

भूमिका ।

यद्यपि इस ग्रन्थके प्रथम भागमें भूमिकान्त एक वृत्तलेख प्रकाश कर चुके हैं, परन्तु इस ग्रन्थके गौरवमें इस दूसरे भागकी भूमिकामें भी कुछ कहना है। भारतके प्राचीन इतिहासकी खोज अभी तक पूरी नहीं हुई है। इतिहासका अभाव इतिहासका अभाव चांगेओरसे यह जानि रूज गयी है, पर ई वर की कृपासे इस अभावकी पूर्ती शीघ्र ही होनेवाली है, इतिहासका सर्व प्रथम अक्षर उठ रहा है, दूसरे देशवासियोंके लिएहुए पक्षपात पूर्ण इतिहासोंमें हमारे देश तथा धर्म कर्मका गौरव कब रहसकता है, इसीसे विदेशीजनोंके निमित्त इतिहास पढ़कर ही हमारे नवयुवक अपने पुरुषाओंको तुच्छ समझतेहुए धर्म कर्ममें हाथ जो बंटते हैं, समयकी कमी विचित्र महिमा है कि जिन भारतवासियों पुनर्पाओंसे हम अपना गौरव समझते थे, आज उनके नाम और चरित्रमें हम खिजते हैं, उनको तुच्छ दृष्टिमें देखते हैं, उनके आचार विचार पर श्रद्धा नहीं करते बल्कि म्वच्छन्द वृत्ति होनाही इतिहासका मर्म प्राप्त होना मानते हैं। पूर्व इतिहासोंमें यदि किसी व्यक्तिके बलविक्रमका विशेष परिचय पायाजाय तो अट उम्मे कल्पित मानते हैं, पर आज बलके विषयमें तो प्रोफेसर राममूर्तिने बलकी असम्भवताको सम्भव कर दिखाया है कि आप चलतीहुई बड़ी मोटरकार को हाथमें पकडकर थाम लेते हैं, अतीसर हाथी पर ग्यकर चलाजाता है, पर इस महापुन्पको कुछ पीटा नहीं होती, इसी प्रकार यदि दूसरे विचारोंमें उन्नति कीजाय तो क्या पुरानी सामग्री हमको असम्भव प्रतीत होगी, कभी नहीं, इस राजस्थानके इतिहासके साथ रजवाड़ेके सिवाय भारतके अन्य प्रान्तोंका भी तथ्य वर्णन आजाता है, इन्द्रप्रस्थकी पुरानी बातोंका बहुत कुछ पता लगसकता है जोधपुर श्रीकानेर जैसलमेर जेपुर कोटा वूदी इन कईएक पुरातन राज्योंका इसमें बड़ी ओजके साथ आदिमें वर्णन किया गया है, मैं समझता हू कि मेगड और मारवाड राज्यका तो आदर्श मानो सजनोंके सन्मुख तथ्यरूपसे उपस्थित होगया है, इस दूसरे भागमें इन राज्योंके चरित्र किस प्रकारसे सघटित है, किस २ भौतिकी विपत्तियोंका सामना इस देशके नरपतियोंको आया है, अथवा कभी २ नरपतिकी अयोग्यतासे प्रजाको कितना कष्ट उठाना पडा है, राजपूत महिलाओंने किस प्रकार अपने धर्मोंकी रक्षा की है, यवनोंने किस प्रकार छल प्रपञ्चोंसे भारतपर आक्रमण किया है इस ग्रन्थके पाठमात्रसे इन सब बातोंका भेद खुल सकता है, इतिहास ही हमको इस बातकी साधी देसकता है

कि आदिपुरुष किस रहन सहनके ये, उनका कर्तव्य क्या था किस प्रकारके आचार विचार ये, किन कार्योंके करनेसे वह अपने देशको उन्नतिके शिखरपर पहुँचा सके ये अहा ! उन दिनोंमे यह देश कैसा फूलकी समान खिल रहा था, इसकी सुगविसे यही देश नहीं किन्तु बाहरी देश भी सुगंधित हो रहे थे, पर वह बात अब कहा है अब तो अधर्मेने ऐसा दवाया है कि समस्त ही कर्तव्य परायण लोग अपना कर्तव्य त्यागन किये बैठे है, आलस्य, अकृतज्ञता, अकर्मण्यता, मय, आखेट, घृत अहिफेन, ईर्ष्या, द्वेषका एक प्रकारसे चक्रसा वर्त रहा है, फिर किस प्रकारसे देशमे जाग्रति हो हमारी समझमे जो देश जिन बातोंसे उन्नत था विना उन बातोंके ग्रहण किये कभी जाग्रति न होगी इनमे मूलकारण हमारा मनातनधर्मसे ढीलापन है, "मनातनधर्मकी उपेक्षा ही हमारी अबोगतिका कारण हुई है, इसीकी उपेक्षासे भारत अमध्य भक्षणमे प्रवृत्त हुआ है, इसीकी उपेक्षासे अपनी रहन सहन बढल बेठा है, इसीकी उपेक्षासे बडे बूढोको मूल बेठा है, इसीकी उपेक्षासे महापुरुषोंके वचनोंमे अविश्वास कर बैठा है, इसीकी उपेक्षासे वर्णाश्रमकी मर्यादा बिगाड बेठा है, इसीकी उपेक्षासे स्वराज्यमे तिरस्कृत होगया है, इसीकी उपेक्षासे ईश्वरज्ञानसे रहित होगया है, यही सब प्रकारकी उन्नतिका मूल है, इसीकी उपेक्षासे द्विजोमे विधवा विवाह, इसीकी उपेक्षासे यवनाटिका हिन्दू बनना, तथा इमीकी उपेक्षासे संकरताका बीज जनै अकुरित होकर वृक्ष आकार धारण करेगा,, सजनों ! सावधान इतिहासका आदर करो, तुम्हारे इतिहास पुराणोमे ऐतिहासिक रत्न बहुतसे भरे पडे हैं, परिश्रम कर उनको निकालो देशमे उनका चमत्कार दिखाओ, हम इकले कदातक इस कार्यमे सफल मनोरथ हो सकते है, सबकोही थोडा २ परिश्रम करना चाहिये, इस भारत और अष्टादशपुराण रूप रत्नाकरमेसे मनोनीत इतिहास रूपी रत्नोकी माला खूबो अपने देशका मुख उज्ज्वल करो, दूसरे देशनिवासी विद्वान् इन्ही ग्रन्थोंसे रत्न निकाल २ कर यहाँके इतिहास लिखकर अपनी समाजमे गौरव लाभ कर रहे है, पर आप किस नीचेमे सो रहे हैं इतिहासकी खोजकर भारतवर्षका एक वृहत् अभाव दूर करना भारतवासीमात्रका काम है समय जा रहा है ऐसा न हो किनी प्रकारसे आप लोग पीछे रहजाय

इस समय जित इतिहासका गौरव राजस्थानमे विशेषरूपसे पायाजाता है ओर जिसमे पक्षपात बहुत ही न्यून है, हमने उसी जेम्स टाटमहोदय लिखित राजस्थान ग्रन्थका अनुवाद टिप्पणी सहित करके हिन्दीप्रमियोंको भेंट करना उचित जाना आग कुछ दिन हुए कि उसका पहला भाग मेवाडका इतिहास हम पाठकोंकी भेंट कर चुके है जिन २ महानुभावोंने वह पहला भाग देखा होगा वह उसके गौरवकी लेख प्रणार्थसे समझ गये होंगे कि इतिहासमे देशको कितना लाभ है, ओर इतिहास हमको क्या शिक्षा देता है, तथा हमारे पूर्व पुण्या किम प्रकारकी रहन सहनवाले थे । अब यह दूसरे भागका भी प्रिन्ट कुछ हिन्दी अनुवाद पाठकोंकी भेंट है, पहले वृहत् भागमे दो गण्ड थे, प्रथम पुरातन नग्ननिषेका आरम्भक वृत्तान्त और दूसरे गण्डमे वाप्यागवल्मे आरम्भ करके

शि-शोदिया वगैरह नमस्त वर्णन किया गया है, इस दूसरे भागमें, मारवाड जोधपुर वीकानेर जैसल-
 मर जपुर धेरसावाटी कोटा धूदी ओर टाटसाहबके भ्रमणका पूरा वृत्तान्त है, यह ग्रन्थ जैसा विगद
 है वैसाही इसका विषय है. हमने इस ग्रन्थके अनुवादकां मर्वांग मुन्दर बनानेमें कोई बात उठा
 नहीं रखी है, ग्रन्थकारमें जो उमंग करी भूल हुई है हमने टिप्पणी लिखकर उसका परिहार
 किया है. तथा जितना महात्मा टाटसाहबका लिखा यह ग्रन्थ है हमने उसके आंगका भी बहुतसा
 वृत्तान्त इसमें सन्निविष्ट करदिया है इतना ही नहीं जो मन्धिपत्र मूलग्रन्थमें ग्रन्थकारने किसी
 कारणसे नहीं उतारें थे, हमने दूसरे अंग्रेजी ग्रन्थोंसे उनकी नकलें लेकर उनका अनुवाद करके
 इस ग्रन्थमें सन्निविष्ट करदिये हैं तथा कहीं उनपर निजकी तौरमें समालोचना की है, कि जिनको
 पाठ करनेसे पाठकोंके हृदयपर इसका बड़ा प्रभाव होगा, कालचक्रकी कैसी विचित्र महिमा है,
 राजनीतिका केसा प्रभाव है “ममयंके परमं मुमन्तु होत माटीकां” फ्रट ओर परस्पर विद्वेषका केसा
 भयकर परिणाम होता है, स्वार्थ मनुष्योंका केसा पक्षपाती बना देता है, न्यायकारिता कैसी सतोपकी
 नौका है इत्यादि महत्तां बातोंमें जानकारी और शिक्षा इसके अवलोकनमें प्राप्त होगी। यद्यपि
 यह ग्रन्थ अंग्रेजीकी बड़ी गम्भीर भाषामें लिखा गया है, तथापि हमने इसके अनुवादमें बड़ी साव-
 धानी रखी है कि जिसमें सब कोटं इसकी भाषा सरलतासे समझ सके इस बातका पूरा ध्यान
 इसमें रखा गया है और जिसमें अपने देश तथा जातिका गौरव विशेष रूपसे बना रहे, कोई
 बात न रहजाय सब वृत्तान्त ग्रन्थकारके आशयके अनुसार विगदरूपसे प्रकाश किया गया है इन
 राज्योंके मूल इन जातियोंकी उपपत्ति जो अब कुलमें कुछ नामवाली होगई है इन नामोंके कारण
 धत्रियोंके भेद उनके उच्चकुल उन २ राजोंकी बधावली यह सब बातें इस ग्रन्थमें बड़े विस्ता-
 रसे प्रमाण सहित लिखी गई हैं, सत्य तो यह है कि इस ग्रन्थके अनुगीलनसे पाठकोंके हृदयके
 कपाट खुल जायगे, ओर आगेके लिये इतिहासका मार्ग स्वच्छ होजायगा हम इसकी विशेष प्रशंसा
 क्या करै पाठक म्यय इसको पढ़कर जान सकेंगे।

इस ग्रन्थके अनुवादका कार्य मेरे मध्यम भ्राता पण्डित बलदेवप्रसाद मिश्रने अपने हाथमें लिया
 था, वह जैसी हिन्दी लिखते थे वह जैसी रोचक ओजस्विनी सर्वजन प्रिय होती थी, यह बात
 किसी महानुभाव हिन्दीसाहित्यप्रेमीसे छिपी नहीं है, इस ग्रन्थको उन्होंने बड़े चावसे लिखा था,
 ओर इस दूसरे भागको आवेके लगभग तैयार करचुके थे, कि अचानक विकराल कालने उनको
 आ घेरा ओर इस कार्यको अधूरा छोड अपने कुटुम्बी तथा खेरी जनोको सदाके लिये शोक-
 सागरमें निमग्नकर वे इस असारससारसे यात्रा कर जगदीश्वरके चरणोंमें सदाके लिये चलेगये,
 पाठक जानते है कि ऐसे पुरुषके उठ जानेपर शोकित हृदयसे उस कामके पूरा करनेमें कैसी
 अडचन पडती है, उनके इष्टमित्रोंके अनुरोधसे तथा भाई साहबकी कीर्तिरूपी पताका चिरकालके
 लिये फहराती रहे सजनमडली इस इतिहाससे वचित न रहे, उनकी आत्माको परलोकमें स्वकार्यकी


पूर्तिसे सतोप हो, इत्यादि कई कारणोंसे मुझे इस ग्रन्थकी पूर्तिका भार स्वयं उठाना पडा, और उम सर्वनियन्ता परमात्माकी असीम कृपा कटाक्षसे यह देशोपकारी ग्रन्थ सब प्रकारसे पूर्ण होगया हिन्दीभाषाकी शली यथा साध्य भाईसाहब जैसी पूरी रखनकी चेष्टा कीगई हे, पर यदि कहीं त्रुटि रहगई हो तो पाठकगण अपनी उदारतासे उसको क्षमा करेंगे क्या अच्छा होना जो यह ग्रन्थ उनके सामने प्रकाशित होता, पर हरिइच्छामे किसीको कुछ कहनेकी सामर्थ्य नहीं हे । परन्तु उनकी आत्माको सन्तोप हो मुझे यही अभीष्ट हे.

इस ग्रन्थके निर्माणमे जगत्प्रसिद्ध हिन्दी हितैषी परोपकारनिरत श्रीवेकटेश्वर यत्रालयाधिपति सेठजी श्रीयुत खेमराज श्रीकृष्णदासजी महोदयका बहुत ही वन्यवाद है कि ध्यापने इसके अनुवादकी सहायतामे किसी प्रकारकी कमी नहीं की, सब प्रकारसे इसके प्रकाशका प्रबन्ध अपनी ओरसे करके यह अनुपम ग्रन्थ पाठकोंके लाभार्थ तथा हिन्दीभंडार भरनेके अर्थ प्रकाशित किया हे, परमात्मासे प्रार्थना है कि वह इसी प्रकारसे हिन्दी तथा संस्कृतकी उन्नतिमे दत्तचित्त रहकर देशका कल्याण करते हुए यशके भागी बनें, वन सन्तानकी वृद्धिके महित मनोभिलषित कायोंकी प्राप्ति करें.

अब मे इस भूमिकाको यही पूर्ण करता हुआ परमात्माको प्रणामपूर्वक यही चाहताहू कि इस ग्रन्थका प्रचार समस्त भारतवर्षमे हो ओर इसका पाठ कर पाठक अपने पूर्वजोंके आचार विचारकी श्रद्धा करतेहुए सुखभागी हो ।

पण्डित बलदेवप्रसाद मिश्र

सजनोका अनुगृहीत ज्वालाप्रसाद
मिश्र दीनदारपुरा मुरादाबाद
सम्बत् १९६६आषाढपूर्णिमा



॥ श्रीः ॥

सूचीपत्र ।

राजस्थान दूसरा भाग ।

मारवाड़ जोधपुर.

अध्याय.	विषय.	पृष्ठ.
१	मारवाड़के भिन्न भिन्न नाम प्राचीन इतिहासके प्रमाण वंशावली	१
२	जयचन्दके पोते सियाजी और सेतरामका देश छोडना, मरुभूमिके निवासियोंका वृत्तान्त, फुलैराके डाकू, लाखफलाणीसे उनका युद्ध, सोलंकी राजकुमारीसे सियाजीका विवाह, द्वारकाकी ओर गमन, सियाजीको ब्राह्मणोद्वारा भूमिकी प्राप्ति, सियाजीकी मृत्यु उनके बडे बेटेको राज्यप्राप्ति, दूहडकी कन्नौजपर चढाई, रायपालका अभिषेक, मंडोरका वर्णन रावरिडमलके २४ पुत्रोका वर्णन, अजमेरका वृत्तान्त	१३
३	जोधराजीका सिंहासनपर बैठना, जोधपुरका बसाना, राठौरवंशकी उन्नति, मुजाकी वीरता, पठानोसे युद्ध, रावगंगाकी सिंहासन प्राप्ति, बाबरका भारतपर आक्रमण, राव गंगाका युद्धमे प्राण त्याग, मालदेवका अभिषेक, हुमायूँका, शेरशाहका वृत्तांत, अकबरका मारवाड़पर आक्रमण, मालदेवका दूसरे पुत्रको अकबरकी सभामे भेजना, रायसिंहको जोधपुरका फरमान मिलना उदयसिंहका अकबरके निकट गमन, मालदेवकी वीरता चन्द्रसिंहका वृत्तांत	३०
४	मारवाड़के राजाओकी अवस्था, राजा उदयसिंह, चन्द्रसिंहका वर्णन राजप्रणालीका परिवर्तन जोधाके बेटे और भाई राजका छोटे २ भागोंमे बटना जोधाबाईका अकबरकी पत्नी बनना, गोविन्दगढ, पीसागढ किशनगढ रतलामकी जागीरोका नियत होना उदयसिंहकी मृत्यु उनकी संतान	५२
५	शूरसिंहका अभिषेक, उनका चरित्र, राणा अमरसिंह, नर्मदाके तटका मीनार जोधपुरकी श्रीवृद्धि शूरके पुत्र और पोते गजसिंहका अभिषेक, राजपूत कुमारियोंका वर्णन, गोविन्ददासकी हत्या, जहागीरका तख्तसे उतारा जाना, राजसिंहकी मृत्यु, यशवतसिंहका अभिषेक अकबरकी सन्तानसे राजपूतोका पृथक् होना, अमरका मुगल सन्नाटका आश्रय लेना उसकी प्रतिष्ठा और मृत्यु	६४

अध्याय.	विषय.	पृष्ठ
६	राजा यशवन्तका राज्य अभिषेक, औरंगजेब और शाहजहाका विद्रोह फतेहाबादका युद्ध, जसवन्तका पीछे लौटना, शाहजहाका तख्तसे उताराजाना, औरंगजेबकी मारवाडपर चढाई दक्षिणमे यशवन्तका अभिषेक, जोधपुरमे पृथिवीसिंहकी स्थिति राजपूतोंका प्राकृतिक इतिहास, नाहरखांका सिंहसे युद्ध	८१
७	यशवन्तकी मृत्यु, उसके परिवारका काबुलसे लौटना, औरंगजेबका उनसे छल करना बालक राजपुत्रकी जीवन रक्षा, मण्डोर अधिकार औरंगजेबकी मारवाड पर चढाई तैवरखाकी मृत्यु अकबर कुमारका राजपूतोंकी शरणमे जाना दुर्गादासकी दक्षिणयात्रा साभरमे यवन सेनका संहार, राजपूतोंको जालौरको घेरना ...	१०२
८	सरदारोंका कुमार अजितसे मिलना, मारवाडसे मुगल सेनाका निकाला जाना, अमरसिंहका विद्रोह, विजयपुरका काण्ड, अजितको राज्यप्राप्ति, औरंगजेबकी मृत्युसे हिन्दुओंको आनन्द, बहादुरशाहका गद्दीपर बैठना अजितकी विजय कुरुक्षेत्रमे अजितका गमन, तीस वर्षके युद्धोंकी समालोचना	१२६
९	अजितका पर्वतवासियोंके दमन करनेको जाना, बहादुरशाहकी मृत्यु अभयसिंहका दिल्ली जाना, जिजियाकरसे छुटकारा, आमेरके महाराजका अजितके समीप आश्रय पाना, अजितकी कन्याका विवाह, बादशाहसे विरोध, युद्ध, ऐतिहासिक विवरण अजितकी मृत्यु	१४४
१०	अभयसिंहका अभिषेक, बादशाहका अभयसिंहको बुलाना, उनका फिर अजमेरमें गमन राजपूतोंकी सभा, बख्तसिंहका वीरोकी देहपर कुमकुमा छिडकना, अभयसिंहकी गुजरात पर चढाई	१६७
११	अभयसिंहका वीकानेरपर आक्रमण, जयसिंहका अभयसिंहके निकट अपमान कारक पत्र भेजना, अजमेरमे एक लाख सेनाका इकट्ठा होना, बख्तसिंहका विचित्र आचरण अभयसिंहकी मृत्यु	१८४
१२	रामसिंहका सिंहासनपर बैठना, रामसिंहके द्वारा कुशलसिंहका अपमान, बख्तसिंहका जोधपुरके सिंहासनपर अधिकार, महाराष्ट्रोंका मारवाडपर आक्रमण बख्तसिंहकी मृत्यु	१९८
१३	विजयसिंहको राज्यप्राप्ति, महाराष्ट्रोंसे संधि, महाराष्ट्रोंकी करस्वरूप चौथ, गोवर्द्धनखीची, राठौरोंका आमेरपर अधिकार, विजयसिंहकी उपलब्धीका मानसिंहको गोद लेना, विजयसिंहकी मृत्यु	२०७
१४	भीमसिंहका मारवाडके सिंहासनपर अभिषेक, उनके आचरणसे असन्तोष और उनकी मृत्यु मानसिंहका अभिषेक कुमार धौकलसिंह उनके पक्षमें सेनाओंका युद्ध	२३६

अव्याय.	विषय.	पृष्ठ.
१५	जोधपुरमे अमीरखांकी अभ्यर्थना राजा मानसिंहसे उसे दस लाखकी प्राप्ति, बृटिश गवर्नमेण्टके साथ महाराजका संधिवंधन, उनके समयकी अनेक घटनायें एजेण्टका आगमन २६२	२६२
१६	मारवाडके इतिहासकी सूचना, मानसिंहसे बृटिश सरकारकी सन्धि, सरकारकी सहायतासे उनका राज्यशासन, धौकलसिंहका वृत्तान्त, जयपुर नरेशका इसका पक्ष ग्रहण, सरकारका निषेध २९५	२९५
१७	तख्तसिंहका अभिषेक, कुमार यशवन्तका मारवाडसे लौटना १८५७ के सिपाही विद्रोहमे तख्तसिंहका गवर्नमेण्टकी सहायता करना, उनको दत्तकपुत्र ग्रहणकी सनद मिलना, तख्तसिंहकी मृत्यु ३१७	३१७
१८	यशवन्तसिंहका अभिषेक शासनविभागका संस्कार महाराजको बृटिश सरकारसे सम्मान प्राप्ति मारवाडके इतिहासका उपसंहार ३२४	३२४
१९	मारवाडका विस्तार जनसंख्या उपज, व्यापारीपदार्थोंका वर्णन ३२८	३२८
२०	आधुनिक विवरण, जोधपुरमे अंग्रेजी रेसिडेन्सी स्थापन वाणिज्य शुल्कादि, वर्तमान सेनाकी सख्या उपसंहार ३४६	३४६

बीकानेरका इतिहास.

१	बीकानेर राज्यकी उपपत्ति, बीकाकी विजय, जाटोका वर्णन, बीकाकी मृत्यु, उसके पुत्र लूनकरणका अभिषेक, जैतसिंह रायसिंहका अभिषेक, करुणसिंह, अनूपसिंहकी चरितावली, स्वरूपसिंह, सुजानसिंह, जोरावरसिंह गजसिंह राजसिंहको क्रमसे सिंहासन प्राप्ति उनके चरित्र ३६२	३६२
२	सूरतसिंहसे बृटिश गवर्नमेण्टकी संधि, राणा रत्नसिंहका सेना सहित जैसलमेरमे गमन, सामन्तोंका विद्रोह, उसकी शान्ति, जैसलमेरपतिके साथ रत्नसिंहका विवाद उसकी शान्ति ३९४	३९४
३	सरदारसिंहका अभिषेक, सिपाही विद्रोहमे सरदारसिंहका गवर्नमेण्टको योगदान, सरकारका उनको ४१ ग्राम देना, डूंगरसिंहका अभिषेक, उनके चरित्र, विद्रोहियोंका दमन, शासनविभागका परिवर्तन, पोलिटिकल एजेण्टका मन्तव्य उपसंहार ४०३	४०३
४	प्राचीन और वर्तमान अवस्था, व्यापारीपदार्थ तथा रीति नीतिका वर्णन, सामन्तोंका वर्णन, विचारालय, दीवानी फौजदारी ४१९	४१९
५	मटनेरकी उपपत्ति, जाटजातिका ऐतिहासिक विवरण, रावदुलीब पौराणिक खोज प्राचीननगरोकी सूची, ताम्रपत्रोंकी प्राप्ति ४३७	४३७

जैसलमेरका इतिहास.

अध्याय.	विषय.	पृष्ठ
१	जयसलमेरका नामकरण, यदुवंशी होनेका प्रमाण, नाम ओर क्षीरका द्वारकासे चलना, मरुक्षेत्रमे प्रतिवाहुका अभिषेक, सुवाहु, गजके द्वारा गजनी स्थापन, शालिवाहनका पंजाबमें आगमन, चाकित सम्प्रदाय, तक्षशिल राजधानीका आविष्कार, मगलराव, केहुरका वर्णन, चाराहजातिके साथ सन्धिबन्धन ...	४४७
२	राजा केहर, राजातनु, लंगाजाति, भट्टी राजाका योगीसे सम्मिलन देवराज, लंगाजातिका इतिहास, रावलमन्ध, वाछूरावकी मृत्यु, रावदुस्सजको सिंहासनकी प्राप्ति, जयसलका चरित्र, जयसलसे भाटियोंको रावल पद मिलना, दूसरे शालिवाहनको सिंहासनकी प्राप्ति	४७९
३	जयसलके ज्येष्ठ पुत्र केलनजीको निर्वासन दड बट्टीनाथके यदुवंशी राजा, वीजलदेव, केलनजी, चाचकदेव, करण, लाखनसेन, पुन्यपाल, जैतसीका वर्णन, यवनोंका आक्रमण, मूलराजका विक्रम, जयसलमेरका यवनोंसे त्रिभुंज होना	४९५
४	जैसलमेरमें राठौरोका आना, दूदाजीका उनको परास्त करना तिलोकसी, घडसी, राणगदेव, केलण, चाचकदेव वरसलके चरित्रोंका वर्णन, वावरका मुलतानको जीतना, परवर्ती छः राजाओंका वर्णन	५०७
५	सुबर्लासिंह, अमरसिंह, रावलपुंगल, तेजसिंह, मूलराज, अक्षयसिंह रायसिंह, जोरावरसिंह गजसिंहका चरित्र और सामयिक घटना	५१८
६	मूलराजकी संधि, मूलराजकी मृत्यु पल्लीवालोका निर्वासन, सालिमसिंहकी सम्पत्ति रावल गजसिंहका उदयपुरमे आना	५३२
७	जातिकी स्वाधीनता, गजसिंहका बन्दी होना, उनके पक्षवालोका असन्तोष, ब्रिटिश गवर्नमेण्टकी सहायता, रणजीतसिंहका अभिषेक उनका शासन वैरीशालका शासन विवरण	५४१
८	जयसलमेरका भौगोलिक विवरण ग्राम नगरकी संख्या, धन परिमाण, पालीवाल जाति, उसका इतिहास पोर्कण ब्राह्मण जाति, जयसलमेरके किलेकी अटारियों	५४६

जयपुरका इतिहास.

- १ जयपुरका प्राचीन नाम, कलवाहोंका विवरण, दूलहराय बडगूजर मेठलजी, पजोनाकी प्राप्ति, मलैसीजीको सिहानाधिकार चारहकोठरीकी चारह साखा, मान, सिंहको सिंहासनकी प्राप्ति उनके पीछे मिर्जाराजा जयसिंह, रामसिंह, विशनसिंह । ५५९

अध्याय.	विषय.	पृष्ठ.
२	प्राचीन और मध्य समयके क्षत्रिय, सवाई जयसिंहका अभिषेक, जयसिंहकी गुणावली, उनका अश्वमेध यज्ञ करना, शासन और मृत्यु	५७८
३	ईश्वरसिंहका अभिषेक, माधोसिंह, पृथिवीसिंह प्रतापसिंह माचेरीके खुशियाली राम, प्रतापसिंहकी मृत्यु	६०२
४	जगत्सिंहका अभिषेक बृटिश सरकारसे उनकी संधि, जगत्सिंहकी राजनीति कृष्णकुमारीके साथ विवाहका उद्योग, मानसिंहके विरुद्ध, जगत्सिंहका युद्ध जोधपुरके किलेको घेरना, जगत्सिंहकी मृत्यु, मांहनसिंहका अभिषेक, जयसिंहका जन्म	
५	भटियानीरानीका राज्यशासन, राववैरीसालकी स्थिति, झूनाराम, महाराज जय सिंहका प्राणत्याग, गवर्नर जनरलके ऐजेण्टका जयपुरमें आगमन झूनारामका यावर्जावन चुनारके किलेमें बंदीहोना	६४४
६	महाराज रामसिंहका अभिषेक, पोलिटिकल ऐजेण्टका रामसिंहका अभिनायक होना महाराजका नगरको सज्जित करना राजधानीमें प्रिन्स आप, वेल्सका आगमन उनका महासन्मान	६५०
७	माधोसिंहका अभिषेक, महाराजका विवाह, चम्बरई कलकत्तेकी यात्रा सामन्तोका नियोग कौन्सिलस्थापन, प्रतिवासो राजाओंसे मैत्री स्थापन	६६७
८	जैपुरका भूपरिमाण अधिवासी, प्राप्तकर, रेलवे टेलीग्राफ शिक्षा कालिज राजपूत विद्यालयादि कार्योंका वर्णन	६७६

शेखावाटीका इतिहास ।

१	शेखावाट् सम्प्रदायका वर्णन, मोकलजी, रायमल रायसाल गिरधरजी द्वारकादास यवनलेनाका आक्रमण उदयसिंहका षड्यंत्र, सवाईसिंहको खण्डेलेकी प्राप्ति ।	
२	वृन्दावनदास, माधोसिंहकी सहायता. इन्द्रसिंहकी अधिकार प्राप्ति शेखावाटीपर मरहटोका अत्याचार, इन्द्रसिंहका प्राणत्याग नरसिंह, प्रतापसिंह, सीकरके सामन्तोका दमन, नन्दराम हलदिया अमिरराजका खडेलपर अधिकार... ..	७१५
३	बाघसिंहका अमिरपतिकी विरुद्धता करना उनके द्वारा खडेला विजय, सग्रामसिंहका अभ्युत्थान, नरसिंहकी मृत्यु हनुमन्तका गोविन्दगढ और खडेले पर अधिकार, लक्ष्मणसिंहका खंडेले पर आक्रमण सिद्धानियोंका इतिहास शेखावाटीका राजकर	७३१
४	जयपुरके इतिहासका परिशिष्ट	७५३

बून्दीराजका इतिहास ।

अध्याय	विषय.	पृष्ठ.
१	हाडौतीप्रदेश अग्निकुलकी उत्पत्ति, मैकावती गोलकुण्डा और कोकनदेशकी प्राप्ति, अजमेरकी प्रतिष्ठा, अजपाल माणिकराय, सांभरकी उत्पत्ति, विलनदेव गोगाकी वीरता हाडाजातिकी उत्पत्ति, अस्थिपाल, रावहमीर. रावचढ अलाउद्दीनका आमे-रपर अधिकार राववागा, रावदेवा बूंदीका राजधानी करना
२	बूंदीकी स्थापना, उसाराजातिकी हत्या, कोटेका उत्पात्तिका वृत्तान्त हामाजीका अभिषेक, वरसिंह, बैरीसाल, रावभाडा, नारायणदासका बूंदीपर अधिकार राव सूर्यमल राव सुरतान राव अर्जुन राव सुरजन इनका क्रमसे अभिषेक ...	७८६
३	राव सुरजन, अकबरसे इनको पद प्राप्ति, राव रतनका वर्णन जहागीरसे उनका विद्रोह, हाडावतीका विभाग, माधवासिंहको कोटेकी प्राप्ति राव छत्रशालका अभि-षेक, उनकी वीरता और मृत्यु, राव भावसिंहका अभिषेक, राव बुधसिंह बूंदीरा-जकी राजभक्ति बुधसिंहकी मृत्यु	८०४
४	उमेदसिंह, उनका शासन अजितसिंहका अभिषेक, विष्णुसिंह पर गवर्नमेण्टका अनुग्रह, विष्णुसिंहकी मृत्यु रामसिंहका अभिषेक	८२७
५	राजा रामसिंह टाड् साहवका अविभाचक होना, कृष्णरामकी शोचनीय मृत्यु, रामसिंहका शासन सिपाही विद्रोहके समय महाराजको दत्तककी सनद मिलना, दिल्ली दरबारमें महाराज रामसिंहका गमन सन्मान प्राप्ति बूंदीराजका विवरण शिक्षाका प्रबन्ध	८५२

कोटाराज्यका इतिहास ।

१	बूंदीसे कोटे राज्यका पृथक् होना, राजा माधोसिंह, राजा मुकुन्द जगदासिंह प्रेमसिंह किशोरसिंह, रामसिंह भीमसिंहका वृत्तान्त राव अर्जुनका अभिषेक, महाराव अर्जुनशाल, जालिमसिंहका जन्म दुर्जनशाल, जयपुर नरेशका कोटेपर आक्रमण जालिमसिंहका कोटेकी स्वाधीनता छत्रशालकी मृत्यु	८६३
२	महागव गुमानसिंह जालिमसिंहका जन्म, और वशविवरण उनका फौजदार पद पाना, जालिमसिंहका कोटेको छोडना, फिर कोटेमें आगमन महारावका मरते समय जालिमसिंहको अपने पुत्रको सौंपना, उमेदसिंहको राजतिलक, जालिम-सिंहके मारनेकी चेष्टा, उनका उद्धार	८७८
३	जालिमसिंहकी शासननीति उनके गुप्त उद्देश्य, जालिमसिंहके अत्याचार, नई सेनाकी तैयारी, पटैलोका शासन पुरानी रीतिको तोडना... ..	८९२

अध्याय.	विषय.	पृष्ठ.
४	जालिमसिंहकी कृपिप्रणाली, खलिहानमे धान्य रक्षा अफीमका व्यवसाय, संन्यासियों पर कर स्थापन	९००
५	जालिमसिंहकी राजनैतिक प्रणाली, रजवाडेमे उनकी प्रधानता बृटिश गवर्नमेण्टसे उनका सम्बन्ध, जालिमसिंहका विदेशीय राजाओंकी सभामे दून नियुक्त करना, उम्मेदासिंहका चरित्र कालरापाटनकी स्थापना... ..	९०९
६	कोटा राज्यकी नवीन स्थिति, बृटिश सरकारसे उनकी संधि, महाराव राजा उम्मेदासिंह, किशोरसिंह विगनासिंह, पृथिवीवासिंहका चरित्र जालिमसिंहके दो पुत्र, माधोसिंह और गोवर्द्धनदास, उम्मेदासिंहकी मृत्यु भयंकर विभ्राट्, करनल टाड्का आगमन, किशोरसिंहका अभिषेक	९१८
७	कर्नल टाड्का राजनैतिक व्यवहार, गोवर्द्धनदासका निर्वासन, महाराव किशोरसिंहका दुर्ग त्यागकर वृंदावनमे आना, जालिमसिंहका आचरण महाराव पर बृटिश सेनासहित जालिमसिंहकी सेनाका आक्रमण फिर संधि टाड् साहबकी व्यवस्था	९२९
८	माधोसिंहको कोटेकी क्षमताकी प्राप्ति, किशोरसिंहकी मृत्यु, मदनसिंहका अभिषेक, बृटिश गवर्नमेण्टका कोटेसे १७ परगने छीनकर नवीन झालावाड राजस्थापन करना १८५७ के विद्रोहमे राजसेनाका समरोद्योग रामसिंहकी मृत्यु महाराव छत्रसालका अभिषेक सरकारका कोटेके शासनका भार ग्रहण	९७४
९	कोटेकी वर्तमान शासनरीति आयव्ययकी व्यवस्था विचारादि विभागोका वृत्तान्त चशवृक्ष	९८२

कर्नलटाड्का भ्रमणवृत्तान्त ।

१	उदयपुरसे यात्रा, खरौदा वहाके जैनमंदिर संग्रामसिंहकी वीरता हिन्ता दूदियाकी उपपत्ति माधाताका अश्वमेध राजसिंहकी वीरता	९९५
२	हिन्ताके सामंत, शक्तावत् मानसिंह, नथाराके लालजी मेवाडके राणा जगत्सिंह, चद्रभानु, राजसिंह सरदारसिंहका वृत्तान्त	१००७
३	मोरवनकी शून्यता, महाराष्ट्रेके अत्याचार खोदितलिपि एक व्याघ्रका बालकको पकडना, चारण रमणियोंका कर्नल साहबका सत्कार करना, चारणोका इतिहास, सती वाक्य	१०१८
४	पठारदेशका दृश्य शुकदेवका मंदिर, दैत्यका हाड, वावर अकवर जहांगीरका विदेशसे फललाना, अफीमकी खेती	१०२५

अध्याय.	विषय.	पृष्ठ.
५	धरेश्वर रत्नगढखेरी, अजवा, डूगरसिंह, गिवसिंह, कालामेघ, उमेदपुरा, भवानीका मंदिर, मुकुलकी स्मारक लिपि आलूहाडेका वृत्तांत...	१०३४
६	भिसरोरगढ रघुनाथसिंह, महोवेके सामतका जयसलमेरके महाराजको वध करना. नाथजीकी हत्या, संतरा, होली कोट वर्णन	१०४३
७	कोटे राज्यमे महामारी नंदता वूंदीके राजमहल, कर्नल टाड्का मृत्यु मुखसे उद्धार पाना, भगलगाडकी उत्पत्ति	१०४९
८	टाड् साहबका रोगी होना मंगलगढ असीरगढ मानपुरा हसीरगढ सोनवार पार्श्वनाथका मंदिर मेरताकी उंचाई	१०५१
९	टाड साहबकी स्वदेशगमनकी इच्छा, उसे रोककर वूंदीमे जाना राजपरिवारके साथ साक्षात् करना उनसे स्नेह	१०५६
१०	राज्याभिषेक राज्यभ्राताओंकी योग्यता, बलवंतराव राज प्रबंध, रानीसे साक्षात् वूंदीकी आय, कोटेकी आय	१०५८
११	मुकुंदरामे जाना चम्बलका दृश्य, बंजारोके चिह्न जोगियोके स्थान टाड् साहबका योगीका शिष्य बनना, वारौली और उसके मंदिर	१०६१
१२	चम्बलका घृणितजल, रमणीय प्रकृतिका दृश्य, जलप्रपात विहार भूमि वूसारकी ग्रहावली, जयविग्रह, जसवंतराव हुलकरकी छतरी, ताकाजीका कुण्ड ...	१०६५
१३	झालरपाटन, मदिरोकी श्रेणी, टाड् साहबका नगरमे गमन, चंद्रावती नगरीका वृत्तांत प्राचीन मदिश्रेणी, देवमूर्तियोंका संग्रह करना	१०७१
१४	विजौलीका वृत्तांत माइनाल खोदितलिपि हाडावशकी खोदित लिपि वामोदा आलूहाडाका किला, और महल अधेरी कुटी	१०८१
१५	टाड् साहबका हाथीपरसे गिरना, वेगूके सामंतकी सहानुभूति वेगूका वृत्तांत, चित्तौर नगरका वर्णन, नगरभ्रमण बाघरवत सम्प्रदायकी सृष्टि खुदीहुई लिपि उदयपुरसे लौटना टाड् साहबका स्वदेशगमन उपसंहार	१०८९

मरुभूमिका वर्णन ।


- १ मरुस्थलीकी सीमा निर्धार, कगगर और लूनी नदी, रिन, लूनीका थल झालौर शिवांची माचोल और मोरसीन, मीनमल सनचोर भद्राजून मेहवा भालोतरा-

अध्याय.	विषय.	पृष्ठ.
	और तिलवाडा अमरकोट,	११०७
२	चौहानराज, राजनगरकी सीमा, थेरड, चौहान राजका मुख या आकृति, पानी, निवासी, पिथिल, धात ओसुरसुमरा अरोर (इन्दुवती गोगादेवका थल, तिरुकोका थल, पोकरनगर, मल्लिनाथका थल वा वरमेर खेरधूर नागरगुरु) सोडा आरिजा रिवाडी मोहर यामोह जोहिया दुर्भिक्ष, फसल पशुवृक्ष दाऊदपुत्र खैर करील ...	११२४
३	यात्रावृत्तात् ..	११५२

ग्रन्थकी पूर्ति ।



१ अंग्रेजी पुस्तकमें अमरकोटका वर्णन दूसरे अध्यायमें है और इन्दुवतीसे नागरगुरु तकका वर्णन प्रथम अध्यायमें है लेख प्रमादसे यह परिवर्तन होगया है ।



इति
राजस्थान द्वितीयभाग विषयानुक्रमणिका
समाप्त ।

राजस्थान.

दूसरा भाग.

जोधपुर, या मारवाड़का इतिहास.



जोधपुर, या मारवाड.

एच्. एच्. राजराजेश्वर महाराजाधिराज सरमद रझाड
श्री सरदार सिंहजी बहादुर

२०



२०



२६



२६



२६



२६




२६



२५



२५



२८



२३



२३



२९



२०



जोधपुर या मारवाड,

(१) गव मित्राजी, १२६८

(२) मे १, दस मरवार

(३) गव मरवार, १२७७

(४) जोधाजी, १२७३

(५) मजा, १२९८

(६) उदर्यामिह (राज नदी किना)

(७) गमा, १५१५

(८) मरुदेव, १५३८

(९) उदर्यामिह (माटा राजा) १५८३

(१०) राजा सूर्यामिह, १५७४

(११) गर्जामिह, १६१६

(१२) महाराजा जयवन्तमिह

मरुवा १६३५

(१३) अर्जुनामिह, १६३८

(१४) अर्जुनामिह, १७२५

(१५) रासामिह, १७५०

(१६) जयवन्तमिह, १७५३

(१७) विजयामिह, १७५३

(१८) भीमामिह, १७९४

(१९) मानसिह, १८०८

(२०) नयनमिह, १८२३

(२१) जयवन्तमिह, जी र्मा पन्

आर्ट-१८७३

(२२) मरुदरामिह मरुपर वेंडे

१८०५ (चिल नदी)

१८५५

१८५३

॥ श्रीगणेशाय नमः ॥

राजरथानका इतिहास.



दूसराभाग २.

दोहा-सिद्धिसदन आनंदवन, गिरिजासुवन गणेश ।

उमा सहित सुमिरहुँ सदा, जगसुखदान महेश ॥ १ ॥

वीणा पुस्तकधारिणी, देवी गिरा मनाय ।

मारवाड़ इतिहासकी, भाषा लिखत वनाय ॥ २ ॥

वसत रामगंगा निकट, नगर मुरादावाद ।

इंगलिशसे भाषा कियो, द्विज बलदेवप्रसाद ॥ ३ ॥

बुधज्वालापरसाद यह, शोधयो ग्रंथ महान ।

भूल चूक पुनि होय जो, क्षमिहहिँ सन्त सुजान ॥ ४ ॥

बेंकटेश्वर यंत्रपति, खेमराज जगजान ।

जगहिन छाप्यो ग्रंथ यह, सकल सुमंगल खान ॥ ५ ॥

मारवाड़का इतिहास ।

अध्याय १.

मारवाड़के भिन्न २ नाम, प्राचीन इतिहासके प्रमाण-पतिकी वंशावली,-

मारवाड़ निवासी राठौर जातिकी पारलीपुरके यवन राजाओसे उत्पत्ति, द्वितीयवंशावली । नयनपाल और उसकी तिथि-कन्नौज विजय,-राजपूत वंशावलियोंका काम,-कवि करणीदान रचित सूर्यप्रकाश,-राजरूपक इतिहास, ख्यात अजोतसिंहकी बाल्यावस्था और उसके राज्यका इतिहास-विजय विलास अर्थात्, जीवनचरित्र । दूसरी प्रमाणिक वस्तुएँ । यवनाश्व अर्थात् इन्डोसिथिक (Indo scythic) जाति, कामध्वज नामधारी तेरह राजपूतोंका वंश-कन्नौजाधिपति राजा जयचंद मुसलमानोंके भारतविजयसे पूर्व इस राज्यकी सीमा और चमत्कार,-सेवा प्रबंध, मांडलिक पदवी-राजाको ईश्वरीय-पदवी । जयचंदका राज-स्वयंवर यज्ञ । स्वयंवरका पूर्ण रहना और उसका परिणाम-भारतकी दशा,-हिन्दुओंकी चार बड़ी राजधानी-दिल्ली, कन्नौज, मेवाड़, अनहलवाड़ा, उस समय भारतकी क्या दशा थी-गोरके बादशाह शहाबुद्दीनका भारतपर आक्रमण-दिल्लीके चौहान राजाओपर उसकी विजय । कन्नौजपर आक्रमण, सात शताब्दीके पश्चात् कन्नौजका नाश । जयचंदकी मृत्यु और उसकी मृत्युतिथि ।

मारवाड़ शब्द मारुवारका-अपभ्रंश है। यथार्थमें इसका नाम मरुस्थल वा मरुदेश है, जिसका अर्थ होता है मरेहुए मनुष्योका देश। इसको मरुदेश भी कहते हैं, प्राचीन मुसलमान व इतिहासवेत्ताओं ने नासमझीसे मारुदेश भी लिखा है। कवियों ने प्रायः इस देशको मुरधर भी कहा है जिसका अर्थ भी मरुदेश है और कभी २ छन्द ठीक करनेके लिये केवल मरुही लिख दिया है। यद्यपि आजकल यह नाम इतने देशका है जो राठौर वंशके राज्य-भेद है, परन्तु प्राचीन समयसे असलमें यह नाम उस भू भागका है जो समुद्रसे लेकर सतलज नदी तक फैला हुआ है। और रेतीसे परिपूर्ण है।

मारवाड़ देशाधिपति राठौरवंशका पूर्णवंश-चरित्र प्रथम खण्डके अ० ६ पृष्ठ ४९ से दिया जा चुका है, इसलिये इसका उस समय तकका वृत्तान्त, जहाँ तक कि, यह वंशावली अपनी जड़ पुष्ट न कर ले संक्षेपसे लिखेंगे। अर्थात् वहाँ तक जब कि, यह वीर राठौर इस रेतीले स्थानमें आ बसे है, और अपने वंशको सूर्यवंशकी शाखा बतलाते हैं, उचित समझा गया है कि, उनके वंशको यथार्थ वृत्तान्त उनके ही ग्रन्थोंसे दिखलाया जावे, इसलिये हम उनके ही इतिहासको उल्लेख करेंगे। जैसा कि, हमने मेवाड़के वृत्तान्तमें सब इतिहासको एक हीमें मिला दिया है, ऐसा हम यहां नहीं करेंगे पाठकोके चित्तविनोदार्थ हम राठौर ग्रंथोंके रहस्योका सरल अनुवाद भी करेंगे।

सबसे प्रथम हम ग्रन्थकर्ताओंके प्रमाणोंका उल्लेख करते हैं। प्रथम नाडलाई जैन-मंदिरके पुजारी यतीकी बनाई हुई वंशावली है। यह वंशावली ५० फुट लम्बी है सबसे पहिले इसमें राठौरवंशकी उत्पत्ति इन्द्रके मेरुदंडसे बतलाई है पारलीपुरके राजा यवना-श्वको कल्पित पिता लिखा है। पारलीपुरके वृत्तान्तके विषयमें राठौर इतना ही जानते हैं कि यह स्थान कहीं, उत्तरमें है, परन्तु इस वंशके पूर्वजोंके अश्व वा असिजातिके यवन राजाके सिद्धियन जातिसे उत्पन्न होनेके विषयमें हमारे पास प्रमाण है।

यह इतिहास कान्यकुब्ज वा कन्नौज और कमधजवंशकी प्रारम्भ स्थितिसे प्रारम्भ होता है और राठौरोंकी १३ महाशाखाओं, उनके गोत्राचार्य गौतम गोत्र माध्यंदिनी-शाखा शुक्राचार्य गुरुगणपति अग्नि पंखनी देवी आदिका वृत्तान्त लिखकर समाप्त किया गया है।

दूसरा वंशवृक्ष भी उसी प्राचीन समयका है, जिस समयकी विना चरित्रोंकी वंशावली है। उसकी प्रतिष्ठा उसी प्रकार की है, जिस प्रकारसे उनकी की जाति उसको देखे, नयनपालसे पहलेका वृत्तान्त अब हम यहां छोड़ते हैं, इस राजा नयनपालने सवत् ५२६ (सन् ईसवी ४७०) में कन्नौजको विजय किया, और वहाँके राजा अजयपालको सारा। उस समयसे इस वंशका नाम कन्नौजिया राठौर हुआ। अब यह इतिहास कन्नौजके अंतिम राजा जयचन्द्रका वृत्तान्त वर्णन करता है, जिसमें उसके भतीजे सिया-जीका देशनिकाला (और कन्नौजके राज्यसे भयभीत हुए) बहुतसे भाइयोंका मरु-देशमें बसना, राजा जसवन्तसिंहकी (सम्बत् १७३५ सन् १६७९) मृत्यु और उनकी प्रत्येक शाखाका वर्णन किया है। वास्तवमें पाठकोको बड़ा ही आनन्द होगा कि, जिस समय वे यह देखेंगे कि, यह वंशवृक्ष फल फूलकर अपनी शाखाओंको बढ़ावैगा।

यद्यपि इतिहासवेत्ताओंको यह वृत्तान्त बहुतही शुष्क और नीरस प्रतीत होगा, परन्तु तत्त्वज्ञानियोंके लिये मनुष्य जातिका इस्से अच्छा रुचिकर इतिहास संसारभरमे न होगा। सन् ११९३ मे हम जयचन्दकी गद्दी लौटीहुई देखते है, उसके भाई भतीजे और सम्बन्धी भारतीय मरुस्थलके छोटे २ सरदारोंकी सेवामें प्रविष्ट होते है। चार शताब्दि पहलेसे ही हम इन गंगाके किनारे रहनेवालोंको सारे रेतीले स्थानमे बसता हुआ देखते है। जहाँपर इन्होंने तीन राजधानी बनाई बड़े बड़े राजभवन बनाये, और एकही वापकी सन्तानने जो अब ५०००० वीर है रणक्षेत्रमें दिल्लीके बादशाहका मुकावला किया। कन्नौज विजयी मुसलमान बादशाहोंके मनमे जिनकी पांच पुस्ते राठौरोंके पराक्रमसे अनभिज्ञ रही, क्याही विचित्र विचार इस राठौरवंशकी महोन्नति देखकर हुए होंगे। जब कि, उत्साही शेर शाहने सियाजीकी राठौर सन्तानसे रणक्षेत्रमे भिड़ते समय कहाथा कि, हम एक मुट्टी जौके बदलेमे भारतका राज खोनेको थे, अर्थात् हम इस देशको गरीब समझकर इसका ध्यान नहीं करतेथे।

यह देखकर हृदयमे बड़ा आनन्द उत्पन्न होता है कि यह जातीय विचार इस महासेनाके प्रत्येक योधामे वर्तमान है। यहाँ तक कि, प्रत्येक पुरुष अपना सम्बन्ध उस वंशवृक्षकी शाखासे रखकर समझाता है कि, हम उस वंशसे बहुत दूर नहीं है, और उस वृक्षकी शाखाओंको अर्थात् अपने पुरुषोंको भूले नहीं है। ऐसी सदाचार-युक्त सहानुभूतिका जो कुछ प्रभाव पडा करता है वह सर्व साधारण जानते ही है, इस लिये उसका लिखना उचित नहीं है। इतिहासवेत्ता केवल बहुतसे नामोंका लिखना व्यर्थ कागज रंगना समझते है, जो केवल सियाजीकी संतानके ही रहस्यका विषय है।

ऊपर कहीहुई दोनो कुल-तालिकाओंके अतिरिक्त जो और भी कई एक भट्ट-ग्रन्थ मारवाडके इतिहासके विषयमे पाये जाते है, उनमेसे "सूर्यप्रकाश" "राजरूपाख्यात" और "विजयविलास" ये तीन प्रधान है, अस्तु हम इस समय इन्ही तीनों भट्ट ग्रन्थोंका वर्णन लिखते है।

मारवाडके एक दूसरे राठौर राजा अभयसिंहके राजत्वकालमे उसकी आज्ञानुसार * कर्णीदान नामक भट्टकविने सूर्यप्रकाश ग्रन्थ बनाया। इसमे ७५०० छन्द है सन् १८२० मे राजा मानते इसकी नकल मेरे पास भेजी थी। यद्यपि कर्णीदान कविने मनुष्योंकी उत्पत्तिकालसे आरम्भ कर महाराज सुमित्र तक राजवंश वर्णन किया है तो भी उसके उपरान्त नयनपाल तक और किसी राजा वा राजवंशका विवरण नहीं देखा जाता। उक्त ग्रन्थमे लिखा हुआ है कि, महाराज नयनपालने कन्नौजराज्यको जीत उसपर अधिकार कर कमधजकी उपाधि धारण की थी कविकर्णीदानने राजकीय वृत्तान्तोंसेही अपना ग्रन्थ रचा है। किन्तु नाडोलके देवमंदिरमे जो कुलतालिका पाई गई थी, उसमे लिखे हुए वृत्तान्तके साथ सूर्यप्रकाशकी विशेष समानता देखी जाती है। परन्तु यह घटनावली भी संक्षिप्त ही है। कन्नौजकी रंगभूमिमे राठौरकुलकी वीरता, बडाई वा

* कर्णीदान भट्ट नहीं था चारण था।

दूसरे किसी कार्यका अभिनय हुआ था कि नहीं, आश्चर्यका विषय है कि, सूर्यप्रकाश ग्रन्थमे उसका विशेष वर्णन नहीं है, यहांतक कि, कविने कन्नौजके राजा जयचन्दके हारने और उसके मारेजानेके वृत्तान्तको भी छोड़ दिया है। उसने शीघ्रताके वशीभूत हो बहुत जल्दी मारवाडकी रंगभूमिमे उपस्थित हो, महाराज सियाजीके वंशधरोका संक्षेप वर्णन करके उस कुल-तालिकाको पूर्ण कर दिया है।

“राजरूपकाख्यात” ग्रन्थमे सबसे पहिले सूर्यवंशके कई एक वृत्तान्त लिखे हुए है इसमे उस समयका संक्षेप वर्णन देखा जाता है जिस समय महाराज इक्ष्वाकुके वंशधर अपनी पुरानी राजधानी अयोध्यानगरीके सिंहासनपर सुशोभित थे, उन सब वृत्तान्तोके उपरान्त ग्रन्थकर्ताने सियाजीके देश छोडने आदि घटनाओका वर्णन किया है। जिस दिन राठौर वीर सियाजीने कुछेक अनुचरोको साथ ले राजस्थानकी विशाल मरुभूमिमे राठौर वंशका वृक्ष स्थापित किया था, जिस दिन उनके अत्यन्त साहसके प्रभावसे उस दग्ध मरुभूमिमे राजमहल सुशोभित हुए थे, उस दिनसे और महाराज यशवंतसिहकी मृत्युतक राठौर कुलका भाग्य तरंग किस किस ओरको वहा है, इसका सब संक्षेप वर्णन इस ग्रन्थमे लिखा हुआ है। परन्तु इसके उपरान्तकी घटनाओका वर्णन भली प्रकारसे विस्तारपूर्वक लिखा गया है। महाराज यशवन्तसिहके अन्यायसे मारे- * जानेके उपरान्त उनके बालक कुमार अजितसिहने किस २ प्रकारकी घटनाओमे गिरकर राजसिंहासनपर अधिकार किया और किस प्रकारकी राजनीतिसे राज्य किया। इन सब बातोकाही वृत्तान्त “राजरूपकाख्यात” ग्रन्थमे क्रमानुसार वर्णन किया गया है। ग्रन्थकारने यहीतकका वर्णनकर लेखनी नहीं छोडी, वरन् उसने राठौर वीर अजितसिहके और उसके पुत्र अभयसिहके राजत्वकालसे लेकर गुजरातके सूवेदार सर बुलंदखॉके साथ युद्धके अन्तिमसमयतककी घटनाओका वर्णन इस ग्रन्थमे किया है। ‘राजरूपक’ के प्रथम संक्षेप वृत्तान्तके उपरान्त यह इतिहास उस समयकी घटनाओका है जो सम्बत् १७३५ (१६९६ ई०) से सम्बत् १७८७ (१७३१ ई०) तक हुआ था।

इसके अतिरिक्त “विजयविलास” और “ख्यात” नामक और भी दो भट्टग्रन्थोमे कुछ २ मारवाडका वर्णन पायाजाता है। विजयविलासमे एक लाख छंद है। इसमे वरूतसिहके पुत्र विजयसिहके राजकालतकका समस्त वर्णन लिखा हुआ है। तथा विजयसिह उसके भतीजे रामसिह और अभयसिहके पुत्रके युद्धका वृत्तान्त है, पीछे मरहठोके प्रथम मारवाडमे प्रवेश करनेका वृत्तान्त है “ख्यात” भी एक ऐतिहासिकग्रन्थ है। परन्तु टाड + साहबको यह पूरा २ ग्रन्थ नहीं मिला। जिस अंशमे बादशाह अकबरके मित्र राठौर राजा उदयसिह, उसके पुत्र गजसिह और पौत्र यशवंतसिहका वर्णन लिखा हुआ है, वही अंश उनको मिला था। जो हो इन सब छिन्न भिन्न इतिहासोको एकत्रित

* महाराज यशवन्तसिह अन्यायसे नहीं मारे गये मृत्युसे मरे । + यह पाठ असल टाड राजस्थानमे नहीं पाया जाता ।

कर जगत्बन्धु टाडसाहबने मारवाडके इतिहासकी रचना की है, इस समय दूसरे ऐतिहासिक वृत्तान्तोंसमेत उनके अनुवादको लिखते हैं ।

राठौरकी उत्पत्तिका वृत्तान्त राजस्थानके प्रथम खण्डमें लिखा हुआ है । * इस समय हम उनके इतिहासको लिखते हैं । उत्तरकी ओर बसेहुए पारलि + पुरसे उखड कर राठौर वंश-वृक्ष किस प्रकार गंगाके दक्षिण मरुभूमिमें फिर स्थापित हुआ, उसका वृत्तान्त भलीप्रकारसे किसी इतिहासग्रन्थमें नहीं देखा जाता । जान पडता है कि, राठौरने उस समय राजनीतिमें विशेष विज्ञता प्राप्त नहीं की थी ।

इनके सिवाय जोधपुरके दरवारने एक बुद्धिमान् राजकर्मचारीसे कुछ यादगारी लिखवाई थी, जिसमें सन् १६२९ में राजा अजितसिंहकी मृत्युसे लेकर सन् १८१८ में अंग्रेजोंके संधिपत्रतकका वृत्तान्त है । इस लेखके पुरुषा जोधपुर दरवारमें बड़े पदाधिकारी थे, और यह मनुष्य भूत तथा वर्तमान ऐतिहासिक वृत्तान्तोंकी मूर्ति था ।

इस प्रकार पुस्तकोंके वृत्तान्तोंसे और राजा महाराजा और दरवारियों राजइतों और प्रजासे बातचीत करके यह इतिहास संग्रह किया है जिनकी बाह्य अवस्था नीरस जान पडती है परन्तु अन्तमें यही चित्ताकर्षक इतिहास प्रतीत होंगे ।

राठौरके वंशका सूचीवृक्ष और उनकी शाखा सहित सूची इस पुस्तकमें दिखलाई गई है, जिनकी सन्तान आजकल आपसमें शत्रुता या वैर रखती है । जिसके देखनेसेही प्रत्येक वंशके अधिकार ज्ञात होजायेंगे, और उनके परस्परके लड़ाई झगडोंसे जो दीन दशा उनकी होगई है, मेरे लेखसे ऐसे समयमें भी महाराजाधिराजको आवश्यकताके समय न्यायदृष्टिसे देखने पर इनके अधिकार स्थिर करनेमें बड़ी सुगमता होगी ।

राठौर सूर्यवंशी है या नहीं इस तर्कके समाधानका उद्योग हम नहीं करना चाहते हैं, प्रथम राठौरकी उत्पत्ति इन्द्रके मेरुदंडसे हुई या नहीं इसपर भी हम वाद विवाद नहीं करना चाहते, और उनके नाममात्र पिताकी राजधानीका पता भी हम उत्तरमें नहीं लगाना चाहते हैं परन्तु हम तो केवल इसी पर संतोष करते हैं कि, राजा पारलीपुरके वंशमें यह दैविक हस्ताक्षेप किसी गुप्त अपयशके ढकनेके लिये निर्माण किया गया था ।

यवनाश्रका नाम जो यवन और अश्रकी संधिसे प्रगट होता है कि, इण्डोसिटिक (Indo Scythic) जंगली जाति सिन्धुनदीके दूरदेशों तटोंपर निवास करती थी, चंद्रवंशियोंकी वंशावलीमें, जिनकी उत्पत्ति बुध देवता और पृथ्वीसे हुई है (देखो चित्र १ खण्ड १) लिखा है कि विजयाश्रके पांचों पुत्र सिन्धुनदीके तटस्थ देशोंमें निवास करते थे, और बादशाह सिकंदरके आक्रमणके संक्षिप्त इतिहासोंमें भी आसासेनी और आसाकानी (Asasenae and Asacani) जातियोंका वृत्तान्त आया है, जो इन देशोंमें वर्तमान समयमें भी वास करती हैं ।

* राजस्थान प्रथमखण्ड अ० ६ और ४९ पृष्ठ देखो । + उर्दू तर्जुमामें प्रलयपुर लिखा है ।

इस समयमें इस हिन्दुद्वीपकी स्थाई वंशोमें बहुतसे उलट फेर हुए जिनमेंसे कुछ जातियाँ हन्स, पारथियन और जेट इत्यादिने अपनी पृथक् २ राजधानियाँ भारत खण्डके उत्तरिय और पश्चिमीय सीमाओपर बनाई ।

सम्बत्(५२६ सन् ४७०)में नयनपालने कन्नौजको हस्तगत किया और उस समयसे राठौरोको कमध्वजकी पदवी प्राप्त हुई उसके पुत्र पदारत और उसके पुत्र पुंजासे उन तेरह महा वंशोकी उत्पात्ति हुई थी जिनमेंसे प्रत्येक (भरत) की कमध्वजकी पदवी थी ।

यती संन्यासीकी दी हुई वंशपत्रिकामें इसका नाम भरत लिखा हुआ है परन्तु पुराने वृत्तान्तोंमें यह केवल पदारतहीके नामसे प्रसिद्ध है ।

उन तेरह राजवंश और उन सबको वंशावलीके नाम नीचे लिखे हुए हैं ।

“ १ । धर्मविम्ब । इसके वंशवाले दानेश्वर । कमधजके नामसे प्रसिद्ध हुए ।

“ २ । मान । इसने कांगडानामक स्थानमें अफगानोके साथ युद्ध किया था । अभयपुर भी इस कमध्वजके द्वारा प्रतिष्ठित है, इसही कारण इसके वंशवाले अभयपुरी कहे जाते हैं ।

“ ३ । वीरचन्द्र । इसने अनहलपुर पत्तनके अधिपति हीरा चौहानकी बेटीसे विवाह किया था । वीरचन्द्रके चौदह पुत्र हुए वे अपना देश छोड दक्षिणमें जा वसे । वीरचन्द्रके वंशवाले कपालिया कमधजके नामसे विख्यात हुए ।

“ ४ । अमरविजय । इसने गंगाके किनारे वसेहुए गौरागढके पमार अधिपतिकी पुत्रीसे विवाह किया । और राज्यके लालचसे अपने श्वसुरके गोत्रवाले सोलह सहस्र पमारोको मारकर गौरागढपर अधिकार किया था, इसीसे गौरा कमधज उत्पन्न हुए ।

“ ५ । सुजन विनोद । इसके वंशवाले जल खेडिया कमधजके नामसे प्रसिद्ध हैं ।

“ ६ । पद्म, यदुवंशी राजा तेजोमानके हाथसे इसने दुगलानाको जीता । उडीसा भी इसीके पराक्रमसे जीता गया था ।

“ ७ । ऐहर । यदुवंशियोंसे इसने बंगालेको जीता था । इससे ही ऐहर कमधज उत्पन्न हुए हैं ।

“ ८ । वासुदेव । इसके बडे भाईने इसको वनारस और ४८ गाँव जागीरके तौरपर दिये थे । किन्तु उसने अपनी कीर्ति फैलानेके निमित्त पारकपुर * नामक एक नगर वसाया, वरदेव या वासुदेवके वंशवाले परकरा कमधजके नामसे अपना परिचय देते हैं ।

“ ९ । उग्रप्रभाव । कहते हैं कि उग्रप्रभावने हिगलाज चंदेल नामक स्थानमें + देवताके मन्दिरमें जाकर कठोर व्रत तप किया था ।

इससे देवताने उसपर अत्यन्त प्रसन्न हो उसे एक तरवार दी । कहते हैं कि देवताकी आज्ञासे वह तलवार मन्दिरके सामनेवाले एक कुण्डसे निकली थी । देवताकी

* पारकपुरको सिंधुके सम्मुख वसा हुआ टाडसाहवने लिखा है । + यह मेकरानाके उपकूलमें वसा हुआ है ।

दी हुई उस तलवारकी सहायतासे उग्रप्रभुने समुद्रके तटस्थ समस्त दक्षिणप्रदेशको जीत लिया था। इसीसे चंदेला कमधजोका वंश चला।

“ १०। मुक्तमान। वा मुकुटमणि। तम्बरवंशी भानुराजाके हाथसे इसने उत्तर भागके कुछेक देशको जीता था। इसके वंशवाले वीरपुरा कमधजके नामसे प्रसिद्ध हुए।

“ ११। भरत। इसने ६१ वर्षको अवस्थामे वीर गूजरवंशी रुद्रसेन नामक किसी राजाको परास्त कर उत्तरदेशमे पहाडोके नीचे बसेहुए कनकसर नामक एक नगर पर अधिकार किया। इसके वंशवाले वरियावर कमधजके नामसे विख्यात है।

(रायल एशियाटिक सोसाइटीके पुस्तकालयकी एक पुस्तकमे जो कोरासे प्राप्त हुई थी इस कन्नौजवंशकी शाखाका कुछ वृत्तान्त लिखा है)

“ १२। अलनकुलने खैरोदा नामक एक नगर बसाया। अलनकुल एक वीर पुरुष था। अटकमे मुसलमानोंके साथ इसका एक युद्ध हुआ था। इसके वंशवाले खैरो-दिया कमधजके नामसे प्रसिद्ध है।

“ १३। चंद, इसको उत्तर प्रदेशमे तारापुर नामक एक नगर प्राप्त हुआ था। प्रसिद्ध ताहिरा नामक नगरके चौहान अधिपतिकी पुत्रीके साथ चन्द्रका विवाह हुआ। चन्दने उस स्त्रीके समेत काशीमे आकर वास किया।

“सूर्यवंश इस प्रकारसे बढ़ा और पुष्ट हुआ था।” सन ४७० ई० से जिस दिन राठौर वीर नैनपालने कन्नौज जीता, और उसके कुछ दिन उपरांत जिस दिन उनके तेरा पौत्रोंने भारतके चारोओर नानादेशोमे फैलकर राठौर वंशकी विजयपताका स्थापित की, उस दिनसे क्रमानुसार सात शताब्दी तक (सन ११९३) राठौर वीरोके किसी प्रशंसनीय कार्यका वर्णन नहीं देखा जाता राठौरोंका इतिहास उस समयसे चलता है जब कि उनका अधिकार गंगाजीके किनारे पर जम गया था। इस दीर्घ समयके उपरान्त जय-चंद कन्नौजके सिंहासन पर बैठा। इन सात शताब्दियोमे केवल इक्कीस राजाओका नाम देखा जाता है। जिस ग्रन्थमे इन इक्कीस राजाओका नाम लिखा है उसके देखनेसे पाया जाता है कि, “राजा” की उपाधि वाले कुछेक राजाओके पहिले “राव” की उपाधिवाले इक्कीस राजाओने राठौरवंशका राज्य किया था, किन्तु किस राजाने सबसे पहिले उक्त उपाधि धारण की, और कितने “राजा” के नामसे परिचित हुए थे, उसका कोई वृत्तान्त अब तक नहीं देखा जाता। केवल यही बात सही नहीं है। इससे

१ तारापुर विजय करनेसे इसकी सन्तानका नाम जयचन्त कमधज हुआ। प्रे० टी०।
२ ताहिराका वर्णन तवारीख फिरिस्तामें अनेकवार देखा गया है। ३ सूर्यप्रकाश। ४ भम्बू
त्रा धर्मभम्बू कन्नौजाधिपतिका एक पुत्र अजयचन्द था ११ पीढीतक इस वंशकी राव पदवी
रही इसके पीछे राजाकी पदवी हुई। ५ इन कई एक राजाओने “राजा” की उपाधि धारण
की थी; उदयचंद, नृपति, कनकसेन, सहस्रपाल, मेघसेन, वीरभद्र, देवसेन, विमलसेन,
दानसेन, मुकुंद, मोदू, राजसेन, त्रिपाल, श्रीपुंज, (विजयचंद) और उसका पुत्र जयचंद, इसकी
पदवी दलपंगल हुई।

पहिले संन्यासी की दी हुई वंशावलीमें जो कथा लिखी है, उससे ऐसे अनेक नाम पाये जाते हैं जो सूर्यप्रकाश ग्रन्थमें नहीं हैं। संन्यासीकी दी हुई सूचीमें जो कई एक नाम अधिक देखेजाते हैं, उनमेंसे एक राजाका नाम अंगदध्वज भी है। लिखा है कि अंगदध्वजने दिल्लीके प्रसिद्ध तोमर राजा यशोराजको एक युद्धमें परास्त किया था। यशोराजके राजत्वकालका भलीप्रकारसे निश्चय हुआ है। परन्तु दुःखका विषय है कि पहले कही हुई संन्यासीकी दी हुई तालिकामें अंगदध्वज और उसके पहिले व पिछले राजाओंके नाम ऐसे जटिलभावसे (शिकस्ताः) लिखे हुए हैं कि, सूर्यप्रकाशमें लिखी हुई नामावलीके साथ उसका कुछ भी सम्बन्ध नहीं होसकता। कन्नौजकी रंगभूमिमें महाराज नयनपालके वंशवाले अर्थात् जयचंदके पूर्व पुरुषोंके किसी प्रशंसनीय कार्यका वर्णन भली प्रकारसे नहीं देखा जाता, किन्तु जो अधूरा और साधारण वृत्तान्त पाया जाता है, उसकी समालोचना करनेसे हम कह सकते हैं कि, वे राठौरपदके योग्य और राठौर वीर नयनपालके योग्य संतान थे। क्योंकि वे सब क्षत्रियोंके उत्तमगुणोंसे विभूषित हो अपने २ सन्मान मर्यादाको भली प्रकारसे स्थित रखनेमें समर्थ थे। एक समय उनके गौरवसे भारतभूमि प्रतिष्ठित होगई थी, एक समय भट्टकवि और चारण लोग अभिमानपूर्वक उच्चस्वरसे उनका यश गाते हुए भारतके नगरों २ में घूमते थे किन्तु भारतके अभाग्यसे वह सब प्रकाशित गौरव आज मनुष्यमात्रके नेत्रोंसे दूर हो कालसागरमें विलीन होरहा है। इस ही कारण आज नयनपालके वंशवालोंकी क्रियाएँ पौराणिक लीलाके स्थानमें प्राप्त हुई हैं।

जैसे बुझनेके समय दीपक एकबारगी प्रज्वलित हो उठता है, वैसे ही मिटतीके समय कन्नौजराज्यका गौरव पहिलेसे दूना हो उठा था। इस अत्युन्नतिका सविस्तर वर्णन मुसल्मानोंके इतिहास और महाकवि चंद्रवरदाईके अमृतमय ग्रन्थमें भली प्रकारसे देखा जाता है। और जब हम देखते हैं कि राठौरोंके प्रचंड शत्रु चौहानोंने भी निश्चल भावसे उनकी उस अत्युन्नतिका वर्णन किया है, तब कन्नौजकी दशाको विचार कर बिना आंसू बहाये नहीं रहा जाता। हाय !

जो राठौर वीर नयनपालने अपनी विजयपताकाको जिस कन्नौजमें स्थापित किया था, एक समय उसका विस्तार पन्द्रह कोश (३० मील) में था। एक समय उस राठौर वंशकी विशाल सेना “ दलपिगल ” के नामसे प्रसिद्ध थी, इसका तात्पर्य यह है कि, इस पराक्रमी सेनाको अधिक संख्याके कारण कूच करनेमें पडाव करना पड़ता था, जिसके विषयमें चंद्रकवि लिखता है कि, कूचमें जब सेनाकी हरावल रण-क्षेत्रमें पहुँच जाती थी तब उस समय चंदावल सेना अपने स्थानसे चलती थी।

वह बलवान और असंख्य राठौर सेना संसारकी किसी जातिकी बलिष्ठ सेनाके साथ हर प्रकारसे लड़ने योग्य थी। सूर्यप्रकाशग्रन्थमें उस विशाल सेनाका परिमाण इस प्रकारसे लिखा हुआ है। अस्ती हजार कवच-धारी वीर, तीस हजार सवार पाँखरवाले

तीन लाख पैदल, और दो लाख धनुष और फरशाधारी (सफरमैना) सिपाही थे इसके अतिरिक्त कालेवादलोकी समान मतवाले हाथियोंका भी एक झुण्ड युद्धक्षेत्रमें जाता था।

इस बलवान् विशाल सेनाको लेकर एक समय राठौर वीर सिन्धुनदीके सुदूर-स्थित यवनराजका प्रचंड बल रोकनेके निमित्त भयानक समरभूमिमें गये थे। जिस दिन सिन्धुनदीको पारकर गोर और ईरानके बादशाह भारतवर्षमें आये, उसी दिन समरकुशल जयसिंह उनकी प्रचंड गति रोकनेके निमित्त उनके सन्मुख हुआ। दोनों दलोंमें बहुत समयतक घोर युद्ध हुआ। उस युद्धमें दोनों ओरकी असंख्य सेना मारी गई। रक्त बहकर सिन्धुनदीका नीला जल लाल हो उठा। किंतु हवशी राजा और उसके फरंग * वीर कन्नौजपतिकी सेनासे हार गये। उसी दिनसे सिन्धुनदीका सुखीवनाम हुआ।

जो चौहान कि, राठौरोंके पुराने शत्रु थे, उनका भट्टकवि चन्द्र भी महाराज नयनपालके वंशवालोंके गौरवको बखान किये विना नहीं रहा। वह, उनको माण्डलीककी उपाधि देकर वर्णन करता है कि, उन्होंने उत्तरेदगके माण्डलिक यवन शहाबुद्दीन गोरीको परास्त कर उसके वशवर्ती आठ बादशाहोंको कैद कर लिया। केवल यही नहीं; अनेक वीर पराक्रमी हिन्दू राजा भी इनके प्रकाशित पराक्रमरूपी आगके सामने अपने सन्मान और गौरवकी आहुति देते थे।

अनहलवाड़ा यानी पत्तनके अधिपति सोलंकी राजा सिद्धराज भी इनके अमित भुजबलसे दो बार पराजित हुआ था। इससे राठौर राज्यकी प्रभुता नर्मदाके दक्षिण किनारे तक फैल गई थी। गर्वित राठौर राजा जयचंद्र केवल मनुष्योचित सन्मान पाकर सन्तुष्ट न हुआ। यहाँतक कि, उसने बड़े भारा राजसूय यज्ञका अनुष्ठान कर देवताओंकेसे सन्मान पानेकी चेष्टा की थी। पौराणिक हिन्दू-राज समाजमें वह भारी यज्ञ जिस प्रकारकी धूमधामसे होता है, उसका विचार करनेसे किस भारतवासीका हृदय आनन्दसे खिल न उठेगा ?

१। इस महायज्ञके सब काम, यहाँतक कि, अतिसाधारण द्वारपाल आदिके कामोंको भी राजालोग करते हैं। महाराज युधिष्ठिरके उपरान्तसे अवतक कोई हिन्दू राजा इस यज्ञको नहीं कर सका था। यहाँतक कि, शकाब्द राजा विक्रमादित्यको भी यह असौम्य देव-सन्मान नहीं प्राप्त हुआ। भारतके समस्त राजाओंको निमंत्रण पत्र भेजा गया। उसके यज्ञकी धूमधाम और तैयारीकी बात सुनकर समस्त भारतवासी चमत्कृत हुए। सभी लोग जयचन्द्रको धन्यवाद देने लगे। निमंत्रणपत्रोंमें यह भी

१ वरदाई ग्रन्थमें देखा जाता है, कि फरंग गण शहाबुद्दीनके दलमें नियुक्त थे किन्तु किस प्रकारसे हवशीराज्यके दलमें आये, इसका भली प्रकारसे निश्चय करना कठिन है, जान पड़ता है कि, यह जेरुसलमसे भगे हुये किसी कूजेट सेनाके होंगे। २ रक्तजल। प्रे० टी०। ३ उत्तर देशके राजाओंसे अभिप्राय सिन्धुनदीके पश्चिम यवन राजाओंसे है।

लिखा गया कि, राजकुमारी संयोगिताके स्वयंवरके साथ ही इस महायज्ञका समारोह होगा। अर्थात् यज्ञमें आये हुए राजा महाराजाओंमेंसे संयोगिता + अपने लिये इच्छित वर ढूँढ लेगी।

देखते २ यज्ञका दिन आ उपस्थित हुआ। निर्मंत्रित राजालोग अपनी अपनी सेना समेत आकर उस यज्ञमें सम्मिलित हुए। उन सबके आनेसे कन्नौजनगरने एक अपूर्व शोभा धारण की। कविवर चंद्रभट्टने इस अपूर्व शोभाका भली प्रकारसे वर्णन किया है। भारतके सभी हिन्दूराजा आये, परन्तु चौहानराज पृथ्वीराज और गहलोत राजा समरसिंह * जयचन्दके उस सन्मानको अयोग्य विचार यज्ञके निमंत्रणमें न आये इस कारण जयचन्दने उन दोनोंकी सोनेकी प्रतिमाएँ बनवा उन्हे अति नीच और साधारण टहलके स्थानपर नियत किया। पृथ्वीराजको अत्यन्त तिरस्कृत करनेकी इच्छासे जयचन्दने उसकी मूर्तिको द्वारपालकी जगहमें खड़ी करवाया। इन सब समाचारोंको पृथ्वीराजने भी सुना तब क्रोधके कारण उसका वीर हृदय उमड पडा। वह प्रेम और वदलालेनेमें प्रसिद्ध था। उसने अपनी सारी अवस्था धनुर्विद्यामें बिताई थी। अस्तु उसने प्रतिज्ञा की कि—“दुष्ट जयचन्दके यज्ञको विध्वंस करूंगा और उसीके सामने उसकी पुत्रीको हरलाऊंगा।” चौहान वीर पृथ्वीराज इस कठोर प्रतिज्ञाके पालन करनेमें सब प्रकारसे शक्तिसम्पन्न और समर्थ था। किन्तु इससे राठार और चौहानोंमें जो विवाद उत्पन्न हुआ, वह थोड़ेहीमें शान्त न हो सका। उसके शान्त करनेमें दिल्ली और कन्नौजके जीवनस्वरूप अगणित राजपूत समरक्षेत्रमें मारे गए। इस महाचरित्र वर्णनको चन्दकविने विस्तारसे ६९ खण्डोंमें समाप्त किया है। उसने कहा है कि, पृथ्वीराजकी संयोगिताका हरण करलेनेपर क्रमशः पाँच दिनतक धोर युद्ध हुआ था। यह भयानक गृहविग्रह ही भारतका कालस्वरूप हुआ। क्योंकि इस व्यर्थ विग्रहमें दोनों ओरका सेनावल नष्ट होजानेसे चतुर गौरी सुलतानने हिन्दोस्थान पर हमला किया। उसके उस हमलेके रोकनेके निमित्त दृपद्वतीके तटपर जो युद्ध हुआ, उसीसे हिन्दोस्थानकी स्वतंत्रताका सर्व नाश हुआ।

इस समयमें और इसके बहुत शताब्दी पहलेसे यहाँतक कि, महमूदके आनेके पहिले भारतवर्ष नीचे लिखेहुए चार राज्योंमें बटा हुआ था।

प्रथम। दिल्ली, तँवर और चौहानोंके अधीन।

दूसरे। कन्नौज,—राठारोंके अधीन।

तीसरे। मेवाड़,—गहलोतोंके अधीन।

चौथे। अनहलवाडा:—चावडा और सोलंकीयोंके अधीन।

इन प्रत्येक बड़े बड़े राज्योंकी अधीनतामें छोटे छोटे असंख्य राजा निवास करते थे। वे सब वशवर्ती राजालोग उस समयकी राजनीतिके अनुसार अपने २ स्वामियोंकी

+संयोगिता * पृथ्वीराज रासोंमें समरसिंहजीकी स्वर्ण प्रतिमा बनाए जानेका वर्णन नहीं है।

आज्ञा पालन करते थे, और युद्धकालमें उनके झंडेके नीचे खड़े होजानेपर खेलकर युद्ध करते थे।

दिल्ली और कन्नौज, दोनो स्वतंत्र राज्य होकर परस्पर बहुत ही निकट वसे हुए थे। दोनोके बीचमें केवल कालीनदी बहती थी, जिसको यूनानी भूगोल वेत्ताओने कालिन्दी लिखा है। दोनो राज्योंके वंशवर्ती राजा प्रायः समान ही थे। कालीनदीसे सिन्धुनदीके पश्चिम किनारे तक और हिमालय पहाडके नीचेसे मारवाड और अर्बली पर्वतोतक दिल्लीका विशाल राज्य फैला हुआ था। इनमें उत्तराधिकारी चौहानोके १०८ सूबे थे जिनमें बहुतसे अधीन राजा थे, इस वडे विशाल राज्यका राजा अनंगपाल तोमर था। चौहान पृथ्वीराजने इस राज्यको प्राप्त करके * एक समय एक सौ आठ प्रधान सामन्त राजाओपर शासन किया था।

गर्वोन्नति और कन्नौजकी प्रभुता उत्तरमें हिमालय पर्वत, पूर्वमें काशी, और चम्बल नदीसे पार हो " वुन्देलखण्ड तक फैली थी। दक्षिणमें यह मेवाडकी उत्तरी सीमासे रूकोहुई थी। मेवाडकी सीमा उत्तरमें अर्बली पर्वत और दक्षिणमें मुरधर (वंशवर्ती कन्नौज) और पश्चिममें अनहलवाडेसे थी, और अनहलवाड़ा दक्षिणमें समुद्र तक व पश्चिममें सिंध व अटकतक फैला था। इसकी उत्तरी सीमामें जंगल था।

भट्टग्रन्थोमें कहा है कि, यह सब राजा प्रायः एक दूसरेके विरुद्ध तलवार लेकर एक दूसरेके हृदयका रक्त गिराते थे। इन कई एक राज्योंका राजनैतिक जीवन जबसे आरम्भ हुआ है तबसे देखाजाता है कि, गहलोतो और चौहानोमें प्रायः मित्रता और राठौरोमें प्रायः प्रचंड शत्रुता रही है। राठौरो और तोमरोकी शत्रुता ही भारतवर्षके सर्वनाशका प्रधान कारण हुई है परस्पर विवाहोके संबन्धसे नित्यशः के क्लेश शान्त होगये पर आंतरिक वैमनस्य न गया इस कारण फिर उभर खड़े हुए। यह बात प्राचीन इतिहासोसे ही पाई जाती है।

महमूद गजनवीके पश्चात् यदि कोई यात्री योरुपके दरवारोमें घूमताहुआ और वादशाह तैमूरके मार्गपर बेजिनटियम यानी गजनी (जो हिन्दुओकी लूटसे भरा हुआ था) होता हुआ दिल्ली कन्नौज व अनहलवाड़ाकी सैर करता तो उसको राजपूतोकी सभ्यता व शिल्प-विद्या सबसे बढ़ चढ़ कर विदित होती। जो शस्त्रविद्यामें भी किसीसे कम नहीं थे।

पश्चिमके नियमानुसार उस समय भारतवर्षमें प्रत्येक राजधानीका अधिकार इस प्रकार था कि, युद्धके समय प्रजामेंसे सेनाका चुनाव होता था सौभाग्यवश योरुपमें जम्भूरीराज्य + नियमका प्रवेश होगया था जिससे वहाँके प्रबन्धमें जान पड़ गई, परन्तु भारतवर्षकी वा एशियाकी तृतीय राजधानी राज्यके सर्वाधिकारसे पृथक् रही, जो स्थाईरूपसे सहायता होगई थी हिन्दुस्थानमें उस समय शस्त्रविद्यासे उत्तम कोई काम

* राजा पृथ्वीराज अनंगपालकी लडकीका लडका था इसलिए अनंगपाल उसको अपना उत्तराधिकारी बनाकर आप बद्रिकाश्रमको तप करने चला गया था। + प्रजाधीन राज्यको फारसीमें जम्भूरीसल्लतनत कहते हैं।

नहीं गिना जाता था। इस कारणसे वारम्बारके युद्धोंसे राजपूत जाति उत्तरीय वादशाहोंसे लड़कर परास्त हुई। शहाबुद्दीन गोरीने इन झगड़ोंसे लाभ उठाकर भारत पर आक्रमण किया। उसने सबसे प्रथम दिल्लीके चौहान राजा पृथ्वीराको परास्त किया, जो उस समय भारतवर्षका सबसे बड़ा राजा था।

जिस दुर्दिनसे दृषद्वतीके रक्ताक्तजलमे भारतके गौरवका सूर्य डूबा उसी दिनसे विजयी शहाबुद्दीनने पाण्डव वीर राजा युधिष्ठिरकी राजधानी पर अधिकार कर जयचंद पर आक्रमण किया। इसके पहले ही जयचंद पृथ्वीराजके साथ युद्धकरके अपने सेना-बलको खो चुका था। इस समय इस आडहुई वीर विपदको देख यथाशक्ति सेना इकट्ठी करके वह शहाबुद्दीनके सन्मुख हुआ। किन्तु उसके सब यत्न व्यर्थ हुए। इस विजयी आक्रमणकर्त्ताके प्रचंड बलको वह रोक न सका। अन्तमे जयचंदने गंगापर भाग-जानेकी इच्छा की, किन्तु यह भी न हो सका गंगाके अथाह जलमे नौका डूबजानेसे जयचंद जीवित ही जल निमग्न हुआ यह शोचनीय घटना सम्बन् १२४९ (११९३ई०) मे हुई। वे छत्तीस राजा जो हिमालयसे विन्ध्याचल तक अधिकार रखते थे और जो इतने दिनों-तक राठौर सनाका विजयपताकाके नीचे खड़े होते थे, उसी दिनसे वे अपने २ राज्योंको चले गये उसी दिन कन्नौजके विशाल राज्यक्षेत्रसे महाराज नयनपालका लगाया हुआ वंश वृक्ष सदैवको उखड़ गया। किंतु तौ भी वह एकवार ही नाश न होगया। भविष्य भावीको यह स्वीकार था राज्यके वंशज अभी पंढियोतक स्थित रह, और इसी वंशकी इकतीसवी पीढ़ीमे इसी राज्यवंशकी सन्तान राजराजेश्वर राजामान् बड़े प्रताप-शाली तेजस्वी और राजा जयचन्दके समान मरुदेशके रत्नहो, जिनको दूवी सन्मान मिलै उनके प्राचीन पुरुषा नयनपाल १४ वी शताब्दीके पूर्वहुए उसी समय उसने कन्नौजमे राज्य स्थापित किया, इस प्रकार १३६० वर्षोंकी वंशावलीका पता लगाकर जो कुछ अभिमान करै उचित है, और इतनेही इतिहास पर संतोष कर नयनपालके पश्चात्का वृत्तान्त कवियोंके छन्दो वा पुराणोंकी गाथाओमे छोड़ देव। भाग्यवश कुछेक राठौर वीरोने उस उखड़ेहुए वंशवृक्षको भारतके रेगिस्तानमे फिर लगाया। वह फिर लगायाहुआ राठौरोंका वंश वृक्ष मरुभूमिकी परम वालूके ऊपर थोड़े हा समयम सजीव हो उठा और उसकी बड़ी बड़ी सारखाओने चारोओर फैलकर राठौरोंके गौरवको पुनः प्रकाशित करदिया।

द्वितीय अध्याय २.

जयचंदके पोते सियाजी आर सेतरामका देश छोडना; पश्चिमी जंगलमे उनका प्रवेश; सिंधुतक फैले हुए मरुभूमिके अधिवासी जनोका वृत्तान्त; कोलुमढके राजाके निकट सियाजीको पद प्राप्त होना; फूलराके प्रसिद्ध डांकू लाखाफलाणीके साथ उसका युद्ध; सेतरामका माराजाना; सोलंकी राजकुमारीके साथ सियाजीका विवाह; द्वारकाकी ओर उसका जाना; लाखा फूलाणीके साथ घोर युद्ध, महवेकी डावी जाति और खेडधरकी गोहिल जातिका मारा जाना; खेडदेशमे सियाजीका वास पालीके ब्राह्मणोसे उसका पृथ्वी मांगना; सियाजीका पहाडी जातियोके विरुद्ध पालीके ब्राह्मणोकी सहायता करना; ब्राह्मणोका उसको पृथ्वी देना; उसका स्वीकार, पुत्रजन्म, ब्राह्मणोको मारकर सियाजीका उनके ग्राम छीनना; तीन वेदोको छोडकर सियाजीकी मृत्यु; उसका विश्वासघातकता; सियाजीके जेठे पुत्र आसमानका राज्याभिषेक सोनग और अज आसथानकी मृत्यु, दहडफा उसके सिंहासन पर बैठना, दूहडकी कन्नौज पर चढ़ाई और पुनरधिकारकी चेष्टा; उसका मारा जाना रायपालका अभिषेक; उसकी प्रति हिंसा; उसके तेरह पुत्रोका वर्णन; कन्नरावका सिंहासनपर बैठना; राव जालनसी राव छाडो लीजे और दूसरे जातिवालोके साथ इनका विवाद; भीनथालकी जय; राव सलका, राव वीरभद्रो राव चूडा; और उसका मंडोराधिकार; उसकी अन्यान्य जीतोका वर्णन मंडोरके परिहारराजकी दुहिताके साथ उसका विवाह; गहलोत कुलके साथ उसका सम्बन्ध सम्बन्धका फलाफल, अडमल और साधूका विवाह; चूडाका मारा जाना; राव रिडमल्लका सिंहासन पर बैठना; उसका चित्तौरमे निवास करना. उससे अजमेरका जीताजाना; उसका मारवाडके विभाग करना; राव रिडमल्लका माराजाना; उसके चौबीस पुत्रोका वर्णन; और सामन्तोकी फहरिस्त ।

जिस दिन यवनवीर शहाबुद्दीनके प्रचंड बाहुवलसे कन्नौजका राज्य चूर्ण हुआ, जिस दिन स्वदेशद्रोही जयचन्दनै गंगाजीके पवित्र जलमे गिरकर अपने कियेहुए पापोका प्रायश्चित्त किया, उसी दिनसे अठारह वर्षके पीछे सम्वत् १२६८ (१२१२ ई०) मे उसके पौत्र सियाजी और सेतराम अपनी जन्मभूमिको छोडकर दोसो साथियोके साथ मरुभूमिकी ओर गये । वे किस कारण वश अपनी मातृभूमिसे चलेगये, इस विषयमे भिन्न २ भट्टग्रन्थोसे भिन्न २ मत पायेजाते है । कोई कहता है कि उनका प्रधान अभिप्राय पुण्यतीर्थ द्वारिकाको जानेका था । किसी ग्रन्थमे देखा जाता है कि, उद्यम और व्यापारकी सहायतासे नवीन स्थानमे जाकर भाग्यकी परीक्षा करै और वहां सुख व स्वाधिनतासे दिन वितावे, इसी इच्छासे उन्होने अपने देशको छोड़दिया था । इन दोनो मतोमे कौन मत सत्य है, वह सियाजीके भविष्य चरित्रोके देखनेसे सहजहीमें स्थिर किया जासकता है । सियाजी अभिमानी राठौरकुलका योग्य वंशधर था । पितृ पुरुषोके वीतेहुये गौरवकी स्मृतिको अपने हाथसे त्याग कर और नाशहुए गौरवका उद्धार न करके यथार्थ राजपूत कभी भी मुनि वृत्तिका अवलंबन नहीं करसकता अस्तु श्योसियाजी ऐसा नहीं करसका, यदि वह ऐसा करता तो हिन्दोस्तानके नकशेमे मारवाडदेश स्थान पाता या नहीं इसमे भी सन्देह है ।

राठौर कुलका भविष्य भागरूपी प्रकाश जो धीरे २ प्रकाशित हो रहा था, उसको सियाजी न जान सका । और वह उसे मुट्टीभर सेनावलको लेकर मरुभूमिके गरम बालुका-राशिके ऊपर भ्रमण करने लगा । कहां जाऊं ? किस उपायसे सौभाग्य लक्ष्मीकी कृपाकटाक्ष प्राप्त कर सकूं ? वह इसका कुछ भी निश्चय न कर सका; किन्तु कठोर उत्तम और कामकी सहायतासे मूलमंत्रके साधन करनेमें दृढ़प्रतिज्ञ हो उसने भीषण कार्य क्षेत्रमें प्रवेश किया । इसी मंत्रके साधनके प्रभावसे उसने कुछ ही समयमें जिस विस्तारवाले भूभागपर आधिपत्य स्थापित किया था । वह यमुना, सिंधु और गारानदी तथा अर्बलीकी ऊंची चोटियोंसे चारोओरसे घिरा हुआ है । इन चारों सीमाओंसे घिरे हुए विशाल देशमें जो भिन्न-भिन्न जातिये निवास करती हैं उनका संक्षिप्त वृत्तान्त कहा गया है । कछवाहोनेभी उस समय तक संसारमें राजनैतिक प्रतिष्ठा न प्राप्त की थी । इनके स्वर्गीय राजा पजोनीमें वीते हुए मुसल्मानी हमलोंमें कन्नौजके युद्धमें प्राणत्याग कियेथे । इस समय उसीका पुत्र मलीसी + कछवाह कुलके सिंहासनपर बैठा अजमेर अमेर साँभर और दूसरे चौहानराज्य मुसल्मान राजाओंके हस्तगत होगये थे, किन्तु अर्बलीके अनेक किले इस समयभी राजपूतोंके वशमें रहे । विशेषकर नाडोल नगर मुसल्मानोंके घोर आक्रमणसे अपनी रक्षा करनेमें समर्थ हुआ था । उस समय वीसलदेवका एक वंगधर उस नगरका अधिपति था । इन सबोंमेंसे मरुभूमिका गौरवस्वरूप मडोर नगर, प्राचीन पडिहार कुलके गौरवकी ध्वजाको अपने विकट दुर्गके सिरमें धारण किये हुए दुर्गसहित खड़ा है । उस समय पडिहार कुलकी दूसरी शाखाएं ईदों गोत्रमें उत्पन्न हुए राणा मानसिंहके हाथसे मुंदोरके अधीन शासित होती थीं । मानसिंह अपने राज्यके चारों-ओरवाले सामन्तोंसे पूजित और सन्मानित हो मरुभूमिमें श्रेष्ठ राजा गिना जाता था । उत्तरमें नागोर कोटके निकट माहिलगण निवास करतेथे । यद्यपि कालके कठोर हाथोंके घोर प्रहारसे आज हिन्दोस्थानके नकशेमें इसका चिह्नतक नहीं पाया जाता, किन्तु उस समय यह अत्यन्त प्रतिष्ठित नगर था, इसका विवरण बहुतसे भट्टग्रन्थोंमें देखा जाता है । उस समय इस मोहित कुलके अधिपतिने ओडिटनामक नगरमें अपनी राजधानी स्थापित कर १४४० गावोंके ऊपर अपने राज्यको फैलाया था । जिस स्थानमें आजकल बीकानेर राज्य स्थित है उस स्थानसे भटनेरतक समस्त प्रदेश उस समय जाट जातियोंमें बहुतही छोटे २ स्वाधीन हिस्सोंमें बंटा हुआ था । इन सब हिस्सोंके पूर्वसे गारा नदी की रेतीली पृथ्वीतक समस्त पृथ्वीका भाग जो पाया, दया और लंगा* आदि कई एक असभ्य जातियोंके अधीन था । जैसलमेरमें भाटी उसके दक्षिणमें सोन और सिन्धु व कच्छ प्रवेगमें जाडेचा जाति बसती थी. इनके और आवू व चन्द्रावतीके पंवारोंके मध्यस्थलमें

+ पृथ्वीराज रातामें इसका नाम मलैसी लिखा है । * उस समय इस प्रदेशमें दूसरी जातिये निवास करती थीं, किन्तु आजकल उनका पतातक नहीं लगता, उनमेंसे बहुतसी तौ शत्रुओंके हाथसे मारी गईं और शेषने सुसत्मान वर्मको स्वीकार कर अपने प्राचीन नामको तिला-अली देनी ।

सोलंकी रहते थे। इसके अतिरिक्त ईडर और मेवाड़के दैवीगण, खेडधरके गोहिलगण, साचोरके देवडागण, झालोरके सोनगरा ओडिनके मोहिलगण, और सिनलिके सोलागण आदि अनेक प्राचीन जातिएँ समस्त प्रदेशके बीचमें इधर उधर बहुतही दूटी फूटी अवस्थामें वास करती थी। इनमेंसे बहुतोंने तो राठौरोके जलते हुए विक्रमाग्निमें अपने कुलकी मर्यादा और निवासभूमिकी आहुति दे दी थी। शेष अब उनके स्वार्थीन रहकर सामन्त रूपसे निवास कर किसी प्रकार सुख दुःखसे जीवनको बिता रहे हैं।

राठौर वीर सियाजीने अपने वाल्यावस्थाके लीलाक्षेत्र कन्नौज नगरको छोड़ दिया जिस राज्यमें उसक पितृपुरुषोंने बड़े गौरवमहित राज्यकार्यको निवाहाथा, आज उसको अत्यन्तही दीन हीन भावसे वहाँसे भागना पड़ा। कदाचित्त आज समस्त जोवनके निमित्त उससे उस भूमिका सम्बन्ध टूट गया। अब वह उस “स्वर्गादिपि गरीयसी” जन्मभूमिको न देखने पावैगा, अब उस गंगाजीके किनारे बसेहुए कन्नौजके ऊँचे महलोकी अट्टालिकाओंपर बैठकर लहराती हुई गंगाजीके अनन्त शब्दको न सुन सकेगा। वह राजपुत्र गौरवान्वित राठौर वंशका एक योग्य वंशधर है। कहाँ तो वह सिंहासनपर बैठता, कहाँ आज निर्वासित और निराश्रयकी भाँति देश देशमें भटकता फिरता है। सियाजीके हृदयमें इस प्रकारकी नाना चिन्ताओंका उदय होनेलगा। परन्तु वह क्षणभरको भी न घबड़ाया। वह जानता था कि आपत्तिका सहन करनाही राजपूतोंका प्रधान कर्तव्य है, क्योंकि आपत्तिही मनुष्यको सुखकी सूचना देनेवाली है,। उसने उन मुद्दोभर साथियोंको साथ लेकर अपने वाल्यकालके शांतिनिकेतन, आगाकी विलासभूमि पिताके राज्यसे बाहर हो भारतके विशाल रेतीले मैदानमें प्रवेश किया। चारोंओरसे अनन्त रेतका सागर सूर्यकी किरणोंसे झुलसकर उसके जलेहुए हृदयकी समान धुंधकार रहा है, सामनेसे अगणितरेतके कण उड़ कर उसके निष्फल आशा भरोसेकी समान उसको अत्यन्त विरूप कर रही है। तौ भी सियाजी क्षणभरके निमित्त निराश न हुआ। तरंगसे चलायमान काठके टुकड़ेकी समान भाग्यक प्रवल बहावमें बहते २ अन्तमें वह कोल्हमठनामक स्थानमें पहुँचा। आजकल जिस स्थानमें वीकानेर नगर बसाहुआहै, कोल्हमठ वहाँसे दश कोश यानी २० मील पश्चिमकी ओर है। उस समय वहाँ एक सोलंकी राजा राज्य करता था। वह सियाजीसे बहुत आदर सन्मान शिष्टाचारके साथ मिला।

सोलंकी राजाके आदर करने और उदार व्यवहारसे सियाजी अत्यन्तही प्रसन्न हुआ और उसके कियेहुए उपकारका बदला चुकानेकी इच्छा करनेलगा। उस समय लाखा फूलाणी नामक एक वीर राजपूत उस देशके निवासियोंको अत्यन्त दुःख दे रहाथा। लाखा फूलाणी प्रसिद्ध जाड़ेचा कुलमें उत्पन्न हुआथा, उसका फूलरा दुर्ग भरभूमिकी अनन्त वालुका राशिके ऊपर स्थित हो शत्रुओंके पक्षमें सब प्रकारसे दुर्गम और अटूट भावसे खड़ा था। लाखा स्वयं ऐसा दुर्द्धर्ष था कि सतलजसे लेकर समुद्रके किनारेतकके सब

देश उसका नाम सुनतेही काँप उठते थे। * सोलंकी राजाकी आज्ञासे राठौर वीर सियाजीने आज उस वीर लाखाके विरुद्ध तलवार धारण करनेकी दृढ़ प्रतिज्ञा की। धीरे २ युद्धकी तैयारी हुई। सोलंकी राजाने सियाजीको सेनापति बनाकर समस्त सेनाका भार उसीके हाथमें देदिया। उसका भाई सेतराम और राठौरवीर भी उसकी सहायताके निमित्त युद्धक्षेत्रमें आये। धीरे २ दोनों दलोंमें लड़ाई आरम्भ हुई। सियाजी अपने घोर शत्रु लाखाको जीत लिया। परन्तु वह जीत सहजमें न प्राप्त हुई। उसके वदलेमें उसके जीवनका संगी भाई सेतराम और दूसरे राठौर वीरोंके हृदयका रुधिरभी वहा इस युद्धमें जय पानेसे आनन्दित हो कोलूमठका राजा राठौर राजकुमारसे बड़े आनन्दसे गद्गद होकर मिला, और अपनी वहिनका व्याह उसके साथ कर उसे अपने साथ एक दृढ़ सम्बन्ध-सूत्रमें बांधा। तदनन्तर जय पानेके पुरस्कारको साथ ले सियाजी द्वारकाकी ओर बढ़ा। कुछ दिनोंके उपरान्त अनहलवाड़ा पट्टन उसको दिखाई दिया। श्रम दूर करनेके अभिप्रायसे वह उस नगरमें उपस्थित हुआ। वहाँके राजाने उसका यथायोग्य सत्कार किया। अनहलवाड़ामें ही सियाजी था कि, उसी समय एक दिन समाचार आया कि दुष्ट लाखा फूलाणीने उस नगरपर आक्रमण किया है। लाखाके आक्रमण करनेसे पत्तनका राजा अत्यन्त भयभीत होगया था, किन्तु सियाजी उसके भयको दूरकर स्वयंही उस दुर्द्धर्ष जाड़ेचा वीरके साथ द्वंद-युद्धमें प्रवृत्त हुआ। पहले लाखा उसके प्राणप्यारभाई सेतरामको मारकर स्वयं निर्विघ्नतासे युद्धक्षेत्रसे भागगया था। आज उस भाईके मारनेवालेके हृदयके रुधिरसे सियाजी दारुण भ्रातृशोकाग्नि को शान्त करना चाहते थे। घोर बदला लेनेकी प्यास और यशकी इच्छासे उत्तेजित हो राठौरवीरने लाखाके साथ भीषण युद्ध आरम्भ किया। दोनों ओरकी सेना दूर रहकर चित्रलिखेकी समान खड़ी हो इन दोनों राजपूतवीरोंके अद्भुत रण-कौशलको देखने लगी। उनके घोर असियुद्धसे रणभूमि बारम्बार कांपने लगी। आपसमें तलवार लड़नेके झनझन शब्द और उन दोनों वीरोंके ललकारके अतिरिक्त उस समय और कुछभी न सुनाई देता था। किन्तु लासा आज बुरी सायतमें अनहलवाड़ा पट्टनमें आया था। बुरी साइतमें वह सियाजीके साथ द्वंद युद्धमें प्रवृत्त हुआ था। भाईके शोकसे दुःखित बदला लेनेकी इच्छावाले राठौरवीरके हाथसे वह आत्मरक्षा न करसका। सियाजीकी प्रचंड तलवारके आघातसे उसका शिर दो टुकड़े हो पृथ्वीपर गिरपड़ा। यह देखतेही पट्टनराजकी सेनाके जय २ कार शब्दसे आकाश गूंज उठा।

* यद्यपि लाखा फूलाणी अत्यन्त दुर्द्धर्ष था, परन्तु उसने कभी निराश्रयो और निर्बलोको नहीं सताया। इसके अतिरिक्त उसने दान ध्यान और अनेक अच्छेकामभी कियेथे इस सम्बन्धमें लॉनी नदीसे सिन्धु नदीके सागर संगम देशोत्तक उसके प्रशंसा सूचक गीत सुनेजातेहैं। राजस्थानके द प्राचीन नगर इसके वशमें थे। उन नगरोंके नाम नीचे लिखे पद्यसे भली भाँति जाने जातेहैं।

“कशपगढ़ा सूरजपुरा, वशकगढा ताको। अंधानीगढ़ जगरूपुरा, ये फुलगढइ लारको।”
अर्थात् कश्यपगढ़, सूर्यपुर, वशकगढ़, अंधानीगढ़, जगरूपुर, और फुलगढ़ी, लाखाके वशमें थे।

यह जयशब्द अनन्त आकाशमें पहुँच वायुके वेगसे चारोओर फैल गया। जो लोग लाखाके अत्याचारसे पीड़ित हो रहे थे, उन सबोंने उस जयशब्दको आनन्दित हृदयसे सुना। और सतलजसे लगाकर समुद्र किनारे तकके समस्त देशवासियोने दोनो हाथ उठा २ कर राठौर वीरको आशीर्वाद दिया।

दुर्घर्ष लाखाके रुधिरसे भाईकी दारुण शोकाग्निको शांतिकर सियाजीका हृदय आनन्दसे फूल उठा। अब उसको तीर्थयात्रा करनी शेष रही। वास्तवमें उसने इस इच्छाको पूर्ण किया या नहीं इसका कोई वृत्तान्त अबतक नहीं पाया जाता। भट्ट ग्रंथोंमें लिखा है कि, उस समय वह राजपूतोंके प्रधान मंत्रसे चलायमान हो अटल प्रतिष्ठा प्राप्त करनेमें तत्पर हुआ था पट्टनसे विदा होकर सियाजीने लूनी नदीके किनारे कुछ दिनों वास किया। वहाँ महवा नामक एक नगर था वहाँ छत्तीस राजकुलके मँकेडावी (* दावी) क्षत्री वास करते थे। सियाजीने उन सबको मारकर उस नगरपर अपना अधिकार किया। राज्यका लोभ धीरे २ उसके हृदयमें दूना बढ़ गया। तब उसने निकटही बसेहुए खेरधरके गोहिलोंको मारकर उनके देशमें अपनी विजयपताका फहरानेका संकल्प किया और उसका यह संकल्प थोड़ेही दिनोंमें पूर्ण होगया। गोहिलोंके राजा महेशदासने उसके हाथसे मरकर उसके सौभाग्यको गर्ण भलीप्रकारसे साफ कर दिया। अभागो गोहिल प्राण लेकर भाग गये ! तब विजयी सियाजीने लूनी नदीके किनारे प्राचीन 'खेडनाथ' की लीलाभूमिमें राठौर कुलकी विजयपताका गाड़ी।

सौभाग्य-लक्ष्मीके प्राप्त होतें, मनुष्यके इच्छित कार्य्य शीघ्रतासे पूर्ण होने लगते हैं। खेडधरमें निवास करनेके कुछही काल उपरान्त सियाजीको अपनी श्री बढ़ानेका इरादा और सुअवरार शीघ्रही हाथलगा। उसी समयमें उस प्रदेशके निकट पाली नामक नगरके प्रान्तमें कुछ ब्राह्मण निवास करके अतुल भूमि सम्पत्तिका भोग करते थे, किन्तु पर्वत निवासी मेर और मीना जातिवाले अकसर उनपर आक्रमण कर उन्हें अनेक प्रकारसे दुःख देते थे। शांतिकी इच्छा रखनेवाले ब्राह्मण उन दुष्टोंसे अपनी रक्षा होनेके किसी उपायको अबतक स्थिर न कर सके थे। इस समयके पराक्रमको सुन उन्होंने उसकी शरण और सहायता लेनेकी इच्छा की। तदनन्तर उन सबोंने मिलकर उसके निकट जा अपने समस्त वृत्तान्तको आदिसे अन्ततक कह सुनाया। सियाजीने उनसे सहायता करनेकी प्रतिज्ञा और थोड़ेही दिनोंके उपरान्त अपनी प्रतिज्ञाका पालन कर उन शांति प्रिय ब्राह्मणोंसे आशीर्वाद और धन्यवादको प्राप्त किया। किन्तु ब्राह्मण इस्से भी निश्चिन्त न रहसके उन्होंने देखा कि, सियाजीके पाली नगरके निकटसे चले जानेपर दुष्ट पहाडी लोग फिर भी उनके ऊपर आक्रमण कर पहिलेकी समान अत्याचार करेंगे।

* दावी जाति ३६ जातियोंमेंसे है, उनके स्वतंत्र राज्यका यह अन्तिम वृत्तान्त है, मैं इन देशोंकी यात्रामें काम्बेकी खाडीमें भावनगरके गोहिलोंसे मिला और उनके इतिहासकी अशुद्धि प्रगट की कि, उनका आना खेरधरसे लिखा है परन्तु यह नहीं लिखा कि, खेरधर कहा है।

यह विचार उन्होंने सियाजीको अपनेही निकट रखनेकी इच्छा कर उसको कुछेक पृथ्वी दी । सियाजी उस पृथ्वीको आदरसहित ग्रहण कर उन्हींके निकट वाम करने लगा । सियाजीने जिस कोल्हूमढकी सोलकिनीके साथ विवाह कियाथा, आज उसने यहाँ एक पुत्र उत्पन्न किया । सियाजीने कुलगुरुके कहनेके अनुसार नवकुमारका नाम आसथान, रक्खा ।

यद्यपि सियाजी इस प्रकारसे उन शान्तिप्रिय ब्राह्मणोंके बीचमे निवास तो करने लगा किन्तु उसकी दुराकांक्षाकी कुछभी वृत्ति न हुई । उसकी यही इच्छा थी कि * पालीनगरी और उसमे मिलीहुई समस्त पृथ्वी मेरे वशमे होजाय किन्तु किस प्रकारसे उसकी इच्छा पूरी हो, इसका वह कुछभी उपाय निश्चय न करसका । यद्यपि ब्राह्मणोंको मारकर उसकी इच्छा पूरी होसकतीहै, किन्तु ब्रह्महत्या महापाप है । साधारण भूमिके निमित्त क्या सियाजी इस महापापमे लिप्त होगा ? किन्तु नहीं, दुःखकी बात है कि, राठौर वीरके हृदयमे यह दुराकांक्षा इतनी बलवती होउठी कि, उसने एकवारभी इस बातको न विचार जिन ब्राह्मणोंसे उसके सौभाग्यका मार्ग खुलाथा, आज उसने छातीमे पत्थर बांधकर कृतज्ञताके पवित्र मस्तकमे लात मार उन्हींके मारनेका संकल्प किया,। सुनाजाताहै कि, उसकी दुःख सोलंकिनी स्त्रीहीने उसे इस पैशाचिक संकल्पके पूर्ण करनेको उभाराथा । जो हो, सियाजी इस अनर्थ करनेवाली दुराकांक्षाके पूर्ण करनेका सुअवसर देखने लगा । एक दो दिन कर अतमें होलीका त्योहार आ पड़ा । इस त्योहारके उत्सवकालमे सभी हिन्दू सब प्रकारकी चिन्ताओंको छोड़ श्रीकृष्णजीकी लीलाके अनुरागसे फाग खेलकर समय बिताते रहतेहै । सियाजीने इस सुअवसरमे पालीके ब्राह्मणोंके अधिपतिको मार उनकी समस्त भूमि और सम्पत्तिपर अधिकार करलिया । इससे सियाजीके नाममे सदैवको कलंककी कालिमा लगगई, । किन्तु इस दुष्कर्मके उपरान्त उसकी आयुभी शीघ्रही क्षीण होगई । ब्रह्माहत्या और विश्वासघातकताके पाप-रूपी कीचमे हाथोंको फैलाकर उसने जिस सम्पत्तिपर अधिकार किया उसका एकवर्षसेभी अधिक भोग न करसका । ब्रह्माके लेखको पूरा करके उसने इस लोकसे विदा ली ।

सियाजीके तीन पुत्र हुए थे । उनमेसे बड़ा आसथान मझला सियाजीसोनग और छोटा अज्ज था । राज्याधिकार पानेके नियमोंके अनुसार जेठा आसथानही पिताकी

* पाली, राजपूतानाके पश्चिम ओर एक बड़ी और प्रसिद्ध वाणिज्यकी मंडीहै । यह प्राय भीलवाडेके समानहै । यह चारोंओर जंची २ दीवारोंसे घिरीहुई है मरहटे शत्रुओंके घोर अत्याचारसे इसकी रक्षा करनेके निमित्त यह दीवारें बनीथीं । वह दीवारें (शहरपनाह) प्राय आजकल टूटीफूटी पडीहै । इसके भीतर दगहजारसेभी अधिक घर देखेजातेहैं । पाली अत्यन्त प्राचीन कालसे प्रसिद्धहै, पाली जिस प्रकारसे बसाहुआ है उसके जानाजाताहै कि यह किसी समयमे उत्तर हिन्दो-स्थान और समुद्रके तटस्थ देशोंको एक बड़ी मण्डी थी । तिब्बत और उत्तर हिन्दोस्थानसे बहुतसी सामग्रिय यहीं आकर इकट्ठी होती और फिर यहींसे देशदेशान्तर अरब, यूरोप और अफ्रीका आदि देशोंको जातीथी । पहले प्रतिवर्ष पालीमे ७५००० रुपया चुंगीकी आमदनी थी ।

गद्दीका अधिकारी हुआ। एक भट्टग्रन्थमें देखा जाता है कि, आसथानने गोहिलोके हाथसे खंडधरको छीन लिया था। पिताके दोष गुणके अनुसार पुत्रमेंभी बहुतसी दगाबाजी भरी थी। सियाजीने जिस प्रकार विश्वासघातकता और अधर्माचरणसे पालीपर अधिकार किया था, आज उसके जेठे पुत्रनेभी उसी प्रकारके आचरणोंसे ईडरको जीत अपने छोटे-भाई सोनगको वहाँका अधिकार दिया।

ईडर नगर गुजरातकी सीमाके अन्तिम किनारेपर बसा हुआ है उस समय यह डावीवंशीय किसी राजाके अधिकारमें था। आसथानने चतुरता और विश्वासघातकतासे उस नगरके प्रथम राजाके मरनेपर वहाँपर अपना अधिकार कर लिया। शोकसे विह्वल नगर निवासी राठौरवीरके ऐसे अन्यायाचरणको न रोकसके सोनग वंशवाले हातौदिया राठौरके नामसे प्रसिद्ध हुए,। तीसरे भाई अज्जलने भी दोनो बड़े भाइयोंके समान घोर हिसावृत्तिके द्वारा उभड़कर सौराष्ट्रके दूसरे प्रान्ततक अपनी प्रचंड तलवार चलाई थी। सौराष्ट्रके पश्चिमओर उखामंडल नामक एक नगरथा प्राचीन सौरवंशी भीखमगाह नामक एक राजा उस समय वहाँ राज्य करता था। हिसक अज्जने उसका वध कर उसके राज्यपर अधिकार कर लिया। ऐसा कार्य करनेके कारणही उसके पुत्र पौत्र वाढेलाके नामसे प्रसिद्ध हुए।

इस विचित्र नामसे परिचित हो राठौरवीर अज्जके वंशवाले आज भी द्वारका और उसके निकटके देशोंमें वास करते हैं।

आसथान आठ पुत्रों * को छोड़कर परलोक गया, इनमेंसे जेठा पुत्र दूहड़ पिताके राज्य सिंहासनपर बैठा। उस अप्रसिद्ध और थोड़े राज्यसे उसका हृदय तृप्त न हुआ। उसके हृदयमें एक इच्छा और भी बहुत दिनोंसे धीरे-२ बढ़ रही थी। दूहड़ लडकपनसेही अपने पूर्व पुरुषोंके प्राचीन लीलाक्षेत्र कन्नौज राज्यके उद्धार करनेकी इच्छाको मनमें पोषण करता आ रहा था। इस समय पिताके राज्यपर बैठ उस इच्छाके पूर्ण करनेका उसने दृढ़ संकल्प किया। परन्तु उसका वह संकल्प पूरा न हुआ। कन्नौजके उद्धार करनेमें निष्फल हो दूहड़ने पड़िहारोंके हाथसे मंडोर छीननेकी चेष्टा की। किन्तु उस चेष्टाका पूर्ण होना तो दूर रहा, उससे उसके प्राणभी जाते रहे। उसने पड़िहार राजके रक्त बहानेको जा स्वयंही उसके देशको अपने रक्तसे सींचा।

* दूहड़, जोयसाव, रवीयसी, भूपसू, धाडल, जैतमल, बांदर, और उहड़ यह आठ पुत्र थे। यह आठौंभाई अपने २ नामसे एक २ गिरोहके स्वामी हुए थे। उन गिरोहोंमेंसे धूहड़, धाधल, जैतमल और उहर गिरोह, इनकी सन्तानका पता चलता है शेष नाश होगये।

१ इन नामोंमें बहुत गलती है दूहड़ जोयसाव धाडल ये तीन नाम तो मारवाड़के इतिहासमें मिलते हैं और उहड़ आसथानका पोता और जोयसावका बेटा था। बाकी तीन नाम अशुद्ध भी हैं पर इतिहासमें लिखे भी नहीं हैं इनकी जगह हरड़के पथड़ मैलग और चाचक नाम हैं। और किसी किसी वहीमें वेगड़ सीगण और नापा नामभी आसथानके बेटोंके लिखे हैं (प्रे. टी.)

दूहडके सात पुत्र उत्पन्न हुए थे । उनमेंसे जेठा रायपाल पिताके मरनेके उपरान्त राठौर कुलके सिंहासनपर बैठा । सिंहासन पर बैठतेही वह पडिहारके राजाके हृदयके रक्तको बर्हा पितृशोकको दूर करनेका यत्न करनेलगा । थोड़ेही दिनोमें उसका यत्न पूरा हुआ । बदला लेनेकी इच्छा रखनेवाले रायपालने एक सेनादल ले मंडोर दुर्गपर आक्रमण किया । पडिहार राजा उसके उस प्रचंड आक्रमणको न रोकसका, इस कारण वह युद्ध खेतमें मारागया । उसके मरतेही विजयी रायपालने मंडोर दुर्गपर अधिकार किया । राठौर कुलकी विजयपताका मंडोर दुर्गके शिखरोमें फहराने लगी; किन्तु यह सब विजय थोड़ेही दिनके निमित्त थी । हारेहुए पडिहारोंने शीघ्रही फिर अपने पूर्ववल्को इकट्ठा कर रायपालको मंडोरसे मारभगाया ।

रायपालके तेरह पुत्र थे । उनमेंसे जेठा कन्न रायपालके उपरान्त गद्दीपर बैठा । बाकी सब उसके देशके सब स्थानोमें फैल गये थे । कन्नका पुत्र जालहन जालहनका पुत्र छाडा और छाडाका पुत्र टीडा एक दूसरेके उपरान्त गद्दीपर बैठे । इन राठौर कुमारोके राजत्वकालका कोई विशेष वर्णन नहीं देखाजाता । केवल इतना ही विदित होता है कि, हिंसक वृत्तिका अवलम्बन कर वे अपने निकट निवासियोंसे सदैव युद्ध करते रहे । कभी किसोसे हारे और कभी किसीको मारकर उसकी भूमि सम्पत्तिपर अधिकार किया । जैसलमेरके भट्टग्रन्थोमें पायाजाता है कि इनमेंसे छाडा और टीडा ही बड़े दुर्द्धर्ष थे । ये प्रायः भारी लोगोको बहुतही दुःख देते । इसी कारण वे इनसे युद्ध करनेके निमित्त सेना लाए खैडराज्यमें आकर इनके साथ युद्ध करते थे । राव टीडाने राज्यको बढालिया था । उसने सोनगरा सर्दारसे भी नमालनगर और देवडा तथा वेलिचाओके राज्यके कुछ २ अंशको जीत लिया था । टीडोके मरनेपर सलखा उसकी गद्दीपर बैठा । भट्टग्रन्थोमें केवल इसका नामही लिखाहुआ है । इसके उपरान्त वीरम देव * और वीरमदेवके उपरान्त चूडा राठौर कुलकी गद्दीपर बैठे । वीरमदेवने उत्तर निवासिनी जोया जातिपर हमला कर रणभूमिमें प्राण छोड़े थे । किन्तु इसके वीर पुत्र चूडासे राठौरकुलकी श्रीवृद्धि हुई चूडा जैसा वीर था वैसाही एक राजनीतिका जाननेवाला भी था । यह नाम राठौरोके इतिहासमें बहुत प्रसिद्ध है, केवल इसके ही विक्रमके प्रभावसे वीर सियाजीका वंश उन्नत हो उठा । वीरे २ ग्यारह पीढियोंमें यह राठौरवंश राजस्थानके प्रायः समस्त देशोमें फैल गया था । वीर (चूडा) ने सोचा कि, मैं निश्चय करता हूँ कि, अपने वंशकी श्री वृद्धिको ऊँची सीढीपर स्थापित करसकता हूँ,

* रायपाल, कीरतपाल, विहार, पिटल, जुगल, दालू और विगर यह सात पुत्र थे । २ इसके वंशधर सलखावत नामसे प्रसिद्ध है, महेवा और शरधडामे यह अबभी भूमियाकी समान वास करतेहै । ३ इसके वंशधर वीरमोतके नामसे प्रसिद्ध है वीरमदेवके विज्ञानामक एक पुत्र था, उसी विज्ञाके वंशधर बीजावतके नामसे प्रसिद्ध हो सेतरावा सिवाना देहूनामक तीन स्थानोमें वास करते है ।

१ जोधपुर राज्यकी वंशावलीमें राव दूहडके बेटे रायपाल, चन्द्रपाल, शिवपाल, जीवराज, भोगराज, मनोहरदास, मेधराज, सावतसिंह, सुरसिंह लिखे हैं

राठौरोंकी वीरताको जगत्मे प्रकाशित करसक्ता हूं। किन्तु इतने दिनोतक किसीने इस कार्यके करनेका साहस नहीं किया। यद्यपि इससे पहिले उनको जयार्जनके अनेक उदाहरण देखे गयेहैं किन्तु उन सबमे उनके उद्यम शीलता आदिका विशेष प्रमाण नहीं पायागया। जो उद्योगी और उद्यमी नहीं है, भाग्य स्रोतके विरुद्ध तलवार पकड़ जो आत्मोन्नतिका साधन कर आगे नहीं बढ़सकते, उनको जगत्मे कुछभी उन्नति प्राप्त नहीं होती सियाजीका विपुल वंश अबतक कुछ नहीं कर सका, अतएव राठौर कुलकी श्री की वृद्धि भी न होसकी। वीरवर चूडाने यह सब विचारा। समझ बूझकर राठौर कुलके हृदयमे उसने एक विकट ताड़ित (विजली) बलका प्रयोग किया उस ताड़ित बलके स्पर्श होतेही राठौरकुल मानो फिर नये सिरेसे जीवित होगया। उस समय उसने समस्त राठौरोंको इकट्ठा कर बड़े भयानक कार्यके करनेका विचार किया। उस कार्यकी प्रथम तरंग तो मंजेरका आक्रमण था। मंडोरकी पड़िहारराजा चूडाके उस भीषण आक्रमणको न सम्हालसका। उसके हृदयके रक्तसे समरभूमि सिंच गई। राजाका मरण देखतेही समस्त सेना विना राजाके होकर इधर उधर भागगई। जयलक्ष्मी राठौर वीर चूडाकी गोदमे सुशोभित हुई। शीघ्रही राठौरकुलको प्रचंड पताका मरुभूमिके प्राचीन दुर्गकी ऊंची शिखरपर सगर्व फहराने लगी।

उद्यम, अध्यवसाय और सहनशीलताही राजपूतोंके पराक्रमको उत्पन्न करनेवाले हैं। इन तीनों श्रेष्ठ गुणोंसे सुशोभित हुए। विना राजपूत कभीभी उन्नति नहीं प्राप्त करसकता। वीरवर (चूडा) इन तीनों श्रेष्ठ गुणोंसे विभूषित था, इस कारण असंख्य विघ्न और संकटोंसे पार होकर उसने अन्तमे मंडोरके सिंहासनको प्राप्त किया। नहीं तो इस विजय पानेके कुछ दिनोके पहिले वह इस दीन अवस्थामे गिराथा। उसको देखकर कौन विचार सकता था कि, यही चूडा मंडोरके सिंहासनको प्राप्त करसकेगा। पहले वह अपने पूर्वपुरुषोंकी प्राप्ति की हुई भूमिसम्पत्तिसे वंचित (वेदखल) होगयाथा, यहाँतक कि, प्राण बचानेके लिये उसको छिपकर दिन काटने पड़ेथे। उस दीन हीन अवस्थामे वह राठौरवीर चूडा अपनी रक्षाके निमित्त कालाऊ नगरमे गया। वहाँ उसने एक चारणके घरमे शरण ली। कुछ दिन उस चारणके घरमे छिपेहुए वेधमे समय बितायाथा परंतु अवसर पाकर उसने अपनी उन्नतिके मार्गको अपने हाथसे स्वच्छ करलिया। कहा जाताहै कि, चूडाके मंडोरमे राजा होनेपर वही कालाऊ नगरका चारण कवि उससे मिलने आयाथा। किन्तु चूडाने उसको न पहिचानकर अपने पास न आनेदिया। तब वह चारण अत्यन्त दुःखित हो एक कविता * बना राजसभाके समीप गया। वह कविता

* राठौरोंके इतिहाससे यह बात सिद्ध नहीं होती है कि चूडाने पड़िहारोंसे मंडोवर लिया था, किन्तु ईंदा जातिके पड़िहारोंने तुकोंसे मंडोवर लेकर दहेजमे दियाथा जिसकी साक्षीका यह सोरठा मारवाडमे मशहूर है।

चूडा चवरी चार, दी मंडोवर दायजे। ईंदा तणू उपकार, कमधन कहै न धीसरै ॥ १॥ (प्रे. टी)

सोरठा-चूडा नहीं आवे चीन, काचर कालक तना। बैठभयो भयभीत, मंडोवर रैमालियै ॥

मूल ग्रन्थमें यह कथा यहाँ नहीं लिखीहै पहले भागके पृष्ठ ६२७ में लिखीहै।

आजभी मारवाड़के भाटोके मुखसे सुनी जाती है। उस चारणका वह मर्मभेदी सुन्दर गीत आजभी चूडाके पूर्व आचरणोका स्मरण कराता है।

मंडोर नगरमें अपनी प्रभुताको दृढ़ करके चूडाने नागौरमें रहनेवाली वादशाही सेनापर हमला करनेकी इच्छा की उसकी वह इच्छा भी पूर्ण हुई अर्थात् वह नागौरमें विजयी हुआ। तदनन्तर वह अपनी विजयिनी सेना लेकर धीरे २ दक्षिणकी ओर मुडा और बडो धूमधामसे गोडवाड राजधानी नाडौल नगरमें पहुँचा। वह अपनी सेनाको रख अपने नगरमें जा राज्य करने लगा। वह जैसा वीर था, उसही प्रकार उसने सदैव वीरोको समान समय विता वीरोचित कार्योंमेंही अपने जीवनको समर्पण किया। उसकी मृत्युके उपरान्त उसके वीरत्वका विवरण औरभी प्रकाशित हुआ। चूडाके चौथे लडके अर्द्धकमलके चरित्रोका उसके साथ ऐसा घनिष्ठ सम्बन्ध है कि पहले उसका वर्णन न कर यदि पीछे कियाजाय तो वह वर्णन अत्यन्तही अप्रासंगिक और नीरम होजायगा। इससे हम विवश हो पहले अर्द्धकमलकी वीरताका ही वर्णन करते हैं।

जैसलमेरके भाटीराजाके अधीन पूंगलनामक एक नगर है। उस समय उस पूंगलमें राणांगदेव नामक एक भाटीसर्दार राज्य करताथा। राणांगदेवके सादूल नामक एक बडा पराक्रमी पुत्र उत्पन्न हुआ। लाखा फूलाणीके समान सादूलभी अपने भुजबलके ऊपर निर्भर होकर जीवन बिताताथा। नागौरसे लेकर नदीके किनारे तकके सवही प्रदेशों पर समय २ पर आक्रमण करके उसने बहुतसा धन लूटा। मरुभूमिके समस्त मनुष्य सादूलसे यमकी भांति भय करते थे। एक समय वह किसी नगरसे कुलेक ऊटो और घोड़ोको जीतकर मोहिलोकी राजधानी ऊडिटके समीपसे होकर अपने नगरको जाता था कि, उसी समय उस नगरके स्वामी माणिकराजने आदरसहित उसका निमंत्रण किया। सादूल उसके निमन्त्रणको स्वीकार कर यथा—समय उसके घर पहुँचा। श्रीग्रही खाने पीनेकी सामग्री होने लगी। इधर माणिकराज मोहिलवीर सादूलके निकट बैठ उसकी वीरत्वसूचक अनेक वाते सुनने लगा। उन सब वीरताको वातोको सुनकर मोहिलराज कुछ विस्मित और प्रसन्नचित्त हुआ। वह समस्त वीरत्वकी कहानी एक जनके कानोमें वारम्बार अमृतकी धारा वरसा रहीथी। वह एकाग्रचित्तसे उस पाहुने भाटीवीरके समस्त वचनामृतका पान कर रहीथी। उसका नाम कोडमदे था, वह मोहिलराज माणिकराजकी पुत्री थी। माता पिताकी जीवनस्वरूपिणी कोडमदे जन्मसेही सुखको गोठमें पलीथी। मरुभूमिके वोचमें वह एक परम सुन्दरी स्त्री थी। मंडोराऽधिपति चूडारावके चौथे बेटे अर्द्धकमलसे उसके विवाहका सम्बन्ध स्थिर होगया था। विवाहभी श्रीग्रही होनेवाला था,—इस कारण व्याहकी दोनोओरसे तैयारिये हो रहीथी। परन्तु वह सम्बन्ध कोडमदेको अबतक न भायाथा। उसने सादूलकी अत्यन्त वीरताका वर्णन सुनाथा, सुननेके पहिलेसेही उसको मनहीमनमें अपना पति स्थिर करलिया था। आज उस इच्छित पतिको सामने देखकर और अपने कानोसे उसकी वीरताको सुनकर वह अपने हृदयके भावको प्रकाश किये बिना न रहसकी। उसकी सहेलियोने उसे बहुत

समझाया परन्तु वह कुछभी न समझी। उसे जिसने जितनाही रोकनेकी इच्छा की उससे वह उतनाही कहनेलगी "तुच्छ राजसिंहासनको लेकर क्या होगा, ऊंचे राठौर कुलकी पुत्रवधू होकर क्या करूंगी ?-मैंने जिसको प्राण मन समर्पण कियाहै, उसीकी दासी होकर रहूंगी दूसरेकी स्त्री न हूंगी।" कोडमदेकी इस कठोर प्रतिज्ञाको उसके माता पितानेभी सुना। उनका हृदय सहसा भय और दुःखसे व्याकुल होगया। राठौर कुलके साथ अपनी पुत्रोका सम्बन्ध स्थिर कर माणिकराजने ऊंच कुलके गौरवके प्राप्त की आशाको हृदयमे पोषण कियाथा, -किन्तु अभाग्यवश उसकी वह आशा पूर्ण न हुई। यदि कोडमदे राठौर राजकुमारसे विवाह करनेपर राजी न होगी तो मोहिल कुलके बिरुद्ध राठौरवीर चूडाकी रोपायि निश्चयही प्रदीप्त होगी, निश्चयही वह ओडिट नगरपर आक्रमण कर मोहिल वंशको समूल नाश करदेगा। इन सब चिन्ताओने माणिक राजके हृदयमे प्रवेश कर उसको बिचलित करडाला। वह कुछ भी स्थिर न करसका कि, मैं क्या करूं। अन्तमे पुत्रोकाही स्नेह बलवान होनेके कारण वह पुत्रीकी सम्मति स्वीकार करनेको विवश हुआ।

खान पान समाप्त हुआ, मोहिलराज माणिकराजने सादूलसे समस्त वृत्तान्त प्रगट किया और राठौर राजकुमारके साथ सम्बन्ध भंग करनेसे विपदकी संभावना है, यह भी प्रकाश किया। तेजस्वी सादूल इससे कुछ भी भयभीत न हुआ। उसने कहा "यदि पूगलसे रीत्यनुसार नारियल भेजाजाय तो मैं आपकी पुत्रीके साथ विवाह कर सकता हूं।" इन सब बातोके होनेके उपरान्त सादूल अपने नगरको चलाआया। शीघ्रही उसके यहां विवाहसम्बन्धी नारियल गया और थोडेही दिनोंके उपरान्त ओडिट नगरमे व्याहकार्य्य समाप्त होगया। राजा माणिकराजने इस विवाहमे बहुतसा दहेज दिया। बहुमूल्य माणि रत्नादि नानाप्रकारके सोने चांदीके वर्तन, एक सुवर्णकी बैलकी मूर्ति और तेरह राजपूत स्त्रिये माणिकराजने बर कन्याको दी।

इस विवाहका सम्वाद ब्राह्मणद्वारा शीघ्रही अर्टकमलने सुना। वह अत्यन्त क्रोध और वैमनस्यसे उन्मत्त सा हो उठा, अस्तु सादूलको दंड देनेकी इच्छासे वह चार हजार राठौर सेनाके साथ उसके मार्गको रोककर खडा होगया। इससे पाहिले सादूलने सांकला मेहराज * नामक एक मनुष्यको मारडाला था। इस समय उस पुत्रके शोकसे व्याकुल वृद्ध पुरुषने भी पुत्रका बदला लेनेकी आशासे राठौर राजकुमारका साथ दिया। माणिकराजने यह सब समाचार पाकर सादूलसे कहा। वीरपुरुष सादूल माणिकराजकी शंकाकुल बातोसे कुछ भी नडरा, यहांतक कि मोहिल राजने चार सहस्र सेना उसे अपनेसाथ लेजानेको कहा, परन्तु उसने सेना लेजाना भी अस्वीकार किया। अपनी भुजाओके बल और अपने साथकी सातसौ शंभुरतन भाटी सेनाके ऊपर उसका भलीप्रकारसे विश्वास था। परन्तु तोभी माणिक राजने अत्यन्त विपत्तिकी आगंका देखकर अपने साले मेघराज और उसके अधीन पचास सैनिकोको उसके साथ करदिया।

* यह विख्यातवीर हड़बू सांकलाका पिता था। सादूलके साथ इसने अनेक बार युद्ध किया था।

इन साढ़े सात सौ सैनिकोंके साथ भाटीवीर सादूल चंदननामक स्थानमें पहुँचकर थकावट दूर करने लगा । रोपोन्मत्त राठौर वीर सेनासमेत उस स्थानमें जापहुँचा । यद्यपि उसका सैन्यबल सादूलकी अपेक्षा तिगुना था, परन्तु तोभी उसने अपने शत्रुके साथ केवल द्वंद्वयुद्ध करनेकी इच्छा प्रगट की । दोनों ओरके दल कुछ देर विश्रामकर रणभूमिमें आये । सबसे पहिले भाटीकी ओरका पाहू गोत्रवाला जयतुंग और राठौरकी ओरका जोधा चौहान ये दोनों परस्पर सामने हुए । दोनोंने अपने २ घोड़ोंको एक दूसरेके विरुद्ध बड़े वेगसे दौड़ाया । दोनों अपने २ हाथमें तीक्ष्ण दुधारी तलवारे लियेथे । थोड़ीहीदेरमें वे भीषणतलवारे एक दूसरेके ऊपर चलनेलगी । तलवारोंके एक दूसरेको लगनेसे अग्निकी चिनगारिये उड़ने लगी, और वह दोनों तलवारे सूर्यकी किरणोंसे विजलीसी चमकने लगी । अडकमल और सादूल दोनों अपनी २ सेनाके आगे खड़े होकर आनन्दसहित उस भीषण द्वन्द्वयुद्धको देखने लगे । देखतेही देखते युद्ध भयानक हो उठा । यकायक जयतुंग एक घोर शब्द कर छलांग मार घोड़ेसमेत योधाके ऊपर जा टूटा । योधा उस विकट वेगको न सहसका अतएव घोड़ेसमेत पृथ्वीपर जा गिरा। योधा फिर न उठा, शत्रुके प्रचंड आघातसे उसका प्राणवायु चलवसा । विजयसे उन्मत्तहुआ जयतुंग उस समय उस तीक्ष्ण तलवारको उठाय शत्रुसेनाकी ओर दौड़ा, और जिसको अपने बराबरका शत्रु समझा उसीके ऊपर आक्रमण करनेलगा किन्तु उसका यथार्थ द्वन्द्वयुद्ध न हुआ । वह एकके साथ युद्धमें प्रवृत्त हो शेष न होते २ दूसरेपर आक्रमण करनेलगा । इससे एक घोर विच्छिन्नता फैल गई और तत्कालही द्वन्द्वयुद्ध बंद होकर दल-युद्धका आरम्भ हुआ । दोनों दलके योद्धा भयानक सिंहकीसी गर्जना करकर एक दूसरेपर प्रचंड वेगसे आक्रमण करने लगे ।

अडकमल और सादूल दोनोंकी इच्छा परस्पर द्वन्द्व युद्धकरनेकी थी । अतएव सेनाका व्यर्थ नाश होना विचार दोनोंने द्वन्द्व युद्धमें प्रवृत्त होनेकी इच्छा की । युद्ध स्थलसे दूर रथपर बैठैहुई सुन्दरी कोडमदे रणरंग देख रहीथी । सादूल इस समय अन्तिम विदा लेनेके लिये उसके निकट गया । वीरनारी कोडमदेने शांत और गंभीर स्वरसे कहा “जाओ युद्ध करो मैं इसी स्थानपर रहकर आपका युद्धकौशल देखूंगी और यदि आप समरभूमिमें मारेगये तो आपहीके साथ मैंभी परलोकको जाऊंगी ।” कोडमदेकी वीरतासे भरीहुई बाते सुन सादूलका दिल दुगना उभर उठा और वह प्रचंड वेगसे शत्रुदलके ऊपर जा टूटा । उसके हाथमें लियेहुए तीक्ष्ण शूलके प्रहारसे कितनेही राठौर सैनिकोंने प्राण गवाँए । इस प्रकार उन्मत्तकी समान भ्रमण करता २ वह राठौर राजकुमार अडकमलके सामने आया । राठौर राजकुमार स्वयं सादूलके हृदयके रक्तसे अपने घोर अपमानके धोने और हृदयकी अग्निकी बुझानेके निमित्त इस समय तक गर्दन उठाये उसकी राहही देख रहा था सादूलको वह इस समयतक चीन्ह न सकाथा इसही कारण क्रोधसे उन्मत्त और अधीर होकर भी उसके आनेकी राह देखताहुआ भीतर अग्नि भरे हुए पहाड़की समान अचल खड़ाथा । इस समय उसने अपने समीप खड़ेहुए

शत्रुको भली प्रकारसे पहिचाना और अपने पंचकल्याण नामक घोड़ेको प्रचंड वेगसे उसकी ओर चलाया। एक जन दूसरेके सन्मुख खडाहुआ रीत्यनुसारं क्षणभर तो सदा-चारसे व्यतीत हुआ। परन्तु थोड़ीही देरमे सादूलने अपने शत्रुके मस्तकको ताककर तीक्ष्ण तलवारका प्रहार किया। किंतु चतुर अडकमलने अत्यन्त शीघ्रतासे उसको रोक कर सादूलके मस्तकके ऊपर तलवार चलाई। उस समय दोनोही वीर वज्रसे टूटे हुए दो मेरुके शिखरोके समान पृथ्वीपर गिरपडे। राठौरवीर मूर्च्छित होगया था अतएव फिर उठ खडाहुआ, किंतु भाटी वीर सादूल फिर न उठा। गिरतेही गिरते उसके प्राण निकल गये। युद्ध रुकगया। दोनोओरके वीर वज्रसे मारे हुएकी समान क्षणभर खडे रहे। फिर युद्धको रोककर रणभूमिसे कुछ २ दूर हटगये।

पतिव्रता कोडमदेका आशा भरोसा टूटगया। उसने विचारा था कि, स्वामीके साथ रहकर बहुत समयतक सुखसे दिन बिताऊंगी, किन्तु उस अभागिनीके मुख सम्बन्धका वन्धन होते न होते वह सदैवके लिये उसे छोडगया। कहां है वह उसको लावण्यमयी सुन्दर मूर्ति कि, जिस हास्यमयी मूर्तिसे उसने भाटीवीर सादूलके मनको हरण किया था, राठौर वीर अडकमलने जिस मूर्तिको अति यत्नसे हृदय मंदिरमे प्रतिष्ठित कियाथा, वह सुन्दर हास्यमयी सरला सुकुमारी मूर्ति कहाँ है?—वह सुन्दर कान्तिमान् मूर्ति वरमालाके साथ नवान लाजके नये रंगसे अभी पूरी २ छूटीभी नहीं था कि, विधवापनके विषमजालने उसको अपने अधिकारमे करलिया। कमलकली एक दिनमे ही उत्पन्न और विकसित हो कीडेके काटनस गुच्छेसे गिर पडी किन्तु कोडमदे वीरनारी थी। उसने अपने प्राणप्यारेको युद्धमे उत्साहित किया था, आज वह धर्म युद्धकी रणभूमिमे प्राणोको न्योछावर करती है, उसके स्वर्गका मार्ग स्वच्छ हुआ, स्वर्गकी विद्याधारिये पारिजातकी माला हाथमे लिये उसके सत्कारके निमित्त स्वर्गके द्वारपर आ-खडी हुई। कोडमदेने मानस नेत्रोसे यह सब कुछ देखा। उसके हृदयमे विषादकी लहरै उमडने लगी, हृदय स्वर्गकी इच्छासे उत्साहित हो उठा और वह पतिके साथ जानेकी तैयारी करने लगी। शीघ्रही उस रणभूमिमे एक बडीभारी चिता बनाई गई। मोहिल कुमारीने एक तीक्ष्ण तलवार उठाई और एक हाथसे उसको पकड प्रसन्नतापूर्वक उसने अपने दूसरे हाथको काटडाला। उसकी सखिये और सैनिक चुपचाप खडे हुए इस भयानक और शोचनीय कार्यको देखते रहे। कोडमदेने वह कटीहुई भुजा अपने श्वशुरके देनेके निमित्त एक सैनिकको दे धीर और गम्भीर स्वरसे कहा “कहना कि, तुम्हारी पुत्र-वधू इस प्रकारकी थी।” तदनन्तर उसने अपने दूसरे हाथको फैलाकर निकटमे खडे हुए एक सैनिकसे कहा “मेरे इस हाथको भी काटडाल।” कोडमदेके मुख मंडलने एक अपूर्व तेजोमयी मूर्ति धारण कीथी, उसके दोनो विशाल नेत्रोसे एक प्रकारकी अद्भुत ज्योति प्रज्वलित होरही थी, इसी कारण उस सैनिकने तुरंत महारानीकी आज्ञाका पालन किया। एक ही चोटसेही वह कट गई। दर्शक गण शोक और विस्मयके मारे हृदयभेदी शब्द करने लगे। उनके रोनेसे आकाश गूंज गया। परन्तु कोडमदेके उस अपूर्व कान्ति-

मान् मुखमंडलपर उदासी या मलिनताके चिह्नतक न दिखाई दिये । उसने धीर और अकम्पित स्वरसे उस दूसरी कटीहुई भुजाको गोहिल कुलके भाटकविको देनेकी आज्ञा दी और प्राणपतिके मृतक शरीरको ले वह चितापर चढ़ गई । आज्ञाके अनुसार रानी कोडमदेकी दोनो भुजाएँ जहाँ तहाँ भेज दी गई । पूँगलके बूढ़े राव राणंगदेवने उस भुजाको भस्म करके उस स्थानमे एक पुष्करणीकी प्रतिष्ठा की । वह पुष्करणी आज तक भी कोडमदे सरके नामसे पुकारी जाकर उस वीरनारीके नामको अमर कर रही है ।

यह अनर्थकारी अपूर्व संग्राम सन् १४०७ मे हुआ था । इस घोर युद्धमे राठौरके सांकला गणोने अत्यन्त वीरता प्रगट की थी । उनके ३०० सैनिकोभेसे केवल पचास सेनापति मेहराजके साथ युद्धभूमिसे लौटे थे । मेहराज भी अत्यन्त घायल हुआ था अडकमल और उसके चार भाइयोको भी घायल होना पडा था । वह घाव जो उसके शरीरमे हुए थे छ. महोनेमे ऐसे विषम हो उठे कि, उनसे ही उस संतप्त राठौर राजकुमारके प्राण निकल गये ।

किन्तु इससे भी वह भयानक विवाद शांत न हुआ । रक्तके बदले रक्त वहने पर भी दोनो ओरसे संतोष न हुआ । दोनो ओरका एक एक भी राजकुमार मरा । अस्तु इस समय पिताओने तलवार धारण की । वीर सांकला मेहराजके प्रचण्ड प्रभावसे ही सादूलकी सेनाका बल नष्ट हुआ था । इस कारण पुत्रके शोकसे दु.खित राव राणंगदेवने मेहराजको दंड देनेके अभिप्रायसे दल समेत उसके नगर पर आक्रमण किया । सांकलागण साधारण प्रतापशाली नहीं थे, मरुनिवासी कोई वीर भी उनको इस समय तक कभी परास्त नहीं करसके थे । विशेष कर मेहराज एक सुप्रसिद्ध वीर केसरी हडबू-सांकलाका पिता था । उसके प्रचंड विक्रमको अबतक कोई नहीं रोक सका । तो फिर क्या पूँगलका राव राणंगदेव आज उसको हरा सकेगा ? पुगलपतिने विशाल सेनादल लेकर सांकलके राज्यपर आक्रमण किया । सांकला उस समयमे असावधान था अथवा वह राणंगदेवके प्रचंड बलको न रोक सका था, इसका अबतक कोई विशेष वृत्तान्त नहीं पाया जाता किन्तु वह हारगया । उसकी तीन सौ सेनाके गरम लोहूसे लूनी नदीके किनारेकी बालू भीग गई । विजयी राणंगदेव हारेहुए सांकला राजाका सर्वस्व लूट कर सर्गर्व अपने नगरको लौट आया । राणंगदेवके मरनेका समाचार शीघ्रही उसके शेष दोनो पुत्र तनु और मेरूके निकट पहुँचा । दारुण हिसासे उनका मस्तक जल उठा । किन्तु वे निरुपाय थे । उनको ऐसा बल नहीं था कि, जो वे मंडोरके राजाके साथ युद्ध कर सकते । अतएव उस दारुण क्रोधके बंगको रोक कर वे इसका उपाय विचारने लगे । उस समय मुलतानमे खिज़रखाँ मुसलमान बादशाह था । रोषोन्मत तनु और मेरूने इस समय उसीकी शरण ली और सनातन हिन्दुधर्मको छोड मुसलमानी धर्मको ग्रहण कर वे स्वामीको प्रसन्न करनेका यत्न करने लगे । खिज़रखाँ ने उनपर प्रसन्न हो उनको एक सेनादल दिया । उस

सेनादलको लेकर तनु और भेरू राठौरराजके विरुद्ध युद्ध करनेकी तैयारी करने लगे । उसी समयमें जैसलमेरके राजा रावल केहरके तीसरे पुत्र केलणने उनके साथ मुलाकात की । उसने उनके बलाबलकी परीक्षा कर उनको एक गूढ़ उपाय करनेकी सम्मति दी, और कहा कि, यदि इस उपायका अवलम्बन करो तभी अपने बदला लेनेकी प्यासकी गांति कर सकोगे ।

तदनन्तर भाटी राजकुमार केलणने, उसी गूढ़ उपायकी सहायतासे राठौर-राज (चूंडा) को कौशल जालमे फंसानेकी इच्छा की, इसी कारण उसने अपनी एक पुत्री चूंडाको देनेका प्रस्ताव किया परन्तु चूंडाने विश्वास न करके उसके प्रस्तावको अस्वीकार किया, इस कारण केलणने कहला भेजा “ यदि आप इसमें किसी प्रकारका संदेह करते हैं, तो आपकी आज्ञा होनेसे मैं अपनी कन्याको नागौर भेज सकता हूँ । ” चूंडाने इस बातको अच्छा समझा और इसीको स्वीकार भी किया ।

विवाहका दिन स्थिर हुआ । कुछ दिन हुए कि, चूंडाने नागौरनगरको जीत लिया था । इस समय वहाँ विवाहकी तैयारी होने लगी । चूंडाभी उस नगरमें आय विवाहके दिनकी राह देखने लगा । धीरे २ वह दिन आ पहुँचा । उस दिन उसके किसी गुप्त ग्रहने उसकी भाग्यकी डोरको पकड़ लिया था उसको वह न जान सका इंधर जैसलमेरके तोरणद्वारको लांघकर पचास ढके हुए शकट बाहर निकले । उन शकटोंके पीछे २ कुछेक घुडसवार और सातसौ अंटोंके रक्षक चले । किन्तु यह विवाहकी यात्रा नहीं थी,—असलमें युद्धकी यात्रा थी । क्योंकि वह सभी घुडसवार और अंटोंके रक्षक छिपे हुए वेशके राजपूत सैनिक थे और पहिले पचास ढके हुए फाटकोंके भीतर स्त्रियोंके बदले पूंगलके साहसी वीरगण बैठे हुए थे । इसके अतिरिक्त सबके पीछे राजाकी प्रायः एक सहस्र घुडसवार सेना अतिसावधानीसे आ रही थी । जो अंट इसके साथ आते थे. उनकी पीठमें सैनिकोंके खानेकी सामग्री और अस्त्र शस्त्रादि भरे हुए थे । राठौरराज चूंडा यह कुछभी न जान सका । वह विवाहके—योग्य साजसे सजकर उस छद्म भाटी सेनाकी ओर चला । नगरके सिंहद्वारसे कुछ दूर निकलते ही उसने उन शकटोंको देखा । उसको विश्वास उत्पन्न हुआ कि, भाटीराजने उससे दगा नहीं किया । वह इस विश्वासके ऊपर निर्भर हो निःसन्देह उन शकटोंके निकट चला गया । परन्तु एकाएक उसके मनमें विषम सन्देह उत्पन्न होआया । इसलिये वह शीघ्रही नागौरकी ओर लौटा । परन्तु नगरके द्वारके समीप पहुँचते ही पहुँचते उसपर शत्रुओंने आक्रमण किया । विश्वासघातक भाटी अपना स्वरूप धारण कर एकाएक उसके ऊपर आ दूटे । अकेले ही कई एक सिपाहियोंको संग लिये हुए चूंडा उन सहस्रों प्रचंड भाटीवीरोंकी गतिको कैसे रोक सक्ता ? इस भयानक आपत्तिके समयमें उसके मनमें आया कि, वह यदि नगरके तोरणद्वारमें पहुँच सके. तो वह अपनी रस्ता भली प्रकार कर सकता है, किन्तु हाय ? उसके मनकी इच्छा मनहीमें रह गई । प्रचण्ड शत्रुओंके

साथ युद्ध करते २ (चूंडा) सिंह द्वारकी ओर चला । उसका सब शरीर रुधिरसे भीगगया, उसके शरीर रक्षक सिपाहियोंमेंसे अनेकोंने ही उसकी रक्षाके निमित्त प्राणत्याग दिये । बराबर रक्तके निकलने और अस्त्रोंके प्रहारसे चूंडाका अंग प्रत्यंग शिथिल हो आया । राठौर कुल तिलक वीरवर चूंडा उस नगरके द्वारपर गिर पड़ा पाखण्डी भाटी अधर्मकी जीतसे प्रसन्न हो विकट सिंहनाद कर उठे, और नगर लूटनेके अभिप्रायसे प्रचंड पहाड़ी नदीके समान उन्मत्तभावसे उसके भीतर पैठ पड़े । राजराजेश्वर चूंडाका पवित्र देह उनके पैरोंसे पिसने लगा, उसकी ओर किसीने एक बार देखा भी नहीं ।

इस प्रकार राठौर कुलका एक जलताहुआ दीपक सदैवको बुझगया । चूंडाके और भी कुछ दिन जीवित रहनेसे राठौरकुलकी और भी द्विगणित वृद्धि होजाती । अपने अमानुषिक वीरलके प्रभावसे वह वीरवर सियाजीके वंशमें जो तडित बलका प्रयोग करगया उसीके कारण पतित राठौरकुल फिर गर्वसहित मस्तकको उठासका । चूंडाके चौदह पुत्र और एक कन्या हुई थी । उसकी कन्याका नाम हँसा था । हँसा मेवाडके राजा राणा लाखाके साथ व्याही गई थी । इसके ही गर्भसे कूभा उत्पन्न हुआ था । इस अयोग्य व्याहसे मेवाड और मारवाड राज्यमें जो विषम अनर्थ उत्पन्न हुआ था, उसका वर्णन मेवाडके इतिहासमें हो चुका है ।

महावीर चूंडाकी मृत्युके उपरान्त उसका जेठापुत्र रिडमल मंडोरके सिंहासनपर बैठा । इसकी माता गोहिल वंशकी थी । रिडमलका शरीर अत्यन्त दीर्घ और बलवान था, यहांतक कि वह अपने कुलमें सबसे अधिक बलिष्ठ गिना जाता था । चूंडाकी मृत्युके उपरान्त नागौर राठौर कुलके हाथसे निकलगया । राणा लाखाके साथ उसकी अत्यन्त प्रीति उत्पन्न होगई । लाखा उसको अपने सामन्तोमें सबसे श्रेष्ठ जानता था । इसके अतिरिक्त उसको चालीस गावों समेत धनला नगर और भी दिया । लाखाके जीवित समयमें रिडमलने मेवाडका एक वडाभारी उपकार किया था अजमेरके सूवेदारके निकट एक लडके लेजानेके वहाँन वह उस पुराने चौहान किलेके भीतर प्रवेश करगया और किलेके पहरेदारों तथा उसमें रहती हुई सेनाको मारकर उस किलेपर अपना कब्जाकर उसको राणाके सिपुर्द करदिया । खीमसी पंचोली नामक एक मनुष्यने रिडमलको यह

१ चूंडा सम्वत् १४३८ मे गद्दीपर बठा आर सन् १४६५ मे मरा चूंडाके गद्दी पर बैठनेका सम्वत् १४३८ मारवाडके इतिहाससे अशुद्ध है १४५१ उसके मंडोर लेनेका सम्वत् है और वही उसके गद्दीपर बैठनेका भी है । इससे पहले वह कहीं गद्दीपर नहीं बैठा था किन्तु अपने बापके बड़े भाई रावल मलीनाथकी तरफसे मडारसे ९ कोशपर गाव सालोड़ी थानेदारके तौरपर रहता था । २ इसके चौदह पुत्रोंके नाम रिडमल, सत्तारणधीर, अडकमल, पुंज, भीम, कान्हा, अजा, रामदेव, वीजा, सहेशमल, बोधा, लम्बा, शिवराज इनमेंसे रिडमल, सत्ता, अडकमल और कान्हाका वंश आजभी वर्तमानहै । ३ कूभा उत्पन्न नहीं हुआ माकल उत्पन्न हुआ था और कुंभा मोकलका बेटा था । ४ राजस्थान प्रथम खण्ड । ५ कायस्थको कहतेहै ।

यत्न बताया था। इस कारण राणाने इसके इनाममें उसे केटोनामक नगरका अधिकार दिया, जो पहले खानियोसे छीना गया था। रिडमल्ल तीर्थयात्राके निमित्त गयाजीको गया और वहाँके यात्रियोंपर जो कुछ कर लगता था। वह सब उसने स्वयंही दिया।

रिडमल्ल राजकार्यमें अत्यन्त चतुर था उसने ऐसे अनेक प्रबंध कियेथे जिनसे राज नियमानुसार शासित होवै यद्यपि वीर रसके चाहनेवाले भाटकवि इसका बहुतही थोडा वर्णन करतेहैं, परन्तु ऐसा समझना मूर्खताहै कि, मरुदेशके राजपूतोंके यहां कानूनी मिसले विद्यमान न हो और इस बातमें कविको सम्मतिभी यही है। वह राव रिडमल्लका बडा काम यह बतलाताहै कि, इसने अपने राज्यभरमें बांट और माप एकसे करदिये। और वह अबतक प्रचलित है। राव रिडमल्लका अन्तिम कार्य यह था कि उसने वोखेसे मेवाडके बालक राजाकी गद्दी छीननी चाहीथी, परन्तु चंद (चूंडा) ने उसको प्राण-दंड दिया जिसका वृत्तान्त उस राज्यके इतिहासमें लिखाहै। इस झगडेसे दोनो राज्योंको सीमा पृथक् २ होगई, और वह उस समयतकही कि जिस समयतक मेवाडकी सीमा अर्बलीतक पहुँच गईथी। किन्तु हम राठौर कुलके भायेके वर्णित कियेहुए वृत्तान्तसे जानतेहैं, कि, रिडमल्लने अपने राज्यके सब स्थानोंमें भूमि और करका निर्णय समानरूपसे कियाथा। रिडमल्लका शोचनीय अन्तिम वर्णन मेवाडके इतिहासमें भलीप्रकारसे वर्णित होचुकाहै, इस कारण विस्तार होनेके भयसे हम फिर दुबारा उसका वर्णन नहीं करते। रिडमल्लके सब मिलाकर चौबीस पुत्र थे, विशेषकर इसके ज्येष्ठ पुत्र जोधाकी सन्तान मारवाडकी प्रजाहै, उनके पुत्र प्रपौत्रोंने विशाल मरुभूमिके चारोंओर फैलकर अपनी उन्नति की थी। आवश्यकताके कारण उनके नाम, धाम, भूमि, संपत्तिकी सूची नीचे लिखी जातीहै।

नाम	जातिये जो उनके नामसे प्रसिद्ध हुइ	भूसम्पत्ति
१ जोधाजी. [सिहासनपर बैठे]	जोधा	
२ कांधलजी.	कांधलोत इन्होंने वीकानेरकी भूमि जीती वीकानेर	
३ चाम्पाजी.	चांपावत	

४ अखैराज. इनके सात पुत्र थे जेठा कूपा कूम्पावत=

{ आहुवाकेये पलरी हरसौ ला वशेहट, जावला सथ- लाना, सिनगा, आसोय कंपालिया, चंद्रावल, सिर यारी, खारलो, हरसौर, वनू विजौरिया, ज्योपुरा, देवरिया,	५ मडलाजी.	मांडलोत	सरौदा
--	-----------	---------	-------

१ जोधा ज्येष्ठपुत्र हीं था कई भाइयोंसे छोटा था सब भाइयोंमें बडा अखैराज था उसने बापकी इच्छासे जोधाके जतिलक अपने हाथसे दियाथा उसी प्रथासे अबतकभी गांव वगडीके ठाकुर जो अखैराजके उत्तराधिकारी है जोधपुरके राजाको तिलक देते है।

२ कूपा अखैराजका बडा बेटा नहीं था। बडा बेटा पचाण था जिसके बेटे जैताकी आँलादमें वगडीके ठाकुर हैं कूपा महाराजका बेटा और महाराज पचाणका भाई था।

नाम	खांपवशाखा	भूसम्पत्ति
६ पाताजी	पात्तावत	कूर्निचरो, नखा वारोह तथा नखदेश*
७ लाखाजी	लाखावत	
८ बालोजी	वालावत	धुनार
९ जैतमालजी	जैतमालोत	पालासनी
१० करनजी	करनौत	लूनावास
११ रूपाजी	रूपावत	चौतला
१२ नाथाजी	नाथावत	वीकानेर
१३ डूंगरजी	डूंगरोट	इनकी भूमिसम्पत्तिका कहीं वर्णन नहीं पायाजाता यह सभी अपने वडे वंशधरोके अधीन होगये
१४ सांडाजी	सांडावत	
२५ मांडनजी	मांडनोत	
१६ वीराजी	वीरोवत	
१७ जगमालजी	जगमालोत	
१८ हांपाजी	हांपावत	
१९ शक्ताजी	शक्तावत	
२० कर्मचंद्रजी	कर्मचंदोत	
२१ अडवालजी	अडवालोत	
२२ खेतसीजी	खेतसिओत	
२३ शत्रुशालजी	शत्रुशालोत	
२४ तेजमालजी	तेजमालोत	

तीसरा अध्याय ३.

जोधजीका सिंहासनपर बैठना, जोधपुरका बसायाजाना; राठौरोका मंडोरसे जोधपुरको जाना, राजधानीका बदलना राजधानीके बदलनेका कारण सातलमेर, मैडता और वीकानेरकी नई प्रतिष्ठा, जोधाजीका परलोक गमन, उनके चरित्रोंका वर्णन, राठौर वंशकी उन्नति, सूजाजी रावका गद्दीपर बैठना, मुसलमान वादशाहकी सेनासे राठौरोंका प्रथम युद्ध, पठानोद्वारा पीपाड नगरसे राठौर कुमारियोंका हरण, सूजाजीकी वीरता और मृत्यु, उसके सिंहासनपर उसके पौत्र राव गांगाका बैठना, सिंहासनके निमित्त गांगा और उसके चचा सेखाका युद्ध, राठौरोंका युद्ध, सेखाकी मृत्यु, बाव-

* यहाके सिपाही वडे साहसी और रणनिपुण होते हैं यह जेलत रतेपरभी सहजहीमें घृमा करतेहै यह साधारण बातपर अस्त्र ग्रहण नहीं करते परन्तु जब अत्यन्त आपत्ति आतीहै तब यह लडाईमें बुलाये जातेहै ।

रका हिन्दोस्तानपर आक्रमण करना; सब राजपूतोंकी सम्मतिसे महारथी राणा सांगाका सेनापति हो बाबरसे युद्ध करना; राव गांगाकी मृत्यु; राव मालदेका गद्दीपर बैठना; मालदेका गौरव; उसके द्वारा नागौर, अजमेर, जालोर और शिवानेका उद्धार,—उनका परस्परका विवाद; उसकी प्रतिष्ठा; गद्दीसे हटायेहुए हुमायूंपर उसका अनुचित व्यवहार; शेरशाहका मारवाडपर आक्रमण करना, यवनसेनाको आपत्ति; बुद्धिमानीसे शेरशाहका छुटकारा पाना; राठौर सेनाका पीछे हटना; दो प्रधान सामन्त सम्प्रदायका आत्मत्याग; अकबरका मारवाडपर हमला करना; मेडना और नागौरको जीत बीकानेरके रायसिंहको देना; मालदेका अपने दूसरे पुत्रको अकबरकी सभामें भेजना । सम्राटके साथ उसका असद्भाव; जोधपुरका फरमान अकबरद्वारा रायसिंहको देना; अकबरद्वारा जोधपुरका घेराजाना; मालदेका जोधपुरकी रक्षा करनेका उद्यम, उदयसिंहको अकबरके निकट भेजना; उदयसिंहका सत्कार; चन्द्रसेन, उसके द्वारा राठौर कुलकी स्वाधीनताकी रक्षा; उसका वीरत्व; मालदेका वीरत्व; मालदेका मरना; अ २ । रह पुत्र ।

सम्बत् १४८४ के वैशाख मासमें राठौरवीर योधाने मेवाडके अंतर्गत धनला नामक नगरमें जन्म लिया । इनके पिता राव रिडमल्ल थे जोधाजी जिस प्रकार आपत्तिमें फँसे थे और उस आपत्तिसे छूटनेके निमित्त जैसा उनको कष्ट सहना पडा था, उसका समस्त वर्णन मेवाडके इतिहासमें किया जा चुका है । अब इस समय हम केवल उसके जीवन चरित्रका वर्णन करते हैं इस कारण उसके सम्बन्धमें और कुछ नहीं कह सकते ।

गहलौत राजकुमार वीरवर चूडाने * नये जीते हुए मंडोर नगरपर अधिकार किया; और उसके बाद रिडमल्ल वहाँका राजा हुआ, तब उस रिडमल्लका जेठा पुत्र पराक्रमी जोधाजी अरवलीके वनघोर वनमें छिपेहुए वेपसे जा छुपा । उस दीन हीन अवस्थामें समय व्यतीत करतेहुए राठौरवीर जोधाने क्षणभरको भी न जाना कि, दैवकी कृपासे उसके भाग्य-गगनका मार्ग शीघ्रही स्वच्छ होगा और फिरभी वह मंडोर नगरको पाकर अपने अनंत कीर्तिके स्तंभ जोधपुरको प्रतिष्ठित करेगा । उसकी सहायताका बल अत्यन्तही हीन होगया । अन्तमें धीरे २ उसका बल औरभी निर्वल होतागया, परन्तु तो भी जोधा क्षणभरके लिये भी निरुत्साह न हुआ । आशाही मनुष्यका जीवनस्वरूप है, और दीन, दरिद्र और अभागो मनुष्यको अत्यन्तही शांतिकारक है । विपुल राज्यका उत्तराधिकारी होकरभी जोधा आज दीन हीन अवस्थामें गिरा है । वह उस विराट् अरवलीके भीतरी भांडक-पिराओ नामक गम्भीर वनके निर्जन प्रदेशमें कुछ एक संगियोंके साथ छिपा हुआ उचित अवसर पानेकी बात देखताहुआ समय बिताने लगा । थोड़ेही दिनोंमें उसकी इच्छा पूर्ण हुई; भगवती आशापूर्णा अपने वर देनेवाले रूपसे उसके सामने आ खड़ीहुई । उस दीन हीन अवस्थामें राठौर वीर जोधा कुछ समय व्यतीत कर एक दिन अपने साथियोंके साथ मंडोरके जीतनेकी सलाह करता था । सजे सजाये सबहीके सामने तीक्ष्ण भाळे रक्खे हुए थे कि, इतनेही में एक शुभ-शंसी पक्षी जोधाजीके भालेके ऊपर बैठ बारम्बार शब्द करने लगा, उस समय एक चारणने जोधाजीके सामने आकर कहा “महाराज !

* इसी चूडाने राठौरवीर रिडमल्लको माराथा ।

आज आपके ग्रह शुभ है, आपकी जन्मरात्रिमें जो नक्षत्र उदय हुआथा, आज फिरभी उसका उदय हुआहै, अतएव इस शुभ नक्षत्रके अस्त न होते २ आप यदि मंडोरके उद्धार करनेका प्रयत्न करे, तो आपकी इच्छा अवश्यही पूर्ण होगी । यह देखो, शुभ-शंसी पक्षी आपके भालेके डंडेपर बैठकर आपको अपना काम करनेको कह रहाहै ।” इन उत्साह बढ़ानेवाली बातोंको सुनकर राठौरवीर जोधा अत्यन्त उत्साहित हो उठा और हडवू सांकला तथा प्रभुराय आदि प्रसिद्ध वीरोंको साथ लेकर उसने युद्धकी तैयारी की । सौभाग्यवश उसके समस्त उद्यम शीघ्रही सफल हुए । और उसने बहुत जल्दी मंडोर नगरका उद्धार कर उसपर अपना अधिकार जा जमाया ।

यद्यपि जोधाजीको मंडोर दुर्ग फिर प्राप्त हुआ किन्तु उसमें वह अधिक दिन न रहा । उसने शीघ्रही अपने नामका नगर बसाकर अमरत्व प्राप्त करनेकी इच्छा की । किन्तु वह राजपूत थे राजपूत सदैवही संस्कारके वशीभूत रहतेहैं । उनका एक यही प्रधान धर्म है कि, वह सहसा किसी रद्दबदल करनेको अच्छा नहीं समझते, जिस मंडोर दुर्गको जोधाजीके पूजनीय पितामहने अपनी भुजाओंके बलसे जीता था, जहां आजतक उसकी तीन पीढियोंने राज्य किया, जो आजतक मारवाडकी प्रसिद्ध राजधानीके नामसे विख्यात रहा उसही मंडोर नगरको उसने एकसाथ छोड़दिया । उसका विशेष कारण है । वह कारण देवकी आज्ञा वा शकुनका बतायाहुआ ज्ञान अथवा दूसरी कोई दैव घटना न थी, वह केवल एक सिद्ध* योगीपुरुषकी आज्ञा थी । वह योगी मंडोरसे दो कोस दक्षिणकी ओर स्थित भाखर

* केल्ट (Celt) के ड्रिड (Druid) के अनुसार वानप्रस्थ योगी ऐसे मनुष्योंको उपदेश कियाकरतेहैं, जो सौभाग्यवश उनके निकट निर्जन वन वा पर्वतकी गुफामें पहुँच जाया करतेहैं । इस लिये यह कोई आश्चर्यजनक वार्ता नहींहै कि ऐसे तपस्वी महात्माकी आज्ञाको यह विश्वासी राजपूत शिरोधार्य न समझते हो ॥ साधुओंसे हमारा प्रयोजन उन दरिद्रीभिक्षुकोसे नहीं है जो भारतवर्षमें दरवदर मारे फिरतेहैं, और जिनके देखनेमात्रसे नेत्रोंको घृणा मालूम होती है, परन्तु हमारा प्रयोजन उन तपस्वी योगियोंसे है जो इन्द्रियोंको दमन करते हैं और जिनकी प्राकृतिक इच्छा केवल इतनीही होतीहै कि, जिससे शरीरमें प्राण बनेरहें। जिन्होंने दर्शन शास्त्रका विचार करते हुए वेदान्तका अभ्यास कियाहै और जिनका अन्त करण मायाकी छायासे शुद्ध होगयाहै, या जिन्होंने अपने आशयके नियमानुसार घोर तपस्या और एकान्तवास कियाहै । ऐसी कठिन तपस्या कीहै जिसको देखकर हमारी बुद्धि चकरागई ऐसे महात्माओंसे भारतके राजा महाराजा उपदेश लेनेके लिये जाया करतेथे । हमने स्वयं एक ऐसे महात्माको देखाहै जिन्होंने ४० वर्षतक भूमिपर शयनके त्यागका व्रत कियाथा इन महात्माके व्रतमें केवल तीन ३ वर्ष शेष रहगये । उन्होंने बहुत देशाटन कियाथा और बड़े विद्वान् और ज्ञानवान् थे इस कठिन व्रतके शेष रहजानेसे कुछ दुःख प्रतीत नहीं होता था परन्तु उनकी आकृति बड़ी हसमुख, तेजभरी सरल और चित्त आकर्षक थी । वह अपनी तपस्याका वृत्तान्त कुछ गर्वसे नहीं कहतेथे और न उनको अपने व्रतकी समाप्तिका कुछ हर्षही था । एक वृक्षपर झूला पडाथा और उस झूलेपर यह महात्मा शयन करतेथे । आरम्भमें कई वर्षतक इस नियम पालनमें कष्ट रहा, अर्थात् शरीरपर सूजन आगईथी परन्तु कुछ दिनों पीछे यह कष्ट जातारहा, इस व्रतमेंभी एक प्रकारका अभिमान है और स्थिर करना बहुतही उत्तमहै कि, ऐसी कठिन तपस्यासे मनुष्यका गौरव ईश्वरीय दृष्टिमें प्राण्य होताहै ।

चिडिया (विहंगकूट) नामक पर्वत श्रेणीके एक एकान्त गुफामे निवास करताथा । उसका चित्त सदैवही राठौर कुलकी मंगलकामनामे लगा रहताथा । एक दिन जोधाजीके साथ उसका मिलाप हुआ, उसने राठौर राजासे कहा “ महाराज ! मंडोरमे आपके राज्यकी दृढता भलीप्रकारसे खटकेसे रहित न होगी इस कारण मेरी इच्छाहै कि, आप वकरचीराकी सीमामे अपने नामका एक नगर वसाओ । ” राठौरवीर जोधाने योगिराजकी इच्छानुसारही किया । जीव्रही उस “ विहंगकूट ” की ऊंची चोटियो मे नये नगरके प्रतिष्ठित होनेकी तैयारी होनेलगी । जिस सुन्दर पर्वत श्रेणीके ऊपर मंडोर नगर स्थापित था, भाखरचिडिया केवल उसीका एक अंगहै । यह पर्वत श्रेणी ऐसी है कि, इसपर कोई चढ नहीं सकता और इसका लम्बावभी अधिक है । इसके चारो ओर बडे २ घने जंगल वृक्षोसे ढके हुए है, पहाडकी ऊंची चोटियोसे प्रायः छोटे २ वादल मिले रहतेहै । इसकी वडी २ ऊंची चोटियोपर खडे होकर वीरवर जोधाजीके वंशवाले अपने विशाल राज्यके चारोओरको सरलतासे देखसकते है वर्षा होकर जब दिशाएं स्वच्छ हो जातीहै तब अपने विश्राम भवनके खुलेहुए झरोखोके समीप खडे होकर राठौरकुलके राज्यकी सीमाको देखते रहते; उस समय उनके हृदयमें नाना प्रकारके सुखकी चिन्ताएं उत्पन्न होती और वे सदैवही ऐसी क्रीडा करतेरहते हैं । जोधपुरके नीचेकी ऊंची पहाडिये दक्षिणमे जाय अर्बलीकी पर्वत श्रेणियोसे मिल अनन्त आकाश सागरमे असंख्य अचल लहरोकी समान विराजमान है । और शेष तीन ओरसे विशाल मरुसागर अत्यन्त वालूको उत्पन्न कर तीव्र सूर्यकी किरणोसे धुधुकार २ दूर जाती हुई दृष्टिके मार्गको रोकताहै. स्वच्छ जल कि, जो जीवनकी रक्षाका एक प्रधान उपाय है, उसका उस समय जोधाजीने विचार न किया । यद्यपि भाखरचिडिया सब विषयो व सामग्रियोसे परिपूर्ण है तौ भी उनमे एक इसही बडे विषयका अभाव देखा जाताहै, इसमे स्वच्छ जल पानेका कोई उपाय न था इस बातकी चिन्ता किला बनानेके समय जोधाजीके मनमे न उत्पन्न हुई । अतएव जोधपुरमे जो यह बडाभारी अभाव रह-गया वह सहजहीमे समझा जा सकताहै । परन्तु पीछे अपरिणामदर्शी होनेके कारण महाराज जोधाजीकी निन्दा न कीजाय इस भयसे मारवाडके भाट लोगोने चतुरताके साथ समस्त द्यौष उसी तपस्वीके ऊपर डार दिया । वह कहते हैं कि, मिस्त्रियोने जोधपुरकी चारो सीमाओको नापकर देखनेके समय उन योगिराजके एकान्त आश्रमको भी सीमाके भीतर लेलिया था । अपने साधन स्थानको दूसरेके हाथमे जाता हुआ देखकर सिद्ध पुरुषने बहुतसी विनय की, परन्तु किसीने एक न सुनी । उसकी प्राचीन कुटी खंड २ होकर जोधपुरमे मिला ली गई तब उसने अत्यन्त क्रोध करके शाप दिया मेरे आश्रमको छीन लेनेसे जोधपुरका समस्त जल सदाही कसैला होकर दूषित रहैगा उसका शाप पूर्णहुआ, राजाने शुद्ध जल पानेका दूसरा उपाय न देखकर एक सरोवरसे जो कि, किलेके नीचे था, कलकी सहायतासे जलका मंगवाना आरम्भ किया । महाराज जोधाजीके आगे जो राठौर राजा हुए उन्होने बारूदकी सहायतासे गिरिशृंगको उडाकर शुद्ध जलके पानेकी बहुतसी चेष्टा की । परन्तु, उनका समस्त पारे-

श्रम वृथा गया । यदि इन सब बातोंको छोड़कर विचार किया जाय तो यही ज्ञात होगा कि, जोधपुरके बसानेके समय महाराज जोधाजीने नगरवासियोंके सुवीते असुवीते पर कुछ भी ध्यान नहीं किया था । जिस योगीका वर्णन ऊपर कर आये है जोधपुरके रहनेवाले आजतकभी उसके आश्रमको दिखाकर उसे भक्तिके साथ प्रणाम करते हैं ।

सम्बत् १५१५ के ज्येष्ठ मासमें राठौर वीर जोधाजीने अपने नगरकी प्रतिष्ठा की । यह मंडोरसे चारमील है । इसके उपरान्त वह और तीसवर्ष जीवित रहकर सम्बत् १५४५ में इकसठ वर्षकी अवस्थामें इस लोकसे विदा होगये । उनके देहकी पवित्र भस्म उनके पितृपुरुषोंकी भस्मके साथ मंडोरके महलमें रक्षित हुई । मारवाड़के विशाल क्षेत्रमें जोधाजीही राठौर कुलका द्वितीय प्रतिष्ठानकर्त्ता था । उसके प्रतिष्ठित किये हुए जोधपुरने राठौरके इतिहासमें तीसरे युगकी अवतारण की थी । जीवनकी प्रथम अवस्थामें वह जिन असंख्य संकटोंमें पतित हुए थे, सुखका विषय है उन्होंने उसकी होनहार उन्नतिके मार्गको साफ करदिया था । वह उन सब आपत्तियोंसे क्षणभरके निमित्त न घबड़ाये, वरन इससे महत् चरित्र और भी विकसित होगये उन्होंने उन विषम आपत्तियोंमें छुटकारा पानेके निमित्त जिन उपायोंको निकाला और अवलम्बन किया था वह सभी उनकी होनहार उन्नति की सीढीस्वरूप हुए । जिन समस्त सामन्तोंके बाहुबलके प्रभावसे प्राचीन राठौरोंने अनेक महामहा कार्योंका अनुष्ठान और अनेक बड़ी कीर्तियां स्थापित कीं थी । इतने दिन उन्होंने जोधाजीके पितृ पितामहोंसे परित्यक्त हो अत्यन्त दीन और गुप्तभावसे मरुस्थलके दुर्गम प्रदेशोंमें समय बिताया था । किन्तु उसने मंडोरसे दूरहुए उन समस्त त्यागोहुए स्वार्थवंचित प्राचीन सामंत कुलके वंशधरोको ढूँढ कर फिर उनके पदपर प्रतिष्ठित किया । पितृपुरुषोंके पूर्वपदको फिर प्राप्त होनेसे वे सामन्त अत्यन्त आह्लादित हुए । उनका हृदय उत्साहसे परिपूर्ण हो उठा अपने स्वामीके निमित्त उन्होंने जीवनतकको न्योछावर करदेनेकी प्रतिज्ञा की और प्रतिज्ञाके अनुसार वे गहलौतोके हाथसे राजधानीके उद्धार करनेमें सबप्रकारसे समर्थ हुए । इन समस्त वीरोंसे जोधारावका असीम उपकार हुआ था, उनको वह समस्त जीवन न भूल सका । उस हरबूसांकला, उस पावूजी और उस रामदेवराठौर की मूर्ति पत्थरमें कटवाकर वीरवर जोधाजीने प्राचीन मंडोरके सन्मुख भागमें स्थापित की थी । आजभी उस मरुदेशके रहनेवाले उन समस्त वीरोंकी घोड़ापर चढ़ीहुई प्रचंड मूर्ति उस स्थानमें जीवि-

१ पावूजी अपने प्रसिद्ध तुरंगनी कालवीके ऊपर बैठाहुआ है । हरवा साकलाके समान यह भी वीरत्व, राजपूत कवि और देखनेवालोंके आदरका धन है, उसके समस्त कार्योंकी एक २ तसवीर खींचकर प्रतिवर्ष मारवाड़के निवासियोंको दिखाई जाती है । २ रामदेवको राठौर गलत लिखा है राठौर दो पावूजी थे और रामदेव तवर था । प्रे० टी० । ३ वीर रामदेव राठौरका नाम मरुदेशमें यहाँतक विख्यात है कि प्राय सभी राजस्थानमें सुना जाता है । राजस्थानके प्राय सभी गांवोंमें इसके नामसे एक वेदिका बनी हुई है ।

तकी समान विराजमान देखते है * उन स्वदेशप्रेमी वीरोका पवित्र नामकोईभी राठौर नही भूलसकता । आजभी वे प्रातःकाल सोतेसे उठनेके समय उनके पवित्र नामोकी मालाका जप करते है, आजभी वे प्रतिवर्ष उन पत्थरकी मूर्तियोंकी भक्तिसहित परि-क्रमा कर उनके गुणोका कथन करते २ अत्यन्त आनन्दित और आह्लादित होतेहै । राठौरवीर सियाजीने जिसदिनसे अपने पितृ पुरुषोके प्राचीन लीलाक्षेत्र कन्नौज राज्यको छोडकर मरुभूमिकी अनन्त बालुकाराशिके ऊपर राठौर कुलकी विजयपताका स्थापित की, उस दिनसे इस समय तक कुल कम तीनसौ वर्ष बीतगये । इन तीन शताब्दि-योमे उनके वंशधर इतने विस्तृत और बहुतगोष्ठी (सम्प्रदाय) वाले होगये कि, चालीस सहस्र वर्गकोश भूभागभी इनके निमित्त थोडा स्थान जान पडनेलगा । यद्यपि विधाताकी इच्छासे उसी वीरकेसरी राठौर सियाजी वर्तमान वंशधर अत्यन्त दीन भावसे समय वितातेहै, परन्तु इनके पूर्व पुरुषोके प्रचंड बाहुबलके प्रभावसे पराहत होकर जो प्राचीन राजपूतवीर स्वाधीनतासे अनन्तकालके निमित्त राज्यच्युत हुए थे; एकवार उनके विषयोपर विहार करनेसे किसी प्रकार भी दारुण विस्मय और शोकके वेगको नही रोकाजासकता । पडिहार सांकला, ईदा, चौहान, गोहिल, सोनगरा कान्ति-जित् और हुल्ल आदि जिन प्राचीन राजपूतोके अतिमानुष अनुष्ठानसे समस्त भारत-भूमि एकसमय गौरवान्वित हुई थी, आज उन्हीके कुञ्जेक मनुष्य राठौरोके वशमे सामन्त राजाओके रूपसे विराजमान है शेष सवका अस्तित्व तो ऐसा है कि, उनका नामतक

* यह सब मूर्तिये एक २ पत्थरकी चट्टानमे काटकर बनाई गईहै । यह सभी घोडेपर चढ़ी हुई और सम्पूर्ण योद्धाओके वेशमे है । वे दहिने हाथमे बछेको उठाये, बाएं हाथमे घोडेकी लगाम पकडे, पीठमे ढाल लटकाये, बडाभारी धनुष और तरकस बांधे, कमरमे तल्वारे और कमरबंदमे छुरी खुसीहुईहै । वह भी उन्हीं मूर्तियोंकी समान सजहुए है देखनेसे यह मूर्तियें जीवित समझ पडतीहै । मानो सबही अहंकारसहित टेडी भौंहे करके देख रहीहै । कालके प्रभावसे भारतकी स्वा-धीनताके साथही साथ समस्त शिल्पविद्याका भी लोप होगया है । हमारे पुराणोंमे जो हिन्दोस्थानके प्राचीन शिल्पका वृत्तान्त देखाजाताहै, आजकलकी अवस्था देखनेसे वह सभी कल्पित जानपड-ताहै । परन्तु उस शिल्पने भारतमे एक समय बडी उन्नति प्राप्त की थी, वर्तमान समयमें भी उसका अधिक प्रमाण पायाजाताहै । यह सब मूर्तिये एक बडे मैदानमे ऊपरकी ओर क्रमशः स्थापित है । पहिले पावूजी तदनन्तर रामदेव राठौर और उसके उपरांत राठौरवीर हंडवूसांकलाकी मूर्ति है, अन्तमें चौहानवंशीय प्रसिद्ध वीर गांगाकी मूर्ति है कि जिसने महमूदका आक्रमण रोकनेको सत-लजके किनारे अपने सैंतालीस लडको समेत जीवनको न्योछावर कियाथा । इन सबके पीछे गहलौत कुलमें उत्पन्न हुए मिवेशतिमंगोलियाकी मूर्तिहै, इसनेभी राठौरराज जोधाजीकी सहायता की थी । इन कईएक वीरोकी मूर्ति देखनेसे मनमे अत्यन्त उत्साह हो उठताहै । अपने देशकी रक्षाके निमित्त इन्होंने अपने प्राणतक देने स्वीकार किये थे । दु खका विषयहै कि, इनका यथार्थ वर्णन कहीं नहीं देखाजाता ।

१ हडवूसांकला राठौर नहीं था, सांकला था जो पवारकी एक शाखा है ।

राजस्थानके नक़्शेसे लुप्त होगया है, आज भाटोके काश्यग्रंथ और मनुष्योंके स्मृति-पद (याददास्त) के अतिरिक्त उनका कुछ भी चिह्न दिखाई नहीं देता । उनके वंशका वृक्ष अनन्त कालसागरमे डूवगया है, परन्तु उस अनन्त मरुभूमिमे उनके परोके चिह्न अब भी जीवित भावसे विराजमान है । उन समस्त महापुरुषोके पवित्र पद चिह्नोको देखकर कौन उनका अनुसरण करके उनके महत् चरित्रोके अनुकरण करनेमे अग्रसर नहोता ? कौन राजपूत भाट कवियो समेत ऐसे समस्वरसे नहीं कह उठता कि “सवही अनित्य है, जीवन दीपकमे जलनेवाले पतंगोकी समान है । सव ऐश्वर्यकी सामग्रीका नाश होजायगा, केवल महापुरुषोका नामही अनन्तकालतक अमर रहैगा । ”

जोधारावके चौदह पुत्र * उत्पन्न हुएथे । उनमेसे जेठे सांतलजीने पिताके राज्यको छोड राजस्थानके उत्तर पश्चिम भाटियाके राज्यमे सातलमेर नामक एक किला बनवाया । यह किला आजकल पोकर्णसे तीन कोशकी दूरीपर स्थित है । मरुभूमिके एक प्रान्तमे सराई नामक यवनजाति वास करतीथी । उसके अधिपतिके साथ सांतलका घोर विवाद उपस्थित हुआ । उसी विवादमे उसने उस यवन राजा (खान) सराईको मारडाला था, परन्तु आपभी अपनी रक्षा न करसका सगोनामक स्थानमे इसका शव जलायागया । सांतलकी सात स्त्रियेभी उसके साथ सती होगई ।

जोधारावके चौथे पुत्र दूदाने मैरताके विजाल क्षेत्रमे अपने वंशतरुको स्थापित किया । इसकेही वंशधर मैडतिया राठौरके नामसे प्रसिद्ध है । एक समय यह मरुदेश मे वडे श्रेष्ठ वीरके नामसे प्रसिद्ध था । जिस वीरकेसरी जयमलने दिल्लीश्वर अकबरकी प्रचंड सेनाके विरुद्ध चित्तौड़गढकी रक्षा की थी, जिसकी पत्थरकी मूर्ति आजभी

* नाम.	गोष्ठी	भूसम्पत्ति.	कैफियत
१ सांतलजी	+	सातलमेर	पोकर्णसे तीनकोश
२ सूजाजी	+	+	जोधपुरका उत्तराधिकारी
३ जोगाजी	+	+	निर्वश
४ दूदाजी	मैरतिया	मैरता	इसने चौहानोके हाथसे सांभरको छीन लियाथा इसके वरिन नामक एक पुत्र हुआ वरिननके दो पुत्र जयमल और जगमाल हुए इनसे जयमलोल और जगमलोल दो गोष्ठी उत्पन्नहुई
५ वरसिहजी	वरसिहोत	नौती	
६ वीकाजी	वीकावत्	वीकानेर	
७ भारमल्लजी	भारमल्लोत	वीलारा	
८ शिवराजजी	शिवराजोत	दूनारा	
९ कर्मसीजी	कर्मसोत	क्योनसर	रवीमसर
१० रायपालजी	रायपालोत		
११ सावतसीजी	सावतसीगोत	द्वारो	
१२ वीदाजी	वीदावत	वीदावाटी	जि० नागौर
१३ वनवारजी			
१४ नौवाजी			

दिल्लीके सिंहद्वारमें विराजमान है, राठौड़ राज कुमार दूदा उसीका पितामह था। दूदाके एक सर्वगुण सम्पन्न और परमविदुषी पुत्री हुईथी। उसका नाम मीराबाई था। उसी मीराबाईके साथ राणा कूभाका विवाह हुआथा। मीराबाईके गुणोकी प्रशंसा आजतक मेवाड़मे गाई जाती है।

छठवे पुत्र बीकोने अपने चचा कांधलकी चालचलन व रीति भाँतिको स्वीकार किया और अन्तमे उसकेही साथ मिलगया। तदनन्तर जाटोके अधिकृत कईएक गाँव और नगरोको छीनकर उसने प्रसिद्ध नगर बीकानेरकी प्रतिष्ठा की वीकाजीका सविस्तर वृत्तान्त वीकानेरके इतिहासमे प्रगट होगा।

राठौरकुल चूडामाणि जोधाके मरनेके उपरान्त उसका दूसरा पुत्र सूजा मारवाडकी गद्दी पर बैठा। जो नियम कि राजगद्दीपर बैठनेका सदासे चला आताथा, उसमे यह विरुद्धता क्यों हुई, इसका कोई कारण नहीं देखा जाता, ग्रन्थकर्ता भाटकवियोने भी इस विषयमे कुछ नहीं कहा। जो ही सूजा सबप्रकारसे अपने पिताका योग्य पुत्र था। उसके अधिकारमे मारवाडका राज्य सत्ताइस वर्ष रहा, उसने बड़ी सावधानी और चतुरतासे राज्यकार्य किया।

दिल्लीके सिंहासनके लिये जिस समय लोदीवंशीय राजाओमे अत्यन्त विग्रह उपस्थित हुआ, उस समय मारवाडका सिंहासन यवनोकी दुष्ट दृष्टिसे वचाहुआथा। घरकेही युद्धमे लिप्त होकर लोदियोको देश जीतनेका अवसर प्राप्त न हुआ। किन्तु यवन हिन्दुओके परम शत्रु है। हिन्दुओको भलीप्रकार शांतिसे सुख भोगते देख उनको अत्यन्त असंतुष्टता उत्पन्न होतीहै। मुसलमान् राजाओको हिन्दुओके शांति भंग न करनेकी चेष्टा करनेपर भी उनके यहांके स्वार्थी और हिन्दुओके द्वेषी सेनापति समय २ पर हिन्दुओके ऊपर आक्रमण कर उनपर अनेको प्रकारके अत्याचार करतेथे। सम्वत् १५७२ (सन् १५१६ ई) के श्रावण मासके शुक्लपक्षकी पार्वती तृतीयाको पीपार

१ यह बात गलतहै मीराबाई दूदाकी बेटी थी और कूभाको विवाही गईथी क्योंकि वास्तवमे मीराबाई दूदाजीके दूसरे बेटे रत्नसिंहकी बेटी थी और महाराना कूभाके पोते महाराना सांगाजीके कँवर भोजराजको विवाही थी। २ जोधाके पीछे सातल गद्दीपर बैठाथा और उसके पीछेसवत् १५४८मे उसका भाई सूजा उसका उत्तराधिकारी हुआ। ३ राजस्थान प्रथम खण्डके अ०२३ पृ० ७३३ मे पार्वती तृतीयाका वर्णन देखो। ४ पीपार यह एक साधारण छोटासा शहर जोधपुरसे १५ कोश है। इसमे कुछ अधिक १५०० घर है। इस शहरमे बहुतसे बनिये रहते है। कहा जाताहै कि, ईसाके जन्मके पहिले उजैनमे जो एक गन्धर्वसेन नामक पंवार राजा था, उसहीने इस पीपाडनगरको बसाया था। महात्मा टाडसाहबको यहां एक पत्थरका लेख मिलाथा। उससे विजयसिंह और दैलूनजी राजाका नाम पाया जाताहै। यह दोनोही गहलौत कुलमे उत्पन्न हुएथे और रावलकी उपाधिद्वारा प्रसिद्ध थे। इससे जानाजाताहै कि गहलौतोने पंवार राजाओसे उस नगरको जीताथा। इधर मेवाड़के एक प्राचीन इतिहासमे भी देखाजाता है, कि गहलौत कुलमे जो चौबीस शाखाओमे बटाहुआ है, उन चौबीस शाखाओसे अतिरिक्त दूसरे “ पीपाडा गहलौतभी ” हैं।

नामक नगरमें एक महोत्सव होरहाथा, उस महोत्सवमें मारवाडकी अनेक दिशाओंसे असंख्य * राजपूत स्त्रिये भगवती गौरीकी पूजा करने आईथी । उसी समय उस "तीज " के दिन एक पठानोकी सेनाने आकर उस मेलेपर आक्रमण किया, और वे १४० कुमारियोंको हरलेगये । कोईभी उनको न रोकसका । इस शोचनीय समाचारको राजा सूजाने सुना । क्रोध और हिसासे उसका मस्तक जलने और चकराने लगा दुष्टोंको दंड देकर कुमारियोंकी रक्षाके निमित्त वह अत्यन्तही कातर हो उठा । अधिक सेनाके सजानेमें विलम्ब होनेके भयसे वह अपनेही साथवाले पहरेदार सिपाहियों समेत पाखण्डो पठानोका पीछा करनेको वाहर निकला सूजाने अत्यन्त वेगसे धावा करके उनका पीछा किया, पीछा करते २ अन्तमें उसने मुसल्मान सेनाको देखपाया । वह क्रोध और हिसासे दुगना उत्तेजित हो उठा । सिंह जैसे अपने वचोको हराहुआ देख अति प्रचंड वेगसे हरनेवालेपर आक्रमण करता है । आज मारवाडके अधिपति राव सूजाने उसही प्रकार कुमारियोंके हरनेवाले पठानोके ऊपर अत्यन्त प्रचंड पराक्रमसे आक्रमण किया, शीघ्रही दोनों दलोंमें घोर युद्ध होने लगा । थोड़ेही देर युद्धके उपरान्त सूजाने यवनोको मार कुमारियोंको छुड़ा लिया । सूजा विजयीहुआ । यद्यपि उसने यवनोको मारकर कुमारियोंका उद्धार करलिया, परन्तु शत्रुओंके घोर आघातोंसे वह इतना घायल हुआ था कि उन्ही आघातोंसे वह अधिक क्षण जीवित न रहसका । राजपूत कुमारियोंके छुड़ानेके कुछ ही देर उपरान्त वह भी रणभूमिमें गिरपड़ा । किन्तु वह मृत्यु उसकी आनन्दकी मृत्यु हुई । वे एक सौ चालीस कुमारियां जब उसको घेरकर उसकी वीरताके गीत गानेलगी, तब उसके आनन्दकी सीमा न रही । उस असीम आनन्दका भोग करते २ वीर सूजाकी आत्मा अनन्त सुखमय अमरधामको चलीगई । राव सूजाकी इस असीम वीरताका वर्णन आजभी राजस्थानके भाटोके मुखसे सुना जाता है, आजभी उसी पार्वती तृतीयाके मेलेमें उस मारवाडकी राजाकी असीम वीरता और महत्वता तथा पीपाड नगरकी कुमारियोंके हरण किये जानेका वर्णन उत्साह सहित गाया जाता है ।

* असंख्य राजपूत प्रियोंका आना गलतहै क्योंकि न तो असंख्य राजपूत स्त्रियां पीपाडमें आईथीं और न मेलेमें राजपूत स्त्रियोंके आनेका कहीं नियम है । और फिर इसतरह बिनारक्षाके राजपूत स्त्रियो आती जाती नहीं हे कि, जिनसे एकदम १४० को मुसलमान पकडकर लेजावे और एकभी तलवार उसजगह न चले सभवहै कि साधारण प्रजाकी बहूवेदिया है (प्रे० टी०) + यह घटना राव सूजाजीके समयमें श्रावणी शुक्ल ३ स० १५७२ को नहीं हुईथी, किन्तु राव सातलके समयमें चैत्र सुदी ३ स १५४८ में हुई थी उस समय राव सातलजीसे और अजमेरके सूबेदार मल्लूखोंसे पीपाडके पास लडाई होरहीथी । तीजके दिन गांव कोसानेके तालाब पर से जो पीपाडके नजीक है मल्लूखोंका एक सर्दार तीज पूजनेवाली सात बीसी लडकियोंको पकड लेगया सातलजी मल्लूखोंके लशकर, पर रातको धावा करके उन लडकियोंको छुडा लाया और आपभी बहुत जखमी होनेसे उसी रातको गांव कोसानेमें आकर मरगया । सूजाजी गद्दीपर बैठे ।

सूजाके पांच पुत्र थे। उनमेंसे जेठेने तो अकालमेही देह छोड़ दी थी, इस कारण उसका पुत्र गांगा पितामहके सिंहासनपर बैठा। सूरजमलके चार पुत्रोमेसे दूसरे पुत्र ऊदाके वीर्यसे ग्यारह पुत्र उत्पन्न हुए। इनका वंश उदावतके नामसे प्रसिद्ध हुआ। इनको मारवाड़ और मेवाडमे बहुतसी भूमिसम्पत्ति प्राप्त हुई। उनमेसे तीमाज, जेतारन गूदोज, वराठिया और रायपुर आदि कुछेक नगर प्रसिद्ध है, तीसरे सांगाको एक स्वतंत्र नगर प्राप्त हुआ था, उसका नाम वरोहमे था। इस सांगाके वंशधर सागावतके नामसे प्रसिद्ध है। चौथे प्रयागसे प्रागदास गोत्र उत्पन्न हुआ। पांचवां वीरमदेव, इसके नरा नामक एक पुत्र उत्पन्न हुआ था। मारवाड़ निवासी नराको देवताके समान पूजा करते है। सोजत नामक स्थानमे इसकी एक मूर्ति स्थापित है तिसकी आजकल भी पूजा होती है नराके वंशधर नरावत जोधाके नामसे प्रसिद्ध है। इसकी एक शाखा हाडोतीके अन्तर्गत पंच पहाड़ नामक स्थानमें देखी जाती है।

राठौर वीर सूजाके सम्वत् १५७२ (सन् १५१६ ई०) के भाद्रपद मासमे परलोक गमन करनेपर उसका पौत्र गांगा मारवाड़के सिंहासन पर बैठा, उससे गांगाका दूसरा चचा सेरवाजी उसका घोर शत्रु होगया। सेरवा अपनेको पिताका योग्य उत्तराधिकारी कहकर प्रचारित करने और गांगाको गद्दीसे उतारनेके निमित्त एक योग्य सहायताकी खोज करने लगा। लोदीवंशीय दौलतखाने नामक जिस विश्वासघातक यवनेने दिल्लीश्वर इब्राहीम लोदीका सर्वनाश करनेके निमित्त वीरकेसरी बाबरको भारतवर्षमे बुलाया था, वही इस समय राठौरोंके हाथसे नागौरको छीनकर सुख भोगता था। अपने स्वार्थसे अर्धेहुए मनुष्यको अपने हिताहितका ज्ञान एकसाथ भूलजाता, यहां तक कि, वह यथार्थ पशुकी समान होजाता है। आज स्वार्थान्ध सेरवाजी भी ठीक ऐसाही होगया। जिस दौलतखाने उसके पितृपुरुषोंके जीते हुये प्राचीन नागौरको बलपूर्वक छीन लिया था। आज सेरवाजी स्वार्थ पूर्ण करनेके निमित्त राठौर कुलके उसी शत्रुके निकट सहायताकी प्रार्थना करने गया। अपनीही जातिकी शत्रुतासे ऐसेही कायरोद्वारा भारतका सर्वनाश होगया है। जो हो, स्वदेशवैरी स्वार्थान्ध सेरवाजीकी दुष्टतासे मारवाडमे एक बड़ाभारी झगडा उपास्थित हुआ। इस घरके उपद्रवमे नित्य लिप्त हो आज महाराज जोधाजीके पुत्र प्रपौत्र परस्पर एक दूसरेके हृदय रक्त पीनेको उन्मत्त हो उठे। मारवाडके वीरगण आज दो दलोमे बँटकर दोनो राठौर राजकुमारोंके पताकाके नीचे खडेहुये दौलतखाने इनका विचोही होकर झगडा दूर करनेकी चेष्टा

१ वीरमदेव सूजाका बेटा नहीं सूजाके बेटे वाणाजीका बेटा था। जो कि कँवरपनेमे मर गयाथा। २ नराजी वीरमका बेटा नहीं था, सूजाजीका बेटाथा और वाणाजीसे बडाथा। ३ यह दौलतखा न तो लोदी वंशी था और न इसने राठौरोंसे नागौर छीना था यह तो नागौरका स्वतंत्र ईस नग्वाव कई पीढियोंसे था। और टाक जातिका मुसलमान राजपूत गुजरातके बादशाहोंकी शाखामेसे था। और खानजादा कहलाताथा। गुजरातके बादशाहोंकी सहायतासे इसको नागौरका अधिकार मिलाथा।

को और मारवाडके राज्यको शत्रुओके बीचमे बाँट देना चाहा । किन्तु तेजरावी गांगाने अहंकारपूर्वक उस प्रस्तावको अस्वीकार किया और तब दोनो तलवारकीही सहायतासे अपने २ भाग्यकी परीक्षा करनेमे तत्पर हुए । सौभाग्य वश उसको मरुथलीके श्रेष्ठ वीरोकी सहायता प्राप्त हुई । इस कारण उस गृहयुद्धमे उसीने सब प्रकारसे जय प्राप्त की । उसका घोर शत्रु सांगा युद्धरथलभे मारागया और दौलतखां लोदी अत्यन्त घायल और तिरस्कृत होकर युद्ध क्षेत्रसे भाग निकला ।

राज्यको पाकर गांगाने बारहवर्षतक निष्कटक राज्य किया । इसी समय वीर-वार वावरकी प्रचण्ड रणदुन्दुभीके शब्दसे समस्त हिन्दोस्थान कांप उठा । उस भयानक कर्पके साथही साथ दिल्लीके बादशाह इब्राहीम लोदीकाभी सिंहासन कांप उठा-उसका राजमुकुट पतित होकर पृथ्वीपर गिरपडा । अकस्मात् इस विप्लवके होजानेसे हिन्दूराजसमाजमे एक घोर भय उपस्थित होगया । सभी राज्यके नाश होनेके भयसे अत्यन्त भयभीत हो इस नये आयेहुए प्रचंड शत्रुके पराजित करनेका यत्न करने लगे-और सबने महारथी राणा संग्रामसिंहकी पताकाके नीचे इकट्ठे हो उस भयानक भारत-शत्रुके विरुद्ध युद्धकी यात्रा की मारवाडपति राव गंगाभी अपने देशकी स्वाधीनताकी रक्षाके निमित्त उस महायुद्धमे सांगाके साथ हुआ । इस भयानक संग्राममे राज-पूतोंने जो आश्चर्यजनक वीरता दिखाई मेवाडके इतिहासमे उसका भलीप्रकारसे वर्णन हुआहै । यदि राजपूतकलंक नसर सलहदी विश्वासघातकता कर वावरकी ओर न हो जाता तो राजपूत अवश्यही मुसलमानोके पंजेसे भारतको छुड़ाते । अन्यान्य राजपूतोकी समान राठौरोने भी इस युद्धमे असीम वीरता दिखाईथी । कहते है कि, इस युद्धमे सब सेनाके सामने इसी सेनाने स्थान पायाथा । उस राठौर सेनाका सेना पति राव गंगाका पोता वीर बालक रायमलं हुआथा । रायमलने मौरतिया सरदार खाँतो और रवरत्ननामक दो राठौर वीरो समेत वावरकी तोपोके सामने हो अतुल वीरताको प्रकाश कर अन्तमें रणभूमिमे प्राण त्यागदियेथे ।

इस दारुण पौत्र शोकसे गांगा अधिकदिन जीवित न रहसका उस भयानक युद्धके चारवर्षके उपरान्तही उसने देहको त्याग इस शोकके बोझसे छुटकारा पाया ।

१ यह रायमल गांगाजीका पोता नहीं था । दूधराजी मेडतीयका बेटा था । और गांगाजीका पोता राममल तो इस लड़ाईके कई वर्ष पाले पैदा हुआथा।सबमे बडा पोता राव गंगाजीका राव राम था । वह भी इस लड़ाईसे दो वर्ष बाद संवत् ११८५ में पैदा हुआथा रायमल मेडतिया अपने भाई मेडतेके राव वीरमदे ही तरफसे अपने भाई रत्नसिंह सहित जो मीराबाईका चाप था राजा सागाकी मददके लिये,या उस लड़ाईमे यह दोनो भाई काम आगये थे । २ पतिकी दीहुई कुलतालिकामे लिखाहुआहै कि गांगाको विप दियागयाथा । परन्तु यह विश्वासके योग्य नहीं क्योंकि इसका वर्णन और किसी ग्रन्थमे नहीं पायाजाता । ३ इस शोक सन्तापकी कथा भी नयीगडन्त जैसी मालूम होतीहै जोधपुर राज्यके मूल इतिहासमे इसका कहीं पता नहीं लगता ।

गांगाके मरनेपर मालदेव सम्बत् १५८८ (सन् १५३२ ई०) में उसके सिंहासनपर बैठा । मारवाड़के बड़े २ राजाओके समान मालदेभी मारवाड़के इतिहासमें एक महत् चरित्रको स्थापित करगयाहै । उसके राज्यकालमें मारवाड़की जैसी उन्नति हुईथी, यदि उसमें कुछभी चेष्टा की जाती तो वह देश रजवाड़ेमें सब देशोंका सिरमौर गिनाजाता । परन्तु राव मालदेवने अपने यत्नमें न्यूनता न की। यद्यपि वह अपने राज्यमें वावरके आक्रमण करनेकी आशंका करता था, परन्तु उस आशंकासे उसकी कुछ हानि न हुई क्योंकि वावरकी तीक्ष्ण दृष्टि उस समयतक मारवाड़की ओर नहीं गई । अन्न उपजानेवाली गंगा किनारेकी भूमि छोड़कर शाक उपजानेवाले महावीर मारवाड़की प्रचंड वालुकाराशिकी ओर जानेकी उसने इच्छा भी न की । इससे मालदेवको अपने राज्यके बढ़ानेका एक अच्छा अवसर हाथ लगा । जिस स्थानसे दिल्ली और मारवाड़की सीमा विभक्त है उस स्थानपर कईएक किले बनेथे, वे किले दिल्लीके राजाओके अधीन थे । इस समय अवसर पाकर मालदेवने उन सब किलोंको अपने वशमें करलिया और दूर बसेहुए दूदाड़में राठौरकुलकी विजयपताका स्थापित की । उसका गौरव दिन २ बढ़ने-लगा । उसके गौरववृद्धिके मार्गमें उस समय एकभी कांटा वर्तमान न था । वीरकेसरी राणा सागाके मरनेपर मेवाड़ राज्यमें जो घोर उलटपलट और विग्रह उपस्थित हुआ उसमें सभी मुगल, पठान आदि शक्तिमान मुसलमान लित थे उस समयमें मारवाड़की ओर किसीकी भी दृष्टि न पड़ी । अतएव राजा मालदेवने अग्रतिहत प्रभावसे अपनी असीम प्रभुताको प्रगट कियाथा । उसने ऐसे सुअवसरको पाय अपने राज्यके बढ़ानेकी दृढ़ प्रतिज्ञा की, इस कारण जो शत्रु मित्र उसकी उन्नतिके मार्गमें कंटक स्वरूप खड़े हुए थे, उन्हींको अपनी तलवारसे काट उनके राज्यपर अपना अधिकार किया । ऐसेही धीरेरवह मारवाड़का अति श्रेष्ठ राजा होगया । इतिहास लेखक फारिस्ताने इसकी अपेक्षा औरभी उच्च सन्मान दिया है। वह कहताहै कि “ मालदेवही उस समयमें हिन्दो-स्थानके प्रसिद्ध राजाओंमें गिना जाताथा । ”

मारवाड़पति राव मालदेव जो यथार्थहीमें इस सुनामके योग्य था, उसके महत् चरित्रोंपर विचार करके भलीप्रकार प्रगट होजायगा कि उसके चरित्र वा प्रभाव बहुत बड़े थे । राजपदपर अधिष्ठित होकर उसने मुसलमानोंके प्राप्तसे पितृपुरुषोंके प्राप्त किये दो प्रधान नगर नागौर और अजमेरका उद्धार किया । इसके आठवर्षके उपरान्त सम्बत् १५९६ में सिधिलोके अधिकारसे उसने जालोर, सिवाना और भाद्राजून नामक तीन नगर छीन लिये, और वीकाके वंशधरोको वीकानेरके अधिकारसे च्युत करदिया । लूनी नदीके किनारेवाले जिन नगरोंमें राठौरवीर सियाजीने एक समय अपनी विजयपताका स्थापित की थी, उन सब स्थानोंके अधिपतियोंने इससे पहिले राठौर कुलकी अधीनताको दूर बहाकर स्वाधीनता प्राप्त की, परन्तु इस समय मालदेवने उन

* राव मालदेवने ये तीन नगर स्यन्दल राठौरोंसे नहीं छीनेथे । जालोर तो सं० १५९५ में विहारी पठानोंसे छीना गयाथा और सिवाना जेतमालोत राठौर जातिके राना डगरसी राठौरसे लियाथा ।

सबको पराजित करके उन्हें फिर अधीनताके बंधनमें बाँधा । उसका प्रचण्ड प्रताप अत्यन्त प्रकाशित हो उठा । उसके असीम प्रतापके सामने विशाल मरुस्थलीके सभी राजाओंने शिर झुका लिया । जो प्राचीन “भूमियांगण” एक समय मरुस्थलीके बीचमें अत्यन्त दुर्घर्ष गिने जाते थे, वे भी राठौरराजके प्रबल प्रतापसे पराजित हुए और उन्होंने उसको समस्त मारवाड़का अधिपति कहकर स्वीकार किया और वे अपने अधिका दान कर २ उसकी सेवा करने लगे ।

जब प्राचीन भूमियांगण उसके अधीन हुए, तब वह राठौरराज मालदेव अपनी विजयिनी सेनाको लेकर धीरे २ उत्तरकी ओर बढ़ने लगा और प्रचण्ड प्रतापी भाटियोंके साथ घोरयुद्धमें प्रवृत्त हो अपनी उन्नतिके मार्गको औरभी स्वच्छ करनेकी इच्छाकी । वह युद्ध धीरे धीरे बढ़ताहुआ बहुत दिनों चला । इधर उसने दो एक नगरोंको जीत अपने अधिकारमें किया । विक्रमपुर * ने उसकी अधीनता स्वीकार की । उसने आमेरकी राजधानीसे दशकोश दूर बसेहुए चाटसू नगरपर अधिकार कर उसके आसपास शहर पनाह बनवाई । इससे पहले देवतोने शिरोहीको जातालयाथा, किन्तु राठौर राजने इस समय उसको जीतकर फिर उन्हींके अधिकारमें कर दिया । उसने गौरवकी इच्छा और हिंसाके वशवर्त्ती हो इनसब ग्राम और नगरोंको जीताथा, केवल यही नहीं, बरन किस प्रकारसे जीतेहुए स्थान रक्षित रहसके इसकाभी उसने विशेष प्रबध किया । इसी अवसरमें मारवाड़के चारोओर किले और बड़े २ महल इत्यादि बनने लगे । जोधपुरके चारोओर एक बड़ी दृढ दीवार बनाईगई । वीरकेसरी जोधाने अपने वसाये नगरकी शोभा और रक्षाके योग्य जिन महलों और सुन्दर अट्टालिकाओंको स्थापित कियाथा, मालदेवने उनकोभी कुछ मरम्मत करवाई । सांतलमेरको तुडवाकर उसने उसकी सब सामग्रियोंसे नये जीतेहुए पोकर्ण + को दृढ किया और उस नगरके प्राचीन निवासियोंको वहांसे निकाल मारवाडी प्रजाद्वारा उसको सज्जित करनेलगा । सिवाना नगरमें

* यहापर इसके पितृपुरुषोंके गोत्रकी एक जाखा बास करतीथी वह गोत्र इस समय जैसलमेरके साथ मिलगयाहै । वह इस समय मालदेवके नामसे प्रसिद्ध है । मालदेव मारवाड़में बड़े साहसी दस्यु कहेजातेहैं । + पोकर्ण झालामंड और जोधपुरके ठीक बीचोबीचमें स्थितहै । यह दुर्ग अत्यन्त दृढ और सुरक्षित है । सन् १८९९ ई० के २ नवम्बरके दिन मिस्टर टाडसाहब जिस समय झालामंडसे जोधपुरको आरहेथे उस समय मार्गमें पोकर्णके सर्दारने उनका बड़ा आदर सत्कार कियाथा । उस समयके पोकर्ण सामन्त राजाका नाम सालमसिह था।सालमसिह मारवाड़के सामन्तोंमें धन और प्रतापमें श्रेष्ठ था । यह चाम्पावत्के नामसे प्रसिद्धहै।यद्यपि चाम्पावत् मारवाड़ राजाके अधीन है किन्तु राठौर राजा इनके भयसे कांपतेही रहे । इनके प्रचण्ड पराक्रमसे राठौरोंके सिंहासनपर कईवार आपत्ति आई । सालमसिहका परदादा देवसिह ऐसा तेजस्वी और बलवान था कि, वह किसी राजासे कुछभी भय न करताथा।वह प्राय यही कहाकरता, “मारवाड़का सिंहासनतो मेरी तलवारके मियानके भीतरहै । ”

कुंडलकोट और इसके समीपही पीपलोद दो शैलकूटकी कोठीपर भद्राजूनहै, उसके निकट जूँडोजरिया, पीपाड और दूनाडा नगरमें एकर दृढ दुर्ग बनवाया । प्राचीन गढ वीटली (अजमेर) कि, जिसका बुर्ज आजतक “ कोटबुर्ज ” के नामसे प्रसिद्ध है वह मालदेवहीने बनवायाथा । एक कलके द्वारा उसने किलेके ऊपर पानीको चढ़ाकर अपनी अतुल बुद्धिका परिचय दिया था। इन सब महत् कार्योंमें उसका अतुल धन व्यय हुआथा। केवल मेरता* नगरके किलेकी मरम्मतमें २४००० रुपया व्यय हुआथा । अपने राज्यकी दृढताके योग्य बहुतसे कार्य्य करके मालदेवने उन कार्योंमें जो रुपया व्यय कियाथा, उसका विचार करतेही हृदय आनन्दसे परिपूर्ण होजाताहै । भाट कवि कहते हैं कि, रत्न उपजानेवाली सांभरके अनंत रत्नोंकी सहायतासेही उसने अत्यन्त धन व्यय कर अपने कार्योंको पूरा कियाथा । इससे भलीप्रकार प्रगट होता है कि, इस समय सांभरझीलमें बहुतसा लवण उत्पन्न होता था कि, जिसकी आयसे बहुत धन राठौर राजके कोशमें आता था। इसी लवणसे प्राप्त हुए धन द्वारा मालदेव अपने राज्यकी वृद्धि करसका था + ।

शांतिके फूलोकी शैयापर सोकर राठौरवीर मालदेवने क्रमशः दशवर्ष तक निष्कण्टक राज्यका भोग किया । परन्तु इस विमल शांति सुखका भोग भोगना उसके भाग्यमें और अधिक दिन न रहा । इतने दिन वह केवल अपनेही राज्यके बढ़ानेमें लगारहा था । किन्तु इस समय उसको अपने प्राण बचानेमें संकट आ उपस्थित हुआ । वीर केसरी बावरने इसी समयमें देह छोड़ी और उसका पुत्र हुमायूँ प्रचंडवीर शेरशाह द्वारा पिताके

* यह नगर मंडोरके राजा राव दूदाका बसायाहुआ था । मालदेवने इसमें एक दुर्ग बनवाकर अपने नामपर उसका नाम मालकोट रक्खा । मालकोटके दुर्गका व्यास प्राय एक कोशका होगा ।

+ इसका राज्य कितनी दूरतक फैल गयाथा, भट्टग्रन्थोंमें इसका विवरण भलीप्रकारसे देखा जाताहै । यहाँपर प्रयोजन समझकर उसका वर्णन कियाजाताहै । जो नगर और गाँव मालदेव के अधिकारमें थे उन सबकाही नाम यहाँ लिखाजाताहै । सोजत, सांभर, मेरता, खाद्द, वदनौर लाडनू, रायपुर, भाद्राजून, नागौर, सिवाना, लोहागढ, झागलगढ, बीकानेर, भीनमाल, योर्कर्ण, बाढमेर, कसौली, रैवासो, जोजावर, जालौर, चंबली, मलार, नाडोल, फिलोदी, सांचौर, डीडवाना, चाटसू, लुहान, मलारना, देवरा, फतहपुर, अमृतसर, फावर, मीनापुर, टोक, टोडा, अजमेर, जिहाजपुर, और प्रेमरका, उदयपुर, (शेखावटीके अन्तर्गत) इन अड़तीस जिलोंमें बहुतसे तो जालोर, अजमेर, टोक, टोडा और बिदनौरके अन्तर्गत है । मालदेव जैसा विशेष प्रतापी राजा था और जैसा उसका राज्य राजस्थानमें बड़ीदूरतक फैला था, वह ऊपरके नामोंके पढ़नेसेही भलीप्रकार ज्ञात होजायगा । किन्तु इन सब जिलोंमें मालदेवने कुछही दिनो राज्य करपाया । चाटसू लवान टोक टोडा और जहाजपुर तो शीघ्रही उसके हाथसे निकल गये । बिदनौरकीभी यही गति हुई । यद्यपि बिदनौर और उसके अन्तर्गत तीनसौ साठ गाँवोंमें राठौर राजा वास करतेथे, किन्तु वे सबही मेरता गोत्रसे उत्पन्न हुएथे । वीरकेसरी जयमलनेही इस मेरता कुलको उज्ज्वल कियाथा । इसी कारण उस समयसे बिदनौर मेवाडकी भूमिसम्पत्ति गिना जानेलागा ।

राज्यसे भगाया जाकर अपने प्राण वचानेके निमित्त दूरदेशको भागा । कहां तो वह दिल्लीके सिंहासनपर बैठकर निष्कण्टक राजसुखको भोगता सो ऐसा न होकर वह अपने पिताके सिंहासनसे वंचित हो भाग्यके विपरीत स्रोतमें तृणकी समान तैरने लगा । उस भयानक आपत्तिकालमें उसको जो दुःसह दुःख भोगना पड़ा उसका वर्णन मेवाडके इतिहासमें भलीप्रकारसे किया गया है। उस आपत्तिकालमें उस निस्सहाय हुमायूँने शत्रुद्वारा भगाये जाकर राठौर राजा मालदेवके निकट शरण पानेकी प्रार्थना की थी, किन्तु मालदेवने एकवेर उसके मुँहकी ओर भी न देखा । इसमें संदेह नहीं कि मालदेवने इसमें अत्यन्त निष्ठुरता प्रकाश की थी, किन्तु जिस कारण वग्न हो वह इस निष्ठुरताके करनेको विवश था उसका हमने वर्णन नहीं किया । मालदेवने जो हुमायूँके साथ असद्व्यवहार किया उसका विशेष कारण है। वीतेहुए बयानाँके भीषण युद्धमें मालदेवके* पुत्र रायमलको वावरने मार डाला था । इस दारुण पुत्रशोकको वह राठौरराज समस्त जीवन भी न भूलसका । इस कठोर गोकानलके शांत करनेके निमित्त उसने वावरके हृदयके रुधिरको वहानेकी इच्छा की थी, किन्तु उसकी वह इच्छा इस समयतक न फली । जबसे युद्धमें उसका पुत्र मारा गया तबसे वह वावरको सहस्रोही गालियाँ दिया करता था। हुमायूँ वावरका पुत्र है । इस कारण वह चाहै दुःखी हो चाहै सुखीही हो उसके साथ सहानुभूति प्रकाश करनेको मालदेवकी इच्छा न हुई । हुमायूँ उसकी शरण लेनेकी इच्छासे वहां आया, परन्तु उसके हृदयकी अग्नि कि, जिसमें धुँआ सुलग रहा था अति प्रचंड वेगसे जल उठी । तमोगुणने प्रचण्ड प्रवल हो उसके हृदयके सतोगुणको नाश करडाला, अतएव उसने क्षणमात्रको भा विचार कर न देखा कि नि सहाय हुमायूँ शरण लेनेकी इच्छासे उसके निकट आया है । अतिथिसत्कारके ऐसे असद्व्यवहारके कारण मालदेवने जो पाप संचय किया था फिर वह उसका प्रायश्चित्त न करसका । अपने वलके अहंकारसे मत्त हो उसने क्षणभरको भी न विचार देखा कि, वही हुमायूँ विपत्तिसे छूटकर समस्त भारतके सिंहासनपर फिर बैठेगा और उसका जेठापुत्र अकबर थोड़ेही दिनोंमें उस असद्व्यवहारका योग्य फल देगा । अकबर + हुमायूँकी उस घोर रात्रिका केवल एक ध्रुवनक्षत्र, उसके छिन्न भिन्न हृदयका केवल एक सात्वनाका पदार्थ था । वह उस समयमें मरुस्थलकी वालुकाराशिके ऊपर शुक्लपक्षकी शशिकलाके समान दिन २ वृत्त रहा था । धनके भोग विलासमें सोकर मालदेवने उस समय एकवेर भी स्वप्नमें न देखपाया कि, इसी अकबरके हाथमें राठौरकुलका भाग्यचक्र एकदिन अर्पित होगा, उसीके महत्व और उदारताके गुणसे एकदिन उस मालदेवके वंशधर “राजराजेश्वर” की उपाधि धारण करेगे। शरण चाहनेवाले हुमायूँपर इस प्रकारका असत् आचरण कर मालदेव किसीभी उपकारको न प्राप्त हुआ, वरन् इससे उसको एक बड़ी आपत्तिमें प्रसित

* यह रायमल मालदेवका पुत्र नहीं था । जिसके शोकका यह व्यर्थ वृत्तान्त गड़ा गया है । इस विषयमें पहले टिप्पणा हो चुकी है । (प्र० टी०) । + अकबर तो इस समय उत्पन्न भी नहीं हुआ था ।

होनापड़ा। हुमायूँके प्रचंड शत्रु शेरशाहने मालदेवके इस सम्पूर्ण वृत्तान्तको जान उसको अपने वशमे करनेकी इच्छा की। सब प्रकारसे इसका यही कारण जाना जासकताहै कि शेरशाह मालदेवके प्रतापको देखकर शंकित होगया था। यवनराजने जब राठौरराजके पराक्रम और प्रतापका वर्णन सुना तब उसके मनमे एकाएक यह चिन्ता उत्पन्न हुई कि, दिल्लीके समीप ऐसे प्रचण्ड प्रतापी राजाके रहतेहुए उसका प्राप्त कियाहुआ वह राज्य कभीभी निष्कंटक नहीं होसकता। इस विपमयी चिन्ताके दंशनसे अत्यन्त पीड़ित हो शेरशाह मालदेवके परास्त करनेको आतुर हो उठा, और इसी अभिप्रायको पूर्ण करनेके निमित्त अस्सी सहस्र सेनाके संग मारवाड़के राज्यपर आक्रमण किया। मालदेवने इस वृत्तान्तको जान पाया। वह पहिले तो कुछ न बोला और न उसने उसके रोकनेका कोई प्रबंध किया, यवन सेनाने वे रोकटोक अतिवेगसे मारवाड़के भीतर प्रवेश किया। उस समय राठौरराजने उसका आक्रमण रोकनेके निमित्त पचासहजार राजपूत सेनाको इकट्ठा किया। आज पचास हजार राठौर वीरोकी तलवारे एकत्रित हो देगके वैरी मुसलमानोके विरुद्ध उठी। किन्तु रणविशारद मालदेव शीघ्रताके वशवर्ती न हुआ, वरन् अत्यन्त सावधानी और बुद्धिमानीसे सेनादलको चलाने लगा। उसके युद्धकी तैयारीका उत्तम यत्न देख शेरशाह अत्यन्त भयभीत हुआ। युद्ध विषयमे निपुण होकरभी उसके हृदयमे ऐसे भयका संचार हुआ कि, वह अपने ठहरनेके प्रत्येक स्थानपर पहुँचकर अपने डेरेपर बैठ अनेको प्रकारकी चिन्ताये करनेलगा उसने विचारा कि, यदि राजपूतोके हाथसे पराजित हुआ तो फिर युद्धस्थलसे लौट-जानेका कोई उपाय न रहैगा। और इससे निश्चयही युद्धभूमिमे प्राण देने पडैगे। राजपूत जिस प्रकार दिन २ वल और विक्रमको बढ़ाये भयानक सूर्ति धारण करतेथे, इसी कारण उसके हृदयमे इस प्रकारकी चिन्ता उत्पन्न हुई। शेरशाह अपनी शीघ्रताके विषयको विचार अत्यन्तही कातर हुआ। ऐसे २ सोच विचारो मे जितनेही जितने दिन बीतने लगे, उतनाही यवनराजके दुःखकी वृद्धि होने लगी। धीरे २ एक महीना बीतगया। राजपूत और यवनोने परस्पर एक दूसरेके सामने सेना डालकर बिना युद्धही एक महीना बिताया। धीरे २ शेरशाहका दुःखअधिक बढ़ने लगा, किन्तु वह इससे अज्ञान न हुआ, वरन् उससे छूटनेके उपाय खोजने लगा। अनेक चिन्ता और विचारोके उपरान्त अन्तमे उसने अपने कार्यसिद्धिके लिये एक गूढ़ उपाय स्थिर किया। शेरशाह राजपूतोको भलीप्रकारसे जानता और पहिचानता था कि, उनका हृदय थोड़ेही आघातसे आहत होता और थोड़ीही चेष्टासे दूसरी ओरको नम जाता है। इसी निश्चयके अनुसार उसने राठौर सेनामे अविश्वास और फूट उत्पन्न करा देनेकी प्रतिज्ञा की। और एक पत्र लिखकर यत्नपूर्वक मालदेवके डेरेमे फेकवा देनेकी इच्छा की। यह उसका यत्न बहुत सहजमेही पूर्ण होगया। पत्र इसप्रकारके भावसे लिखा गया कि, जिस्से उसके पदतेही राठौर सर्दारोपर मालदेवका दारुण अविश्वास उत्पन्न होजाय। पत्र लिखजानेपर यवनराज विचारनेलगा कि, इसको किस प्रकारसे मालदेवके सम्मुख

पहुँचासकूँ परन्तु थोड़ीही देरमे इसका भी उपाय स्थिर होगया। युद्धको और भी कुछदिन रोक रखनेका अनुरोध कर शेरशाहने राठौरराजके निकट एक दूत भेजा। दूतने यत्नपूर्वक उस पत्रको मालदेवके डेरेके समीप डालदिया और अपने कामको पूरा कर अपने स्थानको लौटआया। इसके कुछही देरके उपरान्त वह जाली पत्र मालदेवके सम्मुख पडा। उसने विस्मित चित्त हो तत्कालही उस पत्रको आदिसे अन्ततक पडा। उसका मस्तक घूमने लगा, क्रोधसे हृदय कांप उठा। उसने चारोओर अंधकार देखा, जिन सर्दारोके ऊपर विश्वास कर उसने कठोर कार्यके पूर्ण करनेकी प्रतिज्ञा की है, क्या वे विश्वासाघातक है ? क्या वे उसका सर्व नाश करनेके निमित्त देशवैरी यवनोके साथ मेल रखते है ?—यह क्या सत्यहै ? मालदेव अत्यन्त विस्मित हुआ। सभी सर्दार उसको विश्वासघातक जान पड़ने लगे। उनके समस्त उत्साह और उद्यमको उसने केवल छलही छल जाना।

दो एक दिन करके देखते २ युद्धका वह नियत दिनभी आ उपस्थित हुआ मालदेवका विपादसे गम्भीर मुंह, जड और स्थिर प्रकृति तथा उदास चेहरेको देख राठौरवीर अत्यन्तही चिन्तित हुए। कहां तो उसने उसदिन जलतेहुए उत्साहित वाक्योसे उन सबको उन्मादित कियाथा, और अब कहाँ स्वयंही निर्जीवके समान चुपचाप अपनी शय्यापर पड़ेहुए ह। इसका कारण क्या है ? सर्दार लोग इसको कुछभी न समझ सके। युद्धका नियत समय आजानेपर उन्होने राजाकी आज्ञा चाही, परन्तु राजाने आज्ञा न दी। दारुण विस्मय और सन्देहसे राठौर सर्दारोका हृदय घूमने लगा। शत्रुलोग घरके द्वारपर आकर ललकारते है, क्या इससेभी वह निश्चिन्त रहसकते है ? उनके जीवित रहते हुए राठौर कुलका सम्मान गौरव क्या यवनोके पैरोसे दलित होगा ? मालदेव क्या राठौर नहींहै ? क्या उसने वीरकेसरी जोधारावके कुलमे जन्म नहीं लिया ? तब देहमे प्राण रहते, भुजाओमे बल रहतेहुए वह शत्रुओकी गर्जना क्यों सहन करतेहै ? इसका कारण क्या है ? आनन्दकी बात है कि, पराक्रमी राठौर सर्दारोंने राजाकी इस उदासीनताका यथार्थ कारण जानलिया, और निश्चय समझलिया कि, इस समय हम बातोसे उनके संदेहको दूर नहीं करसकेगे। तब उन्होने कार्यद्वारा उस संदेहके दूर करनेकी प्रतिज्ञा की, इस कारण उन्होने तत्कालही अपने २ सेनादलको ले यवनोकी सेनाके ऊपर आक्रमण किया। बारह सहस्र राजपूत वीरोने देशवैरी यवनोके पंजेसे राठौर कुलकी मान मर्यादाके छुडानेके निमित्त अत्यन्त उत्साह समेत शेरशाहकी धुस्स बंधीहुई सेनापर धावा किया। साधारण धुस्स उनकी प्रचण्ड गतिको न रोकसका। उनके दलकेदल यवन सेनाके ऊपर पड़कर उनको दलित और त्रसित करनेलगे। इस प्रकार शेरशाहकी अनेक सेना राठौरोकी तीक्ष्ण तलवारद्वारा कटकर गिरगई। किन्तु जैसे एक २ गिरने लगा वैसेही उसके स्थानपर दूसरा दल कर भीषण उत्साहके साथ युद्ध करनेलगा। इससे यवन सेनाका कुछभी नाश होता न जानपडा। इधर प्रधान २ राठौर वीरभी उस भयानक युद्धमे गिरने लगे। धीरे २ राठौरोका बल न्यून होगया, राठौर सेना धीरे २ नाश

हानपर आगई । राठौर सर्दारोको इस असीम वीरतासे मरते देख मालदेवके ज्ञान-नेत्र खुल गये । उन्होने अब समझा कि, मै छला गया । किन्तु वह असमय था; असमयमे कुम्भकर्णकी मोहनिद्रा भंग हुई, आज उसकी नीच दशाको कोई नहीं रोक सकता । राठौरसेना प्रायः नाश होगई, उस समयभी यवनसेना मानो अक्षत देहसे युद्ध करती थी। राठौरके जीतनेकी अब कुछभी सम्भावना नहीं रही है । देखते देखते हिन्दू मुसलमानोका युद्ध भयानक हो उठा । उस विशाल राठौर सेनाके वचेहुए कुछेक सैनिकोने विस्मयकर वीरता प्रकाशित कर युद्धमे प्राण छोड़दिये । मालदेव हारगया । उसने निश्चयही जानलिया कि, मेरीही मूर्खतासे मुझको यह घोर पराजय स्वीकार करनी पड़ी । सर्दारोके तिरस्कार और संतापकी ज्वालासे उसका हृदय जलने लगा । यदि वह सर्दारोका इस प्रकारका अविश्वास न करता, यदि वह अपनी वीरतासे उनके उत्साहकी अग्निको प्रज्वलित किये रहता तो पठानसिंह शेरशाहकी उस मरुभूमिमे निश्चय समाधि होती । राठौरने इस भयानक सप्तरमे जो असीम वीरता दिखाई उसको शेरशाह स्वयंही स्वीकार करता है । इस आपत्तिसे छुटकारा पाकर उसने कहा “कि मुझभिर जौके निमित्त भारतराज्यको मैने अपने हाथसे निकाल देनेका यत्न किया था । ”

इस शोचनीय और घोरतर पराजयसे राठौरराज मालदेवको जो विषम मनो-वेदना प्राप्त हुई थी, उससे वह शीघ्रही छुटकारा न पासका । उस दारुण अपमानके उपरान्तभी वह बहुत दिनो जीवित रहा । अपने जीवित कालमे उसने दिल्लीके सिंहासनमे दो स्वतंत्र राजवंशोको बैठते हुए देखा । पहिले तो लोदीवंशके अध.पतनके साथ मुगलवंशका गद्दीपर बैठना फिर उस वंशसे राज्यको छीन शेरशाहके वंशका सिंहासन पर बैठना । इन दो राजवंशोके तख्तपर बैठने और उतरनेसे हिन्दोस्थानके राज्यमे दो प्रचण्ड उत्पात हुए थे । शेरशाह भी बहुतादिनो तक भारतराज्यके सुखको न भोग सका, उसकी मृत्युके कुछेक वर्षके उपरान्तही हुमायूँने अपने राज्यका उद्धार करलियां यदि हुमायूँ कुछदिनेतक और जीवित रहता तो राठौर अपनी श्रीको वृद्धि करसकते क्योकि हुमायूँ जिस प्रकार शांतस्वभाव और अहिंसा परायण था, उससे राजपूत वेखटके अपने राजकी श्रीको बढ़ा सकते थे । किन्तु उनके दुर्भाग्यसे राज्य पानेके कुछही दिनोके उपरान्त हुमायूँने इस असार ससारको छोड़दिया + उसकी मृत्युके उपरान्त ही वीरवालक अकबरकी रोषाग्निने वज्रानलके तेजसे मारवाडके ऊपर पतित हो मालदेवकी आशालताका नाश करदिया ।

संवत् १६१७ (सन् १५६१ ई०) मे वीरवालक अकबरने एक विशाल सेना ले (१५ वर्षकी अवस्थामे माताके द्वारा अमरकोटके कष्ट स्मरण करानेसे

। इसके द्वारा मारवाडकी उपजका कम होना और दारिद्र्यता प्रगट होतीहै । (२) शेरशाहके मरनेके उपरान्त दो मुसलमान राजा दिल्लीके सिंहासनपर बैठे, पहिला तो सलीमशाहशूर, दूसरा मुहम्मद आदिलशाह । (३) हुमायूँकी एक जीवनी एडिनबराके मेजरमुलके पुस्तकागारमें देखी गईहै । जिस समय हुमायूँने पारसके राज्यमें छिपेहुए वेशसे कुछदिनो बास कियाथा उस समय उसके एक साथीने उसकी जीवनी लिखाथा ।

मारवाडके अन्तर्गत मालकोट * दुर्गको घेरलिया । उसने मनमे विचाराथा कि, थोडे श्रमसेही दुर्गको अपने वशमे कर सकूंगा । किन्तु जब उसने दुर्गनिवासियोंके पराक्रम और रणकी निपुणताको देखा, तब उसके वह मनका विचार दूर होगया । अत्यन्त घोर युद्ध हुआ, दोनोओर के सैनिकोका रुधिर वहा, अन्तमे दुर्ग अकबरके हस्तगत होगया । मरनेसे शेष रहीहुई राठौर सेनाने जब देखा कि, मुगलोके आक्रमणसे अब दुर्गरक्षाका कोई उपाय नहींहै, तब वे शत्रुसेनासे निकलकर राजाके समीप चलेगये । मेडताके अधीन होनेपर विजयी अकबरने अपनी प्रचण्ड सेनाको नागौरकी ओर चलाया । वह नगरभी उसके अधीन होगया । तब उसने जीतेहुए इन दोनो नगरो और उनकी समस्त भूमिमंडलीको बीकानेरके राजा रायसिंहको देदिया ।

अकबरका प्रताप दिन २ बढ़नेलगा । उसके उस बढ़तेहुए प्रतापके सामने राजपूत-चूडामणि वीरकेसरी प्रतापके अतिरिक्त प्रायः सभी राजपूतोंके मस्तक नीचे होगए अनेको तो पौडशोपचारसे उसकी पूजा करनेलगे और प्रायः राजपूत राज-समाजमे यह रीति फैल गई । दुःखका विषयहै कि, राठौर राजा मालदेवभी इसी रीतिमे आ फँसा । किन्तु उसने इच्छापूर्वक कभी अकबरके निकट मस्तक नहीं झुकाया घटना स्रोतके घोर भँवरमे पड़कर उसको यह तिरस्कार सहन करना पड़ाथा । इसी कारण सं० १६२५ + (१५६९ ई०) मे मालदेवने अनेको भेटे दे अपने दूसरे पुत्र चन्द्रसेनको अकबरके निकट भेजा । अकबर उस समय अजमेरमे रहताथा । मालदेव जो स्वयं उससे आकर न मिला इससे वह उसपर अत्यन्त असंतुष्ट हुआ, उसके मनमे यह दृढ निश्चय हुआ कि, गर्वित मालदेव मेरा अपमान करनेके निमित्तही स्वयं मुझसे मिलनेको न आया । अतएव इस अभिमान और अपमानका बदला लेनेके निमित्त रायसिंहको केवल बीकानेरका ही स्वाधीन अधिकार देकर वह शांत न रहा, यहाँतक कि, जोधपुरका फरमान और समस्त राठौर कुलके ऊपरका आधिपत्य उसे अर्पण किया गया ।

चन्द्रसेन गर्वित राठौरकुलका योग्य राजपुत्र था । यद्यपि पिताकी आज्ञानुसार वह अकबरके डेरेमे गया परन्तु उसकी अकबरके द्वारमे जानेकी बिल्कुल इच्छा न थी ।

* मेड़तेके पास मालदेवका बनायाहुआ एक गढ़है । + सम्वत् १६२५ तक राव मालदेवका जिन्दा रहना और चन्द्रसेनको अकबरके पास अजमेर भेजना गलत है । राव मालदेव तो १६१९ में मर चुकेथे । चन्द्रसेन जोधपुरकी गद्दीपर बैठेथे । पर अकबरने फौज भेजी थी । संवत् १६२२ मे जिसमे जोधपुर फतह कर लिया और चन्द्रसेन सिवानेके किलेमे चलेगये । सम्वत् १६२७ मे अकबर बादशाह अजमेर होकर नागौरमे आये उस वक्त रावचन्द्र सेन भाद्राजूनमे थे। बादशाहके बुलानेसे नागौरमे आकर उनके भाई रायमल सोजनसे उदयसिंह फलोदीसेभी वहाँ आगयेथे । बीकानेरके राव कल्याणमलके कवर रायसिंहभी बीकानेरसे आयेथे-राव चन्द्रसेनके कुँवर रायसिंहभी उनके साथ थे । राव चन्द्रसेनतो बादशाहसे मिलकर भाद्राजूनको लौटगये उनके कवर रायसेन भाई उदयसिंह और बीकानेरके कुँवर रायसिंह तीन बादशाहके नौकर हुये । रायमल सोजनको चलेगये (यह वही रायमल है कि जिनकी बाबरकी लडाईंमे माराजाना टाडने गलतीसे लिखदियाहै जैसे कि, मालदेवका सम्वत् १६२७ तक जिन्दा रहना लिखाहै ।)

जन्मभूमिकी स्वाधीनता और राठौर कुलकी मानमर्यादाको वह प्राणोसेभी अधिक मूल्यवान् जानताथा और अपने जीवनके बदलेमे उसने चेष्टा की थी । उसके बड़े भाई उदयसिंहने अपनी मर्यादाको तिलांजली दे स्वाधीनताकी सुवर्णप्रतिमाको अपने हाथसे विसर्जन कर अकबरके चरणोंमें शिर नवाया । तेजस्वी चन्द्रसेनने उसको अपना बड़ाभाई कहकर स्वीकार नही किया । यहाँतक कि, उसके राजगद्दीपर बैठनेसे राठौर कुलका ऊंचा मस्तक नीचा होगया । अपने यत्नभर उसको मारवाड़की गद्दी पर न बैठने दिया । अनेक तेजस्वी और पराक्रमी राठौरोंने उसका साथ दिया । उन समस्त विश्वासी और स्वाधीनचित राठौर सर्दारोंके साथ उसने अपने स्वत्व और स्वाधीनताके दृढ़ रखनेकी प्रतिज्ञा की । राजधानी जोधपुरसे जानेके उपरान्त उसने उन सब विश्वस्त सरदारोंके साथ मारवाड़के पश्चिम प्रान्तमे वसेहुए सिवाना नामक स्थानमे गमन किया और वहाँ वह कठोर उद्यम व परिश्रमकी सहायतासे अपनी स्वाधीनताकी रक्षा करने लगा ।

यद्यपि राठौरवीर चन्द्रसेन राजसे चला तो गया, परन्तु उसने अपनी मानमर्यादाको न छोड़ा । उसके मनमे दृढ़ निश्चय था कि यदि राजसिंहासनको प्राप्त करसकू तो मै यवनोके विरुद्ध अपने देशकी स्वाधीनताको अटल रखसकताहूँ । जीवनको पोषण करनेवाली आशाको मोहिनी मूर्त्तिसे मोहित होकर उसने क्षणभरके निमित्त अपने इस निश्चयको न छोड़ा । इसी निश्चयके कारण उसने अपने पिताके सिंहासनपर स्वयं बैठनेकी प्रतिज्ञा की । उसको सहायता और सहारा थोड़ा और सेनावल मुट्ठीभर था, किन्तु उदयसिंहके बड़े सहायक और बड़ी भारी सेना थी विशेषकर स्वयं राजा मालदेवही उसका पोषक था । वरन तोभी तेजस्वी चन्द्रसेन आशाको न छोड़सका, उस दूर वसेहुए सिवाना नगरमे कुछेक साथियोंको संग लिये हुए वह सत्रह बरस बराबर जेठेभाई उदयसिंहसे शत्रुता करता रहा । सुखका विषयहै कि उसने अपने कार्यको अधिकतर पूरा करलिया । उसके असीम गुणोसे मोहित हो अनेक राठौरोंने उसको राजाओंके योग्य सन्मान दिया । धीरे २ समस्त राठौर दो भागोमे बँट चले । परन्तु हाँ ! चन्द्रसेन अपने अभाग्यवश उस सन्मानको आधिकदिनतक न भोगसका । सत्रहवें वर्षके बीतते बीतते उसने यवनोके प्रचण्ड आक्रमणसे राठौरोंकी स्वाधीनताकी रक्षा करनेके निमित्त

१ यह बातभीगलत है कि, चन्द्रसेनने उदयसिंहको गद्दीपर न बैठने दियाहो, उदयसिंह चन्द्रसेनसे तीन चार वर्ष बड़े थे और उनके सगे भाई थे। परन्तु बड़े दुःस्वभाव थे, इससे इनकी माताने राव मालदेवजीम कहकर इनको राजगद्दीसे वंचितरक्खा और चन्द्रसेनको युवराज करादिया । जिससे वे पिताके पीछे उत्तराधिकारी हुएथे । और उदयसिंहको फलोदीका परगना मिलगयाथा तो भी वे राव चन्द्रसेनसे वैमनस्य रखतेथे । २ जिस समय मुगलोंने सिवाना नगरपर आक्रमण किया उस समय उसकी रक्षा करनेमे मारागया ।

तलवार धारण की और युद्धभूमिमें अपने जीवनको न्योछावर कर स्वदेशप्रेमी बीरोकी समान अमरत्वको प्राप्त किया । उस समय उसके तीन पुत्र उग्रसेन, आसकर्ण और रायसिंह जीवित थे । रायसिंह सिरोहीके प्रसिद्ध वीर राव सुरतानके साथ द्वन्द्वयुद्धमें प्रवृत्त हुआथा, परन्तु उस युद्धमें वह जयको प्राप्त न करसका । राव सुरतानने उसको और उसके २४ सर्दारोंको दत्तानी नामक स्थानमें मारडाला था ।

राठौर राजा मालदेवका अन्तिम जीवन इसी प्रकारकी आपत्तियोंसे पीड़ित रहाथा, इससे वह छुटकारा न पासका फिरभी इसके ऊपर उसको अपने नगरकी रक्षाके निमित्त तलवार पकड़नी पड़ी । वीकानेरके रायसिंहके हाथमें मारवाड़के राज्यका फर्मान देकर मुगल बादशाह अकबर निश्चिन्त न रहा । अन्तमें जोधपुरपर आक्रमण किया । मालदेव कायर नहीं था कि जो मुगलसम्राटकी भौहसे ही भयभीत हो बिना झगड़ा किये उसके हाथमें आत्मसमर्पण करदेता । मुगलसेनाने आकर उसके नगरको घेर लिया, तब उसने अपने उपायभर अपनी रक्षा करनेके निमित्त चेष्टा की और अत्यन्त पराक्रम और साहसके साथ वह युद्ध करनेलगा । किन्तु उसके यत्न निष्फल हुए । मुगलोंकी अपार सेनाके सामने वह अपनी आत्मरक्षा न करसका। उसकी आशा तथा भरोसा सभी मिट्टीमें मिलगए । उसने विचारलिया था कि, अपने जीवनभर गर्वित राठौर कुलके उन्नत मस्तकको यवनके चरणोंमें न झुकाऊगा । किन्तु उसकी वह आशा फलवती न हुई । जो राठौरकुल वरावर तीन चारसौ वर्षसे स्वार्थिनतापूर्वक असीम प्रभावसे राज्य कर रहाथा, आज उसका ऊंचा मस्तक नीचा होगया, आज यवनोके चरणोंमें वह गर्वोन्नत मस्तक झुकगया । मारवाड़में राठौरोंकी प्रभुताको स्थिर रखनेके निमित्त दूसरा उपाय न देख, मालदेवने अकबरकी अधीनताको स्वीकारकिया और अपने जेठेपुत्र उदयसिंहको मुगलबादशाहके समीप भेजदिया । विजयी अकबरने पूजोपचारसे संतुष्ट हो उसको एक सहस्र सेनाका सेनापति किया ।

जिसदिन गर्वित राठौरोंका उन्नत मस्तक यवनोकी सेवामें इस प्रकारसे झुका, उसी दिनसे तेजस्वी मालदेवके हृदयमें जो विषम आघात उत्पन्न हुआ उससे वह फिर छुटकारा न पासका । वह उसी अपमानकी वेदनासे पीड़ित हो शीघ्र ही इस लोकको छोड़गया ।

(१) यह भी सही नहीं है कि राव चन्द्रसेन क्रुद्धमें काम आयेथे । (२) दोनोंही ओरसे कुछ २ वीर एकत्रित हो युद्धभूमिमें आये थे । इन दोनों ओर दो वीरवंश थे । इधर तो राठौर और दूसरी ओर चौहानकुलकी एक दूसरी शाखा देवड़ा थी । (३) यह अप्रासंगिक कथा फिर यहाँसे मालदेवका पुनर्जीवन करके चलायी गई है, सो मालदेव तो संवत् १६१९ हीमें मरगयेथे दत्तानीका झगडा सम्वत् १६४०में हुआथा, उसके पीछे फिर मालदेव कैसे जीवित होकर अकबरसे लड़े ओर उदयसिंहको अकबरकी सेवामें भेजा । यह अनुवाद पूर्वापर स्वयं विरद्ध है । (४) उनसे सिवाना सम्वत् १६३२ में अकबरकी फौजने तीन वर्ष तक लड़कर लेलियाथा। और वह परगना सोजनेमें आ रहेथे और बादशाही थानोपर जो मारवाड़में जगह जगह बैठे थे, धावे किया करतेथे निदान सं० १६३७ में उनको एक राठौर सदर्नने जहर देकर मार डाला । प्रे० टी० ।

पहिले हो चुका है। चन्द्रसेनके तीन पुत्र हुए थे। उनमेंसे जेठे उग्रसेनके वंशप्रेमी बीरोकी स्थानका अधिकार प्राप्त हुआ। उग्रसेनके भी तीन पुत्र कर्ण, काशिका उग्रसेन, आसकर्ण

५। आसकर्ण, इसका वंश आज भी जूनियानामक स्थानमें के साथ द्वन्द्वयुद्धमें

६। गोपालदास, ईडर नगरमें मारा गया। सुवर्तानने उसको

७। पृथ्वीराज, इसके वंशधर अबतक जालौरमें जीवित है।

८। रतनसिंह, इसके वंशधर भाद्राजूनमें हैं। त्तियोंसे पीड़ित

९। भोजराज, इसके वंशधर अहारीमें है। नगरकी रक्षाके

१०। विक्रमार्थित। न्यका फर्मान

११। भान।

१२।

} इनका कुछ वृत्तान्त अबतक नहीं जाना गया। माल-
गाड़ा किये
या, तब

चतुर्थ अध्याय ४.

मारवाड़के राजाओंकी अवस्थाका परिवर्तन, राजा उदयसिंहका राजतिलक, चन्द्रसेनकी मृत्युसे पहिले राजपूतानेके बड़े बड़े नरेशोंको उसका आधिपत्य स्वीकार न करना, इतिहासका पुनः प्रचार, बादशाहके अधीन होनेके समयतक राजपूतानेके तीन बड़े २ वृत्तान्त, राज्याधिकार प्रणालीका परिवर्तन, मेवाड़ आमेर और मारवाड़में राजधानियोंका बदला किन् शखाओतक इस अधिकारका नाम सीमन्त हुआ, ऐसी भूलोका अंदेशा, उदाहरण, जोधाजीका जागीरोंको नियम बद्ध करना, मारवाड़के आठ बड़े २ राजकीय मनुष्य, इस प्रबन्धका मालदेवका कायम रखना और द्वितीय श्रेणीकी जागीरोंका मौरूसी होना, जोधाके बेटे और भाई, जागीरोंके भिन्न २ वृत्तान्त, राजपूतोंकी जागीरदारीका नियम, बादशाह अकबरका इस प्रबंधको यूरुपवालोंके अनुसार कायम रखना, राजपूत नरेशोंके वंश महत्वका मिथ्या न होना, छोटेसे छोटे राजपूतोंकाभी अपना वंशसम्बन्ध राजासे लगाना, उदयसिंहका नाम राजपूतोंके लिये कष्टदायक, उदयसिंहका अपनी बहिन जोधाबाईको अकबरको देना, राठौरोंको इस विवाहसे लाभ, उदयसिंहकी बहुतसी सन्तान, गोविन्दगढ़ और पीसागढ़में जागीरोंका कायम होना, किशनगढ़ और रतलाम, राजा उदयसिंहकी विचित्र मृत्युका इतिहास, उदयसिंहकी सन्तानका वंशवृक्ष।

जिसदिन राठौरवीर मालदेवने इस लोकसे विदा ली, उसी दिनसे राठौर कुलकी भाग्यतरंग दूसरी ओरको बहने लगी, उसदिन मारवाड़के इतिहासमें एक नए युगका प्रकाश हुआ। उसके साथही साथ राठौर सामन्तोंकी भी अवस्था

- १ उग्रसेन जेठा नहीं था। जेठा तो रायसिंह था। उससे छोटा उग्रसेन और उससे छोटा आस-
कर्ण था। इसके बेटे कर्मसेनको अकबरबादशाहने अजमेरके जिलेमें नायका परगना दिया था।
- २ ये तीना बेटे उग्रसेनके नहीं थे उग्रसेनका तो एक बेटा कर्मसेन जिसको विक्रमसेनभी कहतेथे।
- ३ आसकर्णका नाम मालदेवके बेटामें नहीं आताहै और न उसकी औलाद जूनियामें है जूनियामें तो उदयसिंहके बेटे माघोसिंहकी औलादहै।

भाग २.]

ई । इतने दिन जो उनकी इच्छा सिवाजीके वंशधरोकी इच्छाके इससे उसने एक घोर तसे निर्भर थी, अथवा उन्हीकी इच्छाद्वारा भलीप्रकारसे परिचा- उद्यसिंह मुगल सम्राज्जेदिनतक जिनको समस्त मारवाडका अधिपति कहकर गर्व करतेथे, बैठनेके कुछही दिनों तसे उस राजाके ऊपर और एकजन राजा मानना पड़ा । राठौरकुल- कृपा प्राप्त की। राज रंगी ” पताका इतने दिनों तक सियाजीके वीर वंशधरोके ऊंचे मस्त- करना घोर अपमान हराकर अमरकोटके अनन्त रेतीले मैदानसे लवण सरोवर साँभरतक ऐसा घृणित ओर निकटवर्ती मरुस्थलसे अर्बलीकी श्रेणियोतक राठौरकुलके विजयवार्ताकी मालदेवका य तीर्थी, आज उसको नीचा करके उसके मस्तकके ऊपर मुगलोकी अर्द्ध- उसका हृदय एभत विजयवैजयन्ती पताका गर्वसहित फहराने लगी । अब उम फहराती कार्यको न रंगी पताकाकी वह शोभा, वह तेज, वह प्रकाशित ज्योति नहीं है, चारोओर मानो तेजरहित होगये, मानो सभीका लोप होगया; मानो यह समानता कुल उस महापुरुष सियाजीका वंश नहीं है, मानो उस वीरकेसरी जोधाके विकट शरसाधनाका अमृतमय फल नहीं है, नहीं तो उन्होने तलवारकी सहायतासे जिस मारवाडका अधिकार प्राप्त किया था, आज दूसरेकी आज्ञा लेकर उसी मारवाडके सिंहासनपर उन्हें क्यों बैठना पड़ता ? नहीं तो उनको दूसरेका प्रसाद पानेके निमित्त जीवन और सर्वस्व स्वाधीनता क्यों बेचना पड़ती ? इसीसे कहते है कि, मारवाडके इतिहासमे आज एक दूसरे नये युगका प्रकाश हुआ । राठौर कुलकी भाग्यतरंग दूसरी ओरको प्रवाहित हुई । एक समयके स्वाधीन राठौर आज मुस- लमानोकी आज्ञामे बंधेहुए दास है; एक समयका उन्नत मारवाड आज गिरीहुई अव- स्थामे है, आज वह उन्नत और स्वतंत्र राठौरकुल पृथ्वीपर दीनके बेशसे लोट रहा है । इसी कहेहुए वर्तमान कालसे राठौरकुलका भाग्यचक्र मुगलोकी भौहके साथ चलने लगा, उसके भावी उत्तराधिकारी गण राठौरसेनाको ले जेताकी आज्ञानुसार अपनी ही जातिकारक्त वहानेलगे । इसी समयसे सम्राटकी इच्छानुसार उनका भाग्यचक्र परि- चालित होने लगा, उनके कार्योंकी उत्तमताको देख आनन्दित हो सम्राट् उनको राज- सन्मान देनेलगे । जो हो, यदि नीच और हिसक कार्य ही पदोन्नतिके प्रधान सीढ़ी स्वरूप होते, यदि मोल लिएहुए दासके समान स्वामीके पैर चाटनेसेही उन्नतिका मार्ग खुलता तो राठौर राजागण राजसरकारसे उच्चपदको कभी भी न प्राप्त करसकते और उद्यसिंह सबसे पहिले जिस “ मनसब ” पदको प्राप्त हुआ था, उससे उसके वंशधर गण और उन्नतिको न प्राप्त करसकते । राजपूत स्वभावसेही तेजस्वी होते है, विशेषकर राठौरोकी तेजस्विता और पराक्रम अत्यन्त प्रबल होता है । यद्यपि भाग्यकी कठोर आज्ञासे उनकी स्वाधीनता तो छिनगई किन्तु उन्होने अपनी तेजस्विताका परित्याग न किया। इस श्रेष्ठ गुणके प्रभावसेही उन्होने वादशाहके दरवारमे दाहिनी ओर बैठकके गौरवका अधिकार प्राप्त किया । और इसीसे मारवाडकी सुविस्तृत मरुभूमिको रत्नोंके अलंकारांसे सुशो-

१ राठौरोंकी पचरंगी पताका नहीं है कछवाहोंकी है ।

मित करदिया। किन्तु इससे राठौरराजकुमार कभी क्षणभरके निमित्त भी हृदयमे शान्तिको न प्राप्त करसके। सम्राटके ७६ सामन्तांके ऊपर उच्च सन्मानको पाकर भी—गोलकुंडा और विजयपुरके अनन्त रत्नभंडारसे मरुमय जोधपुरको अमरनगरसे बदल करके भी वे एकदिनके निमित्त भी सुखी न होसके। क्योंकि उन्होंने जानलिया था कि, वह सम्राटके अधीन है और अमूल्य रत्नस्वाधीनताके बदलेमे उस समस्त तुच्छ धनको प्राप्त करसकते है। जब यह दृढ निश्चय औरभी दृढ होता, तब वे एक साथ उन्मत्त हो उठते और सम्राटके दियेहुए सन्मान मर्यादाको विपकी समान जान अपने आपको सैकड़ो वार धिक्कार ते थे। उस समय स्वयं सम्राट उनके सामने उपस्थित होकर भी उनके उस प्रचंड मानसिक बेगको न रोकसकतेथे। राठौर राजा मालदेवका सम्बन्ध १६२५ मे परलोकवास हुआ। उसने अपने जेठ पुत्र उदयसिंहको अपना उत्तराधिकारी मानलिया था। किन्तु भाटग्रन्थोमे देखाजाताहै कि, तेजस्वी चन्द्रसेन जब तक जीवित रहाथा, तब तक उदयसिंहको राजगद्दी न प्राप्त हुई। उदयसिंहने जो कायरोके योग्य उपायका अवलम्बन कर दिल्लीश्वरके हाथमे अपनी बहनको अर्पण किया इससे राज्यके प्रधान २ सामन्तोंने उसपर अत्यन्त विरक्त हो चन्द्रसेनके पक्षका अवलम्बन किया था। अब हम उदयसिंहके राजत्वकी समालोचना करनेके पहिले एकवार मारवाड़की बीतीहुई घटनापर विचार करतेहै। जिस समय राठौर वीर सियाजीने पितृ-पुरुषोके लीलाक्षेत्र कन्नौज राज्यको छोड़ा, उस समयसे ही आरम्भ करके उदयसिंहके राजत्वकाल तक मारवाड़के इतिहासको हम तीन प्रधान युगोमे विभक्त देखते है वह तीनों युग नीचे लिखेहुए क्रमसे विभक्त हुए है।

प्रथम—खेड़राज्यमे सियाजीका आगमन १२१२ खृष्टाब्द से चण्डद्वारा मंदोर जय (१३८१ ई०) तक द्वितीय—मंदोरके जयसे जोधपुरके स्थापन (१४५४ ई०) तक, और तृतीय—जोधपुरके वसनेसे उदयसिंहके गद्दीपर बैठनेके समय तक। सन् १५८४तक इन कुल कम चारसौ वर्षोके बीचमे राठौर कुलका भाग्यतरंग किसदिशाको प्रावाहित हुआहै, हम इस समय उसीकी आलोचनामे प्रवृत्त होतेहै। देखा जाताहै कि प्राचीन भूमियांओके निकटसे मरुभूमिका पश्चिमभाग जीतनेमे पहिले दो युग बीतगयेहै। उस समय उनको उस छोटे प्रदेशकोही लेकर संतुष्ट होना पड़ाथा। अन्तमे चौहानोके अधःपतनसे चूड़ाद्वारा जिस समय मंडोर नगर जीतागया, उस

(१) इस ग्रन्थमें राव मालदेवकी मृत्युका वर्णन, कहीं सं० १६२७ और कहीं १६२५ और कहीं दत्तानी युद्धके पीछे लिखाहै जो सं० १६४०में हुआथा। और १६२५ यहाँ लिखाहै सो यह बड़ी भूल है यथार्थ वर्णन मारवाड़के इतिहासोके अनुसार सं० १६१९ है। (२) यहभी गलतहै, क्योंकि राव मालदेवने उदयसिंहको नहीं, चन्द्रसेनको अपना उत्तराधिकारी मानकर युवराज पदपर नियत कियाथा। (३) यह सन् सही नहीं मालूम होता क्योंकि मारवाड़के इतिहासमें १४५१ में सन् १३९४ में चूड़ाजीका मंडोर प्राप्त करना लिखाहै। (४) यह सन्भी गलतहै क्योंकि जोधपुर सं० १५१५ सन् १४६८ में वसाथा।

समयमें लूनी नदीके दोनों किनारोंकी सब उपजाऊ भूमि रणमल और जोधाके पुत्रोंके अधिकारमें आई। इसके उपरान्त जोधपुर वसा। इस कारण पुराना नगर छूटकर राठौर राज्यकी राजधानी नये बसाये हुए जोधपुरमें स्थापित हुई। राजपूत स्वभावसेही स्थितिशीलताके अनुरागी होतेहैं, विशेषकर इनको अपनी पुरानी राजधानीके छोड़नेकी इच्छा नहीं होती। राजपूत समाजका यह एक सदैवसेही नियमहै कि, राजधानी बदलनेके साथही साथ राजपूत राजाओंकी शासनविधि और कौलिक उपाधिका प्रायः परिवर्तन होता रहताहै। मारवाड़के इतिहासमें इस नियमका कोई दोष नहीं देखा जाता। जोधाने अपने नामसे जोधपुरको बसाया। मारवाड़के इतिहासमें एक दूसरे नवीन युगका प्रकाश हुआ, राठौर कुलकी भीतरी शासनविधिका भी अदलबदल हुआ। जोधाके तेईस भाई थे। योग्य उत्तराधिकारीके अभावसे सिंहासन किसी दूसरे निकटवर्ती राज्यपानेके सम्बन्धीके हाथमें दिया जासकताहै, किन्तु जोधाने नियम करलियाथा कि उसके वंशधरके अतिरिक्त और कोई जोधपुरके सिंहासनको प्राप्त नहीं होसकेगा। विशेष जो राठौर कि मारवाड़के सामन्त गिनेजातेहैं वे तो कभी राठौर कुलकी राजगद्दीपर न बैठ सकेगे। राजपूत शासन नीतिका एक विचित्र भावहै। इसका विस्तारसे वर्णन अजमेरके इतिहासमें होगा।

जोधाराव जानताथा कि राठौरवीर सियाजीके वंशधरमें वही प्रधान प्रतिष्ठावान्तरपति है। अपने ऊंचेपनको विचारकर वह मनहीमनमें गर्वित भी हो गयाथा। कुछ गर्व और कुछ अभिप्रायके वशवर्ती हो उसने अपने राज्यकी सामन्त प्रथाको नवीन आकारसे बनानेकी इच्छा की और उपसामन्तोंकी भूमिवृत्तिको एक नियमित सीमामें विभक्त करनेके निमित्त एक योग्य नियमावली (कानून) भी बनाई। उसके पिता रणमलके चौबीस और अपने चौदह पुत्रोंके विषयमें विचार करते २ उसके मनमें सहसा यह चिन्ता उत्पन्न हुई कि,—“इन्के पुत्र प्रपौत्र बहुत सम्प्रदायोंके होजायेंगे, और फिर उनमेंसे भी बहुतसे उपसामन्त होंगे, ऐसी अवस्थामें भूमि सम्पत्तिके पीछे विवाद होनेकी सम्भावनाहै, अतएव जिससे किसी प्रकार उनमें विवाद न होवै उसीको ही प्रवंच करना कर्तव्य कर्म है।” मनमें इस प्रकारका विचार कर जोधाने प्रत्येक उपसामन्तोंकी भूमिवृत्तिकी संख्या और सीमाको नियमित करदियाथा। उसके बड़े भाई कांधलने हिंसकवृत्ति द्वारा प्रेरित हो वीकानेरका स्वाधीन राज्य स्थापित किया। वह उसके वंशधर कांधलोतेके नामसे प्रसिद्ध हो स्वाधीनतापूर्वक राज्य करने लगे। जोधाका तीसरा भाई चाम्पाजी, कूंभाजी दोनों पुत्र दूदो और करमसिंह तथा दूसरा पौत्र ऊदो अपने २ नामानुसार चांपावत, कूंपावत, मैरतिया (दूदोके वंशधर) करमसोत और ऊदावत नामक छह गोत्रोंके अधिपति हो मारवाड़ राज्यके खम्भ स्वरूप राज करने लगे * मरुदेशके प्रथम चांपा सामन्तमें गिनागया। इसके वंशधर इस

१ कूंभाजीपर पहले नोट करचुके हैं उसको देखो।

* आठ बड़ी २ भूमिसम्पत्तियां इनके हाथमें अर्पित हुईं। वह आठ भूमिसम्पत्तियां आठ ठकुरायतोंके नामसे प्रसिद्ध हैं। उनमेंसे प्रत्येककी वार्षिक आय ५० हजार रुपया है। इसके अतिरिक्त उनको औरभी उपसामन्तोंसे द्रव्य प्राप्त होताथा।

उच्च सन्मानको सदैवसे भोगते आते हैं। इनके प्रचण्ड विक्रमसे राठौर राजाओंके सिहासन अनेको बार तितर बितर होनेपर आगये। इसके अतिरिक्त जोधारावने अपने भाई पुत्र और पौत्रोको भी सामान्य २ भूमिसम्पत्ति दी थी। यह भी भूमिसम्पत्ति मौरूसी मुस्तहकुम (जो छीनी न जाय) दी गई। राजा जैसे अपने सिहासनको पवित्र जानता है वैसेही भूमिके अधिकारी भी अपनी भूमिवृत्तिको पवित्र जानते हैं। राजाके साथ अति निकटका रुधिर सम्बन्ध होनेसे वे अपनेको उसका वृत्तिभोगी कहकर स्वीकार करनेमें कुण्ठित नहीं होते, वरन् वह इससे स्वयं गर्वित हो इस प्रकार राजाके सम्बन्धमें कहा करते हैं “जवतक हम सेवा करते हैं तवतक वह हमारा स्वामी है और जव सेवाकी आवश्यकता नहीं होती तो हम उसके भाई और कुटुम्बी हैं और पितृराजमें समान हकदार भी हैं।”

राव मालदेवने जोधाजीके इस विभागको स्वीकार किया। यद्यपि उसने छोटे दरजेकी जागीरे बटाई और जो कि, मारवाड़ देशकी सीमा उसके समयमें पूरी होगई थी इस कारण इन जागीरोकी संख्या नियत करदेना परम आवश्यक समझा गया। इस लिये जोधाजीसे लेकर मालदेवकी सन्तानोतक यह जागीरे मौरूसी (स्थायी) रही; परन्तु पहली दी हुई और पिछली दी हुई जागीरोमें इतना भेद रखागया कि, जो जागीरे शस्त्रबलसे विजय की गई थी, वे इस प्रकार मौरूसी रक्खी गई कि यदि जागीरदारके पुत्र न हो तो गोद लियाहुआ बेटा भी उसका अधिकारी हो सकता था, परन्तु पिछली जागीरे कुछ दिनोंके पश्चात् मुख्य राज्यमें मिला ली जाती थी। राजपूतोंकी मालगुजार अर्थात् कर देनेवाली थी। जागीरे किसी जिमीदारको केवल उसके जीवन तकके लिये ही उसके इतिहासके अनुसार दी जाती थी।

यद्यपि यह उत्तम नियम उनके प्राचीन इतिहासमें देखा जाताहै, परन्तु जव तब प्रबन्ध न होनेके कारण इस नियमका खण्डनभी देखागयाहै। इन उदाहरणोंसे मालगुजार और बिना करकी जागीरोमें दो प्रकारका भेद पाया जाताहै। सियाजीसे लेकर जोधाजी तक बहुतसी वंशशाखाओंने जो उस राज्यके उत्तरीय और पश्चिमीय खण्डोंमें निवास करतेथे अपनी आर्थिक अवस्था अल्प होनेके कारण वा बहुतोंने अपने पूर्व पुरुषोंके अभिमानके कारण उन जागीरोको स्वतंत्ररूपसे भोगाहै। तो भी यह जागीरदार मारवाड़ नरेशको अपना राजा मानतेहै और जवकभी उनके राजापर संकट आताहै, तो वे सहायता करते हैं। यह वंशशाखा कोई ‘कर’ वा दण्ड नहीं देतीहै, और इसलिये उनकी जागीरे बिना करवाली कहलाई जासकतीहै, उन जागीरोकी संख्यामें हम वादमेर कोटड़ासे और फलसूंदकी गणना करतेहै। दूसरे जागीरदार यद्यपि पूरे स्वतन्त्र नहीं हैं तो भी वह छोटे माफीदार कहलाये जासकते हैं, जो आवश्यक समयपर सहायता देतेहै और बड़े २ उत्सवोंपर स्वयं राजाकी भेटको उपस्थित होते हैं। महेवा और सनदरीभी इन माफीदारोंमेंसे हैं। प्राचीन वंशज जो राजपूतानाभूमिमें फैलेहुए हैं, और जो वर्तमान राजाके यहांभी नौकर हैं, वह अपने वड़ेवृहोकी उपाधिसे पहचाने जातेहैं। यद्यपि बहुतसे मनुष्य दूहाड़िया, मांगलिया,

ऊहड़ और धांदलके नाम सुने जातेहैं, परन्तु यह कोई नहीं जानता कि यह राठौर है। विवाहके समय कवि वा भाटकी छन्छवद्ध पुस्तक देखी जातीहै, जिससे कि, समधियोंकी वंशपरम्परामे हानि न हो, जिनका पालन बड़ी दृढ़तासे होता है और उसमे उनके और दूसरे वंशोंके इतिहास विद्यमान होते हैं, जो दूसरी दशामे नष्ट भ्रष्ट होजाते है।

इस जोधा जातिके लिये किसी उपाधिसे क्यों न पुकारा जावै, हमने समझनेके सुभीतेके लिये जागीरदारके नामसे याद कियाहै और आगेभी जागीरदार नामसे ही स्मरण करेगे। इसमे कुछभी सन्देह नहीं है कि यह परम्परा जागीरदारीकी उपाधि राठौरजातिमे प्राचीनकालसे अर्थात् उनके पुरुषा सियाजोके समयसे प्रचलित है, जो कन्नौजकी राजधानीसे लायेथे, अन्तिम राजा जयचंद और चौहानोंके युद्धसे बढ़कर कोई मनोहर इत्य इस सहायक सेनाको धूमधाम और सजावटका इतिहासमे विद्यमान नहींहै। राजपूतानेके प्रत्येक रजवाड़ेकी प्रणाली उनके इतिहासोंके अनुसार योरूपकी परंपरासे मिलती चली आतीहै और विशेषतः मेवाड़की जहां १३०० वर्ष पूर्व सारे जागीरदार राज्यके अपने महाराजाको नजर भेट नहीं करते थे और जवतव बढ़ला लेनेकी धमकी भी देतेथे तौ भी अपने नरेशका नमक खानेके कारणसे उन्होने एक वर्षतक कुछ शत्रुता नहीं की और एक वर्षकी अवधि समाप्त होनेपर उसको गद्दीसे उतार दिया (देखो खण्ड १ सूची)। बादशाह अकबर जो हिन्दूधर्मका पक्ष करता, उसने बहुतसे नियम अपने राज्यके इनको देखकर बनाये।

पश्चिमीय राजनीति और भारतीय राजनीतिका मुकाबला करतेहुए पाठकोको एक बातका ध्यान रखना उचित है, अर्थात् यह कि जागीरदारका नियम सब देशोंमे जैसे कि राजपूतोमे पाया जाताहै, और राजपूतोमे सब जागीरदार कुटुम्बी होतेहै (सिवाय बाहरके जागीरदारोंके) और जिस प्रकार योरूपमे राजाके प्रभुत्वको मानतेहै, उसी प्रकार राजपूतानेके ठाकुर भी मानतेहै। इस प्रकार चांपाके पुत्रसे लेकर जो बड़ा राजा था एक गरीब पेटपालनेवाले तक सब राजाके साथ वंश-सम्बन्ध रखतेहै। यह जानना बड़ा कठिन है, कि इस प्रणालीसे हानि हे वा लाभ, क्योंकि मानुषिक इतिहासोंमे अच्छे और बुरे दोनों प्रकारके उदाहरण मिलतेहै। जोधाकी ५००००० सन्तानोंमेसे १२०००० हजार राजपूतोंके राजा मालदेवके लिये युद्धमे प्राण देदेना उनकी अचल राजभक्तिको प्रगट करताहै। जिसकी आजतक प्रशंसा होती है।

जोधारावके प्रसंगमे हमने उसकी प्रतिष्ठित कीहुई सामन्तप्रथाका वर्णन किया। मारवाड़की समस्त प्रथाका यथास्थान वर्णन किया जायगा। अब इस समय फिर उदय-सिंहका वृत्तान्त लिखनेमे प्रवृत्त होते है।

पहले ही कह आये है कि उदयसिंहके राजगद्दीपर बैठनेके सम्बन्धमे पृथक् २ भाटग्रन्थोंमे पृथक् २ मतभेद देखे जातेहै। कोई कहताहै कि वह राजा

मालदेवके मरनेके थोड़े ही काल उपरान्त सम्बत् १६२७, सन् १५६९ ई० म मारवाड़के सिंहासनपर बैठा । इन दोनो मतोमे कौन सत्य है उसका हम भली प्रकारसे निर्णय नही करसकते। परन्तु भलीप्रकार विचारकर देखनेसे अन्तिम बात ही मानने योग्य होसकती है क्योकि चन्द्रसेन जैसा तेजस्वी था वैसे ही उसने अपने यत्नभर उदयसिंहको मारवाड़की गद्दीपर न बैठने दिया होगा । जो हो, हम अन्तिम मतको स्वीकार कर उदयसिंहको सन् १५८४ ई० मे ही मारवाड़के सिंहासनपर बैठाहुआ मानते है ।

राजस्थानके “ उदय ” नाममे एक महा अनर्थकारी शक्ति देखीजाती है । आश्चर्यका विषय है कि जो कोई उदय नाम धारण कर जिस किसी सिंहासनपर बैठा, उसके ही द्वारा उस राज्यका सर्वनाश हुआ ।

उदाहरण स्वरूपमे शिशोदिया उदयसिंहकी कायरता भेवाड़के इतिहासमे वाणित हुई है, इस समय अभिप्रायवश राठौर कुलका अयोग्य राजा और तेजस्वी जोधारावका अयोग्य वंशधर था । यद्यपि वह भाग्यकी कठोर आज्ञासे पितृपुरुषोकी स्वाधीनतासे विच्युत हुआ था, किन्तु उसने क्षणभरके भी निमित्त उस स्वर्गीय रत्नके पानेकी फिरसे चेष्टा न की, वरन् उस पराधीनताकी जंजीर अपने हाथसे दृढ़ बांध ली थी, वह स्वभावसेही विलासप्रिय और सुखका चाहनेवाला था । सहिष्णुता और तेजस्विता यही राजपूतोके दो प्रधान गुण है । इन दोनो श्रेष्ठ गुणोकी सहायतासे ही राजपूत अति भयानक अत्याचारियोके प्रचण्ड अत्याचारको सहन करके भी बदला लेनेके निमित्त योग्य अवसरकी राह देखते रहते है । किन्तु दुःखका विषय है कि इन दोनो गुणोमे से उदयसिंहमे एक भी न था । यद्यपि अकबर उसको अधीन राजाकी समान नही देखता था, और उसने उसको लोहेकी जंजीरमे बांधनेके बदले फूलोके हारोसे बांध रक्खा था, किन्तु ऐसा होनेपर भी क्या वह फूलोका हार दासत्वकी जंजीर नही है ? स्वामी, सेवकका चाहै जितना आदर क्यो न करै चाहै जितने मणि मुक्ता देकर उसको सोनेकी जंजीरसे क्यो न सजादे, परन्तु जो दासहै वह तो सदा दासही रहैगा । वह आदर और वह स्नेहानुराग तो केवल अभागे दासत्वका पुरस्कार है । वीरचूडामणि प्रतापसिंह अकबरके उस आनन्द और स्नेहानुरागके कर्मको जानता था, इसी कारण उसने विजातीय घृणाके साथ मुगलसम्राट्के सैकडो हजारो लोगोका तिरस्कार कियाथा और राजधनसे वचित होकर भी वह कठोर वनवासत्रतका अवलम्बन कर गहलौतकुलकी स्वाधीनता और गौरव गरिमाको स्थिर रखनेमे शक्तिमान् हुआथा । यदि उदयसिंह चाहता और उसकी ओर जाकर मिलजाता तो वह अपने देशकी स्वाधीनताका उद्धार करसकता था, किन्तु क्या कहाजाय वह तो स्वाधीनताके मर्मको ही नही जानता था । नही तो वह अपने देशकी माया ममताको भूल और अपनी जातिवालोके मुखकी ओर न देखकर टुकड़े खानेवालोकी समान मुगलसम्राट्का कृपापात्र बननेके निमित्त इतना आतुर क्यो होता ? मुगल साम्राज्यके आश्रयकी छायाके नीचे सुख प्राप्तकर वह जिस समय अपनी स्वाधीनताके मार्गमे अपने हाथसे कांटे बिखेरहाथा, वीरकेसरी

प्रतापसिंह उसी समयमें असह्य वनमें बसनेके क्लेशोंका सहन करताहुआ कठोर अत्याचारसे पीड़ित हो अपने देश और अपनी जातिकी स्वाधीनताके मार्गको स्वच्छ कर रहा था। इसी कारण उस शिशोदिया महापुरुषकी पवित्र प्रतिमूर्ति आज भी प्रत्येक राजपूतके हृदयमंदिरमें प्रतिष्ठित हो रही है,। इसी कारण प्रत्येक राजपूत प्रातःकाल सोकर उठनेके समय उनके पवित्र नामका स्मरण करता है।

मुग़ल सम्राट्के कृपापात्र होनेके निमित्त उदयसिंहने किसी कार्यके करनेमें कमी न रखी। यहांतक कि अपने जातीय गौरवको भी जलाश्रुली दे अपनी वहिन जोधाबाईको अकबरके साथ व्याह दिया था। इससे अकबरने उसपर संतुष्ट हो केवल अजमेरके अतिरिक्त मुग़लके अधीन मारवाड़के समस्त नगर परगने और गांव उसको लौटादिये। इसके अतिरिक्त मालवेके बहुतसे बड़े २ नगरोको भी उदयसिंहने अपने अधिकारमें करलियाथा। राजमुकुटधारी माननीय मुग़लबहनोईका सेनावल पाकर उदयसिंहने गर्वित सामन्तकी शक्तिको नीचा करदिया। प्रधान २सर्दारोंके बलको व्यर्थ करदिया और प्राचीन भूम्यधिकारी तथा उपसामंतोंकी भूमिसम्पत्तिको छीन लिया। इस प्रकार उदयसिंहके राज्यकी आमदनी पहिलेसे दूनी होगई। ऐसा वर्णन है कि नया बंदोवस्त करके उसने ऐसेही एकसाथ चौदह सौ गांव सर्कारी खजानेमें लगा लियेथे। दूदाकी संतानवालोसे उसने प्रायः समस्त जमीन छीन ली थी। और ऊदावत लोगोंसे जैतास तथा चांपा और कूपाके खानदान वालोसे भी कितनेएक साधारण नगर छीन लियेथे।

बादशाह अकबरने जो सलूक उदयसिंहके साथ किया उसका हमेशा उदयसिंह कृतज्ञ बनारहा, क्योंकि इसीके कारणसे वीर राठौरोने बादशाहके बड़े २ काम कियेथे। राजा स्वयं युद्धमें नहीं जाता था। इस जंगली राजा (बादशाह अकबरने उसको यही उपाधि दी थी) के ३४ लड़के लड़कियां थे, जिनसे नवीन वंश और जागीरदारियां मरुदेशमें कायम होगई, जिनमेंसे बड़ी जागीरे गोविन्दगढ़ और पीसागढ़की है, और कुछ जागीरे राजसीमासे बाहर आबाद की गई जो स्वतंत्र होगई और उनका नाम उनके स्थापकोंके अनुसार रखवा गया इनमेंसे किशनगढ़ और रतलाम मालवेमें है।

उदयसिंहका शरीर उसी योग्य था कि जैसी उसके हृदयकी वृत्ति थी। राजपूत लोग उसे "मोटा राजा" कहकर पुकारते थे। उसका शरीर यहांतक मोटा होगयाथा कि फिर वह घोड़ेपर नहीं चढ़सकताथा, चढ़े भी तो वैसी सामर्थ्य किसी घोड़ेमें नहीं थी कि जो उसे उठाकर लेचलता। सिंहासनपर बैठकर उसने तेरह वर्ष राज्य कियाथा। उसकी मृत्युका एक अद्भुत वर्णन पाया जाताहै, इस वर्णनसे उदयसिंहके चरित्रकी और राजपूत संस्कारकी एक प्रकाशमान छवि नेत्रोंके आगे दिखाई देजातीहै। प्रयोजन समझकर उसका यहां वर्णन करतेहै। मारवाड़के प्रायः समस्त भाटग्रन्थोमें देखा-

जाता है कि राठौर कुलके राजकुमारोंकी नीतिशिक्षा उत्तम रीतिसे हुआ करती थी और वे अपने २ चरित्रकी नैतिक उत्कर्षताको प्राप्त करलेतेथे—उनकी नीतिशिक्षाका भार विश्वासी और बुद्धिमान् सर्दारोंको सौपा जाता था । सबसे पहले वे सर्दारलोग उनको इन्द्रियदमन करना सिखलाते थे । राजकुमारलोग इस शिक्षामे अत्यन्त निपुण होजाते थे, बालकपनसेही वे इन्द्रियोका दमन करना सीखते थे । और बीस वर्षसे पहिले कभी स्त्रीका मुँह नहीं देखते थे । परन्तु स्थूलशरीर उदयसिंहको यह शिक्षा प्राप्त हुई थी या नहीं सो हमको ज्ञात नहीं । यदि यह शिक्षा उसने पायी भी हो तो इस परिणत अवस्थामे वह उसको भूल गया था। यद्यपि उसकी सत्ताईस रानियां थीं, तथापि उसने बुढापेमे इन्द्रियोके वश हो, एक पवित्र हृदयवाली ब्राह्मणकुमारीकी ओर कामपूर्ण नेत्रोंसे देखा था यह कुमारी ही उदयसिंहके नाशका कारण हुई ।

“ ख्यात् ” नामक एक भाटग्रंथमे देखा जाता है कि एक दिन उदयसिंह वादशाहके दरवारसे अपने राज्यको लौट रहा था, इसी समय मार्गमे उसने वीलाडा नामक गांवके बीच एक परमसुन्दरी स्त्री देखी । उस बालाके अद्भुत सौंदर्यको देखकर पंचशरने राजाके हृदयमे सुमनवाण मारे । राजाने उस मनमोहिनीका नाम धाम पूँछा । उस स्त्रीके उत्तर देनेसे ज्ञात हुआ कि वह आईपंथी सम्प्रदायके किसी उत्तम ब्राह्मणकी लड़की है । आईपंथी ब्राह्मणलोग कालिकाकी अपरामूर्ति आईमाताके उपासक है । वे घोर तान्त्रिक होनेके कारण मद्य मांसके द्वारा अपने उपास्य देवताकी पूजा किया करते थे । जिस लावण्यपतीके रूपपर राजा उदयसिंह मोहित हुए थे, उसका पिता उग्र सम्प्रदायका अग्रणी होनेपर शुद्ध और निर्मलचरित्रवाला था । उस काममोहित राठौर राजाने एकवारभी अपनी अवस्था और पद मर्यादाका विचार न किया, राजपूत होकर भी उसने क्षणभरके लिये भी ब्राह्मणोंके मुखकी ओर नहीं देखा । जिन ब्राह्मणोंको उसके दादा परदादा देवताओंकी समान पूजते आये थे, जिनके साधारण भ्रुकुटी कटाक्षको वे वज्रपातकी समान समझते थे, आज उदयसिंहने उसी पवित्र और निर्मल राठौर कुलमे जन्म लेकर और विशाल राज्यका अधीश्वर होकर एक विमल—चरित्रवाली ब्राह्मण कन्याको बलपूर्वक हरण करनेका विचार किया । ब्राह्मणोंने दुष्ट राजाके अभिप्रायको शीघ्र ही जानलिया, ब्राह्मणने विचारा कि आज तो रक्षक ही भक्षक होगया है, जिसके ऊपर दुर्बल प्रजाका मान और प्रतिष्ठा निर्भर है, आज वही अपने हाथसे उसका नाश किये डालता है । क्या मेरे जीवित रहते ही एक राजपूत इस कन्याको बलपूर्वक हरण करके लेजायगा । और मेरे पवित्र कुलमे सदाके लिये कलंक लगावैगा । चारों ओर वदनामी होंगी और कोई ब्राह्मण मुझसे हेलमेल भी न करेगा । मैं जातीसे निकाला जाऊंगा । इस प्रकारकी चिन्ता वारंवार उसके हृदयमे उदित होनेलगी । वह एकसाथही उन्मत्त होकर राजाके

१ पहिले कहेहुए वीलाडा गांवमें इनका एक मंदिर था ।

नामपर सैकड़ों धिक्कारे देने लगा। अनंतर यह विचारकर कि अपने वंशका कलंक अब किसी उपायसे नहीं छूटसकता, वह स्वयंही अपनी पुत्रीके संहार करनेका विचार करने लगा। जिस कन्याको अपने रुधिरसे पालन पोषण किया, जिसका मुंह देखनेसे उसके प्राण प्रसन्न होतेथे, संसारमें केवल जिसको ही वह अपना समझताथा, आज उसी प्राणप्यारी कन्याका संहार करनेके लिये ब्राह्मणका हाथ उठा। सबसे पहिले उसने एक बड़ा होमकुंड खोदा, पीछे पुत्रीका वध करके उसकी सुकुमार देहके टुकड़े २ किये और अपने हृदयका भी कुछ थोड़ासा मांस काटकर कन्याके अंगोंमें मिलादिया। शीघ्रही प्रचण्ड होमकुण्ड जलनेलगा, लकड़ियोंके साथ बहुतसा घी भी उस होमकुंडमें डालागया, शोकसे उन्मत्तहुआ ब्राह्मण इस प्रकार अपने देवताकी पूजा करनेको बीभत्स होम करनेलगा। दुर्गन्धिमय विकट धूमराशि उसके घर आंगनमें भर गई, अगणित लहरे निकलकर आकाशको चूमनेलगी, उस समय अचानक ब्राह्मणने खड़े होकर गंभीर वाणीसे राजाको शाप दिया “ तुझको अब कभी शान्ति न प्राप्त होगी। आजसे तीन वर्ष, तीन दिन, तीन प्रहरके मध्यमें प्रतिहिंसा अवश्य पूर्ण होगी। आई-माता साक्षी है, मैं जाताहूँ। देवी बावड़ी ही मेरा होनहार स्थान होगा। ” इस भयंकर शापके शेष होतेही वह तांत्रिक ब्राह्मण जलते हुए अग्निकुंडमें कूद पड़ा। अग्निकी अगणित लपटोंने शीघ्रही उसको भस्म करदिया।

यह भयानक और बीभत्स समाचार राजा उदयसिहने भी सुना। अपने घोर अपराधको विचार उसका हृदय कम्पित होने और शरीर लड़खड़ाने लगा। उसी दिनसे वह क्षणभरके भी निमित्त शांति न पा सका। वह सोनेके समय स्वप्नमें सदैव उस ब्राह्मणकी विकट मूर्त्तिको मानसिक नेत्रोंसे देखने लगा, सदैव उसका भीषण शाप उसके कर्णछिद्रोंमें गूँजने लगा। उसका वह अत्यन्त मोटा शरीर बहुतकुछ सूख गया। अन्तमें वह अभागा राठौर उस ब्राह्मणके दियेहुए शापके नियत समयमें ही इस लोकको छोड़गया।

बहुत दिन बीतगये, परन्तु उस वीलाड़ावासी आईपंथी ब्राह्मणके विकट प्रतिहिंसाका चित्र अबतकभी कोई मारवाड़ी नहीं भूलसका। उसके इस भयानक होमका वृत्तान्त व्यभिचारी राजाओंके पक्षमें एक कठोर आज्ञाकी समान विराजमान होरहाहै। जो कोई राजा अपनी मर्यादाको भूलकर इस प्रकारके पाप पंक्रमे फँसनेकी

१ यह कहानी सही नहीं मालूम होती। वीलाडेमें आईजीका मंदिर तो है पर आईपंथी कोई ब्राह्मण नहीं पायाजाता। सीरवी जातिके किसान विशेषकर आईपंथी हैं, जिस ब्रह्मराक्षसका उल्लेख कियाहै, उसका एक पडिहार राजाके मंडोरमें ऐसे ही अत्याचारसे ब्रह्मराक्षस होना सुनाजाता है। मोटा राजा उदयसिहका देहान्त लाहौरमें बीमारीसे हुआथा। उसके मरनेकी ऐसी कथा शायद चारणोंने गढ़ीहै क्योंकि उन्होंने इन लोगोंके कई शासन गाँव एक कसूरपर छीन लियेथे जिससे नाराज होकर बहुतसे चारणोंने गाँव आवे तो वहाँके जागीरदार चंपावत गोपालदासकी सहायतासे चारी अर्थात् आत्महत्या की थी।

इच्छा करताहै, तो वही प्रेतात्मा ब्राह्मण उसी समय उसके सामने प्रगट हो उसको पापके मार्गसे हटादेताहै ।

वहमें भी कभी २ सदाचारी बना देताहै । वीलाड़ाके आईपन्थी ब्राह्मणके ब्रह्मराक्षस होनेका भय बहुत समयतक मनुष्योपर छाया रहा, और जिस समय और किसी प्रकारसे राजकुमारोके चरित्रोका सुधार नहीं हुआ, उस समय यही ब्रह्म-राक्षसका भय राजकुमारोको सदाचारी बनाता था । उदयसिंहके प्रपौत्र प्रसिद्ध जसवन्तसिंहका अपने एक कर्मचारीकी कन्यासे प्रेम होगया और उसको वह वावड़ी-देवीमे लेगया, परन्तु इस बदला लेनेवाले ब्रह्मराक्षसके भयने उसकी कामनाओमे बाधा डाली, इस समय संकल्प विकल्पोका उसके मनमें महायुद्ध हुआ, जिससे जसवन्त पागल होगया, परन्तु किसी उद्योगसे भी उसके मनसे प्रेमभाव नहीं हटा । ब्रह्मराक्ष-सकी चिन्ता भी मनमे वनीरही । सर्व साधारण रीतिपर यह विचार था कि, इसके ऊपर किसीका आवेश है, क्योंकि जिस समय उसको खेलाया जाता था तो वह यह कहता था कि यदि जसवन्तसिंहके बराबर कक्षाका कोई सरदार इसके बदलेमे अपनी जान देदे तो मै जसवन्तपरसे उतर जाऊंगा । कूपावत् जातिका अधिपति नाहरखाँ जो इसके निमित्त सदा युद्धमे सेनापतिका कार्य करता था, स्वामीके बदलेमे अपना शिर देनेको राजी हुआ और जिस समय कि उसने अपनी यह इच्छा प्रकट की, स्यानेने जो इसको खेलाताथा भूतको पानीके कटोरेमे उतारा और तीनवार जलको उसके गिरके चारोओर घुमाकर वह जल नाहरखाँको पीनेके लिये देदिया । जसवन्त उसी समय अच्छा होगया । आश्चर्य्ययुक्त बदला इस भूतका राजस्थानके राज-कुमारोपर पूरा विश्वास रखता है और इसी कारणसे नाहरखाँका नाम ईमानदारका ईमानदार रहा । नाहरखाँने मरनेसे पहिले अपने पुत्रको बुलवाया और सौगंध दिलाई कि अब ऐसे राज्यकी प्रधानताको छोड़ देना जिसके कारणसे यह प्राण समर्पण हुआ है, उस दिनसे आसोपके कूपावतोके स्थानमे आहवाके वे चांपावत अधिकारी हुए, जिन्होंने अपने राजकुमारके दाये स्थानको गद्दीकी वाई तरफ बैठना स्वीकार किया ।

तेजस्वी मालदेवके अयोग्य पुत्र उदयसिंहके सम्बन्धमे अब अधिक कहनेकी कुछ आवश्यकता नहीं है, पहिले ही कह आये है कि वह वीरपूज्य जोधारावका अयोग्य वंशधर था, गर्वोन्नत राठौरकुलका अयोग्य राजा था । उसीसे सियाजीका विपुल वंश नीचेको गिरने लगा । मारवाडका गौरवसूर्य विषादसागरमे डूबनेके निमित्त मध्य आकाशको परित्याग कर धोरे २ नीचेको उतरने लगा ।

हम एक राजावली पुस्तकसे उल्लेख कर २ उदयसिंहका वृत्तान्त उसके सन्तानोकी सूची देकर समाप्त करेगे । ऐसे पाठकोको जिनको इन वशोसे प्रयोजन है उनके लिये यह इतिहास बहुत ही रुचिकर होगा और विशेषकर ऐसे पाठकोको जिनको इनके जातीय अधिकारमें हस्ताक्षेप करनेकी आवश्यकता पड़ती है। यहाँपर उस महापितृवृक्षकी शाखाये एकही शताब्दीमे सब देशोमे फैली विदित होती है और जिनमेसे किशनगढ रूपनगढ

और रतलामके स्वतन्त्र शासक और गोविन्दगढ़ खरवा पीसागढ़के ताल्लुकेदार जो सब उदयसिंहकी सन्तान है रक्षादृष्टिसे देखते हैं ।

१ । सूरसिंह, सिंहासनपर बैठा ।

२ । अखैराज ।

३ । भगवानदास-इसके बल्लू, गोपालदास और गोविन्ददास नामक तीन पुत्र थे । इसने गोविन्दगढ़ स्थापन किया ।

४ नरहरदास

५ शक्तसिंह

६ भूपनसिंह

} इनके कोई सन्तान नहीं हुई ।

७ दलपत,-इसके चार पुत्र हुए थे, उनमेंसे जेठे महेशदासके रतननामक पुत्रने रतलाम नामक एक गढ़ बसाया था और २ यशवंतसिंह, ३ प्रतापसिंह ४ कुनीरैन हुए ।

८ जयतके चार पुत्र हरसिंह अमर, कन्हीराम, और प्रेमराज हुए, इनकी संतानोंका बल्लूता और खरवाकी पृथ्वी प्राप्त हुई थी ।

९ किशनसिंहने सम्बत् १६६९-सन् १६१३ ई० में किशनगढ़ स्थापित किया । इसके सहसमल, जगामल, भारमल नामके तीन पुत्र हुए । भारमलका पुत्र हरिसिंह और हरिसिंहका पुत्र रूपसिंह हुआ । रूपसिंहने रूपनगर बसाया था ।

१० यशवन्तसिंह-इसके पुत्र मानने मानपुर बसाया । मानकी औलाद मनरूप जोधाके नामसे प्रसिद्ध हुई ।

११ यशवन्त, केशो, इसने पीसानगढ़को बसाया था ।

१२ रामदास.

१३ पूरनमल.

१४ माधोदास.

१५ मोहनदास.

१६ कीरतसिंह.

१७ — — —

} इनके नामोंके अतिरिक्त कुछ वृत्तान्त नहीं पायाजाता ।

इनके अतिरिक्त उदयसिंहके सत्रह पुत्रियां भी हुई थीं; परन्तु उनका कोई वर्णन भाटग्रन्थोंमें नहीं देखाजाता ।

१ यह गलत लिखा है क्योंकि शक्तसिंहकी औलादमें खरवा इलाका अजमेरके इस्तमुरारदार है ।

२ रतलाम, किशनगढ़, और रूपनगढ़ तीन स्वाधीन परगने हैं । और तीनों स्वतंत्रतापूर्वक सुखसे समय बिताते हैं ।

पंचम अध्याय ५:

राजा शूरसिंहका अभिषेक, उसके द्वारा सिरोहीके राव सुरतानका पराभव; गुजरातके राजाके विरुद्ध उसकी युद्धयात्रा; धुंधकाके युद्धमे शूरसिंहका जय पाना; उसको धन और सन्मानकी प्राप्ति; उसका भाटोको धन देना; अमर वलेचाके, विरुद्ध उसकी युद्धयात्रा, नर्मदाके तटपर युद्ध, अमरकी हार और उसका माराजाना; नवीच २ सन्मानोंकी प्राप्ति; अपने पुत्र गजसिंहके साथ राजा शूरसिंहका सम्राटकी सभामे जाना; मारवाड़के होनहार उत्तराधिकारीको सम्राटका अपने हाथसे सजाना; जालोरके किलेको लांघना; राणा अमरसिंह; मेवाड़के विरुद्ध खुर्रम शाहजादेके साथ गजसिंहकी युद्धयात्रा; राजा शूरसिंहकी मृत्यु; नर्मदाके किनारे उसके द्वारा तलाक देनेपर मीनारका बनाना; राठौरपतिका बहुतसमयतक जन्मभूमिसे बाहर रहनेके कारण मन न लगाना; जोधपुरकी शोभाकी वृद्धि; राजा शूरके पुत्र प्रपौत्र; गजसिंहका सिंहासनपर बैठना, बुरहानपुरके राजत्वमें और दक्षिणावर्तके प्रतिनिधित्वमे अभिषेक; उसकी परम्परा, दलथम्भनकी उपाधि मिलना; राजपूत कुमारियोंका वर्णन, राज्याधिकारके लिये बेगमोकी चालाकी, सुलतान परवेज और खुर्रम; परवेजके विरुद्ध खुर्रमका षड्यंत्र रचना; राजा गजसिंहसे उसकी सहायता मांगना; प्रार्थनाकी निष्फलता; राजमंत्री गोविन्ददासकी गुप्तहत्या; गजसिंहका पदत्याग, खुर्रम द्वारा परवेजका माराजाना; जहाँगीरको तख्तसे उतारनेका यत्न करना; जहागीरका राजपूतोसे सहायता मांगना; बनारसका युद्ध, गजसिंहके आचरण, विद्रोहियोंकी पराजय; सुलतान खुर्रमका भागजाना, गुजरातकी सीमापर राजा गजसिंहकी मृत्यु; उसके दूसरे पुत्र यशवंतसिंहका अभिषेक; सदैवके उत्तराधिकारित्वके नियमोका अदलबदल; अकबरकी सन्तानसे राजपूतोंका पृथक् होना, उसका देशसे निकाला जाना; मुगल सम्राटके निकट अमरका आश्रय लेना; उसकी प्रतिष्ठा होना उसकी शोचनीय मृत्यु ।

उद्यसिंहके मरनेके उपरान्त उसका जेठापुत्र शूरसिंह सन्वत् १६५१-सन् १५९५ मे मारवाड़के गौरवहोन सिंहासनपर बैठा । जिस समय पिताके मरनेका समाचार उसके निकट पहुँचा. उस समय वह बादशाहकी फौजको लियेहुए लाहौर नगरमे भारतकी सीमावाले देशोकी रक्षा करता था । जिस समय सन् १६४८ मे सिधु जीतागया, उस समयसे वह वही था । शूरसिंह एक पराक्रमी और रणकुशल राजा था । पिताके जीवित समयमे उसने इतनी रणकुशलता और वीरता दिखाई कि जिससे बादशाहने उसपर प्रसन्न हो उसको एक ऊँचापद और ' सवाईराजा ' की उपाधि दी थी ।

मुगल बादशाह अकबरने राठौरवीर शूरसिंहके बल विक्रमका भलोभांतिसे परिचय पाया था; इस समय उन्होंने उसको एक कठोर कार्यके पूरा करनेपर नियत किया । सिरोहीका अधिपति राव सुरतान अपने पर्वतमय प्रदेशोके स्वाभाविक किलोके ऊपर निवास करताहुआ अत्यन्त गर्वित हो गया था । उसने सोच रक्खा था कि मुगल बादशाहकी कोपाग्नि उसके अभेद्य पर्वतोको भेदकर उसको न जला सकेगी । इसी कारण वह अकबरके अधीन न हुआ था । शूरसिंहने उस गर्वित राजपूतके विरुद्ध लड़ाई की । इसके पहिले सिरोहीराजके साथ उसका घोर विवाद हुआ था। शूरसिंहको इस सुअवसरमे

१ शूरसिंह जेठा पुत्र नहीं था, कई भाइयोंसे छोटा था।

उस पुराने झगड़ेके बदला लेनेका अच्छा मौका मिलगया । भाटगण उसके सम्बन्धमें ऐसा कहते हैं कि शूरसिंहने उस पुराने विवादका बदला सिरोहीराजसे भली-प्रकार लिया और उसका सिरोही नगर लूटलिया । यहांतक कि राव सुरतानके पास चारपाई व विछौना तक नरहा, उसकी स्त्रियोंको पृथ्वीपर सोना पड़ा था, इससे जाना जाता है कि शूरसिंहके पराक्रमसे सिरोहीपतिके घमंड और आत्माभिमान चूर्ण होगया था और उसका ऊंचा मस्तक नीचा होगया था । एक समय वह संसारमें किसीको भी श्रेष्ठ न जानता था । उसकी शेखी और गर्वकी अधिकता क्या कहै “ सूर्यभगवान साहस करके उसके ऊपर किरणोंका विस्तार कर रहे थे, इससे उसने एक समय उनको वाणसे वेधनेकी इच्छा की थी । ” आज राठौरराजा शूरसिंहके प्रबल पराक्रमसे उसका समस्त गर्व दूर होगया । आज उसको मुगल बादशाहकी अधीनता स्वीकार करनी पड़ी । सामंतों की प्रथाके अनुसार सुरतानरावने सम्राट्के भेजेहुए फरमानको स्वीकार किया और अपने सेनादलको लेकर वह दिल्लीश्वरकी सेवा करनेको प्रस्तुत हुआ । इसी समय बादशाहकी आज्ञानुसार राजा शूरसिंहने गुजरातके शाह मुजफ्फरके विरुद्ध युद्धकी यात्रा की । हाराहुआ सिरोहीपति भी उसकी सहायताको सेना समेत गया । धुंधकानामक स्थानमें दोनों दल एक दूसरेके सामने खड़े हुए । राठौरवीर शूरसिंह समस्त देवर और राठौर सेनाका सेनापति हो युद्धखेतमें गया । दोनों ओरसे बहुत देरतक घोर युद्ध होतारहा । इस भयानक युद्धमें बहुतसे राठौर मारे गये; किन्तु अन्तमें शूरसिंह ही जीता और मुजफ्फर अपमानित और पराजित होकर राजपदसे विच्युत हुआ । उसके सत्रह सहस्र नगर विजयी राठौरोंके अधिकारमें आये । उन नगरोंका धन रत्न लूटकर शूरसिंहने दिल्लीको भेजा, उसने उस धनमेंसे केवल कुछ थोड़ासा अपने यहां भी रख छोड़ा था । इस जीतसे अकबरने उसपर अत्यन्त प्रसन्न हो उसके पदको बढ़ा दिया और उसको एक तलवार बहुतसा इनाम और नई भूमिसम्पत्ति पुरस्कारमें दी ।

गुजरातकी जीतमें राजा शूरसिंहको जो अतुल धन प्राप्त हुआ था उससे उसने जोधपुर नगर और दुर्गोंके कुछ भागोंकी वृद्धि की, और नगरको नवीन शोभासे सजाया, शेष धन उसने मारवाड़के छः भाट कवियोंको बाँट दिया । वह भी साधारण नहीं था, प्रत्येकको एक २ लाख रुपया मिलाथा ।

जिस दिन राठौरवीर शूरसिंहने अपने पराक्रमसे दुष्ट मुजफ्फरका विपदंत तोड़डाला उसी दिनसे उसका यश राजस्थानके चारोंओर फैल गया । मारवाड़के भाटगण आनंदमें

१ मुजफ्फरकी लड़ाई तो शूरसिंहके राजा होनेसे वर्ष छ महीने पहले ही खानखानाने जीतकर गुजरात फतह करली थी । इस लड़ाईमें शूरसिंहके बाप उदयसिंह भी शामिल थे और यही कारण विशेष करके उनको जाधपुर मिलनेका हुआ था । शूरसिंहने अकबरके मरेपीछे जहाँगीरके बादशाह होनेके समय मुजफ्फरके बेटेको हराया था, उसीके वृत्तान्तको गड़बड़ करके भाटों तथा टाडने ऊपर लिखी कथा यहाँ गढ़लीहै जो इतिहाससे मेल नहीं खाती ।

पुलकित हो पंचम तानसे उसकी वीरत्व कहानी नगर २ मे घूम २ कर गाने लगे । वादशाहने उसका और भी यश बढ़ानेके निमित्त उसे और एक कठोर कार्यके करनेको प्रेरित किया । नर्मदाके किनारे अमरवलेचा नामक एक तेजस्वी राजपूत वास करता था । उसने अवतक वादशाहकी अधीनता स्वीकार नहीं की थी । अकबरकी आज्ञानुसार शूरसिहने उस राजपूत राजाको अधीन करनेके निमित्त उसपर चढाई की । तेरह हजार घुड़सवार, दस बडी २ तोपे और बीस बडे २ मदमत्त हाथी, इतनी सेना लेकर राठौरराज शूरसिहने नर्मदाके किनारे चौहान वीर अमरके ऊपर हमला किया । अमर पाच हजार घुड़सवार लेकर उसके प्रचंड आक्रमणके रोकनेके निमित्त आगेको बढ़ा । दिल्लीश्वकी अपार सेनाके सामने अमरकी पांच हजार सेना बहुतही थोड़ी थी; परन्तु तो भी अपने राज्यकी स्वाधीनताकी रक्षाके निमित्त वह बड़े उत्साहके साथ राठौर राजके सन्मुख हुआ । दोनों ओरसे लगातार तीन महायुद्ध हुए । पहिले दो युद्ध हुए । पहिले दो युद्धोंमें किसीकी हार जीतका निश्चय न हुआ परन्तु तीसरे युद्धमें अमर वलेचाने राठौरवीरके हाथसे युद्धमें प्राण त्याग किये । उसका समस्त राज्य विजयी शूरसिहके हाथमे आया । इस जयका समाचार शीघ्र ही दिल्लीश्वरके निकट पहुँचा । वादशाहने शूरसिह पर अत्यन्त प्रसन्न हो उसको नौबत भेजी तथा धार और उसमे मिला हुआ समस्त राज्य उसके अर्पण किया ।

शूरसिहके अभित पराक्रमसे मुगल वादशाह नए २ राज्य जीत रहा था, कि उसी समयमें कराल कालने उसपर आक्रमण किया । वह अपने पुत्र जहांगीरके हाथमे विशाल मुगलराज्यकी सलतनत दे आप इस लोकसे विदा हुआ । नवीन वादशाहके सिंहासनपर बैठते ही शूरसिह अपने जेठे पुत्र और हौनहार उत्तराधिकारी गजसिहके साथ उसको प्रीति और राजभक्तिकी भेट देनेके निमित्त सभामे आया । तरुण वीर गजसिहको देखकर जहांगीर अत्यन्त प्रसन्न हुआ । राठौर राजकुमार गजसिह शूरसिहका योग्य पुत्र था । उसने बालक पनसेही युद्धविद्या सीखी थी, इससे पहिले जहांगीरने जालौर क्षेत्रमें उसकी वीरताका विशेष परिचय पाया था । इस समय उसी वीरताकी बात मनमे आते ही वादशाहका आनन्द दूना हो उठा । उसने उसी सभामे उसको अपने हाथसे तलवारकी मूठ पकड़ाई और जालौर युद्धके विषयमे कहकहकर वह वारंवार उसकी प्रशंसा करनेलगा ।

१ बलेचो, चौहान कुलकी एक शाखा है ।

२ इस युद्धका अकबर तथा मारवाड़के गये इतिहासमें कुछ पता नहीं लगता । बालीसा चौहानकी एक खांप है जिसको नालौचा भी कहते है। वे गोडवाडाके पहाडोंमें मारवाड़ और मेवाड़की सीमापर रहते है । उनमें ऐसा कोई पराक्रमी नहीं हुआ जो नर्मदातक राज्य करके अकबरसे लड़ने के योग्य हो । उस समय तो अम्बरचम्पू नाम विजय मन्त्री दक्षिण अहमदनगरके वादशाहक इतना प्रबल था कि वह सत्राट् अकबरकी फौजोंसे लडा करता था । उनके किसी युद्धसे इस कथाका सम्बन्ध हो तो कुछ आश्चर्य नहीं है । भाट लोगोंने बेसमझीसे इसी अम्बरचम्पूको अमरावालेसा समझ लिया होगा । महात्मा टाट्टने भी बिना सोचे विचारे वह कथा अपनी तबारीसमें नकल करदी है ।

गजसिंहको जालौरके रणक्षेत्रमें अपनी वीरता दिखानेका पहला ही अवसर था। उसी साधन भूमिसे उसकी होनहार उन्नतिका मार्ग क्रमशः स्वच्छ होता रहा। उसने जालौरको गुजरातके बादशाहके अधिकारसे छीनकर मुगल सम्राटके अधिकारमें कर दिया। वीररसके चाहनेवाले भाट कवियोंने उसकी वीरताका भलीभांतिसे वर्णन किया है। दुष्ट पठानोके विरुद्ध युद्धयात्रा करनेके निमित्त गजसिंहको आज्ञा हुई। उसके युद्धके वाजे बजने लगे, अर्बुदगिरिने वह शब्द सुना, उसका सर्वांग कांप उठा। जो काम अलाउद्दीनने कई एक वर्षोंमें किया था, गजसिंहने उसको तीन ही महीनेमें पूरा किया। अपनी तलवार उठाकर वह जालन्धरके ऊपर कि जिसका नाम जालौर है चढ़ गया। उस युद्धमें अनेक राठौरवीर मारे गये, किन्तु उसने सात हजार पठान सेनाको मारकर वहाँके असवावको लूट लिया और उसे बादशाहकी सेवामें भेज दिया।

भाट ग्रन्थोंके पढ़नेसे जानाजाता है कि जबसे गुजरात विजय हुआ और मुजफ्फर-खांकी औलादका नाश हुआ तबसे शूरसिंह केवल राजधानीहीमें रहने लगा। इधर उसका जेठा पुत्र गजसिंह अपने साथकी फौजको लेकर बादशाहकी आज्ञाके पालन करनेमें प्रवृत्त हुआ। जालौर जीतनेके कुछ ही समयके उपरान्त गजसिंहने मेवाड़के अधिपति राणा अमरसिंहके विरुद्ध अपनी विजयिनी सेनाको चलाया। उस समय गहलोट कुलके स्वाधीनताका सूर्य धीरे २ छिप रहा था उसी समयमें अर्बलीके दूसरे द्वारस्वरूप प्रसिद्ध क्षेत्रन्तर क्षेत्रमें उस वीरपूज्य गहलोट कुलकी बुझतीहुई पराक्रमाग्नि जैसे प्रचंड तेजसे जलरही थी उसका विस्तारित वृत्तान्त मेवाड़के इतिहासमें लिखा हुआ है किन्तु दुःखका विषय है कि मारवाड़के भाट कवियोंने इसके विषयमें कुछ विशेष नहीं लिखा, उनके ग्रन्थोंमें केवल इतना ही देखाजाता है कि खुर्रमशाह शाहकी आज्ञामें बद्ध होकर कर्णने बादशाहकी सेवा करना स्वीकार किया और गजसिंह तारागढ़ में लौट गया। बादशाहने गजसिंह और उसके पिता दोनोंका ही मंसब बढ़ा दिया।

राजस्थानके भाट कवियोंको अपने देशके राजाके गौरव और वीरताका वर्णन करना अच्छा लगता है। किन्तु जो समस्त मनुष्य उनके उस गौरवके प्रधान द्वारस्वरूप है—उस वीरताकी प्रधान सामग्री है, जिनकी सहायता न पानेसे वह कभी भी प्रतिष्ठा नहीं प्राप्त करसकते, दुःखका विषय है कि उन्होंने उन मनुष्योंके नामतक नहीं प्रकाशित किए। जिनको इतिहासमें भली प्रकारसे जानकारी

१ जालौर एक पृथक् राज्य विहारी पठानोका था जिनकी सन्तानमें अब पालनपुरके नवाब हैं।

२ राजस्थान प्रथम खण्ड—अ० ११ पृ० ३५९

३ अजमेरका दुर्ग तारागढ़के नामसे प्रसिद्ध है, किन्तु यह अजमेरके बदले लिखा गया है। जहाँगीरके जीवनचरित्रमें देखाजाता है कि उसने अजमेरमें दौलतबागके नामसे एक सुन्दर बाग बनवाया था। उस दौलतबागमें ही वह रहता था।

४ गद्य इतिहासोंमें इस प्रकारके सब नाम हिन्दू मुसलमान और राजपूतोंके लिखे मिलते हैं, परन्तु टाडको वे ग्रन्थ प्राप्त नहीं हुए जिससे ऐसे ऐसे आक्षेप किये गये हैं।

नहीं है, उक्त एकदेशदर्शी ऐतिहासिकोंके सूक्ष्म वर्णनका पाठ करनेसे उनको सहसा यह निश्चय होगा कि राठौर राजाओंने ही उस समयकी बड़ी घटनाओंका अभिनय किया है। उदाहरणके स्वरूपमें एक युद्धके वृत्तांतका वर्णन किया जाता है गहलोतवीर राणा अमरसिंहने अपने देशकी रक्षाके निमित्त प्राणपणसे चेष्टा की, परन्तु विधाताकी विडम्बनासे उसके सब श्रम निष्फल होगये; उसका सब बल और आश्रय छिन्न भिन्न होगया, वह अपनी थोड़ीसी मुट्ठीभर सेना लेकर मुग़ल सेनाके अनंत बलके रोकनेको गया, परन्तु पराजित हुआ। विवश हो राणाने वादशाहकी अधीनता स्वीकार की। उस प्रचण्ड मुग़ल अक्षौहिणीमें राजकुमार गजसिंह जो दूसरा सेनानायक था उसका वर्णन उस समयके इतिहासोंमें भलीप्रकारसे वर्णित हुआ है, किन्तु जो उन समस्त वृत्तान्तोंको न पढ़कर केवल मारवाड़के ही भाटग्रन्थोंका अनुशीलन करते हैं उनके मनमें यही निश्चय होगा कि गजसिंहसेही मेवाड़का पराक्रम हीन होकर जगन्मान्य गहलोतकुल स्वाधीनतासे च्युत होगया था। राठौर कवियोंके इस प्रकार पक्षपात युक्त इतिहासका एक साधारण कलक नहीं है। उन्होंने अपने देशके राजाको एक बड़ा ऊँचा आसन दिया है, किन्तु दुःखकी बात है कि जहाँगीरने अपने रोज़नामचेतकमें उसका नाम नहीं लिखा, वरन् उसने कोटा और दतियाके राजाओंको शाहजादे खुर्रमके साथ भेजनेका हाल लिखा है, परन्तु तौभी उस युद्धमें राठौर राजकुमारके नामकी गंध भी नहीं देखी जाती। इससे विलक्षण विवाद उत्पन्न होता है कि जिस प्रचण्ड मुग़ल सेनाने उस समय मेवाड़राज्यपर आक्रमण किया था। अन्यान्य राजपूतोंकी समान राठौर राजकुमार गजसिंहने भी उसकी पुष्टि साधन की थी।

सम्बत् १६७६-सन् १६२० ई० में राठौर राजा शूरसिंहने दक्षिणमें प्राण त्यागकिये। वह गन्वोन्नत राठौर कुलका एक योग्य राजा था। उदयसिंहकी कायरताके कारण राठौर कुलका जो बहुतसा गौरव प्रभारहित होगया था, शूरसिंहकी वीरतासे वह फिर महातेजसे उज्ज्वल हो उठा। किन्तु जो तेज वीरवर जोधरावके रोमकूपोसे निकला था, जिसके प्रभावसे एक समय समस्त भारतभूमि प्रकाशित हो उठी थी, वह तेज इसमें नहीं था। परन्तु तौ भी यह दाहिका और उज्ज्वलकारी शक्ति है। राजा शूरसिंहका शौर्य वीर्य क्या स्वदेशीय क्या विदेशीय अनेक वीरोंको आदरणीय हुआ था। उसके वीरोचित गुणोंसे मोहित होकर अनेक विदेशी यहाँ तक कि स्वयं वादशाह भी उसका भक्ति सहित सन्मान करते थे। उसके भयसे दक्षिणके निवासी सदैव कांपते रहते थे। उसके अन्तिम जीवनमें एक विचित्र प्रतिष्ठाका विवरण देखा जाता है। कहा जाता है कि उसने अन्तिम कालमें नर्मदाके किनारे एक खंभ (मीनार) बनानेकी आज्ञा दी और उसमें एक तलाक़ लिख देनेको कहा कि जो कोई उसका वंशधर नर्मदाके दक्षिणओर जाय तो उसको उस गाँवका भागी होना पड़ेगा। इस मीनारके बनानेका कोई विशेष कारण नहीं दिखाई देता। कोई कहते हैं

१ क्या नहीं लिखा है।

कि वह बहुधा नर्मदाके दक्षिण और ही लडता रहा था, व्यर्थ युद्धोमे लगे रहकर वहाँ उसने बहुतसे मनुष्योका रक्त वहाकर दक्षिणके निवासियोका सर्वनाश किया था। अपनी की हुई असंख्य नरहत्या और असीम अपकारके विषयपर ध्यान देकर अन्तिम जीवनमे उसके हृदयमे विषम शोच और आत्मद्रोहका उदय हुआ था, इसी कारण उसने अपने वंशधरोको उस नृशंस कार्यसे निवारण करनेके निमित्त उस तलाकको लिखवाया था। और किसी भाटग्रन्थमे देखाजाता है कि समस्त जीवनभर वह कार्यवश हो दक्षिणमे ही फँसा रहा था। इस कारण उसको एक वार भी अपनी जन्मभूमिके देखनेका अवसर न मिला। सुविधा और सुयोग पाकर जब वह अपने देशके लौटनेका उद्योग करता तभी कोई एक अकस्मात् घटना आकर उसको उस नर्मदाके दक्षिण किनारेमे ही फँसा रखती। इच्छा होतेहुए भी कार्य करनेके अनुरोधसे वह नदीकी सीमादो पार न करसका। क्रोधमे आकर उसने नर्मदाको अनेको शाप दिये थे, वह दक्षिण तटसे छुटकारा पानेके निमित्त सदैव ही देवताओसे प्रार्थना किया करता था। किन्तु उस समयमे उसकी कोई भी प्रार्थना स्वीकार न हुई। वह अपने जीवनमे कभी भी मनभर जन्मभूमिकी ठंडी छायाके नीचे रहकर शान्ति सुख प्राप्त न करसका। बादशाहके प्रसन्न रखनेके निमित्त वह जन्मभर विदेशमे ही रहा। उसने वचनसे ही अपने पिताके साथ समय बिताया था। उसका पिता जिस देशमे अपनी सेना लेगया, मरुभूमिके युद्धक्षेत्रोमे भीषण मैदान व पहाड़ोमे जहाँ उसने युद्ध किया, वालक शूरसिहने क्षणभरके लिये भी उसका साथ न छोड़ा। वालकपनसे ही प्रतिपद उसने पिताका अनुसरण किया, जवानीमे राठौर सेना लेकर बादशाहकी आज्ञा पालनेके निमित्त दूर २ देशोमे गया, उसने कितने समयमे कितना दुःख पाया, उसकी सीमा नहीं है। उसके पिताने प्राण त्याग किया, उस अन्तिम कालमे शूरसिहने एक वार भी पिताके चरणोको न देख पाया, एक वार ही जन्मभरको विदा ली, शूरसिहके भाग्यमे उसके देखनेका अवसर भी न वदा था। क्योंकि उस समय वह पंजावमे निवास कर रहा था। पिताकी मृत्युके उपरान्त वह पिताकी राजगद्दीपर बैठा, उसने विचारा था कि राज्यमे रहकर मातृभूमिकी श्रीवृद्धि करूंगा, परन्तु दुःखका विषय है कि वह आशा भी आकाशके फूलोमे बदल गई। राज्यशासन और प्रजापालन तो केवल नाममात्रको था बादशाहकी आज्ञापालना ही उसको अपना कर्तव्य कर्म माननापड़ा।

१ ये बातें बहुधा गद्य इतिहासोके विरुद्ध हैं। शूरसिंह कई दफे जोधपुरमे आये और उन्होने कई अच्छे महल, मकान, बाग, तालाब, कुंड आदि बनाये, जो अबतक विद्यमान हैं। तलाक मीनारकी बात भी कहानी जैसी मालूम होती है, क्योंकि उनके पीछे उनके बेटे गजसिंह यशवन्तसिंह आदि दक्षिणकी बादशाही नौकरियोपर जाते रहे हैं, जिनसे मारवाड़को द्रव्यका विशेष लाभ होता रहा है।

२ बादशाहको प्रसन्न रखना नहीं, अपनी नौकरीपर जाना था; मसल मशहूर है कि नौकरी कि भाई बन्दी।

बादशाहकी आज्ञा पालनमें ही उसका समस्त जीवन वीत गया। अपने देशको छोड़ दक्षिण देशमें ही उसका समस्त काल कटा। अंतमें उस दूर देशमें ही उसका देह छूटा। कहां वह आशाका विलासक्षेत्र, जीवनका आश्रयकेन्द्र, शांतिकी लीलानिकेतन जन्मभूमि, और कहां उसकी मृत्युशय्या, उस अन्तिम सेजपर लेटेहुए वह उस “स्वर्गादपिगरीयसी” जन्मभूमिकी वार्ता विचारने लगा था। उसके पूजनीय पूर्वपुरुषोंने जिस मारवाड़ राज्यके निमित्त प्रसन्नमनसे आत्मत्याग किया था, और बुद्धिमानोंसे वे राजनीतिका परिपालन करगये, किन्तु उस मारवाड़ राज्यके निमित्त उसने क्या किया? अधीन कर्मचारियोंके हाथमें राज्यका भार देकर समस्त जीवन दूसरेकी सेवामें ही बिताया, अन्तमें दूर देशमें देह त्याग करनी पड़ी, अन्तिम समयमें एक बार भी मातृभूमिका मुख न देखपाया। यह सब चिन्ताएँ जब प्रबल वायुके समान उसके छिन्न हृदयमें टकराने लगी तब उसे चारोंओर अंधकार देख पड़नेलगा। वह अपनी प्रतिष्ठा और राजसन्मानको सैकड़ों धिक्कार देनेलगा। अन्तमें उस तलाक़नामके मीनारके बनानेकी आज्ञा देकर वह संसारके लिये संसारके दुःखोंसे छूट गया।

राजा शूरसिंहने दिल्लीश्वरके निमित्त जो असीम आत्मत्याग स्वीकार किया था, यथार्थमें बादशाहः उसको कभी न भूलसका। बादशाहने यथार्थ ही उसको बड़ेरपुरस्कार दियेथे, उसने राठौर राजको सोलह बड़ी २ जागीरें देदी थी, उसको ‘सवाई’ की उपाधिसे विभूषित कर समस्त सभासद् राजाओंके ऊपर बैठनेका उच्च आसन दिया था, परन्तु उसने जिस मातृभूमिसे वंचित हो समस्त जीवन दूरदेशमें ही बिताया, अपने राजकार्यको नौकरोंके ही हाथमें दे दिल्लीके कल्याणके निमित्त बहुतसे राठौरोंके रक्तको बहाया, उसके बदलेमें क्या उसको योग्य दान मिला था? बादशाहके दियेहुए कई एक सन्मानोंसे क्या उन समस्त कार्योंका योग्य बदला होसकता है? उसके साथ ही साथ उसके सामंतगण भी इसी प्रकारसे परदेशके अनंत क्लेशोंसे पीड़ित होगये थे, स्त्रीपुत्र कुटुंबियों और अपनी २ सम्पत्तिको छोड़कर उनको भी

१ शूरसिंह उनके पास लाहौरमें थे और अकबर बादशाहने वहीं उनको राजतिलक दियाथा।

२ इन सोलहोंमेंसे नौ तो उनके पितृराज्य मारवाड़के अन्तर्गत थीं। जैसा कि मारवाड़ प्रायः

(नौकंठी) मारवाड़के नामसे भी प्रसिद्ध है। शेष सात भागोंमेंसे पांच गुजरातमें, एक मालदेमें, और एक दक्षिणमें थी। यह सात विभाग अवश्य मारवाड़के अन्तर्गत नहीं थे, यही बादशाहने दिये थे, किन्तु उस नौ हिस्सोंमें बटेहुए मारवाड़में यह सात जागीरें क्योंमिललाई गईं? इसका विचार करते ही मारवाड़का शोचनीय वृत्तान्त स्मरण हो आता है और हृदय व्याकुल हो उठता है। भाग्यकी कठोर आज्ञासे जिस दिन राठौर राजा मालदेवने मुसलमानोंके हाथमें आत्मसमर्पण किया, उसी दिन उसके पितृपुरुषोंका स्वाधीन राज्य पराधीन होगया। उसी दिनसे मारवाड़का राज्य मुग़ल साम्राज्यकी एक प्रधान जागीरमें गिना गया। उसी समयसे राठौर राजा सामंतप्रथाके अनुसार उसको जागीरकी समान भोगने लगे। और प्रत्येक नवीन अभिषेकमें बादशाहके निकटसे उनको नये २ फ़र्मान लेने पड़े।

राजाके साथ उसी प्रकार देश २ में घूमना पड़ा था, इससे उनका भी हृदय सदैव व्यथित रहता था। यद्यपि राजाकी सन्मानवृद्धिके साथ ही साथ उनका भी सन्मान और पद बढ़ता था, किन्तु उनको जब जन्मभूमिकी बात याद आती तब वे सम्राट्के दिये-हुए उन समस्त सन्मानोको तुच्छ जानकर उनसे घृणा करने लगतेथे। जन्मभूमिकी गोदमें रहकर यदि उनको समस्त जीवन अनन्त दुःख भोगना पड़ता तो भी वे उससे ऐसे दुःखी न होते जैसे कि बादशाहकी कृपासे सब भोगविलास पाकर पेटभर रोटी खाकर और कोमल सेजपर सोकर एक दिन भी सुखसे न वितासके। इसलिये बादशाहकी दीहुई वह सम्पत्ति-वह राजभोग और वह सुन्दर सुकोमल शय्या उनके पक्षमें दुर्गन्धिमय नरक और दारुण कण्टकशय्या जान पड़ती थी। बादशाहके आश्रयकी छायाके नीचे बैठकर विलासभोग और भोजनकी सामग्रीका सेवन करते २ जब उनको मरुक्षेत्रकी सूखी जुवार और रावड़ी या गेहूँकी रोटीकी याद आती तो वे भोजनके पात्र दूर फेककर अधखाईहुई अवस्थामें ही आसनसे उठकर चल देते थे।

राजा शूरसिंह जैसा वीर था वैसा ही प्रतिष्ठित भी था। उसके द्वारा जोधपुरकी शोभा व सुन्दरता अधिक बढ़ गई थी। उसने अपने नामके बहुतसे कुएँ, बावड़ी, और मंदिर तालाब आदि बनवाये थे, उनमें अबतक भी बहुतसे देखे जातेहैं। उसके बनवाये हुए सरोवरोमेंसे केवल एक 'शूरसागर' ही प्रसिद्ध है। जो इस मरुभूमिमें कुछ कम लाभकी वस्तु नहीं है। इसके पानीसे इसके किनारेके वाग आदि सींचे जाते हैं।

महाराज शूरसिंहने ६ पुत्र और सात कन्याये छोड़कर परलोक वास किया। उसके मरनेके उपरान्त उसका जेठा पुत्र गजसिंह सन् १६२० ई० में पिताके सिंहासन पर बैठा। गजसिंहने लाहौरमें जन्म लिया था पिताकी मृत्युभ्रममें वह बुरहानपुरमें था उसी समय दारावरखी बादशाहका प्रतिनिधि हो कर उसके डेरेमें पहुँचा और उसके मस्तकपर मुकुट, ललाटमें राजतिलक और कमरमें तलवार सजाई। पितृराज्य नौकोट मारवाड़के अतिरिक्त उसको राजगद्दोपर बैठनेके दिनसे गुजरातके "सप्तविभाग" डूँढाड़के अंतर्गत झिलाय और अजमेरके निकटका मसूदानगर भी जागीरमें दियेगये। इन सत्र पुरस्कारोके अतिरिक्त उसे एक और भी बड़ा सन्मान प्राप्त हुआ, वह यह कि बादशाहने उसको दक्षिणकी सूबेदारी दी, और उसी समयसे यह नियम करदिया कि

(१) गजसिंह (सबसे जेठा) सबलसिंह, वीरमदेव, विजयसिंह, प्रतापसिंह और यशवंत यह छ. पुत्र थे। उनकी सात पुत्रियोके सम्बन्धमें कोई वृत्तान्त नहीं पाया जाता।

(२) आमेरका आदि और प्राचीन नाम डूँढाडर है। आमेर या जयपुर केवल इसकी राजधानी है। पश्चिमी ऐतिहासिकोंमेंसे अनेकोहीने अपनी इच्छाके बशसे राज्यके नामका लोप कर उसको अपनी राजधानीके नामसे प्रसिद्ध किया है। इसी कारण आज हम प्राचीन मेवाड़ और मारवाड़के बदले उदयपुर और जोधपुरका उल्लेख पातेहैं। किन्तु इसके द्वारा जो इतिहासका अपमान हुआ है उसको उन्होंने एक बार भी विचारकर नहीं देखा। महात्मा टाड साहबने इसके विषयमें जो श्रेष्ठ मार्ग दिखाया है, उसका उनको अवलम्बन करना उचित है।

अवसे इसके सर्दारोंके घोड़े न दागेजावे। इस नियमसे मुगलवादशाहने राठौर सामन्तोंकी एक घोर अपमानसे रक्षा कीथी।

वालपनसे ही पिताके साथ देशदेशांतरोंमें भ्रमण करके गजसिंह उसके सुन्दर गुणों और रणदक्षताका अनुकरण करनेमें समर्थ हुआ था। वह दक्षिणकी सूवेदारीपर नियत हो उन समस्त श्रेष्ठ गुणोंका परिचय देनेलगा। उसकी तीक्ष्ण तलवारके मुखमें अनेक नगर और ग्राम पतित हुए। खिड़कीगढ़, गोलकुण्डा, कोलिया, परनाला, कंचनगढ़, आसेर और सितारा। थोड़े ही दिनोंमें राठौरराज द्वारा विजय हो मुगलराज्यमें मिलालिये गये। इन सब स्थानोंमें उसने जो असीम वीरता और रणदक्षता दिखाकर विपुल जय प्राप्त की, इससे वादशाहने प्रसन्न होकर उनको 'दलथंभन' की उपाधि दी थी। इन सब युद्धोंमें गजसिंहके ल्येष्ट पुत्र अमरसिंहने भी उसके साथ रहकर विस्मय-कर वीरता और रणदक्षता दिखाई थी।

बहुतसे विवाह करना राजसमाजमें महा अनिष्टका मूल है। जो राजा विलास अथवा पितृपुरुषोंकी प्राचीन प्रथाके वशवर्ती हो बहुतसी स्त्रियोंमें विवाह करते हैं, तो पुत्रवती होनेपर वे सब स्त्रियाँ प्रायः राजमाता होनेकी इच्छा करती हैं। पुत्रकी आयु बढ़नेके साथ ही साथ उनकी इच्छा भी बलवती होती जाती है। उस बलवती प्रवृत्तिकी वशवर्तिनी होकर वे एक बार ही ज्ञानरहित होजाती हैं, वे राज्यके होनहार मंगल अमंगलका विचार नहीं करसकती। स्वार्थसाधनके निमित्त वे एक साथही इतनी उन्मत्त होजाती हैं कि स्वयं राजा भी यदि उनके स्वार्थके विरुद्ध खड़ा हो तो समय पाकर उसे भी विप देकर या किसी दूसरे प्रयोगसे नाश करडालती हैं। पिताके दिखायेहुए मार्गका अवलम्बन कर जहांगीर वादशाहने भी कलवाह कुलकी दो स्त्रियोंसे पाणिग्रहण किया था। राजपूतोंको इस सम्बन्धके कारण शाही सलतनतमें हस्तक्षेप करनेका अवसर मिलता था। उनमेंसे राठौर-वशीया स्त्रीके गर्भसे उसके परवेज नामक एकपुत्र उत्पन्न हुआ। वहीं जेठा और सदैव प्राचीन प्रथाके अनुसार सिंहासन पानेका योग्य पात्र था। किन्तु आमेरराजकुमारोंके गर्भसे वादशाहके वीर्यसे खुर्रम नामक जो पुत्र हुआ था वह सिंहासन पानेके निमित्त परवेजका घोर शत्रु हो खड़ाहुआ। और अपने स्वार्थसाधनके निमित्त योग्य अवसर ढूँढने लगा। यद्यपि खुर्रम छोटा था किन्तु परवेजकी अपेक्षा वह गुण और बुद्धिमें बड़ा

(१) इस प्रकारकी प्रथासे राजपूत अपनेको बहुत अपमानित समझते थे। वीराचरणके प्रधान सहायक धिय बोड़ोकी पीठमें जब वे उस कलंकको देखपाते तब उनके मनमें दासत्वका कलंकित चिह्न मूर्तिमान होकर दर्शन देजाता था।

(२) परवेज नहीं खुर्रम उत्पन्न हुआ था।

(३) यह जेठा नहीं था, खुसरोसे छोटा था।

(४) खुर्रम नहीं, खुसरो हुआथा, परन्तु खुसरो वापके प्रतिभूल होगयाथा, जिससे कैद रलियागया था। और परवेज उसका प्रतिनिधि हुआथा।

था । वह एक निपुण और साहसी योद्धा था, विशेषकर अनेक मोहित करनेवाले गुणोंसे अलंकृत था । इसी कारण वह बहुतसे मनुष्योंका प्रीतिभाजन होगया था । भाग्यवश उसको योग्य मित्रों और सलाह देनेवालोंकी सहायता भी प्राप्त होगई थी । शिशोदीय वीर तेजस्वी भीमसिंह और विख्यात सेनापति महावतखाने उसके असीम गुणोंपर मोहित होकर उसके पक्षका अवलम्बन किया, और उन्होंने उसके कार्यके पूरा करनेमें सहायता देनेकी भी प्रतिज्ञा की । उनके उत्साह और पारामर्शसे उत्साहित हो खुर्रम अपनी अभीष्ट-सिद्धिके बाधक परवेज़के मारनेको व्यस्त हो उठा ।

राजकीय सेनाको लेकर खुर्रम जिस समय दक्षिणदेशमें उपस्थित हुआ, उसी समयसे उसका भाग्यमंडल धीरे २ स्वच्छ होनेलगा और उसके कार्यसिद्धिके कंठक एक २ करके दूर होने लगे । अवतक वह केवल कल्पनाकी ही गोदमें सो रहा था, किन्तु इस समयसे यथार्थ कार्यक्षेत्रमें अवतीर्ण हुआ । मारवाड़के राजा गजसिंहका मर्तवा बादशाहज़ादेके सिवाय शाही दरबारमें वढ़ा हुआ था, वह दक्षिणमें खुर्रमके ही साथ था । सुलतान खुर्रमने उससे अपने मनके भावको प्रकाशित किया और अपने कार्यके पूरे होनेके निमित्त उससे सहायता चाही । गजसिंह स्वभावसे ही परवेज़को चाहता था । अपने प्रियपात्रके होनहार भाग्यको अथवा बादशाहके कियेहुए असीम उपकारोंको विचारकर किसी कारणवश उसने खुर्रमकी प्रार्थनाको न सुना । उसकी असम्मति और उदासीनता देखकर खुर्रम निराश हुआ, वरन् जिस प्रकार कार्यकी सिद्धि हो उसी प्रकारके यत्नकी खोज करनेलगा । गोविन्ददासनामक एक भाटी राजपूत मारवाड़के विदेशीय सामंतोंमें था । गजसिंह उसका विशेष विश्वास और आदर करते और सब विषयोंमें उसकी सम्मति लेते थे । खुर्रमने इस समय उसकी सहायता चाही और उसके मनको गजसिंहसे फिरानेका बहुत यत्न किया । किन्तु भाटीसरदारके सामने उसकी कुछ भी न चली, उसने उसकी एक भी बात न मानी । इससे खुर्रम उसपर भी अत्यन्त क्रोधित हुआ । साधारण उप सामंत होकर गोविन्ददासने

(१) महात्मा टाडसाहब कहते हैं कि महावतखाने शिशोदिया कुलांगार पापिष्ठ सगरजीका पुत्र वह था, अपने धर्मको त्यागकर महावतखानेके नामको प्राप्त हुआ था (राजस्थान प्रथमखण्ड, अ० ११) किन्तु जहांगीरके जीवनचरित्रमें देखागया कि वह काबुलका रहनेवाला गपूरवेग नामक एक मुसलमानका पुत्र था । इसका असली नाम जमानावेग था । टाडने इसको मिथ्या सगरका पुत्र बनाकर सगरपर व्यर्थ आक्षेप किया ।

(२) यहांपर पढ़नेसे भलीप्रकार जानाजाताहै कि महावतखाने पहिलेसे ही खुर्रमका शत्रु था; किन्तु वास्तवमें यह बात नहीं है। सन् १६२४ ई० में जब खुर्रम पहले विद्रोही हुआ तब बादशाहकी आज्ञासे महावतखाने परवेज़के साथ उसके विरुद्ध युद्धयात्रा की थी । उसी समयसे महावत खुर्रमके विरुद्ध नानाप्रकारकी शत्रुता करनेलगा । अन्तको सन् १६२६ ई० में जहांगीरके मरनेके एकवर्ष पहिले वह खुर्रमके साथ मिला ।

(३) गोविन्ददास इस समयसे बहुत पहिले शूरसिंहजीके जीतेजी मारा जा चुका था। खुर्रम की यह राजचेष्टा करनेके समय जावित नहीं था ।

(४) विदेशी नहीं, देशी था ।

बादशाहजादेकी बात न मानो, इससे क्या खुर्रमका अपमान न हुआ ? खुर्रम उसी दिनसे उस अपमानका बदला लेनेके निमित्त व्यग्र हो उठा और उसके मारनेके निमित्त उसने किशनसिहनामक एक राजपूतको नियत किया । किशनसिहने अपने हत्यारे अभिप्रायको थोड़े ही दिनोंमे पूरा करदिया । इससे गजसिहको अत्यन्त दुःख हुआ । खुर्रमके आचरणको देखकर उसपर उसकी अत्यन्त विषम घृणा उत्पन्न होगई । बादशाहके कार्योंमे लगे रहनेकी फिर उसकी इच्छा न रही । विकट घृणा और रोपसे उसका हृदय टकराने लगा और वह इस दुःखसे दक्षिणमे ही सेनाको छोड़कर अपने राज्यको लौट आया ।

इस घटनाके कुछ ही दिनोंके उपरान्त अभागा परवेज, खुर्रमकी हिस्तामिसे पतंगकी समान जलगाया । तो भी उसके कार्य पूर्ण होनेका केवल एक कंटक रहीगया, वह कण्टक उसका जन्मदाता बादशाह जहांगीर था । उसके गद्दोंसे उतारने पर ही उसके सब बाधा विघ्न दूर होसकते थे । आश्चर्यका विषय है कि खुर्रमने उस बुरे कर्मके करनेका भी संकल्प करलिया और एक बलवानसेना इकट्ठी करके वह अपने कार्यसिद्धिका सुअवसर देखने लगा । उसका यह जघन्य अभिप्राय बादशाहको मालूम होगया । अपने पुत्रके ऐसे बुरे अभिप्रायको जान जहांगीर अत्यन्त ही दुःखित हुआ । उसने स्वप्नमे भी यह न विचारा था कि खुर्रम ऐसी पितृभक्तिका परिचय देगा । जो हो इस समय उसको विषम संकट उपस्थित हुआ । एक ओर उसका जीवन और सन्मान दूसरी ओर हिन्दुस्थानके सुख और शांतिमे बाधा, उस संकटसे छुटकारा पानेके निमित्त उसने राजपूत राजाओंसे सहायता चाही । शीघ्र ही उनके पास पर्वाने भेजे गये । उन पर्वानोंके पहुँचते ही मारवाड़, आमेर, कोटा और बूंदीके राजा लोग अपनी अपनी सेना लेकर सम्राटकी सहायताके निमित्त आ उपस्थित हुए ।

इस भयानक घरेलू झगड़ेके शांत करनेके निमित्त राठौर राजा गजसिहने सबसे अधिक उत्साह प्रकाश किया । विद्रोही दलको निकट आता देखकर बादशाह अत्यन्त भयभीत हुआ था, किन्तु आज गजसिहके उत्साह और धैर्यप्रद वचनोसे उसका हृदय बहुत कुछ शांत हुआ । वह राठौरराजपर इतना संतुष्ट हुआ कि

(१) किशनसिह*द्वारा किशनगढ़ स्थापित हुआ । गोविन्ददासको मारकर किशनसिहने राजाके अनुग्रहसे अपने बसायेहुए नगरमे स्वाधीन राज स्थापित कियाथा । इसके वर्तमान वंशधर अब भी ब्रिटिशगवर्नमेण्टके साथ मैत्रीके सूत्रमे बंधेहुए हैं ।

(२) जहांगीरके इतिहासमे परवेजका दक्षिणमे मोतसे मरना लिखाहै । खुर्रम तो उस समय भागा २ सिन्धमे फिरता था । परवेजका मरना सुनकर वहासे दक्षिणमे काठियावाड़ होकर लौट गया था ।

* किशनसिहने खुर्रमके कहनेसे गोविन्ददासको नहीं मारा था, गोविन्ददासने सरचनसिहके भतीजे गोपालदासको अजमेरमें महाराज शूरसिहके डेरेपर जाकर रात्रिके समय जेठसुदी ८ सं० १७७१ को मारा था । जिसके बदलेमें तड़के ही कुवर गजसिहने बापके हुकमसे पीछा करके अपने काका किशनसिहको किशनगढ़ जातेहुए रास्तेमें मारडाला ।

उससे केवल हाथ ही नहीं मिलाया वरन् उसके हाथको चूमा भी । विद्रोही पुत्रके दमन करनेके निमित्त बादशाहने उन समस्त राजपूत राजाओसे उसके विरुद्ध युद्धयात्रा करनेको कहा । तदनन्तर सभी अपनी २ सेनासहित विद्रोहके दमन करनेको आगे बढ़े । बनारसके निकट जाकर उन्होंने खुर्रमके दलको देखा, तब बादशाहने समस्त फौजको श्रोणीबद्ध करके सजानेकी आज्ञा दी और उस समस्त विशाल वाहिनी सेनाका आधिपत्य आमेराधिपति मिर्जाराजाको दिया । गजसिंहके रहते-हुए भी जहांगीरने उसको छोड़ आमेरराजको क्यों सन्मानित किया इसका गूढ़ कारण नहीं समझ पड़ता । कोई कहते है कि खुर्रमने कछवाह कुलमें उत्पन्नहुई एक स्त्रीके गर्भसे जन्म ग्रहण किया था, मिर्जाराजा भी कछवाह था, सजातीय होनेके कारण खुर्रमपर उसका अधिक अनुराग होनेकी सम्भावना थी, इससे उसको सन्मानित न करनेपर फिर वह पीछेसे विद्रोहीके ही पक्षका अवलम्बन करे इस भयसे बादशाहने पहिलेहीसे उसके मुखको बंद करदिया । किन्तु मारवाड़के भाटग्रंथमें देखाजाताहै कि आमेरराज सबकी अपेक्षा अधिक सेना लेगया था । इसी कारण बादशाहने उसको सबका सेनापति नियत किया । जो हो, इसके भीतर जो कोई कारण छिपा हुआ हो उसकी दलील करना इस समय निष्प्रयोजन है, यहांपर केवल इतना ही कहाजाता है कि बादशाहके ऐसा करनेपर एक विषमय फल फला । तेजस्वी गजसिंहने इस बातसे अपना अपमान होना विचारा और अपनी ध्वजाको नीचा कर राजकीय सेनाको छोड़ उसने दूर डेरा जा डाला । उसने विचारा था कि चुपचाप उदासीनभावसे दूरसे ही युद्धके फलाफलको देखता रहूंगा, किन्तु ऐसा न हुआ, शिशो-दिया वीर तेजस्वी भीमसिंहके तीव्र वाक्यवाणोसे अत्यन्त मर्माहत हो अन्तमें उसने बादशाहके ही पक्षका अवलम्बन किया । यदि भीम राठौरराजको इस प्रकारसे उत्तेजित न करता, यदि गजसिंह उस दिन उसी प्रकार चुपचाप युद्ध देखाकरता तो खुर्रम ही उस दिन भारतके राजमुकुटको प्राप्त करता, किन्तु विधाताने अदृश्यमें रहकर वृद्ध बादशाहको इस दारुण अपमानसे रक्षा की । भीमसिंहने एक पत्रद्वारा गजसिंहसे कहला भेजा था कि या तो खुर्रमहीके पक्षका अवलम्बन करो, नहीं तो उसके विरुद्ध तलवार धारण कर अपने पराक्रमका परिचय देनेमें प्रवृत्त होओ। इस पत्रका एकर अक्षर एक २ विपसे बुझेहुए तक्षिण शरकी समान राठौरराजके हृदयमें विध गया । इससे उसको इतना कष्ट जानपड़ा कि वह उससे शत्रुके अत्याचारको भी साधारण जानने लगा । यहाँ तक कि बादशाहके उस निरादरसे जो उसे कष्ट हुआ था उसको भी उस समय वह भूलगया, और अपनी पताकाको फिर खड़ाकर उसने वड़े उत्साहके साथ विद्रोहियोंके ऊपर आक्रमण किया । उसके प्रचंड उत्साह और वीरतासे उत्साहित हो राठौर और

(१) उस युद्धमें बादशाह था ही नहीं, परवेज़ था ।

(२) समस्त सेनाका सेनापति उस युद्धमें शाहजादा परवेज़ था । या उसका गाँडियन महावतखान था । जिसने हिरावल अर्थात् अगली फौजका सेनानी जयसिंहको किया था । इसीपर गजसिंहने बुरा माना था, क्योंकि राठौर उस सेनाके अग्रगामी रहाकरते थे ।

उसकी सेना अपने प्राणपणसे युद्ध करने लगी। तेजस्वी भीम मारागया, गोविन्द-दासकी हत्याकी प्रतिहिंसाका भागी हुआ, प्रचंड विद्रोहानल शांत हुआ, अभागे खुर्रमका मान मथागया और वह पराजित होकर दूर भाग गया।

इस वीर कार्यके उपरान्त राजा गजसिंहका सन्मान और गौरव अधिकतर बढ़-गया, किन्तु दुःखका विषय है कि वह इस सन्मानको अधिक दिनतक न भोग सका। सम्बत् १६९४-१६३८ ई० मे वह गुजरातके एक युद्धमे मारा गया। वादगाहकी आज्ञा पालनेके निमित्त अथवा अपने राज्यके दक्षिण प्रान्तवाले डांकुओंका नाश करनेके निमित्त ही उसने जो तलवार धारण की थी इसका कोई वर्णन किसी भाटग्रंथमे नहीं देखा जाता। गजसिंह राठौरकुलका एक योग्य राजा था। अपने देशके प्रसिद्ध २ राजाओंके बीच वही अपना नाम अटल करसका था। उसने अमर और यशवन्तनामक दो पुत्रोंको छोड़ परलोक गमन किया। उसके अचलनामक और भी एक पुत्र उत्पन्न हुआ था किन्तु वह बचपनमे ही मर गया।

राजपूत स्वभावसे ही प्राचीन संस्कारोंके वशीभूत होते हैं। वे कभी२ पितृपुरुषोंके आचारों और व्यवहारोंके विरुद्ध भी करते हैं। और उनकी समाजमे कभी२ उत्तराधिकार-प्रथाका भी रद्दवदल देखा जाता है। राठौर कुलका इतिहास देखते २ हमने दो उदाहरण पाये हैं, इस समय और भी एक उदाहरण पाया जाता है। पहिले ही कह आये हैं, कि गजसिंहके जेठे पुत्रका नाम अमर था। इस कारण उत्तराधिकारत्वकी प्राचीन प्रथाके अनुसार अमर ही राजसिंहासनका योग्य पात्र था, किन्तु गजसिंहने उसे वंचित कर अपने दूसरे पुत्र यशवन्तसिंहको राजगद्दीपर विठाया। जेठेके वर्तमान रहतेहुए छोटेको क्यों राजसिंहासन मिला, इसका विशेष कारण यह है कि अमरसिंह प्रचण्ड, उद्धत और उत्कट स्वभावका मनुष्य था। इस कारण राज्यके प्रायः सब ही मनुष्य उसे चाहते न थे। विशेष कर उसमे राज्योचित कोई भी गुण न था कि जिसकी सहायतासे वह पचासहजार राठौरोंके ऊपर राज्य करसकता। किन्तु ऐसा होनेपर भी वह असाहसी और पराक्रम रहित न था। उसकी तेजस्विता और पराक्रमके सामने उसके शत्रु तृणकी समान जलजाते थे। गजसिंह दक्षिणदेशके जिन युद्धोंमे लगा रहता था अमर ने उन सबमे अपनी विशेष वहादुरी दिखाई थी, वरन् वही सब युद्धोंमे सबके आगे तलवार पकड़कर शत्रुओंके सामने हुआ था। अमर झगड़ोंमे अगुआ, युद्धमे निडर और रणचतुर पुरुष था। इन सब गुणोंके साथ ही जिसके मनकी वृत्तियोंकी समानता होती थी उन सबने ही उसके साथ योगदान किया था। उन सब प्रचंड स्वभाववाले मनुष्योंके साथ मिलकर अमरसिंह बिना कारण ही इधर उधर बलवा करने लगा, जिस तिसको अपमानित करने लगा। उसके अत्याचारोंसे देशके सब मनुष्य दुःखित हो कर गजसिंहके निकट फरियाद लाये। प्रजाहितैषी राजाने अपनी प्रजाके सुखके निमित्त अन्तमे उद्धत स्वभाव अमरसिंहको सिंहासनसे वंचित करदिया।

(१) यह भी गलत है महाराज गजसिंहजी तो आगरेमे जेष्ठ सुदी १३ संवत् १६९४ को बीमार होकर मरेथे।

सम्वत् १६९०-१६३४ ई० के वेशाखमासमें एकदिन गजसिंहने मारवाड़के समस्त सामंत और मित्रोंके साथ सभामें बैठकर जेठे पुत्र अमरसिंहको अपने उत्तराधिकार पदसे रहित किया ।

इस प्रकारकी शोचनीय घटना राजपूतोंद्वारा कभी ही होती है । अन्त्येष्टि विधानकी प्रायः समस्त ही प्रक्रिया इसमें देखी जाती है । जिस दिन ऐसी शोचनीय बात होती है वह दिन राजपूतों द्वारा शोकका दिन मनायाजाता है । गजसिंह ऊँचे सिंहासनपर बैठा है, दोनों पादोंमें राज्यके सामंतगण अपने २ पदसूर्यादाके अनुसार बैठे हैं, सामने कुछेक दाहिनीओर अमरसिंह खड़ा है । सभामें बैठे हुए सब सभासद चुपचाप हैं । सभी विस्मययुक्त नेत्रोंसे राजाके गम्भीर और तेजोमय मुखको ओर देख रहे हैं । सभी उनकी आज्ञा जाननेके निमित्त उत्सुक हो रहे हैं । उसी समय उस गंभीर निस्तब्धताको भंगकर उसके मुहसे यह आज्ञा उच्चारित हुई कि “अमरसिंह उत्तराधिकारित्वके पदसे पृथक् किया गया । वह अब भविष्यमें राजा न हो सकेगा । मारवाड़का होनहार उत्तराधिकार उसके छोटे भाईको अर्पित हुआ है । अमरसिंह निकाला गया, वह इसी समय देश छोड़कर चलाजाय ।” इस कठोर आज्ञाके होते ही उसके निकालेजानेके वस्त्र आभूषण आदि आये। अमर उन सब वस्त्र आभूषणोंसे सज्जित हुआ। सभी वस्त्र कालेरंगके थे । काला पायजामा, काला अंगरखा, साथेके ऊपर कालेरंगकी टोपी और काली ही ढाल तलवार थी । अमरने उन सब कालेरंगके कपड़ोंको पहिना, एक कालेरंगका घोड़ा उसके पास आया वह उसपर चढ़कर तत्काल ही वहाँसे बाहर चला गया । उसने एक बार भी किसीकी ओर न देखा, और न किसीके साथ चलनेका भी अनुरोध किया ।

यद्यपि तेजस्वी अमरने किसीकी भी सहायताकी अपेक्षा न की, किन्तु उसको देशसे अकेला न जाना पड़ा । जो सामंत और परिवारगण उसको भावी राजा जानकर उसका सन्मान करते थे वे सब एक साथ ही राजसभासे विदा लेकर उसके पीछे होलिये । अमर उन सब विश्वासी सद्दारोंके साथ मारवाड़से बाहर हो वादशाहकी सभामें पहुँचा । यद्यपि वादशाहने भी उसके निकालेजानेको स्वीकार किया था तौ भी निराश्रय राजकुमारको आश्रयमें आया देख उसने उसपर दया प्रगट की, और उसको एक सेनापतिके पदपर नियत किया । अमर पराक्रमी और रणदक्ष पुरुष था । कुछ ही दिनोंके भीतर वादशाह उसपर अत्यन्त प्रसन्न हुआ और उसको तीन सहस्रके मनसब पदपर आरूढ़ कर ‘राव’ की उपाधि दे नागौरफाँ जिला उसके अधीन करदिया । इन सब

(१) अमरसिंहके इस तरह देशनिकालेकी कथा इतिहाससे सिद्ध नहीं है । महाराज गजसिंहने जसवन्तसिंहकी माके कहनेसे अमरसिंहको राजसे अलग रखनेके वास्ते वादशाही नौकर पहले ही करा दिया था । और मरनेसे कुछ पहले लाहौरमें बुलाकर अलग रखा था । उनकी सा, स्त्रियों और सन्तानोंको भी जोधपुरके किलेसे उनकी वादशाहकी दी हुई जागीरमें भिजवा दिया था ।

(२) गजसिंहके मरनेपर अमरसिंहको रावकी पदवी और तीनहजारी मनसब मिला था । पहले मनसब कम था ।

सन्मानको प्राप्त हो राठौर अमरसिंह अत्यंत उग्र स्वभावका होगया और उसका वह उग्र और प्रचंड स्वभाव ही उसका काल हुआ । जिस उग्रता और प्रचण्डताके कारण वह उत्तराधिकारसे वंचित हुआ था अंतमें उसीसे उसकी अकाल मृत्यु भी हुई । पदोन्नतिको प्राप्त होकर वह अपने कार्यमें अत्यन्त ही असावधान हो उठा । यहांतक कि एक समय व्याघ्र शूकर आदिके शिकारमें प्रवृत्त रहकर राजसभासे एक पक्षतक गैरहाजिर रहा । इस गैरहाजरीके कारण बादशाह शाहजहाँने उसको धमकी दी और जुर्मानेका भय दिखाया । परंतु तेजस्वी अमर इससे कुठ भी भयभीत न हुआ, वरन् बादशाहके सामने ही धीर और अकंपित कठसे उसने उत्तर दिया “ मैं शिकार करनेको बाहर चलागया था, इसी कारण सभामें न आ सका ।” तदनन्तर अपनी तलवार छूकर उसने उसी स्वरसे कहा “ आप मुझपर जुर्माना करना चाहते हैं,—करिये, केवल यह तलवार ही मेरा धन है । ”

अमरकी इन प्रचण्ड और दुर्विनीत बातोंको सुनकर बादशाह अत्यन्त क्षुभित हुआ और जुर्माना वसूल करनेके निमित्त बखशी सलावतखांको उसके निकट भेजा खजानची नियत समयमें अमरके घरपर गया और उसने कटुवचनोंसे उससे जुर्माना मांगा । उसके ऐसे अयोग्य व्यवहारसे अमर अत्यन्त क्रोधित हुआ और उसको अपने सामनेसे दूर चलेजानेको कहा, और जुर्माना देनेसे साफ इनकार किया । कर्मचारीके अपमान होनेसे बादशाहने स्वयं अपना अहमान समझा और उसने तत्काल ही अमरको बुलवा भेजा । अमर उसी समय आमखासमें जा पहुंचा और उसने दूरसे बादशाहके लाल नेत्र और गंभीर मुखमंडलको देखा और उसने देखा कि सलावतखां भी उसके सामने हाथजोड़े खड़ा है । इससे अमरका हृदय क्रोधके आवेगसे थरथराने लगा, उसकी नस २ में गर्म खूनके पनाले बहने लगे, उसके रोम रोमसे मानो जलती हुई अभ्रिशिखाएँ निक-

(१) सलावतखा बखशी कहलाता था । बखशीका काम केवल वेतन बांटनेका ही नहीं था परन्तु देखभाल व जांच पड़तालका काम भी उसके हाथमें रहता था । हमारे विचारमें बखशीका पद हाजरी लेने और वेतन बांटनेका बहुत सम्मानित था, और विशेषकर ऐसा जैसा कि उमराका पद था जिसके अधिकृत लिपाही ऐसे उग्र थे कि यदि उनके सेनाध्यक्षकी मूँछका बाल भी हवासे हिलजाय तो वह बटला लेनेको तैयार थे । इतिहासमें लिखा है कि अमरा अर्थात् अमरसिंह* और सलावतखामें द्वेष रहता था जिसका प्रयोजन शायद, यही होगा कि सलावतखा अपने कर्तव्यको बादशाहके विश्वासके अनुसार करता था ।

(२) यह बात आमखासमें नहीं हुई मारवाड़के इतिहास और शाहजहाँकी तवारीखके अनुसार शाहजादे दाराशिकोहकी वेलीमें सावन सुदी ३ सन्वत् १००१ को हुई । जहाँ बादशाह कुछ दिन पहले कारणविशेषसे जारहे थे ।

* अमरसिंहने बखशीसे परवाहरा बादशाहका मुजरूकर लिया था, जिसपर बखशीने नाराज होकर गिल्ला किया और गवार कहा—जिससे रोपमें आकर अमरसिंहने बखशीको कटारीसे मारडाला । मूलबात यही थी बाकी कवियोंकी गदन्त है ।

लने लगी। उसने सोचा बादशाहने ही मेरा तिरस्कार किया है, गाली दी है, निकाले-जानेका दंड किया है, अतएव बादशाह ही इन सब उपद्रवोंकी जड़ है। इस भावनाके मनमें निश्चित होते ही वह पंचहजारी सप्तहजारी मनसबदार सरदार उमरावोंके बीचमेंसे निकलकर शीघ्रतापूर्वक एक वारही सम्राट्के पास पहुंचगया, मानो कुछ कहैगा। परंतु उसने छलांग मारकर सलावतके ऊपर आक्रमण किया और उसकी छातीमें छुरी मार दी। तदनन्तर तलवार खींचकर उसने बादशाहपर आक्रमण किया परन्तु सौभाग्यवश वह तीव्र तलवार तख्तके पायेपर लगकर पृथ्वीपर गिरपड़ी। बादशाह भयसे सिंहासन छोड़ कर महलके भीतर भागगया। राजसभामें महा हाहाकार मचगया। अमरकी संहारमूर्ति देखकर सब भयसे चारोंओरको भागने लगे। उसकी प्रचंड तलवार विजलीकी समान चारोंओर चमचमाने लगी। उसको भले बुरेका विचार न रहा। उसने जिसीको सामने पाया उसीपर आक्रमण किया। इस प्रकारसे उसने पांच उच्चपदाधिकारी मुगल सेनापतियोंको मारडाला। रक्तकी धाराओंसे तमाम सभामें कीच ही कीच होगई। तौ भी उस प्रचण्ड राठौरने कल न ली। उसके रोकनेका उपाय न देख अन्तमें उसके साले अर्जुनगोरने उसको प्रसन्न करनेके वहानेसे उसपर एक शस्त्र प्रहार किया। यद्यपि उस प्रहारसे अमर पृथ्वीपर गिरपड़ा किन्तु जबतक उसके शरीरमें स्वासा रही तबतक वह तलवार चलाता रहा, अंतमें वह उसी लोहूकी शय्यामें अनन्तकालके लिये सोगया।

अमरकी उस शोचनीय और लोमहर्षण मृत्युका बदला लेनेके निमित्त उसके सर्दारोंने अपने जीवन न्यौछावर करनेकी प्रतिज्ञा की, और उन्होंने पीले वस्त्र पहिनकर मुगलोंके ऊपर प्रचंड वेगसे आक्रमण किया। चांपावतगोत्रीय बल्लू और कूपावतगोत्रीय भाऊ नामक दो तेजस्वी राजपूत उस सेनाके सेनापति हुए। देखते २ उन कुछेक राजपूतोंकी प्रचंड वीरतासे लालकिले भीतर और एक वीमत्सफाण्डके अभिनयका आरम्भ हुआ। दलके दल युद्धविशारद् असंख्य यवनसैनिक आआकर उस मुट्ठीभर राजपूत सेनाके ऊपर आक्रमण करनेलगे। अस्त्रोंको झनकार और वीरोंके सिंहादसे सारा आगरा गूंजउठा। देखते २ थोड़ी देरमें सभी थमगया। असीम मुगलसेनाके निकटसे कुछेक राजपूत सर्दारोंने पराजित होकर प्राण त्यागदिये। तदनन्तर अमरकी व्याहता स्त्री बूंदीकी राजकुमारी उस भीषण रंगस्थलमें उपस्थित हो प्राणपतिके मृतक देहको उठा लेगई और एक चिता बनाकर स्वामीके मृतक देहको गोदमें धर उसीके साथ सती होगई।

अमरसिंहके कुछेक विश्वस्त सेवकों और सर्दारोंको प्राण छोड़े बहुत दिन होगये, “ किन्तु उनकी अप्रतिम राजभक्ति, आत्मोत्सर्ग और वीरताका प्रकाशित चित्र आज भी आगराके खम्भोंमें वर्तमान है। कालके विशाल ग्रन्थसे उसके महत् चरित्रोंका जीवित

(१) अमरसिंहके सरदारोंने अपने डेरेसे अर्जुन गोडके डेरेपर बदला लेनेको जाना चाहा था। उनके रोकनेको बादशाहकी फौज आई थी, उससे उनकी लड़ाई हुई।

चित्र कोई भी न हटासका । ” वह वुखारानामक जिस सिंहाद्वारसे लालकिलेके भीतर गये थे वह ईंटोसे बंदकर दिया गया और वह उसी दिनसे “अमरसिंह-फाटक” के नामसे प्रसिद्ध हुआ । उस दिनसे वह द्वार बहुत दिनोतक बंद रहा था । अन्तमें जार्जि स्टील नामक एक अंग्रेजने सन् १८०९ में उसे खोला ।

(१) ऐसे चरित्रोंका लिखना, पश्चिमीय राजनीतिसे मिलान करनेके लिये बहुत उपयोगी होगा । और इसलिये भी कि जब कभी कोई अधिकृत राजा भारतकी वर्तमान महाशान्ति वृद्धि गवर्नमेण्टके साथ करे, उनको किसप्रकार उसके साथ सलूक करना चाहिये, जैसी कि अमराने अपने प्रभुकी आज्ञाका उल्लंघन किया। इस स्वतंत्र आज्ञा उल्लंघनेवालोको राजपूत जातिसे एक उपदेश मिलता है, क्योंकि राजपूत किसी शासकके द्वेषको चिरस्थाई नहीं रखते थे, और एक कड़ीके बिगाड जानेसे कुल जंजीरको नहीं बिगाडते थे, अर्थात् यदि वंशमें किसी एक मनुष्यसे द्वेष होजाय तो सारे वंशसे द्वेष नहीं रखते थे । शाहजहाने उसके पुत्रसे उसका बदला नहीं लिया, परन्तु उसके पुत्रको नागौरकी गद्दीपर विठलाया । इसका नाम रायसिंह था, और फिर यह जागीर उसके वंशपरम्परामें बहुत समयतक रही, अर्थात् हठी * सिंह, उसका बेटा अनूपसिंह उसका बेटा इन्द्रसिंह, उसका बेटा महकमसिंह इनके पास रही । इसकी चौथी पीढीमें अर्थात् जब इन्द्रसिंहको निकालकर राठौरोंने नागौरराज्यको राठौर राज्यमें मिलालिया तब निकली । परन्तु हम अभी इन मुगल और राजपूतोंके समान व्यवहार करनेको तैयार नहीं है, क्योंकि जयतक अपनी प्रजाके स्नेह और प्रेमपर हमारा पूर्ण विश्वास न हो, हम दयाभाव नहीं रख सकते, इसलिये हमारा बदला तो इन्द्रवज्रकी समान शत्रुके कलेजेको विगलित करता है । देखिये बहुतसे सरदार अपनी रियासतोंसे खारिज किये गये, रहलोकी गुप्त चालोंके समयसे भरतपुरके विध्वंसके समयतक हमने पंच बनकर ऐतिहासिक संसारमें सिंहके समान कार्य किये । अब वर्तमान समयमें हमारा राजप्रताप भलीभांति छागया है । हम दयाभाव दिखा सकते हैं और यदि दुर्भाग्यवश राजपूतानेमें इसकी आवश्यकता हो तो हम यह भाव प्रगट कर सकते हैं, क्योंकि वहांपर इसका प्रभाव बहुत पड़ता है, और आकाशकी ओसकी समान वह प्रभाव हमपर फिर लौटेगा, परन्तु यदि हम आगामी खटकेकी चिन्तासे अपने प्रबन्धको ठीक नहीं रखेंगे तो एक दिन हमको भी उसी अवस्थामें फंसना पड़ेगा । हमारा प्रबन्ध हमारी प्रजाको प्रिय नहीं है, जहां कि अल्प समय रहनेवाले पोलिटिकल एजेण्टो (रजवाड़ेपर जो अंग्रेजोंकी तरफसे निरीक्षक रहते हैं उनको पोलिटिकल एजेण्ट कहते हैं) की उद्वेगिता एक ऐसे विवाद और क्लेशकी उत्पादक होसकती है । जो सैकड़ों बपोकी जमींदुई रियासतको एकदम उखाड़ दे ।

२ इसके विषयमें कप्तान स्टील साहबने टाड महोदयसे कहा था कि जब वह अमरसिंहनामक फाटक खुलवाते थे तब नगरवालोंने उनको रोकेकर कहा “ आप इसको न खुलवाइये, इसमें एक बडाभारी अजगर इसका रक्षकबनकर रहताहै। फाटक खोलनेसे निश्चयही आपको विपदमें पडना होगा। ” कप्तान साहबने इसको उन सब मनुष्योंकी भूल समझकर उसवातपर ध्यान न दिया । फाटक तुडवाते २ थोड़ासा रहगया कि उसी समय एक बडा भारी सर्प उसके भीतरसे बाहरको निकला और उसने स्टील साहबपर आक्रमण किया । साहब बड़ी मुश्किलसे उसके काटनेसे छुटकारा पाकर भागे और दूर जा खड़े हुए ।

* हठीसिंह और अनूपसिंह तो रायसिंहके भाई थे । और इन्द्रसिंह रायसिंहका बेटा था ।

छठा अध्याय ६.

राजा यशवंतका राज्याभिषेक, उसके द्वारा सब प्रकारके शास्त्रोंकी उन्नतिविधान, उसकी माता भेवाड़की राजकुमारी, गोडवाँनामे उसकी प्रथम राजसेवा, शाहजहासे औरंगजेबका विद्रोह, उसके दमनार्थ सेनाका सजाना और राजा यशवंतको समस्त सेनाका सेनापति करना; फतेहावादका युद्ध, यशवंतका पीछेको लौटना; रावरत्नकी वीरता, आगराकी ओर औरंगजेबका आना; जाजवका युद्ध; राजपूतोंका हारना, शाहजहाका तख्तसे उताराजाना, औरंगजेबका बादशाह होना, यशवंतको क्षमाकर पास बुलाना, शूजाका प्रतिपक्ष अवलम्बन करनेके निमित्त उसको आज्ञा देना; खजवाका युद्ध, यशवंतका आचरण, औरंगजेबको विपत्तिमें डालकर उसका डेरा लूटना, दाराके साथ मित्रता; दाराकी खराबी, औरंगजेबका मारवाड़पर चढाई करना, दाराके निकटसे यशवंतका अलाहिदा करना, राठौरराजको गुजरातका प्रतिनिधि करना, उसका दक्षिणकी ओर जाना, शिवाजी के साथ यशवंतका परामर्श, बादशाहके लफटेन्ट शाइस्ताखोंका माराजाना, उसके पदपर यशवंतका मुकर्रर होना; उसके पदपर आमेर राजका अभिषेक; दक्षिणदेशमें यशवंतका पुनःअभिषेक, राजकुमार मुअज्जमका विद्रोह, दिलेरखोंका युद्ध, उसपर आपत्तिका आना, यशवंतका दक्षिणसे गुजरातको लौटना, सम्राटकी आज्ञासे काबुलके अफगानियोंकी युद्धयात्रा, जोधपुरमें पृथ्वीसिंहकी अवस्थिति, उसपर औरंगजेबका क्रोध, उसे दरवारमें बुलाकर विषमिला वस्त्र पहिननेको देना, पृथ्वीसिंहकी आकस्मिक मृत्यु; यशवंतको पुत्रके मारेजानेका समाचार मिलना; पुत्रशोकसे उसकी मृत्यु; राजपूतोंकी प्रकृतिके इतिहास; यशवंतके चरित्रोंका वर्णन, नाहरखों उसका सिंह और सिरोहीके सुलतानसे युद्ध ।

अमरसिंहके निकालेजानेपर यशवंतसिंह मारवाड़की राजगद्दीपर बैठा । उसने एक शिशोदिया राजकुमारीके गर्भसे जन्म ग्रहण किया था । पवित्र शिशोदिया कुलमें व्याह करपाने पर राजपूत राजा अपनेको पवित्र और कृतार्थ समझते थे । इस व्याहसे यदि पुत्र उत्पन्न हो तो वह पुत्र छोटा होनेपर भी बड़ेके सिवाय राजसिंहासन प्राप्त करता था और यदि कन्या उत्पन्न होती तो वह प्राणोंके चलेजानेपर भी उसको मुग़लोंके हाथमें न देते थे । इस नियममें कुछ भी हेरफेर नहीं होता था, और यदि होता तो हेरफेर करनेवाला उसके विषमय फलको भोगता । गहलोतवंशीय-राजकुमारीके गर्भसे जन्म लेनेके कारण जो छोटा भाई यशवंत जेठे भाईके हकके राजसिंहासनपर बैठा, इसका कोई भी वर्णन भाटग्रन्थोंमें नहीं देखाजाता । इससे जानाजाता है कि अमरसिंह की प्रचंड और ढीठ प्रकृतिही उसके देश निकालेका एकमात्र प्रधान कारण है ।

भाटकवि कहते हैं कि “ यशवंत अपने समयवाले राजाओंसे अद्वितीय था । उसके जगसगाते हुए ऐश्वर्यसे देशकी मूर्खता और अज्ञानता दूर होगई थी। जहाँपर उसने राज्य किया था वहाँ हिन्दूशास्त्रकी बहुत बढ़ती होगई थी । उसीके अनुग्रहसे बहुतसे ग्रन्थ बनाये गये थे । ”

जो दक्षिण देश शूरसिंह और गजसिंहका प्रधान रणस्थल था, आज यशवंतने उसको ही अपनी कार्यसिद्धि होनेका स्थान समझा। वालकपनसे ही उसके हृदयके भीतर अपनी जातिकी गौरवेच्छा अदृश्य भावसे धीरे २ बढ़ रही थी। योग्य सहायताके पानेसे ही वह बलवती इच्छा सफल होकर भारतसन्तानकी उन्नतिके मार्गको स्वच्छ कर सकती है। किन्तु वह सहायता सम्राट्की इच्छापर निर्भर है। बादशाह यदि यशवंतके हृदयका यथार्थ भाव समझता और समझकर यदि उसके कहे अनुसार उसे सहायता देता तो फिर मारवाड़का इतिहास दूसरी मूर्ति धारण करता। किन्तु वह उस समय स्त्रीका अंचल पकड़कर केवल अन्तःपुरमें ही वास करता था और उसके पुत्र प्रतिनिधि हो हो मुगल साम्राज्यके अन्य २ विभागमें निवास करते थे। इस कारण शाहजहाँने राठौर वीर यशवंतके महत् चरित्रको विचारकर एकवार भी न देखा। बादशाहने सबसे पहिले उसको गोडवानेमें भेजा। यह गोडवाना ही यशवंतकी प्रथम साधनभूमि था। इस स्थानमें और इसके समान और भी दूसरे स्थानोंमें वह औरंगजेबके अधीनस्थ विशाल सेनाके एक अंशका सेनापति हो युद्ध कार्यमें लगा रहा था। इस सेनाका बड़ा अंश वाईस भिन्न ३ सामन्त सेनासे युक्त था। यद्यपि वह इन सब युद्धोंमें अपनी स्वाधीनतापूर्वक युद्धकार्य न करसकाथा तो भी जो सब सामन्त राजा मुगल बादशाहकी सहायताके निमित्त युद्धभूमिमें आये थे उनमेंसे राठौर राजा और उसकी वशवर्ती सेनाहीने सबसे अधिक वीरता दिखाई थी। इस प्रकारसे राठौर वीर यशवन्तसिंहका शौर्य, वीर्य धीरे २ प्रकाशित होता रहा, इस प्रकार उसने बहुत दिनोंतक नीचकर्मचारीकी समान अपने भाग्यकी परीक्षा की। ऐसेही धीरे २ बहुत दिन कटगये। धीरे २ बादशाहके बढ़तेहुए रोगके साथ ही यशवन्तका भाग्य बढ़ने लगा। सन् १६५८ ई० में जब शाहजहाँ सांघातिक रोगमें आक्रान्त हुआ तब उसने अपने पुत्र दाराको प्रतिनिधि किया। दाराने राजा यशवंतसिंहकी बहादुरीका परिचय पाय उसको “पंचहजारी” का खिताब दिया और उसको मालवाप्रदेशका अपना प्रतिनिधि बनाया।

जिस दिनसे बादशाहकी पीडा अत्यन्त सांघातिक कहकर प्रचारित हुई उसी दिनसे उसके पुत्र नानाप्रकारके कूट उपायोंका अवलम्बन कर राजसिंहासनके पानकी चेष्टा करनेलगे। किसीने खुल्लमखुल्ला विद्रोह किया, किसीने अपनी इच्छाको छिपाकर शीघ्रतापूर्वक राजधानीकी ओर पैर बढ़ाया। सिद्धान्त यह कि उस समय राज्यमें एक भयानक झगडा उपस्थित होगया। इस भयानक झगडेके शांति करनेकी आशा वृद्ध और पीड़ित बादशाहको केवल राजपूत वीरोहीके ऊपर निर्भर थी। वीमारीकी सेजपर लेटाहुआ बादशाह जिस ओरको देखता, उसी ओर मानो उसके टुट्ट पुत्रोंकी विकट भौ है उसको शैकड़ों विभीषिकाये दिखानेलगी। जो उसके वीर्यसे उत्पन्न हुए पुत्र उसके बुढापेका

(१) लफटिनेण्ट करनल विरगकी अनुवाद कीहुई तारीख फरिस्तामे पाठक इस युद्धके विषयमें यवन इतिहासवेत्ताओंकी सम्मतियोंका वृत्तान्त जान सकतेहैं।

अवलम्ब है, जिनके सुखकी ओर देखनेसे वह सैकड़ों दुःखोंको भूल जाता था, जिनके ऊपर विश्वास कर इराने विचारा था कि हिन्दुस्तानका राज्य सर्वथा निर्विघ्नतासे भोगूंगा, अन्तिम समयमें अत्यन्त आनन्दपूर्वक परलोक यात्रा करूंगा; आज क्या वही उसकी उस शोचनीय अवस्थामें उसको गद्दीसे उतारनेकी चेष्टा करते हैं ? जिसके अन्नसे वह इतने दिनोत्तक प्रतिपालित हुए, जिसके गौरवसे गौरवान्वित हों इतने दिनतक प्रजाकी भक्ति भेटमें पाई, आज वही पाशवीबुद्धिका अवलम्बन कर परम गुरु पिताका तिरस्कार करनेपर उद्यत हुए हैं ? यद्यपि वादशाहके पुत्रोंने उसके विरुद्ध तलवार उठाई, किन्तु इस वादशाहने जिनकी सहायता चाहीथी, वह परम विश्वस्त राजपूत उसके दियेहुए विश्वासका निरादर न करसके । विपद् पड़नेपर उसने उन राजपूतोंको बुलाया और उनकी सहायता चाही, इससे क्या वह निश्चिन्त रह सकते हैं ? शीघ्रही समस्त राजपूत समाजने वादशाहकी रक्षाके निमित्त अपनी २ फौज लेकर शाहजादोंके विरुद्ध यात्रा की । उन सब राजपूतोंमेंसे आमेरेके राजा जयसिंह शूजाके विरुद्ध और यशवंतसिंह औरंगजेवके विरुद्ध आगेको बढ़े ।

औरंगजेवके दमन करनेके निमित्त राठौर राज यशवंतसिंह तीस सहस्र राजपूत और मुगलकी सेनाका सेनापति हो आगेसे बाहर हुआ । उसकी विशाल सेनाके भारसे पृथ्वी हिलने लगी और शेषनाग थरथराने लगे । वह इस वृहत् सेनाके भीषण पराक्रमसहित नर्मदाकी ओर बढ़ा । उज्जैनके लगभग आठकोस दक्षिणकी ओर वह पहुँचा कि उसी समय समाचार आया कि औरंगजेव भी उसके निकट ही आ पहुँचा है । तब यशवंतने भी आगेको न बढ़कर वहीपर ठहर अपने डेरे जमाये । देखते २ विद्रोहीदल नर्मदाको पारकर यशवंतके अति निकट आ पहुँचा, किन्तु सहसा उससे सामना करनेका साहस न किया । यदि राठौर राज चाहता तो वहीपर उस सेनाको भगा देता, किन्तु वह उस समय चुपचाप स्थिर रहा । इससे औरंगजेवकी फौजको मौका मिलगया । इसी मौकेमें उसने अपने भाई मुरादसे मिलकर अपने बलको और भी बढ़ करलिया । इस वृत्तान्तको जान वृझकर भी यशवंतने कुछ न कहा, एकवार भी उसके रोकनेका यत्न न किया । अपने बलके मदसे मत्त होकर उसने विचारलियाथा कि एक साथ ही विद्रोही भाइयोंके बलको नाश करूंगा, इस कारण उसने उन दोनोंको एकहोजाने दिया किन्तु उसका वह अभिप्राय पूर्ण न हुआ । काम पूर्ण होना तो दूर रहा वरन् उससे जो विषमय फल उत्पन्न हुआ उससे उसका सन्मान व गौरव बहुत कुछ घट गया । चतुर

(१) शूजा उस समय बंगालेका सूबेदार था । पिताको अत्यन्त बीमारहुआ सुनकर राजसिंहासनके पानेकी आशासे वह बंगालेसे आ रहाथा, कि उसी समय बनारसके निकट दाराके पुत्र सुलेमान शिकोहने उससे युद्ध कर उसको परास्त किया । राजा जयसिंहने सुलेमान शिकोहको वहाँपर सहायता दी थी ।

(२) औरंगजेव उस समय दक्षिणका सूबेदार था । वह अत्यन्त कपटी था । अपनी इस दुरभिसंधिको उसने बहुत दिनोंसे अपने कपटी हृदयमें छिपा रक्खाथा ।

औरंगजेब भाईके साथ मिलकर चुपचापही न रहा, परन्तु यशवंतके साथवाली मुगल-सेनाके साथ भी यह पड्यंत्र करनेलगा । उस चक्रांतका फल शीघ्र ही प्रकाशित हुआ । क्योंकि राठौरराजने जैसे ही विद्रोहियोंके साथ युद्ध आरम्भ करनेकी आज्ञा दी, वैसेही उसके अधीन मुगल घुड़सवार उसको छोड़कर औरंगजेबकी ओर चले-गये । दुष्टोकी ऐसी विश्वासघातकतासे तेजस्वी यशवंतसिंह क्षणभरके लिये भी निरुत्साह न हुआ, वरन उसका उत्साह पहिले की अपेक्षा और भी अधिक उभरउठा । यवनगण जब उसको छोड़कर चले गये तब केवल ३० सहस्र राजपूत ही उसकी फहराती हुई पताकाके नीचे खड़े रहगये । उसको इन समस्त राजपूत वीरोपर दृढ़ विश्वास था कि शत्रुसेना चाहै जितनी बड़ी क्यों न हो, उसको इन वीरोके सामने हारना ही पड़ेगा । उसकी सब सेना आज्ञा पाते ही सिंहकी समान गरज उठी, और प्रचंड पहाड़ी नदीके समान शत्रुसेनाकी ओर बढ़नेलगी । “राजा यशवंतने भयानक शूल हाथमे ले अपने रणतुरंग महवूबके ऊपर चढ़ वादगाहके दोनों पुत्रोपर आक्रमण किया । उस भयानक युद्धमे दश हजार मुसलमान मारे गये । इन यवनोंके संहार करनेमे सत्रहसौ राठौर इसके अतिरिक्त गहलोट, हाडा, गोड और सामंतोके कुछेक वीर मारे गये । औरंगजेब और मुराद अति कष्टसे प्राण लेकर भगे, क्योंकि उनकी मृत्यु निकट थी । महवूब और यशवंतसिंह खूनसे भीग गयेथे, यशवंतसिंह भूखसे कातरहुए सिंहकी समान देख पड़ता था, और अपने भागेहुए शिकारको देखता था । ”

इस भयानक युद्धके सम्बन्धमे जो भाटोने वर्णन किया है, मुसलमान ऐतिहासिक और वर्नियर द्वारा वर्णन कियेहुए वृत्तान्तके साथ उसकी बहुत समानता देखी जाती है । यहांतक कि इन्होने उन्हीके वृत्तान्तका समर्थन किया है । वर्नियर स्वयं उस समय युद्धस्थलमे उपस्थित था । वह कहता है कि, यद्यपि दोनों शाहजादोने बहुत सेना और फरासीसी गोलन्दाजोको साथ लेकर बहुतसे घुड़सवारो और तोपोंके साथ राजपूतोके विरुद्ध युद्धयात्रा कीथी, किन्तु रात्रिके आते ही उसके समस्त उद्यमोका अन्त होगया । उस दिन दोनो ही पक्षवालोने वह रात्रि युद्धभूमिमे विताई । यद्यपि तारीख फारिस्ताके पहले अनुवादकके लेखसे जो लिखता है कि रातको जशवन्त रणक्षेत्रमे रथ पर सवार होकर घूमता रहा हमको कुछ जानकारी नहीं है तो भी यह निश्चय है कि बुद्धिमान् औरंगजेबने दूसरे दिन युद्ध नहीं किया और उसकी जन्मभूमिकी ओर जाती-हुई सेनासे छेडेछाड भी न की । इस फतेहावादके युद्धमे राजपूतोकी ही वीरता अधिक प्रकाशित हुई, इस स्थानपर उनकी पराक्रमाग्नि जिस प्रचंड तेजसे जल उठी थी, उससे विद्रोही औरंगजेब निश्चय ही अत्यन्त भयभीत हुआ था । यद्यपि केवल अनुप्रासके

(१) कोटा इतिहाससे प्रगट होताहै कि राजा कोटा और उसके पांचोभाई इस युद्धमे काम आये।

(२) वर्नियर और खाफ़िख़ां दोनो ही कहते है कि कासिमख़ां नामका जो मनुष्य यशवंतके अधीन मुगलसेनाका सेनापति होकर गयाथा, उसकी ही विश्वासघातकतासे यशवंत पराजित हुआथा ।

(३) यह युद्ध सन् १६५८ ई० के अखीर मार्चमे हुआ था ।

अनुरोधसे भाटकवियोने मेवाड़ और भिवपुरके दो वीरवंश गहलोत और गौड़ क्षत्रियोका वारंवार उल्लेख किया है तो भी निश्चय ही जानाजाता है कि उस भयानक युद्धभूमिमें राजस्थानके प्रायः सप्त ही वीरवंश वृद्ध शाहजहांके सन्मानको रक्षाके निमित्त आयें थे। इसमें प्रत्येक राजपूतवंशकी एक २ वीरनारीके मांगका सिन्दूर सदैवके लिये उठ गया, प्रत्येक वीरवंशने रत्नभस्वरूप एक २ वीरको सदैवके निमित्त खोदिया था। यहां तक कि मुगल इतिहासवेत्ताओने वर्णन किया है कि कुछ कम पन्द्रह हजार वीरोने उस दिन रणभूमिमें प्राण छोड़े थे। यह युद्ध राजपूतोकी वीरता और विश्वस्तताका एक प्रत्यक्ष उदाहरण है। राजपूत विश्वासघातक नहीं है, जो उनके विश्वासके ऊपर निर्भर रहता है वे उसको अपने मरणकाल तक विपदमें नहीं गिरासकते। वे अपने ऊपर विश्वास करनेवालेका कभी निरादर नहीं करते। भद्रहृदय वृद्ध शाहजहांने विपदमें पड़कर उनके ऊपर विश्वास स्थापन किया, यहां तक कि वह केवल उन्हींके मुखकी ओर देखतारहा अस्तु, वीरहृदय राजपूतोने मरणकालतक उस सरस विश्वासका अपमान न किया। दुष्ट औरंगजेवने उनको अपने वशमें करनेके निमित्त कितने लोभ दिखलाये, होनहार आशाके मोहनीयमानचित्र उनके नेत्रोंके सामने दिखाय गये किन्तु वह छणभरके निमित्त भी उससे मोहित न हुए, क्षणभरके निमित्त भी उनके हृदयने औरंगजेवके मंगलकी इच्छा न की। उन्होने अपनी प्रतिज्ञा अपनी शक्तिभर पालन की थी। किन्तु विश्वासघातक यवनोके विषयको विचारते ही मनमें विजातीय घृणा उत्पन्न होती है। वे वादशाहके अन्नसे पलेथे, उसी अन्नदाता पिताकी समान वादशाहकी आज्ञाको माथेपर चढ़ाय आगेसे बाहर हुएथे, किन्तु कहते घृणा होती है कि उन्होने उस आज्ञाका किस प्रकारसे पालन किया। जिस आज्ञाका स्वप्रकारसे पालन करेगे यह कह तलवारको छूकर सौगंध की थी, उस आज्ञाका पालन करना तो दूर रहा वरन् विश्वासघातकताका अवलम्बन करके वे उसके विरुद्ध आचरण करनेमें प्रवृत्त हुए। क्या यही राजभक्ति है? क्या यही पवित्र स्वामिधर्म है कि जिसका पालन करनेके निमित्त राजपूतोने अपनी स्वच्छन्दताको भूल अपने जीवनको प्रसन्नतापूर्वक न्योछावर किया? इस फतवावादके युद्धक्षेत्रमें राजपूतोने स्वामिधर्मके पालनका जो प्रत्यक्ष चित्र स्थापित किया है, उन्होने विश्वासका जो योग्य फल दिया है, विजातीय राजाके निमित्त संसारकी और कौन पराधीन जाती इस प्रकार कर सकती है? इसमें एक २ वंश एकवार ही प्रायः नष्ट होगया था। यहां तक कि एक प्रसिद्ध राजवंशके छः जनोने तलवार धारण की, उनमेंसे केवल एक जनको छोड़ पांचने रणभूमिमें प्राण छोड़े थे।

(१) यह छोहो जन बूंदीके राजपुत्र थे। इनमेंसे जिसने अधिक वीरता प्रकाशित की थी, उसका नाम छत्रगाल था। राजा छत्रगालने जैसी अद्भुत वीरता प्रकाशित की थी उसका वृत्तान्त बूंदीके इतिहासमें लिखा है। खाफीखों और वरिथर दोनोंका कथन टाडसाहबके कथनसे मिलता है, किन्तु मिस्टर एलोफिने कहा है कि उस वीरवरका नाम रामसिंह था। हम ठीक नहीं कहसकते कि एलोफिनेस्टन साहबका वयान कहांतक भ्रमोत्पादक है। क्योंकि हम देखते हैं कि रामसिंहनामक कोई राजा राजपूत सेनाका सेनापति हो युद्धभूमिसे नहीं गया। रामसिंहनामक एक राजा इस घटनाके प्राय. ५० वर्ष उपरान्त कोटाकी राजगद्दीपर बैठा था। वह जाजवकी लडाईमें औरंगजेबके लडके मुअज्जमके हाथसे मारा गया था। इसका वृत्तान्त कोटाके इतिहासमें लिखा जायगा।

इस भयानक युद्धमें जिन समस्त राजपूतोंने अतुल वीरता और रणदक्षता दिखाई थी, उनमेंसे रतलामका रतनसिंह ही प्रधान था। उसकी अप्रमेय वीरतापर मोहित होकर सबहीने मुक्तकंठसे बारवार उसकी प्रशंसा की है। उसका वीरत्व वीररसके चाहनेवाले भादकवियोंके विशेष आदर की वस्तु है, उन्होंने उसकी अक्षय कीर्तिको "रासारावर्त्त" नामक ग्रन्थमें लिखा है। वीररत्नने राठौरकुलमें जन्म ग्रहण किया था। वह उदयसिंहका प्रपौत्र था। स्वाधीनताके साथ राठौर कुलकी वीरता रत्नसिंहके द्वारा ही भलीभाँतिसे प्रमाणित हुई थी। उसने अपनी असीम वीरता और पराक्रमसे शत्रुसेनाका तहस नहस किया था।

यद्यपि राठौरराजा यशवंतसिंहने युद्धक्षेत्रको परित्याग करदिया, किन्तु इससे उसका कुछ अपयश न हुआ क्योंकि एक दिनके घोर युद्धके उपरान्त दोनों ही सेनाओंने रणस्थलको छोड़ा था। यद्यपि दोनों ओरकी हारजीतका कोई लक्षण नहीं देखाजाता तो भी भलीप्रकारसे विचारकर देखनेपर जानपड़ेगा कि ओरंगजेव ही जीता था। यद्यपि उनके दमन करनेको राजपूतोंने बहुतसे यत्न किये थे किन्तु विद्रोही शाहजादोकी विशाल सेनाके निकट उनकी वीरता विशेष फलदायक न हुई, क्योंकि उनमेंसे बहुत वीर युद्धभूमिमें मारे गये थे। जो बच रहे थे उन्हें लेकर यशवंतने फिर ओरंगजेवपर आक्रमण करना न चाहा। चतुर ओरंगजेव भी प्रसन्न हो चुपचाप रहकर आगेको न बढ़ा। जो हो दोनों ही ओरके वीर फिर और कुछ झगड़ा न कर युद्धभूमिसे चले गये। पहिले ही कह आये है कि राजा यशवंत अपनी राजधानीकी ओर लौटा किन्तु वह सहजसे ही जोधपुरमें प्रवेश न करसका, उसके जानेके मार्गमें एक जनद्वारा एक प्रचंड बाधा उपस्थित हुई थी। वह जन उसकी प्यारी स्त्री ही थी।

राजा यशवंतने शिशोदियाकुलकी एक स्त्रीसे विवाह किया था। उसकी स्त्री जैसे ऊँचे कुलमें उत्पन्न हुई थी, उसी प्रकार ऊँचे गुणों और अलंकारोंसे विभूषित थी। जब उसने फतेहावादके युद्धका वृत्तान्त सुना कि उसके पतिकी ग्राय समस्त सेना नष्ट होगई है और वह शत्रुका पराजय न कर रणभूमिसे चला आया है, तब उसके हृदयमें विषम क्रोध और घृणा उत्पन्न हुई। कहां उसे रणमें थकेहुए राजाको सांत्वना के वाक्योंसे वीरज देना चाहिये, परन्तु यह न करके उसने उसी समय किलेके द्वार बंद कर देनेकी आज्ञा दी। इस विचित्र आज्ञाको सुनते ही उसकी सब सहेलिये विस्मित होगई। उसके लाल नेत्र और गंभीर मुखमंडलको देखकर सभीके हृदय में विषम भयका संचार हुआ। अत्यन्त क्रोधस कांपतीहुई मनके विकारको न रोककर वह सर्पियोंके समान फुफकार कर कहनेलगी "राजपूतकुलमें जन्म ग्रहण करके वीरपूज्य शिशोदिया कुलमें विवाह करके जो मनुष्य प्राण रहतेहुए शत्रुको पीठ दिखाता है, वह क्या वीर पुरुष है? नहीं, कभी नहीं, वह कायर है, कायरसे भी अधम है। उस अधम मनुष्यको मैं कभी इस किलेमें प्रवेश न करने दूंगी। उससे कहना कि

मे ऐसे मनुष्यको अपना स्वामी स्वीकार नहीं करसकतो। क्योंकि शिशोदीय राजाके दामादका मन कभी इस प्रकारका नीच नहीं होसकता। उसको इस बातका विचार करना चाहिये था, कि ऐसे ऊंचे वंशमे विवाह करनेपर इम वंशके असोम गुणोका अनुकरण करना होगा। या तो वह युद्धमे जीतता ही, नहीं तो शत्रुके हाथसे प्राणत्याग कर रणस्थलही मे मर जाता, परन्तु उसको हार मानकर प्राण बचा कभी घरको न आना था।” कहते २ रानीके मुखमडलने और ही मूर्ति धारण की, दोनो आंखोसे आसु-ओकी धारा बहने लगी, वह पागलनीकी तरह रोनेलगी। रोते २ उसने एक बड़ी-भारी चिताके बनानेकी आज्ञा दी। अब वह जीवनको धारण न करेगी। अपमानित और कलंकित होकर अपने स्वामीको भी जीवित न रहने दंगो, अवश्य ही राजाको मरना पड़ेगा, वह उसका अनुगमन करेगा, उसके साथ मिलकर उस चितानलमे जीवन त्याग करेगी। क्षणभरके भोतर वह शोकसे उन्मादिनी हुई मूर्ति भी बदल गई। उसके स्थानमे और भी भयानक मूर्ति दिखाई दी। वह स्वामीको सैकड़ो धिक्कार देनेलगी। इसी प्रकार ऐसी अवस्थामे उसने आठ नौ दिन चिताए। अन्तमे उसको माताने उसके पास आकर उसे नानाप्रकारसे समझाया और कहा कि राजा थकावट दूर करके ही फिर युद्धभूमिमे जायंगे और औरंगजेबको हराकर फिर नष्ट हुए गौरवको प्राप्त करेगे।

यह वृत्तान्त सब सत्य है, इसको फरिस्ता और वर्नियर दोनोने ही मुक्तकंठसे स्वीकार किया है। वर्नियर स्वयं उस समयमे उपस्थित था। उसने देख और सुनकर जो वर्णन किया है उसीका मर्म ऊपर लिखा गया है। जो हो स्त्रीकी क्रोधाग्निके शान्त होनेपर राजा यशवन्तसिंह रणकी थकावट दूर कर अपने राज्यकार्यमे लगा, इधर औरंगजेबने मालवेके मांडूनगरमे पहुँचकर कईएक दिन आमोद प्रमोदसे बिताये, तदनन्तर जय पानेकी इच्छासे उत्सुक हो गीघ्रतापूर्वक वह राजधानीकी ओर बढ़ा। उसको आगे बढ़ता देखकर वृद्ध ग्राहजहांका हृदय अत्यन्त थरथरा उठा, उसका राजमुकुट खालित हो सहसा पृथ्वीपर गिर पड़ा। उसने फिर परम विश्वस्त राजपूतोको बुलाया। उसके बुलावेका कोई भी तिरस्कार न करसका। राजपूतोके रणतुरंग फिर छलांग मार बड़े जोरसे हिनाहिनाने लगे, राजपूत वीरोने और एकवार वृद्ध ग्राहजहांकी सन्मानरक्षाके निमित्त उसके विद्रोही पुत्र औरंगजेबके विरुद्ध तलवार उठाई। आगरेसे पन्द्रह कोस दक्षिणकी ओर वसेहुए जाजवनामक गांवमे राजपूतोका औरंगजेबसे सामना हुआ।

(१) वर्नियरसाहब कहते है कि “ इसप्रकारके वृत्तान्तसे भलीभाति जानाजाता है कि राजस्थानकी स्त्रिया अत्यन्त साहसी ओर ऊंचे हृदयवाली है।” महात्मा टाड साहबने भी वर्नियरके इतिहाससे संकलन कर जो अपने बनावेहुए ग्रन्थमे लिखाहै, उसीका अनुवाद दिया है। Bernier's History of the late revolution of the Empire of the mogul P. 13, ad. 1684.

(२) मूल फरिस्तामे तो, अकबरके पीछे मुगल बादशाहोका इतिहास ही नहीं है और न फरिस्ताका लिखनेवाला जो अकबरका समकालीन था औरंगजेबके समय तक जीता रहसकता था।

(३) कोई २ इसको सामगढ़ भी कहते है।

शीघ्र ही उस युद्धका आरम्भ हुआ कि जिससे बुढ़ापेसे दुःखित बादशाहकी कठोर होनहारका निश्चय हुआ, भारतका राजमुकुट उसके मस्तकसे छिनगया, वह तख्त ताऊससे उतारा जाकर दीन हीन शोचनीय अवस्थारो अंधे कारागारमें डाला गया ।

बृद्ध शाहजहांके साथ ही साथ उसके प्रियपुत्र दाराका भी अधःपतन हुआ । वह मुगलसाम्राज्यके प्रतिनिधित्व (नायावत) से दूर हो भागनिकला । अनन्तर पितृद्रोही औरंगजेवने पिता भाई और आत्मीय स्वजनोंके आंसुओंकी बूंदोंके साथ सिंहासनपर अधिकार कर अपने हाथसे अपनी उन्नतिके मार्गको साफ करनेकी प्रतिज्ञा की । उसकी दृढ़ प्रतिज्ञा थी कि जो कोई उसके उन्नतिके मार्गमें प्रातिरोधस्वरूप खड़ा होगा, पिता, भाई यहांतक कि पुत्र हैनेपर भी वह उसके हाथसे निकाला जावेगा । सिंहासनपर बैठते ही उसने अपने भाई शुजाको दमन करनेके निमित्त एक बड़ी भारी सेना सजाई और आमेरके राजकुमार द्वारा क्षमा प्रगट कर राठौरराज यशवन्तको बुलाभेजा "आपके सब कसूर माफ किये जावेगे, अगर आप जल्दीसे आकर शुजाके खिलाफ तलवार उठाओगे ।" शाहजादा शुजा उस समय अपना स्वत्व दृढ़ करनेके निमित्त आगेकी ओर बढ़रहाथा यशवन्तने यह जानपाया । इस उपद्रवको अपनी कार्य-सिद्धिका योग्य अवसर और बढ़ला लेनेका अच्छा समय विचारकर वह औरंगजेवकी आज्ञापालन करनेमें सम्मत हुआ । और शुजासे अपनी समस्त इच्छा प्रगट की ।

शीघ्र ही युद्धकी तैयारी हुई । (प्रयाग) इलाहाबादके १५कोस उत्तरकी ओर वसेहुए खजुवानामक स्थानमें दोनो एक दूसरेके शत्रु शाहजादे अपनी २ सेनाको ले एक दूसरेके सन्मुख हुए । राजा यशवन्त अपने राठौर बुड़सवारो समेत थोड़ीदेर इधर उधर घूमकर सहसा राजकीय सेनाके पीछेकी ओर दौड़ा, देखा कि शाहजादा उस स्थानकी रक्षा कररहाहै । राठौरराजने अकस्मात् उसकी रक्षित सेनाके ऊपर आक्रमण किया । उसके भीषण प्रहारसे शाहजादेकी वह विशाल सेना छिन्नभिन्न होगई । तब यशवन्त तीव्र वेगसे बादशाहके डेरेके सन्मुख दौड़ा और उसकी सब सामग्री लूटकर अच्छी २ सामग्रिये बांध २ उसने अपने नगरको भेजदी । परस्पर के शत्रु दोनो भाइयोंके युद्धसे जो भयानक अग्नि उत्पन्न हुईथी, उससे दोनो ही पतंगोकी समान जलजांय यही यशवन्तकी भीतरी इच्छा थी । उस इच्छासिद्धिका विचार करते २ वह एकसाथ ही आगे नगरमें उपस्थित हुआ । उसके आगरा पहुँचने के बहुत पहले वहां यह अफवाह उड़ी थी कि औरंगजेव हार गया है । इस अफवाहके सुनते ही औरंगजेवकी सेनाके मनमें विषम भयका संचार होगया था । इस समय यशवन्तको दृष्टसमेत निकट आया देख उनका यह भय और भी दृढ़ होगया और वे सैनिक इतने व्याकुल होगये कि यदि यशवन्त वहां पहुँचते ही उनको आत्म-समर्पण करने की आज्ञा देता तो उसकी वह आज्ञा तत्काल ही पाली जाती, और फिर वह शाहजहांको कारागारसे निकालकर औरंगजेवकी उन्नतिके मार्गमें ऐसी बाधा स्थापित करसकता कि कभी कोई उस बाधाको दूर न करसकता ।

किन्तु वृद्ध शाहजहाँके अभाग्यसे उस समय राठौरराजकी ऐसी मति न हुई, इस कारण उसने आगरामे पहुँचते ही तत्काल उसको छोड़ दिया।

राजा यशवंत जो आगरेमे पहुँचतेही तत्काल उसको छोड़कर बाहर निकलपड़ा उसका भी विशेष कारण है। उसने देखा कि यदि औरंगजेव जीतगया और जीतके गौरवके साथ नगरमे आकर उसने मुझको देखा, तो फिर बड़ी विपद् आनेकी सम्भावना है। इस कारण नगरके बीचमे बंद रहना किसी प्रकारसे भी उचित नहीं। इसके अतिरिक्त उसका और भी एक गूढ़ आशय था। राजाने इसके पहिले दाराके साथ परामर्श किया था। दाराही सिंहासनका योग्य उत्तराधिकारी था, अतएव उसको सिंहासनपर बैठानेके अभिप्रायसे यशवंतने उसको युद्धभूमिमे आनेकी सलाह दी थी। साधारण यही दोनो विषय माने जासकते है। राजधानीसे बाहर होकर वह औरंगजेवके पीछेकी ओर घूमनेलगा। पहली सम्मतिके अनुसार उसी स्थानपर दाराके आनेकी बात स्थिर हुई थी। वह उत्कंठितचित्तसे वारवार दाराके आनेका मार्ग देखने लगा, किन्तु दारा न आया। वह उस समय मारवाड़के दक्षिण ओर घूमताहुआ आशावैतरणकी लहरोकी गिनतो कर रहा था। किन्तु उसकी सब आशाएं निष्फल हुई और यशवंतके समस्त यत्न वृथा हुए। उसने लूटका माल और शाही डेरे इत्यादि सब जोधाके किलेमे बंद करदिये। दाराने लाचारीसे मेरता आकर मेलकिया, क्योंकि गुजाको पराजित कर चतुर औरंगजेव दल समेत उसके निकट आ उपस्थित हुआ था। अनिश्चयात्मक असिबलकी अपेक्षा वह कौशल और कूट नीतिका अधिक आदर करता था, क्योंकि उसका दृढ़ निश्चय था कि कार्य प्रायः कौशलसेही सिद्ध होते रहते है। इसी निश्चयके कारण उसने यकायक तलवारकी सहायता न लेकर कौशल का ही अवलम्बन किया। मेरता नगरमे पहुँचते ही उसने यशवंतको दूतद्वारा बुला भेजा कि यदि राठौरराज दाराके निकटसे सब सेनाको लौटाकर इस युद्धसे हाथ खींचकर चुपचाप होजायें तो केवल उसके दोपोको ही क्षमा न करूंगा वरन उसको गुजरात का प्रतिनिधि भी बनाऊंगा। औरंगजेवके इस प्रस्तावको यशवंतसिंहने स्वीकार किया और वह राजकुमार मुअज्जमके अधीन अपनी सेनाको लेजाकर महाराष्ट्रसिंह शिवाजीके विरुद्ध युद्धभूमिमे आया।

यद्यपि लोभके वशवर्ती हो अनेक राजपूतोंने योग्य उत्तराधिकारी दाराको छोड़ औरंगजेवका पक्ष अवलम्बन किया था किन्तु ऐसा होनेसे क्या यशवंत उन नीच मनवाले राजपूतोंके अन्तर्गत है? क्या वह भी चतुर औरंगजेवके लोभोमे भूलकर दाराको छोड़कर चलागया? यद्यपि पाठकोके मनमे सहसा यह प्रश्न उठसकता है किन्तु इसके उत्तरमे हम केवल इतना ही कहसकते है कि ऐसे लोभोसे राजा यशवंत क्षणभरको भी मोहित न हुआ। तो फिर उसने क्यों दाराका सग छोड़दिया, उसका कारण दाराकी अयोग्यता ही है। दारा शाहजहाँका योग्य उत्तराधिकारी था, उसका हृदय अतिमहत् और उच्च था, विशेषकर वह भीतरसे राजपूतोंकी भक्ति और

श्रद्धा करता था। उसके उन समस्त महत्गुणोंसे मोहित हो यशवन्त और दूसरे प्रधान राजपूतोंने उसके पक्षका समर्थन किया था। राजा यशवन्त अन्तःकरणसे उसके मंगल को कामना करता था और अपनी शक्तिभर उसने उसके हितकार्य करनेमें भी कमी न की थी। इसी कारण उसने अनेक समयोंमें अपने आत्मत्यागको भी स्वीकार किया था, यहाँतक कि वह सदैवके निमित्त औरंगजेवकी आंखोंका शूल होगया था। किन्तु उसके समस्त उद्यम और त्याग स्वीकार निष्फल हुए। उसने देखा कि आलसी दारा चतुर और शीघ्रकर्म्म औरंगजेवके विरुद्ध कभी न जीत सकेगा, इस कारण जान बूझकर उसने विवश हो उसको छोड़ा। नहीं तो यदि दारा चतुर और कार्यदक्ष होता तो फिर समस्त भारतवर्ष चाहे एकओर होजाता परन्तु यशवन्तको उसके पक्षसे कोई पृथक् न करसकता।

दक्षिणमें पहुँचते ही यशवन्तसिंह महाराष्ट्रवीर शिवाजीके साथ मिलकर कपट-जाल रचने लगा। उस कपटजालका फल थोड़े ही समयके भीतर फला। थोड़े ही दिनोंके बीचमें औरंगजेवका सेनापति शाइस्ताखां शिवाजीके हाथसे मारा गया इसके मारेजाते ही यशवन्त उसके पदपर नियत हो प्रधान सेनापतिके कार्यको करनेलगा। इन सब समाचारोंको औरंगजेवने अत्यन्त ही शीघ्र सुना, यशवन्तने जो शिवाजीके साथ मिलकर शाइस्ताखांको मरवाया था उसका भी सत्य समाचार एक विश्वासी दूतसे उसको मिला इससे उसके हृदयके भीतर छिपीहुई विद्वेषकी आग्नि एकवार ही धधक उठी। किन्तु वह देशकाल पात्रका विचारकर काम करना जानता था। यशवन्तको इस समय उभारनेसे बहुतसे अनिष्टोंके होनेकी सम्भावना थी, अतएव उसने मनकी आग मनहीमें रखकर राठौरराजसे कुछ न कहा, यहाँतक कि उसके नवीन पदोन्नतिके विषयमें लिखकर उसपर अपनी विशेष प्रसन्नता प्रकाश कर भेजी। किन्तु औरंगजेव उस प्रचंड विद्वेषाग्निको अधिक दिनतक न छिपासका। दोही वर्षके न बीतते २ उसको उसपदसे हटा उसकी जगहपर अम्बरराज जयसिंहको नियत किया। दक्षिणमें पहुँचते ही थोड़े दिनोंके बीचमें राजा जयसिंहने महाराष्ट्रवीर शिवाजीको कौशलजालमें फँसकर बन्दी-भावसे राजधानीमें भेजा। जयसिंहने शिवाजीको अभयदान देकर धीरज बंधाया था कि वादशाह भी उसके प्राणोंको कुछ भी बाधा न देसकेगा। किन्तु शिवाजीके कैद होते ही औरंगजेवके आचरण देख उसके मनमें विषम सन्देह उत्पन्न होगया। उसने देखा कि निष्ठुर मुगल महाराष्ट्रवीरके प्राणघातकी चेष्टा करता है। तब उस समय राजा जयसिंह अपनी प्रतिज्ञाके पालनेमें तत्पर हुआ। सुखका विषय है कि शिवाजी उसी समयमें स्वयं भागनेका उद्योग कर रहा था। राजा जयसिंह यह जानकर भी अनजान होगये। वरन् उसके भागनेमें और भी सहायता की। दुष्ट मुगलराजकी इच्छा व्यर्थ हुई, उसने जिस शठताका अवलम्बन कर शिवाजीके मारनेकी चेष्टा की थी, चतुर महाराष्ट्र उस शठताका योग्य प्रतिफल दे उसकी आंखोंमें धूल डाल आप वेखटके वहासे भाग खड़ाहुआ। औरंगजेव जानगया कि जयसिंहने जानकर

भी उसको बाधा न दी। इससे वह अमेरराजके ऊपर अत्यन्त विरक्त हुआ और यकवारही उसने यशवंतको अपना प्रतिनिधि किया। सुयोग पाकर राजा यशवंतसिंह अपने कार्यसाधनमें तत्पर हुए और बादशाहके विपरीत मुअज्जमके साथ नानाप्रकारके कपट-जाल करने लगे। उसकी कार्रवाई देखकर चतुर औरंगजेबके मनमें अनेको प्रकारके संदेह उत्पन्न हुए। उन सब सन्देहोंसे चलायमान होकर उसने राठौरराजको भी पदच्युत कर दिया।

अनंतर दिलेरखाँ प्रधान सेनापतिके पदपर नियत हो बादशाहकी आज्ञा पालनमें तत्पर हुआ। उच्चपदके लोभसे गर्वित हो उसने औरंगाबादमें प्रवेश किया। जिस-दिन वह उस नये बसे हुए नगरमें पहुँचा उसी दिन उसको ऐसे घोर संकटमें फँसना पड़ा कि यदि गुप्त दूतद्वारा अपनी विपदकी वार्ता सुनते ही वह पीछे न लौटआता तो निश्चय ही उसको वहाँपर अपना प्राण देना पड़ता। किन्तु उस नगरको छोड़ भागनेपर भी वह संकटसे न छूटसका। राजा यशवंत और मुअज्जम भी प्रचंड दावानलकी समान उसके पीछे २ चले। वह प्राणोंके भयसे नर्मदाकी ओर भगा। मुअज्जम और यशवंत भी शीघ्रतापूर्वक चलकर वही पहुँचे। अपने सेनापतिको इस विपद संकटसे बचानेका उपाय न देख औरंगजेबने राठौरराजको उस स्थानसे हटाया और उसको गुजरातका सूबेदार नियतकर शीघ्र ही वहाँ जानेका फर्मान भेजा। यशवंतसिंह उसकी आज्ञाको न टालसका, परन्तु अहमदाबादमें पहुँचते ही उराने देखा कि शठ औरंगजेबने उसके साथ शठता कर उसे धोखा दिया है। यशवंतने समझलिया कि मैंने अपने ही दोषसे धोखा खाया। यदि सौच समझकर काम करता तो कभी न धोखा खाता। जो हो अपने ठगेजानेके विषय पर विचार करते २ वह सम्वत् १७२६ सन् १६७० ई० में अपने नगरकी ओर रवाना हुआ और नियत समयमें वहाँ पहुँचकर अपने वदला लेनेके उपाय ढूँढने लगा।

दुष्ट निष्ठुर औरंगजेबने पहिले कहेहुए विषयोंमें राठौरराजको धोखा देनेकी चेष्टा की थी और यदि भाटोकी वातपर विश्वास कियाजाय तो भलीभाँतिसे जानपडेगा कि इन सब चेष्टाओंके पूरा करनेमें उसने अति नीच और हिंसक उपायोंका अवलम्बन किया था। उसके विद्वेषका पात्र हो यशवंतने अनेक समयमें अनेक विपदोंमें पड़कर भी अपने विश्वासी और भक्त सामन्तोंकी सहायतासे उन विपदोंसे छुटकारा पाया था और उस दुष्टके कौशलजालको छिन्नभिन्न करडालता था। किन्तु अन्तमें वह जिस चतुरताके जालमें जड़ित हुआ उससे फिर छुटकारा न पासका। अन्तमें “औरंगजेबने विश्वासघातसे अपने अभिप्रायको न पूरा करसकनेके कारण उसने उसके गलेमें कल्पित बंधुवा संबंधकी फाँस डाल उसको अटकके पास मरनेको भेज दिया।”

औरंगजेब जानगया था कि राजा यशवंत उसका परम शत्रु है। जानवृझकर उसकी शत्रुताका वदला देनेके निमित्त उसने नानाप्रकारके घातक उपायोंके करनेमें कसर न की, किन्तु वह सब उपाय इस समय व्यर्थ होगये। इसलिये इस समय उसने

उसको ऐसे स्थानपर भेजनेकी इच्छा की कि जहाँसे यशवंत सैकड़ों चेष्टा करने पर भी उसका अनिष्ट न करसके। मन ही मनमें इस प्रकार स्थिर कर औरंगजेब अवसर हूँढने लगा। सोभाग्यवश वह अवसर भी आप ही आप आ उपस्थित हुआ। उसी समय दुष्ट अफगानोंने विद्रोही हो काबुल राज्यमें घोर उत्पात उत्पन्न करदिया। औरंगजेबने इस उत्पातके होनेसे अत्यन्त प्रसन्नहो राजा यशवतको बड़े मान सन्मान से उस उत्पातके दवानेको काबुलकी सोमा पर भेजा। राजा यशवत उसके मान सन्मान और बड़ाईकी बातोंमें ऐसा आगया कि उसको वीती बातोंपर विचार न हुआ। अतएव वह दुष्ट अफगानोंको दमन करनेके निमित्त दूरदेश जानेको सम्मत हुआ। थोड़े ही दिनोंके बीचमें जानेकी सब तैयारी पूरी हुई। उस समय यशवतने अपने जेठे पुत्र पृथ्वी सिंहके हाथमें राजकार्यका भार दे खी और कुटुम्बियों तथा मारवाड़के बड़े २ वीरोंको साथ लेकर वह काबुलकी ओर चला। हाय! उस ही महायात्रासे फिर वह अपने देशको न लौटसका।

मारवाड़के भाँटग्रन्थमें लिखा है कि औरंगजेबने यशवन्तसिंहके उत्तराधिकारीके राजसभामें आनेका फर्मान भेजा। पृथ्वीसिंह उसकी आज्ञाको न टालसका। उसके सभामें पहुँचनेपर बादशाहने उसको बड़े आदर सन्मानसे लिया। नियमित रीतिके अनुसार पृथ्वीसिंह बादशाहके निकट ही आसन ग्रहण करता था। एक दिन वह सभामें पहुँचकर बादशाहको सलाम कर अपने आसनपर बैठने जाता था कि उसी समय औरंगजेबने कुछ हँसकर उसको बुलाया। राठौर राजकुमार उसके समीप जाय हाथजोड़ खड़ा होगया, तब बादशाहने दृढतापूर्वक उराके हाथ पकड़ धीरे २ कहा, “राठौर! सुना है कि इन भुजोंमें तुम अपने पिताके समान बल रखते हो, अच्छा इस समय तुम क्या करसकते हो?” पृथ्वीसिंहने उचित अभिमानके साथ उत्तर दिया “ईश्वर दिल्लीश्वर का कल्याण करे, बादशाह! जब साधारण राजा प्रजाके ऊपर आपका आश्रयकी हाथ फैलाते है तब उनको इच्छाएँ पूरी होती है, किन्तु आज मेरे सौभाग्यवश जब आपने ही स्वयं अपने हाथोंसे इस सेवकके हाथ पकड़े है तब मुझे ऐसा जानपड़ता है कि मैं समस्त पृथ्वीको जीत सकूंगा।” बात कहनेके साथ ही साथ प्रचंड वीरतासे मानो उसमें नया बल हो आया। उस समय बादशाह कहउठा कि, “देखते हो यह जवान दूसरा कुट्टन है।” इस बातमें जो भीतर कुटिलभाव भरा था उसको पृथ्वीसिंह अवतक न जानसका, अतएव रीतिके अनुसार वह बादशाहके सामने ही उस खिलतको पहिल सलाम कर उस सभासे विदा हुआ।

हाय! वही दिन उसके उस उल्लासमय जीवनका अन्तिम दिन हुआ। राजसभा से बाहर होते ही अपने डेरेमें पहुँचते २ राजकुमार पृथ्वीसिंह अत्यन्त व्यथित हो उठा। उसके हृदयमें अत्यन्त ऐठन होनेलगी। इस दुःखसे पीड़ित होकर वह क्षणभर भी स्थिर न रहसका। उसका सम्पूर्ण मस्तक कांपने लगा और वह हाथ पैर फटफटाने लगा

(१) कवियोंने मुसल्मान बादशाहोंको अश्वपतीके नामसे भी पुकारा है।

(२) यशवतको औरंगजेब इसी नामसे पुकारता था।

धीरे २ उसके सब अंग निस्तब्ध और निस्तेज होगये । और वह सुन्दर स्वर्ण वर्ण मुख-मण्डल सुन्दर चम्पेकीसी मूर्ति मलीन होगई । यशवन्तके हृदयका आनन्द, राठौर कुलकी होनहार आशा भरोसाका लक्षराज-कुमार पृथ्वीसिंह विश्वासघाती पाखण्डी औरंगजेवकी हिंसकतासे आकालभे ही इस लोकसे चलवसा ।

(१) मारवाड़के इतिहासमे पृथ्वीसिंहका इस तरहसे मरना नहीं पायाजाता ।

(२) इस प्रकारके उपायोंसे जो शत्रुका नाश कियाजाता है, राजपूत उसका बिलक्षण विश्वास करते है । राजपूत जातिके इतिहासमे ऐसे अनेको उदाहरण पायेजाते है । उन सबमेसे गन्नौरकी रानीका वृत्तान्त जो अत्यन्त मनोहर है यहाँपर लिखाजाता है । जब गन्नौरका राजा मुसलमानोंसे हारगया, तब वहाँकी रानीने बहुत दिनोंतक मुसलमानोंके हमलोको रोका किन्तु उसका सेनाबल धीरे २ नाश होता गया इस कारण गन्नौरका एक २ किला शत्रुओंके हाथमे पडने लगा । परन्तु तौभी राजपूत कुलकमल वीरनारीने मुसलमानोंको आत्मसमर्पण न किया । धीरे २ उसके सब किले छिन गये, अन्तमे अपनी आत्मरक्षाका कोई उपाय न देख वह अन्तिम आश्रयस्वरूप नर्मदाके किनारे वनेहुए एक दूसरे किलेमे भागगई, किन्तु दुष्ट मुसलमानोंने वहाँ भी उन्का पीछा किया। वह वीरांगना नावसे उतरकर नर्मदाके किनारे आरहीथी कि उसी समय मुसलमानोंकी सेनाने अचरक उसपर आक्रमण किया । वह किसी प्रकारसे किलेमे तो प्रवेश करपाई किन्तु किलेके द्वारके बंद होते २ शत्रुसेना भी किलेके भीतर घुसगई और वचे वचाये राजपूतोंको मारडाला । गन्नौरकी रानी जैसी वीर थी वैसी ही स्वरूपवान् भी थी । उस समय दक्षिण देशमे उसकी समान स्वरूपवान् कोई भी स्त्री न थी । किन्तु यह असाधारण सुन्दरता ही उसका काल हुई । इसी रूपके लालचसे खिंचकर उसको अपना लेनेके अभिप्रायसे यवनराजने उसके राज्यपर हमला किया था । गन्नौरराज्यको जीतकर यवनराजने दूतद्वारा वीरनारीको कहलाभेजा कि “ प्यारी ! तुम्हारा राज्य तुम्हेंको लौटा दूंगा, तुम मेरे हृदयराज्यकी मालिकिनी हो, मुझसे अपना विवाह करो । मैं तुम्हारा दास होकर रहूंगा । ” इस पत्रके पढते ही वीरनारीका समस्त शरीर क्रोधाग्निसे जल उठा, किन्तु वह बया करे ! यवनराज उस समय महलके नीचे उत्तर पानेकी आशाले बैठाहुआ था । दूसरा उपाय न देखकर वीरनारीने काम विमोहित यवनराजके प्रस्तावको स्वीकार किया और कहलाभेजा कि “ मुझको दो घण्टेका समय देना होगा, मैं विवाह योग्य सब वस्त्र आभूषण तैयार करलूँ, तब फिर तुम्हारे पास प्रस्तुत हो सकती हूँ । ”

दो घंटा बीतगये । गन्नौरकी रानी विवाहके योग्य सुन्दर सामग्रियोंसे सुसज्जित हो अपने गोलमहलमे जा बैठी । उसने यवनराजके पास भी व्याहके वस्त्र भेजे अस्तु वह यवन सरदार उन्हीं वस्त्रोंसे सुसज्जित हो कर मन मोहिनी रानीके सामने जा पहुँचा । वीरनारीको देखते ही उसे ऐसा भ्रम हुआ कि मानो वह विद्याधरी है । दोनोंमे नानाप्रकारकी बातें होने लगीं । यवनराज मोहित हो उस चित्तविनोदिनीके वचनामृतका पान करने लगा । उसके हृदयमे सुखकी अनेको चिन्ताएं उठनेलगीं, किन्तु उसके हृदयमे अकस्मात् दाहण यत्रणा भी उत्पन्न हुई उसका माथा घूमनेलगा और चारोंओर अंधकार दिखाई देनेलगा । वह उन्मत्तसा होकर अपने गरीरके वस्त्र फेंकनेलगा । “ सब शरीर जलाजाता है ” यह कहकर वह चिल्लानेलगा । तब उस वीरनारीने सम्बोधन करके कहा, “ यवनराज ! जानलो कि अब तुम्हारा अन्तिम काल आ पहुँचा, आज मेरा विवाह औरकाल एकसाथ

कुमार पृथ्वीसिंह यशवंतकी आंखोंकी पुतली और बुढ़ापेकी लकड़ी था। वह राठौर कुलका योग्य राजपुत्र, वीरकेशरी योधारावका योग्य वंशधर था। वृद्धे यशवंतने विचारा था कि अन्तसमयमें उसके हाथमें राठौरकुलका राज्यकार्य दे संसारसे विदा लूंगा, किन्तु अभाग्यके कारण उसकी वह इच्छा पूरी न हुई। पृथ्वीसिंह जवान होते ही दुष्ट औरंगजेवकी रोपाग्निमें पतनेकी समान जलगया।

यशवंतका आशा भरोसा नष्ट होगया। अत्याचारीके प्रचंड अत्याचारोंको सहन करके भी जो हृदय इतने दिनोतक अटूट था, आज वह इस पुत्रशोक रूप दारुण शैलेके प्रहारसे सौ टुकड़े होगया। उसके मनमें यह विचार कभी भी न हुआ था कि पाखण्डी औरंगजेव उससे ऐसा बदला लेगा। तौ भी मनुष्यके अत्याचारोंको सहकर वह जो कुछ दिनो जीवित रहसकता, सो निठुर यमने उसके वचेहुए दोनों पुत्र जगत् सिंह और दलथम्मनको हरणकर उसको उन कईदिनभी न बचने दिया शोक, दुःख दारुण मनोवेदनासे भग्नहृदय राठौर राजने उस सुदूर हिन्दूकुशकी तराईमें सम्बत् १७३७-१६८१ ई० में परलोकको गमन किया। उसके मरनेके पहिले ही उसकी आशाका दीपक बुझगया था। उस महा प्रस्थानमें यात्रा करनेके समय वह ऐसे किसी उत्तराधिकारीको न रखगया कि जो उसकी उस शोचनीय मृत्युका बदला लेता, और औरंगजेवके प्रायश्चित्तका विधान करसकता।

जिस वर्ष राजा यशवंतने इस लोकसे गमन किया। महाराष्ट्रीय वीर शिवाजीका भी उसी वर्षमें कई महीनोंके उपरान्त परलोकवास हुआ। अतएव औरंगजेवने दोनों भयानक शत्रुओंसे छुटकारा पाया। इन दोनों महावीरोंसे वह साक्षात् यमकी समान भय मानता था। इसका विशेष प्रमाण उसके रोजनामचेके देखनेसे पायाजाता है। मेवाड़ाधिपति वीरवर राणा राजसिंहके जीवनचरित्र लिखनेवालेने राठौरवीरके सम्बन्धमें

—ही होगा, तेरे अपवित्र त्राससे स्त्रीके साररत्न सतीत्व धनकी रक्षा करनेका और दूसरा उपाय न देख मैंने तुझे विषके वस्त्र पहननेको दिये है।” यह कहते २ वह राजपूतसती दुमंजिले मकानसे फांदकर नीचे खाईके गंभीर जलमें कूदपडी। कामपीडित दुष्ट यवनने भी शीघ्रही प्राण त्यागन किये शत्रुके मारनेकी ऐसी गुप्त रीति यूरोपमें भी बहुत पुराने समयसे प्रचलित थी, हरक्यूलसके लेखमें इसका वर्णन पाया जाता है। वह कि जिसने डिजेनीटाको जहर वा विषसे लिपटी हुई कर्मीजपर लपेटकर अग्निपर रखदिया। वास्तवमें इस विषका प्रभाव मसामोमें होता होगा और गरमीकी ऋतुमें जब कि एक पतला कुरता पहना जाता है अधिक हानि होतीहोगी। यद्यपि यह समझना कठिन है कि इस प्रकार मृत्यु क्यों होती है, परन्तु प्राचीन समयका विश्वास है इससे हमको भी विश्वास करना चाहिये।

(१) यह दलथमन तो महाराज यशवंतसिंहके मरे पीछे पैदा हुआ था उनके जीतेजी वह कैसे मरगया।

(२) हिन्दुकुशपहाड़ तो काबुल और बदखशांके आगे बलखके पास है और महाराज यशवंतका देहान्त खेवरके घाटेके नीचे जमरोद नाम स्थानमें हुआ था।

कहा है “यशवंत जवतक जीवित रहा, तवतक औरंगजेवका दीर्घ निस्वास एक दिनके लिये भी न थमा ।

राजा यशवंतसिहने सब समेत ४२ वर्ष राज्य किया था । वीरस्थान राजपूतानामे जिन समस्त स्वदेशप्रेमी महापुरुषोंने जन्म लिया था, जिनके जीवनचरित्र जीवित अक्षरोमे आज भी प्रत्येक राजपूतके हृदयपटमे लिखे है, जिनकी अतिमानुष कीर्तिकलाप आजभी राजस्थानके द्वार २ पर भाटोद्वारा गाथी जा रही है, राठौरराज यशवंतसिह उन सबके मध्येमे एक ऊचे आसनको प्राप्त होसकते है । यद्यपि यशवंतकी कार्यकुशलता ऊंची श्रेणीकी थी, किन्तु यदि वह उसके अभित भुजबल साहस और प्रतिष्ठाके समान होती तो वह दुष्ट औरंगजेवके प्रचंड शत्रुओकी सहायतासे भारतवर्षसे निश्चय ही मुगलराज्यको उखाड़ देता । उसका जीवनअपूर्व घटनाओसे परिपूर्ण था । नर्मदाके किनारे जिसदिन वह वृद्ध शाहजहांकी रक्षाके निमित्त अपने राठौरवीरोको ले पितृद्रोही औरंगजेवके विरुद्ध अवतीर्ण हुआ, उसी दिनसे उसके जीवनके अन्तिम कालतक घटनाके ऊपर घटनास्रोतने पतित हो उसको दूर दूरान्तरमे विक्षिप्त किया उन स्रोत समूहोको कभी वह अपने अमानुषिक शक्तिके प्रभावसे वशमे करता और कभी उनके भीषण बलसे थकित हो वृणकी समान तैरने लगता । किन्तु वह क्षणभरके लिये भी व्याकुल नहीं हुआ । सहस्रां वाधा और विपत्तिये उठकर भी उसको उसकी इच्छासे न हटासकी । वह जहापर जिस प्रकारकी अवस्थामे गिरता वहीपर ही अपने प्रधान अभिप्रायके साधन करनेकी चेष्टा करता । यद्यपि वह शाहजहांके सब पुत्रोमेसे दाराको अधिक चाहता था, किन्तु ऐसा होनेसे क्या हुआ ?—वह समस्त मुसल्मान जातिको हृदयसे घृणा करता था । जो मुसल्मान हिन्दूधर्म और हिंदू स्वाधीनताके प्रचंड शत्रु थे यशवंत उन्हे भलीप्रकारसे जानता था, इस कारण वह उनसे जन्मभर घृणा करता रहा और उसने अपनी शक्तिभर औरंगजेवके सर्वनाश करनेकी चेष्टा की, किन्तु अभाग्यवश उसकी वह चेष्टा फलवती न हुई । औरंगजेवके नर्मदा युद्धसे लेकर काकेशश पर्वतपर कर्कश पठानोके युद्धतक उसने बडे २ काम किये ।

मुगल सिंहासनके लिये जबजब शाहजहांके पुत्रोमे झगडा हुआ तब २ चतुर यशवंतने उनमेसे किसी न किसी एक जनके पक्षका अवलम्बन किया उसके मनमे यह दृढ निश्चय था कि इस प्रकारके घरेलू झगडोके होनेसे अन्तमे उन सभीका नाश होजायगा । नर्मदाके युद्धमे यदि वह बलके मदसे मतवाला हो वृथा समय न विताता तो निश्चय उसका बहुतकुछ श्रम फलीभूत होता । किन्तु इससे भी यशवंत निरुत्साह न हुआ । उसके हृदयके र्पतर्पतमे जो प्रवृत्ति मिली थी नर्मदाके किनारे व्यर्थ होनेपर भी उसका नाश न हुआ, वरन वही पराजय स्वीकार कर और भी प्रचंड हो उठी थी उसकी तीव्रता मानो और भी दूनी हो उठी थी । उस प्रचंड प्रवृत्तिकी साध पूर्ण करनेके निमित्त वह योग्य अवसर ढूढने लगा । जब खजवेमे परस्पर

के शत्रु दोनों शाहजादोंने भाग्यकी परीक्षा करनेको एक दूसरेके विरुद्ध तलवार धारण की; तभी उस घटनाको राठौरराजने अपने कार्य सिद्धिका योग्य अवसर कहकर आदरपूर्वक उसका सन्मान किया, किन्तु दाराके आलस्यने उसको उस सुयोग अवसरसे भी वंचित किया उराका सब कौशलजाल छिन्न भिन्न होगया। विजयी औरंगजेवने यह सब जानलिया, किन्तु वह कुछ न बोला। चतुर औरंगजेवके ऐसे आचरणोसे वह उसपर संतुष्ट न हुआ, वरन उसकी घृणा जोर विद्वेष और भी बढ़गया, बढ़ला लेनेकी प्यास अत्यन्त बढ़ गई। उस बढ़ला लेनेकी प्यासको शान्त करनेके निमित्त वह कोई सुयोग अवसर ढूँढने लगा। औरंगजेवने जिस पदपर उसको अभिषिक्त किया, यशवन्त उस पदको ग्रहण कर अपनी कार्य सिद्धिके यत्नमें तत्पर हुआ। और प्रत्येक कार्यमें अपने स्वतंत्र विचार की गंध उठाई। क्रमशः उसके सब कार्योंकी आलोचना करनेपर उसके हृदयकी प्रचंड प्रवृत्तिका भलीप्रकारसे परिचय पाया जाता है। जिसके साथ लडनेको भेजागया था उसी शिवाजीसे उसने भेटकी। शिवाजीके साथ मिलकर कपटजाल किया, कारण कि शिवाजी भी मुगलराजका परम शत्रु था, शाइस्ताखांका माराजाना, दिलेरखांपर आक्रमण और पिताके विरुद्ध मुअज़मका उभडना, यह एक २ कार्य उसके उस विकट बढ़ला लेनेकी प्यासका प्रकाश्य उदाहरण है।

यशवंतकी उस गूढ़ और प्रचंड प्रवृत्तिका विषय बादशाह औरंगजेवको भलीप्रकार विदित था, उसने जानलिया था कि कठिन बढ़ला लेनेकी प्यास और विद्वेषद्वारा चलायमान हो राजा यशवन्तने उसके साथ समरत जीवन बुरे आचरण किये है। किन्तु वह क्या करे? यह जान बूझकर की वह केवल अपने अभिप्रायके पूरे होनेके निमित्त उन सबको सहन करता जाता था। उसने सदैव यशवंतकी विद्वेषाग्निसे दूर रहनेकी चेष्टा की और सावधानीके साथ उसके सब कपटजालको छिन्न भिन्न कर वह प्रकाशमें उसके साथ सदाचरण करता रहा। वह जो यशवन्तका भीतर ही भीतर भय करता था इसीसे उसके सब कार्योंमें विलक्षणरीतिसे रद्दबदल होते रहे। औरंगजेवने उसको ऊँचे २ पदोंमें अभिषिक्त किया गुजरात, दक्षिण, मालवा, अजमेर और काबुल इन एकएक प्रदेशमें क्रमशः बादशाहने उसको सूवेदार नियत किया, यह पद उसको कहीं स्वतन्त्ररूपसे कहीं सेनाध्यक्ष और कहीं किसी शाहजादेकी नीचे दिये गये थे। बादशाह की यह सख कृपाएं दूसरेके पक्षमें माननीय हो सकती थी, किन्तु तेजस्वी राठौर राजाने उन सबको अपने अभिप्राय सिद्धिका प्रधान साधन स्वरूप ग्रहण किया था। उसके इस प्रकारके आचरणोपर विचार करनेसे सहसा यही मालूम होता है कि वह एक विश्वासघातक जन था। परन्तु यदि उस बादशाहके चरित्रोपर ध्यान दिया जाय तो साफ मालूम हो जाय कि यशवंत विश्वासघाती नहीं था, जिसने धर्मरक्षामें आत्म समर्पण करदिया उसको हम विश्वासघाती कभी नहीं कहसकते। यद्यपि यह बात

(१) शाइस्ताखां नहीं मारागया उसका नेटा मारागया था। शाइस्ताखां तो इस घटनाके नहुत वषों पीछे तक बगालमें सूवेदार रहा था।

सत्य है कि वह बादशाहके अधीन होकर उसीके विरुद्ध आचरण करतारहा, पग २ में उसने उसके अनिष्टकी चेष्टा की, किन्तु ऐसा होनेपर भी वह विश्वासघातक नहीं होसकता। बादशाहके चरित्रके देखनेसे इस बातकी सत्यता प्राप्त होसकती है। बादशाह हिन्दूधर्मका परम शत्रु और हिन्दूजातिका परम विरोधी था। उसके अपवित्र आससे अपने जातिके गौरव पितृपुरुषोंके सनातनधर्मकी रक्षा करनेके निमित्त ही राजा यशवंतने इन सब उपायोंका अवलम्बन किया था, यह क्या विश्वासघातकता है? विश्वासघातकता करना किसे कहते हैं? औरंगजेबने विश्वास करके यशवंतको किसी बड़े काममें नहीं नियुक्त किया, यद्यपि उसने राठौरराजको बड़े २ पदोंपर नियत किया था, और उसको बड़े २ सूबोंका सूबेदार किया था, किन्तु यह सब उसने विश्वास करके नहीं किया था। क्रमशः उसके आचरणके देखनेसे भलीभांति प्रतीत होता है कि उसने एक दिनके भी निमित्त यशवंतका विश्वास नहीं किया। वह यशवंतको भलोप्रकार पहिचानता था, और यह भी जानता था कि राठौरराज अवसर पाते ही बिना मेरा अनिष्ट किये न मानेगा, फिर जो उसने उसको ऊंचे २ पदोंपर नियत किया था तो केवल उसको अपने अधीन रखनेके निमित्त, उसके मनमें यही गुप्त इच्छा थी कि समय पाते ही उसको कमलकी समान तोड़ मरोड़ डालूंगा। इसी इच्छाके पूरी होनेके निमित्त उसने बराबर चेष्टा की, किन्तु यशवंतकी सावधानीके कारण उसकी वह समस्त चेष्टाएं निष्फल होगई। यह सब सावधानियां विश्वासघातकता नहीं है यह केवल शठके साथ शठताका आचरण करना है।

यशवन्तसिंहका जीवनचरित्र एक असाधारण प्रकारका है और उनकी पूरी जीवनीसे पूरे २ वृत्तान्त प्रगट हो सकते हैं। जिससे उस समयके रहस्यजनक रहन सहन और प्रत्येक प्रणालीका चरित्र चित्रित होसकता है। इसमें सन्देह नहीं कि कभी २ यशवन्तसिंह बादशाहके उन सलूकोसे जो वह उसके पुरुषार्थ देखने निमित्त करता था आश्चर्यमें आजाता था और जब कभी उसके साथी राजकुमार बादशाहके कृपापात्र बनना चाहते थे, तो उस समय राजपूतानेके राजकुमारोंमें यशवन्त अग्रणी समझा जाता था। इसी प्रकार इन विवादोंमें दोनोंका इतना समय व्यतीत होगया जो मनुष्य-जीवनके लिये पूरा होता है। औरंगजेबका भी यह काम कुछकम प्रशंसाके योग्य नहीं है कि इतने दीर्घ समयतक उसने यशवन्तसिंहके घृणास्पद विचारोंको काममें नहीं लानेदिया, परन्तु इसका प्रयोजन उसका अभिमान था, और एक कारण यह था कि बादशाहके महावलको वह अपनी राजधानीमें काममें लायेथे और बादशाहने इन राजकुमारोंको सूबेदार बनाकर गुलाम व अधीन करलिया था, नहीं तो उसके सहयोगी आमेर नरेश जयसिंह मारवाड़नरेश राना राजसिंह और शिवाजी यह सब मिलकर अपने जातिशत्रु औरंगजेबको तहसनहस करदेते। यदि यशवन्तसिंह उतने दिली सद्मोपर संतोष करता जो उसने दुष्ट औरंगजेबके दिलपर पहुँचाये थे तो उसको सफलता होती, क्योंकि वेगमानके महलोमें भी औरंगजेबके आखोंके सामने यशवन्तकी मूर्ति विराजमान

रहती थी; परन्तु उसके पुत्रका प्राणघात और उसके निरपराध वंशके साथ पशु-व्यवहार करनेसे प्रगट है कि बादशाहको कितना भय यशवंतसे रहता था। राठौरवीर यशवंतसिंहके मरनेके उपरान्त उसके शोकार्त कुटुम्बियोंको औरंगजेबने जिस प्रकार वीररूपसे दुःखित किया उसका वृत्तान्त और उसके साथकी घटनाओका वर्णन करनेके पहिले हम परमविश्वस्त राठौरसरदारोके दो एक वर्णन लिखते है। जो मामन्त औरंगजेबके विरुद्ध राजा यशवंतके निमित्त प्रसन्नतापूर्वक सहायता देनेमे तत्पर हुए थे उनमेसे केवल नाहररावकी जीवनी उन सबके उदाहरणस्वरूप गृहीत होसकती है नाहरराव प्रसिद्ध कुम्पावत सम्प्रदायका शिरोमणी था। वही सब राठौर सर्दारोके बीचमे श्रेष्ठ था। आशोष उसकी आदि भूमिसम्पत्ति थी, उसका आदि नाम मुकुन्ददास था,

नाहरखां नाम तो केवल बादशाहका दियाहुआ था। इसकी योग्यता वीरता और बहदुरी से यशवंतके प्राणघातके उपाय निरर्थक होजाते थे। किस प्रकार उसको यह नाम प्राप्त हुआ था उसका वर्णन नीचे लिखाजाता है। इसके पास एक शाही अहदीकी मारफत बादशाहने एक पैगाम भेजा, इसने उसका उत्तर बड़ी वीरतासे अपमान जनक शब्दोमें दिया इस कारण वह निष्ठुर बादशाह उस्से अप्रसन्न हुआ और उसके दडस्वरूपमे उसको एक प्रचंड व्याघ्रके पिजरेमे नंगे वदन और विना हथियार लेकर जानेकी आज्ञा दी। इस कठोर आज्ञाके सुनते ही तेजस्वी मुकुन्ददास कुछ भी भयभीत न हुआ वरन हँसते २ उस भीषण वाघके समीप जा पहुँचा; उसने देखा कि वह भयानक वाघ गर्व सहित इधर उधर पैर बदलताहुआ पिजरेके भीतर फिररहा है। उसके सामने पहुँचते ही राठौर सरदारने गर्वसहित उससे सम्बोधन करके कहा, “रे यवनके बाव ! आ, यशवंतके वाघके सामने हो” मुकुन्ददासके दोनो नेत्रोसे आगकी लपटै निकल रही थीं। उसकी ऐसी भारी ललकार सुनकर वाघ चौकन्ना हुआ और पूँछ फुलाकर विकराल गर्जन करताहुआ शत्रुकी ओर देखने लगा। अग्निसे जाज्वल्यमान चारोनेत्र परस्पर मिले, थोड़े ही देरके उपरान्त वाघ मुख फिराकर मुकुन्ददासके सामनेसे चलागया। व्याघ्रको भागताहुआ देख पराक्रमी राठौरसर्दार ऊँचे स्वरसे कहउठा “यह देखो, वाघ साहस करके भी मेरे साथ युद्ध न करसका, रणसे भागेहुए शत्रुपर आक्रमण करना राजपूत वर्मके विरुद्ध है।” ऐसी अनोखी घटना देखकर सब देखनेवाले वज्रसे मारेहुएकी समान खडे रहे। यहांतक कि औरंगजेबका पापाण हृदय भी विस्मय रससे पिघल गया। उसी समयसे उसने उसका नाम नाहरखां, (वाघपति) रखकर उसे बहुतसा इनाम दिया और अत्यन्त प्रसन्न होकर पूछा “राठौर ! इस असीम बाहुबलके अधिकारी होनेके निमित्त तुम्हारे कितने पुत्र उत्पन्न हुए ?” नाहरने कुछेक हँसकर उत्तर दिया “बादशाह ! जब आपने मुझको मेरी स्त्री परिवारसे जुदा कर अटकके पार पश्चिमओर भेजदिया, तब मेरे किस प्रकार पुत्र होसकते है ?” तेजस्वी मुकुन्ददासके इस निर्भय वाक्यको

सुनकर सभी चमत्कृत होगये । बादशाह भी मनमे कुछ क्षुभित हुआ, किंतु उससे कुछ कह न सका । इस प्रकार राठौरवीर मुकुन्ददासको नाहरखाँकी उपाधि प्राप्त हुई थी ।

नाहरखाँके इसी प्रकारके निर्भय और तेजोव्यंजक वाक्योंद्वारा एकवार शाहजादा उससे अप्रसन्न भी होगया था । एक समय राजकुमारने तमाशा देखनेके निमित्त नाहरखाँ से कहा “ राठौरवीर ? मैने आपकी रणदक्षताका विशेष परिचय पाया है, किन्तु आपकी एक और क्रीड़ाके देखनेकी मेरी अत्यन्त इच्छा है । आप क्या घोड़ेको सरपट दौड़ातेहुए उस दौड़तेहुए घोड़ेकी पीठसे एक लम्बी पेड़की डालीको पकड़ उसमे झूल सकतेहो ? ” ऐसी क्रीड़ामे बल और फुर्ती दोनों ही की आवश्यकता है । किन्तु ऐसी क्रीड़ामे बहुतसे अकृत कार्य हो गिरते रहते है । अनेक राजपूतोंकी ऐसी क्रीड़ामे विशेष आसक्ति देखीजाती है । जो हो राजकुमारकी बातके सनुते ही तेजस्वी नाहरने धमंडसहित उत्तर दिया “मै बंदर नहीं हूँ, राजपूत हूँ,—राजपूतोंकी जो कुछ क्रीड़ाएं है सब तलवारकी सहायतासे होती है, योग्य गन्तु पानेपर उसके साथ तलवारका खेल दिखासकता हूँ । ” शाहजादेने जो इच्छाकी थी वह पूरी न हुई । इससे वह अत्यन्त क्रोधित हुआ किन्तु प्रकाशमे कुछ कह न सका वह मन ही मनमे मुकुन्ददासके सर्वनाशकी इच्छा कर उसको सिरोहीके देवड़ा राजा सुरतानके विरुद्ध भेजा । वीर नाहरखाँ इससे कुछ भी भयभीत न हुआ वरन् दूने उत्साहके साथ शाहजादेकी आज्ञा पालनमे यत्नवान् हुआ । इस युद्धमे वह राठौरराजकी समस्त सेनाको लेगया था ।

मुकुन्दके युद्धकी तैयारी सुनकर सुरतानने युद्धकी आशाको छोड़ अपने दुर्गम गिरिशिखरमे आश्रय ग्रहण किया । उसने विचारा था कि शत्रु इस दुर्गम स्थलमे प्रवेश कर उसपर आक्रमण नहीं कर सकते । इस आशासे धैर्यवान हो वह निश्चिन्त मनसे वहां आराम करनेलगा । किन्तु राठौरवीर मुकुन्ददासकी प्रचंड विद्वेषाग्निके तेजने उसके रक्षित घरमे भी प्रवेश कर उसको शीघ्र जला डाला । एक दिन रात्रिके समय सुरतान अपने दुर्गमे निश्चिन्त होकर सो रहा था, समस्त किलेमे सन्नाटा छायाहुआ था केवल एकओर एक पहरेदार दीवारपर खड़ाहुआ थोड़ी देरमे चिह्ला रहा था । वीचर मे दो चार सियारों और हिसक प्राणियोंका शब्द सुन पडता था, कहीं झीनीर हवासे पेड़ोंके हिलते हुए पत्तोंकी खड़खड़ाहट सुनाई देती थी । मुकुन्दने अपनी सेना लेकर सावधानोंके साथ दीवारके ऊपर चढ़ उस अकेले जागतेहुए पहरेदारको मारा और तदनन्तर सुरतानके घरमे जाय उसकी फैलीहुई पगड़ीसे शय्यासमेत उसे बांधकर अपनी सेनाके हाथमे अर्पण किया । जब राठौरसेना सुरतानको बंदी करके ले चली तब मुकुन्दने बड़ाभारी शब्द किया । उसकी भेयकी समान गर्जनासे सब किला गूँज उठा और क्षणभरमे ही समस्त

(१) यह बड़ी असंगत कथा है क्योंकि देवड़ासुरतान बहुत पहले मर चुका था । नाहरखाँके समयमे तो उसका पोता देवड़ा अखैराज सिरोहीका राव था ।

देवड़ा सेना जाग उठी । जागते ही, वह अपने स्वामीपर विपत्ति आई जान सब इखड़े हो उसको छुड़ानेकी चेष्टा करनेलगे । किन्तु वीर मुकुन्ददाराने वड़ीभारी गर्जना करके कहा “ देवड़ा सेनिको ! शांत हो, शांत हो, वृथा उद्यमकरअपने और अपने प्रभुके जीवनको न खोओ । यदि तुम मेरी बात मानोगे तो सुरतानके अंगमे काँटातक न लगैगा, मै एकवार केवल राजाके निकटतक ले जाऊँगा और यदि मोहवश मेरे विरुद्ध कार्य करोगे तो इसी क्षण तुम्हारे स्वामीका शिर काटडालूँगा, निश्चय जानना कि इनका जीना मरना मेरी इच्छाके ऊपर निर्भर है । इस समय मै इनको कैसे निर्विघ्न वंदी करके ले चलाहू यह दिखानेके निमित्त ही मैने तुम्है जगाया । ” इन तेजोव्यञ्जक वातोंके सुनते ही देवड़ासैन्यगण मन्न और औषधिसे रुकेहुए पराक्रमी साँपके समान स्थिर-भावसे खड़े रहगये, किसीको भी एकपग आगे बढ़नेका साहस न हुआ । राठौरवीर मुकुन्द वंदी सुरतानको ले प्रचंड पराक्रमसहित किलेसे बाहर निकला और राजा यशवंतके निकट पहुँच सुरतानको उसके हाथमे अर्पण किया ।

राजा यशवंतने सिरोही राजको बादशाहके यहां लेजानेकी इच्छा प्रकाशकर उसको यह कहकर धीरज दिया कि “ आपके गौरव व सन्मानमे कुछ भी फर्क न आने पावैगा । आप केवल एकवार बादशाहसे मुलाकात करै ” । देवडाराज इसपर राजी हुआ । इसी अनुसार वह योग्य कर्मचारीके साथ राजमहलमे पहुँचा । राजाको राजमहलमे लेजानेके पहिले कर्मचारियोंने उससे कहा “ देखो बादशाहको सलाम करना न भूलजाना विना उन्है सलाम किये कोई नहीं जासकता ” । यह बात तेजस्वी सुरतानके हृदयमे वज्रकी समान लगी । उसने निर्भय मनसे उत्तर दिया “ मेरा जीवन बादशाहके हाथमे है किन्तु मेरा सन्मान मेरे ही निकट है, भाग्यमे जो होगा वही होगा, मै कभी मनुष्यको मस्तक न झुकाऊँगा इस जीवनमे यह कभी नहीं होसकता ” । राजा यशवंतने प्रतिज्ञा की थी कि वह सुरतानको अपमानित न होनेदेगा, इस कारण वह कर्मचारी उसका सन्मान न नष्ट करसके । किन्तु यह विचारकर कि बादशाहके निकट माथा झुकाना ही पड़गा, उन्होने अपने अभिप्रायको यत्नपूर्वक पूरा किया । जिस मार्गसे प्रत्येक आदमी बादशाहसे मिलने जाता था उस मार्गसे न लेजाकर उसे एक अति छोटी खिडकीसे लेगये । वह खिडकी पृथ्वीसे जानूकी बराबर ऊँची थी । कर्मचारियोंके इस गूढ़ अभिप्रायको न समझकर देवडाराजने उसी खिडकीसे सभामे प्रवेश किया । इससे उसको आगे पैर बढ़ाय फिर मस्तकको निकाल उसमे प्रवेश करना पडा यही उसका यथार्थ अभिवादन कहकर स्वीकार हुआ । उसकी तेजस्विनी आकृतिको देख तथा वीरोचित व्यवहार, स्वाधीनताकी रक्षाका कठोर उद्यम और यशवंतकी प्रतिज्ञाका वृत्तान्त स्मरण कर बादशाहने उसको केवल क्षमा ही नहीं किया वरन् उसकी इच्छानुसार जागीर देनेको भी वह सम्मत हुआ । यद्यपि बादशाहने उसपर उदारता प्रकाश की किन्तु उस उदारताके भीतर जो एक गुप्त रहस्य छिपा था उसको देवडाराजने उसी समय जानलिया । वह भलीभाँति जानगया कि बादशाहने

उसको अपने अधीन सामन्तराजाओंमें शामिल करनेकी इच्छा की है, इस अभिप्रायके समझते ही तेजस्वी सुरतानने निर्भय होकर कहा “ बादशाह । मेरे अचल गढ़के समान और क्या भूमि वा रत्न दान करसकतेहो ?—मैं और कुछ नहीं चाहता केवल यही कि आप मेरा राज्य मुझे दे दे । और मैं वहां चलाजाऊ ।

तेजस्वी देवड़ाराजकी इस वातसे बादशाह कुछ भी क्षुभित वा असंतुष्ट न हुआ वरन् उसने प्रसन्नतापूर्वक उसकी वातको स्वीकार किया । उसे आवूकेकिलेको जानेकी आज्ञा दी । सुरतान अपने अचल गढ़को लौट आया । उस दिन उस सभामें बैठेहुए समस्त राजाओंके सामने उसे जो सन्मान प्राप्त हुआ, उससे वह वंचित न हुआ । उसकी उस तेजस्विता, उस निर्भयता, उस स्वाधीनप्रियताके असृतमय फलको उसके वंशधर गण आज भी निर्विघ्नतासे भोग करते है और अपनेको स्वाधीन समझते है ।

राठौरवीर नाहरखांको तेजस्वी सामन्तोंके बीचमें उदाहरणकी भाँति ग्रहण किया जा सकता है । यह लोग स्वभावसे ही निर्भय और तेजस्वी होते है । राजभक्ति इनके रोम २ में जड़ी रहती है । स्वदेशके उपकारके निमित्त राठौरकुलकी गौरवगारिमाकी रक्षा करनेके निमित्त यह प्रसन्नतासे अपने प्राणोंको देसकते है । इनके प्राण बलिदेने और जाति प्रियताका एक प्रदीप्त उदाहरण आगेके अध्यायमें दिखलावेगे ।

(१) आदू और शिरोहीके राजाओंके प्रसिद्ध किलेका नाम अचलगढ़ है ।

(२) यह कथा निरी गणपाठक है इसका कोई अंश इतिहाससे सिद्ध नहीं है, जिसने इसको गढ़ा है वह इतिहास कुछ नहीं जानता था । सुरतान महाराज जसवन्तसिंहके समयमें क्या उनके बापके समयमें भी जिन्दा नहीं था । फिर नाहरखा उसको कहाँसे पकड़लाया और बादशाही दरबार किसीका घर नहीं था कि जिसके दरवाजेमेंसे सुलतान टाँग आगे करके निकलता वहाँ तो जयपुर जोधपुरके राजाओंके भी शिर झुका करते थे, सुरतान किस गिनतीमें था जो वहाँ बुलाया जाता और ऐसे यमदण्डसे जाता । शिरोहीवाले तो हमेशा जयपुर जाधपुरके अधीन रहे है । टाडसाहबको ऐसी गणसप्प कथाएँ मूर्ख चारण भाटोंकी गढ़ीहुई बहुत पसन्द थी इसीसे उन्होंने उनको खूब घुमाघुमाकर अपनी किताबमें बड़े आनन्दपूर्वक लिखा है और सच झूठका कुछ निर्णय नहीं किया । ऐसी निर्मूल कथाओंका गढन प्रारम्भ पृथ्वीराज रासेसे हुआ है जो आजतक चली आती है । चारण भाटोंकी इन बातोंसे भोलेभाले राजपूतोंकी सरकारोंकी खूब ब्रनआई है ।

सप्तम अध्याय ७.



यशवंतकी मृत्युसे उसकी पटरानीके सती होनेका उद्योग करना और सर्दारोका उसे निवारण करना, राजाके साथ अन्यान्य रानियोका सती होना, चन्द्रावतीका मंडोरमे सती होना, यशवंत की मृत्युसे सबको खेद, अजितका जन्मग्रहण, यशवंतके परिवार और सामन्तोका काबुलसे मारवाड़को लौटना, औरंगजेबद्वारा उनका मार्गमें रोकाजाना, अजीतसिंहकृत औरंगजेबकी प्रार्थना, साथवाली स्त्रियोको मारकर सर्दारोंकी आत्मरक्षा, बालक राजपुत्रकी जीवन रक्ष; ईंदागण द्वारा मंडोराधिकार, उनको दूर करना; औरंगजेबका मारवाड़पर आक्रमण करना और लूट करना; बड़ेरनगरोका नाश करना; हिन्दुओंके मंदिर आदिको तोड़कर राठौरोको धर्म छोडनेकी आज्ञा देना; उसके इस प्रस्तावकी अयोक्तता; जिजियाकर स्थापन; औरंगजेबके विरुद्ध राठौर और शिशोदियोंका एक होकर कपटजाल करना, युद्धके उपरान्त मेड़तिया सम्प्रदायकी वीरता; नाडोलमें राजपूतोका युद्ध; माराजाना; राजपूतोके विरुद्ध युद्धमे अकबरका अनुमोदन; सधिवंधन, अकबरको बादशाह कहकर राजपूतोका जाहिर करना, तैन्वरखाकी विश्वासघातकता और मृत्यु, अकबरका भागकर राजपूतोकी शरणमे जाना, अकबरकी रक्षा करते २ दुर्गदासका दक्षिणमे जाना, सोनगका राठौर सेनाको चलाना; जोधपुरमे युद्ध; सोजतमे युद्ध, विश्वाचिका और महामारीका होना, औरंगजेबको संधिकी प्रार्थना करना; सोनगकी संधिमे अनुमोदन; सोनगकी मृत्यु; औरंगजेबका संधिसंधान; युद्धनिर्वाहका भार आजमेके अर्पण करना, मारवाड़मे सर्वत्र मुसल्मान सेनाका फैलना, अर्बली पर्वतमे राठौरोका निवास; स्थान २ पर असंख्य युद्धविग्रह और अगणित प्राणियोका नाश; राठौरोंके साथ भाटोका मिलाप; मेड़तिया सर्दारोका अन्यायसे माराजाना; सिवानेका अवरोध, मुसल्मान सेनाका नाश; नूरअली-द्वारा रसानीजातिकी स्त्रियोका हरण और उसका माराजाना, साभरमे यवनसेनाका संहार; राजपूतो द्वारा जालौरका रोकाजाना ।

पुत्रशोककी शोकाग्निमे आत्मजीवनकी आहुति दे जिसदिन महाराज यशवंतसिंहने इस लोकसे विदा ली, जिसदिन पापी औरंगजेबका एक कांटा उखड़गया, उसी दिनसे भारतका एक उज्ज्वल नक्षत्र अनंतकाल सागरमे डूब गया भारतका भाग्य गगनकालके मेघजालमे आवृत्त होगया और समस्त हिन्दू समाज घोर विषादमे व्याकुल होगई । यशवंतकी पटरानी प्राणपतिके शोकसे व्याकुल हो उसके साथ सती होनेको तयार हुई । शीघ्र ही प्रशस्त चिता सजाई गई । शोकातुर रानीने स्वामीके मृतक देहको ले चितापर बैठनेका उद्योग किया । वह उस समय सात महीनेकी गर्भवती थी,—मारवाड़का होनहार उत्तराधिकारी अजीत उस समय सीपके भीतर रहेहुए मोतीकी समान उसके पवित्र गर्भमे था । उस समय उसका सती होना अयोग्य और पाप विचार कर कूपावत् गोत्रीय ऊदाने उसे सती होनेसे रोकनेकी चेष्टा की । किन्तु सतीने उसके निवेदनको स्वीकार न किया । उसकी दृढ़ प्रतिज्ञा देख

(१) पटरानी उनके साथमे नहीं थी, दूसरी दो छोटी रानियाँ जादमजी और नरुकीजी साथमे थी आर दोनो ही गर्भवती थी ।

राठौर सदाँर अत्यन्त शोकातुर हुए । उन्होंने सोचा कि विपुल राठौरकुल आज निर्मूल हुआ चाहता है, अब महाराज यशवंतके वंशकी रक्षा कौन करेगा ? उसके जो कईएक पुत्र हुए थे वे सब अकालमृत्युके मुखमे पतित होगये; उसकी स्त्रीके गर्भमे रहेहुए बालकपर आशा भरोसा रखकर राठौरसदाँर उसके मृत्यु शोकको बहुतकुल भुलासके थे, किन्तु इस समय रानी भी उस आशाके निर्मूल करनेको तैयार है । तब फिर कौन यशवंतके सन्मान व गौरवकी रक्षा करेगा ? कौन राठौरकुलका राज्यकार्य कर दुष्ट औरंगजेबके पापाचरणोका योग्य प्रायश्चित्तविधान करेगा ?—यह सब चिन्ताएं शोघ्रतापूर्वक उदा कूपावत सदाँरके मनमे उदित हुई । और जब उसने अपने विनयको व्यर्थ देखा तब अन्तमे उसने बलपूर्वक उसको सती होनेसे निवृत्त किया ।

यद्यपि यशवंतकी पटरानी सती न होसकी किन्तु राजाकी अन्यान्य स्त्रिये उसकी मृतदेहके साथ सती होगई । इस समयमे उसकी दूसरी रानी चन्द्रावती मंडोर नगरमे रहती थी । प्राणपतिके मरनेका समाचार पाते ही उसने भी राजाकी एक पगड़ी ले जलतीहुई चितामे प्रवेश करके शरीर त्यागकिया । जो यशवंत इतने दिनोतक अपनी शक्तिभर सनातन हिन्दूधर्मकी रक्षा करता आया था, उसको आज मराहुआ देख समस्त हिन्दूसमाज अत्यन्त शोकसे व्याकुल होगया । राज्यके छोटे बड़े, स्त्री पुरुष सभीने हँसी दिहली और भोगविलास छोड़ शोक करना आरम्भ किया । आज मारवाड़ गम्भीर शोकान्धकारसे ढकाहुआ है । आज यहां सब स्थानोपर गम्भीर शून्यता और स्थिरता तथा उदासीनता छाईहुई है । यहांके मन्दिरोमे अब घंटा नही बजता, सूर्योदय और सन्ध्याकालमे अब घर २ शंख नही सुनाई देते । मानो समस्त मारवाड़मे एक युगान्तर उपस्थित है राज्यके सब मनुष्य भयभीत और निराश है । कोई २ तो भयसे व्याकुल हो आत्मरक्षाके निमित्त मुसल्मान धर्मका अवलम्बन करनेलगे, किसी २ ब्राह्मणने भी सनातन धर्मको छोड़कर मुसल्मानोके धर्म व नीतिके सीखनेमे चित्त लगाया ।

यशवंतकी विधवा रानीसे यथासमय एक पुत्र उत्पन्न हुआ । सबकी सम्मतिके अनुसार उस नये उत्पन्नहुए पुत्रका नाम अजित रक्खागया । प्रसवका दुःख जब दूर हुआ और रानीने अपनेको चलने फिरनेमे शक्तिमती समझा, तब राठौर सदाँर उसको राठौर राजपुत्रको राजकुमारियोको तथा राजपरिवारके अन्तर्गत अन्यान्य मनुष्योको साथ ले अपने देशकी ओर चले; किन्तु हिसक औरंगजेबने उनको सुखसे घरको न आने दिया । यशवंतके जीवितकालमे भी बदला ले वह पापी उसकी मृत देहमे खड्गघात करनेपर उद्यत हुआ । उसके एकमात्र वंशधर राजकुमार अजितके छीन लेनेका उसने उद्योग किया । जिस समय राठौरसदाँर परिवार समेत दिल्लीमे आये कि उसी समयमे निर्दयी मुगल बादशाहने आज्ञा दी कि राजकुमारको मेरे हवाले करदो । उसने सामंतोको नानाप्रकारके लोभ दिखाये, उसने उनसे कहा कि “यदि तुम राजपुत्रको मुझे देदोगे तो मैं समस्त मारवाड़ तुमको बांटदूंगा।” औरंगजेबने यह न जाना कि इस प्रकारके लाखो मारवाड़

यहाँतक कि इन्द्रकी अमरावतीके समान एक २ इन्द्रपुरी भी उनको देनेपर वह प्राण जानेतक अपने राजपुत्रको शत्रुके हाथमे न देगे । उसकी इस पापकथाके सुनते ही वे सरदार अत्यन्त क्रोध और हिंसासे एकवारगी उन्मत्त हो उठे और अहंकारसहित मेघके समान गंभीर स्वरसे उन्होंने उत्तर दिया “हमारी मातृभूमि हमारी अस्थिमज्जाके साथ मिली हुई और नस २ मे जड़ित है, आज वही अस्थि मज्जा और नसे उस जन्मभूमि और हमारे राजाकी रक्षा करेगे ।”

रोपसे उन्मत्तहुए सर्दार “आमखास” को छोडकर शीघ्रतापूर्वक अपने २ डेरोमें आए । उनके डेरोको शीघ्र ही यवन सेनाने घेर लिया । पाखण्डी औरंगजेवकी ऐसी विश्वासघातकतासे राठौरवीर अत्यन्त क्रोधित हुए । किन्तु ऐसे आपत्तिकालमे क्रोधसे अधीर होनेपर सब ही नष्ट होगा, ऐसा विचारकर उन्होंने धैर्य धारण किया और राजपुत्रके जीवनकी रक्षाके निमित्त वे कोई सदुपाय ढूढने लगे । उन्होंने अपनी तीक्ष्ण बुद्धिसे शीघ्र ही उपाय भी सोच लिया । सर्दारगण राजधानीमें आनेवाले हिन्दुओंको मिष्टान्न भेटमे देनेके वहानेसे अनेक संदेश और अनेक प्रकारके पकवान चारोओरको भेजने लगे वह सब पकवान जिस टोकरेमे जानेलगे उनमेसे एकमे राजकुमार अजितको भी गुप्त करदिया । इस वार राठौरवीर अपनी जातिके सन्मान रक्षाके निमित्त दृढ़प्रतिज्ञ हुए । नियमित पूजा आदिकी क्रिया समाप्तकर सवोने दूनी २ अफीम खाई और अपने २ रणतुरंगोपर बैठकर अपनी शक्तिभर राठौरकुलकी गौरवगारिमाकी रक्षा करनेमे वे उद्यत हुए । एक ही समयमे पांच प्रचंड वीर रणछोड़ गोविन्ददास, रघुपुत्र दारावत, चन्द्रभान निर्भक, उदावत भारमल, और सुजावत रघुनाथ, दारुण रोप और हिंसासे उन्मत्तहो गम्भीर स्वरसे कह उठे “आओ, वीरो ! आओ, हम समरसागरसे पार होवे आओ इस असुर कुलको नाश करो, इसमे यदि प्राण जातेरहे तो हानि नहीं है, क्योंकि मरनेपर हम असुराओके साथ स्वर्गलोकमे सुख भोगेगे उनके इस गंभीर वातके कहते ही भाट कवि सूजा गंभीर स्वरसे उत्साहके साथ कहउठा “राठौरवीरो ! आज आपलोगोका राजानुग्रह भोगकरना सार्थक होगा । आजके समान दिनमे अपने राजा और स्वदेशके गौरव रक्षाके निमित्त तलवार धारण कियेहुए देह त्यागकर दलसहित स्वर्गमे जानेके निमित्त आपलोग इतनदिनोसे जागोरोका भोग करते आते है । आओ, आगे बढ़ो, मैभी आपलोगोके साथ चलताहूँ, मैने महाराजकी वन्धुता और प्रभुताके अनुग्रहका भोग किया है, आज उसकी सार्थकताको पूर्ण करूंगा आज मै पिताके नाम और गौरवकी रक्षा करूंगा और मृत्युको शिरपर बुलाकर निर्भयहो युद्धभूमिमे विचरण करूंगा । आगे होनेवाले कविलोग अमृतमय तानसे हमारे यशका गान करेगे ।” तदन्तर आशाका पुत्र वीर दुर्गादास क्रोधसे ज्वलित होकर कहउठा “ हिन्दुओके अस्थि मांसका चर्वणकर राक्षस यवनोकी जादे अत्यन्त तीक्ष्ण होगई है, किन्तु यह सब थोडे दिनोके निमित्त है । आज हम सब उनको इसका दण्ड देगे, आज हमारी तीक्ष्ण तलवारसे जो जलतीहुई विजलीकीसी चिनगारियाँ निकलेगी, उनसे समस्त दिह्ली जल जावेगी,

आज दिल्ली स्थिर होकर हमारी वीरता देखैगी, आज राजपूतोंकी रोपाग्निसे मुसलमानोंकी सेना भस्म हो जावेगी । ”

राजपुत्रके जीवनकी रक्षा कर राठौरवीर इसवार अपनी सहगाभिनी स्त्रियोंके सन्मान और गौरवकी रक्षा करनेके निमित्त तत्पर हुए । किस प्रकार उनका पवित्र कुलगौरव रक्षा पावैगा, किस प्रकार उनकी प्राणप्यारी स्त्रियां मुसलमानोंके अपवित्र स्पर्शसे रक्षा करसकेगी, इसका उपाय ढूँढनेलगे । यवनसेना उनके चारों ओर अस्त्र लिये खड़ीहुई है । उनके बीचसे स्त्रियोंको वेखटके लेजानेका कोई उपाय नहीं है । तब फिर इस समय राठौर स्त्रियोंकी मानरक्षाका केवल एक उपाय उनके प्राणोंके नाश करनेका है । इस समय भयानक हिसाके अतिरिक्त राजपूत नारियोंकी पवित्रताकी रक्षाका और कोई उपाय नहीं है । राठौर सर्दार आज उसी भयानक कार्यके करनेमें प्रवृत्त हुए । घरके भीतर एक कमरेमें बहुतसी वारूद और काठ कवाड़ इकट्ठा किया गया । वीरनारी राजपूत स्त्रियोंने इष्टदेवका नाम लेते २ उस भयानक घरमें प्रवेश किया, घरका द्वार बंद करदियागया और घरके एक झरोखेसे वारूदमें अग्नि देदीगई । सैकड़ों वज्रकी समान शब्द कर वारूदका ढेर जलउठा और क्षणमात्रमें उन कमलकी समान स्त्रियोंको भस्म करदिया । रूप यौवन लावण्य सब ही क्षणभरमें अग्निसे भस्म होगया ।

राठौरवीर एकवार निश्चित हुए; जिनके निमित्त प्राण रोरहे थे, जो आदरकी सामग्री थी, जिनके सन्मानमें कुछ भी फर्क पड़नेसे राजपूतोंके हृदयमें सैकड़ों वज्रकीसी चोटे लगती थी, आज उन्हीं सुन्दर ललनाओंने जलती आगमें शरीर भस्म करदिया । राठौर वंशका एकमात्र उत्तराधिकारी, महाराज यशवंतका वंशधर शिशु अजित भी रक्षा पागया है, तो फिर अब इस समय रणक्षेत्रमें मरनेसे राजपूत वीरोंको क्या चिन्ता है? इस समय सब ही निश्चिन्त होकर मुसलमानोंके सन्मुख भयानक युद्धमें तत्पर हुए । इस प्रकारके लोमहर्षण युद्धका वृत्तान्त जैसा भाटग्रन्थोंमें लिखाहुआ है उसका ही अनुवाद नीचे लिखाजाता है । “यमकी समान राठौरगण हाथमें शूल उठाकर शत्रुदलके विरुद्ध दौड़े । उसी समय तलवारोंकी झनझनाहट और ढालोंका चट्चट शब्द होनेलगा । युद्धभूमिमें रुधिरकी धारासे कीच ही कीच होगयी । दिल्लीके राजमार्गमें दूहड़के वंशधरोंने जो युद्ध किया, मुण्डधारी शंकरने स्वयं उस युद्धभूमिमें विचरण कर अपने भयानक मुण्डमालको पूर्ण किया । नौजाँहर शत्रुसेनाके साथ रत्न

(१) रत्नवास वारूदसे नहीं उड़ाया गया तलवारसे काटा गया था ।

(२) राव दूहड़ मारवाड़का एक प्राचीन अधिपति था । यहाँपर वह राठौरकुलके एक प्रधान पुरुषके रूपसे वर्णित हुआ है । अनुप्रास अथवा शब्द लालित्यके अनुरोधसे भाट कवि प्रायः इसी प्रकार अनेक प्रसिद्ध पुरुषोंके नामकी विनाश होनेसे रक्षा करते रहते हैं ।

(३) मारवाड़के भाट कवि कहते हैं कि महादेवजीकी नरमुंडमाला अबतक असम्पूर्ण थी, किन्तु इस युद्धमें शत्रुके शिरोसे गूँथकर उन्होंने उसको पूर्ण कर लिया था ।

युद्ध करने लगा, किन्तु उसकी तलवार जय न प्राप्त करसकी अतएव वह रणभूमिमें मारा गया । रणभूमिमें गिरते ही रम्भा उसको लेकर चली गई । दारावत्वीर दहूने आत्मजीवन उत्सर्ग किया, आज उसने स्वामीके नमकको रणके लोहूसे मिला दिया । चन्द्रभान आसराओसे घिरकर चन्द्र लोकको गया । भट्टीवीर सौ टुकड़े हो सुरतानके पुत्रके निकट शस्त्र शय्यापर अनंत निद्रामे सो रहा, प्रभुपरायण उदावत् वीर कमलकी समान लाल रंगका हो यशवंतसे मिलनेके निमित्त स्वर्गमें गया । कविवर शब्द दोनो हाथोंसे दो तलवारे चलाताहुआ सेनाके सामने युद्ध करने लगा, अन्तमे वह भी देह छोड़कर चन्द्रलोकमे जा बसा । राजवंश और गोत्रके प्रत्येक वीरोंने तलवार चला कर अपने कर्तव्यको पूरा किया, अंतमे वीर दुर्गदास दुष्ट वीरयोका गर्व चूर्ण कर अपने सन्मान और गौरवकी रक्षा करनेमे समर्थ हुआ” ।

राठौर कुलकी सन्मान रक्षाके निमित्त यह प्रचण्ड उद्यममय युद्ध सम्वत् १७३६ के श्रावणकृष्ण ७ को हुआ । वीररसके प्रेमी भाट कवि इस भीषण युद्धको स्पष्ट शब्दोंमें वर्णन कर राठौरवीर सियाजीके पवित्र वंशका असीम गुण गाते हैं । वह दिन राठौर कुलके इतिहासमे एफ पवित्र दिन कहा गया है । उस पवित्र दिनमे अत्याचारी यवनराजके पैशाचिक अत्याचारोंका बदला लेनेके निमित्त राठौरोंने जो एक प्रचंड उद्यम किया था, उस उद्यमके सफल होनेसे दुष्ट औरंगजेवका सिंहासन चूर्ण होजाता, तथा भारतका इतिहास नई मूर्ति धारण करता इसमे कुछ भी सन्देह नहीं, परन्तु भारतवासी सदैवसे ही राजभक्त हैं, राजभक्ति इनकी अस्थि मज्जामे नस नसमे प्रत्येक रक्तके बूँदमे मिली हुई है । विद्रोहिता किसे कहते हैं, उसे यह नहीं जानते न कभी जानना चाहते हैं । किन्तु ऐसा होनेपर भी इनका हृदय पत्थरसे नहीं बना है इसी कारण ये अत्याचार सहन नहीं करसकते । इसी कारण जिसकी यह देवताकी समान पूजा और सन्मान करते हैं, उसको हिसक और

(१) भाट कवियोंद्वारा वर्णित संक्षिप्त और सारगर्भित युद्ध विवरणका अनुवाद ही यहापर प्रकाशित हुआ है । स्वदेश, स्वधर्म, अथवा स्वदेशीय राजाओंके सन्मान रक्षाके निमित्त रणक्षेत्रमे जीवन विसर्जन करनेसे वीरगण जो परम पुण्यका संचय और श्रेष्ठ पदकी प्राप्ति करते रहते हैं, उसका स्पष्ट वर्णन इस युद्ध वर्णनकी प्रत्येक पक्तिमें देखा जाता है । किन्तु यह नई नीति नहीं है । इन भाटग्रन्थोंके रचेजानेके बहुत शताब्दी पहिलेसे आये शास्त्रकारोंने कुहकिनी वर्णनकी सहायता से युद्धमे गिरेहुए वीरोंके जिस पुरस्कारके विषयका उल्लेख किया है उसके पाठ करते ही अति निर्जीव मनुष्य भी अपने देशके निमित्त रणक्षेत्रमे प्राण छोड़नेको उत्साहित हो उठता है ।

“ जितेन लभ्यते लक्ष्मीर्मृतेनापि सुरांगना । क्षणविध्वंसिनि काये का चिन्ता मरणे रणे? ”

इस प्रकारके प्रचंड उत्साहसे जो श्लोक लिखेहुए हैं, उनका पाठ करनेसे स्वदेश, स्वधर्म और स्वजातिकी गौरवगरिमाकी रक्षाके निमित्त कौन नहीं प्रसन्नतापूर्वक रणस्थलमे प्राण छोड़ सकता । क्षणभंगुर मानवदेह धारण कर कौन अनन्त और अक्षय स्वर्गसुखका तिरस्कार करसकता है । चाहे जो करसके परन्तु वीररसके चाहनेवाले राजपूत कभी ऐसा नहीं करसकते । यह सब उत्साह बढ़ानेवाले लोग ही राजपूतोंके रणविलासिताका एक प्रधान उद्बोधक हैं ।

निष्ठुर मूर्ति धारण करते देख इनके हृदयमें सहस्र वज्रानल प्रज्वलित होजाती है, वह उनकी अग्नि उस दुष्ट राजाके हृदयकी ही अग्निसे शांति होती है। राजपूतोका धर्मशास्त्र यही बातें स्पष्ट शब्दोंमें अनुमोदन करता है। किन्तु ऐसा होनेसे क्या इसको विद्रोहिता कहाजासकता है। जिसकी देवताके समान पूजा कीजाय, जिसको रक्षक जानकर जीवन और जीवनकी अपेक्षा प्यारी स्वाधीनता और सन्मानको अर्पण किया जाय, वह यदि पत्थरका हृदय करके पिशाच और पाखण्डकी मूर्ति धारण कर अपने स्वार्थमें तत्पर हो उस आश्रित मनुष्यके उस श्रेष्ठ प्राण मनुष्यके उस अनुग्रह चाहनेवालेके सर्वनाश करनेकी चेष्टा करे तो उस चेष्टाके रोकनेका उद्यम क्या विद्रोह कहाजासकता है, ? भासुरक सिंहके पंजेसे निर्वल खरहोकी रक्षा कीगई थी तो क्या वह विद्रोह था ! उन निर्वल खरहोके साथ श्रेष्ठ प्राणवाले राजभक्त राजपूतोकी तुलना करनेसे इन दोनोंमें अत्यन्त समानता पाईजाती है। राजपूतोने समस्त जीवनके निमित्त सुखको आशाको छोड़ सगे सम्बन्धी और जन्मभूमिको त्याग औरंगजेबके ऊपर समस्त आगा भरोसेका भार रख उसीके कल्याणके कारण प्राणोको न्यौछावर करके उन्होने दूरदेश कावुलको पयान किया था। उनके मनमें दृढ़ विश्वास था कि मुगल बादशाह उनके असीम आत्मत्यागका उचित पुरस्कार देगा, उनके मंगलकी ओर दृष्टि रखेगा। ऐसा ही विश्वास कर उन्होने दुष्ट मुसलमानोके बीचमें निर्भयरूपसे प्रवेश किया था और अपने राजपूत रक्तको व्यय करके वे बादशाहके बड़े कार्य करनेलगे थे। किन्तु बादशाहने उनके कियेहुए उपकारका उन्हें क्या पुरस्कार दिया ? उसने इन महोपकारी विश्वस्त राजपूतोको जो पुरस्कार दिया, उसका विचार करनेसे हृदय सहम उठता है और औरंगजेबको एक हिंसक कहाजासकता है। औरंगजेबने उनके जेठे राजकुमारको कायरकी समान मारकर बूढ़े यशवंतके हृदयमें तीक्ष्ण शूलका प्रहारकिया, उसके विषम आघातसे दूरदेशमें राजाका प्राण भी जातारहा। परन्तु इससे भी औरंगजेबकी छाती ठंडी न हुई, अन्तमें महात्मा यशवंतके प्रेतात्माको साधारण जलगंडूष (कुल्ले) से वंचित करनेके निमित्त उसके एकमात्र उत्तराधिकारी वज्जे अजितको भी उसने मारना चाहा। क्या यही राजाका धर्म है ? इस प्रकारका नरराक्षस क्या राजा कहलाया जासकता है ? जिस राजाने प्रजाके सुखकी ओर न देखा, जाति वर्ण और धर्म भेदसे जिसने भिन्न दृष्टि रखकर शासन किया वह क्या राजाके नामके योग्य है ? हिन्दुस्तान इस प्रकारका राजा कभी नहीं चाहता, भारतवासी ऐसे अयोग्य राजाको अत्याचारी प्रजापीडक जान उसके पापी मस्तकमें भीम वज्रका प्रहार करते हैं और वे इसको विद्रोह नहीं समझते।

राजपुत्र अजितने राक्षस औरंगजेबके हाथसे छुटकारा पाया। सर्दारोंने उसको लड्डुओसे भरेहुए टोकरेके भीतर छुपायकर एक विश्वासी मुसलमानके हाथमें अर्पण किया। वह सत्यपरायण मुसलमान बड़े यत्नपूर्वक राजकुमारको नियत स्थानपर

लेगया । इसकी सत्यपरायणता और विश्वासका विचार करनेसे इसके पक्षमें बड़ी भक्ति उत्पन्न होती है । उन्हीं हिन्दू मुसल्मानोंके प्रचण्ड युद्धकालमें जब कि हिन्दू विद्वेषी उस निठुर राजाके राज्यमें थे तब उस समयमें स्वयं मुसल्मान हो जिस मनुष्यने एक हिन्दू राजकुमारके जीवनकी रक्षा की, उस मनुष्यका यह काम साधारण नहीं कहा जासकता । निश्चय ही उसका हृदय बड़े २ महत् गुणोंसे भूषित था । दुःखका विषय है कि भाट कवियोंने ऐसे उपकारी वन्धुके नामको प्रकाशित नहीं किया । जो हो जिस समय वह राजकुमारको लेकर नियत स्थानमें पहुँचा उसके थोड़ी ही देरके उपरांत वीरवर दुर्गदास भी वचेहुए सर्दारोंको साथ ले वहाँ जा पहुँचा । पराक्रमी दुर्गदास अपने अमित भुजबलसे अकेले असंख्य यवनोके बीचस वाहर निकलसका था । उसकी प्रचंड तलवारके भीषण प्रहारसे अनेक यवन सैनिक पृथ्वीपर गिरे थे, बहुतोंने उसको दूरसे ही कालमूर्त्ति देख भयसे मार्ग छोड़दिया था । दुर्गदासका सब शरीर क्षत विक्षत और रुधिरसे भराहुआ था । तौ भी वह क्षणभरके निमित्त श्रमित और ह्वान्त नहीं हुआ, क्षणभरके निमित्त भी वह इस बड़े कार्यके करनेमें विचलित न हुआ । विवाताने उसको इस असीम आत्मत्यागका योग्य फल भी भोगने दिया अर्थात् जिस राजकुमारको वह विवश अवस्थामे इतने श्रमसे रक्षा करसका था उसे वह मारवाड़की गद्दीपर भी विठला सका था । राजकुमार अजित उसके कियेहुए उन असीम उपकारोंको जन्मभरतक न भूलसका और यह बड़े हर्षका विषय था कि एक ओर तौ ओरंगजेबने इतना कष्ट दिया, और उसी जातिके एक निर्धनी मुसल्मानसे उसका सम्बन्ध बराबर बना रहा, वह अजितका रक्षक उसकी युवा अवस्था और उसके परंपरा प्राप्त अधिकारको भोगनेतक जीता रहा । उसने यह जानलिया था कि राजालोग उपकार भूलनेवाले नहीं होते इस कारण वह दरबारमें प्रतिष्ठित हुआ, और काका शब्दके सिवाय अजितने उसको दूसरे शब्दसे नहीं पुकारा और उसका मान बढ़ानेके लिये जो जागीर उसको दीगई वह अवतक उसके वंशधरोंके अधिकारमें है ।

राजकुमारको लेकर वीरवर दुर्गदास कुछेक विश्वासी सर्दारोंके साथ अर्बुद पहाड़की तराईमें चलागया और वहाँ एक एकान्त मंदिरमें आश्रय ले उस राजकुमारका बड़े यत्नके साथ लालन पालन करनेलगा । उसके उस असीम यत्नसे लालित हो पिताहीन राजकुमार शुकुपक्षके चन्द्रमाकी समान दिन २ पारेपुष्ट होनेलगा । उसको पाखण्डी औरगजेबकी विद्वेषाग्निसे वेखटके रखनेके निमित्त दुर्गदास गुप्त वेषसे वास करनेलगा । इस प्रकारसे कुछ समय बीतगया । किन्तु अग्निकी चिनगारी वस्त्रके दामनमें कवतक ढकी रहसकती है । कुछ ही दिनोंके बीचमें राजपूतोंमें यह अफवाह उड़ी कि यगवतका एफ पुत्र जीवित है और वीरवर दुर्गदास तथा कुछेक राजपूत सर्दार उसकी रक्षा करते हैं । तीव्र दावानलकी समान यह अफवाह बहुत शीघ्र राजपूतोंमें फैलगई, इस अफवाहके फैलते ही दलके दल राठौरगण राजकुमारके ढूँढनेको वाहर निकले, सबसे पहिले वह दुर्गदासको ढूँढने लगे और इधर उधर घूमते २ अन्तमें वे आवू पहाड़की

तराईमें जा पहुँचे। दूनाडाका सर्दार उस समय गुप्तवेगी राजकुमारको धनी कहकर पुकारा करता था, अतएव उसको पहिचान लेनेमें राठौरोंको कुछ भी दिक्कत न हुई। इस प्रकारसे राठौर अपने राजकुमारको पाकर अत्यन्त आनन्दित हुए और उसको मारवाड़की गद्दीपर विठानेके निमित्त दृढ एकताके सूत्रमें बँधकर जातीय बल इकट्ठा करने लगे।

वह ज्ञान्तिमय आश्रम शीघ्र ही वीरोकी निवासभूमि होगया। उस शून्य गुफामें और वृक्षोंकी छायाके नीचे वीर-रसरते राठौरगण भाट और चारण कवियों-द्वारा गाए जातेहुए जातीय गानको सुनकर अत्यन्त उत्साहसे उत्साहित हो राठौर राजकुमारका स्वत्व दृढ रखनेका यत्न करनेलगे। इस समय उनको एक प्रचंड जातिका आक्रमण रोकनेके निमित्त युद्धखेतमें जानापड़ा। अति प्राचीन कालमें ईदा नामक एक प्राचीन राजपूतवंश मरुभूमिमें राज्य करता था। ईदा प्रसिद्ध पड़िहार कुलकी एक शाखा है राठौर वीरोके मारवाड़में जानेके समयसे वे अपने पुराने राज्यसे दूर होगये थे क्योंकि राठौरवीर चूड़ाने मारवाड़के बालुकामय क्षेत्रसे इनके वंशवृक्षको जड़से उखाड़ दियाथा। राज्यहीन पड़िहारगण उसी समयसे हारेहुए सामंतोंकी समान दीनभावमें समय विताने लगे थे। किन्तु वे क्षणभरके निमित्त भी राज्यके उद्धार करनेको आशाको न छोड़सके थे इस समय अवसर पाकर वे उस आशाके सफल करनेमें कृतकार्य हुए। ईदा वीरोका इच्छा शीघ्र ही पूर्ण हुई। अर्थात् थोड़े ही समयके बीचमें प्राचीन मंडोरमें पड़िहार कुलकी राज्यध्वजा फहराने लगी।

पड़िहार कुलवाले इस विजयसे अत्यन्त उत्साहित हुए, इस विजयके पाते ही रत्ननामक एक राठौरने जोधपुरके जीतनेकी इच्छा की। जो राठौरवंशी अमरसिंह अपनी चंचलता और प्रचण्ड प्रकृतिके कारण राजसिंहासनसे वंचित हो पिताद्वारा निकाला गया था, और जो बादशाह शाहजहाँके मारनेको जाकर स्वयं ही उस सभामें मारा गया था, ऊपर कहाहुआ रत्न उसीका पुत्र था कहाजाता है कि औरंगजेबने ही

(१) राजस्थान प्रथमखण्ड प्रथमभाग अ० ६ पृ ६५ देखो।

(२) रत्न नाम गलत लिखा है, सही नाम रायसिंह है जो राव अमरसिंहका बेटा और महाराज जसवन्तसिंहका भतीजा था।

(३) उदारहृदय शाहजहाँने अमरसिंहकी ठीठताको क्षमा करके उसके पुत्र रत्नको नागौर का राज्य देदिया था। यह राज्य उसके कुलमें चार पीढ़ीतक रहा, फिर इन्द्रसिंह राठौर राजाने इसके खानदानवालोंको वहाँसे निकाला। अमरके वंशको नागौरमें फिर बसाकर प्रजावत्सल मुगलस-आटने जिस माहात्म्यका परिचय दिया था, हिन्दुस्तानमें और किसी विजातीय राजासे वैसी उदारता और सुव्यवहार हुआ है या नहीं टाडसाहबने इस बातको पूर्णरीतिसे मानलिया है कि यदि भारतवर्षमें बृटिश राज्यको अचल रखनेकी इच्छा हो तो इसी प्रकारकी उदारता और महान्या का परिचय देना आवश्यक है। इस विषयमें उन्होंने जो कुछ अपने ग्रन्थमें लिखा है उसका यथार्थ अनुवाद यहाँ दियाजाता है। मुगल क्या वरन महाराष्ट्रलोग भी जिन दृष्टान्तोंको रखगये है

रत्नको जोधपुर जीतनेके लिये उत्साहित किया था, जो ही रत्नकी चेष्टा फलीभूत न हुई। विश्वासी राठौरसर्दार वालक अजितके स्वत्वकी रक्षा करनेके निमित्त उसके साथ युद्धमे प्रवृत्त हुए। उस युद्धमे रत्नकी हारहुई। उसने भागकर नागौरके किलेमे अपने प्राणोकी रक्षा की। तदनन्तर सर्दारोंने ईंदा वशवालोपर आक्रमण कर उन्हें मंडोरसे दूर भगादिया। औरंगजेबने जिस अभिप्रायसे रत्नको जोधपुरके जीतनेमे उत्साहित किया था वह सफल न हुआ। इसके पहिले उसने गुप्त वेपसे अपने दुरभिप्रायके साधन करनेकी चेष्टा की थी, किन्तु उन सब चेष्टाओको निष्फल होताहुआ देख इसवार वह स्वयं कार्यक्षेत्रमे अवतीर्ण हुआ। एक विशाल सेनाको लेकर उसने

—हमने अवतक उनके अनुकरण करनेका साहस नहीं किया, इसी कारणसे हमारा प्रतिशोध भयंकर वज्रकी समान दौड़कर शत्रुका हृदय फाडडालता है। रूहेले लोगोके विरुद्ध जिसदिन शृणित मैत्री कीगई, उस दिनसे लेकर तबतक कि जबतक हमलोगोंने भरतपुरके बीच पिछले संहार कार्यकी मध्यस्थता करके कहानीमे कहेहुए गेरकी तरह व्यवहार किया था, वहांतक देखजाओ तो ज्ञात होगा कि कितने सर्दार अपने २ पितृपुरुषोकी सम्पत्तिसे वंचित होगये हैं। हमारी वर्तमान अवस्था ऐसी प्रभुता शालिनी होगई है कि इस समय हमलोग क्षमा शीलताका परिचय देसकते है। ईश्वर न करे यदि राजपूतानेमें हमको इस सद्वृत्तिकी कार्यकारितामें आवश्यकता पडे तो यह बहुतायतसे दी जायगी; कारण कि वहां इसके मंगलमय प्रभावका विशेष आदर देखाजाता है, और ऐसा होनेपर यह ओसके बिन्दुकी समान फिर हमारे शिरपर आकर पड़ेगी। परन्तु यदि हमलोग दिन रात केवल विपत्तिकी शका करके प्रजाका विश्वास विना किये राजनीति को चलावंगे तो एक समय यह भयंकर प्रतिशोधस्वरूप हमारे मस्तकपर गिरेगा। हमारी आधुनिक शासनरीति विजित लोगोके अमंगलसे यदि पूर्ण होगई है; ऐसी अवस्थामे यदि किसी क्षणकाल स्थाई पुलिटिकल एजंटका मिजाज गरम होजाय, तो उसके द्वारा कदाचित् ऐसा विवाद उत्पन्न होसकता है कि जिससे एक बहुतादिनोंके राज्यके बिगड़जानेकी सम्पूर्ण सम्भावना है। *

* इन नोटोमे इतनी बातें अशुद्ध है।

(१) एक तो अमरसिंहके बेटेका नाम रत्न नहीं था। रायसिंह था मारवाड़के इतिहास और औरंगजेबके इतिहासमें रत्न नहीं लिखा है।

(२) रायसिंहके कुलमे यह राज चारपीढी नहीं रहा दोही पीढी मुशाकिलसे रहा।

(३) इन्द्रसिंह रायसिंहका बेटा था। इसने किसके खानदानवालोंको निकाला वह कुछ समझमें नहीं आता। असली बात यह है कि महाराज अजीतासिंहने इन्द्रसिंह और उसके बेटोको परास्त करदिया था।

(४) रायसिंहको जोधपुरका राज्य औरंगजेबने उज्जैनकी लड़ाईके पीछे यशवन्तसिंहसे नाराज होकर दिया था। मगर फिर दाराशिकोहके गुजरातमे आकर यशवन्तसिंहसे मेल करलेनेसे और रायसिंहको तो मौकफ रक्खा और यशवन्तसिंहको मनालिया। रायसिंह यशवन्तसिंहसे पहले मरगया था, इसलिये अब औरंगजेबने जोधपुरके राज्यका फरमान इन्द्रसिंहको लिखदिया था, मगर राठौरोंने उसको लड़ाईमे हरादिया जिससे औरंगजेब भी नाराज होगया और इन्द्रसिंहका जोधपुरमे अमल न रहसका। रत्नका नाम रायसिंह वा इन्द्रसिंहकी जगह इस पुस्तकमे गलत लिखा है।

मारवाड़ राज्यपर चढाई की। शीघ्र ही जोधपुर धिरगया,—कोई भी उस आक्रमणको न रोकसका और कोई भी उसके कराल शाससे राजधानीका उद्धार न करसका। जोधपुर औरंगजेवके अधिकारमे आगया, जोधपुरकी शोभा सौन्दर्य्य आज नाशहो यवनोके पैरोसे दलित हुई। आज यमकी समान यवन सैनिकोंने नगरके भीतर घुसकर राठौरकुलके समस्त धनरत्नको हरलिया। शीघ्र ही बड़े २ तीन नगर भेरता, डीडवाना, और रोहत भी, जोधपुरकी दशाको प्राप्त हुए।

मारवाड़को अपने अधिकारमे करके मुसल्मानोंने उसकी दुर्दशाकी सीमा न रक्खी। नगर, गाँव और कसबोको तोड़ फोड़कर जलाडाला। देवमंदिर, स्तंभ आदि गिरादियेगये, और देवमूर्तियाँ टूट २ कर पाखण्डी यवनोके पैरोसे कुचली जानेलगीं। किसीने उस ओरको देखातक भी नहीं, और न कोई उन पवित्र मूर्तियोंके उद्धार करनेमे अग्रसर हुआ। जो कईजन हिम्मतकर उस कार्यके करनेमे साहसी हुए, उनमेसे अधिकोंने मुसल्मानोके हाथोसे प्राण गँवाए जो जीवित रहे, दुष्ट यवनोंने उनको जाति-भ्रष्टकर बलपूर्वक मुसल्मान बनालिया। मारवाड़देशके घरघरमे अराजकता, प्रजाहत्या, और महामारी भीषणमूर्ति धारण कर भ्रमण करनेलगी। आज समस्त मारवाड़ मानो बीभत्स महास्मगानमे बदल गया, नगरपर नगर, शहरपर शहर, गाँवपरगाँव, जलाये जाने लगे। कोई भस्म होगया और कोई पृथ्वीमे मिलगया। कहीं तो धुवाँ और जलतीहुई अग्निकी लपटै मकानोसे बाहर निकलने लगी, कहीं दो चार मंदिर टूटे फूटे पड़ेहै, और वहीं पर उनके ऊपर मसजिदें बन रहीहै, मदमत्त मुसल्मान पृथ्वीपर गिरीहुई देवप्रतिमाओके मस्तको-पर पिशाचोकी समान पदाघात कर रहे है, कहींपर पृथ्वीमे गिरेहुए राजपूत हृदयविदारक स्वरसे आर्तनाद कर रहेहै। औरंगजेव अपने इस पागवी अत्याचारके कियेहुए बीभत्स चरित्रको देखते २ प्रसन्नतापूर्वक अपने नगरको लौटआया। उसका हृदय क्षणमात्रको भी न कम्पित हुआ। निश्चय ही उसका हृदय पत्थरकी समान कठोर होगया था; नहीं तो क्या वह इस बीभत्स दृश्यको देखकर क्षणभरको भी कातर न होता? कातर होना तो दूर रहा बरन उसने उस अत्याचारके दुगुने बढ़ानेका संकल्प कर लिया और समस्त हिन्दूप्रजाके ऊपर कठोर जिजिया कर स्थापनकर उसने अपने पैशाचिक संकल्पको पूर्ण किया। इसी दु खदायी अत्याचारके समयमे वीरकेसरी राणा राजसिंह शिशोदिया राठौरको मिलाय अत्याचारियोंके विरुद्ध युद्धक्षेत्रमे अवतीर्ण हुआ था, उसी समयमे उसकी कलमसे ऐसे तेजयुक्त असाधारण पत्र लिखेगये थे, कि जिनका अनुवाद इस ग्रन्थके प्रथमखण्डमे लिखाहुआ है।

राजपूतोके नाश करनेकी आज्ञा पाय सत्तरहजार सेनाके साथ तहव्वरखाँ युद्ध-क्षेत्रमे आया। इसके उपरान्त औरंगजेव स्वयं अजमेर गया मेरतिया सामन्त दलसमेत

(१) राजस्थान प्रथमखण्ड, अ० २२ पृ० ४४६ देखो।

(२) इस स्थानसे अजितके राज्य प्राप्तिपर्यंत समस्त वृत्तान्त टाइल्साहवने भाटग्रन्थमे संग्रह कर उसका अनुवाद लिखा है। यहापर उनका वह अनुवाद ज्योका त्यो लिखागया है। इस प्रकार के अनुवादमे जो मूल ग्रन्थकी सुन्दरता विनष्ट हुई है उसका विदित करना चतुर पाठकोंके लिये

इकट्ठे हो उसका आक्रमण रोकनेके निमित्त पुष्करके सामने अग्रसर हुए । भगवान वराहके पवित्र मंदिरके सामने युद्धका आरम्भ हुआ । वहां वीराग्रगण्य चिरजव मेरतीयगणके कराल कृपाणने सहजसे ही असुरोंके मस्तक काटे । इसी युद्धस्थलमे सम्बत् १७३६ के भाद्रमासकी एकादशीको मेरतिया गणोंने प्राण त्याग किये ।

तहव्वरखां धीरे २ आगे बढ़नेलगा । मुरधरके निवासी प्राणोंके भयसे पहाड़ोंकी ओर भागनेलगे । यवन सेनापतिकी गति रोकनेके निमित्त रूपा और कूपा नामक दोनो भाई अपनी फौजको ले गुड्डानामक स्थानमे आये । किन्तु उनकी इच्छा पूर्ण न हुई । पच्चीस जन भाइयोंके साथ वह रणभूमिमें मारेगये । कालमेघ जिस प्रकार जगत्मे जल वरपाते है, औरंगजेबने उसी प्रकार अपनी म्लेच्छ सेनाको देशके ऊपर चलाया । वह अजय दुर्गमे केवल पांचदिन रहा । इसके अनन्तर उसने चित्तौड़की ओर कूचकिया । उसके चित्तौड़मे पहुँचते ही चित्तौड़की अत्यन्त शोचनीय अवस्था होगई, जानपड़ा कि मानो आकाश टूटकर माथेके ऊपर गिरा है । शिशु राजकुमार अजित राणाद्वारा रक्षित हुआ, और राठौरगण शिशोदिया सेनाको आगे चलाकर युद्धक्षेत्रमे अवतोरण हुए । मुसल्मानोंके बलको अधिक देखकर उन्होने राजकुमारको एक गुप्तस्थानमे छिपारक्खा । दिल्लीपति देहवाड़ीके समीप आया; इधर कुंभा उग्रसेन और ऊदो आदि राठौरवीर गणोंने उस गिरि मार्गमे खड़े हो उसकी प्रचंड गतिको रोका । उस गिरिमार्गमे होकर औरंगजेबने जब उदयपुरपर आक्रमण किया, तब आजम चित्तौड़मे था इसी समय समाचार आया कि दुर्गदासने जालोर राज्यपर आक्रमण किया है । इस समाचारके सुनते ही औरंगजेब अजमेरकी ओर लौटा । जाते समय मुकरमखांको यह आज्ञा देगया कि वह जालोर युद्धमे विहारीकी सहायता करे । किन्तु दुर्गदास युद्धका कर इकट्ठा करते २ जोधपुरमे आया । गर्वसे औरंगजेबके मस्तकने आकाशको स्पर्श किया । उसने प्रण करलिया कि देशमे केवल एक ही धर्म रक्खूंगा, और वह धर्म मुसल्मानधर्म है इस पाशवी प्रतिज्ञाको वह बहुत कुछ पालन करसका था । राजकुमार अकबर तहव्वरखांके निकट भेजागया । लूटना, मारना, जलाना आदि देशमे सर्वत्र फैलगया । देशशून्य महा-शमशानकी समान होगया । सभी स्थानोंमे एक घोर विभीषिका विजयके अहकारसे भ्रमण करनेलगी । किन्तु क्या होगा ? देवेच्छासे आज भारत सन्तानोंको वह दुःख भोगनापड़ा है । ईदागणोंने जोधपुरमे अधिकार करलिया । किन्तु कूपावत् वीरोने नगी तलवार ले खत्तापुरमे उनके सामने हो उनका नाशकिया । मुरधरदेशाधिपति और

—व्यर्थ है। महात्मा टाइसाहब कहते हैं, “भाटकवियोंने यह सब वणन जिस प्रकारके मनोहर शब्दोंमे नियमानुसार किया है उस नियमके विरुद्धाचरण करनेसे ही मूलग्रन्थकी सौन्दर्यता और सारवत्ता के भलीप्रकारसे नष्ट होनेकी सम्भावना है । अतएव यहापर उस ही नियमका अनुसरण करना उचित है ।” इस ही कारण यहापर भी उस ही नियमका अनुसरण हुआ है ।

(१) इस स्थान देहचारी जहाँ वे बधहुए थे वहाँ अबतक वह स्मरणीय लक्ष्य उन योधाओं के दाहिनी ओर द्वारमें प्रवेश करनेके समय दिखाई देता है ।

भी एकवार रावकी पदवीसे वंचित हुआ। यद्यपि बादशाहकी इच्छा थी कि परिहारगण मारवाड़के अधिकारी हो परन्तु उसकी यह इच्छा सम्बत् १७३६ के ज्येष्ठमासकी त्रयोदशीको विफल हुई।

अर्वलीपहाड़ने राठौरोको आश्रय दिया। इस दुर्गम और निर्जन प्रदेशसे समय २ में बाहर हो वे मुसल्मानोको धानकी समान काटते और उनकी लाशोको ढेरके ढेर कर रखते, तथा उनका अन्नघन हर लेते थे। औरंगजेवको कुछ भी शान्ति प्राप्त न हुई, और राठौरोका स्वामिधर्म दिन २ बढ़नेलगा, वे दिन २ स्वदेशके निमित्त विपुल त्यागस्वीकार करनेलगे। उन्होने दुष्ट औरंगजेवके तहसनहस करनेकी दृढ़ प्रतिज्ञा की। एक दलने जालौर पर आक्रमणकिया। दूसरा दल सिवानाके आक्रमण पर तत्परहुआ। उस समय औरंगजेवने राणासे युद्ध करना छोड़ समस्तसेना मारवाड़को भेजी। वीरकेसरी राणा राजसिंहने अजितको आश्रयदे बादशाहकी क्रोधाग्नि भड़काई थी। इस समय उसने अपने पुत्र भीमके हाथमें शिशोदियासेनाका भार अर्पणकर उसे राठौरोकी सहायताको भी भेजा। उस समय इन्द्रभान और दुर्गदास राठौर सेनाको लिये गोड़वाड़में निवास कररहे थे। शिशोदियावीर भीमसिंह दलसहित वहाँ पहुँच कर उनके साथ मिलगया। राजकुमार अकबर और सेनापति तहब्बरखां मुगलसेनाको लेकर उनके सन्मुख हुए; शीघ्र ही नाडोलनगरमें युद्ध आरम्भहुआ। शिशोदियागण राजपूतसेनाके दक्षिण ओर हुए। बहुत देरतक युद्ध होतारहा, इसमें बहुतसे सैनिक मारेगये, राजकुमार भीम भी युद्धक्षेत्रमें मारागया, राणा भीमकी सेना राठौरोकी प्रचंड दुर्गस्वरूपथी। वीर इन्द्रभान अत्यन्त विस्मयकर वीरता प्रकाशकर ऊदावत जैताके साथ रणस्थलमें पतित हुआ। सोनग और दुर्गदासने भी उस दिन आश्चर्यकर वीरता दिखाई।

वह दिन राजपूतोकी वीरता दिखानेका एक प्रसिद्ध दिन था। उस दिनेके बीतते ही राठौरकुलकी गौरवगरिमा भी लोप होगई, एक वार ही गौरवोन्नत मारवाड़ आज हीनदशामें पतित होगया, तौ भी राठौरगण उस दिनकी घटना नहीं भूलसके और यह भी जानपडता है कि न कभी भूलसकेगे। जिस दिन वह भूलेगे, उसी दिन राठौरोंका नाम जगत्से लोप होजायगा। उस पवित्र दिनमें राजपूत वीरोने स्वदेशस्वाधीनता और स्वजातीय राजाकी गौरवरक्षाके निमित्त जो अतुल आत्मत्याग जो विपुल वीरता प्रकाश की, उसको देखकर राजकुमार अकबर भी मोहित होगया था, उसका भी पत्थरसा हृदय पिघल गया था। अपने वलके मदसे मत्तहो दुराकांक्षाकी पीरचृत्तिके निमित्त उसने राजपूतोको नानाप्रकारसे उत्पीडित किया था, इस समय अपने क्रियेहुए उन समस्त अत्याचारोको विचार २ वह मन ही मन सताप करनेलगा। उसके पिताने इस वीरजातिके ऊपर क्यों ऐसा अत्याचार किया उसको वह न समझसका। वास्तवमें

(१) मेवाड़के भाट कवि कहते हैं कि राठौरोके साथ इस समय मुसल्मानोका और भी एक युद्ध हुआ था, उस युद्धमें राजपूतोने बड़ी बहादुरी और बुद्धिमानीसे जय पाई थी। [राजस्थान-प्रथमखण्ड अ० १२ पृ० ४५५ देखो]।

पराक्रमी राजपूतोकी वीरता देखकर उसके हृदयमे क्षोभ उत्पन्न हुआ होगा, और क्षोभके स्निग्ध रससे उसके हृदयकी कठोरवृत्तियें भी पिघल गईं । उसने सेनापति तहव्वरखांसे अपने हृदयका भाव प्रगट कर दिया, और पिताकी निठुरताका वर्णन कर दुःख सहित कहा “ ऐसे साहसी और विश्वासी सामंतोको मुगलोके स्नेहवन्धनसे अलग कर बादशाहने अच्छा काम नहीं किया ” । उसके दुःखसे तहव्वरखांका भी हृदय पिघल गया, उसने उसके साथ अपनी भी सहानुभूति प्रगट की । तदनन्तर राजकुमार अकबरने दुर्गदासके पास एक दूत भेजकर कहला भेजा कि “ राज्यमे शान्तिस्थापन होना चाहिये, अतएव एकवार राजपूतोका मेरे साथ मिलना आवश्यक है ।

राठौरवीर दुर्गदासने राठौर सर्दारोको इकट्ठाकर सबके सामने अकबरके इस प्रस्तावको प्रगट किया । किन्तु उस प्रस्तावमे प्रायः सबने ही असम्मति प्रकाश की । किसी २ ने कहा, ‘ कपटी यवन विश्वासघातकता कर राठौरकुलका सर्वनाश करेगे ’ किसी २ ने विचारा कि दुर्गदासका ही उससे कुछ अभिप्राय है, नहीं तो वह संधिके निमित्त इतना आग्रह क्यों करता ? उन सबको इस प्रकारके अनेको सन्देह करते देख तेजस्वी दुर्गदास बोल उठा, “ सरदारो ! क्यों तुम वृथा भयभीत होकर नानाप्रकारके सन्देह करते हो ? मनमे भय और सन्देह करना क्या वीरोका काम है ? क्या राठौरोका भुजबल लोप होगया है ? शत्रुपक्षके जब संधिस्थापन करनेको कह कर स्वयं ही मिलना चाहते है तब उनके साथ न मिलनेसे वे हमको डरपोक कहेंगे । हृदयमे बल रहतेहुए क्यों हम इस प्रकारके कलंकके भागी होवे ? आओ, हम सब इकट्ठे हो मुसल्मानोके डेरोपर चले, यदि मुसल्मानोके मनमे छल होगा, तो हम सब क्या उनका संहार नहीं करसकते । क्या कभी सुना है कि मनुष्योंने मेघमालाको रोक रक्खा है ? ” वीरवर दुर्गदासके तेजोमय और गम्भीर वाक्योंने सर्दारोके हृदयका सब अधकार दूर कर दिया । उन्होने राजकुमार अकबरसे मुलाकात की । एक दूसरेके हृदयका भाव एक दूसरेपर प्रकाशित होगया युक्ति प्रगट करके कर्तव्य स्थिर किया गया । शीघ्र ही संधिवंधनका भी शेष होगया । तत्काल ही दोनो ओरकी सम्मतिसे अकबरके मस्तकके ऊपर राजछत्र शोभितहुआ, उसी दिनके निमित्त सभा भंग हुई । इसके अनन्तर अकबरने अपने नामका सिक्का चलाया तथा राज्यकी सर्वत्र सीमा नियत की । आज अकबर हिन्दोस्तानका बादशाह हुआ, मुगल साम्राज्यके श्रेष्ठ सामन्तोने उसको “ भारतेश्वर ” की उपाधि दी । वंदीजन उसकी कीर्तिका गान करनेलगे । इस संवादने अजमेरमे औरगजेवके कर्णमे वज्रकी समान प्रवेशकर उसके हृदयमे दारुण आघात किया । उसका हृदय व्यथित हुआ । उसको कही भी शांति न प्राप्त हुई, जिधर उसने देखा उधरहीसे मानो नाना विभीषिकाएँ आकर उसे भय दिखानेलगी । इसके ऊपर यह भी समाचार आया कि राठौरवीर दुर्गदास अकबरके साथ मिलगया है । औरगजेवकी सब आगाएँ निर्मूल होगईं दारुणक्रोध, विषाद और मनो-वेदनासे वह अपनी मूछोके बाल और होठ काटनेलगा । यह सब सम्वाद थोड़े ही दिनोंमे समस्त देशमे फैलगया । देगके जिस स्थानपर जितने राठौर थे सब अकबरकी स्वार्थरक्षाके निमित्त

उसकी पताकाके नीचे आ खड़ेहुए । भारतका राज्य आज दो हिस्सोमें बँटकर दो राजाओंका राज्य कहा जानेलागा । अब भगवान्की कृपासे मृतप्राय सनातनधर्म पाखण्डी औरंगजेवके लोह बंधनसे छूटकर पुनः जीवित हो उठा ।

आज औरंगजेव बड़ी विपम विपदमें पड़ा है । आज इकट्ठेहुए राजपूतोंके क्रोधसे उसका सिंहासन वारम्बार कांपनेलागा; उसके राजमुकुटने पृथ्वीपर गिरनेकी तैयारी की । उसको भय हुआ कि निश्चय ही मैं सिंहासनसे उतारा जाऊंगा । क्योंकि वह जिधर देखता उधर ही राजपूतोंकी क्रोधाग्नि प्रचण्डतेजसे प्रज्वलितहो उसको जलाती हुई देखपड़ती थी । उसे उससे बचनेका कोई भी उपाय न दिखाई दिया, समीपी बन्धु, वांधव सहायक आदि किसीका भी आसरा न रहा । अतएव उसने समझलिया कि शीघ्र ही मुझको गद्दीसे उतरना होगा । किन्तु तौ भी औरंगजेव निरुत्साह न हुआ । उसको बन्धु, बान्धव, सहायक, संबल सवने ही छोड़दिया, किन्तु आशा उसको छोड़कर भी न छोड़सकी, उसके हृदयसे उत्साह दूर न हुआ । उस आशा और उत्साहसे उत्साहित हो औरंगजेवने विपदसे छुटकारा पानेके निमित्त शठताका अवलम्बन किया और कपट तो उसके जीवनका साथी था, उसको जब संकट पड़ा, तभी उसने शठता और कपटकी सहायतासे उस विपत्तिसे छुटकारा प्राप्त किया,—उसी समय भी उसके दोनो संगियोने दो विशालसेनाकी समान उसकी सहायताकी । आज चतुर मुगलवादशाह इन्हीं दोनोकी सहायताद्वारा इस विपत्तिसे छुटकारा पागया । यह सब वृत्तान्त मुगलोके इतिहासमें और मेवाड़ तथा मारवाड़के भाटग्रन्थोंमें विस्तारपूर्वक वर्णित है । किन्तु उन सबमें भली प्रकारसे एकता नहीं पाईजाती, इस कारण हमने भाटग्रन्थोंसे ही उक्त वृत्तान्तका अनुवाद किया है ।

“अगणित राजपूतोंके साथ अकबर अजमेरकी ओर बढ़ा । औरंगजेवने समझा कि अब शीघ्र ही पिता पुत्रमें घोरयुद्ध होगा, इस कारण वह भी सावधान होरहा, किन्तु अकबर तहव्वरखांके हाथमें समस्तभार अर्पणकर आप स्त्रियोंसे परिवेष्टित हो नृत्य, गानके आनन्दमें समय वितानेलागा । हम भाग्यके सेवक हैं, हम भाग्यके खिलौने हैं, भाग्य डोरेमें बांधकर जैसा हमको नचाता है हम नाचते हैं । अस्तु तहव्वरखां विश्वासघातकताकी कल्पना करनेलागा । उसके निकट गुप्त समाचार आया कि यदि वह अकबरको बादशाहके हाथमें अर्पण करसके तो वह बहुत पुरस्कार पावेगा । इस समाचारके ऊपर विश्वासकर उसने रात्रिको गुप्तभावसे बादशाहसे मुलाकात की और उसी स्थानसे राठौरोको लिखभेजा कि, ‘आपलोगोंके साथ जो अकबरकी संधि हुई थी उसमें मैं ग्रन्थिस्वरूप था, किन्तु जिस बाँधने जलका भाग कररक्खा था, वह टूटगया है,—पिता पुत्र फिर मिलकर एक होगये हैं । हमने परस्परमें जो प्रतिज्ञा की थी उसका पूर्णहोना कठिन है, अतएव मैं जानताहूँ कि आप अपने देशको लौट जाओगे’ । पत्र लिखकर शेष हुआ, विश्वासघातक तहव्वरने उसके ऊपर अपनी मुहरकी ओर एक विश्वासी दूतद्वारा उसे राठौरोके निकट भेजकर स्वयं पुरस्कारकी आशासे औरंगजेवके

निकट आया । किन्तु दुष्टको पाशवी विश्वासघातकताका योग्य फल मिला । वादशाहके सामने वह बात भी न करनेपाया कि वादशाहने स्वयं अपने हाथसे उसकी गर्दन काट डाली, उसकी पापात्माने नरकका आश्रय ग्रहणकिया । इधर अर्द्धरात्रिके समय दूतने राठौरके डेरेमे जाकर वह पत्र दिया और कहा कि तहव्वर मारागया । डेरोमे वड़ी हाहाकार पड़गई, त्रसित राठौर शीघ्र ही अपने २ घोड़ोंपर चढ़ राजकुमार अकबरके डेरेसे एक कोश दूर जाकर ठहरे । राजकुमारकी सेनामे भी इस बातका समाचार फैलगया । वह भी हवासे गिरेहुए सूखे ईखके पत्तेकी तरह चारोंओरको भागनेलगे, किन्तु उस समय भी अकबरकी मोहनिद्रा न टूटी, उस समय भी वह नचैयो गवैयोसे धिरकर आमोद प्रमोदमे लगारहा ” ।

भाट कवि लिखित उपरोक्त वर्णनके पाठ करनेसे राजपूतोकी अनसमझी भली प्रकारसे विदित होती है । राजपूत धटनास्रोतके पक्षमे केवल सामान्य तृण है वे आगा पीछा न विचारकर प्रायः प्रत्येक काममे ही प्रवृत्त होजाते है । दूतसे समाचार पाते ही उनको दृढ़ विश्वास होगया था । यद्यपि अकबर उनके समीप ही ठहराहुआ था तथापि इस बातके जाननेकी उन्होने एकवार भी चेष्टा न की कि यह समाचार सत्य है या मिथ्या । उन्होने जो सुना उसपर विना विचारे ही विश्वास करलिया और उसी ख्याली विचारके वशीभूत हो वे क्षणमात्रमे वहांसे दूसरे स्थानको कूंच करगए । यहांतक कि जवतक दशकोश न निकलगये तवतक घोड़ेकी वाग न ढीली की । किन्तु इस प्रकारके चरित्र राजपूतोके स्वाभाविक चरित्र नहीं है । विश्वासघाती मुसलमानोसे वारम्बार ठगे जानेपर उन्होने मुसलमानोका विश्वास करना ही छोड़दिया । विशेषकर झगड़ा होनेके समय तो वे ऐसे मूढ होजाते है कि किसका विश्वास करना होगा, यह भी नहीं जानते । यद्यपि वह अकबरको चाहते थे और उसके स्वार्थ रक्षाके निमित्त उन्होने तलवार भी उठाई थी, तथापि अकबर मुसलमान था इस कारण उन्हें यह भी विश्वास था कि यह भी विश्वासघातक होसकता है । वे इसी विश्वासके वशीभूत हो अकबरके डेरेको छोड़ रातोरात वहांसे चलेगये ।

अब राजकुमार अकबरकी मोहनिद्रा भंगहुई जब राठौरसेना उसका डेरा छोड़कर चली गई, वह अपनी सेनाको भी भागाहुआ जान कर समझ गया कि मै केवल अपने ही दोषसे विपदग्रस्त हुआ हूं । विश्वासघातक तहव्वरको जो योग्य फल मिला इससे वह सतुष्ट हुआ और उसके प्रेतात्माको सैकड़ों शाप देता हुआ भागीहुई सेनाके खोजमे अग्रसर हुआ । उस समय उसके साथ एक सहस्र मनुष्य भी न थे । वड़ी देरतक घूमनेके उपरान्त राजकुमार भागीहुई सेनाके निकट पहुँचा, तत्पश्चात् वह उसको ले अपने मित्र राजपूतोकी खोज करनेलगा । उसने उनको पाकर अपने और अपने

(१) औरगजेवने खुद तहव्वरखांको नहीं मारा, विश्वासदेकर बुलाया था पर जब वह हथियार बाँधेहुये दरवारमे जानेलगा तो उसको रोका गया इसपर वह पीछा लौटा और डेरेकी रस्सियों से बाहर निकलते ही ड्योढीदारोंके हाथसे मारागया ।

परिवारको उनके समर्पण करके कहा-? कि यदि आप चाहेंगे तो मुझे मार सकते हैं और रख भी सकते हैं। राजपूत यह बात सुनकर उसको न त्यागसके और फिर उसके साथ होगये।

राठौरोने जिस प्रकार शरणमे आयेहुए राजकुमार अकबरको रक्खा था कवि कर्णीदानने उसका श्रेणीवद्ध वर्णन किया है। जब अकबरने आश्रयकी प्रार्थना की तब राठौर इस बातका विचार करने लगे कि राजकुमारका सन्मान किस प्रकार करना चाहिये। चांपावत और कूपावत् पातावत, लाखावत्, कर्णौत डूंगरोत्, मेरतिया वरसिहोत तथा ऊदावत् और वीदावत् आदि सामंतगण अपने २ पदानुसार मंत्रागारमित बैठे। समय पाकर भाट कवि एक २ करके उन सामन्तोके पितृपुरुषोका गुणानुवाद वर्णन करनेलगे। जिस समय राठौर सर्दारगण यथा योग्य आसन पर बैठगये, उस समय अकबरके सत्कारके विषयमे अनेको तर्क वितर्क होनेलगे। प्रत्येकसर्दारने सारगर्भित और तेजस्विनी वक्तृताद्वारा मुसल्मानोके आचार व्यवहार और अपने २ मन्तव्यको प्रकाशित किया। बहुतसा तर्कवितर्क होनेके उपरान्त सभा भंगहुई। अन्तमे सबकी यही सम्मति हुई कि शरणमे आयेहुए अकबरकी प्राण रहतेहुए रक्षा की जायगी। चांपावत सम्प्रदायके सर्दारका छोटा भाई जैत अकबरके कुटुम्बका रक्षक नियत हुआ इस प्रकारसे उस दिन राठौरकुलके जीवन नाट्यका एक वृहत् अंक आरम्भ हुआ। वीरवर दुर्गदास उस अंकका अगुआ हुआ। उसके महत् चरित्र कविके ओजमय वर्णनके प्रभावसे यथार्थ हृदयग्राही हुए हैं। कविने दुर्गदासकी महिमाका इस प्रकारसे वर्णन किया है कि,-

“जननी सुत ऐसा जने, जैसा दुर्गदास। बांध मुड़ासो राखियो, विनखम्बा आकाश।”

वीरवर दुर्गदास राजपूतचरित्रका एक अनुपम नमूना था, वह जैसा वीर था वैसा ही चतुर भी था। उसकी असीम बुद्धि और विक्रमके प्रभावसे मारवाडकी भूमिकी ध्वंश होनेसे रक्षा हुई, उसने ही आत्मत्याग स्वीकार कर राजकुमारकी प्राणरक्षा की थी और अंतमे भीषण समरसागरको पार कर असंख्य विषम संकटसे उसका उद्धार किया था। औरंगजेब इस राठौर वीरसे बहुत डरता था, इसके सम्बन्धकी कई एक बातें सुनी जाती हैं। वे बातें बड़ी ही मनोहर हैं। उन बातोंमेसे एक बात यहां भी लिखी जाती है। औरंगजेबने अपने भीषणशत्रु शिवाजी और दुर्गदासका चित्र लानेकी आज्ञा दी। चित्रकार उन दोनोंके चित्र लेकर उसके निकट आया। दोनों चित्र पूर्ण अंगोसे युक्त थे। शिवाजी एक आसन पर बैठाहुआ था और दुर्गदास अपने भालेकी नोकमे एक रोटी छेदकर उसे आँच पर सेक रहा है। उन दोनों प्रचंड शत्रुओका चित्र देखते ही औरंगजेब चिल्लाकर कह उठा “मैं इस पहाड़ी चूहेको (शिवाजीको) जालमे बांध सकता हूं, परन्तु यह कुत्ता मेरा कालस्वरूप होकर उत्पन्न हुआ है”।

राजकुमार अकबरसे मिलकर वीरवर दुर्गदास उस समेत अपनी सेनाको लेकर औरंगजेबके पीछे पड़ा। वह मन ही मन विचारता था कि लूनी नदीके

किनारे पर वादशाह पर आक्रमण करूंगा । परन्तु चतुर औरंगजेबने अपना अभिप्राय पूर्ण करनेके निमित्त दूसरा ही यत्न किया अर्थात् वह दुर्गदासको लोभ दिखलाकर उसे वशीभूत करनेकी चेष्टा करनेलगा । उसने सबसे प्रथम उसको आठहजार मुहरे (भाटग्रन्थमे ४० हजार लिखा है) भेज दी । चतुर राजपूत वीरने तत्काल ही उन्हें लेकर अकबरको दे दिया । दुर्गदासका यह कर्म देखकर यवन राजकुमार उससे अत्यन्त ही प्रसन्न हुआ और उसने उस पायेहुए धनका कुछ अंश उसके सदासि और और सेनापतियोंको वांट दिया । औरंगजेबकी इच्छा पूरी न हुई । जब उसने देखा कि, राजपूत वीर लोभके वशीभूत न होगा तब उसने अपने विद्रोही पुत्रको लानेके लिये एक सेना भेजी । अकबर अत्यन्त ही भयभीत हुआ । वह समझ गया कि पिताके हाथमे जानेसे अनुग्रह प्राप्त होनेकी आशा नहीं है । मुझको अपमानित होना पड़ेगा और मेरी होनहार उन्नतिका मार्ग सदैवके लिये रुकजायगा । मनमे इस प्रकारका निश्चय होते ही उसने पिताकी रोपाग्निसे दूर रहनेका विचार किया उसको भयभीत देखकर दुर्गदासने कहा कि—“आपके जीवन मरणका मैं उत्तरदाता हूँ विना मुझको मारे वादशाह आपका वध नहीं कर सकता ” । राजपूत वीरने केवल प्रतिज्ञा ही न की वरन जिस प्रकार वह प्रतिज्ञा पूरी हो यही यत्न करनेमे तत्पर हुआ । जेठे भाई सोनगदेबके हाथमे शिशु राजकुमारका रक्षणभार अर्पण कर आप एक सेनाके साथ दक्षिणकी ओर चला । जो प्रसिद्ध राजपूत वीर राजकुमार अकबरके शरीररक्षक होकर युद्धके निमित्त गये थे कवि कर्णादानने उनका नाम लिखकर उनकी असीम कीर्तिका वर्णन किया है । इन सब राजपूतोमे चाँपावतो ही की संख्या अधिक थी । इसके अतिरिक्त जोधा और मैरतिया आदि देशी तथा यदु, चौहान, भाटी, देवड़ा, सोनगरा और मांगलिया आदि विदेशीय सदासि दुर्गदासके साथ गए थे ।

वादशाहने उनका पीछा किया । उसकी सेनाने राठौरोको चारो ओरसे घेर लिया, किन्तु दुर्गदासने एक सहस्र सैनिकोके साथ उसके पीछे २ आकर उत्तर दिशाको त्याग किया, और पक्षीकी समान शीघ्रतापूर्वक उसके डेरेको छोड़ गया । औरंगजेब उसका पीछा करते करते झालोरमे आया, उस नगरमे आते ही वह समझ गया कि इतने दिनतक मुझे भ्रम हुआ है, दुर्गदास झालोरकी ओर नहीं गया, वरन गुजरातकी दक्षिण ओर और चम्बलकी वाई ओर राज कुमार समेत नर्मदा तीर पर जा पहुँचा है । उसके क्रोधकी सीमा न रही, वह दारुण क्रोधसे अधीर होकर धर्म कर्म सब भूल गया यहाँतक कि उसने कुरानतक उठा कर फेंक दिया । अनन्तर उसने आजमको आज्ञा दी कि “उदयपुरके जीतने व अन्य किसी अभिप्रायसे मैं वहाँ रहूँगा, तुम सबसे पहिले राठौरोको निर्मूल कर अपने दुराचारी भाईको बंदी करो” । वायु जैसे प्रकाशके रोकनेवाले मेघोको छिन्न भिन्न कर देता है उसी प्रकार कमधज

(१) किसका जेठा भाई ! नाम नहीं लिखा । यदि दुर्गदासका जेठा भाई समझा जाय तो सोनग दुर्गदासका जेठा भाई नहीं था क्योंकि सोनग चाँपावत था और दुर्गदास करणोत ।

(जो पदवी राठौरकी थी) वीरानुष्ठानने मेवाड़के समस्त क्लेश दूर कर दिये । वादशाह अजमेर पहुँचनेके दसदिन उपरान्त ही जोधपुर और अजमेरमें सेना रख स्वयं आगेको बढ़ा दुर्गा नामकी महिमाके प्रभावसे सैकड़ों शत्रु खेत छोड़ गये । दुर्गा स्वयं वासुकि और अकबर मंदरगिरिं था; इन दोनोंने एक दूसरेकी सहायतासे औरंगजेव रूपी सागरको मथन कर उससे १४ रत्न निकाले । इन १४ रत्नोंमें हम लक्ष्मी और धन्वन्तरी-रूप धर्मको प्राप्त हुए ।

खीची वंशीय शिवसिंह और मुकुन्दकी अपेक्षा और कौन अधिक विश्वासी होगा ? जबतक शिशु राजकुमार अजित आवू पहाड़की कन्दराओमें छिपा हुआ था तबतक उन्होंने एक क्षणके निमित्त भी उसका संग न छोड़ा । दुर्गादासने केवल इन दोनों जनोकी और विश्वस्त सोनगरा सदाँरके छिपे रहनेकी बात कही थी । मारवाड़के समस्त सामन्त जानते थे कि वह कहीं छिपे हुए थे परन्तु कहां और किसके आश्रयमें थे यह किसीको भी ज्ञात न था । किसीने विचारा था कि वह जैसलमेरमें है किसीने सोचा था कि वह विक्रमपुरमें है और किसीने निश्चय किया था कि वह सिरोहीमें छिपे है । राठौर सामन्त अत्यन्त ही प्रशंसाके पात्र है क्योंकि यथार्थ वीरोके समान ही उन्होंने वनवास ब्रत लिया था । उनकी नाड़ियोंने मारवाड़के गौरवकी रक्षा की थी । उनकी वीरतासे मोहित होकर राजा, राव और राना आदिने मुक्तकंठसे उनकी प्रशंसा की थी । उस प्रचंड आक्रमणमें मुसलमानोंके पैशाचिक अत्याचारसे सभी ध्वंश होगया था, मारवाड़के नौ सहस्र और मेवाड़के दश सहस्र नगरोंमें मनुष्य न रहे थे । सभी शून्य वीभत्स श्मशानकी समान होगये थे, उसी वीभत्स श्मशानके ऊपर विचरण कर इनायतखाँने दश सहस्र सेनाके साथ जोधपुरमें प्रवेश किया, और वह उसकी रक्षा करनेके निमित्त वही रहनेलगा । परन्तु चांपावत सदाँर मरुभूमिमें मेरुकी समान अटल और दुर्गादासका भाई सोनगरा निर्भय और दृढ़प्रातिज्ञ रहा । यवनप्राससे जोधपुर उद्धार करनेके निमित्त आज राजपूत वीर भयानक कार्यक्षेत्रमें अवतीर्ण हुए । कर्णोत् क्षेमकर्ण, जोधावंशीय सबल, महेचा विजयमल, सूजावत जैतमाल, कर्णोत् केसरी और जोधावंशीय शिवदान तथा भीम नामक दोनों भाइयोंने अपनी २ सेनाएँ एकत्रित की, और जब उन्होंने सुना कि यवनराज अजमेरके चारकोस दूरपर आ उपस्थित हुआ है, उसी समय जोधपुरमें इनायतखाँको रोक रक्खा । किन्तु शीघ्र ही बीस सहस्र मुगल सैनिक उसके उद्धारके निमित्त वहां आये । जोधपुरके द्वारपर और एक भयानक युद्ध हुआ । उसमें यदुवशी केसरी और अनेक राजपूत सदाँर मारे गये । युद्धमें मारेजानेसे पहिले उन्होंने सैकड़ों शत्रुओंको मारा था । यह भयानक युद्ध विक्रम सम्बत् १७३७ आषाढ़ वदी ७ के दिन हुआ था । शूरवीर सोनगने अपनी प्रचण्ड तलवार और आग्नेयास्त्र चारों ओर चलाये औरंगजेव आगेको भी न बढ़ सका और न पीछेको हट सका, परन्तु एक स्थानमें खड़ा रहा । छद्म पर आक्रमण करके साँप जिस प्रकार विषके भयसे न तो उसको

(१) सोनग दुर्गादासका भाई नहीं था ।

निगल सकता है, और न अन्धे होनेके डरसे उसको त्याग सकता है, उसी प्रकार औरंगजेब की अवस्था राठौरो पर आक्रमण करके हुई हरनाथ और कान्हसिंह (कान्हा-शंकर) सोजतकी ओर अग्रसर हुए और गवादि पशुओंको लेकर दूर कर आये । अनन्तर एक भयानक युद्ध आरम्भ हुआ, इस युद्धमें मुसलमानोंका सेनापति मारा गया, किन्तु हरनाथ और कर्ण तथा उनके अनेक जातीय कुटुम्बवालोंने अपने-२ हृदयका रुधिर देकर समरभूमिको गीला किया । इस युद्धका अन्त सम्बत् १७३८ के प्रारम्भमें हुआ था । इस भयानक विप्लवकालमें तलवार और महामारीने एकत्रित हो राज्यको शून्य कर दिया था ।

वीर सोनग इस भयानक समरक्षेत्रमें भीमाकार रुद्रकी समान विचरण करने लगा, उसके वीरानुष्ठानसे दिल्ली और आगरा वारंवार कम्पित होने लगे, वह वीर औरंगजेबको दुर्बल शशाकी समान देखता था । यवनराजने उसके निकट दूत भेजा । उसके दूत भेजनेका अभिप्राय संधिप्रार्थना और शान्तिकामना थी । उसने राजकुमार अजितको सातहजारी पदकी पदवी दी और उसके सजातीय भाइयोंको अजमेर देकर सोनगको वहाँका अधिकारी नियुक्त किया । उसने संधिपत्रमें यह भी लिख दिया था कि—“मैं ईश्वरको साक्षी करके इस संधिपत्र पर मुहर करता हूँ कि इसके विरुद्ध कदापि न होगा” । उस संधिपत्रको लेकर दीवान असदखाँ मध्यस्थ होकर वहाँ आया । उसने वहाँपर ग्रथ करके कहा कि इस संधिपत्रके अक्षर २ का प्रतिपालन होगा । संधिवंधन शेष होगया, किन्तु औरंगजेब एक क्षणके निमित्त भी न भूल सका, अकबरकी चिन्ता सैकड़ों विपैले सर्पोंकी समान उसके हृदयको उसने लगी । अन्तमें उसने दक्षिणकी ओरको यात्रा की । असदखाँ अजमेरमें और सोनग मेरता नगरमें निवास करने लगे, किन्तु सोनग औरंगजेबका कंटक था । उसने उस कंटकको दूर करनेके लिये ब्राह्मणको धन प्रदान किया ब्राह्मण मारण मंत्रसे दीक्षित हो सोनगको सूर्यमंडल भेजनेके लिये होमकुंडमें औषधिये और कालीभिरच डालने लगा । होमका अन्त हुआ, संधिवंधनके कुछ ही दिनोंके उपरान्त मारण मंत्रके प्रभावसे सोनगकी (प्रसिद्धिमें यह मृत्यु जादूसे बतलाते हैं पर अनुमान है कि उसे विप दिया गया) प्राणवायु शरीरसे बाहर होगई । (६ वी आश्विन १७३८)

असदखाँने औरंगजेबके निकट इस समाचारको भेजा । उसका कंटक दूर हुआ । आज वह निश्चित हुआ, वह निश्चित हृदयसे संधिपत्रके विरुद्ध होगया और प्रसन्नता पूर्वक दक्षिणकी ओर बढ़ने लगा । सोनगकी मृत्युसे देशमें अन्धकार छा गया । मेरतिया

(१) भीषण विशूचिकाके आक्रमणसे इस महामारीका प्रादुर्भाव हुआ था । इससे प्रथम मेवाडके इतिहासमें हमने वर्णन किया है कि राणा राजसिंहके राजत्वकालमें सन् १६६१ ई०में मेवाडभूमि इस प्रकारके भयानक महामारीके आक्रमणसे उजाड़ होगई थी । इस समय मारवाड़ के इतिहासमें जो महामारीका वर्णन किया गया है इससे २० वर्ष पहले भी मेवाडमें उक्त सर्व-नाश हुआ था ।

कल्याणका पुत्र मुकुंदसिंह अपनी उपाधि (पदवी) को त्यागकर मातृभूमिके कल्याणसाधनमें दृढ़ प्रतिज्ञा हुआ । मेरताके निकट असदख्वाँकी सेनासे एक घोर युद्ध हुआ । विठ्ठलदासका पुत्र अजवसिंह सेनाके अग्रभागमें युद्ध करते २ अनेक वीरोंके साथ रणभूमिमें मारा गया । इससे मुसल्मान अत्यन्त प्रसन्न हुए, किन्तु प्रभुभक्त राजपूतोंको दुःखकी सीमा न रही ।

यह घनघोर संग्राम सम्बत् १७३८ कार्तिक शुक्ल २ को हुआ था । राजकुमार आजम असदख्वाँके साथ रहा, इनायत जोधपुरमें रहने लगा और उसकी सेना देशके चारों ओर फैल गई, आज भी उनकी कवरे इधर उधर दिखाई दे रही है । चंडावलका स्वामी कूपावत् शम्भु, वखशी उदयसिंह और दुर्गादासके पुत्र तेजसिंह (जिसे महादेव की भुजा कहते थे) के साथ राठौर सेना ले रणस्थलमें पहुँचा । इसी समयमें फतहसिंह और रामसिंह यवन राजकुमार अकबरको दक्षिणमें रख आप स्वयं कूपावत्की सहायताको आये । इनके अतिरिक्त और भी बहुतसे निर्भय राजपूत वीर उनके झंडाके नीचे आ इकट्ठे हुए । यह देशके चारों ओर, यहाँ तक कि मेवाड़तक फैल गये और उन्होंने पुर मांडल नगरको ध्वंश कर वहाँके हाकिम कासिमख्वाँको मारडाला ।

इन भीषण और वारंवारके युद्धोंसे निर्भय राठौरोंकी पराक्रमाम्नि अत्यन्त प्रचंडतासे क्षुभित हो उठी और यवन सेना अधिकतर क्षीण होगई थी। किन्तु मारवाड़के वीरकुल प्रायः निर्मूल होनेपर आगेये थे । उस समय राठौरोंको पुनर्वार पहाड़ोंका आश्रय लेना पड़ा । उन दुर्गम पहाड़ियोंकी कन्दराओंके भीतर रहकर वे सुअवसर देख रहे थे, और समय २ पर शत्रुओंके ऊपर आक्रमण करके उन्हें छिन्न भिन्न करदेते थे । इसी प्रकारसे कई एक महीने बीत गये तब उन्होंने जेतारनमें स्थित सेनाके ऊपर आक्रमण करके उन्हें दलित, वित्रासित और ताड़ित करदिया, और फिर तत्काल ही उन्हीं कन्दराओंमें जाछिपे । इसी प्रकारसे सम्बत् १७३९ विक्रमीमें राठौरोंने फिर जोर पकड़ा । इसी समयमें सोजतका दुर्ग चांपावत वंशीय विजयसिंह द्वारा विध्वंश हुआ और ठीक इसी समयमें योधावताकी सेना लेकर रामसिंह उत्तर प्रदेशके युद्धमें लिप्त रहा । इस समय मिर्जातूर अलीनामक एक मुसल्मान चेरार्इका हाकिम था, राठौर

(१) यह अजवसिंह सोनगका भाई था और सोनगके पीछे राठौरोंने इसको अपनी सेनाका सेनापति बनाया था ।

(२) पुरमाडल, दो भिन्न २ स्थान है । इन दोनोंका नाम पुर और माडल है । यह दोनों ही मेवाड़के अन्तर्गत है । पुर मेवाड़का एक प्राचीन नगर है । कहा जाता है कि यह विक्रमादित्यके प्रथमसे ही प्रतिष्ठित है । यह दोनों नगर देखनेमें अत्यन्त सुन्दर है और इन दोनों ही स्थानमें जहाँ तहाँ चोदीकी सामग्री गड़ी हुई पाई जाती है । पुर नगरकी अपेक्षा माडल देखनेमें अत्यन्त ही रमणीय है । माडल मेवाड़के अन्तर्गत एक छोटा सा द्वीप है । यह चारोंओर बड़े २ बांधोंसे घिरा हुआ है, उसके ऊपर नानाप्रकारके फल फूल है । निठुर मरहटोंके अत्याचारसे माडलद्वीपकी शोभा बहुत ही न्यून होगई है । मांडलमें एक प्राचीन जय स्थंभ देखा जाता है । अजमेराधिपतिने महाराज विशाल देवकी जीतकर यह जयस्तम्भ बनवाया था ।

वीरोने उदयभान योधावत्को सेनासमेत लेकर आक्रमण किया। तीन घटे तक बड़ा ही घनघोर संग्राम हुआ, रणभूमिमें हज़ारों मुसलमानोंकी लाहाशोका ढेर लगगया।

जिस जेतारण युद्धमें चांपावत् उदयसिंह और मेरतिया मुहम्मदसिंहने राठौर सेनाको रणस्थलमें भेजा था, उसके लौटते ही दोनों वीर गुजरातकी ओर रवाना हुए। खैराल् नगरमें पहुँचते ही गुजरातके हाकिम सैयदमुहम्मदने उनको रत्नपुरकी पहाड़ियोंमें घेर लिया। वह सारीरात अस्त्र शस्त्र लिये खड़े रहे। प्रातःकाल होते ही दोनों ओरसे युद्ध आरम्भ हुआ। कर्ण केसरी और भाटी गोकुलदास दीवानी विभागके समस्त कर्मचारियों समेत युद्धभूमिमें मारे गये। और रामसिंहने भी उसी दिन यहाँपर प्राण त्यागे, किन्तु अगणित सेना और सामन्तोंके मारे जाने पर भी अन्तमें मुसलमानोंकी पराजय हुई। इसी साल भादोंके महीनेमें पाली नगर पर मुसलमानों ने आक्रमण किया। तब नूरअलीके साथ युद्ध आरम्भ हुआ। तीनसौ राठौरोंने पाँचसौ मुसलमानोंसे युद्ध करके उनको पराजित किया, उनका सेनापति अफ़ज़लख़ाँ घनघोर संग्रामके उपरान्त रणक्षेत्रमें मारा गया। जिस राठौर वीरने इस युद्धमें मुसलमानोंको पराजित किया था उसका नाम बल्लू था, इसके उपरान्त उदयसिंहने सोजतपर आक्रमण किया। जेतारण फिर नवीन बलसे बलवान हुआ। वैशाखमें मेड़तिया मोकमसिंहने मेरतामें रहीहुई मुसलमान सेनापर आक्रमण किया और सैयदअलीको मारकर मुसलमानोंको दूर भगादिया।

इस प्रकारके अविश्रांत युद्ध और नरहत्याके साथ सम्बत् १७३९ भी अनन्त कालसागरमें लीन होगया। कालचक्रका एक चक्र पूरा हुआ, किन्तु इसके साथ राठौरोंका अदृष्ट चक्र अनेक बार अनेकों ओरको परिवर्तित हुआ। इस दीर्घकाल व्यापी युद्धमें राजपूत और यवनोका बहुतसा रुधिर व्यय हुआ, अनेक राठौर वीरोने स्वदेश रक्षाके निमित्त युद्धभूमिमें प्रसन्नतापूर्वक प्राण न्यौछावर कर दिये। किन्तु वह यथाशक्ति चेष्टा करनेपर भी मुसलमानोंको निर्मूल न करसके। राठौरोंके अभित भुजविक्रमसे सैकड़ों मुसलमान मरने लगे, परन्तु फिर उनके रक्तबिन्दुसे मानों हज़ारों मुसलमान उत्पन्न हो हो मुग़लसेनाको दृढ़ करने लगे किन्तु राजपूतोंकी ओर जिन वीरोने प्राण त्याग किया, उनकी पूर्ति फिर किसी प्रकारसे भी न हो सकी, उनके अभावसे राठौर वंशकी जो हानि हुई उस हानिको कोई भी पूरा न कर सका। हिन्दू मुसलमानोंके इस भयानक संग्राममें राजस्थानके प्रायः सभी राजपूत राठौरोंके साथ मिलगये थे, परन्तु जो इतने दिनोतक उनके साथ न मिले थे वे भी धीरे २ मिलने लगे। सम्बत् १७३९ के अन्तमें जैसलमेरके भाटियोंने राठौरोंका साथ दे उनका सन्मान व गौरव स्थित रखनेके निमित्त प्रसन्नतापूर्वक अपने हृदयके रुधिरसे रणभूमिको गीला किया था।

(१) जिन कुछेक राजपूत वीरोने वीरवर दुर्गदासके साथ जाकर राजकुमार अकबरको औरगजेवकी रोपानिसे बचाया था। रामसिंह उनमेंका एक दूसरा सर्दार है।

देखते २ नवीन वर्ष सम्बत् १७४० का आगमन हुआ, उसके साथ ही साथ मुसल्मानोंका उत्साह नवीन हो उठा। वे नये २ जय प्राप्त होनेके यत्न करने लगे। आजम और असदखाँ दक्षिणमे औरंगजेवसे जा मिले और इनायतखाँ अजमेरका हाकिम नियत होकर वही रहा। उस समय उसको यह आज्ञा दी गई थी कि राठौरोके साथ बराबर युद्ध होता रहे यहाँतक कि वर्षाकाल आनेपर भी युद्ध बंद न हो। इसी आज्ञानुसार इनायतखाँ युद्धमे तत्पर हुआ। मारवाड़के समस्त नगर और ग्राम मुसल्मानोंके अधिकारमे थे यवनोके भारसे मारवाड़ थरथर काँपता था, जिस ओर देखो उसी ओर अनगिन्ते यवनोकी भीषण भृकुटी मानो अनेको विभीषिणँ दिखाती थी। इस विपुल यवन बलके विरुद्ध तलवार लेकर कुछेक राजपूत वीर किस प्रकारसे समरभूमिमे जा सकते है? अतएव देख सुनकर भी वे मेरवाड़ाको एक रक्षित स्थान जान उसीमे आश्रय ग्रहण करने लगे। देखते २ राठौर गण अपने २ कुटुम्बियो समेत उस मेरवाड़ाकी दुर्गम पहाड़ियोंके भीतर एकत्रित हुए। इस निविड़ पर्वतश्रेणोंके बीचमें छिपे रहकर वे सुविधा पाते ही यवनोके ऊपर आक्रमण करते और नगर व गाँवोंको लूटकर पुनर्वार उसीमे प्रवेश करजाते। वे मुसल्मानोंके असीम अत्याचारका बदला लेनेके लिये किसी भी सुअवसरको हाथसे न जाने देते थे। इस प्रकारसे पाली सोजत और गोड़वार आदि कई एक नगर और गाँव राठौरोसे दलित हुए। प्राचीन मंडोर नगर ख्वाजह शालहनामक एक मुसल्मान सेनापतिके अधिकारमे था, परन्तु भाटियोने उसपर आक्रमण करके उसे वहाँसे निकाल दिया। वैशाख मही नेमे वगड़ी नामक स्थानमे एक घोर युद्ध हुआ। उस युद्धमे रामसिंह और सामंतसिंह नामक दो भाटी सर्दारोने हजार मुसल्मानोंको मारकर दोसौ सैनिकोंके साथ समर भूमिमें प्राण त्यागकिये। इधर अनूपसिंहनामक एक सर्दार कमरसोत और कूपावतो को ले लूनीके किनारेवाले मुसल्मानोंका संहार करने लगा। उसके असीम पराक्रमसे उस्तरां और गांगाणी नामक दो दुर्गोंसे मुसल्मान भाग गये। मोकमसिंह अपनी मेड़तिया सेनाके साथ अपनी प्राचीन पितृभूमिमे आकर मुसल्मानोपर आक्रमण कर २ उनको दलित और त्रसित करने लगा। उसके आक्रमणोंसे दुःखित होकर यवनसेनापति मुहम्मद अलीने दल सहित उसपर आक्रमण किया। तेजस्वी राठौर गण उस आक्रमणसे कुछ भी भयभीत न हो उससे युद्ध करनेपर कटिवद्ध हुए। उनके अमित पराक्रम और साहसको देखकर यवनसेनापतिने भयभीत हो युद्ध रोक रखनेका अनुरोध किया। सरल हृदय राजपूत उसके अनुरोधको अस्वीकार न करसके। किन्तु वह कुछ न समझ कर कपटोंके कपटजालमे जड़ित हुए। संधिवंधन दोनों ही ओरसे एक समान हुआ। तत्पश्चात् दुष्ट यवनोने मेड़तियाँ सम्प्रदायके सेनापतिको विश्वासघातकता करके गुप्तभावसे मारडाला।

यवनोकी विश्वासघातकतासे राठौरोकी क्रोधाग्नि द्विगुणित प्रज्वलित हो उठी, वे अपना बदला लेनेके लिये मुसल्मानोपर जहाँ तहाँ आक्रमण करने लगे। हिन्दू मुस-

लमानोका विग्रह धीरे २ और भी बढ़ उठा। सम्बत् १७४१ के प्रारम्भमें युद्ध विग्रह और विभीषिकाकी कुछ भी शांति न हुई। सुजानसिंह राठौर सेनाको ले दक्षिणकी ओर गया, इधर लाखा चांपावत और केशर कूपावत् भाटी और चौहानसेनाकी सहायतासे जोधपुरमें रही हुई मुसल्मानसेनाको निरंतर भय दिखाने लगे। सुजनसिंहके मारे जाने पर भाट कविने सेनापति, संग्रामके निकट जाकर विनीतभावसे निवेदन किया कि आप अपने जातिवाले भ्रातृदलमें संयुक्त होकर यवनोको पराजित करो।

संग्राम उस समय मंसव पदपर अभिषिक्त हो कुछेक भूमिसम्पत्तिका भोग करता था। वह कविकी प्रार्थनाको अस्वीकार न कर सका, शीघ्र ही राठौरसेना उसक झंडेके नीचे आ पहुँची। उसने शिवाणची पर आक्रमण कर वह नगर और वालातरा तथा पचभद्राको लूट लिया। इधर नगरमें मुसल्मानसेना रुकी हुई थी, इस कारण वह राठौरके सामने न आ सकी। सूर्यअस्त होनेके एक घंटा पहिले मरुस्थलीके समस्त द्वार बंद होगयेथे। यद्यपि दुर्ग असुरोहीके हाथमें रहे परन्तु आवादियों में अजितका ही जयनाद हुआ। वीर उदयभान अपनी योधावत् सेनाके साथ भाद्राजूनके सामने आ पहुँचा और उसने शत्रुपर आक्रमण कर उनके धन दौलत वारसद आदिकी सामग्री लूट ली। जोधपुरमें रहेहुए मुसल्मान सैनिकोंने अपने उस धन आदि पर अधिकार करनेके लिये पुनर्वार चेष्टा की तथापि जोधावतोको जयके ऊपर जय प्राप्त हुई।

पुरदिलखाने सिवाना और नाहरखाने मेवात तथा कुनारी पर अधिकार करलिया था। उनपर आक्रमण करनेके लिये चांपावत् दल मुकुलसरनामक स्थानमें इकट्ठा हुए। उसी समय समाचार आया कि नूरअली खानदान अशानीकी दो स्त्रियोंको बलपूर्वक हर लेगया है। इस समाचारके सुनते ही राठौरको और भी क्रोध हो आया। शीघ्र ही रत्नसिंह राठौर सेनाको लेकर युद्ध क्षेत्रमें पहुँचा। उसने कुनारीपर पहुँचकर पुरदिलखानेपर आक्रमण किया। अभागा मुसल्मान सेनापति उसके आक्रमणको न रोक सका और ६०० सैनिकोंके साथ रणभूमिमें मारागया। उस दिन चैत्रमासकी नवमीको राठौरके केवल १०० मनुष्य मारे गये। यह हारनेकी बात सुनकर मिरजा, आशानीकी दोनों स्त्रियोंको ले अति भयभीत हो तोदादा गांवकी ओर गया। तदनन्तर उसने कुकोचालमें पहुँचकर डेरा डाला। यह समाचार आसकर्णके पुत्र सवलसिंहके

(१) संग्रामसिंह किस खानदानमें पैदा हुआ था, और कैसे उच्चपद अभिषिक्त हुआ था, हम इसको प्रमाणित करनेमें असमर्थ हैं। तथापि इसके हृदयकी उदारतासे जाना जाता है कि इसने किसी बड़े वशको उज्वल किया था। *

(२) सिवाना इसका प्रधान नगर है।

* संग्रामसिंह जुनारसिंहका बेटा था। और बादशाही नौकर था। मगर नौररी छोड़कर राठौरके दु खमें शामिल हागया था। (प्रे० टी)

कानमे पहुँचा । वैसे ही वह अफीम खाकर यवनसेनापतिके विरुद्ध दौड़ा । यद्यपि मिरजाके यहां बड़े २ वीर थे तथापि सबलसिहकी तीक्ष्ण तलवारने उसके हृदय श्रोणित को पानकर लिया । किन्तु भाटी सर्दार खण्ड खण्ड हो उसी स्थानपर मारा गया । रुंधिरके कीचसे मार्ग निकलना कठिन होगया, और मुसल्मानोके एक २ थाने उनके हाथसे निकल गये ।

देखते २ सम्बत् १७४१ भी बीत गया तौ भी हिन्दू मुसल्मानोके घोर संग्रामका अन्त न आया । इसके उपरान्त सम्बत् १७४२ के आरम्भमे लाक्षावतो और आशावतोने सांभरमे आकर मुसल्मानोके विरुद्ध युद्ध करनेकी तैयारी की । इधर दूसरे सांमत भी गोड़वारसे वाहर हो अजमेरके सिहद्वार तक मुसल्मानो पर आक्रमण करते चले आये । इन सब साधारण युद्धोसे राठौर वीरोकी क्रोधाग्नि शांत न हुई । अन्तमे उन्होने मेरताक्षेत्रमे इकट्ठे होकर यवनसेना पर आक्रमण किया । किन्तु उस युद्धमे मुसल्मानोने विजयी होकर राठौरसेनाको छिन्न भिन्न करदिया । इस पराजयसे संग्रामसिहकी क्रोधाग्नि और भी भड़क उठी । वह उनसे अपना बदला लेनेके लिये अत्यन्त आतुर हुआ । उसने सेना समेत जोधपुरके आसपासके गांवोमे जाकर उनको जला दिया । तदनन्तर दूवाड़ानामक नगरमे पहुँच कर उसने अपनी सेना इकट्ठी की । उसके विकट उत्साहसे राठौरसेना उत्साहित हो गगनभेदी शब्द करने लगी । उसने शीघ्र ही जालौर पर आक्रमण किया । उस समय वहाँके हाकिमको विवश होकर वह नगर छोड़ना पड़ता, परंतु उस अवस्थामे उसपर किसीने भी अधर्माचरण नहीं किया । इस प्रकार १७४२ सम्बत् भी अनन्त कालसागरमे लीन होगया ।

(१) कर्नल टाड्साहबका विचार है कि जब एक जन भाटीवीरने अपने इस कठोर अपमान का बदला लिया था । तब जानपड़ता है कि आशानी भटी खानदानकी एक शाखा होगी ।

आठवां अध्याय ८.

शिशुराजकुमार अजितके देखनेके लिये सर्दारोंकी प्रार्थना, राठौरके साथ कोटाके दुर्जनशाल का मेल, आवूकी ओर उनका वटना, सर्दारोंसे अजितकी मुलाकात, सर्दारोंके साथ अजितका स्थान प्रतिस्थानमे घूमना, औरगजेवका भयभीत होना; उसकी सहायताके लिये और भी कईएक राजाओंका आना, एकत्र हुए राठौरों और हाड़ाओंके प्रभावसे मारवाडसे मुगलोंकी सेनाको दूर करना, पुरमांडलमें विप्लव, हाड़ा राजाका मारा जाना, दक्षिणावर्त्तसे दुर्गदासका आना, उसके हाथसे सफीखोंकी हार, सफीखोंका अजितको धोखा देनेकी चेष्टा करना; उसकी अकृतकार्यता और अपमान, मेवाड़के राजकुमार अमरसिंहका विद्रोह; राठौर पर रानाकी अनुकूलता, अकबरकी दुहितेके लिये औरगजेवकी संधिप्रार्थना; पहाड़ोंमे अजितका पुनर्वाार आश्रय ग्रहण करना, विजयपुरका कांड, राठौरोंकी विजय, अपनी पौत्रीके लिये औरगजेवकी आशंका, रानाके चाचाकी लड़कीके साथ अजितका व्याह; युद्ध रोकनेके लिये पुनर्वाार उद्योग, राजकुमारीका प्रत्यर्पण, राठौरोंका जोधपुरमे पुनर्वाार अधिकार करना, दुर्गदासकी महानुभावुकता, अजितका राज्याधिकार, उसकी पुनर्वाार दुर्गति, हिन्दुजातिकी दुर्दशा, अजितका पुत्रलाभ; दूनाडेकी लड़ाई; औरगजेवकी मृत्युसे हिन्दुओंको आनन्द; अजितका जोधपुरमे फिर अधिकार करना, मुसलमानोंकी दुर्गति; बहादुरशाहके नामसे आजमका दिल्लीकी गद्दी पर बैठना; आगरा युद्ध, सन्नाट्का मारवाड़ पर आक्रमण करनेका उद्योग; अजमेरमें उसका आगमन, वैविलारुमे आना; अजितके निकट दूतका भेजना, मुसलमानोंकी विश्वासघातकता, एकाएक जोधपुर पर आक्रमण करना, बादशाहके साथ अजितका जाना, राजाओंका असंतोष, उनका उदयपुर जाना, राजाओंका मेल, अजितका पुनर्वाार जोधपुरमे अधिकार, अजमेरके सिंहासनपर जयसिंहको फिर गद्दीपर विठानेके लिये अजितका उद्यम, सांभरका युद्ध, अजितकी विजय, जयसिंहके साथमें आमैरार्पण, अजितका बीकानेर पर आक्रमण, नागौरका उद्धार, राजाओंके ऊपर बादशाहका क्रोध, फिर मेल, अजमेरमें आगमन, बाहशाहके समीप राजाओंका जाना, और फर्मानका प्राप्त करना, कुसक्षेत्रमे अजितकी तीर्थयात्रा, तीस वर्षके युद्धोंकी समालोचना, दुर्गदासका गुणकीर्तन, अभयसिंहकी जन्मपत्रिका ।

जिस समय प्रभुभक्त राठौर वीर पूर्वोक्त प्रकारसे मुसलमानोंके साथ युद्ध कर रहे थे, उस समय राठौरकुलका आशा भरोसा राजकुमार अजित उस घने वनमे धीरे २ वढ़ रहा था । उस दीर्घकालव्यापी युद्धमे जिसके लिये वीरोंने प्रसन्नतापूर्वक अपना रधि र वहाया था, अवतक उन्होंने उसको नहीं देखा । सदैव युद्धभूमिमे रहनेके कारण उनको इतना भी अवसर न मिला कि, वे राजकुमारका एक वार भी दर्शन करते । इसीसे वे अवतक अपनी इच्छाको रोके हुए थे, किन्तु अब वह न रोक सके । सन्वत् १७४३ के प्रारम्भकालमे ही चंपावत, कूपावत, ऊदावत, मेड़तिया, जोधा, करमसोत, और मरुभूमिके दूसरे सर्दार गण अपने राजाको देखनेके लिये अधीर हो उठे । उन्होंने खीची वंशीय मुकुंदके यहाँ दूत भेजकर उसको बुला भेजा और कहा कि—“हम एक वार अपने

राजाको देखेगे, किन्तु मुकुन्दने उत्तर दिया कि जिसने विश्वास करके राजाको मेरे हाथमें समर्पण किया है, वह इस समय भी दक्षिणमें है। सरदार कुछ भी शांत न रहसके। खीचीवीरका उत्तर सुनते ही उन्होंने एक स्वरसे कहा कि जबतक हम एकवार अपने स्वामीको नहीं देखेगे तबतक भोजन पानमें हमारी रुचि नहीं होगी। उनका ऐसा आग्रह देख कर मुकुन्दने उनकी इच्छा पूर्ण की। तदनुसार वे सब एकत्रित हो आवूँ पहाड़के आश्रमकी ओरको चले। कोटाराज्यके हाड़ा राजा दुर्जनशालने दो हजार घुड़सवारों समेत उनका साथ दिया इस समय वह भी राजाके देखनेको बाहर निकला। सम्बत् १७४३ चैत्रमासकी अंतिम तिथिको सर्दारोंने राजाके दर्शनकर अपने नेत्र सार्थक किये थे। जिस प्रकार सूर्यकी किरणोंसे कमल खिल उठता है, उसी प्रकार शिशुराज कुमारको देखते ही राठौरका मानसकमल विकसित हो उठा, और जिस प्रकार भोरा कमलरसको पान करता है, उसी प्रकार वे सब राजकुमारके रूपसुधाका पान करने लगे। उस सभामें उदयसिंह, संग्रामसिंह, विजयपाल, तेजसिंह, मुकुन्दसिंह और नाहर आदि चंपावत, राजसिंह जगतसिंह और सामन्तसिंह आदि ऊदावत और रामसिंह, फतहसिंह, और केसरी आदि कूपावत, सरदार गण उपस्थित थे। इन सर्दारोंके अतिरिक्त पुरोहित, खीचीमुकुंद, पड़िहार, और जैनश्रावक यती ज्ञानविजय उस राजमंडलोंकी शोभाको बढ़ा रहे थे। शुभलक्षणमें अजीत सबके सामने प्रगट हुआ। पहले हाड़ारावने नए राजाको अभिवादन किया। अनंतर मारवाड़के समस्त सामंतोंने उसे स्वर्ण, मणि, मुक्ता और अश्वादि भेटमें दिये।

इनायतखॉ द्वारा यह सत्रसमाचार औरंगजेबको विदित हुए, राजसभामें उपस्थित होकर मुसल्मान सेनापतिने ऊँचेस्वरसे कहा “महाराज! अधिपतिके न रहते हुए भी जिन्होंने आपसे बहुत समयतक युद्ध किया है, वे अब अपने राजाको पाकर इतने उत्साहित होगये हैं कि जिसको आप स्वयं ही विचार सकते हैं अब बिना अधिक सेनाके उनका सामना नहीं होसकता”।

आनंदसे प्रसन्न हो जय २ कार करते हुए राठौर सरदार शिशुराजाको आहोरमें लेगये, आहोरके अधिपतिने मौक्तिकके साथ “वाधू” विधान कर बहुतसे बोड़े भेटमें दिये। उस राठौर सामंतशिरोमणिके दुर्गमें अजितसिंहका बड़ाभारी सत्कार किया गया, और उसी स्थानपर टीकादोड़की रीति पूरी की गई। उसने आहोरके दुर्गसे विदा ली। मार्गमें रायपुर, बीड़ा और वारोद उसके अधिकारमें आये, वहाँके सरदार गणोंने उनके निकट उपस्थित हो पूजा भेट आदि की। अनंतर वह आसोप दुर्गमें पहुँचा, वहाँ कूपावत् सर्दारोंने उसका बड़ाभारी सत्कार किया। आसोपसे भाटी सरदारकी जागीर लवेरा लवेरसे भैरतियोंकी निवासभूमि, रियाँ और, और रियाँसे करमसोतोके खीमसरमें पहुँच कर वह वहाँके सरदारोंकी पूजाको प्राप्त हुआ। अजित इस प्रकारसे जिस स्थानको गया, उसी स्थानपर सरदार उसका सत्कार कर उसके झंडेके नीचे इकट्ठे होने लगे, वह खीमसरसे पावूराव धौंघलके

निवासस्थान कोलू नगरमें पहुँचा । उस समय पावूरावने अपनी सेना लेकर उसका साथ दिया । अंतमें सम्बत् १७४४ भाद्रमासकी दशमीको राजकुमार पोकरणमें पहुँचा, वहाँ दुर्गदासने दक्षिणसे लौटकर उसके दलको पुष्ट किया ।

वधावना और टोकाडोरसे अजितकी होनहारता प्रगट हुई । इन दो मांगलिक अनुष्ठानोंसे राठौरोका उत्साह और साहस दूना बढ़ गया । पराक्रमी दुर्जनशाल आदि वीरोंने जब उस जलते हुए उत्साह और साहसकी अग्निमें इंधन दिया तब राठौरोका पराक्रम अत्यन्त ही बढ़गया, इसको पाठक सहज ही समझ सकते हैं ।

इनायतखॉ अत्यन्त ही भयभीत हुआ । राजपूतोंके इस नवीन सेना बलको दमन करनेके अभिप्रायसे उसने एक नवीन सेना सजाई, परन्तु मृत्युने उसपर आक्रमण कर उसकी समस्त आशाको तोड़ दिया, इससे औरंगजेब अत्यन्त ही दुःखित हुआ । उस समय उसने एक और भी यत्न किया, मुहम्मदशाहनामक एक मनुष्यको राजा यशवंतका पुत्र कह कर उसे मारवाड़के आधिपत्यमें नियुक्त किया, और अजितको पंचहजारी पदपर प्रतिष्ठित कर उसकी स्वाधीनता स्वीकार करनेको कहा । परन्तु अभागा महम्मदशाह उस राजसन्मानको न भोगसका । जोधपुरकी ओर आते २ उसने मार्गमें प्राणत्याग किये । अनंतर इनायतखॉके बदलेमें सुजावतखॉ मारवाड़का सेनापति नियुक्त हुआ । तत्पश्चात् राठौर और हाड़ा एकताके सत्रमें बंधकर मारवाड़का शत्रुओंके हाथसे उद्धार करनेके लिये मुसल्मानों पर आक्रमण करने लगे, मालपुरा और पुरमांडलमें जो मुसल्मान सेना थी वह सब राजपूतोंकी तीक्ष्ण तलवारसे छिन्न भिन्न होगई । इस पुरमांडलके किलेको घेरनेके समय हाड़ा राजाने एक गोलेसे प्राणत्याग किया, विजयी राजपूत इस स्थानमें ८ सहस्र मुहर मेना व्ययके लिये लेकर मारवाड़को लौटे । इधर पुरोहित और दीवान गण अजितके राज्यमें धन इकट्ठा कर उसकी सहायता करने लगे । इस प्रकार सम्बत् १७४४ भी बीत गया ।

सम्बत् १७४५ के प्रारंभकालसे ही सुजावतखॉने मारवाड़पर कर बाँधनेका प्रस्ताव किया । प्रस्तावके समयमें उसने प्रतिज्ञा करली थी कि अगर राठौर विदेशी वाणिज्यका

(१) इस अनुष्ठानमें एक मनुष्य मोतियोंसे भरा हुआ एक पीतलका वर्तन नवीन राजाके मस्तक पर रख उसकी परिक्रमा करता है ।

(२) इस समयमें वीर दुर्जनशाल चम्पावत् सर्दार सुजानसिंहकी लड़कीसे व्याह करनेके निमित्त आया था । यद्यपि वह विवाह करनेको आया था परन्तु उसने युद्धमें साथ देनेके लिये कुछ भी टालाटूली न की, उस समय किसीने भी उसके हृदयको उत्तेजित न किया था । वह स्वय ही साहस और स्वदेशानुरागसे उत्तेजित और उत्साहित हो उठा था ।

(३) जब दिल्लीमें महाराज जसवन्तसिंहके कबीलोंकी रक्षाके वास्ते राठौर औरगजेबकी सेनासे घोर युद्ध करके मारवाड़को चले आये थे तब दिल्लीके कोतवालने एक बालकको ले जाकर वादशाहको दिखाया था कि यह जसवन्तसिंहका लड़का है । बादशाहने उसको मुहम्मदीराज नाम रखकर, पाला था । वह सम्बत् १७४५ में प्लेगसे मर गया ।

आदर करेंगे तो जो कुछ वाणिज्यपर कर आवैगा उसका एक चतुर्थांश मिलैगा, इसी बातमें वह सम्मत हुआ। अनंतर इनायतका लड़का जोधपुर छोड़कर दिल्लीकी ओर बढ़ा। उसके रैनवल नामक स्थानमें पहुँचते ही जोधा हरनाथने उसपर आक्रमण कर उसकी धन दौलत और उसके साथकी खियोंको छीन लिया। खॉसाहव भयभीत हो शरण पानेके अभिप्रायसे कछवाहेके निकट गये। उसे संकटसे उद्धार करनेके लिये सुजाअतवेग अजमेरसे निकला, किन्तु उसे भी दुर्दशाग्रस्त होना पड़ा। चांपावत् मुकुन्ददासने उसपर आक्रमण कर उसका सर्वस्व छीन लिया।

सम्बत् १७४७ में सफीखॉ अजमेरका सूवेदार नियत हुआ। दुर्गदासने उसपर आक्रमण करनेकी इच्छा की। सफीखॉ एक पहाड़ी मैदानमें सेना समेत खड़ा हुआ। दुर्गदासने उसी स्थानमें उसपर आक्रमण कर उसे अजमेरकी ओर भगा दिया। यह सब समाचार औरंगजेबको भी ज्ञात हुआ। उसने सफीखॉको लिख भेजा कि अगर तुम दुर्गदासको परास्त कर सकोगे तो राज्यमें तुम्हारा सबसे बड़ा दर्जा किया जायगा और अगर तुम्हीं परास्त होगे तो तुमको वाला भेजकर पदच्युत किया जायगा, और तुम्हारे स्थान पर सुजाअत नियत किया जायगा।” सफीखॉ, बड़ी विपतमें पड़ा उसने अपना कार्य सिद्ध होनेका उपाय न देखकर अजितको छलकर अपनी प्रतिष्ठा स्थिर रखनेका यत्न किया, और शीघ्र ही राठौर राजकुमारको इस आशयका एक पत्र लिखा कि—“आपका पितृ-राज्य आपको देनेके लिये मुझे सनद मिली है, अतएव राजाके प्रतिनिधि स्वरूप आप यहाँ आकर उसे लेजावै।” इस पत्रके पाते ही अजित बीस सहस्र राठौर सेनाके साथ अजमेरकी ओरको बढ़ा “परन्तु शत्रुकी कुछ वदनियत है या नहीं” यह जाननेके लिये उसने मुकुन्द चांपावतको आगेसे भेजदिया। पर्वतश्रेणीके दूर स्थित संकीर्ण मार्गके सामने ही आकर मुकुन्दने शत्रुकी दुरभिसंधिको जान लिया, उसने लौटकर समस्त व्योरा अजितको कह सुनाया परंतु राजकुमार कुछ भी भयभीत न हो अपने सरदारोंसे कहने लगा कि—“सरदारो ! जब हम इतने निकट आ पहुँचे है तब आओ एक बार अजय दुर्गको भली प्रकारसे देखकर खॉनसाहबका सन्मान ग्रहण करै, यह कहकर अजित दल समेत नगरकी ओर बढ़ा। उस समय अजितकी वश्यता स्वीकार करनेके अतिरिक्त दुष्ट सफीखॉसे और कुछ न वन पड़ा, उसको तड़फानेके लिये एक जनने कहा कि—“आओ ! हम नगरको जला डालै, नगर और आत्मरक्षाकी चिन्तासे व्याकुल हो सफीखॉ कॉपने लगा, और अजितको सुतुष्ट करनेके लिये उसने धनरत्न और अश्वदि भेटमें दिये।

सम्बत् १७४८ के साथ ही साथ मेवाड़में नाना प्रकारका विद्रुव उत्पन्न हुआ, राजकुमार अमरने अपने पिता राना जयसिंहके विरुद्ध तलवार उठाई। मेवाड़राज्यके समस्त सरदार उसके साथ एकत्रित हुए। राना भयसे गोड़वाड़ राज्यमें भाग गया, और घाणेरामने सेना इकट्ठी करने लगा, अमर उसपर आक्रमण करनेमें तत्पर हुआ,

(१) एक घृणा दिखानेवाली वस्तु ।

तय राना जयसिहने राठौरोसे सहायताकी प्रार्थना की, शीघ्र ही मेड़तिया गण उसकी सहायताको आये, थोड़े ही समयमे अजितने दुर्गदास और भगवान्को भी भेजा, वे दोनों जोधावंशी रिड़मल और मारवाड़के आठ सामन्त सम्प्रदायोको एकत्रित कर राणाकी सहायताके निमित्त मारवाड़से बाहर हुए किन्तु उनकी सेनाकी हानि न हुई। चूडावत और शक्तावत् तथा झाला और चौहानोंने विदेशियोंकी सहायता ग्रहण न करनेसे पहिले ही पिता पुत्रके विवादको दूर कर दिया। इस प्रकार सिंहासनरक्षाके निमित्त राना मारवाड़के निकट कृतज्ञताके पाशमे बंध गया था।

राठौरोका साहस और बल देखकर औरंगजेबके मनमे अनेक प्रकारकी शंकाएं उठ रही थी, इस समय और भी एक नवीन शंकाने उसपर आक्रमण किया। 'राजकुमार' अकबरकी एक पुत्री दुर्गदासके आश्रयमे थी, अजितको युवा अवस्थामे देख औरंगजेब उस समय उस लड़कीकी इज्जतके लिये शंकित हुआ, इस लिये उसने राठौरोके साथ सधि करलेनेकी इच्छा की। नारायणदास कुलवी मध्यस्थ हुआ, इस संधिवंधनकी कथा वार्ता जबतक हुई तबतक सफीखाँ भी शत्रुभावको छोड़े रहा। इस प्रकारकी बातोंसे सम्बत् १७४९ भी बीत गया।

किन्तु मुसल्मान चुपचाप न रहे। १७५० मे जोधपुर जालौर और सिवानाके मुसल्मान हाकिमोंने अपनी २ सेनाको एकत्रित कर अजितपर आक्रमण किया। अजित पुनर्वार पहाड़ोमे आश्रय लेनेको विवश हुआ, वह बल्लभवंशी अक्षोके साथ यवनोके सन्मुख हुआ, परन्तु प्रति मास उसको पराजित होना पड़ा। इसी समयमे मुसल्मानोंने एक बड़े भारी पवित्र सांडको मार डाला, इससे चांपावत् वीर मुकुन्ददासने उनपर आक्रमण किया। सोकलसर नामक स्थानमे दोनों दल परस्पर सन्मुख होकर खड़े हुए, मुकुन्ददासने जय प्राप्त कर चांकके हाकिम और उसकी सेना व सामंतोको बंदी कर लिया।

इस पराजयको मुसल्मानोके कुग्रहका अग्रदूत कहना चाहिये। क्योंकि इसके थोड़े ही दिन उपरान्त अर्थात् सम्बत् १७५१ मे वह ऐसे संकटमे पतित हुए कि अनेक जनपद और नगरोंके निवासीयोंने राठौरोकी अधीनता स्वीकार की, उसमेसे किसीने चौध और किसीने कर दिया, और बहुत तो इस युद्धसे दुःखित हो तथा खानेपीनेकी सामग्री इकट्ठा न कर सकनेके कारण राठौरोके दलमे संयुक्त होने लगे। इस साल कासिमखाँ और लश्करखाँने अजितके विरुद्ध युद्धकी यात्रा की, अजित उस समय विजयपुरमे था, उनका आक्रमण रोकनेके लिये दुर्गदासका पुत्र सेना समेत उनके सन्मुख हुआ। शीघ्र ही युद्धका आरंभ हुआ, अंतमे सफीखाँको पराजित होना पड़ा। वर्षके उपरान्त वर्षके बीतनेसे जैसे २ अजितकी अवस्था बढ़ने लगी वैसे ही वैसे राठौरोका उत्साह भी बढ़ने लगा, इधर औरंगजेब अपनी पौत्रीकी वयोवृद्धिके साथ ही साथ दुःखी होने लगा, अकबरकी पुत्रीके लिये वह क्षणभरको भी कभी निश्चिन्त न रहसका। उसने क्षणभरके लिये भी उसके छुटानेकी चेष्टा न छोड़ी। उसने जोधपुरके हाकिम

सुजाअतर्खाँको लिखा कि जिस किसी उपायसे हो और जितना व्यय करनेसे हो, मेरे सन्मानको रक्खो ।

इसी वर्ष राणाने अपने छोटे भाई गजसिंहकी लड़कीके साथ अजितका सम्बन्ध स्थिरकर मुक्ताजटित नारियल और रत्नजटित अम्वाड़ियोंसे सुसज्जित दो हाथी और दूध घोड़े भेजे, यह सब भेट आदरपूर्वक ग्रहण की गई, और ज्येष्ठ मासमें राठौर राजकुमारने उदयपुर जाकर शिशोदिया कुमारीसे पाणिग्रहण किया, और आषाढमासमें अजितने एक और व्याह्र देवलियामें किया ।

बादशाह औरंगजेब अपनी पौत्रीका ध्यान क्षणभर भी न भूल सका, वह सुलतानी के छुटानेके लिये रात दिन व्याकुल रहता समय २ पर अजितको भी पत्र लिख भेजता, और समय पर दूतद्वारा उसके छोड़ देनेकी भी प्रतिज्ञा करता । सन्वत् १७५३ में दुर्गदाससे उसका पत्रव्यवहार होने लगा, अंतमें सुलतानीको लौटा कर अजित अपने पितृसिंहासनका प्राप्त हुआ । सम्राटने दुर्गदासको पंचहजारी पदपर प्रतिष्ठित करना चाहा परन्तु दुर्गदासने उसे स्वीकार न करके कहा कि. “ आप इस पदके बदले मुझे जालौर सिवानची सांचोर और थिरादको देदो ” । दुर्गदासने सुलतानी की जिस यत्न और सन्मानसे रक्षा की थी उसे जानकर औरंगजेबने उसकी बड़ी प्रशंसा की ।

सन्वत् १७५७ के पौषमासमें अजित पुनर्वार अपने पितृसिंहासनको प्राप्त हुआ । जोधपुरमें पहुँचकर उसने उस नगरके पाँचो द्वारोके मध्यमें एक २ भैसा बलि दिया था । सुजाअतर्खाँके मरजानेसे शाहजादा सुलतान उसके आगे २ मार्ग दिखलाता हुआ चला था ।

(१) प्रतापगढ़ देवलिया यह छोटी रियासत मेवाड़की है इसे मल्लने बसाया था इसकी उत्पत्ति और प्रतिष्ठाका वर्णन राजस्थान प्रथमखण्डमें देखो ।

(२) अजितने सुलतानीको लौटाई और न उसके पलटेमें पितृसिंहासन प्राप्त किया । दुर्गदासने लौटाई थी और उसीको मनसबमें ऊपर लिखे परगने मिले थे और यही कारण अजितसिंह के दुर्गदाससे नाराज होनेका हुआ था । उर्दू अनुवादमें भी अजितसिंहका सुलतानीको लौटाना नहीं लिखा ।

(३) यहाँपर एकवार ही चार वर्षका वृत्तान्त छूट गया है, हम नहीं कह सकते कि, यह चार वर्ष क्योंकर रह गये, और पता नहीं लगा । टाडसाहबने लिखा है कि कवि कर्णोदानके मूलग्रंथमें इन चार वर्षोंका कोई विवरण नहीं है, अथवा कोई लिखने योग्य बात न होनेसे अनावश्यक समझ कर छोड़ दिया है, इससमय यह बात ध्यानमें नहीं आती कि क्यों ऐसा हुआ, विदित होता है कि मुसल्मान उस समयमें दक्षिणकी लड़ाइयोंमें लगे रहे थे, इससे राजपूत जातिके लिये शांति हुई थी । और यही कारण है कि उस समय मारवाड़में कोई वर्णनीय बात नहीं हुई ।

(४) निश्चय राजकुमार अजितको यहाँ शाहजादेके नामसे लिखा गया है, उस समय वही गुजरातका प्रतिनिध सरदार था ।

सम्बत् १७५९ मे आजमशाहने पुनर्वाँर जोधपुरपर आक्रमण किया और अजित जालौरमे वास करनेको विवश हुआ, उसके कोई २ सरदार शत्रुओंकी सेवा करने लगे । और किसी २ ने राठौरका आश्रय ग्रहण किया । राना भी इस समय विवश व निरुपाय था, उस समय केवल एक लिंग भगवान्के अतिरिक्त और किसीपर उसका आशा भरोसा न था। इधर आमेरेश्वर दक्षिणमे यवनराजकी सेवामे तत्पर था। मुसलमानोंके पाप-भारसे चारों पाद पूर्ण हो उठे, वह यहाँ वहाँ, यहाँतक कि, मथुरा, प्रयाग और ओकामडलमे भी गो हत्या करने लगे, दारुण अत्याचारसे पीड़ित होकर योगी और वैरागी देवताओंके आश्रयकी प्रार्थना करने लगे, परन्तु उससे कुछ भी फल न हुआ, हिन्दुओंका प्रताप जितना ही जितना क्षीण पड़ता जाता था मुसलमानोंका अत्याचार उतना ही उतना बढ़ता जाता था, इसी वर्ष अर्थात् सम्बत् १७५९ माघमासमे मिथुन लग्नमे अजितकी प्रधान महिषी (रानाके भाईकी पुत्री) ने एक पुत्र उत्पन्न किया । अजित पुत्रका मुख देखकर आनन्दके सागरमे मग्न हुआ और उसका नाम अभयसिंह रक्खा ।

इसके पीछे कविश्रेष्ठ कर्णीदानने लिखा है कि “ यूसुफखाँ इतने दिनोतक जोधपुरके हाकिम अर्थात् प्रधान शासन कर्त्ता पदपर नियत था । इन्होंने जोधपुरमे आते ही वादशाहकी दी हुई मेरतादेशकी शासनसनद अजितके हाथमे देकर उक्त देशके शासनका अधिकार भी अजितके करकमलमे अर्पण किया । मेरतिया सरदार कुशलसिंह एवं धांधल गोविन्ददासने भारको ग्रहण करनेकी आज्ञा दी, इन्द्रसिंहके पुत्र मोहकमसिंह जो अजितकी वाल्यावस्थासे ही उसकी रक्षा करते थे वह अजितकी यह अवस्था सुनकर महादुःखी हुए । जब उनको यह भार न मिला तब विचारने लगे कि अजितने हमें उचित पुरस्कार नहीं दिया है । अस्तु उन्होने वादशाहको इस मर्मका पत्र लिखा कि यदि आप मुझे मारवाड़के सेनापतिका पद दे तो मैं वहाँ हिन्दू मुसलमान दोनों जातियोंके लिये संतोषप्रद शासन कर सकता हूँ ” ।

“सम्बत् १७६१ मे राठौर जातिके चिर शत्रु यवनोके सौभाग्यका सूर्य मानो अस्त होगया । दुरात्मा औरंगज़ेबने समस्त भारतवर्षमे हिन्दुओंके ऊपर जो लोमहर्षण

(१) अभयसिंहका जन्म शिशोदिया रानीसे नहीं हुआ था किन्तु चौहान रानीसे हुआ था जो महाराज अजितसिंहकी पटरानी, गाँव होटल् परगना साचौरके चौहान चतुर्भुज दयाल दासाँव की बेटी थी। उर्दू तर्जुमेमे भी अभयसिंहका जन्म चौहानरानीसे होना लिखा है । शिशोदिया रानीके पुत्रका नाम तो सुरतानसिंह था ।

(२) उर्दू अनुवादसे इस सनदका मुरगिदकुलीखाँके हाथसे दिया जाना लिखा है जो यूसुफकी जगह पर जोधपुरमे आया था ।

(३) उर्दू अनुवादमे यों लिखा है कि, कुशलसिंह मेड़तिया और धांधल गोविन्ददासको मेड़तेमे जाकर कयजा करनेका हुक्म हुआ ।

(४) यहा भी कुछ भूल मालूम होती है क्योंकि इन्द्रसिंह और मोहकमसिंह तो ठेठसे ही अजितसिंहसे शत्रुता रखते थे ।

अत्याचर, उत्पीड़न और निग्रह करके कालान्तकके समान अकबरके सिंहासनको कलंकित किया था तथा चारोओर अपने प्रबल प्रतापका विस्तार कर पाशाचिक बलके कठिन स्वभावका परिचय दिया था, इस समय मानो उनका वह पैशाचिक बल विक्रम क्रमशः क्षीण होचला । हिन्दूजातिके हिन्दूधर्मके सौभाग्य द्वारेके मानो फिर खुलनेके पूर्व लक्षण दृष्टि आनेलगे, जो मुगल शासनकर्ता मुरशिदकुलीखा प्रबल पराक्रमके साथ मारवाड़को शासन करता था, इस वर्षमे माफरखा उसी पदपर नियुक्त होकर जोधपुरके राठौर राजके यहाँ आया । मोहकमसिहने अजितके आचरणसे क्रोधित हो सम्राटके पास गुप्तभावसे जो पत्र लिखा था इस समय वह अजितके हाथमे आया । मोहकमसिह अजितसे अत्यन्त भयभीत हो अपने सेवकोके साथ राठौरके डेरोको छोड़कर मुगल बादशाहकी सेनाके साथ जा मिले । अजितने बड़ी शीघ्रतासे यवनोकी सेनाके विरुद्धमे युद्धकी यात्राकर दूनाड़ा नामक स्थानमे महायुद्ध प्रज्वलित करदिया, उस भयंकर युद्धमे बादशाहकी सेनाके एक बार ही परास्त होनेसे और ईदावत सम्प्रदायके उक्त मोहकमसिहसे निहत होकर अपनी राजद्रोहिताके उपयुक्त फलको पालिया । “सम्बत् १७६२ मे यह संग्राम हुआ था ।”

“सम्बत् १७६३ मे बादशाहके लाहौरमे स्थित प्रतिनिधि इब्राहीमखा लाहौरसे गुजरातमे जाकर कुमार आजिमके हाथसे वहाँके शासनका भार ग्रहण करनेके लिये मारवाड़से चले गये । चैत्रमासके कृष्णपक्षकी द्वितीयाको राठौरने आनंददायक समाचार पाया कि औरंगजेबकी मृत्यु होगई । इसको सुनते ही भारतके प्रत्येक हिन्दूकी समान राठौर अत्यन्त आनंदके समुद्रमे मग्न होगये, औरंगजेबकी मृत्युसे हिन्दुजातिने मानो कृतान्तके कराल घाससे उद्धार पाया । अजित स्वजातिके प्रधान शत्रुकी मृत्युका समाचार पाते ही सेना सजाकर चैत्रमासकी पंचमीको घोड़ेपर सवार हो जोधपुरकी ओरको चले गये और राजधानीके तोरणद्वारपर जीते ही उन्होंने जातिकी रीतिके अनुसार

(१) उर्दू तर्जुमेंमे राठौरोंके डेरोंको नहीं वरन् शाहजादेसे अलग होकर बादशाही फौजके शामिल होना लिखा है ।

(२) ऐसा जाना जाता है कि ईदावत सम्प्रदायका विशेषण मुहकमसिहके साथ कहा गया है क्योंकि मारवाड़ी महावरसे वा बोलचालसे मुहकमसिह इन्द्रावत यानी इन्द्रसिहका बेटा था । बादशाही सेना मुहकमसिहसे नहीं निहत हुई, उर्दू तर्जुमेंसे त्वयं मोहकमसिहका निहत होना पाया जाता है । पर मोहकमसिह, उस लड़ाईमे निहत नहीं हुआ था, भागा था । यह बात मारवाड़के गद्य इतिहासोसे सिद्ध होती है ।

(३) इब्राहीमखा बादशाहका साला था ।

(४) उर्दू अनुवादमें यों लिखा है कि सं० १७६३ मे लाहौरका बादशाही सूबेदार इब्राहीम खां जो बादशाहका समधी था गुजरातीकी सूबेदारीका चार्ज अजीमसे लेनेके लिये रास्ते चलता हुआ मारवाड़से निकला ।

(५) शुक्रपक्ष द्वितीया चाहिये क्योंकि औरंगजेबका देहान्त चैत्र कृष्ण अमावस्याको हुआ था ।

तुरन्त ही भैसोका वलिदान किया, असुरगण (यवन) अजितको सेनासहित आता हुआ देखकर अत्यन्त भयभीत होकर अपने प्राणोंकी रक्षाके लिये महाव्याकुल होगये। उनमेंसे बहुतसे तो प्राणोंके भयसे भागने लगे और बहुतसे मारे भयके गुप्तभावसे छिपने लगे। अजितको आता हुआ देखकर यवन शाशनकर्त्ता मारेडरके योधगिरीसे नीचे उतर आये और अजितने अपने पिताकी राजधानी जोधपुरके महलमें प्रवेश किया। छत्तीस वर्षतक दारुण कष्टको भोग कर जो राठौर जाति यवनोके प्रति अत्यन्त क्रोधित हुई थी, उनके हाथमें पड़कर उन्हें यवनोपर किञ्चित्मात्र भी दया न आई। यवन निराश हो प्राणोंके भयसे चारो ओरको भागने लगे। उन्होंने मारवाड़में जो घोर अत्याचार करके अतुल धन संग्रह किया था वह समस्त धन आज फिर राठौर जातिके हस्तगत होगया। राठौर गण अपना बदला लेनेके लिये उन भागे हुए वर्वर यवनोंको बंदी करने लगे। यद्यपि बहुतसे यवनोने उस घोर विपत्ति से अपनी रक्षा भी की। परन्तु अन्तमें वह सभी छिन्नभिन्न देह होकर भाग गये अनेक तो राठौर सामन्तोके निकट तथा हिन्दुओके देवमंदिरोकी शरणमें गये। राजपूतोका यह स्वभाव ही था कि वे निराश्रयको अवश्य ही अपने यहाँ आश्रय देते थे, इस कारण वे शरणागत यवन सरलतासे आश्रम पाने लगे। यवनोकी सेनाके प्रधाननेताने स्वयं कृपावर्तोके अवतारितद्वार देवालयोंकी शरणमें जाकर अपने प्राणोंकी रक्षा की। इस समय राठौर गणोंने सब प्रकारसे जय प्राप्तकी, समस्त राठौरोंने उन भागे हुए यवनोंके ऊपर आक्रमण करके अपना बदला लेलिया, उस समय यवनोने अपने प्राणोंकी रक्षाके लिये भागनेके अतिरिक्त और कोई उपाय न देखा। यवनोने हिन्दूभिखारियों का भेष धारण कर “सीताराम हरगोविन्द” देवताओके नाम उच्चारण करतेहुए भिक्षा माँगकर प्राण बचाए और रात्रिके समय एक करके एक ग्रामसे दूसरे ग्रामको भागने लगे। मुल्लाओकी स्फटिक माला इस समय राम नाम जपने लगी, यवनोने विचारा कि डाढी देखकर हमारी पहचान होजायगी, तब हम अवश्यही पकड़े जायँगे इस भयसे गुप्तभावसे रुपये देदेकर उन्होने दाढी मुड़वाली। मुँरधरके प्रत्येक प्रान्तमेंकेवल म्लेच्छोका आर्तनाद सुनाई देने लगा, जिधर देखो उधर यवन भाग रहे हैं यही दृष्टि आता था। यवनगण मँरताको छोडकर भाग गये, और जो घायल हुए थे वे नागौरको चले गये सोजत और पाली दोनो प्रदेश फिर अजितके हस्तगत होगये म्लेच्छ यवनोके जोधगढ़में बहुत समयतक रहनेसे वह अपवित्र होगया था इससे वह गंगाजल और तुलसीदलसे पवित्र कर लिया गया और अजितने राजतिलक धारण किया।

“औरंगजेबके पापी जीवनके पंचभूतमें लीन होते ही उसके पुत्र पिताके सिंहासनपर अधिकार पानेके लिये राजधानीकी ओर चले। कवि लिख गये हैं “ कि दक्षिणसे आजिम और उत्तरसे मुअज्जमन भारतके सिंहासनको हस्तगत करनेके

(१) महामान्य टाडु महोदय लिखते हैं कि औरंगजेबके शासन समयमें यवनोकी डाढी मुँछोंको देखकर हिन्दू और राठौरोंने यवनोके चिह्नस्वरूप डाढी मूढतकको नहीं रक्खा था।

लिये सेना सहित दर्शन दिए । आगेरेमे जाकर दोनों असुरदलोमे भयंकर युद्ध उपस्थित हुआ । औरंगजेवके बड़े पुत्र शाहआलम इस युद्धमे जय प्राप्त करके पिताके सिंहासन पर विराजमान हुए । नवीन बादशाहने शीघ्र ही यह समाचार पाया कि अजितने मारवाड़मे सभी यवनोंको विध्वंस करके छिन्न भिन्न करदिया है और उनके समस्त धन रत्न छीन कर वह अपने पिताके सिंहासन पर विराजमान हुए है ।

“ सम्बत् १७६४ मे वर्षाऋतुके वीतते ही नवीन मुगल बादशाह शीघ्र ही अपनी प्रबल सेना साथ लेकर अजमेरमे आगया । इस समय भगवानके पुत्र हरिदास ऊहड और मांगलीयके दोनो सामन्त, ऊदावतीके नेता रत्नसिंहने अपनी सम्प्रदायके आठसौ योधाओके साथ जोधपुरमे जाकर अजितके नामसे शपथ करके कहा कि हमने जीवन दान करके आपकी राजधानीकी पापी यवनोंके हाथसे रक्षा करनेकी प्रतिज्ञा की है बादशाहकी सेनाने शीघ्र ही भाभी बोलाड़नामक स्थानमे डेरे डाल दिये । महाराज अजित भी बादशाहकी सेनाके आक्रमणको निवारण करनेके लिये शीघ्र ही तैयार होगये । धूर्त औरंगजेवने जिस प्रकार समयके परिवर्तनमे सबसे पहले चातुरीजालसे अपने उद्देशको सिद्ध कर लिया, उसके पुत्र नवीन बादशाहने भी इस समय उसी प्रकारसे पिताके मार्गका अनुसरणकिया । उसने अपनी चातुरी जालका विस्तार कर मारवाड़ेश्वर अजितको अपने हस्तगत करनेके लिये उनके निकट सन्धिकी प्रभाव भेज दिया । अजितने बादशाहके दूतके आते ही अपने दूतको उस बादशाहके दूतके साथ बादशाहके यहाँ भेजकर संधिके प्रस्तावमे अपनी सम्मति प्रगटकी । सम्राटने फिर उसी दूतके हाथ अजितके पास मारवाड़की सनद देनेके लिये भेजा, परन्तु अजितने उस राजसनदको लेनेके पहले ही एक बार बादशाहसे साक्षात् करनेकी अभिलाषाकी । एक मतसे फालगुनमासकी पहली तारीखको अजित सेना सहित योधगिरि छोड़कर बीसलपुरकी ओर चले । खानखाना (प्रधान अमात्य) के पुत्र सुजा-अतखाने कितने ही अमीर और भदावरके राजा तथा बूंदीके रावबुधसिंहके साथ बादशाहकी ओरसे पीपाड़ नामक स्थानमे इनका बड़ा आदर सत्कार किया । किस प्रकार से संधि होगी, रात्रिमे केवल इसी प्रस्तावकी भीमांसा हुई, दूसरे दिन प्रात काल ही अजित मरुक्षेत्रकी समस्त सेनाके साथ आगे बढ़े । और आनंदपुरनामक स्थानमे म्लेच्छो के अधीश्वरके साथ उनका साक्षात् हुआ । बादशाहने इनको “तेगवहादुर” की उपाधिसे विभूषित किया । परन्तु बादशाहने जिस समय अजितका उपाधि देकर उसका सन्मान बढ़ाया था उस समय उनकी चतुरता सफल होगई । अजितके बीसलपुरमे सेना सहित आते ही बादशाहने अच्छा मौका पाकर गुप्तभावसे महाराजखानाको सेनासहित जोधपुर पर अधिकार करनेके लिये भेज दिया था । विश्वासघाती मोहकम भी उसके

(१) यही बहादुरशाह नामसे सिंहासन पर बैठा ।

(२) उर्दू तर्जुमेमे यो लिखा है कि फागुनकी १ तिथिको उसने (अजीतसिंहने) जोधाके पहाड़से कूच किया और खाना होकर बीसलपुर पहुँचा, वहाँ उसके पास खानखाना शुजाअतकी मारफत संदेशआया, उसके साथ भदोरिया राजा और राव बुधसिंह बूंदीके थे। पीपाड़मे मुलाकात ठहरी।

साथ गया था । इस कारण उन्होंने अजितके न होनेपर बड़ी सरलतासे जोधपुर पर अधिकार कर लिया । अंतमें अजितने जब वादशाहकी इस चालाकीको जाना तब वह अत्यन्त क्रोधित हो मतवाले हाथीकी समान उन्मत्त होगया । परन्तु बुद्धिमान् वादशाहने उस समय भी अजितको इस प्रकारसे अपने हस्तगत कर लिया था कि, वह उस क्रोधको अपने हृदयके भीतर ही रखकर वादशाहके साथ कुमार कामबखशके अधीन करनेको दक्षिणको चले गये । आमेरके महाराज मिरंजा राजा जयसिंह भी इस समय इस स्थानपर वादशाहके साथ थे; वह भी मारवाड़के महाराजकी समान प्रतारित होकर अत्यन्त रूष्ट होगये । वादशाह शाहआलमने गुप्तभावसे आमेरमें एक दल यवनोकी सेनाका भेजकर उस पर अपना अधिकार कर जयसिंहके छोटे भ्राता विजयसिंहके शिरपर आमेरराजकी पताका शोभायमान कर दी थी, उस समय जयसिंह भी अजितके समान वादशाहके साथ दक्षिणको गये थे । अनन्त जलसे पूर्णनदी जिस प्रकारसे अपनी तरंगोके वेगसे किनारोको तोड़ती हुई महागर्जना करके अपने अंगका विस्तार करती है उसी प्रकारसे वादशाहकी सेनाने राजपूतोकी सेनाके साथ मिलकर शीघ्र ही यात्रा प्रारंभ की । यवन वादशाहके शीघ्र ही उस नदीके पार होते ही^१ दोनो राजपूत राजाओंने निर्द्वारित कल्पनाकार्यके सफल करनेमें किंचित् भी विलम्ब न किया । वे वादशाहसे कुछ न कहकर सेना और सामन्तोकी मंडलीके साथ सीधे रजवाड़ेकी ओरको चल पड़े । वे सबसे पहले उदयपुर पहुँचे, महाराणा अमरसिंह आगे बढ़कर बड़े आदर सन्मानके साथ उनको अपनी राजधानीमें ले आये । तीनों राजा एक साथ बैठे तीनों राजाओंके मस्तक पर राजछत्र शोभायमान होने लगा, वे लोग मानो त्रिमूर्तिसे ब्रह्मा, विष्णु, महेश्वररूपसे अनुपम सुखमा प्रकाश करने लगे—इन तीनों महाबली राजाओंके संमिलन तथा मित्रतासे असुरोके भाग्यका पतन होना प्रारंभ हुआ, और अपने धर्मकी महिमाका विस्तार हुआ ।

उदयपुरसे महाराज अजित और महाराज जयसिंह भी मारवाड़में आये थे । दोनो राजाओंके आहोयामे आते ही चांपावत् सम्प्रदायके नेता उदयभानुके पुत्र संग्रामसिंहने अपने मस्तकपरसे पगड़ी उतार कर बिछा दी । दोनो महाराज उसके ऊपर चलकर सामन्तके यहाँ गये ।

“१७६५ सम्वत्के श्रावण मासमें प्रतीत हुआ कि असुरोका आशा भरोसा एकवार ही लुप्त होगया । अजित अपनी जन्मभूमिमें आगये हैं, यह समाचार पाते ही महारावखा अत्यन्त भयभीत हुआ । सात तारीखको तीस हजार राठौरोकी सेनाने जोधपुर राजधानीको जा घेरा और १२ वी तारीखको महारावखाने आत्म समर्पण किया । आसकर्णके पुत्रने उस समय उसके जीवनकी रक्षाकी थी, इसीसे उसने उसको

(१) मिरजा राजा तो मर चुके थे, इस समय सवाई जयसिंह थे ।

(२) अर्थात् नर्मदा ।

(३) यवन इतिहासवेत्ता लिखते हैं कि यह सम्राट इस समय लाहौरकी ओर गये थे ।

(४) हमारे पाठकोने प्रथम काठमें इन तीनों राजपूत राजाओंके संमिलनसूत्रसे विवाहिक सम्वन्ध बंधनके विषयमें पढ़ा होगा । ज्ञात होता है कि उसका उल्लेख करना भूल गये थे ।

धन्यवाद दिया। महाराजवाँ वड़े आदरभावके साथ सेना सहित उसकी रक्षामें लग गया। अजित अत्यन्त ही आनन्दित हो मरुक्षेत्रकी राजधानीमें आगये।”

इमके पीछे राठौरोके कविने लिखा है कि “महाराज जयसिंह सूरसागरके किनार रहने लगे, वे राज्यसे भ्रष्ट थे, इस कारण अत्यन्त विपादित हृदयसे असंतोषकी अवस्थामें अपने भाग्यकी परीक्षा करने लगे। परन्तु वर्षाकृतके वीतते ही कछवाहोके प्रधान सामन्त अजयमहने जयसिंहको फिर सिंहासन पर बैठालनेका प्रस्ताव किया। अजित गोब्र ही जयसिंहके साथ सेना सहित मेरतानामक स्थानमें आ पहुँचे, उनके भयसे आगरा और दिल्ली कंपायमान होने लगा, दोनो राजाओके अजमेरमें आते ही वहाँका यवन शासनकर्त्ता प्राणोके भयसे अत्यन्त भयभीत हुआ, उसने ख्वाजा कुतवनामक महम्मदी साधूको मसजिदका आश्रय लिया, आर अजितसे अपने प्रति दया करनेके लिये कहला भेजा। शासन कर्त्ताने अजितके प्रस्तावके मतसे बहुतसा रूपया भी दंडमें दिया। इसके पीछे अजित बाज पक्षीकी समान आमेर देशपर जा टूटे। इस स्थानपर आमेर राजके प्रत्येक श्रेणीके सामन्त सेना सहित आकर उनके अधीश्वर जयसिंहके साथ जा मिले। आमेरकी यवनसेनाके नायक सैयदहुसेनने वारह हजार यवनसेनाके साथ उस सांभर झीलके तीर भूमिपर अग्रसर हो अजीतसिंहके साथ संग्रामानल प्रज्वलित कर दी। सबसे पहले कृपावत् सामन्तोंने यवनोपर आक्रमण किया, घोर युद्ध होने लगा। हुसेनने ६ हजार यवनोकी सेनाके साथ रणभूमिमें सर्वदाके लिये गयन किया। और वची वचाई सेना अपने प्राणोके भयसे जिधर तिधर भाग गई। सैयदहुसेनके सहकारी पड़िहार जातिके नेता इस समरभूमिमें अजितकी तलवारसे आहत होकर हताश होगये। अजित उस परिहार पतिका प्राण नाश करके मन्दौर राज्यको चले जाँयगे—यह विचार करने लगे। इस युद्धमें पराजयका समाचार पाते ही असुर गण साँभर छोड़कर चारोओरको भाग गये। साँभरमें एक सेना रखकर अजितने माघमासमें जयसिंहको आमेरका राज्य देदिया। अजित वीकानेरपर आक्रमण करनेके लिये पहलेसे ही तैयार होगये थे, इस कारण विज्वासी रघुनाथ भंडारीको दीवानकी उपाधि देकर उसके हाथमें साँभरके शासनका भार अर्पणकर आप वीकानेरकी ओरको चल गये।”

“सम्बन् १७६६ भादोके महीनेमें सम्राट् औरंगजेबने कामबक्सका प्राण नाश

(१) दुर्गदासने महाराजवाँके आत्म समर्पणके प्रस्तावको ग्रहण करके उसके प्राणोंकी रक्षा की थी।

(२) उर्दू तर्जुमें से जाना जाता है कि कछवाहोने अजमल अर्थात् अजीतसिंहको आमेरमें फिरसे विठलाना चाहा।

(३) उर्दू तर्जुमेंमें यहाँ आमेरका छोड़ना लिखा है।

(४) यहाँ औरंगजेबका नाम भूलसे लिखा गया है मुअज्जम अर्थात् शाहआलम बादशाह का नाम चाहिये।

किया । जयसिंहने इस समय फिर यवन वादशाहके साथ संधि करनेका प्रस्ताव उपस्थित किया । मारवाड़के महाराज अजितने इस समय सेना सहित नागौर पर अधिकार कर लिया था । नागौरपति इन्द्रसिंह अपनेको अत्यन्त दुर्बल और असमर्थ जानकर अग्रसरहो अजितके चरणोंमें आत्म समर्पण करनेकी प्रार्थना करने लगे । अजितने अपने आत्मीय भ्राताको शरण आयाहुआ देख उसके ऊपर दया प्रकाश कर नागौरके बदले में लाडनूको उसके वंशानुक्रमसे शासन करनेके लिये दे दिया । परन्तु इन्द्रसिंह इससे संतुष्ट न हुए, कारण कि वह सम्पूर्ण नागौरके अधीश्वर होकर एक सामान्य देशको लेकर किस प्रकारसे संतुष्ट होसकते थे ?—इन्द्रसिंहने बड़ी शीघ्रतासे अजितके इस आचरणसे रुष्ट हो दिल्लीके वादशाहके यहाँ जाकर इस समाचारको कहा । मुगल वादशाह अजितके उस समाचारको सुनकर अत्यन्त क्रोधित हुआ, राजपूतजातिने भी वादशाहके क्रोधका समाचार सुना, और फिर सबने एकत्र संमिलनसे अपने २ स्वार्थकी रक्षा करना अवश्य कर्तव्य समझा । समस्त राजपूत राजा बड़ी शीघ्रतासे डीडवाना नगरके पास कोलियानामक स्थानपर इकट्ठे हुए, और यवन वादशाह भी बड़ी शीघ्रतासे अजमेरसे आते हुए, दिखाई दिये । यवनसम्राटने अजमेरसे मित्रभावके चिह्नस्वरूप अर्थात् हाथके चिह्नकी लगी हुई सनद राजाओंके पास भेजी । सम्राटका प्रधान अनुचर नाहरखाँ उस सनदको लाया । आपादमासकी पहली तारीखको मारवाड़ और आमेर राज वह सनद लेकर वादशाहसे साक्षात् करनेके लिये अजमेरको गये । वादशाहने सबके सन्मुख बड़े आदरभावसे दोनों महाराजाओंसे साक्षात् की । उन्होंने अजितको नौदुर्ग युक्त मरुभूमि और जयसिंहको आमेरके शासनकी सनद देकर बड़े सन्मानके साथ विदा किया । दोनों राजा वादशाहसे विदा होकर पूर्वकी ओर पवित्र पुष्कर तीर्थमें स्नान करनेके लिये गये । तीर्थकर्मके समाप्त होजानेपर दोनों राजा परस्पर मित्रभावसे विदा होकर अपने अपने राज्योंकी ओर चले गए । अजित सम्वत् १७६७ के श्रावणमासमें जोधपुरकी राजधानीमें आकर अपने पिताके सिंहासन पर बैठकर राज्य करने लगे । इस वर्ष अजितने गौड़सम्प्रदायकी राजकुमारीके साथ पाणिग्रहण किया । अर्जुनसिंहने दिल्लीके आमखास नामक दरबारमें अमरसिंहकी हत्या करके राठौर जातिके साथ जातीय शत्रुताका बीज बो दिया था, अजितने

(१) कामवख्स औरगजेबका पुत्र था, एक राजपूत राजकुमारीके गर्भसे उत्पन्न हुआ था । कामवख्स औरगजेबकी वृद्धावस्थाका पुत्र था, इसीसे यह उसको बहुत प्यारा था । औरगजेबने मृत्युकी शय्यापर पड़कर इसको जो स्नेहपूर्ण पत्र लिखा था हमारे पाठकोंने प्रथम काडमें उसे पढ़ा होगा ।

(२) इन्द्रसिंह यशवन्तसिंहके बड़े भ्राता महातेजस्वी अमरसिंहके पुत्र और अजितके विश्वासहन्ता मोहकिमसिंहके पिता थे। मोहकिमसिंहने अजितसे मेरताके शासनका भार न लियाथा। इसी कारण वह उनके विरुद्ध वादशाहके साथ जा मिले थे ।

उस शत्रुताको भी उन्मूल करदिया । अजित इसके पीछे महाभारतमे लिखे हुए कुरु पांडवोंके महा युद्धस्थान कुरुक्षेत्रको चले गये; और भीम कुंडपर जाकर पुण्यको संचय करनेलगे । इस प्रकारसे १७६७ सम्वत् व्यतीत होगया ” ।

(१) राजपूतोंका यह और एक विचित्र निदर्शन है । और वे राजाके घोर शत्रु होनेपर भी जातीय सत्वकी रक्षाके लिये उसीका पक्ष लेते हैं । हमारे पाठकोंने पहले ही पढ़ा होगा कि महाराज यशवन्तसिंहके बड़े भ्राता अमरसिंह एक मात्र उद्धत स्वभावके कारण अपने पितासे छोड़ दिये गये थे, और जातिके समस्त अधिकारसे रहित करके अंतमे मारवाड़से निकाल भी दिये गए थे, तब दिल्लीके सम्राटकी सभामे प्रशंसनीय वीराभिनय करके उक्त अर्जुनके द्वारा मारे गये । अमरसिंहके पुत्र इन्द्रसिंहने और पौत्र मोहकिसिंहने जो यशवन्तसिंहके बड़े भ्राताके वंशधर थे, जोधपुरका सिंहासन पानेके लिये जन्मभर तक विशेष चेष्टा की, और अजितके स्वार्थ नाश करनेमें कुछ भी कसर बाकी न रखी, परन्तु कैसा विचित्र जातिका स्वभाव है कि जब समस्त राठौरजाति स्वजातिके स्वार्थकी रक्षाके लिये यवनोंके विरुद्ध खड़ी हुई, तब अजितके शत्रु इन अमरसिंहके वंशधरोंने बड़ी शीघ्रतासे अजितका पक्ष लिया । यद्यपि यह बादशाहके यहाँसे स्वतंत्र शासनकी सनद पाकर नागौर को शासन करते थे तथापि इन्होंने अजितका साथ * दिया । राठौरोंका जातीय विधान कैसा हृदय हारी है !

(२) कर्नल टाडसाहबने इस स्थान पर लिखा है । “ कि भारतवर्षके इस प्राचीन महा युद्धके समय इस कुंडके सम्बन्धमे जो एक प्रवाद वचन प्रचलित है, उसको पढ़कर वीर व्रतावलम्बी राजपूत जाति किस प्रकारसे संस्कार युक्त थी, यह सरलतासे जाना जा सकता है । भारतके प्राचीन महावीरोंके अभिनय क्षेत्रस्वरूप इस संग्रामस्थलको देखनेके लिये सम्राट् बहादुरशाह संभवत अपनी राजपूत रानी और राजपूत जननीकी प्रेरणासे वहाँ गये । कुरुओंके प्रधान नेता भीष्म कुंडपर कि जिसको एक बड़ा भारी वृक्ष ढके हुये था, बहादुरशाहने चारोंओर कनात रोक कर अपनी रानीको विठाला था । कि इसी अवसरमे एक गृद्ध हड्डिका टुकड़ा चोचमे दबाये हुए उस वृक्षकी शाखा पर आबैठा, और थोड़े ही समयमे वह अस्थि भीष्मकुंडमे गिर गया, तब वह ऊँचे स्वरसे हँसने लगा । चारों ओरसे घेरे हुए स्थानमें अचानक मनुष्यके हँसनेका शब्द सुनकर सम्राट् बहादुरशाह अत्यन्त विस्मित हुए । और ऊपरको देखकर उस पक्षीको मनुष्यकी समान बोलता हुआ सुनकर और भी विस्मित हुए । पक्षीने बादशाहको बुलाकर मनुष्यकी बोलीमें यो कहना प्रारंभ किया, “पूर्व जन्ममे मैं योगिनी था । मैंने इस कुरुक्षेत्रके महायुद्धमे से एक महाबली वीरकी कटी हुई भुजा उठा ली और वृक्षके ऊपर आन कर बैठ गया । उस बाहुमे एक बड़ा कीमती स्फटिक मणिका अलंकार था । मेरे हाथमेसे कुछी समयके पीछे वह मणियोसे जड़ा हुआ अलंकार इस कुंडमे गिर गया । और आज भी इसी प्रकारसे इस कुंडमे हड्डी गिरी है, इस समय मुझे वही पहली बात स्मरण हो आई, इसी लिये मैं ऊँचे स्वरसे हँसने लगा ” । यह हम अवश्य ही अनुमान कर सकते हैं; कि गृद्ध संस्कृत वा देशी भाषामे जो यह बातें कह रहा था । रानीने उसका यथार्थ अर्थ करके बादशाहको समझा दिया । बादशाहने शीघ्र ही उस अलंकारको लानेके लिये गोतेखोरोको कुंडमे घुसनेकी आज्ञा दी । गोतेखोर तुरन्त ही बादशाहकी आज्ञासे उसके भीतर घुसे और बड़ी शीघ्रतासे

* इन्द्रसिंह मोहकिसिंहने कभी अजितसिंहका साथ नहीं दिया । हमेशा शत्रुता करते रहे साथ देनेकी बात गलत और इतिहास विरुद्ध है । (प्रे० टी०)

हिन्दुओंने आज्ञा भरोसा मध्याह्नमार्त्तंड यज्ञवन्तसिंहके काबुलमे अकालमृत्युसे स्वर्गवासी होनेपर अजितके पिताके सिंहासनपर अभिषेकके समयतकका इतिहास हमने राठौर कवियोंके इतिहाससे अविकल अनुवाद कर दिया है। इस तीस वर्ष व्यापी महा युद्धका वृत्तान्त हमारे पाठकोको सरलतासे ज्ञात होजायगा तब वह अवश्य जान जाँयगे कि राठौर जाति इस दीर्घकालमें किस प्रकारसे अपने जातीय सत्वकी रक्षाके लिये कैसी राजभक्ति दिखाती थी। तथा किस प्रकारका बल विक्रम प्रकाश कर गई है। वर्तमान अध्यायकी समाप्तिके पहले हम इस स्थानपर महात्मा टाड्सावकी शेष उक्तिको अविकल प्रकाश करनेकी अभिलाषा करते हैं। अतीत तीस वर्षकी घटनावलीकी समालोचनासे कर्नल टाड्साहवने जो कुछ लिख दिया है—हम उसके अतिरिक्त कुछ नहीं कह सकते। महत्मा टाड्साहव लिख गये हैं, कि “दीर्घकाल स्थायी समरके समयमें राठौर गणोंने जिस प्रकारकी अटल राजभक्ति दिखाकर अपने

उस महा युद्धका चिह्नस्वरूप स्फटिक मणियोंसे जटित अलंकारको निकाल लाये। उसकी बडी २ मणियोंको देखकर बादशाहने कहा। इसके गलीचेके ऊपर रक्खो, इससे सब कार्य सरलतासे पूरे हो जाँयगे। बादशाहके साथ उस स्थानपर जो समस्त हिन्दू राजा थे, उनमें राजा अजित और जयसिंह सम्राटकी इस आज्ञासे अत्यन्त दुःखित हुए, उन दोनोंने बादशाहसे एक एक स्मरणीय रत्न मांगा। मिरजा राजा सर्वाईसिंहको दो मणिये दी गई, वे दोनों मणी इस समय जयपुरमें हैं। एक तो वहाँ सिल्लादेवीके मंदिरमें है। और दूसरी गोविन्दजीके मंदिरमें रक्खी गई है। अजितने जो एक रत्न पाया था। वह भी आजतक जोधपुरमें गिरिधारीजीके मंदिरमें रक्खा है, और वहाँ इसकी पूजा होती है। हमारे प्राचीन शिक्षक और मित्र यतिज्ञानचंद्रने जो इस प्रवादके श्लोकको पढ़ कर व्याख्याकी है। मैंने उसका अनुवाद कर लिया, उन्होंने इन तीनों मणियोंको देखा था, और इन तीनोंके प्रति प्रीति भक्ति दिखा कर उनकी पूजा की थी। उन्होंने अनुमान किया था; कि कोटा वा बूंदीमें इस प्रकारका और भी एक रत्न है, राणाने किस उपायसे उक्त रत्नमेंसे और एकको संग्रह कर लिया, सो विदित नहीं इन पवित्र सफेद मणियोंमेंसे एक २ मणि वजनमें आध सेर होगी। कुरुक्षेत्रके युद्धके समयमें अवश्य ही विराट शरीरवाले मनुष्य थे। नहीं तो इस प्रकारके वजनवाली तेरह मणियोंका हाथमें पहरना कुछ साधारण बात नहीं थी। यही कहा जायगा कि कविश्रेष्ठ होमरके * वीर कुरु वीरोंके निकट वामन स्वरूप थे। “तब यह संदेह हो सकता है कि कुरुओंकी भुजाओंके अलंकारोंको वह तोल सकते थे अथवा नहीं। हमारे पूजनीय शिक्षक यद्यपि उदार मताचलम्बी थे, परन्तु उन्होंने पूर्वकालके विराटकाय मनुष्योंके सम्बन्धमें साधारण मतके विपरीत मत दान नहीं किया। उन्होंने कहा कि मनुष्योंकी आकृति क्रमानुसार युग २ में छोटी हो गई है। इसमें कुछ भ्रम संदेह नहीं”।

* होमर नामका कवि यूनानमें हो गया है, वह सिकन्दरसे कई सौवर्ष पहले हुआ था। परन्तु उसकी वीरसंपूर्ण परम ओजमय काव्यका समस्त यूरपमें अब भी बड़ा आदर होता है। होमर काव्यकी एक प्रति औडैसीका अग्रेजी गद्यानुवाद मैंने देखा है। उससे मुझे वह कथा कविकल्पना मालूम होती है। इतिहास नहीं है।

जातीय चरित्रके महत्वको प्रकाश किया था, ससारके अन्य किसी जातिके इतिहासमे हमने ऐसी राजभक्ति दूसरी जगह नहीं देखी। राठौरोके कविने लिखा है। कि इस दीर्घस्थायी युद्धके समयमे एक सामन्तने भी स्वाभाविक मृत्युशय्या पर गयन नहीं किया ” (अर्थात् रोगी होकर कोई सामन्त नहीं मरा) जो मनुष्य विचारते है कि हिन्दू वीरोके हृदयमे स्वदेश हितैपिता नहीं थी वह इस वर्षके अलंकृत इतिहासको पढे, और वह जगत्के अन्य किसी जातिके इतिहासके साथ इसकी तुलना करके देखे, और राजपूत जातिके असीम साहसके लिये धन्यवाद दे । यह उद्धृत इतिहास अत्यन्त सरलस्वभावसे रचागया है, और इसको सत्यताका विशेष समर्थन करना है । इस समरके समयमे अत्याचारी यवन सम्राट् साम्राज्यके ऊँचे पदपर नियोगका लोभ दिखाकर राजपूत जातिकी मूलनीतिको नष्ट करनेके लिये उद्यत हुए थे, जिससे वे स्वजाति, स्वधर्म, स्वदेश और अपने अधीनवरोके विरुद्ध सम्राट्की सहायता करै, बादशाहने एकर समयमे एकर मनुष्यको इतना लोभ दिखाया कि वह लोभ अपरिहार्य होगया । परन्तु ऐसी घटना अत्यन्त सामान्य हुई कि जिससे राजपूत जातिने उस लोभके प्रति घृणा न दिखाई हो । राजपूत जातिके गौरवकी गरिमा स्वरूप महावीर दुर्द्धर्ष साहसी दुर्गदासके आचरण कैसे उज्ज्वल दृष्टान्तका स्थान है । बलविक्रम राजभक्ति और विश्वास आदि गुण उनकी गाढ़ बुद्धिके साथ मिलकर महा विपत्तिमे भी उनकी महोच्चताका चूडान्त प्रमाण दिखा गये है, और वही सद्गुणावली आजतक राठौर जातिके स्मृति मार्गमे पड़कर उनकी कीर्तिको बढ़ा रही है । यवन सम्राट्ने उनको जो लोभ दिखाया था, वह सब प्रकारसे अपरिहार्य है—बादशाहकी केवल सुवर्णकी मुद्रा ही नहीं वरन् उन्होने स्वजातिकी दृष्टिसे सहस्रो मुद्राओंको घृणाकी दृष्टिसे फेंक दिया था, वे उसी मुहूर्त्तमे मरुक्षेत्रके अधीन सामन्तपदसे एक वार ही देशीय राजाओंके सम्मान पद मर्यादा और सामर्थ्यको प्राप्त करते थे पर उन्होने उस लोभके प्रति भी आग्रह न किया, राठौर कविने यथार्थ ही कहा है कि वह अमूल्य और अतुलनीय थे । राजपूत जातिके आजीवन पालनीय एक मात्र प्रतिहिंसाके लिये उन्होने उस महोच्च सन्मानको ग्रहण न किया था । उन्होने शत्रुओंके पड़यंत्रसे उनके साहसी अग्रज सोनगके प्राण हननका बदला लेनेके लिये इतनी दया प्रकाश की थी, कि वह जिस युद्धमे जाते उसी मे अपनी भ्रातृहत्याको उचित प्रतिहिंसा सफल कर लेते थे । कुमार अकबर जिस समय अपने महा-क्रोधित पिताके कराल कवलेसे पतनोन्मुख हुए थे, उस समय उन्होने जिस प्रकार असीम साहस और महान् वीरतासे उनका उद्धार करके अनिवार्य मृत्युके मुखसे उनकी रक्षा कर जिस प्रकार प्रबल विक्रमका परिचय दिया, उसी प्रकारसे अकबरके परिवारकी रक्षाका भार उनके हाथमे सौपा गया, वह इनके ऊपर जिस


(१) इसका अर्थ यह है कि इस युद्धमे मारवाड़के जितने सामन्तोंने प्राण त्याग किये सभीने रणभूमिमे स्वजातिके लिये जीवनका बलिदान किया था ।

प्रकारसे दया और स्नेह करते थे वह भी उनके अतुलनीय गुणग्रामोके पूर्ण परिचायक थे, वे विपरीत धर्मावलम्बी भिन्न जातिके शत्रुको इस प्रकार प्रतिज्ञा पालनमें और उसकी विश्वासकी रक्षामें कैसे दक्ष थे उनके साथ यदि इसकी तुलना की जाय तो क्यों नहीं, दुर्गदासकी हृदयके अनलसे ऊँची प्रशंसा की जायगी? दुनाडाके देवालयमें औरंगजेवकी पुत्रीके सतीत्वको जिस भावसे निर्विघ्नतासे रख आये थे, यहाँ यह संदेह है, कि आगरे के तीन प्रकार वेषित अंत.पुरमें भी उसे उस भावसे रक्खा था या नहीं । बालक अजितको पहले छ. वर्षतक सबसे छिपाकर स्वजातीय भ्राताकी अपेक्षा तीक्ष्ण शक्ति और विज्ञताका कैसा चमत्कार दिखा गये है । राठौर कवियोने दुर्गदासकी जो प्रशंसा की गाथा रचना की थी । हम यहाँ पर उसका अवलम्बन कर उपसंहार करनेकी अभिलाषा करते है । राठौर कवियोका कहना है कि अगणित शुभ अनुष्ठानोसे दुर्गदासने अक्षय यश प्राप्त किया था । उनकी स्मृतिको सभीने बड़े आदरभावके साथ हृदयमें स्थान दिया था । उनकी उस बलविक्रम और साहसकी प्रतिमासे पूर्ण कार्यावलीकी ऊँची प्रशंसा प्रत्येक प्रान्तमें सुनाई देती है । वह वीरोकी मूर्तियोमें श्वेत अश्वपर चढ़े हुए है । उनकी वह वृद्ध महावीर मूर्ति राजपूत जातिके परम प्रिय रूपसे विराजमान होरही है ।”

महाराज अजितके ज्येष्ठ पुत्र अभयसिंहकी जन्मपत्रिकामें ४ र्थ, ७ म, ८ म, १० म, ११ श, एवं १२ श अंकवाला अर्थात् धन, सन्तान, शत्रु, मृत्यु, भाग्य और राजभवनके ग्रह उनके भाग्यका निश्चय करते है । सातमें अर्थात् पंचम सन्तान स्थानमें चंद्रमा और शुक्रने अधिकार किया है, आठमें अर्थात् शत्रुस्थानमें सूर्य और बुध विराजमान होरहे है, दशमेंमें केतु है, इस कारण ४ र्थ और १० दशम अकमें राहु केतु दोनो ही अमंगल मूलक है । सौभाग्यके गृहमें मंगल और राजभवनमें शनि और बृहस्पति बैठे हुए है । अभयसिंहकी इस जन्मपत्रीसे जाना जाता है, कि उनका भाग्य शुभाशुभ दोनो लक्षणोसे घिरा हुआ था ।

(१) दुर्गदास लूनी नदीके किनारे दुनाडाके सामन्त थे । उनकी पत्थरकी मूर्ति वहा स्थापित है ।

राजा अभयसिंहकी जन्मपत्रिका ।



महात्मा टाडसाहबने इस स्थान २ पर लिखा है कि “ज्योतिषी यदि अभयसिंहकी जन्मपत्री देखकर यह बता देता कि अभयसिंह पिताकी हत्या करनेवाले होंगे, तो उसकी गणना शक्तिकी प्रशंसा होसकती थी ।” कर्नल टाडसाहबने जन्मपत्रीकी गणनाका विश्वास नहीं किया, कारण कि उन्होने पीछे लिखा है कि “जो मनुष्य इस निर्वुद्धिताके परिचायक गणनाके सम्बन्धमें दृष्टि रखते हैं वे देखेंगे कि यूरुपके ज्योतिषियोंने हिन्दुओंके यहाँसे इस रीतिको ग्रहण किया है, मैंने उसका प्रमाण दिखानेके लिये विलायतमें जिस प्रकारके हितकारी विषय लिये हैं, उसी प्रकारसे भ्रान्त विषयोंको भी ग्रहण किया है, यही दिखानेके लिये इस स्थानपर इसे प्रकाशित किया है ” पर हमें ऐसा बोध होता है कि कर्नल टाडसाहबको हिन्दुओंके ज्योतिष शास्त्रकी प्रकृति परीक्षा करनेका सुअवसर नहीं मिला था ।

नवम अध्याय ९.

नानाह न और सबालक पर्वतके विद्रोही सामन्तोंके दमन करनेके लिये सम्राटका अजितको भेजना; अजितकी जय प्राप्ति; अजितका गंगा स्नानार्थ जाना, दिल्लीके बादशाह बहादुरशाहकी मृत्यु; सम्राटकुमारोंका आत्मविग्रह, अर्जमुस्सानका हत्या करना, मुइजुद्दीनका सम्राटके पदपर अभिषेक, सम्राटका अजितको गुजरातके राजप्रतिनिधिपद पर नियोजित करना, फर्रुखसिंहरको सम्राट् पदकी प्राप्ति; अजितका अपने पुत्र अभयसिंहको सम्राटके यहाँ भेजना, नागौरके सामन्त मुकुन्दकी * असीम साहसे हत्या करना; सैयदके दोनो भ्राताओंका महा क्रोध, सम्राटकी सेनाका मारवाड़ पर आक्रमण, संधिवंधन, अभयसिंहका सम्राटकी सभामे जाना, अजितका दिल्लीमें जाना, सम्राटके दोनो सैयद मंत्रियोंके साथ अजितका गुप्त संधिवंधन, फर्रुखसिंहरके साथ अजितकी कन्याका विवाह; जोधपुरका प्रत्यावर्तन, जिजियाकरका रहित करना, राजप्रतिनिधिरूपसे अजितका गुजरातमें जाना, वहाँकी शासन व्यवस्था और शांति स्थापन, अजितका द्वारका तीर्थमें जाना, जोधपुरकी राजधानीमें आना; दोनो सैयदोंकी आज्ञासे दिल्लीकी यात्रा, दोनो सैयदोंके साथ अजितका गुप्त पड़ यंत्र, अजितके साथ साक्षात् करनेके लिये सम्राटका जाना, भार्वा कुलक्षण, दक्षिणसे हुसेनअलीका आगमन; सैयद और अजितके शत्रुओंका भयभीत होना; राठौरोंकी सेनाके द्वारा अजितका दिल्लीमें प्रासाद वेष्टन, सम्राट् फर्रुखसिंहरकी हत्या साधन, परवर्ती सम्राट् मुहम्मदशाह आमेरराजके विरुद्ध मुहम्मदशाहकी युद्धयात्रा, अजितके निकट आमेरके महाराजका आश्रय ग्रहण करना; अजितका मुहम्मदशाहसे देश प्राप्त करना; जोधपुरमें फिर जाना, अजितकी कन्या सूर्य कुमारीके साथ आमेरपतिका विवाह, दोनों सैयदोंका निधन, अजितका अजमेर पर आक्रमण, वहाँके शासनकर्त्ताका प्राणनाश; वहाँकी मसजिदोंका विध्वंस करना, हिन्दूधर्मकी पुनः प्रतिष्ठा, अजितका यवन सम्राटकी अधीनता स्वीकार करके सम्पूर्णतः स्वाधीन रूपसे आत्मघोषणा अपने नामसे मुद्रा चलाना; तुलादड परिमाण निर्धारण और विचारालयकी प्रतिष्ठा, राठौरोंके सामन्तोंमें श्रेणी विभाग करना; सम्राटकी सेनाका मारवाड़ पर आक्रमण, तीस हजार राठौरोंकी सेनाके साथ अभयसिंहका सम्राटकी सेनाके आक्रमण निवारण करनेके लिये जाना, सम्राटका युद्ध करनेके लिये निषेधका विज्ञापन देना; राठौरोंकी सेनासे सम्राटकी शस्य सम्पन्न देशावलीका विध्वंस होना, अभयसिंहका धौकलकी उपाधि ग्रहण करना; जोधपुरको लौट जाना, साँभरके युद्धमें बढला देनेके लिये सम्राटका समस्त सेनाके साथ अजितके विरुद्ध युद्ध यात्रा करना, अजमेरका घेरना, अजितकी आत्म रक्षा, सम्राटके करमें अजमेरको समर्पण करनेमें अजितकी सम्मति; सम्राटके डेरोंमें अभयसिंहका जाना, उनकी सन्मान पूर्वक अगौनी, उसका उद्धृत आचरण, पुत्रके हाथसे अजितका प्राणनाश, राठौर कविकी कर्तव्यपालनमें विमुखता, ऐतिहासिक विवरण, अजितकी अन्त्येष्टि क्रिया, छ रानी और ५८ उपनायकोंका अजितके सग चितापर आरोहण, नाज़िर, कवि और पुरोहितोंद्वारा पटरानियोंको समझायाजाना और चितापर चढ़नेको निषेध करना, रानियोंकी दृढ प्रतिज्ञा, चितापर चढ़ना; अजितकी जीवनी और उनके शासन विवरणकी समालोचना ।

* सही नाम मोहकमसिंह चाहिये ।

मारवाड़के स्वामी महाराज अजितके जन्मसे सिहासन पानेतकके समयका जो इतिहास हमको राठौर कवियोंके ग्रंथोंसे मिला वह पहले अध्यायमें प्रकाशित हो चुका है, वर्तमान अध्यायमें भी हम उस जातिके इतिहासके अवलम्बसे राजा अजितके समयकी प्रशंसनीय लीलाओंका दृश्य और अन्त समयका शोचनीय वियोगान्त दृश्य पाठकोंको दिखाना चाहते हैं। राठौर कविकुल चूड़ामणिने लिखा है, “संवत् १७६८ में बादशाह वहादुरशाहने अजितको नाहन प्रदेश पर अधिकार और महावर्षवाले कैलास पर्वतके राजद्रोही सामन्तोंको दमन कर अपनी अधीनताकी साँकलमें बाँधनेके लिये भेजा। वीर शिरोमणि अजितने बादशाहकी आज्ञा पालनेके लिये शीघ्र ही वहाँ सेना लेजाकर बड़ी वीरतामें शत्रुओंको पराजित किया। विजय लक्ष्मीको प्राप्त कर महा आनन्दसे महाराज अजित पीछे पवित्र जलवाली गंगार्जामें स्नान करनेके लिये सेना सहित चले। गंगान्नान और दान पुण्य करके राजा वसंत ऋतुमें अपनी राजधानी जोधपुरको लौट आये”। कविने इस वर्षकी और कोई विशेष घटना नहीं लिखी।

महाराज अजितने भारतके आगे होनेवाले दृश्यका जो अभिनय किया है इस अगाड़ीके सालमें वही काम आरंभ हुआ। कविने लिखा है, “संवत् १७६९ में दिल्लीश्वर शाहआलम स्वर्ग सिधारे। बादशाहके पुत्रोंमें अहंताके कारण द्वेषाग्नि प्रज्वलित हुई। अजीमुस्सान शोचनीय रूपसे मारे गये, और भारतका राजछत्र मुइजुद्दीनके मस्तक पर शोभित हुआ। मारवाड़के राजा अजितने नए बादशाहके पास शीघ्र ही भंडारी खीमसीको उपहारी द्रव्योंके साथ भेजा। नए बादशाहने प्रसन्न होकर उसी भंडारीके साथ अजितको गुजरातके राजप्रतिनिधि पदपर नियुक्त कर सनद भेज दी। संवत् १७६९के माघमहीनेमें अजितने सत्रह हजार नगर पूर्ण अहमदावादके अधिकारके लिये बड़ी सेना बनाई, किन्तु इस समय दिल्लीके सिहासन पर फिर गोलयोग हुआ। दोनों सैयद भाइयोंने बादशाह मुइजुद्दीनको मारकर फरुखसियरको उनके सिहासन विठा दिया। जुलफकारखाँ भी उसी समय मारे गये, इस कारण उस समय मुगलोंकी प्रभुता एक साथ ही जाती रही। इस ओर दोनों सैय्यद भाई राजसिहासनको अपना जान स्वामीभावसे शासन शक्तिको अपने हाथमें ले फिर अपना प्रताप प्रकाशित करने लगे। दोनों सैय्यदोंकी सल्लाहसे नये बादशाह फरुखसियरने अजीतसिहसे यह कहला भेजा कि तुम अपने पुत्र अभयसिहको शीघ्र ही राठौर सेनाके साथ दिल्ली भेज दो। अभयसिहकी इस समय सत्रह वर्षकी अवस्था थी। परन्तु अजीतसिहको इस समय यह समाचार मिला कि विश्वासघाती नागौरपति मुकुन्द दिल्लीके बादशाह की सभामें रहता है, और बादशाहके यहां उसका अधिक सन्मान भी है। इस लिये अजितसिहने उस विश्वासहन्ताके जीवनविनाशके लिये शीघ्र ही कितने ही

(१) कर्नल टाइसाहवने एक स्थान पर मुकुन्द और एक स्थान पर मोकम लिखा है। परन्तु सही नाम मोकम या मोहकमसिह ही है।

विश्वासी सेवकोको दिल्लीमें भेज दिया । गुप्त अनुचरने अजितसिंहकी आज्ञासे उस दिल्ली नगरमें जाकर असीम साहसके साथ मुकुन्दके जीवनका नाश कर डाला । अजीतसिंहकी आज्ञासे उनके सेवक उस असीम साहससे निर्भय हो नागौरपतिके जीवनका नाश होनेसे महा क्रोधित हो शीघ्र ही सेना सहित मारवाड़ पर आक्रमण करनेके लिये आगये । महा प्रतापशाली दोनो सैन्यदोको सेना सहित आता हुआ देख कर अजितने पहलेसे ही अपनी धनवान् प्रजाको उयानोतमें और अपने पुत्र अभयसिंहको कुटुम्ब सहित राड़धड़ानामक मरुस्थान पर भेज दिया । बादशाहके सेनादलने शीघ्र ही राजधानी जोधपुरको जा घेरा, बादशाहकी ओरसे शीघ्र ही अजितके पास यह हुक्म आया कि उनको भविष्य सच्चरित्रताके प्रतिभूस्वरूप अभयसिंहको बादशाहके घर रखकर उनको भी सम्राटकी सभामें जाना होगा । परन्तु महाराज अजीतसिंहने ' इन दोनो प्रस्तावोंसे से किसीको भी नहीं माना । परन्तु दीवानसाहबकी सम्मतिसे विशेष करके कविश्रेष्ठ केसरके उपदेशसे अंतमें इस प्रस्तावमें अपनी सम्मति प्रकाशित की, कविने कहा कि दौलतखाने जिस समय मारवाड़ पर आक्रमण किया था, उस समय मारवाड़-पति राव गांगाने अपने पुत्र मालदेवको इम भाँति नियुक्त करके भेजा था । राजा अजितसिंहने पहले प्रमाण पाकर फिर कोई आपत्ति न की । अभयसिंहको राड़धड़ासे बुलाया, तब यह "सम्बत् १७७० के आपाढ़ महीनेके अंतमें हुसेनअलीके साथ दिल्लीमें भेजे गये । मरुक्षेत्रके युवराजको बादशाहके यहाँसे पाँच हजार सेनाके नायक पदकी पदवी प्राप्ति हुई ।"

"अजित शीघ्र ही अपने पुत्रके पीछे २ दिल्लीकी सभामें गए । अजितकी शैशव अवस्थामें जिन सम्पूर्ण राठौर सामन्तोंने दुष्ट औरंगजेबके कराल कबलसे रक्षा करनेके लिये दिल्लीमें युद्धकर प्रबल विक्रम प्रकाश करके जीवन त्याग किया था, उसी दिल्लीमें उन महावली राजभक्त वीरोंकी समान समाधि चिह्न देखकर अजितके हृदयमें निद्रित प्रतिहिंसा मानो प्रबल वेगसे फिर प्रज्वलित होगई, उन्होंने उसी समय तैमूर-सम्राट् वंशको लोपकर प्रतिहिंसा सफल करनेकी मनही मनमें दृढ़ प्रतिज्ञा की, महाराज अजित सिंहने हिन्दू जातिके प्रतिनिधि स्वरूपसे इस समय चार विषयोपर यवन सम्राट्के विरुद्ध प्रबल अनुयाग उपस्थित किया,—

१ म-नौरोजा ।

(१) उर्दू तर्जुमेंमें सिवानके किलेमें भेजना लिखा है ।

(२) राड़धड़ा लूनी नदीके पश्चिम तीरपर स्थित एक देश है ।

(३) नौरोजा नवा दिन, प्रति महीनेके नवेदिन एक मेला होता था । जिसमें राजमहलके और भी बड़े बड़े अमीर उमराओंके घरके लोग अपनी दस्तकारीके सामान लाते थे, और परस्पर क्रय विक्रय होता था । इसी नौरोजेका सालभरमें एक ऐसा मेला होता था, जिसमें केवल खियां इकट्ठी होती थीं, बड़े छोटे सबघरोकी खियोंके सिवाय कोई पुरुष वहाँ न जा सकता था । परंतु वेगम साहबके साथ बादशाह वेप बदलकर जाया करता था, इस मेलेमें प्राय बहुत सी अनरीते भी हुआ करती थीं । इस मेलेको अकबरने जारी किया था ।

२ य-वादशाहके साथ कन्या और भगिनियोका परिणय दान करनेके लिये देशीय राजाओको वलपूर्वक राजी करना ।

३ थ-गोहत्या ।

४ र्थ-जिजियाकर ।”

स्वजातीय राजाओके गौरवकी रक्षाके लिये हो या राठौर वंशके कलंककी प्रच्छन्न भावसे रक्षा करनेके अभिलाषी होनेसे हो, राठौर कवि इस स्थानपर एक विषयका भी उल्लेख करनेके लिये आगे नहीं बढ़े । सैयदके मारवाड़ पर आक्रमण करनेके पीछे अजितके निकट जो कई एक प्रस्ताव उपस्थित किये गयेथे, उनमेंसे अजितकी एक कन्याके साथ वादशाह फर्हखसियरके विवाहका प्रस्ताव भी एक था । इस विवाहके कारण जो राजनैतिक घटना हुई थी, हमारे पाठकोने उसे प्रथम कांडमें पढ़ा होगा । अजितकी किंचित्मात्र भी इच्छा न थी, कि वह पापी यवनके करकमलमें कन्या देकर अपने वंशको कलंकित करे । केवल सम्राटकी ओरका प्रबल बल देखकर और राज्यकी रक्षाका अन्य उपाय न देख वह फर्हखसियरको कन्या देनेके लिये राजी हुए थें । यवन वादशाहने वलपूर्वक उनको इस कन्यादानके लिये राजी करके सम्राट् वंशके विनाशका साधन अपने आप करलिया । अजित शीघ्र ही अपने स्वर्गीय पिताको समान राठौर तेजके साथ स्वाधीनता प्रभुत्व और यवन सम्राट्के प्रबल प्रतापरूपी सूर्यको अस्त करनेके लिये दोनों भाई सैयदके साथ जा मिले । अजितने दोनों सैयदके साथ मिलकर उन्हें चिरकाल तक हस्तगत रखनेकी इच्छासे शीघ्र ही नौरोज उत्सवमें राजपूत राजकुमारियोंके आगमनका निवारण, देशीय राजाओको सम्राट्के करमें कन्यादानकी रीतिको रहित करना, गोहत्या निवारण तथा जिजियाकरको एक वारही दूर कर देनेके प्रस्ताव किए थे । सब बातें स्वीकृत हुई और इसके अतिरिक्त अजितके द्वारा वादशाहने यह भी स्वीकार किया कि “राजपूत गण दिल्लीकी राजधानीके जिस प्रान्तमें निवास करते थे, उस प्रान्तके देवमंदिरोंमें नियम सहित शंखध्वनि होती रहै । वादशाहकी ओरसे इसमें कोई वाधा नहीं होगी । और हिन्दुओके देवमंदिरोंको यवन किसी समय भी अपवित्र नहीं कर सकेंगे । महाराज अजितसिंहने उसके साथ ही साथ अपने पिताके राज्यकी सीमाको भी बढ़ा लिया ” ।

कालकी कैसी विचित्र गति है ! कठिन ओरंगजेबने जिस अजितके जीवननाशका तथा राठौर राजवंशके एक वार ही विनाशका यत्न किया, जो बाल्यावस्थामें बड़े यत्नसे पाले गये थे। और युवावस्थातक प्राणोंके भयसे दूरदेशके जंगल पहाड़ोंमें मारे मार फिरते रहेथें । उन्हीं अजितने इस समय दिल्लीके वादशाहकी सभामें प्रबल अधिकार प्राप्त करके हिन्दुओके अभिलषित प्रत्येक अनुष्ठान सिद्ध कर लिये । राठौर कविने इसके पीछे लिखा है कि “समस्त आशाओके सफल होने पर अजित सस्वन् १७७२ के ज्येष्ठ मासमें

(१) राजस्थानके प्रथम कांडके तेईसवें अध्यायके २१५ पृष्ठमें इनके विवाहका वृत्तान्त वर्णन किया गया है ।

गुजरात राज्यके प्रतिनिधि पदपर नियुक्त होनेके पीछे नई सनद पाकर दिल्लीको छोड़कर जोधपुरको चले गये । मंत्री खीमसीकी सहायतासे गीब्र ही जिजियाकर सब स्थानोंसे उठा दिया गया । हिन्दूकुलतिलक महाराज यशवन्तसिंहके उपयुक्त कुमार अजितके द्वारा उसे घृणित करके रहित होनेसे सर्वत्र हिन्दूमात्रने महा आनादित हो अंतःकरणसे अजितकी जय ध्वनिसे भारतवर्षको प्रतिध्वनित करदिया। यद्यपि अजित अपनी अनिच्छा से फरूखसियरके करकमलमे कन्यादेनेसे मन ही मन महा दुःखित हुए थे, परन्तु उसके पलटेमे इस समय समान धर्मावलम्बी स्वजातिके प्रार्थनीय अनेक विषयोंमे सफलता प्राप्त करनेसे उनका शोक अवश्य ही विशेष कर घट गया था ।”

“अजितसिंहने सम्वत् १७७२ मे अपने पिताके राज्यके प्रधान २ देशोमे स्वयं जाकर सुशासनकी व्यवस्था की । दक्ष होनेकी इच्छासे कुमार अभयसिंहको अपने साथ लेकर चले । सबसे पहले वह जालोरमे गये । इस समय वर्षाऋतुका प्रबल वेग देखकर महाराज अजितसिंहने वह समय जोलोरमे ही व्यतीत किया । शरदऋतुके आते ही प्रकृति देवीने प्रसन्न मूर्ति धारण की । तब मारवाड़पतिने गीब्र ही अपनी सजी हुई सेना साथ लेकर सबसे पहले मेवासा देशके आव् और सिरोहीकी देवड़ा जाति पर आक्रमण किया । अजितके नीमाजपर अधिकार करते ही समस्त देवड़ाओंने उनकी अधीनता स्वीकार की, और उन्होंने कर देनेमे भी किंचित् विलम्ब न किया । इस समय पालनपुरसे फीरोजखाने आगे जाकर अजितके साथ साक्षात् करके उसका यथोचित सन्मान किया । थिराद देशके राणा अजितको एक लाख रुपया करमे दिया करते थे, और कलवी जातिके नेता क्षेमकर्ण सब प्रकारसे अधीनताकी जंजीरमे बंध गये । शक्ता चांपावत् ओर विजयमंडारी गत वर्षमे पाटन देशमे सुशासनकी व्यवस्थाके लिये भेजे गये थे, वे भी इस समय पाटनसे आकर महाराज अजितसिंहके साथ मिले ।”

“सम्वत् १७७३ मे महाराज अजितने हलवदके झालाको परास्त किया । और उनको अधीनताके जालमे जडित करके नवानगरके जाम लोगोपर आक्रमण किया । नवा नगरके जाम एक महाबली और पराक्रमी अजितके द्वारा आक्रान्त होकर अपने राज्य और प्राणोंकी रक्षाके लिये इसकी शरणमे गए, और करस्वरूपमे तीन लाख रुपया और पच्चीस श्रेष्ठ घोड़ी देकर उन्होंने प्रबल विपत्तिसे उद्धार पाया । अजितसिंह अपने राज्यके समस्त भागोमे सुरीति स्थापन करनेके पीछे अपनी सेना सहित द्वारका तीर्थको चले गये । गोमतीमे स्नान कर तथा तीर्थक्षेत्रमे पुण्य सचय करनेके पीछे वह अपनी राजधानी जोधपुरको लौट आये, आते ही उन्होंने सुना कि इन्द्रसिंहने हमारे पीछे नागौर पर अधिकार किया है । इस समाचारसे क्रोधित हुए सिंहको समान शीब्र ही सेना सहित नगरमे जाकर उन्होंने इन्द्रसिंहको फिर सिंहासनसे उतार दिया ।”

(१) आव् शिखरके दुर्गम पर्वत दुर्गको मेवासा नामसे कहा है । यहाके आदि भूमियां कोल मीना माहीर आदि थे और समय २ पर राजपूत गण भी इस दुर्गम प्रदेशमे भागकर अपनी क्षा करते थे ।

अगले वर्ष अर्थात् सम्वत् १७७४ मे, महाराज अजितसिंह भारतके क्षेत्रमे चिरस्मरणीय अभिनय करनेमे प्रवृत्त हुए। फर्खसियरके शासनके समयमे दिल्लीके बादशाहकी सभामे मंत्रियोमे परस्पर झगड़ा मचा। एक ओर मुगल अमीर उमराव, और दूसरी ओर दोनो भाई सैयद खड़े हुए। उन्होने जिस प्रकारका शोचनीय काण्ड उपस्थित किया, वह इतिहास-पाठकोसे छिपा नहीं है। उस मुगल ओर सैयदोके आत्म-विग्रहके समयमे महाराज अजितसिंह एक प्रधान अंशोका अभिनय करनेके लिये शीघ्र ही रंगभूमिमे बुलाये गए। हुसेनअली इस समय दक्षिणमे था, और अवदुल्ला बादशाहके विरुद्धमे गुप्तभावसे पडयंत्रका विस्तार कर रहा था। दोनो सैयद इस समय महाराज अजितको एक प्रबल बलशाली देख कर सबसे पहले उन्हीको हस्तगत करनेके लिये चेष्टा करने लगे। उन्होने अजितको राजधानीमे सेनासहित आनेके लिये उनके पास क्रमानुसार पत्रके ऊपर पत्र भेजे। अजित अपना बदला लेनेका सुअवसर जानकर विक्रम बाहिनी सेनाके साथ नागर, मेरता, पुसकर, मारोट और सांभरसे होकर दिल्लीमे आ पहुँचे। सांभरके किलेमे बहुत सी राठौरसेनाको रख आये। आनेके समय अजितसिंहने अपने पुत्र अभयसिंहको मारोटसे जोधपुर राजधानीकी रक्षाके लिये वहाँ भेज दिया। अजित अपनी प्रबल सेना साथ लेकर आये है, यह सुनते ही सैयद उनको बड़े सन्मानके साथ लेनेके लिये दिल्लीसे चले। अजितके अलीवुर्दाखाँकी सरायमे उतरते ही सैयद वहाँ जा पहुँचा, और उनका भलीभाँतिसे आदर सत्कार किया। सैयदने अजितसिंहके साथ मिलकर शीघ्र ही अपने गुप्त अभिप्रायको उनसे कहदिया। इस समय जयसिंह और मुगल अमीर बादशाहकी ओर थे, उन्होने सैयदके दोनो भ्राताओको एक वार ही सामर्थ्यसे रहित करके बादशाहको निष्कंट करनेकी चेष्टा की थी। उन्ही जयसिंहने मुगलोका नाश करनेके लिये शीघ्र ही अजितके निकट यह प्रस्ताव उपस्थित किया कि अपना मनोरथ इसीसे पूर्ण होगा, इनसे बदला लेनेके लिये विशेष सुअवसर जानकर अजितने सैयदके साथ उस गुप्त संधिके करनेमे किंचित् भी विलम्ब न किया। राठौर कविका वचन है कि “ विपधारी सर्प जिस प्रकार पिटारोमे बंद होता है सम्राट् फर्खसियर उसी भावसे इस समय रहने लगा, दोनो सैयदोने अपने प्रधान प्रतिद्वन्दी शत्रुओके नेता जुल्फकारखाँको सबसे पहले इस संसारसे विदा करके अजितके प्रथम कार्यको स्थिर कर लिया ”।

जिस कठिन औरंगजेबने महा प्रताप और विपुल विक्रमके अकथनीय अत्याचारोसे तथा भारतवर्षमे पाशविक बलकी पूर्ण सहायतासे मुगलोकी शासन शक्तिको अक्षय रखनेकी विशेष चेष्टा की थी। जिसके उस पैशाचिक शासनसे भारतवर्षमे हिन्दू जातिके हिन्दूधर्मके और हिन्दू समाजकी दुर्गतिका एक श्रेय होगया था। जिस शासन शक्तिने भारतवर्षके प्रत्येक राजाको कंपायमान करदिया था। कालचक्रकी गतिसे इस समय मुगलोकी वही शासन शक्ति विपरीत अवस्थामे पड गई। जिस

औरंगजेबने अजितको वाल्यावस्थामें ही हत्या करके अपनी पाप प्रतिहिंसाको सफल करनेके लिये विशेष यत्न किये थे, जिसे अजितने अपने प्राणोंके भयसे बड़ी दूर जाकर पर्वतोंके शिखर पर निवास किया था, वही अजित आज दिल्लीमें आये हैं, और दिल्लीके सिंहासनपर विराजमान बादशाह फर्रुखसियर उन अजितके साथ मिलनेके लिये अधीर होगया । अजित राजधानीमें आये हैं, यह सुनकर बादशाहने शीघ्र ही कोटा राज्यके हाड़ाराव भीम और खान दौरानखाँको अजितके पास, जिससे अजित बादशाहके साथ शीघ्र साक्षात् करे ऐसा प्रस्ताव करके, भेजा । राजनीतिमें चतुर अजितने अपनी इच्छासे ही फर्रुखसियरको जामातृ पद पर वरण नहीं किया था, वह जिस अनिवार्य कारणसे अपनी असम्मतिसे कन्या देनेके लिये राजी हुए थे, पाठकोको वह पहले ही विदित होगया है । जामाता बतार भी बादशाहके ऊपर जिस स्नेहके बदले उसे राठौर वंशीके कुलमें कलंककी निशानी चिह्न समझते थे, और इसीसे वे मनमें बादशाहसे अत्यन्त रुष्ट थे । वह जो कुछ भी हो उन्होंने अपने अभिप्रायकी सिद्धिके लिये मनकी बात मनहीमें रखकर बादशाहके प्रस्तावसे उसके साथ साक्षात् करनेकी सम्मति प्रगट की। मोतीबाग नामक रमणीक वगीचेके महलके ऊपर बादशाहके साथ अजितका साक्षात् स्थान नियुक्त हुआ । अजित इकले न जाकर अपने अधीनमें स्थित समस्त माननीय सामन्त और वीरोको साथ ले महा समारोहके साथ चले । राठौरोंकी सामन्त मंडलीके अतिरिक्त उनके साथ जयसलमेरके राव विष्णुसिंह देरावलके पद्मसिंह, मेवाड़के फतेसिंह, सीतामऊके राठौर नेता मानसिंह, रामपुराके चन्दावतृ गोपाल, खडेलके उदयसिंह, मनोहरपुरके शक्तसिंह, खिलचीपुरके कृष्णसिंह तथा और भी बहुतसे बुद्धिमान् मनुष्य अजितके साथ २ चले । अजितके केवल मारवाड़पति होनेसे ही नहीं, वरन् इस समय गुजरातके राजभ्रतिनिधि पदपर नियुक्त होनेसे समस्त राजपूत सामन्त उनको नेता जानकर उनके अधीनमें रहनेके लिये तैयार हुए, अजित उस समय कितने बलवान् होगये थे, शत्रु उनको किस प्रकारसे भयमय नेत्रोंसे देखते थे, उसका अनुमान सरलतासे होसकता है, बादशाह फर्रुखसियर ने महाराज अजितको बड़े सन्मानके साथ लिया । उनसे मिल कर बादशाहने उन्हें "सप्तहजारी मनसब" अर्थात् सात हजार सेनाके नायक नियत कर उनके राज्यकी सीमा बढ़ाई, साथ ही इसके और भी एक करोड़ रुपयेकी जागीर उन्हें दी ।

इसके अतिरिक्त माहीमरातव नामक सन्मान चिह्न, हाथी, घोड़े, मूल्यवान् हीरे सुवर्णके म्यानसे ढकीहुई तलवार, किरीच, हीरोके सिरपेच और दो मूल्यवान् मोतियोंकी माला उपहारमें दी । इस प्रकारसे महाराज अजित बादशाहसे सन्मानित होकर शीघ्र ही सैयद अबदुल्लाखाँके साथ साक्षात् करनेके लिये चले । अजितके आनेकी वार्ता सुनकर अबदुल्लाखाँने आगे बढ़कर उन्हें बड़े आदरभावके साथ लिया । अजित और उनके सेवकोंकी सामन्त मण्डली परस्पर मिली । राठौर कविके मतमें वह अत्यन्त ऊँचा सन्मान था । सैयदके साथ इस साक्षात् स्थानमें दोनोमें यह धारणा होगई कि उपस्थित राजनैतिक

अभिनयसे याता जय ही होगी नहीं तो दोनों ही अपने जीवनको त्याग देंगे, अजितके साथ सैयद अवदुल्लाके इस गुप्त साक्षात् और परामर्शकी वार्ता सुनकर मुगल अमीर भयभीत चित्तसे अनेक अनिष्टोंकी शंका करनेलगे, तथा अजितके जीवनरूपी दीपकको निर्वाण करनेके लिये मुगल गण गुप्तभावसे अख हाथमें लेनेका समय ढूँढनेलगे ।

राठोर कवि इस बातको लिख गये हैं “सम्बत् १७७५ पूस मासके शुक्लपक्षकी दृजके दिन वादशाह फर्रुखसियरने अजितके यहां जाकर साक्षात् किया । अजितने वादशाहके योग्य सन्मान करनेमें कोई कसर न की । उन्होने एक लाख रुपयेको एक जगह रख उसके ऊपर वादशाहका आसन विद्याया, और उसके ऊपर बड़े आदरभावके साथ उसे बैठाया । इसके अतिरिक्त हाथी, बड़े मूल्यवान् हीरे और रत्नोंके जडे हुए अलंकार भी उपहारमें दिये । वादशाह फर्रुखसियर अजितके सन्मानसे अत्यंत संतुष्ट हो विदा होकर अपने स्थानको चले आये । दिल्लीकी राजधानीमें इस समय एक मात्र अजित ही सबसे अधिक सन्मानित और सामर्थ्यवान् गिने जाकर सबसे पूजित होने लगे । फागुनके महीनेमें अजित और सैयदोंने वादशाहके साथ साक्षात् करनेके पीछे आपसमें एक गुप्त सलाह करके एक पत्रमें अपने एक पड़यंत्रके प्रत्येक विषय लिखकर दक्षिणमें हुसेनअलीके पास भेज दिया । और उसको यथाशक्ति शीघ्रतासे आकर मिलनेके लिये अनुरोध किया ।” कविने इस स्थान पर लिखा है कि “इस समय आकाश मंडलमें भावी कुलक्षण दिखाई देने लगे । चारोओर मानो घोर लोहित दावानल प्रज्वलित होगई । गधोका असमयमें चिह्नाना—तथा कुत्तोके भयकर चित्कार चारोओर सुनाई देने लगे । बिना मेवोके ही वज्रध्वनिने पृथ्वीको कंपायमान कर दिया । जिस वादशाहकी सभामें एक समय बराबर उत्सव होते रहते थे, जिस सभामें कुसुम कोमल लावण्यमयी युवतियोंके नाचनेसे नृपुरकी झनकार सुनाई देती थी, किन्नरियोंके कठसे निकलीहुई संगीतध्वनि सभोके नेत्र और मनको वृत्त करती थी, उस उज्ज्वल सम्राट्की सभामें आज घोर सूनसान, होकर अधकार छा रहा है । मानो आनेवाली विपत्तिके पूर्ण लक्षण दिखाई दे रहे हैं । बीसदिनमें हुसेन संहारमूर्तिसे दिल्लीसे आ पहुँचा । महलके पास आते ही जयका डंका बजा, मानो वह पाशविक बलके पतनके पहले ही घोषणा करने लगा । हुसेनके साथ जो अगणित अश्वारोही आये थे उनके खुरोकी उड़ी हुई धूरसे दिल्ली मानो घोर अंधकारसे पूर्ण होगई । अपनी सेना दिल्ली नगरके उत्तरकी ओर डेरे डाल कर हुसेनअली शीघ्र ही अपने भ्राता अवदुल्ला और अजितसे साक्षात् करनेके लिये गया । हुसेनअलीके सेना सहित आनेकी वार्ता सुनकर फर्रुखसियर पहलेसे भी अधिक भयभीत होगया, उसने शीघ्र ही हुसेनअलीके पास उपहार द्रव्य भेज दिए । इस समय राजधानीके मुगलनेता अपने २ स्थानोंमें मौनभावसे रहने लगे थे । आकाशमें बाज पक्षीको उड़ता हुआ देखकर चिड़िया जिस प्रकार क्षेत्रमें नव दूर्वादलके साथ मिलकर प्राणोके भयसे अत्यन्त संकुचित भावसे रहती है, हुसेनके दिल्लीमें आते ही अमीर उमराव

भी उसी भावसे भयभीत होकर रहने लगे। आमेरके अधीश्वर मिरजा राजा सवाई जयसिंह इस समय तेलहीन दीपककी समान प्रभाहीन होगये थे। दूसरे दिन सैयद इत्यादि सभी यमुनाके किनारे अजितके डेरोमे आकर मिले, और उन्होंने अपने गुप्तकार्यको सिद्ध करनेके लिये सलाह की। सलाह होनेके पीछे यथार्थ कार्यका आरंभ होना स्थिर हुआ। अजितसिंह अपनी रणतुरंगिनीकी पीठपर चढ़े, और शीघ्र ही विपुल पराक्रमी राठौरोकी सेनाके साथ उन्होंने उन डेरोमेसे दिल्लीके महलमे जाकर महलके प्रत्येक द्वार पर अपनी राठौर सेनाके पहरे विठाकर सब प्रकारसे महल पर अपना अधिकार कर लिया। हाय ! इतिहासने किस प्रकारका फिर अभिनय किया। जिस औरंगजेबने मारवाड़के महाराज यशवन्तसिंहको कावुलमे विप देकर उनकी हत्या करनेके पीछे योधगिरिके महल पर अधिकार करके अजितको एक बार ही राज्य हीन कर दिया था, उसी अजितने आज उस मुगल बादशाहके दुर्जय महल पर अपना अधिकार कर लिया। इस बातको कौन विचारता था कि सर्वस्वान्त प्राणभयसे भयभीत हुआ वालक अजित एक समय इस प्रकारके असीम साहससे उत्साहित होकर प्रशंशनीय कार्य करेगा, क्या कोई भूलसे भी ऐसा अनुमान न करसकता था? कि वह दुर्बल अजित इस प्रकारसे प्रबल स्वजाति शत्रु मुगलबादशाहके वंगको विध्वंस करनेके लिये संहारमूर्तिसे दिल्लीके महलको अपने हस्तागत कर लेगा? राठौर कवि पीछे लिखते हैं कि “अजितने मानो महाप्रलयके प्रचंड सूर्यकी समान दर्शन दिया। प्रदीप्त दिन मणिरूपी सिंहेके आगमनसे जिस भाँति अंधकार रूप हाथियोंके यूथ दूर भाग जाते हैं, तेलके अभावसे दीपककी शिखा जिस प्रकार बुझ जाती है, उसी प्रकारसे राजा अजितके विचारमय और प्रजाके मंगल उद्देशके लिये राज्यशासन रूपी उज्ज्वल प्रकाशसे अराजकताका अंधकार एक बार ही दूर होजाता, परन्तु उस तेलरूपी न्यायविचारके अभावसे ही उनके शासनका दीपक सरलतासे निर्वाण होगया। दिल्लीका राजछत्र इस समय जिस महा आघातसे कंपित और चंचल होगया था, भारतवर्ष भी शीघ्र ही उसी संघात ध्वनिसे शब्दायमान होगया। दिल्लीका खजाना सब लूटलिया गया, मुगल अमीर उमराओमेसे कोई भी साहस करके बादशाह फर्रुखसियरकी रक्षा करनेके लिये आगे न बढ़ सके और आमेरके महाराज जयसिंह इस महा विपन्निको आता हुआ देखकर शीघ्र ही नररक्त प्लावित दिल्लीको छोड़कर अपने राज्यको चले गये। फर्रुखसियरके प्राणनाशके पीछे शीघ्रही एक मनुष्य दिल्लीके राजसिंहासनपर अभिषिक्त किया गया, परन्तु चार महीनेमे ही उसने पागलपनेकी दशामे प्राण त्याग किये। इसके पीछे दौलताके शिरपर भारतका राजमुकुट शोभा पानेलगा। परन्तु दिल्लीके मुगल अमीर गणोने इकट्ठे होकर इस समय

(१) सम्राट् फर्रुखसियरकी हत्याका वृत्तान्त प्रथम काडमे यथास्थान वर्णन किया गया है।

(२) सम्राट् रफिउल द्वारा जात।

(३) सम्राट् रफिउद्दौला।

आगरा नगरके नेकोशाहको भारतके सम्राट् पदपर अभिषिक्त किया। अजित और अबदुल्लाको सम्राट् रफिउद्दौलाके निकट रखकर हुसेनअलीने उन मुगलोपर सेना सहित आगरेको पयान किया ”

“सम्बत् १७७६ मे, अजित और सैयदने दिल्लीसे यात्रा की, परन्तु इस समय जिन मुगलोंने नेकोशाहको सम्राटरूपसे अभिषिक्त करके सलीमगढ़की रक्षा कीथी, वही उसे इस समय अजितको लौटा देनेके लिये राजी होगये। इस समय सम्राट् रफिउद्दौलाके प्राण त्याग करनेपर अजित और सैयदके दोनो भ्राताआंने फिर एक नवीन बादशाह मोहम्मदशाहको दिल्लीके विश्व विदित सिहासनपर बैठाल दिया। जिस समय मारवाड़ पति अजितने दोनो सैयदोके साथ मिलकर समस्त भारतमे, एकमात्र सवमे प्रधान सामर्थ्यवान् वीरस्वरूपसे दिल्लीके सिहासनपर अपनी इच्छानुसार मनुष्यको अभिषिक्त किया था, उस समयमे प्रवल आत्मविग्रहसे यवनराज्याके अनेक समृद्धिवान् नगर विध्वंग और दूसरे पक्षमे अनेक नगर स्वाधीनभावसे मस्तक उठासके थे। बादशाह फर्खसियरके स्वर्गारोहणके साथ ही साथ जयपुरके महाराज जयसिहकी आशा भरोसा एक वार ही लीन होगया। दोनो भ्राता सैयद इस समय विशेष सुभीता पाकर अपने शत्रुपक्षके उन महाराज जयसिहको उचित दंड देनेको शीघ्र ही सुसज्जित होगये। आमेरपति जयसिह कमलपत्र पर स्थित जलकी समान चंचल होगये। जब नवीन सम्राट् मोहम्मदशाह और दोनो सैयद अजितके साथ सेना सहित जयपुर पर आक्रमण करनेके लिये आगे बढ़कर सीकरीनामक स्थानमे पहुँचे, तब जयपुरके सम्पूर्ण सामन्तोंने अपने प्राणोके भयसे अजितके पास जाकर उनकी शरण ली। उन्होने अजितको बुलाकर कहा, यदि आप जयपुरके महाराजकी सैयदोके हाथसे रक्षा न करसके तो जयपुर राज्यके साथ हमारा सर्वनाश होजायगा। द्वापरमे श्रीकृष्णने जिस प्रकार अर्जुनको अभय देकर उनकी रक्षा की थी, अजितने भी उसी प्रकारसे जयसिहको अभय दान देकर उन्हे बुला भेजा। उन्होने चांपावत् सम्प्रदायके नेता और अपने मंत्रीको जयसिहके निकट भेज कर कहला भेजा कि महाराज अब कुछ भय नहीं है। अभय पाकर जयपुरपति जयसिह उस चांपावन् नेता और अजितके मंत्रीके साथ तुरन्त ही उनके पास चले आये। जयपुरके महाराजने मानो प्रलयके मुखसे उद्धार पाया। अजितने जिस प्रकार अपने बाहुबलसे मोहम्मदशाहको दिल्लीके सिहासन पर बैठाया था, उसी प्रकारसे राजा जयसिहको महा विपत्तिसे उद्धार कर दिया। बादशाह मोहम्मदशाहने इस समय अजित पर अत्यन्त संतुष्ट हो उनको अहमदावाद देशकी एक कालीनदानकी सनद देकर उन्हे अपने राज्यमे जानेकी आज्ञा दी। अजित आमेरके जयसिह और वूंदीके बुधसिह हाडाके साथ महा आनंदित हो अपनी राजधानी

(१) उर्दू तर्जुमेमें यों लिखा है कि सम्बत् १७७६ में अजित और अबदुल्लाको भी दिल्लीसे खाना हुये, पर मुगलोंने नेकोशाहको सौंप दिया और वह सलीमगढ़मे कैद किया गया।

जोधपुरकी ओरको चले गये । और जाते समय रास्तेमें मनोहरपुरके सेखावत नेताकी एक परम सुन्दरी कन्याके साथ विवाह कर लिया । सुखदाई शरदऋतुके पहले आश्विन मासमें महाराज अजीत जोधगिरिमें गए, वहाँ आमेर पतिने सूरसागरके किनारे और हाड़ा रावने नगरके उत्तरकी ओर डेरे डाल दिये ॥ ”

राठौरके कवि कर्णीदानने इससे पीछे लिखा है “ऋतुराज वसन्तके आते ही शरदऋतु विदा होगई । नवीन आम्रमुकुलेक अमृतमय सौरभसे भौर मतवाले होगए । पादपराजि नवीन रसके आनेसे नवीन पत्तोंके आभूषणोंसे अपने सर्वाङ्ग शरीरको भूषित करके कमनीय दृश्य दिखाने लगी । भौरोंने गूँ गूँशब्द करते २ ऋतुपति माधवके जयका कीर्तन प्रारंभ कर दिया । चारोंओर आनन्द ध्वनि होने लगी, देवता तथा स्त्री पुरुष सभी आनन्दके समुद्रमें मग्न होगये । ऐसे सुख समयमें आमेरपतिने लालरंगके वेस्त्र धारण किये, रमणीय अजितकी कन्या सूर्यकुमारीके साथ पाणिग्रहण किया । चिर प्रचलित रीतिके अनुसार महाराज अजितने इस कन्यादान करनेके पहिले इसके सम्बन्धमें चांपावत् सम्प्रदायके आदिप्रधान अर्थात् प्रधानमंत्री कूपावत् संप्रदाय भंडारी दीवान और अपने गुरुदेवकी अनुमति ले ली । यदि हम इस विवाह संबन्धके संपूर्ण वृत्तान्तको वर्णन करै तो एक बड़ा भारी ग्रंथ बन जायगा, इस कारण इसके सम्बन्धमें कुछ थोड़ा सा ही लिखते हैं ” ।

अगले वर्ष, अर्थात् संवत् १७७७ महाराज अजितके जीवनके पक्षमें एक चिर-स्मरणीय वर्ष हुआ था । महावीर मालदेवके पुत्र उदयसिहने बादशाह अकबरकी अनुकूलता स्वीकार करनेके पहिले “राजा ” की उपाधि धारण करनेसे अकबरके चरणोंमें जिस जातीय स्वाधीनताको वेच दिया था, अजितने इस वर्षमें उसी जातीय स्वाधीनताको पुनः संचय करके भारतवर्षमें अपनी कीर्तिको अक्षय रखनेका उद्योग किया । सूर्यप्रकाशनामक ग्रंथसे जाना जाता है कि संवत् १७७७में वर्षाऋतुके आने पर आमेरके महाराज जयसिंह और बूंदीके राव बुधसिंह इस वर्षाकाल तक अजितके ही पास रहे, इसी समयमें यह समाचार आया कि मुग़लोंने बलवान होकर बादशाह मुहम्मदशाहकी सहायतासे दोनो भ्राता सैय्यदोंकी हत्या की है, और महाराज अजितका सर्वनाश करनेके लिये वह उद्योग कर रहे हैं । वीर श्रेष्ठ अजितने यह समाचार पाते ही क्रोधित हुए सिंहकी समान रुद्रमूर्तिसे तलवार उठाकर शपथ की, चाहे जिस रीतिसे हो मैं अजमेर पर अवश्य ही अपना अधिकार कर लूँगा नरेश्वर अजितने शीघ्र ही आमेरके महाराज जयसिंहको विदा दी । बारह दिनके बीचमें ही मारवाड़पति अपनी बलवान् सेनाके साथ मेरतामें आ पहुँचे । और अत्यन्त शीघ्रतासे उन्होंने सेनादलके साथ मुसल्मानोंको अजमेरसे भगाकर अजमेरके किलेके ऊपर राठौरराजकी पताकाको लगा दिया । अजमेरमें स्थित सम्राटकी ओरके प्रधान

(१) दोनो सैय्यदोंकी हत्याका वृत्तान्त प्रथम काडमें प्रकाशित हो चुका है, इसी कारणसे हमने यहाँपर उसको दुबारा नहीं लिखा है ।

शासनकर्ताका प्राण नाश करके अभेद्य किले तारागढ़ पर अधिकार कर लिया। हिन्दुओंके देवमंदिरोंमें आज फिर शंख और घंटेका शब्द सुनाई देने लगा, और मुसलमानोंकी मसजिदोंमें (वांगदेना उपासनाके अर्थ बुलानेका स्वर) एक वार ही बंद होगया, जिस अजमेरमें केवल कुरानोका पाठ ही सुनाई देता था, इस समय उसी अजमेरमें पुराणोंके पाठ आरंभ हुए। और मसजिदोंके स्थलमें मन्दिरावलीने अधिकार कर लिया, समस्त काजी भाग गये, और ब्राह्मणोंने इस समय फिर अपनी पूर्ण सामर्थ्य प्राप्त कर ली। जिस अजमेरमें केवल गोहत्या हुआ करती थी, उसी अजमेरमें इस समय पवित्र होमकुंड स्थापित होने लगे। विजयी अजितने सांभरके लवण हृद, डीडवाना देश और अन्यान्य बहुतसे देशोंको एक २ करके अपने अधिकारमें कर लिया। मारवाड़पति अजित चारों ओर अपने जयभेदी शब्दसे विजयकी पताका उड़ाकर अपने पिताके सिंहासन पर सम्पूर्ण स्वाधीनरूपसे विराजमान हुए। उनके मस्तक पर स्वाधीन राजछत्र गोभायमान होने लगा। अपने ही नामका सिक्का चलाया, और स्वतंत्र तुलादंडको नियुक्त किया, और अपना स्वतंत्र परिमाणक गज चलाया, स्वतंत्र ही सेर इत्यादिके वॉटखाराकी सृष्टिकी, और सर्वत्र स्वतंत्र विचारालयके स्थापन करनेमें किञ्चिन्मात्रका भी विलम्ब न किया। अपने अधीनके सामन्तोंकी पद मर्यादा भी नियुक्त कर दी। और उन सामन्तोंके सन्मानके लिये, सोटा नौवत पताका आदि नियत करके अपनी स्वाधीन अवस्थाका समस्त अनुष्ठान कर लिया। दिल्लीके अश्वपतिकी सैमान अजित अजमेरमें पूर्ण स्वाधीन भावसे रहने लगे। शीघ्र ही यह समाचार समस्त भारतवर्षमें अधिक क्या मक़े और ईरानमें भी फैल गया। सम्पूर्ण मुसलमानोंने जान लिया कि अजितने अपने जातीय धर्मकी उन्नति फिर कर ली, और समस्त मरुक्षेत्रसे मुसलमान धर्म एक वार ही दूर होगया”।

सूर्यप्रकाशकारने आगे लिखा है सम्बत् १७७८ में मुग़ल सम्राटने अजमेर देश पर फिर अपना अधिकार करनेका विचार किया। मुजफ्फ़रख़ाँ सम्राटके द्वारा सेनापति पद पर नियत होकर वर्षाक्रममें ही सेना लेकर अजमेरकी ओर चला। मुग़ल सम्राटकी अधीनताकी शृङ्खलाको छेदन करनेवाले वीर श्रेष्ठ अजितने सम्राटकी सेनाका समाचार पाकर अपने असौम साहसी पुत्र अभयसिंहको शत्रुओंका नाश करनेके लिये भेज दिया। कुमार अभयसिंहके साथ मारवाड़के आठ वीर सामन्त और तीस हजार अश्वारोही चले। वाहिनीके दक्षिणमें चांपावत गण वाई ओर कूपावत गण, तथा करमसोत भरतिया जोधा इंदा भाटी सोनगरा देवड़ा खीची धान्धल

(१) अजितने दिल्लीके मुग़ल सभाके आदर्शमें यह समस्त ध्वजा, दड, नौवत, आशा सोंटा आदि इन सबको सामन्तोंकी श्रेणीमें विभाजित कर दिए थे, जोधपुरमें आज तक वह रीति विराजमान है। राजपूत गण सर्व साधारणके पहले दिल्लीके प्रबल प्रतापान्वित बादशाहको अश्वपति कहकर उल्लेख करते थे। उनके मतसे अश्वपति दूसरी श्रेणीका सन्मान सूचक है और गजपति प्रथम श्रेणीका सन्मान सूचक है।

और गोगावत् इत्यादि सम्प्रदायवी सेनाके प्रधान, वाहिनी रूपसे कुमार अभयसिंहके अधीनमे जय २ कारके स्वरसे पृथ्वीको कंपित करते हुए यवनोंका संहार करनेके लिये चले । आमेरमे राठौर और सम्राट्की सेनाका परस्पर मुकाबला हुआ । परन्तु मुजफ्फरने राठौर सेनाकी संहारमूर्ति देखकर विना समय ही भयके मारे भाग कर अपने नामको कलंक लगा दिया । महावीर अभयसिंह वादशाहके सेनापति और सेनाको भीरु कापुरुषोकी समान आचरण करता हुआ देख कर उत्तेजित हो वादशाहको दमन करनेके लिये उस प्रबल सेनाके साथ आगे बढ़े, अभयसिंहने एकादि क्रमसे शाहजहानपुर पर अधिकार कर नारनौलको लूटा और पटना अर्थात् तंवरवाटी और रिवाड़ीसे बहुतसा धन संग्रह कर लिया । यह जानेके समय प्रत्येक ग्राम २ नगर २ मे अग्नि लगाकर जाने लगे । अलीवरदीकी सराय तक वह अग्नि जल उठी । अभयसिंहके उस महा पराक्रमसे सारी दिल्ली और आगरा मारे भयके कंपायमान होने लगे । अभयसिंहके इस असीम साहसको देखकर असुर गण पाटुका छोड़कर प्राणोंके भयसे चारों ओरको भागने लगे । और अभयको यवन वंशका विध्वंस करते हुए देख कर उनको 'धौकल' अर्थात् वंशविलोपक उपाधि दी । कुमार अभयने इस प्रकारसे चारों ओर अपने वीर विक्रमको प्रकाशकर सांभर और लूथानासे जाकर नरुकापतिकी एक कन्याके साथ पाणिग्रहण किया ।

कवि इसके पीछे लिख गये है, सम्वत् १७७९ मे विजयीकुमार अभयसिंहने सांभरमे जानेके समय वहांकी सेनाकी संख्याको बढ़ाकर किलेको अभेद्य कर लिया । इस वर्षमे महाराज अजित अजमेरसे आकर अपने पुत्र अभयसिंहके साथ मिले । कश्यपके साथ जिस प्रकार सूर्यका साक्षात् हुआ था । उसी प्रकार अजितके साथ उनके पुत्र अभयसिंहका साक्षात् हुआ । अभयसिंहने प्रचंड सूर्यकी समान ध्वान्तस्वरूप मुजफ्फरको परास्त करके हिन्दू जातिके सुखकिरणको प्रभासित करदिया था, मुगल सम्राट् मोहम्मदशाह फिर पिता पुत्रका मिलन देखकर महा भयभीत होगये । उन्होने अजितके उद्धत आचरणको निवारणकर अजितके साथ फिर मित्रताके होनेकी आशासे चार हजार सेनाके साथ नाहरखांको अजितके निकट सांभरमें भेज दिया । परन्तु नाहरखां दौत्यकार्यमे अनुपयुक्त था । विशेष करके वह मनुष्य अत्यन्त उत्कट भापाका प्रयोग करके शीघ्र ही चार हजार यवनसेनाके साथ उस सांभरके रणक्षेत्रमे निहत

(१) धान्धल आर गोगा सम्प्रदाय मरुक्षेत्रके अत्यन्त प्राचीन अनधीन सामन्त है। धान्धल* गण राउ गागाके वंशधर और गोगावत् गण प्रसिद्ध चौहान गोताके वंशमें उत्पन्न हुए । सतलजके किनारे जबतक पहले पहल यवनोंने आगमन नहीं किया था, उस समय तक इस वीर श्रेष्ठ गोगाने महा वीरता प्रकाश करके सतलजकी रक्षा की थी । गोगाका नाम राजस्थानमें सर्वत्र प्रसिद्ध है ।

(२) नरुका सम्प्रदाय जयपुर राज्यमें एक प्रधान सामन्त वंशीय था, इनका विवरण यथा समय प्रकाश किया जायगा ।

* धान्धल तो राठौर है गांगाके वंशके नहीं है । राव आसथानके बेटे धान्धलके वंशज है ।

होगया। इस समय चूड़ामणि जाटके पुत्रने आकर अजितकी शरण ली। बादशाह मुहम्मदशाहने इस समय राज्यके चारोओर असंतोषकी अग्नि प्रज्ज्वलित देख कर तथा हिन्दू जातिकी पुनर्वार उन्नति और अपने बलको अत्यन्त क्षीण होता हुआ देखकर भारतका राजमुकुट छोड़कर मके तीर्थमे जाकर वहाँ रहनेका विचार किया। परन्तु मारवाड़पति स्वाधीन नरश्रेष्ठ अजितने जो नाहरखोकी हत्या की थी, इससे बादशाह महाक्रोधित होकर एक बार ही इनसे वदला लेनेके लिये उत्तेजित होगया। जितनी सेना भारतराज्यके वाईस राजप्रतिनिधियोंके अधीनमे थी, मोहम्मदशाहने अजितको दमन करनेके लिये उस सब सेनाको इकट्ठा किया। उस प्रबल वाहिनीके अधिनायक पदपर आमेरके महाराज जयसिंह, हैदरकुली, इरादतखॉ वझस इत्यादि प्रधान २ वीर नेताओको नियुक्त करके अजितके विरुद्ध अजमेरको भेज दिया। श्रावणके महीनेमे उस सेनाने अजमेरके तारागढ़को जाकर घेर लिया। अभयसिंह उस किलेकी रक्षाका भार अमरसिंहके हाथमे सौंप सेना लेकर चले। यवनोकी सेना चार महीने तक इस किलेको घेरे रही। परन्तु तो भी अपना अधिकार न कर सकी। सम्पूर्ण भारतके साम्राज्यकी सेना तो एक ओर, और मारवाड़पति अजित अकेला एक ओर था। उन चार महीनेमे अजित असीस साहस करके राठौरोके वाहुबलको प्रकाश करनेसे शान्त न हुआ। अंतमे आमेरपति जयसिंहके प्रस्तावसे महाराज अजितने बादशाहके साथ संधि करनेकी सम्मति प्रकाश की। बादशाहकी ओरके यवन और अमीरोने कुरान हाथमे लेकर संधिके नियमोको पालन होनेके लिये शपथ की, अजित बादशाहको अजमेर देनेके लिये राजी होगये। इसके पीछे अभयसिंह जयसिंह के साथ तुरन्त बादशाहके डेरोमे गये, डेरोमे यह प्रस्ताव हुआ कि अभयसिंह जो बादशाहकी अधीनता स्वीकार करैगे तो इसके प्रमाणमे उनको बादशाहकी सभामे जाना होगा। आमेरपति जयसिंहने कहा कि अभयसिंहकी ओरसे कोई आपत्ति नही होगी, और वही इसके साक्षी भी बन गये, परन्तु अभीत हृदय अभयसिंहने तलवार हाथमे लेकर कहा कि यह तलवार ही हमारे जीवनकी साक्षी है” !

इस स्थान पर कर्नल टाड्साहब लिखते है कि मारवाड़के युवराज बादशाहकी सभामे आशातीत ऊंचे सन्मानके साथ ग्रहण किये गये थे। अभयसिंहने विचारा कि उनके पिता ही एक मात्र बादशाहकी दहिनी ओर प्रधान आस पानेके अधिकारी है, इस कारण जब कि मै उनके प्रतिनिधि स्वरूपसे आया हूँ, तब मै भी उसी प्रकारसे उस सन्मानसूचक आसनका अधिकारी हूँ। समस्त भारतवर्षमे दिल्लीके बादशाहकी सभाका नियम और वहांकी रीति सबसे कठिन है, परन्तु अभयसिंहने इस पर तनिक भी ध्यान न दिया, और गर्वित हो सभामे पैठ समस्त महामान्य प्रधान २ अमीर और उमरावको पीछे छोड़ कर वे आगे बढ़े, अधिक क्या कहै सिंहासन की एक सीढ़ी पर पैर रखते ही एक अमीरने देख लिया तब उसने इनको रोका,

इससे अभयसिंहने अत्यन्त क्रोधित हो तलवार अपने हाथमें ले ली । सम्राट् मोहम्मद शाहने इस समय भयंकर विपत्ति देख कर अपनी बुद्धिबलसे उसी समय अपने गलेमेंसे हीरोका हार उतार कर अभयसिंहके गलेमें डाल दिया, इसीसे वह शोचनीय कांड दूर होगया । मोहम्मदशाह यदि इस समय ऐसा व्यवहार न करते तो जिस प्रकार अमरीसहने अपनी तलवारके बलसे सभामें रुधिर बहा दिया था, उसी प्रकारसे अभयसिंह भी करते ।

हम यहां तक जिन अजितके प्रशंशनीय वीर लीलाओंका अभिनय वर्णन करते आए हैं, यहाँ पर उन्हीं राठौर राजकुलके मध्याह्न मार्चर्ड अजितके उस पूर्ण प्रकाशमय जीवनावसानको वर्णवद्ध करनेके लिये विवश होते हैं । हमने जिन राठौर कविके इतिहासकी सहायतासे अजितकी जीवनी-अजितका बल विक्रम-अजितकी युवनपराधीनताके छेदनसे स्वाधीनताके अमृतमय सौरभकी सुगंधि-अजितके द्वारा स्वजाति और अपने धर्मका जीवन साधनसे प्राणपणकी समान महा शक्तिकी आराधनाको वर्णन किया, अत्यन्त दुःखका विषय है कि वह कवि मारवाड़पति राठौर अजितके जीवन नाटकके उस वियोगान्त अभिनयको वर्णन करके एक बार ही मौन होगये । ऐसा बोध होता है कि उस वियोगान्त कथाको वर्णन करके, राठौर राजवंशकी कलंककालिमाको प्रकाशित करनेके अत्यन्त ही अभिलाषी होकर कवि अपने कर्त्तव्य पालनसे विमुख होगये । महामान्य टाड् साहब लिखते हैं कि कुमार अभयसिंह अपने पिता अजितकी असम्मतिसे दिल्लीके बादशाहकी सभामें गये । अभयसिंह इस बातको भली भाँतिसे जान गये थे, कि उनके कलुषित हृदयमें जो गंभीर पापकल्पना विराजमान हो रही है वह शीघ्र ही सफल होजायगी, इसी लिये वह अपने जन्मदाता पिताकी आज्ञाको न मानकर दिल्लीको चले गये । अभयसिंह महावीर महायोधा असीम साहसी और प्रबल पराक्रमी थे । परन्तु राठौर राजकुलाङ्गार भी थे । यद्यपि यह महामान्य टाड् साहबने नहीं कहा है, तथापि हम मुक्तकण्ठसे कह सकते हैं कि अभयसिंहने जिस वृणित कार्यको करके पिताकी प्राणहत्याके द्वारा राठौर राजवंशमें जिस प्रकारका कलंक लगा दिया था पाठकोने उसे प्रथम कांडमें पढा होगा, इसी कारण यहांपर उसके दुबारा उल्लेख करनेका प्रयोजन नहीं है । यद्यपि अभयसिंहने स्वयं अपने हाथसे अपने पिताका प्राण नाश नहीं किया । परन्तु उनके प्राणनाशका मूलकारण वही थे-वही पितृ हत्याके पापके महा पातकी थे । अभयसिंहने राज्यप्राप्तिकी आशासे अपने भाई बख्तसिंहको लोभमें डालकर पिता अजितको अकालमें ही इस लोकसे चिरकालके लिये विदा किया था,

हमने जिन राठौर कवियोंके लिखे हुए काव्यके इतिहासके अवलम्बनसे इन अजितकी जीवनीको वर्णन किया, वह दोनो इतिहास ही उन अजितके प्राणहन्ता अभयसिंहकी आज्ञासे और उनकी अध्यक्षतामें लिखे गये थे । सूर्यप्रकाश ग्रथमें अजितके इस अकालमृत्युके विषयमें केवल इतना ही वर्णन लिखा है

कि “अजित इस समय स्वर्गको चले गये” परन्तु किसने उनको वैजयन्त धाममे भेजा, यह नहीं लिखा है। परन्तु राजरूपक ग्रंथकारने एक वार ही मौन न रह कर अजितके उस शोचनीय निधनसे प्रबल शोकके वेगको अपने मन ही मनमे रख कर सत्यकी उज्ज्वल प्रभाको गुप्त रख कर लिख दिया है कि “दूसरे अजित स्वरूप अभयसिंहका अश्वपतिके निकट परिचय हुआ। अजित इस समाचारको पाकर महा आनंदित हुए। परन्तु इस संसारमे स्वल्पस्वरूप सभी वस्तु असार है। पहले हो अथवा पीछे हो समय आने पर करालकालके प्राप्तमे एक दिन सभीको जाना होगा। अखंड प्रतापगाली वादशाह वा अमित बलशाली महाराज क्या मृत्युके मुखसे अपनी रक्षा कर सके थे? इस संसारमे हमारे रहनेका समय पहले ही नियत होगया है, हम क्षभी भी अपनी इच्छानुसार नियत किये हुए समयके अतिरिक्त एक मिनटको भी जीवित नहीं रहसकते। हमारे इस पृथ्वी पर जन्म लेनेके समय विधाताने हमारे मस्तक पर भाग्यकी लिपि-परमायु नियत करदी है। उस नियमके घटाने बढ़ानेकी किसीको भी सामर्थ्य नहीं है, भाग्यमे जो लिखा है वह अवश्य ही होगा। गोविन्दकी आज्ञासे इन्द्रके अवतार स्वरूप अजित इस समय मृत्युलोकमे अपने प्रबल यशको फैला कर अपने नामको अक्षय कर सुरलोकको चले गये। सारांश यह है कि गन्धर्वोंके कुलकंटक स्वरूप महाराज अजित भगवान् की उस आज्ञासे इस संसारसे विदा होकर परलोकको चले गये। इन्होंने मुसलमानोंको उचित दंड देकर अपने जातीय धर्मके गौरवके सूर्यको भलीभाँतिसे उदित कर दिया था। मरुक्षेत्रके महाराज वैकुण्ठधामको चले गये, राजधानी जोधपुर गाढ़गोकसे परिपूर्ण होगई, चारों ओर हाहाकारका शब्द सुनाई देने लगा। प्रत्येक प्रजाने भयभीत हृदयसे नेत्रोभे जल भरकर पस्पर रुदन किया “हमारा सूर्य अस्ताचलको चला गया है।” यमराजके अधिकारका समय उपस्थित होते ही कौन उसको रोकनेकी सामर्थ्य रखता है?—क्या पाँचों पांडवोंने हिमालयके प्रबल हिमानीमंडित देशमे प्राण त्याग नहीं किये? दाताकुल चूडामणि महाराज हरिश्चंद्र भी अपने भाग्यकी लिपिका खंडन नहीं कर सके। इस संसारमे कौन ऋषि, मुनि, साधु, कौन मनुष्य कौन पशु, पक्षी, कीट, पंगत ऐसा है, जो मृत्युके हाथसे अपनी रक्षा करनेमे समर्थ हो, अधिक क्या महाराज विक्रम और कर्णको भी यमका दंड स्वीकार करना पड़ा अस्तु महाराज अजित् किस प्रकारसे उस कालके गालके जालसे उद्धार पानेकी आशा कर सकते थे”।

राठौर कुल धुरन्धर अजितकी जीवनीकी समालोचनाके पहले हम यहाँ पर राठौर कविका अनुसरण करना ही उचित समझते हैं। कविश्रेष्ठने लिखा है, सम्बत १७८० के आपाढ़ महीनेके कृष्णपक्षकी त्रयोदशीको मरुक्षेत्रके “आठ ठाकुरौत्” अर्थात् प्रधान अष्ट सामन्तोंके अधीनमे स्थित सत्रहसौ राठौरवंशी वीर नंगा सिर किये नंगे पैरो नेत्रोभे जल भरे शोक संतापित हृदयसे अपने स्वर्गको गये हुए

महाराज अजितसिंहके शवके निकट अंतसमयमें इकट्ठे हुए । उन्होंने मृतक महाराजके शवको एक नौकाकृति रथीमें रखकर चिर प्रचलित रीतिके अनुसार बड़ी धूमधामके साथ राजश्मशान भूमिमें लाकर रक्खा । चंदन काष्ठ अनेक प्रकारके सुगंधित द्रव्य, भारी भारी तुला, बहुतसे धी और कपूरसे शीघ्र ही महाराजकी चिताको सजा दिया । कविकी लेखनी किस प्रकारके हृदयसे इस हृदयभेदी शोककी घटनाका वर्णन करै? नाजरने (रावल) महलमें जाकर “रावसिंधारे” कहा । यह सुनते ही चौहानी रानी सोलह दासियोंके साथ आकर राजपूत रानियोंके कहने योग्य वचन बोली, आज हमारे बड़े सौभाग्यका दिन है कि जिस वंशमें हमने जन्म लिया है वह वंश आज उज्वल होगा । जिनके साथ चिरकाल तक एक सग जीवन विताया आज किस प्रकारसे उनको परित्यार्ग करूँ ? ”

जेसलमेरकी शाखामें उत्पन्न हुई रावलभीमकी कन्या महा ऊँचे वंशकी भट्टियानी रानीने चक्रधारी श्रीकृष्णके चरण कमलमें प्रार्थना करके कहा, “मैं आनंदित होकर अपने प्राणपतिके साथ जाती हूँ, हे प्रभो ! मैंने तुम्हारे चरणोंकी शरण ली, मेरे सतीत्वकी रक्षा करो । देरावरकी राजनंदिनी रानी मृगावती, निष्कलङ्क वंशीय तँवर रानी चावड़ा रानी और सेखावत रानी, ये सभी भट्टियानी रानीके समान पतिके साथ जानके लिये हरिका नाम कर्तन करनेलगी । इन छहों रानियोंके हृदयमें मृत्युका भय तथा प्रज्वलित चिताकी अग्निमें दग्ध होनेका भय किञ्चित् भी नहीं हुआ । यही महाराज अजितकी प्रधान रानियां थी, इन्हींके समान महाराजकी ५८ पट प्रणयिनी उपस्थितोने भी इसी भांतिसे चिताकी अग्निमें भस्म होनेका विचार किया वे बोली “ऐसा सुअवसर ऐसा सुदिन अब कब आवैगा, यदि हम जीवित रहै तो रोग आकर हमें आक्रमण करैगा, हम कमरेमें शय्याके ऊपर शयन करके अपने प्राणोंको खोदेगी । जैसे कि समस्त जीवोंको यमराज ग्रास करलेते हैं, जब कि एक समय हमें भी उसी यमके करालग्रासमें पतित होना होगा, तब फिर क्यों हम इस समय अपने स्वामीका साथ छोड़कर अपयशकी भागी बनै ? इस घोर कलिकालसे हमें विदा लेनी ही उचित है । ” गंगाजीकी रेणुकाको मस्तक पर लगाकर गलेमें तुलसीकी माला पहरते समय भट्टियानी रानीने कहा, “हमारे

(१) चैतरणी नदीके पार होनेके लिये राजपूतलोग राजाके शवको तरीकी समान आकारकी वाली रथीमें रक्खा करते हैं ।

(२) रायलपुशियाटीक सोसाइटीकी पुस्तकके प्रथम बालूमके १५२ पृष्ठमें इस रीति का वर्णन हुआ है ।

(३) अन्त पुर अर्थात् जनाने महल ।

(४) अजितने अप्राप्त व्यवहार अवस्थामें ही इस रानीके साथ विवाह किया था । पित्रहन्ता अभयकी माता थी ।

(५) भाटी जातिकी प्राचीन राजधानीका नाम देरावर है । यह रानी उसी राजवंशमें उत्पन्न है श्री ।

(६) इनके पिता दिह्लीके प्राचीन स्वाधीन हिन्दू राजवंशीय थे ।

(७) अगहलवाडा पत्तनके प्रथम राजवंशधर इन्हींके पिता थे ।

प्राणपतिके अतिरिक्त हमारा जीवन ही मरण स्वरूप है ” इसी प्रकारसे प्रत्येक रानीने ही पतिके साथ जानेकी इच्छा प्रकाश की, नाजिरने उनको बुलाकर कहा, “इस समय तुम्हारा संग जाना सुखदाई नहीं है । आप जानती है कि चदनकाष्ठ अति शीतल है, परंतु प्रज्ज्वलित अग्निका संयोग होते ही उसकी वह शीतलता दूर हो जायगी, तब क्या आप इस इच्छाको अव्याहत रख सकेंगी ? जिस समय वह भयंकर अग्निकी शिखा आपके कोमल शरीरको दग्ध करेगी, तब या तो आप उस दारुण पीड़ासे अधीर होकर चितासे भागनेका उद्योग करेगी और या आप उस दारुण पीड़ाको सहन न करके उठकर चल देगी, तब आपके पतिके वंशको कलंक लग जायगा । आप सब विषयोंको भली भौतिकसे विचार करके देख लीजिये, और मेरे कहनेसे आप जिस महलमे रहती है उसोमे निवास करिये । आपके चिरजीवनने इन्द्रानीकी समान सुख भोग करके शरीरमे विविध भौतिकी सुगंधित वस्तुओका शरीरमे लेप कर, फूले हुए फूलोंकी सुगंधिको सूँवा है, तब अग्निकी किरणको आपका कोमल शरीर सहन न कर सकेगा, चिताकी प्रज्ज्वलित अग्निकी बात तो फिर कौन कहै । ” अंतःपुरके रक्षकको विशेष आग्रहके साथ निवारण करते हुए देख कर रानीने कहा “ हम समस्त संसारको छोड़ सकती है, पर अपने प्राणपतिको नहीं छोड़ सकती । ” इसके उपरान्त समस्त रानियोने स्नान करके सुन्दर वस्त्राभूषण धारण किये, और महाराज अजितके चरण कमलोमे इस जन्मका अंतिम प्रणाम किया । मंत्री श्रेष्ठ, कविवृन्द, तथा पुरोहित यह सभी प्रत्येकरानीको चितापर चढ़नेसे निषेधकरनेलगे । पटरानीने चौहानराज-नंदिनीको बुलाकर कहा—कि आप स्वामीके साथ न चलिये, कारण कि आपके दोनो पुत्र अभय और वस्तको कौन स्नेह सहित पालन करेगा ? आप उनके लिये जीवित अनाथोंको अन्नदान दरिद्रियोंको धनदान और साधुओंको धनदेकर धर्मकर्म करतीहुई पवित्र भावसे अपने जीवनको व्यतीत कीजिये । रानीने उत्तरदिया “ यद्यपि यह बात सत्य है परन्तु महाराज पांडुकी रानी कुंती अपने पतिके साथ नहीं गई, उन्होने जीवन धारण करके अपने पाँचो पुत्रोंके सुख और ऐश्वर्यको देखना चाहा था, परन्तु इससे क्या उनके जीवनकी लालसा पूर्ण हुई ? यह जीवन असार है, छायावत् है, यह देह मंदिर केवल दुःखमय है । हमै अब आप न राकिये, प्राणपतिके साथ प्रज्ज्वलित अग्निमे इस दुःखमय देहके समर्पित होते ही हमारे शोकका अंत होजायगा । ”

इसके पीछे कविने उनके सहगमनके सम्बन्धमे लिखा है, कि “शीघ्र ही वाजा बजने लगा, महाराज अजितके शवके साथ स्मशानभूमिमे जानेवाली हजार२ सेना सहस्र २ प्रजा एक स्वरसे हरिका नाम लेती हुई जाने लगी । वर्षाऋतुमे जिस प्रकार

(१) जोधपुर राजदरवारमे समस्त कर्मचारियोंका टिलीके सम्राट् महलके समान यावनी नाम रक्ता गया था । इसी लिये अन्त पुरके रक्षक एक राठौरके होने पर भी उसका नाम नाजिर होता था ।

जलकी धारा वर्षा करती है, उसी प्रकारसे जानेके समय रास्तेमें दीन दुःखियोंको धन लुटाया जाने लगा । रानियोंके मुखमंडल पर प्रभातकालके सूर्यकी समान सतीत्वकी पवित्र ज्योति प्रकाशमान होने लगी । रवर्गसे, उमाने उन अजितकी रानियोंकी ओर देख कर उनको आशिर्वाद दिया कि तुम्हारे उस जन्ममें भी अजित तुमको पतिस्वरूपसे मिले । अजितकी चितासे धुँएके निकलते ही सहस्रो मनुष्य खगां खमां (शावास २) कह कर धन्यवाद देने लगे । आग्नेय पर्वतको समान चिताकी अग्निके भयंकर मूर्तिसे प्रज्वलित होते ही देवकन्याओने जिस प्रकार मानसरोवरमें स्नान किया था, सती रानियोंने भी उसी प्रकारसे प्रज्वलित चिताकी अग्निमें अपने शरीरको डाल दिया । उन्होंने अपने पतिके साथ जाकर जिस २ दशमें जन्मलिया था, अपने उसी २ वंशको पवित्र किया । “ अजित तुम धन्य हो । धन्य हो । तुम्हने अपने गौरवकी गरिमाको बढ़ाकर असुरोका नाश किया था । ” सावित्री, गौरी, सरस्वती, गंगा और गोमती इन सवने एक साथ मिलकर उन पतिकी अनुगामिनो सती रानियोंको वड़े आदरभावके साथ वरण किया । महाराज अजितसिंह पैतालीस वर्ष तीन महोने और वार्डस दिन तक मृत्युलोकमें रह कर पीछे स्वर्गधामको चले गये ।

महक्षेत्रके सिंहासन पर यहाँ तक जितने राजा बैठे थे, उनमें जन्मभूमिकी कृतज्ञ संतान स्वजातिके परम हितैषी रवधर्मके अभ्युदयसाधक अजित ही सबसे अधिक प्रसिद्ध और सत्रमें श्रेष्ठ हुए । पाठकोने उनकी जीवनीकी पढकर भली भाँतिसे जान लिया होगा कि अजितके जन्मसे लेकर मृत्यु तक समस्त जीवनमें अनेक प्रकारकी विचित्र घटनाएँ हुई हैं । घोर तुपार मंडित पर्वतमय काशुलसे जिस समय अजित इस जगत्में आये, उसके पहले ही इनके पिता हिन्दूकुलचूड़ामणि महाराज यशवन्तने कालयवनके दिये कालकूट सेवनसे आफालमें ही मायामय शरीरको त्याग दिया था, इसी कारणसे अजितने अनाथ अवस्थामें ही उन दूरके देशोंमें जन्म लिया । उनके जन्म होनेका समाचार पाते ही नवराक्षसस्वरूप औरंगजेव उनके उस सुकुमारजीवनके नाश करनेका अभिलाषी हुआ । जन्मसे ही उस ज्ञानहीन बालक अजितके भाग्यमें मानो मरणकी भयंकर मूर्ति आकर दिखाई दी । केवल एक मात्र चिर राजभक्त राठौर सामन्तकी वीरतासे तथा राजभक्तिके बलसे शिशु अजितने उस कालके कराल घाससे रक्षा पाई । उसके जीवनकी रक्षाके लिये स्वजातीय राजवशको रक्षाके लिये राठौरोंको सामन्त मण्डलीने सरमुख सत्रा ममें सहा वीरता दिखाकर अपने २ प्राणोंको त्यागकर दिया । अजितके ही द्वारा भविष्यत्में भारतकी रगभूमिमें चिरस्मरणीय वीरलोलाका अभिनय होगा, इसीसे हिन्दू जाति हिन्दूधर्म हिन्दू समाजकी शोचनीय दुर्गति उनके द्वारा दूर होजायगी, इसी कारणसे बालक अजितने अत्यन्त विचित्र उपायोंसे नरपिशाच औरंगजेवके हाथसे रक्षा पाया था । यद्यपि उद्धार पा लिया था, परन्तु उसके प्राणोंका शय दूर नहीं हुआ था,

समस्त रजवाड़ेके न्यायमतके अधीश्वर होने पर भी महान् राजद्रोही महा अपराधीकी समान उस सुकुमार अजितको आवूके पर्वतपर अत्यन्त गुप्तभावसे निवास करनापड़ा, अर्धलीकी दुर्गम चोटी पर यवनोने छद्म वेषसे उसके दूढ़नेमे कसर न की । समस्त मारवाड़के महाराजका यह शैशव भाग्य कैसा हृदयभेदी था । बालक अजितसिंह विक्रमी यशवन्तासिंहका पुत्र था, इसी कारण ज्ञान प्राप्त होते ही उस सुकुमार बालक अवस्थामे ही उसने वीर नेताके समान अपने साहसी अनुरक्त और महा विक्रमी सामन्तोके साथ पिताके राज्यका उद्धार करने तथा पिताका सिंहासन पानेके लिये बाहर जानेमे एक सुहूर्त मात्रका भी विलम्ब न किया । “ महात्मा टाडू साहब लिखते है ” कि अजितके जन्मसे लेकर जबतक उसके भाग्यने पलटा खाया तथा वह जब जन्मभूमिका उद्धार करनेको समर्थ हुये थे उस दीर्घ समय तक राठौर सामन्त मण्डलीने तथा राठौर जातिने उनके ऊपर जिस प्रकारकी राजभक्ति दिखाई थी, समस्त जगत् और समस्त मनुष्य समाजके इतिहासोमे इस प्रकारकी राजभक्तिका उज्ज्वल चित्र और दूसरा दिखाई नहीं देता । जो सामन्त शासनकी रीति शुभ फलकी अपेक्षा अधिक अशुभ फलदायक है, उसी सामन्त शासन रीतिके तमोमय चित्रके ऊपर इस प्रकारकी घटनाने ही उज्ज्वल रमणीक किरणे फैला दी । वास्तवमे राजपूत गण एक वंशजाति और सामन्त शासन रीतिके अन्यान्य अनेक प्रकारके सम्बन्धोसे बंधे हुए थे, बाहरी दृश्य मानो एक बड़े परिवारके समान था । महाराज अजितके सत्रह वर्षकी अवस्थामे पहुँचनेके पहले ही जब राजपूत वीर सामन्तोने अजितको एक बार भी आखोसे न देखा था और बराबर उसके लिए लड़ते मरते रहे तब उनकी राज्यभक्ति वा देशभक्ति कहांतक तारीफ को जावे । वे इतिहासमे अपने गौरवका एक अद्वितीय नमूना छोड़ गए है । उनका यह कथन है कि “ हम अपने स्वामीके दर्शन पाये बिना अन्नजलमे किंचित भी रुचि नहीं रखते-हमको सभी पदार्थ स्वाद हीन है ” विशेष भक्तिभाव सूचक है । राठौर कवि भी अपनी अमृतमयी कवितामे उन सामन्तोके मनके भावोको कैसे चमत्कारतासे वर्णन कर गये है-तरुण अरुणोदय जिस भाँति फूल कुलरानी पद्मिनीके नेत्रोको उन्मीलन करता है, उसी भाँति उन बालक अधीश्वर अजितके दर्शनमात्रसे ही प्रत्येक राठौरका हृदयरूपी कमल अत्यन्त प्रफुल्लित होता था । जिस भाँति पपीहा सुखदाई शरद् ऋतुमे चम्पेका अमृत रानभर कर पीता है । उनके नेत्र भी उसी भाँतिसे अजितके रूपामृतको पान करने लगे ।

इतिहासवेत्ता टाडू साहबने पुनर्बार लिखा है कि राठौर जातिकी प्रत्येक सम्प्रदायने छद्मगीत वर्ष तक निरन्तर चलनेवाले भूपालके युद्धमे किस प्रकार अधिकतासे अपना रुधिर बहाया था, राठौरोके इतिहासमे उनके कितने ही वृत्तान्त विदित होनेकी संभावना है, और स्वर्ग तथा नरपतिकी स्वाधीनता सचय करनेके लिये उन वीरोने जिन्होने अपना जीवन तक दे दिया था, उनके स्मरणके लिये मंदिर स्थापित किये और चिह्न समूहोके स्थानो पर उज्ज्वल

भाषामें जो स्मारक लिपि लिखी गई है, वह सभी भलीभाँतिसे उनकी कीर्तिका परिचय दे रही है। यदि अन्य किसी प्रमाणकी आवश्यकता हो तो उन राठौरोंके निवासी मेवाड़ आमेर इत्यादि राजाओंके कवियोंके इतिहासमें तथा उन राठौरोंके जन्मके शत्रु यवनोंके इतिहासमें भी भलीभाँतिसे प्रकाशमान है। दूसरी ओर राठौर कवियोंके कुलकी काव्यावली तथा प्रवाद वचनकी समान वंशानुक्रमसे राजस्थानमें सर्वत्र जो गीत आज तक गाये जाते हैं, उनसे भी उन राठौर जातिके पूर्व पुरुषोंके वलविक्रम तथा उनके गौरवकी गरिमा अक्षय हो रही है।”

कर्नल टाड् साहबकी इस सत्यतापूर्ण उक्तिके साथ हम और अधिक कुछ लिखनेकी आवश्यकता नहीं समझते। राठौर सामन्तोंने जन्मभूमिके लिये, अपने धर्मके लिये, किस प्रकार प्रफुल्लित मुखसे जीवन देकर अपना जन्म सार्थक किया था, वे किस प्रकार स्वाधीनताको संग्रह करनेके लिये निर्भय हो पात्राविक वलके विरुद्ध न्यायकी महाशक्तिकी सहायतासे खड़े हुए थे। यह राठौर सामन्त गग जो जीवन्तका निदर्शन दिखा गये हैं, आर्यरुधिर धारण करनेवाले उसको चिरकाल तक स्मरण करै। यही हमारा अन्तमें कहना है।

सहात्मा टाड् साहबने इस स्थान पर अजितके सम्बन्धमें लिखा है कि “अजित जिस प्रकारके दृढ़प्रतिज्ञ राजा थे, वैसे असीम साहसी भी थे, उनके शरीरका गठन भी उसी प्रकार वीरपुरुषोंके समान बलवान् था। उन्होंने अपने पिताकी ही समान दुर्द्धर्ष साहस करके अपने पिताके गुणोंको प्राप्त किया था। ग्यारह वर्षकी अवस्थामें जिस समय वह अपने पिताकी राजधानीमें शत्रुओंके सन्मुख आये थे, उसी समयसे इस साहसके प्रतिभारका पूर्ण परिचय दिया। और उनके उस समयके विनय और नम्रता युक्त आचरणके यथार्थ अभिप्रायके जाननेमें केवल राजपूत ही समर्थ हुए थे। तीस वर्ष तक बराबर जिस खंडमें प्रत्येक वर्षमें युद्ध होता था, उसमें कई युद्धोंमें अजितने स्वयं समस्त राठौर सामन्तोंके साथ अपनेवल विक्रमका परिचय दिया था। सम्बत् १७६५में आमेरमें दोनों सैयद भ्राताओंके साथ जो संग्रामकी अग्नि प्रज्वलित हुई थी, जिम संग्रामसे दोनों सैयदोंके साथ अजितका गुप्त सधिवन्धन होगया था, उस युद्धमें भी अजित स्वयं उपस्थित थे। अजितके जीवनका शेष अंश केवल बादशाहकी सभामें ही व्यतीत हुआ था, परन्तु अजित जैसे बलवान् और प्रबल साहसी थे, यदि वह इस प्रकारसे गुप्त षडयन्त्र विद्याको सीखलेते तो निश्चय ही सबसे प्रधान नेता रूपसे दोनों सैयदोंके साथ सधि बंधनसे उनको मृत्यु तकके पडयत्र ही अजितकी सहायताके विशेष प्रार्थनीय है, और प्रयोजन होने पर फर्रुखासिगरसे लेकर मोहम्मदशाह तक तैमूरके सिंहासनपर जितने बादशाह अभिषिक्त हुए, मारवाड़पति अजित ही उन सबके अभिषेकके दूसरे नेता थे। उनके पिता जिस भाँति मुसल्मानोंको अपने जन्मका शत्रु मानते थे, उसी भाँति यह भी मुसल्मानोंको घृणाकी दृष्टिसे देखते तथा सम्पूर्ण

विपरीत धर्म कर्म आचार व्यवहार युक्तयवनोके नाश करनेका सुअवसर पाकर सरलतासे उस सुयोगको न छोडते थे । जिन प्रकाशित कारणोसे अजित मुसल्मानोके नाम तकसे क्रोधित होते थे, यदि उन्ही कारणोकी ओर हम देखते है तो जो बादशाह फर्रुख-सियरके निकट उा अजितका परिवारिक सम्बन्ध बंधनसे अधीनताके सूत्रमे बंधे थे, उसने उसी सम्बन्धके प्रति उपेक्षा दिखाकर उस फर्रुखसियरके विरुद्धमे दोनो सैयदोके साथ मिलकर फर्रुखसियरके ऊपर ही कठोर आचरण किये । हम कठिन समालोचनाके मुखमे अजितके उन व्यवहारोको नही डाल सकते । ”

कर्नल टाड् साहवने निम्नलिखित उक्तिसे अजितकी जीवनीका उपसंहार किया है, “ परन्तु अजितके जीवनमे एक कलंककी रेखा प्रकाशमान है । यद्यपि राठौर कविगोके काव्यमे उस कलंकका कोई भी उल्लेख दृष्टि नही आया । परन्तु वह इस प्रकारसे प्रमाणित होता है कि उनकी जीवनीकी समालोचनाके समय वह घटना-जो घटना राजपूत जातिके तथा समयके पूर्ण चित्रको प्रकाशित कर देती है, तथा जिस घटनासे राजपूत सामन्तोके शासनके अपूर्ण भारका परिचय मिलता है, उस घटनाका उल्लेख करनेमे भूलना उचित नही । महावीर दुर्गदास जो अजितके बाल जीवनके रक्षक थे-तथा अजितके बाल्यजीवनके शिक्षादाता थे-अजितके यौवन जीवनके उपदेष्टा थे, वही चिरप्रचलित प्रवाद वाक्य ‘राजाके ऊपर कदापि विश्वास करना ठीक नही है ’ इसी उक्तिको समर्थन करनेके लिये मानों जीवित थे । दुर्गदासने एक बार नही दो बार नही, अनेक बार बहुतसे स्थानोपर प्रगंशनीय रूपसे स्वार्थ त्याग किया था, बहुत बार धनका लोभ तथा ऊंचे सम्मानको भी त्याग दिया था । उस धन और सम्मानसे-उस निर्लोभतासे वह मोहित होगये । वह मारवाड़के सामान्य अधीन सामन्तपदसे अपने अधीश्वर प्रभु अजितके समान पद पर स्थित और सामर्थ्यवान् होसकते थे । जिस दुर्गदासने अपने बाहुबल, पराक्रम, तथा बुद्धिबलसे यवनोके हाससे मारवाड़ राज्यका उद्धार कर दिया था, वही दुर्गदास इस मारवाड़से निकाल दिये गये थे । अजितने किस समय और किस कारणसे इस कलंकके भारको धारण किया था, यह नही जाना जा सकता । वहादुरशाहके डेरोसे जो मूलपत्र भेजे गये थे, उन सबका अनुसंधान करनेके समय घटनाके क्रमसे ये विषय प्रकाशित हुए,—“उस मूलपत्रावलीमे एक खंडके ऊपर इस प्रकारका लिखा हुआ देखा कि—‘दुर्गदासने अपने कुटुम्बके सेदकोंके साथ उदयपुरमे पिछोला नदीके किनारे निवास किया था, और अपने पालनके लिये उन्हे राणाके पाससे प्रतिदिन पाँचसौ रुपये मिला करते थे । सम्राट् वहादुरशाहने उनको समर्पण करने की आज्ञा दी, परन्तु राणाने एक बार ही उसमे असम्मति प्रकाश की । ’ ऐसा जाना जाता है कि अजितने किसी भारी कारणमे यह जोचनीय व्यवहार किया

(१) कर्नल टाड् साहवको उदयपुरके नहाराणाके महलमें उक्त पत्र खोज करनेके समयमे मिले थे।

था । लेखकने यह अनुमान करके मारवाड राज्यके इतिहासको विघेप रूपसे जाननेवाले एक यतिसे यह बात पूछी । यति इस विषयको भली भाँतिसे जानता था, उसने इस बातको नीचे लिखी हुई कवितामें कहा था “ दुर्गा देशां काठियां गोला गांगानी ” अर्थात् दुर्गदासको निकाल कर गांगानी गांव गोलाको दिया गया था । ”

“ यह गांगानी लूनी नदीके उत्तरकी ओर स्थापित था । और यह कर्मसोत सम्प्रदायका प्रधान नगर था, दुर्गदास उस सम्प्रदायके नेता थे । यह गांव इस समय मारवाड़के महाराजके खास अधिकारमें होगया है, परन्तु दुर्गदासके समयमें यह राजाके ही अधिकारमें था, फिर पीछे किसका हुआ यह हमें विदित नहीं है, कर्णोत सम्प्रदायने उन महावीर दुर्गदासके स्मरणके निमित्त उस गांगानीमें एक मन्दिर बनाया गया उस मन्दिरमें आज तक वीर पूजा किया करते हैं । ”

इतिहासवेत्ता टाड् साहब सत्यके सन्मानकी रक्षाके लिये वीर श्रेष्ठ दुर्गदासके निकालनेकी कथाका उल्लेख कर गये हैं, यह अवश्य ही मानना होगा, कि दुर्गदास जो निकाले गये थे इसको भी प्रमाणित कर दिया है, परन्तु किसलिये और किस समय दुर्गदास निकाले गये थे, उस सम्बन्धमें उन्होंने कुछ भी नहीं लिखा । इस कारण संदेहके स्थानोपर अजितके चरित्रोपे दोष लगानेके लिये हम आगे नहीं बढ़ते । जिस विधर्मी यवनने अजितको दिल्लीसे झाडीमें लेजाकर उसकी रक्षा की थी । जब कि अजितने जीवन पर्यन्त उस मुसलमानको काका कहकर उसका सन्मान बढ़ाया था, तब राजपूतोंके जीवनकी अपेक्षा श्रेष्ठ स्वार्थिन्ता और स्वदेश जो दुर्गदासकी सहायतासे अजितको मिले थे, उन्हीं दुर्गदासको इन्होंने एक सामान्य कारणसे बिना अपराधके निकाल दिया हो, राजपूतोंके चरित्र जाननेवाले इसका कभी अनुमान नहीं कर सकते । हम कह सकते हैं जब किसी ओरके अपराधीको उस संदेह भाजनका कोई उपाय नहीं मिला, तब किसी पक्षके ऊपर भी कलकका भार अर्पण करनेकी हमारी इच्छा नहीं है । मारवाड़पति अजितकी जीवनीके सम्बन्धमें 'हमारा अन्तिम कहना यही है कि केवल राजपूत जातिमें ही नहीं, वरन् आर्यवंशधरमात्रके पक्षमें अजितकी जीवनी चिरकाल तक स्मरण करनेके योग्य है ।

(१) कर्नल टाड् साहब ।

(२) अर्थात् गुलाम ।

(३) कर्नल टाड् साहबने पूर्वाध्यायमें लिखा है, कि दुर्गदास दुनाराके सामन्त थे । =

+ दुर्गदास कर्मसोतजातिके शठौरोंके नेता नहीं थे, कर्णोत जातिके थे । खीमसर मात्र अब भी बसता है । वह प्रधान नगर न कर्मसोतोका था न कर्णोतोका खालसेका एक गांव था । उसको महाराजा अजितसिंहजीने सन्वत् १७६५ में खीची मुकुन्ददासके बेटे गोकुलदासको जागीरमें दे दिया था । खीची मुकुन्ददासने महाराजकी बहुत अच्छी सेवा की थी, दुर्गदासके किसी पक्षपाती चरणने जलनसे गोकुलको गोला (गुलाम) कह दिया है ।

दशम अध्याय १०.



पितृहत्यारूप महापापके कलक स्वरूप मारवाड़की शोचनीय अवस्था, यवन सम्राट्का अपने हाथसे पितृहन्ता अभयसिंहका अभिषेक करना, दिल्लीके बादशाहकी सभासे राजा अभयसिंहका जोधपुरको जाना, प्रजाका उनके प्रति सन्मान दिखाना, पुण्यहित और कवियोंको अभयसिंहका धनादि देना, मारवाड़के कवि इतिहास वेत्ता कर्णादान, अभयसिंहका नागौर पर अधिकार, अनुज वस्तसिंहको पुरस्कार स्वरूपसे नागौरराज्य देना, उद्धत स्वभाव भूी यादिकोका दमन, बादशाहका अभयसिंहको दिल्लीमें बुलाना, दिल्लीमें जानेके समय अभयसिंह का अपने राज्य को देखना, अभयसिंहको विपफोटक रोग; दिल्लीमें जाना, गुजरातमें स्थित राजप्रतिनिधि और दक्षिणमें कुमार जंगलीके साथ विद्रोह, इस समयके मुगल सम्राट्की सभाका चित्र, शत्रुओंके दमन के लिये वीडेका उपस्थित करना, उपस्थित अमीराणों तथा सामन्तोंका वीडा उठानेमें अस्वामर्थ्यता दिखाना, राठौरराज अभयसिंहका वीडा ग्रहण करना, अभयसिंहका अजमेरमें जाना, और वहाँ सेना स्थापित करना, आमेरके महाराजसे पुष्करतीर्थमें अभयसिंहका साक्षात् करना; भारतमें यवन राज्यके विनाशके लिये गुप्त परामर्श करना, मेरतानामक स्थान पर अभयसिंहके साथ उनके अनुज वस्तसिंहका मिलन, जोधपुरमें जाना, राठौर सामन्तोंका सेना सहित इकट्ठे होना, अछपूजा, मीना गणोंका अभयसिंहकी सेनाके पशुओंका हरण करना, फिर लौट जाना, रणक्षेत्रमें घात्रा, अभयसिंह का मीनाओंके नेता सिरोहीके सामन्तोंके किले पर अधिकार, सिरोहीपातिकी वश्यता स्वीकार और संधिवधनके लिये अभयसिंहके साथ अपने भाईकी पुत्रीका परिणय होना, अभयसिंहके साथ सिरोही की सेनादलका योगदान, अहमदाबादकी ओरको जाना, राजप्रतिनिधिको आत्मरामर्पण करनेके लिये आज्ञा देना, राजपूतोंके युद्धकी सभा, वस्तसिंहका वीर सामन्तोंके देहपर छुट्टा चल वर्साना, सरबुलन्दखाका अपनी रक्षाके लिये तैयारी करना, यूरोपियनोंका उसकी तोपोंपर अधिकारी होना, सरबुलन्दके यूरुपिय बंदूकधारी शरीर रक्षक गण, युद्ध, राजपूतोंकी विजय, सरबुलन्दका आत्मरामर्पण, अभयसिंहका उसको बंदीकरके बादशाहकी सभामें भेजना, अभयसिंहका गुजरात पर शासन; अभयसिंह का जोधपुरमें जाना, ।

साधनसे ही सिद्धि है । कार्यकुल तिलक अजित एक मात्र महाशक्ति साधनाके बलसे ही उस अनाथ अवस्थामें मनुष्यजीवनकी शेष प्रार्थनीय अवस्था तथा सम्पूर्ण स्वाधीनताका अमृतमय फल प्राप्त करके अपने दुर्भाग्य वशसे कुलाङ्गार दोनों कुमारोंके पापरूपी कामनाके मुखमें अपने जीवनका बलिदान करनेमें सन्नद्ध हुए । जो अजित एक मात्र अपने बाहुबलके पराक्रमसे दृढ़प्रतिज्ञता और अपने तेजके बलसे उस अनाथ अवस्थामें शेष यवनसम्राट्की स्वाधीनताका नाश करनेमें सम्पूर्ण रूपसे स्वाधीन होगये थे, जिन्होंने राठौर राजवंशके मारवाड़के आर्यजातिके सन्मानको भली भाँतिसे बढ़ाया था, वही मुगल लिहासनके तथा मुगल सम्राट् पदके अभिषेककर्ता होकर चिरस्मरणीय अभिनय करगये हैं, हमारी यह क्षुद्र लेखनी उन महावीरोंकी जीवनी प्रकाश करनेके पीछे, इस समय मारवाड़के राजा उन अजितके वंशधरोकी शासनके विपरीत दृश्यवाले

शोचनीय वृत्तान्तसे परिपूर्ण, इतिहासको वर्णन करनेके लिये आगे बढ़ी है। मरुमय क्षेत्रमें आदि राठौरके अभिनेता सियाजीने जिस स्वाधीनताका वीज बोया था, उदयसिहके समयमें उस अमृतमय फलसे पूर्ण नन्दनमन्दारको अकबरके चरणकमलोमें उपहार देकर जगत्में पहले ही राठौरने क्रीतदासकी उपाधि ली। समयके आते ही महावीर अजितने उस घृणित एवं जघन्य उपाधिको छोड़कर उस अमृतमय पादपका यवनोके हाथसे उद्धार कर लिया था। परन्तु उन्हीं अजितके वंशधर फिर उसी क्रीतदास पदपर नियुक्त हो विचित्र अभिनय करनेमें प्रवृत्त हुए।

राजाके दोषसे ही राज्य नष्ट होजाता है। राजाके पापसे ही राज्य विध्वंस होजाता है। कल्पित जीवनवाले अभयसिह और वरुत्तसिह पितृहत्याके पापसे पापी और महा पातकी होगये थे। पवित्र राठौर राजवंशमें पवित्र मारवाड़ राज्यमें उन दोनों भ्राताओंने जिस महा पापका सर्वनाशकारी वीज बोया था, समय आतेही उस पाप पादपकी विकट जड़ने समस्त मारवाड़में फैलकर सारे देशको आकर्षण करके कंपायमान कर दिया। उसी महा पापके विषमय फलसे उन महा पातकी दोनोंके अधीन बहुतसे मनुष्योंको जर्जर कर दिया। उन दोनों महापापियोंमेंसे एक नरश्रेष्ठ इकले ही महाराष्ट्रको दमन करनेमें समर्थ होकर भी एकमात्र उसी पितृहत्याके पापके फलसे मनुष्यजीवनके प्रार्थनीय धनको प्राप्त नहीं कर सका।

यद्यपि अभयसिह पिताकी हत्या करके महापातकी होगया था। परन्तु हम सत्य और सन्मानकी रक्षाके लिये अवश्य ही इस बातको स्वीकार करते हैं कि वह एक अत्यन्त बलवान और प्रबल पराक्रमी तथा अत्यन्त प्रभावशाली वीर पुरुष था। अजितकी जीवित अवस्थामें ही अभयसिहने कई वार यवनोके साथ प्रबल संग्राम करके अत्यन्त बल विक्रमप्रकाश कर अपने गौरवको बढ़ा लिया। परन्तु वह एक महावीर भी था। तथा राठौर जातिके स्वभाव सुलभ समस्त गुणोंसे विभूषित था, तथापि उसके एक ही दोषने इसके उस बलविक्रमको उज्ज्वल नहीं करने दिया। वह दोष केवल पिताकी हत्याका ही नहीं है, वह दोष एक और प्रकारका है। जिस दोषसे उदयसिहने पिताको आज्ञाको उल्लंघन कर अकबरके चरणोंमें अपनी स्वाधीनताका वेचदिया था। उस दोषमें ही अभयसिह केवल पितृहत्यारे नहीं है, वरन् उसने स्वजातिके गलेमें फिर अधीनताकी जजीर डाल दी। असमयमें अन्याय, प्रभुभक्ति चलानेकी इच्छा यही एक प्रधान दोष है। उदयसिह मारवाड़के सिंहासन पर अभिषिक्त होनेके लिये ही पिताकी अनिच्छासे अकबरके चरणोंमें प्रणत हुए थे, अब एक अभयसिह भी उसी पापकी आज्ञाके वशवर्ती हो पितृहत्याके महा पापमें लिप्त हुए। अभयसिहके चरित्रके सम्बन्धमें बिना कुछ कहे हुए पहले हम उसके शासन वृत्तान्तको प्रकाश करना चाहते हैं।

राठौर कवि कर्णादानने लिखा है, सम्वत् "१७८१ में मारवाड़के महाराज अजित जब स्वर्गधामको चले गये। तब दिल्लीके बादशाह मोहम्मदशाहने अपने

हाथसे अभयसिंहके मस्तक पर राजतिलक किया, कमरमें कनककोपवद्ध तलवार बाँधी, मस्तक पर राजमुकुट बाँधाया और हीरे और मणिमुक्तोसे जड़े हुए रत्नजडित किरचका देकर उनको मारवाड़के अधीश्वर पदपर अभिषिक्त कर दिया। छत्र, चमर, नौवत और नगाड़े आदि वाजे तथा अनेक प्रकारके मूल्यवान् द्रव्य उपहारमें देकर वादशाहने अजितपुत्रका पद योग्य सम्मान बढ़ाया। अधिक क्या कहै जो नागौर देश अमरसिंहको दिया गया था, सम्राट् मोहम्मदशाहने उस देशकी शासन सनदतक अभयसिंहको दे दी। मारवाड़के नवीन महाराज अभयसिंह वादशाहसे यह ऊँचा सम्मान पाकर वहाँसे विदा हो अपने पिताकी राजधानी जोधपुरको लौट आये।” जिन महावीर अजितने अपने बाहुबलसे यवनोकी पराधीनताको छिन्न भिन्न कर सम्पूर्ण स्वाधीनताका संग्रह किया था, और उसी स्वाधीनभावसे इस संसारको छोड़ गये थे, उन्हीं अजितके पुत्र अभयसिंहने आज फिर अपने गलेमें पराधीनताकी जंजीरको धारण किया। अजितके शेष जीवनमें मारवाड़में जो शान्तिका चंद्रमा प्रकाशमान हुआ था तथा स्वाधीनतारूप अनन्त तारागणोसे जो विभूषित हुआ था, आज फिर वही मारवाड़ घोर अंधकारसे ढक गया।

राठौर जातिकी कैसी अखंड राज्यभक्ति है। राजाके महापापी और अपराधी होने पर भी एक मात्र राजराजिने राठौर जातिको किस विचित्र रूपसे अंधा कर दिया। यद्यपि बख्तसिंहने अपने हाथसे जन्मदाता पिताके पवित्र वक्षस्थलमें तीक्ष्ण तलवार मारी थी और इस हत्याके समयमें अभयसिंह विदेशमें वादशाहकी सभामें था, परन्तु एकमात्र अभयसिंहके लोभ दिखानेके उपदेशसे तथा इसकी आज्ञासे अथवा इसकी ताड़नासे ही जो बख्तसिंहने नरकके कीड़ेकी समान अपने पिताके जीवनरूपी कमलको काट लिया, यह वृत्तान्त मारवाड़ निवासियोंसे कुछ छिपा नहीं था। किन्तु तौ भी राठौर जातिके हृदयमें राजभक्ति इतनी प्रबल थी कि अभयसिंहके मारवाड़में आते ही राठौर जातिके प्रत्येक सम्प्रदायके बाल वृद्ध सभीने मानो एक मनुष्यकी समान खड़े होकर नवीन राजाको बड़े आदर सम्मानके साथ लिया। सभी उस पितृहत्याके महा पापको भूल गये। राठौर कविने अभयसिंहको अभ्यर्थनाके सन्बन्धमें लिखा है, “ ब्रामके दूसरे ब्रामोंको उल्लंघन करके राजा अभयसिंह राजधानीकी ओरको आगे बढ़े, वैसे ही प्रत्येक स्थानकी कुलवधुए जलसे भरे हुए कलशोंको शिरपर रखकर गीत गाय गायकर उनका सत्कार करने लगी। इन्होंने जोधपुरमें जाकर समस्त राठौर सामन्तोंको उपहारमें अनेको द्रव्य दिये, तथा कवि और चारणोंको धन देकर पुरोहितको पृथ्वी दान की।”

महासामान्य टाड् साहबने नवीन मारवाड़ेश्वर अभयसिंहके शासनवृत्तान्तको वर्णन करनेके पहले इस स्थानपर कवि कर्णादानके सन्बन्धमें कई एक कथाओंको लिखा है, इस कारण हम भी उनका अनुसरण करते हैं। कवि कर्णादान कान्यकुब्ज देशके

(१) कर्णादान कवि जातिका चारण था। न तो उसके वंशज स्वयं उसे कन्नौजके राज-कविले उत्पन्न हुआ दत्तलाते हैं और न और कहीं ऐसा प्रमाण देखा गया है। चारण जातिके लोग कभी कन्नौजमें न थे और न अब हैं।

शेष हिन्दू सम्राट् जयचंदकी सभामे स्थित प्रधान कविके वंशसे उत्पन्न अपनी लेखनीसे उसे प्रकाशित कर गये है । कर्नल टाड् साहवने कहा है कि “ कर्णादान जिस प्रकार पहली श्रेणीके कवि थे, उसी प्रकार राजनीतिमे भी चतुर, योधा और गाढ पण्डित थे, और प्रत्येक विषयमे ही वह अपनी चतुरताका चूड़ान्त प्रमाण दिखाया करते थे । मारवाड़के आत्मविग्रहके समय प्रत्येक राजनैतिक घटनाका उन्होने प्रशंनीयरूपसे अभिनय किया । दूसरे उनके वलविक्रमके सम्बन्धमे हमें केवल इतना ही कहना है कि राजपूत जातिके अनुलनीय प्रबल युद्धमे लिप्त हुए वीरोमे जो कईजने अपने जीवनकी रक्षा करनेमे समर्थ हुए थे, कवि कर्णादान भी उन्हीमेसे एक थे । तीसरे सात हजार पांचसौ कवित्तोसे पूर्ण “ सूर्यप्रकाश ” ग्रंथ उनके पांडित्य और कवित्वका अक्षय परिचय दे रहा है । वही सूर्यप्रकाश केवल उनका पैतृक गुण है । हृदयहारी कवितामाला तथा ग्रंथ शक्तिका प्रज्ज्वलित प्रमाण दिखा रहा है, यही नहीं कि उन्होने अपनी गौरवगरिमाको बढ़ानेके लिये ही इस श्रेष्ठ नीतिका अवलम्बन किया था, इसके भी बहुतसे उपदेश मूलक प्रमाण विद्यमान है । ” राठौर राजकवि कर्णादान विक्रमाजीतकी सभामे कालिदासकी समान अथवा महामान्य भारतेश्वरीकी सभामे वर्तमान लार्ड हेनिसकी समान केवल वीणाध्वनिसे प्रकृतिको प्रसन्न ही नहीं करसके किन्तु वह अपनी अमृत निःस्यन्दनी लेखनीकी समान जन्मभूमिके लिये तलवार भी चला सकते थे । कर्नल टाड्ने इसीको प्रकाशित किया है । इस बातको हम कह सकते है कि कर्णादानने केवल अपनी लेखनीके बलसे, अथवा तल्वारेके बलसे, या नीतिज्ञताके बलसे अपने यशकी किरणोको नहीं फैलाया था, वरन् उनके द्वारा आर्यजातिका एक फलक दूर होगया है । विलायतके निवासी शिक्षित गणों और उन पश्चिमी शिक्षाके उपासक देशी गणोंको दृढ़ विश्वास था—कि भारतमे इतिहास रचनाको प्रणाली किसी समय भी प्रचलित नहीं थी । परंतु कवि कर्णादानका बनाया हुआ इतिवृत्तमे सूर्यप्रकाश उस भ्रान्तिकी जड़मे अवश्य ही एक दारुण आघात करता है । कविकर्णादान राजपूत जातिके लिये ही गौरव स्वरूप नहीं थे, वरन् यह सम्पूर्ण भारतके अलंकार स्वरूप थे, इतिहास अनन्तकाल तक इस बातका प्रचार करता रहेगा । इसमे कुछ भी संदेह नहीं ।

इस स्थान पर मारवाड़पति अमरसिंहका ही अनुसरण करना होगा, कर्नल टाड् साहव लिख गये है कि नरपतिके अभिषेकका उत्सव थोड़े दिनोंमे ही समाप्त होगया । अमरसिंहने नागौर पर अधिकार करनेके लिये तैयारी कर दी । जिस समय वीर श्रेष्ठ अजितके साथ मुगलबादशाह मोहम्मदशाहका अगडा होनेसे युद्ध हो रहा था । उस समय बादशाहकी ओरसे राव अमरसिंहका उत्तराधिकारी इन्द्रसिंह उक्त नागौरराजके पद पर फिर प्रतिष्ठित किया गया था ।

कवि कर्णादानने इसके सम्बन्धमे लिखा है कि जिस समय यवन साम्राट्के अधीनमें

(१) ऐसा बोध होता है कि टाड् साहव कविके लिखे काव्यसे अनुवाद करनेके समय भ्रमसे इन्द्रके बदलेमे इन्दु लिखगये है ।

स्थित भारत साम्राज्यके बाइस जनोने राज प्रतिनिधिकी सेनाको लेकर अजितके विरुद्ध अजमेरको घेर लिया। उसकाल समय पाकर जिजियाकरके ग्राहक इरादतखाँ बंगसने राव इन्द्रको नागदुर्गके सिंहासन पर अभिषिक्त किया, परन्तु होली उत्सवके समाप्त होते ही ज्वालामुखीकी बड़ी धूमधामसे पूजा करके और श्रीभगवतीके निमित्त वकरोका बलिदान करनेके पीछे उन सबके शरीरोको घृत, रुधिर और लालचंदनसे शोभायमान करदिया। अभयसिंहकी चतुरांगिनी सेना शीघ्र ही नवीन महाराजके अधीनसे नागौर पर अधिकार करनेके लिये चली। अभयसिंहके आनेका समाचार सुनकर राव इन्द्रने उसके सम्मुख सम्राट्के हस्ताक्षर सहित नागौरकी शासनसनदको उपस्थित करके कहा कि बादशाहने हमें नागौर देदिया है, दूसरा कोई भी नागौर पर अधिकार नहीं कर सकता। इसके साक्षी आमेरके महाराज है, इस कारण न्यायके अनुसार हमी नागौरके यथाथ अधिकारी है। अभयसिंहने इनके वचन पर क्विचित् भी ध्यान नहीं दिया, और नागौरको जाकर शीघ्रतारो घेर लिया। प्रबल पराक्रम अभयसिंहके विरुद्ध युद्ध करना असंभव है, तथा उनके ग्राससे नागौरकी रक्षा करना भी असंभव जानकर राव इन्द्रसिंहने शीघ्र ही आदरभावके साथ नागौरके किलेको छोड़ दिया। अभयसिंहने थोड़े समयमें ही नागौर पर अधिकार करके अपने अनुज वस्तसिंहको वहांका अधिकार अर्पण कर दिया।” इस नागौरराज्यके लोभसे ही पापात्मा वस्तसिंहने अपने पिताके जीवनको नष्ट किया था। पाठक यथार्थान उसको पढ़चुके होंगे। अभयसिंहने उस पितृहत्याके पुरस्कार स्वरूपमें वस्तसिंहको नागौर देकर प्रतिज्ञाके ऋणसे मुक्ति प्राप्त की। राठौर कविने लिखा है, कि अभयसिंहके नागौर पर अधिकार करते ही, मेवाड़ जयसलमेर, वीकानेर और आमेरके तीनों अधीश्वरोने उनको बड़े आदरभावक साथ बुला भेजा। विजयकी इच्छासे उत्साहित हुई सेनाके साथ अभयसिंह अपनी राजधानीको लौट आये, सारी प्रजा महा आनन्द प्रकाश करने लगी। सम्वत् १७८१ में इस प्रकारसे नागौरको विजय किया था।

दूसरे वर्ष अर्थात् सम्वत् १७८२ में अभयसिंह अपने राज्यके दक्षिण सीमाके अनुवर्ती देशोमें उद्धत स्वभाव भूमीयादिकोको दमन करनेके लिये चले। अभयसिंहके प्रबल प्रतापसे सिन्धलदेवड़ा, वाला वोड़ा, वालिसा और सोढा-जाति समूहने एक २ करके मस्तक झुकाकर उनकी अधीनता स्वीकार की।

कविने लिखा है, “सम्वत् १७८३ में बादशाहका आज्ञापत्र राजा अभयसिंहके निकट आया। अभयसिंहने उन अनुमति पत्रोको अपने शिरके ऊपर रखकर शीघ्र ही अपने अधीन समस्त सामन्तोको सेना सहित बुला भेजा। सामन्त भी तुरन्त ही अपनी २

(१) नागौरका प्रकृत नाम नागदुर्ग है।

(२) यह अग्निपूजन ज्वालामार्गके पूजन है, यह कालीका उपनाम है।

(३) उद् तर्जुमेमें ब्याई भेजना लिखा है।

सेना साथ लेकर आ पहुँचे । अभयसिंह दिल्ली जानके पहले एक वार अपने राज्यके संपूर्ण प्रधान २ स्थानोको देखनेके लिये गये और इन्होंने प्रत्येक देशमें तथा दुर्ग और सेनाकी शिक्षामें शासनकी उत्तम व्यवस्था करके प्रजाकी समान उसकी प्रार्थनाको पूर्ण किया । पर्वतसरनामक स्थानमें जाते ही राजा अभयसिंहको चेचक रोग होगया । जगत रानीने सानो उनकी समस्त आपत्तियोंके दूर करनेके लिये वसन्तद्वारा उनके जरीरको आवृत करदिया । ”

“ संवत् १७८४ में अभयसिंह दिल्लीमें आये । अभयसिंहको आदरभावके साथ राजधानीमें बुला लेनेके लिये वादशाहने भारत साम्राज्यके सबसे प्रधान अमीरखान दौराखानको अपने प्रतिनिधिरूपसे भेजदिया । जब अभयसिंह महामान्य वादशाहके सम्मुख आये तब वादशाहने इनको बड़े सम्मानके साथ अपने पास बैठाकर कहा । “ खुशबख्त महाराज राजेश्वर ! आज बहुत दिनोंके पीछे आपके साथ भेट हुई है । आज मैं अत्यन्त ही प्रसन्न हुआ हूँ । आज इस आम और खास सभाका सुख इत्ना बढ़ गया । ” इस प्रकारसे अभयसिंहने शिष्टाचार पाकर वादशाहसे विदा ली । उनके निवासस्थान अभयपुरमें उनके सम्मानके लिये वादशाहने शीघ्र ही उत्तर देशमें होनेवाले अनेक भांतिके स्वादिष्ट फल सुगंधित तेल और गुलाबजल आदि उपहारमें भेज दिये । ”

वादशाह अकबरने उदयसिंहका जिस प्रकार सम्मान किया था, अभयसिंहके प्रति वादशाह मुहम्मदशाहका इन्से भी अधिक सम्मान हुआ । यद्यपि महात्मा टाड् साहब और राठौर कविने इस ऊँचे सम्मानका कारण प्रकाश नहीं किया, परन्तु विचारवान् पाठक इसको सरलतासे समझ गये होंगे कि दिल्लीके वादशाहका वह प्रबलप्रताप बलविक्रम इस समय अधिक घट गया था, इसी कारणसे उसने महावली अभयसिंहको अपने हस्तगत करनेके लिये इस प्रकारके आग्रातीत सम्मानसे विभूषित किया था । कर्नल टाड् साहबने लिखा है कि वादशाहने इस समय अभयसिंहको समस्त अमीर और सामन्तोमें सबसे प्रधान नेता पदपर वरण किया । संवत् १७८४ के अन्तमें गुजरातका राजप्रतिनिधि सरचन्द्रलखॉ वादशाहका विद्रोही होगया । इस कारण उसी सूत्रसे राठौर जातिका बाहुवल, और सग्राममें निपुणता प्रकाश करनेका एक सुअवसर उपस्थित हुआ, और राठौर कविकी काव्यरचना भी उपयुक्त उपकारणसे संग्रह की गई । राठौर कवि उसके सम्बन्धमें नीचे लिखे हुए अनुसार वृत्तान्तको काव्यरचनामें वर्णन कर गये हैं ।

दक्षिणस बड़ीभारी हलचल पड़गई । ग्राहजादा जगलीने विद्रोही होकर

(१) राजपूत नीतला देवीको जगतरानी कहा करते थे ।

(२) महाराष्ट्रोकी * प्रथम उन्नतिके समय यह यवन राजकुमार उनके नेतास्वरूपसे था । इस समयके किसी मुसलमान इतिहासवेत्ताने उसे नहीं लिखा ।

* जगली ग्राहजादा, नर्णीदानने गायद बाजीराव पेशवाको लिखा है । जिसकी फौजने मालवका सूबा मुगलोसे फतह किया था ।

छ. हजार सेना साथ ले, मालवा, सूरत, और अहमदपुरके शासनकर्ताओपर आक्रमण किया तथा गिरिधरवहादुर, इब्राहीमकुली, रुस्तमअली, और मुगल गुजाअत बादशाहके इन कई एक प्रतिनिधियोंकी हत्या कर डाली ” ।

बादशाहने इस विद्रोह समाचारको पाते ही इसको शांत करनेके लिये तुरन्त ही सरबुलन्दखॉको प्रधान सेनापतिरूपसे भेज दिया । सरबुलन्दखॉ पच्चीस हजार सेना और उसके भोजनके लिये एक करोड़ रुपया लेकर विद्रोही दलको दमन करनेके लिये चला । परन्तु इसके अधीनकी आगे जानेवाली दश हजार सेना शत्रुओके साथ युद्धमे परास्त होगई, तब इसने शत्रुओके साथ संधि करनेका प्रस्ताव उपस्थित किया। संधिपत्रके मतसे सरबुलन्दखॉके अधिकारी देशोको विद्रोही दलकेनताके साथ भाग करलेनेकी सम्मति प्रगट की ओर शीघ्र ही सरबुलन्दखॉने शत्रुओके साथ मिलकर संधिपत्रके प्रस्तावके कार्योंको परिणत कर लिया ” ।

महात्मा टाड् साहब लिख गये हे कि इस समय मारवाड़के महाराज अभयसिंहने अपन पिताके राज्यमे जानेके लिये बादशाहसे आज्ञा माँगी । सरबुलन्दखॉकी विद्रोहिता के उपलक्ष्यमे कविकर्णीदान इस समयके बादशाहकी सभाके जिस चित्रको अंकित करगये है, हम यहाँ पर उसीको आदर सहित वर्णन करनेकी अभिलाषा करते है । कविने लिखा है, “ कि सम्राट् मुहम्मदशाह दिल्लीके जगद्विख्यात् सिंहासन पर, और सभाके यथास्थान पर साम्राज्यके दोसौ उच्च कक्षाके सामन्त उमराव बैठे हुए थे, इसी समयमे समाचार आया कि सरबुलन्दखॉ, विद्रोही होगया हे । सभास्थान पर प्रधान राजमंत्री कभरुद्दीनखॉ ऐतमादुद्दौला, खॉनदौरान, मीरवखशी समसामउद्दौला अमीरउलउमरा मनसूरअली, रोशनउद्दौला तुरीवाजखॉ, रुस्तमजंग, अफगानखॉ, ख्वाजासैयदउद्दीन (गोलन्दाजदलके सेनापति) सआदतखॉ (खासदरोगा) बुरहानउल मुल्क, अवटुलसम्मदखॉ, दलीलखॉ, जफरयावरखॉ (लाहोरके शासनकर्ता) दलेलखॉ मीरहमला, खानखाना जफरजंग, इरादतखॉ, मुरशिदकुलीखॉ, जाफरखॉ, आलीबर्दाखॉ और अजमेरके शासनकर्ता मुजफ्फरखॉ इत्यादि बहुतसे अमीर उमराव उस स्थान पर विराजमान थे ” ।

उस सभामे सबके सम्मुख ऊचे स्वरसे यह पढ़ागया कि सरबुलन्दखॉने सब प्रकारसे गुजरात पर अपना अधिकार करके अपनेको उन देशोका स्वाधीन अधीश्वर प्रख्यात किया है, और मंडला झाला, चौरासमां वधेला और गोरिल जातिको एक ही वारमे परास्त करके वाला जातिको सहसा विध्वंस करदिया है, और हाली जातिने उसको कर देनेकी सम्मति प्रकाश की है—सरबुलन्दने इस प्रकारसे वलविक्रम प्रकाश किया है, कि भूमीयां गण अपने २ किले छोड़ कर उसकी शरण हुए है, और उसको

(१) उदू तर्जुमेमे साठ हजार लिखा है ।

(२) यही पीछेसे अदधका वजीर हुआ ।

(३) शेषमे यही बंगालेका नव्वाब हुआ ।

“ सत्रह हजार देशका” अधिकार देकर मान्य दिखाया था, और सरबुलन्द अपनेको अहमदाबादका अधीश्वर बताकर दक्षिणके महाराष्ट्रके साथ जा मिला ।

इससे पीछे कविने लिखा है, “ कि बादशाह मोहम्मदशाहने विचारा कि यदि विद्रोही सरबुलन्दखांको दमन न किया जायगा तो इसके आदर्शमें भारतके अन्यान्य देशके राजप्रतिनिधि भी अधीनता छोड़कर स्वाधीन हो अधीश्वर रूपसे मस्तक उठावेगो। इतिहासमें उत्तर देशके जकरियाखां, पूर्वाञ्चलमें सआदतखां, और दक्षिणमें निजाम-उलमुल्कने अपने पापकी इच्छासे मुगल बादशाहकी अधीनता छोड़कर स्वाधीनरूपसे राज्यशासन करनेके पूर्वलक्षण प्रकाशित किये थे। मुगल सम्राट्का प्रबल प्रताप इस समय एक बार ही अत्यन्त क्षीण होगया था। इस कारण मोहम्मदशाहने शासनशक्तिको हट्ट करनेके लिये विशेष अभिलाषा की। निर्वाणोन्मुख दीपककी शिखा जिस भातिसे अतमें एक बार प्रबल मूर्ति धारण करके कुछ ही समयमें बुझ जाती है, उसी प्रकारसे भारत साम्राज्यके मुगलशासनकी शक्ति औरंगजेबके शासनसे एकवार ही भयंकर मूर्ति धारण कर उस औरंगजेबकी मृत्युके साथ ही साथ प्रभाहीन होगई। यद्यपि परिवर्ती बादशाह उस जगत्विख्यात् दिल्लीके सिंहासनपर बैठकर तथा जगत् विदित भारत सम्राट्की उपाधि धारण करके शासनशक्तिको चलाते आये थे, परन्तु इससे उनके उस प्रताप, प्रभुत्व, विक्रम, वीरत्व, और गौरवगौरमा प्रभात कालके चंद्रमाकी समान घड़ी २ में हीन तेज होती जाती थी।

हम जिस समयके इतिहासका वर्णन करते हैं, उस समय भारतके प्रत्येक प्रान्तमें, क्या यवनराजके प्रतिनिधि शासनकर्ता, क्या देशी राजा सभोंने मुगलराज्यकी अधीनतान्नी जंजीरको छेदन करके स्वाधीनभावसे छोटे २ राज्योंकी प्रतिष्ठा करनेकी कल्पना की थी और सरबुलन्द ही सबसे प्रथम दूसरे राजप्रतिनिधियोंके उदाहरण स्वरूप हुआ।

सरबुलन्दखाने विद्रोही दलके साथ मिलकर स्वयं स्वाधीन अधीश्वररूपसे अपने नामका प्रचार करदिया। इससे बादशाहका हृदय अत्यन्त भयभीत हुआ, सरबुलन्दको दमन करनेके लिये तुरन्त ही उसने तैयारी कर ली। सभामें सरबुलन्दखाके राजविद्रोहितके समाचारका प्रचार होतेही बादशाहकी आज्ञासे मीर तुजक एक सोनेके पात्रमें वीडां अर्थात् ताम्बूल रखकर हाथ फैलाये उन बैठे हुए अमित बलशाली अमीर उमराव और देशी, राजाओके बीचमें होकर धीरे २ जाने गला। परन्तु हाय ! उराका वह कार्य निष्फल होगया !—कोई भी साहस करके उस ताम्बूलको ग्रहण न कर सका !—किसी २ अमीरने तो शिर झुका लिया, किसी २

(१) आर्य शासनके समय यह देश सत्रह हजार ग्राम और नगरोंसे पूर्ण था। इसीसे सर्वसाधारणमें सत्रह हजार नामसे विदित था

(२) दिल्लीके बादशाह हिन्दुओंका सर्व नाश करनेवाले थे तो भी बादशाहको सभी ईश्वरके समान माना करते थे।

का शरीर मारे डरके थर २ काँपने लगा । किसीको भी उस बोड़ेकी ओर देखनेका साहस न हुआ ।

राठौर कविने लिखा है, “ कि परमेश्वर, बादशाह जो एक मात्र भिखारीको इच्छा करते ही वारह हजार सेनाके नेता और अमीर कर सकते थे, तथा अमीरको भिखारी कर सकते थे, वही अतुल शक्तिमान् सम्राट् आज एक उपयुक्त साहसी वीर शून्य है । अमीर गणोमेसे एक जनने कहा, जिसको दारुण वज्राघातके सहन करनेकी सामर्थ्य है, वही सरबुलन्दके विरुद्ध आगे बढ़नेका साहस करेगा, फिर और एक अमीरने कहा ‘जो प्रवल नावको पकड़ कर उस नावके साथ समुद्रमे जाय वही सरबुलन्दके साथ युद्ध करनेमे समर्थ होगा ।’ तीसरे अमीरने कहा ‘कालकूटधारी सर्पका मुख पकड़नेकी जिसमे सामर्थ्य है वही सरबुलन्दको दमन करनेके लिये तैयार होगा ।’ अमीरोंके इस भौतिके वचन सुनकर सरबुलन्दके विरुद्ध युद्धके लिये जानेमे सभीको असमर्थ देखकर बादशाह मोहम्मदशाहने अत्यन्त दुःखित हो मीरतुज्जुको इशारेसे बुला उसको लोटजानेके लिये कहा ।

राठौर कवि इसी समयके बादशाहकी सभाका यथार्थ चित्र अंकित करगये है । सरबुलन्दखाँ जैसा एक अभित तेजस्वी और दुर्द्धर्ष साहसी वीर था, दूसरी ओर दिल्लीके उमराव भी इस समय विलासिताक इतने वशीभूत होगये थे, कि उनका बल विक्रम और शूरीरता एक बार ही दूर होगई थी । जिस बादशाहकी सभामे एक समय अमीरोंने शत्रुओंके साथ युद्ध करनेके लिये बादशाह की आज्ञा मिलनेकी इच्छासे सेनापति पदपर नियुक्त होनेके लिये विशेष चेष्टा की थी, ओर सहयोगी अमीरोंके साथ प्रतियोगिता दिखाई थी, कालवश उसी बादशाहकी सभाके वह अमीरगण इस समय प्राणोंके भयसे अत्यन्त भयभीत होरहे है ।

कनैल टाडने लिखा है । कि राठौर राज अभयसिंह बादशाहकी यह दुखदाई अवस्था देखकर मन ही मनमे अत्यन्त दुःखी हुए, और जब बादशाह आमखास नामक सभास्थानको छोड़नेके लिये उद्यत हुए, तब उसी समय वीरश्रेष्ठ अभयसिंहने गर्वित हो साहसमें भर कर उस बोड़ेको उठानेके लिये हाथ फैला दिया । बोड़ा ले मस्तकके ऊपर रखकर बादशाहको सम्बोधन देकर अभयसिंह वाले, “जगतके सम्राट् ? आप दुःखित न हूजिये, आपकी कृपासे मैं इस विद्रोही सरबुलन्दको अवश्य ही परास्त करदूंगा, निश्चय ही उसके स्वाधीन होनेकी आशाकी जड़मे दारुण कुठारका आघात करूंगा, और उसके मस्तकको आपके जगत्-विख्यात सिंहासनके नीचे उपहारमे दूंगा । ”

अभयसिंहने जिस समय अपने हाथसे बोड़ा उठाया उस समय पंका हुआ

(१) ज्ञा साहसी वीर ताम्बूल ग्रहण करते ह वह शत्रु दमन करनका सेनापतिके पदपर नियुक्त होने हे ।

अनार जिस भाँति खोल र होजाता है, उसी प्रकारसे सभामे बैठे हुए समस्त अमीरोंका हृदय हिसाके प्रबल वेगरो मानो विदीर्ण होगया । कुछ ही समयके उपरान्त बादशाह मोहम्मदशाहने अभयसिंहको गुजरातके शासनकी सनद दी, तब तो अमीरोंका द्वेष और भी प्रबल होगया । परन्तु मोहम्मदशाहने उपस्थित अमीर और देशी राजाओंके बीचमे एकमात्र राठौरपति अभयसिंहको विद्रोही सरबुलन्दके विरुद्धमे युद्ध करनेका अभिलाषी देख अत्यन्त प्रसन्न चित्तसे अभयसिंह को बुलाकर कहा. दिल्लीके सिंहासनकी रक्षाके लिये आपके पूर्वपुरुष भी इसी प्रकार वीरोंकी समान आचरण करगये है, बादशाह जहाँगीरके राज्यमे आपके पूर्वपुरुषोंकी सहायतासे कुमार खर्रम और भीमकी विद्रोहिता दूर होगई थी । और दक्षिणके उपद्रव भी शान्त होगये थे, तथा मै विश्वास करता हूँ कि, इसी प्रकारसे आपके द्वारा मोहम्मदशाहके सिंहासन और उनके सन्मानकी रक्षा होगी ।” अभयसिंहके लिये यह सम्मान अवश्य ही ऊँचा कहना होगा । जिस सभामे बादशाहके अधीनमे स्थित प्रत्येक वीर और अमीर इकट्ठे थे । जिन अमीरोंकी मर्यादा बादशाहकी सभामे महासम्मानवाली गिनी जाती थी, जो अपने महावीर कहकर अभिमान करते थे । अभयसिंहने उनको लज्जित करके इस वीड़को उठाकर केवल राठौर जातिका गौरव बढ़ाकर अपने असीम साहसका चूड़ान्त प्रमाण ही नहीं दिखाया था, वरन् उन्होंने केवल यही दिखाया था कि विजयी यवनोंकी अपेक्षा विजित जाति ही अधिक राजभक्तिके वशीभूत है ।

राठौरोंके इतिहाससे जाना जाता है, कि “सम्राट् मोहम्मदशाहने शीघ्र ही प्रसन्न चित्तसे राठौरपति अभयसिंहको बहुतसे द्रव्य और महामूल्यवान् सात हीरोंके अलंकार उपहारमे दिये । राजखजानेको खोलकर सेनाके खर्चके लिये इकतीस लाख रुपया अभयसिंहको दिया । तोपगोदामसे बन्दूके और बहुतसे युद्धके अस्त्र सेनाने आनंदित होकर ग्रहण किये । सन् १७८६ के आषाढ मासमे अभयसिंहने बादशाह मोहम्मदशाहके द्वारा अहमदाबाद और अजमेरके राजप्रतिनिधि पदपर नियुक्त हो शासन सनदको ले विदा ली ” ।

इतिहासवेत्ता टाड् साहव लिख गये है, “कि मुगलवादशाहके साथ मारवाडका राजनैतिक विनाश इसी समयसे आरंभ हुआ, कारण कि सरबुलन्दकी विद्रोहितारसे ही यवनराजको खंड र मे विभक्त होनेके पहले ही सूचित होगया था । सन् १७३० ईसवीके जून मासमे मारवाडके अधीश्वर महाराज अभयसिंहने बादशाहसे विदा मागी । अभयसिंह जिस अजमेरके राजप्रतिनिधि पदपर नियुक्त हुए, सबसे पहले उसी अजमेरमे जानेके उनके दो अभिप्राय थे, पहला यह था—कि मारवाडमे जानेके मार्गका अमेघ दुर्गस्वरूप (केवल मारवाडमे ही नहीं वरन् राजपूतानेके प्रत्येक राज्यका पथस्वरूप) अजमेर पर अधिकार तथा दूसरा उस सदेहजनक राजनैतिक अवस्थाके सम्बन्धमे आमेरके महाराजके साथ परामर्श । आमेरके महाराज जयसिंह किस अभिप्रायसे

इस समय अजमेरमें आये थे, राठौरके इतिहासमें उसका कोई उल्लेख दिखाई नहीं देता, परन्तु अन्यत्र इनके सम्बन्धमें जो कारण निर्दिष्ट हुआ है उससे अनुमान किया जा सकता है कि पुष्कर तीर्थमें अपने पित्रोंके लिये श्राद्ध तर्पणका करना ही उनके आनेका कारण था। राठौर कवि इन दोनों राजाओंके साक्षात् संबन्धको भली भाँतिसे वर्णन करगये हैं। उन्होंने लिखा है कि हिन्दुओंके दोनों राजाओंने एक दूसरेके निमित्त अपनी २ पगड़ी फैलादी, उसीके ऊपर होकर आये, तथा दोनों जनोंने एक ही साथ भोजन कर विश्राम किया। और वे यवनराज्यको विध्वंस करनेके लिये गुप्त सलाह करने लगे, इससे हम अनुमान कर सकते हैं कि कविकर्णीदानको इस गुप्त राजनैतिक परामर्शके विषयमें भली भाँतिसे जानकारी थी।

वादशाहकी सभामें महासम्मानित हो मारवाड़पति अभयसिंह अजमेरमें जा अपने कर्मचारियोंको यथायोग्य पदपर नियतकर मेरताको चलेगये। अनुज बख्तसिंहने मेरतामें पहले जाकर अपने बड़े भाई अभयसिंहको भक्तिपूर्वक अधिक सम्मानके साथ ग्रहण किया। इस समय बख्तसिंहको नागौरराज्यके शासनकी पूर्ण सनद मिलगई। दोनों भ्राता शीघ्र ही मेरताको छोड़कर सेना और सामन्त मण्डलीके साथ जोधपुरकी ओरको जानेलगे। रास्तेमें महाराज अभयसिंहने समस्त सामन्तोंको सेना सहित विदा दकर कह दिया, कि विद्रोही सरबुलन्दके साथ शीघ्र ही युद्ध करनेको जाना होगा, इस कारण आप विलम्ब न करिये, और शीघ्रतासे अपनी अपनी सेना साथ लेकर जोधपुरमें इकट्ठे हूजिये। राठौर गण फिर इस समय अपने बाहुबलको प्रगट करनेका सुअवसर पाकर आनंदित हो अपने २ देशोंको चले गये। नरश्रेष्ठ अभयसिंह और नागौरपति बख्तसिंह जोधपुरमें जाकर सरबुलन्दके साथ युद्धकी तैयारी करनेलगे। इस ओर ठीक समय पर मारवाड़के प्रत्येक प्रान्तके राठौर सामन्त अपनी २ सेना सजाकर जोधपुर नगरमें आनेलगे। राठौर कवि, सामन्तोंके सेना सहित आगमन और युद्धकी तैयारी के विषयको भली भाँतिसे वर्णन कर गये हैं। समस्त सेनाके इकट्ठा होते ही शास्त्रके अनुसार “ बड़वानल ” “ मगरमुखन ” जमरा जदंष्ट्र, इत्यादि तोपोंकी पूजा प्रारंभ हुई। राठौर वीरोंने उन तोपोंकी श्रेणी तथा अस्त्रोंके सम्मुख अपने हाथसे बकरोका बलिदान कर उन बलिदान किये हुए बकरोके रुधिरसे तथा लाल चंदन और घृतसे तोपोंको शोभायमान कर दिया।

युद्धकी समस्त तैयारी होगई, अभयसिंहका प्रधान उद्येश यह था कि वह सरबुलन्दखोंको दमन करनेके पहले और भी एक अभिलाषाको पूर्ण करनेके लिये उद्यत हो। अभयसिंह अजमेरके राजप्रतिनिधि थे, इस कारण उनके अधीनकी जितनी सेना इकट्ठी हुई वह उस सेनाके साथ प्रतिवासी सिरोहीपतिको दमन करने और उसका प्रतिफल देनेके लिये व्यग्र होगये। सिरोहीका अधीश्वर जिस भाँति उग्र स्वभावका था, उसी प्रकारसे अमित तेजस्वी और स्वाधीन वीर था। वह किसी समय भी किसीकी अधीनताके जालमें न फसा था, तथा सब प्रकारसे इस

समय स्वाधीनताका अमृतमय फल भोग करता था । सिरोही देश दुर्गम पहाड़ोंके ऊपर स्थापित है, उसके तीनों ओर पहाड़ी आदमी रहते थे; इस कारण सिरोहीराज उन असीम साहसी पहाड़ी निवासियोंकी मित्रतासे और उनकी सहायतासे सब प्रकारसे स्वाधीनताकी रक्षा करता था । सिरोही राज्यका जो अंश मारवाड़की ओर था, केवल उसी अंशकी रक्षा करके वह विशेष वीरता दिखाया करता था ।

“सिरोही राज्यके तीनों ओर जो पार्वती जाति निवास करती थी वह मीना नामसे विदित थी । वही मीना गण इस समय अभयसिंहके भयंकर कोपसे पतित हुए । अभयसिंह जिस समय सेना सहित दिल्लीसे जोधपुरमें आकर सामन्तोंको विदाकर अफीमका सेवन करके उन्मत्त होगये, उस समय शुभ सुअवर पाकर उक्त मीना गण अभयसिंहके पशुओंको चुराकर अपने अधिकारी पहाड़ी देशको लेगये । मीनोंके द्वारा पशुओंके हरण होनेका समाचार अभयसिंह तक पहुँचा, तब उन्होंने हँसते २ कहा, “अच्छा हमारे पशुओंको लेजाओ, उन्होंने यह जाना होगा, कि “धान्य और घासके न मिलनेसे हमारे पशुओंको अत्यन्त कष्ट हो रहा है, इस कारण वह उन पशुओंको अपने देशमें भोजन देनेके लिये लेगये है, तुम कुछ न कहना ।” महामान्य टाड् साहबने लिखा है कि बड़े आश्चर्यका विषय है कि महाराज अभयसिंहके युद्धका उद्योग करते ही मीनागणोंने वह चुराये हुए पशु उसी समय ला दिये। अभयसिंहने मीनागणोंके इस आचरणसे कहा, कि यह हमने पहले ही कह दिया था कि यह मीनागण हमारी अनुगत विश्वासी प्रजा है ।”

तुरन्त ही रणभेरी बजने लगी; चतुरंगिनी सेनाका दल वीरगर्वसे गर्वित हो पृथ्वीको कंपायमान करता हुआ भारतक्षेत्रके चिरस्मरणीय वीरोंका अभिनय करनेके लिये संहारमूर्तिसे आगे बढ़ा । राठौर कविने इस स्थान पर इकट्ठी हुई सेनादलका विशेष वृत्तान्त वर्णन किया है । सेनादलमें केवल मारवाड़के राठौरोंका सेनादल ही नहीं वरन् रजवाड़ेके अन्य कितने ही देशोंकी राजपूतसेना और दो यवजसेनापतियोंके अधीनमें यवनसेना भी इकट्ठी हुई थी । कविने लिख है, कि “कीटा और वृंदीके हाड़ासैन्यदल, गगरौनकी खीची सैन्य, शिवपुरकी गौड़सेना, आमेरकी कछवाही सेना और मरुक्षेत्रकी सोढासैन्य अपने २ अधीश्वरोंके अधीनमें इकट्ठी हुई । मारवाड़के अधीश्वर उस सम्मिलितवाहिनीके प्रधान सेनापतिरूपसे उनको चलाकर लेगये, मारवाड़के सम्मिलित राठौर, सेनादलके, वाँई और वीरश्रेष्ठ वल्तासिंहके अधीनमें चले ।”

राठौर कविने लिखा है, सम्वत् १७८६ चैत्रमासकी दशमी तारीखको जोधपुरको छोड़ कर भाद्राजून मालगढ़ सिवाना और जालौरमें होकर अभयसिंह सेना सहित आगे बढ़े । वह सबसे पहले रिवाड़ा पर आक्रमण कर अखोंकी वर्षा करने लगे । महा संग्राम होनेके पीछे चांपावत्के नेता अपने जीवनको त्याग कर शवराशिके ऊपर जा गिरे । देवडागण परास्त होकर प्राणोंके भयसे पर्वतको छोड़कर भागने लगे । वहाँका एक दल सेनाकी रक्षाके पीछे अभयसिंहके साथ पूसालियाको चला गया । पीछे

आवूसिखर उस विजयी बाहिनीके आगमनसे कंपायमान होगया । सिरोहीपातिने जब यह सुना कि रिवाड़ा और पोसालिया यह दोनो देश अभयसिहकी सेनाने विध्वंस करदिये है, तब वह एकवारही निराशाके समुद्रमें मग्न होगये । सिरोहीपाति चौहानराव नारायणदासने अन्य उपाय न देखकर वीरश्रेष्ठ अभयसिहके हाथमें अपनी भ्रातृपुत्रीको देकर राज्यकी रक्षा करनेका विचार किया ”।

चावड़ा जातीय राजपूत सामन्त मायारामकी मध्यस्थतामें सिरोहीपाति राव नारायणदासने अभयसिहके निकट संधिका प्रस्ताव भेज दिया । और उसके साथ ही अपने भाई मानसिहकी कन्या उन्हें देनेकी अभिलाषा भी प्रगट की । उस भयानक रणभूमिमें शीघ्र ही राजपूत जातिके विवाहके पूर्वोपहारस्वरूपमें एक नारियल, आठ श्रेष्ठ तुरंगनी और चार हाथियोंका मूल्य राव नारायणदासने अभयसिहके पास भेज दिया । अभयसिहने उसको बड़े आदरके साथ ग्रहण करके विवाह करनेमें तुरन्त ही अपनी सम्मति प्रगट की । कुछही समयमें युद्धका वाजा बंद होकर विवाहके आनंदका कोलाहल होने लगा । शुभ मुहूर्त्तमें महाराज अभयसिहने मानसिहकी कन्याका पाणिग्रहण किया । इस विवाहके फलस्वरूपमें अभयसिहके औरससे इस रानीके गर्भसे दश महीने पीछे जोधपुरमें रामसिहने जन्मलिया । राठौर कविने लिखा है कि राव नारायणदासने इस परम सुन्दरी भाईकी पुत्रीको अभयसिहके करकमलमें अर्पण करनेके अतिरिक्त कर देकर संधिवंधन समाप्त करलिया ।

देवड़ा जातीय सामन्त मंडली अपनी २ अधीनकी सेनाके साथ मारवाड़के महाराज अभयसिहके अधीनमें स्थित प्रबल बाहिनीके संग जा मिले, मारवाड़पातिने विद्रोही सरवुलन्दख्वाको दमन करनेके लिये सरस्वती नदीके निकटवर्ती पालनपुर और सिद्धपुर होकर सेना सहित यात्रा करनेमें क्षणमात्रका भी विलम्ब न किया । वीर श्रेष्ठ अभयसिहने विद्रोही नेता सरवुलन्दके निकट जाकर वहाँ अपने डेरे डाल दिये, और उसके पास एक दूत भेज दिया । सरवुलन्दने दिल्लीके बादशाहके अधिकारी जिन समस्त सामरिक और अन्यान्य द्रव्यों तथा तोपों पर अधिकार कर रक्खा था, उन सबको लौटादे, अधिकारी राज्यकी आमदनी तथा उसके खर्चका हिसाब, और समस्त राजस्व देदे, और अहमदावाद और उस देशके अन्यान्य किलोमें जो सब विद्रोही सेना ठहर रही थी, उसको निमंत्रण कर विदा देनेके लिये प्रधान सेनापति अभयसिहने उस दूतके हाथ सरवुलन्दके निकट यह आज्ञा कहला भेजी । सरवुलन्द अभयसिहकी उस आज्ञाके विरुद्ध गर्वित हो अहंकारसे पूर्ण उत्तर देनेमें कुछ भी भयभीत नहीं हुआ । उसने कहला भेजा कि “मैं अहमदावादका राजा हूँ जबतक मेरे शरीरमें प्राण रहैगें तबतक किसी प्रकार भी अहमदावादको नहीं देसकता ।”

विद्रोही नेता सरवुलन्दख्वाका उत्तर सुनकर महाराज अभयसिहने तुरन्त ही एक महती सभा की । समस्त राठौर सामन्त सभास्थलमें इकट्ठे होगये, सरवुलन्दके पास

जो प्रस्ताव भेजा गया था, उसका उसने जो उत्तर दिया था, तथा इसके सम्बन्धमें जिस भावसे तर्कवाद और वक्तृता हुई, तथा सबसे पीछे जिस नीतिका अवलम्बन किया गया राठौर कविने उसका विशेष वर्णन किया है। उसने मरुक्षेत्रके सबसे प्रधान आठ राठौरोंके सामन्तोंकी वक्तृताका संक्षिप्त मर्म भली भाँतिसे प्रकाशित किया है।

राठौर कविकी लेखनीसे जाना जाता है, कि “चांपाके वज्रधर अहवाके हरनाथके पुत्र सामन्त कुशलसिंह जो मारवाड़के महाराजके दहिनीओर आसन पर बैठनेके अधिकारी थे। सबसे पहले उन्हींने अपने मनके भावको प्रकाशित कर दिया। इसके पीछे कूपावत सम्प्रदायके नेता आसोपके सामन्त कन्हीराम, जो मरुक्षेत्रपातिके बाँई ओरके आसन पर बैठनेके अधिकारी थे उन्होंने कहा, “आओ किलकिलाके समान हम समरूपी समुद्रमें कूद पड़ें। इसके पीछे मेरताके सामन्त केसरीसिंहने अपने मन्तव्यको प्रकाशित किया, ऊदावत सम्प्रदायके वृद्ध असीम साहसी और बहुतसे युद्धोंमें महावीरता प्रकाशक नेताओने “ इस समय क्या करना उचित है ” अपने २ मनके भावको इस विषयमें प्रकाशित करदिया इसके पीछे योधा सम्प्रदायके प्रधान नेता खैरवाके सामन्तने कहा “मैं सबसे पहले रणभूमिमें अपना जीवन देकर आसराओकी वर मालाको ग्रहण करनेकी अभिलाषा करता हूँ। आओ मेरे शरीरको लालरंगके वस्त्रोंसे शोभायमान करो, पीछे शत्रुओंके राधिरसे तलवार और भालोंको रँगकर सरबुलन्दका मस्तक लेकर क्रीडा करूंगा। जेतावत फतेसिंह और कर्णोत अभयमल्लने योधा नेताकी इस युक्तिको भली भाँतिसे समर्थ न किया, समस्त वीर एक स्वरसे युद्ध ! युद्ध ! कहकर चिल्ला उठे। कोई २ वीर लाल वस्त्रोंको धारण करके मानो सूर्यलोकके जीतनेको तैयार हुए। ऊँचेस्वरसे चांपावत कर्णसिंहने कहा, “अप्सरा गण अमृतके पूर्ण पात्र हाथमें लिये सूर्यलोकमें हमारे साथ आदर सहित सम्भाषण करेगी। प्रत्येक राजपूत सामन्त और समस्त कवियोंने एक स्वरसे कहा—‘ युद्ध ! युद्ध ! ’।

(१) किलकिला एक छोटे पक्षीका नाम है। यह खजनके बराबर होता है, और प्रायः रूपरग में भी उससे मिलता जुलता होता है। यह अकसर नदी या तालमें पानीसे दो चार हाथ ऊपर मडराया करता है, और ज्योही देखता है कि उसके भक्ष योग्य कोई छोटी मछली बूद लेनेको उठ रही है त्योंही वह तीरकी तरह पानीमें गोता मारकर इस मछलीको पकड़ लेता है। वह प्रायः किलकिल शब्द करता है इसीसे उसे किलकिला कहते हैं।

(२) सही नाम अभयकर्ण है। यह दुर्गादासका बेटा था। इसीकी मिलावटसे कि उस रातको यह चौकी पर था, जब बल्लसिंहने जनानमें जाकर अपने बापको मारा था।

(३) महात्मा टाड साहबने यहाँ पर टीकमें लिखा है, “ कि हमारे प्राचीन शिक्षक जिस समय सरबुलन्दके साथ इस युद्धका वृत्तान्त पढ़ रहे थे, और मैं उसका अनुवाद करता जाता था, उस समय मेवाड़के सबसे प्रधान माननीय सल्लमरके २२ वर्षके एक युवक सामन्त मेरे पास बैठे हुए मन लगाकर इसको सुनतेजाते थे। इन्हीं सल्लमरके सामन्तवंशी किसी विशेष कारणसे (वह कारण—

इसके पीछे वख्तसिहने उठ कर अपने भाई अभयसिंह और सामन्तोंको बुलाकर कहा, “कि आपलोग सभी इस स्थान पर विश्राम करिये, मैं अकेला ही सबसे पहले सेनाको चलाकर सरबुलन्दके अहंकारको चूर्ण करता हूँ। आप इन्हीं डेरोंमें विश्राम कीजिये ” तुरन्त ही एक बड़े पात्रमें लाल जल लाया गया, वह पात्र मारवाड़के महाराजके सम्मुख रक्खा गया। अभयसिहने उस पात्रमेंसे जल लेकर उन बैठे हुए वीरोंके ऊपर उसे छिड़कते हुए कहा, “इस युद्धमें प्राण त्याग करनेसे अवश्य ही अमरपुरमें जाना होगा ”।

इस स्थान पर कविने इकट्टी हुई अञ्जारोही सेनाके अञ्जोकी प्रशंसा की है। दखनकी भीमरथालीनामक अश्वश्रेणी सबसे अग्रणीय थी, इसके पीछे मारवाड़के अन्तर्गत घाट और राड़धड़ा और सौराष्ट्रके अन्तर्गत काठियावाड़के अश्वोंकी प्रशंसा की थी। सरबुलन्दखाने अपनी रक्षाके लिये सम्मिलित राजपूत वाहिनीके करालग्राससे नवजीतराज्यकी रक्षाके लिये जिन सब उपायोंका अवलम्बन किया, राठौर कविने उसका भी वर्णन किया है। उसने नगरके जानेके प्रत्येक मार्गपर दो२ हजार सेना और पाँच पाँच तोपे रख दी। इन तोपोंको यूरूपवाले चलाते थे। एक दल यूरूपीय बंदूकधारी सेना शरीररक्षकरूपसे उसके पास रहती थी। अभयसिहने युद्धकी सभामें नियत किये हुए मतसे सरबुलन्द पर आक्रमण करना विचार कर शीघ्र ही समरानल प्रज्ज्वलित करदी। पहले दोनों ओरसे तोपोंके भयंकर गोलोंकी वर्षा प्रारंभ हुई, क्रमानुसार तीन दिन तक इस प्रकारसे गोलोंकी वर्षा होनेके पीछे सरबुलन्द का पुत्र मारा गया। महावीर वख्तसिहने सबसे पहले संहार मूर्तिसे राठौरोंकी सेनादलके साथ त्रुपक्ष पर भयंकर वेगसे आक्रमण किया, राजपूतोंकी सेनाका दल उस प्रथम आक्रमणसे ही अपना प्रशंसनीय बलविक्रम दिखाने लगा, प्रत्येक

—हम इस समय भूल गये है) किसी भाँति भी अफीम सेवन नहीं करते थे। विशेष शपथ करके सल्मरके सामन्तोंने अफीम सेवनसे घृणा की थी। इस सामन्तके पितामह यहाँतक अफीम सेवनसे घृणा करते थे कि एक समय प्रकाश्यप्रीतिकी सभामें उनके शरीरके किसी स्थान पर अफीम मिले हुए पानीकी एक बूंद गिर पड़ी थी। उन्होंने तुरन्त ही अपनी तलवारसे शरीरके उस स्थानको काटडाला। मुझे यह पहले ही ज्ञात था, तब मैंने उस युवक सामन्तको बुलाकर कहा, “अच्छा रावतजी आप अप्सराओंके हाथसे अमृतपूर्ण प्यालेके ग्रहण करनेकी अभिलाषा करोगे या अपने कुलकी प्रतिज्ञाको रखनेके लिये निषेध करोगे? उसी समय युवक सामन्तने उत्तर दिया, मैं अवश्य ही अप्सराओंके हाथसे अमृतमयपात्रका ग्रहण करनेकी इच्छा करता हूँ, पर वह इस अफीम पूर्ण-पात्रसे अवश्य ही भिन्न है। मैंने कहा “तब क्या आप विश्वास करते है, कि जो रणभूमिमें जीवनदान करते है? अप्सरा गण उनकी आत्माको आदर सहित सूर्यमंडलमें ले जाती है? उत्तर मिला इस बातको न माननेमें किसको साहस है। जब हमारा समय आवैगा तब हम अवश्य ही अप्सराओंके हाथसे उस पात्रको आदर सहित ग्रहण करैगे। वीरके लिये कैसा अज्ज्वल विश्वास है। इस युवक सामन्तने दीर्घकाल तक हमारे प्राचीन शिक्षक और मित्रोंके पास बैठकर समस्त कविता सुनी थी।”

राजपूत सामन्त ही इस समय नंगीतलवारे और भाले हाथमे लेकर शत्रुओका संहार करनेमे उन्मत्त होगये । चांपावत सम्प्रदायके नेता कुशलसिंह रणक्षेत्रमे अपना जीवन ठेकर सूर्यलोकको चलेगये । अहमदावादके इस भयंकर युद्धमे राजपूतानेके जिन महावीरोने अपना जीवन दिया था, महात्मा टाड् साहवने इस स्थान पर कविके ग्रंथसे उसको उद्धृत करनेकी अभिलाषा नही की, इसी लिये हम भी उन्हीके पीछे चलते है । प्रत्येक राठौर वीर ही, अधिक क्या अभयसिंह और वख्तसिंह दोनो भ्राता भी शत्रुपक्षके एकसे अधिक नेताके प्राण नाश करनेको समर्थ न हुए । अमरा जिम्मेने बहुत वार अजमेरकी रक्षा करके महा वीरता प्रकाशित की थी, उसने ऊँचे पदपर स्थित पांचनेताओके जीवनको निर्वाण कर दिया और दो या तीन हजार सवार मारडाले ।

कवि लिख गये है, “ जिस समय आठ बडी दिन वाकी रहा उसी समय सरचुलन्दखाँ भाग गया । परन्तु उसकी अग्रवर्ती सेनादलका नेता अलियार तब भी महा विक्रम और असीम साहसके साथ बराबर युद्ध करता रहा । अंतमे वीरश्रेष्ठ वख्तसिंहकी तलवारने उस अलियारके मस्तकके दो खंड करदिये । तुरन्त ही राजपूतोकी सेनादलमे जयका डंका बजनेलगा । अहमदावादका स्वतःसृष्ट नरपति सरचुलन्दखाँ पहलेसे ही घायल होगया था, वह जिस सवारी पर चढ़ा हुआ जा रहा था, वह सवारी मानो हरिनीकी समान शीघ्रतासे चली । इस युद्धमे शत्रुओकी ओरके ४४९३ जने घायल हुए, इनमेसे एकसौ तौ पार्लेकीनशीन थे तथा आठ हाथीनशीन और तानिसौ ऐसे थे कि जो दीवान आमनामक सभाके कमरेमे जानेके समय ताजीमी सन्मानके अधिकारी थे । ”

“ एकसौ बीस ऊँची श्रेणीके राठौर सेनानायक और पांचसौ अश्वारोही सैनिक अभयसिंहकी ओरके मारे गये और सातसौ सिपाही घायल हुए । ”

उपरोक्त विवरणसे प्रकाशित होता है कि अहमदावादका यह युद्ध अत्यन्त प्रवलरूपसे प्रज्वलित होगया था । और इस युद्ध क्षेत्रमे विद्रोही यवनसेना दलकी अपेक्षा राठौरकी सेनाने अधिक वीरता दिखाई थी । इसके पीछे कविने लिखा है “ कि दूसरे दिन प्रभात होते ही अन्य उपाय न देखकर सरचुलन्दखाँने अभयसिंहके कर कमलमे आत्म समर्पण करदिया । उसके अनुचर तथा सहयोगी भी उसीके साथ वंदी होगये । विजयी अभयसिंहने अपनी प्रतिज्ञाको पूरण करनेके लिये विद्रोहियोंके नेता सरचुलन्दको वंदीभावसे आगेरेमे भेज दिया । सरचुलन्दके सहयोगी जितने मुगल

(१) इनको नरयानमें चढ़नेका अधिकार बादशाहसे प्राप्त हुआ था ।

(२) उन्होंने बादशाहसे ही हाथी पर चढ़नेका अधिकार पाया था ।

(३) कविश्रेष्ठने इस स्थान पर घायल हुए प्रधान २ बहुतसे सेनापतियोंके नाम लिखे हैं, उन सबकी आवश्यकता न जानकर कर्नल टड्ने उनको प्रकाशित नहीं किया । उन घायल हुआंमे ‘बुलाक’ नामक एक अंगरेज भी था ।

घायल होगये थे, वंदीभावसे जाते समय उनमेंसे बहुतसे ऐसे थे कि जिन्होंने मार्गमें ही अपने प्राण छोड़ दिये । इस भयंकर युद्धमें राठौर सेनाके अनेक सामन्त तथा कुटुंबियोंके जीवन नाशसे वीर श्रेष्ठ अभयसिंह अत्यन्त ही शोकित हुए । अभयमहलने सत्रह हजार नगरोसे पूर्ण गुजरात, और नौ हजार ग्राम नगरसे पूर्ण मारवाड़, और एक हजार ग्राम नगरोसे पूर्ण अन्य और एक देश पर राज्य किया । ईडर, भुज, वागड़, सिन्ध, सिरोही, फतेपुरके चालुक झुंझनू, जैसलमेर, नागौर डूंगरपुर, वासवाड़ा, लूनावाड़ा, हलवध इत्यादि देशके अधीश्वर प्रतिदिन प्रातःकाल ही महाराज अभयसिंहके चरणोंमें अपना मस्तक नवाया करते थे ” ।

“इसी प्रकारसे महाराज रामचंद्रने जिस विजयादशमीके दिन लंकाको जय किया था, सम्वत् १७८७ सन् १७३१ ईसवीमें उसी विजया तिथिको बारह सहस्र सेनावाले सरबुलन्दखांके साथ युद्ध करके विजय प्राप्त की थी ।

विजयी अभयसिंहने गुजरातकी राजधानी पर अधिकार करके शान्तिरक्षाके लिये सत्रह हजार सेना रखकर गुजरातके समस्त धन रत्नोंको लूट लिया, और महा आनंदित हो अपनी राजधानी जोधपुरमें उन सबको लेकर चले आये, ऐसा जाना जाता है कि अभयसिंह गुजरातको जीत कर ही नगद चार करोड़ रूपये, नानाजातीय अनेक प्रकारके एक हजार चारसौ तोपै तथा अगणित सामरिक द्रव्य गुजरातसे लाये । मुगलराज्यकी शासनशक्ति इस समय अत्यन्त ही हीन हांगई थी, इस कारण अभयसिंह उन समस्त तोपों और सामरिक द्रव्योंसे मारवाड़के किलेको भली भाँतिसे दृढ़ करके अपने स्वार्थ साधनके साथ ही साथ मुगलशासनशक्तिके लोप-होनेकी राह देखने लगे ।

रणविजयी वीर अभयसिंहने सरबुलन्दखांको परास्त करके उसे वंदीभावसे आगरामें भेज दिया था, यद्यपि महात्मा टाड साहवने इस प्रकारसे लिखा तो है परन्तु अभयसिंह गुजरातको जीतनेके पीछे वादशाहकी सभामें गये थे या नहीं, उन्होंने

(१) मारवाड़की राठौर सामन्तमंडली तथा अन्य समस्त राजपूत अधिनायकोंके अधीनमें स्थित सामन्त और वीर गणोंने मारवाड़पति अभयसिंहके अधीनमें होकर महा वीरता प्रकाश करके ज्विन दान किया, राठौर कबिने उनके बल विक्रमकी अत्यन्त ऊंची प्रशंसा करते उनके नामोंका भी उल्लेख किया है । इस संग्राममें सम्पूर्ण सम्प्रदायोंके कई नेता मारे गये । उक्त सम्प्रदायके पालीके सामन्त करनसिंह सनदरीके किशनसिंह, जालोरके गोर्धन तथा कल्याणने भी अपने प्राण त्याग किये थे । कूपावत् सम्प्रदायके नरसिंह, सुरतानसिंह और दुर्गनके पुत्र पद्म इत्यादि भी घायल हुए । योधा सम्प्रदायके तीन नेता थे; हठीसिंह गुमान और योगीदास तथा प्रसिद्ध असीम साहसी मेड़तिया वीरवृद्धोंमेंसे तीन जने, भूमसिंह, कुशलसिंह, और हाथीके पुत्र गुलावने अपने प्राण त्याग किए । जादो सोनगरा धाधल और खीची इत्यादि अनधीन सामन्तोंमें भी अनेक महावली वीर सूर्यलोकको चले गये । इनके सिवाय कवि और पुरोहित भी मारे गये । कविने छन्दके अनुरोधसे एक २ स्थान पर अभयसिंहके बदलेमें अभयमहल कहकर उल्लेख किया है ।

उसका कोई उल्लेख नहीं किया, हमें ऐसा बोध होता है कि मारवाड़पति अभयसिंहने इस समय दिल्लीश्वरको अत्यन्त हीन बल देखकर गुजरातको फतह करके जो समस्त धन रत्न और द्रव्य अपने अधिकारमें किये थे, उन सबको बड़े यत्नसे रक्खा । और स्वजातिकी स्वाधीनता बढ़ानेके लिये वह विशेष यत्न करने लगे । वास्तवमें मोहम्मद-शाहकी शासनशक्ति इस समय अत्यन्त हीन होगई थी । केवल मारवाड़पति ही नहीं वरन् दिल्लीके अधीनके सभी यवन राजप्रतिनिधि और देशीयराजा कईसौ वर्ष तक अधीनता स्वीकार करनेके पीछे भी फिर स्वाधीन रूपसे मस्तक उठाकर नवीन २ राज्यों के स्वतंत्र अधिकारी बन गए ।

ग्यारहवाँ अध्याय ११.

राठौरराजके दोनो भ्राताओंके मनमें मलीनता; बख्तसिंहके बाहुबल और वीरताको देख कर अभयसिंहको महा भय, बख्तसिंहकी अवलम्बित नवीन राजनीति; राठौर कवि कर्णका जोधपुर छोड़कर नागौरमें जाना, और बख्तसिंहके साथ मिलकर पडयंत्र करना, अभयसिंहका बीकानेर पर आक्रमण, अभयसिंहके अधीनस्थ सामन्तोंके विचित्र आचरण, शत्रुपक्षकी सहायता करना; आमेरके महाराजके साथ अपने भाई अभयसिंहका विवाद उपस्थित करनेके लिये बख्तसिंहका षडयन्त्र, अभयसिंहके न होने पर आमेरपति जयसिंहका जोधपुर पर आक्रमण रोकना; आमेरपति जयसिंह, आमेरकी सामन्त मण्डलीका अभयसिंहके प्रस्ताव विचारको बदल देना; बख्तसिंहके भेजे हुए दूतका आमेरके महाराजके साथ साक्षात् होना; दूतके उद्देशको पूर्ण करना; जयसिंहका अभयसिंहके निकट अपमान कारक पत्र भेजना; अभयसिंहका क्रोधपूर्ण उत्तर देना; जयसिंहका सेना सहित सामन्तमण्डलीको बुलाना; जयसिंहका बँदेशी राजाओंसे सहायता पाना; आमेरनगरमें एक लाख सेनाका इकट्ठा होना, मारवाड़की सीमाके अन्तमें सेनादलका जाना; अभयसिंहका बीकानेरके अवरोधको छोड़ देना; बख्तसिंहका विचित्र आचरण, नागौरके समस्त सामन्तोंका प्रतिज्ञामें बांधना, आमेरकी प्रबल सेनाके साथ युद्धके लिये बख्तसिंहका केवल सामान्य संरयक अनुचरोके साथ यात्रा, गगवाणामें युद्ध, साठ जनोकी सेनाके साथ बख्तसिंहका आमेरपति के ऊपर आक्रमण, आमेरपतिका उद्देश पूर्ण आमेरके कवियोंका बख्तसिंहकी वीरताकी प्रशंसा करना, अनुचरोकी सेनाके विनाशसे बख्तसिंहका अनुताप, मेवाड़ेश्वर राणाके द्वारा विवाद करनेवाले राजाओंमें भिन्नता स्थापन; अभयसिंहका परलोक गमन, उनकी जीवनीकी समालोचना,

महाराज अभयसिंहके सरबुलन्दको पराजय और गुजरात पर अधिकार करते ही उनके यशका गौरव चारों ओर संपूर्ण रूपसे फैल गया—राठौर जातिकी गौरव-गारिमा दूनी बढ गई, इसका अनुमान हमारे पाठक सरलतासे करलेंगे । विजयी वीर

अभयसिंह गुजरातको जय करके वहाँसे बहुतसा धन और तोपे आदि पाकर अपने राज्यमें स्थित किलोको दृढ़ करके आनन्दपूर्वक शांति सुख भोगने लगे । परन्तु इस शांतिके आलिंगनमें वह बहुत दिनतक न रहसके । अभयसिंह अवस्था वृद्धिके साथ ही साथ अफीम सेवनके अधिकाधिक वशवर्ती होगए । दूसरी ओर वीर श्रेष्ठ वस्तासिंहका असीम साहस, महा वीरता सामरिक प्रतिभा अधिक बढ़ गई, और इसीसे अभयसिंहके हृदयमें महा भय उपस्थित होगया । एक ओर अभयसिंह जिस प्रकार अपने भाईके बल और गौरवके विषय विद्वेषके वशीभूत होगये, दूसरी ओर अपने भाईको पूर्ण स्वाधीनता असीम सामर्थ्य और शांतिको संभोग करते हुए देखकर वस्तासिंहके हृदयमें भी विद्वेषकी अग्नि धीरे २ प्रज्वलित होगई । दोनो राठौर राजभ्राताओके मनो-मालिन्य होनेमें कुछ भी बाकी न रहा । दोनो भाइयोंके हृदयमें विद्वेषकी अग्नि वृक्ष धीरे २ बढ़नेलगा, यद्यपि वस्तासिंह नागौरके अधीश्वर पदपर प्रतिष्ठित होगये थे, परन्तु वह जैसे महावीर, प्रतिभाशाली, तथा ऊँची आशाओके वशवर्ती थे, इससे उस सामान्य राज्यखंडके शासनमें उनकी वृत्ति होना कहाँ संभव थी? परन्तु इस बातको वस्तासिंह भली भाँतिसे समझ गये थे, कि असीम साहसिक आचरण, या कठिन स्वभाव, तथा वीरताके बलसे उन्होंने राठौर जातिके सर्वसाधारणके ऊपर अपना प्रबल अधिकार स्थापित किया है, इनको सभी विद्वेषपूर्णनेत्रोंसे देखते थे, उद्धतस्वभाववाली राठौर जाति इनका किञ्चित् भी विश्वास नहीं करती थी । इस कारण विशेष सावधानी के बिना यह तीनसौ साठ खंड नगरोंसे पूर्ण नागौर राज्यकी निर्विघ्नतासे रक्षाकर अपने गौरवको पूर्णतासे अचल न रख सकते थे ।

वस्तासिंह केवल असीम साहसी वीर ही नहीं थे, वरन् यह एक चतुर और नीतिज्ञ पुरुष भी थे । विदेशीय मित्र राजगणोंकी सहायतासे अथवा मारवाड़में आत्मविग्रहकी अग्नि प्रज्वलित करके इन्होंने अपनी सामर्थ्य बढ़ानेकी इच्छा नहीं की थी । वह इस बातको जानते थे कि इससे स्वजाति और अपने ही अनिष्ट होनेकी संभावना है, परन्तु वस्तासिंहने इस समय विख्यान् राठौर कविकर्णीदानके प्रस्ताव वा उपदेशके अनुसार एक विचित्र राजनीतिका अनुसरण करना प्रारंभ किया । वह राजनैतिक अनुष्ठान राजपूत चरित्रोंके नवीन लक्षण और विचित्रताको प्रकाशित करता है । कवि श्रेष्ठ कर्णीदान सरबुलन्दके साथ अभयसिंहके युद्धका वृत्तान्त ऐतिहासिक काव्यमें वर्णन करनेके पीछे जोधपुरको छोड़कर नागौरमें जाकर वस्तासिंहके साथ मिलगया । यह तो हम पहले ही कह आये हैं कि कवि कर्णीदान एक ऊँची श्रेणीका राजनीतिज्ञ मनुष्य था । राठौर जातिके अन्यान्य वर्णोंकी समान यह कविश्रेष्ठ भी पड़यंत्र विद्यामें विशेष पारदर्शी था, इस कारण इसने ऊँची अभिलाषापूर्ण हृदयको वस्तासिंहके साथ मिलाकर अभयसिंहके विरुद्ध पड़यंत्र जालके विस्तार करनेकी पूर्व सूचना कर दी । वह कवि एक महामान्य मनुष्य था । इस कारण वह अत्यन्त सरलतापूर्वक गुप्तभावसे पड़यंत्र जालका विस्तार करने

लगा । कवि कर्णादानने वस्तसिहके साथ मिलकर बहुतसी सलाह करनेके पोछे यह निश्चय किया कि मारवाड़ेश्वर अभयसिहके साथ आमेरके अधीश्वरका विवाद उपस्थित होनेसे सहजमे ही आशा पूर्ण होजायगी, और इससे सरलतासे वस्तसिहका उद्देश्य सकल होजायगा । कविके इस प्रस्तावके कार्यको पूर्ण करनेका अवसर भी शीघ्रतासे आ पहुँचा ।

महावीर सियाजीने मरुक्षेत्रमे जिस राठौर वंशका वीज बोया था, उस वंशरूपी वृक्षकी एक शाखासे वीकानेरका राजवंश उत्पन्न हुआ । वीकानेरके राठौर राजा इस समय सम्पूर्ण स्वाधीनभावसे राज्य करते थे । मारवाड़पति अभयसिह वीकानेरपतिके नाममात्रके प्रभु थे । वीकानेरराज्य किसी विषय पर इस समय अभयसिहके साथ अप्रीतिकारक आचरण करता था। अभयसिह इसको बदला देनेके लिये तैयार हुए । दिल्लीके अधीश्वर सम्पूर्ण देशीय राजाओके प्रभु थे । परन्तु उन दिल्लीपतिके इस समय प्रबल प्रताप और प्रभुत्वकी विक्रमशक्ति एकवार ही हीन होगई थी, अतः अभयसिहने निर्भय होकर सेनासहित बाहर जा वीकानेरको घेर लिया । मारवाड़के राठौरोंकी सेनाने प्रबल रूपसे वीकानेरको घेरा तथापि वीकानेरकी सेनाने सरलतासे राठौरोंको जय प्राप्त करने नहीं दी, वे बड़ी वीरताके साथ शत्रुपक्षके कराल आससे वीकानेरकी रक्षा करनेलगे । महाराज अभयसिह सेनासहित कई सप्ताह तक इस प्रकार वीकानेरको घेरे रहे, वस्तसिहने विचारा कि इस सुअवसरमे वीकानेरको आक्रमणसे उद्धार करसकेगे तो सरलतासे मनकी कामना पूर्ण होजायगी। वास्तवमे उनके लिये यह सुअवसर विशेष सुखकारी विचारा गया ।

अभयसिहने मारवाड़के समस्त सामन्तोंके अधीनमे स्थित समस्त राठौर सेनाके साथ वीकानेरको घेर लिया था । परन्तु वह घेरना ही था अभयसिहके साथी उन लोगोंसे सहानुभूति रखते थे, और यथासमय उन्हें सहायता भी देते थे । कर्नल टाड् साहब लिखते हैं कि अवरोधकारी राठौर यदि वीकानेरकी सेनाको अफीम, लवण और लड़ाईका सामान न देते तो अवश्य ही वह आत्म समर्पण करदेते । मारवाड़के राठौर गणोंने किस कारणसे वीकानेरके निवासियोंके ऊपर यह करनेके अयोग्य नीति विरुद्ध आचरण किया था, हमारे विचारवान् पाठक इसको सरलतासे समझ गये होंगे—यह तो हम पहले ही कह चुके हैं। कि वीकानेरके निवासी मारवाड़की राठौर जातिके समान समरक्तवाही और एक ही वंशमे उत्पन्न थे । इस कारण अभयसिह वीकानेरपतिको अधीनताकी जर्जरमे बाँधनेके लिये उद्यत हुए, तो भी राठौर गणोंने चुपके २ अपने जातिवाले वीकानेर निवासियोंको जातीयप्रेमके बशसे सहायता दी । इसी लिये अभयसिहके अधीनकी प्रबलवाहिनोंने एकत्रित होने पर भी वीकानेरकी संख्याबद्ध सेनाको सरलतासे अपनी रक्षा करनेमे समर्थ होने दिया ।

कवि कर्णादानके प्रस्तावके मतसे कार्य करनेका सुअवसर पाकर अर्थात् मारवाड़पति अभयसिहको वीकानेरके आक्रमणमे प्रवृत्त देखकर नागौरपति वस्तसिह शीघ्र ही

आग्रहके साथ कार्यक्षेत्रमें अवतीर्ण हुए। कवि कर्णादानने वख्तसिहसे कहा, “ कि आप आमेरके महाराजको इस भावका पत्र लिखिये कि अभयसिहने वीकानेरके आक्रमणसे आमेरके महाराजका अपमान किया है। आमेरके महाराज ही वीकानेरपतिके रक्षक स्वरूप है, इस कारण वीकानेरके आक्रमणसे अभयसिहने प्रकाशमें आमेरके महाराजकी शक्तिको अस्वीकार किया है। अभयसिहने इस समय वीकानेरको घेर लिया है, इस कारण इस सुअवसरमें आमेरपति सरलतासे जोधपुर पर आक्रमण कर सकते हैं। ”

कविकी आज्ञासे वख्तसिहने शीघ्र ही जयसिहके नाम एक पत्र भेजा। और उसी समयसे आमेरपतिकी सभाका जो श्रेष्ठ दूत रहता था उसको भी पत्रके द्वारा यह लिख भेजा कि इस समय क्या करना उचित है।

आमेरपति जयसिह बुढ़ापेमें अत्यन्त ही अफीमके भक्त होगये थे; और इससे राजकार्यमें भी अनेक विघ्न होनेकी संभावना थी, इस बातको वह भी भली भाँतिसे जान गये थे इसीसे उन्होंने अपने राज्यमें इस आज्ञाका प्रचार किया, कि जिस समय हम अफीम सेवन करके उसके नशेमें संज्ञाहीन हों, उस समय राजनैतिक अथवा राज्यकार्यका कोई विषय भी हमारे सम्मुख उपस्थित न किया जाय। इस आज्ञाके प्रचारका कारण यह था कि वह अफीमके नशेमें उन्मत्त होकर कहीं कोई अन्याय न कर बैठे। नागौरपति वख्तसिहका पत्र आमेरराजकी सभामें आया, आमेरके समस्त सामन्तोंने एकत्रित होकर उस पत्रको पढ़कर तर्कवितर्क करनेके पीछे प्रकाश्यरूपसे यह निश्चय करदिया, कि मारवाड़पति अभयसिह और वीकानेरपति दोनों ही स्वजाती और अपने हैं, इस कारण इस विषयमें आमेरके महाराज किसी ओर भी हस्ताक्षेप करनेकी अभिलाषा नहीं करते। सामन्तोंके ऐसा निश्चय करनेसे वख्तसिहकी आशालता एकबार ही मुझारगई। परन्तु वीकानेरके जो दूत आमेरके महाराजकी सभामें थे, वह जैसे चतुर थे उसी भाँति नीतिज्ञ भी थे। आमेरराजके शासनविभागके प्रधानमंत्री विद्याधर उक्त दूतकी मित्रताकी जजीरमें भली भाँतिसे बंधगये थे, उसी मित्रताकी सहायतासे दूतश्रेष्ठने आमेरके महाराजके साथ साक्षात् करके कई एक बातें जवानी निवेदन करनेकी आज्ञा प्राप्त की। शीघ्र ही आमेरपतिके सम्मुख दूत आया, उसने हाथ जोड़ कर नम्रतापूर्वक कहा, “ महाराज ! इस समय वीकानेरके ऊपर महा विपत्ति उपस्थित है, हमारे प्रभु मारवाड़पतिको अधीश्वर कह कर स्वीकार नहीं करते, वह अपनेको ही अधीश्वर जानते हैं। ” उस दूतके इन कई एक वचनोंने आमेरके महाराजके हृदयमें अधिक गर्वका संचार करदिया। दूसरे अफीमकी प्रबल शक्ति भी इस समय उनकी कुछ विशेष सहायता न करसकी। आमेरके महाराजने दूतके निवेदनको

(१) महात्मा टाड् साहबने टीकेमें लिखा है, कि यह विद्याधर एक बंगाली ब्राह्मण थे। यह जिस भाँति अनेक शास्त्रोंके पंडित थे उसी प्रकार ज्योतिष शास्त्रमें भी विशेष विद्वान् थे। वर्तमान जयपुर नगरकी आकृति उन्हींके द्वारा निश्चय हुई थी, अर्थात् उन्हींकी सम्मतिसे जयसिंह नगर बनाया गया था।

सुनकर कलम हाथमें ले मारवाड़पतिको लिखा “हम सभी एक प्रबल परिवारके अधिकारी हैं, वीकानेरपतिको क्षमा करके वीकानेरके आक्रमणको रहित कीजिये ” । जयसिंहने इन कई एक पंक्तियोंको लिखकर, एक पात्र पूर्ण अफीमका सेवन कर पत्रको बंद करके दूतके हाथमें देदिया, चतुर दूतने विनय करके कहा, महाराज ! दो बातें और लिख दीजिये “नहीं तो मेरा नाम जयसिंह है यह स्मरण रखिये ” । अफीमसेवी जयसिंहने विना ही कुछ कहे हुए दूतकी प्रार्थनाको पूरण करदिया ।

इधरतो आशातीत सफलताकी प्राप्तिसे अत्यंत प्रसन्न हो उक्त राजदूतने वहांसे विदा होकर एक शीघ्रगामी ऊँट पर वह पत्र वाहकद्वारा अभयसिंहके डेरोंमें भेज दिया । इधर वीकानेरके दूतके विदा होते ही कुछ ही समयके पीछे आमेरके अन्यतर प्रधान सामन्त अमेरराजाके सामने आ पहुँचे । जयसिंहने उसी समय उन लोगोंसे उस पत्रका सम्पूर्ण विषय वर्णन करदिया । सामन्तोंने अत्यन्त दुःखित होकर कहा, “यह पत्र आपके संग्राममें विलक्षण विरक्तिका कारण होगा । यदि कछवाह वंशके रक्षा करनेकी इच्छा है यदि प्रबल पराक्रमी अभयसिंहके क्रोधसे अमेर राज्यको रचना चाहते हो, तो इसी समय उस पत्र लेजानेवालेको लौटाये जानेकी आज्ञा दीजिये । जयसिंहने सामन्तके वचन सुन चैतन्य हो पत्र वाहकको मार्गमेंसे ही लौटानेके लिये दूतके ऊपर दूत भेजे । परन्तु पत्रवाहक अपने कार्यसाधनमें विशेष चतुर था । इस कारण जयसिंहके भेजे हुए दूत उस पत्रवाहकको न पकड़ सके ।

मध्याह्नकाल ही भोजनके समय समस्त सामन्त रसोवड़ा अर्थात् भोजनगृहमें इकट्ठे हुए, वृद्ध सामन्त द्वीपसिंहने अन्यान्य सामन्तोंके प्रतिनिधिस्वरूप जयसिंहसे कहा कि आपने अत्यन्त ही अन्याय और अविचारका कार्य किया है, आपके इस अविचारसे हम सभीको कष्ट भोगना होगा । ”

जिस प्रकारसे एक शीघ्रगामी ऊँटपर चढ़ाकर जयसिंहका पत्र अभयसिंहके डेरोंमें भेजा गया था, उसी प्रकार यथासंभव शीघ्र समयमें उन डेरोंमेंसे अभयसिंहका भेजा हुआ गर्वपूर्ण उत्तर भी आया । जयसिंहने पत्रको खोलकर सामन्तोंके सामने पढ़ा । अभयसिंहने महाक्रोधित होकर पत्रमें लिखा था “हमें आज्ञा देनेका तथा हमारे सेवकके साथ हमारे विवादमें हस्ताक्षेप करनेका आपको क्या अधिकार है ?—यदि आपका नाम जयसिंह है, तो याद रखिये कि मेरा नाम भी अभयसिंह है ।

पत्रको पढ़ चुकते ही वृद्ध सामन्त द्वीपसिंहने कहा “महाराज ! जो होना था वह मैंने आपके श्रीचरणोंमें पहले ही निवेदन कर दिया था । जो होना था वह होगया है, परन्तु इस समय अब और कोई उपाय नहीं है, शीघ्र ही अपने मित्रोंको इकट्ठा होनेकी आज्ञा दीजिये ” । प्रधान सामन्तोंके यह वचन सुनते ही अन्यान्य सामन्तोंने एक स्वरसे आमेरराजके सम्मानकी रक्षाके लिये अभयसिंहको तलवारसे

प्रत्युत्तर देनेके लिये अपनी सम्मति प्रगट की। शीघ्र ही आमेरराजके द्वारा अनेक स्थानोमे सामन्तोके पास सेनासहित आनेके लिये दूत भेजे गये—प्रत्येक कछवाहोको असि, भाले हाथमे लंनेके लिये आज्ञा दी गई, तथा प्रतिवासी राजाओकी सहायता प्राप्तिकी आशासे दूत भी भेजे गये। तुरन्त ही राजधानीके बाहर पंचरंगी जयपुरकी राजपताकाके उड़ते ही चींटियोकी श्रेणीके समान समस्त कछवाहोका दल आकर उसके नीचे इकट्ठा होने लगा। बूंदीराजके हाड़ा सैन्यगण, करौलीके यादो, जाहपुराके सिसोदियागण, खीचीगण तथा जाटगण आकर आमेरपतिके साथ मिले। बहुत थोड़े समयमे ही उस राजधानीके बाहर एक लाख सेना इकट्ठी होगई। यवन शासन शक्तिके लोप होनेके समयमे उन पितृहन्ता वस्तसिहकी पापकल्पनाके दोषसे इस प्रबल आत्मविग्रहानलके प्रज्वलित होनेके पूर्ण लक्षण प्रकाशित होने लगे। आमेरके महाराज जयसिहभी अपनी प्रभुताका विस्तार कर अभयसिहको बदला देकर वीकानेरपतिका उद्धार करनेके लिये तुरन्त ही अपनी सेनाके साथ मारवाडकी ओर चले। नगारे भेरी आदि वाजोके गन्धसे पृथ्वीको कंपायमान करती हुई वह सम्पूर्ण सेना शीघ्र ही मारवाडकी सीमामे स्थित गगवाना नामक ग्राममे आ पहुँची, और अपने डेरे डाल कर निर्भय हो अभयसिहके आनेकी वाट देखने लगी।

महाराज जयसिहको उस प्रबल वाहिनी सेनाके साथमे बहुत दिनोतक वाट न देखनीपड़ी। आमेरके महाराज सेनासहित युद्ध करनेको आये है, यह सुनते ही अभयसिह क्रोधित हुए सिहके समान उन्मत्त होगये। जयसिहने अन्यायके आचरणसे इस युद्धकी तैयारी की है, इससे अभयसिहका क्रोध और भी दूना होगया। वह इस समय कई दिनकी अपेक्षा करके सरलतासे वीकानेर पर अधिकार कर सकते है, परन्तु जयसिहकी युद्धयात्राका समाचार पाकर वह अत्यन्त ही व्यथित हृदयसे वीकानेरके अवरोधको छोड़कर संहारमूर्तिसे जयसिहका आक्रमण रोकने और अपने “अभय” नामको प्रामाणित करनेके निमित्त शीघ्रतासे कछवाह सेनाकी ओरको चले।

जो नागौरपति वस्तसिह इस महा अनिष्टका कारण था, जो निज अवलम्बित नीति और पापके पड्यंत्रसे इस विषमय फलको उत्पन्न करनेके लिये उद्यत था, वही वस्तसिह इस समय इस महा असंभव व्यापार देखकर अत्यन्त भयभीत होगया। उसके पड्यंत्रसे इस प्रकारका भयंकर कांड उपस्थित होगा, उसकी मातृभूमि और स्वजातिके भाग्यमे जो इस प्रकार कालरात्रि उपस्थित करैगा—इस बातका विचार उसने स्वप्नमे भी नहीं किया था। केवल उसने अपने भाई अभयसिहके साथ विदेशी राजाओकी विषम अनवन उपस्थित करनेकी अभिलाषा की थी, परन्तु इस प्रकारके महा आत्म विग्रहानल, तथा जातीय महासमर उपस्थित होनेकी उसे किंचित् भी आशा नहीं थी। वह जिम पड्यंत्रसे मारवाडके भाग्यमे इस कालरात्रिकी भयंकर भ्रुकुटी देखनेलगे कि यदि यह पड्यंत्र प्रकाशित होजायगा तो कैसा होगा, इस भयसे भी वह इतना

भयभीत नहीं हुआ था, पर जब उसने मोचा कि आमेरपतिकी प्रवल सेना उन्हें अभयसिंहपर आक्रमण करके मारवाड़को विध्वंस करदेगी, तब उसकी जन्मभूमि और स्वजातिके भाग्यमें प्रेर कलंकका टीका लगेगा, इस भय और दुःसंत अनुनापित हो वह अत्यन्त ही अर्धर होगया, वस्तुसिंह समझगया था कि उपस्थित जातीय विषम युद्धमें उसका उद्देश पूर्ण होना तो दूरहा वरन् विशेष अनिष्ट होनेकी सम्भावना है। इसलिये वह शीघ्र ही नागौरसे अपने अग्रज और अपने अधीश्वर प्रभु अभयसिंहके निकट जाकर विनयपूर्वक यह वचन बोला, “आपने वीकानेरको जिस भावसे घेरलिया है उसी भावसे घेरे रहिये, सेनाके वहांसे लानेकी कुछ भी आवश्यकता नहीं है, मैं अकेला ही नागौरके सामन्तोके साथ रणक्षेत्रमें जाकर भगतियाको पराजयकर भगवान्के अनुग्रहसे उनको उचित शिक्षा दूंगा।” अनुज वस्तुसिंहने पापकी आत्माके वशीभूत होकर जिस पड्यंत्रजालके विस्तारसे इस जातीय युद्धका सूत्रपात किया था उसने उसी अपराधसे उचित दंड पाया। अभयसिंहके हृदयमें इस भावका विशेष उदय हुआ, इस कारण वे वस्तुसिंहको आमेरके महाराजके साथ युद्धकी आज्ञा देकर आन्तरिक वृणाके साथ उस गुप्त पड्यन्त्रके लिये विशेष भर्त्सना करके भी वह जान्त न हुए।

राठारोंके इतिहाससे जानाजाता है कि “नागौरके वीर सामन्तोके इकट्ठा होते ही शीघ्रतासे नगाड़े वजने लगे। नागौरपति वस्तुसिंह नागौरसे दिल्लीको जानेवाले तारण द्वारपर खंड होगये। अफीम, गरवत, और कुंकुम जलसे पूर्ण दो बड़े पीतलके पात्र एकओर रखकर सामन्तोकी सेनाको आनेके वाट देखनेलगे। एक २ सामन्त जिस प्रकारसे प्रवेश करनेलगे, वस्तुसिंह वैसे ही उन्हें एक पात्रमें अफीमका शरवत देनेलो और दहिने हाथसे कुंकुमका जल लेकर उनके वक्षस्थल पर छिड़कने लगे। वस्तुसिंहने इस प्रकारसे आठ हजार राजपूनोंकी सेना अपने अधिकारमें कर ली। वह सभी उनके साथ यह प्रतिज्ञा करके आये थे कि या तो युद्धमें प्राण देगे या विजय ही होजायगी। उनमें जो असीम साहसी वीर थे उनको निकाल लेनेका विचार विचार गया। समस्त इकट्ठी हुई राजपूत सेनाको नागौरके बाहर एक बड़े भारी बाजरेके खेतके निकट लेजाकर वहां सबको कुछ कालके लिये खड़े होनेकी आज्ञा देकर वस्तुसिंहने ऊंचे स्वरसे कहा “आप सब लोगोमेंसे हमारे साथ जय पराजयके अंशभागी होनेमें जो लोग तयार हो केवल वही हमारे साथ चलै, यदि आपमेंसे कोई भी वहांसे लौटनेकी इच्छा करता हो तो हम ईश्वरका नाम लेकर आज्ञा देते है कि वह इस स्थानसे चलाजाय।” कुछी समयमें वीरश्रेष्ठ वस्तुसिंहने उस बाजरेके खेतमें घोड़ा चलाया। खेतमें होकर जानेका यह अभिप्राय था, कि जो चलेजानेकी इच्छा करते है वे विना किसीके देखेभा खेतके बीचमें होकर चुपचाप जासकते है। वस्तुसिंहने खेतमें जाकर देखा कि अठ हजार

(१) साधु सैन्यासीको भगतिया कहते है। जयसिंह अत्यन्त धार्मिक और साधु थे। इसीसे वस्तुसिंहने उनको भगतिया कहा।

सेनामेसे पांच हजारसे अधिक सेना उनके साथ चलनेको तैयार है और ग्रेप सब भागगई है ।”

हाय ! राठौरजातिका कैसा अतुलनीय साहस है कि समस्त जगत्के प्रत्येक जातिके प्रत्येक इतिहासके एक २ पत्रेको देखनेसे जीवन मरण, तथा रणमें भयहीन वस्तुसिंहकी समान असीम साहसी वीर एक भी देखनेमें नहीं आया । अंग्रेजोंके लिखेहुए बंगालके भारतके प्रत्येक इतिहासको हमने देखा है । संख्याबद्ध अंग्रेजोंकी सेनाने असीम साहसमें भरकर दृग्गुणा अधिक शत्रुओंकी सेनाको परास्त किया है । हम देखते हैं कि पलासीके उस चिरस्मरणीय युद्धक्षेत्रमें कर्नल क्लाइवने प्रायः एक हजार गोरे और २१०० सिपाही सेनाके साथ अभागे नवाबकी ३५००० पैदल और १५००० अश्वारोही सेनाको परास्त करके भारतवर्षमें लोहमय ब्रिटिश शासनदंड प्रचलित किया था । अतमें आत्महत्याकारी बंगविजेता क्लाइव समस्त जगत्में अतुल वीर तथा असीम साहसी पूजित हुए, परन्तु जो सत्यके सन्मानके रखनेकी अभिलाषा करते हैं, जो न्यायकी पूजा करनेमें आगे बढ़े हैं वे लोग अवश्य ही जानजायेंगे कि क्लाइवका वह साहस, वह विक्रम, वह वीरत्व किस प्रकारकी प्रवंचना, प्रतारणा, तथा शठता और धर्मनीतिके साथ संश्रवशून्य, राजनीतिके ऊपर निर्भर था । मनुष्य पशुराज सिंहके चित्रको अंकित करते हैं, इस कारण सिंह जगत्में सबकी अपेक्षा महाबली जीव होकरभी उस चित्रमें मनुष्यके निकट परास्तरूपसे चित्रित हुआ है । किन्तु उस पशुराजको यदि वह चित्र अंकित करने दियाजाय तो न्याय तथा सत्यके सम्मानकी रक्षा होसकती है । बंगालके भारतके अंग्रेज इतिहास लेखकगण उस सिंहके चित्रको अंकित करनेवाले मनुष्यकी समान आलेख्यको चित्रित करगये हैं । सत्य और न्यायकी तुलना वाइविलके साथ टैम्स नदीके बीचमें डालकर उन्होंने भारतमें आकर केवल असत्य और अन्यायके मलीन अंगारोंसे उस इतिहासके चित्रको अंकित किया है । इस स्थानकी समान और कहां सत्यकी प्रज्वलित हुई दीपकशिखा दिखाई देती है कि राठौरवीर वस्तुसिंह कुछएक पाँच हजार सेनाके साथ उस आमेरपतिके अधीनमें स्थित एकलाख सेनाके संग युद्ध करनेके लिये चले । क्या वस्तुसिंह भी क्लाइवकी समान प्रवंचना, शठता, धर्मनीति शून्य राजनीतिकी सहायतासे रणक्षेत्रमें आगे बढ़े थे ? नहीं कभी नहीं । वह केवल एक मात्र आर्यरक्तके प्रबल तेजवलसे, जातीय गर्व दर्प वीरता और विक्रमके बलसे, स्वजातीय स्वभाव सुलभ अतुलनीयसाहसके बलसे मुट्टीभर सेनाके साथ उस एक लाखसे भी अधिक शत्रु सेनाके संहारमें तत्परहुए थे । आजकल अंग्रेजोंकी कृपासे अंग्रेजी भाषाके प्रसादसे देशीय कृतविद्य युवकगण म्याटसिनि, ग्यारिवाल्डी, क्रमेवेल, नेपोलियन, बाल्टन इत्यादि विलायतके महारथियोंके नाम सुनकर मिसर, ग्रीस, रोम, कार्थेज, ट्रेय, फ्रान्स, इंग्लेन्ड, स्पेन, डेनमार्क, जर्मनी अष्ट्रिया और आजकलके अमरीका इत्यादि पाश्चात्य और नवीन जगत्के इतिहासमें महावीरोंकी असीम वीरता पढ़कर विचार करलेते हैं कि उनकी समान वीर संसारमें

दूसरा उत्पन्न नहीं हुआ, उनका और भी विचार है कि भारतके रावण राम, भीम, दुर्योधन, कर्ण, भीष्म इत्यादि कवि कल्पित वीर है, परन्तु हम उनसे कहसकते हैं कि अठारहवीं शताब्दीके सामान्य मारवाड राज्यके इन वल्लसिंहकी समान असीम साहसी वीर विलायत और नवीन जगतमें कहीं भी दिखाई नहीं देते ? एकलाख शत्रुओंकी सेनाके मुखमें थोड़ी पाँचहजार सेना लेकर कौन विलायतका वीर साहसमें भरकर पतित हुआ था ? वह एकलाख सेनाके विरुद्ध पाँचहजार सेनाके साथ प्राणोंके भयसे अपनी रक्षा करसकता है, परन्तु आक्रमण करनेका साहस उसको नहीं होसकता । चाहै वल्लसिंह पितृवातकहो । चाहै भाईके विरुद्ध पड़्यत्रकारी हो । परन्तु जगतके वीर इतिहासमें वह एक अनुल साहसी सराहनीय वीर थे ।

राठौर इतिहास लेखकोने पीछे लिखा है कि आमरेश्वर जयसिंह गगवाना नामक स्थानपर उस प्रबल सेनाके साथ शत्रुओंके आनेकी बात देखरहेथे । वल्लसिंहको आता हुआ देखकर आमरकी सेना आगे बढ़ी । कुछ ही समयमें वल्लसिंहने शत्रु दलपर आक्रमण करनेकी आज्ञा दी, तुरन्त ही मानो घनघोर भेघकी समान वह विक्रमी राठौरोंकी सेना तलवार भाले हाथमें लेकर आमर महाराजकी अगणित सेनाके ऊपर छूटे और वे शत्रुओपर आक्रमण करते २ प्रत्येक सेनाका संहार करते हुए अपने भयंकर गर्जनसे रणभूमिको कंपायमान करते हुए रुधिरकी नदीसे संग्रामस्थलको प्लावित करते व्यूहको भेदन करनेलगे । वल्लसिंहने उस संहारमूर्तिसे शत्रुओंकी सेनाका नाश करतेहुए व्यूहके प्रत्येक प्रान्तको छिन्नभिन्न करके एकवार ही पीछा फिरकर देखा कि उस पाँचहजारसे अधिक सेनामें केवल अब साठ जने ही जीवित रहे हैं । शेष सभी उस युद्धक्षेत्रमें जीवन देकर वीर नामका पारिचय देगये हैं । इसी समय नागौरके समस्त सामन्तोंमें सबसे श्रेष्ठ सामन्त गजसिंह पुरापतिने वल्लसिंहसे कहा, महाराज ! पिछले भागमें गहनवन होरहा है, चलिये वहाँका आश्रय लीजिये । असीम साहसी वल्लसिंहने कहा, “क्यों ?—सम्मुख यह कौन सा मार्ग है ? हम जिस मार्गसे आये हैं, उस मार्ग होकर नहीं जाँयगे ? दूरसे ही सामने आमेरपतिकी पचरंगी राजपताकाको उडती हुई देखकर वल्लसिंह जानगये कि आमेरपति स्वयं ही इस स्थानपर विराजमान है, उन्होंने उसी समय उस वची हुई साठ जनोकी सेनाके साथ उन आमेरराजके डेरोपर आक्रमण करनेकी आज्ञा दी और आपने भी रुधिरसे भीगे हुए शरीरसे अपने घोड़ेको कालान्तक कालमूर्तिसे उसी ओरको चलादिया । वल्लसिंहको आता हुआ देखकर कुन्तानी सम्प्रदायके वासवों सामंत दीपासिंहने महा विपत्ति देखकर उसी मुहूर्त्तमें आमेरपतिको रणक्षेत्र छोड़नेकी सम्मति दी । आमेरराज जयसिंह भी वल्लसिंहको आताहुआ देखकर कुछ देरतक इधर उधर करके अंतमें सामंतोंके मतसे वल्लसिंहके आक्रमणको रोकनेके लिये रणभूमिको छोड़कर अपने मस्तकपर कलंकका टीका लगाकर भागगये । पीठ दिखाते ही युद्धमें सब प्रकारसे पराजय और कलंक लगा विचारकर उन्होंने कुछ ही समयमें वाम

और उत्तरकी ओर कुण्डला नामक ग्राममें आकर आश्रय लिया। भागनेके समय जयसिंहने कहा 'सत्रह युद्ध किये थे। परन्तु आजके युद्धकी समान किसी युद्धमें भी तलवारके बलसे किसी पक्षको जय प्राप्त करतेहुए नहीं देखा।' महाराज जयसिंहने समस्त जीवनमें अतुल गौरव और असीम यशको संग्रह किया था। जो परमज्ञानी गाढ़पंडित तथा भारतमें एक प्रबल प्रतापान्वित राजा थे, उन्ही महाराज जयसिंहने आज साठ राठौरोंकी सेनाके भयसे रणक्षेत्रको छोड़कर अपने नामको कलंकित किया। 'एक राठौर दस कछवाहोंकी समान है' वह इस प्रवादवाक्यका प्रत्यक्ष प्रमाण दिखागये।

राठौर कविकी लेखनीने इन सब सत्यवृत्तान्तोंको वर्णन किया है सो हमारे पाठकोंको भलोभाँतिसे विदित होगा। वीरश्रेष्ठ वख्तसिंहने इस युद्धमें किस प्रकारका अतुल वीराभिनय किया और राठौरजातिके बाहुबल तथा विक्रम और साहसका कैसा अद्वितीय प्रत्यक्ष प्रमाण दिखाया। वख्तसिंहकी समान असीम साहसी वीरनेता संसारमें किसी जातिमें भी उत्पन्न नहीं हुआ ? वख्त और अभयसिंहको उत्पन्न करके भारतभूमिने जिस प्रकारसे यथार्थ जननीनामको सार्थक किया है और किसी भूमिको इस प्रकारकी वीरजननी नामको सार्थक करते हुए नहीं देखा ? कोई २ यह विचारसकते हैं कि वख्तसिंहके बल विक्रमको हमने अत्युक्तिसे अनुरंजित किया है, परन्तु उनकी उस भ्रान्तिको दूरकरनेके लिये हम उन वख्तसिंहके विपक्षी आमेरपतिके सहकारी कछवाहे कविकी लेखनीको, जो इस युद्धमें वख्तसिंहके बल विक्रमकी ऊँची प्रशंसा करगई है, यहां उद्धृत करदेते हैं।

वख्तसिंहका वह प्रशंसीय वीरत्व, वह दुर्द्धर्ष साहस, वह संहारमूर्ति, वह भयंकर जयशब्द, वह कालान्तक कालकी समान सैनाका महार और वह निर्भयता देखकर आमेरके महाराज जयसिंहके कवि एकवारही मोहित होकर सत्यके सन्मानकी रक्षाके लिये शत्रुपक्षके नेता वख्तसिंहकी वीरताका कवितामें कीर्तन करगये हैं, "यह क्या कालीके उस श्रवणभैरव युद्धका स्वर है ? नहीं यह तो वीर श्रेष्ठ हनुमानजीके युद्धका चीत्कार है ? या यह अनन्तकी अनन्तमुखसे निकलीहुई ध्वनि है ? नहीं यह तो कपिलेश्वरके रुद्रका स्वर है ?" वख्तसिंहकी उस संहारमूर्तिको देखकर कविने लिखा है, "यह वीर क्या नृसिंहका अवतार है ? नहीं यह प्रचंड सूर्यकी विदग्धकारी किरण है ?—नहीं डाकिनीकी वह क्रोधदृष्टि है ? नहीं यह तो त्रिनेत्रके मध्यनयनसे निकलीहुई अग्निकी राशि है ? प्रलयकालकी भयंकर अग्निकी समान वख्तसिंहकी तलवारसे जो अग्निकी राशि निकली थी, ऐसी किसमें सामर्थ्य थी कि जो उसको सहन करसकता ?" शत्रुओंके ओरके कविकी लेखनीसे निकलेहुए प्रमाणको पढ़कर पाठक अवश्य ही इस बातको स्वीकार करसकते हैं कि वीरश्रेष्ठ वख्तसिंहका यह वीरताका वृत्तांत अन्य प्रकारसे नहीं लिखा है, अर्थात् वह यथार्थमें ऐसे ही वीर थे और साथमें यह भी मानना होगा कि वख्तसिंहने उस क्वाइवकी समान जय

प्राप्त नहीं की थी इन्होंने प्रतारणा, प्रवंचना शठता और षड्यंत्र जालका विस्तारकर धर्मनीतिके साथ संस्कारशून्य राजनीतिकी सहायतासे जय प्राप्त नहीं की, एकमात्र अपने बाहुबलसे तथा असीम साहससे जयलक्ष्मीका आलिंगन प्राप्त किया था । अंग्रेज इतिहासवेत्तागण जिस प्रकार पलासीके युद्धमें क्लाइवकी उस जय प्राप्तिकी ऊँची प्रशंसा करके आकाशको विदीर्ण करगये हैं राठौरकवि वा शत्रुपक्षके कविने उस भावसे बख्तसिहकी जयप्राप्तिको कीर्तन नहीं किया, पाठक इसको अवश्य ही स्वीकार करेंगे ।

इस समय वीरनेताओका ही अनुसरण करना होगा । बख्तसिहने डरकर भागी हुई शत्रुओकी सेनाके ऊपर तीसरीवार वार करनेका उद्योग किया, पर राठौरकवि कर्णोदानने उनको मना करदिया । जो दृढ़प्रतिज्ञ महाविक्रमी सेना बख्तसिहके साथ उस महा युद्धमें लिये हुई थी, कवि कर्णोदान भी उसमेंसे एक थे, उन कविकी तलवारने भी शत्रुपक्षकी अनेक सेनाका प्राणनाश किया था । कवि कर्णोदानके निषेध करते ही उनको शीघ्र ही अनिच्छा होगई । जयपुरपति जयसिह अपनी सेनाके साथ चलेगये । बख्तसिह उस समय जानगये कि हमारी राजपूत सेनामेंसे कितनी सेनाने अपने प्राण दिये हैं । इस स्थानपर महात्मा टाड् साहव लिखगये हैं, “इसके कुछी समय पीछे कैसा विचित्र दृश्य दृष्टि आनेलगा । जो मनुष्य कई मुहूर्त्तोंके पहले रणभूमिके प्रत्येक प्रान्तमें मृत्युकी भयंकर मूर्ति देखकर भी भयभीत नहीं हुआ था, वह इस समय केवल अपने सेवकोंके मारेजानेसे बालककी समान रुदन करनेलगा । उन कुटुम्बी जनोके तथा सामन्त वीरोके वियोग होनेसे उसके हृदयपर भयंकर आघात लगा । उस भावने मनके दुःखसे जैसी कातरता दिखाई थी, इसका विचार बख्तसिहको स्वप्नमें भी नहीं था । इस भयंकर युद्धमें भाई अभयसिह उनकी सहायता करनेमें एक बार ही असम्मत होगये थे । बख्तसिहने विचारा कि मारवाड़के विध्वंश होनेका उपाय होरहा है, इस कारण वह इस दुः से उस महावीरत्वको प्रकाशकर, अगणित शत्रुओकी सेनाका नाश कर तथा विजय पानेके पीछे उन लाशोंसे परिपूर्ण युद्ध-भूमिमें बैठकर शोक करनेलगे ” । कुछी समयके उपरान्त भाई अभयसिहने सेना सहित इनके पास आकर प्रीतिपूर्ण वचनोंसे भाई बख्तसिहको संतुष्ट किया । ‘ आजके इस महायुद्धमें तुमने अकेले ही विजय प्राप्त की है, इस समय आपकी सहायता करनेके लिये मैं न आसका । ’ वीरनेता बख्तसिहने भाईके वचनोंसे प्रसन्नहो उसी समय यह प्रतिज्ञा करी कि ‘ भागेहुए जयपुरके महाराजको मैं आमेरके किलेमेंसे बाल पकड़कर लेआऊंगा । ’ बख्तसिह कैसे तेजस्वी और साहसी वीर थे, उनकी यह शोकोक्तिभी वीरताका विलक्षण प्रमाण दिखाती है ।

आमेरपति जयसिहने अफ़ीमके उस विषमय फलसे उत्पन्न हुए मत्तताके वश होकर अभयसिहको जो पत्र लिखा था, यद्यपि उसी पत्रके फलस्वरूपमें युद्धभूमिमें उन्होंने घोर कलंक सचय करलिया था, परन्तु उनका एक उद्देश्ययह भी था कि वह बीकानेरके महाराजका उस महाविपत्तिसे उद्धार करले । ऐसा करनेसे वह अभिप्राय

इस समय पूर्ण होजायगा पर मेवाड़के महाराजाने मध्यस्थ होकर जयपुरके महाराजके साथ मारवाड़पतिकी मित्रता करादी । अभयसिंहने वख्तसिहके बाहुबलसे अपने अभिप्रायको पूर्ण करालिया । और जयसिंहने युद्धमे परास्त होकर वीकानेरके महाराजका उद्धार किया । बीचमे मेवाड़के महाराजने आकर उन विवाद करबेवाले स्वजातिके दोनो राजाओंको मित्रताकी शृङ्खलामे बाँधदिया ।

हमारे पाठकोने इस विमृत्त इतिहासके अनेक स्थानोंमे पढ़ाहोगा कि राजपूत जिन समय युद्ध करनेके लिये बाहर जाते थे, उस समय केवल सेनाही नहीं वरन् गुरु, पुरोहित, कवि, भाट, चारण और कुलदेवताको भी अपने साथ ले जाते थे । उस विग्रहके समय मूर्तिका दर्शन करके राजपूतवीर निर्भयहो युद्ध करते थे । इस युद्धमे वख्तसिह भी इसी भाँति अपनी कुलदेवीकी मूर्ति साथ लेगये थे । ऐसा विदित होता है कि युद्धके समय जयसिंहने वख्तसिहकी कुलदेवीकी मूर्ति भी अपने हस्तगत करली । जयसिह उस कलककारी युद्धमे एकमात्र जयके चिह्नस्वरूप उस देवीकी मूर्तिको बड़ी धूमधामके साथ जैपुरमे ले आये । पीछे एक देवताकी मूर्तिके साथ उस देवीकी मूर्तिका बड़ी धूमधामसे विवाह करके उन दोनो मूर्तियोंको फिर वख्तसिहके पास भेजदिया । 'हा ! राजपूत वीरोके हृदयका कैसा हृदयहारी व्यवहार है, कैसी प्रीतिदायक सौजन्यता है, इस युद्धके पीछे मेवाड़, मारवाड़ और आमेरके तीनों राजाओंमे मित्रतामूलक संधिवंधनके समाप्त होजानेके पीछे उस मित्रताको स्थाई करनेके लिये मेवाड़ राजकुटुम्बके साथ मारवाड़ और आमेरराजके परिवारमे वैवाहिक सम्बन्ध स्थापित होगया । उस विवाहकी सभामे उन मेवाड़पतिके महलमे फिर जयसिह, अभयसिह, और वख्तसिंहने एकसाथ मिलकर मनुहारका प्याला हाथमे लेकर उस शत्रुताको विस्मृतिके जलमे डालदिया और जातीय ममतामे भंरकर वे फिर परस्पर आलिंगन करके एकताका साधन करने लगे । ओहो ! यह दृश्य कैसा कमनीय है, कि स्वर्गीयभावसे पूर्ण सभीकी नाडी २ मे आर्यरक्त प्रवाहित हुआ है, सभी समानवर्मके अवलम्बन करनेवाले है, सभी महावीर है, इस कारण सभीने एक हृदय होकर बैरके विस्मरणमे इस एकताकी पूजा की, इससे आर्यसंतानका कैसा गौरव बढ़ा' । हा भारतवासी गण ! तुम कब इस प्रकार हृदयसे हृदय मिलाकर इस अनन्त समझानमे इस प्रकारसे एकताकी पूजा करनी सीखोगे ?

राठौरोके इतिहाससे जानाजाता है कि उपरोक्त युद्ध ही मारवाड़पतिके शेष जीवनमे स्मरण करने योग्य घटना हुई । मेवाड़, आमेर, और मारवाड़ इन तीनों राज्योंमे मित्रता होजानेके पीछे अभयसिंहने फिर कोई युद्ध नहीं किया । संवत् १८०६-१७५० ईसवी मे, अभयसिंहने जोधपुरमे प्राण त्याग किये । महात्मा टाड साहब लिखगये हैं, "कि अभयसिह उग्र तेजस्वी थे, यद्यपि ऐसा कहा जासकता है, परन्तु अधिक आलस्यके वशीभूत होजानेसे उनकी संपूर्ण उग्रता एक भाँतिसे क्षीण होगई थी । अभयसिहके स्वभावके सम्बन्धमे अनेक प्रकारके प्रवाद प्रचलित है । राठौरोके

इतिहाससे जानाजाता है कि जब मारवाड़पति अजितसिंह चौहानीका विवाह करनेके लिये गये थे उस समय उन्होंने रास्तेमें एक सिंहको तो सोताहुआ और एकको जागतेहुए देखा । वह देखकर ज्योतिपीने कहा कि इन चौहानी रानीके गर्भसे महाराजके औरससे दो पुत्र उत्पन्न होंगे, उनमेंसे एक तो आलसी और एक महावीर होगा । यदि ज्योतिपी महाराज यह भी कहदेते कि दोनों पुत्र पिताके रुधिरसे हाथोंको कलंकित करैंगे तो वह अवश्य ही मारवाड़का उद्धार करसकते, उन अजितकी हत्यासे ही मारवाड़का विध्वंस होना प्रारंभ हुआ था । ”

महात्मा टाड् साहवकी इस युक्तिको समर्थन करके इतना तो हम अवश्य ही कहेंगे कि कर्नल टाड् साहवकी उक्तिके मतसे अभयसिंह सर्वथा आलसी नहीं थे । युवा अवस्थाके आते ही अभयसिंहने अपने पिताकी समान बराबर युद्धोंमें जैसा बल विक्रम दिखाया था, इससे उनके आलसी होनेका कोई लक्षण नहीं पायाजाता । अभयसिंहकी तेजस्विता वीरता, विक्रम और इनके साहसका पूर्ण परिचय बराबर कई युद्धोंमें प्रकाश पाचुका है । उनके उस साहसका और भी एक प्रत्यक्ष प्रमाण कर्नल टाड् साहवने दियाहै । टाड् साहवने पीछे लिखाहै, किं “कछवाहे अर्थात् जयपुरके राजपूतोंकी जातिकी वीरता कहना तो दूर रहा वरन् राठौर भी इनको साहसहीन और दुर्बल बताकर इनसे घृणा करते थे और अभयसिंहभी जयपुरके महाराज जयसिंहको घृणित दृष्टिसे देखते थे । दोनोंमें विवाहिक सम्बन्ध होनेसे एक दूसरेकी श्रेष्ठताकी रक्षासे परस्पर एक दूसरेके विशेष अभिलाषी थे । अभयसिंहने बादशाहके सामने भी जयसिंहको वाणीके छलसे कहा था, कि आपका कुश्य नाम धरागया है, कुशका आघात जैसा तीक्ष्ण और गंभीर है आपकी तलवारका आघात भी उसी प्रकारका है । यह सुनकर आमेरके महाराज अत्यन्त क्रोधित हुए, परन्तु यथार्थ उत्तर देनेमें असमर्थ हो उन्होंने अभयसिंहसे बदला लेनेके लिये षड्यंत्र फैलाया । जिस भांति जयसिंह विलायतके विज्ञानियोंके साथ भारतीय विज्ञानियोंके मिलन साधनसे भारतके अद्वितीय विज्ञानी राजा मानेगये थे, अन्य पक्षमें अभयसिंह भी उसी प्रकारसे राजवाड़ेमें सबसे प्रधान असिचालक वीरवर गिने गये थे । जयसिंहने दिल्लीपतिके कोशाध्यक्ष कृपारामको अपने हस्तगत करलिया था । कृपाराम दावक्रोड़ामें विशेष चतुर थे, इसीसे बादशाहके विशेष प्रियपात्र थे । कृपाराम जिस समय बादशाहके पास बैठकर क्रीड़ा करते उस समय देशीय राजा और अमीर भी खड़े होजातेथे । जयसिंहने उन्हीं कृपारामके साथ पहले सब बातोंको स्थिर कररक्खा था कि एक समय जिस बादशाहने कृपारामके साथ क्रीड़ा की थी और अभयसिंह इत्यादि राजा खड़े हुए थे, उस समय कृपाराम जयपुरपतिके पूर्व उपदेशके मतसे अभयसिंहके बाहुबलकी ऊँची प्रशंसाको कीर्तन करनेलगे । एक समय अभयसिंहने अपने बाहुबलसे तलवारके द्वारा एक अत्यन्त बलवान उग्र भैसेका शिर काटडाला था । उसका उल्लेख करके उन्होंने और भी प्रशंसा की थी । बादशाहने कहा—‘ मैंने सुना है कि आप तलवार चलानेमें विशेष चतुर है । ’ राजा अभयसिंहने उनको उसी समय उत्तर दिया, ‘ हाँ

हजूर ! मैं एक दिन आपको तलवारका बल दिखाऊंगा ।' अभयसिंहकी प्रतिज्ञाके अनुसार एक बड़ा तेजस्वी बलवान् भैसा रंगभूमिमें लाया गया । अभयसिंह तलवारके बलसे उस महाक्रोधी भैसेका वध करदिखावैगे, इस समाचारके प्रकाशित होते ही रंगभूमिमें बहुतसे दर्शक आआकर इकट्ठे होनेलगे । अंतमें रंगभूमिमें जब वह बड़ाभारी भैसा आया तब उसी समय अभयसिंहने बादशाहसे कुछकालके लिये विश्रामगृहमें जानेकी आज्ञा मांगी, बादशाहकी आज्ञा पाते ही मारवाड़के महाराजने उस विश्रामगृहमें जाकर दो गिलास भरकर अफामजलका सेवन किया । अभयसिंह भलीभाँतिसे समझगये थे कि जयसिंह ही मुझे विपत्तिके चक्रमे डालनेके लिये इस जालको फैलारहे है, इस कारण वह मारे क्रोधके उन्मत्त हो लाल र नेत्र करके रंगभूमिमें आतेहुए दिखाई दिये । अभयसिंहने कुछ ही कालके पीछे महाक्रोधान्ध अवस्थामें उस बलवान् भैसेके दोनों सींगोको भलीभाँतिसे पकड़ लिया और जिस ओर महाराज जयसिंह बैठे थे, उसी ओरको बढ़ेवेगसे उसे खैचतेहुए लेजाने लगे, सम्मुख ही विपत्तिको आताहुआ देखकर जयसिंह महाभयभीत हुए । अभयसिंहको बादशाहने जयसिंहके पास जानेके लिये मना किया तथापि इन्होंने क्रोधोन्मत्त भैसेको जयसिंहके पास लेजाकर दोनों हाथोंमें खज्ज धारणकर एक आघातसे ही भैसेका शिर काटडाला । जिस समय भैसेका शिर कटकर अभयसिंहकी गोदमें गिरा उसी समय उसका महाकाय शरीर महाराजके ऊपर गिरा।सवने इस बातको सराहा, पर लिखनेवाला कहता है कि बादशाह ने फिर कभी अभयसिंहसे दूसरे भैसाके मारनेको नहीं कहा ।

जिस स्थानपर उग्रता, तेजस्विता, साहस और विक्रम विराजमान रहते हैं उस स्थानपर आलस्यका होना सर्वथा असंभव है। ऐसा विदित होता है कि महात्मा टाडू साहब ने अभयसिंहकी वृद्धावस्थामें विशेषकर अफामिके सेवनसे विलासिताके वशीभूत होता हुआ देखकर उनके चरित्रोंमें आलस्यका समावेश दर्शन किया था ।

अभयसिंहके मारवाड़पर शासन करनेके समयमें, विख्यात् नादिरशाहने भारतपर आक्रमण किया । तब तैमूरके उस चंचल सिंहासनकी रक्षाके लिये बादशाह मुहम्मदशाह ने राजपूत राजाओंका सेनासहित नादिरके साथ संग्राम करनेको बुलाया पर अन्यान्य राजपूत राजाओंकी समान अभयसिंह बादशाहकी सहायता करनेके लिये नहीं गये । करनालके युद्धमें जिस प्रकार एक भी राजपूत राजा नहीं आया था, उसी प्रकारसे नादिर शाहने दिल्लीको घेर लिया, तथा उसपर अपना अधिकार कर मोहम्मदशाहको सिंहासन से उतार दिल्लीमें अत्यन्त शोचनीय हत्याकाण्ड किया । और समस्त धन रत्नोंको हरण करलेनेसे भी किसी राजपूत राजाने इनके लिये गोकका एक श्वास भी त्याग नहीं किया । मारवाड़पति अभयसिंहके शासनके आरंभके पहले इन्होंने दिल्लीपति मोहम्मदशाहकी अधीनतामें बंधकर जिसभाँति स्वजातीयताके मस्तकपर कलंकका टीका दिया था, जीवनकी अंतिम दशामें उन्होंने उसी प्रकारसे यवनसम्राट्की अधीनताको अस्वीकार कर महाराज अजीतसिंहकी समान प्रशसनीय राजनैतिक अभिनय कर,

महावल विक्रम प्रकाश करनेके पीछे यवनकी अधीनताको जड़से काटडाला था ।

सियाजीसे लेकर जो समस्त राठौरवंशके राजा मरुक्षेत्रमे राजनैतिक और वीराभिनय करगये है, अभयसिंह भी उनमेंसे अवश्य ही एक योग्य वीरपुरुष थे । इस बातको हम मुक्तकंठसे कहसकते है कि अभयसिंहने अपने पिताको मारकर जो अपने नामको कलंक लगाया था, यही नहीं, वरन् राठौर राजवंशके तथा मरुक्षेत्रके और आर्यजातिके नामको भी उन्होंने घोर कलंकित किया था और एकमात्र उसी महापापके लिये मारवाड़के भाग्यमे कालरात्रिं उपस्थित हुई थी । अभयसिंहने जिस प्रकार एक पक्षमे दिल्लीके बादशाहकी अधीनताको छेदन कर स्वजातिके स्वाधीन नामका पारेचय देकर अपने अधिकारको सग्रह किया, दूसरे पक्षमे उसी प्रकारसे उनके उस महापापकी फल रूप उस स्वाधीन अवस्थामे भी मारवाड़के चारो ओर भयकर आत्मविग्रहकी अग्नि प्रज्वलित होगई, इसीने राठौरजातिका सर्वनाश किया । हमारे पाठक परवर्ती इतिहासको पढ़कर जानसकेगे कि पितृहत्याके पापके विषमय फलने शीघ्र ही उत्पन्न होकर हृदयभेदन करनेवाले दृश्यको नेत्रोंके सम्मुख उपस्थित किया था ।

बारहवाँ अध्याय १२.

रामसिंहका मारवाड़के सिंहासनपर बैठना, उनका क्रूरस्वभाव, रामसिंहके अभिषेकके समयमें उनके चचा बख्तसिंहका न होना; बख्तसिंहका धात्रीको प्रतिनिधिस्वरूपसे अभिषेकके समय भेजना, उससे रामसिंहका अपमान जानना; उनका क्रोध प्रकाश तथा जालौर देशको लूटानेकी आज्ञा देना, चापाचक्रके नेता कुशलसिंह; रामसिंहके द्वारा कुशलसिंहका अपमान; कुशलसिंहका जोधपुर छोड़ना, जोधपुरके प्रधान राजकविके साथ कुशलसिंहका साक्षात्, बख्तसिंहके साथ कुशलसिंहका मिलना, आत्मविग्रह; मैरतामे युद्ध; रामसिंहकी पराजय; बख्तसिंहका जोधपुरके सिंहासन पर अधिकार, बगडीके सामन्तका मारवाड़के नवीन महाराज बख्तसिंहकी कमरमें तलवार बाधना; पदसे रहित मारवाड़पति रामसिंहके साथ राजपुरोहित जगूका योगदान, महाराष्ट्रोंकी सहायताकी आशासे उनका दक्षिणमे जाना; राजा बख्तसिंहका पुरोहितके निकट कविता भेजना, पुरोहितका उत्तर देना; बख्तसिंहकी अभिज्ञता, विज्ञता, शिक्षा और शारीरिक बल, महाराष्ट्रोंका मारवाड़पर आक्रमण करनेका उद्योग, समस्त राठौर सामन्तोंका बख्तसिंहके अधीनमे इकट्ठा होना, महाराष्ट्रोंके साथ युद्धके लिये बख्तसिंहका जाना, बख्तके साथ युद्ध करनेमे महाराष्ट्रोंकी अनिच्छा, बख्तसिंहका अजमेरके मार्गमे रहना; आमेरकी रानीका बख्तसिंहको विषमय वेप देना, उस वेपधारणसे बख्तसिंहका जीवन त्याग; बख्तसिंहके चरित्रोंकी समालोचना ।

अभयसिंहका स्वर्गवास होते ही उसके पुत्र रामसिंह युवा अवस्थामे अपने पिताके सिंहासनके अधिकारी रूपसे राजनैतिक रंगभूमिमें आये । जिस समय अभयसिंहने प्राण त्याग किये, उसके ठीक बीसवर्ष पहले सिरोहीके मानसिंहकी कन्याने अभयसिंहके औरससे रामसिंहको उत्पन्नकर अपने पतिके वंशकी रक्षा की । सिरोहीके देवड़ा सम्प्रदाय चौहान जातिकी एक शाखा विशेष है । चौहान जाति अग्निकुलसे उत्पन्न है । उस चौहान नंदनीके गर्भसे राठौरवंशके औरससे जन्म लेकर आपने यौवन कालमें रामसिंह महा तेजस्वी और उग्रस्वभावके हुए । रामसिंह अपने पिताकी समान केवल महाक्रोध ही नहीं थे वरन् उनकी उस बीसवर्षकी अवस्थाके समयमें, उस नवीन यौवनके आगमनके समयमें उनके चरित्रके प्रति दृष्टि डालनेसे ज्ञात होता है कि उनके चरित्र सब प्रकारसे भयंकर होगये थे । रामसिंहने पिताके सिंहासनपर अभिषिक्त होकर अपने उस उग्र स्वभावका भयंकर पारिचय देना आरंभ किया । रामसिंहके अभिषेकके समयमें मरुक्षेत्रके प्रत्येक प्रान्तमें प्रत्येक श्रेणीके प्रत्येक सामन्त, तथा प्रत्येक जातिके आत्मीय जनोंने राजधानी जोधपुरमें आकर, उनके प्रति सम्मान दिखाकर अनुगत्यता स्वीकार की । 'परन्तु नागौरपति महावीर बख्तसिंह किस कारणसे अपने भतीजेके अभिषेकके समय नहीं आये, राठौर कविने उसका कोई कारण नहीं दिखाया' । बख्तसिंह समस्त राठौरगणोंमें सबसे अधिक निकट आत्मीय तथा सबसे अधिक ऊँचे पदपर स्थित थे, इस कारण उनके लिये उस सभामें जाकर नवीन मारवाड़पति महाराज रामसिंहके मस्तकपर राजतिलक देना कर्तव्य था, परन्तु बख्तसिंह स्वयं न गये, और न किसी चतुर सामन्तको अपने प्रतिनिधि स्वरूपसे भेजा, पर अपनी धात्रीको प्रातिनिधि स्वरूपसे जोधपुरमें भेजदिया । रजवाड़ेकी धात्री माताकी समान पूजनीय होती है । महातेजस्वी वीरश्रेष्ठ बख्तसिंहने अपने भतीजेको वालक जाभकर ही धात्रीको भेजा था या नहीं, राठौरकविने इसका कोई लेख नहीं लिखा । परन्तु उस पूजनीय धात्रीके प्रति रामसिंहने उचित सम्मानके बदलेमें अत्यन्त निन्दनीय आचरण करके उसे अपनी उग्रताका विशेष परिचय दिया । वृद्धा धात्रीको देखकर रामसिंहने अत्यन्त क्रोधित होकर कहा, " चचासाहबने मुझे बानर जानाहै ? इसी कारण उन्होने मुझे राजतिलक देनेके लिये इस डाकिनी को भेजदिया है । " नवीन महाराज रामसिंहने तुरन्त ही महाक्रोधित हो जालौर देश लौटा देनेके लिये अपने चचाके पास एक दूत भेजदिया । अभिषेकके कुछ ही कालके उपरान्त चचा भतीजोमें यह विद्वेषाग्नि प्रज्वलित होगई ।

नवीन महाराज रामसिंहने महा क्रोधमें भरकर एक पत्र लिखकर भी दूतके हाथ भेजा था और क्रोधानलके शीतल होनेके पहले ही सेना सजाकर डेरे डालनेकी आज्ञा देकर अपने चचाको उचित शिक्षा दे अपने पद और मर्यादाकी रक्षा करनेके लिये वे तैयार हुए । रामसिंहने इस समय अपने राज्यके प्रधान २ नीतिजाननेमें चतुर परम

(१) उर्दू तर्जुमेंमें सिरोहीके देवड़ेकी जगह कोटेके चौहानका उल्लेख है परन्तु गद्य इतिहासके अनुसार रामसिंहका जन्म लदानेके ठाकुर नरूका केशरीसिंहकी बेटीसे हुआ था ।

हितैषी सामन्त और मंत्रियोंकी बातको भी न सुना, और अपने राज्यके अत्यन्त नीची श्रेणीके कर्मचारीके साथ सलाह करके कार्य करना प्रारंभ किया। इस मनुष्यका नाम अमियां था। इसके पूर्व पुरुष जोधपुरमें प्रधान तोरण द्वारपर नगाड़े बजानेमें नियत थे। यह मनुष्य भी अपने पिताके पदपर नियत होकर नवीन महाराजका अत्यन्त प्रियपात्र और प्रधान सलाह देनेवाला होगया। रामसिंहके समान इसका भी अत्यन्त क्रोधी स्वभाव था, इस कारण दोनोकी खूब पटती थी। रामसिंह अमियांके परामर्शसे अपने चचाके विरुद्ध लड़नेको खड़े होगये। नवीन अधीश्वर रामसिंहने ज्ञानहीन उन्मादी की समान अपने चचाके पास क्रोधपूर्ण पत्र भेजकर युद्धकी तैयारी की, मारवाड़के प्रधान सामन्त चांपावत् सम्प्रदायके नेता आहवापति कुशलसिंहने यह समाचार पाकर महाविपत्ति देख शीघ्र ही महलमें जा रामसिंहको समझाने की चेष्टाकी। परन्तु उनके निर्दिष्ट आसनपर न बैठते २ राजारामसिंहने क्रोधित भावसे कहा, “आपके इस विकट कुत्सित मुखको जितना न देखे उतना ही अच्छा है” नवीन महाराजकी इस उक्तिसे महाक्रोधित हो आहवाके सामन्तने अपनी पीठपरसे ढाल लेकर शय्याके ऊपर विपरीत भावसे रखकर कहा, “युवकराज ! इस ढालको आप जिसभाँति विपरीत भावसे गिराहुआ देखते हैं, राठौर बख्तसिंह भी समस्त मारवाड़को इसी प्रकार विपरीत भावसे निक्षेप करनेमें सामर्थ्यवान् है, आपने उन्हीं महावीर बख्तसिंहका अपराध किया है आप शीघ्र ही इसका फल भोगेंगे” लाल २ नेत्र करके यह वचन कहते हुए उठकर कुशलसिंह समास्थानको छोड़कर शीघ्र ही अपने अधीनमें स्थित समस्त सेनाको साथ ले जोधपुरके प्रधान राजकविके निवासस्थान मूँधियाड़को चलागया। कन्नौजसे सियाजीके साथ जो कवि सबसे पहले मरुक्षेत्रमें आया था, उसीके वंशधर उसमें रहते थे। यह राजकवि मरुक्षेत्रमें किस प्रकारसे सम्मानित था, उसके प्रमाणमें हम केवल इतना ही कहसकते हैं कि उसके अधिकारी ग्रामोंमें वार्षिक आमदनी मरुक्षेत्र के प्रधान सामन्तोंकी आमदनीके समान एक लाख रूपयेसे भी अधिक थी। सामन्त मंडलीका समान इन कविको सम्मान पदमर्यादा और सामर्थ्य थी, कुशलसिंह सबसे पहले उसी कविके पास गये।

कर्नल टाड साहबने लिखा है, “कि राजनीतिज्ञ बख्तसिंहने जब सुना कि मरुक्षेत्रके सबसे प्रधान सामन्त कुशलसिंह जोधपुरको छोड़कर हमारे राज्य नागौरकी सीमाके अंतमें आये हैं, तब वह तुरन्त ही उन माननीय सामन्तको आदरसहित ग्रहण करनेके लिये आगे बढ़े, बख्तसिंह बिना विश्राम किये ही गंभीर रात्रिमें आकर जहाँ कुशलसिंह सोनेके लिये जा रहे थे वही जा पहुँचे और निद्रित सामन्तको न जगाकर

(१) यह गलत लिखा है कि मूँधियाड़का वारहट कन्नौजसे आये हुए कविकी सन्तानसे था। कन्नौजसे कोई कवि नहीं आया था सियाजीकी चौथी पीढीमें चाँदा नाम एक भाटीको पकड़कर जबरदस्ती अपना पोलपात वारहट बना लिया था, और उसका विवाह चारणोंमें करादिया था उसकी औलादमें मूँधियाड़के वारहट जोधपुरके पोलपात है।

थकेथकाये वख्तसिह उसी सामन्तकी शय्याके ऊपर एक ओरको लेट रहे । प्रभात होते ही कुशलसिहने नेत्र मलतेहुए सेवकोको हुका लानेकी आज्ञा दी, सेवकोने अंगुलीका इशारा किया कि शय्याके ऊपर वख्तसिह सो रहे है । कुशलसिह तुरन्त ही चौकन्ने होकर उठ बैठे । उसी समय वख्तसिहकी भी निद्रा जाती रही । आहवाके सामन्तने वख्तसिहका भलीभाँतिसे आदर सत्कार किया, अंतमे वार्तालाप होनेके उपरान्त सामन्तने कहा, आजसे हमारा मस्तक आपकी इच्छाके अधीन हुआ, आजसे आपकी आज्ञाका पालन ही हमने जीवनमे प्रधान व्रतरूपसे स्वीकार किया । जब यह बातचीत होरही थी, उसी समय जोधपुरके प्रधान कवि भी वही थे । वह भी दोनोंके मिलनेमे विशेष पोषकता करने लगे । वख्तसिहने कविश्रेष्ठको आहवामे जाकर सामन्तके पुत्र और कुटुम्बको लानेके लिये आज्ञा दी, कविने प्रफुल्लित हो उसी समय उस कार्यसाधनमे तैयार होकर कहा, 'आजसे मैने भी जोधपुरसे सर्वदाके लिये विदा ली ।' तुरन्त ही वख्तसिहने कहा । जोधपुर और नागौरमे आप किंचित् भी भेद न समझिए । जबतक एक टुकड़ा वाजरेकी रोटीका भी मिलैगा तबतक हम उसको वॉटकर खांयगे, राजनीतिमे चतुर वख्तसिहने इस प्रकार मारवाड़के प्रधान सामन्तको अपने हस्तगतकर अपनी भविष्य उन्नतिका द्वार खोललिया ।"

युवक अधिपति रामसिह अपने चचाको सेना संग्रह करनेका भी अवकाश न देकर अपनी प्रवलवाहिनीके साथ उनपर आक्रमण करनेके लिये चले । सबसे पहले खेरली नामक स्थानमे दोनों पक्षमे एक महायुद्ध हुआ । इसके पीछे बराबर छः स्थानोपर भेरताके समतलक्षेत्रमे लूनावास नामक स्थानमे भयंकर सग्रामानल प्रज्वलित होगई, इस भयंकर युद्धका विशेष वृत्तान्त यथास्थान पाठकोने पढा होगा । इस युद्धमे उद्धतस्वभाव रामसिह अपनी निर्वुद्धि और अज्ञानताका फल पाकर परास्तहो प्राणोकी रक्षाकेलिये भाग गये । वीरश्रेष्ठ वख्तसिह जैसे ही उस भयंकर युद्धमे विजय प्राप्तकर जोधपुरकी ओरको चले, वैसे ही राठौरोने सब नगरोंके तोरणद्वार खोलदिये । वीरश्रेष्ठ वख्तसिह जोधपुरमे अधिकार करके शीघ्र ही सिंहासनपर विराजमान हुए । वगडीके जेतावन् सामन्त, जिसके पूर्वपुरुषगण प्रत्येक अभिषेकके समय नवीन राजाके मस्तकपर राजतिलक देते थे, उसने ही वख्तसिहके मस्तकपर राजतिलक दिया । वगडी सामन्तवशको राजटीका देनेका अधिकारी कहकर, "मारवाड़को मारकिवाड़" की उपाधिसे भूषित किया ।

(१) महात्मा टाड् साहबने मारवाटमे जानेके विवरणमे प्रथमकाण्डके २९ अध्यायमे लिखा है कि चांपावत् और आसोप दोनों देशोंके दोनों सामन्त रामसिहसे विरक्त होकर नागौरमे चलेगाए । और वख्तसिह तथा रामसिहके साथ उनके मिलन होनेकी चेष्टासे उसमे दोनों सामन्तोंके सम्मत न होनेपर भी शेषमे वख्तसिहने उनको अपने दलमे मिलालिया, ऐसा जानाजाता है कि उन्होने मूलसे यहांपर आसोपके सामन्तोंके नाम नहीं लिखे ।

(२) कर्नल टाड् साहबने मारवाड़मे इस युद्धका विवरण प्रथमकाण्डके २९ अध्यायमे किया है ।

महावीर वख्तसिंह एकमात्र राजनीतिज्ञता और तलवारके बलसे चिरप्रार्थनीय राजसिंहासनपर स्थित हो अपने जीवनको सार्थक मानने लगे। मरु क्षेत्रके बहुतेसे सामन्तों का उनके साथ योगदान होनेसे वख्तसिंहने यह सरलतासे स्थिर कर लिया कि भ्रातृपुत्र रामसिंह कभी भी जोधपुरपर अधिकार करनेमें समर्थ नहीं हो सकते। यद्यपि वख्तसिंहने तलवारके बलसे सिंहासनपर अधिकार कर लिया और उनके स्वजातीयवीर राठौरगण भी उनके पक्षपाती थे। वे उस सिंहासनकी दृढ़भावसे रक्षा कर सकते थे, पर तो भी निश्चय जानते थे, कि उस सामन्त मण्डलके अतिरिक्त अन्यान्य सामर्थ्यवान् मनुष्योंको हस्तगत करना हमारा मुख्य कर्त्तव्य है।

राजवाड़ेके राजदरवारके मंत्री, पुरोहित, कवि इत्यादि पदोंको पुरुषानुक्रमसे भोगते हैं। मंत्रीके पदपर मंत्रीका पुत्र, पुरोहितके पदपर पुरोहितका पुत्र, इस प्रकारसे पिताके पदपर पुत्र ही नियत होते हैं। पिताके पदपर नियत होना होगा इसीसे पुत्रोंको बालकपनसे ही उचित शिक्षा दी जाती है, इन समस्त पिताके पदके अधिकारियोंको अपने हस्तगत करना नवीन महाराजका सबसे पहला कर्त्तव्य था, अधिक क्या कहै वख्तसिंहने स्वयं अपनी तलवारके बलसे ही अपने भतीजे रामसिंहको सिंहासनसे उतारकर स्वयं मारवाड़का राजछत्र धारण किया। समस्त वीर सामन्तोंने जिसभाति उनके पक्षका अवलंबन किया उसी प्रकार सामरिक प्रधानमंत्री, शासनविभागके प्रधानमंत्री और प्रधान कविने भी उनके पक्षका अवलंबन किया। परन्तु राजदरवारमें एकमात्र प्रधान कुल पुरोहित जगूने रामसिंहको अत्यन्त उद्धतस्वभाव और राजपदके अनुपयुक्त और बहुतेसे दोषोंसे युक्त देखकर भी राजभक्तिको अपना कर्त्तव्य विचार कभी उसने वख्तसिंहके पक्षका अवलंबन न करके सिंहासनसे भ्रष्टहुए रामसिंहके पक्षका ही अवलंबन किया। रामसिंहने सिंहासनसे भ्रष्ट होकर जयपुरके महाराजका आश्रय लिया, पुरोहित जगू अपने प्रभुको राज्यपर फिर अधिकृत करनेके लिये महाराष्ट्रकी सहायताकी आशासे दक्षिणको चला गया।

नीति चतुर वख्तसिंहने देखा कि जगू पुरोहित होकर मारवाड़के विध्वंसकी सूचना करनेके लिये उद्यत हुआ है, विदेशीय महाराष्ट्रोंको मारवाड़में लाना चाहता है जिससे मारवाड़का सर्वनाश होजाय। अस्तु पुरोहितको ही अपने हस्तगत करना एकान्त कर्त्तव्य विचारकर उन्होंने शीघ्र ही अपने हाथसे एक कवितापूर्ण पत्र लिखकर उसके पास भेज दिया। वख्तसिंह केवल नीतिज्ञ साहसी और वीर ही नहीं थे, वरन् वह विशेष विद्वान् भी थे। उन्होंने पुरोहितके पास अपने हाथसे कवितामें जो पत्र लिख भेजा उसका सारांश यों है:-

“हे मधुकर ! जिस फूलके सौरभपर आप मोहित हो रहे हैं वह उस फूलका पेड़ प्रबल आँधीके आनेसे छिन्नभिन्न होगया है, उस गुलाबके वृक्षपर अब एक पत्ता भी नहीं रहा, फिर क्यों वृथा काँटोंमें बँध रहे हो ? ”

(१) इसी आशयके ये दो दोहे विहारी सतसईमें लिखे हैं।

दोहा-जिन दिन देखे वे सुमन, गई सु वीत बहार । अब अलि रही गुलाबमें, निपट कटीली डार ॥

यही आदा भटवयौ रहै, अलि गुलाबके मूल । हुइ है फेर वसंत ऋतु, इन डारन वे फूल ॥

पुरोहितने उत्तरदिया कि “सूखे हुए गुलाबके वृक्षके ऊपर भौरा केवल इसी आशासे बैठा है कि नवीन वसंतऋतुके आगमनसे नवीन खिलेहुए फूलोंकी सुगंधिसे पुनः मनको प्रसन्न करूंगा ? ”

पुरोहितको यथार्थ विश्वासपालक देखकर महाराज बख्तसिहने प्रसन्न हो उसका यथोचित सम्मान किया। यद्यपि पुरोहित बख्तसिहके पक्षका अवलम्बी नहीं था तौ भी बख्तसिह उसके इस आचरणसे किंचित् भी दुःखी न हुए।

महात्मा टाड् साहवने लिखा है, “कि बख्तसिह जैसे सदानंदचेता थे, उसी प्रकार उनके स्वभावसे असीम साहसिकता और असीम वदान्यताके मिलनेसे उनको राजपूत जातिने आदर्शस्वरूप करदिया था। इन श्रेष्ठ गुणावलीकी समान उनकी मूर्त जैसी शान्त थी और शरीर बलिष्ठ था उसी भाँतिसे देशकी समस्त विद्याओमें भी वह पंडित थे, विशेष करके उनमें कविता रचनाकी शक्ति भी सामान्य नहीं थी। यदि वह एकमात्र पिताकी हत्या न करते तो रजवाड़ेमें यहांतक जितने राजाओने जन्म लिया है उनमें एकमात्र यही सबसे श्रेष्ठ और चिरकालतक सम्मानित होते और इनका नाम भी अक्षय हो सकता। बख्तसिहने अपने श्रेष्ठ गुणोंसे स्वजातीय राठौरोको अपने अनुगत करलिया था। इन्होंने केवल समरक्तवाही वीरोको प्रीतिके सूत्रमें बांधलिया था, यही नहीं, वरन् समस्त रजवाड़ेकी सब जातियां इनके गुणोंपर मोहित होगई थी, बख्तसिहने सभीके हृदयपर अधिकार करलिया था। जिस समय सिंहासनसे भ्रष्टहुए रामसिहका दूत महाराष्ट्र लुटेरोके नेता सैधियाको अपने हस्तगत कर उसकी सेनाकी सहायतासे रामसिहको फिर जोधपुरके सिंहासनपर बैठा देनेके लिये तैयार हुआ, उस समय महाराज बख्तसिहने एकमात्र अपने प्रीतिमय आचरणसे और संतोषदायक व्यवहारसे तथा अपने बल विक्रमके बलसे इस भाँति अगणित सेनाका संग्रह किया कि महाराष्ट्रका दल, उस सेनाश्रेणीमें समस्त रजवाड़ेके श्रेष्ठतम वीर सम्प्रदायको इकट्ठाहुआ देखकर अत्यन्त भयभीत होगया। महाराष्ट्रके दलको इस प्रकारसे उपस्थित देख और इनके द्वारा जन्मभूमिके सर्वनाशकी संभावना देखकर, सियाजीके वंशधर प्रत्येक शाखाके राठौर समन्त एक मनुष्यकी समान खड़े होकर वीरश्रेष्ठ बख्तसिहके अधीनमें उस रुद्रमूर्ति महाराष्ट्रनेता माधोजीके विरुद्ध युद्ध करनेके लिये चले। महाराष्ट्रका दस्युदल केवल अपने बाहुबलको प्रकाश करके विजय तथा गौरव उपार्जन करनेके लिये नहीं आया था, वरन् वह लोग केवल मारवाड़को लूटकर तथा उसको विध्वंस करनेकी इच्छासे ही रामसिहको ले आयेथे, परन्तु महावीर बख्तसिहको उस प्रबल सेनाके साथ आताहुआ देखकर वे समझगये कि जिसभाँति युद्धमें विजय करना असंभव है, उसी भाँति मारवाड़को लूटना भी असंभव है, इस कारण महाराष्ट्रगण राजपूत वीरोको साथले सांग और सिरोहीके साथ अपने बरछोंके बलकी परीक्षा दिखानेकी इच्छा करनेलगे।

(१) यह दशकुट लम्बी होती है सिरोही देशमें सांग एका प्रकारका भाला है, इसीसे उसका-

कर्नल टाड् साहवने इससे पीछे वर्णन किया है, "तलवारके बलसे जो उद्देश्य साधन नहीं हुआ कालकूट विषयने उस उद्देश्यको पूर्ण करदिया, अजमेरके निकट जिस मार्गसे मारवाड़के राज्यमे सरलतासे प्रवेश कियाजासकता है, शत्रुओको उसी मार्गसे किसीभाँति भी न जानेदेनेकी इच्छासे वीरश्रेष्ठ वख्तसिहने सेनाके साथ वहाँ अपने डेरे डालदिये और शत्रुओके आगमनकी प्रतीक्षासे वह वहाँ रहने लगे । आमेरपति माधोसिहकी राठौरजातीया रानीने वहाँ जाकर वख्तसिहके साथ साक्षात्कर भ्रातृपुत्र रामसिहके स्वार्थसाधन करनेके लिये वख्तसिहके जीवनरूपी दीपकको अपनी चतुरतासे बुझादिया । किस उपायसे आमेरकी रानीने अपने उद्देश्यको पूर्णकिया था ? उन वीरश्रेष्ठ वख्तसिहकी अन्तिम दशाका वृत्तान्त पहले ही वर्णित होचुका है । वख्तसिहने सम्बत् १८०९ स० १७५३ ईसवीमे इस मायामय शरीरको त्यागकिया । उनकी मृत्युके पीछे उनके पुत्र विजयसिहके साथ रामसिहका महायुद्ध होनेसे मारवाड़के चारों ओर आत्मविग्रहानलके प्रज्वलित होनेसे मारवाड़देश विध्वंस हांगया ।

इतिहासवेत्ता टाड् साहवने वख्तसिहकी जीवनीके उपसंहारमे लिखा है, "कि वीरश्रेष्ठ वख्तसिह जब तीनवर्षतक मारवाड़के सिंहासनपर अभिषिक्त रहे, उस थोड़े समयमे ही उन्होने मारवाड़के दुर्ग समूहोंको दृढ़ और सुसज्जित करनेका अवकाश तथा उपाय प्राप्त किये थे, उन्होने राजधानीमे बड़े २ किले बनादिये, तथा अहमदाबाद

—सिरोही * नाम हुआ । इसकी धार अत्यन्त तीक्ष्ण होती है । कलकत्तेकी प्रदर्शनीमे जोधपुरके कई एक प्राचीन विशाल भाले रक्खेगये थे, ऐसा विहित होता है कि उनको पाठकोने अवश्य ही देखाहोगा ।

(१) महात्मा टाड् साहवको इस स्थानपर भ्रम होगया है । हमने उनकी उक्तिके मतसे " कर्नल टाड्के मारवाडमे जानेका वृत्तान्त " २९ अध्याय पृ० ९४० मे लिखा है, कि जयपुरके महाराज इश्वरीसिहकी स्त्रीने महाराज वख्तसिहको कालकूट विषमय वस्त्र दिये थे, वख्तसिहने उसी वस्त्रको धारणकर प्राण त्याग किये । परन्तु महात्मा टाड् साहवने यहाँ कहा है कि माधोसिह की स्त्रीने वेकालकूटमय वस्त्र दान किए थे । इसकी सत्यताका निर्णय करना अत्यन्त कठिन + है ।

(२) प्रथमखंडमे कर्नल टाड्के मारवाडसे आनेका वृत्तान्त २९ अध्यायके ९४० पृष्ठमे देखो ।

* सिरोही एक किस्मकी फौलादी तलवार होती है । यह काट करनेमे बड़ी तीक्ष्ण होती है पर साथ ही यह बात भी है कि चलाने वाला कुशल नहीं है तो दूट भी जाती है इसीसे कहा वत है (कि सर नहीं कि सिरोही नहीं) । यह तलवार राजपूतानेके सिरोहीनामक स्थानमे बनती है इसीसे इसका नाम सिरोही पड़ा ।

+ 'गधरयातमे' माधवसिहका गांव सोनेली परगने मालपुरा इलाके मारवाडमे वख्तसिहसे मिलनेको आना लिखा है सो उस समय माधोसिह ही जयपुरके राजा थे । उसी ग्राममे भादो वदी १३ स० १८०९ को महाराज वख्तसिहका देहान्त हुआ था ।

वादको जीतकर जो समस्त उपकरण लायेथे वस्तसिंहने उन सब उपकरणोंसे जोधपुरके महलोंको अत्यन्त सुन्दरतासे सजायाथा । कठिन यवनोंने हिन्दुओंके प्रति और विशेष करके मारवाड़निवासी राठौरोके प्रति एक समयमें जो अकथनीय निग्रह, दारुण अत्याचारको किये थे, महावीर वस्तसिंहने उन सब अत्याचारोंको उन्हें उचित फल दिया । उन्होंने अपने मुख्य अधिकारी नागौरराज्यकी यवन मसजिदोंको तोड़ फोड़ कर उन स्थानोंपर पूर्वकालके आदि मंदिरोंको बनादिया । एकमात्र उन असीम साहसी वस्तसिंहने समस्त मारवाड़में ऐसी आज्ञा दी कि जो कोई मुसलमान ऊँचे स्वरसे खुदाको पुकारेगा उसको प्राणदंड दियाजायगा । वस्तसिंहकी उसी आज्ञाके अनुसार ही समस्त मारवाड़में तथा सारी मसजिदोंमें वह चीत्कार शब्द एकवार ही बंद होगया, और आजतक उस प्रबल नियमका पालन होताहै । उस समय भारतवर्षमें जिस भौतिक राजनैतिक विप्लव होरहाथा दिल्लीके प्रबल प्रतापशाली यवनसम्राटकी वह जगत् विख्यात् गौरवगरिमा लुप्त होगई थी, तथा इनके शासनकी शक्ति भी एकवार ही हीनप्रभा होगई थी । कृष्णाके किनारे कृपिजीवी महाराष्ट्रदलने मस्तक उठाकर सबमें प्रधान शासन शक्तिका संचय किया था, यदि वीरश्रेष्ठ वस्तसिंह कुछ कालतक और जीवित रहते तो अवश्य ही राजपूतजाति प्राचीनकालकी समान समस्त भारतमें उस शासनशक्तिको प्राप्तकर पहलेकी समान स्वाधीनभावसे स्वजातिके गौरवरूपी सूर्यको फिर उदित करनेमें समर्थ होती । जिस यवनराजकी शासनशक्तिने भारतके देशीय राजाओंकी स्वाधीनताको नष्ट करदिया तथा उनको एकवारही मोल लियेहुए दासकीभाँति पदपर स्थित करदिया था, उसी यवनसम्राटके वंशको विनाश करनेकेलिये सभी राजपूत राजा एकसाथ मिलसकते थे, परन्तु उन देशीय राजाओंने अनेक प्रकारके राजनैतिक पापोंके कारण उस अभिलषित सुअवसरको पाकर भी खोदिया और वे अपने मनोरथको सिद्ध न करसके” ।

सत्यप्रिय टाड् साहव स्पष्ट अक्षरोमें लिखगये हैं कि पाठकगण इस स्थानपर वस्तसिंहके पिताका प्राणनाश और आमेरकी रानीके द्वारा उस पित्रहन्ताके जीवनका विनाश देखकर यह न विचारें कि राजपूतजाति इसीप्रकारसे जीवनको नाशकर अपने वंशको कलंकित करनेका अभ्यास रखती है । इस प्रकारका हत्याकाण्ड यही एकमात्र दिखाई दिया है । कर्नल टाड् साहवने इसके पीछे लिखा है, “ पाठकगण एकवार पाश्चात्य इतिहासकी ओर दृष्टि उठाकर देखें । ग्यारहवीं शताब्दीमें जिस समय प्रबल प्रतापशाली जयचंद यवनोंके द्वारा सिंहासनसे भ्रष्ट हुए थे, जिस समय सियाजीने मरुक्षेत्रमें राठौरोके शासनकी प्रतिष्ठा की उस समय विलायतवासी असभ्यता और अंधकारसे मुक्ति प्राप्तकर रहे थे । जिस समय आर्यराजवंशका प्रताप, प्रभुत्व, स्वाधीनता एकवार ही विजातियोंके आक्रमणसे हीन होगई थी, उसी समय विलायतनिवासियोंने नवीन सभ्यता और शिक्षाके बलसे मस्तक उठाया था, विलायत निवासी नाइट अर्थात् वीर कुलीन उपाधिवाले मनुष्य जिन गुणोंसे विभूषित हो

जिस भाँतिसे अपने साहस और बल विक्रममे प्रशंसनीय हुए थे, राजपूत वीर भी उन सभी गुणोंसे विभूषित थे, वरन् विलायत वासियोंकी अपेक्षा राजपूत वीरनेता मानसिक उत्कर्षतासाधनमे अधिकतर शिक्षितथे । ऐसी कोई समय भी नहीं हुआ कि जिस समय राजपूत राजा अपने नामके हस्ताक्षर न करसकते हो, वरन् वह सभी अपनी सुशिक्षाके बलसे अपने हाथसे राजनैतिक पत्र तथा मन्तव्य लिखा करते थे, और आवश्यकता होनेपर वह कविता भी बना लेते थे । तब रजवाड़ेके हत्याकाण्डका उल्लेख करके युरोपके मध्यसमयके हृदयभेदी अगणित हत्याकाण्ड क्या शोचनीय नहीं होसकते ? ”

उदार स्वभाव टाड् साहब इस स्थानपर सत्यके सम्मानकी रक्षाके लिये स्वदेशके नाइटकी उपाधि धारण करनेवाले वीरोंकी अपेक्षा राजपूतवीर नेताओंके प्रति ऊँचा सम्मान दिखागये है । महात्मा टाड् साहबने पीछे कहा है, किं वरुत्सिहने जो अपने पिताको मारा था राजपूत कवियोंने उस महापापकारी हत्याकाण्डके प्रति किसी प्रकारका भी मन्तव्य प्रकाशित नहीं किया । पाठक इस प्रकारका सिद्धान्त न करै । रजवाड़ेके राजाओंसे लेकर दीन दरिद्री किसानतक भी कविकी लेखनीसे निकलेहुए “विषगयँद्योको” आजतक पढ़ा करते है, इससे भलीभाँति प्रमाणित होता है कि राठौरके कविने निर्भय हृदय हो स्वाधीनभावसे सत्यके सम्मानकी रक्षा करनेमे किसी भाँतिकी भी त्रुटि नहीं की । वरुत्सिहने जो अपने पिताको मारडाला था, इस विषयमे आजतक एक प्रवाद प्रचलित है । एक समय महाराज अभयसिंह आमेरपति महाराज जयसिंहके साथ पवित्र पुष्करतीर्थको जा रहे थे । तीसरे पहरके समय दोनो महाराज अपने अपने परिषदोंके साथ बैठे हुए आनन्द भोग रहे थे, इसी समयमे दोनो राजाओंने प्रधान कवि कर्णादानको नवीन कविता बनाकर सुनानेकी आज्ञा दी । कविश्रेष्ठने तुरन्त ही दोनो राजाओंकी आज्ञासे निर्भय हो यह कविता पढ़ी ।

जोधपुरा आमेरिया, दोनो थाप उथाप ।

कूरम मास्थो डीकरो, कमधज मास्थो वाप ॥

कविताका यह अर्थ था कि जोधपुर और आमेरके महाराज यह दोनो ही साख्य

(१) यूरोपके मध्यसमयके नाइट (Knight) अत्यन्त ही मूर्ख थे । वे अपना नामतक नहीं खिलसकते थे ।

(२) मालूम होता है कि यहाँ अनुवादकर्ताकी मुराद विसरसे है मारवाड़में कविताके दो भेद हैं सर और विसर, सर प्रशंसामया कविताकी संज्ञा है और विसर निन्दापूरित कविताकी, इसी सगुणसे विषय पद्य गढ़ा गया होगा ।

ठीक नहीं है दोनो ही सिंहासनसे भ्रष्ट हुए और दोनो ही फिर अभिषिक्त हुए। कूर्माने अपने पुत्र शिवासिंहकी हत्या की थी, और कमध्वजने अपने पिताका विनाश किया।

असिमि साहसमें भरी इस नवीन कविताके सुनते ही सभी आश्चर्यमें होगये। उसी समयसे रजवाड़ेके प्रत्येक मनुष्योंके मुखसे यह कविता सुनाई देनेलगी।

उपसंहारमें हमारा कर्त्तव्य यही है कि यदि महाराज बख्तसिंह अपने भाई अभयसिंहकी आज्ञासे तथा उनकी ताड़ना, उपदेश और लालचमें आकर अपने पिताके प्राणनाश न करते तो कर्नल टाड् साहबकी समान हम भी उनको राठौरवोरोमें अग्रणीय कहकर महान उच्च सम्मान दिखासकते थे।

तेरहवाँ अध्याय १३.

विजयसिंहका राज्याभिषेक; मेरता नामक स्थानमें नवीन महाराजके प्रति राठौर सामन्तोंका सम्मान दिखाना, जोधपुरकी राजधानीमें विजयसिंहका जाना; सिंहासनसे भ्रष्ट रामसिंह का जयपुरपतिके साथ मिलकर महाराष्ट्रके साथ संधिवंधन; आक्रमणकारी सेनाका संमिलन; आक्रमणकारियोंके विरुद्धमें युद्धके लिये मारोठनामक स्थानमें विजयसिंहका सेना इकट्ठा करना; रामसिंहका सिंहासन देनेके लिये विजयसिंहके पास आज्ञा भेजना; विजयसिंहका उत्तर देना; युद्ध, विजयसिंहकी पराजय, राठौरोंकी अश्वारोही सेनाका नाश, सेनाके साथ सामन्तोंका भागना रणक्षेत्रमें विजयसिंहका इकला रहना; उनका भागना, रामसिंहका किलेपर अधिकार करना; महाराष्ट्रके सेनानायकके जीवनका नाश; उस हत्याकी हानिको पूर्ण करना, अजमेरमें जाना; महाराष्ट्रका चौथे संस्थापन, महाराष्ट्रका रामसिंहके पक्षको छोड़ना; कविलिखित पद्य, रामसिंह की मृत्यु, उनके चरित्र, मारवाड़में अराजकता, राठौरराजाके प्रति पोकर्णके सामन्तोंका दुर्व्यवहार, सामन्तोंकी शासनशक्तिको घटानेके लिये मारवाड़पतिकी कल्पना; सामन्तोंकी समिति; गोवर्द्धनखीची; राजाके प्रति उनका उपदेश, सामन्तोंके साथ राठौरपतिका असम्भ्रममूलक संधि बंधन, वेतनभोगों विदेशीय सेनाको विदा देना; राजगुरुकी मृत्यु; गुरुकी भविष्यवाणी; प्रधान २ सामन्तोंका प्राणनाश, सुबलसिंहका अपने पितृहन्ताके प्रति बदला लेनेका उद्योग करना; सुबलसिंह की मृत्यु, सामन्तोंकी शासनशक्तिका रोकना, गिन्धुदेशसे अमरकोटको छीनलेना; मेवाड़से गोदवार राज्यका ग्रहण करना, महाराष्ट्रके विरुद्ध मारवाड़ और जयपुरके दोनो राजाओंका मिलन; तूगानामक स्थानमें पराजय, राठौरोंका अजमेरपर फिर अधिकार करना, पाटन और मेरतामें युद्ध, अजमेरमें जाना, अजमेरके शासनकर्त्ताकी आत्महत्या, विजयसिंहकी उपखीका मानसिंहको गोद लेना, उनके असदाचरणसे सामन्तोंका क्रोधित होना; उनकी हत्या करना, विजयसिंहकी मृत्यु।

(१) जयपुरेश्वर, यहापर कुश्यसे कूर्मा हुआ है।

(२) कामध्वज कान्यकुब्ज पतिकी प्राचीन उपाधि है। मारवाड़के राठौरोंको यह उपाधि मिला करती थी।

जब वीरश्रेष्ठ वस्तसिंहने अपने पिताकी इत्याके फलस्वरूपमे अपने राज्यकी सीमाके बाहर कालकूट विपमय वेशको पहरकर एक शोचनीय दशामे प्राण त्याग किया, तब उनके पुत्र विजयसिंह वीसवर्षकी अवस्थामे मारवाड़के राज्यसिंहासनपर अभिषिक्त हुए। यद्यपि दिल्लीके बादशाह इस समय नाममात्रके बादशाह थे, इस समय उनके शासनकी शक्ति एकवार ही लुप्त होगई थी, देशीय राजा और यवन शासनकर्ता गणोंने पहलेकी समान उनकी अधीनताको स्वीकार कर महाराजकी आज्ञा पालन नहीं की थी, और वस्तसिंहके समयसे ही मारवाड़मे दिल्लीश्वरका प्रभुत्व लुप्त होगया था, तथापि नवीन मारवाड़पति विजयसिंहने प्राचीन रीतिके अनुसार दिल्लीके बादशाहके निकट अपने अभिषेकका समाचार भेजदिया। दिल्लीश्वरने उसी समय उस अभिषेकमे पूर्ण सम्मति प्रकाशित कर भेजी। केवल दिल्लीश्वर ही ने नहीं वरन् राजवाड़ेके अन्यान्य राजाओने भी नवीन मरुक्षेत्रपति विजयसिंहके अभिषेकमे आनन्द प्रकाशके साथ अभिनन्दनपत्र भेजे। मारवाड़की सीमामे स्थित मारोठ नामक स्थानमे विजयसिंहका अभिषेक किया गया। नवीन महाराज विजयसिंहने मारोठसे मेरतामे जाकर वहां अशौचकालतक समय व्यतीत किया। उस समय वीकानेर कृष्णगढ़ और रूपनगरके स्वाधीन राजा भी अपने २ अधीनकी सेनाको लेकर वहां आये और सवने विजयसिंहका उचित सम्मान किया, तथा सम्पूर्ण सामन्तोंने भी वहां जाकर विजयसिंहके सम्मान बढ़ानेमे झुटि न की। नवीन नागोरेश्वरने इस प्रकारसे सबका सम्मान बढ़ाया। और राजधानी जोधपुरसे जाकर बड़ी धूमधामके साथ अपने स्वर्गीय पिताका श्राद्ध किया। इस श्राद्धकार्यमे उसने बहुतसा धन खर्च करके कवि, भाट, चारण, ब्राह्मण और अनाथोको अधिक धन देकर विशेष यज्ञ प्राप्त किया।

वीसवर्षकी अवस्थामे विजयसिंह जिस समय पिताके सिंहासनपर अभिषिक्त हुए, उस समयको अवश्य ही विपदमय कहना होगा। यद्यपि प्रतिघासी राजगण और सामन्तमंडलीने उनके पक्षका अवलम्बन किया, परन्तु अभयसिंहका पुत्र रामसिंह मारवाड़के राज्यसिंहासनका प्रधान दावादार राजनैतिक बंगाल भूमिमे आपहुँचे। वस्तसिंह अपने एकमात्र असीस साहस, अतुल सामर्थ्य, प्रबल पराक्रम और कूट राजनीतिके बलसे ही रामसिंहको भगाकर स्वयं सिंहासनपर विराजमान हुए थे। परन्तु इस समय विजयसिंहकी अवस्था केवल वीस वर्षकी थी, उनके लिये राजनैतिक रंगभूमि और संग्रामभूमिमे पिताकी समान सामर्थ्य दिखाना असम्भव व्यापार था। जो हो विजयसिंहने पिताके सिंहासनपर बैठकर रामसिंहकी आशाको व्यर्थ करदिया।

वस्तसिंहके द्वारा मारवाड़से निकाले जाकर रामसिंह जैपुरमे रहने लगे। यदि वस्तसिंह जीवित रहते तो उनके मनकी आशा कभी पूर्ण न होती, यह उन्होने भलीभाँतिसे समझलिया था। इस समय उन्ही सिंहविक्रमी वस्तसिंहकी मृत्युसे रामसिंहने

जयपुरके महाराज भी भलीभाँतिसे जानगये थे, कि विजयसिंहकी बीस वर्षकी अवस्था होते ही जब कि राठौर जातिने इनको अधीश्वररूपसे स्वीकार करलिया है; जब कि प्रतिवासी राजाओंने इनके अभिषेकमें अपनी सम्मति प्रकाश की है, तब एकमात्र जयपुरकी सेनाकी सहायतामें विजयसिंहको सिंहासनमें भ्रष्ट करना असंभव है। इस कारण रामसिंहने अन्य उपायमें अपनी अभिलाषाको पूर्ण करनेकी चेष्टा की। इस समय महाराष्ट्रके दलने भी प्रबल होकर भारतभूमिमें विजोप शक्ति स्थापित करली थी। रामसिंह उन्हीं महाराष्ट्रके दलकी सहायतासे अपनी अभिलाषाको पूर्ण करनेके लिये आगे बढ़े। रामसिंहके पुरोहितने यद्यपि एकवार ही महाराष्ट्रकी सहायताको मंत्रह किया था, यद्यपि महाराष्ट्रके दल मारवाडके विन्धन करनेको दस्युमूर्तिसे अप्रसन्न हुए थे, परन्तु उस समय पुरुषसिंह वरन्तसिंहकी अमित बलशालिनी सेनाको देखते ही उन्होंने मनकी कामना पूर्ण होना असंभव विचार जीव्रतामें पीठ दिखादी थी। किन्तु इस समय वरन्तसिंहके न होनेसे अपने पापके उद्देश्य पूर्ण होनेमें किसी प्रकारके उपद्रव न होनेकी सभावना विचारकर महाराष्ट्र दलके नेताने मरलतासे रामसिंहके प्रस्तावमें अपनी सम्मति प्रकाश की। रामसिंहकी ओर महाराष्ट्रदलके नेताके साथ जीव्र ही सन्धिवन्धन होगया, दोनों ओरके नेताओंने उस सन्धिकी सम्पूर्ण धाराओंके पालन करनेमें सौगंय की। महाराष्ट्रकी सेना जीव्र ही गोटामे होती हुई जयपुरमें जा पहुची। उस समय रामसिंह जयपुरमें ही रहते थे। सहायकारी महाराष्ट्रके आंत ही रामसिंह शीव्र ही जयपुरकी सेनाके सहित महाराष्ट्रके साथ मिलकर विजयसिंहको सिंहासनसे उतारनेके लिये आगे बढ़े।

“महाराष्ट्रका तस्करदल मारवाडमें जाते ही देशका सर्वनाश करदेगे, यहांका सर्वस्व लूटकर सारी धनसम्पत्ति लेजायेंगे”। महाराज विजयसिंहकी राठौर सामन्त मण्डली और सर्वसाधारण प्रजाने इस बातको भलीभाँतिसे जानलिया था। इस कारण मरुक्षेत्रके प्रत्येक राठौर नवीन महाराजकी आज्ञासे शीव्र ही महाराष्ट्रके दस्युदलको भगाने तथा रामसिंहकी आशाको व्यर्थ करनेके लिये दलके दल आकर भरताके समतलक्षेत्रमें इकट्ठे होनेलगे। समस्त राठौर जातिको उस रणभूमिमें इकट्ठाहुआ देखकर राठौरकवियोने उनकी बड़ी प्रशंसा की है। विजोप करके इस समय अनधीन पातावतगण तक कठिन महाराष्ट्र-दस्युदलके हाथसे स्वदेशकी रक्षाके लिये उपस्थित हुए। कवियोने उनके यशको भलीभाँतिसे गायाहै।

रामसिंहने महाराष्ट्री सेनाके साथ पुष्करतीर्थमें जाकर विजयसिंहके पास यह कहला भेजा, “कि तुम इसी समय मरुक्षेत्रके सिंहासनको छोड दो, नहीं तो निस्तारा

(१) यह सधि “हलदी वा बलपत्र” (पक्काकागज) नामसे विदित है। महाराष्ट्र दलके समस्त प्रधान नेताओंने उसपर हस्ताक्षर करदिए थे उनका नाम इस प्रकार है—जनकोजी सोबिया, मालजी तातिया, धित्तेजी रघुपागिया, घोपालिया, जादोन, मुहा यारअली, और फीराजखा।

नहीं है ।” महाराज विजयसिंहने उन समस्त सामन्तोके सामने रामसिंहके उस आज्ञापत्रको पढ़ा, जिसे सुनते ही समस्त राठौर अत्यन्त क्रोधित होगये । और “युद्ध होगा । युद्ध होगा ।” यह कहकर महावीरता प्रकाश करतेहुए बोले, “यह कौन आँपाहै जो हमें भय दिखाता है ? हजार वज्रपात होनेपर भी हम अपनी रक्षा करेंगे ।” उत्तेजित राठौरोंने इस प्रकार एकस्वर और एकमतसे युद्धपक्षका समर्थन किया । महाराज विजयसिंहने उसी समय रामसिंहके निकट यथोचित उत्तर भेजदिया, महात्मा टाड साहब लिखते हैं कि शत्रु सेनाकी संख्या राठौरोंकी सेनाकी संख्यासे अधिक थी । राठौरगण कछवाहोकी सेनासे तो कुछ भी भयभीत न हुये, कारण कि वह जानते थे कि हम कछवाहोको सरलतासे परास्त करसकेंगे, परन्तु महाराष्ट्रके साथ जय प्राप्त करनेके विषयमें उनको कितनी ही बातोंकी चिन्ता करना पड़ी । जो हो राठौरोंकी सेना महाराष्ट्रके साथ प्रबल विक्रम प्रकाश करके अपने बाहुबल और पराक्रमका चूडान्त प्रमाण दिखानेमें असमर्थ न हुई ।

राठौरोंके कवियोंने, जो जो सम्प्रदाय इस युद्धमें नियुक्त थी, उन सबकी यथायोग्य प्रशंसा कीहै ।

इस प्रबल युद्धके समयमें राठौरोंमें दो आकस्मिक घटनाएं उपस्थित हुई । यदि यह दोनो घटनाएं न होती तो इस भयंकर युद्धमें विजयसिंह ही विजयलक्ष्मीका आलिंगन करसकते । एकदल राठौरोंकी अश्वारोही सेना शत्रुपक्षके व्यूहको भेदन कर लौटा जा रहा था । इसी समयमें उसको शत्रुओंकी सेनाका जानकर राठौरोंने उसके ऊपर बाण और गोलोंकी वर्षा करके उसे विध्वंस करदिया । इस दुर्घटनाका वर्णन यथास्थान किया गया है, यदि विजयसिंहका भाग्य मंद न होता तो ऐसी दुर्घटना क्यों होती ?—दूसरी दुर्घटना भी इसी प्रकारकी थी । सेविया इस समय रणक्षेत्रको छोड़कर भागनेके लिये तैयार होगया था, यदि राठौरगण कुसस्वारके वशीभूत होकर छिन्नभिन्न न होजाते तो इन्हींके विजयकी प्रताका उड़ती ।

कृष्णगढ़ और रूपनगर इन दोनो राज्योंके राजा भी मारवाड़ राजवंशसे उत्पन्न हैं । परन्तु दोनो ही स्वाधीनभावसे राज्यशासन कर दिल्लीके बादशाहसे सम्बन्ध रखते थे । कृष्णगढ़के महाराजने अपने कुटुम्बी रूपनगरके महाराजको सिंहासनसे उतारकर उक्त राज्यको अपने अधिकारमें करलिया था । ‘रूपनगरके महाराज सामन्तसिंहने वृद्धावस्थाके कारणसे हो अथवा वैराग्यधर्मसे हो’ जब कृष्णगढ़पतिने उनके राज्यको अपने अधिकारमें करलिया तब वह यमुनाके किनारे श्रीवृन्दावनधाममें जाकर

(१) महाराष्ट्रनेता जय आप्पाजी सेविधा ।

(२) राजस्थानके प्रथमकाडमे कर्नल टाड साहबके मारवाड़से आनेका वृत्तान्त २९ अध्याय में देखो ।

(३) उर्दू तर्जुमेमें यो लिखाहै कि सिन्धियेकी बख्तरी (पाखरवाली) फौज राजपूतोंपर हसला करके पीछे आती थी उसपर दुश्मनोंकी फौजका भ्रम हुआ और वह आपसे* उडादी गई ।

* तोपका छर्चा ।

आनंदमहित हरिनामका कीर्तन करतेएहु जीवनके शेष दिनको व्यतीत करनेलगे । राज्यकी चिन्तासे छुटकारा पाकर श्रीभगवानके चरणकमलोमे कृतज्ञता प्रकाश करके उन्होने अपने मनको पुण्यपुंजके संचयमे लगाया, परन्तु रूपनगरके महाराज सामन्तसिहके पुत्रने पिताके उस वैराग्यभावसे दुःखित हो, कृष्णगढ़पतिके हाथसे अपने राज्यका उद्धार करनेके लिये पिताको वारम्बार उत्तेजित किया । सामन्तसिह उस समय यहांतक संसारसे वासनाहीन होगये थे कि उन्होने पुत्रकी बात किंचित्मात्र भी न सुनी, वरन् 'विषयवासना अनेक प्रकारके पापोंकी जड़ है' इस कारण उसका चित्र अंकित करके पुत्रको राज्य प्राप्तिकी आशाके छोड़नेकी सलाह दी। पुत्रने पिताके वचन सुन अत्यन्त दुःखित होकर कहा, "हे पिता! आप सम्पूर्ण विषय वासनाओंसे तृप्त होकर इस समय शान्त होगये हो, इसीसे मुझे ऐसा उपदेश देते हो, परन्तु मेरेलिये तो राज्यका शासन सब प्रकारसे अनुकूल है।" पिताके पाससे निराश हो रूपनगरके महाराज सामन्तसिहके पुत्र पिताके राज्यका पुनर्वार उद्धार करनेके लिये सुसमयकी वाट देखनेलगे । इसी समय विजयसिहके साथ रामसिहकी विवादानल प्रज्वलित होगई । युवकने इस सुअवसरमे रामसिहके साथ मिलकर उनके दूतके साथ महाराष्ट्रकी सहायताके लिये दक्षिणको गमन किया । महाराष्ट्रनेताने जिस प्रकारसे रामसिहके स्वार्थ साधनको सुना था, इसी प्रकार रूपनगरपतिके युवक पुत्रकी कामनाका पूर्ण करनेमे भी सम्मति प्रकाशित की ।

जिस समय मेरताके युद्धक्षेत्रमे विजयसिहकी सेनाने महाराष्ट्रकी सेनाको छिन्नभिन्न करदिया, जिस समय महाराष्ट्रकी सेनाने अपने प्राण बचाकर भागनेका उपाय किया था, उस समय उस महाराष्ट्रनेता जय आप्ताने उक्त युवकको बुलाकर कहा, "रामसिहके भाग्यके साथ आपका भी भाग्य जड़ित है । परन्तु रामसिहका भाग्य अत्यन्त मद् देखता हूं । इस कारण अब हम यहांसे भागनेके पहले आपका और क्या उपकार करसकते है ?" युवक महाराष्ट्रनेताके यह वचन सुनकर एकबार ही आशाहीन होगया । यद्यपि वह राजनीतिमे और युद्धविद्यामे अज्ञान था तथापि वह इस बातको भलीभाँतिसे जानता था कि स्वजातिका स्वभाव किस प्रकारका है, इस कारण जिस समय महाराष्ट्रनेता युद्धको भंग करनेके लिये उद्योग कररहे थे, उस समय उसने एक विचित्र उपायसे अपने मनोरथको पूर्ण करनेका सुअवसर प्राप्त किया । युवकने देखा कि यदि प्रबल राठौरोकी सेनाको किसी उपायसे भी रणसे शान्त नहीं करसकैगे तो किसी प्रकार सुभीता नहीं है, इस कारण उसने एक स्वजातीय अश्वारोहीको शत्रुओंके डेरोंमे अन्य मार्गसे भेजदिया ।

जिस स्थानपर राठौरोकी सेना प्रबल पराक्रमके साथ युद्ध कररही थी वहां माईनोत सम्प्रदायके नेता सेनापति पदपर थे । उक्त अश्वारोहीने वहां वड़ी तीक्ष्णतासे जाकर सामन्तको बुलाकर कहा "अब क्या वृथा युद्ध करतेहो, विजयसिह शत्रुओंके गोली से रणभूमिके अन्य पार्श्वमे हत होगये है ।" सामन्तने उस अश्वारोहीको

अपने पक्षका जानकर उसके कहनेपर विश्वासकर विना खोजकिये रणको भंग करदिया। दावानलकी समान विजयसिहकी मृत्युका समाचार चारोओर फैल गया। राजपूत जातिके इतिहासमे ऐसी घटनाके हज़ारो प्रमाण होनेपर भी वह किसी प्रकारसे किसी समय भी उसका निर्णय नहीं करसके। उस अश्वारोहीका वचन सत्य है अथवा मिथ्या, इस बातका किसीको भी कोई प्रमाण नहीं मिला और न किसीने जांचा परताल करनेकी चेष्टानकी, सभी प्राणोके भयसे चारोओरको भागनेलगे। इस समय विजयसिहने महावीरता प्रकाश करके इस प्रकारका युद्ध कियाथा कि कई मुहूर्तमे ही उनकी विजय होनेकी सभावनां थी,—परन्तु उन्होने सहसा देखा कि उनके अधीनमे स्थित समस्त सामन्त सभ्रामभूमिको छोड़कर चारोओरको भाग रहे हैं। मारवाडके महाराज विजयसिह जो एकलाख सेनाके साथ युद्ध कर रहे थे, वह इस समय समस्त सेनासे त्यागेजाकर महाविपत्तिमे पड़गये। महाराष्ट्रोने सरलतासे जयलक्ष्मी का आलिगन किया। मारवाड़पति विजयसिहने जिस भावसे असहाय अवस्थामे रणक्षेत्रसं भागकर एक कृपककी सहायतासे अपने जीवनकी रक्षा की थी, उसे पाठक पहले ही पढ़ चुके हैं।

यदि सिंहासनसे पतित रूपनगरके महाराजके युवकपुत्र इस प्रकारसे अपनी चतुरता जालका विस्तार करके राठौरोकी सेनाको वृथा भ्रममे न डालते तो महाराष्ट्रोनेताओको अवश्य ही रणक्षेत्र छोड़देना पड़ता, और रामसिहके भाग्यमे वह युद्ध ही निर्धारित होजाता। अधिक क्या कहै, यद्यपि इस युद्धमे महाराष्ट्रगणोने अधिक चतुरता करके जय प्राप्त की, परन्तु राठौर सामन्तोने भागनेके पहले जिस भावसे वीरता प्रकाश की थी कविने उसकी अत्यन्त प्रशंसा की है।

महाराष्ट्रोने धोखेवाजीसे ही युद्धमे जय प्राप्त की और राठौरोकी सेना छिन्न-भिन्न होकर चारो ओरको भाग गई, रामसिहके भाग्यका सूर्य मेघसे मुक्त होगया। एक २ फरके अनेको किलोके ऊपर रामसिहकी विजयपताका फहराने लगी। इसी समय महाराष्ट्रोके तस्कर दलने पंगपालकी समान मरुक्षेत्रमे आकर लूटमार करनी प्रारंभ करदी। परन्तु महाराष्ट्रदलेके प्रधान नेता जयआपा सहसा शोचनीय रूपसे मारेगये, अतमे विपरीत काण्ड उपस्थित होगया महाराष्ट्रगण रामसिहकी सहायता

(१) प्रथमकांडके २९ अध्यायमे यह वृत्तान्त वर्णन कियागयाहै, विजयविलास नामक ग्रंथमे प्रकाशित हुआहै कि जिस जाट किसानने महाविपत्तिमे आश्रय देकर उनकी सहायता की थी विजयसिहने उसको ५०० बीघे भूमि उसके वंशतकको भोगनेके लिये देदी, आजतक उस किमानके वंशधर उस भूमिको भोगते हैं।

(२) इस युद्धमे मारेहुए वीरोमे चापावत् सम्प्रदायके नेता वीरसिंह, सशावतके नेता लालसिंह, और कूम्पावत् सम्प्रदायके नेताने सबसे अधिक बल प्रकाश करके अपने जीवनका बलिदान किया।

(३) प्रथमकांड २९ अध्याय ९५१ पृष्ठमे इस हत्याकाण्डका वर्णन कियागयाहै। विजय विलास ग्रंथसे जानाजाताहै कि जिस समय जयआपाने राठौरोके किलेको घेरलिया था, उसी युद्धमे

करनेके लिये आये थे। केवल धन प्राप्ति और मारवाड़का लूटना ही उनका प्रधान उद्देश था, परन्तु इस समय जयआप्पाके मारेजानेसे माहाष्ट्रोंने संहारमूर्ति धारणकर उस हत्याकाण्डके बदला लेनेका पूरा विचार करलिया। वे लोग रामसिंहके स्वार्थको छोड़कर इस समय अपने स्वार्थसाधनके कार्य करने लगे। प्रवल युद्ध और वादानुवादके पीछे जयआप्पाके प्राणनाशके दंडस्वरूपमे विजयसिंहने अजमेरको एक बार ही महाराष्ट्रके करकमलमे समर्पण करदिया, और मारवाड़की खास भूमि और सामन्तोंकी अधिकारी भूमिके ऊपर त्रैवार्षिक कर देनेके लिये वह राजी हुए। महाराष्ट्रगण उस हानिको पूर्ण करनेकेलिये रामसिंहका पक्ष छोड़कर अजमेरमे अपनी अतुलशक्तिको बढ़ाने लगे।

अजमेरदेश मारवाड़के राजमुकुटका उज्वल मणिस्वरूप था, महाराष्ट्रोंने जिस दिन उस मुकुटसे मणिको छीनलिया उसी दिनसे मारवाड़की स्वाधीनता चंचल होगई। गहातेजस्वी अजितकी प्राणहत्याके फलस्वरूप मारवाड़ने प्रायः एक शताब्दीतक इस प्रकारसे आत्मविग्रह, विजातीय आक्रमण, तथा अनेक प्रकारके अत्याचार और पीड़ाओंसे अत्यन्त कष्टसे भोगा। जिस समय रूपनगरपतिकी चतुरतासे राठौरोंकी सेना रणको छोड़करके भागगई, उस समय राठौरकविने मनके दुःखसे दुःखी होकर उसका उल्लेख किया था।

याद बनेदिन आवसी, आपावाला हेल।

भागा तीनोभूपती, माल खजाना मेल ॥

इसका अर्थ यह है कि समस्त धन रत्न और युद्धके अस्त्रोंको छोड़कर तीनोंजने भूपति (विजयसिंह, वीकानेरपति और कृष्णगढ़पति) जयआप्पाके भयसे भयभीत होकर भागगये, यह बात चिरकालतक हमको याद आती रहैगी।

सत्य कहना होगा, अवश्य ही स्वीकार करना होगा, रूपनगरपतिके युवक पुत्रकी चतुरतासे जिस युद्धमे महाराष्ट्रोंने सरलतासे जय प्राप्त की थी, राठौरोंकी सेनाद्वारा रणभंग होनेसे रूपनगरपतिके युवकपुत्र आनंदितहो गर्वमे भरकर जय आपाके निकट जाकर बोले, “आपने देखा कि मैने इस स्थानपर खड़े होकर अपने हाथपर सरसोंके बीजको बोए थे।” सरसोंका बीज जैसे थोड़े समयमे वृक्ष होजाता है वैसेही अल्प समयमे यह चातुरी चलगई। जब युवकने रूपकसे यह बात

—वह मनुष्य महासंकटमे पड़ा था वहा वह रोगी होगया। जय आपाको आरोग्यकरनेकेलिये महाराज विजयसिंहने अपने प्रधानवैद्य सूर्यमल्लको उसके डेरामे भेजकर उनको आरोग्य करनेके लिये कहा, राजवैद्यने कहा महाराज यदि आप कहो कि तुम जयआप्पाको जाकर विष दो तो हम यह आपकी आज्ञा नहीं मानेगे, इसपर विजयसिंह बोले, मैं वह आज्ञा नहीं दूंगा। आप यथाशक्ति उनकी चिकित्सा करके उनको आरोग्य करदीजियें। चारदिनमें आराम होनाहो तो दो दिनमे आराम करो, चिकित्सक जयआपाके पास गये, यद्यपि वह शत्रुपक्षके वैद्य थे तथापि जयआपाने इनसे चिकित्सा करानेमे कुछ आपत्ति न की। और वैद्यकी दवासे वह आरोग्य भी हुए।

कही तुरन्त ही जयआपाने कृष्णगढ़पतिके हाथसे रूपनगरका उद्धार करके उस सिंहासनपर उक्त युवकको बैठालेनेके लिये इच्छा की तब युवकने कहा "यह करनेका प्रयोजन नहीं है, पहले हमारे प्रभु रामसिंहका स्वार्थ साधनकर उनको जोधपुरके सिंहासनपर बैठालिये तौ हमारी आशा सरलतासे पूर्ण होजायगी ।" परन्तु कई दिनोंके पीछे जिस समय जयआपा मारेगये, उस समय महाराष्ट्रके डेरोमे रामसिंहके अधीन जितने राजपूत थे सभीके ऊपर महाराष्ट्रको महासंदेह उपस्थित हुआ । और उक्त युवकके प्रति भी महाराष्ट्रने संदेह प्रकाश करनेमें त्रुटि न की । जयआपाकी मृत्यु होते ही डेरोमे समस्त राजपूतोंको पड्यंत्रकारी कहकर महाराष्ट्रने सबके ऊपर आक्रमण किया । विशेषकरके मेवाड़के महाराणाके दूत रावन् कुवेरसिंह जो विजयसिंह के साथ सधिवधन करानेके लिये महाराष्ट्रके डेरोमे गयेथे, वह भी इसी कारणसे मारे गये । ताऊसरमे जयआपाकी भस्मराशिके ऊपर एक स्मृति मंदिर बनायागया । महात्मा टाड् साहवने कहा है कि महाराष्ट्र और राठौर दोनों उस स्मृति मंदिरके प्रति अधिक सम्मान दिखाते है ।

जो हो महाराष्ट्रके दलने राठौरके साथ सधिवधन करके रामसिंहके पक्षको छोड़दिया । रामसिंहके भाग्यमें फिर दुर्दिन आगये । रामसिंहने पिताका सिंहासन पानेके लिये वाईस वर्षतक युद्ध किया था, परन्तु महाराष्ट्रके छोडते ही वह शीघ्र ही असहाय अवस्थामें विजयसिंहकी दयादृष्टिके अभिलाषी हुए । विजयसिंहने सामरका जो अंश मारवाड़ राज्यके अधीनमें था वह अंश उनको देदिया, जयपुरके महाराजने भी दया करके सांभरके जो अंग अपने अधिकारमें थे उन सबको तुरन्त ही रामसिंहको दे दिया । रामसिंह उस सांभरके अधिकार को पाकर अत्यन्त दीनभावसे रहनेलगे । वह युवा अवस्थामें जैसे ऊधमी, क्रोधी और तेजस्वी थे भाग्यपतनके साथ ही साथ वह उसी भाँतिसे विनयशील और नम्र होगये, उन्होंने सम्वत् १७७३ में जयपुरमें प्राण त्याग किये । कर्नल टाड् साहवने कहा है, कि रामसिंहका शरीर वीरोके समान बलवान था, तथा इनकी मूर्ति सौम्य थी । वह अपराधियोंके ऊपर अत्यन्त दया प्रकाश करते थे । उनकी बुद्धि अत्यन्त तीक्ष्ण थी । और उनकी मानसिक उत्कर्षता तो विशेषरूपसे दृष्टि आती थी । परन्तु एकमात्र अत्यन्त उग्रतेज और कठिन स्वभावके लिये ही यह मरुक्षेत्रके सामन्तोंके अत्यन्त अप्रियपात्र होगये थे । और इसी लिये वह सिंहासनसे भ्रष्ट होकर, निकाले जाकर जन्मभरतक अनेक प्रकारके कष्ट भोगते रहे । राठौरकविने विजयसिंहकी अपेक्षा रामसिंहको अत्यन्त साहसी और वीर कीर्तन किया है । कविने कहा है कि विजय सिंह हज्जारों सेना साथ लेकर भी युद्धमें विजय न पासके थे । परन्तु रामसिंहने बहुत थोड़ी सेना लेकर भी युद्धमें विजय प्राप्त की थी । कविने एक एक विषयपर रामसिंहको अजितके समान वर्णन किया है । रामसिंहके उग्र और तेजस्वी होनेसे

(१) ताऊसर एक साधारण गाँव नागौर परगनेके एक परगने में है ।

समस्त मारवाड़के सामन्त इनसे भयभीत रहते थे । जिन सामन्तोंने मारवाड़के महाराजसे कभी भय नहीं किया था, वे लोग भी रामसिंहके अभिषेकके पीछे अति शंकित रहे । यह अवश्य ही स्वीकार करना होगा कि रामसिंहके अभिषेकके समयसे मारवाड़के भाग्यमें घोर कालरात्रि दिखाई दी । रामसिंहने ही कठिन महाराष्ट्रके दलको मरुक्षेत्रमें लाकर मारवाड़के विध्वंसका जो बीज बोया था, इसका कहना वाहुल्यमात्र है ।

समस्त आशा भरोसेसे हीन होकर रामसिंहने निर्वासित अवस्थामें जयपुरमें प्राण त्यागकिये । तब मारवाड़के महाराज विजयसिंह एकवार ही निश्चिन्त होकर सुखसहित राज्यशासन करने लगे । पाठक ऐसा विचार न करै कि रामसिंहकी मृत्युसे मरुक्षेत्रकी हानि लाभ कुछ भी नहीं हुई । रामसिंहकी अपेक्षा अत्यन्त प्रबल शत्रु इस समय मारवाड़को विध्वंसकर चारोओर भयंकर अग्नि प्रज्वलित करके अजितके प्राणनाशका फल प्रकाश करनेलगे । महाराष्ट्रगण अजमेरपर अधिकार करके, मारवाड़से चौथका संग्रह करके और राजवाड़ेके प्रत्येक प्रान्तमें प्रबल प्रभुताका विस्तार करके एक २ देशको लूटकर धनका संग्रह करते २ मतवाले होगये । उन्होंने राजपूतोंमें विवादानल प्रज्वलित करदी । किसी न किसी पक्षका अवलम्बन करके उन्होंने अपनी आशाको सफल करलिया । इस विजातीय अत्याचारसे मारवाड़के चारोओर घोर अशान्ति छागई । उस अराजकता और स्वेच्छाचारसे प्रजा कृषिक्षेत्रके कर्षणकार्यमें नियुक्त न रहकर प्राणोंके भयसे चारोओरको भागने लगी । मरुक्षेत्रके प्रत्येक सामन्त इस समय महाराज विजयसिंहको अत्यन्त हीनबल और साहसहीन देखकर अपने २ अधिकारी देशोंमें असीम शक्तिका विस्तार कर अपनी इच्छासे अत्याचारकी अग्निको प्रज्वलित करनेलगे । उनकी इच्छासे ही अनेक स्थानोंमें वाणिज्य द्रव्यके ऊपर दूना महसूल होगया और वे स्थान २ पर समस्त वाणिज्य द्रव्योंको लूटने लगे । राज्यमें वाणिज्य एकवार ही बंद होगया । अपने दुर्भाग्यसे ही विजयसिंह इस समय इतने हीनबल होगये, कि सामन्त उनसे कुछ भी भय नहीं खाते थे । यहांतक कि अपने महलमें भी विजयसिंहका प्रभुत्व मानो एकवार ही प्रभाहीन होगया ।

मारवाड़के चारोओर राजपूत राज्यमें अन्य सामन्तोंकी अपेक्षा मारवाड़के सामन्त स्वाधीनभावसे अधिक प्रभुत्व, शक्ति और सामर्थ्यको चलाते आये हैं । उनको इस सामर्थ्यके अधिकारका प्रधान कारण यह है कि उनके पूर्वपुरुषा इसी मरुक्षेत्रमें अपने २ बाहुबलसे देशोंपर अधिकार करगये हैं । एकमात्र महाराजकी कृपासे ही वृत्तिस्वरूपमें देशोंको न पाकर, उन राजवंशवालोंने अनेक विस्तारित और मरुक्षेत्रके अनेक स्थानोंमें वहांके निवासियोंको परास्त कर और भगाकर अपनी २ शासनशक्तिको स्थापित किया, इस कारण मारवाड़में जयपुरकी अपेक्षा इनकी स्वाधीनता अधिक है । महाराज अजित जिस समय अज्ञान अवस्थामें थे उस समय सामन्तोंने सब प्रकारसे स्वाधीनभावसे रहकर अजितके दृढ़पक्षको अवलम्बन किया था । मारवाड़के सामन्त प्रबल सामर्थ्यवान थे, इसीसे विजयसिंहके शासनके आरंभ

समयमें वह अपनी इच्छानुसार कार्य करते थे । इस समय और भी एक कारणसे सामन्तोंके साथ विजयसिंहका झगड़ा होगया । समयके गुणसे ही यह कारण उपस्थित हुआ था, इसका अनुमान सरलतासे होसकता है ।

पोकरणके असीम साहसी चांपावत् सम्प्रदायकी मुख्य भूमि थी। पोकरणके सामन्त पुत्रहीन अवस्थामें मरगये, वह मृत्युके पहले महाराज अजितके दूसरे पुत्र देवीसिंहको गोदलेनेके लिये अपनी स्त्रीसे कहगये थे । किस प्रकारकी रीतिसे राजवाड़ेमें दत्तक पुत्र गोद लियाजाता है, इसको हमारे पाठक भलीभाँतिसे जानते हैं। पोकरणके सामन्त मृत्युके समय अजितके पुत्र देवीसिंहको क्यों दत्तकरूपसे गोद लेनेके लिये कहगये, उसके सम्बन्धमें महात्मा टाड् साहबने अनुमान किया है कि अजितके अनेक पुत्र थे इस कारण उनमेंसे एकको गोद लेनेमें राजवंशका ही सुभीता होगा, जब वह राजकुमार एक देशका सामन्त होजायगा, तब सभी आनन्दसहित रहसकेंगे, यही विचारकर उन्होंने यह आज्ञा दी थी । राजवाड़ेकी चिरप्रचलित रीतिके अनुसार जिस समय पुत्रके गोद लेनेपर मृतक सामन्तकी पगड़ी उसके गिरपर रक्खीजाती है उसी समयसे वह अपने जन्मदाता पिताको भूलजाता है । जिस सामन्तके आसनपर स्थित होता है उसीको अपना पिता मानता है । इस कारण अजितनंदन देवीसिंह जिसदिन पोकरणके सामन्तके यहां दत्तक हुए, उसी दिनसे राजपुत्रके समस्त अधिकारोंसे रहित होनेपर उनके हृदयमें एक विचित्र वासना उत्पन्न होनेलगी । यदि देवीसिंहको पोकरणके सामन्त गोद न लेते तो वह किसी समय भी मारवाड़के सिंहासनपर बैठनेके लिये एक मुहूर्त्तको भी आशा वा चिन्ता नहीं करसकते थे, परन्तु जब उन्होंने मरुक्षेत्रके एक प्रबल सामर्थ्यशाली सामन्तके पदको पाकर अपने पितृहन्ता दोनो भ्राता और उनके उत्तराधिकारियों को पिताके सिंहासन लेनेके लिये निरन्तर युद्ध करतेहुए देखा कि वह पिताके सिंहासनकी ओर कातर दृष्टिसे देखरहे है, तब उन्होंने भी राजदरवारमें अपनी प्रबल सामर्थ्यका विस्तार करके महाराज विजयसिंहको हस्तगत करनेकी चेष्टा की । महात्मा टाड् साहबने इस स्थानपर एक विचित्र मत प्रकाश किया है, उन्होंने कहा है, “ यदि मारवाड़के अधीश्वरने पुत्रहीन अवस्थामें प्राण त्याग किये हो, तो स्वाधीन ईडरराज्यके

(१) यह बात झूठी है देवीसिंह न महाराज अजितसिंहका वेदा था और न पोकरणमें दत्तक हुआ । वह पोकरणके ठाकुरका वेदा था ।

(२) ईडर राज्य सियाजीके भ्राताके द्वारा अधिकृत कियागया था । पाठकोंको यह स्मरण होगा । ईडर राज मारवाड़के राजके अत्यन्त निकट जातिवाले होकर मारवाड़पतिके सिंहासनपर बैठनेके अधिकारी * है ।

* यह नोट भूलसे लिखागया है क्योंकि न तो ईडर सियाजीके भाई द्वारा प्राप्त कियागया और न सियाजीके सम्बन्धसे ईडरवाले मारवाड़पतिके सिंहासनपर बैठनेके अधिकारी हैं । सही बात यह है कि पहले ईडरको सियाजीके दूसरे बेटे सोनगने जीता था, परन्तु उसकी औलादसे ईडर छूटगया था, वह महाराज अभयसिंहने बादशाहसे लेकर अपने भाई आनन्दसिंहको दे दिया था, इसी निकटस्थ सम्बन्धसे आनन्दसिंहके बंशज जोधपुरका राज्य पानेके अधिकारी थे ।

अधीश्वरका पुत्र मारवाड़के सिंहासनपर बैठनेका अधिकारी है। ईडरके महाराजके यदि एक भी पुत्र उत्पन्न होजाय तो वह एक पुत्र ही मारवाड़के साथ ईडरराज्यमें मिलकर मारवाड़का राज्य करेगा और यदि मारवाड़के महाराजका कोई पुत्र किसी प्रकारके अपराधसे भी अपराधी न हो पर वह अन्य सामन्तके द्वारा दत्तकपुत्ररूपसे ग्रहण कियाजायगा, तो उसका सिंहासनके ऊपर कोई अधिकार नहीं होगा। यह नियम विचित्र है।” इस बातको हम कहसकते हैं कि कर्नल टाड साहबके मतके अनुसार दत्तकपुत्र यदि फिर जन्मदाता पिताके सत्वका अधिकारी होजाय, तो हमारे शास्त्रीय धिधानके मतेय दत्तक ग्रहणकी रीति अव्याहृत नहीं होसकती

चापावनके नेता देवीसिंह, मागवाड़ राज्यमें मारवाड़पतिके ऊपर अधिकारकी रक्षा करनेके अभिलाषी होगये। ‘जिससे मरुक्षेत्रके अन्य किसी सम्प्रदायके नेता उनके साथ प्रतियोगिता दिखाकर वा उनपर न्यायकी सामर्थ्य न चलासके’। चतुर देवीसिंह उमलिये आहवाके सामन्त और चापावन सम्प्रदायकी अन्यान्य शाखाओको एकत्रित करके राज्यमें अनुल सामर्थ्य उपार्जन करनेलगे। गजदरवारमें प्रभुत्वके कारण देवीसिंहने अपनी सम्प्रदायमें एक प्रबल बलशाली सेनाकी सृष्टि करके मारवाड़पति विजयसिंहके शरीरकी रक्षाके लिये आयी सेनाको किलेमें रक्खा और आधीको नगरमें रखदिया। इसी समयमें मारवाड़के चारोओर अराजकता और पर्वतियोंके द्वारा प्रजाके ऊपर अत्याचार, तथा राठौरके सामन्तोंको स्वेच्छाचारी देखकर विजयसिंहने अत्यन्त व्यथित हृदयसे शोक प्रकाशित किया,—“पोकरणपति देवीसिंहने कहा, “हे महाराज ! मारवाड़के लिये आप इतनी चिन्ता क्यों करते हैं, आप यह निश्चय जानिये कि मेरी तलवारके म्यानके भीतर ही मारवाड़का सिंहासन है”।

सामन्तोंको तथा विशेष करके देवीसिंहको प्रबल सामर्थ्य चलाते, तथा मारवाड़के चारोओर अज्ञान्तिका विस्तार होतेहुए देखकर राजा विजयसिंह अपने मनही मनमें महा दुःखित होनेलगे। उद्धतस्वभाव सामन्तोंका दमन और अपनी प्रबल शक्तिका विस्तार यह उनको एकमात्र कर्त्तव्य होगया, परन्तु उन्होंने ऐसा कोई उपाय न देखा कि जिससे वह इस मनोरथको सिद्ध करसकते। पाठकोंको अवश्य ही विदित होगा, कि रजवाड़के राजकुमारोंकी धात्रियोंका देशमें अधिक सम्मान और पृथ्वी तथा बहुतसा धन दियाजाता था। राजकुमार भी उस धात्रीका माताकी समान सम्मान करते थे। उस धात्रीके गर्भसे उत्पन्नहुए पुत्र राजकुमारोंके भ्राता अर्थात् धामाई नामसे विख्यात होते थे। इन धामाइयोंने अवस्थाके आते ही राज्यमें ऊंचे पद पर अधिकार करलिया। महाराज विजयसिंहकी धात्रीका एक पुत्र था उसका नाम जग्गू था। इसने विजयसिंहका धामाई होकर राज्यमें अधिक सम्मान पाया। यह जग्गू विशेष सावधान और दूरदर्शी मनुष्य था, उसने

(१) ऐसा नियम मारवाड़में नहीं है और न कभी हुआ।

विजयसिंहवो भी अपने उपदेश और सलाहोंसे सावधान और दूरदर्शी करदिया । विजयसिंह जग्गूमे जिस भाँतिको श्रद्धा करते थे, उसी प्रकारसे उसको एकमात्र अपना हितैपी जान संकटके समयमें उसीकी आज्ञाके अनुसार कार्य करते थे । विजयसिंहने जग्गूसे धीरे २ अपनी शोचनीय अवस्थाका समस्त वृत्तान्त कहदिया, यह सुनकर जग्गूने उनको भलीभाँतिसे धीरज बँधाया । चतुर जग्गूने प्रबल सामन्तमंडलीके साथ प्रगतमे मिलकर उनकी अवलम्बित नीति और कार्यमें दृढ़ समर्थन करके उन्हें धोखा दिया, कोई भी किसी प्रकारसे न जानसका कि जग्गूने उनकी शक्तिको घटानेके लिये भीतर ही भीतर कैसा कांड उपस्थित किया है । बुद्धिमान जग्गू महाराज विजयसिंहके प्रताप, प्रभुत्वका विस्तार तथा उराके साथ ही साथ सामन्तोंकी सामर्थ्यको लोप करनेके लिये एक नवीन अनुष्ठान करनेलगा । रजवाड़ेमे जो रीति किसी समयमें भी प्रचलित नहीं थी, जिसका अनुष्ठान सामन्त शासन रीतिके सम्पूर्ण विपरीत था, जग्गूने उसके अनुष्ठानसे अपने उद्देशको पूर्ण करनेका उद्योग किया ।

बिना किसी प्रबल युद्धके हुए अन्य समयमे अफीमका सेवन करके राजपतलोग केवल आलस्यके वश होकर समय व्यतीत करते थे । विशेष करके राजपूतोंकी जातीयशक्ति इस समय एकबार ही विपरीत होगई थी । जग्गूने स्वजातिको अत्यन्त आलसी देखकर सामन्तोंके निकट यह प्रस्ताव किया, कि “राजधानी की रक्षाके लिये एक वेतनभोगी सेना रखीजाय, वही सब आज्ञाओंका पालन करे, आप इच्छानुसार रहसकते है, तथा आपकी सेनाको वृथा कार्य करना नहीं होगा । ” आलसी सामन्त इस बातको न समझे कि चतुर जग्गू हमारी ही सामर्थ्य की जडमे कुल्हाड़ी मारनेके लिये नवीन सेनाके तैयार करनेको उद्यत हुआ है । सामन्तोंने सरलस्वभावसे जग्गूके इस प्रस्तावमे अपनी सम्मति देदी । विशेष करके प्रकाशमे जग्गूको इस प्रकारकी रीतिसे कार्य करतेहुए देखकर सामन्तोंने विचारा कि यह हमारे हितका करनेवाला है, इसीसे नवीन सेनाको तैयार करनेके लिये कहता है । जग्गूने सामन्तोंको यहांतक अपने हस्तगत करलिया था कि उसने नवीन सेनाके वेतनको भी इन्हींसे लेना स्वीकार कराया । इस प्रकारसे जग्गूने अपनी कूट राजनीतिके जालका विस्तार कर सिन्धुदेशके कईसौ मनुष्योंको अपनी उस नवीन सेनामे रखलिया । मरुक्षेत्रमे राठौर शासनमे मासिक वेतनभोगी विजातीय सेनाकी यही प्रथम सृष्टि हुई थी । हम यह नहीं कहेंगे कि राजपूत राजा अपने अधीनमे स्थित सामन्तोंको सेनाके अतिरिक्त विदेशीय और किसी सेनाको नहीं रखते थे, रजवाड़के सभी राज्योंमे विदेशीय राजपूत ही सेनारूपमे नियत होते आये थे, परन्तु इनको किसी समय भी मासिक वेतन नहीं देनी पड़ी थी, वेतनके बदलेमे उनको भूवृत्ति दीजाती थी । जग्गूने जिस नवीन भिधी सेनाकी सृष्टि की यह सभी पैदल थी । यह पश्चिमी युद्धकी रीतिके अनुसार बहुतसी शिक्षा पाई हुई थी । महात्मा टाड साहबने कहा है कि जिस कारणसे मारवाड़मे

इस वेतनभोगी सेनाकी सृष्टि हुई थी, उदयपुर और जयपुरके दोनो अधीश्वरोंने भी उसी कारणसे इस प्रकारकी वेतनभोगी सेनाकी सृष्टि की। इस वेतनभोगी सेनाकी सृष्टि होनेसे समस्त राजस्थानसे सामन्त शासनकी मूल नीति एकवार ही छोड़ दी गई।

जगूने जिस नवीन सेनाकी सृष्टि की, उनमें राजपूत, सिन्धी अरब और रहेले गणोंके ढलके ढल नियत हुए। वह सेना सामन्तोंके अधीनमें न रहकर मारवाड़के महाराजकी आज्ञामें रहने लगी। मारवाड़के महाराज उन शासनसंक्रान्त राजपुरुषोंकी आज्ञा पालनके लिये नियुक्त करके उन राजपुरुषोंके द्वारा उस नवीन सेनादलके ऊपर आज्ञा चलानेमें प्रवृत्त हुए। थोड़े ही समयमें उस नवीन सेनाका बल ऐसा प्रबल होगया कि सामन्त मण्डली उनकी उपस्थितिमें अपनी सामर्थ्य और शक्तिको लोप होता हुआ देखकर महा असंतुष्ट हो अपना अमंगल विचारने लगी। इसी कारण उनका उस नवीन सेनादलके साथ नित्य झगड़ा होने लगा। महात्मा टाड साहब लिखते हैं, कि “जिस उद्देश्यके वश होकर विजयसिंहके शासन समयमें मारवाड़में वेतनभोगी सेना रक्खी गई थी, उसी उद्देश्यके साधनसे अर्थात् प्रबल प्रतापशाली सामन्तोंको दमन करने और आवश्यकता पड़नेपर स्थान २ पर सामन्तोंकी सामर्थ्यको एकवार ही लुप्त करनेके लिये मेवाड़ जैपुर और कोटा इत्यादि राज्योंमें भी इसी भाँति वेतनभोगी सेना रक्खी गई थी, परन्तु एकमात्र कोटेके अतिरिक्त अन्य किसी राजपूत राज्यमें इस वेतनभोगी सेनाके द्वारा कोई उद्देश्य सिद्ध नहीं हुआ। एकमात्र कोटेके महाराजने ही इस वेतनभोगी शिक्षित सेनाको रक्खकर अपने उद्देश्यको पूर्ण कर लिया।”

राजा विजयसिंहके धा भाईने सातसौ विदेशीय सैनिकोंको रक्ख लिया, और सामन्तोंसे ही उनका वेतन संग्रह कर पहले उस सेनाको शासनकर्ताके अधीनमें नियुक्त रक्खकर जेपमें क्रम २ से वह उसको किलेकी रक्षामें रक्खने लगा। उस समय भी सामन्त यह न जानसके कि जगूने किस उद्देश्यको सिद्ध करनेके लिये इस नवीन सेनाकी सृष्टि की है। मारवाड़के महाराज विजयसिंह इस सेनाकी सहायतासे पुष्ट होकर अपने धाभाई और दीवान फतेचंदके साथ सलाह करके मरुक्षेत्रके चारोंओर फैली हुई भयकर अराजकता और अत्याचारको दूर करके राज्यमें शान्तिकी स्थापना करनेके लिये तैयार हुए। परन्तु महाराजका खजाना इस समय इतना खाली होगया था कि उससे शान्ति स्थापन और पहाड़ियोंको दमन करनेके लिये आवश्यकता होनेपर खर्चका चलना कठिन होगया। तथापि विजयसिंहके मंगलसाधनके लिये धाभाई जगूने इतना यत्न किया था कि वह उस दुःसमयमें भी किसी उपायसे उस प्रयोजनीय धनको संग्रह करनेमें क्षान्त न होसके। जगूकी माता विजयसिंहकी धात्री थी, इसी कारण उसको वस्तसिंहके पाससे पाँचहजार रुपये मिला करते थे। जगूने विजयसिंहके लिये अपनी मातासे उस धनको मांगा और साथमें यह भी कह दिया कि यदि तू रुपये न देगी तो मैं आत्मघात करके मरजाऊंगा। इस प्रकारका भय दिखानेपर माताने तुरन्त ही पुत्रके प्राणको रक्षाके लिये पचासहजार

रूपये देदिये । जग्गूने उस धनको पाकर राज्यमे गान्ति स्थापन और पहाड़ियोंको दमन करनेके लिये सम्पूर्ण तैयारी करदी । दुर्भाग्यका विषय है कि इस समय मारवाड़मे घोड़ोका यहाँतक लोप हुआ कि जग्गूकी नवीन सेनाके लिये बहुतसे घोड़ोकी आवश्यकता थी परन्तु घोड़ोका मिलना कठिन होगया तब यह सातसौ सैनिकोंको गाड़ियोंपर चढ़ाकर नागौर राज्यमे ले आया । अश्वारोही सेनादलको गकटो पर चढ़कर जाना अत्यन्त अप्रीतिकारक था । परन्तु नीतिज्ञ जग्गूकी आज्ञासे उन्होंने घोड़ोके न मिलनेसे नागौरतक उसी सवारीपर चढ़कर जानेमे कुछ उजर न की । जग्गू जिस समय वेतनभोगी सेनाको नागौरमे लेगया उस समय सामन्तोने इसका कारण पूछा, इसने उसी समय उत्तर दिया कि पहाड़ियोंको दमन करनेके लिये इस सेनाको लियेजाते है जग्गूके ऊपर सामन्तोका उस समय भी पूर्ण विश्वास था, इस कारण वह इसके वचनको सत्य मानकर मौन होगये । इधर जग्गूने उस सेनाको नागौरमे लाकर वहाँके किलेके ऊपर जो कईसौ तोपै रखीहुई थी उनको उतारकर शीघ्रतासे पहाड़ियोंको दमन करनेके लिये गमन किया । अत्याचारी पर्वती इस सेनादलसे शीघ्र ही परास्त होगये । उनको उचित ढंड देकर विजयमे गर्वितहुए जग्गूने सेनासहित आ थलनगरी नामक स्थानके किलेपर धावा किया । उस किलेपर आक्रमण करते ही सामन्त समझगये कि जग्गूने इतने दिनांतक किस प्रकारकी चातुरी जालका विस्तार करके हमारे नेत्रोंमे धूल डालकर हमारा ही सर्वनाश करनेके लिये इस नवीन सेनाकी सृष्टि की है । उस किलेपर अधिकार करते ही मरुक्षेत्रके समस्त सामन्त अपनी भावी विपत्तिके लक्षण देखकर भयभीत हो अपने स्वार्थ, सामर्थ्य और शक्तिको पहलेकी समान अक्षतभावसे रखनेके लिये, जोधपुर राजधानीसे दशकोस पूर्वको, वीसलपुरनामक स्थानमे इकट्ठे हुए, और विजयसिंहके विरुद्ध सम्मति करने लगे ।

सामन्त मंडलीको एकत्रित होते देखकर विजयसिंह अत्यंत भयभीत हुए । धामाई जग्गूने जिस नीतिका अवलम्बन किया है, इससे हमारा मनोरथ पूर्ण न होगा, वरन् इसके विपरीत फल होनेके लक्षण दिखाई देरहे है, यह विचारकर वह अत्यन्त ही व्याकुल होगये, और सामन्तोके क्रोधको शांत करनेका विचार करनेलगे। खीची जातीय गोर्धननामक एक विदेशीय राजपूतवीर अपने बाहुबल तथा वीरता और नीतिज्ञतासे मृतक महाराज वल्लतसिंहका परम प्रियपात्र होगया था। वल्लतसिंहका वह अत्यन्त विश्वासी था । अनुगत और प्रबल बलशाली वीरको देखकर वल्लतसिंह मृत्युके समय उसको विजयसिंहके अधीनमे रहनेके लिये अंतिम आज्ञा देगये थे, उस बुद्धिमान गोर्धनको बुलाकर महाराज विजयसिंहने पूछा कि इस महाविपत्तिके समय अब क्या करना उचित है? गोर्धन सामन्तोके चरित्र और उनके मनके अभिप्रायको भलीभाँतिसे जानता था, अतः वह यथार्थ राजपूतोके समान विजयसिंहसे बोला “ कि सामन्तोके हृदयमे क्रोधानलका प्रज्वलित

करना किसी प्रकार भी उचित नहीं है, उनका पदोचित सम्मान करके और न्यायमत्तसे सामर्थ्य देकर उनके साथ सद्भावसे रहना तथा राज्यशासन करना यही यथार्थ राजनीति है, नहीं तो राज्यकी भुजा स्वरूप उन सामन्तोंको असन्तुष्ट कर उनकी न्यायसामर्थ्यके लोप करनेसे घोर अनिष्टकी संभावना है। आप सेनाको साथ न लेकर उन सामन्तोंके समितिस्थानमें जाकर उनको मधुर वचनोंसे संतुष्ट करनेकी चेष्टा कीजिये। जब यह आपके अनुगत रहेंगे तब राज्यका कोई अमंगल न होसकेगा। गोर्धन विजयसिंहको यह सलाह देकर महाराजको साथ ले शीघ्र ही उन क्रोधित सामन्तोंके डेरोमें गये।

तरुण अरुणोदयके साथ ही साथ वीरश्रेष्ठ गोर्धन उन सामन्तोंके डेरोमें जा पहुँचा। इसने शीघ्र ही उस सामन्त समितिमें जाकर कहा “आपके महाराज प्रभु विजयसिंह आपकी राजभक्तिके ऊपर पूर्ण विश्वास स्थापित कर आपसे मिलनेके लिये आये हैं, इस कारण आप भी आगे बढ़कर महाराजका यथोचित सम्मान कर उनको अभिनन्दन करनेके लिये चलिये। गोर्धनके इस प्रकार विनीतभावसे बारम्बार अनुरोध करनेपर भी कोई फल दिखाई न दिया। सामन्त विजयसिंहसे अधिक रुष्ट होगये थे, इस कारण उनके स्वार्थ साधनके लिये स्वभावसिद्ध राजभक्तिको प्रकाश करनेके लिये वे एक पग भी आगे न बढे। गोर्धनने कार्यमें सफलता न देखी तब अपने डेरोमें आकर सुना कि महाराज विजयसिंह उसकी सलाहसे इकले आरहे हैं, इस कारण वह तुरन्त ही उन सामन्तोंसे तिरस्कार किये हुए महाराज विजयसिंहको मरुक्षेत्रके सचमे प्रधान सामन्त आहवापतिके डेरोमें लेगया तुरन्त ही और भी सब सामन्त इसके डेरोमें आये। सबके इकट्ठा होते ही महाराज विजयसिंहने सबसे पहले यह प्रश्न किया, “सामन्तोंने किस कारणसे हमें छोड़दिया है ?”

चांपावत् सम्प्रदायके नेताने तुरन्त ही उत्तर दिया कि “महाराज ! हमलोग अनेक सम्प्रदायोंमें हैं पर भिन्न २ देहधारी होकर भी हमारा मस्तक एक ही है, यदि हमारा कोई दूसरा मस्तक होता तो उसको आपके अधीनमें अर्पण करते।” इस उत्तरके पीछे बराबर तर्कवितर्क होतारहा। इस बातसे विजयसिंहका अभिप्राय पूर्ण होना कठिन होगया। अतमे दीर्घ तर्कवाद और आन्दोलनके पीछे व्याकुल होकर महाराज विजयसिंहने कहा, “किस प्रकारकी व्यवस्था करनेसे सामन्तमंडली पहलेकी समान हमारी अनुगतता स्वीकार कर राज्यमें सुशासन और शान्ति स्थापन करनेमें सम्मत होसकेगी, मैं इसके जाननेकी इच्छा करताहूँ।” राजाके इस प्रश्नपर सामन्तोंने उसी समय तीन प्रस्ताव उपस्थित किये,—

१-धाभाईके अधीनमें जो बेटनभागी सेना है उसके अस्त्र छीन लियेजाय, तथा उसे सर्वदाके लिये विदा देनी होगी।

२-राजाको पट्टा वही हमारे हाथमें देनी होगी।

३-किलेके बदले नगरमें राजकार्य किये जायेंगे।

महाराज विजयसिंहने सामन्तोंके इन तीनों प्रस्तावोंको सुनकर विचारा कि सामन्त

जिस भावसे उत्तेजित हुए है और सबने एक सम्मतिमें बँधकर जिस भावसे भावी अनिष्ट साधनके पूर्व आभासको प्रकाश किया है, इससे इन तीनों प्रस्तावोंमें यदि अपनी सम्मति प्रगट नहीं करताहू तो अवश्य ही राज्यमें आत्मविग्रह उपस्थित होजायगा, मारवाड़ विध्वंस होजायगा, सिंहासन चंचल हो उठेगा, अज्ञान्तिका स्रोत प्रवल वेगसे बहने लगेगा । विशेष विचार करनेके पीछे महाराज विजयसिंहने सबसे पहले पहल प्रस्तावके कार्यको पूरण करदिया । धाभाईके अधीनकी सेना जो प्रवल होगई थी इसीसे सामन्त अधिक क्रोधित हुए थे, इस कारण उन्होंने शीघ्र ही सेनाको विदा देनेकी आज्ञा दी, सामन्तोंके पहले और तीसरे प्रस्तावमें महाराजको कुछ भी आश्चर्य न हुआ और न वह कुछ असंतुष्ट हुए, परन्तु दूसरे प्रस्तावसे राज्यशक्तिको घटता हुआ देखकर वह अत्यन्त ही खेदित हुए । भ्रूत्तिका देना अथवा भूस्वामीके ऊपर अधिकारका चलाना राजाकी प्रधान शक्ति है, सामन्तोंने उसी शक्तिको जड़में कुठाराघात किया है इससे विजयसिंह अत्यन्त ही व्यथित हुए । परन्तु क्रोधित सामन्तोंको संतुष्ट करनेके लिये अन्य उपाय न देखकर उसमें भी उन्होंने अपनी सम्मति दी । इस प्रकारसे सामन्त मंडलके नेता अपने स्वार्थकी रक्षा कर अपनी पूर्व सामर्थ्यको पाकर संतुष्ट चित्तसे अपने २ निवासस्थानको चलेगये, परन्तु चांपावत् सम्प्रदायके नेता अपनी सेना टेकर पहलेकी समान विजयसिंह और स्वदेशके ऊपर पूर्ण सामर्थ्य चलानेके लिये अधीश्वरोंके साथ राजधानी जोधपुरमें आये ।

गोधनकी सलाहसे इस भाँति क्रोधितहुए सामन्त उद्धत भावको छोड़कर पहलेके समान चुपचाप हुए । इसके कुछदिन पीछे महाराज विजयसिंहके गुरु आत्मारामको संघातिकपीड़ा उपस्थित होगई । विजयसिंह अत्यन्त गुप्तभावसे मृत्युके मुखमें पतित गुरुदेवके निकट गये, गुरुदेवने मृत्युके समय विजयसिंहको अभय देकर कहा, “महाराज! कुछ विन्ता न कीजिये, मेरे प्राण त्यागनेके साथ ही साथ आपने सम्पूर्ण शत्रुओंका जीवन नष्ट होजायगा ” । गुरुदेवके प्राणत्याग करते ही धाभाई जगूने विजयसिंहके निकट गुरुकी उस उक्तिके अर्थकी व्याख्या करदी । धाभाईकी इस व्याख्याको एकमात्र विजयसिंहने ही जाना, और किसीने किंचित भी न पाया । इन पारत्रिक मंगलविधाता गुरुदेवके स्वर्ग चलेजानेसे महाराज विजयसिंह प्रकाशमें विषम शोक प्रकाश करने लगे, और गुरुके प्रति अचल भक्ति दिखानेके लिये समस्त सामन्तोंमें यह प्रचार करदिया कि, राजधानीके किलेमें गुरुदेवकी प्रतिक्रिया होगी, इस आज्ञाके प्रचारित होते ही राजरानी और राजाके अन्त पुरकी अन्यान्य स्त्रिये गुरुदेवके प्रति भक्ति प्रकाश करनेका वहाना करके बहुतसी सेना और सहचरोसे युक्त हो उस किलेमें आतीहुई दिखाई दी । वह सेनादल और सहचरगण मानो उन राजवालाओंके शरीरकी रक्षा करनेके लिये आये । पहले ही विजयसिंहकी आज्ञासे सामन्तोंके निकट आदमी भेजे गये थे । इस कारण वह भी राजगुरु आत्मारामकी मृतक आत्माके प्रति सम्मान दिखानेके लिये किलेमें आनेलगे । वह उस समय भूलसे भी यह नहीं जानसके थे कि

गुरुदेव मृत्युके समय क्या आज्ञा देगये है, धाभाई जग्गूने उस आज्ञाकी क्या व्याख्या की है और महाराज विजयसिहने किस अभिप्रायसे किलेके भीतर गुरुके क्रिया कर्म होनेकी आज्ञा दी है, इस कारण वह लोग निर्भय होकर आनेलगे । इस शोकके समयमें नरेश्वर किसी प्रकारके चातुरीजाल तथा पड्यन्त्रका विस्तार करके सामन्तोका कोई अनिष्ट करैगें इस सम्बन्धमें कोई भी सन्देह न करसका, और यदि किसीके मनमें यह सन्देह उपस्थित भी हुआ हो तो उसे कहनेका साहस न हुआ ।

यह तो हमारं पाठकोको विदित ही है कि जोधपुरका किला पर्वतोके ऊपर स्थापित था । उन पहाड़ोको खोदकर किलेपर जानेके लिये सीढ़ियां बनाई गई थी । सामन्तोमें अग्रणीय देवीसिंह अन्यान्य सामन्तोके साथ जैसे ही उन सीढ़ियोपर चढ़े कि वैसे ही सहसा उनके हृदयमें असंगलकी चिन्ता उदय हुई । इन्होंने कहा, “ आज मैं सुलक्षण नहीं देखता हूं । ” पासके सभी सामन्त धीरज बंधातेहुए बोले, “ आप मरुक्षेत्रके स्तम्बरूप है, ऐसा किसमें साहस है जो आपकी ओरको आंख उठाकर देखसके ? ” सामन्तमण्डलीने धीरे धीरे किलेमें प्रवेश किया । परन्तु प्रवेश करते ही उन्होंने देखा कि पीछेके नक्कारेका द्वार बंद होगया, तुरन्त ही सभी एकस्वरसे भयभीत हो कह उठे, “ यह विश्वासघातकता ! ” कुछ कालमें आहवाके सामन्तने अपनी कमरसे तलवार निकालकर राजसेनाका संहार करना प्रारम्भ करदिया । परन्तु राजाकी ओर की अधिक सेना थी, विरोध करके सभी सामन्त निश्कचित्तसे अपनी २ सेनासहित नहीं आयेथे, इस युद्धमें कई एक सामन्त मारेगये, और सब धाभाईकी सेनाके द्वारा बंदी होगये । बंदी होतेही वीर सामन्त सरलतासे समझ गये कि, हमारे भाग्यमें क्या होगा । इस पड्यन्त्रका विस्तार करनेवाले धाभाईने विजयके गौरवसे अहंकारके वशहो उन बंदी सामन्तोसे कहा कि “ आपलोग जीवनका बलिदान देनेके लिये तैयार होजाओ । ” असीम साहसी राजपूतसामन्त मृत्युसे भय करना वचनसे ही नहीं सीखे इस कारण वे धाभाईके वचनसे कुछ भी विचलित नहीं । हुए उन्होंने केवल यही कहा कि “ हम राजपूत हैं, राजाकी समान समरक्तवाही राठौर है इस कारण हमारा अंतिम कहना यही है, कि हमारा जीवन इस वेतनभोगी सेनाकी बंदूककी गोलियोसे नष्ट न किया जाय, तलवारके द्वारा हमारा मस्तक काटकर वीरोकी समान हमारी आत्माको छुटकारा देना चाहिये । ” वास्तवमें बंदी सामन्तोकी यह अभिलाषा पूर्णकी गई थी या नहीं, विजय विलास ग्रंथमें इसका कोई उल्लेख दृष्टि नहीं आता, धाभाईकी आज्ञानुसार शीघ्र ही चांपावन् सम्प्रदायके तीन प्रधान नेता, आहवाके जगतसिंह, पोकरणके देवीसिंह, हरसोलावके सामन्त, कूपावतके नेता चद्रसिंह, चन्द्रायणके केसरीसिंह, निमाजके सामन्तकुमार, रासके सामन्त और ऊदावत् गणोके प्रधान २ नेताओका जीवन नष्ट कियागया । परन्तु

(१) उर्दू तर्जुमेमें अजीतसिंह लिखा है ।

(२) गद्य इतिहासमें इनमेंसे किसी भी सरदारका मारा जाना नहीं लिखा है । उसके अनुसार पोकरणका देवीसिंह महासिंहोत्त, आसोयका कूपावत् चरणसिंह, रासका केसरीसिंह उदावत्—

देवीसिंहकी अंतिम अवस्थाका वृत्तान्त जैसा हृदयभेदी है उसी प्रकार राजपूतवीरोचित गर्वका प्रकाशक भी है । देवीसिंह महाराज अजितसिंहके औरसजातपुत्र थे, इस कारण उस राजरक्तधारीको गोली अथवा तलवारसे मारनेमें किसीको भी साहस न हुआ । अंतमें एक बड़ेपात्रमें विपमिलाहुआ अफीमका पानी उनके पास भेज दिया गया और उन्हें यह आज्ञा मिली कि तुमको यह सब पानी पीकर प्राण त्यागने होंगे, परन्तु देवीसिंह इस आज्ञाको सुनने ही क्रोध उन्मत्तहुए । सिंहकी समान उस बंदी दशामे ही हुंकार करके बोले, “क्या देवीसिंह इस मट्टीके पात्रमें अफीम सेवन करेंगे ? मेरा सुवर्णका पात्र ला दो मैं इसी समय इस सब अफीमको सेवन करके राजाकी आज्ञाका पालन करूंगा ” । परन्तु बंदी देवीसिंहकी वह प्रार्थना पूर्ण न की गई, उन्होंने तुरन्त ही अफीमके पात्रको दूर फेंकदिया, और पत्थरकी दीवारपर अपने शिरको देपटका, मस्तकके चूर्ण २ होते ही उनके प्राण पयान करगये । महात्मा टाड् साहब लिखते हैं कि इस प्रकारसे आत्महत्या करनेके पहले देवी सिंहसे एक मनुष्यने पूछा “आपकी जिस तलवारमें मारवाड़का सिंहासन स्थित है वह तलवार इस समय कहाँ है ?” इसपर उस वीरने तुरन्त ही उत्तर दिया “ इस समय वह तलवार पोकरणमें मेरे पुत्र सवलसिंहकी कमरमें बंधी हुई है ” ।

महाराज विजयसिंह उद्धतस्वभाव सामन्तोमें सबसे प्रधान नेताओंको इस प्रकारसे संहार करके निर्विघ्नतासे अपनी शासनशक्तिका विस्तार कर राज्यमें शान्तिस्थापनका उद्योग करनेलगे । परन्तु धामाई जगगूके उपदेश और परामर्शसे ही इन सामन्तोके प्राण नाश हुएथे—जो सामन्तवंश चिरकालसे मरुक्षेत्रके लिये युद्धमें जीवनदान करके राजभक्तिकी पराकाष्ठा दिखाते आये हैं, उन्हीं सामन्तवंशके प्रति इस प्रकारका हृदयभेदी आचरण करके, इससे कुछ भी संदेह नहीं कि, उन्होंने अपने दुर्बल हृदयका परिचय दिया । यदि वह अपने पिताके समान प्रभावशाली साहसी, नीतिज्ञ और पराक्रान्त होते तो उद्धत सामन्तोको इस भावसे न मारते, और किसी उपायसे उनको दमन करके अपनी अभिलाषाको पूर्ण करसकते थे, अन्य पक्षमें हम यह भी कहसकते हैं कि सामन्तमंडली यदि विजयसिंहको हीनबल देखकर अपने राज्यमें अतुल शक्तिके विस्तारसे राजाकी सामर्थ्यको घटाकर तथा चारोंओर इच्छानुसार अत्याचार न करती, तो कभी भी उनके भाग्यमें इस प्रकारकी शोचनीय अवस्था नहीं होसकती और न उनको इस बंदीभावसे प्राणत्याग करनेपडते । यद्यपि इस स्थानपर विजयसिंहका धामाई जगगू ही इस मरुक्षेत्रके स्तंभस्वरूप प्रधान २ सामन्तोके प्राणनाशका कारण स्वरूप कहकर निन्दित

—और नीमाजका दौलतसिंह ये चार सरदार कैद किये गए थे । इनमेंसे २४ दिन पीछे देवीसिंह एक महीने पीछे छत्रसिंह और तीन वर्ष पीछे केसरीसिंह कैदमें ही मरे और दौलतसिंहको महाराजने छोड़ दिया था, क्योंकि वह इन तीनोंके बराबर कसूर वार नहीं था ।

(१) देवीसिंह अजीतसिंहका पुत्र नहीं था पोकरणके ठाकुर महासिंहका बेटा था ।

होसकता है, परन्तु यदि हम विशेष विचार करके देखते हैं तो अवश्य ही हमें यह मानना होगा कि थाभाईने केवल निस्वार्थभावसे एक उद्देश साधन करनेके लिये यह सत्कारपूर्ण वारण की थी। विजयसिंहको जिससे शक्ति और सामर्थ्यका विस्तार होजाय, उन्त सामन्तोंके अन्याचार जिसमें दूर होजाय, राज्यमें जिससे फिर शान्ति स्थापित होजाय, जग्गूने केवल उसी लिये उन चातुरीजालका विस्तार कर विजयसिंहके राज्यके कण्टकस्वरूप सामन्तोंका जीवन समाप्त करदिया। यदि सामन्तमण्डली विजयसिंहकी राजन्यायको लुप्त करनेमें अप्रसन्न न होनी, यदि राज्यमें अन्यायके अतिरिक्त आधिपत्यके विस्तारमें यत्न न करने, तो जग्गूके द्वारा यह शोचनीय अनुष्ठान अवश्य ही तीक्ष्ण समालोचनाके योग्य होजाना। थाभाई जग्गूने उन स्थानपर अन्य उपायके अभावसे ही एकमात्र निस्वार्थभावसे जब कि उन कार्यका अनुष्ठान किया, तब उसको पूर्ण अपराधी मानना ठीक नहीं है। उन प्रकारसे राजनैतिक उद्देशको साधन करनेके लिये विलायत वासियोंमें केवल सामन्तोंका ही क्या वरन् राजाओंके जीवनका भी नाश होजाता था, यह इतिहास कुछ पाठकोंमें छिपा नहीं है। परन्तु हम यह भी अवश्य कह सकते हैं कि विजयसिंह यदि अपने पिताको समान सभी गुणोंमें विभूषित होते तो कभी भी उनको इस प्रकारके उपायसे उद्देश पूर्ण नहीं करना पडता। विजयसिंह युवा अवस्थामें अत्यन्त हीनबल होगये थे, उसी कारण देवीसिंह इत्यादि सामन्तगण इस प्रकारसे मन्तक उठानेमें समर्थ हुए।

देवीसिंहने उन शोचनीय रूपसे प्राण त्याग किये। बड़ी शीघ्रतासे यह समाचार पोंकरणमें उनके पुत्र सवलसिंहके कानमें पहुँचा। सवलसिंह अपने पिताकी समान महातजन्वी और वीर थे। विजयसिंहने इनके पिताको चातुरीजालमें बाँधकर उनके प्राण लिये हे यह सुनेते ही माना उसके शरीरसे आगकी चिनगारियाँ निकलनेलगीं। वह किचिन् भी विलम्ब न करके पोंकरणके सम्पूर्ण वीरोंको अपने साथ ले अपने पितृहन्ता विजयसिंहको उचित फल देनेके लिये रुद्रमूर्त्तिसे चला। सवलसिंहने सबसे पहले रजवाड़ेके अन्यतर वाणिज्यप्रधान पालीनगरको लूटकर उसको अग्निद्वारा भस्म करदिया। परन्तु इससे उनका वह मनोरथ पूर्ण न हुआ। वह तुरन्त ही क्रोधित हुए केसरीकी समान लूनी नदीके निकट प्रसिद्ध समृद्धिशाली वाणिज्यस्थल वीलाड़ापर भी आक्रमण करनेके लिये आगे बढ़े। परन्तु इस स्थानपर भी उनकी वह कामना पूर्ण न हुई, वरन् उनको इसका विपरीत फल मिला। वीलाडा नगरके प्राकारको उल्लूधन करनेकी चेष्टा करते ही प्रज्वलित गोलोंके आघातसे उसने इस सत्कारको त्यागकिया। दूसरे दिन इसकी देह उस लूनी नदीके किनारे भस्म कीगई।

विजय विलास त्रयसे जानाजाता है कि उन सामन्तोंके प्राणत्याग करनेके पीछे मारवाड़के भाग्यका चक्र मानो फिर बदलगया। सामन्तोंके अन्यायके अतिरिक्त शक्ति चलानेकी इच्छाके दूर होते ही सरलतासे अराजकता निवृत्ति हो, फिर वाणिज्यस्रोतकी

(१) उई तर्जुममें लिखा है कि पाली लूटनेका इरादा किया था, परन्तु पूरा नहीं हुआ।

वृद्धि प्रजा साधारणकी दैन्य अवस्था धीरे २ बदलने लगी। राठौरकविने लिखा है कि “ प्रजाके निर्भय गांति संभोग करनेसे शेर बकरी एक घाटपर जल पीने लगे। ” कविकी इस उक्तिसे भलीभांति जानाजाता है कि सब सामन्तोंने उद्धत आचरणसे उनकी राजशक्तिकी तीक्ष्णताका साधन किया था, उनके अविद्यमान रहनेपर वह स्वच्छन्दता-पूर्वक फिर राज्यमें शांतिस्थापन करनेके लिये समर्थ हुए। यद्यपि राजाविजयसिंह उद्धत सामन्तोंके प्राण संहार करके साधारण सामंतश्रेणीके विरागभाजन हुए थे, परन्तु उन्होंने फिर अपनी सामर्थ्य पाकर तथा बराबर २ कई एक प्रयोजनीय युद्धोंमें उन सामन्तोंको रखकर अत्यन्त ही अल्प समयमें उनके हृदयमें स्वभावसिद्ध राजभक्ति को प्रबल कर दिया। राजा पहलेकी समान उनके प्रियपात्र होगये, विजयसिंहकी अवस्था अत्यन्त अल्प थी, इसीसे असीम साहसी महावीर सामंतोंने उनकी सामर्थ्यको घटाकर अपने प्रभुत्वको बढ़ानेका यत्न किया था। परन्तु अवस्थाकी वृद्धिके साथ ही साथ विजयसिंहके चरित्र भी बदलने लगे। उन्होंने अपने पिताकी समान फिर राजनैतिक क्षेत्रमें प्रशंशनीय अभिनय आरंभ कर दिया। उनके बल विक्रमकी पूर्ण मूर्तिने तीक्ष्ण किरणजालका विस्तार करना आरंभ किया। विजयसिंहने निष्कण्टक होकर सामन्त और सेनाके साथ शीघ्र ही मरुक्षेत्रके अत्याचारी दस्युस्वरूप खोसा और सराईजातिके विरुद्ध युद्धके लिये पयान किया। इन दोनों जातियोंके दमनसे सिन्धुदेशके नाममात्र अधोश्वरोंके साथ भी उनका महासंग्राम हुआ। परन्तु विजयसिंहने उस युद्धमें सम्पूर्ण जय प्राप्त करके सिन्धुदेशके द्वारस्वरूप विख्यात अमरकोटेके किलेपर अधिकार कर लिया। यह अमरकोट मारवाड़राज्यकी शेष सीमारूपसे परिणत हुआ।

मारवाड़पति विजयसिंहका भाग्य इस समय अत्यन्त प्रसन्न होगया। उनके बल विक्रमकी ऊँची प्रशंसा इस समय चारों ओर गुंजारने लगी। उन्होंने विजय दर्पित हृदयसे उस विजयी सेनादलके साथ शीघ्र ही मारवाड़की सीमाका जो अंश जेसलमेर राज्यमें था, उस अंशको बाहुबलसे मारवाड़के अधिकारमें कर लिया। विजयसिंहकेवल यही करके शान्त न हुए उन्होंने समृद्धिगाली गोड़वाड़राज्य मेवाड़ेश्वर राणाके हाथसे छीनकर अपने अधिकारमें कर गौरवको अधिक बढ़ा लिया, मरुक्षेत्रके अधीनमें यह मुख्य भूमि है, कर्नल टाड् साहब लिखते हैं कि यह गोड़वाड़देश सब मारवाड़के समान मूल्य युक्त था। राठौर जातिके मरुक्षेत्रमें प्रादुर्भावके पहले मेवाड़के अधोश्वरने मंडोरमें प्राचीन अधिपतिके हाथसे इस देशको छीन लिया था। उसी समयसे पाँच शताब्दीतक यह गोड़वाड़ मेवाड़के अधीनमें शासित होता आया था, परन्तु मेवाड़पति राणा आत्मविग्रहके समय इस गोड़वाड़ देशको विजयसिंहके देनेके लिये वाध्य होगये और उनको यह देश दे दिया। तभीसे यह देश मारवाड़पतिके अधिकारमें हुआ है, इसके ऊपर मेवाड़ेश्वरका और कोई अधिकार नहीं है ”।

विजयसिंह अपने पिताके स्वर्गवासी होनेके पीछे जिस भांति रामसिंहके साथ युद्धमें लिप्त और परास्त होकर महाराष्ट्रोंको अजमेर देश तथा चौथ कर देनेमें सम्मत

हुए, इसीसे वह एकवार ही हतवीर्य और लुप्त तेज होगये थे, उसी प्रकार देवीसिंह इत्यादि उद्धतस्वभाव सामन्तोंके इच्छानुसार उत्पीड़नसे वह अपनी राजशासन शक्तिके चलानेमें एकवार ही असमर्थ होगये, परन्तु उन देवीसिंह इत्यादिको चतुरतासे वंदी करने और मारडालनेके पीछे विजयसिंहने पुनर्वार अपने सामन्तोंकी सहायता पाकर कई एक युद्धोंमें जयलक्ष्मीका आलिंगन पाकर अपने लुप्ततेजको पुनरुद्धार करके विजोप गौरवीरता प्रकाश कर कई वर्षोंतक मारवाड़का सुख शान्ति रूपी सौरभ प्रकाश करदिया । मारवाड़के दुर्दिन मानो एकवार ही दूर होगये, परन्तु विजयसिंहको शीघ्र ही फिर राजनैतिक रगभूमिमें प्रबल युद्धक्षेत्र अवतीर्ण होगया । यद्यपि विजयसिंहने अपने राज्यमें शान्तिस्थापन कर अपने गौरवको बढ़ाया था, परन्तु इस समय महाराष्ट्रोंके कवलसे अजमेरराज्यको पुनर्वार अपने अधिकारमें करने तथा उनके करसे अपनेको छुड़ानेमें वे समर्थ न हुए ।

महाराष्ट्रलोग इस समय अत्यन्त बलवान् होकर भारतके प्रत्येक प्रान्तमें घोर अत्याचार, उत्पीड़न, और लूट मार करके आर्यक्षेत्रको एकवार ही विध्वंस करके उसे रमण करनेके लिये उद्यत हुए । वह इस समय इतने शक्तिशाली थे कि भारतके प्रत्येक राजा प्रजाके भयके कारण स्वरूप होगये । प्रत्येक जन उनके भयसे धन प्राणकी रक्षाके लिये अत्यन्त व्याकुल होगये थे । भारतके प्रत्येक प्रान्त पर अधिकार करके नवीन राज्यको प्रतिष्ठा वा प्रबल प्रतापशाली सम्राट् स्वरूपसे प्रत्येक राजाको अधीनता की जंजीरमें बाँध कर समस्त शासन शक्तिमें हीन मुगल वादशाहके आसनपर बैठने की उनको कुछ भी इच्छा नहीं थी । केवल तस्करदलका संहार मूर्तिसे प्रत्येक देशको विध्वंस कर समस्त धनरत्नोंको लूटनेका ही उनका अभिप्राय था । मनुष्योंका सर्वनाश कर दस्युवृत्तिको चरितार्थ करनेमें वह पहलेसे भी आग्रहके साथ अग्रसर हुए इसीसे उन्होंने सब प्रकारका सुवीता पाकर भी दिल्लीके नाममात्रके वादशाहके आसन पर अधिकार नहीं किया । वह यदि अन्य जातिकी समान अधिकारका विस्तार करके सुशासनका आश्रय लेते, तो निश्चय ही उस समय भारतमें महा शक्तिका संग्रह कर अपने अधिकारका विस्तार कर सकते थे । दिल्लीके वादशाह उस प्रबल प्रतापशाली औरगजेवके आसन पर विराजमान होकर भी इस समय कुछ भी सामर्थ्य वा शक्तिमान् नहीं थे । वह नाममात्रके वादशाह थे, दूसरी ओर भारतके प्रबल प्रतापशाली देशीय राजा भी इस समय बहुकालव्यापी आत्मविग्रहसे जातीय युद्धोंमें लिप्त होकर विजातीय यवन सम्राटकी त्वेच्छाचारिताके मुखमें विदलित हो समस्त जातीय श्रेष्ठ गुणोंसे रहित होगये थे । इस समय महाराष्ट्रोंमें किसी शिक्षित और वीर नेताने भी जन्म नहीं लिया, नहीं तो वह सरलतासे भारतका राजमुकुट अपने मस्तक पर धारण कर सकते थे । विशेष करके महाराष्ट्रोंके दलमें फिर भिन्न २ सम्प्रदायों की सृष्टि होनेके कारण एकताके अभावसे उनको उस महान् शक्तिका अभिलाषित फल प्राप्त न हुआ । महाराष्ट्रोंने इस समय प्रबलरूपसे मस्तक उठाकर, रजवाड़ोंमें फिर

घोर अत्याचार करना प्रारंभ कर दिया, तब समस्त राजपूत राजा इनको दमन करनेके निमित्त मिलकर सम्मति करने लगे । यवन बादशाहके हाथसे जातीय स्वाधीनताकी रक्षाके लिये इन राजाओके पूर्व पुरुष जिस प्रकार एक २ समय एक साथ मिलकर महायुद्धमे लित्त हुए थे, इस समय आर्यरक्तधारी, आर्य धर्मावलम्बी इस दस्युसम्प्रदायके विरुद्ध भी उसी प्रकारसे इकट्ठे होकर वे अपने राजनैतिक सत्वकी रक्षाके लिये विशेष यत्न करने लगे ।

इस समय जयपुरके राजसिंहासन पर महाराज प्रतापसिंह विराजमान थे । प्रतापसिंह जैसे तेजस्वी वीर थे, वैसे ही असीम साहसी, प्रतिभाशाली और उद्यमशील भी थे । उन्होने महाराष्ट्रको प्रबलतासे राजवाड़ेके प्रत्येक राज्यका सर्वनाश करनेमे उद्यत देखकर सम्वत् १८४३ मे सन् १७८७ ई० मारवाड़पति विजयसिंहके पास यह प्रस्ताव एक दूतके हाथसे भेजा कि “महाराष्ट्र गण जिस प्रकारसे सर्वसाधारणके ऊपर घोर अत्याचार कर रहे है इससे उनको एकवार ही दमन करना हमारा परम कर्त्तव्य है, और इन शत्रुओको दमन करनेके लिये सभी राजपूत राजाओको एक साथ मिलकर महाराष्ट्रको परास्त करके निश्चिन्त होना उचित है । मैने स्वयं युद्धभूमिमे जाकर महाराष्ट्रको उचित फल देनेकी इच्छा की है, इस कारण यदि आप इस समय राठौरोकी सेनाको सहायताके लिये भेज देंगे, तो सरलतासे हम अपने जातीय शत्रुओका गर्व दूरकर एकवार ही रजवाड़ेको निष्कंटक करदेंगे ।” महाराज विजयसिंह अत्यन्त सकट और असहाय अवस्थामे पडकर महाराष्ट्रनेताके साथ संधि करके मारवाड़के राजमुकट उज्ज्वल मणिस्वरूप अजमेरको महाराष्ट्रनेताको समर्पण कर चौथ देनेके लिये राजी होगये थे । इस समय उन्ही महाराष्ट्रको उचित फल देनेके साथ अजमेर पर पुनः अधिकार और चौथसे छुटकारा पानेकी आशा देखकर प्रसन्न हो उन्होने वीर विक्रमी राठौरोकी सेनाको प्रतापसिंहकी सहायता करनेके लिये तुरन्त ही भेजदिया । एक समय जयपुरके महाराज ईश्वरीसिंहकी स्त्रीने यद्यपि विजयसिंहके पिताका प्राणनाश किया था, यद्यपि वही ईश्वरीसिंह एक समय उन विजयसिंहको वदी करके उनका जीवन नष्ट करनेको सन्नद्ध हुये थे । परन्तु विजयसिंह उन सब बातोको भूलकर जातीय शत्रुओका नाश करनेके लिये सेना भेजकर भी निश्चिन्त न हुए । वियारके महावीर सामन्त जवान दास राठौरोकी सेनाके नेतास्वरूपसे तुरन्त ही जयपुरकी सेनाके साथ आ मिले, इनके आते ही तुंगानामक स्थानमे महाराष्ट्रकी सेनाके साथ राजपूतोकी सेनाका भयकर युद्ध होनेलगा । इस युद्धभूमिमे जयपुरकी सेनाकी अपेक्षा राठौरोकी सेना अधिक बलशाली थी, महाराष्ट्रकी सेना फरासीसी सेनापति डिवाइनके द्वारा शिक्षा पाई हुई थी । तथापि वह किसी प्रकारसे अपनी रक्षा करनेमे समर्थ न हुई । विख्यात् वीर जवानदासने उस

(१) प्रथमकांड २९ अध्याय, ९४० पृष्ठ देखो ।

(२) प्रथम कांड, २९ अध्यायका ९४८ पृष्ठ देखो ।

उत्तेजित राठौरोकी सेनाको महाराष्ट्रीय गोलन्दाज-दलके ऊपर चलाकर उसी मुहूर्त्तमें उनको विध्वंस करदिया। महाराष्ट्रनेता सिन्धिया सम्मिलित राठौरोकी सेनाके निकट एकवार ही परास्त होगये, और युद्धके समस्त द्रव्योको रणभूमिमें छोड़कर प्राणोके भयसे भाग गये। कठिन अत्याचारी सिन्धियाकी सेना सम्मिलित राजपूत सेनाके निकट परास्त होकर प्राणोके भयसे भाग गई, उसी समय विजयी राठौर दलके नेता रियांके सामन्त जवानदासने शीघ्र ही महाराष्ट्रोके कराल कवलसे अजमेरपर फिर अपना अधिकार करके वहां मारवाड़के महाराज विजयसिहकी विजयपताका स्थापित कर दी।

मारवाड़ राज्यमुकुटका उज्ज्वल मणिस्वरूप अजमेरराज्य फिर मारवाड़पतिके हस्तगत होगया, महाराष्ट्रनेताके साथ विजयसिहका जो सधिवंधन होगया था, अथवा उन्होने जो कर देना स्वीकार किया था उन्हाने उस सधिपत्रको रहित करदिया, तथा वह कर भी बन्द करदिया। महाराज विजयसिह फिर सम्पूर्ण स्वार्धीनभावसे राज्य करनेलगे। महाराष्ट्रोके दलको एकवार ही परास्त कर उनकी सम्पूर्ण शक्तियोंको खड २ करदिया, राठौरोकी सेनाके भारतवर्षमें ऊँची प्रशंसाको संग्रह कर मारवाड़में फिर शांति स्थापित कर दी।

तुंगाके युद्धमें महाराष्ट्रनेता माधोजी सिन्धियाने एकवार ही परास्त होकर उस वचोहुई सेनाके साथ भागकर अपने भाग्यमें घोर कलकका टीका लगाया था, परन्तु उनका हृदय बदला लेनेके लिये भयंकर रूपसे प्रवल होगया। कूटवृद्धि माधोजीने एकवार ही अधीर न होकर अपने अधीन फरासीसी सेनापति डिवइनिकी सम्मतिसे फिर एक नई सेना तैयार करके उनको पश्चिमी युद्ध विद्याकी शिक्षा देनी प्रारंभ की। माधोजी भलीभाँतिसे जानता था कि राजपूतोकी सेनाका दल एकसाथ मिलकर भलीभाँतिसे युद्ध प्रारंभ करेगा, तब महाराष्ट्रोकी सेना किसी प्रकारसे भी जय प्राप्त नहीं करसकेगी। इस कारण माधोजी चिर-वीर-त्रतावलम्बी असीम साहसी राजपूत अश्वारोहीकी समान सुशिक्षित अश्वारोही सेनाकी ओर भलीभाँतिसे ध्यान देनेलगा। क्रमानुसार चार वर्षतक उस सेनाको भलीभाँतिसे शिक्षा दी। अंतमें तुंगाके युद्धके उस महाकलंकको दूर करनेके लिये राठौरोसे बदला लेनेके लिये तथा रजवाड़ेको विध्वंस करनेके लिये माधोजी सिन्धिया और डिवाइन प्रावृट संगममें उत्ताल तरंग मालामय जलधिकी समान भयंकर गर्जन करती हुई, चारोओरको विध्वंस करती हुई सेनाके साथ आगे बढ़े। माधोजी इस प्रकार अधिक सेना साथ लेकर आते हुए दिखाई दिये कि राजवाड़ेमें बहुत दिन पीछे इस प्रकारकी अगणित सेना रणभूमिमें कभी नहीं आई थी। माधोजीके आगमनका समाचार सुनते ही महाराज विजयसिहने फिर जयपुरके महाराजके यहां एक दूत भेजा, और कहला भेजा कि पहलेकी समान इस समय भी हमारी सहायताके लिये अपनी सेना भेज दो। जयपुरके महाराजने विचारा कि उनके कहनेसे विजयसिहने जब तुंगाके युद्धमें राठौरोकी सेनाको भेज दिया था, तब इस समय

वर्तमान युद्धमे जयपुरकी सेनाका भेजना अवश्य ही संगत है । विघेप करके महाराष्ट्र यदि पहलेकी समान फिर प्रबल होगये तो जयपुरके भी अधिक अनिष्ट होनेकी संभावना है, इस कारण इस युद्धमे महाराष्ट्रको पहलेकी समान किसी प्रकारसे व्यर्थ मनोरथ करना उचित ही है । यह विचार जयपुरके महाराजने शीघ्र ही बहुतसी सेना भेज दी । सम्मिलित राजपूतोंकी सेना पहलेकी समान एकताके सूत्रमे शोभायमान होकर जय शब्दसे रजवाड़ेकी प्रतिध्वनित करती हुई मनुओंका संहार करनेके लिये आगे बढ़ी । परन्तु इस समय रजवाड़ेका भाग्य अत्यन्त ही मंद होगया था, इस कारण युद्धके पहले अति सामान्य कारणसे राठौर और जयपुरकी सेनामे कुछ झगड़ा होगया । पाटन नामक स्थानके युद्धमे केवल राठौरोंकी सेना महावीरता प्रकाश करके महाराष्ट्रकी अधिक सेनाके होनेसे अंतमे परास्त होगई । महाराज विजयसिंह राजधानीके ही भीतर थे जब उन्होंने उस परास्त हुई सेनाके मुखसे जयपुरकी सेनाकी विश्वासघातकताका समाचार सुना तब वह जयपुरकी सेनाके ऊपर अत्यन्त कुपित हुए । अंतमे बहुतसे तर्कवितर्क करनेके पीछे महाराष्ट्रको फिर रणभूमिमे बुलाकर उन्होंने अपने पराक्रमके दिखानेका निश्चय कर लिया । सम्वत् १८४३ मे सन् १७९१ ईसवीमे भरतामे फिर एक भयंकर युद्ध हुआ । यद्यपि राठौरोंकी सेनाने इस संग्रामभूमिमे पहलेकी समान अकथनीय वीरता प्रकाश की तथापि वह इस समय जयलक्ष्मीका आलिंगन न कर सके । विजयी महाष्ट्रनेताने बदला लेनेके लिये साठ लाख रुपये दंडमे महाराज विजयसिंहको देनेके लिये आज्ञा दी । परास्त हुए विजयसिंहने कुछ उपाय न देख कर शीघ्र ही रुपया देना स्वीकार कर लिया । मारवाड़का खजाना इस समय एकवार ही खाली होगया था । साठ लाख रुपया इकट्ठा एक ही साथ देना इस समय असंभव होगया, परन्तु दुराचारी महाराष्ट्रने कुछ भी रुपया कम न किया । अंतमे सारी प्रजाकी धनसम्पत्ति लूट ली । जब इससे भी धनकी पूर्ति न हुई तब उन्होंने प्रधान २ सामन्तों और प्रजाको बंदी करके उनके घरकी वस्तुओंका बेचना प्रारंभ किया । विजयी माधोजीने मानो कालान्तक कालकी समान मारवाड़में जाकर अपने सेवकोंको मारवाड़के विध्वंस करनेकी आज्ञा दी । मारवाड़के घर २ में हाहाकार मच गया—चारोंओर भयंकर रोनेका शब्द सुनाई देने लगा । सती स्त्रियोंका हृदयभेदी चीत्कार । बालकोंके अन्तिम रोनेकी ध्वनि—प्रजाकी कातरताने मानो मारवाड़को नरकका कुंड कर दिया । परन्तु दुष्ट माधोजीका हृदय कुछ भी विचलित न हुआ । उसके सेवकोंने मारवाड़की समस्त धनसम्पत्ति लूट ली ।

माधोजी सिन्धियाने मारवाड़मे जानेके पहले ही अजमेर राज्यपर फिर अपना अधिकार करीलिया था, जिस समय फरासीसी सेनापति डिवाइनने अजमेरमे

(१) प्रथम कांड ३० अध्याय ९५९ पृष्ठको देखो ।

(२) प्रथम कांडके, ३० अध्यायके ९६० पृष्ठको देखो ।

प्रवेश किया था, उस समय अजमेरके शासनकर्ता दुमराजने विजातीय सेनाके हाथमे अजमेरको लौटा देनेमे कलंक संचयकी अपेक्षा आत्महत्या करना ठीक जान, उसने अफीम खाकर प्राण त्याग दिये । इसी समयसे अजमेर चिरकालके लिये मारवाडसे अलग होगया। समय आते ही महाराष्ट्रके हाथसे अंग्रेजी सेनाने इस अजमेर पर अधिकार कर लिया, और आज तक इस अजमेरके किलेपर अंग्रेजोंकी पताका उड रही है ।


मेरताके रणक्षेत्रमे महाराष्ट्रके तस्करदलेके द्वारा विजयसिंहकी पराजयके पीछे मारवाड़के सौभाग्यके सूर्यने मानो चिरकालके लिये अस्ताचलका आश्रय लिया—घोर कालरात्रिने आकर शीघ्र ही मारवाड़ पर अधिकार कर लिया । मारवाड मानो स्मशानकी समान होगई । नष्ट गौरव, हतवीर्य, विजयसिंह मानो निर्वाणोन्मुख दीपशिखाकी समान स्तम्भित तेजसे मरुक्षेत्रका शासन करने लगे । परन्तु अवस्थावृद्धिके साथ ही साथ उन्होने और एक विचित्र अभिनय आरंभ कर दिया । इसीसे मारवाड़के भावी सर्वनाशका बीज बोया गया। विजयसिंहके जीवनकी शेष दशाका बल विक्रम—राजपूतस्वभाव सुलभ साहस, शूरता मानो विस्मृतिके जलमे डालकर कन्दर्पके प्रिय उपासक होगये । ओसवाँल जातिकी एक सुन्दरी युवतीके प्रेममे वह अत्यन्त मोहित होगये थे—वह एकवार ही हतज्ञान होकर अपने हाथसे अपने पैतृक राज्यके नाशका कारण संचय करने लगे । विजयसिंह युवतीके प्रेममे इतने मोहित होगये थे कि जो पटरानी ऊँचे सम्मानकी अधिकारिणी थी उन्होने उस विलासनीको उस सम्मानका भागी किया । प्रकाशमे इस चतुरा ललनाने विजयसिंहको अपने रूपयौवनके बलसे मानो मोल लियेहुए दासकी समान अपना अनुगत कर लिया था । कर्नल टाड् साहब लिखते है “कि इस युवतीने विजयसिंह पर इतना अधिकार कर लिया था—कि वह उसके प्रेममे इतने व्याकुल थे कि वह युवती मारवाड़पति विजयसिंहको बारम्बार पादुकासे प्रहार करती थी और महाराज फिर उसकी शरण लेते थे । विजयसिंह उस कामिनीके कालकूटमय प्रेममे मोहित होकर चेतनाहीन होगये; और उस पादुकाके प्रहारसे वह कुछ भी अपना अपमान नहीं जानते थे, वरन् वह उस चंद्रमुखीकी प्रत्येक आज्ञाके पालन करनेमे अपनेको विशेष चरितार्थ मानते थे । विजयसिंहकी इस कन्दर्पसेवा और विलासिताके कारण मारवाड़के चारोओर फिर घोर अराजकताने आकर दर्शन दिया ।

उस युवतीने विजयसिंहको अपना दास बनाकर राज्यमे अपनी प्रबल सामर्थ्यका चलाना प्रारंभ कर दिया । यद्यपि यह स्त्री विजातीय थी तथापि विजयसिंहके निकट उसने यह प्रस्ताव किया कि आपके पुत्रको कभी राजसिंहासन नहीं मिल सकैगा, मैं एक पुत्र गोद लूंगी, और वही पुत्र आपके भविष्य उत्तराधिकारी

(१) जाटजातिकी थी ।

(२) परन्तु ऐसा तो कभी सुननेमे नहीं आया, बल्कि लोग उसकी धर्म निष्ठा और उदारता की अब तक तारीफ करते ह । उसने मारवाड़मे वैष्णवधर्मको बहुत पुष्ट किया था । उसके बनाये हुए अच्छे अच्छे मन्दिर महल बाग हाट और तालाब जोधपुरमे विद्यमान हैं । इसका नाम गुलाबराय था ।

रूपसे राज्यमें रहेगा । विजयसिंहने युवतीके इस प्रस्तावमें कुछ भी आपत्ति न की । मारवाडमें भावी 'अनिष्टका बीज बोनेके लिये उसी' समय उसमें अपनी सम्मति प्रकाश की । जो चिर प्रचलित रीतिके अनुसार मारवाडके सिंहासन पर उत्तराधिकारी नियुक्त होते आये थे, विजयसिंहने इस युवतीके मतसे उस रीतिकी जड़में भयंकर कुठाराघात किया । पाठक गणोंको इस होनेवाली घटनाके पहले उस समयके मारवाडराजवंशकी कारिका पाठ करना उचित जानकर हम उसे यहां लिखते हैं ।



(१) ईडर नरेश (२) ईडरके वर्तमान महाराज

पशु प्रवृत्तिक क्रीतदास विजयसिंहने उस पासवानी स्त्रीकी इच्छा पूर्ण करनेके लिये जिस पौत्र मानसिंह (गुमानसिंहके पुत्र) को दत्तक स्वरूपसे ग्रहण किया था, उसी मानसिंहको उन्होने उक्त कामिनीको गोदमे डालकर उसको युवतीका दत्तक पुत्र तथा अपना भविष्य उत्तराधिकारी कहकर घोषणा कर दी, मरुक्षेत्रके समस्त सामन्तोको बुलाकर और उक्त मानसिंहको उनका भविष्य प्रभु कहकर उन्हें नजर देनेके लिये आज्ञा दी । सामन्तोने राजाकी इस आज्ञासे अत्यन्त ही क्रोधित होकर कहा, कि हम दासीके पुत्रको अपना भविष्य प्रभु कदापि नहीं मानसकते । अज्ञानी विजयसिंहने कुछ उपाय न देखकर शीघ्र ही मानसिंहको शास्त्रकी रीतिके अनुसार दत्तक पुत्ररूपसे ग्रहण कर अपने औरसजात पुत्रको सिंहासनके अधिकारसे एकवार ही वञ्चित करदिया । युवतीने अपनी कामनाको पूर्ण हुआ देखकर प्रसन्नचित्त हो दत्तककुमार मानसिंहको जालौरके किलेमे विद्या पढनेके लिये भेज दिया, किन्तु इसके पीछे शेरसिंह (जिन्होने पहले मानसिंहको दत्तक-स्वरूपसे ग्रहण किया था) की प्रभुताके अधीनमे मानसिंह उन्हींके अनुगत हुए, परन्तु उक्त युवतीने मानसिंहको फिर अपने यहां बुलाकर अपने सेवकोंके हाथमे उनकी रक्षाका भार अर्पण किया । मारवाड़के भविष्य अधीश्वर मानसिंहका इस प्रकारसे पालन होने लगा । परन्तु हतज्ञान विजयसिंह इस समय युवतीके हाथमे कठपुतलीकी समान रहते थे, युवतीने अपने राज्यमे इच्छानुसार व्यवहार करनेकी अभिलाषा की, इसीसे मरुक्षेत्रके समस्त सामन्त फिर राजा पर अत्यन्त रुष्ट होगये, और सभी अपने स्वार्थकी रक्षाके लिये मालकोसनी नामक स्थानमे इकट्ठे हुये ।

सामन्तोने देखा कि विजयसिंहने एक साधारण स्त्रीके प्रेममे फँसकर जैसा कार्य करना प्रारंभ किया है, उससे पवित्र मारवाड़का सिंहासन कलंकित होता है, विना इनको सिंहासनसे उतारे हुए किसी भाँति भी राज्यका मंगल नहीं होसकता । तब सब राठौर सामन्तोने मिलकर यह निश्चय किया कि विजयसिंहके पञ्चम पुत्र भीमसिंहके युवक पुत्र भीमसिंहको मारवाड़के सिंहासन पर बैठाना उचित है । असंतुष्ट हुए सामन्तोने चुपके २ इस प्रकारका सिद्धान्त करके इस प्रस्तावके अनुसार कार्य करनेका उद्योग भी किया । जब विजयसिंहने देखा कि इस समय समस्त सामन्त रुष्ट होकर एकत्रित होरहे हैं तौ पहले जिस भाँति सामन्तोके डेरोमे स्वयं जाकर इन्होंने उनको अपने हस्तगत कर लिया था इस बार भी उसी प्रकारसे सामन्तोको अपने हस्तगत करनेके लिये वे शीघ्र ही उनके डेरोमे गये । महाराज विजयसिंहने सामन्तोके डेरोमे जाकर उनको जिस समय संतुष्ट कर अनेक प्रकारके वचनोंसे धीरज दिया उसी समय सामन्तोने गुप्तभावसे एक पत्र लिखकर रासके सामन्तके पास भेजदिया । उस समय वह सामन्त जोधपुरके महाराजकी रक्षामे नियतथे । सामन्तने तुरन्त उस युवतीसे जाकर कहा कि महाराज विजयसिंह सामन्तोके डेरोमे आये हैं । उन्होने आपको भी वहाँ शीघ्र ही बुलाया है । शरीर रक्षक सेना तैयार है आप शीघ्रतासे चलिये । युवती उस सामन्तके वचनों पर

विश्वास कर जैसे ही इकली महलसे निकल कर सवारी पर चढी कि जैसे ही पीछेसे एक मनुष्यके इशारा करते ही, एक मनुष्यने उसके शिरके दो टुकडे कर दिये। सामन्त उसी समय मारवाडके उस सर्वनाशकी कारणस्वरूपा उस नारीकी सम्पूर्ण धन सम्पत्तिको लेकर, विजयसिहके पंचम पुत्र भीमसिहके युवक पुत्र भीमसिहको लेकर सेनासहित नागौरके मार्गमें अपने डेरोमें जा पहुँचे। यदि रासके सामन्त भीमसिहको उक्त डेरोमें न लेजाकर बराबर इकट्ठे हुए सामन्तोके डेरोमें लेजाते तो सरलतासे सामन्त गण पहले विचारसे उस स्थान पर विजयसिहको सिंहासनसे रहित कर भीमसिहको मारवाडके सिंहासन पर बैठा ल सकते थे। जिस दिन सब सामन्तोने यह समाचार पाया कि वारवधूका प्राण नाश करके रासके सामन्त भीमसिहको लेआये है, उसी दिन विजयसिहको भी यह समाचार मिला और वे तुरन्त ही वड़ी शीघ्रतासे भीमसिहके निटक आये।

विजयसिह सामन्तोके डेरोको छोड़कर भीमसिहके डेरेमें गये, इनके वहाँ जाते ही सामन्तोके षड्यंत्रका जाल एकवार ही छिन्नभिन्न होगया। उन्होने भीमसिहको वशीभूत करनेके लिये सोजत और सिवाना एकवार ही देकर भलीभाँतिसे धीरज दे उसी समय उनको सिवानेके किलेमें भेज दिया। भीमसिहको यद्यपि मारवाडका सिंहासन नहीं मिला परन्तु उन दोनो देशोके मिलनेसे प्रसन्न हो उन्होने वहाँ जानेमें कुछ आपत्ति न की। चतुर विजयसिहने इस प्रकारसे भीमसिहको सन्तुष्ट कर उनको पीछे भेज दिया और अपने पुत्र जालिमसिहको निकट बुलाया। जालिमसिह ही मारवाडके सिंहासनके यथार्थ उत्तराधिकारी थे। विजयसिहने मानसिहको दत्तकपुत्ररूपसे ग्रहण किया था, और उनको उस अधिकारसे वंचित किया था, जालिमसिह उससे महा असंतुष्ट हुए थे। विजयसिहने उनको हस्तगत करनेके लिये उसी समय उन्हें समृद्धिशाली गोडवाडदेशका पूर्ण अधिकार देदिया, और उनको वहाँ भेज दिया। तथा विदाकरनेके समय चुपके से यह भी कह दिया, कि तुम शीघ्र ही भीमसिहपर आक्रमण करके उनको मारवाडसे निकालदो।

जालिमसिह गोडवाड राज्य पाकर महासंतुष्ट हो शीघ्र ही वहाँ चले गये, और पिताकी आज्ञा पालन करनेके लिये उन्होने अपने भ्रातृपुत्र भीमसिह पर सेना सहित आक्रमण किया। भीमसिह पहलेसे ही विजयसिहकी गुप्त आज्ञाके विषयको जान गये थे, कि वह युद्धके लिये तैयार होगये थे, इस कारण जालिमसिहके आक्रमण करते ही उन्होने महायुद्धकी अग्नि प्रज्वलित कर दी। जालिमसिहकी सेना प्रबल थी। भीमसिहने अतमें परास्त होकर प्राणोके भयसे पीकरणके सामन्तका आश्रय लिया। परन्तु उस स्थानपर निर्विघ्नतासे रहना असंभव जानकर वह जैसलमेरको भाग गये।

जिस समय जालिमसिहके साथ भीमसिहका युद्ध होरहा था, जिस समय मरुक्षेत्रके समस्त सामन्तोने विद्रोही होकर अराजकता उपास्थित की थी, जिस समय पुत्र पौत्र गणोंने आत्मविग्रहमें लिप्त होकर राठौरोके राजवंशको कलंक लगाया

था उसी समय ३१ वर्ष मारवाड़का राज्यकरके महाराज विजयसिंहने अपनी प्राणत्यागी उक्त पासवान युवतीके शोकमे सम्बत् १८५० मे आपाड़के महीनेमे शरीर त्याग दिया ।

विजयसिंहकी जीवनीके सम्बन्धमे हमें केवल इतना ही कहना है कि उन्होने युवा अवस्थामे जिस भांति बल विक्रम दिखाया था उनका शेष जीवन उसी भांति घोर कलंकसे पूर्ण था । वह यदि अपने पाटन तथा मेरताके युद्धक्षेत्रमे जाकर महाराष्ट्रके साथ युद्ध करते तो कभी भी उस क्षेत्रमे राठौरोकी उस भांति पराजय न होसकती थी, और न जयपुरकी सेना इस प्रकार कृतघ्नता दिखा सकती थी । राजाके आलस्य और भोगविलासिताके वश होनेसे जातिके भाग्यमे क्या फल होता है, विजयसिंह वृद्धावस्थामे एक कुलटा स्त्रीके प्रेममे मोहित हो उसका चूड़ान्त प्रमाण दिखागये है । सारांश यह है कि मारवाड़के सौभाग्यका सूर्य विजयसिंहके शासन समयसे एकवार ही अस्त होगया ।

(१) इकतीस वर्ष नहीं, महाराज विजयसिंहने इकतालीस वर्ष राज्य किया क्योंकि उनका जन्म संवत् १७८८ मे हुआ था और जिस वक्त वे राज्य सिंहासनपर बैठे उस समय उनकी अवस्था २० वर्षकी थी ।

(२) इस अध्यायका यह पिछला अंश बहुत गड़बड़ लिखा गया है और महाराज विजयसिंह पर कई ऐसे कलंक लगाये है जो सर्वथा झूठे है । महाराज विजयसिंहका ठीक इतिहास ग्रन्थ कर्त्ताओंको ज्ञात न होनेसे उन्हें बहुत सी कल्पनाएं करनी पड़ी है । ऐसे ही महाराज अजितसिंहका इतिहास भी उनको मालूम नहीं था इसीलिये उन्होने पोकरणके ठाकुर देवीसिंहको उक्त महाराज का बेटा माना है महाराज विजयसिंहके बेटोंके नाम भी यथार्थरूपसे नहीं लिखे । बड़ा बेटा उनका युवराज भीमसिंह ही था । वह जब मरगया तो उसके बेटे भीमसिंहको महाराज विजयसिंहने युवराज बनाया । जालिमसिंहका कोई हक युवराज बननेका नहीं था उसकी मा उदयपुरकी जरूर थी मगर उदयपुरवाले जयपुर और जोधपुरके राजाओंसे जो यह शर्त कराया करते थे कि उनका दोहिता या भानजा ही गद्दीका मालिक हो सो कभी वह पूरी नहीं हुई । यह एक नाममात्रकी शर्त राणाजीको राजी रखनेके लिये थी और इसीसे कर्नल टाटने जालिमसिंहको गद्दीका मालिक मानकर तर्कवितर्क किए हैं । पर जालिमसिंह, भीमसिंह गुमानसिंह और फतहसिंह तीनोंसे छोटा था इस लिये महाराज विजयसिंहने इन तीन बेटोंके होते हुए उसको कभी युवराज नहीं किया था । भीमसिंहको युवराज करनेके पीछे उसका क्रूर स्वभाव और भाई बन्धुओंसे द्वेष देखकर महाराजने अपने दूसरे कुंवरके बेटे मानसिंहको, जो बापके मरजानेसे अनाथ अवस्थामे था, पासवान गुलाबरायको सौंपा कर उसे गुस्तरूपसे जालौरमे भेजदिया था । क्योंकि वह जानते थे कि भीमसिंह राग होकर सांपिंडियोंको जीता नहीं छोड़ेगा । भीमसिंह गुलाबरायका भी द्वेषी था और पोकरणके ठाकुर सवाईसिंहके कहने पर चलता था जो अपने बाप दादोंके हरामखोरीस मारेजानेसे महाराज विजयसिंहका द्वेषी था और जैसे उसके दादा देवीसिंहने उपद्रव उठाया था वह भी वैसेही किया चाहता था । उसीने मारवाड़के कई सरदारोंको बहकाकर भीमसिंहके सालुकूल और महाराजके प्रतिकूल करदिया था । उसी बखेड़ेमें पासवान गुलाबराय भी मारी गई थी और अन्तमे भीमसिंह भी जोधपुरसे निकाला गया । यह सब वृत्तान्त महाराज विजयसिंहके गद्य इतिहासमे यथा समय लिखे मये है ।

चौदहवाँ अध्याय १४.

भीमसिंहका मारवाड़के सिंहासन पर अधिकार; उनके प्रतियोगी जालिमसिंहका हताश होना, भीमसिंहका मानसिंहके अतिरिक्त मारवाड़सिंहासनके प्रार्थी अन्यसबके जीवनका नाश करना, जालौर पर आक्रमण; भोजनसंग्रहकरनेके लिये वद किलेमेसे सेनाका बाहर जाना, कुमार मानसिंहका उस सेनापर नेतृत्व, मानसिंहके बंदादशामे पतन होनेकी संभावना, आहोरके सामन्तोका मानसिंहका उद्धार साधन; राजा भीमसिंहके आचरणसे सामन्तोंको असंतोष, सामन्तोंका मारवाड़को छोडना, नीमाजपर आक्रमण; जालौर देशमे आत्म समर्पणकी पूर्व सूचना, राजा भामसिंहकी अकस्मात् मृत्यु, मानसिंहका सिंहासन पर अधिकार, पोंकरणके सवाईसिंहकी विद्रोहिता; चोपासनी नामक स्थानमें पड्यंत्र, राजा भीमकी रानीके गर्भसमाचारका प्रचार, राजा मानसिंहके साथ व्यवस्था करना, भीमसिंहकी कन्याका जन्म, नवजात राजकुमारका गुप्तभावसे पोंकरणमें भेजना और उनके जन्मसंवादको गुप्त रखना; नवीन राजकुमारका धौकलसिंह नाम रखना; पूर्व नियत किये हुए व्यवस्थाके मतसे कार्य करनेके लिये राजा मानसिंहके निकट सामन्तोंका प्रस्ताव, भीमसिंहकी रानीका धौकलसिंहको अपने अधीश्वर अभयसिंहके पास भेजना, सवाईसिंहका फिर गुप्तभावसे पड्यंत्रका विस्तार करना, सवाईसिंहका आमेर और मेवाड़के दोनो अधीश्वरोंके साथ मानसिंहका विवादानल प्रज्वलित करना, उनका धौकलसिंहको लेकर जयपुरमें जाना, उसको मारवाड़का अधीश्वर कहकर घोषणा करना, धौकलसिंहके पक्षमे अधिकतर राठौरके सामन्तोंका मिलना, वीकानेरके अधिपतिका धौकलसिंहका पक्ष समर्थन, रणक्षेत्रमे सेनाका बुलाना, हुलकरकी नीचता, उनके द्वारा राजा मानसिंहके पक्षका छोडना, युद्ध प्रारंभ, सामन्तोंका मानसिंहके पक्षको छोडना; मानसिंहकी आत्महत्याका उद्योग, राजा मानसिंहका भागजाना, मानसिंहका जोधपुरमें जाना; अपनी रक्षाकी तैयारी, समस्त कुटुम्बियोंके ऊपर मानसिंहका संदेह, उनको किलेकी रक्षामे नियत करनेके लिये असम्मति देना, शत्रुओंके साथ उनका सम्मिलन और जोधपुर का घेरना; जोधपुर नगर लूटकर उसपर अपना अधिकार करना, अवरोधकारियोंको कष्ट, मीरखोंके आचरणसे आक्रमण करनेवालोंमें अनैक्यता, उनका मारवाड़से भागना; जयपुरके सेनापतिका उनका अनुसरण, युद्ध, जयपुरकी सेनाको विध्वंस करके नगरका घेरना, जयपुरके महाराजका विपत्ति देखकर महाभयभीति होना, जोधपुरका अवरोध छोडना; जयपुरमें निर्धैर्यतासे जानेके लिये २०००००० रुपये देनेमें वाध्य होना, जयपुरकी सेनाने जोधपुरके जो द्रव्य लूट लिये थे राठौरगणोंका उनपर फिर अधिकार करना; मीरखोंका राजा मानसिंहके अधीनमें नियुक्त होना, तथा चार राठौर सामन्तोंके साथ जोधपुरमें जाना ।

जिस समय महाराज विजयसिंहकी मृत्यु होगई उस समय उनके पौत्र भीमसिंह जो राज्यसे निकाले जाकर जैसलमेरमें रहते थे । वह विजयसिंहकी मृत्युका समाचार पाते ही तुरन्त ही अपने सेवकोंके साथ वाईस घंटेके भीतर शीघ्रतासे जोधपुरमें आगये, और उन्होने सिंहासनपर अपना अधिकार करलिया । विजयसिंहके मध्यम पुत्र जालिमसिंह जो शास्त्रके मतसे मारवाड़के सिंहासनके उत्तराधिकारी थे वह भी

पिताकी मृत्युका समाचार पाते ही राजधानीमें आनेके लिये चले। उन्होंने भेरता नामक स्थानमें आकर शुभदिन और शुभ मुहूर्त्तमें प्रवेश करनेका विचार किया था; यह उन्हें स्वप्नमें भी ध्यान नहीं था कि चतुर भीमसिंह इतनी जल्दी जैसलमेरसे आजायगे, इस कारण जैसे ही वह शुभ मुहूर्त्तमें राजधानीको ओरको बढ़े कि वैसे ही तोरणद्वारके नकारके शब्दसे तथा प्रजाके मुखसे सुना, कि भीमसिंहने अपने शिरपर मारवाड़का राजमुकुट धारण किया है। जालिमसिंहकी सम्पूर्ण आशा मानो एकबार ही विलीन होगई, पिताके सिंहासन पर अब अधिकार करनेकी उनको कुछ भी आशा न रही। जालिमसिंह सिंहासन प्राप्तिके लिये आये है, यह सुनते ही महाराज भीमसिंहने तुरन्त ही एक प्रबल सेना भेजकर उनको पकड़ लानेकी आज्ञा दी। सिंहासन पाना तो दूर रहा, अपने प्राणोंका बचना कठिन जानकर जालिमसिंह शीघ्र ही नगर द्वारसे प्राणोंके भयसे भागने लगे। मारवाड़के सामन्त यदि उनकी सहायता करते, यदि प्रजा उनको मरुक्षेत्रका उत्तराधि कहकर उन पर राजक्ति दिखाती तो कभी भी वह इस भावसे पीठ नहीं दिखाते, अवश्य ही पिताके सिंहासनपर अधिकार करनेके लिये रणक्षेत्रमें अन्तिम वल प्रकाश करते। जालिमसिंह जोधपुरको छोड़कर बीलाड़ा तक वरावर भागे, भीमसिंहकी सेनाने वही जाकर उनपर आक्रमण कर उन्हें एकबार ही परास्त करदिया। परास्त हुए जालिमसिंह अपने प्राणोंके भयसे उक्तस्थानसे उदयपुरमें आकर राणाकी शरणमें गये। मेवाड़के महाराणा भी इस समय हीनबल होगये थे, मेवाड़के चारों ओर अशान्तिका पूर्ण अधिकार होगया था, इसी कारण उन्होंने अपने भानजे जालिमसिंहको न्यायपूर्वक स्वार्थ पूर्ण करनेके लिये सोसोदिया सेनाको मारवाड़में नहीं भेजा। उन्होंने जालिमसिंहको आजीविकाके लिये अपने राज्यके एक बड़े देशका अधिकार देदिया। जालिमसिंह एक बड़े विद्वान और पण्डित पुरुष थे, नीतिके जाननेवाले कवि और इतिहासवेत्ता भी थे। वह उस अधिकारको पाकर काव्यशास्त्रकी आलोचनामें समय व्यतीत करनेलगे। परन्तु वह बहुत दिनतक जीवित न रहे, उन्होंने अपने हाथसे एक नसकाट डाली थी तथा एक रक्त वाहिका नाड़ीको काट डाला था, इसी कारण अधिक रुधिरके निकलनेसे युवा अवस्थामें ही वह इस संसारको छोड़ गये।

महाराज भीमसिंह जैसे ही मारवाड़के सिंहासनपर बैठे वैसे ही दुष्टाचारी औरंगजेबकी समान सहारमूर्ति धारण करके, राठौर राजवंशमें जो गोचनीय कांड कभी नहीं हुआ था इन्होंने उसी प्रकारके निन्दनीय कार्य करने प्रारंभ किये। ऐसा विदित होता है कि मानो औरंगजेबकी प्रेत आत्माने आकर भीमसिंहके शरीरका आश्रय लिया था। इनका जैसा भीम नाम था उसी प्रकारसे इन्होंने कार्योंमें भी भीम

(१) जालिमसिंहका वृत्तान्त पाठकोंने प्रथम कांडमें यथास्थान पढ़ा होगा। पाठकोंको यह स्मरण होसकता है, कि महात्मा टाड् साहबके गुरु यति ज्ञानचंद्र इन जालिमसिंहके विद्यार्थी थे, ज्ञानचंद्रने इनसे ही रजवाड़के समस्त जानने योग्य विषयोंकी शिक्षा पाई थी।

अभिनय प्रारंभ कर दिया । जिस भांति औरंगजेबने भारतवर्षमें निष्कंटक राज्य भोगनेके लिये अपने जन्मदाता पिताको बन्दी कर अपने सगे भाइयोकी हत्याकी थी, उसी प्रकारसे भीमसिंहने भी निर्विघ्नतासे मारवाड़का राज्य भोगनेके लिये उन म्लेच्छ यवनोंके अनुकरणसे पवित्र राठौर वंशके नामको कलंकित करनेमें किञ्चित्मात्र भी विलम्ब न किया । मारवाड़के सिंहासनके यथार्थ उत्तराधिकारी जालिमसिंहको भगाकर उन्होंने विचारा कि चचा गणोंके जीवित रहते हुए निष्कंटक होनेका उपाय नहीं है, इस कारण वह हृदयभेदी उपायसे स्वार्थसाधन करनेके लिये अग्रसर हुए । विजयसिंहने जिस समय प्राण त्याग किये उस समय उनके सात पुत्रोंमें केवल जालिमसिंह और सरदारसिंह ही जीवित थे, फतेसिंह, सामन्तसिंह, भीमसिंहके पिता भूमसिंह और गुमानसिंह इनकी मृत्यु पहले ही होगई थी । भीमसिंहने जालिमसिंहको भगाकर देखा कि सरदारसिंह और शेरसिंह जिन्होंने इनको दत्तकरूपसे ग्रहण किया था, यही दोनों जने सिंहासनके कंटकस्वरूप हैं इस कारण भीमसिंहने सबसे पहले अपने चचा सरदारसिंहके प्राणोंका नाश करके अपनी पिशाच प्रकृतिका परिचय दिया । पीछे शेरसिंहको मारा जिसने भीमसिंहको दत्तकरूपसे ग्रहण किया था । भीमसिंहने समस्त माया ममता और वाध्यबाधकताके सम्बन्धको छोड़कर नरराक्षस औरंगजेबकी समान उन शेरसिंहके दोनों नेत्र निकलवा लिए । शेरसिंहने अत्यन्त दुःखित हो अपने दत्तकपुत्रके द्वारा ऐसा भयंकर दंड पाकर दीवारमें अपना शिर देमारा, इसीके आघातसे उनके प्राण पयान करगये । पिशाचप्रकृति भीमसिंहने इस प्रकारसे अपने तीन तातोको मारकर अंतमें विचारा कि सामन्तसिंहके पुत्र सूरसिंह और गुमानसिंहके पुत्र मानसिंह जिन्हें पासवान युवतीने गोद लिया था, और विजयसिंहने जिनको मरुक्षेत्रका भावी अधीश्वर नियुक्त किया था, यह दोनों अभी जीवित हैं । सूरसिंह अपने गुणोंसे सभीके प्रियपात्र होगये थे, और यह भीमसिंहके बड़े भाईके भी पुत्र थे इस कारण राजसिंहासन पर सबसे पहले इन्हींका अधिकार होसकता था यह विचारकर पापात्मा भीमसिंहने उनका सहार करनेमें भी क्षणमात्रका विलम्ब न किया !

राठौर राजकुल कलंक भीमसिंहने पापकल्पित आत्मा औरंगजेबकी समान इस प्रकारसे लोहवर्षण हत्याकांड करनेके पीछे देखा कि उनके सकटस्वरूप एकमात्र मानसिंह न हैं । युवक मानसिंह उस समय जालौरके अभेद्य किलेमें थे, इस कारण पापात्मारामसिंहने उनके प्राणनाशका सरल उपाय न देखकर शीघ्र ही सेना साथ ले उस किले पर जा घेरा । मारवाड़में जालौरका किला जैसा मजबूत था उसी भांति अभेद्य भी था । जोका उस किलेपर सरलतासे अधिकार नहीं होसकता था, भीमसिंहने यद्यपि उस किले पर जाकर घेर लिया परन्तु उनका मनोरथ पूर्ण न होसका, वह शीघ्र ही जान गये कि मरुक्षेत्रकी अधिकसंख्यक राठौर सामन्तोंकी अधीन सेना और वेतनभोगी सेना जालौरको घेर कर कई महीनेतक अनेक

उपाय करके भी अपने मनोरथको सफल न करसकी थी। भीमसिंह जानगये कि इस किलेपर अधिकार करना कुछ सरल बात नहीं है, तब सेना नायकको इस किलेके घेरनेका भार सांप कर आप अपने नगरको लौट आये। वह सेनानायक दीर्घकालतक किलेको घेर हुए पडा रहा, भीमसिंहकी सेना नियमित रूपसे किलेको चारों ओरसे घेरकर छिन्नभिन्न भावसे रहने लगी। युवक मानसिंहके अधीनमे इतनी अधिक सेना नहीं थी, न इतने अधिक सामन्त ही थे कि उनकी सहायतासे वह किलेसे बाहर होकर भीमसिंहकी सेनाके साथ युद्ध करके सिंहासन पर अधिकार कर लेते इसी कारण अपनी रक्षा करलेना ही उन्होने अपना कर्तव्य समझा। इस प्रकारसे धीरे २ कई महीने व्यतीत होगये, किलेमे भलीभांतिसे बंधकर रहना असम्भव था, अधिकतर भोजनकी सामग्रीके बिना बहुत कालतक रहनेकी किसीमे भी सामर्थ्य न थी। भोजन को आवश्यक सामग्री भलाभांतिसे किलेमे नहीं मिल सकती थी। भीमसिंहने जब देखा कि अधिक सेनाके होनेसे भी इस अभेद्य जालौरके किलेपर अधिकार करना सर्वथा असंभव है तब उन्होने दीर्घकाल तक किलेको घेर कर मानसिंहको सेनासहित भूत्रोमार कर नष्ट करनेका विचार किया था परन्तु पहले ही कहचुके है कि अवरोधकारी सेनादल दीर्घकाल तक अवरोधताके सूत्रसे अपने कार्यसाधनमे हतउद्योग होगया था, युवक मानसिंह यह सुभीता पाकर कितनी ही सेना साथले मारवाडकी खास भूमिमे जाकर प्रजाकी समस्त धन सम्पत्तिको लूटने तथा प्रयोजनीय खाद्य पदार्थोंका संग्रह करके लानेलेगे, भीमसिंहकी सेना इनपर कुछ भी हस्ताक्षेप न करसकी। एक वार नहीं, दो वार नहीं, जभी खाद्यद्रव्योंके संग्रह करनेका प्रयोजन होता था मानसिंह उसी समय सुभीता पाकर गुप्तभावमे अपने अनुचरोके साथ बाहर जाकर अपना कार्य साधन करके फिर किलेमे आकर रहने लगते थे। परन्तु वारम्बार इस प्रकारसे कार्य करनेके कारण एकवार मानसिंहका जीवन महा संकटमे पड़ गया, मानसिंह पहलेवारकी समान अपने सेवकोंके साथ पालीनामक वाणिज्य-प्रधान नगरको लूटनेके लिये बाहर गये, कार्यसाधन करके जैसे ही लौटे, कि वैसे ही भीमसिंहकी सेनाने इनके ऊपर आकर आक्रमण किया। मानसिंह बालकपनसे ही किलेमे रहते थे, इस कारण राजपूत जातिकी समान उनमे पूर्ण साहस तथा बलविक्रम होनेपर भी उन्हें युद्धकी रीति नीति और विपत्तिके समयमे क्या करना कर्तव्य है वह कुछ भी मालूम न था केवल विद्याकी शिक्षासे ही उनकी मानसिक उन्नति हुई थी। जिस समय भीमसिंहकी सेनाने मानसिंह पर आक्रमण किया, उस समय मानसिंह घोड़ेपर सवार नहीं थे, इस कारण शत्रुओंकी सेना उनको पकड़नेके लिये तैयार होगई। मानसिंहको शत्रुओंके हाथमे पड़ाहुआ देखकर जो सामन्त मानसिंहके साथमे थे, उन्होने अपनी बुद्धिबलसे उसी समय मानसिंहका हाथ पकड़ कर उनको अपने घोड़ेपर चढ़ा लिया, और शीघ्रतासे भगाकर अपने और उनके प्राणोंकी रक्षा की। आहोरके सामन्त इस प्रकार निर्विघ्नतासे जालौरके किलेमे आगये, तब भीमसिंहकी सेनाकी आशा व्यर्थ होगई।

राजस्थानके राज्यसिंहासनको लेनेके लिये जब कभी दो राजकुमारोमे बडा

झगड़ा मचता था तभी अपना प्रताप तथा प्रभुता विस्तार करनेके लिये सामन्तश्रेणी भी भिन्न भिन्न पक्ष अवलम्बन करके दल बद्ध होजाती थी । भीमसिंह और मानसिंहने इस समय मारवाड़के सिंहासनकी प्राप्तिके लिये विशेष चेष्टा की थी, इसीसे मरुक्षेत्रके सामन्तोंने भी उसी प्रकारसे दोनों ओरका साथ दिया था । परन्तु भीमसिंहको अधिक प्रबल, साहसी, और वीर देखकर बहुतसे सामन्त इनके पक्षको छोड़कर मानसिंहके पक्षमें जा मिले । परन्तु जिन सब सामन्तोंने भीमसिंहका साथ दिया था, वह राजासिंहासन लेनेके लिये दोनोंमें झगड़ा होता हुआ देखकर शुभ और सुअवसर जान अपनी अधिक सामर्थ्यको संचय कर तथा राजाके ऊपर प्रभुत्व करनेवाले होगये । सारांश यह है कि “ भीमसिंह जिससे हमारी सम्मतिके अनुसार कार्य करै, जिससे उनकी सहायता इस समय विशेष उचित जानकर उनकी प्रार्थनाको पूर्ण करनेमें आग्रहके साथ नियुक्त रहै, ” सामन्तोंकी एकमात्र यही इच्छा होगई, परन्तु राजा भीमसिंहने, सामन्तोंके अधिकार बढ़ानेमें कुछ सहायता न करके स्वयं पग २ पर उनको अपने पैरोंके नीचे मोल लियेहुए दासकी समान रखनेकी विशेष चेष्टा की, इससे सामन्त इनके ऊपर अधिक अप्रसन्न होने लगे । रामसिंह जैसे उद्धत स्वभावके मनुष्य थे, तथा सामन्तोंके ऊपर जैसा अप्रीतिकारक व्यवहार करते थे, भीमसिंह भी उसी प्रकारसे उद्धत आचरण करने लगे । इन्होंने जिन सामन्तोंको जालौरमें अधिकार करनेके लिये नियुक्तकर रक्खा था उनको हतउद्योग देखकर (वर्षके ऊपर वर्ष बीत गया, तथापि मानसिंहको वह लोग बंदी न करसके, तब) महाक्रोधित होकर आज्ञा दी “ कि जो सामन्त जालौर पर अधिकार करनेके लिये नियुक्त है, वह कदापि वीर नहीं होसकते, वे लोग घोड़ोंपर चढ़ने योग्य नहीं है, इसलिये घोड़ोंके बदलेमें उनके चढ़नेके लिये बैल दिए जाय ? ” भीमसिंहसे इस प्रकार अपमानित हो, सामन्तोंका शरीर क्रोधानलसे प्रज्वलित होने लगा । महात्मा टाडू साहब कहते हैं कि “ राजा भीमसिंहके साथ यदि सामन्तोंका इस प्रकार झगड़ा न होता तौ इस भावसे दीर्घकाल तक जालौरके किलेकी रक्षा करना मानसिंहके पक्षमें अवश्य ही असंभव होजाता और उन्हें भी अन्यान्य कुटुम्बियोंके समान भीमसिंहकी क्रोधाग्निमें भस्मीभूत होना पड़ता । राजा भीमसिंहने सामन्तोंको उस भावसे घोड़ोंके बदलेमें बैल देनेकी आज्ञा देकर उनको अपमानित किया था । इससे सामन्त उसी समय रणभूमिको छोड़कर सकुटुम्ब गोडवाड़के प्रधान देश घाणोरावको चलेगये । भीमसिंह और मानसिंह इन दोनोंके ही ऊपर सामन्त अत्यन्त अप्रसन्न हुए, इसीसे अपनी जन्मभूमिको छोड़कर पासके ग्राममें जाकर रहने लगे । इधर भीमसिंह सामन्तोंके इस आचरणसे अत्यन्त ही क्रोधित होगये, और उनकी बहुत सी जमीन अपने अधिकारमें कर ली । और मरुक्षेत्रके अन्य प्रधान वीर नेता उदावत् सम्प्रदायके सामन्तोंके अधिकारी नीमाज पर आक्रमण और अधिकार करनेके लिये आज्ञा दी । परन्तु उदावत् सम्प्रदाय क्रमानुसार एक वर्ष तक अनुल बलविक्रम प्रकाश करके भीमसिंहकी सेनाके हाथसे नीमाज दुर्गकी रक्षाके

पहले ही पराजय स्वीकार करचुकी थी। नीमाज दुर्गपर अधिकार करते ही भीमसिंहने उसे तुडवाकर एकसा मैदान करदिया। नीमाजके किलेपर अधिकार करनेके लिये वेतनभोगी विजातीय बहुत सी सेना नियुक्त थी, भीमसिंहने उसको वहांसे जालौरपर अधिकार करनेके लिये भेज दिया।

विजयी वेतनभोगी सेना दुर्गने उत्साहके साथ जालौर और वहाके किलेपर अधिकार करनेके लिये बड़ी जीव्रतासे चली और थोड़े दिनोंमे ही उसने जालौर नगर पर अधिकार करलिया। मानसिंहका आशा भरोसा इस समय मानो एकवार ही लुप्त होगया। उस संख्याबद्धसेनाके साथ किलेमे आवद्ध रह कर वे उसी समय अपने ही लुप्त होगया। उस संख्याबद्धसेनाके साथ किलेमे आवद्ध रह कर वे उसी समय अपने भाग्यपतनके तथा संसारको छोड़नेके पूर्व लक्षण देखने लगे। मरुक्षेत्रकी जो सामन्त मंडली तथा प्रजावर्ग मानसिंहके अनुकूल पक्षकी थी, राजा भीमसिंहने इस समय उसको मरुक्षेत्रसे निकाल दिया था, इस कारण किलेके बाहरी भागसे किसीसे भी सहायता मिलनेकी आशा न रही। किलेके भीतर जो सेना बराबर कई वर्ष तक विरी हुई थी, जिम्मे मानसिंहके साथमे अनेक प्रकारके कष्ट भोग किये थे, उसने न जाने किस भाँति आवे पेट भोजनके मिलनेसे प्राण धारण करके उनके जीवन की रक्षामे सहायता की थी, इस समय समस्त भोजनको सामग्री समाप्त होगई, तथा भीमसिंहकी सेनाने प्रबल रूपसे किलेको घेर लिया, अब पहलेकी समान बाहर जाकर भोजनका संग्रह करना भी एकवार ही असंभव होगया। क्या तो भोजनके न मिलनेसे इस समय प्राणत्याग करने होंगे, और क्या शत्रुओंके हाथमे आत्म समर्पण करना होगा, यह विचार करनेलगे, विपादित हृदयसे मानसिंह उस संख्याबद्ध सेनाके साथ घोर दुर्दिनमे चारोओर निराशाकी भयकर मूर्ति देख रहे थे, इसी समयमे अवरोधकारी सेनादलके प्रधान नेताने एक दूतको किलेमे भेजकर उसके द्वारा कहला भेजा, "सहाराज! आप किलेको छोड़कर डेरोमे आजाइये, आप ही इस समय हमारे प्रभु है, आपकी आज्ञा पालन करना ही हमारा कर्तव्य कर्म है।" इष्ट मित्र और वधु बांधवोंको छोड़कर नि सहाय सम्पत्तिहीन मानसिंह क्रमानुसार ग्यारह वर्षतक जालौरके किलेके भीतर महा कष्ट भोगते हुये रहे, पीछे उसी संवत्मे कार्तिक मासके आठवे दिन (सन् १८०४ ईसवीके दिसम्बर महीनेमे) यह समाचार मिला, कि राजा भीमसिंहकी मृत्यु होगई है। इस शुभ समाचारको सुनकर मानसिंहको पहले तो किसी भाँति भा विश्वास न हुआ। यद्यपि यह अवरोधकारी सेनादलके प्रधान नायकका दूत था, इसने राजमत्री इन्दराजके हस्ताक्षर सहित पत्रको लाकर मानसिंहके हाथमे दिया; तथापि मानसिंहके हृदयमे विषम संदेह उपास्थित होने लगा। उन्होंने विचारा कि भीमसिंहने अपनी चातुरीजालका विस्तारकर उनको बंदी करनेके लिये ही इस प्रकारका उपाय किया है। अतमे राजगुरु देवनाथको राजाभीम सिंहकी मृत्युके समाचारके सत्यासत्यकी जांचकरनेके लिये, शत्रुओंके डेरोमे भेज दिया, उनके लौट आनेपर मानसिंह सत्य ही अपनी भाग्य-लक्ष्मीको प्रसन्न जानकर आनंदके मारे व्याकुल हो किलेसे बाहर हुए।

जो राठौरोंकी सेना उनको वंदी करनेके लिये ग्यारह वर्षतक नियुक्त थी, वह इस समय मानसिंहको देखकर महा आनंदित हुई, और उसने खड़े होकर इनका सम्मान बढ़ाया ।

संवत् १८६० मे माघमासके पांचवे दिन, शुभदिन और शुभ मुहूर्तमे मानसिंहके मस्तकपर राजतिलक दिया गया । यद्यपि मानसिंह मरुक्षेत्रके सिंहासनपर अभिषिक्त हुए, परन्तु उनके ही शासन समयसे मारवाड़के इतिहासका शौचनीय अध्याय आरंभ हुआ है उनकी विचित्र लीला और गुणोसे मारवाड़ एकवार ही विध्वंस होगया था, उन्हींके शासनसे राठौर जातिका चिर प्रसिद्ध बलविक्रम शूरवीरता मानो चिरकालके लिये अस्त होगई, और उन्हींके शासनसमयसे राठौर जातिकी स्वाधीनताका सूर्य एकवार ही अस्त होकर गिरिगुफामे जा छिपा । राजा मानसिंहके शिर पर राजछत्र शोभायमान होनेके कुछ ही दिन पीछे भविष्यके लिये महा अनिष्टकारी मारवाड़के विध्वंसका बीज बोया गया । आशा है कि पोंकरणके महा तेजस्वी सामन्त देवीसिंहका नाम पाठकोको भलीभाँतिसे स्मरण होगा । मानसिंहके पितामह विजयसिंहने किस प्रकारके उपायसे देवीसिंहको वंदीकरके उनके जीवनका विनाश किया था, और उन्ही देवीसिंहके प्राणनाशके कारण उनके पुत्र सबलसिंह उनसे बदला लेनेके लिये किस प्रकार रुद्रमूर्तिसे रंगभूमिमे गये थे, तथा अंतमे जीवन त्याग किया था, उसका वर्णन पहले ही कर चुके हैं । पोंकरणके सामन्त-वंश मारवाड़की दूसरी श्रेणीके सामन्तरूपसे चुनेगये हैं, और इन्होंने अपनी अतुल सामर्थ्य चलाई, इसका फिर उल्लेख करना निष्प्रयोजन है, मानसिंह जिस समय सिंहासन पर विराजमान हुए उस समय उन निहत देवीसिंहके पौत्र सबलसिंहके पुत्र सवाई सिंह पोंकरणके सामन्त पदपर चांपावतोकी सहायतासे प्रबलपराक्रमके साथ रहते थे । देवीसिंहने जिस प्रकार गर्वपूर्ण वचनसे कहा कि “मारवाड़का सिंहासन मेरी तलवारमें है” और मृत्युके समय कह गये कि “पोंकरणमे मेरे पुत्र सबलकी तलवारमे मरुक्षेत्रका सिंहासन रहेगा” इस प्रकारसे सवाईसिंहने अपने पितामह देवीसिंह और पिता सबल सिंहका बदला लेनेके लिये मानसिंहके अभिषेकके पीछे सबसे पहले मारवाड़के विध्वंसका बीज बोदिया । पितृपुरुषोंके प्रतिहिसावृत्तिको चरितार्थ करना यदि इस संसारमे धर्म कहा गया है तब तो इस विषयमे सवाईसिंह अत्यन्त धार्मिक होसकते हैं । मानसिंहके अभिषेकसे उनकी मृत्युके समय तक सवाईसिंहने मानसिंहके शिरपर तीक्ष्ण तलवार रक्खी थी । मानसिंहके सिंहासन पर बैठनेके कुछ ही काल पीछे शान्तिसुख न भोगकर सवाईसिंह असंतुष्टहो राजसभाको छोड़कर अपना मनोरथ पूर्ण करनेकी चिन्तामे उन्मत्त होगये। इन्होंने सबसे पहले जोधपुरकी राजधानीसे ढाई कोस दूर चोपासनी नामक स्थानमे अपनी सत्र सम्प्रदायोको बुलाकर पड़्यत्र जालका फैलाना आरंभ कर दिया । उपस्थित सामन्तोंको बुलाकर कहा, “मृतमहाराज भीमसिंहकी रानी गर्भवती है, इस कारण आप सभी एकमत होकर यह प्रतिज्ञा कीजिये कि यदि रानीके पुत्र उत्पन्न होगा तो मानसिंहको सिंहासनसे उतार कर उसीको

राजतिलक दिया जायगा ।” सवाईसिंह रणकुशल योधा थे, तथा महावीर और नांतिके जाननेवाले भी थे, इस कारण उनके उद्देश, उपदेश और उत्तेजनासे सभी सामन्तोंने एकमत होकर अपनी सम्मति प्रकाशित की, कि हम सभी लोग आपके प्रस्तावमें सम्मत हैं, अंतमें सम्मतिपत्र पर अपने-२ नामके हस्ताक्षर भी करदिये। सवाई-सिंहने इस प्रकार सबसे पहले सफलता प्राप्त करके शीघ्र ही उस सामन्त मंडलीके साथ किलेमें से भीमसिंहकी गर्भवती रानीको लाकर नगरमें बड़ी सावधानीसे एक महलमें रख दिया। अंतमें उस सामन्त मंडलीने एक सम्मतिमें राजा मानसिंहके सामने उन भीमसिंहकी रानीके गर्भका समाचार कहा, यदि रानीके पुत्र होगा तो उनको मारवाड़के सिंहासनका भावी उत्तराधिकारी रूपसे स्वीकार करना होगा। चतुर मानसिंह इस बातको भलीभाँतिसे जान गये थे कि यदि इस विषयमें मैंने अपनी असम्मति प्रकाश की, तो सभी सामन्त मुझसे विरुद्ध होजायेंगे, इस कारण उन्होंने उसी समय कहा, कि “यदि रानीके पुत्र होगा तो वही मरुक्षेत्रका उत्तराधिकारी होगा, और कुमारके जन्म लेनेसे उनकी पद मर्यादा बढ़ानेके लिये नागौर और सिवाना यह दोनो उनको दियेजायेंगे, और यदि रानीके कन्याहुई तो दूंडारके राजकुमारके साथ उसका विवाह करदिया जायगा।” राजा मानसिंहकी इस प्रतिज्ञासे सामन्तोंने किसी प्रकारकी आपत्ति करनेका प्रयोजन न समझा, और पोकरणके सामन्तने भी उस समय अपनी प्रतिहिंसा वृत्तिको चरितार्थ करनेका कोई उपाय न देखा। रानीने यदि पुत्र उत्पन्न किया तो उनकी आशाके पूर्ण होनेमें विशेष सुभीता मिल जायगा, इसी आशासे धीरज धरकर वे समयकी वाट देखने लगे।

राजाके परलोकवासी होनेके पीछे विधवा रानियोंके औरस जात सन्तान उत्पन्न करते ही राजपूत राज्यमें बड़ी हलचल मच जाती थी, उन नवप्रसूत राजकुमारके स्वार्थ साधनके लिये सामन्त मण्डलीकी प्रायः एक २ सम्प्रदाय उनके पक्षमें जाकर आत्मविग्रह और अंतमें जातीय युद्धतक उपस्थित कर देती थी। ऐसी अवस्थामें गर्भवती रानियां प्रायः पुत्र ही उत्पन्न करती हैं, “और जो रानीके कन्या उत्पन्न हुई तो उसी समय किसी और के गर्भजात पुत्रको लाकर, रानीके यह पुत्र उत्पन्न हुआ है, ऐसा प्रचार करते थे या नहीं” यद्यपि महात्मा टाडु साहबने इसका वर्णन नहीं किया है, परन्तु उनकी कथाके भावसे यही समझा जाता है। वह जो कुछ हो, ठीक समयमें भीमसिंहकी रानीके पुत्र उत्पन्न हुआ। राजा मानसिंह नवीन कुमारके कोमल जीवनकमलको नष्ट करदेगे, इस भयसे राजमहिषीने कुमारको एक टोकरीमें रखकर अत्यन्त विश्वासी सेवकके द्वारा उसे पोकरणमें सवाईसिंहके पास भेजदिया। पोकर्णके सामन्त उस नवीन कुमारको पाकर अत्यन्त प्रसन्न चित्त हुए, और बड़ी सावधानीसे उनका लालन पालन करनेलगे। परन्तु प्रकाशमें उन्होंने दो वर्षतक राजकुमारके जन्मका वृत्तान्त गुप्त रक्खा। कर्नल टाडु साहब लिखते हैं “कि यदि महाराज मानसिंह अतीत घटनाको भूलकर सबके ऊपर न्याय करते, और सामन्तोसे विद्वेषभाव प्रकाश कर भीमसिंहके ज्ञासन समयमें जिन

सामन्तोंने उनका साथ न देकर भीमसिंहके पक्षका अवलम्बन किया था, उनके साथ असद्व्यवहार न करते, तो इन नवीन कुमार धौकलसिंहके जन्मका वृत्तान्त चिर दिन तक गुप्त रक्खा जासकता। राजा मानसिंहने राज्यमें अपनी शासन शक्तिको भलीभाँतिसे दृढ़ करके, जिन सामन्तोंने इनके साथ जालौरके किलेमें बंदीभावसे रहकर इनकी विरोध सहायता की थी, केवल उन्हीं सब सामन्तोंको ऊचापद सम्मान और मर्यादा दी थी तथा जो सामन्त भीमसिंहकी आज्ञाके अनुसार उनके विपक्षमें खड़े हुए थे, उन्होंने सरलतासे उनके ऊपर विराग दिखाना प्रारंभ करदिया। राजा मानसिंहका साथ केवल उनके स्वजातीय दो प्रधान सामन्तोंने दिया था। उनके पक्षका अवलम्बन करनेवालोंमें भाटी जातीय राजपूत सेना तथा महन्त काचमदासके अधीनमें स्थित विष्णुस्वामी नामक सेनादल भी था।

राजा मानसिंहने अपने अनुगत सामन्तोंके प्रति विशेष कृपा प्रकाश की और अन्य सामन्तोंके ऊपर वे अधिक रुष्ट रहने लगे, इस व्यवहारसे पोकरणके सामन्त सवाईसिंहके हृदयमें वह भस्मान्छन्न प्रतिहिंसाकी अग्नि फिर प्रबल होगई। वह इतने दिनोत्तक मानसिंहको किसी भाँति भी सामन्त मडलीका अप्रियपात्र होता हुआ न देख कर मोन थे, परन्तु दो वर्षके पीछे मानसिंहको पक्षपातमूलक, आचरण करते हुए देखकर तथा अन्यान्य सामन्तोंको उससे महा असंतुष्ट देखकर सवाईसिंहने शीघ्र ही अपनी सम्प्रदायके प्रधान २ नेताओंके निकट धौकलसिंहके जन्मका वृत्तान्त, और “दो वर्षतक मैंने उनका पालन किया है” यह समाचार कहला भेजा, और उसके साथ ही साथ सबको यह भी याद दिलाई कि राजा मानसिंहने राजकुमारको जो नागौर और सिवाना देनेके लिये कहा है वह इस समय अपनी उस प्रतिज्ञाको भी पूर्ण करै। अत्यन्त अल्प समयमें ही सामन्त गण सवाईसिंहके द्वारा भेजे हुए समाचारको पाकर एक साथ मिलगये। सवाईसिंहने उनके साथ महलमें जाकर धौकलसिंहके जन्मका समाचार राजा मानसिंहको सुना दिया, “महाराज ! आपने कुमारको नागौर और सिवाना देनेके लिये कहा था, इस समय आप अपनी प्रतिज्ञाको पालन कीजिये।” भीमसिंहकी रानीके पुत्र उत्पन्न हुआ है, दो वर्ष तक मानसिंहको यह समाचार विदित नहीं हुआ था, परन्तु इस समय धौकलसिंहके जन्मका समाचार सुनकर वह चैतन्य होगये। मानसिंह और कोई उपाय न देखकर बोले, “धौकलसिंह यदि वास्तवमें ही राजा भीमसिंहके औरस जात पुत्र हुए है, तो भलीभाँति खोज करलेने पर मैं अवश्य ही अपनी प्रतिज्ञाको पूर्ण करूँगा।” भीमसिंहकी विधवा रानी, पुत्रको पोकरणमें भेजकर आप जोधपुरके महलमें रहती थी। राजा मानसिंह यथार्थ वातके जाननेके लिये उद्यत हुए है, यह सुनते ही रानी महाभयके समुद्रमें निमग्न होगई। उन्होंने विचारा कि

(१) यह सेनादल विष्णुका भक्त था। महन्तके स्वार्थकी रक्षाके लिये इसने प्राणपणसे युद्ध किया था, आवश्यकता होनेपर महन्तकी आज्ञासे दूसरोंका साथ भी देते थे। यद्यपि धर्माज्ञान ही इनके जीवनका प्रधान उद्देश था पर वे युद्धकार्यसे भी कदापि विमुख न होते थे।

यदि मैं इस बातको स्वीकार करती हूँ कि धौकलसिंह मेरे गर्भजात पुत्र है तो राजा मानसिंह अवश्य ही इनको अपना गुरु जानकर मार डालेगा। यह विचार कर रानीने धौकलसिंहके जीवनकी रक्षाके लिये सर्वके सामने कहा, कि धौकलसिंह मेरे गर्भजात पुत्र नहीं है। रानीके इस प्रकार कहते ही राजा मानसिंहकी समस्त आपत्तिये मानो दूर होगई, तथा पोकरणके सामन्त सवाईसिंहकी ऊँची आगालता भी मानो उसके साथ ही साथ एकवार ही भ्रम होगई। भीमसिंहकी गनी निश्चय ही गर्भवती थी पहले उन्होंने इसका कोई प्रमाण नहीं लिया था, इस कारण सामन्त गण रानीके इस वचनको सत्य जान कर राजाके सम्मुख तैयार हांगये, और पोकरणके सामन्त भी चारोओर अधिकार देखने लगे।

प्रतिहिंसा दानार्थी सवाईसिंह यद्यपि भीमसिंहकी रानीकी उक्तिमें व्यर्थ मनोरथ हांगये, यद्यपि उन्होंने प्रकाशमें राजा मानसिंहके समीप कोई प्रार्थना नहीं की, यद्यपि उनको उसी समय अपने सहयोगी सामन्तोंके साथ मिलकर मानसिंहके विरुद्धमें तलवार धारण करनेका सुअवसर नहीं मिला, परन्तु वह शीघ्र ही अन्य उपाय न देखकर अपनी अभिलाषाको पूर्ण करनेके लिये साधवान हांगये। प्रतिहिंसाको चरितार्थ करनेके लिये सवाईसिंह इस समय कूट राजनीतिका अवलम्बन कर जिस प्रकारके विपोक पड्यंत्र जालकी सृष्टि करने लगे, उस पड्यंत्र सृत्रसे क्या विप उत्पन्न होगा उम्को वह स्थिर न करनेके। उसी पड्यंत्रसे केवल मारवाड विवस कर दिया, यही नहीं, उसीमें सवाईसिंहने अपने धन और प्राणको भी खो दिया—विश्व विदित राठौर जातिकी स्वाधीनता रूप अमृतराजि विजातीय विधर्मी और अत्याचारियोंके द्वारा अपहृत हुई, और राठौर जातिका वह अतिम क्षीण गोरव भी एकद्वार ही चिरकालके लिये लुप्त हांगया। सवाईसिंहने एकमात्र प्रतिहिंसा वृत्तिको चरितार्थ करनेके लिये विध्वंसकारी नीतिके अवलम्बनसे सबसे पहले अपनी भविष्य उन्नतिके आशा भरोसा और प्रताप प्रभुत्वको सञ्चय करनेके लिये एकमात्र उपायस्वरूप धौकलसिंहकी निर्विघ्नतासे रक्षा करना एकान्तकर्त्तव्य जान लिया था। पोकरणका किला यद्यपि भलीभाँतिसे मजबूत था तथापि वहाँ इनको दीर्घकालतक रखना असंभव जानकर उन्होंने धौकलसिंहको शेखावाटीमें खेतडी ले जाकर छत्रसिंहभाटीके प्रतिभू अभयसिंहके पास भेज दिया। धौकलसिंह अभयसिंहके पास निर्विघ्नतासे रह सकेंगे, यह जानकर सवाईसिंहने अपनी गुप्त अभिलाषाको पूर्ण करनेके लिये चातुरी जालका विस्तार प्रारंभ करदिया, सवाईसिंह जैसे असीम साहसी वीर थे, उसी प्रकारसे पड्यन्त्रके कौशलका फल भी शीघ्र ही प्रकाशित हुआ।

सवाईसिंहने इतने दिनोतक मानसिंहके विरुद्ध खड़े होकर उनको यह विदित करदिया कि यही उनके राज्यके कण्टक स्वरूप है और इन्हीके द्वारा विघ्नकी विशेष संभावना है, पर अब परम नीतिज्ञ चतुर सवाईसिंह अपने स्वार्थ साधन करनेके

धौकलसिंहका पक्ष समर्थन करनेके लिये मानसिंहके विरुद्ध जगत्सिंहकी सेनाके साथ जो समस्त राठौर नेता जा मिले थे, उनसे राठौर वंशमे उत्पन्न हुए वीकानेरके स्वाधीन राजा सत्रमे अग्रणीय थे । वीकानेरके महाराजको मानसिंहके विरुद्ध खड़ा हुआ देखकर मरुक्षेत्रके अन्यान्य सामन्तोंने भी एक २ करके जगत्सिंहका साथ दिया । राजा मानसिंह इकले ही उस महा विपत्तिके जालमे फँस गये । पोकर्णके सामन्तोंकी प्रतिहिंसावृत्तिके चरितार्थ होनेके पूर्व लक्षण भलीभांतिसे प्रकाशित होनेलगे । यद्यपि मानसिंहको सम्पूर्ण सामन्तोंने छोड़ दिया था, यद्यपि वह चारोओर केवल निराशाकी विभीषिकामयी मूर्त्तिको देखने लगे थे, परन्तु उन्होंने स्वजातिके स्वभाव वंश साहसके साथ धीरज धर कर अपनी रक्षा करने और जगत्सिंहने भी उनकी सहयोगी राठौर सेनाके साथ युद्धके लिये तैयार होनेमे किञ्चित्मात्रका विलम्ब नहीं किया । जगत्सिंह सम्मिलित सेनाके साथ मारवाडमे जाकर उपस्थित हुए, मानसिंह इससे पहले ही अपने अधीनकी सेनाके साथ बलविक्रम प्रकाश करके सीमाके अन्तमे आ पहुँचे । इधर जयपुरपति जगत्सिंहने अपनी सेनाके अतिरिक्त मरुक्षेत्रके प्राय सभी राठौर सामन्तों की सहायता पाकर लाखसे भी अधिक सेनाको युद्धके लिये तैयार करलिया । मारवाड विध्वंसके पूर्व लक्षण प्रकाशित होने लगे । जगत्सिंह जिस प्रकार अनुपम रूपवती कृष्णकुमारीको पानेके लिये तथा मारवाडपतिको प्रतिहिंसा देनेके लिये बलविक्रम प्रकाश करते हुए आगे बढ़े, उसी प्रकारसे धौकलसिंहके अनुगत सामन्त भी मानसिंहको सिंहासनसे उतार कर धौकलसिंहको मरुक्षेत्रके राज्य गद्दी पर बैठानेके लिये, आग्रहके साथ आ मिले । इसी कारणसे मानसिंहका प्रतिद्वन्दी पक्ष अत्यन्त प्रबल होगया । अधिक क्या कहै, जयपुरके महाराजने इकले ही अपनी सेनाके साथ मारवाड पर आक्रमण करनेका उद्योग किया, मानसिंह इससे कुछ भी भयभीत न हुए, परन्तु उनके स्वजातीय महावीर राठौर सामन्तोंने जो जयपुरके महाराजका साथ दिया, इससे मानसिंहका हृदय अत्यन्त भयभीत हुआ । महाराज अजितके जीवन विनाशका फलस्वरूप क्या मारवाड एकवार ही विध्वंस होजायगा, इसी लिये राठौर सेनाके सामन्त अपने स्वभावसे राजभक्तिकी जडमे दारुण कुठाराघात करके अपने राजाके विरुद्ध खड़े होगये है ? मारवाड और जयपुरके दोनो राजाओमे इस महा युद्धकी तैयारी होते ही रजवाडे और भारतके अन्यान्य प्रान्तोंसे अनेक सम्प्रदायोंने आ आकर किसी न किसी पक्षका साथ दिया । जिन महाराष्ट्रोंने इस समय भारतमे केवल दस्यु वृत्ति राज्यको लूटना, और राजपूत राजाओमे विवाद प्रज्वलित करदिया था, वे अंतमे किसी न किसीके पक्षके योगसे दोनो ओरके निकटसे अधिक धनके सग्रह करनेमे नियुक्त होते थे, वही इस समय इन दोनो राजपूत राजाओके विवादसे महा प्रसन्न हो स्वार्थ साधन करनेके लिये दलके दल आकर दोनो पक्षोंका साथ देनेलगे । कई वर्षके पहले माधोजी सिन्धिया मारवाडमे सर्वस्व लूटनेके लिये गये थे, इस कारण मारवाडके खजानेकी अवस्था इस समय अत्यन्त शोचनीय होरही थी, अन्य पक्षमे जयपुरपतिके अर्थ बल प्रबल होनेसे

अधिकांश महाराष्ट्र उनके साथ मिल गये । जिस समय अंग्रेजी सेनाके नायक लार्ड लेक दूसरे महाराष्ट्रनेता हुलकरके विरुद्ध धावमान हुए थे, उस समय हुलकर मारवाड़पतिके आश्रय लेकर अपने कुटुम्बको मारवाड़में निर्विघ्नतासे रख, आप अटकके किनारेको चले गये । मानसिहने उस समय हुलकरकी अधिक सहायता की थी, इसीसे इस समय उन्होंने महा विपत्तिमें हुलकरसे सहायता माँगी, तुरन्त ही महा विपत्तिमें आश्रय दाता मानसिहकी सहायताके लिये हुलकर अपनी सेनाके साथ आ गये । हुलकरने मानसिहके डेरोसे नौ कोस दूर पर अपने डेरे डाले और कहला भेजा कि कल प्रभात होते ही आपके साथ साक्षात् किया जायगा, परन्तु बुद्धिमान सवाईसिहने मानसिहकी वह आज्ञा भी व्यर्थ कर दी । सवाईसिहने जब देखा कि प्रचल पराक्रमगाली हुलकरने मानसिहका साथ दिया है, इस कारण इनको युद्धमें जीतना असंभव होजायगा, तब इसने सबसे पहले हुलकरको ही अपने हस्तगत करना उचित जाना । शीघ्र ही हुलकरके साथ उसने स्थिर किया, वह मानसिहकी सहायताके लिये किंचित् भी सेना न भेजे, और तुरन्त ही कोटकी ओरको चले जाँय । वहाँ जाते ही इनको भेटमें १००००० रुपये प्राप्त होंगे । धनका लोभी हुलकर मानसिहके उन उपकारोंको एकवार ही भूल गया, और बिना ही युद्धके १००००० रुपया मिलता जानकर तुरन्त ही सवाईसिहकी हस्ताक्षर सहित हुन्डी लेकर कोटकी ओरको चला गया । महा दुःखके समय घोर विपत्तिके समयमें महाराज मानसिहने जो हुलकरको आश्रय दिया था, हुलकर उसको एकवार ही भूल गया । हुलकरके इस आचरणको देखकर महाराज मानसिह अत्यन्त ही निराश होगये । परन्तु उस समय भी उनके पक्षमें मरुक्षेत्रके सबसे प्रधान वीर मेरतिया सम्प्रदाय तथा अन्यान्य राठौरकी सम्प्रदाय भी नियुक्त थी, वह सभी साहसमें भरकर युद्धकी अग्नि प्रज्वलित करनेके लिये आगे बढ़े ।

हुलकरके भागते ही जगत्सिह और धौकलसिह उस लाखसे भी अधिक सेनाके साथ मानसिहकी सख्यावद्ध सेनाको एकवार ही विध्वंस करनेके लिये महा बल विक्रमके साथ आगे बढ़े । मानसिह इस समय अपनी सेनादलके साथ गागोलीनामक स्थानमें थे, दोनो ओरकी सेनाके सम्मुख होते ही जो सब राठौर सामन्त उस समयतक राजा मानसिहके पक्षमें नियुक्त थे उन्होने घोड़ोंपर सवार हो भलीभाँतिसे सम्मान कर प्रणाम करके विदा ली, राजा मानसिहने विचारा कि ऐसा बोध होता है कि सामन्त अपने २ अधीनकी सेनाके साथ युद्धमें जानेके लिये विदा लेते हैं, परन्तु तुरन्त ही उनका वह भ्रम जाता रहा, जगत्सिहकी सेनाने जिस समय गोले वर्षाने प्रारंभ किये उसी समय समस्त सामन्त सवाईसिहके साथ पूर्व निर्द्धारित सम्मतिसे मानसिहका पक्ष छोड़कर शत्रुपक्षके साथ जा मिले । अधिक क्या कहै, जो मेड़तिया मरुक्षेत्रमें राजभक्तिमें सबसे अधिक प्रसिद्ध थे, कोई भी सिंहासन पर

वैठे, कितना ही अत्याचारी क्यों न हो पर तथापि वे उसका साथ नहीं छोड़ते थे। मेड़तियाके ढलके ईहाईधूया तथा सरदार चम्पावत जयतावत गण, जो शूरवीरतामें विख्यात् गिने जाते हैं—तथा अन्यान्य नीची श्रेणीके सामन्तोके साथ मानसिंहका पक्ष छोड़कर धौकलसिंहके स्वार्थ साधन करनेके लिये उनके आधीनमें रितत अन्य स्वजातीय राठौर सेनाके साथ जा मिले। इस युद्धके प्रारम्भमें ही भयंकर विपत्तिके मुखमें पड़े हुए मानसिंह अपने आधीनके समस्त सामन्तोसे त्यागे जाकर चारोंओर अन्धकार देखने लगे। क्रोध अनुताप तथा विणद और भयके मारे मानसिंह मानो उन्मत्त होगये, और इस समय क्या करै ? इसका बुद्ध भी स्थिर न करसके। मरुक्षेत्रके सम्पूर्ण सामन्तोमें केवल कुचामन आहवा जालौर, और नीमाज इन्हीं चारों सामन्तोने राजा मानसिंहको इस महा विपत्तिके समयमें नहीं छोड़ा था, वह लोग विपत्त सम्पत्के अंशके भागी होनेके लिये उनके साथ ही रहे थे। मानसिंह उन चारों सामन्तोके आधीनकी सेनाके साथ, और अपने सगवाली वूदीकी संख्यावद्ध सेनाको साथ लेकर शत्रुओकी अगणित सेनाके विरुद्ध अतिम साहसके साथ युद्ध करनेके लिये आगे चले। परन्तु उन विश्वासी चारों सामन्तोने देखा कि शत्रुओकी अगणित सेनासे युद्धमें जय पाना तो एक ओर रहा वरन् प्राणोंकी रक्षा भी कठिन होगी, इस कारण उन्होंने मानसिंहको इस असीम साहसके कार्यमें हाथ डालनेसे निषेध किया। तब मानसिंह मारे दुःखके आत्मघात करनेको तैयार हुए; परन्तु कुचामनके शिवनाथसिंहने आगे जाकर महाराज मानसिंहको हाथी परसे उतार लिया और तुरंत ही उन्हें एक वेगगामी घोड़ेपर विठाकर रणखेतसे चले जानेका अनुरोधकिया। राजा मानसिंहने देखा कि इस समय यहांसे भागनेके अतिरिक्त और कोई उपाय नहीं है, तब वह शीघ्र ही, विपाद, क्रोध, लज्जा, घृणा और अनुतापसे विदग्ध हृदय हो घोड़ेपर चढ़कर वहांसे चले गये। उन्होंने जानेके समय नेत्रोंमें जलभर कर कहा, “ हाय ! राठौर राजवंशमें एक मैने ही कलवाहोके सम्मुख युद्धमें पीठ दिखाकर राठौर राजकुलमें कलंक लगाया। ” वास्तवमें राठौर जाति मरुक्षेत्रमें अपनी प्रभुताके विस्तारके समय अन्यान्य राजपूत जातियोंको अपनी उपेक्षा बलविक्रममें अत्यन्त हीन जानकर उनके प्रति अपेक्षा दिखाती थी, इस कारण मानसिंहके हृदयमें इस समय ऐसा पश्चात्ताप होनेमें आश्चर्य ही क्या है।

राजा मानसिंहने अपना पक्ष अत्यन्त दुर्बल जानकर पहलेसे ही सावधान होकर पर्वतसर मार्गसे आधे कोश आगे जाकर अपने डेरे डाल दिये। सरलतासे भागने और शत्रुपक्षके आक्रमणको निवारण करनेके लिये यह स्थान बड़े सुभीतेका था। इस कारण वह अतमें अत्यन्त निरुपाय होकर उसी मार्गसे पर्वतसरमें आगये। राजा मानसिंहने जब अनियाराके रावके साथ पीठ दिखाई तब उनके पक्षके वूदीके गोलन्दाजा तथा हिदालखा नामके मनुष्यने धनके लोभके वशीभूत होकर इनका साथ दिया था,

(१) जालौर तो खालसेका गाँव है वहाँ कोई सामन्त नहीं है और न पहले था।

उसके आधीनकी गोलन्दाज सेना बराबर भयंकर वेगसे गोलोकी वर्षा कर शत्रुओके पक्षके आक्रमणको निवारण करने लगी । जिस समय दोनो ओरसे गोलोकी वर्षा होन लगी, उस समय मानसिंह निर्विघ्नतासे मेरतामे आ पहुँचे । राजा मानसिंहको इस प्रकारसे शत्रुओके करालग्राससे उद्धार करके उनको औरका उक्त गोलन्दाज दल भी धीरे २ चलकर राजा मानसिंहके निकट आ पहुँचा । मानसिंहने मेरतामे आकर देखा कि एक लाखसे भी अधिक सेनाके हाथसे अपनी रक्षा होगई, पर मेरताकी अपेक्षा किराी अभेद्य किलेमे रहना ठीक है, इस कारण वह शीघ्र ही मेरतासे पीपाड़ होकर राजधानी जांधपुरमे आ पहुँचे । वे चार सामन्त, जिनके पास बहुत थोडी सेना थी, और जो उनके साथ सुख दुःख सबमे अंशके भागी होनेके लिये मिले थे, उस समय भी उनको न छोड़कर साथ ही साथ जोधपुर राजधानीमे चले गये । मानसिंहके युद्धक्षेत्रसे भागते ही जगत्सिंह और धौकलसिंहके साथ महाराष्ट्र नेता सेधियाके अन्यतर सेनापति वालारावने मानसिंहके डेरोको लूटकर अठारह तोपे अपने अधिकारमे कर ली, और अमीरखांनामक अन्य एक पठान सेनापतिने, जो शत्रुओके यहां नियुक्त था, मानसिंहके डेरोमेसे बहुत सा द्रव्य लूटलिया । विजयी सनाने मानसिंहके भागनेसे पर्वतसर और उसके निकटवर्ती ग्रामोंको लूट लिया । मारवाड़के विध्वंसका यह प्रथम ही कारण प्रारंभ हुआ ।

पोकरणके सामन्त सवाईसिंहने मानसिंहके भाग्यमे यह कालरात्रि उपास्थित कर दी । जिसने अपने पैतृक प्रतिहिंसावृत्तिको चरितार्थ करनेके लिये इस भयंकर समरानलको प्रज्वलित किया था, प्रथम युद्धमे ही मानसिंहके भागजानेसे उसकी वह आशा पूर्ण हो गई और जयपुरके महाराज जगत्सिंहकी प्रतिहिंसावृत्ति सफल हुई । मानसिंहके भागते ही जगत्सिंहने सवाईसिंहको बड़े आदर सम्मानके साथ बुलाकर कहा, “आपका मनोरथ सिद्ध होगया, मानसिंह जिस भावसे परास्त होकर भाग गये है इससे अब धौकलसिंहको सिंहासनकी प्राप्तिमे वह कुछ भी बाधा नहीं देसकेगे । आप सेनाके साथ राजधानी जोधपुर पर अधिकार कर धौकलसिंहके शिरपर मारवाड़का राजमुकुट धारण कीजिये, मैं भी राणाकी कन्याके साथ पाणिग्रहण करनेके लिये मेवाड़को चलता हूँ ।” बुद्धिमान् सवाईसिंह जगत्सिंहकी अपेक्षा अधिक नीतिज्ञ और विचारवान् थे । जगत्सिंहका स्वार्थ पूरण करना उनका मुख्य अभिप्राय न था । केवल जिससे जगत्सिंहकी सहायतासे धौकलसिंहका स्वार्थ सिद्ध होजाय इसीलिये उन्होने उस अभेद्य पड्यंत्र जालके विस्तारसे जगत्सिंहको विजड़ित करदिया था । उन्होने जगत्सिंहको उत्तर दिया कि “मानसिंह इस समय भी परास्त नहीं हुए है, अभी उनको उचित फल नहीं मिला है, वह इस समय भी हतवीर्य नहीं हुए है । मानसिंहको सब प्रकारसे परास्त करके मेवाड़मे जाकर कृष्णकुमारीके साथ विवाह करना आपको उचित है ।” सवाईसिंहके इस वचनसे जगत्सिंहने उसी समय मेवाड़मे जाकर उनकी संमतिके अनुसार कार्य करना प्रारंभ किया । सवाईसिंह जगत्सिंहके उपदेशसे विजयी सेनाके

साथ शीघ्र ही राजधानी जोधपुरमें न जाकर मेरता नामक स्थानमें तीन दिन तक अपेक्षा करने लगे। बुद्धिमान् सवाईसिंहने विचारा था कि मानसिंहके अधीनमें जितनी अल्प संख्यक सेना है, उससे वह राजधानी जोधपुरकी रक्षा कभी नहीं कर सकते, अवश्य ही जोधपुरको छोड़कर जालौरके अभेद्य किलेका आश्रय लेंगे, इस कारण उनके जालोरमें जाते ही जोधपुर पर अधिकार करेंगे। वास्तवमें सवाईसिंहका यह अनुमान अवश्य ही सत्य था। राजा मानसिंह सेनाके साथ भागकर सवने पहले जालौरका आश्रय लेनेके लिये बीसलपुरमें आ पहुँचे। चैनमल सिधवी नामक एक राजकर्मचारीने मानसिंहको जालौरमें आश्रय लेनेके लिये उद्यत देखकर कहा, “महाराज ! यहांसे दहिनीओर नौ कोस दूरी पर राजधानी जोधपुर और सोलह कोस दूर पर जालौरका किला स्थित है, जालौरकी अपेक्षा जोधपुरमें बड़ी सरलतासे पहुँचा जा सकता है। आप यदि अपने बाहुबलसे राजधानीकी रक्षा करनेमें समर्थ न होंगे तो अन्यत्र स्थानमें रहकर सिंहासनके अधिकारकी आशा कहाँ है ? आप जबतक राजधानीमें रहकर सिंहासनकी रक्षाके लिये चेष्टा करते रहेंगे, तबतक सम्पूर्ण सर्वसाधारण प्रजा अवश्य ही आपके पक्षका अवलम्बन करैगी, नहीं तो जालौरका आश्रय करैगी, आपको कभी उनसे सहायता नहीं मिलैगी” राजा मानसिंहने इस कर्मचारीके उपदेशको न्यायसंगत जानकर, कई घंटोंके बीचमें जोधपुरमें आकर, शत्रुओंके करालग्राससे सिंहासनकी रक्षाके लिये दृढ़ किलेके भीतर रहनेका उद्योग किया। इस प्रकारसे मानसिंह जालौरमें न जाकर राजधानीमें लौट आये, इससे सवाईसिंहकी कल्पना व्यर्थ होगई, इस कारण जगतसिंह उस समय मेवाड़में जानेकी आशा छोड़कर शीघ्र ही राजा मानसिंहको एकवार ही सिंहासनसे रहित कर धौकलसिंहको अभिषिक्त करनेके लिये सम्मिलित सेनाके साथ राजधानी जोधपुर पर अधिकार करनेके लिये चले। वास्तवमें मानसिंह यदि पहले विचारके मतसे जोधपुरमें न आकर जालौरमें चले जाते तो धौकलसिंहको राज्याभिषेक करनेमें कोई उपद्रव नहीं होता। राजा मानसिंहके युद्धमें परास्त होकर भागते ही अत्यन्त पीड़ा उपस्थित हुई थी, इस समय उनका राजपूत वीर स्वभाव तथा बलाविक्रम मानो एकवार ही लुप्त होगया था, अपने अधीनके सामन्तोंको अपने ही विरुद्ध खड़ा हुआ देखकर वह हतोत्साह और ज्ञान हीन होगये थे, परन्तु उनके राजधानीमें आते ही, वह विभवंश हृदय वह जातीय गर्व दर्प फिर शीघ्रतासे आता हुआ दिखाई दिया, उस समय इन्होंने अपने दुग्ने उत्साहके साथ सिंहासनकी रक्षामें प्राणपणसे चेष्टा की।

मरुक्षेत्रके जो सब सामन्त शत्रुओंकी सेनाके साथ मिले थे इससे महाराज मानसिंह उनके ऊपर अत्यन्त रुष्ट हुये। राठौर सामन्तोंके ऊपर अब उनको किञ्चितमात्र भी विश्वास नहीं रहा, अधिक क्या, जो चार सामन्त इस समय तक उनके अनुगत भावसे रहते थे, यह भी किसी समय हमारा साथ छोड़ कर शत्रुओंमें जा मिलेंगे, वह यह

विचारने लगे । यद्यपि वह चार सामन्त इनके जातिके थे, तथापि उन्होंने शत्रुओके कराल कबलसे, जोधपुरके किलेकी रक्षाका भार भी उनके हाथमे नहीं दिया । सबसे पहले इन्होंने विजातीय वेतन भोगी हिन्दालखाके अधीनमे स्थित सेनाके तीन हजार साहसी वीरोको नियुक्त करके, उनके साथ नेता कायमदासके अधीनका विष्णुस्वामीनामक धर्मयोधा दल तथा चौहान, भाटी और मंडोरके आदिमे राजवंशीय ईदाजातीय एक हजार सेनाका सग्रह कर उसके हाथमे किलेकी रक्षाका भार सौंप दिया, इस प्रकार सब समेत पांच हजार सेना सग्रह करके मानसिहने विचारा कि जोधपुरके किलेकी रक्षाके लिये इससे अधिक सेनाका प्रयोजन नहीं होगा, इस कारण उन्होंने शत्रुओके हाथसे राज्यके अन्यान्य अभेद्य किलेकी रक्षाके लिये चेष्टा की । सबसे पहले जालौरका किला तथा राज्यकी सीमावर्ती अमरकोटके किलेको रक्षाके लिये कितनी ही सेना भेज दी । जिससे सिन्धी सेनादल राजा मानसिहको महा विपत्तिमे देखकर अमरकोट पर अधिकार न करले, इसी लिये उन्होंने पहले ही सावधान होकर वहां सेनाको भेज दिया ।

मानसिह इस प्रकारसे जोधपुरके किलेको दृढ़वद्ध तथा जालौर और अमरकोटमे सेनाको भेजकर साहस पूर्वक शत्रुओके आनेकी राह देखने लगे । परन्तु जो चार सामन्त इनकी महा विपत्तिके समयमे भी सुख दुःखके साथी हुए थे, वह विजातियोके हाथमे जोधपुरके किलेकी रक्षाका भार अर्पण हुआ देखकर अत्यन्त ही दुःखित हुए और उन्होंने अनेक भौतिसे धिनय करके मानसिहके निकट प्रार्थना की कि हमारे हाथमे किलेकी रक्षाका भार अर्पण कियाजाय, मानसिहने किसी भौतिसे भी उनकी प्रार्थनाको पूर्ण न किया, अर्थात् किलेकी रक्षाका भार उनको नहीं दिया । परन्तु जब चारो सामन्तोने अनेक बार प्रार्थना करी तब अंतमे इन्होंने कहा “यदि आपकी इच्छा हो तो जोधपुर नगरकी रक्षाके कार्यमे नियुक्त होजाइये ।” महाराजको वृथा सन्देहित देखकर अंतमे वह चारो सामन्त अत्यन्त दुःखित होकर राजधानीको छोड़ जीव ही शत्रुओके साथ जा मिले । इस प्रकारसे महाराज मानसिह सब सामन्तोसे छोड़े जाकर केवल वेतनभोगी सेनाको लेकर सिहासनकी रक्षाके लिये चेष्टा करने लगे । इन्होंने विचारा कि यद्यपि शत्रुपक्षकी सेनाकी सख्या एक लाखसे भी अधिक है, यद्यपि समस्त राठौर सामन्त तथा विजाती महाराष्ट्र और पठान उस सेनामे मिले है तथापि वह किसी भौतिसे भी अति अल्प समयमे सरलतासे सिहासन पर अधिकार नहीं करसकते । मानसिह इस अनिश्चित आशापर विश्वास करके रहने लगे । जातिगत पतन होगया चारो ओरसे सब हृदय भेदी लक्षण स्वतः ही प्रकाशित होगये यह सब कांड अभिनय अनिवार्य होगये-मारवाड़के प्रत्येक प्रान्तमे-राठौर जातिमे वह सब लक्षण-वह सकल कांड-वह सकल अभिनय-अविश्रान्त गतिसे इस समय नेत्रोके सम्मुख दृष्टि आने लगे । जातिगत पतन जातिके द्वारा ही होता है, जातीय स्वाधीनता विलुप्त, जातीय समस्त अधिकारसे रहित, जातीय गौरवके सूर्य अस्त करनेको यदि जाति स्वयं अग्रसर न हो तो, कभी अन्य जातिके द्वारा यह

कार्य सिद्ध नहीं होता, जो महाशक्ति जातिकी प्राणप्रतिष्ठा करदेती है, जातिकी नस रमे अपना अव्यर्थ तेज भर देती है, जातिने जिस दिनसे उस महाशक्तिका अपमान किया, तथा आलस्य विलासिताके वशीभूत होकर जातीय भ्रातृभावकी जडमे कुठार मारनेके लिये उद्यत हुई कि उसी दिनसे अविश्रान्त गतिसे जातिका पतन साधित हुआ । उस समय जातिने ही एङ्गता, वीरता, विक्रम, और साहके विनाश साधनमे विनियुक्त होकर हृदय विदारक दृश्य उपस्थित करदिये थे । मारवाड़के भाग्यमे भी इस समय वही दृग्ग आकर उपस्थित होगई । एकमात्र मानसिहको लक्ष्य करके, चिरवीर-त्रतधारी राठौर सामन्त जन्मभूमिका विध्वंस करके जातिके समस्त अधिकारको लोपकर अपना स्वार्थ नाश करनेके लिये उद्यत हुए । उन्होने भूलसे भी इसका विचार न किया-उस उद्योग नेता सवाईसिहने एकवार चिन्ता करके भी न देखा कि यह विध्वंस करनेवाली नीति किस प्रकारसे सर्वनाश उपस्थित करदेगी !

पोकर्णके जो सामन्त एकमात्र अपने पितामह, और पिताकी प्रतिहिंसाकी चरितार्थ करनेके लिये इस जातिका सर्वनाश करनेको उद्यत हुए, एकमात्र अपने नीति कौशल तथा षड्यंत्रकी चतुरतासे इन हजारो मनुष्योंका सर्वनाश होनेपर भी मानसिहको जोधपुरके किलेमे आश्रय ग्रहण करते हुए देखकर, उसने जयपुरके महाराज जगत्सिहको पुनः मरुक्षेत्रकी राजधानी पर आक्रमण करनेके लिये उत्तेजित किया । पहले युद्धमे ही मानसिहको भागाहुआ देखकर, जगत्सिहने विचारा कि इनको उचित फल मिलगया । तब आप उसी समय उदयपुरको ओर जाकर कृष्णकुमारीके साथ विवाह करनेके अभिलाषी हुए थे, परन्तु इस समय मानसिहको प्रबलभावसे किलेमे रहता हुआ देखकर और सवाईसिहके मोहनी मंत्रमे मोहितहो जयपुरनरेशने एक लाखसे भी अधिक सेनाके साथ भयकर मेघगर्जनकी समान उत्तालतरंगमालाका विस्तार करते हुए मरुक्षेत्रकी राजधानी पर आक्रमण किया । मानसिहने मारवाड़की राजधानी जोधपुरमे सेना नहीं रक्खी थी, इस कारण आक्रमण कारियोने सरलतासे नगरको जीत लिया । जो महाराष्ट्र और पठानोकी सेना जयपुर तथा राठौरोकी सेनाके साथ आई थी, वह नगर पर अधिकार करके जयपुरकी सेनाके साथ उस मनोहर राजधानीको लूटकर अनेक प्रकारके अत्याचार करने लगी, चारोओर अत्याचार भयंकर रूपसे प्रबल होगये, जो राठौर सामन्त गुरुपक्षमे थे वह भी स्वजातिका सर्वनाश होता हुआ देखकर उसके दूर करनेमे किञ्चित्तमात्र भी उद्योगी न हुए । उनकी प्रत्येक नस मे राठौरोका रुविर प्रवाहित हुआ था, तथापि वह उस समय एकवार ही हत ज्ञान होरहे थे, वे स्वजाति वात्सल्य और ममतासे रहित होकर उन अत्याचारियोके साथ जा मिले, और अपने अतःसार गून्यताका परिचय देनेमे मतवाले होगये । फलोदी नामक स्थानके अनिरीक्त राजधानी तथा अन्य समस्त नगर और देशोको बहुत थोडे समयमे ही आक्रमण कारियोने विध्वंस कर दिया । केवल फलोदीके निवासियोने तीन महाने तक विशेष वीरता

प्रकाश करके अपनी रक्षा कर अंतमें उस प्रबल शत्रुदलके हाथमें आत्म समर्पण कर दिया । वीकानेरके अधीश्वरने स्वयं आकर प्रथमसे ही शत्रुपक्षके साथ मिल, सहायता करनेसे उनके पुरस्कार स्वरूप उस फलोदी देशको अपने अधिकारमें करलिया । सर्वाईसिहने इस प्रकारसे राजधानी और मरुक्षेत्रके अन्यान्य नगरोपर अधिकार कर धौकलसिहको मारवाड़के अधीश्वर रूपसे स्वीकार कर उनका साथ देनेके लिये मरुक्षेत्रमें सर्वत्र घोषणा पत्रका प्रचार करदिया । राजा मानसिह इस समय किलेमें दृढ़भावसे रहनेके अतिरिक्त बाहर होकर शत्रुओके साथ युद्ध करने अथवा किसी प्रकारकी बाधा देनेके लिये आगे नहीं बढ़े । परन्तु, शत्रुगण शीघ्र ही किलेपर अधिकार करलेगे, यह विचार कर वह अत्यन्त भयभीत होगये, महाराष्ट्री और पठानो इत्यादिकी जो सब विजातीय सेना लूटनेके कार्यमें प्रवृत्त थी उसने शीघ्र ही धौकलसिहको मारवाड़का अधीश्वर कहकर प्रचार करनेके लिये दूने उत्साहके साथ तैयार हो किलेपर अधिकार करनेके लिये गोलोकी वर्षा करनी प्रारभ कर दी । विपत्तिके जालमें पड़े हुए मानसिहने उस सख्यावद्ध सेनाके साथ किलेमें रह कर अपने जीवन देनेका सकल्प किया, और असीम साहससे किलेकी रक्षा करनेमें किसी भौतिकी भी कसर न की, परन्तु उनको किलेकी रक्षाकी आशा दिन २ क्षीण होने लगी । वह इसी मुहूर्त्तमें शत्रुओके द्वारा किलेपर अधिकार करनेकी संभावना विचारने लगे । परन्तु मानसिह ग्यारह वर्षतक जालौरके किलेमें धिरे रहे, फिर जिस प्रकारसे भाग्य लक्ष्मीकी प्रसन्न दृष्टिसे उस विपत्तिरूपी समुद्रसे पार होकर अपने शिरपर राजमुकुट धारण करनेमें समर्थ हुए थे, उसी प्रकार इस भयंकर विपत्तिके जालके मध्यसे हठात् मानो आशाकी ज्योतिर्मयी मूर्ति उनके नेत्रोके सम्मुख दृष्टि आनेलगी । शत्रुओका दल इस समय आत्मविच्छेद तथा स्वतः सृष्ट विपत्तिके जालसे जडित होगया था, महाराज मानसिह सरलतासे उसी कारण अपने उद्धारका पूर्ण विश्वास करनेलगे। विजयी जगत्सिह धौकलसिह और सर्वाईसिहआदिके भावी विपत्तिके पूर्ण लक्षण तथा उनके विनाश साधनके पूर्वानुष्ठान भी सूचित होने लगे ।

जयपुरपति जगत्सिह उस प्रबल सेना श्रेणीके द्वारा जोधपुरके किलेको बराबर पांच महीने तक घेरे रहे । परन्तु उस दीर्घ समयमें जोधपुर राजधानीके पार्श्ववर्ती अन्य नगर और ग्रामोपर अपना अधिकार कर वहांकी धन सम्पत्ति लूटकर तथा उनको विध्वंस करनेके अतिरिक्त वह अवरुद्ध मानसिहका और कुछ भी अनिष्ट न करसके । मानसिह इस सख्या वद्धसेनाको लेकर महावीरता प्रकाश कर असीमसाहसके साथ उस अभेद्य किलेकी रक्षा करने लगे । यद्यपि जगत्सिह उन विक्रमी राठौरोकी सहायता से उन राठौरोकी राजधानीके किलेके उत्तर पूर्व ग्रान्तमें निरन्तर गोलोको वर्षाके द्वारा उस अशको भग्न करनेमें समर्थ हुए, परन्तु भग्न स्थानके सम्मुख ८० फुट ऊँची पत्थर की दीवारको न लांघ सके, उस भग्न स्थानमें प्रवेश करना असम्भव जानकर आक्रमणकारी हताग होगये । राजा मानसिह निर्भय होकर उस भग्नस्थानकी दृढ़भावसे रक्षा

करने लने । इसी समय आक्रमण करनेवालोके डेरोमे इस प्रकारकी एक घटना उपस्थित हुई कि उस घटनाने मानसिंहको शत्रु पक्षके कराल कवलसे उद्धारका भावीसूत्र पात करादिया । जगतसिंह और धौकलसिंहके अधीनमे जयपुर और राठौरकी सेनाके अतिरिक्त पठान इत्यादिकी अन्यान्य बहुत सी धनलोभी सेना भी नियुक्त थी क्रमानुसार पाँच महीने तक निरन्तर उस रणक्षेत्रमे उपस्थित रहने तथा रीतिके अनुसार वेतनके न मिलनेसे वह सभी सेना महा असंतुष्ट होकर उद्धत होगई, विशेष करके घोड़ोंकी घास भी इस समय समाप्त होगई थी । शत्रु पक्षके इतने घोड़े आगये थे कि पाँच महीनेमे उनके उसनगर और पार्श्ववर्ती ग्रामोंके सम्पूर्ण तृण चुक गये थे इस कारण घोड़ोंको दक्षिणपर्वतमे दूर २ जाकर घास खिलाया करते थे । सवाईसिंहकी उत्तेजनासे अमीरखाँ नामक एक कठिन नरपिशाच पठान धौकलसिंहकी सदा सहायता करनेके लिये अपनी पठान सेनाके साथ जोधपुरके किलेके घेरनेमे नियुक्त था । अमीरखाँ महाराष्ट्रकी समान व्यवसाई और उन्हीकी तरह पक्का लुटेरा था । उसने घोड़ोंको दूर घास चुगानेका वहाना करके समस्त सेनाको अवरोधकारियोंकी सेनासे अलग कर अपनी विकट मूर्ति धारण करनेमे एक मुहूर्त्तमात्रका भी विलम्ब न किया । अमीरखाँके अधीनमे सामान्य पठान सेना नहीं थी । वह जैसे लुटेरे थे वैसे ही निष्ठुर प्रकृति भी थे, इस कारण नेता अमीरखाँने सबसे पहले मारवाड़की खास भूमि और वार्णज्यके प्रधान स्थानोंको लूटकर तथा उन सब देशोंसे अधिक धन सग्रह करनेके लिये अभित अत्याचार करना प्रारंभ किया । वह सबसे पहले राजा मानसिंहकी खास भूमिसे अधिक धन सग्रह करके शेषमे पाली, पोपाड, बीलाडा और अन्यान्य नगरोंको लूटने लगा । जिन सामन्तोंने मानसिंहका पक्ष छोड़कर धौकलसिंहका पक्ष अवलम्बन कर उस जोधपुरके किलेको घेर लिया था इस धनके लोभी अमीरखाँने उन्ही सामन्तोंके अधिकारी देशोंमे भी जाकर प्रजाका सर्वनाश करना प्रारंभ कर दिया । अमीरखाँके इन अत्याचारोंसे महा असंतुष्ट हो सामन्तवर्ग अवरोधकारी दलके प्रधान नेताके निकट उनके इस आचरणके विरुद्धमे अनुयोग उपस्थित करने लगे । दीर्घकाल तक जोधपुरके किलेको घेररहने, तथा महाराष्ट्री पठान इत्यादिकोंको अपने पक्षमे मिलानेके कारण जयपुरके महाराजका खजाना इस समय एकवार ही खाली होगया, इस कारण मारवाड विध्वंसके प्रधान नेताने पोकरणके सामन्त सवाईसिंहको शीघ्र ही अपने यहाँसे प्रयोजनीय धन लानेके लिये कहा, सवाईसिंहने तुरन्त ही बिना कुछ कहे रुने अपना समस्त संचित किया धन तथा अपनी सम्प्रदायके अन्यान्य सामन्तोंके यहाँसे लाकर इनके सम्मुख रख दिया । परन्तु थोड़े दिनोंमे ही वह सब धन समाप्त होगया, जिन चार राठौर सामन्तोंके ऊपर मानसिंहको संदेह था जो अत्यन्त दुःखी होकर इनका पक्ष छोड़कर शत्रुओंके साथ जा मिले

(१) इस नरपिशाच अमीरखाँका विस्तृत वृत्तान्त पाठकोंने प्रथम कांडमे यथास्थान पढ़ा होगा ।

थे, सवाईसिंहने उनसे धन माँगा । परन्तु यह चारो सामन्त वास्तवमे मानसिंह के विरुद्ध तलवार धारण करनेके अभिलाषी नहीं थे, जब मानसिंहने इनको अपने यहाँ आश्रय नहीं दिया, तब यह इच्छा न होने पर भी अपनी रक्षा करनेके लिये धौकलसिंहके साथ जा मिले थे । परन्तु इस समय जब उनसे धन माँगा गया तब वे धनके देनेमे राजी न हुए, और असंतुष्ट हो उसी समय धौकलसिंहका पक्ष छोड़कर अमीरखाँके साथ जा मिले । उन चारो राठौर सामन्तोने विचारा कि वर्तमान अवस्थामे किसी प्रकार भी मानसिंहका उपकार कर सके तो राजाने जो हमारे ऊपर संदेह करके अविश्वास किया है, वह दूर होजायगा । यह चारो जने एकमत हो अमीरखाँके द्वारा अपनी उस आशाके पूर्ण होनेकी विशेष संभावना जानकर सबसे पहले उसको हस्तगत करनेका उपाय करने लगे । अमीरखाँ केवल धनके लालचसे ही इस युद्धभूमिमे आया था, इस कारण उस मनुष्यने उक्त चारो राठौर सामन्तोके प्रस्तावसे सरलतासे मानसिंहका पक्ष स्वीकार करनेकी सम्मति दी । सामन्तोने प्रस्ताव किया, कि जयपुरके महाराज जगत्सिंह अपनी सम्पूर्णसेनाके साथ इस समय जोधपुरमे है, इस कारण इस सुअवसरमे अ रक्षित जयपुर राज्यपर सरलतासे ही आक्रमण किया जासकता है, निर्विघ्नतासे विना युद्ध किये बहुत सा धन मिल सकता है। अमीरखाँ इस बातको भलीभाँतिसे जानगया था कि पीपाड़, पाली और वीलाड़ा आदिको लूटनेसे जयपुरके महाराज मेरे ऊपर अत्यन्त रुष्ट होगये है । इस कारण वह मनुष्य राठौरके चारो सामन्तोकी सम्मतिसे उसी समय जयपुर पर आक्रमण करनेके लिये सेना लेकर चला । वे चारो सामन्त भी उसके साथ चले ।

अमीरखाँके अत्याचारोका वृत्तान्त राठौरके सामन्तोने जयपुरके महाराजसे पहले ही कह दिया था, जयपुरके महाराजने अमीरखाँको दमन करनेके लिये अपने प्रधान सेनापति शिवलालको कई हजार सेनाके साथ भेजा । जिस समय अमीरखाँ उन चारो राठौर सामन्तोके साथ सलाह करके जयपुर पर आक्रमण करनेके लिये जा रहा था, उसी समयमे शिवलालने अपनी प्रबल सेनाके साथ आकर इसपर आक्रमण किया । शिवलालके पास अधिक सेना थी । अमीरखाँ चारो सामन्तोके साथ शीघ्रतासे लूनी नदीके किनारे २ भागने लगा । शिवलालने लूनी नदीके पास आते ही इसको उसके परली पार करडिया । अमीरखाँ और चारो सामन्त गोविन्दगढमे चले आये, शिवलालके उस स्थानमे आक्रमण करते ही अमीरखाँ हरसोर नामक स्थानमे चला गया । वह चारो सामन्त भी इसके साथ २ गये । अमीरखाँ एरुवार भी युद्धमे सम्मुख न होकर न जाने किधरको भाग गया, विजयीसेनापति शिवलाल इसका कुछ भी अनुभव न करसका । इसने अमीरखाँको सेना सहित वदी करनेकी इच्छासे रात्रिके समय हरसोर नामक स्थानपर फिर आक्रमण किया । अमीरखाँ चारो सामन्तोके साथ जयपुर राज्यकी शेष सीमाके अन्तवाले फागी नामक स्थानमे भाग गया । शिवलालको भ्रमसे भी यह विचार नहीं हुआ था कि प्रबल पराक्रमकारी पठानपति अमीरखाँको

इतनी जल्दी २ प्रत्येक स्थानसे भगा देगे। अमीरखां किस गुप्त अभिप्रायके वशीभूत होकर इस प्रकार अपनी इच्छासे ही शिवलालको मारवाड़से क्रमानुसार जयपुरकी सीमामे लाया, उसको उस समय इसका अनुमान भी नहीं हुआ था। अमीरखां समस्त भारतवर्षमे इस समय एक प्रबल अत्याचारी और पिशाच-प्रकृतिका मनुष्य विख्यात था। शिवलालने उसको क्रमानुसार इस प्रकारसे मारवाड़से भगा दिया, इसका विचार करके वह मनही मनमे अत्यन्त गर्वित होगया। अंतमे अमीरखां चारो^१ राठौर सामन्तोके साथ फागी नामक स्थानको भाग गया, विजयी शिवलालने विचारा कि जयपुरके महाराज जगतसिंहकी आज्ञासे अमीरखांको जब कि मारवाड़की सीमामे भगा कर उनकी आज्ञाका पालन किया है, तब अब उसका पीछा करनेकी आवश्यकता नहीं है, वह अपने मनही मनमे इस प्रकारका सिद्धान्त कर विजयी सेनादलको उसी स्थानमे डेरोंके भीतर रख स्वयं अकेला ही उस उत्सवमे संमिलित होनेके लिये जयपुरमे चला गया। इस ओर अमीरखां राठौर सामन्तोके साथ टोकके निकटवर्ती पीपलूनामक स्थानमे आया, और इसने सुना कि शिवलाल अपनी सेनाको सीमाके अतमे रखकर जयपुरको चला गया है। इस सुअवसरमे वह अपनी अभिलाषाको पूर्ण करनेके लिये उद्योग करने लगा। अमीरखां इसे भली भाँतिसे जानता था कि इन राठौर सामन्तोके अधीनमे जो सामान्य सख्यक सेना है उसके द्वारा सरलतासे कार्य सिद्ध नहीं होसकता, इस कारण उसने विचारा कि इस समय अन्य सहायकारियोंकी सहायता लेना अवश्य कर्त्तव्य है। इस समय मुहम्मदहसाहखां और राजा बहादुर दोनो जने प्रबल सेनादलके साथ ईसरदा नामक स्थानको घेरे हुए थे, अमीरखांने उनको हस्तगत करके हैदरावादी रिसालानामक सेनादल जो इस समय भारतवर्षमे लूटके कार्यमे विशेष विख्यात होगया था, उसको भी अपने हस्तगत किया और शिवलालके न होने पर प्रबल पराक्रमके साथ जयपुरकी उस सेना पर आक्रमण किया। जयपुरकी सेना उस समय प्रधान सेनापतिसे हीन होकर अत्यन्त ही दीन अवस्थामे पड़ी हुई थी, तथापि उसने अतुल बल विक्रम प्रकाश किया। हीरासिंहको सेनाने इस समय इतने साँहसके साथ युद्ध किया कि युद्धके अतमे उन सभीने रणभूमिमे अपने प्राण देदिये। भयंकर युद्ध होनेके पीछे जयपुरकी सेना एकवार ही परास्त होकर विध्वंस होगई, और विजयी अमीरखांने उनके डेरोंमे जाकर समस्त युद्धके द्रव्योंको अपने अधिकारमे करलिया। राठौरके चारो सामन्तोकी सम्मतिके अनुसार कार्य करके अमीरखांने इस प्रकारसे जय प्राप्त की। अमीरखांका प्रधान रदेश यही था—वह सेनाको साथ लेकर जैसे ही जयपुरको लूटनेके लिये आगेबढा वैसे ही जयपुरके निवासी महाभयके समुद्रमे निमग्न होगये। तब बुद्धिमान् चारो सामन्तोंने इस प्रकारसे अमीरखांको प्रधान सेनापतिके पदपर वरण किया, इसीसे राजा मानसिंहकी मुक्तिका द्वार खुलगया, संमिलित राजपूतोकी सेनादलमे बड़ी हलचल पडगई। चक्र-भग और मारवाड़-विध्वंसके प्रधान कारण स्वरूप प्रधान नेता सवाईसिंहके भाग्यमे घोर कालगात्रि उपस्थित होगई।

छ महीने तक जोधपुरके किलेको घेरे रहनेके पीछे सवाईसिंह और धौकलसिंहके पड्यंत्रजालके छिन्नभिन्न होनेके पूर्व लक्षण भलीभांतिसे प्रकाशित होनेलगे । वेतनके न मिलनेसे सेनामे असंतोष वृद्धिके साथ ही साथ अवरोधकारियोंके प्रधान २ नेताओमे भी झगड़ा होना प्रारंभ होगया । वीकानेर और शाहपुराके राजा यह दोनो ही झगड़ा होनेके कारण अवरोधकारियोंके पक्षको छोड़कर अपने २ राज्यको चले गये । सवाईसिंह और जगत्सिंह इससे किंचित्मात्र भी निराश न हुए राठौरोकी सेनादलकी सहायतासे जगत्सिंह मारवाड़को विध्वंस और जोधपुरको घेरनेमे समर्थ होनेसे अपनेको महा गौरववान् जानते थे । परन्तु अमीरखां और संख्यावद्ध राठौरोकी सेनासे अपनी सेनाका विध्वंस होना और, राजधानीको घेरनेका समाचार मानो वज्रघातकी समान उनके गर्वोन्नत शिरपर पतित हुआ । जयपुरकी सेनाके इस पराजयका समाचार सवाई-सिंहको पहले ही विदित होगया था, परन्तु जयपुरके दीवान रायचन्दको घूस देकर उसने अपने वशीभूत करलिया था, इसीसे जगत्सिंहको यह समाचार विदित न हुआ, कारण कि जगत्सिंह इस समाचारके पाते ही जीघ्र ही अवरोधको छोड़कर चलेजाते, सारांश यह है कि उनका मूल उद्देश पूर्ण न हुआ । रायचन्दने सवाईसिंहके इस कथनको गुप्त रक्खा । परन्तु जगत्सिंहकी माताने इस समय कई एक गुप्त सेवकों द्वारा उनके पास यह समाचार भेज दिया, वह सवाईसिंहके ऊपर अत्यन्त ही क्रोधित हुए, और अब क्या करै, इसका कुछ भी उपाय स्थिर नहीं करसके । उन्होने जिस समय माताके भेजे हुए दूतके मुखसे यह समाचार सुना उसी समय वह किलेको छोड़कर चले गये । जिन जगत्सिंहने कुछ समयके पहले अपनेको महा गौरवान्वित माना था । जयपुरका कोई भी महाराज जिस कार्यके करनेको समर्थ न हुआ, यह उसी मारवाड़को विजय करने तथा जोधपुरके किलेको घेरनेमे समर्थ हुए, इसीसे महान् गर्व प्रकाश किया था, वही जगत्सिंह इस समय चारोओर विभीषिकाकी भयंकर मूर्ति देखने लगे, किस प्रकारसे वह निर्विघ्नतापूर्वक मारवाड़से अपनी राजधानीमे चले जाँय, किस प्रकारसे विजयी अमीरखां और राठौरोके आक्रमणसे अपनी रक्षा कर सके, यह चिन्ता उनके हृदयमे प्रबल होगई । जगत्सिंहने जोधपुरकी राजधानीको लूट कर जो वीस तोपे और अन्यान्य बहुतसे अमूल्य द्रव्योंको संग्रह किया था, सबसे पहले उन सबको अपने सामन्तोंके पास भेजकर महाराष्ट्रोंके नेताओंको बुलाभेजा । जगत्सिंहने

(१) सन् १८०६ ईसवीमे जिस समय जगत्सिंहने महाराष्ट्र नेता सेन्धियाके समीप सहायता मांगनेके लिये एक दूत भेजा, उस समय कर्नल टाड् साहब सेधियाके डेरोंमे थे । वापू सेधिया, बालाराव तथा जानवेपट्टि इस समय अपनी २ सेनाके साथ सेधियाके अधीनमे नियुक्त थे । जगत्सिंहकी प्रार्थनानुसार जिस समय महाराष्ट्रोंकी सेना उनकी सहायता करनेके लिये जा रही थी उस समय महात्मा टाड् साहबने वहाँ जाकर उस सेनाको स्वयं देखा था । और १८०७ ईसवीमें रजवाड़ेके भौगोलिक तत्त्वकी खोज करनेके लिये कर्नल टाड् साहब जिस समय जयपुरमे गये, उस समय जयपुरकी उस सेनाके विनाश होनेके अगणित चिह्न भी देखे थे ।-

विचारा कि जोधपुरसे चलते ही शत्रुओसे परास्त होनेकी पूरी सभावना है, अधिक क्या-ऐसा होनेसे प्राणतक भी नष्ट होसकते है, इसी कारण महाराष्ट्र नेता गण उनके बुलाते ही आगये । उन्होने उन्हीके सामने यह प्रस्ताव किया "कि यदि आप हमै निर्विघ्नतासे जयपुरमे पहुँचा देगे तो हम आपको इसके पुरस्कारमे १२००००० रुपये देगे ।" धनके लोभी महाराष्ट्र नेताने तुरन्त ही इस बातको स्वीकार कर लिया । यद्यपि महाराष्ट्र नेता सारी सेना सहित इनको निर्विघ्नतासे जयपुरमे पहुँचाने के लिये तैयार होगये थे, परन्तु पठान नेता अमीरखाँ उस समय मार्गमे ही ठहरा हुआ था, इस कारण जगत्सिंह किसी भी भाँतिसे भी निर्भय हो आगे न बढ़ सके । जगत्सिंहकी सम्मतिसे उनके इस हठात् भाग्य पतनका कारण स्वरूप अमीरखाँ ९००००० लेनेके लिये राजी होगया, "वह जगत्सिंहके जयपुरमे जानेके समयमे कुछ भी विघ्न नहीं करेगा" जयपुरके महाराजने इस प्रकारसे बहुतसा रुपया खर्च करके अपनी रक्षाका उपाय स्थिर किया, और जोधपुरकी राजधानीको छोड़कर वह अपनी राजधानीको चल दिये । जगत्सिंहने जिस प्रकारसे महा गर्वमे भरकर जोधपुरको घेरा था उसी प्रकारसे घोर कलंकका टीका अपने यशरूपी मस्तक पर लगा हुआ देखकर अत्यन्त क्रोधित हो दुःख, अपमान, और लज्जासे उन्होने अपने डेरोमे आग लगा दी, और अतमे स्वयं अपने हाथसे अपने प्राणप्रिय हाथीके प्राण नाश कर दिये । हाथी उनको शीघ्रतासे लेजानेमे समर्थ न हुआ इसोसे जयपुरके महाराजने अत्यन्त क्रोधित हो उस अज्ञान पशुके जीवनका विनाश किया ।

यद्यपि महाराष्ट्र नेताने जगत्सिंहको निर्विघ्नतासे जयपुरमें पहुँचा देनेका वादा किया था, और यह उनके साथ भी गये थे, और अमीरखाँने धन लेकर यह वचन भी देदिया था कि अब किसी प्रकारका अत्याचार तुम्हारे साथमे न किया जायगा, तथापि महाराज जगत्सिंह निर्विघ्नतासे अपने राज्यमे न पहुँच सके । जोधपुरके घेरनेवालोंने उसी प्रकार इनके भागते ही महा अपमान और कलंकके अतिरिक्त इनको और भी घोर कलंकित किया था । जिन राठौर सामन्तोंने अमीरखाँके साथ मिलकर राजा मानसिंहकी मुक्तिका द्वार खोल दिया था । इस समय उन्ही सवने मिलकर यह निश्चय किया, कि किसी प्रकारसे भी हो जयपुरके महाराजको विजयमे पाये हुए तथा लूटे हुए द्रव्योंको लेकर हम लोग नहीं भागने देगे । यह विचार कर समस्त सामन्तोंने मेरतासे दस कोस पूर्वकी ओर जाकर जगत्सिंहके आनेके मार्गमे उपस्थित हो अपनी सगप्रदायके सम्पूर्ण राठौरोंको इकट्ठा कर इन्द्रराज सीधीको अपने सेनापति पदपर वरण किया । इन्द्रराज, सीधी राजा

—जो सेना जगत्सिंहके साथ जोधपुरपर अधिकार करनेके लिये आई थी, उसने अंतमें जयपुरके बाहर ठहर कर अपने वेतनके न मिलनेसे मारे भूखोंके प्राण त्याग कर दिये । महात्मा टाड साहयने नगरके बाहर हज़ारों घोड़ोंके ढाँचेके ढेरके ढेर तथा मनाके मनुष्योंकी हड्डियोंके ढेर स्वयं अपनी आँखोंसे देखे थे । प्रथम काडमें यथास्थान इसका वर्णन होचुका है ।

मानसिंहके पहले दो राजाओंके शासन समयमें मारवाड़में दीवान पदपर नियुक्त थे। उन चारों सामन्तोंको केवल वृथा संदेह करके ही मानसिंहने छोड़ दिया था, इसी कारणसे वह भी दीवानके पदसे रहित हुए थे। इन्द्रराज तथा समस्त सामन्तोंने सेना सहित इकट्ठे होकर यह प्रस्ताव किया कि राजा मानसिंहने जो हमको शत्रुओंके साथ मिला हुआ जानकर अन्याय किया है, तथा उनको जो हमारे ऊपर संदेह हुआ है, उस संदेहका दूर करना हमको अवश्य कर्तव्य है। राजा मानसिंहके शत्रुपक्षके रुधिरसे उस संदेहकी कालिमाको धोकर, जगत्सिंह मारवाड़को लूटकर जो स्मृति चिह्न तथा बहुतसे मूल्यवान् द्रव्योंको लिये जा रहे हैं उन सबको छीनकर राजा मानसिंहके चरणकमलोंमें उनका उपहार देते ही महाराज अवश्य ही हमारे ऊपर प्रसन्न होकर पहले ही की समान विश्वास करलेगे। यह विचार करके समस्त सामन्त अतुल बलशाली राठौरोंको सेनादलको साथ लिये हुए जगत्सिंहके आनेकी वाट देखने लगे। जगत्सिंहके सेना सहित आगे बढ़ते ही बढ़ते लेनेवाले राठौरोंने संहारमूर्तिसे उनके ऊपर भयंकर वेगसे आक्रमण किया। दोनों ओरसे युद्धकी आग भड़क उठी। जगत्सिंहने केवल राठौर सामन्तोंकी सहायतासे ही जोधपुरको घेरा था, इस समय सर्वाईसिंह और राठौर सेनादलके न होनेसे केवल जयपुरकी सेना सहित जगत्सिंहको देखकर वीरव्रतावलम्बी राठौरोंकी सेनाने सरलतासे अत्यन्त अल्प समयमें ही उन्हें परास्त करदिया। जयपुरकी सेना पहलेसे ही हतवीर्य और हीन साहस थी, इस कारण दोनों राज्योंकी सीमामें स्थित होकर उस युद्धमें केवल यही नहीं हुआ कि महाराज जगत्सिंह ही परास्त हुए हो, वह जिन द्रव्योंको लूटकर लिये जा रहे थे, विजयी राठौरोंने अपनी पहली प्रतिज्ञाके अनुसार उन सब द्रव्योंपर फिर अपना अधिकार करलिया। जयपुरकी सेना चारोंओर छिन्नभिन्न होकर भाग गई। विचारें जगत्सिंह मारे भयके प्राण लेकर अपने राज्यमें भाग गये। जगत्सिंह जोधपुरसे जो चवालीस तोपें लये थे, राठौर गण उन सब तोपोंको लेगये। उन राठौरोंने इस प्रकारसे महाराज जगत्सिंहका अत्यन्त अपमान कर उन्हें मारवाड़से भगा दिया। जयकी आशासे फिर मानसिंहकी सहायताके लिये एक और उपाय किया। जगत्सिंहके जयपुरको भागनेसे पहले ही धौकलसिंह और सर्वाईसिंह जोधपुरको छोड़कर दूसरे राठौर सामन्तोंके साथ मिलकर नागौरमें चले गये थे। इससे राठौरगण धौकलसिंह और सर्वाईसिंहको सहसा हतवीर्य न कर सके। इसी कारणसे महाराज मानसिंहका कल्याण न विचार कर धौकलसिंहके पक्षमें प्रायः समस्त राठौर सामन्त तथा जितनी अधिक सेना थी उसको देखकर वे चारों सामन्त फिर अमीरखांको अपने हस्तगत कर उसीके द्वारा अपने कार्य सिद्ध होनेका उपाय करने लगे। जब इन्होंने देखा कि बिना बहुत सा धन दिये अमीरखांसे सहायता नहीं मिल सकती तब उन्होंने सबसे पहले धनके संग्रह करनेका यत्न किया। यद्यपि कृष्णगढ़के राजा एक राठौर थे। परन्तु उन्होंने इस जातीय युद्धमें किसीकी भी सहायता न की, वह निरपेक्ष भावसे रहे। अमीरखांसे सहायता लेनेके लिये विजयी सामन्तोंने कृष्णगढ़के महाराजसे दो लाख

रुपये माँगे महाराजने तुरन्त ही इनको दे दिये । अमीरखाँ उन दो लाख रुपयोको लेकर यह प्रतिज्ञा की, "कि मैं राजा मानसिहकी तन मनसे सहायता करूँगा ।" विजयी सामन्त शीघ्र ही अमीरखाँको साथ लेकर जोधपुरमे आ पहुँचे, महाराज मानसिहने इनको विश्वासी और राजभक्त जानकर बड़े सन्मानके साथ अपने यहाँ रखवा, और इनके अधिकारके जिन २ देशोको पहले अपने अधिकारमे कर लिया था, इस समय इनको वह सभी देश देदिये, और इन्दराजको वख्सी अर्थात् प्रधान सेनापतिके पदपर नियत किया । राजा मानसिहका इस समय भाग्योदय हुआ ।

पंद्रहवाँ अध्याय १६.

जोधपुरमे अमीरखाँकी अभ्यर्थना; सवाईसिंहके दलको भंग करनेके लिये अमीरखाँकी प्रतिज्ञा, अमीरखाँका नागौरमे जाना; सवाईसिंहके साथ उनका साक्षात् होना, धौकलसिहकी ओरसे सहायता करनेके लिये अमीरखाँका सौगंध खाना, राजपूत सामन्तोंका हत्याकांड, धौकलसिहका भागना, अमीरखाँके द्वारा नागौरका लूटा जाना; पुरस्कारमे राजा मानसिंहके पाससे अमीरखाँको दश लाख रुपया मिलना तथा कुछ जमीनकी भी प्राप्ति होना, अमीरखाँकी सेनाका जयपुरके भिन्न २ देशोको लूटना, बीकानेर पर आक्रमण, मारवाड़मे अमीरखाँके प्रभुत्वका विस्तार होना तथा उसके अत्याचारोका प्रारंभ; नागौरके किले पर अमीरखाँका पठान सेनाको रखना, अमीरखाँका मेरताके भागको अपने अधीन नेताओंको देना, अमीरखाँका नावाके किलेपर सेना रखना तथा वहाँ और साँभरके लवण हदपर अधिकार करना, इन्दराज और राजगुरुका देवनाथकी हत्या करना, राजा मानसिंहके चित्तकी विकृति, उनका एकान्त जिवाम्; अपने पुत्र छत्रसिंहको राज्य देना, छत्रसिंहके दुश्चरित्र; राजा मानसिंहकी उन्मत्तताका बढ़ना, उसका कारण, राजा मानसिंहकी सलाहसे इन्दराज हत होगये है सर्व साधारणका इस प्रकारसे संदेह करना; पोकरणके मृतक सामन्त सवाईसिंहके पुत्र सालमसिंहका राज्यमे अधिकार पाना, वृटिश गवर्नमेन्टके साथ मारवाड़ के महाराजका साधि करनेका प्रस्ताव करना, छत्रसिंहका प्राणत्याग, राजा मानसिंहके हाथमे फिर राज्यका भार पहुँचते ही अपने अनिष्टकी विशेष संभावना जानकर, सामर्थ्यवान् सामन्तोका मारवाड़के सिंहासन पर ईंटरके राजकुमारको अमिषिक्त करनेका प्रस्ताव करना; उस प्रस्तावका परिहार, उसका कारण, राजा मानसिंहको फिर राज्य ग्रहण करनेके लिये अनुरोध करना, राजा मानसिंहका फिर राज्य ग्रहण करना, संधिकी कई एक धाराओंपर मानसिंहका असंतोष प्रकाश और उनमें आपत्ति, एक अग्रेज प्रतिनिधिका जोधपुरमे जाना, अखैचन्दका मारवाड़के प्रधान राजस्वभागपर मन्त्रित्व करना, प्रधानमंत्री पोकरणके सालमसिंह, फतेराजका उपद्रव करना, राजा मानसिंहकी सहायताके लिये वृटिश सेनाको उनके हाथमे अर्पण करनेका प्रस्ताव उठाना, उस प्रस्तावका स्वीकार न करना, उसका कारण, अग्रेजी एजन्टका अजमेरको लौट जाना, जोधपुरके महाराजकी सभामे स्थाई गवर्नमेन्ट एजन्टका नियोग, जोधपुरमे आना, राजधानीकी अवस्था, मानसिंहके साथ साक्षात्; एजन्टका जोधपुर छोड़ना, सामन्तोकी भ्रूवृत्तिपर अपना अधिकार करना, राजा मानसिंहका प्रकाश मे फिर पहलेकी समान राज्यशासनमे उदासीनता दिखाना; मानसिंहकी प्रबल धोखेवाजी, राजा

का सामन्तोकी धन सम्पत्तिको हरण करना, उनके कलंकसे मृत्यु, राजा मानसिंहके मारनेमें बुद्धिका लगाना, सामन्तोके विपत्तिजालमें लगी हुई चेष्टाका व्यर्थ होना, नीमाजके सामन्तपर आक्रमण, उक्त सामन्तोका साहसके साथ अपनी रक्षा करना, उनका बधसाधन होना, पोकरणके सामंत का भागना, फतेराजको प्रधान मंत्रित्व पदकी प्राप्ति, फतेराजको राजमानसिंहका उपदेश, नीमाज पर आक्रमण, नीमाजका लूटाजाना, राजा मानसिंहका अपनी प्रतिज्ञाको भंग करना, चेतनभोगी सेनाके नेताका प्रशंसनीय आचरण, मारवाड़के समस्त सामन्तोका इच्छानुसार विदेशमें जाना, प्रतिवासी राजाओंका सामन्तोको आदर सहित स्थान देना, ओनाडसिंहके प्रति मानसिंहकी अत्यन्त अकृतज्ञताका प्रकाश करना, ब्रिटिश गवर्नमेन्टके निकट निकाले हुए राठौर सामन्तोकी मध्यस्थताकी प्रार्थना करना, ब्रिटिश गवर्नमेन्टका मध्यस्थता करनेमें असम्मति प्रकाश करना, अतीत घटनाकी समालोचना ।

जिस पठान नेता अमीरखॉकी सहायतासे महाराज मानसिंहने उस जातीय विपत्तिके समुद्रसे कुछ एक उद्धार पाया था, जिस चातुरी जालसे अवरोधकारी जगत्सिंह अतमें प्राणोके भयसे भागकर कलंकित हो अपनी राजधानीमें लौटगये थे, जिसके उस वल विक्रममें मारवाड़ विध्वंस हुआ था, और सवाईसिंह धौकलसिंहको लेकर जोधपुरको छोड़ आये थे—उस पठान सेनापति अमीरखॉको मानसिंहके अत्यन्त विश्वासी चारो राठौर सामन्त ही अपने हस्तगत कर जोधपुरमें लाये । महाराज मानसिंहने उसका बड़ा आदर मान किया । यद्यपि उस समय जगत्सिंह अपनी सेना सहित जा रहे थे, यद्यपि शत्रुपक्षका वल अत्यन्त हीन होगया था तथापि सवाईसिंह उस समय तक मरुक्षेत्रके सिंहासनकी आशासे धौकलसिंहको लिये हुए अन्यान्य राठौर सामन्तो और सेनाके साथ पहलेके समान मानसिंहके विरुद्ध खड़े रहे, उस समय मानसिंह एकवार ही उस विपत्तिके समुद्रसे पार न होसके थे, विपत्तिकी तरंगोंमें फसे हुए मानसिंह वारम्बार हिलोरे लेते थे । इस कारण मानसिंहने शत्रुकुलको निर्मूल तथा अपनी शासन शक्तिको प्रबल करनेके लिये उस महा दुःसमयमें स्वजन मित्र वांधव और प्रजासे त्यागे जाकर शीघ्र ही उस विजातीय विधर्मी तथा कठिन तस्कर—अर्थ और क्षमता लोलुप पठान सेनापति अमीरखॉकी सहायता स्वीकार करनेका विचार किया । यद्यपि अमीरखॉ अत्यन्त सामान्य वशका 'पठान था, यद्यपि वह मनुष्य पवित्र आर्य रक्तवारी राठौरोंकी राजसभामें आसन पानेका अधिकारी नहीं था, परन्तु महाराज मानसिंहने अपने स्वार्थकी रक्षाके लिये उस पतित और शोचनीय अवस्थामें उस अमीरखॉको केवल आदरके साथ नहीं ग्रहण किया वरन् उसके भाग्यमें कभी भी जो सन्मान प्राप्त नहीं हुआ था आज मानसिंहने उसे वही सन्मान दिया । जिन राठौर सामन्तोने सियाजीके समयमें एकता की जीवन्त मूर्तिकी पूजा करके संसारमें अपनी अक्षय कीर्तिको संचय किया था, इस समय अपने भाग्यके दोषसे—तथा राठौरजातिके भाग्य—दोषसे उनके वंशधरोके परस्पर उस एकताकी छातीमें लात मारनेसे अपने देश और स्वजातिको अवनतिके समुद्रमें डालनेके लिये अत्यन्त उन्मत्त होकर महाराज

मानसिहने शीघ्र ही विजातीय विधर्मीको ऊँची पदवी देकर अपने राज्यमें शान्ति स्थापन की ।

महाराज मानसिहने अमीरखाँको आदरसहित ग्रहण करके उसके रहनेके लिये योधगिरिके किलेमें एक मकान दे दिया, और बहुतसे मुख्यवान् द्रव्य उसे उपहारमें दिए । अंतमें दोनोमें यह निश्चय हुआ कि अमीरखाँ अपनी सेनाके द्वारा सवाईसिंह और धौकलसिंह दोनो शत्रुओंकी सेनाको भगाकर उन्हें विध्वंस करदे, यदि ऐसा हुआ तो महाराज मानसिंह उस कार्यके पुरस्कारमें उसे यथोचित धन और भूवृत्ति देगे । अमीरखाँने शीघ्र ही महाराज मानसिंहके प्रस्तावके मतसे अपनी भविष्य उन्नति तथा सामर्थ्य प्राप्तिकी विलक्षण सभावना जान कर, शपथ करके यह प्रतिज्ञाकी, कि “मे निश्चय ही सवाईसिंहके चक्रजालको भेद कर शत्रुपक्षको निर्मूल करदूँगा ।” महाराजने केवल प्रतिज्ञा ही नहीं की वरन् चिर प्रचलित राजपूत रीतिके अनुसार उस विधर्मी पठानके साथ पगड़ी बदल कर प्रतिज्ञा दृढ की, और उसी समय उसको इसकार्यके व्यय स्वरूपसे तीन लाख रुपये दे दिये । हाय ! कालकी कैसी विचित्र गति है ! जिस मरुक्षेत्रके स्वाधीन राठौर राजगण सुगल पठानोको स्वजाति तथा स्वदेश और स्वधर्मके प्रबल शत्रु जानकर हृदयसे घृणा करते थे, उसी मरुक्षेत्रके राजवशधर उस राठौर राजसिंहासन पर विराजमान हुए मानसिंह विजातीय पठानोके साथ पगड़ी बदलनेमें कुछ भी लज्जित न हुए । आज जातिका पतन होगया, केवल एकमात्र प्रजाही नहीं वरन् स्वयं महाराज तकने कर्होतक हीनता स्वीकारकी । इस स्थानपर उसका विलक्षण परिचय दिया गया है ।

एकमात्र पिताका बदला लेनेकेलिये पोकरणके सामन्त सवाईसिंहने अपनी जन्मभूमिके चारोओर इस हृदयभेदी दृश्यको उपस्थित करा दिया था, जिससे मारवाड यथार्थमें मरुक्षेत्रकी समान होगया, अपने प्रधान सहायक जयपुरपति जगत्सिंहके भागते ही सवाईसिंहने शीघ्र ही धौकलसिंह और समरत राठौर सामन्तोके साथ जोधपुरको छोड़कर नागौरदेशको यात्रा की । जिस समय सवाईसिंह नागौर देशमें आकर फिर षड्यंत्रका विस्तार कर जोधपुरपर फिर अधिकार करनेके निमित्त उपाय कर रहा था उसी समय चतुर पठान सेनापति अमीरखाँने अपने भविष्य कर्त्तव्यका निश्चय कर लिया, और अपनी प्रतिज्ञाको पूर्ण करनेके लिये वह आगे बढ़ा ।

साक्षात् नरपिशाचस्वरूप पठान सेनापति अमीरखाँ अपनी प्रतिज्ञा पालन करनेके लिये अग्रसर होनेके पहले ही इस बातको जान गया था कि धौकलसिंह और सवाईसिंहको युद्धमें परास्त करना सब प्रकारसे अशक्य है, कारण कि अत्यन्त बलशाली राठौरोंकी सेनाके साथ युद्धमें सम्मुख होकर जय प्राप्त करना कोई साधारण बात नहीं है । और फिर विशेष कर धौकलसिंहकी ओरसे इस समय मरुक्षेत्रके समस्त राठौर सामन्त सेना सहित नागौरमें ठहरे हुए हैं, इस समय मेरे अधीन बहुत थोड़ी सेना है,

तिसपर अधिक बलगाली भी नहीं है, इस कारण जयलक्ष्मीका प्राप्त होना अत्यन्त कठिन देख पड़ता है बुद्धिमान् अमीरखाने अत्यन्त घृणित और निन्दनीय उपायसे अपनी अभिलाषाको पूर्ण करनेका उपाय स्थिर किया। अमीरखाने अपनी सेनाको साथ लेकर नागौरसे दसकोस दूरीपर भूधियाड़ स्थानमें डेरे डालकर अपनी प्रतिज्ञा पूर्ण करनेके लिये उपाय करने लगा। अमीरखाने भूधियाड़में आकर यह विख्यात कर दिया कि महाराज मानसिंहने इस समय भेरे प्रति अत्यन्त अप्रिय आचरण किये हैं। अमीरखाने राजा मानसिंहको जिस प्रकारसे महा विपत्तिके समय सहायता की थी, उसके बदलेमें उन्होंने उसे उचित पुरस्कार न देकर उसके साथ अत्यन्त निन्दनीय आचरण किया है। सर्वाईसिंह और धौकलासिंहको इस समाचार पर विश्वास होगया और वे मनहीमन अत्यन्त प्रसन्न होने लगे। इस प्रकारसे अमीरखाने पहले अनुष्ठानके पीछे सर्वाईसिंहके साथ साक्षात् करनेके लिये चेष्टा करने लगा। बहुत कुछ सोच विचार कर अमीरखाने एक दूतको सर्वाईसिंहके निकट भेजकर उनसे यह कहला भेजा कि, “नागौरमें पीर तारकीन नामक पीरकी एक मसजिद है, यदि आप आज्ञा दें तो मैं उस मसजिदमें जाकर अपना नित्त-नियम कर आया करूँ।” जिस समय मारवाड़से दिल्लीके बादशाहका प्रताप और उनकी प्रभुताई लुप्त होगई थी, उस समय से मरुक्षेत्रमें मुसलमानोंकी जितनी मसजिदें और दरगाहें थीं वे सब एकवार ही विध्वंस कर दी गई थी विशेष करके महाराज बख्तसिंहने मारवाड़से यवनोके समस्त चिह्नोंको एकवारही लुप्त करदिया था। केवल एकमात्र पीरतारकीनकी मसजिदको किसी विशेष कारणसे विध्वंस नहीं किया था। उस कारणको महात्मा टाड् राहवने इस स्थानपर प्रकाश नहीं किया परन्तु हमें ऐसा अनुमान होता है कि यवनराज्यमें बहुतसे हिन्दू अनेक पीरोको, मसजिदोंपर अनेक प्रकारके कारणोंसे भक्ति प्रकाश करते थे। बहुतसे पीरोको हिन्दू जागृत देवता कहते थे और उन पर विश्वास करते थे—यहांतक कि इस समय भी वह विश्वास उसी भावसे प्रबल है। अनेक हिन्दू अब भी ऐसे हैं जो इन पीरोकी भक्तिभावसे पूजा करते हैं, ऐसा बोध होता है कि उन पीरोकी उसी प्रकारसे राजपूतोंमें जागृत देवता रूपसे पूजा होती थी, इसी कारणसे अपनी जन्मभूमिसे यवनोके समस्त चिह्नोंको लोप करनेकी अभिलाषासे बख्तसिंहने प्रजाकी इच्छानुसार उन मसजिदोंको विध्वंस नहीं किया। जिस समय सर्वाईसिंहने जगतसिंहके साथ मिलकर जोधपुरको घेरा था, अमीरखाने उस समय उनके पक्षको छोड़कर मारवाड़को विध्वंस करनेका विचार किया। सर्वाईसिंह तथा अन्यान्य सामन्तमंडली उसके ऊपर अत्यन्त कुपित हुई थी, और उसको दमन करनेके लिये जयपुरके सेनापति शिवलाल गये थे। हमारे पाठकोसे यह बात छिपी नहीं है कि अमीरखानेकी ऐसी अवस्थामें मानसिंहका पक्ष लेनेसे सर्वाईसिंह उसको शत्रु जानते थे। परन्तु अमीरखाने अपनी पाप अभिलाषाको पूर्ण करनेके लिये वकध्यानी की समान इस समय धोरे २ आया, सर्वाईसिंहने इसके प्रति पूर्वभावको प्रकाशित न करके बिना संदेह किये हुए उसकी उस प्रार्थनाको स्वीकार कर-

लिया सवाईसिंहने विचारा कि निश्चयही महाराज मानसिंहने अमीरखाँका तिरस्कार किया है, इसी लिये वह राजधानी छोड़कर धर्मकार्य साधन करनेके लिये पीरकी मसजिदमे आनेके लिये कहता है । इसका उन्हें भूलसे भी अनुमान न हुआ कि पिशाचवुद्धि अमीरखाँ किस गुप्त और भयंकर अभिप्रायको सिद्ध करनेके लिये धर्मका वहाना कर घोर अधर्मको संचय करनेके निमित्त तैयार हुआ है ।

पिशाच बुद्धिअमीरखाँ तुरन्तही सवाईसिंहकी आज्ञा पाकर, प्रसन्न हो उसी समय कुछ अश्वारोहियोंके साथ मूधियाड़से उस पीरकी मसजिदमे गया । पीरकी मसजिदमे उपासना और वंदना करनेसे उसका कुछ भी प्रयोजन न था उसके हृदयमे उस समय और एक भयंकर कामना विराजमान थी । इस कारण उसने उस मसजिदमे जाकर दिखानेके लिये नाममात्रकी उपासना करके, जानेके समय बिना बुलाये ही सवाईसिंहके डेरोमे जाकर उनसे साक्षात् की । सवाईसिंहने अमीरखाँका बड़ा आदर सन्मान किया कारण कि उस समय अमीरखाँको अपने दलमे भरती करनेके लिये उनकी विशेष इच्छा थी । अमीरखाँने साक्षात् होनेके पीछे बिदा मागी और कहा, कि “मैने महाराज मानसिंहके जितने उपकार किये है महाराजने उसके शतागमे के एक अंशका भी पुरस्कार नहीं दिया, यदि मै इस प्रकारसे दूसरेकी इतनी सहायता करता तो अवश्य ही मुझे बहुतसा पुरस्कार मिलता । ” अमीरखाँके यह वचन सुनकर सवाईसिंहने प्रसन्नचित्त हो उसी समय यह प्रस्ताव किया, कि “ यदि आप धौकलसिंहका पक्ष लेकर राजा मानसिंहको सिंहासनसे उतार दे तो मैं प्रतिज्ञा करता हूँ कि धौकलसिंह जिस दिन मारवाड़के राजसिंहासनपर शोभायमान होंगे उसी दिन मैं आपको भलीभातिसे पुरस्कार देकर संतुष्ट करूँगा। यह कहिये कि आप कितने रुपये लेंगे ” अमीरखाँने कहा, “ मुझे २००००००० बीस लाखकी आवश्यकता है । ” सवाईसिंहने कहा, “ मैं फिर शपथ करके कहता हूँ कि जिसदिन धौकलसिंहके शिरपर मारवाड़का राजछत्र जोभायमान होगा उसी दिन आपको २००००००० रुपये दूँगा । ” जीव्र ही यह संधिपत्र लिखकर तैयार किया गया, अमीरखाँने कुरानको स्पर्श करके उस प्रतिज्ञाको पालन करनेके लिये शपथ करी और उसी समय सवाईसिंहने प्रचलित राजपूत रीतिके अनुसार अमीरखाँके साथ पगडी बदल ली । इस प्रकारसे सवाईसिंहने प्रबल पराक्रमवाली अमीरखाँको अपने हस्तगत कर धौकलसिंहके साथ भी उसका पारिचय करादिया । अमीरखाँने धौकलसिंहके समीप शपथ करके फिर प्रतिज्ञा की कि “ मैने आपके स्वार्थसाधनमे इस जीवनतकको उत्सर्ग किया । आपको जोधपुरके सिंहासनपर बैठा देनेके लिये मैं प्राणपणसे चेष्टा करूँगा । ” अमीरखाँकी इस प्रतिज्ञा पर विश्वास कर उसी समय उसे बहुतसे मूल्यवान् द्रव्य उपहारमे दिये

(१) महाराजा मानसिंहके इतिहाससे धौकलसिंहका इस युद्धमे मौजूद होना कहीं नहीं पाया जाता । और वह अभी कैसे सकता था, क्योंकि वह अभी २ वर्षका बच्चा था । सवाईसिंह ने उसके नामसे यह सन् प्रपच रचा था ।

गये। इस प्रकारसे अमीरखाँ अपने गुप्त अभिप्रायके सिद्ध करनेकी पूर्व सूचना करके धौकलसिंह और सवाईसिंहसे विदा हो मूंधियाडको लौट आया। धौकलसिंह और सवाईसिंहके प्रति मित्रता प्रकाश करनेके लिये उन दोनोंके यहां जो राठौर सामन्त सेनासाहित उनके अधीनमें नियुक्त थे, उनको भी अमीरखाँने अपने यहां बुला भेजा। सवाईसिंहने इस आमत्रणके ग्रहण करनेमें कुछ भी आपत्ति न की वरन अत्यन्त प्रसन्न हो समस्त राठौर सामन्तोंको अपने साथ लेकर आप स्वयं अमीरखाँके डेरेपर गये।

सवाईसिंहके इस निमंत्रणके स्वीकार करतेही नरपिशाच अमीरखाँने अपना दुष्ट अभिप्राय साधन करनेके लिये किंचित् भी विलम्ब नहीं किया। मारवाड़पति मानसिंहके निकट अमीरखाँ साहवने जो प्रतिज्ञा की थी उस प्रतिज्ञाको पूर्ण करनेके लिये वह भयंकर मूर्तिसे रुधिर प्रवाही अभिनय करनेकी वाट देखने लगा। सम्बत् १८६४ के चैत्रमासमें उस चिरस्मरणीय उन्नीसवें दिन सवाईसिंह नागौरसे समस्त राठौर सामन्तोंके साथ पाँचसौ अनुचरोको लेकर अमीरखाँके उत्सवमें शामिल होनेके लिये तथा उससे परस्पर मित्रता बढ़ानेके लिये उसके डेरेपर आये। बुद्धिमान् अमीरखाँने निमंत्रित सवाईसिंह और अन्य समस्त सामन्तोंको बड़े आदर सन्मानके साथ सभामें बैठाला। तुरन्त ही परस्पर पगडो वदलीगई। सवाईसिंहके हृदयमें मानो आनंदकी तरंगें उठने लगी, वह अपने मनहीमनमें विचारने लगा कि अब अवश्य ही अमीरखाँकी सहायतासे मानसिंहको सिंहासनसे रहित कर धौकलसिंहको राजगद्दी पर बैठाल स्वयं राज्यमें अपनी प्रबल सामर्थ्य चलाऊंगा, वह मनहीमन इस प्रकारकी कल्पना करके प्रसन्न होने लगा। सभामें शीघ्र ही नृत्यगीत प्रारंभ होगया। अत्यन्त रूपलावण्यमयी नर्तकी गण कोयलकी समान वाणीसे गानद्वारा राजपूतोंके नेत्र और मनको प्रसन्न करने लगी। सभी अपार आनन्दरूप जलमें मग्न होगये, मानो सभी दर्शक उस महोत्सवमें मतवाले होगये। किसीको अपने शरीरका कुछ भी ध्यान न रहा। उसी समय अमीरखाँ किसी कार्यका वहाना करके अचानक सभामें चलागया। नाँच, गान पहलेकी समान होतारहा। आयेहुए सभी सामन्त प्रसन्नचित्तहो उस उत्सवको देखने लगे। उनको यह स्वप्नमें भी ध्यान न था, कि उनपर किस प्रकारकी विपत्ति आनेवाली है? उनके भाग्यमें किस प्रकारसे भयंकर कालरात्रि उपास्थित होनेवाली है। उनको इसका जरा भी संदेह न हुआ कि, वह मित्र अमीरखाँ किसप्रकार कालान्तक मूर्तिसे, किस प्रकारके छल कपटसे और किस प्रकारकी चातुरी जालसे उनको अपने हस्तगत कर कैसा वियोगान्त अभिनय करनेके लिये तैयार हुआ है। सहसा उस सभाका वाजा ऊँचे स्वरसे चीत्कार कर उठा, उसी समय सब नर्तकी सावधान होकर न जाने किधरको भाग गये, और तुरन्त ही अचानक सैकड़ों पठान अपने भयंकर स्वरसे डेरोको कंपायमान करते हुए नंगी तलवार हाथमें लिये हुए डेरोमें आ पहुँचे। और उन्होंने उस मारवाड़ विध्वंसके मूल कारण सवाईसिंह और बयालिस राठौर सामन्तों

पर आक्रमण किया, सवाईसिंह और समस्त सामन्तोंने पठानोंको अचानक आक्रमण करते हुए देखकर समझ लिया कि नरपिशाच अमीरखाने भिन्नताका वहाना करके कुरानको स्पर्श कर जगदीश्वरका नाम ले शपथ करके प्रतिज्ञा की थी, वह सब कपट था उसने भिन्नताकी चिह्नस्वरूप पगड़ीको बदलकर केसा भययकर लोमहर्षण अभिनय किया है। आक्रमणकारी पठानोंकी संख्या अधिक थी। बहुत थोड़े समयमें ही उन आयेहुए सामन्तोंके शरीर खंड २ होगये—ऊँची अभिलाषा तथा बदला लेनेकी इच्छावाले सवाई सिंहका शिर भी काटा गया। अमीरखाने तुरन्त ही उस पापीके शिरको तथा सामन्तोंमें ऊँची श्रेणीके सामन्तके शिरको महाराज मानसिंहके समीप उपहारमें भेज दिया। सवाईसिंह और सामन्तोंके साथ जो पाँचसौ सिपाही आये थे वे अकस्मात् इस भयकर घटनाको देखकर आश्चर्यान्वित हो भागनेके लिये तैयार हुए, परन्तु पठानोंने उनको भी विध्वंस करदिया, और जो सेना भाग गई थी वह तोपोंके गोलोंके आघातसे एकवार ही भस्म होगई। नरराक्षस अमीरखाँ इस प्रकारसे सवाईसिंह और समस्त राठौर सामन्तोंका संहार करके अपनी प्रतिज्ञा पूरण कर उसी समय नागौरपर अधिकार करनेके लिये आगे बढ़ा। अपने भाग्यसे ही धौकलसिंह इस पाखण्डीके डेरोमें नहीं आये थे, वह नागौरमें ही था। परन्तु अमीरखाँके इस हृदयभेदी राक्षसी आचरणके समाचारको पाकर, प्राणोंके भयसे वे भी उसी समय वहाँसे चलदिये, और जो अन्यान्य राठौर सामन्त तथा सेना नागौरमें थी वह भी तुरन्तही छिन्नभिन्न होकर चारों ओरको भागगई। अमीरखाँ इस प्रकारसे सामन्तोंके प्राणनाश करके/सेनाके साथ नागौरमें आया, और उसने धौकलसिंह तथा अन्यान्य समस्त सामन्तोंके धन और अनेक प्रकारकी वस्तुओंको लूट लिया। मारवाड़के महाराज वस्तसिंहने नागौरके किलेमें जिन बहुतसे युद्धके द्रव्योंको सग्रह कर रक्खा था, उन सबको अमीरखाने बड़ी सरलतासे लूटलिया। अमीरखाँने इससे पहले जिन कईएक किलोंको अपने अधिकारमें करलिया था, उसने नागौरके किलेमेंसे तीनसौ तोपें लेकर उनको उन किलोंमें भेजदिया। इस प्रकारसे नरपिशाच अमीरखाँ महाराज मानसिंहके शत्रुओंको एक साथही निर्मूल कर राजधानी जोधपुरमें गया महाराज मानसिंहने इस समय उसका पहलेसे भी अधिक सम्मान किया, और इस चिरस्मरणीय पैशाचिक अभिनयके पुरस्कारमें जीत्र ही उसे दशलाख रुपये दिये, तथा मूडवा और कुचेरा नामक तीस हजार रुपये वार्षिक आमदनीवाले दो बड़े २ गाव दिये। इसके अतिरिक्त अमीरखाँको महाराजके वहाँसे प्रतिदिन खर्च करनेके लिये सौ रुपया मिलने लगा।

मानसिंह पूर्वजन्मके पुण्यबलसे जिस प्रकार महाराज भीमसिंहके घ्राससे ग्यारह वर्षतक अपनी रक्षा करके अंतमें ईश्वरकी कृपासे सहसा मारवाड़के सिंहासन पर विराजमान हुए थे, उसी प्रकारसे उस जगदीश्वरकी कृपासे फिर भी इन्होंने इस भयकर विपत्तिसे उद्धार पाया। इसका अनुमान सरलतासे हो सकता है

कि सवाईसिंहने किस भावसे मानसिंहके विरुद्ध प्रबल पड्यंत्र जालका विस्तार किया था, समस्त राठौर सामन्तोंको अपने हस्तगत करके किस भावसे मानसिंह का अनिष्ट करनेके लिये वह उद्यत हुए थे । यदि क्रूरकर्मचारी अमीरखाँ राजधर्मके विरुद्ध, नीतिके विरुद्ध तथा युद्धकी रीतिके विरुद्ध उस हृदयभेदी उपायसे सवाईसिंहका तथा अन्यान्य सामन्तोंका प्राण नाश करके अपनी आत्माको कलंकित न करता तो किसी प्रकारसे भी महाराज मानसिंह अधिक दिनतक किलेमें बंद रहकर अपनी रक्षा न कर सकते । अधिक क्या कहै सवाई सिंहने अपने पितामह और पिताकी प्रतिहिंसावृत्तिको चरितार्थ करनेके लिये अपनी जन्मभूमि और स्वजातिको जिस प्रकार दुर्गतिमें डाला उसका प्रतिफल भी उन्हें मिला उनकी इस भाँति शोचनीय मृत्युने राठौर जातिको दिखा दिया कि अपने स्वार्थसाधनके लिये स्वजातिकी दुर्गति करनेके लिये उद्यत होनेसे किस प्रकारका दंड भोगना पडता है । यद्यपि मानसिंहने अपने भाग्यबलसे ही छुटकारा पाया, परन्तु जिस प्रकारके घृणित और हृदयभेदी उपायसे विजाती और विधर्मी पठान अमीरखाँकी सहायतासे उन्होंने स्वजातीय राठौर कुलके सामन्तोंका प्राण नाश किया, और आप निष्कटक होकर रहे, इसी कारणसे उस महापातकके फलस्वरूपमें उन्हें भी अपार क्लेश भोगना पड़ा, तथा मारवाड़के गौरवका सूर्य भी एकवार ही अस्त होगया । यद्यपि मानसिंहने एक ही कटककी सहायतासे बहुतसे कंटकोंको उखाड़ डाला था—परन्तु उनके आश्रय स्वरूप उस कटकने उनका भी विशेष अनिष्ट करनेमें कुछ फसर न की ।

महाराज मानसिंहने अमीरखाँकी सहायतासे सवाईसिंह तथा अन्यान्य सामन्त मंडलीको इस प्रकारसे मारकर फिर प्रबल प्रतापसे मारवाड़में अपनी शासन शक्तिका विस्तार किया । प्रतिद्वन्द्वी धौकलसिंह निराशाके अगाध जलमें पड़कर प्राणोंके भयसे नागौरसे चले गये, परन्तु जो सामन्त तथा राजा धौकलसिंहका पक्ष लेकर जीवित थे, मानसिंहने इस समय ठीक सुअवसर जानकर उनको भी उचित फल देनेमें किंचित् भी विलम्ब न किया । जयपुरके महाराजके ऊपर महाराज मानसिंह अत्यन्त अप्रसन्न होगये थे अधिक क्या कहै, मानसिंहने इस समय उनके साथ युद्धका विचार न करके अमीरखाँके अधीनकी पठान सेनाके द्वारा जयपुरराजके बहुतसे देशोंको विध्वंस करदिया मानसिंहके दूसरे शत्रु वीकानेरके महाराज इससे पीछे उनके ऊपर अत्यन्त कुपित हुए । यद्यपि वीकानेरके महाराज शेष अवस्थामें धौकलसिंहके पक्षको छोड़कर केवल फिलोदीको पाकर अपने राज्यको लौट आये थे, परन्तु उन्होंने पहली अवस्थासे सेना सहित जयपुरके महाराजके साथ मिलकर धौकलसिंहको मारवाड़के सिंहासन पर बैठानेके लिये जोधपुरको घेरा था, इसीसे उस समयकी सहायताके पुरस्कारमें फिलोदीको वीकानेरके राज्यमें मिला लिया था, इसी कारणसे महाराज मानसिंहने उनको भी विशेष दंड देना निश्चय किया । शीघ्र ही महाराज मानसिंह अपनी बारह हजार सेनाके साथ प्रधान सेनापति इन्द्रराज तथा अमीरखाँ और हिन्दालखाँ अपनी २

सेनाके साथ पैतीस तोपै लेकर वीकानेरके स्वाधीन राजा पर आक्रमण करनेके लिये चले । वीकानेरके महाराज पास आईहुई विपत्तिको देखकर शीघ्र ही यथाशक्ति सेना इकट्ठी करके अपनी रक्षा करने लगे । उनके अधीनकी जितनी सेना इकट्ठी हुई, वह मानसिहकी सेनाके बराबर ही होगी । बापरी नामक स्थानमें दोनो सेनाओका युद्ध हुआ। वीकानेरके महाराज इस युद्धमें परास्त होकर अपनी रक्षा करनेके लिये राजधानीको चले आये । उस पहले युद्धमें वीकानेरके महाराजके दोस्तो योद्धा नष्ट होगये थे । वीकानेरके महाराजके भागते ही महाराज मानसिहके प्रधान सेनापति इन्दराज अमीरखाँ और हिदालखाँ उनका पीछा कर गजनेर नामक स्थानमें आ पहुँचे । वीकानेरके महाराजने देखा कि यद्यपि उनकी सेनाकी संख्या शत्रुओकी अपेक्षा कुछ कम नहीं है परन्तु पठानोंकी सेनाके साथ समभावसे वीरता प्रकाश करके अपनी रक्षा करना असंभव है, इस कारण उन्होने उस अवस्थामें युद्धके बदले संधि करनेमें अपना विशेष कल्याण देखा । तब उन्होने सन्धिका प्रस्ताव उठाया । वीकानेरके महाराजने युद्धके व्ययके बदलेमें दो लाख रुपये देना स्वीकार किया और जिस फलोदीको अपने अधिकारमें करलिया था, इस समय उसे भी लौटा दिया, मारवाडके महाराज मानसिह उस प्रस्तावमें सम्मत होगये, और दोनोमें उसी समयसे मित्रता होगई ।

जिस पठान सेनापति अमीरखाँने जगत्सिहके साथ मिल कर सामान्य नेता स्वरूपसे मारवाडके अवरोधमें नियुक्त हो अंतमें भयकर कार्य करके इस समयके इतिहासमें भयानक एक राजनैतिकरीति अभिनय किया था उसी अमीरखाँने अपने सौभाग्यबलसे कूट राजनीतिके बलसे अपने पड़्यत्रके बलसे तथा महा पातकके बलसे मारवाडमें धीरे २ अपनी सामर्थ्यका विस्तार करके अंतमें वह मरुक्षेत्रका एक हर्ता कर्ता विधाता होगया, और सर्वत्र ही उसके अधिकारका विस्तार होगया । राजाके यहां अपनी सामर्थ्यके विस्तार करनेमें तथा राठौर सामन्तोंने ऊपर अपने प्रभुत्वका विस्तार करनेमें उस सनुष्यने कुछ भी कसर न की। महाराज मानसिहके महा विपत्तिमें पडनेके समय अमीरखाँने अनेक उपकार किये थे, उसीकी सहायतासे वह राज्यकी रक्षा करसके थे इसी कारणसे महाराजने इस समय अमीरखाँके घोर अन्याय करने पर भी उससे अपनी सामर्थ्यका विस्तार करनेके समय कुछ भी कहनेका साहस न किया । सारांग यह है कि अमीरखाँका भाग्य सर्वथा प्रसन्न होगया । अमीरखाँको वृत्तिस्वरूपमें मानसिहके यहांसे अच्छी आमदनीवाले दो देश मिले थे, इसके अतिरिक्त क्रम २ से मारवाडके अनेक देशोंको भी उसने अपने अधिकारमें करलिया । उसने अपने अधीनके सेनापति गाफूरखाँको एक सेनाके साथ नागौरके किलेमें रखकर समृद्धिवाली मेरता देशको विभक्त करके अपने अधीनके नेताओको देदिया । वह इतना करके भी शान्त न हुआ, उसने नावा के किलेमें अपनी सेनाको रखकर नावा और सांभरके लवणक्षेत्र भी अपने अधिकारमें करलिये । सारांग यह है कि अमीरखाँ इस समय वास्तवमें मरुक्षेत्रके राजाओकी

समान अपनी इच्छानुसार व्यवहार करके राठौर सामन्तोंके ऊपर घोर अत्याचार करने लगा। मानसिंह अपनी शासनशक्तिकी पुनर्वाप प्रतिष्ठा करके केवल प्रधान सेनापति इन्दुराज और अपने गुरु देवनाथकी सम्मतिसे सम्पूर्ण कार्य करने लगे। अन्यान्य राठौर सामन्तोंने पूर्व पुरुषोंकी समान राजसभामें कुछ भी बोलनेका अवसर न पाया, वरन् पग पग पर विजातीय अमीरखानोंके द्वारा उनका घोर तिरस्कार होने लगा। क्रमशः वह अत्याचार अत्यन्त प्रबल और असहनीय होगये, तब सब सामन्तोंने मिलकर यह प्रस्ताव किया कि महाराज मानसिंह केवल इन्दुराज और राजगुरु देवनाथकी सम्मतिसेही कार्य करते हैं, इस कारण अमीरखानों जो घोर अत्याचार करने प्रारंभ किये हैं उन सबके कारण इन्दुराज और देवनाथ ही हैं, उन्हींको सम्मतिके अनुसार अमीरखानोंने निर्भय हो इस प्रकारके भयंकर अत्याचार करने प्रारंभ किये हैं। अनेक भाँतिसे विचार करनेके पीछे शेषमें सबोंने मिलकर यह निश्चय किया कि इन्दुराज और देवनाथको मारे बिना किसी भाँतिसे अपना मंगल नहीं होसकता, परन्तु उन्होंने अपनी सामर्थ्यको हीन अवस्थामें देख राजद्रोही होकर इन्दुराज और देवनाथको नाश करनेका साहस न किया, अंतमें यह निश्चय किया, कि जब महा पापी अमीरखानोंको सब सामर्थ्य है, अर्थात् वह सभी कुछ कर सकता है और वह धन लेकर सभी काम करनेके लिये तैयार होजाता है तब उसीकी सहायतासे इन्दुराज और देवनाथका प्राणनाश करना उचित है। सामन्तोंके नेताने शीघ्र ही यह अपना प्रस्ताव अमीरखानोंसे कहा, इनके यह वचन सुनकर अमीरखानोंने कहा, “कि इसके पुरस्कारमें आप हमें सात लाख रुपये दीजिये। मैं आपके शत्रु इन्दुराज और देवनाथका इसी समय नाश कर सकता हूँ।” सामन्तोंने सात लाख रुपये देना स्वीकार कर लिये तब अमीरखानोंने शीघ्र ही एक पड़यंत्र विस्तार करना प्रारंभ किया। इन्दुराजकी पठान सेनाने अपने बाकी बेटनके लिये जो झगड़ा किया। उसीमें उसका और राजगुरु देवनाथका सर्वनाश हुआ।

यद्यपि राजगुरु देवनाथने राज्यमें अपनी प्रबल सामर्थ्यका विस्तार किया था, परन्तु महाराज मानसिंहको उसके द्वारा अनेक त्रिपयोंमें भलीभाँतिसे सहायता मिली थी इसलिये वह गुरुदेवकी उस सामर्थ्यके चलानेसे किंचित् भी दुःखित न हुए, वरन् वे गुरुदेवके उपकारोंके परमकृतज्ञ थे। मानसिंहने विचारा था, कि अपने समस्त कुटुम्बों और सामन्तोंके बीचमें एकमात्र गुरुदेव देवनाथ ही हमारे प्रधान हितैषी मित्र है। गुरुदेवके ऊपर उनकी जैसी भक्ति थी, फिर क्यों गुरुदेवने उसी प्रकारसे अपने स्वार्थको सिद्ध करनेके लिये कोई कार्य न किया। उन्हीं गुरुदेवको जैसे ही दुराचारी अमीरखानोंने मारा कि वैसे ही मानो मानसिंहके हृदय पर सहस्रों वज्र टूट पड़े। महाराज मानसिंह गुरुशोकसे इतने कातर हुए कि सर्वसाधारण भी उनके चित्तकी विकृतिको जानगये, गुरुदेवकी मृत्युके पीछे महाराज मानसिंहने राज दरवारमें जाना छोड़ दिया, और एक निर्जन स्थानमें अकेले रहने लगे। धीरे २

समस्त राजकार्य छोड़कर तथा समस्त धर्म कर्मोंको भी त्याग करके वह उन्मत्तकी भाँति रहने लगे। क्या आत्मीय क्या कुटुम्बी, क्या मंत्रो क्या परिवार उन्हेने सभीके साथ वातचीत करनी छोड़ दी। महाराजके इस दारुण शोकको देखकर समस्त मंत्री तथा सामन्त राज्यमें शांतिकी रक्षाके लिये चिन्ताके समुद्रमें मग्न होगये। महाराजकी राजकार्यमें उदासीनता देखकर सभीने एकमत होकर उनके एकमात्र पुत्र छत्रसिंहको सिंहासन पर बैठाकर राज्यमें शान्ति करनेका विचार स्थिर किया। राजा मानसिंहने सामन्तोंके उस प्रस्तावमें सम्मत होकर अपने हाथसे कुमार छत्रसिंहके मस्तक पर राजतिलक देकर उनको मरुक्षेत्रके सिंहासन पर बैठाया।

कुमार छत्रसिंह युवा अवस्थामें सिंहासन पर विराजमान होकर अत्यन्त निन्दनीय कार्य करने लगे, इन्होंने राज्यशासनकी ओर किंचित् भी ध्यान न दिया, और भोग विलासमें रत होनेसे यह शीघ्र ही सर्व साधारणके अप्रियपात्र होगये, और इसी कारण से वह अधिक दिनतक सिंहासन पर न बैठ सके। ऐसे ऊधमी छत्रसिंहने पशुओंकी समान आचरण करनेके कारण उम युवा अवस्थामें ही ज्वरसे पीड़ित हो इस संसारको छोड़कर परलोकका रास्ता लिया। ऐसा भी जाना गया है कि, कुमार छत्रसिंहने एक महीने तक एक सुन्दरी युवतीके कमनीय रूपसे मोहित हो उसके सतीत्वको नाश करनेकी चेष्टा की थी इसीसे वह मारेगये, और यह भी कहा जाता है कि वह विषम ज्वररोगसे मृत्युको प्राप्त हुए, अब यह नहीं कह सकते कि कौन सी बात सत्य है, इस बातको महात्मा टाड् साहवने भली भाँतिसे प्रकाशित नहीं किया, परन्तु हमें ऐसा बोध होता है कि छत्रसिंहको इस अवस्थाके पहले ही उनको विषमज्वरने इस संसारसे विटा करदिया।

महान् शोकग्रस्त महाराज मानसिंह अपने एकमात्र पुत्रको अकालमें ही मृत्यु होनेसे और भी उन्मत्त होगये। उन्होने विचारा कि उसके जीवन-नाशके लिये सभीने पड्यंत्रका विस्तार किया है। इसलिये सभीके ऊपर महाराजका अविश्वास होगया। अर्धक क्या कहै, अपनी अर्द्धांगिनी रानी तकको भी वह अपना शत्रु जानने लगे। विचारा कि रानीने मेरे भी प्राण नाशमें बहुतसे उपाय किये होंगे। महाराज मानसिंह इस प्रकारसे अपने प्राणनाशके लिये सबको उद्यत हुआ जान कर अत्यन्त चिन्तित हुए और उनके हाथका भोजन तक करना छोड़ दिया। केवल एक अत्यन्त विश्वासी सेवक जो कुछ खानेके लिये लाता था केवल उसीको खाकर जीवन निर्वाह करने लगे। उस इकले कमरेमें वह उन्मत्तकी समान रहकर दिन रात केवल चिन्ताकी अग्रिम भस्मीभूत हाने लगे, इससे उनकी उन्मत्तता और भी दूनी बढ़ने लगी। इन्होंने खान करना तथा हजामत बनवाना भी छोड़ दिया। इससे उनकी मूर्ति भी अत्यन्त भयकर होगई। धीरे २ सबसे वातचीत करना भी छोड़ दिया। उम समय मंत्रियोंने उन्हींके नामसे राज्यकार्य किया। जब कोई विशेष प्रयोजनीय कार्य होता

तो महाराजके समीप जाकर निवेदन करते परन्तु महाराज मौनभावसे सुन लेनेके अतिरिक्त उनको कुछ भी सम्मति नहीं देते थे। महात्मा टाड्साहब लिखते हैं कि मरुक्षेत्रके अनेक सामन्तों और प्रजाका ऐसा दृढ़ विश्वास था कि महाराज मानसिंहके जीवनको नष्ट करनेके लिये शत्रुओंके असंतुष्ट हुए सामन्तोंने षड्यंत्रका विस्तार किया है—परन्तु इन्होंने प्राणरक्षाके लिये केवल प्रकाशमें उन्मत्तताका बहाना किया है। वास्तव में इनको उन्माद नहीं हुआ था, और किसी किसीको ऐसा भी विश्वास है कि, महाराज ने स्वयं इन्द्रराजके प्राणनाशमें गुप्तभावसे अपनी सम्मति दी थी, इसीसे उन इन्द्रराजके प्राणनाशसे गुरुदेव देवनाथके प्राण भी गये; तब उन्होंने अनुतापकी अभिसे दग्ध होकर इस प्रकारसे उन्मत्तता प्रकाश की थी। महात्मा टाड्साहबका स्वयं यह मत है, कि महाराज मानसिंहने नृशंस हृदय नरराक्षस अमीरखाँके साथ मिलकर जो शोचनीय वियोगान्त अभिनय किया था और जिसमें कि सैकड़ों प्राणियोंका जीवन नष्ट हुआ था इसीसे इन्द्रराजके प्राणनाशमें भी सर्वसाधारणको इनके ऊपर संदेह हुआ था। छत्रासिंहके परलोक जानेके पीछे मानसिंहकी उन्मत्तता और भी बढ़ गई, तब मारवाड़के विध्वंसके कारणस्वरूप पोकरणके निहत सामन्त सवाईसिंहके पुत्र सालमसिंह नेतास्वरूपसे सामन्तोंके साथ मिलकर मारवाड़को शासन करने लगे। यद्यपि सवाईसिंह मानसिंहके प्रधान शत्रु थे पर उनके पुत्र सालिमसिंहको फिर राज्यमें शासन शक्तिका चलाता हुआ देखकर हमारे पाठक विस्मित हो सकते हैं, परन्तु राजपूत रीतिके अनुसार, पिताका अपराध पुत्रपर न लगाय गया इसीसे सालिमसिंहने राज्यमें फिर अपनी प्रभुता विस्तार की, इसके पीछे महाराज मानसिंह भी इस भावसे अधिक दिन तक न रहसके।

“इस क्षीणप्राण दुर्बलहृदय हिन्दूजातिके प्रस्तावसे, हिन्दूजातिके बुलानेसे, हिन्दूजातिके उपदेशसे एवं उनकी मंत्रणा—और सहायतासे कर्नल क्लाइव और वाट्सनने एक सुदृढी अंग्रेजी सेनाके साथ सन् १७५७ ईसवीमें पलासीके युद्धमें जिस शासन शक्तिका जन्म दिया, जिस शासनशक्तिने क्रम २ से प्रबल होकर कूट राजनीतिजालका विस्तार कर साम, दान, दंड और भेद—मय, राजनीतिके द्वारा देशीय राजाओंमें भेद डालकर अपना प्रभुत्व स्थापन किया था, इस समय १८२७ ईसवीमें दिल्लीके अखंड प्रतापशाली यवन सम्राट्को दमन कर वह बृटिश शासनशक्ति वीरभूमि रजवाड़ोंमें अपने अधिकारको विस्तार करनेकी इच्छासे, उस कूटराजनीतिके बलसे आगे बढ़ी। जो शासनशक्ति सम्पूर्ण भारतकी पचीस करोड़ प्रजापर शासन करती थी, जिस शासनशक्तिने न्याय विचार और अपक्षपातकी भेरीका शब्द करके स्वेच्छाचारकी पराकाष्ठा दिखा दी थी, जिस शासनशक्तिने स्वजातिके स्वार्थ साधनके लिये भारतीय प्रजाका अनिष्ट करनेमें मुहूर्त्तमात्रका भी विलम्ब नहीं किया, जो शासनशक्ति एकमात्र ईश्वरकी कृपासे तथा शुभग्रहोंके बलसे सत्तासी

(१) क्लाइवके समयमें भारतकी मनुष्य गणना पचीस करोड़ नहीं थी। मुञ्जिलसे दश बारह करोड़ होगी।

हज़ार अंग्रेजी सेनाको लेकर पचीस करोड़ प्रजासे पूर्ण संसारमे सबसे प्राचीन वीर वंशधरोकी जननी आर्यभूमिका शासन करती थी, उसी शासनशक्तिने यवनराज्यके लोप होजानेके पीछे राजस्थानके वीरव्रतावलम्बी राजपूत राजाओके ऊपर प्रभुत्व स्थापन करनेके लिये मरुभूमिकी ओर पदार्पण किया । मारवाड़के महाराज उदय सिंहने जिस प्रकार सबसे पहले वादशाह अकबरके सम्मुख जातीय स्वाधीनताको वेचकर मरुक्षेत्र की राजनैतिक अवस्थाको बदल दिया था, उसी प्रकार महाराज मानसिंहके राज्यसमयमे मारवाड़ने अंग्रेजोंकी अधीनता स्वीकार की । यवनराज्य के लोप होनेके समयसे यद्यपि मारवाड़के महाराज फिर भी स्वाधीन होगयेथे, परन्तु जगदीश्वरकी महिमा अत्यन्त विचित्र है ! कुछही वर्षोंके बीतने पर उस राठौर जातिने भी भारतवर्षके अन्यान्य आर्यसंतानोंकी समान बृटिशशक्तिकी अधीनता को स्वीकार किया । महाराज मानसिंहने उदयसिंहकी समान सबसे पहले उस शृंखला को धारण किया, और उसी कारणसे मरुक्षेत्रकी राजनैतिक अवस्था फिर बदल गई । यद्यपि बख्तसिंहके परलोक चलेजानेके पीछे मारवाड़ आत्मविग्रहके पड्यत्र तथा जातीय युद्धोंसे विध्वंस होगया था, यद्यपि महाराष्ट्रने राठौरोंके उन चुरे दिनोंमे तथा महा-विपत्तिके समयमे उनके ऊपर अत्याचार करनेकी पराकष्टा दिखाई थी, यद्यपि राठौरोंका पहला प्रताप और उनका प्रभुत्व उस समय एकवार ही लोप होगया था, यद्यपि धनका लोभी सैधिया उस समय राठौर राजके यहांसे बहुत सा धनसंग्रह कर रहा था, परन्तु सत्यके सम्मानकी रक्षाके लिये इतना तो हम अवश्यही कहेंगे कि, उस समय भी राठौर गण “स्वाधीन” नामका परिचय देनेमे सब प्रकारसे अधिकारी थे । बृटिशगवर्न-मेन्टके साथ उस स्वाधीन राठौर जातिके संधिवंधनसे उस जातिकी वह उपाधि बदल गई थी या नहीं, इसके हमारे बुद्धिमान् पाठक अवश्यही जानते होंगे, इस कारण उस विषयके सम्बन्धमे यहांपर हम अधिक कहनेकी अभिलाषा नहीं करते । ”

इस समय महात्मा टाड् साहबकीही बातको ठीक मानना होगा । टाड् साहब लिखते हैं, कि “१८१७ ईसवीमे जिस समय लुटेरे महाराष्ट्रोंके साथ के समस्त सम्बन्ध-बंधनोंको छेदन कर भारतवर्षमे शान्ति स्थापन करनेके लिये हम राजपूतोंको अपने साथ मिलनेके लिये बुलाते हैं, उस समय महाराज मानसिंहने अपने कुमार छत्रसिंह वा उनके मंत्रीगणोंने हमारे उस प्रस्तावके मतसे दिल्लीमे अपने दूतको भेजा । परन्तु वह संधिवधन भली भांतिसे ठीक भी न होसका था कि इसके पहले ही कुमार छत्रसिंह परलोकवासी होगये । महात्मा टाड्साहबकी युक्तिके विरुद्ध कौन बोल सकता है? किसी प्रकारसे भी झगड़ा करतेहुए हमारा हृदय अत्यन्त दुःखित होता है, परन्तु सत्यके सम्मानकी रक्षाके लिये उस झगड़ेको बिना कहेहुए भी नहीं रह सकते । इसको हम मानते हैं कि बृटिश-शक्ति समस्त भारतवर्षमे शान्ति स्थापन करनेके लिये माराष्ट्रोंके अत्याचारोंको रोककर उनकी शासनशक्तिको हीनबल करनेके लिये राजपूतोंको बुलाती है. परन्तु हम पूछते हैं कि उनके बुलानेका क्या यही मुख्य

उद्देश है ? राजपूतोंके साथ सधि होजानेमें क्या और कोई उद्देश गौरांगशक्तिके हृदयमें नहीं छिपा था ? सम्पूर्ण देशीय शासनशक्तिको लोप करके अपनी शासनशक्ति की प्रबलता बढ़ाकर देशीय राजाओंको उस सधिके मोहमय पाशमें फँस कर प्रकाशमें उनको स्वाधीनताकी उपाधि दे भीतर ही भीतर क्या उनके प्रधान प्रार्थनीय स्वत्व-अधिकार और सामर्थ्यको लोप करनेका उनका आशय नहीं था ? इस प्रश्नके उत्तरका अब प्रयोजन नहीं है। जिस समय स्वयं कर्नल टाड्साहब उक्त शान्ति स्थापनके उद्देशके विषयको वर्णन करगये हैं, उसके पीछे भी बहुत वर्ष बीत गये हैं। उन प्रत्येक वर्ष-प्रत्येक मास-प्रत्येक दिन तथा प्रत्येक मुहूर्त्तमें इस समय देखा जाता है कि वह म्वाधीन राजपूत राजा इस समय किस प्रकारकी अवस्थामें विद्यमान है।”

कर्नल टाड्साहब इससे पीछे लिखते हैं कि “छत्रसिंहके प्राणत्याग करते ही पोंकरणके उस समयके सामन्त सालिमसिंहने जिन अन्य सामन्तोंके साथ मिलकर मारवाड़में अपनी शानसशक्तिका प्रयोग किया था, वे अत्यन्त ही भयभीत होगये। उन्होंने विचारा कि, यदि महाराज मानसिंहके करकमलमें फिर मारवाड़के शासनका भार दियाजायगा तो उनकी निजकी समस्त शक्तियोंका फिर लोप होजायगा, और मानसिंह पुनर्वार अपनी पूर्व मूर्तिसे शोचनीय अभिनय आरंभ करेंगे। इस कारण नेता सालिमसिंहके अधीनकी सामन्त मंडलीने एकमत होकर यह निश्चय करलिया कि, मानसिंहके बढ़लेमें ईडरके महाराजके एक कुमारको मारवाड़के सिंहासनपर अभिषिक्त करना सब प्रकारसे कर्त्तव्य है”। सामन्तोंने शीघ्र ही ईडरके महाराजके पास यह समाचार भेजा। महाराजने यह उत्तर भेजा, कि “हमारे एकमात्र पुत्र है, यदि मारवाड़के प्रत्येक सामन्तही एकमत होकर उस कुमारको मारवाड़के सिंहासन पर अभिषिक्त करनेकी अभिलाषा करते हैं तो उनके इस प्रस्तावमें मैं सम्मत हूँ, नहीं तो दो चार सामन्तोंके कहनेसे उस एकमात्र कुमारके देनेकी मेरी इच्छा नहीं होती।” ईडरके महाराजका यह उत्तर पाकर सब सामन्तोंने एकमत होकर फिर महाराज मानसिंहको ही शासनशक्तिके चलानेके लिये इच्छा प्रगट की, और वह प्रस्ताव मंडित होगया। सामन्तमंडलीने हताश होकर महाराज मानसिंहके करकमलमें राज्यका भार अर्पण होनेके अतिरिक्त दूसरा उपाय न देखा। महाराज मानसिंह इस समय अत्यन्त उन्मत्त भावसे रहते थे, संसारके सभी सुखोंको उन्होंने एकबार ही छोड़दिया था। राज्यमें अराजकता-विशेष करके अग्नेजोकी जो ईस्टइण्डिया कंपनीके साथ नवीन संबंधनमें बंधकर मारवाड़के भाग्यमें फिर नवीन व्यापार होसकता था, यही विचार कर सामन्त गण महाराज मानसिंहके उस इकले कमरेमें जाकर मारवाड़की अत्यन्त शोचनीय अवस्था उनको समझाने लगे। यद्यपि महाराज मौनभावसे सब सुनते जाते थे परन्तु किसीका कुछ उत्तर नहीं देते थे। अंतमें ईस्टइण्डिया कंपनीके साथ जो संधि होगई थी, उसमें उनकी सम्मतिकी आवश्यकता थी ‘यह भी कह दिया गया’ इस विषयमें सभी उनसे कहने

लगे कि “हे महाराज ! इस समय यदि आप राज्यभार ग्रहण न करेंगे तो अवश्य ही मारवाड़ देश विध्वंस होजायगा ।” महाराज मानसिंहने उनके उन वचनोंपर कुछ भी ध्यान न दिया, और वे सिंहासनपर बैठनेके लिये भी राजी न हुए । परन्तु सामन्त-मंडलीने दूसरा उपाय न देखकर हताश हो महाराज मानसिंहको सिंहासनपर बैठनेके लिये बारम्बार कहा । यद्यपि मानसिंह अपने राज्यकी राजनैतिक नवीन शोचनीय अवस्थाको भलीभाँतिसे जानगये थे और उसी कारणसे वह एकान्तमे रहने लगे थे । इस समय फिर उनको स्वाधीनभावसे राज्यशासनका सुअवसर मिला, परन्तु अपनी दृढ प्रतिज्ञाके बलसे फिर भी वह ऐसा भाव प्रकाशित करने लगे कि उनके चित्तकी विकृतिका कोई भी लक्षण दूर नहीं हुआ । जब महाराजने देखा कि अब राजनैतिक परिवर्तनका पुनर्भाव होगया है, और सामन्त राज्यके भारको मेरे हाथसे देनेके लिये विशेष आग्रह करते हैं, तब आप राज्यभारको ग्रहण करनेमे राजी होगये, उस समय उनका गवर्नमेण्टके साथ कुमार छत्रसिंहके शासन समयमे जो संबिबंधन होगया था, उस सन्धिपत्रको देखकर यह कुछ सन्तुष्ट न हुये, वरन् उन्होंने सन्धिपत्रकी किसी २ धारापर विशेष अंसंतोष प्रकाश किया विशेष करके सन्धिपत्रकी जिस धारामे यह लिखा हुआ था कि उनके अधीनके सामन्तोंकी सेनाको आवश्यकता होनेपर ईस्टइण्डिया कम्पनी अपने अधीनमे कर लेगी, उसी धाराके ऊपर विशेष असम्माति प्रकाश की । वह इस बातको भलीभाँतिसे जान गये थे कि इस धारासे अंतमे अधिक अंसंतोषदायक अग्निके प्रज्वलित होनेकी संभावना है ।

महात्मा टाड्साहवने जिस भावसे अपना मन्तव्य प्रकाशित किया है उसमे मारवाड़के महाराज मानसिंहकी उन्मत्तताके सम्बन्धमे वे सन्देह प्रगट करते हैं, परन्तु महाराज मानसिंह जो एक सामान्य कारणसे इस भाँति उन्मत्तकी समान रहते थे, उन्होंने परम धार्मिक हिन्दू होकर भी अपने सभी धर्म-कर्मोंको त्यागदिया था, इस बातको हम ठीक नहीं मान सकते । कर्नल टाड्साहवका दूसरा मत यह कि अंसंतुष्ट सामन्त लोग महाराजके प्राणनाश करनेमे लग रहे थे, इसी कारणसे महाराजने उन्मत्तताका वहाना करके अपने प्राणोंकी रक्षा की थी । इस मन्तव्यको पुष्ट करनेके लिये भी हम आगे नहीं बढ़ सकते । जब कि मानसिंहको अपनी भार्याके ऊपर भी सदेह हुआ, जब कि उन्होंने केवल एकमात्र अपने एक विश्वासपात्र सेवकके अतिरिक्त दूसरेके हाथका भोजन तक करना छोड दिया, तब उनका केवल सामन्तोंके भयसेही उन्मत्तताका वहाना करना किस प्रकारसे सिद्ध होसकता है ? हमारा ऐसा अनुमान है कि इस समय मारवाड़के चारोंओर प्रत्येक सामर्थ्यवान मनुष्यने जिस प्रकार पड्यत्रका विस्तार किया था और पापी अमीरखाने उस पड्यत्रजालमे लिप्त होकर जिस प्रकारसे पैसाचिक कार्य किये थे उसने जिस भाँति धनके लालचसे अनेक मनुष्योंके प्राणनाश किये थे, उससे लुप्तप्रताप सामर्थ्यहीन महाराज मानसिंहका चित्त विकृत होनेमे आश्चर्य ही क्या है ? गुरु देवनाथ मानसिंहके

एक प्रधान सहायक और परम हितैषी मित्र थे। उनकी इस शोचनीय मृत्युसे ही महाराजका स्वभाव एकवार ही बदल गया, और इसके पीछे अपने इकलौते पुत्र छत्रासिंहके परलोक जानेपर उनका शोक और भी प्रबल होगया। दारुण भय और शोकसे महाराज मानसिंहकी जैसी अवस्था होगई थी उसका वर्णन कहाँतक किया जाय, परन्तु वास्तवमें उनको उन्माद नहीं हुआ था, यह बात भी सर्वथा सत्य है। देगक्षी दुर्दशा-जातिकी पतित दशा-सामन्तोंके व्यवहार-और अपने कियेहुए दुष्कर्मोंको स्मरण करके उन्होंने सभी विषयोंमें उदासीनता प्रकाश की थी। किन्तु अनेक साध्यसाधना-अनेक उपरोध अनुरोध, अनेक व्याख्याओंके पीछे उन्होंने राज्यभार को ग्रहण किया। और वृटिशसिंहको धीरे २ समस्त भारतवर्षपर आक्रमण करतेहुए देखकर उन्होंने उस समय फिर पहलेकी समान उदासीनता प्रकाशित नहीं की।

सन् १८१७ ईसवीमें, जिस समय कुमार छत्रासिंह पिताके प्रतिनिधिस्वरूपसे सिंहासनपर विराजमान थे, उस समय सामन्तोंने अपनी पूर्ण सामर्थ्यका विस्तार किया था, जिस समय मारवाड़के चारोंओर अराजकता विराजमान होगई थी, जिस समय अमीरखाने प्रजापर घोर प्रभुत्व जमाकर अपने अत्याचारोंकी पराकाष्ठा दिखा दी थी, उस समय ईस्टइण्डिया कम्पनीने महाराष्ट्रको दमन करनेका बहाना करके महाराष्ट्र और पठानोंसे पददलित रजवाड़ेके हतवीर्य राजाओंको संधि करनेके लिये दिल्लीमें बुलाया। इससे पहले ईस्टइण्डिया कंपनीके साथ रजवाड़ोंके अन्यान्य राजाओंकी समान मारवाड़के महाराजका कोई सम्बन्ध नहीं था। वृटिशसिंहने विचित्र राजनीतिकी चतुरतासे अत्यन्त सामान्य अंग्रेजी सेना तथा अपनी ही वरावर देशी सेनाकी सहायतासे वीरे २ देशीय राजाओंका प्रताप लोप करके उनको अपने अधीनताकी जजीरमें बाँधना आरंभ किया। राजपूतोंके महाराज यह देखकर शीघ्र ही ईस्टइण्डिया कम्पनीके साथ मित्रता करके संधि करनेके लिये अग्रसर हुए। विशेष करके महाराष्ट्रोंके अत्याचार अत्यन्तही असहनीय होगये थे, और अंग्रेजोंकी ईस्टइण्डिया कम्पनीने उन महाराष्ट्रोंको एकवार ही परास्त करके उन्हें उचित दंड दिया। यह देखकर देशी राजा और भी आग्रहके साथ कंपनीसे संधि करनेके लिये राजी होगये, परन्तु ईस्टइण्डिया कम्पनीके साथ संधि करनेसे अंतमें क्या फल होगा इस बात पर उन्होंने किंचित् भी ध्यान नहीं दिया। एकमात्र भारतवर्षमें शान्ति स्थापन तथा महाराष्ट्रोंको दमन करना ही इस संधिका प्रधान कारण तथा मूल उद्देश था। इसके जो और उद्देश थे, उनको कोई भी न जानसके। विशेष करके इससमय राजपूतानमें जितने राजा थे उन सबकी अवस्था अत्यन्त शोचनीय होगई थी, सभी हीनबल और लुप्तप्रताप होगये थे। यदि ऐसा न होता तो बिना युद्धके तथा बिना कारणके एक विजातीय कम्पनीके साथ संधि क्यों करलेते? जब राजपूत राजाओंकी लाख २ सेनाका नाश होजाता था और फिर भी वे अतुल बल प्रकाश करके यवनबादशाहके साथ संधि करने पर राजी न होते थे, आज वही

राजपूत इस प्रकार विना किसी द्वावके भी क्यों सन्धि करनेके लिये तैयार हुए ? उनके अंग्रेजकम्पनीके साथ संधि करनेसे भलीभांति जानाजाता है कि इस समय राजपूत राजाओकी अवस्था कैसी शोचनीय थी । मारवाड़के महाराज मानसिंहके प्रतिनिधि स्वरूपसे उनके पुत्र छत्रसिंहके दूत बनकर व्यास विष्णुराम नामक एक ब्राह्मणने सन् १८१७ ई० मे दिल्लीमे आकर ईस्टइण्डिया कम्पनीके साथ निम्न लिखित संधिपत्र तैयार किया ।

सन्धिपत्र ।

माननीय अंग्रेजी ईस्टइण्डिया कम्पनीके साथ जोधपुरके राजा महाराज मानसिंह बहादुरके प्रतिनिधि स्वरूप राजकुमार युवराज—महाराज कुमार छत्रसिंह बहादुरका सन्धिपत्र भारतवर्षके गवर्नर जनरल अर्थात् प्रधान शासनकर्त्ता महामाननीय मार्किंस आफ हेष्ट्रिन्स के० जी० द्वारा सामर्थ्य प्राप्त चार्ल्स थियोफिलास—मेटकाफ माननीय कम्पनीके पक्षमे तथा ऊपर लिखेहुए महाराज कुमारके द्वारा पूर्ण सामर्थ्य पाकर व्यास विष्णुराम और व्यास अभयराम—महाराज मानसिंह बहादुरके पक्षमे नियत हुए ।

पहली धारा—माननीय अंग्रेज ईस्टइण्डिया कम्पनी और महाराज मानसिंह तथा उनके उत्तराधिकारी और इनके स्थानपर जो अभिषिक्त हो उनमे चिरकालके लिये मित्रता संधिवंधन और परस्पर स्वार्थकी एकता विराजमान कीजाय, तथा किसी ओरके जो मित्र और शत्रु होंगे वह दोनों ओरके मित्र तथा शत्रुरूपसे गिने जायेंगे ।
दूसरी धारा—बृटिश गवर्नमेण्टने जोधपुरके साम्राज्य तथा अन्य अधिकारी देशोको शत्रुओके हाथसे रक्षा करनेका भार ग्रहण किया ।

तीसरी धारा—महाराज मानसिंह और उनके उत्तराधिकारी तथा उनके स्थानपर जो अभिषिक्त हो वह गवर्नमेण्टके अधीनमे रहें, और उस गवर्नमेण्टकी प्रभुताको स्वीकार करें, तथा अन्य किसी राजा वा किसी देशके साथ वह किसी प्रकारका संवन्ध नहीं करसकते ।

चौथी धारा—महाराज और उनके उत्तराधिकारी जो इनके स्थानपर अभिषिक्त हो वह गवर्नमेण्टकी आज्ञाके विना अन्य किसी महाराज अथवा साम्राज्यके साथ किसी प्रकारका भी संधिवंधन नहीं करसकेंगे । परन्तु अपनी जाति तथा मित्र राजाओं के साथ प्रचलित रीतिके अनुसार पत्रव्यौहार कर सकेंगे ।

पाँचवी धारा—महाराज या उनके उत्तराधिकारी तथा स्थलाभिषिक्त अन्य किसी के ऊपर अत्याचार अथवा विवाद न करसकेंगे । यदि अचानक किसीके साथ कुछ झगड़ा होजाय तो उस झगडेमे मध्यस्थ होने तथा दंड देनेका भार गवर्नमेण्टके हाथमे दिया जायगा ।

छठी धारा—जोधपुरराज्य, जो कर सैधियाको देता आया है, जिन्होंने एक स्वतंत्र तालिका उसके साथमे लगाकर दी है, वह कर सर्वदाके लिये बृटिश गवर्नमेण्टको देना होगा और जोधपुर राज्यके साथ सैधियाके करके सम्बन्धमे जो संधिवंधन होगया है वह तोड़दिया जायगा ।

सातवी धारा-महाराज इस बातको स्वीकार करते है कि जोधपुरराज्यसे जो कर सेधियाको दियाजाता है उसके अतिरिक्त और किसी राजाको किसी प्रकारका कर नही दिया जाता था, और वह उपरोक्त करको बृटिश गवर्नमेन्टको देनेके लिये सम्मत हुए है, यद्यपि सेधिया तथा अन्य कोई राजा महाराजके समीपसे कर मागोगा तो बृटिश गवर्नमेन्ट उस करके मागनेवालेको उत्तर देगी ।

आठवी धारा-आवश्यकता होने पर जोधपुरके महाराज पाँचसौ अश्वारोही सेना देगे और जवतक आवश्यकता होगी तबतक जोधपुर राज्यके आभ्यन्तरिक शासनकार्य की सुविधा और शान्तिकी रक्षाके लिये प्रयोजनीय संख्यक सेनाके अतिरिक्त राज्यकी अन्य समस्त सेना अंग्रेजी सेनाके साथ मिलानी होगी ।

नौमी धारा । महाराज और उनके उत्तराधिकारी तथा स्थलाभिषिक्त उनके शासित देशोमे पूर्ण सामर्थ्य होकर स्वाधीन शासनकर्तास्वरूपसे रहेंगे और जोधपुर राज्यमे बृटिश गवर्नमेन्टके शासनकी सीमा वा उसकी सामर्थ्य प्रचलित नही होसकैगी ।

दशवी धारा । यह दश धाराओसे युक्त संधिपत्र दिल्लीमे तैयार हुआ तथा एम. चार्ल्स मेटकाफ और व्यास विष्णुराम तथा व्यास अभय रामके हस्ताक्षरो सहित तथा मोहर लगा हुआ आजसे छः मन्त्राहके बीचमे महामाननीय गवरनर-जनरल और राज-राजेश्वर महाराज मानसिंह बहादुर और युवराज महाराज-कुमार छत्रसिंह बहादुरके द्वारा स्वीकार कियाजाय ।

दिल्ली, आजकी तारीख ६ जनवरी सन् १८९७ ईस्वी ।

(हस्ताक्षर) सी. टी. मेटकाफ,
रेजीडेण्ट ।

व्यास विष्णुराम ।

व्यास अभयराम ।

“उपरोक्त संधिपत्रको पढ़कर हमारे हृदयमें किस भावका उदय हुआ ? इसे क्या हम विश्वास करसकते है कि सियाजीके वंशधरोने उस स्वाधीनताकी अत्यन्त ऊँची अवस्थामे रहकर बृटिश गवर्नमेन्टके साथ संधि की थी ? जिस वीरव्रतका अवलम्बन करनेवाली राजपूत राठौर जातिने औरंगजेबको भी तंग करदिया था, जिस राठौर जातिने सैकड़ो शत्रुओंका विना ही संहार किये अकबरकी स्वाधीनताको स्वीकार नही किया था, जिस राठौर जातिने अपने बलविक्रमके प्रकाशसे भारतवर्षको प्रतिध्वनित करदिया था, जिस राठौर जातिने उस यवन सम्राट्की अधीनताकी अवस्थामे भी सुअवसर पाकर स्वाधीनतारूपी रत्नके लेनेकी चेष्टा करनेमे कसर नही की थी, वही राठौर जाति विना कारण गवर्नमेन्टके साथ संधि करनेके लिये राजी होकर बृटिश गवर्नमेन्टकी अधीनताको स्वीकार कर, बृटिश गवर्नमेन्टके सेवकभावसे रहनेके लिये तैयार होकर, गवर्नमेन्टको कर देनेके लिये राजी होगई है, इससे हमारे विचारवान् पाठक

क्या समझे होंगे ? सत्यके सम्मानकी रक्षाके लिये क्या हम इस बातको नहीं कह सकते हैं कि राठौर जातिके भाग्यके अत्यन्त ही दुर्दिन उपस्थित हुए थे—राठौर जातिके स्वाभाविक समस्त गुणोंका लोप होकर राठौर जातिका विध्वंस होनेपर राठौरोंके राजसिंहासन पर एक अयोग्य महाराज विराजमान थे, इसीसे बुद्धिमान् कम्पनीने सरलतासे बिना झगड़ेके मारवाड़में अपनी प्रधानता विस्तार करके यवनोकी अधीनतासे मुक्त हुई राठौर जातिके गलेमें फिर अधीनताकी माला डाल दी ? सियाजीसे बख्तसिंहतक जिन राजाओंने मारवाड़के सिंहासनपर विराजमान होकर अपने प्रबलप्रतापसे जातीय स्वाधीनताकी प्रदीप्त प्रकृतिको उज्ज्वल करलिया था, अपने भाग्यके दोषसे अन्तिम अवस्थामें यवनोकी अधीनताको स्वीकार करके भी शूरसिंह, यशवन्तसिंह, अजितसिंह, अभयसिंह, और बख्तसिंह इत्यादि महारथी जिस भावसे वीरताका अभिनय करगये हैं, यदि उनमें से एक भी आज इस मारवाड़के सिंहासनपर विराजमान होता तो माननीय ईस्टइण्डिया कम्पनीके साथ इस प्रकारसे संधि नहीं होसकती थी । हम इस बातको मुक्तकंठसे स्वीकार करते हैं कि ब्रिटिश शक्तिके साथ संधि करके राठौर जातिका उस समय एक बड़ा उपकार हुआ । राठौर जातिकी उस समय जैसी शोचनीय अवस्था होगई थी । आत्मविग्रह स्वजाति विद्वेष—विजातीय अत्याचार—उत्पीड़नोने उस समय राठौरजातिको जिस भावसे हतवीर्य और बलहीन कर दिया था, महाराष्ट्र और पठानोंने जिस भावसे मारवाड़को विध्वंस कर उसका सर्वस्व लूटलिया था उससे उस समय राठौर जातिको एक प्रबल सामर्थ्यवान् शक्तिकी सहायतासे प्रार्थनीय होना अवश्यक था परन्तु पूर्वोक्त सन्धिवंधनके कारणसे मरुक्षेत्रके चिरवीरव्रतावलम्बी स्वाधीन राजाओंके वंशधर उस समयसे कैसी अवस्थामें पड़े उसका स्मरण करनेसे ही हृदयपर वज्राघात होता है ।

इस समय कर्नल टाड्साहवकी ही बातको ठीक मानना होगा । १८१७ ईसवीके दिसम्बर महीनेमें ईस्टइण्डिया कम्पनीके साथ जोधपुर राज्यका संधिवंधन होनेके एक वर्ष पीछे अर्थात् १८१८ ईसवीके दिसम्बर मासमें ब्रिटिश गवर्नमेण्टके प्रतिनिधि स्वरूप अजमेरके सुपरिण्डेंट मि० विलडर (Mr. Wilder) जोधपुर राज्यमें गये । राज्यकी यथार्थ अवस्था कैसी थी, किस भावसे राज्यशासन होता था, महाराज किस प्रकारसे शासनकार्य करते थे, सामन्तमंडली कैसे आचरण करती थी, तथा राठौर जातिकी शक्ति कैसी थी इसीको जाननेका उनका प्रधान उद्देश था । कर्नल टाड् साहव लिखते हैं, “ यद्यपि इस समय पूर्व वर्णित कारणोंसे स्वजाति-द्वेष और आत्मविग्रहसे मारवाड़का शासनविभाग बहुतही गड़बड़ अवस्थामें था, तथापि मारवाड़ राज्यसभाकी उज्ज्वलता, ऐश्वर्यका आडम्बर और राजसी रीति नीतिमें कुछ भी अदल बदल नहीं हुई थी । अर्थात् राजसिंहासनके सम्मान और प्रतापके ऊपर राठौर जातिका सम्मान निर्भर था । इस कारण वे लोग उस राजसिंहासनपर सुशोभित अप्रिय अविश्वासी तथा घृणित मनुष्यका भी सर्वसाधारणके सामने उचित

आदर और आडंबर करनेके लिये पहिलेसे ही सुशिक्षित थे । ” महात्मा टाड् साहवकी इस युक्तिसे जानाजाता है, कि राठौर जाति अपने राजाओके ऊपर विराग और अभक्ति होते हुए भी विदेशी दूतके निकट विदेशी राजाके प्रतिनिधिके सम्मुख ऐसे दुर्दिनोमे भी राजसभामे उज्ज्वल प्रभा, महिमा और महत्वको प्रकाश करके शांत नहींहुई। इतिहास वेत्ता पीछे लिख गयेहै कि “इस समय मारवाड़राज्यके दीवान पदपर अखैचंद और सामंतमंडली के प्रतिनिधि स्वरूप पोकरणके अधीश्वर सालिमसिहने भांजगड़की उपाधि वारण करके प्रधान सामरिक नेतास्वरूपसे नियुक्त हो प्रबल प्रतापके साथ अपनी शासनशक्तिको चलाया । महाराज मानसिहके अधिवासी सामन्तोने इस समय अखैचंद और सालिमसिहको नेता पदपर वरण करके राज्यके समस्त किलोमे अपनी अधिकारी सेनाको स्थापित कर राजकीय प्रधान पदपर अपनी इच्छानुसार कर्मचारियोंको नियुक्त किया, और अपने स्वार्थसाधनमे विशेष चेष्टा थी । परस्परमे मनान्तर, आत्मनिग्रह, विवाद विसम्वाद इस समय प्रबल रूपसे प्रज्ज्वलित होगये थे । सामन्तोने अपनी इच्छानुसार शक्तिको संचय करनेके लिये अत्याचारोके करनेमे किंचित् भी कसर नहीं की थी, परन्तु उन सामर्थ्यवान् सामन्तोके विरुद्धमे हतमंत्री इन्दराजके बेटे फतहराजने खड़े होकर अनेक विषयोमे भयंकर उत्पात किये थे । फतहराज जोधपुरकी राजधानीमे अध्यक्ष पदपर नियुक्त थे । उन्होने अपने निहत पिताका बदला लेनेके लिये सामन्तोकी प्रत्येक कामनाको व्यर्थ करनेकी चेष्टा की थी । उद्धत हुए सामन्तोके उन अप्रीति मूलक स्वार्थीन आचरणोसे महाराज मानसिहकी शासनशक्ति एकवार ही दुर्बल होगई थी, माननीय ईस्टइण्डिया कम्पनीके उक्त दूत मि. वेलडरने राजधानीमे जाकर राज्यकी उस अवस्थाको देख उक्त कंपनीकी आज्ञानुसार तीन दिनके पीछे वे गुप्त भावसे महाराज मानसिहसे जा मिले और उनसे कहा कि, सामन्तोके उस अन्याय और स्वेच्छाचारको निवारण करनेके लिये ईस्टइण्डिया कम्पनी उनको सहायता स्वरूपसे वृटिश सेना देनेके लिये तैयार है । ” कर्नल टाड् साहव पीछे लिख गये है, कि “महाराज मानसिह कितने सावधान थे, उन्होने इस प्रस्तावके सम्बन्धमे जो व्यवहार किया वह तो सभीको विदित है । वह भली भाँतिसे जानते थे कि असंतुष्ट और उद्धत सामन्तोको एकवार ही विध्वंस करनेके लिये बड़े भारी मुद्गरको उठाना पड़ेगा, पर उन्होने यह भी स्थिर करलिया था कि इन मुद्गरको प्रयोग करनेके बदले केवल इन्हे पास रखनेसे ही सब उद्देशोको पूर्ण कर सकूंगा । सामन्तगण इन मुद्गरको देखकर ही इनके भयकर बलका अनुभव कर उद्धत आचरण छोड़ देगे, उन्होने और भी विचारा कि इस विराटकाय यंत्रके चलानेसे अकस्मात् प्राप्तहुई विपत्तिके भोगनेके बदलेमें यदि इस यंत्रके अस्तित्वसे ही सम्पूर्ण सुविधा और सुयोगको प्राप्त होकर अपनी इच्छानुसार फल पा सकै तो और भी अच्छा है । ” कर्नल टाड् साहवकी उपरोक्त उक्तिसे भलीभाँति जाना जाता है कि महाराज मानसिहने माननीय ईस्टइण्डिया कंपनीके प्रस्तावके अनुसार अंग्रेजी सेनाकी सहायतासे उद्धत हुए सामन्तोको दमन करना न विचारा पर उसी समय नहीं आवश्यकता होने पर विश्वविजयी अंग्रेजी

सेनाकी सहायता लूंगा यह बात कहकर उन्होंने अंग्रेजी दूतको धन्यवाद दिया और सामन्तोको केवल भय दिखाकर अपने उद्देशको पूर्ण कर लिया । उन्होंने अंग्रेजी दूतको धन्यवाद देकर कहा कि अब इस समय इस उद्देशको साधन करनेके लिये अंग्रेजी सेनाकी सहायताकी कुछ आवश्यकता नहीं है । मैं स्वयं ही राज्यके प्रार्थनीय संस्कारोका साधन कर असतुष्ट हुए सामन्तोको दमन करनेकी सामर्थ्य रखता हूँ । सामन्तोने भी महाराजके उस व्यवहारसे भयभीत होकर आगेको घोर अनिष्टकी संभावना विचार स्वयं नम्रता स्वीकार करली । महाराज मानसिह ने बालकपनसे ही राजनीति विद्यामें विशेष शिक्षा प्राप्त की थी । उन्होंने कई वर्षतक राज्यशासनमें वैराग्य प्रकाशित किया था, और उन्मत्तकी तरह निर्जन स्थानमें रहनेके पीछे वह फिर सिंहासन पर विराजमान हुए, पर उन्होंने बड़ी चतुरताके साथ धीरे २ अपनी शासन शक्तिको पूर्ववत् संचय करलिया । वह समस्त सामन्तोके सम्मुख उनके अत्यन्त अप्रिय कार्योंको मानो भूलकर प्रगटमें उनके प्रति उदारता तथा दयाभाव दिखाने लगे । सामन्तोकी दो श्रेणी होगई थी, एक श्रेणी तो इनके विपक्षमें खड़ी हुई और दूसरी श्रेणी इनके अनुकूलमें इनके ऊपर भक्ति दिखाती थी । महाराज मानसिहने सबसे पहले उन दोनो श्रेणियोंमेंसे प्रयोजनीय मनुष्योंको निकाल कर राज्यके भिन्न २ भागोंमें नियुक्त करदिया । उसीसे दोनो श्रेणी उनके ऊपर प्रसन्न होगई । विशेष करके महाराज इस समय दोनो श्रेणियोंके ऊपर तथा जिसने उनका विशेष अनिष्ट करनेमें कसर नहीं की थी उसके ऊपर भी उन्होंने ऐसी दया और कृपा प्रकाशित की कि जिससे अत्यन्त संदिग्ध सामन्तोको भी किञ्चित्मात्र सन्देह करनेका अवसर न मिला, कर्नल टाड् साहव लिख गये है कि अंग्रेजी दूतने इस समय महाराजको वारम्बार अनुरोध किया । “ कि, ब्रिटिश गवर्नमेंण्टकी सेनाकी सहायता लेनेके विना आप किसी प्रकार भी राज्यमें शान्तिस्थापन और अपनी शासन शक्तिको प्रबल न करसकेगे, परंतु महाराजने उस प्रस्तावका वारम्बार निषेध करदिया कि, गवर्नमेंण्टकी सेनाकी सहायताके विना ही मैं स्वयं अपनी सामर्थ्य वलसे शान्ति स्थापन कर सकता हूँ । जब दूतने देखा कि महाराज किसी प्रकारसे भी अंग्रेजी सेनाकी सहायता लेनेमें राजी नहीं होते तब वह शीघ्र ही मारवाड़को छोड़कर अपने स्थानको चलागया । ” यह हम दावेके साथ कह सकते हैं कि महाराज मानसिह इस बातको भली भाँतिसे जान गये थे कि अंग्रेजी सेनाको मारवाड़में बुलानेसे अतमें विपरीत राजनैतिक काण्ड उपस्थित होनेकी संभावना है । भारतवर्षके ब्रिटिश शासनके इतिहासको हमारे पाठकोने भलीभाँतिसे पढ़ा होगा कि जिस जिस राज्यमें इस शक्तिने शान्ति स्थापनका वहाना करके प्रवेश किया है उसी २ राज्यके अंतमें कैसे २ परिणाम हुए हैं । मि० वेलडर किसी भाँति भी महाराज मानसिहको कम्पनीके कूट राजनीति जालमें न फँस सके, और वहाँसे चले जानेके पीछे १८१९ ईसवीमें महात्मा टाड् साहव भारतवर्षके गवर्नर जनरलके द्वारा उदयपुर कोटा बूंदी और गिरोही देशके समान इस

मारवाड़ राज्यमें भी बृटिश पक्षकी ओरसे राजनैतिक एजण्टके पदपर नियुक्त हुए, परन्तु कई विशेष कारणोंसे महात्मा टाड साहबने कई महीने तक मारवाड़में चरण रखनेका अवसर न पाया। टाड साहब नवम्बरके महीनेमें मारवाड़में आये। कर्नल टाड साहब लिखते हैं कि मि० वेलडर मारवाड़में जाकर राज्यकी जैसी शोचनीय अवस्था तथा चारों ओरकी अशान्ति और सामन्तोंकी सम्प्रदायके अन्यायके अतिरिक्त प्रभुत्व देख गये थे उन्होंने भी इसी भाँतिसे जोधपुरमें जाकर वह सभी अप्रीतिकारक कार्य देखे। वह वर्णन कर गये हैं, “वह उद्धत सामर्थ्यवान् सामन्तोंकी सम्प्रदाय राजाके ऊपर उसी प्रकारसे अपने प्रभुत्व और शक्तिको चलाती थी, तथा राज्यके सभी कर्मचारियोंको उसी भाँतिसे अपने सेवक भावसे आज्ञा पालनमें नियत कर रक्खा था, महाराज मानसिंहने केवल साक्षी गोपालस्वरूपसे सिंहासन पर स्थित होकर उन सामन्तोंके प्रत्येक कार्यमें संतोष प्रकाशित किया था, उन्होंने किसी विषयमें भी स्वार्थीन भावसे हस्तक्षेप करनेका साहस न किया। महाराजके अधीनमें जो धनके लोभी तथा वेतनभोगी सिन्धु देशकी सेना तथा पठानसेना नियुक्त थी वह इस समय अत्यन्त शोचनीयरूपसे दारुण कष्ट भोगती थी, विशेष करके अगले तीन वर्षोंका वेतन जो उनको नहीं मिला था उसी वेतनके लिये आर्त्तनाद करके भयंकर असंतोष प्रकाश करती थी, उसकी अवस्था इतनी हृदयभेदी होगई थी, कि उस समय वह जोधपुरकी राजधानीमें प्रत्येक मनुष्यके दरवाजे पर जाकर भिक्षा माँग अतिकष्टसे अपने दिन व्यतीत करती थी; और बहुतसी सेना अनाहार रहकर प्राणोंके भयसे बड़े कष्टसे धान्योका संग्रह कर उनको खाकर जीवन निर्वाह करती थी, बृटिश गवर्नमेन्टके एजेण्ट कर्नल टाड साहबने जोधपुरकी राजधानीमें जाकर महान् उद्योगकर उस कष्टमें पड़ीहुई वेतनभोगी सेनाके पिछली वेतनका हिसाब करके उस सेनासे कह दिया कि तुम्हारे पिछले वेतनमें सैकड़ा पीछे ३० रुपया मिलैगा और इसके अतिरिक्त कुछ नहीं मिलसकता, सेनाने उसमें अपनी सम्मति दी, परन्तु एजेण्ट तीन सप्ताहके पीछे जोधपुर छोड़कर चले गये, इसलिये उस सेनाकी वह आशा भी निष्फल होगई।” कर्नल टाड साहबके उक्त वर्णनसे भलीभाँति जाना जाता है कि यद्यपि महाराज मानसिंह फिर सिंहासन पर विराजमान हुए थे परन्तु वह स्वयं किसी सामर्थ्यको न चलाकर उन सामर्थ्यवान् सामन्तोंके द्वारा ही सम्पूर्ण कार्य करते थे। इस बातको हम कह सकते हैं कि मानसिंहके इस प्रकारके आचरण करनेका एक गूढ़ कारण था; वह कारण समय पर स्वयं प्रकाशित होजायगा।

इतिहासवेत्ता टाड साहब पीछे लिख गये हैं, कि “इस समय जिसको विचार कहा है जोधपुरके निवासी उसको एकवार ही भूल गये थे। यदि कोई इस समय

(१) कर्नल टाड साहबके मारवाड़में जानेका वृत्तान्त महाराज मानसिंहका उनकी अभ्यर्थना करना, इत्यादि प्रथम काण्डके २८ अध्यायमें भलीभाँतिसे वर्णन किया गया है।

किसी मनुष्यको जानसे मार डालता तो उसको विचार करके दंड देना तो दूर रहा वरन कोई उस हत्या करनेवालेके विरुद्धमे कुछ वाततक भी नहीं कह सकता था । उस समय अन्नके न मिलनेसे सेना प्राणत्याग करने लगी—तथा राजपूत धर्मकी विधिको त्यागकर भक्ष्य अभक्ष्यका विचार न कर सत्र प्रकारके मांस खाकर अपने प्राण धारण करनेलगी, सारांश यह है कि जब सामन्तोकी सम्प्रदायने अपनी इच्छानुसार कार्य करने आरंभ किये और महाराज मानसिंह सब प्रकारसे उनके हस्तगत होकर बिन्दुमात्र भी स्वाधीनभावसे कुछ कार्य न करसके, तभी वह समस्त गार्हित उपायोके अवलम्बनमे नियुक्त हुए थे । एजेण्ट तीन सप्ताह तक जोधपुरमे रहे इस वीचमे उन्होने कईवार महाराज मानसिंहके साथ गुप्तभावसे साक्षात् किया । उस साक्षात्को देखकर महाराज मानसिंहने अपनी अवस्था तथा जिस कारणसे उनकी यह अवस्था हुई थी उसके सम्बन्धमे वातचीत होकर दोनोमे अत्यन्त ही मित्रता उत्पन्न हुई । उनकी उस वार्ताके समय मारवाड़ राज्यके प्राचीन ऐतिहासिक विवरण और महाराजके उस समयकी अवस्थाकी आलोचना हुई । एजेण्ट साहबने निम्न लिखित उक्तिसे विदा ग्रहण की,—“ आपने जिन समस्त विपत्तियोंसे उद्धार पाया था वह मुझे भलीभांतिसे विदित है, आप किस प्रकारसे उन भयंकर विपत्तियोंके उद्धार करनेमे समर्थ हुए थे, वह कुछ हमसे छिपा नहीं था । आपकी सुमतिसे ही आपके बाहरी शत्रुओका नाश हुआ है, आप इस समय बृटिश गवर्नमेण्टके मित्र हुए है, आप उसी प्रकार साहसके साथ उस बृटिश गवर्नमेण्टके ऊपर निर्भर रहिये, तथा बहुत थोड़े दिनोंमे ही आपके सभी मनोरथ पूर्ण होजायगे ।”

कर्नल टाड् साहब इससे पीछे लिखते है कि “ राजा मानसिंहने बड़े आग्रहके साथ इन सब बातोको सुना, पर उन्होने उस सौन्दर्य सौम्यमूर्तिसे अपने हृदयके भावका कोई भाव भी प्रकाशित नहीं किया, उन्होने उसी मूर्तिसे आनन्द प्रकाश करके कहा, कि “ सित्रभावसे आप हमारे राज्यमे जिन संस्कारोकी इच्छा करते है, आप देखैगे कि वह इसी वर्षके वीचमे ही पूर्ण होजायगे, । ” इसके उत्तरमे एजेण्टने कहा, “ यदि आप इच्छा करेगे तो इसके आधे समयमे ही प्रार्थनीय संस्कार पूर्ण होसकते है ।” सत्यके सम्मानकी रक्षाके लिये इतना तो हम अवश्य कह सकते है कि राजपूत वांधव महात्मा टाड् साहबने मि० वेलडरके समान महाराज मानसिंहको एकमात्र बृटिश सेनाकी सहायतासे मारवाड़मे शांति स्थापन करनेके लिये विशेष अनुरोध किया । राजा मानसिंहके उस अनुरोधको पालन न करनेसे कर्नल टाड् साहब अपने दौत्यकार्यको सफल न होता हुआ देखकर अत्यन्त दुःखित हुए थे । हमारे पाठक इसका अनुमान बड़ी सरलतासे कर सकते है कि यदि १८१९ ईसवीके बदले वर्त्तमान समयमे ऐमा अनुरोध न माना जाय तो और ही प्रकारका फल उपस्थित होसकता है ।

इतिहास वेत्ता टाड् साहब लिखते है कि इस समय निम्न लिखित कई विषयो पर महाराज मानसिंहको अधिक ध्यान देनेकी आवश्यकता थी ।

१ उचित शासन रीतिका प्रचार ।

२ राज्यकी आमदनीपर विशेष दृष्टि ।

३ खासभूमिकी व्यवस्थाका संस्कार ।

४ सामन्तोंके अधिकारी देशोंपर जो अन्याय करके अपना अधिकार करलिया है यह असन्तोपकी भयंकर अग्नि उसीसे प्रज्वलित हुई है उसके सम्बन्धमें सन्तोपदायक व्यवस्था करना उचित है ।

५ महाराज मानसिंहने जो विदेशी वेतनभोगी सेनाको अपने यहाँ भरती करके प्रधानतः उसके द्वारा शासनशक्तिको चलाया है उस सेनाका संस्कार करके उसकी फिर व्यवस्था करनी उचित है ।

६ मारवाड़के दक्षिण देशके मेर गण उत्तरके लखवारी गण, मरुक्षेत्रके सराई गण, और पश्चिमकी खोसा जातिने जिन ग्रामोंको लूटकर चारोंओर उपद्रव मचा रखा है उनके उपद्रव निवारण तथा शान्तिरक्षके लिये विशेष पहरेवाले रक्खे जाय ।

७ वाणिज्य पर महसूल बहुत लिया जाता है इसीसे वाणिज्यका काम प्रायः वन्द होगया है और जो व्यापारकी वस्तु प्रायः इस अवस्थामे भी लई जाती है चोर उनको लूट लेते है अस्तु इन सब बातोंके भी उचित प्रबंधकी व्यवस्था करना ।

महात्मा टाड् साहव उपरोक्त सात विषयोंका उल्लेख करगये है, इससे भली भाँति जानाजाता है कि उस समय मारवाड़में अराजकता इतनी प्रबल होगई थी और वहाँ वही सब लक्षण भलीभाँतिसे विद्यमान थे जो कि एक स्वाधीन जातिकी पतन अवस्थामे होते है । विलासिता, अनैक्यता, स्वजातिमें वैरभाव आदि कारणोंसे इस समय राजपूतोंका बल विक्रम मानो एकहीबार मोहकी निद्रासे ढक गया था । इस महा दुःसमयमें भी जो राठौर-सामन्त-नेता जीवित थे, वे केवल विध्वंस करनेवाली नीतिके अवलम्बनसे राजशक्तिको घटानेके साथ आत्मस्वार्थको पूर्ण कर जन्मभूमिका सर्वनाश करनेके लिये अग्रसर हुए थे । महात्मा टाड् साहव पीछे लिख गये है कि उनके जोधपुरको छोड़ते ही सामर्थ्यवान् सामन्तोंने पहलेकी समान पुनः पैशाचिक मूर्ति धारण कर राज्यमें फिर अशान्ति और उपद्रव प्रारंभ करदिये । या तो धनपानेकी इच्छासे ऐसा किया हो, अथवा प्रतिहिंसाको सफल करनेके लिये, जोहो, पर प्रधान मंत्री और उनके अनुगत सामन्तोंने इस समय राज्यके चारोंओर घोर अत्याचार और इच्छानुसार उत्पीड़नकी अग्नि प्रज्वलित कर दी । जातीय ममता मानो एकबार ही उनके हृदयरूपी आकाशसे न जाने कहाँ चलीगई । जातिमें विद्वेषके वशीभूत होकर वे स्वेच्छाचारी मंत्री और सामन्त तथा अन्यान्य अनुगत सामन्त महा निग्रह भोग करानेके लिये विभीषण साजसे सजने लगे । मानसिंहने कर्नल टाड् साहवके निकट यद्यपि यह प्रतिज्ञा की थी कि एक वर्षमें ही आवश्यक सुधार कर लूंगा, परन्तु एक पक्षके वीतते न वीतते मंत्रीश्रेष्ठके संहार मूर्ति धारण करने तथा अन्यान्य सामन्तोंके यथेच्छ व्यवहार करनेपर भी उनकी कुछ कहनेका साहस न हुआ । प्रधान मंत्रीने सबसे पहले गोड़वाड़ देशके प्रधान स्थान घाणेरवावको अपने

अधीनमे करलिया, उस अशान्ति पूर्ण अवस्थामे गोडवाड़की असल जागीर घाणेरावको कुड़क करलिया, और एक सालकी मालगुजारीसे अधिक लेकर उसको पीछेसे मुक्त किया, यह क्या थोड़ा अत्याचार है। घाणेराव ठाकुरने जिस भाँतिसे दंड भोग किया था उसी प्रकारसे उनके अधीनके नीची श्रेणीके सामन्तोंने भी सरदारोको दंड दिया। विशेष करके अत्याचारी दीवानके एक भ्राताने उस समृद्धिशाली गोडवाड़ देशके सामन्तोके ऊपर करका भार ऐसा लगाया कि उनके कष्टकी सीमा न रही। गोडवाड़ राज्यके चाणोद मुकामको भी अपना कर दीवान और प्रधान मंत्री अखैचंदने इस प्रकारसे स्वेच्छा-चारका एक विशेष प्रदर्शन दिखाकर सामन्तोपर घोर अत्याचार कर सफल मनोरथ हो साहसमें भर अंतमे मरुक्षेत्रके सबसे प्रधान सामन्त आहवापतिके प्रति भी हस्ताक्षेप किया। परन्तु महावीर चांपाके वंशधरोने गर्वित होकर यह उत्तर दिया, “ कि हमारे अधिकारी देश कुछ आजके नहीं है और न आप भय दिखाकर अपना स्वार्थ पूर्ण कर सकते है। ”

दीवान अथवा प्रधान मंत्री अखैचंदने इस प्रकारसे मारवाड़के प्रत्येक प्रान्तमें घोर अत्याचार तथा हृदयभेदी उपद्रवोको प्रारंभ करके जिन सामन्तोको अपने दलमें भरती नहीं किया था, इस समय वही घोर विपत्तिके आनेकी आशंका करने लगे। उन्होने देखा कि अखैचंद कुछ थोड़ेसे सेवक सामन्तोको अपने साथ लेकर मानो प्रबल शासनशक्तिकी सहायतासे मारवाड़को विध्वंस करनेके लिये तैयार हुआ है। विशेष करके जब टाड़ साहब चलेगये, तब महाराज मानसिंह पहलेकी समान निर्जन स्थानमें रहकर उदासीनता प्रकाश करने लगे, इसीसे सामन्तोकी आशालता मानो एकवार ही सूखगई। कर्नल टाड़ साहबने कहा है कि महाराज मानसिंहके इस समय राज्यके किसी विषयकी ओर भी ध्यान न देनेसे अखैचंद और फतहराजमे परस्पर घोर वैमनस्व होगया। यद्यपि फतहराज मानसिंहके समीप मित्रभावसे रहता था, और वह मानसिंहका प्रियपात्र था, यद्यपि मानसिंहकी प्यारी रानी फतहराज पर विशेष प्रसन्न रहती थी, यद्यपि बहुतसे सामन्त उसकी सहायतामें नियुक्त थे, परन्तु चतुर अखैचंदने समस्त सेनाको अपने हस्तगत करके राज्यके समस्त किले अधिक क्या जोधपुरके किलेतकको भी अपने हस्तगत करलिया, और अपना प्रबल प्रताप प्रकाशित किया फतहराजको किसी प्रकारसे भी अपने शत्रु तथा स्वदेशमें अरातिस्वरूप अखैचंदके उस अत्याचारको निवारण करने तथा उसके प्रतापको लोप करनेका साहस न हुआ—अखैचंद अपने बलको प्रबल जानकर फतहराजका तिरस्कार कर पहलेकी समान निर्भयहो घोर अत्याचार करने लगा। तब फतहराजने उसको मारनेके लिये पड़्यंत्र जालका विस्तार किया। यह बात जानकर वह राजधानी छोड़कर किलेमें चलाआया।

देखते २ इस प्रकारसे छः महिने बीतगये। सारे मारवाड़में अखैचंदका दौर्दंड-प्रताप क्रमशः बढ़ गया। अखैचंदकी आज्ञाके उल्लंघन करनेमें किसीको

भी साहस न हुआ। महाराज मानसिंहको मानो इस समय अखैचन्द काठकी पुतलीकी समान नचाने लगा। टाड् साहव लिखते हैं कि जिस समय अखैचन्दने उस शासन शक्तिके अपव्यय, अत्याचार, और उत्पीड़नसे समस्त सामन्त और सारी प्रजाका नाश करके केवल अपने सेवकोंको धनसे परिपूर्ण कर दिया था, उस समय सहसा राज्यमें इस बातका प्रचार हुआ कि अखैचन्दका पतन होगया है। महाराज मानसिंह जो इतने दिनोंतक उन्मत्तकी समान रहे थे, उनका इस प्रकारसे रहना केवल अखैचन्दसे बदला लेनेके लिये ही था। हम पहले ही कह आये हैं कि महाराजने जब पहले ही अखैचन्द तथा अत्याचार करनेवाले सामन्तोंके ऊपर किंचित् भी ध्यान न दिया था, उसका एक गूढ़ कारण था, उस गूढ़ कारणको क्या हमारे पाठक नहीं जानते हैं? परन्तु नीतिज्ञ मानसिंह केवल सुअवसरको ही वाट देख रहे थे, वह समय आते ही महाराजने अखैचन्दको उसके साथियों सहित अपनी राजधानीमें बुलाया और सबको बंदी करके, कहा गया तुमने जितना धन राज्य और प्रजाका लूटा है वह सब बताओ नहीं तो तुमको प्राणदण्ड होगा, तब उन्होंने राजा प्रजाका माल बताना आरंभ किया। दीवान और उसके साथियोंने एक सूची चालीस लाखकी तैयार की, महाराजने वह सब धन हस्तगत करके बड़े कष्ट दे देकर उनको इस संसारसे विदा किया; नगजी किलेदार जो छत्रसिंहको विगाड़नेवाला था, मूलजी धांधलके सहित (जो जागीरदार था) विपका प्याला पिलाकर संसारसे विदा किया गया, और फतहपोल द्वारपर उनके शरीर फेंक दिये गये। धांधलके भाई जीवराजका विहारीदास खीची और एक दरजीके सहित शिरकाट कर मोरीसे नीचे फेंक दिया गया, बंदपाठी व्यास शिवदास भी श्रिकृष्ण ज्योतिपीके सहित उस सूचीमें उसी दंडके भागी हुए, नगजी किलेदार और मूलजी जो पहले राजाके मरनेसे अपने स्थानोंको चले गये थे और पूर्व राजासे जो धन उन्होंने ठगा था उससे उन्होंने वहां किले आदि बनाये। जब महाराज मानसिंह गद्दीपर बैठे और अपराध क्षमाका विज्ञापन निकला तो वे अपने कामोपर आये उनपर महाराजकी कृपा हुई उनको यह ध्यान न रहा कि हम कभी विद्रोही हुए थे, मानसिंहने उनको भी इस समय बंदी करके अपने पूर्वके जवाहरात उनसे मांगे। अपने पुत्रका धन उनसे लेकर उनको किलेके उन्हीं बुर्जोंसे नीचे फेंक दिया गया। जिनकी वह रक्षा करते थे, उस समय दीवानके इलाकेके उसके मित्र भी बंदी किये गये और उनमेंसे जिन्होंने राज्यका रुपया बतादिया था अकसर छोड़ दिये गये। कहा जाता है कि महाराज मानसिंहने अत्याचारियोंसे एक करोड़ रुपया संग्रह किया था पर टाड् साहव कहते हैं कि इससे आधा भी मिला हो तो अच्छा।

टाड् साहव कहते हैं यदि महाराज मानसिंह केवल अत्याचारी अखैचन्दको ही प्राण दंड देते और जिन कर्मचारियोंने उनके साथ विश्वासघातकता की थी उनके अपराधों के अनुसार उनको दंड देते और जो सामन्त उद्धत होकर शान्ति स्थापनमें बाधा देते थे केवल उन्हींके अधिकारके देशोंको अपने हस्तगत करके, सन्तुष्ट रहते तो बड़ी सरलतासे

दूसरे सामन्तोंके हृदय पर अधिकार करके उनकी सहायतासे प्रशसा पासकते थे । परन्तु उन्होंने पहले ही अखैचंद इत्यादिको दंड देकर अपना मनोरथ पूर्ण कर लिया, इसी कारणसे अन्यान्य संदिग्ध मनुष्योंसे भी बदला लेनेकी आग भड़क उठी । वह धीरे २ बड़ी सावधानीके साथ छलकपटके जालका विस्तार करने लगे । जिन ऊँची श्रेणीके सामन्तोंने कई दिन पहले राजसभामें महा ऊँचा सम्मान पाया था, तथा जिन्हें पुरस्कारमें बहुतसे देश मिले थे उनके प्राणनाश करनेका भी महाराजने अपने मनमें निश्चयकर लिया था । केवल एक अचानक घटनासे ही वह अखैचंदके साथ न मारेगाये, कारण कि वे वहाँसे भाग गये थे । पोकरणके सामन्त सालिमसिंह निमाजके सामन्त सुरतानसिंह, आहोरके सामन्त ओनाड़सिंह तथा उनकी सम्प्रदायके अन्य नीची श्रेणीके कितने ही सामन्त अखैचंदके साथ मिलकर राज्यके शासनकार्यमें नियुक्त थे । वह प्रतिदिन राजसभामें जाकर राज्यशासनमें अपनी सुसम्मति देकर दीवान अखैचंदकी विशेष सहायता करते थे । महाराज मानसिंहके अखैचंदको बन्दी करते ही वे समस्त सामन्त अत्यन्त ही भयभीत होगये, उनके उस भयको दूर करनेके लिये महाराज मानसिंहने उनके समीप एक दूतके हाथ कहला भेजा कि उनके ऊपर किसी प्रकारका हस्तक्षेप न होगा, एकमात्र अत्याचारी तथा दुश्चरित्र अखैचंदको उचित दंड देकर महाराजकी अभिलाषा पूर्ण होगई है । परन्तु महाराजने जिस छलकपटके जालका विस्तार करके उनका सर्वनाश करनेके लिये अनुष्ठान किया था, सामन्त इससे पहले ही इस बातको भली भाँतिसे जानगये थे । महाराज मानसिंहने पोकरणके सामन्त सालिमसिंहके वंशको एकवार ही लुप्त करनेके लिये यथार्थमें उद्योग किया था । ओनाड़सिंह मानसिंहके अत्यन्त प्यारे मित्र थे । उन ओनाड़सिंहके एक विश्वासी सेवकको महाराज मानसिंहने स्वयं आज्ञा दी कि तुम समस्त सामन्तोंको अपने साथ लेकर राजसभामें आओ परन्तु सामन्त सावधान थे उनके बुलाने पर कुछ भी ध्यान नहीं दिया । उसी रात्रिमें मानसिंहकी प्रतिहिंसारूप अग्नि भयंकर वेगसे प्रज्वलित होगई—उसी रात्रिमें जौधपुरकी राजधानी भयंकर मूर्ति धारणकर हृदयभेदी विभीषण वियोगान्तका अभिनय दिखाने लगी ।

निमाजके सामन्त सुरतानसिंह राजधानीमें अपनी सेना सहित एक घरमें रहते थे । इन सुरतानसिंहने यद्यपि महाराज मानसिंह पर घोर विपत्ति पड़नेके समय उनके विशेष उपकार किये थे परन्तु महाराज मानसिंह उन सभी उपकारोंको भूलगये और उनसे भी बदला लेनेके लिये उन्होंने इच्छा की । उस राजधानीमें आठ हजार वेतनभोगी सेना तोपे और बहुतसे गोलोंको अपने साथमें लेकर सुरतानसिंह नगरके जिस स्थानमें रहते थे उसी स्थान पर आक्रमण किया । वीरश्रेष्ठ सुरतानसिंहने केवल एकसौ अस्सी अनुचरोके साथ अपनी रक्षा की; और जब तोपों मुखसे गोले निकल २ कर पृथ्वीपर गिरने लगे तब यह नंगी तलवारे हाँ

ले बाहर निकल समरभूमिमें आ डटे। और महावीर पुरुषके समान उस सत्यवीरने सैकड़ों मनुष्योंका प्राणनाश करके अन्तमें युद्धक्षेत्रमें अपने प्राण त्यागदिये। जो कई सेवक जीवित थे वह सुरतानके शिशु पुत्रके जीवन और स्वार्थकी रक्षाके लिये रणक्षेत्रको छोड़कर नीमाजकी ओरको भाग गये। नीमाजके सामन्तोंकी समान सालमसिहकी भी इस प्रकारसे हत्या करनेका महाराज मानसिहका विशेष अभिप्राय था, परन्तु पहले आक्रमणसे ही सुरतानने विशेष वीरता प्रकाश करके उस युद्धमें बहुतसे नगर निवासियोंके प्राण नष्ट करदिये, इससे महाराज सालिमसिह पर आक्रमण न करसके। सालिमसिह रातभर विशेष सावधानीके साथ रणशय्या पर रह कर श्रेयमें सुभीता पाय मारवाड़की ओरको चलेगये। यदि पोंकरणके सामन्त पकड़ेजाते अथवा मारेजाते तो इन सामन्तवंशके चार पुरुष, देवीसिह, सुवलसिह, सवाईसिह और सालिमसिह जो मारवाड़के सिंहासनको नष्ट करनेके लिये तथा अपनी सामर्थ्य विस्तार करनेके लिये निरन्तरभावसे जिस निन्दनीय कार्यको करते आये थे, इसमें कुछ भी संदेह नहीं कि उस अभिनयकी यवनिका गिरजाती।

जिस रात्रिमें जोधपुरकी राजधानीमें वह शोचनीय अभिनय हुआ उस समय फतहराजको बुलाकर उनको राज्यके दीवान अर्थात् प्रधान मंत्री पदपर अभिषिक्त करदिया। फतहराज और मारे हुए प्रधान सेनापति इन्द्रराजके पुत्र वह इस समयतक महाराजके अत्यन्त प्रियपात्र होकर रहते थे। महाराजने फतहराजको प्रधान मंत्रीपद पर अभिषिक्त करके कहा, कि “आप इस समय अवश्य ही जानगये हैं कि मैं आपको इतने दिनोतक क्यों अभिषिक्त नहीं करसका था।” महाराजके इन वचनोंका यथार्थ अर्थ हमारे पाठक सरलतासे जानगये होंगे, महाराज मानसिहने अखैचंद और उसके सहायकोंको प्राणदंड देकर नीमाजके सामन्तोंका जीवन नाश तथा पोंकरणके सामन्तोंको भगाकर नवीन संग्रहकिये हुए धनसे ‘जो वेतनभोगी सिन्धी सेना अपने बाकी वेतन के लिये अवतक भयकर चीत्कार शब्दके साथ अत्यन्त असंतोष प्रकाश करके दारुण कष्ट भोग रही थी’ उसको तुरन्त ही वेतन देकर संतुष्ट किया, और जो सामन्त पहलेसे ही महाराज मानसिहके ऊपर अत्यन्त क्रोधित होगये थे, विशेष करके जो अखैचंदके प्राणनाशसे अधिक असंतुष्ट हुए थे, महाराज मानसिहकी चतुरनीतिके बलसे उनको महाभयके जालमें विजड़ित करलिया गया। शीघ्र ही राज्यमें इस बातका प्रचार होगया कि महाराज मानसिहने इस समय अपने राज्यमें शांति स्थापन करनेके लिये बृटिश सेनाकी सहायता मांगी है। इस समाचारके प्रचार होनेका फल लगगया, नहीं तो अत्यन्त सामन्त उस अवस्थामें महाराज मानसिहको सिंहासनसे रहित कर सकते थे परन्तु वह बृटिश सेनाके आनेका समाचार पाते ही अपने प्राणोंकी रक्षाके लिये महा यभीत होगये।

नीमाजके सामन्त सुरतानसिहके जोधपुरकी राजधानीमें मारेजाते ही उनके कालके विश्वासी सेवक उनके बालक पुत्रके प्राणोंकी रक्षाके लिये तथा स्वार्थरक्षाके

लिये नीमाजमे चलेगये थे । महाराज मानसिहने शीघ्र ही नीमाजपर आक्रमण करनेके लिये सेनाको भेज दिया, नीमाजके निवासी सब प्रकारसे अपनी रक्षामे सावधान हुए अंतमे महाराजके नामकी मुहरका लगा हुआ पत्र सुरतानके बालक पुत्रको सुनाया गया कि महाराजने उनको क्षमा करके नीमाज देशको उनके हाथमे देना स्वीकार करलिया है । “महाराजकी वह प्रतिज्ञा सत्य है या नहीं वास्तवमे वह प्रतिज्ञा पालन कीजायगी या नहीं” सुरतानके पुत्रके मनमे जब यह संदेह हुआ तब जो वेतनभोगी सेना नीमाजपर आक्रमण करनेमे नियुक्त थी उस सेनाके नेताने प्रतिज्ञा की कि इस प्रतिज्ञाको मैं अवश्य ही पालन करूंगा । परन्तु अत्यन्त लज्जा और राजपूतोके लिये अत्यन्त कलंकका विषय है कि सुरतानका पुत्र सब प्रकारसे विश्वास करके किलेसे होकर जैसे ही वह राजाके डेरोमे पहुँचा कि वैसे ही महाराजकी वह प्रतिज्ञा भंग होगई । बालक सामन्तके राजाके वचनोपर विश्वास करके डेरोमे आते ही एक राजपुरुषने महाराजके हस्ताक्षर सहित अनुज्ञापत्र उसके हाथमे अर्पण करके कहा कि महाराजने आपको बंदीकरके राजदरबारमे लानेकी आज्ञा दी है । महाराज मानसिहके यह आचरण जैसे असंतोषदायक थे, धनके लोभी वेतनभोगी सेनाके प्रधान सेनापतिके आचरण भी उसी भाँति अत्यन्त प्रशंसनीय थे । प्रधान सेनापति नहीं जानता था कि महाराज मानसिह अत्यन्त कलंकदायक आचरण करके इस बालक सामन्तका सर्वनाश करेगे, इस कारण उस कर्मचारीने ऊपर लिखी हुई राजाकी आज्ञाको पढ़कर सुनाया और क्रोधित होकर कहा, “ना, यह कभी नहीं होसकता, मेरे कहने पर सब प्रकारसे विश्वास करके इस बालक सामन्तने हमारे हाथमे आत्मसमर्पण किया है, यद्यपि महाराजने अपनी प्रतिज्ञाको भंग करनेकी इच्छा की है, परन्तु मैं अपनी प्रतिज्ञाको अवश्य ही पालन करूंगा और इनको किसी निर्विघ्न स्थानमे रख आऊंगा ।” प्रधान सेनापतिने जो कुछ कहा था उसीको किया । उसने महाराजकी उस आज्ञाको उल्लंघन करके अभागे बालक सामन्तको साथ ले उसे अर्बली पर्वतके पार कर आया । वह बालक सामन्त वहाँसे मेवाड़राज्यको चलागया ।

जो महाराज मानसिह इतने दिनोतक वैराग्यभावसे उन्मत्तकी समान एक कमरेमे रहकर उद्धत सामन्तोके अत्याचार स्वेच्छाचार—उत्पीड़न और धनकी लूटको चुपचाप देख रहे थे, जो महाराज मानसिह अंग्रेज गवर्नमेन्टके द्वारा वारम्बार अनुरुद्ध होकर भी ब्रिटिश सेनाकी सहायता ग्रहण करके राज्यमे शान्ति स्थापन करनेके लिये राजी नहीं हुए थे, वही महाराज मानसिह इस समय यथार्थ राजपूत वीरमूर्तिसे रंगभूमिमे आ विराजमान हुए । यद्यपि महाराज मानसिहने अत्यन्त कठोर नीतिका अवलम्बन कर लोहेके शासनदंडको धारण करके एक वियोगान्त अभिनय किया था, एक पक्षमे यद्यपि यह अत्यन्त निन्दनीय कार्य था, तथापि हम सत्यके सम्मानकी रक्षाके लिये इतना तो अवश्य कहेंगे कि उस समय मारवाड़के चारोओर जैसी अराजकता फैल रही थी सामन्तोंने उसी भावसे अपने स्वार्थकी रक्षाके लिये गह्रित उपायोके अवलम्बन करनेमे भी कसर नहीं की, इसीसे महाराज

मानसिंहकी कठोर नीति न्याययुक्त थी । इस प्रकारकी कठोर नीतिका अवलम्बन किये बिना उस अवस्थामे महाराज मानसिंह कभी भी राज्यमे सरलतासे शांति स्थापन करनेको समर्थ नहीं होते । जब महाराज मानसिंह एकवार ही शासनसामर्थ्यसे हीन होगये थे, तब उस शासनशक्तिको संग्रह करनेसे उदारनीतिका अवलम्बन कर कभी कार्य नहीं करसकते थे ।

“ कर्नल टाड् साहब पीछे लिखगये है, कि महाराज मानसिंहने अखैचंद्र इत्यादिको प्राणदंड देकर नीमाज इत्यादिके देशोपर अधिकार करनेकी समान क्रमानुसार, छलकपट, और अत्याचारोसे एक २ करके सभी सामन्तोको हतवीर्य कर दिया । सभी सामन्त इस समय स्वतंत्र भावसे रहते थे, इस कारण उन्होने महाराज मानसिंहके अधीनकी दश हजार वेतन भोगी सेनाके विरुद्धमे इकले खड़े होकर अपने स्वार्थकी रक्षा करनेमे किसी प्रकारका भी साहस न किया । अन्य पक्षमे उस अवस्थामे एकसाथ मिलकर भी वह खड़े न होसके, कारण कि उन्होने विचारा कि सब मिलकर भी महाराज मानसिंहके विरुद्ध खड़े न होसकेंगे क्यों । कि ऐसा करनेसे महाराज मानसिंह अंग्रेजी सेनाकी सहायता लेकरके हमको एकवार ही विध्वंस कर डालेंगे । इस प्रकारसे कई महीनोमे मारवाड़के समस्त सामन्त महाराज मानसिंहके निष्ठुर आचरणसे पीड़ित हो अंतमे अपने २ अधिकारी देशो अर्थात् अपनी जन्मभूमिको छोड़कर आसपासके राज्योंमें भाग गये । महाराज मानसिंहने ब्रिटिश गवर्नमेन्टके साथ संधि करली थी इसी उपायसे उन्होने अपनी अवलम्बित नीतिको सफल कर लिया, नहीं तो वह किसी प्रकारसे भी अपना अभीष्ट सिद्ध नहीं कर सकते । राजा मानसिंहने गवर्नमेन्टके साथ संधिवंधन करके सब कार्य सिद्ध करलिये तथा मारवाड़के सभी सामन्तोको इच्छानुसार निकालदिया, मारवाड़के पूर्ववर्ती प्रबल प्रतापशाली असीमसाहसी किसी राजाने भी इस प्रकारके कार्य करने का साहस नहीं किया था । ”

इतिहासवेत्ता टाड् साहब निम्न लिखित उक्तिसे मारवाड़के इतिहासको समाप्त करगये है, “ उन साहसी वीर सामन्तोने वहांसे निकलते ही, कोटा, मेवाड़, बीकानेर, और जयपुरमे आकर निवास किए । अधिक क्या कहै उस चिर विश्वासी ओनाड़सिंह के प्रति भी किसी प्रकारकी कृतज्ञता प्रकाश करके उसकी विश्वासताका पुरस्कार न दियागया, वह ओनाड़सिंह भी वहाँसे निकल कर दूसरे राज्यमे चलेगये । मानसिंह जिस समय भीमसिंहसे परगस्त होकर जालौरके किलेमे रहते थे, उस समय यह ओनाड़सिंह ही मानसिंहके प्रधान सहायकरूपसे रहते थे । और इन्ही ओनाड़सिंह ने अपनी खीके सम्पूर्ण अलंकार अधिक क्या नाकमेकी नथ भी जो किसी प्रकारसे भी नहीं उतारी जाती और जिसका उतारना महा अशुभ जाना जाता है उस नाककी नथतकको भी लेकर वेचडाला, और उस समस्त धनको मानसिंहके आत्मपालन तथा शत्रुओके ग्राससे अपनी रक्षा करनेके लिये देदिया था । जिस समय मानसिंह पाली नामक वाणिज्यके प्रधान स्थानमे बिना घोड़ेके गये थे और उस सुअवसरमे शत्रुओने

उनको वदी करनेका उपाय किया था उस समय एकमात्र ओनाडसिहने ही मानसिहका उद्धार किया था । धौकलसिहके साथ युद्धके समय जिस समय मारवाडमें समस्त सामन्तोंने मानसिहका पक्ष छोड़कर धौकलसिहका पक्ष लिया था उस समय जो चार सामन्त मानसिहके पक्षमें थे यह ओनाडसिह भी उन्हीमेंके एक है, जिस समय जयपुरके महाराज जोधपुरको लूटकर वे पदार्थ अपने राज्यमें लिये जाते थे, उस समय इन्ही चारों सामन्तोंने महावीरता प्रकाश करके उनके सभी द्रव्योंको छीन लिया था । जब छत्रसिहकी मृत्यु होगई तब मानसिहके हाथमें राज्यशासनका भार देनेके लिये इन्हीमेंसे एकने प्रधान उद्योग किया था । इसप्रकारसे १८२१ ईसवीमें मारवाडके अधिकांश प्रधान २ सामन्तोंने निकाले जाकर अत्यन्त कष्टमें पड़कर अंतमें गवर्नमेण्टकी शरणमें प्रार्थना पत्र भेजकर उसे मध्यस्थ होनेका प्रस्ताव उपस्थित किया, परन्तु और एक वर्ष व्यतीत होगया, तथापि गवर्नमेण्टने उनकी उस शोचनीय अवस्था पर कुछ ध्यान न दिया । उन्होने बड़ा भारी साहस करके ब्रिटिश गवर्नमेण्टके कर्मचारीके द्वारा जो पत्र भेजा था उसे हमारे पाठक भलीभांति पढ़ चुके हैं । उन्होने कर्नल टाड् साहबको भी अपनी बात सुनानेमें कुछ आनाकानी न की, वहांसे उत्तर मिला कि यदि यथा समयमें मध्यस्थता स्वीकार न कीजाय तो अन्तमें वह अपनी हानि मानसिहसे पूर्ण कर ले । ”

“ १८२३ ईसवीतक मारवाडकी राजनैतिक अवस्था इस प्रकार थी । यदि वह राजा मानसिहको पैशाचिक हिसावृत्तिसे मोहित न करते तो महाराज स्थाई शांति स्थापनका बीज बोसकते थे, और अपने मंगल तथा राज्यके मंगलके लिये जो संस्कार अवश्य प्रयोजनीय होगये थे उन संस्कारोंको भी पूर्णरीतिसे कर सकते थे, प्रयोजन होनेपर शासनरीतिका संस्कार तथा सामन्तोंको विना विध्वंस किये उनका दमन और उस समय राज्यकी जैसी अवस्था होगई थी उस अवस्थाके लिए उपयोगी समस्त व्यवस्थाको ठीक करनेकी भी उनको सामर्थ्य थी, पर उन्होने अपने राज्यमें शासन नीतिके समयके उपयोगी नवीन भावके गठनसे यश और गौरवके उपार्जनके बदले एकमात्र गवर्नमेण्टके साथ संधिकरके वाहरी शत्रुओंसे निर्भय हो स्वदेशकी सामन्त श्रेणियोंका एकसाथ ही नाश किया और उसी कारणसे उन्होने उस राजशाक्तिके प्रति सर्वसाधारणकी अनुरक्तिको विना प्रकाशित किये घृणा दिखाई थी । ”

साधु टाड् साहबने मारवाड-इतिहासके उपसंहारमें निम्न लिखित मन्तव्य प्रकाशित किये है, “ राजपूत जातिकी एक प्रधान शाखाके अत्यन्त प्राचीन साम्राज्य, कान्यकुब्ज वंशकी, छः शताब्दियोंके पहले, मारवाडके नवीन उपनिवेश स्थापनसे वर्तमान समयके इतिहासको सक्षेपसे वर्णन करके, ब्रिटिश गवर्नमेण्टके साथ उस राजके सधिवंधनसे इस समय जो अस्थिरनीति विद्यमान है, तथा राज्यकी जैसी शोचनीय अवस्थाका वर्णन हुआ है उसकी विना आलोचना किये इतिहासका

उपसंहार करना असंभव है। राजपूतोंके साथ हमारी जो संधि होगई है, उन समस्त संधियोंकी मूलनीति किस प्रकारकी अस्थिर और अपूर्ण थी, मारवाड़की उक्त अवस्था उसको प्रकाशित कर रही है। यदि शीघ्र ही इस रोगकी औपधी न कीजायगी और राजपूतोंकी दशा शीघ्र ही न बदलेगी तो असंभावी महाकष्ट उत्पन्न होंगे कि जिनका वर्णन न होसकेगा, और हमारे लिये भी घोर विपत्ति आनेकी आशंका होगी। इन राजपूतोंने जिस साहससे अपनी भूमिके अधिकारको अविनाशी कह कर प्रचार किया था, उसी प्रकार वे स्वत्वरक्षा-प्राचीन चिरप्रचलित पैतृक स्वत्वाधिकार-और सामर्थ्यको भली भाँतिसे रक्षा करनेमें समर्थ थे। उस सत्त्वाधिकारकी रक्षाके लिये समय २ पर हजार २ राठौर, एक २ पुरुषकी मृत्यु होनेसे घोर अत्याचार और उपद्रवोंसे अपने अधिकारकी रक्षा करते आये थे। वह अत्याचारी और पीड़ा देनेवाले इस समय कहाँ है? गजनी और गिलजई, लोधी-पठान-तैमूर तथा कठिन महाराष्ट्रोंके वंशधर इस समय कहाँ है? देशीय राजपूत उस समस्त राठौरोंके विप्लवमें भी अपने स्वार्थकी रक्षा करते आये थे-उन्होंने अत्याचार करनेवालोंका पतन भी देखा था। यदि उन राजपूतोंमें स्वजातिकी विद्वेष-रूपी अग्नि प्रज्वलित न होती तो जिन अत्याचारियोंके सहवाससे राजपूतोंने आत्मनिग्रहकी शिक्षा ली थी उस आत्मनिग्रहकी अग्निको प्रज्वलित न करते तो राजपूतगण अवश्य ही अत्याचार करनेवालोंके साथ ही साथ अपने नवीन बलसे बलवान हो भारतवर्षमें वीरमूर्तिसे मस्तक उठा सकते थे। राजपूतोंके आत्मविच्छेद तथा अनैक्यतासे ही लूटनेवालोंका दल रजवाड़ोंमें गया, तस्कर महाराष्ट्रोंका दल, पिशाचबुद्धि पठान गण, पंगपालकी समान रजवाड़ोंके प्रत्येक प्रान्तमें गये; और राजपूतोंकी निर्वुद्धिताकी सहायतासे उन्होंने प्रबल बलशाली होकर शुभ फल संचय करलिया, परन्तु इन राजपूतोंने अंग्रेजोंके साथ मित्रता करली थी, न्याय विचार, क्षमा और सत्यता अंग्रेज जातिकी महाशक्तिकी मूलभित्ति है। परन्तु अंग्रेज जातिने उन राजपूतोंसे किसी प्रकारकी भी आशा नहीं की थी, केवल उन्हीं राजपूतोंकी आत्मरक्षाकी सहायता, तथा शांति स्थापन करनेके लिये जिस विधिका प्रयोजन था, उसी अनुरागकी आशा की थी, उस अंग्रेज जातिकी सहयोगितासे राजपूत जातिका वह अभाव दूर होसकता था। “हमने मारवाड़की जिस शोचनीय अवस्थाको अकित किया है, रक्षा करनेवाली ब्रिटिश गवर्नमेंण्टने कई वर्ष तक उस शोचनीय अवस्थाका परिवर्तन करनेके लिये किसी प्रकारके उपायका अवलम्बन न करके अपनी प्रतिज्ञाको कैसा पालन किया? इसका हमारे पाठक भलीभाँतिसे विचार कर सकते हैं। यदि कम्पनी कहे कि हमने राजपूत राजाओंके साथ जो संधि की है उसमें यह व्यवस्था है कि हम उस राज्यके भीतरी विषयमें हस्तक्षेप न करेंगे, वे भीतरी शासनकार्य अपनी इच्छाके अनुसार करसकते हैं इस कारण हमको इस विषयमें हस्तक्षेप करनेका अधिकार नहीं है, तो हम कह सकते हैं कि यदि राजाकी समान राजपूत सामन्त गणोंपर राजपूत राजा अत्याचार करें, उनका स्वत्वाधिकार तोड़दे, तो ऐसे समयमें गवर्नमेंण्ट उनकी सहायता

नहीं करना चाहती तो राजपूतोंकी शासनप्रणालीमें जो हम परामर्श देते हैं उस परामर्शसे भी रुकजाना हमाराकर्तव्य है तभी राजपूत राजगण यथार्थमें स्वाधीनतापूर्वक भीतरी शासन करनेमें समर्थ होंगे। और किसी बातमें हस्तक्षेप किया जाय और किसी बातमें उदासीनता दिखाई जाय तो इसमें न्यायमें बाधा आती है। इस प्रकार अपनेको न्यायी जाननेके निमित्त हमको निस्वार्थभावसे दोनों पक्षोंपर ध्यान रखना चाहिये राजपूतोंकी राजनैतिक अवस्था बदलनेके लिये और भी विज्ञता मूलक दयामूलक उदार-नीतिका अवलम्बन करना उचित है जिससे राजपूतोंकी भीतरी उन्नति और मंगलकी वृद्धि हो, इस विषयकी हमें सदा चिन्ता रखनी चाहिये। ऐसा करनेसे हमारे राज्यमें भी शान्ति और श्रीवृद्धि होगी बहुतसे राठौर सामन्तोंने इस नीतिपक्षका समर्थन किया। इस अवसरके आते ही अभयसिंहके वंशधर राजाओने मारवाड़के भाग्यमें मानो इस अविश्रान्त निग्रहको बुलादिया है, उसी वंशको सिंहासनसे उतारकर ईडरराजके कुटुम्बसे मृत महाराज जोधाके एक वंशधरको मारवाड़के सिंहासन पर बैठा देना हमारा पहला कार्य है। यदि हम राठौर सामन्तोंकी समाजमें अपनी राजतंत्रकी रीति वा स्वेच्छाचारकी नीतिका प्रयोग करें और उनके अत्याचारोंके निवारणमें हस्तक्षेप न करें, तो हम इन असीम साहसी सामन्तोंको एकबार ही निराश और क्रोधोन्मत्त करसकते हैं, हमने इन राठौर सामन्तोंके कियेहुए जिन भयकर कार्योंका वर्णन किया है उसका फल क्या हुआ है यह सामन्त किस कार्यको नहीं करसके, इसका विचार करना हमें उचित है, धावामारनेवाले पिडारों और लूटनेवाले मरहठोंने जो शोचनीय कार्य किये हैं, निगृहीत राठौर सामन्त उनकी अपेक्षा अवश्य ही लोमहर्षण कार्य करनेको उद्यत होजाते तो कैसा हृदयभेदी काण्ड उपस्थित होता! कैसी अराजकता और कैसे अत्याचार दिखाई देते! ऐसी किम्वदन्ती है कि निगृहीत राठौर सामन्त-मण्डलीने उस असह्य अकथनीय कष्ट अविचार और स्वेच्छाचारको सहनेमें असमर्थ होकर गवर्नमेण्ट कम्पनीसे इस विषयमें सहायता चाही थी, सरकारके मध्यस्थ न होने पर उद्दीप्त हृदयहो उन्होंने अपनी आशाको उत्कटरूपसे सफल करलिया तथा राजा मानसिंहके हृदयमें छुरी चुसेड़दी। यदि यह कहावत सत्य है तो ऐसी प्रतिहिंसा उचित दंडरूपसे मानी जायगी, यह आशा की गई थी कि इस प्रकारके उद्योगके विना निगृहीत सामन्त कभी अपने कार्यको पूरा नहीं करसकते वह सत्य निकली; यह भी जाना गया है कि जोधपुरके सिंहासन पर इस समय भीमसिंहके पुत्र विराजमान है। यह बात भी विचारके योग्य है। पहले जिस सम्प्रदायने धौकलसिंहका पक्ष लिया था, इस

(१) डाडू साहवने अपने देश जानेके समय जो यह कहावत लिखी है यह सब अंशोंमें सत्य नहीं जान पड़ती हमने जिस पिछले इतिहासको संग्रह किया है पाठक उसे पढ़कर उस आशय को समझ लेंगे।

समय वही उनके साथी होंगे, पोकरणके सामन्तने भी उनका मंत्री होना स्वीकार किया है, पर न्यायके अनुसार प्रधान मंत्रीपदपर चांपावत सम्प्रदायके नेता आहवाके सामन्तके बैठनेका अधिकार है और इस वंशकी चिर-प्रचलित रीति भी ऐसी ही है, ऐसा न होनेसे ही विवाद विसम्वाद रक्तपात षड्यंत्र चारोओर दिखाई दे रहा है, यदि कोई ईडरका राजकुमार मारवाड़के सिंहासन पर आरूढ़ होता तो यह सब बखेड़े दूर होजाते, यदि समस्त राठौरोका एक जातीय सभा होकर इस प्रश्नकी मीमांसा कीजाय तो निश्चय है कि दश संख्यामे नौजनोकी सम्मति ईडरके किसी राजकुमारको मारवाड़के सिंहासन पर बैठानेकी होगी, ऐसा करनेसे बृटिश सरकार भी निर्भय ही भीतरी विषयोंमे हस्तक्षेपकी सब विपत्तियोंसे छुटकारा पालेगी सहस्रो राठौरोको शान्ति प्राप्त होगी और हमारी चिन्ता भी मिटजायगी ।

सोलहवाँ अध्याय १६.

मारवाड़के आधुनिक इतिहासकी सूचना; मानसिंहके साथ बृटिश गवर्नमेण्टके सबसे पहले संधिपत्रका उल्लेख; संधिपत्र, उस संधिपत्रमें मानसिंहकी असम्मति, मानसिंहका गवर्नमेण्टके विरुद्ध आचरण; निकली हुई राठौर मंडलीका गवर्नमेण्टसे विचारके निमित्त सहायता मागना; गवर्नमेण्टका इसमे असम्मति प्रकाश करना; एजेण्टकी मध्यस्थतामे सामन्तोंके साथ महाराजका सम्मिलन; संधिपत्र; महाराजका सामन्तोंपर क्षमा प्रकाश करना; मेरवाड़के सम्बन्धमें गवर्नमेण्टके साथ महाराजका संधिपत्र, राठौर सामन्तोंका पुनरुत्थान; धौकलसिंहका मारवाड़के सिंहासनकी फिर इच्छा करना, जयपुरके महाराजका मारवाड़पर आक्रमणके लिये उद्योग; मानसिंहका बृटिश गवर्नमेण्टकी सहायता मागना; सहायतामे असम्मति, गवर्नमेण्टका मानसिंहकी भर्त्सना करना, गवर्नमेण्टका मत परिवर्तन, धौकलसिंहका पलायन, गवर्नमेण्टका जयपुरके महाराजकी भर्त्सना करना; मानसिंहका उद्धार पाना; संधिपत्रके मतसे मानसिंहका सहायताके लिये गवर्नमेण्टको पंद्रह सौ सेनाका देना, उस सेनाकी चतुरताके सम्बन्धमें सरकारका दोषारोपण, उसकी एवजमे मानसिंहका एक लाख पन्द्रह हजार रूपया वार्षिक देना स्वीकृति करना; संधिवंधन; मेरवाड़के सम्बन्धमें दूसरी बार व्यवस्था; बुढ़ापेमे मानसिंहका धर्मराजकोके ऊपर भक्ति प्रकाश करना, उनके उपदेशसे राज्यमें असंतोषकारी रीतिका अवलम्बन; राठौर सामन्तोंका शेष उत्पात; मारवाड़में राजनैतिक उपद्रव, बृटिश सेनाका मारवाड़मे प्रवेश, गवर्नमेण्टके साथ महाराजका संधिवंधन, संधिपत्र; राज्य संस्कार; मेरवाड़के सम्बन्धमें शेष व्यवस्था, महाराजमानसिंहकी मृत्यु ।

राजपूत बंधुमहात्मा टाड़ साहवने रजवाड़ोके जिस समयतकके इतिहासको वर्णन किया है हमको उस विस्तारित वर्णनके सिवाय उस समयसे इस समयतकका

(१) सन् १८२३ ई० मे कर्नल टाड़ साहव जिस समय भारतको छोड़कर चिरकालके लिये अपने देशको चले गये थे उस समय आहवाके सामन्त निकाले जाकर मेवाड़में रहते थे ।

इतिहास भी पाठकोंके सम्मुख रखना उचित है, और पहले भी हमारी इच्छा ग्रेप इतिहासके संग्रह करनेकी थी। हमने उस प्रतिज्ञा-पालनकी अपनी सामर्थ्यभर चेष्टा की, हम नहीं कह सकते कि हमारे पाठक उसको पढ़कर प्रसन्न हुए थे या नहीं, महात्मा टाड् साहबने रजवाड़ेके पोलिटिकल एजेण्ट स्वरूपसे 'राजपूतोंमें दीर्घकालतक निवास कर राजस्थानके प्रत्येक राजा प्रत्येक प्रधान प्रधान कवियों प्रत्येक नीतिज्ञ, प्रत्येक प्रधान २ भाट और चारणोंकी सहायतासे, स्वयं रजवाड़ेके प्रत्येक प्रान्तोंमें घूमकर राजपूत कवियोंकी लिखी हुई ग्रंथावलीको संग्रह करके उन्होंने इस विस्तृत इतिहासको संपादन किया, परन्तु हमारे लिये इतना सुवीता कहाँ है, इस कारण हमने यथाशक्ति परिश्रम और चेष्टा करके जहाँतक इतिहासका संग्रह किया है वह अपनी प्रतिज्ञा की रक्षाके लिये पूर्वमें भी पाठकोंके आगे रक्खा है और इस समय भी रखते हैं, पर हमारा यह कार्य ऐसा है कि जिस प्रकार सबसे श्रेष्ठ सुवर्णमंडित पर्वतराज हिमालयकी उँचाईकी वरावरी करनेके लिये सामान्य दूर्वा उपस्थित हो। इस बातको हम स्वीकार करते हैं कि महात्मा टाड् साहबकी शिक्षा ज्ञान, दूरदर्शिता और राजपूतोंके चरित्रोंकी अभिज्ञताके साथ साथ उनकी सामर्थ्य बहुत बढ़ी हुई थी, इस कारण हमारे पाठक इस अनुवादकके लिखे हुए परिशिष्टको पढ़कर किसी प्रकार भी टाड् साहबके लिखे हुए इतिहासकी समान सन्तोष लाभ नहीं करसकेगे यह तो हमको विदित ही है, हम अपनी प्रतिज्ञा पूर्तिके लिये दृढ़ विश्वाससे इस संक्षिप्त और अपूर्ण इतिहासको वर्णन करनेमें अग्रसर होते हैं।

इतिहास वेत्ता महात्मा टाड् साहब जबतक इन भारतीय रजवाड़ोंमें रहे, उसी समय तकके इतिहासको उन्होंने वर्णन किया है पीछे अपने देशमें जाकर वह इस विस्तारित इतिहासको छपाकर इसके प्रचार करनेके निमित्त जीवनके शेषभागको विश्राम देकर केवल राजपूत जातिके मंगलकी चिन्तामें लगेरहे। उनको पिछले इतिहासके संग्रह करनेमें इतना यत्न नहीं था, अथवा उनके इतिहासके प्रकाशित होनेसे परवर्ती घटनावलीको उसके साथ संग्रह करनेका अवसर नहीं मिला। मानसिंह जिस समय मारवाड़के सिंहासनपर विराजमान थे उस समय उदारहृदय टाड् साहब रजवाड़ेको छोड़कर इंग्लैण्डको चलेगये, इस कारण मानसिंहके शेष इतिहासको उन्होंने प्रकाशित नहीं किया।

महाराज मानसिंहके शासनके इतिहासको सम्पूर्ण करनेके पहले हमारी यहां एक और विषयके उल्लेख करनेकी अभिलाषा है। महात्मा टाड् साहबने उन विषयोंका उल्लेख या तो भूलसे न किया होगा, या उसका प्रयोजन न समझा होगा परन्तु इतिहासके सम्मानकी रक्षाके लिये हम उन विषयोंका उल्लेख करना अत्यन्त कर्त्तव्य जानते हैं। सन् १८१८ ईसवीमें महाराज मानसिंहके साथ महामान्य अंग्रेज ईस्टइण्डिया कम्पनीका जो संधिवंधन हुआ था महात्मा टाड् साहबने केवल उसीका उल्लेख किया है, परन्तु इसके पहले १८०३ ईसवीमें मारवाड़के महाराज मानसिंहके साथ कम्पनीका जो संधिवंधन हुआ था उस विषयका उन्होंने कोई उल्लेख

नहीं किया। महाराज मानसिंह ग्यारह वर्षतक जालौरके किलेमें रहकर, अंतमें महाराज भीमासिंहके परलोक चलेजाने पर जिस समय मारवाड़के सिंहासन पर अभिषिक्त हुए, उस समय अर्थात् १८०३ ईस्वीमें ईस्टइण्डिया कम्पनीने भारतके कठिन महाराष्ट्र तस्करदलके दो प्रधान नेता सेधिया और हुलकरकी शासनशक्तिको एकवार ही लोप करनेके लिये महा समराधि प्रज्वलित की। प्रबल पराक्रमशाली अंग्रेजी सेना उस युद्धमें सेधियाको एकवार ही परास्त करके भागे हुए हुलकरके पीछे शीघ्रतासे गई। रजवाड़ेके राजाओंने उस समय तस्करोंके दोनो नेताओंको अपने यहां आश्रय न दिया। ईस्टइण्डिया कम्पनीने इस प्रकारके उपायकी खोजमें प्रवृत्त हो मारवाड़के नवीन महाराजके साथ संधि करनेका निश्चय करलिया। कम्पनीने विचारा कि यदि इस समय मारवाड़पतिके साथ संधि कर ली जायगी तो ब्रिटिश शासनशक्तिके विरुद्धमें खेड़ होनेसे सेधिया और हुलकरकी शासनशक्ति बड़ी सरलतासे लुप्त होजायगी और रजवाड़ेके राजाओंके साथ भी चिरस्थायी सम्बन्ध होजायगा।

महा माननीय ईस्टइण्डिया कम्पनीके नेता जनरल लेक जो सेधियाको परास्त करके हुलकरको पकड़नेके लिये सेना सहित गये थे उन्होने भारतवर्षके उस समयके गवर्नर जनरल लार्ड वेलेसलीकी सम्मतिसे महाराज मानसिंहके निकट संधिका प्रस्ताव भेजा। महाराज मानसिंहने उस समय ऐसी कोई आपत्ति न करके संधिपत्र पर हस्ताक्षर करने की सम्मति दी। इस प्रकारसे अकबरावाद सूबेके अधीन सरहिन्द नामक स्थानमें संवत् १८६० की ६ तारीखको पूसके महीनेमें यह संधिपत्र तैयार किया गया।

संधिपत्र।

महा माननीय ईस्टइण्डिया कम्पनीके साथ महाराजाधिराज राजराजेश्वर मानसिंह बहादुरकी मित्रता तथा संधिके सम्बन्धका पत्र माननीय अंग्रेज ईस्टइण्डिया कम्पनीके पक्षमें महामहिम वर रिचार्ड मार्किंस वेलेसली, सेण्टपाटिक नामक महोच्च कौलीन्य उपाधिके नाइट, ग्रेटब्रिटनके महामान्य अधीश्वरके माननीय प्रिविकाउन्सर भारतवर्षके अंग्रेजोंके अधिकारी समस्त देशोंकी सेनादलके कप्तान जनरल और प्रधान सेनापति और सूबा बंगालके अंतःपाती फोर्ट विलिज्म किलेके सकाडेन्सल गवर्नर जनरलके द्वारा सामर्थ्य प्राप्त होकर भारतवर्षके ब्रिटिश सेनादलके प्रधान सेनापति महा मान्यवर जनरल-जिबर्ड लेक द्वारा और स्वयं महाराजाधिराज राजराजेश्वर मानसिंह बहादुर द्वारा निर्धारित सन्धिपत्र।

प्रथम धारा-माननीय अंग्रेज ईस्टइण्डिया कम्पनीके साथ महाराजाधिराज मानसिंह बहादुर और उनके उत्तराधिकारी और स्थलाभिषिक्त गणोंमें दृढ़ और चिरस्थायी मित्रता तथा सन्धि सम्बन्ध स्थापित हुआ।

दूसरी धारा-जिस कारणसे दोनो राज्योंमें मित्रता स्थापित हुई है तब दोनो पक्षके शत्रु और मित्र दोनों पक्षके शत्रु और मित्ररूपसे माने जायेंगे। इस नियत की हुई व्यवस्थाका मान्य चिरकालतक दोनों राज्य करेंगे।

तीसरी धारा—माननीय कम्पनी महाराजाधिराजके अधिकारी देशोके शासनके सम्बन्धमे किसी प्रकारका हस्तक्षेप न करेगी, और उनसे कर भी नहीं मँगेगी ।

चौथी धारा—कम्पनीने हिन्दुस्थानके जितने देशोको अपने अधिकारमे कर लिया है, यदि माननीय कम्पनीका कोई शत्रु उन देशोपर फिर अधिकार करनेके लिये तैयार हो तो महाराजाधिराजको कम्पनीकी सहायताके लिये अपने अधीनकी समस्त सेना भेजनी होगी, और शत्रुको भगानेके लिये यथाशक्ति चेष्टा करनी होगी, मित्रता और कृतज्ञता प्रकाश करनेमे कोई सुअवसर न छोड़ा जायगा ।

पाँचवी धारा—जिस कारण वर्तमान संधिपत्रकी दूसरी धाराके मतसे दोनो राज्योमे मित्रता स्थापित हुई है, जिससे कोई विदेशीय शत्रु महाराजाधिराजके शासित देशपर आक्रमण न करसके कम्पनी इसी कारण महाराजके समीप दायी रहैगी, इसमे महाराजाधिराजने अपनी सम्मति प्रकाशित की है कि यदि किसी समय किसी कारणसे किसी भिन्नराज्यके अधीश्वरके साथ किसी विषयपर उनका मत भेद वा विवाद उपस्थित होजाय तो पहले महाराजाधिराज उस विवादके कारणको कम्पनी गवर्नमेण्टके निकट उपस्थित करै, गवर्नमेण्ट उस विवादकी सरलता से मित्रभावसे मीमांसा करनेकी चेष्टा करेगी, परन्तु यदि शत्रुपक्षके दोषसे उस भावसे मीमांसा करनेका सुभांता न मिलै तो महाराजाधिराज उस मीमांसाके लिये कम्पनी गवर्नमेण्टके निकट सहायता की प्रार्थना करै । उपरोक्त घटनोके होनेसे वह प्रार्थना ग्रहण की जायगी और उस सहायता देनेमे जितना खर्च होगा, हिन्दुस्थानके अन्यान्य राजाओके साथ जो हारे उसीको व्यय देनेकी व्यवस्था हुई ह, वही यहा रहैगी । महाराजाधिराजने उस हारेहुएको व्यय देनमे अपनी सम्मति प्रकाश की है ।

छठी धारा—महाराजाधिराजने इसमे जो सम्मति प्रकाश की है यद्यपि वास्तवमे वह अपनी सेनाके प्रभु है, परन्तु जिस समय युद्ध होगा, अथवा युद्धकी पूर्व सूचना होगी उस समय अंग्रेज सेनाके साथ उनकी सेना नियुक्त रहैगी, उस अंग्रेजी सेनादलेके प्रधान सेनापतिकी आज्ञा और उसकी सम्मतिके अनुसार कार्य किया जायगा ।

सातवी धारा—कम्पनी गवर्नमेण्टकी आज्ञाके अतिरिक्त किसी अंग्रेज वा फ्रांसीसी प्रजाको अथवा यूरुपखण्डके किसी जातीय निवासीको महाराज अपने अधीनमे कर्मचारी स्वरूपस नियुक्त नहीं करसके गे, अथवा अपने राज्यमे किसी कारणसे भी उनका प्रवेश नहीं होने देगे ।

उपरोक्त सात धाराओसे युक्त यह संधिपत्र, महामान्यवर जनरल जिबार्ड लेकका अकवरावादसूत्रके अधीन सरहिन्द नामक स्थानमे १८०३ ईसवीके दिसम्बर मासकी चाईसवी तारीख हिजिरी सन् १२१८ सालके १ रमजानमे संवत् १८६० के पूस मासकी नोमी तारोखको हस्ताक्षर सहित और महाराजाधिराज मानसिंह वहादुरकी

१८०३ ईसवीकी २२ दिसम्बरको मोहर लगा हुआ, हस्ताक्षरकी रीतिके अनुसार नियत होकर स्वीकार किया गया।

जिस समय उक्त सात धाराओसे युक्त संधिपत्र महामहिमवर सकान्सेल गवर्नर जनरलके हस्ताक्षर सहित मोहर लगा हुआ महाराजाधिराजके हाथमे दिया गया उस समय माननीय जनरल जिर्गार्ड लेकने इस संधिपत्रको उन्हीको लौटा दिया।

कम्पनीकी मोहर।

(हस्ताक्षर) वेलसली सकाडेन्सेल गवर्नर जनरलका
१८०४ ईसवीमे १५ जनवरीको यह संधिपत्र तैयार होगया।

(हस्ताक्षर) जी. एन. वालो ।

(ए) जि. डडानि* ।

यद्यपि महाराज पहले संधिपत्रपर अपनी सम्मति देकर उस पर हस्ताक्षर करते थे, परन्तु भारतवर्षके अंग्रेज गवर्नर जनरलने संधिपत्रपर हस्ताक्षर करके उनके पास भेजदिया। उन्होने सन्धिपत्रकी कई धाराओ पर विशेष आपत्ति प्रकाश की। वरन् उस सन्धिपत्रको खारिज करके और एक नवीन सन्धिपत्रको तैयार करनेकी इच्छा प्रकाश की। ईस्टइण्डिया कंपनी महाराजके प्रस्तावके अनुसार बृटिश गवर्नमेण्टके प्रार्थनीय और एक कार्यके करनेमे लगी। मारवाड़के महाराज जिससे हुलकरको किसी प्रकार भी सहायता न दे इस लिये गवर्नमेण्ट मानसिहके साथ वह सन्धि करनेको तैयार हुई थी-परन्तु महाराज मानसिहने १८०४ ईसवीमे अंग्रेजोके द्वारा निकाले हुए हुलकरको अपने राज्यमे आश्रय दिया उसकी सहायता करनेसे गवर्नमेण्ट महा क्रोधित हुई और महाराज बृटिश गवर्नमेण्टके विरुद्धमे खड़े हुये, १८०४ ईसवीके जिस महीनेमे यह सन्धिपत्र खारिज किया था, ईस्टइण्डिया कंपनीको उस समय मारवाड़के महाराजके साथ किसी प्रकारका संबन्ध करनेकी इच्छा नहीं थी। इतना तो हम अवश्य ही कह सकते है कि जब महाराज मानसिहने केवल जातीय स्वाधीनताकी रक्षाके लिये-अपने प्रताप और प्रभुत्वको प्रवल रखनेके निमित्त ही पहले सन्धिपत्र पर हस्ताक्षर नहीं किये थे परन्तु १८१८ ईसवीके जनवरी महीनेमे दिल्लीमे जब दूसरा सन्धिपत्र तैयार होगया यदि उसके साथ इसका मिलान किया जाय, तो यह पहला सन्धिपत्र महाराजके लिये अनेक वातोमे हितकारी था। यद्यपि इम पहिले संधिपत्रमे मानसिह ईस्टइण्डिया कम्पनीके निकट वश्यता स्वीकार करनेको राजी होजाते, परन्तु दूसरे सन्धिपत्रके मतसे उनको जो कर देनेकी व्यवस्था हुई इस संधिपत्रमे उसका कोई उल्लेख नहीं था। यदि मानसिह इस संधिपत्र पर हस्ताक्षर करके ईस्टइण्डिया कम्पनीके साथ मित्रता करलेते, तो अमीरखाँके द्वारा मारवाड़राज्य क्षार खार न होता, सवाईसिहके पड्यंत्रसे धौकलसिह और जयपुरके महाराज भी मारवाड़को विध्वंस नहीं कर

* Aitchison's Treaties Vol. IV. Page 45.

सि. इड.

अचिसनकी बनाई भारतवर्षका संधिपत्रावली पुस्तकके ४५ पृष्ठमे देखो।

सकते थे, और न सेधिया ही मारवाड़को जातकर चौथके ग्रहण करनेमें समर्थ होसकता था। विधाताको यही करना था कि मारवाड़के महाराजको अंग्रेजोंके करद रूपसे रहना होगा, इसी लिये मानसिंहने पहिले संधिपत्रको अपनी निर्बुद्धिके वशसे स्वीकार नहीं किया था।

इतिहासवेत्ता टाड् साहब १८२३ ईसवीतक मारवाड़राज्यके इतिहासके चित्रको अंकित करगये है। १८२४ ईस्वीसे हमने इस इतिहासको प्रारभ किया। महात्मा टाड् साहबने मारवाड़के चारोओर प्रबल अशान्ति, अत्याचार, अविचार और स्वेच्छाचारकी अग्निकी प्रबल शाखाको प्रज्वलित कर सामन्तोंको निकाल प्रजाको अत्यन्त दीन हीन अवस्थामे डाल महाराज मानसिंहको उग्र मूर्तिसे दूसरी बार राज्य करते हुए देखा। पिछले वर्षमें मारवाड़की आभ्यन्तरिक अवस्था भी उसी प्रकार थी। परन्तु महाराज मानसिंहको इस समयसे क्रीत दासत्वता स्वीकार करनेके पीछेसे राज्यमें शान्ति स्थापन करनेकी विशेष अभिलाषा होगई। वह इस लोक और परलोकके उद्धारकर्त्ता गुरु देवनाथकी मृत्युके पीछे दीर्घकालतक उन्माद अवस्थासे एकान्तमें रहे थे, तथा जिस समय इनके इकलौते पुत्र छत्रसिंह मारवाड़के सिंहासन पर पिताके प्रतिनिधि स्वरूपसे विराजमान होकर राज्यशासन करते थे, उस दीर्घ समयमें जिन सामन्त नेता राजपुरुषोंने सुअवसर पाकर भी राज्यका सर्वनाश कर खजानेको लूटकर सामन्तोंके ऊपर घोर अत्याचार किये थे, महाराज मानसिंहने दूसरी बार शासनभारको ग्रहण करके उन सभी अत्याचार करनेवालोंके ऊपर किस प्रकारका आचरण किया, महात्मा टाड् साहब उसे स्वयं ही वर्णन करगये है। मेवाड़, कोटा, बीकानेर और जयपुर इत्यादि राज्योंमें भागकर उन सामन्तोंने इससे पहले महाराज मानसिंहके विरुद्धमें बृटिश गवर्नरके दूत कर्नल टाड्के पास एक अनुयोग पत्र भेजा बृटिश गवर्नरमेंट जिससे मध्यस्थ होकर उनकी प्रार्थनाको पूर्ण कर उनके पैतृक अधिकारको फिर उन्हींको देदे, जिससे महाराज मानसिंह उनके ऊपर फिर किसी प्रकारके अत्याचार न करसकै, इस लिये प्रार्थना की परन्तु गवर्नरमेंटने उस समयकी प्रचलित रीतिके अनुसार मारवाड़के आभ्यन्तरिक किसी विषय पर भी हस्तक्षेप नहीं किया, संधिपत्र जैसी प्रतिज्ञासे बंधा हुआ था, उसके अनुसार महा विपत्तिमें पड़े हुए उन सामन्तोंकी उस प्रार्थना पर कुछ भी ध्यान न दिया। परन्तु १८२४ ईसवीमें उन सामन्तोंने फिर गवर्नरमेंटसे सहायता मांगी, अक्की बार गवर्नरमेंट मौन न रहसकी।

मि० एफ विलडर इस समय साधू कर्नल टाड् साहबके पदपर राजपूतानेके पोलिटिकल एजेंटरूपसे नियुक्त थे। जत्र स्वतः निकाले हुए सामन्तोंने इस भाँतिसे वारम्बार प्रार्थना की तत्र वह भारतवर्षके गवर्नर जनरलकी सम्मतिक मतसे महाराज

मानसिंहके साथ उन सामन्तोंके उपद्रवोंका विचार करने लगे। मि० वेलडरने बृटिश गवर्नमेण्टके पक्षसे महाराज मानसिंहके निकट यह प्रस्ताव किया “कि इन सामन्तोंके ऊपर दया करके तथा इनके अपराधोंको क्षमा कर इनके जो देश छीन लिये हैं इस समय वह इनको दे दिये जाय।” इन सामन्तोंके ऊपर मानसिंहका अत्यन्त क्रोध था, विशेष करके इन सामन्तोंने पहलेसे ही उनकी शक्तिको लोप करनेकी चेष्टा की थी, इसीसे महाराजने निश्चय करलिया था कि इनके ऊपर किसी समय भी दया नहीं की जायगी यदि ऐसा होगया तो यह फिर भी मारवाड़में आकर हमारी शासनशक्तिके विरुद्ध पहलेकी समान षड्यंत्रजालका विस्तार कर हमारा सर्वनाशके लिये चेष्टा करैंगे। इसी कारणसे उनके अधिकारी देशोंको अपने अधिकारमें कर उनको चिरकालके लिये निकाल देनेका विचार किया था। परन्तु मि० वेलडरने बृटिश गवर्नमेण्टके प्रतिनिधिस्वरूपसे बारंबार महाराज मानसिंहको दया प्रकाश करनेका अनुरोध किया, महाराज मानसिंहने शीघ्र ही कहा, कि यदि स्वतः निकाले हुए सामन्त अपने पहले अपराधोंको स्वीकार करके प्रतिज्ञा में बंधे हैं अथवा वह अब कभी हमारी शासनशक्तिके विरुद्ध षड्यंत्रका विस्तार कर पहलेकी समान कोई अपराध नहीं करैंगे, और बृटिश गवर्नमेण्ट यदि उन सामन्तोंके सच्चरित्रताके विषयमें साक्षीस्वरूपसे रहैगी तो मैं उनको क्षमाकर उनके देशोंको दे सकता हूं, और सबके अंतमें महाराजने यह भी कह दिया कि यदि यह सामन्त फिर किसी प्रकारका असंतोषदायक व्यवहार करैंगे तो उनको अपनी इच्छानुसार दंड दूंगा। बृटिश गवर्नमेण्ट उसपर किसी प्रकारका हस्ताक्षेप न करसकेगी, गवर्नमेण्टको इस प्रकारका एक स्वीकार पत्र लिखना होगा। मि० वेलडरने महाराज मानसिंहका यह उत्तर पाकर भारतवर्षके गवर्नर जनरल बहादुरके निकट इसको प्रकाशित करादिया। अन्य पक्षमें जिन सामन्तोंने बृटिश गवर्नमेण्टसे सहायता मांगी थी उनको भी सुनादिया। गवर्नर जनरल बहादुरने महाराज मानसिंहके प्रत्येक प्रस्तावमें ही अपनी संमति प्रकाश की। ओर एक और सामन्तोंमें आहवा आसोप नीमाज तथा रियां इत्यादि समस्त सामन्त ही मि० वेलडरके प्रस्तावके मतसे समस्त कार्य करनेके लिये संमत होगये। केवल वूड्स और चंडावलके ठाकुर अर्थात् यह दोनो सामन्त उस महा निग्रहको भोग करके भी मि० वेलडरके प्रस्तावके मतसे महाराज मानसिंहकी वश्यता स्वीकार कर प्रतिज्ञा पत्रपर हस्ताक्षर करनेके लिये सम्मत न हुए, मि० वेलडरने उनके कल्याण साधनके लिये महाराज मानसिंहको अनुरोध किया। उक्त सामन्तोंने बृटिश गवर्नमेण्टके एक मतसे महाराज मानसिंहके प्रस्तावमें सम्मत हो अंतमें नीचे लिखा हुआ संधिपत्र तैयार किया। महाराज मानसिंहके प्रधान मंत्री फतहराजने निम्न लिखित संधिपत्र पर महाराजकी ओरसे हस्ताक्षर करदिये,—

स्वतः निकले हुए ठाकुरोंके प्रति दया प्रकाशके सम्बन्धमें

महाराज मानसिंहका संधिपत्र।

वूड्स और चंडावलके दोनो ठाकुरोंकी राजअनुग्रह और क्षमा प्राप्तिके लिये

ब्रिटिश गवर्नमेण्टके द्वारा अनुरोध करानेकी इच्छा नहीं थी; और आहवा, आसोप, नीमाज और रासके सामन्त यद्यपि किसी प्रकारसे क्षमाके योग्य नहीं थे परन्तु ब्रिटिश गवर्नमेण्टके संतोष साधनके लिये महाराज बख्तसिंहके शासन समयमें वह जिन २ भागोंके अधिकारी थे, आजकी तारीखसे छः महीनेमें उनके वह देश लौटा दिये जायेंगे, परन्तु महाराजके संतोषके लिये गवर्नर जनरल बहादुरको निम्नलिखित उद्देशमूलक एक खलीता लिखदेना होगा—यदि यह ठाकुर अपनी प्रतिज्ञा पालनमें असमर्थ हुए अथवा इन्होंने कोई अपराध किया, तो महाराज अपनी इच्छानुसार कार्य कर सकेंगे ।

वर्तमान समयमें केवल एकमात्र ब्रिटिश गवर्नमेण्टके अनुरोध और अनुग्रहसे क्षमा दिखाई गई, यदि इसके पीछे यह ठाकुर वशमें रहेंगे, अथवा महाराजकी आज्ञानुसार स्वदेशके कार्यमें नियुक्त होनेकी इच्छा करेंगे, तो उनको और भी पुरस्कार दिया जायगा और जो नीची श्रेणीके ठाकुर स्वतः निकाले गये हैं वह जिस समय महाराजसे संतोषदायक व्यवहार करेंगे उसी समय उनको फिर पूर्व अधिकार देदिया जायगा, परन्तु गवर्नमेण्ट उनकी ओरसे किसी प्रकारका अनुरोध नहीं करसकेंगी ।

(हस्ताक्षर) फतहराज दीवान ।

मारवाड़के प्रधान राजमंत्री फतहराजने महाराज मानसिंहकी ओरसे उक्त सन्धिपत्र पर हस्ताक्षर करदिये, और महाराजके पूर्व प्रस्तावके मतसे पोलिटिकल एजेण्ट मि० वेलडरने निम्नलिखित प्रतिज्ञापत्र लिखदिया ।

महाराज मानसिंहने ब्रिटिश गवर्नमेण्टके अभिप्रायके अनुसार जिन ठाकुरोंको पहले अपराधके लिये निकाल दिया था उनको उनके पैतृक अधिकार देनेमें राजी हुए । मैं इस कार्यको साधन करनेके लिये गवर्नमेण्टकी ओरसे भेजा हुआ आया हूँ, यदि इससे पीछे इनमेंसे कोई मनुष्य भी किसी प्रकारका अपराध करेगा या महाराजकी इच्छाके विरुद्ध कोई कार्य करेगा तो सन्धिपत्रमें प्रकाश कियागया है कि उस समय महाराज अपनी पूर्ण शक्तिका प्रयोग करेंगे. इस कारण ब्रिटिश गवर्नमेण्ट उन सामन्तोंकी ओरसे किसी प्रकारसे हस्तक्षेप न करसकेंगी । फिर महाराजको और भी संतोषके कारण गवर्नर जनरलकी ओरसे इस प्रतिज्ञाका एक पत्र देना होगा ।

२५ फरवरी, १८२४ ईसवी ।

(हस्ताक्षर) एफ, वेलडर ।

पोलिटिकल एजेण्ट ।

यद्यपि उपरोक्त सन्धिपत्रके अनुसार कार्य करनेको महाराज मानसिंह राजी होगये थे, यद्यपि अत्यन्त अनिच्छासे एकमात्र ब्रिटिश गवर्नमेण्टके संतोषके निमित्त निकाले हुए सामन्तोंमेंसे केवल उपरोक्त लिखे हुए सामन्तोंमेंसे कितनो ही पर कृपा प्रकाश की, परन्तु नीची श्रेणीके अन्यान्य समस्त ठाकुर जो स्वतः निकाल दिये गये थे, उनके ऊपर दया न की । यद्यपि नीमाज इत्यादिके सामन्तोंने फिर ब्रिटिश

गवर्नमेण्टकी कृपासे पैतृक अधिकारको प्राप्त किया था, परन्तु महाराज मानसिंह उनके ऊपर अत्यन्त ही विरक्त होगये थे इस कारण उन्होंने उनके ऊपर दया प्रकाश न की ।

१८२४ ईसवीमें और भी एक प्रधान घटना वर्णन करनेके योग्य थी । १८१८ ईसवीमें बृटिश गवर्नमेण्टके साथ मारवाड़पति महाराज मानसिंहकी जो संधि हुई थी, उसके अनुसार बृटिश गवर्नमेण्टने मारवाड़के आभ्यन्तरिक किसी उपद्रव पर भी हस्तक्षेप न किया, महाराज मानसिंहने अपनी इच्छानुसार अपने देशको शासन किया । परन्तु उन सामन्तोंके पक्षसे बृटिश गवर्नमेण्टका अनुरोध करना स्पष्ट ही दिखाता है कि गवर्नमेण्टने संधिकी धाराको भंग करके आभ्यन्तरिक शासन पर हस्तक्षेप किया । इसी लिये महाराज मानसिंहने सामन्तोंके ऊपर अनुग्रह प्रकाश करके संधिपत्रमें कहदिया था कि बृटिश गवर्नमेण्ट और ऐसे विषयोपर किसी प्रकारका अनुरोध नहीं करैगी । भारतवर्षके गवर्नर जनरलको इस प्रकारके पत्रपर हस्ताक्षर करने होंगे । मि० वेलडरने जिस प्रतिज्ञापत्र पर लिखदिया था उसमें भी उस तारीखका उल्लेख है, परन्तु गवर्नर जनरल बहादुरने उस प्रकारके खलीतापत्रको दिया था या नहीं, उसका कोई संधान नहीं पाया जाता, राज्यके मंगलसाधनके अभिप्रायके वशसे बृटिश गवर्नमेण्टने जब अनुरोध किया था तब प्रतिज्ञाभंगका दोष प्रबल नहीं होसकता, परन्तु एक वर्षमें बृटिश गवर्नमेण्टने और एक विषय पर प्रकारान्तरसे प्रतिज्ञाको भंगकर भीतरी शासन पर हस्तक्षेप किया ।

१८१८ ईसवीके संधिपत्रके अनुसार यद्यपि महाराज मानसिंह बृटिश गवर्नमेण्टकी अनुगत्यता स्वीकार करके वार्षिक १०८००० रुपया देनेके लिये राजी होगये, परन्तु १८२४ ईसवी तक बृटिशसिंहको मारवाड़की सूचीमुखपरिमाण पृथ्वीपर पैररखनेका भी अधिकार प्राप्त नहीं हुआ । या तो मारवाड़में प्रवेश करनेके लिये ऐसा किया हो, अथवा किसी राजनैतिक उद्देशको सफल करनेके लिये ऐसा किया हो (उस उद्देशके विषयको इस स्थानपर वर्णन करनेकी हमारी इच्छा नहीं है) १८२४ ईसवीमें गवर्नमेण्टने मेवाड़ेश्वर महाराणाकी समान मारवाड़के महाराज मानसिंहके निकट भी प्रस्ताव किया कि मेरवाड़के पर्वती मीना और मेरगण अत्यन्त उद्धत और ऊधमी है, वह लोग जोधपुर राज्यकी सीमामें जाकर लूटमार कर अनेक प्रकारके उपद्रव करते हैं, इस कारण गवर्नमेण्टको उनके दमन करनेकी अभिलाषा हुई है । अंग्रेजोंकी एक सेना भी वहाँ जानेके लिये तैयार है । यह समाचार सुनते ही महाराज मानसिंहने अनुगतकी समान गवर्नमेण्टकी इच्छानुसार कईएक सामन्तोंको सेना लेकर बृटिश गवर्नमेण्टकी सहायताके लिये भेजदिया । अंग्रेजी सेनाके द्वारा उक्त पर्वतियोंका दमनकार्य समाप्त होगया, गवर्नमेण्टने फिर प्रस्ताव किया कि पर्वती मीना, और मेरोको दमन करनेके लिये बृटिश गवर्नमेण्टने एक स्वतंत्र सेनाकी सृष्टि करनेकी अभिलाषा

की है और उस सेनाके खर्चको पूरा करनेके लिये महाराजको वार्षिक पंद्रह हजार रुपये देने होंगे। ऊपरके मेरवाड़ेमें महाराज मानसिंहके अधिकारी चाङ्ग और कोट किराना नामक दो परगनामें जो इक्कीस ग्राम हैं, उनको भी बृटिश गवर्नमेण्टके हाथमें आठ वर्षके लिये देना होगा। गवर्नमेण्ट स्वयं वहाँ शासनशक्तिको चलाकर उक्त वार्षिक पाँच हजार रुपयेके अतिरिक्त बाकी समस्त कर महाराजको दिया करेगी। हतवीर्य लुप्तप्रताप मानसिंह विना कुछ कहे सुने शीघ्र ही बृटिश गवर्नमेण्टके प्रस्तावमें सम्मत हुए। उसीके अनुसार निम्नलिखित संधिपत्र दोनोंकी ओरसे तैयार होगया।

मेरवाड़ाके मारवाड़के राजाके अधिकारी अंशके सम्बन्धमें जोधपुर राज्यका संधिपत्र ।

यह राजदरबार सम्पूर्ण संतोषजनक रूपसे विदित है कि मेरवाड़ेके सब अंशोंमें उपयोगी प्रहरी एवं रक्षक सेनाका नियोग अथवा वहाँके सब प्रकारके उपद्रवोंको निवारण करनेकी सामर्थ्य रखे, परन्तु बृटिश गवर्नमेण्टको संतुष्ट रखनेकी इस रजवाड़ेकी एकान्त इच्छा है, और गवर्नमेण्टकी इस समय उन देशोंपर अपनी श्रेष्ठ रीतिके चलानेकी इच्छा है उसमें शान्ति स्थापनके लिये जो नई सेना तैयार होगी, मि० वेलडरके प्रस्तावसे उस सेनाके व्यय निर्वाहके लिये आठ वर्षके लिये वार्षिक पंद्रह हजार रुपये देने होंगे। इस प्रकारसे मारवाड़के अधिकारी चाङ्ग चितार और अन्यान्य खालसा ग्राम जिन ग्रामोंके निवासियोंके दमन करनेके लिये अंग्रेजी सेना भेजी जायगी, इस दरबारके ठाकुरोंने जिस बृटिश सेनाकी सहायता से उनको दमन करके समस्त ग्रामोंपर अपना अधिकार कर लिया है, वह सभी ग्राम उक्त आठ वर्षके लिये गवर्नमेण्टको देने होंगे—परन्तु जो कर अदा किया जायगा उसका हिसाब देखने और परीक्षाके लिये इस दरबारकी ओरसे एक प्रतिनिधि वहाँ रहनेके लिये भेजा जायगा, उनमेंसे उक्त रुपया छोड़कर बाकी हिसाब करके इस दरबारमें लाना होगा। जो परिमित समयके लिये ग्राम दे दिये हैं उस समयके बीतते ही उक्त वार्षिक पाँच हजार रुपया और नहीं देना होगा, तथा उन ग्रामोंको फिर लौटा देना होगा।

४ था रज्जव, १२३९ हिजरी ।

(हस्ताक्षर) व्यास सूरतराम ।

वकील ।

महाराज मानसिंहकी ओरसे वकील व्यास सूरतरामने उक्त संधिपत्र पर हस्ताक्षर किये, बृटिश गवर्नमेण्टके पोलिटिकल एजेन्ट मि० एफ वेलडरने निम्नलिखित संधिपत्रपर हस्ताक्षर करदिये ।

बृटिश गवर्नमेण्टको विश्वासके साथ मारवाड़ मेरवाड़ेके जो ग्राम दिये गये थे, उनमेंसे जितना रुपया करस्वरूपसे संग्रह होगा, उक्त पंद्रह हजार रुपयेके अतिरिक्त सभी लौटा देना होगा, तथा आठ वर्षके पीछे उक्त ग्राम फिर जोधपुरके महाराजको दे देने होंगे और वह पंद्रह हजार रुपया ग्रहण नहीं किया जायगा ।

उपरोक्त तारीख ५ मार्च सन् १८२४ ईस्वीके, पोलिटिकल एजण्ट मिस्टर एफ् वेलडर साहबके हस्ताक्षर युक्त संधिपत्रसे भली भाँति जाना जाता है कि महाराज मानसिहने पार्वत्य मीना और मेरोके दमन करनेमें समर्थ होकर भी वहाँ स्वयं शांति स्थापनमें समर्थ होकर भी केवल गवर्नमेण्टके संतोषके लिये उन ग्रामोंको गवर्नमेण्टके करकमलमें समर्पण किया । गवर्नमेण्टने मेरवाड़ेपर अधिकार करके अंतमें किस प्रकारसे स्वार्थसाधन किया था । उसका वर्णन आगे किया जायगा ।

जिस भाँति महाराज उदयसिहने सबसे पहले बादशाह अकबरकी अधीनता स्वीकार करके राठौर जातिको यवनोकी दासश्रेणीमें गिनाया था, उसी भाँति महाराज मानसिह भी सबसे पहले अंग्रेजोंकी शरण हुए, परन्तु उदयसिह ही यवनोके साथ सन्धिवधन करके अपने राज्यकी उन्नति करनेमें समर्थ हुए थे. अब मानसिहने बृटिश गवर्नमेण्टके साथ सन्धि करके केवल स्वदेश-स्वजाति और अपने भाग्यमें घोर रात्रिको बुलाया । अपनी बुद्धिके दोषसे तथा उच्च अगकी राजनीतिज्ञताके अभावसे महाराज मानसिह वालरूपनसे ही विपत्तिके समुद्रमें मग्नहुए थे । उन्होंने मानो विपत्तिको अपना साथी मित्र बनाकर इस संसारमें जन्मलिया था । स्वजातिका विध्वंस, स्वराज्यका नाश, और जातिके गौरवकी सीमाको एकवार ही लोप करनेका भार लेकर ही मानो वह राजसिंहासन पर विराजमान हुए थे । रजवाड़ेके अन्यान्य राजाओंकी समान सामन्तोंके साथ राजाकी अनैक्यता आत्मनिग्रह विलासिता, और स्वजातिमें तद्वेष यही मारवाड़के पतनकी जड़ थी । कुछ समयके पीछे महाराज मानसिहने अपनी शासनशक्तिको प्रचल करनेके लिये पहलेसे ही सामन्तोंके ऊपर कठोर व्यवहार करना प्रारंभ किया था । १८२४ ईस्वीमें, यद्यपि महाराज मानसिहने गवर्नमेण्टके कहनेसे स्वतः निकाले हुए सामन्तोंमें से कितने ही पर क्षमा प्रकाश की थी, परन्तु उनके साथमें व्यवहार अच्छा नहीं किया, ओर नीची श्रेणीके सामन्तोंको भी क्षमा न किया—इसीसे महाराज मानसिहके विरुद्धमें फिर षड्यंत्र जालका विस्तार होने लगा, मानसिहने बृटिश गवर्नमेण्टके साथ संधि कर भी ली थी, परन्तु अब गवर्नमेण्टने सुना कि मारवाड़के वाहरी देशोंमें पड़ीहुई सामन्त मडली १८२७ ईस्वीमें फिर महाराज मानसिहको सिंहासनसे उतारनेके लिये दल बाँधरही है ।

पोकरणके सामन्त सवाईसिहने धौकलसिंहको अवलम्बन कर जयपुरके महाराजकी सहायतासे जिस प्रकार मारवाड़को विध्वंस कर दिया था, असतुष्ट सामन्तमंडलीने फिर भी उसी प्रकारसे धौकलसिंहका पक्ष अवलम्बन करके जयपुरके अधीश्वरकी सहायतासे फिर मारवाड़ पर आक्रमण कर नानसिंहको सिंहासनसे उतार धौकलसिंहको महाराज जोधाके आसन पर बैठालनेकी तनमनधनसे चेष्टा की है । प्रत्येक सामन्त अपनी सेनाके दलके दल लेकर जयपुरकी राजधानीमें इकट्ठे होने लगे हैं । हतउद्योग धौकलसिंह फिर मारवाड़के सिंहासनपर विराजमान होंगे, इसीसे उन सामन्तोंके साथ मिलनेमें उन्होंने एक मुहूर्तका भी विलम्ब न किया,

और जयपुरपति महाराज सवाई जयसिंहने भारतवर्षके किसी देशीय राज्यपर आक्रमण नहीं किया था, बृटिश गवर्नमेण्टके साथ इस प्रकारमे संधि करके भी साहसमे भर धौकलसिंहकी सहायतासे वह मारवाड़ पर आक्रमण करनेके लिये उद्यत हुए है ।

इस समय प्रवल प्रतापशाली अंग्रेजी सरकार लाल २ नेत्र कर संहारमूर्तिसे भारतवर्षके प्रत्येक प्रान्तकी ओर देखती, और महा सिंहनाद करके गर्जती थी, राठौर सामन्त, धौकलसिंह, तथा जयपुरके महाराज इससे कुछ भी भयभीत न हुए । इसी समयमे रणभेरी बजने लगी, फिर राठौर सामन्त स्वजातिकी, उस शोचनीय दशा पतन अवस्थामे जातिके शेष अस्तित्वके लोपके निमित्त तथा, स्वदेशका नाम भारतवर्षसे लोप करनेके निमित्त फिर नंगी तलवार हाथमे लेकर सजने लगे । मारवाड़का राजनैतिक आकाश देखते २ काले २ बादलोसे ढक गया, महाराज मानसिंहको चारोओर अंधकार दृष्टि आने लगा, उस घोर अंधकारमे शत्रुके ओरकी भयकर भृकुटीरूप चपला चमकने लगी, परन्तु इन दुर्दिनोमे इस भयंकर तरंगमालासे युक्त विपत्तिके समुद्रमे उनका आशा भरोसा, सहाय-बल केवल अंग्रेज ही थे । उन्होने विचारा कि अंग्रेजोकी वश्यताका भार शिर पर धारण किया है, दस्तखत कर दिये है, प्रत्येक वर्षमे कर देते है, गवर्नमेण्ट संधिकी धाराको भंग करके भी जव जो कुछ कहती है वही करते है । इस कारण, १८१८ ईसवीमे संधिपत्रकी दूसरी धाराके मतसे उन्होने गवर्नमेण्टसे सहायता माँगनेका विचार किया, और सोचा कि गवर्नमेण्ट अवश्य हमारा इस उठती हुई तरंगमालामय विपदजालके भयंकर आक्रमणसे उद्धार करेगी । मानसिंहने इसी आशासे हृदयको धोरज दे बृटिश गवर्नमेण्टसे सहायता माँगनेके लिये समाचार भेजा । परन्तु बृटिश राजनीतिका चक्र किस अभिप्रायसे किस मूर्तिसे किस समय घूमा करता है, इसको मानसिंह कुछ भी नहीं जानते थे । उन्होने करदभिन्न राजरूपसे सहायता माँगी, परन्तु गवर्नमेण्टने उनकी आशाके विपरीत उत्तर दिया, कि मारवाड़के आभ्यन्तरिक किसी उपद्रव पर गवर्नमेण्ट हस्तक्षेप वा किसी प्रकारकी सहायता न करेगी । मानसिंहको निष्कण्टक कर मारवाड़के सिंहासन पर बैठालनेमे तथा उनके शत्रुओके दमन करनेके लिये गवर्नमेण्ट तैयार नहीं है । पाठक ! क्या आपने इतिहास नहीं पढा है, अंग्रेज गवर्नमेण्टके साथ संधि होजानेके पीछे अंग्रेजोकी कंपनीके दूत मिं० वेल्डरने मारवाड़मे जाकर इन महाराज मानसिंहसे वारम्बार कहा था, कि मारवाड़मे शान्ति स्थापन करनेके लिये, तथा ऊवमी सामन्तोको दमन करनेके लिये अंग्रेजोकी सहायता लीजिये । परन्तु जव फिर विचित्र राजनैतिक लीलाका दृश्य दृष्टि आया, और महाराज मानसिंहने स्वयं उनसे सहायता माँगी ? तब यह क्या उत्तर पाया ? बृटिश राजनीतिके चक्रका मर्म कुछ भी समझमे नहीं आता ।

माननीय गवर्नमेण्टका उत्तर पाकर मानसिंह चैतन्य होगये और वह इस बातको

जानगये कि उनके पूर्ववर्ती कई पुरुष दिल्लीके यवन वादशाहके साथ संधि करके जिस भावसे राज्यशासन करगये है इनके भाग्यमे वह बात असम्भव है। उन्होने कहला भेजा कि “इस समय संधिपत्रकी दूसरी धाराके अनुसार कार्य करनेका समय उपस्थित है। आभ्यन्तरिक उपद्रवोंको निवारण वा शान्ति स्थापनके लिये गवर्नमेण्टसे सहायता नहीं मागी गई है। जो सामन्त असंतुष्ट है और वह उन्हीके अधिकारी देशमे रहते है, तथा वह उन्हीके विपरीत पड्यंत्रका विस्तार करके उपद्रव उपस्थित कर उनको सिंहासनसे उतारनेकी चेष्टा करते है। मारवाड़राज्यके वाहरी भिन्नराज्य-जयपुरराज्यसे, जयपुरराज्यकी सहायतासे शत्रुओका दल उनको आक्रमण करनेकी अभिलाषा करता है। इस कारण जब कि विना कारणके ही जयपुरके महाराज हमारे राज्यपर आक्रमण करनेके लिये उद्यत् हुए है, तब क्या ब्रिटिश गवर्नमेण्ट इसको वाहरी शत्रुके द्वारा आक्रमण मानकर स्वीकार नहीं करेगी ? संधिपत्रकी दूसरी धाराके अनुसार हमारे राज्यकी रक्षारूपसे प्रतिज्ञा पालन करना क्या अपना कर्तव्य नहीं मानेगी ? ” मानसिहने विचारा कि अब गवर्नमेण्ट सहायता देनेमे कुछ आपत्ति न करसकैगी, परन्तु । विस्तारित ब्रिटिश राजनीतिके चक्रका कोन स्थान किस प्रकारकी ग्रन्थियोंसे पूर्ण है, महाराज मानसिह उस समय भी इस बातको न जान सके, जाननेका तो बडा सुवीता प्राप्त नहीं हुआ था, इसी लिये उस समय भी उनका वह चिन्ता और भयसे जडा हुआ हृदय आशाके अस्फुट प्रकाशको मानो ऊप्राके खेलकी समान देखने लगा।

ब्रिटिश गवर्नमेण्टने महाराज मानसिहको क्या उत्तर दिया था। अंग्रेजोने भयंकर मूर्तिसे भ्रुकुटिको चढ़ाकर गर्जकर कह दिया कि “ यदि सर्वसाधारणमे इसी भाँतिसे राजविद्रोह फैल उठा है तो ऐसा समझ पड़ता है कि सामन्तमंडली और प्रजा राजाको सिंहासनसे उतारनेकी इच्छा करती है यदि ऐसा है तो जोधपुरके राजा अपने दोपसे सब प्रकारसे प्रजाकी सहायता और अनुरागसे हीन होगये है इस जोधपुरके सिंहासन पर विराजमान होकर यदि कोई अन्यायके साथ प्रजाके ऊपर भयंकर विद्रोहकी आग्नि प्रज्वलित करै तो हम उस विद्रोहके विरुद्धमे, तथा उस अप्रिय राजाको बलपूर्वक सिंहासन पर वैठालेनेका कोई कारण नहीं देखते है। जिन देशीय राजाओने राज्यकी रक्षा करनेमे हमसे प्रतिज्ञा करली है वह सभी राजा अपनी रक्षाके लिये हमसे सहायताकी प्रार्थना करसकते है और जो राजाके अविचार, अयोग्यता, तथा कुशासनसे ही प्रजा असंतुष्ट हुई है, तथा राजाके दोपसे ही प्रजामे विद्रोह फैला है, उसको निवारण करनेके लिये हमारी सहायता नहीं मिल सकैगी। देशीय राजा अपनी प्रजाके ऊपर शासनशक्तिको चलावेगे, ऐसी आशा की जाती है, परन्तु यदि उन्होने अपने आचरणोंसे ही प्रजामे विद्रोह फैला दिया, तो राजाको उसका फल स्वयं भोगना होगा। यह* राजनीतिसे पूर्ण कैसा विचित्र उत्तर है। मानसिहको क्या ऐसे उत्तरकी आशाथी ? रक्षण और पीड़नकी संधिमे बंधकर कौन

राजा इस प्रकारका उत्तर दे सकता है ? सन् १८१८ ईसवी में जो संधि दोनोंके बीचमें हो गई थी, कौन साहससे कह सकते हैं कि यह उत्तर उसी सधिपत्रके मतसे दिया गया है ? “आभ्यन्तरिक शासन पर हस्तक्षेप नहीं करैगे” इस बातका क्या यही अर्थ है कि जब सामन्त अपने स्वार्थसाधनके लिये तुमको सिंहासनसे उतार कर महा विपत्तिमें डालें तो हम तुम्हारी सहायता नहीं करैगे ? मि० वेलडर और कर्नल टाड् साहबको जिस समय वृटिशसेनाकी सहायता लेनेमें अत्यन्त इच्छा हुई थी, उस समय असंतुष्ट हुए सामन्तोंने जो काण्ड उपस्थित किया था, इस समय भी वह उसी मतसे काण्ड उपस्थित करेगे । इस प्रकार वृटिश गवर्नमेण्टने किस प्रकारसे राजनीतिको मित्रता की यह नवीन व्याख्या की ? यद्यपि महाराज मानसिंह प्रजाके अप्रियपात्र हो- गये थे तथापि गवर्नमेण्टको उनकी सहायता करनी उचित थी। ऐसी अवस्थामें क्या उनके ऊपर भयंकर गर्जन करना न्यायसंगत था ? इस समय यदि साधू टाड् साहब पोलिटि- कल एजेण्टके पदपर नियुक्त होते तो वह ऐसा उत्तर कभी नहीं दे सकते थे । मानसिंह उक्त उत्तरको सुनकर इस बातको भलीभांतिसे जानगये कि सधिपत्रका मूल्य कितना है ।

सौभाग्यसे शीघ्र ही वृटिश गवर्नमेण्ट इस बातको भली भांतिसे जानगई कि इस समय जयपुरके महाराज और धौकलसिंह असंतुष्ट हुए राठौर सामन्तोंको साथमें लेकर मारवाड पर आक्रमण करनेके लिये उद्यत हुए हैं तब इनको अवश्य ही वाहरी शत्रुका आक्रमण मानना होगा । कम्पनी सरकारने मानसिंह से कुछ न कहा, केवल राजनैतिक सम्बन्ध विस्तार कर उपस्थित उपद्रवोंका विचार करनेमें लगी । जयपुरके महाराजके साथ वृटिश सरकार की जो संधि पहले ही होगई थी जिससे कि वह भारतवर्षके किसी देशीय राज्यपर आक्रमण वा किसी देशीय राजाके साथ युद्ध नहीं करसकते थे । जयपुरके महाराज उस संधिको भंग करके मारवाड पर आक्रमण करनेके लिये उद्यत हुए इसीसे वृटिश गवर्नमेण्टने विशेष असंतोष प्रकाश कर उनके पास एक पत्र भेजा तथा जिससे वह सेनाको विदा देकर मारवाड पर आक्रमण न करै, ऐसी आज्ञा भी लिख भेजी । वृटिशसिंहके उस भयंकर गर्जनसे भयभीत हो जयपुरके महाराज शीघ्र ही मारवाडके आक्रमणसे विमुख होगये । जयपुरके महाराजकी समान धौकलसिंहको भी गवर्नमेण्टने भय दिखाकर अन्यत्र जानेकी आज्ञा दी, वह भी भयभीत होकर झञ्जूर नामक स्थानमें चलेगये । जातीय शक्तिके शेष अस्तित्वको लोप करनेके लिये मारवाडको समभूमि करनेके लिये जो असंतुष्ट सामन्त श्रेणी वीर साजसे सजी थी, इस समय जयपुरके महाराज और धौकलसिंहको वृटिश गवर्नमेण्टकी ताडनासे पीठ दिखाते हुआ देख कर शीघ्र ही गंभीर निराशाके जलमें मग्न होगई । कोई २ सामन्त फिर मारवाडमें जाकर मानसिंहकी वज्रयता स्वीकार कर पहलेकी समान निग्रह भोग करने लगे । और मानसिंह पहलेकी विपत्तियोंकी समान इस वार भी अनेक विपत्तियोंसे उद्धार पाकर मनहीमन अपने भाग्यकी प्रशंसा करके निर्भय हो राज्य- शासन करने लगे ।

यद्यपि बृटिश गवर्नमेण्टने इस समय राजवाड़ेके प्रत्येक प्रान्तमें अपने पूर्ण प्रताप और प्रभुत्वका विस्तार करलिया था, यद्यपि भारतके सर्व प्राचीन राजरक्तधारी राजपूत एकवार ही कंपनीके वशीभूत होचुके थे, यद्यपि अंग्रेजोंके भयंकर गर्जनसे भारतवर्ष कपायमान होगया था, तथापि स्वाभाविक तस्करदल इस समय सुधीता पाकर भी अपनी जातीय वृत्तिको सफल न करसका । १८३२ ईसवीमें एक अधिक बलवान् तस्करदलने नागौरकी सीमामें भयंकर अत्याचार करने प्रारंभ करदिये। उसके अत्याचारोंसे चारोंओर हाहाकार मच गया । बृटिश गवर्नमेण्टने उन लूटनेवाले तस्करोको दमन करना अपना कर्त्तव्य विचारा । १८२८ ईसवीमें मारवाड़पति मानसिंहके साथ जो बृटिश गवर्नमेण्टकी संधि हुई थी उसकी आठवी धारामें यह बात लिखी गई थी कि गवर्नमेण्टकी आज्ञा पाते ही महाराज पंद्रहसौ अश्वारोही सेना उनकी सहायताके लिये भेजे गे । उस तस्करदलको दमन करनेके लिये बृटिश गवर्नमेण्टने संधिपत्रकी उसी धाराके मतसे महाराज मानसिंहको शीघ्र ही पंद्रहसौ अश्वारोही सेना भेजनेके लिये आज्ञा दी । संधिवधन होजानेके समयसे ही मानसिंह गवर्नमेण्टकी आज्ञा पालनमें नियुक्त थे, इस कारण उन्होंने बिना कुछ कहे सुने शीघ्र ही डेढ़ हजार अश्वारोही सेना उन लूटनेवालोंको दमन करनेके लिये बृटिश गवर्नमेण्टके पास भेज दी । राठौर अश्वारोही दलने अंग्रेजोंकी सेनाके साथ मिलकर शत्रुदलको शीघ्र ही दमन करदिया, परन्तु इस समय गवर्नमेण्टने भारतके प्रत्येक प्रान्तमें अपनी राजनीतिको विस्तारकर जिस भावसे अपनी शासनशक्तिको प्रबल करके, देशकी दुर्बल शासनशक्तिको एकवार ही अवनत करदिया था, उसी राजनीतिके गुप्त उद्देशको साधन करनेके लिये इस समय फिर विचित्र राजनीतिका अभिनय करने लगी । यह तो हमारे पाठक टाड् साहवकी उक्तिसे पहले ही ' जानगये होंगे कि भारतमें राठौर अश्वारोही बल विक्रम और रणकी चतुरतामें अद्वितीय थे, परन्तु इस समय बृटिश गवर्नमेण्टने महाराज मानसिंहको विदित किया कि तुमने जो सेना भेजी थी, वह युद्धविद्यामें सबप्रकारसे अशिक्षित, किसी कामकी नहीं है। उसके बदलेमें बृटिश गवर्नमेण्टने जोधपुरके नामसे एक स्वतंत्र सेनाके तैयार करनेकी अभिलाषा की है और उस सेनाका सम्पूर्ण खर्चा महाराजको देना होगा । पाठक ! इस प्रस्तावका अर्थ कुछ समझे, इस राजनैतिक रहस्यके मर्मको कुछ हृदयङ्गम किया या नहीं ?-१८१८ ईसवीके सन्धिपत्रकी आठवी धाराके मतसे मारवाड़के महाराजको आवश्यकता होनेपर १५०० अश्वारोही सेना देनी होगी, यह बात लिखरही थी, परन्तु वह सेना महाराजके अधीनमें रहैगी । इस समय बृटिश गवर्नमेण्ट उस सेनाको अपने अधीनमें चिरकाल तक रखनेके लिये उस धाराको बदलनेके लिये तैयार हुई। भारतवर्षके अंग्रेज गवर्नर जनरलके राजपूतानेमें स्थित असिस्टेण्ट पोलिटिकल एजेण्ट मि० एच० डवल्यू० ट्रिवेलियनने बृटिश गवर्नमेण्टकी ओरसे महाराज मानसिंहके समीप उस प्रस्तावको उपस्थित करके कहा कि आप जो पंद्रहसौ अश्वारोही सेना देनेके लिये राजी होगये है, गवर्नमेण्ट उससे आपको मुक्ति देनेके लिये तैयार है, परन्तु जो नई सेना तैयार होगी उसके लिये आपको वार्षिक एक लाख पंद्रह

हजार रुपया देना होगा । इस स्थानपर उसका उल्लेख करना केवल बाहुल्य मात्र है, पोलिटिकल एजेण्टने अवश्य ही महाराज मानसिंहको भलीभांतिसे समझा दिया था कि ब्रिटिश गवर्नमेण्ट केवल महाराज मानसिंहकी मंगलकामनाके लिये, जोधपुरमे शांतिकी रक्षाके लिये एक नई सेनाको जोधपुरके नामसे तैयार करनेकी इच्छा करती है । क्या तो महाराज मानसिंह ब्रिटिश राजनीतिके उस मधुर अर्थसे मोहित हुए होंगे या और कोई गति देखकर मौन हुए हों, उन्होंने तुरन्त ही उस प्रस्तावमे अपनी सम्मति दी । इस प्रकारसे १८३५ ईसवीमे निम्नलिखित उपायोसे १८१८ ईसवीके सन्धिपत्रकी आठवी धाराका बदला होगया ।

“ जिस कारण जोधपुरके महाराज मानसिंह वहादुरने ब्रिटिश गवर्नमेण्टके साथ १८१८ ईसवीके जनवरी महीनेकी छठवी तारीखको दिल्लीमे जो सन्धि की थी उस सन्धिपत्रके ही मतसे वह आवश्यकता होनेपर पंद्रहसौ अश्वारोही सेना देनेके लिये राजी हुए थे, अब इस समय उस डेढ़ हजार सेनाके बदलेमें संवत् १८९२ मे पूस सुदी पूर्णमासीसे वार्षिक एक लाख पंद्रह हजार रुपये देनेके लिये राजी हुए है, इस कारण ब्रिटिश गवर्नमेण्टकी ओरसे इस स्वीकार पत्रके द्वारा उपरोक्त संधिपत्रकी आठवी धारामे लिखा हुआ “जोधपुरराज्यको जब आवश्यकता होगी तभी डेढ़ हजार अश्वारोही सेना देना होगी” इस धाराको बदल कर उस स्थान पर यह लिख दिया कि उपरोक्त कारणसे उक्त सेनाके वेतनके हिसाबसे जोधपुर राज्य अजमेरको नगद “वार्षिक एक लाख डेढ़ हजार रुपया” देगा संवत् १८९३ के पूस मासकी पहली तारीखको यह एक लाख डेढ़ हजार रुपया देना होगा, और भविष्यत्मे प्रत्येक वर्षमे उक्त तारीखको उतना ही रुपया देना पडा करैगा ।

जोधपुर २ पूस वदी संवत् १८९२- } (हस्ताक्षर) एच-डबल्यू० ट्रिवेलियन ।
अंग्रेजी १ दिसम्बर १८२५ ईस्वी । } गवर्नर जनरलकी ओरके असिस्टेण्ट एजेण्ट ।

सकाडन्सेल गवर्नर जनरलका १८३६ ईसवीकी ८ फरवरीको स्वीकार किया ।

इस प्रकारसे ब्रिटिश गवर्नमेण्ट महाराज मानसिंहके पाससे एक लाख पन्द्रह हजार रुपया वार्षिक पानेकी व्यवस्था करके एक स्वतंत्र सेनाको निर्माण कर अजमेरको अपने अधीनमे रखने लगी ।

उपरोक्त संधिपत्र तैयार होनेके एक महीने पहिले महाराज मानसिंह गवर्नमेण्टकी एक और आज्ञाके पालन करनेमे सम्मत हुए । महाराजके अधिकारी मेरवाड़ेके मीनो और मेरोको दमन करनेके लिये ब्रिटिश गवर्नमेण्ट १८२४ ईस्वीमे वहाके २१ ग्रामोको आठ वर्षके लिये अपने अधीनमे ग्रहण करके शांति स्थापन करनेके लिये पन्द्रह हजार रुपये लेते थे, परंतु १८३५ ईसवीमे वह आठ वर्ष वीत गये । ब्रिटिश गवर्नमेण्टने १८२४ ईसवीमे संधिपत्रके अनुसार उन ग्रामोको नहीं लौटाया । असिस्टेण्ट पोलिटिकल एजेण्ट एच० डबल्यू० ट्रिवेलियनने फिर महाराज मानसिंहके निकट यह प्रस्ताव किया कि ब्रिटिश गवर्नमेण्ट फिर मेरवाड़ेके उन ग्रामोको ९ वर्षके लिये अपने अधीनमे रखनेकी अभिलाषा करती है, मीना और

मेरोको दमन करनेके लिये जो सेना तैयार हुई है, और महाराज जिसको वेतनके हिसाबसे गत आठ वर्षतक वार्षिक पंद्रह हजार रुपया देते आये है उसी प्रकारसे धन भी उनको नौ वर्षतक देना होगा, और जो सुर्वाता मिला तो उन ग्रामोंके अतिरिक्त उसीके समीपवाले और भी सात ग्राम उक्त नियमके अनुसार दिये जायेंगे। महाराज मानसिंहने ब्रिटिश कम्पनीको सर्वदा संतुष्ट रखनेके लिये व्रत किया था, इसी कारणसे उन्होने विना कुछ कहे सुने उक्त असिस्टेन्ट पोलिटिकल एजेन्टके प्रत्येक प्रस्तावमें अपनी सम्मति दी। १८३६ ईसवीकी २३ वी अक्टूबरको फिर उक्त प्रदेशके सम्बन्धमें पूर्वमतसे नवीन सधिपत्र तैयार होगया। महाराजकी ओरके वकील व्यास सवाईराम और गवर्नमेण्टकी ओरके मि० एच० डवल्यू० ट्रिवेलियनने परस्पर हस्ताक्षर करदिये।

जिस देशमें राजतंत्रकी शासनरीति प्रचलित है, उस देशमें नरपति यदि अपनी नीतिके बलसे बलवान हो, सर्व साधारण प्रजाकी अभिमतिके प्रति सम्पूर्णतः आदर दिखाकर राज्यशासन करता रहे तो उस देशमें से शांति कभी नहीं जासकती, और उस राजाको भी शासनके विरुद्धमें किसी प्रकारकी विपत्ति नहीं होसकती, परन्तु जिस राजतंत्र शासनप्रणाली युक्त देशमें राजा अपनी इच्छानुसार पूर्ण अभिनय करते है, पाशविक बलकी सहायतासे प्रजाकी साधारणमति पर पदाघात करके शासनदंडको चलानेकी अभिलाषा करते है उस देशकी शांति शीघ्र ही लुप्त होजाती है, तथा उस यथेच्छाचारकी शासनशक्ति, उस पाशविक बलके विरुद्धमें साधारण प्रजाकी नैतिकरूप महाशक्ति अत्यन्त प्रबल होकर समय पर अवश्य ही उस पाशविक बलको दमन करलेती है, संसारके प्रत्येक इतिहासकी ओर देखनेसे जाना जासकता है कि पहिले पहिल पाशविक बल विशेष प्रबलता विस्तार करनेमें समर्थ था, परन्तु इस समय वह एकवार ही विध्वंस होगया। जातिकी पतनदशामें— अंतिम शोचनीय दशामें पाशविक बल तथा प्रभुत्व प्रकाश करनेमें पहले तो विघ्न नहीं होता परन्तु वह पतितजाति उस पाशविक बलसे विदलित जाति अनन्त निग्रहको भोग करते २ अंतमें ज्ञानशून्य होकर प्रतिक्रियाके बलसे उस पाशविक बलको इस प्रकारके भावसे आक्रमण करती है कि उसी समय पाशविक बलका पतन अनिवार्य होजाता है। औरंगजेबके प्रचंड पाशविक बलका प्रयोग करना ही भारतसे यवनशासनके लोपका कारण था। प्रथम ही पाशविक बलके प्रयोगसे महाराष्ट्र जाति कई वर्षोंमें एकवार ही क्षीण प्राण होगई। महाराज मानसिंह सामन्तोमेंसे बहुतोंके ऊपर पाशविक बलका प्रयोग करके निरन्तर विपत्तिके अगाध जलमें मग्न होगये थे, उनके उस पाशविक बलने ही उनके शासनके लोप होनेका सबसे पहिला अनुष्ठान रच दिया उसके जब पूर्वलक्षण दिखाई दिये तो सर्वसाधारण प्रजाके ऊपर वह पाशविक बल प्रयोग न करके उन्होने बड़े कष्टसे बहुतसे रक्तपातोसे उद्धार पाया था, परन्तु इस समय उनकी वार्द्धक्यदशा उपस्थित हुई है, कुसंस्कार युक्त धर्मयाजकोके मोहमंत्रके वश होकर उन सामन्तोंके ऊपर फिर इस प्रकारके

अत्याचार करने प्रारम्भ करदिये, फिर इस प्रकारका पाशविक बल प्रयोग करने लगे। उसी कारणसे शीघ्र ही मारवाड़के प्रत्येक प्रान्तमें फिर असंतोषकी अग्नि प्रज्वलित होगई, विद्रोहके बढ़ते ही शांतिके दूर होनेसे अराजकता उपस्थित होगई। धर्मयाजक वृन्दोष्ठी आज्ञाने तथा उनकी मंत्रणा और परामर्शके उपदेशने मानसिंहके वक्षस्थल पर पदाघात कर उनकी वृद्धा अवस्थामें राज्यमें फिर इस प्रकारका विषुव उपस्थित करदिया कि जिससे राठौर जातिके वंश सहित नाश होनेके पूर्वलक्षण दृष्टि आनेलगे।

इस पुण्यमय भारतक्षेत्रमें क्या राजा, क्या धनी, क्या सामन्त, क्या निर्धन, क्या प्रजा, सभी वृद्धा अवस्थामें पारलौकिक पुण्यको संचय करनेके लिये झुकजाते हैं, वृद्धा अवस्थामें हमारे महाराज मानसिंहने भी वही किया, महाराजकी भक्ति धर्मकी ओर अधिक थी, सो यह कुछ विचित्र बात नहीं है। परन्तु भारतकी पतन दशामें धर्मयाजक गण शास्त्रज्ञानसे हीन होकर केवल धनको संग्रह कर अपना प्रभुत्व प्रकाश करनेमें सावधान रहते थे। प्राचीन आर्य ऋषि मुनियोंके समान उनका ज्ञान, विद्या, विचार, अभिज्ञता और उनके चरित्रोंमें उस प्रकारकी निर्मलता नहीं थी, परन्तु तौ भी वह एकमात्र धन और प्रभुत्वके प्रयासी होकर प्रबल प्रतापशाली राजासे लेकर सामान्य कृपक तक सभीके ऊपर एकभावसे प्रभुत्वका विस्तार करते थे। राज्य और समाजकी ओर उनका किंचिन्मात्र भी ध्यान न था, वह केवल अपने ही स्वार्थको पूरण करनेमें प्रमत्त हो जाते थे। महाराज मानसिंह इस वृद्धा अवस्थामें धर्मयाजक श्रेणीके मोहमंत्रसे मोहित होगये। उस राजनीति-शिक्षा हीन धर्मयाजकोके परामर्शसे शासन दंडके चलाते ही मारवाड़में वह विद्रोहानल प्रबल होगई।

बृटिश राजनीतिकी कैसी विचित्र महिमा है ? १८२४ ईसवीमें जयपुरके महाराज धौकलसिंह और अन्यान्य राठौर सामन्तोंको अपने साथ लेकर मारवाड़ पर आक्रमण करनेके लिये तैयार हुए, कम्पनीने भयकर हुकारके साथ भृकुटी चढ़ाकर मानसिंहको कैसा भर्त्सनापूर्ण पत्र लिखा था कि समस्त प्रजा उनके विरुद्ध होगई है इससे गवर्नमेण्ट उनकी सहायता नहीं करैगी, इस समय वह बृटिश गवर्नमेण्ट अपनी उस उद्गोरित उक्तिको फिर उदरस्थकर नवीन राजनैतिक अभिनय करने लगी। यद्यपि महाराज मानसिंहने बृटिश गवर्नमेण्टको कर देनेमें राजी होकर संधि कर ली थी, परन्तु यहां तक एक भी अंग्रेजी सेनाको मारवाड़में जाकर बृटिशसिंहको सहारमूर्ति दिखानेका सुअवसर नहीं मिला। बृटिश कम्पनी इस समय राठौर जातिको वह सहारमूर्ति दिखानेके लिये महाराज मानसिंहको अपना कीड़नक रूपसे परिणत कर बृटिश कर्मचारीके द्वारा मारवाड़को शासन कर अपनी सामर्थ्यको प्रबल करनेके लिये-तथा मानसिंहको यथार्थ वशीभूत बनानेके लिये सुसाजित हुई।

१८३९ ईसवीमें वर्षाऋतुके शेषमें-तथा शरदऋतुके प्रारम्भमें कर्नल सदरलेण्डने विश्वविजयी बृटिश वाहिनीके साथ दर्पसे मारवाड़में प्रवेश किया। यद्यपि मारवाड़में विद्रोह निवारण करके शांति स्थापन करनेके लिये तथा सुशासनकी व्यवस्था करके असतुष्ट सामन्तोंको पैतृक अधिकार दिलानेके लिये गवर्नमेण्टने सदरलेण्डको भेजा था

यदि प्रसन्न हृदयसे यह महात्मा उस महान् उद्देशको पूर्ण करते तो हम उस उद्देशकी ऊँची प्रशंसा करते, परन्तु हम देखते हैं कि सन् १८३९ ईसवीसे भारतके अन्यान्य देशीय राज्योंके समान यह मारवाड़ भी अंग्रेजी एजेण्ट द्वारा जिस प्रकारसे सामर्थ्यहीन किया गया, उसका वर्णन नहीं होसकता। उसे एकमात्र देशीराजा ही कह सकते हैं। इस एजेण्टने उनको किस प्रकारसे अपने हस्तगत करलिया। चिर वीरव्रतावलम्बी, स्वाधीनताकी प्रिय उपासक जिस राठौर जातिने अपने घोर दुर्दिनोमे तथा महा विपत्तिमे पडकर भी दिल्लोके वादगाहकी सेनाको भी कुछ न गिना था, आज वही राठौर जाति अंग्रेजी सेनाके जोधपुरमे आते ही क्षीण प्राण दुर्बल हृदयके समान रहने लगी। महाराज मानसिहने महा भयभीत होकर उस अंग्रेजी सेनाको बड़े आदरभावसे ग्रहण किया। हा! कालकी कैसी विचित्रगति है!—जातिकी पतनदशामे जातिके चरित्रोका कैसा हृदयभेदी चित्र होता है। अंग्रेजी सेनाने जोधपुरके किलेपर अधिकार करलिया, महाराज मानसिह भी मस्तक झुकाकर कर्नल सदरलैण्डकी आज्ञा पालन करने लगे। महाराज मानसिहके साथ ब्रिटिश कम्पनीका फिर निम्नलिखित नवीन संधिपत्र तैयार हुआ,—

ब्रिटिश गवर्नमेण्टके साथ महाराज मानसिंहका संधिपत्र।

माननीय ब्रिटिश गवर्नमेण्टके साथ जोधपुरराज्यकी अत्यन्त प्राचीन कालसे मित्रता है सन् १८१८ ईसवोके संधिवंधनके मतसे वह मित्रता दृढ़ता पूर्वक स्थापित हुई है, इस प्रकारसे दोनो राज्योंमे परस्पर मित्रभाव वर्तमान समयतक विराजमान है और भविष्यत्मे भी इसी प्रकारसे दोनोमे मित्रभाव रहेगा।

वर्तमान समयमे ब्रिटिश गवर्नमेण्ट और जोधपुरके महाराज मानसिहमे कर्नल जान सदरलैण्डके द्वारा नीचे लिखीहुई कई धाराओसे युक्त एक संधिपत्र तैयार हुआ।

प्रथम—इस समय राज्यमे सुशासन स्थापन करनेके लिये परस्पर सहयोगिता ग्रहण करनेमे स्वीकृत होकर महाराज कर्नल सदरलैण्ड तथा सरदार और अहलकार एवं शासन विभागके खवास पासवान गण एक साथ सम्मिलित हो और राज्यके सुशासनके लिये नियम सहित रीतिको नियुक्त करै, उसी नियमकी रीतिके मतसे इस समय और भविष्यत्मे शासनकार्य किया जायगा। उन्होने और भी कितने ही सामन्तो के, राज्यके, राजकर्मचारियोंके तथा उनके अधीनमे स्थित मनुष्योंके स्वत्वाधिकार और सामर्थ्यको प्राचीन रीतिके अनुसार निर्द्धारित, प्रकाशित एवं स्थापित करदिया।

दूसरी धारा—ब्रिटिश पोलिटिकल एजेण्ट तथा जोधपुरराज्यके अहलकार परस्पर पहिले एकसाथ मत्रणा करके महाराजके साथ परामर्श कर उस नियत कियेहुए नियमके मतसे राजकार्य करै—

तीसरी धारा—उक्त पचायती लोग चिरप्रचलित प्राचीन रीतिके मतसे राज्यके समस्त कार्योंको करै।

चतुर्थ धारा—कर्नल साहब कहते हैं कि जोधपुरके किलेमें अंग्रेजी सेना रखनी होगी, तथा उसमें महाराज सम्मत होते हैं। राजस्थानके अन्यान्य राज्योंके जिन २ स्थानोंमें पोलिटिकल एजेण्ट रहते हैं, वह नगरके बाहर रहें। यहाँके किलेमें केवल वस्ती और घर हैं, तथा स्थान बहुत संकीर्ण है। इस कारण इस विषयमें कुछ व्याघात हुआ है, ब्रिटिश गवर्नमेण्टको संतुष्ट रखनेके लिये जब अंग्रेजी सेनाको रखनेके लिये सम्मति दी है, और उस सेनाके रखनेके लिये उचित स्थान नियत करदियागया है, तब सेना वहाँ रहैगी, जोधपुरके महाराजको तथा गवर्नमेण्टको इस विषयमें किसी प्रकारके भयका कारण नहीं है।

पाँचवी धारा—श्रीजीका मंदिरस्वरूप विग्रह तथा जोगीश्वरके (विग्रह) एवं देशीय अथवा विदेशीय धर्मयाजक गण, अनुचर और उमराव, कका गण, मुसद्दी (कुशल-राज फौजराज इत्यादि) एवं पासवान गण (राजकर्मचारी) अन्यान्य सभी इस समय जिस प्रकार पदमर्यादा स्वत्व अधिकार और क्षमता सभोग करते हैं, इसमें कुछ भी घटती बढ़ती न होगी।

छठी धारा—जो नियम लिखे गये हैं, राजकर्मचारी उन्हीं नियमोंके अनुसार अपने २ कर्तव्योंको पालन करते रहेंगे, यदि उनमेंसे कोई किसी समयमें उस कर्तव्यके पालनमें असमर्थ हुए तो महाराजके साथ परामर्श करके उर्नके पदपर दूसरे मनुष्यको नियत किया जायगा।

सातवी धारा—जिनकी जागीर और स्वत्वाधिकारको राजाने अपने अधिकारमें करलिया है, न्याय विचारकी मूलनीतिसे उनको फिर वह अधिकार प्राप्त होगा, और उस सत्वाधिकारीको राजाके यहाँ आनुगत्यभावसे कार्य करना होगा।

आठवी धारा—मारवाड़की राजशासनशक्तिको चिरस्थायी करना और मारवाड़का स्वार्थ रक्षण तथा महाराजका सन्मान और उनके यशकी रक्षा करना कम्पनीका मुख्य उद्देश है इस कारण गवर्नमेण्टने महाराजके मान वा उनकी शासनशक्तिको न घटाया, इसी लिये गवर्नमेण्ट साक्षी होकर रहैगी।

नवी धारा—ब्रिटिश गवर्नमेण्ट और मारवाड़के अहलकार आपसमें एकसाथ परामर्श करके महाराजकी आज्ञासे तथा जिन नियमोंकी रीति नियत हुई है उन्हीं नियमोंकी रीतिसे ब्रिटिश गवर्नमेण्टको जो कर मिलता है, उस करको नियमित रूपसे देनेके लिये तथा सेनाका खर्च (जोधपुरके नामसे जो सेना ब्रिटिश गवर्नमेण्टने तैयार की है) जो इस समय मिलता है वह देना होगा, और आगेको नियमित रूपसे देनेकी व्यवस्था की जायगी। जिनको अधिक हानि हुई है, उन्होंने जिनके द्वारा हानिको उठाया है, यदि उसका प्रमाण मिल गया, तो उन हानि पहुँचानेवालोंसे उस हानिको भर लिया जायगा, अन्यथा मारवाड़ राज्यको अन्यान्य राज्योंके निकट जो दायी किया, यदि उस दायीको रीतिके मतसे प्रमाणित कर दिया तो उस राज्यसे आदाय करके देना होगा।

दसवी धारा-जिस प्रकारसे महाराजने सरदारोंके अधिक अपराधोंको क्षमाकर उनको अनुगत बना फिर उनको जागीरोंकी सनदे दी थी, उसी भाँतिसे वृटिश गवर्नमेण्ट भी स्वरूप एवं योगेश्वरके मंदिरमें जो सब धर्मयाजक गण, उमराव और अहलकारोंके चरित्रोंसे असंतुष्ट हुई थी उनको भी क्षमा करती है ।

ग्यारहवीं धारा-राजधानीमें एक अग्रेजी एजेण्ट नियुक्त रहैगा । किसी मनुष्यके प्रति कोई किसी प्रकारका भी अत्याचार नहीं करसकेगा । जो छः धर्म सम्प्रदाय है, उनके किसी विषय पर भी हस्तक्षेप नहीं किया जायगा, और जो पशु पक्षी मारवाड़में पवित्र गिने जाते हैं उनका जीवन नाश नहीं किया जायगा ।

बारहवी धारा-यदि छः महीने, वा एक वर्ष अथवा अठारह महीनेमें महाराजके शासनविभागकी सुव्यवस्था होजायगी तब पोलिटिकल एजेण्ट और समस्त अग्रेजी सेना जोधपुरके किलेको छोड़कर चली जायगी, यदि उक्तकार्य उसकी अपेक्षा थोड़े समयमें ही शेष होगया तो गवर्नमेण्ट अत्यन्त प्रसन्न होगी, कारण कि उस कार्यसे वृटिश गवर्नमेण्टकी प्रतिपत्तिकी वृद्धि होगी ।

तेरहवी धारा-उपरोक्त वर्णन किया हुआ यह संधिपत्र सन् १८३९ ईसवीके सितम्बर मासकी २४ वीं तारीखको जोधपुरमें तैयार हुआ था, इसको लेफ्टिनेण्ट कर्नल सदरलैण्ड द्वारा महामहिम वर भारतवर्षके गवर्नर जनरलके पास स्वीकृत और संशोधित होनेके लिये भेजा जायगा-और उक्त संधिपत्रके मर्मसे युक्त एक खरीता उक्त महामान्य गवर्नर जनरलके पाससे महाराजको मिलैगा ।

भारतवर्षके गवर्नर जनरल महा महिम वर जार्ज लार्ड आकल्यांड जि सि. वि के द्वारा सामर्थ्य प्राप्त होकर, यह संधिपत्र कर्नल सदरलैण्डका नियत किया हुआ ।

“ ऋद्धमल वकीलके हस्ताक्षर । फौजमलके हस्ताक्षर । ”

उपरोक्त संधिपत्रके नियत होते ही कर्नल सदरलैण्डराज संस्कारमें प्रवृत्त हुए । जिन दो मनुष्योंने राजपुरुषोंकी सम्मतिसे महाराज मानसिंहके राज्यमें यह असंतोषकारी काण्ड उपस्थित किया था, कर्नल सदरलैण्डने उनको पदसे उतार दिया । श्रीजी स्वरूप जी योगेश्वरजी इत्यादिक जो जो प्रधान २ धर्मयाजक अशान्तिके कारण स्वरूप होगये थे कर्नल सदरलैण्डने उन पर भी हस्ताक्षेप किया, परन्तु महाराज मानसिंहने किसी प्रकारसे भी उसमें अपनी सम्मति न दी । विशेष करके उन्होंने कर्नल सदरलैण्डके प्रस्तावके मतसे अपने चिरगत्रु सामन्तोंको भी क्षमा कराया, कर्नल सदरलैण्डने भी उसके आदर्शमें धर्मयाजकोंको भी क्षमा कर दिया । कर्नल सदरलैण्डने प्रस्ताव किया था कि धर्मयाजक गण जिससे राजद्वारमें किसी राजनैतिक वा शासनविषय पर हस्तक्षेप न करसकें, संधिपत्रमें ऐसी एक धारा नियत करनी अवश्य कर्त्तव्य है, परन्तु मानसिंहने उसमें आपत्ति करके कहा, कि जब धर्मयाजकोंको राजपुरुष वा राजकर्मचारी नहीं गिना जाता है, तब उस धाराके शामिल करनेकी कुछ आवश्यकता नहीं है । जिससे कर्नल सदरलैण्ड मारवाड़की देवोत्तर भूमिके ऊपर अथवा मारवाड़में प्रचलित छः धर्मसम्प्रदायोंके ऊपर किसी प्रकारका हस्तक्षेप न करसकें, इस कारण

महाराजने पहले ही उन छः सम्प्रदायोंके आग्रहसे संधिपत्र तैयार किया था, इस कारण विषयमें कर्नल सदरलैण्ड कुछ भी न कह सके। मारवाड़की अशान्तिके मूल-स्वरूप सामन्तोंके असंतोष निवारण करनेके लिये शीघ्र ही महाराजने उनके अधिकारको दे दिया। इतने दिनोंके पीछे सामन्तोंने भी अपने २ अधिकारको पाकर महाराजकी आनुगत्यता स्वीकार की। इसके पीछे कर्नल सदरलैण्डने संधिपत्रके मतसे राज्यके प्रधान २ कर्मचारी मन्त्री और सामन्तोंको शीघ्रही सभामें बुलाकर मारवाड़में सुशासन स्थापन करनेके लिये चिर प्रचलित रीतिके मतसे नियमोंकी रीति नियत कर दी, और एक २ करके अपने सभी अभिलाषित मनोरथ पूर्ण करलिये। मारवाड़के प्रत्येक प्रान्तमें आज फिर शांति देवी विराजमान होगई। पाँच महीने तक अंग्रेजी सेना जोधपुरमें रहकर फिर अपने स्थानको चलीगई, महाराज मानसिंह निर्विघ्न हो शांति संभोग करनेलगे। परन्तु उनकी स्वेच्छाचारकी शासनशक्ति घट गई तथा पाशविक बलकी सामर्थ्य भी एकवार ही दूर होगई। बृटिश पोलिटिकल एजेण्ट मारवाड़के हर्ताकर्ता विधाता होकर राज्यके सब भागोंमें अपनी सामर्थ्य चलाने लगे। इनके द्वारा यद्यपि विध्वंस मारवाड़में फिर शांतिने आकर दर्शन दिया, परन्तु मानसिंहके समयसे राठौर राज्यकी शक्ति जो एकवार ही दूर होगई थी उसका स्मरण करनेसे ऐसा कौन है कि जिसके हृदयमें वेदना उपस्थित न हुई हो? चिर वीर व्रतावलम्बी राठौर राजवंशका स्वाधीन शासन इन मानसिंहकी के समयमें समाप्त होगया, यद्यपि उक्त सन्धिकी प्रत्येक धारा केवल मानसिंहके शासन समयमें ही पाली जायगी, इसके पीछे नहीं यह मत निश्चय होगया, परन्तु आजतक बृटिश एजेण्टने मारवाड़में जाकर राठौर राजकी शासनशक्तिको किस प्रकारसे सीमाबद्ध कर रक्खा है उसका स्मरण करनेसे किसका हृदय प्रसन्न होगा।

बृटिश एजेण्टने सन् १८३५ ईसवीमें महाराज मानसिंहके अधिकारी मेरवाड़में जो अट्टाईस ग्राम थे उनको दूसरीवार अपने अधीनमें नौ वर्षके लिये रक्खा था। १८४३ ईसवीमें वह अवधि बीतगई। यह हम पहले ही कह आये हैं कि बृटिश गवर्नमेंण्टने किस कारणसे इन कई एक ग्रामोंको अपने अधीनमें करके उन ग्रामोंकी आमदनीमेंसे वार्षिक पंद्रह हजार रुपये लिये थे, महाराज मानसिंह इस बातको न जानसके। १८४३ ईसवीमें महाराज बृटिश गवर्नमेंण्टके आशयको भलीभाँति जानगये थे। उन्होंने दूसरीवार जो सात ग्राम दिये थे इसवार भी उन सातों ग्रामोंको लेकर वाकी कई एक ग्रामोंको इस आशयसे दिया कि गवर्नमेंण्टकी जबतक इच्छा हो तबतक इनको अपने अधीनमें रखे। इसके सम्बन्धमें कोई नवीन संधिपत्र नहीं तैयार हुआ। बृटिश गवर्नमेंण्टने तबसे यहाँतक उन ग्रामों पर अपना अधिकार किया था कि उक्त कई ग्रामोंके अतिरिक्त महाराजके मालानीनामक देशको भी ले लिया, जो जोधपुरके पोलिटिकल एजेण्टके अधीनमें शासित होना आया था। यद्यपि मालानी देशके अधिनायकने जोधपुरपतिकी आनुगत्यता स्वीकार की परन्तु वह पोलिटिकल एजेण्टकी आज्ञा पालनमें नियुक्त थे। एजेण्टने केवल उक्त देशोंसे वार्षिक ६८८२ रुपया संग्रह कर जोधपुरके महाराजको दिया था।

महाराज मानसिंह और अधिक दिनतक इस संसारमें न रह सके । उन्होने १८४३ ईसवीमें सितम्बर मासकी ५ तारीखको पुत्रहीन अवस्थामे इस मायामय शरीरको त्यागदिया । महाराज मानसिंहके चरित्रकी समालोचना करनेका हम कुछ प्रयोजन नहीं देखते, कारण कि महामान्य टाड् साहबने १८२३ ईसवीतक मानसिंहके शासनको वर्णन किया है, पाठक उसको पढ़कर उनके चरित्रके सम्बन्धमें स्वयं न्यायसंगत मंतव्य गठन कर सकते हैं ।

सत्रहवाँ अध्याय १७.

मारवाड़के सिंहासनके अधिकारीको चुननेके लिये बृटिश गवर्नमेण्टका मानसिंहकी रानी और राठौर सामन्तको अनुरोध करना; मारवाड़के सिंहासन पर अभिपिक्त होनेके लिये धौकलसिंहकी प्रार्थना; उनकी प्रार्थनाका अस्वीकार होना, अत्यन्त कुटुम्बी अहमदनगरके महाराज तख्तसिंहके अभिपिक्त करनेके लिये रानी और सामन्तोंका प्रस्ताव, तख्तसिंहका पारिचय, ईडर और अहमदनगरका संक्षिप्त विवरण; कर्नल टाड् साहबकी पूर्वकामनाका सफल होना; बृटिश गवर्नमेण्ट का सम्मति देना, महाराज तख्तसिंहका अभिपेक; महाराज तख्तसिंहका अहमदनगरको अपने अधीन करनेके लिये कामना करना, उसके सम्बन्धमें ईडरपतिकी आपत्ति; महाराज तख्तसिंहका अहमदनगरका स्वत्वाधिकार छोड़ना, कुमार यशवन्तसिंहका मारवाड़से लौटना, ईडरराज्यके साथ अहमदनगरका मिलना; महाराज तख्तसिंहके शासनमें सामन्तोंका असतोष प्रकाश, बृटिश गवर्नमेण्टका अमरकोटके किलेपर अधिकार करना; मारवाड़पतिका उस किलेके पानेकी प्रार्थना करना; सुनकर भी महाराजको उस किलेके देनेमें गवर्नमेण्टका असम्मति प्रकाश करना, किलेके बदलेमें हानि पूरण करनेका प्रस्ताव करना; दुर्ग सम्बन्धी शेष मीमांसा, उसके सम्बन्धका स्वीकार पत्र, सन् १८५७ के सिपाही विद्रोहके समय महाराज तख्तसिंहका बृटिश गवर्नमेण्टको सहायता देना; उस सहायताका पुरस्कार स्वरूप अग्रेज राजप्रतिनिधिका मारवाड़ राजवंशको दत्तक पुत्रके ग्रहण करनेकी सनद देना, सनदपत्र, तख्तसिंहका वाणेश्वरपर अधिकार करना, सामन्तोंकी आपत्ति, असतोष, फिर विद्रोहके लक्षण प्रकाश, उसके सम्बन्धके उपद्रवोंका निवारण, अजमेरके दरबारमें महाराज तख्तसिंहका अशिष्टाचरण, कलकसंचय, दड, महाराज तख्तसिंहकी मृत्यु ।

महाराज मानसिंहकी मृत्यु होते ही मारवाड़का राजसिंहासन सूना होगया । महाराजके एकमात्र प्राणायारे पुत्र छत्रसिंह पहले ही परलोक सिंघारगये थे, तथा महाराजने किसीको भी अपने उत्तराधिकारी स्वरूपसे दत्तक नहीं लिया था । इस कारण सबसे पहले तो यह प्रश्न उठा कि उनके पीछे कौन सिंहासन पर बैठेगा । बृटिश गवर्नमेण्टने इस प्रश्नकी मीमांसा करनेके लिये, मानसिंहकी रानी, सामन्त, और राजकर्मचारियोंके निकट यह प्रस्ताव किया कि चिरप्रचलित जातीयरौतिके मतसे किसको मारवाड़का राजतिलक देना उचित है, इसका आपही विचार कर लीजिये ।

जिस समय यह प्रश्न मारवाड़के चारोओर उठ रहा था उस समय अभागे धौकल-सिंहने फिर मारवाड़के सिंहासन पर अभिषिक्त होनेके लिये बृटिश गवर्नमेण्टके समीप एक प्रार्थनापत्र भेजा । गवर्नमेण्टने देखा कि सर्व साधारण ही इनसे अप्रसन्न है, इस कारण धौकलसिंहकी प्रार्थना स्वीकार न की गई । इसी समयसे धौकलसिंहकी आशा चिरकालके लिये एकबार ही लुप्त होगई । राजरानी और सामन्तोंने चिरप्रचलित रीतिके अनुसार बम्बई प्रेसिडेन्सीके अन्तर्गत अहमदनगरपति महाराज वख्तसिंहको मारवाड़के सिंहासन पर अभिषिक्त करनेके लिये बृटिश गवर्नमेण्टके निकट प्रस्ताव उपास्थित किया ।

महाराज तख्तसिंह कौन है और क्यों वह निर्धारित हुए है ? पाठकोके कौतूहल निवारण करनेके लिये हम इस स्थानपर उनके सम्बन्धके कई ज्ञातव्य विषयोंके वर्णन करनेकी अभिलाषा करते हैं । मारवाड़पति महाराज अजितसिंहके तीसरे पुत्र आनंदसिंहको ईडरके महाराजने, तथा चौथे पुत्र रायसिंहको मालवेके अन्तर्गत जाँवरेके महाराजने दत्तकपुत्ररूपसे ग्रहण किया था । महात्मा टाड् साहबने अजितकी वंशावलीमें अपना यह मत प्रकाशित किया है, तथा टाड् साहब भ्रमसे रायसिंहके नामको इस प्रकारसे लिख गये है । परन्तु कर्नल म्यालिसन और अचिसन इत्यादिकी पुस्तकोसे जाना जाता है कि महाराज अजितके दो पुत्र १७२९ ईस्वीमें अपनी सेना साथ ले ईडर और अहमदनगरमें जा उन दोनों देशोंपर अपना अधिकार कर स्वाधीनभावसे राज्य करने लगे थे । तख्तसिंह उक्त अहमदनगरपति रायसिंहके प्रपौत्र थे । अहमदनगरपति पृथ्वीसिंहने तख्तसिंहके पुत्र यशवन्तसिंहको दत्तक पुत्रस्वरूपसे ग्रहण किया था । पृथ्वीसिंहके प्राण त्याग करते ही महाराज तख्तसिंह जसवन्तसिंहके नामसे राज्यशासन करते थे, मारवाड़की राजरानी और सामन्तोंने देखा कि महाराज अजितके वंशमें यह तख्तसिंह ही सिंहासन प्राप्तिके अधिकारी है, निकट आत्मीय और योग्य पात्र है, इस कारण उनको मारवाड़ राज्यका भार देनेके लिये सभीने एकमत होकर बृटिश गवर्नमेण्टके निकट यह प्रस्ताव किया । महात्मा टाड् साहब मारवाड़के इतिहासके अंतमें कह गये हैं कि पिचूहन्ता अभयसिंह और वख्तसिंहके महापापोके फलस्वरूप उनके उत्तराधिकारी मारवाड़को छार-खार करते हैं, इस कारण मानसिंहको सिंहासनसे रहित कर अजितके अपर पुत्रोंसे उत्पन्न ईडरके राजा किसी एक पुत्रको मारवाड़के सिंहासनपर अभिषिक्त करना उचित है । साधू टाड् साहब १८२३ ईस्वीमें इस प्रकारसे वर्णन कर गये हैं, १८४३ ईस्वीमें वह कार्य पूरा होगया, बृटिश गवर्नमेण्टने महाराणी और सामन्तोंके उक्त मतमें शीघ्र ही सम्मति दी, महाराज तख्तसिंह मारवाड़के सिंहासनपर विराजमान हुए । इनके अभिषेकका कार्य बड़ी धूमधामसे होगया ।

(१) यह बात गलत है ।

(२) रायसिंहके प्रपौत्र नहीं थे अनन्तसिंहके प्रपौत्र थे ।

महाराज तख्तसिंह मारवाड़के सिंहासन पर विराजमान हुए, परन्तु अहमदनगर राज्यको भी अपने अधीनमें रखनेके लिये इन्होंने अपने पुत्र यशवन्त सिंहको शीघ्र ही वहां भेजदिया । परन्तु इस समय ईडरके महाराजने इसके सम्बन्धमें एक भयंकर काण्ड उपस्थित किया । उन्होने कहा कि महाराज तख्तसिंह जब कि मारवाड़के सिंहासन पर विराजमान हुए है, तब अहमदनगर राज्यपर उनका कुछ भी अधिकार नहीं है, अहमदनगर ईडरमें शामिल है, इस कारण उक्त देश इस समय ईडरके अधिकारमें होजायगा । महाराज तख्तसिंहने कहला भेजा कि मैं स्वयं अहमदनगरका अधीश्वर नहीं हूँ मेरे पुत्र यशवन्तसिंहको अहमदनगरके भूतपूर्व अधीश्वर पृथ्वीसिंहने दत्तकपुत्र और उत्तराधिकारीरूपसे ग्रहण किया था, इस कारण वह अहमदनगरका अधिकारी है । मैंने केवल यशवन्तसिंहके नामसे अहमदनगरको शासित किया था, इस कारण मेरे मारवाड़के सिंहासन पर अभिषिक्त होनेसे भी यशवन्तसिंहका अधिकार नष्ट नहीं हुआ । ईडरपतिने इसका उत्तर भेजा कि यद्यपि यशवन्तसिंह दत्तकपुत्र रूपसे ग्रहण किये गये थे, परन्तु आपने जब गत वर्षतक अहमदनगरके अधीश्वर नामसे परिचय देकर अधीश्वररूपसे समस्त शासनकार्य किये थे, तब यशवन्तसिंहका अधिकार पहिले ही लुप्त होगया । इस कारण आपके मारवाड़के सिंहासन ग्रहण करनेके साथचिर प्रचलित रीतिके मतसे अहमदनगर पर जो आपका अधिकार था, यह लुप्त होगया है, कई वर्षतक इस प्रकारसे आन्दोलन होता रहा, ब्रिटिश गवर्नमेंटने ईडरके महाराजकी उक्तिको न्यायसंगत तथा चिर प्रचलित रीति सगत कहकर स्वीकार किया, महाराज तख्तसिंहने शीघ्रही अहमदनगरको छोड़दिया, कुमार यशवन्तसिंह छः वर्षके पीछे अहमदनगरको शासन करके मारवाड़को लौटआये । अहमदनगर १८४८ ईस्वीमें ईडरराज्यके अधिकारमें होगया ।

महाराज मानसिंहके दीर्घ शासनसे मारवाड़ एकबार ही क्षार-खार होगया था इस कारण नवीन मारवाड़ेश्वर तख्तसिंहके शासनके आरंभसे सम्पूर्ण राठौर जाति आशा करनेलगी कि महाराज अपने न्यायशासनसे शांतिकी जल वर्षाकर जातिका कल्याण करेंगे, परन्तु अत्यन्त दुःखका विषय है कि महाराज तख्तसिंहने सर्वसाधारण प्रजाकी वह आशा फलवती न की । वह राजकार्यके प्रत्येक भागकी ओर स्वयं दृष्टि, न रखकर केवल मंत्रियोंके ऊपर समस्त भार अर्पण कर निश्चिन्त हो बैठे । मंत्रोगण यह सुअवसर पाकर फिर अपनी इच्छानुसार शासन प्रारंभ कर केवल महाराजके मनको सतुष्ट रखनेमें नियुक्त हुए । इसी कारणसे समस्त मारवाड़में फिर असंतोषकी आग्नि प्रज्वलित होगई । पर जैसे महाराज मानसिंहने विश्रृंखल शासनसे चारोंओर जिस प्रकारसे पीड़न अत्याचार, उपद्रव और अतमे विद्रोह तकको दिखा दिया था, सत्यके सन्मानकी रक्षाके लिये इतना तो हम अवश्य कहेंगे कि महाराज तख्तसिंहके शासनमें वह दृश्य आकर उपस्थित नहीं हुआ । इतना अवश्य कहा जायगा, कि प्रजाने जितनी आशा अपने कल्याणकी की थी, महाराज तख्तसिंहके शासनके प्रारंभमें उतनी शांति प्रजाको न मिलसकी ।

विख्यात अमरकोटका किला और उसके अधीनके देश सन् १७८० ईस्वीमें मारवाड़के अधीश्वरके अधिकारी तथा मारवाड़के राज्यमें मिल गये थे परन्तु मारवाड़के अत्यन्त दुर्दिनोमें सिन्धदेशके अन्तर्गत तालपुरके अमीरने सन् १८२३ में उक्त किले और देशको जीत लिया। पीछे बृटिश गवर्नमेण्टने सिन्धदेशको जीतनेके समय उस किले पर भी अपना अधिकार कर लिया। प्रचलित संधिपत्रके मतसे गवर्नमेण्टने उस किलेको मारवाड़पतिको देनेका विचार किया। परन्तु बृटिश राजनीतिकी चतुरता को कौन समझ सकता है ? यद्यपि गवर्नमेण्टने प्रतिज्ञा की; और शेष समयके उपास्थित होते ही महाराज तख्तसिहने उस प्रतिज्ञाको पूर्ण करानेका उद्योग किया, तब गवर्नमेण्टने यह न चाहा, स्वार्थ साधन करनेके लिये निश्चय कर लिया कि अमरकोटका किला और उसके अधीन के देश जो उसके स्थान पर स्थापित है, और दुर्ग जैसे अभेद्य है, इससे उसको महाराजको न देकर अपने अधीनमें रखना कर्त्तव्य है। गवर्नमेण्टने इसकी कुछ भी परवाह न कर महाराज तख्तसिहसे कहला भेजा कि अमरकोटकी सीमाके दुर्ग हमारे अनेक काममें आवेंगे, और दूसरे आपको इस देशसे किसी भाँति भी शांति नहीं मिल सकेगी, इस कारण किला हमारे ही अधिकारमें रहेगा, इसमें जो आपकी हानि होगी उतना रुपया देनेके लिये हम तैयार हैं। यद्यपि महाराज तख्तसिह कम्पनीको प्रथम प्रतिज्ञा बद्ध और शेषमें उस प्रतिज्ञाको भंग करनेके लिये उद्यत हुआ देखकर अत्यन्त विस्मित हुए, परन्तु उनकी क्या सामर्थ्य थी कि जो वह इसमें विचार करनेके लिये कहते ? वह मस्तक झुकाकर फिर गवर्नमेण्टके उस प्रस्तावको ग्रहण करनेके लिये सम्मत हुए। १८४७ ईस्वीकी ६ मार्चको प्रट्टेड साहबने महाराज तख्तसिहकी ओरके वकीलसे प्रस्ताव करके भेजा कि महाराज तख्तसिह पहिले संधिपत्रके मतसे सेनाके वेतनके हिसाबसे जो वार्षिक एक लाख पन्द्रह हजार रुपया देते हैं उसमेंसे वार्षिक दश हजार रुपया छोड़ दिया जायगा। अर्थात् सेनाके वेतनके हिसाबसे महाराजको वार्षिक एक लाख पांच हजार रुपया देना होगा। वकीलने महाराज तख्तसिहके निकट उस प्रस्तावको उपस्थित किया, कि महाराजको प्रकारान्तरमें उस क्षतिको पूर्ण करनेसे अमरकोटका सत्वाधिकार चिर कालके लिये गवर्नमेण्टको देना होगा। बृटिश गवर्नमेण्टने इसके सम्बन्धमें स्वतंत्र किसी संधिपत्र पर हस्ताक्षर न करके उक्त वकीलके निम्नलिखित पत्रमें सम्मति देकर इसको स्वीकार कर लिया।

१८४७ ईस्वी १५ मईका जोधपुरराज्यके वकीलका पोलिटिकल

एजेण्टके निकट भेजा हुआ पत्र।

आपने विगत मार्च मासकी छठी तारीखको जो पत्र लिखकर उसमें अमरकोटके किलेको गवर्नमेण्टको लौटा देना, और उसकी हानिके पूर्णस्वरूपमें, वार्षिक जो ११५००० रुपया सेनाके खर्चके लिये महाराज देते हैं, उसमेंसे वार्षिक १०००० रुपया छोड़नेका जो प्रस्ताव किया है, मैं महाराजको उस पत्रका मर्म सुनाता हूँ।

महिमवर महाराज कहते हैं, “कि अमरकोटका किला हमारा है, और इसमें जो हमारे सम्पूर्ण अधिकार हैं, वह सब प्रकारसे प्रकाशित है, साहब बहादुर (बृटिश गवर्नमेण्ट) को वह भली भाँतिसे विदित है । यह अमरकोटका किला जितने दिनोतक गवर्नमेण्टके अधिकारमें रहेगा उतने दिनतक वह इसको अपना ही कहकर अनुभव कर सकेगे, परन्तु किसी समयमें गवर्नमेण्ट इसको और किसीको देनेको इच्छा करे तो वह हमको दे और किसीको न दे, कारण कि अमरकोट हमारा है, इस कारण हमको देना होगा । हम राजस्थानकी भूमिके स्वत्वाधिकारको सबसे श्रेष्ठ मानते हैं, इस कारण जिस दिन अमरकोटा हमारे हाथमें आजायगा वह दिन हमारी बड़ी प्रसन्नताका होगा । ”

“इस समय १०८००० रुपये बृटिश गवर्नमेण्टको जो कर दिये जाते हैं उसमेंसे वार्षिक १०००० रुपया छोड़ देना होगा । कारण कि भूमि के बदलेमें यह दश हजार रुपया छोड़ा जाता है, और भूमिके ऊपरका कर ग्रहण करनेके योग्य है, इस कारण उस करसे यह रुपया छोड़ देना उचित है । ”

(यथार्थ अनुवाद)

(हस्ताक्षर) एच एच. ग्रेट हेड,
पोलिटिकल एजेण्ट ।

सन् १८४७ ईसवीकी १७ जूनको सकाडन्सेल गवर्नर जनरलको स्वीकृत और धार्य हुआ* । ”

सन् १८५७ ईसवीमें समस्त भारतवर्षमें प्रबल सिपाही विद्रोहाग्नि प्रज्वलित होगई । जिस समय नाना साहब कानपुर और इलाहाबादमें सौ २ अंग्रेज तथा सैकड़ों अंग्रेज महिलाओं और सैकड़ों छोटे २ बालकोंका प्राण नाशकर अपनी महापापकी प्रतिहिंसावृत्तिको सफल करने लगे, जिस समय भैरठ, दिल्ली, एवं लखनऊ इत्यादि देशोंपर सिपाहियोंकी सेना संहारमूर्ति धारणकर अंग्रेज राजपुरुष और अंग्रेजी सेनाको बंदीकर उनके सम्मुख उनकी स्त्रियोंका सतीत्व नाश करके उनके बालकोंको नंगी तलवारोंके अग्रभागसे भेदनकर अंतमें सबका संहार करने लगी, जिस समय प्रत्येक अंग्रेज अपने २ प्राणोंके भयसे जहां तहां भागने लगे, जिस समय दिल्लीके नाममात्रके बादशाहने भारतमें यवनराज्यका विस्तार करनेके लिये उस विद्रोहके उपलक्षमें मस्तक उठाया, जिस समय भारतमें प्रत्येक अंग्रेजके मुखसे हाहाकारकी ध्वनि उठने लगी, जिस समय सिपाहियोंकी सेनाने नगर २ और ग्राम २ पर अपना अधिकार करना प्रारंभ करदिया, जिस समय भारतसे बृटिश शासनशक्ति प्रायः लोप होतीचली उसी समयमें बृटिश गवर्नमेण्टने भारतके अन्यान्य राजाओंकी समान मारवाड़के महाराज तख्तसिंहके निकटसे भी सहायता मागी । महाराज तख्तसिंहने तुरन्त ही १८१८ ईस्वीके सविपत्रके अनुसार गवर्नमेण्टकी उस महाविपत्तिमें सहायता करनेके लिये

* Artchison's Treaties

अपनी सेना भेज दी । १८३५ ईस्वीमे ब्रिटिश गवर्नमेण्टने जोधपुरमे शान्तिकी रक्षाके लिये महाराजके नामसे जो नवीन सेना तैयार की गई थी वह अजमेरमे रक्खी गई थी, जोधपुरके महाराजके यहाँसे उस सेनाके वेतनके हिसावसे एक लाख पंद्रह हजार रुपया लिया जाता था, भारतके इस विद्रोहके समयमे वह सेना भी विद्रोही होगई । महाराज तख्तसिहने उस विद्रोही सेनाको दमन करके अपनी राजधानी मे अंग्रेजोको आश्रय दिया, विद्रोहके शान्त होजानेपर ब्रिटिश गवर्नमेण्टने इसके पुरस्कारमे अन्यान्य देशीय राजाओके समान महाराज तख्तसिहको निम्नलिखित सनद दी ।

“ महारानी विक्टोरियाकी अभिलाषा है कि भारतवर्षके जो राजा इस समय अपने २ राज्यको शासन कर रहे है उन सबका राज्य उनके वंशधरोके द्वारा शासित हो, और उनके वंशके पदसम्मानको अक्षतभावसे रखना होगा, उस अभिलाषाको पूर्ण करनेके निमित्त मै आपको इसपत्रके द्वारा प्रगट करती हूँ, कि आप और आपके भावी स्थलाभिपिक्तोके पुत्र न होनेपर आप अथवा आपके राज्यके भावी उत्तराधिकारी हिन्दूविधान और अपने वंशकी रीतिके अनुसार दत्तकपुत्र ग्रहण करसकैगे, गवर्नमेण्ट उसमे अपनी सम्मति देगी ।

जवतक आपका वंश राजभक्तरूपसे स्थित रहैगा, और जो संधिके द्वारा ब्रिटिश गवर्नमेण्टके साथ बाध्यता हुई है उस संधि इत्यादि पर जवतक विश्वास रक्खा जायगा तवतक किसी कारणसे भी इस अंगीकारको भंग नही किया जायगा ।

(हस्ताक्षर) केनिग* ।

राठौरोकी सामन्त मंडलीमे जो सम्प्रदाय राजाके यहाँ प्रतिपत्ति प्राप्तकर एवं शासनकी सामर्थ्य चलानेमे समर्थ न होकर महाराज तख्तसिहके ऊपर विरक्त हुई थी, १८६७ ईस्वीमे उन्होने मारवाड़मे फिर एक शोचनीय कांड उपस्थित करनेका सुअवसर पाया, इसी संवत्मे घाणोरावके सामन्तने पुत्रहीन अवस्थामे प्राण त्याग किये, उनके भ्राताने सामन्त पदको ग्रहण किया । परन्तु महाराज तख्तसिहने उसे चिरप्रचलित रीतिके विरुद्ध जानकर घाणोराव देशपर अधिकार करनेके लिये एक सेना भेज दी । शीघ्रही राजसेनाके दलने घाणोराव पर अधिकार कर लिया, समस्त असंतुष्ट सामन्त दल बांधकर फिर राज्यमे विद्रोह उपस्थित करनेके पूर्वलक्षण प्रकाश करनेलगे । तब महाराज तख्तसिहके जो अनेक पुत्र उत्पन्न हुए थे, उन्होने उनमेसे एकको घाणोरावके देनेकी इच्छा प्रकाश की, वस यही काण्ड उपस्थित हुआ, परन्तु सामन्तोने इसको अत्यन्त अन्याय जानकर ब्रिटिश गवर्नमेण्टके निकट प्रबल अनुयोग उपस्थित किया । “उनका प्रधान अनुयोग यह था कि महाराजने जो अन्याय करके घाणोराव पर अधिकार किया है, उन्होने सामन्तोको राजसभामे नही बुलाया है, तथा अपनी इच्छानुसार सभीको पीडित किया है” । इसीसे अप्रसन्न सामन्त राज्यमे विद्रोह फैलानेके लिये सब प्रकारसे उद्योगी हुए थे, परन्तु एकमात्र ब्रिटिश गवर्नमेण्टके भयसे उनकी वह कामना मनकी मनमे ही

रह गई । और दूसरी ओर राज्यमें शांति स्थापन तथा सामन्तोंके असंतोष निवारण करनेके लिये वृटिग गवर्नमेण्टने महाराज तख्तसिंहको अनुरोध किया । गवर्नमेण्टने उसी अनुरोधके मतसे महाराज तख्तसिंहके समस्त उपद्रवोंके निवारणके साथ ही साथ अपना भी प्रयोजन सिद्ध कर लिया ।

सन् १८७० ईस्वीमें महाराज तख्तसिंहने अभिमानके वजह से अपनी दुर्बुद्धिसे एक अत्यन्त ही निन्दनीय कार्य करके अपनेको कलकित और अपमानित किया । इसी सन्में भारतवर्षके भूतपूर्व मृत अंग्रेज राजप्रतिनिधि तथा गवर्नर जनरल अर्ल मेओने राजप्रदानेमें भ्रमण करनेके समय अजमेरमें जाकर एक दरवार किया । राजस्थानके सभी देशीय राजाओंको उस दरवारमें बुलाया गया । उनके आमंत्रणसे राजस्थानके अन्यान्य राजाओंके समान महाराज तख्तसिंह भी अपने पुत्र यशवन्तसिंहके साथ अजमेरमें आये । दरवार अनुष्ठानके पहले ही चिरप्रचलित रीतिके अनुसार यह प्रस्ताव हुआ कि जिस २ राजकीय दरवारके समय सब राजा इकट्ठे होंगे उस समय उदयपुरके महाराणा जोधपुरपति सबसे आगे आसन पावेंगे । यह समाचार सुनते ही महाराज तख्तसिंहने अत्यन्त अप्रसन्न होकर कहा कि जो उदयपुरके महाराणाके आगे मुझे आसन नहीं दिया जायगा तो मैं दरवारमें नहीं जाऊँगा । महाराज तख्तसिंहकी इस आपत्ति पर गवर्नमेण्टकी ओरसे उनको यह समाचार भेजा गया, कि इस आसनके सम्बन्धमें बहुत कालके पहले विचार होकर जो निश्चय होगया है उसका विचार अब दूसरी बार किसी प्रकारसे भी नहीं होसकता, परन्तु महाराज तख्तसिंहने इस बातको कुछ भी न सुना । इन्होंने अपनी प्रतिज्ञाको ही प्रबल रखनेका यत्न किया । पोलिटिकल एजेण्ट और कुमार यशवन्तसिंह तख्तसिंहको बारम्बार समझाने लगे कि आप इसमें कुछ आपत्ति न कीजिये । गवर्नमेण्टने जो निश्चय कर दिया है उसी प्रकारसे उदयपुरके राणाके परिवर्ती आसनको ग्रहण कर उनके मानकी रक्षा कीजिये । तथापि महाराज तख्तसिंह किसी प्रकार भी सम्मत न हुए ।

ठीक समयमें सभास्थलमें एक २ करके सभी राजा आकर अपने २ आसन पर बैठ गये । क्रमानुसार दरवारका समय उपस्थित होगया, महाराज तख्तसिंहके आनेकी बातमें सभी बैठे रहे परन्तु तौ भी महाराजने दर्शन न दिया । महामान्य अंग्रेज राजप्रतिनिधि अर्ल मेओ वहादुर दरवारके प्रारंभ होनेका समय बीतजाने पर महाराज तख्तसिंहके आनेकी और एक घंटे तक राह देखने लगे, दृढ़ प्रतिज्ञा महाराज तख्तसिंह तथापि न आये, यह देखकर अंतमें राजप्रतिनिधि अर्ल मेओने शीघ्रही महाराज तख्तसिंहके आसनको सूना रखकर दरवारका कार्य प्रारंभ कर दिया दरवार समाप्त होजानेके पीछे अंग्रेज राजपुरुष गणोंने यह व्यवस्था की कि मारवाड़पति महाराज तख्तसिंहने महामान्य राजप्रतिनिधि अर्ल मेओके निमंत्रणका तिरस्कार कर उनके ऊँचे पदका अपमान किया है । अस्तु महाराज तख्तसिंहके साथ भी उसी प्रकारका व्यवहार करना कर्त्तव्य है, तुरन्त ही राजप्रतिनिधिके डेरोंसे महाराज तख्तसिंहके निकट इस मर्मका एक आज्ञापत्र भेजा गया, "महाराज ! कल प्रभात

होते ही अपने अनुचरोको साथ ले अजमेरको छोड़कर अपने राज्यको चले जाँय । प्रचलित नियम यही है । इस प्रकारसे दरवारके समयमे देशीय राजा आये थे चलते समय उन सभीने विदा लेकर राजप्रतिनिधिके डेरोमे जा सन्मान ग्रहण किया, और राजप्रतिनिधिने भी राजाओके यहाँ जाकर साक्षात् किया, परन्तु यहाँ यह निश्चय हुआ कि महाराज तख्तसिहके प्रति वह सन्मान नहीं दिखाया जायगा । वह जिस समय अजमेरसे जाने लगे उस समय प्रचलित नियमके साथ विदा होनेके समय तोपोकी ध्वनि भी नहीं की गई । महाराज तख्तसिहके सन्मानमे जितनी तोपोकी संख्या नियत की गई थी इस समय उसमेसे दो तोपें घटा दी गई । महाराज तख्तसिह इस प्रकारसे अपमानित, कलंकित, और दंडित होकर दूसरे दिन प्रातः काल ही अपने राज्यको चले गये । परन्तु यहाँपर इतना हम अवश्य कहेंगे कि यद्यपि महाराज तख्तसिहने अत्यन्त अशिष्टाचरण करके कलंकको संचय किया परन्तु उनके पुत्र कुमार यशवन्तसिहने पहिलेसे ही पिताको राजप्रतिनिधिकी आज्ञापालन करनेके लिये विगेष अनुरोध किया था । पिताको मंदबुद्धि देखकर कुमार यशवन्तसिहने दरवार भंग होजानेके पीछे राजप्रतिनिधिके डेरोमे जाकर उनके साथ साक्षात् कर अनेक भाँतिसे विनय कर उनका सन्मान किया, इससे राजप्रतिनिधि इनसे परमसंतुष्ट हुए ।”

इस प्रकारसे महाराज तख्तसिह बहादुर जीवनकी शेष दशामे, वृथा कलंकित होकर थोड़े ही दिनोमे अर्थात् १८७३ ईस्वीमे इस मायामय शरीरको छोड़कर चलवसे ।

अठारहवाँ अध्याय १८.

महाराज यशवन्तसिहका अभिषेक, शासनविभाग संस्कार, महाराजका कलकत्तेमे आना, भारतके भावी सम्राटके साथ साक्षात्; महाराजको प्रथम श्रेणीके भारतनक्षत्रकी उपाधि प्राप्ति, दिल्लीकी राजसूय समितिमे महाराजका जाना, स्मारक पताका और पदककी प्राप्ति, सम्मान सूचक तोपसंख्यावृद्धि, मारवाड़के इतिहासका उपसंहार ।

महाराज तख्तसिह बहादुरका स्वर्गवास होनेपर उनके ज्येष्ठ कुमार जसवन्तसिंह १८७३ ईस्वीमे पिताके सिंहासनपर विराजमान हुए, और इस समय बड़ी सावधानीसे

(१) महाराज तख्तसिहको दरवारमें महाराणा उदयपुरके नीचे बैठना मजूर नहीं था, इस लिये दरवारमें नहीं गये । इसमे कोई बात कलंककी नहीं थी । दो तोपें जो उस समय सलामी की घटा दी थी तो उनकी उन्होंने कुछ परवाह नहीं की थी । बल्कि उन्होंने लाट साहबकी इस तजवीजकी शिकायत पार्लियामेंट तक की थी और यह दलील की थी कि जब हम उनके बुलानेसे अजमेरमे चले गये थे तो फिर हमारी बैठक क्यों ऐसी तजवीज की कि जिससे हमारा अपमान हुआ । हमारा और राणाजीका दरजा आपसके वर्तवमे बराबर है। इसका कुछ खयाल नहीं किया गया।

निर्विघ्न हो मारवाड़का शासन करने लगे। वर्तमान महाराज जसवन्तसिंह बहादुरने सञ्चारित्रता, नीतिज्ञता, विज्ञता तथा शासन विषयमें विशेष अभिज्ञता अपने पिताके शासनसमयमें ही भलीभाँतिसे प्रकाशकी। भारतवर्षकी गवर्नमेण्ट इनके आचरणोंसे पहलेसे ही संतुष्ट होगई थी; इसकारण इनके राजपदपर अभिषिक्त होते ही राजप्रतिनिधि बहादुरने विशेष आनन्दप्रकाशक पत्र द्वारा भारतेश्वरीके नामसे महाराजको अभिनन्दन करनेमें भी त्रुटि न की। बड़ी धूमधामके साथ अभिषेक कार्य होजानेके पीछे महाराज जसवन्तसिंह बहादुरने अपने राज्यके उत्कर्ष साधनमें भलीभाँतिसे मन लगाकर सभीके मनोरथ पूर्ण किये। सामन्तोंका विद्वेष निवारण और राज्यके प्रत्येक प्रान्तमें शांति स्थापन करनेके लिये यथायोग्य पहरेवालोंको नियत करना, राजस्वकी वृद्धिके लिये श्रेष्ठ उपाय करना इत्यादि विषयोंसे महाराजने थोड़े दिनोंमें ही सफलता प्राप्त की।

भारतके भावी सम्राट् प्रिन्स आफ वेल्स बहादुरके १८७५ ईस्वीमें भारतमें आनेके समय भारतवर्षकी गवर्नमेण्टने उनके सम्मानको बढ़ानेके लिये भारतवर्षके प्रधान २ राजाओंको कलकत्तेमें बुलाया। राजप्रतिनिधि लार्ड नार्थब्रुकके बुलानेसे महाराज जसवन्तसिंह अनुचरोको साथ ले कलकत्तेमें आये। १८७५ ईस्वीकी २३ वीं दिसम्बर को प्रिन्स आफ वेल्स बहादुरके कलकत्तेमें आते ही, मारवाड़पतिने अन्यान्य राजाओंके साथ भारतके भावी सम्राट्को बड़े आदरभावके साथ ग्रहण किया। इसके पीछे कलकत्तेके गवर्नमेण्टके यहाँ जाकर भावीसम्राट्के साथ साक्षात् कर फिर सन्मान दिखाया, भावी सम्राट्ने भी महाराजके यहाँ जाकर साक्षात् किया। १८७६ ईस्वीकी १ जनवरी को कलकत्तेके किलेमें भावी सम्राट्ने एक बड़ाभारी दरवार किया। उस दरवारमें महाराज जसवन्तसिंह बहादुरको बड़े आदरभावके साथ ग्रहण किया। इस दरवारमें भारतके प्रथम श्रेणीके कितने ही देशी राजाओंको भारतके भावी सम्राट्ने अपने हाथसे महा सन्मानसूचक उपाधियां दी थी। इन्हींमें महाराज जसवन्तसिंह भी थे। मरुक्षेत्र विजयी सियाजीने केवल अत्यन्त सामान्य “राव” की उपाधि धारण कर संसारमें अक्षय कीर्तिको प्राप्त किया था, इसके पीछे उन्हीं सियाजीके वंशधर उदयासिंहको बादशाह अकबरसे “राजा” की उपाधि मिली; इससे पीछे दिल्लीके यवनसम्राट्ने इन मारवाड़पतिको “महाराजाधिराज राजराजेश्वर” कहकर संभाषण किया, परन्तु महाराज जसवन्तसिंह इस दरवारमें सबसे पहले विजातीय उपाधिके भूषणसे भूषित हुए। देशीय राजा, अथवा राजकर्मचारी और सम्भ्रान्त प्रजाका सन्मान बढ़ानेके लिये भारतेश्वरी विक्टोरियाने, “भारतनक्षत्र” नामकी एक श्रेणीकी नूतन उपाधिकी सृष्टि की थी। वह तीन श्रेणीमें विभक्त हुई। महाराज जसवन्तसिंह बहादुरको वह प्रथम श्रेणीकी उपाधि मिली। भारतके भावी सम्राट्ने अपने हाथसे महाराजके गलेमें वह उपाधिका पदक पहिनादिया। विदेशी सेक्रेटरीने सभास्थानमें ऊँचे स्वरसे कहा—“महाराज सर जसवन्तसिंह बहादुर, नाइट ग्रांड कमाण्डर स्टार आफ इण्डिया।” मारवाड़पति इस प्रकारसे महासन्मानित हो अत्यन्त प्रसन्न हो अपने राज्यको चले आये।

वृटिशराज्ञी महारानी विक्टोरियाके सन् १८७७ ईस्वीमे भारतेश्वरी उपाधि धारणके उपलक्ष्यमे दिल्लीमे जो राजसूय समिति हुई थी, महाराज सर जसवन्तसिंह वहादुर भी उस राजसूयमे अपने पारिपद आत्मीय जन और सेनाके साथ आमंत्रित होकर गये थे । १८७६ ईस्वीमे २८ दिसम्बरको महाराज सर जसवन्तसिंह वहादुर महिमवर राजप्रतिनिधि लार्ड लिटन वहादुरसे साक्षात् करनेके लिये उनके स्थानपर गये, इनके सम्मानके लिये सत्रह तोपें छूटी, स्थानके सम्मुख खड़े होकर अंग्रेजी सेनाने युद्धकी रीतिके अनुसार महाराजकी सलामी ली, भारतवर्षकी गवर्नमेण्टके वैदेशिक सेक्रेटरीने आगे बढ़कर महाराजको सन्मानके साथ ग्रहण किया, और बड़े आदरभावके साथ वह उन्हें अपने यहां ले गये । राजप्रतिनिधि लार्ड लिटन वहादुरने सिंहासनसे कुछ दूर आगे बढ़कर महाराजको बड़े आदरके साथ उनका हाथ पकड़कर अपनी दहिनी ओर सिंहासनपर बैठाला, इसके पीछे कुशल प्रश्न पूछनेलगे । मारवाड़ राजवंशने भारतमे वृटिश शासनमे जो सहायता की थी उसका वृत्तान्त सुनकर अत्यन्त संतोष प्रकाश किया, दो अंग्रेजी सैनिकोंने एक सुवर्णके दंडेपर लगी हुई अत्यन्त रमणीय पताकाको लाकर सम्मुख खड़ा किया । राजप्रतिनिधि शीघ्र ही सिंहासन छोड़कर उस पताकाकी ओर गये, और बड़े संतोषके साथ निम्नलिखित उक्तिसे उन्होंने महाराजके हाथसे वह पताका दी ।

“ महाराज ! आपके वंशके राजचिह्नसे अंकित यह पताका महामान्या राज्ञीकी स्वकीय उपहारस्वरूप है—वह भारतेश्वरीकी उपाधि धारणके चिह्नस्वरूप महिमवरको उपहारमे देती है ”।

“ इंग्लैण्डके सिंहासन और आपके राजवंशके साथ जो दृढ़ सम्बन्ध विराजमान है तथा प्रधान शासनकी सामर्थ्य (अंग्रेज गवर्नमेण्ट) आपके वंशकी प्रवृत्तता सुख स्वच्छंदता और अविनाशिताके दर्शनकी अभिलाषी है । आप जवतक इस पताकाको उड़ावेगे, तवतक वह आपके स्मृतिमार्गमे उदित होगी महामान्याका ऐसा विश्वास है । ”

महाराज सर जसवन्तसिंह वहादुरने बड़े आदरमानके साथ उस पताकाको ग्रहण किया, फिर लार्ड लिटन वहादुरने भारतेश्वरीकी मूर्तिसे अंकित एक सुवर्णका पदक महाराजके गलेसे डालकर कहा,—

“ महाराज ! राज्ञी एव भारतेश्वरीकी आज्ञानुसार मैने इसके द्वारा आपको विभूषित किया, मैं ऐसी आशा करता हूँ कि आप इसको दीर्घकाल तक धारण करेंगे,

(१) देहली दरवार ।

(२) सुवर्णके डंडेके गिरोभाग पर सुवर्णका राजमुकुट, उसके नीचे सुवर्ण रंजित दो मुखका वरसा समान्तरालभावसे स्थित था, उसके नीचेके भागमें ताम्बूलके आकारकी झालर युक्त पताका लटक रही थी । पताकाके एक ओर जोधपुरराजका चिह्न अंकित था, और दूसरी ओर कैसरहिन्द लिखा हुआ था । सन् १८७७ ई० के देहली दरवारसे इसी प्रकारके निसान सब स्वतंत्र राजाओंको दिए गये थे ।


और जो तारीख इसमें अंकित हुई है उसके स्मरण करनेके लिये आपके वंशधर उत्तराधिकारी इसको दीर्घकाल तक पदक रूपसे रखनेमें समर्थ होंगे ” ।

मारवाड़के महाराजने इस स्मारक-पदकको बड़े आदरके साथ अपने गलेमें पहिन लिया, राजप्रतिनिधिने फिर हँसते २ कहा, कि आज आपकी तोपोंकी सलामीकी संख्या बढ़ा दी गई; अर्थात् जितनी तोपोंकी सलामी हुआ करती थी उनसे भी अधिक बढ़ाई गई । महाराज इस दिनसे पहिले वृटिग अधिकारी किसी देशमें जाते तो इनके सन्मानके लिये सत्रह तोपें छूटा करती थीं, परन्तु इस समय यह नियत होगया कि महाराज जबतक जीवित रहेंगे तबतक इनके सन्मानके लिये उन्नीस तोपें छूटा करैगी। इस प्रकारसे महाराज जसवन्तसिंह सन्मान पाकर अपने स्थानको चलेगये ।

दूसरे दिन २७ दिसम्बरको अंग्रेज राजप्रतिनिधि वहादुरने मारवाड़पति महाराज सर जसवन्तसिंह वहादुरके यहाँ जाकर साक्षात् किया, महाराजने बड़े आदरभावके साथ इनको ग्रहण किया। इसके पीछे दो जनवरीको महाराज राजसूय समितिमें जा अपने कर्त्तव्य पालनके पीछे स्वयं अपनी राजधानीको लौटआये, महाराजके वर्तमान दीवान, अर्थात् मारवाड़के प्रधान मंत्री मेहता विजयसिंहने अपनी दक्षता, विज्ञता और शासनकार्य की कुशलतासे उस १८७७ ईसवीकी पहली जनवरीको राजसूय समितिमें सन्मानसूचक “ रायवहादुर ” की उपाधि प्राप्त की । पंडित शिवनारायण इस समय महाराजके गुप्तमंत्रीका कार्य करते थे ।

मारवाड़के प्रत्येक प्रान्तमें इस समय शांतिमती देवी विराजमान हो रही थी, सुशासनके गुणसे राजा और प्रजामें कुछ भी झगड़ा नहीं था । आत्मविग्रह नहीं, स्वजातिमें विद्वेष नहीं, सामन्तोमें पड्यंत्र नहीं, पहाड़ियोंके अत्याचार भी नहीं हैं। इस समय चारोओरसे यही शब्द उठ रहा है शांति ! शांति ! शांति ! वाणिज्यकार्य अटलभावसे चल रहा है, किसान लोग निर्विघ्नतासे धान्य उत्पादन कर रहे हैं, प्रत्येक कार्य न्यायके अनुसार होता है । राजकीय करके संग्रहमें कोई बाधा नहीं होती । राजधानीमें विद्यालय स्थापित हो रहे हैं, उन विद्यालयोंमें अंग्रेजी भाषातककी शिक्षा दी जाती है, राज्यके भिन्न २ प्रान्तोंमें शिक्षालय स्थापित हुए हैं, राजधानीमें अंग्रेजी चिकित्सालयोंका अभाव नहीं है, राज्यकी श्रीवृद्धिके लिये पूर्त्तकार्य विभाग भी स्थापित हुआ है । इन सब बातोंको देखकर और सुनकर जैसा महान् सुख होता है वैसेही स्मरण होता है कि जिस राठौर जातिने शूरवीरता और बलविक्रम प्रताप प्रभुत्व एकता उद्दीपना, प्रतिभा, नीतिज्ञता एवं साहस और दृढ़प्रतिज्ञताके बलसे चिर-वीर-व्रतका अवलम्बन कर राठौर-राज्यके प्रतिष्ठाता सियाजीके समयसे स्वाधीन अवस्था तथा यवनोकी पराधीनतामें भी भारतक्षेत्रमें चिरस्मरणीय अभिनय करके अनन्त यश और कीर्तिको संचित किया था, उन राठौरोंके वर्तमान वंशधरोंके वह समस्त सद्गुण इस समय कहाँ हैं ? गवर्नमेण्टकी छत्र छायाके सहारे राठौर जातिको वह अपने सम्पूर्ण गुण संग्रह करने चाहिये ।

उन्नीसवाँ अध्याय १९.



मारवाड़का विस्तार और जनसंख्या, भिन्नजातीय अधिवासी; जाट राजपूत, ब्राह्मण वैश्य और दासजाति, मृत्तिकाके गुणागुण, फलमूल, खानिज पदार्थ, लवणहृद, मर्मर पत्थर और चूड़ेकी खान, टीन सीसा और लोहेकी खानें, फटकड़ी, शिल्पकौशल, वाणिज्यस्थली, वाणिज्य के द्रव्योंकी आमदरफ्त, पश्चिम भारतके वाणिज्य प्रधान स्थान, पाली, वणिकजाति, खैरतरा और ओसवाल, कूता, वाणिज्य द्रव्यवाही वणिकदल, आमदरफतीका परिमाण, वाणिज्य द्रव्यरक्षक चारण गण, वाणिज्यकी अवनति, उसका कारण, अफीमके वाणिज्यकी एक चोटिया, मूँडवा और वालोतरा, भिलोतका मेला, विचार विभाग, दंडदेनेकी रीति; साधारण व्यय, प्रतिपालित कैदियोंके ऊपर महाराजकी दया प्रकाश, सूर्य और चंद्र ग्रहण, राजकुमारका जन्म और राजाके अभिषेकके समय कैदियोंका छोड़ा जाना, सोगन अर्थात् अग्नि जल और तत्ते तेलसे अपराधियोंकी परीक्षा, पंचायत, राजस्व और उसकी रीति, बटाई वा धान्यका कर, सेहना और कनवारिया, साधारण कर, अंग कर, घासका कर, किचारी अर्थात् द्वार कर, द्वार करकी सृष्टिका मूल, भिन्न प्रकारका कर, उसका परिमाण, धनी वा करसंग्राहक, लवणहृदका राजस्व, मारवाड़का मोट, राजस्व, सेनाकी सरया वेतनभोगी सेनाका दल, सामन्तोंके अधीनकी सेना, सामन्तोंकी तालिका, आधुनिक विवरण।

महात्मा टाड् साहबने मारवाड़के इतिहासको वर्णन करके अन्यान्य ज्ञातव्य विषयोंसे पूर्ण एक और अध्याय लिखा है। यद्यपि वह अध्याय उस समयकी अवस्था का पूर्ण चित्र है, यद्यपि वर्तमान समयमें प्रायः उन सबकी गति बदल गई है, तथापि इस स्थानपर उसका वर्णन करना हमारा कर्तव्य है। हमारे पाठकोंको इसके पढ़नेसे उस समयके सभी विषय भलीभाँतिसे ज्ञात होजायगे। हमारे पाठक आजकलकी अवस्थाके साथ उसका मिलान करके तृप्त होजायगे,—इस दीर्घ समयमें मारवाड़की आभ्यन्तरिक अवस्था श्रेष्ठ हुई है या नहीं, राजाका राजस्व, साधारण वाणिज्य और विचार विभागकी किस प्रकार उन्नति हुई है, यह भी उन्हें सरलतासे ज्ञात होजायगा। इस समय हमने इसके सम्बन्धमें किसी प्रकारसे भी मतामतको प्रकाश न करके केवल टाड् साहबकी उक्तिका अविकल अनुवाद करदिया है।

कर्नल टाड् साहबने मारवाड़ राज्यका इसप्रकार विस्तार लिखा है, “मारवाड़की राजधानी जोधपुर समान्तरालभावसे पश्चिममें गिराप और पूर्वकी ओर आरवलीके गिखरपर स्थित श्यामगढतकके देशके बीचमें स्थित है। इस समान्तराल रेखाका परिमाण अंग्रेजी २७० मील है। मारवाड़का और कोई अंश इतना विस्तारवाला नहीं है। सिरोहीकी सीमासे मारवाड़की उत्तर सीमातकके देश सभी दीर्घ विस्तारवाले हैं। इनका परिमाण दोसौ बीस मील है। डीडवाना और जालौरके उत्तर पूर्वकोनसे साँचोरकी सीमाके अन्तमें दक्षिण पश्चिम कोनतक पृथ्वीका परिमाण

१ टाड् साहबके ग्रथमें यह १६ वां अध्याय है दो अध्याय बीचमें अनुवादके संगृहीत हैं।

साठे तीनसौ मील है। मारवाड़की चार सीमाएं इस प्रकारसे असरल है एवं एक २ अंश इस भावसे भिन्न २ राज्यके भीतर गया है कि त्रिकोण मितिकी सहायताके अतिरिक्त मारवाड़के विस्तारका ठीक निश्चय और पृथ्वीके परिमाण और उसकी सीमाका निर्णय करना असंभव है, इस समय उसका प्रयोजन नहीं है।”

“केवल लूनी नदीने ही प्रधानतः मरुक्षेत्रकी आकृतिके स्थान २ में विभिन्न देश परिणत कर दिये हैं। यह लूनी नदी मारवाड़की पूर्वसीमाके अंत पुष्करसे निकलकर पश्चिमकी ओरको जाकर राज्यको दो भागोंमें विभक्त कर उर्वर और अनुर्वर देशकी सीमारूपसे गई है। यद्यपि इस तरंगिणीसे दक्षिण किनारेसे अर्बलीके शिखरतकके विस्तारित भूखंड मारवाड़में अधिक समृद्धिशाली है, परन्तु वाहिनीके उत्तर प्रान्तके भूखंड क्या अनुर्वर है? यह नहीं कहा जा सकता। पाठक और पाठिका गण! नागौर देशको बीचमें छोड़ जोधपुर होकर वालोतरा देशतक एक कल्पित रेखा खैचे तो यह भलीभाँतिसे समझ जायगे कि कौन देश उर्वर है, और कौन देश अनुर्वर है। उस रेखाके दक्षिणमें डीडवाणा, नागौर, मेरता, जोधपुर, पाली, सोजत, गोडवाड़, सिवाना, जालौर, भीनमाल और साञ्चोर पड़ते हैं। इन देशोंमेंसे बहुतसे उर्वर हैं उनमें बस्ती घनी है, हमें यह निश्चय है, कि इन सब देशोंके प्रति वर्ग-माईलमें ८० मनुष्य वास करते हैं। उस कल्पित रेखाके उत्तर प्रान्तवर्ती देश इससे भिन्न है, उसको भी उप-विभागमें विभक्त करनेका प्रयोजन है, कारण कि उत्तर पूर्व अंशमें नागौरके कितने ही अंश फलोदी और पोकरण इत्यादि प्रधान २ नगर हैं इनकी संख्या ३० दरजे है, परन्तु दक्षिण पश्चिमकी सीमाके अन्तमें गोगादेवका थल या गोगाश्यो० बाड़मेर, कोटड़ा, और यह दश दरजेसे कम है और चोहटन मारवाड़की सब मिलाकर जनसंख्याका अनुमान बीस लाख है।”

कर्नल टाड् साहब इसके सम्बन्धमें लिख गये हैं कि मारवाड़में कौन २ जाति और कौन २ वर्णोंके निवासियोंकी संख्या कितनी है, “जाट जातिकी संख्या आठ अंशोंमेंसे पाँच अंश है, राजपूतोंकी संख्या दो अंश है और बाकी सब ब्राह्मण है, वाणिज्य व्यवसायी दास हैं। यदि यह अनुमानिक प्रमाण सत्य है तो राजपूत स्त्री पुरुष और बालकोंकी संख्या पाँच लाख होगी, इनमें पचास हजार राजपूत अस्त्र धारणकी सामर्थ्य रखते हैं।”

राठौर जातिके चरित्रोंके सम्बन्धमें इतिहासवेत्ता टाड् साहबने लिखा है, कि “हमने राठौर जातिके द्वारा अनुष्ठित प्रदर्शित और संसाधित जिन जातियोंके चरित्र जानकर जिस घटनाका वर्णन किया है, राठौर जातिके चरित्रोंके सम्बन्धमें उसके अतिरिक्त और कुछ कहना केवल वाहुल्यमात्र है। भारतवर्षकी छत्तीस जातियोंमें केवल इस राठौर जातिने ऊँचा आसन पाया है। यद्यपि इस समय इस राठौर जातिने अफीमका सेवन करके अपनी जातीयशक्तिकी अवनति की है तथापि प्रवल-

(१) साञ्चोर देशमें केवल ब्राह्मण ही निवास करते हैं, उनका साञ्चोरा ब्राह्मण नाम विख्यात है।

प्रतापशाली यवन शासनके समयमें यह राठौर जाति अपने उसी ऊँचे सन्मानकी अवस्थामें थी, उस यवनशासन शक्तिने जिसप्रकार पग २ पर इसका आग्रह किया था इस समय उसीप्रकार किसी एक उद्दीपक घटनाके उपस्थित होते ही उसी भावसे यह राठौर जाति फिर उद्दीपानलसे उद्दीप्त होकर अपने उसी भावसे जातीयताका तीक्ष्ण तेज दिखा सकती है। सम्राट् औरंगजेबने घोर अत्याचार करके राठौर जातिकी अवनति कर उनकी जातीय शक्तिको घटा दिया था। वर्तमान महाराज मानसिंहके द्वारा वह जातीय शक्ति उससे भी अधिक विध्वंस होगई थी। जब मारवाड़के प्रत्येक प्रान्तमें शान्ति सती अचलभावसे दीर्घकाल तक नृत्य करेगी, तब क्षयको प्राप्त हुई राठौरोंकी जनसंख्या फिर भी बढ़जायगी, परन्तु अश्रुतपूर्व प्रतारणा, शठता, पड्यंत्र, स्वेच्छाचार, और प्रत्येक राठौरके परिवारके ऊपर अविश्वास प्रकाश करनेसे राठौरोंके जातीय चरित्र एकवार ही दूर होगये तथा जातिका नैतिक बल एकसाथ लोप होगया, राठौरोंका वही नैतिक बल, वही जातीय महत्व और वही जातीय पवित्रता बहुत थोड़े दिनों पूर्वतक रजवाड़ेके अन्यान्य जातिकी अपेक्षा भलीभाँतिसे विदित थी। कई वर्ष पहिले इस मरुक्षेत्रके प्रजारंजन सर्व प्रिय राजा अत्यन्त सरलतासे प्रबल वीरतेजा वाहिनीके संगठन—“एक बापका बेटा पचास हजार तरवार राठौरान ” अर्थात् एक पिताका वंश सम्भूत पचास हजार राठौरोंकी सेनाके संग्रह करनेमें समर्थ है। इनमेंसे पाँच हजार अश्वारोही है। इस समय मानो वह वाक्य चरितार्थ होगया है। उस इकट्ठी हुई आधे लाख राठौर सेनाके अतिरिक्त मारवाड़ेश्वर अपनी सेना और खास मूमिकी वृत्तिभोगी सेना, तथा वेतनभोगी विदेशी सेनाको भी एकत्र कर सकते थे। भारतवर्षमें एकमात्र राठौर अश्वारोही सेना सबसे श्रेष्ठ साहसी और वीर विदिन थी। मरुक्षेत्रके कई स्थानोंपर विशेष करके वालोतरा और पुष्करमें जो घोड़ोंका मेला होता है, उसमें कच्छ, काठियावाड़, जंगल, और मुलतानसे बहुतसे उत्तम २ घोड़े आते हैं। मारवाड़के पश्चिम सीमाके अन्तमें लूनी नदीके किनारेके कई देशोंमें मूल्यवान् अत्यन्त श्रेष्ठ घोड़े उत्पन्न होते हैं, इनमें राडधड़ाके अश्व प्रथम श्रेणीके गिने जाते हैं परन्तु गत बीस वर्षसे राजनैतिक शोचनीय घटनाओंके कारण उन घोड़ोंके संग्रह करनेके प्रत्येक मार्ग बंद होगए हैं। राडधड़ा, कच्छ और जंगलके अश्व संग्रह करके जो अश्व उत्पन्न कराये जाते थे वह एक साथ ही बंद होगये। सिन्ध नदीके पश्चिमसे जो घोड़े लायेजाते थे, सिक्खोंके द्वारा उनमें भी व्याघात हुआ है—पहिले मरुक्षेत्रमें जिस समय लूटनेकी वृत्ति भयकर रूपसे प्रचलित थी उस समय अधिकतासे घोड़ोंका प्रयोजन होता था। इस कारण बहुतसे मनुष्य उन घोड़ोंके लानेकी अनेक चेष्टाएं करते थे, और अब वह लूटनेकी रीति एकवार ही दूर होगई है, इस कारण घोड़ोंका भी प्रयोजन नहीं होता, अग्नेजोंके द्वारा जो शांति हुई है यह उसीका फल है।”

जिस समय राज्यमें आत्मविग्रह उपस्थित होनेसे अथवा शत्रुओंके कराल घामसे मारवाड़की रक्षा करनी कठिन होगई थी, हमने सुना है, कि उस समयमें केवल राठौरोंकी सम्प्रदायने ही युद्धभूमिमें चार हजार अश्वारोही सेनाको इकट्ठा किया

था । चांपाके वंशधर यद्यपि उस प्रकारसे बहुत सी सेना इकट्ठी करसकते थे, परन्तु जन्मभूमिकी विशेष विपत्तिके समयके अतिरिक्त अन्य समयमें उस भावसे इकट्ठी नहीं होसकते थे । चांपावात् नेताने युद्धभूमिमें इस प्रकारसे बहुत सी अध्वारोही सेनाके साथ जाकर राजभक्ति नहीं दिखाई । राठौर सामन्त जितनी आमदनीवाली पृथ्वीको उपभोग करते थे, उसकी आमदनी प्रतिवर्ष पाँचसौ रुपया थी उन्होंने एक अध्वोकी सेना और दो पैदल सेना युद्धके समय भेज दी थी । उच्चश्रेणीके सामन्तोंकी एक तालिका यथास्थान दी गई है ” ।

मृत्तिकाके गुणागुण-कृषिकार्य और कृषिजात द्रव्योंके सम्बन्धमें कर्नल टाड् साहब लिख गये है, “ कि मारवाड़में निम्नलिखित चार श्रेणीकी मृत्तिका है,—वेकलू चिकनी, पीली, और सफेद, प्रथमोक्त मृत्तिका देशके अधिकांश स्थानोंमें पाईजाती है । इसमें मिट्टीका असर बहुत थोड़ा है, देखनेमें छोटे २ अणु और रेतीली है, इसमें केवल बाजरा, मूंग, मटर, तिल, और ज्वार आदि धान्य उत्पन्न होते हैं । खरवूजा भी होता है । चिकनी मट्टीका वर्ण काला है, यह मट्टी डीडवाना, भैरता, पाली और गोडवाड़के सामन्त शासित देशोंमें पाई जाती है । इसमें गेहूँ और दूसरे प्रकारके भी धान्य उत्पन्न होते हैं, पीलीमट्टी हलदीके रंगकी समान है । इसमें बालू मिलाहुआ है, यह विशेषकर बनसर, जोधपुर, जालौर, बालोतरा और दूसरे देशोंके किसी किसी स्थानमें पाईजाती है । इसमें जौ नये गेहूँ (कोकनागेहूँ) तम्माखू प्याज और दूसरे शाकभी उत्पन्न होते हैं सफेद रंगकी मट्टीमें खेती नहीं होती हां घोर वर्षाके पीछे उस भूमिमें कुछ अन्न होता है, तिजारतके लायक यहां बाजरा कम होता है ” ।

“ लूनी नदीके दक्षिण किनारे पाली सोजत और गोडवाड़ इत्यादि स्थानोंकी मट्टी पर्वतके शिखरसे निकली हुई छोटी छोटी नदियोंके प्रवाहसे उर्वर होजाती है । उस मट्टीमें बाजरेके सिवाय और सब प्रकारके नाज अधिकतासे उत्पन्न होते हैं । नागौर और भैरता के देशमें कुएके जलसे खेती होती है और उसमें बहुतसे कीमती धान्य उत्पन्न होते हैं । पश्चिमांचलमें पाँचसौ दश ग्राम हैं । जालौर, सांचोर, और भीनमालके विस्तारित देश, खालसा अर्थात् मरुक्षेत्रके अधीश्वरोंकी स्वयं अधिकारकी खास भूमि है । उस भूमिकी मट्टी अत्यन्त श्रेष्ठ है, विशेष करके आवू शिखरसे निकलीहुई छोटी २ स्रोतस्वती उस भूमिके ऊपर होकर जाती है । और दक्षिणकी विस्तारित नदियोंने इसकी उर्वरताको अधिकतासे बढ़ादिया है, परन्तु यह भूमि जितना धान्य उत्पन्न करनेमें पहिले समर्थ थी, राजा मानसिंहके अराजकतामय शासनमें उससे एक तिहाई अनाभी उत्पन्न नहीं होती थी । और सोहराई तथा सिन्धु देशके दस्युओंका दल इस खालिसाकी भूमिमें आकर किसानोंके यहांसे अधिक धन और धान्य लूटकर लेजाते थे । इस देशकी श्रेष्ठ भूमिमें गेहूँ, जौ, धान्य, ज्वार, मूंग और तिल यह आवेकतासे उत्पन्न होते हैं । और रेतीली जमीनमें केवल बाजरा, मूंग और तिल ही उत्पन्न होते हैं । इसी उत्तरदेशके पिशाचोंने जो भयंकर मुख फैलाकर हजारों जीवों का प्राणनाश किया था, यदि मारवाड़के सिंहासनपर कोई योग्य राजा विराजमान होते, यदि चारोंओर सुशासनका प्रचार होता

तो मारवाड़के इसप्रकार धान्य संग्रहकरनेके बहुतसे उपाय थे । जिससे बड़ी सरलतासे दुर्भिक्ष निवारण होसकताथा । यद्यपि दक्षिणाचलके कुओमे अधिकतासे जल भराहुआ है, परन्तु मेवाड़मे जितने कुए है, यहां उस भाँति नहीं है । पाँचसौ छः नगर और ग्राम नागौरप्रदेशमे है, जो मारवाड़के बड़े राजकुमारके अधिकृत सम्पत्तिरूपसे निर्द्धारित है । उस देशकी यथार्थ अवस्था सुविधाजनक थी परन्तु अत्यन्त प्राचीनकालसे वहां खेतीके सुभीतेके लिये कुए अधिकतासे खुदवाये गये तथा मारवाड़के अन्यान्य देशोकी अपेक्षा वहांके किसानभी अधिकतासे जलकी सहायता पातेथे । ”

“ खनिजपदार्थ—यद्यपि मारवाड़की भूमि उर्वरता रहित है, परन्तु यहां एक बहु-मूल्यवान् खानि विराजमान है । उसके लिये भारतके अन्यान्य प्रान्तवर्ती तथा उर्वर-देशके निवासी भी उस खनिज पदार्थको विशेष प्रयोजनीय कहकर उसे ग्रहण करते है । पचभद्रा, डाँडवाणा और साँभरका लवणहृद धनके आगमनका प्रधान द्वार है, उसी मे से लवण भारतवर्षके सम्पूर्ण स्थानोमे जाताहै । अन्य पक्षमे मारवाड़की पूर्व सीमामे स्थित मकरा नामक स्थानमे मर्मर पत्थर खानसे निकलता है । इस पत्थरके द्वारा ही यवन-शासनके समयमे भारतके प्रधान २ नगरोमे बड़े २ ऊँचे महल बनाये गये थे । दिल्ली और आगरेके सारे मकान, मसजिदे, शिवालय, और समाधिमंदिर इत्यादि जो कुछभी बनायाजाता उस सबके लिये मारवाड़से पत्थर लायाजाताथा । मारवाड़के महाराजने बहुत थोड़ेही समयमे इस समस्त पत्थरकी खानसे यथेष्ट राजस्व संग्रह करलिया । परन्तु समयके हेर फेरसे यवन शासनकी समान इससमय लाखो रुपये खर्च करके बड़े २ मकान और महल बनवानेका समय जातारहा, इसी कारणसे पहलेकी समान राजस्वके प्राप्त होनेकी इस समय संभावना नहीं है । जोधपुर और नागौरके निकट श्वेत पत्थरके ढुकड़े और कितनी ही खाने है, महल बनानेके कार्यमे विशेष प्रयोजनीय कंकर मारवाड़ के अनेक देशोमे अधिकतासे पायाजाता है । सोजत नामक स्थानमे टीन और सीसा उत्पन्न होते है । पाली नामक स्थानमे फिटकरी, और भीनमाल तथा गुजरातके पासके देशोमे लोहा पायाजाता है । ”

“ शिल्पकौशल—वाणिज्यदृष्टिसे देखनेसे मालूम होता है कि मारवाड़मे शिल्प कौशल (दस्तकारी) श्रेष्ठ नहीं है । सूतका मोटा वस्त्र और कम्बल बनायेजाते है, यद्यपि इसी देशके सूत और रेशमसे बहुतसा कपड़ा तैयार होता है, परन्तु वह पर-देशको नहीं भेजाजाता । अपने देशमे ही खर्च होजाता है । बंदूक, तलवार तथा और भी युद्धके अनेक शस्त्र राजधानीमे और पालीमे बनते है और पालीसे ही एक प्रकारके लोहेके संदूक और यूरूपके टीनके बक्सोकी समान बक्स बनते है । रंधनकार्यके लिये लोहेका बनाहुआ कडाह और कडाई इत्यादि यहांतक उत्तम बनते है कि इनके बनानेवाले किसी समय भी निश्चिन्त नहीं रहते ” ।

वाणिज्यका प्रधान स्थान—“ समस्त राजपूत राज्य ही एक एक वाणिज्यके प्रधान स्थान है । मेवाड़मे भीलवाड़ा, वीकानेरमे चुरु और जयपुरमे मालपुरा जिस भाँति वाणिज्यके प्रधान स्थान है उसी भाँति मारवाड़ोमे पाली भी वाणिज्यका प्रधान स्थान है ।

यह केवल रजवाड़ेके उक्त वाणिज्यप्रधान स्थानोंका प्रतिद्वन्दी नहीं है, यह समस्त रजवाड़ेमें प्रधान वाणिज्यका स्थान विख्यात है। वास्तवमें हम इस बातको अधिकतासे सत्य मानते हैं, कारण कि भारतवर्षके महाजन तथा वणिक् व्यवसायियोंमेंसे दश अंशोंमेंसे नौ अंश इस मरुक्षेत्रमें जैनधर्मका अवलम्बन करते थे। खेतवा नामक वणिक् सम्प्रदायके हजारों मनुष्य वाणिज्यके लिये भारतके अनेक प्रान्तोंमें जाते हैं, और ओसिया नामक स्थानमें जो सम्प्रदाय ओसवाल नामसे विख्यात है उन ओसवाल वणिक् और महाजनोके परिवारकी संख्या प्रायः एक लाख होगी। यह सभी राजपूत रक्तधारी हैं, परन्तु जिन अंग्रेजोंने हिन्दुओंके चरित्र और हिन्दूजातिके सम्बन्धमें खोज की है उनको यह बात विदित नहीं है। शतद्वयसे भारतके महासागरतक विस्तारित देशोंमेंसे यह मारवाड़के वणिक् जो धन लाया करते हैं वह सभी उनके देशसे आता है। जैन समाजमें यह रीति प्रचलित है कि पिताका पैदा किया हुआ धन केवल बड़े पुत्रको ही नहीं मिलता, अर्थात् पिताके पास जितना धन हो उसमेंसे बराबर २ सव पुत्रोंको बाँट दियाजायगा। तब केवल मध्य एशियामें जिस जाति और केल्टर की जूट जातिकी समान सबसे छोटे पुत्रको दूना हिस्सा दियाजाता है। यदि पिताके जीवित रहते ही धन बाँटदियाजाय तो सबसे छोटे पुत्रको इस प्रकार मिलेगा, अर्थात् पिता सब धनका भाग करके सब पुत्रोंको समभावसे बाँट दे और अपने जीवन निर्वाहके लिये एक अंश अपने पास रखले, पिताकी मृत्युके पीछे पिताका वह हिस्सा भी छोटे ही पुत्रको मिलेगा। यह नहीं कहाजासकता कि इसभाँतिसे धनका विभाग समस्त चराचरमें है या नहीं। परन्तु एकसमय जो इस प्रकारकी रीति वाहुल्यतासे प्रचलित थी उसका प्रत्यक्ष प्रमाण विराजमान है। मारवाड़में कितनी जाति यां वाणिज्य व्यवसाय करती हैं, उनके नामकी एक बड़ी तालिका दीजाय तो एक बड़ा अध्याय होजायगा एक जैनियोंके पुरोहित जो कई वर्षोंसे विशेष परिश्रम करके असियाँ तालिकाको बना रहेथे, उन्होंने अठारहसौ वाणिज्य व्यवसायी वर्णोंके नामोंको संग्रहकर पीछे बढ़े दूरके देशोंसे और भी डेढ़सौ वाणिज्य व्यवसायी वर्णोंके नामप्राप्तकर शेषमें तालिकाको समाप्त करनेमें संतोष न प्राप्तकर इस कार्यको अधूरा ही छोड़दिया ”।

इस स्थानपर कर्नल टाड साहब मारवाड़के वाणिज्यप्रधान पाली नगरके सम्बन्ध में वर्णन करगयेहैं, “ कि पाली पूर्व और पश्चिमके देशोंमें सर्वप्रधान वाणिज्यका स्थान था, यहां भारतवर्ष, कश्मीर और चीनसे वाणिज्यके द्रव्य आतेथे, और उन सबके पलट्टेमें यूरुप, अफ्रीका, फारिस और अन्यान्य देशोंको वाणिज्यद्रव्य लेजाते थे। कच्छ और गुजरातसे हाथीदाँत, नौवा, खर्जूर, गोद सुहागा, नारियल, वनात, रेशमी और पशमीनेके वस्त्र, चंदनकाष्ठ, कपूर, रंग, औषध, काफी, मसाला, गंधक इत्यादि बहुतसे पदार्थ छकड़ोंमें भरकर यहां लाये जाते थे, और उन सबके बदलेमें यहांसे छीटके वस्त्र, सूखेफल, जीरा, मुलतानी हींग, चीनी, सोडा, और मासवेकी अफीम, पसमीनेके वस्त्र, श्रेष्ठ वस्त्र, क्षार, साल, रंगेहुए कम्बल, वस्त्र और इस देशका नमक दूसरे देशोंको जाता था ” ।

“सुईवाह सांचौर भीनमाल और जालौर होताहुआ वाणिज्यद्रव्य छकड़ोमे भरकर पालीमे आता था, राजपूत जातिमे जिन कवियोंको परमपूजनीय माना है, वही सैकड़ो वाणिज्यके छकड़ोके साथ रक्षक होकर जाते थे। इन कवियोंके ऊपर सर्वसाधारणकी जैसी भक्ति थी, जैसा इनका मान और इनसे भय माना जाता था इतना और किसीका नहीं था, इनके छकड़ोके साथमे हानेसे दस्युदल भी वाणिज्य द्रव्योंके लूटनेका साहस न करसकते थे। यद्यपि यह चारणगण तलवार तथा ढाल लेकर अपने बाहुबलसे वाणिज्यके द्रव्योंकी रक्षा करनेमे असमर्थ थे, परन्तु यह अपने शरीरके आघातसे तस्करोको इस भांति नरकका भय और परलोकका भय दिखाते कि जिससे कुसंस्कारके भयसे लुटेरे आक्रमण नहीं करसकते थे। यदि कोई तस्कर वाणिज्यके छकड़ोपर आक्रमण करता तो यह कवि ब्राह्मण भाटोकी समान उसी तस्करके सम्मुख सबसे पहले अपनी देहके एक स्थानपर छुरी मारलैते यदि तस्कर इससे भी ज्ञान्त न होते तब अतमे अपनी हत्या करते। पीछे खी पुत्र परिवार सभी अपने प्राण त्यागनेका तस्करोको महा भय दिखाते थे—और कहदेते कि इस नर हत्याके पापका भयंकर फल तस्करोको अवश्य भोगना होगा। हमारा यह शाप किसी समय मिथ्या नहीं होगा। इसी कारणसे वाणिज्यके शकटोके साथ कवि जाया करते थे, इसीसे तस्कर उन छकड़ोपर आक्रमण वा लूट नहीं करसकते थे।” इतिहास लेखक टाड् साहव पीछे लिखगये है “कि गत बीस वर्षसे यह विस्तारित वाणिज्यकार्य एकवार ही लोप होगया था। यद्यपि इस समय भारतवर्षके चारोंओर शांति विराजमान है परन्तु उस समय समस्त भारतमे लूटनेकी रीति भयंकरतासे प्रचलित थी पर उस समय वर्तमान समयकी अपेक्षा यह वाणिज्यका स्रोत दशगुणा अधिक बह रहा था। बहुतसे मनुष्य यद्यपि इस बातको असत्य मानेगे परन्तु यह बात सर्वथा सत्य है। वर्तमान समयमे एक चेटिया वाणिज्यसे मारवाडमे जैसी हानि पहुँची है पर्वती सराई और दुर्दान्त वर्तियों के तथा दस्युओके आक्रमणसे भी वैसी हानि नहीं पहुँची थी, यह ठीक है कि दस्युओके भाले और तलवारोसे चारणगण द्रव्यवाही शकटोकी रक्षा करके अपना रक्तपात करते थे, परन्तु वर्तमान समयमे इस प्रकारका रक्तपात न करके उस रक्तको सुखादिया है, ईस्टइण्डियाकम्पनीने उस समय अफीम और लवणके वाणिज्यका एक चेटिया करके भारतका लवण और अफीम जिससे भारतसे अन्यत्र पूर्णरूपसे न जासके और विदेशको चालान न हो इस कारण उसपर विशेष सहसूल लगा दिया था इसी कारणसे मारवाड की अफीम और लवणके व्यापारमे बहुत विघ्न उत्पन्न हुआ, और यह दोनो वाणिज्य धीरे धीरे बहुत न्यून होगये। ईस्टइण्डियाकम्पनीने अपने प्रयोजन सिद्ध करनेको राजाओके राजस्वका यह अनिष्ट किया, उदारनीति टाड्साहवने इस कार्यका भलीभाँतिसे खंडन किया है।

मलेके सम्बन्धमे साधू टाड् साहव लिखते हैं, इस देशमे प्रत्येक वर्षमे दो मले हुआ करते है, एक तो मूँडवा नामक स्थानमे और दूसरा वालोतरामे। पहले मलेमे तो साधारण हाथी, घोड़े, गौ आदि पशु बेचे जाते थे। इसके अतिरिक्त भारतके और भी

अनेक देशोंसे वाणिज्य और व्यवसायी वहाँके योग्य बहुत प्रकारके पदार्थ लाते हैं। और पासके राज्योंमें वह वाणिज्य उन सबको बेच जाते हैं। यह मेला प्रथम माघके महीनेसे प्रारंभ होकर छः सप्ताह तक रहता है। दूसरे मेलेमें उक्त विधिसे सब प्रकारके पशु लाये जाते हैं और भी अनेक प्रकारके वाणिज्य द्रव्योंके आनेसे पाली नगरका वाणिज्यकार्य बड़ी श्रेष्ठतासे होता है। इस मेलेमें भारतके अनेक स्थानोंसे बहुतसे मनुष्य आते हैं परन्तु इस समय उस श्रेष्ठताका चिह्न एकवार ही लुप्त होगया है।

मारवाड़के उस समयके विचार विभागके सम्बन्धमें महात्मा टाड साहब लिखते हैं, “कि इस राठौर समाजमें विचारकार्य बड़ा ही शिथिल देखा जाता है। यदि कोई मनुष्य राजद्रोह तथा राजनैतिक अपराध करता तो उसीको दंड दिया जाता था। और राजनैतिक अपराधके अतिरिक्त अन्य किसी अपराधमें प्राणदंड नहीं किया जाता था। इस सामन्त शासन प्रणाली प्रचलित समाजमें वह राजनैतिक अपराध करनेवाला मनुष्य अपराधी रूपसे गिना जाता था, और महाराज अपनो राजशक्तिसे उस अपराधीको दंड देते थे। परन्तु कोई मनुष्य यदि किसी सामन्तके विरुद्ध अथवा किसी मनुष्यके विरुद्ध उस प्रकारका अपराध करता तो उसको सहसा क्षमा न करते बरन् धीरेधीरे दयाप्रकाश करते थे। अधिक क्या कहै, यदि कोई मनुष्य किसी मनुष्यको जानसे मार देता तो उसके बदलेमें शारीरिक दंड दिया जाता, कारागार दंड अथवा उसकी समस्त धनसम्पत्तिको महाराज अपने हस्तगत कर लेते, या उसको देशसे निकाल देते। चोर इत्यादि सामान्य अपराधीको अर्थ दंड और कारागारमें जानेका दंड दिया जाता और उसके भोजन बसनका खर्च उसी चोरकी संपत्तिसे वसूल किया जाता था। यदि चोर उस हानिके पूर्ण करनेमें असमर्थ होता तो उसको शारीरिक दंड दिया जाता, तथा उस समयमें मारवाड़ के खजानेकी अवस्था अत्यन्त शोचनीय थी और उसी कारणवश ऐसा होता था। राजा विजयसिंहकी मृत्युके पीछे विचारासन शून्य होगया था, यद्यपि महाराज विजयसिंह अपराधियोंपर विशेष दया करते थे, परन्तु प्रजा उनके सुविचारकी आज तक मुक्तकंठसे प्रशंसा कर रही है। उन्होंने किसी समय भी किसी मनुष्यको प्राणदण्ड देनेकी आज्ञा वा उसमें अपनी संमति नहीं दी। वह कैदियोंके ऊपर इतने दयालु थे कि आज तक यह बात प्रसिद्ध है और बहुतसे मनुष्य कहते हैं कि “हमै घरमें राबड़ी भी खानेको नहीं मिलती, परन्तु कारागारमें लड्डू खानेको मिलते हैं” जयपुरके समान इस जोधपुरके कारागारवासी अपराधी नगरवासी दानियोंकी सहायतासे पाले जाते थे। यह बात सभीको विदित है, शेषोक्त स्थानमें वाणिज्य श्रेणी विशेष करके जैनधर्मका अवलम्बन करनेवाले यदि दयाकरके कैदियोंको भोजन न देते तो वे वंधुए अनाहारसे मर जायं, धनवान व्यापारी साधारण कैदियोंको भोजन देते हैं इस कारण स्वयं महाराज उनके भोजनके लिये अपना धन खर्च नहीं करते, यदि दे तो काराध्यक्ष कैदियोंके लिये राजाके यहाँसे धन लेकर अपने पास रख लेंगे। एकवार किसीको कारागारमें भेजकर फिर उसकी कोई खबर नहीं लेता। इसी कारण कैदियोंके कष्टकी सीमा नहीं रहती थी। परन्तु इस महाकष्टको पाकर कैदियोंकी मुक्तिकी दूसरी प्रकारसे

आशा है । प्रत्येक सूर्यग्रहण, चंद्रग्रहण, नवीन राजकुमारोंका जन्म और राजाओंके अभिषेकके समयमें चिरप्रचलित रीतिके अनुसार कैदियोंको छोड़ा जाता है । कैदीलोग इसी आशासे इस शुभ समयके आनेकी वाट देखते रहते हैं ” ।

माहात्मा टाड् साहव इस स्थानपर “ सोगन ” नामक एक प्रकारकी विचाररीतिका उल्लेख करगयेहै, “ इस सोगन विचारका यथार्थ अर्थ निरपराधियोंके प्रमाणके लिये परीक्षादेना है । यह रीति राजपूतानेके अन्यान्य राजाओंकी समान आज तक मारवाड़में भी प्रचलित है, यद्यपि यह रीति इस समय अधिकतासे अचल होगई है, परन्तु यहांके निवासियोंका भगवान्के प्रति इस समय भी विश्वास नहीं हो ऐसा नहीं पर समाजकी अवस्था और नगरवासियोंके मनका भाव बदलजानेसे सभी इस भाँति परीक्षा देनेमें अग्रसर नहीं होते । एकमात्र कोटाके जालिमसिंह ही इस समयकी रीतिके अनुसार अपराधियोंकी परीक्षा लेतेहैं, परन्तु वह भी हाड़ोतीकी डायनोके प्रति इस समय उदासीन होगयेहै । डायनोकी परीक्षा केवल जलसे ही लीजाती है । इसप्रकार परीक्षाकी रीति-इसप्रकारसे अपराधियोंके अपराधको निर्णय करनेकी प्रथा चिरकालसे भारतवर्षमें प्रचलित थी । रावण सीताजीको हरकर लेगयाथा, इस कारण महारानी सीताजी अपने सतीत्व को रक्षा करसकी है अथवा नहीं इसका निर्णय करनेको भगवान् रामचंद्रजीने उनकी अग्निसे परीक्षा लीथी । जल और अग्निके द्वारा परीक्षाकी समान और भी एक प्रकार का उपाय है अर्थात् अपराधी मनुष्यके हाथपर गरम तेल डालकर परीक्षा लीजाती थी परन्तु यहां इस बातका उल्लेख करना सब प्रकारसे कर्त्तव्य है—कि यह नहीं था, किसी भी मुकदमेमें वादी और प्रतिवादी इसी भाँतिकी परीक्षा देनेकी इच्छा प्रगट करतेहो वरन जब पंचायतसे विचार नहीं होसका तथा अन्य किसी प्रकारसे भी विचार करनेका सुर्वाता नहीं मिलता तब सबके अंतमें यह उपाय कियाजाता था । यदि अपराधीको न्याय विचार न प्राप्त होता अथवा उसे घूस देकर गुरुदंडसे छुटकारा पानेमें समर्थ न होता तो सबके पीछे इस सोगन परीक्षाके देनेकी इच्छा करता था ” ।

पंचायतकी रीतिके सम्बन्धमें कर्नल टाड् साहव लिखते हैं कि “दीवानोके सभी मुकदमोंका विचार पंचायतके द्वारा होता है । यदि कोई उस पंचायतके विचारसे संतुष्ट न होकर राजाके समीप फिर उसका विचार होनेकी प्रार्थना करसकता है; परन्तु इस प्रकारके विचारकी प्रार्थना करनेसे समस्त पंचायतकी सम्मति लेनी होती है और राजाके समीप विचार होनेके पहले उसके निमित्त नियमित रूपया देनेकी व्यवस्था है, राज्यमें ऐसे मुकदमोंकी संख्या सरलतासे नहीं बढ़सक्ती । इस पंचायतके नियोग की रीति अत्यन्त सरल है । वादीको सबसे पहले जिलेके हाकिम अर्थात् वह जिस ग्राममें निवास करता है उस ग्रामके पटेलके समीप अभियोग उपस्थित करना होगा । इसके पीछे वादी और प्रतिवादी अपनी २ इच्छानुसार एक २ दो २ ग्रामोंका नाम उल्लेख करवे, तब उसी ग्राममें पंचायत की जायगी । जिस ग्रामका उल्लेख कियागया है, उसी ग्रामके पटेलके समीप समाचार भेजा जायगा, पटेल अपने २ पटवारियोंको लेकर अथाई अर्थात् ग्राम विचारागारमें इकट्ठे होते हैं । पीछे साक्षियोंको बुलाकर उनसे शपथ

कराकर साक्षी लेते हैं। साक्षीगण “ गादीकी आन ” अर्थात् राजाके नामसे शपथ करते हैं। हिरोडाटस इस बातको लिखगया है कि प्राचीन सीदियन भी इसी प्रकारसे शपथ करते थे। परन्तु केवल राजपूत ही राजाका नाम लेकर शपथ करनेके अधिकारी हैं अन्यान्य जातिके पक्षमें अपराधियोंके शपथकी व्यवस्था उनके धर्मानुसार है। विचार कार्य होजानेके पीछे पंचायतकी राय देनेसे हाकिम उसपर अपनी मुहर लगा देते हैं, और उसी सम्मतिके अनुसार कार्य करते हैं, अथवा वादी या प्रतिवादीके विरुद्धमें राजाके यहां फिर विचार होनेकी प्रार्थना कीजाती है तो उसीके योग्य कार्य करते हैं। यह प्रमाणित होगया है कि राजपूतानेमें प्राचीन सुखशांतिके समयमें प्रत्येक मुकदमा इसी प्रकारकी सरल रीतिसे निवट जाता था, उसके विरुद्धमें फिर कोई भी कुछ न बोल सकता था। ”

राजस्वकी रीतिके सम्बन्धमें साधू टाड् साहब वर्णन करते हैं कि “ मारवाड़में राजस्व अनेक उपायोसे संग्रह होता है, उनमेंसे यह चार प्रधान हैं।

१-खालसा वा राजाकी स्वयं अधिकारी भूमिका कर।

२-लवण हद।

३-आमदरपती वाणिज्य शुल्क।

४-हासिल नामक नानाविधिका कर।

यद्यपि अर्द्ध शताब्दीके पहले राजा विजयसिंहके शासन समयमें मारवाड़के राजस्वका सोलहलाख रुपया संग्रह होता था और उसका अर्द्धांश एकमात्र लवणहदसे प्राप्त होजाता था, परन्तु वर्तमान समयमें मारवाड़पतिका समस्त राजस्व दशलाख रुपयेसे अधिक नहीं है। सामन्तोंके अधिकारी देशोंको मिलाकर वार्षिक राजस्व पचास लाख रुपयेका अनुमान होता है। परन्तु इतना संदेह है कि वर्तमान समयमें उससे आधा रुपया संग्रह होता है या नहीं। सामन्तोंकी जो सेना है उसमें पैदलके अतिरिक्त अश्वारोही सेनाकी संख्या पांच हजार है। जिन सामन्तोंकी जितने रुपयेकी आमदनी है उनमेंसे प्रत्येक वर्षमें हजार रुपयेपर एकजन अश्वारोही और दो पैदलोंकी सेना रखनी पड़ती है” सामन्त शासनकी रीतिका नियम ही इस प्रकार है, यदि किसी सामन्तकी प्रत्येक वर्षमें दश हजार रुपयेकी आमदनी है तो दश अश्वारोही और बीस पैदलोंकी सेना उस आमदनीसे रख सकता है। युद्धके समयमें वा अन्य किसी समयमें राजाकी आज्ञानुसार उनको उस सेना दलके साथ राजाकी आज्ञा पालन करनी होती है।

“ मारवाड़पतिकी जो ठीक आमदनी दश लाख रुपया निश्चय हुई है, यह वह है जो खजानेमें रक्खी जाती है। राजदरवारके कर्मचारीगण राजाकी खास भूमिके जिस २ अंगको वृत्तिस्वरूपसे भोग करते हैं, उस भूमिका राजस्व इसके साथ नहीं लिया जासकता। ” वह दशलाख रुपयेमें सम्मिलित नहीं है।

१ मारवाड़में यह दस्तूर है कि जागीरदार लोग एक हजारकी जागीरपर एक घोड़ा पाँचसौ की जागीरपर एक पैदल और सात सौकी जागीरपर एक जूट राजसेवामें देते हैं।

“ प्रजाके पाससे भिन्न प्रकारका राजभ्व लिया जाता है। सस्यका कर जो भारतवर्षमे चिरकालसे प्रचलित है उसका नाम वटाई अर्थात् विभागकर है। समान अशका आधा धान्य महाराजको दिया जाता है और शेष आधा भाग किसानोको मिलजाता है। प्राचीन कालसे राजा चार अंशोमेसे एक अंश वा छः अंशोमे का एक अंश धान्य लेते थे, इस समय उसके बदलेमे समान अंश ग्रहण किया जाताहै। जितना धान्य किसानोके क्षेत्रमे उत्पन्न होता है इस प्रकारसे उसका अर्द्धांश राजाको विनादिये राजाकी ओरके सब पहरेवाले उस खेतकी रखवाली करते है। और जो धान्यका विभाग करते है उनका खर्चभी यही देते है। दश मन धान्यपर दो रुपया लिया जाता है। उस रुपयेमेसे पहरीका वेतन और कोतवारी अर्थात् सस्य विभागकारीका वेतन देकर बाकी जो कुछ बचताहै, ग्रामके पटेल और पटवारी उसका भाग करलेते है। महाराजके घोड़े और गौ आदि पशुओके भोजनके निमित्त प्रत्येक किसान से एक २ गाडी चरी वा ज्वार ग्रहण करते है। परन्तु इस समय उसके बदलेमे इस हिसाबसे प्रत्येक किसानसे एक २ रुपया लिया जाता है। जिस समय काल पडनेकी संभावना होती है, उस समय रुपया नही लियाजाता, कड़वी (चरी) लीजाती है। पटवारी और पटेल इत्यादिको अन्यान्य कर्मचारियोंके समान व्यय निर्वाहके लिये किसान और राजा दोनोके अंशोमेसे धान्य दियाजाता है। प्रति मनभर धान्यमे से एक पावसेर अथवा जितना धान्य उत्पन्न हो उसके अस्सी अंशोमेका एक अंश मिलताहै। पटवारी अथवा सामन्तोके अधीनके किसान खालसा अर्थात् राजाकी निज अधिकारभुक्त-भूमिके किसानोंकी अपेक्षा बहुत सुभीतेसे है, कारण कि उनके यहां जितना धान्य उत्पन्न होता है उसके पाँचवे अंशमेसे केवल दो अंश ग्रहण करते है और इसके अतिरिक्त किसान जितनी पृथ्वीमे खेती करते है, उसमे प्रति एक सौ बीघा भूमिके ऊपर वह सामन्तगण वार्षिक बारह रुपया करस्वरूपसे ग्रहण करते है। किसान लोग बड़ी सरलतासे इस सामान्य करको आनंदित होकर देदेते है। ”

किसानोसे जो धान्यका कर लियाजाता है उसके अतिरिक्त मारवाडके प्रचलित अन्यान्य कर आदिके सम्बन्धमे कर्नल टाड् साहब लिखते है, “ कि सम्पूर्ण मारवाडमें जितनी अवस्थाके स्त्री पुरुष निवास करते है उनमेसे सभीसे एक २ रुपया कर लिया-जाता है ” यह “ अंगकर ” नामसे विदित है।

“ वासमारी नामक पशुके प्रति भी प्रचलित एक प्रकारका कर है। प्रत्येक बकरो और भैसके ऊपर -) आना, प्रत्येक भैसके ऊपर ॥) आना और प्रत्येक ऊंटके ऊपर तीन रुपया कर लियाजाता है। ”

“ किवाडी नामक कर सबकी अपेक्षा उत्पीडक है। किवाड़ शब्दका अर्थ द्वार है। महाराज विजयसिंहने सबसे पहले इस करको चलाया था। उनके शासनकी शेष अवस्थामे मारवाडके सभी सामन्त विद्रोही होकर पालीमे इकट्ठे हुए, और उन्होने महाराजको सिंहासनसे रहित करनेके लिये पड्यंत्रका विस्तार किया, इस समय महाराज विजयसिंह उनको धीरज देकर हस्तगत करनेके लिये वहां गये। परन्तु सामन्तो

ने किसी प्रकारसे भी उनकी अनुगल्यता स्वीकार न की। उन्होने वहांसे लौटकर जोधपुरके नगर द्वारपर आकर देखा कि नगरमें जानेका कोई उपाय नहीं है, भीमसिंहने सिंहासनपर अभिषिक्त होकर नगरका द्वार बंद करदिया है। तब उन्होने घोर विपत्ति में पड़कर सेना संग्रह करनेके निमित्त प्रजासे धनकी सहायता माँगी। प्रजाने प्रत्येक घरसे तीन ३ रुपया देनेका प्रस्ताव किया और शीघ्रही वह सब रुपया इकट्ठा भी करदिया। परन्तु जिस प्रजाने भीमसिंहका पक्ष लिया था उसको दंडित करनेके लिये अथवा राजस्वको बढ़ानेकी इच्छासे ऐसा किया हो, महाराजने उस समय एकवार तो इस भाँतिसे सहायता लेकर फिर उसको चिरस्थायी करस्वरूपसे प्रचलित करदिया। प्रजा उसी दिनसे बराबर कर देती आती थी। परन्तु जिस समय महाराज मानसिंहके विरुद्ध पड्यंत्र फैला, और पठानोंने महाराजकी खास भूमिपर अधिकार करलिया, उस समय महाराज मानसिंहने उस तीन रुपयेके स्थानमें दस रुपया कर नियत करलिया। परन्तु यह कर समभावसे सबसे नहीं लिया जाता। सबसे पहले प्रत्येक नगर और ग्राममें जितने घर होते हैं, उनकी गिनती की जाती है इसके पीछे घरके अध्यक्षोकी जिसकी जैसी अवस्था है उसीके अनुसार उससे कर ग्रहण कियाजाता है, दरिद्री दो रुपया कर दे तो धनीको बीस रुपये देने होंगे। महाराज कृपा करके मुक्तिदान न करेंगे तो सामन्तो के अधिकारके भी किसी देशको कर देनेसे छुटकारा नहीं मिलेगा”।

वाणिज्य शुल्कके सम्बन्धमें महात्मा टाड् साहव अतीत वर्षोंकी सूचीको उद्धृत करके वर्णन करगये हैं, “मारवाड़में वाणिज्य करका कितना रुपया दिया जाता है, उसकी अनुमान की हुई सूचीको नीचे लिखते हैं, इससे हमारे पाठक अवश्यही समझ लेंगे कि इतना धन पूर्वकालमें शुल्कस्वरूपसे संग्रह होताथा और इस समय नहीं होसकता इससे परिणाम निकलसकता है कि सभी देशोंमें वाणिज्यकी व्यवस्थाके अनुसार यह शुल्क घटता बढ़ता रहता है, परन्तु जिन देशोंमें लूट अत्याचार, पीड़न, विजातियोंका आक्रमण और दुर्भिक्ष हो उस समयमें उसकी कैसी अवस्था होसकती है, इसका विचार बड़ी सरलतासे होसकता है। प्राचीन राजकीय पुस्तकके हिसाबसे यह तालिका उद्धृत कीगई है। मारवाड़की उन्नतिकी अवस्थामें इतना वाणिज्य शुल्क संग्रह होताथा, इसके सम्बन्धमें संदेह करनेका कुछ भी प्रयोजन नहीं है।

निम्न लिखित स्थानोंसे नीचे लिखाहुआ वाणिज्य शुल्क अदा कियाजाताथा:-

जोधपुर	७६००० रुपया ।
नागौर	७५००० ”
डीडवाणा	१०००० ”
परवतसर	४४००० ”
भेरता	११००० ”
कोलिया	५००० ”
जालौर	२५०००

पाली	७५००० रुपया ।
जेसोल और वालोतराकामेला			४१००० ”
भीनमाल	२१००० ”
सांचोर	६००० ”
फलोदी	४१००० ”

जोड़ ४३०००० रुपया ।

ढाणी अथवा जिलाकलेक्टर प्रधान २ नगरोंमें जाकर अपनी नियत की हुई वेतनको पाते हैं। और उनके अधीनके नीची श्रेणीके कर्मचारी जितना महसूल मिलाकर देते हैं उनमेंसे सौ रुपये पर कुछ पाते हैं। यह वाणिज्य महसूल धान्यके ऊपर भी प्रचलित है, परदेशसे जितनी आमदनी होती है उसके ऊपर भी कर है। मारवाड़के एक जिलेसे दूसरे जिलेमें जो धान्यकी आमदरफ्त होती है उसके ऊपर भी महसूल लियाजाता है। ”

लवणके करके सम्बन्धमें इतिहासवेत्ता टाड् साहव लिखते हैं “ वाणिज्य गुल्क और भूमिका राजस्व जिस प्रकार घटगया है। लवण हृदकी आमदनी भी उसी प्रकार पहिलेसे बहुत कम होगई है तथापि इसकी एक बंधी हुई आमदनी है। इससे पहले कितना धन आता था उसकी सूची नीचे प्रकाश करते हैं,—

पचभद्रा	२००००० रुपया ।
फलोदी	१००००० ”
डोडवाणा	११५००० ”
सांभर	२००००० ”
नांवा	१००००० ”

जोड़—७१५००० रुपया ।

“ इस आमदनीके विभागमें आजतक हजारों श्रमजीवी तथा लाखों गौ आदि पशुओंका पालन होता है। वंजारा नामकी एक श्रेणीके ऊपर इस लवणके कार्यका भार सौपा गया है। इनमेंसे एक २ जनके अधीनमें इस लवणको लेजानेके लिये ४०००० वैल नियुक्त रहते हैं। सिन्धके किनारेसे लगाकर गंगाजीके किनारे तक भारत-वर्षके सभी स्थानोंमें यह लवण जाता है और यह सर्वसाधारणमें “सांभर-लवण” नामसे विदित है। यद्यपि भिन्न हृदका लवण भिन्न प्रकार है परन्तु लूनी नदीके बाहर देशके पचभद्राका लवण सबसे श्रेष्ठ है। हृदके भीतरी भागसे यह लवण स्वाभाविक भीतर से उठता है।

उस भूमिमें क्यारिये बनाते हैं, उसपर नकुलकी घास डाल देते हैं जिसके कारणसे लवण और भी शीघ्रतासे ऊपरको उठता है और फिर इसके द्वारा हृदकी स्वाभाविक तरंगमालाके उठनेसे यह घास सरलतासे दूर होजाती है। हृदके बीचसे इसभाँति लवणके उठते ही समस्त लवणको तौलकर एक स्थानपर ढेर लगादिया जाता है। और क्षार विगिष्ट, पत्ते तिनके और सज्जी इत्यादि उसके ऊपर रखकर उसमें

अग्नि लगा दी जाती है। इस प्रकारसे उस खारके तापसे लवण ऐसा जम जाता है कि जल और वायुके द्वारा उसका कोई अनिष्ट नहीं हो सकता ।

इतिहासवेत्ता टाड् साहवने इससे पीछे मारवाड़के अत्यन्त प्राचीन कालके राजस्वके सम्बन्धमें एक सूचीको उद्धृत करके लिखा है “कि बहुत पुरानी हिंसावकी पुस्तकमें मारवाड़की आमदनीका सब मिलाकर प्रायः तीसलाख रुपयेका उल्लेख पाया जाता है, हम उसके सम्बन्धमें इस स्थानपर फिर व्याख्या करनेकी अभिलाषा करते हैं। किस २ अंशका कितना अतिरिक्त परिमाण धरा गया है इस समय उसका वर्णन करना कुछ सहज बात नहीं है। कारण कि उसमें अंतर आ गया है।

१-खालसा अर्थात् नरपतिके निज अधिकारी १४८४ ग्राम और नगरोंकी आमदनी ।	}	१५००००० रुपया ।
२-वाणिज्यशुल्क	४३०००० ”
३-लवणहद्द	७१५००० ”
४-हासिल अर्थात् अन्यान्य कर जो सब समय ठीक स्थिर नहीं होसक्ता ।	}	३००००० ”
	जोड़	२९४५००० रुपया ।
सामन्त और मंत्री समाजकी आमदनी	...	५०००००० रुपया ।
	कुलजोड़	७९४५००० रुपया ।

इस प्रकारसे देखा जाता है कि “चिरकालसे मारवाड़पतिको निजका तथा अधीनके सामन्तोंका सब मिलाकर राजकीय कर प्रायः अस्सीलाख रुपया है। यद्यपि हमें इस विषयमें संदेह है कि आजकल इसका अर्द्धांश भी नहीं आता पर इसमें संदेह नहीं कि मारवाड़के प्राचीन मंत्री वंशोंमें तथा संघी परिवारमें बहुतसा धन है वह लोग अत्यन्त धनवान् गिने जाते हैं, उनका समस्त धन विदेशीय नगरोंसे प्राप्त हुआ है, इस देशके मनुष्य स्वभावसे ही उस समस्त धनको गुप्तभावसे रखते हैं, रुपयेसे लेनदेनका व्यवहार भी नहीं करते, इसी लिये धनकी वृद्धि भी नहीं होती। जिस समय महाराज विजयासिंहने नागौरके कितने ही महलोको तुड़वा दिया था उस समय उनको उनमेंसे बहुत धन मिला था।”

मारवाड़के उस समयकी सेना बलके सम्बन्धमें अंतमें कर्नल टाड् साहव लिख गये हैं, “कि इस समय केवल राठौर जातिके युद्धके बलके सम्बन्धमें वर्णन करना शेष रहा है। उनकी आमदनीकी घटती बढ़तीके साथ ही साथ सेनाकी भी घटती बढ़ती होती रहती है। उपद्रवी सामन्तोंको दमन करनेके लिये मारवाड़के महाराजने एक सम्प्रदाय बेतन भोगी सेना रक्खी थी। इस सेनामें प्रायः रुहेले और अफगानी पैदल अधिक थे, वह सभी बंदूकधारी थे। उनके साथमें तोपें भी थी, वे युद्ध विद्यामें विशेष पारदर्शी थे। इस समय वे लोग असीम साहसी राठौर अश्वारोहियोंके सम्मुख प्रतिद्वन्दी होगये थे। कई वर्षके बीत जानेपर महाराज मानसिंहने इस प्रकार साढ़े तीन हजार पैदल पंद्रहसौ अश्वारोही और २५ तोपें इस सेनामें नियत की थी। पानीपतके

एक निवासी हिन्दालखांको उस सेनाका नायक किया था। विजयसिंहके शासन समयसे वह मनुष्य मारवाड़ महाराज वंशके साथ मिलगया था, राजाके यहाँ उसकी बात अधिक चलती थी, उसके साथ राजाकी मित्रता होगई थी महाराज मानसिंह उसको बड़े सम्मानके साथ “ काका ” कहकर पुकारा करते थे। इस वेतनभोगी सेनाके अतिरिक्त मारवाड़में एक और भी योधाओका दल था, उसका नाम विष्णुस्वामी था और कायमदास नामके एक मनुष्यको उनके सेनापति पदपर वरण किया था। इस सेनामें सातसौ पैदल थे, तीनसौ अश्वारोही और एकदल धनुर्धारियोंका था। यह धनुर्धारी धनुष वाण लेकर युद्ध किया करते थे। विलायतमें वारूदके निर्माण होनेके आधी शताब्दी पहले भारतवर्षमें इस प्राचीन धनुष वाणका व्यवहार होता था। एक समयमें राजाका एक दल विदेशीय सेनामें नियुक्त था, अथवा वह लोग उनके अधीनमें नियुक्त थे, उनकी संख्या ग्यारह हजार थी। इसमेंसे आधी सेना अर्थात् दो हजार अश्वारोही थी, पचास तोपै और एकदल धनुषधारियोंका था। मासिक वेतनके अतिरिक्त भिन्न २ सेनादलके प्रधान २ नेताओको भूवृत्ति दीजातीथी, जिसकारणसे मारवाड़के सामन्त अत्यन्त उद्धत होगये थे, और राजाके साथ उनका घोर झगड़ा हुआ था, इससे पहले उसका वर्णन करचुके है। उन असंतुष्ट हुए सामन्तोंको दमन करनेके लिये यह अतिरिक्त सेना नियुक्त की थी, इसीसे राज्यका नैतिक बल हीन होगया था, और देशके विध्वंस होनेकी भी वारी आगई थी। सामन्तोंके साथ घोर झगड़ा होनेके कारण इसी अतिरिक्त सेनाका नियोग कियाथा। इसीसे परस्परका विश्वास नष्ट होगया। ”

साधू टाड् सावकी इस कथाको हम पूर्ण सत्यरूपसे स्वीकार करते हैं। राजपूत जातिके पतनके समयमें केवल मारवाड़ ही नहीं वरन रजवाड़ेके सभी राजपूत राजाओं के साथ अधीनके सामन्तोंकी विवादकी अग्नि भयंकर रूपसे प्रज्वलित होगई थी। हम देखते हैं कि राजपूत जातिके पतनके बहुत पहले सभी सामन्त अत्यन्त उद्धत हो राजाके विरुद्धमें जख धारण करनेमें कुछ भी भयभीत नहीं हुए थे, परन्तु इस प्रकारका झगड़ा सभी सामन्तोंने नहीं कियाथा, वरन उनमेंसे ऐसे भी बहुत थे कि जिन्होंने उन विद्रोही सामन्तोंको दमन करनेके लिये राजाकी सहायताभी की थी। सारांश यह है कि यह सामन्त शासनकी रीति जिस देशमें प्रचलित थी, उस देशके राजा यदि स्वयं बलशाली ओर नीतिज्ञ होते तो उनके अधीनके सामन्त इस प्रकारसे विद्रोहकी आगको कभी प्रज्वलित न करसकते। राजाके ही बलहीन होनेसे सामर्थ्यवान् सामन्त सभी देशोंमें सरलतासे अपनी शक्तिको प्रबल करनेके लिये अग्रसर होते हैं। रजवाड़ेके सामन्तोंने हमारी इस उक्तिको समर्थन किया है। गवर्नमेण्टके शासनमें आजतक एक भी सामन्त राजाके विरुद्ध खड़े होने के लिये समर्थ न होसका।

उपसंहारमें साधू टाड् साहव उस समयकी सामन्त श्रेणियोंके सम्बन्धमें लिखते हैं, “ मेवाड़के सामन्तोंकी संख्या सोलह थी और जयपुरके सामन्तोंकी संख्या बारह थी। मारवाड़की प्रथम श्रेणीकी संख्यामें आठजने थे। नीचे सूचीमें उनके नाम लिखते हैं।

उनके नाम, उनकी सम्प्रदायके नाम, निवास स्थानके नाम और उनकी कितनी आमदनी थी उसका वर्णन भी नीचे करते हैं। उन्होंने राजाकी सहायताके लिये कितनी सेना दी थी, उससे वह उनकी आमदनीका निश्चय कर सकते हैं, वह लोग प्रति पाँचसौ रुपयेकी आमदनीपर एक २ अश्वारोही सेनाके देनेमें समर्थहुए थे। ”

प्रथम श्रेणी.

नाम ।	सम्प्रदायके नाम ।	वासस्थान ।	आमदनी ।	मन्तव्य ।
१ केशरीसिंह	चापावत	अहोवा	रुपया १०००००	मारवाड़के यही सबसे श्रेष्ठ सामन्त हैं। उनकी आमदनी अर्द्धांग उनके पिताकी पृथ्वीसे संग्रह की जाती है, इन्होंनेही सम्प्रदायके नीची श्रेणीके सरदारोकी भूवृत्तिकां वलपूर्वक अपने अधिकारमें करलिया था, इसी कारणसे आधी आमदनी होती है।
२ बख्तावरसिंह	कूपावत	आसोप	५००००	
३ सालिमसिंह	चापावत	पोकरण	१०००००	पोकरणके सामन्त मारवाड़के सभी सामन्तोंमें अधिक सामर्थ्यवाले हैं।
४ सुरतानसिंह	उदावत	नीमाज	५००००	
५ *	भेरतिया	रिया	२५०००	समस्त राठौरजातिमें भेरतिया सबसे अधिक साहसी वीर है।
६ अजीतसिंह	भेरतिया	घाणेराव	५००००	पहले यह देश मेवाड़के सोलह सामन्तोमेंसे एकके अधिकारमें था अति बड़ा नगर भंग होगया और कितनेही ग्राम राजपरिवारके अधिकारमें होगये।
७ *	करमसोत	खीमसर वा किमसर	४००००	यह शहर बहुत बड़ा था, पर अब वैसा नहीं है।
८ *	भाटी	खेजडला	२५०००	मारवाड़के प्रथम श्रेणीके सामन्तोंमें यही एक मात्र विदेशी थे।

दूसरी श्रेणी ।

			रुपया.	
१ शिवनाथसिंह	ऊदावत	कुचामन	५००००	यह अत्यन्त सामर्थ्यवान् थे ।
२ सुरतानसिंह	जोध्या	खारीकादेव	२५०००	
३ पृथ्वीसिंह	ऊदावत	चंडावल	२५०००	निकालेगयेये ।
४ तेजसिंह	ऐ०	खादा	२५०००	
५ ओनाडसिंह	भांटी	आहोर	२१०००	
६ जीतसिंह	कूपावत	वगडी	४००००	
७ पद्मसिंह	कूपावत	गजसिंहपुरा	२५०००	
८ *	मेरतिया	मीटरी	४००००	
९ कर्णसिंह	ऊदावत	मारोत	१५०००	
१० जालिमसिंह	चापावत	मारोट	१५०००	
११ सवाईसिंह	जोधा	चापुर	१५०००	
१२ *	वूडसू	२००००	
१३ शिवदानसिंह	चांपावत	कावटा (वडा)	४००००	
१४ जालिमसिंह	ऐ०	हरसोलाव	१००००	
१५ सावलसिंह	ऐ०	दीगोद	१००००	
१६ हुकमसिंह	ऐ०	कावटा (छोटा)	१२०००	

महात्मा टाड् साहव सबसे पीछे लिखते हैं, “ यही मारवाड़के प्रधान सामन्त हैं तथा राजाकी अनुगत्यता स्वीकार कर राजकार्यमें नियुक्त होकर भूवृत्तिको भोग करते हैं । मारवाड़के अधीनके सरदारोकी श्रेणी इनमें नहीं है । विशेष २ घटनाओंके उपलक्ष्यमें यह राजाकी आज्ञा पालन करते हैं उन अनधीन सामन्तोकी श्रेणीमें

(१) मेड़तिया । (२) चम्पावत । (३) जेतावत “सही हैं” ।

वाढमेर, कोटड़ा, जसोल, फलसूंद, बड़गांव, वांकड़ा, कालिन्दरी और वारुंदाके सामन्त प्रधान है। यदि राजा उनको संतुष्ट करके अपनी आज्ञा पालन करासकते तो वे अपनी प्रबल सेनाके साथ राज्यकी सहायता करनेके लिये इकट्ठे होकर आते। सामन्तोके अधिकृत जिन देशोकी सूची लिखीगई है वह ठीक सत्य नहीं होसकती। उपरोक्त सूची एक अत्यन्त प्राचीन पुस्तकसे संग्रह कीगई है। इसका विश्वास करना सर्वथा संभव है। अराजकता विद्रोहिता इत्यादि, हम जिन शोचनीय घटनाओका वर्णन करते आये है उन घटनाओमे से इस राज्यका प्रत्येक विषय जिस प्रकारकी शीघ्रतासे बदल गया है, राजस्व विभागके कर्मचारियोने सरलतासे इस सूचीको त्यागकर नवीन सूची बनानेकी आवश्यकता स्वीकारकी है। पहले यह नियम प्रचलित था कि जिन २ सामन्तोकी जितनी २ आमदनी थी उसमे से प्रति पाँचसौ रुपये की आमदनीपर जो राजाकी सहायताके लिये देते थे उस धनसे एक अश्वारोही और दो पैदल सेना रक्खी जाती थी, परन्तु इस समय उनकी भूवृत्तिकी सीमा घटा दी गई है और उनके समस्त देशोका मूल्य भी घट गया है, इस समय उन पाँचसौ रुपये के स्थानमे एक हजार रुपया नियत किया गया है। अर्थात् हजार रुपयेकी आमदनीपर एक अश्वारोही और दो पैदल सेना सामन्त रखते है। ”

१८८६ ईस्वीमे आचिसन साहबने अपनी पुस्तकमे लिखा है, “ जोधपुर राज्यकी भूमिका परिमाण ३५६७२ वर्गमील है और प्रजाकी संख्या १७७३६०० है। राज्यकी आमदनी साढ़े सत्रहलाख रुपयेकी है। उसमे लवणदहसे प्रायः पाँचलाख रुपया राजस्व का आता है। महाराजने जो सेना रक्खी है उस सेनाकी संख्या ६००० से अधिक नहीं है। स्थानीय पोलिटिकेल एजेन्ट मारवाड़के वकील समितिमें सभापतिका कार्य करते है। मारवाड़के साथ वीकानेर, जैसलमेर, कृष्णगढ़, सिराही और पालनपुरकी सीमासे लगाकर यदि कोई विवाद अथवा किसी प्रकारका उपद्रव उपस्थित हो तो, इस वकील समितिसे ही उसका विचार होता है, उस समितिमे उक्त राज्य, उदयपुर जयपुर, और सीकरके वकील इकट्ठे होते है। प्रतिवर्षमे एक एक बार अजमेर, नागार और आवू शिखर मे इस समितिका अधिवेशन हुआ करता है। ”

मिस्टर जे. थ्याम्सह्वीलर अपनी पुस्तकमे १८१८ ईस्वीमे लिखा है कि “मारवाड़ की भूमिका परिमाण ३६६७० वर्गमील था, प्रजाकी संख्या प्रायः २०००००० जन थी और वार्षिक आमदनी २५००००० रुपया था ”।

(1) Adchison's Treaties.

(2) Wheeler's History of the Imperial Assemblage.

(3) At Delhi.

वीसवाँ अध्याय २० :

अधुनिक विवरण, जोधपुरमें अंग्रेज रेसिडेन्सी स्थापन, ऋतुफल, शस्य, स्वास्थ्य, शासन-विभाग, फौजदारी विचारालय, जागीरदार विचारालय; अपील विचारालय, वकील विचारालय, वाणिज्य शुल्क, अफीमके वाणिज्यकी आय व्यय, ऋण सीमाका निश्चय, पूर्त्तकार्य, रेलवे, डकैतोंका दमन, मारवाड़की वर्तमान सेनाकी संख्या, उपसंहार।

इतिहासेवत्ता कर्नल टाड् साहव मारवाड़की जनसंख्या, आमदनी, राजस्व, कृषि, और विचार-विभाग इत्यादिके सम्बन्धमें अपने ग्रंथमें जो कुछ भी वर्णन करगये है पहिले अध्यायमें हमने उसे अविकल प्रकाशित किया है। यह हम पहले ही कह आये है कि समयकी विपरीततासे उनके सम्बन्धमें इस समय बहुत कुछ अदल बदल होगया है। हम इस विस्तारित इतिहासको समाप्त करनेकी इच्छासे उस परिवर्तन विवरणको प्रकाश करनेकी अभिलाषा करते है। सन् १८२४ ईस्वीसे गतवर्षतकके प्रत्येक वर्षका परिवर्तन प्रकाश कियागया है, ग्रंथके अधिक बढ़जानेकी संभावना जानकर हम उसके बदलेमें केवल गतवर्षके प्रयोजनीय समस्त विवरणको लिपिवद्ध करनेके लिये आगे बढ़े है। पाठकगण इस विवरणके साथ कर्नल टाड् साहवके वर्णित विवरणकी तुलना करके सरलतासे जानजायगे कि किस २ विषयमें किस २ प्रकारका परिवर्तन हुआ है, और कौनसे विषयोंमें मारवाड़की उन्नति हुई है। पश्चिम राजपूतानेके अंग्रेज रेसिडेण्ट लेफ्टिनेण्ट कर्नल पी. डबल्यू. पावलेटने सन् १८८३ ईस्वीकी १७ वी अप्रैलको भारतवर्षकी गवर्नमेण्टके पास मारवाड़के शासनसंबन्धमें जो विस्तारित विज्ञापन भेजा था हम उसीके ऊपर विश्वास करके आगे बढ़े है, इस कारण यह जैसी विश्वासतासे संग्रह हुआ वैसे ही इसकी सभी कथा सत्यतासे पूर्ण है इसमें कुछ सन्देह करनेकी आवश्यकता नहीं है।

अंग्रेज रेसिडेण्ट.

समालोच्य वर्षमें अर्थात्-सन् १८८२-८३ ईस्वीमें लेफ्टिनेण्ट कर्नल पी. डबल्यू. पावलेट, मारवाड़के अंग्रेज गवर्नमेण्टके प्रतिनिधि अर्थात् रेसिडेण्ट पदपर नियुक्त थे। अंग्रेज रेसिडेण्ट इतने दिनोतक एरिनपुरा नामक स्थानमें अपना प्रधान कार्यालय स्थापन कर वहां रहे, परन्तु भारतवर्षकी गवर्नमेण्टने राजनैतिक उद्देश्यको भलीभाँतिसे साधन करनेके लिये उस कार्यालयको १८८२ ईस्वीके जौलाई मासमें एरिनपुरासे जोधपुरमें स्थापित किया था।

ऋतुफल ।

इस वर्षमें जोधपुरमें कुल सब मिलाकर १२ इंच वृष्टि हुई थी, इस कारण वृष्टिके अभावसे राजधानीकी सभी प्रधान २ नदियां जनवरीके महीनेमें ही सूख गईं, राज्यके अन्यान्य स्थानोंमें उचित वृष्टि न होनेसे जलका कष्ट हुआ था।

सस्य ।

जलके अभावके कारण राज्यमें जितना धान्य उत्पन्न होता था इस वर्षमें उसकी अपेक्षा कम धान्य उत्पन्न हुआ ।

स्वास्थ्य ।

इस वर्षमें किसी प्रकारकी भयानक महामारी नहीं हुई । राज्यमें देशीय प्रणालीके मतसे चिकित्साके अतिरिक्त अंग्रेजी रीतिके मतसे चिकित्सालय और चिकित्सक नियुक्त हुए । मारवाड़के महाराज राजभंडारसे चिकित्सा विभागकी सबप्रकारसे सहायता करते हैं ।

ब्रिटिश रेसिडेण्ट लेफ्टिनेण्टकर्नल पावलेट गत वर्षके स्वास्थ्य सम्बन्धी विवरणमें उल्लेख करगये हैं कि गतवर्षमें जोधपुर नगरमें कईएक पागल कुत्तोंने विशेष उपद्रव आरंभ किये थे । उन पागल कुत्तोंके काटनेसे चौवालीस मनुष्योंसे भी अधिक मनुष्योंकी मृत्यु हुई । महाराजने यह समाचार पाते ही कुत्तोंको पकड़कर एक स्थानमें बाँध रखनेकी आज्ञा दी । परन्तु इस समाचारको पाते ही राजधानीके समस्त वणिक् और दूकानदार महा अप्रसन्न हुए और सभीने दूकाने बंद करदी और दलकेदल बाँधकर नगरके प्रधान २ स्थानोंमें जाकर राजकर्मचारियोंको भय दिखानेलगे । पशु पक्षियोंके ऊपर मारवाड़के निवासी चिरकालसे दया प्रकाश करते आये हैं; अधिक क्या कहै कालके पड़नेपर स्त्री पुरुष सभी पहिले पशु पक्षियोंको भोजन कराकर पीछे आप भोजन करते हैं, इस कारण पाठक सरलतासे अनुमान कर सकते हैं कि यह वणिक्लोग राजाकी आज्ञासे क्यों इतने रुष्ट हुए थे । रेसिडेण्ट लिख गये हैं, कि तीन दिनके पीछे जिन वनियोंने नेता स्वरूपसे विद्रोहभाव प्रकाशित किया था राजकर्मचारी उनको पकड़कर राजाके सम्मुख लेगये, वहाँ जातेही राजाके दंडके भयसे अंतमें सब वनियोंने राजाकी आज्ञा माननी स्वीकार की ।

शासन विभाग ।

विगत अक्टूबरके महीनेमें महाराज प्रतापसिंह सी. एस. आई “ मुसाहिवआला ” की उपाधि पाकर राज्यके प्रधान मंत्रीपदपर नियुक्त हुए । महाराजने इस पदपर नियुक्त होनेके पहले कई महीनेतक विशेष परिश्रम करके राज्यमें डकैतीको रोककर बहुतसे अत्याचारियोंको बंदी करके शांति स्थापन की । इसी कारण इनके द्वारा राज्यके अन्याय, अपव्यय सरलतासे दूर होजायगे यह विचारकर मारवाड़के महाराजने इनको प्रधान मंत्रीपदपर वरण किया । महाराज प्रतापसिंह एक प्राचीन कालके राठौरोंके समान असीम साहसी महावीर और नीतिविशारद हैं । इनके शासनके समयमें मारवाड़में सुखशांतिकी विशेष आशा है ।

मेहता विजयसिंह और पंडित शिवनारायण पूर्वपदपर स्थित होकर बड़ी प्रशंसाके साथ कार्य करते हैं । मारवाड़के दूसरे मंत्री खॉवहादुर फैज़उल्लाखॉ इस समय राज्यके पुलिस विभागमें हैं । पुरातत्वकी खोज करनेका भारभी उन्हींके ऊपर है ।

विचार विभाग ।

मारवाड़के महाराज यशवन्तसिंह वहादुरने राज्यमे सुविचार प्रचलित करनेके लिये विचार विभागकी ओर अधिक ध्यान दिया था । गतवर्षमे विचार विभागमे बहुत कुछ अदलधदल हुई । बड़े आनंदका विषय है कि ब्रिटिश रेसिडेण्टने इस विचार-विभागका संस्कार करनेसे विशेष संतोष प्रकाश किया ।

फौजदारी विचारालय ।

अलवरके मुन्शी मखदूमवल्लभ जोधपुरके फौजदार अर्थात् मजिस्ट्रेट है । रेसिडेण्ट साहब लिखते हैं, “ मैं विचार करता हूँ कि इनके द्वारा यथार्थ रूपसे सफलता प्राप्त होगी ” । मुन्शी मखदूमवल्लभने कार्यभारको ग्रहण करके देखा कि ३७४६ फौजदारीके मुकदमोका विचार करना वांकी है । गतवर्षमे उन्होंने उन सब मुकदमोका विचार किया, उनमेसे केवल ७२ वाकी रहे थे, और इसके अतिरिक्त ८५० नवीन फौजदारीके मुकदमोका विचार किया था । देशीय राजा जिस प्रकारकी रीतिसे शीघ्रतासे विचार कार्य करते हैं, रेसिडेण्ट साहब लिखते हैं कि मुन्शी मखदूमवल्लभने उस प्रकारकी शीघ्रतासे विचार कार्य नहीं किया, वह सभी विषयोको सुनकर न्याय-पूर्वक विचार करते हैं ।

दीवानी विचारालय ।

मेहता अमृतलालको दीवानीके विचारालयका भार प्राप्त हुआ है। पहले वर्षमे विचार के मुकदमे ५३४० थे और गतवर्षके सब मिलाकर ११४२ मुकदमे उपस्थित हुए । इनमेसे गतवर्षके ४१०० मुकदमोका विचार होगया ।

जागीरदार विचारालय ।

मारवाड़के जागीरदारोके मुकदमोका विचार करनेके लिये गतवर्षमे “ जागीदार विचारालय ” नामका एक नवीन विचारालय स्थापित हुआ है । जोधपुरके जो सामन्त कार्योंके लिये आते हैं उनमेसे उच्च सामन्तोको लेकर राजदरवारके एक कुटुम्बी मनुष्यने इस विचारालयके विचारकार्यको किया था । रेसिडेण्ट साहब लिखते हैं कि इस विचारालयका फल इस समय तक भी प्रीतिदायक नहीं हुआ । ब्रिटिश शासित भारत-वर्षसे एक विद्वान् विचारपतिको इस विचारालयके प्रधान विचारपति पदपर नियत करनेका विचार हुआ है । इस कार्यके पूर्ण होनेसे सफलता प्राप्तिकी सम्भावना है ।

अपील विचारालय ।

पहले भी राजदरवारके द्वारा अपीलका विचार होता था, परन्तु दरवारके अनेक कार्योंमे लगे रहनेके कारण अपीलका विचार बड़ी कठिनतासे होता था । इसी कारण गतवर्षसे एक स्वतंत्र अपीलका विचारालय स्थापित हुआ है । कविराज मुरारिदान इस अपीलके विचारपदपर नियत हुए हैं । रेसिडेण्ट साहब लिखते हैं कि विचार कार्य स्पष्टतासे कियाजाता है । कविराज मुरारिदानने पद ग्रहण करते ही

देखा कि १३८ मुकदमोंके अपीलका विचार करना बाकी है; फिर तिसपर गत मार्च महीनेके शेषतक के १६१ नये मुकदमोंमें उपस्थित है, इनमेंसे विचारपतिने २७३ अपीलके मुकदमोंका विचार किया। मारवाड़के नावालिग सामन्तोंकी भूसम्पत्तिकी रक्षाका भार भी इन्हीं विचारपति कविराजके ऊपर था।

वकील विचारालय।

मारवाड़में जो वकील विचारालय है उसको हमारे पाठक पहले अध्यायमें पढ़ चुके हैं। पंश्चिम राजपूतानेके वकील अर्थात् राजाकी ओरके प्रतिनिधि एकसाथ मिलकर सीमाके सम्बन्धके उपद्रवोंका तथा और भी अनेक प्रकारके उपद्रवोंका विचार करते थे। १८८२ ईस्वीकी पहिली अप्रैलसे १८८३ ईस्वीकी ३१ मार्चतक इस विचारालयमें कुल संव १२८ मुकदमोंमें विचार करनेके लिये उपस्थित हुए थे, इनमें ९२ मुकदमोंका विचार होगया है और सब ७५५८ रुपया, दशआना, ८ पाई डियी हुई है। इसमें २३ मुकदमोंकी अपील हुई उनमेंसे ८ मुकदमोंकी राय बहाल रही और एक खारिज कियागया। विचार करनेके लिये ४ मुकदमोंमें बाकी है।

उपरोक्त विचारालयके उक्त ९२ मुकदमोंमें निम्नलिखित अपराधोंके मुकदमोंका विचार होगया है:-डकैती १५, आघातके २, डकैती एवं हत्या ५, राजमार्गमें चोरीके १०; राजमार्गमें तस्कर एवं आघात २, राजमार्गमें दस्यु एवं हत्या ३, चोरी १९, चोरी और हत्या १, हत्याके ३, बलपूर्वक धन लेनेके २, चराईके पशु ग्रहण ६, सेता चोरी २, अनेकभौतिके अपराध १५, क्षतिसाधन १, एवं पशुचोरी ६, कुल ९२.

वाणिज्य शुल्क।

विचार एवं शांति रक्षा विभागके समान वाणिज्य शुल्कके विभागका भी गतवर्षमें मारवाड़पतिने सम्पूर्ण रूपसे संस्कार किया। मारवाड़से भिन्न देशको रवानगी, आमदनी, तथा देशमें एकदेशसे अन्यदेशकी रवानगी शुल्कके सिवाय और भी बारह प्रकारका वाणिज्य शुल्क मारवाड़में प्रचलित था। परन्तु वह बारह प्रकारका शुल्क सर्वत्र समभावसे ग्रहण नहीं कियाजाता था। अफीमका महसूल भिन्न स्थानोंमें लिया जाताथा दौलतपुरामें अफीमका महसूल २॥) रुपयेके हिसाबसे लेते थे और नागौरमें उतनीही अफीमके ऊपर १७ रुपया महसूलका लिया जाता था। कोई २ वणिक् सम्प्रदाय महसूल देती थी और किसी किसीने एकवार ही छुटकारा पाया था। धान्यके ऊपर भी महसूल लिया जाता था, यदि नगरमें कोई काष्ठका बोझा लाता, अथवा वगीचेके मालीकी खाँ एक टोकरी फल लाती तो नगरके द्वारपर ही उसको महसूल देना पड़ता था, परन्तु इस समय गवर्नमेंटके प्रस्तावके मतसे मारवाड़राजने आमदनी, रवानगी तथा एक देशकी वस्तुको दूसरे देशमें भेजनेके अतिरिक्त और सभी वस्तुओंसे महसूल लेनेकी रीतिको एकवार ही रहित करदिया है। धान्यके ऊपर जो महसूल दिया जाता था वह भी रहित करदिया गया, तथा जागीरदारोंके जो देश अधिकारमें थे उन देशोंपर जो “मापा” नामका शुल्क प्रचलित था इस समय वह भी छोड़

दियागया । यद्यपि इससे जागीरदारोको हानि हुई परन्तु उस हानिके पूर्ण करनेकी भी व्यवस्था हुई है शुल्कके लेनेमें जो समस्त कर्मचारी नियुक्त थे, उनको तत्वविधान कार्यमें नियुक्त कियागया । अफीमके ऊपर अधिक महसूलको बढ़ाकर नित्यके प्रयोजनीय द्रव्योंके ऊपरका महसूल घटादियागया । गत २० वीं सितम्बरसे यह नवीन रीति प्रचलित हुई । ब्रिटिश रेसिडेण्टने अपने विज्ञापनमें लिखा कि कई वर्ष व्यतीत होगये, कर्नल वेलडरने इस प्रकारके संस्कारका प्रस्ताव किया था परन्तु वह राजदरवारकी आमदनी और रफतनोंके ऊपर महसूल बढ़ाकर और सभी वस्तुओंके ऊपरके महसूलको एकवारही छोड़ देनेको कहते थे सो ऐसा नहीं कियागया । इस समय गवर्नरजनरल एसिस्टेण्ट एजेण्ट मि. हिडसनने इस वाणिज्य शुल्कके संस्कारपर नियुक्त होकर इस अभिलपित फलके संग्रहका प्रारंभ किया । पहले वाणिज्य शुल्कसे मारवाड़पतिको समस्त खरचा वाद देकर ५ लाख रुपयेकी आमदनी होती थी । इसके पीछे सातलाख रुपये की आय होती थी । किन्तु इस समय जिस प्रकारका संस्कार होकर नवीन व्यवस्था हुई है, इससे मारवाड़के महाराजको पचासहजार रुपयेकी हानि हुई है । वर्तमान वर्षमें वाणिज्य शुल्कद्वारा ९१४००० की आमदनीका अनुमान कियागया है । रेसिडेण्ट साहब कहते हैं कि इन रुपयोमेंसे महसूलके संग्रह भागका सभी रुपया खर्च होगया है, राज-भंडारमें साठेछ लाख रुपया दियाजायगा । जागीरदारोकी हानि पूर्ण की जायगी और वर्तमान समयमें जो कितने ही प्रयोजनीय द्रव्योंके ऊपर अधिकतासे महसूल लिया जाता है वह कम कियाजायगा यह अनुमान सत्य और अवश्यही प्रीतिदायक होगा । यद्यपि इससे महाराजको आधेलाख रुपयेकी हानि हुई है, परन्तु इस समय महसूलके पटजानेसे वाणिज्यके बढ़नेके साथही अधिक आमदनीके बढ़जानेकी भी संभावना है । महाराजने इस वाणिज्य शुल्कके संग्रह विभागमें मि. हिडसनके द्वारा विशेष उपकार पाकर उनको इस विभागमें कुछ समयतक और रखनेके लिये गवर्नमेंण्टसे प्रार्थना की थी ।

अफीमका वाणिज्य ।

महात्मा टाड्साहब बारम्बार लिखगये हैं कि राजपूतोके श्रेष्ठ गुणोके नाश करनेका कारण एक मात्र अफीमही थी । महावली दृढप्रतिज्ञा राजपूत अधिकतासे अफीम का सेवन कर एकवार ही कर्महीन होगये थे । इसी कारणसे उनकी जातीयशक्ति भी धीरे २ घटती जा रही थी, राजपूत लोग जिससे अफीमका खाना छोड़ दे इसके लिये साधू टाड्साहबने विशेष चेष्टा की थी । दुर्भाग्यके वशसे उनकी वह अभिलाषा सफल न हुई कारण कि वह इसके पहले ही राजस्थानको छोड़कर अपने देशको चलेगये । राजपूत बाबू टाड्साहब रजवाड़ोसे अफीमके लोप होजानेकी अभिलाषा करते थे, उन्हीं रजवाड़ोमें उस समय अफीमका प्रचार प्रत्येक वर्षमें अधिकतासे बढ़ता जाता है । राजपूतानेके सभी राजपूत राज्यमें पहले जितनी अफीमका सेवन होता था इस समय उनकी अपेक्षा बहुतगुण बढ़ गया है । राजपूतानेमें जाकर गवर्नर जनरलके एजेण्ट

लेफ्टिनेण्ट कर्नल ई. आर.सी. ब्राडफोर्ड सी. एस. आई. ने विगत १८८३ ईसवीकी २७ वी अगस्तको राजपूतानेका शासन वृत्तान्त भारतवर्षकी गवर्नमेण्टके पास भेजा था, उन्होने उसमें लिखा था कि “ राजपूतानेके प्रधान २ धनी महाजन मुण्डीके व्यापारको छोडकर अधिक धन प्राप्तिकी आशासे अफीमके वाणिज्यकी ओर झुके ह। वडे २ प्रधान महाजनोने ग्रामके महाजनोको अग्रिम रुपया देदिया है। वह ग्रामके महाजन उस रुपयेको लेकर किसानोको ऋणस्वरूपसे देते है। किसान लोग उस रुपयेके बदलेमे अफीम तैयार करके ग्रामके महाजनोको देते है और ग्राम्य महाजन उस अफीमको लेकर नगरके प्रधान २ महाजनोको वांट देते है।” धीरे २ रजवाडेमे अफीमकी विक्री किस प्रकारसे बढ़ गई है, उसके संबन्धमे वह लिखते है कि “ अफीम के वाणिज्यके साथ समाजका न्यूनाधिक बनिष्ठ संबन्ध उपस्थित है। वर्तमान समयमें अफीमकी विक्री बड़ी गतितासे बढ़ गई है, खाल एवं कुएके खोदनेकी वृद्धिके साथ ही साथ पोस्तकी डण्डीकी विक्री भी अफीमके बराबर ही बढ़ गई है। जो पृथ्वी पोस्तकी डण्डीके खेतीके लिये ठीक मानी गई है, तथा बम्बईके जानेके मार्गसे बहुत दूर है, इतने दिनोतक उसमे और वस्तुओकी खेती होती थी, राजपूताना मालवा रेलवेकी प्रतिष्ठासे उस समस्त भूमिमे इस समय अफीमकी खेती आरभ हुई है।” लेफ्टिनेण्ट कर्नल ब्राडफोर्डने समस्त राजपूतानेके संबन्धमे इस प्रकारका मन्तव्य प्रकाश किया है। मारवाड़मे अफीमकी खेती और इसका वाणिज्य जो अन्यान्य रजवाडोके अन्य राज्योंकी समान क्रमशः बढ़ गया है इसका अनुमान बड़ी सरलतासे होसकता है। इस अफीमके वाणिज्यकी वृद्धिका केवल शुभ फल यही प्रत्यक्ष हुआ है कि इसकी खेतीके लिये सर्वत्र कुए खुदा दिये गये है। समयपर कुए और तालावोसे ईख आदिकी खेतीको बडा सुभीता होगा। लेफ्टिनेण्ट कर्नल ब्राडफोर्डकी यह आशा थी, परन्तु हम कहसकते है कि इस अफीमकी खेती और वाणिज्य वृद्धिसे किसान और महाजनोको धन प्राप्त होता है तथा राजाको भी राजस्वकी वृद्धि होती है। यह ठीक है परन्तु इसके साथ राजपूत जातिमे अफीमके सेवनका प्रचार प्रबलतासे होता जाता है और इसका परिणाम बुरा है। बहुत थोडे मूल्यकी सुराको पाकर जिस भाँतिसे मदिरा पीनेवालोकी संख्या अधिक बढ़जाती है, इसका अनुमान पाठक सरलतासे कर सकते है। उसी भाँतिसे राजपूत भी प्रत्येक ग्राममे अल्प मूल्यमे अफीमको पाकर अधिक अफीमसेवी होगये। चीन इत्यादि देशोमे रफतनीके लिये जो श्रेष्ठ श्रेणीकी अफीम तैयार होती थी, राजपूत गण उस अफीमका सेवन नहीं करते थे। यहां वट्टी नामको एक प्रकारकी अफीम तैयार होती थी उसका मूल्य पहली अफीमकी अपेक्षा प्रति मनपर ४० वा ५० रुपये कम होगया था। राजपूत जाति इस कम मूल्यवाली अफीमका ही सेवन करती थी। कर्नल टाड् १८२३ ईस्वीमे जो ईस्टइण्डिया कम्पनीकी अफीम और लवणके वाणिज्यका एक चेटीयाँक कारण दृढ़ प्रतिवाद कर गये हे, इस समय अंग्रेज गवर्नमेण्टने उन दोनो वाणिज्योको उसी प्रकारसे एक चेटीया रक्खा है, इस कारण पहलेकी समान देशीय राजाओको लवण और अफीमके वाणिज्यमे विशेष लाभकी संभावना नहीं रही।

आय व्यय ।

महात्मा टाड् साहवने मारवाड़की आमदनी और खर्चकी जो सूची प्रकाश की है उसको हमने यथास्थानमे वर्णन किया है । वर्तमान अग्रेज रेसिडेण्ट लेफ्टिनेण्ट कर्नल पावलेट लिखते है * कि १८८२ ईस्वीकी १ ली जौलाईकी जो वर्ष समाप्त होता है उस वर्षमे मारवाड़के महाराजकी निम्नलिखित आमदनी हुई थी ।

राजस्व	.	३२५३२३९	रुपया ।
व्यय	...	३०५५७४६	"

जोधपुरशाखा रेलवेके निमित्त जो ४५४७७८ रुपया कर्जमे लिया था, वह खर्चकी सूचीमे नही लिखा है, ऐसा विदित होता है कि उस ऋणके रुपयेको छोड़कर शेष दो लाख रुपया उद्धृत हुआ है । कर्नल टाड् साहवने मारवाड़की जो अवस्था देखी थी इस समय उसकी अपेक्षा राजस्वकी अवस्थाने कैसी उत्कर्षता पाई है, इसको अवश्य मानना होगा । परन्तु ऐसे दीर्घ सुशासनमे राजस्वकी जैसी प्रीतिदायक अवस्था होनी चाहिये सो नही हुई । पहिलेकी अपेक्षा शासन-विभागमे जो अधिक खर्चा होगया था इसका अनुमान होसकता है, इसी कारणसे समस्त खर्चको छोड़कर उद्धृत परिमाणसे विशेष वृद्धि नही जानी जाती ।

ऋण ।

मारवाड़के महाराज पर आजतक कुछ रुपया कर्ज है । अग्रेज रेसिडेण्टने लिखा है, "कि यह तो निश्चय नहीं जाना जाता कि राज्यके ऋणका कितना रुपया है, परन्तु गत सन् १८८२ ईस्वीकी १ ली जौलाई तक १३७८००० रुपया कर्जका था, इसको मे जानता हूं । वर्तमान वर्षकी समाप्तिमे यह ऋण कमती था अर्थात् १२ लाख रुपया था ।" गत वर्षमे मारवाड़के महाराजकी भगिनीके साथ वून्दीके एक राजकुमारका विवाह हुआ था उसमे जो तीन लाख रुपया खर्च हुआ है, वह इसी ऋणके अन्तर्गत है । रेसिडेण्टने आशा की थी कि वर्तमान समयके प्रधान मंत्री महाराज प्रतापसिंहके द्वारा सरलतासे यह ऋण चुक जायगा ।

सीमान्त निर्धारण ।

मारवाड़के आभ्यन्तरिक शासनके अन्यान्य अनुष्ठानोके समान सामन्तोके साथ महाराजका जो सीमापर झगडा चलता था, उसके संबन्धकी सीमांसा करनेकी सुव्यवस्था कीगई है । सीमाका निश्चय करनेके लिये सन् १८८२ ईस्वीके जनवरी मासमे कमान लेकर नियुक्त हुए थे । गत वर्षमे उन्होंने १३ परगनोकी सीमाका निश्चय करदिया था, कृष्णगढकी सीमासे मारवाड़की शेष दक्षिण सीमातक अर्बली पर्वतोके शिखरके पाददेशमे बीकानेर राज्यकी सीमातक सब ढाईसौ मील स्थानकी सीमाका निश्चय

• Report of the political Administration of the Rajpootana States for 1882-1885, P. 115

कियागया है । इस प्रकार उनके द्वारा १३५ सीमाका निश्चय हुआ है । इसमें जो ३०००० रुपया खर्च हुआ है, रेसिडेण्ट साहब लिखते हैं कि उसके बहुतसे हिस्सेकी अभियुक्तोंके पाससे संग्रह होनेकी संभावना है । जिन सीमाके अन्तमें विवाद लेकर शोचनीय कांड उपस्थित होनेकी संभावना थी, कप्तान लेकने पहिले उन्हींका विचार किया है, संतोपका विषय है कि पंचायतियोंके मध्यमें होनेसे उनकी सीमांसा सरलतासे होगई है । रासके सामन्तोंकी सीमामें जो महाकांड उपस्थित करनेके पूर्ण लक्षण दिखाई दिये थे कप्तान लेकने सबसे पहिले उन्हींपर हाथ डालकर प्रीतिदायक विचार करदिया है ।

पूर्तकार्य ।

राज्यकी श्रीवृद्धि और सर्वसाधारण प्रजाका कल्याणसाधन तथा अन्यान्य विषयोंमें राजाके यहाँसे अधिक धन खर्च होता था। कृषिकार्यकी सुविधाके लिये गतवर्षमें महाराजने अनेक स्थानोंपर बाँध-वधनकार्यमें बहुत धन खर्च किया । रेसिडेण्टने इस बातको मानलिया है कि इससे विशेष उपकार होसकते हैं, क्योंकि राजधानी जोधपुरमें अधिकतासे जलके संग्रह करनेके लिये सुव्यवस्था होनेकी आवश्यकता है ।

रेलवे ।

वृट्टिशशासनके स्मरणीय प्रधान अनुष्ठान लौहवर्म हैं । सात समुद्रके पारवर्ती श्वेतद्वीपवासी अंग्रेजोंने भारतके वक्षस्थल पर रेलरूप लोहेका हार अर्पण किया है । इस रेलवेके विस्तारसे जैसे एक ओर वाणिज्य व्यवसायका विशेष सुभीता हुआ है, प्रजाके एक देशसे भिन्न देशमें अत्यन्त अल्पव्ययसे बहुत थोड़े समयमें आनेजानेका यथेष्ट सुभीता होगया है, जिस प्रकार भारतके इस प्रान्तके निवासियोंके साथ अन्य प्रान्तके साथ आलाप, परिचय, तथा घनिष्ट सम्बन्धमें विशेष सुभीता होगया है, उसी प्रकारसे दूसरी ओर वृट्टिशशासनशक्तिको दृढ़ करनेके लिये भी यह यथेष्ट सहायकारी है । पचीस करोड प्रजापूर्ण भारतवर्षमें सत्रह हजार अंग्रेज और अंग्रेजोंके अधीनमें एक लाख पचीस हजार देशी यसेना वृट्टिश शासनशक्तिकी सहायता करती है । भारतके एक प्रान्तमें युद्धविग्रह अथवा विद्रोह उपस्थित होते ही गवर्नमेण्ट वड़ी सरलतासे एक प्रान्तसे दूसरे प्रान्तको रेलमें बैठालकर सेनाको भेज विशेष उपकार कर सकती है । जैसे १८५७ ईसवीमें सिपाही विद्रोहके समय भारतकी अंग्रेज राजलक्ष्मीके ऊपर विपत्ति आई थी उस समय एक मात्र इस रेलके अभावसे गवर्नमेण्टके एक स्थानसे दूसरे स्थानको अल्पसमयमें सेनाकी सहायता न भेजसकी थी । परन्तु वर्तमान समयमें भारतके रेलविस्तारके साथही साथ अंग्रेज गवर्नमेण्टका वह अभाव भी दूर होगया है ।

भारतवर्षके प्रत्येक प्रान्तमें रेलकी गति पहुँच गई है । इस रेलके विस्तारसे देशीय राजोंको जो उपकार प्राप्त हुआ है उसे अवश्य ही मानना होगा, राजस्थानके एक राजपूत राज्यसे अन्य राजपूत राज्यमें जानेके लिये कितना कष्ट पड़ता था, उसे हमारे

पाठकोने यथास्थान पटा होगा । कर्नल टाड् साहबने मारवाड़में जाने के समय रास्तेमें कितना कष्ट उठाया था, वह उनके भ्रमण वृत्तान्तमें भली भाँतिसे प्रकाशित किया गया है । इस समय उसी राजपूतानेमें रेलका विस्तार होगया है, और प्रधान राजपूताना तथा मालवा रेलवेसे शाखा निकलकर भिन्न २ राजपूत राज्योंमें गई है । जोधपुर शाखा रेलवेके सम्बन्धमें भली भाँतिसे प्रकाशित हुआ है, कि “ जोधपुरकी शाखा रेलवे जौलाई मासमें पालीतक खोली गई है । गत मार्च मासकी समाप्ति तक इस शाखा रेलवेको जितनी आमदनी हुई है, उसकी समस्त आमदनी रेलमें ही लग गई है । और इसमें जो पाँच लाख रुपया खर्च हुआ है, उसका सैकड़ा पीछे नौ रुपया करके अदा किया गया है । यह निश्चय है कि लूनी नदीके किनारेसे चर्वाँ ग्रामतक इस शाखारेलवेका यथा संभव शीघ्र विस्तार किया जायगा । इस समय जितनी रेल खोली गई है उनका परिमाण साढ़ेनौ कोशतकका है । चर्वाँतक विस्तार होनेसे इसका विस्तारित परिमाण साढ़ेवाईस कोशतक होगा । तब जोधपुरकी राजधानीसे नौ कोश दूरतक रेल आवैगी । हमें ऐसी आशा है कि वर्ष की समाप्तिमें इस रेलकी शाखा पूरे तौरसे बनकर खुलजायगी । मि० डबल्यू० होम इस शाखा रेलवेके मैनेजर और इंजिनियर पदपर नियुक्त है*” ।

यह रेलवे महाराजने स्वयं अपने व्ययसे खुलवाई है इसके तयार होनेसे मारवाड़के वाणिज्यमें अधिक लाभकी सभावना है ।

डकैती दमन ।

कर्नल टाड् साहबकी उक्तिसे पाठक अवश्य ही जान गये होंगे कि डकैती और चोरी मारवाड़में चिरकालसे प्रचलित थी । पर्वतकी सीमाके निवासी भील मीना इत्यादि सब जातिआ डकैती और चोरी करके ही अपना निर्वाह करती थी, विशेष करके नीची श्रेणीके सामन्त भी बीच २ में डकैती दलके नेता बनकर राज्यमें महा अशान्ति उपस्थित करदेते थे । इन डकैत और चोरोके दमन करनेके लिये गतवर्ष मारवाड़के महाराजने विशेष प्रवन्ध किया था, और इसी कारण इस कार्यमें विशेष सफलता प्राप्त हुई थी, पर प्रतापसिंहजी महोदयने तस्करोंको दमन करके उसके पुरस्कारमें प्रधान राजमंत्रीपद पाया था । भील मीना और वावरी चोरोकी जातिपर विशेष दृष्टि रखकर उनको कृपिकार्यमें शिक्षित करनेके लिये विशेष प्रवन्ध किया गया है । पुलिसके पहरेवालोंकी सन्ध्याकी घुट्टि पहरेवालोंके अफसरोका तत्वावधान करके प्राचीन रीतिका सम्कार और शांतिरक्षा विभागमें योग्य कर्मचारियोंको नियुक्त किया था, गतवर्षमें नव प्रकारमें डकैतोंको दमन करनेके निमित्त मारवाड़की सेनाकी सख्या बढ़ाई गई, महाराज प्रतापसिंहने बहुतसे डाकू और चोरोको पकड़कर दण्ड दिया था, अग्रज रजिस्ट्रार आजा करते हैं कि शीघ्रही डकैतोंके उपद्रव पूर्णगतिमें शान्त होजायेंगे ।

* Report of the political Administration of the Rajputana states for 1882-1883 P. 115

मारवाड़की वर्तमान सैन्यसंख्या ।

गोलन्दाज.		अश्वारोही और पैदल.	
		अश्वारोही.	पैदल.
युद्धक्षेत्र की तोपे.			
कार्यकी उपयोगी तोपे			
अन्यान्य तोपे			
कार्यके उपयोगी			
जमी तोपे.			
जमी कार्यके उपयोगी			
गोलन्दाज सेना.			
तोपेके लेजानेवाले घोड़े.			
तोपेके लेजानेवाले बैल			
तोपेके लेजानेवाले राक्ष.			
शिक्षित बुडसवार			
सामन्तमडली और जागीरदारोंके अधीनके अश्वारोही			
अन्यान्य नियमित अश्वारोही			
अश्वारोही.			
नियमित पैदल.			
किलेकी रक्षामे नियुक्त पैदल.			
नागा और अन्य जातिके पैदल			
तहसीलके सिपाही और नाजिर.			
पैदल.			
५५			
४०			
१२५			
३५			
१८०			
१५			
३२०			
१२			
२८			
६			
+९६०			
१८००			
७३९			
३८९९			
१४७७			
११४०			
८५१			
२४८६			
५९५४			

कर्नल टाड् साहवने मारवाड़की सेनाकी संख्याकी जो सूची दी है उसको हमने यथास्थान प्रकाशित किया है हमारे पाठक गण उस सूचीके साथ इस सूचीको मिलाकर भलीभाँति समझ लेंगे कि इस समय मारवाड़की सामरिक अवस्था कैसी है एक समय मारवाड़धरके अधीनमे राठौरोंकी ५०००० पचास सहस्र सेनाने एकत्र होकर अनेक युद्धोमे महावीरता प्रकाश करके अक्षय कीर्ति प्राप्त की थी। वही मारवाड़की अत्यल्पसेना संख्याको देखकर हृदय व्याकुल हो उठता है पर साथमे यह हर्ष भी है कि ५०००० सेनाके होते हुए भी जहाँ शान्ति न थी आज गवर्नमेण्टकी कृपासे अत्यल्प सेना होते हुए भी पूर्ण शान्ति विराजमान हो रही है।

जिस अज्ञान अमेय शक्तिने राठौर राज्यकी मरुदेशमे प्रतिष्ठाके लिये सियाजीकी सहायता की थी, जिस शक्तिने एक समय राठौर जातिको महावीर रूपसे विख्यात किया था, जिस शक्तिने राठौर जातिके द्वारा एक समय भारतके गौरवको बढ़ा दिया था, आज उसी शक्तिने मरुक्षेत्रमे राठौर जातिकी वर्तमान भाग्यलिपिको विधिवद्ध करदिया है, यह राठौर जाति फिर कब गर्व सहित अपना मस्तक

* इनमे पाच तोपे इंग्लेण्डकी दनी हैं। + ५०० से कुछ अधिक पैदल है और ६० अश्वारोही। १८८१-८२ ई०के शीतकालमे चोरजातिके दमन करनेमे नियुक्त हुए थे। इनमे ६० ऊँटोंपर चढ़नेवाले योधा भी है।

उठाकर जननी भारतभूमिके अस्त हुए गौरवको उदय करनेमें समर्थ होगी? पर इस बातका निश्चय कोई नहीं करसकता कि वह अज्ञेय शक्ति राठौर जातिकी पुनः उन्नतिमें तथा उद्धारमें सहायक होगी या नहीं? गर्वनेमण्टके सुशासनमें उन्नति करनेमें कुछ भी बाधा नहीं है।

इस समयका वृत्तान्त ।

यह राज्य राजपूतानेमें सबसे बड़ा है इसके उत्तरमें बीकानेर और शेखावाटी है जो जयपुरराज्यका एक भाग है, पूर्वको जयपुर और किशनगढ, अग्नि कोणमें अजमेर मेरवाड़ा और मेवाड़, दक्षिणमें सिरोही और पालनपुर, पश्चिममें कच्छकारण और सिंध और वायु कोणको जैसलमेर राज्य है। २४ अंश ३६ कला, उत्तर अक्षांशसे लेकर २७ अंश ४२ कला उत्तर अक्षांशतक, और ७० अंश ६ कला पूर्व देशान्तरसे लेकर ७५ अंश २४ कला पूर्व देशान्तरतक फैलाहुआ है। ३७००० वर्गमीलमें इसका विस्तार है। राजधानी जोधपुरसे अर्बली पहाड़के बीचका देश उपजाऊ है, खूनी नदीसे बड़ी सहायता मिलती है, यहाँ रेतके टीले टीवे कहलाते हैं यहाँका पानी खारी विशेष है, कहीं कहींका पानी विपैला भी है, जिसके पीनेसे बहुत हानि होसकती है। यह वहाँ बैरावण पानी कहाता है। सांभर डीडवाना और पचधारा स्थानोंमें नमक बहुत होता है। सांभरकी झीलसे सात आठ कोश पश्चिमको मकराना ग्राम है। यहाँ स्वच्छ श्वेतपत्थरकी खान है। इसे सगमरमर कहते हैं। गोड़वाड़ परगनेके घाणेरव स्थानके पास भी ऐसेही पत्थरकी दूसरी खान है। जोधपुर राजधानी पहाड़पर बहुत ही दृढरूपसे बनी है। गरसीमें यहा पानीका कष्ट रहता है। नागौर जोधपुरसे ईगान कोणको पाली जोधपुरसे १८ कोश अग्नि कोणको बसेहुए इस राज्यमें प्रसिद्ध नगर है। नागौरका तलभूमिका गढराजस्थानमें बहुत प्रसिद्ध है, जोधपुरसे ३५ कोश दक्षिणको जालौरका प्रसिद्ध गढ है, यह गढ मारवाडमें सबसे विकट है। जोधपुरसे ४० कोश पूर्वको भरताना प्रसिद्ध नगर है जहाके चकमें घूधी प्रसिद्ध है इसके सिवाय सोजत, पचपधरा, फलोदी, पोंकरण, और वालोतरा आदि कई प्रसिद्ध स्थान हैं। कुचामन नीमाज रियां जयपुर अहवा आसोप मारोह जसोल वाटमेर और साचोर आदि स्थान भी जाननेयोग्य हैं। वालोतरामें बड़ा मेला होता है।

सन् १८९१ ईस्वीमें २५२४०३० मनुष्योंकी सख्या थी। लोग बहुधा गुम्बजरूपी घरोंमें रहा करते हैं। जोधपुरमें पगडी और पीतलके वर्तन बहुत बनते हैं, इसकी वार्षिक आमदनी ४१००००० इकतालास लाख रुपया है। यह नगर ६ मील लम्बी चहार-दीवारीमें घिरा हुआ है। इस दृढ दीवारमें ७० फाटक हैं। नगरमें पापाणके बनेहुए बहुत अच्छे २ घर और मन्दिर हैं और तालाबोंपर पच्चे घाट बने हैं। सन् १८९१ की जन गणनामें ६२००० मनुष्य थे। जोधपुरसे तीन मीलपर मडोरके, जो पहिले पुराना मुख्य नगर था रण्टहर दिग्वाड देते हैं।

सन् १९२३ में महागज प्रतापसिंहको सरकारकी ओरमें KCS I की उपाधि मिली, सन् १९४७ में प्रतापसिंहजी महाराणा राजगजेश्वरीजी जुविलीके

इत्सवमे इंगलेण्ड गये । वहां उनको लेफिटनेण्ट कर्नलकी उपाधि मिली । इन्ही महाराज प्रतापसिंहजीने महाराज कुमार सरदारसिंहजीको शिक्षा दी है जिसके कारण वह सब प्रकारके कलाकौशल तथा राजविद्यामे चतुर और प्रवीण होगये है ।

राज्यका काम कौन्सल, 'राजसभा'द्वारा सम्पादन किया जाता है । इसमें पोकरणके ठाकुर मंगलसिंहजी चाँपावत, कविराज मुरारिदानजी, पण्डित शिवनारायणजी. मुन्गी हरदयालसिंहजी मुख्य सभासद है । महाराज प्रतापसिंहजी महाराजा साहब जसवन्त सिंहके तीसरे भाई और महाराजा जालिमसिंहजी सबसे छोटे भाई है, हम परमात्मा से प्रार्थना करते है कि इस राज्यकी सब प्रकारसे वृद्धि हो और हमारे वर्त्तमान महाराजा साहब बहादुर धन सुत सम्पत्तिशाली होकर आनन्द लाभ करै ।

जोधपुर राज्यके वर्तमान शासक श्रीमन् सहाराजाधिराज श्री सरदारसिंह साहब बहादुरजी बड़े विद्वान और योग्य महाराजा है । इससमय जोधपुर राज्यकी शासन प्रणालीका प्रबंध राजपूतानेकी रियासतोंमें सबसे अच्छा है । दीवानी, फौजदारी, पुलिस, फौज आदि सब महकमोंका अच्छा प्रबंध है । प्रजावर्ग और जागीरदार सब प्रसन्न है । जोधपुर राज्यकी घुड़सवार फौज बहुत ही अच्छी है, इसवर्ष सन् १९०९ के दिसम्बर मासमे, गवर्नर जनरल लार्ड मिन्टो महोदय जोधपुरमे पधारे थे और हिजमजेस्टी सम्राट महोदयका आज्ञापत्र आपने जोधपुरमे ही सुनायाथा । तात्पर्य यह है की उक्त महाराजके सब भाँतिसे सुयोग्य और नीतिचतुर होनेसे अंग्रेज सरकार भी आपका बड़ा सन्मान करती है ।

महाराज सरदारसिंहजी साहब बहादुरके दो महाराज कुमार है । उनमेसे बड़ेका नाम महाराज कुमार श्रीसुमेरसिंह बहादुर है ।

इस समय (जोधपुर) मारवाड़मे रेलका अविक्त प्रचार व विस्तार होगया है जोधपुर बीकानेर रेलवे तथा मारवाड़ रेलवेने इतना विस्तार पाया है कि प्रायः मुख्य स्थानोमे रेल होगई है. मारवाड़, जंकशन, पाली, केरला, लूनी-जंकशन, सालावास, जोधपुर, पीपाड़ मेरता, खजवाना, मूँडवा, नागौर, बालोतरा, पचपधरा, कुलेरा, कुचामन आदि स्थानोमे रेल चल रही है, जिससे व्यापारमे बहुत उन्नति हुई है ।

दोहा-सिया सहित श्रीरामके, चरणकमल हियलाय ।

पूर्ण भयो इतिहास यह, जोधनगर सुखदाय ॥ १ ॥

महावीरके चरण गहि, द्विज बलदेव प्रसाद ।

चाहत पाठक जननके, रहै हिये अहलाद ॥ २ ॥

जोधपुरका इतिहास समाप्त ।

राजस्थान.

दूसरा भाग.

बीकानेरका इतिहास.



एच्. एच्. महाराजा राजराजेश्वर नरेन्द्रशिरोमणि श्रीमहाराजाधिराज
 सर गङ्गासिंहजी वहादुर जी. सी. आई. ई के सी. एस. आई.
 एच् आर. एच्. डी प्रिन्स आफ वेल्स के एडीकाइड—चीकानेर,

१७



१८



१९



२०



२१



२०



२०



वीकनेर ।

- (१) राय रीका,
- (२) नाग
- (३) लन वान,
- (४) जेपनी
- (५) कथलमिह
- (६) राजा रायाम
- (७) नगरमिह

- (८) मगमिह
- (९) वरुमिह
- (१०) मशराजा अनेममिह,
- (११) मरुमिह
- (१२) मन्मिह
- (१३) नागवर्मिह
- (१४) नमिह

- (१५) ,, राजमिह,
- (१६) ,, प्रवाषमिह
- (१७) ,, मृजमिह
- (१८) ,, वनमिह
- (१९) ,, मरुदरमिह
- (२०) ,, वरुमिह
- (२१) ,, मगमिह

॥ श्रीः ॥

राजस्थानका इतिहास.

दूसराभाग २.

वीकानेरका इतिहास.

प्रथम अध्याय १.

वीकानेरकी राजमृष्टिका आदि विवरण-आर्य राजाओंकी दिग्विजयकी रीति-राज्यप्रतिष्ठता, तथा इन दशके आदिम निवासी जाटोंकी उस समयकी अवस्था-सिक्ख जातियोंकी मग्या-विस्तृति तथा पश्चिम राजपूताना और उत्तर भारतमें इन जाट कृपकोंकी संख्याकी अधिकता उनके कृपिका व्यवसाय-शासनविधान-धर्मप्रणाली-वीकाके अभ्युदयके समय वीकानेरमें स्थित जाटोंकी नगरावली-वीकाकी जयप्राप्तिका मूल कारण-जाटनेताओंका वीकाके समीप इच्छानुसार अधीनता स्वीकार करना-उनके सम्बन्धकी व्यवस्थाका निश्चय करना-वीका और उनकी जात प्रजाका जोहियोंपर आक्रमण-वीकाका जय प्राप्त करना-वीकाका भाटियोंके पाससे नागौर देशको छीनकर १४८९ ईस्वीमें उसके द्वारा वीकानेर राजधानीकी प्रतिष्ठा करना-उनके चचा कांधलका उत्तराशको जीतना-वीकाकी मृत्यु-उसके पुत्र लूनकरणका अभिषेक-उसका भाटियोंसे कितने ही देशोंको जीतना-उनके पुत्र जैतसिंहका अभिषेक-वीकानेरमें शासनशक्तिका विस्तार-रायसिंहका सिंहासन प्राप्त करना-वीकानेरके जाटोंकी स्वाधीनताका नाश-राजशक्तिकी प्रबलता-अकबरके माय रायसिंहका मिलन-उनका सन्मान और सामर्थ्य वृद्धि-जोहियोंकी विद्रोहिता और उनका दमन-जोहियोंके अधिकारी देशोंमें अलिकजण्डरके आक्रमणके चिह्न-राजभ्राता रामसिंहसे पूणियाके जाटोंकी पराजय-रायसिंहकी कन्याके साथ कुमार सलीमका परिणय-रायसिंहकी मृत्यु-उनके पुत्र करणसिंहका अभिषेक-करणसिंहके तीन पुत्रोंका यवनसम्राट्के कार्यमें प्राण त्यागना-सबसे छोटे अनूपसिंहको सिंहासनकी प्राप्ति-उनके द्वारा कान्हुलका विद्रोहनिवारण-उनकी मृत्युके सम्बन्धमें मतभेद-स्वरूपसिंहका अभिषेक-उनका हनन-सुजानसिंह, जोरावरसिंह, गजसिंह, और राजसिंहको क्रमानुसार सिंहासन प्राप्ति-विमाताका विपप्रयोग-राजसिंहका प्राणनाश-और उसका मामन्तोंके विरुद्ध सिंहासनपर अधिकार करना-सिंहासनके न्यायअधिकारी अपने भतीजेका प्राणनाश करना-आत्माविग्रह-जोधपुरपर आक्रमण-वीकानेरकी वर्तमान अवस्था-बीदावाटीका वृत्तान्त ।

वर्तमान् विजित भारतकी पतित आर्य जातिके गौरव स्वरूप आर्य शासनके शेष स्मृति चिह्न स्वरूप दो प्रधान राजपूत राजाओंके इतिहासको वर्णन करके, हम इस समय राठौर वंशकी शाखा वीकानेरके इतिहासको वर्णन करते हैं । प्रकृतिकी आप्रय-

स्थली, मरुक्षेत्रमे कान्यकुब्ज वंगीय सियाजीके आदि राज्यस्थापनसे मारवाड़के वर्तमान महाराजा यशवंतसिंहके शासन समयतक सम्पूर्ण जाननेयोग्य विषयको पाठकोके समुख भेट किया गया है। इस समय हमै आशा है कि गुणवान् पाठक उरा राठौर राज्य-वंगरूपी वृक्षकी एक प्रधान शाखाके ज्ञातव्य इतिहासको पढकर अवश्य ही उसी प्रकारकी धीरताके साथ समय वितानेमे कातर न होंगे।

इतिहासवेत्ता टाड् साहव सबसे पहिले लिखगये है, कि “ राजपूतानेके राजाओमे वीकानेरका राज्य दूसरी श्रेणीका गिना जाता है। यह मारवाड़की एक शाखा है, इसके महाराज जोधपुरके वंशवर है। इनके आदि अर्धाश्वर मूलराज्यने मारवाड़की उत्तर सीमामे स्थित देशको जीतकर इस राज्यकी प्रतिष्ठा की थी और इस राजको ठीक मारवाड़के मध्यस्थलमे स्थापित करके इसकी स्वाधीनता की विशेष रूपसे रक्षा की थी”।

हमारे पाठकोने मारवाड़के इतिहासमे महावीर जोधाके शासन समय, सन् १५१५, संवत् १४५९ ईस्वीमे प्राचीन राजधानी मंडोरको छोडकर जोधपुर-नामक नवीन राजधानीके स्थापित होनेके वृत्तान्तको पढा है। जिस समय मारवाड़के महाराज जोधगिरिसे नवीन राजधानीमे आये उस समय उनके दूसरे कुमार वीका अपने चचा कांवलके साथ तीन सौ राठौरोंकी सेना लेकर मरुक्षेत्रमे पिताके राज्यको मारवाड़की सीमामे बढ़ानेके लिये वाहर हुए। वीकाके जानेके पहले ही उनके भ्राता वीदाने अत्यन्त प्राचीन निवासी मोहिलोंकी निवासभूमि पर आक्रमण कर उनको परास्त करके उनके देशको जीतलिया। अपने भ्राता वीदाकी इस सम्पूर्ण फलदायक जय प्राप्तिसे उत्साहित हो वीकाजी दिग्विजयके लिये चले थे।

आर्य राजाओमे दिग्विजयकी रीति भारतवर्षमे चिरकालसे प्रचलित थी। हमारे शास्त्र, पुराण और इतिहासोमे इस दिग्विजयके सम्बन्धमे बहुत सी कथाएं पाई जाती है। चिर वीर व्रतधारी क्षत्रियोंके लिये दिग्विजयकी रीति वीरधर्मका प्रदान अग गिनी जाती थी। वीरधर्म, वीरनीति, और राजनीतिके मतसे यह दिग्विजयकी रीति आजतक निन्दनीय नहीं गिनी गई थी। स्वाधीन भारतमे वीरताका महान् आदर था, इसीसे सत्युग, त्रेता, और द्वापर तथा कलियुगके आर्यराजा इस दिग्विजयके लिये वाहर जाकर अनन्त धन उपार्जन कर यश और सन्मानसे विभूषित हो अपनी वीरताकी ऊँची प्रशंसासे भारतवर्षको कंपायमान करते हुए अपने २ राज्यमे लौट आते थे। भारतवर्ष कभी भी एक आर्यमहाराजके अधीनमे नहीं रहा। जहाँतक जानाजाता है उसके पहलेसे ही चन्द्रवश और सूर्यवशने दो भागोमे विभक्त होकर भारतके भिन्न २ प्रान्तोमे राज्यका विस्तार किया था, और अन्तमे सबसे पहले आर्यावर्तके अविचारमे होते ही क्रमशः दक्षिणतकको जीतकर सम्पूर्ण भारतमे अपनी शासनशक्तिका विस्तार कर लिया था। उम क्षत्रीवर्णके मूल सूर्यवश और चन्द्रवशसे धीरे २ अनेक शाखाए निकल कर भारतवर्षके छोटे २ अगणित स्थानोमे पहुँच गईं,। उस सूर्यवश और चन्द्रवशके बीचमे जय जिम वशमे कोई महावीर महा योधा जन्म लेता था,

तभी वह दिग्विजयके लिये बाहर जाकर अपने बाहुवलसे छोटे २ राज्योंको जीतकर चक्रवर्ती महाराजकी उपाधि धारण करता था । यद्यपि वह चक्रवर्ती महाराज भिन्न २ राज्योंको जीतकर अतुल धन और विवाहके योग्य मुन्तर २ स्त्रियोंको हरण करके लाते थे, परन्तु वह किसी समय भी कूट राजनीति जालके विस्तारसे उन समस्त राज्योंको अपने अधिकारमें नहीं करते थे । किसी राजवंशका एकवार ही लोप नहीं करते थे, न किसीका राज्य अपने हस्तगत करते थे । पूर्वकालमें जिस समय देशीय राजा दिग्विजयके लिये बाहर जाकर समरभूमिमें युद्ध करनेकी इच्छासे डटते थे, उस समय वह केवल उन्हींके साथ युद्ध करते थे जो समर चाहते थे । जो अपनेको असमर्थ जान विना युद्धकिये अधीनता स्वीकार करलेते थे उनके साथ वे कभी युद्ध नहीं करते थे । दिग्विजयी राजा वीर धर्मके अनुसार युद्धमें प्रवृत्त होकर कभी किसी जातिका लोप तथा राज्यका नाश नहीं करते थे । उनमें कुछ ही समयके उपरान्त मित्रता होकर वैवाहिक सम्बन्ध हो जाता था । यद्यपि प्रधान २ राजवंशके वीर व्रतधारी कुमार स्वतंत्र राज्यके स्थापनकी अभिलाषासे अन्य देशोंपर आक्रमण कर उनपर अधिकार करलेते थे, परन्तु वह ऐसा कदापि नहीं करते थे कि उस देशको एक ही बार कठोर पराधीनतामें बाँधकर प्रत्येक प्रजाके राजनैतिक अधिकारको हरण कर प्रजाके सर्वस्व हरणकी इच्छा करते हो । वीर-धर्मके अनुसार वह युद्धभूमिमें जाकर देशको जीतकर वहाँके निवासियोंके साथ मिलकर उनमेंसे एकको लेकर उस नवीन राज्यको शासन करते थे । वहाँके निवासी भी इनको अपनी ही समान जानकर नवीन शासनमें पूर्णकी नाई स्वाधीनता और सुख शान्ति संभोग करते, तथा किसी स्थानमें नवीन राजाके बल विक्रम और शिक्षा ज्ञानकी सहायतासे स्वदेश और जातिकी उन्नति करलेते थे । अतएव मारवाड़के राजकुमार बीकाने इस शेषोक्त श्रेणीकी समान दिग्विजयके लिये बाहर जाकर इस नवीन राज्यकी प्रतिष्ठा की थी । कर्नल टाड् साहब लिखते हैं कि बीकाने दिग्विजयके लिये बाहर जाकर सबप्रकारसे सर्व साधारणमें सफलता प्राप्तकी, विजयकी अभिलाषावाले यही प्रतिज्ञा करके घरसे चलते थे कि या तो मार डालेंगे या मर-जाँयेंगे, दूसरे जानि धर्मकी विधिके अनुसार शत्रु हो अथवा मित्र हो दिग्विजयके समय उनके हाथसे देशको छीन लेनेकी रीति वीरधर्मावलम्बी राजपूतोंमें प्रचल थी, इसीसे सफलता प्राप्ति और भी सुभोता हुआ ।

मारवाड़के राजकुमार बीकाजी पहिले पहिले केवल तीनसौ राठौर वीरोकी सेना साथ लेकर दिग्विजयके लिये चले । उन्होंने जाङ्गल नामक स्थानपर सांखला नामकी प्राचीन जातिपर आक्रमण किया । प्रचल युद्ध होनेके पीछे राठौरोंने सांखलालोगोंको परास्त करके मारडाला, बीकाजीके बलविक्रमसे राठौरोंकी सेनाका दल साहस और वीरताके ऊंचे गौरवसे शीघ्र ही मरुक्षेत्रको प्रतिध्वनित करनेलगा । उस प्रथम युद्धमें सब प्रकारसे जय प्राप्त करके बीकाजीके साथ पुंगल देशमें भाटियोंका परिचय हुआ । पुंगलपतिने बीकाको महावीर पुरुष देखकर अपनी एक कन्याका विवाह उनके साथ करदिया । बुद्धिमान्

पुगलपति इस बातको भलीभांतिसे जान गया था कि वीर वीकाके साथ युद्धके बदलेमें उसके साथ संबन्ध करके अपनी स्वाधीनताकी रक्षा करना ही कर्तव्य है। वीकाने देखा कि भाटी जातिके अधीश्वरने जब अपने वंशमें होकर कन्या दी है तब पुगलपर अधिकार करना किसी भांति भी उचित नहीं, इस कारण उसने भाटियोंकी स्वाधीनतामें किसी प्रकार हस्ताक्षेप न करके कोड़मदेसर नामक स्थानमें नवीन किला बनाकर वहां निवास किया, और वह धीरे २ निकटवर्ती अन्यान्य प्रदेशोंको जीतकर अपने अधिकारमें करने लगा। असीम साहसी राठौरोंकी सेनाके विरुद्ध कोई भी स्थानी सम्प्रदाय जय प्राप्त करनेमें समर्थ न हुई, इस कारण वीका धीरे २ क्षुद्र देशोंकी सीमा द्वाकर प्रवल होगया। विजयी वीका धीरे २ राज्यकी सीमाको बढ़ाकर अंतमें वहांके प्राचीन निवासी जाटोंके अधिकारी देशोंकी ओर जा पहुँचा, जाट चिरकालसे ही इन देशोंमें निवास करते थे। इस समय वीकानेर राज्यके अधिकांश देशोंमें जाट लोग ही रहते थे, जोधपुरवंशीय वीकासे कृषिजीवी जाटोंमें सामन्त शासनकी रीति प्रवर्तित होनेके पहिले उनकी अवस्था किस प्रकार थी, महात्मा टाड् साहव उस विषयको प्रयोजनीय जानकर इस। स्थानपर वर्णन कर गये हैं। उन देशोंके जाटोंके प्राचीन ऐतिहासिक तत्त्वको लिखना उचित जानकर हम भी यहाँ प्रकाश करते हैं।

इतिहासवेत्ता टाड् साहव लिखते हैं “ इस विख्यात् तथा सुविस्तारित जातिके सक्षिप्त विवरणको हमने इससे पहिले भी प्रकाशित किया है। टोमिरिस (Tomyris) तथा साइरस (Cyrus) के समय लाहौरके वर्तमान जाट राजाके समयतक प्राचीन एशियाकी जातिमें इन जाटोंकी संख्या सबसे अधिक थी, यह बात सभी इतिहासोंमें प्रासिद्ध है, वर्तमान लाहौरपतिके उत्तराधिकारी यदि इनकी समान उद्यम एवं प्रतिभाशाली होते तो जाटजातिके पुनर्वा उदयमें वह अपने प्राचीन पैतृक वासस्थानमें एशियाके सिंहासन पर एक दिन अवश्य बैठ सकते। उस मध्य एशियाकी ओरसे यह इतनेमें अनेक दूरतक आगे बढ़े हैं। ईसाकी चतुर्थ शताब्दीमें पञ्जावमें जट्ट वा जाट राज्य प्रतिष्ठित था, परन्तु इन्होंने कितने समय पहिले इस जाटजाति और इस देशके प्रथम उपनिवेशको स्थापन किया था, वह विषय हमें ज्ञात नहीं है। मुसल्मान भारतवर्षमें अपनी शक्तिको विस्तार करनेके लिये जब उद्यत हुए थे तब इन जाटजातिने ही उनके विरुद्ध खड़े होकर विशेष बाधा दी थी। महमूदने जिस समय सिन्धु नदीके पार होनेकी चेष्टा की थी, उस समय इस जाटजातिने ही अपने बाहुबलसे उनके मार्गको रोद्धकर अपनी रक्षा की थी, तथा कठोर हृदय तैमूरने जिस समय इन जाटोंके विरुद्ध भयकर सग्राम किया था

(१) कर्नल टाड साहवने पञ्जावपति रणजीतसिंहको जाट कहकर इस टीकेमें लिखा है, “ रणजीतसिंहने बहुत पहिलेसे पेशावर पर अधिकार किया है, और काबुलपर भी अधिकार करनेकी इच्छा की है। काबुलकी वर्तमान विशृंगलामें उनकी आशा पूर्ण होनेका विशेष सुभीता उपस्थित हुआ है। ”

(२) प्रथम भागका परिशिष्ट देखो।

उस समय इन्होंने जैसा बल विक्रम प्रकाश किया था, उसको हम पहिले ही कह आये है । सम्राट वाबरने स्वयं लिखा है कि जब जब वह भारतवर्षमें अपनी शासनशक्तिको स्थापन करने के लिये अग्रसर हुआ तब तब जाटोंने ही उसके विरुद्ध हथियार पकड़े थे । पंजावके किसान जिस समय मुसल्मानी धर्मसे आक्रान्त हुए, उस समय प्रधानतासे इस जाटजाति, और पंजावके समर व्यवसाइयोने नानकके द्वारा प्रचारित धर्मका अवलम्बन करके उस समय जाट नामको छोड़ कर सिक्ख नाम धारण किया ” ।

इसके पीछे साधु टाडू साहब लिखते है, “ कि इस बातका हमे निश्चय है कि इनके जूति, जिति, जित, जूट, वा जाट, यही नाम है, तीन शताब्दीके पहिले भारतवर्षमें अन्यान्य जातियोंकी अपेक्षा इनकी सख्या अधिक थी, और इसका प्रत्यक्ष प्रमाण यह है कि रजवाड़ेके पश्चिमांश और उत्तरांशके किसानोमे इनकी संख्या अधिक नहीं थी ” ।

पछिले इस बातको भी लिखा है, कि “ किस समय इस जाटजातिने भारतवर्षके मरुक्षेत्रमे सबसे पहिले आकर निवास किया था । यह तो हम पहिले ही कह चुके है कि यह विषय हमै विदित नहीं है । परन्तु जिस समय राठौर गण इस जाट जातिको जीतनेमे प्रवृत्त हुए थे उस समय इसी जाटजातिमे जैसे आचारोके व्यवहार करनेकी रीति प्रचलित थी उससे भलीभाँति जानाजाता है कि यह जाटजाति सीदियन जातिसे उत्पन्न है । यह लोगकेवल खेती करके ही अपना जीवन निर्वाह करते थे, इनके नेताओने कभी अपना प्रभुत्व इनके ऊपर नहीं प्रकाश किया, केवल उपदेश और सम्मति देने रहे । विश्वजननी भवानी एक जाटकी कन्यास्वरूपसे प्रगट हुई थी । इसीके विश्वाससे उन्होने उस भवानीकी आराधनाके अतिरिक्त हिन्दू धर्मका और कोई विधान ग्रहण नहीं किया, अर्थात् हिन्दू धर्मके साथ उनका कोई सम्बन्ध नहीं था । साराश यह है कि, जरकसीजसे पहिले जाट लोग जिस पौत्तलिक रीतिको भारतवर्षमे लाये थे, विख्यात मुसल्मान साधु शेख फरीदने उनकी उस पौत्तलिकताका नष्ट कर दिया, इस लिये धर्मके सम्बन्धमे उनका कोई एक निश्चित विधान न रहा । मरुक्षेत्रके जाट पौत्तलिकता और मुसल्मानता दोनोको पालन करते थे, और उन्होने अपनेको एक स्वतन्त्र जाति विचार लिया था । एक पूनिया जाटने हमसे कहा कि “ हमारा आदि वासस्थान

(१) बादशाह वाबरने लिखा है, कि “पहिली रवीउलकी १४ वीं तारीख शुक्रवारके दिन । २९ दिसम्बर १५२५ ईस्वीको मै स्यालकोटामे गया । हिन्दुस्तानमे मै जितनी बार आया” जाट और गूजर लोगोने उतनी ही बार नियमितरूपसे पर्वत और झण्डियोमेसे बडी संख्याके सहित ब्रैल और भैसोको चुरा कर हमारे ऊपर धावा किए । ’

(२) मिस्टर एलफिन्स्टन जिस समय अंग्रेज गवर्नमेण्टके दूत बनकर काबुलमें गये, उस समय कर्नल पिटमान उनके साथ गये थे, कर्नल पिटमानने लिखा है कि काबुलके जाट किसान मुसल्मान थे, वहाँ सिक्ख किसान बहुत थोड़े दिखाई देते थे, परन्तु वह जाट सिक्ख जातिके द्वारा एकबार ही परास्त होगये थे ।

पंजावके बाहर है” । अधिक क्या कहै । बीकानेर मारवाडके जो छः नामधारी जाटोकी सम्प्रदायका दमन करने केवल अपने अधिकारका किस्तार किया था । उसमे एक सम्प्रदायका नाम अरिख देखा जाता है । अकसम एवं जक्षरतीसतीसे जो चार जाटोकी सम्प्रदायने वेटरियाके ग्रीक राज्यका नाय किया था, उसी सम्प्रदायके नेताका नाम अग्नि था इसी कारणसे दोनोंसे अलीशक्ति सद्गता विराजमान है । ”

कर्नल टाड् राहव लिखते है ‘ नि ’ तैमूर और बाबरके भारतपर अधिकार करनेके मध्य समयमे राठौरोंने जाटोको पराजित किया था । तैमूर चगताई वजका आदि पुरुष है उसने जाटोको भारतके पश्चिममें टैन्स सक्तियानामे भगा दिया ।

इस कारण हम यह सिद्धान्त कर सकते है कि मध्य एशिया ससारकी सभी जातिका उत्पत्ति स्थान है । जाट गण वहासे सिन्धुनदीके पूर्वप्रान्तकीओर भाग गये थे । बीकानेरने जिन जाटोको परास्त किया था उन जाटोने बहुत शताब्दियोंके पहले यहां आकर निवास किया था ।

जाटोके अधिकारी देगोका विस्तार भी इस सिद्धान्तकी पुष्टि करता है, कारण कि बीकानेर राज्यकी सीमाके प्राय सभी देश नीचे लिखी हुई छ. सम्प्रदायोके जाटोके परिपूर्ण है,-

- | | |
|-------------|-------------|
| १ प्रनिया । | ४ असिब । |
| २ गोदारा । | ५ वेनीवाल । |
| ३ सारन । | ६ जोया । |

यद्यपि देगोके सम्प्रदायको बहुतोंने भाटियोकी जाखा कहा है, परन्तु भाटियोके द्वारा पुत्र रूपसे परिपालित हुए जोया गण इस जाटजातिसे उत्पन्न नहीं थे यह भी सिद्धान्त है।

“बीकानेरके जाटोकी प्रत्येक सम्प्रदायके नामसे एक २ विभाग है, और वह प्रत्येक विभाग जिलारूपमे विभक्त है । जाटोकी वस्ती छ विभागोके अतिरिक्त बागौर, खारी पट्टा और मोहिल नामके राजपूतोसे छीने हुए और भी तीन विभागोमे है । यह छ जाट विभाग बीकानेरके मध्य और उत्तरागमे स्थित है और राजपूत विभाग दक्षिण और पश्चिमकी नोमामे स्थापित है ।

उस समयके छ विभाग इस प्रकार है ।

विभाग	ग्रामसख्या	जिलोके नाम ।
१ प्रनिया	३००	भाडरा, अजितपुर, मीठमुख, राजगढ़, दाढर, बांह सांक्रू इत्यादि ।
२ वेनीवाल ।	१५०	भूखरवा सूनदरी, मनोहरपुर, कूई बाई, इत्यादि ।
३ जोया ।	६००	जैतपुर, कवानो, महाजन पीपासर, उदयपुर इत्यादि ।
४ अग्निव ।	१५०	गवतरार, विरामगर, दाडर, गुंडडली, कोजर, कुआग,
५ सारन ।	३००	त्रचावास नोबाई, वादनू मिरसिला इत्यादि ।
६ गोदारा ।	७००	पुन्डगसर, गोमेनगर, (वडा) शेखसर, गडसीसर, गरीवडेसर,
जाट सग्या	२२००	(जाटोके प्रदेश) गरीसर कालू इत्यादि ।

७ भागौर	३००	{ वीकानेर, नार, किला, राजासर सतासर, चतरगढ़, रिनदीसर, वीतनख, भवानीपुर, जयमलसर इत्यादि ।
८ मोहिला	.	.	१४०	

चौपुरा (मोहिलेकी राजधानी) सावन्ता,
 हीरासर, गोपालपुर, चारवास, वीदासर,
 लाडन्, मलसीसर, खरवूजारा-कोट इत्यादि ।

९ खारीपडा अर्थात् खारी-
 नामका देश । } ३०

सब जोड़ २६७०

महात्मा टाड् साहवकी उक्तिका प्रतिवाद करना हम किसी प्रकार भी उचित नहीं समझते, परंतु सत्यके समानकी रक्षाके लिये हम उनकी इस बातका प्रतिवाद करनेको बाध्य है कि भारतवर्षके जाट मध्य एशियाके जट जातिके वंशधर नहीं हैं। इसमें उनको चाहे दृढ विश्वास हो, परंतु हम उसका प्रोपण किसी भातिसे नहीं कर सकते। इसी विश्वाससे उन्होंने राजपूतोंको पोरसका राजवंशी कहा है। सारांश यह है कि जहाँ नामका कुछ भी सादृश्य रहै, जहाँ आचार व्यवहारमें किञ्चित् भी समानता देखी है, वही पर टाड् साहवने अपनी विचित्र युक्तिमय कल्पनाओंका विकास किया है। जैसे उनका यह अनुमान है कि जट जातिने मध्य एशियासे भारतमें आकर जाट नाम धारण किया। इसी प्रकार उनका यह भी विश्वास था कि ब्राह्मण, क्षत्री इत्यादिने भी मध्य एशियासे भारतवर्षमें प्रवेश करके आदिमके निवासियोंको जीत कर क्रमानुसार अपना राज्य विस्तार किया है। एलफिनिस्टन्, कोलत्रुक आदिने भी इसी मतका अनुमोदन किया है। आधुनिक मैक्षमूलर इत्यादि विद्वानोंका भी यही मत है। इन्हींके आदर्शसे विश्व-विद्यालयके शिक्षित देशियोंका भी यही विचार प्रबल होगया है। परन्तु हम इस मतके पक्षपाती नहीं हैं। हमारे शास्त्र, पुराण, इतिहास इत्यादिमें इसका कोई प्रमाण नहीं प्राया जाता कि आर्य गणोंने मध्य एशियासे भारतमें आकर राज्यका विस्तार किया है। वरन् हमें महाभारत इत्यादिमें इस प्रकारके प्रमाण मिले हैं, कि भारतवर्षकी अनेक जातियां म्लेच्छ होकर मध्य एशियाकी ओरको चली गई थी। हमारे देशके सम्बन्धमें, जातिके सम्बन्धमें देशके इतिहासके संबन्धमें साहवोंके वचनोंपर जिनका वेदवाक्यके समान विश्वास है, हम उनके उस भ्रामक विश्वासके विरुद्ध किसी बातके कहनेकी अभिलाषा नहीं करते। हा केवल इतना ही कह सकते हैं कि शास्त्र पुराण और इतिहासोंको पढ़कर

(१) कर्नल टाड् साहवने टीकेमें लिखा है कि पहिले जाटोंने अपनेको वियानाके यदुवंश का उत्तराधिकारी कहकर परिचय दिया था। उनसे इस प्रकार किंवदंती प्रचलित है कि उनका आदिवासस्थान कन्धारमें था।

इसके सम्बन्धमें अपना गठन प्रकाश करना कृतविद्य संप्रदायको उचित है और शास्त्रोके देखनेसे यह भ्रांति सहजमें मिटजाता है ।

खैर-महात्मा टाड् साहवने जो कुछ पीछे वर्णन किया है कि “ इस समय राज्यकी बसती इतनी शीघ्रतासे पूर्ण हो रही थी कि वीकाजी अपने पिताके वासस्थान मडोरको छोड़ कर कई वर्षके बीचमें ही २६७० ग्रामोंके अधीश्वर होगये । परन्तु इतने बड़े प्रदेश विजय करनेके लिये वीकाजीको अपनी प्रबल शक्तिके प्रयोग करनेकी आवश्यकता न पडी कारण कि वहाके निवासियोंने अपनी इच्छानुसार, विना युद्ध किये ही उनकी अधीनता स्वीकार करके उनको अपना प्रभु बना लिया । वह जाटगण वीकाके अधीनमें एक राज्यकी प्रजारूपसे रहने लगे थे, परन्तु वर्तमान समयमें पूर्वोक्त संख्यक ग्रामोंकी संख्या आधी भी नहीं रही ।

वीकावंशके वर्तमान वीकानेरके अधिपति सूरतसिंहके राज्यके ग्रामोंका परिमाण १३०० खड भी नहीं हुआ । ”

वीकाजी मारवाडके जिन अशोंको अपने अधिकारमें करनेके लिये बाहर गये थे, उस उत्तरके गारा अशके जाट तथा जोहिया गण अत्यन्त सामान्य अवस्थासे केवल पशुओंके पालनसे अपनी जीविका निर्वाह करते थे । उनकी धन सम्पत्ति और उनका सर्वस्व केवल पशु ही थे । वह दलके दल पशुओंको साथमें लेकर अतिरिक्त पशुओंको बेचा करते थे, और गाय भैस इत्यादिके दूधमेंसे घी निकाल कर, तथा भेड़ इत्यादिका रूआँ सारस्वत ब्राह्मणोंके हाथ बेचा करते थे । इस देशमें उपरोक्त याजन कार्यक अतिरिक्त वाणिज्य व्यवसाय भी करते रहते थे । जाट और जोहिया उक्त कई एक द्रव्योंके बदलेमें उन वणिक ब्राह्मणोंसे गेहूँ चालव इत्यादि आवश्यक पदार्थोंको लेते थे ।

वीर श्रेष्ठ वीका जिस समय नवीन राज्यके प्रतिष्ठाकी इच्छासे इन जाट और जोहियोंके अधिकारी देशोंको जीतनेके लिये वीरताके गर्वसे आगे बढ़ा, उस समय उनकी उस कामनाके पूर्ण होनेके पक्षमें बहुत सा सुभीता मिलगया था । इस कारण उन्होंने बड़ी सरलतासे विना युद्ध किये एक विस्तीर्ण देशका राज्य प्राप्त करलिया । क्षीणहृदय दुर्बलशरीर बगालीजातिने जिस भाँति सिराजुद्दौलाके घोर अत्याचार और उपद्रवोंसे पीडित हो अतमें अंग्रेजोंके करकमलमें जननी जन्मभूमिको अर्पण किया था, इन जाटोंने भी उसी प्रकारसे विना युद्ध किये वीर श्रेष्ठ केशरी वीकाके हाथमें जननी जन्मभूमिके शासनका भार अर्पणकिया ।

टाड् साहब लिखते हैं, कि “ एक २ करके अनेक भिन्न कारणोंके समावेशसे वीकानेरकी राज्यशक्तिमें विशेष सुभीता हुआ था, तथा उसी कारणसे जाटोंने प्राचीन सीधियोंके सरलभावको छोड़कर राजपूत सामन्त शासनकी रीतिके अनुसार नवीन प्रथाको धारण किया । चरमपि वीकाके भाई वीदाने मोहिलोंको परास्करके और उनके देशोंपर अधिकार करके वीकाकी जय प्राप्तिका मार्ग साफ कर लिया था, परन्तु जिम पापसे ससारकी समस्त साधारण शासनरीतिका विध्वंस होगया है, यदि

जाटोंमें वह पापाग्नि प्रज्वलित न होती तो वीका कभी भी इस प्रकारसे विना युद्ध किये देशको नहीं जीत सकता था। जाटोंकी छः सम्प्रदायमेंसे जोहिया और गोदारा नामक अत्यन्त सामर्थ्यवान् जाट सम्प्रदायमें परस्पर विद्वेष अधिक बढ़ गया था, इसी कारणसे यह जोधाके वंशधर सरलतासे राजसिंहासनपर विराजमान हुए वीकाकी जयप्राप्तिका एक दूसरा कारण यह भी था कि इसके पहिले अत्यन्त कठिन स्वभाव मोहिल जातिके साथ इन जाटोंकी भयंकर शत्रुता थी, वीदाने राठौरोंकी सेना के साथ आकर उनका एकवार ही विनाश कर अपनी वीरता प्रकाश की थी, अस्तु जाट इनके भयसे वीकाकी शरण आये। और फिर इन्हीं देशोंकी सीमामें जैसलमेरका राज्य विराजमान था; उसी जैसलमेरमें भाटी लोग अत्यन्त प्रबल होकर जाटोंके ऊपर अन्याय उपद्रव और घोर अत्याचार करते थे, इस कारण जब उन्होंने उन अत्याचार करनेवालोंके हाथसे स्वजातिकी रक्षाहोनी असंभव देखी, तब इन जाटोंने विना युद्ध किये वीकाकी अनुगत्यता स्वीकार करली। विशेष करके वीकाके आधीनकी महावली राठौर सेनाने दिग्विजयके लिये बाहर जाकर जिस भाँतिसे अपने बल विक्रमको प्रकाशित कर जंगलके निवासियोंका नाश करदिया था, इसीसे उन्होंने वीकाकी शरण जानेके अतिरिक्त अपनी रक्षाका दूसरा उपाय न देखा”।

तब गोदाराके जाटोंने घोर संशयमें पड़कर, वीकाको आत्म समर्पण करना उचित है अथवा नहीं, इसका निश्चय करनेके लिये शीघ्र ही एक जातीय सभा की। सबसे पहले गोदाराके नेताने उस सभामें आकर अनेक तर्क कुतर्क करनेके पीछे यह निश्चयकिया कि राठौर वीर वीकाको संतुष्ट करना परम कर्तव्य है।

गोदारा जाटोंके प्रधान नेता पाण्डु सेखासरमें निर्वास करते थे। पाण्डुको नीचे लिखे हुए रूनियाके नेतासे संमान और मर्यादा प्राप्त हुई थी। इन जाटोंमें सब प्रकारसे सौम्यभाव प्रचलित था। सभी मनुष्य समभावसे भूसम्पत्तिको भोगकर पशुओंका पालन करके जीविका निर्वाह करते थे।

गोदाराके जाटोंने जातिकी साधारण सभामें एकताका अवलम्बन कर उक्त सेखासर और रूनियाके अधिनायकको राठौर राजकुमार वीकाजीके निकट भेजकर निम्नलिखित व्यवस्था कर उसके करकमलमें आत्म समर्पण करनेके लिये अनुरोध प्रकाशित किया।

प्रथम—जोहिया तथा जो अन्यान्य जाट गोदाराके साथ शत्रुता और अत्याचार करते हैं वीकाको उनकी ओरसे जोहिया आदिके विरुद्धमें खडा होना होगा।

(१) पाक पत्तनके मुसल्मान साधु, शेख फरीदके नामके अनुसार इस गावका नाम शेखासर रक्खा गया था। इस देशमें शेख फरीदकी एक दरगाह आजतक है। टाड साहब लिखते हैं कि, “जाट भवानी देवी माताकी आराधनामें लिस होनेके पहले इसी शेख फरीदकी ओर विशेष भक्ति प्रकाश करते थे,। ऐसा जानाजाता है कि कर्नल टाड साहबने यही विश्वास करके जाटोंको सिद्दियन जातिसे उत्पन्न माना है तथा उन्हें मुसल्मानसे हिन्दू होना निश्चय किया था। उस समय भारतवर्षमें सर्वत्र ही बहुतसे हिन्दू मुसल्मान पीरोकी भक्ति और पूजा करते थे, इससे क्या वे मुसल्मान समझेजाते हैं। इससे जाटोंको मुसल्मान धर्मवाला कहना ठीक नहीं है।

द्वितीय-भाटीगण जिससे फिर आक्रमण न करसकै इस हेतु पाश्चात्यसीमाकी रक्षा करनी होगी ।

तृतीय-यहांके निवासियोंके चिर-प्रचलित स्वत्व और अधिकारपर आप किसी प्रकारका हस्ताक्षेप न कर सकेंगे ।

दोनो जाट नेताओने वीकाके सम्मुख जाकर उपरोक्त तीनो प्रस्तावोंको कह सुनाया, नीति-विशारद वीकाने गोदारादिकोंके उस प्रस्तावमें तुरन्त ही अपनी समति दी । जब कि विना युद्ध हुए वहां अपना अधिकार होता है, तब ऐसा कौन है कि जो अपनी संमति न देगा? वीकाके इस प्रकार संमति देते ही गोदारालोगोंने उसको तथा उसके उत्तराधिकारियोंको तुरन्त ही अपना अधीश्वर मानलिया । विजयी वीकाके साथ गोदारा वासियोंका यह नियम निश्चित हुआ कि वीका और गोदारावासियोंकी वास-भूमिमें जितने घर हैं उन सब घरोंसे करका एक २ रुपया लिया जाय, और गोदाराके अधिकारी भूभागों पर प्रत्येक सौ बोधे जमीन पर किसानोंसे दो रुपया करका लिया जायगा । राठौर वीकाने इसमें भी अपनी समति देनेमें विलम्ब न किया । क्या इस समय कोई भारत जाति आत्म समर्पण करते समय अपने स्वत्वकी रक्षा करनेके लिये कुछ कह सकी है? कोई भी नहीं, झाड़वके सम्मुख मीरजाफरसे कष्ट पाकर क्या आत्म समर्पण करते समय बंगाली कुछ कहसके थे । अहा एक सामान्य पशुपालक गोदाराके जाटने वीर श्रेष्ठ वीकाके हाथमें आत्म समर्पण करके तथा उसको स्वजातिके अधीश्वर पद पर वरण कर, कर देनेमें अपनी सम्मति प्रकाशित करके भी अपने स्वजातिके स्वार्थ और अधिकारको विस्मृत न किया । उन्होने निर्भय होकर स्पष्टरूपसे कहा “ आप अथवा आपके भविष्य उत्तराधिकारी हमारे जातीय अधिकारके ऊपर किसी प्रकारसे हस्ताक्षेप न करै इसमें प्रमाण क्या है? तथा इसका साक्षी कौन है? ” धर्मनीतिके साथ राजनीतिका कहाँतक सम्बन्ध है? इस बातको वीका भली भाँतिसे समझता था, और वह यह भी जानता था कि कूट राजनीतिके चक्रको घुमाकर अपना स्वार्थ साधन करना किसी प्रकार भी उचित नहीं इसी कारणसे गोदाराके जाटोंने विना समर किये जब उसको वश्यता स्वीकार कर ली तब उसने अपनी नवीन प्रजाके ऊपर किस प्रकार व्यवहार करना कर्तव्य है तथा किस प्रकारसे उनके भयको दूर किया जाय इसका निश्चय शीघ्र ही करलिया, और वह निश्चय जिस प्रकारसे एक पक्षके भयका दूर करनेवाला तथा गौरवका बटानेवाला था दूसरे पक्षमें भी वही मत राजनीतिज्ञताका चूडान्त परिचय देनेवाला था । वीकाने गोदारासे उसी समय कह दिया कि “ मे तथा मेरे उत्तराधिकारी किराणियोंकी समति भी तुम्हारे चिर प्रचलित अधिकारके ऊपर हस्ताक्षेप नहीं करेंगे, उसकी साक्षी यही है कि तुमने जो विना युद्ध कियेहुए हमारे हाथमें आत्म समर्पण किया है, और मुझे अपने अधीश्वर पद पर वरण किया है, इसके स्मृति चिह्नस्वरूपमें हमारे उत्तराधिकारियोंके पक्ष और हमारे निज पक्षसे इस नियमका निर्धारण होगा, और ३ नियमोंके पालन करनेकी यह रीति बाँधते हैं कि, मे और मेरे उत्तराधिकारी तु

और तुम्हारे दोनों नेताओंके वंशधरोसे अभिषेकके समयमें राजतिलक ग्रहण किया करेगे । जबतक इस प्रकारसे राजतिलक न दिया जायगा तबतक राजसिंहासन मूना विचारा जायगा ” । अहा कैसी सरल और उदार राजनीति है !

जिस प्रकार वीरश्रेष्ठ वीकाने विना युद्ध किये अत्यन्त सरलतासे एकमात्र अपने बल विक्रमका भय दिखा कर गोदाराके ऊपर अपना अधिकार किया था, इस प्रकार की घटनाएँ भारतवर्षके इतिहास में बहुत कम पाईजाती हैं । एक और भी विचित्र दृश्य हमारे नेत्रोंके सम्मुख आया है? वह यह कि राजपूत वीरोंने रजवाड़े वा मारवाड़ के जिन देशोंके प्राचीन निवासियोंको राजनैतिक बलसे परास्त करके अपने अधिकारका विस्तार किया है और वहाँके प्राचीन निवासियोंने जिस भावसे उनकी अधीनता स्वीकार कर उन्हें अपना अधीनत्व स्वीकार किया है उसके स्मृति चिह्न-स्वरूप अनेक प्रथाएँ, आजतक मेवाड़, मारवाड़ और आमेर आदि राज्योंमें प्रचलित हैं । मेवाड़के आदि निवासी भील गणोंने गहलोत वंशके आदि पुरुषको जिस भावसे राजपद पर अभिषिक्त कर उनको राजतिलक दिया था, उदयपुरके महाराणाके यहाँ आजतक उसी भावसे भीलनेताके द्वारा राजतिलक देनेकी रीति प्रचलित देखीजाती है । आज भी मेवाड़के महाराणाके अभिषेकके समय वह ओगना भील सम्प्रदायके नेता अपने हाथके अँगूठेको छेदन कर उस रक्तसे महाराजके मस्तकपर तिलक कर और महाराणाका हाथ पकड़ कर उनको सिंहासनपर बैठाते हैं । और उन्दरी नामक भील सम्प्रदायके नेता अपने पूर्वपुरुषोंके समान टीका देनेके समय, एक चाँदीके पात्रमें धान, दूर्वा और रुपये रख कर नजर देते हैं । आमेर अर्थात् जयपुरके आदिम निवासी मीना गण भी राजाके अभिषेकके समय इस प्रकार तिलक किया करते हैं । कोटा, और बूँदी-राज्य हाडौतीके आदिम अधीश्वरोंके नामसे आजतक पुकारा जाता है । महाराज वीकाने विना युद्ध किये जो जाटोंको अपने वशमें करलिया था, सो वीकाके उत्तराधि कारियोंने भी दो प्रथाएँ उसके स्मृति चिह्नस्वरूप रक्खीथी । पाण्डुने जिस प्रकार वीकाके मस्तकपर राजतिलक किया था, आजतक वीकानेरके अधीश्वरोंके मस्तक पर उसी पाण्डुके वंशधरोंके सवमें प्रधान नेता उसी भाँति तिलक किया करते हैं । अभिषेकके समय महाराज पाण्डुके वंशधरोंको भेटमें पच्चीस सुवर्ण मुद्रा दिया करते हैं । अहा ! राजाकी प्रतिज्ञा-पालनका कैसा उज्वल निदर्शन है । पलासीके युद्धके पीछे झाइवने जालपत्रको प्रकाश कर अमीचन्दको वंचित किया था, और समरके प्रधान सहायकारी मीरजाफरको भी सिंहासनसे रहित करदिया था, परन्तु क्षत्रिय वीर वीकाने जो प्रतिज्ञा की थी उसके वंशधर भी आजतक उस प्रतिज्ञाको उसी प्रकारसे पालन करतेआते हैं । इससे स्पष्ट होता है कि वीका स्वयं इस बातको भलीभाँतिसे जानते थे कि राजाको किस प्रकारसे प्रतिज्ञा पालन करना चाहिये और किस प्रकारसे प्रजाके हृदय पर अधिकार करना उचित है । इसका एक और प्रमाण यह भी है कि वीकाने उसके निकट यह प्रस्ताव किया था कि “ यह देश मुझे देदो, मैं इस स्थान पर राजधानी स्थापित करूँगा ” । यदि वीका इच्छा करते तो

अपनी चतुरता तथा कूट राजनीतिके जालका विस्तार करके उस देशपर अधिकार कर सकते थे, परन्तु उन्होंने ऐसा नहीं किया। उनके उस प्रस्तावके करते ही उस भूखंडके अधिकारीने कहा “मैं इस देशको देनेके लिये तैय्यार हूँ, परन्तु यह देश जो कि मेरे अधिकारमें था वह मैंने आपको दिया, इसके स्मरणके लिये आपके नामके साथ मेरा नाम मिलाकर इस राजधानीका नाम रखना होगा”। वीकाने तुरन्त ही यह बात भी मानली। इसी कारणसे उस राज्यधानीका नाम वीकानेर हुआ। क्योंकि उस जाटका नाम नेरा था।

दिवाली और होलीके समयमें शेखासर और रूणियांके वर्तमान प्रधान नेता आजतक वीकानेरके अधीश्वर और समस्त राठौर सामन्तोंका तिलक करते हैं। रूणियांके नेता चांदीके पात्रमें टीका देनेके समय चंदनादि समस्त सामग्री हाथमें लेते हैं और शेखासरके नेता उसे हाथमें लेकर स्वयं महाराजके मस्तकपर तिलक लगाते हैं। महाराज तिलक पाकर उनको भेटमें एक सुवर्णकी मोहर और पांच रुपये देते हैं। इस प्रकार जाट नेताओंके राजतिलक दे चुकनेपर पीछे सामन्त लोग अपने अपने पदके अनुसार एक-एक करके महाराजका तिलक करते हैं। राजाकी ओरसे कुछ सुवर्णकी मुद्रा शेखासरके नेताको और चांदीकी मुद्रा रूणियांके नेताको मिलती है।

विजयी वीकाने इस प्रकारसे गोदाराके जाटोंपर अपने अधिकारका विस्तार करके प्रतिज्ञा की, कि वह और उनके उत्तराधिकारी किसी समयमें भी उनके पैतृक अधिकारपर हस्तक्षेप नहीं करेंगे। गोदारागणोंने तुरन्त ही उस प्रतिज्ञासे प्रसन्न हो महावली राठौर राजा वीर वीकाकी आधीनता स्वीकार करली। इस प्रकारसे वीकाने गोदारा देशको जीतनेके लिये निकटवर्ती जोहियोंके देशको जीतनेका सकल्प किया। जोहिया और जाटोंके साथ गोदाराओंका बहुत समयसे वैमनस्य चल रहा था, इस कारण वीर वीका असीम साहसी राठौर सेनाको लेकर नवजीत गोदाराके साथ मिलकर जीघ्रही जोहियोंको जीतनेके लिये चले। थोड़े ही समयमें गोदारावासी वीकासे इतनी प्रीति करने लगे थे कि वीकाके प्रस्ताव करते ही उन्होंने अस्त्र धारण करके रणभूमिमें जाकर जोहियों पर आक्रमण करनेमें कुछ भी विलंब न किया। इन्हीं जोहियोंके सवन्धमें कर्नल टाड् साहब लिखते हैं कि मरुक्षेत्रके समस्त उत्तरांशमें अधिक क्या सतलजतक इन जोहियोंकी वस्तीका विस्तार था। उनके अधिकारी देशोंमें ग्यारहसौ ग्राम थे, परन्तु तीन जतान्द्रियोंके बीचमें अब जोहिया नामक लोप होगया है।”

जोहियोंके सर्वप्रधान नेता शेरसिंह मरूपाल नामक स्थानमें निवास करते थे। विजयी वीका अपनी पराक्रमशाली सेनाको साथ लेकर शेरसिंह पर आक्रमण करने के लिये चले। शेरसिंहने भी समस्त जोहियोंकी सेनाके साथ अपनी रक्षा करनेके लिये युद्धकी तैयारी की। बराबर कई युद्धोंमें विजयी होकर इस वागके युद्धमें वीका सरलतामें जय प्राप्त न कर सके। जत्रगण और पराक्रम दिग्वाकर आक्रमण करने वाले तो निर्गम करने लगे। परन्तु कर्नल टाड् साहब लिखते हैं कि अन्तमें पड़्यत्र

द्वारा शेरसिंहके प्राण नाशकर, वीकाने फिर उत्साहके साथ आक्रमण करके मरूपाल पर अधिकार करलिया । यहाँतक कि अन्तमें विवश होकर उन्हें राठौरोकी आधीनता स्वीकार करनी पड़ी ।

विजयी वीकाने इस प्रकारसे सामान्य सेनाके साथ एक २ करके एक सुविस्तृत प्रदेशको अपने अधिकारमें करलिया और अंतमें पश्चिमकी ओरको दिग्विजयके लिये कूच किया, पश्चिम सीमाके निकटवर्ती भाटीराज्यके अधीश्वरने बहुत दिनों पहिलेसे जाटोके हाथसे वागर नामक देशको अपने अधिकारमें करलिया था । अस्तु वीकाने अपनी सेनाके साथ पहिले उसी देशपर जाकर भाटियोंके ग्राससे उस देशको छीन लिया । वीकाने इस प्रकारसे अपने पिताकी राजधानी मंडोरसे दिग्विजयके लिये बाहर जाकर तीस वर्षके पीछे चारोओर अपना अधिकार करके इस वागोरदेशमें राजधानी स्थापित करनेका विचार किया और नेरा नामक जाटसे पूर्वोक्त भूखंडको लेकर संवत् १५४५ सन् १४८९ ईसवी की १५ मईको वैशाख मासमें] “ वीकानेर ” नामक नवीन राजधानी स्थापित की ।

हम पहिले ही एक स्थान पर वर्णन कर चुके हैं कि वीका अपने चाचा काँधलके साथ इस दिग्विजयके लिये बाहर गये थे । वीर श्रेष्ठ काँधलने अपनी वीरता और नीतिचतुरी द्वारा अपने भतीजे वीकाको इस नवीन राज्यके स्थापनमें विशेष सहायता की थी, वीकाने मंडोरको छोड़ कर क्रमानुसार तीस वर्षतक अपने अधिकारके विस्तार करनेमें लित रह कर अंतमें जब नवीन राजधानीकी प्रतिष्ठा कर अपनी शासनशक्तिको भली भाँतिसे दृढ़ करलिया तब वीर श्रेष्ठ काँधलने अपने निकट-आत्मीय राठौरोके साथ वीकानेरको छोड़कर उत्तर-प्रान्तमें एक स्वतंत्र राज्यकी प्रतिष्ठा करनेके लिये यात्रा की । राठौर वीर काँधलने अपनी साहसी सेनाके साथ क्रमानुसार सियाग, वेनीवाल और सारण नामक जाटोको तीनों सम्प्रदायोको परास्त कर अपनी शासनशक्तिको शीघ्र ही प्रबल करलिया । इन कांधौलजी क वंगधर अवतक वीकानेरके उत्तर प्रदेशमें पाये जाते हैं और वे इस समय काँधलोत् राठौर नामसे प्रसिद्ध हैं । यद्यपि उस समय यह तीनों देश वीकानेर राज्यके एक प्रधान अंगस्वरूप थे, परंतु इन काँधलोत् राठौरोंने वीकानेरके महाराजको सम्पूर्णरूपसे अपना अधीश्वर नहीं माना केवल कुटुम्बके संस्वन्धसे उनके गौरवका परिचय दिया। यदि उनसे वीकानेर राज्यकी ओरसे कोई कर माँगाजाता तो वे उत्तर देते कि क्या हमारे पूर्वपुरुष काँधल ही इस देशपर अधिकार नहीं करगये हैं ? क्या हमारे पूर्वज काँधलने ही वीकाको राज्यपदपर अभिषिक्त नहीं किया था और जबकि हमारे पूर्वपुरुष काँधलने ही वीकाको राजेश्वर बनाया है? तब वीकाजीकी संतान वीकानेरके महाराजको हमसे कर लेनेका क्या अधिकार है ?

जो हो । वीर तेजस्वी काँधल एक स्वतंत्र राज्यकी प्रतिष्ठा करनेके पहिले ही इस संसारसे चले गये । जब वह हिसारके किले पर अधिकार करनेको गये तब उसी समय

दिल्लीके यवनसन्नाटके प्रातिनिधिने इनको मारडाला । इसमें कुछ भी सदेह नही कि यदि कांधल जीवित रहते तो और भी एक सुविस्तृत राज्यको स्थापित करजाते ।

महाराज वीका नवीन राजधानी वीकानेरको स्थापित करनेके पीछे अधिक दिन तक राज्य न करसके । उन्होने भारतवर्षमें इस नवीन राज्यकी प्रतिष्ठा करके संवत् १५५१ में इस मायामय शरीरको त्यागदिया । वीकाने पूगलके जिस भाटियोंके अधीश्वरकी कन्याके साथ विवाह किया था, उसके गर्भसे वीकाके लूनकरन और गड़सी नाम दो पुत्र उत्पन्न हुए, उनमेंसे सबसे बड़े पिताके सिंहासनपर विराजमान हुए और छोटे गड़सीने गड़सीसर और अड़सीसर नामक दो नगर स्थापन किये । उनके अगणित वंशधर इस समय गड़सियोंत वीका नामसे पुकारे जाते है, और वह गड़सीसर अथवा गरीवदेसर नामक स्थानमें निवास करते है । इन दोनों देशोमें प्रत्येक देशके अधिकारमें चौबीस चौबीस ग्राम है । विजयी वीकाके बड़े पुत्र लूनकरणने राजपद पर अभिषिक्त होकर अपने राज्यकी पश्चिम सीमाको बढ़ानेके लिये एक एक कर भाटियोंके अधिकारी अनेक देशोको जीतलिया । जिस समय लूनकरणने स्वयं अपने बाहुबलसे वीकानेर राज्यकी सीमाको बढ़ालिया था, उस समय इनके चारो पुत्रोमेंसे बड़े पुत्रने महाजन नामक देश और १४४ ग्रामोंको लेकर स्वतंत्र भावसे रहनेकी इच्छा प्रकाश की । महाराजने तुरन्त ही अपने पुत्रकी इस इच्छाको पूर्ण किया । इस कारण बड़े पुत्रने उक्त महाजन देश और १४४ ग्राम लेकर सिंहासनका समस्त अधिकार अपने छोटे भाई जैतसीको देदिया । सम्वत् १५६९ में लूनकरणकी मृत्यु होगई, तब जैतसी पिताके सिंहासन पर विराजमान हुए । उनके और भी दोनो भ्राताओने दो स्वतंत्र देश और कुछ थोडी सी जमीन ले ली । जैतसीके तीन पुत्र उत्पन्न हुए—पहिले कल्याणमल, दूसरे शिवजी और तीसरे अश्वपाल । जैतसिंह भी वीकाके ही समान वीरथे, उन्होने स्वाधीन गिरासियाके अधीश्वरोमेंसे अन्यतर तारनोत नामक देशके अधिनायकको युद्धमें परास्त करके नारनोत पर अधिकार करलिया, और अपने दूसरे पुत्र सिरगजीको उन देशोका अधिकार देदिया । वीका और कांधलके इस मारवाडमें बैठनेके पहिले ही राठौर वीर वीदाने राठौर सेनाके साथ आकर वहाँ छावनी स्थापन की थी । वीर श्रेष्ठ जैतसीने भी उसी वीदावशको परास्त करके उनको अपने आधीन कर उनमें वार्षिक कर लेनेका प्रस्ताव किया । और इस वार्षिक करके अतिरिक्त और भी कुछ कर उनसे ग्रहण किया ।

संवत् १६०३ में, जैतसीके परलोक वासी होने पर कल्याणमल पिताके सिंहासनपर विराजमान हुए । यद्यपि कल्याणमलके शासन समयमें वीकानेरको कुछ उन्नति नही हुई और न कोई परिवर्तन हुआ, परन्तु इन्होंने दीर्घकाल तक निर्विघ्नतासे राज्य किया। इनके

(१) महात्मा टाड साहबने टीकेमें लिखा है कि “ इन मरुक्षेत्रके दूरवर्ती देशोका प्राचीन समयके युद्धका वृत्तान्त यथा रीतिसे वर्णन कियागया है (पर यहाँ उसके लिखनेका प्रयोजन नहीं) कारण कि सभी युद्ध समान थे, केवल उनके नाम और स्थान भिन्न है ।

तीन पुत्र उत्पन्न हुए—पहिले रायसिंह दूसरे रामसिंह और तीसरे पृथ्वीसिंह। कल्याणसिंहकी संवत् १६३० में मृत्यु होगई, तब रायसिंहके मस्तकपर राजछत्र शोभायमान हुआ।

रायसिंहके शासन समयसे वीकानेरके गौरवकी सीमा बढ़नी प्रारंभ हुई। वीकानेर इतने दिनों तक अत्यन्त सामान्यरूपसे एक छोटा राज्य गिना जाता था। परन्तु साहसी वीर और नीतिचतुर रायसिंहने अपने राज्यकी उन्नति करनेके लिये ही पिताके सिंहासनपर अभिषिक्त होकर बड़े राजनैतिक रंगभूमिमें चरण रक्खा था। इस समय दिल्लीके सिंहासनपर बादशाह अकबर विराजमान थे। रायसिंह यह भली-भाँतिसे जानगये थे कि भारतवर्षके राजपूत राजाओंने दिल्लीके बादशाहके आधीनमें रहकर जिस भावसे अपने गौरव और राज्यकी सीमाको बढ़ा लिया है। युद्धभूमिमें जिस भावसे यवन बादशाह उनसे प्रसन्न हुआ है और जिस भावसे उन्होंने अपना राज्य बढ़ाया है। इस समय हमें भी केवल वीकानेरके शासन कार्यसे ही संतुष्ट होकर समय विताना उचित नहीं है वरन इस समयके बराबरवाले अन्यान्य देशी राजाओंके समान नाम और यज्ञ पानेकी चेष्टा करना उचित है। विशेष करके वह इम बातको भी जान गये थे कि ऐसा एक दिन अवश्य ही आवैगा कि जिस दिन दिल्लीके बादशाह वीकानेरपर अधिकार करके हमें अपनी आधीनतामें करनेका यत्न करेगे इस कारण जब कि भारतवर्षके प्रधान २ राजा ऐसे प्रबल बलशाली होकर भी स्वाधीनताकी रक्षा न करसके तब मेरा उपेक्षा दिखाकर स्वाधीनताकी रक्षा करना अवश्य ही असंभव है। इस लिये इस समय यही उचित है कि मैं पहिलेसे ही बादशाहके साथ मित्रता करलूँ। रायसिंहके सिंहासन पर बैठनेके समय तक इस देशके जाट अधिकतासे अपने प्राचीन स्वत्वकी रक्षा करते आये थे। परन्तु समयकी गतिसे राठौरोकी संख्या क्रमानुसार बढ़ती जाती थी। और उन जाटोंको पहिलेके समान अपना स्वत्वपालन कष्टदायक होगया था इसीसे उनके राजनैतिक अधिकार घटते जाते थे। स्वाधीनता होनेके साथही साथ उनका वह साहस बल विक्रम इत्यादि भी एक २ करके लोप होते जाते थे। इसी प्रकारसे वीकानेर राज्य शक्तिशाली होगया, परन्तु समयकी प्रबलताके कारण जाटोंकी स्वतंत्रता छीननेवाला वह राज्य भी जीघ्रही दिल्ली राज्यकी परतंत्रताका अनुगामी होनेपर विवश हुआ।

पिताके परलोकवासी होनेपर रायसिंह स्वयं पिता की भस्म सिरानेके लिये गंगाजीको गये। रायसिंहने जैसलमेरकी जिस कन्याके साथ पाणिग्रहण किया था बादशाह अकबरने भी उसी राजाकी एक अन्य कन्याके साथ विवाह किया था, इस कारण मम्राट् अकबरके साथ रायसिंहका परिवारिक सम्बन्ध पहिलेसेही था। वह पिताकी भस्म और अस्थियोंको गंगाजीमें डालकर यवन बादशाहकी राजधानीको चलेआये। पहिले सम्बन्धके होनेसे बादशाह अकबरके समीप इनको अपना परिचय देनेमें बड़ा सुभीता मिला। आमेरके महाराज राजा मानसिंहने इस समय बादशाह अकबरकी सभामें विशेष प्रतिपत्ति प्राप्त की थी, उन्हीं राजा मानसिंहने वीकानेरके महाराज रायसिंहका परिचय सम्राट् अकबरके समीप करादिया। रायसिंहका भाग्य प्रसन्न

होगया था इस कारण वादशाह अकबरने अपने हिन्दू आत्मीय रायसिंहको बड़े आदर भावके साथ ग्रहण कर, उनको चार हजार अश्वारोही सेनाके नेता पदपर महाराजकी उपाधि और हिसारदेशके शासनका भार अर्पण किया। वीकाने सामान्य रावकी उपाधि लेकर नवीन राज्यकी प्रतिष्ठा की थी, इस समय रायसिंह सबसे पहिले राजाकी उपाधि धारण कर उस वीकानेर राज्यका गौरव बढ़ानेको अग्रसर हुए। वादशाह अकबरके इस प्रकार प्रसन्न होनेपर भारतके राजाओमें वीकानेर और वीकानेरपतिका नाम विख्यात होगया। विशेष करके वादशाह इस समय मारवाड़ पर आक्रमण करने के लिये बाहर गये, और नागौर देशको जीतकर उसका अधिकार उन्होंने रायसिंहको ही देदिया, इससे रायसिंहका सन्मान और भी बढ़गया। भाग्यवान् रायसिंह इस प्रकारसे वादशाह अकबरसे सम्मानित हो सामर्थ्य पाकर अपने राज्यको लौट आये, और विशेष करके यह वादशाहकी चार हजार अश्वारोही सेनाके नेतापदको प्राप्त हुए। इसीसे रजवाड़ोमें उनका गौरवरूपी सूर्य पूर्ण रूपसे उदय होगया। महाराज रायसिंहने वीकानेरमें आकर अपने छोटे भाई रामसिंहको एक सेनाके साथ भाटियोंके प्रधान स्थान भटनेर पर अधिकार करनेके लिये भेजदिया। रामसिंहने बड़ी सरलतासे वीर विक्रमी राठौरोकी सेनाके साथ उन देशोपर अधिकार करलिया।

जोहियाके जाट सामान्य पशुपालन एव कृषि व्यवसायमें नियुक्त होकर भी भारतकी वीर जातिके समान विशेष स्वाधीनताप्रिय थे। यद्यपि वीकानेरके महाराजने उनके उस स्वाधीनताके रत्नको हरण करलिया था, यद्यपि जोहियोंके अधिकारी देशोपर राठौरोकी शासनशक्ति अत्यन्त प्रबल होगई थी, तथापि वह जोहिया जाटगण अपनी हरण की हुई स्वाधीनताको फिर संग्रह करनेके लिये फिर भी हत उद्योग नहीं हुए। रायसिंह जिस समय यवन वादशाहसे सन्मानित होकर अपनी राजधानीको जा रहे थे उसी समयमें यह जोहिया जाति फिर स्वाधीनताको उपार्जन करनेके लिये अग्रसर हुई। रायसिंहने तुरन्त ही जाटोके उस जातीय उदयको अस्त करदेना कर्त्तव्य जानकर विजयी राठौरोकी सेनाको फिर जोहियोंकी वासभूमिमें भेज दिया। जिससे जोहिया गण फिर किसी प्रकारसे मस्तक न उठासके, और न फिर राठौरोकी शासनशक्तिके विरुद्ध खड़े होनेका साहस करै। राठौरोकी सेनाने उसी अभिप्रायसे जोहियोंके अधिकारी देशपर भयंकर काण्ड उपस्थित करदिया। प्रबल समराग्नि प्रज्वलित होगई, हजारों जोहिया जाटगण स्वाधीनताके लिये उस सग्रामभूमिमें प्राण त्यागने लगे। अतमें रणवीर राठौरोकी सेनाने उस देशको यथार्थ मरुक्षेत्रके समान करदिया। महात्मा टाड माह्व लिख गये है कि तभीसे अवतक यह देश जनशून्य अवस्थामें पड़ा है यद्यपि इस देशके बहुतसे नगर और ग्रामोंमें जोहिया जाटोंके अत्यन्त प्राचीन स्मृतिचिह्न विराजमान थे, परन्तु अब जोहियोंका नामतक यहासे लोप होगया है।

जोहियोंके अधिकारी देशोंमें भारतविजेता विख्यात् सिकन्दर नूनानी अर्थात् मैसिडोनियाके महावीर एलिकजण्टरका नाम आजतक विख्यात हो रहा है,

और उनके स्मृतिके चिह्न भी आजतक पायेजाते हैं । दादूसर नामक स्थानमें रंगमहल नामका एक प्राचीन महल टूटाफूटा विद्यमान है । सुनाजाता है, कि यही प्राचीन राजवंशकी राजधानी थी । महावीर एलिक्जण्डर जिस समय भारतवर्षको जीतनेके लिये आया था, उस समय उसने दादूसरपर आक्रमण करके वहाँके अधीश्वरको परास्त कर राजधानीको विध्वंस करदिया था । कर्नल टाड् साहब लिखते हैं कि यद्यपि एलिक्जण्डरने जोहियोकी निवासभूमिके निकट पंजावमें समराग्नि प्रज्वलित करदी थी, परन्तु इतिहासमें ऐसा कोई प्रमाण नहीं पायाजाता कि जिससे वह गारा मार्गकी ओरसे इन जोहियोंके जीतनेके लिये आप हो । साधू टाड् साहब अनुमान करते हैं कि महावीर एलिक्जण्डरके अधीनस्थ ग्रीक सेनापतिने समुद्रके किनारे जिस राज्यको स्थापित किया, विदित होता है, उसी राजाके किसी राजाने किसी समयमें आकर इस रंगमहलको विध्वंस किया होगा ।

वीरश्रेष्ठ रामसिंह अपने अग्रजकी आज्ञासे जोहियोंको सब भाँतिसे दमन कर, जिससे वह किसी प्रकार भी मस्तक न उठासके इस प्रकारसे अपनी शासनशक्तिको प्रवल करके, अंतमें विजयी राठौरोकी सेनाके साथ पूणियाके जाटोके विरुद्ध युद्ध करनेके लिये आगे बढ़े । वीकाके वंशधरोंने गोदारा और जोहियोंको दमन करके अपने अधिकारका विस्तार कर तो लिया था, परन्तु वे पूणियाको परास्त नहीं करसके थे । पूणियाके जाट अबतक अपनी प्राचीन स्वाधीनताकी सब प्रकारसे रक्षा करते आये थे । महाराज रायसिंहने उनको दमन करके अपने राज्यकी सीमाको बढ़ानेके लिये अनुज रामसिंहको आज्ञा दी । रामसिंहने तुरन्त ही पूणियाके जाटोके विरुद्ध घोर युद्ध किया । भयंकर युद्ध होनेके पीछे अत्यन्त बलशाली राठौरोने जय प्राप्त करके पूणियाके अधिकारी देशको अपने हस्तगत करलिया । विजेता रामसिंहने नवीन अधिकारी देशमें राज्यस्थापित करके स्वयं वहाँ निवास करनेका विचार किया । परन्तु अत्यन्त दुःखका पिपय है कि वीरश्रेष्ठ रामसिंह जयलक्ष्मी प्राप्त करके भी, स्वाधीनताकी रक्षाके लिये प्राणपणसे यत्न करनेवाले पूणियाके जाटोके हाथसे थोड़े ही दिनोंमें मारेगये । रामसिंहके मारेजानेपर विजयी राठौरगण अधिकार स्थापन करनेमें फिर भी विचलित न हुए । समृद्धिशाली प्रधान २ सभी नगर राठौरोके आधीनमें होगये । यहाँके राठौरगण रामसिंहोत्त नामसे विदित है । कर्नल टाड् साहब लिखते हैं कि यद्यपि रामसिंहोत्तके द्वारा वीकानेरके राठौरोकी सख्या वृद्धि और उस पूणियाके अधिकारी देश वीकानेरके अधिकारमें होनेसे राज्यकी सीमा और भी बढ़गई थी । परन्तु काँधलोतगणोंने वीकानेरके महाराजकी पूर्ण अधीनता स्वीकार नहीं की, और वीकानेरके महाराजको जिस भाँति काँधलोनोके द्वारा युद्धके ससयमें विशेष सहायता नहीं मिली थी, यह रामसिंहोत्त राठौरगण भी वीकानेरके महाराजके साथ उसी प्रकारका व्यवहार करते आये थे । और वीकानेरके महाराज भी उसी प्रकारसे इनके बलसे अपने बलको प्रवल न जानसके । सीधमुख एवं सांखू रामसिंहोत्त की दो प्रधान वासभूमि थी ।

इस प्रकारसे पूणियाकी स्वाधीनता हरनेके साथही साथ मारवाड़के छ. जाटोके अधिकारी देश भी वीकानेरके महाराजके अधिकारमे होगये । यह जाट इस समय खेती और पशुपालनके व्यवसायमे अपना समय व्यतीत करते थे । कर्नल टाड् साहब लिखते है कि इन निरीह जाटोने वर्तमान समयमे सम्पूर्ण वली राठौरोके प्रभुको रीतिके अनुसार कर देनेमे किसी प्रकारकी भी आपत्ति न की ।

यद्यपि वीकाके वंशधर रायसिंहने यवन शासनके समय सबसे पहिले राजाकी उपाधि धारण कर, समयके अनुसार नीतिज्ञताके समान कार्यक्षेत्रमे विचरण करना प्रारंभ किया, परन्तु वह साहस बल और विक्रममे किसी अंशमे भी हीन नहीं थे । उस समय वीरतामय कार्यक्षेत्र, वीरलीलास्थान जितना ही विस्तारित होता था उन्हे उतने ही शूर वीरता प्रकाश करनेके अनेक साधन संघटित होते थे और उतना ही उनके गौरवका सूर्य अपनी पूर्ण मूर्तिसे मध्याह्न समयके सूर्यकी समान चारो ओर अपनी तीक्ष्ण किरणोके फैलानेमे समर्थ हुआ । रामचन्द्र और लक्ष्मणजीके बाहुबल प्रचार करनेका एकमात्र मूल लंकाका युद्ध था । यदि रावण सीताजीको हरण करकेन लेजाता तो कभी भी दो सूर्यवंशी वीर-व्रतवारी वीरोकी ऐसी प्रशंसा सुनाई न देती । लंकाके विजयके पीछे महाराज रामचन्द्र और लक्ष्मणजीका ऐसा गौरव युक्त युद्ध क्यों नहीं हुआ ? भीमसेन अथवा अर्जुन इत्यादि पाण्डवोने अपने महान् बलविक्रमको प्रकाश कर महावीरकी उपाधि धारण की थी । मेवाड़के वंशधर इतने दिनोतक मरुक्षेत्रके सीमावद्ध देशमे अपने बल विक्रमको प्रकाश करते आये थे । परन्तु महाराज रायसिंहको दिल्लीके बादशाह अकबरकी अधीनता स्वीकार करनेके पीछे अपने पूर्वपुरुषोकी अपेक्षा अधिक गौरव संग्रह करनेमे विशेष सुभांता मिलनेलगा । उनका कार्यक्षेत्र विस्तृत होगया । वह भारतके अनेक प्रान्तोमे क्रमानुसार राठौरोके बाहुबलका पूर्ण परिचय देने लगे । सम्राट् अकबरने अपने शासन समयमे भारतवर्षके जिस २ प्रान्तमे जिस जिस युद्धको उपस्थित किया रायसिंहने भी उसी २ समरभूमिमे जाकर असीम साहसके साथ अपने बाहुबलकी पराकाष्ठा दिखलाई । रायसिंहने अहमदावादके शासनकर्ता मिरजा मुहम्मद-हुसेनके साथ वीर विक्रमशाली राठौरोकी सेनाको ले युद्ध करके वीर वीरता प्रकाश कर उसका परास्त करदिया, और अहमदावादपर भी सीत्रतासे अधिकार करलिया इसी कारणसे यह बादशाहके सम्मुख बड़े वीर गिनेजाते थे, और इनका सन्मान भी सबसे अधिक होता था । सम्राट् अकबरकी, इन वीर विक्रमशाली हिन्दूराजाओके साथ परिवारिक सम्बन्ध करके, भारतमे यवन शासनको टूट करनेकी, विशेष इच्छा थी । इस लिये वह हिन्दूराजाओमे जिसको वीर और असीम साहसी जानता था उमीको अपने हस्तगत करनेके लिये उसके बल विक्रमका ऊँचा पुरस्कार देकर उसके हृदयपर अधिकार नरलेता था । रायसिंहके बल विक्रमको देखकर अकबर विशेष प्रसन्न हुआ, और उमने उनका अधिक सन्मान बढ़ाया । यद्यपि रायसिंहके साथ उमने सांसारिक सम्बन्ध पहिलेमे ही करलिया था, तथापि उस सम्बन्ध बन्धनको टूट करनेके लिये उसने अपने पुत्र कुमार सलीमके (जिसने पीछे जाहंगीर नाम धारण किया)

साथ रायसिहकी कन्याके विवाहका प्रस्ताव उपस्थित किया। महाराज रायसिह समयके सेवक और नीतिके जाननेवाले थे, इस कारण उन्होंने अन्यान्य राजपूत राजाओंका पहिलेसे यवन सम्राट् वंशके साथ वैवाहिक सम्बन्ध होता हुआ देखकर उस प्रस्तावमे कुछ भी आपत्ति न की। विवाहका कार्य बड़ी धूमधामके साथ समाप्त होगया। इस विवाहके फलस्वरूपमे अभागे कुमार परवेजने जन्म लिया। महाराज रायसिहने इस प्रकार सबसे पहिले भारतवर्षमे वीकानेरका नाम और यग विस्तार करके, बादशाहके सम्मुख सन्मानित हो, संवत् १६८८ (१६३२ ईवसी) मे इस मायामय शरीरको त्यागदिया।

महाराज रायसिहकी मृत्युके पीछे उनके एकमात्र पुत्र कर्णसिह पिताके सिंहासनपर विराजमान हुए। कर्णसिह पिताकी जीवित अवस्थामे ही दिल्लीके साम्राट्की अधीनतामे दो हजार अश्वारोहीके नेताकी उपाधि धारण कर दौलताबादके शासनकर्त्ता पदपर नियुक्त थे। कर्णसिह सुलतान दाराशिकोहके विशेष अनुगत थे। दाराका भी प्रवेश जिससे बादशाहके यहाँ होजाय इस विषयमे कर्णसिहने विशेष सहायता की थी। इसी कारणसे दाराके प्रतिद्वन्दीके प्रधान सेनापति कर्णसिह जिनके अधीनमे रहते थे, उन्होंने कर्णसिहके प्राणनाश करनेके लिये गुप्तभावसे एक पडयंत्र जालका विस्तारकिया। परन्तु वृन्दीके महाराजने पहिलेसे ही कर्णसिहको सावधान करदिया, इसकारण कर्णसिहने बड़ी सरलतासे शत्रुओंकी उस पापकामनाको निष्फल करदिया। कर्णसिहने कई वर्षतक अपने प्रबल प्रतापके साथ राज्यशासन करके निम्नलिखित चार पुत्रोंको छोडकर शरीरको त्यागदिया।

१-पद्मसिह।

२-केशरीसिह।

३-मोहनसिह।

४-अनूपसिह।

कर्णसिहके चार कुमारोंमे से प्रथम दोने यवन सम्राटके कार्यमे अपने जीवनका बलिदान किया। जिस समय बादशाहकी सेना बीजापुरके युद्धमे नियुक्त थी, उस समय पद्मसिह और केशरीसिहने राठौरोंकी सेनाके साथ बादशाहकी ओरसे रणभूमिमे असीम साहस प्रकाश करके प्राण त्यागकिये। तीसरे पुत्र मोहनसिहके जीवनके वियोगान्त अभिनयका जो वृत्तान्त फारिश्ताने दक्षिणके इतिहासमे वर्णन किया है। हमने इस स्थानपर उसका वर्णन करना उचित जाना है। क्योंकि इससे

(१) कर्णसिह तो रायसिहके पोते थे और रायसिह संवत् १६६८ मे मरे थे। उनके ४ बेटे दलपतसिह सूरसेन किसनसिह और भूपनसिह थे रायसिहके पीछे दलपतसिह गद्दीपर बैठे और संवत् १६७० मे शाही सेनासे लडकर काम आये, तब सूरसेन राजा हुए। उनका देहान्त संवत् १६८८ मे हुआ। उनके पीछे कर्णसिह गद्दीपर बैठे थे। इस तरह ऊपर लिखे लेखमे दो राजाओ अर्थात् दलपत और सूरका हाल नहीं है।

प्रगट होता है कि अपने पद और सन्मानकी रक्षाके लिये क्षत्रियजाति किस प्रकारसे अपने प्राणतक देनेमें तैयार होजाती थी ।

जिस समय वादशाहकी सेना दक्षिणको विजय करनेके लिये जा रही थी उस समय करणसिंहके चारो कुमार भी राठौरोकी सेनाके साथ गये थे । एक समय दक्षिणकी मुहिममें शाहजादे मोअज्जिमके डेरोमें उनके सालके साथ मोहनसिंहका एक मृगके वच्चेके लिये झगड़ा होउठा । धीरे २ वह झगड़ा इतना बढ़गया कि दोनो क्रोधके मारे उन्मत्त होकर कमरसे तलवार निकाल परस्पर युद्ध करनेलगे । उस युद्धमें मोहनसिंहके गिरतेही यह शोचनीय समाचार शीघ्रही राठौरोके डेरोमें पद्मसिंहके पास भेजागया । असीम साहसी पद्मसिंह अपने भ्राताके अपमान और मरणका समाचार पाकर क्रोधित सिंहके समान कंपायमान होते हुए नंगी तलवार हाथमें ले कितने ही राठौर सेवकोंके साथ उसके डेरोमें आपहुँचे । डेरोमें जाते ही उन्होंने देखा कि भाई मोहनसिंहका सारा शरीर रुधिरसे सन रहा है, और प्राणपक्षी पयान करगये है, ऐसी अवस्थामें वह पृथ्वीपर अचेत पड़े है, और इस अवस्थामें भी शत्रु उनकी छातीपर बैठा है । यह देखकर राठौर कुमारके दोनो नेत्रोंसे मानो अग्निकी चिनगारियां निकलने लगीं । पद्मसिंहकी उस संहारमूर्ति तथा प्रतिहिंसा दानार्थी आकृतिको देखकर हत्याकारी यवनोके हृदयमें महाभय उत्पन्न हुआ । राठौरोंके हाथसे निश्चय ही मृत्यु जानकर उन पापियोने उसी समय अपने प्राणोंके भयसे कायरपुरुषोंकी समान डेरोसे भाग जानेकी चेष्टा की । परन्तु शाहजादेको भी डेरोमें बैठाहुआ देखकर पद्मसिंह कुछ भी शंकित न हुए, वरन् महाक्रोधित हो सिंहके समान गर्जन करके भ्राताकी हत्या करनेवालेको मारनेके लिये उसके पीछे चले ।

तवारीख फारिस्तामें लिखा है कि “ पद्मसिंहने क्रोधसे उन्मत्त होकर इस प्रकार वलके साथ तलवारका प्रहार किया कि उस प्रहारसे एक स्तम्भके दो टुकड़े होगये और उसके साथ ही साथ हत्याकरनेवालेके देहके भी दो खण्ड होकर एक ओरको जापडे । ” उचित दड देकर पद्मसिंह अपने मृतक भ्राताका शरीर ले गाही डेरोको छोड़कर अपने स्थानको चलेआये । जयपुर जोधपुर और हाडौती इत्यादि देशोंके जिन राजाओंने सेनाके साथ उन डेरोमें निवास किया था। उन सबको बुलाकर हृदयभेदी वक्तृतामें पद्मने सभीसे कहा कि पापात्मा यवनोने मोहनसिंहका प्राण नाश करके समस्त राजपूत जातिका अपमान किया है, इस कारण यवन वादशाहके आधीनमें अब किसी भी भाँति भी रहकर रणभूमिमें उनकी सहायता करना राजपूतमात्रको उचित नहीं । उनके यह वचन सुनकर सभी राजपूतोंने कहा “ शीघ्रही इन डेरोको छोड़कर हम सबको अपने २ राज्यमें जाना उचित है और वह सभी लोग सेना साथ ले डेरोको छोड अपने २ राज्यमें जानेके लिये तैयार भी हुए । शाहजादे मोअज्जिमने उनको सावधान करनेके लिये एक बुद्धिमान मुसलमान उमरावको भेजा । उमरावने राजपूत राजाओंको अनेक भाँतिसे समझाया, परन्तु उन्होंने उमरावकी बातपर कुछ भी ध्यान न दिया, उमरावने कहा, कि वीरश्रेष्ठ पद्मसिंह मोहनसिंहके हत्या करनेवालेको मारकर निश्चिन्त होगये,

इससे शाहजादा इनके ऊपर कुछ भी क्रोधित न हुए, वरन् पद्मसिंहको इस कार्यके करनेमें उन्होंने अपनी सम्मति दी है। पर क्रोधित हुए राजपूतोंने किसीकी भी बातको न सुना और अपनी २ सेनाको साथ ले डेरोंको छोड़कर दशकोशकी दूरीतक चलेगये, अंतमें जब महाविपत्तिको सम्मुख आया देखा तब शाहजादेने स्वयं जाकर उनको धीरज दिया और उनकी हानिको पूरण करनेकी प्रतिज्ञा की, तब राजपूत राजा फिर लौटकर डेरोंमें आये। इस घटनाके पीछे महाराज पद्मसिंह तथा केशरीसिंह बीजापुरके युद्धमें मारे गये। फरिस्ता के इतिहासमें केशरीसिंहकी वीरताका एक विशेष निदर्शन उल्लेख किया है। वह यह है कि एक समय केशरीसिंहने वादशाहके सम्मुख उनकी आज्ञासे राठौर जातिका वाहुवल दिखानेके लिये एक बड़ेभारी बलवान् सिंहके साथ तलवार हाथमें लेकर युद्ध किया था, और उसको मारकर उन्होंने केशरी नाम पाया था। इसके पहिले उनका क्या नाम था इसको हम नहीं जानते। केशरीसिंहने उस सिंहको मारकर ही वादशाहको सतुष्ट किया, इसके पुरस्कारमें वादशाहने इनको पच्चीस ग्राम दियेथे। उक्त इतिहाससे यह भी जानाजाता है कि केशरीसिंहने दक्षिण देशाधिपति एक राजाके हवशी जातेके एक महाबलवान् सेनापतिको तलवारसे मारकर विशेष यश और गौरव प्राप्त किया था।

राजा करणसिंहके स्वर्गवासी होनेके पीछे उनके सबसे छोटे पुत्र अनूपसिंह संवत् १७३० (१६७४ ईस्वी) में राजाकी उपाधि धारण कर पिताके सिंहासनपर विराजमान हुए। महाराज रायसिंहके समयसे लेकर वादशाहके यहाँ बीकानेरके राजाओकी विशेष प्रतिष्ठा होगई थी। विशेष करके बीकानेरके राजवंशसे वादशाहको अनेक समयमें सहायता मिली थी, वह इसका उचित पुरस्कार देनेके लिये कातर नहीं थे। महाराज अनूपसिंह एक महावीर और असीम साहसी पुरुष थे। वादशाहने इनको पाँच हजार अश्वारोही सेनाका मनसब अर्थात् उसके अधिपतिकी उपाधि देकर देशकी भूमिका अधिकार, तथा बीजापुर और औरंगाबाद देशके शासनका भार अर्पण किया। अनूपसिंहने प्रबल प्रतापके साथ अपने राजशासनके समय सज्जाटके आधीनमें अनेकवार वीरता दिखाई, इससे इस वशका गौरव दुगुना बढ़ने लगा। जिस समय काबुलके अफगान दिल्लीके वादशाहके विपक्षमें विद्रोही होगये थे, उस समय मारवाड़पति उस विद्रोहको दमन करनेके लिये वादशाहके द्वारा भेजे गये। वादशाहकी आज्ञासे वीरश्रेष्ठ अनूपसिंहने भी बीकानेरकी सेनाके साथ काबुलमें जाकर विद्रोहके निवारण करनेमें विशेष सहायता की थी। विद्रोह शांत होजानेके पीछे वह अपने राज्यमें लौट आये, और फिर भी वादशाहके यहाँ रहकर उन्होंने अनेक युद्धोंमें यश पाया था। उनकी मृत्युके सम्बन्धमें फरिस्ता और राजपूत इतिहासमें मतभेद है। फरिस्ता लिखता है कि राजा अनूपसिंहने दक्षिणमें प्राणत्याग किये, परन्तु राठौरोंके इतिहाससे जानाजाता है कि जिस समय राजा अनूपसिंह दक्षिणमें सेना सहित गये थे तब वहाँ उनके डेरा स्थापनके स्थानपर वादशाहके प्रधान सेनापतिके साथ कुछ झगडा होगया था, इससे वह अत्यन्त विरक्त होकर दक्षिणको छोड़कर अपने

राज्यमें चलेआये, और तुरन्त ही उन्होंने शरीर त्यागदिया। इसी शेषोक्त वृत्तान्त को हम सत्य मानते हैं। महाराज अनूपसिंह, स्वरूपसिंह और सुजानसिंह नामक दो कुमारोंको छोड़कर परलोकवासी हुए।

इतिहासवेत्ता टाड महोदय लिखते हैं कि स्वरूपसिंह सन्वत् १७६५ सन्-१७०९ ई० में पिताके सिंहासनपर विराजमान हुए, परन्तु इन्होंने अधिक दिनतक राजशासन नहीं किया। महाराज अनूपसिंहने जीवनकी शेषदशामें वादशाहकी सेनासे अपना सभी सम्बन्ध त्यागदिया था, इसीसे ओड़नी देश जो इनको वादशाहसे पहिले मिला था, इनसे वापिस लेलिया गया। स्वरूपसिंहने अपनी सेनाको साथ ले उस ओड़नी देशपर फिर अधिकार करनेके लिये धावा किया। उसी युद्धमें यह मारेगये, कर्नल टाड साहब लिखते हैं कि उनसे छोटे भाई सुजानसिंह राजसिंहासनपर विराजमान हुए, परन्तु इनके राज्यकालमें कोई स्मरणीय घटना नहीं हुई। सन्वत् १७९३ (१७३७ ई०)में जोरावरसिंह वीकानेरके अधीश्वररूपसे विख्यात हुए, परन्तु सुजानसिंहके समान इनका शासनकाल भी स्मरणीय नहीं था।

दश वर्षतक राज्य करके जोरावरसिंह इस असार संसारको छोड़गये। तब वीर-श्रेष्ठ गजसिंह वीकानेरके सिंहासनपर विराजमान हुए। सुजानसिंह और जोरावरसिंह के शासनसमयमें वीकानेरमें किसी प्रकारकी पटना नहीं हुई। परन्तु गजसिंहका शासन अनेक घटनाओंसे पूर्ण था। महाराज गजसिंह वास्तवमें एक यथार्थ राठौर वीर थे, इस कारण उन्होंने इकतालीस वर्षतक राज्य करके राजकी सीमा और अपने गौरवको बहुत बढ़ालिया था। वीकानेरकी सीमाके भाटियोंके साथ तथा भावलपुरके मुसल्मान राजाओंके साथ बराबर कई युद्ध करके इन्होंने अपने बाहुबलका चूडान्त परिचय दिया था। महाराज गजसिंहने भाटियोंके निकटसे राजासर, कालिया, रानियार, सत्यसर, वृन्निपुरा, मुतालाई और अन्यान्य कितने ही छोटे २ प्रदेश तथा अन्य शत्रुओंके कितने ही छोटे २ देश और भावलपुरके अधिनायक खोंके साथ युद्ध करके अपने राज्यकी सीमामें स्थित विशेष प्रयोजनीय अनूपगढ़ नामक किलेको अपने अधिकारमें करलिया था। दाऊदके पोतड़ा जिससे सीमामें किसी प्रकारका उपद्रव न करसकै, अथवा अनूपगढ़पर फिर अधिकार करनेमें समर्थ न हो, इसलिये गजसिंहने अनूपगढ़की पश्चिम ओरकी भूमिको विध्वंस करके वहाँके सभी कुओंको मट्टी भरवाकर पटवा दिया था।

(१) वीकानेरके गद्यकाव्यमें लिखा है कि महाराज अनूपसिंह सन्वत् १७५५ में ओड़नी (दक्षिण) में स्वर्गधामको प्राप्त हुए थे, और उनके साथमें १८ रानिया स्त्री हुई थीं।

(२) वीकानेरके इतिहासमें सन्वत् १७५५ है।

(३) सुजानसिंह सं० १७५७ में गद्दीपर बैठे थे।

(४) वीकानेरके इतिहासमें सं० १७९० माघ वदी ५ लिखा है।

(५) भावलपुरके आदि अधीश्वरका नाम दाऊदगंवा था। उसके वंशधरोंको राठौर गण गजसिंह पोतड़ा कहते थे।

राजा गजसिंहके औरससे ६१ पुत्र उत्पन्न हुए, परन्तु इनमेसे केवल छः पुत्र विवाहिता हीसे उत्पन्न हुए थे। उनके नाम यह है।

- (१) छत्रसिंह । (४) अजवसिंह ।
 (२) राजसिंह । (५) सूरतसिंह ।
 (३) सुरतानसिंह । (६) श्यामसिंह ।

उपरोक्त छः पुत्रोमेसे छत्रसिंहकी मृत्यु बालकपनमे ही होगई थी और सूरतसिंहकी माताने विप देकर राजसिंहका प्राण नाश किया था, सुरतानसिंह और अजवसिंहने विचारा कि हम भी भाई राजसिंहकी तरह मारे जायगे, इस कारण वे अत्यन्त भयभीत होकर पिताके स्थानको छोड़ जयपुरको चलेगये। इस प्रकार सूरतसिंह अत्यन्त घृणित उपायोसे पिताके सिंहासनपर विराजमान हुए। और श्यामसिंह वीकानेरके अन्तर्गत एक छोटे देशका अधिकार पाकर वहाँ निवास करते थे। महाराज गजसिंह अपने घोर पराक्रमके साथ इकतालीस वर्षतक राज्य करके परलोकवासी हुए। राजपूतरीतिके अनुसार सवत् १८४३ (१७८७ ई०)मे राजसिंहके मस्तक पर वीकानेरका राजछत्र शोभायमान हुआ, परन्तु उनकी साक्षात् पिशाचिनी सौतेली माताके हृदयमे हिंसा और विद्वेषकी अग्नि प्रबल होगई थी इस कारण वह पन्द्रह दिन भी राजसिंहासनपर न बैठसके। गजसिंहके पांचवे पुत्र सूरतसिंहकी माताने स्वयं अपने हाथसे विप देकर राजसिंहके जीवनको समाप्त करदिया, इसी कारण से राजसिंह केवल तेरह दिनतक ही राजसिंहासनपर बैठे थे। माता जैसी पिशाच बुद्धि की थी पुत्रका हृदय भी उसी प्रकारका कठोर था। इस कारण राजसिंहकी मृत्युके पीछे सूरतसिंहने पिशाचमूर्ति धारण करके वीकानेरके राजवंशमे घोर कलंक लगानेका अभिनय प्रारंभ करदिया।

महाराज राजसिंहके प्रतापसिंह और जयसिंह नामसे दो पुत्र थे। सूरतसिंहकी पिशाचिनी माताकी इच्छा थी कि राजसिंहको मारकर अपने पुत्रको सिंहासनपर बैठाऊगी। परन्तु बुद्धिमान् सूरतसिंहने देखा, कि वीकानेरके वीर सामन्त और अमात्यगणोंके सम्मुख इस शोचनीय हत्याकोण्डके पीछे सिंहासनपर बैठना महाविपत्ति कारक है, इस कारण उन्होंने अपनी इस पापिनी अभिलाषाको मनहीमे रखलिया, और प्रगटमे सौतेले भाईकी मृत्युसे शोक प्रकाश करके भविष्यतमे लोमहर्षण पैशाचिक कार्य करनेमे प्रवृत्त हुए। पिशाचबुद्धि सूरतसिंह सबसे पहिले अमात्य मंडली और सामन्त तथा प्रजाक हृदयको आकर्षण करनेके लिये राजसिंहके बालक पुत्रको सिंहासनपर बैठाल कर स्वयं राजप्रतिनिधिरूपसे राज्य शासन करनेलगे। इन्होंने क्रमानुसार अठारह वर्षतक विशेष चतुरता और बड़ी सावधानीसे राज्य किया, और प्रधान २ सामन्त तथा अमात्यगणोंको अपने हस्तगत करनेके लिये बहुत कीमती उपहार देकर उनको विशेष लोभ दिखाया। सामन्तोंके हस्तगत करनेमे समर्थ होतेही अपनी अभिलाषा सरलतासे पूर्ण होजायगी, यही विचार कर वह चतुर नीतिजालका विस्तार करनेलगे, परन्तु इन्होंने अठारह महीनेतक अपने इसगुप्त अभिप्रायको किसीके

सम्मुख भी प्रकाश न किया। अठारह वर्षके वीतजानेपर जब उन्होंने देखा कि उनकी वाहरी दया और नम्रताके व्यवहारसे सामन्त प्रसन्न हो गये हैं, तब उन्होंने सबसे पहिले अपने विशेष अनुगत महाजन और भादरां के दोनो सामन्तोसे अपने हृदयके पापी अभिप्रायको कह सुनाया, यद्यपि वह दोनो सामन्त इनके अनुगत थे, तथापि वह इस प्रस्तावको सुनकर महा दुखी और भयभीत हुए। परन्तु चतुर मूरतसिहने उन दोनो सामन्तोको अधिकभूमि देकर सरलतासे उनको अपने वशमे करलिया। यद्यपि महाजन और भादरांके राजद्रोही दोनो सामन्तोने पिशाच बुद्धि सूरतसिहको उस पापी अभिप्रायके पूर्ण करनेसे सहायता और अपनी सम्मति दी थी, परन्तु उनके उस पैशाचिक अभिनयके पूर्ण लक्षण सरलतासे प्रकाशित होगये। वीकानेरके दीवान वस्तावरसिह सूरतसिहकी इस पैशाचिक कल्पनाको जानकर अपने सुकुमार प्रभुके प्राणोकी रक्षाके लिये भयभीत होकर आगे बढे। वस्तावरसिहके ऊर्द्धतन चार मनुष्य इस दीवान पदपर नियुक्त थे, इस कारण उन्होंने राजसिहके बालक कुमारकी जीवन रक्षा करना सब प्रकारसे उचित जाना। परन्तु अत्यन्त दुःखका विषय है कि, वस्तावरसिहने ऐसे कुसमयमे अधिक देरीमे सूरतसिहके पटचक्रका समाचार पाया कि वह उस समयमे किसीभौतिसे भी उस जालको छिन्नभिन्न न करसके, वरन् उसका विपरीत फल हुआ। सूरतसिहने वस्तावरसिहको अपना प्रधान शत्रु जान कर उसी समय उसे पकड़कर कारागारमे बंदी करदिया। सूरतसिह इस बातको भली भौतिसे जानते थे कि वस्तावरसिह ही मेरी राज्यप्राप्तिमे कंटकस्वरूप है, इस कारण उसको बंदी करके समस्त विघ्न बाधाओको दूर करनेके लिये भटिंडा इत्यादि भिन्न २ देशोसे सेना सग्रह की। पाशविक बल प्रयोगके अतिरिक्त वह सरलतासे अपने मस्तकपर राजमुकुट धारण न करसकैगे इसको वह भलीभौतिसे जानगये थे, इस कारण वह बडी सावधानीके साथ जीवतासे रगभूमिमे आपहुँचे। सूरतसिहके पापकी कामनाके प्रकाश होने के पहिले ही बालक महाराजको बडे गुप्तभावसे रक्षा होती थी। मूरतसिहने अधिक सेना सग्रह कर वीकानेरके सभी सामन्तोके पास अपने नामसे यह आज्ञापत्र भेजा। वह सभी एक २ करके इनकी राजधानीमे आकर इनकी आज्ञा पालनमे नियुक्त हुए। महाजन और भादरां नामक दोनो स्थानो के दो राजद्रोही सामन्तोने राजभक्तिके मस्तकपर पदाघात करके सूरतसिहकी आधीनता स्वीकार की, उन दोनोके अतिरिक्त और कोई सामन्त भी राजधानीमे आनेके लिये सम्मत न हुआ। परन्तु अत्यन्त दुःखका विषय है कि अन्य राजभक्त सामन्तोने मूरतसिहकी पापलिप्साको जानकर भी अपनी २ सेनाके साथ राजधानीमे आकर उसकी जघन्य अभिलाषामे किन्नी प्रकार बाधा न दी। वे अज्ञानकी तरह अपने २ किलोमे बैठे रहे।

जब मूरतसिहने सामन्त मडलीको अपनी आज्ञापालनमे अमन्मा देया, तब उन्होंने अपने मनमे निश्चय करलिया, कि यह लोग मेरा स्वत्व स्वीकार करनेको तैयार नहीं है। इस कारण यह सेनाको साथ लेकर सामन्तोको दमन करनेके लिये चले।

मेरे हृदयमें कभी ऐसी आशाका उदय नहीं हुआ।” यह सुनकर भगिनीने कहा, “यदि सत्य ही आपके हृदयमें उस घृणित पापकारी आशाको स्थान नहीं मिला है तब आप स्वयंके सामने देवताका नाम लेकर शपथ करिये कि मैं अपने भ्रातृपुत्र कुमार महाराजका प्राण नाश नहीं करूंगा।” परन्तु हाय ! विचारी कन्याकी कौन सुनता था। दयावती राजकुमारीके सुसरालको चलेजाने पर कुछ ही दिन पीछे पाखंडी सूरतसिहने महाजनके सामन्तोको बुलाकर आज्ञा दी कि “आप अपने हाथसे गिणु नरपतिके प्राणोंका नाश कर मेरे अभिप्रेकका मार्ग स्वच्छ करदे।” यद्यपि सामन्त राजद्रोही थे परन्तु इस कार्यमें हस्ताक्षेप करनेको किसी प्रकार भी सम्मत न हुए। अंतमें उस दुष्टने एक दिन स्वयं अपने हाथसे अपने भतीजे वीकानेरके बालक महाराजाके गलेमें तलवार मार कर उनका जीवन नष्ट करदिया !

भ्रातृपुत्र हन्ता—राजहन्ता सूरतसिहने इस प्रकारसे अपने सौभाग्य के प्रधान कंटकको उखाड़ कर वीकाके पवित्र सिंहासनपर बैठ वीकाके पवित्र रक्तको कलंकित किया। यद्यपि अत्याचारी सूरतसिहके इस शोचनीय हत्या करनेके पीछे वीकानेरके राजछत्रको अपने मस्तकपर वारण करतेही राठौरजाति अगाध शोकसमुद्रमें डूब गई, परन्तु समस्त सामन्तोमेंसे कोई भी उसके विरुद्ध साहस करके खड़ा न होसका। राजसिहके और दो भाई सुरतानसिह और अजीवसिह जो पहिलेसे ही अपने प्राणोंके भयसे जयपुरमें चलेगये थे, सूरतसिहके इस पैशाचिक अभिनयका समाचार सुनते ही महा क्रोवित हो सूरतसिहको इसका उचित फल देनेके लिये भटनेर नामक स्थानमें आ उपस्थित हुए। उन्होंने वीकानेरके समस्त असतुष्ट सामन्त और भटनेरके समस्त सामन्तोको बुलाकर राक्षस बुद्धि सूरतसिहको शीघ्रही सिंहासनसे उतारनेके लिये युद्धकी तैयारी की। यद्यपि सभी भाटीगण एक मनसे दोनों राजकुमारोंकी आज्ञापालनके साथ सूरतसिहको दण्ड देनेके लिये तैयार होगये थे, परन्तु राठौर सामन्तोमेंसे बहुतसे सूरतसिहके घोर अत्याचारोंको स्मरण करके इच्छाके होतेहुए भी साहसमें भरकर योग देनेमें समर्थ न हुए। इधर चतुर सूरतसिहने अनेक सामन्तोका घूम देकर अपने दलमें भरती करलिया, इस कारण सुरतानसिह और अजीवसिहकी कामना पूर्ण होनेमें अनेक विघ्न उपस्थित होनेलगे। सूरतसिहके भयसे राठौर सामन्तोमेंसे बहुतोंको पीठ दिखाते हुए देखकर भी उन्होनेकेवल भाटियोंकी सेनाकी सहायता लेकर युद्धकी तैयारी की परन्तु चतुर सूरतसिह ने विचार किया कि शत्रुओका बल अधिक होनेदेना उचित नहीं, इस कारण तुरन्त ही साहसमें भरकर उसने सेनासहित उनपर आक्रमण किया। वागौर नामक स्थानमें भयंकर सन्ग्राम उपस्थित होगया, दोनों ओरके शत्रुओंने घोर पराक्रमके साथ युद्ध करके रणभूमिमें रुधिरकी नदी वहादी। तीन हजार भाटियोंकी सेनाके नाश होजानेपर अतमें सूरतसिहने विजय प्राप्त की। कालचक्रकी गतिसे अधर्मकी ही जय हुई। सूरतसिहने इस प्रकारसे शत्रुओको परास्त करके निष्कंटक राज्य सिंहासनपर विराजमान हो सभी विघ्नोको दूर करदिया।

उस भयंकर युद्धके स्मृति चिह्नस्वरूपमे सूरतसिहने उस रणभूमिमे जयदुर्ग फतहगढ़ नामका एक नवीन किला बनाया ।

रणविजयी सूरतसिह अपने देश और विदेशमे अपनी शासनशक्तिको प्रवल करनेकी इच्छासे एक प्रवल सेनादलके द्वारा वीरोचित कार्य करनेलगा । सबसे पहिले उसने अपने आत्मीय उद्धत स्वभाव वीदावतोके अधिकारी देशपर आक्रमण कर वहाँसे ढंडमे पचास हजार रुपये करमे लिये । पहिले यह सुना था कि चूरू नामक स्थानके सामन्त सुरतान और अजवसिहकी सहायता करैगे इस लिये सूरतसिहने फिर उस चूरूदेशपर आक्रमण कर चूरूनगरीको जालूटा । विजयी सूरतसिहने इस प्रकारसे धीरे २ अनेक देशोपर आक्रमण कर तथा लूटमारकर अंतमे भादरां स्थानके निकट छानोदेशके सामन्तोके किलेको घेरलिया । परन्तु वहाँके महावली सामन्तोने बड़ा पराक्रम करके सूरतसिहकी सेनासे अपनी रक्षा की, क्रमानुसार सूरतसिह छ महीनेतक किलेको घेर रहे परन्तु किसी प्रकारसे भी विजय प्राप्त न करसके, अतमे वह सेना सहित अपनी राजधानीको लौटआये ।

राजा सूरतसिह इस प्रकारके पाशविक बलकी सहायतासे अपनी शासन-शक्तिको दृढ़कर प्रवल प्रतापके साथ राज्य करने लगा । परन्तु सामन्त और प्रजाको अत्यन्त अमंतुष्ट देखकर वह अन्य उपायोसे उनको अपने हस्तगत करनेके लिये व्याकुल होगया । जिससे प्रजा इसके अन्यायाचरण करने पर भी सिंहासनके अधिकारके सम्बन्धमे किसी प्रकारका आन्दोलन न करसके, तथा कोई राजकीय प्रश्न लेकर कहीं क्रोधित न होजाय, इस लिये वह विशेष सावधान होनेलगा, इसके सौभाग्य बलसे उसी सम्बन्धमे एक और भी शुभ सुयोग उपस्थित होगया । वीकानेरकी सीमावाले भावलपुरके महाराजके साथ बहुत समयसे विवाद चलाआता था । उस सीमा सम्बन्धी विवादके उपलक्ष्यमे वीकानेरके सामन्तोने कई बार युद्धभूमिमे जाकर वीरता प्रकाश की थी । इस समय भावलपुरके अधीश्वर भावलखाने अपने आधीनके तियारो नामक स्थानके किरणी जातीय खुदाबख्श नामक एक यवन सामन्तपर आक्रमण किया । उस सामन्तने शीघ्रही सूरतसिहकी शरण ली, और उन्हे अपने अधीश्वर भावलखानेके विरुद्ध युद्ध करनेके लिये उत्तेजित करने लगा । सूरतसिहने भी देखा कि वीर विक्रमशाली राठौर अवश्य ही युद्धमे प्रवृत्त हो जायेंगे, इस सुयोगपर वे मेरे अन्यायसे राज्य सिंहासन लेने और अपने भतीजेको मारडालने आदि कठोर आचरणोको भूल कर इस युद्धमे उन्मत्त हो जायेंगे, । इस कारण उमने शीघ्रही इस नवीन राजनैतिक कार्यका प्रवध प्रारम्भ किया । जैसे ही तियारोके सामन्त खुदाबख्शने वीकानेरका आश्रय लिया, कि वैसे ही राजा सूरतसिहने उनको वीस ग्राम देदिये । और उनके प्रतिदिनके खर्चके लिये एकनौ रुपया रोज देनेकी आज्ञा दी । किरणीकी सम्प्रदाय भावलपुरमें मवाने अधिक प्रवल प्रलशाली और असीम साहसी थी । राजा सूरतसिहने उन्ही किरणियोंको मदायतामे अपने राज्यकी सीमाके बढ़ानेका विचार किया, और तियारोके मदारजने गुवाबजोश कहा कि “ मे आपकी मदायता करनेके लिये मव

प्रकारसे तैयार हूँ, परन्तु आपके द्वारा क्या मैं किसी प्रत्युपकारकी आशा करसकता हूँ ? ” खुदावख्शने शीघ्रतासे उत्तर दिया, कि “ मैं आपके राज्यकी सीमाको समुद्रतक विस्तार करनेमें भलीभाँतिसे सहायता दूँगा । ” सूरतसिहने इस प्रतिज्ञासे प्रसन्न हो वीर व्रतधारी राठौरोंकी सामन्त मंडलीके निकट तुरन्त ही युद्धका समाचार भेजदिया । यद्यपि वीकानेरके सभी सामन्त सूरतसिहसे अप्रसन्न होगये थे, परन्तु इस समय रणभूमिमें अपना २ पराक्रम दिखानेके लिये वे अपनी २ सेनाको साथ लेकर राजधानीमें आनेलगे । नियारोंके सामन्त पाँचसौ पैदल और तीनसौ अश्वारोही सेनाके साथ आये थे । इस समय उस सेनाके साथ वीकानेरकी निम्नलिखित सामन्तोंकी निम्नलिखित संख्यक सेना आकर मिली थी,—

	पैदल.	अश्वारोही.	वन्दूकधारी ।
भूखरकाके सामन्त अभयसिह	२०००	३००	
पूंगलके सामन्त राव रामसिह	४००	१००	
रानेरके सामन्त हाथोसिह	१५०	८	
सतीसरके सामन्त करणसिह	१५०	९	
जसाना शारोहके सामन्त अनूपसिह	२५०	४०	
इमनसरके सामन्त, खेतसिह	३५०	६०	
जॉगलूके सामन्त वेनीसिह	२५०	९	
वितनोके सामन्त भूमसिह	६१	२	
जोड	३६११	५२८	
मोजी पड़िहारके अधीनकी तोपै ...	—	—	२१
नरपतिके अधीनकी विदेशीय सेना			
या खासपायगों ..	.	२००	
गंगासिहके अधीनकी मंडली ..	१५००	२००	४
दुर्जनसिहके अधीनकी ” . .	६००	६०	४
अनोकसिह		३००	
लाहौरीसिह		२५०	
बुधसिह		२५०	
अफगान सामन्त सुलतानखॉ			
तथा अहमदखॉके अधीनकी	४००	
	५७११	२१८८	२९

राजा सूरतसिहने इस प्रकारसे अपनी प्रबल सेनाको इकट्ठा करके अपने दीवानके पुत्र वीरश्रेष्ठ जैतराव महताके हाथमें प्रधान सेनापतित्वका भार अर्पण किया । सम्बत् १८५६ में माघमासकी तेरहवी तारीखको राठौरसेना भावलपुरके राज्यपर अधिकार करनेके लिये चली। प्रधान सेनापति जैतराव कुनसर राजसरकेली रानेर होकर अनोहागढ़में आकर

प्राप्त हुए और वहाँसे चलकर शिवगढ़, मौजगढ़ तथा फूलरामे क्रमशः डेरे डाले गये। हिन्दूसिंह नामके एक भाटिया सरदारने साहसके साथ मौजगढ़पर अधिकार करके अपने नामको अक्षय किया। उसने अपने प्रबल पराक्रमसे मौजगढ़के किलेकी दीवारको लांघ कर और उसके भीतर जाकर वहाँके शासनकर्ता किरणी नामक यवन जातिके महम्मद मासफको सेना सहित विध्वंस करदिया, और अतमे उसकी स्त्रीको वंदीकर वीकानेरमें भेजदिया। उस स्त्रीने पाँच हजार रूपये और चारसौ अंठ देकर अपनी स्वाधीनता प्राप्त की। विजयी सेना बराबर कई सप्ताहतक उन तीनों किलोको घेरेहो, फिर जय प्राप्त करके फूलरासे एक लाख पच्चीस हजार रूपये और कितने ही मूल्यवान् द्रव्य और नौ तोपै अपने अधिकारमें करली।

विजयी राठौरोकी सेना इस प्रकारसे भावलपुरकी राज्य सीमामें अपना आतंक जमातीहुई सिधुसे डेढकोशके फासलेपर खैरपुर नामक स्थानमें आपहुँची। भावलपुरके अन्य असन्तुष्ट सामन्त भी इस समय जैतरावके साथ मिलगये, परन्तु बुद्धिमान् भावलखाँ अपने सम्मुख इस विपत्तिको आते देखकर तथा राठौर सेनाको पग २ पर विजय पाती हुई देखकर भयभीत हो अन्य उपायसे शत्रुओकी गतिके रोकनेकी चेष्टा करनेलगा। यदि जैतराव जीघ्रतासे राजधानीपर आक्रमण करता तो निश्चय ही राठौरोकी विजयपताका भावलपुरके किलेपर फहराती परन्तु उसने अपना समय वृथा नष्ट किया, उस सुअवसरमें उस राज्यके जो सामन्त शत्रुओकी ओर जा मिले थे, उन्हें भावलखाँ अनेक छल वल और चतुरता करके तथा लोभ दिखाकर अपने दलमें बुलाने लगा। इस कारण राठौरोकी सेनाका वल वीरे २ घटगया। तब राठौर सेनापतिने भावलपुरके अधिपतिको धमकाकर और उसे बहुत कुछ भलाबुरा कह कर उससे बहुतसा धन दडमें लिया और उसे वीकानेरको भेजदिया। और इसीसे सन्तुष्ट होकर उन्होने भावलपुरका घेरा छोडदिया। इससे मूरतसिंहने अत्यन्त असन्तुष्ट होकर उक्त सेनापति सामन्तका पद और मान घटा दिया।

राजा मूरतसिंह इस प्रकारमें वीकानेरका गौरव विस्तार करनेके लिये भावलपुरपर आक्रमण करनेके पीछे भी निर्विघ्नतासे अधिक समय तक शांति न भोगसके। वागोरके युद्धमें पराजित भाटिया लोग अपने घोर अपमानका वदला लेनेके लिये दो वर्षतक फिर भी युद्धके माजसे मजेरहे और वीकानेरको जय करने और मूरतसिंहको उसकी गठताका उचित फल देनेके लिये आगे वढ़े। परन्तु मूरतसिंहने इस समय मय भातिमें प्रजाके हृदयपर अधिकार करके अपना वल वैभव खूब बढ़ा लिया था, उस कारण वह उनमें कुछ भी भयभीत न हुआ, वरन क्रोधित हो सेनाले भाटियोंके आक्रमणको रोकनेके लिये चला। फिर भी युद्धकी अग्नि भडक उठी। फिर गणक्षेत्र मनुष्योंके रविग्से भोगगया। और अंतमें फिर भी मूरतसिंहने जय प्राप्त करके

(१) पण्डिते उस स्थानका नाम बुल्लर था। मारवाटमें जिम भाति फूलरा एक अत्यन्त प्राचीन नगर है, यह भी उसी प्रकारमें प्राचीन स्थान था।

भाटियोंकी आशालताको भिन्नछिन्न करदिया। यद्यपिभाटीगण इस दूसरी वारके युद्धमें भी परास्त होकर भागगये थे, परन्तु महामान्य टाडू साहब लिखते हैं कि संवत् १८६१ तक राजा सूरतसिंहके साथ उनका बीच २ भे सग्राम होता ही रहा। पीछे उक्त संवत् में सूरतसिंहने भाटियोंको एकवार ही बलहीन करनेकी प्रतिज्ञा की, और भाटियोंकी राजधानी भटनेरपर आक्रमण किया। भटनेरके यवन अधीश्वर जाव्ताखाने क्रमानुसार ६ महीनेतक बड़े साहम्के साथ अपनी रक्षा करके अंतमें राजा सूरतसिंहके करकमलमें सेना सहित सारी वन सम्पत्ति अर्पण करदी। राजा सूरतसिंहने नवीन जीतेहुए भटनेर देख-कौ वीकानेरमें मिलालिया और जाव्ताखा रहानियां नामक स्थानमें जाकर वहाँ निवास करनेलगा।

उपरोक्त घटनाके पीछे राजा सूरतसिंहने अपने बल विक्रमको प्रकाश कर गौरव बढ़ानेके साथ ही साथ राज्यकी सोमाको बढ़ानेकी इच्छासे फिर भी रणभूमिमें पदार्पण किया। इस समय सवाईसिंहने धौकलसिंहको मारवाडके सिंहासनपर बैठालेके लिये जयपुरके महाराजकी सहायतासे समस्त राठौरसामन्तोंके साथ मारवाडपति मानसिंहके साथ युद्ध करनेका विचार किया। राजा सूरतसिंहने सवाईसिंहकी प्रार्थनानुसार जिस भावसे अपनी सेना भेजी थी, अथवा जिस भावसे उसने जाकर युद्ध किया था, उसका वर्णन मारवाडके इतिहासमें विधिपूर्वक कियाजाचुका है। प्रथम सूरतसिंहने अपना बल विक्रम प्रकाश करके जय प्राप्त कर मारवाडके अन्तर्भुक्त फलोदी देशको अपने अधिकारमें करलिया, परन्तु अन्तमें जय देखा कि धौकलसिंहके पक्षमें जय प्राप्त करना कोई साधारण बात नहीं है तब वह शीघ्रही उनका पक्ष छोड़कर अपनी राजधानीको चलेआये। परन्तु मानसिंह अपनी शासनशक्तिको प्रबल करके फलोदी देशपर फिर अधिकार कर वीकानेरपर आक्रमण करनेके लिये तैयार हुए तब सूरतसिंहने अत्यन्त भयभीत होकर उनमें संधि करके और हानिके बहुतसे रुपये देकर अपनी रक्षा की। महामान्य टाडू महोदय लिखते हैं कि राजा सूरतसिंहने अपनी दुर्बुद्धिवश मानसिंहके विरुद्ध धौकलसिंहका पक्ष लिया था। और अन्तमें अपमानके साथ भागकर अपने पहिले प्रभुत्व और गौरवको भी लुप्त करदिया था। इन्होंने इस समय धौकलसिंहकी सहायताके लिये अपने छोटे राज्यकी प्राय पांचवर्षकी आमदनी अर्थात् चौबीस लाख रुपया खर्च करके बड़े छलबलके साथ युद्धका साहस किया था, परन्तु अंतमें इस युद्धमें परास्त होकर मानसिक वेदनासे दुःखित राजा सूरतसिंह कठिन रोगसे पीड़ित होकर रुग्णशय्यापर गिरपड़े। अपमान, आत्मघृणा और धनके नाश होनेसे वह मृतप्राय होगये थे, सभीने उनके जीवनकी आशा छोड़ दी। वैद्य डाक्टर सभी हताश होगये थे, आर्य-रोतिके अनुसार मृत्यु समयके पहिले जो पारलौकिक कर्म किये जाते हैं, वह भी प्रारंभ होगये थे परन्तु अपने दुर्भाग्यवश तथा सौभाग्य वश राजा सूरतसिंह मरे नहीं भयानक मृत्युके मुखसे निकल कर उन्होंने शीघ्रही अरोग्यता प्राप्त की।

राजा सूरतसिंहके पुनर्जीवन प्राप्त होनेके पीछे महात्मा टाडू साहब अपने प्रिय राजस्थानको छोड़कर विलायतको चलेगये। इस कारण वे इसी स्थानपर राजा

सूरतसिंहके शासनके साथ ही साथ वीकानेरके इतिहासको भी समाप्त करगये है । हमने राजा सूरतसिंहके शेष शासनवृत्तान्तके साथ वीकानेरके वर्तमान समयतकके इतिहासको वर्णन करनेके पहिले साधू टाड् साहवके उपसंहारमे वर्णन कियेहुए, प्रबन्धको अनुवाद करना उचित समझा । साधू टाड् साहव लिखगये है, “कि सूरतसिंहने केवल खजानेको भरनेके लिये प्रजासे बलपूर्वक कर लेनेमे किसी प्रकारका संकोच नहीं किया । उन्होने विचारा था, कि पुरोहितोको धन देकर धर्मकार्य करनेसे मेरे सम्पूर्ण पाप दूर होजायगे; इस कारण हर समय उनको लोभी ब्राह्मण घेरे रहते थे । सूरतसिंहसे धन पाकर ब्राह्मण भी अत्यन्त प्रसन्न होकर समय व्यतीत करते थे । राजा सूरतसिंह जैसे लोभी थे उसी प्रकारके भोरु, अत्याचारी, और निष्ठुर भी थे । भूखरकाके सामन्तोंने अनेक समयमे उनके बहुतसे उपकार किये थे । परन्तु इन्होंने उनके भी प्राण नाश किये, राज्यके सर्वप्रधान सामन्तोमे सीधमुखके नाहरसिंह, गुन्दाइलके गुमानसिंह और ज्ञानसिंह भी इसी प्रकारसे मारेगये । राजा सूरतसिंहके फिर चुरूपर तीसरी बार आक्रमण करनेसे, वहाँके सामन्त तथा वह देश भी इनके हस्तगत होगये ” ।

कर्नल टाड् साहव लिखगये है कि “ इस प्रकारसे सभीको भयप्रद और कठोर शासनसे राजा सूरतसिंहके कुसंस्कार जितने २ बढ़ते गये वैसे २ ही राजकार्यके करनेमे भी इनकी अनिच्छा होती गई और उतनी ही प्रत्येक वर्षमे वीकानेर राज्यकी धन और जनसंख्या क्रमशः घटती गई । उत्तर प्रान्तके सामन्तोंने उनकी आधीनता स्वीकार न की, और भाटी जातिके तस्कर भी क्रमानुसार वीकानेरके आदि भूस्वामी जाट और किसानो के ऊपर धावा करके उनके गौ आदि पशुओको हरण कर खेतपरसे समस्त नाज काटकर लेजाने लगे, इस कारण जाट लोगोंने विचारा कि अपने प्राण धनकी रक्षाके लिये यहाँसे भागजाना ठीक होगा. नहीं तो यहाँ भोजनके न मिलनेसे प्राण त्याग करने होंगे । इस प्रकारसे अत्याचार और उपद्रवोंसे पीड़ित होकर बहुतसे जाट किसान सीमामे स्थित वृटिग गवर्नमेण्टके अधिकारी देश हाँसी और हरियानाको चलेगये, वहाँ इनको बडे आदरभावके साथ लिया गया । विशेष करके उसी समयसे अग्नेज गवर्नमेण्टने बहादुरखाँके अधिकारी देश और अन्यान्य भूखंडको भी अपने अधिकारमे करलिया था, तभीसे वीकानेरके उत्तरप्रान्तवाले निवासियोको दुगना कष्ट मिलता था । कारण कि उसी बहादुरखाँकी ओरके मनुष्य इस समय तस्करवृत्तिका अवलम्बन कर उनके ऊपर घोर अत्याचार करने लगे । और फिर उनसे इन उपद्रवोंके दूर करनेका कुछ उपाय नहीं होता था । वीकानेरके किसी २ देशके जाटोंने इस प्रकारसे तस्करोंके हाथसे अपनी रक्षा करनेके लिये स्वयं उपयुक्त उपायका अवलम्बन किया । प्रत्येक ग्रामके जाटोंने अपने ग्रामोंमे एक मट्टीका बडा ऊँचा टीला बनाकर उसपर एक पहरेदार रक्खा । यदि वह पहरा देनेवाला मनुष्य दूरसे ही किसी तस्करको आताहुआ देखता तो उम्मी समय सबको सावधान करनेके लिये बड़ी जोरसे डंका बजा देता था । उम्मी वाजेके शब्दको सुनकर सभी ग्रामवाले सावधान होजाते थे । एक ग्रामके शब्दको सुनकर दूसरे ग्रामवाले भी उम्मी भाँति बाजा बजा देते थे । क्रमानुसार उस

वाजेके शब्दको सुनकर सभी ग्रामोंके मनुष्य इकट्ठे होकर तस्करोको भगादेते थे । इन तस्करोका भय इतना प्रबल होगया था कि सभी जाट और किसान अपनी रक्षा आर धान्यकी रक्षाके लिये ढाल और बड़े २ भाले हाथमें लेकर खेती रखाते थे । वीकासे तीनसौ तेईस वर्षके पीछे सूरतसिंहने जाटोंकी प्रजासे परिपूर्ण उस राज्यको ऐसी दीन हीन अवस्था कर दी । ”

उपसंहारमें इतिहासवेत्ता टाड् साहब लिखगये हैं, कि “ जो वीदावाटी इस समय वीकानेरका एक प्रधान अंशस्वरूप था और जिस देशमें राव वीदाके वंशधर वास करते थे, हम वीकानेरकी प्राकृतिक अवस्थाको वर्णन करनेके पहिले, उस देशके सम्बन्धमें कुछ कहनेकी अभिलाषा करते हैं । पाठकोको पहिले ही विदित होचुका है कि राव वीकाके दिग्विजयके लिये बाहर जानेके पहिले, उनके भ्राता वीदाने सबसे पहिले प्राचीन राजधानी मंडोरसे सेनासहित बाहरहो सबसे राठौरोंका उपनिवेश स्थापन किया । वीकाने प्रथम राणाके अधिकारी गोड़वाड़ प्रदेशपर लड़ाईकी, और वहाँ अपनी छावनी स्थापन करनेके लिये तैयार हुए, परन्तु राणाकी प्रबल सेना उनके विरुद्ध खड़ी होगई, इस लिये वह शीघ्र ही उस देशको छोडकर उत्तरकी ओरको चलेगये । और मोहिलोंके अधीश्वरोंके आधीनमें रहनेलगे । कोई २ ऐसा कहते हैं कि यही मोहिलजाति यदुवंशकी एक शाखा है, परन्तु अन्य लोग इनको क्षत्री जातिमेंसे एक स्वतंत्र जाति बतलाते हैं । वे मोहिलोंके अधीश्वर छपर नामक स्थानमें निवास कर ठाकुरकी उपाधि धारण कर एकसौ चोवालीस खंड ग्राम और नगरोका शासन करते थे । बुद्धिमान् वीदाने देखा, कि संख्यावद्ध सेनाके साथ प्रगटरूपसे प्रबल पराक्रमी मोहिलपतिके साथ युद्ध करके अपने हृदयगत अभिप्रायका पूर्ण होना असंभव है, इस कारण वह अन्य उपाय सोच कर अपनी अभिलाषाका पूर्ण करनेके लिये अग्रसर हुए । चतुर राठौर राजकुमार वीदाने जो उपाय किया था उसपर मोहिल किसी प्रकारसे भी संदेह नहीं करसकते थे । वीदाने सबसे पहिले मारवाड़की एक राजकुमारीके साथ मोहिलपतिके विवाहका प्रस्ताव उपस्थित किया । वीर राठौर वंशके साथ वैवाहिक सम्बन्ध बधन स्थापन करना महा सन्मानका विषय जान मोहिलपतिने शीघ्र ही इस प्रस्तावमें अपनी सम्मति दी । कुछ ही दिन पीछे वीदाने विचित्र चातुरी जालका विस्तार कर राठौर राजकुमारीके पदोचित सज्जित सेनाको साथले, कन्यायात्री और कन्याको छपरमें लेआये । कन्यायात्रीगण और कन्या सवारोंमें गुप्तभावसे आई, किसीको कुछ भी संदेह करनेका अवसर प्राप्त न हुआ, कन्या और कन्या यात्रीगणोंको बड़े आदर-भावसे ग्रहण करनेके लिये मोहिलपतिने अपने राज्यके समस्त सामन्तोंके साथ किलेमें डरे दिये । कन्या और कन्याके कुटुम्बके लोग सभी एक २ करके सवारीमेंसे उतरकर किलेके भीतर गये । परन्तु शीघ्र ही रथ और वहलियोंमेंसे नंगी तलवारें हाथमें लियेहुए सैकड़ों राठौरों ने निकल कर मोहिलपति और सामन्तोंके ऊपर भीम वेगसे आक्रमण किया । विवाहका अनुष्ठान समाधिमें बदलगया । वीदाकी चतुरता सफल होगई है, यह समाचार पाकर मारवाड़के

महाराजने शीघ्रही उनकी सहायताके लिये अधिक राठौरोंकी सेना भेज दी। उस सेनाकी सहायतासे साहसी वीदाने मोहिलोके शासनको एकबार ही लुप्त करके अपनी शक्तिको प्रबल करलिया। पिता जोधाने सेनाके द्वारा पुत्र वीदाकी सहायता की, वीदाने नवीन जीतेहुए राज्यके लाडणू नामक देश और बारह खड़ ग्राम पिताको देदिये। वह देश आजतक मारवाड़के अधिकारमें है। वीदाके परलोक जानेके पीछे उनके पुत्र तेजसिंहने अपने पिताके नामसे वीदासर नामकी नवीन राजधानीकी प्रतिष्ठा की। यही वीदावत सम्प्रदाय बीकानेरमें सबसे अविच्छिन्न बलवान् थी। इसीसे बीकानेरके महाराज अपने राज्यमेंसे सभीसे इच्छानुसार कर लेते थे, परन्तु इस वीदावाटीसे कभी अपनी इच्छानुसार कर नहीं लिया। यह देश अच्छे विस्तारवाला था परन्तु पृथ्वी एकसार थी। वर्षाऋतुमें चारों ओरके वालुमय छोटे २ पहाड़ोंपरसे जल निकलकर इस स्थानको तर करता रहता है। वहाँकी पृथ्वी बजर है, इस कारण इस स्थानके चारोंओर अधिकतासे गेहूँ उत्पन्न होते हैं। समस्त वीदावाटी देशके एकसौ, चौवालीस खण्ड भ्रामोमें इस समय जो चौवालीस वा पचास हजार निवासी रहते हैं, इनमेंसे तीन अंशोंमेंसे एक अंशके निवासी राठौर हैं, यह हमें निश्चय नहीं होता। यह देश बारह भागोंमें विभक्त है, इनमेंसे पाच श्रष्ट है। इन देशोंके आदि निवासी मोहिलोंमेंसे इस समय बीस परिवारसे अविच्छिन्न सारी वीदावाटीमें नहीं दिखाई देते। और शेष निवासियोंमेंसे प्रधानतः अधिकतर जाट किसान और वाणिज्यका व्यापार करनेवाली जातियां हैं।”

द्वितीय अध्याय २.

वृटिश गवर्नमेंण्टके साथ मुरतसिंहके सधिवंधनकी चेष्टा करना—संविके प्रस्तावमें वृटिश गवर्नमेंण्टका असम्मति देना—राजा मुरतसिंहका इच्छानुसार शासन—राजद्रोह—वृटिश गवर्नमेंण्टके साथ सधिवंधन—सधिपत्र—कर देनेसे छुटकारा पाना, शांतिस्थापन—राजा मुरतसिंहका परलोक जाना—उनके चारोंओरकी समालोचना—रत्नसिंहका अभिषेक—पीडित सामन्त और प्रजाकी नवीन आशा—जैसलमेर राज्यके साथ विवाद—दोनों राज्योंमें युद्धकी तैयारी—जयपुर और मेवाटपतिकी रणशय्या—राणा रत्नसिंहका सेना सहित जैसलमेरमें जाना—अग्नेज गवर्नमेंण्टका युद्धमें विघ्न करना—सधिपत्रके अनुसार रत्नसिंहके निकट प्रस्ताव भेजना—युद्धसे शान्ति होना—मेवाड़के महाराणाका मध्यस्थ होकर विवाद भजन करना—दोनों राजाओंके द्वारा दोनोंकी क्षति पूर्ण करना—असंतुष्ट सामन्तोंका फिर विद्रोहके लक्षण प्रगट करना—उनका दमन करनेके लिये रत्नसिंहका अग्नेज रोसिडेण्टके निकट सहायताकी प्रार्थना करना—सहायता देनेमें रोसिडेण्टकी प्रतिज्ञा करना—गवर्नर जनरलका उस प्रतिज्ञापालनमें बाधा देना—गवर्नमेंण्टकी इच्छानुसार सधिपत्रका अर्थ करना—जैसलमेरपतिके साथ रत्नसिंहका फिर विवाद—गवर्नमेंण्टका विवादकी मीमांसा करना—दोनों राजाओंमें मित्रता—रत्नसिंहका राज्यमीमा—वृद्धिकी चेष्टा करना—वाणिज्य—शुल्ककी नवीन व्यवस्था—राजा रत्नसिंहकी मृत्यु।

जिस समय महाराज सूरतसिंह मृत्युके मुखसे छुटकारा पाकर नवीन जीवन पा अपने राज्यमे फिरसे भयंकर राजनैतिक शासन करनेके लिये अग्रसर हुए। उसी समय महामाननीय टाड् साहब अपने प्रियस्थान रजवाड़ोको छोड़कर अपनी जन्मभूमि इंग्लैन्डको चलेगये, इसी कारणसे उनको बीकानेरका इतिहास उसी समय समाप्त करना पड़ा था। प्रतिज्ञा पूर्ण करनेके लिये हम मेवाड और मारवाड़के समान बीकानेरके पीछेके इतिहासको भी लिखनेमे प्रवृत्त हुए है।

राजा सूरतसिंह जिस समय मारवाड़के महाराज मानसिंहसे परास्त होगये थे, उस समय विजयी बृटिशसिंहने भारतके अनेक प्रान्तोमे अपना अधिकार करके भावी प्रबल शासनशक्तिको दृढ़ करलिया था। सूरतसिंहने अपनी दुर्बुद्धिके वशीभूत होकर मानसिंहके विरुद्ध धौकलसिंहके साथ मिलकर अपने राज्यकी पाँच वर्षकी आमदनीको वृथा खोदिया था, इसी कारणसे उनका आर्थिक बल और विक्रम घटगया था, मानसिंहकी सेनाके प्रबल दावानलके समान बीकानेरकी सीमामें आते ही सूरतसिंहका साहसपूर्ण हृदय कंपायमान होगया, उन्होने विचारा कि इस अगाध विपत्तिसागरसे उद्धार पाना तो दूर रहा वरन राज्यके भी नाश होनेकी संभावना है। इस हेतु उन्होने उस समय भारतमे एकमात्र बृटिश गवर्नमेण्टको प्रबल बलशाली जानकर १८०८ ईसवीमे गवर्नमेण्टके निकट संधिका प्रस्ताव भेजदिया। गवर्नमेण्ट उस समय अपनी शासनशक्तिका विस्तार कररही थी अस्तु उस राजनीतिसे सूरतसिंहका पक्ष समर्थन न कियागया। और कहागया कि यमुनाके पारवाले किसी देशीय राजाको आश्रय न दिया जायगा न किसी देशी राजाके साथ रक्षण पीड़न तथा संधिस्थापन कियाजायगा। मान्यवर टाड् साहब ने न जाने क्यों इस घटनाका वर्णन नहीं किया, इसका विचार करनेमे हम असमर्थ है।

राजा सरतसिंहने कठोर रोगसे छुटकारा पाकर प्रजाके प्रति फिर उसी प्रकारके उपद्रव और अत्याचार करने प्रारंभ करदिये तथा सामन्तोके प्रति भी कठोर व्यवहार करना प्रारंभ किया। राज्यके प्रत्येक प्रान्तमे फिर भयंकर असंतोषकी अग्नि प्रज्वलित होगई। खाली खजानेको परिपूर्ण करनेके लिये अधिकतासे करकी वृद्धि की गई और प्रत्येक सामन्तोके अधिकारी देशपर जाकर उनकी समस्त धन सम्पत्ति भी लूटी जाने लगी इत्यादि। इन्ही सब दुरुपायोका अवलंबन कर सूरतसिंह इस समय उस हानिको पूर्ण करनेलगे जो उन्हे मानसिंहके विमुख होनेसे हुई थी और इसीसे प्रजा तथा सामन्त लोग सूरत सिंहको राक्षस स्वरूप जानतेथे और उससे भयभीत होकर सभी उपद्रवोको सहन करते थे। यद्यपि सब सामन्त एकमत होकर सरलतासे सूरतसिंहको राज्यच्युत करसकते थे, परन्तु उसके असह्य अत्याचारोको स्मरण कर, वे यह सोचकर रहजाते थे कि कदाचित् पीछे सूरतसिंहकी जय होजाय तो यह हमारा सर्वनाश करदेगे। इसी भयसे कोई भी साहसके साथ सूरतसिंहके विरुद्ध खड़े न होसके। अतः सूरतसिंहके अत्याचारोका स्रोत समभावसे बहने लगा।

यही नहीं कि सूरतसिंह केवल राजहन्ता ही हो, वरन् अनेक प्रकारके पापोसे इनका जीवन महाकलंकित होगया था, इस कारण यह उन पापोके नाश होनेकी इच्छासे प्रायः ब्राह्मणोंको बहुतसा धन देते थे, तथा दरिद्र ब्राह्मणोंको अपने यहाँ आश्रय देकर उनका अधिक संमान करते थे, और देवसेवा तथा धर्मकार्यमें भी लिप्त रहते थे। और जो दुराचारीगण उनके बालकपनके सगी थे, उन्होंने ही उस समय राज्यभारको ग्रहण करके चारों ओर इच्छानुसार उपद्रव करने प्रारंभ करदिये थे। यद्यपि राजा सूरतसिंह पापोंका प्रायश्चित्त करनेके लिये ब्राह्मणोंकी सेवा और देवकार्यमें लिप्त रहते थे, तथापि दुराचरण करनेसे भी कदापि न चूकते थे। तब एक ओर जो शासनकर्ताने अपने स्वार्थसाधन तथा राजभंडारको पूर्ण करनेके लिये लोहेका दंड धारण करके प्रजाको पीड़ित करना प्रारंभ करदिया, तब दूसरी ओर उसी भाँति अराजकताकी वृद्धि होनेसे चोरोंका बल इतना प्रबल होगया कि लोग अपने धन और प्राण बचानेके लिये भी व्याकुल होगये। अन्तमें सामन्त लोग अधिक अत्याचार सहन न करसके। और वे प्रगट रूपसे सूरतसिंहके विरोधी होगये।

ब्राह्मणोंको धन देकर पूजा होम इत्यादिसे पापोंके नाशमें नियुक्त सूरतसिंह राज्यके चारों ओर प्रबल असंतोषकी अग्नि प्रज्वलित और सामन्तोंको विद्रोही हुआ देखकर अत्यन्त भयभीत होगये। उस समय न जाने उनके पुण्यसचयकी वाञ्छा कहाँ भाग गई। उस समय वह अपने प्राणोंकी रक्षा सिंहासनकी रक्षा, और राज्यकी रक्षाके लिये व्याकुल होकर चारों ओर आश्रय पानेके लिये चेष्टा करनेलगे। इस समय ब्रिटिशोंकी लडाई के पहिले १८२८ ईस्वीमें ब्रिटिश सरकार रजवाड़ोंके सभी राजाओंके साथ प्रथमसंधिवंधन करनेके लिये अग्रसर हुई थी। गूढ़ राजनीतिक उद्देशको गुप्त रखकर अपनी भावी शासन-शक्तिका विस्तार करने और राजपूत राजाओंकी स्वाधीनता लोप करनेके लिये ही ब्रिटिश गवर्नमेण्टने हतवीर्य राजपूत राजाओंको संधिवंधन करनेके लिये बुलाया था, वीकानेरके महाराज सूरतसिंहने तुरन्त ही बड़े आनन्दके साथ गवर्नमेण्टके डेरोंमें उपयुक्त प्रतिनिधिको दिल्ली भेजदिया। राजनीतिचतुर सरतसिंह भलीभाँतिसे जानगये थे कि अंग्रेजोंकी सहायतासे अवश्य ही हम ऊँधी सामन्तोंको वशमें करसकेंगे। इस कारण उन्होंने एकमात्र गवर्नमेण्टके साथ संधिवंधन करना ही अपने भावी मंगलका कारण निश्चय किया, और बड़े आग्रहके साथ शीघ्रही संधि कर ली। राजा सूरतसिंहको उस समय स्वप्नमें भी यह ध्यान नहीं था कि हमारे भावी प्रतिनिधि इसी संधिवंधनके बगीभूत होकर सदाके लिये गवर्नमेण्टके आधीन होकर रहेंगे।

राजा सूरतसिंहके प्रतिनिधि ओझा काशीनाथ दिल्लीमें गये और ब्रिटिश गवर्नमेण्टके साथ निम्नलिखित संधिपत्र तैयार किया गया। -

सन्धिपत्र ।

माननीय इन्स्ट्रुमेंटिया कम्पनीके साथ वीकानेरके अधीश्वर महाराज सूरतसिंह वहादुरका यह संधिपत्र माननीय कम्पनीकी ओरसे महामहिमवर मार्किंस आफ

हैसाटिन्स भारतवर्षके गवर्नर जनरलसे सम्पूर्ण क्षमता प्राप्त मि० चार्लस थियोफिलस मेटकाफ और राजराजेश्वर श्रीमान् सूरतसिंह बहादुरको उनके द्वारा दिया गया, तथा सम्पूर्ण सामर्थ्यवान् ओझा काशीनाथ द्वारा निर्धारित हुआ ।

पहिली धारा ।

माननीय कम्पनीके साथ महाराज सूरतसिंह और उनके उत्तराधिकारी तथा जो इनके स्थान पर अभिपिक्त हो वह, चिर स्थाई मित्रता करके संधिवंधन करले, अपने अपने स्वार्थकी ओर दोनोहीका ध्यान रहै । जिस किसी पक्षके मित्र और शत्रु हांगे वह दोनो ओरके मित्र शत्रुरूपसे गिने जायेंगे ।

दूसरी धारा ।

ब्रिटिश गवर्नमेण्टने बीकानेर राज्य और उसके अधिकारी देशोको शत्रुपक्षके हाथसे रक्षा करनेका भार ग्रहण किया ।

तीसरी धारा ।

महाराज सूरतसिंह और उनके उत्तराधिकारी तथा स्थलाभिपिक्त गवर्नमेण्टकी अनुगतरूपसे सहयोगिता करै, और ब्रिटिश गवर्नमेण्टका प्रभुत्व स्वीकार करते है, और वे अन्य किसी राजा अथवा राज्यके साथ किसी प्रकारका सम्बन्ध न करसकेंगे ।

चौथी धारा ।

ब्रिटिश गवर्नमेण्टकी आज्ञानुसार और अनुमतिके अतिरिक्त महाराज और उनके उत्तराधिकारी तथा स्थलाभिपिक्त किसी राजा वा किसी राज्यके साथ संधिवंधन नहीं करसकेंगे, परन्तु अपने कुटुम्बी तथा मित्र राजाओके साथ नियमितरूपसे पत्रव्यवहार करसकेंगे ।

पाँचवीं धारा ।

महाराज और उनके उत्तराधिकारी तथा स्थलाभिपिक्त किसीके प्रति अत्याचार नहीं करसकेंगे, यदि दैवयोगसे किसीके साथ विवाद उपस्थित होजाय तो उसकी मीमांसा तथा दंडकी मध्यस्थताका भार ब्रिटिश गवर्नमेण्टके ऊपर रखना होगा ।

छठवीं धारा ।

जिस कारणसे बीकानेर राज्यके कितने ही मनुष्योने राजमार्गपर लूटमार की है तथा समस्त धन सम्पत्ति लूटकर इस संधिवंधनमे आवद्ध हुए दोनो राज्योंकी शान्ति-प्रिय प्रजाके ऊपर अत्याचार किये है और अग्नेजोके अधिकारी देशके निवासियोंकी चोर और डकैतोने बहुत सी धन सम्पत्ति लूट ली है, उन सबको लौटा देनेके लिये तथा अतमे राज्यसे चोर और चोरोको जडसे नाश करनेके लिये महाराज स्वीकार करते है । यदि महाराज चोर और डाकुओको निवारण करनेमे समर्थ न होंगे, तो उनके प्रार्थना करनेपर गवर्नमेण्टकी ओरसे उनको सहायता मिलेगी, और उस कार्यके लिये जो सेना रक्खी जायगी महाराजको उसका सब खर्चा देना होगा । यदि वह

इस खर्चके देनेमें किसी प्रकारकी अरुचि करैगें तो उसके पलटमें अपने राज्यके कई देश गवर्नमेंटको देने होंगें, और बृटिश गवर्नमेंट उन देशोंकी आमदनीसे वह द्रव्य लेकर फिर वह देश राजाको लौटा देगी ।

सातवीं धारा ।

महाराजके राज्यके जो ठाकुर तथा अन्यान्य निवासी विद्रोही होगये हैं तथा जिन्होंने उनकी शासनशक्तिकी अवमानता की है, महाराजके आवेदन करनेपर बृटिश गवर्नमेंट उनको दमन करेगी । इस कार्यके लिये जो सेना रक्खी जायगी, महाराजको उसका भी खर्चा देना होगा, यदि महाराज उस खर्चके देनेको समर्थ न होंगें तो उसके बदलेमें बृटिश गवर्नमेंटको अपने राज्यके कुछ देश देने होंगें और बृटिश गवर्नमेंट उन देशोंकी आमदनी लेकर उन्हें फिर महाराजको लौटा देगी ।

आठवीं धारा ।

बृटिश गवर्नमेंटके अनुरोधसे वीकानेरके महाराज अपनी सामर्थ्यके अनुसार सेनाकी सहायता करैगें ।

नवीं धारा ।

महाराज और उनके उत्तराधिकारी तथा स्थलाभिपिक्त अपने राज्यको स्वाधीनभावसे शासन करते रहे, और उस राज्यमें बृटिश गवर्नमेंटके शासनकी सीमाका विस्तार नहीं होगा ।

दशवीं धारा ।

बृटिश गवर्नमेंटकी यह इच्छा और यह अभिलाषा है कि काबुल और खुरासान इत्यादि देशोंसे जिससे वाणिज्य द्रव्य निर्विघ्नतासे आसकै, इस कारण वीकानेर और भटनेर राज्यके मार्गकी रक्षा भलीभाँतिसे कीजाय; इस निमित्त महाराज स्वीकार करते हैं कि वह अपने राज्यमें उक्त उद्देशको इस प्रकारसे सफल करनेकी चेष्टा करै कि वाणिज्य लोग जिससे निर्विघ्नतासे आ जा सकै, और उनको चोर डाकू किसी प्रकारकी बाधा न देसकै, अथवा वाणिज्य महसूल इस समय जितना लियाजाता है उससे अधिक न बढ़ाया जाय ।

ग्यारहवीं धारा ।

यह ग्यारह वाराओसे युक्त सविषय मि० चार्ल्स थियोफिलस मेटकाफ और ओझा काशीनाथके द्वारा तैयार होकर हस्ताक्षर करके इसपर मोहर लगा दी गई, और यह सहायक गवर्नर जनरल तथा राजराजेश्वर महाराज श्रीमान मूरतसिंह बहादुरका स्वाक्षर हुआ, आजकी तारीखसे लेकर बीस दिनके बीचमें परपरमें लेन देन होजायगा ।

दिल्लीमें आज सन् १८१८ ईस्वीकी ९ मार्चको लिखा गया.

(हस्ताक्षर) सी टी मेटकाफ

(हस्ताक्षर) ओझा काशीनाथ ।

महाराज सूरतसिंहने सन् १८२४ ईस्वीमें इस मायामय शरीरको त्याग दिया। अंग्रेज गवर्नमेण्टके साथ संधि होनेके समय यद्यपि राज्यमें अधिकतासे शांति होगई थी, परन्तु उनकी मृत्युके पहिलेसे ही उन असतुष्ट सामन्तोंने फिर विद्रोह उपस्थित करदिया। राज्यके चारों ओर फिर अराजकता उपस्थित होगई। अफगानिस्तानसे बहुतसे वाणिज्यके द्रव्य इस बीकानेर राज्यमें होकर भारतके अनेक प्रान्तोंमें जाते थे। इसी लिये उस संधिमें एक यह धारा भी रक्खी गई थी कि जिससे बीकानेरके सामन्त इन वाणिज्य द्रव्योंसे भरे हुए छकड़ोंके साथ जानेवाले वाणिकोंके ऊपर किसी प्रकारका अत्याचार न करे, परन्तु इस समय उस धाराके अनुसार कार्यकरनेमें महाराज सूरतसिंह निपट असमर्थ थे।

इस बातको महाराज स्वयं मानते थे कि मैं घोरपातकी हूँ। परन्तु अपनी सामर्थ्य तथा अपने गौरवको बढ़ानेके लिये उन्होंने कितनी ही बार युद्धभूमिमें जाकर प्रशंसनीय वीरता दिखाई थी। उनके राज्यकी सीमा जैसी सामान्य थी, उनकी सेनाका बल जैसा सामान्य था। यदि अपने कार्यक्षेत्रको भी उसी भांति सीमाबद्ध रखनेकी चेष्टा करते तो अतसमयमें वह कभी भी आपत्तिग्रस्त तथा हीनबल नहीं होसकते थे। किन्तु वह अपनी दुर्बुद्धिवश मारवाड़पति मानसिंहके साथ ऐसे कुसमयमें युद्धमें लिप्तहुए कि वही युद्ध उनकी अवनतिका कारण हुआ। महाराज सूरतसिंहके मारवाड़पति मानसिंहका विरोधी होनेका यद्यपि टाडू साहबने कोई कारण नहीं लिखा परन्तु हमारे विचारवान् पाठक सरलतासे इसका अनुमान करसकते हैं कि सूरतसिंहके हृदयमें अवश्य ही एक गूढ़ और ऊँचा उद्वेग छिपा हुआ था, उसी अभिप्रायको सिद्ध करनेके लिये यह वन और सेनाका नाश करनेमें प्रवृत्त हुए थे। अनुमान होता है कि उन्हें इस बातपर पूरा विश्वास था कि मानसिंहके परास्त होते ही धौकलसिंह अवश्य ही मारवाड़के सिंहासन पर बैठेंगे, परन्तु जिस सूरतसिंहने अपने भतीजेको मारकर राज्यासिंहासन पाया था उसकी आशा क्यों फलीभूत हो और इनका प्रताप और प्रभुत्व क्यों लोप न होजाय ?

महाराज सूरतसिंहके परलोकवासी होनेपर उनके पुत्र रत्नसिंह राजसिंहासनपर विराजमान हुए। रत्नसिंहके सिंहासन पर बैठनेके साथ ही साथ बीकानेरके सामन्त और समस्त प्रजाके मनका भाव भी सहसा बदल गया। सभीने विचारा कि सूरतसिंहके परलोक जानेके साथ ही साथ उनके निग्रह भोग भी समाप्त होजायगे, इस कारण वह नवीन राज्यके शासनमें मंगल और शान्तिकी आशा करके नवीन २ आशाओंमें हृदयको शोभायमान करने लगे। महाराज सूरतसिंहकी मृत्युके पहिले राज्यमें जिन प्रकारकी अज्ञान्ति, उत्पीडन और अत्याचारोंके समुद्रकी तरंगमालाक विन्तारमें बीकानेर विभ्रम होगया था चोर डाकुओंके घोर उपद्रवोंके अराजकता अपनी प्रामाण्यमें विभीषिकाजय दृश्य दिखा रही थी, नवीन शासनके प्रारंभमें वह तरंगमाला और घोर दृश्य न जाने कहाँ चले गये।

प्रार्थना भेजी। रेसिडेण्ट जीघ्र ही सेनाकी सहायता देनेके लिये सम्मत हुए। बृटिश गवर्नमेण्टने सधिपत्रका अर्थ सभी समयमें समभावसे नहीं किया है, सो हमारे पाठक इसे पहिले ही अनेक स्थानोंमें पढ़ चुके हैं। परन्तु रेसिडेण्टकी सहायताके लिये सेना भेजनेको तैयार होते ही अग्नेज भवनर जनरलने असंतोष प्रगट करके रेसिडेण्टसे कहला भेजा कि “देशीय राजाओंके घरेलू झगड़ोंको शान्त करनेके लिये कभी सहायताके लिये सेना नहीं भेजी जायगी। यदि किसी विशेष कारणके उपस्थित होनेपर गवर्नमेण्ट आज्ञा देगी तो उस प्रकार सहायता दी जासकती है। इस समय वीकानेरकी अवस्था ऐसी नहीं है कि उनको सेनाकी सहायता दीजाय।” गवर्नमेण्टकी यह आज्ञा पाते ही रेसिडेण्टने फिर सहायताके लिये अपनी सेना नहीं भेजी। सधिपत्रका यथार्थ अविश्लेषण अनुवाद हम पहिले लिख चुके हैं, उसी सधिपत्रके मतसे अग्नेज गवर्नमेण्टने राजा सूरतसिंहको सेनाकी सहायता देकर राज्यके विद्रोही सामन्तोंको दमन किया था, परन्तु न जाने क्यों बृटिश गवर्नमेण्टने इस समय उस सधिपत्रका भिन्न अर्थ कर लिया। जिस धाराके मतसे गवर्नमेण्टने एकवार ही वीकानेरके आभ्यन्तरिक उपद्रवोंको शान्त करनेके लिये सेनाकी सहायता दी थी, इस समय उसी धाराका क्या अर्थ कर लिया। एचिसन साहब अपने प्रथम वर्णन कर गये हैं कि “रेसिडेण्ट १८१८ ईस्वीके सधिपत्रकी छठवीं और सातवीं धाराका यथार्थ अर्थ नहीं समझ सके। उपरोक्त दोनों धाराओंके मतसे उस समय कार्य करना था। असंतुष्ट प्रजा और सामन्तोंको दमन करनेके लिये वीकानेरके महाराजको परिणाममें उक्त धाराके अनुसार बृटिश गवर्नमेण्टके निकट कभी भी सेनाकी सहायताकी प्रार्थना करनेका अधिकार प्राप्त नहीं था।” परन्तु हम कह सकते हैं कि एचिसन साहबकी यह उक्ति यदि सत्य है, सधिपत्रकी उक्त दोनों धाराओंका यदि इस प्रकारका अर्थ है तो १८१८ ईस्वीमें वीकानेरके सामन्तोंके विद्रोही होनेमें बृटिश सेना क्यों उनको दमन करनेके लिये वीकानेरमें आई थी? तब उक्त दोनों धाराओंका दूसरा अर्थ क्या हुआ? सारांश यह है कि बृटिश कम्पनीने जिस समय जैसी आवश्यकता देखी उस समय वैसा अर्थ किया।


जब महाराज रत्नसिंहने सुना कि गवर्नमेण्टमें सहायता न मिलेगी, तब इन्होंने शीघ्र ही अपनी सामर्थ्यके अनुसार अपने आधीनकी सेनाके द्वारा ही विद्रोही सामन्तोंको वशभूत करनेकी चेष्टा की। परन्तु इनकी यह चेष्टा सफल भी न होनेपाई थी कि बीचमें ही और एक विवादाग्नि प्रज्वलित होगई। यद्यपि जयसलमेरपतिके साथ महाराज रत्नसिंहके विवादकी एकवार मीमांसा होगयी थी परन्तु इस समय अर्थात् १८४५ ईस्वीमें दोनों राज्योंमें वह विवाद इतना प्रबल होगया, कि बृटिश गवर्नमेण्टको फिर शांति स्थापन करनेके लिये एक अग्नेज राजपुरुषको मध्यस्थ करके भेजना पडा। उस अग्नेज राजपुरुषने कार्यक्षेत्रमें जाकर दोनों राजाओंका विवाद इस प्रकार सतोपदायक रूपमें निपटा दिया, कि दोनोंहीमें जो दीर्घकालमें शत्रुता चली आरही थी उसमें दोनों भूल गये, और दोनोंमें परस्पर मित्रताका सम्बन्ध स्थापित होगया।

कर्नल म्यालिसन साहब लिखगये है कि महाराज रत्नसिंहने उन उपद्रवोंके बीचमे ही हिसारकी ओरतक अपने राज्यकी सीमाके विस्तार करनेका दृढ़ यत्न किया था, परन्तु बृटिश गवर्नमेण्टने दृढ़रूपसे असंतोष प्रकाश कर कठोर नीतिका अवलम्बन किया इससे महाराजकी वह आशा दूर होगई ।

वाणिज्यकी श्रीवृद्धिकी ओर बृटिश गवर्नमेण्ट विशेष ध्यान रखती थी । एक समय वीकानेरके वाणिज्यकी अधिक उन्नति थी । काबुलसे अनेक प्रकारके वाणिज्य द्रव्य वीकानेरमे होकर भारतमे आते थे । सन् १८१८ ईस्वीके संधिपत्रके मतसे बृटिश गवर्नमेण्टने ऐसी व्यवस्था कर दी कि जिससे यह वाणिज्य द्रव्य निर्विघ्नतासे वीकानेरमे होकर भारतके अन्यान्य प्रान्तोंमे पहुँच जायाकरे । १८४४ ईस्वीमे अंग्रेज गवर्नमेण्टने उस वाणिज्यकी श्रीवृद्धिके लिये महाराज रत्नसिंहके निकट एक नवीन प्रस्ताव उपस्थित किया । जो वाणिज्यके द्रव्य वीकानेरसे होकर सिरसा और भावलपुरमे जाया करते थे उन सभी द्रव्योंपरसे वीकानेरके महाराज अधिक महसूल लेते थे । इस वर्षमे बृटिश गवर्नमेण्टने वही महसूल घटा देनेका प्रस्ताव किया ।

महाराज रत्नसिंहने इस प्रकारसे पचीस वर्षतक राज्य करके १८५२ ईस्वीमे इस मायामय शरीरको छोड़ दिया ।

तृतीय अध्याय ३.



सुरदारसिंहका अभिषेक—राजपूत जातिका साहस तथा बल विक्रम घटनेका कारण—यवन-शासन और अंग्रेज शासनमे राजपूत जातिकी अवस्थाका भेद—बृटिश गवर्नमेण्टकी ओर सरदारसिंहकी अनुरक्ति—सिपाही विद्रोहके समयमे सरदारसिंहका बृटिश गवर्नमेण्टको सहायता देना—बृटिश गवर्नमेण्टका सरदारसिंहको पुरस्कार देना—अंग्रेज राजप्रतिनिधिका सरदारसिंहको दत्तकपुत्ररूपसे ग्रहण करके सनद देना—सनदपत्र—बृटिश गवर्नमेण्टका सरदारसिंहको इकतालीस खंड ग्रामोंका चिर स्वत्व देना—दानपत्र सीमान्तरपर उपद्रवकर—बृद्धिके पलट्टेमें सामन्तोंके साथ विवाद विसम्बाद—बृटिश गवर्नमेण्टके दियेहुए ग्रामोंपर करकी वृद्धि करना—उन ग्रामोंके निवासियोंका अनुयोग—ग्रामनिवासियोंके पूर्व अधिकारको अक्षत रखनेके लिये सरदारसिंहको अंग्रेज राजप्रतिनिधि का आदेश—करवृद्धि—बीदावाटीके सामन्तोंको नवीन सनद देना—महाराज सरदारसिंहकी मृत्यु—नवीन मंत्री समाजके द्वारा वीकानेर राज्यका शासनभार अर्पण—वर्तमान महाराज डूंगरसिंहका अभिषेक—मंत्रीसमाज—अमरसिंहका महाराजके प्राणनाशकी चेष्टा करना—अमरसिंहके द्वारा महाराज डूंगरसिंहको दंड—तीर्थयात्रा—माननीय प्रिन्स आफ वेल्सके साथ महाराजाका साक्षात्—सामन्तोंके साथ राजपूत राजाओंका सम्बन्ध परिवर्तन—महाराज डूंगरसिंहका सामन्तोंकी कर वृद्धिके लिये प्रस्ताव करना—उसके सम्बन्धमे पंचायतके नियोग—जरीब बनाना—वाह्य कर देनेमे सामन्तोंकी असम्मति—बीदासरके सामन्तोंपर करवृद्धि—प्रधानरसामन्तोंका कर देनेमे असम्मति प्रकाश—सामन्तोंका तीन प्रस्ताव उपस्थित करना—झारगारसे अमरसिंहको छोड़देना—उनके पुत्र रावको राजाकी उपाधि

देना-नोरवादेशके सामन्तोकी अवाध्यता-महाराजका उनके अधिकारको ग्रहण करना-नीची श्रेणीके सामन्तोकी वद्धि कर देनेमें असम्मति-महाराज डूगरसिंहके निकट उनका कर घटानेके लिये आवेदन-महाराजका उस आवेदनको ग्रहण न करना--एसिस्टेण्ट पोलिटिकल एजेण्ट कप्तान टालवटका सामन्तोको राजधानीमें बुलाकर वद्धि कर देनेकी आज्ञा देना--सामन्तोका असतोष प्रकाश--उनका भागना--सामन्तोको दंड देनेकी तैयारी--बीकानेरके प्रधान सेनापति हुकुमसिंहका सेनाके साथ सामन्तोके विरुद्ध युद्धकी यात्रा करना--विद्रोही सामन्तोकी युद्धके लिये तैयारी--हुकुमसिंहका महाजन, रावतसर और गान्धोली देशपर अधिकार करना--सामन्तोका बीदासरके किलेका आश्रय लेना--उनकी युद्धके लिये तैयारी--विद्रोहियोंको दमन करनेके लिये महाराजकी गवर्नमेण्टसे सहायता मागना--सेनाकी सहायता देनेमें गवर्नमेण्टकी सम्मति--अंग्रेजी सेनाका बीकानेरमें आगमन--अंग्रेजी सेना और महाराजकी सेनाका बीदासरके किलेको घेरना--सामन्तोका युद्ध करनेकी प्रतिज्ञा करना--कप्तान टालवटका बीदासरके किलेके साथ आत्मसमर्पण करनेके लिये सामन्तोके निकट दूत भेजना--सामन्तोका उत्तर--घेरेहुए किलेपर गोलोंकी वर्षा--सामन्तोका आत्मसमर्पण--अंग्रेजोंकी सेनाका राव बीदाके प्राचीन दुर्गोंको समभूमि करना--विद्रोही सामन्तोको कारगारमें भेजना--पार्लिमेण्टके हाउस आफ लार्ड का भारतवर्षके स्टेटसेक्रेटरीका उक्त समरके सम्बन्धमें मतव्य-प्रकाश--बीकानेरके आभ्यन्तरिक शासनके सम्बन्धमें अंग्रेज एसिस्टेण्ट पोलिटिकल एजेण्टका असंतोष प्रकाश--शासनविभागका व्यक्तिगत परिवर्तन--शासन व्यवस्थाके सम्बन्धमें मतव्य प्रकाश--शासन-विभागके सम्बन्धमें वर्तमान पोलिटिकल एजेण्टका मन्तव्य--उपसंहार ।

अपने पिताके परलोक जानेके पीछे सन् १८५२ ईसवीमें सरदारसिंह पिताके सिंहासनपर विराजमान हुए । सरदारसिंहके अभिषेकके समयसे बीकानेरकी राजशक्ति मानो क्रमशः हीनबल होनेलगी । जो बल विक्रम साहस शूरता आदि गुण राठौर राजाओंका अंग भूषण थे वे सब एकवार ही निर्जीवसे होगये । राजपूत जातिकी चिर वीरताका मानो एकवार ही लोप होगया । प्रतिवासी राजाओंके साथ युद्ध होनेसे यवनसम्राट के आधीन भारतके अनेक स्थानोंपर सग्राममें केवल राठौर ही नहीं वरन् चौहान इत्यादि सभी राजपूत युद्धके अभ्याससे पतित अवस्थामें भी जातीय धर्म पालनके साथ शूरवीरता और बल विक्रमकी अचल भावसे रक्षा करतेआये थे । परन्तु सरदारसिंहके समयमें उस जातीय धर्म पालनके भाव सहसा हास होगये । एक सरदारसिंह ही नहीं, रजवाडा ही नहीं, समस्त भारतक्षेत्र ही मानो स्तम्भित होगया, सन्निवंधन होते ही युद्धकी चर्चा न्यून होनेसे सब शांतिका मुख भोगनेलगे । जैसो सरकार अंग्रेजोंसे सवि कर रियासतोंको शक्ति मिली है यदि इस शांति समयमें गवर्नमेण्टकी समान वनावटी युद्धोंमें अपनी समर कुशलता भारतके राजा वनाये रखते तो उनकी सेनामें वीरता धोरता और प्रतापवरावर बना रहता, कारण कि जो विद्या पढकर उसका अभ्यास न रहे तो उसमें अवनति होजाती है, युद्धविद्या भी केवल सीखनेसे बिना समर किये फलीभूत नहीं होती । हृद्यमें दृढताका आविर्भाव नहीं होता, चुप रहनेसे बल विक्रम साहस अवनतिकों प्राप्त होजाता है, फोटे भी वरिजाति यदि तलवार भाला हाथमें लिये मां वर्षतक चुपचाप बंठी रहे तो क्या उसमें साहस रह सकता है? कभी नहीं,

हमारा इससे यह अभिप्राय नहीं कि देशीय राजा परस्पर युद्ध करते रहे, पर हमारी यह इच्छा है कि वे आलस्य और विलासितामें अपना समय व्यतीत न करके बल विक्रम संपन्न रहे, सरकार अंग्रेजको बहुत स्थानोंपर सेनाकी आवश्यकता होती है यदि क्रमसे रियासतोंकी सेना इस कार्यमें ली जायाकरै तो उनमें वह गुण सदा वृद्धिको प्राप्त होते रहें, यवनसम्राटोंने भी देशीय राजाओंकी सेनाके साथ ही साथ अपना प्रभुत्व संपादन किया था, इन सेनाओंसे कार्य लेनेसे उनका बल वीर्य साहस वृद्धिको प्राप्त होता रहेगा, साथमें ऐसी शिक्षाकी भी आवश्यकता है जिससे राजपूत जाति अपने आचार विचार और जातीय धर्मको भली प्रकारसे जानती रहे, इन बातोंके वनेरहनेसे राजपूत जातिमें जातीय गौरव बराबर बनारहेगा ।

महाराज सरदारसिंह वीकानेरके सिंहासनपर विराजमान होकर भलीभाँति जानगये थे कि भारतवर्षके देशीय राजाओंका चिर-प्रचलित कर्तव्यकर्म केवल समयके गुणसे बदल गया है, इस कारण वह समयानुसार कार्य करनेका यत्न करनेलगे । सरदारसिंह समझ गये कि विश्वविजयी बृटिशसिंह भयंकर मूर्तिसे भाँपण गर्जन कर भारतवर्षको कपायमान कर रहा है इससे उसीकी अधीनता स्वीकार करके उसीका मन प्रसन्न करना उचित है ।

नवीन महाराजको केवल पाँच ही वर्ष राज्य करते हुए थे कि इसी समयमें प्रबल पराक्रमी अंग्रेजोंने प्रबलतासे अंतिम आर्त्तनाद उपस्थित किया । १८५७ ईस्वीमें सिपाही विद्रोहका जघन्य काण्ड उपस्थित हुआ । उस समय हजारों अंग्रेजोंके कुटुम्बोंकी हत्याके समय-तथा महा विपत्तिके समय महाराज सरदारसिंह बड़े आग्रहके साथ सेनासहित बृटिश गवर्नमेण्टकी सहायताके लिये सन्नद्ध हुए । वीकानेरके समीप हांसी और हिसार देशपर बृटिश गवर्नमेण्टका अधिकार था, वहाँकी अंग्रेजी सेनाने विद्रोह उपस्थित करके अंग्रेजोंपर आक्रमण करना प्रारंभ किया, उस समय वीकानेरके महाराजने बड़े साहसके साथ उस विद्रोही दलको दमन किया, और अंग्रेजोंकी सेनाको सहायता देकर जो अंग्रेज अपने प्राणोंके भयसे भयभीत हो भागनेके लिये तैयार होगये थे उनको बड़े आदर और यत्नके साथ अपनी राजधानीमें आश्रय दिया । महाराज सरदारसिंहने अंग्रेजोंको प्राणपणसे अपनी सामर्थ्यके अनुसार सहायता देनेमें कसर न की । जिस बृटिश गवर्नमेण्टने वीकानेरके विद्रोही सामन्त दलको दमन करनेके लिये रत्नसिंहको सधिपत्रके अनुसार सेनाकी सहायता नहीं दी थी, उसी गवर्नमेण्टसे विपत्तिके समयमें उस रत्नसिंहके पुत्रने कैसा व्यवहार किया, इसे हमारे पाठक भलीभाँतिसे स्मरण रखवेगे ।

उस महा विद्रोहानलके शांत होजानेके पीछे सौभाग्य वश देशी राजाओंकी सहायतासे अंग्रेजोंकी शासनशक्ति भारतवर्षमें फिर स्थापित होनेके पीछे राजपूतानेके गवर्नरके एजेन्टने महाराज सरदारसिंहकी बड़ी प्रशंसा करके गवर्नरजनरलको पत्र लिखा, इसपर भारतवर्षके गवर्नरजनरल और प्रथम राजप्रतिनिधि लार्ड केनिगने परम संतुष्टहो सहाय-

कारी अन्यान्य भूपालोके समान वीकानेरके महाराज सरदारसिंहके पास एक बहुमूल्य-उपहार भेजा, इसके पहिले देशी राजाओके हृदयमे ऐसा विचार हुआ था, कि यदि यह पुत्रहीन अवस्थामे प्राणत्याग करेगे तो इनकी रानी आर्य रीतिके अनुसार पोष्यपुत्र वा दत्तकपुत्रको ग्रहण नहीं करसकैगी, तथा वह पोष्य वा दत्तकपुत्र सिंहासन प्राप्तिका अधिकारी नहीं होसकेगा, और ब्रिटिश गवर्नमेण्ट उस राज्यको अपने हस्तगत करलेगी । परन्तु सिपाहीविद्रोहके पीछे ब्रिटिश गवर्नमेण्टने देशीय राजाओकी उस भीतिको दूर करनेके लिये सभीको इस भावकी एक सनद देदी, कि वह हिन्दूरीतिके अनुसार दत्तकपुत्रको ग्रहण करसकते है, उनका दत्तकपुत्र उनका उत्तराधिकारी होसकेगा, और गवर्नमेण्ट उसके राज्यको अपने हस्तगत न करेगी । महाराज सरदारसिंहने ब्रिटिश गवर्नमेण्टकी जो सहायता की थी उसके लिये अन्यान्य राजाओकी समान इस समय उनको भी सनद दीगई ।

सनदपत्र ।

महामान्या (रानी विक्टोरिया) की अभिलाषा है कि जो राजा इस समय अपने २ देशको शासन करते है वह सब देश चिरकालतक उनके वंशधरोके द्वारा शासित होते रहैगे और उनके पद संमानको अक्षतभावसे रक्खाजायगा, उस अभिलाषाको पूर्ण करनेके निमित्त मै आपको इसके द्वारा सूचित करता हू, कि यदि आपके पुत्र उत्पन्न न हो तो आप अथवा आपके राज्यके भावी शासनकर्ता, हिन्दूविधान और अपने वंशकी रीतिके अनुसार दत्तकपुत्रको ग्रहण करसकते है, इसमे गवर्नमेण्टकी भी सम्मति है ।

जवतक आपके वंशधर राजभक्तरूपसे स्थित रहैगे तथा जिस सन्धि आदिके द्वारा गवर्नमेण्टके साथ मित्रता स्थापित हुई है, उस सन्धि आदिपर जवतक विश्वासके द्वारा विशेष ध्यान रक्खाजायगा तवतक किसी प्रकार भी यह नियम भंग नहीं कियाजायगा ।

(हस्ताक्षर केनिग)

गवर्नर और वाइसराय, हिन्द

महाराज सरदारसिंहने ब्रिटिश गवर्नमेण्टकी जिस प्रकारसे प्राणपणसे सहायता की थी, उसके बदलेमे केवल एक मूल्यवान् खिलत और उक्त सनदका देना उपयोगी न जानकर १८६१ ईसवीके पहिले महीनेमे राजप्रतिनिधि एवं गवर्नर जनरल वहादुरने महाराज सरदारसिंहको हिसार देशके ४१ ग्राम भी प्रदान किये। गो कि वे गांव कई वर्ष पहिले इनसे ही छानकर हिसार प्रदेश सामिलित करलियेगये थे । निम्नलिखित सनदपत्रके द्वारा नीचे लिखेहुए ग्राम राजा सरदारसिंहको दिये गये ।

वीकानेरके महाराज सरदारसिंहको ग्राम

दियेजानेका सनदपत्र ।

हर्षता विषय है कि, जिस कारणमे राजपूतानेके गवर्नर जनरलके एजेण्टके विज्ञापनमे प्रकाशित हुआ, कि विद्रोहके समयमे महाराज सरदारसिंह वहादुर ब्रिटिश

गवर्नमेण्टकी ओर राजभक्ति और उनकी अनुरक्तिके वश होकर स्वयं कार्यक्षेत्रमे उपस्थित हुए है। उन्होंने धन खर्च करके कितने ही अग्रेजोंके जीवनकी रक्षा की है तथा गवर्नमेण्टके और भी अनेक प्रकारके उपकार किये है इस लिये यह व्यवहार गवर्नमेण्टके पक्षमे विशेष संतोषदायक विचारागया, इस लिये उक्त महाराजको गवर्नमेण्टके निकटसे धन्यवाद लाभ और सन्मानसूचक खिलत प्राप्त हुआ है, गवर्नमेण्ट इस समय अत्यन्त संतुष्ट होकर सिरसाके जिलेके मध्यमे स्थित वार्षिक चौदह हजार दोसौ बानवे रुपयेकी आमदनीवाले ग्रामोंकी एक स्वतंत्रतालिका लिपि बद्ध करके उन ग्रामोंका सभी अधिकार महाराजको देती है। इससे वह ग्राम उनके राज्यके अन्तर्गत कियेगये उनके राज्यके साथ जो नियम प्रचलित थे इनके सम्बन्धमे भी वही नियम नियत किये गये। १८६१ ईस्वीके पहिले महीनेकी पहिली तारीखसे यह सनद मानीजायगी।

ग्रामोंकी सूची।

११ अप्रैल १८६१ ई०

सन् १८६१-६२.

संख्या.	ग्रामोंके नाम.	वार्षिक आमदनी.	मन्तव्य.
१	सावूरा	३०० रुपया	
२	मानकटीवी	१७० "	
३	खाडखाडा	४९० "	१८६५-६६ ईस्वीमे इसकी आमदनी ५९० रुपया है।
४	उदियाखाडा	४०६ "	
५	कामपुरा	१३७ "	उक्तवर्षमे २३५ की आमदनी बढ़
६	सोलावाली	२३४ "	
७	मूलाकाखाडा	४५१ "	
८	वासीहर	५०० "	
९	गिलवाला	४१० "	
१०	सहारन	३५० "	
११	फूलचढ	२५० "	
१२	सुरावाली	९४८ "	
१३	चन्द्रवाली	२०० "	
१४	पीरकामडिया	७४० "	
१५	पुन्यावाली उफजगरानी	२०७ "	
१६	फुल्लानी	४५१ "	
१७	मगरानी	५३४ "	
१८	मासानी	३४६ "	
१९	टिविवाराजेफा	८८९ "	
२०	रउआखाडा	१९९ "	

२१	रातिखाड़ा	१६	"	१८६५-६६ ई० मे	इसकी आमदनी २३५ रुपये बढ़ी
२२	किसनपुरा	१२०	"	७०-७१ ई० मे	३०० रुपये बढ़े
२३	सलीमगढ़	१७	"	७०-७१ ई० मे	१३० बढ़े
२४	धारुई	२१०	"	६५-६६ ई० मे	३४० की वृद्धि हुई
२५	सिलवानाखुदे	१९४	"	६५-६६ ई० मे	२२६ की वृद्धि हुई
२६	वैरवाला } कल्याण }	२८०	"		
२७	सिलवाला } कल्याण }	२४१	"	६५-६६ ई० मे	३६६ की वृद्धि हुई
२८	तलवाराकल्याण	७५७	"		
२९	जलालाबाद	१७६	"	६५-६६ ई० मे	२७६ की वृद्धि हुई
३०	मोहरवाला	४८२	"	६५-६६ ई० मे	५५४ की वृद्धि हुई
३१	असितावाली	२२३	"	६५-६६ ई० मे	२६१ की वृद्धि हुई
३२	रामसर	२५८	"	६५-६६ ई० मे	३०८ की वृद्धि हुई
३३	दुवलीखर्द	३९४	"	६५-६६ ई० मे	४५४ की वृद्धि हुई
३४	रामनगर	२००	"		
३५	दुवलीकल्याण	७३०	"	६५-६६ ई० मे	७८० की वृद्धि हुई
३६	मिर्जावाली	३५५	"	६५-६६ ई० मे	४२३ की वृद्धि हुई
३७	चाडवाली	३१०	"	६५-६६ ई० मे	३६० की वृद्धि हुई
३८	बुरहानपुरा	१७४	"	६५-६६ ई० मे	२२५ की वृद्धि हुई
३९	खैरवाली	१८१	"	६५-६६ ई० मे	२३१ की वृद्धि हुई
४०	त्रिवधनपुरा	४७३	"		
४१	खान्दानिया	२८५	"		

सत्र जोड़ १४२९१ रुपये

वीकानेरके महाराज सरदारसिंह वहादुरने गवर्नमण्टके अनेक उपकार करके यह जो ४१ ग्राम पाये थे यह अवश्य इनके पुरस्कारके योग्य थे, परन्तु यवनसम्राटोने ऐसे उपकार पाकर बहुतसे प्रत्युपकार किये है, जिनको तुलनासे यह उपकार सामान्य-मात्र होरहता है, परन्तु जहा धन्यवादका ही बड़ा मूल्य गिनाजाता है, वहाँ वीकानेरके महाराजको ४१ ग्रामोका मिलना अवश्य ही उच्चकक्षाका पुरस्कार गिनाजायगा।

महाराज सरदारसिंहके शासनसमयमे सीमाका विवाद फिर प्रबल होगया, १८६१ ई० मे मारवाडके साथ वीकानेर राज्यकी सीमासे लेकर फिर सग्रामके पूर्व-लक्षण दिखाई दिये। वीकानेरकी सीमावाले निवासियोने मारवाडकी सीमामे जाकर घोर

अत्याचार करने प्रारंभ करादिये, अन्तमें वृटिश गवर्नमेण्टने मध्यस्थ होकर सब उपद्रवोंको शान्त करदिया ।

यह हमने बारंबार इस लिये कहा है कि राजाके दुर्बल होनेसे ही अधीनस्थ सामन्त विरक्त होकर अपनी शक्तिके विस्तार करनेकी अभिलाषा करते हैं । महाराज सूरतसिंहके शासनसमयमें वीकानेरके सामन्त उद्धत होकर राजद्रोही होजाते थे । रत्नसिंहके साथ सामन्तोंका जैसा असद्भाव था, वह दूर न होकर सरदारसिंहके साथ भी वह सामन्त अनेक अप्रिय आचरण करने लगे । महाराज सरदारसिंहने वीकानेरके समस्त सामन्तोंपर करके बढ़ानेका विचार किया, इसीसे राज्यमें फिर उपद्रव उपस्थित होने लगे । विशेष करके इस समय गवर्नमेण्टके दियेहुए इकतालीस ग्रामोंपर भी कर बढ़ाया गयाथा, इसीसे उपद्रव प्रबल होगये । उक्त ग्रामोंके निवासी अबतक वृटिश गवर्नमेण्टके अधीनमें थे, इस समय नवीन शासनमें अपने अधिकारको नष्ट होता-हुआ देखकर वह अत्यन्त असंतुष्ट हुए, और तुरन्तही वृटिश गवर्नमेण्टके समीप वीकानेरके महाराजके विरुद्ध आवेदन करनेको तैयार हुए । अंग्रेज राजप्रतिनिधिने उस आवेदनपत्रको पाकर महाराज सरदारसिंहके समीप विशेष असंतोष प्रकाश करके एक पत्र लिखभेजा कि इन ग्रामोंकी प्रजाको गवर्नमेण्टने जैसा अधिकार दिया है आपभी उसीके अनुसार कार्य करै । ओर इन सब ग्रामोंमें अपने राज्यके सुशासनके लिये सब अंशोंमें योग्य मनुष्योंको शीघ्रही नियत कीजिये । महाराज सरदारसिंहने भारतवर्षके गवर्नर जनरल और राजप्रतिनिधिके इस पत्रको पाकर आवश्यक संस्कार और सुशासनके अनुष्ठान करनेमें जरा भी विलम्ब न किया । परन्तु राव बीका द्वारा संवत् १५४५ में वीकानेर राज्यकी प्रतिष्ठाके समयसे संवत् १९२६ पर्यन्त जो सामन्तगण महाराज राज्यकर देते आये हैं, अब उनपर कर बढ़ाकर राज्यकोषकी आय बढ़ाये जानेका अनुष्ठान किया-गया । बीकाजीके समयसे जो सामन्त प्रतिअश्वारोही सेनाका वार्षिक (१००) रुपया प्रति ऊंटपर (५०) रुपया प्रतिपैदलपर पच्चीस रुपया देतेआये थे. इस समय महाराजके अधिक कर बढ़ाये जानेसे प्रधान अप्रधानसभी सामन्त महा असंतुष्ट होगये, और उसीसे राज्यमें फिर अशान्तिके लक्षण दिखाई दिये । परन्तु मेजर पावलेट (इससमयके कर्नल) जो अंग्रेज पोलिटिकल एजेण्ट थे, उन्होंने इन उपद्रवोंको निवारण करनेके लिये यह अहारा कर नियत करदिया कि सामन्तोंको प्रत्येक अश्वारोहीके प्रति वार्षिक २०० रुपया ऊंटके प्रति १०० रुपया और पैदलके प्रति ५० रुपया देना होगा । पहिलेकी अपेक्षा इस समय दुगुने करके बढ़ जानेसे सभी सामन्त विरक्त होगये थे, परन्तु वृटिश गवर्नमेण्टके प्रतिनिधि पावलेट साहबने भी जब यही स्वीकार करदिया, तब उनको गवर्नमेण्टके भयसे कुछ भी कहनेका साहस न हुआ । सभीने एक साथ प्रतिज्ञा करके हस्ताक्षर करदिये और उपद्रवोंकी समाप्ति होगई ।

हमारे पाठक पाठिकाओने राव बीका द्वारा अधिकार कीहुई बीदावाटीका वृत्तान्त पढ़ा होगा । यद्यपि यह बीदावाटी वीकानेर राज्यके अन्तर्भुक्त था, परन्तु यह एक छोटा राज्य गिनाजाता था । महाराज रत्नसिंहके पूर्ववर्ती वीकानेरके

महाराजने वीदावाटीके सामन्तोपर कर नहीं लगाया, राव वीकाके वीकानेर राज्यके स्थापन करनेके छ. वर्ष पहिले अर्थात् सवत् १५४० मे उनके भ्राता वीदासिहने इस वीदावाटी राज्यको स्थापन किया था । वीका और वीदा दोनो ही सहोदर भ्राता थे । वीदाके साथ इनकी माताने आकर इस वीदावाटीमे निवास किया । वीकाने इसी लिये प्रतिज्ञा की थी कि जवसे माता वीदावाटीमे आकर निवास करेगी तवसे मै तथा मेरे वंशधर किसी समय भी वीदावाटीपर आक्रमण नहीं करेगे । रत्नसिहने इस प्रतिज्ञाको पालन न करके वीदावाटीके सामन्तोसे नियमित कर ग्रहण किया । महाराज सरदारसिहने भी उसी प्रकारसे सवत् १९२६ मे वीदावाटीके सामन्तोके निकटसे वार्षिक पचास हजार रुपया नियत कर ग्रहण किया ।

इस करके उपद्रवोके शांत होजानेके पीछे महाराज सरदारसिह १८७२ ईस्वीके पहिले महीनेमे स्वर्गवासी हुए ।

महाराज सरदारसिहकी पुत्रहीन अवस्थामे मृत्युहोनेसे वीकानेरका सिंहासन शून्य होगया । इसी कारणसे वृटिश गवर्नमेण्टकी आज्ञानुसार मंत्रिसमाजकी सृष्टि करके उस समाजके हाथमे शासनका भार सौपागया । प्रधान राजनैतिक अंग्रेज कर्मचारी उस मंत्रीसमाजके सभापति होकर राज्य करने लगे । इस प्रकारसे कुछ काल तक राज्य होनेके पीछे नवीन महाराजको नियुक्त करनेके लिये राजरानी और सामन्तोने विचार किया कि राजहता सूरतसिहके वंश लोपहोनेसे शीघ्र ही मृतक महाराजके कुटुम्बमेसे किसी मनुष्यको दत्तकपुत्ररूपसे ग्रहण कर उनका अभिषेक करना उचित है । अतएव लालसिह नामक एक बुद्धिमान मनुष्यके पुत्र डूगरसिह को शेष दत्तक पुत्रस्वरूपसे ग्रहण करनेका प्रस्ताव किया गया । राजरानी और सामन्तोने भी इसमे अपनी सम्मति दी । गवर्नमेण्ट पहिलेहीसे प्रतिज्ञाके पात्रमे बंधगई थी कि महाराजकी यदि पुत्रहीन अवस्थामे मृत्यु होजाय तो राजरानी हिन्दूरीतिके अनुसार किसीको दत्तकपुत्रस्वरूपसे ग्रहण करे, इस कारण गवर्नमेण्टने विना कुछ आपत्ति किये इनको वीकानेरका अधीश्वर स्वीकार करलिया और अभिषेकके प्रस्तावमे शीघ्र ही अपनी सम्मति दे दी । अल्पावस्थामे डूगरसिह राजाकी उपाधि धारण कर बड़ी धूमधामके साथ वीकानेरके सिंहासनपर गोभायमान हुए ।

महाराज डूगरसिह बहादुर अल्प वयस्क होनेके कारण राजकार्यको कुछ नहीं जानते थे, इसीसे उनके हाथमे ससपूर्ण राज्यशासनका भार देना असंभव जानकर अंग्रेज गवर्नमेण्टकी रीतिके अनुसार एक स्वयं मंत्रीसमाज नियुक्त हुआ । महाराजके पिता लालसिह उस मंत्रीसमाजके सभापतिपदपर विराजमान हुए, और महाराव, हरिसिहराव, यशवन्तसिह, मेहता मानमल और मगनहोरालाल यह सब सदस्य पदपर नियुक्त हुए ।

१८७५ ईस्वीमे महाजनके नामन्त अमरसिह महाराज डूगरसिह बहादुरका जीवननाश करनेको उन्हे विष देनेके लिये तैयार हुए । महाराजने उनके ऊपर अत्यन्त क्रोधित हो उनको प्राणदण्डके बदलेमे द्वाण्ट वर्षके लिये कारागारमे

रहनेकी आज्ञा दी । अमरसिहके कारागारमे जाते ही उनके पुत्र रामसिह पिताके पदपर नियुक्त हुए ।

महाराज डगरसिह वहादुर अवस्थाके अधिक होनेपर भी मंत्रीसमाजकी सहायतासे राज्यशासन करते थे । महाराज १८७६ ईस्वीमे हरद्वार और गया तीर्थको गये, और वहांसे जब यह अपने राज्यको लौट रहे थे तब इन्होंने आगरेमे जाकर भारतके भावी सम्राट् प्रिन्सआफवेल्स वहादुरके साथ साक्षात् किया । महा माननीय प्रिन्स आफवेल्स वहादुरने महाराजको बडे आदरभावके साथ ग्रहण कर उनके सम्मान को बढ़ानेमे किसी भांतिकी कसर न की ।

राजपूत राजाओकी पूर्ण स्वाधीनता लुप्त होनेऔर अवस्थाके परिवर्तनके साथ ही साथ सामंत मण्डलीके सग उनका पूर्वसम्बन्ध भी बदलता गया । राजपूत राजा जिस समय सम्पूर्णरूपसे स्वाधीनताके अमृतमय फलको भोगते थे, अपने बाहुबलसे राज्यकी रक्षा तथा शासन करते, अंग्रेज गवर्नमेण्टकी रीति जाननेसे पहिले उन्होने सामन्तोसे करस्वरूपसे नगद रुपया नहीं लिया था । जो सामन्त जितनी आमदनीवाली पृथ्वीको भोगते थे उनको उसी प्रकारसे निर्द्धारित रीतिके अनुसार युद्धके समयमे सेना देना, तथा वर्षमे कई महीनेतक राजाके यहां रहकर राज्यशासनकी सहायता करनी पडती थी । यवनशासनके समय देशीय राजाओने स्वाधीनताके हेमगिरिसे भिरकर भी सामन्तोसे नगद धन ग्रहण नहीं किया था । उस समय आधीनके सामन्त राजाओके साथ मिलकर यवनसम्राट्की आज्ञानुसार भारतके अनेक प्रान्तोमे सेना सहित युद्ध करनेको गये थे, पर अंग्रेजी राज्यमे वह रीति बदल गई । इस समय चारो ओर शांतिमयी देवी विराजमान है, किसी देशी अथवा विदेशी राजाके द्वारा आक्रमणका भय नहीं है, और अंग्रेज गवर्नमेण्टकी आज्ञानुसार सेना सहित समरक्षेत्रमे भी जाना नहीं पडता, इस कारण सामन्त जो चिरफालसे सेनाकी सहायता करते थे उन्हे भी देशीय राजाओके पक्षमे सेनाकी सहायता देनेकी आवश्यकता नहीं होती है ? विशेष करके बुद्धिमान् अंग्रेज गवर्नमेण्टने प्रायः प्रत्येक देशीय राज्यको निर्विघ्नतासे रखनेकी प्रतिज्ञा कर उन देशीय राजाओसे वार्षिक कई लाख रुपया ले स्वतंत्र सेनाकी सृष्टि करके उसे अपने आधीनमे रक्खा है, इस कारण राजाओको इसके लिये अधिक खर्चा देना पडा है, और सामन्तोने जो सेना रक्खी है इस समय उस सेनाके रखनेकी भी आवश्यकता नहीं होती इस कारण देशीय राजाओकी इस अवस्थाके बदलनेसे उन्हे अपने २ आधीनके सामन्तोसे उस सेनाके बदलेमे नगद रुपया लेना पडा है और इसी लिये देशीय राजाओके साथ विवाद विसंवाद तथा युद्धतक भी होगया है ।

वीकानेरमे स्थित गवर्नर जनरल एसिस्टेंट एजेण्ट ए डवल्लिड रिचार्डसने गत १८८३ ईस्वीकी ११ मईको वीकानेरके शासन विज्ञापनमे लिखा कि “ १८७० ईस्वीमे दशवर्षके जो करदेनेकी व्यवस्था हुई थी, चार वर्ष बीत गये, वह नियमित समय समाप्त होगया है । १८८२ ईस्वीके अप्रेलके महीनेमे सामन्तोकी सम्मतिके अनुसार कार्य करना चाहिये कि उस करको अब किसी प्रकारसे बढ़ाया जाय, इस कारण उनके

अधिकारकी पृथ्वीको हस्तगत करना ठीक है, इस प्रस्तावके होजानेपर पाँच महीनेके पीछे सभी सामन्त वीकानेरमे इकट्ठे हुए, और उन्होंने श्रीमान् महाराजके प्रति निवेदन किया कि एक पंचायतके हाथमे इस कार्यका भार अर्पण कियाजाय । उनके इस अनुरोधकी रक्षा की गई । अर्थात् चार सामन्त और चार राजपुरुषोंने उस पंचायतमे नियुक्त होकर तीन महीनेतक बोरपरिश्रम कर उपस्थित प्रश्नोका विचार करदिया । इस समय ठाकुर (सामन्त सर्वसाधारणमे ठाकुर नामसे विख्यात थे) ऐसा कहते है कि १८७० ईस्वीमे जो २०० रुपयेका नियम हुआ था, वह लोग उससे अधिक कर नहीं देसकते, और उन्होंने अपने २ पेट्टेको लौटा दिया हे । नियमित करकी सख्या घटा देनेसे इन उपद्रवोके विचार करनेकी चेष्टा की गई है । ऐसी आशा होती है कि शीघ्र ही इसका विचार होजायगा * मेजर रिचार्ड्सने यह आशा प्रकाशित की अत्यन्त दुःखका विषय है कि थोड़े दिनेमे ही उनको आशाके विपरीत फल फलनेके पूर्वलक्षण दिखाई देते है ।

वीकानेरके महाराजने अन्यान्य साधारण सामन्तोकी समान बीदावाटोके सामन्तो के ऊपर एक बार ५० हजार रुपयेसे लेकर फिर ८६००० हजार रुपया नियत करदिये । यद्यपि महाराज रत्नसिहके समान सरदारसिहने भी इन सामन्तोसे ५० हजार रुपया कर ग्रहण करके सनद दे दी थी कि अबसे कभी कर नहीं बढ़ाया जायगा, परन्तु महाराज डूंगरसिहने उस सनद पर विश्वास न करके उपस्थित अवस्थाको समझकर ही प्रस्तावित करके बढ़ा देनेकी आज्ञा दी । इस करके बढ़नेसे ही धीरे २ भयकर उपद्रव होनेलगे ।

महाराज डूंगरसिहने प्रचलित करको दुगना बढ़ाकर राज्यके प्रधान २ सामन्तोमें महा आपत्ति उपस्थित की, परन्तु अंतमे सामन्तोने अंग्रेज पोलिटिकल एजेण्टको राजाका पक्ष लेते हुए देखकर शीघ्र ही उस करके देनेमे राजी होकर स्वीकारपत्रपर हस्ताक्षर करदिये । परन्तु उन्होंने इस वर्द्धित करके देनेके पहिले महाराजके निकट यह प्रस्ताव किया, कि महाजनके भूतपूर्व सामन्त समरसिहने जो महाराजको विप देकर मारनेकी चेष्टा की थी, इस कारण उनको कारागारमे रक्खा गया था, इस समय उनको छोड़ देना चाहिये क्योंकि इसका कोई प्रबल प्रमाण नहीं पायाजाता कि जिससे यह जाना जाय कि वह निश्चय ही विप देनेके लिये तैयार हुए थे, और फिर १८७८ ईसवीसे अभीतक कारागारमे बंदी रहनेसे उनको भली भातिसे फल भी मिलगया है । दूसरे रावतसरके सामन्तोको उनके अधिकारसे रहित कर महाराजने जो उनके अधिकारी देगोको अपने अधिकारमे करलिया है वह देग उन सामन्तोको देदिये जाय, और पहिले उनका जैसा सम्मान तथा पारसर्वादा थी इस समय वह भी करनी होगी । ” तीसरे गान्धोली तथा जसानाके सामन्त अंग्रेजोको

* Report of the Political Administration of Rajasthan States for 1882-83.

भी उनका पूर्व अधिकार देना होगा” । महाराज डूंगरसिंहने सामन्तोंकी इनभविष्य-लाषाओंको तुरन्त ही पूर्ण कर दिया और केवल कारागारके वंदी अमरसिंहको छोड़ कर ही निश्चिन्त न हुए वरन् उनके पुत्र महाराव रामसिंहको “ राव राजा ” की उपाधि दी और इससे उनका और भी अधिक सम्मान बढ़ाया । जसानाके ठाकुर और इनके भ्राता जोरासरके ठाकुरोंका पूर्व अधिकार भी दे दिया गया* । और नोखा नामक देशके सामन्तके कामदार अर्थात् प्रधान कर्मचारोंके बीकानेर राजदरवारका अपराधी होनेसे महाराजने नोखाके सामन्तोंको आज्ञा दी, कि उसको शीघ्रही राजदरवारमें भेज दे परन्तु सामन्तने राजाकी आज्ञा पालन न की और उक्त कामदारको लेकर उन्होंने पित्त देशमें प्रस्थान किया । इसपर महाराजने उक्त नोखा देशपर अधिकार कर लिया था, इस समय उस अराजभक्त सामन्तको भी चले आनेकी आज्ञा दी गई परन्तु सामन्तने उस आज्ञाको पालन न किया ।

यद्यपि महाराज डूंगरसिंह बहादुरने सामन्तोंको उक्त प्रार्थनाको स्वीकार किया था, तथा सामन्त गण, उस वर्द्धित करके देनेमें सम्मत भी होगये थे परन्तु नीची श्रेणीके सामन्त इस वर्द्धित करके देनेसे फिर भी असंतुष्ट रहे । वह किसी भांति भी उस वर्द्धित करके देनेमें राजी न हुए । अंतमें उन सबने मिलकर डूंगरसिंहके पास यह समाचार भेजा, कि इस करके देनेमें हम लोग सब प्रकारसे असमर्थ हैं । इस कारण हमें क्षमा किया जाय, महाराजने इसके उत्तरमें कहला भेजा कि राज्यके प्रधान २ सामन्त जब कि इस बढ़े हुए करको दे रहे हैं तब मैं इस विषयमें आपकी कोई बात नहीं सुन सकता। तब तो वह नीची श्रेणीके सामन्त निराश हो राज्यमें असन्तोष दायक उपद्रव करने लगे ।

इस समय मेजर रिचार्ड्स अन्य स्थानको बदले गये और कप्तान टालवट उनके पदपर नियुक्त होकर आये। कप्तान टालवटने बीकानेरमें आकर महाराजके मुखसे समस्त वृत्तान्त सुनकर जान लिया कि करके देनेमें जो गड़बड़ी हो रही है इसका विचार सरलतासे नहीं होगा, इस कारण उन्होंने सब सामन्तोंको बुलाकर आज्ञा दी कि किसी २ स्थानपर दुगुना और किसी २ स्थानपर तिगुना कर आपको देना होगा, और सभीको पहिले सन्धिपत्रकी पाँचवी धाराके अनुसार एक सन्धिपत्र पर हस्ताक्षर करने होंगे । सामन्तोंने इस प्रस्ताव पर अत्यन्त असन्तुष्ट होकर कहा कि इस समय जो कर बढ़ा दिया गया है उसको घटा दिया जाय, और सब स्थानोंपर समभावसे करके ग्रहण करनेकी व्यवस्था की जाय । कप्तान टालवट भलीभाँतिसे जान गये थे कि सामन्त

(१) महाजनके सामन्तोंके कर्मचारी लक्ष्मीचन्द महताने सिविल और मिलिटरी गजट नामके समाचारपत्रमें इसके सम्बन्धका जो पत्र प्रकाशित किया है, तथा १८८४ ईसवीकी तीसरी जौलाईको इन्डियनमिररमें जो पत्र उद्धृत हुआ है, हमने उसीसे इस अंशको उद्धृत किया है ।

* Report of the Political Administration of Rajputane states for 1882-83

असन्तुष्ट होगये है, यह सरलतासे कर देनेमे राजी न होंगे, इस कारण उन्होने सबके सामने कहा कि यदि तुम लोग हमारा नियमित कर नहीं दोगे तो तुमको इसका उचित फल मिलेगा। सामन्त यह वचन सुनकर अत्यन्त क्रोधित हो उसी समय राजधानी छोड़कर चले गये।

इस प्रकारसे जब सामन्त राजाकी आज्ञा न मानकर और राजधानी छोड़ कर चले गये तब महाराज डूंगरसिंहने अत्यन्त क्रोधित हो सामन्तको दमन करनेके लिये उचित उपाय सोचा। वृटिग एजेण्टने भी तुरन्त ही महाराजके इस प्रस्तावको समर्थन कर लिया। अन्तमे रेसिडेन्टकी सम्मतिके अनुसार बीकानेरके प्रधान सेनापति हुकमसिंह को महाराजने आज्ञा दी कि राज्यके प्रधान २ सामन्तके अधिकारी देशोपर शीघ्रही अपना अधिकार किया जाय। प्रधान सेनापति हुकमसिंह अपनी समस्त सेना साथ लेकर राजाकी आज्ञा पालन करनेके लिये चले। यह सुनकर सभी सामन्त अपने २ स्वार्थकी रक्षाके लिये राजाकी सेनासे युद्ध करनेके लिये अपनी २ सेना और कुटुम्बियोंको साथ ले महाजन नामक ठिकानेमे इकट्ठे हुए। प्रधान सेनापतिने वहाँ सेना रखकर विद्रोही सामन्तोसे कहला भेजा, कि “महाराजकी ऐसी आज्ञा है कि तुमलोग अपने २ नगरो और किलोको हमै देदो। उपस्थित उपद्रवोका विचार होते ही फिर यह नगर और किले आपको देदिये जायगे”। सामन्तोने देखा कि इस समय महाविपत्ति उपस्थित है। महाराजकी सेनाके साथ युद्ध करनेकी हमारी सामर्थ्य नहीं है, और फिर दीर्घकाल तक यहा रहना भी असभव है, इस कारण दुर्भेद्य किलेमे चले जाना उचित जाना और रावतसर तथा गन्धोली नामक तीनों ठिकानोके किलोको छोड़कर वे वीदावाटी देगके वीदासर नामक स्थानके दुर्भेद्य किलेमे गये। वीदावाटीके सामन्तोने भी वद्वित करको देना स्वीकार नहीं किया था इसीसे उन्होने विद्रोही सामन्तोके नेता पदकोही ग्रहण किया था, सामन्तोने वहाँ इकट्ठे होकर महाराजके साथ युद्ध करनेका विचार किया।

सामन्तोकी इस प्रकारसे विद्रोही व्यवस्था देखकर महाराज डूंगरसिंहने कप्तान टालवटके सम्मुख यह प्रस्ताव किया कि अग्रेजी सेनाको सहायताके अतिरिक्त इस विद्रोहकी अग्रिके शान्त होनेका दूसरा उपाय नहीं है। कप्तान जनरलने राजपूतानेके गवर्नर जनरलके एजेण्ट कर्नल ब्रेड फोर्डके पास यह प्रस्ताव भेजा और गवर्नरके सम्मतिके अनुसार उन्होने शीघ्र ही १८१८ ईस्वीके सविपत्रके अनुसार अग्रेजी सेनाको सहायता देनेकी आज्ञा दी। शीघ्र ही प्रवल अग्रेजी सेना युद्धसाजसे सजगई। मेजर जनरल डब्लिड एम टारण बुलके आधीनमे एफ रायल आर्टिलरी नामक गोलन्दाज दलकी तीन तोपें, मेजर क्यारिस्टनक आधीनकी के वासेंस्टार रेजिमेन्ट नामक सेनादलके दो कम्पनी मेजर टाडिरोके आधीनकी आठ कम्पनी ब्रम्बईकी पैदलोकी एक शाखा, लेफ्टिनेण्ट कर्नल कौनमरके आधीनकी एक कम्पनी, सापार्स तथा मिनार्स मेजर क्रिगरके आधीनमे मेरवाड़ा सेनाका दल, एव मेजर रॉस मरके आधीनमे परनपुरके पैदलोकी ५०० सेना, और डिजीडरेगटार सेनादलकी १५० सेना सजकर बीकानेरमे आ

पहुँचो । जनरल जिलेसपि इस सेनाके प्रधान सेनापति पदपर नियुक्त होकर आये । पाठक गण ! यह तो हम पहिले ही कह आये है कि अंग्रेज सरकारने सन्धिपत्रके अर्थको समयके भेदसे दूसरी प्रकारका कर लिया था । १८३० ईसवीमें जब महाराज रत्नासिहने इस प्रकारसे विद्रोही सामन्तोके दमन करनेके लिये ब्रिटिश रेसिडेण्टके निकट सेनाकी सहायता मांगी थी और रेसिडेण्ट सेना देनेको तैयार हुए तब ब्रिटिश गवर्नमेण्ट ने उस सेनाके देनेका निषेध किया, सन्धिकी धाराका इस प्रकारका अर्थ करलिया कि गवर्नमेण्ट वीकानेर राज्यके भीतरी झगडोंमें अथवा विद्रोहको निवारण करनेके लिये सेनाकी सहायता नहीं देगी, केवल सन्धिवंधनके समय महाराज सूरतसिहको इस प्रकारकी सहायता देनेके लिये सम्मत होनेसे सहायता दी थी, परन्तु इस समय गवर्नमेण्टने सन्धिधाराकी उसी प्रकारकी व्याख्या करके वीकानेरके आभ्यन्तरीक उपद्रवोंको निवारण करनेके लिये सेना भेजी ।

वीकानेर राज्यके प्रधान सेनापति हुकुमसिहने महाराजकी आज्ञानुसार सेना सहित शीघ्रही वीदावाटीमें जाकर वीदासरके किलेको घेरलिया । इस ओर अंग्रेजी सेना भी जनरल जिलेसपिके साथ आकर वीकानेरकी सेनाके साथ मिलगई । अंग्रेज पोलिटिकल एजेण्ट कप्तान टालवट भी शीघ्रतासे वहाँ पहुँच गये । राजाकी सेना और अंग्रेजी सेनाको आयाहुआ सुनकर वीदावाटीके सामन्त विद्रोही सामन्त तथा अन्यान्य सामन्त साथ मिलकर राठौरोंका बाहुबल दिखानेको युद्धके निमित्त पहिलेसे ही सज गये थे । यद्यपि राठौरोंका बल विक्रम लुप्त होगया है यद्यपि जातीय बल एकवार ही क्षीण होगया है, यद्यपि वीरोंको सख्या रजवाडोंमें नहीं रही है, कि वहुनः ऐसा कहनेसे भी अत्युक्ति नहीं होगी कि यद्यपि राजपूत जातिका वह विश्वविदित साहस शूरता इस समय प्रवाद वचनोंमें परिणत होगई है, तथापि वह सम्मिलित विद्रोही सामन्त राजाकी सेना और अंग्रेजोंकी युक्त सेनाके साथ युद्ध करनेको तैयार हुए । उन्होंने इस कारण भी रणक्षेत्रमें जानेकी प्रतिज्ञा की, किं पीछे जयपुर, जोधपुर, जयसलमेर और मारवाड़ इत्यादि राज्यके सामन्त उनको भीरु और कायर पुरुष कहकर उपहासन करे ।

इसको तो हम पहिले ही कहआये है कि विद्रोही सामन्तोके साथ कैसा व्यवहार किया गया । कप्तान टालवटने सब विद्रोही सामन्तोसे कहला भेजा कि किलेके भीतर उनका जो परिवार है उसको वे वहाँसे और किसी स्थानपर भेज दे, सामान्तोंने तुरन्त ही यह आज्ञा पालन की । इस आज्ञासे सामन्त भली भाँति समझगये कि हमारे भाग्यकी परीक्षा सरलतासे सम्मान नहीं होगी । इसके पीछे कप्तान टालवटने यह भी कहलाभेजा कि तुम शीघ्रही वीदासरके किलेको हमें दे दो । कप्तान टालवटकी यह आज्ञा सुनकर सामन्तोंने कहला भेजा कि, “वीकासिहने सवत् ११५४५ में वीकानेर राज्यकी प्रतिष्ठा की है, उनके छोटे भ्राता वीदासिहने इससे पहिले अर्थात्

(१) १८८४ ईसवीक ३ जौलाईके इन्डियनमिरर देखो ।

(२) १८८४ ईसवीके ३ जौलाईके इन्डियनमिररको देखो ।

संवत् १५४० में वीदासर राज्य स्थापन किया था । वीदासिहने अपनी माताके साथ निवास कर शपथ करके यह प्रतिज्ञा की थी मैं तथा मेरे उत्तराधिकारी किसी समय भी वीदासरपर आक्रमण नहीं करूँगे, यह वीकानेरके इतिहासमें भली भौतिसे प्रकाशित होचुका है, उसी समयसे इस वीदासरके ऊपर वीकानेरके किसी राजाने भी हस्ताक्षेप नहीं किया । जबतक करका विचार भली भौतिसे न होजायगा, तभीतक हम निर्विघ्नतासे इस वीदासरमें रहेंगे ।” सामन्तोके यह वचन सुनकर कप्तान भली भौतिसे जान गये कि राठौर सामन्त अंग्रेजोकी सेनाको आया हुआ देखकर कुछ भी भयभीत न हुए, वे अपने ओजस्वी स्वभावके वश युद्ध करनेके लिये तैयार है, इस कारण उन्होंने शीघ्रही वीदाके बनायेहुए किलेको घेरनेकी आज्ञा दी । १८८३ ईसवी की १६ वी दिसम्बरको अंग्रेजी सेना और वीकानेरके महाराजको सेनाने किलेको जा घरा, और उसके मुँहपर तोप लगाकर गोलोकी वर्षा करनेलगे । बहुत समयके पीछे आज फिर समरानलने प्रज्वलित होकर विचित्र दृश्य दिखाया । एक ओर प्रवल पराक्रमी अंग्रेजी सेना दूसरी ओर संख्यावद्ध क्षीणवल राठौर सामन्त केवल जातीय गौरव तथा राजपूतोके सम्मानकी रक्षाके लिये अपनेको बलहीन जानकर भी युद्धमे लिप्त हुए थे । निरन्तर गोलोकी वर्षा करके अंग्रेजी सेनाने उस प्राचीन किलेको विध्वंस करदिया । तब उन विद्रोही सामन्तोने अंतमें १८८३ ईस्वीकी २५ दिसम्बरको अंग्रेजी सेनाको आत्म समर्पण करदिया । विजयी अंग्रेजी सेनाने वीदासरके किलेके अतिरिक्त और भी कई एक किले एकवार ही तोड़ फोड़ डाले ।

वीदासरके सामन्तोके आत्मसमर्पण करते ही उनको राजनैतिक बदीरूपसे देहलीके किलेमें भेजदिया गया । वह वहाँ बंदीभावसे रहने लगे । अन्यान्य सामन्त भी बंदीभावसे कारागारमें रक्खे गये । इन बंदी सामन्तोके विषयमें उस समय कोई विचार नहीं हुआ, परन्तु ऐसी आशा की जाती थी कि बृटिश गवर्नमेण्ट शीघ्र ही वीकानेरके महाराजके साथ परामर्श करके अच्छी व्यवस्था करदेगी ।

उपरोक्त समयके सम्बन्धमें इंग्लैण्डकी पार्लिमेण्ट, हाउस आफ्लार्डस नामक सभामें भारतवर्षके सेक्रेटरी आफ्स्टेटस् अर्लआफ किम्बर्लीने जो कहा था “वह प्रकाशित करते थे कि वीकानेरके महाराजके साथ विद्रोह उपस्थित हुआ, और वह उस विद्रोहको निवारण करनेमें समर्थ न हुए, तभी उन्होंने भारतवर्षकी गवर्नमेण्टसे सहायता माँगी । भारतवर्षकी गवर्नमेण्टने इनकी सहायताके लिये जनरल जिलेसपिके आधीनमें प्राय १८०० सेना भेजी । यह हमें सतोप है कि इस सेनाने वीकानेर राज्यमें जाकर एक मनुष्यका भी प्राणनाश नहीं किया और कईएक किलेको विध्वंस करनेके अतिरिक्त और कोई अनिष्ट नहीं किया । इस काण्डमें शेषतक यही वृत्तान्त है ” ।

१ महाजनके सामन्तोके कर्मचारी, सिविल और मिलिटरी गजटमें यह प्रकाशित किया है । तथा १८८४ की ३ जूलाइके इण्डियनमिगरेमें यह उद्धृत हुआ है ।

२ लन्दनके टाइम्स नामक पत्रमें यह वृत्तान्त प्रकाशित हुआ है । १८८४ ईस्वीकी नववी अगस्तकी इण्डियनमिगरेमें यह उद्धृत होचुका है ।

अत्यन्त दुःखका विषय है कि महाराजके राज्यशासनके सम्बन्धमें साधारण प्रजा और सामन्तोंके समान बृटिश गवर्नमेंटने भी संतोष प्रकाश नहीं किया। यद्यपि अंग्रेजी सेनाने पूर्वोक्त विद्रोहको निवारण करनेके लिये सब प्रकारसे महाराजकी सहायताकी थी, परन्तु भूतपूर्व पोलिटिकल एजेण्ट मेजर, एडवलिड रिचार्ट्सने १८८१-८२ ईसवीमें राजपूत राज्योंके शासन वृत्तान्तमें जो मन्तव्य प्रकाशित किया है उससे भलीभाँति जानाजाता है कि उस समय वीकानेर राज्यकी उचित सुशासन व्यवस्था नहीं हुई थी। * परन्तु मेजर रिचार्ट्सने पिछले वर्षके अर्थात् १८८२-८३ ईसवीके शासन विज्ञापनमें वीकानेरके शासनके सम्बन्धमें लिखा है कि “अवतक जिस प्रकार मन्त्री समाज (कौन्सिल) द्वारा शासनकार्य निर्वाह होता चलाआया है, उसमें इस समय केवल एक पुरुषका परिवर्तन हुआ है। महाराज हरोसिंह जो दरवारके पुरुषानुक्रमिक राजकर्मचारी थे, और जो अनेक वर्षोंसे मन्त्रीसमाजके प्रधान सेनापति थे, उन्होने गत अक्टूबर महीनेमें प्राणत्याग किये है। वह गून्थ पद कुछ दिनोंके लिये पूर्ण किया गया है, अर्थात् उनके भ्राता राजवन्तसिंह जो एक समय मन्त्रीसमाजके सदस्य थे, और जो अपने कर्त्तव्य पालनमें दृढ़ नहीं थे इसीसे वह १८७९ ईसवीमें पदसे रहित कियेगये थे, अब पुनः उसी पदपर नियुक्त किये गये है। गत मार्चके महीनेमें जिस समय गवर्नर जनरलके एजेण्ट वीकानेरमें आये, उस समयसे माननीय महाराज प्रति सोमवार और बृहस्पतिवारको प्रजाका आवेदन पत्र लेकर सुना करते है, एवं ऐसी आशा कीजाती है कि वह इस भाँति आवेदन पत्रको सुनेंगे, कि जिससे मन्त्रीसमाज शासन विभागके किसी विषयमें विलम्ब न करै। इस लिये वह विशेष ध्यान रखेंगे। भूतपूर्व मृतक महाराज किसानोंके स्वार्थसाधनके लिये विशेष ध्यान रखते थे, और राजकर्मचारियोंके कार्यकी ओर अधिक ध्यान देते थे, परन्तु आजकलके माननीय महाराज राजकर्मचारियोंकी ओर अत्यन्त मृदु व्यवहार करते है।” * गवर्नर जनरलके राजपूतानेमें स्थित एजेण्ट लेफ्टिनेण्ट कर्नेल ई. आर. सि वाडफोर्ड सि. एस. आई, ने १८८३ ईसवीकी २७ वी अगस्तको माननीय राजप्रतिनिधि गवर्नर जनरलके निकट लिखा कि वीकानेरके माननीय महाराज सब प्रकारसे स्वस्थ शरीर है परन्तु वह प्रजाके प्रति विच्छिन्न भावसे रहते है, और महलके बाहर क्या होरहा है, इसके सम्बन्धमें कुछ भी नहीं जानते, राज्यके सुशासनके लिये किस प्रकारके अनुष्ठानका प्रयोजन है, इसको कुछ भी स्थिर नहीं करसकतहै, हमारे वहाँ रहनेके समय माननीय महाराजने स्वयं प्रजाके आवेदनपत्रको ग्रहण कर सुननेका विचार किया, और इससे उन्होने प्रजाके कल्याणकी अभिलाषाकी, इससे उनके सामान्य आभासमें भी प्रजामें सुफल उत्पन्न होनेकी संभावना है, परन्तु शासनके सम्बन्धमें इतना सामान्य संतोष दायक मन्तव्य प्रकाश किया जाता है। +

* Report of the political Administration of Rajputana states for 1882-83.

× Selections from the Records of the Government of India foreign Department No. CXC III.

उपसंहारमें हमें केवल इतना ही कहना है, यद्यपि हम अंग्रेजी पोलिटिकल एजेण्ट की उक्तिके प्रति ऐसी आस्था नहीं दिखाते तथापि हम वीकानेरके शासन सम्बन्धमें अन्यान्य लक्षणोंसे भली भाँति जानगये हैं, कि राज्यके आभ्यन्तरिक शासनके सम्बन्धमें सुव्यवस्था करना कर्तव्य है, हम आशा करते हैं, कि महाराज बड़े उद्योगके साथ हमारी अभिलाषाको पूर्ण कर सामन्तमंडली तथा प्रजाके हृदयको आकर्षित करनेमें समर्थ होंगे।

वर्तमान वृत्तान्त ।

यह वीकानेर देश जोधपुरके उत्तरकी ओर है। पृथ्वीके हिसाबसे यह राजपूतानेका दूसरा और निवासियोंके हिसाबसे चौथा राज्य ठहरता है। इसमें २२३४० वर्गमील पृथ्वी है और ८३१२१० निवासी सन् १८९१ की गिन्तीमें पाये गये। इसकी वापिक आमदनी अठारह लाख १८००००० रुपये है। यहाँ नदियाँ नहीं कुओसे जल लियाजाता है। नगरके कुए ३०० फुट तक गहरे हैं, बाहर २० फुट खोदनेसे पानी निकलता है। यहाँके घोड़े गाय भैंस बैल आदि जैसे होते हैं वैसे सब भारत-वर्षमें नहीं पायेजाते। भीते यहाँकी ऐसी ऊँची है और मुँडरो तथा बुर्जोंसे ऐसी विभूषित है कि दूरसे बड़ा नगर दिखाई देता है, सड़कें तंग और तिरछी हैं इसमें पत्थरके चित्रित अनेक घर हैं, राज्यमें कालिजके सिवाय कितनी ही पाठशाला हैं संवत् १९४४ में महाराज डूंगरसिंहके छोटे भाई।

महाराज राजराजेश्वर नरेन्द्र शिरोमणि

श्रीगंगासिंहजी बहादुर ।

गद्दीपर विराजमान हुए। इनकी अवस्था उस समय अनुमान दशवर्षकी की थी इस कारण राजपूतानेके पोलिटिकल एजेण्ट मेजर टालवट साहब C. 1. E के अधिकारमें कौंसल द्वारा राजकाज होता था अब श्रीमान् कालिजसे विद्या पढ कर योग्यता प्राप्त करके अधिकार सपन्न हुए हैं। आपने विलायतकी यात्रा भी की है। भली प्रकार प्रजापालन करते हैं। इनके समय वीकानेरकी उन्नतिमें बहुत आशा है परमेश्वर महाराज को चिरजीव रखकर प्रजापालनमें तत्पर रखें।

चतुर्थ अध्याय ।

वीकानेरकी प्राचीन और वर्तमान अवस्थाका भेद-वीकानेरकी भूमिका परिमाण-मनुष्यों की संख्या-जाटजाति-सारस्वत ब्राह्मण-चारण-उद्यानपाल-क्षौरकार-राजपूत-प्राकृतिक अवस्था-सस्य-फल-वृक्ष-कर्पणयंत्र-जल-लवणहृद-प्राकृतिक सौन्दर्य-खानिज पदार्थ-पशुपालक-वाणिज्य और शिल्प-पशम-लौहद्रव्य-मेला-राजस्व-खास भूराजस्व-धुंआकर-भंगकर आमदनी और नगरके वाणिज्य पर महसूल-पुपायेति अर्थात् कृषिकर, मालभा प्राचीन राजस्वकी सूची-धातुईकर-दंड एवं खुशियाली-सामन्तोके आधीनके पूर्वतन सेनाकी सूची-पूर्वतन राजसेनाकी संख्या-वीकानेरके प्रधान २ सामन्तोके नाम धाम-राजस्व और सेनाकी तालिका-पूर्वतन विदेशीय सेनाकी सूची-आधुनिक विवरण-राजस्व-स्वास्थ्य चिकित्सालय, राजस्व सम्बन्धी मुकदमे-दीवानी विचारालय-फौजदारी विचारालय-बन्दिदियोंकी संख्या-विद्यालय-

इतिहासवेत्ता टाड् साहब वीकानेर राज्यके प्राकृतिक वृत्तान्तको वर्णन करनेके पहिले लिख गये है, कि “अग्नेजोके समीप यह देश अत्यन्त अपरिचित था, अग्नेज इस देशको सब प्रकारसे मरुक्षेत्र जानते थे । प्रवादियोंके मुखसे इस देशके अत्यन्त प्राचीन कालके उत्कर्षावस्थाके अनेक परिचय पायेजाते है, पर उनके साथ वर्तमान अवस्थाकी बराबरी नहीं की जासकती । जिस समयसे राजपूतोंने यहांके निवासी जाटोके ऊपर अपने अधिकारका विस्तार किया उसी समयसे गत तीनसौ वर्षमे इस देशको जो अवनति होगई है इसको देखकर हमारा अनुमान ठीक होता है, यह मरुक्षेत्र एक समय उर्वर और घनी बसतीसे पूर्ण था, यद्यपि इस देशमे इस समय बालू अधिक बढ गई है तथापि यह देश अब भी इतने धान्य उत्पन्न करनेमे समर्थ है कि इससे बहुतसे निवासियोंका भोजन संग्रह होसकता है, यह अनुमान सभी सद्वेहोसे रहित है। वीकानेरके भूतपूर्व राजा रणक्षेत्रमें अपनी स्वजातीय दश हजार सेनाको इकट्ठा करनेमे समर्थ होते थे, यद्यपि वह प्रबल सेनादलके व्ययसम्पादन करनेके लिये यवनवादशाहोसे कुछ अतिरिक्त भूवृत्ति भोग करते थे, परन्तु वे केवल अपने राज्यकी आमदनीसे भी उस सेनाके पालन करनेमे समर्थ थे । अधिक अनुर्वरताके अतिरिक्त इस राज्यकी शोचनीय अवस्थाके कुछ अन्य कारण भी देदीप्यमान थे । एक ओर जिस भाँति यहांके निवासी चोर डकैतोके द्वारा सतायेजाते थे, उसी प्रकारसे राज्यमे भी अत्याचारी राजाके अधिक कर बढ़ानेसे प्रजा अत्यन्त पीडित होती थी, उस शासनके सम्बन्ध मे प्रजा इस करके देनेसे शान्ति नहीं पाती थी । यही बडे आश्चर्यका विषय है कि इस अवस्थामे भी राज्यकी प्रजा अधिकतासे विध्वंस नहीं हुई । वीकाने जिन ग्राम और नगरोको बल पूर्वक अपने अधिकारमे किया था और जिन ग्राम निवासियोंने इच्छानुसार उनकी आधीनता स्वीकार की, पिछली तीन शताब्दियोंमे इस समय उन ग्रामोके कोई चिह्न भी नहीं पाये जाते और जो ग्राम बचे थे वह भी क्रमानुसार उसी

दशाको पहुँच गये हैं। एक समय जिस भाँति बहुतसे वाणिज्यकी वस्तुओंसे पूर्ण लकड़ें इस राज्यमें आयाकरते थे और उनपरसे महसूल लेकर राज्यकी आमदनी बढ़ती थी इस समय राज्यकी शान्ति नष्ट होनेसे और चोर डाकुओंकी वृद्धि होनेसे अब उस भाँतिसे वाणिज्य द्रव्य नहीं आते हैं, इससे वीकानेरके महारावको जिस भाँति हानि पहुँचती है, उसी भाँति वाणिज्यके प्रधान स्थान चूरू, राजगढ़, और रेनी इत्यादिकी अवनतिसे प्रजाको भी यथेष्ट हानि पहुँची है। एक समय इस वाणिज्य स्थानपर सिन्धु-जात और गङ्गाजीके किनारेके देशोंसे बहुतसे वाणिज्य द्रव्य आयाकरते थे। यही नहीं कि केवल वीकानेर राज्यकी ही यह शोचनीय अवस्था होगई है, जिस कारणसे वीकानेरकी यह दुर्गति हुई है उसी कारणसे जयसलमेर तथा और भी पूर्व सीमावर्ती राज्योंकी ऐसी दुर्दशा होगई थी। वीकानेरके समान उन सब राज्योंमें सुशासनके अभावसे चोर और डाकू प्रचलतासे, बढ़ गये थे। वीकानेरके बोदावत स्वयं जैसे अत्याचारी और तस्कर थे, वैसे ही जयसलमेरके मालदेवोत और जयपुरके सेखावत भी होगये थे। फिर इनके साथ अधिक पश्चिम मरुक्षेत्रके सराई, खोसा और राजड़गण राज्यके सभी स्थानोंपर चोर डाकू लूटते हुए फिरा करते हैं। यह भी जानागया है कि अरब देशके वट्टूगणोंके समान यह शेषोक्त कई एक जातियों समान आचार व्यवहारवाली कही जासकती है।” महात्मा टाड् साहबकी इस उक्तिको पढ़ कर हमारे पाठक सरलतासे अनुमान करसकेंगे कि उस समय वीकानेर राज्यकी आभ्यन्तरिक अवस्था कैसी थी। यद्यपि अनेक वर्ष बीत गये हैं परन्तु हम अत्यन्त दुःखके साथ प्रकाश करते हैं, कि इस दीर्घकालमें वीकानेर राज्यकी अवस्था उचित गीतिमें नहीं बदल सगी थी। यद्यपि अधिकतर चोर और डाकुओंके उपद्रव निवारण होगये हैं यद्यपि आभ्यन्तरिक सुशासनके लिये अनेक उपाय हो रहे हैं तथापि राज्यमें आजतक पूर्णरूप शान्ति विराजमान नहीं है। यद्यपि वाणिज्य और व्यापारमें अधिकतासे लाभ हुआ है, रजवाड़ोंके अन्यान्य राजपूत राज्योंमें इस दीर्घकालमें वाणिज्यकी इतनी उन्नति होगई है पर वीकानेर उतनी उन्नति नहीं करसका है।

वीकानेरकी भूमिका परिमाण—महात्मा टाड् साहब लिखगये हैं कि “ इस राज्यके पूंगलसे राजगढ़तक देग पूर्वकी अपेक्षा विस्तारवाले हैं और इसका परिमाण प्रायः नव्वे कोशतक है, और चौडाई उत्तरसे दक्षिण तक है। भटनेर और महाजन परगनेके मध्यस्थ भूमिका परिमाण अस्सी कोश तक है, सम्पूर्ण वीकानेर राज्यकी भूमिका परिमाण कोई ग्यारह सौ कोशसे अधिक नहीं होगा। पूर्वकालमें इन विस्तारित देशोंमें दो हजार सातसौ नगर और ग्राम थे, परन्तु इस समय उनमें आध भी नहीं है।” “ आचिसन साहबने १८७६ ईस्वीमें लिखा है कि वीकानेरकी भूमिका परिमाण १७६७६ मील है ”।

मनुष्योंकी सन्ख्या—माडू टाड् साहब जिस समय रजवाड़ोंमें उपस्थित थे उस समय वीकानेरके निवाशियोंकी सन्ख्या कितनी थी, उसके सम्बन्धमें लिखगये हैं, “ उनके कुछ एक उदाहरणोंके बिना दिये हुए मारवाड़ देशकी जनसन्ख्याकी

के समान जनसंख्या होगी।” इन निवासियोंमें चार अशोमके तीन अंश यहांके आदि निवासी जाट है, और शेष उनके विजेता वीकाके वंशधर है। इनमें सारस्वत ब्राह्मण, चारण कवि, और अन्यान्य कितनी ही जातियां हैं। समस्त निम्न जातियोंके निवासियोंकी संख्या राजपूतोंके दश अंशोंमेंका एक अंश भी नहीं होगी। अधिक शांतिके होनेसे वीकानेरके निवासियोंकी संख्या इस समय बढ़ गई है।

जाटजाति-वीकानेरके जाट निवासियोंके सम्बन्धमें कर्नल टाड् साहब लिखगये हैं कि यहांके निवासियोंमें जाटोंकी संख्या समधिक है, और वह सबसे अधिक धनवान् भी है, जाटोंके प्राचीनकालके समाजिक नेतागणोंके समान इस समय सभी प्राचीन भूमिहार अर्थात् भूस्वामी हैं, वह विशेष धनवान् हैं, परन्तु उनका धन किसी भी कामका नहीं होता, कारण कि राज्यके भयसे वे सदा चिथड़ों लगे रहते हैं, केवल विवाह इत्यादिके समयमें वह लोग अधिकतासे धन खर्च करते हैं। अधिक क्या कहें वह लोग भोजन करानेके लिये राजमार्गपर मनुष्य रखकर अनिमंत्रित मुसाफिरोतकको बड़ी विनती से घर बुलाकर भोजन कराते हैं। इस प्रकारसे वह जितने मनुष्योंको भोजन करासकते हैं उनका गौरव उतना ही सौगुणा बढ़ता है।

सारस्वत ब्राह्मण-“इस देशमें प्रायः सारस्वत ब्राह्मण ही अधिक निवास करते हैं। वे लोग इस बातका गर्व करते हैं कि जाटगणोंके इस देशमें उपनिवेशके स्थापनके पहिले उनके पूर्वपुरुष ही इस देशके अधीश्वर थे, वे लोग शांतिप्रिय और परिश्रम करनेवाले हैं। वे ब्राह्मण होकर कोई कुसस्कार नहीं करते। परन्तु मांस खाते हैं, तमाखू सेवन करते, कृषिकार्य करते और अधिक क्या कहें वह लोग पवित्र गौओंका व्यवसाय भी करते हैं।”

चारणगण-“चारण गण इस देशके निवासियोंमें सबसे पवित्र गिनेजाते हैं और वे पूजनीय भी हैं। वह वीरवतधारी राजपूत ब्राह्मणोंके धर्मादेशकी अपेक्षा चारण गणोंके वीरगाथाके प्रति विशेष मान्य दिखाते हैं। चारणगणोंका देशके सभी राठौर सम्मान करते हैं और प्राचीन गाथाके बलसे सभी भूवृत्तिकों को भोगते हैं, जैसेलमेरके इतिहासमें इनका वर्णन विस्तारपूर्वक कियाजायगा।”

“प्रत्येक राजपूत परिवारमेंमालो एव नाई यही क्षौर कार्य करते हैं। यह लोग प्रत्येक ग्राममें पायेजाते हैं। ये लोग प्रायः राजपूतोंके भोजन भी बनाते हैं।

चूहड़ एव थोरी-कर्नल टाड् साहब लिखगये हैं कि “चूहड़ एव थोरी यह प्रकृत चारजाति हैं चूहड़गण लक्ष्मी जगलके और शेषोक्त गण मेवाड़के निवासी हैं वीकानेरके प्रायः सभी सामन्तोंने इस चूहड़ और थोरी जातिके कितनेही नेताओंको वेतन देकर सेवककी भांति अपने यहां रक्खा है। किसी असाध्य कार्यके लिये इनको रक्खा जाता है। भादुराके सामन्तोंने अपने आधीनके सभी राजपूतोंको विदा देकर केवल चूहड़ और थोरी जातिके मनुष्योंको अपने यहां रक्खा था। चूहड़ अत्यन्त विश्वासी गिनेजाते हैं। सीमान्त और नगरके द्वारकी रक्षाका भार उनके हाथमें रक्खा

जाता है। प्रत्येक शव दाह होनेपर यह एक २ आना करके दस्तूरी लेते हैं, इससे यह जानाजाता है कि यह यहांके आदिम निवासी है” ।

राजपूत—वीकानेरके राठौरोके सम्बन्धमें साधू टाड् साहवका यह मत है, “ कि वीकानेरके राठौरोके वीरत्वमें कुछ भी परिवर्तन नहीं हुआ, भारतवर्षके अन्यान्य वीरजातियोंके समान इन्होंने भी वीर कहा कर यश प्राप्त किया था। जिस तरह मारवाड़ आमेर और मेवाड़के वीर राजपूत महाराष्ट्र और पठानोंके द्वारा बहुत वर्षोंसे पीड़ित होते आये थे। बहुत दूरतक स्थित होनेसे वीकानेर राज्यके राठौरगण उनके द्वारा कभी पीड़ित नहीं हुए, परन्तु उन्हें उस तरह राज्यके भीतरी-अत्याचारोंसे विशेष दुःख भोगने पड़े हैं। पूर्वाञ्चलवर्ती स्वजातियोंको अपेक्षा राठौर इनसे अधिक कुसंस्कार युक्त नहीं है। वे लोग खानपानके विषयमें विशेष विचार नहीं रखते जिसके हाथका जल पीते हैं उसके हाथका भोजन भी करसकते हैं। वह लोग जैसे साहसी, सहनशील, सरलहृदय और अत्यन्त धीर हैं, वैसे ही यदि युद्धकी शिक्षा तथा शासनरीतिके बर्णो होते तो संसारमें वह सबसे श्रेष्ठ योधा होसकते थे। परन्तु इसके विरुद्ध वे इस देशके उपनिवेशके स्थापनकी अवधिसे मादक सेवनमें अत्यन्त आसक्त होगये हैं। अफीम और गाँजेने वर्तमान समयके वंशधरोंमें अपनी प्रबल शक्ति विस्तार की है” ।

प्राकृतिक अवस्था—महात्मा टाड् साहवने वीकानेर प्रदेशकी प्राकृतिक अवस्थाके सम्बन्धमें लिखा है, कि इस राज्यमें कितने ही स्थानोंके अतिरिक्त अन्य सभी न्यूनाधिक परिमाणसे बालुकामय है। पूर्वसे लेकर पश्चिमकी सीमातक जो अंश सबसे अधिक विस्तारवाले हैं, वह अंग भी बराबर बालुकामय है। यद्यपि बालुकामय छोटे २ शिखर राज्यके मध्यस्थलसे आरंभ हुए हैं, परन्तु प्रधान भूधरमाला प्रत्येक ओरके छोटे २ पर्वतोंको भेदकर जैसलमेर राज्यकी ओरको गई है, अन्य पक्षमें यही ठीक कहना होगा कि यह शिखरमाला समुद्रके पूर्ववर्ती देशोंसे आरंभ होकर वीकानेरके हृदयमें आकर शेष होगई है। उत्तर पूर्व प्रान्तमें राजगढ़से नोहर और रावतसर देशतककी मिट्टी उत्तम है। उस मिट्टीका रंग काला है, कुछएक बालुका मिलीहुई है, कृषिकार्यके उपयोगी है और वहां जल अत्यन्त निकट पायाजाता है, इस देशमें गेहूं चना और चावल भी अधिकतासे उत्पन्न होते हैं। भटनेरसे गाराके किनारेतककी मिट्टी भी इसी प्रकार है। मोहिलोके अधिकारी समस्त देश बालुकामय है, शिखरके शेष अंश इन्ही देशोंकी उत्तर सीमामें शेष होगये है। प्रत्येक वर्षकी वर्षाऋतुमें वर्षाका जल चारोंओर भरजाता है। यहाँ गेहूँ भलोभाँतिसे उत्पन्न होते हैं। यद्यपि मृत्तिकाके दोषसे यहाँ ऊँची श्रेणीका नाज उत्पन्न नहीं होता है। मोहिलके उर्वर क्षेत्रकी अपेक्षा इस मरुक्षेत्रका बाजरा बहुत उत्तम है, मेवाड़ और मारवाड़के श्रेष्ठ धान्यके साथ मिलान करनेसे यहाँके निवासियोंने अपने देशके बाजरेकी स्वयं प्रशंसा की है। जिस वर्षमें बहुतसा बाजरा उत्पन्न होता है उसी वर्षमें वहाँके निवासी दो वर्षके लिये उसे संग्रह करके रख लेते हैं, इस

वाजरेकी खेतीसे अधिक जलका प्रयोजन नहीं होता, परन्तु वर्षाके ठीक समयमें होनेसे ही बहुत धान्य उत्पन्न होता है” ।

“वाजरेके अतिरिक्त तिल और मोठ भी यहाँ उत्पन्न होते हैं । यह मनुष्य और पशु दोनोंके लिये उपयोगी और खाद्य है, तिलोसे रंधन और जलानेका कार्य होता है । गेहूँ, चना, और जव उर्वरक्षेत्रमें उत्पन्न होते हैं परन्तु हमने केवल वीकानेरके प्रधान २ धान्योका उल्लेख किया है” ।

जिस मिट्टीमें गेहूँ उत्पन्न होते हैं वहाँ रुई भी उत्पन्न होती है । इस देशके कपासमें सात और दश वर्षतक फल लगते हैं । रुईके फल उतार कर वहाँके निवासी उन वृक्षोंकी छायाको काट डालते हैं, और केवल जड़की रक्षा करते हैं । प्रत्येक वर्ष में यह वृक्ष बढ़ते रहते हैं, और अन्तमें यही वृक्ष बड़े आकारवाले होजाते हैं, इस देशमें रुई अवितासे उत्पन्न होती है, इससे अन्य देशोंमें इतने बड़े बड़े वृक्ष नहीं देखेजाते” ।

मनुष्योंके आहारके लिये अनेक प्रकारकी शाक सब्जी उत्पन्न होती है । गौ आदि पशुओंके भोजनके लिये उत्तम धान्य बोया जाता है । ज्वार कचरी, ककड़ी और बड़े २ तरबूज यहाँ बहुतायतसे उत्पन्न होते हैं, यह फल विशेष उपकारी है, कारण कि जिस समय दुर्भिक्ष होता है, अथवा जिस समय कोई फल नहीं मिलता उस समयके व्यवहारके लिये उन्हें खण्ड २ करके धूपमें सुखा रखते हैं । इस फलका वाणिज्य भी होता है, और जिस समय अन्यान्य फल भली भाँतिसे उत्पन्न होते हैं उस समय भी मनुष्य इन फलोंको बड़े आदरके साथ भोजन करते हैं । सूखेहुए तरबूजके आटेका पदार्थ स्वास्थ्यके लिये विशेष उपकारी है, समुद्रकी यात्राके समय सामुद्रिक रोगमें इसको अत्यन्त प्रयोजनीय जानकर ग्रन्थकारने कुछ थोड़ेसे पदार्थ कई वर्ष बीते कलकत्तेको भेजे थे । हमारे भारतके जहाज बहुतायतसे इन पदार्थोंको संग्रह करसकते हैं, कारण कि जितनी आवश्यकता होती है तरबूजकी उतनी ही खेती की जाती है, जिससे जहाजवाले और मारवाड़के निवासी दोनोंको अच्छा लाभ होसकता है । भारतवर्षके भीतरी देशोंमें जो तरबूज उत्पन्न होते हैं, उनकी अपेक्षा यहाँके तरबूज अत्यन्त श्रेष्ठ मानेगये हैं, और मरुस्थलमें यात्रा करनेवाले मुसाफिरोंका कथन है कि यहाँकी बालूके शिखरपर जितनी जगह तरबूज उत्पन्न होते हैं उन तरबूजोंसे अश्वारोही और घोडोतककी तृपा दूर होसकती है” ।

“ इस मृत्वे देशके निवासी लोगोंका सर्वस्व वर्षाके ऊपर निर्भर है । उन्हें प्रायः प्रतिसात वर्षके अन्तर दुर्भिक्षका सदेह रहता है, इस कारण जो द्रव्य मनुष्योंके

(१) कर्नल टाट्ट साह्य अपने टिकेमें लिखगये हैं, “ १८१३ ईसवीमें मैंने मि० नोब्रॉफ्टके पास परीक्षाके लिये भेजे कुछ द्रव्य थे परन्तु उसका फल क्या हुआ सो कुछ नहीं जाना जाना ।

(२) मि० वारोने अपनी रनाई दुई दक्षिण अफ्रीकाकी पिपरणी पुस्तकमें लिखा है कि यहाँ तरबूज रंधन यन्त्रायतसे उत्पन्न होते हैं ।

आहारके लिये उपयोगी है, यहाँके निवासी उन सबको बड़े यत्नके साथ संग्रह कर रखते हैं। गरीब लोग प्रायः भुरट, बूर हिरारू सेवन, इत्यादिके फलोंका चूर्ण करके उसे वाजरेकी मैदाके साथ मिलाकर भोजन करते हैं। बनबेर, खैर, और करीर आदिके छोटे २ फल भी बहुतसे नीची श्रेणोंके मनुष्य संग्रह कर रखते हैं खेजड़ा वृक्षकी छाल जो अति तिक्त है उसको भी संग्रह करते हैं और सुखाकर उसे मैदाकी तरह चूर्ण करके खाते हैं, तात्पर्य यह कि खानेके योग्य किसी वस्तुका संग्रह और उपयोग करनेमें यहाँके लोग कसर नहीं लगाते।

“फलवाले बड़े २ वृक्ष यहाँ नहीं पायेजाते, राजधानीके मुख्य २ स्थानोंमें आम और इमलीके वृक्ष लगाएजाते हैं परन्तु बबूल पीलू ‘ और जाल नामक छोटे २ फलवाले वृक्ष अधिकतासे उत्पन्न होते हैं, सेहुडा नामके एक प्रकारके वृक्ष और भी उत्पन्न होते हैं, उनकी उँचाई बीस फुट होती है।

वह घरोके बनानेके काममें आते हैं। भारत विख्यात नीमके वृक्ष भी यहाँ उत्पन्न होते हैं। सक नामक एक और प्रकारके जो वृक्ष उत्पन्न होते हैं वह यहाँके लिये विशेष उपकारी है। यहाँके निवासी कुँएके चारोंओर इसको फैलाकर कुँएमें रेतके गिरनेको रोकते हैं”।

बीकानेरमें मदार (आक) के वृक्ष बहुत होते हैं, यहाँपर वे जैसे बड़े होते हैं वैसे ही मजबूत भी होते हैं, उनकी जडसे जो रस्सियां बनती हैं वे बड़ी कड़ी और खटाउ होती हैं और प्रायः मूँजकी रस्सियोंकी अपेक्षा उत्तम होती हैं सन मूँज यहाँ बीदावाटीमें उपजती है।

कृपियंत्र—“यहाँके कृपियंत्र साधारण है, पर यहाँके कृपिक्षेत्रोंके लिये उपयोगी है, हल केवल एक बैल या अंटके द्वारा चलाया जाता है। दो बैल वा अंटका हल अकसर माली लोग उस समयमें चलाते हैं जब कि मिट्टी अधिक कठिन होती है। सभी चलनीका व्यवहार करते हैं, और उस चलनीसे एक ३ धान्य पृथक् और दूर २ बोयाजाता है”।

जल—“इस मरुदेशकी पृथ्वीमें बड़े गहरेपर जल पायाजाता है, बीकानेरकी राजधानीके निकटवर्ती देश नख नामक स्थानमें दो तीनसौ फुट खोदनेसे जल दिखाई पड़ता है। थाल अर्थात् मरुक्षेत्रमें ६० फुटसे अधिक विना खोदेहुए मनुष्योंके पीने योग्य जल नहीं निकलता। ३० फुट खोदनेसे जो जल निकलता है, वह पशुओंके पीने योग्य होता है। प्रत्येक कुँएके चारोंओर सक नामक वृक्षकी दीवारी बंधी रहती है।

(१) सभी प्रधान २ नगरोंमें माली जल बेचा करते हैं। इस जल बेचनेका कार्य उनकी एक चेटियासे होता है प्रायः सभी घरोंमें हाँज बने होते हैं, वर्षा ऋतुमें इनमें खूब जल भरजाता है, यह जलधारा ईंट वा पत्थरकी बनी होती हैं और सत्र ढकी रहती है, केवल उपरके भागका एक द्वार खुला रहता है, उसमें पवन जाती है। उसके द्वार सभी बन्द करके रखते हैं इसमें जल एक वर्षतक उत्तम अवस्थामें रहता है।

हिन्दुस्तानके रेगिस्तानमें कई एक नमककी झीलें एकमे मिलकर 'शिर' नामसे प्रसिद्ध है। परन्तु उनमेंसे कोई भी मारवाड़की झीलकी भांति नहीं है। उक्त झीलके किनारेपर 'सिरा' नामका एक बड़ाभारी नगर भी बसा हुआ है जिसका नामकर्ण झीलके ही नामसे संबन्ध रखता है। सिरा झीलका लंबान चौड़ान प्रायः छ. मील होगा। दूसरी नमककी झील दो मील लंबी चौड़ी चौपूरके पास है। ये दोनों झीलें सर्वत्र प्रायः पांच फुट गहरी होगी। गरमीके दिनोंमें गरम वायुके संयोगसे लवण आपसे आप पानीके ऊपर जम जाता है। उसीमेंसे नमकके चैलेके चैले उतार लियेजाते हैं। उक्त दोनों झीलें नमक दक्षिणी झीलसे कम दामका होता है।

प्राकृतिक सौन्दर्य—“ इस देशमें प्राकृतिक सौन्दर्य कुछ भी नहीं है, और ऐसे दृश्य बहुत थोड़े हैं कि जिनको नेत्रोंके लिये आनन्ददायक कहाजाय। परन्तु हमने यहांके ऐसे मनुष्य देखे हैं कि उन लोगोंको अन्य देशके उपादेय आहारकी अपेक्षा यहांकी रावड़ी और वाजरेकी रोटी ही अत्यन्त प्यारी होती है। वह मनुष्य हिममण्डित अचलराज हिमालयकी अपेक्षा यहांकी बालुकामय छोटी २ भूधरमालाको ही प्रीत पूर्वक देखते हैं। हमारे पाठक पाठिकागण अवश्य ही स्मरण करैंगे, कि जहां जन्म हो वही देश प्यारा लगता है।

खानिज पदार्थ—“यहां खानिज पदार्थोंकी उपज बहुत कम है। राज्यके कई प्रदेशोंमें शुद्ध पत्थरकी खानें हैं। विशेष करके बीकानेरकी राजधानीके तेरह कोश उत्तर पश्चिमको पृसियारा नामक स्थानकी खानसे दो हजार रुपया वार्षिक आय है, बीदासर और विरामसरमें ताँबेकी खानें हैं। परन्तु विरामसरकी खानसे तो लागतका भी खर्च नहीं निकलता और बीदासरकी खानोंसे ३० वर्षतक ताँबा निकाला जाचुका है इस लिये इस समय वहां भी लाभ होना असंभव है।

“कोलाद् नामक स्थानके निकट एक खानसे एक प्रकारकी मिट्टी अधिकतासे तेलसे भाँगी सी निकलती है, और वह वाणिज्यके अन्य द्रव्योंकी तरह विदेशको भेजी जाती है, इसीसे राज्यको वार्षिक पन्द्रह सौ रुपयकी आमदनी होती है। यह मिट्टी मनुष्योंके बाल और शरीरके साफ करनेके लिये विशेष काममें आती है। और ऐसा भी विदित है कि एक श्रेणीकी स्त्रियाँ अपने लवण्य और बुद्धिके लिये इस मिट्टीको खाती भी हैं।”

पशु-मरुक्षेत्रकी गौ अत्यन्त श्रेष्ठ हैं। ऐसेही यहांके ऊँट भी लड़ने और युद्ध क्षेत्रमें सारीके काममें आते हैं, उनका मूल्य भी अधिक होता है, और भारतवर्षमें यह सब ऊँटोंसे श्रेष्ठ गिने जाते हैं। इन ऊँटोंका सर प्रायः बड़ा सुन्दर होता है और यहाँ भेड़ें भी बहुत होती हैं, और यहाँके स्वाभाविक उपजनेवाले घास पातसे उनके आहार में कुछ कमी नहीं होती नीलगाय तथा प्रत्येक जातिके हरिन भी यहाँ देखेजाते हैं। मारवाड़की लोमड़ीका गठन अत्यन्त चमत्कारक है। शृगाल और हरिन ही नहीं वरन् शेरतक बीकानेरके जंगलोंमें पायेजाते हैं।

वाणिज्य और शिल्प—“वीकानेर राज्यमें राजगढ़ वाणिज्यमें प्रधान नगर है । और सब देशोंसे इसी स्थानपर वाणिज्यके द्रव्योंसे भरहुए छकड़े आया करते हैं । पंजाव और काश्मीरके द्रव्य हाँसी हिसार होकर यहाँ आते हैं, और पूर्वाञ्चलके वाणिज्य द्रव्य भी अर्थात् पशमोनेके वस्त्र, नील, चीनी, लोहा, ताँवा इत्यादि दिल्ली रिवाड़ी और दादरीके रास्तेसे आते हैं । हाड़ोती और मालवेसे अफीम आती थी और फिर यहाँसे सम्पूर्ण राजपूत राज्योंमें उन वस्तुओका आवागमन होता है, समुद्रदेगसे जैसलमेर होकर मुलतान और शिकारपुरसे शकटोंमें खजूर, गेहूँ, चावल और स्त्रियोंके लुंगी नामके वस्त्र फल इत्यादि और पाली समुद्रके किनारेके देशोंसे टिन, औषधि, नारियल, हाथीदाँत इत्यादि आते हैं, इन सब द्रव्योंमेंसे कितने ही द्रव्य वीकानेरके निवासियोंके व्यवहारमें आयाकरते थे, और बहुतसे यहाँसे अन्य देशोंको भी जाते थे, उसी कारणसे यहाँ समधिक वाणिज्यका महसूल सग्रह होता है ।

पशम—“ मारवाड़में जो अधिक भेड़े उत्पन्न होती हैं, उनके शरीरके रूँसे अनेक भाँतिकें वस्त्र बनते हैं, और उनका भी वाणिज्य होता है । भेड़ोंके रूँसे स्त्री पुरुषोंके पहिरने योग्य पोशाके बनती हैं जो धनी निर्धन सभीके काममें आती हैं, इस पशमके अच्छे निकृष्ट सभी श्रेणीके वस्त्र यंत्रोंके द्वारा बनायेजाते हैं । मोटी एक जोड़ी लोई तीन रुपयेकी विकती है, और बढ़िया वारीक लोई ३० रुपयेकी विकती है। शेषोक्त मोलकी लोई देखनेमें अधिक सुन्दर होती है वरन् उसको एक प्रकारसे गाल कहसकते हैं । उनकी पगड़ी भी बनती है, जिनकी लम्बाई ४० से ६१ फुटतक होती है, इतनी लम्बी पगड़ीके गिरपर बाँधनेसे कुछ भी बोझा नहीं मालूम होता, और न देखनेमें बड़ी ही लगती है—अर्थात् इतनी वारीक होती है ” ।

“ भैंस, बकरी, और गौ इत्यादिके दूधसे जो घी निकलता है वह भी यहाँके वाणिज्यका एक प्रधान द्रव्य गिनाजाता है ” ।

लोहद्रव्य—“ वीकानेरके शिल्पियोंने लोहेके अनेक भाँतिके द्रव्य बनाकर विशेष प्रशंसा प्राप्त की है । राजधानी और प्रधान २ नगरोंमें लोहेके कारखाने हैं । उन सब कारखानोंमें लुहरी, तलवार, चाकू, भाले, बंदूक इत्यादि बनते हैं, शिल्पीगण हाथी-दाँतके भी अनेक प्रकारके द्रव्य तैयार करते हैं, इनमें स्त्रियोंके पहिरने योग्य चूड़ी और कड़े भी तैयार होते हैं ” ।

देशमें व्यवहार करनेके लिये पहरने योग्य स्थूल वस्त्र अधिकतासे बनते हैं ” ।

मेला—“ कार्तिक और फाल्गुनके महानेमें कोलाद और गजनेर नगरमें प्रत्येक वर्षमें मेला हुआ करता है, और उस मेलेमें आसपासके स्थानोंसे अनेक वणिक आया करते हैं । उस मेलेमें मारवाड़से अंट गाय तथा मुलतान और लकखी जंगलके घोड़े विक्रानेके लिये आते हैं । परन्तु इस समय उस मेलेका अव वैया गौरव नहीं रहा । सारांश यह है कि इस समय यहाँका वाणिज्य एकवार ही लोप होगया है ” ।

राजकर—“ पहिले वीकानेरके अधीश्वरका राजस्व कर कई प्रकारसे संग्रह किया जाता था। खालसा अर्थात् राज्यके अधीनकी भूमिका कर, कृषि कर और दंड यह तीन आमदनीके प्रधान द्वार थे। परन्तु सब प्रकारसे राजाका राजस्व वार्षिक पाँच लाख रुपयेसे अधिक नहीं होता था। यदि रजवाड़ोके अन्यान्य राजपूत राज्योंके साथ इसका मिलान किया जाय तो मालूम होगा कि जितना वीकानेरकी भूमिका परिमाण है उसके हिसाबसे वहाँके सामन्त अधिकांश पृथ्वीके अधिकारी है। रजवाड़ोके अन्यान्य राज्योंके सामन्त उतनी परिमित भूमिके अधिकारी नहीं है। इसका कारण केवल यही है कि वीदावत और काँधलोतगणोने सबसे पहिले इस देशकी भूमिके अधिक भागपर अधिकार किया था, उन दोनो सम्प्रदायोका भूभाग एकसाथ मिलानेसे वीकाके अधिकारी राज्यकी अपेक्षा बड़ा होगया। दूसरे वीदावत और काँधलोतगण वीकाको अपने अधिकारी देशमेका कोई अंश देनेके लिये सम्मत नहीं हुए। वह वीकाको केवल नाममात्रका अधीश्वर मानते थे। राजगढ़ रेवी नोहर, गारा, रत्नगढ़, और चूरु यह कितने ही देश महाराजकी खास भूमि है। कुछ ही दिनोंसे चूरु राजाके अधिकारमे होगया है ”।

इतिहासलेखक टाड् साहब लिखते ह, कि “ निम्नलिखित प्रकारसे छ प्रकारका कर संग्रह होता है,—खालसा अर्थात् खासभूमिकाकर, धुँआकर, अंगकर, चुगी और आमदरफतीका महसूल, कृषिकर और छठा मालवा ”।

१ खालसामे खास भूमिकरसे पहिले वार्षिक दो लाख रुपयेकी आमदनी थी परन्तु कुसस्कार और फजूलखर्चीके कारण राजाओने निजके कुल नगर और गाँवोमेसे दो तिहाई उजाड़ दिये है। पहिले इन खास ग्रामोकी सख्या २०० थी परन्तु इस समय केवल ८० से अधिक नहीं है। और उन अस्सी ग्रामोका राजस्व कर एक लाख रुपयेसे अधिक नहीं है। मूरतसिंह अपनी इच्छानुसार चलते है। वे पात्र कुपात्र या कर्तव्य अकर्तव्यका कुछ भी विचार न करके जिसे जो चाहा सो वगस देते थे। वह चाहे ब्राह्मण हो चाहे एक उँटेरा उनकी नजरमे सब बराबर ह। और खालसा अर्थात् खास भूमि मे ही उनके सब खर्च चलते है। इसी लिये वह यथेच्छ दान करनेके लिये सर्वमाधारण प्रजासे मनमाना धन उगाहते। हे

२ “ धुँआकर—यद्यपि यह कर साधारणतः धूम्रका कर समझाजाना है परन्तु वास्तवमे इसको अग्निकर कहना चाहिये। सभी रसोई बनाना चाहे और और सभी काम करना चाहै पर सबके घरमे आतिश दान या धुआँकस कहासे आया, मूरतसिंहके सचिवने इसे राहगीर कर यह कर नियत करलिया, प्रत्येक घरसे इस करका एक रुपया लियाजाता था, प्रबल सामर्थ्यशाली सामन्त यदि इस करके देनेमे लुटकारा न पाते तो इससे अपार धन संग्रह हो सकता था प्रधान २ सामन्तोके इस करके विना दिये भी इस समय इसमे एक लाख रुपया आता है। राजा लखनकरणके बडे पुत्र रत्नसिंहने वीकानेरके मिहासनको छोटकर केवल महाजन देशको ग्रहण किया था वह भी

इस धुएँके करको नहीं देते । अन्यान्य कर जिस प्रकारसे बढ़ाया जाता था तथा उसके बढ़ाये जानेकी सम्भावना रहती थी । वैसी इस करकी अवस्था नहीं थी, यदि किसी ग्रामकी वसती आधी घटजाती तो जो ग्राममें निवास करनेवालोसेही समस्त कर नहीं संग्रह कियाजाता । यह धुएँका कर केवल जैसलमेर और बीकानेर राज्यमें प्रचलित है” ।

३ “ अगकर—यह देहकर राजा अनूपसिंहने प्रचलित किया था । यह एक प्रकारसे सम्पात्ति कर कहा जासकता है । प्रत्येक अवस्थाका मनुष्य एक अंगरूपसे विचारा जाता है और उसके प्रति चार आना कर नियत होता है, गौ, बैल, भैस, इत्यादि भी अगकरकी गणनामें सम्मिलित है, और इन सबके ऊपर भी कर लगता जाता है । दश बकरी और एक भैसका एक ही अंग नियत कियागया है, परन्तु एक ऊँटको चार अगकी समान गिना है, और उसपर एक रुपया कर लिया जाता है । राजा गजसिंहने इसको दुगना करदिया यह कर यद्यपि समय २ पर अनेक रूपसे बदलता गया है, तथापि इससे वार्षिक दो लाख रुपयेकी आमदनी होती है ” ।

४ “ आमदरफती—तथा नगरका वाणिज्य शुल्क—यह कर अधिक परिवर्तन शील है, परन्तु महाराज सूरतसिंहके शासन समयसे इस करको बहुत हानि पहुँची है । पूर्वकालमें एकमात्र राजधानीसे जो वाणिज्य शुल्ककी आमदनी होती थी, इस समय समस्त राज्यसे आती है यह उतनी आय नहीं है । पहिले इसका परिमाण दो लाख रुपयेसे अधिक था, परन्तु इस समय एक लाख रुपयेसे भी कम है । इस एक लाखसे अधिक रुपयेमें बीकानेरके प्रधान वाणिज्य स्थान राजगढ़से आधे लाख रुपयेकी आमदनी होती थी । चोर और डाकुओंके द्वारा अधिक अत्याचार और उपद्रवोंके होनेसे पञ्जाबके साथ वाणिज्य कार्य एकवार ही बढ़ होगया । पहिले मुलतान भावलपुर और गिकारपुरसे वाणिज्य लोग व्यापारी द्रव्योंको बीकानेरमें होकर पूर्वाञ्चलको लेजाते थे, इस समय वह व्यापार भी नष्ट होगया है । और राज्यमें स्थिर प्रकृष्ट नीतिका अभाव ही इसका कारण है । इस समय केवल प्रति सौमन विक्रीके धान्यके ऊपर सैकड़ा पर ४ चार रुपया कर संग्रह होता है । ” कर्नल टाड् साहवने अंग्रेजी गवर्नमेण्टके साथ महाराज सूरतसिंहके संबिंधनके पहिले बीकानेरके वाणिज्यको जो अवस्था थी, यहाँ उसका वर्णन भलीभाँतिसे किया है, परन्तु हम यहाँ अत्यन्त आनंदके साथ प्रकाशित करते हैं कि इस समय बीकानेरके वाणिज्यकी अवस्थाकी अधिक उन्नति होगई है । और इसीसे राज्यकी आमदनी भी बढ़ गई है ।

५ कृषिकर—कृषिकार्यमें जितने हलका व्यवहार होता है, उनमेंसे प्रत्येक हलपर पाँच रुपया कर लिया जाता है । पूर्वकालमें किसानोंके यहाँसे नाज संग्रह करलेते थे । खेतमें जितना धान्य उत्पन्न होता था, उसका एक चतुर्थांश राजा ग्रहण कर लेता था । राजा रायसिंहने इस करको तोड़दिया और एक और कर स्थापन किया, जिससे जाट अत्यन्त ही आनंदित हुए, कारण कि जिस समय धान्य ग्रहण करनेकी रीति थी उस समय राजाके यहाँके कर्मचारी इच्छानुसार किसानोंको

कष्ट देते थे । पहिले इसी कारणसे दो लाख रुपया राजस्वका दिया जाता था, परन्तु अन्यान्य विभागोके समान बीकानेरकी खेतीकी भी क्रमशः अवनति होगई, उसके साथ ही साथ इस करका परिमाण भी घट गया । बीचमे दो लाख रुपया दिया जाता था, इस समय एक लाख पच्चीस हजार रुपया संग्रह होता है। इस स्थानपर हम अत्यन्त सन्तोषके साथ प्रकाशित करते है कि राज्यमे सम्पूर्ण शान्तिके होनेसे कृषिकार्यकी श्रीवृद्धिके साथ राज्यकी आमदनी भी बढगई है ।

“ ६ मालभा-इस देशके आदि निवासी जाट जिस समय बीका और उनके उत्तराधिकारियोंकी आधीनता स्वीकार करके बीकाकी अनुगत प्रजापदपर अपनी इच्छासे नियुक्त हुए, उस समय वह जाट स्वयही कर देनेमे सम्मत होगये थे, इस कारण वह कर समभावसे प्रचलित है । मालशब्दका अर्थ भूमि है इसलिये यह भूमिकर नामसे विदित है । बीकानेर राज्यकी प्रजा जितनी पृथ्वीको जोतती हे उसमे प्रतिसौ बीघे पथ्वीके ऊपर दो रुपया इस करका नियत हुआ है । इस करसे इस समय पचास हजार रुपया भी संग्रह नहीं होता ” ।

राजस्वकी सूची ।

१	खालसा*	२००००० रुपया.
२	धुआँकर	१००००० ”
३	अगकर	२००००० ”
४	वाणिज्यशुल्क+	७५००० ”
५	हलका कर	१२५००० ”
६	मालभा (भूमिकर)	५०००० ”

जोड ६५०००० रुपया हुआ

* कर्नल टाड साहबने अपने टीकमे निम्नलिखित सूची प्रकाशित की है.

“ नाहरजिलेके	८४	ग्रामोका राजस्व	१००००० रुपया.
रेनी	”	घे	१०००० ”
राणिया	”	घे	२०००० ”
जालोली	”	घे	५०००० ”
सब आदिम खास भूमिका राजस्व कर	१		१३५००० रुपया.

जसे राजगढ़, चुरु और अन्यान्य कई देश खास अधिकारमें होगये हैं ।

+ प्राचीन समयके वाणिज्य शुल्ककी सूची ।

नूनकरण ग्रामका वाणिज्य शुल्क	२००० रुपया
राजगढ़	”	१०००० ”
मेगामर	”	५००० ”
राजधानी बीकानेरके	”	७५००० ”
चुरु और अन्यान्य नगरके	”	४५००० ”

सब आमदनी १३७००० रुपया हुए.

उपरोक्त वार्षिक करके अतिरिक्त और भी कई प्रकारका कर संग्रह किया जाता है, और उससे राजा सूरतसिंहका राजभंडार पूर्ण किया जाता है ।

“धातूई नामका कर प्रति तीन वर्षके भीतर लिया जाता है इस करका परिमाण पांच मुद्रा है, और प्रत्येक हलके ऊपर यह प्रचलित है, राजा जोरावरसिंहने इस करकी सृष्टि की थी, केवल आसियागतिके ५० ग्राम और चेगीवनके १० ग्रामोंके अतिरिक्त इस करको और सभी देते हैं । उक्त वर्जित ग्राम निवासी सीमाकी रक्षामे नियुक्त रहते हैं, इसी कारणसे उनसे कर नहीं लिया जाता । प्रधान २ सामन्त भी इस करको नहीं देते, इसके द्वारा एक लाख रुपयेकी भी आमदनी नहीं होती ।

कर्मल टाड साहब लिख गये हैं, कि “उपरोक्त निर्द्धारित करके अतिरिक्त वर्तमान महाराज सूरतसिंहने अपनी इच्छानुसार अतिरिक्त करको अनेक उपायोसे संग्रह किया है, और राजाके यहांके कर्मचारी भी अपने उदर पूर्ण करनेके लिये कृषि-जीवी और श्रमजीवियोंके ऊपर घोर अत्याचार करते हैं, और अनेक भांतिके कष्ट देकर उनसे धन संग्रह करते हैं, इस प्रकारके उपायोसे महाराज सूरतसिंहने निर्द्धारित राजस्वकी आमदनी दुगनी करली है” । अत्यन्त संतोषका विषय है कि वर्तमान महाराज डूंगरसिंह वहादुरने अपनी प्रजासे इच्छानुसार बलपूर्वक कोई कर संग्रह नहीं किया ।

इतिहासवेत्ताने १८१३ ईस्वीमे लिखा है, कि “दंड और खुशाली नामके अन्य प्रकारके कर भी प्रचलित हुए थे । दंडकर बलपूर्वक आज्ञा न माननेवाले अपराधी से ग्रहण किया जाता था, और खुशाली कर प्रजाको संतोष प्रकाश स्वरूपसे प्रदान करनेकी आज्ञा देता था । सामन्तवृन्द वणिकदल और महाजनोके निकटसे सर्वसाधारणमे इस करके ग्रहण करनेकी रीति थी । नीची श्रेणी की प्रजा भी गुप्तभावसे इस करको देती थी । दंडकरको ग्रहण करनेके लिये चौदह कर्मचारी नियुक्त थे । प्रत्येक जिलेमे एक २ कर्मचारी रहते थे । यह कर्मचारी अपनी २ इच्छानुसार दंडकरको निर्द्धारण करके संग्रह करते थे । गान्धोलीके सामन्त उक्त करके ग्रहण करनेवालेको इस आशयसे दो वर्षमे दश हजार रुपये देनेके लिये तैयार हुए थे, जिससे कि तीसरे वर्षमे उनको दंड न देना पड़े, परन्तु करलेनेवाला मनुष्य इस प्रस्तावमे सम्मत न हुआ, इससे सामन्तोंने अत्यन्त क्रोधित होकर करग्रहण करनेवालेको अपने नगरसे निकाल दिया, और आप स्वयं स्वामीके विरुद्ध खड़े हुए । इच्छानुसार दंडकर किस प्रकारसे संग्रह किया जाता था उसके प्रमाण भलीभाँतिसे पायेजाते हैं ” ।

“सूरतसिंहने एक समय जिस खुशाली करको संग्रह किया था, उस वृत्तान्तको प्रकाशित करना हम अत्यन्त आवश्यक समझते हैं । राजा सूरतसिंहने जिस समय वीकानेरके समस्त राठौरोंकी सेनाके साथ भठनेरको जीतकर अपने राज्यकी सीमाको बढ़ाया था, उस समय उन्होंने विजयसे उदीप्तहो उस युद्धके खर्चेके लिये अपने राज्यमेके प्रत्येक घरसे १० रूपया देनेकी प्रजाको आज्ञा दी । सूरतसिंहने घोररूपसे अत्याचार करके प्रजासे जब इस प्रकारसे कर ग्रहण किया और प्रजाने उनकी विजयके

लिये जब रूपया दे दिया तब उनके परास्त होनेसे मानो प्रजाके भाग्यमें कैसी दुर्घटना हुई इसका अनुमान इतिहासप्रिय हमारे पाठक स्वयं कर सकते हैं।

सामन्तोके आधीनकी सेनाकी संख्या-कर्नल टाड् साहवने महाराज सूरतसिहके शासनकालीन सामन्तोके आधीनकी सेनाकी संख्याके सम्बन्धमें वर्णन किया है कि "सामन्त शासनकी रीतिके मतसे देशको शासन करनेवाले राजाओके चरित्रोके ऊपर सामन्तोसे सेना संग्रह कराना निर्भर है, यदि सूरतसिह सर्वजन प्रिय होते, यदि किसी प्रबल समरके उपलक्ष्यमें जातीय सेनाके समावेशकी आवश्यकता होती तो राजा सूरतसिह समरक्षेत्रमें वीकाके वंशकी दश हजार राजपूत सेनाको इकट्ठा कर सकते थे, विदेशीय सेनाके अतिरिक्त उनमें बारह हजार अश्वारोही उपस्थित होते। परन्तु इतना सन्देह है कि वर्तमान अवस्था और समाजके उद्देश्यमें प्रत्येक विषयकी अवनति होनेसे इस समय उपरोक्त संख्यामेंसे आधी भी इकट्ठी नहीं सकती " राजाके निज आधीनकी सेनामें केवल एक दल विदेशीय पाँचसौ पैदल, ५ तोपै और ढाईसौ अश्वारोही है। यह सभी विदेशीय सेनापतिके आधीनमें चलते हैं। इसके अतिरिक्त वीकानेरकी राजधानीके किलेकी रक्षाके लिये एक राजपूत सेनापति नियुक्त है। उन्होंने पुरीहर जातीय और उस किलेकी रक्षाके हेतु जो सेना नियुक्त रखी है उसको वेतन देनेके लिये राजाके यहाँसे पच्चीस खण्ड ग्रामोंकी आमदनी मिलती है।

साधू टाड् साहव उपरोक्त सामन्तोकी सूचीको प्रकाश करनेके पहिले लिखगये हैं कि यद्यपि वीकानेरके सामन्तोके आधीनमें अधिक सेना थी, परन्तु वर्तमान महाराज सूरतसिहको इसकी चतुर्थांश सेना इकट्ठी करनी कठिन है।

महाराज सूरतसिहके शासनसमयकी विदेशी सेना।

	अश्वारोही	पैदल	तोपै
सुलतानखॉ		२००	
अनोखेसिह सिकर		२५०	
बुधसिह देवडा		२००	
दुर्जनसिह बटालियनके आधीनकी	७००	४	४
गंगासिह बटालियनके आधीनकी	१०००	२५	६
जोड़ विदेशीय	१७००	६७९	१०
बड़ी तोपै			२१
	१७००	६७९	३१

बीकानेरके पूर्वतन सामन्त श्रेणीकी सूची.

सामन्तोंके नाम	कुल	वासस्थान	तहसील उसूल रु०	सेनाकी संख्या		विशेष.
				पैदल	सवार	
वैरोशाल ...	वीका	महाजन	४००००	५०००	१००	रजा लखनकरण के उत्तराधिकारीने एकसौ चौवालीस ग्रामोंको पाकर सिंहासनके अधिकारको छोड़ दिया
अभयसिंह .	वनीरोत्	भुकरका	२७०००	५०००	२००	यह बीकानेरके सवमे प्रधान सामन्तहैं.
अनूपसिंह ...	वीका	जसाना	५०००	४००	१०	
पेमासिंह ...	ऐ०	वाई	५०००	४००	२५	
चैनसिंह ...	वनीरोत्	सावह	२००००	२०००	३००	
हिम्मतसिंह ...	रायोत्	रावतसर	२००००	२०००	३००	
शिवसिंह ...	वनीरोत्	चूरु	२५०००	२०००	२००	
उमेदसिंह } जैतसिंह }	वीदावत	वीदासर साउनदवा }	५००००	१००००	२०००	
वहलुरासिंह } सूर्यमल्ल } गुमानसिंह } अताइसिंह }	नारनोत्	मैननसर तिनदीसर काटर कुटचोर }	४००००	४०००	६००	
शेरसिंह ...		निम्वाजी	६०००	६००	१२५	
देवीसिंह } उमेदसिंह } सुरतानसिंह } कर्णादान }	नारनोत्	सीधमुख कार्रीपुरा अनांतपुरा विपासर }	२००००	५०००	४००	
सुरतानसिंह	कच्छवाहा	नयनावास	४०००	१५०	३०	
पद्मसिंह ...	पँवार	जैसीसर	५०००	२००	१००	
किसनसिंह ...	वीका	हयादीसर	५०००	२००	५०	यह दोनों विदेशी सामन्त हे एक तो जयपुरके आर दूसरे प्राचीन पँवार वंशके

सामन्तोंके नाम	कुल	वासस्थान	तहसील उसूल रु०	सेनाकी संख्या		विशेष
				पैदल	सवार	
रावासिंह ...	भाटी	पूगल	६०००	१५००	४०	जैसलमेरके भट्टियों के समीपसे पूगलदेश-को छान लिया है
सुलतानसिंह ...	ऐ०	राजासर	२५००	२००	५०	
लखनेरसिंह ...	ऐ०	सनेर	२०००	४००	७५	
करनीसिंह ...	ऐ०	मतीसर	१०००	२००	९	
भूमसिंह ...	ऐ०	चक्करा	१०००	६०	४	
वीकाके आदि अधि कृत देशके चारों सामन्त हैं ।						
१ भानीसिंह ...	भाटी	विहचनाक	१५००	६०	६	
२ जालिमसिंह ...	ऐ०	गरविआना	१०००	४०	४	
सरदारसिंह ...	ऐ०	सुरजीरा	८००	३०	३	
कायतसिंह ...	ऐ०	रनदिसर	६००	३२	३	
चदसिंह ..	करससोत	नोरवा	११०००	१०००	५००	११ वर्ष हुए २७ ग्राम जोवपुरके महाराजसे लेकर इन्होंने यहा निवाम किया था
सतीदान ...	रूपावन	वदीलह	५०००	२००	२५	
भूमसिंह ...	भाटी	जागल	२५०००	१००	९	
कैतमी	ऐ०	जामिनमर	१५०००	५००	१५०	
इंयरीमिर ...	भंडला	सारोडा	११०००	२०००	१५०	ग्राम मर्या २५
पत्रमिट ...	भाटी	कुदम	१५००	६०	६	
कन्याणमि ...	ऐ०	नयनियाह	१०००	१०	२	
मग जोड—			३३१८००	४३५८२	५१००	

आधुनिक विवरण ।

भूमिकर—कर्मल टाड साहबने महाराज सूरतसिंहके शासनसमयकी वीकानेर राज्यकी आमदनीकी जो सूची प्रकाश की है हमने उसे यथास्थान दिखलाया है। १८८२-८३ ईस्वीमें राजपूत राज्योंके शासनविज्ञापनमें वीकानेरके एसिष्टेंट पोलिटिकल एजेण्टने लिखा है—“कि दरवारका कथन है कि गत सम्बत्की आमदनी और खर्चका यथार्थ हिसाब जिलेसे अवतक नही मिला, वह अधूरा रहगया है, इस कारण इस समय राज्यकी ठीक आमदनी और उसके खर्चकी सूची देनेमें दरवार असमर्थ है। गतवर्षमें राज्यकी आमदनीकी अवस्था उत्तम रही है। परगने हनुमानगढ़का भूमि-कर २५००० रुपया और टीवी परगनेका ७००० रुपया वार्षिक २० वर्षसे बढ़ादिया गया है। ऐसा विदित है कि इस समय राज्यकी आमदनी वारह लाख रुपयेकी थी और खर्च भी उतना ही था।” इसको पढ़कर हमारे पाठकगण सरलतासे अनुमान करसकते है कि वीकानेरकी आमदनी क्रमशः बढ़गई थी। विशेष करके वर्तमान वर्षमें सामन्तोंके कर बढ़ानेसे इसमें कुछ संदेह नहीं कि आगामी वर्षमें आमदनी अधिक बढ़ जायगी, तब हमें केवल यही कहना है कि जितने रुपयेकी आमदनी होती थी उतने ही रुपयोंका खर्च करना किसी प्रकार भी उचित नहीं था। राजभण्डारको धनसे परिपूर्ण करना उचित है। और यह भी सत्य है कि शासन विभागकी उन्नतिके साथ ही साथ खर्चकी भी वृद्धि हुई थी, परन्तु आमदनी देखकर उन्नति करना शोभा पाता है। पोलिटिकल एजेण्टको विश्वास था कि वर्तमान व्यय करनेपर दो लाख रुपया बचत है, यदि यह सत्य है तो अत्यन्त सतोपका विषय होगा।

स्वास्थ्य—मेजर रवार्ट्स उक्त शासन विज्ञापनमें लिखगये हैं कि गत “नवम्बर और दिसम्बर महीनेमें राजधानीमें चेचक रोगका प्रबलतासे प्रादुर्भाव हुआ था। सर्वसाधारण प्रजा टीका लगानेके फलको अनुभव करनेमें असमर्थ है। गतवर्षमें २७२ लोगोंके अंग्रेजी टीका लगाया गया, राजभरकी जनसंख्याके हिसाबसे यह अति अल्प परिणाम है। नगरके स्वास्थ्यके सम्बन्धमें कितने ही उन्नातिमूलक अनुष्ठान किये गये है”।

चिकित्सालय—समस्त वीकानेर राज्यमें अथवा राजधानीमें केवल एक चिकित्सालय है। गतवर्षमें वहां ५४ रोगियोंने जाकर चिकित्सा कराई थी और ३६७४ रोगियोंने केवल औषधी लेकर ही चिकित्सा की थी। चिकित्सकोंके वेतन और औषधीके मूल्यके हिसाबमें १४३४ रुपया खर्च हुआ था”।

राजसम्बन्धी मुकदमें—पोलिटिकल एजेण्ट लिखते है, “वर्षमें ३१६ मुकदमें आये थे, और पहिले वर्षके २२७ मुकदमोंका विचार करना बाकी था, इनमेंसे २७१ मुकदमोंका विचार होगया है और १८८३ ईस्वीके ३१ मार्चतक ३१७ मुकदमोंका विचार करना बाकी है”।

दीवानो विचारालय—“ गतवर्षमें वीकानेरकी सदरदीवानो अदालतमें ५८८ नवीन मुकदमों आये थे। पूर्ववर्षके ४२१ मुकदमोंका विचार करना बाकी था। इस प्रकारसे सब १०१० मुकदमोंमें गत वर्षमें ६४० मुकदमोंका विचार शेष होगया है वीकाके वंशधर किस प्रकार न्याय प्रिय थे वह इस सूचीसे जाना जाता है।

फौजदारी विचारालय—मेजर रिचार्ड्स लिखते हैं कि “फौजदारी विचारालयके कार्यका विवरण इस सूचीसे प्रकाशित है १२३१ मुकदमों आये इनमेंसे ७१७ मुकदमों कर दिये गये हैं और ५१४ मुकदमोंका विचार करना बाकी है। सब मिलाकर १०८० अपराधी पकड़े गये हैं।

कारागारसे दंडपानेवाले	३४०	मनुष्य
अर्थ दंडवाले	२५५	
छोड़दियेगये	.	.	२४६	
भागगये	१५	
जमानतपर छूटे	१३९	
मरगये	१६	
देशनिकालेवाले	.	.	८	
जिनकी खोज होरही है . .			६१	

छोटी कन्याकी हत्याका एक भी अपराध नहीं हुआ ”।

“ वीकानेरके कारागारमें निम्नलिखित अपराधी बंदी है।—

जन्मभरके लिये	१३	मनुष्य
१४ वर्षके लिये	५	
१२ ”	३	
१० ”	.	.	.	२	
९ ”	१	
८ ”	.	.	.	२	
७ ”	१३	
६ ”	७	
५ ”	१४	
५ वर्षसे कमतों वर्षके लिये	.	.	.	९८	
९ मासमें कम समयके लिये	.	.	.	३३	
विचाराधीन	२१	

सब २१२ मनुष्य

उपरोक्त त्रयियोंमेंसे १९६ पुरुष और १६ स्त्री हैं। सामन्तोंके आधीनके देशोंके जो अपराधी विचार होकर कारागारमें भेज दिये गये थे उनको इस सूचीमें नहीं लिखा है। हमने नगरका कारागार दिखाया है, देखो कैसा साफ और परिमित है ”।

विद्यालय—वीकानेरमे आजतक एक भी राज्यविद्यालय नहीं था । १८८३ ईस्वीमे २७ फरवरीको राजधानीमे एक विद्यालय स्थापित हुआ है । उस विद्यालयका नाम वर्तमान महाराजके नामसे “डूंगरसिंहकालिज” रक्खा गया है । हम कहसकते है कि राज्यमें जितना विद्याधन वितरण किया जायगा उतनी ही राज्यकी श्रीवृद्धि होगी, विद्या शिक्षाके विषयमे महाराजको भलीभाँतिसे धन खर्चना कर्तव्य है ।

पंचम अध्याय ५.

भट्टनेरकी आदि उत्पत्ति और उसका नामकरण--भट्टनेरकी जाटजातिकी ऐतिहासिक श्रष्टा-वरसाका छावनी स्थापन करना--भीरोकी उत्तराधिकारकी प्राप्ति--उसका मुसल्मानधर्मावलम्बन--रावदुलीच--हुसेनखाँ--हुसेनमुहम्मद--इमाममुहम्मद--बहादुरखाँ--जावताखाँ, देशकी अवस्था--प्राकृतिकपरिवर्तन--प्राचीन प्रसादोंका ध्वंसावशेष--पौराणिकखोजप्राणी और उद्भिजतत्व--प्राचीन नगरोंकी सूची--मरुक्षेत्रमें प्राप्त प्राचीनताम्र फलक ।

इतिहास लेखक टाड साहबने वीकानेरके इतिहासको समाप्त करनेके पीछे भट्टनेर देशके सम्बन्धमे एक अध्याय लिखा है । हम उस अध्यायका अनुवाद करके वीकानेरके इतिहासको समाप्त करते हैं, कर्नल टाड साहब लिखते हैं, कि “भट्टनेर जो इस समय वीकानेरके सम्पूर्णतः अधिकारमे है वह देश बहुत पहिले एक श्रेणीके जाटोंका स्वतन्त्र वासस्थान था । वह जाटजाति एक समय इतनी बलवान् थी कि राजाके साथ भी विरोध करके उनको घोर विपत्तिमे डालती थी, और राजाओपर जो शत्रु चढ़ाई करते उस समय उनकी भलीभाँतिसे सहायता करती थी । यह प्रसिद्ध है कि भाटीजातिने ही इस देशका उपनिवेश स्थापन किया था, इसीसे इसका नाम भट्टनेर हुआ । एक प्रबल बलशाली भाटी राजाने इस राज्यकी प्रतिष्ठा करके यह देश भाटियोंके वंशार्थनरूपसे प्रसिद्ध किया, इसीसे इसका नाम भट्टनेर रक्खा गया । जैसलमेरके इतिहासमे इस नामकरणके सम्बन्धमे और भी एक विवरण देखा गया है । भाटियोंके इतिहाससे जानाजाता है कि भाटी जातिने यहाँ उपनिवेश स्थापन किया था, इसीसे इस समय इसका नाम भट्टनेर हुआ है, परन्तु भाटीजाति इस राज्यकी आदि प्रतिष्ठाता नहीं है । समस्त उत्तरांश “नेर” नामसे विख्यात हुआ है । यह ‘नेर’ शब्द मरुस्थलीका प्राचीन नाम विशेष है । जब भाटीजातिके कितने ही मनुष्योंने मुसलमान धर्म अवलम्बन किया तब उनको आदि भाटीजातिसे विभिन्न करनेके लिये भाटी नाम रक्खा गया ” ।

कर्नल टाड साहबने पीछे लिखा है, कि भट्टनेरके आधीनका भूखंड और उसके उत्तरांचलमे स्थित जो पृथ्वी गाड़ा नदीके किनारे तक गई है, वह भूमि इस समय जनशून्य अवस्थामे पड़ी हुई है, परन्तु पूर्वकालमे ऐसी जनशून्य नहीं थी, हमने यहांपर कितने ही प्राचीन समयके नगरोंकी सूची प्रकाशित की है वह नगर पूर्वकालमे

विशेष प्रसिद्ध थे; और उनके पूर्वगौरवके चिह्न आजतक विराजमान है, उन नगरोंके इतिहासको विचार करनेसे अवश्य ही हमारे इस मन्तव्यके बहुतसे प्रमाण मिल सकते हैं”।

“ इस भटनेर प्रदेशने मध्य एशियासे भारतवर्षके आक्रमणके मार्गमें स्थापित होकर विशेष प्रसिद्धि प्राप्तकी है। इस जाटजातिने गजनीके महम्मदके साथ सिन्धु-नदीमें जलयुद्ध करके उसके भारतमें प्रवेश करनेमें विघ्न डाला था, इस जातिके पूर्व पुरुषोंने उक्त समरके बहुत समय पहिले मारवाड़ और पंजावमें उपनिवेश स्थापन किया था, हम जब उनको ३६ राज्यघरानोमेंकी एकजातिरूपसे देखते हैं तब हम सरलतासे अनुमान करसकते हैं कि भारतविजेता गजनीके सुलतानसे बहुत शताब्दी पहिले इन जाटोंने प्रबल राजनैतिक सामर्थ्य प्राप्त की थी। शहाबुद्दीनके भारतवर्षपर अधिकार करनेके बारह वर्ष पहिले अर्थात् १२०५ ईसवीमें शहाबुद्दीनका स्थलाभिषिक्त कुतवउद्दीन स्वयं उत्तर मरुक्षेत्रके जाटोंके विरुद्ध युद्धभूमिमें गया था, कारण कि उस समय जाटोंने यवनोके अधिकृत हासी देशको बलपूर्वक छीन लिया था। फीरोजकी उपयुक्त उत्तराधिकारिणी हतभागिनी महारानी रजिया बेगम जिस समय सिहासन छोड़नेको बाध्य हुई थी उस समय वह जाटोंकी शरण गई और जाटोंने इसको आश्रय दिया और प्राचीन टिमिरियोंके समान वाईकारियोंके साथ मिलकर रजियाके आधीनमें उसके शत्रुओंके विरुद्ध युद्ध करनेके लिये वे अग्रसर हुए, परन्तु दुर्भाग्यका विषय है कि रजिया शत्रुओंको बदला देनेमें समर्थ न हुई, केवल वह रणक्षेत्रमें जीवन देकर अपने गौरवको बढ़ा गई। फिर १३९७ ईसवीमें जिस समय तैमूरने भारतवर्षपर अधिकार किया, उस समय उसने अत्यंत क्रोधित हो भटनेरपर आक्रमण किया। आक्रमणका कारण यह था कि तैमूरने जिस समय सुलतानपर आक्रमण किया था उस समय जाटोंने उसके विरुद्ध विषम वाधा देकर उसको अस्तव्यस्त कर दिया था। तैमूरने उसी क्रोधसे स्वयं सेना सहित भटनेरपर आक्रमण कर जाटोंको भयंकररूपसे निगृहीत किया। सारांश यह है भट्ट और जाट इस प्रकारसे परस्पर मिले हुए थे कि उनको दो जाति कहना कठिन था। हमारी इस प्रश्नकी भाटियोंके इतिहासमें विशेष रूपसे समालोचना करनेकी इच्छा थी, पर जिस समय राठौर जातिकी शासनशक्तिका इस भटनेरपर विस्तार हुआ, हम उस समय भटनेरके उस समयके इतिहासको वर्णन करनेके लिये प्रवृत्त हुए हैं”।

कर्नल टाड साहवने इतिहासके सम्बन्धमें लिखा है, “ कि तैमूरके आक्रमण करनेके कुछ काल पीछे मरोठ और फूलरा स्थानकी एक सम्प्रदायने भाटियोंके नेता वरसीहके आधीनसे बाहर होकर भटनेरपर अधिकार करलिया था, उस समय एक मुसल्मान भटनेरका शासनकरता था। वह तैमूरके आधीन था। या दिल्लीके बादशाहके आधीनमें यह कुछ विदित नहीं हुआ, परन्तु यह अनुमान है कि वह तैमूरके आधीन हो, इम यवन अधीश्वरका नाम चिगातखॉ था। इसने जाटोंके भटनेरपर अधिकार करलिया था”।

वैरसी सत्ताईस वर्षतक भटनेर पर राज्यकरके परलोकवासी हुए। उनके पुत्र भीरो भटनेरके अधीश्वर हुए। भीरोके शासन समयमे चिगातखाँके उत्तराधिकारीने दिल्लीके यवनसम्राट्की सहायता लेकर वरावर दो बार भटनेरपर आक्रमण किया, और दोनो बार वह भागगया, वैरसीके वंशधरोने उसकी यथेष्ट हानि की। परन्तु तीसरी बार प्रवलपराक्रमके साथ आक्रमण करके चिगातखाँके वंशधरोने भटनेरको घेरकर भीरोको घोरविपत्तिमे डाला। भीरोने दीर्घ कालतक अपनी रक्षा करके अन्तमे जब देखा कि भोजनके अभावसे सेना सहित प्राण त्यागनेकी पूर्ण सम्भावना है तब उसने संधिकी सूचना देनेवाली सफेद पताका किलेपर लगादी, और अपने किलेकी रक्षाके लिये आक्रमणकारियोंके पास संधिका प्रस्ताव भेजा। आक्रमणकारियों ने कहलाभेजा कि यदि आप मुसल्मानधर्मको अवलम्बन करें, अथवा अपनी कन्याको दिल्लीके बादशाहके करकमलमे समर्पण करें, तो आपका राज्य विध्वंश नहीं किया जायगा। भीरोने इस घोर विपत्तिमें पड़कर अपनी प्राणरक्षाका अन्य कोई उपाय न देखकर शीघ्र ही यवनधर्मको स्वीकार करलिया। उसी दिनसे यवनधर्मो भट्टीजातीय भीरोके वंशको भट्टीजातिसे पृथक् करनेके लिये उनका भट्टी नाम रक्खा गया है। भीरोके पीछे और भी छः वंशधरोने क्रमानुसार इस प्रकारसे यवन होकर भटनेरका शासन किया था। भीरोसे छठे पुरुष रावदुलिच उर्फहयातूखाँ जिस समय भटनेरके सिंहासनपर विराजमान थे, उस समय वीकानेरके अधीश्वर महाराज रायसिंहने भटनेरपर अधिकार करलिया। भटनेर वीकानेरके आधीन होगया। भीरोके वंशधरोने खानगढ़ फतेहावादमे जाकर निवास किया। हयातूखाँको मृत्युके पीछे हुसेनखाँ नामक उसके पोतेने राजा मुजनसिंहके पास फिर भटनेरको अपने अधिकारमे करलिया। हुसेनमुहम्मद और इमाममुहम्मदके समयतक यह देश उनके अधिकारमे था, शेषमे महाराज सूरतसिंहने वहादुरखाँके शासन समयमे इस भटनेरको फिर अपने अधिकारमे करलिया। ”

साधू टाड साहबके समयमे जावताखाँ इस देशका अधीश्वर था, महाराज सूरतसिंहने उनको विताडित किया, वीकानेरके इतिहासमे इसका वर्णन कियागया है। उसी जावताखाँके सम्बन्धमे महात्मा टाड साहब लिख गये हैं, जावताखाँ जो इस समय रेनी नामक स्थानमे निवास करता है, इस समय केवल पचीस ग्रामोका भोक्ता है। वीकानेरके रायसिंहने अपनी रानीके नामसे इस रेनी नगरको बसाया था इमाममुहम्मदने इसको अपने अधिकारमे करलिया था। जावताखाँने इस समय चोरी डकैती करके तीन लाख रुपया वार्षिक संग्रह करलिया था। इसके अत्याचार और लूटमारके भयसे समस्त दरिद्र जाट धन और प्राणके मारे सदा शंकित रहते थे, इसके अधिकारी देश ब्रिटिश राज्यकी सीमामें स्थापित थे, इसको वहाँ चोरी करनेका साहस

(१) कर्नल टाड साहब अपने टीकेमे लिखते हैं सम्वत् १८५७-१८०१ ईसवी मे विख्यात वीर जार्जटामसने तीन लाख रुपये पाकर कुछ दिनके लिये इस देशको भाटियोंके आधीनमें कर दिया था, परन्तु पिछले वर्षमें राठौरोंने फिर अपने अधिकारमें कर लिया। ”

न हुआ, तब उसने उत्तरांशमें चोरी करनी प्रारम्भ की। उसी कारणसे उत्तरांश जनशून्य होगया है, एक समयमें इस देशके खेतोंमें बहुतसे पशु चरा करते थे। वीकानेरकी उत्तर सीमासे गाड़ नदीतकके देश अधिक उर्वर थे और इनके निकटही जलपानेका विशेष सुभीता था, इन विस्तारित खेतोंमें बालुकामय भूधरमालाका नामतक नहीं है, इसीसे यहाँ कृषिकार्यमें विशेष सुभीता था, अनेक शताब्दीं बीतनेपर कगर और हाकड़ा नदी सूख गई, ऐसा विदित होता है कि इसी कारणसे यह देश जनशून्य होगया है और ऐसा भी लोग कहते हैं कि यह नदी पूर्वकालमें पश्चिमकी ओरको फूलरा होकर गई थी। उस फूलरामें नदीका चिह्न आजतक विराजमान है। फूलरा होकर वह नदी उच्च नामक स्थानमें सिन्धुनदीके साथ मिलगई थी। नेर अर्थात् मरुक्षेत्रकी बालुकामय भूधरावलीसे यह नदी घाटके अधीश्वर राव हमीरके शासनसमयमें लुप्त होगई थी, कविकी गाथामें उसकी ऐसी ही कीर्ति है। यदि कोई अंग्रेज भ्रमण करनेको इस भारतीय मरुक्षेत्रमें जाय तो वह अमरकोटेके निकटवर्ती चौर नामक स्थानके अत्यन्त प्राचीन सोढा-राजके वंशधरोको देखेगा और यदि उस राजवंशके कवि जीवित रहे तो उस कविके मुखसे इस स्मरणीय इतिहासके अनेक विवरण उक्त घटना सन् तारीखके हिसाबसे सरलतासे जाने जासकेगा, कि इस देशका उक्त प्राकृतिक और राजनैतिक परिवर्तन किस प्रकारसे हुआ था। अत्यन्त प्राचीन कालके प्रधान २ नगरोका मूल चिह्न आज भी इस देशकी बालुकाके गर्भमें विराजमान है। उन सब चिह्नोंसे सरलतासे उक्त प्रवाद प्रमाणित होता है। और उस नगरमें भटनेरकी पश्चिमी सीमामें स्थित पूर्वोक्त रंगमहल इत्यादि जो भूगर्भमें स्थित कक्षादि आजतक श्रेष्ठ अवस्थामें थे जो सब ऐतिहासिक घटनासे पूर्ण थे वह भी सरलतासे जाने जासकते हैं, भटनेरके साढे वारह कोश दक्षिण सीमान्तवर्ती दंदूसर नामक स्थानके एक अत्यन्त वृद्ध निवासीने हमारे प्रश्नके उत्तरमें उक्त देशकी प्राचीन अवस्थाके सम्बन्धमें कहा है, कि जब पँवारवंशके महाराज इस समस्त देशको शासन करते थे, तब सिकन्दररुमीने आकर उनपर आक्रमण कर इस देशको विध्वंस करदिया था”।

कर्नल टाइसाहव लिखगये हैं, कि “हमारे राज्यकी पश्चिम सीमाके अन्तमें हासी हिसारसे उसने इस देशमें गमन किया था। उपरोक्त सम्बन्धके प्रवाद वाक्य कहांतक सत्य हैं उनकी परीक्षा की जा सकती है। प्राचीन प्रमारजातिके महलोंके ध्वंसावशेषका अनुमान होसकता है परन्तु और भी पश्चिम प्रान्तके मरुक्षेत्रके सम्बन्धमें भी इस प्रकारके प्रवाद प्रचलित है, इस प्रकारके टूटेफूटे महल अवतक विराजमान हैं प्रवाद मुखसे प्राचीन राजधानीका नामतक सुनाजाता है, परन्तु उसका कोई चिह्न इस समय दृष्टिगोचर नहीं हुआ। उक्त देशमें बड़ी सरलतासे जाया जासकता है, मार्गमें जातेहुए कोई कष्ट नहीं होता। यह भ्रमण करनेवालोंके लिये अवश्य ही प्रीतिकारक है। इस स्थानमें जानेसे राजपूतानेके उत्तर मरुक्षेत्रके अनेक प्राचीन तत्व बड़ी सरलतासे ज्ञात होसकते हैं। और वहाँके अनेक प्रकारके प्रवाद तथा भिन्न २ जातिके अनेक विधिके सामाजिक आचार व्यवहार ग्योज करनेवालोंके लिये विशेष लाभकारी हैं।

यद्यपि इस देशमें उद्भिज और पशु अत्यन्त अल्प है, परन्तु यहांका कृषिकार्य बड़ी सरलतासे होता है, और गंगाजीके किनारेके देशोकी अपेक्षा यह देश उद्भिद है, तथा प्राणियोंकी श्रेणियां भिन्नतासे देखी जाती हैं. कहागया है कि अफरीकाके विश्व-विदित मरुभूमिके साथ यहांके प्राकृतिक दृश्य और स्वभाव जाति द्रव्योंके अनेक अंशोकी तुलना यहांसे होसकती है। भट्टि, खोसा, राजड़ सराई. मांगलिया, सोढा और अनेक जातिकी श्रेणियां खोजकरनेवालोके लिये उपयुक्त है जीवतत्त्वज्ञाता मनुष्य यहांके मनुष्य समाजके आचार व्यवहार और प्रयोजनीय विवरणको संग्रह करनेके पीछे ग्राम्यपशुसे तत्त्वानुसंधान करसकते है। यहां वनैले गधे और प्रत्येक श्रेणीके हरिण आदि पशु है, यहाँकी भैसे साधारण तृणका आहार करके डेढ़ महीनेतक जल नहीं पीतीं, यहाँ लवणहृद है और अनेक श्रेणियोंके धान्य उत्पन्न होते है यहाँके मनुष्य विलासी नहीं हैं, और उनमें सभ्यताके अनेक चिह्न पायेजाते है। यहाँके वर्तमान निवासी वृक्षोकी शाखाओसे कुटी बनाते है। कुटीका नाम झोपड़ा है। कुटीको भीतरसे मिट्टीसे लीपते है। यह कुटी अफरीका निवासियोंकी कुटीकी अपेक्षा श्रेष्ठ है ”।

साधू टाड् साहबने इस देशके प्राचीन नगरकी निम्नलिखित सूची प्रकाशित की है,—

आभोर, बंजारे, बंजारेका नगर रंगमहल सोदल वा सूरतगढ माचोतल, रायतीवंग, कालोवंग, कल्यानसर फूलरा मरोट तलवारा गिलवारा, बुन्नी, मानिकखर सूरसागर, भामेली, कोरीवाला कालधरानी। फूलरा और मरोटदेश आजतक प्रसिद्ध है, पहिले अत्यन्त प्राचीन और पवारवंशियोंके आदि शासनके समयमें इसकी गणना नाकोटी मारुकामे हुई थी। जैनियोंके प्राचीन शलाका मुख अक्षरोसे अंकित ताम्रफलक यहाँ बहुत मिलते है, मरुक्षेत्रके दुर्लभा नामक स्थानमें हमने इस प्रकारका एक ताम्रिका अनुशासन पत्र पाया था। नौ शताब्दीके वीत जानेपर वह देश विध्वंस होगया है। फूलरादेशमें लाखाफूलानी निवास करते थे, मरुक्षेत्रके इतिहासमें पाठकगणोंके सम्मुख उनका नाम भली भाँतिसे विदित है। लाखाफूलानी अनहलवाराके सिद्धराय और धारके उदयादित्य एक समयके है ”।

इतिहासवेत्ता टाड् साहबने भटनेरके जिस इतिहासका वर्णन किया है, हमने ऊपर उसका वर्णन किया। भटनेर देशकी सीमा यद्यपि बड़ी नहीं है, परन्तु इसमें कुछ भी संदेह नहीं कि यह एक अत्यन्त प्राचीन राज्य है। टाड् महोदयने सभी प्राचीन नगरोंकी तालिकाको प्रकाश किया है, समयके प्रभावसे इस समय वह सब लुप्त होगया है, स्थान २ पर टूटेफूटे जो चिह्न विराजमान है, टाड् साहबके उपदेशके मतसे खोज करनेवाले यदि उन सब विध्वंस हुआकी परीक्षा करनेमें अग्रसर होंगे तो अनेक प्राचीन तत्त्व प्रकाश हो सकते है। मरुक्षेत्रमें राठौरोकी शासन शक्तिका विस्तार होनेके बहुत शताब्दीके पहिले प्रमरवंशीय राजा इस देशमें प्रबल प्रतापके साथ राज्य करते थे, और उनके बाहुबलने एक समय समस्त भारतवर्षको

कम्पायमान कर दिया था। मेसोडोनियाके भुवन विदित वीर अलिकजंडरने इस देशके अधीश्वरके साथ बाहुवलकी परीक्षा की थी, आज भी उसी प्रकार जनरव सुनाई देता है तब सरलतासे स्वीकार किया जा सकता है। किं इस देशके अधीश्वर सामान्य वलशाली नहीं थे। कर्नल टाड् साहवने इस बातको स्वीकार नहीं किया कि अलिकजंडर इन देशोमे समरके लिये आये थे, परन्तु हम कह सकते हैं कि जब सहस्रो लोगोमे यह बात प्रचलित है कि “सिकन्दररूमिने रंगमहल इत्यादिको विध्वंस किया है, तब उस प्रवादमे कैसे अविश्वास कर सकते है ?


अलिकजंडरने भारतजयके अभिप्रायसे वीरसाजसे आकर जो वीरता दिखाई थी, उसका विस्तार इतिहासकी भिन्न पुस्तकमे पाया जाता है। उसने जो रंगमहल विध्वंस किये यह किसी इतिहासमे प्रकाशित नहीं किया इसीसे कर्नल टाड् साहवने इसके सम्बन्धमे सन्देह प्रकाश किया है। परन्तु हमे विश्वास है कि अलिकजंडर भारतविजयके लिये जिस मरुक्षेत्रमे आया था, उनमेसे प्रधान २ समरके अतिरिक्त अन्यान्य युद्धोका विवरण इतिहासवेत्ताने वर्णन नहीं किया। वे कटियाके जिस ग्रीक-वंशीयने रंगमहलपर आक्रमण किया था, उसका भी कोई प्रमाण किसी इतिहासमे नहीं पायाजाता। इस अवस्थामे हम किस प्रकार अनुमानके द्वारा सिद्धान्त कर सकते है कि अलिकजंडरने रंगमहलपर आक्रमण नहीं किया ? जब कि सैकड़ो वर्षसे यह बात प्रचलित है कि सिकन्दर रूमिने इस देशको जीतकर स्वयं अपने बाहुवलसे इस दृष्टान्तकी रक्षा की थी, तब अन्य प्रमाणोके अभावमे वह प्रवाद ही ग्रहण करनेके योग्य है।

भटनेर इस समय वीकानेरके अधिकारमे है। यद्यपि इस देशकी अवस्था इस समय अधिकतासे बदल गई है, परन्तु ऐसी कोई विशेष राजनैतिक घटना नहीं हुई कि जिसके विस्तार सहित उल्लेख करनेका प्रयोजन हो, इस कारण हमने इस स्थानपर वीकानेर राज्यके इतिहासका उपसंहार किया।

वीकानेरका इतिहास समाप्त।

‘श्रीवेङ्कटेश्वर’ स्टाम्प प्रेस-बंबई.

बीकाजी (राज्य प्रतिष्ठा संवत् १५४९ मृत्यु १५९१)



बीकानेरके राज्य वंशका कुरसीनामा.

● पहला संवत् राज्याभिषेकका और दूसरा मृत्युका है. X यहांसे सन ईस्वी आरंभ होता है.



जैसलमेर ।

(१) भीमसिंह, सन नहीं मालुम,
 (२) साबलसिंह, -,-
 (३) अमरसिंह, -,-
 (४) जसवंतसिंह, १७०२
 (५) बुद्धसिंह, (कुछही गेज राज
 किया)


(६) तेजसिंह, (यूरपर) वो
 शम्स कि जो विना अधिकार
 किसीका राज पाट छीन ले-
 (७) अखेसिंह, १७२२
 (८) मूलराज, १७६२

(९) गजसिंह, १८२०
 (१०) रणजीतसिंह, १८४६
 (११) वरीसाल, १८५४
 (१२) महारावलशालि-
 वाहन १८९१

राजस्थान.

दूसरा भाग.

जयसलमेरका इतिहास.



॥ श्रीः ॥

राजरथानका इतिहास.

दूसराभाग २.

जयसलमेरका इतिहास.

प्रथम अध्याय १.

रुचिना-जयसलमेर राज्यके प्राचीन नाम-जयसलमेरके भाटी राजपूतोंका यदुवंश सम्भूत प्रमाण-भारतवर्षके अधीश्वर भरतसे इस वंशकी उत्पत्ति-प्राचीन भारती गणोंकी समुद्र यात्रा-यदुवंशका आदि नगर प्रयाग, मथुरा, और द्वारका, उनका अन्तर्जातिक समर-यदुवंशके नेता मथुरा द्वारकापति श्रीकृष्णवशका विस्तार-उनके प्रपौत्र नाभ और खीरका द्वारकासे निकाले जाकर, नाभ द्वारा मरुस्थलमें राज्य स्थापन करना जाडेचा और यदुभान-नाभके परलोक जानेपर मरुक्षेत्रमे प्रतिवाहुका अभिषेक-उनके पुत्र-सुवाहु राजा गज-उनके द्वारा गजनी स्थापन-सीरिया और खुरासानके दोनों अधीश्वरोंद्वारा राजा गजका आक्रान्तहोना-दोनो अधीश्वरोंकी पराजय-राजा गजका कश्मीरपर आक्रमण-उनका विवाह-खुरासानके पतिका दूसरी बार आक्रमण-गजकी मृत्यु-गजनीका अधिकार-कुमार शालिवाहनका पंजाबमें आगमन संवत् ७२ मे उनके द्वारा शालिवाहन नगरका स्थापन-पजाब विजय--दिल्लीके तूबरवंशीय जयपालकी कन्याका पाणिग्रहण-फिर गजनीपर अधिकार-बालन्दका अभिषेक-उनके बहुत वंशधर-उनकी देशविजय--बालन्दकी शालिवाहन नगरमें निवास-उनके पुत्र चाकितोंको गजनी देना-चाकितोंका मुसलमान धर्म अवलम्बन-खुरासानके सिंहासनपर अभिषेक-चाकितोंसे एक सम्प्रदाय मुगलकी उत्पत्ति-बालन्दकी मृत्यु-उनके पुत्र भट्टीका राज्याभिषेक-यदुवंशके परिवर्तित भाटीवशका नामकरण-मंगलरावको राज्यप्राप्ति-उनके भ्राता मनसूर राव और पुत्रोंका गारानदीके पार होना और लखी जंगलपर अधिकार-मंगलरावके पुत्रोंकी जातिका नाश-उनके राजपूत नामका लोप-उनके वंशधरोंको आभोरिया और जाटकी उपाधि प्राप्ति-तक्षक जाति-तक्षशीलकी राजधानीका आविष्कार, मंगलरावका मरुक्षेत्रमे आगमन-मरुक्षेत्रमे तत्कालीन जातिसमूह-मंगलरावके पुत्र मंडमरावके साथ अमरकोटक महाराजकी कन्याका विवाह-उनके पुत्र केहर-जालोरके देवरागणोंके साथ मित्रता-तणोटकी प्रतिष्ठा केहरका अभिषेक-वाराह जातिका तणोटपर अधिकार-संवत् ७८७ मे तणोट निर्माण समाप्ति-वाराह जातिके साथ संबिंधन-समालोचना ।

उद्दीप्तदिनमणिकी तीक्ष्ण किरणै, शरदुके चन्द्रमाकी स्निग्ध चन्द्रिका, सुखशांति धनधान्यसे भरे भूलोकमे जिस प्रकार परिपूर्ण देह होकर महादेवकी अशेष महिमाकी घोषणा कर रही है एक समय इसी स्वर्णभूमि भारतवर्षमें उसी प्रकारसे उन चन्द्र सूर्यके वीरव्रतावलम्बी वंशधर क्षत्रिय नरपतियोंकी वीरता, उद्दीपना, साहस, शूरता और उन्नति ऊँचे शिखरपर पहुंच गई थी। परन्तु हाय ! वह क्षत्रिय कुलका भारत, वह अर्जुन, कर्ण, दुर्योधनवाला भारत, वह दिलीप, अज, राम, लक्ष्मणका भारत आज अवनतिके नीचे पड़ा हुआ है। जो चन्द्रमा और सूर्य आकाशरूपी विमानमें बैठे हुए एक समय आनंदित नेत्रोंसे भारतक्षेत्रमें अपने २ वंशधरोकी वीरलीलाको देखकर भीतर ही भीतर संतोष पाते थे, हाय ! इस अनन्त शून्यमें वह चन्द्रमा सूर्य विराजमान है, इस भारतमें उनके वंशधर आज भी राजदंडको धारण कर रहे हैं, परन्तु हाय ! कैसा हृदयभेदी विचित्र दृश्य है ! जो सूर्य और चन्द्रवंशीय क्षत्रिय सैकड़ों वर्ष पहिले मध्याह्न सूर्यकी समान जगत्में विराजमान रहते थे, वही वीरवंशधर आज अस्त हुए दीपककी समान पड़े हैं। वाल्मीकि-वेदव्यासजी मधुरशब्दकारिणी वीणासे जिस चन्द्र सूर्यवंशकी कीर्तिगाथाको कीर्तन करगये हैं, जो गाथा आज भी इस अनन्त श्मशानमें परिणत हुए भारतमें पूर्व स्मृतिको जागरित करके मृतसंजीवन मंत्रके प्रचार करनेमें समर्थ है, हाय ! उन्ही दो वीरवंशोंके गौरवको गरिमा आज प्रवाद वाक्यसे परिणत है ! जिस गौरव गरिमाका सोता उत्ताल तरंग मालाकी समान समस्त जगत्में व्याप्त हो रहा था, हाय ! उसी विशाल गौरवगरिमाका सूर्य आज सूखा हुआ पड़ा है ! अनन्त श्मशानमें वह वीर जाति मानो आज अनन्त निद्रामें सो रहा है। केवल मनोहारिणी आशा मानो क्षीण स्वरूपसे कहरही है प्रतीक्षा-और क्रिया-इसीको धारण करो।

विश्वविदित अत्यन्त प्राचीन दो वीर क्षत्रियवंशोंके इतिहासको वर्णन करनेके पहिले हम इस समय और भी एक प्राचीन पवित्र वीरवंशके भूपाल कुलका इतिहास वर्णन करनेमें प्रवृत्त हुए हैं। जिस पवित्र देववंशने एक समय समस्त भारतमें अपनी शासनशक्तिका विस्तार कर असीम गौरव उपार्जन किया था। जिस वंशके राजा इतिहासकी गोदीमें अपने २ अकथनीय बल विक्रम और नीतिज्ञता देकर धर्ममूलक अगणित कार्य कलापके विवरणको हीरोंके अक्षरोमें गूँथगये हैं वही चंद्रवंश इस समय हमारा अवलम्बन है। जिस पवित्र चंद्रवंशमें श्रीकृष्ण भगवानने जन्म लेकर भारतमें अनन्त लीला की थी; जिन हरिका नाम लेकर आज भक्तवृन्द मतवाले हो रहे हैं, उन्ही हरिकुल वंश वर्णन करनेके लिये हम आगे बढ़े हैं नदियाकी निमाई स्त्रीने जिन हरिके नामसे एक समय केवल वंगविहार उडीसा ही नहीं वरन समस्त भारतवर्षमें प्रेमभक्तिका अनन्त सोता बहादिया था, विश्वजननीका भ्रातृभाव विस्तार करके पापी, तापी, साधु भक्तको एक प्रेमकी जजोरमें बाँधकर भक्तिमंदार प्रफुल्लित किया था, शाक्त, शैव, म्लेच्छ, और मुसल्मानको भी जिस मधुर हरिनामके गुणने एक जातिमें परिणत किया था, आज उन्नोसवी अतावरीका निराकार उपासक ढल, “जलमें हरि, स्थलमें हरि, अनन्त आकाशमें हरि” मानकर जिन विश्वजयी

हरि नामके माहात्म्य कीर्तनमे मग्न है, विधर्मी देशीय ईसाई परिणामके एकमात्र सार धन हरि नामका उच्चारण करनेके लिये इस शब्दके साथ जिस हरि नामको मिलाकर "ईस् हरि" क स्वर खड़ताल वजाकर कीर्तन करते है, उन्हीं हरिके वंशावतंस राजकुलकी कथा इस समय हम वर्णन करते है । अंग्रेजी शिक्षक युवक पाठक—तुम्ही कहो " कि ब्राह्म ईसाई दयानन्दी उन मोरमुकुटधारी वंशीधरका नाम दूसरी प्रकारसे लेते है वा नही ? हम इस बातको मस्तक झुकाकर स्वीकार करते है । वाल्मीकिने जिस भाँति नारदजीसे उपदेश ले अपनी मुक्तिका द्वार खोलनेके लिये " मरा मरा " शब्द उच्चारण करके गुप्तभावसे जंगलमे राम नाम कीर्तन किया था, हम इस बातको कहते है कि ब्राह्म ईसाई इसी प्रकार उस भावसे क्या हरि नाम कीर्तन नही करते है उस नामके गुणसे उनके परिणामका मार्ग स्वच्छ होता है । हरि स्वयं कहगये है कि " मुझे जो जिस भावसे पुकारता है मै उसको उसी भावसे दर्शन देता हूँ; उसी भावसे उसकी कामना पूर्ण करता हूँ " । इसीसे कहता हूँ कि सिख, ईसाई मुसलमानतक व्यालु हरिके नामको जिस भावसे उच्चारण करते है हार उसी भावसे उनको कामनाको पूर्ण करते है ।

विजातीय भापाके शिक्षित उन्नीसवीं बीसवीं शताब्दीके दुहाई दाता अभक्त हिन्दू, मुसलमान, ईसाई, ब्राह्म, नास्तिक—तथा अद्भुतजीव । उन्ही हरिका नाम लेकर शरीरको कपित कर अवज्ञाके स्वरसे कहते है कि " श्रीकृष्ण लम्पट थे, यह कर्मा ईश्वरका अवतार नही हो सकते " । हम कहते है कि यह तुम्हारी विजातीयताकी भ्रान्ति है । ज्ञान कहता है कि इस ससारके प्रत्येक स्त्री पुरुष प्रकृतिके प्रतिकृतिस्वरूप है । पुरुष प्रकृति सर्वमय है । स्त्री पुरुषोके देहमे आत्मा पुरुष प्रकृतिका मगलमय है—शांतिमय—पवित्रमय छायामे पडा है । स्त्री पुरुषोकी छोटी शक्ति उस अनन्त शक्तिके साथ जडित है । जो स्त्री पुरुष उस अनन्त शक्तिके साथ अपनी उस अत्यन्त छोटी " अस्तित्व " शक्तिको मिलाकर पृथ्वीमण्डलपर विराजमान करते है, वही स्त्री पुरुष देवता और देवी है, और जो मानव मानवी अपने शरीरमे आत्माकी उस महान् शक्तिके अस्तित्वको अनुभव करनेमे समर्थ न होकर अपनी छोटी " अस्तित्व " शक्तिके एक वार प्रवल कर कुमार्गमे चलते है, उसी महाशक्तिको लेकर वे मानव मानवी इस ससारमे दानव दानवी है । तुम यदि अपनी देहमे आत्मामे ईश्वरका अस्तित्व स्वीकार करते हो तब तुम किस प्रकारसे कह सकते हो कि ईश्वर सर्वव्यापी है ? ईश्वरकी व्यापकता क्या इससे सीमावद्ध नही होसकती, तुम अवतारवादको स्वीकार नही करतेहो, इसमे कुछ हानि नही है । परन्तु ज्ञान इस बातको कहता है, कि अनन्त शक्तिके साथ मनुष्यकी छोटी शक्ति पवित्रताके बलसे मिलकर मनुष्यको देवता करदेती है, इस लिये तुमको स्वीकार करना होगा कि महान् शक्तिके साथ श्रीकृष्णकी शक्तिने जटित होकर उनको देवतारूपसे ससारमे पूजित करादिया है । पर यह बात कुतार्कियोंके निमित्त है हमारे सिद्धान्त और वैदिक मर्मसे श्रीकृष्ण साक्षात् ईश्वर है, और प्रेमिक भक्त साधु ज्ञानके नेत्रोसे देखते है कि, हारि सब जीवोके आश्रय है हरिका नाम ससारमे सार धन ह, हरि स्वयं ईश्वरके अवतार है ।

ईश्वरको न माननेवाले । नास्तिक ईश्वरके अस्तित्वको सम्पूर्णरूपसे स्वीकार नहीं करते । जो कहते हैं कि सृष्टिसे यहां तक जिसको ईश्वर कहते हैं वह अज्ञात और अज्ञेय है । उनके गुरुदेवने बहुत (५) हजार वर्ष पहिले भारतमें यह बात कही थी, फिर उसका खण्डन भी नहीं होगया है, भक्तको हरि कह गये हैं—“ मैं दुर्ज्ञेय हू प्रेम भक्ति यं । और पवित्रताके बिना कोई मुझे नहीं पासकैगा ” । जब ऐसा है तब केवल युक्तिके प्रकाशसे उस दुर्ज्ञेय पदार्थको कौन जान सकैगा । प्रेम भक्ति योग साधना और पवित्रताके अतिरिक्त उस दुर्ज्ञेय हरिके दर्शन प्राप्त करना अत्यन्त कठिन है, नई सभ्यतावालो ! तुम्हारा गुरुदल उस प्रेम भक्ति योग साधन भजन पूजनसे रहित है, इसी लिये तुम्हारे शिक्षक गण केवल आधे मार्गमें जाकर अन्धकारमें घूमते २ फिर अपने स्थानको लौटआते हैं । तुम भी उनका अनुकरण करते हो । तुम अहंकारसे गर्जन करके कहोगे “ कि क्या मिल, कौमल, कार्लाइल, स्पेन्स इत्यादि विश्वविदित गाढ पण्डित विख्यात वैज्ञानिक प्रशंसनीय नैयायिकोंको भी भ्रांति हो सकती थी? ” तो भक्त भी कहते हैं कि यदि पण्डित होकर अभ्रान्तता स्वीकार करै तो पूर्वतन ऋषि मुनि जो एक २ गाढ पण्डित थे उनका मत अभ्रान्त क्यों नहीं मानते, उन्हींके मतके अनुसार ईश्वरका अस्तित्व स्वीकार नहीं करते ? तुम कहोगे कि “ मुनि ऋषि असभ्य वनवासी और वर्वर थे, उस समयका मत इस समय नहीं चलसकता ” । अच्छा तब तुम कार्लाइल स्पेन्सरकी समान विलायतकी ईसाई समाजमें जो गाढ पण्डित दिनविशेष आर्टविशेष, कार्डिनल इत्यादि विराजमान हैं, पश्चिमी विलायतवाले जिनको महान् विद्वान् मानते हैं, फिर वह क्यों शिक्षित होकर भी ईसाइयोंको उक्तिके मतसे सूत्रधार पुत्र ईसूको ईश्वरका पुत्र और उसके भजनके अतिरिक्त निस्तारका उपाय न बताकर उसकी आराधनामें प्रवृत्त होते हैं ? भक्त कहते हैं कि केवल पण्डित होनेसे ही भक्त प्रेमिक और योगी नहीं हो जासकता, और भक्त प्रेमिक योगी बिना हुए उन महा योगेश्वर हरिको कोई नहीं पासकता ।

हमने विजित देशकी जातिमें जन्म लिया है । जातीय धर्म, जातीय आचार व्यवहार, जातीय व्यवस्था विधान सभी भृतभावसे पड़े हुए हैं । एकमात्र धनश्री लालमासे उदरार्थके लिये इस समय मनुष्य इधर उधर भ्रम रहे हैं, बहुत थोड़े मनुष्य शिक्षित हैं ज्ञानकी खोजमें लगे हैं । हमारे जातीय धर्मकी शिक्षा तुलसीकृत रामायण और महाभारतमें भी बहुत मिल सकती है । पर विद्यालयमें शिक्षकके निकट गुरुजनोंके निकट वर्मकी शिक्षा और नीतिकी शिक्षा हमको नहीं मिली । विजातीय भाषा शिक्षाके गुणसे विजातीय वर्मका मर्म हमें जहातक ज्ञात है उसके अनुसार हमको जातीय धर्ममें उसके अज्ञानका एक अग्र भी विदित नहीं है । हम यह भी नहीं बतासकते कि दशरथजीके कितनी रानी और उनके पुत्रोंका क्या नाम था । एकजातिके पतनमें जो हृदयभेदी दृश्य उपस्थित हुआ है, वही दृश्य हमारे नेत्रोंके सम्मुख पड़ा है । तुम मिलकोमेतके दिग्ग्य युवक हो । प्र- करनेपर तुम उसी मुहूर्तमें विजातीय उम्मेके अमून्य जन्मका वर्णन करसकते हो, लथरको वर्म संस्कार

व्याख्या कर सकोगे, मिलकोमेतके मतकी व्याख्या करोगे, परन्तु यदि तुमसे श्रीकृष्णके जन्मका प्रश्न किया जाय तो तुम्हारी अन्तरात्मा सूख जायगी ? श्रीकृष्णने भगवद्गीतामे क्या कहा है, उसका यदि प्रश्न किया जाय तो तुम चारोओर अन्धकार देखोगे?—और ईसाने पहाड पर बैठकर किस प्रकारकी उपासना की थी, उसको पूछाजाय तो झट कहडालोगे ? तुम्हारी जन्मभूमिमे स्वजातिमे वेद, पुराण, उपपुराण, न्याय, स्मृति, दर्शन, विज्ञान इत्यादि सब कुछ है यह तुमने सुना है, पर उनको तुम भ्रमसे भी जाननेकी इच्छा नहीं करते कि वह सब क्या पदार्थ है उनके बीचमे क्या अनन्त महामूल्य रत्न विद्यमान है। उन रत्नोके लेनेकी तुम चेष्टा नहीं करते, उनके लेनेकी न तुम्हारी इच्छा है, न यत्न है। तुम्हारी जननी जन्मभूमि इस दुःप्राप्य अनन्त धनसे धनवती है, और तुम इस विजातीय भापाकी शिक्षित सन्तान हो, इस श्रेणीके धनके लिये सात समुद्र पार भिन्न जातिके द्वार पर स्थित होते हो ! तुम्हारे घरमे धन है या नहीं है एक वार भूलकर भी इसका अनुसन्धान नहीं करते, और मार्गके भिखारी बनकर नवीन धनसे—अत्यन्त अल्प धनसे धनी हुई भिन्न जातिके समीप तुम प्रार्थना करते हो ? धर्मसगवन्धके प्रवन्ध लिखनेके समय तुम्हारे पूर्वगुरु मिलकोमेत् इत्यादिने अगणित मत उस प्रवन्धमे उद्धृत किये है, परन्तु तुम्हारे पितृ पुरुष जिस धर्मके आश्रयसे जीवन व्यतीत करगये है, उसी धर्मके उस सनातन हिन्दूधर्मके शास्त्रोसे दो श्लोक उद्धृत करते हुए चारो ओर अन्धकार दिखाई देता है ? वेदसे दो वात लिखते हुए अध्यापक मोक्षमूलरके ऋग्वेदसहिताके अंग्रेजी अनुवादके भिन्न तुम्हारी कार्यसिद्धिका अन्य उपाय नहीं है ? श्रीमद्भागवतके दो श्लोक उद्धृत करनेके समयमे भट्टाचार्यका आश्रय लेना पडता है ? तुम्हारा शास्त्र ज्ञान ही एकमात्र इसकी सीमा है। और तुम अंग्रेजी शिक्षक युवक हो। तुमसे यदि प्रश्न कियाजाय कि ४४९ ईसवीसे भारतेश्वरी महारानीके समय तक इंग्लेण्डके प्रधान २ विवरणोका वर्णन करो तो तुम जीघ्रतासे महीना सन तारीखके साथ तुरन्त कहदोगे। यदि कहाजाय कि चन्द्रवगकी प्रधान २ घटनाओको लिखो तो तुम्हारी लेखनी एकवारही निश्चल होजायगी ? तुमसे यदि प्रश्न किया जाय कि भारतेश्वरी विक्टोरियाके प्रपिता-महका नाम क्या था तो तुम एकमिनटमे ही बता सकोगे, यदि तुमसे पूछा जाय कि जहाँगीरके वृद्धप्रपितामहका नाम क्या था तब उसे भी तुम उसी समय बतादोगे, और यदि तुमसे श्रीकृष्णके वृद्धप्रपितामहका नाम क्या था ? यह प्रश्न किया जाय, तो नासिकाको सकोड लेते हो ? हे शिक्षित शर्मन् महोदय ! यदि तुमसे पूछा जाय कि तुम्हारे वृद्धप्रपितामहका नाम क्या है तो तुम्हारा मुखचन्द्र मलौन क्यों होजाता है ? जब तुम्हारा जातीय धर्मज्ञान शास्त्रज्ञान कुछ भी नहीं रहा तब श्रीकृष्णके नामसे तुम्हारे हृदयमे विजातीय घृणाका जो संचार हो तो इसमे आश्चर्य ही क्या है ? और सत्य भी है भक्ष्याभक्ष्य मांस मद्यके निरन्तरसेवन तथा मुर्गवशध्वंस करनेमें जिनकी जिह्वा सदा लपलपाती है उनमे धर्मभाव कहाँ ठहर सकता है।

हम आज देशवासी शिक्षित मनुष्योंको स्मरण कराते है,—कि इस तत्त्वके जाननेके लिये श्रीमद्भागवत देखो वहाँ क्या लिखा है।

“ निगमकल्पतरोगलितं फलं शुक्मुखादमृतद्रवसंयुतम् ।

पिवत भागवतं रसमालयं मुहुरहो रसिका भुवि भावुकाः ।”

हम हृदयसे प्रत्येक स्वजातीय भ्राताका अनुरोध करते हैं कि वह एक बार श्रीमद्भागवत और भगवद्गीताका अध्ययन करे। जो लोग संस्कृत भाषाको नहीं जानते हैं तो वह उनके अनुवादको पढ़ें तब वह अवश्य जान जायेंगे कि श्रीकृष्ण कौन थे? तभी श्रीकृष्णके सम्बन्धमें जो भ्रान्ति और अविश्वास है वह छिन्न भिन्न होजायगा, तब तुम लोग यह भली भाँतिसे जानजाओगे, कि समस्त विलायतमें वर्मपुस्तक एवं मिलकोमेत् स्पेन्सर इत्यादिके धर्मकी व्याख्याको एकत्र करनेपर श्रीमद्भागवत और भगवद्गीताके शांतांगका एक अंग भी उपदेशका देनेवाला न होगा, जिन्होंने धर्म जगतमें दृष्टिकी रक्षा की है वह मुक्तकण्ठसे इस बातको स्वीकार करेंगे कि प्रत्येक धर्म ही कालक्रमसे अज्ञानी अनभिज्ञ और मूर्खोंके दोषसे विकृतभाव युक्त होजाता है। और धर्मनेताओंके चरित्र कालक्रमसे उपासकोकी रुचिके अनुसार भिन्न आकृति होजाते हैं, पर तब निकालनेवाले उसका तत्व जानते रहते हैं तो क्या हमारे शिक्षित युवक चिरकालतक हरिके प्रति कुसस्कारापन्नभावसे ही रहेंगे? इस स्थान पर उन दयामय हरिके चरित्रोका आख्यान और हरि नामके माहात्म्यका प्रचार तथा श्रीमद्भागवत और गीता इत्यादि ग्रन्थोका स्थूल मर्मप्रकाश करना प्रसंगके विरुद्ध जानकर हम अपनी इच्छासे अत्यन्त दुःखके साथ विराम करते हैं। परन्तु हम देशके आशा भरोसा स्वरूप पुरुषोसे कहते हैं कि इस अनंत ज्ञानकी समान भारतवर्षमें जिस प्रकारकी महा शक्तिकी साधनाका प्रयोजन है, मृतसजीवनमंत्रके प्रचार की शीघ्र ही आवश्यकता है, इसी प्रकारसे इस मरुक्षेत्रमें हरिनामरूपी अमृतसे सींचकर प्रेमभक्तिकी लहरका प्रबल आन्दोलन करना उचित है। इस अनैक्य सभ्रुद्धमें मग्न हुए देशमें अब हम शाक्त और वैष्णवोंमें विवाद नहीं चाहते हम केवल योग ही चाहते-हैं। उन सर्वेश्वर हरि और योगमायाकी शक्तिको एकत्र मिलाना चाहते हैं, पुरुष और प्रकृतिका परिणय चाहते हैं। केवल विजातीय शिक्षाके बलसे जातीय उन्नति कभी नहीं होसकैगी। जातीय शास्त्रकी आलोचना-जातीय धर्मकी श्रेष्ठता साधनके सिवाय उन्नतिका और उपाय नहीं है- एकता साधन ही उन्नतिका मुख्य उपाय है, हे भारतवासी! इसीसे कहते हैं कि तुम अपने मिलकोमेत् स्पेन्सरको इस समय दूर रख दो, तुम्हारे घरमें जिस अमूल्य धनका अनादर होरहा है, जिस रत्नके आश्रयसे इस भवसागरके पार सरलतासे हो सकोगे उस रत्नकी ओर आँख उठाकर देखो। भाई! महाशक्तिकी भैरवी ध्वनिके मगमें विश्वविजयी हरि नामकी ध्वनिके संयोगका इस समय प्रयोजन है। भइया याद रखो कि अतमें हरि नाम ही सार पदार्थ है।

वेदविभाजक महर्षि वेदव्यासने अपनी अमृतमयी लेखनीसे जिस पवित्र हरिवंशके वृत्तान्तको वर्णन किया है, जो हरिवंश महाभारतके पारंगिष्टमें सब प्रकारसे गिना जाता है, जो हरिवंश आर्यधर्मावलम्बी आर्यमात्रके आदरका वन है, भारतके गौरव-

स्वरूप संस्कृतभाषाके उज्ज्वल मणिस्वरूप उन्ही हरिवंगवतंसके परिवर्ती नरपति कुलके वंगका वर्णन करनेको हम प्रवृत्त हुए हैं। सर्वजीवोंके आधारस्वरूप द्यामय हरिकी मानवलीला समाप्तिके पीछे वैकुण्ठधाममे जानेतकका वृत्तान्त कविकुलपति वेदव्यासके हरिवंगमे लिखा गया है। इस कारण उसके परिवर्ती यदुवांशियोंके राजाओंके शासनका इतिहास इस समय वर्णन करना योग्य है। जिन आर्यसतानोंने हरिवंगके पर्वको पाठ किया है, जिन्होंने यदुवंशके विध्वंस वृत्तान्तको पढ़ा है उनके उस यदुवंशकी गेप अवस्था क्या हुई, वह हमें आजतक विदित नहीं है। यह वक्ष्यमाण इतिहास उनके इस कौतूहलको मिटा देगा, हमारी यही आशा है। जो द्यामय हरि इस भारतवर्षमें अक्षय अवर्णनीय लीला करगये हैं उन हरिके कौनसे वंगधर इस समय भारतवर्षमें विराजमान हैं, पाठक उसको पढ़कर भलीभाँतिसे जानजाँयगे और इससे फिर वह अत्यन्त ही आनन्दित होंगे जो हरि भारतवर्षमें प्रेमभक्तिका पूरा परिचय करगये हैं जिन हरिने प्राणियोंकी मुक्तिका मार्ग स्वच्छ करादिया है जिन्होंने मित्रताका तथा राजनीतिका चूडान्त निदर्शन दिखादिया है जिन द्यामय भगवानने भारतवर्षको पवित्र करदिया है उन्ही हरिके चरणकमलोंका ध्यान कर हम इस समय इतिहासका आरम्भ करते हैं।

अनुवादकर्ताकृत भूमिका समाप्त.

मारवाडका जो अग्न इस समय जैसलमेर नामसे विख्यात है वही जयसलमेर उक्त हरिके वंगधरोकी वर्तमान राजधानी है, जयसलमेर नाम आधुनिक है पहिले भारतीय मरुक्षेत्रके मध्यमें यह अग्न प्राचीन भूगोलके अनुसार मरुस्थल नामसे विदित था। प्राचीन जनप्रवादके मतसे इसका नाम मरु है। मरु वा मरुका प्रादेशिक अर्थ सूँघर है, रेतीले मरुक्षेत्रमें केवल यही देश पापाणमय उर्वर है। यह जिस प्रकार स्वाधीन हिन्दूराजवंशकी राजधानी है, इसी प्रकार इसके प्राकृतिक दृश्य, और स्वाभाविक अवस्थाएँ विशेष जानने योग्य हैं, इस देशके स्थानीय आचार व्यवहार, कृषि स्वभाव, वृक्ष और खेतीका विवरण बड़ा विचित्र और अवश्य जानने योग्य है, इस देशमें जो जाति निवास करती है उस जातिका विवरण और इतिहासकी अपेक्षा उसका तत्वसंधान विशेष उपयोगी और अत्यन्त प्रयोजनीय है।

भाटी यादव या जादववंशकी एक शाखा है जो कि अबसे तीन हजार वर्ष पहिले समस्त भारतवर्षके धाता विधाता थे। इस समय देशके एक कोनेमें राज्य करनेवाले (वीकानेरके) महाराज अपनेको उसी महाराज मनुकी संतान वतलाते हैं जो किसी समय यमुनासे लेकर भूगोलकी अंतिम सीमातक शासन करते थे।

उन यदुवांशियोंके संबंधमें इस समय ऐसे शृंखलाबद्ध ऐतिहासिक प्रमाण पाना तो असंभव है, जिससे यह निर्णय होजाय कि वे किसन्देश आदिवंशसम्भूत हैं। परन्तु

(१) श्रीकृष्णने जो द्वारकापुरी निर्माण की थी पहिले उसका जगत्कुण्ड नाम हुआ, प्रथमकारने जगत्कुण्डका अर्थ जगतकी शेषसीमा लिखा है परन्तु इसका वास्तविक अर्थ भूस्वर्ग है [अनु०] मूल पुस्तकमें worlds end है।

जिस भावसे वे वजावलीकी रक्षा करते आये है उससे प्रमाणित होता है कि वे आदिवंशसम्भूत है । यदुवांशियो (भाटियो) के इतिहासकी खोजकरनेसे हमारे मनमे दो एक अनुमान उदय हुए है और वे अवश्य मान्य भी होसकते है । पहला यह कि यदु भट्टि (भाटी) सिथियन वंशसे उत्पन्न है । दूसरा यह कि वे आर्य है । यदि हम अत्यंत प्राचीन कालके उस ऐतिहासिक समयकी ओर ध्यान देते है जब कि हिन्दू और सीथियन लोग एक ही थे तथा दोनोने एक दूसरेसे पृथक् होकर दो भिन्न राष्ट्र स्थापित किये तो मालूम होता है कि कास्पियन समुद्रसे लेकर गंगाके किनारे तकके भिन्न भिन्न संप्रदायोके लोग उस एक ही सुबृहत् वंशकी सतान है जो किसी समय एक ही भाषा बोलते थे और एक ही धर्मके अनुयायी थे । उसी अतिप्राचीन कालमे सीथियन लोगोके मध्य साम्राज्यके अवशिष्ट अथवा विनष्ट होजानेपर बुधके पुत्र भरतने भारतवर्षमे अपनी साम्राज्य स्थापित कियो—(इसीको इन्डोसीथियन राज्य कहा है) उसी सार्वभौम राजा भरतके संतानोद्भव यदु भाटी इस समय मुरुस्थलके एक संकीर्ण कोनेमे जासन करते है ।

भारतवर्षके प्रथम उपनिवेशके संबन्धमे राजकुल (सूर्यवंश चद्रवंश) को यहाँका

(१) ग्रंथकारने टीकामे लिखा है कि प्रसिद्ध कुवेरने प्राचीनमध्य साम्राज्यके अस्तित्व सम्बन्धमे इस प्रकार सन्देह किया है कि Ni Meise ni Homere ne nous parlit d'un grand empire dans la Haute Asie (Discours sur les Revolutions de la surface du globe P. 206)

इजैकियेल कहता है कि जिसने मिसरको जीतकर बहुत कालतक वहा अधिकार किया था वह तोगरमाहके पुत्र किसके थे, ग्रंथकारका यह मत है कि तोगरमाहके पुत्रोने उक्त मध्य साम्राज्यसे जाकर मिसरपर अधिकार किया था ।

(२) इसपर ग्रंथकारका टिप्पण है कि निम्नलिखित क्षत्रिय जाति पवित्र विधिका पालन न करनेसे तथा ब्राह्मणोकी सेवा न करनेसे क्रमशः नीच वर्ण अर्थात् शूद्रत्वको प्राप्त हुई वह पौडूक उडू द्रविड कम्बोज यवन पारट पह्लव चीन किरात और शक कहलाई देखो मनु अध्या० १० श्लोक ४३ । ४४ चक्तियनके ग्रीकलोगोका इस यवन मतका मानना भ्रातिमात्र है कारण कि नहुपके तीसरे पुत्र यथातिके पचस पुत्र यवनसे उत्पन्न थे आइथोनिया इस जातिके होसकते है, शक गण पुशियाकी शकजाति है पह्लवगण प्राचीन पारसिक वागृवेजाति है चीनी (चायना) चीन निवासी है, और शकगण प्रयल हिमानीमडित भूधरके निवासी है सो अर्थात् भूधर शब्दके साथ शक शब्दके मिलनेसे खोशाका शब्दकी उत्पत्ति है पोटेलामिन इसको कासिमामोण्टस कहा है सोशाका शब्दका अपभ्रंश काकेशस है ।

(१) यथाति नहुपके तीसरेपुत्र नहीं चरन् दूसरे भाग० स्क० ९ अध्याय १८ अनु० ।

(२) यथातिके पाचवे पुत्रका नाम यवन नही था किन्तु यदु, तुर्वसु, द्रुप, अनु और पुर या पाच पुत्र ये भाग० स्क० १० अनु० १८ (अनुवादक)

आदि भूमियां अनुमान करना वृथा है। यह स्वयं सिद्ध है कि यहाँके आदि भूमियां गोडभोल भीना आदि लोग है। वास्तवमे एक ही पूर्वपुरुषकी संतान है और राजनीति विहीन होनेसे विजेताओ द्वारा इम शोचनीय दशाको पहुँचाये गये है।

यद्यपि हमै ऐसा विश्वास है कि चंद्रवंश और सूर्यवंशके प्रादुर्भावके पहिले उक्त आदिम निवासी भारतवर्षमे रहते थे। परन्तु इसका कोई प्रमाण नहीं पायाजाता कि वे चंद्र और सूर्यवंशसे उत्पन्न थे, इस अत्यन्त प्राचीन हिन्दू जातिकी क्षमता और उस क्षमताके विस्तारके सम्बन्धमे मध्यकालके पुरातत्त्ववेत्ताओने भ्रान्त और संकीर्ण मत संगठन किया है। बहुतोका यह विचार है, कि मुसलमानोके भारतपर अधिकार करनेके समयसे हिन्दू जातिमे जो संस्कार प्रचलित हुए है, अर्थात् अटक नदीके पार या जहाज पर चढ़कर समुद्रमे जानेवाले हिन्दुओको निषिद्ध बतलाया गया है, यह कुसंस्कार चिरकालसे हिन्दूसमाजमे प्रचलित है। नवीन और अभ्रान्तमत ग्रहण करनेकी अपेक्षा प्राचीन और भ्रान्तमतका छोडना यदि अधिक कठिन नहीं है तो सरलतासे ज्ञात हो सकता है। कि हिन्दुओकी यह समुद्रयात्रा निषेधक रूढ़ि अतोव आधुनिक है। दूसरे हिन्दूगण स्मरणा तीतकाल पहिलेसे जल युद्धमें निपुण और बल-सम्पन्न थे और उसीके बलसे उन्होने अफ्रीका अरब और पारसके उपकूलमे आष्ट्रेलियाके आर्चीपेलागो द्वीपपुजोमे गमन किया था।

(१) ग्रंथकारने इसपर टिप्पण किया है कि कावा जातिका प्राय लोप होगया है श्रीकृष्णके समयमे यह जाति सौराष्ट्रके वन्यनिवासी रूपसे विदित थी, जब वनके भीलने श्रीकृष्णको गुप्तरूपसे आहत कर “ मैने अनिच्छा और भूलसे ऐसा किया यह कहकर शोक प्रकाश किया ” तब श्रीकृष्णने उसे यह कहकर क्षमा किया कि ‘ रामावतारमे मैने तुम्हारा वध किया था इसी लिये तुमने इस जन्ममे मुझे आहत करके अपना बदला लिया है, इससे जानाजाता है कि रामचन्द्रने यहाँके निवासियोको आधीनताकी श्रृखलामे बाधकर सभ्य करदिया था और यह भी जाना जाता है कि इसी कावा जातिने श्रीकृष्णकी मृत्युके पीछे उनके परिवारको हरण कर लूट लिया था।

(२) ग्रंथकार टिप्पणीमे लिखते है गाम्ब्रिया और सेनिगल नदीके समीपके नगरका नाम तम्बाकुण्डा है वहा और भी बहुतसे कुण्ड पाये जाते है।

(३) मिमार्सेडेने हिन्दूसाहित्यके सम्बन्धमे तत्वकी खोज करनेके समय सर विलियम जौन्सके साथ इसका आविष्कार किया है कि सब द्वीपपुज अर्थात् मेडेगास्करसे पूर्व द्वीपतक जो मालियन भाषा प्रचलित है इस भाषामे बहुतसे संस्कृत शब्द पायेजाते है उनके मुसलमान धर्ममे दीक्षित होनेके बहुत गतावदी पहिले उस भाषाकी यह अवस्था थी उन्होने विश्वास किया है कि गुजरातसे उक्त द्वीपपुजकी गति चली है यहाँके निवासियोके अनेक प्रवाद और विवरण रामायण और महाभारतमें विद्यमान है एशियाटिक रिसर्चजवाल० ६ पृ० २२६.

मि० मार्सेडेने उक्त मतको प्रकाश करनेके पीछे उपरोक्त द्वीप पुज वृटिश अधिकारभुक्त होनेसे वहाके प्राचीन स्थानोमे प्रासादादिके विशप तत्वपाये थे, कि उक्तद्वीपोमे सूर्यवंशियोने जाकर अपने महल बनाये उन मदिरोमे जिस भावसे देवी देवताओकी मूर्तिये खोदी गई हैं और—

हमारा यह अनुमान अत्यन्त हास्यजनक है कि हिन्दू लोग सदासे अपने इसी वर्तमान भारत सीमाके भीतर गुजर करते आये है। एक प्रकारके अपूर्ण और कल्पना-संपन्न ऐतिहासिक पुस्तक पुराण और मनुसहिना आदि हिन्दुओंकी प्राचीन पुस्तकोसे स्पष्ट प्रमाणित है कि पहिले आक्सस नदीसे लेकर गगातक सब देशोमे बराबर आते जाते थे। पुराणोके रूपक वर्णनसे यह भी जाना जाता है कि एशियाके मध्य साम्राज्य इस समय म्लेच्छ गिनेजाते है वहीसे हिन्दुस्थानमे अनेक विद्या और ज्ञानके स्रोत बहे थे। मनुजीने भी पुराणोके मतकी पुष्टि की है जिससे जानाजाता है कि अति प्राचीनकालमे शाकद्वीपसे लेकर गंगाके किनारे तक एक ही (सनातन धर्म) का प्रचार था।

—स्थानीय ग्रामोमे वीरोकी वीरगाथाका कीर्तन हुआ है उससे उक्तमतके और भी प्रमाण पायेजाते है बहुत पुराने समयसे भारतवर्षके साथ मिसरवालोंका जो सम्बन्ध था, खोज करनेसे इसके सबन्धोमे बहुत प्रमाण पायेजाते है इसमे हम आशाहीन नहीं है सिंहलद्वीपसे मिसरके साथ भारतवर्षका प्रथम सम्बन्ध उपस्थित हुआ था, लंकाविजयी रामचन्द्रके पास भी अपने पूर्वपुरुष सगरको समान बहुत नौकाबल था इसमे सन्देह नहीं। मेरा बहुत दिनोसे यह विचार था कि लका ही प्राचीन इथोपियाका राज्य था, प्राचीन लेखकोने लिखा है कि इथोपीयगण भारतवर्षमे उत्पन्न है और इथोपियोसे ही मिसरमें शिक्षा और सभ्यताकी वृद्धि हुई।

(१) टिपणीमें डाडू साहब लिखते हैं, कि अग्निपुराणमे जो सृष्टिका विवरण है वहाँ सात द्वीपोका वर्णन कियागया है, उनमे शाकद्वीप भी एक द्वीप है, शाकद्वीपनिवासी भूपसे उत्पन्न है इसीसे उनका नाम शाकेश्वर है भूपके पुत्रोका नाम जुलूद सुकुमार मानीचक कुरम उत्तर दरविक और द्रुम है, इन प्रत्येकने अपने २ नामसे एक २ खण्ड स्थापन किया, यथा सुकुमारखण्ड इत्यादि यहाँके प्रधान २ पर्वतोके नाम जुलूद रैवत श्याम इन्द्रक अमकीरीम और केसरी है। साँते प्रधान नदी मग मगध अरवर्णा इत्यादि हैं यहाँके निवासी म्योपासक थे। सक्षेप तत्त्व ज्ञानके आधार पर हम विश्वास करते हैं कि शाकद्वीप ही प्राचीन सिथियन देश था, और शाकेश्वर मनु और विलायतके शाकि जातिके पुरुष ही पार्थियन लोगोके आदि पुरुष थे, उनके आदि अवीश्वरका नाम अरशक था, अरवर्णा नामके साथ अरक्षल नामकी मादृश्यता देखी जाती है वह जक्षरतीसका अपभ्रंश है। दूसरे शाकद्वीपके प्रथम नरपतिके पुत्र जुलूदका नाम देग्यागया है तातारजातीय इतिहासके अथुल नाजीने हिन्दुओंके समान ही उसको जुलूदस कहा है। उसका अर्थ शैल श्रेणी है पुराण और तातारके इतिहासमे इस प्रकारकी समानता क्यों हुई। *

एक ब्राह्मणोके नेताको विष्णुनीके गर्भ शाकद्वीपसे जम्द्वीपमे लाये उसीमे शाकद्वीपके ब्राह्मण जम्द्वीपमे परिधित हुए देवो मि० कालमुकुन्दा मुशियाटिक गिसरचेज पाचवो खण्ड पृ० ७३

डाडू साहबकी इस युक्ति को हम पुराणमत नहीं मानते। उन्होंने पुराणका नाम लेकर जो विचारोंमे इस पुराणोमे नहीं पायाजाता तथा नामोमे भी बहुत गटगट है, मार्कण्डेयपुराणमें जो नाम मनुके पुत्र पुराण नामसे यह नरपुत्री प्राप्त होता है प्रियव्रतने अपने पुत्रोको सब विचारोंसे ग्रहण किया।

यदुवंगके नेता श्रीकृष्णजीके निज धाम पधारनेके उपरान्त यदुवशियोके भारतसे

प्रियत्रतोभ्यपिञ्चत्तान् सप्त सप्तसु पार्थिवान् ।
 द्वीपेषु तेषु धर्मेण द्वीपांस्ताश्च निबोध मे ॥
 जम्बूद्वीपे तथाग्नीध्र राजानं कृतवान् पिता ।
 प्लक्षद्वीपेश्वरस्यापि तेन मेधातिथिः स्मृत ॥
 शात्मले तु वपुष्मन्तं ज्योतिष्मन्तं कुशाह्वये ।
 क्रौञ्चद्वीपे द्युतिमन्तं हव्यं शाकाह्वये सुतम् ॥
 पुंकराविपतिञ्चैव सवनं कृतवान् सुतम् ।

प्रियत्रतने जम्बूद्वीपमे अग्नीध्रको, प्लक्षद्वीपमे मेधातिथिको, शात्मलिमे वपुष्मान्को कुशद्वीपमे ज्योतिष्मान्को, क्रौञ्चमे द्युतिमन्तको, शाकद्वीपमे हव्य और पुंकरमे सवन पुत्रको स्थापित किया, भागवतमे इनके नाम अग्नीध्र इध्मजिह्व यज्ञत्राहु, हिरण्यरेत, वृतपृष्ठ, मेधातिथि वीतिहोत्र लिखे है शाकद्वीपका वर्णन मत्स्यपुराणके १२२ अध्यायमे लिखा है ।

शाकद्वीपस्य वक्ष्यामि यथावदिह निश्चयम् ।
 जम्बूद्वीपस्य विस्ताराद्द्विगुणस्तस्य विस्तर ॥
 तत्र पुण्या जलपटा चिराच्च म्रियते जन ।
 ऋञ्जायता प्रतिदिश निविष्टा वर्षपर्वता ॥
 रत्नाकराद्रिनामान सानुमन्तो महाचिता ।
 उभयत्रावगाढौ च लवणक्षीरसागरौ ॥
 शाकद्वीपे तु वक्ष्यामि सप्त दिव्यान्महाचलान् ।
 देवर्षिर्गवर्षयुत प्रथमो मेरुरुच्यते ।
 प्रागायत स सौवर्ण उदयो नाम पर्वतः ॥
 तस्यापरेण सुमहान् जलधारो महागिरि ।
 स वै चन्द्र समाख्यात सवोषधिसमन्वित ॥
 नारदो नाम चैवोक्तो दुर्गशैलो महाचित ।
 तत्राचलौ समुत्पन्नौ पूर्वं नारदपर्वतौ ।
 तत्रापरेण सुमहान् श्यामो नाम महागिरि ॥
 यत्र श्यामत्वमापन्ना प्रजाः पूर्वमिमा किल ।
 स एव दुहुर्भर्नाम श्यामपवर्तसान्निभ ॥
 तस्यापरेण रजतो महानस्तो गिरि स्मृत ।
 स वै सोमक इत्युक्तो देवैर्वैत्रामृते पुरा ॥
 तस्यापरेचाम्बिकेय सुमनाश्चैव स स्मृत ।
 आम्बिकेयात्परो रम्य सवोषधिनिषेवित ॥
 विभ्राजन्तु समाख्यात स्फाटिकस्तु महान्गिरि ।
 सैवैह केशवेत्युक्तो यतो वायु प्रवाति च ॥

अर्थात् शाकद्वीपका जम्बूद्वीपसे दूना विस्तार है, वहां पुण्यात्मा पुरुष रहते है और वे बहुत कालमे मरते है, वहा भी प्रतिदिशामे सात पर्वत है जो लवण और क्षीरसागरसे मिलते है, देवर्षि

अन्यत्र चले जानेके विषयमें जो वृत्तान्त देशीय इतिहासोंमें जिस भावसे वर्णन किया है

गन्धर्वोंसे युक्त पहिला सुमेरु है यह सुवर्णका उदय पर्वत है, इसके आगेका पर्वत जलधारा नाम वाला है उसपर बहुतसी औपधियां हैं, इसको चन्द्र भी कहते हैं, अगला पर्वत नारद नामक है उसीसे नारदपर्वत नाम दो गिरि प्रगट है, इसके आगे श्यामपर्वत है, जहाँकी प्रजा पूर्वकालमें श्यामत्वको प्राप्त हुई थी, वहाँ हुंदुभी नामवाला श्यामपर्वतकी समान है उसके आगे अस्त वा रजत नामक पर्वत है, उसीको सोमक भी कहते हैं; इसके आगे अम्बिकेय है जिसको सुमना कहते हैं उसके आगे सव औपधियोंसे युक्त स्फटिकका विभ्राज नाम पर्वत है, उसे केशव भी कहते हैं, जहाँसे वायु चलते हैं। इसके आगे वर्षोंका। वर्णन किया है उनके नाम यह हैं। एक एकके पर्वतोंकी समान दो दो नाम हैं, उदयवर्ष वा गतभय, सुकुमार वा शैशिर, कौमार वा सुखोदय, श्यामपर्वतवर्ष, वा अनीचक, वा आनन्दक, कुसुमोत्कर वा असितसोमक, मैनाक वा क्षेमक, भुव वा विभ्राज। सात ही नदी दो दो नामवाली हैं। सुकुमारी वा शिवजला, सुकुमारी तप सिद्धा, नन्दा वा पावनी, शिविका इक्षु वा कुहू, वेणुका वा अमृता, सुकृता वा गभस्ति, इत्यादि-हमारा पुराणोक्त शाकद्वीप और टाडू साहबका सीदिया एक ही देश है या पृथक् है यह पाठक गण सहजमें अनुमान करसकते हैं। अग्निपुराणमें भी शाकद्वीपके राजाका नाम भूप नहीं है, टाडू साहबने जो उसके पुत्र लिखे हैं वे नाम भी ठीक नहीं हैं, केवल एकाध नाम मिलता है।

शाकद्वीप निवासियोंको म्लेच्छत्व कैसे प्राप्त हुआ उस विषयमें ग्रन्थकारने लिखा है कि “उन्होंने ब्राह्मणोंको अपने देशमें न बसने दिया इसीसे वह म्लेच्छ होगये,” परन्तु पुराण देखनेसे यह बात विदित नहीं होती। हम पहिले खण्डमें इस बातको दिखा चुके हैं, कि सगरने शकादिको यहाँसे निकाल दिया था वही म्लेच्छ होगये, कोलत्रुक साहबने जैसा अपने ग्रन्थमें लिखा है उसी मतको टाडू साहबने लिया इसीसे यह भ्रम पडगया है। सहस्रों वर्षोंकी मीमांसा अनुमानसे नहीं लगाई जासकती, यह अग्नेजी सिद्धान्त कि सूर्य तथा चन्द्रवंश मध्य एशियाकी सिडियन जातिसे उत्पन्न हैं मध्य एशिया ही सबका आदि निवास स्थान है आदि यह सर्वथा भ्रान्तिपूर्ण है। आर्य जातीय इतिहासपुराणमें ही इस गुरुतर प्रश्नकी मीमांसा हो सकती है। अनुमान लगानेसे बहुत भूल होती है।

‘ग्रन्थकारने कहा है कि जो यह यदुवंश आदिसे उत्पन्न हैं उसका कोई प्रमाण इतिहासमें नहीं पाया जाता, हम इसपर कहते हैं कि महाभारत हरिवंश और श्रीमद्भागवतमें इनके अनेक प्रमाण हैं। वहा इनका धारावाहिक वृत्तान्त है, आगे इतिहासलेखकने लिखा है कि कारिका देखनेसे ज्ञान होता है कि यदुवंश आदि चन्द्रवंशसे उत्पन्न हैं, यदुवंशी सिडियन जातिके थे, यह बात भी भ्रान्तिपूर्ण है। हा यह हम मानते हैं कि पहिले सबकी एक ही भाषा थी, परन्तु सीदिया शाकद्वीप हैं, यह हम नहीं मानते, सीदिया शकजातिकी सृष्टिके पहिले शाकद्वीपकी सृष्टि हुई है, शकादिके म्लेच्छ होनेपर सर्वथा उनके साथ सम्बन्ध छुट गया था, इसको हम पहिले ही लिख चुके हैं, जब सगरके समय इनमें सम्बन्ध नष्ट तब चन्द्रवंशके आदिपुरष उस म्लेच्छ जातिसे कैसे उत्पन्न हैं, चन्द्रवंशका वृक्ष इनमेंसे ही विदित होता है कि शकजातिके साथ यदुवंशका कोई सम्बन्ध नहीं है, जब कि आदिपुरषमें आर्य नृपति पलाके तिसासी लिखे हैं, तब मध्य एशियामें उनका यहाँ आना भ्रान्ति भूल है, अनुमानों सामने जातीय इतिहासका गणन नहीं होसकता। हां यहाकी तिसासी हुई

इस समय सबसे पहिले उसीकी ओर ध्यान देते है । वहाँ लिखा है कि यदुवशी भारतवर्षके बाहर छिन्नाभिन्न होकर चलेगये इस बातको हम प्रमाण करते है यद्यपि यदुवंशके आदिपुरुष बुधसे श्रीकृष्णजी तक पचास पुरुष व्यतीत होगये, परन्तु

जातिने म्लेच्छत्वको प्राप्त हो पश्चिमी देशोंतक गमन कियाहो, यह सत्य होसकता है । ग्रन्थकारने लिखा है कि नहुपके तीसरे पुत्र ययाति थे उसके पांचवे पुत्र यवनसे यवन जातिकी उत्पत्ति हुई । परन्तु हम इसमें भी भ्रम देखते है कारण कि पुराणमें प्रमाण है कि—

“ यदोस्तु यादवा जातास्तुर्वसोर्यवना.सुता ।

द्रुयोस्तु वै सुता भोजा अनोस्तु म्लेच्छजातय.” मत्स्यपु० अ० ३४

यदुसे यादव, तुवंसुके यवन, द्रुयके भोज और अनुके म्लेच्छ जाति हुई है । पिताने यदुको शाप दिया था कि तुम्हारे वंशमें चक्रवर्ती राजा न हो, मत्स्यपुराणके दशवे अध्यायमें लिखा है कि वैनके शरीर मथनेसे म्लेच्छ जाति प्रगट हुई, तथा यवनपतिके निस्सन्तान होनेसे उसकी स्त्रीसे गर्गका सम्बन्ध होनेसे कालयवन उत्पन्न हुआ, उसने म्लेच्छजातिका वडा संग्रह किया । विष्णुपुराण अंश ५ अ० २३ भिन्न २ समय भारतमें किस किस सम्प्रदायको म्लेच्छत्व प्राप्त हुआ यह बात इन प्रमाणोंसे भलीभाति जानी जाती है, इससे यह स्पष्ट है कि चन्द्र तथा सूर्यवंशी यहाँके आदिम निवासी है तब सिदियासे उनका आगमन ग्रथकारका आनुमानिक सिद्धान्त है न कि प्रामाणिक

इस समय भारतवर्षकी जैसी सीमा है आदिमें इससे विशेष थी।यहाँ आर्यजनोंके निवासकी भूमि आर्यावर्त थी पहिले खण्डमें इसका वर्णन कर चुका है यहाके निवासियोंकी वृद्धिके साथ ही साथ भारतके अन्यान्य प्रान्तोंमें उनके निवासका प्रचार हुआ । महाराज भरतके समयसे इसका नाम भारतवर्ष हुआ पीछे इन्दुवंशकी प्रतिष्ठासे इन्दोस्थान और अब ‘हिन्दोस्थान’ कहाता है । सूर्य चन्द्रवंशीय क्षत्रिय और ब्राह्मण, क्षत्रिय, वैश्य, शूद्र और संकरजातिकी उत्पत्तिके साथ साथ यहाँके निवासियोंने धीरे धीरे दाक्षिणात्य इत्यादि स्थानोंमें उपनिवेश स्थापन किये । साम्राज्यभ्रष्ट और जातिसे पतित हुए मनुष्योंने भारतसे निकलकर अन्यान्य प्रान्त तथा मध्य एशियाका आश्रय लिया, इस कारण आर्यगण सिदियासे भारतमें आये और सिदियासे भारतमें ज्ञानका विस्तार हुआ । परन्तु शास्त्रके मतसे यह स्वीकारि नहीं किया जासकता, हाँ यह ठीक है जो लोग भारतसे चले गये थे उनके साथ भारतके वैश्योंका वाणिज्यकार्य चलता था दोनोंमें आवागमन था, मध्य एशियावाले भारतवर्षसे ताडित होकर ही म्लेच्छत्वको प्राप्त हुए थे और आर्यजाति विस्तारको प्राप्त हो पश्चिम देशोंतक अर्चन धर्मका विस्तार करने लगी [अनुवादक]

(१) टाड् साहबने एशियाटिक रिसर्चेंजके तीसरे बालमें यदुवंशका वर्णन किया है अंग्रेजी पाठक उसे देखै और देशीय पाठकोको हरिवंश और महाभारत देखनेका हम अनुरोध करते है । [अनुवादक]

(२) एक कारिकासे चन्द्रसे श्रीकृष्णतक ५२ पीढ़ी पाईजाती है (अनु०)

उस बुधने जिस मार्गसे भारतवर्षमें आकर सूर्यवंशकी कुमारी इलाके शाय विवाह किया था [इलासे उसके वंशका विस्तार हुआ] उस मार्गको यदुवंशी भूले नहीं थे। पीछे ग्रंथकार जैसलमेरके इतिहासलेखककी पुस्तकसे उद्धृत करके लिखते हैं कि चन्द्रवंशीय यादवोंकी आदि निवासभूमि प्रयाग थी, पीछे पुरुरवाने मथुरामें राजधानी स्थापित की और बहुत समयतक वही राजधानी रही। इन्हीं यादवोंसे छप्पैन कुलकी उत्पत्ति हुई है इसी विख्यात वंशमें हरिकृष्णने जन्म लेकर द्वारकाकी प्रतिष्ठा की।

कुरुक्षेत्रमें यदुवंशियोंके छप्पैन कुलका जो भयंकर संग्राम हुआ था और उसके

(१) ग्रंथकार टिप्पणीमें लिखते हैं कि भागवतसे जानाजाता है कि बुध अपने पापोंको नष्ट करनेके निमित्त देवकार्य साधन करने तथा इलाके साथ विवाह करनेको भारतवर्षमें आये थे। इलाके गर्भसे बुधके पुरुरवा नाम पुत्र हुआ। सने मथुरामें अपनी राजधानी प्रतिष्ठित की, पुरूके और भी छ पुत्र उत्पन्न हुए वह भारतमें यदुवंशी नामसे विख्यात है, यह आयु ही भारतमें आदि पुरुष थे, उनकी भाषामें आयु शब्दका अर्थ चंद्र है उनकी और राजपूतोंकी दोनों ही भाषा चन्द्र कही गई है पहिलेके अनेक लक्षणोंसे जानाजाता है कि भारतमें यदुवंश सिद्धियन था, आयु शब्दका अर्थ संस्कृतभाषामें चन्द्र है *

(२) इस समय इसको इलाहाबाद कहते हैं, यहां गंगा यमुनाका संगम है ग्रीक इतिहास-वेत्ताने इसको प्रासिक कहा है।

(३) कुरुक्षेत्रमें यदुवंशी छप्पैन कुलोंका समर नहीं हुआ, परन्तु वहां काँवर पाण्डवोंका युद्ध हुआ था। पाण्डवोंका समर यदुवंश समर कहना भ्रान्ति है। ग्रंथकारने छप्पैन करोडको छप्पैन कुल माना है यह ठीक है।

(४) यादवोंका समर भी द्वारिकामें नहीं किन्तु प्रभासक्षेत्रमें हुआ था [अनु०]

* प्रथकारने जो बुधका वृत्तान्त लिखा है यह भी अस्तव्यस्त है। भागवतके नवमस्कंधमें जहां बुधका वर्णन है वहां कहीं भी यह बात नहीं लिखी कि बुध अपने पाप दृग्करणके निमित्त भारतवर्षमें मध्य एशियासे आये थे, और यह जो मत है कि श्रीकृष्णके पीछे यदुवंशी भारतको छोड़ मध्य एशियामें चले गये यह भी समीचीन नहीं। महाभारत और भागवत पढ़नेसे हमारे पाठक भलीभांति जानजायगे कि यदुवंशियोंने परस्पर युद्ध करके ही रणक्षेत्रमें शयन किया था, उसमें कोई मध्य एशियाको नहीं गया। तथा भागजानेका कोई कारण भी नहीं था। जब कि उस युद्धमें नमस्त यदुवंशका स्वयं होगया, और एकमात्र वज्र वचा और कोई दूसरा शत्रु भी वहां न आता मध्य एशियाको वचेतुण कैम भाग गये। आयुशब्दका अर्थ संस्कृतभाषामें चन्द्र हो पुरुरवा के पुत्रोंमें नाना पायाजाता, तातारीभाषामें आयुका अर्थ चन्द्र है, तो आयु उनका आदि पुरुष के पुत्र माननेका कौन मानेगा, और एकजात यह है कि आयुके पुत्र नदुपमें यदुवंशकी उत्पत्ति है। यदुवंशपरिभाषमें कहा गया है उसमें तातारियोंके साथ यदुवंशका कोई सम्बन्ध दिखाई नहीं पड़ता। प्रयोगमें यदुवंशके नाम टुपुकीदि है तो क्या हम उनकी श्रीकृष्णका वंशोत्पत्ति कह सकते हैं? [अनु०]

पीछे जो द्वारिकामे भयंकर समर हुआ था, हिन्दू इतिहासपाठकोसे वह छिपा नहीं है ईसासे ११०० सौ वर्ष पहिले इस घटनाकी गणना की जाती है। इस वंशके छिन्नभिन्न होजानेसे बहुतोने भारतवर्षको छोड़ दिया, इनमे श्रीकृष्णजीके दो पुत्र भी थे। इन देवोपम यदुवंशके नेता श्रीकृष्णजीकी आठ प्रधान रानियां थीं इनमेसे पहिली और सातवीं रानीके वंशधर वे लोग हे जिन्हे अब हम हिन्दू नहीं कह सकते।

सब रानियोमे रानी रुक्मिणी ही प्रधान थी, उसके पुत्रोमे प्रद्युम्न सबसे श्रेष्ठ थे, इन्होने विदर्भकी राजकुमारीके साथ विवाह किया, उसके गर्भसे अनिरुद्ध और वज्र दो पुत्र उत्पन्न हुए, वज्रसे भाटियोकी उत्पत्ति हुई वज्रके नाम और खेर (क्षीर) नामके दो पुत्र उत्पन्न हुए।

(१) महाभारत और प्रभासक्षेत्रका समर द्वापरके अन्त और कलिकी आदिमे हुआ जिसको इस समय ५००० वर्षसे अधिक होते हे इस बातको हम प्रथम खण्डमे लिख चुके हैं [अनु०]

(२) इसका शोधन आगे करेगे।

(३) दीकामे ग्रथकारने लिखा है कि सातवाँ रानीका नाम जाम्बवती था, जाम्बवतीके बड़े पुत्रका नाम साम्ब था, यह सिन्धुनदीके दोनों तीरवर्ती देशोका अधीश्वर हुआ इससे सिन्धुमे साम्बवंशकी उत्पत्ति हुई, उस वंशसे जाड़ेचागणोकी उत्पत्ति हुई, मीनगढमे जो साम्बजाति एलिकजंडरके विरुद्ध खडी हुई थी यह सम्भव हो सकता है कि वे श्रीकृष्णके पुत्र इन्ही साम्बसे उत्पन्न हो जाड़ेचा जातिके इतिहाससे जानाजाता है कि उनके पूर्वपुरुष साम वा सीरियासे आये थे, उनको अपना आदि वरण विदित नहीं था इसी कारण उन्होने ऐसा लिखा है।

(४) ग्रन्थकारको यहां भ्रम हुआ है। श्रीकृष्णके पुत्र प्रद्युम्न और प्रद्युम्नके अनिरुद्ध और वज्र लिखे है, यहाँ पिता पुत्र एक कर दिये है, वज्र अनिरुद्धके भ्राता नहीं वरन पुत्र थे यथाहि—

प्रद्युम्न आसीत्प्रथम पितृवद्भुक्मिणीसुतः ।
स रुक्मिणो दुहितरमुपयेमे महारथः ॥
तस्यां ततोऽनिरुद्धोभून्नागायुतबलान्वितः ।
स चापि रुक्मिण पौत्रो द्रौहित्रो जगृहे तत ॥
वज्रस्तस्याभवद्यस्तु मौसलादवशेषित ।
प्रतिबाहुरभूत्समात्सुबाहुस्तस्य चात्मज ॥ ३ ॥

भागवत० १० कन्ध ९० अध्याय

तथा च—अनिरुद्धात्सुभद्राया वज्रोनाम नृपोभवत् ।

प्रतिबाहुर्वज्रसुतश्चारुस्तस्य सुतोभवत् ॥

गरुडपु० अ० १४४

अर्थात् श्रीकृष्णके बड़े पुत्र प्रद्युम्नने रुक्मिणीकी पुत्रीके सग विवाह किया उसके महाबली अनिरुद्ध हुए, उसने रुक्मकी पोतीसे विवाह किया उसका पुत्र वज्र हुआ, मौसल युद्धमे यही एक बचा इसका पुत्र प्रतिबाहु और उसका सुबाहु हुआ, गरुडपुराणमें भी यही लिखा है अनिरुद्धसे सुभद्रा [कदाचित् रुक्मकी पोतीका नाम है] मे वज्र पुत्र हुआ वज्रका प्रतिबाहु उसका चारुपुत्र हुआ इन श्लोकोसे जाना जाता है कि वज्र अनिरुद्धके छोटे भ्राता नहीं न वज्रके क्षीर नव नाम वाले दो पुत्र थे, किन्तु वज्रके प्रतिबाहु उनके सुबाहु उनके शतसेन उनके शतसेन हुए यहातक श्रीमद्भागवत और हरिवंशमे लिखा है इससे ग्रन्थकारका वह मत मान्य नहीं [अनुवादक]

प्रथकार लिखते हैं कि देशीय इतिहास लेखकने लिखा है कि जिस समय यादव-गण द्वारकाके युद्धमें विध्वंस होगये और कृष्णभगवान् स्वर्गको चले गये, उस समय वज्र मथुराजीसे अपने पिताको देखनेके लिये जा रहे थे, परन्तु वह वीस कोश गये होंगे कि मार्गमें उनको समाचार मिला कि उनके सब कुटुम्बियोंका नाश हो गया है तब इन्होंने उसी स्थानपर प्राण छोड़ दिये, और नाभ राजसिंहासनपर अभिषिक्त हो मथुराजीमें आये और क्षीर द्वारकाको चले गये ।

यादवोंने समस्त भारतवर्षमें अपने प्रबल प्रतापसे शासनशक्तिका विस्तार कर जिन छत्तीस राजकुलोको निगृहीत और पीड़ित किया था, इस समय वे सब बदला लेनेमें प्रवृत्त हुए । अन्तमें नाभ पवित्र नगरी द्वारिका पुरीको भाग गया, पीछे वह पश्चिम प्रान्तमें मरुस्थलीके राज्यपर अभिषिक्त हुआ, भागवतमें यहांतक इतिहास देखा जाता है । हमने भाटी जातिके परवर्ती इतिहासको मथुराके ब्राह्मण शुक्रधर्मके लिखे हुए इतिहाससे वर्णन किया है ।

नाभके एक पुत्रका नाम प्रतिवाहु था । क्षीरसे जाडेचा और यदुभानुका जन्म हुआ, यदुभानु एक समय तीर्थयात्राको गये थे कुलदेवीने उनकी इच्छा जानकर उनको सोतेसे जगाकर कहा कि तुमको जिस वरकी इच्छा हो मांगो मैं तुमको वही वर दूंगी, राजकुमारने कहा कि दे देवि । तुम मुझे एक राज्य दो कि मैं वहाँ निवास करूँ देवी बोली तुम इस भूधरका शासन करो, यह कहकर अन्तर्धान होगई । जब सवेरे यदुभानु जागे और रात्रिके स्वप्नका स्मरण कर रहे थे कि उसी समय दूरसे महा कोलाहल सुनाई देने लगा, इन्होंने इधर उधर देखकर जानलिया कि इस देशके राजाने पुत्रहीन अवस्थामें प्राण त्याग किये हैं इस कारण राजपदपर किसीको बैठानेके

(१) यह कथा भी हमको मूल भागवतके अनुसार विदित नहीं होती । देशीय इतिहास लेखकने विना श्रीमद्भागवतके देखे ऐसा कैसे लिखा । मूलभागवतमें तो ऐसा है कि यदुवश ध्वंस होने के पीछे वज्र मथुरामें आये और अर्जुनने उनको भलीभाँति समझा बुझाकर मथुराके राज्यपर अभिषिक्त कर दिया ।

यदि ग्रन्थकारने देशीय इतिहास लेखकका अविकल अनुवाद किया है तो ऊपरकी कथामें उसका भ्रम है अन्यथा प्रथकार अनुवादकका भ्रममानना होगा, न वज्रने प्राण छोड़े न नाभको राज्य मिला श्रीमद्भागवतकी सहजों पोथी है और सबमें ही एकसी बात है तब हम यह नहीं कह सकते कि यह भ्रम कैसे हुआ, पर जयवह इतिहास ही हमारा अवलम्बन है तब यहा उसीका अनुसरण करना होगा. (अनु०)

(२) शुक्रधर्मके ग्रन्थमें भी शक्य होती है कि वह कौनसी भागवत थी कि जिसमें नाभका नाम आया है (अनु०)

(३) ग्रन्थकारने यदुभानुके प्रत्यक्षमें यदुभानु लिखकर भान शब्द का अर्थ प्रदर्शित किया है, पर यहाँ, पर प्रथा है तब पूज्यार्थमें लिख्त् अग्रय वास्तु निर्माण करना जानते थे । यह अर्थ मूलमें भी है, यदि यद्यपि यह विचारते कि भानशब्द का अर्थ सूर्य है तो ऐसा न लिखते ।

निमित्त आन्दोलन हो रहा है। उधर प्रधान राजमंत्रीने कहा कि मैंने स्वप्ने देखा है कि श्रीकृष्णके एक वंशधर इस वीहंडमे आये है यह सुन बहुतसे मनुष्य राजतिलक देनेके लिये उनकी खोजमे बाहर निकले, और वे यदुभान को नगरमे ले आये, अस्तु सबकी सम्मतिके अनुसार यदुभानु उस गद्दीपर विराजमान हुए। वह अपने बाहुबलसे एक प्रबल सामर्थ्यवाले राजा गिने गये। क्रमशः उनके वंशधरोकी सख्या बढ़ती गई, उन्होने जहाँ राज्य किया वह स्थान “यदुगिरि नामसे विख्यात हुआ।

(२) ग्रंथकार टीकेमे लिखते है कि भाटीग्रंथमे जिस प्रकार प्राकृतिक भूगोलका वर्णन लिखा है, वह इतिहास अत्यन्त विश्वासके योग्य है। इस समय यदि जैसलमेरके निवासी किसी महोदयसे यह प्रश्न किया जाय कि यदुकाडांग यदुगिरि वा विहाड किस स्थानमें है, तो इसे कोई नहीं बता सकेगा, परन्तु बाबर बादशाहकी स्मारक पुस्तकका जिसका अनुवाद मिस्टर आर्सकिनने प्रकाश किया है उसके बिना हम यदुगिरिका पता न पासकते। सन् १५१७ ई० १७ फरवरीको बाबरने सिन्धुपर आक्रमण किया। वहाँ कई नदियोके बीचमे विहड नगर है। यहाँ २५ पचास सौ वर्ष पहिले श्रीकृष्णके वंशधरोने राजस्थापन किया था। १९ तारीखको मैं यहाँ आया। उसने फिर लिखा है कि वहाँसे सातकोशपर एक पर्वत है। जाफरनामा [तैमूरका इतिहास] और दूसरी पुस्तकोमे इस पर्वतको यदुगिरि लिखा है, सबसे पहिले हमको इसका नाम विदित नहीं था, किन्तु पीछेसे विदित हुआ कि इस पर्वतमे एक महानुभाव उत्पन्न हुए दो पुत्रोके वंशधर यहाँ निवास करते थे। एक सम्प्रदाय यदु नामसे, और दूसरी जनजूहा नामसे विख्यात थे। अत्यन्त प्राचीन कालसे वह इस पर्वतके निवासियोको शासन करते थे। और उनकी शासनरीति नीलाबसे वहीरा तकके देशोपर थी। वह भ्राता और मित्रभावसे देशको शासन करते थे। वह इच्छानुसार प्रजासे कुछ भी नहीं ले सकते थे। चिरकालसे जो नियम किये गये थे वह उसीके अनुसार प्रजासे केवल करमात्र लेते थे। इस समय यदुवंश अनेक साखाओमे बंट गया था और जनजूहाका वंश भी इसीके अनुसार विभक्त हुआ। इनमे जो प्रधान नेता थे उनको “राय” की उपाधि मिली”।

आरस्किन साहबकी अगुवादिता बाबरकी स्मारक पुस्तकके, २५४ पृष्ठको देखो।

“इन हिन्दू उपनिवेशियोने बाबरके समयतक अपने आचार व्यवहारोकी जो सम्भावसे रक्षा की थी, यही उसका यथार्थ प्रमाण है। जनजूहा जातिका जो उल्लेख लिखा गया है, इसीसे जोहिया जाति सन्देह करनेके योग्य नहीं है, शतद्रुके किनारे यह जोहिया जाति विशेष प्रसिद्ध हुई थी। इसका वर्णन पीछे किया जायगा। इस जातिके इतिहास मूलक एक छोटे ग्रन्थको मैंने रायल एशियाटिक सुसायटीको अर्पण किया है। बाबरने कहा है कि यदुओकी समान यह उनके एकवंशसे उत्पन्न है, यह भी सम्भवहै कि यही भट्टियोके भ्राता भूपतिके वंशधर हो। भट्टीने यदुवंशके बदलेमे अपने नामके अनुसार भट्टीवंश नाम प्रधान किया और इससे यह प्रसिद्ध होता है कि जब ज्येष्ठ वंशकी शाखा गजनीसे तडित हुई थी, उस समय उन्होने वहासे यदुओको अपने कुटुम्बियोके साथ मिलाया। बाबर इस यदुगिरिकी अतुलनीय सुन्दरतासे युक्त उपत्यकाको देखकर एकबार ही मोहित होगया था। उसने लिखा है कि यही कश्मीरका अनुरूप है।”

“ नामके पुत्र प्रतिवाहुने मरुस्थलके राजा होकर श्रीकृष्णके चिह्नस्वरूप विश्वकर्मा के बनाये हुए राजलुत्रको शिरपर धारण किया। उनके बाहुवल नाम एक पुत्र उत्पन्न हुआ, बाहुवलने मालवेके राजा विजयसिंहकी कन्या कमलावतीके साथ विवाह किया। विजयसिंहने विवाहके यौतुकमे उनको सुरासान देशके एक हजार घोड़े, एकसौ हाथी बहुतसे हीरे मोती बहुत सा सुवर्ण, और पांचसौ सुन्दरी दासी रथ और कितने ही सुवर्णके बने हुए पलंग दिये। प्रमारवंशकी कमलावतीने प्रधान पटरानी होकर सुवाहु नामवाला एक पुत्र उत्पन्न किया ”।

“ बाहुने घोड़े परसे गिरकर प्राण त्याग किये। उसके औरससे सुवाहुने जन्म लेकर अजमेरके चौहान वंशके राजा नंदकी कन्याके साथ अपना विवाह किया। उस विवाहिता स्त्रीने विष देकर सुवाहुको मारडाला ”।

सुवाहुके रज नाम एक पुत्र उत्पन्न हुआ था। इसने बारह वर्षतक राज्य किया। उसने मालवाके राजा वैरसीकी कन्या सौभाग्यसुन्दरीके साथ विवाह किया था, सौभाग्यसुन्दरीने गर्भावस्थामे एक स्वप्न देखा कि उसके एक हाथी उत्पन्न हुआ है। ज्योतिषियोंने यह स्वप्नका वृत्तान्त जानकर कहा कि रानीके महा बलवान् पुत्र उत्पन्न होगा। पुत्रके उत्पन्न होते ही ज्योतिषियोंकी आज्ञानुसार उसका “ गज ” नाम रक्खा गया। गजके युवा अवस्थामे पहुँचते ही पूर्वदेशके राजा यदुभानुने गजके साथ अपनी कन्याके विवाहका प्रस्ताव किया, और क्षत्रियोंकी सामाजिकरीतिके अनुसार उनके पास नारियल भेजा। इसी समयमे यह बात भी प्रगट हुई कि म्लेच्छोंने पहिले सुवाहुको आक्रमण किया है।

(१) पूर्वकालमे प्रमार गण मध्य भारतवर्षके प्रबल बलशाली राजा थे। सुन्दर दासी और सुवर्णके पलंग हिन्दू राजकुमारियोंके विवाहके समयमे यौतुकरूपसे दियेजाते थे, उनके यहाकी यह रीति अखंड थी।

(२) टाड साहबने लिखा है कि “ अबुलफजल कहता है कि तातारियोंके आदि पुरुष उगजजाने गासमिन और कश्मीरके राजा जोगाको मारा था।

(३) इतिहासवेत्ता टाड साहबने लिखा है, कि “ भट्टियोंके इतिहासके प्रथम अशमं ही ऐतिहासिक तथ्यका मिलान दृष्टि आता है, और यह पाया जाता है कि यदुभट्टियोंके लेखकने सीरिया और वेस्ट्रियाके ग्रीक और प्रथम मुसलमानोंने भारतविजेताओंके साथ सवर्ण होना वर्णन किया है।

सुवाहु, उनके पुत्र आर पोते गजका यह शासन सम्बन्धी वृत्तान्त कितना ही असम्पूर्ण क्यों न हो, पर गज जो सुरासानके फरिद और उसके सहयोगी रुमके राजासे आज्ञान्त हुआ है, हमे भट्टियोंके इतिहासमे इसका प्रबल प्रमाण मिला है, उसने उन्हाके जन्मके दोसौ चार वर्ष पहिले वेस्ट्रिया और भारतवर्ष पर आक्रमण किया था। सीरियापति जो इस युद्धमे आया था, इनमे भारतवर्षके राजा माफाग मेनुस (Sofhasabenu)के साथ संधि करके करस्वरूपमे हाथी लिये थे, यह वृत्तान्त भारतपर पाया जाता है, और इसीका अनुमान निम्नकी पटनापत्नीमे—

और वही समुद्रक किनारेसे आते है, खुरासानका फरीदगाह चार लाख घुड़सवारी

—भी वर्णन किया जा सकता है कि सोफागसेनस गजनमी यदुवंशियोंके अधीश्वर थे। सुबाहु और गज नामसे ग्रीक गणोंने सोफागसेनस नामकी सृष्टि की है मालवेकी राजनादिनी सुभगा सुन्दरी का पुत्र कहकर गजको सोफागसेनस कहा है इसकी मीमासा करनेका भार हमने विचार करनेवालो को ही दिया है।

(क) यह भी सम्भव हो सकता है कि ग्रीकराजको भारतीय राजाने कर स्वरूपमें हाथी दिया था, इसीसे उसका नाम गज हुआ।'

(ख) कर्नल टाड साहबने लिखा है कि इस इतिहासके बीचमें मध्य एशियाके प्रान्तसे मुसल्मान जातिके आदिम अभ्युदयके सम्बन्धमें अनेक विषयोका उल्लेख पाया जाता है, प्रेन्स साहबने खुलासतुल्यअहवरी नामक ग्रन्थसे अपने उत्कृष्ट इतिहासमें उद्धृत किया है कि "हिजाजको खुरासानके शासनका भार और अब्दुल्लाको सीस्तानके शासनका भार मिला। अब्दुल्लाको उसके स्वामी हिजाजने काबुल पर अधिकार करनेकी आज्ञा दी, इस समय रितेल वा रितपेल नामका एक मनुष्य काबुल पर राज्य करता था, ग्रन्थकारने ऐसा अनुमान किया है कि वह हिन्दू वा तातारी था।

(ग) उत्तराजाकी चतुराईमें पीठ दिखाते ही मुसल्मानोकी सेनाका दल जैसे ही गिरि सकटमें पहुँचा कि वैसे ही उन्होने इनका पीछा रोककर इनके जानेका मार्ग एकवार ही बंद करदिया। अब्दुल्ला महा विपत्तिमें पडा, उसने अपने उद्धारका कोई उपाय न देखा तब सात लाख दिरम नाम मुद्रा ढेर छुटकारा पाया। ७८ हिजरी साल अर्थात् ६९७ईसवीमें यह घटना हुई थी, इसके पीछे और जो घटना हुई उनसे जाना जाता है कि गजके पिता रज इस घटनाके नेता था। फिर भी लिखा गया है कि—

"अब्दुला और अब्दुलरहमानने चालीस सहस्र सेना लेकर सीस्तान पर चढ़ाई की यद्यपि काबुलके राजाने छलका विस्तार किया था, परन्तु इस वार मुसल्मानोने उसके उस चातुरी जालको—

(क) हमने श्रीमद्भागवतसे पहिले ही वर्णन किया है कि वज्रके पुत्र, प्रतिबाहु, उनके शांतसेन, शातसेनके पुत्र शतसेन हुए। यदि हम यह स्थिर करले कि भट्टियोंके इतिहास लेखकने भ्रममें पडकर लिखा है कि वज्रके पुत्र नाभ नाभके प्रतिबाहु, प्रतिबाहुके बाहुबल, उनके पुत्र बाहु बाहुके पुत्र सुबाहु, सुबाहुके पुत्र रज, और रजके पुत्र गज हुए, और ऐसा होनेसे ही ग्रीकइतिहासके लेखक उक्तमतको हमारे पक्षमें समर्थन करते है। सुभगा सुन्दरीसे कदापि सोभागसेनका नाम नहीं हो सकता। हमे ऐसा बोध होता है कि शांतसेन वा भद्रसेनको ही ग्रीक गणोंने सोफागसेनस नामसे पुकारा है।

(ख) टाड महोदयके इस अनुमानको हम बहुत अंगमें सत्य मानते है। टाड साहबने जो भट्टी इतिहासदृष्टिसे जयसलमेरका इतिहास लिखा है, हमने उसकी बहुत खोज करी परन्तु वह नहीं मिला। यदि हमै वह मिलजाता तो हम जान सकते थे कि कर्नल टाड साहबने उस इतिहासके अनुवादके समयमें कुछ गडबड की है या नहीं। यह हमै विश्वास है कि यह गज ही शतसेन नामसे त्वरयात् हुआ है। इसकी माताने स्वप्नमें गज उत्पन्न किया था, इसीसे इसका नाम जग रक्खा गया [अनु०]

(ग) हिन्दुओका नाम रितेल वा रितपेल कभी नहीं होसकता। तब फिर जो मूलवातको विकृतरूपसे लिखा है, यह स्वतंत्र बात है [अनु०]

सेनाको साथ लिये आँ गये है, और सम्पूर्ण प्रजा मारेभयके चारोओरको भागरही है। राजाने यथार्थ समाचार जाननेके लिये एक दूतको भेजा। और स्वयं आप भी शीघ्रता से सेना साथ ले शत्रुओको दमन करनेके लिये हरियू नामक स्थानपर जा पहुँचा। उस समय शत्रुओके दलने दो कोसकी दूरीपर कुंज शहरमें अपने डेरे डाले।

दोनो ओरसे भयकर युद्धकी अग्नि भडक उठी। आक्रमणकारी यवन इस युद्धमें तीस हजार सेनाके साथ विध्वंस होकर परास्त होगये। हिन्दुओकी केवल चार हजार

—छिन्नभिन्न करदिया। मुसल्मानोने काबुलके बहुतसे स्थानोको जीतलिया और वहाँकी समस्त धन सम्पत्ति लूटकर सीस्तानका ले आये। इससे हिजाज अत्यन्त सन्तुष्ट हुआ। अबदुलरहमानने विभक्त होकर रितरेयके साथ पड्यन्त्र किया, और वह हिजाज पर आक्रमणकर काबुलको कर देनेसे हटानेके लिये प्रवृत्त हुआ। अबदुलरहमानकी मृत्युके उपरान्त मुगीरा खुरासानके अधिनायक हुए, और उसके पिता हलबने जहूके पार देशमें जाकर पेचिस रोगसे प्राण त्याग किये। उस देशके शासनका भार यजीदके हाथमें पड़ा।

खुरासानके शासनकर्त्ता मुगीरा जिस समय काबुलके हिन्दू राजाओके विरुद्ध युद्ध करनेको तैयार हुए, उस युद्धमें उनकी मृत्युका जो विवरण प्रकाशित हुआ है, उस घटनाके साथ जावली स्थान (जाबुलिस्तान) के नरपति रिकके साथ साम्राज्यकी अचानक मृत्युकी सादृश्यता देखीजाती है; इस समय यह मीमांसा स्थिर होती है कि मुसल्मानोके प्रथम अशुभयुद्धके समय हिन्दू राजा इन देशोपर सर्वत्र शासनशक्ति चलाते थे और अन्तमें बहुत शताब्दियोतक फिर इन देशोको जय करनेकी सर्वदा चेष्टा करते थे। इसके प्रमाणके सम्बन्धमें वावरने गजनीके विवरणमें लिखा है कि “मैंने एक और इतिहासमें लिखा देखा है कि जब हिन्दुओके राजाने सुबुक्तगीनपर गजनीमें आक्रमण किया उस समय उसने कुएमें गोमास आदि अपवित्र वस्तुओके डालनेकी आज्ञा दी। उसके यह कहतेही हाड मासकी वर्षा होने लगी, और ऊपरसे बरफ पडने लगा आँधी आई, इस सुभवसरमें सुबुक्तगीनने शत्रुको परास्त किया। वावरने और भी लिखा है, “कि मैंने गजनीमें उम कुएके विषयमें अनेक बार पूछा, परन्तु किसी प्रकार भी मुझे उसका भेद न मिला (१८० पृष्ठ) वावरने जब भारतवर्षको जय किया तब उसको हिन्दुओके आचार व्यवहार सब विदित होगये थे, उस समय वह अवश्य ही इस प्रवादके मूल कारणको प्रगट करनेमें समर्थ हुआ था, वह इस बातको भली भाँतिसे जानता था कि सुबुक्तगीनने केवल अपन शत्रुओको धर्मसंस्कारके कारणही जय किया था। जिस कुएका जल हिन्दू पीते हैं उसमें गोमास आदि अपवित्र वस्तुओके पडनेसे वह कभी उसके जलको अपने व्यवहारमें नहीं लावेंगे, यही विचार कर उमने ऐसा किया था, और इसी लिये हिन्दू युद्धभूमिसे भागगये। और ऐसे ही उपायोसे विजयात वात गण परास्त हुए थे।”

(१) उर्दू तजुमेंमें यो लिखा है कि उम अरसेमें खबर आई कि समुद्रके किनारेसे श्लेच्छ, जिन्होंने पाण्डे पुत्राए पर हमला किया था, फिर फरीदशाह खुरासानवालेकी सरदारीमें चार लाख सवार लिये ऐसे लानेकी तैयारीमें चलेआते थे।

(२) किसी नागविप्रमें भी उक्त दोनो नगरोंके नामका उल्लेख किया नहीं देता। मरावलियम लिखते हैं कि “गुगदीनामें हुंजरेगाँव और पाण्डेयमें पिकेर नामका नगर है।”

सेना युद्धमें मारी गई । फिर यवनोका दल वचीवचाई सेनाको साथ ले लड़नेको आया, नरेश्वर रजने इस समय भी पहिले ही की तरह अपने प्रवल बाहुवलसे समरसागरमें गजुओको परास्त करदिया, परन्तु इस समय उनका पुत्र गज पूर्व राज्यके राजा यदुभानुकी पुत्री हंसावतीके साथ विवाह करके स्त्रीके साथ इस रणभूमिमें आया था, नरनाथ रजने विपक्षियोंके गस्त्रोंके आघातसे क्षतविक्षत होकर प्राण त्याग किये। इसके ऊपरके दोनों सग्रामोंमें ही खुरासानपति एकवार ही परास्त होगया, और अन्तमें उसने पौत्तलियोंके राज्यमें कुरानका प्रचार होने और मोहम्मदियोंकी व्यवस्थाके विधानको चलानेके लिये रूमके राजासे सेनाकी सहायता माँगी । जिस समय इस प्रकारसे यवन लोग दलवलको जुटाकर अपना बल प्रवल करने लगे उस समयसे ही राजा गज मंत्रियोंको बुलाकर इसका विचार करने लगे ।

जिस देशमें यह समरानल प्रज्वलित हुई थी, उस देशमें कोई भी ऐसा बडा किला नहीं था कि जिस पर अगणित सेनाके विरुद्धमें खडे होकर सग्राम किया जाय, सबकी सम्मतिसे उत्तरकी ओरवाले पर्वतके ऊपर एक बडाभारी किला बनाया गया, राजा गजने इसकी सहायताके लिये अपने मित्रोंको बुलाया और वह अपनी कुलदेवीकी उपासना करने लगे । देवीने राजासे कहा कि हिन्दुओंके शासनकी सामर्थ्य लोप होजायगी । परन्तु देवीने राजा गजको एक किला बनवाकर उसको गजनी नाम रखनेकी आज्ञा दी । जिस समय किला बनकर तैयारीपर आया उस समय राजा गजको समाचार मिला कि रूम और खुरासानके दोनों अधीश्वर अपनी सेना लेकर अत्यन्त निकट आगये है ” ।

रूमीपति खुरसानपति, हय गय पाखड़ पाय ।

चिन्ता तेरेचित्त लागि, सुनियो यदुपतिराय ॥

भट्टी इतिहासवेत्ताने फिर लिखा है, “ कि राजा गज यदुपतिकी जयका वंका वजाने लगा, सेनाके व्यूहकी रचना करके स्वयं सजगया, उपहारके द्रव्य पात्रोंमें दिये जाने लगे, और ज्योतिषियोंको इस प्रकारसे शुभ मूहूर्त देखनेकी आज्ञा दी, उन्होंने मूहूर्त देखकर कहदिया कि, इस शुभ मूहूर्तमें यात्रा करनेसे अवश्य विजय होगी ” ।

“ माघ महीनेकी सुदि त्रयोदशी वृहस्पतिके दिन एक पहरके पीछे वह शुभ दिन था । उसी शुभ मूहूर्तमें शुभ यात्राकी सूचना देनेवाला बाजा बजने लगा । उस दिन महाराजने केवल आठ कोशपर ही जाकर अपने डेरे डालदिये, दोनों म्लेच्छ राजा भी अपनी २ सेनाको एकसाथमें मिलाकर आगे बढ़नेलगे, परन्तु उसी रात्रिको खुरासानपतिने उदररोगसे प्राण त्याग किये । जब रूमके राजा शाहसिकन्दर रूमीके पास यह समाचार भेजा गया, कि शाह सामराजकी मृत्यु होगई है, तब उसने महा

(१) उर्दू टाड राजस्थानके पेज २५७ में यो लिखा है कि मगहूर मकामपलासी भी इसी तरकीबसे फतह हुआ था ।

(२) उर्दू तर्जुमेमें शाहममरेज ।

भयभीत होकर कहा, हम मरजाते तो अच्छा था, जिस समय इस महान् कल्पनाजालका विस्तार किया था उस समय भगवानने अन्य अभिप्रायसे न जाने हमें क्यों अलग कर दिया। परन्तु रूमिपति अत्यन्त भयभीत होकर भी प्रवल समुद्रकी तरंगके समान अपनी सेनाको साथ लेकर चला। हाथीकी पीठपर हौदा रक्खा गया, और शृङ्खलावद्ध मनुष्योंके पैरोकी ध्वनिके कानमें पहुँचते ही चारोओर भयकर रणभेरी बजने लगी। सचल और अचलकी समान सेनादल चलने लगा, बूलिके उड़नेसे आकाशमें अधकार छागया, उज्ज्वल शास्त्रोपर सूर्य भगवानकी उज्ज्वल किरणें पडकर उनकी गोभाको और भी उज्ज्वल करने लगी, जब दोनों पक्षकी सेनाका दल चार कोशपर पहुँच गया, तब राजा गज और उनके सामन्तोंने कुल देवताकी पूजा करके योगिनीयोको पीछे रक्षामें रखकर असीम साहसके साथ युद्धमें आगे गमन किया। क्रोधित हुए सिंहकी समान प्रत्येक योद्धा परस्पर एक दूसरेपर आक्रमण करने लगे, पृथ्वी कंपायमान होगई, आकाशमें अंधकार छा गया, उस गंभीर अधकारमें वीरोकी उज्ज्वल तलवारोंके अतिरिक्त और कुछ भी दिखाई नहीं पड़ता था। समरका घटा बजने लगा, घोड़ोंके विकट शब्दने रणक्षेत्रको कंपायमान करदिया, भादोंके महीनेकी अधेरी रात्रिके समान सेनाकी श्रेणी परस्पर एक दूसरेसे टकराने लगी, योधाओका सिंहनाद चारोओर हाने लगा, तलवारकी धारसे सैकड़ों वीरोके शरीर छिन्न भिन्न होकर पृथ्वीपर गिरने लगे और रुधिरकी नदी बह निकली। दोनों पक्षमें प्रवल युद्धकी अग्नि भडक उठी। रणभूमिके, एक प्रान्तमें यदुराय और दूसरी ओर खॉ और अमीर गणोंने महावीरता प्रकाश करके अपने यज्ञको उज्ज्वल करदिया। प्रवल बलशाली वीरोके शवोंसे युद्धभूमि ठसाठस भर गई। वीर अपने २ स्वामीके लिये असीम साहस करके प्राण त्याग करने लगे। अन्तमें हार मानकर जाहकी सेना भाग गई। उसमें की पच्चीस हजार सेना युद्धमें कट गई, वह हाथी और सिंहासन तकको छोडकर प्राणोंके भयमें भाग गए। उस भयानक रणभूमिमें केवल सात हजार हिन्दुओंने अपने जीवनकी आहुति दी, शीघ्र ही हिन्दुओंकी सेनामें विजयका डका बजने लगा और यदुवशी राजा जयलक्ष्मीका आलिंगन कर गौरवके साथ अपनी राजधानीको लौट आये।

महाराज गज इस प्रकारसे जय प्राप्त करके अपनी राजधानीमें आ राज-सिंहासनपर विराजमान हुए। यदुवंशियों (भट्टी) के इतिहासवेत्ताने लिखा है, कि धर्मराज युधिष्ठिरके ३००८ रावत्में वैशाख महानेके तीसरे दिन रविवार रोहिणी नक्षत्रमें महाराज गज गजनीके सिंहासनपर विराजमान हुए, और यदुवंशियोंका शासन करने लगे।

उस जयप्राप्तिके कारण उनकी शासनशक्ति अत्यन्त ही प्रबल होगई उन्होंने क्रम २ में सम्पूर्ण पश्चिमी देशोंको जीतकर अतसे कश्मीरके राजा कदपकेलिको

(१) कर्नाट राज्यमें इस नियुक्त समयको भी आन्ति पूर्ण कहा है, इस वरमक्ते है कि इतिहास वेत्ताकी यह युक्ति नय है।

अपने घरपर आनेके लियं कहला भेजा । परन्तु महाराज कंदर्पकेलिये उनकी उस आज्ञाको पालन नहीं किया, उन्होने कहला भेजा कि रणभूमिमें विना परास्त हुए यदि सम्पूर्ण ब्रह्मांड भी मेरे ऊपर पतित होजाय तो भी मैं दूसरे राजाके यहाँ नहीं जा सकता। राजा गज यह उत्तर सुनकर, अत्यन्त ही क्रोधित हुए और शीघ्र ही वह कश्मीर को विजय करनेकी इच्छासे चले । उन्होने घोर युद्ध करके कश्मीरको विजय कर कंदर्पकेलिकी कन्याके साथ विवाह किया । उस रानीके गर्भसे राजा गजके शालिवाहन नामका एक पुत्र उत्पन्न हुआ ” ।

जब इन राजकुमारकी अवस्था बारह वर्षकी थी उस समय यह समाचार आया कि म्लेच्छगण फिर खुरासानसे युद्ध करनेके लिये चढे चले आरहे हैं । यह समाचार पाते ही राजा गज अपनी कुलदेवोंके मंदिरमें जाकर इकला तीन दिनतक देवीकी उपासना करता रहा, चौथे दिन देवीने महाराज गजको दर्शन दिया और कहा कि तुम्हारे हाथसे शत्रुदल अवश्य ही गजनीको छीनलेगा, परन्तु समय आनेपर तुम्हारे बंगवाले फिर इस गजनीको अपने अधिकारमें करलेगे, पर हिन्दू स्वरूपसे नहीं वरन् मुसलमान होकर । देवीने गजा गजको एक और आज्ञा दी कि अपने पुत्र शालिवाहनको पूर्वदेशकी ओर हिन्दुओंमें भेज दो, शालिवाहन वहाँ जाकर अपने नामसे नई राजधानी स्थापित करेगे । देवीने ओर भी कहा कि उसके पन्द्रह पुत्र उत्पन्न होंगे और उस बंगका क्रमसे विस्तार होता रहेगा । यद्यपि आप गजनीकी रक्षाके समय रणक्षेत्रमें शयन करोगे, परन्तु परलोकमें आपको महान् गौरव देनेवाला पुरस्कार प्राप्त होगा ।

“ महाराज गजने देवीके मुखसे यह भविष्य वार्ता सुनकर शीघ्र ही अपने कुटुम्बी और मित्रमंडलीको बुलाकर ज्वालामुखी तीर्थके दर्शन करनेका वहाना कर अपने पुत्र शालिवाहनके साथ सबको पूर्वदेशमें भेज दिया ” ।

“ कुछ कालमें ही शत्रुओंका दल गजनीसे पाँच कोस दूरी पर आ पहुँचा । राजा गज अपने चचा श्रीदेवको गजनीकी रक्षापर नियुक्त कर स्वयं सेनाको साथ ले शत्रुओंपर आक्रमण करनेके लिये आगे बढ़े । खुरासानके अधीश्वरने अपनी सेनाको पाँच भागोंमें विभक्त करके चारोंओर रणकी अग्नि प्रज्वलित करदी, राजा गजने अपनी सेनाको तीन भागोंमें विभक्त करके शत्रुदल पर आक्रमण किया, क्रमसे विभीषण समरने अत्यन्त भयंकर मूर्ति धारण की । अन्तमें रणभूमिमें खुरासान-पति और राजा गज दोनों ही मारगये । पाँच पहर तक यह सग्राम हुआ । इस युद्धमें एक लाख म्लेच्छ और तीस हजार हिन्दुओंके जीवनका बलिदान हुआ । खुरासान पतिके पुत्रने गजनी पर आक्रमण किया । श्रीदेवने तीस दिनतक प्रबल आक्रमण करके गजनीकी रक्षा की और अन्तमें जौहरकी किया, जिसमें नौ हजार वीर हिन्दुओंका सहार हुआ ।

(१) ज्वालामुखी हिन्दुओंका पवित्र तीर्थ कहागया है । यह त्रिवलोक पर्वतपर स्थित है ।

(२) जौहर वा जुहारकी रीतिकान्तान्त पाठक गणोंने प्रथम कण्ठमें यथास्थान, देखाहोगा ।

हमारे स्वदेशी इतिहासवेत्ताने फिर लिखा है कि जब यह हृदयभेदी शोचनीय सवाद शालिवाहनतक पहुँचा, तब वह महा शोकसमुद्रमे मग्न होकर बारह दिनतक पृथ्वीपर सोये । और अन्तमे उन्होने पंजावमे आकर नद नदी और तड़ाग आदिसे पूर्ण एक देशमे सबको इकट्ठा किया और नवीन राजधानी स्थापित करके उपरान्त अपने नामके अनुसार उस नगरीका नाम शालिवाहनपुर रक्खा । उनकी नवीन राजधानीके चारोओरके आदिभूमिहारोने आकर उनको अपना अधीश्वर स्वीकार किया । महाराज विक्रमादित्यके प्रचलित किये संवत् ७२ के भादोके महीनेग आष्टमी रविवारके दिन शालिवाहनपुर नामक राजधानी प्रतिष्ठित हुई थी ।

“ शालिवाहनने समस्त पंजावके देशोको एक २ करके जीतलिया । उसके ओरसे पन्द्रह पुत्र उत्पन्न हुए, और सभीको राज्यपदपर अभिषेक हुआ, उनमे तेरहके नाम इस प्रकार है—

१-वालपन्द ।	७-लेख ।
२-रसाल ।	८-जसकर्ण ।
३-वर्माङ्गद ।	९-नीमा ।
४-वच्च ।	१०-मात ।
५-रूपा ।	११-नेपक ।
६-सुन्दर ।	१२-गांगेव ।

१३—जगव ।

इन सभीने अपने बाहुबलसे एक २ स्वाधीन राज्य स्थापित कर अपनी २ शासन शक्तिका विस्तार किया ।

देशीय इतिहासवेत्ताने फिर लिखा है, “ वालन्दके युवा होते ही दिल्लीके अधीश्वर तवरवशी जयपालने अपनी कन्याके साथ वालदका विवाह करदेनेके लिये प्रचलित-रीतिके अनुसार नारियल भेज दिया, उसे वालन्दने आदर सहित ग्रहण किया । वालन्द

(१) कर्नल टाड् साहब अपने टीकेमे लिखते है कि, गजनीसे भागे हुए शेष यदुवशी राजाके पंजावमे इस शालिवाहनपुरके स्थापनके समय ७२ शकाब्दी अथवा १६ ईसवी निर्धारित होती है। शालिवाहनपुर पंजावके ठीक किस स्थानमे था, उसका हम निश्चित निर्धारण करनेका कोई उपाय भी नहीं देखते, किन्तु ऐसा बोध होता है कि वह लाहौरके अत्यन्त निकट था ।

(२) टाड् साहब अपने टीकेमे लिखते है कि इतिहासवेत्ताने प्राचीन और परिवर्ती घटनाको गोलमाल करके एक जगह मिला दिया है । उन्होंने कहा है कि इतिहास लेखक धारा वाहिक वृत्तान्तको इतिवृत्तमें न लिख सके । उनका कथन है कि दिल्लीके राजाका नाम जयपाल हो सकता है, परन्तु तंत्रार राजवश कारिकाओंकी ओर दृष्टि करनेसे शालिवाहनके कोई भी दिल्लीका राजा नहीं था । टाड्का दूमरा मत यह है कि शालि पंजावमे न आकर उससे और भी पीछे आये थे ।

नामवाला
सम्बन्ध

दिल्लीपतिकी बेटोके साथ पाणिग्रहणके लिये बड़े समारोहके साथ गये । महाराज जयपालने आगे बढ़कर उनको अत्यन्त आदरके साथ ग्रहण करनेमे किसी प्रकारकी कसर न की । वालन्द नवविवाहिता बधूके साथ शालिवाहनपुरमे आये, महाराज शालिवाहनने अपने पिताकी मृत्युका बदला लेनेके लिये तथा शत्रुदलसे गजनीको अपने अधिकारमे करनेके अभिप्रायसे सेना सजायी । और शीघ्र ही वीरसाजसे सुसज्जित होकर उन्होने म्लेच्छोका संहार और गजनीका उद्धार करनेके लिये अटक नशेके पार होकर शत्रुपक्षके नेता जलाल की बीस हजार सेनाके विरुद्ध रणभूमिमे दर्शन दिया, इस समरमे सम्पूर्ण म्लेच्छ मारेगये । महाराज शालिवाहनने जयलक्ष्मीका आलिगन करके गर्वके साथ अपने पिताकी राजधानी गजनीको फिर अपने हस्तगत करलिया । कुछ समयतक गजनीमे रहकर अन्तमे महाराज शालिवाहन अपने बड़े पुत्र वालन्दको राज्यशासनका भार अर्पण करके आप अपनी राजधानी पजावको लौट आये । परन्तु अब उन्हें अधिक समयतक इस ससारमे रहना नहीं बदा था, शीघ्र ही उनकी मृत्यु होगई । महाराज शालिवाहनने तेतीस वर्ष और नौ महीने तक राज्यछत्र धारण किया था ।

“पिताकी मृत्युके उपरान्त वालन्द राज्यपर अभिषिक्त हुए । उनके अन्य भाइयोने इस समय पजावके सम्पूर्ण पर्वती देशोमे स्वतंत्र राज्य स्थापित किया था । परन्तु इस समय म्लेच्छ फिर प्रबल होगये । उन्होने फिर अपने आधिपत्यका विस्तार कर विशेष यत्नपूर्वक गजनीके चारो ओरके स्थानोको अपने अधिकारमे करलिया । इस समय वालन्दका कोई भी प्रधान मंत्री नहीं था, वह इकले ही समस्त राज्यके विभागोकी देखभाल करते थे, उनके सात पुत्र उत्पन्न हुए ।

१-भट्टी ।

४-झंझ ।

२-भूपति ।

५-सहराव ।

३-कलूराव ।

६-भैसडेच ।

७-मगरेव ।

वालन्दके दूसरे पुत्र भूपतिके औरससे चाकेता नामवाले एक पुत्रने जन्म लिया । उससे चाकेता जातिकी उत्पत्ति हुई ” ।

“चाकेताके औरससे निम्नलिखित आठ पुत्र उत्पन्न हुए, ” ।

१-देवसी ।

५-जयपाल ।

२-भैरो ।

६-धरसी ।

३-क्षेमकर्ण ।

७-विजली खान ।

४-नाहर ।

८-साहसमन्द ।

(१) ग्रन्थकार कहते है कि बाब्रने यदुवंशसे उत्पन्न यदुगिरिकी जिस जनजही जाति का उल्लेख किया है वही जोहियाया जदू जाति है, यह झंझ जोहिया जदू जातिके आदि पुरुष है ।

“वालन्द अपने पौत्र चकेताके हाथमे गजनीके शासनका भार अर्पण करके गालिवाहनपुरमें लौट आया, परन्तु इस समय म्लेच्छ इतने प्रबल होगये थे और उनकी सख्या भी क्रम से इतनी बढ़ गई थी कि जिससे चाकितोने उन म्लेच्छोंकी सेनाको अपनी सेनामे युक्त करलिया, और कितने ही म्लेच्छोंको सामन्तोंके पदपर भी वरण किया, उस म्लेच्छ सामन्तमंडली और सारी सेनाने महाराज चाकेतोके सम्मुख यह प्रस्ताव उपस्थित किया कि यदि आप अपने पितांक धर्मको छोड़ दे तो हम आपको वलखवुखाराकी गद्दीपर विठलावेगे। उस देशमे केवल उजबक जाति ही निवास करती थी, और वहाँके राजाके कोई पुत्र भी न था। केवल एक परम सुन्दरी कन्या थी”। चकेताने उसी लालचमे आकर वलखवुखारेके अधिपतिकी कन्याके साथ पाणिग्रहण किया, और अन्तमे यहाँके अधीश्वर पद पर अभिषिक्त हो अट्ठाइस हजार अश्वारोही सेना अपने अधीनमे की। वाल्हीक (वलखवुखारा) इन दोनों राज्योंके बीचमे एक स्रोतस्वती नदी बहती थी। चकेता उस वाल्हीक (वलख) स्थानसे लेकर भारतप्रदेशके मार्गतक सुविस्तृत राज्यके अधीश्वर हो गये। उस चाकितोसे ही चगत्ता मुगलजातिकी उत्पत्ति हुई है”।

“वालन्दके तीसरे पुत्र कलूरावके आठ पुत्र उत्पन्न हुए, उनके वंशधर कलर नामसे विदित है। उनके नाम इस भाँति है,—

१-शयोदास।	५-समोह।
२-रामदास।	६-गंगू।
३-अस्तो।	७-जस्तू।
४-किसतन।	८-भागू”।

इन सभीने मुसलमान धर्मको धारण किया, इस संप्रदायकी सख्या अधिक थी, यह नदीके पश्चिमी तीरपर स्थित पहाडी देशमे निवास करते थे और कालान्तरसे यही नामसे विख्यात हुए”।

“चौथे पुत्र झुझके औरससे सात पुत्र उत्पन्न हुए,—

(१) कर्नल टाडने लिखा है कि “प्राचीन भारतके सिदियन यदुवंशियोंके राजाने इसी स्थान पर मुसलमान धर्मको स्वीकार किया है, इस समाचारमें कुछ संदेह करनेकी आवश्यकता नहीं है, कि मुसलमान इतिहासवेत्ताओंका मत है कि चाकितोंके नेता तमूचीन जो चगेजरा नामसे विदित है उसे पौत्तलिक कहा है और मुहम्मदखानजमके पिता तक्षक भी ऐसा ही वृत्तान्त लिखा है। उनमें एकको जट वा जूति जातीय और दूसरेको ताक वा तक्षक जाति लिखा है। दोनोंसे ही पशियाकी दो भ्रमण जातिया उत्पन्न हुई हैं।”

(२) यह महोदय लिखते हैं कि यह पहिले ही कहा जा चुका है कि वालन्दके पन्द्रह भाइयों पञ्चदश पुरानी देशोंमें अपना राज्य स्थापित किया, और उनके पुत्रोंने मिन्युनदीके पश्चिम (दामान) में अपना राज्यता विस्तार किया। सम्पूर्ण अफगानजाति नियुक्त अर्थात् यह भी देशमे अपना राज कर रहे थे ऐसा अनुमान होता है, उनमें सर्व साधारणता का प्रबल बलना है। और—

१-चम्पू ।

४-हसा ।

२-गोकुल ।

५-भांदो ।

३-मेघराज ।

६-राम् ।

७-जग्गू ।

“इनके वंशधर जुंज नामसे पुकारे गये, और इसीसे अन्यान्य पुत्र भी भिन्न जातिके नेता हुए” ।

“वालन्दके ज्येष्ठ कुमार भट्टी अपने पिताके सिंहासनपर विराजमान हुए । भट्टीने अपने प्रबल पराक्रम और बाहुबलसे इकले ही चौदह राजाओंको जीतकर उनकी सारी धनसम्पत्ति अपने अधिकारमें करली, उनके धनका परिमाण इतना था कि चौबीस हजार खच्चरोपर चला करता था । ६० हजार अश्वारोही और अगणित पैदल सेना उनके आधीनमें थी । महाराज भट्टीने सिंहासनपर बैठते ही अपनी सम्पूर्ण सेनाको लाहौरमें इकट्ठा करके कनकपुरके राजा वीरभानु वघेलेके विरुद्ध युद्धकरनेकी तैयारी की । शीघ्र ही कनकपुरमें भयंकर समरानल प्रज्वलित होगई, और उस रणक्षेत्रमें वीरभानुकी चालीस हजार सेनाका नाश हुआ ।

“भट्टीके दो पुत्र उत्पन्न हुए, एकका नाम मंगल राव और दूसरेका नाम मसूर वा महीसूर राव था । इन महावीर भट्टीसे ही भट्टी वंशका नाम चला । सैकड़ों वर्षसे यह वंश यदुवशियोंके नामसे विख्यात था, परन्तु इस समयसे अब भट्टीवंश लोक प्रसिद्ध हुआ ।

“भट्टीकी मृत्यु होनेपर उनके पुत्र मंगलराव पिताके सिंहासनपर विराजमान हुए । परन्तु यह अपने पिताकी समान भाग्यशाली नहीं थे । इसी समयमें गजनीके अधीश्वर धुन्धीने अपनी अगणित सेना ले शीघ्र लाहौरपर आक्रमण किया । परन्तु मंगलरावने उन म्लेच्छोंकी सेनाके विरुद्ध युद्धकी तैयारी नहीं की और अपने बड़े पुत्रको लेकर वह नदीके

—जो अफगान इस समय शालिवाहनके वंशधरोके द्वारा अधिकारके देशोंमें निवास करते हैं, वे भी संभव हैं कि यदुवशी हों । उन्होंने मुसलमान धर्ममें दीक्षित होकर अपने प्राचीन वंशके गौरवकी रक्षाके लिये यदु गन्दको यहूदी शब्दमें बदलकर अपनी जातिका शेष विवरण कुरानसे ले लिया है, अफगानियोंका प्रधान वंश यूसुफजई अर्थात् यूसुफके वंशवाले विख्यात हैं, और काबुल और गजनी देशमें उनका आदि निवासस्थान है और आजतक उनके एक सम्प्रदायका नाम जादून रक्खा है वालन्दके वंशधरोंने सिन्धुनदीके पूर्वप्रान्तकी और पहाड़ी देशको विजय किया था, वह आजतक उसी देशमें निवास करते हैं। अफगान यहूदी नहीं हैं, वह यदुवशी हैं यह हमें प्रमाण मिला है और वह वास्तवमें माननीय भी हैं ।

(१) देशीय इतिहासवेत्ताकी उक्तिसे ऐसा बोध होता है कि लाहौर और शालिवाहनपुर एकही राजधानीका नाम था, परन्तु पीछे जाना गया कि यह दोनों नगर एक नहीं थे उस समय यह दोनों नगर पास पास थे, शालिवाहनपुर वा शालपुर पञ्जाबके किस स्थानमें था, इसका निश्चय नहीं हो सकता, डाड् साहवने ऐसा अनुमान किया है कि प्राचीन नगरोंके विध्वंस होनेके पीछे ही उसके ऊपर यह शालिवाहनपुर बनाया गया था ।

तीरवाले वनमें भागगये । शालिवाहनपुरके जिन स्थानोंमें राजाका कुटुम्ब रहता था उन्हें गनुदलने जा घेरा, परन्तु महीसुर राव वहाँसे भी भागकर लकखा जंगलमें जा रहे । लकखी जंगलमें केवल किसानलोग ही रहते थे, इस कारण महीसुर रावने वडी सरलतासे उन्हें पराधीनताकी शृंखलमें बाँधकर वही अपना राज्य जमाया। महीसुर रावके दो पुत्र उत्पन्न हुए उसमें एकका नाम अभयराव और दूसरेका नाम शारण राव था । बड़े अभय रावने अपने बाहुवलसे समस्त लकखी जंगलके देशोंमें अपनी शासनशक्तिका विस्तार किया । उस समय उनके वंशकी सख्या बढ़ने लगी, और वे आभोरिया भट्टी नामसे विदित हुए । शारण अपने भतीजेसे झगडा करके अन्य स्थानपर चलागया और वहाँ उसके वंशधर समयानुसार कृपकश्रेणीमें गिनेगये । वह सर्वसाधारणमें शारण नामसे प्रसिद्ध है । ” ।

भट्टीके ज्येष्ठ पुत्र मगलराव जो म्लेच्छोंके भयसे अपने पिताकी राजधानी शालिवाहनपुरको छोडकर भाग गये थे, उनके निम्नलिखित छ. पुत्र थे—

१—मडमराव ।

४—शिवराज ।

२—कलरसी ।

५—फूल ।

३—मूलराज ।

६—केवल ।

जिस समय मगल राव अपने पिताके राज्यसे भाग गए, उस समय उनके पुत्रोंकी रक्षा प्रजाने स्वयं गुप्तभावसे की थी । तक्षक जातीय सैतीदास नामका

(१) कर्नल टाड् साहब बीकानेरके इतिहासमें लिखते हैं कि जाटोंका वासस्थान कन्धार था । परन्तु जाट इस बातको स्वयं कहते हैं कि वहाँ यदुवंशी रहते थे । इस समय किसकी बातपर विश्वास किया जाय ? यहाँ देशीय इतिहासवेत्ताओंने प्रमाण दिये हैं कि शारणसे एक श्रेणीमें जाटोंकी सृष्टि हुई है और वही यदुवंशी है। कर्नल टाड् साहबने हजारों बार मध्य एशियाके जिस नामके साथ जाट जातिके नामकी सादृश्यता अनेक स्थानोंमें दिखाई है कि जाटगण जाट जातीय हैं । उन्होंने केवल यत्किंचित् नामकी सादृश्यता देखकर ही इस प्रकारका विचित्र सिद्धान्त किया है, उन्होंने यहाँ लिखा है कि मैंने सुना था कि वियाना और भरतपुरके जाट कन्धारसे आये थे और वही यदुवंशी हैं, परन्तु यह नहीं कह सकते कि शारणके वंशधर क्यों जाट नामने पुकारे गये, इसको हम कह सकते हैं कि शारण अवश्य ही अपने बड़े भाईका कोर्ट बडा अपराध करके समाजसे अलग हुआ था, और इसी कारणसे उसके वंशवालोंकी अवनति हुई ।

(२) इतिहासवेत्ता टाड महोदयने इस स्थान पर अपने टीकेमें लिखा है कि “ इस घटना में एक जातिका उद्भव पाया जाता है, और यदुवंशियोंके पञ्जाबके सिंहासन पर बैठनेके सम्बन्ध में यहाँ एक अत्यन्त प्रयोजनीय बात जानने योग्य है । मैंने इतिहासमें एक स्थानपर इस जातिका मक्षिण वृत्तान्त लिखा है, परन्तु उसे लिखनेके पीछे मैंने टाडजातिकी प्राचीन राजधानीका उद्धार किया है, और अल्पकालके मित्त तक्षशिलाकी राजधानीमें जो स्थान था उससे हमने अनुमान किया है कि उस उम्र स्थानकी भी गोज कर ली है । पहिले मैंने एक जातिका विवरण वर्णन किया था कि उम्र नगरका नाम किसी मनुष्यके नाम विशेषमें उल्लेख नहीं हुआ । वहाँके—

एक भूमिया था । जिसेके पूर्वपुरुषगण, पुरातन भट्टिराजगणोके द्वारा सामर्थ्यहीन हो अत्यन्त दीनदशामे पड़े थे। उसने पिताका प्राचीन बदला लेनेकी इच्छासे विजय पाये-हुए म्लेच्छराजसे प्रगट किया, कि मंगल रावके कितने ही पुत्र और कुटुम्बके मनुष्य इसी नगरमें एक महाजनके घर रहते हैं । म्लेच्छराजने उनके यह वचन सुनकर शीघ्र ही अपनी सेनाको उसके साथ भेज दिया । सतीदास उस सेनाके साथ उक्त श्रोधर महाजनके घर गया और इसको पकड़कर राजाके सम्मुख ले आया । म्लेच्छराजने श्रोधरसे कहा “ कि यदि तुम शालिवाहनके प्रत्येक राजकुमारको मेरे सम्मुख नहीं लाओगे तो याद रखो कि तुम्हारे कुटुम्बमे एकको भी जीता न छोड़ूंगा । इस पर महा भयभीत होकर महाजन श्रोधरने विनय करके म्लेच्छराजाके सम्मुख निवेदन किया कि “ मेरे यहाँ राजाका एक पुत्र भी नहीं है । जो कई बालक मेरे यहाँ रहते हैं, वह एक भूमियाके पुत्र है । वह भूमिया मेरे ऋणसे बंधा हुआ इस युद्धके समय भागगया है । म्लेच्छराजने महाजनके इन वचनोंपर किंचित् भी ध्यान नहीं दिया, और शीघ्र ही बालकोंको अपने सम्मुख लानेकी आज्ञा दी । जब महाजन श्रोधरने देखा कि राजकुमारोके प्राणोकी रक्षाका और कोई उपाय नहीं है, तब उनके प्राणोकी रक्षा करनेके लिये वह म्लेच्छराजाकी आज्ञानुसार कार्य करनेमें सम्मत हुआ । शीघ्र ही यदुवंशी राजकुमार किसानके बालकके वेपमे म्लेच्छराजाके सम्मुख लायेगये, और म्लेच्छराजाने उनके साथ भूमिहारोंकी कन्याका विवाह करदिया । इस प्रकारसे शालिवाहनके वंशसे उत्पन्न सम्पूर्ण राजकुमार जो श्रोधरके घरमें थे, उनमें कलोरके पुत्र भी कलोरिया जाट, मुदराज और श्योराजके पुत्र मुंदाजत और शिवराजत नामसे विख्यात हुए । कुमार फूल और कुमार केवलाका नाई, और कुम्हारके पुत्र कहकर म्लेच्छराजाके सम्मुख परिचय दिया था, इस कारण उन दोनों जनोके वंशवाले उन दोनों श्रेणियोंमें गिनेगये ” ।

भट्टी इतिहासलेखकने फिर लिखा है, कि “ मंगल राव जिस गाडा नदीके किनारेके वनैले देशोमें रहते थे, उन्होंने पीछे उस नदीके पार होकर एक नवीन देशपर अधिकार करके उसने अपना अलग राज्य स्थापित किया इस

—अधीश्वर तक्षक वा नागवंशके राजा थे, इसीसे उक्त नाम हुआ है । पुस्तक बावरीकी सहायतासे मैं इसका उच्चार करनेको समर्थ हुआ हूँ । बाबर तो देशकी सीमाके वर्णनमें बाबर लिखता है, कि “ पश्चिममें एक जगल है जिसे बाजार या टाक भी कहते हैं ” वहाँके राजाका ताक नाम भी है ” इस कथाको अनुवादकने यहाँ मिलाकर कहा है कि “ तक नगर बहुत समयसे दामानकी राजधानी था । ” मि० एलफिन्स्टोनके मानचित्रमें जो बाजारताक नामक स्थान है [जिसको बाबरने तक कहा है, वह बाजार ताक अटकसे कुछ ही कोश दूरीपर है । जो तक वा तक्षक अर्थात् नागवंश एक समयमें समस्त भारतवर्षमें विस्तारित हुआ था, निस्सन्देह यह नगर और नदीका नाम उसी तक्षकवंशके नामके अनुसार पडा है ” ।

समय वराहाजाति उस नदीके किनारे निवास करती थी। उनसे पहिले वहाँ वृत् गणोके वृत्ता राजपूत राजा थे। पुगलदेशके प्रमार गण धातदेशके सोढा जाति लुद्रदेशके लुद्रराजपूतगण निवास करते थे। मगलरावने इन राजाओके निकट आश्रय लिया और सोढा जातिके अधीश्वरोकी सम्मतिके अनुसार उन्होने लुद्र वराहा और सोढा जातिके मध्यस्थ भूखण्डोपर अपना वासस्थान बनाया। जब मगलरावकी मृत्यु होगई तब उनका पुत्र मडमराव पिताके पदपर विराजमान हुआ”।

मडमराव अपने पिताके साथ शालिवाहनपुर भाग आया था। धोरेके राजाओने उसको राजा मानकर उसके अभिषेकके समय महामूल्यवान् द्रव्य भेजे। अमरकोटके सोढा जातिके राजाने मडमरावके करकमलमे अपनी कन्याको अर्पण करनेकी इच्छासे उसके पास यह समाचार कहला भेजा। मडमरावने तुरन्तही इस बातको स्वीकार करलिया, इस शुभ विवाहके समयमे अमरकोटकी राजधानीमे बड़ी वूमधाम हुई। मडम रावके औरससे तीन पुत्र उत्पन्न हुए,—

१—केहर।

२—मूलराज।

३—गोगली।

“केहर अमित तेजस्वी और असीम साहसी पुरुष था। एक समय आरोरसे कई सौ वाणिज द्रव्यसे भरे हुए घोडे मुलतानको जा रहे थे, उसने यह समाचार सुनते ही अपने कितने ही योधाओको ऊँटोके व्यापारियोंका भेष धारण कराकर उस वाणिक दलके पीछे भेजा, उन्होने बडी सीघ्रतासे पश्चनदके किनारे जाकर वाणिकदलपर आक्रमणकर उनके सारे द्रव्योंको लूट लिया, और फिर अपने म्थानको लौटआये। इस प्रकारकी छल चातुरीके कार्यसे उसका नाम सर्वत्र विख्यात् होगया। पीछे जालौरके

(१) वराहा जाति राजपूतोकी एक शाखा है। डाट् साहबने कहा है कि यही इस समय मुसत्मान जातिमें गिने गये हैं।

(२) इम वृत्ता राजपूत जातिका इस समय लोप हांगया है।

(३) अत्यन्त प्राचीन कालसे प्रमारजाति पुगलमे निवास करती आई है। स्मरणातीत कालमे अमरकोटके सोढाराजवंश मरुक्षेत्रमे निवास करते आये हैं एलिकजडरने जो सगढाजातिकी उद्घरण किया है ऐसो बोध होता है कि यह जाती यही है।

(४) लुद्रभाका विवरण पीछे प्रकाश किया जायगा।

(५) मडमरावके तीन पुत्र उत्पन्न हुए। उनके नाम यह हे राजपाल, लांहवा, चवर, बडे पुत्र राजपालके औरममे रेन्नु और गोगू नामके दो पुत्र उत्पन्न हुए। रेन्नुने निम्नलिखित पाँच पुत्रोने जन्म लिया, भोर, पोर, गुप्र, कलसू और जयपाल। उनके पुत्र भी एक २ सम्प्रदायके नेता हुए।

(६) डाट् साहब टीकेमें लिखते हैं कि “ निन्दुनटीके ऊपर उपत्यकामे उस अत्यन्त प्राचीन राजधानी। १८११ ईसवीने पाकर से परम आनन्दित हुआ। जयलकनलने जिम राजा श्रीधरकी राजधानी भाँवररा कोष किया है, यह यही राजधानी है।

आलनसिंह देवराने, मंडमरावके वयप्राप्त पुत्रोके निकट नारियल भेजा । विवाहका कार्य बड़े समारोहके साथ समाप्त होगया । विवाह होजानेके उपरान्त यह अपने स्थानको चले आये, केहरने अपनी कुलदेवी तन्नोमाताके नामसे एक किलेकी दीवार स्थापित की परंतु किलेके विना तयार हुए ही मंडमरावकी मृत्यु होगई ” ।

केहर पिताके पदपर अभिषिक्त हुए । उनके राजसिंहासनपर बैठनेपर तनोट का किला बराहाजातिके अधीश्वर राज्यकी सीमामे बनाया गया है । यह कहकर बराहापति यशोरथ*ने सेना सहित तनोटपर आक्रमण किया । परन्तु मूलराजेने बड़े विक्रमके साथ तनोटकी रक्षा करके अन्तमे बराहियोंको परास्त करके भगादिया ” ।

अन्तमे यदुभट्टीके इतिहासवेत्ताने लिखा कि “ ७८७ संवत् ७३१ ईसवी मे माघमासकी पूर्णिमाको मंगलवारके दिन तनोटका किला बनानेका कार्य समाप्त होगया, और देवी तनोमाताका एक पवित्रमंदिर वहाँ स्थापित हुआ । कुछ ही दिनोंके उपरान्त बराहाराजके साथ सधि होगई । और उस संविका यह फल हुआ कि मूलराजकी कन्याके साथ बराहापतिका विवाह होगया ” ।

मुरकामे यदुभाटियोंकी राजधानी स्थापित होनेतक ही हम उनकी प्राचीन वंशख्यातिका वर्णन करना आवश्यक समझते है । यद्यपि एक सुविखित और विख्यात वंशका इतिहास इतर बहुत ही सक्षेपमे वर्णन किया गया है परन्तु इसके साथ ही साथ जो टीका टिपणो दिये गये है उनसे पाठकोको पूरी सहायता मिलना संभव है और वे इसीसे निम्नलिखित चार सिद्धान्तोंपर अपना विचार स्थिर कर सकते है ! एवं निम्नवातोंका निश्चय कर सकते है ।

प्रथम—यदुवंशियोंके पूर्व पुरुष श्रीहरिसे उत्पन्न है ।

द्वितीय । जो यदुवंशी भारतवर्षसे भाग गये, वा जिन्होंने इच्छानुसार हरिकुल अथवा पांडवोंके साथ भारतवर्षको छोडकर सिन्धुनदीके पश्चिम देशोंको गमन किया उन्हीने मरुस्थलीमे उपवेशन स्थापन किया, गजनी राज्यकी प्रतिष्ठाकी और रूम और खुरासानके बादशाहोंसे युद्ध किया ।

तृतीय । वह लोग जाबुलिस्थानसे भाग गये गौर पंजावमे उपानवेश स्थापन किया, तथा उन्होंने शालिवाहनपुर नामक नवीन राजधानी प्रतिष्ठित की ।

चौथा ।—उनका पंजावसे भागना, मरुक्षेत्रके पर्वतके ऊपर विराजमान होना और तनोट दुर्गका बनाना । ”

साधू टाड् साहबने उपरोक्त प्रकारसे इतिवृत्तको चार अंशोंमे विभक्त करके शेषमे

* (१) कर्नल टाड् साहबने लिखा है, “इससे ज्ञात होता है कि बराहाजाति (यदु) भट्टियोंकी समान एक धर्मका अवलम्बन करती थी। इस घटनाके बहुत काल पीछे भी मुसलमानोंने इस स्थानपर अपने अधिकारका विस्तार नहीं करपाया । — (२) उर्दू तजुमेमे जसरथ ।

कहा है कि “ इस यदुवंगके आदि इतिहासको अन्यत्र विशदरूपसे समालोचना की गई है इस कारण इस वंशके आदिमे इतिवृत्तके स्थान पर अधिक समालोचना करनेकी आवश्यकता नहीं है। छिन्नभिन्न सत्य घटनाये और भौगोलिक प्रमाणोसे हम इस इतिहास का साधारणतः विश्वास करते है, अर्थात् यदुवंगी राजाओका एगियामे राज्य होना, और मुसल्मानोके अभ्युदयके साथही साथ उनका वहाँसे भागकर फिर भारतवर्षमे आना आदिमतोकी विशेष पुष्टि करते है। हम ग्रीक इतिहासवेत्ताओकी पुस्तकमे इस प्रकारके प्रत्यक्ष प्रमाण देखते है, कि ग्रीक वीर आन्टियोकस् इस देशके सोफागसेन नामक भारतसिद्धियन राजाके द्वारा मारे गये थे। इसीसे यदुवंगीओने सीरिया और वैक्ट्रियाके अधीश्वरके साथ युद्ध किया था। उसीसे कल्पना करके अनुमान करना होगा कि मुवाहु और उसके पुत्र गजसे इस नाम सोफागसेनसकी उत्पत्ति हुई है। और यह संभव भी हो सकता है क्योंकि ग्रीक इतिहासमे यह भी प्रकाशित है कि गजनोके यदुवंगी राजाओने खुरासानके राजाओके साथ युद्ध किया था।”

महात्मा टाड् महोदय फिर लिखते है “ कि सेइस्तान और उपत्यकाके दोनो ओर आदि समयमे और एक शाखा बसती थी। सिन्दसंभावंग साम्बसे उत्पन्न है। और ग्रीक गणोने भी इस वंशको साम्ब कहा है। और इसी वंशके एक राजाने अलिकजडर के भारतविजयके समय विषम विघ्न उपस्थित किया था, इस वंशकी राजधानीका नाम साम्बका कोट वा सवनगरी था, और आजतक सिन्धुके किनारे वह नगरी विराजमान है, ग्रीक गणोने उसके नामको बदलकर मीनगढ नामसे उल्लेख किया है।”

इतिहासवेत्ताका अन्तमे यह कहना है कि चगत्ताई गण यदुवंगसे उत्पन्न है, इस अनुमानका अत्यन्त प्रयोजन है। मेवारके राणा गणोके आदि पुरुष वापा रावने इसी प्रकार चित्तौरमे अपनी राजधानी स्थापित कर, वंशकी रक्षाके पीछे, मध्य भारतवर्षको छोडकर खुरासानको गमन किया था। इन प्रमाणोसे जाना जाता है कि

(१) कर्नल टाट साहबने राणुल एशियाटिक सुसाइटीकी पुस्तकके तीसरे बालमे यदुवंगियोंके इतिवृत्तकी समालोचना की है।

(२) इस भ्रमको हमने पहिले ही प्रगट कर दिया है इस कारण उसका उल्लेख करनेकी कुछ आवश्यकता नहीं है। [अनु०]

(३) कर्नल टाट महोदयने अपने टोकेमे लिखा है “ मि० विलसन” को पोडालमी साहबके जुगराफियेमे मोगदियानाके भ्रूवृत्तमे पाडु नाम मिला है और इवन हेकलके मतसे हिरात नगरको हरि नामसे कहा है।

इसके निम्न मर्ष वा मरुस्थली देश है। पाडु तथा हरिमुल भारतवर्षमे चलकर उक्त देश तथा मरुस्थलीमे चले गये। यदि इन दूर देशोमे खोज कीजाय तो बडी सरलतासे बहुतमे शिलालेख प्राप्त हो सके है। मरकन्दके तीरणद्वार पर जो हमारी भाषामे वर्णपद्ध न्योटी हुई लिपि है वह क्या है ? प्रंटाके देवमंदिर और तामियाकी गुहावाल तथा खोटी हुई अनुलिपि सभी अत्यन्त प्रयोजनीय और जानने योग्य माने है।”

इतने दूरवर्ती देशोमे हिन्दूधर्म प्रचलित था, और मध्य भारतवर्ष तथा भारतवर्षमे गतिविधिसे वाणिज्यका व्यवसाय विलक्षणतासे चलता था। ट्रान्सकजियाना देश और पंजाव देशोमे इसके तत्वकी विशेष खोज करने और पुराने स्थानोकी खोज करनेमे नियुक्त होनेपर इस सबन्धमे अनेक आविष्कार पाये जा सकते है। शालिवाहनपुर कपिल्य नगरो, वहीरा, यदुका डाङ्गचूसी फालिया उसके सात नगर और तक्ष शिलाकी राजधानी पाई जा सकती है। खोज करनेवाले वनवासी अफ्रीकाके वदले यदि इन देशोकी खोजमे लित्त होते तो, अनेक प्रयोजनीय ऐतिहासिक तत्व प्राप्त कर सकते थे, कारण कि यही स्थान सभ्यताकी जन्मभूमि है ”।

द्वितीय अध्याय २.



रुकलीफा वलीदके समयमे राजा केहर, उनके वंशधरोका भिन्नसम्प्रदायोका नेता होना और पहिलेके समतलक्षेत्रमे अपना राज्य बढ़ाना—उसकी हत्या—तनुको उस पदकी भासि—बराहा और लड्गा दोनो जातियो पर आक्रमण—सुलतानके राजसे तनोटका किला घेरा जाना, उसकी हार—वृताकी राजकुमारीसे राव तनुका विवाह—उसके पुत्र गण—तनुसे गुप्तधनका आविष्कार होना—बोझनोट दुर्गका निर्माण—तनुकी मृत्यु—विजैरावको उस पदका मिलना—भट्टियोके अधिपतिपर आक्रमण करनेके निमित्त लंगा जातिके साथ बराहा जातिका पडयन्त्र और विजैरावका उनपर आक्रमण—विजैराव और उनके स्वजनोको विश्वासघातसे मारना—एक ब्राह्मणसे देवराजकी जीवन रक्षा—तनोट अधिकार—वहांके निवासियोको मारना—व्रतावत नामक स्थानमे अपनी मातासे देवराजका मिलना—देरावर बनाना और वृता जातिके स्वामीका उसपर आक्रमणके समयमे वञ्चित होना, और देवराजसे उसका मारा जाना—एक योगीके साथ भट्टो राजाका मिलना और राजाका उसकी शिष्यता स्वीकार करना—रावसे रावल उपाधिका बदला जाना—देवराजसे लगाहोका मारा जाना, और उनका देवराजका आश्रय लेना—लगाजातिका इतिहास—देवराजका लुप्त राजपूतोकी राजधानी लुद्रवापर अधिकारकारके राजासे बदला लेना—स्वदेश हितैपिताका उत्कृष्ट प्रमाण—धारपर आक्रमण—लुद्रवामे फिर आना—खडाल नामक स्थानमे हौद खुदाना—उनकी हत्या—रावलमधको पिताका सिंहासन मिलना—पिताको मृत्युका बदला लेना—उनके पुत्र बालका अनहलवाडा पत्तनके बल्लभसेनकी लडकीसे विवाह होना—गजनीके मह म्मदके सामयिक राजगण—घोडोको तितर बितर करना—यो भट्टो गणोसे मुगलके जोहियोका हारना—दुस्सजका खीचियोपर आक्रमण—उसका तीन भाइयोके साथ खेड प्रदेशमे जाना और गिहलौत राजाकी कन्याके साथ विवाह होना—वालू रावकी मृत्यु—दुस्सजका सिंहासनपर बैठना—सोडा जातिके राजा हमीरका आक्रमण करना—हमीरके शासन समयमे मरुक्षेत्रमे कागार नदीका प्रवाह रुकना—जनप्रवाद—दुस्सजके पुत्रगण—कनिष्ठ कुमार लाङ्गाविजय रावका अनहलवाडाके राजा सिद्धराज सोलकीकी कन्यासे विवाह—दुस्सजके अन्यान्य पुत्र गण—जयसल और विजैराव—लाङ्गाविजयरावके पुत्र भोजदेवके दुस्सजके मरजानेपर लुद्रवाका सिंहासन मिलना अपने भतीजे—भोजदेवके विरुद्ध जयसलका पडयन्त्र—गौरके सुलतानसे सहायता मागना और

अरोट नामक स्थानमें उसके साथ मिलना-सुलतानके साथ मित्रतामूलक शपथ करना-भोजदेवको सिंहासनसे हटानेके लिये महम्मदसे सहायता पाना-लुद्रवा पर आक्रमण और लूट लेना-भोजदेवकी हत्या जयसलसे भट्टियोंको रावल पद मिलना-लुद्रवा प्रदेशको छोड़ना-नूतन राजधानीकी प्रतिष्ठाका पूर्व आयोजन-ब्रह्मसरकुंडकी दैव अनुलिपि-जयसलमेर राजधानीकी प्रतिष्ठा-जयसलकी मृत्यु-और दूसरे शालिवाहनका सिंहासनपर बैठना ।

“पूर्वअध्यायमें जिन २ भिन्न घटनाओका वर्णन हुआ है उन सबमें जो जो तारीख और सन् दी हुई है विचार करनेसे उनमें संदेह होता है परन्तु अब अन्तमें हम इस समय भट्टीजातिके इतिहासका सम्पूर्णतः विश्वास करने योग्य वृत्तान्त प्रकाश करनेमें प्रवृत्त होते हैं । गजनीके यदुवशी राजाने युधिष्ठिरके ३००८ वर्ष पीछे रूम और खुरासानके अधीश्वरोंको परास्त किया था, । हम इस निश्चय की हुई अवधिको सत्य नहीं स्वीकार करते और ७२ वी विक्रमान्दीमें शालिवाहनने अपने कुटुम्बियोंके साथ जावुली स्थानसे भागकर पजावमें निवास किया हैम इसका भी विश्वास नहीं करते, । परन्तु मरुक्षेत्रमें यदु भट्टियोंके उपनिवेश स्थापन, और सवत् ७८७ (७३१ ई०) में उनकी प्रथम शासनगतिके विस्तारके प्रमाणस्वरूप तनोट

(१) बादशाह बाबरने लिखा है कि भारतवर्षके निवासी सिन्धुनदीकी पश्चिम सीमाके बाहर स्थित समस्त भूखण्डको खुरासान कहते थे ।

(२) कर्नल टाट महोदयने टीकेमें लिखा है “यद्यपि ग्यारहसौ वर्षके बीतजानेपर भट्टीगण पंजाबसे भाग गये थे, और शालिवाहनके उत्तराधिकारियोंकी उक्त स्थानके त्यागनेके पीछे धर्म, भाषा इत्यादिका बदलवदल होगया था, परन्तु आजतक उक्त देशमें भौगोलिक ऐसे अनेक प्रमाण विराजमान हैं कि भट्टियोंका वहा अधिकार रहना प्रमाणित होता है, जहापर शालिवाहनपुर था हम उसका अनुसंधान करें तो वहा “भट्टिकापिंडि” और भट्टिकाचक्र इत्यादि देख सकेंगे।-और एलाफिस्टोनके मानचित्रको भी देख लेंगे ।

(३) हम साधु टाट महोदयकी उस उक्तिको किसी प्रकार नहीं मान सकते। हमारे स्वदेशी भट्टी इतिहास लेखक जब कि यदुवाशियोंके इतिहासमें, सन, तारीख, महीना, वार, तिथि और नक्षत्रोत्तकको लिख गये हैं, तब उनकी उक्ति किस प्रकारसे अविश्वस करनेके योग्य होसकती है । हमारे देशके प्रचलित युग और सम्बन्धके सम्बन्धमें पश्चिमी पंडितोंको ऐसा विश्वास नहीं है, यह सभीको विदित है । और इसका अनुमान भी सरलतासे हो सकता है कि कर्नल टाटने जिन एसरमारोंके वंश भट्टी इतिहास लेखकोंके लिखे हुए इतिहासके पहिले अंशमें सन् और तारीखका पिण्ड नहीं किया । हमारे देशमें चिरकालसे भी पहिले अनेक समयमें अनेक भातिके मंत्र मन्त्र, और शाके इत्यादि प्रचलित होते आये हैं, और उन २ सन्, संवत् वा शाकेका राष्ट्रविशेष वा राज्यके बदलने कारण लोप होता चला आया है, और उनके न्यानोंमें नया संवत् दिग्दर्शक पड़ता है, उस अवस्थामें यदुभट्टियोंके इतिहासलेखकने जिन संवत्तोंका उल्लेख किया है, यदि वे प्रागर्थात्क संवत्सम्बन्ध प्रचलित रहते तो उनके संवत्तमें हम अपने मतको प्रकाश करनेमें समर्थ होसकते । पर युधिष्ठिरके संवत्तमें किसी प्रकारकी गंका नहीं है, टाट साहबने इसी कारणसे उल्लेख नहीं किया कि उनमें उनके दूसरे अंग्रेजोंके माने वर्षों तथा उनकी गण्टिके वर्षोंकी आधुनिक तारीखें पड़ती हैं ।

दुर्गके बनानेका जो समय निर्धारित हुआ है, वह इस इतिहासका प्रमाण अनेक स्थानोमे सन्देहसे रहित प्रमाणित हुआ है ” ।

भाटी जातिके इतिहासमे जिस केहरका नाम विशेष प्रसिद्ध दिखाई पड़ता है और जिसके असीम साहस और वीरताका वर्णन पहिले हुआ है, वह अवश्यही प्रसिद्ध खलीफा वलीदका समकालीन था । सबसे पहिले भारतभूमिमे उसने ही अपना अधिकार किया । और उत्तरसिन्धुके देशोमे अटरोड नगरमें उसने ही सबसे प्रथम अपनी राजधानी स्थापित की ” ।

“कर्नल टाड् साहबने जिस यदुभट्टी इतिहासलेखकके ग्रन्थसे भट्टीवंशके परवर्ती इतिहासको उद्धृत किया है, उस इतिहासमे यह प्रकाशित किया गया है कि केहरके पांच पुत्र उत्पन्न हुए, तनूउतेराव, चहा, खाफारिया आथहीन इन सभीके पुत्र उत्पन्न हुए और वह अपने २ पिताकी उपाधिके साथ एक एक सम्प्रदायके नेता हुए । यह सभी वीर योधा थे, और इन्होंने चन्नराजपूतोके अधिकारी बहुतसे देशोको जीतलिया । राजपूतोने इसी लिये केहरके साथ विलक्षणतासे इसका बदला लिया कि, जिस समय केहर गिकार खेलनेमे रत थे, उसी समय इन्होंने इनके प्राणोका नाश किया ।”

केहरकी मृत्युके उपरान्त तनू पिताके पदपर अभिषिक्त हुए । उन्होने अपने प्रबल पराक्रमके साथ वराहा जाति और मुलतानकी लगा जातिके अधिकारी देशोपर चढाई करके उनको विध्वंस करदिया, परन्तु हुसेन शाह लोहेका बख्तर पहिनकर लंगोके साथ दूदी, खीची खोकर, मुगल, जोहिया, जूद और सैद जातिके दश

(१) उतेरावके पांच पुत्र उत्पन्न हुए, सुरना, सेहसी, जीवा, चाको और अजो । इनके वंशधर साधारणतासे उतेराव नामसे पुकारे जाते हैं ।

(२) चन्न जाति इस समय लुप्त होगई है ।

(३) टाड् महोदय अपने टीकेमे लिखते है “ कि यह हिन्दू सिदियन जाति पशुओके नामसे भी पुकारी गई है जैसे-वराह शब्दका अर्थ शूकर है, और नूमरि शब्दका लोमडी; तक्षक शब्दका अर्थ सर्प है, अश्व शब्दका अर्थ घोड़ा है । ” हमारे स्वजाति पाठकोको पुराणादिसे इनके नामोकी उत्पत्तिका कारण भलीभातिसे विदित होसकता है ।

(४) कर्नल टाड् महोदय लिखते है कि “ लंगा गण आग्निकुलकी चार प्रधान शाखाओमे सोलंकी राजपूतोकी शाखासे उत्पन्न है । यह पीछे मुसल्मान होगये । और ऐसा भी संभव है कि वह लोग सिन्धुनदीके पश्चिम ओर गलमान देशमे रहते थे । ”

(५) बादशाह वाबरन भारतपर अधिकार करनेके समय मार्गमे जिन जातियोके साथ साक्षात् किया था, उसने उन सभीके नामोका उल्लेख किया गया है । परन्तु उसने दूदी जातिके नामको नहीं लिखा । शायद डोड हो ।

(६) खीची जातिको भट्टी कविने लिखा है कि खीची जाति उत्तर प्रान्तमे रहनेवाली थी, और सिन्धु सागर अर्थात् पंजाबके दोभावेके बीचमे एक देश उनके अधिकारमें था ।

(७) टाड् साहबने कहा है कि “ यह भी सम्भव होसकता है कि यह खोकर जाति ही गकट जाति थी । वाबरने उसे घोकर लिखा है ” ।

हजार अश्वारोही वीरोंको साथ ले यादवों पर आक्रमण करनेके लिये आगे बढ़ा। इसके बराहा राज्यमें पहुँचते ही बराहा जातिने इसके साथ सम्मति की, और समाने वहाँ डेरें डाल दिये। वीर श्रेष्ठ तनूको असीम साहस और बलके साथ आया हुआ देखकर विजातीय गण अपने २ स्वजातियोंको इकट्ठा करके अपनी रक्षाकी तैयारी करने लगे। क्रमानुसार चार दिनतक यदुवंशपति तनूने अतुल पराक्रमके साथ अपनी रक्षा की। और पाँचवें दिन अपने रोके हुए किलेके द्वारको खोल देनेकी आज्ञा दी। इनकी आज्ञानुसार किलेका द्वार खोल दिया गया। और वह अपने प्राणप्यारे पुत्र वीर विजैरावके साथ नंगी तलवारे हाथमें ले म्लेच्छोंके विरुद्ध सम्पूर्ण यादवोंकी सेना सहित शत्रुके सम्मुख हुआ। यदुवंशी क्षत्री वीरोंके प्रबल पराक्रमसे शीघ्र ही शत्रु परास्त होगये। सबसे पहिले बराहा जाति भाग गई, और उसके पीछे अन्य म्लेच्छ गण युद्धमें भगा डाल चारोंओरको भाग गये। रणमें जय प्राप्त कर तनूने शत्रुओंके डेरोपर चढ़ाई कर उनके धन रत्नोंको लूट लिया। मुलतान और लंगहोकी सेना जब परास्त होकर भाग गई तब बूतावानके बूता राज-पूतोंके अधीश्वर जीजूने महाराज तनूजीके पास नारियल भेजा। और यह विवाह हो जानेके पीछे तनूजीकी मुलतानके अधीश्वरके साथ संधि होकर मित्रता होगई।”

तनूके औरससे निम्नलिखित पाँच पुत्र उत्पन्न हुए,—

१-विजैराव ।

३-जयतुंग ।

२-मुकुर ।

४-आलन ।

५-राखेचा ।

“दूसरे कुमार मुकुरके औरससे माहपाने जन्म लिया। माहपाके औरससे महोला और दिकाउ उत्पन्न हुए। इस दिकाउने अपने नामसे एक विख्यात हृद् खुदवाया था, उसीके वंशधर सुतार हुए, और आजतक वह मुकुर सुतार नामसे पुकारे जाते हैं।”

“तीसरे पुत्र जयतुंगके रत्नसी और चोहर नामवाले दो पुत्र उत्पन्न हुए। रत्नसी बहुत प्राचीन समयके विध्वंस हुए वीकमपुर नगरमें जाकर रहे। और चोहरके कोला और गिरेराज नामवाले दो पुत्र हुए, इन दोनोंने कोलासर और गिरराजसर नामके दो स्वतन्त्र नगर प्रतिष्ठित किये।”

“चौथे पुत्र आलनके औरससे निम्नलिखित चार पुत्र उत्पन्न हुए।”

१-देवसी ।

३-भवानो ।

२-त्रिपाल ।

४-राकेचो ।

(१) मुकुरके जागज पुत्रोंकी गणना राजपूतोंमें नहीं हुई, उनकी गणना माताओंके वर्णा-नुसार हुई थी।

“देवसीके वगवाले रेवारी अर्थात् उम्पूपालक हुए, और राकेचोके उत्तराधिकारी वणिक हुए, और उनकी गणना इस समय ओसवाल जातिमे हुई ।

“ तनूको विजासनी देवीकी कृपासे एक स्थान पर बहुत सा गुप्त धन मिला, उसने उसी धनसे एक बड़ा भारी किला बनाया और उसका नाम विजनोट रक्खा, और उसी किलेमे उन्होंने संवत् ८१३ (७५७ ई०) के माघमासकी त्रयोदशी तिथि रोहिणी नक्षत्रमे देवीकी मूर्ति स्थापित की और वह अस्सी वर्षतक अतुल पराक्रमके साथ राज्य करके स्वर्गको चलेगये ” ।

देगी इतिहासलेखकने फिर लिखा है कि “ विजयराजजी सम्बन् ८७० सन् ८१४ ईस्वीमे पिताके राज्यपर विराजमान हुए थे, उन्होने राज्यसिंहासनपर बैठकर अपनी जातिकी प्राचीन शत्रु वराह (वरहा) जातिके साथ युद्ध करनेका प्रस्ताव किया, और शीघ्र ही युद्धमे उनको परास्त करके उनकी सारी धन सम्पत्ति लूटली, सवत् ८९२ मे वृता जातिकी रानीके गर्भसे एक कुमार उत्पन्न हुआ । उसका नाम देवराज रक्खा गया । वराह जाति और लङ्गागण शत्रुसे बदला लेनेके लिये एकसाथ मिलगये और उन्होने भट्टिराज विजैरावपर आक्रमण किया । परन्तु असीम साहसी विजयरावने अपने पिताकी तरह वीरता प्रकाश करके उनको रणक्षेत्रमे परास्त कर भगादिया, जब वराह जाति और लङ्गाहोंने देखा कि रणभूमिमे इनका परास्त करना असम्भव है, तब अन्तमे उहोने पड़यन्त्रके साथ विश्वास दिलाकर उनके नाशका विचार किया । और बहुत कालसे प्रज्वलित हुई शत्रुताकी आगको बुझानेका बहाना कर वराह जातिके अधीश्वरने अपनी कन्याका विजयराजके पुत्र देवराजके साथ विवाह करनेका प्रस्ताव किया । भट्टिराजको इस पड़यन्त्रका समाचार कुछ भी विदित नहीं था, इस लिये वह अपने पुत्र देवराज और आठसौ स्वजातियोंको साथ लेकर वराहपति की राजधानी भटिडामे चले गये । उनके वहाँ पहुँचते ही दुराचारी, वराहोने उनपर सहार मूर्तिसे सहसा आक्रमण करके उन्हे और उनके प्रत्येक साथीको खड २ कर दिया । जब कुमार देवराजने देखा कि अब मृत्यु निकट ही है तब वह अपने प्राणोकी रक्षाके

(१) भारतवर्षके चैत्र्योंमे यह ओसवाल जाति सबसे विशेष धनवान् थी और इनकी संख्या भी अधिक थी, यह पाहिले ओसिया नगरमे आकर रहे थे इसी कारणसे ओसवाल नामसे प्रसिद्ध हुए । टाड साहबने कहा है कि यह विशुद्ध राजपूत है, परन्तु एक सम्प्रदायके नहीं है, इनमे पंचार सोलंकी भाटी इत्यादि सब सम्प्रदाय हैं । यह सभी जैनधर्मका अवलम्बन करनेवाले हैं भारतवर्षमें सर्वत्र ही यह ओसवाल वणिक वाणिज्यमें लिप्त रहते हैं । यह सर्वसाधारणमें माडवारी नामसे पुकारे जाते हैं, बहुताका मारवाडसे ही मारवाटी नाम हुआ है, इसका अनुमान किया जासकता है परन्तु वास्तवमे ऐसा नहीं है ।

(२) चारण रामनाथवाले राजस्थानमे लिखा है कि विवाह होगया था सोतेमें विजयराजजीको मारा । तब उनकी सासने देवराजको भगादिया, ऊँटपर बैठाकर भगाया था । सबेरे सांगीरत्नके एक खेतमे पहुँचकर देवराजजीको उसे सौपदिया और इनके साथ पीछेसे उक्त भोजनादि व्यवहार हुआ ।

लिये वराहराजके पुरोहितकी जरणमे गये । वराहगणोने इस शोचनीय अवस्थामे कुमारके मारनेकी इच्छासे पुरोहितके घरपर आक्रमण किया । पुरोहितने देखा कि इस समय भयकर विपत्ति उपस्थित है राजकुमारका भागना भी असभव बोध होता है इस कारण उसने अपने बुद्धिबलसे देवराजके गलेमे जनेऊ डालकर आक्रमण करने-वालोसे कहा कि “ जिसको आप ढूँढ रहे है वह हमारे घर नही आया । इसके पीछे ब्राह्मणने उनके सामने ही एक थालीमे देवराजके साथ भोजन भी किया, यह देखकर शत्रुओने विचारा कि जिसको हम देवराज विचारते थे वह मनुष्य देवराज नही निकला देवराज तो क्षत्री है, यदि जो यह मनुष्य क्षत्री होता तो ब्राह्मण पुरोहित किस प्रकारसे इसके साथमे भोजन करता ? यह विचार कर उन लोगोने पुरोहितके घरको छोड़कर अपने दलके साथ भट्टियोकी राजधानी तनोटपर आक्रमण किया और जितने मनुष्य किलेके भीतर थे उन सबको एक २ करके मारडाला । इस प्रकारसे कुछ दिनोंके लिये भाटीजातिका नामतक लोप होगया । ”

इसप्रकार प्राणोके भयसे भयभीत हो देवराज बहुत समय तक वराहा जातिके बीचमे गुप्तभावसे रहे । और अन्तमे भागनेका सुअवसर जान वहांसे चलकर अपने नाना वृतावनेके राज्यमे चलेगये । देवराजने ननसालमे जाकर वहाँ अपनी माताके चरण-कमलोका दर्शन किया, जिस समय शत्रुओने तनोटके किलेको अपने अधिकारमे करके वहाके प्रत्येक स्त्री पुरुषोके प्राणोका नाश किया था, उस समय देवराजकी माता अपने किसी पुरातन पुण्यकी सहायतासे प्राण लेकर शत्रुओके ग्राससे निकल भागी थी, देवराजके मुखचन्द्रको देखकर दुःखिनी माताने अत्यन्त आनन्दके साथ कुंवरके मस्तक पर लवण लगाकर उसे जलमे डालकर कहा “ कि हे पुत्र ! तुम्हारे शत्रुओका इसी भौंति लोप होजाय ” । देवराज बहुत दिनतक पराधीन अवस्थामे रहे, अन्तमे अत्यन्त कातर हो उन्होने अपने नानासे एक ग्राम माँगा । वृतावनेके अधीश्वरने पहिले ही इनको एक ग्राम देनेके लिये कह रक्खा था, जब उनके कुटुम्बियोने देखा कि महाराज इनको ग्राम देनेके लिये तैयार है तौ वे लोग राजाको भय दिखाने लगे, और बोले कि यदि तुमने देवराजको अपने राज्यमे ग्राम दे दिया तो अन्तमे इस राज्यका महा अनिष्ट होगा, इस कारण आप किसी भौंति भी देवराजको ग्राम न दीजिये, वृतापतिने अपने कुटुम्बियोके इन भयदायक वचनो पर शकित हो देवराजको वहाँ ग्राम न देकर मरुक्षेत्रमे एक अत्यन्त सामान्य भूखड दिया । देवराजने उसी पृथ्वीमे केकय नामक एक शिल्पीकी सहायतासे भटनेर नामका किला बनवाया । और फिर कुछ दिनोंके

(१) कर्ण दाउ साहबने कहा है कि “ भट्टियोके नेताने दुर्ग बनानेके लिये जो प्रव्रजण की थी वह भारतमे अन्यान्य प्रान्तोमे भी विदित है । भाटना अर्थात् विभागमे ही इसका नाम भटनेर हुआ । कर्णसके नामकरणका मूल भी इसी प्रकार है । यह गालकाटासे अंग्रजीमे बह-कना हुआ है इसका असल नाम गालकाटा है ” ।

पीछे एक बड़ाभारी किला बनाकर अपने नामसे उसका देवगढ़ वा देवरावल नाम रक्खा । सन् ९०९ के माघ महीनेकी पाँचवीं तारीखको सोमवारके दिने इस किलेकी प्रतिष्ठा की गई थी ।

“जब ब्रूताके अधीश्वरने यह सुना कि मेरे दौहित्रने रहनेके लिये स्थान न बनाकर किला तैयार कराया है, तब उसने क्रोधित हो उस किलेको तोड़नेके लिये एक सेना भेजी । देवराजने यह समाचार सुनते ही किलेकी चावी माताको देकर उसे नानाके पास भेज दिया, और जो सेनाके नेता थे उनको किला लेनेके लिये बुला भेजा । वह उस सेनाके एकसौवास नेताओंको सुसम्मतिका वहाना करके किलेके भीतरीभागमें लेगया, और वहाँ लेजाकर एक २ करके सबको मारडाला, इस प्रकार से सब नेता मारेगये, बचीवचाई सेना नेताओंके अभावसे उसी समय भाग गई, देवराजने उन नेताओंकी लाशोंको किलेके बाहर फेंक दिया ।”

देवराज जिस समय गुप्तभावसे बराहोके राज्यमें रहता था, उस समय एक योगीने आकर उसके प्राण बचाये थे, कुछ ही दिनोंके पीछे यह योगी देवराजके सम्मुख आया और उसने देवराजको सिद्धपुरुषकी उपाधि दी । इस योगीमें ऐसी शक्ति थी कि प्रत्येक धातुको सुवर्ण कर सकता था । देवराजके पिता और कुटुम्बी लोग बराह राज्यमें मारेगये । देवराज जिस घरमें रहता था उसी घरमें यह योगी अपने यज्ञके घड़ेको रखकर किसी कार्यके लिये चला गया । उस रसके घड़ेकी एक बूँद देवराजकी तलवारमें स्पर्श होनेसे सारी तलवार सुवर्णकी होगई । यह देखकर देवराज उस घड़ेको लेभागे और उस घड़ेकी सहायतासे ही यह देवरावल किला बनवाया था । योगीराजने बहुत दिनोंके पीछे आकर यह समाचार सुना कि देवराज इस समय राजसिंहासनपर विराजमान है । उन्होंने देवराजके साथ साक्षात् करके कहा कि “यदि तुम हमारे शिष्य होकर योगीका वेप धारण करो तो मैं उस घड़ेके ले आनेकी बात किसीके सम्मुख नहीं कहूँगा ।” देवराजने, शीघ्र ही गुरुकी आज्ञाको मानलिया । देवराजने गुरुकी आज्ञानुसार गेरुये वस्त्र पहिने, कानोंमें मुदरे धारण किये । इसके उपरान्त वह हाथमें कमंडल लेकर अपनी जातिके लोगोंके दरवाजोंपर भिक्षा माँगने लगा । उसका वह कमंडल सुवर्ण और मोतियोंसे भर जाता था । योगीद्वारा यदुवंशियोंमें चिरकालसे प्रचलित हुई रायकी उपाधिके बदले उसी समयसे रावलकी उपाधि दी गई । राजतिलक देनेके पीछे योगीराजने देवराजको इस प्रतिज्ञामें बाँधलिया कि जबतक यदुवंश रहैगा तबतक इसी रीतिके अनुसार राजतिलक हुआ करैगा । इसके पीछे योगी वावा अन्तर्द्धान होगए” ।

(१) मि एल्फिन्स्टोन जिस समय गवर्नमेण्टके दूत बनकर काबुलमें गये थे उस समय उन्होंने इस देवरावल नामक स्थानमें ही विश्राम किया था । ब्रूता राजपूतोंका राज्य कहाँ था यह इस किलेसे प्रमाणित होता है ।

(२) उर्दू तरजुमेमें पुष्य नक्षत्र भी लिखा है ।

(३) उर्दू तरजुमेमें वावारत्त [रता उस योगीका नाम था] लिखा है ।

“जब देवराजने देखा कि मेरी इस समय अवनतिसे उन्नति होगई है और क्रमशः मेरी सेनाका बल भी बढ़ गया है तब उसने यदुवंशियोंको विध्वंस करनेवाली वराह जातिको उचित फल देनेकी प्रतिज्ञा की। और उस क्षत्रिय कुलतिलक देवराजने अपनी उस प्रतिज्ञाको ग्रीव ही पूर्ण भी करलिया। उन्होने वराह जातिको इस भाँति परास्त किया कि इनके रनवासकी कुलवधुओंका घूँघट तक अपने हाथसे खोला इस प्रकार वराह जातिको उचित फल देकर वह देवराजसे चले आये। फिर उसने शत्रु लड़ाहो पर आक्रमण करने और उनको उचित दंड देनेकी प्रतिज्ञा की। इस समय लड़ाहोके युवराज अलीपुर नामक स्थानको विवाहके लिये सेनासहित जा रहे थे, यह सुअवसर पाय देवराजने सेना सहित कुमारके ऊपर धावा किया, और वातकी वातमें एक हजार लड़ाहोको मारडाला। लड़ाहोने देवराजसे परास्त हो उसी समयसे इनकी आधीनता स्वीकार करली। लड़ाह गण वडे ही वीर राजपूत थे”।

कर्मल टाड् साहवने लड़ाह जातिके सम्बन्धमें अपनी सम्मतिये प्रकाश की है कि “यदुभट्टीवशके पंजाबसे विताडित होकर भागनेके समयसे लेकर मरुक्षेत्रमें उनकी शेष राजधानीके स्थापन तकके समयके पीछे पूर्व वर्णित समयसे यदुभट्टी-जातिके प्रत्येक अन्तर्जाति समरमें यह लड़ाह जाति यदुभट्टियोंकी सहायतामें नियुक्त थी तब इस जातिका आदिम विवरण और उसके शेष भाग्यके सम्बन्धमें कुछ कहना इस स्थान पर उचित जान पडता है। यह तो भली भाँतिसे प्रकाशित किया जा चुका है कि इस समय लड़ाह गण राजपूत थे और वह वास्तविक अग्निकुलकी चार शाखाओंमें चालुक्य वा सोलङ्गी जातिसे सवध रखते थे। उनका आदि वासस्थान नौकोटदेशमें था। इससे बोध होता है कि यह आवू शिखरसे आकर हिन्दूधर्मका अवलम्बन करनेके पहिले नौकोट देशमें रहते थे।

सन् ७८७ सन् (७३१ ईस्वी) में भट्टी उपनिवेशीदलके नेताद्वारा तनोट दुर्गके निर्माणसे लेकर सन् १५३० सन् (१४७४ ईस्वी) तक ७४३ वर्ष सीमाके निमित्त भाटीजातिके साथ लड़ाहोका विवाद और युद्ध चला था। परतु युद्धोंके कारण पूर्वमें दीर्घकालसे चली आई हुई इन दोनों जातियोंकी विवादाग्नि एकवार ही बुझगई। इसके कुछ समयके पीछे वावरने भारतवर्षपर आक्रमण किया, और मुलतान उसके सामराज्यका एक अग्ररूपसे गिना गया। उसी समय इस जातिका अधिकार लोप होगया। तारीख फरिस्ताने इस जातिको मुलतानके राजवगी कहकर उल्लेख किया है, और इस वशके जानने योग्य वृत्तान्तका भी वर्णन किया है। इस वशके पाँच राजाओंमें सबसे पहिले राजा ७४७ हिजरी (१४४३ ईस्वीमें) अर्थात् रावल चाचककी मृत्युके तीस वर्ष पहिले राज्य करते थे। मुसल्मान इतिहासवेत्ताने कहा है कि जबतक पितृपरिवारस्यैव दिष्टीके तत्पर आरूढ थे तबतक उन्होंने श्रेय वृत्तको अपने प्रतिनिधिमत्तमें मुलतानमें भेजा। श्रेय वृत्त मुलतानने

जाकर अपने उत्तम व्यवहारोंसे और पासके देशोंके राजाओंके मनको हरण करलिया। उन्हीं राजाओंमें लङ्गाह जातिके अधीश्वर राय सेहरा भी एक थे। राय सेहराने मुलतान में जाकर शेख यूसुफको बुलाकर उनके करकमलमें अपनी पुत्री देनेकी इच्छा प्रगट की, और उनके आधीनमें रहकर कार्य करनेको भी कहा। शेख यूसुफ उनकी बातपर सम्मत होगया। सेवोंसे मुलतान तक उस समय यह समाचार आनेजाने लगा, और राय सेहरने क्यों यूसुफका इतना सम्मान किया और क्यों उसके सम्मुख अपने मनका ऐसा भाव प्रकाशित किया था इसका मतलब छिपा न रहा। तात्पर्य यह था कि उसने इसी मित्रताके वहानेसे शेख यूसुफको वदी करलिया, और उसे दिल्ली भेजकर अपना नाम कुतुवउद्दीन रक्खा। फिर आप मुलतानके अधिष्ठाता पदपर प्रतिष्ठित हुआ।”

कर्नल टाड् साहबने फिर लिखा है “ फरिस्ताने, राय सेहरा और इनके स्वजातीय लङ्गाहगणोंको अफगान कहा है, सेवी देशके निवासी नूमरी जातिके थे यही नूमरी जाति अगणित जाट जातिकी एक शाखा थी। और विशेष करके इन्होंने यवनधर्मके अवलम्बनके समयसे विलोचकी उपाधि धारण की है। भट्टविगके इतिहासवेत्ताने लङ्गाहोंको एक स्थानमें पठान और दूसरे स्थानमें राजपूत कहा है। पठान और अफगान यह उस समय मुसलमान थे। यह स्पष्ट प्रकाशित नहीं होता। एकमात्र रायकी उपाधि ही इस बातको सावित करती है कि यह जाति किसी समय हिन्दू थी। अफगान जाति यहूदी जातिसे उत्पन्न है, इस बातको मिष्टर एलफिन्स्टोनने वदल दिया है, उनका कथन है कि अफगानियोंकी पस्तोभाषा संस्कृत थी। तथा उसमें जुन्दभापाके अनेक शब्द देखेजाते हैं, परन्तु हिन्दू भाषाका कोई शब्द भी उसमें नहीं था। परन्तु मैं यह प्रकट करचुका हूँ कि अफगानी यदुवशसे उत्पन्न है, और यदु शब्दके विगड़नेसे ही यहूदी वा जूर्जि शब्द हुआ है, इस मतको किसी भी भाँति नहीं वदला जा सकता। अब इसके प्रमाणकी आवश्यकता है कि यह यदुजाति यूति वा जट जातिसे उत्पन्न है या नहीं। “ मि० एलफिन्स्टोनकी समान हम पहिले ही कह आये हैं कि अफगान जातिसे यहूदी जातिकी उत्पत्ति नहीं हुई।”

इस समय इतिहासका अनुसरण करते हैं। “ देवरावलकी दक्षिण सीमामें लोद्र राजपूत निवास करते थे। उनकी राजधानीका नाम लुद्रवा था, और वह नगरी जिस भाँति विस्तारवाली थी उसी भाँति उसमें जानेके लिये वारह बड़े दरवाजे थे। लुद्रवाके राजपुरोहितने किसी कारण वश राजासे विवाद कर अन्तमें देवराजके पास आकर आश्रय लिया। और वह लुद्रवाके राजाको सिंहासनसे अलग करके उक्त राज्यको अपने अधिकारमें करनेके लिये देवराजको सम्मति देने लगा। देवराजने राजपुरोहितकी सम्मतिके अनुसार लुद्रवाराजके नृपभानुके पास यह संदेशा भेजा कि मैं आपकी कन्याके साथ विवाह करनेकी अभिलाषा करता हूँ। राजाने देवराजको अपनी कन्या देनेमें महा गौरव समझा और शीघ्र ही उनके प्रस्तावको स्वीकार करलिया। वीर श्रेष्ठ देवराज वारहसौ असीम साहसी अश्वारोही सेनाको

साथमे लेकर वरका भेष धरे लुद्रवाकी राजधानीमे आपहुँचे। जीव ही नगरका द्वार खोल दिया गया। परन्तु देवराजने अपने सेवक और सेनाके साथ नगरमे पहुँचते ही युद्ध आरम्भ करदिया। लोडगणोंके परास्त होते ही देवराज लुद्रवा के सिंहासन पर विराजमान हुए। और अन्तमे नृपमानुकी कन्याके साथ विवाह करके यादवोंकी सेनाके एक दलको वहाँ छोड़ आप देवरावलको लौट आये। देवराज इस समय छपन हजार अञ्जवारीही और एक लाख ऊँटोंके अधीश्वर हुए।”

“इस समय देवरावलसे यशोकर्ण नामका वैज्यधारानगरीमे जा रहा था। धारापति वृजभानु पँवारने उसे धनवान् जानकर बड़ी करलिया और उसका समस्त धन छीन कर अन्तमे उसे छोड़ दिया। जब यशोकर्ण देवरावलसे आया तब देवराजके सम्मुख नेत्रोंमे आँसू भर विनती कर नम्रतासे कहने लगा, कि “महाराज! धारापतिने विना ही कारण मुझे बन्दी करके अनेक कष्ट दिए है, और मेरे पास जितना धन था वह छीन कर अब मुझे छोड़ दिया है। उन्होंने मुझे जैसा कष्ट दिया है उसे आप देखिये कि मेरे गलेमे रस्सीके बाँधनेका चिह्न अवतक विद्यमान है।” देवराजने यशोकर्णके गलेमे रस्सीका चिह्न देखकर विचारा कि इससे तो मेरा बड़ा अपमान हुआ है, पँवार राजाने जो यशोकर्णका अपमान किया है सो मानो मेरा ही अपमान किया है यह विचार कर वह अत्यन्त क्रोधित होगये और उन्होंने उसी समय यह प्रतिज्ञा की कि मैं अपने इस अपमानका बदला लिये विना जलपान भी न करूँगा।

“पाठक गण! आपने अंग्रेजी भाषामे लिखी हुई संसारकी प्रत्येक प्रान्तीय अनेक जातिके राजाओंकी प्रतिज्ञाओंको पढा होगा, वह राजप्रतिज्ञा किस प्रकारसे पूर्ण होती थी और होती है वह आपसे छिपी नहीं है। परन्तु ऐसे बहुत थोड़े राजा ह कि जिन्होंने प्रतिज्ञा करके उसे पूर्ण किया है। परन्तु राजपूत राजा अपनी प्रतिज्ञाको किस प्रकारसे पालन करते थे वह आपने इस इतिहासके अनेक स्थानोंमे पढा है तदनुसार इस समय यदुवर्गी देवराजकी प्रतिज्ञापूर्णके वृत्तान्तको भी पढिये—देवराजने प्रतिज्ञा की है कि यशोकर्णके अपमानका बदला लिये विना जलतक भी स्पर्स नहीं करूँगा। यह प्रतिज्ञा कोई साधारण प्रतिज्ञा नहीं है। वारानगरी बहुत दूर है एक दिनमे वहाँ

(१) टाड महोदयने टीकामे लिखा है “कि यह हमें विदित नहीं है कि लुडगण राजपूत जातिके किस कुलमें उत्पन्न है, परन्तु एक समयमे जो पँवार वा प्रमार जाति भारतवर्षमे सबसे पहिले मरुदेशकी अधीश्वर थी संभव है कि यह भी वही हों। भट्टी जातिके द्वारा वर्तमान राजधानी जयमलमेरके स्थापनके पूर्व तब लुद्रवा ही भट्टियोंकी राजधानी थी। लुद्रवा अत्यन्त प्राचीन नगरी कही जाती है, परन्तु इस समय यह एकबार ही विध्वंस होगई है। इस समय गडेरियेही लुद्रवामें निवास करते हैं। मरुदेशके और भी अनेक प्राचीन नगर इन समय विध्वंस होगये हैं। और निरंतरके तुटती इसका कारण है। मुझे लुद्रवामें प्रजराजके समयका अर्थात् दशमी शताब्दीका एक तांत्रिका अनुशासन पत्र मिला था। वह जनभाषामें लिखा हुआ था। उसमे यह जाना जाता है कि इस देशमे इस समय जैनधर्म प्रचलित था।”

(२) टाड साहबने कहा है कि लिपिनेपालोंके जोपमे ही यह सत्या विज्ञेपरूपने गिनीगई है।

जाकर उसका जय करना किसी प्रकार भी सम्भव नहीं हो सकता, फिर जब प्रतिज्ञा की है कि बिना धारानगरीको जीते हुए जल भी स्पर्श नहीं करूँगा ? तब क्या उपाय है ? तिस पर फिर कई दिनतक बिना जलपान किये हुए जीवित भी असंभव है, और जब यह प्रतिज्ञा की है तो शरीरमें प्राण रहते हुए प्रतिज्ञाको भंग नहीं कर सकते” ॥ अन्तमें मन्त्रियोंने यह सम्मति दी कि धारानगरीके निवासी पँवार है और वहाँका राजा भी पँवार है, आपकी सेनामें बहुतसे पँवार और प्रमार जातिकी सेना है । आप मट्टीकी एक धारानगरी तैयार करवाइये तलवार हाथमें लेकर आपकी सेनाके पँवार उसकी रक्षा करें, और आप सेना सहित उस कृत्रिम धारानगरी पर आक्रमण कर विजयी हो अपनी प्रतिज्ञाको पूर्ण कीजिये । इस सम्मतिके अनुसार शीघ्र ही कार्य आरंभ होगया । देवराजको सेनामें जितने पँवार थे वह सभी अपने २ हाथमें तलवारे और भाले लेकर वीरसाजसे सजकर धारानगरीकी रक्षामें नियुक्त हुए । वीरश्रेष्ठ देवराजने सेना साथ ले उसपर आक्रमण किया । दोनों ओर भयंकर समरानल प्रज्वलित होगई, इसी समयमें पँवारोंकी सेनाने कहा,—

दोहा—जहाँ पँवार तहाँ धार है, जहाँ धार तहाँ पँवार ।

धारक बिना पँवार नहि, नहि पँवार बिना धार ॥

इसका अर्थ यह है कि जिस स्थानपर पँवार है वह स्थान ही धार है और जिस स्थानपर धार है उसी स्थान पर पँवार है । पँवारके अतिरिक्त धार नहीं है और धारके अतिरिक्त पँवार नहीं है ।

पँवारोंकी सेना अपने नेता तेजसिंह और सारङ्गके आधीनमें बड़े विक्रमके साथ उस कृत्रिम धारानगरीकी रक्षा करने लगी । भयंकर युद्धमें एकसौ बीस पँवार मारे गये और देवराजने उस कृत्रिम धारानगरीको जीतकर अपनी प्रतिज्ञाको पूर्ण किया । जिस पँवार सेनाने उस रणभूमिमें महा वीरता दिखानेके पीछे जीवन त्याग किया था, देवराजने उनकी असीम वीरतासे प्रसन्न हो उनके स्त्री पुत्रोंके भरण पोषणके लिये उचित वृत्ति नियत करदी । “ किस देशके किस राजाने इस प्रकार अपनी प्रतिज्ञाको पालन किया है ? राजपूत राजा जो प्रतिज्ञा करते थे शरीरमें प्राण रहते हुए उसे किसी भी भाँति भी भंग नहीं करसकते थे । क्षत्रियोंकी यही रीति थी, उसी क्षत्रिय जाति को आजकलके अंग्रेजी पढ़ाने जगली और बरबर बतकर उपहास किया है, परन्तु इस बातको हम दावेके साथ कह सकते हैं कि इस संसारमें जिस भावसे अपनी प्रतिज्ञाको क्षत्रिय जाति पूरा करगई है, शिक्षित सभ्य और उन्नतिवाले कोई राजा भी उनकी समान सहस्रो अंगोमेंके एक अंगकी भी प्रतिज्ञा पालनमें सामर्थ्य नहीं रखते । ”

इतिहासवेत्ता पीछे लिखते हैं “ कि देवराजने इस प्रकारसे अपनी प्रतिज्ञाको पूरा करनेके पीछे जल ग्रहण किया, और कुछ ही दिनोंके पीछे अपनी बलवान् सेनाको सजाकर धारानगरीको जीतनेके लिये प्रस्थान किया । धारापति ब्रजभानुने इनकी गति रोकनेके लिये

पहिलेसे ही सीमापर सेना भेज दी थी, परन्तु अतुल पराक्रमी यादवोंकी सेनाने प्रलयकालीन मेघमालाकी समान उस प्रमारोंकी सेनाको न जाने कहाँ छिन्नभिन्न करदिया। देवराजने अन्तमे वारानगरीपर धावा किया। धारापति वृजभानु धन और प्राण तथा राज्यकी रक्षाके लिये पाँच दिनतक लड़ाई करते रहे, और अन्तमे आठसौ सेनाके साथ युद्धभूमिमे मारेगये। देवराजने अत्यन्त प्राचीन धारानगरीके किलेकी चोटोके ऊपर अपनी विजय पताका लगाई, और फिर आप लुद्रवानगरीको लौट आये।”

“ देवराजके औरससे मंद और छेणो नामक दो पुत्र उत्पन्न हुए। और गोपोक्त पुत्रोंके पाँच पुत्र उत्पन्न हुए, वह लोग छेणोराजपूत नामसे विख्यात है। जिस खदाल नामक देशमे देरावर स्थापित था उस देशमे देवराजने बहुतसे बड़े २ सरोवर खुदवाये तनेट नामक स्थानमे जो सरोवर खुदवाया था वह तनोटसर नामसे प्रसिद्ध है, और देवसर नामवाला एक बड़ा सरोवर अपने नामसे खुदवाया था। एक समय देवराज कुछ थोड़ेसे सेवकोंको साथमे ले शिकार खेलनेको गये। ऐसे सुअवसरको पाकर छानिया जातिके बलोचोने छब्बीस अनुचरोंके साथ देवराज पर आक्रमण करके उनको मारडाला। देवराजने ५२ वर्षतक अतुल पराक्रमके साथ राज्य किया।”

“ देवराजके शरीर त्याग करनेपर इनके बड़े पुत्र मूंदजी पिताके सिंहासन पर विराजमान हुए, उन्होने बारह दिनतक अशौचमे रहकर पिताका श्राद्ध कार्य समाप्त किया तदनन्तर राज्याभिषेक हुआ ६८ कुओंके जल और एकसौ आठ भिन्न २ पवित्र वृक्षोंके पत्तोंसे, मूंदने स्नान किया और एक उत्तम आचरणवाली सती खोने मूंदके मस्तक परसे सुगंधित द्रव्योंको उतारा, मूंदके सम्मुख पचामृत रक्खा गया, सुवर्ण, चाँदी, मूँगा, मोती, राजछत्र, दूर्वा, और अनेक भौतिके सुगन्धित पुष्प, दर्पण, एक राजकुमारी कन्या, एक रथ, एक पताका, एक वेलका वृक्ष, सात प्रकारके खरगोज, दो मछली, एक घोडा, एक बैल, एक बडा शंख, एक कमल, एक पात्रजल, चामर, वत्सतरी, नारियल हरेवर्णकी मट्टी और नैवेद्य इत्यादिसे सुसज्जितकर रक्खी गई। शेरकी खालके ऊपर (उस खालके ऊपर सात द्वीपोंका चित्र खिचा हुआ था) योगीभेषसे कुमार बैठाये गये उन शरीरमें विभूति लगाकर कानोंमे मुद्रे पहराये गये, उनके ऊपर सफेद चमर हुलने लगा। वह अपने पिताके सिंहासनके ऊपर विराजमान हुए, पुरोहितने आशीर्वाद दिया और सामन्त गण उपहार देने लगे, मूंदने पिताके सिंहासनपर बैठते ही अपने पिताके मारनेवालेके विरुद्ध बदला लेनेके लिये युद्धका तैयारी की। हत्या करनेवाले पहिलेसे ही अपनी रक्षाके लिये सज रहे थे, मूंदजीने उनको आक्रमण करके शत्रुओंकी आठसौ मेनाका नाश कर उन्हें उचित फल दिया। रावलमूंदके वाट्ट नामक एकमात्र पुत्र

(१) पर दूसरा इतिहास कहता है इनकी अवस्था १३० वर्षकी थी। इतिहास चारण रामनाथ रत्न.

(२) इन्हें तनुंमेने कामज,

उत्पन्न हुआ, जब कुमारवाहूकी अवस्था चौदह वर्षकी हुई उस समय (पातन) पट्टनके राजा सोलंकी जातके वल्लभसेनने उनके साथ अपनी कन्या व्याह देनेके लिये क्षत्रियोंकी रीतिके अनुसार, नारियल भेजा । वाहूरावने पातनमें जाकर सोलंकी राजकुमारीना पाणिग्रहण किया ।”

“ राव मन्धजी (मूंदजी) के शरीर त्याग करनेपर वाहूराव संवत् १०३५ श्रावण कृष्ण द्वादशी शनिश्चरके दिन पिताके सिंहासनपर बैठे । इनका भी पूर्वोक्त रीति भातिके अनुसार राज्याभिषेक हुआ । वेहूके औरससे निम्न लिखित पाँच पुत्र हुए ।

- | | |
|-------------|----------|
| १-दूसाजी । | २-सिंह । |
| ३-वापेराव । | ४-इनवे । |
| ५-मूलअपसा । | |

“ उक्त पाँच पुत्रोंके वंशधर अनेक शाखाओंमें विभक्त हुए ।”

“ एक अश्व व्यवसाई एकसी घोड़े लिये जा रहा था, उसके घोड़ोंमें एक घोड़ा सबसे श्रेष्ठ था, और उसका मूल्य एक लाख रुपया रक्खागया था । सिन्धुनदीके पश्चिम सीमाका निवासी गाजीखाँ नामक पठान उस घोड़ेका अधीश्वर था । दूसाजीने अपने भ्राताके साथ मिलकर सेना साथमें ले उस देशमें जाकर गाजीखाँके प्राणोंका संहार किया, और उस घोड़ेको विजयके धनस्वरूपमें ले आया । ”

सिंहके एक पुत्र उत्पन्न हुआ, उसका नाम सञ्चाराय था । उसके पुत्र वल्लके औरससे रत्न और जग्गा नामके दो कुमार उत्पन्न हुए । और वह मंडोरके अधीश्वर पड़िहार जातीय जगन्नाथपर आक्रमण करके उनके आधीनके पाँचसौ ऊँटोंको जीतकर ले आये । उसके उत्तराधिकारीगण सिहराव राजपूत नामसे विदित है । ”

“ वापेरावके दो पुत्र उत्पन्न हुए, एकका नाम पाहुर और दूसरेका नाम मांदन था पाहुरके औरससे विरम और तोलर नामवाले दो पुत्र उत्पन्न हुए । उनके अगणित वंशधर पाहु राजपूत नामसे विदित है । पाहु राजपूतोंने उनके निवास स्थान वीकमपुरसे जाकर जोहियोंके जितने देश उनके अधिकारमें थे उनपर और देवी छालतक अपना अधिकार करलिया । और उन्होने पुगलमें अपनी राजधानी स्थापित करके वहाँ अगणित कुँए खुदवाये । वह सभी पाहु कूप नामसे विख्यात है । ”

“ मारवाड़के आधीन नागौर देशके निकट खाष्टूनामक स्थानमें खिची जातिका यदुराय नामवाले एक महावलवान् और असीम साहसी वीर निवास करता था । यह मनुष्य इतना साहसी था कि इसने पुंगलनगरीके द्वारतक जाकर वहाँ उनका सर्वस्व लूटकर जयतुंग भाटियोंका सहार किया । इन तस्करोके नेताओंके उपद्रव दूर करने और उनको उचित दंड देनेकी इच्छासे दूसाजीने एक समय गंगाजीमें स्नान करनेका बहाना कर कितने ही साहसी वीर योधाओंको अपने साथमें ले दस्युनेताओंके अधिकारी देशमें जाकर उनके नेता और उनके आधीनके नौसौ मनुष्योंका एकबार ही नाश कर दिया ।”

“ गहिलोतोके अधीश्वर प्रतापसिंह जिस खेडदेशमें रहते थे दूसाजी अपने तीन भाइयोंको लेकर वहाँ गया, और प्रतापसिंहकी तीन कन्याओंके साथ अपना विवाह किया, उस खेडदेशमें यदुवंशियोंने मुक्त हाथसे धन खर्च किया था। कितने ही दिनोंके पीछे विलोचोने खडाल राज्यमें जाकर विषम अत्याचार करने प्रारम्भ कर दिये, उस कार्यसे भयंकर युद्धाग्नि प्रज्वलित होगई। इस युद्धमें पाँचसौ विलोच मारेगये, और जेप सब भाग गये, बाछूरावके प्राणत्याग करनेपर उसके पुत्र दूसाजी ११०० संवत्में आषाढ़के महीनेमें यदुवंशके सिंहासनपर विराजमान हुए ”।

“ दूसाजीके मस्तक पर राजछत्र गोभित होनेके कुछही दिन पीछे सोढाजातिके अधीश्वर हमीरसिंहने अपना दल ले दूसाजीके राज्यपर आक्रमण किया। और वहाँ जाकर उसकी बहुतसी धन सम्पत्ति लूट लाये। हमीरको इस प्रकारसे आक्रमण करता हुआ देखकर दूसाजीने उनके पास एक दूतके हाथ कहला भेजा कि हम दोनों बहुत काल पहिलेसे सम्बन्धवन्धनमें बंधेहुए हैं इस कारण आप हमारे राज्यमें लूट न करें। परन्तु हमीरने इनके वचनों पर कुछ भी ध्यान न दिया, तब दूसाजी अत्यन्त क्रोधित होकर अपनी सेना साथले घाट राजधानीमें गया, और वहाँ प्रबल पराक्रम करके हमीरको परास्त करदिया। दूसाजीके जैसलदेव और विजैराव नामक दो पुत्र हुए उन्होने मेवाड़के राणाकी कुमारीके साथ विवाह किया था। दूसाजीकी वृद्धावस्थामें उस राजवालाके गर्भसे एक और पुत्र उत्पन्न हुआ जिसका नाम लांझाविजयराज रक्खा गया। दूसाजीके परलोकवासी होनेपर राज्यके सम्पूर्ण नेता और सामन्तोंने उसी तीसरे कुमार लांझाविजयराजको राज्यसिंहासनपर अभिषिक्त किया। लांझाविजयराजने राज्यसिंहासनपर बैठनेके पहिले सोलकीवंशके सिद्धराज जयसिंहकी कन्याके साथ विवाह किया था। विवाहके समयमें जयसिंहकी रानीने लांझाविजयराजके माथेपर तिलक करनेके समय कहा “वत्स उत्तरागके जो नवीन राजा प्रबल होकर इस राज्यसे शत्रुता करते हैं और पीडा देते हैं, उनसे आप ही हमारे राज्यके उत्तरप्रान्तकी रक्षा करो। पत्तनकी सौलकिनी रानीके औरससे लांझाके एक पुत्र उत्पन्न हुआ उसका नाम भोजदेव रक्खा, भोजदेवके प्राण त्यागनेपर वह पच्चीस वर्षकी अवस्थामें लुद्रवा देगके अधीश्वर हुए दूसाजीके और भी पुत्र इसी समय योग्य होगये थे। इस समय जयसलकी अवस्था ३५ वर्षकी थी और विजैराज बत्तीस वर्षकी अवस्थाके थे।

“दूसाजीकी मृत्युके कितने ही वर्ष पहिले धारराजेश्वर उदयादित्यके वंशधर गय-ववल पंवारकी तीन कन्याओंमेंसे एकके साथ शोलकी वंशीय सिद्धराजके पुत्र जयपाल वा जयपालने विवाह किया, और दूसरी कन्याके साथ भट्टीराजकुमार विजैराजने

(१) डा० साहने अपने टीकेमें लिखा है कि “ कुमारपालचरित नामक जिन पुस्तकमें अनाहत्याश पत्तनके राजाओंके इतिहासका वर्णन है, उनमें सिद्धराजके शासनका समय सम्वत् ११५० से १२०१ तक अर्थात् १०९२ से ११४२ ईस्वी तक लिखा है।

और तीसरी कन्याका सखं व चित्तौरके राणाके साथ ठहर गया । भट्टीजातिके अधीश्वर सातसौ अश्वारोही सेना साथले लुद्रवासे धारानगरीको विवाह करनेके लिये गये । उस समय सींगोदिया और सोलङ्की राजा भी वहाँ पहुंच गये थे । भट्टीराज विवाह करनेके पीछे लुद्रवाको चले आये, और महादेवजीका एक बड़ाभारी मंदिर बनवाया, और उसके सम्मुख एक बड़ा सरोवर खुदाया, उस पर्वार राजकन्यासे राहड नाम वेटा पैदा हुआ, इनके नेतसी और केकसी नामवाले दो पुत्र उत्पन्न हुए । ”

भट्टी इतिहासवेत्ताने लिखा है कि “भोजदेव बहुत दिनोतक लुद्रवाके सिंहासनपर निश्चिन्त न बैठसके, कारण कि कुछ ही समयमे इनके चचा जयसलदेवने इनके विरुद्ध भयानक पड़यन्त्रका विस्तार किया । परन्तु भोजदेव सदा पांचसौ सोलकी राजपुत्र वीरोसे रक्षित रहते थे इस कारण जयसल किसी प्रकार भी उनके गरीरपर हस्तक्षेप न करसके । इस समय पाटनके अधीश्वर भारतविजयकी अभिलापासे गजनीके शहाबुद्दीनके साथ युद्धमें लिप्त थे, शहाबुद्दीन उस समय ठठानामक देशको जीतकर पाटनके अधीश्वरको परास्त करनेमे लगरहा था, चतुरनीतिविशारद जयसलने देखा कि भोजदेवको सरलतासे हस्तगत करके उनके सिंहासनपर बैठना कोई साधारण बात नहीं है, इस कारण बहुत चिन्ता करनेके पीछे अन्तमे उसने एक उपाय स्थिर किया । उसने अन्तमे शहाबुद्दीनके साथ मिलकर अनहलवाडा पट्टनपर आक्रमण करनेका दृढ़ संकल्प किया । उसने यह विचारा कि जो सेना भोजदेवके गरीरकी रक्षा करनेके लिये स्थित है, अनहलवाडा पट्टनपर आक्रमण करते ही विपत्तिको सम्मुख देखकर वह अवश्य ही भाग जायगी । और हमारा मनोरथ सरलतासे सिद्ध होजायगा । नीतिविशारद जयसलने मनहीमन यह सिद्धान्त निश्चित कर अपने प्रधान २ कुटुम्बियोंके दोसौ असीम साहसी अश्वारोही सेनाके साथ पजावको गमन किया । इसी समय शहाबुद्दीन गौरी ठट्टेको जीतकर वहाँ एक दल यमनोकी सेनाका रख सिधुदेशकी प्राचीन राजधानी अरोड नगरका जा रहा था । जयसल यवनराजाके साथ साक्षात् करनेके लिये उसी अरोडमे आये । शहाबुद्दीनने जयसलको आया हुआ देखकर इनका भलीभांतिसे आदर सत्कार किया । जयसलने अपने मनका अभिप्राय कह सुनाया, इसपर शीघ्र ही दोनोकी मित्रता होगई । शहाबुद्दीनने करीमखाँ नामक एक प्रधान सेनापतिको कई हजार सेनाके साथ जयसलकी सहायताके लिये अर्थात् भोजदेवको परास्त करने और लुद्रवाराज्यको जयसलके हाथमे समर्पण करनेको भेज दिया । वीर श्रेष्ठ जयसलने इस प्रकार यवनोकी सेना साथ ले लुद्रवापर आक्रमण कर प्रबल युद्धकी अग्नि प्रज्वलित कर दी । इस भयंकर युद्धमे भोजदेवके मरते ही उसकी बची बचाई सेनाने जयसलकी आधीनता स्वीकार करली । जयसलने लुद्रवाके निवासियोंको अपनी २ धन सम्पत्ति अन्यत्र लेजानेके लिये दो दिनकी अवधि दी । तीसरे दिन यवनसेनापति करीमखाँ लुद्रवाको लूटकर भक्खरदेशको चलागया ” ।

“इस प्रकारसे वीरश्रेष्ठ जयसलने लुद्रवाके सिंहासनपर अपना अधिकार किया। उनके अभिषेकके विरुद्धमें और कुछ कहनेका साहस नहीं होता। परन्तु जयसलने राज्यपर बैठकर जब देखा कि लुद्रवा देश एक ऐसे स्थानमें स्थित है कि जहां शत्रु-दल बड़ी सरलतासे आकर विजयी होसकते हैं और ऐसे स्थानपर राजधानीकी रक्षा करना किसी प्रकार भी संभव नहीं होसकता, तब उसने अपनी रक्षाका एक स्थान निर्धारित किया। वह स्थान लुद्रवासे पाँच कोश दूर था। एक समय एक पत्थरके ऊपर जयसलने एक ब्राह्मणको बैठा हुआ देखा। ब्राह्मण नामक कुंडके समीप उस ब्राह्मणकी कुटी थी। जयसलने उस पूजनीय ब्राह्मणको प्रणाम करके अपने आनेका समाचार कहा, ब्राह्मणने अभय देकर निभृत आश्रमके अत्यन्त समीप त्रिगृद्धके शिखर पर आकर इतिहासका वर्णन करना आरम्भ किया। ब्राह्मणने कहा त्रेतायुगमें कावा काग नामका एक योगी इस कुंडके निकट वास करता था। उसी योगीके नामके अनुसार उस कुंडसे निकलनेवाली तरंगिनी कागनदी नामसे विख्यात हुई। पाण्डुकुल धुरंधर अर्जुन श्रीकृष्णके साथ एक समय इस कुंडकी यात्रा करनेके लिये आये थे। उस समय श्रीकृष्णने अर्जुनसे कहा कि बहुत कालके पीछे हमारे ही वंशका एक मनुष्य इस त्रिकूट पर्वत पर राजधानी स्थापित करेगा। श्रीकृष्णके यह वचन सुनते ही अर्जुनने कहा कि “हे मित्र ! यदि यहाँ राजधानी नगई तो यहाँके निवासियोंको जलका अत्यन्त कष्ट होगा, कारण कि इस नदीका जल निर्मल नहीं है। यह वचन सुनते ही सर्वमय हरिने अपने चक्रसे उस पर्वतको संघर्षण किया जिससे अमृतके समान सुन्दर स्वादिष्ट जलकी नदी वह निकली। उस नदीके पार्श्वमें ही भविष्यद्वाक्य मूलक एक कविता पत्थरके ऊपर खुदी हुई थी, उक्त योगीने जयसलको वह भी पढ़ कर सुनाई,—उसका आशय नीचे लिखा जाता है।

१ “हे यदुवशावतंस ! नरपति ! आप इस देशमें पधारिये, और इस शिखरके ऊपर त्रिकोण किला बनवाओ।”

२ “लुद्रवा विध्वंस होगया है और जयसलदेश इस स्थानसे पाँच कोश दूर है। जो उससे मजबूत है।”

३ “हे यदुवश सम्भूत ! जयसल लुद्रवाको त्याग कर इस स्थानपर राजधानीकी प्रतिष्ठा करे।

“जिस नदीके पार्श्वमें उक्त श्लोक लिखे थे एकमात्र योगी ही उस स्थानको जानता था। उस योगीका नाम ईसाल था। उसने अपने स्वार्थ साधनके लिये जयसलसे इतना कहा था कि दुर्गके पश्चिम पार्श्वमें स्थित क्षेत्र भेरे नामसे ईसलक्षेत्र कहा जाय और उसकी रक्षा रहे, उसने गणनामें जयसलको यह भी प्रगट किया, कि आप जो दुर्ग बनानेकी अभिलाषा करते हैं वह दो चार अन्यान्य जातियोंसे लूटा जायगा,

आर नधिरकी नदी बहेगी, और कुछ दिनोंके लिये, आपके उत्तराधिकारी गण सर्वस्व हार जायेंगे।”

“ संवत् १२१२ सन् (११५६ ईसवी) श्रावण कृष्णा द्वादशी रविवारके दिन जयसलमेर राजधानी प्रतिष्ठित हुई और थोड़े ही दिनोंमें लुद्रवाके सब निवासी अपनी समस्त धन सम्पत्ति लेकर नवीन राजधानी जयसलमेरमें आकर निवास करने लगे। जयसलके औरससे केवल और शालिवाहन नामक दो पुत्र उत्पन्न हुए। जयसलने अतुल पराक्रमी पाहुजातिके एक विद्वान पुरुषको अपने प्रधान मंत्री और उपदेश पदपर नियुक्त किया। भट्टी जातिके प्राचीन शत्रु चन्ना राजपूतोंने फिर लोदी देशपर आक्रमण किया, परन्तु उनको इसके लिये उचित फल मिला, कारण कि जयसल इस घटनाके पाँच वर्ष पीछे तक जीवित थे। उनके प्राण त्याग करनेपर उनके छोटे पुत्र शालिवाहन (द्वितीय) पिताके सिंहासनपर विराजमान हुए।”

तृतीय अध्याय ३.

जयसलके ज्येष्ठ पुत्र केलनजीको निर्वासन दंड-शालिवाहनका अभिषेक-फाठी वा काथि देशके अधिपतिके विरुद्ध युद्धकी यात्रा-उनकी उत्पात्तिका विवरण-बद्रीनाथके यदुवंशी राजाकी मृत्यु होजानेपर उनके सिंहासनपर बैठनेके लिये एक यदुवंशी राजकुमारसे प्रार्थना करना-शालिवाहनके उपस्थित न होनेसे उनके पुत्र बीजलदेवको सिंहासनका अधिकार देना-शालिवाहका खडाल देशमें जाना और बलोचोके साथ युद्ध करना-बीजलदेवका आत्मघात करके प्राण त्याग करना-केलनजीको फिर बुलाकर सिंहासनपर बैठालना-उनकी संतानोंसे सम्प्रदायकी सृष्टि होना-खिजरखाँका फिर खडालपर आक्रमण-केलनका खिजरखाँपर आक्रमण और अपने पिताकी मृत्युका बदला लेना-केलनकी मृत्यु-चाचकदेवको सिंहासनकी प्राप्ति-उनका चन्ना राजपूतोंको भगाना-अमरकोटके सोढा राजपूतोंको परास्त करना-राठौरोंका मरुक्षेत्रमें आना और उनका उपद्रव मचाना चाचककी मृत्यु-उनके पुत्र करणका सिंहासनपर बैठना-करणके जेष्ठ भ्राता जैतसिंहका जयसलमेरको त्यागना-करणकी मृत्यु-लाखणसेनका सिंहासनपर बैठना-उनकी उन्मत्तता-उनके पुत्र पुन्यपालका सिंहासनपर बैठना-पुन्यपालको गद्दीसे अलग करना-उनके पोते रणगदेवका रोट और पूंगलपर अधिकार करना-पुन्यपालको निर्वासन दंडके पीछे जैतसीको फिर बुलाकर सिंहासन देना-अलाउद्दीनने जिस समय मंडोरके पड़िहार राज्यपर आक्रमण किया उस समय जैतसीको मंडोरराज्यका आश्रय देना-जैतसीके पुत्रोंद्वारा तथा और मुलतानसे भेजे हुए दिल्लीके बादशाहका प्राप्य कर लूटना-यवन वादशाहका जैसलमेर पर आक्रमण करना-जैतसी और उनके पुत्रोंका युद्धके लिये उद्योग करना-जयसलमेरका घेरना-यवनोंका पहिला आक्रमण व्यर्थ करना-रणक्षेत्रमें भट्टी सैन्यकी रक्षा-जैतसीकी मृत्यु-जैतसीके पुत्र रत्नसिंहके साथ आक्रमणकारियोंके सेनापतिके साथ विचित्र मित्रता-मूलराजको सिंहासन प्राप्ति, फिर यवनोंकी राजधानी पर अधिकार करनेकी चेष्टा करना-उनकी दुबारा पराजय-दुर्गमें पहुँची हुई सेनाको अत्यन्त कष्टकी प्राप्ति-युद्धके विचारकी समा-जौहरकी रीति-रत्नके मुसल्मान मित्रका उनके दोनों पुत्रोंके प्रति उदार व्यवहार-शेषमें आक्रमण-रावलमूलराज और रत्नके प्रधान यादवोंका रणभूमिमें प्राणत्यागना-यवनोंका जयसलमेर पर अधिकार करना-जयसलमेरका विध्वंस होना और उसका त्याग।

यदुवंशावतंस जयसल नवीन राजाधानी जयसलमेरकी प्रतिष्ठा होजानेके पीछे वारह वर्ष तक जीवित रहकर अपने प्रबल पराक्रमके साथ राज्य करते रहे। इस वीर श्रेष्ठ जयसलके नामसे ही जयसलमेर नामकी सृष्टि हुई। जयसलमेर आजतक यदुवंशियोंके अधिकारमें है, और उसी नामसे पुकारा जा रहा है, यह तो पहिले ही कह आये है कि पाहु जातिके कृतविद्य मनुष्यने जयसलमेरके प्रधान राजमंत्री पदपर नियुक्त हो भट्टीराज्यमें अपनी प्रबल सामर्थ्यका विस्तार किया था। यह मंत्री इतनी सामर्थ्यवाला होगया था कि इसके मन प्रसन्न रखनेके लिये सभी अपनी २ सामर्थ्यके अनुसार चेष्टा करते रहते थे। उसकी इच्छाके अनुसार ही राज्यशासन होता था। रावल जयसलके केलन और शालिवाहन नामवाले दो पुत्र थे, पाठकोने पहिले अध्यायमें उनका वृत्तान्त पढा होगा, प्रचलित नियमोंके अनुसार युवराज केलन पिताके सिंहासनपर बैठे-इनके सिंहासनपर बैठनेसे मंत्री पाहु अत्यन्त असंतुष्ट होगये। युवराजको सिंहासनसे अलग करनेपर भी उनके हृदयकी अग न बुझी, उसको एकवार ही निर्वासित कर दिया। इन युवराज केलनको निर्वासन होने पाठकगण सरलतासे समझ जायेंगे कि पाहुमंत्रीमें कैसी सामर्थ्य थी। केलनके निर्वासित होते ही रावल जयसलकी मृत्यु होनेके पीछे उनके छोटे कुमार शालिवाहन सबकी सम्मतिसे सवत् १२२४ सन् (११६८ ईसवीमें राज्य सिंहासनपर विराजमान हुए।

यदुकुलदिवाकर पहिले शालिवाहनके समान इस दूसरे शालिवाहनने भी गीर्वाण ही अपने बाहुबल और पराक्रमसे अपने नामको सर्वत्र विख्यात कर दिया।

जालौर वा आरावलीके बीचवाले देगोमें काठी वा काठी नामकी एक जाति निवास करती थी। जगभान नामका एक मनुष्य उस जातिके अधीश्वर था। शालिवाहनने राजदंड धारण करनेके पीछे सबसे पहिले उस जगभानसे युद्ध करनेका विचार किया। काठी जातिके अधिपति उस समयमें परास्त होकर मारे गये। रावल शालिवाहनने विजयी हो काठी जातिके समस्त घोड़े और ऊँट अपने अधिकारमें करलिये और फिर वह अपनी नगरीको लौट आये। इस युद्धमें शालिवाहनके विशेष पराक्रमसे उनके यशका सूर्य अपनी पूर्णमूर्तिसे उदय हुआ, और सभी इनके बाहुबलकी प्रशंसा करने लगे। शालिवाहनके तीन पुत्र उत्पन्न हुए,—

१-बीजलदेवजी।

२-त्रानर।

३-हसू।

यदुवंशी पहिले शालिवाहन, जिसने गजनीसे पजावमें आकर शालिवाहनपुरमें राजधानीकी प्रतिष्ठा की थी, उसीके पुत्रने वट्टीनाथके पर्वत पर एक स्वतंत्र और

(१) कर्नल टाउ माएरने टीकेमें लिखा है “ एलिकजंडरके भारतपर अधिकार करनेके समयमें गिम् काठी जातिने अपनी विपन्न वीरता प्रकाश करके उनमें विद्रोह किया था, यह वही काठी जाति है। यह उस समय सुलतानमें रहती थी, मौर्यके अन्तर्गत काठियावार राज्यकी एक श्रेणीके मनुष्य उक्त स्थानमें आकर रहे थे और यदुभट्टीराजने इन्हींपर अधिकार किया था। ”

स्वाधीन राज्य स्थापन किया। वह यदुवंशी राजा पर्वत शिखर पर इतने दिनोतक अपने प्रबल प्रतापसे राज्यशासन करते आये थे। जयसलमेरके सिंहासन पर जिस समय उक्त दूसरे शालिवाहन बैठे थे उसी समय उक्त वदरीनाथके यदुवंशी अधीश्वरने पुत्रहीन अवस्थामे प्राण त्यागकिये। वहाँके मंत्री और सामन्तोंने मिलकर यदुवंशके सिंहासन पर एक यदुवशीको बैठालनेके लिये यदुवश धुरंधर शालिवाहनके पास कईएक सामन्तोंको भेजकर एक यदुवशी राजकुमारकी प्रार्थना की। रावल शालिवाहनने अपने स्वजातीय राजाके सिंहासनकी रक्षाके लिये अपने तीसरे कुमार हस्सूको वदरीनाथमे भेज दिया। परन्तु अत्यन्त दुःखका विषय है कि कुमारने वदरीनाथमे जाते ही प्राण त्यागदिये। हस्सूकी स्त्री गर्भवती थी वह उसी अवस्थामे वदरीनाथको जा रही थी कि मार्गमे ही उसे प्रसवकी वेदना उपास्थित हुई। उसने पलाश वृक्षके नीचे जाकर एक कुमार उत्पन्न किया। पलाश वृक्षके नामके अनुसार ही कुमारका नाम पलाश रक्खा गया। वही बालक कुमार वदरीनाथके राज्यपद पर अभिषिक्त हुआ; और उसीके नामके अनुसार उक्त राज्यका नाम भी पलासिया रक्खा गया और उसके उत्तराधिकारी वंशधर लोग पलासिया भाटी कहाये।

इस समय सिरोहीके देवरा जातीय मानसिंहने रावल शालिवाहनको अपनी कन्या देनेका प्रस्ताव करके उनके पास नारियल भेजा। शालिवाहन अपने ज्येष्ठ कुमार वीजलदेवको राज्यकी रक्षाका भार देकर आप विवाह करनेके लिये सिरोहीको गये। शालिवाहनके जानेके दो चार दिन पीछे वीजलके धामाई अर्थात् धात्री माताके पुत्रने राज्यमे यह बात उडा दी कि रावल शालिवाहन मार्गमे एक व्याघ्रके साथ युद्ध करके मारे गये। वह धामाई इस जनरवको फैलाकर ही वृत्र न हुआ वरन उसने इस सुअवसरमे वीजलको पिताके सिंहासन पर नियमित रूपसे अभिषिक्त करनेके लिये विशेष प्रयत्न किया। वीजल अपने धामाईकी सम्मतिसे ही सब कार्य करता था कुछ दिन पीछे रावल शालिवाहनने सिरोहीसे आकर देखा कि मेरा विश्वासहन्ता पुत्र सम्पूर्ण राजशक्तिको धारण करके सिंहासन पर दृढ़भावसे बठा है। इस समय पुत्र वीजलने पिताके प्रति कुछ भी भक्ति न दिखाई वरन प्रकाशरूपसे यह कह दिया कि “जयसलमेरके सिंहासन पर अब आपका कोई अधिकार नहीं है, आप सिंहासनसे अलग होगये है इस कारण आपकी जहाँ इच्छाहो वहाँ जासकते है”। रावल शालिवाहनने अपनी सारी प्रजाको भी अपने पुत्रकी पक्षपाती जानकर जब देखा कि राज्यपर हमारा अधिकार किसी प्रकार नहीं होसकता तब वह शीघ्र ही देरावर नगरके अधीन खडाल देशको चले गये। यद्यपि सिंहासनसे भ्रष्ट होकर शालिवाहनने प्राचीन राजधानी देरावरका आश्रय लिया था परन्तु वह इस गौचनीय अवस्थासे बहुत दिनोतक जीवित न रहे। खिजरखॉ बल्लोचने वहाँ विद्रोह उपास्थित किया। रावल शालिवाहन उसको दमन करनेके लिये गये और तीनसौ सेवकोंके साथ वहीपर मारे गये। पिता शालिवाहनको राज्यसे निकाल कर वीजलने भी बहुत दिनोतक सुख न भोगा। एक समय किसी द्वेष विशेष

वश मनोरागसे वीजलने अपने धाभाई पर तलवार चला दी। उसने भी इस पर तलवारका वार किया। तब अत्यन्त लज्जित हो वीजलने आत्महत्या करके जीवनके दिन पूरे किये।

शालिवाहन और उनका पापी पुत्र वीजल इस संसारसे विदा होगये। अब सर्व साधारणमें यह प्रश्न उठा कि जयसलमेरके राज्यसिंहासन पर किसको बैठायाजाय। बहुतसे तर्क वितर्क होनेके पीछे यह निश्चय हुआ कि शालिवाहनके बड़े भाई केलन (जो कि मंत्रीसमाजसे निर्वासित हुए थे) उनको बुलाकर राज्यसिंहासनपर बैठाया जाय। सभीने इस बातको मान लिया और इस समय (सन् १२०० ईस्वीमें) केलन फिर अपने पिताके राज्यमें आकर पचास वर्षकी अवस्थामें अभिषिक्त हुए। केलनके औरससे निम्नलिखित छः पुत्र उत्पन्न हुए,—

१-चाचकदेव।

४-पीतमसी।

२-पालहन।

५-पीतमचंद्र।

३-जयचंद्र।

६-ओसराड।

दूसरे और तीसरे कुमारोंके वंशकी संख्या अगणित हुई, और वह राजपूत वंश नन्ही नामसे विख्यात है।

इतिहाससे जाना जाता है कि इसी समय उक्त खिजरखाने दूसरी बार पांच-हजार अश्वारोही सेनाके साथ सिन्धुनदीके पारसे आकर फिर खड़ाल पर आक्रमण किया। प्रथम बार इसी खिजरखाने रावल शालिवाहनको परास्त किया था। अब जब केलनने सुना कि खिजरखाने अपनी सेना सहित फिर खड़ाल देशपर आपहुँचा है तब उसने तुरन्त ही सात हजार यादवोंकी सेना सजाकर युद्धकी तैयारी की, और रणभूमिमें जाकर उससे घोर घमसान युद्ध किया, इस भयकर युद्धमें खिजरखाने पाँचसौ सेनाके साथ पीठ दिखाई। इस भाँति बड़ी वीरतासे शत्रुको परास्त करके वृद्धावस्थामें केलनने उन्नीस वर्षतक राज्य किया, और अंतमें इस अनित्य शरीरको त्याग कर वह सुरलोकको सिंघार गये।

रावल केलनके प्राण त्याग करनेपर इनके ज्येष्ठ पुत्र चाचकदेव संवत् १२७५ सन् १२१९ ईस्वीमें जयसलमेरके राजसिंहासनपर बैठे। उन्होंने सिंहासनपर बैठते ही चन्ना राजपूतोंके साथ भयकर युद्ध किया। उस समय यदुपतिने दो हजार चन्ना राजपूतोंका जीवन जेप करके उनकी चौदहसौ दूध देनेवाली गौओंको अपने अधिकारमें करलिया, और चन्नाजातिको चिरकालके लिये उस देशसे निकाल दिया। चन्नाराजपूत अपने प्राणोंके भयसे भयभीत हो शीघ्र ही जोहियोंके अधिकारी देशमें जाकर गंत, विजयदर्पी रावल चाचकदेवने कुछ दिनोंके पीछे सोढाके अधीश्वर राणा अमरसिंहके अधिकारी देश पर आक्रमण किया। अमरसी रावल चाचकदेवका अकारण

(१) - १२ नवंबरमें लिखा है कि उनकी औलाद जेस्तर और नीहाना राजपूत करलाते हैं।

(२) - १२ नवंबरमें १२ नवी।

(३) - १२ नवंबरमें १२ नवी।

अपने राज्यपर आक्रमण करता हुआ देखकर अत्यन्त विस्मित हुआ, परन्तु वह उसी समय चार हजार अश्वारोही सेनाको इकट्ठा करके रणभूमिमें भी आडटा । यादवोंके प्रबल पराक्रमसे पवारराजपूत परास्त होकर अपनी निज राजधानी अमरकोटको भाग गये । और अन्तमें अपनी एक परम सुन्दरी कन्या चाचकदेवको देकर उन्होंने इस महा विपत्तिसे छुटकारा पाया ।

इसी समयमें कान्यकुब्जके राठौर खेड़ मरुभूमिमें आकर धीरे २ अपनी शासन-शक्तिका विस्तार करते थे । राठौर गणोंने अपने बाहुबलसे चारोंओर अत्याचार करने प्रारम्भ करदिये थे, अतएव रावल चाचकने सोढा जातिके अधीश्वरकी सेनामें अपनी सेना मिलाकर उन उदय होतेहुए राठौरोंको दमन करनेका विचार किया । जशोल और वालोत्तरानामक दो देशोंपर राठौरोंने अपना अधिकार किया था अस्तु यदुपतिने उक्त सम्मिलित सेनाके साथ स्वयं उस देशमें जाकर राठौरोंके साथ घोर युद्ध किया । परन्तु राठौर वीर छाड़ा और उसके पुत्र टीड़ाने रावल चाचकको एक साथ राठौर राजकुमारी देकर उनकी क्रोधाग्निको शान्त किया ।

रावलचाचक प्रबल पराक्रमके साथ बत्तीस वर्ष तक राज्य करके सुरलोकको सिधारे उनके सम्मुख ही उनके इकलोते पुत्र तेजराव ब्यालिस वर्षकी अवस्थामें बसन्त रोगसे ग्रसित होकर इस असार संसारको छोड़ गये थे । तेजरावके जैतसी और कर्णसी नामके दो पुत्र थे, कनिष्ठ कर्णसीके ऊपर उनके दादा अत्यन्त प्रीति करते थे, मृत्यु जय्यापर शयन करके चाचकने समस्त सामन्त और कुटुम्बियोंको बुलाकर सबसे कहा कि “ आप हमारे इन अन्तिम वचनोंको मानो । मेरे छोटे पुत्र कर्णसीको मेरे उत्तराधिकारी रूपसे सिंहासन पर अभिषिक्त करो ” ।

रावलचाचककी मृत्युके उपरान्त उनकी अन्तिम आज्ञानुसार सामन्तमंडलीने कर्णसीको जयसलमेरके सिंहासन पर बड़े समारोहके साथ अभिषिक्त किया । छोटेको राजमुकुट धारण करते हुए देखकर बड़ा पुत्र जैतसी अत्यन्त दुःखित और लज्जित हो अपनी जन्मभूमिको छोड़कर गुजरातमें जाकर वहाँके मुसलमान अधीश्वरके आधीनमें रहने लगा । जिस समय रावल कर्णसी जयसलमेरके राजसिंहासन पर सुशोभित हुए उसी समय मुजाफरखॉ नागौरमें पांच हजार सवारोंके साथ हिन्दुओंके ऊपर भयंकर अत्याचार करके उनको दुःखी कर रहा था । इस समय नागौरसे पांच कोशपर वराहा जातिके अधीश्वर भगौतीदासके आधीन एक हजार पांचसौ अश्वारोही सेना थी । भगौतीदासकी एक कन्या अत्यन्त रूपवती सुनी जाती थी, दुराचारी यवन मुजाफरखॉने उसी कन्याके रूपलावण्यकी प्रशंसा सुन कर उसको लेनेकी इच्छासे उसके पास एक मनुष्यको भेजा । पापी म्लेच्छोंको अपनी कन्या देना किसी प्रकार भी उचित न जानकर भगौतीदासने स्पष्ट कह दिया कि मैं यवनको अपनी कन्या नहीं दे सकता । परन्तु भगौतीदास यह भी जानता था कि मुजाफरके साथ युद्ध करना मेरी सामर्थ्यसे बाहर है इस लिये उसने अपनी समस्त धनसम्पत्ति और

कुटुम्बके लोगोंको लेकर जयसलमेरपतिकी शरणमें जानेका निश्चय कर लिया। जब भगौतीदास अन्तमें सपरिवार जयसलमेरको ओरको चले और दुरात्माखोंने यह समाचार सुना तब वह भी शीघ्र ही अपनी सेना लेकर उसके पीछे पीछे चला। और मार्गमें उसे जालिया दोनों सेनाओंमें भयानक युद्ध होने लगा, यवनोकी सेना अधिक थी इस कारण मुजफ्फरखोंने बड़ी सरलतासे चारसौ बराहवंशी राजपूतोको मारकर भगौतीदासको परास्त कर दिया, और अन्तमें भगौतीदासकी परम सुन्दरी कन्या तथा उसके और भी कुटुम्बकी स्त्रियोंको बन्दी करके वह ले गया। इस महा अपमानसे अपमानित और परास्त हो भगौतीदासने शीघ्र ही जयसलमेरमें जाकर वहाँके अधीश्वरसे मुजफ्फरखोंके अत्याचारोंको कह सुनाया। कर्णसीने पापाचारी यवनोके इन अत्याचारोंको सुनकर शीघ्र ही अपनी बलवान सेनाको साथ लेकर मुजफ्फरखों पर आक्रमण किया। रावल-कर्णसीने योग्ययुद्ध करके मुजफ्फरखों और उसकी तीन हजार सेनाका नाश करके भगौतीदासकी हरी हुई समस्त धन सम्पत्ति और कन्याको लाकर फिर भगौतीदासको दे दिया, इस प्रकार कर्णसी अट्ठाईस वर्ष राज्य करके स्वर्गको सिधारे।

कर्णसीके पीछे उनके पुत्र लाखनसेन सम्बत् १३२७ सन् १२७२ इसवीमें पिताके सिंहासन पर बैठे। यह बड़े ही भोले पुरुष थे परन्तु उनको एक प्रकारका उन्माद सा रहता था। एक दिन रात्रिके समय गीदड़ बड़े ऊँचे स्वरसे चिल्ला रहे थे, लाखनसेनने सभासदको बुलाकर पूछा कि यह इतनी जोरसे क्यों चिल्ला रहे है? इस पर सभामदने उत्तर दिया कि वे दारुण शीतसे पीडित होकर चिल्ला रहे है, यह उत्तर सुनकर राजाने आज्ञा दी कि प्रत्येक शृगालको एक २ बख्त तैयार करा दो। कई दिनोंके पीछे राजाने फिर उनके चीत्कार शब्दको सुना और फिर उसी सभासदको बुलाकर पूछा कि क्यों इनको अभीतक कपड़े नहीं बनवाये? इसके उत्तरमें सभासदने कहा कि महाराज कपड़े तो सबको बनवाकर दे दिये गये है। तब लाखनसेन बोले, फिर यह इतना जोर क्यों मचा रहे है, अच्छा इनके रहनेके लिये मकान बनवा दिये जाय यह सब उसीबड़े भारी घरमें रहा करेगे। इतिहास लेखक इसको लिख गये है कि राजकर्मचारियोंने तुरन्त ही राजाकी इस आज्ञाका पालन किया। शृगाल इत्यादि पशुओंके लिये मकान बनवाये गये। टाडू साहबने कहा है कि उन पशुशालाओंने आजतक कितने ही घर देखे जाते है। यह लाखनसेन, कानडदेव सोनगराका नममामयिक था उसकी जान लाखनकी रानीके सगुन जानने से बची थी। इसकी सोढा जातिकी रानी लाखनसेनके ऊपर अपना विशेष प्रभुत्व चलाती थी। रानीने अपने पिताकी राजधानी अमरकोटसे अपने बहूतसे कुटुम्बियोंको जयसलमेरमें बुलाकर उनमें राज्यके एक २ विषयका भार अर्पण किया। परन्तु उसके उन्मादप्रसन्न न्यायी लाखनसेनने उन सभीको मारकर उनकी लाशोंको एक जोर टाल दिया। इतिहासमें लिखा है कि यह निर्बोध राजा चार वर्षतक यदुवंशियोंके राजमित्रान पर स्थित रहा था।

लाखनसेनके पीछे उनके पुत्र पुण्यपालने जयसलमेरके राजमुकुटको अपने मस्तक पर धारण किया, परन्तु यह इतने क्रोधी थे, कि इनके रूखे व्यवहारसे समस्त सामन्तमंडली अप्रसन्न रहती थी इस हेतु सभीने मिलकर सम्मति करके उनको सिंहासनसे उतार दिया। और जैतूसीजी जो पहिले ही निकल कर गुजरातमें यवनोंकी सेनाके नेताओंके साथ जा मिले थे, सामन्तोंने उन्हींको बुलाकर उनके हाथमें राज्यशासनका भार अर्पण किया। अपने ही दोपसे सिंहासनसे अलग होकर पुण्यपालने जयसलमेरके राज्यसे कुछ दूर जाकर अपने रहनेके लिये एक स्थान बनवाया। कुठी समयमें लाखनसी नामक उनके एक पुत्र उत्पन्न हुआ। इसी लाखनसीके पुत्र राणिङ्गदेवजीने, खरल राजपूत जातिके एक मनुष्यके साथ परामर्श करके पड्यंत्रका विस्तार किया, और जोहियोंसे मेल करके मरोट और थोरी नामक दस्यु जातिके अधिकारीसे पुंगल देश पर अपना अधिकार करलिया। उक्त दस्युदलके नेताने रावकी उपाधि धारण कररक्खी थी, राणिङ्गदेव उनको बंदी करके पुंगल नामक देशमें सकुटुम्ब रहते थे। राव राणिङ्गदेवके सादोल नामवाला एक पुत्र उत्पन्न हुआ। वह जैसा विषयविलासी था वैसा ही वीरतामें भी विख्यात हुआ।

जैतूसी सवत् १३३२ १२७६ ईस्वी में जयसलमेरके सिंहासन पर अभिषिक्त हुए। उनके औरससे मूलराज और रत्नसी नाम दो पुत्र उत्पन्न हुए। मूलराजके पुत्र देवराजने जालौरके (सोनगड़े) जातिके अधीश्वर की एक कन्याके साथ पाणिग्रहण किया। जब मुहम्मद (खूनी) बादशाहने मंडोरके पड़िहार जातीय राणारूपसी जाके राज्य पर आक्रमण किया, तब राणारूपसीजीने उससे परास्त हो अपनी वारह कुमारियोंके साथ जयसलमेरपत्तिका आश्रय लिया। रावलने इनको अभय देकर वारू नामक स्थानमें रहनेके लिये एक स्थान देदिया।

सोनगड़े वंशकी रानीके गर्भसे देवराजके जंवन, सिरवन, और हमीर नामके तीन पुत्र उत्पन्न हुए। यही हमीर एक महावलवान् वीर थे, और यह महबोदवाले कम्पोहसेनपर आक्रमण कर उनकी राजधानीकी बहुतसी धन सम्पत्ति लूटकर ले आये थे। हमीरके तीन पुत्र उत्पन्न हुए, उनमें बड़ेका नाम जैतू, दूसरेका नाम लूनकर्ण, और तीसरे पुत्रका नाम मीरो था। इस समय गौरी अलाउद्दीनने भारतवर्ष राजाओंके विरुद्ध घोर युद्धकी अग्नि प्रज्वलित करदी थी। मुलतान और ठट्टा उस समय दिल्लीपति अलाउद्दीनके अधिकारमें थे। इन दोनों देशोंका राजधन इस समय पन्द्रहसौ अश्व और पन्द्रहसौ खिचड़ोंकी पीठपर लादकर भक्खर नामक स्थानसे दिल्लीकी ओर बादशाहके निकट भेजा गया था। उस समस्त धनसम्पत्तिको लूटनेकी इच्छासे जैतरावके पुत्र अत्यन्त गुप्तभावसे रास्तेमें आ डटोवे समस्त राजकुमार वैश्योंका वेप धारण कर सातसौ अश्वारोही और वारहसौ ऊंटोंकी सेनाको साथ ले बाहर हुए, पञ्चनदमें एक नदीके किनारे जाकर उन्होंने देखा कि चारसौ मुगल और चारसौ पठान अश्वारोही उस समस्त धनको लिये हुए जा रहे हैं। भाटियोंने उस सम्राट्सेनाके पीछे २ जाकर एक स्थान पर विश्राम लिया, देवचोंगस मुगल और पठानोंने

भी उसी स्थान पर विश्राम करनेके लिये अपने डेरे डालदिये । जब रात्रि होगई और समस्त मुगल पठान निद्रित अवस्थामे हुए तब उसी समय भाटियोंने उस निद्रित यवन सेनापर जाकर वावा किया, और सबको मारकर सारे रत्न और धनको लूटकर वे जयसलमेरमे ले आये । मुगल और पठानोंकी सेनामेसे दो चार मनुष्य जो किसी तरह भाग्यवश बच गये थे वादगाहके सम्मुख जाकर रोये। उन्होंने भाटियोंके इस अत्याचारका सारा वृत्तान्त कहा, इस पर वादगाहने तुरन्त ही भट्टीराजकुमारोसे इसका बदला लेनेके लिये सेना तैयार करनेकी आज्ञा दी । इधर यदुपति रावल जैतसीने भी जब सुना कि यवन सम्राट् जयसलमेरपर आक्रमण करनेके लिये सेना सहित चलकर अजमेरके समीप सागर स्थानपर आ पहुँचा है, तब निश्चिन्त न रहकर उन्होंने भी प्रबल उद्योगके साथ शत्रुके करालगालसे रक्षाके लिये अपनी तैयारी की, उन्होंने किलेके भीतर बहुतसे धान्य रक्खे और किलेकी चारों ओरकी दीवारोंपर पत्थरके बड़े-टुकड़े सजा कर रक्खे। उसने यह निश्चय किया कि शत्रुओंकी सेना जैसी ही किलेके समीप आवैगी वैसे ही उसके ऊपर पत्थरोंकी वर्षा करके उसका नाश करेंगे । और वृद्ध मनुष्य और कुटुम्बके मनुष्य तथा रनवासकी सभी स्त्रियोंको मरुक्षेत्रके भीतर भेजदिया । रावल जैतसी इस प्रकारसे अपनी रक्षाकी तैयारी कर अपने दो पुत्र और पांच हजार सेनाको साथ ले किलेमे रहने लगे । और देवराज और हमीरकी एक सेनाको साथ लेकर बाहरसे यवन सेनाके मोरचे तोड़नेको सन्नद्ध हुए । अलाउद्दीन तो स्वयं उस समरक्षेत्रमे न आकर अजमेरकी ओरको गया और भाटोंके मेघोंकी समान लोहेके वस्त्र पहरे हुए अगणित खुरासानी सेनाने जयसलमेरको जा घेरा । जयसलमेरके ५६ बुरुजकी रक्षाके लिये तीन हजार सात सौ योधा खड़े हुए थे, और दो हजार सैनिक आवश्यकता होनेपर किलेपर किलेके भीतर ही सहायताके लिये तैयार थे । पहिले सम्राहमे जब कि यवन सेना अपनी रक्षाके लिये मोरचेवद्दी तैयार कर रही थी कि भाटियोंकी सेनाके अखाघातसे सात हजार यवन मारे गये परन्तु मीर महबूबखान और अलीखान नामके दो यवन सेनापते बचीबचाई सेनाको साथ लिये रणभूमिमे डटे रहे । यवनसेनाको दो वर्षतक तो जैसलमेर पर विवश होकर घेरा डाले रहना पडा क्योंकि उनके लिये मडोरसे जो रसद आती थी उसे उक्त देवराज और हमीर लूटलाट कर बराबर कर देते थे और किलेवालोंको बखूबी रसद पहुँचती जाती थी, इसी प्रकार क्रमानुसार आठ वर्षतक दोनों ओरकी सेना युद्ध भूमिमे डटी रही । आठ वर्षके पीछे जयसलमेरपति जैतसी जी इस असार ससारसे । चलवसे उनकी दाह किया किलेमे ही कीगई ।

इस प्रकार दीर्घ कालतक स्थाई समर रहनेमे रत्नसी और यवन सेनापति नब्बाव मनावरसामे एक प्रकारकी मित्रता होगई और दोनों परस्पर इतने मित्र बनगये कि वे प्रतिदिन अपने-अपने छोडकर मार्गमे जा एक खेजडाके वृक्षके नीचे मिला करते थे, उस समय उनके साथमे बहुत थोडे सेवक रहते थे । वह प्रतिदिन उसी खेजडाके वृक्षके नीचे अनेक प्रकारकी वार्तालाप किया करते, परन्तु जिस समय युद्ध हुआ करता उस समय वे दोनों परस्पर अपनी विलक्षण वीरता प्रकाश करके अपनी अपनी रक्षामें

नियुक्त होजाते थे। इसी समय जयसलमेरके राजा जैतूजी अठारह वर्षतक राज्य करके पीछे स्वर्गधामको सिधार गये।

जैतूजीके प्राण त्यागने पर उनके पुत्र मूलराज (तृतीय) ने संवत् १३५० (सन् १२९४ ई) में शत्रुओंको सेनासे घिरे हुए किलेके भीतर ही राजतिलक ग्रहण किया। उस समय यादवश्रेष्ठ रत्नसी, यवनयोद्धा नन्वाव महवूवखॉके साथ नियम पूर्वक उक्त वृक्षके नीचे बैठे हुए परस्पर वार्तालाप कर रहे थे, कि उसी समय मूलराजका अभिप्रेक मूलक महोत्सव आरम्भ हुआ। नन्वाव महवूवखॉने विस्मित होकर रत्नसीसे पूछा कि किलेमें किसलिये आनन्द हो रहा है ? उन्होंने उसी समय किलेके आनन्दका यथार्थ कारण कह सुनाया। नन्वाव महवूवखॉने वह समाचार सुनकर कहा, कि मित्र ! आपके साथ जो हमारी मित्रता होगई है, और इस प्रकारसे प्रतिदिन इस स्थान पर आकर परस्परमे वार्तालाप होती है इसकी खबर अलाउद्दीनको होगई है उन्होंने कहला भेजा है कि तुम्हारे दोषसे ही जयसलमेरका किला अपने अधिकारमें नहीं हुआ है और उन्होंने मेरे ऊपर अत्यन्त क्रोधित हो यथासम्भव शीघ्र ही किलेको अधिकारमें करनेकी आज्ञा दी है, हे मित्र ! इस कारण मैं कल प्रातःकालहीसे अपनी सेना साथ ले किलेपर अधिकार करनेमें लगूँगा ”।

नन्वाव महवूवखॉके ऐसे वचन सुनकर रत्नसी किञ्चित् भयभीत न हुए। वह नियमित समय पर किलेमें लौट आये।

दूसरे दिन प्रभात होते ही यवनसेनापति महवूवखॉने समस्त यवनसेनाके साथ जयसलमेरके किले पर आक्रमण किया। उस आक्रमणके होते ही भयंकर संग्राम उपस्थित हुआ। एक पक्षमें यवनगण किलेपर अधिकार करनेके लिये प्रबल बल विक्रमके साथ प्रयत्न करने लगे, दूसरी तरफ यादवोंकी सेना किलेकी रक्षा करनेमें तत्पर हुई। इस भयानक युद्धमें नौ हजार यवनसेना मारी गई। तब नन्वाव महवूवखॉ अपने प्राणोंके भयसे, बची हुई सेनाको साथ लेकर मैदानसे भाग गया। परंतु उसने बहुतसी सेना सहायताके लिये इकट्ठी करके फिरसे किलेको घेर लिया, जब एक वर्ष तक यवनोकी सेना इस प्रकारसे किलेको घेरे रही और किलेकी भीतरकी सेनाको भोजनके न मिलनेसे अत्यंत कष्ट पहुँचने लगा। तब जयसलमेरपति मूलराजने अपनी रक्षा करना सब भाँतिसे असंभव जानकर और शत्रुके व्यूहको छेदन कर भाग जानेमें भी अपनेको असामर्थ्य देखकर उन्होंने अपने ज्ञाति वांधव कुटुम्बों और सरदारोंको बुलाकर कहा, “ कि कई वर्षोंसे हम अपनी राजधानीकी रक्षा करते हुए आये हैं, परन्तु इस समय हमारे पासकी भोजनकी सामग्री चूक गई है और यहांसे निकल कर भोजनके लानेका भी अब कोई उपाय नहीं रहा है क्योंकि शत्रुओंने प्रत्येक द्वारोंको भली भाँतिसे घेर लिया है। अब हम क्या करना उचित है सो सलाह दीजिये ? ” राजाके यह वचन सुनकर सिहर और वाकमसी नामक दो सामन्तोंने कहा, “ कि रत्नवासकी रानियां जौहर

व्रत अवलम्बन करै और हमलोग रणभूमिमें अपने २ जीवनका बलि देगे। उधर जयसलमेरके किलेमें तो यादवगण यह गोष्ठी कर रहे थे इधर यवनसेनाको इस बातकी लेशमात्र भी आशा नहीं थी कि यादवोंकी सेनाको भोजनके न मिलनेसे बड़ा कष्ट उपस्थित है इस लिये वे उसी समय व्याकुल हतोत्साह और निराश हो किलेका घेरा छोड़कर चले गए। वे समझते थे कि यादवोंकी सेना बहुत दिनोंतक किलेकी रक्षा करनेमें समर्थ है। इस कारण किलेको रोकना बृथा है।

सम्राट्की सेनाके भागते ही यवनसेनापतिके छोटे भाईको रत्नसीने जयसलमेरके किलेमें बुलाया और उसको मित्रका भ्राता जानकर उन्होंने उसका बड़ा आदर सत्कार किया। नव्वाव महबूबखॉके भाईने किलेमें जाते ही देखा कि भोजनके अभावसे यादवोंकी सेना महा कष्ट पारही है, तब वह किंचित् भी विलम्ब न करके वहाँसे निकल भागा और सम्राट्की, सेनाके साथ मिला। उसने अपने भाईको किलेकी भीतरी अवस्थाका सब समाचार कहसुनाया। नव्वाव महबूबखॉ इस शुभ समाचारको पाते ही उसी समय अपनी सेनाको साथ लेकर जयसलमेरकी ओरको चला, और बड़ी गीघ्रतासे जाकर उसने फिर किलेको घेर लिया। जब यदुपति मूलराजने देखा कि यवनोंने पुनः किला आ घेरा है तो वे अत्यन्त विस्मित हुए। बहुत सी छानबीन करनेसे जाना गया कि रत्नसीके अपराधसे ही जयसलमेरके भाग्यसे यह कालरात्रि उपस्थित हुई है।

मूलराजने अत्यन्त क्रोधित हो रत्नसीको बुलाकर बड़ी फटकार बतलाई और कहा,—“कि इस समय तुम्हारे दोषसे ही हमारा यह सर्वनाश उपस्थित हुआ है। तुमने पापात्मा यवनोके साथ मित्रता करके अपने पैरमें जानबूझकर आप कुल्हाड़ी-मारी है अब इस समय क्या करना उचित है?—इस महा विपत्तिसे जयसलमेरका किस प्रकारसे उद्धार होसकता है? रनिवासकी रानियोंके सतीत्वकी रक्षा किस प्रकारसे हांगी? यवनोंने इस समय दुगुने बलके साथ किलेको घेर लिया है, इस लिये हमें अपने कल्याणकी आज्ञादृष्टि नहीं आती?।

बड़े भाईके ऐसे वचन सुनकर अत्यन्त उत्तेजित हो रत्नसी क्षत्रियोचित वचन बोले, उन्होंने कहा “हम इस समय जैसी अवस्थामें पड़े हैं, उससे स्वजातिकी रक्षा होनेका केवल एक उपाय है। पापी यवनोके हस्तगत होनेकी अपेक्षा मोक्ष मार्गका अवलम्बन करनेसे यदुवजियोंका सन्मान रहेगा और यही हमारा कर्तव्य भी है। जबकि हम देखते हैं कि यवनोको सैन्यसख्या अधिक है, और हमारे पासका समस्त भोजन भी निवटगया है, तब जयकी आज्ञा करनी बृथा है। अस्तु यवनोकी आधीनताके बगले जात्मघात करके मरजाना कही अच्छा है। यदि एकवार भी यवनोकी सेना उन पवित्र जयसलमेरके किलेमें आकर अपना अधिकार करलेगी तो वह हमारे ऊपर अन्याय करनेमें किमी भानिकी भी त्रुटि न करेगी। हमारी पवित्र माध्वी मती गुरुपयो विपोकें शरीर पर यवनोका दाब लगनेमें तुममें योग कलक लगेगा, और यवनगण हमसे पहिले बही काम करेगे। उन अवस्थामें हममें पहिले रानियोंको

जौहार व्रतकी आज्ञा दीजाय । अमरावतीकी समान इस जयसलमेरमे जो सुन्दर २ महल बनवाये है, हमारे परास्त होते ही यह पापी उनमे सुखसे विहार करेगे, इसको हम कभी नहीं सहन कर सकते, इस कारण इन सभी मकानोको तोड़फोड़ डाले और जितनी धनसम्पत्ति है उसे इसी समय नदीमे वहादे । इसके पीछे हम सभी यदुवंशी नंगी तलवारे हाथमे ले रणभूमिमे जाकर शत्रुओका संहार करते हुए स्वर्गको सिधारे और इसीसे हमारे पवित्र यदुवंशके सम्मानकी रक्षा होगी ” । वीरश्रेष्ठ रत्नसीके यह वचन सुनकर मूलराज अत्यन्त संतुष्ट हुए, और समस्त सामन्त तथा कुटुम्बी जनोको इकट्ठा कर उन्होंने उनसे यह वचन कहे “ आप सभीका जन्म वीरवग्नेमे हुआ है, और आपके अधीश्वरोने अपने स्वार्थ और सम्मानकी रक्षाके लिये प्रबल वाहुवल धारण किया है, आपलोग सदैव क्षत्रियोचित मार्गपर ही चलते आये है, किस क्षत्रिय जातिने आपकी समान इस प्रकार अपने कर्तव्यको पालन किया है ? सग्रामभूमिमे महाबलवान् हाथीतक भी आपके सम्मुख नहीं ठहर सकता । हमारे सम्मानकी रक्षाके लिये आपने तलवार हाथमे ली है अब आप इसी तलवारसे शत्रुओका संहार करके जयसलमेरका सच्चा उद्धार करनेके लिये आगे हजिये ” ।

यदुपति मूलराज इस प्रकारसे समस्त यादवोको उत्तेजित कर अन्तमे रत्नसीको अपने साथ ले रनिवासमे गये सब रानी और कुटुम्बकी स्त्रियोको इकट्ठा करके, दोनो यदुवंशी सबसे कहने लगे “कि हमने अपने पिताके धर्म और जातिके गौरवके सम्मानकी रक्षाके लिये इस महा विपत्तिमे जीवन उत्सर्ग किया है । इस समय हमारी जो अवस्था होरही है उससे उद्धार होनेका कोई उपाय समझमे नहीं आया तब हम हतउद्योग होकर यहाँ आये है । इसमे कोई भी सदेह नहीं है कि दुराचारी यवनोकी जय होते ही वे पापी हमारे प्राण नाश कर, तुम्हारा सारा धन, विधिदत्त धन, और क्षत्रियोकी स्त्रियोका एकमात्र सार-धन, तुम्हारे पवित्र सतीत्व-धर्म धनको नष्ट करेगे । इस अवस्थामे तुम सभीको सुहागव्रतका अवलम्बन करना उचित है । इस समय तुम सभी जौहार व्रत करके अपने प्राण त्याग दो । हम लोग शीघ्रही सुरलोकमे आकर तुमसे मिलेंगे । यदुपति मूलराजकी सोढा वशीय ज्येष्ठा रानीने पतिके ऐसे वचन सुनकर विनीत भावसे हँसते हँसते कहा-नाथ ! जौहारव्रतके अवलम्बनके लिये आज रात्रिमे ही हम सारी तैयारी करलेगी और कलह प्रभात होते ही हम सब सुरपुरको चल-वसेगी ” । पटरानीकी तरह और भी समस्त यादव कुल ललना और सामन्तोकी स्त्रियोने प्रज्वलित अग्निमे आहुति होनेका दृढ़ सकल्प किया ।

अतएव । उसी कालरात्रिमे यदुवंशियोकी समस्त स्त्रियां अपने सतीत्वकी रक्षाके लिये जौहारकी तैयारी करने लगी । प्रभात होते ही रनिवासके द्वार पर हृदय-भेदी भयंकर दृश्य दिखाई देने लगा वाला, प्रौढ़ा, और वृद्धा सब अवस्थापन्न

(१) स्वामीकी मृत्यु होनेके पहिले जो सती स्त्री प्रज्वलित अग्निमे दग्ध होती थीं उसको सुहागवल कहते थे, और स्वामीकी मृत्युके पीछे इस प्रकारसे दग्ध होनेको भी सुहागवल कहा है ।

यदुवशियोकी स्त्रियाँ स्नानकर रेशमी वस्त्रोको पहिरे देवताओका पूजन करके हरिगुण गान करती हुई इकट्ठी हुई, तदनन्तर प्रत्येक स्त्रीने आत्मोय और जातिवर्गके लोगोकी चरणवदनाके उपरान्त जौहरत्रतका प्रारम्भ किया। पर्वतकी समान प्रज्वलित अग्निशिखा मे वे राजकुल ललनाये अपने २ शरीरको स्वयं आहुति देने लगी। वालिकासे लेकर वृद्धातक इस भाँति चौबीस हजार स्त्रियोने अग्निमे प्रवेश करके प्राण त्यागे। किसी किसीने तलवारसे ही अपने गले काट डाले। एक तो अग्निका तेज उसके ऊपर सती स्त्रियोके सतीत्वके तेजने उसको और भी भयकर करदिया। समस्त जयसलमेरमे उस अग्निका तेज प्रकाशमान होगया, उस समय यादवोने स्त्रियोके बहुमूल्य वस्त्र और आभूषणोको भी उसी अग्निमे डालदिया। राजमहलकी प्रत्येक वस्तु भस्मीभूत होगई। शत्रुसेनासे स्पर्श किये जानेके लिये रनवासका एक तिनकातक शेष न रक्खागया। यदुपति मूलराज आज इतने दिनोंके पीछे श्रीहरिके वंशका लोप होता हुआ देखा, उस समय आय भी महा दुःखित हो प्रत्येक जाति और कुटुम्बियोके साथ स्नान करके कुलदेवताकी पूजा कर दरिद्रोको बहुतसा धन दे रणशय्या सजाने लगे, सभीने वस्त्र पहने, शिरपर तुलसीकी शाखा और गलेमे गालिग्रामकी मूर्ति बाँधी, और मस्तक पर टोपी धारण कर उन्होने एक दूसरेसे अंतिम आलिगन किया। इसके पीछे वे सग्रामकी वाट देखने लगे, तीन हजार आठसौ यादव वीरोने इस भाँति पैतृक धर्म और जातीय समानकी रक्षाके लिये क्रोधोद्धोषित मुखसे राजाके साथ जीवन त्याग किया।


रत्नसीके बडसी और कानड दो पुत्र थे। इस समय बडसीकी अवस्था वारह वर्षकी थी, रत्नसीने उन दोनो कुमारोके प्राण वचानेकी अभिलापासे शत्रुओके नेता महवृवखाँके पास यह कहला भेजा कि आपको मेरे इन दोनो कुमारोके जीवनकी रक्षा करनी होगी। मुसल्मान नेता महवृवखाँने उस दूतके सम्मुख ही शपथ करके कहा कि मैं अपने मित्रके दोनो पुत्रोके जीवनकी रक्षा करूँगा। इसके पीछे महवृवखाने अपने दो विश्वासी सेवकोको रत्नसीके पास भेजदिया। रत्नसीने अपने दोनो कुमारोको हृदयसे लगा लिया, और उनके शिरपर हाथ धर कर आशीर्वाद दिया, इसके पीछे उन्होने अपने दोनो पुत्रोको महवृवखाँके सेवकोके साथ भेजदिया। बडसी और कानडके डेरोमे आते ही महवृवखाँने उन्हें बडे आदर सम्मानके साथ लिया, और इनके शिर पर हाथ फेर कर धीरज दे भलीभाँतिसे अभय दान दिया। महवृवखाने उन्को समय दे ब्राह्मणोको इन दोनो कुमारोकी सेवामे नियुक्त करदिया।

डवर नूर्यदेवके उदय होते ही महवृवखाँकी समस्त सेना साक्षात् कालरूप सहार-मूर्तिसे जयसलमेरके किलेको जीतनेके लिये आगे बढी। शत्रुओकी सेनाको आताहुआ

(१) रणभूमिमे मृत्यु होनेमे स्वर्गकी अप्सराओके साथ विवाह होता है—क्षत्रियवीरोका ऐसा विचार है। उन्कोमे वह विवाहके समयमें जिन भातिका टोप (मोर) धारण करते हैं, रणभूमिमे प्राण त्यागना नियम मन्थन कर अप्सराओके साथ विवाह होनेकी आशामे इस समय भी उसी तरह टोप (मोर) धारण किया।

देखकर यदुपति मूलराज उन तीन हजार आठसौ वीर योधाओके साथ समर सागरमे कूद पडे । इस भयकर युद्धमे वीर श्रेष्ठ रत्नसी एकसौ बीस यवनोका प्राणनाश करके महानिद्रामे सो गये, धीरेरे युद्ध बढता ही गया। यदुपति मूलराजने भी कईसौ यवनसेना का संहार करके अतमे रणशय्यापर शयन किया । उनके साथ सातसौ यादव मारे गये, अन्तमे युद्ध शान्त होगया, विजयी यवन वीरनादसे जयसलमेरको कपित करते हुए किलेमे जा पहुँचे । यवन सेनापति महबूवखाने मूलराज और रत्नसीकी लाशको रणभूमिसे मंगाकर यदुवशियोकी रीतिके अनुसार उनकी दाहक्रिया करवाई । सम्वत् १३५१ (सन् १२९५ ईसवीमे) इस प्रकारसे यदुवश फिर विध्वंस होगया, देवराज जो सेनाके साथ द्वाहर रहते थे, उन्होने भी इस समय ज्वररोगसे प्राण त्याग किये । यवनोकी सेना इस प्रकारसे यदुवशको विध्वंस करके दो वर्षतक जयसलमेरके किलेमे रही । अन्तमे उस किलेकी दीवारै तोडकर और समस्त दरवाजोमे ताले लगाकर नव्वाब वहाँसे चलागया । जयसलमेरका दुर्ग इस प्रकारसे बहुत समय तक शोचनीय अवस्थामे पडारहा । क्योकि न तो यदुवशियोमें उस किलेके सुधरानेकी सामर्थ्य थी न उसकी रक्षा करनेकी ।

चतुथ अध्याय ४.



विध्वंस हुई जयसलमेरमे महोबके राठौरोका आगमन, और वहाँ उनका निवास-भट्टी सान्त द्वाजाकी राठौरोको परास्त करना-दूदाका रावलकी उपाधि धारण करना-तिलोकसीका सम्राट् फीरोज़शाहके घोडेको चुराना-दूसरी बार जयसलमेर पर आक्रमण, और फिर जोहरका अनुष्ठान-दूदाका प्राण नाश-भट्टीराजके दोनो कुमारोको स्वाधीनताकी प्राप्ति-रावलघड्सीको जयसलमेरके राज्यकी प्राप्ति और उनका वहाँ निवास-देवराजके पुत्र केहर और उसके भविष्य भाग्यका प्रकाश-जसहडके पुत्रोद्वारा घड्सीके प्राणनाश-घड्सीकी विधवा रानीका केहरको दत्तक लेना-केहरका राज्यसिंहासनकी प्राप्ति-विमला देवीका प्रज्वलित चितापर चढ़ना-हमीरके पुत्रोको उत्तराधिकारी पदकी प्राप्ति-मेवाडके राणाका जैतसीके पास विवाहका प्रस्ताव भेजना- उनके प्रस्तावका त्याग-दोनो भ्राताओका प्राणनाश-राव रणिगदेवका अनुत्ताप-केहरके वशधर बडे पुत्र सोमका गिरावमे जाना और वहाँ निवास करना-पिताका हत्याका बदला लेनेके लिये राणिगदेवके पुत्रोका मुसल्मान धर्म अवलम्बन करना-यदुराजका उनकी सारी धनसम्पत्ति और राजसंसारसे मुक्त करना-अभोरिया भट्टियोके साथ उनका सम्मिलन-केहरके तीसरे पुत्र केलणका दुर्गवद्ध स्थानमे रहना-खडालसे दहियाटिकोंको परास्त करके भगाना-ठट्टा वा गारादेशपर केलणका क्रोहर नामक दुर्ग बनाना-अमीरखां कुरईके आधीनमे स्थित जोहिया और लगाह गणोंका उनपर आक्रमण और उनकी पराजय-चाहिल और मोहिलोको वशमे करना-पंचनद राज्यमे अपने राज्यका अधिकार-रावल केलणके समावर्शकी एक कन्याके साथ पाणिग्रहण-समा जातिकी विवरण-केलणका समाराज्य पर अधिकार-सिन्धुनदीको अपनी सीमामे करना-केलणकी मृत्यु-चाचकका राज्यासिंहासनकी प्राप्ति-मरोटमे राजधानीका स्थापन-मुलतानके

अधिनायक लोगोका आक्रमण—दूसरी बार विजय प्राप्ति—पचनदमे एक सेनाका रखना—दूरीजातिके अधीश्वर महापालको परान्त करना—असनीकोट—उसके सम्बन्धमे प्रवाद—सातलमेरके साथ विवाद—उसका फल—हैवतखाँ—राव चाचकका पीली बंगादेशपर आक्रमण—खोडरका वृत्तान्त—रगाहोका उसकी सेनाको दीनापुरसे भगाना—राव चाचककी पीड़ा—मुलतानके अधीश्वरको युद्धके लिये बुलाना—दीनापुरमे गमन—चाचककी हत्या—कम्बोहका प्रतिहिंसा दान—वरसलका दीनापुरमे फिर राजधानी स्थापन करना—किरोर स्थानमे जाना—लगाह और वल्लोचोका आक्रान्त होना—उनको परास्त करना—रावल वरसीके साथ रावल वरसलकी साक्षात्-बाबरका मुलतानको जीतना—परिवर्ती छ राजाओका विवरण—

पूर्व अध्यायमे जो यदुवशियोके वंशविध्वंसका विवरण किया गया है, उसके कई वर्ष पीछे महोवाके नेता मालाजीके पुत्र जगमालने जयसलमेरकी राजधानीको विध्वंस अवस्थामे पडो हुई देख और यदुवशियोमेसे किसीको वहाँ न पाकर स्वयं जयसलमेरपर अपना अधिकार कर वहाँ राजधानी स्थापन करनेका विचार किया। वास्तवमे यदुवशका प्राय एक बार ही लोप होगया था, इस कारण यदि राठौर सामन्त इस सुअवसरको विचार कर अनाथ भट्टियोंकी राजधानी जयसलमेरपर अपना अधिकार करके वहाँ रहनेकी इच्छासे आगे हुए तो इसमे आश्चर्य क्या है, जगमाल राठौरने सातसौ गाडी रसद और बहुत सी सेनाके तथा कुटुम्बी जनोको साथ लेकर जयसलमेरमे प्रवेश किया। पन्तु उसके मनकी कामना पूरी न हुई। इस समय भट्टी राजवशीय जसहडके दो पुत्र दूना और तिलोकसीजीने जब सुना कि एक राठौर हमारेवंशकी राजधानीपर अपना अधिकार करके वहाँ रहनेके लिये तैयार हुआ है तब वे अपने वशके गोरवकी रक्षाके लिये समस्त कुटुम्बी और सेनाको साथ ले शीघ्रही जयसलमेरमे आपहुंचे। और उन्होने चढी सवारी राठौरपर आक्रमण किया और भयंकर युद्ध करके अन्तमे उनकी सारी वनसम्पत्ति लूटकर उनके अपने प्रवल पराक्रमसे भगादिया।

विजयी दूदाने इस भाँति अपने प्रवल पराक्रम और बाहुबलसे राठौरको भगादिया और फिर अपने वशकी प्राचीन राजधानी अपने हाथमे करली प्रजावर्गने भी सतुष्ट होकर उनको जयसलमेरका स्वामी स्वीकार कर रावलकी उपाधि देनेमे क्षणमात्रकी भी विलम्ब न की। दूदाने जयसलमेरके राज्यासिंहासनपर बैठकर टूटे फूटे मकान और किलेका फिर बनवा लिया। और जयसलमेर आज फिर कई वर्षोंके पीछे अपना पहिली मूर्ति धारण करके देखनेवालोके मनको आनन्दित करने लगा।

रावल दूदाके औरससे पाच पुत्र उत्पन्न हुए। दूदाके भ्राता तिलकसी महावीर विख्यात थे। उन्होने अपने बाहुबलसे बलोच मुसलमानो, माझोलियो, देवराजाति और आवृशिरर तथा जालौरके मोनगडोको परान्त करके अपनी वीरताकी पराकाष्ठा दिग्यायी। तिलोकसी वारम्बार विजयी होनेसे उतने माहमी होगये थे कि इसने सेना मन्दिन अजमेरमे जाकर अपने बाहुबलका परिचय दिया, दिल्लीके बादशाह फीरोज गालने अपने वहुगुने उत्तम २ घोडे अजमेरसे आनामागरमे न्तान करानेके लिये भेजे थे एक समय उनी वीरगुण तिलकसीने निर्भय हो उन सब घोडोको लूट लिया और फिर आप जयसलमेरमे चला आया। अलाउद्दीनके अप्रसन्न होनेमे यदुवश जिम

भांति एक वार लुप्त होगया था, तिलकसीने भी उसी भांति वादशाह फिरोजशाहके घोडोको लूट कर अपने भाग्यमे कालरात्रि बुला ली ।

जब सम्राट् फिरोजशाहने सुना कि जयसलमेरके अधीश्वरके भ्राता तिलकसी असीम साहस करके हमारे बहुमूल्य घोड़े रक्षकोके हाथसे छीनकर लेगया है, तब तो उसके क्रोधका ठिकाना न रहा, उसने शीघ्रही जयसलमेरके विध्वंस करनेके लिये एक बलवान् सेना भेजी । यदुभट्टियोंके इतिहास लेखक इस बातको लिखते है कि पहिलेकी समान इस वार भी जयसलमेरमे भयंकर घटना उपस्थित हुई । प्रबल पराक्रमी यवनसेनाके विरोधसे अपनी रक्षा होना कठिन जानकर यदुवशियोंके अधीश्वर दूदा और तिलकसीने रनिवासकी सोलह हजार रानियोंको अग्निमे भस्म करके सोलहसौ स्वजातीय सेनाके साथ युद्धक्षेत्रमे प्राण त्याग कर अपने जातीयके गौरवकी रक्षा की । इतिहाससे जाना जाता है कि रावल दूदाने दश वर्ष तक जयसलमेरमे राज्य किया था, इस समय फिर जयसलमेरकी पहिलेकी समान अनाथ अवस्था होगई ।

संभवन् १३६२ सन् १३०६ ईसवीमे रावल दूदा रणभूमिमे कुटुम्बियो समेत मारेगये, उसी युद्धमे पूर्व कथित नव्वाब महवूवखॉकी मृत्यु होजाने से उसके मित्र रत्नसीके जो दोनो कुमार थे इस समय उनकी रक्षाका भार महवूवखॉके दो पुत्र गाजीखा और जुलफकारखॉके ऊपर पड़ा। इस समय कानड अत्यन्त गुप्तभावसे एक वार जयसलमेरमे आया और ज्येष्ठ बडसीने जो देश पश्चिम प्रान्तमे मेहवाके अधिकारमे था वहाँ जाकर मेहवाके राठौर नेताकी भग्नी विमला देवीके साथ विवाह किया । जिस समय बडसी विवाहकी धूमधाममे लग रहे थे उस समय उनके रिश्तेदार सोनिङ्गदेवने आकर इनके साथ साक्षात् किया। सोनिङ्ग देव जैसे भीमकाय थे वैसे ही बलवान् भी थे । विवाह होजानेके पीछे बडसी उन महाबली सोनिङ्गदेवको अपने साथ दिल्लीको लिवा ले गये ।

दिल्लीके सम्राट्ने इस भीमकाय वीर पुरुषको देख कर इनके बाहुबलकी परीक्षा करनी चाही । खुरासानके अधीश्वरने दिल्लीके वादशाहको एक लोहेका बना हुआ धनुष भेटमे दिया था । उस धनुषकी प्रत्यंचा चढ़ाना कोई साधारण बात नहीं थी । वादशाहने विचारा कि हिन्दू वीर कभी भी इस धनुषके चढ़ानेमे समर्थ नहीं होगा परन्तु वीर श्रेष्ठ सोनिङ्गदेवने उस धनुषको इतना झुकाया कि उसके दो टुकड़े होगये, वादशाहने हिन्दूवीरके इस बाहु बलको देख कर उसको बड़े आदरके साथ घरके भीतर लेगया । इसी समय तैमूरशाहने दिल्लीपर आक्रमण किया । बडसीने वादशाहकी ओरसे इतना बलविक्रम प्रकाश किया और सम्राट्की ऐसी सहायता की कि जिससे वह समस्त उपद्रव एक वार ही शान्त होगया। वादशाहने बडसीके इस असीम बलविक्रमसे प्रसन्न हो पुरस्कार मे उनके पिताकी राजधानी जयसलमेरके शासनका भार उनके हाथमे अर्पण करके रीतिके अनुसार उन्हे सनद भी लिखदी, और जयसलमेरके किलेको तैयार करनेकी आज्ञा दी ।

(१) उर्दू तर्जुमेमे १७ सौ लिखा है ।

(२) उर्दू तर्जुमेमे इतना और लिखा है कि विमलादेवी बेवा थी और देवडाको व्याही जानुकी थी ।

यदुवजक भाग्यका आकाश मानो फिर निर्मल होगया, बडसी एकमात्र अपने बाहुबल और विक्रमसे सौभाग्य लक्ष्मीकी गोदमे बैठकर फिर जयसलमेरके यदुवंशियोंकी लुप्त हुई कीर्तिको प्रकाशमान करनेके लिये आगे बढ़े। उनकी जाति और कुटुम्बके मनुष्य अनेक स्थानमे रहते थे, बडसीने उन सबको बुलाया, और महेबाके अधीश्वर अपने परम मित्र जगमालके अधीनकी सामन्तमंडलीकी सहायतासे गीघ्र ही बडी भारी सेना तैयार कर उन्होने जयसलमेरमे जा चाराओर गान्ति स्थापन करके अपनी ग्रासनगत्तिका विस्तार किया। हमीर और उनके पक्षवालोंने बडसीको आया हुआ देखकर इनको यदुपतिरूपसे स्वीकार किया। परन्तु जसहडके पुत्र बडसीके सिंहासन पर बैठनेसे सतुष्ट न हुए।

हमारे पाठकोंने पहिले अध्यायमे वीरश्रेष्ठ देवराजके वृत्तान्तको पढलिया है। देवराजने मडोरके अधीश्वर राणा रूपडाकी कन्याके साथ विवाह किया था। उसी राजकुमारीके गर्भसे और देवराजके औरससे केहर नामका एक पुत्र उत्पन्न हुआ था, जिस समय बादशाहकी सेनाने जयसलमेरको घेर लिया था उस समय उक्त केहर ओर उसकी माताको मडोरको भेज दिया गया था। जिस समय केहरकी अवस्था बारह वर्षकी थी उस समय वह अपने नानाके यहाँ ग्वालोंके साथ जगलमे जाया करता था और बच्चोंके साथ जगलमे खेलता हुआ फिरा करता था, एक समय केहर खेलता २ जाकर एक सर्पके विलके पास लेट रहा, केहरके निद्रित होते ही उस विलमेसे सर्प निकला और केहरके मस्तक पर अपने फनसे छाया करके बैठा रहा, इसी समय उस मार्गसे एक चारण जा रहा था, उसने उस परम सुन्दर बालकके गिरपर सर्पके फनकी छाया देखकर उसी समय मडोरपतिसे समस्त वृत्तान्त जा सुनाया, राणा जीघ्र ही उस स्थान पर गये और जाकर देखा कि दौहित्रके मस्तक पर सर्प अपने फनको फैलाये हुए बैठा है। उन्होने जान लिया कि यह कुमारका शुभलक्षण है, यह केहार किसी समयमें सवश्य ही राजसिंहासनपर विराजमान होगा।

यद्यपि रावल बडसी अपने प्रबल प्रतापके साथ राज्य करने लगे परन्तु विमला देवीके गर्भसे एक भौ पुत्र न हुआ, इस कारण उनका मन अत्यन्त ही दुःखी रहता था, उन्होने रानीको एक पुत्र गोद लेनेकी सम्मति दी। रानीने स्वामीकी आज्ञामे पुत्रको गोद लेनेकी इच्छासे राज्यमे जितने बालक यदुभट्टियोंके थे उन सभीको बुलाया, परन्तु केहरकी ममान दूसरा बालक रानीके मनमे न भाया। बडसी केहरको गोद लेते ल, यह समाचार पाते ही जसहडजीके दोनो पुत्र अत्यन्त ही असतुष्ट हुए। और यह उपाय सोचने लगे कि किस प्रकारसे जयसलमेर पर हमारा अधिकार होजाय ऐसा पायन्त्र सोचने लगे, इसी समय बडसीजी एक बडाभारी सरोवर खुदवा रहे थे उसको भयनेके लिये नर प्रतिदिन जाया करते थे, एक दिन बडसी नियमितरूपमे उम सरो-वरना भयनेके लिये जा रहे थे, इसी समयमें जसहडजीके दोनो पुत्रोंने उन पर आक्रमण कर उनमें प्राणोका नाश किया।

(१) - इनमेंमें भाट किया है।

माध्वी विमलादेवीने जसहडजीके दोना पुत्रोके द्वारा स्वामीकी मृत्युका समाचार सुना, वह इस बातको भलीभाँतिसे समझ गई कि इन पापियोने राज्यके लोभसे ही मेरे स्वामीके प्राणोका नाश किया है, अस्तु उसी समयमे रानीने केहरको जयसलमेरका अश्वीश्वर कहकर मनादी फिरावा दी, और उन दुराचारियोका मनोरथ सिद्ध न होने दिया। विमलादेवी अपने पतिके साथ ही क्षत्रियरीतिके अनुसार चिता पर चढ़ती, परन्तु कई एक कारणोसे उमने कई महीनोके पीछे यह कार्य किया। उसके स्वामी जिन पुष्करणीको तैयार करा रहे थे उसका पूर्ण कराना था और बालक केहरकी रक्षाके लिये भी कुछ समयकी अपेक्षा थी। छ महीनेके पीछे वह सरोवर बनकर तैयार होगया। विधवा रानीने अपने स्वामीके नामसे ही उन सरोवरका नाम " वडमीर " रक्खा। अब शत्रु लोग केहरके प्राणोका नाश करनेकी चिन्तामे हुए, यह जान कर विमलादेवीने प्रज्वलित चितामे अपने शरीरको भस्म कर मुगलोकको प्रस्थान किया। इतिहाससे जानाजाता है कि रानी विमलादेवी चलते समय यह कह गई थी कि हमीरके पुत्र हीकेहरके वृत्तक और उत्तराधिकारी हों। हमरिंके दो पुत्रोमेसे एकका नाम जैतसी और छोटेका नाम लूनकण था।

जैतसीकी युवा अवस्था आनेपर चित्तौरके राणा कुंभाने उनके निकट विवाहका नारियल भेजा। भट्टीराजकुमार अपने बहुतसे मेवकोको साथ ले विवाह करनेके लिये मेवाडको चले। आरावली शिखरसे बाह्र कोश दूर जाते ही उनको साकला मेहराज नामक प्रसिद्ध सालवनीके नेता मिले। उस दिन वहाँ विश्राम करके दूसरे दिन प्रभातकाल ही राजकुमार जैतसीने अपनी शुभयात्रा की। इसी अवसरमे घूषू पक्षी चिल्लाता हुआ उनकी दाहिनी ओर गया, साकलाका साला पक्षियोकी बोलीके शुभाशुभ फल जाननेमे विशेष विद्वान् था। उसने दाहिनी ओरको घूषू पक्षीके बोलनेका फल इस शुभयात्रामे अमगलकारी बतलाया। उसके यह वचन सुनते ही जैतसीने अपने बाँडेकी लगाम रोक कर उस दिन वहाँ विश्राम किया। इसी अवसरमे उस पक्षीको पकड कर देखा गया कि उसके एक नेत्र भी नहीं है। दूसरे दिन प्रभात होते ही जैतसीने पुनः यात्रा प्रारम्भ की कि इसी समयमे कुछ दूर पर व्याघ्रीके चिल्लानेका शब्द सुनाई पडा, जैतसीने उसी समय सांकलाके सालेको बुला कर उसे व्याघ्रीके शुभाशुभ फलको बतलानेकी आज्ञा दी। उक्त मनुष्यने इसे न बतकर केवल इतना ही कहा कि आप इसी स्थानपर रहै, और एक नौ जवान युवकको नाईके भेपमे कूमलमेरको भेजदे, वह मनुष्य वहाँ जाकर वहाँकी यथार्थ अवस्था जना आवे, इस प्रकारसे राणा कुमाकी चतुरता का सरलतासे पता पड जायगा और यह भी विदित होजायगा कि यह अमगलके लक्षण किस कारण दिखाई पडते है।

पहिली आज्ञाके अनुसार शीघ्र ही एक साहसी युवक नाईकी स्त्रीका भेप धारण कर कूमलमेरको चला, उसने उस भेपसे रनिवासमे जाकर देखा कि अब मगल नहीं है,

(१) उर्दू तजुमेमे यो लिखा है कि एरु तीतर दाहिने हाथकी तर्फसे बोला।

उसने लौट कर अमगलका समस्त समाचार कहसुनाया। जैतसोने उसके वचन पर विश्वास कर राणा कुंभाके ऊपर अत्यन्त क्रुपित हो सांकलाकी कन्या मारुसे विवाह किया, जैतसीने प्रस्तावकोके मतसे कूमलमेरमे जाकर राणा कुंभाकी कन्याका पाणिग्रहण न किया, इससे राणा अत्यन्त क्रोधित होगये, परन्तु वह लज्जित होकर जैतसीको इसका बदला देनेमें समर्थ न हुए। राणा कुभाने अन्तमें मनेके क्रोधको मनहीमें रखकर अपनी कन्याको यागरोनके विख्यात खीची राज अचलदासेके करकमलमें समर्पित किया। इसके पश्चात् जैतसी पूंगल देश पर अपना अधिकार करने गये, और इन्होंने यहीं अपने भ्राता लूनकर्ण और सालेके साथ रणभूमिमें शयन किया। उस समय इनके एक सौ बीस सेवक मारे गये। पूंगलपति वृद्ध राणिङ्गदेवको नहीं जानते थे कि मैने जयसलमेरपतिके अत्यन्त निकट संबन्धी दो मनुष्योंके प्राण नाश किये है, जब यह जाना तब वे अत्यन्त दुःखित हो काले रगके वस्त्र पहरे सपूर्ण भारत-वर्षके प्रत्येक तीर्थोंमें गये। तब इनके पापोका नाश होगया। फिर ये घरको लौट आये। रावल केहरने इनको क्षमा करके वीरज दिया।

केहरके औरससे निम्न लिखित आठ पुत्र उत्पन्न हुए।

१-सोम। इसके अगणित वंशधर सोमभाटी नामसे विदित है।

२-लखमन।

३-केलणजी। इन्होंने अपने बाहुबलसे बड़े भ्राताके अधिकारमें स्थित विक्रमपुरको अपने अधिकारमें कर लिया। और सोमजी इसी लिये अपने बस्ती अर्थात् सेवकोंके साथ गिराय स्थानमें जाकर रहने लगे।

४-कलकरन।

५-सातल। इसने अपने नामसे सातलमेर राजधानी थापित की।

६-बीजू-

७-तन्नू।

८-तेजसी।

नागौरके राठौरोंके अधीनसे अपने पिताका बदला लेनेके लिये जिस समय राणिङ्गदेवके पुत्रोंने यवन धर्मका अवलम्बन किया उस समय वह पूंगल और मरोटके उत्तराधिकारसे वंचित हो आभारिया भाट्टियोंके साथ जा मिले और इनका नाम सोमन अर्थात् गुसलमान भाटी रक्खा गया। इस समय रावल केहरके तीसरे पुत्र केलणने पूंगल और मरोटपर अपना अधिकार करके विक्रमपुरको भी अपने अधिकारमें कर लिया। हमने अतिरिक्त यदुवंशकी गोचनोय दशाभे दहिया राजपूतोंने जिस प्राचीन राजधानी

(१) कर्नल टाउने यदुभट्टियोंके इतिहासमें अंग्रेजीमें जिस प्रकार लिखा है हमने वंसा ही अनुवाद किया है परन्तु जैतसीभाजेजा हुआ नायन रूपधारे युवा कूमलमेर में क्या देख आया और राणा कुभाने किस लज्जामें बदला नहीं लिया यह नहीं लिया।

(२) ऊर्ध्व राणिङ्गदेवका वृत्तान्त पाठकोंके लिये प्रथम काण्डमें यथास्थान वर्णन किया गया है।

देरावल पर अपना अधिकार करलिया था, उस देशपर भी इन्होंने अपना अधिकार करनेमें त्रुटि न की ।

केलणने व्यासाके समीप अपने पिताके नामसे एक किला बनवाया । उसी कारणसे फिर जोहिया और लङ्गाहोके साथ भट्टियोंमें विवाद और विसम्वाद उपास्थित होगया । लंगाहोके नेता अमीरखाँ कुराईने केलणके ऊपर आक्रमण किया । परन्तु केलणने क्षत्रियोंकी समान साहस करके अमीरखाँको एकवार ही परास्त करदिया । केलण इस समय अपने बाहुवलसे इतना विख्यात् होगया था कि उससे चाहिल मोहिल और जोहिया गण भी भय मानते थे। केलणने धीरे २ पंचनद तक अपने बाहुवलका विस्तार किया । केलणने समाजाम नामक समावशको एक राजकुमारीके साथ विवाह किया, उस समावशमें सिंहासन लेनेके लिये आपसमें भयंकर विवादानल प्रज्वलित होगई थी । केलणने मध्यस्थ होकर उस विवादाग्निको शान्त कर दिया । उन्होंने सुजाअत जाम नामक जिस समावशके नेताका पक्ष समर्थन किया था, वही सुजाअत केलणके साथ मरोटनामक स्थानमें गया । दो वर्ष पीछे सुजाअतने अपने प्राण त्याग दिये । तब केलणने समावंशके आघोनेके सम्पूर्ण देशोपर अपना अधिकार कर लिया । इसीसे सिन्धुनदी उनके राज्यकी शेष सीमारूपसे नियत हुई, केलणने ७२ वर्षकी अवस्थामें प्राण त्याग किये ।

केलणके स्वर्गवासी होने पर चाचकदेव उनके पदपर अभिषिक्त हुए, भाटियोंका अधिकार इस समय गाडानदीके किनारे तक होगया था, इससे मुलतानके यवननेता अत्यन्त क्रुद्ध होगये थे । परन्तु यवन नेता इस राज्य पर अधिकार करनेमें समर्थ न थे इसी कारण चाचकदेव मरोट नामक स्थानमें जा वहाँ राजधानी स्थापित करके रहने लगे थे । कुछ दिनोंके पीछे मुलतानके अधीश्वरने फिर यदुवंशियोंको विध्वंस करनेकी इच्छासे बड़ी भारी तैयारी की । लङ्गाह, जोहिया, खीची इत्यादि देशोके जिन २ जातियोंके साथ भट्टियोंकी शत्रुता चिरकालसे चली आती थी सब लोग मुलतानपतिके साथ जा मिले । दूसरे पक्षमें वीरश्रेष्ठ चाचकदेव मुलतानपतिको युद्ध करनेके लिये तैयार देखकर सावधान हो सात हजार अश्वारोही और चौदह हजार पैदलोकी सेना इकट्ठी कर व्यासनदीके पास जाकर असीम साहससे डटगये । दोनो ओरकी सेनाके सम्मुख होते ही घोर युद्ध उपास्थित हुआ । इस युद्धमें यवनोके नेता परास्त होकर भाग गये । वीरश्रेष्ठ चाचक शत्रुओके पड़ाव परसे बहुत सा सामान लूट लाए और पृथ्वीको कंपायमान करते हुए मरोट नामक स्थानमें आये, परन्तु इतने ही में युद्धकी अग्नि शान्त न हुई । दूसरे वर्षमें मुलतानपतिने पहिली हारका बदला लेनेके लिये फिरसे बड़े जोरशोरसे लड़ाई ठानी । इस संप्राममें सातसौ चौवालीस भट्टी और तीन हजार मुलतानी मारे गए, मुलतान पतिके दूसरी

(१) उर्दतजुंमेमें अमरखागोरी ।

(२) उर्दतजुंमेमें ११.

वार परास्त होते ही चाचकके राज्यकी सीमा और भी बढ़ गई। उसने असनीकोट नामक स्थानमें किल्लेके भीतर एक सेना अपने पुत्रकी मातहतीमें रक्खी और आप पुंगलको लौट आये। इसके पीछे चाचकने दूंदीके अधीश्वर महिपाल पर आक्रमण कर उसको परास्त किया। इसके उपरान्त जयसलमेरमें आय अपने भ्राता लखमनके साथ साक्षात् किया। असनीकोटके किल्लेके आधीनमें जितने ग्राम थे उन सबकी आमदनी जयसलमेरमें लाकर राजसभामें खर्च करदी। चाचक जिस समय जयसलमेरसे अपनी राजधानीमें आ रहे थे उस समय वारू स्थानके जजराजने उनके साथ साक्षात् किया। यह मनुष्य बहुतसे वकरी और भेड़ोंको पाला करता था। वरजाङ्ग नामक एक राठौर तस्कर पासके एक ग्रामसे आकर बीच २ में इसके भेड़ और वकरोको चुराकर लेजाता था। वीरश्रेष्ठ जंजने यह विचारा कि चाचककी सरण लेनेसे यह तस्कर मेरे वक्रे और भैसोंको न चुरा सकेगा, इस हेतु उसने बड़े २ मोलके वक्रे और भैसे चाचकको भेटमें दिये। यह वीर असीम साहसी योधा था। इसने सातलमेर नामक वाणिज्यके प्रधान देशको एक भाटी सामन्तके पाससे अपने वाहुवलसे लेलिया था, वरजाङ्गका नाम सुनते ही मरुक्षेत्रके निवासी अत्यन्त भयभीत होजाते थे। राव चाचक जजको अभय देकर चले गये और कह गये कि यदि वरजाङ्ग फिर अत्याचार करके तुमको पीड़ित करे तो मैं उसको उचित फल दूँगा। कुछ दिनोंके पीछे राव चाचक जजके अधिकारी देशोंमें गये, और उससे साक्षात् किया। जजने फिर उनके निकट वरजाङ्गके अत्याचारोंका वृत्तान्त कहकर अभय चाही। चाचकने जजकी विनतीसे प्रसन्न हो सातलमेरके तस्कर नेताको दमन करनेके लिये अपनी सम्पूर्ण सेना इकट्ठी करके सीता जातिके अधीश्वरके साथ सधिवंधन करलिया। नवीन मित्रने तीन हजार अश्वारोही सेनाको साथ लेकर चाचकके साथ योग दिया। सातलमेरके राठौर तस्कर नगरके बाहर घोड़ोंको रखकर, नगरीके सामन्त धन लेकर किस समय नगरके बाहर जाते हैं, इसको गुप्त भावसे देखते रहे, और अवसर पाकर उन नगरवासियोंकी सारी धनसम्पत्ति लूट ली, यह जानकर चाचकने अपनी चतुरतासे समस्त राठौर और नगरके बड़े बड़े धनी महाजन और वैश्योंको पकड़ लिया। नगरके महाजनोंने अपने लुटकारेके लिये बहुतसा धन देना चाहा परन्तु चाचकने उनमें कहा कि यदि तुम इस स्थानको छोड़कर जयसलमेरमें जाकर निवाम करो तो छूट सकते हो। इस पर ३६५ बड़े २ धनवान चाचककी आज्ञा स्वीकार कर अपनी समस्त धन सम्पत्ति समेत जयसलमेरमें जाकर रहने लगे।

वरजाङ्गके तीन पुत्र बन्दी किये गये थे। वीरश्रेष्ठ चाचकने उनमेंसे मझले और छोटेकी अत्यन्त कम अवस्था देख कर उन दोनोंको छोड़ दिया परन्तु बड़े मेराको उनके पिता वरजाङ्गकी सञ्चारित्रताके बदलेमें बन्दी कर रक्खा। चाचकने जिस सीता जातिके अधीश्वरके साथ इस घटनाके पहिले मित्रता की थी, उसकी पोती सालदेवीके साथ अपना विवाह किया। कन्याके पिताने विवाहके यौतुकमें चाचकको पचास गोटें पैनाम दाम, चार नवारी और दोमौ ऊट दिये, इन सबको लेकर चाचक नरौट नगरमें आये।

उपरोक्त घटनाके दो वर्ष पीछे वीरश्रेष्ठ चाचकने पीलवंग स्थानके अधिपतिके साथ युद्ध आरम्भ किया, यह समर एक भट्टीसे एक मूल्यवान घोड़ेके छोन लेने पर हुआ था। चाचक पीलवगेश्वरको परास्त करके उसकी राजधानीके समस्त धनरत्नोंको लूटने लगे, किन्तु जिस समय चाचक इस भयानक युद्धमें लड़ रहे थे उन्ही समय यदुवंगके पुराने वैरी लगाहोंने सुभीता पाकर चाचकके दीनापुरके किले पर आक्रमण कर वहाँकी समस्त सेनाको हटा दिया।

इधर चाचक चिरकाल तक लड़ता रहा और अनेक देशोंको दमन करके उसने वहाँ जय पाई। इसी प्रकार उसने पञ्जाब तक अपना अधिकार करलिया अन्त समय बुढापेमें जब चाचक कठिन रोगसे पीड़ित हुआ और उसने जानलिया कि अब मेरा अन्त समय आ पहुँचा है और रोगसे मुक्त होनेकी आशा करनी वृथा है, तब उसने बहुत दिनोतक कष्ट भोगकर प्राण छोड़नेके बदले क्षत्रियोंकी भाँति प्राण त्यागनेका संकल्प किया। समरभूमिमें शत्रुओंके भीषण अस्त्रोंके आघातसे प्राण छोड़ने पर मरनेके पीछे प्राणी सुरलोकमें जाता है यही क्षत्रियोंका परम धर्म है। इसी विश्वास पर क्षत्रिय जाति स्वर्ग सिधारनेकी इच्छासे जीवन पर्यन्त केवल तलवारकी सेवामें लगे रहते हैं। इसी विश्वासके वलसे क्षत्रियोंकी महिमा और गौरव संसारमें बढी चढी है। वीरश्रेष्ठ चाचकने क्षत्रियोंके गिरोभूषण पदको प्राप्त किया था, और वह जीवनपर्यन्त क्षत्रिय-धर्मके पालन करनेमें तत्पर रहा था। अतएव उसने अपने अन्त समयको सम्मुख देख क्षत्रियोंकी भाँति इस जगत्को छोड़नेकी इच्छा की तो इसमें आश्चर्य ही क्या है ?

चाचकदेवने इस भाँति गल्ल हाथमें ले रणभूमिपर महा निद्रामें सोनेकी लालसासे अपने आसपासवाले देशोंमें अपनी समान वीरशत्रुसे भिडना चाहा। अन्तमें उन्होंने एक मनुष्यको दूत बनाकर मुलतानके लेंझाह जातिके राजाके पास भेजा। वीर चाचकदेवके दूतने जाकर मुलतानपतिसे कहा कि “चाचकदेव रोगग्रन्थ्या पर पड़े हैं जिस्में बहुत दिनोतक रोगी रहकर उनका प्राणवायु पचमहाभूतोमें लय न हो जाय, इस कारण शत्रुकी तलवारके द्वारा वह क्षत्रियोंकी समान जीवन छोड़ सुरपुर जाना चाहते हैं, अतएव आपसे युद्ध करनेके लिये प्रार्थना की है”। मुलतानके राजाने दूतकी बातपर विश्वास नहीं किया और मनमें कहा ऐसा जानपडना है कि वीर चाचक-देव छलसं हमें समरभूमिमें बुला कर अपनी गुप्त अभिलाषाको पूर्ण किया चाहते हैं इसीसे युद्ध करनेकी प्रार्थना कर भेजी है। राजा यह गौच कर प्रकाशमें दूतसे बोले “तुम्हारे स्वामी पड्यन्त्रसे मेरा अनिष्ट करा चाहते हैं-अतएव मैं युद्ध नहीं करूँगा” मुलतानके राजाका यह उत्तर सुन दूतने शपथ खाकर कहा “राजन् ! आप वृथा सन्देह करते हैं महाराज चाचकदेव निश्चय ही दुःसाध्य रोगसे पीड़ित हो रहे हैं,

(१) कर्नेल टाडने टिप्पणीमें लिखा है कि ट्रान्सकिमियाके प्राचीन विजयी वीरगण अन्तमें रोगी होने पर तलवार हाथमें ले रणक्षेत्रमें प्राण त्यागते हैं यह नीति शप जूटलैण्ड तक फैली है।

उनकी और किसी प्रकारकी इच्छा नहीं है, वह अन्त समयमें क्षत्रियोंकी समान गति पानेकी इच्छासे ही केवल सातसौ सेनाके साथ रणक्षेत्रमें आवैगे। आप अपने चित्तको वृथा सन्देहसे चिन्तित न कोजिये और हमारे स्वामीकी मनोकामनाको पूर्ण करिये।” मुलतानके महाराजने दूतके शपथ खानेपर विश्वास करलिया और शीघ्र ही प्रतिज्ञा की कि मैं चाचकदेवकी मनोकामनाको पूर्ण करनेके निमित्त युद्ध करनेको तैय्यार हूँ। दूतने यह बात जाकर जाचकदेवसे कह सुनाई। वीर गिरोमणि चाचकदेवने अपनी अभिलाषाको पूर्ण हुआ जान परम आनन्दके साथ अपने जातिके वीरोको बुलाकर अपने हृदयके भावको कह सुनाया। मेनापति और सेनामें से जिन जिन वीर पुरुषोंने चाचकदेवके साथ प्रत्येक युद्धमें अपनी वीरतासे जय पाई थी, उनमेंसे सातसौ वीरोको चाचकदेवने चुन लिया। उन सातसौ वीरोने भी अपने स्वामी की अन्तिम कामना पूर्ण करनेके लिये अपने जीवनको उत्सर्ग करनेका दृढ़ संकल्प करलिया। चाचकदेवने रणभूमिमें जानेसे पहिले अपने राज्यकी व्यवस्था करदी। सीता जातिकी रानीके गर्भसे उत्पन्न हुए गजसिंह नामक पुत्रको चाचकदेवने सीतारानीके साथ ननसालमें भेज दिया। उनके सोढा जातिकी लीलावती रानीके गर्भसे वरसल, कम्बोह, भीमदेव यह तीन पुत्र हुए थे और चौहान वंशकी रानी सूरजदेवीके गर्भसे रत्न और रणधीर नामक दो पुत्र हुए थे। वीर गिरोमणि चाचकने इन पांच पुत्रोंके बीचमें बड़े पुत्र वरसलको अपने सिंहासनका उत्तराधिकारी निर्धारित कर खडाल (इसके प्रधान नगरका नाम देरावर) प्रदेश छोड़ कर उनको अपने समस्त अधिकारी प्रदेश दिये, और खडाल प्रदेश रणधीरको देकर दोनोंके माथे पर राज्य तिलक करदिया। वरसल सत्रह हजार सेनाको लेकर अपनी राजधानी किरों-हंरको चला गया।

वीरवर चाचकने इस भांति अपना राज्य दो पुत्रोंको बाँट दिया, और स्वयं अपने जीवनको त्यागनेके लिये उक्त सातसौ वीर पुरुषोंके साथ दीनापुरके मैदानकी ओर चला। वहाँ पहुँच कर उसने सुना कि मुलतानका राजा यहाँसे दो कोशकी दूरीपर पड़ा हुआ है। इस बातके सुनने ही उसका हृदय मारे आनन्दके खिल गया। फिर चाचकने स्नान कर पवित्र चित्तसे अम्बोंका पूजन कर अपने इष्ट देवका पूजन किया, और दोन दरिद्रोंको धन रत्नादि देकर इस मायामय ससारसे अपने चित्तको हटाकर परम पिता परमेश्वरके ध्यानमें लगाया।

थोड़ी देरके पीछे रणका वाजा सुनाई पडा। दोनों ओरकी सेनाके सामने होते ही वीरश्रेष्ठ चाचकने अपनी सातसौ सेनाको लेकर मुलतानके राजाकी कई हजार सेनाके साथ घोर युद्ध किया। वरावर लड़ते रहकर युद्ध क्षेत्रमें अपने प्यारे सातसौ

(१) वृत्तरत्नमें ५ मां।

(२) गिरोर नामक स्थानका प्रजा जिला राव केलणका वनवाया भावलपुरमें वार्डस कांदा दूर था। किन्तु आजकल इनका कोई चिह्न नहीं मिलता।

वीर पुरुषोके साथ चाचकदेवने दो बड़ी तक वीरता दिखाते हुए महा निद्रामे शयन किया। यदुभट्टी इतिहासके जाननेवालेने लिखा है कि उस युद्धमे उनसातसौ वीरोने मुलतान को दो हजार सेनाको नष्ट किया। चाचकदेवने इस भाति संग्रामक्षेत्रमे अपने जीवनको विसर्जन किया, और मुलतानपति अपनी राजधानीको लौट गये।

जिस समय रणधीर देरावरमे अपने पिताका श्राद्धकर रहा था उस समय मृतक वीर चाचकका दूसरा पुत्र कुंभा पिताके शोकमे उन्मत्त होगया। अतएव उसने श्राद्धके मण्डपमे जाकर सबके सामने प्रतिज्ञाकी कि, “मुलतानपतिने मेरे पिताको अन्यायसे मारा है मैं उसका बदला उससे अवश्य लूँगा” कुंभा उसी समय एक नौकरको अपने साथ लेकर मुलतानपतिके डेरेमे गया। डेरेके चारोओर वाईस हाथ चौड़ी एक खाई थी, कुंभाने रातमे घोड़े पर चढ़कर खाईको फाँद साहसके साथ वोडेको डेरेकी रस्सियोंसे बाँधा और आप मुलतानके राजा जैसे वस्त्रोको पहिना करते है, वैसे कपडोको पहिन संतरीके सामनेसे डेरेमे घुस गया, उस समय मुलतानका राजा सो रहा था, कुंभाने सोतेही मे उसका शिर काट लिया और वह आकर देरावरमे अपने भाईसे मिला।

वरसल दीनापुरमे फिर अपना अधिकार स्थापन कर किरोहरमे चला गया। उसके पुराने शत्रु लंगाहोने फिर हैवतखॉकी सहायतासे उस पर आक्रमण किया, परन्तु वरसलने अपने अतुल पराक्रमसे उनको परास्त कर भगा दिया, उस युद्धमे कई हजार लंगाह खेत रहे। इसी समय हुसेनखॉने भी वीकमपुर पर आक्रमण किया, वरसलने उसको भी परास्त किया।

संस्वत् १५३० सन् १४७४ ई मे वरसलने वीकमपुरकी चहारदीवारी और किला बनवाया।

कर्नल टाड्डने यही पर यह अध्याय समाप्त किया है। भट्टि इतिहासके लेखलकने भी यहा पर कोई विशेष घटना नहीं लिखी। उसने केवल रावल केलणके वंश-वालोके साथ पंजावके सामन्तोकी सीमान्त सम्बन्धी छोटी २ लड़ाइयोका होना लिखा है। उसके पढ़नेसे जान पडता है उन लडाइयोमे एक बार यदि एक पक्षवाले जीते तो दूसरी बार वह हार गये। इस प्रकारके नौरस विवरणको हम प्रकाश करना नहीं चाहते। अन्तमे केलणके वंशजोने बढ़ कर गारा नदीके दोनो किनारोके देशोको बाँटकर स्वतंत्रतासे निवास किया। इस घटनाके कुछ समय पीछे ही दिल्लीके सम्राट सुलतान बाबरने लङ्गाहोसे मुलतानको छीनकर अपने अधिकारमे ले वहाँपर मुसल्मान प्रबन्धकर्त्ता नियुक्त करदिया। कर्नल टाड्ड लिखते है कि इसी समय किरोहरकोट दीनापुर, पूंगल और मारोटके यदुवंशियोने यथासम्भव अपना अधिकार और अपना कब्जा बनाये रखनेके लिये मुसल्मानी धर्मको स्वीकार करलिया।

यदुभट्टी इतिहासलेखने पीछे जयसलमेरके प्रधान राजवंशका कुछ सामान्य विवरण लिखा है। उन्होने केवल रावल जेत, नूनकरण, भीम, मनोहरदास और सुवलसिहके वंशधरोकी नामावली लिखी है। रावल सुवलसिहके शासन समयसे ही जैसलमेरकी राजनैतिक अवस्था बदल गई थी।

(१) उर्दूतर्जुमेमे हुसेनखॉ बल्लोच लिखा है।

पंचम अध्याय ५.

जयसलमेरके राज्यवशका उत्तराधिकारी बदलना-सुबलसिंहका यवनसम्राट्द्वारा जयसलमेर का स्वामी होना-जयसलमेरके स्वामीका यवनसम्राट्की आधीनतामें रहना-बाबरकी दिग्विजयके समयमें जयसलमेरकी सीमाकी अवस्था-सुबलसिंहके स्वर्गवास होनेपर उनके पुत्र अमरसिंहका सिंहासनपर बैठना-अमरसिंहसे बल्लुच प्रदेशमें युद्ध होना-युद्धमें उनकी जीत होना-उनका अपनी लड़कीका विवाह करनेके लिये प्रजासं द्रव्यकी प्रार्थना करना-राजपूतमंत्री रघुनाथका उस विषयमें आपत्ति करनेसे मारा जाना-चन्ना राजपूतका विद्रोही होना-बीकानेरवासी राठौरोंके उपद्रव मचानेसे भट्टी सामन्तोंसे उसका सुधार होना-सीमा सम्बन्धी विवादका कारण-भट्टीगणोंकी जीत होना-आधीनतामें रहनेवाले सामन्तोंके बीचमें विवादके उपलक्ष्यमें बीकानेर और जयसलमेरके स्वामियोंमें झगडा होना-बीकानेरक स्वामी अनूपसिंहका कलंक छुटानेके लिये अपने आधीन रहनेवाली सामन्त मंडलीको बुलाना-जयसलमेरपर आक्रमण करनेवाले राठौरोंकी पराजय-रावलका पूगलपर फिर अधिकार करना-बाडमेरपतिको करद श्रेणीसे मुक्त करना-अमरसिंहकी मृत्यु-जसवन्तका राजसिंहासनपर बैठना-जयसलमेरका पतन-राठौरोंसे पूगल बाडमेर और फलोदीका निकलजाना-दाजदके बेटोंका खडालसे गाडातक अधिकार करना-अक्षयसिंहका अभिषेक-तेजसिंहका जयसलमेरके शासनको अपने हाथमें लेना-तेजसिंहको फिर राज्य मिलना-उनका चालीस वर्ष राज्यशासन-भावलखोंका खडाल पर अधिकार-रावल मूलराज-स्वरूपसिंह मेहताको राजमन्त्रीका पद मिलना-भट्टीसामन्तोंपर उनकी घृणा होना-युवराज रायसिंहद्वारा स्वरूपसिंहका माराजाना-रावल मूलराज का बन्दी होना-रायसिंहका सिंहासनपर बैठनेमें अनिच्छा प्रगटकरना-एक राजपूत रमणीका मूलराजको कैदसे छुटाना-मूलराजको पुन राज्य मिलना-युवराज रायसिंहका निर्वासन-उनका जोधपुरमें जाना-भट्टीसामन्तोंका विद्रोह करना-दंडमें उनके सब अधिकारी प्रदेश लेकर राज्यमें मिलाये जाना-और सब किलोंका तुडवाना-बाराह वर्षके पीछे उनको फिर भूमिका अधिकार देना-रायसिंहद्वारा एक वनियेका शिर काटा जाना-उनका जयसलमेरमें फिर आना-उनको देवाके किलेमें भेजना-सालिमसिंहका मर्जा होना-उसका चरित्र-उसका शत्रुके हाथमें पडना-किन्तु जोरावरसिंहकी सहायतासे छूटना-उसकी भावजसे उसके मार जानेकी इच्छा प्रगट होना-जोरावरको विप देना-मेहतासे उनके भाई और स्त्रीका माराजाना-देवाके किलेमें आग लगना-रायसिंहका आगमें जलकर मरना-उनके पुत्रोंका मारा जाना-राजसिंहको राज्य देना-मूलराजके छोटे लडकोंका बीकानेरमें भाग जाना-मंत्रीके द्वारा चिरकालतक राज्यका प्रबंध होना-भट्टी इतिहासकी समालोचना ।

पाठकगण पहिले अध्यायमें जान चुके हैं कि जयसलमेरके स्वामी घडसीके शोचनीय वशामें मरनेसे उनकी गनी विमलादेवीने केहरको दत्तक पुत्र लेकर उसीको जयसलमेरका सिंहासन दिया था । किन्तु उसने जलती हुई चितामें बैठ कर मरनेके समय यह भी कहा था कि हमीरके दोनों बेटे जैत और लूनकरण केहरके पोष्य पुत्र और उत्तराधिकारी होंगे । अतएव केहरके जयसलमेरके सिंहासनपर बैठ जानेमें और उनके आगममें आठ सतानोंके उत्पन्न होनेपर भी जैत और लूनकरण ही केहरके उत्तराधिकारी रहे गये । किन्तु जैत राज्य पानेके पहिले ही पूगलको

जीत लेनेकी इच्छासे लूनकरणके साथ समरक्षेत्रमें जाकर मृत्युको प्राप्त हुआ। जैतके कोई पुत्र मरते समयतक नहीं हुआ था अतएव लूनकरणके वंशधरोको ही जयसलमेरका सिंहासन प्राप्त हुआ, लूनकरणके तीन पुत्र हुए,—


१—हरराज ।

२—मालदेव ।

३—कल्याणदास ।

केहरके मरनेके पीछे लूनकरणके बड़े पुत्र हरराजको जयसलमेरके सिंहासनपर बैठना चाहिये था, किन्तु हरराज केहरके सामने ही मरचुका था, अतएव हरराजके एकमात्र पुत्र भीमही जयसलमेरके सिंहासनपर बैठा। भीमके राज्यसमयका कोई भी इतिहास कर्नल टाड् साहबने प्रकाशित नहीं किया है। परिवर्ती इतिहासको विस्तारके साथमें दिखानेकी अभिलाषासे हम यहाँ लूनकरुणकी वंशावली प्रकाशित करते हैं।

१ लूनकरुण ।



भीमके मरनेके पीछे उनका बेटा नाथू जयसलमेरके सिंहासनपर बैठा। किन्तु नाथू सिंहासन पानेके कुछ ही समय पीछे बीकानेरमें एक राजकुमारीके साथ विवाह करने को गया विवाहके पीछे वह जिस दिन जयसलमेरके अन्तर्गत फलोदी देशमें आकर टिका उसी दिन कल्याणदासके पुत्र मनोहरदासने सिंहासन पानेके लोभसे एक स्त्री द्वारा विष दिलाकर उसे मरवा डाला। नाथूके मरजानेपर मनोहरदासने जयसलमेरके राजमुकुटको अपने शिरपर धारण किया। मनोहरदासने भाईके बेटेको मारकर कुछ समय तक राज किया, अन्तमें अपने मरनेके समय अपने बेटे रामचन्द्रको सिंहासन पर बैठानेके लिये उसने बड़ा परिश्रम किया किन्तु हत्यारेके वंशमें राजसिंहासन कोई नहीं पासत्ता इससे उसकी आशा पूरी न होसकी। लूनकरणके मझले बेटे मालदेवका परपोता शुशील सञ्चारित्र और वीर सबलसिंह अपने सौभाग्य एव गुणोंसे जयसलमेरके सिंहासनपर बैठा।

रामचन्द्र बड़ा ऊधमी और दुश्चरित्र था, पर सबलसिंहकी धीर और शान्त प्रकृति थी इस कारण साधारण प्रजाने सबलसिंहको राजा बनानेके लिये प्रार्थना की। विशेष कर सबलसिंहके सौभाग्य रूपी सूर्यके उदय होनेके औरभी कारण उपस्थित थे।

सवलसिंह महाराज आमेरका भानजा था, वह आमेर नरेशकी आधीनतामें यवनोकी राजधानी पेशावरके राज्य प्रबन्धमें एक ऊंचे दरजेपर नियुक्त था। एक समय पहाड़ी अफगानी लुटेरोंने यवन सम्राट्का खजाना लूटना चाहा था परन्तु सवलसिंहकी असीम वीरतासे वह न लूट सके। इस कारणसे वह सम्राट्का भी अधिक प्यारा था। सवलसिंहने अपने सद्गुणोंसे सभी नरेशोंमें मान पालिया, मनोहरदासके मरनेपर यवनसम्राट्ने जोधपुरके राजा वीर जसवन्तसिंहको आज्ञा दी कि तुम शीघ्रही रामचन्दको हटाकर सवलसिंहको जयसलमेरके सिंहासन पर बैठा दो। महाराज जसवन्तसिंहने यह आज्ञा पाते ही प्रसिद्ध नाहरखोंके साथ एक सेना भेज कर सवलसिंहको जयसलमेरके सिंहासनपर बैठानेके लिये कहा, नाहरखोंने जयसलमेर जाकर राजाकी आज्ञासे सम्राट्के आदेशको पालन किया। सवलसिंहने जयसलमेरके सिंहासनपर बैठकर नाहरखोंको इनाममें पोकर्ण देशका अधिकार चिरकालके लिये दे दिया, तभीसे पोकर्ण देश जयसलमेरसे अलग होकर जोधपुरके राज्यमें मिल गया है।

रावल जयसल और उनके उत्तराधिकारीगण अवतक तलवारसे अपने राज्यको बढ़ाते आते थे, अवतक राज्यका कोई अंशभी दूसरेके अधिकारमें नहीं गया था। नाहरको दिया हुआ पोकर्णका अधिकार ही सबसे पहिले जयसलमेर राज्यका अंगभग करनेवाला हुआ। इसके उपरान्त विस्तृत जयसलमेरके राज्यका अग क्रमानुसार कटता आया है। बादशाह वावरकी दिग्विजयके कुछ दिन पहिले जयसलमेर राजधानीकी सीमा उत्तरमें गाडा नदी तक थी, पश्चिममें मेहराण वा सिन्धुतक, पूर्व और दक्षिणमें वीकानेर और मारवाड़तक थी। वीकानेर और मारवाड़के राठौर राजा दोसौ वर्षसे क्रमानुसार जयसलमेरके अधिकारी प्रदेशोंका बहुत सा अंश अपने अधिकारमें करते आते थे। रावल सवलसिंहने यादवोंके सिंहासनपर बैठकर बड़ी प्रशंसाने साथ राज्य चलाया, जब वह स्वर्ग सिंधारे तब उनके पुत्र अमरसिंहने वलञ्चोंके साथ युद्ध करके विजय पाई, उस युद्धक्षेत्रमें ही उसको राजतिलक मिला। अमरसिंहने पिताके सिंहासन पर बैठनेके कुछ दिन पीछे अपनी पुत्रीके लिये सर्वमाधारण प्रजासे द्रव्य की प्रार्थनाकी। राजपूत मंत्री रघुनाथने अमरसिंहके इसकार्यमें बाधा डाली, इसपर अमरसिंहने उसको मरवा डाला। कुछ दिनोंके पीछे चन्ना राजपूतोंने फिर पहिलेकी तरह राज्यके उत्तर और पूर्वकी और उपद्रव और अत्याचार करना आरंभ किये, तब रावल अमरसिंहने स्वयं सेना लेजाकर उनको पराजय कर ऐसा दबाया और अपने आधीन बनाया कि भविष्यमें उनकी सञ्चरित्रताका कारण अमरसिंह ही हुए।

कुछ समयके उपरान्त जयसलमेरके और वीकानेरके सामन्तोंके बीचमें विवाद होनेपर दोनों देशोंके राजा रणभूमिमें आ खंडे हुए। वीकानेरके काधलोत राठौरगण बहुत दिनोंमें जयसलमेरकी सीमापर बडे अत्याचार करते थे। जयसलमेरके आधीन वीकानेरके मुन्दरदाम और दलपत नामक दोनों सामन्त उन कांधोलोंको दृगचरणोंने विगड कर शेष कांधोलोंको यथार्थ रूपमें दमनकर उनके अत्याचारोंका

फल देनेके लिये सम्मत हुए । दलपतने कहा “आओ, हम लोग राठौरोकी भूमि पर आक्रमण करके जगत्में कीर्ति बढ़ावे” । अतः उन दोनों सामन्तोंने अपनी अपनी सेना साथले वड़े साहसके साथ वीकानेर राज्यकी सीमाके अन्तमें जाजू नामक नगरपर आक्रमण किया, और उसको लूटकर जलादिया । कांधलोन गण इससे वड़े लज्जित हुए । फिर उन्होंने वड़े दलबलसे आकर जयसलमेरकी सीमापर आक्रमण कर अपना बढ़ा लिया । इसी बातपर आपसमें बड़ा झगड़ा होगया और अन्तमें घोर संग्राम आरम्भ हुआ । इस संग्राममें भटीगणोंने दो सौ राठौरोको मारकर विजयलक्ष्मी प्राप्त की और राठौरगण हारकर भाग गये । अपनी आधीनतामें रहनेवाले सामन्तोंको विजयी हुआ देख रावल अमरसिंहने बड़ा आनन्द मनाया ।

वीकानेरके राजा अनूपसिंह इस समय दक्षिणमें दिल्लीके सम्राटकी सेनामें नियुक्त थे, उन्होने जब सुना कि जयसलमेरके सामन्तोंने राठौरोको परास्त करदिया है, तब उनके क्रोधका ठिकाना न रहा । उन्होने उसी समय डेरैमेंसे निकल कर अपने प्रधान मंत्रीके हाथ अपनी राजधानीमें यह सदेशा कहला भेजा कि समस्त राठौर जो शस्त्र धारण करसके हो जयसलमेरके जीतनेके लिये धारण करके तैयार होजायँ । कांधलोनगण शीघ्रही वीकमपुरकी समान जयसलमेरको कर देवे नहीं तो विश्वासघाती कहावेंगे । राजाकी आज्ञा पाते ही मंत्रीने शीघ्रतासे समस्त राठौरोमें यह ढिंढोरा फिरवा दिया । तब तो सम्पूर्ण राठौर तलवारे हाथमें ले जयसलमेरपर धावा करनेके लिये एकत्रित होने लगे । अपमानित राजा अनूपसिंहने राठौरोकी सहायताके लिये हिसारसे एक पठानोंके सेनापतिको सेनाके साथ भेज दिया । इधर जयसलमेरके स्वामी रावल अमरसिंहने राठौरोको युद्धके लिये तैयार होते देख उसी समय समस्त भाटीसेनाको एकत्रित किया । अमरसिंह चतुर और युद्धमें कुशल थे । उन्होने विचारा कि उत्तेजित राठौरोको जयसलमेरकी सीमामें न आने दिया जाय, इस कारण वीकानेरके ही राज्यमें प्रवेश कर उनपर आक्रमण करना चाहिये । अमरसिंहने यह विचार कर वीकानेरके अन्तवाले नगरोपर आक्रमण कर उन्हें लूटना आरम्भ कर दिया । अन्तमें बहुतसे राठौरोको मारकर पूगल प्रदेशका फिर अपने राज्यमें मिला लिया । इसी समयमें वाडमेर और कोतड़ा प्रदेशके दोनों राठौर सामन्तोंको अपनी अधीनताकी साकलमें बांध लिया । रावल अमरसिंहने इस भांति बड़ी शूरवीरताके साथ जयसलमेरका राज्य करके संवत् १७५८ (सन् १७०२ ई०) में इस जगत्को छोड़ स्वर्गमें वास किया । अमरसिंहके आठ पुत्र हुए उनमेंसे वड़े पुत्रका नाम यशवन्तसिंह था । वाकी सात लड़कोंमेंसे केवल हरीसिंहका नाम पाया जाता है । वड़े पुत्र यशवन्तसिंहकी एक कन्याके साथ भेवाडके युवराजका विवाह हुआ । यदुभट्टी इतिहासके लिखनेवालेने अमरसिंहके मरनेतकका ही इतिहास लिखा है । इसके पीछे एक दूसरे मनुष्यने जयसलमेरका इतिहास लिखा है । टाड साहबके सामने यह मनुष्य जीवित था । “कर्नल टाडने बड़ी खोज और परीक्षा करके उस इतिहासके अंशको सच्चा मानकर उसीके

आधार पर जयसलमेरके इतिहासका शेष अंश लिखा है । किन्तु यह इतिहासका अंश शोचनीय और हृदयभेदी चित्रोंसे अङ्कित है । इसमें श्रीकृष्णके वंशावतंस जयसलमेरके राजाओका पतन समाचार विशेषतासे देखा जाता है ॥” ।

अमरसिंहके मरनेके उपरान्तसे ही जयसलमेरके गौरवका सूर्य वर्षा ऋतुके वादलोसे ढक गया । जयसल और उसके उत्तराधिकारी गण अपनी भुजाओंके बलसे राज्यकी सीमाको भलीभाँति बढ़ा गये थे और अमरसिंहने भी अपने पराक्रमसे राज्यकी सीमाके बढ़ानेमें कुछ कमी नहीं की, किन्तु बड़े दुःखका विषय है कि पराक्रमी अमरसिंहके सुरलोक जानेके पीछे ही यादवोंके प्रधान शत्रु वीकानेरके राठौरोंने शुभ योग पाया । उन्होंने संहार मूर्तिको धारण कर जयसलमेरकी शोचनीय दशा करदी । उन्होंने पुरानी शत्रुतासे फिर संग्रामक अग्निको प्रज्वलित कर बड़ी शीघ्रतासे जयसलमेरके बीचवाले पुंगल, वाडमेर, फलोदी और अनेक बड़े बड़े नगर तथा गाँवोंको छीन कर वीकानेरके राज्यमें मिला लिया । दूसरी ओर राठौरोंकी समान शिकारपुरके एक अफगान सेनापति दाऊदखाने भी जयसलमेरके महाराज अमरसिंहके मरनेके पीछे विशेष सुभीता जान गाडानदीके समीपवाले जयसलमेरके अधिकारी प्रदेश जवरदस्ती छीनलिये । इस भाँति अमरसिंहके मरजाने पर थोड़े ही दिनोंके बीचमें जयसलमेरके बहुतसे प्रदेश अन्य जातिवालोंके अधिकारमें होगये ।

अमरसिंहके मरनेके पीछे ही उनके पुत्र जसवन्तसिंह जयरालमेरके सिंहासनपर बैठे । माननीय टाड साहबने उनके शासनके सम्बन्धमें कुछ भी नहीं लिखा किन्तु आगे पीछेके लक्षणोंको देखनेसे अनुमान होता है कि जसवन्तके शासन समयमें जयसलमेरकी अवनतिके सिवाय उन्नति नहीं हुई । जसवन्तके नीचे लिखे पाँच पुत्र हुए—

१-जगतसिंह-इन्होंने आत्म हत्या की ।

२-ईश्वरीसिंह ।

३-तेजसिंह ।

४-सरदारसिंह ।

५-सुलतानसिंह ।

आत्म हत्या करनेवाले जगत्सिंहके नीचे लिखे तीन पुत्र हुए -

१-अखैसिंह ।

२-बुधसिंह-इनकी वसन्तरोगसे मृत्यु हुई ।

३-जारावरसिंह ।

इतिहास बताता है कि जसवन्तसिंहके मरनेके पीछे उनके पोते अखैसिंहको सिंहासन मिलना चाहिये था । किन्तु अखैसिंहको छोटा बालक देख कर उनके चचा तेजसिंह जवरदस्ती राज्यसिंहासनपर बैठ गये । अखैसिंह और जारावरसिंह दोनों भाई अपने प्राणोंके भयसे दिल्लीको भाग गये । इस समय में हुए गजल जमवतसिंहके भाई हरीसिंह दिल्लीके सम्राटके यहाँ राजकार्यमें नियुक्त थे

अखासिह और उसके छोटे भाईने हरीसिहकी शरण ली। हरीसिहने अपने भाईके दोनो पोतोको शरणमे आया देख कर प्रतिज्ञा करी कि शीघ्र ही जयसलमेर जाकर तेजसिहको सिहासनसे उतार दूंगा। थोड़े दिन पीछे हरीसिह जयसलमेरको गये। जयसलमेरमे इस समय ऐसी एकरीति थी कि वर्षके अन्तमे जयसलमेरके महाराज एक दिन घडसीसरके किनारे सब सामन्त, कुटुम्बी मनुष्य, सेना और समस्त प्रजाको लेकर जातेथे। पीछे उस सरोवरमेसे सबसे पहिले राजा अपने हाथसे एक मुट्टी रेत उठाकर फेकता था इसके उपरान्त सामन्त लोग, कुटुम्बी जन, मंत्रीगण, फिर समस्त प्रजा एक २ मुट्टी रेती निकाल कर वाहर फेकते थे। इसको "लहास" कहते है। इसके द्वारा उक्त सरोवर वर्षके अन्तमे साफ होकर सुधर जाता था। हरीसिहने जयसलमेरमे आकर विचारा कि तेजसिह जिस समय उक्त लहासमे दत्तचित्त होंगे उसी समय उस पर आक्रमण करके कार्य सिद्ध करूँगा। हरीसिहने उक्त प्रस्तावके अनुसार लहास खेलनेके दिन तेजसिह पर आक्रमण किया, किन्तु दुःखका विषय है कि हरीसिहकी आशा पूरी न हो सकी, वह भलीभाँति तेजसिहको परास्त न करसके। इस प्रबल संग्राममे कितने ही मनुष्य मारे गये, और तेजसिह भी ऐसे घायल हुए कि इन्ही घाओके होनेसे उनके प्राण निकल गये।

तेजसिहके मारेजाने पर उनका तीन वर्षका बेटा सर्वाईसिह जयसलमेरके सिहासन पर बैठा। सिहासनसे हटाये हुए अखैसिहने इस समय बड़ा सुभीता जान जयसलमेरके रहनेवाले समस्त भट्टी सर्दारोंके पास यह सूचना पत्र भेजा, "कि न्यायसे जयसलमेरका सिहासन मेरा है, तेजसिहने बड़े अन्यायसे मुझे सिहासनसे हटा दिया था, अब उनका जो बालक पुत्र इस समय सिहासनपर बैठा है, देखा जाय तो उसका कोई अधिकार सिहासनपर बैठनेका नहीं है। मैं अपनी तलवारके बलसे जयसलमेरके सिहासनपर बैठनेकी फिर अभिलाषा करता हूँ। जो प्रजा राजभक्त है उसे मैं अपनी सहायताके लिये बुलाता हूँ।" अखैसिहके इस सूचनापत्रके प्रचार होते ही जयसलमेरके सैकड़ो भट्टीसर्दार आकर उनसे मिलने लगे। इस भाँतिसे अखैसिहने अपने बड़े दलके साथ जयसलमेरके किले पर अधिकार करनेके लिये आक्रमण किया और असीम वीरता दिखाकर उन्होंने तीन किले छीन लिये। सुकुमार सर्वाईसिहका जीवन थोड़े ही कालमे नष्ट होगया। अखैसिह फिर सिहासनपर विराजमान हांगये।

रावल अखैसिहने इस प्रकारसे बड़े कष्ट उठाकर सिहासन पाया और चालीस वर्ष तक राज्य किया। यद्यपि उन्होंने इतने दिन राजकाजको सुखपूर्वक चलाया तो भी उनके शासनके समयमे दाऊदखानेके बेटे भावलखाने जयसलमेरके आधीनके प्राचीन देरावर और भाटी गणोंने जो सबसे प्रथम खडाल देश अपने अधिकारमे किया था उस खडालका हिस्सा काढ़ कर अपनी राजधानी भावलपुरमे मिलालिया।

रावल अखौसिहके चिरकालतक राज्य कर मृत्यु होनेपर संवत् १८१८ (सन् १७६२ ई०) में मूलराज जयसलमेरके सिंहासनपर बैठे। मूलराजके तीन पुत्र हुए,—

१—रायसिह।

२—जैतसिह।

३—मानसिह।

मूलराज सिंहासन पर बैठ तो गये परन्तु इनके मंत्रिके दोषसे इस भट्टी राज्यकी नैतिक अवस्था एकसाथ ही बिगड़ गई। इनके मंत्रिके नाम स्वरूपसिह था, यह जातिके वैश्य जैनधर्मका माननेवाला और मेहतावंशमें उत्पन्न था। यह स्वरूपसिह बड़ा ऊँची स्वेच्छाचारी और भाटी सामन्तोसे बड़ा द्वेष रखनेवाला था, इसने मंत्रिके पदपर आतेही थोड़ेही दिनोंमें जयसलमेरकी बड़ी शोचनीय दशा कर दी। इसके स्वेच्छाचारी होनेसे जयसलमेरके चारोंओर अशान्ति और असन्तोषकी आग बल उठी और पुरानी राजनीतिका लोप होने लगा। मानो भाटी सामन्तोके भाग्य जलनेलगे। किस कारणसे भट्टीसामन्त गण स्वरूपसिहके विपैलेनेत्रोंमें गिरे इसके सम्बन्धमें एक बड़ी कलंकजनक घटनाका लेख दिखाई देता है। स्वरूपसिह एक वेड्यापर आशक्त था किन्तु वेड्यां उसकी ओर कुछभी ध्यान न देकर अयाफ जातिके राजपूत सर्दारसिहसे प्रेम कर लिया। इसपर स्वरूपसिह सर्दारसिहका अनिष्ट करने लगा। सर्दारसिहने दुःखी होकर अंतमें युवराज रायसिहसे प्रार्थना की। स्वरूपसिह पहिलेहीसे युवराजकी नित्यप्रतिकी आमदनीको कम किया करते थे इससे युवराज उस पर स्वयं बड़े खिन्न रहते थे, अब उन्होंने सर्दारसिहकी प्रार्थना सुन मंत्रीको उसका फल देनेका संकल्प किया। अन्तमें युवराजके आगे प्रस्ताव हुआ कि स्वरूपसिहके मारे बिना राज्यमें किसी भातिसे मंगल होनेकी सम्भावना नहीं है। युवराज भी उसमें सम्मत होगये। एक समय मंत्री स्वरूपसिह राजसभामें रावल मूलराजके सामने बैठेथे समस्त सामन्त सर्दार चारों ओर विराजमान थे। इसी समयमें रायसिहने सभामें जाकर स्वरूपसिहके मारनेके निमित्त तलवारम्यानसे निकाली। स्वरूपसिहने इस अकस्मान् विपत्तिको देख मारेजानेके भयसे रावल मूलराजसे सहायता करनेके लिये प्रार्थना की किन्तु रायसिहकी तलवारने बड़ी जीव्रतासे स्वरूपसिहके मस्तकको धडसे अलग कर दिया। सामन्तमंडली जानती थी कि स्वरूपसिह रावल मूलराजसे अधिकार लेकर ही स्वेच्छाचारी हुआ था अतएव उन्होंने इस समय सभामें बैठे हुए मूलराजके जीवनरूपी दीपकके बुझा देनेका प्रस्ताव उठाया। परन्तु युवराज रायसिहने इस नर्मभेदी प्रस्तावको उसी समय तोड़ दिया।

अपने पुत्रकी सहारमूर्ति और सामन्तोकी हिसक अभिलाषा देखकर मूलराज मार जानेके भयसे अन्त पुरमें चले गये। इधर सामन्तोने विचार कि रावल मूलराजके सिंहासन पर बैठे रहनेमें अब हमारा निन्तारा नहीं हो सकता। विशेष कर जब उनके सम्मुख ही हमने उनके मारनेका प्रस्ताव उठाया है, तब वह अवश्य ही वह हमको मरवा डालेगा। ऐसा विचार कर सामन्तोने उन्ही समय रायसिहसे कहा कि आप राजसिंहासन पर बैठिये। आज ही हम लोग आपका राजतिलक क्रिये देने दें और यदि आप हममें

राजी न होंगे तो हम आपके भाईको सिंहासनपर बैठा देंगे। रायसिंहने समस्त सामन्तोंको एकमत देखकर पिताको कैद करा लिया। और स्वयं राज्यभार ग्रहण करनेमें सम्मन होगए। थोड़े ही दिनोंमें उनके नामसे सब राजकाज होने लगा। किन्तु सामन्तोंके बहुत कहने पर भी रायसिंह सिंहासनपर नहीं बैठे उसके बदले वह दूसरे आसन पर बैठा करते थे।

रावल मूलराज सिंहासनच्युत होकर बन्दीदशमें तीन महीने चार दिन तक रहे, इसके पीछे उनकी भाग्यलक्ष्मी प्रसन्न हुई। उनको बन्धनसे छुटानेके लिये एक रमणीका हृदय व्याकुल हुआ। वह रमणी कौन है? प्यारे पाठको! यह रमणी पड्यत्र दलके नेता और रायसिंहके प्रधान उपदेशककी स्त्री है। इसका जन्म माहेचा सम्प्रदायमें हुआ था जो राठौर राजपूतोंमें सेएफ है। इसके स्वामी जयसलमेरके प्रधान सामन्त जिञ्जियालीके मालिक अनूपसिंह है, ऊंचे भावको हृदयमें धारण कर राठौर रमणी रगभूमिमें विचित्र अभिनय करनेको उतरी। इसके स्वामी अनूपसिंहने प्रधानमंत्री होकर राजाको बंदीमें डलवा कर राजधानीमें जो अगान्ति फैलाई है आज अपने स्वामी अनूपसिंहके मारे जाने पर भी यदि राज्यमें अगान्ति होजाय और रावल मूलराज बंधनसे छूट जाय तो मेरा कर्तव्य पूर्ण होजाय, आज इसने इस कामके करनेकी अपने मनमें ठान ली है। उसने विचारा है कि रायसिंहने अपनी कम हिम्मतोंसे पिताको बंदी करके बड़ा बुरा काम किया है, अतएव दुष्ट रायसिंहको भी सिंहासनसे उतार देना चाहिये! राठौर रमणीने क्यों अपने पतिके मरनेसे भी मूलराजको छुटानेका उद्योग किया इसका कोई विशेष कारण इतिहास नहीं बतलाता, तब राजभक्ति ही इसका मुख्य कारण ज्ञात होता है। जो हो राठौर रमणीने उक्त संकल्प करके अपने पुत्र जोरावरसिंहको पास बुलाकर हृदयका भाव कह सुनाया। पुत्र जोरावरसिंहने माताकी बात मान ली, तब माताने कहा, “वत्स! इस कामके करनेमें तुम्हारे पिता भी यदि कोई बाधा डाले तो तुम अपने पिताके भी मारडालनेसे न चूकना। उनके मरजाने पर मैं उनके शवके साथ सती हो सुरलोकको चली जाऊँगी; जोरावरसिंह भी माताके ऐसे भयानक आदेशके पालन करनेमें राजी होगया। राठौर रमणीने इस भांति पुत्रसे प्रतिज्ञा कराकर फिर अपने देवर अर्जुनसिंह और वारूके सामन्त मेघसिंहको बुला कर इन दोनोंसे मूलराजके उद्धारके निमित्त प्रतिज्ञा कराई।

रावल मूलराज तीन महीने चार दिनतक बंदीघरमें रहकर विचारते थे कि मुझे अपने कुलांगार पुत्रके दोषसे ही इस भयंकर बंदीघरमें जीवनका शेष करना पड़ेगा। उनके हृदयसे कारागारसे छूटनेकी आशा एक साथ ही जाती रही थी। अनूपसिंहने मंत्री होकर जयसलमेरमें जैसी प्रशंसा और प्रभुता पाई थी। रायसिंह जैसी उनकी आज्ञा पालन करते थे उससे जयसलमेरमें कोई यह नहीं कह सकता था कि मूलराज अब जीते जी बंधनसे छूटेंगे। पांचवें दिन उस वीर नारी राठौर रमणीके प्रस्तावसे प्रतिज्ञावद्ध जोरावरसिंह, अर्जुनसिंह, और मेघसिंह बहुत सी सेना लेकर कारागारमें

बुसगये और मूलराजको बंधनसे छुटा लाये। किन्तु रावल मूलराजने विचारा कि कुलांगार रायसिंह अब न जाने किस बुरे अभिप्राय वा छलके साथ जेलसे निकालता है, इस लिये उन्होंने पहिले निकलनेसे नहीं को। अन्तमे जोरावरसिंहने अपनी माताके पड्यन्त्रको वताया तब मूलराज उस राठौर रमणीको धन्यवाद देते हुए कारागारसे बाहर निकल आये और राजसिंहासन पर बैठगये।

जिस समय जोरावरसिंह, अर्जुनसिंह और भेघसिंहने रावल मूलराजका उद्धार किया था उस समय रायसिंह राजगय्या पर निद्रा देवीकी गोदमे विराजमान थे। मूलराजके सिंहासनपर बैठते ही नगाड़े बजनेलगे। उस नगाड़ेके सव्दसे रायसिंहकी नींद जाती रही। उन्होंने उठ कर सुना कि पिताजी बंधनागारसे निकलकर सिंहासन पर बैठगये है। उसी समय मूलराजके दूतने रायसिंहके पास निर्वासन दंडका आज्ञापत्र और राजपूत समाजमे प्रचलित निर्वासन दंडके चिह्न स्वरूप काले बख, काले म्यानकी तलवार-काली पगड़ी, काली ढाल, लाकर रायसिंहकी गय्याके पास रखकर कहा कि काला घोडा नीचे खडा है। रायसिंहने हताश हो पिताकी आज्ञाका पालन किया। वह तुरन्त ही काले बखो-को पहिन काले घोड़ेपर सवार होकर जयसलमेरसे बाहर हुए। जो सामन्त मूलराजके विरोधी और रायसिंहके पक्षपाती थे उनको भी अपने नौकरोंके साथ रायसिंहके साथ ही जाना पडा। रायसिंहने सब सामन्तोंके साथ राजधानीसे निकल कोटराके सामने घोडा चलाया। जयसलमेरकी दक्षिण सीमाके अन्तमे उक्त कोटरा नगरमे जब सब पहुँचे तब सामन्तोंके प्रधानने रायसिंहसे कहा 'नगरको लूट लेना चाहिये'। किन्तु रायसिंहने राजा न होकर कहा, "जन्मभूमि हमारी जननी स्वरूप है; जो राजपूत जन्मभूमि पर अत्याचार करैगा वह मेरा शत्रु कहा जायगा"। यह सुन कर सामन्त गणोंने वहाँ लूट नहीं की।

अपने किये पापका यथाथ फल पाकर रायसिंह जयसलमेरको छोड़ कर जोधपुरके राजाके पास आये। जो सामन्त उनके साथ आये थे वे भी श्यो कोटडा और वाढमेरमे रहने लगे। उनको इसी भाँति रहते हुए बारह वर्ष बीते। किन्तु पहिले तीन वर्षोंतक उन्होंने छिप कर जयसलमेरके बहुतसे गाँवोंको लूटकर द्रव्य सचय करलिया था। वही नहीं बरन उन्होंने जयसलमेरकी राजधानीके समीपवाले गाँव और नगर भी लूट लिये थे। उनके ऐसे अत्याचार और उपद्रवोंको देख कर रावल मूलराजने उन नमस्ते विद्रोही सामन्तोंके घरोंको खुदवाकर उनके स्थानपर कुएँ बनवा दिये और उनके सब प्रदेशोंको छीन कर राजधानीमे मिला लिया। सामन्तोंके बारह वर्षोंके निर्वासित दंड भोगनेके पीछे रावल मूलराजने उनके अपराधोंको क्षमा कर इनके देशको दे दिया। सामन्तोंने भी शपथ खाकर तबसे राजसेवामे कोई आपत्ति नहीं की।

गय्यसे निराले हुए रायसिंहने ढाई वर्ष तक जोधपुरके राजा विजयसिंहके निदान किया। मूलराज विजयसिंहने रायसिंहपर अपने पुत्रकी नमान नन्द

किया । किन्तु दुर्भाग्यसे रायसिहने जोधपुरमे वडे आदर और सत्कारसे रहने पर भी अपने ऊधमी स्वभावसे एक बड़ा अन्याय कर डाला । रायसिहने जोधपुरके एक बनियेसे कुछ रुपया कर्ज लिया । एक समय जब विजयसिहके साथ रायसिह शिकार खेलने जाते थे उसी समय मार्गमे उक्त महाजनने रायसिहके घोड़ेकी लगाम पकड़ महाराज विजयसिहकी दुहाई दे रायसिहसे अपने द्रव्यकी प्रार्थना की । रायसिहने अपने पिताकी दुहाई देकर बनियेसे घोड़ेकी लगाम छोड़नेको कहा । किन्तु धनी बनियेने ऐठकर कहा कि “मूलराज की दुहाईमै क्यो मानू ?” रायसिहने इतना सुनतेही क्रोधित होकर तलवारसे बनियेका शिरकाट गिराया और उसी समय जयसलमेरकी तरफ अपने घोड़ेकी वाग फेरी । उन्होने जाते समय कहा कि “पराये अन्नसे पेट भरनेवालेसे मोल लिये दासका भी सत्व अच्छा है” । रायसिहके सहसा जयसलमेरकी राजधानीमे आजानेसे राजधानीकी समस्त प्रजा उनको देखनेके लिये आने लगी, मूलराजने अपने बड़े पुत्र रायसिहको लौट आया देखकर दूतके द्वारा पूछा कि जयसलमेरमे क्यो आये है ? रायसिहने कहला भेजा “मे तीर्थयात्रा करने जाता हूँ अतएव एक बार जन्म भूमिको देखने आया हूँ” रावल मूलराजने अपने कुपूत बेटेकी यह बात सात्य नहीं मानी, उन्होने विचारा कि रायसिह अवश्य ही फिर कोई पड्यन्त्र रचने आया है इस कारण उन्होने उसी समय रायसिहके नौकरोंसे हथियार लेलिये और रायसिहको भी राजधानीमे न आने देकर देवाके किलेमे रहनेको भेज दिया ।

राजद्वारोमे यह रीति चिरकालसे चली आती थी कि ऊंचे दर्जेके कर्मचारीके मरने पर उसके पुत्रको ही वह पद दिया जायावप्र इसी रीतिके अनुसार मूलराजने अपने पुराने मंत्री स्वरूपसिहके मारे जाने पर उसके बेटे सालिमसिहको मंत्री बनाया था । जिस समय स्वरूपसिह मारे गये थे, उस समय सालिमसिहकी अवस्था ग्यारह वर्षकी थी । उस थोड़ी ही उमरसे सालिमसिहके हृदयमे प्रतिसिहाकी वृत्तिका अकुर उत्पन्न हो लिया था, अब थोड़े ही दिनोंमे वह फल और फूलोसे गोभायमान होकर बड़ा विशाल वृक्ष हो गया था । कर्नल टाड्ड लिखते है कि राजपूतगण जैसे असीम साहस और वीरतामे प्रसिद्ध है यद्यपि सालिमसिहमे वैसा साहस और वीरता नहीं थी तथापि वह वर्षोतक सर्पकी समान करता और व्याघ्रकी समान क्रोधकी सहातासे अपनी इच्छासे प्रत्येक विरोधी मनुष्यको विपैले डंकसे मारता था । उसका शरीर तो स्त्रियोंकी समान कोमल था, वैसे ही बोलचालमे उसका स्वभाव नरम था । वह आचार व्यवहारसे निरन्तर विनयपूर्वक प्रतिज्ञा करके सर्वसाधारणको आशा और धीरज देता था । यद्यपि बाहरसे तो वह सबको प्यार करता था किन्तु वह किसी बातकी प्रतिज्ञा करके उसे कभी पूर्ण नहीं करता था । यह प्रकाशरूपमे जितना नरम और सरल जान पड़ता था हृदयमे उतना ही क्रूर था । सालिमसिह जैनमतावलंबी था किन्तु जातिके धर्मको किसी भी भाँति नहीं मानता था । जैनियोंके यहाँ यह रीति है कि रात्रिके समय अन्धेरेमे बैठ रहना अच्छा है किन्तु पतंग आदिके जलनेकी सम्भावनासे दीपक जलाना उचित नहीं, कारण कि दीपक जलानेसे पतङ्गादिकी हत्या होनी संभव है ।

परन्तु सालिमका चरित्र ऐसा पिशाचरूप था कि बहुत दिनोंके बीचमे विदेशी

गजुओसे जितने भट्टीगण मारेगये थे इकले इसके षड्यन्त्रसे थोड़े ही दिनोंमें उनसे अधिक भट्टियोंका संहार होगया । इतिहासके जाननेवालोंने लिखा ह कि सालिमसिहके वालकपनमें ही इसकी विचित्र घटनासे रायसिहके साथ निकालेहुए सामन्तोंने फिर अपने २ देशको रावल मूलराजसे लेलिया । इसी समय मारवाड़के महाराज विजयसिहके स्वर्ग पधारनेपर राजा भीमसिह मारवाड़के सिंहासनपर बैठे । जैसलमेरके रावल मूलराजने नवीन मारवाड़ेश्वर राजा भीमसिहका अभिनन्दन करनेके लिये मंत्री सालिमसिहको अपने प्रतिनिधि स्वरूपसे मारवाड़को भेजा । सालिमसिह मारवाड़में जाकर अभिनन्दन दे जिस समय जयसलमेरमें आरहे थे उसी समय मार्गमें निकाले हुए सामन्तोंने उनको पकड़ कर कैद कर लिया । उन सामन्तोंने उसी समय अपने सर्वस्व छिन जाने और दंड दिलानेके कारणस्वरूप सालिमसिहको प्राणदण्ड देना निश्चय किया । परंतु उन्होने जैसे ही सालिमसिहके शिर काटनेको तलवार उठाई वसे ही मृत्युको समोप देख सालिमसिहने आँखोंमें आँसू भरकर गिड़ागिड़ाते हुए वचनसे अपने शिरकी पगड़ी उतार कर जोरावरसिहके चरणोंमें धरके अपने प्राणोंकी भिक्षा माँगी । गजु भी अपनी शरणमें आकर आश्रय पानेकी इच्छा करे तो उसको आश्रय देना और अभय करना राजपूतोंका स्वाभाविक धर्म है, अतएव कुटिल चक्री सालिमसिहने जिनका सर्व नाश किया था, जिनकी दुर्गांतिका अंत करदिया था वह आज उन्हींके हाथोंमें पडकर उन्हींसे अपने प्यारे प्राणोंकी भीख माँगता है । यह देख कर सामन्तोंने शीघ्रही उस आश्रय पानेवाले प्राणोंके भिखारी सालिमको छोड दिया । सालिमके शिर काटनेके लिये निकाली हुई तलवार फिर म्यानमें करली । किन्तु किसने इस नरापिशाच सालिमको निकट आई हुई मृत्युके हाथसे वचाया ? जिस राजपूत राठौर रमणीने एकमात्र “समान धर्म” कहकर मूलराजको कारागारसे छुटानेके लिये अपने प्राणपतिके प्राणनाश करनेमें भी सकल्प कर लिया था, उसी राठौर रमणीके सपूत बेटे, उसी मूलराज को बधनसे छुटाकर राज्यपर विठानेवाले जोरावरसिहने सालिमको अभयदान दिया । जोरावरसिहने यद्यपि मूलराजको कारागारसे छुटाकर राज्यसिंहासनपर बैठाया था, यद्यपि रावल मूलराज जोरावरसिहके असीम ऋणसे बंधेहुए थे तौ भी दुरात्मा सालिमसिहने अपनी प्रधानता दिखानेके लिये मूलराजके उस असीम उपकारी जोरावरसिहको जयसलमेरसे हटाकर निकाले हुए सामन्तोंके साथ वाहर कर दिया था । उस निरपराधी जोरावरसिहने ही पत्थरके हृदयवाले सालिमसिहके जीवनकी रक्षा की । सालिमसिहके छोड़देनेसे उनको भी छुटकारा मिला । उसने निकाले हुए सामन्तोंके अधिकारके देश फिर उनको रावल मूलराजसे दिलवा दिये । सालिमसिहने यद्यपि सामन्तोंके देश उन्हे दिलवा दिये, परन्तु उनको राजसभामें पहिलेकी समान न्वावीनता नहीं मिली । केवल जोरावरसिहको ही पहिलेकी समान समस्त अधिकार प्राप्त हुए ।

जिन समय रायसिंह देवाके किलेमें बंदी हांकर रहते थे, उसी समय उनके बंधे

पुत्र अभयसिंह और धौकलसिंह निकाले हुए सामन्तोके साथ वाढमेरमे रहते थे । रावल मूलराजने निकालेहुए सामन्तोसे वारंवार दूत भेजकर अपने पौत्रोको अपने पास भेजनेको कहा, किन्तु सामन्तोने किसी भातिसे नही माना । तब रावल मूलराजने अपनी सेनाको लेजाकर वाढमेरको चारोओरसे घेरलिया ।

निकाले हुए सामन्तोने छः महीनेतक बड़े पराक्रमके साथ किलेकी रक्षा करी, अन्तमे रसदके चुकजानेसे उन्होने आत्म समर्पण करादिया । किन्तु इसनियमपर उन्होने रावल मूलराजको उनके दोनो पोते दिये कि रावल वे उनके प्राणरक्षाकी शपथ करले । जोरावरसिंहने दोनो कुमारोके जीवनकी जामिनी की तब दोनो कुमार मूलराज को देदिये गये । रावल मूलराजने दोनो बालकोको देवाके जिस किलेमे रायसिंह कैद थे वहाँ रहनेके लिये भेजदिया । किन्तु कुछ दिनोंके पीछे ही देवाके दुर्गमे भयकर आग लगी और उस जलती हुई आगमे रायसिंह और उसकी स्त्री दोनो जलगये । अभयसिंह और धौकलसिंहने बड़े सौभाग्यसे उस आगसे छुटकारा पाया । सालिमसिंहने स्वयं दोनो कुमारोकी रखवालीमे जोरावरसिंहको करके मूलराजके राज्यशासनके विन्न दूर करनेके लिये जयसलमेरके दूरवाले प्रदेश रामगढमे उनको भेज दिया था । अभयसिंह और धौकलसिंहके राजधानीमे वा समीपके किसी स्थान पर होनेसे सामन्त गण उनको ले फिर किसी षड्यन्त्रको रचकर मूलराजको सिंहासनसे हटा देनेका विचार करेगे, इस भयसे मेहता सालिमसिंहने उनको बड़ी दूर पर रक्षा करके निश्चिन्तता पाली थी । किन्तु जयसलमेरके सवमे प्रधान सामन्त जोरावरसिंह जो अभयसिंह और धौकलसिंह के जीवनके जामिन हुए थे—उन्होने सालिमसिंहकी इस आज्ञासे दोनो राजकुमारोको राजधानीसे अनेक दिनके मार्गपर दूर चला देनेमे सन्देह किया । उन्होने विचारा कि सालिमसिंहने अवश्य ही कोई षड्यन्त्र रचकर कुमारोको इतनी दूर अन्य स्थानपर भेजा है । जोरावरसिंहने अन्तमे एक समय रावल मूलराजके सामन निर्भय होकर कह दिया कि “आपके सिंहासनके उत्तराधिकारी राजकुमार अभयसिंहके जीवनका मैं जामिन हुआ हूँ, राजकुमारको जब आगे राज्यपर बैठना होगा तब उसको दूर स्थानपर रखना किसी भातिसे उचित नही है उसको राजधानीमे ही रखकर उसे राज्यकार्यकी शिक्षा देनाही आपका कर्तव्य है ” ।

जोरावरसिंहकी ऐसी सम्मति देखकर मेहता सालिमसिंहका हृदय काँप उठा । उसने विचारा कि, जोरावरसिंहकी समान प्रतापशाली सामन्त राजसभामें खड़ा होकर ऐसी सम्मति दे तो इसमे हमारा मंगल नही होसकता, अतएव सालिमसिंह जोरावरसिंहके मारडालनेकी चिन्ता करने लगा । इसी समयसे सालिमसिंहको पिशाच मूर्ति धारण करते देख जयसलमेरमे बड़े २ हृदयविदारक दृश्य दृष्टि आनेलगे । जोरावरसिंहका खेतूसी नामक एक भाई था । उस खेतूसी की स्त्रीसे रजवाडेकी रीतिके अनुसार सालिमसिंहने भाई बहिनका सम्बन्ध जोड लिया । सालिमसिंहने अपनी पैगाचिक अभिलाषाको पूर्ण करनेके निमित्त अपने पापके उद्देश पूर्ण होनेके मार्गके कांटे

उखाड़नेके लिये उस खेतूसीकी स्त्रीकी सहायता लेनेका संकल्प किया। सालिमसिहने उक्त स्त्रीको अपने घर बुलाकर, बहुतसी बातें करनेके पीछे उससे वडी चतुराईसे कहा “क्या तुम्हारी ऐसी इच्छा नहीं होसक्ती कि जिससे तुम्हारे स्वामी जोरावरसिहके पदपर जयसलमेरके प्रधान सामन्त होजाय ”। अवला स्त्रीने सालिमकी इस षड्यन्त्रकी बातको समझा नहीं, तब सालिमने स्पष्ट रूपसे अपने मनका भाव सुनाकर कहा किं तुम्हारे स्वामी राजसभाके प्रधान सामन्त होसकते है । इस वडी आशासे स्त्री सालिमका कार्य करनेको तुरन्त ही राजी होगई। किन्तु सालिमने उस समय उसको यह नहीं बताया कि जोरावरसिंह किस भौतिसे मारा जाय। कई दिनके पीछे सालिमसिह ने जब स्त्रीको कामके करनेमे उत्सुक देखा तब कहा “मै अपने हाथसे प्राणघातक जहर दूंगा। तुम। उस विषयको लेकर जोरावरसिहके भोजनमे मिला देना। जोरावरसिह उस विषैले भोजनको खाकर निश्चय मर जायगे, तभी तुम्हारे स्वामीको प्रधान सामन्तका पद मिल जायगा।” हतभागिनी रमणोने अपने स्वामीका ऐश्वर्य बढ़ानेकी अभिलाषा से समय पाकर वह विष जोरावरसिहको खिलादिया, जिससे वह वीर सामन्त मायामय संसारको छोड़ कर परलोकको सिधारा। कृतघ्न सालिमसिहने ऐसे वीर जोरावरसिहको मारकर अपने पैशाचिक अभिनयके मार्गको स्वच्छ करलिया। और खेतूसी जिञ्जिनियालीके प्रधान सामन्त होगये।


पापात्मा सालिमने इस भौति जयसलमेरके सबमे श्रेष्ठ सामन्तको मारकर अतमे संहारमूर्ति धारण कर क्रमानुसार हत्या करना आरम्भ की। उसने इस प्रकार विपसे और समयानुसार तलवारसे वारू और डांगरी, आदिके सामन्तको एक २ करके मार डाला। खेतूसी भी अपने भाईके मारनेमे सरीक थे वा यह नहीं जाना गया।

उन्होने यद्यपि सामन्त पद पालिया परन्तु दुरात्मा सालिमसिहके समयमे ही उनका भी जीवन नष्ट होगया। खेतूसीसे सालिमसिहका इस बातपर विवाद होगया कि जब सालिमसिहने अभयसिहको जयसलमेरके उत्तराधिकारसे एकवार ही वंचित करके मूलराजके छोटे पुत्र मानसिहके बेटे गजसिहको राज्यका स्वत्व देनेकी इच्छा की और खेतूसीने उस प्रस्तावमे किसी प्रकार सम्मति न दी तब अभयसिह और चौकलसिहको बिना मारे सालिमसिहने अपनी इच्छा पूर्ण होनेका दूसरा उपाय न देखकर सबसे पहिले खेतूसीसे इस कार्यके करनेको कहा “कि तुम दोनो कुमारीको मारडालो” खेतूसीने इस नीच और वृणित कामके करनेसे क्रोधित होकर कहा कि, “अपने स्वामीके वगधरोके मारनेमे मै सहायता भी नहीं दे सक्ता मारना तो एक ओर रहा”। सालिमने जब खेतूसीकी यह बात सुनी तब मनमे कहा कि तुम्है भी अब जोरावरसिहके पाम भेजता हूँ। कई दिनके पीछे खेतूसी अपने साले स्वरूपसिहके साथ वालोतरा देशके अन्तर्गत फूलियो नामक स्थानमे विवाहके न्यौतेमे गये। सालिमसिहने उन्नी समय खेतूसीके मारनेका निश्चय करलिया। खेतूमी और स्वरूपसिह जब विवाहके पीछे जयसलमेरकी

सीमामे विजोराय स्थानपर लोटकर आये तब सालिमसिहके गुप्तचरने उन्हे वड़े आदरके साथ किलेमे लेजाकर दोनोको मार डाला। थोड़ी देरके पीछे शव दाह करनेको उन्हे किलेमे से निकाला । खेनुसीकी स्त्रीने जब किसीके मुखसे सुना कि तुम्हारे स्वामीके मारनेका उद्योग कियागया है, तब वह स्वामीके घरपर न आनेसे सालिमसिहको अपना परम हित जान उसीकेघर चली गई, और साथ ने अपने छोटे पुत्रको भी ले गई। दुरात्मा सालिमने उस स्त्रीको आश्रय तो दिया परन्तु उसे यह नहीं बतलाया कि मेरे ही पड्यन्त्रसे तेरा स्वामी मारागया है । स्त्री इसी प्रकार सालिमके स्थानपर रहने लगी । एक नौकर आकर प्रतिदिन स्त्रीको भोजन देजाता था, चार पांच दिनके बाद उस नौकरने एक दिन स्त्रीसे आकर कहा कि तुम्हारे स्वामी और भाई दोनो मारेगये। इस दारुण शोककी बात सुन कर रमणीका शोकरूपी समुद्र उठलने लगा । थोड़ी देर पीछे उसके हृदयमे बदला लेनेकी इच्छा प्रबल हुई । दुराचारी सालिमने उसके स्वामीको मारा है यही जानकर वह उसी समय प्रतिहिंसा करनेको तैयार हुई । इतिहाससे जानाजाता है कि गक्षस सालिमसिहने चिरशान्तिके लिये स्त्रीके पास एक छुरी भेजी। वास्तवमे स्त्रीने स्वयं अपनी हत्या करली या सालिमने ही उसको मारा, यह इतिहाससे नहीं ज्ञात हुआ। रमणीने जैसे ज़ोरावरसिहको मारकर महा पातक किया था उसका उसको यहींपर उचित फल मिला ।

नराधम सालिमसिह एक २ करके अनेक भट्टी सामन्तोको मारकर पीछे राजवंशके ध्वंस करनेको आगे बढ़ा । जयसलमेरके आगे होनेवाले उत्तराधिकारी अभयसिह अपने छोटे भाई धौकलसिहके साथ रामगढमे रहते थे । नरपिशाच सालिमने अपने पड्यन्त्रसे विपद्वारा अभयसिह, धौकलसिह, उनकी स्त्री और उनके छोटे २ बालकोको भी मरवाडाला । इन भयकर हत्याओके पीछे सालिमसिहने रावल मूलराजके छोटे बेटेके तीसरे पुत्र गजसिहको जयसलमेरके उत्तराधिकारी रूपसे प्रकाशित करदिया । गजसिहके और पाँच भाई पिशाच प्रकृतिवाले सालिमसिहके विकराल आससे अपने जीवनकी रक्षा करनेके लिये जयसलमेरको छोड़ वीकानेरमे जाकर वहाँके राजाकी शरणमे रहने लगे । नीचे लिखी वंशावलीके देखनेसे पाठक गण सहजमे ही जान सकेंगे कि महा पातकी सालिमने राजवंशकी कैसी शोचनीय दशा करदी थी ।

मूलराज ।



(१) उर्दू तर्जुमेमें जहर देनेसे मरे ।

महासिंह काना था, हिन्दूशास्त्रके अनुसार कानेको राजसिंहासनका अधिकार नहीं है, अतएव महासिंहका स्वयं ही अधिकार जाता रहा, इसी लिये सालिमसिंहके कराल ग्राससे उनका जीवन नष्ट नहीं हुआ ।

टाड् साहव इस अध्यायमें लिखते हैं कि “ राजवाड़ेमें जिस समय मंत्रियोंके सर्वाधिकारमें अखण्ड प्रभुता प्रकाश हुई है, हम केवल उसी समयमें उन मंत्रियोंके खिलौने स्वरूप राजाओंको चिरकाल तक राज्य करते देखते हैं । कोटा राज्यके भूतपूर्व महाराव भी पचास वर्षसे अधिक राज्यसिंहासन पर बैठे थे और रावल मूलराज भी इस जयसलमेर के राजसिंहासन पर ५८ वर्ष तक रहे । इनके पिता ४० चालीस वर्ष तक राज्य करगये थे । जगत्के जिस किसी राज्यके इतिहासमें पिता और पुत्रमें एक शताब्दी राज्य रहा-हो ऐसा लिखा है वा नहीं इस विषयमें मुझे सन्देह है । जिस शताब्दीमें यह पिता पुत्र राज्य करगये हैं उसी शताब्दीसे इस यदुवशका घोर परिवर्तन और बड़ा पतन हुआ है । यदि हम रावल मूलराजके पितामह जसवन्तसिंहके शासन समय पर दृष्टि डालें तो हम इस जयसलमेरकी सीमाको बड़ी विस्तारवाली देखते हैं । उत्तरकी सीमा गाडानदी-तक, (जो नदी इस राज्यको मुलतानसे अलग करती है) पश्चिममें पंचनद ओर सिन्धुका उपजाऊ प्रदेश इसके अन्तर्गत देखते हैं । उक्त समयके कुछ दिन पहिले इसकी सीमा और भी बड़ी थी । इसके दक्षिणमें वातराज्य है । दक्षिणके अचलमें विराजमान स्योकोटड़ा और वाढ़मेर देश इसके मध्यमें थे । किन्तु इस समय वह मारवाड़की राजधानीमें है । पूर्वसीमाके फलोदी, पोकरण और अन्यान्य नगर आदि भी वीकानेरमें मिलगये हैं । इस समय जो भावलपुरराज्य स्वतंत्र हो रहा है वह भी इसी जयसलमेरकी राजधानीका एक अंग है । राठौरोंने जयसलमेरके पश्चिमी सीमाके बहुतसे प्रदेश अपने अधिकारमें करलिये हैं” ।

छठवां अध्याय ६.

उत्तरन गवर्नमेंटके साथ रावल मूलराजका सन्धि करना--संधिपत्रका लिखा जाना--मूलराजकी मृत्यु--उनके पोते गजसिंहका सिंहासनपर बैठना--उनका मन्त्रिके हाथमें पडकर खिलौना बन जाना--संधिपत्रकी तीसरी धारा--राजनैतिक प्रश्नावली--सालिमसिंहका फिर शासन करना--सालिमसिंहके अत्याचार और उपद्रवोंका बटना--जयसलमेरके प्रधानमन्त्री पदको अपने उत्तराधिकारियोंको दिलानेका परिश्रम करना--वृट्टिश इतसे वृट्टिश गवर्नमेंटके पास दररवास्त भेजना--पहलीवालेका स्वतः निर्वाचन--जामिनरूप वनियेके परिवारकी रक्षा करना--बलके साथ राज करलेना--सालिमसिंहकी सम्पत्ति--बारूके मालउपतोंका इतिहास--वीकानेरके राठौरोंने उनका ध्वस होना--विश्वासघातकता--वृट्टिश गवर्नमेंटमें सहायता मांगना--सहायता मिलना--उसका फल--रावल गजसिंहका उज्यपुरमें आना--राजारी वन्यामें उनका विवाह होना ।

श्रीकृष्णके स्वर्ग चले जानेपर यदुवंशकी जो दशा हुई उसे पहिले ही अध्यायमें लिख आये है। इस समय हम फिर यदुवंशकी आगेकी दशा दिखानेको बैयार हुए हैं। संवत् १८१८ में रावल मूलराज 'रावल जयसलके सिंहासनपर बैठे थे और १८१८ ईस्वीमें उन्होने ईस्टइंडिया कंपनीके साथ संधि करली। कालकी कैसी विचित्र गति है? पवित्र यदुवंशके स्वामी भगवान् श्रीकृष्णके वंशधर जो अबलों म्वच्छन्द थे, अब उनके वंशमें उत्पन्न हुए, मूलराजको अनेक अताच्छियोंके पीछे संधि स्थापन करनी पड़ी। इतिहाससे जानाजाता है कि भारतवर्षके प्रत्येक राजपूत राजाओंने ब्रिटिश गवर्नमेंण्टके साथ संधि कर ली थी, उसके पीछे जयसलमरके राजा मूलराजने संधि स्थापन की तो क्या? जिस दिल्लीमें राजपूत राजाओंने ईस्ट इंडियाकंपनीके साथ संधिपत्र लिखा था उसी दिल्लीमें जयसलमरके रावल मूलराजके दृढ़ते भी संधिपत्र लिखा।

संधिपत्र ।

माननीय अंग्रेज ईस्टइंडियाकंपनीके साथ जयसलमरके मालिक श्रीयुत महा रावल मूलराज बहादुरका यह संधिपत्र माननीय कंपनीकी ओरसे महामहिमवर मार्किंस आव हेण्टिंस के, जी भारतके गवर्नर जनरलसे प्राप्त पूर्ण शक्तिके अनुसार, मि० चार्लस थियोफिलस मेटकाफ, और महाराजाधिराज महा रावल मूलराज बहादुरकी ओरसे प्राप्त पूर्ण शक्तिके अनुसार मिश्र मतिराम और ठाकुर दौलतसिंह मानते हैं।

पहिली धारा ।

माननीय अंग्रेज कंपनी और जयसलमरके मालिक महा रावल मूलराज बहादुर और उनके उत्तराधिकारियोंसे तथा अन्य जमींदारोंसे चिर/स्थाय सन्धि-सम्बन्ध, और समान स्वार्थता रहेगी।

दूसरी धारा ।

महा रावल मूलराजके वंशधर ही उत्तराधिकारी क्रमसे जयसलमरके सिंहासनपर बैठेंगे।

तीसरी धारा ।

जयसलमर राज्यका पतन करनेके लिये यदि कोई राजा सेना लेकर आक्रमण करे अथवा उक्त राज्यके बीचमें कोई बड़ा भारी झगड़ा उपस्थित होजाय और जयसलमरके राजाकेसे वह दूर न होसके तो ब्रिटिश गवर्नमेंण्ट उक्त राज्यकी रक्षाके लिये अपनी शक्तिपूर्वक सहायता देगी।

चौथी धारा ।

महा रावल और उनके उत्तराधिकारीगण एवं म्थलाभिषिक्तगण अटल नियमके साथ आश्रितरूपसे ब्रिटिश गवर्नमेंण्टके सहायक होंगे, और ब्रिटिश गवर्नमेंण्टका आविपत्य मानेंगे।

पाँचवी धारा ।

यह पाँच धाराओसे युक्त संधिपत्र मुझ चार्लसथियोफिलसमेटकाफ और मिश्र मतिराम एवं ठाकुर दौलतसिंहका निर्द्धारित और हस्ताक्षर युक्त तथा दोनो ओरकी मोहरोसे भूपित है, महा महिम गवर्नरजनरल और महाराजाधिराज महा रावल मूलराजवहादुरके स्वीकार होनेपर आजकी तारीखसे छः सप्ताहोके बीचमे दोनो ओरके लेने देनेका कार्य पूरा होजायगा।

दिल्लीमे आज सन् १८१८ दिसम्बर महीनेकी १२ वी तारीखको लिखा गया है ।

(हस्ताक्षर) मतिराम मिश्र,

ठाकुर-दौलतसिंह ।

(हस्ताक्षर) सी टी मेटकाफ ।

उक्त संधिपत्र लिखनेके पीछे रावल मूलराज दो वर्षतक जिये । उनकी १८२० ईसवीमे मृत्यु होगई । इस बातको पहिले ही कह आये है कि मूलराजने ५८ वर्ष तक राज्य किया था, किन्तु नाममात्रके राजा थे । सालिमसिंहने और उसके पिताने ही इतने दिनोतक अपनी इच्छानुसार जयसलमेरमे प्रबंध किया था । हम कहसकते है कि मूलराज केवल मंत्राके हाथके खिलौने ही नहीं थे, वह एक तेजहीन पुरुष भी थे । जो समस्त गुण क्षत्रिय राजाओमें होने चाहिये, उनमेसे एक भी मूलराजमे नहीं था । उनके जीते जी ही नरपिशाच सालिमसिंहने उनके वशधरोकी जैसी दुर्गति की । जिस भाँतिसे उनके बेटे और पोताको मारा उससे यही कहना बहुत है कि जितना साहस और तेज उस राजपूत रमणीमे था जिसने मूलराजको जेलसे छुटाया था इनमे उतना भी नहीं था । मूलराज इतिहासमे यादवकुल अवनति कारक कहे गये है ।

मूलराजके मरनेके पीछे उनका पोता गजसिंह जयसलमेरके सिंहासनपर बैठा । पापी सालिमसिंहने अपनी प्रभुता सदा बनाये रखनेके लिये ही गजसिंहको अपना खिलौना जान मूलराजके बेटे और पोताको मार और निकाल कर गजसिंहको उत्तराधिकारी प्रसिद्ध किया था । गजसिंह भी मूलराजकी समान सालिमसिंहके हाथके खिलौने होकर जयसलमेरके सिंहासनपर बैठे । जिसमे गजसिंह राज्यके किसी विषयमे हस्तक्षेप न करसके, जिस्मे सामन्तो और प्रजाके साथ उनकी किसी भाँतिसे प्रीति न होम्के, जिस्मे वह सालिमसिंहके सेवक और आज्ञाकारी होकर सदा रहे । इसी उद्देश्यमे नीचे सालिमसिंहने गजसिंहको वचनसे ही लिखापढा लिया था । दादा मूलराज जैसे सालिमसिंहके हृदयमे ही आचरणोको देखकर मौन रहते थे, ऐसे ही यह नये राजा भी उन्ही की समान रहने लगे । सालिमसिंहने गजसिंहको बालकपनसे ही सामन्त समाज ओर समन्त प्रजाके अलग रक्खा था, इसकारण वह किसी सम्प्रदायसेभी सहानुभूति नहीं प्रकाश कर सके थे । नीचे सालिमने गजसिंहको ऐसी दशांमे रखकर भी इतनी देखभालकी कि निम्नमे यह किसी कामके करनेका साहस न कर सके । गजसिंहके राजसिंहासनपर बैठनेमे चतुर सालिमसिंहने अपने नेवकोको उनके पास नियुक्त किया । वह मेवक गजसिंहमे

सालिमसिंह की बड़ी प्रशंसा किया करते, और उसको देवताके समान वताते थे। गजसिंह राज्यसिंहासनपर बैठकर किस समय क्या बात करते हैं, उनके मनका भाव किस र भाँतिसे दिनमें बदलता है इन बातोंपर सेवक विशेष रूपसे दृष्टि रखते और समय र पर वे अपने स्वामी सालिमसिंहसे सब कहते थे। रावल गजसिंह उनकी रानियों और परिवारके मनुष्य सभी पूर्णरूपसे सालिमसिंहकी दयापर निर्भर रहते थे, किन्तु दुरात्मा सालिम समय पाकर गजसिंहपर भी निर्दयता प्रकाश करनेमें नहीं चूकता था, यदि कभी रावल गजसिंह किसी बड़ेको माल लेना चाहते तो उनको सालिमसिंहसे प्रार्थना करनी पड़ती, यदि कभी वह किसीको कुछ देना चाहते तो सालिमसिंहसे आज्ञा लेनी पड़ती थी। सालिमसिंह यदि रावल गजसिंहके दश रुपये माँगनेपर पाँच भी देते तो इसमें गजसिंह अपना अहोभाग्य समझते थे। इन सब बातोंसे हमारे पाठक स्वयं जान सकते हैं कि मलराजके मरनेके पीछे जयसलमेरके राज्यमें परिवर्तन तो अवश्य हुआ किन्तु सालिमसिंहकी प्रभुता कुछ कम नहीं हुई; वरन् दिनप्रति बढ़ने लगी।

इतिहासके लिखनेवाले टाड् साहबने यहाँ पर लिखा है कि जयसलमेरका सधिपत्र जिस तारीखमें समाप्त हुआ (सन् १८१८ ई. १२ दिसम्बर) उसके देखनेसे जानाजाता है कि केवल जयसलमेरके महा रावलने ही देशी राजाओंमें सबसे पीछे ब्रिटिश गवर्नमेंटका आश्रय लिया था। मूलराजने सालिमसिंहकी सलाहसे बहुत दिनोंतक बड़े कष्टके साथ अपना राज्य चलाया था। इस पर विशेष कर सालिमसिंहकी पहिले यह इच्छा नहीं थी कि रावल मूलराज अंग्रेजोंसे सधि करले, कारण कि उसने पहिले ही विचारलिया था कि संधि हो जानेसे उसकी शक्ति और प्रभुता कम हो जायगी।

किन्तु सालिमसिंहने जब बड़ी खोजके साथ देखा कि समस्त रजवाडोंमें इकला जयसलमेर राज्य ही ब्रिटिश गवर्नमेंटके आधीन नहीं है। और हमारे अत्याचार और उपद्रवोंसे पीड़ित राज्यमें शत्रुओंकी संख्या बड़ी हुई है, इस कारण बिना अंग्रेजोंसे सधि किये शत्रुओंद्वारा अंग्रेजोंसे मिलकर चढ़ाई होनेसे महा अनिष्ट होजानेकी सम्भावना है यही सोचकर सालिमसिंहने मूलराजको सधि करनेकी सम्मति दी थी। जब सधिपत्र लिख गया तब सालिमसिंहका यह भय जातारहा। सालिमसिंहको प्रायः इस बातका भी बड़ा भारी डर था कि मेरे अत्याचारोंसे पीड़ित होकर गजसिंहके जो अन्यभाई जयसलमेरको छोड़कर बोकानेरमें भाग गये थे शायद वेही इकट्ठे होकर अपनी र सेना सहित किसी न किसी समय राज्यपर आक्रमण करे। किन्तु अंग्रेजोंके साथ संधि होनेसे उसकी तीसरी धाराके अनुसार सालिमसिंहका यह भय भी जाता रहा। “वाहरसे किसीके आक्रमण करनेपर ब्रिटिश गवर्नमेंट अपनी सेनासे सहायता करेगी”। तीसरी धारामें ऐसे नियमके रहनेसे गजसिंहके भाई कभी मेरी इस अखंड प्रभुतामें बाधा नहीं डाल सकेंगे। प्रधान मंत्री सालिमसिंह ब्रिटिश गवर्नमेंटके साथ सन्धि होजानेपर भी शान्त नहीं हुआ, वरन् दिन र अपने अत्याचारोंकी अग्निको प्रज्वलित करता रहा।

टाड् साहवने फिर बृटिश गवर्नमेण्टकी उक्त सन्धिसम्बन्धी राजनैतिक उद्देशक सम्बन्धमे लिखा है, कि इस संधि होनेके कारण जयसलमेरका शीघ्र ही उपकार होगा, यही उपकार उक्त राज्यके लिये अत्यन्त प्रयोजनीय है। जयसलमेरका राज्य और आधी शताब्दीतक स्वाधीन दशामे स्वतंत्र रहसक्ता था वा नहीं यह सन्देहकी बात थी। अतएव जिस दिनसे बृटिश गवर्नमेण्टके साथ जयसलमेरके स्वामीकी संधि हुई उसी दिनसे जयसलमेरकी स्थिति निश्चित होगई। जयसलमेरकी शासनशक्ति क्रमानुसार हीन होती चली आती थी, और राज्यकी सीमा क्रमानुसार घटकर अंतमे केवल राजधानीमात्र शेष रहा चाहती थी। कारण कि समस्त भावलपुर राज्य ही एक ओर जयसलमेरके राज्यके उत्तरीय देशोसे बनगया है, दूसरी ओर सिन्धु, वांकानेर और मारवाडके तीन राजा क्रमानुसार जयसलमेरके बहुतसे देशोको अपने आधीन करते आते थे। यहतीनों राजा जब जयसलमेरको निर्बल देखते तभी अपने राज्यको बढ़ा लेते थे और विश्वासघाती सालिमसिंहके दुराचरणोसे ही अन्य राजाओसे विवाद होता था। केवल अन्य राज्योंमे कई वर्षलो अराजकता फैल जानेसे जयसलमेरका राज्य नाममात्रकी स्वाधीनतामे रहगया था और उसीसे इस राज्यका अंग अधिक न्यून नहीं हो सका था। यदि वांकानेर और मारवाड प्रभृति राज्योंमे अराजकता न फैलजाती तो निस्सन्देह उन दिनोंमे ही जयसलमेरका राज्य बहुत ही थोड़े टुकडेमे पृथ्वीपर दिखाई पड़ता। अब बृटिश गवर्नमेण्टके साथ संधि होजानेसे सबने जान लिया कि जो कोई जयसलमेरपर आक्रमण करेगा तो जयसलमेरकी ओरसे बृटिश गवर्नमेण्ट उस आक्रमण करनेवालेके साथ युद्धमे तत्पर होंगी। अतएव सैन्यव दौकके बेटे और राठौरोने जयसलमेरपर चढ़कर राज्यसीमामे से कुछ देश जैसे पाहिले अपने राज्यमे मिला लिये थे वैसे मिलाना बढ़कर दिया। यदि हम समस्त रजवाड़ेमेसे इकले जयसलमेरसे संधि नहीं करते तो जयसलमेर राज्यको अपने शत्रुओकी असंख्य सेनाके मुखमे असहाय अवस्थामे गिरना पड़ता, उसमे भी फिर अत्याचारोकी प्रबल अभिने जयसलमेर जलकर दूसरी मूर्तिमे बदल जाता, और भट्टी जाते वेदैनियोकी समान दस्यु जातिमे बदलकर मरुक्षेत्रके रेतमे मिलजाती। स्वाधीन देशीय राज्योंमे एक जयसलमेरहीने पहिले गंगा और सिन्धु नदीके किनारेवाले राज्योंके साथ वाणिज्य स्थापन किया था। किन्तु आत्मविग्रह और अशान्तिसे वह वाणिज्यका सोता एकवार ही रुकगया, अब चिरकालतक शान्ति और विश्वासको विना जमाये वह वाणिज्य नहीं चल सकता। केवल वाणिज्यकी उन्नतिके लिये ही हमने जयसलमेरके साथ मित्रता की है। किन्तु यदि हम भविष्यको देखे, यदि हम अन्यदेशवालोंका भारतपर आक्रमण करनेका अनुभव करें तो आनेवाले अरबसे जलमार्गद्वारा समुद्रके किनारे भरलनासे आकर इस स्थानसे भारतको जीत सके है। इन्ही विदेशियोंका भारतपर आक्रमण दूर करनेके लिये हमको जयसलमेरका अधिकार बड़ाही मुखदाई होगा। कारण कि हम जयसलमेरमे प्रवेश करके उत्तर सिन्धुमे जाकर सहजहीमे अपनी सेनाको वहाँ तक लेजामेके हैं और भारतमे आनेवालोंके मार्गको पहिलेमे ही भलीभाँति रोकसके हैं।

अब इतिहासका अनुसरण किया जाता है। दुष्ट सालिमसिंह अंग्रेजोंसे सन्धि होजानेके पीछे अपने शत्रुओंका भय दूरहुआ जान, पहिलेकी समान भयानक मूर्तिसे संहार मूर्ति धारण कर जयसलमेरके राज्यको उजाड देनेको तैयार हुआ। कर्नल टाड लिखते है कि “उक्त संधि होजानेसे बड़े लोभी और गठ सालिमसिंहको जैसी शक्ति प्राप्त हुई उम शक्तिको लिखना लेखनीसे बाहर है”। पाठकगण इस लेखसे विभ्रमित हुए होंगे कि सालिमसिंहने इस समय संहारमूर्तिसे देशको दगा कैसी करदी। कर्नल टाडने लिखा है “अन्य राज्योंसे आक्रमणका भय दूर होजानेसे महता सालिमसिंह क्षणमात्रको भी यह नही समझा कि मैने अपने स्वामी और सामन्तोंके रुधिरसे स्नान किया है, अतएव कल्पित ही अनुताप करके सर्व साधारणमें अपना विश्वास जमा लूं। वनिये किमान और भ्रमणकारी सालिमसिंहसे इतने क्रुद्ध रहते थे कि सालिमकी कसमका मूल्य मरुभूमिके रतेके कणसे भी हीन नमझते थे।

इतिहासवेत्ता टाड साहबने लिखा है “संधिपत्रके लिखजानेके उपरान्त कुछ समयतक सालिमसिंहने प्रकाशमें राज्यके सभी प्रयोंमें मन लगाया, किन्तु उसका यह भाव अधिक दिनलों नही रहा। जिम् महापापके कीचड़में उसका हृदय सना हुआ था, वही पाप उमको सबके पाससे घृणा उपजाता था अथवा यो समझना चाहिये कि वह अपने स्वभाविक महा पाप करनेके निवाय जीवनको कष्टदायक जान जयसलमेरम वड़ा उधम मचाने लगा। कुछ दिनोतक उसने शान्ति इस कारणसे धारण की थी कि जयसलमेरके रावलके साथ जो अगरेजोंकी संधि हुई है, उस संधिपत्रमें १ धारा और नियत कराना उसका अभीष्ट था कि मेरे उत्तराधिकारीके सिवाय जयसलमेरके प्रधानमंत्री पदपर और कोई न बैठेन पावे। उसने अपने मनमें सोचा कि मेरा ही वंश जयसलमेरको लटता रहे इसीसे यह प्रस्ताव किया।

किन्तु जब उसने देखा कि ब्रिटिश गवर्नमेण्टने उसकी यह अभिलाषा पूरी नहीं की तब अपने पिशाच वंशको मंत्रीपदपर न होता हुआ देखकर उसने अपनी संहारमूर्तिसे राज्यमें असहनीय और अक्रथनीय अत्याचारोंकी भयानक अभि प्रवृत्त करदी। ब्रिटिश गवर्नमेण्टके दूतने सालिमसिंहके उस हृदयभेदी अत्याचारोंको देख १८२१ ई. १७ दिसम्बरको गवर्नमेण्टके पास सालिमसिंहके उक्त अत्याचारके सवादीको भेजकर लिखा कि विदित होता है कि जयसलमेरके रावलके साथ जो हमारा संधिपत्र लिखा गया था, वह अब हमारा सन्मान रखनेमें हानि करते है, कारण कि हमारे आश्रयमें रहकर प्रजा इतने

(१) सालिमसिंहके सम्बन्धमें बाबू लोकनाथघोषने अपनी बनाई पुस्तकमें लिखा है।

Salim was as unscrupulous as he was unprincipled. He put to death nearly all the relatives of the Rawal, interrupted the trade of the country by heavy extortions from the merchants, depopulated the city of Jaisalmer by the cruelty. The Modern History of Indian cheeps Rajas Ac. Part I.

अत्याचार और कष्टोंको सहै, यह घोर कलङ्कका विषय है” । महता सालिमसिहसे उन अत्याचारोंके बारेमें कहनेसे कुछ नहीं हुआ । वह अत्याचारोंसे दुःखी मनुष्योंको झूठा कहकर अपने कहे हुए अपराधोंको छिपाने लगा है । वह चतुराईसे कहता है कि न्याय विचार और दया प्रकाशकी मैं सदासे इच्छा रखता आया हूँ। इसके पीछे उसने दूने उत्साहसे निरपराधियोंको दूना दंड और प्रजाका सर्वस्वहरण करना आरम्भ किया है। महता सालिमसिहके इस लोमहर्षण अत्याचारसे समस्त रजवाडेके मनुष्य दुःखी हो रहे हैं । पल्लीवाल नामक धनवान्से मूलधनकी सहायता लेकर समस्त वनिये भारतमें वाणिज्य करते हैं । किन्तु महताके अत्याचारोंसे इस धनवान् परिवारके प्रायः पाँच हजार मनुष्य जन्मभूमिको छोड़कर निर्वासित दशमि दूसरे स्थानपर वसते हैं । महाजन लोगोंने भी जो दूरदेशोंमें जाकर धन उत्पन्न किया है वह उसको लेकर प्राणोंके भयसे जयसलमेरमें नहीं आसक्ते हैं । किन्तु उहड सालिमसिहने उनके परिवारोंको जामिन स्वरूपमें बाँध रक्खा है जयसलमेर राज्यकी खेती एक साथ जाती रही है । जामिनके अभावसे देशी और विदेशी व्यवसाय भी उठगया है । जबरदस्ती प्रजाका वन छीनकर राज्यकर लिया जाता है” ।

कर्मल टाडने जिस समयकी बात लिखी है, उस समय वह रजवाडेमें विद्यमान थे, अतएव सालिमसिहके उस अकथनीय अत्याचारोंके वह प्रत्यक्ष दर्शक थे । उन्होंने लिखा है, “प्रकाशमें मंत्री सालिमसिहने दो करोड़की सम्पत्ति इकट्ठी करली है। यह धन सब भारतवर्षमें फैला हुआ था, महताने केवल जबरदस्ती वनियें और महाजनोंसे छीन कर इसको वारहवर्षके बीचमें इकट्ठा करलिया है । यह भी प्रसिद्ध है कि जयसलमेरके राजाके समस्त आभूषण जो हीरे जवाहरके बने बहुमूल्य थे, वह भी उसने अपनी चतुरतासे निकालकर दूसरे स्थानपर छिपा रक्खे हैं । वनिये महाजन अपने कुटुम्बको जयसलमेरसे दूसरे स्थानपर लेजानेके लिये प्रतिदिन वृटिश गवर्नमेण्टके पास परवानगीके लिये प्रार्थना करते हैं । किन्तु नरपिशाच सालिमसिहके भयसे कोई सहसा साहसपूर्वक अपने परिवारको दूसरे स्थानपर लेजानेका साहस नहीं करता । यद्यपि सालिमसिह वृटिश एजेण्टके प्रस्तावसे परवाना देते हैं किन्तु मार्गमें उन जयसलमेर छोड़नेवालोंको मारकर लुटवा लेते हैं” ।

टाट साहबने फिर लिखा है कि—“वृटिश गवर्नमेण्टके साथ रजवाडेके राजासे निर्धारित सन्धिपत्रका मूल उद्देश यह है कि समस्त राजपूतानेमें परम्पर विवाद उपस्थित होजानेके समय वृटिश गवर्नमेण्ट मध्यस्थता करेगी इस समय जयसलमेरकी मामामें एक विवाद उपस्थित है जिम विवादकी सीमासाके लिये वृटिश गवर्नमेण्ट प्रथम धाराका प्रयोग करेगी, हम यहाँपर इस विवादका सविस्तार वृत्तान्त लिखकर जयसलमेरके इतिहासको समाप्त करना चाहते हैं । वारूप्रदेशके मालदेवतोका भयकर विवाद उपस्थित हुआ है, और उन विवादमें दोनों राज्योंमें महा सम्प्राप्त होने और

राठौरोसे इस प्रकारके आक्रमणका भय उपस्थित होगया है कि जिसमे वृटिश गवर्नमेण्ट को मध्यस्थ बनना ही पडेगा । मालदेवोत जो वीकानेरियोकी विपददृष्टिमे गिरे है मत्री सालिमसिह ही उसका मूल कारण है यह बात सहजमे नही जानी जासक्ती सालिमसिहने केवल मालदेवोतोके जडसे नष्ट करनेके लिये ही उनसे कपटकी मित्रता कर अपनी इच्छा पूरी करी है । सालिमसिहने क्यों इस चतुरतासे काम किया उसका विवरण नीचे लिखा जाता है ” ।

मालदेवोत, केलन, वरसङ्ग पोहर और तेजमालोत्गण सभी भट्टीजातिवाले है, किन्तु एकमात्र लूटमार करनेसे विद्वै अकुञ्जाक और पिंडारियोकी समान यह भी दस्यु नामसे प्रसिद्ध होगये है । पहिले कहेहुए मनुा्यगण भी रावमालदेवसे उत्पन्न और वारूप्रदेशके अद्वारह खण्डगाँवोके अधिवासी है । यह वारूप्रदेश खारीपट्टा नाम स्थानके समीप है । वीकानेरके राठौरोने भट्टियोसे उक्तखारीपट्टा प्रदेश छीन लिया है। वास्तवमे भट्टीगण न्याय की दृष्टिसे उक्त राठौरोमे विशेष रूपसे बदला लेनेके अधिकारी है कारण कि राठौरो ने भट्टियोके बहुतसे देश वाहुवलसे छीन लिये है । पच्चीस वर्ष पहिले वीकानेरके उक्त राठौरोने जिस समय अपनेको बलवान् देखा उसी समय वारूपर आक्रमण कर नीच पशुओके समान आचरण करनेमें कसर नही की । राठौरोने वारूप्रदेशपर चढ़कर मनुा्य भक्षी राक्षसोकी समान वारूप्रदेशके उक्त भट्टी जातीय आवाल वृद्ध वनिता प्रत्येकको मार कर गांव और नगरोको उजाड कर समस्त कूपोको बंद कराकर, गांव और नगरके पशुओ और धनको लूट लिया । जिन भट्टियोने अपने सौभाग्यसे राठौरोके हाथसे छुटकारा पाया वह मरुक्षेत्रके एक परम गुप्तस्थानमे जा छिपे थे । क्रमानुसार उनकी वहीपर वगवृद्धि हुई । पीछे जब जयसलमेरमे वृटिश गवर्नमेण्टका अधिकार फैला उसी समय उक्त भट्टीगण फिर साहस करके अपने छोडे हुए और नष्टभ्रष्ट हुए स्थानपर आकर बसने लगे, पीछे जब यह प्रसिद्ध हुआ कि प्रधान मंत्री सालिमसिह इसमे भट्टियोपर कुपित हुए और उन्होने देखा है कि उस वारूप्रदेशमे मालदेवोत फिरसे बसते है तो मालदेवोतोके प्रधान शत्रु वीकानेरके राठौरोकी समान वह जल उठे और मालदेवोतोको फिर बस करनेकी अभिलाषासे राठौरोको बुलाया । मालदेवोतगण दम्युवृत्ति (चोरी) से अपना निर्वाह करते है, अतएव उनको दमन करना दूषित नही है, सालिमसिह सहजमे ही यह कह सक्ते थे किन्तु मूलवात तो यह है कि सालिमसिह उस विचारसे मालदेवोतोका नाश नही करता था । पाठकोको पहिले ही ज्ञात होचुका है कि नीच सालिमसिहने जिस समय संहारमूर्तिसे विपके द्वारा और तलवारसे जयसलमेरके बहुतसे सामन्तोको मारा है, उस समय वह वारूप्रदेशके सामन्तको भी उक्त हत्याकांडसे मार चुका था । वारुके सामन्त राजकुमार रायसिहके बड़े अनुगत और रायसिहकी शक्तिके बढ़ानेमे सहायक थे, उसीसे सालिमसिहने उनके जीवनरूपी दीपकको बुझादिया । सालिमसिहने केवल उक्त सामन्तको मारकर ही अपने कोपको दूर नही किया । वरन् वारूप्रदेशके प्रत्येक रहनेवालोको भी वह शत्रुकी दृष्टिसे देखने लगा । किस भांतिसे वह वारूप्रदेशको एक साथ उजाड़ दे केवल यही चिन्ता उसके

हृदयमें रातदिन उठती रहती थी । उसकी वह इच्छा पूरी होनेका यह एक सुयोग उपस्थित होगया । वारूके मालदेवोंतोने गुप्ररीतिसे बृटिश गवर्नमेण्टका एक उपकार किया था, वह उपकार ही सालिमसिहकी आशा पूरी होनेकी सीढ़ी बन गया । जिस समय पेशवाके साथ बृटिश गवर्नमेण्टका संग्राम हुआ था उस समय पेशवाका एक कर्मचारी ऊट खरीदने जयसलमेरमें आया था जिस समय वह चारसौ ऊट खरीद कर जयसलमेरकी सीमाको छोड़ वीकानेरके राज्यमें पहुँचा, उसी समय उक्त वारूप्रदेके अधिनायकने अपने दलबलसे उक्त कर्मचारी पर छापा मार ऊट छीन लिये इस बातको देख वीकानेरके स्वामी अपनेको बड़ा अपमानित जान गीत्र ही प्रबलसेनाको साथ ले उक्त मालदेवोंतोको दमन करनेके लिये चले टाडू साहब लिखंत है “कि सालिमसिहके गुप्रभावसे वीकानेरके स्वामीको मालदेवोंतोको दमन करनेके लिये उत्तेजित न करनेसे वह कभी इतनी गीत्र सेना लेकर मालदेवोंतोपर चढ़ाई नहीं करते । सालिमसिहने यद्यपि गुप्ररीतिसे वीकानेरके स्वामीको उत्तेजित किया, किन्तु प्रकाशमें वह संग्राम करनेका प्रतिवादा ही करता रहा । सालिमसिहने विचारा था कि चतुराईसे सहजमें ही वीकानेरके स्वामी मालदेवोंतोको नष्ट करदेंगे । किन्तु अन्तमें उसके विपरीत फल हुआ । वीकानेरकी प्रबल सेनाने गीत्र ही मालदेवोंतोके प्रदेश नोखा और वारूमें आकर वहाँ एक साथ समान भूमि करदी, मालदेवोंतोके सामन्तको मारकर ग्रामके सभी कुएँ बन्द करदिये । वह लोग इस प्रकारसे जीतकर अन्तमें वीकमपुरकी ओर गीत्रतासे चले, और जयसलमेरकी मुख्य भूमिपर रहनेवाली प्रजाका महा अनिष्ट करने लगे । तब सालिमसिह चैतन्य हुआ । मालदेवोंतोका नाश होते देख उसने देखा कि अब राज्यका सर्वनाश होना आरम्भ होगया तब अपनी चतुरताका छोड़कर सधिपत्रकी धाराके अनुमार अंग्रेजोंकी शरणमें जाकर उसने सेनाकी सहायता माँगी। बृटिश गवर्नमेण्टने सधिपत्रके नियमानुसार जयसलमेरपर आक्रमण करनेवालेको अपनी सेना भेजकर हटा दिया । वीकानेरके स्वामी अंग्रेजी सेनामें न लडकर अपनी राजधानीमें लौट आये जिम लिये वह युद्धमें प्रवृत्त हुये थे उसको पूण हुआ देख कर फिर समररूपी आगको प्रज्वलित करना आवश्यक नहीं समझा ” ।

जिस समय गजसिंह जयसलमेरके मिहासन पर विराजमान थे, उस समय सालिमसिह अपनी इच्छानुसार ही काम करता था. टाडू साहब उसी समयमें रजवाड़ेको छोड़कर विलायतको चले गये । उन्होंने नीचे लिखे अनुसार जयसलमेरके गजनैतिक इतिहासके अंशका उपसंहार किया है “प्रधान मंत्री सालिमसिहकी वदनाओंके लिखनेके सिवाय हम जयसलमेरके राजदलके गम्बन्धमें अब कोई बात नहीं कह सक्ते । गजसिंह जो उन समय जयसलमेरके मिहासनपर बैठे हैं, और जिनके बड़े भाइयोंने अपने प्राणोंके भयमें भाग कर वीकानेरकी शरण ली है, प्रसिद्ध है कि वह मंत्री सालिमसिहके स्वार्थसाधनेके पात्र हैं । वह अब केवल बौड़ेको लेकर चुपचाप निर्जन स्थानमें रहनेमें ही प्रसन्न है । चतुर सालिमसिहने विचारा कि मेवाड़के राणाकी कन्याके साथ राजल गजसिहका विवाह होजाय तो मेरा ओर भी नम्मान बढेगा, साथ ही

लाभ भी अधिक होगा । सालिमसिंहने यह विचार कर मेवाड़के राणाके पास यह प्रस्ताव भेजा, राणाने शीघ्र ही प्रसन्न होकर गजसिंहके पास, राजपूतोकी रीतिके अनुसार नारियल भेजा, गजसिंहने उसको सादर ग्रहण किया । मेवाड़पतिने इस समय गजसिंहको जैसे कन्या देनेकी अभिलाषा की उसी प्रकार दूसरी कन्याको बीकानेरके स्वामीको और एक पोतीको कृष्णगढ़के राजाको देनेका उद्योग किया, महा रावल गजसिंह अपनी सेना और सामन्तोंके साथ जिस समय उदयपुरमें पहुँचे, बीकानेर और कृष्णगढ़के दोनों राठौर स्वामी भी उसी समयमें विवाहके निमित्त वहाँ गये । इस विवाहोत्सवपर सीशोदियोंकी राजधानीमें महा महोत्सव हुआ । चार राजवंशोंमें इस समय फिर सम्मिलन हुआ । गजसिंह अपनी रानीके साथ परम सुखसे रहने लगे । उदयपुरकी राजकुमारीके एक पुत्र हुआ । सो रानावतजी (रानी) के ऊपर सबकी भक्ति बढ़ गई । सालिमसिंहको बड़ा सम्मान मिला और सब प्रजाने भी आनन्द मनाया, जिससे बड़े घरानेकी शोभा प्रकाश होती है, वह सहजमें ही हमारे पाठक जान सकते हैं । पीछे रानी और राजा दोनों ही सर्वसाधारण प्रजाको प्रेमभावसे चलाने लगे ।

सातवाँ अध्याय ७.



मृत्यु-चना-जातिकी स्वाधीन और पराधीन अवस्थाका भिन्न दृश्य-देशी राजाओंकी वर्तमान अवस्था-सालिमसिंहके अत्याचार-दूसरे राजाओंके देश लेनेमें सालिमसिंहकी अभिलाषा करना-उसमें हाथ डालनेसे ब्रिटिश गवर्नमेण्टका रोकना-सालिमसिंहके मारनेकी चेष्टा-सालिमसिंहका माराजाना-सालिमसिंहके दोनों बेटोंको मंत्रीपद मिलना-सालिमसिंहके बेटेसे अपनी साँतेली माता और उसके उपपत्निका माराजाना-रावल गजसिंहसे उसको जेलखाना होना-उसके पक्षवालों का असंतोष होना-छोड़नेमें गजसिंहकी असम्मति-इस सम्बन्धमें हाथ डालनेसे गवर्नमेण्टकी अनिच्छा-गजसिंहका अपने हाथमें राज्यके भारको लेना-राज्यमें शान्ति स्थापन-ब्रिटिश गवर्नमेण्टके साथ परम मित्रता-ब्रिटिश गवर्नमेण्टकी सहायता करना-ब्रिटिश गवर्नमेण्टका रावल गजसिंहको धन्यवाद देना-पंजाबके युद्धमें गजसिंहसे गवर्नमेण्टकी सहायता मिलना-गवर्नमेण्टका रावल गजसिंहको तीन किले देना-गजसिंहकी मृत्यु-रणजीतसिंहका सिंहासनपर बैठना-गवर्नमेण्टकी ओरसे उनको वंशके क्रमसे दत्तक पुत्रके लेनेमें सनद मिलना-रणजीतसिंहकी मृत्यु-जयसलमेरमें वर्तमान राजा महा रावल बैरीशालका शासन विवरण ।

(१) टाड साहबने नोटमें लिखा है, 'मरुक्षेत्रकी इस रानीसे मुझे कई एक पत्र प्राप्त हुए जिनसे जाना गया कि सालिमसिंहकी समान मनुष्य जब उनके निजके और उनके स्वामीके भाग्य निर्द्धारक पदपर विराजमान है, तब वह उन्हें अपने पिता और मित्रोंको आश्रितरूपमें रहना पड़ता है ।

इतिहासलेखक टाड् साहव जहांतक जयसलमेरका इतिहास विस्तारपूर्वक अपने ग्रन्थमे लिख गये है, हमने पिछले अध्यायतक उसको उसी प्रकारसे लिखा है। वर्तमान अध्यायमें हम परिवर्ती समयसे वर्तमान समयतकके इतिहासका सारांश यहांपर प्रकाश करते है।

जातिकी स्वाधीन अवस्थामे राजा, सामन्तगण और सम्पूर्ण प्रजा जैसे अटल राजनैतिक व्यापारमे लगी रहती है, उस समयमे जिस भांतिसे राजनैतिक भिन्न २ घटनाएं उपस्थित होजाती है, जाति जिस प्रकारसे राजनैतिक आन्दोलनमे सजीविता दिखानेमे शान्त नहीं होती है, जातिकी पराधीन अवस्थामे उसी भांतिसे वह सब घटनाएं विपरीत भावसे दृष्टि आने लगती है। पराधीन जाति वा नाममात्रकी स्वाधीन जातिकी जीवनशक्ति एकसाथ क्षीण होजाती है। आलस्य, विलासिता, स्वजाति-विद्वेष, अनैक्यता और अनुघम आकर जातिको एक साथ निर्वल बना देते है। अतएव जातिकी उस पराधीन वा नाममात्रकी स्वाधीन अवस्थामे किसी प्रकारकी विरोध राजनैतिक घटना प्रायः दृष्टि नहीं आती। तब राजासे जातिके नीचे दरजेके किसान-तक केवल आहार विहारमे ही प्रसन्न रहकर दिन बिता देते है। तब मनुष्यत्व लोप होकर किसी विषयमे ही किसी प्रकार उद्यम, वा किसी प्रकारकी सजीविता उस जातिमे नहीं दृष्टि आती। जाति तब जैसे अनन्त निद्रामे सो रही है, उस पराधीन वा नाममात्र की स्वाधीन जाति उस समय स्वप्नमे भी अपनी जातिका पहिला गौरव स्मरण करके चाप दादोकी समान जन्मभूमिके निकट, स्वजातिके निकट, समाजके निकट, स्वधर्मके निकट अपने २ दायके पालन करनेमे भी आगे नहीं बढ़ सक्तो। आर्यक्षेत्र भारतके वर्तमान देशी राजाजोके राज्यमे जो लोग दृष्टि उठाकर देखते है, वह लोग इस बातको अवश्य ही स्वीकार करेगे कि वह सब देशी राजा, वह सब बडे पराक्रमी सामन्त, वह सब असीम साहसवाली प्रजा इस समय सोई हुई है। पचास वर्ष पहिले प्रत्येक देशी राज्य सजीविता दिखलाता था, प्रत्येक प्रान्तमे राजनैतिक घटनामे प्रत्येक राजा और सामन्त गण उन्मत्त थे, किन्तु आज वे आनन्दकी निद्रामे गयन कर रहे है।

विधिके विधानसे ही छोटा द्वीप इंगलैड आज भारतके भाग्यका निर्धारक है। विधिके विधानसे ही अंग्रेज गवर्नमेण्टके साथ सधि करके देशी राजा आनन्द भोगते है। इस समय देशी राजाआके राज्यमे अब किसी प्रकारकी राजनैतिक घटना नहीं होती है। अतएव टाड् साहव जो रजवाडेके राज्याकी पूर्ण स्वाधीन और आधी स्वाधीन दशाको लिख गये है, वर्तमानमे निद्रित हुए उन राजपूत राज्यके राजनैतिक घटनाहीन समयका इतिहास वर्णन करते हुए उस प्रकार समुत्तेजक और कीर्तिमूलक न्यय पाठकोके मामले उपस्थित नहीं करसक्त।

दुष्ट मालिमसिहने जिस समय जयसलमेरके सिंहासनपर महा रावल गजमिहको बैठाकर अपनी उन्नतनुसार सब काम कर लिये थे, टाड् साहव उस समयमे ही अपने तयार क्षेत्र रजवाडेको छोडकर अपनी जन्मभूमि विलायतको चलेगये। अतएव

जयसलमेरका इतिहास गजसिंहके सिंहासनपर बैठने ही समाप्त होगया है । इस समय परिवर्ती इतिहासके पीछे चलना पडता है ।

जिस समयमें महा रावल गजसिंहने अपने गिरपर राजमुकुटको धारण किया उस समय वह व्यवहार शून्य थे । नीच सालिमसिंह गजसिंहके राजतिलक हो जानेके पीछे चार वर्षतक और जिया, किन्तु उन चार वर्षोंमें उसके अत्याचार, क्रेश और भयानक स्वार्थने जयसलमेरको एक साथ ध्वंस कर दिया। उसने श्रेष्ठ भट्टीसामन्तोंको और धनवान् वनिये महाजानोंको बड़े कष्ट देकर लूट लिया, समस्त प्रजाको अपनी इच्छानुसार चलाया । कर्नल म्यालिसन अपने ग्रन्थमें लिखते हैं कि “वह सालिम दूसरे राजाओंकी राजधानीको अपने स्वामीके नामसे क्रमानुसार दबाया करता, यही नहीं वह उन सब देशोंके लिये कलकत्ते जानेका भय भी दिखाता था । रावलको स्पष्ट भावसे समझाता कि और राजाओंके साथ जैसे संधि हुई है उसमें उन राजाओंके अधिकारी देशोंपर संधिपत्रकी समान हाथ डालना सब प्रकारसे असंभव है।” दुष्ट सालिमसिंह इस प्रकारसे जयसलमेरको भस्म करके अन्तमें अपने पापके भारसे दुःखी हुआ। यह बात प्रसिद्ध है कि उस नर पिशाचके हाथसे राज्यकी रक्षा करनेके लिये रावल गजसिंहने १८२४ ई. में उसके मारनेके लिये एक हत्यारेको नियुक्त किया । सालिमसिंह उस समय इतना डरा कि उसने अपने समस्त परिवारको अपनी जागीरमें भेज दिया। उसी वर्षमें दुरात्मा सालिमके पापी प्राण कलुषित शरीरको छोड़ गये। किन्तु कर्नल म्यालिसन लिखते हैं कि “सालिमसिंहने इसी विश्वाससे प्राण त्यागे कि मंत्रीके पदपर सदा मेरे वंशधर ही रहेंगे ।” सालिमसिंहके चरित्रके सम्बन्धमें यहाँ पर हम और अधिक नहीं कहना चाहते । यहाँ इतना ही कहना बहुत है कि पवित्र हरिवंशमें दुष्ट दम्युरूपसे सालिमसिंह प्रचंड प्रभुतासे सदाके लिये घृणित लीला करगया है ।

जिसमें जयसलमेरका प्रधान मंत्रीपद अपने बड़े बेटेके पीछे उसके वंशधरोको ही मिले अपनी जीवित अवस्थामें ही सालिमसिंहने उसके लिये बड़ी चेष्टा की थी । बृटिश गवर्नमेंण्टने यद्यपि उसके प्रस्तावके समान प्रतिज्ञा नहीं की किन्तु पापात्मा सालिमसिंहने गजसिंह और सब सामन्तोंसे जबरदस्ती रवीकार करालिया कि उसके वंशधरोके सिवाय कोई भी प्रधान मंत्रीका पद न लेसके, विशेष कर जो जयसलमेरके सब सामन्त और कर्मचारी थे वह सभी सालिमके भक्त थे, सालिमकी प्रत्येक आज्ञाका पालन करनेसे ही वह भक्त हुए थे । उन्होने अपने स्वार्थके लिये सालिमके वंशधरोके हाथमें ही प्रधानमंत्रा पद दिलानेका यत्न किया था । सालिमसिंहके मरनेके पीछे उनके अनुयायी नौकरोंने ऐसा षड्यन्त्र रचा कि जिसमें गजसिंहको सालिमके बड़े बेटेको ही प्रधान मंत्री बनाना पड़ा । किन्तु उस समयमें यह भी निश्चय हुआ कि उक्त बड़े बेटेके अतिरिक्त सालिमकी दूसरी स्त्रीके गर्भसे उत्पन्न छोटे बेटेको भी मंत्री पद मिले । सालिमका बड़ा बेटा पहिलेहीसे उक्त प्रस्तावके समान अपने सौतेले भाईके साथ

मंत्रिका काम करने लगा। सालिमसिंह जैसा क्रूर था उसका बड़ा बेटा भी उसी भाँतिसे हुआ। कर्नल* म्यालिसन लिखते हैं, बड़े बेटेने उक्त साँतेली माताको एक नौकरके साथ प्रेम करते देखकर अथवा संदेहहीस अपनी कुलटा साँतेली माताको उसके उपपतिके साथ (दोनोको ही) मार डाला। इस कारणसे महा रावल गजसिंहने जो अब व्यवहारमे कुशल होगये थे उसी समय सालिमके बड़े बेटेको कैदकर जेलमे भेजदिया। इस भाँति कैद होजानेसे सालिमके बेटेको ओर जो कर्मचारी थे उन्होने महा रावल गजसिंहका यह आचरण देखकर बड़ा उपद्रव मचादिया, किन्तु महा रावल गजसिंहने किसी प्रकारसे उसको जेलसे नहीं छोडा और न उसे मंत्रीके पदपर बैठानेको ही राजी हुए, वरन जो अपनेसे अप्रसन्न सामन्त और कर्मचारी थे उनको ब्रिटिश गवर्नमेण्टके पास भेज दिया, ब्रिटिश गवर्नमेण्टने महा रावलकी आज्ञाको बहाल रक्खा। ब्रिटिश गवर्नमेण्टके ऐसा करनेसे अप्रसन्न सामन्त गण पहिलेहीसे उपद्रवको छोडकर चुप होगये।

जयसलमेरके कालस्वरूप महता स्वरूपसिंहके वशधरोके हाथसे मंत्रीपदको निकालकर इस समय व्यवहारमे दक्ष महारावल गजसिंहने अपने हाथमे राज्यके शासनका भार लिया, गजसिंहके राज्यशासनके भारको लेते ही जयसलमेरमे शान्ति स्थापित होगई। अत्याचार पीड़ा और असतोषके स्थानमे शान्ति, न्याय विचार, और सतोष दिखाई देनेलगे, जयसलमेरकी सब प्रजा बहुत दिनोंसे कष्ट भोग रही थी, सभी श्रेणिके मनुष्य धन और प्राणोंको लेकर भयभीत रहते थे, इस समय स्वयं राजा गजसिंह राजदंडको अपने हाथमे लेकर पुत्र भावसे प्रजाका पालन और प्रजामे शान्ति स्थापन करने लगे। महारावल गजसिंह केवल राज्यकी उन्नति ही नहीं करते थे वरन् उन्होने अच्छी तरहसे जान लिया था कि चिरकालसे अराजकताके कारण स्वरूपसिंह और सालिमसिंहके स्वेच्छाचारीपनसे राज्य एकसाथ ध्वंस होगया है, समस्त प्रजाका धन हर लिया गया है, प्रजाकी जातीय जीवन शक्ति क्षीण होगई है, राज्यका बल जाता रहा है, अतएव समयकी गति देखकर अंग्रेज गवर्नमेण्टके साथ मित्रभाव रखना चाहिये, और जवतक वह जिये तवतक उन्होने मित्रताको भली भाँतिसे निभाया।

* 'This man possessed all the vices of his father. Baboo Lcke Nath Gho-e's Modern History of the Indian Cheefs, Rajas, Zimidar's Ex Part I. chap XIV

+ बाबू लोकनाथघोषने अपने ग्रन्थमे उक्त घटनाका उल्लेख नहीं किया किन्तु उन्होंने लिखा है, कि—

He murdered his step brother who was associated with him in the mun sry.

उसका अर्थ यह है कि उनका जो साँतेली भाई उसके साथ मंत्रीपद पर नियुक्त था उसने उसको मार डाला।

सन् १८३८-१८३९ ईसवीमे पजावके युद्धमे ब्रिटिश सेनाके नियुक्त होनेसे जयसलमेरके स्वामी महा रावल गजसिंहने ऊँट आदिकोंकी सहायतासे ब्रिटिश गवर्नमेण्टका इतना उपकार किया, जिससे उक्त गवर्नमेण्टने महा रावल गजसिंहको अपना सच्चा मित्र जानकर बड़ा धन्यवाद दिया ।

कर्नलम्यालिसन लिखते हैं कि “सन् १८४४ ईस्वीमे सिंधुके जीतनेके पीछे शाहगढ़ घड़सिया और कोटरा नामक तीन किले जो बहुत दिनों पहिले जयसलमेरके राज्यसे दूसरे राजाओंने छीन लिये थे वह सब फिर जयसलमेरके स्वामीको लौटा दिये । ब्रिटिश गवर्नमेण्टकी आज्ञानुसार मीरअली मुरादने यह तीनों किले महारावल गजसिंहको दे दिये, किन्तु उस समय उसके सम्बन्धमे ब्रिटिश गवर्नमेण्टने महारावलको कोई सनद* नहीं दी थी ” ।

महारावल गजसिंह जिस प्रकारसे ब्रिटिश गवर्नमेण्टके प्रियपात्र हुए थे, उसी भाँतिसे शासनके गुणसे प्रजाके भी हृदयपर उन्होंने अपना अधिकार करलिया था, किन्तु बड़े दुःखका विषय यही हुआ कि उन्होंने अधिक दिन राज्यके सुखको नहीं भोगा। सन् १८४६ ईसवीमे महारावल गजसिंहने मायामय शरीरको छोड़ परलोकवास किया, कर्नल टाड लिखते हैं कि गजसिंहके औरससे भेवाड़की राजकुमारीने एक पुत्र उत्पन्न किया, किन्तु परिवर्ती इतिहास लेखक लिखते हैं कि गजसिंह अपुत्रावस्थामे ही परलोकवासी हुए, इससे प्रत्यक्ष जान पड़ता है कि राणाकी कुमारीके जो पुत्र हुआ था वह, बालकपनमे ही मरगया था।

महारावल गजसिंहके अपुत्रावस्थामे प्राण त्यागनेसे उनकी विधवा रानीने गजसिंहके भाईके बेटे रणजीतसिंहको गोद ले लिया । रणजीतसिंहके सिंहासनपर बैठनेसे बड़ी सावधानीके साथ राज्यशासन हुआ। इनके शासन समयमे भारतमे विख्यात सिपाही विद्रोह हुआ । रणजीतसिंहने उस विद्रोहके समयमे गवर्नमेण्टकी सहायता करनेमें किसी प्रकारकी त्रुटि नहीं की । सन् १८६२ ईसवीमे जिस समय भारतके देगी राजाओंको भारत गवर्नमेण्टने दत्तकपुत्र (पुत्रगोद) लेनेकी सनद दी. महारावल रणजीतसिंहको भी उसी समयमें उसी प्रकार एक सनदपत्र प्राप्त हुआ । रणजीतसिंहके शासन समयमें राजधानीमे किसी प्रकारकी विशेष राजनैतिक घटना नहीं हुई । सन् १८६४ ईसवीके जून महीनेमे रणजीतसिंह इस जगत्को छोड़कर परलोक सिंधारे ।

गजसिंहकी समान रणजीतसिंह भी अपुत्रावस्थामे मनुष्यलीलाको समाप्त करगये थे । अतएव रणजीतसिंहकी रानीने अपने देवर अर्थात् रणजीतसिंहके छोटे भाई वैरीशालको गोद लिया । उस समय महारावल वैरीशाल पंद्रह वर्षके थे ।

रणजीतसिंहकी रानीने इनको गोद तो लेलिया किन्तु महारावल वैरीशालने किसी प्रकार भी उस समय सिंहासनपर बैठना नहीं चाहा सर्वोंके कहने सुननेसे इन्होंने यह कहकर आपत्ति दिखाई कि “ मुझे विश्वास है कि जयसलमेरका स्वामी

* Malleson's Native states of India. Part I. Chap. XIV P. 124.

हो कर मैं सुखी नहीं रहसकता ” । महारावल वैरीशालने क्यो ऐसा कहा, पाठक सरल-तासे उसका अनुमान कर सक्ते है । गजसिंह और रणजीतसिंह बहुत थोड़े दिनोंमे ही सिंहासन छोड़कर चले गये थे अतएव हमको जानपड़ता है कि हिन्दूसमाजके प्रचलित सस्कारके समान यह ही विचारा हो कि राजा होनेसे अधिक दिन नहीं जीते है। महारावल वैरीशालके इस प्रकार सिंहासनपर बैठनेसे सभी अप्रसन्न हुए। अंतमे बृटिश गवर्नमेण्टसे पूछनपर उसने कहा कि “ इस समय इस प्रश्नको नहीं उठाना चाहिये कारण कि महारावल इस समय व्यवहारशून्य और बालक है, जब वह बड़े होंगे तब अवश्य ही उनकी बुद्धि बढ़ जायगी ” । गवर्नमेण्टके इस प्रस्तावके अनुसार वह प्रश्न रूक गया और महारावल वैरीशालके पिता केसरीसिंह बेटेके नामसे राज्यशासन करने लगे ।

महारावल वैरीशालकी बुद्धि पलटनेमे अधिक विलम्ब नहीं लगा । दूसरे ही वर्षमे अर्थात् १८६५ ईसवी अक्टूबरके महीनेमे उन्होने कहदिया कि “ मैं सिंहासन पर बैठनेको तैयार हूँ ” । इस बातको सुन राजधानीमे महा आनन्द होने लगा । बृटिश गवर्नमेण्टके पोलिटिकल एजेण्टने बड़े समारोहके साथ महारावल वैरीशालका राजतिलक करादिया । जयसलमेरके वर्तमान राजा श्रीकृष्णके वंशावतस श्रीमन्महारावल वैरीशालसिंहबहादुर बड़ी बुद्धिमानी और धीरजके साथ राज्यका शासन करते है । राज्यके चारोंओर इस समय शान्तिमयी मूर्ति अविश्रान्तभावसे नृत्य कर रही है। स्वार्थपरायणता स्वजातिविद्वेष, असंतोष और अत्याचारोकी पीडा इस समय एक साथ अदृश्य होगई है ।

आठवाँ अध्याय ८.

जयसलमेरका भौगोलिक विवरण-परिमाण-ग्राम नगर संख्या-लवणहट्ट-कानोदसर-मृत्तिका-उद्भिन्नश्रेणी-कृषि-शिल्पवाणिज्य-वाणिज्यद्रव्य-राजकर-भूमिकर-एवं वाणिज्य शुल्क-किसानोसे इकट्ठा हुआ भूमिकर-खुभाकर-थाली वा आहार्यकर-दंडकर मंत्री सालिमसिंहका जवर्दस्ती सम्पत्ति संग्रह-राज्यका अपन्यय-अधिवासीश्रेणी भट्टिजाति, उसकी आकृति और वेश-अफीम और ताम्रकूटसे भट्टिगणोंके पूर्वका अनुराग-पालीवाल जाति-उसका इतिहास-उसकी संख्या-धनपरिमाण-कार्य-विचित्र पूजा पद्धति-पोकर्णा घ्राहण जाति-उपाधिसत्या-जाटजाति-जयसलमेरके किलेकी अटारिया-आधुनिक विवरण ।

टाड् साहब जयसलमेर राज्यके राजनैतिक इतिहासके वर्णन करनेके पीछे वहाँकी भौगोलिक, प्राकृतिक, सामाजिक और अन्यान्य जानने योग्य बातें विस्तारसे लिख गये हैं । हम वर्तमान समयके उन समस्त विवरणोंसे पहिले टाड् साहबकी युक्तिया अनुवादित करना चाहते हैं । इतिहासके जाननेवाले टाड् साहब लिखते हैं “ जयसलमेरकी पृथ्वी अमरुत है, इसका परिमाण अनुमानसे पंद्रह हजार वर्ग मील

है। इसके बड़े प्रदेशमें नगर, ग्राम, और छोटे २ कसबोंकी संख्या दोसौ पचाससे अधिक न होगी, कोई २ अनुमान करते हैं इसकी संख्या तीनसौ होगी, और कोई २ कहते हैं कि दोसौ होगी, पर पिछली बात सत्य जानपड़ती है। १८१५ ईस्वीमें जयसलमेरकी ठीक जनसंख्या कितनी थी, पाठकोके जाननेके लिये, उसकी हम आगे एक विश्वासजनक सूची देते हैं।

टाड् साहबने लिखा है “ ग्रेट् ब्रिटेनके दूसरे श्रेणोके एक नगरमें जितने मनुष्य बसते हैं इस सूचीके अनुसार इस पन्द्रह वर्गमीलमें राज्यके मनुष्योंकी संख्या उससे बहुत कम है। इस राज्यके आधे अंगकी बराबर तो भूमि राजधानीमें है; उस राजधानीकी आधी भूमिको छोड़ देनेसे हम देखते हैं कि प्रत्येक वर्गमें दोसे लेकर तीन मनुष्यतक बसते हैं ”।

कर्नल टाड् लिखते हैं कि जयसलमेरकी पृथ्वीका परिमाण पन्द्रह हजार वर्गमील है। कर्नल म्यालिसनने सन् १८७५ ईस्वीमें लिखा है कि जयसलमेरकी पृथ्वीका परिमाण १२२५२ वर्गमील है। कर्नल + टाड्के कथनसे जानाजाता है कि सन् १८१५ ईस्वीमें जयसलमेरकी मनुष्य संख्या ७४४०० थी, मि० आचिसन् सन् १८६४ ईस्वीमें संख्या १३७०० और वावू लोकनाथ घोष सन् १८७९ ईस्वीमें ७५००० लिखते हैं। चिरकालसे शान्तिपूर्वक रहनेके पीछे भारतवर्षके अन्य २ देशों राज्योकी जैसी मनुष्य संख्या बढ़ी है, उसके साथ मिलान करनेसे जयसलमेरकी जनसंख्या न बढ़कर समान भावसे ही है, इसका सहजमें ज्ञान होसक्ता है।

जयसलमेरके प्राकृतिक अवस्थाके सम्बन्धमें इतिहास जाननेवाले लिखते हैं, जयसलमेरका अधिक भाग थल वा रोही अर्थात् ऊजड़ वन्य प्रदेश है। जोधपुरके सीमास्तंभ लोवारसे सिन्धुप्रदेशके सीमाके पिछाड़ी खाड़ातक पृथ्वी केवल रेतीली और जल रहित है, इसके बीच २ मे वालुकास्तूप विराजमान है, और कोई २ अंश छोटे २ जगलोसे पूर्ण है। लोवारसे खाडातक यह जो समान्तराल अंश है, इसीने जयसलमेर राज्यको दो भागोंमें बाँटा है, और स्वभावसे ही यह अंग अनुर्वर है, और यहाँ कुछ उपजता भी नहीं है। उत्तरांश भी ऊजड़ प्रदेश है, दक्षिणांश मगरा और रोई नामक छोटे २ पहाड़ोंसे युक्त है। यह छोटी २ पर्वतमाला इस राज्यके भूतत्वकी विशेष दर्शनीय है। कच्छभुज प्रदेशसे पर्वतश्रेणी निककलर देशके प्राकृति अवस्थानुसार कही

(१) सन् १८९६ की छपी हिन्ददेशीय राजावली पुस्तकके अनुसार १६४४७ वर्ग मील भूमि लिखी है। सन् १८८१ की जनसंख्यामें १०८१४३ मनुष्य पाये गये और राज्यकी आमदनी १५८००० थी उत्तरमें महाबलपुर राज्य, पूर्वमें वीकानेर और मारवाड़, जोधपुर दक्षिणमें मारवाड़ और पश्चिममें सिंध, २६ अंश ५ कला उत्तर अक्षांशसे लेकर २८ अंश २४ कला उत्तर अक्षांशतक ६९ अंश ३० कला पूर्व देशान्तरसे लेकर ७२ अंश ५० कला पूर्व देशान्तरतक जयसलमेर राज्य है।

* Mallessn's Native states of India Part I.

+ Ghose's Indian chiefs Rajas U. Part I.

* जन संख्याकी सूची ।

नगरोंके नाम	खालसा और सामन्त शासित	घरोंकी संख्या	मनुष्य संख्या	मन्तव्य ।
जयसलमेर	राजधानी	७०००	३५०००	
वीकमपुर	सामन्त शासित	५००	२०००	और भी २४ गाँव हैं ।
सेरुरो	"	३००	१२००	आजकल बसनेवाली केलण भट्टी जाति ।
नचना	"	४००	१६००	रायोलोव सामन्त ।
कटोरी	"	३००	१२००	
कावाह	"	३००	१२००	
कोलदर	"	२००	८००	
सत्तोह	सामन्त शासित	३००	१२००	
जिज्जिनियाली	"	३००	१२००	यहाँके मालिक जयसलमेरके प्रधान सामन्त ।
देवीकोट	मुख्य	२००	८००	
भाप	"	२००	८००	
बलाना	सामन्त शासित	१५०	६००	
सत्यामोह	"	१००	८००	
वारु	"	२००	८००	माल देवोतगण यहाँके बसनेवाले हैं ।
चान	"	२००	८००	
लोहरकि	"	१५०	६००	
नानतझे	"	१५०	६००	
लाहर्ना	"	३००	१२००	
डगरी	"	१५०	६००	
विजौराय	मुख्य	२००	८००	
मुन्दाई	"	२००	८००	
रामगट	"	२००	८००	
वरमलपुर	सामन्त शासित	२००	८००	
गिगजसर	"	१५०	६००	
मय जोड़ २४		१०३५०	५६४००	
<p>दो हजार पन्नीस गाँव २०२५ र. नगर भी छोटे छोटे मजेर हैं, प्रत्येक ग्राम और जायमे ६ मे पचास तक घर हैं। प्रत्येक घर और नष्टमें जनसंख्या चारके हिसाबमें है।</p>			१८०००	
इसकोट--			७४४००	

स्थूल और कही सूक्ष्म रूपसे दृष्टि आती है। चोहतन नामक स्थानकी समान किसी २ स्थानपर इसने वास्तवमे पर्वत रूपको भी धारण किया है, और फिर अगाड़ी जाकर अपनी छोटी २ पर्वत श्रेणीके ही रूपसे होगये है, कि उनको देखकर पर्वत नहीं कह सक्ते। यह छोटी २ पर्वतश्रेणी जितनी जयसलमेरके राज्यमे आई है उन सबने आकर पर्वतमूर्तिको धारण करलिया है। राजधानी जयसलमेरके बीचमे इस शिखरकी उचाई दोसौ पचास फुट है, और यह देखनेमे यथार्थरूपसे पर्वत प्रतीत होता है। भट्टियोंकी राजधानी जयसलमेर पर्वत मूलमे कही जाती है कारण कि उस स्थानसे साढ़ेसात कोश लो बराबर प्रदेशोमे भिन्न भिन्न रूपसे पर्वत शृंगोकी गाखाए गई है। एक जयसलमेरसे साढ़े सत्रह कोस उत्तर पश्चिमके प्रान्तमे रामगढ़ नामक स्थानतक गई है। और एक पूरवसे चलकर जोधपुर राज्यमे होती हुई पोकर्णतक मिल गई है, और फिर वहांसे उत्तरकी ओर फलोदीतक गई है और वहांसे अन्तमे छिन्नभिन्न भावसे होकर उत्तरकी ओर पच्चीस कोसतक जाकर गारियालातक गई है। यह शृंगश्रेणी रेतीले पत्थरोसे पूर्ण है, उसमे अधिकतासे गेरू मट्टी उपजती है। जयसलमेरके रहनेवाले उस गेरू मट्टीमें अपने पहरनेके वस्त्रोको रँगते है”।

टाड् साहब लिखते है कि “ यह अनुर्वर शिखर श्रेणी और ऊँची तरंगाकार वालुकी स्तूपश्रेणी इस प्रदेशमे सर्वत्र कठिन भूमिस्वरूपसे विराजमान है, उसके विपरीत दृश्यको देखो। मार्गके थके मनुष्योंको आश्रय और छाया देनेके लिये कोई वृक्ष यहां नहीं उपजता है। यह प्रायः बड़ा सीमा रहित उजाड पृथ्वीखंड है, केवल किसी २ स्थान पर दो चार बटके वृक्ष दृष्टि आते है”।

समस्त जयसलमेर राज्यमे एक भी श्रोतस्वती नदी नहीं है, किन्तु वालुका पूर्ण शिखरमालासे वर्षा ऋतुमे जल गिरनेसे समय २ पर कई एक खारी तलइये कई महीनोके लिये बनजाती है। मनुष्य उसके चारोओरसे रेतेकी दीवाल बनाकर दो एक महीने तक उसे बनाये रखते है किन्तु वह तलइये अधिक दिनतक नहीं रहती कभी अधिक वृष्टि होनेके कारण कोई २ तलैया सालभर बनी रहती है। इनमेंसे एकका नाम कानो-दसर वा हद है, यह कानोदसे मोहनगढ़तक नौ कोस बड़ा है और इसमे सभी दिन जल रहता है। बरसातमे यह बड़ा हद पूर्ण होजानेसे इसमेसे एक छोटी नदी सी निकल कर पूरवकी ओर पन्द्रह कोशलो चली जाती है। मूलहदमे जवतक जल रहता है यह छोटी नदी भी तबतक नहीं सूखती। इस हदमे जो नमक होता है वह राजकीय होता है, और उससे राजाको कुछ लाभ भी होजाता है।

खेती और उद्भिजके सम्बन्धमे टाड् साहबने लिखा है “यद्यपि इस रेतीले प्रदेशका वाहिरी अनुपजाऊ दृश्य दृष्टि आता है किन्तु प्रकृतिने इस प्रदेशकी उपजाऊ शक्तिका लोप नहीं किया है, वरन यह रेतीला प्रदेश एक प्रकारसे धान्यके उत्पन्न होनेमे बड़ा

(१) उर्दू तर्जुमेमे यो लिखा है कि इसमें पिले रंगकी मिट्टीका पत्थर है जिससे आदमी अपने सकानोपर रग करते हैं।

उपकारी है, विशेष कर वाजरा यहाँपर अधिक होता है। फसलमें वाजरा इतना होता है कि उसमें तीन वर्षका भोजन चलता है। यहाँके निवासी केवल सिन्धुप्रदेशसे गेहूँ लाते हैं। जिन स्थानोंपर वाजरा होता है वहाँ पर दो तीन बार अच्छे पानी पड़जानेसे किसान लोग वाजरेका बीज बोदेते हैं। फिर स्वयं ही शीघ्र वह उत्पन्न होजाता है, वान्य होजानेपर यदि कहीं प्रबल वृष्टि हो जाती है तो उससे वह सब धान्य नष्ट हो जाता है। भारतवर्षके और स्थानोंकी अपेक्षा इस देशका वाजरा बड़ा अच्छा होता है जिस समय अधिक वाजरा होता है उस समय रुपयेका डेढमन विकता है। किन्तु इस प्रकार वर्षोंतक नहीं होता है। यहाँके निवासी पाँच २ वर्षके पीछे अधिक वाजरा होनेकी आशा करते हैं। यहाँ ज्वार भी होती है किन्तु वह कहीं कहीं। छोटी २ शृंगमालाके अगल बगलमें अनेक प्रकारके डाल, तिल और गवार नामक एक प्रकारका फल होता है। यह फल बड़े स्वादिष्ट होनेसे भारतके अनेक प्रदेशोंमें भेजे जाते हैं। जयसलमेरकी राजधानीके चारों ओर जिस २ स्थान पर पानी लेजानेका सुभीता होता है वहाँ पर बहुतायतसे श्रेष्ठ गेहूँ हरिद्रा और फलवाले वृक्ष उत्पन्न होते हैं यहाँ चावल नहीं होते परन्तु सिन्धुदेशसे लाये जाते हैं”।

कर्मणयन्त्रके सम्बन्धमें टाड् साहव लिख गये हैं कि जहाँकी मट्टी कोमल होती है वहाँपर खेतीके काममें सामान्य यन्त्रका व्यवहार होता है। किसान लोग दो तरहके हलका व्यवहार करते हैं; एक प्रकारके हलमें केवल एक वा दो बैल लगते हैं, और दूसरे प्रकारके हलोंमें ऊंट जोते जाते हैं”।

शिल्पके सम्बन्धमें प्रसिद्ध है कि “ यहाँ कोई शिल्पका काम उत्तम नहीं होता, कपर्डी बुननेवाले एक प्रकारका मोटा वस्त्र बनाते हैं। शिल्पकार्यके उपयोगी जो रूई आदि होती है वह सभी बाहर भेजी जाती है। यहाँके प्रधान शिल्पकार्यके बीचमें जो भेड़ उत्पन्न होते हैं उनके रोमोंसे एक प्रकारकी लोई, कम्बल, उत्तरीय, घोंघरा और नानाप्रकारकी पगड़ी बनाई जाती है। आचरी नाम खानकी काली मट्टीके अनेक पीनेके और भोजन करनेके पात्र बनते हैं। यहाँके जितने अस्त्र बनते हैं वह अच्छे नहीं होते”।

टाड् साहव लिखते हैं “ वाणिज्य स्थलरूपसे जो जयसलमेरकी प्रसिद्धि सुनी जाती है। वह स्वयं जयसलमेरके भीतर वाणिज्यके विस्तारके लिये नहीं है। जयसलमेर केवल वाणिज्यकी संधि स्थलमात्र है, भारतके पूर्वप्रान्तसे वाणिज्यके समस्त द्रव्य, जयसलमेर होकर सिन्धुके उपत्यका प्रदेश ओर सिन्धुके बाहरी देशोंमें भेजे जाते हैं। दूसरी ओर हैदराबाद, रौडी भक्कर, शिकारपुर और उससे वाणिज्यके सम्पूर्ण द्रव्य उधरको लाते हैं। गंगाके समीपवाले प्रदेश और पंजाबसे भी समस्त वाणिज्यके

(१) टाड् साहव टिप्पणीमें लिखते हैं कि “ मैं कई जोड़े विलायतको लंगया था, वहाँ घं बड़े पसन्द किया गये। इस देशमें शीतकालमें दुनालेकी समान सब व्यवहार करते हैं, यह देशमें भी बड़े सुरासन होते हैं”।

पदार्थ जयसलमेरमे आते है। दुआव कानील, कोटा और मालवेकी अफीम, वीकानेरकी प्रसिद्ध गुड़, और जयपुरके वनेहुए लोहेके द्रव्य जयसलमेर होकर शिकारपुर और नोचेके सिन्धुप्रदेशोमें भेजे जाते है। वहाँपरसे अफरीकासे आया हुआ हाथीदाँत, रंग नारियल, औषधि और चंदनकी लकड़ी इधरको लाई जाती है। भागलपुरसे सूखे मेवे आते है ” ।

राजस्व और करके सम्बन्धमें टाड् साहब लिखते है कि “जयसलमेरमें राजाकी आमदनी पहिले चार लाख रुपयेसे अधिक थी, तिसमें एक लाख रुपयेसे अधिक भूराजस्वमें जाते थे। पहिले एकमात्र वाणिज्य शुल्क ही इस राज्यकी निश्चित अधिक आमदनी थी किन्तु मंत्री सालिमसिंहके अत्याचारोंसे और उसीसे भट्टीसामन्तोंके दस्युताचरणसे साधारण वाणिज्य कम होजानेसे एक साथ ही वाणिज्य शुल्क जाता रहा। पहिले इस वाणिज्य शुल्कसे तीन लाख रुपयेकी आमदनी थी। इस शुल्कको दान और शुल्कसंग्रह करनेवाले दानी कहते थे। राजधानीसे जो समस्त प्रधान २ मार्ग राज्यके चारोंओरको गये है उनके एक निर्द्धारित स्थानपर यह शुल्क संग्रह करनेवाले रहा करते है ” ।

“भूराजस्व-भूमिमें जितना धान्य उत्पन्न होता है किसान लोग उसमेंसे पांचवां हिस्सा और कहीं २ पर सातवां हिस्सा राजाको देते हैं। राजा कभी भी किसानोंसे पाँचवे हिस्सेसे एक हिस्सा कम वा सात अंशमेंसे एक हिस्सा कम धान्य कररूपमें नहीं लेते है। जिस खेतमें जो धान्य अधिक उपजता है राजा उसीको अपने नियमानुसार करमें लेते है राजाके कर्मचारी जिस समय किसानोंसे अपने करस्वरूपमें धान्यको लेते है, पल्लोवाल ब्राह्मण वा वानिये उसी समय नकद रुपया देकर उस धान्यको खरीद लेते है, फिर वह रुपयोको राज्यके खजानेमें भेज देते है ” ।

“धुआ-तीसरे करका नाम धुआकर है. यही इस समय राज्यका निश्चित कर है। धुआ शब्दसे रंधनकर जाना जाता है। इसको थाली नामसे भी पुकारते है। थाली शब्दका अर्थ है भोजनका पात्र अतएव यह आहारकर भी अनुभित होसक्ता है। इसकी आमदनी सालमें बीस हजार रुपए होती है। कोई भी घर इस करसे छूटा नहीं है” ।

दंड-इस प्रदेशमें दंडके नामसे और एक कर प्रचलित है, यह प्रजाको कष्ट-दायक है। राजाको धनकी आवश्यकता होनेसे इस करसे उस करको पूरा किया जाता है। यह जयसलमेरमें संवत् १८३० सन् १७७४ ईसवीसे प्रचलित हुआ था है

(१) वीकानेरकी प्रसिद्ध मिसरी ।

(२) टाड् साहब टिप्पणीमें लिखते है “ सिन्धुनदीके पश्चिममें विराजमान सिन्धुप्रदेशके बीचमें शिकारपुर एक प्रधान वाणिज्यका स्थल है ” ।

(३) कर्नल टाड्ने लिखा है कि सामन्तोंकी आय कितनी थी इसको मैं ठीक २ नहीं जान सका। साधारण रजवाड़ेके अन्यान्य राज्योंके राजाओंको जितने रुपये भूमिकरके देने पड़ते थे यहां सामन्तोंकी आय उससे दुगनी अर्थात् दो लाख रुपये होगी। यह लोग आवश्यकता होनेपर-सातसौ घुड़सवार राजाको दिया करते है ।

उस समय यह अतिरिक्त धुआ वा थाली करके नामसे पुकारा जाता था । महाजनलोग जो रुपये पर सूद लेकर अपनी आजीविका करते है केवल उनके ऊपर तो यह कर उस समयसे लगजाता है, इसमें २७०० सौ रुपये सालकी आमदनी होती है । महेसरी महाजन इस करको प्रसन्नतासे दिया करते है किन्तु ओसवाल वैश्य इस करके न देनेसे जबर्दस्ती जेलमे रहनेसे अपना कर चुका देते है किन्तु जेलसे छूटनेके पीछे सब मिलकर प्रतिज्ञा करते है कि अब आगेको कभी रावल मूलराजका मुख नहीं देखेगे । वह लोग बहुत दिनोतक इस प्रतिज्ञाका पालन भी करते रहते है । जयसलमेरके रावल मूलराज जिस समय राजधानीके प्रधान २ मार्गोंमे होकर निकलते थे तब यह ओसवाल वनिये अपनी दुकानोको बंद करके वरोमे जा बैठते थे । इस भाँति उन्होने कई वर्षलो राजाका मुख नहीं देखा । ओसवाल वनियोकी एसां प्रतिज्ञा देखकर जयसलमेरके रावल मूलराज अपने मनमे परिताप करते थे । जो राजधानीके श्रेष्ठ प्रतिष्ठित और धनी महाजन है वह मुख नहीं देखै इससे बढकर राजाको और क्या कष्ट होगा । तब मूलरावलने उन वनियोको प्रसन्न करनेके लिये सरल हृदयसे ओसवाल वनियोके प्रधान २ नेताओके घर बिना ही बुलाये जाकर अपने शिरकी पगड़ी उतार उनके आगे पृथ्वीपर रख अपने अपराधोके क्षमाकी प्रार्थना की और एक पत्र पर यह लिख कर अपने हस्ताक्षर करदिये कि वनिये यदि धुआकर सदा दिया करे तो फिर कभी दंडकरका प्रचार नही होगा । धनी ओसवाल वनियोने राजाको ऐसा पछतावा और प्रतिज्ञा करते देख मूलराजके कहनेको मानलिया । मूलराजने सम्बत् १८४१ और सन् १८५२ मे रुपयेकी आवश्यकता होनेसे उक्त महाजनोसे पहिली बार तेतीस हजार और दूसरी बार चालीस हजार रुपया कर्ज लिया फिर वह कुछ कालके पीछे रीतिके अनुसार चुका दिया ”।

टाड् साहवने लिखा है “ गजसिंहको सिंहासनपर बैठनेके दो वर्ष पीछे अवतक सालिमसिंहने दंडके कर स्वरूपमे चौदह लाख रुपया इकट्ठा किया है । वर्द्धभान नामक एक बडा धनी और प्रतिष्ठित पुरुष था जिसके पुरुषाओका रजवाडेके वीचमे बडा सम्मान होता चला आया था, सालिमसिंहने अनेक समय पर क्रमानुसार उसका सब वन हरलिया है ”।

टाड् साहवने जिस समय जयसलमेरका इतिहास लिखा है उस समयमे रजवाडे का व्यय कैसा था उसकी मूची नीचे लिखी जाती है ।

“ वार

...

रुपये

२००००

(१) इसको “ पहापसारना ” कहते है अर्थात् किसी मनुष्यसे क्षमा मांगनेपर अपनी शिरकी पगडी उसके सामने रखनेमे उससे नवनेका पूर्वलक्षण पाया जाता है ।

(२) कर्नल टाड् टिप्पणीमे लिखते हैं, “ राजाके निज अनुचर, भृत्य, शरीर रक्षक और गरीबे हुए दान इसके मध्यमे आगये । यह लोग वेतनस्वरूपमे सीधा पाते हैं और नगरमे मेहनत मजदूरी करके उन धनमे अपने और रख करते हैं, इन लोगोंकी सग्या १००० होगी ” ।

रोजगार सरदार	४००००
सेवन्दी वा वेतनभोगी सैन्यदल	७५०००
राजाके निजके घोड़े, १० हाथी,	. . .	
२०० ऊँट और गाड़ी	.. .	३५०००
घुड़सवार पाँचसौ	. . .	६००००
रानीका व्यय	.	१५०००
परिच्छद (तोशाखाना)		५०००
दान		५०००
पावःशाला		५०००
अतिथिसेवा भिजमाना		५०००
पर्वोत्सव	.	५०००
वार्षिक ऊँट, घोड़े, बैल दत्यादि खरीदना	.	२००००

सब जोड़ २९१००० रुपये

“ मंत्रियोंको और राज्यके कर्मचारियोंको भूवृत्ति भी मिलती है। केवल वाणिज्य शुल्कमे ही यह समस्त व्यय किसी २ सालमे पूरा पड़जाता है। उस वाणिज्य शुल्ककी आमदनी प्रायः तीन लाख रुपये हांती है ”।

जयसलमेरकी रहनेवाली भाटी जातिके सम्बन्धमे टाडू साहब लिखते है कि “जो सब भाटी जाति इस समय जयसलमेरकी वर्तमान सीमामे रहती है, वह सब हिन्दू है पर उत्तर और पश्चिम सीमाके अन्तमे बसनेवाले मुसलमानोंके साथ वाणिज्यके व्यवहारमे बोलचाल और रहन सहनसे पुरानी रीति कुछ बदल गई है। जो सब भट्टी बहुत दिनोंसे फूलरा और गाड़ाकी ओर रहते है वह चिरकालसे जातिसे अलग होकर मुसलमान होगये है उनका सब व्यवहार भी मुसलमानोंके साथ होगया है। राठौर, चौहान और सीशोदियोंकी समान भट्टीजाति इस समय वीरजातिसे ही नहीं किन्तु कछवाहे वा बरूका ओर जेखावाटीके रहनेवालोंसे अधिक साहसी वीर कहकर प्रसिद्ध है। भाटी राजपूतगण राठौरोंकी समान बलवान् और कछवाहोंकी समान लम्बे चौड़े नहीं है किन्तु दोनों जातियोंसे देखनेमे सुन्दर और यहूदियोंकी समान लावण्य युक्त है। भाटीजातिका रजवाड़ेके समस्त राजपूतोंके साथ विवाह सम्बन्ध होजाता है ”।

(१) जो सामन्त राजधानीमें रहकर राज्यका काम करते है उनके भोजनके व्ययका नाम रोजगार—सरदार है। पहिले जो सामन्त राजधानीमे आते थे तब उनका प्रतिदिनका व्यय उठानेके लिये शुल्क संग्रह करनेवालोंके यहाँसे मंगाया जाता था। किन्तु यह रीति दोनों ओरसे ओछी समझ कर उठादी गई। तबसे इस नित्य व्ययके खर्चके लिये सामन्तोंकी योग्यतानुसार

॥) आठ आनेसे लेकर ७) रुपये तक दिये जाते हैं। इसमे वार्षिक ४००००रुपया खर्च पड़ता है।

(२) “ किलेमे जो तनखाह पानेवाली १००० सेना है उसको सेवन्दी कहते है ”। उसका खर्च ७५००० है।

भाटीजातिके पहिनावेके सम्बन्धमें इतिहास जाननेवाले टाड् साहव लिखते हैं कि, भाटीगण सफेद वा छीटका जामा पहिनते हैं, वह जानुतक लम्बा होता है, कमरमें कमरबंद बांधते हैं। पाजामा घेरदार किन्तु पैरके हिस्सेके साथ दृढरूपसे लगा रहता है। शिरपर कुंकुममें रंगीहुई पगड़ी बांधते हैं। यह लोग कमरमें एक छुरी उरसते हैं, बाँई पीठपर ढाल और परतलेमें तलवार लटकाये रहते हैं। नीचे दरजेके आदमी धोती पहिनते और पगड़ी बांधते हैं। भाटीजातिकी स्त्रियाँ साधारण तौरसे ३० फुट (१० गज) का लम्बा लाल रेशमी कपड़ेका घाँघरा पहिनती और उसी कपड़ेका दुपट्टा ओढ़ती हैं। वहाँकी सब स्त्रियाँ अवस्थानुसार हाथीदाँतकी वा और किसी पशुकी हड्डियोंकी चूडियाँ पहिनती हैं कि जिससे उनकी भुजासे लेकर हाथके गट्टेतक बाँह ढक जाती है। एक जोड़ा चूडीका मूल्य १६ रुपयेसे ३५ रुपये तक होता है। स्त्रियाँ चाँदीके कड़े भी हाथोंमें पहिनती हैं जिस स्त्री के हाथोंमें चाँदीके कड़े नहीं होते वह अपनेको अभागिनी समझती है। नाँच जातिकी स्त्रियाँ टहलनीका काम और खेतीके काममें बड़ी सहायता करती हैं।

“अन्यान्य राजपूतोंकी समान भाटीजाति भी अफीम खाती है अफीम और शर्वत पीनेके पीछे सब तमाखू खाते हैं। उस समय यह नसेमें इतने बेहोश हो जाते हैं कि इनके शरीरपर किसी भाँतिका आघात करनेसे भी इन्हें ज्ञात नहीं होता है”।

कर्नल टाड् साहव फिर लिखते हैं “कि हरिवंशावतस भाटियोंकी समान यहाँ पर पालीवाल नामक एक श्रेणीके ब्राह्मण वसते हैं। इनकी संख्या प्रायः भाटियोंकी समान है परन्तु यह भाटियोंसे अधिक धनी है। राठौरोके मारवाड़में वस्ती स्थापन करनेसे पहिले इन पालीवाल ब्राह्मणोंके पूर्व पुरुष पाली वा पाली नामक स्थानमें वास करते थे। बारहवीं शताब्दीमें जिस समय सीयाजीने कन्नौजसे जाकर मारवाड़में पालीको जीता है उसी समयसे इन पालीवाल ब्राह्मणोंका भाग्य पतित हुआ है। सीयाजी पालीवालोंको तो जीतलिया किन्तु उनको एक साथ नष्ट नहीं किया। जब एक मुसल्मान बादशाहने इस स्थानको जीता तब उसने मारवाड़के प्रत्येक रहनेवालोंसे कर माँगा, उस समय पालीवालोंने कहा कि हम ब्राह्मण हैं इस लिये हमसे किसीने कर नहीं लिया और न हम कर किसीको देंगे। इतना सुन बादशाहने नाराज़ होकर इनके प्रधान २ नेताओंको कैद करलिया। परन्तु इन्होंने किसी प्रकारसे भी कर नहीं दिया तब बादशाहने इन्हें राज्यसे निकाल दिया। उसी समयसे पालीवाल अधिकतासे जयसलमेरमें आगये हैं। पीछे सवने वीकानेर, धाट, और सिन्धुके उपत्यकामें जाकर निवास किया। यह पालीवालगण जयसलमेरमें प्रधान वणिकरूपसे गिने जाते हैं। देशी और विदेशी समस्त वाणिज्य व्यवसाय यही लोग करते हैं। यह क्रिमानोंको पहिले रुपया देकर उसका धान्य लेते हैं। यह लोग देशका सम्पूर्ण सूत रेशम उररीद कर विदेशको भेजते हैं”।

जयसलमेरमें पोरणों नामक ब्राह्मण और एक प्रकारके द्विज रहते हैं। उनकी संख्या दो हजार होगी। मारवाड़ और वीकानेरमें भी अनेक पोरणों ब्राह्मण हैं। यह लोग

खेती करते और पशुओको पाला करते है। वाणिज्यके व्यवसायको पहिले नहीं करते थे। इनके आदि विवरणके सम्बन्धमे यह कहावत प्रसिद्ध है कि यह पहिले खुदाई करते थे पीछे यह पवित्र तीर्थ पुष्कर हृद खोदने लगे तबसे ब्राह्मणोंने प्रसन्न होकर इनको पोकर्णा वा पुष्कर ब्राह्मण मान लिया है। यह कुदाल आकृतिवाली मूर्तिको पूजते है ”।

“इस प्रदेशमे जाट आदि अनेक प्रकारकी जातियाँ भी बसती है ”।

इतिहास लिखनेवाले टाड् साहवने जयसलमेरके किलेके सम्बन्धमे नीचे लिखे हुए मन्तव्यको प्रकाश करते हुए जयसलमेरके इतिहासको समाप्त किया है। इस मरु-भूमिके राजाका किला एक असंयुक्त ढाई सौ फीट ऊँचे शिखर पर बनाहुआ है। एक अभेद्य दीवार शृंगके ऊपर बनी है। इसकिलेके चार दरवाजे है, किन्तु किलेपर तोपे बहुत कम है। राजधानी इसके उत्तरांशमे स्थापित है और चारोओर चहार दीवारोसे घिरीहुई है। तीन तोरण और दो गुप्त दरवाजे है। राजधानीमे धनी महजनोके अनेक मनोहर मकान बने दृष्टि आते है किन्तु अधिकांश स्थानोमे कुटी बनी हुई है। राजभवन जितना बड़ा है उतना ही सुन्दर है। यदि सामन्तोके साथ राजाका प्रेम हो तो युद्धके समय अपने ऊँटपर चढ़कर लड़नेवाली सेनाके सिवाय पैदल और एक हजार युद्धसवार इकट्ठे हो सक्ते है ”।

जयसलमेरका इतिहास समाप्त ।

“श्रीवेङ्कटेश्वर” स्टीम् प्रेस-बंबई.







जैपुर ।

महाराजाधिराज सवाई सर माधवसिंहजी बहादुर जी. सी. एस.
आई, जी. सी. आई ई. इत्यादि.

3

4

5



जिपुग ।

- | | | |
|------------------------|---------------------------|---------------------------|
| (१) प्रथवीरान, १५०३ २८ | (७) भगवानदाम, १५७२ १० | (१५) माधोसिंह, १ १७५१-६८ |
| (२) पुरनमल, १५२८ ३१ | (८) मानसिंह १५४०-१६१५ | (१६) प्रथमानसिंह, १७६८-७९ |
| (३) भीम, १५३१-३७ | (९) भाउसिंह, १६१५ २२ | (१७) प्रतापसिंह १७७१ १८०३ |
| (४) रमन, १५३७ २८ | (१०) नसिंह, १ १६२२ २८ | (१८) जगतसिंह १८०३ १८ |
| (५) आमबरन १५४८ | (११) रामसिंह, १ १६२८ १० | (१९) जैसिंह ३ १८१८ ३५ |
| (६) मारमल, १५८८ ७२ | (१२) विश्वसिंह, १६०० १७ ० | (२०) रामसिंह १ १८३५-४० |
| | (१३) जैसिंह १ १७०० २१ | (२१) महाराजासतसमाधोसिंह १ |
| | (१४) उग्रसिंह १७२२ ५२ | जी सी एम आई |

६२३१

राजस्थान.

दूसरा भाग.

जयपुरका इतिहास.

॥ श्रीः ॥

राजस्थानका इतिहास.

दूसराभाग २.

जयपुरका इतिहास.

प्रथम अध्याय १.

वृत्तान्त-जयपुरका प्राचीन नाम हूंढाड तथा आमेर है-कछवाहा वा कछावा गणोंके हस्तगत होनेसे वह प्रदेश कछवाहा देश कहलाया-हूंढाड़का वृत्तान्त-कछवाहे गणोंका आदि विवरण-राजा नलका नवर राज्यकी स्थापना करना-दूलेरायको नगरसे निकाल कर उनके द्वारा हूंढाड़की प्रतिष्ठा-दूलेरायके सम्बन्धमें प्रवाद वाक्य-आश्रयदाता खोगांवके सम्बन्धमें मीनाके अधीश्वरके प्रति दूलेरायका दुष्ट व्यवहार-बड़गूजर जातिके अधीश्वरकी कन्याका पाणिग्रहण-उक्त अधीश्वरके उत्तराधिकारी पदकी प्राप्ति-राज्यसीमाका विस्तार-रामगढ़में राजधानीका स्थापन करना-अजमेरकी राजकन्याके साथ उनका विवाह होना-मीनोंके साथ युद्धमें उनका प्राण त्यागना-उनके पुत्र काकिलका हूंढाड़को जीतना-मेदलजीका आमेर और अन्यान्य स्थानोंपर अधिकार-हणदेवकी देश विजय-कुंतलकी देश विजय-पजोनीको सिंहासनकी प्राप्ति-इस समयके अतिरिक्त आदिके निवासियोंका वृत्तान्त-मीनाजाति-पजोनीका दिल्लीके अधीश्वर पृथ्वीराजकी बहनके साथ विवाह करना-युद्धमें उनका बलविक्रम-कान्यकुब्जकी राजनन्दिनीके स्वयंवरके समयमें महा युद्धमें उनका प्राण त्याग करना-मलेसीजीको सिंहासनकी प्राप्ति-उनके उत्तराधिकारी गण-और पृथ्वीराजका राजवंशको “ वाराकोटारि ” अर्थात् वारह सामन्तशाखामें परिणत करना-उनका हत्याकाण्ड-भारमलका मुसल्मान बादशाहके साथ प्रथम सम्बन्ध स्थापन-राजपूत राजाओंमें भगवानूदासका यवनसम्राट्वंशको प्रथम कन्यादान-उनकी कन्याके साथ जहाँगीरका विवाह-उस कन्याके गर्भसे खुसरोका जन्म-मानसिंहको सिंहासनकी प्राप्ति-उनकी सामर्थ्य प्रताप प्रभुत्व-उनकी मृत्यु-रावभाव सिंहजी-महाराजा मान व भ्राता मिरजा राजा जयसिंहको सिंहासनकी प्राप्ति-अपने वंशका कलंक मोचन-यवन सम्राट्की विशेष सहायता करना-पुत्रके विषयप्रयोगसे प्राण त्याग-रामसिंह-विशनसिंह—

साधू टाड़ साहव जयपुरके इतिहासके वर्णन करनेके पहिले ही भारतीय अंग्रेजोंके एक विषम भ्रमका उल्लेख कर गये है, उन्होंने लिखा है कि “भारतवर्षके अंग्रेजी राजपूतानेके राज्योंके यथार्थ नामोंको बदल कर उनके स्थानमें राजधानीके नामके अनुसार राज्यको संबोधन करते है-जैसे मारवाड़ और मेवाड़ राज्यके नामके स्थानमें

(१) पजोनीको टाड़ साहवने पजाने लिखा है ।

(२) मिरजा राजा जयसिंह मानसिंहका भ्राता नहीं पोतेका बेटा था ।

उन्होंने उक्त दोनो राज्योंके प्रधान राजधानी जोधपुर और उदयपुरके नामसे राज्योंका नामकरण किया है, जिस भूखंडको हाडौती नामसे कहना चाहिये उसे उन्होंने कोटा और वूंदी नामसे प्रसिद्ध किया है वह लोग आजतक हाडौती नामका उल्लेख नहीं करते । अग्नेजोंके निकट वूंडाड़ नाम तो एकवार ही गुप्त था, उन्होंने वूंडाड़ राज्यकी राजधानीको आमेर वा जयपुरके नामसे लिखा है ।

कछावा वा कछवाहेगण जिस राज्यमे निवास करते है, इस समय सर्वसाधारणमे वही जयपुर नामसे विख्यात है ” । इन्ही कारणोसे भारतवर्षके प्राचीन देशोके नाम एकवार ही विस्मृतिके समुद्रमे डूब गये है । महाभारत और रामायण इत्यादिमे भारतवर्षकी सम्पूर्ण राजधानी और स्थानोंके नामोका जो उल्लेख पाया जाता है, आज कल वे सभी निराकारण असंभव होगये है । यह तो ठीकही है कि राजनैतिक विप्लवमे और एक २ प्रबल परिवर्तनके मुखमे पतित होनेसे यह इस प्रकारसे परिवर्तित हुए है, परन्तु भारतीय अग्नेज तो विना क्वरण अपनी इच्छासे ही कई नामोका बदल करते आये हैं, इससे इतिहासका महा अनिष्ट होता है । अन्तु इस समय इतिहास ही को मानना होगा ।

चौहान और राठौरोंने जिस भाँति भिन्न समयमे राजस्थानकी विभिन्न आदिम जातियोंको जीता तथा स्वार्थीन राजाओका शासन लोप कर एक २ राज्यको स्थापन किया, उसी भाँतिसे जयपुरका राज्य भी स्थापित हुआ है । समय २ पर भिन्न आदिम निवासियोंके हाथसे सम्पूर्ण देशोको छेदन कर और स्थान २ पर छोटे २ राजाओके शासनको लुप्त करके इस राज्यकी सृष्टि हुई है, इस कारण राज्यमे जो भिन्न जातियोंकी समष्टि विराजमान है उसका अनुमान सरलतासे होसकता है । जो सुविस्तृत राज्य इस समय जयपुर नामसे विख्यात है, उसका पहिले वूंडाड़ नाम था । वूंडाड़ एक प्राचीन स्थानका विशेष नाम है, इस कारण एकमात्र वूंडाड़ कहनेसे ही समस्त राज्य नहीं समझ सकते । टाड् साहब लिखते है कि पूर्वकालमे जो वनेर नामक स्थानके निकट ही वूंड नामका एक विख्यात शिखर था । उसीसे वूंडाड़ नामकी उत्पत्ति हुई है । उस वूंडके शिखरके सम्बन्धमें चौहान जातिमे एक चरचा चली आती है वह यो है कि “ चौहान जातिके विख्यात राजा अजमेरके अधीश्वर वीसलदेवने इसी शिखरपर तपस्या की थी, वह अपनी प्रनाके ऊपर अत्यन्त अत्याचार करते थे, इसीमे उनको राक्षसकी योनि मिली, वह राक्षस होकर भी पहिले ही की समान प्रजाका सहार करके उसको खाजाया करते थे पोछे वहाँके मनुष्योंने उसीके पोतेको उसके सम्मुख ला धरा । अपने पोतेके प्रेम भरे और कातर वचनोसे वीसलदेव चेतन्य होगये । और उस चेतन्यताके आते ही उन्होने यमुनाके किनारे जाकर प्राण त्याग दिये ” । राक्षसयोनिसे परिणत चौहानराजका वह वृद्ध खुदवा उलना कर्तव्य है । यह हमें विश्वास है कि वही उनकी समाधिका मंदिर है ” । उस प्रवाः और टाड् साहबकी युक्तिके सम्बन्धमे हमें केवल इतना ही कहना है कि यह प्रवाद जिस भावसे चल रहा है उसका बहुत सा अंश भिन्न है । विद्वान्

लोग सरलतासे समझ जाँयगे, ऐसा बोंव होता है कि महाराज वीसलदेव प्रजाके ऊपर अत्याचार करते थे इसी लिये उनको राक्षसकी उपाधि दी गई थी, क्या वह निश्चय ही प्रजाको मारकर उनकेशवको खाजाते थे, क्या ऐसा कभी सम्भव होसकत है? अत्याचारसे प्रजाको पीडित करते २ जब वह चैतन्य हुए तब उन्होंने इस ढूँढके शिखर पर पापोंका नाश करनेके लिये तपस्या की थी और टाडू साहबकी युक्तिके मतसे यह ढूँढ शिखर वीसलदेवकी समाधिका स्थान हो यह बात असंगत नहीं कही जासकती ।

कर्मल टाडू साहबने लिखा है कि कौशलराज्य(जिसकी राजधानी अयोध्या है)के अधीश्वर महाराज रामचन्द्रके दूसरे पुत्र कुशसे कछवाह वा कलवाहे वंशकी सृष्टि हुई है । यह जाना जाता है कि कुश अथवा उनके कई पीढ़ी पश्चात् उन्हीके किसी वंशधरने पिताकी राजधानीको त्याग शोणनदके किनारे रोहतास नामका विख्यात किला बनवाया था । इसके कई पीढ़ी पीछे इस वंशके और भी एक राजा नलने संवत् ३५१ सन् २९५ ईसवी मे इस स्थानको छोड़ पश्चिमकी ओर जाकर नरवर वा निषध नामकी राजधानी स्थापित की, इस विख्यात राजधानीके स्थापित होनेके पहिले प्रवादमूलक इतिहासमे देखा जाता है, कि और भी कई एक स्थानोमे कसबे स्थापित हुए थे, इनमे पहिलेका नाम लाहर था यह इस समय कछवाहा—घार नामसे प्रख्यात है,

(१) विहारमें इस समय जो रोहतास गढ है, वह राजा हरिश्चन्द्रके पुत्र रोहिताश्वका निर्माण कियाहुआ है । टाडू साहबकी उक्तिकी अपेक्षा इसे ही सत्य कहनेमें हमें विश्वास होता है ।

साधु टाडू साहबकी उक्तिमे हमें कितने ही सन्देहात्मक प्रश्न उपस्थित होते है, हमने जो पहिली संख्यामें सूर्यवंशकी कारिका प्रकाशित की उसको पाठकोने पढ़ा होगा कि कुशके पुत्र अतिथि उनके पुत्र निषध और निषधके पुत्र राजा नल थे । अतिथि निषध और नल इन तीनों पुरुषोंके बीचमे रोहिताश्व लाहौर, ग्वालियर, और नरवर वा निषध यह कई राजधानी एकसाथ कैसे स्थापित होसकती है ? फिर और एक बात टाडू साहबने कही है कि नरवरका दूसरा नाम निषध है, इस कारण उसके नामसे ही राजधानीका नामकरण हुआ था । नलने जो अपनी राजधानी स्थापित की थी वही नरवर नामसे विख्यात है (अनुवादक)

(२) साधु टाडू साहबने अपने टीकेमें लिखा है कि “ नरवर राजधानीको एक ऐतिहासिक विवरणमें वर्णन किया है, कि राजा नलने संवत् ३५१ मे नरवर राजधानीकी प्रतिष्ठा की, परन्तु उस समयकी अनुशासन लिपिको देखनेसे जानाजाता है कि इसमे कैसी झगडेलू बातें लिखीहुई है, उन्हे हम नहीं जानते, परन्तु नलसे दूलेराय तक ३३ पुरुष हुए इससे उनका विशेष समयन होता है । यदि प्रत्येक पुरुषने वार्षिक वर्ष तक राज्य किया, यह निश्चय किया जाय, तो ७२६ वर्ष हुए । दूलेराय संवत् १०२३ मे निकाले गये इस कारण ७०६ को घटा देनेसे २९७ वर्ष बचे अर्थात् ५४ वर्षका अन्तर होता है । यदि हम प्रत्येकके शासनकालको २१ वर्ष तक निश्चय करें तो अति सामान्य भेद दिखाई पड़ता है, इस कारण राजा नलने जिस संवत् ३५१ मे निषध राजधानी स्थापित की थी । इसको हम सरलतासे ठीक करसके हैं ” ।

(३) उर्दू तर्जुमेमें नहर ।

और दूसरेका नाम ग्वालियर है राजा नलके उत्तराधिकारियोंने “पाल” की उपाधि धारण की थी (यह उपाधि राजपूत राजाओके पक्षमे मान्य सूचक कही गई है) राजा नलसे ३३ पुरुषोके पीछे सोढासिंहके पुत्र दूलेराव पिताके राज्यसे निकाल दिये गये थे और उन्होने संवत् १०२३ (सन् ९६७ ईसवीमे) दूँटाड़ नामकी राजधानी स्थापित की ” ।

इतिहासवेत्ता टाड् साहबने फिर लिखा है कि जिस वंशमे कौशल राजाके राम, निषधके नल, और मारोमीके प्रिय ढोलाराव उत्पन्न है, वह वंश आपको अवश्य ही वीरताके गौरवसे गौरवान्वित मानना होगा । भारतवर्षमे कुशवंशसे उत्पन्न पुरुष अपने वंश और गौरवके स्मरणके निमित्त ही बड़े समारोहके साथ प्रति वर्ष एक दिन सूर्य-देवका उत्सव किया करते थे, उसी उत्सवके समयमे मन्दिरके भीतरसे एक परम सुन्दर रथ-जो सूर्यरथ नामसे विदित था-बाहर करके उसमे आठ घोड़े जोते जाते थे । रामचन्द्रके वंशधर कच्छवपति उसी रथपर चढ़कर राजधानीमे भ्रमण करते थे ।

इस समय आमेर राज्यकी उत्पत्तिके सम्बन्धमे इतिहासकोही मानना होगा, इसको तो हमारे पाठक पहिले ही जान चुके है कि रामचन्द्रके पुत्र कुशसे कच्छव वंशकी सृष्टि हुई है, कुश वा उनके वंशधरोमेसे कोई एक मनुष्य अयो-व्यासे कही अन्यत्रको चलागया । निषध वा नरवर राजधानीकी सृष्टि पीछे हुई है, नलसे सोढादेवजी तक २३ पुरुषोने उस नरवरको शासन किया । यहां तक उस राजवंशके दो भेद नहीं हुए, सोढादेवके पुत्र दूलेरायसे नवराज्यकी सृष्टि हुई है उसी समयसे वर्तमान कच्छव वा कछावावंशको स्वतंत्रता मिली है । साधू टाड् साहबने कछवाहोके प्रचलित इतिहासके विवरणको देखकर लिखा है, कि नलसे लेकर ३१ पीढी तक नरवरके अधीश्वर सोढादेवने प्राण त्याग किये तब इनके भ्राताने बलपूर्वक अपने सुकुमार भतीजेको गद्दीसे अलग करदिया । दूलेरायकी माता देवरका ऐसा कठिन अत्याचार देखकर अत्यन्त ही दुःखित हो चिन्ता करने लगी उसने एक महा विपत्तिको सम्मुख जानकर कंगालनीका वेष बनाया और अपने पुत्र दूलेरायको एक झोलीमे बांधकर वह राजधानीसे बाहर हुई । उसने विचारा कि जब देवरने बल करके सिंहासनपर अपना अधिकार कर लिया है तो वह निष्कटक होनेके लिये अवश्य ही मेरे बालकको मारडालेगा । सोढादेवकी रानी यह विचारकर पुत्रकी प्राणरक्षाके लिये भिखारिनीका भेष धर राजधानीको छोड गई, वह कंगालवेपधारिनी रानी पुत्रको गठरीमे बाँधे शिरपर रखे हुए अकली कोझातक चली गई अन्तमे खोहगाव स्थानमे (जो जयपुर राज्यसे ढाईकोश दूर था) पहुँची । उस समय मीना जाति उम खोहगांवमे निवास करती थी । इस विपत्ति ग्रस्त अत्यन्त कातर हृदया रानीने मन्त्रक परसे पुत्रको उतारा, एक तो राजरानी, काहेको कभी इतना मार्ग चली हाँगी, तिन पर भी भूख प्यामका कष्ट इस महा विपत्ति पडनेसे रानी उम नमय अत्यन्त अवीर हो गई, चागेओर विपत्तिकी भयकर मूर्तिको देखकर उमहा

हृदय कंपायमान होने लगा । अधिक क्या कहे रानी इस अवस्थामे पुत्रको रखकर एक वृक्षके नीचेसे कुछ फल लेनेके लिये गई, उसने आकर देखा कि एक सर्प पुत्रके मस्तक पर फन फैलायेहुए बैठा है, यह भयंकर दृश्य देखकर उसके हृदय पर मानो वज्र दूट पडा । वह विकल होकर रोने और चिल्लाने लगी । दैवयोगसे एक ब्राह्मण उसी रास्तेसे जा रहा था उसने रानीकी ऐसी अवस्था देख उसे धीरज बंधाकर कहा, “ आप निर्भय होकर गान्त होजाओ, भयभीत होनेका कोई कारण नहीं है, वरन आपका पुत्र किसी समय राजा होगा । यह सुनकर रानी आनन्दित हुई ” फिर गान्त हो रानीने कहा, “कि भविष्यतमे क्या होगा इसकी तौ मुझे कुछ चिन्ता नहीं है, बालक इस समय बहुत भूखा है, इसके खानेके लिये कहाँ मिले, मै इसी विचारमे पड़ी हूँ । तब उस ब्राह्मणने रानीको खोहगांवका मार्ग दिखाकर कहा कि आप खोहगांवको चली जाओ, वहाँ तुम्हें आश्रय मिलेगा” । सर्प पहिले ही अपने स्थानको चला गया था, इस कारण रानी ब्राह्मणके वचनसे धीरजधर बालकको मस्तक पर धर कर खोहगांवकी ओरको चली । रानीने नगरीमे घुसते ही एक स्त्रीको देखकर उससे कहा, “यदि कोई मुझे अपने यहाँ दासीके कामपर रखले और भोजन देदिया करे तो मै उसके यहाँ रहनेको राजी हूँ” । उक्त स्त्री खोहगांवके राजाके यहाँकी दासी थी, इस कारण उस कंगालिनी भेषधारिणी रानी को वह स्त्री रनिवासमे ले गई । मीना रानीने उस रानीको अभय देकर कहा, कि आजसे हमने तुम्हें अपनी दासीके पदपर नियुक्त किया, और अन्यान्य मोल लीहुई दासियोंके साथ रहनेके लिये कहा । महाराज सोढादेवकी रानीने अपना परिचय किसी भाँति भी नहीं दिया । इस प्रकारसे कुछ दिन बीतगये—एक दिन मीनारानीकी आज्ञासे सोढादेवकी रानीने भोजन तैयार किया, मीना राजा लालनसी उस भोजनको खाकर बोले,—“कि भोजन तो हम नित्य ही करते है परन्तु आजका भोजन बडा सुन्दर और स्वादिष्ट बना है ?” मीनाराजके इतना कहनेसे छद्मवेशी सूर्यवंशकी राजवधू उनके महलमे बुला ली गई, मीनाराजा इस परिचारिकाका परिचय पाते ही उसी समयसे रानीको अपनी भगिनी कहकर पुकारने लगे, और दूलेरायको भानजेके नातेसे उसका विशेष आदर सम्मानके साथ लालन पालन करने लगे बालक दूलेराय भी मीनाराजके आश्रयसे अवस्था बढ़नेके साथ ही साथ क्षत्रियधर्म सीखने लगे । इसी समयमे दिल्लीके सिंहासनपर तंवरवंशके राजाने बैठकर समस्त भारतवर्षमे अपनी प्रबल प्रभुताका विस्तार किया था । सभी राजा उसे कर दिया करते थे । जब दूलेरायकी अवस्था चौदह वर्षकी हुई तब मीनाराजने इनको दिल्लीसे कर देनेके लिये भेजा ।

दूलेराय दिल्लीमे पाँच वर्ष तक रहे । इस समय मीनाजातिके कविके साथ इनका विशेष परिचय होगया था, दिल्लीकी राजधानीमे रहनेसे और तंवरराजके प्रबल प्रतापको देखकर सूर्यवंशी दूलेरायके हृदयमे राजमुकुट धारण करनेकी इच्छा उत्पन्न होने लगी । विशेष करके यह युवा होनेके साथ ही इस बातको भी जान गये कि उनकी नस २ मे राजरुधिर बह रहा है, इस कारण उनके राज्यशासनकी जो इच्छा क्रमशः बलवती होती गई तो इसमे आश्रय ही क्या है ।

उन्होंने अपने मनके भावको मीना कविसे कहा—और यह भी कहा कि किस प्रकारसे मेरी अभिलाषा पूर्ण होसकती है? आप ऐसा कोई उपाय बता दीजिये” । कविने उत्तर दिया, कि आप अपने आश्रयदाता मीनाराजको दमन करके उनके राज्यभारको अपने हाथमे लीजिये । दिवालीके पर्वके समयमे चिरकालसे प्रचलित रीतिके अनुसार समस्त मीना उस अमुक सरोवरमे स्नान किया करते है आप उसी समय अपना दल ले कर उनपर आक्रमण कीजिये, तब उनका वश नष्ट होनेसे आपको सिंहासनकी प्राप्ति हो सकती है” । कविकी सम्मतिसे दूलेराय दिल्लीसे बहुत सी राजपूतसेना साथले दिवालीके पर्वके दिन खोहगावमे जा पहुँचे, इस समय समस्त मीनागण सरोवरमे स्नान कर रहे थे, दूलेरायने उसी समय उनपर आक्रमण करके उनके शवसे सारे सरोवरको भर दिया । परन्तु जिस मीनाकविने यह सम्मति दी थी उसके प्राण भी न बचे, दूलेरायने अपने हाथसे ही उसको मार डाला । उसने कहा कि “जो मनुष्य अपने प्रभुके साथमे ही विश्वासघात करता है वह कदापि दूसरेका विश्वासपात्र नही हो सकता” । इस प्रकारसे दूलेरायने मीनाओंके शासनका लोप कर खोहगांवको अपने अधिकारमे कर लिया । इस खोहगांवके अधिकारमे होनेसे डूंदार, आमेर वा वर्तमान जयपुर राज्यकी उत्पत्ति हुई ।

जो दूलेराय वाल्यावस्थामे पिताके सिंहासनसे उतारे जाकर जननीके गिरपर पिताकी राजधानीसे अनाथकी समान खोहगांवमे आये थे इस समय उन्ही दूलेरायकी भाग्यलक्ष्मी प्रसन्न होगई, दूलेरायको खोहगांवपर अधिकार करनेके पीछे अपनी राज्यसीमा विस्तार करनेकी वडी उत्कंठा हुई उस समय वर्तमान जैपुरसे १५ कोश पूर्वकी ओर वाणगगार्जाके किनारे घोसा नामक स्थानमे राजपूतोंकी वडगूजर सम्प्रदाय स्वाधीनभावसे निवास करती थी । दूलेरायने अपनी सेना साथले वडगूजरोंके किलेके समीप जाकर कहला भेजा कि तुम अपनी कन्याका विवाह हमारे साथ करदो । वडगूजरपतिने यह सुनकर कहा भला “यह किस प्रकार होसकता है” ? हम दोनो ही सूर्यवंशी है, अभी सौ पीढ़ी भी नही बीती है इस कारण विवाह किसी प्रकार नही होसकता ? वडगूजरपतिके इस वचनको सुनकर दूलेरायने ममझा दिया कि सौ पुरुष तौ बीत गये है तब वडगूजरपतिने आनन्दिता हो नव विजयी दूलेरायके करकमलमे अपनी कन्याको समर्पण किया और इनके कोई पुत्र नही था इसीसे इनको अपने राज्यका उत्तराधिकारी भी स्वीकार किया, और इनके हाथमे अपने राज्यका भार अर्पण करनेमे किंचित् भी विलम्ब न किया । इस प्रकारसे दूलेरायकी सामर्थ्य और प्रभुता बढ़तीगई । उस सामर्थ्य बढ़नेके साथ ही साथ दूलेरायके हृदयमे राज्यकी इच्छा भी बढ़ने लगी । माची नामक स्थानमे राव नाट्ट नामक एक मीनागज निवास करता था दूलेराय उसको भी परास्त करके अपना प्रभुत्व विस्तार करनेकी अभिलाषा की । प्राचीन मीनाराज अपनी रक्षा करनेके लिये समरभूमिमे उतरे परन्तु अतुल पराक्रमी दूलेरायकी सेनाने युद्धभूमिमे मीनाओंको सेना सहित परास्त करा दिया । विजयी दूलेरायने नये अधिकारी माचीदेशमे जाकर देखा कि खोहगांवकी

अपेक्षा यह स्थान अत्यन्त सुन्दर और रमणीक है, यहां एक राजधानी स्थापन कर किलेका बनना भी यही ठीक होगा, इस कारण वह शीघ्र ही खोहगांवसे अपने राजधानी उठा लाये, और एक नवीन किला बनवाया; और अपने विश्वविदित पूर्वपुरुष रामचन्द्रके स्मरणके लिये उस किलेका नाम रामगढ़ रक्खा ।

इसके पीछे दूलेरायने अजमेरकी राजकुमारी भारोनीके साथ विवाह किया । एक समय दूलेराय रानीके साथ जमवाय माताके मन्दिरमें दर्शन करनेके लिये गये जब वहाँसे लौटे तो क्या देखते हैं कि इनके ही देशके ग्यारह हजार मीने इकट्ठे होकर अस्त्र शस्त्र लिये मार्ग रोके खड़े हुए हैं । वीरश्रेष्ठ दूलेरायने उन्हें इस प्रकारसे युद्ध करने के लिये तय्यार खड़ा देखकर निर्भय हो उनके साथ युद्ध किया । शत्रुओंकी सेना अधिक थी इसी कारण दूलेरायकी सेना विशेष विक्रम न करसकी । क्रोधित हुए सिहके समान दूलेरायने अपनी तलवारसे सैकड़ों योधाओंके प्राण नाश किये, और अन्तमें आप भी चिरकालके लिये अनन्त निद्रामें सो गये । दूलेरायके मरते ही इनकी सम्पूर्ण सेना भी छिन्नभिन्न होकर भागगई, इस समय दूलेरायकी रानी गर्भवती थी इस कारण वह वहाँसे बड़े कष्टसे भाग सकी, कलुवाहोके आदि पुरुष दूलेरायकी जीवनीके सम्बन्धमें इतिहासमें यहीतक लिखा है । दूलेराय एक बड़ेवीर और साहसी क्षत्री थे, इसका अनुमान सरलतासे ही होसकता है ।

दूलेरायकी मृत्युके पीछे उनकी विधवा रानीसे एक पुत्र उत्पन्न हुआ । उसका नाम कांकिल रक्खा गया । इसीने पिताके सिंहासनपर अभिषिक्त होकर बृंढाढ राज्यको जय किया । इनके पुत्र मेदल भी अत्यन्त वीर और पराक्रमी थे इस समय मुसावतमीनोके राज्यमें आमेरके राव भत्तो निवास करते थे, उक्त राव मीना जातीय तथा समस्त मीनोकी सम्प्रदायोमें सबसे श्रेष्ठ राजा थे । मेदलरावने सेना सहित आमेर राज्यमें आकर मीनोको पराजय कर आमेरको अपने अधिकारमें करलिया । मेदलरावने इस प्रकारसे पिताके राज्यको विस्तार करनेके पीछे कुछ दिनोंके उपरान्त नान्दला नामक मीनोको एक वार ही अधीनताकी शृंखलामें बाँधकर गतोर नामक देशको भी अपने अधिकारमें करलिया ।

दूलेरायके वंशधरोका सौभाग्य सूर्य इस समय धीरे २ अपनी पूर्णमूर्तिसे उदय होने लगा । मेदलरावके स्वर्ग चले जाने पर उनके उत्तराधिकारी हणदेवने राजलत्र धारण किया । इस समय भी चारोओरके मीनागण स्वाधीनभावसे राज्य करते थे । हणदेव भी अपने पूर्वपुरुषोंकी समान पिताके राज्यका विस्तार करनेके लिये क्रमानुसार मीनालोगोके साथ युद्धमें लिप्त रहते थे । हणदेवकी मृत्युके पीछे उनके पुत्र कुंतलने राजदंड धारण किया, इन्होंने अपने ही बलसे सम्पूर्ण पहाड़ियोंके ऊपर अपना शासन विस्तार किया, भूडवाड़ नामक स्थानमें इस समय एक चौहान राजा निवास करते थे । कुंतलके साथ उन चौहानपतिकी कन्याके विवाहका प्रस्ताव उपस्थित हुआ, रावकुंतल अपनी समस्त सेना साथ ले भूडवाड़ देशमें जानेका उद्योग करने लगे, उस समय उनकी समस्त

मीनोकी प्रजाने पहिले भयंकर काण्डको स्मरण करा दिया कि यदि आप इस राज्यको सीमाको उलंघन करके जाते है तो आप राज्यका चिह्न स्वरूप नगरा और पताका यही रख जाइये।” रावकुन्तलने मीनोका यह प्रस्ताव स्वीकार न किया, इस कारण गीत्र ही मीनोके साथ भयंकर संग्राम उपस्थित हांगया। उस संग्राममे बहुतसे मीना तो मारे गए और बहुतसे परास्त होगये, इस कार्यमे रावकुन्तलका अधिकार दृढतासे स्थापित हांगया।

कुन्तलके परलोकवासी होनेपर एक प्रबल धनुर्धर कछवाहा राजसिंहासन पर विराजमान हुआ। इसका नाम पजोनीजी था। वीरविक्रमी राजपूत जातिमे इसका नाम प्रशंसित होकर विख्यात है, रजवाड़ेके प्रसिद्ध कवि चंदवरदाईने दिल्लीधर पृथ्वीराजकी गुणावलीको जिस मधुर काव्यमे वर्णन किया है उसी काव्यमे अन्तःकरणसे इस वीर श्रेष्ठके वीर विक्रमको भी वह कवि अक्षय कवितामे वर्णन करगये है।

इतिहासवेत्ता टाड इस स्थान पर लिखते है “कि हमने रजवाड़ेके इस विस्तारित इतिहासके पूर्वअंगको अनेक स्थानोमे देखा है, कि यहाँके सम्पूर्ण आदिम निवासियोने पराधीनता और दासत्वकी शृंखलासे मुक्त होनेके लिये विशेष चेष्टा की है, इस समय ढूढाढ देशमे कछवाहोके उदय होनेसे आदिम निवासियोकी वह चेष्टा भलीभाँतिसे प्रकाशमान हो रही है। ढूढाढकी आदिम पवित्र अमिश्र मेनाजातिके पहिले पाँच नाम थे, और उनकी पाँच शाखा विभक्त थी, अजमेरसे लेकर यमुनाजी तक विस्तारित भूधरमाला जो ‘काली खो, नामसे विख्यात थी, मीना गणोका वही आदिम वासस्थान था, उन्होने वहाँ आमेरराज्यकी प्रतिष्ठाकी और अपनी कुलदेवी अम्बा माताके नामसे उसका नाम आमेर रक्खा। मीनागण अम्बादेवीको “घाटारानी” अर्थात् पवित्र देवी भी कहते थे। उस शिखरकी श्रेणीमे भिन्न २ मीनाओकी सम्प्रदायके आधीनमे खोहगाव माची और अन्यान्य प्रधान २ नगर भी थे। परन्तु वावर और हुमायूके समयमे और कच्छवराज भारमल्लके शासन समयमे भी मीना जाति अत्यन्त बलवान थी, और इसके बलविक्रमको देखकर राजपूत सदा शक्ति रहते थे। उन स्वाधीन मीनोकी सम्प्रदायमे एक अत्यन्त प्राचीन नगरी नाहन थी, भारमल्लने मुगलोकी सहायतासे उस नगरको विध्वंस करदिया। एक प्राचीन ऐतिहासिक कवितामे नाहनकी मीनाजाति की सामर्थ्य इन प्रकारसे वर्णन की गई है।

वावन फोट छापन दरवाजा ।

मीना मरद नाहनका राजा ।

ब्रडो गज नाहनको ।

जत्र भूममे वाटो मागो ।

उस कविताका अर्थ इस प्रकार है, कि नाहनके राजा मेनाके ५२ किले और नौरणद्वार थे जिन समय उमता जानन नाहनमे लुप्त हांगया, उस समय उमने सामान्य भूनेके प्रशको भी कररूपने प्ररण किया था। यदि उक्त वर्णन अतिरिक्त संगमे रगा जाता तो मेना घोव मेता है कि जिन समय विद्विष्ट विहासन पर

प्रथम मुसल्मान बादशाह विराजमान हुए उस समय मीनागण अत्यन्त बलवान थे यह तो हमें निश्चय है कि दिल्लीपति पृथ्वीराजके अधीन कर देनेवाले नरपति पजोनीसे लेकर वावरके समसामयिक उस पजौनीके वशधर भारमल्ल तक कच्छवाहे राजा अपनी अधिक सीमाको बढ़ानेमें समर्थ न हुए भारमल्लने नाहनके पचास द्वारोंको विध्वंस करके उस स्थानपर मलिवाण नामका नगर बसाया । इस समय वही राजावत् सामन्तोकी वासभूमि है” ।

महात्मा टाड् साहब फिर लिखते हैं “ कि इस मीनाजातिकी भिन्न २ सम्प्रदायोके नाम उच्चारण और वर्णवद्ध पदोमें एक विभिन्नता विराजमान है । मेना शब्दका अर्थ असल वा “अमिश्र ” श्रेणी है । इस अमिश्रित श्रेणीमें इस समय केवल ओसारा नामकी एक सम्प्रदाय दिखाई पड़ती है । अन्य पक्षमें मीना शब्दका अर्थ मिश्र है, वही मिश्र जाति ‘वारापाल ’ अर्थात् वारह सम्प्रदायोमें विभक्त हुई है, और वही चौहान, तूवर यादव, पड़िहार, कछवाहे सोलकी, साकला, गिहलोट इत्यादि राजपूतोके औरससे मेना स्त्रियोंके गर्भमें उत्पन्न है । यही वर्णसकर मीना जाति पाँच हजार दोसौ सम्प्रदायोमें विभक्त हुई । जागा, धोली, वाड़ोम नामक उनके कारिका कारोने उन सभी सम्प्रदायोकी कारिकाकी रक्षा की है । अमिश्र उसारा सम्प्रदाय इस समय दिखाई नहीं पड़ती, अन्य पक्षमें मिश्र मीना सम्प्रदाय मध्य और पश्चिम भारतवर्षके सम्पूर्ण पर्वतो और दुर्गम देशोमें विस्तृत हुई है । यह भली-भाँतिसे जानाजाता है कि राजपूतगणोंसे विदित इस समयकी जेट जाति और कोल, भील, मीना, गोण्ड, साईरिया, वा सार्जा जाति यहाके आदिम निवासी है । मीना जातिका धर्म, समाजिक नियम, और आचार व्यवहार एक अलग अध्यायमें वर्णन किया जायगा ” ।

पजौनी जिस भाँति महान् ऊँचे वंशमें उत्पन्न हुआ था, उसी भाँति वह अत्यन्त सुन्दर और अनन्त गुणोंसे भूषित था, इसीसे दिल्लीके चौहान साम्राट् पृथ्वीराजकी भगनीके साथ उसका विवाह हुआ था । वीर पृथ्वीराजने सिंहासन पर बैठते ही भारतवर्षके भिन्न प्रान्तोंके एकसौ अस्सी राजाओंको अपने यहाँ बुलाया, इनमें राव पजोनीको ही ऊँचा आसन दिया गया था, पृथ्वीराजने जिन २ स्थानोंमें युद्ध किया राव पजोनीने भी उनके साथ उन्हीं २ युद्धोंमें अपने बलविक्रमकी पराकाष्ठा दिखाई, महावीर पजोनीने उन बहुतेसे युद्धोंमेंसे दो युद्धोंमें अपनी तलवारका चूडान्त परिचय देकर महान यज्ञ संचय किया था । जिस समय उत्तरांशसे शहाबुद्दीन भारतवर्षको विजय करनेके लिये आया उस समय वीर श्रेष्ठ पजोनीने अपनी सेनाको चलनेकी आज्ञा दी, पजोनीने इस प्रकारके असीम साहससे सेनाको चलाया कि जिससे शहाबुद्दीन एकवार ही परास्त हो गया और उसी समय समरसे भाग गया । विजयी पजोनी उसके पीछे २ गजनी तक गये । राव पजोनीने चंदेलोंकी निवास-

भूमि महोबाको अधिकारमें करनेसे ही अपने बलविक्रमकी प्रसिद्धि की थी और वह उस समय वहाँके प्रधान शासन कर्ताके पदपर प्रतिष्ठित हुए दिल्लीश्वर पृथ्वीराज कन्नौजपति जयचंदकी कन्या (संयोगिता) अनङ्ग मंजरीको हरण करके ले आये, उस समय दोनो राजाओंमें जो भयंकर युद्ध हुआ था उस युद्धमें भी पृथ्वीराजकी ओरके चौसठ राजा नियुक्त थे, इनमें एक पजोनी भी थे, पृथ्वीराजका जयचंदके साथ जिस समय पाँच दिन तक निरन्तर युद्ध हुआ था, उस युद्धमें नियुक्त होकर पृथ्वीराज जिस भाँतिसे कन्नौजकी राज नदिनीको ले निर्विघ्नतासे चले जाँय, इसी अभिप्रायसे पजोनीने अपनी सेना सहित मार्गमें खडे होकर शत्रुओके साथ अकथनाय समर करते २ अपने जीवनको त्याग दिया । पजोनीके साथमें मेवारके गहिलोतें सामन्त भी जयचंदके साथ युद्धमें लिप्त था, और दोनोने एक ही साथ रणशय्या पर शयन किया । कविकुल केसरी चंदकवि वीरश्रेष्ठ पजोनीकी वीरता विक्रम और अन्तिम युद्धके अभिनयके सम्बन्धमें अपने कान्यमें लिख गये है जिस समय गोविन्द राय मारे गये उस समय शत्रु अत्यन्त प्रसन्न हो नृत्य करने लगे, परन्तु कुल ही समयके पीछे पजोनी उस समरके आकाशमें गर्ज कर दिखाई दिये । वह शत्रुओके ऊपर दोनो हाथोंसे शस्त्र चलाने लगे । एक साथ चारसौ शत्रुवीर इनके ऊपर आ झुके, परन्तु एक मात्र केहरि, पीपा, 'वाहु' नरसिंह और कंचरराय नामके वीर भ्राता पजोनीकी सहायतामें आगे बढ़े । तलवार और भालेकी खटाखट चारों ओरसे होने लगी, रणभूमिमें सहस्रों गिर लुढ़कतेहुए दिखाई देनेलगे, रुधिरकी नदी वह निकली, पजोनीने एतमाद पर आक्रमण किया, परन्तु एतमादका कटाहुआ मस्तक जैसे ही पजोनीके पैरोके नीचे गिरा कि वैसे ही खानोंके भाले विपम वेगसे पजोनीके हृदयमें घुस गये, कूर्म रणक्षेत्रमें पतित हुए, स्वर्गमें अप्सरा पजोनीको प्रतिरूपसे वरण करनेके लिये आपसमें झगड़ा करने लगी, जो उत्तर देगकी सेना युद्धमें थी उनके शवोंसे रणभूमि भर गई, मनुष्योंके कटे हुए गिरोसे महादेवजीकी मुडमाला बढ़ गई; जिस समय पजोनी और गोविन्द युद्धमें मारे गये, उस समय केवल एक पहुँर दिन वाकी था । अपने आत्मीय वीरोकी सहायताके लिये जंजीरसे

(१) मेवाड़से कोई भी पृथ्वीराजके साथ कन्नौजको नहीं गया ।

(२) पीपा, अजानवाहु, नरसिंह, कचर पञ्चनारायके भाई नहीं थे अन्यान्य जातीय सामन्त थे।

(३) चंदकविके इस प्रकारके वर्णनसे ऐसा बोध होता है कि जिस समयमें दिल्लीपति पृथ्वीराजके साथ कान्यकुब्जपति जयचंदका शेष युद्ध हुआ था, उस समय जयचंदकी ओर एकदल यवनोंकी सेनाका भी था । परन्तु भारतवर्षके इतिहासमें इसका कोई उल्लेख नहीं पायाजाता, जयचंदके साथ पृथ्वीराजके उक्त समरके पीछे यवनोंकी सेनाने भारतमें आकर दिल्लीको जय किया, इसक पहिले भारतवर्षमें यवनोंकी सेना नहीं थी यही इतिहासमें देखा जाता है ।

(४) जयपुरके राजा जिस भाँति कच्छवा नामसे विख्यात थे उसी प्रकारसे कूर्मनाम भी हुआ था, कूर्म नाम क्यों हुआ, टाड साहयन उमका कोट विशेष कारण प्रकाश नहीं किया । " पर एक स्थलमें लिखा है कि राजा कत्सवादके पिताका नाम कर्म था जिसके नाममें कच्छवाके कूर्म वा कर्मा कहे जाते हैं [अनु]

(५) उद्दृत्युमें १ पृ १ ।

छूटेहुए सिंहकी समान वीरश्रेष्ठ पालहन महाक्रोधित हो रणभूमिमें आ पहुँचा । कन्नौजकी उस प्रबल सेनाने प्राणोंके भयसे भयभीत हो पीठ दिखा दी । पजोनीके भ्राता पालहन अपने पुत्रके साथ कर्णकी समान वीरता दिखाने लगे । अंतमें युद्धभूमिमें दोनों ही अपने प्राण त्यागकर सूर्यलोकको चलेगये, मूर्यका रथ आगे बढ़कर इनको बड़े आदर सम्मानके साथ चढ़ाकर लेगया ” ।

कविचंदने फिर लिखा है कि गंगादेवीके भयसे भयभीत होकर, चन्द्र चंचल हुआ और दिक्पाल गण अपने २ स्थानोंमें चीत्कार शब्द करने लगे । कन्नौजकी सेनाकी गति रुक गई, पजोनीने जैचंददेवकी ढालको खड २ कर दिया था, उसके पुत्रने उसकी अन्तेष्टि क्रिया कर दी । पजोनी पृथ्वीराजके ढालस्वरूप थे, उन्होंने कन्नौजके वीरोंको विलक्षण अस्त्राघात स्वरूप उपहार दान किया था। कवियोंकी भी उस वीरताकी कहानी को वर्णन करनेकी सामर्थ्य नहीं हुई, उन्होंने अंतमें बहुतसे वीरोंके गिर काट डाले और अगणित वीरोंके प्राण नाश किये, परन्तु महावली शत्रुगण साहस करके भी उनके सम्मुख नहीं होसके । पजोनीने उस रणभूमिमें पतित होकर कहा, “ कि मनुष्यकी आयु सौवर्षकी है, जिसमें आधी तो निद्रा अवस्थामें जाती है, और इसका कुछ एक हिस्सा बालकपनमें नष्ट हो जाता है, परन्तु उस सर्वशक्तिमानने मुझे इस अस्त्राघातको सहन करनेकी शिक्षा दी है ” । वह यमराजकी गोदमें बैठेहुए जिस समय यह कह रहे थे उसी समय उन्होंने देखा कि मेरा प्राणप्यारा पुत्र एक वीर पुरुषकी भाँति शत्रुओंके संहारमें प्रवृत्त हो रहा है । यह दृश्य देखकर अंतमें उनकी आत्मा अत्यन्त संतुष्ट हुई। मलैसीजीके गरीरपर शत्रुओंने सात तलवारोंके आघात किये थे, उनका घोड़ा भी रुधिरमें भीज रहा था । पजोनीका पुत्र उस रणक्षेत्रमें अतुल बल विक्रम प्रकाश कर रहा था ” ।

चंद्रकविने मलैसीके गुणोंकी महिमा की और उनके बलविक्रमकी बड़ी प्रशंसा की है । इतिहास कहता है, कि यही अपने पिता पजोनीके पदपर आमेरके सिंहासनपर विराजमान हुए । साधु टाडू साहबने जिस इतिहाससे इस विवरणको संग्रह किया है, उसमें मलैसीजीके शासन समयकी कोई विशेष घटनाका उल्लेख नहीं था परन्तु रजवाड़े में प्रचलित बहुतसी दत्तकथाओं व गाथाओं और काव्योंमें पजोनीके उत्तराधिकारीके बहुतसे कीर्ति कलाप तथा राजपूतोंके धर्मपालनके विशेष उल्लेख दृष्टि आते हैं । एक स्थानमें ऐसा लिखा है कि मलैसीने मांडू नरपतिके साथ भयकर युद्ध करके रजाहि नामक स्थानमें विजयलक्ष्मीका आलिंगन प्राप्त किया था ।

(१) एक काव्यमें निम्नलिखित कविता वर्णबद्ध हुई है ”

पालन पजूनी जीती महोवा कन्नौज लड़ाई

मांडूमलैसी जीती राररुत्राहिका

राजा भगवानदास जीती मेवासी लाड़

राजा मानसिंह जीती खोतनफौज दुवाकि—

मलैसीजीके पीछे निम्नलिखित ग्यारह राजा आमेरके सिंहासन पर क्रमानुसार बैठे,—

- | | |
|---------------|------------------|
| १—बीजलदेवजी । | ६—उदयकर्ण । |
| २—राज देवजी । | ७—नरसिंहजी । |
| ३—कल्हणजी । | ८—वनवीरजी । |
| ४—कुतलजी । | ९—उद्धरणजी । |
| ५—जोणसीजी । | १०—चन्द्रसेनजी । |
| | ११—पृथ्वीराजजी । |

उपरोक्त ग्यारह राजाओके शासनके समयके विवरणका उल्लेख इतिहासमें नहीं हुआ है। केवल पृथ्वीराजके शासन समयमें आमेरराज्यका एक विशेष नवीन अनुष्ठान हुआ। पृथ्वीराजके सत्रह पुत्र उत्पन्न हुए, इनमेंसे पाँचकी तो अकालमें ही मृत्यु होगई, और बारह पुत्र स्थित रहे। पृथ्वीराजने उन बारह पुत्रोंको अपने राज्यके बारह अंशोंका भाग करके दे दिया। उसीसे आमेरका राजवंश “बाराकोटारि” अर्थात् बारह पुत्रोंके परिवारोंमें विभक्त होकर प्रसिद्ध हुआ है, जिस समय पृथ्वीराजने इन बारह पुत्रोंको राज्यका भाग कर दिया, उस समय आमेर राज्यकी भूमि बहुत थोड़ी थी, इस कारण प्रत्येक राजकुमार जिस परिमित भूखंडको वंशानुक्रमसे भोगता था वह भूमि अत्यन्त सामान्य थी। परन्तु उस समय आमेरराज्यकी भूमिका जितना परिमाण था इस समय उक्त बारह वंशोंमेंके एक २ वंशधर उतनी २ भूमिको भोग करते हैं। पृथ्वीराजके बारह वंशधरोंके इस प्रकार राजभोग करनेमें मलैसी और पृथ्वीराजके मव्यवर्ती समयमें राजपरिवारके साथ राजवंशकी कनिष्ठ शाखाओंमें विवाद उपस्थित हुआ था और उसी कारणसे मूलराज्य की अपेक्षा और भी राज्यकी एक शाखा अधिक प्रवल होगई थी। यह घटना उदयकरणके शासन समयमें हुई थी, उनके पुत्र बालाजीने पिताका महल छोड़कर अमृतसर नाम नगर और छोटे २ देशोंपर अपना अधिकार कर लिया। उस समय उनके पुत्र जेखाजीने उस देशके अधीश्वर होकर अपने बाहुबलसे राज्यकी सीमाका विस्तारकर एक प्रवल बलशाली सम्प्रदायकी सृष्टिकर शेखावाटी नामक राज्यको स्थापित किया। जेखावाटीकी भूमिका परिमाण उस समय दशहजार मील था, जेखावाटीका वृत्तान्त टाड् साहवने अन्य स्थानपर विस्तार सहित लिखा है, हम भी यथास्थान उसे अपने पाठकोंके सम्मुख उपस्थित करेंगे।

पृथ्वीराजके सम्बन्धमें ऐसा जाना जाता है कि उन्होंने सिंधुनदीके किनारे स्थापित देवल नामक एक पवित्र तीर्थमें जाकर यज्ञ प्राप्त किया था, परन्तु शोकका विषय है कि वह अपनेही पुत्र भीमके द्वारा मारे गये। इस शोचनीय हत्याकाण्डका वृत्तान्त इतिहासमें दिग्गड नहीं देता। परन्तु ऐसा जाना जाता है कि उस पित्रघातीको

—इसका अर्थ यह है कि पालन और पजोनीने महोत्रे और कन्नौजके युद्धमें जय प्राप्त की मलैसीने रणहिने समरमें माण्डपर अधिकार किया, राजा भगवान् दासको मवालीमें जय प्राप्त हुई, राजा माण्डिकने राजने सेनादलको पराजित किया था, इसमें जाना जाता है कि एक समय कानुलके बालिरी देशोंमें भी राजपूत राजाओंने जय प्राप्त की थी।

एक और मनुष्यने उचित दंड दिया। भीम जिस प्रकारसे अपने पिता पृथ्वीराजको मारकर महान् पापमें लिप्त हुए उन भीमके पुत्र आसकर्णने भी उसी प्रकारसे उस पितृघाती पिताके जीवनका नाश किया। भीम पिताके मारनेसे सबके अप्रिय होगये थे और सभी इनको घृणाकी दृष्टिसे देखते थे; राजवंशधरोने भीमको संसारसे विदा करनेके लिये उनके पुत्र आसकर्णसे कहा “ कि आप भीमको मारकर राजवंशके कलकको दूर कीजिये । इसके पीछे तीर्थकी यात्रा करके आप अपने पापका नाश कीजिये ” । आसकर्णने इस संमतिको उचित जानकर अपने पिताके जीवनरूपी दीपकको सर्वदाके लिये ज्ञान्तकर दिया। आमेरराजवंशके इतिहासमें इन दो महा पापियोंके नाम नहीं लिखे गये हैं । इस प्रकारके कलंकियोंका इस संसारसे नाम लोप होजाना ठीक ही है ।

दूलेरायके समयसे लेकर पृथ्वीराजतक प्रत्येक राजा सम्पूर्ण स्वाधीनभावसे राज्यशासन करते आये । दिल्लीके तूवरवंशीय पृथ्वीराज जिस समय अपने बाहुबलसे भारतके सम्राट् पदपर विराजमान थे, उस समय यद्यपि रावपजोनी उनके यहाँ आधीनरूपसे नियत थे परन्तु राज्यके आभ्यन्तरिक शासनसे तूवर राजवंशपर किसी समय भी हस्ताक्षेप नहीं किया, विशेष करके पजोनीके साथ पृथ्वीराजका सांसारिक सम्बन्ध होगया था इसलिये वह दिल्लीमें बड़े सम्मानके साथ रहते थे, आमेरके राजाओंसे भारमल्लने सबसे पहिले यवन शासनके निकट अपना मस्तक झुकाया, और उन्होंने ही सबसे पहिले यवनसम्राट्के साथ सम्बन्ध बंधन किया, बाबरने जिस समय भारतवर्षमें अपनी प्रभुताका विस्तार किया उस समय भारमल्लने उनकी आधीनता स्वीकार करली । इसके पीछे पठानोंके अभ्युदयके पहिले भारमल्ल हुमायूँके निकटसे आमेरके अधीश्वरस्वरूप “ पंचहजारीमनसब ” अर्थात् पाँच सहस्र सेनाके नेता पदपर नियत हुए । इतिहासमें भारमल्लके शासनका अन्य कोई विशेष उल्लेख दिखाई नहीं देता ।

भारमल्लके पुत्र भगवानदासने आमेरके सिंहासनपर बैठकर यवन सम्राट्के साथ एक और भी वनिष्ठ सम्बन्ध स्थापित किया । सम्पूर्ण भारतवर्षमें सम्पूर्ण वीर और पवित्र वंशीय राजपूतोंमें एकमात्र भगवानदासहीने सबसे पहिले पवित्र क्षत्रियोंके रुधिरको कलंककी स्याहीसे अनुलिप्त किया, भगवानदास बादशाह अकबरके परम मित्र तथा प्रियपात्र थे । नीतिविशारद अकबरने सिंहासनपर बैठकर इस बातको

(१) राजपूतोंके इतिहासमें लिखा है कि आसकर्ण पिताको मारकर अपने पापको नाश करनेके लिये तीर्थोंको गये, और जब वहासे लौटे तो यवन सम्राट् (हुमायूँ वा बाबर) ने इनको राजाकी उपाधिमें नरवरका राज्य दिया था, नरवरराज्यके वंशसे जिस आमेरराजवंशकी उत्पत्ति हुई है वह पाठकोंको पहिले ही विदित होचुका है । नरवर वा आमेर इन दोनों राज्योंमेंसे किसी राज्यके राजाकी अपुत्र अवस्थामें मृत्यु होजाय तो आमेर राज्यकी मृत्यु होनेपर नरवर राजके राजकुमार-और जो नरवरराजकी मृत्यु हो तो आमेरके राजकुमार सिंहासनपर विराजमान होते हैं, जयपुर के राजा जयसिंहकी मृत्यु अपुत्रावस्थामें ही हुई थी, तब नरवरराजके एक राजकुमारको आमेरके सिंहासनपर बैठाया गया था ।

(२) पृथ्वीराज तूवरवंशी नहीं थे चौहानवंशी थे ।

भलीभाँतिसे जानलिया था कि भारतवर्षमें यवनशासनको दृढ़ और चिरस्थायी करना ही कर्त्तव्य है, इस कारण प्रजाके हृदयमें अधिकार करनेके साथ ही साथ भारतके प्राचीन राजाओंको भी अपने हस्तगत करनेके लिये उनके साथ मित्रता करनी अवश्य है। उत्तने यह भी समझ लिया था कि एकमात्र तलवारकी सहायतासे ही भारतपर अधिकार रखना दुराशामात्र है। भय, कठोर, शासनदंड, तलवारके बल, और इच्छासे जो सामर्थ्य, प्रभुत्व और प्रबलता प्राप्त कीजाती है वह चिरस्थायी नहीं है, और उसका फल विषमय होता है। परन्तु एक प्रसिद्ध शान्तिसंभोग, दया, और न्यायके विचारसे युक्ति पूर्वक अनेकभाषा भाषी अनेक सम्प्रदायोमें बँधेहुए भारतवासियोंके प्रति जो शासन किया जायगा उससे जो फल उत्पन्न होगा वह स्थायी होगा और वही यवन साम्राज्यके पक्षमें संगलमय होगा। अकबरने यही सब सोच समझकर भगवानदासकी भाँति प्रशंसित राजाके साथ मित्रता की थी। टाड् साहवने लिखा है “ किं किस उपाय और किस चतुरतासे अकबरने कलवाहोके राजाको अपने हस्तगत किया था, यह मुझे विदित नहीं, तब ऐसा जाना जाता है कि उन्होंने कच्छवपतिको उच्च गौरवकी आकांक्षा वा सम्मानकी लालसासे ही वृत्त किया था ”। भगवानदास वादशाह अकबरके इतने अनुगत होगये थे कि वह अपने महान् पवित्र वंशकी पवित्रताकी रक्षा करना भी भूलगये थे। वह भारतके राजाओमें सबसे पहिले यवनसम्राट्के साथ विवाहिक सम्बन्ध करनेमें कुछ भी लज्जित न हुए। भगवानदासकी कन्याके साथ कुमारसलीमका (जिसने पीछे जहाँगीर नाम धारण किया) विवाह होगया उस विवाहके फलम्बरूपमें अभागे खुसरोका जन्म हुआ था।

(१) मुसलमान इतिहासवेत्ताने लिखा है कि ९९३ हिजरी सन् (१५८६ ई०) में यह विवाह हुआ था, इस समय आमेरराजके वंशमें स्वयं आमेरराज भगवानदास * उनके दत्तक पुत्र मानसिंह और उनके पोते यह तीनोंजने सम्राट्की सेनामें अधिक सम्मान प्राप्त थे, विशेष करके मानसिंहने इस समय सबसे अधिक प्रसिद्धि प्राप्त की थी, जब वादशाहके भाई विद्वेही होगये, उस समय मानसिंहने उनके उस विद्रोहको शान्त करादिया, औरांकी अपेक्षा राजा भगवानदास + जिस समय सम्राट्वंशीय सेनानीके आधीनमें कश्मीरके युद्धमें नियुक्त थे उस समय मानसिंहने खैरके कठिन अफगानोंको दमन किया और उनके पुत्र काबुलके राजप्रतिनिधिके पदपर नियत हुए। फरिस्ताके इतिहासमें इसका वर्णन भलीभाँतिसे लिखा है [जिल्द २]

* यहा सब जगह भगवानदासका नाम गलत लिखा गया है और मानसिंह भी उसका दत्तक नहीं था और न भगवानदासने शाहजादे सलीमको अपनी बेटे दी थी। टाड साहबको सही इतिहास नहीं मिला जिससे ऐसी गलती हुई है असलबात यह है कि राजा भारमल्लने पहिले अकबरमें अपनी बेटेका विवाह किया। फिर उसके बेटे भगवन्तदासने शाहजादे सलीमको अपनी बेटे दी। मानसिंह भगवन्तदासका बेटा था, भगवन्तदासका भाई भगवानदास था वह आमेरका राजा नहीं था, अकबरने उसको बारा कच्छवाहकी पदवी दी थी उसकी ओलादमें आकाशत कलवाहे जिजाणके राजा हैं।

+ यह भी लगत है भगवानदास नहीं भगवन्तदास है क्योंकि मानसिंह जगतसिंहका बेटा नहीं राजा भगवन्तदासका बेटा था और जगतसिंह तो मानसिंहका बेटा था। माधोसिंह मानसिंहका भाई था, मूरसिंह नहीं मूरसिंहभी राजा भगवन्तसिंहका बेटा और मानसिंहका भाई था।

मानसिहके सम्बन्धमें इतिहासवेत्ता टाड् साहब लिखते हैं कि भगवानदासके भतीजे उत्तराधिकारी मानसिह अकबरकी सभामें उज्वल मणिसवरूप थे । सम्राट्के सहकारी होकर उन्होंने बहुतसे कठिन २ कार्योंका भार लिया था, तथा खुतनसे समुद्रतकके समस्त देशोंको अपनी ही तलवारके बलसे यवनराज्यके अधिकारमें किया था । मानसिहने उड़ीसाको अपने अधिकारमें कर तथा आसामको जीत वहाँके राजाको यवनसम्राट्के अधीन किया था, इनके बाहुबलसे भयभीतहो काबुलने भी आधीनता स्वीकार की थी वह क्रमानुसार बंगाल, विहार, दक्षिण और काबुलके शासनकर्ता हुए । सम्राट् अकबरने राजपूत राजाओंको सिंहासनके साथ सम्बन्धमें बांधकर जिस बलके बढ़ानेकी चेष्टा की थी मानसिहने अपने व्यवहारसे उसे प्रमाणित कर दिया, वह निर्विघ्नताका देनेवाला नहीं है उस सम्बन्धसे ही साम्राज्यके ऊपर उन राजपूतोंकी अत्यन्त प्रभुता चलतीहुई दिखाई देती थी और उसी कारणसे सम्राट्के उद्देश-साधनमें नित्य उपद्रव होते रहते थे । राजा मानसिह उस प्रभुतामें इतने प्रबल होगये थे, अधिक क्या कहें, सम्राट् अकबर अपनी प्रबल सामर्थ्य और प्रतिपत्तिके समयमें भी उस वेगका ह्रास करनेके लिये—पागुविह इच्छाचारी राजाओंसे सचर और अचरके ऊपर जिसका प्रयोग किया था, उसी—विष प्रयोग करनेमें सन्नद्ध हुए, यह तो पहिले ही कह आये हैं कि सम्राट्ने मानसिह पर विष प्रयोग करके किस प्रकारसे अपना नाश किया था' । “कर्मल टाड्की कथासे जाना जाता है कि मानसिहकी उम्र प्रबल प्रभुताको असहनीय जानकर सम्राट् अकबरने अत्यन्त घृणित उपायसे अर्थात् विष प्रयोगके द्वारा मानसिहके जीवनको नाश करनेकी चेष्टा की थी, परन्तु अपने दुर्भाग्यसे उस विषको अज्ञानतासे खाकर स्वयं ही प्राण हीन होगया, परन्तु अन्य किसी इतिहासमें हमें इसका कोई प्रत्यक्ष प्रमाण नहीं मिला । सम्राट् अकबरकी विषपान करनेसे मृत्यु नहीं हुई, अन्यान्य इतिहासोंसे तो ऐसा ही जाना जाता है” ।

कर्मल टाड् साहब लिखते हैं, कि “सम्राट् अकबरने जिस समय मृत्युकी शय्यापर शयन किया, उस समय अपने भानजे खुशरोको भारतवर्षके सिंहासनपर विठानेके

(१) टाड् साहब लिखते हैं, कि भगवानदासके और भी तीन भ्राता थे उनमें एकका नाम सूरतसिह, दूसरेका भावोसिह और तीसरेका जगत्सिह था, मानसिह इसी जगत्सिहके पुत्र थे” ।

(२) यवनोके इतिहास फारिश्ताने कहा है, कि मानसिह जब उड़ीसाको जय कर चुके तब सम्राट् अकबरने इनको १२० हाथी उपहारमें दिये थे ।

(३) फारिश्ता इस बातको स्वीकार करता है । उसने लिखा है कि जिस समय मानसिह केवल कुमार उपाधिधारी थे, उस समय विहार हाजीपुर, और पटनेके शासनकर्ता पदपर नियुक्त हुए और उसी वर्षमें अर्थात् १५८९ ईस्वीमें उनके बड़े चचा-राजा भगवानदासकी मृत्यु होगई, और उनकी नांदिनीके गर्भसे जहांगीरके औरससे खुशरोका जन्म हुआ, मानसिहने बंगालको जीतकर प्रतापादित्यको परास्त किया, बंगालके पाठकोसे यह बात छिपी नहीं है ।

+ बड़े चचा नहीं राजा भगवन्तदास मानके पिता थे ।

हेतु राजा मानसिहने पड्यंत्र जालका विस्तार किया था, यदि इस बातको वादशाह जानजाते तो समस्त राजनैतिक भविष्य उपद्रवोको गान्त करनेके लिये कुमार सलीमके मस्तक पर राजमुकुट अर्पण करनेके अभिलाषी होते । परन्तु कुछ ही कालके लिये इस समय उक्त पड्यन्त्र स्थित रहा और राजा मानसिह बंगालके शासन पर भेज दिये गये परन्तु उस पड्यन्त्रका विस्तार बढ़ता गया, कुमार खुसरोको चिरकालके लिये कारागारमे रक्खा और इनके सेवकोंकी अत्यन्त जोचनीय रूपसे मृत्यु होगई । राजा मानसिहकी बुद्धि अत्यन्त तीक्ष्ण थी, इस कारण उन्होंने उस समय प्रगटमे उस विद्रोहका बदला नहीं दिया, परन्तु छिपे २ भागिनेयके पक्षको समर्थन करते रहे, राजा मानसिह बीस हजार राजपूतोंकी सेनाके अधिनायक होनेसे प्रबल बलशाली थे, इस कारण उनको प्रकाशमे दमन करना वादशाहकी सामर्थ्यसे बाहर था, परन्तु देशीय इतिहाससे जाना जाता है किं सम्राट्ने दश करोड़ रुपये रिश्वत देकर मानसिहको अपने हस्तगत करलिया था । मुसलमान इतिहासवेत्ताकी उक्तिके मतसे जाना जाता है कि राजा मानसिहने १०२४ हिजरी (१६१५ ईस्वी) मे बङ्गालमे पाण त्याग किये, परन्तु इतिहाससे यह भी जाना जाता है कि उत्तराञ्चलमे खिलजी जातिक साथ युद्ध करनेको गये थे वहां इससे दो वर्ष पहिले मारे गये थे ” ।

राजा भगवानदासके स्वर्गवासी होनेपर मानसिह जयपुरके सिंहासन पर बैठे । मानसिहके शासन समयमे आमेर राज्यने भारतवर्षमें अन्यान्य राज्योंकी अपेक्षा अधिक प्रसिद्धि प्राप्त की, मानसिहको सम्राट्के यहां जितना सम्मान मिलता था उतना ही यह अपने बाहुबलसे राज्यपर अधिकार करते जाते थे, और अनेक देशोसे जो धनरत्न हरण कर के लाते थे, उससे उस छोटेसे आमेर राज्यकी क्रमशः धनसम्पत्ति भी बढ़ती जाती थी । दूलेरायके पीछे आमेर राज्य रजवाड़ेमे एक सामान्य राज्य गिना जाता था. परन्तु मानसिहके समय उसी सामान्य राज्यकी सीमा वृद्धिके साथ ही साथ भारतवर्षमे उसकी प्रसिद्धि भी बढ़ गई । कच्छवगण अवतक भारतवर्षमे इतने वीर नहीं गिने जाते थे, परन्तु राजा भगवानदास और मानसिहके समयसे कच्छवांके दलने खतनसे समुद्रतक भारतके प्रत्येक प्रान्तमे अपने अतुल पराक्रम और बाहुबलसे अपनी जातिके गौरवको बढ़ा लिया था, राजा मानसिहकी सेना वादशाहकी सेनासे अधिक बलवान् और साहसी तथा वीर गिनी जाती थी । राजा मानसिह भारतवर्षमे यवनराज्यके शासनमे चिरस्मरणीय और प्रशंसनीय अभिनय करनेके पीछे स्वर्गको चलेगये इसके पीछे उनके पुत्र रावभावासिह आमेरके राजसिंहासनपर बैठे । नवय यवनसम्राट्ने उनका अभिषेक करके उन्हें सम्मान सूचक “पचहजारीमनसव” की उपाधि दी । इतिहाससे यह जानाजाता है, कि यह अत्यन्त निर्वोध और मद्यपानमे

(१) राजपूत इतिहासमे जाना जाता है कि मानसिह १६०९ संवत् अर्थात् १६४२ ईस्वीमे स्वर्ग गियारे ।

(२) भगवन्दास ।

अधिक रत थे । कई वर्ष राज्य करनेके पीछे उसी अधिक मदिराके पीनेसे सन् १०३० हिजरीमें प्राण त्याग किये । उनके राज्यके समयमें कोई विशेष घटना नहीं हुई ।

भावसिहकी मृत्युके पीछे उनके पुत्र महासिह राजसिंहासनपर बैठे, परन्तु यह भी पिताकी भी समान अत्यन्त इन्द्रियलोलुप और मदिरापानमें आसक्त थे, इस कारण बहुत थोड़े दिनोंमें ही इस सत्तारको छोड़गये । राजा मानसिह जैसे महावीर नीतिज्ञ और असीम साहसी थे, उनके पुत्र और पौत्र भी उसी भाँति उनके सम्पूर्ण गुणोंके विपरीत हुए, आमेर राज्यकी प्रभुता और प्रताप इसीसे एकवार ही क्षीण होगई इस समय इस सुअवसरमें जोधपुरके अधीश्वरोंने सम्राट्के यहाँ अपने प्रताप और प्रभुताईका विस्तार करलिया, इतिहाससे विदित होता है कि महासिहकी मृत्युके पीछे आमेरके सिंहासन पर कौन बैठेगा ? यह बड़ा भारी प्रश्न उपस्थित था । विख्यात राजपूत—नन्दिनी जोधावाईके साथ जहाँगीरका विवाह हुआ था उसे हमारे पाठक यथास्थान पढ़चुके होंगे, उस विख्यात जोधावाईके अनुरोधसे सम्राट् जहाँगीरने जगन्सिहके पोते जयसिहको आमेरका सिंहासन देदिया । राजपूतोंके इतिहास लेखकने कहा है कि इससे सम्राट्की प्रियतमा रानी नूरजहाँ अत्यन्त संतुष्ट हुई थी । उक्त देशीय इतिहासवेत्ता लिखगयेहै कि आमेरका सिंहासन किसको दिया जाय रनिवासमें जोधावाई बादशाहके साथ इसका निश्चय करले, जयसिह उस समय अत.पुरके नीचे थे । बादशाहने उस समय अन्तःपुरके वारामदेसे निम्नस्थ जयसिहको आमेरका राजा स्वीकार कर अभिवादन पूर्वक कहा—कि “ जोधावाईको सलाम करिये, यही आपके राजपदप्राप्तिका मूल है ” । परन्तु रजवाड़ेकी चिर प्रचलित रीतिके अनुसार राजपूत राजा कभी किसी राजपूत कुमारीको सलाम नहीं कर सकते, इस कारण बादशाहको आज्ञा होने पर भी जयसिह उस रीतिका तिरस्कार न करसके और बोले, “ कि मैं आपके रनिवासकी अन्यस्त्रियोंको सलाम कर सकता हू परन्तु जोधावाईको किसी भाँति भी सलाम नहीं करसकता ” । परन्तु जोधावाईने इससे अपना कुछ भी अपमान न समझा वरन मदमुसकानसे कहा “ इससे कुछ हानि नहीं है, मैंने आपको आमेरका राज्य दिया ” ।

राजा मानसिहके पीछे दो अयोग्य उत्तराधिकारियोंसे कच्छवजातिके गौरवकी कांति अत्यन्त ही हीन—प्रभा होगई थी, राजा जयसिहने आमेरके सिंहासनपर बैठकर अपने बुद्धिबल, नीतिबल और बाहुबलसे उस कलकको दूर करके कई वर्षमें आमेर राज्यके लुप्त हुए गौरवको फिर प्रकाशमान कर दिया । जयसिह मिर्जाराजाके नामसे विख्यात थे, मानसिहने जिस प्रकार अकबरके शासन समयमें राज्यका विस्तार तथा सामर्थ्य और सम्मानको बढ़ाया था, और बहुतसे युद्धोंमें जिस भाँतिसे अपनी प्रबल सामर्थ्य और बाहुबलका परिचय देकर अक्षयकीर्ति प्राप्त की थी मिर्जा राजा जयसिहने भी उसी प्रकार दुर्दान्त और गजेबके शासन समयमें


(१) महासिंह भावसिंह बेटे नहीं थे मानसिंहके कुंवर जयसिंहके बेटे थे ।

यवन साम्राज्यके बहुतसे उपकार किये । औरंगजेव जिन संग्रामोमे नियुक्त थे, प्रायः जयसिहने भी उन्हीं युद्धोमे लिप्त होकर जयलक्ष्मीको आलिंगन किया । औरंगजेवने इनकी इस वीरतासे संतुष्ट होकर उन्हें छः हजारीमनसव पुरस्कारमे दिया । भारतवर्षके इतिहासमे पाठकोने औरंगजेवके शासनकालीन इतिहासमे इन्हीं जयसिहकी वीरताकी कहानी भलीभाँतिसे पढ़ी होगी । जो असीम साहसी महावीर शिवाजी महाराष्ट्रदेशके आदि नेता थे, जिन शिवाजीके नामसे सम्राट्की सेना कंपायमान होती थी, जिन शिवाजीके साथ युद्ध करके बादशाहकी सेना वारम्बार परास्त हुई थी, उन शिवाजीको यही आमेरपति महाराज जयसिह बन्दी करके दिल्लीके बादशाह औरंगजेवके यहां ले आये थे । जयसिहके शिवाजीको बन्दी करके लानेका वर्णन भारतके इतिहासमे भलीभाँतिसे लिखा हुआ है, इस कारण हमने उस विषयको यहां लिखना आवश्यक न समझा । यद्यपि राजा जयसिहने विजातीय विधर्मी औरंगजेवकी आज्ञासे स्वदेशीय महावीर शिवाजीको बन्दी किया था तथापि उन्होने राजपूत वीरोकी समान शिवाजीके सम्मुख यह शपथ की थी कि बादशाह आपका एक बाल भी स्पर्श नहीं कर सकेगा, इसका साक्षी मैं हूँ । शिवाजीने इस राजपूतकी प्रतिज्ञापर ही दृढ़ विश्वास करके अपनेको बन्दी करा दिया था । परन्तु शिवाजीके आते ही औरंगजेव अत्याचार करके इनके जीवनके नाशकी चेष्टा करने लगा, तब राजपूत राजा जयसिहने बादशाहका कुछ भी भय न करके अपनी शपथको पालन करनेके लिये शिवाजीको दिल्लीसे भगा देनेमें विशेष सहायता कर राजपूत नामके गौरवकी रक्षा की । इसी कारणसे बादशाह जयसिहपर अप्रसन्न रहता था, यह हमारे पाठकोसे छिपा नहीं है । दिल्लीके सिंहासन लेनेके समय राजकुमारोमे महा विवाद उपस्थित हुआ, मिर्जा राजा जयसिहने पहिले तो सुलतान दाराकी ओरका पक्ष लिया और फिर उसके साथ विश्वासघात किया, इससे दाराके सिंहासन प्राप्तिकी आशा एकवार ही जाती रही । जयसिह वारम्बार नीतिज्ञताके बलसे कईएक कार्योंमे प्रधानता प्राप्त करके अत्यन्त गर्वित होगये थे, और इसी कारणसे नरराक्षस औरंगजेवने उनका आनिष्ट करनेके लिये प्रतिज्ञा की थी । देशीय इतिहासवेत्ता लिखगये हैं कि मिर्जा राजा जयसिहके आधीनमे वाईस हजार अश्वरोही सेना थी, और वाईसजने प्रथम श्रेणीके सभ्रान्त करदेनेवाले डेगी जागीरदार भी उनके आधीनकी सेनामे नियत थे । जयसिहने उन महावीरोसे युक्त हो राजदरवारमे बैठकर दो हाथोमे दो गिलास लेकर एकको दिल्ली और दूसरेको सितारा कहकर एकको तो बड़े वेगसे पृथ्वीमें गिरा दिया और दूसरेको चूर्ण करके कहा, सितारके पतन होनेमे दिल्लीका भाग्य मेरे इन्हिने हाथमे रहा, मैंने विचारा है कि इसी भाँति सरलतासे दिल्लीके भाग्यको पतन कर सकता हूँ । पाठकगण इस उक्तिमें सरलतासे जान सकेंगे मिरजा राजा जयसिह किस प्रकारके दुर्दमनीय क्षत्रियतेजमे प्रकाशमान थे, उनके द्वारा ही सतारापति शिवाजीका पतन हुआ, और यदि वह विचारते तो औरंगजेवका भी पतन करसकते थे, महावीर और प्रबल प्रभुता युक्त मनुष्यके आतिरिक्त और कौन ऐसी स्पृहा करसकता है परन्तु यत् स्पृहा ही उनका

कालस्वरूप हुई, क्रम २ से बादशाह औरंगजेवके कानोतक भी यह बात पहुच गई कि राजा जयसिंह इस प्रकारसे सबके सामने कहा करता है, यद्यपि औरंगजेव प्रबल पराक्रमी बादशाह था तथापि वह जयसिंहके अनिष्ट साधनमे प्रत्यक्ष रूपसे कोई उपाय करनेका साहस न कर सका । दुराचारी औरंगजेव अपने शासन समयमे केवल तलवार और विपकी सहायतासे भारतके प्रधान २ राजपूत वीरोके प्राण नाश करके निष्कण्टक हुआ था, जिस उपायसे उसने जशवन्तसिंहके जीवनका नाश किया था, उसी घृणित उपाय से उसने जयसिंहको भी इस संसारसे विदा दी, उसने अन्य कोई उपाय न देखकर अंतमे राजा जयसिंहके कुटुम्बमे अपना पड्यंत्र चलाया, राजपूतोकी रीतिके अनुसार बड़े राजकुमारको ही पिताका सिंहासन प्राप्त होताहै, छोटेको कदापि सिंहासनकी प्राप्ति नही होसकती, परन्तु दुराचारी औरंगजेवने जयसिंहके छोटे पुत्र कीरतसिंहको अनेक भौतिके लोभ दिखाकर अपने वशमे करके कहा कि “यदि आप अपने पिता जयसिंहको मारडालै तो मै राजपूतोकी रीतिके मस्तक पर लात मारकर आपके शिरपर आमेरका राजमुकुट अर्पण करूंगा, आपके बड़े भाई रामसिंह किसी प्रकार भी राजसिंहासनपर अपना अधिकार नही करसकते । अभागे निर्वोध कीरतसिंहने पापात्मा औरंगजेवके पड्यंत्रमे फँसकर उसके मनोर्थको पूर्ण करनेमे कुल भी विलम्ब न किया । राजपूत कुठांगार कीरतसिंहने अफीमके साथ विप मिलाकर अपने जन्मदाता जयसिंहको पिलाकर उन्हे मारडाला । जयसिंहने उस कुलफलकी पुत्रके हाथसे विप पानकर प्राण त्याग दिये । पितृहन्ता कीरत सिंह अपने महापापके पुरस्कारस्वरूप राजतिलक प्राप्तिके लिये अंतमे नरपिशाच औरंगजेवके सम्मुख गया, बादशाहने उसका मनोरथ पूर्ण न करके केवल कामा नामक एक देश उसे जागीरमे दे दिया ।

महावीर जयसिंहके प्राण त्याग करने पर उनके बड़े पुत्र रामसिंह आमेरके सिंहासनपर बैठे । जयसिंहको छः हजारी मनसब प्राप्त हुआ था, परन्तु रामसिंह “चारहजारी मनसब ” प्राप्त कर आसामके निवासियोंके साथ युद्ध करनेको गये । संवत् १७४६ मे रामसिंहकी मृत्यु होनेपर उनके पुत्र विगनसिंह आमेरके राजपदपर स्थित हुए, इस समय पुनर्वार आमेरका पूर्व गौरव दिन २ क्षीण होता आया था, अब बादशाहके यहाँ आमेर राजकी उस प्रकारकी प्रभुता और सम्मान नही था । इस कारण विशनसिंहको “तीनहजारीमनसब ” मिला । परन्तु उन्होंने बहुत दिनोतक राज्यसुख नही भोगा । “वे संवत् १७५६ मे बहादुरशाहके साथ काबुलको गये थे वही उनकी मृत्यु हुई, ” ।

द्वितीय अध्याय २.



पूर्वकीन और मध्य समयके क्षत्रिय राजगण-पश्चिमी और प्राच्य जगत्में भावी संमिलन, हिन्दू जातिमें भविष्य आलेख्य-सवाइ जयसिंहका राज्याभिषेक-आज़िमशाहके साथ उनका योगदान-सम्राट्का आमेर राज्यपर खालसा करना-जयसिंहका बादशाहकी सेनाको जयपुरसे भगाना-उनका स्वभाव और चरित्र-उनकी ज्योतिष विद्याकी अभिज्ञता-दिल्लीका तख्त पाकर गोलियोंके समयतक उनका आचरण-बहुत विवाहोंके विषमयफलकी एक प्रमाण सूचक घटना-जयसिंहकी गुणावली-जयसिंहके अश्वमेध यज्ञ करनेकी इच्छा-उनके संग्रह किये और लिखेहुए दुष्प्राप्य, और मूल्यवान् बहुतेसे ऐतिहासिक और पौराणिक तथा वैज्ञानिकग्रन्थ-उनकी मृत्यु ।

जिसने इस विगाल इतिहासरूपी समुद्रेके भीतर प्रवेश किया है, उसके नेत्रोंके सम्मुख एक विशेष चित्ताकर्षक दृश्य आता है वीरमाता भारतभूमिकी गोदमें सूर्य और चंद्रवंशी क्षत्रिय जाति ही वीरनेता रूपसे चिरस्मरणाय अभिनय करती आई है, रामायण और महाभारत इत्यादि इतिहास-मूलक महा काव्योंमें हम उसी चंद्र और सूर्यवंशी वीरनेताओंके अनुल वल विक्रम, अमित साहस और प्रबल प्रतापके वर्णन है उनकी अनुपम और अक्षय कीर्ति अद्यावधि स्थिर है । उन्हींके वंशधरोका वर्णन जो इस इतिहासके पाठकोने पढ़ा है क्या उससे यह प्रगट नहीं होता कि वे अपने ही पूर्व पुरुषाओंके समान यश भाजन होनेके योग्य है, यदि वे भारतकी स्वाधीन अवस्थाके समय अथवा वाल्मीक एवं व्यासजीके समयमें जन्मलेते तो वे केवल अग्नेजोद्वारा लिखित रजवाड़ेके इतिहासमें ही नहीं, एक राजपूत जातिमें ही नहीं, वरन् समस्त संसारमें प्रशंसनीय यश और गौरवके भागी होते । उनके यशरूपी सूर्यकी उज्वल किरणोंसे समस्त भूमण्डल जगमगा उठता । महात्मा व्यास और वाल्मीकजीकी अक्षय लेखनी उस अमृतमय काव्यमें उनके गुणोंको संग्रह करके भारतके गलेमें अनुपम उपहार दान करती, इसमें किंचित् भी सदेह नहीं । हम महाभारत और रामायणमें जिन क्षत्रिय वीरोंके प्रताप, प्रभुत्व, क्षमता, साहस, प्रतिभा, उद्वीपना और शूरीताके स्रोते बहतेहुए देखते हैं, जिनका कार्य कलाप वीरविक्रम आजतक इस अन्तःसार शून्य पतित जातिके हृदयमें भी जातीय गर्वदर्पको उदित करदेता है, यदि उन वीरोंके साथ मध्य समयके राजपूत वीरोंकी बराबरी करीजाय, तो सत्यके सम्मानकी रक्षाके लिये अवश्य ही स्वीकार करना होगा कि मध्य समयके एक २ राजपूत वीर उनकी अपेक्षा भी ऊँची प्रशंसाके योग्यपात्र होगये हैं । मेवाड़, मारवाड़-बीकानेर-जयसलमेर और जयपुरके इतिहासमें कठिन यवनशासनमें भी एक जन राजपूत अपने बाहुबलसे, तलवारके बलसे और राजनीतिके बलसे जिस प्रकार अक्षय कीर्तिको स्थापित कर यवनसम्राट्के ऊपर अपना आधिपत्य स्थापित करगये हैं, उसकी प्रशंसा नहीं की जासकती । यदि वह विचारते तो भारतवर्षसे यवनराज्यके लोप करसकते थे, परन्तु केवल

विधिका वासनासे उनके हृदयमें ऐसी प्रेरणा नहीं हुई। जिन्होंने इतिहास पर ध्यान दिया है वही इस बातको मानेगे कि यवन राज्यके शासनका जो प्रचंड प्रताप फैला था, उसका कारण एकमात्र राजपूत राजाओका बाहुबल था। बादशाह अकबरके समयमें देशीय राजा यवन शासनकी स्थापना दृढ़ता और गौरवसाधनके लिये एक दूसरेकी प्रति यांगिता करदेनेमें लगे थे, यदि राजनीति चतुर अकबर इस प्रकारसे देशीय राजाओको पद मर्यादा, सम्मान भूषात्ति राजवश धन पुरस्कार और अंतमें विवाहिक सम्बन्धमें बाँधकर अपना सिंहासनके साथ संयुक्त न करता तो उस समयमें यवनराज्यका वह प्रबल प्रताप और किसी भी उपायसे विस्तार न पासकता। यद्यपि औरंगजेवने अपनी चतुरताके बलमें ही भारतवर्षमें समस्त राज्योंकी अपेक्षा अपना प्रताप और अपनी प्रभुताका विस्तार किया था, परन्तु वह किसी देशीय राजाओंकी सहायता विना नहीं बढ़े। हाँ उसने अपनी कूटराजनीति, चातुरी, छलकपट, भयदंड और विपकी सहायतासे देशीय राजाओको अपने हस्तगत कर तो लिया था परन्तु विचारवान् अपनी दिव्य दृष्टिसे देखते हैं कि उसीका फल स्वरूप यवनराज्यका विनाश साधन हुआ। उसका वह महान प्रताप और प्रभुता एक बार ही रसातलमें जाकर चूर्ण २ होगई। यदि औरंगजेव भी अकबरकी समान मित्रता आत्मीयता आर्द्रता और प्रीतिके द्वारा देशीय राजाओको हस्तगत करलेता तो उसकी मृत्युके उपरान्त यवनराज्यकी ऐसी दुर्दशा कभी न होती। औरंगजेवकी मृत्युके पीछे वह राजपूत राजा भारतवर्षसे यवनराज्यका नामतक लुप्त कर देते परन्तु इतिहासका एक महान कार्य सिद्ध होगा इसी कारण उस समय उनको उस आशाके विरुद्ध भिन्न २ बाधा इकट्ठी हुई, और उस भावी महान्कार्यके निमित्त ही महाराष्ट्र जातिने अपनी तलवारकी सहायतासे यवनराज्यके विरुद्ध और सम्पूर्ण प्राचीन राजाओके विरुद्ध खड़े होकर उनके ऊँचे मस्तकोको झुका दिया।

वह महान कार्य क्या है? पश्चिमी और पूर्वी परिणय। जगत्के इतिहासकी ओर जिनकी दृष्टि गई है वही अपने ज्ञानके नेत्रोंसे देखते हैं कि एक अलौकिक ऐतिहासिक घटनाके निमित्त ईश्वरने विचित्र उपाय निर्देश करदिया था, यह भारत-भूमि ही सृष्टिकी वाललीलाका क्षेत्र है, धर्मशिक्षा सभ्यता विज्ञान यह इसी भारतकी सृष्टि है यहीसे जो दूसरे देशोंमें विद्या गई है इसी विद्याने उन देशोंको उन्नत किया है, इसीने पश्चिमी देशोंको ऊँचा बनाकर पूर्वदेशोंको पूर्वावस्थामें रक्खा है, ज्ञानी पुरुषोका अनुमान है कि उसी पूर्व प्रकारसे सब शिक्षाएँ ज्ञान, और विज्ञान पश्चिमसे पूर्वमें आकर पुनः पूर्वीय देशोंके उन्नतिके शिखरपर पहुँचावेगी अतएव उन सब महान् ऐतिहासिक घटनाओंके सयोगका भार एक मात्र अंग्रेजोंके ही ऊपर रक्खा गया है। अंग्रेज देशियोंके ऊपर चाहै कितने अत्याचार क्यों न करे न्यायान्यायके उपायसे चाहै भारतके समस्त धनको हरण करले, गवर्नमेण्ट चाहै कितनी ही स्वेच्छाचारी क्यों न हो परन्तु भारतभूमिमें या भारतकी भिन्न २ जातियोंमें जितने पश्चिमके रत्न हैं वह सभी अंग्रेज जातिकी सहायता कल्याण और अनुग्रहसे प्राप्त हुए हैं। पश्चिम और प्राच्यके मिलन होनेसे यह प्राचीन आर्यक्षेत्र फिर

एक दिन ऊँचे आसनपर अधिकार करेगा। आर्यवंशधर फिर एक दिन नवीन लीलामे लीन होकर पञ्चिमी शिक्षा और विज्ञानके साथ प्रशंसित होकर ज्ञानबुद्धिके संयोगसे इस जगत्में नवीन अभिनय कर भाग्यके पूर्व दृश्यको दिखावेगा। वह दृश्य, वह अभिनय, वह पाश्चत्य और प्राच्यके संमिलनसे जब जगत् उन्नतिके ऊँचे मार्गपर जायगा तब आर्यवंशधरकी कीर्तिका गौरव आकाशमें जाकर कीर्तिमान होगा। आर्यवंशधर फिर नवीन युगमें नवीन जीवनमें, नवीन जातिरूपसे संसारमें अनन्त लीलाओका अभिनय करेगा, इसको अपने हृदय पर अकित करनेके लिये विचारवान ही समर्थ है। जिनको भीतरी दृष्टि नहीं है, वह अंग्रेजी राज्यमें किसी विषयका भी परिवर्तन वा कोई सुलक्षण नहीं देख सकते, वह केवल भारतके धननाश बलनाश और अंग्रेजोंके चरण प्रहारसे ही देशीयोंके जीवनका नाश होता हुआ देखते हैं, परन्तु जिन्होंने धीरे धीरे स्थिरभावसे अन्तर्दृष्टिसे देखा है, वही जान सकते हैं कि उस धननाश-बलनाश और प्राणनाशमें प्रकाण्ड पश्चिमी प्रकाशने आकर, प्रत्येक भारतवासीके नेत्रोंके सम्मुख उजेला किया है, अलक्ष्यमें एक महान गन्तव्य मार्गकी रेखा उनके नेत्रोंको प्रकाशित किये देती है। जो प्राचीन हिन्दूजाति, जगत्को शिक्षादाता दीक्षागुरुके पदसे रहित होकर आज अन्तःसारशून्य पराये मुखकी अपेक्षा करनेवाली परायी आशावाली दूसरेके चरणोंकी सेवा करनेवाली गिनीगई है, उस जातिके मंगल और उन्नतिके लिये ही पश्चिमी और पूर्व शिक्षाका समिलन हुआ है। हिन्दूधर्म अभेद्य हिमालयकी समान अचल और अटल है, हिन्दूधर्मकी मूलमिति अक्षय पत्थरके अक्षय उपकरणसे बनी हुई है। यद्यपि आजकल चारोंओर भयकर कालहल मच रहा है कि “हिन्दूधर्म गया, हिन्दूसमाज गई, अदलबदलके मुखमें समस्त ही हिन्दू समाज गई”। परन्तु विचारवान देखते हैं कि हिन्दूधर्म जानेवाला नहीं है। केवल उस पूर्व पश्चिमके सम्मिलनसे ही संसारके हितके लिये उस हिन्दूजातिकी सामाजिक रीतिनीति, आचार व्यवहार शिक्षा, सभ्यता, ज्ञान, बुद्धि, शिल्पविज्ञान, प्रतिभा उद्दीपना यह नवीन संस्कार और नवीन भावसे नवीन युगमें उपयुक्तरूपसे भविष्यतमें संगठित होगी, इस समय केवल वही आभासमात्रसे प्रकाश पारही है। उस नवीन युगमें हिन्दूधर्म नहीं जायगा, हिन्दूजाति नहीं जायगी, हिन्दुओका कुछ भी नहीं जायगा, सब यहीं रहैगा, नवीन जीवन पाकर नवीन उपकरणसे तथा नवीन रीतिसे समस्त नवीन बलसे बलवान होकर जातिको फिर ऊँचे शिखरपर पहुँचा देगे। अधिकतर धर्मज्ञ-समाजकी-तथा जातिके सम्पूर्ण दृश्य विजातीय, विदृश्य-विपरीत और प्रार्थना रहित बाध होती है, वह सभी उपद्रवोंके मुखमें पूर्ण होकर समयके उपयोगी रूपसे प्रयोजनीय रूपमें फिर तैयार होगी। समयके पत्थर स्रोतोंको रोकनेकी किसकी सामर्थ्य है? सत्त्व बलशाली राजा वा प्रबल सामर्थ्यवाली समाज कभी भी उस स्रोतोंको निवारण नहीं कर सकते। समय आनेपर समाज कार्यको अवश्य ही करेगी। एक देश-एक जातिकी अवस्था, कभी भी चिरकालतक समान नहीं रह सकती, यह बात कौनसे इतिहास लेखकोंको विस्मृत नहीं है? जो हिन्दूजाति जम्पय उपद्रव और अनेक

भौतिकी पीड़ाओको सहन करके आजतक भी भारतवर्षमे व्याप्त हो रही है, जो हिन्दूधर्म काठिन यवनसम्राट्के भयंकर आक्रमण और अत्याचारोंसे किंचित् भी विचलित न हुआ, वह जाति, धर्म, फिर एकदिन अवश्य ही संसारमे शांतिमगल और संतोषकी तरंगको प्रवाहित करेगा, इसका अनुमान करना चिन्ताशील मनुष्योंपर ही निर्भर है।

उस पूर्व पश्चिमके सम्मिलन साधनके लिये ही अंग्रेजोंका भारतमे आना हुआ, उस पूर्व पश्चिमके सम्मिलनके लियेही अंग्रेजोंद्वारा यवनशासनका विनाश साधन हुआ और पूर्व पश्चिमका शुभ परिणय सिद्ध करनेके निमित्त सम्पूर्ण सामर्थ्य और सत्व सम्पन्न होकर भी राजपूत राजा दिल्लीके सिंहासनपर बैठनेमे यत्नशील न हुए। उनमे सवाई राजा जैसिंह दूसरे थे उन्हींके सम्बन्धका इतिहास इस अध्यायमे लिखा जायगा, राजपूत राजवंशमे जयपुरपति सवाई जयसिंह सबसे ऊँचे सिंहासन प्राप्तिके योग्यथे, यही महाराज इतिहासके सम्मुख महा सम्मानके पात्र हुए, प्रवादियोंके मुखपर सबसे पहिले इन्हींको प्रशंसा होती थी, जिन्होंने भारतके इतिहासको पढा है वे अवश्य ही इसके पूर्ण आभासको समग्र करलेंगे। इस विनाल इतिहास कल्पद्रुममे पाठकोंने जिन राजाओंके चरित्रोंको पढा है उन सभी राजाओंको केवल जातीय क्षत्री धर्मपालन और तलवारके बलसे भारतमे चिरस्थायी कीर्तिको स्थापित करते देखा है परन्तु सवाई महाराज जयसिंहने केवल जातिधर्म और बाहुबलको प्रकाश करके भारतवर्षमे अपने नामको विख्यात नहीं किया वरन शास्त्र और उसके नामको भी भारतमे अक्षय करके रक्खा। वे ज्योतिष शास्त्रकी उन्नति साधन थे हेतु नवीन सस्कार, नवीन रीति नियत करके भारतवर्षके चार प्रधान २ स्थानोंमे मानमंदिर स्थापन कर गये है, वही आजतक उनकी अक्षय कीर्तिकी घोषणा कर रहे है। विजित भारतके एकमात्र सवाई जयसिंहसे ही ज्योतिष शास्त्रका उद्धार हुआ है। ज्योतिष शास्त्रके वेत्ता उसे आजतक मुक्तकंठसे स्वीकार करते आये है। रजवाड़ेके राजपूतोंकी गौरवकी कला केवल भारतमे ही विख्यात है परन्तु सवाई जयसिंहके यशका सूर्य इतना ऊँचा होगया था, कि उसने दूर २ तक अपनी किरणजालका उज्वल प्रकाश किया था, पश्चिमके ज्योतिर्वेत्तागण मुक्तकंठसे उस सवाई जयसिंहकी प्रशंसा करनेको तैयार है, परन्तु शोकका विषय है कि साधू टाड् उपयुक्त प्रयोजनके होनेपर भी उपकरणावलीके अभावमे उस महापुरुषकी विस्तारित जीवनी इतिहासमे अंकित नहीं करसके, यदि वह सवाई जयसिंहके जीवनकी प्रधान २ घटनाएँ और उनके द्वारा अनुष्ठान किये विषयोंका भली भाँतिसे वर्णन करते तो पृथक् एक बड़ा ग्रन्थ बन जाता, तथापि इस इतिहासमे उन महापुरुषकी जीवनी इतनी बड़ी है कि जिसको कर्नल टाड् साहब नहीं देसके, विशेषकरके सुविधाके अभावमे हम भी यथाशक्ति चेष्टा करके उनकी जीवनीको यहाँ भली भाँतिसे प्रकाशित नहीं करसके इससे हमको अत्यन्त दुःख है।

भूमिका समाप्त।

साधू टाड् महोदय लिखते है कि “पहिले जयसिंह जिस भाँति मिर्जाराजा नामसे विदित थे, दूसरे जयसिंह उसी प्रकार सवाई नामसे विदित थे और संवत् १७५५

सन् १६९९ ई० मे औरंगजेबके शासनके ४४ वर्ष वीतने पर अर्थात् उसकी मृत्युके छः वर्ष पहिले राजसिंहासनको प्राप्त हुए, उन्होंने दक्षिणके युद्धमे अपने बाहुबलका विशेष परिचय दिया था, और औरंगजेबकी मृत्युके पहिले जिस समय सिंहासन पानेको सम्राट् कुमारोमे युद्धकी आग भड़क उठी थी, उस समय उन्होंने औरंगजेबके उत्तराधिकारी रूपसे विख्यात आजिमशाहके पुत्र कुमार वेदारवख्तका पक्ष लिया था और उसी कुमारकी सहायताके लिये वे धौलपुरके युद्धमे लित्त हुए थे । दु खका विषय है कि उस संग्राममे वेदारवख्त मारा गया, शाहआलम-बहादुरशाह-दिल्लीके तख्तपर बैठा । तब आमेरका राज्य खालसा करलिया गया क्योंकि सवाई राजा जयसिंह कुमार वेदारवख्तका पक्ष अवलम्बन करके शाहआलमके विपक्षमे थे सम्राट् शाहआलमकी तरफसे एक व्यक्ति विशेष आमेर राज्यका शासनकर्ता नियुक्त होकर भेजदिया गया । परन्तु वीरश्रेष्ठ जयसिंहने बादशाहका यह अन्याय देख सिंहकी समान क्रोधित हो गर्जन करतेहुए कलवाहोकी समस्त सेनाको सजा उन्होने नगी तलवारे हाथमे लेकर अपने पैतृक राज्यमेसे सम्राट्की समस्त सेनाको भगाकर अपने महान् बाहुबलका परिचय दिया । उसी समयसे जयसिंहके हृदयपर यवनसम्राट्के वंशकी ओर विजातीय क्रोध उपस्थित हुआ और उन्होने यवनराज्यका नाश करनेके लिये मारवाडके अधीश्वर महाराज अजितसिंहके साथ मित्रता करके सधि करली ।

कर्नल टाड् साहब लिखते है, कि “यह विख्यात राजपूत जयसिंह चौवालीस वर्ष-तक आमेरके सिंहासनपर स्थित होकर जवतव भयकर युद्धोमे लित्त रहे । उन सब बातोका फिर फिर वर्णन करना नीरस होगा । वह मेवाड़ और वूंदीराजके प्रबल शत्रु थे उसी मेवाड़ और वूंदीराजके वंशधरोके इतिहासके साथ उनका वही वीर अभिनय जडित किया गया है, इस कारण उसका परिचय पाठकोको होही जायगा। जिस समय भारतमे दीर्घकालतक अराजकता नृत्य कररही थी उसी समयमे तैमूरके वंशधरोका सिंहासन शीघ्रतासे छिन्नभिन्न होकर पृथ्वीमे घुसनेका उपाय कररहा था । यद्यपि महाराज जयसिंह उस समय प्रत्येक युद्ध और विपत्तिमे पडेहुए थे, परन्तु वीर स्वरूपसे उनका यज्ञ कभी अक्षय नहीं होसका । वरन राजपूत वीरोका साहस जैसा जलती हुई अग्निकी समान होता है उनका साहस वैसा नहीं था, परन्तु राज्यशासन और राज्यससारमे, आर पड्यत्रजालके विस्तारमे उनकी विशेष शक्ति थी” । अत्यन्त दु खका विषय है कि हम साधु टाड् साहबकी श्रेय उक्तियोंके समर्थन करनेमे समर्थ नहीं होसकते । इतिहासवेत्ता टाड् इस विस्तारित इतिहासके प्रत्येक स्थानमे सत्य और सम्मानके रक्षा करनेकी विशेष चेष्टा करगये है, उसे हम शिर झुकाकर नवीकार करते है, वह एक उदार हृदय देवम्वन्प और राजपूत जातिके यथार्थ मित्र थे, इस बातको राजपूत जाति भी नवीकार करती है परन्तु हम इतना कह सकते है कि वह यद्यपि रजवाडेके भिन्न राज्योंके इतिहासको समभावसे लिख गये है, परन्तु वह उनमे सबसे अधिक मेवाडके अधीश्वर और मेवाडके निवासियोंको अत्यन्त प्रिय जानते थे । मारवाड, बांकाणेर, जयमलमेर जयपुर कोटा, और वूंदी राज्यके अधीश्वर और निवासियोंकी अपेक्षा

मेवाड़के अधीश्वर और वहाँके निवासियोंके ऊपर उनका विशेष स्नेह प्रेम, दया और मित्रता थी। अर्भोगिनी कृष्णाकुमारीके पिता महाराणा भीमसिंहके साथ उनकी प्रबल मित्रता थी। इसी लिये वह महाराणाके चरित्रोंको जिस भावसे वर्णवद्ध करगये हैं उसमें उनके प्रेमके अनेक परिचय पाये जाते हैं। यदि सवाई जयसिंहके साथ भी उनकी उसी प्रकार दया और मित्रता होती तो वह ऐसा कभी नहीं लिखसकते थे कि जयसिंहकी शूरवीरता तथा उनका साहस अन्य राजाओसे हीन था। विशेष करके भारतके इतिहासमें और उन्हींके निर्माण किये इतिहासमें सवाई जयसिंहके बलविक्रमको हमने जिस प्रकारसे पढ़ा है, उससे कभी ऐसा सिद्धान्त नहीं किया जासकता कि सवाई जयसिंह राजनीतिक रगभूमिमें विभिन्न युद्ध क्षेत्रमें जिस प्रकारका दृश्य दिखागये हैं, उससे उनकी कीर्ति कलापका स्मरण नहीं होसकता। यद्यपि महाराज मानसिंहकी समान वह दिग्विजयी और महान वीर नहीं थे, किन्तु वह अपने बराबरके वीरोंमें एक अग्रणीय पुरुष गिने गये थे, यह उनके चौवालीस वर्ष तक राज्य करनेसे ही विदित है।

टाड् महोदय फिर लिखते हैं, कि “ राजनीति और न्यायके सम्बन्धमें श्रीसवाई जयसिंहकी जीवनी उच्च आसन पाने योग्य है। हम (अंग्रेज) ने प्रायः इन्हीं राजपूतानेके राजाओंकी कीर्ति और दक्षताके सम्बन्धमें अत्यन्त सामान्य विचार प्रगट किया है, उस सबके प्रकाश होते ही वह भी प्रमाणित होगा। जयसिंहने अपने नामसे जयपुर वा जयनगर नामकी नवीन राजधानी स्थापित की, वह राजधानी उनके

(१) कर्नल टाड् साहव टीकेमें लिखते हैं “ कि उस प्रकार पूर्णालेख्य कवितामें बहुतसे उपकरण आमेरराजके महलमें विराजमान थे, उन सबमें कल्पद्रुम नामका भी एक ग्रन्थ था। उसी ग्रन्थमें सवाई जयसिंहके प्रधान २ काव्यांका उल्लेख है। “ एकसौ नव गुण जयसिंह ” नामक ग्रन्थमें कितने ही विवरण सुने हैं, और वर्णन किये हैं, सवाई जयसिंहने बराबरके सम्राट्, सम्राट् कुमार और देशीय राजाओंके जो अगणित पत्र लिखे थे, इस समय उन सबका अनुवाद करके परिश्रमको सफल विचारा। अंग्रेज बहुत सा परिश्रम करके जिनके चरित्रोंके आचार व्यवहारोंको इतिहासमें लिख गये हैं उन सबके बदलेमें उन पत्रोंको पढ़नेसे ही उन स्वदेशियोंके आचार व्यवहार भलीभाँतिसे जाने जा सकते हैं। उनके समयके भारतवर्षके इतिहासमें एक प्रधान अर्थात् सम्राट् फर्खासियरके सिंहासनच्युतिके सम्बन्धमें सवाई जयसिंहके हाथका एक पत्र लिखा हुआ हमारे हाथ आगया है। इसमें उन्होंने राणाको लिखा है ”।

कर्नल टाड्ने आशा की थी कि अवश्य ही कोई न कोई अंग्रेज रसेडेंट जयपुर राज्यके सविस्तार इतिहासको प्रणयन करेगा, परन्तु दुःखका विषय है कि उनकी वह आशा आजतक पूर्ण न हुई। जयपुर राजके महान् ऊँचे पदपर बहुत दिनोंसे अनेक सम्भ्रान्त शिक्षित बंगाली नियुक्त रहे। वे चाहते तो अनायास ही इस इतिहासको अपनी मातृभाषा वा अंग्रेजी भाषामें लिखकर इसका प्रचार करके प्राचीन इतिहासके स्तम्भका उद्धार करसकते थे, परन्तु दुःखका विषय है कि विशेष सुविधा होनेपर भी वह उस विषयमें आजतक हस्ताक्षेप नहीं करसके। जयपुरके वर्तमान शिक्षित महाराज यदि ऐसा विचार करते तो वह सरलतासे अपने पूर्वपुरुषोंकी कीर्तिले भरे हुए उक्त इतिहास और पत्रोंको प्रकाश कर सकते थे?

समयमें गिल्प और विज्ञानकी अधिष्ठान क्षेत्र होगई थी, और उसी नवीन नगरीने अत्यन्त प्राचीन आमेर राजधानीके प्रकाशको लुप्त करदिया। दोनों राजधानी एक दूसरीसे तीन कोश दूरी पर थीं, इसी कारणसे उस आमेर नगरीके साथ दुर्ग श्रेणीके योगसे नवीन राजधानीका परस्पर मेल होगया। समस्त भारतवर्षमें एकमात्र जयपुरकी राजधानी ही नियमितरूपसे बनी थी, और सभी राजमार्ग नियम सहित बनाये गये थे। सुना जाता है कि विद्याधर नामवाले एक बंगालीने कल्पना करके राजधानी जयपुरके शहरको बनवाया था। सवाई जयसिंह जो समस्त ज्योतिर्विद्या सम्बन्धी और इतिहास सम्बन्धी आविष्कार और श्रेष्ठता साधन करगये हैं उन सबमें उक्त विद्याधर उनका अत्यन्त प्रसिद्ध सहयोगी था, प्रायः सभी राजपूत ज्योतिष विद्या और सामुद्रिक विद्याको भली भाँतिसे जानते थे। परन्तु जयसिंहने विज्ञानके भीतर प्रवेश किया था। वह केवल वैज्ञानिक रीतिकी शिक्षा करके ही शान्त न हुए, वरन स्वयं एक यथार्थ कार्यसाधक वैज्ञानिक थे। वह ज्योतिष विद्यामें इतने बढ़गये थे कि दिल्लीके बादशाह मुहम्मदशाहने इन्हींके हाथमें पंचांगके संस्कारका भार अर्पण किया था, यह ग्रह नक्षत्र, गति विधि चंद्रमा सूर्यका उदय अस्त ग्रहण इत्यादि भली भाँतिसे देख लेते थे। उन्होंने निरीक्षण तथा आविष्कारके लिये अपने ज्ञानबलसे बहुतसे यंत्रोंकी रचना की थी, और दिल्ली जयपुर उज्जैन, वाराणसी मथुरा आदि शहरोंमें बहुत करके बड़े २ मानमंदिर बनाकर उन समस्त यंत्रोंको वहाँ स्थापित करवाया था तथा उन्हीं सब यंत्रोंके द्वारा गणना करनेमें वे इतने पंडितहोगये थे कि बड़े २ ज्योतिषी भी आश्चर्यमें होजाते थे। महाराज जयसिंहने उक्त समस्त यंत्रोंका आविष्कार करनेके पहिले, समरकन्दके राजज्योतिषी उलगवेगके बनायेहुए यंत्रका व्यवहार किया था, परन्तु उन समस्त यंत्रोंसे उनको ईप्सित् फल प्राप्त न हुआ। क्रमानुसार सातवर्ष तक भिन्न २ मान मंदिरोंमें परीक्षा करनेके पीछे उन्होंने स्वयं नवीन यंत्र बनाये थे। जिस समय सवाई जयसिंह इस वैज्ञानिक आलोचनामें प्रवृत्त थे, उस समय पुर्तगालसे इमानुएल नामके एक पादरी भारतवर्षमें आये थे, जयसिंहने उनसे पुर्तगालराज्यमें ज्योतिष विद्याकी उन्नतिके विषयमें जानना चहा, और अपने कितने ही विश्वासी सेवकोंको इसी लिये उस पादरीके साथ पुर्तगालके अधीश्वर इमानुएलकी राजसभाम भेजा था,। पुर्तगालके राजा ईमानुएलने जयपुरपति जयसिंहके पास जेवियर डिसिलवा नामके एक प्रवीन ज्योतिषीको भेजदिया। जेवियर डिसिलवाने जयपुरमें आकर, पुर्तगालके डेलाहायर बनायेके हुए समस्त यंत्र जयसिंहको देदिये, महाराज जयसिंहने उन

(१) कार्गिके मानमंदिरको हमारे अनेक पाठकोंने अवश्य ही दर्शन किया होगा, आजतक भी वह समस्त यंत्र समस्त उपकरण सहित अव्यवहार अवस्थासे उस मानमंदिरमें पतित, तथा दीवारों पर लगे हुए हैं। उन सबको देखकर बहुतसे पश्चिमी ज्योतिषियोंने जयसिंहकी बड़ी प्रशंसा की है।

(२) डा० साहय अपने टीकमें लिखते हैं कि "पुर्तगालकी राजधानीमें लिम्बनके राजमहलमें उस मन्बन्धके बड़े वागजपत्र पाये गये यानहीं इसका विचार करना कर्तव्य है।

यन्त्रोकी परीक्षासे उनके सम्बन्धमे निम्नलिखित मन्तव्योको वर्णवद्ध किया, “यथार्थ परीक्षा करनेके पीछे इन सब यंत्रोमे नियुक्त कोहुई गणना और सिद्धान्तोको देखकर तथा उनकी वरावरी और समालोचनासे यही प्रकाशित होता है कि वह आधी डिग्री कम है, इस कारण वह अत्यन्त भ्रामक है, यद्यपि अन्यान्य ग्रहोके स्थानके सम्बन्धमें उतना भ्रम नहीं है, परन्तु मैं देखता हूँ कि इस मतमे सूर्य और चन्द्रमाके ग्रहणके सम्बन्धकी गणना ठीक नहीं हुई, ६मिनटका भेद पड़ता है” । “महाराज जयसिंह तुर्की ज्योतिषीके पीतलके बनायेहुए यन्त्र और तालिकाके सम्बन्धमे भी इसी प्रकारका मत प्रकाश करगये है, तथा उन्होने अनुमान किया कि था हिपारकस और पोटेल्मी भी ऐसे ही यन्त्र बनाया करते थे, और उन्होने कहा कि डेलाहायरकी गणना केवल नीचेवाली श्रेणीके ग्रहोके लिये अविशुद्ध हुई है । राजपूत राजा अवश्य ही उस अपने बनाये यन्त्रके लिये अपनेको गौरववान् जाननेके अधिकारी है । हमारे स्वजातीय ज्योतिषी डाक्टर डवलड हन्टर सवाई जयसिंहकी गणना और यन्त्रादिकी सत्यताके सम्बन्धमे विशेष परीक्षा करके प्रसन्न हुए थे ” ।

“ज्योतिषशास्त्रके सम्बन्धमे बहुतसी चिन्ता बहुतसी गणना और बहुतसे श्रम, तथा मस्तिष्कश्रमके फलस्वरूप सवाई महाराज जयसिंहने कितने ही नियमोकी रीति और संकेतकी तालिका बनाई थी उसी रीति और सिद्धान्तोके अनुसार इस समय ग्रह नक्षत्रोकी गतिका संचार, ग्रहणादिकी गणना और पंचांग तैयार किये गए है ” ।

कर्नल टाड् साहब सवाई जयसिंहके ज्योतिषशास्त्रकी दक्षताके सम्बन्धमे जिन मन्तव्योको प्रकाश करगये है ? उनसे क्या प्रगट होता है ? यह तो अवश्य ही संभव है कि जयसिंह भारतवर्षमे ज्योतिषशास्त्रका पुनरुद्धारकर इसको नवीन जीवन देकर एक बड़ाभारी कार्य साधन करगये है, वह ज्योतिष विद्यामे बड़े भारी पण्डित थे, यही नहीं उनका प्रकाश विलक्षण था और उसी प्रकाशके बलसे वह इस सम्बन्धमे सत्यका आविष्कार करगये है, एकमात्र उस प्रकाशके बलसे केवल भारतवर्षमे ही नहीं वरन् विलायतमे भी उनका सम्मान हुआ था । टाड् साहबकी उक्त उक्ति उसे भी प्रमाणित करती है । उन्होने जब विलायतमे बड़े २ ज्योतिषियोंके भ्रम दिखाये थे, तब यह तो बड़ी सरलतासे जाना जाता है कि वह ज्योतिषशास्त्रमे बहुत बड़े चढ़े थे । और वह केवल प्राचीन ज्योतिषशास्त्रके ग्रथोको संग्रह करके ही शान्त न हुए, वरन् भारतवर्षके बाहिरी देशोमे मुसल्मानोमे तथा ईसाइयोमे जो ग्रथ प्रचलित थे, उन सभीको बहुतसा धन खर्च करके बड़ी युक्तिसे संग्रह किया था, उन्होने रेखागणितकी त्रिकोणमिति और नेपायरकी बनाई गणितकी पुस्तकोका संस्कृतमे अनुवाद किया था । इन्होने विलायतसे भी वैज्ञानिक यंत्र और ग्रथोका संग्रह किया था, सारांश यह है कि ज्योतिषशास्त्रके ग्रथोको केवल धन व्यय करके ही नहीं पाया था, वरन् राजकाजमे रहकर भी एक बड़े भारी कार्यको पालन करके उन्होने दीर्घ कालतक अपनी मस्तिष्कशक्तिको व्यय किया था । इस ज्योतिषशास्त्रके उन्नति करनेसे वह कीर्तिस्वरूप मुकुटकी उज्ज्वलमणि होगये है ।

प्राचीन तथा आजकलके सभी विज्ञानी नास्तिक कहे जाते हैं। वह अपने विज्ञान के बलसे ही इस अनन्त संसारके सुन्दर और प्राकृत पदार्थोंको संग्रह करके, तथा दृश्यावलीकी सृष्टि, प्रक्रिया-रीति कार्यकारण अवान्तर गुण इत्यादिकी गवेषणा करके संसारमें नये नये सत्य तत्त्वोंका प्रचार करनेसे सर्वशक्तिमान सर्वश्रेष्ठ परमेश्वरके अस्तित्वको एकवार ही लोप करनेमें यत्नवान् हुए हैं। आकाशमें अनेक रंगवाला रामधनुष निकला करता है, उसके मानस मोहनी दृश्य देखते ही मन प्रफुल्लित होजाता है, और उसी महान् विश्व मोहन दृश्यसे भावुक भक्तकी भक्ति उम महापुरुषकी और दौड़ती है, परन्तु विज्ञानके जाननेवाले नाक चढ़ाकर कहते हैं, "कि कुछ नहीं है, कुछ नहीं है! सूर्यकी किरण, और जलकी वर्षा इन दोनोंका मिलन होनेसे रामधनुषका जन्म हुआ है, कितने ही रसायनिक पदार्थोंके संयोगसे ही ऐसे मनोहर दृश्यकी उत्पत्ति हुई बतलाते हैं और जगत्शुद्ध मनुष्य कहते हैं कि यह रामधनुष नहीं है, वरन इसको रामचक्र कहना चाहिये। इसका आकार धनुषको समान नहीं है वरन चक्रकी समान है। यदि हम इसको आधा देखते तो धनुष कह सकते थे परन्तु वास्तवमें इसका आकार चक्रकी समान है"। विज्ञानियोंको इस युक्तिमें प्रेम नहीं है, भक्ति नहीं है, महान् भाव नहीं है, ईश्वरके साथ कोई सम्बन्ध नहीं है, केवल एकमात्र रसायनका सम्बन्ध है। भावुक भक्त जिस दृश्यको देखकर अनन्त शक्तिमानकी अनन्त शक्तियोंका स्मरण करते हैं, विज्ञानके जाननेवाले उस दृश्यमें केवल रसायनकी क्रीडा देखते हैं, इसी कारणसे उन्होंने ईश्वरकी उस अनन्त शक्तिको स्वीकार नहीं किया, पश्चिमी जगत्के टिताल इत्यादि आधुनिक विज्ञानी इस मतमें नास्तिकरूपसे संसारमें प्रसिद्ध हैं। टिन्तालने विज्ञानकी सहायतासे सम्पूर्ण जगत्के प्रत्येक पदार्थको अलग २ करके एक रसायन पदार्थको पाया है, अणुके ऊपर परमाणु परमाणुतककी विज्ञानके बलसे उन्होंने परीक्षा करके कहा है कि "हमने अज्ञेय परमाणुतकको देखा, इसके अतीत यदि कुछ है तो उसको हम नहीं जानसक्ते। वही अतीत अज्ञेयपदार्थ यदि सृष्टिका मूल हो और यदि इसीको ईश्वरकहते हो तो कहो" यह प्रेमिक भक्तके हृदयकी उक्ति है? अर्थात् नहीं।

प्राचीन और आधुनिक विज्ञानियोंने इस अनन्त विश्वकी अनन्त ग्रह नक्षत्रादिकी गति-क्रिया इत्यादिकी खोजमें नियुक्त होकर कहीं भी उस सर्वशक्तिमानकी शान्तिमय मूर्तिका पता न पाया-परन्तु विज्ञानविगारद सर्वाइ जयसिहने उनकी समान एक ही मार्ग पर चलकर उन सम्पूर्ण ग्रह नक्षत्रोंमें पार्थिव पदार्थोंके दृश्यमें क्या देखा? गवेषणामें नियुक्त उनके हृदयका तंत्र किस मुरसे वजउठा है, इस अनन्त विश्वमय पुस्तकके प्रत्येक पत्रमें उस अनन्त प्रेममयकी ज्ञान्ति शाखाका मुखकमल देखकर उनके हृदयने किस तानको लेकर प्रेमभक्तिका गान गाया था? विज्ञानविगारद सर्वाइ जयसिह, अपने वनायेदृष्ट ग्रन्थके मुखवधमें लिखते हैं कि "जगदीश्वरकी अनन्त महिमाकी जय हो" गाढ़विज्ञानी तत्त्वदर्शियोंकी भिन्न २ रूपसे दृष्टि शक्तियुक्त प्रतिभा उन महेश्वरके अनन्त विश्वकी खोजमें अणुमात्र समर्थ होकर मानो उम ऊंची महिमाके कीर्तनमें अपनी

असामर्थ्यता स्वीकार करती है, और इसी प्रकार “उस महेशकी महान् शक्तिकी जय हो” जो सब ज्योतिषी है, जो अनन्त सौर जगत् और नक्षत्र जगत्के परिमाण कार्यमें नियुक्त है, उनकी वह गवेषणा वह आलोचना मानो उन महान् शक्तिकी कीर्तिके वर्णनमें अपनी अयोग्यता दिखा रही है और वह ज्योतिषी मानो उसी दृश्यको देखकर मोहित होना स्वीकार करते हैं। जिन महेश्वरकी अनन्त सामर्थ्य युक्त पुस्तकोके अनन्त आकाशके मध्यमें प्रवल २ ग्रह मंडली केवल कई एक पत्रकी समान स्थित है और प्रभा करनेवाली तारकामंडली भी असीम आकाशके आंगनमें जिस अनन्त शक्तिमानके संसाररूपी राज्यके धनागारकी छोटी २ मुद्रास्वरूप हैं, उन्हींके पवित्र नामकी जयहो, और हम उन्हीं राजराजेश्वरके चरणोंमें भक्तिके वश होकर प्रणाम करते हैं।

भजन पूजन साधन हीन प्रेम भक्तिके आलिंगनसे रहित पश्चिमी प्राचीन और आजकलके विज्ञानी इस अनन्त विश्वकी खोजमें नियुक्त होकर कहीं भी उस मंडलमय देवादि देवके आविर्भावको न देखसके; किन्तु प्रेमभक्तिकी लीलाक्षेत्र भारतभूमिमें, जगत्के प्रत्येक पदार्थमें, ईश्वरके आस्तित्वको माननेवाले भारतके एकमात्र जयसिंहने उस गवेषणामें नियुक्त होकर भी केवल रसायनकी क्रीडाको न देखा, वरन उन्होंने अनन्त शक्तिकी अपार लीलाको देखा, वह पश्चिमी नास्तिक विज्ञानियोंके सम्बन्धमें क्या लिख गये हैं ? उन्होंने सबसे पहिले असीम साहसके साथ निर्भय हो अपने ग्रथोंमें वर्णन किया है, “कि जगदीश्वरकी सर्व मंगलमय अनन्त शक्तिका पीछा करनेमें असमर्थ होकर ही हिपारकसने (प्राचीन वैज्ञानिक) निर्वोध कृपककी समान विरक्ति उत्पन्न की है, और जगदीश्वरकी महान् सामर्थ्यकी कल्पनाके संबन्धमें, पोटेलमी उलूक स्वरूप है, वह कभी सत्यरूपी सूर्यके समुख नहीं होसकता, रेखागणित की व्याख्या केवल महान् सृष्टिके असंपूर्ण आलेख्यकी कल्पित रेखामात्र है ”। प्राचीन प्रधान २ वैज्ञानिकोंके अनीश्वरवादके विरुद्धमें जयसिंह जो यह अव्यर्थ वाण प्रयोग करगये है, क्यों नहीं उससे उनके साहसज्ञानकी ऊँची प्रशंसा की जाय ? जयपुरपतिने फिर लिखा है कि “इस अनन्त ज्ञानमयकी इस असीम विश्वसृष्टिके विमुग्धदर्शक सवाई जयसिंह है। जिस दिन उनके हृदयमें ज्ञानका संचार हुआ है उसी दिनसे आरंभ करके वह ज्ञान जितने दिनोतक निर्मल होकर बढ़ा था, उतने दिनोतक केवल गणित विज्ञानकी आलोचनामें यह सब प्रकारसे नियुक्त थे, और उनका चित्त उसी कठोर समस्याके पूर्ण करनेमें लग रहा था। महान् विश्वसृष्टाकी सहायतासे उन्होंने इस विज्ञानके मूलसूत्र और रीतिको जानलियाँ ”।

(१) हमारी सम्पूर्ण इच्छा होने पर भी बहुतसे ग्रथोंको प्राप्त कर तथा अन्य कई एक कारणोंसे हम जयसिंहके बनायहुए वैज्ञानिक ग्रंथ और गणनाकी रीतिको यहाँ लिखनेमें असमर्थ है, इस कारण हमको महा दुःख है, विलायतके वैज्ञानिक डाक्टर हन्टर एसियाटिकरिसर्चस, ५ वीं वालूम १०७ पृष्ठमें महाराज जयसिंहके बनाये यत्र, और अवलम्बित गणना प्रणालीके सम्बन्धमें एक प्रबन्ध लिख गये है, अग्रेजी भाषा जाननेवाले पाठक उसे पढ़कर अपने संदेहोंको दूर कर सकते हैं, और उनको यह भी विदित होजायगा कि महाराज जयसिंह ज्योतिषशास्त्रके कितने पंडित थे।

सवाई जयसिंह केवल अनेक भाषाओमें लिखे हुए ज्योतिषशास्त्रके सवन्धके तथा गणित संबन्धके ग्रंथोंको संग्रहकर और उनका अनुवाद संस्कृतमें कर उनको बहुत परिश्रमसे पढ़कर उनकी आलोचनासे महान् पंडित होगये थे और अनेक स्थानोंमें मानमन्दिर स्थापनकर बहुतसी खोज करके ज्योतिषके यंत्रोंको बनाय गणनाकी रीतिको नियत कर भारतवर्षमें ज्योतिष विद्याकी महान् उन्नति करगये हैं, इतना ही नहीं कि वह केवल उन्नति करके ही शान्त हुए ही, वरन् वह विलायतके प्रधान २ ज्योतिषियोंको अपने यहां बुलाते और उनका बड़े आदरभावके साथ अधिक सम्मान करते थे। प्रसिद्ध ज्योतिषशास्त्रके वेत्ता बंगालियोंको विद्याधरकी समान तथा अन्यान्य ज्योतिषियोंको भी अपनी राजधानीमें बुलाते और उनको बड़े आदरसे अपने यहां जागीर देते थे। अब यह सरलतासे अनुमान किया जा सकता है कि भारतवर्षमें उन्हींके समयसे ज्योतिषविद्याकी अधिक उन्नति हुई और इसका प्रबल विस्तार हुआ है।

कर्नल टाड् साहबने फिर लिखा है, कि “ विज्ञान सम्बन्धी उक्त मानमन्दिर बनानेके अतिरिक्त जयसिंहने यात्रियोंके निवास करनेके लिये अपने राज्यमें अनेक स्थानोंपर बहुतसा धनखर्च करके अनेक धर्मशालाएँ बनवाई हैं ”। हम इस बातको कह सकते हैं, यद्यपि पूर्वतन देशीय राजा अपने २ राज्यमें अनेक स्थानोंपर अतिथि-शाला और धर्मशाला बनाया करते थे, परन्तु सवाई जयसिंहने उस रीतिके सम्मानकी रक्षाके लिये धर्मशाला इत्यादि नहीं बनाये। उनका हृदय उदार था, पराये दुःखको देखकर वे दुःखी होते थे, उन्होंने संसारके हितके लिये इस व्रतका अवलम्बन किया था, उसी पराये दुःखसे दुःखी और हितसाधनके व्रतने ही उनको अनेक धर्मशालाएँ इत्यादि बनानेमें बाध्य करदिया था।

कर्नल टाड् साहबने पहिले कहा है कि जयसिंहके साहसमें राजपूत वीरोंकी समान ज्वलन्त प्रकाश नहीं था, और वही टाड् फिर इस स्थानपर लिखते हैं, “ कि जब हम विचार करते हैं कि जिस समय भारतवर्षमें अविश्रान्त युद्धकी अग्नि प्रज्वलित होरही थी, और सम्राट्की सभामें क्रमानुसार पड्यत्रके जालका विस्तार होरहा था,

(१) डाक्टर डवल्लिड हन्टर जिस समय भारतवर्षमें आये थे, उस समय उन्होंने जयसिंहके बनवाये हुए मानमंदिर तथा यंत्रादिकी परीक्षा करके जयसिंहकी बुद्धिमानीकी विशेष प्रशंसाकी थी। वह जिस समय उज्जैनमें गये उस समय एक युवक पंडितके साथ उनकी बातचीत हुई। उस पंडितके पितामह महाराज जयसिंहके परममित्र थे, और उन्हें “ज्योतिषरायकी उपाधि दी गई थी। जयसिंहने उन ज्योतिषरायको पाँच हजार रुपये सालकी जागीर भी दी थी। परन्तु दुर्भाग्य का विषय है कि अत्याचारी महाराष्ट्रके उपद्रवसे वह भूखंड एकत्र ही विध्वंस होगया था। डाक्टर हन्टर उक्त युवकके साथ वार्तालाप करके ज्योतिषशास्त्रमें जो वह महान् पंडित थे इसको भली भाँतिसे जानगये थे, और प्रकाशमें भी उनको ज्योतिषका महान् पंडित विख्यात करगये हैं। डाक्टर हन्टरके उज्जैनमें चलेजानेके कुछ काल पीछे अर्थात् मन् १७९३ ईसवीमें उक्त पंडितने प्राण त्याग किये थे।

“ उस पड्यंत्रसे यह अपनेको न बचासके, उस भयंकर उपद्रवके बीचमे रहकर भी यह विज्ञानशास्त्रकी ऐसी उन्नति करगये हैं कि जब हम उसकी खोज करते है, कि राष्ट्रविप्लव, साम्राज्यका विध्वंस साधन, और धूम्रकेतुकी समान हठात् महाराष्ट्र जातिके प्रबल उत्थानमे उन्होने भयंकर विपत्तिमें अपनी ही निर्विघ्नतासे रक्षा न की वरन चारोओर अराजकतामे एकमात्र आमेर राजकी समस्त धन सम्पत्ति और उन्नतिमे अधिक रक्षा की थी, तब हम अवश्य ही इस बातको मानते है कि वह एक असाधारण मनुष्य थे। यह वह भली भाँतिसे जान गये थे कि मुगलराज्यका पतन शीघ्र ही होजायगा, यद्यपि उन्होने उस राज्यके पतनकी सुविधा प्राप्तिके अपने राज्यकी उन्नति करनेका ध्यान रक्खा था, तथापि उन्होने सम्राट्के साथ विश्वासघात नहीं किया; कारण कि जिस समय फरुखसियरके प्राणनाश और उनके हाथसे राज्य छीननेका पड्यंत्र होरहा था उस समय कईएक सामान्य राजाओने फरुखसियरका साथ दिया था, इनमें महाराज जयसिंह भी थे, जिस भाँति तैमूरके अन्यान्य वंशधर असीम साहस और बल विक्रमसे विभूषित थे, फरुखसियर भी यदि उन समस्त गुणोमेसे एक कणमात्रके भी अधिकारी होते, तो यह जयसिंह इत्यादि अन्यान्य राजा उनके लिये अवश्य ही प्राण तक देदेते ” । महात्मा टाड् साहबने यहाँपर सब प्रकारसे सत्यके सम्मानकी रक्षा की है। आमेरपति सवाईजयसिंह भी एक असाधारण मनुष्य थे, इसम किंचित् भी सदेह नहीं। यद्यपि रजवाड़ेके इतिहासमे राजाओंके बीचमे हम बहुतसे राजाओंको महाबलवान् असीमसाहसी, दृढ़प्रतिज्ञ तथा गाढ़नीतिज्ञ देखते है, परन्तु जयसिंहकी समान किसीको भी सर्वगुण विभूषितकी उपाधि नहीं देसकते ।

साधू टाड्साहब फिर लिखते है, कि “ भेवाडके महाराणाके वंशधरोके साथ जयसिंह जिस समय राजनैतिक और वैवाहिक सम्बन्धमे आवद्ध थे; उक्त राज्यके उस समयके इतिहासमे उनके प्रकाशमे जीवनकी बहुतसी घटनाओका वर्णन भलीभाँतिसे हुआ है, जिस समय सयदके दोनो भ्राताओने उनके स्वामी फरुखसियरको मारकर राज्यमे प्रबल सामर्थ्य दिखाई थी, उस समय उन्होने अपनी बुद्धिकी चतुरतासे अप्रयोजन दिखाकर अपने शत्रुओके बढानेका आभिलाषा नहीं की, और महाराज जयसिंहभी स्वामी फरुखसियरको कायरपुरुषोकी समान देखकर उनके उद्धारमे हतउद्योगहो अपने पिताकी राजधानीमे जाकर परम प्रिय ज्योतिषशास्त्र और इतिहासकी आलोचना मे लिप्त हुए । फरुखसियरकी मृत्युके पीछे राज्यमे जो राजनैतिक विप्लव होते रहते थे, तीन वर्ष पीछे सन् १७२१ ईस्वीमें सम्राट् मुहम्मदशाहके द्वारा वह प्रतिद्वन्दी सैयद दोनो भ्राता मारे गये, और बादशाहकी विजय होते ही उन उपद्रवोकी शांति होगई । प्रकाशमे तीन वर्षतक सवाई जयसिंह उन राजनैतिक उपद्रवोमे लिप्त न रहकर विश्राम पारहे थे, मुहम्मदशाहके जय प्राप्त करने पर उसने जयसिंहको ज्योतिषशास्त्रकी आलोचनाके लिये अपने यहाँ बुलाया, और इनको क्रमानुसार प्रतिनिधिके स्वरूपसे आगेरे और मालवेके शासनकर्ता पदपर नियुक्त किया । इस स्थायी शान्तिके समयमें

जयसिंहने उक्त मानमंदिरोको वनवाया था, वही भारतवर्षमें उस समयके कृष्णजलद जालसे पूर्ण इतिहासमें उज्वलतासे प्रकाशित हो रहे हैं ।

यद्यपि सवाईसिंहने ज्योतिषशास्त्र और इतिहासकी उन्नतिका व्रत लिया था । परन्तु वह एक दिनको भी स्वजातिके स्वार्थकी रक्षा और आमेरके गौरव बढ़ानेमें हतउद्योग नहीं हुए । उन्होंने सम्राट्के यहां अत्यन्त ऊँचापट्ट पाकर सम्राट्के यहां जो अत्यन्त घृणित जिजियाकर चिरकालसे चला आता था उसको उठा देनेका उद्योग किया, और इसमें उन्होंने सब प्रकारसे सफलता भी प्राप्त की, आमेरराज्यके निकट ही अत्यन्त बलवान् जाटोकी सम्प्रदाय क्रमानुसार मस्तक उठाकर आमेरराज्यमें कंटक स्वरूप होगई थी, उन नवीन बलवानोके दमन करनेमें भी इन्होंने अपनी विलक्षण नीतिज्ञता और चतुरता दिखाई । सन् १७३२ ईस्वीमें जिस समय जयसिंह फिर प्रधान शासनकर्तापदपर नियुक्त हुए, उस समय नवीन बलसे बलवान् हुए महाराष्ट्र संहार-मूर्ति धारणकर, दक्षिणसे निकले और अन्यान्य देशोको विजय करतेहुए यवनराज्यके विनाशका उपाय करनेलगे । उस समय जयसिंह अपनी चतुरतासे इस बातको भली भाँतिसे जानगये थे कि महाराष्ट्र जातिसे भारत साम्राज्यकी रक्षा होनी असंभव है, इस कारण वह शीघ्र ही उस समय अपने राज्यकी स्वार्थरक्षामें दृढ़ प्रतिज्ञ होगये । कर्नल टाड् साहबने लिखा है, कि “ हम नहीं जानते कि जयसिंहने महाराष्ट्रोके नेता वाजीरावके साथ किस कारणसे संघि की थी । जयसिंहकी सामर्थ्य और सहायतासे ही वाजीराव मालवेमें सूवेदार हुए । देशीय सामयिक इतिहासवेत्ताने लिखा है कि “ दोनों सद्वर्त्म अर्थात् एक ही वर्मके थे इसीसे उनमें ऐसी मित्रता उत्पन्न हुई, परन्तु हमारा ऐसा विचार है कि उक्त कारणके सिवाय अवश्य ही और कोई प्रबल कारण था अर्थात् जयसिंहके इसी आचरणसे महाराष्ट्रोके साथ उनका विवाद न बढ़ा, वाजीराव जो मालवेकी सूवेदारीपर नियुक्त किये गये, इसमें स्वदेशीय स्पष्टतासे कहते हैं, कि महाराष्ट्रोके हिन्दुस्थानके मार्गको महाराज जयसिंहने ही साफ कर दिया है, परन्तु महाराज जयसिंहने उक्त आचरणोंसे महाराष्ट्रोके ऊपर जिस प्रकारकी प्रभुताका विस्तार किया था इससे उस समय उनके स्वामी यवनसम्राट्के पक्षमें वह विरोध उपकारी होगया था, कारण कि एकमात्र उसीसे महाराष्ट्रोके प्रबल प्रताप और देशपर अधिकार करनेका स्रोत कुछ दिनोंके लिये थम गया था, परन्तु पीछे वही स्रोत सम्राट्की राजधानी दिल्लीतक गया और कई वर्ष पीछे सन् १७३९ ई०में नादिरशाहने भारतपर आक्रमण किया । उस समय राजपूत वीरगण बुद्धिबलसे अपने स्वार्थकी और विरोध ध्यान देकर नादिरशाहके साथ सम्राट्के पक्षपाती होकर युद्धमें नहीं गये, कारण कि वह उस समय यह भली भाँतिसे जान गये थे कि एक

(१) डा० मास्टर टीकेमें लिखते हैं, “ राजा जयसिंहने कहा है कि मैंने सन् १७२८ ईस्वीमें ज्योतिष गणनाकी रीति और यन्त्र वनानके कार्यको श्रेय किया, और इसमें पहिले मानवर्ष तक इनकी योजनामें तथा इनकी जालोचनामें लगा रहा ” ।

तलवारके वलसे अथवा कूट राजनीतिके द्वारा नादिरशाहके उस आक्रमणको दूर करना सर्वथा असंभव है। राजपूत राजा उस समय बादशाहका विशेष सम्मान करते थे, परन्तु उस समयमे यवनराज्यकी रीति ऐसी अयोग्य और घृणित थी, कि उससे यवनसम्राट्के साथ देशीय राजाओका सम्बन्ध बंधन एकदम दूर होगया था”।

महाराज जयसिंह एकसौ नौ गुणोसे विभूषित होनेके कारण एक असाधारण पुरुष थे। इसीसे वह सारे रजवाड़ेमे प्रसिद्ध होगये थे। इसके सम्बन्धमे एक ग्रंथ भी लिखा है। साधु टाड् साहवने उन एकसौ नौ गुणोंसे जयसिंहके कईएक गुण-सम्बन्धी कहानी संग्रह की थी परन्तु दुःखका विषय है कि उन्होंने सबको प्रकाश नहीं किया। तथापि वह यहाँपर कईएक घटनाओका उल्लेख करगये हैं, हमनें उसके सम्बन्धमे विना कुछ कहे ही पहिले उन घटनाओको अविकल प्रकाशित किया है। टाड् साहवने इन घटनाओको बहुविवाहका विषय फलस्वरूप कहा है।

टाड् साहव लिखते हैं, कि “महाराज विशनसिंहके दो पुत्र उत्पन्न हुए, एकका नाम जयसिंह और दूसरेका नाम विजयसिंह था दोनोंका जन्म भिन्न २ माताओके गर्भसे हुआ था, अपने पुत्रका अमंगल होगा, इस पर बड़ी विपत्ति आवैगी यह विचारकर विजयसिंहकी माताने इनको अपने पिताके यहाँ भेज दिया। जब विजयसिंह नानाके यहाँ रहकर बड़े होगये तब उनकी माताने बादशाहकी दया और अनुग्रहके पात्र होनेके लिये इनको दिल्लीके बादशाहकी सभामे भेज दिया। माताने पुत्रको भेजनेके समय बादशाहके दरवारके प्रधान २ अमीर उमराव और राजकर्मचारियोको हस्तगत करनेके निमित्त रिश्वतस्वरूपसे पुत्रके हाथमे अपने बड़े कीमती जड़ाऊ कंगन और गहने पहरादिए, विजयसिंहने उन समस्त अलंकारोको उपहारमे देकर बादशाहके प्रधानमंत्री कमरुद्दीनखॉको अपने हस्तगत करलिया। विजयसिंह बादशाहके यहाँ राजकार्यमे नियुक्त होनेके लिये तथा सेनामे नेता बननेकी इच्छासे दिल्लीमे नहीं गये थे। आमेर राज्यमे वसवा नामका जो देश अत्यन्त उपजाऊ था वह उस देशके समस्त अधिकारकी प्राप्तिके लिये चेष्टा करना चाहते थे। विजयसिंहके सौतेले भाई आमेरपति जयसिंहने अपने सौतेले भाईकी उस कामना पूर्ण करनेमे एक मुहुर्त्तका भी विलम्ब न किया। विजयसिंह यद्यपि भ्राताके इस स्नेह और दयासे अत्यन्त प्रसन्न हुए, परन्तु विजयसिंहकी माता और जयसिंहकी मातामे सौतियाडाह बढ़ने लगा। उन्होने पुत्रसे कहा, कि केवल “वसवादेशके लेनेसे क्या होगा, तुम प्रधान मंत्री कमरुद्दीनखॉसे कहो कि वह बादशाहसे कहै जिससे कि जयसिंहको सिंहासनसे उतारकर आमेरके सिंहासन पर तुम्हारा तिलक करै, तुम्हारा यह काम उनके द्वारा हो सकता है। यदि ऐसा होगया तो मैं, तुमको पाँच करोड़ रुपये पुरस्कारमे दूंगी, और सम्राट् जिस समय आज्ञा देगे उसी समय पाँच हजार अश्वारोही सेना लेकर उनकी सेनाके साथ योग दिया जायगा”। विजयसिंहने माताकी इस आज्ञाके पालन करनेमे किंचित् भी विलंब न किया, उसी समय प्रधान मंत्री कमरुद्दीनके

पास जाकर सब समाचार कह सुनाया कमरुद्दीनने तत्काल ही यह वृत्तान्त बादशाहसे कहा। सम्राट्ने सुनकर कहा, “अच्छा जयसिंहको सिंहासनसे उतारकर विजयसिंहको आमेरका राज्य देदिया जायगा, तब जो विजयसिंह पाँच करोड़ रुपये देगे, और पाँच हजार अश्वरोही सेना आवश्यकता होनेपर मदद देगी, इसका जामिन कौन है?” मंत्रीने कहा ‘मै ही इसका जामिन रहा’। अपने प्रधानमंत्री हीकी बातपर विश्वास करके सम्राट्ने उसी समय विजयसिंहको आमेरका राज्य देनेके लिये सन्द तैयार करनेकी आज्ञा दी। सवाई जयसिंहने खॉन दौरानखॉ नामक एक चतुर मुसल्मान अमीरसे “पगड़ी बदल भाई” अर्थात् भ्रातृसम्बन्ध स्थापन किया था। उक्त खॉसाहब बादशाहके यहाँ ऊँचे पदपर स्थित थे, जिस समय उन्होंने गुप्तरीतिसे यह समाचार सुना कि जयसिंहको सिंहासनसे उतार कर विजयसिंहको आमेरके राजछत्रके नीचे बैठालनेकी तैयारी होरही है, तब उन्होंने कृपाराम नामक दूतको गुप्तभावेसे यह सब समाचार कहसुनाया, दूत कृपारामने तुरन्त ही यह समाचार जयसिंहके पास भेज दिया। इस समय दिल्लीमें बादशाहकी सभामें कमरुद्दीनखॉ अपनी प्रबल सामर्थ्य विस्तार करनेके कारण बहुत ऊँचे पदपर पहुँच गया था। जयसिंह कृपारामके दियेहुए इस पत्रको पढ़कर अत्यन्त ही दुःखित हुए, फिर उन्होंने अपने विश्वासी नाजिरको बुलाकर उसको वह पत्र दिया। नाजिरने पत्र पढ़कर कहा “जिस प्रकारका भयंकर काण्ड उपस्थित है, उसमें किसी प्रकार भी तलवारकी सहायता नहीं ली जासकती, इसमें धन, बल यह सभी व्यर्थ जायगा, इसमें तो केवल राजनैतिक कौशलसे साम, दाम, दंड, भेद इत्यादिसे विजय होगी, और पड़्यन्त्री विजयसिंहके द्वारा ही यह पड़्यंत्र जाल छिन्नभिन्न होजायगा। नाजिरकी अनुमतिसे जयसिंहने अपने राज्यके प्रधान २ सामन्तोंको बुला भेजा। नाथावत् संप्रदायके प्रधान नेता सामन्त मोहनसिंह वांसखोंके सामन्त दीपसिंह कुभानी, सुवरम, पोताके सामन्त जोरावरसिंह, नरुका सामन्त हिमतासिंह, झोलायके सामन्त कुशलासिंह, मोजावादके सामन्त भोजराज, और माओलीके सामन्त फतेसिंह इत्यादि सभी इकट्ठे हुए, जयसिंहने उनके संमुख अपने ऊपर आनेवाली विपत्तिकी वार्ता सुनाकर कहा, कि “आपने मुझे आमेरके राज्यपर अभिषिक्त किया है, और मेरे भाई जो एकमात्र वसवाको पाकर ही संतुष्ट होगये थे. नवाब कमरुद्दीन उनको जवरदस्तीसे आमेरराज्यका सिंहासन देते है”। यह वचन सुनकर सभी सामन्तोंने एक स्वरसे आमेरपति जयसिंहको धीरज वँधातेहुए कहा, “कि आप कुछ भी चिन्ता न करिये” यदि आपने सरलभावसे यह स्थिर करलिया है कि वसवा देश विजयसिंहको देदेगे, तो हम प्रतिज्ञा करके कहते है, कि हम स्वय ही इन समस्त उपद्रवोंको शान्त करादेगे”। जयसिंहने तुरन्त ही सामन्तोंके विश्वासके लिये विजयसिंहको वसवादेशका समस्त अधिकार देनेके लिये दानपत्र बनवाकर उसे सामन्तोंको देदिया, और उन सबको प्रतिनिधि स्वरूपमें समस्त कार्य करनेके लिये कहा। आमेरमें जब यह पचायत होगई तब सामन्त मडलीने अपना एक २ मंत्री विजयसिंहके पास भेजा और जो कुछ कहना था वह सभी उससे

कह दिया । विजयसिंहने सामन्तोके प्रतिनिधियोंसे मिलकर स्पष्ट कह दिया “ कि मुझे अपने भाईको प्रतिज्ञा तथा उनकी वातका कुछ भी विश्वास नहीं है ” । परन्तु जो मनुष्य इनके पास आये थे उनमेंसे “ वाराकोटडी आमेरका ” अर्थात् आमेर राजवंशके वारह प्रधान २ आखाओके नेताओने “ सीताराम ” नामका उच्चारण करके जामिन बनकर कहा, “ यदि जयसिंह अपनी प्रतिज्ञासे हटजायगा तो हम सभी आपका पक्ष लेंगे और हमी आपको आमेरके सिंहासन पर बैठा लेंगे ” ।

“ विजयसिंह बहुत समझाने बुझाने पर राजी हुए, सवाई जयसिंहने जो वसवाके समस्त अधिकारोका दानपत्र भेजा था उसको उन्होंने ग्रहण किया । विजयसिंह उसी सनदको लेकर अपने परम हितैषी कमरुद्दीनखाके पास गये और जाकर सारा वृत्तान्त कह सुनाया, यह सुनकर खासाहव संतुष्ट न हुए । खैर उन्होंने खानदौरान और कृपारामको आज्ञा दी, कि आप दोनोंजने विजयसिंहके साथ जाइये, और इस पर ध्यान रखना कि यह वसवादेशके अधीश्वर पदपर स्थित होते है । आमेरके सामन्त विजयसिंहको राजीहुआ देखकर अत्यन्त प्रसन्न हुए, और ऐसे उपाय करने लगे कि जिससे दोनों भ्राताओमें फिर सौहार्द प्रेम स्थापित होजाय, सामन्तोके प्रस्तावके अनुसार विजयसिंहने अपने भाईके साथ साक्षात् करनेसे नाहीं नाहीं की, परन्तु उन्होंने कहा कि मैं भाईसे मिलनेके लिये आमेरकी राजधानीमें नहीं जाऊंगा, आमेरके प्रधान सामन्तोकी इच्छा थी कि किसी न किसी तरह दोनों भ्राताओका साक्षात् होजाय परन्तु विजयसिंह किसी विशेष कारणसे चोमूम न गये और जयपुरसे पश्चिमको जो तीन कोश दूरीपर सागानेर नगरहै वहाँ जाकर डेरोमें रहने लगे ।

इस ओर जयसिंह अपने सोतेले भाई विजयसिंहके साथ मिलनेके लिये सामन्तोके घरसे बाहर होरहे थे कि इसी समय पूर्वोक्त नाजिरने आकर सबके सामने जयसिंहके निकट कहा, कि “ महारानी माताने मुझे आपके पास भेजा है। उन्होंने कहा है कि “ लालजीमें जो दोनों भाइयोका परस्पर मेल और सद्भाव स्थापित होगा सो ऐसे आनन्ददायक दृश्यको देखनेसे मुझे क्यों वचित किया गया है ? ” यह सुनकर महाराज जयसिंहने कहा, कि सामन्तोसे पूछा जाय, “ यदि वह महारानी माताके वचन माननेके लिये राजी है तो माता वहाँ जासकती है ” । सामन्तोने तुरन्त ही इसके उत्तरमें कह दिया “ कि इसमें हमें कुछ आपत्ति नहीं है, महारानी माता अवश्य ही जासकती है ” ।

“ सामन्तोकी आज्ञा पाकर नाजिरने बड़ी शीघ्रतासे रानीके लिये पालकी सजानेकी आज्ञा दी । रानीकी अनुगामिनी अंत.पुरकी स्त्रियोंके लिये तनिसौ रथ सजाये गये । परन्तु पालकीके भीतर वृद्धा रानीके बदलेमें महावीर भट्टीसामन्त उग्रसेन स्वयं विराजमान हुए और प्रत्येक रथके भीतर स्त्रियोंके बदले दो दो जने अत्यन्त विश्वासी “ शिलहपोश ” अर्थात् शस्त्रधारी सैनिक सुसज्जित होकर बैठे । सामन्तगण तो पाहिले ही महाराजके साथ चले गये थे । वे इस तैयारीका अनुभव स्वप्नमें भी न करसके,

(१) राजपूतोकी माता पुत्रको “ स्नेह सूचक शब्द “ लालजी ” कहकर पुकारती है ।

एकमात्र जयसिंह और बुद्धिमान् नाजिरकी ही सलाहसे यह तैयारी हुई थी। उग्रसेन और साधारण अस्त्रधारी वीरोंके अतिरिक्त प्रजामे इस बातकी और किसीको भी खबर नहीं थी; जिस समय पालकी और तीनसौ रथ महा धूमधामके साथ राजमार्गसे चलने लगे, उस समय रजवाड़ेकी प्रचलित रीतिके अनुसार राजाके सेवकोंने पालकीके पीछे २ सुवर्णकी मुद्रा वर्षाई, सभीने मानो यह सिद्धान्त करलिया कि इस पालकीमे वृद्धारानी ही जारही है, और उन्हींके सेवक मुद्रा वर्षाते हुए जारहे है, अंतमे राजमार्गमे बहुतसी भीड़ होने लगी, दीनदरिद्र उन लूटीहुई मोहरोको लेकर महाराजका गुणानुवाद गाने लगे और साधारण प्रजा दोनों भ्राताओंके सम्मिलनको सुनकर आनंदके समुद्रमे मग्नहोगई।

“महाराज जयसिंह और सामन्त गण यह तो पहिलेसे ही साँगानेरमे आकर राजमाताको बाट देख रहे थे, कि इसी बीचमे एक दूतने आकर कहा, कि रानी साहिबा साँगानेरके महलमे चली गई है। यह समाचार पाते ही महाराज जयसिंह थोड़े पर सवार हो महलकी ओर चले। रास्तेमे ही जयसिंहके साथ विजयसिंहका साक्षात् हुआ। दोनों भ्राता परस्पर आलिंगन करके मिले, और फिर स्नेह और प्रेम भरे वचन कहने लगे, जयसिंहने विजयसिंहको अत्यन्त हर्षित हो वसवा देशकी शासन सनद देकर कहा, “यदि विजयसिंह आमेरके सिंहासन पर बैठनेकी अभिलाषा करे तो मैं प्रसन्न होकर उनको आमेरका राज्य दे दूंगा और मैं वसवादेशमे ही जाकर राज्य करूंगा” विजयसिंहका हृदय जयसिंहके इस प्रेम भरे वचन सुनकर द्विचलित होगया, और वह तुरन्त ही बोले, “अब मेरी संपूर्ण आशा पूर्ण होगई”। इस प्रकार दोनों राजभ्राता और सामन्तोंमे कुछ कालतक वार्तालाप होनेके उपरान्त वे चलनेको हुए कि इसी समय महारानीकी ओरसे नाजिरने आकर कहा, कि यह सामन्त कुछ कालके लिये यदि यहांसे चले जायें तो महारानी माता यहां आकर अपने दोनों पुत्रोंको देखेगी, या आप ही महारानीके कमरेमे चलिये”। महाराज जयसिंहने यह सुनकर कहा. “कि आप सामन्तोंसे पूछिये यह जैसा कहेंगे वही हमारा मत है, यह सुनकर सामन्तगण दोनों भाइयोंको महारानीके आनेके लिये कहकर आप सब वहाँसे दूसरे कमरेमे चले गये। कुछ कालके पीछे जयसिंह उठकर जिस कमरेमे महारानी थी उसीमेको जानेके लिये विजयसिंहके साथ चले। कमरेके द्वारपर एक पहरेदार खोजा खड़ा था, जयसिंहने अपनी कमरसे तलवार निकाल ली, और विचारा कि माताके निरुद्ध जाननेमे शकका क्या प्रयोजन है इस लिये तलवारको पहरेदारको दे दिया, विजयसिंहने भी भाईका अनुकरण किया, इसके पीछे नाजिरने कमरेका द्वार खोला। विजयसिंह उसके भीतर गये परन्तु माताके स्नेहालिंगनके बदलेमे विराट्काय भट्टीसामन्त उग्रसेनके प्रबल आक्रमणमे फँस गये। उग्रसेनने उसी समय विजयसिंहके हाथ पैर बांधकर उन्हें पालकीके भीतर डाल दिया, पालकी जिस भावसे साँगानेरमे आई थी उसी भावसे आमेरकी राजधानीकी ओरको चली, सभीने जाना कि वृद्धारानी महलसे जारहीं है। एक घंटेके उपरान्त जयसिंहके पास समाचार आया कि विजयसिंह बंदी होकर किलेमे आगये। कुछ कालके उपरान्त जयसिंह सामन्तगणोंके

साथ मिले, परन्तु जयसिंहको इकला ही अस्त्रधारियोंके साथ आताहुआ देखकर सभीने इधर उधर देखकर पूछा, विजयसिंह कहाँ है ? उसी समय जयसिंहने उत्तर दिया “ भेरे पेटमे है ” । हम दोनों ही विशनसिंहके पुत्र है उनमे मैं बड़ा हूँ यदि आपकी यह इच्छा हो कि वही आमेरका राज्य करैगे तौ आप मुझे मारकर भेरे पेटसे उन्हें निकालिये । केवल आपहीके लिये मैं विश्वासघाती हुआ हूँ । विजयसिंह अवग्य ही आपके और भेरे शत्रुओंको आमेरमे बुलाते और उसी कारणसे आपका विनाश होजाता ” । इनके यह वचन सुनकर सभी सामन्त मंडली विस्मित होगई, परन्तु अन्य कोई उपाय न देखकर सब चुपचाप उस स्थानसे चल दिये, साँगानेरके बाहर यवन सम्राट्की छ हजार अश्वारोही सेना विजयसिंहके आनेकी बाट देख रही थी, प्रधानमंत्री कमरुद्दीनखाने उस सेनाको विजयसिंहकी सहायताके लिये भेजा था । विजयसिंहके आनेमे विलम्ब हुआ देखकर उस सेनाके नेताने पूछा “ विजयसिंह कहाँ है ? जयसिंहने उत्तर दिया, “ तुम्है इसके पूछनेका कुछ अधिकार नहीं है, तुम अपने २ स्थानको चले जाओ, नहीं तो मैं तुम्हारे सभी अश्वोंको छीन लूँगा ” सेना कुछ उपाय न देखकर लौट गई और इस प्रकारसे विजयसिंह वन्दी होगये ” ।

इतिहासवेत्ता टाड् साहब उपरोक्त घटनाओंको वर्णन करके अंतमे लिखते हैं, कि “ आमेरराज ज्योतिर्पाके एकसौ नौ गुणोंके आदर्श स्वरूप यही एक गुण है । (जो न्यायमत गुणोंके बदलेमे अगुण कहा गया है) इस सम्बन्धमे नीतिवेत्ताने किसी प्रकारके मन्तव्यको क्यों नहीं प्रकाशित किया ? परन्तु कोई भी नहीं मान सकता, कि विशेष चतुरताके साथ इन कार्योंको पूर्ण किया था, और ऐसे स्थानमें “ चाल ” अर्थात् चतुरता ही प्रधान उपाय स्वरूप थी, और यह जयसिंह भी नाज़िरकी बुद्धिको भलीभाँतिसे जानते थे । प्रकाशमे एकमात्र नाज़िर ही इस षड्यंत्रजालके प्रधान सृष्टिकर्ता थे । विशेष करके इस प्रकारके घटना स्थलमे षड्यंत्रका विस्तार करना न्यायसंगत है, कारण कि प्रबल सामर्थ्यवान प्रधान मंत्रीकी सहायतासे विजयसिंह शीघ्रतासे अथवा विलम्बसे अपने भ्राताको सिंहासनसे अलग करते। विजयसिंहके भाग्यमे क्या होगा, यह नहीं जाना गया ” । इस स्थानपर हमें केवल इतना ही कहना है, कि महात्मा टाड् साहबने जय सिंहके “ एकसौ नौ गुणोंके ” शब्दके अर्थको भली भाँतिसे नहीं विचारा । एकसौ नौ गुणोंसे युक्त मनुष्य इस संसारमे कोई उत्पन्न नहीं हुआ, और न उत्पन्न होसकता है, यह कल्पना करनी भी असभव है । दूसरे पक्षमें एकसौ नौ गुण कभी भिन्न नहीं होसकते । इस स्थानपर “ गुण ” शब्दका प्रकृत अर्थ गुणपरिचायक कार्य है । सवाई जयसिंह जिन कई प्रधान २ गुणोंसे विभूषित थे, उन गुणोंके परिचायक एकसौ नौ प्रधान कार्योंको लेकर “ एकसौ नौ गुण जयसिंहका ” नामक ग्रंथमे लिखा गया है, यदि टाड् इस अर्थको विचार कर उक्त ग्रंथसे कईएक घटनाओंको उद्धृत करते तौ एक २ घटनाका

(१) टाड् साहबने अपने टीकेमें लिखा है कि “ मैंने इन गुणोंका अविकल अनुवाद किया है । ” हम भी इस बातको कहते है कि हमने भी इन सब अंशोंका अविकल अनुवाद किया है ।

गुण परिचायक और एक कार्यको कभी भी एक गुण नहीं कह सकते, ऐसा करनेसे उक्त प्रकारसे उनको गुणके बदलेमें अगुणशब्दका प्रयोग करना नहीं होता, यथार्थ गुणका परिचय देनेकी इच्छा करके टाड् साहव अवश्य ही उस ग्रंथसे प्रगंसनीय घटनाओंका उल्लेख कर सकते थे, जब टाड् साहव स्वयं ही इसके पीछे स्वीकार करते हैं कि जयसिंहके उक्त कार्य न्यायसगत थे तब इस विषयमें हमें अधिक कहनेको आवश्यकता नहीं है। जयसिंह अपने पिताके बड़े पुत्र थे, राजपूतराज्यके अनुसार, राजधर्मके अनुसार और हिन्दू व्यवस्थाके मतसे यही पिताके सिंहासनके अधिकारी थे, आर क्षत्रियोंकी रीतिके अनुसार इन्होंने अनेक उपाय करके गज्जुओंसे सिंहासनकी रक्षा की थी, इस कारण उनका यह कार्य कभी भी निन्दनीय नहीं होसकता, उन्होंने इस गभीर राजनैतिक जालको विस्तार कर रुधिरका एक बूँद भी न बहाकर अपने स्वार्थकी रक्षा की थी, यह काम अवश्य ही उनके एक गुणका परिचायक था ।

कर्नल टाड् साहवने फिर लिखा है कि “ कछवाहे राज्य और उस राज्यकी राजधानीकी प्रत्येक विधिकी उन्नति एकमात्र जयसिंहके द्वारा ही हुई है । उनके समयके पहिले जो कछवाहे राजा आमेरपर अपना राज्य कर गये हैं, केवल उनमें व्यक्तिगत सामर्थ्य और मुगल बादशाहकी सभामें अपने मान प्रभुताईके बलसे कुछ एक राजनैतिकतामें विख्यात थे, नहीं तो इस राज्यमें अन्य विशेष राजनैतिक गुरुत्व और प्रभुत्व कुछ भी नहीं था । और यद्यपि सम्राट् वावरसे औरंगजेबके समय तकके शासन समयमें आमेरके राजाओंके साथ सम्राट्के परिवारका घनिष्ट सम्बन्ध था, परन्तु दिल्लीके शेष राजपूत अधोन्वरके समान पजोनीसे यहाँतक जयपुरके कोई राजा भी अपने पिताके राज्यकी अतिसामान्य सीमाके विस्तार करनेमें समर्थ न हुए, औरंगजेबकी मृत्युके पीछे जिस समय भारतवर्षमें महा हलचल पडगई थी, और समस्त राज्य खड २ होकर विभक्त होगया था, उस समयके पहिले आमेर यथार्थमें राज्यस्वरूपसे नहीं गिना जाता था, औरंगजेबकी मृत्युके पीछे जिस समय राज्यके चारोओर भयकर उपद्रव होने लगे, उस समय सवाई जयसिंह बादशाहके प्रतिनिधिस्वरूपसे पिताके राज्यके निकट आगेके शासनकर्ता पदपर नियुक्त थे, इस कारण उस समय उन्होंने राज्यको बढ़ाकर अपना बल भलीभाँतिसे प्रबल करलिया ” ।

टाड् साहवकी उपरोक्त उक्तिसे यह भलीभाँतिसे जाना जाता है कि दूलेरायके पीछे कई जनोंने आमेरपर राज्य किया, उनमें पजोनीके शासनसमय तकके नव सृष्टि कछवाहे राज्यका अग कुछ एक बढ़ा गये थे, इसके पीछे कोई राजा भी अपने बाहुबलसे राज्यकी सीमा बढ़ानेको समर्थ न हुआ । यद्यपि मिर्जाराजा जयसिंह वा मानसिंह दिल्लीके सम्राट् वरगके परम प्रिय थे परन्तु यह महावीर होकर भी पिताके राज्यको किसी भाँति भी न बढ़ानेके, एकमात्र सवाई जयसिंहने ही आमेर राज्यकी सीमाको बढ़ाया ।

सवाई जयसिंहने किस रीतिमें देवती और राजौर नामक दोनो स्वाधीन देगोपर अधिकार किया था, कर्नल टाड् साहव इसका वर्णन नीचे करगये हैं। इस वर्णनमें राजपूत

जातिके चरित्र और विशेष करके सवाई जयसिंहके चरित्र पूर्णरूपसे वर्णन किये गये हैं। उन्होने कहा है “कि जिस समय महाराज जयसिंह आमेरके सिंहासन पर विराजमान हुए। उस समय आमेर देवसा और वसाऊ यह तीनों परगने उनके अधिकारमें थे। इन्हीं तीनोंके समूहका नाम आमेर राज्य था। राज्यके पश्चिम प्रान्तके देश सम्राटके अधिकारमें थे, और इनका मिलान अजमेरके साथ होगया था। शेखावाटी राज्य जो आमेरराज्यसे हुआ था, इस समय उस शेखावाटीके राज्यका अंग आमेर राज्यसे अधिक बढ़ाहुआ था। वह शेखावाटी राज्य निम्नलिखित प्रकारसे चार सीमाओंमें बँधा था, दक्षिणमें चातसू नामका राज दुर्ग था पश्चिममें साभरकी झील पश्चिमोत्तरमें हस्तिना पूर्वमें देउसा और वसाऊदेश था। कोटरिवन्द अर्थान् वारह प्रधान सामन्त वंश इस समय इस परिमित भूमिके अधिकारी थे, उसका परिमाण अत्यन्त सामान्यथा।

“देवती नामक क्षुद्र और अत्यन्त प्राचीन राज्यकी राजधानीका नाम राजोर था। वडगूजर जातिके राजा उसका शासन करते थे। कछवाहे जिस प्रकारसे रामचन्द्रके वंशधर कुशसे उत्पन्न थे। वडगूजर जाति भी उसी प्रकार रामचन्द्रके वंशधरत्वसे उत्पन्न है। यह वडगूजर जाति यवन सम्राट् वंशमें कन्यादान करना अत्यन्त घृणित और अपमानसूचक बात समझते थे इसलिये यह किसी प्रकारभी सम्राट् वंशको अपनी कन्या तथा वहन नहीं देते थे, उसी सूत्रसे उन्होने जातिमें तथा राजपूतोंमें विशेष मान सम्मान और प्रसिद्धि प्राप्त की थी, जिस समय कछवाहे राजाने यवन सम्राट्के वंशमें कन्या देकर अपने वंशको कलंकित किया था और इस कार्यसे अपनेको अंतर्भेद और मानसे युक्त जाना उस समय वडगूजर जातिने स्वजातीय स्त्रियोंके सतीत्वकी रक्षाके लिये इन्हें जलतीहुई अग्निमें डालकर भस्मीभूत कर दिया था, इससे जातीय कविने उनकी अक्षय कीर्तिकी बड़ी प्रशंसा की है। जिस समय महाराज जयसिंह सम्राट्के प्रतिनिधि स्वरूपसे देशपर नियुक्त थे उस समय उक्त देवती राज्यके वडगूजर जातिके अधिपति अपनी सेनाके साथ गंगाजीके निकट अनूपशहरमें सम्राट्की सेनाके आधीनमें थे, वडगूजरपति जिस समय उस अनूपशहरमें उपरोक्त कार्यमें लग रहे थे, उस समय वह अपने अनुजको देवतीके राज्यका भार निर्विघ्नतासे दे सकते थे। वडगूजरपतिने एक समय वनमें जूकरका शिकार करनेका विचार किया, और शीघ्रतासे जानेके लिये भोजन करनेको अधीर होगये, उनकी भौजाई देवरकी इतनी व्याकुलता देखकर मुँह चढ़ाकर बोली, “आप इतने अधीर क्यों हो रहे हैं, ऐसा जाना जाता है कि आप जयसिंहके साथ समर करके उनके हृदयमें भाला मारनेके लिये जा रहे हैं”। यह बात वडगूजरवीरके हृदयमें लग गई। हमारे पाठकोंको स्मरण होगा, कि कछवाहे राजवंशके आदिपुरुष दूलेरावने नरवरसे निकलकर इस देशमें सबसे पहिले वडगूजरोंके अधिकारी चोसा नामक स्थानपर अधिकार किया था, यद्यपि स्त्रीने ताना मारकर कहा था, परन्तु वडगूजरके भ्राताने उस बातको दूसरी ओर लेजाकर प्रतिज्ञा करी, कि मैं इष्ट देवताका नाम लेकर सौगव खाता हूँ, कि आपके हाथसे भोजन ग्रहण करनेके पहिले ही जयसिंहके

हृदयमें भालेका आघात करूंगा। प्रतिज्ञाकारी वीरने उसी समय दश शस्त्रधारी अश्वारोही वीरोको साथले आमेरकी ओरको गमन किया। अंतमें आमेरके 'धूलकोट' अर्थात् मृत्तिका प्राकारके पार्श्वमें आकर डेरा डाला सप्ताह बीता, पखवाड़ा बीता, महीना गया, इस प्रकारसे कई महीने बीतगये परन्तु इनको अपनी प्रतिज्ञा पूर्ण करनेका अवसर न मिला। धीरे २ सब घोड़ोंको बेचकर उनसे जो धन मिला उसीसे वह अपनी जीविका करने लगे, अंतमें जब सब घोड़े भी विक गये और धन भी चुकता होगया, तब इन्होंने अपने अनुचरोको विदा करदिया। और आप इकलेही उसी स्थानमें रहकर जयसिंहके वक्षस्थलमें भाला मारनेका अवसर देखने लगे। जो कुछ धन पास था वह भी समाप्त हो आया, तब उसने अपने पेट भरनेके लिये अस्त्रोंका बेचना आरंभ करदिया, सभी अस्त्र बेचडाले केवल अपने पास एक वस्त्र और एक भाला शेष रक्खा, जब इस धनको भी खालिया तब तीन दिनतक निराहार रहा और चौथे दिन अपनी पगडी बेचडाली, उस दिन उस धनसे क्षुधा निवारणकी। उसी दिन महाराज जयसिंह किलेसे बाहरहो पर्वती मार्गको न जाकर केवल मोरा नामक सरल मार्गकी ओरको जा रहे थे, इसी समयमें एक भाला तीक्ष्ण वेगसे आकर इनके एक ओर गिरा, पहरेवाला उसी समय अपनी कमरसे तलवार निकाल इस पापात्माका शिर काटनेके लिये तैयार हुआ, परन्तु राजा जयसिंहने ऊँचे स्वरसे कहा, "इसको मार न डालना, राजधानीमें पकड़कर ले जाओ, इसके पीछे राजसभामें महाराज जयसिंहके सामने वह दृढ़प्रतिज्ञा बंदी लाया गया, जयसिंहने प्रश्न किया, तुम कौन हो? और किस लिये तुमने इस प्रकारसे भाला फेरकर मारा था?" प्रतिज्ञाकारी वीरने साहसमें भरकर कहा, कि "मैं देवतीके वडगूजरपतिको अनुज हूँ, मैंने अपनी भौजाईके साथ बातों बातोंमें आपके हृदयमें भाला मारनेकी प्रतिज्ञा की थी, इस समय यदि आपकी इच्छा हो तो मुझे मारडालिये, या छोड़ दीजिये। वडगूजर वीर कई दिनतक आपकी राह देखता रहा है, फिर धीरे २ अपने सब घोड़े और गस्त्रोंको बेचकर जीविका निर्वाह की, और मैं इस अवस्थामें चार दिनतक विलकुल निराहार रहा, "चतुर नीतिज्ञ जयसिंहने विचार करके उसी समय प्रतिज्ञाकारीको छोड़ दिया, और मूल्यवान वस्त्र उपहारमें देकर पचास युद्धसवारोंके साथ उसे उसके राज्यमें भेजदिया, दृढ़प्रतिज्ञा वीरने राज्यमें आकर अपनी भौजाईसे समस्त वृत्तान्त कह सुनाया, रानीने कहा "आपने सोतेहुए विषधर सर्पको जगाया है, अब तुम्हारे इस कार्यसे यह राज्य शीघ्र ही नष्ट होजायगा। रानी इस बातको जानती थी कि जयसिंह राज्यपर अपना अधिकार करनेके लिये किसी अवसरकी राह देख रहे है, इस समय अपने दुर्भाग्यसे वह अवसर उनके हाथ आगया। राजोरके वृद्धोंकी सम्मतिसे राजवंशकी स्त्री और बालकोंको अनूप शहरमें वडगूजर राजके निकट भेज दिया और देवती राजोरके किलेमें युद्धकी तैयारी होने लगी।"

(१) यह साहब अपने टीकेमें लिखते हैं कि "उक्त नरपतिके वंशधर आजतक अनूप शहर की भूमृत्तिको संभोग करते हैं।"

टाड् साहब लिखते है, “कि उक्त घटनाके तीन दिन पीछे सवाई जयसिंहने सम्पूर्ण सामन्तोको सभामे बुलाकर सबके सामने इस वृत्तान्तको कहा” कि “अब शीघ्र ही देवती पर अधिकार करना कर्तव्य है, मै यह बीड़ा रखता हूँ आपमेसे जिस वीरकी अभिलाषाहो वह इसे उठाकर देवतीके साथ युद्ध करनेको जाय ” । आमेरके प्रधान सामन्त चौमूपति मोहनसिंहने जयसिंहको सावधान करके कहा कि देवतीके विरुद्ध युद्ध करना महाविपत्तिदायक है; कारण कि बड़गूजरपति सम्राट्की सभामे माननीय मनुष्य है, विशेष करके वह अपनी सेनाको साथ लिये सम्राट्के आधीनमे है ” । आमेरके प्रधान २ सामन्तोके इस वचनसे अन्यान्य सामन्त भी भयभीत होगये, और किसीने भी साहसमे भरकर उस विपत्तिजनक युद्धका बीड़ा न उठाया, इस प्रकारसे एक महीना बीत गया । देवतीके साथ फिर युद्ध करनेका विचार उपस्थित हुआ, परन्तु सामन्तोमेसे कोई भी अपने प्रधाननेता मोहनसिंहकी सम्मति उल्लंघन करनेको सहमत न हुए । इस कार्यमे किसीको भी आगे हुआ न देखकर अंतमे डेढ़सौ भूमि अधिकारियोंके अधिपति वनवीर पोता फतेहसिंहने उस बीडेको उठाया, यह देखकर महाराज जयसिंहने शीघ्र ही फतेहसिंहके आधीनमे पाँच हजार अश्वारोही सेनाको इकट्ठा होनेकी आज्ञा दी । फतेहसिंहने सेना साथ ले देवतीकी ओर जाकर सुना, कि बड़गूजर राज्यके भ्राता राजोरको छोड़कर गंगोर नामक परब (मेला) पर चले गये है, इस कारण इन्होंने उसी ओरको प्रस्थान किया, और वहाँ पहुँच कर एक दूतके हाथ कहला भेजा कि सावधान ! वीर पोता फतेहसिंहका अभिवादन पहुँचे, मै बहुत निकट आ पहुँचा हूँ । युवक बड़गूजर इस समयमे पर्वोत्सवके उत्सवमे महामतवाले हो रहे थे । दूतने आकर उसके हाथमे पत्र दिया, पत्रको पढते ही उसने आज्ञा दी कि इस दूतका गिर काट डालो, परन्तु जयपुरकी सेनाने शीघ्र ही सेवको सहित बड़गूजर राज्यके भ्राताको बंदी करके उसके अन्य सब साथियोंको खंड कर दिया । राजोरकी रानी उक्त चौमूके कछवाहे सामन्तकी बहिन थी वह प्रसवकी पीड़ासे जिस समय सूतिकागारमे गई थी उसी समय फतेहसिंहकी सेनाने राजौरपर आक्रमण करके उसको अपने अधिकारमें करलिया, प्रसववेदनासे कातर हुई राजोरकी रानीने नेत्रोमे आँसू भरकर विजयी फतेहसिंहसे कहा, “भ्रातः ! मेरे इस गर्भमे स्थित बालकके प्राणकी रक्षा करना ” । परन्तु इतना कहते ही अकस्मात् उसको स्मरण होगया कि एकमात्र मेरे ही आक्षेपके वचनोसे राजोरके भाग्यमे आज यह कालरात्रि उपस्थित हुई है, इस कारण उसने मनही मनमे कहा कि झगड़ेको बढ़ानेके लिये मुझे अब जीवन धारनेका क्या प्रयोजन है ?” रानीने उसी समय अपने सुकुमार हृदयपर तलवार मारकर प्राण त्याग दिये । पराजित और निहत बड़गूजरनेताके कटे हुए मस्तकको एक कपडे मे बाँधकर विजयी जयपुरी वीरगण जयशब्दसे पृथ्वीको कपायमान करते अंतमे जयपुरमे आ पहुँचे, जयसिंहने सभामे बैठकर अपने जीवन नाशके अभिलाषी उस दृढ़प्रतिज्ञ बड़गूजर राजभ्राताके कटे मस्तकको लानेकी आज्ञा दी, मस्तक सभामे लाया गया आमेरके सबसे प्रधान सामन्त मोहनसिंह अपने आत्मीयका

कटाहुआ शिर देखकर नेत्रोंसे आँसू वर्षाने लगे, मोहनसिंहको इस प्रकारसे रोताहुआ देखकर जयसिंहको स्मरण हुआ कि इन सबमे प्रधान सामन्तने ही मुझे बदला लेनेमे विघ्न किया था यह अवश्य ही राजद्रोही और विश्वासघाती है, इस लिये उन्होंने कुछ कालके पीछे मोहनसिंहका तिरस्कार करतेहुए कहा; “जब भरे प्राणनाशके लिये भाला फेका गया था, तब तो किसीके नेत्रोंमे एक वूँद भी आँसू नहीं आये। यह कहकर गीघ्र ही चोमू देशको राज्यमे मिलाकर मोहनसिंहको राज्यसे निकालदिया, मोहनसिंह इस प्रकारसे आमेरसे निकाले जाकर उदयपुरके महाराणाकी शरणमे गये। और जयसिंहने इस प्रकारसे बडगूजरोके हाथसे देवती और राजोर देशपर अधिकार करके उसे अपने राज्यकी सीमामे मिलालिया। वह देश इस समय माचेरी नामसे विख्यात है”।

टाड् साहवने फिर लिखा है, “ कि जयसिंहके चरित्रदोषोंमे से एक दोष यह बड़ा भारी था कि वह मदिरा पीते थे। वह किस प्रकारकी मदिरा पीते थे मधुसंजात मदिरा अथवा चावलकी मदिराको पिया करते थे, आमेरके प्रवाहमूलक इतिहासमे इसको प्रकाशित नहीं किया गया। परन्तु टाड् साहवने लिखा है कि यद्यपि जयसिंहके चरित्रोंमे अनेक दोष थे तथापि उस समयमे अपनी जातिमे वह एक अत्यन्त ही प्रशंसनीय मनुष्य थे, उनका नाम चिरकाल तक इतिहासमें रहेगा यह बात भविष्यद्वाणीकी समान है।

सवाई जयसिंहके शासनके पहिले आमेरका राजमहल जो मानसिंहका बनाया हुआ था, वह नवीन राजधानीकी वस्तीकी अपेक्षा अनेकाश श्रीहीन था। मिर्जा राजा जयसिंहने उस महलमे कई एक कमरे बनवाये थे, परन्तु वह भी राजमहलके लिये उपयुक्त न थे इसीसे जयसिंहने उसीसे लगाकर ऐसा एक मनोहर और श्रीमान् महल बनवाया कि जिसको देखकर नेत्रोंको आनन्द प्राप्त हो, सवत् १७८२ सन् १७२८ ईसवी मे सवाई जयसिंहने जयपुर नामकी नवीन राजधानी स्थापित की, जयपुरके देशी इतिहाससे जाना जाता है कि इस समय राजामहल सवाई जयसिंहके मुसाहब पदपर नियुक्त थे, कृपाराम जयपुरके दूतस्वरूपसे दिल्लीमे थे, और युवासिंह कुम्भानी दक्षिणमे सम्राट्के डेरोमे दूतरूपसे नियत थे, यह सभी विख्यात और ऊँची श्रेणीके थे। जयपुरके नगरका वर्तमान विवरण हम पीछे यथास्थान वणन करैगे।

महाराज जयसिंह राजनीति, शासननीति, और समाजनीति तथा शास्त्रके विचार मे भी महान् पण्डित थे। इसका प्रमाण देनेकी कुछ आवश्यकता नहीं है। रजवाडेमे कन्याके विवाहके समयमे और श्राद्ध इत्यादिकार्योंमे राजपूतोंके यहाँ बहुतसा

(१) इतिहासवेत्ता अपने टीकेमें लिखते है “ कि राजोर एक अत्यन्त प्राचीन देश गिना जाता था, और इस स्थानमे बटगूजर जाति बहुत पुरुषोंसे वास करती आई है। चंदकवि इस जाति की वीरताके मन्त्रन्वयमे बड़ी प्रशंसा करगये है। इसने पृथ्वीराजके समय विशेष प्रतिष्ठि प्राप्त की थी”।

(२) मिर्जा राजा जयसिंहने इस स्थानपर तीन महल बनावाये थे, महाराज जयसिंहने उनको न तोट्यर उमीके बराबरमे नया महल बनवा दिया—हिन्दूराजा पूर्वपुरषोंकी कीर्तियों लेप करनेकी अभिलाषा नहीं करते थे, उमीमे जयसिंहने प्राचीन महलोंको नहीं गुटवाया।

धन खर्च होता था। और बहुतसे इस अधिक धनके भयसे छोटी २ कन्याओंको सूतेकागारमें ही मारडालते थे, और बहुतसी स्त्रियां इसी लिये आत्महत्या करके प्राण त्याग देती थी। जब महाराज जयसिंहने देखा कि इससे तो समाजका महा अनिष्ट होरहा है, तब उन्होंने रजवाड़ेमें और समस्त राजपूत जातिमें ऐसा प्रबंध करदिया कि जिससे विवाह और श्राद्धके समयमें खर्च कम पड़े। इस विषयमें उन्होंने बहुतसे नियम नियत करदिये, और उन नियमोंको अपने राज्यमें प्रचलित करदिया था। हमारे पाठकोने राजस्थानके प्रथम काण्डमें इसका विस्तारित विवरण पढ़ा होगा, इसीसे हम यहाँ पर फिर उसका लिखना आवश्यक नहीं समझते। इसमें कुछ भी संदेह नहीं कि एकमात्र इस समाज संशोधक कार्यसे ही जयसिंहकी कीर्तिके गौरवका सूर्य सर्वदा तीक्ष्णतासे चमकता रहेगा। टाडू साहब लिखते हैं, " कि इस महापुरुषने अमाज सम्बन्धी जो अनुष्ठान किये थे, उनके तत्त्वका अनुष्ठान करना अत्यन्त प्रयोजनीय है। महाराज जयसिंह भी हिन्दुओंकी समान सभी जातिके ऊपर दयावान थे। क्या ब्राह्मण क्या मुसलमान, क्या जैन सभीको समान भावसे देखते थे। जैनियोंको ज्ञानशिक्षामें श्रेष्ठ जानकर जयसिंह उनके ऊपर अत्यन्त अनुग्रह करते थे। ऐसा भी प्रगट होता है कि जयसिंहने जैनियोंके इतिहास और धर्मके संबन्धमें स्वयं शिक्षा प्राप्त की थी। विद्याधर नामका जो मनुष्य उनके वैज्ञानिक तत्त्वकी आलोचनामें सबसे अग्रणी था, और उसीके प्रभाववत्से जयपुर राजधानीकी सृष्टि हुई, वह जैन धर्मावलम्बी विख्यात है। विद्याधर सुप्रसिद्ध सिद्धराज जयसिंहके प्रधानमंत्री और गुरुनहरवालाके विख्यात पंडित हेमाचार्यके वंशधर थे।

सवाई जयसिंहने एक समय अश्वमेध यज्ञ करनेकी अभिलाषा की। कर्नल टाडू जयसिंहके पक्षमें इनकी इस अभिलाषाको ऊँची अभिलाषा बतागये हैं। उन्होंने लिखा है, "पांडुवशीय जन्मेजयसे लेकर कन्नौजके ग्रेप राजा जयचंदतक जिन २ ने अश्वमेध यज्ञ किया था उन सभीका नाश होगया है, इस यज्ञका प्रकृत उद्देश यह था कि समस्त राजाओंमें प्रधानता प्राप्तहो। यद्यपि महाराज जयसिंह दिल्लीके बादशाहके यहाँ प्रबल सामर्थ्यवाले थे, यद्यपि वह यज्ञके लिये उत्सर्ग किये घोड़ेको निर्विघ्नतासे गंगाके किनारे तक स्वेच्छानुसार विचरण करा सकते थे, कोई भी राजा उनके उस घोड़ेके पकड़नेका साहस नहीं करता, परन्तु यदि उनकी वह अश्रावली मरुक्षेत्रकी ओर जाती तो निश्चय ही राठौर राजा उसको पकड़कर अश्वशालोंमें रखलेते, अथवा वह अश्व चम्बलके किनारे जाता तो हाडाजातीय राजा निश्चय ही अपने जीवन और सिंहासनको विपत्तिमें डालकर भी उस घोड़ेको पकड़ते। सवाई जयसिंहने बहुतसा धन खर्च

(१) टाडू महोदयने अपने टीकेमें लिखा है, कि जयसिंहने बहुत परिश्रम तथा धन खर्च करके राजपूतानेके भिन्न २ राजवंशके प्राचीन इतिहासको संग्रह किया था, राजवाली और राजतरािनी नामकी प्राचीन कारिका संग्रह की थी, इसके अतिरिक्त मूल और अनुवादित ग्रंथ भी उन्होंने संग्रह किये थे। यदि हम उनकी खोज करते तो सबका पता लगसकता था, विशेष करके वैज्ञानिक ग्रंथोंके प्रकाश करनेसे विज्ञानके अनेक उपकार होते ।

करके परम सुन्दर उज्ज्वल यज्ञशाला बनवाई थी, और उस यज्ञशालाके स्तभ और ऊपरकी छत चाँदीसे मढ़वाई थी। परन्तु दुःखका विषय है कि जयसिंहके भ्रष्ट वंशधर मृत जगत्सिंहने उस चाँदीके पत्रको लुड़ा लिया, और जयसिंहने जिन ग्रंथोंको बड़े परिश्रम और धनव्ययसे संग्रह किया था तथा जो ग्रंथ विज्ञानके परिचयस्वरूप थे, उन सबको दो भागोंमें विभक्त कर उनका एक अंश जयपुरकी एक साधारण बेइयाको दे दिया।

सवाई जयसिंहके सम्बन्धमें शेषमें टाडू साहवने कहा है कि संवत् १७९९ सन् १७४३ ईस्वी में चौवालीस वर्षतक राज्य करके अंतमें महाराज जयसिंहने प्राण त्याग किये उनकी तीन विवाहिता रानी और कितनी ही उपपत्नियां उनके शवके साथ सती हुई, अधिक क्या कहै उनके साथ ही साथ उनके प्रिय विज्ञानका भी लोप होगया ”।

समस्त रजवाड़ेके इतिहासमें सवाई महाराज जयसिंहके राज्यका अव्यय और सबकी अपेक्षा उज्ज्वलतासे प्रकाश पारहा है और यह चिरकालतक कीर्तित रहैगा भी; राजपूत राजाओंके राज्यके समयमें केवल रणभेरीकी भयंकर ध्वनि, रणटंकार, भैरवनाद, तलवारोंकी झनकार, कमानोंका गगनभेदी हुंकार और वीरोंकी जयध्वनि ही सुनाई देती थी, परन्तु सवाई जयसिंहके राज्यमें इन सबके अतिरिक्त, समाजमें शान्तिमूलक विधान लहरी, जातिके उत्थिति सूचक अनुष्ठान, विज्ञानकी प्रकाशमान ज्योति, काव्यकी मधुरवाणी, इतिहासकी स्निग्ध आभा और जातीय गौरवकी प्रचंड प्रभा विराजमान थी। ऐसे राज्यको कौन भूल सकता है?।

तृतीय अध्याय ३.

श्वरीसिंहका जयपुरके सिंहासन पर अभिषेक—बहु विवाहका विषमय फल—सवाई जयसिंहके दूसरे पुत्र माधोसिंहका आमेरपर राज्य करनेके लिये उद्योग करना—मेवाड़के राणाका ईश्वरी सिंहके पास दूत भेजना—उसका महान् विपत्तिमें पड़ना—ईश्वरी सिंहका महाराष्ट्र नेताका आश्रय लेना—आमेरका सिंहासन लेकर राणाके साथ ईश्वरीसिंहका युद्ध होना—ईश्वरीसिंहकी विजय—कोटा और वृंदाकी विजयके समयमें ईश्वरीसिंहका महाराष्ट्र नेताओंकी सहायता लेना—अपने भानजे माधोसिंहको आमेरके सिंहासन पर बैठानेके लिये राणाकी फिर युद्धके लिये तैयारी—उसका हुलकार का आश्रय लेना—ईश्वरीसिंहका विष खाकर प्राण नाश—माधोसिंहका आमेरपर अभिषेक—उदीयमान जाटजातिका विशेष विवरण—जाटराजका आमेरराज्यपर सेना चलाना—आमेरकी सेनाके साथ जाटोंका संग्राम—माचिरीके सामन्तका पुनः स्वत्वलाभ—माधोसिंहका प्राणत्याग—पृथ्वीसिंह—उनकी मृत्यु—प्रतापसिंह—माधोसिंहकी विधवा पटरानीकी फीरोजपर कृपा—माचिरीके सामन्तकी स्वाधीनता—गुशियालीरामके पदयत्रजालका विन्मर—फीरोजका प्राण नाश—पटरानीकी मृत्यु—महाराष्ट्रके साथ मतान्तर—प्रतापसिंहका राज्यभार ग्रहण करना—उनका तुंगाके समरमें जयलाभ—पटनके समरमें शोचनीय घटना—प्रतापसिंहपर विपद—महाराष्ट्र इत्यादिके द्वारा जयपुरपर आक्रमण—प्रतापसिंहकी मृत्यु.

सर्वगुणसम्पन्न महाराज जयसिंहके परलोक चलेजानेपर उनके ज्येष्ठ पुत्र ईश्वरी-सिंह जयपुरके सिंहासन पर अभिषिक्त हुए । इस समयमे जयपुरका राज्य केवल रजवाड़ेमे ही नहीं वरन सारे भारतवर्षमे एक प्रबल बलशाली राज्य गिना जाता था, सर्वत्र कलवाहोकी सेनाका वीरस्वरूपसे सम्मान हो रहा था। इस समय जयपुर राज्यकी सीमा यथार्थरूपसे नियत थी । राजकोष धन रत्नोंसे परिपूर्ण था, मंत्रीसमाजमे राजनीति चतुर प्राचीन सदस्य नियुक्त थे—और सेना भी संग्राम विद्यामे संपूर्णरूपसे दक्ष और चतुर थी । ईश्वरीसिंह अपने पिताके ज्येष्ठ पुत्र थे, इससे वही सिंहासनपर विराजमान हुए । इनके राज्यमे कईवर्ष तक कोई विशेष ऐतिहासिक घटना नहीं हुई । यह सन् १७४७ ईस्वीमे अपनी सेना साथ लेकर दुर्रानियोंके साथ युद्ध करनेके लिये सतलजनदीके किनारे गये । इतिहाससे जानाजाता है कि उस समरमे उन्होने विशेष भीरुता दिखाई, और वह जिस पक्षमे नियुक्त थे उसी पक्षके प्रधान सेनापति कमरुद्दीनखॉके रणक्षेत्रमे मारे जाने पर वह अपनी सेना लेकर भाग आये । यद्यपि यह जानाजाता है कि उनका वह भागना एक राजनैतिक उद्देश्य था” । परन्तु उनके भागनेसे उनकी रानी अत्यन्त ही अप्रसन्न हुई । वीरवगीय वीरपतिके कापुरुषोकी भाँति संग्रामभूमिसे भाग आनेसे ऐसी कौनसी राजपूत वीरवाला है जो स्वामीके इस आचरणसे क्रोधित न होगी ?

सर्वगुणमंडित असाधारण मनुष्य सवाई जयसिंहके औरससे जन्म लेकर ईश्वरीसिंह अपने पिताके नामकी रक्षा करनेमे उपयुक्तगुणोंसे विभूषित न हुए।उन्हे यद्यपि सिंहासन पर स्थितहो अपने शासनसे प्रजाको प्रसन्न करनेका अवसर मिला, परन्तु उनका हृदय क्षत्रियतेजसे तथा पूर्ण साहस और प्रबल राजनीतिसे परिपूर्ण नहीं था । इसी लिये उन्होने शीघ्र ही अपने भाग्यमे कालरात्रि बुला ली ।

पाठकोने मेवाड़के इतिहासके तेरहवें और चौदहवें अध्यायमे पढा होगा कि जिस समय दिल्लीके प्रबल सम्राट्‌वंशके विरुद्ध मेवाड़ मारवाड़ और आमेर इन तीनों राज्योंके सामर्थ्यवान् तीनों राजाओंने एकत्र मिलकर परस्पर दृढ़ संधि की थी, उसी समयसे तीनों राजवंशोंमे परस्पर वैवाहिक संबन्ध भी स्थिर होगया था । उस संधिका यह फल हुआ कि वादशाहके उन दुर्दिनोंमे मारवाड़पतिने जिस प्रकार गुजरातके समस्त देशोंपर अधिकार करके उन्हे अपनी राजधानीमे मिलालिया, दूसरी ओर आमेरराज्यके सवाई जयसिंहने भी इसी प्रकारसे आमेरके चारोओरके देशोंपर अपना अधिकार करलिया, और उसी समयमे उन्होने शेखावाटीके अधीश्वरको कर देनेके लिये राजी कर लिया, यदि उस समय जाटजाति नवीन बलसे बलवान् होकर अपनी उन्नति कर सकती तो उस समय आमेरराज्यकी सीमाका सामर हृदसे यमुनातक विस्तार होजाता । एक ओर तो इस संधिका फल जिस प्रकारसे मंगलदायक हुआ, दूसरे पक्षमे उस वैवाहिक संबन्ध बधनने अत्यन्त विपैला फल उत्पन्न किया । आमेर और मारवाड़का राजवंश दिल्लीके यवन सम्राट्‌ वंशमे कन्या देकर पवित्र आर्य रक्तको कलकित करता आया था । समस्त भारतवर्षमे एकमात्र मेवाड़के राणावंशने प्राणान्ततक भी यवनसम्राट्‌को अपनी कन्या

नहीं दी, इस कारण उन्हीं राणाका वंश आजतक भारतवर्षमें ऊँचा स्थान पारहा है, जिस समय उक्त तीनों राजवंशोंका सधिवंधन हुआ था उस समयके पहिलेसे यवन सम्राट्के वंशमें कन्या देनेके समयसे मारवाड़ और आमेरके राजवंशके साथ मेवाड़के राणावशकी आदान प्रदानकी रीति एकवार ही दूर होगई थी । इस नवीन सधिवंधनके समयसे फिर उक्त तीनों राजवंशोंमें आदान प्रदानकी रीति प्रचलित होजाय इस कारण सवाई जयसिंहने इस समय राणाकी कुमारीका पाणिग्रहण किया था । परन्तु विवाहके पहिले ऐसे नियम किये गये कि मारवाड़पति वा आमेरराज मेवाड़की जिस राजकुमारीका पाणिग्रहण करे उस कुमारीके गर्भसे यदि पुत्र उत्पन्न हो या मारवाड़ वा आमेरराजके औरससे अन्य किसी स्त्रीके गर्भसे पुत्र उत्पन्न हो, और वह पुत्र बड़ा हो तथा राणाकी कन्याका पुत्र छोटा हो तो चिरप्रचलित रीतिके अनुसार जो ज्येष्ठ पुत्रको ही राज्य प्राप्तिका अधिकार होना उचित है उसे उल्लघनकर राणाकी बेटाके पुत्रको ही राज्यसिंहासन दिया जायगा । और यदि राजनदिनीके गर्भसे कन्याका जन्महो तो वह कन्या कदापि यवनसम्राट्के वंशमें नहीं दीजायगी । सवाई जयसिंह और मारवाड़राजने इस विचारमें अपनी सम्मति दी । जयसिंहने जिस राजनदिनीके साथ पाणिग्रहण किया था, उसके गर्भसे एक पुत्र उत्पन्न हुआ, उस पुत्रका नाम माधोसिंह रक्खा गया, जयसिंहने अपनी जीवित अवस्थामें ही पुत्रके मान सम्मानकी रक्षाके लिये माधोसिंहके मामा राणा संग्रामसिंहकी सम्मतिसे आमेर राज्यके आधीन टोक, रामपुरा, फागी, और मालपुरा नामके चार परगने कुमार माधोसिंहको देदिये । और डधर अपने दौहित्रको राणा संग्रामसिंहने मेवाड़के आधीन रामपुरा भानपुरा नामके दोनों देश देदिये । इन कई देशोंकी आय ८४ लाख रुपये थी ।

ईश्वरीसिंह पिताके ज्येष्ठ पुत्र होनेके कारण राजसिंहासनपर बैठे, प्रथम पाँच वर्षतक किसीने भी माधोसिंहके पक्षका समर्थन न नहीं किया । पाँच वर्षमें ही राज्यशासनमें अयोग्यता दिखाकर ईश्वरसिंह सामन्तोंके अप्रियपात्र होगये । उनके आचरणसे असंतुष्ट हो आमेरके सामन्तोंने बहुतसे पड़यत्र किये, और इनको सिंहासनसे उतारकर माधोसिंहको आमेरके सिंहासनपर राजतिलक करनेकी अभिलाषा की । कुमार माधोसिंह अवतक सतुष्ट होकर अपने पिता और मामाकी दी हुई सम्पत्तिको भोग रहे थे उन्होंने भ्रमसे भी पिताके सिंहासन प्राप्तिकी इच्छा नहीं की, और राणाने भी माधोसिंहके सिंहासन प्राप्तिके लिये विशेष चेष्टा नहीं की परन्तु माधोसिंह और उनके मामा जगन्सिंहके निकट मंत्रियोंके द्वारा उपरोक्त प्रस्तावके उपस्थित होते ही ईश्वरीसिंहके भाग्यपतनके द्वार खुलनेकी तैयारी होने लगी । मेवाड़पति राणा जगन्सिंहने आमेरपति ईश्वरीसिंहके पास दूतके द्वारा कहला भेजा, “ कि सवाट जयसिंह मरते समय यह प्रतिज्ञा करगये है, कि अन्य पुत्रोंके अवस्थामें बड़े होनेपर भी हमारा भानजा माधोसिंह ही आमेरकी राजगद्दीपर बैठेगा । इस कारण आप माधोसिंहको सिंहासन देदीजिये ” । यह नमाचार सुनते ही ईश्वरीसिंहके मन्त्रपर

मानो वज्र टूट पड़ा, वह मानो चारोओर अंधकार देखने लगे, उन्होंने समझ लिया कि इतने दिनोंके पीछे जब राणाने यह प्रश्न किया है तब सरलतासे इसका निवटेरा कभी नहीं होसकता, अंतमं राज्यरक्षाका कोई भी उपाय न देखकर ईश्वरीसिहने यह संकल्प किया कि अकेले राणाके साथ युद्ध करना अत्यन्त असंभव है इस कारण उन्होने उस समय उदीयमान् महाराष्ट्र जातिके नेता आपाजी सेन्धियाके साथ संधि करली, आपाजीने ईश्वरी सिहके पक्षका समर्थन किया। इस ओर जब मेवाड़पति राणाने सुना कि ईश्वरीसिह किसी प्रकारसे भी माधोसिहको सिंहासन देनेको राजी नहीं है, वरन वह महाराष्ट्र नेता आपाजीके साथ मिलकर अपने अधिकारकी रक्षाके लिये यत्न कर रहे हैं, तब उन्होने ईश्वरीसिहके विरुद्ध युद्धका प्रस्ताव उपस्थित किया। कोटा और वूँदीके दोनो अधीश्वरोने भी माधोसिहका पक्ष समर्थन करनेके लिये मेवाड़की सेनाका साथ दिया। राजमहल नामक स्थानपर दोनो पक्षकी सेना परस्पर सम्मुखहो भयंकर संग्राम करने लगी। सीशोदियोकी सेनाका बलविक्रम उस समय एक वार ही प्रभा हीन होगया था, इस कारण राणा विशेष चेष्टा करके भी विजय प्राप्त न करसके, नवीन बलशाली महाराष्ट्रकी सेनाने अपना प्रबल पराक्रम दिखाकर मेवाड़ कोटा और वूँदीकी मिली हुई समस्त सेनाको परास्त करदिया। उसके साथ ही साथ माधोसिहकी आशाका आकाश भी मानो अंधकारसे ढँक गया।

ईश्वरीसिहने महाराष्ट्रकी सहायतासे जय प्राप्त करके गर्वित हो आपाजीकी कुमकके साथ माधोसिहकी सहायता करनेवाले कोटा और वूँदी दोनो राज्योपर आक्रमण किया,। उस आक्रमणसे ईश्वरीसिहका बदला देनेके अतिरिक्त और कोई अभिप्राय नहीं था परन्तु महाराष्ट्रनेता आपाजी भारत विजयके लिये बाहर गये थे, इस कारण वह कोटे और वूँदीमें अपने अधिकारका विस्तार करनेके लिये उस युद्धमें लिप्त हुए थे। यद्यपि कोटेके अधीश्वरने प्रबल पराक्रम करके दीर्घकालतक अपनी रक्षाके लिये बड़ी वीरताकी, यद्यपि उस समरमें आपाजीका एक हाथ कट गया, परन्तु अतमें कोटा और वूँदी इन दोनो राज्योके राजा, पंग पालकी समान अगणित सेनाके समान महाराष्ट्रसे परास्त होगये। आपाजी केवल जय प्राप्त करके ही संतुष्ट नहीं हुआ, उसने दोनो राज्योके अनेक ग्राम और नगर अपने अधिकारमें करके दोनो राजाओसे कर देना स्वीकार करालिया। यद्यपि इस ओर ईश्वरीसिह आपाजीकी सहायतासे उस यात्रामें विजय प्राप्तकर फिर पिताके सिंहासनपर निर्विघ्नतासे बैठे, परन्तु शीघ्र ही घनघोर वादलोने आकर उनके सौभाग्य सूर्यको ढाँक लिया।

ईश्वरीसिहने जिस भाँति महाराष्ट्र जातिके नेता आपाजी सिन्धियाका आश्रय लेकर राजमहलके युद्धमें विजय प्राप्त की, मेवाड़पति राणा जगतसिहने भी इस वार उसी प्रकार उसी महाराष्ट्रजातिके अन्य नेता हुलकरका आश्रय लिया। राणाने हुलकर के साथ इस नियमपर संधि की कि तुम यदि ईश्वरीसिहको समरमें परास्त कर सिंहासनसे उतार, माधोसिहको आमेरके राज्यपर अभिषिक्त करो तो छयालीस लाख

रूपया मैं तुमको दूंगा । धनके लोभी हुलकर तुरन्त इस बातपर सम्मत होगये । शीघ्र ही युद्धकी तैयारी होने लगी, परन्तु ईश्वरीसिंहने^१ इस समाचारको पाते ही हुलकरके सामने अपनी विजय होनी असंभव जानकर कायरपुरुषोकी तरह विषपान करके प्राण त्याग दिये । ईश्वरीसिंहकी मृत्युके पीछे माधोसिंह निर्विघ्न होकर पिताके सिंहासनपर बैठे । हुलकरने जो माधोसिंहका पक्ष समर्थन किया था इस कारण माधोसिंहने सिंहासन प्राप्तकर प्रतिज्ञा पूर्ण करनेकेलिये चौरासी लाखके कितने ही दंग जो पिता और मामाके पाससे बालकपनमें मिले थे वे सब हुलकरको देदिये ।

माधोसिंह क्षत्रियोचित गुणोसे विभूषित थे । साहस, वीरता, नीतिज्ञता, उच्च अभिलाषा और एकाग्रता इत्यादिके बलसे उन्होंने शीघ्र ही सामन्त और प्रजाके प्रति असाधारण शासन करके उनके चित्तको आकर्षित करलिया । ईश्वरीसिंहके शासन समयमें आमेरका राज्य जिस प्रकार कान्तिहीन होगया था, माधोसिंहके सिंहासन पर अभिषिक्त होते ही राज्यमें फिर उसी प्रकारसे कान्तिके प्रकाशके पूर्वलक्षण दिखाई देने लगे । यद्यपि माधोसिंहको महाराष्ट्रनेता हुलकरकी सहायतासे पिताका सिंहासन मिला था, यद्यपि उन्होंने राजपूतजातिकी अवग्र्य प्रतिपाल्य अपनी प्रतिज्ञा पूर्ण करनेके लिये हुलकरको चौरासी लाख रुपयेकी सम्पत्ति दी, परन्तु इस बातको वह भली भौतिकसे जानगये थे, कि महाराष्ट्र जातिका विना दमन किये अथवा उसे रजवाड़ेसे विना निकालेहुए किसी प्रकार भी हमारा मंगल नहीं होसकता । माधोसिंहने अपनी वीरता और नीतिज्ञताका बल शीघ्र ही प्रकाशित करदिया । उन्होंने किसी प्रकारसे भी महाराष्ट्र नेताओको आमेर राज्यपर आक्रमण न करने दिया, कर्नल टाड् साहव लिखते हैं कि “ यदि इस समय उदीय मान जाट जातिके प्रति माधोसिंह कुछ भी हस्ताक्षेप न करते, यदि उनका जीवन और कुछ कालतक स्थायी रहता तो अवश्य ही वे राठौरोके साथ मिलकर महाराष्ट्रकी शासनशक्तिको चूर्ण करसकते थे । परन्तु उनके प्रतिवासी शत्रुओंने समस्त कल्पनाये व्यर्थ करदीं । यद्यपि जाट जातिके इतिहासमें इस समय सब विदित है, परन्तु यह जाति किस प्रकार सामान्यकृपक अवस्थासे अर्द्धगताव्दीमें एक प्रबल जातिरूपसे मस्तक उठानेमें समर्थ हुई थी, उसका वर्णन करना इस स्थानपर असंगत होगा । भारतमें जितने अंग्रेज सेनापति नियुक्त थे, उनमें सर्वश्रेष्ठ वीर सेनापति अंग्रेजोंने अपनी फौजको रणक्षेत्रमें चलाया था, परन्तु उस जाट जातिने उस बाहिनीका उद्देश निष्फल करदिया ” ।

भारतवर्षमें जाट जातिकी उन्नतिके सम्बन्धमें कर्नल टाड् साहव लिखते हैं, कि “ जाटजाति जिम् प्रधान जाट जातिकी शाखा थी उसका वर्णन इस पुस्तकमें अनेक स्थानोंमें हुआ है । यद्यपि वह एक समय भारतवर्षमें छत्तीस राजवंशोंमें अन्यतररूपमें सम्मान पाकर अंतमें अवनतिके मुखमें पतित हुई थी, परन्तु उसने एक दिनको भी जातिकी स्वाधीनताकी आशाको न छोडा, जाटजातिमें

जिस वीरपुरुषने सबसे पहिले अपने जातीय कृषिकार्य (हलचलाने)को न छोड़कर अपने को पीडित करनेवालोके विरुद्ध तलवार चलानेके लिये जाटजातिको उत्तेजित किया था, उसका नाम चूडामणि था। औरंगजेबके उत्तराधिकारियोको राज्यके निमित्त जातीय जनोके साथ भयंकर युद्धमे लिप्त होते और सभीको रुधिरकी नदी बहाते हुए देख इस सुअवसरपर जो जाट सम्राट्के आधीनमे थून और सिनसीनी नामक ग्राममे खेती करते थे, उन्होने उन ग्रामोमे छोटेरे किलांका बनाना प्रारंभ करदिया, और वह शीघ्र ही कज्जाक, अर्थात् तस्करनामसे प्रख्यात हो गये। वह इस उपाधिको धारण करनेमे किंचित् भी लज्जित न हुए, कारण कि उन्होने शीघ्र ही दिल्लीके सम्राट् फर्खसियरके महलतक को लूटनेका साहस किया था, इस समय सैयदके दोनो भ्राता दिल्लीकी राजसभामे सबके ऊपर अपना अधिकार चलाते थे, जब उन्होने देखा कि इस समय जाट बहुत शिर उठा रहे है तब उन्होने इनके दमन करनेके लिये आमेरराज सवाई जयसिहसे कहा, जयसिहने उस आज्ञाको पालन करनेके लिये शीघ्र ही सेना साथले थून और सिनसीनी को जा घेरा। परन्तु अंतमे जाटोने अंग्रजोके साथ युद्ध करके असीम साहसके साथ वीरता और पराक्रम दिखाकर किलेकी रक्षा की थी, वह लोग उनके इस प्रथम उत्थानके समय उसी प्रकार भयंकर विक्रमके साथ उन छोटे २ मट्टीकी दीवारोके किलोकी रक्षा करनेमे समर्थ हुए। आमेरराज जयसिह क्रमानुसार एक वर्षतक उनके किलेको घेरकर विशेष चेष्टा करके भी किसी प्रकार उसपर अधिकार न करसके, अंतमे हताशहो किलेको छोड़कर चलेआये ” ।

“इस घटनाके कुछ काल पीछे चूडामणिके छोटे भ्राता वदनसिंह जो जाटभूमिके आधे भागके अधिकारी थे, अनेक उपद्रवोके करनेसे चूडामणिके द्वारा बदी होकर कई वर्षतक उसी अवरथामे रहे, अंतमे आमेरराज जयसिहके मध्यस्थ होनेपर और कईएक भूमिहार जाटोको सम्मतिसे चूडामणिने अपने कनिष्ठ भ्राता वदनसिंहको छोड़ दिया। वदनसिह छूटते ही जयपुरमे जा पहुँचा और थूनपर अधिकार करनेके लिये जयसिहको आशादी, जयसिहने तुरन्तही वदनसिहके कहनेसे अपनी सेना साथ ले जाटोकी भूमिपर जाकर थूनके किलेको घेरलिया। जाटपति चूडामणिने पहिलेहीकी तरह प्रबल पराक्रमके साथ छः महीने तक अपनी रक्षा की, और अंतमे अपनेको हीनवल देखकर अपने पुत्र मोहनसिहको साथ ले किलेसे भाग गया। आमेरराजने इस प्रकारसे थूनके किलेपर अधिकार किया, और वदनसिहको जाटजातिके अधीनवररूपसे डीगनामक स्थानपर अभिषिक्त कर यह घोषणापत्र प्रकाशित किया कि यह डीग इसी प्रकारसे अन्य कारणोसे भविष्यत्मे विशेष प्रसिद्धि प्राप्त करेगा ” ।

“कर्नल टाड् फिर लिखते है कि वदनसिहके अनेक सतान उत्पन्न हुई, इनमे सूर्यमल, शोभाराम, प्रतापसिह और वीरनारायण नामके चारपुत्रोने अपने बाहुबलसे विशेष यश प्राप्त किया। वदनसिहने अपने पूर्ण शासनसे दिल्लीके बादशाहके अधिकारवाले कितने ही देशोपर अपना अधिकार करके वहाँ अपना आधिपत्य जमाया;

वदनासिहने पहिले ही वेर नामक स्थानमे एक किला बनाकर अपने तीसरे पुत्र प्रतापको दे दिया, और अंतमे अपने बड़े पुत्र सूर्यमल्लको समस्त अधिकार दे दिया ” ।

“ पूर्वपुरुषोने जिस कल्पना जालका विस्तारकर स्वजातिकी उन्नति करनेका विचार किया था, सूर्यमल्ल उस कल्पनाको कार्यमे परिणत करनेके लिये बलविक्रम साहस इत्यादि सभी गुणोसे विभूषित थे । सूर्यमल्लने पिताके पदपर स्थित हो सबसे पहिले भरतपुर नामक स्थान (जो स्थान पीछे जाटजातिकी विख्यात राजधानीरूपसे गिना गया और आजकल भी उसी अवस्थामे है) के अधिनायक अपने आत्मीय खेमाको युद्धमे परास्त कर भरतपुर पर अपना अधिकार करलिया ” ।

संवत् १८२० सन् १७६७ ईस्वी मे सूर्यमल्लने ऐसा साहस और ऊँची अभिलाषा प्राप्त की, कि उसने यवन सम्राट्की राजधानी दिल्लीतकके लूटनेका विचार किया, परन्तु उसका वह मनोर्थ पूर्ण न होसका, जिस समय यह शिकार खेलनेमे लग रहा था उस समय विल्लोचोके दलने आकर इसपर भयंकर आक्रमण किया, और उसके प्राणोका भी नाश किया । सूर्यमल्लके औरससे जवाहरसिंह रतनसिंह, नवलसिंह, नाहरसिंह और रणजीतसिंह नामवाले पाँच पुत्र उत्पन्न हुए, इसके अतिरिक्त सूर्यमल्ल एक समय शिकार खेलनेको गये थे । वहाँ मार्गमे इनको हरदेववक्श नामवाला एक सुकुमार बालक मिला था, इन्होंने उसको भी पुत्ररूपसे ग्रहण कर पालन किया था । उक्त पाँच पुत्रोमे से पहिला और दूसरा पुत्र कुर्मीजातिकी विवाहिता स्त्रीके गर्भसे उत्पन्न हुआ था । तीसरा पुत्र मालिनके गर्भसे उत्पन्न हुआ, और अन्यान्य दो पुत्र स्वजातीय जाटस्त्रियोके गर्भसे उत्पन्न थे ।

सूर्यमल्लकी मृत्युके पीछे जिस समय जवाहिरसिंह पिताके पदपर अभिषिक्त हुए उस समयमे ही माधोसिंहके शिरपर आमेरका राजमुकुट शोभायमान हुआ । जवाहिरसिंहने सिंहासनपर बैठते ही माधोसिंहके साथ शत्रुता की । उस शत्रुताका पहिला उद्देश तो यह था कि जिससे माधोसिंह महाराष्ट्रोको परास्त न करसके, और दूसरा उद्देश यह था, कि माधोसिंह जयपुरके अधीन माचेरीके सामन्तको निकाल कर उस देशपर अपना अधिकार करले । माचेरीके सामन्तके पक्षका समर्थन करै । सन् ११८२ हिजरीमे जवाहिरसिंह आमेरपतिके निकट वारम्बार प्रार्थना करने लगे, कि कामा नामक देश उनको दियाजाय परन्तु आमेरराज माधोसिंहने उस प्रार्थना पर कुछ भी ध्यान न दिया । तब जवाहिरसिंह आमेरपतिके साथ युद्ध करनेकी इच्छासे अवसरकी खोज करता हुआ शीघ्र ही जाटसेनाको सजाय गर्वमे भर जयपुर राज्यसे होकर पवित्र पुष्करतीर्थकी ओरको चला । राजाओमे ऐसा नियम प्रचलित है कि यदि एक राज्यका राजा अन्य राजाके राज्यमे होजाकर अन्यत्र जानेकी इच्छा करै तो पहिले उस राजाको समाचार देकर उसकी अनुमति लेनेके लिये प्रार्थना करनी होती है । परन्तु जवाहिरसिंहने उस समय उस नियमकी भी रक्षा न की, उन्होने आमेरराजके प्रति अवज्ञा प्रकाश कर बिना ही जाना लिये जयपुरमे पुष्करको गमन किया । जिन

समय जवाहिरसिंह पुष्कर तीर्थपर गये उस समय उस तीर्थमें मारवाड़पति राजा विजयसिंह भी उपस्थित थे । जवाहिरसिंहके साथ विजयसिंहका साक्षात् हुआ । यद्यपि जवाहिरसिंह जाटजातिसे उत्पन्न थे, तथापि सूर्यवंशधारी मारवाड़ राज विजयसिंहने जवाहिरसिंहके साथ जातीयरीतिके अनुसार पगड़ी बदलकर मित्रता की । इस समय आमेरेश्वर माधोसिंह सग्रावस्थामे थे, उनके और दो भ्राता हरसहाय और गुरुसहाय इनकी आज्ञासे राजकार्य करते थे, जिस समय उन दोनों भ्राताओंने यह सुना कि जवाहिरसिंह अहंकारमे भरकर बिना हमारी आज्ञा लिये जयपुरराज्यसे चले गये हैं, तो दोनो भाइयोंने यह समाचार माधोसिंहसे कहा और पूछा कि इस समय क्या करना उचित है ? यह सुनकर माधोसिंहने अत्यन्त क्रोधित होकर कहा कि “जवाहिरसिंहको इस प्रकारका एक पत्र लिखो कि वह पहिलेकी समान हमारे राज्यमे फिर न आवे और सामन्तोको सेना सजानेके लिये आज्ञादो। यदि जवाहिर गर्वित होकर पहिले हीकी समान फिर जयपुर राज्यमे आकर हमारा अपमान करै तो सामन्तगण सेना सहित उनपर आक्रमण करके उन्हें उचित दंड दे ” । अतः तुरन्त ही माधोसिंहकी आज्ञानुसार कार्य कियागया । जवाहिरसिंह भी डरनेवाला मनुष्य नहीं था, वह माधोसिंहके साथ युद्ध करनेकी वह पहिलेहीसे राह देखरहा था, इस कारण माधोसिंहके पत्रपर कुछ भी ध्यान न देकर वह पहिलेहीकी तरह पुष्करसे जयपुरको चला, जवाहिरके इस आचरणसे संग्रामका उपयुक्त कारण उपस्थित होगया इस कारण आमेरके सम्पूर्ण सामन्तोने शीघ्र ही माधोसिंहकी आज्ञानुसार स्वजातीय बलविक्रम प्रकाश करके वीर जवाहिरको दंड देनेके लिये प्रबल वेगसे आक्रमण किया । दोनो ओरसे भयंकर युद्ध होने लगा । यदि इस युद्धमे जाट नेता जवाहिरसिंह पहले ही भाग जाते तो भी इसी कारणसे आमेरराजकी विजय होजाती, परन्तु आमेरके प्रायः सभी प्रधान २ सामन्त इस रणभूमिमे मारेगये ” ।

इतिहास वेत्ता जाटजातिका शेष विवरण निम्नलिखित प्रकारसे वर्णन करगये है, कि “जवाहिरसिंहके परलोक चलेजानेपर उनके छोटे भ्राता रत्नसिंह राजसिंहासन पर बैठे । वृन्दावनके एक गोस्वामीके साथ इन जाटराजका विशेष परिचय हुआ । गोस्वामीने रत्नसिंहसे कहा कि हम मंत्रोके बलसे अनेक उपाय करके निकृष्ट धातुको भी सुवर्ण कर सकते है । जाटराजने इनकी बातोपर विश्वास कर सुवर्णके लालचमें आ बहुतसे रुपये इनको दिये । गोस्वामीने इस प्रकार बहुतसे रुपये लेकर कहा कि अमुक दिन आपको यह सुवर्णके रुपये मिल जायेंगे, क्रमानुसार जब उस पाखंडी गोस्वामीने अवधिका दिन निकट आया देखा तो उसने विचारा कि इस धोखेवाजीसे तो मेरेप्राणनाशकी संभावना है, इस कारण अंतमे उसने ही रत्नसिंहके हृदयमे छुरी मारकर उनके प्राण लेलिये । रत्नसिंह इस प्रकारसे मारेगये, उनके छोटे पुत्र केसरीसिंह पिताके सिंहासनपर बैठे, और केसरीके चाचा रत्नसिंहके अनुज नवलसिंह अपने भ्रातृपुत्रके नामसे राज्यशासन करते थे । केसरीसिंहके पीछे रणजीतसिंह जाटराजके पदपर अभिषिक्त हुए । इन रणजीतसिंहने अपने बाहुबलसे भारतमे विशेष प्रसिद्धि

प्राप्त की । अंग्रेजसेनापति लार्ड लेकने इनके विरुद्ध भरतपुर पर आक्रमण किया, इन रणजीतसिंहने अमित तेज और बलविक्रमके साथ अपना प्रबल प्रताप प्रकाशित किया; भारतके इतिहासमें इनकी प्रशंसा भलीभाँतिसे हुई है और अंग्रेज सेनापति भी उस प्रतापको देखकर अत्यन्त आश्चर्यमें होगया था । रणजीतसिंहने सन् १८२५ ईस्वीमें अपने प्राण त्याग किये । रणधीरसिंह, बलदेवसिंह, हरदेवसिंह और लक्ष्मणसिंह नामवाले रणजीतके चार पुत्र थे, इनमें रणधीरसिंह पिताके सिंहासन पर विराजमान हुए । पीछे रणधीरसिंह के कनिष्ठभ्राताके संरक्षक होनेसे रणधीरके छोटे पुत्र भरतपुरके सिंहासनपर विराजमान हुए । अंग्रेजोंकी सेनाने उनको भगानेके लिये फिर बड़े समारोहके साथ भरतपुर पर आक्रमण किया, और बहुत समय तक किलेको घेरकर अतमें विजय प्राप्त की, इसी कारणसे उस विजयी सेनाने भरतपुरके खजाने और प्रजाकी सारी धनसम्पत्तिको लूट लिया ” ।

अब आमेरके इतिहासका अनुसरणकरते हैं, कर्नल टाड् जाटजातिके वृत्तान्तको वर्णन कर अंतमें लिखते हैं कि “ जाट नेताके साथ आमेर राज्यका उक्त समर ही माचेरी देशके परिणाममें सम्पूर्ण स्वाधीनता प्राप्तिका प्रत्यक्ष मूलकरण था, यह कई-एक बातोंसे जाना जाता है। नरूका संप्रदायके प्रतापसिंह आमेरराजके अधीनमें माचेरीके सामन्त पदपर प्रतिष्ठित थे, किसी बड़े अपराधसे आमेरपति माधोसिंहने प्रतापसिंहको निकालकर माचेरीको अपने हस्तगत करलिया था । प्रताप निकाले जाकर जाटराज जवाहिरसिंहकी शरणमें गये, उन्होंने इनको आश्रय देकर उनके पदोचित सम्मानकी रक्षाके लिये अपने राज्यमें थोड़ीसी जमीन देदी । माचेरीके निकालेहुए सामन्त प्रतापसिंहके कार्याध्यक्ष पदपर खुसहालीराम नामका एक मनुष्य नियुक्त हुआ और जयपुर दरवारमें दूतके पदपर नंदराम नामका एक मनुष्य नियुक्त हुआ । प्रतापके निकलते ही इन दोनोंने उसके साथ जाटभूमिमें आश्रय लिया । यद्यपि प्रतापसिंह खुसहालीराम और नंदराम जाटपतिकी कृपादृष्टिसे निर्धन होकर भरतपुरमें रहते थे, और जाटराजकी दी हुई पृथ्वीसे अपना जीवन व्यतीत करते थे, परन्तु इनके हृदयमें उस समय भी जातीयगर्व इतना प्रकटमान था, कि वह स्वजातिके सम्मानकी रक्षाके लिये सर्वदा उत्कठित रहते थे, और स्वजातिके अपमानसे वह अपना ही अपमान जानते थे, यहाँतक कि जिस समय जाटपति जवाहिरसिंह अपनी सेना साथ लेकर आमेरसे पुष्करको जा रहे थे, उस समय उन्होंने जवाहिरसिंहके इस गर्वित आचरणसे अपना अधिक अपमान माना और वह शीघ्र ही जाटराजका आश्रय और भूवृत्तिकी ओर अवज्ञा प्रकाश करके फिर जातिके सम्मानकी रक्षाके लिये आमेरको चलेगये । जिस दिन आमेरकी सेनाके साथ जाटोंकी सेनाका घोर युद्ध उपस्थित हुआ था, प्रतापसिंह उसी दिन अपनी सेना साथ ले आमेरपतिकी ओर जाकर जाटोंकी सेनाका नाश करने लगे । युद्धमें जाटराज पराजित होगया । प्रतापसिंहको आमेर पतिने बड़े सम्मानके साथ ग्रहण किया । यद्यपि आमेरपति उक्त समरके पाच चार दिन बाद तक जीवित रहे थे, परन्तु उन्होंने प्रतापसिंहको स्वजाति वा प्रात्मन्य और राज्यभक्ति देखकर उन्हें क्षमा किया, और उनका पूर्व-

अधिकारी माचेरी देग फिर देदिया ।” प्रतापसिंहके इस आचरणसे यद्यपि आश्रय दाता जाटोके साथ उनका युद्ध होताहुआ देखकर किसी२ ने उनको अकृतज्ञकी उपाधि दी थी, परन्तु इस बातको हम कहसकते हैं कि स्वजाति वात्सल्य उनके हृदयमे इतना प्रबल था कि स्वजातिके अपमानसे वह अपना ही अपमान हुआ जानते थे, तथापि जन्मभूमिके उपयुक्त पुत्रके कर्तव्य पालनके लिये उन्होंने अकृतज्ञकी उपाधि धारण करनेपर भी दुःख न माना । प्रतापसिंहका ऐसा आचरण स्वजाति वात्सल्यका उज्वल निदर्शन है ।

सत्रह वर्षतक राज्य करके माधोसिंह उदरामयरोगसे उपरोक्त युद्धके चारदिन उपरान्त परलोकवासी हुए । विजातीय राजनीतिज्ञ टाड् साहव लिखते हैं, “यदि माधोसिंह कुछ कालतक और जीवित रहते तो जो इस विषमय युद्धके पीछे आमेरके सिंहासनपर विराजमान हुए थे और उनको अनिष्ट फल भोगने पड़े, वह यथाशक्ति उस समरके शोचनीय फलको अवश्य ही दूरकर सकते थे, परन्तु उनके पुत्रकी शैशव अवस्था थी इस हेतु राजभे राजाके न होनेसे उनके उस मृत्यु समयसे कछवाहे राज्यके शासनकी सामर्थ्य एकवार ही क्षीण होनेलगी । उन्होंने कई नगर बनाये थे, इनमेसे सबसे श्रेष्ठ रजवाड़ेमे वाणिज्यका प्रधान स्थान रणथंभोरके प्रसिद्ध किलेके निकट अपने नामसे माधोपुर नामका एक रमणीक नगर स्थापन किया। उन्होंने ज्योतिष विद्यामे पारदर्शी अपने स्वर्गीयपिता सवाई जयसिंहके गुणोमेसे एक पर भी अधिकार नहीं किया । उनके राज्यके समयमें जयपुरमे अनेक देशोसे इतने पंडित आया करते थे कि जिससे पवित्र वाराणसीके पंडितोका गौरव भी प्रभाहीन होगया था” ।

माधोसिंहके औरससे दोनो रानियोके गर्भसे पृथ्वीसिंह और प्रतापसिंह नामके दो पुत्र उत्पन्न हुए । माधोसिंहके स्वर्ग चले जानेपर, व्यवहारोको न जाननेवाले कुमार पृथ्वीसिंह जयपुरके सिंहासनपर विराजमान हुए । पृथ्वीसिंहकी माता छोटी रानी और प्रतापसिंहकी माता पटरानी थी । इस कारण प्रतापकी याता ही पृथ्वीसिंहके अभाविकास्वरूपसे राज्य करने लगी । साधु टाड् साहव लिखते हैं, “ कि चन्द्रावतवग्गमे उत्पन्न पटरानी प्रभुत्वके चलानेकी अभिलाषिणी तथा दृढ़प्रतिज्ञ स्त्री थी परन्तु वह फीरोजनामक महावतको उपपति पदपर वरण करके अत्यन्त कलंकित हुई । रानीने फीरोजको राजसभाके सदस्यपदपर नियुक्त किया इससे समस्त सामन्त विरक्तहो राजधानी छोड़कर अपने अपने अधिकारी देशोकां चले गये और वही रहने लगे । रानी उन सामन्तोकी सहायता न लेगी यह विचार कर धनके लोभी विख्यात महाराष्ट्रोने अम्बाजीके आधीनमे एक वेतनभोगी सेना नियुक्त की, और उसके द्वारा राजस्वका सत्रह किया । इस समय आरतराम नामका एक मनुष्य आमेरके दीवान वा प्रधान मंत्रीपदपर नियुक्त था और खुगहालीराम बोरा जो परिणाममे आमेरकी राजनैतिक रंगभूमिसे प्रस्थान हुआ था, वह उसी मंत्री समाजमे नियुक्त था, यद्यपि यह अति ऊची श्रेणीका नीति जाननेवाला था, परन्तु फीरोजके प्रभुत्व और प्रबलताने इसको भी एकवार ही सामर्थ्यहीन करदिया । फीरोज उस

राजरानी और राज्यके ऊपर पूरा आधिपत्य रखता था। क्रमानुसार नौ वर्षतक आमेरका राज्य वृणितभावसे चला, नौ वर्षके उपरान्त आमेरपति पृथ्वीसिंह वोडेपरसे गिरकर परलोकवासी हुए, परन्तु उस समय सर्वसाधारणके हृदयमें इस प्रकारका प्रबल सन्देह उपस्थित हुआ कि पटरानीने अपने पुत्र प्रतापसिंहको राज्यपर बैठालनेकी अभिलाषासेही पृथ्वी सिंहको विप देकर मरवा डाला है। यद्यपि यह रानी मृत माघोसिंहकी पटरानी थी, परन्तु पृथ्वीसिंहकी मृत्युसे जिनके स्वार्थके सिद्ध होनेकी संभावना थी उनको अविभाविका पदपर नियुक्त करनेसे सामान्य बुद्धिका भी अपमान किया गया था। पृथ्वीसिंह यद्यपि राजकार्यको नहीं जानते थे; यद्यपि वह पटरानीकी शासनशृंखलाको दूर नहीं करसके परन्तु उन्होंने उस अज्ञान अवस्थामे ही वीकानेर और कृष्णगढ़की राजकुमारियोंका पाणिग्रहण किया था। कृष्णगढ़की राजनंदिनीके गर्भसे पृथ्वीसिंहके औरससे मानसिंह नामक एक पुत्र उत्पन्न हुआ, वह शिशु मानसिंह बहुत दिनोंतक आमेर राजवंशके कंटकस्वरूप थे, पिताके मरजाने पर इनकी माता गुप्तभावसे इनको कृष्णगढ़ नानाके यहाँ भेज देती परन्तु उसने देखा कि यह वहाँ भी निर्विघ्नतासे न रह सकैगा इस कारण इनको अपने साथ लेकर वह सिधियाके डेरोमें चली गई, और उसी दिनसे यह सेधियाके ग्वालियोंके द्वारा पाले गये ”।

पृथ्वीसिंहके अकालमें ही स्वर्गवास होनेपर आमेरके सूने सिंहासनपर सरलतासे पटरानीके प्यारे पुत्र प्रतापसिंह बैठे। खुशहालीराम इस समय राजाकी उपाधि प्राप्तकर तथा आमेरके प्रधान अमात्य पदपर नियुक्त थे, उन्होंने अभिषेकके समयमें भलीभाँतिसे सहायता की। राजा खुसहालीराम प्रधान मंत्रीपदको पाकर राज्यमें धीरे २ अपनी प्रबलताका विस्तार करता था, वह इस सुअवसरको पाकर क्रमक्रमसे अपने शत्रु फीरोजकी शासन शक्तिको एकवार ही लोप करनेके लिये विशेष चेष्टा करने लगा। वास्तवमें राजा खुसहालीराम अपना वह गुप्त मनोरथ पूर्ण करनेके लिये जिन २ उपायोंको करता था उन्ही उपायोंसे उसके पूर्वतन प्रभु माचेरीके सामन्तको सम्पूर्ण स्वाधीनताका सुअवसर उपस्थित करदिया। प्रतापसिंहके अभिषेकके समयमें आमेरके समस्त सामन्त यथानियम महलमें उपस्थित थे, केवल उक्त माचेरीके सामन्त उनमें नहीं थे, ऐसा विदित होता है कि राजा खुसहालीरामने फीरोजकी सामर्थ्य लोप करनेकी इच्छासे विशेष चेष्टा करके राज्यमें विद्रुव उपस्थित कर दिया था, और उसने उक्त सामन्तको गुप्तभावसे अनुरोध किया था, कि वह इसीसे अभिषेककी सभामें नहीं आये। दूसरे पक्षमें उनके अभावसे जिससे प्रजामें कष्ट उपस्थित हो, इस अभिप्रायसे उक्त राजमंत्रोंने गुप्तभावसे राज्यके जिमीदारोंको यह अनुरोध कर भेजा, कि जिससे

(१) कर्नल टाउटव लिखते हैं कि “इनके भाग्यमें दो या तीन बार आमेरके सिंहासनकी प्राप्तिका अवसर मिला लेकिन प्रायः साथमें रहकर अंग्रेजों से सिंहासन सन् १८१० ई०की २१ वीं मार्चको उणिजा नगरमें मण्डकी जो पत्र लिखा था उसे देखो। सन् १८२० ई०में जयपुरके सामन्त जिस समय राजा जगदिसिंह के शासनमें उपस्थित हुए थे उस समय तथा उक्त राजाकी मृत्युके समयमें मानसिंहको सिंहासन प्राप्ति की संभावना थी।

वह राजाको कर न दे, इतना करके भी खुसहालीरामको संतोष न हुआ, वह राजनीति में चतुर था, इस कारण अपना मनोरथ पूर्ण करनेके लिये मुगल सिंहासनपर विराजमान बादशाहका आश्रय लेनेके लिये दिल्ली गया। इसने विचारा कि सम्राट्की सभामें अपना प्रभुत्व चढते ही तत्काल फीरोज़रूपी कौटा सरलतासे उखाड़ दिया जायगा।

इस समय नजफ़खा दिल्लीश्वर सम्राट्के प्रधान सेनापति थे। इस समय नवीन बलको पाकर जाटोंने अतुल पराक्रमके साथ आगरे पर आक्रमणकर अपने अमित तेजको प्रकाशित किया था। प्रधान सेनापति नजफ़ख़ा बादशाहकी आज्ञासे उस कठिन जाटोकी सेनाको आगरेसे भगानेके लिये बादशाहकी सेना लेकर महाराष्ट्रीकी सेनाका सयोगकर रणभूमिमें गये। राजनीतिमें कुशल खुसहालीरामने यह सुअवसर देखकर गीत्र ही अपने पूर्व प्रभु माचेरीके सामन्तसे कहला भेजा, वह उसी समय सेना साथ ले बादशाहके प्रधान सेनापतिके साथ मिलकर जाटोके साथ युद्धकरने लगे। बादशाहकी सेना जिस समय महाराष्ट्रीकी सेनाके साथ जाटोको आगरेसे भगा उनकी राजधानी भरतपुरपर आक्रमण कर रही थी उसी समय माचेरीके सामन्त राजा खुसहालीरामकी सम्मतिसे आवश्यकता न होनेपर भी सेना लेकर नजफ़ख़ाके साथ जा मिले। इस समय जाटोके नेता पदपर नवलसिंह थे। मिलीहुई सेनाने जाटोपर प्रबलवेगसे आक्रमण करके उन्हें एकवार ही परास्त करदिया। इसयुद्धमें माचेरीके सामन्तने प्रबल पराक्रम करके सम्राट्का विशेष उपकार किया इससे बादशाहने प्रसन्न होकर इनको रावराजाकी उपाधि दी, और जयपुरके राजाकी आधीनतामें न रहकर स्वाधीन भावसे सम्राट्के आधीनमें माचेरीके शासनके लिये एक सनद भी लिख दी, इस प्रकारसे माचेरीके सामन्त स्वाधीन राजपदपर प्रतिष्ठित हुए।

राजा खुसहालीरामने जो अपने प्राचीन प्रभुके सौभाग्यको बढ़ानेके लिये उपरोक्त प्रकारका मार्ग साफ़कर दिया था, उन्होंने भी अपने पूर्वतन प्रभुकी सफलता प्राप्तिके लिये उसी प्रकारके उपायसे अपने शत्रु फीरोज़का नाश करनेके लिये संकल्प किया। राजा खुसहालीरामने आवश्यकता न होनेपर भी इस समय आमेरके समस्त सामन्तोंके साथ सम्राट्की सेनाके साथ मिलनेकी तैयारीकी, पटरानीने राजा खुसहालीराम वीराके उक्त प्रस्तावमें कुछ भी आपत्ति न की वरत वह इस उपायसे सम्राट्को सतुष्ट करनेके लिये फीरोज़महावतका राजपद और सम्मानके बढ़ानेकी अभिलाषिणी हुई। सदस्य राजा खुसहालीरामने स्वयं आमेरकी सेनाके नेतारूपसे जानेकी इच्छा की थी, परन्तु पटरानीने उसके बदलेमें फीरोज़को ही उस पदपर नियुक्त करके खुसहालीरामके साथ भेजदिया। अभागा फीरोज़ ही इस ऊँचे पदको पाकर उनका कालस्वरूप होगया, फीरोज़ आमेरके प्रधान सेनापतिरूपसे माचेरीके रावराजाके साथ समान सम्मान पाकर बादशाहके प्रधान सेनापतिके डेरोमें गया। माचेरीके रावराजा खुसहालीरामके साथ गुप्त षडयंत्र करके जिस उपायसे फीरोज़को दूर करके आप आमेरराज्यके सर्वमय कर्ताहोनेके अभिलाषी हुए थे, वर्तमान समयमें उनकी वह कल्पना सफल होती हुई

न देखकर माचेरीके अधिनायकने अपने सहयोगी खुसहालीरामके साथ परामर्शकर दूसरा उपाय जोचा, मधुर संभाषण, प्रीतिभरे वचन तथा सौजन्यता दिखाकर सबसे पहिले फीरोजका विश्वासपात्र बनकर मित्र होनेकी चेष्टा करनेलगा, शीघ्र ही उसकी वह चेष्टा सफल होगई। फीरोजने रावराजाको अपना परम मित्र जाननेसे कुछ भी संदेह न रक्खा। रावराजाने इस प्रकारसे फीरोजको अपने हस्तगत कर शीघ्र ही विष देकर उसके प्राण लेलिये, कौटा निकल गया, इसके उपरान्त माचेरीके अधीश्वर रावराजाने खुसहालीरामके साथ मिलकर आमेरके शासनकार्यका भार लिया।

फीरोजकी मृत्युके कुछ ही समयके उपरान्त हतभागिनी पटरानीने भी अपने प्राण त्याग दिये। प्रतापसिंहकी अवस्था इस समय बहुत थोडी थी, इस कारण वह बिना दूसरोकी सहायताके राजकार्य नहीं करसकते थे। माचेरीके रावराजा और राजा खुसहालीराम यद्यपि पहिलेसे ही दोनो एक मत होकर एक कार्यको साधन कर अर्थात् अपने स्वार्थके लिये राजनैतिक रंगभूमिमें चातुरीजालका विस्तार करते आये थे, परन्तु दोनो ही उच्चशासनकी सामर्थ्यके लालची होनेसे शीघ्र ही महाविपत्तिमें पड़े, खुसहालीरामकी प्रार्थनासे शीघ्र ही विख्यात योधाहमदानीखॉके आधीनमें एक सम्राटकी सेना आमेरमें आयी, क्रमसे राज्यमें भयकर आत्मविग्रह उपस्थित हाता हुआ दिखाई दिया। बादशाहकी सेनाको आमेरसे भगानेके लिये अतमें एक पक्षमें महाराष्ट्रके साथ सधि करनेका विचार किया। एकदिन संधि होगई, दूसरे दिन दिन फिर वह सधि तोड़ दीगई। इस प्रकारसे कुछ समयतक राज्यमें महा अज्ञान्ति अत्याचार और रुधिर बहता रहा, जब प्रतापसिंह समर्थ होगये तब उन्होंने राज्यअपने हाथमें लिया। महाराज प्रतापसिंहने राज्यभारको अपने हाथमें लेकर समस्त विपत्तियां को छिन्नभिन्न करदिया, और दोनो सम्प्रदायोके पापकी आशा व्यर्थ करके महाराष्ट्रको दमन करनेकी दृढ प्रतिज्ञा की।

इस समय अत्याचारी महाराष्ट्रने भारतके प्रत्येक प्रान्तमें भयकर अत्याचार करने आरभ करदिये थे, उनके इस उपद्रव और अत्याचारोंसे समस्त भारतवर्ष कपायमान होगया था। महाराष्ट्रने रजवाडेके राज्योंपर भी वारम्बार आक्रमण करके वहाँकी समस्त वन सम्पत्ति लूट ली थी, आमेरपति प्रतापसिंहने सिंहासन पर बैठते ही अमीम साहसके साथ अपनी नीतिज्ञता दिखानी प्रारभ की। वह इस बातको भली भाँतिसे जानगये कि यह महाराष्ट्र किसी भाँतिसे भी पंगपालको विव्वंस नहीं कर सकेंगे, परन्तु किसी प्रकार आमेर राज्यका नहीं वरन् अब समस्त रजवाडेका मगल भी नहीं है। इस समय सन् (१७८७ ईस्वी) में मारवाड़के सिंहासन पर महाराज विजयसिंह विराजमान थे, प्रतापसिंहने मारवाड़राजके पास एक दूतके हाथ पत्र लिखकर भेज दिया—“ यह भयकर अत्याचारी महाराष्ट्र हमारे प्रति शत्रुस्वरूप अत्यन्त हृदयभेदी अत्याचारोंसे हमें पीडित कर रहे है इस कारण उनको दमन करना हमारा परम कर्तव्य है, और उन शत्रुओंको दमन करनेके लिये हमें भी राजपूत राजा, मिलकर युद्धमें

उन्हे परास्त करके निश्चिन्ततासे राज्य करै । मैंने स्वयं रणभूमिमें जाकर महाराष्ट्रको उचित दंड देनेकी अभिलाषा की है, इस कारण आप यदि राठौर सेनाको हमारी सहायताके लिये भेज दे तो सरलतासे हम अपनी जातिके शत्रुदलके गर्वको एकवार ही चूर्ण करके रजवाड़ेको निष्कण्टक करदे ।” मारवाड़पति महाराज विजयसिंहने अपने स्वजातीय भ्राताका यह त्रप पातेही शीघ्रतासे उनकी सहायता करनेके लिये तैयारीकी, एक समय इससे पहिले विजयसिंहने महाविपत्तिमें पड़कर महाराष्ट्रके नेताको अपने अधिकारका अजमेर देग देदिया था । इस समय वह प्रतापसिंहको विशेष उद्योगी देखकर साहसके साथ उनकी सहायता करके महाराष्ट्रके हाथसे फिर अजमेरको छीननेके लिये आगे बढ़े, शीघ्र ही मारवाड़की सेना सजाई गई । महाबलवान् राठौर सामन्त जवानदासने मारवाड़की सेनाके नेतास्वरूपसे आमेरराजके अधीनस्थ चमूदलके साथ जाकरमेल किया ।

तुंगानामक स्थानमें महाराष्ट्रके नेता सेधिया और उनके शिक्षित फरासीसी सेनापति डिवाइनने प्रबल वेगसे मारवाड़ और आमेरकी मिलीहुई सेना पर आक्रमण किया । भयंकर समरानल प्रज्वलित होगई । एक ओर जिस भाँति राजपूतोंकी सेना स्वजातिके शत्रु महाराष्ट्रका नाश करनेके लिये प्राणपणसे युद्ध करने लगी, उसी प्रकार दूसरी ओर नवीन बलसे बलवान् हुए महाराष्ट्र भी अपनी स्वभाव—सिद्ध तस्करता और लूटमारकी वृत्तिको अक्षयकरनेके लिये यथाशक्ति वरिता दिखाते लगे । बहुत देरतक युद्ध होनेके उपरान्त सेधिया परास्त होगया, और समस्त अस्त्र शस्त्र तथा द्रव्योंको रणभूमिमें छोड़ प्राण लेकर भाग गया । विजयी राठौर और कछवाहोंकी सेनाने आनंदित होकर उन समस्त द्रव्योंको परस्परमें बाँट लिया । महाराज प्रतापसिंहने स्वयं रणक्षेत्रमें सेना चलाई थी, इस कारण उनके पक्षमें यह विजय विशेष प्रशंसित विचारी गई । कर्नल टाड् साहब लिखते हैं कि सन् १७८९ ईस्वीमें इस तुंगाके युद्धमें विजय प्राप्तकर महाराज प्रतापसिंहने एक बड़ा उत्सव करके दीन दुःखियोंको २४ लाख रुपये दान किये थे ।

इस तुंगाके समरमें विजय होनेसे आमेरराज प्रतापसिंहके यशका गौरव समस्त रजवाड़ेमें फैलगया, और वह अपने पूर्णप्रतापसे पिताका राज्य करने लगे, आमेरमें फिर शान्तिमती देवी नृत्य करने लगी, प्रजाने अत्याचारोंसे उद्धार पाकर निर्विघ्न हो सतोंपके साथ प्रतापसिंहके न्यायमूलक राज्यमें फिर अपनेको उस गोचनीय अवस्थासे बदला हुआ देखा । परन्तु राजपूतजातिके भाग्यका चक्र एकवार ही बदल गया था, वह शान्ति अधिक दिनतक स्थिर न रहसकी यद्यपि माधोजीसेधिया तुंगाके युद्धमें परास्त होकर भागगया था, परन्तु कईवर्षके पीछे वह फिरसे मारवाड़को विध्वंस करनेके लिये चला ।

प्रतापसिंहकी सम्मतिसे मारवाड़के राजा विजयसिंहने अपनी सेनाको तुंगारके युद्धमें भेजदिया था, इस समय माधोजी सेधिया फिर बदला लेनेके लिये बहुतसी

(१) इस युद्धका वर्णन राजस्थानके प्रथम कांडके ३२ अध्यायमें लिखा गया है ।

सेना साथ लेकर आ रहा है यह समाचार सुनते ही महाराज विजयासिंहने आमेरपति प्रतापसिंहसे सेनाकी सहायता पानेके लिये दूतके द्वारा कहला भेजा, वीर श्रेष्ठ प्रतापसिंहने तुरन्त ही अपनी सेनाको महाराष्ट्रके दमन करनेके लिये मारवाड़को भेज दिया, परन्तु दुःखका विषय है कि मारवाड़ आर आमेरकी सेनाने यद्यपि मिलकर युद्ध किया, परन्तु राठौरोके कवियोंने इस समय आमेरकी सेनाको निन्दनीय बताकर गीतोमे रचना की इससे आमेरकी सेना स्वजातिका अपमान जान शीघ्रतासे राठौरोकी सेनासे अलग होगई। उस संगीतके कारण राठौरोके ऊपर आमेरकी सेनाका इस प्रकारसे जाति क्रोध उपस्थित हुआ कि वह उस समय जातिके परम शत्रु महाराष्ट्रको दमन करना भी भूलगये, और राठौरोको विपत्तिमे डालनेके लिये तैयार हुए। इतिहाससे यह भी जाना जाता है कि आमेरका सेनापति गुप्तभावसे महाराष्ट्रके साथ मित्रता करके दूर रहने लगा था, राठौर इस समाचारको कुछ भी नहीं जानते थे। इसके पीछे पातन नामक स्थानमे जाकर राठौरोकी सेनाने पहलेकी समान प्रबल विक्रमके साथ महाराष्ट्रपर आक्रमण किया। कछवाहोकी सेना इनको सहायता न देकर इकली खड़ी रही। राठौर गण उस समय इस गुप्त रहस्यको जान गये थे, परन्तु वे युद्धसे विमुख न हुए, अतमे महाराष्ट्र नेताको जयलक्ष्मीका आलिगन प्राप्त हुआ। यद्यपि इस पातनके युद्धमे कछवाही सेनाकी सहायताके बिना राठौर परास्त होगये, परन्तु यह अवश्य ही मानना होगा कि महाराज प्रतापसिंह अपनी सेनाके ऐसे व्यवहारसे दुःखी हुए थे, यदि प्रतापसिंह पहिलेकी समान इस समय भी स्वयं रणक्षेत्रमे चले जाते तो आमेरकी सेना इस प्रकारके जातीय कलंकको न सहकर गौरव बढ़ा सकती थी।

इतिहास वेत्ता टाड् साहब लिखते हैं, “ कि पातनके युद्धमे पराजय और राठौरोके साथ सधि टूटनेपर सन् १७९१ ईसवीमे तुकाजी हुलकरने जयपुरपर आक्रमण करके प्रतापसिंहको परास्त किया और उनसे वार्षिक कर लेना स्वीकार कराया। वह कर अंतमे अमीरखाँको मिला। उस समयसे प्रतापकी मृत्युके समय अर्थात् सन् १८०३ ईसवी तक जयपुर राज्य बड़ी दुर्दशामे रहा, एक तरफ महाराष्ट्र दूसरी ओर फरासीसी अपने २ अधिकारके लिये परस्पर लड़कर प्रजाका सत्यानाश करते रहे।


कर्नल टाड् महाराज प्रतापसिंहके शासनके सम्बन्धमे लिखते हैं, “ कि इनके राज्यकी प्रत्येक घटनाका विवरण वर्णन करनेमे यवनराज्यकी अंतिम अवस्थाका इतिहास फिर वर्णन करना होगा, प्रतापसिंहने पच्चीस वर्षतक राज्य किया। उस समयसे ही वह और उनका राज्य भिन्न अवस्थामे पड़ा। वह एक साहसी राजा थे उनका बुद्धिबल भी कुछ कम नहीं था, परन्तु इनके साहस और बुद्धिके विचारोंसे अगणित लूटप्रिय तस्कर और आभ्यन्तरिक अनैक्यताके विरुद्धमे इस सामान्य शक्तिके प्रयोग से कभी भी सफलता प्राप्त न होसकी। माचेरी देगकी न्वाधीनता प्राप्तिमे जयपुरके राज्यकी आमदनी बहुत घट गई थी, और प्रतापसिंहके पूर्व पुरुषोंने जो अगणित धन

हरण किया था, महाराष्ट्र इत्यादिकोको एक २ वारमे कई २ लाख रुपये देनेसे वह धन भी शीघ्र ही समाप्त होगया, महाराष्ट्रके तस्कर दलने उस समय जयपुरसे अस्सी लाख रुपये ग्रहण किये, परन्तु आमेरके खजानेमे इतना अधिक धन था कि माधो-सिंहने पिताके सिंहासनपर बैठनेकी इच्छासे मुट्टी भर २ कर धनकी वर्षा की थी परन्तु तब भी महाराज प्रतापसिंहने तुंगाके युद्धमे विजय पाकर आनंदित हो चौबीस लाख रुपये खर्च किये ” ।

पूर्वोक्त वृत्तान्तसे यह भलीभाँति प्रमाणित होता है कि दिल्लीके यवन राज्यका नाश करनेके समयमे महाराष्ट्र और जाटजाति नवीन बल पाकर भारतवर्षकी रंगभूमिमे नवीन राजनैतिकताका अभिनय कररही थी । उस अभिनयके फलस्वरूप यवनराज्यकी शक्ति एक साथ ही तेजहीन होगई, और उसके साथही साथ प्राचीन राजपूतराज्यके सुख शान्तिके मार्गको बंदकर राजपूत जातिके सौभाग्यका द्वार भी एक बार ही बंदकर दिया । कुछ समयके उपरान्त पिडारोके दलने फिर मस्तक उठाकर राज्यमे अराजकता बढ़ानेके लिये रंगभूमिमे दर्शन दिया, परन्तु इसका अंतिम फल यह हुआ कि मुगलराज्यका एकवार ही लोप, महाराष्ट्रके प्रबल वेगकी गतिका रुकना, जाटजातिकी गतिरोध, पिडारोको उचित दंड, राजपूतोंकी जातीय जीवनी शक्तिकी कमी, और अतमे क्षुद्रद्वीप वासी अंग्रेजोंकी विजय आदिसे भारतवर्षमे नवीन राज्यकी सृष्टि और नवीन युगका प्रारंभ हुआ । राजनीतिमे चतुर महात्मा टाड् साहब ठीक ही कह गये हैं, कि जब चारोओरसे अनेक जातियोने लूटना पीटना आरंभ करादिया तब जयपुरकी समान छोटेसे राज्यके अधीश्वर कभी भी उनके वेगको निवारण न करसके । जातिकी अनैक्यता ही केवल आमेरके पतनका कारण नहीं थी, पिडारे, जाट इत्यादिके निरन्तर आक्रमणसे रजवाड़ेके अन्यान्य राज्योंकी तरह आमेरकी भी अवनति होगई । यदि इस समय मेवाड़, मारवाड़, आमेर, बीकानेर, जयसलमेर इत्यादिके राजपूत राजा एकमत होकर जातीय प्रेमसे मतवाले हो रणभूमिमे सिंहनाद करतेहुए सम्मुख होते, तौ कभी भी महाराष्ट्र और पिडारे रजवाड़ेकी ऐसी गौचनीय अवस्था नहीं करसकते थे । तुंगाके युद्धमे इकले प्रतापसिंहने ही केवल मारवाड़ सेनाकी सहायतासे महाराष्ट्रके नेताको परास्त करदिया था । तब यदि वह इस पातनके युद्धमे भी उपस्थित होते, यदि राठौरके कवि अपनी दुर्बुद्धिवश जयपुरकी सेनाके विरुद्धमे इस प्रकारके ग्लानिसे भरेहुए गीत बनाकर जातिमे विद्वेष उत्पन्न न करते, तो अवश्य ही सेधियाका सर्वदाके लिये पतन होजाता ।

यद्यपि ईश्वरीसिंहके राज्यके समयसे महाराष्ट्रके दम्बुदलके साथ आमेरका प्रथम सयोग सूचित होता है, यद्यपि माधोसिंहके शासन समयसे महाराष्ट्रने आमेरसे बहुतसा धन संग्रह कर लिया यद्यपि प्रतापसिंहके शासन समयमे महाराष्ट्रको एकवार ही आमेरसे निकाल दिया गया था । परन्तु यह बात अवश्य ही माननी होगी कि प्रतापसिंहने तुंगाके युद्धमे सेन्धियाको परास्त करके विशेष प्रशंसा प्राप्त की थी । प्रतापसिंह एक महावीर और बुद्धिमान राजा थे, टाड् साहबने इस बातको मानलिया है कि केवल कालके वगसे ही उनकी वह प्रतिज्ञा और वीरता आमेरकी निर्विघ्नतासे रक्षा करनेमे समर्थ न हुई ।

चतुर्थ अध्याय ४.



महाराज जगतसिंहका सिंहासनपर बैठना-महाराष्ट्रके अत्याचारोंसे राजपूत राज्यका निग्रह भोग-वृटिश गवर्नमेण्टके साथ महाराज जगतसिंहका प्रथम संधिका प्रस्ताव-संधिवधन-संधिपत्र-संधिभंगके लिये अंग्रेज गवर्नमेण्ट जनरलकी आज्ञादेना-हुलकरके विरुद्ध जगतसिंहका अंग्रेज सेनापति लार्डलेकके साथ योग देना-जगतसिंहके संधिपालन करनेपर भी अंग्रेज गवर्नमेण्ट का पूर्वसंधिका नाश करना-महाराज जगतसिंहका दूसरा राजनैतिक अभिनय-मेवाड़के राणाजी कन्या कृष्णाकुमारीके साथ विवाह करनेके लिये जगतसिंहका मेवाड़को उपहार द्रव्य भेजना-मार चाडपति मानसिंहका उन समस्त द्रव्योंको लूटना-मानसिंहके आचरणसे जगतसिंहका क्रोध-सेन्धिया-मानसिंहके विरुद्ध जगतसिंहका युद्ध-पोकर्णके सामन्त सवाईसिंहका जगतसिंहके साथ योगदान-जयपुरमें लक्षाधिक सेनाका संग्रह-मानसिंहके साथ युद्ध-मानसिंहका भागना-जगतसिंहका जोधपुरकी राजधानीको लूटना-जोधपुरके किलेका घेरना-अमीरखाँका जयपुरपर आक्रमण-जगतसिंहका रणस्थल छोड़कर कलकित होकर अपने राज्यमें भागना-महाराष्ट्रका जयपुर पर आक्रमण-चौथ ग्रहण-अंग्रेज गवर्नमेण्टके साथ दूसरी बार संधिका विचार-संधि करनेमें जगतसिंहको आपत्ति-संधिवधन-संधिपत्र-जगतसिंहकी जीवनीके सम्बन्धमें टाड् साहवका मन्तव्य-जगतसिंहकी मृत्यु-मोहनसिंह-मोहनसिंहके अभिपेक सम्बन्धी पड्यंत्रसे अंग्रेजोंके योगदानका विषमय फल-राजसिंहासनाधिकारीका निर्णय करना-राजपूतरीतिके बिना जाने शोचनीय फल-मोहनसिंहको जयपुरके सिंहासन पर अभिषिक्त करनेसे राजपूतरीतिका अपमान-प्रचलित रीतिके नाशका कारण-उसके सम्बन्धमें वृटिश कर्मचारियोंका आचरण-मोहनसिंहके अभिपेकमें यथार्थ सिंहासनाधिकारीका आपत्ति करना-नाजिरका विपत्तिमें पडना-जातीय युद्धकी मभावना-जगतसिंहकी विधवा रानीका एक पुत्र उत्पन्न करना-समस्त उपद्रवोंकी शान्ति-जयसिंहका जन्म-

महाराज प्रतापसिंहके स्वर्ग चले जानेपर जगतसिंह आमेरके राजसिंहासन पर विराजमान हुए। इतिहासवेत्ता टाड् साहव आमेर राज्यवशके प्रत्येक राजाके राज्यका इतिहास वर्णन करगये हैं, परन्तु अत्यन्त गौकका विषय है कि उन्होंने महाराज जगतसिंहके राज्यको इतिहासमें वर्णन नहीं किया। उनके नेत्रोंके सम्मुख जगतसिंहका शासन अत्यन्त कलकमय था, जगतसिंहके चरित्र घृणित विचार कर ही उन्होंने अपने इतिहासमें उनका वर्णन नहीं किया। परन्तु हम उनकी इस नीतिका अनुसरण नहीं कर सकते, जब किसी राजवंशके इतिहासको लिखनेके लिये बैठते हैं तो उसके कैसे भी आचरण क्यों न हो इतिहास लेखकको उन सबका लिखना कर्तव्य है। लेखकका किमोत्रि प्रति उपेक्षा दिखानी उचित नहीं। इसी कारणसे हमने जगतसिंहके शासन समयके घृत्तान्तको इतिहासमें लिखना किसी भाँति भी अयोग्य न समझा। कर्नल टाड् साहव महाराज जगतसिंहके शासनके सम्बन्धमें कई एक कथाएँ लिख गये हैं, उन्हें हम सबसे पीछे वर्णन करेंगे। पहिले महाराज जगतसिंहके ही शासन सम्बन्धी कई एक प्रधान २ घटनाओंका वर्णन करते हैं।

सवाई महाराज जगतसिंहने सन् १८०३ ई० में अपने मस्तक पर आमेरका राजमुकुट धारण किया। इस समय एक आमेर ही नहीं वरन समस्त राजपूतराज्य अवनतिकी अवस्थाको पहुँच गये थे। यद्यपि टुराचारी औरगजेवके शरीर त्यागनेके उपरान्त रजवाडेके समस्त राजाओंने सुअवसर पाकर अपने राज्यकी सीमा तथा जातीय बलको बढा लिया था, परन्तु यवनराज्यके पतनके साथ ही साथ महाराष्ट्रके उदयसे राजपूत राज्योंकी वह क्षणिक सुखशांति और राजनैतिक ख्याति अवनति अवस्थामें पलट गई।

यद्यपि एक २ यवन सम्राट् पिशाच स्वरूप धारण करके समय समयपर राजपूतराज्योंको विध्वंस किये देते थे, परन्तु उससे राजपूतोंकी जातीय शक्तिका लोप नहीं होता था, वरन एक २ यवन सम्राट्के आधीनमें रहकर आमेर मारवाड़ इत्यादिके राजपूत राजाओंने अपने जातीय गौरवके सूर्यको भलीभाँतिसे प्रकाशमान करलिया था और इसी कारणसे उन्होंने अपने २ राज्यमें धन सम्पत्ति सन्मान कीर्ति तथा बलके बढानेमें भी कसर न की। महाराष्ट्रके लुटेरे दलने रजवाडेके प्रत्येक राज्यमें इस प्रकारसे लूटकी किं वहाँकी समस्त धन सम्पत्तिको हरण करके गून्य कर दिया, इसीसे प्रजामें सुख और शांतिका लेश भी न रहा। वाणिज्य व्यापार सब बंद होगये, किसानोंने खेती करनी छोड दी, इनके उपद्रवोंसे रजवाडेके प्रत्येक राज्यकी अवस्था अत्यन्त ही शोचनीय होगई। हुलकर और सेन्धिया यही दोनो महाराष्ट्रके नेता थे तथा इनके आधीन अमीरखाँ इत्यादि पठान और लुटेरोंके यवन शासनसे भारतके प्रत्येक प्रान्तमें अराजकता उपस्थित होगई, और यह बराबर राजपूत जातिका विध्वंस करनेके लिये तैयार होगये। यद्यपि तुंगाके युद्धकी तरह एक और युद्धक्षेत्रमें मिलकर राजपूतोंकी सेनाने सेन्धियाकी समान लुटेरोंके नेताका सर्वनाश किया था, परन्तु यह कार्य किसी विरलेकाही है। राजपूत जातिकी एकताके अभावमें महाराष्ट्रगण लोमहर्षण अभिनय करते हैं। जिस समय महाराज जगतसिंह आमेरराज्यके छत्रके नीचे शोभायमान हुए उसके बहुत दिन पहिलेसे महाराष्ट्रोंने रजवाडेमें भयंकर अत्याचार करने आरंभ किये थे, परन्तु इस समय उनके अत्याचार भयंकररूपसे प्रबल होगये थे, सौभाग्यका विषय है कि अंग्रेजोंकी ईस्ट इण्डियाकंपनी इस समय बगालमें अपना पूर्ण अधिकार स्थापित कर धीरे धीरे भारतके अन्य प्रान्तोंकी ओर बढ़रही थी। ब्रिटिश सिंहने देखा कि महाराष्ट्रकी गतिको बिना रोकेंहुए सम्पूर्ण भारतवर्षको पाना असंभव है, इस कारण इस समय ब्रिटिशसिंहने महाराष्ट्रके दमन करनेके लिये कूटनीतिका विस्तार करना प्रारंभ किया, गवर्नमेण्ट इस बातको भलीभाँतिसे जानगई थी कि महाराष्ट्र तस्करोके दोनो नेताओंके भयंकर अत्याचार और उपद्रवोंसे राजपूत राजा अत्यन्त ही हानि उठाते आये हैं, इस कारण यदि वह राजा महाराष्ट्रके अत्याचारोंसे रक्षा करनेके अभिप्रायसे हमारे साथ स्थायी संधिवन्धन करले तो हमारे राज्यके पक्षमें विशेष सुभीता होजायगा। ब्रिटिश गवर्नमेण्टने इसी अभिप्रायसे इस समय आमेरपति महाराज जगतसिंहके साथ संधि करनेका प्रस्ताव उपस्थित किया। महाराज जगतसिंहने

राजसिंहासनपर बैठकर देखा कि एक ओर तो जिस भाँति सातसौ वर्षका यवनराज्य एकवार ही लुप्त होगया, उसी भाँति दूसरी ओर गवर्नमेण्टका राज्य धीरे २ अपनी उन्नति कर रहा है, उन्होंने यह भी विचारा कि यद्यपि महाराष्ट्र जाति सब श्रेणीके मनुष्योंको पीड़ित करती हुई उनकी धन सम्पत्तिको लूटती हुई फिर रही है, और अनेक देशोपर अपना अधिकार करके नवीन राज्यकी सृष्टि कर रही है, परन्तु ब्रिटिशसिंहने जिस प्रकार प्रबल बलशाली रूप धारण कर भारतवर्षमें दर्शन दिया है इसमें तो ब्रिटिशसिंहके साथ संधिवन्धन करनेमें अपना कल्याण है।

टाड् साहवने इस प्रथम संधिवन्धनका कोई उल्लेख नहीं किया। हम विश्वस्त होकर उस विवरणको सग्रह करनेके लिये तैयार हुए हैं। आचिसन साहवने अपने वनायेहुए ग्रथमें लिखा है कि “ राजपूत राज्योंपरसे मुसल्मानोका प्रभुत्व लोप होनेके पीछे महाराष्ट्रोके प्रभुत्वका विस्तार हुआ। सन् १८०३ ईसवीमें अंग्रेजोंके साथ जयपुरके महाराजकी राजनैतिक सन्धि स्थापित हुई। उस समय जगत्सिंह जयपुरके महाराज थे। महाराष्ट्रोके साथ युद्ध उपस्थित होनेके समय गवर्नमेण्टने जो साधारण राजनीति सूत्रका अवलम्बन किया, अर्थात् जिस राजनीतिके अनुसार राजपूत राजाओं को अपना मित्र ठहरा कर महाराष्ट्रोको हिन्दुस्थानसे निकालना विचारा था उसी नीतिके अनुसार सन् १८०३ ईसवीमें जयपुरके महाराजके साथ गवर्नमेण्टका एक संधिपत्र तैयार किया गया ”।

यद्यपि महाराज जगत्सिंह अंग्रेजोंके साथ संधि करनेके लिये राजी होगये थे परन्तु गवर्नमेण्ट इस समय भारतवर्षपर अपनी प्रभुता तथा इनकी समान प्रतापका विस्तार न करसकी थी, इस कारण जगत्सिंहने अपने हस्ताक्षर न देकर केवल साधारण राजकीय मैत्रीका स्थापन सम्बन्ध करना स्वीकार किया। ईस्टइण्डिया कम्पनीने शीघ्र ही इस प्रस्तावको स्वीकार कर लिया। इस प्रकारसे महाराज जगत्सिंहके साथ सन् १८०३ ई०में गवर्नमेण्टका निम्न लिखित संधिपत्र तैयार किया गया।

संधिपत्र ।

माननीय अंग्रेज ईस्टइण्डियाकम्पनीके साथ राजराजेन्द्र सवाई जगत्सिंह-वहादुरका मित्रता और संधिसम्बन्ध मूलक यह संधिपत्र महिमवर मार्किस वेलेसली सेन्टपाटिक आदि महासम्भ्रान्त उपाधियोंसे विभूषित महा महिमवर ब्रिटिश राजराजेश्वरके माननीय प्रिवीकौन्सिलर, समस्त ब्रिटिशसिंहके देशोंके अधीश्वर गवर्नर जनरल, और भारतवर्षमें स्थित समस्त ब्रिटिशसेनाके कप्तान जनरलका अधिकार प्राप्त संधिवन्धनके लिये सम्पूर्ण सामर्थ्यवान् महामहिमवर जनरल जिरार्डलेक, भारतवर्षमें स्थित ब्रिटिशसेनाके प्रधान सेनापतिका माननीय अंग्रेज ईस्टइण्डियाकम्पनीके पक्षसे, और महाराजाधिराज राजराजेन्द्र जगत्सिंह वहादुरका उनके पक्षमें उनके उत्तराधिकारी और उनके भविष्य म्थलभिषिक्तोंके पक्षमें नियत किया गया।

प्रथम धारा—माननीय अंग्रेज ईस्टइण्डियाकम्पनी और महाराज जगत्सिंह बहादुर तथा उनके भविष्य उत्तराधिकारियोंमें दृढ़ और चिरस्थायी मित्रता तथा संधिका सम्बन्ध बंधन स्थापित हुआ—

दूसरी धारा—किसी कारणसे दोनों राज्योंमें मित्रता होकर भी किसी ओरके शत्रु और मित्र दोनों पक्षके शत्रु और मित्ररूपसे गिनेजायगे, और दोनों राज्य ही चिरकालके लिये डरा व्यवस्थाकी ओर ध्यान रखेंगे ।

तीसरी धारा—महाराजाधिराज इस समय जिस देशके अधिकारी है माननीय कम्पनी भी उस देशके शासनके सम्बन्धमें हस्ताक्षेप नहीं करेगी और न उनसे कर ले सकती है ।

चौथी धारा—माननीय कम्पनीने सम्पूर्ण हिन्दुस्तानके देशोंपर अपना अधिकार करलिया है, यदि माननीय कम्पनीका कोई शत्रु उन देशोंपर अधिकार करनेके पूर्वलक्षण प्रकाश करे तो महाराजाधिराज कम्पनीकी सेनाको सहायताके लिये अपने आधीनकी समस्त सेनाको भेजेगे, और उस शत्रुको भगानेके लिये वह स्वयं अपनी सामर्थ्य दिखावेगे, तथा वह अपनी मित्रताका यथार्थ परिचय देनेमें किसी प्रकारकी कसर न करेगे ।

पाँचवीधारा—जिस कारण वर्तमान संधिपत्रकी दूसरी धाराके अनुसार मित्रता स्थापित होकर—शत्रुओंके हाथसे महाराजाधिराजके अधिकारी राज्यकी रक्षाके पक्षमें माननीय कम्पनी प्रतिभूस्वरूपसे कही जा रही है, महाराजाधिराज इसे स्वीकार करते है, यदि उनके साथ अन्य किसी राजाका विवाद उपस्थित होजाय तो महाराजाधिराज सबसे पहिले गवर्नमेण्टके निकट उस विवादका कारण कहै, और गवर्नमेण्ट प्रीतिभावसे उस झगड़ेके मिटा देनेकी चेष्टा करेगी । यदि विरुद्धपक्षके दोषसे किसी प्रकार उचित मीमांसा न कीजाय तो महाराजाधिराज कम्पनीके निकट सैनिक सहायताकी प्रार्थना करसकते है । उपरोक्त अवस्था होने पर उस सहायताकी प्रार्थना ग्रहण की जायगी, और महाराजाधिराज इस बातको स्वीकार करते है, कि इस प्रकारसे सहायताका समस्त व्यय भारतवर्षके अन्यान्य राजाओंसे जिस भाँति लेनेकी व्यवस्था हुई है उसी प्रकार हम लिया जाय ।

छठवीधारा—महाराजाधिराज इस बातको स्वीकार करते है कि यद्यपि वह यथार्थमें अपनी सेनाके प्रभु है परन्तु युद्धके समयमें और संग्रामकी पूर्व तैयारीके समयमें वह अपनी सेनाके साथ जहाँ अंग्रेज सेनाका दल नियुक्त रहेगा वह उसी अंग्रेजसेनादलके प्रधान सेनापतिके उपदेश और उसकी सम्मतिके अनुसार कार्य करेगे ।

सातवी धारा—कम्पनी—गवर्नमेण्टकी सम्मतिके बिना महाराज अपने राजकार्यमें किसी अंग्रेज वा फ्रासीसी वा यूरोपके अन्य किसी निवासीको नियुक्त अथवा अन्य किसी उपायसे उसकी रक्षा नहीं कर सकेंगे ।

ऊपर लिखा हुआ सात वाराओंसे युक्त संधिपत्र महामहिमवर जनरल जिरार्ड लेकका अकबराबाद सुवार अधीन सरहिन्द नामक स्थानमें संवत् १८६० अर्थात् सन् १८०३

ईसवीके दिसम्बर महीनेकी वारहवी तारीखको तैयार किया गया और उसी दिन उस पर हस्ताक्षर करके मोहर लगादी गई । महामहिवर सकाडेन्सिल गवर्नर जनरलके हस्ताक्षर होकर तथा मुहर लगकर ऊपर लिखी हुई सात धाराओंसे युक्त संधिपत्र महाराजके हाथमे दिया गया, महामहिमवर जनरलकेका हस्ताक्षर और मोहर लगा हुआ यह वर्तमान संधिपत्र महाराजने लौटा दिया । (हस्ताक्षर) वेलेसली ।

कम्पनीकी मोहर.

सकाडेन्सिल गवर्नर जनरल द्वारा यह सन्धिपत्र सन् १८०४ ईसवीमे जनवरीकी १५ तारीखको मान्य तथा स्वीकृत हुआ ।
(हस्ताक्षर) जी. एस. वारलो ।
जी० डडनि ।

इस संधिपत्रको देखकर पाठकगण सरलतासे जानजायेंगे कि ब्रिटिश गवर्नमेण्ट यथार्थ मित्रभावसे ही महाराज जगत्सिंहको प्रबल ब्रिटिश शासनके आधीनमे बाहरी शत्रुओंके हाथसे रक्षा करनेके लिये सम्मत हुई । इस समय महाराष्ट्रगण अपने भयंकर अत्याचारोंसे जयपुरको क्षारखार कर रहे थे इस कारण अंग्रेज गवर्नमेण्टकी सहायतासे ही जयपुर राज्यकी रक्षा करना महाराज जगत्सिंहने कल्याणकर समझा, विशेष करके यद्यपि उक्त संधिसे आमेरराजने अंग्रेजोंकी आधीनता स्वीकार करली, परन्तु जब उन्होंने इस संधिसूत्रसे गवर्नमेण्टको एक कौड़ी भी करकी न दी और गवर्नमेण्टने आमेर राज्यके भीतरी शासनपर हस्ताक्षेप नहीं किया तब आपको भी अवश्य ही मानना होगा कि यह संधिपत्र गवर्नमेण्ट और महाराज जगत्सिंह इन दोनोंके लिये समान सम्मान दायक था ।

यद्यपि आमेरपति महाराज जगत्सिंहने अंग्रेज कंपनीके साथ संधि करली थी, और उस संधिपत्रपर हस्ताक्षर भी करदिये, परन्तु अत्यन्त दुःखका विषय है कि उनका वह मित्रभाव अधिक दिनतक स्थिर न रहसका । आर्चिसन साहब अपनी पुस्तकमे लिखते हैं, “ कि जयपुरके महाराज संधिपत्रमे लिखेहुए अपने कर्तव्य कर्मको पालन करनेमे त्रुटि करने लगे, और लार्ड कर्नवालिसने भी देशीय राजाओंके मित्रता सम्बन्ध वधनको एकवार ही तोड़नेका विचार किया था । उन्होंने स्पष्ट प्रकाशित किया था कि जयपुर राज्यके साथके समस्त सम्बन्ध वधन दूर किये जायँ, क्योंकि गवर्नमेण्ट जिस भावसे जयपुरके राज्यकी रक्षा करनेके लिये तैयार हुई है उस भावसे वह उक्त राज्यकी रक्षा न करसकेगी। ” यह तो लिखा किन्तु महाराज जगत्सिंहने संधिवधन स्वीकार करके भी संधिपत्रकी किसी २ धाराका पालन नहीं किया । परन्तु उन्होंने कौनसा अपराध किया था सो किसी इतिहाससे भी नहीं जाना जाता, हमारा ऐसा विचार है कि लार्ड कर्नवालिस जिस समय भारतवर्षके गवर्नर जनरल पदपर प्रतिष्ठित थे, उम्र नमय उन्होंने देशीय राजाओंके सम्बन्धमे एक स्थायी मूलनीतिक अवलम्बन करनेका भी नाहम नहीं किया, ऐसा विदित होता है कि उनके मतसे देशीय राजाओंके साथ मित्रता करना गवर्नमेण्टके पक्षमें मंगलकारी नहीं था, उम्मी लिये उन्होंने

देशीय राजाओकी स्थिर की हुई पूर्वसंधिको भी व्यर्थ कर दिया, और इसी कारणस महाराज जगत्सिंह पर संधिपत्रकी किसी धाराके उल्लंघन करनेका वृथा दोष लगा कर उक्त संधिको भी व्यर्थ करदिया था । हमारे इस अनुमानकी सत्यता आगे आप ही मालूम होजायगी ।

यद्यपि गवर्नर जनरल लार्ड कार्नवालिसने महाराज जगत्सिंहको संधिपत्र भंगकरने-वाला बताकर उनके साथ ईस्टइण्डियाकंपनीके समस्त बंधनोको तोडनेकी आज्ञादी, परन्तु आचिसन साहब उक्तमन्तव्योके पीछे वर्णन करगये है, “कि लार्ड कार्नवालिसकी उक्त आज्ञा को मुननेके पहिले ही महाराज जगत्सिंहने हुलकरके साथ युद्ध करनेके समय लार्ड लेकके साथ भलीभाँतिसे योग दिया और अपने पहिले सम्मानको फिर प्राप्त करलिया, इसी कारणसे लार्ड लेकने महाराजकी चिरकालतक सहायता करनेकी प्रतिज्ञा की । लार्डकार्नवालिस इनके सम्बन्धमे जिस मूलनीतिके सूत्रको नियुक्त करगये, सर जार्जवालोंने भी उसीका अवलम्बन किया, परन्तु लार्डलेकके विशेष प्रतिवाद् करनेपर सरजार्जवालोंने साधारण राजनीति और सरल विश्वासकी रक्षाके लिये जयपुरराज्यके साथ सम्बन्ध बंधन दूर करदिया : ”। हमारे पाठक इससे भलीभाँति जानगयेहोगे कि ईस्टइण्डिया कम्पनी और महाराज जगत्सिंह इन दोनोमेंसे सन्धिभंग करनेका कौन अपराधी था । महाराज जगत्सिंह संधिपत्रकी किसी धाराका भी पालन नहीं करते इसीसे लार्ड कार्नवालिसने संधिवंधन तोडनेकी आज्ञा दी परन्तु जब कि उस आज्ञाके प्रचार होनेके पहिले ही महाराज जगत्सिंहने सेनापति लार्डलेकके साथ मिलकर गवर्नमेण्टके परम शत्रु हुलकरके साथ युद्ध किया, जब कि उन बृटिश सेनापतिके सधिमतके पूर्वसम्बन्धकी रक्षा की जाती थी तब सर जार्जवालोंने उक्त आज्ञाका प्रचार करना अवश्यही अन्याय मूलक था इससे स्पष्ट जाना जाता है कि कम्पनीने ही प्रतिज्ञा भंगकी । इस संधिके भंग होनेसे तो कम्पनीकी कुछ विशेष हानि न हुई, परन्तु अंतमे जयपुरपति महाराज जगत्सिंहका विशेष अनिष्ट हुआ ।

महाराज जगत्सिंह आमेरके निहासन पर विराजमान होकर गवर्नमेण्टके साथ राजनैतिक अनुष्ठानमे लगे परन्तु दुर्भाग्यका विषय है कि बृटिश गवर्नमेण्टने उनके साथ अकारण ही समस्त सम्बन्ध तोड़ दिये। जयपुर राज्यको फिर महाराष्ट्री लुटेरोका दल भयंकर क्रोधाग्निसे भस्म करने लगा । जयपुरके महाराजने संधिपत्र पर पूर्ण विश्वास करके बृटिश सेनापति जनरल लेकके साथ मिलकर हुलकरके विरुद्ध शस्त्र धारण किये थे, इसी कारणसे महाराष्ट्र लुटेरोके दलने महाराज जगत्सिंहका सर्वनाश करनेका सकल्प किया था ।

महाराज जगत्सिंहने राजछत्र धारण कर उपरोक्त राजनैतिक अभिनयके पीछे एक अत्यन्त शोचनीय कार्यमे हाथ डाला; आमेर राज्यका भाग्यरूपी आकाश इस समय काले २ घनघोर बादलोसे छा रहा था, आत्मविग्रह, और स्वजातिमे द्वेष होनेसे

समस्त रजवाड़ा इस समय अवनतिकी सीढ़ी पर पहुँच गया था, इसी कारण महाराज जगतसिंहने इस शोचनीय काण्डमे हाथ डाला और प्रथम राजपूत वीरोके योग्य शूरवीरता, तथा बलविक्रम और पंडिताई दिखाकर कार्य किया। यद्यपि वह इस अति ऊँचे यशके संग्रह करनेमे समर्थ भी थे, परन्तु अंतमे कलंकित होगये। इन घटनाओ का वर्णन राजस्थानके दो स्थानोमे पहिले होचुका है उन दोनो घटनाओके साथ महाराज जगतसिंहका विशेष सम्बन्ध है इसीसे महाराज जगतसिंहके शासनवृत्तान्तको सक्षेपसे उल्लेख करना विचारा है।

जिस समय महाराज जगतसिंह आमेरके सिंहासन पर विराजमान थे उसी समय मेवाड़के सिंहासन पर महाराणा भीमसिंह और मारवाड़के सिंहासन पर महाराणा मानसिंहजी विराजमान थे। यह तीनों राजा बराबर थे। मानसिंहके साथ उनके आधीनकी सामन्त मंडलीका मेलनही था। विशेष करके मारवाड़के प्रधान सामन्त पाकणके अधिपति सवाईसिंहके साथ महाराज मानसिंहका इस समय घोर विद्वेष उपस्थित हुआ। सवाईसिंहने अपने स्वाभाविक क्रोधके वशीभूतहो मानसिंहको किसी न किसी उपायसे सिंहासनसे रहित करके अपना मनोरथ पूर्ण किया था। उनके उस मनोरथके सफल होते ही इस समय और भी कितने ही कारण उपस्थित होगये। मानसिंहके पहिले महाराज भीमसिंह मारवाड़के सिंहासन पर विराजमान थे, उन भीमसिंहकी रानीने इनके स्वर्गवासी होनेपर इन्हींके औरससे एक पुत्र उत्पन्न हुआ। सवाईसिंह उस राजकुमार धौकलसिंह को मारवाड़के सिंहासनका अधिकारी बनाकर उसीके सहारे मानसिंहको विपत्तिके जालमे डालनेको तैयार हुए। नीतिचतुर सवाईसिंहने विचारा कि मैं इकला ही सरलतासे मानसिंहको सिंहासनसे भ्रष्ट नहीं करसकूंगा, इस कारण उसने छिपे २ पड़्यत्र फैलाया। उन्होने विचारा कि इस समय आमेर और मारवाड़के अधीश्वरोमे यदि किसी प्रकारसे झगडा होजाय तो इस उपायसे धौकलसिंहके सिंहासन प्राप्तिका मार्ग स्वच्छ होजायगा। क्रमानुसार उस कल्पनाकार्यके परिणत होते ही एक सुअवसर आपहुँचा। मेवाड़के महाराणा भीमसिंहके औरससे कृष्णकुमारी नामकी एक कन्याने जन्म लिया, और कुछ समयमे उस अनुपम रूपलावण्यतासे युक्त कन्याने समस्त रजवाड़ेमे “फलनलिनी” रूपसे प्रसिद्धि प्राप्त की। उस रूपवती कृष्णकुमारीके साथ भूत मारवाड़पति भीमसिंहके विवाहका प्रस्ताव पहिले ही उपस्थित हुआ था, परन्तु भीमसिंहकी मृत्यु अकालमे ही होगई, इसीसे वह प्रस्ताव भी दूर होगया। कुटिल हृदय सवाईसिंह उस समय उस कृष्णकुमारीके ऊपर लक्ष्य करके समस्त रजवाड़ेमे भयकर उत्पात मचाने लगे। इन्होने प्रकाशमे तो मानसिंहके साथ मित्रता की और गुप्तभावेसे पड़्यत्र करके आमेरपति महाराज जगतसिंहके पास यह प्रस्ताव भेजा, “राणा भीमसिंहकी कन्या अत्यन्त रूपवती है इस कारण आप उसके साथ विवाह करनेके लिये राणाके निकट समाचार भेजिये सवाईसिंह उस बातको भली भाँतिसे जानते थे कि महाराज जगतसिंह अत्यन्त उन्मिदयपरायण पुरुष है, वह कृष्णकुमारीके रूपलावण्यको सुनकर अवश्य ही उस रमणी-रत्नकी प्राप्तिके लिये चेष्टा

करेगे, और वास्तवमें ऐसा ही हुआ, महाराज जगत्सिंहने उसके मुखसे कृष्णकुमारीकी सुन्दरताको सुनते ही सवाईसिंहकी सम्मतिके अनुसार बहुतसा धन खर्च करके चार हजार सेनाको मेवाड़में भेजदिया। और विवाहका प्रस्ताव लेकर एक माननीय दूत भी उनके साथ भेज दिया।

इस ओर सवाईसिंहने जगत्सिंहको उत्तेजित करके जब सुना कि आमेरसे मेवाड़को उपटोकन द्रव्य भेजेगें है तब तुरन्त ही उसने मारवाड़पति मानसिंहकी सभामें जाकर मित्रभावसे कहा, “महाराज! मेवाड़पति राणा भीमसिंहकी रूपवती नंदिनी कृष्णकुमारीके साथ मृतक महाराज भीमसिंहके विवाहका प्रस्ताव उपस्थित हुआ था, इस समय जयपुरपति जगत्सिंहने उनके साथ विवाह करनेके लिये उपहारका द्रव्य भेजा है। यदि जगत्सिंहको कृष्णकुमारी मिलगई, तो इस ससारमें आपके कलंककी सीमा न रहैगी। मारवाड़क अधोश्चररूपसे ही भीमसिंहके साथ कृष्णकुमारीके विवाहका प्रस्ताव उपस्थित हुआ था, आप उसी मारवाड़के सिंहासनपर विराजमान हैं, इस कारण आपके वदलेमें यदि जगत्सिंह कृष्णकुमारीका पाणिग्रहण करनेमें समर्थ हो तो मारवाड़के सिंहासनके कलंककी सीमा न रहैगी?” जगत्सिंहके समान महाराज मानसिंह भी उन सवाईसिंहकी चतुरताके जालमें फँसगये। वह शीघ्र ही तीन हजार राठौरोंकी सेनाको साथ लेकर बाहर निकले। हीरासिंह नामक एक धनलोभी सैनिक भी सेनासहित मानसिंहके साथ आ मिला, जगत्सिंहने जो चार हजार सेनाके साथमें उपहार द्रव्य भेजा था, उसके मेवाड़में बिना पहुँचे ही मानसिंहने उनपर आक्रमण करके वह समस्त द्रव्य लूट लिया, और जयपुरकी सेनाको छिन्नभिन्न करके भगादिया। सवाईसिंहकी कामनाके पूर्ण होनेका यही पहिला सूत्रपात हुआ।

मारवाड़पति मानसिंहने जो आमेरपति जगत्सिंहकी समस्त सेनाको छिन्नभिन्न करके उसके समस्त द्रव्य लूट लिये थे इससे जगत्सिंहके हृदयमें भयंकर क्रोधाग्नि प्रज्वलित होगई, इससे उन्होंने अपना अधिक अपमान जाना, और मानसिंहको इसका उचित दंड देनेके लिये और अपने सम्मान और गौरवकी रक्षाके लिये आमेरपति अत्यंत क्रोधित एवं उत्तेजित होगये, परन्तु इसी समय वे एक भारी विपत्तिमें पड़गये। इस समय महाप्रोके नेता सेधिया केवल रजवाड़ेके राजाओंमें आत्म विग्रहकी अग्नि प्रज्वलित करके किसी एक पक्षका अवलम्बन कर अगणित धन लूटनेमें लगरहे थे। मानसिंहके साथ जगत्सिंहके झगड़ेका समाचार पाते ही लुटेरोंने जगत्सिंहसे बहुतसा धन पानेकी इच्छा प्रगटकी, और उनसे यह कहला भेजा कि यदि तुम हमको इतना धन नहीं दोगे तो हम तुम्हारा भली भाँतिसे नाश करेगे। परन्तु आमेरपति जगत्सिंहने सेन्धियाकी बातपर कुछ भी ध्यान नहीं दिया, इससे सेन्धियाने क्रोधित हो प्रतिज्ञा की कि मैं ऐसा उपाय अवश्य ही करूँगा कि जिससे कृष्णकुमारीका विवाह जगत्सिंहके साथ न हो। वारतवमें सेन्धियाने ऐसाही किया भी उसने मेवाड़पर आक्रमण करनेके लिये एक महाराष्ट्रसेनाको उदयपुरकी ओर भेज दिया।

लुप्तप्रताप हतबल राणा भीमसिंह महाराष्ट्रोंके दलके आनेका समाचार सुनते ही अत्यन्त भयभीत हुए, और जगत्सिंहसे अपनी सहायताके लिये उन्होंने प्रार्थनाकी, जगत्सिंहने सेन्धियाको युद्धकी तैयारीसे जाता हुआ देख और उसकी प्रतिज्ञाका समाचार सुनकर राणाकी सम्मतिके अनुसार एक दूतके साथमे कई हजार सेना भेवाड़को भेजदी। सीसोदिया और कछवाहोंकी सेनाने मिलकर महाराष्ट्रोंकी सेनाके भेवाड़मे आनेका मार्ग रोकदिया। सेन्धियाने सबसे पहिले महाराणा भीमसिंहके पास यह प्रस्ताव भेजा “ कि आप किसी प्रकारसे भी जगत्सिंहको अपनी कन्या नहीं देसकेंगे। जयपुरकी जो सेना भेवाड़मे आई है, उस सेनाको और जगत्सिंहके दूतको आप जीव ही भेवाड़से विदा करदे। ” यद्यपि महाराणा भीमसिंह इस समय अत्यन्त हीनबल थे परन्तु उन्होने साहसमे भरकर सेन्धियाके प्रस्तावको स्वीकार न किया, वरन इसके विरुद्ध वे कुछ ऐसा उपाय सोचने लगे कि जिससे सेन्धिया भेवाड़मे न आसके। परन्तु महाराष्ट्रोंकी सेना अपने बाहुबलसे सीसोदिया और आमेरकी सेनाके द्वारा रोके हुए मार्गको स्वच्छ करके भेवाड़मे आ पहुँची, और उसके साथही साथ कालान्तक यमराजकी समान स्वयं लुटेरोंके नेता सेन्धिया भी उदयपुरकी राजधानीमे आठ हजार सेना साथ लिये हुए आ पहुँचा। महाराष्ट्रोंके अत्याचार और उपद्रवोंको स्मरण करके महाराणा भीमसिंह अत्यन्त भयभीत होगये, और अपनी सामर्थ्य न देखकर सेन्धियाकी सम्मतिके अनुसार ही कार्य करनेको वे सम्मत होगये। सेन्धियाकी अनुमतिसे महाराणा भीमसिंहने आमेरपतिके दूत और उनकी सेनाको भेवाड़से विदा करदिया। जयपुरकी सेना जिस रास्तेसे आई थी उसी रास्तेसे होकर वापिस चली गई।

इस ओर महाराणा जगत्सिंह मानसिंहके विरुद्धमे युद्धका विचार कर, चतुर सवाई सिंह भीमसिंहके पुत्र धौकलसिंहको लेकर जगत्सिंहके साथ आ मिले। जगत्सिंहने धौकलसिंहको मारवाड़के सिंहासनेके अधिकारीरूपसे स्वीकार किया, और वे जीव ही एक लाख सेना सजाकर मारवाड़को विजय करनेके लिये चले। इतिहाससे जानाजाता है, कि जयपुरका कोई राजा भी इसके पहिले एक लाख सेना लेकर युद्धके लिये नहीं गया था, इस कारण जगत्सिंहका एक लाखसे भी अधिक सेनाका सग्रह करना अवश्य ही बड़ी सामर्थ्यका हेतु था। विशेष करके जयपुरका खजाना भी अतुल्य धनरो पूर्ण था। जगत्सिंहने उसी धनके बलसे महाराष्ट्रों और पठानोंको भी अपने दलमे मिला लिया। गांगोली नामक स्थानके पहिले युद्धमे मानसिंह एकवार ही परास्त होगये थे, और मारवाड़के सम्पूर्ण सामन्तोंने सवाईसिंहकी उत्तेजनासे मानसिंहका पक्ष छोड़कर जगत्सिंहका पक्ष लिया। जगत्सिंह सरलतासे विजय प्राप्त करके अपनेको गौरवान्वित जानने लगे। मानसिंहके भागते ही जगत्सिंहके अन्यान्य नेताओंने उनके जेठे भाई जगतसिंह वन और सम्पत्तिको लूट लिया। मानसिंहके भागनेसे जगत्सिंहने विचार कि यह स्वयं ही अत्र गुणकुमारीके विवाहका प्रस्ताव नहीं करेगा, परन्तु इनमें से चतुर सवाईसिंहने जावा देकर कहा, कि ‘ मानसिंह अभीतक परान्त

नहीं हुए हैं, मानसिंहको भलीभाँतिसे परास्त कर भेवाड़में जाकर कृष्णकुमारी का पाणिग्रहण करना आपको अत्यन्त कर्तव्य है।” जगत्सिंह सवाईसिंहकी चतुरताके जालमें पहिलेसे ही फँस गये थे इस कारण उन्होंने इस कार्यके करनेका भी निश्चय कर लिया।

मानसिंह युद्धमें परास्त होकर अपनी राजधानी जोधपुरको चले गये। जयपुरके महाराजकी विजयी सेनाने गीत्र ही जोधपुर राजधानी पर जाकर अपना अधिकार किया। तब मानसिंह किलेके भीतर चले गये महाराज जगत्सिंहने भी तुरन्त ही किलेको जा घेरा। और विजयी सेना छः महीने तक बराबर किलेको घेरे हुए गोलोकी वर्षा करती रही परन्तु किला विजय न हो सका, मानसिंह अतुल पराक्रम करके अत्यन्त सामान्य सेना साथ ले उस अभेद्य किलेकी रक्षा करते रहे, छ. महीनेतक निरन्तर एक लाख सेना किलेको घेरे पड़ी रही, इसमें जगत्सिंहका बहुत धन खर्च हुआ, तौभी इनका वह परिश्रम सफल न हुआ। दुर्भाग्यवश छ महीनेके पीछे विजयी जगत्सिंहका भाग्य भयकर जलद जालसे ढक गया। इनकी सेनामें अमीरखाँ नामका एक पठान नियुक्त था, उस अमीरखाँने अपने अधीनकी सेनाको साथ लेकर स्वाधीनभावसे दूरदेशोंमें जाकर मारवाड़के अनेक स्थानोंमें लूटमार करके बहुतसा धन इकट्ठा कर लिया। इससे जगत्सिंह अत्यन्त ही अप्रसन्न हुए और उन्होंने अमीरखाँको दमन करना आवश्यकता विचारा। जब अमीरखाँने यह समाचार सुना तब वह डेरोंमें न आकर पहिलेकी समान जिधर तिधर लूटने लगा। इस आचरणसे जगत्सिंह और भी कुपित हुए, और उसके साथ युद्ध करनेके लिये अपनी एक सेना भेजी। अमीरखाँने ज्यों ही देखा कि महाराजकी सेना मेरे साथ युद्ध करनेको आ रही है त्योंही वह वहाँसे भाग गया। अमीरखाँका भागता हुआ देखकर जयपुरकी सेना भी बहुत दूर तक उसके पीछे रगई, और अतमें जयपुरके बाहर सेनाको रखकर सेनाके नेता स्वयं जयपुरमें चले गये। इस सुअवसरको पाकर अमीरखाँने उक्त जयपुरकी सेनापर आक्रमण करके उसको एकवार ही परास्त करा दिया, और अपनी सेना सहित जयपुरमें जाकर अरक्षित राजधानीको लूट लिया। जब जयपुरपति जगत्सिंहने यह सुना तो अपने राज्यकी रक्षा करना अवश्य कर्तव्य विचारकर वह जोधपुरसे चले आये। इनके जाते ही राठौरकी सेनाने इन पर आक्रमणकर समस्त द्रव्योंको लूट लिया। महाराज जगत्सिंह इससे महा अपमानित और कलंकित होकर अपनी राजधानीमें चले आये। इस युद्धमें महाराज जगत्सिंहका खजाना बहुतसा खाली होगया, और इसी भाँति अगणित सेना भी नष्ट होगई। जगत्सिंहके पक्षमें यह राजनैतिक अभिनय महा अपमान दायक हुआ, इसमें कुछ भी संदेह नहीं।

इस युद्धमें बहुतसा खजाना खाली होगया—बहुतसी सेना नष्ट होगई, विचारे जगत्सिंह इस समय अत्यन्त हीनबल होगये, जिरा राजनन्दिनी कृष्णकुमारीके लिये उनका इतना उद्योग, इतना धनव्यय, और ऐसा भयकर युद्ध हुआ था, पर अपने दुर्भाग्यसे वह उस कृष्णाकुमारीको न पा सके, उक्त युद्धकी इच्छाके पीछे महाराज जगत्सिंह

क्रमानुसार महाराष्ट्री और पठानोंके द्वारा सताये गये । हुलकरकी सेनाने वारम्बार आमेर राज्यपर आक्रमण करके बहुतसे देशोंपर अपना अधिकार करलिया, दुर्दान्त अमीरखाँ हुलकरके नामसे बहुतसे देशोंपर अधिकार करके चौथस्वरूप उन समस्त देशोंकी आमदनीको स्वयं भोगता था । सारांश यह है कि पिछले कई वर्षोंतक आमेर-राज्यकी अत्यन्त ही शोचनीय दशा होगई थी ।

महाराज जगत्सिंहके जीवनके शेषमें राजनैतिक अनुष्ठानसे वृटिश गवर्नमेण्टके साथ फिर संधिवन्धन स्थापित हुआ सो हमारे पाठकोंको पहिले ही ज्ञात होचुका है कि सन् १८०३ ईसवीमें लार्ड वेलेसली महाराज जगत्सिंहके साथ मित्रता स्थापित करके संधिवन्धनमें नियुक्त हुए, और महाराज जगत्सिंहने उस संधिपत्रके मतसे वृटिशसेनापति लार्ड लेकक साथ मिलकर महाराष्ट्रीके नेता हुलकरके साथ युद्ध भी किया पर लार्ड कारनवालिस और उनके स्थलाभिषिक्तने अन्यान्य रूपसे उस मित्रताकी शृङ्खलाको छिन्न करदिया । वृटिश गवर्नमेण्टकी इस प्रतिज्ञाभंगसे जयपुरपति जगत्सिंह अत्यन्त हीनवल होनेसे अत्यन्त दुःखित विस्मित और परितपित हुए होंगे यह सहजमें ही अनुमान होसकता है । आचिसनसाहबने अपनी वनाईहुई पुस्तकमें लिखा है, “ कि इस मित्रता और संधिवन्धनका भंग करना कर्तव्य कर्म हुआ था या नहीं, होम, गवर्नमेण्ट (विलायतकी कोर्ट आफडाइरेक्टर्स) ने इसको विशेष सन्देह युक्त बताकर इसका विचार किया था, इस कारण सन् १८१३ ईसवीमें होम गवर्नमेण्टने यह आज्ञा प्रचार की कि जब अवसर आवैगा तब फिर जयपुरराज्यको अंग्रेजी रक्षाके आधीनमें ग्रहण किया जायगा । इस समय नैपालके साथ युद्ध उपस्थित है पर जिस समय पिडारियोंको दमन करके उनके साथ राजनैतिक वदोवस्त किया जाय तबतक इस मामलेको मुलतवी रक्खा है । सन् १८१७ ई०में फिर जब संधिका प्रस्ताव उपस्थित हुआ तब यह प्रकाश किया गया कि जयपुर राज्यको नवीन संधि करनेमें इस समय आग्रह नहीं है, परन्तु इसके पीछे जिस समय जैपुरराज्यने अपने स्वार्थकी रक्षाके लिये संधि करना विशेष प्रयोजनीय जाना कि सम्पूर्ण निकटवर्ती राजा संधिवन्धन करचुके है, इधर जयपुरराज्यके आधीन छोटे छोटे राजसमूह स्वतंत्रभावसे गवर्नमेण्टके साथ संधिवन्धन करचुके है । तब अन्तमें जयपुर पति सन् १८१८ ई० में दूसरी अप्रैलको संधि निर्धारण करनेपर वाध्य हुए ।

इस संधिवन्धनके सम्बन्धमें कर्नल टाड् साहब अन्य स्थानोंमें लिखते हैं, कि “ भारतवर्षकी वृटिश गवर्नमेण्ट, राजपूतानेके जिन राजाओंको आश्रय देना चाहती है इनमें जयपुरराज्यने सबसे पीछे उनका आश्रय लिया है । इस रीतिके अवलम्बन करनेमें सर्वदोंके लिये शान्तिनाशक शत्रुओंको भगादिया जासकता है, गवर्नमेण्टके प्रस्तावकी उन वारोंमें जयपुरराजने अपनी सम्मति देनेमें किंचिन् भी विलम्ब नहीं किया । जबतक भारतवर्षमें लटनेवाली कई एक सम्प्रदाये एक २ करके हमारे चरणोंकी शरणमें न आवेंगी, तबतक जयपुरने महाराज हमारे प्रस्ताव और

हमारी युक्तियोंको ग्रहण नहीं करेगे । इस समय पिंडारीगण एकवार ही विदलित हुए हैं, पेशवा पूनासे बंदी होकर गंगाजीके किनारे भेजे गये हैं और भोसलाकी अवनति हुई, सेधिया भयभीत हुआ, और हुलकरने जयपुरसे नियमित करलेनेके अतिरिक्त बहुतसे देशोंको अपने अधिकारमें करलिया। मेदनीपुरके युद्धसे उसके शासनकी सामर्थ्यमें बहुत रोक टोक होनी आरंभ हुई है ।

यद्यपि राजपूत जाति अदृष्टवादी है परन्तु प्रायः दीर्घ सूत्रतासे अपने कार्यका उद्धार करती है । हुलकरके प्रतिनिधि जिस अमीरखाने जायदादस्वरूपसे अर्थात् सेनादलके व्ययस्वरूपसे जयपुर राज्यके अनेक देश अपने अधिकारमें करलिये थे, और नियमित कर भी ग्रहण किया था, एकमात्र उस अमीरखाने ही इस समय जयपुरराज्यकी समाजमें शान्तिका नाश कर भयको उत्पन्न किया था और अलक्ष्यमें उन जयपुरपति महाराजको हमारे साथ संधिवंधन करनेके लिये उत्तेजित किया । अधिक क्या वही अमीरखाँ स्वयं इस समय माननीय मित्ररूपसे ब्रेटवितेनके आश्रयमें वशानुक्रमसे वधुताके भावमें आवद्ध होनेका उद्योगी हुआ । अमीरखाने ठीक इसी मुहूर्त्तमें राजधानी जयपुरके अत्यन्त निकट माधोराजपुरा नामक स्थानपर गोले वर्षाये थे, और जिस भाँतिसे कलवाहेराज हमारे प्रस्तावमें तुरन्त ही अपनी सम्मति देदे इस कारण अमीरखाने उक्त गोलोंको वर्षाकर अप्रत्यक्षके उपाय स्वरूपसे हमें ग्रहण किया । आमेरराजने संधि करनेके लिये क्यों आनाकानी की थी, उसका वर्णन नीचे कियाजायगा” ।

“सन् १८०३ ईस्वीमें जिस समय हमने जयपुरराज्यके साथ पवित्र संधिवंधन किया था, और हमारे पक्षमें जिसका होना अत्यन्त आवश्यक विचारा गया था । उस समय हमने जिस उपायसे उस संधिवंधनसे अपना उद्धार करलिया, अथवा हमारे मित्र उन जयपुरके महाराजको संधिभंगके अपराधसे अपराधी वत्ताकर वृथा दोष लगाया था वह जयपुर राज्यके हृदयमें भलीभाँतिसे अंकित था । उस विभिन्न राजनैतिक घटनापूर्ण समयमें जो मनुष्य राजनैतिक विषयोंमें लिप्त थे जिस समय हमारे पूर्वराज्यके राजप्रतिनिधिका भेजाहुआ वह संधिभंग सूचक पत्र जयपुरके दरवारमें हमारे दूतने अर्पण किया । उस समय जयपुरके महाराजने उसके सम्बन्धमें दृढरूपसे प्रतिवाद किया, और उस संधिभंगके कारणसे जिस विपत्तिके आनेकी संभावना थी उसे एक मुहूर्त्तके लिये भी न भूलकर वे अंग्रेजजातिके प्रति उपयुक्त सम्मान दिखानेमें शान्त न हुए । परन्तु जयपुर राज्यका जो दूत वीरश्रेष्ठ लेकके डेरोमें स्थित था, उसने इसकी अपेक्षा और भी तीक्ष्ण शब्दोंका प्रयोग किया, और यथार्थ मनुष्यत्वके प्रकाशके साथ क्रोधित होकर कहा कि “अंग्रेज गवर्नमेण्ट जवसे भारतमें प्रतिष्ठित हुई है, तभीसे जाना जाता है कि गवर्नमेण्ट अपनी सुविधा और स्वार्थके लिये ही सब कार्य करती है” ।

यह तो हम पहिले ही कह आये हैं कि वृटिग कम्पनीने स्वयं ही सन्धिभंग की थी; और टाड साहवकी उपरोक्त उक्ति इसकी पुष्टता भी कररही है । जयपुरके दूतने कहा था कि अंग्रेज गवर्नमेण्टने अपने सुभीतेके ऊपर विश्वास पालन किया है,

जयपुरके साथ संधिभंग करना यह उसकी प्रमाणमूलक प्रथम घटना है, परन्तु हम इतने दिनोंके पीछे कहते हैं कि जब पलासीके युद्धमें अंग्रेजी राज्य भारतवर्षमें सबसे पहिले स्थापित हुआ, तभी क्लाइवने अमीचन्दके साथ उससे पहिले विश्वासभंग किया था, यही अंग्रेजोंके विश्वासपालनका पहिला चूड़ान्त निदर्शन है। कम्पनीने किस कारणसे जगत्सिंहके साथ निन्दनीयरूपसे संधि भंगकी उसके सवन्धमें टाड् साहवने लिखा है कि वह मार्किंस आफवेलेसलीकी विस्तारित और उदार राजनीति थी—जिस राजनीतिक मतसे सम्पूर्ण देशीय राजाओंको भारतके लुटेरोंके विरुद्ध एकत्र सवन्ध करनेका प्रस्ताव हुआ था, लार्ड कार्नवालिसके मनके भावने और सामरिक राजनीतिने उसे एकवार ही व्यर्थ करदिया, लार्ड कार्नवालिसने हमारे इस प्रबल विस्तारमें एकमात्र हमारी भावी दुर्दशाको ही निरीक्षण किया था। महा माननीय लेकने (क्या देशीय और क्या यूरोपीय सभी जिनके नामको सम्मानके साथ स्मरण करते हैं) मध्यस्थ होकर देशीय राजाओंके साथ जो मित्रता और सविवधन किया था, यदि उस मित्रता और संधिवधनकी रक्षा कीजाती तो वह समस्त देशीय राजा न जाने कितने कष्टसे उद्धार पाते, इसका निर्णय नहीं होसकता, कारण कि गत अर्द्ध शताब्दीमें रजवाड़ेना इतना अनिष्ट हुआ था कि समस्त राजोंने दुराचारी महाराष्ट्रोंके अत्याचारोंसे सन् १८०३ ई० से १८१८ ईसवीतक अर्थात् प्रथम संधिभंगसे दूसरे संधिवधनके समयतक महान् कष्ट भोग किया था, और हमें यह भी सदेह है कि अर्द्धशताब्दीमें भी उनकी वह शोचनीय अवस्था बदलैगी या नहीं”।

इतिहासवेत्ता टाड् साहवने लिखा है कि “हमारे ऊपर इस विश्वासकी वृद्धिका और भी एक प्रबल कारण था, कि जब वजीरअली जयपुरराज्यकी शरणमें गया तब हमने वल करके उसको वहासे छीन लिया। अधिक क्या कहे यदि घोर अपराधी शत्रु भी राजपूत जातिकी शरणमें जावे तो वे उस शरणागत मनुष्यकी तन मन धनसे रक्षा करते हैं। शरणागतको आश्रय देना राजपूत लोग किस प्रकारसे अपनी जातिका परम धर्म मानते हैं, हम इस इतिहासके पहिले अव्यायमें उसका वर्णन करचुके हैं। जयपुरके महाराज उस समय हमारे आधीन अथवा करदेनेवाले मित्रराजाओंसे नहीं थे, परन्तु हमने वलपूर्वक उनको शरणागतको आश्रय देनेवाले जातीयधर्मको उल्लंघनके लिये विवश किया, वह आश्रित मनुष्य नरहत्याकारी होनेसे हमारे मतमें कृपापात्र नहीं होसकता, पर उस वजीरअलीको हमारे हाथमें अर्पण करनेके लिये प्रार्थना करनेकी हमारी कोई क्षमता नहीं थी”।

संधिके सम्बन्धमें अतमें टाड् साहव लिखते हैं, कि जयपुरराज्यका उपरोक्त कर्तव्य आपत्तियोंके अतिरिक्त और भी कितनी ही गुप्त और व्यक्तिगत आपत्ति अंग्रेजोंकी संधिप्रस्तावके विरुद्धमें उठानी पटी थी। उसका उदाहरण देते हैं। एक अंग्रेज रेनिडेंट राजद्वारमें आया और उन्में दरबारमें चारोंओर अपनी दृष्टि रखनी, परन्तु अपनी नामवर्षका विस्तार देना पठिन जाना. तब उन्में मंत्री समाजपर आपत्तियाँ

दूसरी ओर समस्त सामन्त, जो चिरकालसे प्रचलित रीतिके अनुसार मंत्रोस्वरूपसे राजसभामें पद सम्मानको सम्भोग करते आये थे, इस समय समझ गये कि अब उन्हें उस स्वभूमिसे अपना अधिकार हटाना पड़ेगा । जिसे इतने दिनोतक छल प्रपचसे अथवा बलप्रयोग तथा नरपतिकी कृपासे अपने अधिकारमें भागते आये हे, इस कारण उन्होंने आपत्ति उपस्थित करनेमें त्रुटि न की । आमेरराज और ब्रिटिश सरकार गवर्नर जनरलसे सधि स्थापनके समयमें कईएक प्रधान आपत्तिये उपस्थित हुई थीं, परन्तु लार्ड हेष्टिसने जिस साधारण राजनीतिका अवलम्बन किया था यदि वह उस नीतिके अनुसार जयपुरराज्यको अंग्रेजोंके आधीनमें न करते तो उनकी उस नीतिके अगकी हानि होती । इस समय जल्दी २ कितनी ही घटना हुई थीं । अमीरखाको जयपुरमें उपस्थित—रजवाडेकी पताकाको महाराष्ट्रीका लोप करना—और अजमेरके किलेके ऊपर पताकाका लगाना—अतमें शीघ्रतासे अनिच्छा युक्तभाव—सन् १८१८ ईसवीको दूसरी अप्रैलको १० धाराओंसे युक्त एक सधिपत्रपर जयपुरके महाराजने अपनी सम्मति प्रकाश की, और उसीसे कलवाहेराज अपने वगानुक्रमसे करदपदपर नियुक्त हुए ।

महाराज जगत्सिंहने किस कारणसे अंग्रेजोंके साथ फिर सधि की थी, आचिसन साहबने कर्नल टाड साहबकी उस उक्तिका भलीभाँतिसे प्रकाशित करदिया है, इस कारण हम इसके सम्बन्धमें अब कुछ अधिक कहनेकी इच्छा नहीं करते । परन्तु महाराजा जगत्सिंहके पक्षमें यह दूसरी सधि पहिले सधिपत्रकी अपेक्षा विशेष हानिकारक हुई, अधिक क्या कहै स्वयं सधिपत्रको पढ़कर ही पाठक भलीभाँतिसे समझ जायगे कि कम्पनीने आमेरराज्यसे पहिले एक कोड़ा भी करकी नहीं ली थी, परन्तु इस दूसरे सधिपत्रमें जयपुर महाराजको चिरकालके लिये कम्पनीको कर देना पडा, उस सधिपत्रको हम नीचे प्रकाशित करते हे ।

सधिपत्र ।

“माननीय अंग्रेज इस्टइण्डियाकम्पनी और सवाई महाराज जगत्सिंह वहादुर जयपुरके अधीश्वरमें यह सधिपत्र निश्चित हुआ । महापहिमवर मार्किस आफहेष्टिसन के जो गवर्नर जनरलके प्रतिनिधि पूर्ण सामर्थ्य प्राप्त सि० चार्ल्ससधियोकिलस सेटकाफका माननीय कम्पनीको ओरसे और राजेन्द्र श्रामहाराजाविराज सवाई जगत्सिंह वहादुरके प्रतिनिधि पूर्ण सामर्थ्य प्राप्त ठाकुर रावल वैरीसाल नाथावत् उक्त महाराजको ओरसे नियुक्त हुए ” ।

पहिली धारा—माननीय कम्पनी और महाराज जगत्सिंह उनके उत्तराधिकारी—गग तथा स्थलाभिषिक्तोंमें वगानुक्रमसे यह सधिसम्बन्धवधन सदा एकसा मानाजाय और किसी ओरके मित्र तथा शत्रु दोनों ओरके मित्र और शत्रुरूपसे विचारे जायेंगे ।

दूसरी धारा—जयपुर राज्यकी रक्षा करने और उस राज्यके शत्रुओंको परास्त करनेके लिये गवर्नमेंट तैयार रहेगा ।

तीसरी धारा—सवाई महाराज जगन्सिंह और उनके उत्तराधिकारीगण तथा स्थलाभिषिक्त । वृटिच गवर्नमेण्टकी अनुगत रूपसे सहयोगिता करै और जिन्होंने वृटिच गवर्नमेण्टकी अनुगत्यता स्वीकार की है वह अन्य किसी राज्य अथवा राजाके साथ किसी प्रकारका सम्बन्ध नहीं कर सकेंगे ।

चौथी धारा—महाराज और उनके उत्तराधिकारी तथा स्थलाभिषिक्त गवर्नमेण्टकी विना अनुमतिके अन्य किसी राज्य अथवा राजाके साथ किसी प्रकारका सम्बन्ध स्थापन नहीं करसकेंगे, परन्तु मित्र और आत्मीय राजाओंके साथ नियमित साधारण पत्र व्योहार करसकेंगे ।

पांचवी धारा—महाराज वा उनके उत्तराधिकारी अथवा स्थलाभिषिक्त किसी राजाके ऊपर अत्याचार अथवा आक्रमण नहीं करसकेंगे, किसी राजाके साथ कुछ झगडा उपस्थित होगा तो इसके विचारके लिये तथा दंडदेनेके लिये गवर्नमेण्टपर इसका भार रहेगा ।

छठवी धारा—निम्नलिखित व्यवस्थाके अनुसार जयपुरराज्यके वंगानुक्रमसे गवर्नमेण्टके दिल्लीके धनागारके लिये कर देना होगा—

जयपुरराज्यमे कई वर्षसे अवतक अत्याचार और लूट (महाराष्ट्रके द्वारा) प्रचलतासे होरही थी इस कारण इस सन्धिकी तारीखसे पाहेले एक वर्षका कर छोड़ दिया जायगा ।

दूसरावर्ष	..	चार लाख	रुपया ।
तीसरा वर्ष	..	.	पांच लाख
चौथे वर्ष			छः लाख
पांचवे वर्ष	सात लाख
छठवे वर्ष	.		आठ लाख

पीछे जबतक राज्यकी आमदनी चालीस लाख रुपयेसे अधिक न हो तबतक प्रतिवर्ष आठ लाख रुपया करस्वरूपसे देना होगा ।

ओर जिस समय राज्यकी आमदनी ४० लाख रुपयेसे अधिक हो उस समय नियमित आठ लाख रुपयेके अतिरिक्त बढी हुई आमदनीके सोलहवे अंशका पाँचवा अंश देना होगा ।

सातवी धारा—गवर्नमेण्टकी आवश्यकता होनेपर जयपुरराज्यकी अपनी सामर्थ्यके अनुसार सेना देनी होगी ।

आठवी धारा—महाराज और उनके उत्तराधिकारी तथा स्थलाभिषिक्त चिरस्थायी रीतिके अनुसार उनके अधिकारी राज्यमे और आधीनस्थोंको सपूर्ण शासनकर्ता स्वरूपमे रचना होगा, और उस राज्यमे गवर्नमेण्ट अपनी फौजदारी और दीवानीको स्थापित नहीं करेगी ।

नवमी धारा—महाराज यदि गवर्नमेण्ट पर विश्वास कर उसके साथ प्रीति प्रकाशित करैगे तो उनकी उन्नति तथा कल्याणके लिये विशेष विचार किया जायगा ।

दशवी धारा—दश धाराओंसे युक्त यह संधिपत्र मि चार्ल्स थियोफिलास मेटकाफ एवं ठाकुर वैरीशाल नाथावनका नियुक्त किया हस्ताक्षर और मोहर लगा हुआ तैयार होगया, महामहिम गवर्नर जनरल और राजराजेन्द्र श्रीमहाराजाधिराज जगत्सिंह वहादुरका आजकी तारीखसे एक महीनेके भीतर परस्पर मित्रभाव होजायगा ।

सन् १८१८ ईस्वीकी अप्रैल महीनेकी दूसरी तारीखको दिल्लीमें नियुक्त हुआ ।

(हस्ताक्षर) सी. टी मेटकाफ
रेसिडेण्ट ।

(हस्ताक्षर) ठाकुर रावल वैरीशालनाथवत् ।

(हस्ताक्षर) हेष्टिस । *

यह संधिपत्र गवर्नरजनरलका तुलसीपुरके निकट डेरामे सन् १८१८ ईस्वीकी १५ अप्रैलको स्वीकृत हुआ ।

(हस्ताक्षर) जे आडम ।

गवर्नरजनरलके सेक्रेटरी' ।

यद्यपि महाराज जगत्सिंह इस दूसरी बार संधिवंधनमें सम्मत होगये थे, परन्तु इससे जयपुरराज्याने चिरकालके लिये अपने स्वाधीन ऊंचे मस्तकको नीचा करलिया, और आठ लाख रुपया वार्षिक कर देना स्वीकार किया, परन्तु महाराज जगत्सिंहके नासनके दोपसे इस समय जयपुरराज्यकी जैसी शोचनीय अवस्था होगई थी इससे अग्रेजोंका आश्रय लिये बिना इसका विशेष अनिष्ट होनेकी संभावना थी । महाराज जगत्सिंह इस संधिवंधनके पीछे बहुत दिनोतक राज्य करते रहे । सन् १८१८ ई०में उक्त संधि-वंधनके कई महीने पीछे उन्होने इस मायामय शरीरको छोड़दिया ।

यह तो हम पहिले ही कह आये है कि महात्मा टाड्ने इन महाराज जगत्सिंहके शासन इतिहासको आदिसे वर्णन नहीं किया।वह इनके सम्बन्धमें कईएक कथाएं कहगये हैं, उन्हींको यहाँ पर अधिकल प्रकाश करके महाराज जगत्सिंहकी जीवनीको समाप्त करनेकी अभिलाषा है । कर्नल टाड्ने लिखा है, कि जगत्सिंहने सन् १८०३ ईस्वी में सिंहासन पर विराजमान होकर सत्रह वर्षतक राज्य किया । अपने समय तथा अपने स्वजातीय राजाओंमें वह अत्यन्त भ्रष्ट पुरुष थे । उनके राज्यके समयमें जो घटनाएं बराबर होती रहती थीं यदि वर्णन करनेके योग्य होती तो वे एक विराटकाय बड़े भारी ग्रन्थमें भी समाप्त न होती । उनके राज्यके समयमें विदेशियोंके द्वारा आर राज आक्रान्तहुआ, शत्रुओंने नगर घेर लिया, उन्होने आत्मसमर्पण करके लड़ाईका खर्च देना स्वीकार किया । जिस समय आक्रमणकारियोंने भ्रान्तिके वशहो असावधानता प्रकाश की थी, केवल उस समयमें ही उन्होने बीच २ में अपनी वीरता दिखाई थी,

* Aitcheson's Treaties & Vol.IV.

और बीच-बीचमें उसी पड्यंत्रसे दरवारमें भी तलवार और छुरीका प्रयोग किया था। बीच-बीचमें रावला अर्थात् राजाके अन्त-पुरसे भी कलकका समाचार पहुँचा था, और उस लम्पट-नृपतिका रसक-पूरनाम्नी स्त्रीके ऊपर आसक्त होना भी एक अत्यन्त निन्दनीय कार्य था। इन राजाके जीवनमें एक भी श्रेष्ठगुण दिखाई नहीं दिया, जो राजपूतोंकी विशेष घृणा-कापुरुषकी उपाधिसे युक्त थे उनकी जीवनीको लिखकर हमारी इच्छा इतिहासको कलंकित करनेकी नहीं है। उदयपुरकी राजनंदिनी कृष्णकुमारीके सम्बन्धमें उन्होंने अत्यन्त ही निन्दनीय कार्य किया था, उसका वर्णन पहिले ही हो चुका है, केवल इसीके करनेसे उनके चरित्र कलंकित नहीं हुए, उन्होंने कई लाख रुपये भी वृथा नष्ट किये थे। जयमदिर नामक उज्वल मन्दिरकी महामूल्य वस्तुएँ अत्यन्त घृणितकार्यके लिये उन्होंने वृथा नष्ट कीं। कालीखो नामक स्थानमें मीनालोग वशानुक्रमसे जयमदिरके ऊपर विश्वासीरक्षक नियुक्त थे, प्रभु जगत्सिंहको उस मदिरको विध्वंस करता हुआ देखकर वे लोग अत्यन्त दुःखित हुए और किसी-रूपमें आत्मघात करके गरीर छोड़ दिया। सवाई जयसिंहके निर्माण किये अत्यन्त सुन्दर जयपुर नगरके चारों ओरकी ऊँची-दीवारोंको प्रत्येक श्रेणीके तस्कर और लुटेरे घेरे रहते थे। बाणिज्य-व्यापार एकवार ही बढ़ होगया, अराजकता फैल गई और राजा जगत्सिंहके आलसी होनेसे तथा राजकर्मचारियोंके द्वारा लूटमार होनेसे किसानोंने खेती करनी भी छोड़ दी। एकदिन एक दरजीने गजसभामें प्रभुत्व किया, दूसरे दिन एक बनियेने और इसके पीछे एक ब्राह्मणने, इस प्रकारसे प्रभुत्व चलाकर पर्यायक्रमसे सभी राजधानीके निकटवर्ती नाहरगढ नामके किलेमें, कि जहाँ फौजदारीके अपराधी जाते हैं, वहाँ वे भेजे गये, करद-सामन्तोंने उनके प्रति तथा उनकी आज्ञाके प्रति अत्यन्त घृणा दिखाई। जगत्सिंहने जो रसक-पूरको लेकर घृणित कार्य किया उससे एक समय उनको सिंहासनसे उतारनेके लिये एक बडाभारी आन्दोलन उपस्थित होगया था। उस प्रस्तावसे कार्य होनेके लिये समस्त तैयारियां हो गईं, आमेरराज के अर्द्धाधिकारियोंने उरा रसक-पूरको नाहरगढके किलेमें भेजना चाहा पर वह प्रस्ताव भी व्यर्थ होगया। इस मुसलमान उपपत्नीके प्रेममें महाराज जब अत्यन्त आसक्त हुए, तब उसके प्रेमसे उन्मत्त हो उन्होंने अपने राज्यके आधे अंशपर अधीश्वरीरूपसे रसक-पूरका अभिषेक किया, और वास्तवमें उनका राज आधे अंशपर ही था। अधिक क्या कहें महाराज जयसिंहने जिन अमूल्य ग्रन्थोंको संग्रह किया था उसका आधा भाग भी उमको दे दिया, वह समस्त ग्रन्थ विध्वंस होगये, और वन उस वार विलासनीके आगेन वाले कुटुम्बियोंने बाँट लिया। राजा जगत्सिंहने उस स्त्रीके नाममें भिका प्रचलित किया था, केवल उम स्त्रीके साथ एक वार वह घोड़ेपर चटक-भ्रमण करनेके लिये

(१) वाट नामक लिखते हैं, " कि रेशजीवनाज नामका एक मनुष्य जातिका दरजी था हमें ऐसा अनुमान होता है कि वह मनुष्य तालकपनमें दरजीके कार्यका करता था, परन्तु वह मनुष्य जयसिंहके सुनारियोंमें प्रधान सुनारि था, एसा भी अनुमान है कि जगत्सिंहने वाट लकड़वा को दरजीके रूप में ही वह मनुष्य भी उन्नत प्रसंगों नया था ।

गये थे, यथार्थ राजस्त्रियोको जो समान प्राप्त होता है, उन्होने सामन्तोसे भी उस वेश्याके प्रति वैसा ही सम्मान दिखानेको कहा। परन्तु क्षत्री सामन्तोका हृदय गर्वसे पूर्ण होता है वह क्या इस आज्ञाका सहन कर सकते है ? यद्यपि मिश्र शिवनारायण नाम ब्राह्मण जो दीवान और प्रधान मंत्रीपदपर नियुक्त था, वह उस वेश्याको कन्या कहकर पुकारता था, परन्तु दूनीके सामन्त असीम साहसी चाँदसिहने क्रोधित होकर कहा कि “रसकपूरका जहाँ जो कार्य होगा मैं उसमें सहायता नहीं दूंगा, उसके इस वचनको सुनकर जगत्सिहने उसके ऊपर २००००० रुपया जुर्माना किया, यह दूनी देशके चारवर्षकी आमदनी थी ” ।

“मनुजी राजाको सिंहासनसे उतरनेकी व्यवस्था करगये है और आमेरके सामन्तोको भी उसी भाँति जगत्सिहको सिंहासनसे भ्रष्ट करनेका यथार्थ कारण प्राप्त हुआ था। परन्तु दुर्भाग्यसे सामन्तोकी वह कल्पना प्रगट होगई। राजा जगत्सिहके कितने ही वृद्धिमान मित्रोंने इनके पद सम्मानकी रक्षाके लिये अनेक भातिसे विचार किये, उस रसकपूरके चरित्रके सम्बन्धमें कितने ही घृणित वृत्तान्त राजाने सुने, राजा जगत्सिहने सरलतासे उसपर विश्वास करलिया। उन्होने जो रसकपूरको धनसम्पत्ति दी थी, जीत्र ही उसके लेलेनेकी आज्ञा दी, और जिस किलेमें अन्य अपराधी रक्खे गये थे उसीमें इसको भी बंदी रखनेकी आज्ञा दी। उस कारागारसे वह स्त्री निकल कर भाग गई, जगत्सिहने इस पर तीनक भी ध्यान न दिया, जगत्सिहने इससे पीछे अपनी मृत्युके समयतक जयासिहके पवित्र सिंहासनको कलकित किया था। सन् १८१८ ईसवीकी २१ वी दिसम्बरको उन्होने प्राण त्याग किये ” ।

“राजा जगत्सिहने पुत्रहीन अवस्थामें प्राण त्याग किये थे। इनके कोई पुत्र नहीं था, और अपनी जीवित अवस्थामें इन्होंने किसीको उत्तराधिकारी भी नहीं बनाया। राजपूतोमें यह रीति है कि यदि राजाके कोई पुत्र न हो तो राजाकी मृत्युके पीछे किसी बालक या युवकको दत्तकरूपसे नियुक्त कर लिया जाता है, और उस दत्तक पुत्रसे ही मृतक राजाकी दाहक्रिया कराई जाती है, इस कारण महाराज जगत्सिहकी मृत्युके पीछे नरवरके भूतपूर्व एक राजाके पुत्र मोहनसिह आमेरराजके अधीश्वररूपसे नियुक्त हुए ” ।

मोहनसिहको आमेरराज्यपर निर्वाचन करनेके सम्बन्धमें इतिहासवेत्ता टाइल साहब लिखते है कि “२१ वी दिसम्बरको जगत्सिहने प्राणत्याग किये, परन्तु चिर प्रचलित रीतिके अनुसार उनके उत्तराधिकारीको नियुक्त करनेके समय मंत्रीसमाज इस बातको भलीभाँतिसे जानगया कि पुराने समयकी रीतिके अनुसार अपनी पूरी सामर्थ्यका अपने देशपर चलाना और अपने आधीनोपर वैसा वर्ताव करना इस समय सर्वथा असंभव है, और इस बातका निश्चय सविपत्रमें भी होगया था, हमारा काम राजा और प्रजाका विरोध मिटाना था, परन्तु उनकी पुरानी रीति भाँतिसे अभिज्ञ होनेके कारण जब हमने उत्तराधिकारीके निर्णयमें हस्तक्षेप किया तो हमारा हस्ताक्षेप

करना आक्रमणके तुल्य हुआ, और जयपुरके सरदारोको उस मेलमिलापपर अफसोस करना पड़ा जो इस समयकी चालाकीके लिये वहाँके सामन्तोंने उसे स्वीकार कर लिया था ।

“नवीन राजाके नियुक्त होनेके सम्बन्धमें राजपूतोके राज्योंमें जैसी रीति प्रचलित है उसको यहाँ पर लिखना भाविष्यमें राजाओको नियुक्त करनेके संबन्धमें विशेष लाभदायक दृष्टि आती है । बड़े पुत्रको उत्तराधिकारी पदपर अभिषिक्त करनेकी रीति समस्त राजपूतोमें प्रचलित है, कहीं दो एक स्थानोंपरहो इस रीतिका निषेध दिखाई पड़ता है, पर उनकी संख्या अति सामान्य है । इसके सम्बन्धमें मनुजी पूरी व्यवस्था कर गये हैं, पर मध्यकालके राजपूत मनुकी कितनी ही व्यवस्थाओका अनुसरण नहीं करते प्रचलितरीति और पूर्वदृष्टान्तके मतसे राजसिंहासनके सम्बन्धमें हो अथवा और किसी अधीन सामन्तके पदसे हो बड़ा पुत्र ही जो ‘पाटकुमार’ ‘राजकुमार’ अथवा ‘कुमार’ नामसे पुकारा गया है वही उत्तराधिकारीरूपसे नियुक्त किया जायगा । और दूसरी ओर राजकुमारके अन्यान्य भ्राता अपने २ नामके पहिले केवल कुमार शब्दका प्रयोग करते हैं । राजदरवारसे हो या सामन्त पदसे हो, सभीके यहाँ अवस्थाके अनुसार सम्मान दिखाया जाता है । सभीके यहाँ ‘पटगनी’ और ‘पाटकुमार’ है । पटरानीकी सामर्थ्य और रानियोंकी अपेक्षा अधिक है, राजकुमारके अज्ञान होनेपर स्वयं पटरानी समाजिक रीतिके अनुसार राजकार्य करती है, भारतवर्षमें सबसे प्राचीन राजधानी मेवाड़की पटरानी ही महाराणाके साथ सिंहासन पर अभिषिक्त हुई थी । राजाने सबसे पहिले जिस रानीके साथ विवाह किया था, वही पटरानी हुई थी, और सतानके उत्पन्न होते ही उनको उक्त उपाधि प्राप्त हुई, उसी दिनसे वह पटरानी ‘माजी’ नामसे पुकारी गई, उन्होने जिस समय कार्य किया था, उस समय राज्यके कईएक देशोंके सामन्त उनकी सहायता करते थे, उन सामन्तोंने राजाके यहाँ कितने ही कर्मचारियोंके सहित उस प्रचलित वंशकी रीतिके अनुसार उस सम्मानको भोगा था ” ।

यदि कोई राजा पुत्रहीन अवस्थामें मरजाय तो उनका जो अत्यन्त कुटुम्बी है अथवा सहोदर भ्राताके न होनेपर रजवाडेके प्रत्येक राज्यमें जो ऐसे राजवशीय कितने ही परिवार हैं, वही उसी अवस्थामें राजपद पर नियुक्त होनेकी सामर्थ्य रखते हैं । राज्यसिंहासनके प्राप्तिकी सख्या सीमावद्ध करनेके लिये प्रत्येक राज्यमें इस प्रकारकी निधि नियत हुई है, जिन प्रत्येक राज्योंमें केवल कितनेही राजवशीयोंका परिवार उक्त निर्वाचन अधिकारको प्राप्त हुआ है । इसरातिके अनुसार मेवाड़राज्यमें केवल राणावत मन्प्रदायोंके सबसे बड़ोंने “ जो वावा ” की उपाधि वारण की है, केवल वही उपरोक्त अवस्थामें सिंहासन प्राप्तिके अधिकारी हैं । मारवाड राज्यमें जोधावशीय डेटर राजवशको उक्त अवस्थामें मारवाडका सिंहासन प्राप्त होता था । चून्दी-राज्यमें दुगारिवश, कोटाराज्यमें पलाडताका आपजीवश, वीकानेरराज्यके महाजन नावहा सामन्तवश, और जयपुरराज्यके राजा मानसिंहके वंशधर-शारदा राजावत

सम्प्रदाय व्यवस्थाके अनुसार उक्त अवस्थामे सिंहासन प्राप्तिके अधिकारी है। परन्तु उस राजावत् सम्प्रदायमे जिन्होंने मानसिंहके पहिले जन्म लिया है और जिन्होंने पीछे जन्म लिया है उनमे भी भिन्नता है, प्रथमोक्त केवल राजावत्, वा समयर पर 'मानसिंहोत्' नामसे, और शेषोक्त 'माधानी' नामसे पुकारे जाते है। राजवत् संप्रदायोमे बहु-तसे वंशहै, इनमे जिलायके सामन्तोका परिवार सबसे श्रेष्ठ है, और उस वंशमे सबसे बड़ेके यदि शारीरिक अथवा मानसिक किसी अंगकी हानि अथवा शरीरमे किसी प्रकार का रोग न हो तो उपरोक्त अवस्थामे वही जयपुरके सिंहासनकी प्राप्तिके अधिकारी है, और चिरप्रचलित रीतिके अनुसार उस नियुक्त की हुई विधिका त्यागन करना अनुचित है।”

कर्मल टाड् साहब फिर लिखते है कि यद्यपि सधिपत्रकी आठवी धाराके अनुसार महाराज और उनके उत्तराधिकारी उनके राज्य तथा उनके आधीनके मनुष्योके ऊपर सब प्रकारसे राज्यके चलानेकी सामर्थ्य युक्त होकर राजा रहेंगे इत्यादि और प्रत्यक्षमे अग्रेज गवर्नमेण्टने कहा है कि किसी प्रश्नकी भी अन्याय रूपसे मीमांसा न होगी परन्तु उसने सबसे पहिले जयपुरके राजसिंहासन पर नवीन नरपतिके नियुक्त होनेके सन्धमे जो व्यवहार किया है वह उक्त प्रतिज्ञा भंगमूलक और चिर प्रचलित रीतिके विपरीत है। गवर्नमेण्टने इस प्रथम हस्ताक्षपके समय ऐसा काण्ड उपस्थित कर दिया कि जिसका सामान्तोने पहिले कभी भी अनुमान नहीं किया था, “इससे भलीभांति प्रमाणित होता है, कि जयपुरके अधीश्वरने जो हमारे साथ आपने भाग्यको विजडित करनेमे आनाकानी की है, वह अवश्य ही न्यायसंगत है।” हम वर्तमान रेसिडेण्टोसे पूछते है उनमेसे ऐसा कौन है कि जो इस प्रकारसे टाड् साहबकी समान सत्यके सम्मानके रखनेकी सामर्थ्य रखता हो।

सधिपत्रकी छठवी और सातवी धाराके सन्धमे महात्मा टाड् साहब लिखते हे, “छठवी और सातवी धाराओसे ही अनैक्यताका बीज बोया गया है। आश्रितोको हृदयमे जब अविश्वास उपस्थित हो अथवा आश्रयदाता स्वेच्छाचारी होते है तभी अनैक्यता देखी जाती है। इसीमे अविश्वास उपस्थित होता है कारण कि जयपुरके सम्पूर्ण सामर्थ्यवान् राजा हमारे रेसिडेण्ट ऐजेण्टके सामने अपने राज्यके राजश्वका वृत्तान्त प्रादेशिक समस्त वन्दोवस्तको प्रकाश करनेमे बाध्य हो गये हे कि राज्यकी आमदनी चालीस लाख रुपयेसे अधिक नहीं है।”

(१) महात्मा टाड् साहबने इस स्थानपर अपने टीकेमे लिखा है, कि “ मेवाड़राज्यकी भी उन्नति और राजस्वकी वृद्धि होनेपर इस प्रकारके अतिरिक्त करको बढ़ा देनेकी व्यवस्था हुई थी, ग्रंथकारने बहुत भांतिसे चेष्टाकी कि इसके बदलेमे एक नियत कर देनेकी व्यवस्था हो परन्तु उनका वह मनोरथ सफल न हुआ, परन्तु यह सुनकर वह अत्यन्त आनन्दित हुए थे कि मेवाड और आनेरके करदानके सन्धमे परिवर्तन पूर्वक नवीन व्यवस्था हुई है, कई लाख रुपयोमे भी अधिक खर्च करनेपर राजपूतानेका असतोष दूर नहीं हुआ। जब कि हम उन्नति इत्यादि सभीको गवर्नमेण्टके—

साधु टाड्ने अतमे निर्वाचनके सम्बन्धमे कहा है “ कि जयपुरकी रीतिके अनुसार जिस बालकका अभिषेक होना निश्चित हुआ था उसके सम्बन्धमे तथा गोदके उपलक्षके मन्तव्य हम यहां प्रकाशित करना आवश्यक समझते हैं। इस समय जो कुछ अभिषेकके सम्बन्धमे लिखते हैं उससे इस विषयकी रीति नीतिका ज्ञान होनेसे भविष्य के लोगोंको सुविधा होगा।

मोहनसिंह नामका जो बालक था, जगतसिंहकी मृत्युके पीछे प्रभात होते ही जयपुरके सिंहासन पर अभिषिक्त हुआ। वह बालक नरवरराज्यके भूतपूर्व राजा मनोहरसिंहका पुत्र था, सेवियाने उस मनोहरसिंहको सिंहासनसे च्युत कर राज्यसे निकाल दिया था, यह तो हम पहिले ही कह आये हैं कि जयपुरराज्यवशके आठ सौ वर्ष पहिलेसे नरवरराज्यवंशकी शाखा चली थी। परन्तु आदिराज्य नरवर्गके अवीश्वर पुत्रहीन अवस्थामे स्वर्गवासी होगये, इस लिये नरवरवासी सामन्तोंने आमेरपतिके निकट एक पुत्रकी प्रार्थना की उसपर पृथ्वीराजने अपने एक पुत्रको नरवरके सिंहासन पर अभिषिक्त हानेके लिये भेज दिया, उक्त मोहनसिंहका अभिषेक आमेरके कुमारसे चौदह पीढी पीछे हुआ था। हम पहिले ही कह आये हैं कि मोहनसिंहका यह अभिषेक प्रचलित रीतिके सपूर्णत विपरीत था, कारण कि आमेरके महाराजके कोई पुत्र नहीं था, प्रचलित रीतिके अनुसार राजा मानसिंहके उत्तराधिकारीगण और माधोसिंहके उत्तराधिकारी जो सर्वसाधारणसे राजावन् नामसे विख्यान् थे, उनसे झिल्लयके सामन्त सबसे प्रथम आमेरराजके पदपर नियुक्त होनेके अधिकारी थे, उनके जयोग्य होने पर और भी कितने ही सामन्तवश अभिषिक्त होनेकी सामर्थ्य रखते थे”।

—अनुग्रह पर निर्भय करते हैं, तब हमने निर्भय होकर गवर्नमेण्टके निकट अपने मन्तव्यको प्रकाश किया, परन्तु जब कि उस गवर्नमेण्टके निकट हमारी आशा और भय कुछ भी नहीं है, तब हम अपने उस मन्तव्यको गुप्त नहीं रख सकते। यह देश गवर्नमेण्टके शासनका स्थायी है, और जिन राज्योंने हमारा आश्रय लिया है उन सब राज्योंमे सुख शांति और स्वाधीनताकी वृद्धि होती रह, यहा हमारी अभिलाषा है। जिन मनुष्योंने राजपूत जातिकी यथार्थ अवस्था और मानसिक भावको न जानकर उन राजपूतोंकी स्वाधीनताको और भी अधिक सकोचन करनेकी चेष्टा की वह उस देशके भयानक शत्रु है यह भलीभांतिसे प्रमाणित होता है औरगजेवके साथ राठौरोंकी जातीय वर्षसे बराबर शत्रुता चली आ रही थी, इसे इतिहासमे पढिये, उन राठौरोंके प्रति अत्याचार करनेवाले औरगजेवका अन्वय कहा है? मानचित्रके प्रतिद्विष्टि उदाहर देखो, उसके पीछे सरंग और सम्मुख ही अरबलीके शिखर खड़े हुए हैं इस समय कौन शत्रु उन राठौरोंके उपर आक्रमण करनेके लिये तैयार है। वृणित व्यवहार करनेवाले तथा विश्वासवादी नववादोंके धनने पलीट्टे गिम मंगाने मरलतामे हमको जंत लिया था, उसकी अपक्षा राजपूत जाति किस भयदर रूपसे प्रमाणित होसकती है? देवी सेनाक प्रति यत्न करो, राजपूतोंको जीवज दो, पीछे शत्रुओंके निन्दने प्रयत्न। जगन्ना टाड्ने मात्र निर्भय होकर जो सार करा कहगये हैं, बड़े दुःखका विषय मन्त्रि राज काकी अंग्रेज राजनीति उसका मुननेके लिये भी तैयार नहीं है, इस समय जनता टाड्ने मात्रही उद्योग उक्ति विनोद शिक्षा देसकती है।

परन्तु निम्नलिखित कारणोंसे चिर प्रचलित रीतिभंग की गई। जगन्सिंहकी मृत्यु के समय रनिवासमें मोहन नामक एक नाज़िर था उसीके हाथमें उस समय राज शासनकी लगाम थी। वह नाज़िर प्रबल बुद्धिमान् था, यद्यपि उसने अनेक चतुरता करके अपने आशयको पूर्ण करलिया इससे उसको राजभक्तकी अपेक्षा स्वार्थपरायण अनुमान करसक्ते है, पर यह वास्तवमें राजाके मंगलकी इच्छा करनेवाला एक नि स्वार्थी मनुष्य था। इस समय मोहनसिंहकी अवस्था केवल नौ वर्षकी थी, इस कारण नाज़िरने उनके दीर्घकाल तक अप्राप्त व्यवहारकी अवस्थामें पूर्ण सामर्थ्य दिखानेकी इच्छासे उनको सिंहासनपर अभिषिक्त किया था। राज्यके श्रेष्ठ सामन्त गणोंके मध्यमें डिग्गीके मेघसिंह नाज़िरके एक प्रधान सहयोगी थे, मेघसिंहने अपनी चातुरी और बल प्रकाशसे राजाकी खास भूमिमें अपना अधिकार करने और उसे निर्विघ्न होकर भोगनेकी इच्छासे आमेरकी बारह बलवान सम्प्रदायोंमें अपनी प्रबल सम्प्रदाय (खाँगारोत्) के प्रभुत्व और प्राबलताके साथ नाज़िरके उस प्रस्तावको समर्थ न किया था। पुरोहित और धामाई इत्यादि राजदरवारमें कुटुंबके कर्मचारीगण तथा महलके आधीनके कर्मचारी सभी नाज़िर के स्वार्थमें अपना स्वार्थ जानते थे। राजाके अज्ञान अवस्था होनेपर नाज़िरकी कृपासे वह कर्मचारी निर्विघ्नतासे अपने पदपर स्थित रह सकेंगे। यदि दूसरे पक्षमें कोई मनुष्य राजपद पर प्रतिष्ठित होगा ता वह अपनी इच्छानुसार कार्य करेगा, और अपनी मित्रमंडलीको भी राजकर्मचारीयोंके पदपर नियुक्त करगा, यही विचार कर राजकर्मचारी गणोंने भी नाज़िरके पक्षको समर्थ न किया।

“मोहनसिंहके अभिषेकके सम्बन्धमें सामन्तोंके साथ वा राजरानियोंके साथ पहिले कुछ भी परामर्श न करके नाज़िरने केवल अपने दायित्वके भारको ग्रहण कर स्वामीकी मृत्युके पीछे दूसरे दिन प्रभातकाल ही बालक मोहनसिंहको सूर्यके रथपर चढाया और जगन्सिंहकी प्रेतक्रिया करानेके लिये लेगया दाहक्रिया होजानेके पीछे मोहनसिंहने पवित्र स्नान किये और जितने मनुष्य इकट्ठे थे सभीने मोहनसिंहको कलवाहोका राजा स्वीकार कर उनका दूसरा नाममानसिंह रखकर सम्मान दिखाया। उपरोक्त घटनाके पीछे जयपुरकी राजधानीमें जयपुरके सामन्तोंमें जो प्रतिनिधिलुपसे रहते थे, नाज़िरने मोहनसिंहके अभिषेकमें उनकी संपूर्ण सम्मति प्रकाशकपत्र पर

(१) यवन सम्राटोंके अंतःपुरके रक्षक प्रधान खोजे नाज़िर कहाते थे, राजपूत राजाओंमें जयपुर और बर्दीके राजाओंने यवन सम्राटोंका अनुकरण करके अपने अन्तःपुरके रक्षकोंको नाज़िर की उपाधि दी थी।

(२) डाडू साहबने लिखा है, कि खांगारोत् सम्प्रदाय वार्डस वंशके सामन्त वंशमें विभक्त थी, उन वंशकी वार्षिक आमदनी ४०२८०६ रुपये थी। जयपुरपति ही सहायताके लिये उनका ६४३ अन्नाही सेना देनेका नियम था। यद्यपि मेघसिंह इस सम्प्रदायमें छठवीं वा सातवीं श्रेणियोंके पदके मनुष्य थे, पर वह अपनी बुद्धि और तेजस्विताके बलसे इस सम्प्रदायके नेता हुए थे, और राजदरवारमें इस सम्प्रदायके मुख्य यन्त्रस्वरूप थे।

हस्ताक्षर करके मोहर लगानेकी चेष्टा की। उक्त प्रतिनिधियोंने नाजिरके लिखेहुए प्रस्तावको स्वीकार करके सावधान होकर सम्मान दिखाते हुए ऐसा उत्तर दिया, कि जिससे न तो मोहनसिहके अभिषेकके सबन्धमे कुछ उनकी सम्मति ही विदित हुई और न कुछ असम्मति ही जान पड़ी, वरन उसके सबन्धमे परस्परमे विचार करनेके लिये समय प्राप्त होगया, इससे उस समय कुछ दिनोंके लिये अभिषेक सम्बन्धी मोमांसा स्थिर न हुई। इस समय सभी अंग्रेजोंकी ओर दृष्टि उठाकर देखने लगे, अंग्रेजोंको प्रसन्न रखना नाजिरकी प्रथम चेष्टा थी इस कारण उसने शीघ्र ही दिल्लीमे अंग्रेज रेसिडेण्टके पास ऐसा अनुरोध प्रकाश कर भेजा, कि सरकारने तुरन्त ही अपने एक विश्वासी मुन्शीको जयपुरमे भेजदिया। रेसिडेण्टका भेजा हुआ मुन्शी जगतसिहकी मृत्युके छः दिन पीछे दिल्लीसे जयपुरमे आ पहुचा रेसिडेण्टने उक्त मुन्शीको निम्नलिखित कईएक प्रश्नोंका उत्तर संग्रह करनेके लिये आज्ञा दी थी “नरवरराजके पुत्रको आमेरके सिंहासन पर अभिषिक्त करनेका कारण क्या है? मोहनसिहके वंशका विवरण, उनके वंशकी कारिका, सिंहासनपर अधिकार पानेका उनका कोई स्वत्व है या नहीं और किसकी सम्मतिसे उनका अभिषेक हुआ है। इन ग्यारह प्रश्नोंके अतिरिक्त उक्त कईएक प्रश्नोंमे ओर भी पूछा गया कि इस अभिषेकमे रानी और सामन्तोंने संमति दी है या नहीं? रानी और सामन्तोंके हस्ताक्षर सहित इस सम्बन्धका एक पत्र रेसिडेण्टके निकट लानेके लिये भी हुक्म दिया गया था।”

इतिहासवेत्ताने फिर लिखा है कि “नाजिर और रेसिडेण्टके विश्वासी मुन्शीने उक्त प्रश्नोंका इस प्रकारसे उत्तर भेजा कि, वृटिस गवर्नमेण्टने सन्तुष्ट होकर पहिली फरवरीको मोहनसिहके अभिषेकके समयमे एक अभिनन्दन पत्र भेजा और इसी प्रकारका अंग्रेज गवर्नरने भी इनके पास सम्मान सूचक एक पत्र भेज दिया। दरवारमे यह दोनों पत्र पढ़े गये, “फिर आज नरवरमे वाजावजने लगा, वालक मोहनसिह प्रतापके महलसे चलकर राजसिंहासन पर विराजमान हुए।” वृटिस गवर्नमेण्टने इस प्रकारसे मोहनसिहके अभिषेकमे अपनी पूर्ण सम्मति दी, जयपुरके राजदरवारमे जयपुरके सम्पूर्ण सामन्तोंके प्रतिनिधि नाजिरने उनसे पूछा, “कि आपके प्रभु सामन्तोंकी इस सम्बन्धमे क्या सम्मति है?” प्रतिनिधियोंने तुरन्त ही उत्तर दिया, कि आपके इस प्रश्नके पूछने पर हम उत्तर देनेको प्रस्तुत है पर उन्होंने उसके साथही साथ यह भी कह दिया, “कि जोयपुरके राजाकी भगिनी जो आमेरकी पटरानी है उन्हींके मतपर हमारे प्रभु सामन्तोंका मत निर्भर हुआ है।” पटरानीने यहाँतक प्रकाश्यरूपसे नाजिर और उनके पक्षवालोंके विन्द्वमे अपना मत प्रकाश किया था कि मार्चमासके पहिले अभिषेकके सबन्धमे सर्व साधारणमें जमनापके प्रबल चित्त दृष्टि आने लगे, और झिल्लयके राजावत् नामन्त जो रितारान प्राप्तिके समान अधिकारी थे, उन्होंने उस स्वत्वकी रक्षाके लिये अल्प धागण करनेका विचार किया, और शीघ्र ही भिवाड और ईमरवाके दो सामन्त जो उक्त सम्प्रदायके प्रति थे, परन्तु उन नामने प्रबल बलवाली थे उनके साथ योगदेनेको तजद्वर हुए।

“इस उपद्रवके समयमें और भी एक सम्प्रदाय थी, पृथ्वीसिंहके पुत्र जिसके विषयमें हम पहिले वर्णन कर आये हैं, और जो इस सेधियाकी दयाके आश्रयविभूत होकर ग्वालियरमें रहते थे, उनको आमेरके सिंहासन पर अभिषिक्त करनेका उद्योग किया गया, परन्तु मूर्खता और कुचरित्रताका विषय प्रकाश होगया इस लिये माधो-सिंहके पुत्रोंकी ज्येष्ठ शाखासे राज्याधिकार नष्ट होगया ।

कर्नल टाड् साहबके उक्त मन्तव्यको पढ़नेसे भलीभाँतिसे जाना जाता है कि इस समय आमेर राज्यमें ऐसा एक भी राजनीतिका जाननेवाला वा साहसी वीर नहीं था, जो उपस्थित हुए उपद्रवोंकी भलीभाँतिसे मीमांसा करता। नाज़िरने अपनी चिरकाल प्रचलित रीतिके हृदय पर लात मारकर अपनी गुप्त अभिलाषा पूर्ण करनेको राज्य पर दीर्घकालतक अधिकार चलानेके लिये नरवरराजके राजकुमारको आमेरको गद्दीपर बैठा दिया, बड़े आश्चर्यका विषय है कि सामन्त मंडलीने प्रकाशरूपसे सबसे पहिले ठीक समयपर इसके विरुद्ध कोई प्रतिवाद करनेका साहस नहीं किया। यह ठीक भी है कि इस समय नाज़िर आमेरमें अपनी अनुलनीय सामर्थ्यका विस्तार कर रहा था, किन्तु यदि सामन्तोंमें एक भी साहसी वीर होता तो नाज़िर कभी भी इस भाँतिसे इच्छानुसार अपनी सामर्थ्यका विस्तार नहीं कर सकता। टाड् साहबकी उक्तिसे भलीभाँतिसे जाना जाता है कि अंग्रेज कंपनीने विशेष तत्त्वका अनुसंधान किये बिना केवल एक नाज़िरकी उक्तिके ऊपर संपूर्ण विश्वास स्थापन करके चिर प्रचलित राजपूतरीतिका अपमान किया था। अंग्रेज रेसिडेण्टने सबसे पहिले अपने एक विश्वासी मुन्शीको जयपुरमें भेजकर कईएक प्रश्न किये थे, यदि उस बातको अटल रखकर वह यथार्थ तत्त्वको जान लेते तो किसी प्रकार भी अंग्रेज सरकार नाज़िरकी उक्तिके मतसे मोहनसिंहको अभिषेक करानेमें अपनी सम्मति नहीं देती। मुन्शीके परामर्शसे उन्होंने मोहनसिंहको आमेरके सिंहासनपर बैठाकर समस्त राज्यमें भयकर अग्नि सुलगादी, अंग्रेजोंके विशेष खोज न करनेसे मोहनसिंह नाज़िरकी चतुरताके जालमें फँसगये। एक ओर जिस भाति सामन्त श्रेणी उत्कंठित होगई, दूसरी ओर सिंहासन प्राप्तिके लिये राजावत् सामन्तोंको संप्रदायने अख धारणकर मोहनसिंहके विरुद्ध समरकी तैयारी की। शीघ्र ही राज्यमें जातीय समरानलके प्रज्वलित होनेके पूर्वलक्षण दृष्टि आनेलगे। आमेरकी पटरानी जोधपुरपतिकी भगिनी पहिलेसे ही नाज़िरके ऊपर अत्यन्त क्रोधित थी, उन्होंने पहिलेसे ही मोहनसिंहके अभिषेकमें अपनी सम्मति नहीं दी, इस कारण वह भी इस समय प्रबल आपत्ति करने लगी। चतुर नाज़िर चारों-ओरसे अपनेको आपत्तिसे घिराहुआ देखकर उपाय सोचने लगा। नाज़िरने देखा कि एकमात्र पटरानीके संतोष होते ही समस्त उपद्रवोंकी शांति होजायगी। उक्त पटरानी मारवाड़के राजा मानसिंहकी बहिन थी। इस कारण नाज़िर सबसे पहिले उन मारवाड़पतिकी शरणमें जाकर अनेक प्रकारसे विनती करने लगा। नाज़िरने विचारा कि रानी अपने भाईकी आज्ञाको अवश्य ही मानेगी, और मोहनसिंहके अभिषेकके

(१) भगिनी नहीं पुत्री थी।

सम्बन्धमे यह अपनी सम्मति भी अवश्य ही देगी । चतुर नाज़िरने मानसिहके समीप कहला भेजा कि महाराज अपनी मृत्युके समय कह गये है कि मोहनसिह ही आमेरके सिंहासन पर अभिषिक्त हो अत उनकी अंतिम इच्छाके अनुसार ही हमने मोहनसिहको आमेरके सिंहासनपर अभिषिक्त किया है । इस समय आप अपनी भगिनीसे सम्मति देनेके लिये कह दीजिये, तभी सब उपद्रवकी शांति होसकती है । राजा मानसिहने नाज़िरके छलमे न आकर यह उत्तर भेजा कि “ जयपुरके सिंहासन पर अभिषिक्त होनेका किसको अधिकार है, इस विषयके पत्रपर हम या हमारी भगिनीके हस्ताक्षर होनेकी कुछ आवश्यकता नहीं है इन प्रश्नकी मीमांसाका भार चिर प्रचलित रीतिके अनुसार वारह श्रेष्ठ सामन्तोंके वंशधरोपर निर्भर है, वह यदि मोहनसिहके सम्बन्धमे अपनी सम्मति देकर उस स्वीकारपत्र पर अपने हस्ताक्षर करदे तो आवश्यकता होनेपर हमारी भगिनी भी अपने हस्ताक्षर करसकती है ” ।

राजा मानसिहके उक्त उत्तरसे नाज़िरको चारोओरअंधकार दिखाई पड़ने लगा । उसने समझा था कि गवर्नमेण्टके उसकी चतुरतासे भ्रांतिरूपी कुएँमे गिरते ही और गवर्नमेण्टके द्वारा भेजेहुए मुन्शीको उसके पक्षको भलिभौतिसे समर्थन करते ही निर्विघ्नतासे मोहनसिहको आमेरके सिंहासन पर बैठासकेंगे । पर अब उसमे भी कठिनाई दीखी, तब बहुतसी चिन्ता करनेके उपरान्त उसने और भी एक पड्यंत्र जालका विस्तार किया । उसने विचारा जब कि गवर्नमेण्टने मोहनसिहको आमेरके अधीश्वररूपसे स्वीकार करलिया है तब यदि कोई सामर्थ्यवान् राजपूत राजा मोहनसिहके पक्षमे लाया जाय तो आमेरकी सामन्तमंडली और पटरानीकी की हुई समस्त आपत्तियां दूर होसकेंगी । उसने इस प्रकारकी चिन्ता करके मेवाडके राणाकी पोतीके साथ मोहनसिहके विवाहका प्रस्ताव एक दूतके हाथ उदयपुरमे भेजा । महाराणाने इस विवाहके प्रस्तावको सरलस्वभावसे स्वीकार करलिया, और राणाके जो प्रबल सामर्थ्यवान् प्रतिनिधि दिल्लीमे रहते थे वह भी इस प्रस्तावमे सम्मत होगये । परन्तु राणाके यहाँके और कितने ही सामर्थ्यवान् मनुष्य इस प्रस्तावके विरुद्ध खड़े हुए । अतएव राणाको हताश होकर इस प्रस्तावमे अपनी असम्मति प्रकाश करनी पड़ी, कर्नल टाड् साहब लिखते है कि फिर यह सम्मति ठहरी कि राजा अपना विवाह जैपुरराजकी बहनसे करले कि जिमकी सगाईकी रीति वारह वर्ष पहिले हो चुकी थी और उसमे बहुतसा रूपया खर्च हुआ और दिया गया था, और उस समय राणाकी इच्छा जयपुर नगरमे जानेके लिये अनेक आपत्ति दिखाकर रोक दीगई थी । किसी हिन्दू जातिके महाराजको प्रतिष्ठासे लेनेके लिये समस्त आमेरके सामन्त अपने शासित देशोंको छोडकर परस्पर मानो गई और बनाई गई रीतोंके अनुसार वहाँ आये कि जिसकी प्रसन्नताके स्वत्व स्वय ही सत्रह किये गये है, और जिन रीतोंको यह विवाह भलीभौतिसे टूट कर देगा । यद्यपि नाज़िरने दृढतासे इस ग्रंथिको बाँधा था परन्तु न जाने परमेश्वरने मोहनसिह और नाज़िरके भाग्यमे क्या लिखा था कि एक ही उपायमे

दोनोंके भाग्यका चक्र पटला खागया । अचानक यह समाचार सुन पडा कि जगत्सिहकी भटियानी रानी गर्भवती है ।

महाराज जगत्सिहने सन् १८१८ ईस्वीके २१ दिसम्बरमे प्राण त्याग कियेथे परन्तु सन् १८१९ ईस्वीकी २४ मार्चको यह समाचार प्रकाशित हुआ था कि भटियानी रानीको आठ महीनेका गर्भ है, इतने दिनोंतक इस समाचारके छिपे रहनेसे सभीको आश्चर्य हुआ । परन्तु कई महीनेतक यह समाचार किसीने भी नाजिरसे न कहा यह नहीं विदित हुआ । गर्भके समाचारको प्रकाशित होते ही इसका निर्णय करनेके लिये कि, क्या रानी निश्चय ही गर्भवती है अप्रैलको तीन घड़ी दिन चढ़े मृतक महाराज जगत्सिहकी सोलह विधवा रानी और आमेर राज्यके प्रधान २ सामन्तोंको भार्याये सब मिलकर भटियानी रानीके महलोमे गई, और दूसरी ओर राज्यके समस्त सामन्त “ जनानी ड्योढी ” अर्थात् अतपुरके तोरणमे लगे हुए कमरेमे जाकर उस रानीमण्डलोंके निर्णयके फलको वाट देखने लगे, तीन पहरसे भी अधिक दिन चढ़े तक उन रानियोने विशेष परीक्षा करनेके पीछे स्थिर किया कि भटियानी रानी निश्चय ही गर्भवती है इसमे कुछ भी सदेह नहीं । सामन्त इस समाचारको पाकर अत्यन्त सतुष्ट हुए, और सम्मति करनेके पीछे वहापर एक लिखाहुआ पत्र हस्ताक्षर करानेके लिये भेज दिया, “ यदि रानीके पुत्र उत्पन्न होगा, तो हम उसको अपना प्रभु स्वीकार करेगे, अन्य किसीके भी पक्षको ग्रहण न करेगे । ” नाजिरके निकट शीघ्र ही वह प्रतिज्ञापत्र भेजा गया, उन्होंने एकपत्र पर हस्ताक्षर करके शीघ्र ही उसे दिल्लीमे वृटिश एजण्टके पास भेज दिया, ओर उनको इस प्रकारका अनुरोध किया, कि विशेष परामर्श करके राठौर रानीकी आज्ञासे नाजिरको पृथक् कर दिया जाय । नाजिर भटियानी रानीके गर्भके समाचारको सुनकर अत्यन्त भयभीत हुआ, यद्यपि वह इस समाचारसे निराश भी होगया था परन्तु अतमे एक और भी उपाय करे बिना न रहा । उसने समस्त सामन्त मण्डलोंसे इस गर्भके एक स्वीकारपत्र पर हस्ताक्षर करानेकी चेष्टा की कि मृतक महाराज जगत्सिहकी आज्ञासे ही मोहनसिहको राजसिंहासन पर अभिषिक्त किया गया है, परन्तु नाजिरके इस वचनको मिथ्या जानकर किसी सामन्तने उस पर हस्ताक्षर नहीं किये, इस कारण नाजिरकी वह अन्तिम चेष्टा भी व्यर्थ होगई ।

राजरानीके गर्भका समाचार समस्त राज्यमे फैलगया, जो संप्रदाय सिंहासन लेनेके लिये तैयार हुई थी वह सभी शांत होगई । इस प्रकारसे जगत्सिहकी मृत्युके चार महीने और चार दिन पीछे २६ अप्रैलको प्रभात होते ही भटियानी रानीके एक पुत्र उत्पन्न हुआ । राजकुमारने जन्म लिया है यह समाचार सुनते ही सामन्त मंडली महा आनंदित हुई, राजधानीमे भोंति भातिके उत्सव होने लगे, मोहनसिह और नाजिरके ऊपर मानो भयकर वज्र टूट पड़ा । टाइ साहब लिखते हैं कि सामन्तोंने अत्यन्त आनंदित होकर नवकुमारको कलवाहोके अधीश्वररूपसे स्वीकार किया, और उसके साथ

ही साथ मोहनसिंह सिंहासनसे उतार दिये गये, और जिस अवस्थामे वह पहिले थे उसीमे पहुँच गये। इस घटनासे एक समय रजवाड़ेमे महा आनंद होगया, जहाँ भयकर युद्धकी तैयारी होरही थी वह एकवार ही शांत होगई। इस घटनासे जो सत्रने मोमांसा की थी वह सर्भाके पक्षमे मंगलकारी थी। इन नवीन राजकुमारके जन्म वृत्तान्तके साथ साधु टाडू साहवने जयपुरके इतिहासको समाप्त किया है हम भी जयपुर राज्यकी सृष्टिसे यहाँतक साधु टाडूका अनुसरण करते हुए आये, इन नवीन राजकुमारके शासनसे जयपुरके वर्तमान अधीश्वरके अभिषेक तकका इतिहास हमने स्वाधीनभावसे संग्रह किया है, पाठक उसको अगले अध्यायमे भलीभाँतिसे पढ़ सकेंगे।

पंचम अध्याय ५.

भूटियानीरानीका राज्यशासन-राजमंत्री पदपर बृटिश गवर्नमेण्टके मनोनीत रावल वैरीसालका नियोग-सामन्तोका अन्याय करके अधिकृत खास भूमिको ग्रहण करना-सामन्तोका प्रतिज्ञा पत्र-विश्वासीरूपसे राजकार्य सँभारनेके लिये मुसद्दीगणोका प्रतिज्ञापत्र-आमेर राज्यमे फिर अशान्ति-का आविर्भाव-भटियानी रानीके कृपापात्र झूताराम-वैरीसालको पदच्युत करके झूतारामका मंत्री-पद ग्रहण करना-झूतारामका प्रबलप्रताप प्रभुत्व-उनके द्वारा राज्यमे फिर अराजकता अत्याचार और उत्पीड़न प्रारंभ होना-भटियानीरानीका प्राण त्याग-जयपुरके आभ्यन्तारिक शासन पर बृटिश गवर्नमेण्टके हस्ताक्षेपकी चेष्टा-महाराज जयसिंहका प्राण त्याग-उनकी अकालमृत्युके सम्बन्धमे संदेह-झूतारामका जयसिंहके विपप्रयोगका समाचार प्रचार करना-जयसिंहकी जीवनी-जयपुरके आभ्यन्तारिक शासन पर गवर्नमेण्टका हस्ताक्षेप-गवर्नर जनरलके एजेण्टका जयपुरमे आगमन-वैरीसालको फिर मंत्रित्व पदकी प्राप्ति-उनके द्वारा शासनविभागकी नवीन व्यवस्था-झूतारामका पड़यत्रजालका विस्तार-अंग्रेज एजेण्टके प्राण नाशकी चेष्टा-उनके सहायकका प्राण नाश-हत्याकारियोंका पकडाजाना-उनको प्राण दंड-झूताराम और उनके साथियोंका यावज्जीवन सुनारके किलेमें बंदी होना—

इतिहासवेत्ता कर्नल टाडू साहव जयपुरराज्यके वृत्तान्तको इतिहासमे जिस रूपसे वर्णन करगये है, हमने उन सभीको पूर्वाध्यायतक प्रकाश किया है, इस समय टाडूके लिखेहुए इतिहासके आगे शेष समय तकके अगको लिखनेके लिये अग्रसर हुए है।

हमारे पाठक गण महाराज जगतसिंहकी मृत्यु, मोहनसिंहका अभिषेक, जयसिंह का जन्म, और मोहनसिंहके सिंहासनच्युतिके वृत्तान्तको पहलेही पढ़चुके है। जयसिंहके जन्मलेनेसे जयपुर राज्यकी राजनैतिक अवस्था फिर बदल गई, राजसिंहासन पर जो उपद्रव मचा था, नाजिरके पड़यत्रसे राज्यमे जो भयकर जातीय समरके पूर्व लक्षण दिखाई दिये थे, गजावत सामन्तोंने असंतुष्ट होकर सिंहासन प्राप्तिके लिये घोर विवाद करके युद्धकी तैयारी की थी, गवर्नमेण्टने भी नाजिरके चक्रमे फँसकर शोचनीय

राजनैतिक काण्डके झमेलेमे पड़ रही थी वह जयसिहके जन्म लेते ही एकवार ही शान्ति होगई । जयसिहकी माता भटियानी रानी थी, इन्होंने अपने पुत्रके नामसे राज्यशासन करना प्रारंभ करदिया, परन्तु गवर्नमेण्टने जयपुरके सुशासन, शान्ति, मंगल, न्याय-विचारसाधन और बालक महाराजकी स्वार्थ रक्षाके अभिप्रायसे रावल वैरीसाल नामक एक बुद्धिमान मनुष्यको जयपुरके मंत्रीपदपर नियुक्त करदिया । रावल वैरीसाल उस ऊँचे पदको पाकर अपने सुकुमार प्रभुकी स्वार्थरक्षाके साथ राज्यके मंगल साधनके निमित्त भटियानी रानीके राज्यशासनकी सहायता करनेमे प्रवृत्त हुए ।

जयपुरराज्यके पतन समयमे मृतक महाराज जगत्सिहकी अतिमदशांमे आमेरके प्रबल बलशाली सामन्तोंने छल कपट और अपनी चतुरता तथा बाहुबलसे राज्यकी खास भूमिको अपने अधिकारमे करलिया था, गवर्नमेण्टकी आज्ञासे महाराज जगत्सिहने उस समस्त भूमिको फिर अपने अधिकारमे करलिया । आचिसन साहबने लिखा है, कि “सधिवंधनके समाप्त होनेके पीछे सबसे पहिले महाराजने यह आज्ञा दी थी कि आमेरके सामन्तोंने अन्याय करके जिस पृथ्वीको अपने अधिकारमे करलिया है उस सबको लौटा लिया जाय, और उद्धत सामन्तोंको उनके पूर्व नियत किये हुए अधीन पदपर नियुक्त करना ठीक होगा । सर डेविड अकटरलोनीकी मध्यस्थतासे उदयपुरके सामन्तोंके साथ महाराजाका जिस प्रकारका चुक्तिपत्र नियुक्त हुआ था, आमेरमे भी उसी प्रकारका चुक्तिपत्र नियतहुआ, सामन्तोंने अन्याय करके जिस पृथ्वीको अपने अधिकारमे करलिया था, वह सभी सामन्तोंसे छीन कर महाराजको फिर दे दी गई और सामन्त गण न्यायद्वारा चिरकालसे जिस अधिकारको भोगते आये थे, गवर्नमेण्टने उसी प्रकारका उनको प्रति भू प्रदान किया ” । यद्यपि सामन्तमण्डली अंग्रेजोंके साथ संधिके इस प्रथम फलको देखकर मनहीं मन भलीभाँतिसँ असंतुष्ट हुई थी परन्तु उन्होने अन्यान्यरूपसे राजाकी खास भूमिपर अपना अधिकार किया था, इसीसे प्रकाशमे कुछ कहनेका साहस न करसके ।

महाराज जयसिहकी नाबालिग अवस्थाके समयमे जिससे आमेरके सामन्त फिर किसी प्रकारसे खास भूमिपर अपना अधिकार न करसके, इस लिये ब्रिटिश गवर्नमेण्टके प्रस्तावके अनुसार भटियानी रानीने सब सामन्तोंसे एक प्रतिज्ञापत्रपर हस्ताक्षर करालिये । उस प्रतिज्ञापत्रको हम नीचे प्रकाश करते हैं ।

प्रतिज्ञापत्र ।

“ समस्त ठाकुर (सामन्त) और मुसद्दियोंकी ओरसे श्रीमती महारानी बाइ साहिबाको विदित किया जाता है कि जब तक महाराज जयसिहजी राजकार्यमे समर्थ न होजाय तब तक हममेसे कोई भी अपने व्यवहारके लिये खालिसा पृथ्वीके किसी अंशको भी अपने अधिकारमे नहीं करसकेगा और हमलोग सभी विज्वासके साथ अपने २ कर्तव्यको पालन करैगे ।

(हस्ताक्षर) रावल वैरीशाल ।

वाघसिंह चतुर्भुजोत्
 कृष्णसिंह ।
 वहादुरसिंह राजावत ।
 कायमसिंह बलभद्रोत् ।
 लक्ष्मणसिंह झुंजनूवाला ।
 उदयसिंह खांगारोत् ।
 राजा अभयसिंह क्षेत्री ।
 राव चतुर्भुज ।
 मानसिंह खांगारोत् ।
 वैरीशाल थूकारोत् ।
 स्वरूपसिंह वनवीरपोता ।
 वरुञ्जी श्रीनारायण ।
 भारतसिंह चाम्पावत ।
 अमानसिंह पचानोत् ।
 शरत्सिंह चपावत ।
 शार्दूलसिंह नरुका ।
 कृपाराम वकायानवीस ।

चेतरामसाहं ।
 मंगलसिंह खूभानी ।
 बाँशखो ।
 सवाईसिंह कल्याणोत् ।
 राय ज्वाला नाथ ।
 दीवान अमर चँद ।
 वारहट स्वरूपसिंह ।
 कूमावत मोहरवाला ।
 दीवान नन्दीराम ।
 राय अमरचँद पल्लीवाल ।
 सिंगी मन्नालाल ।
 बालमसिंह राणावत् ।
 रामलाल धाभाई ।
 आडतराम वदगी ।
 रावलवैरीशाल ” ।
 कृपाराम साह ।

सामन्तमडली और मुसदियोने सन् १८१९ ई० की १२वी तारीखको उस प्रतिज्ञा पत्रपर हस्ताक्षर किये राय ज्वालानाथ और दीवान अमरचँदने एक पत्र जरनल अक्ट्दर लोनीके पास भेज दिया ।

मुसद्दी अर्थात् राज्यके कर्मचारी जिसमे विश्वासके साथ अपना २ कार्य साधन किया करे, और किसी प्रकार भी घूस ग्रहण करके शान्तिको भग न करे । इसी लिये उनसे भी उसी दिन राजमहिपी माताने एक प्रतिज्ञा पत्र पर हस्ताक्षर करालिये । वह प्रतिज्ञापत्र नीचे प्रकाशित हुआ है ।

प्रतिज्ञापत्र ।

सम्पूर्ण मुसद्दियोंके पक्षसे श्री श्रीमती वाई साहिवाको विंदित किया जाता है कि महाराज श्री सवाई जयसिंह पहलुर जवतक राजकाजके व्यवहारोमे समर्थन होंगे, तवतक दरवारका जो कारवार हमारे हाथमे अर्पित हुआ है उस समस्त कार्यसाधनके समयमे और समय २ पर जो समस्त आज्ञाए प्राप्त हो, उन सम्पूर्ण आज्ञाओके पालन करनेमे हम मत्र नित्रल्लिखित व्यवस्थाके अनुसार कार्य करैगे ।

प्रथम-हम विश्वासके साथ अपने २ कार्य करैगे, और किसीसे भी घूस ग्रहण नहीं करैगे ।

दूसरा-प्रत्येक फसलके समयसे मुख्तारके द्वारा हम प्रत्येक राजदरवारमें एक २
हिसाब भेजेगे ।

तीसरा-अत्याचारी अपराधीके अतिरिक्त हम और किसीको दानका दंड नहीं देगे ।

चाथा-राज्यशासन सवन्धी कार्यमें हम आपसमें किसीके साथ भी प्रकाश्य वा
अप्रकाश्य विवाद नहीं करेगे ।

(हस्ताक्षर) राव ज्वालानाथ । चतुर्भुज ।

मुन्गी दयाचंद ।

दीवान नोनिधराय ।

दीवान अमरचंद ।

सिगी मन्नालाल ।

सोजीलाल ।

वासीराम ।

कृपाराम ।

आडतराम ।

जेतरामसाह ।

श्रीनारायण वरुगी ।

लछमन ।

सपत्नराम ।

मदनचंद ।

जीवनराम ।

भीहराज नारायण ।

रामलाल धामाई ।

राय अमृतराम ।

ज्ञानचंद ।

रूपचंद दरोगा ।

देवराम दरोगा ।

कृपा कपूर ।

मुन्गी श्रीलाल ।

रावल वैरीशाल ।

उपरोक्त दोनों प्रतिज्ञापत्रोंने प्रकाशित करदिया है कि जगत्सिंहकी मृत्युके
पोले आमेर राज्यमें गान्ति और न्याय-विचार प्रवर्तनके लिये सबसे पहिले यथोचित
आयोजन और अनुष्ठानमें कोई भी त्रुटि नहीं हुई, परन्तु अत्यन्त दुःखका विषय है कि
वहुत थोड़े दिनोंमें ही आमेरराज्यकी अवस्था अत्यन्त शोचनीय होगई, यद्यपि भटियानी
रानी अपने पुत्रके नामसे राज्यशासन करती थी परन्तु वह राजपूत स्त्रियोंकी समान
साहस प्रतिज्ञा ज्ञान और बुद्धिके बलसे उनकी समान बलवती न होकर जितने दिनोंतक
जीवित रही उतने दिनोंमें आमेरराज छारखार होगया । सुखशांति और मंगलमय
विचार आमेरसे एकवार ही लोप होगये । आचिसन साहबने लिखा है, “ कि
रानीकी मृत्यु अर्थात् सन् १८३३ ईसवीतक जयपुर राज्य अराजकता और अवि-
चारका क्षेत्रस्वरूप होगया था ” । कर्नल म्यालिसनने लिखा है कि “ शिशु राजाके
नावालिग अवस्थाके समयमें जयपुरराज्य अराजकता और उपद्रवोका तो मानो
क्षेत्रस्वरूप होगया थाः ” ।

“सारांश यह है कि भटियानी रानी अच्छे चरित्रवाली न थी । झूताराम नामके
एक मनुष्यने अपने कौशलमें रानीको फाँसकर आमेरराज्यमें अशान्तिकी आग्नि
प्रज्वलित कर दी थी । गवर्नमेण्टने वैरोसालको दीवानके पदपर नियुक्त किया था,

परन्तु झूतारामने विधवारानीके हृदयपर अधिकारके साथ ही साथ उस पदपर भी अधिकार करालिया । झूतारामने धीरे २ राज्यमे अपने प्रभुत्वका विस्तार करदिया और अपनी स्वतन्त्रताका एक शेष प्रदर्शन दिखा दिया, राजदरवार और राजाके यहाँ सम्पूर्ण ऊँचे पदोपर उनके अनुगत मनुष्य नियुक्त हुए+” । झूतारामने उस प्रबल सामर्थ्यको विस्तार करके स्वयं ही राज्यमे स्वेच्छाचारिताका एक शेष प्रदर्शन दिखाया था, यही नहीं किन्तु इसीकी समान इसके अनुगत नियुक्त हुए राजकर्मचारियोने भी राज्यके प्रत्येक प्रान्तमें अत्याचार और उपद्रवोके मारे भयकर अग्नि प्रज्वलित् करदी । गवर्नमेण्ट संधिपत्रके अनुसार जो कर लेनेकी अधिकारी थी झूतारामके शासनसे वहकर भी बहुत कम रहगया । सन् १८३३ ईसवीतक झूतारामने इस भाँतिसे आमेर राज्यपर शासन करके एकाधिपत्यके साथ राज्यकी अवस्था अत्यन्त ही सोचनीय कर दी । इसके पीछे इसी सवत्मे भटियानी रानीने भी प्राण त्याग किये । रानीकी मृत्युसे झूतारामके प्रतापपर भयंकर वज्रपात हुआ ।

जबतक भटियानी रानी जीवित रहीं तबतक बृटिश गवर्नमेण्टके संधिपत्रके सम्मानकी रक्षा करती रही, और इसी कारणसे गवर्नमेण्टका कर सालके साल दिया जाता रहा, इससे कोई विघ्न भी उपस्थित नहीं हुआ । परन्तु सन् १८३३ ईस्वीमे महारानीके मरते ही गवर्नमेण्ट भिन्नमूर्तिसे जयपुरकी रङ्गभूमिमे आ पहुँची । कर्नल म्यालिसनने अपने इतिहासमे लिखा है, “ कि जिस प्रकारसे गवर्नमेण्टके स्वार्थकी रक्षा और नियमित करमे बाधा न पड़े उस अभिप्रायसे जयपुरकी राजधानीमे निवास करने और राज्यके भीतरी शासन पर हस्ताक्षेपके लिये सरकारने एक अपने कर्मचारीको नियुक्त कर उसके हाथमे संपूर्ण सामर्थ्यका देना अपना मुख्य कर्तव्य विचारा ” । आर्चिसन साहवने अपने ग्रथमे इस प्रकारका मत प्रकाश किया है कि इसको कौन नहीं स्वीकार करैगा कि बृटिश सरकारने अपने स्वार्थसाधनके लिये जयपुरके आभ्यन्तरिक शासन पर हस्ताक्षेप करके संधिपत्रका अपमान किया । गवर्नमेण्ट जब पहिलेसे ही प्रतिज्ञामे बद्ध हुई थी कि वह किसी प्रकारसे भी जयपुरके आभ्यन्तरिक शासन पर हस्ताक्षेप न करैगी तब केवल प्राप्य करको अदा करनेके लिये उस प्रतिज्ञाका भंग करना क्या न्याय संगत है ?

जो कुछ भी हो कर्नल म्यालिसनने लिखा है सन् १८३४-३५ ईस्वीमे शेखावाटीमे शान्ति स्थापनके लिये बृटिश गवर्नमेण्टने इस समय एक अग्रेजी सेना भेजी उस समय उस समरके व्यय चुकानेके लिये साभरके लवण हटपर जयपुरराज्यका जो अंश था, गवर्नमेण्टने अपनी सेनासे उस अंशपर अपना अधिकार करलिया । जिस समय शेखावाटीमे समर होनेकी सीमांसा हुई थी उस समय महाराज जयसिंहने जयपुरमे ऐसी अवस्थासे प्राण त्याग किये कि जिससे एक प्रकारका प्रबल सन्देह उपस्थित होता था, राजमत्री झूताराम और राजमहलकी एक परिचारिका

वडारणके पड्यंत्रसे महाराजकी अकाल मृत्यु उपस्थित हुई थी” । आचसन साहबने अपने वनाये हुए ग्रंथमें लिखा है “किं युवक महाराज जयसिंहने सन् १८३५ ईस्वामे वर्तमान महाराज रामसिंहको दो वर्षका छोड कर प्राण त्याग किये । उस समयका ऐसा विचार किया जाता है कि भटियानी रानीके समय जो झूताराम राज्यमें असीम सामर्थ्य विस्तार कर रहा था, और गवर्नमेण्टके मनोनीत मंत्री रावल वैरीगालको पदसे उतार कर स्वयं उस पदपर विराजमान हुआ था उसी मनुष्यने विप देकर राजानो मार डाला ” । वायू लोकनाथ घोषने अपने वनाये हुए ग्रंथमें लिखा है, कि “सन् १८३५ ई०में महाराज जयसिंहने सत्रह वर्षकी अवस्थामे प्राण त्याग किये, यह भी विचारमें आता है कि झूताराम की आज्ञासे महाराजको विप दिया गया था ” ।

अत्यन्त ही दुःखका विषय है कि महाराज जयसिंह यौवनकी सीमापर पैर धरते ही, नारकी झूतारामके हाथसे मारे गये, अधिक क्या, महाराज जयसिंहको राज्यशासनका भार प्राप्त नहीं हुआ, झूताराम ही सर्वमय कर्ता स्वरूपसे राज्यको छारखार करता था, झूतारामने किसलिये महाराज जयसिंहके नवीन जीवनका नाश किया, इस बातका विचार पाठक स्वयं कर सकते हैं। थोड़े ही दिनों पीछे महाराज जयसिंह समस्त व्यवहारोको जानकर स्वयं राज्यको ग्रहण करते, इसी कारणसे नराधम झूतारामने विचारा कि इनके समर्थ होते ही मेरा प्रताप लोप होजायगा, और इस पापीके प्राणनाशकी भी सम्पूर्ण संभावना थी, इसीलिये पिशाचवुद्धि झूतारामने महाराज के जीवनका नाश करके निर्विघ्नतासे अपने पूर्व प्रतापको इच्छानुसार अखड रखनेकी प्रतिज्ञा कि थी । इसीसे उस दुष्टात्माने यह पिशाची कार्य किया, परन्तु उस पापात्माने अपनी करनीका फल भी तुरन्त ही भोगलिया ।

भटियानी रानीकी मृत्युके पीछे यद्यपि वृटिग गवर्नमेण्ट जयपुरके आभ्यन्तरिक शासन पर हस्ताक्षेप करके आगे बढ़ी थी; परन्तु इस समयतक सम्पूर्णरूपसे हस्ताक्षेप नहीं किया था । महाराज जयसिंहकी अकालमृत्यु होते ही गवर्नमेण्टने जयपुरमें प्रवेश किया । आचसन साहबने लिखा है, कि “ महाराजकी मृत्युके पीछे गवर्नर जनरलके एजण्टने महाराजकी मृत्युका कारण अनुसन्धान करने तथा राज्यके शासनविभागके संस्कार करने और शिशुकुमारके अविभावक पदको ग्रहण करानेके लिये जयपुरमें गमन किया ” गवर्नर जनरलके एजण्ट कर्नल अलवीसने जयपुरमें जाकर शीघ्र ही झूतारामको पदसे उतार कर रावल वैरीगालको फिर मंत्री पदपर नियुक्त कर दिया, और वह राज्यके चारोओर शांति स्थापनका उद्योग करने लगे । कर्नल म्यालिसने लिखा है कि “ उन्होंने जिस समय प्रवल विधिकी व्यवस्था करनी प्रारभ की, उसी समय झूतारामने एक पड्यन्त्र जालका विस्तार किया, उसने एजण्ट कर्नल अलवीसके प्राणनाशकी चेष्टा की, और उनके सहकारी सि० ब्लेक उन पड्यन्त्रियोंके द्वारा मारे गये । परन्तु हत्याकारी

शीघ्र ही पकड़े गये, प्रधान मंत्री वैरीसालने उन्हें प्राणदंडकी आज्ञा दी, झूताराम और उसके पड़्यंत्री चुनारके किलेमें जन्मभरके लिये बदी होकर रहे। झूतारामको प्राण दंडकी आज्ञा दी जाती तभी उसको उसकी करनीका उचित फल मिलता।

छठा अध्याय ६.

महाराज रामसिंहका जयपुरके सिंहासन पर अभिषेक—जयपुरके आभ्यन्तरिक शासनपर वृटिश गवर्नमेण्टका हस्ताक्षेप—वृटिश पोलिटिकल एजण्टका महाराज रामसिंहका अविभावक पद ग्रहण करना—शासन समाज स्थापन—नवीन शासनसे जयपुरमें शान्ति और मंगलसाधन—महाराज रामसिंहका शिक्षालाभ—महाराज रामसिंहकी वय प्राप्ति—उनका राज्याभिषेक—वृटिश गवर्नमेण्टका महाराजके हाथमें राज्यभार अर्पण—महाराजका पूर्वानुष्ठित शासनप्रणालीकी रक्षा करना—सन् १८५७ ईसवीमें सिपाही विद्रोहके समय महाराज रामसिंहका अंग्रेजी गवर्नमेण्टकी सहायता करना—विद्रोहकी शान्तिके पीछे अंग्रेजी गवर्नमेण्टका पुरस्कार स्वरूप महाराजको कोटकाशिम नामक देशका स्वत्व देना—अंग्रेजी गवर्नमेण्टका महाराजको दत्तकपुत्रके ग्रहण करनेकी सामर्थ्य देना—महाराज रामसिंहका अपने राज्यमें मंगलमूलक नानाप्रकारके अनुष्ठान करना—प्रजासाधारणके स्वास्थ्य बढ़ानेके लिये समाज स्थापन तथा बहुतेसे अनुष्ठान—राजधानीमें नये २ राजसभा बनाना—राजधानीमें यंत्रके द्वारा पानीका लाना—नगरमें सुधार—चित्रशाला—शिल्पशाला, नगरनिवास—नाट्यशाला—दातव्य—रोगीनिवास—और चिकित्सालय इत्यादिकी प्रतिष्ठा—वाणिज्यकार्यकी सुविधाके लिये राज्यके अनेक स्थानोंमें बड़े २ राजमार्गोंका बनवाया जाना—कृषिकार्यके सुलभ करनेके अनेक देशोंमें खाल खुदवाना—राज्यमें रेलका विस्तार—शिक्षाके प्रचारके ऊपर महाराजकी पूर्णदृष्टि और बहुतेसा रुपया खर्च करके अंग्रेजी कालिज, संस्कृत विद्यालय, साधारण विद्यालय और स्त्री शिक्षाके विस्तारके लिये वालिका विद्यालयकी प्रतिष्ठा—शिक्षितवंगालियोंका जयपुरके राजकायमें नियोग—सन् १८६८ ईसवीमें जयपुरके दुर्भिक्षके समय महाराजका प्रजाको सहायता देना—और आभ्यन्तरीगण, अस्य वाणिज्य शुल्क ग्रहणसे रहित—वृटिश गवर्नमेण्टका महाराजकी सम्मान वृद्धि के लिये दो तोपोंकी सलामी बढ़ाना—अंग्रेज गवर्नर जनरल और राजप्रतिनिधियोंका कोमिल नामक समाजके सभ्य पदपर महाराजको द्वारा नियोग करना—अपनी सद्गुणावलीसे महाराजका वृटिश गवर्नमेण्टके हृदय पर अधिकार—बड़ौदा गायकवाड महाराजके विचारके समय वृटिश गवर्नमेण्टका महाराज रामसिंहको दूसरे विचार पदपर नियुक्त करना—भारतके भावी सम्राट् प्रिंस आफ वेल्सकी अभ्यर्थनाके लिये महाराज रामसिंहका कलकत्तेमें जाना—कलकत्तेके महलमें महाराज के साथ भावी सम्राट्का साक्षात्—भावीसम्राट्का प्रतिसाक्षात् दान—भावीसम्राट्की अभ्यर्थनाके लिये महाराज रामसिंहका जयपुरमें नानाविधके अनुष्ठान—भावी सम्राट्का जयपुरमें जाना—महाराज रामसिंहका बड़े समारोहके साथ उनको ग्रहण करना—भावीसम्राट्का बड़े आडम्बरके साथ जयपुरकी राजधानीमें जाना—भावी सम्राट्का शिकारके लिये जाना—व्याघ्रीका शिकार—जयपुरकी राजधानीका आलोकदान—भावीसम्राट्के सम्मानके लिये महाराजका दीवानभाम नामक सभागृहमें दरबार

करना—राजभोज—वत्कृता—चंद्रमहलमे नृत्यगीतानुष्ठान—महाराजको भावी सम्राट्का बहुमूल्य उपहार देना—अग्निक्रीड़ा—भावीसम्राट्का आमेर देखना—भावी सम्राट्के स्मरणार्थ चिह्न बनानेके लिये “ अल-वर्टहाल ” नामक साधारण आवासकी भित्ति बनाना—महाराज रामसिहकी अभ्यर्थनासे भावी-सम्राट्को महा आनन्द प्रकाश—भावी सम्राट्का जयपुरसे जाना—सन् १८७७ ईसवीकी पहिली जनवरीमे वृटिश रानीकी दिल्लीमे “ भारतकी राजराजेश्वरी ” उपाधि धारणके उपलक्ष्यमे महाराजका दिल्लीमे जाना—राजप्रतिनिधि लार्ड लिटनका महाराजको सम्मान सहित ग्रहण करना—पताका टन—भारतकी राजराजेश्वरीकी उपाधि धारणके लिये स्मारक पदक देना—महाराज रामसिहके सम्मान बढ़ानेके लिये सलामी की इक्कीस तोपें नियत करना—“ कौन्सिलर आफ दी एम्प्रस ” नामकी उपाधि देना—महाराज रामसिहका स्वर्गवास ।

महाराज जयसिहने सत्रह वर्षकी अवस्थामे प्राण त्याग किये थे इस कारण उस समय उनके पुत्र रामसिह अत्यन्त ही अल्प अवस्थाके थे । रामसिहने सन् १८३३ ईस्वीमे जन्म लिया था, अतः वे अपने पिताकी अकालमृत्युके समय दो वर्षकी अवस्थामे आमेरके सिंहासन पर विराजमान हुए । इस समय जयपुर राज्यकी जीवन-शक्ति एकवार ही क्षीण होगई थी । सामन्तोका पहिला प्रताप जाता रहा था । कष्ट-वाहोकी जातिमे पुन दीर्घस्थाई अराजकता फैलगई थी । अशान्ति अत्याचार उत्पीडन और लूटमारके होनेसे तथा विजातियोंके आक्रमणसे इस समय जयपुर निपट निर्जीव होगया था । सुअवसर और सुयोगको पाकर वृटिश गवर्नमेण्टने इतने दिनोंके पीछे जयपुर राज्यमे अपनी प्रचंड शासनशक्तिका प्रयोग किया । आचिसन साहब लिख गये है, “ कि जयपुरराज्यमे दीर्घस्थायी अराजकताके कारण गवर्नमेण्टका बहुत कर रहगया था, और राज्यकी आमदनी भी एकवार ही न्यून होगई थी, इसी कारणसे गवर्नमेण्टने फिर आभ्यन्तरी शासनमे हस्ताक्षेप करना कर्तव्य विचारा ” । हम कह सकते है कि आमेरके सामन्तोमे यदि एक भी पहिलेकी समान साहसी बलवान् और राजभक्त, होता तो कभी भी वृटिश गवर्नमेण्ट इस कार्यसाधनके लिये अर्थात् अपने वाकी करको चुकानेके लिये वालक महाराजके अविभावीक पदको ग्रहण करके राज्यमे अपनी शासनशक्तिको न चलाती । राजपूतरीतिके अनुसार वालक महाराजके अविभावक पदको राज्यके सभ्रान्त उच्चश्रेणीके सामन्त ही पासकते थे, उस पदमे विजातीय विद्यर्मी राजाओके प्रतिनिधि कभी स्थित नहीं होसकते थे, क्या जयपुर राज्य इस समय एकवार ही बलहीन होगया था, राजलक्ष्मी क्या अन्तर्द्वान होगई थी ? इसी लिये एक विजातीय शक्तिने आकर हिन्दू महाराजके अविभावक पदको अयाचित होकर ग्रहण किया । कर्नल म्यालिसनने लिखा है कि “ शिशुमहाराज रामसिह वृटिश पोलिटिकल एजण्टके आधीनमे रक्खे गये, उस पोलिटिकल एजण्टके तत्त्वावधानसे एक प्रतिनिधि शासन समाज स्थापित हुआ, पाँच प्रधान सामन्त उस समाजके सदस्य हुए, और समस्त प्रयोजनीय भारी विषय उनके द्वारा नियत किये मन्तव्योसे ही गृहीत होने लगे ” । कर्नल म्यालिसनकी उक्तिसे ऐसा बोध हाता है कि मानो वह पाँच सामन्त ही जयपुर राज्यका शासन करते थे, परन्तु

वास्तवमें ऐसा नहीं था ब्रिटिश पोलिटिकल एजण्ट ही जयपुरके सर्वमय कर्तार्थता थे और पाँच सदस्य अपनी आज्ञाके अनुसार कार्य करने पर सम्मत किये गये थे। पोलिटिकल एजण्टने बड़ी खोज करके जयपुरकी अराजकता दूर की और शांति स्थापित होनेसे अनेक मंगलमय कार्य होनेलगे। इस बातको हम स्वीकार करते हैं कि वह नियुक्त हुई शासन समाज शीघ्र ही जयपुरके चारोओर शान्ति स्थापन करनेमें प्रवृत्त हुई। आचिसन साहब लिखते हैं, कि “सेनाकी संख्या एकवार ही घटा दी गई थी, राजकार्यके प्रत्येक विभागमें संस्कार हुआ। सतीदाह, क्रीत-दासव्यवसाय और शिशुकन्याके प्राणनाश आदि भी दूर होगये थे। देखा जाय तो राज्यकी जैसी आमदनी थी, गवर्नमेण्टका पहिला कर उससे भी अधिक होगया, इसी कारणसे सन् १८४२ ईस्वीमें गवर्नमेण्टने अपने पिछले करमेंसे ४६ लाख रुपया एकवार ही छोड़ दिया और ४ लाख रुपया वार्षिक देना नियत हुआ”।

महाराज रामसिंह जबतक अज्ञान रहे तबतक जयपुरराज्य इस भांति ब्रिटिश पोलिटिकल एजण्ट और मंत्रीसमाजकी सहायतासे शासित होता रहा। जो दीर्घकालसे आमेरराज्यमें अराजकता और उपद्रवोका स्रोत बराबर चला आता था इस समय वह एकवार ही दूर होगया। महाराज रामसिंह जिससे वीरोकी समान शिक्षा प्राप्त करे, इस लिये यथासमय उपयुक्त अनुष्ठान किया गया। पण्डित शिवधन महाराज शिक्षकके पदपर नियुक्त होकर महाराजकी शिक्षाके विषयमें विशेष परिश्रम करते थे। संस्कृत और उर्दू भाषाकी समान महाराजने अंग्रेजी भाषामें भी शिक्षा प्राप्त की।

सन् १८५७ ईस्वीमें महाराजने सर्वगुण सम्पन्न होकर सम्पूर्ण राज्य शासनका भार गवर्नमेण्टसे अपने हाथमें ले लिया। “परन्तु महाराजकी अवस्था उस समय बहुत थोड़ी थी, इसी कारणसे राज्यशासनके अनेक विषयोंमें पोलिटिकल एजण्टकी सम्मति लेकर कार्य करते थे। उसी पोलिटिकल एजण्टकी सम्मतिसे स्वभावसे आलसी और अधिक खर्चालू प्रधानमंत्री रावल वैरीसालको पदसे अलग कर सम्पूर्ण कार्योंमें कुशल और विशेष सावधान भ्राता लछमनसिंहको उनके पदपर नियुक्त किया और उस समय महाराजके पूर्वशिक्षक पण्डित शिवधन राजस्वविभागके सर्वाध्यक्ष पदपर नियुक्त हुए”।

महाराज रामसिंहने पूर्णसामर्थ्यके प्राप्त होनेपर भी स्वयं चिर प्रचलित इन्ग्लैन्डनुसार शासनरीतिके सम्मानकी रक्षा नहीं की। वह भलीभाँति शिक्षित होगये थे, इस कारण सुशासनकी ओर स्वभावसे ही उनकी विशेष दृष्टि थी। इस कारण उनके अप्राप्त व्यवहारके समयमें राज्यशासनके लिये जिस कौन्सिलकी सृष्टि हुई थी उन्होंने आजीवन उसी कौन्सिल नामक मंत्रीसमाजकी रक्षा की, वह मंत्रीसमाजके द्वारा ही राज्यशासन करते थे। समस्त देशीय राजाओंमें एकमात्र इस जयपुरमें ही मंत्रीसमाजके द्वारा शासनकी रीति प्रचलित थी। यह रीति सब प्रकारसे ठीक थी। समग्र २ पर इसी रीतिमें राज्यके बड़े २ उपकार किये। उनका अनुमान सरलतासे होसकता है।

जयपुरपति महाराज रामसिंह जिस वर्षमें पूर्णशासनकी सामर्थ्यको प्राप्त हुये थे उन्हीं वर्षमें भारतवर्षके अंग्रेजी राज्यको जटमें भयकर वज्रपात हुआ। इस वर्षमें

अर्थात् सन् १८५७ ईसवीमे भयंकर सिपाही विद्रोहानल प्रज्वलित होकर अंग्रेजी शासनके विलोपका पूर्णभास प्रकाश करने लगा। महाराज रामसिंहने उस महा कष्टमे यथार्थ मित्रकी समान गवर्नमेण्टकी भलीभांतिसे सहायता की, इन्होंने धनकी सहायतासे तथा सेनाकी सहायतासे विपन्न अंग्रेजोको आश्रयदानके साथ अपनी सेनाको अंग्रेजी पक्षमे नियुक्त कर यथार्थ मित्रकी समान अपना कर्तव्य पालन किया, आचिसन साहव लिखते है, कि “ सिपाही विद्रोहके समयमे महाराज रामसिंहने गवर्नमेण्टके विशेष उपकार किये, और उसी कारणसे इनको पुरस्कारमे कोटकासिम परगना मिला, परन्तु उन्होने इसको इस शर्तपर लिया कि यह देश जबतक गवर्नमेण्टके आधीनमे था तबतक गवर्नमेण्टने जो उक्त देशका राजस्व नियत किया था आगे उसी भी नियमसे चलना होगा। और उसे दत्तकपुत्रके लेनेकी भी सामर्थ्य होगी ”।

पवित्र रूचि और उदारचरित्र महाराज रामसिंहकी अवस्था वृद्धिके साथ ही साथ राज्यकी यथार्थ मंगलकामना उनके हृदयमे भलीभांतिसे दृढ़ होगई, महाराज यथार्थ हिन्दूधर्मके अनुसार चिरप्रचलित पैतृक कौन्सिल और सामाजिक रीतिके परिपोषक हुए, उन्होने एकमात्र शिक्षाके बलसे ही सम्भ्रान्त अंग्रेज जाति और अंग्रेजी गवर्नमेण्टके आदर्शके अनुकरणसे अपने राज्यकी अवस्थाको अन्यरूपसे बदलनेका यत्न किया। जयपुरकी राजधानी यद्यपि पहिलेसे ही उत्तम प्रकारसे बनी थी परन्तु रामसिंहने अंग्रेजी आदर्शसे उस राजधानीकी सुन्दरता और भी बढ़ानेके लिये जितना अधिक रुपया खर्च किया था, इससे उनका प्रबल परिश्रम समझा गया। बृटिश आर देशीय भारतवर्षमे जयपुरकी राजधानी ही इस समय सुन्दरतामे परम प्रसिद्ध हुई है, जयपुर नगरीके देखनेवाले इसकी सुन्दरताको देखकर ऊंचे स्वरसे उसकी प्रशंसा करते है, महाराज रामसिंह ही उसका एक मूलकारण थे, यह इतिहास मुक्तकंठसे कह रहा है, महाराज रामसिंहने इस जयपुर नगरीको भारतवर्षकी राजधानी कलकत्ते नगरीकी समान सर्वगुण सपन्न कर दिया था।

यद्यपि अत्यन्त प्राचीन कालमे राजाओने प्रजाकी साधारण स्वास्थ्यरक्षाकी और विशेष ध्यान दिया था, और प्रजाके स्वास्थ्यके ही लिये विशेष अनुष्ठान किये थे, ऐसे बहुतसे प्रमाण पाये जाते है, परन्तु मध्यसमयके देशीय राजाओसे इस प्रकारके किसी अनुष्ठानका प्रमाण नहीं पाया जाता। जलकष्टको दूर करनेके लिये यद्यपि उन राजाओने बड़े २ तालाव और कुएँ खुदवा दिये थे, और चलनेके सुभीतेके लिये राज्यमे बड़े २ लम्बे चौड़े मार्ग बनवा दिये थे, रास्तेके दोनो ओर वृक्ष लगवा दिये थे, परन्तु इसके अतिरिक्त और कोई भी ऐसा स्वास्थ्यकर अनुष्ठान नहीं किया। महाराज रामसिंहने उन्नीसवीं शताब्दीमे प्रजाके साधारण स्वास्थ्यकी ओर विशेष दृष्टि करके वैज्ञानिकरीतिसे वर्तमान समयके अनेक उपयोगी अनुष्ठानके लिये, अंग्रेजी राजधानीमे

(१) पाठकोने गवर्नमेण्टके दिये इस दत्तक ग्रहणकी क्षमतापत्रको मारवाड मेवाड़ इत्यादिके इतिहासोमे पढा होगा।

जिस प्रकारकी मिडनिसिपैलिटी है उन्हींका आदर्श मिडनिसिपैलिटी अर्थान् स्वास्थ्यरक्षा और सौष्टववर्द्धन समाजकी प्रतिष्ठा करके सब अंगोमे योग्यपात्रोको सदस्य पदपर नियुक्त किया । परन्तु अग्रेजोकी मिडनिसिपैलिटीने जिस प्रकारसे प्रजासे धन लेकर प्रजाके स्वास्थ्यकी रक्षाके लिये अनुष्ठान किये है, महाराजकी राजधानीकी मिडनिसिपैलिटीने उस प्रकार प्रजासे धन न लेकर सर्वसाधारणके लिये अपने खजानेसे कई लाख रुपया खर्च करके बहुतेसे आवश्यकीय कार्य किये, और आजतक भी उसी प्रकारसे बराबर होते चले आते है ।

यद्यपि जयपुर नगरके राजमार्ग पहिली अवस्थामे वैज्ञानिकरीतिसे बनाये गये थे, परन्तु महाराज रामसिंहके शासनके समयमे वह बहुत बढ गये थे, और इस समय सुन्दर श्रोको धारण कियेहुए है, राजधानीकी समान राज्यके अनेक स्थानोमे प्रवान २ नवीन राजमार्ग बनकर प्रजाका अशेष उपकार कर रहे है । बडे २ राजमार्गोके अतिरिक्त नियमितरूपसे राजमार्गमे जलसेक जलग्रहणके स्थान स्वच्छ बने हुए है, जलकी निकासीके लिये बडी २ नालियां बनी हुई है । नगर निवासियोको जिससे सरलतासे अच्छा पानी मिलसके ऐसा सुभीता भी करदिया गया है । आजतक अनेक उच्चश्रेणीके देशीय राजाओके राज्यमे गैसकी रोगनी नही है, परन्तु महाराज रामसिंहके बहुतसे परिश्रम और अधिक धन खर्चसे जयपुरकी राजधानी सूर्यकी कांतिकी समान प्रकाशमान होकर नगरीकी सुन्दरताको बढा रही है । यद्यपि प्राचीन ग्रथोमे हमने देशीय राजाओकी राजधानी तथा राजउद्यानके आस्तित्वको जाना है, परन्तु प्रजाओके साधारण स्वास्थ्य बढानेके लिये वैज्ञानिक रीतिसे साधारण उद्यानोके बनानेकी कथाको कही भी नही पढा, परन्तु बुद्धिमान् महाराज रामसिंहने अग्रेजी राजधानीके आदर्शके अनुसार रामनिवास नामक अत्यंत सुन्दर उद्यान बनाकर जयपुरकी राजधानीके निवासियोका विशेष उपकार किया । साराश यह है कि सर्व साधारणकी स्वास्थ्य वृद्धिके अथवा राजधानीकी सुन्दरताके लिये उन्तीसवीं शताब्दीमे महाराज रामसिंहने बहुतसा रुपया खर्च करके प्रजाके हितके लिये अनेक उपकार किये । राजधानीकी सुन्दरताको बढानेके लिये और स्वास्थ्यकर अनुष्ठानोके अतिरिक्त जिम्ना और मभ्यताके विषयमे भी अनेक अनुष्ठान किये । चित्रशाला शिल्पशाला, टौनहाल वा नगर निवास, नाट्यशाला, दातव्य, रोगीनिवास, चिकित्सालय इत्यादि भी बनवाये—इस कार्यसे महाराज रामसिंहके कल्याणसे प्राचीन जयपुर भलीभाँतिसे नवीन जीवन पाकर नवीनभावसे नवीव मूर्तिसे देशीय अन्यान्य राज्योंकी राजधानियोंको तिग्मकारके साथ ही साथ मानो महाराजकी शिक्षा, रुचि, ज्ञान—और बुद्धिकी ऊँचे स्तरमे बडाई कर रहा है ।

महाराज रामसिंह केवल राजधानीकी उन्नति करके ही जान्त न हुये । समस्त राज्यकी प्रत्येक श्रेणीकी प्रजाओके मंगलकी ओर उनका पूर्ण ध्यान रहता था, उसी कारण उन्होने राजधानीकी समान अपने राज्यमें सर्वत्र ही वाणिज्यकार्यकी

सुविधा और मार्गमें सुगमतासे जानेके लिये अगणित धन खर्च करके अनेक राजमार्ग बनवा दिये, तथा किसानोंके सुभीतेके लिये भी बहुतसा धन खर्च करके अनेक स्थानोंमें सरोवर खुदवा दिये थे। इसके अतिरिक्त उन्नीसवीं शताब्दीमें वाणिज्यकार्यमें प्रधान सुविधासावक रेलवेकी अपने राज्यमें विस्तार करदिया, इन कामोंमें स्वयं महाराजने अपने ही खजानेसे रुपया लगाया था, आजतक प्रत्येक वर्ष उसी प्रकारसे बहुतसा धन खर्च होता है, इसका अनुमान हमारे विचारवान् पाठक स्वयं कर सकेंगे।

बुद्धिमान् महाराज रामसिंह राज्यभारको ग्रहण करके इस बातको भलीभाँतिसे जानगये थे कि इस संसारमें एकत्रात्र शिक्षारो ही अनेक जातियों और राज्योंकी उन्नति हुई है। जितनी शिक्षा बढ़ती जायगी उतनी ही राज्यकी उन्नति होती जायगी, और उन्नतिसे ही भंगल होगा, यही उनका विचार दृढतासे था,। सवाई महाराज जयसिंह यद्यपि एक उच्च अंगके शिक्षित मनुष्यथे, यद्यपि उन्होंने शास्त्रकी चर्चा और शिक्षाके विस्तारके लिये शिक्षित पण्डितमंडलीके सम्मानको बढ़ानेके लिये बहुतसा रुपया खर्च किया था, परन्तु हम इस बातको मुक्तकंठसे स्वीकार करते हैं कि उन्होंने अपने राज्यमें विस्वजननी शिक्षाके विस्तारका संकल्प नहीं किया था। महाराज रामसिंहने उच्च शिक्षाके बलसे राज्यमें उस विश्वजननी शिक्षाका विस्तार करनेके लिये बहुतसा धन खर्च किया था, उन्होंने राजधानी जयपुरमें सस्कृत विद्यालयके अतिरिक्त उर्दू विद्यालय और अंग्रेजी शिक्षाके लिये कालिज तक भी बनवा दिये थे। केवल इतना करके ही वह संतुष्ट नहीं हुए उन्होंने शिल्प शिक्षाके लिये भी एक स्वतंत्र विद्यालय बनवाया था। जयपुरका शिल्पकार्य भारतवर्षमें सबसे उत्तम गिनाजाता है, शिल्पविद्यार्थी फिर वैज्ञानिक रीतिके अनुसार नवीन शिक्षा पाकर उन प्रगंसित शिल्पकी अधिक श्रेष्ठतासाधन कर रहे हैं। महाराज रामसिंह प्रधान सहायक थे, अतएव राजधानीमें एक एक करके अनेक कन्या पाठशालाएं भी बनवाईं। इन सब कालिज और विद्यालयोंसे आज अमृतमय फल निकल रहा है। किसी समयमें यह अनेक विद्यालय जयपुरकी बड़ी प्रतिष्ठाको बढ़ावेगे।

यद्यपि महाराज रामसिंह अपने हृदयमें विचार करते ही पूर्वपुरुषोंकी समान राज्यकी पूर्णसामर्थ्यको अपने हाथमें लेकर पहिलेकी समान स्वेच्छाचारकी रीतिसे सम्मानकी रक्षा कर सकते थे, परन्तु उन्होंने ऐसा नहीं किया, प्रजाके कल्याणके लिये शासन विभागकी प्राचीन रीतिको भी बदल दिया, उनकी अज्ञान अवस्थामें जिस समय मंत्रीसमाजके द्वारा राज्यशासन होता था, इन्होंने अपने हाथमें राज्यभारको लेकर भी उसी रीतिको प्रचलित रक्खा। विशेष करके स्वयं सब विभागों पर दृष्टि रखनेका अवसर उनको नहीं मिलता था, इसीसे राज्यके एक २ विभाग पर सम्भ्रान्त शिक्षित मनुष्योंको नियुक्त करके उन २ विभागोंके कर्तृत्वभारको उन्हींको सौंप दिया। यह तो प्रथम ही कह आये हैं कि महाराज रामसिंहने जिस समय राज्यभारको अपने हाथमें लिया उस समय उनकी अवस्था बहुत थोड़ी थी, अंग्रेज पोलिटिकल एजण्टके साथ इन्होंने अनेक विषयोंमें राज्यकार्यके संबन्धकी सलाह की थी। परन्तु अवस्थाकी

वृद्धि के साथ ही साथ इनकी विद्या वृद्धि बलर्का भी वृद्धि हुई, तब शीघ्र ही बृटिश पोलिटिकल एजण्टने महाराजके हाथमे संपूर्ण शासनका भार अर्पण किया।

आजकल अनेक विद्वान् बंगाली अनेक रयासतोमे अधिकार पाकर देशीय राजाओका मंगलसाधन करते है परन्तु हम इस बातको मुक्तकंठसे स्वीकार करते है कि जयपुर राज्यके शिक्षित बंगालियोने जिस प्रकारसे ऊंचे पदपर नियुक्त होकर राजकार्य किया अन्य किसी देशीयराज्यके शिक्षित बंगाली उस प्रकारसे आजतक प्रबलताका विस्तार न करसके। कलकत्तेके विख्यात् वाद, रामकमलसेनके पुत्र बाबू हरमोहनसेन जयपुरराज्यमे अत्यन्त आदर सम्मानके साथ पधर थे। हरमोहनबाबूके वंशधर इस समय उस जयपुर राज्यके अनेक पदोपर नियुक्त होकर बंगाली जातिकी दक्षता ओर योग्यताका चूड़ान्त परिचय दे रहे है। महाराज रामसिंह केवल सेनवंशकी ही और नहीं वरन शिक्षित बंगाली मात्रसे ही संतुष्ट हुए थे, इसी लिये अनेक बंगाली ब्राह्मण तथा कायस्थ भी महाराजके आश्रयसे राज्यके भिन्न २ उच्चपदोंपर प्रतिष्ठित हुए। इन शिक्षित बंगालियोके कार्यसे महाराज रामसिंह इतने संतुष्ट हुए कि राज्यके एक २ विभागके कर्तृत्वभारको उनके हाथमे अर्पण करके उन्हे मन्त्रीसमाजमे आसन दिया। गुप्तमन्त्रीपदपर भी महाराजने एक विद्वान् बंगालीको नियुक्त किया, उच्च वंशोद्भव कृत-विद्य बाबू संसारचन्द्रसेनने महाराज रामसिंहके गोपनीय मन्त्री पदपर नियुक्त होकर महाराजकी मृत्युके समयतक बड़ी चतुरतासे कार्य करके जयपुरराज्यके कल्याणकी कामना की, इससे इनके ऊपर वर्तमान महाराज अत्यन्त प्रसन्न हुए, और बड़े आदर-भावके साथ बाबू संसारचन्द्रसेनको अपने गुप्तमन्त्रीपदपर नियुक्त किया। और बाबू सति-लालको गुप्तसहकारी प्राइवेट सैक्रेटरी पदपर नियुक्त किया।

सन् १८६८ ईसवीमे रजवाडेमे भयंकर दुर्भिक्ष पड़ा, उस समय महाराज राम-सिंह प्रजाके कष्टको दूर करनेके लिये स्वयं अपने यहाँसे बहुतसा धन देते थे, और उन्होने प्रजासे कर लेना एकवार ही छोड़ दिया और प्रजाके भोजनके सुभीतेके लिये बहुतसा सुभीता कर दिया। इससे महाराजका बहुत धन उठगया इस विषय दुर्भिक्षके समयमें महाराजको अधिक धन उठाता हुआ देखकर गवर्नमेण्ट अत्यन्त संतुष्ट हुई, और महाराजके सम्मान घटानेके निमित्त दो सलामी तोपोकी बढ़ादी गई। जयपुरके महाराजके सम्मान स्वरूप सत्रह तोपोकी सलामी अग्रेजीराज्यमे जानेके समय होती थी, परन्तु गवर्नमेण्टने व्यवस्थाकी कि महाराज रामसिंह जबतक जीवित रहेंगे तबतक उन्नीस तोपोकी सलामी हुआ करैगी।

देशीय राजाओमे महाराज रामसिंह यथार्थरीतिसे राज्यशासन कर प्रजाके हितके लिये उन्तीसवीं शताब्दीके उच्च आदेशसे वैज्ञानिक रीतिसे राज्यसंस्कार और मुशासनको व्यवस्थाके विषयमे सफल मनोरथ हुए। उनकी योग्यता देखकर गवर्नमेण्ट अत्यन्त ही संतुष्ट हुई। भारतवर्षके अग्रेजी राजप्रतिनिधि और गवर्नर जनरल बहादुरने कौन्सिलके अर्वातानिक माननीय सभ्यपदपर उनको नियुक्त किया। उस कौन्सिलमें

जानेके समय महाराजने विशेष दक्षता प्रकाश की, अग्रेजी गवर्नमेण्टने फिर दूसरीवार उनको उस पदपर नियुक्त किया । महामान्या भारतेश्वरीने जिस समय भारतके देशीय राजाओका सम्मान बढ़ानेके लिये भारत नक्षत्र उपाधिकी सृष्टि की, उस समय अन्यान्य राजाओकी समान महाराज रामसिंह प्रथम श्रेणीके भारत नक्षत्र अर्थात् “नाइट ग्राण्ट कमाण्डरस्टार आफ इंडिया” नामक सबसे उच्च सम्मान सूचक उपाधि पदको प्राप्त हुए, वास्तवमे जयपुरके विख्यात महाराजा सानसिंह, मिरजा राजा जयसिंह और गाढ-पडित सवाई महाराज जयसिंह यवनराज्य पर जिस प्रकार अपनी सामर्थ्यके बलसे सम्राटकी सभामे विशेष प्रसिद्धि प्राप्त करगये थे, अग्रेजी शासनमे उसी प्रकारसे महाराज रामसिंहने सबसे पहिले अग्रेजी दरवारमे कीर्ति यश और सम्मानको प्राप्त किया था । भारतवर्षके राजाओमे एकमात्र महाराज रामसिंह ही गवर्नमेण्टके इतने प्रिय होगये थे कि सन् १८७५ ईसवीमे जिस समय बड़ौदेके हतभाग्य अधीश्वर मल्हारराव गायकवाड, अग्रेजी रेसिडेण्ट कर्नल फिरारको विप देनेके अपराधमे अपराधी हो अपने राज्यमे कुशासनके लिये वंदीभावसे विचारके लिये अग्रेजी गवर्नमेण्टके द्वारा लाये गये उस समय उनके विचारके लिये जो कमीशन नियत हुआ उस समयके राजप्रतिनिधि लार्ड नार्थवुक्ने, महाराज रामसिंहको योग्यपात्र जानकर उस कमीशनके अन्यतर सभ्यपद पर नियुक्त कर गायकवाडके विचारका भार उनके हाथमे दिया । तब भी महाराज रामसिंहने अन्यान्य विचारवानोके साथ विचारासन पर बैठकर विचारके अतमे गायकवाडके अपराधके सम्बन्धमे निरपेक्ष भावसे अपना मत प्रकाश करके विशेष प्रशंसा प्राप्त की थी ।

सन् १८७५ ईसवीके शेपाशमे भारतके भावी सम्राट् ग्रेट् ब्रिटेनके युवराज माननीय पिन्स आफ वेल्स वहादुर भारतवर्षमे भ्रमण करनेके लिये आये । उन भावी सम्राट्की अभ्यर्थना और अभिनदनके लिये सपूर्ण भारतवर्ष मानो एक मनुष्यकी भांति खड़ा होगया, और आनंदित हो महा उत्सवके मारे उन्मत्त होगया । भारतके भावी सम्राट्को अपने राज्यमे लाकर उनका विशेष सम्मान करनेको अनेक देशीय राजाओने अपने मनोरथ प्रकाश किये थे, परन्तु सभी राजाओके उस मनोरथका पूर्ण करना भावी सम्राट्के पक्षमे अवश्य ही असंभव था । परन्तु जयपुरपति महाराज रामसिंह स्वयं अग्रेपगुणोसे गवर्नमेण्टके परमप्रियपात्र होगये थे, जयपुर नगर ही भारतवर्षमे रमणीक स्थान नहीं है, वरन वह एक दर्शनीय स्थान कहा गया है । इस कारण भारतवर्षमे युवराजके आनेसे पहिले ही महाराज रामसिंहके प्रस्तावस निश्चय हुआ कि पिन्स आफ वेल्स वहादुर जयपुरकी राजधानीमे आकर महाराजकी आतिथ्यता स्वीकार करे । महाराज रामसिंह वहादुरके साथ प्राय सभी अग्रेजोके प्रतिनिधियोकी विशेष मित्रता होगई थी । विशेष करके अर्ल आफ मेओ महाराज रामसिंहको अपना परम मित्र जानते थे । जिस समय अर्लमेओको एण्डमान द्वीपमे पापात्मा सेरअलीने मारा था उस समय महाराज रामसिंहने उनके वियोगसे यथार्थ शोक प्रकाश किया था, और प्यारे मित्रके स्मरणके निमित्त चिह्न स्थापनके लिये राजधानी जयपुरमे “मेओ

अस्पताल” स्थापन कर आर्लमेओकी एक धातुकी बनी हुई मूर्ति राजधानीमें स्थापित की । प्रिन्स आफ वेल्सने जिस समय भारतवर्षमें आगमन किया था इस समय राजप्रतिनिधि पदपर लार्ड नार्थब्रुक विराजमान थे, लार्ड नार्थब्रुकके साथ महाराजकी विशेष मित्रता होगई थी, इस कारण भावी सम्राट्के आनेके पहिले ही उन्होने महाराज रामसिंहको कलकत्तेमें बुलानेके लिये निमंत्रण भेजा था ।

बृटिश गवर्नमेण्टके परम भक्त महाराज रामसिंह वहादुर ठीक समय पर सेवको सहित कलकत्तेमें आये । राजप्रतिनिधि लार्डनार्थब्रुकने बड़े आदर सम्मानके साथ महाराजको राजमहलमें लेजाकर विशेष संतोष प्रकाश किया, और महाराज राजधानीके जिस स्थानमें रहे थे राजप्रतिनिधि वहाँ नित्यप्रति जाकर रोज साक्षात् कर आते थे । सन् १८१५ ईस्वी । २३ दिसम्बरको भारतके भावी सम्राट् प्रिन्स आफ वेल्स वहादुर कलकत्तेमें आये । उस दिन उनको बड़े आदरमानके साथ ग्रहण करनेके लिये प्रिन्सपैस घाटपर एक बड़ी भारी सभा हुई । उस सभामें बुलाये हुए देशीय राजा भी आये । अधिक क्या महाराज रामसिंह वहादुरने वहाँ ठीक समय पर जाकर युवराजके सम्मानके कार्यमें योगदान किया । राजप्रतिनिधि लार्ड नार्थब्रुकने अन्यान्य राजाओकी समान महाराज रामसिंहका उस स्थानपर युवराजके निकट विशेष परिचय दिया । दूसरे दिन २४ दिसम्बरको १० वजेके समय आमेरपति महाराज रामसिंह युवराजके साथ साक्षात् करनेके लिये गवर्नमेण्ट हाउसमें गये । जैसे ही यह गवर्नमेण्ट हाउसका प्रधान सीढ़ी पर चढ़े थे कि वैसे ही युवराजके परिषद् मेजर अण्डार्सेने मेजर सारटारियस और दो एडिकागोने आगे बढ़कर महाराजको बड़े आदरसम्मानके साथ ग्रहण किया । महाराजके सीढ़ीपर चढ़ते ही दोनो ओरकी स्थित सेनाने सम्मान सूचक सलामी ली, और उसी समय किलेपरसे तोपें छूटी । भावीसम्राट् सिंहासनपरसे उतर कर कईएक पग आगे चलकर स्वयं उनका हाथ पकड कर लेगये आर अपने पासके सिंहासन पर उन्हें बैठाला । परस्पर कुशलप्रश्न होनेके उपरान्त बहुतसी बातचीत होती रही, और सबसे पीछे प्रचलित रीतिके अनुसार अतर लगाकर ताम्बूल दिया गया, महाराजने पहिले सम्मानके साथ विदा ग्रहण की । भावी सम्राट् २९ दिसम्बरको महाराजके साथ साक्षात् करनेके लिये गये, महाराजने भी उसी प्रकार बड़े आदर मानके साथ उनको ग्रहण किया । भावी सम्राट्ने कई दिनतक नगरमें रहकर समस्त उत्सव देखे । महाराजके साथ निम्नलिखित सम्भ्रान्त राजपुरुष और सामन्त कलकत्तेमें गये थे, ठाकुर किशोरीसिंह, ठाकुर करनसिंह, ठाकुर जुझारसिंह, राव राजा सग्रामसिंह, दुर्जनलालसिंह, जोरावरसिंह, प्रतापसिंह, और करमसिंह । महाराज रामसिंह कलकत्तेमें उत्सव समाप्त होजानेके पीछे अपनी राजधानीको आये ।

भारतके भावी सम्राट् प्रिन्स आफ वेल्स वहादुरको बड़े आदर मानके साथ जयपुरमें ग्रहण करनेके लिये महाराज रामसिंह वहादुरने बहुतसा धन खर्च करके अनेक भांतिके अनुष्ठान किये । ४ फरवरीको प्रिन्स आफ वेल्स वहादुर जयपुरमें गये । “ प्रिन्स

आफवेल्स बहादुरके सम्मानके लिये महाराजने बहुत पहिलेसे अनेक तैयारियाँ की थीं ” युवराज जिससे संतुष्ट हो, जिससे उनके मानकी रक्षा हो इसमें महाराजने किसी प्रकारकी त्रुटि नहीं की। वे जिस प्रकारसे बहुतसा धन खर्च करते थे उसी प्रकारसे उनका सम्मान भी होता था। क्योंकि युवराज यहाँ कल चार बजे आवेगे इससे उनके आनेके पहिले समस्त नगर आनन्दसे परिपूर्ण होगया; सम्पूर्ण प्रजा और सेना तथा जयपुरके सभी जिमीदारोंने आनन्दोन्मत्त हो परम रमणीय दृश्य प्रकाश किया। जयपुरके महाराजने हिन्दूराजकी समान हिन्दू भावसे ही युवराजकी अभ्यर्थना की थी। आर्यपताका, आर्यवाद्य, आर्यसेन्य, आर्यआनन्द ध्वनि, आर्यपूजा, सभी काम आर्यरीतिके अनुसार हुए थे। यह दृश्य देखकर हृदय अविक संतुष्ट होता था। जिस समय युवराजकी रेल जयपुरनगरसे ८२ मील दूर थी, उसी समय जयपुरकी राजपताका उठी और इनके सम्मानके लिये तोपें लूटीं। जब रेल घोसा स्टेशन पर पहुची तो किलोपरसे तोपोंकी ध्वनि हुई। जयपुरके महाराज पहिलेसे ही अपने राजमंत्री और प्रधान २ सरदारोंके साथ जयपुरके स्टेशन पर युवराजको सम्मान सहित लेनेके लिये उपास्थित थे, स्टेशन बड़ी सुन्दरता से सजाया गया था। पताकावली, पत्र पुष्पमाला और राजचिह्न इत्यादिसे स्टेशनकी गोभा और भी अधिक गई थी। एक ओर तो पैदलसेना स्टेशन पर युवराजको मान दिखानेके लिये खड़ी हुई थी और बीच २ में मधुर ध्वनिसे वाजा बजता जाता था। रेलके स्टेशनसे लेकर शिवपोल तक मार्गके दोनों ओर घुडसवार खड़े हुए शान्तिकी रक्षा कर रहे थे, शिवपोल गेटसे जयपुरकी राजधानीके कृष्णपोल गेट तक मार्गके दोनों ओर राजपैदल और नागापैदलोंका दल खड़ा हुआ था। समस्त जागीरदार सजधजकर घोड़ोंपर चढ़े हुए युवराजका मान दिखानेके लिये वाट देख रहे थे। शिवपोल फाटकके सम्मुख ही युवराजके लिये सजाहुआ हाथी खड़ा था ”।

युवराजके स्टेशन पर आते ही जो सेना युवराजको आदर सम्मानके साथ लेनेके लिये खड़ी हुई थी उसने मान्य दिखाकर तोपध्वनि की। इसके पीछे युवराज स्टेशनसे चलकर सजेहुए घोड़ोंकी गाड़ी पर सवारहो शिवपोल गेट तक गये। उस समय अंग्रेजी अध्वारोही दल उनके पीछे २ चला और कितनी ही घुडसवारी सेना उनके आगे २ चली। मार्गमें जिमीदार सरदार, और जागीरदारोंने देशीय रीतिके अनुसार युवराजका आदर सम्मान किया। युवराज शिवपोल गेटमें जाकर महाराजके साथ उस सुन्दर सजेहुए हाथी पर बैठे। युवराजके प्रत्येक सेवक और कर्मचारियोंने हाथीपर चढ़े हुए युवराजके पीछे २ गमन किया। अंग्रेज दाहिनी ओरको खड़े हुए, देशी बाईं ओरको खड़े हुए इसके पीछे बीचमें हाथी चला। युवराजके शिवपोल गेटसे चलते ही फिर तोपोंकी ध्वनि हुई। मार्गमें जयपुरके प्रधान २ श्रेणीके ब्राह्मणोंने घटा और शंख बजाकर युवराजकी आरती की। युवराजके आगे २ सेना, असंख्य पैदल असंख्य पताकाधारी, आसाधारी, और बल्लम लिये हुए जा रहे थे, अगणित देशीय क्रीड़ा करनेवाले आनन्दके मारे नृत्य करते आगे २ चले। यह दृश्य युवराजकी समान प्रत्येक दर्शकको मोहित करता था। युवराज भारतवर्षमें आकर आर्यरीतिके

अनुसार इस प्रकारके भावसे और कहीं भी सम्मानित नहीं हुए थे। इस समय राज-मार्गमें लाखों मनुष्योंकी आनन्दध्वनिसे आकाश पूर्ण होगया था, इस प्रकारसे इस पवित्र आनन्द और सम्मानको युवराजने और कहीं भी नहीं देखा। जयपुरके महाराजने इस सम्मानसे युवराजको इतना मोहित किया था श्रीमती महारानी भी उस सम्मानके विषयको सुनकर बहुत ही आनन्दित हुई। शिवपोल गेटसे निम्नलिखित प्रकारसे यात्रा आरंभ हुई,—

अश्वारोही जमादार
एकदलदेशीय पदाति
अश्वारोही नगर कोतवाल
वृहन् राजपताकाधारी दो हाथी
एक दल प्रासादरक्षक सैन्य
ऊटोपर चढे गोलन्दाज दल
राजपताकाधारी युद्धसवार
अश्वारोही नगाड़ेवाले
अश्वारोही

तार्जीमी सरदारोंके पुत्रगण
खास चौकीके कर्मचारीगण
राजकर्मचारीगण
वाजोका दल
महाराजके अश्वारोही नगाडावाद्यकदल
राजपताकाधारिगण ।
वर्छाधारीदल ।
हलकारे ।

आसा सौटा आदि राजचिह्न वारीगण

युवराजके कृष्णपोल गेटके पार होते ही समस्त सेना और अनुचर अग्रेजी रेसिडेण्टकी ओरको चले। युवराज भी उस समय महाराजके साथ सजे हुए हाथीपर चढे हुए रेसिडेण्टकी ओरको चले। युवराजके वहाँ पहुँचते ही महाराजकी पैदल सेनाने सम्मान दिखाया और तोप ध्वनि की गई। युवराजको रेसिडेण्टीमें पहुँचाकर महाराज अपने स्थानको लौट आये, और कुछ कालके पीछे युवराजके साथ साक्षात् करनेके लिये गये। इस सम्मानके समयमें जयपुरकी समस्त सेना राजमार्गमें खडी हुई थी। सब आठसो सजे हुए हाथियोंपर युवराजके सहचर और आमेरके सामन्त स्वार थे अन्यान्य और भी बहुतमे हाथी थे।

युवराजके आनेके समय इस समय पोलिटिकल एजण्ट वेनन नाहवने बहुतमा यत्न करके स्थानको सजाया था। वेनन नाहवने युवराजके रहनेके स्थानको

तलवारकी क्रीडा करनेवाले नागे
महाराजके खवास
महाराज रामसिंह और प्रिन्स आफवेलस
हाथीपर चढे ढालधारी दो सामन्त
अश्वारोही खास चौकीके दो कर्मचारी
चार श्रेणियोंमें विभक्त हस्त्यारोही
युवराजके सहचर अग्रेजी कर्मचारी
देशीय सामन्त

अग्रेजी सैन्यदल
हाथीपर चढे वाद्यकगण
अश्वारोही नायव कोतवाल

भलीभांतिसे सजाया था। प्रिन्स लुइस, व्याटनवर्ग, लार्ड साफिल्ड, और लार्डक्यारिस्टनने युवराजके साथमें ही रहना स्वीकार किया और इनके अन्यान्य सेवक और और म्थानोपर चंल गये, युवराजकी भक्ति दिखाने तथा मित्रता बढ़ाकर अपने सामने समस्त विषयो की खोज करनेके लिये महाराज रेसिडेण्टके निकट कलसे एक सामान्य म्थानपर रहे थे, इस लिये मृत लार्डमेओ भी इनके ऊपर अत्यन्त संतुष्ट हुए थे और इसी कारणसे इस समय युवराजने महा संतुष्ट होकर महाराज रामसिहकी गणना अपने प्रिय-वधुओमें की थी, ४ फरवरीको एक भोजनके अतिरिक्त और कोई प्रकाश करने योग्य घटना नहीं हुई ।

“ कल प्रभात होते ही समस्त नगरमें यह समाचार फैल गया कि युवराज शिकार खेलनेको जायेंगे । इस लिये जो उनको देखनेके लिये महलके समुख खड़े हुए थे, वह लोग निराश होकर अपने स्थानको लौट आये । युवराज प्रातःकाल ही भोजन करके लार्ड आइलेसफोर्ड, लार्ड क्यारिस्टन, लार्ड आलफ्रेड, पेजेट, मेजर, ब्रेडफोर्ड जोधपुरके राजा प्रतापसिह और किशोरसिह नाम दोनों भ्राता महाराज रामसिहके साथ शिकार खेलनेको गये, सभी मिजिकावाग नामक म्थानपर गये, वहाँ जाकर भोजन किया । भोजन करनेके उपरान्त सभी वनमें गये । नगरसे छ मील दूरीपर झालाना नामक वनमें शिकार खेलना प्रारंभ हुआ । युवराज किशोरसिह और अन्य एक सहचरके साथ ऊँचे स्थानपर घाड़ेपर चढ़कर गये और महाराज मेजर ब्रेडफोर्ड, प्रतापसिह और शिकारियोंके साथ नीचेसे व्याघ्रको भगाने लगे। कुछ ही समयके उपरान्त एक बड़ी लम्बी चौड़ी आकरवाली व्याघ्रीने आकर दर्शन दिया । वह अपने भागनेका उद्योग करती रही थी कि महाराज और प्रतापसिहने उसपर चोटकी । कुछ कालके पीछे वह शेरनी युवराजसे ४० हाथ दूर रह गई कि, युवराजने उसपर गोली चलाई । वह गोली उसके बाँये कंधेमें लगी गोली खाकर शेरनी जैसे ही भागनेको हुई कि वैसे ही युवराजने फिर एक गोली मारी, वह गोली उसकी फँछेमें लगी । गोली लगते ही शेरनी शान्त होगई, और युवराजकी तीसरी गोली खानेसे पहिले ही अक्की वार वह शेरनी दौड़कर छिप गई । चोट लगनेके कारण वह अधिक दूरतक न जासकी, एक पत्थरके ऊपर जाकर बैठ गई प्रतापसिहने उसको ढूँढते २ युवराजको आकर समाचार दिया, युवराजने वहाँ जाकर कहा, यह शेरनी मर गई है, परन्तु प्रतापसिहने कहा कि अभी मरी नहीं है, यह सुनकर युवराजने फिर एक गोली मारी, वह गोली भी खाली गई, युवराजने फिर और एक गोली मारी, तब व्याघ्रीने इस श्रेय आघातसे प्राण छोडे । इसके पीछे प्रतापसिह और युवराजने हाथीपरसे उतर कर व्याघ्रीके पास जाकर देखा, कि अब इसका जीवन नहीं रहा है, अतमें व्याघ्रीको हाथी पर लाद कर रेसिडेण्टको लेजानेकी आज्ञा दी । युवराजने भारतवर्षमें आकर यह प्रथम ही व्याघ्रीका शिकार किया था । इससे वह अत्यन्त ही प्रसन्न हुए थे । यह शेरनी देखनेमें अत्यन्त बड़ी थी । युवराजके रेसिडेण्टमें आते ही महाराज रामसिह समस्त परिषदोंके साथ एकत्र

खड़े हुए, और शेरनीको उनके चरणोंके नीचे रक्खा । इसके उपरान्त एक फोटो
ग्राफरने फोटो ली ” ।

“ युवराज कल पाँच फरवरीको व्याघ्रिका शिकार करके रेसिडेण्टके साथ जयपुरमें
आये । मारे आनदके जयपुर नगर प्रफुल्लित होगया, चारोंओर ऊँचे २ पर्वतोंकी शोभा
और भी अधिक बढ़ रही थी । राजप्रासाद और राजमार्ग अत्यन्त रमणीक होरहा था ।
जयपुर नगर देखनेमें चित्रपटकी समान था, इस पर लाखों दीपकोंके प्रज्वलित होनेसे
उसकी और भी शोभा बढ़ गई थी, इसका अनुमान सरलतासे होसकता है । रेसिडेण्टीसे
राजमहल ३ मील था । संपूर्ण मार्गमें पताका लगी हुई थी, प्रकाशमान दीपकोंसे
वाज़ारकी शोभा और भी अधिक बढ़ गई थी, वन, नगर, बड़े २ आवास और राज-
कार्यालयके प्रकाशमान होनेसे सभीके नेत्र मोहित होगये थे। युवराज इस परम प्रभामय
दृश्यको देखकर अत्यन्त ही संतुष्ट हुए और महाराजको आनंद प्रकाश करके दिखाया ।
उस समय भारतवर्षमें वास्तवमें अन्यान्य देशीय राजाओंके राज्यकी अपेक्षा जयपुरका
प्रकाश अत्यन्त ही चमत्कृत हुआ था, महाराजने रुपया खर्च करनेमें किसी प्रकारकी
कसर नहीं की थी । दीपकोंका प्रकाश भी उसी प्रकार मनोगत हुआ । महाराजकी इच्छा
थी कि युवराज जवतक यहाँ रहै तवतक गैसकी रोशनी हो, परन्तु रेल और कम्पनीके
दोपसे गैसका समान इकट्ठा न होसका, महाराज इस मनोरथके पूर्ण न होनेसे अत्यन्त
दुःखित हुए थे । हमारा ऐसा अनुमान होता है कि एक महीनेमें जयपुरमें गैसकी रोशनी
होसकती थी ” ।

“कल रात्रिके सात बजेके समय दीवान आम नामक बड़े सभागृहमें एक
दरवार हुआ, यह गृह अत्यन्त साफ और सुन्दर २ वस्तुओंसे सजा हुआ था । इसकी
सुन्दरताको देखकर दर्शकोंका मन मोहित होता था । इस घरमें १२ सौ कुरसियां
सजाई गई थी । युवराज और महाराजके बैठनेके लिये दो रत्नजडित आसन उनके
बीचमें विराजमान थे । सन्ध्या होनेसे कुछ पहिले युवराज सभागृहमें आये । उस समय
जयपुरके समस्त सामन्त जागीरदार, और प्रधान २ राजकर्मचारियोंने वहाँ आसन
ग्रहण किए । उस दरवारमें कितने ही सम्भ्रान्त अंग्रेज और देशीय मनुष्योंने युवराजको
अपना परिचय देनेके उपरान्त पीछे जोधपुरके महाराजके दोनों भ्राता महाराजा
प्रतापसिंह और महाराजा किशोरसिंह इन दोनोंको युवराजने भारतभ्रमणके
स्मारकका पदक पुरस्कारमें दिया । जयपुरके प्रधान २ सामन्तोंने युवराजको नजरमें
कितने ही रुपये दिये, परन्तु युवराजने उनको स्पर्श करके सबको लौटा दिये । दरवार
समाप्त होजानेके पीछे जयपुरके महाराजने जयपुरके कितने ही शिल्प द्रव्य उपहारमें
दिये । युवराजने उन ममस्त द्रव्योंको देखकर अत्यन्त संतोष प्रकाश किया । इसके
पीछे युवराज और एक सौ सम्भ्रान्त अंग्रेज राजभोजमें विराजमान हुए, भोजन समाप्त
होनेके पीछे युवराज अन्य कमरेमें गये । महाराज रामसिंहने उस कमरेमें जाकर
हिन्दुस्तानी भाषामें महारानी विकटोरियाके प्रति युवराजके प्रति और अंग्रेज गवर्नमेंटके

प्रति भक्ति आनुरक्ति और सम्मान प्रकाशक एक वक्तृता दी। अंग्रेजी भाषाका अनुवाद और छपा हुआ पत्र अंग्रेजोंके हाथमें दिया गया, वक्तृताके समाप्त होजाने पर महारानी विक्टोरियाके स्वास्थ्यके निमित्त और युवराजके प्रस्तावसे महाराज रामसिंहके स्वास्थ्यके उद्देशसे सुरा पीगई, इसके पीछे महाराजने युवराजको उपहारमें बहुतसे द्रव्य दिये। बड़ी कीमती एक सुन्दर तलवार, आसे, बड़ी २ छुरी अतरदान इत्यादि बहुमूल्य द्रव्य दिखाकर युवराजका विशेष सम्मान किया, यह देखकर युवराजने अत्यंत आनन्द प्रकाश किया। महाराजने १४ हजार रुपयेके मूल्यका एक अतरदान भी उपहारमें दिया था, यह देखनेमें अत्यंत सुन्दर था ”।

“ इसके पीछे युवराज, महाराजके साथ चंद्रमहल नामक नृत्यवाटिकामें देशीय नाँचनेवालोंका नृत्य देखनेके लिये गये। नाँचनेवाले वेशकीमती पोशाके पहिरे हुए सुन्दर छविसे सभागृहको प्रकाशमान कर रहे थे। युवराज इस नृत्यको देखकर अत्यंत संतुष्ट हुए। अधिक क्या कहै युवराज विश्रामगृहमें गये। वहाँ महाराजके साथ अनेक प्रकारकी वातचीत होनेके पीछे चुट और अपने नामका खुदा हुआ एक दिवासलाईका बक्स महाराजको उपहारमें दिया। रात्रिमें अग्निक्रीडा भी बड़ी धूमधामके साथ कीगई थी। लंदनकी ब्रुक कम्पनीने १० हजार रुपये लेकर आतिगवाजी तयार की थी। इसको देखकर सभी दर्शकोंने अत्यंत आनन्दित हो जयध्वनि की। युवराज कोई दो पहर रात्रिके बीतनेपर रेसिडेण्टीमें लौट आये। कल जिस प्रकारमें जयपुर प्रकाश मान हुआ था, इस प्रकारसे इसकी गोआ और कभी नहीं हुई थी ”।

“ कल पाँच फरवरी रविवारको प्रकाश करने योग्य कोई उत्सव नहीं हुआ। युवराज भोजन करनेके उपरान्त जयपुरका प्राचीन नगर आमेर देखनेके लिये गये। वहाँके प्राचीन कीर्तिस्तम्भ और परम रमणायि दृश्यको देखकर युवराजने सतोष प्रकाश किया। आमेरको देखकर आगमनके समय युवराजने “ एडवर्ड हाल ” नामक अपने नामके असाधारण स्थानकी दीवारमें अपने हाथसे पाषाण स्थापन किया। युवराजने जयपुर भ्रमणके स्मरणके निमित्त महाराज रामसिंहने बहुतसा धन खर्च करके यह स्थान बनाया था। कल दिनको और कोई घटना नहीं हुई। युवराज आज प्रभात हाते ही जयपुरको छोड़ कर आगेको चले गये। विदा होनेके समय राजमार्गमें अत्यन्त मनोहर दृश्य हुए थे, युवराजने यहाँके शिकारियोंको सौ रुपये पुरस्कारमें दिये थे। महाराजने युवराजको जो द्रव्य उपहारमें दिये थे, उसके अतिरिक्त युवराजको एक अत्यन्त मनोहर अश्वयान उपहारमें दिया था, युवराज जयपुरके महाराजका आतिथ्य और अभ्यर्थना और उत्सवसे अत्यन्त ही प्रसन्न होगये थे। भारतवर्षके अन्यान्य राजाओंकी अपेक्षा महाराज युवराजके विशेष प्रीतिपात्र हुए थे ”।

यद्यपि भारतके भावी सम्राट् एडवर्ड प्रिन्स आफ् वेल्स बहादुरने भारतके अनेक देशीय राजाओंके राज्यमें सम्मान प्राप्त किया था, और उन देशीय राजाओंने

बहुतसा धन खर्च करके अनेक उत्सवों द्वारा उनका सम्मान वटाया था, परन्तु पाठकगण उपरोक्त वृत्तान्तको पढ़कर सरलतासे समझ जायेंगे कि जयपुरपति महाराज रामसिंहने केवल इस प्रकारसे बहुतसा रुपया खर्च करके अनेक अनुष्ठानोंके द्वारा ही युवराजके मनको हरण नहीं किया था, वरन इन्होंने यथार्थ प्रीति, नम्रता और विनयके साथ पवित्र रुचिसे प्रिन्स आफवेल्सको अपना मित्र बना लिया था। जिन सम्पूर्ण श्रेष्ठ गुणोंसे शिक्षित अग्रेज स्त्री पुरुषमात्रके हृदय पर वह अधिकार करनेको समर्थ हुए थे, उन्हीं समस्त गुणोंसे उन्होंने भावीसम्राटको मोहित किया। शिक्षित अग्रेज स्त्री पुरुषोंके साथ मित्रताके सूत्रमें बंधनेके लिये अत्यन्त अभिलाषी थे। कर्नल म्यालिसनने अपने प्रथमे लिखा है कि “महाराज रामसिंह अग्रेजोंके साथ स्त्री पुरुषोंकी मित्रताका होना अत्यन्त श्रेष्ठ मानते थे।” महाराजके अग्रेज मात्रही अत्यन्त भक्त थे पाठक ऐसा अनुमान न करे। महाराज रामसिंह स्वयं ही एक बुद्धिमान मनुष्य थे, इस कारण शिक्षित मनुष्यमात्रके साथ वह स्वभावसे ही प्रीति स्थापन करना अपना कर्तव्य जानते थे, केवल अग्रेज ही नहीं वरन सपूर्ण देवीय समाज भी उनकी प्रीतिपात्र थी।

सन् १८७७ ईसवीकी पहिली जनवरीके ग्रेट्ब्रिटेन और आयरलैण्ड की अदिराज्ञी महारानी विक्टोरियाने भारतवर्षमें राजराजेश्वरीकी उपाधि धारणकी। भारतवर्षकी प्राचीन राजधानी दिल्लीमें इसके उत्सवमें राजसूय समिति की गई। यहांपर भारतवर्षके प्रत्येक प्रान्तके राजाओंकी तरह आमेरके महाराज रामसिंह भी निमंत्रित होकर अपने परिपट और अनुचरोंके साथ सेना सहित वहाँ गये, इनके पहुँचते ही बड़े सम्मानसे राजप्रतिनिधिने इनको ग्रहण किया। सन् १८७६ ईसवीके २६ दिसम्बरको महाराज रामसिंह वहादुर अग्रेज राजप्रतिनिधि लार्डलिटन वहादुरके साथ साक्षात् करनेके लिये उनके स्थानपर गये। प्रधान मार्गपर सबसे पहिले अग्रेजी अश्वारोही कर्मचारियोंने महाराजका विशेष सम्मानके साथ अभिवादन किया। इसके पीछे राजप्रतिनिधिके निवासस्थान पर पहुँचते ही उस स्थान पर खड़ी हुई अग्रेजीसेनाने अस्त्र दिखाकर उनका सम्मान किया। सवारी परसे उतर कर राजप्रतिनिधि वैदेशिक सेक्रेटरी परनटन साहबने आगे जाकर आदरमानके साथ ग्रहण कर परम रमणीक चन्द्र किरणोंसे गोभित मजे हुए अभ्यर्थनाके स्थानमें राजप्रतिनिधि लार्डलिटनके पाम महाराजको उपस्थित किया, राजप्रतिनिधिने आनन्दितहो सिंहासनसे उतरकर कईएक पग आगे जा महाराजको बड़े आदरसे लेजाकर दहिनी ओरके रत्नसिंहासनपर बैठाया और पीछे स्वयं सिंहासनपर बैठे। इसके पीछे बहुत देरतक वार्ता होती रही, महाराज रामसिंहने अपने राज्यमें जो हितकारि कार्य क्रिये थे, उन सबका उल्लेख किया। गवर्नमेंटने रामसिंहकी भक्ति प्रीति और अनुरक्ति देखकर उनकी विशेष सहायता करनी स्वीकार की, और महाराजके गुणोंकी प्रशंसा करने लगे। इसके पीछे दो हार्डलैण्डके सेनिकोंने एक राजसूर्य पताका लाकर राजप्रतिनिधिके नामने रक्खी। इस पताकाके एक ओर “विक्टोरिया केमरीहन्द” और दूसरी ओर जयपुरके राज वंशका चिह्न अंकित था। पताकाके ऊपर एक ओर

महाराज रामसिंहका नाम और दूसरी ओर “ विक्टोरिया एम्प्रेस, १ जनवरी सन् १८७७ ” लिखा हुआ था । राजप्रतिनिधि महाराज रामसिंहका हाथ पकड़ कर सिंहासनसे उतरकर पताकाके सम्मुख गये, और महाराजसे बोले ।

“ महामान्या भारत राजराजेश्वरीके उपाधिधारणके स्मरणमें उनके उपहार स्वरूप आपके परिवारिक चिह्नसे अंकित यह पताका महिमवरको दी जाती है ” ।

“ महामान्याका विश्वास है कि इंग्लैण्डके राजसिंहासनके साथ आपके संभ्रान्त राजवशका जो विशेष घनिष्ठ संबन्ध है, केवल यही नहीं वरन प्रधान राजक्षमता (अंग्रेज गवर्नमेण्ट) जो आपके वंशकी उत्पत्ति स्थापित्व और प्रबलताकी इच्छा करती है, इसको आप भुलाकर कभी इस पताकाको त्यागन करना उचित न समझेगे ” ।

राजप्रतिनिधिने महाराज रामसिंहके हाथमें उस पताकाको दिया, महाराजने मस्तक झुकाकर सम्मान सहित उसे ग्रहण किया ।

पताका देनेका कार्य समाप्त होगया, भारतके राजराजेश्वरीकी उपाधि धारणके स्मरणार्थ एक सोनेका पदक भी राजप्रतिनिधिने महाराजके गलेमें डाला, उस पदकके एक ओर भारतेश्वरीका आनन और नाम तथा १ जनवरी, सन् १८७७ ईसवी यह खुदा हुआ था, और दूसरी ओर अंग्रेजीभाषामें “ एम्प्रेस आफ इण्डिया ” और हिन्दी उर्दू भाषामें “ कैसरहिन्द ” खुदा हुआ था । राजप्रतिनिधिने उक्त पदक देनेके समय कहा —

महारानी ओर भारतकी राजराजेश्वरीकी आज्ञानुसार मैंने आज इस पदकसे आपको भूषित किया । यह पदक जिस शुभ दिनमें अंकित हुआ है उसके स्मरणके लिये आप इसको चिरकालतक धारण करें । और आपके वशमें यह पुरुषानुक्रमिक अलंकाररूपसे रक्खा जाय ” ।

पताका और पदक देनेके पीछे राजप्रतिनिधिने महाराजको सूचित किया “ इसके पीछे आपके सम्मान सूचक इक्कीस तोपोंकी सलामी हुआ करेगी । ” जयपुरके महाराजकी अंग्रेज गवर्नमेण्टके साथ सधि करके सम्मानसूचक सत्रह तोपोंकी सलामी हुआ करता थी । महाराज रामसिंहने अपने न्याय सहित राज्यशासनके गुणसे पहिले ही इक्कीस तोपोंकी सलामी प्राप्त करली थी, इस समय इक्कीस तोपे नियत हुई । महाराज रामसिंह राजप्रतिनिधिके द्वारा सम्मानित होकर उस दिन उस स्थानको त्याग कर आनन्दित हो अपने स्थानको लौट आये, उनके आते और जाते समय नियमितरूपसे तोपोंकी सलामी हुई ।

दूसरे दिन (२१ दिसबरको) अपरान्हके समयमें राजप्रतिनिधि लार्ड लिटन वहादुरने महाराजके स्थान पर जाकर उनसे साक्षात् किया । महाराज रामसिंहने बड़े आदर मानके साथ राजप्रतिनिधिको ग्रहण करके अपने श्रेष्ठ गुणोंका विशेष परिचय दिया ।

सन् १८७७ ईसवीकी पहिली जनवरीको मध्याह्नके समय उस महान् विक्टोरिया समितिमें लार्ड लिटन द्वारा ब्रिटिश रानीसे “ भारतकी राजराजेश्वरी ” की उपाधि धारण

करनेकी सूचना हुई। राजपूतानेके राजाओंके प्रतिनिधिस्वरूपसे “उदयपुर और जयपुरके दो अधिपतियोंने उठकर कहा कि, महामान्याके भारतमें राजराजेश्वरीकी उपाधि धारण करने पर राजपूतानेके सम्मिलित राजाओंने राजभक्तिके साथ जो अभिवादन किया है, यह समाचार महारानीको प्रगट करनेके लिये गीब्रतासे भेजा जाय, राजाओंकी यही प्रार्थना है”।

उक्त उपाधिके उपलक्ष्यमें भारतकी राजराजेश्वरीकी ओरसे “कौन्सिलर आफर्न एम्प्रेस” नामक एक श्रेणीकी नवीन उपाधि नियत हुई। उस उपाधिकी सृष्टिका कारण राजप्रतिनिधिकी निम्नलिखित उक्तिसे प्रकाशित होता है,—“सम्मिलित राज्यकी महामान्यारानी भारतकी राजराजेश्वरीने समय २ पर प्रयोजनके अनुसार आवश्यकीय कार्योंमें भारतवर्षके राजा और सरदारोंकी जुभमंत्रणा ग्रहण करके और उससे प्रधान-राज अंग्रेजी गवर्नमेण्टके साथ उनका सम्मानसूचक सम्मिलनसाधन, और उस उपायसे साम्राज्यके साधारण मंगलकी सुविधा स्थापनके लिये भारतवर्षके प्रधानमंत्रियों द्वारा हमें निम्नलिखित राजा और गवर्नमेण्टके उपरितन कर्मचारियोंको कौन्सिलर-आफर्न एम्प्रेस, (भारतकी राजराजेश्वरीके मंत्री) की उपाधि देनेकी सामर्थ्य दी है। और इससे हम उनके नाम और उनके पक्षसे उस महां सम्मानित उपाधिको देते हैं”। समस्त भारतवर्षमें जो आठ देशीय राजा उक्त महा सम्मानसूचक उपाधिको प्राप्त हुए हैं, इनमें जयपुरपति महाराज रामसिंह भी एक है। इस प्रकारसे महाराज रामसिंह विल्टोरिया राजसभितिमें सम्मान पाकर ठीक समय पर अपनी राजधानीको लौट आये।

अत्यन्त दुःखका विषय है कि बहुत थोड़े समयके पीछे ही अर्थात् सन् १८८० ईसवीके सितम्बर महीनेमें सर्वमनरजन महाराज रामसिंह वहादुरने प्राण त्याग किये। महाराज रामसिंहकी जीवनीके सम्बन्धमें हमें अधिक कहनेकी आवश्यकता नहीं उप-संहारमें केवल इतना ही कह सकते हैं कि समस्त देशी राजाओंमें महाराज रामसिंह सबसे अधिक बुद्धिमान् थे, इनकी प्रकृति उदार थी, यह उन्नतिप्रिय, कुसम्कारहीन और प्रजारजन पुरुष थे। जयपुरराज्यकी जिस प्रकारसे अवनति होगई थी, इनके राज्यमें जयपुरने उसी प्रकारसे सबसे ऊँचे पदपर अधिकार प्राप्त किया था। इनके राज्यमें अत्याचार अशान्ति अराजकता इत्यादि सभी उपद्रव शांत होगये थे, जैसे २ प्रजाके हितकारी कार्य महाराज रामसिंहने किये थे पांच देशीय प्रधान २ राज्योंमें आजतक वह कार्य नहीं हुए। उन सम्पूर्ण हितकारी कार्योंके अतिरिक्त देशीय राजा आजतक भी इस दानको स्वीकार नहीं करते कि बुद्धिमान् महाराज रामसिंह पवित्र रुचि और सभ्यताके सम्मानकी रक्षाके लिये उन २ कार्योंको कर गये हैं। उन सम्पूर्ण कार्योंमें राज्यमें जो भावी महान् मंगलका बीज बोया गया और कहीं इतिहासमें अदुर्गित और पल्लवित होकर मोहन मुखमाका अमृतमय फल उत्पन्न करते हैं, इसका अनुमान मरलतासे होसकता है। महाराज रामसिंहजी और भी जीवित रहते तो उनमें जयपुरके राज्यकी और भी अधिक श्रीवृद्धि और उन्नति होती, इनमें किंचिन् भी संदेह

नहीं। जयपुरराज्यका इतिहास महाराज रामसिंहके नामसे चिरकालतक हीरेके अक्षरोंसे ग्रथित रहैगा, जयपुरके प्रजापुंजके वंशधर एकमात्र महाराज रामसिंहको अपना नवजीवन और नवीन बलप्राप्तिका मूल, जयपुरराज्यका यथार्थ उद्धारकर्ता स्वीकार करते हैं—केवल राजस्थापनमें ही नहीं बरन समस्त भारतवर्षके प्रत्येक देशीय राजसिंहासनपर महाराज रामसिंहकी समान राजा विराजमान होते तो भारतवर्षके दुर्दिन शीघ्र ही दूर हो जाते, इसको सभी मानलेगे, राजपूत राजकुलके मार्तण्डस्वरूप महाराज रामसिंहकी अकालमृत्युसे जयपुरकी समस्त प्रजा गभीर शोकसागरमें निमग्न होकर हाहाकार करने लगी, उसके हाहाकारसे आकाश परिपूर्ण होगया, इनके वियोगसे वृटिश गवर्नमेंटने भी तथा स्वजातीय और विजातीय मित्रमंडलीने भी महान् शोक प्रकाश किया था। सर्वगुणमंडित महाराज रामसिंहके शोक और वियोगको ऐसा कौन मनुष्य है जो भूल सकता हो ?।

सातवां अध्याय ७.

महाराज माधोसिंहका आमेरके सिंहासन पर अभिषिक्त होना—उनकी अज्ञान अवस्थामें वृटिश रोसिडेण्टका जयपुरके शासनभारको ग्रहण करना—शासन समाजका नियोग—कृष्णगढ और द्वागाढडाकी दो राजकुमारियोंके साथ महाराजका विवाह—महाराज माधोसिंहका बम्बई और कलकत्तेका जाना—महाराजका जयपुरमें शिल्पशालाकी प्रतिष्ठा करना—महाराजका अभिषेक—वृटिश गवर्नमेंटका महाराजके हाथमें राज्यभारअर्पण—महाराजका जयपुरमें शिल्प और प्रदर्शनीका अनुष्ठान—प्रदर्शनीका उद्देश—प्रदर्शनीकी प्रतिष्ठा—महाराजका अभिषेक—प्रदर्शनीकी सफलता—जयपुरमें प्रकृष्ट शासनकी रीति—मंत्रीसमाज वा कौन्सिल—कौन्सिलकी सामर्थ्य—राजदरबारमें नानापटों पर सामन्तों का नियोग—कौन्सिलके सभ्यगणोंके नाम—कौन्सिलके सभ्यगणोंका नियमित वेतन दानकी व्यवस्था का चलाना—सामन्तोंके साथ सम्बन्ध—शेखावाटीके सामन्तोंका असतोष—असंतोषका कारण—असंतोष निवारण—वृटिश गवर्नमेंटके साथ महाराजका अकृतिम सद्भाव—प्रतिवासी राजाओंके साथ महाराजका मैत्रीभाव—महाराज माधोसिंहके सम्बन्धमें वृटिश पोलिटिकल एजण्टका मन्तव्य—उपसंहार—

महाराज रामसिंहने पुत्रहीन अवस्थामें प्राण त्याग किये, परन्तु मृत्युके शय्यापर शयन करते समय गवर्नमेंटने उनको दत्तकपुत्रके लेनेकी सामर्थ्य दी, उसी सामर्थ्यसे उन्होंने इकट्ठे हुए सामन्त और कर्मचारियोंके सम्मुख अपने कुटुम्बी ईशरदाके युवक सामन्त ठाकुर कायमसिंहको अपने उत्तराधिकारी पदपर नियुक्त किया। महाराज रामसिंहकी मृत्युके पीछे उनकी इच्छासे उनकी रानी और सामन्तोंने उक्त सामन्तको नियुक्त करनेकी सम्मति दी, पोलिटिकल एजण्टके प्रस्तावसे गवर्नमेंटने भी अपनी पूर्ण सम्मति दी। ठाकुर कायमसिंहने चिर प्रचलित रीतिके अनुसार अपने पहिले नामको बदलकर माधोसिंह नाम रक्खा। और सन् १८८० ईसवीके सितम्बर महीनेमें वह आमेरके

सिंहासन पर विराजमान होकर राज्य करने लगे । महाराज माधोसिंह जिस समय आमेरके राजछत्रके नीचे विराजमान हुए उस समय उनकी अवस्था उन्नीस वर्षकी थी । जयपुरके रेसिडेण्ट मिस्टर जे०पी० स्टेटन सन् १८८३ ईसवीकी पहिली मईको, जयपुरके सन् १८८२-८३ईसवीके शासनके वृत्तान्तमें लिखते है "कि जिस समय महाराज राज्यपर नियुक्त नहीं थे उस समय इन्होंने कोई उपयुक्त शिक्षा प्राप्त नहीं की थी, इसी कारणसे दो वर्षतक जयपुर राज्य रेसिडेण्टकी सम्मतिसे एक कौन्सिल वा मंत्रीसमाजके द्वारा शासित हुआ, और युवक महाराज क्रम २ से शासनकी शिक्षा पाने लगे । महाराज माधोसिंहने अप्राप्त व्यवहार अवस्थामे अपने हाथमें राज्यभार लिया था गवर्नमेण्टने अपनी अवलम्बित नीतिके मतसे महाराजके हाथमे प्रथम शासनकी सामर्थ्य न दी, जयपुरराज्य बहुत दिनोंसे जिस मंत्री समाजके द्वारा शासित होता आया था रेसिडेण्टने ग्रीवतासे उसी समाजके हाथमे शासनका भार अर्पण किया । वास्तवमे महाराज माधोसिंह पहिले एक साधारण प्रदेशके सामन्त थे । यह किसी दिन आमेरके सिंहासनपर विराजमान होंगे ऐसा किसीको भी अनुमान नहीं था, इस कारण उन्हे राज्यशासनके उपयुक्त कोई विशेष शिक्षा नहीं दी गई थी। यद्यपि वह उन्नीस वर्षकी अवस्थामे राज्यपरस्थित हुए परन्तु उस समय उनके पक्षमे पूर्णशासनकी सामर्थ्यका चलाना असभव था, जबतक महाराज माधोसिंह अज्ञान अवस्थामे रहे तबतक रेसिडेण्टकी सम्मतिसे मंत्रीसमाज राज्यशासन करता था, और महाराजने इस सुअवसरमे राज्यशासनकी प्रयोजनीय शिक्षा प्राप्त करली ।

महाराज माधोसिंह बहादुरने आमेरके राज्यपद पर प्रतिष्ठित होनेके पीछे कृष्णगढ़ और काठियावाडके अन्तर्गत द्राङ्गादडाके राजाकी दो कन्याओके साथ पाणिग्रहण किया, इस विवाहमे महाराजके २२७४५७रुपये खर्च हुए, यद्यपि वह विवाहसे विपमय फल चिरकाल तक उत्पन्न होता है, परन्तु अत्यन्त ही दुःखका विषय है कि देशीय राजा सुशिक्षा प्राप्त करके भी उस अनिष्ट मूलक रीतिको आज तक पूर्ण सम्मानसे रक्षा करते आये है । भारतवर्षके देशीय राजा स्मरणातीत कालसे बहु विवाहके अभिलाषी है, उन्होंने इस बहु विवाहके विपमयफलको प्रत्यक्ष करनेमे किसी प्रकारसे अनादर प्रकाश नहीं किया था, जबतक देशीय राजा भलीभाँतिसे ऊँची शिक्षाको न पासकै, तब तक बीचमे बहु विवाहसे शान्त होजायेंगे, हम ऐसी आशा नहीं कर सकते ।

महाराज माधोसिंह सन् १८८१ ईसवीमे वम्बई कलकत्ते और गयाजीको गये । अपने राज्यमे लौटनेके पीछे इन्होंने जयपुर राज्यमे एक उन्नतिका परिचायक कार्य किया सन् १८८१ इसवी, २३ अगस्तको जयपुरमे एक इकानामिक और इण्डिस्ट्रियल मिडिलियम नामक गिल्डकी द्रव्य गाला प्रतिष्ठित की महाराज और बहुतसे प्रतिष्ठित मनुष्योंके सामने कनेल वाल्टरने इसकी प्रतिष्ठा की। इसके देखनेके लिये बहुतसे दर्शक गये थे। डाक्टर

: Report of the Political Administrations of the Rajputana states for 1882-188Z.

डिडली इसके आवैतनिक सम्पादकथो महाराज माधोसिहने इस हितकारी कार्यमे बहुतसा रूपया खर्च किया, इस मिजजियमकी प्रतिष्ठासे विशेष उपकार हुआ था ।

सन् १८८२ ईस्वीके सितम्बर महीनेमे वर्तमान महाराज माधोसिह वहादुरने वाईस वर्षकी अवस्थामे पदार्पण किया, इस कारण राजपूत रीतिके अनुसार इस वर्षमे ही यह सम्पूर्ण राज काजको जानगये, महाराज इतने दिनों तक राजकार्यमे अशिक्षित रहे इसीसे गवर्नमेण्टने उनके हाथमे राज्यके पूर्ण शासनका भार नहीं दिया था, परन्तु इस समय वह सर्व गुण सम्पन्न होगये, तब गवर्नमेण्टने जोत्र ही बडी धूमधामके साथ सितम्बर मासकी ६ तारीखको महाराज माधोसिहको आमरेके राज्यपर अभिषिक्त किया, और उनके हाथमे ममन्त राज्यका भार अर्पण किया” ।

इस अभिषेकके उत्सवके समयमे फितनी धूमधाम हुई थी इसका अनुमान हमारे पाठक मरलतासे करसकेगे. यद्यपि महाराज माधोसिह पूर्ण शासनके भारको प्राप्त हांगये थे, परन्तु राज्यके प्रधान २ बड़े कार्योंमे अब भी पोलिटिकल एजण्टकी सम्मति लेकर कार्यकरते थे । महाराजकी अवस्था अब भी बहुत थोड़ी है, अब कई वर्षके पीछे सर्वगुणसम्पन्न हांगये है, और इसमे भी कुछ सदेह नहीं कि इस समय वह समस्त राजकार्योंमे निपुण हांगये है । जयपुरके रेसिडेण्ट मिस्टर जे० पी० स्टेन जयपुरके सन् ८२।८३ ईस्वीके शासन विवरणमे लिखते है कि “ गत ६ सितम्बरको महाराज माधोसिह इक्कीस वर्षकी अवस्थामे राज्यकी सम्पूर्ण शासनसामर्थ्यको प्राप्त हुए थे, परन्तु उस समय आवश्यकता होनेपर यह व्यवस्था ठहरी कि जबतक महाराज सम्पूर्ण अभिज्ञता प्राप्त न करले तबतक वह सब विषयोंमे रेसिडेण्टके साथ परामर्श करके राजकार्य करै । और उनके अप्राप्त व्यवहारके समय मंत्रीसमाजके द्वारा जिन कार्योंकी व्यवस्था नियत हुई है, उक्त रेसिडेण्टकी सम्मतिके अतिरिक्त वह उसके सवन्धमे कुछ भी अदलबदल नहीं करसकेगे ” ।

राज्यके अनेक विषय और साधारण हितकारी अनुष्ठानके विषय जयपुरराज्यमे जो भारतवर्षके अन्यान्य देशीयराज्योंको पीछे रखकर अग्रसर हुए है, सर्वसाधारण मनुष्य इसको मुक्तकठसे स्वीकार करेगे । बुद्धिमान् महाराज रामसिहने जिस प्रकारसे बहुतसा धन खर्च करके राज्यमे अनेक हितकारी और मंगलदायक कार्य किये थे, अत्यन्त सतोपका विषय है कि नवीन युवक महाराज माधोसिह भी उसी प्रकार बहुतसा धन खर्च करके उन मंगलदायक कार्योंके करनेके लिये अग्रसर हुए । सन् १८८३ ईस्वीके जनवरी महीनेमे जयपुरमे एक अभूतपूर्व अनुष्ठान हुआ । ऐसा अनुष्ठान आजतक किसी देशी राज्यमे नहीं हुआ था । वह अनुष्ठान शिल्प प्रदर्शनीका स्थापन था । शिल्प प्रदर्शनीके द्वारा वाणिज्य शिल्प इत्यादिके जो उपकार होनेकी सभावना है, उसे शिक्षित मनुष्यमात्र स्वीकार करैगे ।

* Report of the Political Administration of the Rajputana States for 1882-1883

“महाराज माधोसिंहने अपने राज्यमें उस विश्व विदित शिल्प और साधारण वाणिज्यकी उन्नतिके लिये कई लाख रुपये खर्च करके उस प्रदर्शनीकी प्रतिष्ठा की थी । प्रदर्शनीके उद्देशके सम्बन्धमें जयपुरके रेसिडेण्ट लिखते हैं कि प्रदर्शनीका यह उद्देश है कि राजपूताना और जो देश इससे लगे हुए हैं उन सब देशोंमें शिल्पका प्रचार हो जाय” ।

“ इस राज्य (जयपुर) में और इसकी सीमामें स्थित देशोंमें कौन २ से द्रव्य उत्पन्न होते हैं, अथवा शिल्पियोंके द्वारा बनाये जाते हैं, उनके सम्बन्धमें अभिज्ञता प्राप्त हो तथा उन सम्पूर्ण द्रव्योंको उत्पादन करनेवाले, निर्माण करनेवाले और क्रियताओंको एकत्र करके उसके सम्बन्धमें सर्व साधारणकी शिक्षाविधान और अभिज्ञता प्रदान ही इस प्रदर्शनीका उद्देश है ” ।

“जयपुरके इकानामिक और इण्डस्ट्रियल मिउजियममें जो जो द्रव्य सकलित हुए थे, इन सबके अतिरिक्त जिन २ का संग्रह नहीं किया था, इस प्रदर्शनीसे उन सबका संग्रह करना इसका उद्देश है ” ।

जयपुरके रेसिडेण्ट चिकित्सक डाक्टर हेण्डलीने सबसे पहिले इस शुभ प्रस्ताव को महाराजके निकट उपस्थित किया था । महाराज महाराजने इस प्रस्तावको उत्तम जानकर शीघ्र ही इस कार्यको पूर्ण परिणत करनेकी आज्ञा दी, और इस प्रदर्शनीमें जितना रुपया लगा था वह सभी राजाके खजानेसे दिया गया । कई वर्ष हुए “अलवर्ट हाल ” नामक प्रिन्स आफ वेल्सके स्मरणके लिये जो बड़ा मनोहर स्थान बनाया गया था उसी स्थानमें प्रदर्शनी होना निश्चय हुआ, जयपुरके एक जिम्बूटिव इंजीनियर मेजर जेकवने बहुत थोड़े समयमें उसके निर्माणका कार्य किया था, उन्होंने प्रदर्शनीको प्रतिष्ठाके योग्य कर दिया ।

रेसिडेण्ट लिखते हैं, “ कि जो प्रस्ताव किया गया उसका अनुसार सब द्रव्य इकट्ठे किये गये, क्रमानुसार दस सहस्र पदार्थोंका संग्रह किया गया । गवर्नर जनरलके राजपूतानेमें स्थित एजेण्ट कर्नल ब्राडफोर्ड और महामान्य महाराजके द्वारा सन् १८८३ ईसवी की १ जनवरीको प्रदर्शनी खोली गई । और दूसरी मार्चको बंद हुई, उन दोनों महीनोंमें ८५४ अंग्रेज और सब २३६९५४ दर्शक प्रदर्शनी देखनेके लिये गये थे, और बहुतसे रुपयोंकी चीजें खरीदी भी गई थी ” ।

“प्रदर्शनीके समस्त द्रव्योंके गुणागुण और उत्कृष्टापकृष्टताकी परीक्षा और योग्यपात्रको पुरस्कार देनेके लिये बर्डे, लाहौर कलकत्ता और इलाहाबाद इत्यादि स्थानोंसे मि०ग्रिफिथ्स और मि०फिलि इत्यादि न्यायवेत्ता निरपेक्ष शिक्षित पुरुष जूर अर्थान् परीक्षकस्वरूपसे आये थे । दोसौसे अधिक जनको पुरस्कार दिया गया इस प्रदर्शनीमें जिस प्रकारसे महाराजने रुपया खर्च किया था उन्ही प्रकारसे वह पुरस्कार भी उनके द्वारा दिया गया” ।

राजपूतानेमें स्थित वृटिश एजेण्टने इस प्रदर्शनीके सम्बन्धमें सन् १८८३ ईसवीकी २१ अगस्तको लिखा है “कि पहली जनवरीको मैं जयपुरमें गया, उस समय शिल्पकी

प्रदर्शनी भलीभाँतिसे खुली थी। इसको भलीभाँतिसे सफल करनेके लिये धनखर्च करने और परिश्रम करनेमें किसी प्रकारकी त्रुटि नहीं की गई, प्रदर्शनीमें जो बहुतसे दर्शक आये थे, और जितनी वस्तुये विक्री थी ऐसी राजपूताने भरकी किसी प्रदर्शनीमें भी वस्तुओंकी विक्री नहीं देखी गई, यही एक प्रकार अनुष्ठानकी उपकारिताका प्रत्यक्ष प्रमाण है।

पाठकमंडली ! अंग्रेजी राजपुरुषोंके उक्त मन्तव्योंको भलीभाँतिसे जानगई होगी कि जयपुरकी इस प्रथम शिल्पप्रदर्शनीने किस प्रकारका शुभ फल उत्पन्न किया था। हम आशा करते हैं कि महाराज माधोसिंह वहादुरने राज्यभारको ग्रहण करके प्रथम इस शुभ अनुष्ठानमें अपना हस्ताक्षेप प्रारंभ किया था, उन्होंने जन्मभर इस प्रकारसे आप्रह, उत्साह, और धन खर्च करके इस प्रकारके बहुतसे हितकारी अनुष्ठानोंसे राज्यके और प्रजाके अनेक हितकारी कार्य किये।

यद्यपि महाराज माधोसिंह वहादुरको राज्यकी पूर्ण सामर्थ्य प्राप्त होगई थी, यदि वह विचारते तो अपने हाथमें समस्त राज्यभार लेकर पूर्वप्रचलित रीतिके अनुसार जयपुरमें फिर व्यक्तिगत यथेच्छाचारसे शासनकी रीतिको प्रचलित कर सकते थे, परन्तु अत्यन्त सतोषका विषय है कि गत कई वर्षोंमें जिस प्रकारके लक्षण प्रकाशित हुए थे उससे महाराज माधोसिंहने उस व्यक्तिगत यथेच्छाचारके शासनकी रीतिका अनुसरण न करके महाराज रामसिंहके द्वारा चलाई हुई शासन प्रणालीके पूर्ण सम्मानकी रक्षाकी। इसका अनुमान हम निःसंदेह कर सकते हैं, कि भारतवर्षके संपूर्ण देशीय राज्योंमें व्यक्तिगत यथेच्छाचारके शासनकी रीति प्रचलित है—केवल एकमात्र महाराज रामसिंह वहादुरने, प्रजा साधारणके कल्याणका विधान और राज्यकी उन्नतिसाधनके लिये मंत्रीसमाजकी सृष्टि करके उसके हाथमें प्रत्येक विभागके पूर्ण शासनका भार अर्पण किया था, इस रीतिसे जो सुशासन और न्याय विचार अधिकतासे सूचित होता है यह कहना बाहुल्यमात्र है, महाराज माधोसिंहने भी इस समय उस शासनरीतिका अवलम्बन करके अपनी पवित्र रुचि और प्रजानुरागिताका विशेष परिचय दिया।

जयपुरकी वर्तमानरीतिके संबन्धमें रेसिडेण्ट मिस्टर जे० पी० स्टेटन सन् १८८३ ईस्वीकी १७ मईको लिखते हैं, कि अन्यान्य सामान्य राज्योंकी अपेक्षा जयपुरकी शासनरीति अत्यन्त सुन्दररूपसे अनुष्ठित हुई है। यह कहा जासकता है, नरपतिकी इच्छासे अथवा किसी राजकर्मचारीके प्राबल्यमें यदि किसी विषयकी मीमांसा होनेकी संभावना न हो तो वर्तमान जयपुरकी शासनरीति अत्यन्त अल्पसमयमें उसे निर्धारित कर सकती है। और देशीयराजाओंमें जैसे एक जनके हाथमें शासनकी सामर्थ्य है, इस स्थान पर वैसा नहीं है।

“महाराजके अप्राप्त व्यवहार अवस्थामें स्वभावसे ही इस प्रकारके शासनकी व्यवस्था थी, और महाराजकी अल्प अवस्था तथा अनभिज्ञताके कारणसे यह रीति

प्रचलित रही है। महाराजके सभापतित्वके अधीनमे यह कौन्सिल अर्थात् शासन समाज सभारूपसे अनेक शुभकार्य कर रही है। महाराज जिस समय राजधानीमे स्वयं उपस्थित नहीं थे, उस समय भी शासन कार्य नियमितरूपसे होता था, और किसी भारी विषयमे महाराज जिस प्रकार कौन्सिलके परामर्श और सहायताका ग्रहण करना उचित जानते है कौन्सिल भी उसी प्रकारसे उन २ विषयोमे उनके मतकी अपेक्षा करती और समति ग्रहण करती है” ।

उक्त मन्तव्य केवल कौन्सिलके संबन्धमे ही प्रयोग नहीं होता, किन्तु कौन्सिल के अधीनमे जो २ विभाग है उन सबके कार्य सुन्दर रीतिसे होते है” ।

“यद्यपि उपरोक्त प्रकारसे कौन्सिलकी सृष्टि सदसे पहिले असपूर्णतासे कार्यमे परिणत हुई, परन्तु यह रीति इस राज्यमे बहुत दिनोंसे प्रचलित है। अर्द्ध शताब्दीके पहिले मृत महाराज रामसिंहके अप्राप्त व्यवहारके समय इसकी सृष्टि हुई थी और इस समय यह पूर्ण अवयवसे परिणत हुई है। उक्त महाराजकी मृत्युके पीछे यह कौन्सिल वास्तवमे यथार्थ रीतिसे स्वाधीनताके भावकार्यमे समर्थ हुई है। प्रत्येक विभागसे उपयुक्त संख्यावाले सदस्य नियुक्त है” ।

“महाराजके अप्राप्त अवस्थामे रेसिडेण्टके अधीनमे कौन्सिल जिस प्रकारसे राजकार्य करती थी, इस समय महाराजके अधीनमे भी उसी प्रकारसे कार्य करती है। कौन्सिलके अवि-वेगनके नियमित समय नियुक्त है, और उसी समयके अनुसार कार्य होता है” ।

“इस राज्यमे और भी दो एक शुभ अनुष्ठान हुए है। यहाँके अनेक विभागोके कार्यमे राज्यके मैनेजरके पदपर, वकील पदपर, अन्यान्य कार्योंमे सामन्तको और उनके कुटुंबियोको नियुक्त किया गया है। अन्यान्य देशीय राज्योंके सामन्त इस प्रकारके पदोपर नियुक्त होनेसे घृणा करते है और राजा भी उनको विश्वास पूर्वक नियुक्त नहीं करते, इसी कारण अन्यान्य राज्योंमे राजकर्मचारी नामकी एक श्रेणी प्रवल होकर अपने धन आगमन की चेष्टामे नियुक्त रहती है, प्रभुके कल्याणकी ओर दृष्टि नहीं रखती” ।

देशीय राजाओके छिद्र देखनेवाले रेसिडेण्ट जब जयपुरकी शासन रीतिके संबन्धमे इस प्रकारका सतोपदायक मन्तव्य प्रकाश करते है। तब पाठक अवश्य ही सरलतासे इसका अनुमान कर सकते है कि जयपुरके शासनकी रीति वर्तमान समयमे अवश्य ही प्रोत्तिदायक है, और महाराज साधोसिंह वहादुर उस उदारनीतिके किस प्रकारसे दृढ परिपोषक है ।

जयपुरकी कौन्सिल वा शासन समाज तीन प्रधान भागोमे विभक्त है । १ राजस्व विभाग. २ शासन विभाग ३ समर वैदेशिक और अन्यान्य विभाग । महाराज रामसिंहकी मृत्युके पीछे सन् १८८० ईसवीमे निम्नलिखित विभागोमें नीचे लिखे हुए सदस्य नियुक्त हुए ।

राजस्व विभाग—	१—डिगोके ठाकुर प्रतापसिंह
—	२—ठाकुर शम्भूसिंह
—	३—त्रावू चटुनाथसेन

शासन विभाग—	१—बगरूके ठाकुर सामन्तसिंह ।
—	२—ठाकुर समन्दरकरन ।
—	३—मीरकुरवानअली ।
समर वैदेशिक—	१—चौमूके ठाकुर गोविन्दसिंह ।
एव—	२—पुरोहित रामप्रसाद ।
अन्यान्यविभाग—	३—बाबू कान्तिचन्द्रमुखोपाध्याय ।

उपरोक्त सदस्योमे पुरोहित रामप्रसादने सन् १८८३ ईसवीकी १३ वी अगस्तको प्राण त्याग किये, और सन् १८८२ ईसवीमे बाबू यदुनाथसेन और ठाकुर समन्दरकरन ने पेन्सन लेकर पद त्याग किया, उक्त तीनों मनुष्योंके पदोपर तीन नवीन सभ्य नियुक्त हुए है ।

रेसीडेण्टके मन्तव्यसे जाना जाता है कि महाराजने जिस समय स्वजातीय तीन सामन्तोको सदस्य पदपर नियुक्त किया, उस समय यह सभी मूल्यवान जागीरोको भोगतेथे, परन्तु यह कौन्सिलके सदस्य पदपर नियुक्त होकर राजकार्य करेगे, इससे परिश्रमके स्वरूपमे महाराजके निकटसे स्थाई वृत्तिकी प्रार्थना की, परन्तु स्थाई वृत्तिका देना असम्भव विचार कर, सन् १८८३ ईसवीमे कौन्सिलके प्रत्येक सभ्योको नियमित वेतन मिलनेकी रीति प्रचलितहुई ।

इस वृहन् इतिहासके अनेक स्थानोमे पाठकोने पढ़ा होगा कि जिस राज्यमे सामन्तोके साथ अविपत्तिका मनान्तर विवाद और झगडा होता है वह राज्य नष्ट हो जाता है । सामन्त शासित देशमे, सामन्त ही नरपतिके प्रधान बल और उपाय स्वरूप है । सामन्तोके प्रति नरपत्तिका सद्भाव, और उनको चिरप्रचलितरीतिकी समान सगत स्वत्वरक्षा, और सन्मान प्रदर्शन जैसा अवश्य कर्तव्य है, सामन्तोके पक्षमे भी उसी प्रकारसे अकृत्रिम राजभक्ति दिखानेके साथ अवीश्वर प्रभुकी आज्ञापालन करना उचित है । दोनोमे व्यतिक्रम होनेसे वीर तेज राजपूत सामन्त और राजामे महा असंतोपदायक कार्य उपस्थित होता है । राजवाडेके राजपूत राज्योमे प्रथमसे ही सामन्तोके शासनकी रीति प्रचलित है, इस कारण सैरुडां वर्षोसे सामन्त ही समस्त राजनैतिक स्वत्वाधिकारको भोगते आते है । उन सम्पूर्ण राजनैतिक स्वत्वोपर किसी प्रकारका हस्ताक्षेप होनेसे राज्यमे अनेक विपत्तियाँ आई हुई दृष्टि आती है, इस कारण राजपूत राजाओके पक्षमे जिस भाँतिमे सामन्तोके उस समस्त राजनैतिक स्वत्वको अक्षत रखकर राज्यशासन करना कर्तव्य विचारा गया है, सामन्तोके पक्षमे भी उसी प्रकारसे अपनी निर्दिष्ट की हुई राजनैतिक सामर्थ्यकी सीमाका उल्लघन करना उचित नहीं है । महाराज रामसिंहके शासनके समयसे आमेरके सामन्तोमे किसी प्रकारका असंतोप वा अशांति आजतक दृष्टि नहीं हुई । वर्तमान समयके महाराज माधोसिंहने भी सामन्तोके ऊपर विशेष दया करके राज्यके अनेक भागोमे सम्भ्रान्त विश्वासी सामन्तोको नियुक्त कर परोक्षमे उनके हाथमे राज्यके अनेक विषयोके शासनका भार अर्पण किया

है, परन्तु अत्यन्त दुःखका विषय है कि आमेरके सामन्तोमे बहुतसे अल्पबुद्धिवालोने बीच २ मे प्राय. एक अत्यन्त अत्रयोजनीय घटना उपस्थित की थी ।

“जयपुरमे स्थित रेसिडेण्टके मतसे जाना जाता है कि जयपुरकी सीमाके अन्तमे पुलिसका बंदोबस्त और व्यवस्था प्रयोजनके अनुसार न होनेके कारण क्रमानुसार पंजावसे उचित अनुयोग उपस्थित होता था । इसीलिये जयपुरके राजदरवारमे उक्त सीमामे स्थित सामन्तोको इसके सम्बन्धमे यह दृढ़ आज्ञा दी गई कि उनकी इस आज्ञाका देना वास्तवमे अत्यन्त ही प्रयोजनीय था, पर दुर्भाग्यवश उस आज्ञापत्रकी भाषा कुछ कठोर होगई इस कारण शेखावाटीके सामन्तगण, और दूसरे सामन्तगणोंने समझा कि जिन छोटे २ विषयोमे बहुतकालसे हमारी क्षमता चली आती है, अब महाराज हमारी सामर्थ्य लोप करनेमे प्रवृत्त हुए है । इससे भयानक घटना उपस्थित हुई, और उसी घटनासे उक्त सामन्त राज्यके अन्यान्य सामर्थ्यशाली सामन्तोने एकसाथ मिलकर एक प्रबल प्रतिवाद उपस्थित किया ” ।

“सन् १८८३ ई०के गत जनवरी महीनेमे जिस समय गवर्नर जनरलके एजण्ट यहाँ आये थे उस समय महाराजने उन सामन्तोको जयपुरमे बुलाया और निष्कपटभावसे सब विषयोको प्रकाश करके कहसुनाया, विशेष करके धीरज देकर सामन्तोको सावधान करदिया जिससे यह झगडा शीघ्र ही मिटजाय, परन्तु एक समय इस झगडेसे भयंकर अनिष्ट होनेके लक्षण दिखाई देते थे* ” ।

गवर्नर जनरलके राजपूतानेमे स्थित एजण्टलेफ्टिनेण्ट कर्नल इ आर ब्राडफोर्डने इसके सवन्धमे लिखा है, “ कि हमारे उपस्थितिके समयमे शेखावाटीके सामन्त जयपुरमें आये, तथा दरवार और उनके मध्यमे किसी २ विषयमें जो झगडा उत्पन्न हुआ था, उससे दोनोंमे ही चिरकालतक झगडा रहनेकी सभावना थी, अत्यन्त संतोषका विषय है कि दोनों ओरका अमगल करनेहारा झगडा दूर होगया ” ।

महाराज माधोसिंह जितनी दया सामन्तोके ऊपर करते है उतने ही वह उनके राज्यकी बढती करते है, अधिक क्या कहै, जबतक सामन्त भलीभाँतिसे शिक्षा प्राप्त न कर सकै तबतक संपूर्ण मंगल और शान्तिकी आशा नही है । सामन्तोके पुत्रोंकी विद्याकी शिक्षाके लिये यद्यपि राजधानी जयपुरमे उपयुक्त विद्यालय स्थापित है, और अनेक दिनोंसे बड़ी २ तैयारियाँ होरही है परन्तु जिससे सामन्तोके कुमार विद्या पढनेमे भलीभाँतिसे मन लगावै, उस विषयमे भी महाराजका विशेष ध्यान है और कुमारोंको उत्साहित करना उनका एकान्त कर्तव्य है, राज्यकी प्रजा जितनी शिक्षित और बुद्धिमान होगी उतना ही राज्यका मंगल होगा ।

इस बातको अवश्य ही स्वीकार करना होगा कि भारतके देशीय राजाओंके मंगलके निमित्त जगदीश्वरने गवर्नमेण्टके हाथमे भारतके भाग्यका भार अर्पण किया है ।

* Report of the political Administration of the Rajputana state for 1882-883.

जिन राजपूतराजाओंने सातसौ वर्ष तक यवन सम्राटोंकी अधीनता स्वीकार की थी। इस समय वही राजपूत ब्रिटिश गवर्नमेण्टके अधीनरूपसे गिने जाते हैं, उन्हें उस ब्रिटिश गवर्नमेण्टके साथ सद्भावकी रक्षा करना अवश्य ही कर्तव्य है। महाराज रामसिंह वहादुर सामयिक राजनीतिकी विद्यामें विशेष पारदर्शी थे, इसी कारणसे उन्होंने गवर्नमेण्टके परम प्रियपात्र होकर विशेष सम्मान प्राप्त किया था, वर्तमान महाराज माधोसिंह वहादुरने भी इसी प्रकारसे गवर्नमेण्टके साथ विशेष प्रीति करके अपने राज्यका मंगल साधन किया है। हम सरलतासे ऐसी आशा कर सकते हैं कि “ ब्रिटिश रेसिडेण्टने लिखा है कि गवर्नमेण्टके साथ जो सम्पूर्ण सन्धिका सन्ध नियत हुआ था इस समय विश्वासके साथ उसका पालन किया जा रहा है, और महाराज भी उनके दरवारके साथ ब्रिटिश रेसिडेण्टके संबन्धमें सम्पूर्ण प्रीति जनक है ”। ब्रिटिश रेसिडेण्टने जब कि भव्य उक्त मन्तव्यको प्रकाश किया है तब अवश्य ही यह मानना होगा कि महाराज माधोसिंहने महाराज रामसिंहकी अवलंबित नीतिका अनुसरण किया है।


भारतके पतनका कारण देशी राजाओंमें अविश्वासका होना है, अनैक्यता, विवाद निसम्बाद और स्वजातिविद्वेष है। यदि देशीय समधर्मका अवलंबन करनेवाले राजा परस्पर विश्वास स्थापनके साथ साथ एकताके सूत्रमें बंधे रहते तो भारतका वर्तमान मानचित्र अवश्य ही मित्रवर्णसे रंगा जाता। वर्तमान ब्रिटिश गवर्नमेण्टके शान्तिपूर्ण शासनसे देशीय राजा प्रतिवासी एक धर्मका अवलंबन करनेवाले राजाओंके साथ जितनी अद्भुत मित्रताके सूत्रमें बंधे उतना ही भविष्यमें मंगलदायक वीज बोया जायगा। अत्यंत सतोषका विषय है कि आमेरराज माधोसिंहके साथ रजवाड़ेके अन्यान्य राजाओंकी विशेष मित्रता विराजमान है। जयपुरके रेसिडेण्ट मि० स्टेटनने लिखा है, “ कि निकटवर्ती देशोंमें राजाओंके साथ इस प्रकारसे मैत्रीभाव साधारणतः विराजमान है। वास्तवमें उस मित्रतासे ही कितने राजाओंने जयपुरकी प्रदर्शनीमें बहुमूल्य द्रव्योंको भेजा। यदि इनमें मित्रता न होती तो ऐसी आशा कहाँ थी? ”।

वर्तमान महाराज माधोसिंहके सम्बन्धमें राजपूतानेके गवर्नर जनरलके एजण्ट कर्नल ब्राडफोर्डने लिखा है। हम इस स्थानपर उसको प्रकाश करनेके साथ जयपुरराज्यके इतिहासका उपसंहार करनेकी अभिलाषा करते हैं। कर्नल ब्राडफोर्डने लिखा है कि “ अभिषेकके पीछे महामान्य महाराजने स्वयं शासन कार्यमें भली भौतिकसे मन लगाया और उन्हें पहिले सम्पूर्ण विषयोंमें अभिज्ञता प्राप्त करनेका कोई सुअवसर नहीं मिला, वर्तमान समयमें शत्रुतासे उन सम्पूर्ण विषयोंमें अभिज्ञता प्राप्त करके वह विशेष आग्रहान्वित हुए। जयपुरका भविष्य मंगल किस प्रकारसे सूचित होगा, उस सन्धमें मन्तव्य प्रकाश करना वर्तमान समयमें असामयिक है, परन्तु महाराज इस समय अपने राज्यके शासन संबन्धमें जिस प्रकारसे दृष्टि रखते हैं, यदि इसी

* Report of the political Administration of the Rajputan states for the 1882-83

प्रकारसे दृष्टि रखते रहे तथा प्रत्येक विभागकी कार्यकारिता संपादनके लिये उन्होने जिस प्रकारका आग्रह प्रकाश किया है, यदि क्रमानुसार उसी प्रकारसे आग्रह प्रकाश करते रहे तो यह सरलतासे अनुमान किया जा सकता है कि अधिक उन्नतिशील अन्यान्य देशीयराज्योंके साथ जयपुर सबसे अग्रणीय होजायगा।” वृटिश रेसिडेण्टका यह मन्तव्य वर्तमान महाराजके संपूर्ण गुणोका परिचायक है। महाराज माधोसिहके शासनसे जयपुरमें जो भविष्यमें उन्नतिकी संभावना है उससे मंगलकी निसदेह आशा की जा सकती है, इसको हम मुक्तकंठसे स्वीकार कर सकते हैं, कि महाराज माधोसिह दीर्घजीवन प्राप्त कर जयपुरके सिंहासनको उज्वलतासे प्रकाशमान और गौरवान्वित करैगें, भविष्यमें इतिहास लेखक उनके शासनवृत्तान्तको उज्वलतासे चित्रित करनेमें समर्थ हो, जगदीश्वरसे हमारी यही प्रार्थना है।

आठवाँ अध्याय ८.



जयपुरको चारों सीमाएँ और भूपरिमाण-अधिवासी जनोकी सख्या-जाति विभाग-सीमा-जाट-ब्राह्मण, कछवाहे, राजपूत-जयपुरकी मृत्तिका-कृषि उद्भिज-राजस्व-अन्य जातिकी बनाई आमेरेके अधिकारी सत्रह प्रदेशोकी सूची-प्राचीन राजकरकी सूची-वर्तमान राजकर-वाणिज्य-लक्षणविभाग-पूर्त्तकार्यका विभाग-शिल्प-रेलवे-टेलीग्राफ-स्वास्थ्यविभाग-चिकित्सा विभाग-शान्तिरक्षाका विभाग, विशेष शान्तिरक्षा विभाग-जयपुरका कालिज-चादपोलविद्यालय-राजपूतविद्यालय-संस्कृतकालिज-प्रथम शिक्षाविद्यालय-सहायताकारी विद्यालय-मेओका लिज-स्त्रीशिक्षा-समरविभाग- सामन्तोकी प्राचीन और आधुनिक सूची- जयपुरके कुछेक बड़े और प्राचीन ऐतिहासिक स्थान।

इतिहास जाननेवाले टाड् साहवने जयपुर राज्यके भौगोलिक और भीतरी अन्यान्य विवरण एक स्वतंत्र अध्यायमें लिखे हैं। हम उन सब विवरणोको वर्तमान समयके कुछ जाननेयोग्य समाचारोके साथ इस समय पाठकोको विदित कराते हैं।

कर्नल टाड् साहव सबसे पहिले लिखते हैं “ हम कछवाहे जातिकी सृष्टि और विस्तारका विवरण लिखते हैं। अवश्य ही यहां ऐसे कितने मनुष्य विद्यमान होंगे जो आठसौ वर्षोंमें पन्द्रह हजार वर्गमील पृथ्वीपर विस्तृत प्रत्येक कछवाहे वंशके इतिहास जाननेको और चालीस हजार कछवाहोके नगी तलवार हाथमें लेकर अपनी जन्मभूमि और राज्यकी रक्षाके लिये खंड होनेके वृत्तान्तको न जानना चाहते हैं। “ जन्मभूमि ” यह शब्द इन्द्रजालके मंत्रकी समान राजपूतोके हृदयमें अपने प्रकाशसे प्रवल पराक्रम उत्पन्न कर देता है। राजपूत भ्रमसे भी अपनी खीका नाम मुखसे नहीं निकालते और जन्मभूमिके नामको सम्मानके साथ किसीके न लेनेसे उसी समय तलवारें गिंच जाती हैं। उम सवन्धके अनेक ज्ञातव्य विषय इस इतिहासके अनेक स्थानोंमें प्रकाशित

हुए है, किन्तु अनभिज्ञ परदेशी (विदेशीय) बड़े साहसके साथ कहते हैं कि राजस्थानमें स्वदेश हितैपिता और कृतज्ञता बोधक कोई शब्दप्रचलित ही नहीं है ” । हम कहते हैं कि जो विदेशी राजपूतोंकी देशहितैपिता पर संदेह करते हैं उन्होंने राजपूतजातिका मर्म नहीं जाना ।

चारों सीमाएं और भूमिका नाप ।

टाड् साहब फिर आमेर राज्यकी सीमाके सम्बन्धमें लिखते हैं । आमेर और उसकी राजधानीके चारोओरकी सीमा मानचित्रसे भलीभाँतिसे जानी जासकती है । पश्चिममें मारवाड़की सीमाके अन्तमें साँभरहदतक, पूर्वमें जाटसीमाके उस पार स्रोथनगरतक, आमेर सबसे बड़ा प्रदेश है । यह गवर्नमेण्ट मीलसे एकसौ बीस मील चौड़ा और उत्तरसे दक्षिणमें शेखावाटी समेत एकसौ अस्सी मील लम्बा है । इसकी आकृति एकसी नहीं है । हम अनुमान करसकते हैं कि खास आमेर राज्यकी पृथ्वी नापमें नौ हजार पाँचसौ वर्गमील है, और उसके अधीनमें शेखावाटीकी पृथ्वीका नाप पाँच हजार चारसौ वर्ग मील है, समस्त पृथ्वीका नाप चौदह हजार नौसौ मील है । आचिसन साहबने सन् १८६४ ईस्वीमें लिखा है “जयपुरराज्यकी पृथ्वीका नाप १५००० वर्ग मील है । किन्तु बाबू लोकनाथ घोषने अपने वनाये ग्रन्थमें लिखा है कि आमेरकी पृथ्वीका नाप १५२५० वर्ग मील है ।

अधिवासी ।

आमेरराज्यकी भिन्न २ जातिके, आदिनिवासियोंके सम्बन्धमें कर्नल टाड् साहबने लिखा है इस राज्यके रहनेवालोंकी संख्या ठीक २ कितनी है, उसका अनुमान करना सहज काम नहीं है, किन्तु विश्वाससे ऐसा जान पड़ता है कि आमेरके प्रत्येक मीलमें १५० और शेखावाटीके प्रत्येक मीलमें ८० मनुष्य वसते हैं ।

दोनों प्रदेशोंकी संख्या मिलानेसे १२४ मनुष्यके हिसाबसे १८५८७० मनुष्य होते हैं और जब हम विचारते हैं कि इस राज्यमें बहुत मनुष्योंसे भरेपूरे बड़े २ मकान विराजमान हैं तब उक्त संख्यामें शंका होजाती है । सब चारहजार गाँव और नगर हैं और शेखावाटीके गाँव और नगरोंकी संख्या उससे आधी है । आचिसन साहब सन् १८६४ ई० में और म्यालिसन साहबने सन् १८७४ ईस्वीमें आमेरकी मनुष्य संख्या १९००००० बताई है और बाबू लोकनाथ घोषने उनके पीछे १९९५००० मनुष्य संख्या लिखी है । चिरकालसे रहने वाली शान्तिके सूत्रमें आमेरराज्यकी मनुष्य संख्या क्रमानुसार बढी है यह सहजमें ही जाना जाता है ।

जातिविभाग ।

कर्नल टाड् साहबने लिखा है कि “ उक्त निवासियोंमें भिन्न जातिकी सम्प्रदाय और उसकी संख्याका निर्णय करना अत्यन्त कठिन है. यद्यपि इसको हम विश्वासके साथ कह सकते हैं कि यथार्थ राजपूतोंकी संख्या अन्यान्य जातिकी समष्टिकी अपेक्षा

अत्यन्त थोड़ी है, परन्तु यहाँके आदि निवासी मीनाजातिके अतिरिक्त और अन्यान्य प्रत्येक जातिकी अपेक्षा राजपूत जातिकी संख्या अधिक है। वड़े आश्चर्यका विषय है कि आजतक मीनोंकी संख्या अत्यन्त अधिक है। निम्नलिखित कई एक जातिकें प्रधान नाम लिखे गये हैं, पाठक उसके अनुसार इनकी संख्याका अनुमान कर सकते हैं।

१-मीना ।	४-वैश्य ।
२-राजपूत ।	५-जाट ।
३-ब्राह्मण ।	६-धाकर वा किरार (किरात)
	७-गूजर ” ।

मीना—“मीना जाति भिन्न वत्तीस संप्रदाय वा श्रेणियोंमें विभक्त है, यदि उनकी प्रत्येक संप्रदायका विषय वर्णन किया जाय तो ग्रन्थ बहुत बढ़ जायगा। राजवाड़ेके प्रत्येक राज्यमें यह मीनाजाति बहुतायतसे निवास करती है, हमने एक स्वतंत्र अध्यायमें उसका वर्णन करना उचित समझा है। मीनागण आमेर राज्यमें सब राजनैतिक स्वत्वाधिकार और अनुग्रह भोग करते हैं, नरवरके निकाले हुए नरपति मीनोंके द्वारा ही आमेरके अधीश्वर पदपर अभिषिक्त हुए थे, इसका प्रमाण पाया जाता है। मीना जो स्वत्वाधिकार भोगते थे, इससे यह भी नि.सन्देह प्रकाशित होता है कि आदिमें कछवाहे राजाने इनको जीत कर इनपर अधिकारका विस्तार नहीं किया था, किन्तु मीना गणोंने अपनी इच्छासे उनको अधीश्वर पदपर वरण करलिया था, कारण कि कालीखोह नामक स्थानके मीना, जयपुरके प्रत्येक नरपतियोंके अभिषेकके समयमें उनके मस्तक पर अपने शरीरसे रुधिर निकाल कर तिलक करते थे। वृद्धके पैरके अंगूठेमेंसे रुधिर निकाल कर उसीसे तिलक किया जाता था, यद्यपि इस प्रकारसे इस समय टीका देनेकी रीति और भी अनेक प्राचीन व्यवहार और प्रथाएं (जैसे मेवारके रानाका भीलद्वारा अभिषेक) उठ गई हैं, परन्तु यह दोनों ही नि.सन्देह इसको प्रमाणित करते हैं कि वर्तमान समयमें पतित यह मीनागण आदिमें इस देशके अधीश्वर थे। मीनागण आजतक आमेरके अधीश्वरके यहां अत्यन्त विश्वासी पदपर नियुक्त हैं। जयगढ़के धनागार और राजकीय कागजपत्रोंके देखनेमें नियुक्त हैं, राजधानीमें यह आमेरराज्यके शरीरकी रक्षा अर्थात् प्रहारितामें नियुक्त हैं, और राजाके अन्तःपुरकी रक्षाका भार भी इन्हींके हाथमें सौंपा गया है। आमेरके कछवाहे राजवंशके प्रथम अभ्युदयके समय यह मीनागण राजकीय समस्त चिह्नोंका व्यवहार करते थे, और आमेरपतिके जीवनकी रक्षाका भार भी उन्हींके हाथमें था, परन्तु परिणाममें इनकी उस राजकीय ध्वजा पताकाका व्यवहार अत्यन्त ही असगत विचारा गया, और उनका वह स्वत्वरहित किया गया। अन्तमें मीनागणोंने नकारा और पताकाके व्यवहार करनेके लिये अनुमतिकी प्रार्थना की। आमेरराजने उसको भी असगत विचारा। इस कारण रक्तपातके पीछे उन उपद्रवोंकी मीमांसा हुई। मीना, जाट, किरार वा किरात जाति ही आमेरकी प्रधान कृषिव्यवसायी थीं, और उनमें बहुतसी कृषिक्षेत्रकी अधिकारिणी थीं ”।

जाट-“जाटोंकी सख्या मोनाओकी समान है, इनके अधिकारी देशोंकी संख्या भी प्रायः समान है, और सम्पूर्ण किसानोंमें यही सबसे अधिक श्रमशाली है ” ।

ब्राह्मण-“ब्राह्मण जाति अध्यापना, और पवित्र धर्मकार्यमें भी अनेक लगे हुए हैं । सम्पूर्ण रजवाड़ेमें आमेरके धर्मकार्यमें लिप्त ब्राह्मणोंकी संख्या अधिक है, परन्तु इससे हम ऐसा अनुमान नहीं कर सकते कि आमेरके राजा सबसे अधिक धार्मिक हैं, वरन् इसके विपरीत सिद्धान्त है ” ।

“कछवाहे वा कछवाह राजपूत जातिके सम्बन्धमें इतिहासवेत्ता लिखते हैं कि यदि आवश्यक हो, यदि जातीय समरमें कछवाहे सामन्त-वृन्दके हृदय पर स्वजातिकी हितैषिता प्रकाशित होजाय तो रणक्षेत्रमें वह एक पिताके वशीय, तीस हजार आत्मीय राजपूतोंको इकट्ठा कर सकते थे, इस समय ऐसा अनुमान होसकता है कि उस तीस हजारमें नरुका सप्रदाय और गेखावाटी सामन्तोंको भी लिया जायगा, यद्यपि कछवाहे गणोंने सर्वजनप्रिय पजोनी, राजा मान और मिरजाराजा इत्यादिकी समान राजाओंके अधीनमें अन्यान्य जातिकी सदृश वीरता प्रकाश करके अपनी प्रशंसाको सप्रह किया था, परन्तु वर्तमान समयके राठौर जैसे साहसी और विक्रमी विख्यात हैं, वह उस प्रकारसे विख्यात नहीं हुए । मुगल बादशाहके साथ विशेष घनिष्ठ सम्बन्ध और उन यत्नोंके कदाचारका अनुसरण करनेसे उनकी अवनाति हुई तो थी, परन्तु महाराष्ट्रोंके द्वारा उनकी सबसे अधिक अवनाति हुई ” । “कछवाहे राजपूत जातिके सम्बन्धमें साधु टाड साहबने ऊपर जो मन्तव्य प्रकाश किया है, उनके पहिले अशको हम समर्थन नहीं कर सकते । मुगलसम्राट्के साथ घनिष्ठताके कारणसे कछवाहोंका पतन नहीं हुआ, वरन् उन्नति हुई, महाराज मानसिंह, मिरजाराजा जयसिंह, और सवाई जयसिंह मुगलसम्राट्के अधीनमें अपनी सेनाको नियुक्त करके समस्त भारतवर्षमें कछवाहोंकी सेनाके अतुलनीय बलविक्रमका चूडान्त प्रमाण दिखा गये हैं, जबतक बगरम्बार दीर्घकालतक कठिन महाराष्ट्रोंके दस्युडलने कछवाहोंकी जातीय जीवनशक्तिकी जड़में दारुण आघात न किया, और उससे कछवाहोंकी जातिपूर्व वीरत्व और बलविक्रम तथा साहससे हीन न हुई, तबतक हमारा यही न्यायसगत अनुमान है । अर्द्ध-शताब्दीके पहिले कर्नल टाड कछवाहे जातिके सम्बन्धमें जो मन्तव्य प्रकाश कर गये हैं, इस समय हम उसकी अपेक्षा सतोषदायक मन्तव्य प्रकाशित करनेमें असमर्थ हैं । कछवाहोंकी जाति विधाताकी गतिसे इस समय मानों अनन्तनिद्रामें मग्न हैं । राजपूत जातिका बलविक्रम साहस और शूरता मानो उनके हृदयमें चिरकालसे निद्रित होरही है । जगदीश्वर जोने किस समय वह निद्रित सद्गुणावली कछवाहजातिको फिर भारतके नवीन प्रगसनीय अभिनयसे उत्कृष्ट करेगी ।

मृत्तिका, कृषि, उद्भिज-कर्नल टाड साहब जयपुर राज्यके कृषिकार्यके सम्बन्धमें लिखते हैं कि वृद्धाड राज्यमें सब प्रकारकी मृत्तिका पाईजाती है, तथा खरीफ वा हैमन्तिक एवं रबी वा वसन्ती शस्य दोनों फसले ही समान अंशमें उपजती हैं ।

हैमन्तिक धान्यमें ज्वारकी अपेक्षा वाजरा अधिक होता है, और वसन्ती धान्यमें गेहूँकी अपेक्षा जौ अधिक उत्पन्न होते हैं। हिन्दुस्थानमें सर्वत्र जिस प्रकार अन्यान्य धान्य और फल मूलादि उत्पन्न होते हैं, आमेरराज्यमें भी वह बहुतायतसे उत्पन्न होते हैं, इस कारण उन सबके सवन्धमें विशदरूपसे वर्णन करनेका प्रयोजन नहीं है। पहिले ईख बहुत होती थी परन्तु कईएक कारणोंसे विशेष करके अधिक लगानसे किसानोंको इसमें बहुतसा नुकसान उठाना पडा। इस कारण अब ईखकी पैदावारी बहुत न्यून होगई है, पहिले ईखकी खेती पर फौ बोधे(४) चार रुपयेसे लेकर छ रुपये तक कर नियत हुआ था, परन्तु अब आग्रिम साठ रुपये लेकर ईखकी खेती करने देते हैं। आमेर राज्यके अनेक स्थानोंमें रुई बहुतायतसे होती है, और भारतवर्षके नील इत्यादि वर्ण भी यहाँ यथेष्ट उत्पन्न होते हैं, रजवाडेके अन्य स्थानोंमें जिस प्रकारके हलका व्यवहार होता है, यहाँके हल भी उसी प्रकारके होते हैं।

अर्द्ध गताब्दीके पहिले आमेरराज्यके राजस्वके सवन्धमें इतिहासवेत्ता टाड् साहब लिखते हैं, कि " इस देशके राजस्वकी अवस्था चिरकालसे समान नहीं रही है, कभी बढ़ जाती और कभी घट जाती थी, इस कारण राजस्वका ठीक हिसाब करना अत्यन्त कष्टसाध्य है, हमें अतीत और वर्तमान कालके राजस्वके सवन्धके कितने ही हिसाबके पत्र मिले थे। राजदरबारकी जिन बड़ी पुस्तकोंपर राज्यके प्रत्येक जिलेका नाम विवरण, राजस्व, नागरिक कर वाणिज्य शुल्क और अन्यान्य नाना प्रकार की आमदनीका वृत्तान्त लिखा हुआ था। परन्तु वह सब हिसाब पाठकोंके पक्षमें सुख दायक न होगा, इस लिये हमने उसे प्रकाशित नहीं किया। ढुढाड अर्थात् जयपुर राज्यका खास राजस्व, सामंतोंकी अधिकारी भूमिका राजस्वकर, वाणिज्य शुल्क इत्यादिकी सब आमदनी एक करोड रुपयेकी थी परन्तु जिस समय एक करोड रुपयेकी आमदनी सब मिलाकर होती थी, उस समय कठिन महाराष्ट्रों और माचेडोंके नरुका सामंतोंने आमेरराज्यके सत्रह समृद्धिवान् ग्राम और नगर आमेरसे छीन लिये थे इसी कारणसे राज्यकी आमदनी बहुत घट गई थी।

आमेरके जो सत्रह प्रदेश महाराष्ट्रों तथा अन्य मनुष्याने छीन लिये थे, कर्नल टाड् साहबने नीचे उनकी सूची प्रकाश की है।

१ काम्बा } जनरल पीरने अपने प्रभु सेवियोंके लिये यह तीन देश आमेर
२ खोरी } से छीन लिये थे, पीछे जाटोंने इस पर इजारा किया था और
३ पहाडी } उन जाटोंने तीनों देशोंपर अपना अधिकार करलिया।

४ कान्ति

५ उकरोद

६ पुन्दापुन

७ गार्जीका थाना

८ रामपुरा (गिरदा) माचेडोंके रावके अधिकारमें

- ९ गौनराई
 १० रात्राई
 ११ पूर्वानाई
 १२ मौजपुर वरसाना
 १३ कानोढ वा कानौदै } डिवाइनने लेकर मुरतजाखाँ भडेचको दिये तथा
 } लार्ड लेकने इसमे अपनी समति दी ।

१४ नारनौल

१५ कोट पूतली सन् १८०३-४ ईस्वीके समरमे महाराष्ट्रके निकटसे लार्ड लेकने छान कर खेतरीके अभयसिहको देदिया ।

- १६ टोक } राजा माधोसिहने हुलकरको यह दोनो देश देदिये । लार्ड
 १७ रामपुरा } हष्टिग्सने अमीरखाँको इन देशोका अधिपति किया ।

कर्नल टाड् साहव फिर लिखते है कि “ यह अवश्य ही स्मरण करना उचित है, कि बहुत थोडे समय पहिले यह देश दूढाड़राज्यके प्रधान अंगस्वरूप थे और इनमे अधिकांश यवन सम्राट्के अधिकारमे थे, आमेरके राजा यवनसम्राट्के प्रतिनिधिस्वरूपसे उक्त देशोको जायबाद अर्थात् सेनादलके वेतनके हिसावसे भोगते थे। अर्द्धगताब्दी पहिले राजा पृथ्वीसिहके शासन समयमे आमेरराज और उसके अधीनस्थ करद सामन्तोकी सब आमदनी ११ लाख रुपये थी, और राजा प्रतापसिहके शासनके शेष वर्षमे अर्थात् सवत् १८५८ सन् १८०२ ईस्वीमे आमदनीका हिसाव १९ लाख रुपया था, ऐसा अनुमान होता है ।

सवत् १८५८ मे जिस समय महाराज जगत्सिह सिहासनपर विराजमान हुए साधु टाड् साहवने उस समयकी आमदनीकी निम्नलिखित सूची प्रकाश की है —

“ खालसा वा खास भूमिकी आमदनी ।

राजाके निज तत्त्वावधानसे रक्षित वा ।

जमावंदी २०५५००० रुपया ।

देवदी ताल्लुका, (राजअन्त पुरके खर्चके लिये नियुक्त) ५००००० ”

जागिर्द पेशा (राजदरवारके सेवकोके लिये नियत की

हुई देशोकी आमदनी) ३००००० ”

राजमंत्री और दीवान आदि कर्मचारियोकी अधिकारी भूमिकी

आमदनी २००००० ”

सिलहपोष नामक अस्त्रवारी सेनाकी जागीरोकी आमदनी १५०००० ”

दसदल पैदल और अश्वारोही सेनाकी जागीरोकी आमदनी ७१४००० ”

खास आमदनी ३९१९००० ”

जयपुरके सामन्तोके द्वारा शासित देशोकी आमदनी १७००००० ”

(१) आमेरके वारह प्रधान सामन्तोमें अन्यतर अमरसिह खागारोत इन देशोके अधीश्वर थे ।

ब्राह्मणोंको दी हुई उदक वा ब्रह्मोत्तर भूमिकी आमदनी	१६०००००	”
दान और मौपा अर्थात् राज्यके भीतरी वाणिज्य		
गुल्क एव कृषिशुल्क १९०००० ”
राजधानी जयपुरकी कचहरी (नागरिक शुल्क जुरमाना		
इत्यादि)	२१५००० ”
ढकसाल ६०००० ”
हुडी भाडा, बीमा इत्यादि ६०००० ”
फौजदारी (समस्त आमेरके वार्षिक जुरमानेकी आमदनी)		१२००० ”
फौजदारी, जयपुरराजधानीके जुरमानेकी आमदनी	...	८००० ”
विदत् अर्थात् काछाविर (सामान्य २ जुरमानेकी आमदनी)		१६००० ”
सन्जीमडी अर्थात् बाजारोकी आमदनी ..		३००० ”
	कुल जोड़	७७८३००० रुपया
शेखावाटी देशकी आमदनी		३५०००० रुपया
राजावत् और जयपुरके अन्यान्य सामन्तोंके निकटकी		
आमदनी	३००० ”
हाडौतीके सामन्तों की आमदनी	२०००० ”
शेखावाटीकी आमदनीका जोड़		४००००० ”
	सब निलाकर	८१८३००० रुपया

ऊपर लिखी हुई तालिका प्रकाशके साथ साधु टाड् साहव इस प्रकारसे अपना मन्तव्य प्रकाश करते हैं, कि “जगत्सिंह जिस समय सिंहासनपर विराजमान हुए, उस समय राज्यकी आमदनी अस्सी लाख रुपयेसे अधिक थी, उसको आधी खालसा अर्थात् राजाके निज अधिकारी देशोंकी आमदनी थी, रजवाडेके अन्यान्य समस्त राजाओंकी अपनी आमदनीसे यह प्रायः दुगनी थी। गर्वनमेण्टके साथ जब सधि हुई उस समय इनकी निज आमदनी ४० लाख रुपयेसे वार्षिक आठ लाख रुपया करस्वरूप अंग्रेजी गर्वनमेण्टको देना स्वीकार हुआ था और ४० लाख रुपयेसे जितनी अधिक होती जाय उसके सोलहवें अंशका पाचवाँ अंश अतिरिक्त कर देना निश्चय हुआ।

यह तो हम पहिले ही कह आये हैं कि इतिहासवेत्ता कर्नल टाड् आर्ट्स गतावर्गके अधिकाल पहिले जयपुरकी आमदनीके सवन्धमें उक्त मन्तव्य और तालिकाको प्रकाश कर गये हैं पर उक्त समयके पीछे जयपुरकी अवस्था अवश्य ही बदल गई। सन १८६४ ईसवीमें आर्चिसन साहव लिखते हैं, “जागीर और धर्मसवन्धी दानसूत्रसे राज्यकी आमदनी बहुतायतसे घट गई है, राजाको सब ३६००००० रुपयामात्र प्राप्त होते हैं।

(१) बरवारा नीरनी सावर ईशगढा इत्यादि ।

(२) बलवान और इन्द्रगढ ।

सांभर हृदका अधिकांश भाग जयपुर नरेशके अधिकारमें है, उस हृदसे जो लवण उत्पन्न होता है उससे राज्यको ४०००० रुपयेकी आमदनी होती है” * :

कर्मल म्यालिमनने जयपुरपतिकी समस्त आमदनी ३६ लाख रुपया लिखी है, और गवर्नमेण्टके सधिपत्रके मतसे वार्षिक आठ लाख रुपयेके बदले चार लाख रुपया कर निश्चय किया गया है। यह पाठकोने इतिहासमें पढ़ा होगा। यह अत्यन्त संतोष का विषय है कि दीर्घस्थाई शान्ति और सुशासनके गुणसे जयपुरके महाराजकी आमदनी वर्तमान समयमें ४० लाख रुपयेसे भी अधिक होती है। सन् १८८१-१८८२ ईसवीके शासन विवरणसे प्रकाशित होता है कि “सन् १८८०-८१ ईसवीकी आमदनी ५२४२१७६ रुपये और खर्च ५५८६९३० रुपया हुआ, ऐसा अनुमान किया जाता है, परन्तु ठीक आमदनी ५५०११६२ रुपया और खर्च ४९८५८६६ रुपये हुए इसमें ५१५२९६ रुपयेकी बचत हुई, प्रधान २ आमदनीके निम्नलिखित कईएक उल्लेख किये जाते हैं भूराजस्व (वेतनके परिवर्तनमें प्रदत्त भूमिकी

आमदनी	२७३४२४८ रुपया
लवणकी आमदनी	७१३६६० ”
वाणिज्यकी आमदनी	७१२९८९ ”
सामन्तोसे जो करलिया जाता है	५१२४९६ ”

व्ययमें निम्नलिखित कईएक प्रधान-

प्रतिकाय विभाग	४४९९०९ रुपया
सैन्यदल	८०९३७७ ”
शासन विभागका व्यय	३४९२७९ ”
शिक्षा विभाग	४८३११ ”
विशेष दातव्य और धर्म सम्बन्धी वृत्ति इत्यादि	२२६४६० ”
राजदरवारमें विवाहका व्यय	२२७४५७ ”
ब्रिटिश गवर्नमेण्टको देयकर	४०००००+ ”

दूसरे वर्षमें अर्थात् सन् १८८१-८२ ईस्वीकी आमदनीके सम्बन्धमें रिपोर्टके वृत्तान्तसे जाना जाता है, कि इस वर्षमें कुल ४९५८७६३ रुपया आमदनी और ४८८५९९ रुपया खर्च हुआ। इस कारण ७२७६४ रुपया बचा। सन् ८०-८१ ई० की अपेक्षा सन् ८१-८२ ईस्वीमें राजस्वकी अवस्था अच्छी नहीं रही। सारांश यह कि राज्यकी आमदनी किसी देशमें किसी समय भी समान नहीं थी। अनेक कारणोंसे राज्यकी आमदनी घटती बढ़ती रहती थी, पाठक अवश्य ही इस बातको स्वीकार करेंगे कि महाराज जगतसिंहके शासनके समयमें अथवा उसके पहिले राज्यकी समस्त आमदनी

* Report of Rajputana

+ Report of the Political Administration of the Rajputana states for 1882-1883.

जिस प्रकार राजाकी इच्छानुसार ही किसी कार्यमें व्ययहोती थी, वा स्थल विशेषमें रुपया अपव्यय होता था, वर्तमान समयमें ऐसा नहीं हुआ । मृतमहाराज रामसिंहके शासन समयसे राज्यकी आमदनी श्रेष्ठ और हितकारी कामोंमें खर्च होती है । वर्तमान महाराज माधोसिंह भी महाराज रामसिंहका अनुकरण करके अनेक कार्य करते हैं ।

वाणिज्य-सन् १८८१।८२ ईस्वीमें आमदनीके घटनेका दूसरा कारण यह था, कि महाराज माधोसिंहने अपने राज्यमें वाणिज्य कार्यकी वृद्धिके लिये सब प्रकारके द्रव्योपर जो आभ्यन्तरिक वाणिज्य शुल्क बराबर लिया जाता था, अफीमके सिवाय उन्होंने और समस्त वाणिज्य शुल्कको एकवार ही माफ करदिया । इससे शुल्कके हिसाबसे राजस्व यद्यपि घट तो गया परन्तु अन्तमें वाणिज्य वृद्धिके साथ २ आमदनीकी वृद्धिकी सभावना है । अन्यान्य वाणिज्य द्रव्योंका आभ्यन्तरिक शुल्क जिस प्रकारसे एकवार ही माफ किया गया, उसी प्रकारसे अफीमके ऊपर वाणिज्य शुल्ककी वृद्धि की गई । शासन रिपोर्टसे जाना जाता है कि “ गत बारह महीनेके वाणिज्य शुल्ककी आमदनी ७३१०९५ रुपये हुई । पहिले वर्षमें ७२६५४१ रुपया आया था । इससे जाना जाता है कि वाणिज्यकी क्रमशः श्रीवृद्धि होती जाती है ” ।

रेल इत्यादिके विस्तारसे वाणिज्यकी उन्नति की और भी सम्भावना है, इसका कहना बाहुल्यमात्र है ।

लवणविभाग-सांभर हृद अधिकांश जयपुर अधीश्वरके अधिकारमें है । ब्रिटिश गवर्नमेण्टने महाराजके साथ एक नवीन संधिपत्र नियुक्त करके महाराजको वार्षिक कई लाख रुपया देना स्वीकार करके उक्त लवणहृदको ठेकेमें लेलिया है, महाराज उक्त संधिपत्रके मतसे अपने राज्यके किसी स्थानमें भी लवण नहीं बना सकते, इस संधिपत्रसे और ब्रिटिश गवर्नमेण्टको सांभरहृद देनेसे महाराजको लाभके बदलेमें कितनी हानि हुई है इसका अनुमान करना असम्भव है । और हम इसका अनुमान सरलतासे कर सकते हैं कि इससे गवर्नमेण्टको ही अधिक लाभ हुआ है ।

पूर्तकार्य विभाग । जयपुरके पूर्तकार्यविभागका नाम एक स्वतंत्र विभाग है । राजपूतानेके सन् १८८२-८३ ईस्वीके शासन विवरणसे जाना जाता है कि उक्त वर्षमें पूर्तकार्य विभागमें महाराजने ८ लाख रुपयेसे अधिक खर्च किया, इसके अतिरिक्त इमारतके विभागमें उक्त वर्षमें ९६८४२ रुपया खर्च हुआ था । इस विभागके हाथमें प्राग्नाद इत्यादिका बनाना राजमार्गका बनाना या सुधारना खाल खनन, जयपुरकी गजधानीमें जलकी कलका विस्तार, प्रासा लोकन साधारण उद्यानकी रक्षा और वनकी रक्षाका भार अर्पण हुआ है ।

सन् १८८२-८३ ईस्वीमें एकमात्र सरोवरादिके, खुदवानेमें इस विभागमें २३८६२४ रुपया खर्च हुआ था । इस विभागमें उक्त वर्षमें सब १४०१५६ रुपया खर्च हुआ है । सन् १८६८ ईस्वीसे उक्त वर्ष तक खाल खननकार्यमें महाराजका सब १४८०७९४ रुपया खर्च हुआ था । सन् १८७१-७२ ईस्वीसे १८७१ ।

८२ ईस्वीतक सब ४४०१२३ रुपयेकी आमदनी हुई, इस खाल खननसे कृषिकार्यकी उन्नतिके साथ महाराजकी आमदनीके बढ़नेकी और भी अधिक संभावना है।

शिल्प-जयपुरके शिल्प द्रव्य समस्त भारतवर्षमें प्रसिद्ध है। दीर्घस्थाई शान्तिके कारण एव मृत और वर्तमान दोनों महाराजोंके व्यय उत्साह, और अनुष्ठानसे उस प्राचीन शिल्पकी उन्नति क्रमशः होती गई, जयपुरके स्वतंत्र विद्यालयमें १८८२।८३ में एक शिल्पशालाकी भी प्रतिष्ठा हुई थी। शिल्पविद्यालयमें सन् १८८२।८३ ईस्वीमें १०३ विद्यार्थियोंने शिक्षा प्राप्त की थी। इस विद्यालयमें उपयुक्त शिक्षकोंके द्वारा अनेक प्रकारके शिल्पोंकी शिक्षा दीजाती है। जिससे स्वराज्यमें शिल्पकी विशेष उन्नति हो, उसके प्रति वर्तमान महाराजकी विशेष दृष्टि है। सन् १८८२-८३ में जयपुरके महाराजने बहुतसा रुपया खर्च करके शिल्प प्रदर्शनीका अनुष्ठान किया था, यह उनके शिल्प-प्रेमका प्रमाण आजतक विद्यमान है।

रेलवे-राजपूताना स्टेट रेलवेका जयपुरराज्यमें १०५ मीलतक विस्तार हुआ है। राज्यमें सब मिलाकर २२ स्टेशन हैं। जयपुरका स्टेशन बड़ा बना हुआ है, इस रेलके विस्तारसे जयपुरके राज्यमें अनेक प्रकारके असीम उपकार हुए हैं।

टेलिग्राफ-जयपुर राज्यके समस्त रेलके स्टेशनोंके अतिरिक्त राजधानीमें भी एक टेलिग्राफ आफिस है।

स्वास्थ्य और पोष्ट विभाग-जयपुरराज्यमें ब्रिटिश गवर्नमेंटके अधीन २० पोष्ट आफिस है, इसके सिवाय राज्यके अधीनमें पृथक् पोस्ट आफिस है, उनका कार्य भली प्रकारसे चलता है प्रजा साधारणकी स्वास्थ्य रक्षाके प्रति महाराजका विशेष ध्यान है। राजधानी जयपुरमें एक मिडनिसिपैलिटी है, सम्पूर्ण वातोमें कुशल पुरुष इस मिडनिसिपैलिटीके सभापति पदपर नियुक्त है। राजधानीके स्वास्थ्यकी रक्षा, सौष्टव वर्धन, गैसकी रोशनी, राजपथ-पारिष्कार सस्कार इत्यादि समस्त कार्य सुन्दरतासे चलते हैं। मिडनिसिपैलिटीके तत्त्वावधानसे जयपुरकी राजधानीका स्वास्थ्य दिन २ बढ़ता जाता है। कई वर्षोंसे केवल राजधानी जयपुरके निवासियोंकी संख्या सब १२५२८५ जन थी सन् १८८२।८३ ईस्वीमें राजधानीमें २०८५ पुत्र और १८१४ कन्याएं जन्मी। अतएव सबकी संख्या मिलाकर ३८३९ हुई। इस वर्षमें ११४० पुरुष ११४४ स्त्री और १४०७ शिशु सब ३५९१ मनुष्य मरे, निम्नलिखित तालिकाके पढ़नेसे जाना जाता है कि मिडनिसिपैलिटीके द्वारा नगरमें किस प्रकारसे स्वास्थ्यकी वृद्धि हुई।

	जन्म	मृत्यु
" १८७९-८० ईस्वी०		६६६६ मनुष्य।
८०।८१ "	२३११	५३५० "
८२।८३ "	३८३९	३५९१ " *

* Report of the political Administration for 1882-3.

जयपुरकी राजधानीके चारोओर बड़ी २ दीवारे बनी हुई है, मुर्दे फूकनेके लिये नगरसे बाहर भेजे जाते हैं। इस कारण उस नगरके द्वारसे मृत्युकी तालिफा ग्रहण करनेका विशेष सुभीता हुआ है।

चिकित्सा विभाग—अंग्रेजी चिकित्साकी रीति तथा औपधिके व्यवहार करनेमें राजपूत जाति बहुत दिनोंसे वीतराग थी। परन्तु समयके गुणसे उनमेंसे बहुतसे आजकल अंग्रेजी शिक्षाके पक्षपाती हुए हैं। राज्यके नि.सहाय दरिद्रोंके प्राणोंकी रक्षा तथा रोगनिवारणके लिये महाराजने प्रत्येक वर्षमें बहुतसा धन खर्च किया है। ब्रिटिश रेसिडेण्टके चिकित्सक डाक्टर हेण्डली महाराजके चिकित्सा विभागमें अव्यक्त पदपर नियुक्त हैं, भारतवर्षके भूतपूर्व मृतकराज्यके प्रतिनिधि अर्ल मेओ, जयपुरके मृतमहाराज रामसिंहके परम मित्र थे। लार्ड मेओकी मृत्युसे उनके स्मरण चिह्न स्थापन करनेके लिये महाराजने बहुतसा रुपया खर्च करके एक “मेओहास्पिटल” और चिकित्सालय स्थापित किया था। इसके अतिरिक्त कारागारमें और भी एक अस्पताल है, तथा सब मिलाकर २२ और चिकित्सालय हैं।

सन् १८८२।८३ ईस्वीमें समस्त अस्पताल और चिकित्सालयोंमें मिलाकर १२२६९ रोगियोंकी चिकित्सा हुई, पूर्व वर्षकी अपेक्षा इस वर्षकी संख्या १४९५५ अधिक रही। संख्याके बढ़नेका कारण यह था कि उक्तवर्षमें दो नवीन विभागी चिकित्सालय स्थापित हुए थे। और एक प्राचीन चिकित्सालय दुबारा स्थापित हुआ था, और प्रजा अंग्रेजी चिकित्साकी विशेष पक्षपातिनी हुई*।

अन्यान्य अनुष्ठानोंकी समान जयपुरमें चैचकका टीका देनेकी रीति भी प्रचलित हुई है। सन् १८८२।८३ ईस्वीमें सब ३०९९६ मनुष्योंको टीका दिया गया था, पूर्व वर्षकी अपेक्षा इस वर्षमें ११४८५ मनुष्योंको अधिक टीका लगाया गया।

ज्ञान्तिरक्षा विभाग।—जिस राज्यमें सब प्रकारसे ज्ञान्ति विराजमान होती है, उस राज्यमें प्रजाकी उन्नति सरलतासे होती है और उसीसे राज्यके मंगल सूचित होते हैं। अज्ञान्ति, अत्याचार, उत्पीडन, अराजकता जिस प्रकारसे राज्यको विध्वंस करनेवाले हैं, उसी प्रकारसे प्रजाके प्राणधनकी रक्षा, और वाणिज्य कृषिके व्याघात निवारणसे ज्ञान्ति होकर राज्यकी उन्नतिके द्वार स्वतः ही खुलजाते हैं। जयपुर महाराजकी प्रार्थनासे पंजाबके लैफ्टिनेण्ट गवर्नर एकप्रा असिस्टेण्ट कमिश्नरने महाराजकिशन नामक एक योग्यपात्रको जयपुरमें ज्ञान्ति रक्षाके विभाग पर अध्यक्ष करके भेजा।

उन्होंने उस पदको ग्रहण करके आमेरमें ज्ञान्ति स्थापित की थी। ज्ञान्ति रक्षा विभागकी अवस्था इस समय सतोपदायक है।

* Report of Political Administration of the Rajputana states for the 1882-1883

गिराई वा विशेष शांति रक्षा विभाग—ब्रिटिश भारतवर्षमें जिस प्रकार ठगी और डकैतोंको निवारण करनेके लिये एक स्वतंत्र विभाग है। जयपुरके महाराजने भी अपने राज्यमें इसी प्रकारसे डकैती, राजमार्गमें तम्करता, और राज्यकी सीमाके अन्तमें उपद्रव इत्यादिको दूर करनेके लिये एक स्वतंत्र शांति रक्षाके विभागकी सृष्टि की। यह गिराई पुलिसके नामसे विख्यात् है। कँवर नारायणसिंह नामक एक साहसी कार्याध्यक्ष मनुष्य इस विभागके अध्यक्ष है, इसके शासनसे आमेरराज्यमें इस समय समस्त प्रजा निर्भय होकर वाणिज्य और कृषिकार्यमें लग रही है।

कारागार—जयपुरके कारागारकी अवस्था इस समय बहुत उत्कृष्ट है, पाठकोने कर्नल साहबके लिखे हुए इस इतिहासके अनेक स्थानोंमें राजपूत राज्यके कारागारोंके शोचनीय वृत्तान्तको पढा होगा। कारागारके अनेक स्थान यमालयस्वरूप थे। कैदी अनेक स्थानोंपर अनाहार दंड पाकर उसी कारागारमें बंद रहते थे। जयपुरके कारागारकी वर्तमान अवस्था उससे सम्पूर्ण विपरीत है। सभ्यरीतिसे इस समय कारागार बनाये गये हैं, और कैदियोंको इस समय शिल्प इत्यादि अनेक विषयोंकी शिक्षा दी जाती है, और कैदियोंकी स्वास्थ्यकी ओर भी विशेष ध्यान रहता है। जयपुरके गतवर्षके शासनवृत्तान्तसे जाना जाता है कि सन् १८८२।८३ ईसवीमें वहाँके कारागारमें प्रतिदिन ६०० कैदी बंदी रहते हैं, पहिले “वर्षकी अपेक्षा इनकी संख्या बहुत कम है। उक्त वर्षमें कैदियोंने जिन शिल्प द्रव्योंको बनाया था उनको बेचकर १४१८ रुपयेकी आमदनी हुई।

सतीदाह—यद्यपि बहुत दिनोंसे सतीदाहकी रीति एक साथही लोप हो गई है, परन्तु इस समय बीच २ में अनेक राजपूत स्त्रियाँ मृतक स्वामीके साथ चितामें भस्म होनेकी चेष्टा करती हैं। यद्यपि सबकी वह चेष्टा सफल नहीं हुई, परन्तु एक दो स्थान पर अपने कुटुम्बियोंकी सहायतासे किसी २ स्त्रीने प्रज्वलित अग्निमें जीवन त्याग किया है। जयपुरके रेसिडेण्ट मिस्टर प्रूटनने लिखा है, सन् १८८२ ईसवी अक्टूबर महीनेमें जयपुरके अधीनके देशमें एक ठाकुरकी विधवा स्त्रीने चिताकी अग्निमें जीवन विसर्जन किया। दरवारमें यह समाचार पहुँचते ही मनुष्य भेजा गया, जो लोग इस कार्यमें लिप्त थे उनको पकड़ कर ले आये, और विचार करके उसमेंके प्रधान अपराधियोंको कठिन परिश्रमके साथ एक वर्षके लिये कारावासकी आज्ञा दी गई, और अन्यान्य अपराधियोंको तीन वर्षके लिये कारावासकी आज्ञा दी।

“शिशुकन्याकी हत्या—रजवाड़ेमें बहुत समयसे शिशुकन्याकी हत्याकी रीति प्रचलित थी। योग्यपात्रके न मिलनेसे तथा विवाहमें अधिक धनके खर्च होनेसे असमर्थ पुरुष कन्याके जन्म लेते ही उसको मार डालते थे। इस समय वह रीति भी दूर होगई है। मिस्टर प्रूटनने लिखा है कि गत वर्षसे शिशुकन्याकी हत्या आज तक नहीं हुई।”

शिक्षाका विभाग—जो जाति जितनी शिक्षित होती है उसकी उन्नति भी उतनी ही होती जाती है। यही नहीं कि यह शिक्षा केवल मनुष्योंके मंगलके ही लिये हो,

परन्तु यह शिक्षा जाति विशेषकी और सम्पूर्ण जगत्की उन्नतिका कारण है। शिक्षाके विस्तारके साथ ही साथ मानवमंडलीको यथार्थ मनुष्यत्व प्राप्तिकी सुविधा प्राप्त हुई है। जयपुरके मृतमहाराज रामसिंह वहादुरने शिक्षाके शुभफलका अनुसंधान करके अपनी प्रजामे विद्याका प्रचार करना आवश्यक विचारा था, और उसीसे जयपुर राज्य मे सर्वत्र शिक्षाके विस्तारका बीज बोया गया था, और थोड़ेसे ही समयमे उस अमूल्य शिक्षारूपी वृक्षका अमृतमय फल उन्होंने अपने राज्यमे उत्पन्न होता हुआ देखा। देशीय राज्योंमे जितना शिक्षाका विस्तार हुआ है उतनी ही उस जातिकी जीवनी शक्तिने पहिलेकी अपेक्षा दृढ़तासे प्रबल होकर राजपूतजातिकी नवीन मूर्ति संसारमे उपस्थित कर दी। विचारवान मनुष्य इसका अनुमान सरलतासे करनेमे समर्थ होंगे। मृत महाराज रामसिंहने केवल सस्कृत अंग्रेजी हिन्दी उर्दू इत्यादि भाषाओकी शिक्षाके विस्तारके लिये प्रति वर्ष बहुतसा धन खर्च किया था, यही नहीं, वरन वे इसको भलीभाँतिसे जानते थे कि अंग्रेजी भाषाकी शिक्षाका अपने राज्यमे प्रचार होनेसे प्रजा विलायतकी शिक्षाको पाकर समय पर जन्मभूमिके बहुतसे उपकार करसकेगी। इसी कारणसे उन्होंने जयपुरमे अंग्रेजी पढनेके लिये बहुतसे कालिज बनवा दिये। सन् १८८२-८३ ईसवी की शासनप्रणालीके देखनेसे हमने जयपुरके शिक्षा विभागको निम्नलिखित सक्षिप्तता से सकलित किया है।

कालिज-राजधानी जयपुरमे " महाराज कालिज " नामका एक ऊँची श्रेणीका कालिज है। सन् १८४४ ईसवीमे यह कालिज स्थापित हुआ था। यह कलकत्तेके विश्व-विद्यालयके अधिकारमे है। इस कालिजके तीन भाग है, प्रथम अंग्रेजी भाग-दूसरा सस्कृत और हिन्दीभाग, तीसरा फारसी और उर्दू विभाग। सन् १८८२। ८३ ईसवीमे इसमे सब विद्यार्थी ९८२ थे। औसतसे प्रतिदिन ३३१ छात्र उपस्थित होते थे। इसके पहिले वर्षमे छात्रोंकी सख्या ८८६ थी। अंग्रेजी भागमे ८०९ विद्यार्थी पढा करते है। अन्यान्य विभागोंमे छात्रोंको अंग्रेजी शिक्षा भी दी जाती है। कालिजके सब भागोंमे समस्त विद्यार्थियोंमे तीन अंशोंमेसे दो अंशोंके विद्यार्थियोंको अंग्रेजी शिक्षा दी जाती है। कालिजमे उक्त वर्षमे सब २४३१५ रुपया खर्च हुआ था, इसमे विद्यार्थियोंको ३३४४ रुपया दिया गया, कालिजके विद्यार्थियोंमे हिन्दू ७८१, मुसल्मान १९८ ईसाई २ और १ पारसी थे। कितने ही उपयुक्त शिक्षित वगाली इस कालिजके अध्यापक पदपर नियुक्त ह। उनके यत्न, श्रम, और पढानेसे कालिजकी उन्नति क्रमश होती जाती है, गवर्नर जनरलके राजपूतानेमे स्थित एजेंट कर्नल ब्राडफोर्डने लिखा है कि " जयपुरके कालिजमे विद्यार्थियोंकी सख्या बढ गई है। इस कालिजसे फर्स्टआर्टे अर्थात् कलकत्तेके विश्वविद्यालयमे प्रथम परीक्षा देनेके लिये नौ विद्यार्थी गये थे, जिनमेमे तीन पास हुए, और दस विद्यार्थियोंने प्रवेसिकाकी परीक्षा दी थी, इनमेसे एक पास हुआ।

+ Report of the political Administration of the Rajputana states for the 1892-1883

चौदपोल विद्यालय—जयपुर राजधानीके अन्तर्गत चौदपोल नामक स्थानपर उक्त कालिजके अधीनमे एक शाखा पाठशाला है। यह शाखा सन् १८८२ ईसवीमे स्थापित हुई थी। उक्त वर्षमे उक्त विद्यालयके ४९ हिन्दू और पाँच मुसलमान सब ५४ विद्यार्थी पढ़ा करते थे। इस विद्यालयमे हिन्दी, उर्दूकी शिक्षा दी जाती है इस विद्यालयका उक्त वर्षमे २८९॥) खर्च हुआ था।

राजपूत विद्यालय—राज्यके सामन्त इत्यादि उच्च राजपूतोंके पुत्रोंको विद्या प्राप्तिके लिये राजधानीमे सन् १८६२ ईसवी मे एक विद्यालय स्थापित हुआ है। सन् १८८२।८३ ईसवीमे उस विद्यालयमे ३५ विद्यार्थी पढ़ते थे। उसमे ३१ हिन्दू और चार मुसलमान थे उक्त वर्षमे औसत प्रतिदिन १५ विद्यार्थी पढ़ने आते थे। इस विद्यालयमे भी तीन दरजे है। उक्त वर्षमे इस विद्यालयमे कुल ४४३२॥) रुपये खर्च हुए।

संस्कृत कालिज—सन् १८४४ ईसवीमे राजधानीके बीच यह संस्कृत कालिज स्थापित हुआ है। इस कालिजमे संस्कृतके अतिरिक्त हिन्दी भाषा भी सिखाई जाती है। सन् १८८२।८३ ईसवीमे इस कालिजके छात्रोंकी संख्या २६१ थी, पहिले वर्षमे छात्र संख्या २१२ थी। औसत प्रतिदिन उपस्थित १०० विद्यार्थी, उक्त वर्षमे कुल ७५१६) रुपया व्यय हुआ।

प्रथम शिक्षा विद्यालय—राजधानीके अतिरिक्त मुफस्सिल राज्यकीय प्रथम शिक्षाके विद्यालयोंकी संख्या सन् १८८२।८३ ईसवीमे ४६ थी। इसमे २६ मे उर्दू, और २० मे हिन्दी की शिक्षा दीजाती है। विद्यार्थियोंकी संख्या कुल १०६५ है।

साहाय्य कृतविद्यालय—राजधानी जयपुर और राज्यके अन्यान्य प्रदेशोंमे सन् १८८२।८३ ईस्वीमे राज्यसे सहायता पानेवाले विद्यालयोंकी संख्या ४१० थी। इसमे ३०३ हिन्दी और १०७ मे उर्दू की शिक्षा दीजाती है, उक्त वर्षमे विद्यार्थियोंकी संख्या ८२२० थी।

मेओकालिज—देशीय राजकुमार और सामन्त कुमारोंके लिये अजमेरमे मेओ-कालिज स्थापित है। उस कालिजमें जयपुरके वारह राजकुमार और सामन्तोंकी पढाईका खर्चा स्वयं महाराज ही देते है।

स्त्रीशिक्षा—बुद्धिमान् मृत महाराज रामसिंह स्त्रीशिक्षाके विशेष प्रेमी थे, इस कारण उन्होंने अपने राज्यमे स्त्री शिक्षाका प्रचार होनेके लिये विशेष यत्न किया था, और इस विषयमे वह सफल मनोरथ भी हुए थे। सन् १८८२।८३ ईस्वीमे राजधानी जयपुर और उपनगरमे १० और अन्यत्र तीन सब मिलाकर १३ कन्या पाठशालाएं थीं, कन्याओंको हिन्दी उर्दू भाषाकी शिक्षा और परिवारिक शिल्प शिक्षा भी दी जाती थी कन्याओंकी संख्या ७६२। औसत उपस्थितिकी संख्या ५४७, उक्त समस्त विद्यालयोंमे उक्त वर्षमे कुल ६१५० रुपया खर्च हुआ था।

शिक्षा ही मनुष्यको मनुष्यत्व प्राप्तिके मार्ग पर चलादेती है। आर्य्य राज्यमे साधारण लोकशिक्षा भलीभाँतिसे प्रचलित थी, इसका कोई प्रमाण नहीं पायाजाता। इस कारण

आर्यशासनसे जो श्रेणी शिक्षाके बलसे बलवान् थी केवल उसी श्रेणीके लोग मनुष्यत्व प्राप्त करके अपने स्वार्थसाधन करनेके लिये सब प्रकारसे समर्थ हुए थे। यदि आर्यराज्यमें साधारण लोकशिक्षा भली भाँतिसे प्रचलित होजाती तो सामन्त शासनकी रीतिके द्वारा देशीय राज्योंमें जो भयंकर घटनाएं उपस्थित हुई थी वे इससे अवश्य ही दूर होसकती थी। उच्चश्रेणीके सामन्तोंमें बहुतोंको शिक्षाका स्वाद आजतक नहीं मिला। अधिक क्या कहे वह अपने नामके हस्ताक्षर तक भी लिखने नहीं जानते। कईसौ वर्षके पहिले चरूपमें जिस प्रकार उच्चश्रेणीके सम्मानित सामन्त और नाइटगण घोर मूर्ख थे, हस्ताक्षर करनेकी आवश्यकता पडनेपर वह केवल अपने हाथसे अस्त्रका चिह्न पत्रमें अंकित करदेते थे, हमने देखा है कि सैकड़ों वर्ष पहिले रजवाड़ेके ऊँची श्रेणीके सामन्तोंमें बहुतसे सामन्त इस प्रकारसे अस्त्रोंका चिह्न ही पत्रमें अंकित कर देते थे। सतोपका विषय है कि अब वह समय नहीं रहा है। यद्यपि इस समय शिक्षाकी ज्योतिका प्रकाश धीरे २ रजवाड़ेमें हो रहा है, परन्तु यह अवश्य ही कहना होगा कि यदि राजा और सामन्त इस बातको विचारते तो इतनी शिक्षाका विस्तार कर सकते थे, कि जिसके कारण आज यह घटी न होती।

जयपुरके शिक्षाविभागकी व्यवस्था रजवाड़ेके सम्पूर्ण राज्योंकी अपेक्षा सबसे श्रेष्ठ और वर्तमान समयके लिये उपयोगी है। इसको सभी मुक्त कठसे स्वीकार करते हैं। हमें ऐसी आशा है कि वर्तमान महाराजके शासनसे शिक्षाभागकी क्रमशः उन्नति होती रहैगी।

समरविभाग—इतिहासवेत्ता टाड् साहब लिखते हैं कि “सन् १८०३ ईस्वीमें आमेरराजने तेरह हजार विदेगीय सेना अपने अधीमें रक्खी थी, इनमें तोपखाने सहित दस कंपनी पैदल चार हजार नगासेना एकदल अलिंगोल नामक सैनिक प्रहरी और सातसौ अश्वारोही सेना थी। इस सेनाके अतिरिक्त सामन्त प्रायः चार हजार शिक्षित अश्वारोही सेनाकी सरवराही करते थे, यह संख्या राज्यरक्षाके पक्षमें यथेष्ट थी, परन्तु किसी विजाति पर आक्रमण उपस्थित होनेपर कलवाहोकी जातिमें बीस हजार सेना इकट्ठी होसकती है” आन्सिन साहब सन् १८६४ ईस्वीमें लिखते हैं कि जयपुरकी रणकुल सेनामें गोलन्दाज ४५२ पदाती ४६००, अश्वारोही ५१४२ और नागा ४०५६ थे।”

वर्तमान सेनाकी संख्या ७६८ गोलन्दाज, १०५०० पैदल, ३५३० अश्वारोही ४०९६ नागा और ७८ तोपखाने हैं। समरविभागमें इस समय प्रत्येक वर्षमें औसत ८०१००० रुपये खर्च होते हैं।

गवर्नमेण्टके प्रतापसे इस समय भारतवर्षके चारों ओर गान्तिमतीदेवी नृत्य करती है, कोई विदेगी जत्रु आमेर पर आक्रमण करनेके लिये उपस्थित नहीं हुआ, इस कारण जयपुरकी सेना बहुत दिनोंसे कार्यहीन भावसे रहती थी, कोई जीरजाति क्यों न हो जहा बहुत समय तक सेनाने आलस्य भावसे समय व्यतीत किया, कि उसकी सामर्थ्य नष्ट होजाती है, इसका अनुमान सरलतासे होसकता है। सेनादल जितना समर क्षेत्रमें

उपस्थित रहेगा उतना ही उसका उत्साह, बल और विक्रम बढ़ेगा । यवन राज्यमें जयपुरकी सेना तथा मानसिंह और मिरजा राजा जयसिंहके अधीनकी सेना भारत की सम्पूर्ण सेनाओंमें वीर और योधा गिनी जाती थी ? इसी जयपुरकी सेनाने एक समय बंगालको विजय किया था, देशीय राजाकी सेनाको इस समय किसी प्रकारका कार्य नहीं है पर उसमें बल उत्साह ज्योंका त्यों बना रहे इस प्रकारका उससे कार्य लेना उचित है ।

सामन्त श्रेणी—जयपुरपति पृथ्वीराजने अपने वारह पुत्रोंको वारह प्रधान सामन्त पदपर वरण किया था साधु टाड् उन वारह पुत्रोंके नाम और उनके उस समयके सामन्तोंके नाम इत्यादि निम्नलिखित प्रकारसे वर्णन बद्धकर गये हैं ।

पृथ्वीराजके पुत्र.	परिवारिक नाम	अधिकारी देशोंके नाम	वर्तमान सामन्तोंके नाम	आमदनी	सैन्य सख्या.
चतुर्भुज	चतुर्भुजोत	पवार, वगण	वाघाभिह	१८०००	२८
कान्यन	कन्यानोत	लाटवाडा	गंगासिंह	२५०००	४७
नाथू	नाथावत	चौमू	किसनसिंह	११५०००	२०५
बलभद्र	बलभद्रोत	अचरोळ	कायमसिंह	२८८५०	५७
जगमाल उनके पुत्र खगार	खागारोत	टोडरी	पृथ्वीसिंह	२५०००	४०
सुरतान	सुलतानोत	चादसर	०	०	०
पचायन	पचानोत	सम्बूरा	सलैसिंह	१७७००	३२
गोगा	गोगावत	धूनी	रावचादसिंह	७००००	८८
कायम	ख्भानी	भामखो	पद्मसिंह	२१५३५	३१
कुंभो	कुंभावत	माहर	रावत स्वर्पसिंह	२७५३८	४५
सुरत	शिववरन पोता	नैनदिर	रावत हरिमिह	१००००	१९
वनवीर	वननीरपोता	वाटको	स्वर्पसिंह	१९०००	३५

इतिहासवेत्ता टाड् साहब पृथ्वीराजके द्वारा बनाई हुई उस “ वाराकोटरी अर्थात् वारह सामन्त वंशकी तालिका प्रकाश करके उनके उस समय आमेर राज्यमें कितने सामन्त थे, और उनमें एक २ सम्प्रदायके अधीनमें कितने सामन्त थे, उन सबको मिलाकर कितनी आमदनी होती थी, और उनको राज सरकारमें कितनी अश्वारोही सेना युद्धके समय सहायता देती थी, उसकी एक तालिका प्रकाश कर गये हैं । हम उसको नीचे अविकल प्रकाश करते हैं ।

	सम्प्रदायोंके नाम.	प्रत्येक सम्प्रदायके अधीन सामन्तोंकी सख्या.	सब मिलाकर आमदनी.	मिली हुई अस्वारोंकी सेना.
			रु०	मनुष्य
	चतुर्भुजोत	६	५३८००	९२
	कल्याणोत	१९	२४५१९६	४२२
	नाथावन	१०	२२०८००	३७१
	बलभद्रोत	२	१३०८५०	१५७
	खागारोत	२२	४०२८०६	६४३
+ १२	सुलतानोत	—	—	—
	पचानोत	३	२४७००	४५
	गोगावत	१३	१६७९००	२७३
	कुंभानी	२	२२७८७	३५
	कुभावत	६	६०७३८	६८
	शिववरनपोता	३	४९५००	७३
	वनवीरपोता	३	२६५७५	४८
+ ४	राजावत	१६	१९८१३७	३९२
	नरका	६	९१०६९	९२
	वाकावत	४	३४६००	५३
	पूर्णमलोत	१	१००००	१९
	भाटा	१	१०४०३९	२०५
	चौहान	४	३०५००	६१
	वडगूजर	६	३२०००	५८
	चदावत	१	१४०००	२१
* १०	सीकरवार	१	४५००	८
	गूजर	२	१५३००	३०
	रागड	६	२९११०५	५४९
	खेतडी	४	१२००००	२८१
	ब्राह्मण	१२	३१२०००	६०६
	मुसल्मान	९	१४१४००	२७४

(१) प्रथम बारह प्रधान सामन्तोंकी सम्प्रदाय ।

(२) यद्यपि यह चार सम्प्रदाय कछवाहे, जातिकी थी परन्तु उन बारह सम्प्रदायोंके अधिकारमें नहीं थी यह बारह विदेशीय सामन्त है । इनमें अनेक जाति और वर्णन हैं ।

(३) डा० साह्य लिखते हैं कि उक्त सम्प्रदायोंमें इस समय अवश्य ही अदलपदल रोग है, हम कहसकते हैं कि इस समय इसका और भी परिवर्तन हुआ है ।

आचिसन साहब सन् १८६४ ईसवीमे अपने ग्रन्थमे जयपुर राज्यके सामन्तोकी श्रेणीकी निम्नलिखित तालिका प्रकाश करगये है, हमने टाड् साहबके लिखे हुए और आचिसन साहबकी प्रकाशित सामन्त श्रेणीकी तालिकाको प्रकाशित किया, अधिक क्या कहै वर्तमान समयमे इस सामन्त श्रेणीकी अवस्थाका परिवर्तन होगया है ।

सम्प्रदाय	अधिकारी देशोके नाम	प्रधान सामन्तोकी आमदनी रु०	वशोके उपवशकी सख्या	सब आमदनी रु०	
पूर्णमछोत्	नीमेडा	१००००	१	१००००	वारह प्रधान सामन्त. अन्यान्य राजवश धर.
भीमपोता	लुप्त	०	०	२०००	
नाथावत्	चूरन	१००००	१०	२४७००	
पचायेनोत्	साभर	१७७००	३	०	
सुलतानोत्	सूरत	२२०००	०	१३००००	
खागारोत्	डिग्गी	५०००	२२	०	
राजावत	चदलाई	२००००	२६	२४५०००	
प्रतापजी	विलुप्त	०	०	१०००००	
बलभद्रोत्	आचरोल	२८८५०	२	१६७९००	
सूरदास	विलुप्त	०	०	२३७८७	
कल्यानोत्	कालवार	२५०००	१८	४०७३८	
चतुर्भुजोत्	वगरू	४००००	६	४९५००	
गोगावत	दूनी	७००००	१३	२६५७५	
कुम्भानी	भानुक	२१०००	२	३००००	
कुम्भावत	महार	२७५३८	६	३४६००	
सुवर्णपोता	नीनधार	१००००	३	०	
वनवीरपोता	वाटको	१९०००	३	०	
नरूका	उनियारा	२००००	६	०	
बाकावत	लवान	१५०००	४	०	

इतिहासवेत्ता टाड् साहबने निम्नलिखित मन्तव्यको प्रकाश करके जयपुर राज्यके इतिहासका उपसंहार किया है, आमेरराज्यके कितने ही अत्यन्त प्राचीन नगरोंके नाम प्रकाशित करके हम इतिहासका उपसंहार करते है, खोज करनेसे इस सब वगरोके सम्बन्धमे अनेक प्राचीन प्रमाण मिल सकते है ।

“ मोरा देवशाहसे नौकोश पूर्वकी ओर स्थित मोरध्वज ? “ मयूरध्वज नामक एक चौहान राजाने इसको बनाया था ।

“आमानेर—यह लालसोठसे तीन कोस पूर्वकी ओर स्थित है, यह नगरी अत्यन्त प्राचीन है। यह पहिले एक चौहान राजाकी राजधानी थी।

मानगढ़—यह थोलाईसे पांच कोस दूर है इसके दुर्गके ऊपर बना हुआ एक प्राचीन नगरका ध्वंश स्तूप है, यह कछवाहोके अभ्युदयके पहले ढूढाड़के आदिम राजाने बनाया था।

अमरगढ़—खुशालगढ़से तीनकोस दूर है, यह नाग वशियोंके द्वारा बनाया गया था।

बरोट—माचेरीके अन्तर्गत वस्तीसे तीन कोस है, प्रवाद यह है कि पाण्डवोंके द्वारा बनाया गया है।

पाटन और गनीपुर—यह दोनो दिल्लीके प्राचीन तूर राजाओंके द्वारा बनाये गये थे।

खेरार व खण्डार—रनथंभौरके निकट है।

ओट गिर—चम्बलके तीरवर्ती है।

आमेर वा आम्बकेश्वर—प्राचीन आमेर राजधानीमे यहां देवादि देव महादेवके नामसे एक कुण्ड विशेष है, कुण्डके बीचमे एक शिवलिंग है। कुण्डका जल लिंगके आधे अंगतक ढका हुआ है। ऐसा मत प्रचलित है कि, जिस दिन कुण्डके जलसे सब लिंग ढक जायगा उसी दिन जयपुर राज्यका पतन होगा। इस स्थानपर अनेक शिलालेख भी हैं*।

* सूचना—मूल पुस्तकमें आमेरके वर्णनके केवल ८ अध्याय हैं। प्रथम चार अध्यायोंमे चरानुक्रमसे जयपुर राज्यका इतिहास वर्णन करके तीन अध्यायोंमे शेखावाटीके इतिहासका वर्णन है तत्पश्चात् पुनः एक अध्यायमें जयपुरके भूगोलका वर्णन एव उपसंहार है।

परंतु ध्यान रहे कि यह भाषा अनुवाद बंगला भाषासे हुआ है और बंगाली लेखकने केवल जयपुरके इतिहासको आठ अध्यायोंमे बढाया है और जयपुरके शेखावाटीके इतिहासको समाप्त करके पुन जयपुरके इतिहासका परिशिष्ट लिखा है। इस प्रकारसे कुल आठ अध्यायोंको बंगाली आलोचक महाशयने १४ अध्यायोंमें रचतम किया है परन्तु शेखावाटीके इतिहासमें अध्यायोंकी गणना पुन एवसे आरम्भ होती है। इससे पाठकोंको भ्रम होना संभव है। अतः केवल भ्रम निवारणके लिये यहाँपर उचितनिर्णयोंका ध्यान रहना आवश्यक है।

राजस्थान.

दूसरा भाग.

शेखावाटीका इतिहास.





शीकर (शेखावाटी.)

एच् एच्. राव राजा माधोसिंह बहादुर.

शेखावाटीका इतिहास.

प्रथम अध्याय १.

शेखावातू नमप्रदायकी सृष्टिका आदि विवरण—आमेरराज्यके उदयकरणके तीसरे पुत्र बालूजीसे उक्त सम्प्रदायकी उत्पत्ति—मोकलजी—मुसलमान धर्मप्रचारक शेख बुरहान—उनके आजीर्वादसे मोकलजीसे पुत्र लाभ—पुत्रको शेखाजी नामका प्रदान—शेखाजी द्वारा राज्यका विस्तार—रायमल्ल—यजा, रायसाल, उसकी वीरताका प्रकाश करना—सम्राट अकबरका शासनकी सनद देना—खण्डेला और उदयपर लाभ—उनकी वीरता और चरित्र—गिरिधरजी—उनकी हत्याका विवरण—द्वारकादास—भिहूके साथ उनका विचित्र समर—पों जिहानलोदीके साथ समरमें उनका प्राणनाश—वरसिंहदेव—बहादुरसिंह—जोगजेतका खण्डेलाके देवमंदिरको विध्वंस करनेकी आज्ञा देना—बहादुरका राजधानी छोड़ कर भाग जाना—देवमंदिरकी रक्षाके लिये सुजनसिंहकी प्रतिज्ञा—यवनसेनाके साथ युद्ध—मंदिरका विध्वंस करना—सम्राटकी सेनाका खण्डेलाराज्यपर अधिकार करना—केसरीसिंह और फतेमिह दोनों भ्राताओंका खण्डेलाराज्यपर विभाग करना—फतेसिंहका प्राणनाश—दिल्लीके सम्राटके विरुद्ध केसरीसिंहकी अवाप्यता प्रकाश—सम्राटकी सेनाके साथ केसरीसिंहका युद्ध—उनका प्राणनाश यवनसेनाका उनके पुत्र उदयसिंहको बर्दी करना—उदयसिंहका बर्दीभावसे अजमेरमें रहना—खण्डेला पर फिर अधिकार—उदयसिंहका मुक्तिलाभ और खण्डेलाको प्राप्ति—मनोहरपतिके विरुद्ध उदयसिंहका समर—पडयन्त्र—आमेरपति जयसिंहका खण्डेलाको घेरना—उदयसिंहको भागना—उनके पुत्र मवाईसिंहका खण्डेला प्राप्त करना—मवाईसिंहका आमेरराज्यकी अधीनता स्वीकार करना—खण्डेला विभाग करना, मवाईसिंहका प्राण त्याग ।

इतिहासवेत्ता कर्नल टाड् साहब मूल जयपुरराज्यके राजनैतिक इतिहासको वर्णन करनेके पीछे उस मूलराज्यसे उत्पन्न हुई शेखावाटी नामक एक स्वतंत्र सामान्तोके अधिकारी देशके इतिहासको वर्णन कर गये हैं । इतिहासवेत्ताने लिखा है, “कि हम शेखावतू सामन्त सम्प्रदायके इतिहासको वर्णन करनेके लिये आगे बढ़े हैं। यह सम्प्रदाय आमेरकी बहुतसी सामन्त श्रेणीसे सृष्ट हुई थी और ऐसी कितनी ही घटनाओं और समयके गुणसे यह सामन्तोंकी सम्प्रदाय इस समय प्रबल सामर्थ्यको सचय कर रही है । इसका मूलराज जयपुरके समान है । यद्यपि इस सम्प्रदायमें किसी लिखी हुई शासनमलक व्यवस्थाका प्रचार नहीं हुआ, स्थाई राजनैतिक सम्मिलित शासनकी सभा नहीं है, न इसका कोई प्रधान नेता नियुक्त है । परन्तु सामन्त साधारणकी स्वार्थरक्षाके लिये सभी एकताके सूत्रमें बँध रहे हैं, मानों इसका किसीने भी इस प्रकारका विचार नहीं किया. इस सम्मिलित सम्प्रदायमें कोई निर्दिष्ट राजनीति नहीं है, कारण कि जिस समय साधारण सामन्त अथवा किसी सामन्तके विशेष स्वार्थनाशके लिये कोई उद्योग हुआ उस समय शेखावाटीके समस्त सामन्तोंने उदयपुरमें इकट्ठे होकर किस प्रकारके उपाय अवलम्बन करके कल्याणके निमित्त एक मतसे कार्य किया था” ।

इस शेखावाटी सामन्त सम्प्रदायकी उत्पत्तिके सम्बन्धमें टाड् साहब लिखते हैं, "आमेरके राजा उदयकरणके तीसरे पुत्र वालोजी संवत् १४४५, सन् २३८९ ईस्वीमें आमेरके सिंहासन पर अभिषिक्त हुए, यह सामन्त उन्हींके वंशधर हैं। वालोजीके समयमें आमेरके समाजकी जैसी राजनैतिक अवस्था थी यदि उसकी ओर हम देखते हैं तो जाना जाता है कि वर्तमानके सामन्त भूखंड शेखावाटीके सामन्तोंकी सम्प्रदायके अधिकारमें थे। वह चौहान और नवरराजवंशीय सामन्त इस देशको खंड २ में विभक्त करके शासन करते थे, तभी वह कठिन मुसलमानोंके अत्याचार और पीडनसे शीघ्र ही समय २ पर वञ्चिता स्वीकार करनेको बाध्य होते थे।

इस समय शेखावत नामकी जो सामन्त सम्प्रदाय विघेपरूपसे प्रसिद्ध है, वास्तवमें वालोजी उन अगणित वंशधरोंके आदि पुरुष थे। वालोजीके पोतेको अमृतसर नामक देशका अधिकार प्राप्त हुआ, परन्तु उन्होंने अपने बाहुबलसे उक्त देशपर अधिकार किया था, या और किसी उपायसे प्राप्त किया हो यह नहीं जाना जाता। उनके तीन पुत्र उत्पन्न हुए—(१) मोकलजी, (२) खेमराजजी (३) खारद। मोकलजी अपने पिताके पदपर अमृतसरके अधीश्वर हुए। दूसरे पुत्र खेमराजजीके वंशधर वालापोता नामसे विदित थे। इनमें एक आमेरके वाराकोटरी अर्थात् बाहर प्रधान नामन्तोंके अन्यतर है। खारदके औरसमें नुमन नामका एक पुत्र उत्पन्न हुआ उसके उत्तराधिकारी कूमावन् नामसे विदित थे, परन्तु इस समय उनकी सख्या प्रायः लोप होगई थी।

"मोकलने दीर्घकालतक पुत्रहीन अवस्थामें समय व्यतीत किया, एक मुसलमान धर्मप्रचारक फकीरके आशीर्वादसे मोकलके एक पुत्र उत्पन्न हुआ, उस फकीरके सम्मानके लिये पुत्रका नाम शेखाजी रक्खा गया। राजपूतानेका एक प्रधान अग्र जो वर्तमान समयमें शेखावन् नामसे विदित है, इस भूखंडमें अगणित सामन्त वंशधरोंके आदिपुरुष यह शेखाजी थे। उस मुसलमान धर्मप्रचारक फकीरका नाम सेख बुरहान था। उसकी दरगाह अचरोलसे तीन कोस और मोकलके स्थानसे सातकोस दूरीपर बनी हुई है। वह दरगाह इस समय भी विराजमान होरही है। यह घटना तैमूरके भारतजयके थोड़े ही कालके पीछे हुई थी। इस कारण यह भी संभव होसकता है, कि उक्त सेखबुरहान एक परमधार्मिक धर्मप्रचारक हो, वह वीर तेजस्वी राजपूत जातिको अपने धर्ममें दीक्षित करनेके लिये इस देशमें रहते थे, इस बातको वह भली भाँतिसे जान गये थे, यद्यपि वह अपने उद्देशको पूर्ण अर्थात् राजपूतजातिमें मुसलमान धर्मका प्रचार करके सफल मनोरथ नहीं होसकते थे। परन्तु अतिथि और शरणागत पालक राजपूत गण अचञ्च ही उनके प्राणोंकी रक्षा करके उनका प्रतिपालन करते थे"।

शेख बुरहान भ्रमण करनेके लिये बाहर जाकर एक समय अमृतसरकी सीमाके एक विस्तारित प्रान्तमें पहुँच गये। वैद्ययोगसे मोकलजी भी उस स्थान पर

उपस्थित थे, शेखबुरहान मोकलजीके समीप जाकर अभिवादन करके बोले, क्या आप हमको कुछ भिक्षा देगे ? ” मोकलजीने नम्रतापूर्वक कहा, कि “ आप जो इच्छा करैगे वही मिलेगा । ” शेखबुरहानने केवल थोड़ेसे दूधकी इच्छाकी । शेखावत् सामन्तोको दृढ़ विश्वास था कि शेखबुरहान उक्त प्रार्थनाके पीछे एक असभव कार्य दिखावैगे इस कारण एक दो दूधवाली भैस कि जिनका दूध कुछ ही समय पहिले दुहागया था, शेखजीके समीप लेआये । शेखबुरहानने कुछही समयके उपरान्त उन दुग्धहीन भैसोके थनोमेसे नदीकी समान प्रबल स्रोतेसे दुग्धको दुहलिया । इस आश्चर्यजनित कार्यको देखकर वृद्ध मोकलजीके मनमे दृढ़ विश्वास होगया कि यह मुसल्मान फकीर अवश्य ही दैवशक्ति सम्पन्न है, यह अवश्य ही इस प्रकारसे दैवशक्तिका कार्य दिखानेमे समर्थ है । उन्होने कुछही कालके पीछे उस फकीरसे आशिर्वाद माँगा कि मेरे एक पुत्र उत्पन्न हों । वास्तवमे मोकलजीकी यह अभिलाषा पूर्ण होगई, यथा समयमे उनके एक पुत्र उत्पन्न हुआ और बुरहानकी आज्ञासे उस पुत्रका नाम बुरहानकी जातिके नामके अनुसार “शेखा” रक्खा गया । बुरहानने और भी आज्ञादी कि “ यह बालक मानो आजीवन मुसल्मान बालकोके व्यवहारयोग्य बद्धी नामक माला धारण करेगा । जिस समय मालाके खोलकर रखनेका प्रयोजन होगा उस समय वह पीरकी दरगाहके किसी ऊँचे स्थानपर रखनी होगी और इस बालकको नीले वर्णका जामा और टोपी पहराई जायगी । किसी समय सूकरका मांस वा अन्य कोई मांस जिसमे उसका रुधिर रहै, बालकको आहार न कराया जायगा । शेखबुरहानने मोकलसे यह कहा कि शेखावत् वंशमे जिस समय कोई पुत्र उत्पन्न होगा, उस समय एक बकरेकी बलि दीजायगी । कुरानके कलमेका पाठ किया जायगा, और उस बकरेके रुधिरसे बालकको स्नान कराया जायगा ” । यद्यपि इस बातको चारसौ वर्ष बीत गये परन्तु मोकलजीने शेखबुरहानसे उक्त नियमपालन करनेके लिये जो प्रतिज्ञा की थी वह बराबर मानी जाती है । मोकलजीके अगणित वंशधर दशहजार मीलकी भूमिमे निवास करते है, वह लोग आजतक धर्मविश्वासके साथ उस आज्ञाका पालन करते आते है । यद्यपि चिरकालसे प्रचलित हुई रीतिके अनुसार प्रत्येक राजपूत प्रत्येक वर्षमे एकदिन सूकरका शिकार करके उसके भागको खाते है ऐसी विधि प्रचलित है, परन्तु शेखावातने किसी समय भी बराहका शिकार नहीं किया । यद्यपि समयके फेरसे शेखावत बालकोको बद्धीपहराना, उसे दरगाहमे रखनेकी प्रथा इस समय प्रबल नहीं है परन्तु आजतक भी प्रत्येक शेखावतका बालक जन्म लेते ही दो वर्षतक नीले रंगके कुर्ता टोपी पहिरा करता है। शेखावतने उक्त शेखबुरहानके सम्मानके लिये और एक प्रबल चिह्नकी आजतक सम्मान सहित रक्षाकी है, अर्थात् शेखावतकी जातीय हरिद्रा वर्णकी पताकाके चारोओर नीला फीता लगाया जाता है । शेखावतोंमे ऐसा प्रबल मन्तव्य प्रचलित है, कि शेखावत् चाहे दूरथान पर निवास करनेसे अथवा अन्य किसी कारणसे शेखकी दरगाहमे अपने २ बालकोके गलेमेकी बद्धीकी रक्षा नहीं करसकै, नहीं तो वह किसी समय भी सौभाग्यवान् नहीं होसकैगे, राजपूतजातिकी प्रतिज्ञापालनका एक चूडान्त निर्द्वान यह है कि यद्यपि उक्त

अमृतसर और उसके निकटवर्ती देश आमेरराज्यके अधिकारमें थे, परन्तु उक्त शेख-बुरहानकी दरगाह आजतक स्वाधीनभावसे रक्षित है, और उसपर राजसामर्थ्यका प्रयोग नहीं किया जाता। जो कोई उनकी शरणागत जाता है, राजा उनको बलपूर्वक नहीं पकड़ सकता। दरगाहके निकट ताला नामक नगरमें उक्त शेखके सौसे अधिक वंशधर बसते हैं और वे जमीजोतका लगान नहीं देते।

शेखाजी पिताकी मृत्युके पीछे पितृपद पर विराजमान हुए, और अपने बाहुबलसे प्रतिवासियोंके निकटसे तीनसौ साठखड ग्रामोंको उन्होंने अपने अधिकारमें कर लिया। शेखाजीके बाहुबल और प्रतापका समाचार शीघ्र ही आमेरराज्यके अधीश्वरने सुना। तुरन्त ही आमेरकी सेनाने उनपर आक्रमण किया, पर उन्होंने यूनो पठानोंकी सहायतासे अपने अधीश्वर प्रभु आमेर राज्यकी सेनाको भगा दिया। इस समय इस देशके प्रत्येक सामन्त आमेरपतिको अपना अधीश्वर मानते थे, इस देशमें जो घोड़ेका वच्चा उत्पन्न होता था, वह कर स्वरूपमें आमेरराजको दिया जाता था, परन्तु शेखाजीने अपने बाहुबल और प्रबल प्रतापसे आमेरराज्यके अधीन तानीगढोंको एकवार ही छीन लिया, और सम्पूर्ण स्वाधीनताको सप्रह कर लिया। इस कारण जिस आमेर राज्यसे यह शेखावाटी का राज्य बना था, इसी समयसे उस मूलराज्यके साथ परस्परमें सम्पूर्णतः विच्छिन्नभाव स्थापित हुआ। आमेरपति सवाई जयसिंहके समयतक दीर्घकालसे शेखावाटीके सामन्त इस प्रकारसे स्वाधीनताके अमृतमय फलको भोगते रहे। पीछे सवाई जयसिंहने दिल्लीके सम्राट्के अधीनमें ऊँचे पदपर नियुक्त होकर सम्राट्की सेनाकी सहायतासे इस शेखावाटीके स्वाधीन सामन्तोपर आक्रमण करके उन्हें युद्धमें परास्त किया। और इनको आमेर राज्यके अधीन सामन्त पदपर स्थापित कर रीतिके अनुसार उनसे कर लिया।

शेखावाटीके आदि नेता शेखाजीने दीर्घकाल तक प्रबल प्रभुता विस्तार करके अपने प्राण त्याग किये। उनके पुत्र रायमल्ल पिताके पदपर स्थित हुए रायमल्लके शासन और बलविक्रमका इतिहासमें कोई लेख दिखाई नहीं दिया। रायमल्लके पीछे सूजा अमृतसरके सिंहासनपर विराजमान हुए। उनके तीन पुत्र उत्पन्न हुए (१) नूनकरण (२) रायसाल और (३) गोपाल। बड़ापुत्र अमृतसर और उसके अधीनके ३६० ग्रामोंका अधीश्वर हुआ, और रायसाल, लाम्बी नामक देशपर और गोपाल झाडली नाम देशके सामन्त पदपर स्थित हुए। दूसरे भ्राता रायसालसे एक घटनोक कारण शेखावाटीके सौभाग्यका मर्य शीघ्रतासे उदित हुआ।

शेखावाटीके नेता नूनकरणका देवीदास नामका एक वनिया मंत्री था, वह बड़ा ही तेजस्वी और चतुर पुरुष था, एक समय देवीदासने अपने प्रभुके साथ तर्क करते

(१) कर्नल टाउ माह्वनने टीकेमें लिखा है कि " इस रीतिका पाठ करके पाठकोंको स्मरण होमकेगा कि प्राचीन फरिसराज्यमें इस प्रकारकी रीति प्रचलित थी, दूरके शासनकर्ता इस प्रकारसे योद्धा वंशको करम भेजते थे। हेरोडाटसने कहा है कि एक आरमेनियाने करस्वरूपमें वर्षदिनमें राय हजार पाठे भेजे थे "।

हुए कहा “कि पिताकी सम्पत्ति पर अधिकार प्राप्त करनेकी अपेक्षा अपने ही बल और पराक्रमसे सौभाग्यका उपार्जन मनुष्यका कर्त्तव्य है, यही जगदीश्वरका अनुग्रह है। नूनकरणने इसका विना ही समर्थन किये दृढ़तापूर्वक प्रतिवाद करके उत्तर दिया कि आपकी यह युक्ति कदापि न्यायसंगत नहीं है, वरन् अब आप हमारे भ्राता रायसालके समीप लाम्बीमे जाकर इस युक्तिकी सत्यताकी परीक्षा कीजिये। नूनकरणने सरलभावसे उसको पदसे उतार दिया, परन्तु देवीदासने किसी प्रकार भी अपने मन्तव्यको न बदला, और शीघ्र ही वह अमृतसरको छोड़कर अपनी धनसम्पत्ति और कुटुम्बको साथ ले लांवीमे आ पहुँचा। यद्यपि रायसालने उनको भलीभाँति आदर सत्कारके साथ ग्रहण किया परन्तु देवीदास तुरन्त ही इस बातको जानगया कि रायसालकी आमदनी बहुत थोड़ी है इस कारण यहाँ रहनेसे खर्च बहुत बढ़ जायगा, फिर जिस मन्तव्यको प्रकाश करनेके लिये पदसे अलग हुआ हूँ उस मन्तव्यकी परीक्षा करनेका यहाँ कोई विशेष उपाय नहीं है, अतएव उसने स्पष्ट शब्दोंमे कहा कि मैं दिल्लीमे यवनसम्राट्के दरबारमे जानेकी अभिलाषा करता हूँ। वरन इसने रायसालको भी अपने साथ वहाँ लेजाकर दरबारमें अपने भाग्यकी परीक्षा करनेका परामर्श दिया। रायसाल एक ऊँची अभिलाषाका वार पुरुष था यह केवल अपनी सामर्थ्यके बलसे बीस सवारोंको साथ ले दिल्लीको गया। इस समय अफगानियोंके आक्रमणको रोकनेके लिये सम्राट्के अधीनकी एक सेना सज रही थी। ऐसी घटना प्रायः हुआ ही करती है। रायसाल मना करनेपर भी अपने उन बीस सवारोंके साथ रणक्षेत्र पर गया, और इस भयंकर युद्धमे उसने असीम बलविक्रम प्रकाश करके बादशाही सेनाके प्रधान सेनापतिके सम्मुख रणक्षेत्रमे शत्रुपक्षके एक नेताका मस्तक काटकर विशेष प्रसिद्धि प्राप्त की। उस दिन उसी नेताके मारेजानेसे युद्धमे विजय प्राप्त हुई थी। रायसाल कौन है, और कहाँ रहता है। यवनसेनापति इसको कुछ भी नहीं जानता था युद्ध समाप्त होनेके पीछे सेनापति उस अपरिचित वीरकी खोज करने लगा, परन्तु किसी विशेष कारणसे रायसालने स्वजातीय सेनाका संग त्याग दिया, यह पहिलेसे ही अन्य स्थान पर रहने लगे, इस कारण यवनसेनापतिको इसका कुछ पता न मिला। परन्तु उन्होने रायसालकी खोज कुछ विशेषतासे नहीं की। उसीसे देवीदासको उक्तिकी सत्यताकी परीक्षा सरलतासे न होसकी। तब प्रधान सेनापतिने शीघ्र ही यह समाचार प्रचारित किया कि सेनाकी प्रत्येक श्रेणीके सेनापति जो रणक्षेत्रमे उपस्थित थे सबको “जियाफत” नामक प्रमोदसभामे आना होगा और वह उस स्थानपर प्रधानसेनापतिके प्रतिसन्मान दिखावे। शीघ्र ही जियाफत नामक प्रमोदसमिति स्थापित हुई, प्रत्येक जातिके प्रत्येक श्रेणीके प्रधानसेनापति एकएक करके प्रधानसेनापतिके सम्मुख आ उपस्थित हुए, और उनको मान दिखाने लगे, रायसाल भी उक्त घोषणापत्रके अनुसार वहाँ गए इनके सम्मुख होते ही प्रधान सेनापतिने तुरन्त ही इनको पहिचान लिया, कि इसी असीम साहसी वीरके लिये इतनी खोज रही थी। शीघ्र ही उसका नाम और उसके वंशका वृत्तान्त पृछा गया। अमृतसरके महाराज नूनकरण भी अपनीसेनाके साथ इसी स्थानपर यवनसेनाके

अधिकारमें उपस्थित थे। उन्होंने रायसालको देखकर ईर्ष्यावश ही तिरस्कार करते हुए कहा, कि मेरी विना आज्ञाके तुम इस स्थानपर क्यों आये ? परन्तु नूनकरणके इस तिरस्कारसे रायसालकी कोई हानि नहीं हुई। प्रधानसेनापतिने वीर श्रेष्ठ रायसालको सम्राट् अकबरके निकट परिचित करादिया, और उसके वलविक्रमकी ऊँची प्रशंसा की। बादशाह अकबर सदैव गुणियोंको उचित पुरस्कार दिया करता था। उसने शीघ्र ही रायसालको “ रायसाल दरवारी ” की उपाधि दी, और अपनी कृपाके विशेष चिह्न स्वरूप उस समय चन्देल राजपूतोंके अधिकार मुक्त देवासो और कासली नामके दो देशोंका अधिकार उसको दिया। रायसालका अपने ही भाग्यसे उन्नति पानेका प्रथम सूत्रपात हुआ। उसने सम्राट्के दिये हुए नवीन देशोंपर अपना अधिकार किया था कि इतनेमें सम्राट् अकबरका बुलावा आनेसे उसे वहाँ फिर जाना पडा, इस समय भटनेरके विरुद्ध सम्राट्की सेना जा रही थी। सम्राट् अकबरने रायसालको महावलवान् पुरुष जानकर उसको उस सेनाके साथ भेज दिया। युद्धक्षेत्रमें फिर इनके विशेष वल विक्रम प्रकाशसे सम्राट् अकबर और भी संतुष्ट हुए, और इसको खण्डेला तथा उदयपुर नामक दो देशोंकी सनद दी। यह दोनो देश उस समय निरवाण राजपूतोंके अधिकारमें थे, परन्तु उन राजपूतोंने यवन-सम्राट्की अधीनता स्वीकार न की थी और क्रमानुसार अत्याचार उत्पन्न और लूटमारमें लिप्त थे।

वीर श्रेष्ठ रायसालने देखा कि सम्राट्ने उनको जिन देशोंके अधिकारका स्वत्व दिया है उन दोनो देशों परसे राजपूतोंको भगानेकी किसीन्ती सामर्थ्य नहीं है, इस कारण वह कौशलजालका विस्तार करने लगे। रायसालने भटनेरके युद्धमें जानेके पहिले खण्डेलाके अधीश्वरकी एक कन्याके साथ पाणिग्रहण किया था। विवाहके समय कन्याके पिताने जो दहेज दिया था वह अत्यन्त सामान्य था, इनके योग्य न था इसीसे इसने दहेजको बढ़ानेके लिये कहा, निरवाण राजपूतने धीरज धरनेमें असमर्थ होकर कहा, कि “ हमारे पास अब कुछ नहीं है, केवल यह शिखर प्रस्तुत है, यदि इच्छा हो तो ले लीजिये ”। यह बात उस समय रायसालके हृदयमें चुभ गई थी, इस समय रायसाल उपयुक्त समरमें जाकर सेनासहित खण्डेलाकी ओर चला। वह इस बातको भली भाँतिसे जानता था कि आवश्यकता होने पर अपनी सेना इस विषयमें सहायना करेगी। रायसालको सेना सहित आताहुआ सुनकर जब खण्डेलाके अधीश्वरने अपनी रक्षाका कोई उपाय न देखा तब वह भयभीत हो नगर छोड़कर भाग गया। नगरनिवासियोंने भ्रमके वश ही रायसालकी अधीनता स्वीकार की, इसी समयसे यह खण्डेलादेश शेखावाटीका एक प्रधान नगर माना गया। रायसालके उत्तराधिकारी रायसालोत् नामसे पुकारे जाकर शेखावाटीके समस्त दक्षिण देशमें निवास करते थे। परिणाममें मृष्ट और एक वंशकी जाग्यासे उत्पन्न सिद्धानी नामकी सम्प्रदाय उत्तर अगमें निवास करती थी। रायसालने खण्डेला पर अधिकार करनेके बहुत

दिन पीछे उदयपुरको अपने अधिकारमें करलिया । उदयपुर पहिले निरवाण राजपूतोके अधीनमें कसुंवी नामसे प्रख्यात थी ।

रायसाल अपने यथार्थ अधीश्वर आमेरराज मानसिहके साथ मेवाड़के महाराणा प्रातपसिहके साथ युद्ध करनेको गये थे । कावुलके अधीन कोहिस्थानके अफगानियोंके विरुद्धमें दिल्लीके सम्राट्ने जो सेना भेजी थी, रायसालको उस सेनाके साथ भी वहाँ भेजा था । रायसालने प्रत्येक युद्धमें बड़ी वीरता दिखाकर बादशाहसे बहुतसा पुरस्कार पाया था । इस विषयका हमें कोई समाचार नहीं मिला कि रायसालने किस समय प्राणत्याग किये । देवीदासने जो कहा था कि पिताके उत्तराधिकारित्व लाभकी अपेक्षा अपनी प्रतिभाके बलसे अपना सौभाग्य उपाज्जन करना ही आवश्यक है, और वही जगदीश्वरका प्रधान अनुग्रह है सो रायसालने सम्पूर्णरूपसे कर दिखाया ।

वीरश्रेष्ठ रायसालने अपने सुशासनसे अपने अधिकारी देशोंमें सम्पूर्णरूपसे शान्ति स्थापन करके प्राण त्याग किये, वह जिस सुविस्तृत देशपर शासन करते थे उसे उन्होंने सात भागोंमें विभक्त कर अपने सातों पुत्रोंको देदिया । उन सात पुत्रोंसे अगणित परिवार और संप्रदायोंकी रृष्टि हुई; और वह पैतृक आदि पुरुषके नामके अनुसार भोजानी, सिद्धानी, लाड़खानी, ताजखानी, परशुरामपोता, हररामपोता, नामसे रजवाड़ोंमें सर्वत्र शेखावत् ख्यातिसे विदित हुए ।

रायसालके निम्नलिखित सात पुत्रोंको निम्नलिखित यह सात देश मिले थे—

१-गिरिधर	.	.	खण्डेला और रेवासा ।
२-लाडखान	.	.	खाचरियावास ।
३-भोजराज	.	..	उदयपुर ।
४-तिरमलराव	कासली और ८४ ग्राम ।
५-परशुराम	विवाई ।
६-हररामजी	.	.	मून्दड़ी ।
७-ताजखान	.	.	कोई देश प्राप्त नहीं हुआ ।

ज्येष्ठ पुत्र गिरिधरजीको जिस प्रकार पिताके अधिकारी देशोंका प्रधान अंश प्राप्त हुआ था, उन्होंने उसी प्रकारसे पिताकी समान साहस शूरवीरता और बल विक्रमको प्रकाशित कर दिल्लीके यवनसम्राट्के द्वारा “ खण्डेलाके राजा ” की उपाधि प्राप्त की । इस समय भारतके यवन साम्राज्यमें बड़ी गडबड होरही थी । मेवातके पहाड़ी देशोंपर मेव जातिके पहाड़ी तस्कर लोगोंने भारतवर्षकी राजधानीके निकट

(१) निरवाण सम्प्रदाय चौहान जातिकी एक शाखा विशेष थी । इन निरवाण राजपूतोंने इस देशमें बड़ा आधिपत्य विस्तार किया था, और उक्त कसुंवी जो इस समय उदयपुर नामसे प्रसिद्ध है, वहा उनकी राजधानी थी । इस उदयपुरमें ही शेखावाटीके समस्त सामन्त समयपर जातीय प्रश्नकी मीमासाके लिये इकट्ठे होते थे ।

विशेष लूटमार करनी प्रारंभ की। यवनसम्राट्ने वीरवंशोय खण्डेलापति गिरधरजीको सब अंशोमे योग्यजानकर उस दस्युदलके नेताके जीवित पकड़ लाने वा मारनेका भार उन्हीके अर्पण किया। गिरधर उस कार्यके पूर्ण करनेमे समर्थ भी हुए। गिरधर उक्त आज्ञाको मान विचारने लगे कि यदि एक बड़ी सेना साथमे लेकर उस तस्करदलके पकड़नेके लिये वाहर होंगे तो वे अवश्य हो भयभीत ही पहाड़की कन्दराओमे छिप जाँयगे और कभी भी सरलतासे हाथ नहीं आवेगे इस कारण उन्होने असोम साहसके साथ निर्भय हो अत्यन्त सामान्य सेना साथ ले प्रत्येक पर्वत पर भ्रमण करनेके पीछे तस्करोके नेताको एक स्थानमे पाकर उसपर आक्रमण किया। आक्रमण करते ही समर उपस्थित होगया, उस समरमे असोम बलविक्रम प्रकाश करके गिरधरने दस्युदलको परारत करके उनके नेताका जीवन समाप्त करादिया। बादशाहने इससे अत्यन्त ही सतुष्ट हो उनको राजाकी उपाधि दी। अत्यन्त दुःखका विषय है कि गिरधर बहुत दिनोतक इस ससारमे जीवित न रहसके। वह एक समय यमुनाजामे स्नान कर रहे थे, इसी समयमे सम्राट्की सभाके एक उच्च पदाधिकारी दुश्चरित्र मुसल्मानने अत्यन्त शोचनीय रूपसे उनके प्राणनाश किये। नीचे उसका वर्णन किया गया है।

एक समय खण्डेलाराज गिरधरजीका एक अनुचर दिल्लीके एक लुहारकी दूकानमे बैठा हुआ अपने स्वामीकी तलवार बनवा रहा था। उस समय रास्तेमे एक मुसल्मान जा रहा था। उसने इस राजपूतको अकेला खड़ा हुआ देखकर कोई असभ्य मनुष्य समझा और उसे चिढ़ानेकी इच्छासे उसने लुहारकी दूकान पर जाकर उस राजपूतको व्यग वचन कहना और विद्रूप करना प्रारंभ किया। राजपूतने अपनी मातृ-भाषामे धीरभावसे उत्तर दिया। इसपर मुसल्मानने एक जलता हुआ अगर उस राजपूतकी बड़ी पगडीके ऊपर डालदिया। राजपूत इससे भी कुछ कुपित न हुआ मुसल्मान आनन्दित होकर हँसने लगा। परन्तु कुछ ही समयके पाछे पगडीमे आग जलने लगी। तब तुरन्त ही उस राजपूतने अपनी सानधरी हुई तलवारसे मुसल्मानके दो टुकड़े करदिये। वह मुसल्मान बादशाहकी सभाके एक प्रतिष्ठित अमीरका सेवक था। उक्त अमीर खण्डेलाराजके एक सेवकसे अपने सेवकके प्राणनाशकी वार्ता सुनकर अत्यन्त ही क्रोधित हुआ। वह अपने अनुचरोके साथ खण्डेलाके राजाके निवासस्थानपर गया खण्डेलाराज गिरधर उस समय वहाँ नहीं थे। वह उस समय इकले ही अखहीन अवस्थामे यमुनामे स्नान कर रहे थे। अन्तमे उक्त अमीरने यमुनाके किनारे जाकर कायर पुरुषोकी तरह उस अखहीन वीर खण्डेलाराज गिरधरकी हत्या की।

खण्डेलाराज गिरधरने कई एक पुत्र छोडे थे, इनमे बडे पुत्र द्वारकादास पिताके सिंहासन पर विराजमान हुए। परन्तु उनको सिंहासन पर बैठनेके कुछ ही दिन पीछे एक भयानक पड्यत्रजालमे फँसना पडा। शेखावत् सम्प्रदायकी प्रधान शाखाके आदि पुरुष नूनकरणके एक वंशधर थे, जो उस समय मनोहरपुरके अधीश्वर पदपर प्रतिष्ठित

थे, उन्होंने जाति शत्रुताको चरितार्थ करनेके लिये द्वारकादासको उस महाविपत्तिमे डालनेकी गुप्तभावसे चेष्टा की। दिल्लीके बादशाह इस समय शिकार करके एक सिंहको पकड़ लाये। उन्होंने प्रचलित रीतिके अनुसार एक समय उस सिंहके साथ वीरोसे युद्ध करनेका समाचार प्रकाशित किया गया, उक्त प्रचारके प्रकाश होतेही उल्लिखित मनोहरपुरपतिने सम्राट्के यहाँ जाकर कहा “ हमारे जातिके रायसालोत द्वारकादास जो विख्यात वीर नाहरसिंहके शिष्य है वही इस पशुराजसिंहके साथ युद्ध करनेके योग्यपात्र है ”। बादशाहने यह बात सुनकर द्वारकादासको सिंहके साथ युद्धकरनेकी आज्ञा दी। द्वारकादास इसबातको भलीभांतिसे जान गये थे कि मनोहरपुरपतिनेही उनके प्राणनाशके लिये इस पड्यंत्रजालका विस्तार किया है, परन्तु वे इससे कुछ भी विचलित वा भयभीत न हुए, वरन शीघ्र ही उस आज्ञाके पालन करनमे सम्मत हुए। रंगभूमि मनुष्योसे भर गई। द्वारकादास स्नान पूजाकर एक पीतलके पात्रमे पूजाकी समस्त सामग्री अर्थात् फूल नैवेद्य लेकर रंगभूमिमे जा पहुँचे और उस भयानक सिंह पशुराजके सम्मुख हुए। मनोहरपुरपति विचार रहे थे कि द्वारकादास जिस समय निरस्त्र होकर उन्मत्तकी समान पूजनकी सामग्री लेकर महावली सिंहके निकट जा रहे है, तब तो इनकी मृत्यु अत्यन्त ही निकट होगी। इस रंगभूमिमे साधारण दर्शकोके अतिरिक्त स्वयं बादशाह भी आये थे और द्वारकादासको उस भावमे बैठा हुआ देखकर अत्यन्त विस्मित हुए। परन्तु द्वारकादासने सिंहके सम्मुख जाकर सबसे पहिले सिंहके मस्तकपर चन्दनका टीका लगाकर उसके गलेमे माला डाली और आप आसन पर बैठ कर पूजा करने लगे, सिंह धीरभावसे आगे जा द्वारकादासके मुखकमलको अपनी जीभसे चाटने लगा। द्वारकादास यथार्थ भक्तकी समान अपनी अन्तर्हित शक्तिसे निर्भयहो अटलभावसे बैठा रहा। कुछ ही समयके पीछे द्वारकादास सम्राट्की आज्ञासे वहाँसे चला आया। सिंह किंचित भी क्रोधित न हुआ, और न उसने उनपर आक्रमण करनेकी चेष्टा की। यह देखकर प्रत्येकदर्शक अगाध विस्मयके समुद्रमे निमग्न हुए। यत्रनसम्राट्ने विचारा कि द्वारकादास अवश्य ही दैवीमंत्रसे वलवान है, इस कारण उन्होंने इनको अपने निकट बुलाकर कहा, कि “ आपको जो इच्छा हो सो माँगो, मैं वही तुम्हारी इच्छा पूरी करूँगा। ” द्वारकादासने केवल इतना ही कहा “ कि मैंने इस विपत्तिसे अपने भाग्यबलसे ही उद्धार पाया है, आप ऐसी विपत्तिके मुखमे अब और किसी मनुष्यको न डालना, वस आपसे मेरी एकमात्र यही प्रार्थना है ”।

मालूम होता है कि द्वारकादास उस समयके सुप्रसिद्ध महायोधा खाँ जिहानलोदी के द्वारा मारे गये। शेखावाटीकी दत्तकथाओमे वर्णित है कि उक्त खाँजिहान लोदी भी द्वारकादासके द्वारा मारा गया था। उक्त प्रवादमे दोनों वीरोकी वीरताकी कहानी जिस भावसे वर्णित हुई है, वह इस वीरजातिके इतिहासके पक्षमे अत्यंत प्रशंसा जनक है। खाँजिहान और द्वारकादास दोनों ही परम मित्र थे, एक समय दिल्लीके सम्राट् खाँजिहानके प्रति अत्यन्त ही कुपित हुए और द्वारकादासको

आज्ञा दी कि शीघ्र ही खांजिहानके जीवित वा मृत शरीरको लाकर हाजिर करो । इस आज्ञाको सुनकर द्वारकादास महा विपत्तिमें पड़े । उन्होंने खांजिहानसे कहला भेजा कि हमारे ऊपर यह अत्यन्त घृणित कार्यके साधनका भार अर्पित हुआ है अतएव क्या तो आपही आत्मसमर्पण कीजिये नहीं तो आप भाग जाइये परन्तु उस वीरने कादरकी भांति भागनेकी अपेक्षा मित्रके हाथसे मरना ही श्रेष्ठ समझा । फारिश्तेसे यह खांजिहानकी जीवनी और वीरता मूलक कार्य कौतूहलका पूर्ण विवरण वर्णन पाया जाता है अधिक क्या कहै उसी कारणसे उक्त शेखावतके नेताकी वीरताका वर्णन भी उसमें सम्बद्ध हुआ है । दोनों वीर सप्राम क्षेत्रमें जाकर एक दूसरेकी तलवारसे मारेगये ।

द्वारकादासके पुत्र वीरसिंह देव अपने पिताके पदपर विराजमानहुए, वीरसिंहदेव सेना सहित यवनसम्राट्की आज्ञासे उनकी सेनाके साथ दक्षिण देशकी विजयमें नियुक्त थे । और उन्होंने अपने बलविक्रमके बलसे बादशाहको सतुष्ट कर परनाला देगके शासनकर्ता पदपर प्राप्त हो प्रबलप्रतापके साथ उस देशपर अपना राज्य स्थापित किया । खण्डेलाके इतिहास लेखक लिखते हैं कि वीरसिंहदेव, उनके अधीश्वर प्रभु आमेरपतिके अधीनमें न रहकर स्वयं स्वाधीनभावसे कार्य करते थे । परन्तु कर्नल टाड् साहब लिखते हैं कि मिरजा राजा जयसिंह इस समय राजपूत राजाओंमें सम्राट्की सभामें सबसे अधिक सम्मानित और प्रसिद्ध तथा सेनानीरूपसे प्रबल सामर्थ्यवान् थे और वीरसिंह उनके अधीनमें आज्ञा पालन करते थे ।

वीरसिंहदेवके निम्नलिखित सात पुत्र उत्पन्न हुए, (१) बहादुरसिंह, (२) अमरसिंह (३) श्यामसिंह, (४) जगदेव (५) भूपालसिंह (६) मोकरीसिंह (७) पेमासिंह । वीरसिंहने जीवित अवस्थामें बहादुरसिंहको युवराज पदपर अभिषिक्त किया, और अन्यान्य पुत्रोंको राज्यका एक २ देश जागीरमें दिया । राजा वीरसिंहदेव, बहादुरसिंहको अपनी राजधानीमें रखकर अपनी सेना सहित सम्राट्की सेनाके साथ दक्षिणको गये, उन्होंने वहाँ जाते ही यह समाचार पाया कि उनके ज्येष्ठ पुत्र बहादुरसिंहदेव स्वयं राजाकी उपाधि धारण करके राज्यशासन कर रहे हैं । वीरसिंह यह समाचार सुनकर पुत्रके आचरणसे अत्यन्त ही क्रोधित हुए । और चार सवारोंको साथ लेकर दक्षिणके डेरोसे अपने राज्यकी ओरको चले आये । राजा वीरसिंहदेवने खण्डेलासे दो कोशकी दूरीपर एक ग्राममें जाकर एक जाटकी स्त्रीके यहाँ डेरा लिया और उससे भोजन तैयार करनेके लिये कहा, और यह भी कहा कि हमारे घोड़ोंको सावधानीसे रखना, कहीं चोर आदि न लेजाय । यह वचन सुनकर जाटकी स्त्रीने कहा, कि क्या “बहादुरसिंह यहाँके राजा नहीं है? तुम राजमार्गमें सुवर्णकी मुद्रा फेर आओ कोई भी उनको नहीं छू सकता ” । पुत्रके ऐसे युक्तिसंगत राज्यकी प्रशंसा सुनकर वृद्ध वीरसिंहदेव इतने प्रसन्न हुए कि वह जिस छद्मवेगसे आये थे उसीसे अपने डेरोको लौट गये । वीरसिंहदेवने दक्षिण देशमें ही प्राण त्याग किये ।

पिताकी मृत्युके पीछे वहादुरसिंह पिताके पदपर नियमितरूपसे अभिषिक्त हुए । इस समय दिल्लीके सम्राट् औरंगजेब स्वयं सेनासहित दक्षिणके युद्धमें लिप्त थे । वहादुरसिंह भी अपनी सेनाके साथ दक्षिणात्यमें जाकर बादशाहकी सेनाके साथ जा मिले । परन्तु वहादुरखाँ नामक एक प्रतिष्ठित मुसलमान ने वहादुरसिंहका घोर अपमान किया था, गोड़ा मुसलमानको बादशाहके निकटसे उस अपमान करनेका कोई फल न मिला इससे तेजस्वी राजपूत वहादुर अपने डेरे त्यागकर चले आये । इसी कारणसे मनसवदार सरदारोंकी तालिकासे इनका नाम काट दिया गया । इस कठिन समरमें नरपिशाच औरंगजेबने प्रत्येक हिन्दू प्रजासे जिजियाकर संग्रह करके राज्यके समस्त हिन्दूमात्रको एकवार ही समभूमि करनेकी आज्ञा दी ।

शेखावाटीके अधीश्वर राजा वहादुरसिंहके साथ जिस यवनसेनापति वहादुरखाँकी शत्रुता होगई थी, दुराचारी औरंगजेबने उसी वहादुरखाँको खण्डेलासे जिजियाकर संग्रह करने और खण्डेलादेशके समस्त देवमदिरोको तुड़वानेके लिये भेजा । वहादुरखाँके सम्राट्की सेनाके साथ खण्डेलाके सम्मुख पहुँचते ही खण्डेला राजा वहादुरसिंह कापुरुषोकी तरह अपनी राजधानी छोड़कर भाग गये । सम्राट्की भयंकर सेनाके साथ जयकी आशा न देखकर यद्यपि वह भाग गये परन्तु जब जातीय धर्म जातीय विग्रह विध्वंस करनेके लिये विजातीय विधर्मी इकट्ठे हुए थे तब यथार्थ राजपूत वीरोकी समान उनके लिये तो रणभूमिमें यथाशक्ति बल प्रकाश करके जीवनका बलिदान करना ही उचित था। सम्राट्की सेना खण्डेला राजधानीके दो कोशपर निर्विघ्नतासे आगई, समस्त शेखावत् देशमें यह समाचार फैलगया कि वहादुरसिंह खण्डेलासे भाग गये । उसी समय यवन खण्डेलामें विग्रह मचाकर संपूर्ण मदिरोकी विध्वंस करने लगे । इस समय रायसालके दूसरे पुत्र भोजराजके वंशधर सुजानसिंह चापोली प्रदेशके अधिष्ठाता पदपर प्रतिष्ठित थे । सुजानसिंहने इस समाचारको सुनते ही यथार्थ राजपूत वीरोकी

(१) पापात्मा औरंगजेबकी इस आज्ञाको किस प्रकारसे प्रबल आग्रहके साथ उसके सेवको ने पालन किया था उसके प्रत्यक्ष उदाहरणस्वरूप प्रत्येक नगर और गाँवोंके अगणित देवालय एवं मंदिरोंके टूटे फूटे खंडहर और खंडित मूर्तियाँ आजलों हीनदशामें पड़ी हैं, लाहौरसे कन्याकुमारी तक इतने बड़े प्रदेशमें ऐसी एक भी प्राचीनमूर्ति नहीं है, जिसका कोई न कोई अंग औरंगजेबकी आज्ञा पालनेके लिये न तोड़ दिया गया हो । नर्मदाके एक छोटे द्वीपपर ओंकारजीकी मूर्ति है, इस मूर्तिने भारतकी मूर्तियोंके तोड़ते समय अपनी विचित्र शक्ति प्रकाशित की थी । नराधम औरंगजेबने कहा, कि—“ यदि यथार्थ देवता हो तो अपनी शक्तिको प्रगट कर मेरी आज्ञा व्यर्थ करे ” । इतिहास कहता है कि उक्त ओंकारजीके मस्तकमें लगुड़का आघात लगते ही उनकी नाक और मुखसे रुधिर की धारा बह निकली, उसको देखकर पापी यवनोंने दूसरीवार मूर्तिमें कुल्हाड़ा मारनेका साहस नहीं किया । यद्यपि ओंकारजीने पापी औरंगजेबको प्रत्यक्षमें किसी प्रकारका डंड नहीं दिया किन्तु उक्त समयसे ओंकारजीके प्रति सर्वसारधण हिन्दू मात्रकी प्रबल भक्ति होगई और उस देशकी समस्त मूर्तिमें ओंकारजीकी अधिक पूजाहाने लगी ।

समान महाक्रोहित हो उसी समय यह प्रतिज्ञा की “कि मैं अवश्य ही प्राणपणसे खण्डेलाके समस्त मंदिरोकी रक्षा करूँगा, यदि ऐसा न करूँ तो अपना जीवन दे दूँगा ”। जिस समय खण्डेलामे बादशाहकी सेनाने प्रवेश किया उस समय सुजानसिंह मारवाड़की सीमामे विवाह करनेके लिये गयेथे, अतएव वह शीघ्र ही नवविवाहिता वधूके साथ अपने स्थानको लौट आये और उसको अपनी माताके समीप रखकर दोनोसे अन्तिम विदाले खण्डेलाकी ओर चले । इसी समय उनके समस्त कुटुम्बकेलोग भी आकर उनको खण्डेलामे जानेके लिये मना करने लगे, और बोले कि “जब बादशाहकी सेना खण्डेलाके मंदिरोको तोड़नेके लिये आई है तब खण्डेलाके राजा बहादुरसिंहही इसको रोकनेका उपाय करेगे, आपको इस कार्यमे हस्ताक्षेप करनेका कोई प्रयोजन नहीं है”। इसपर क्रोधिताचित्त सुजानसिंहने उत्तर दिया था, “कि क्या मैं रायसालके वंशधरोमे नहीं हूँ, यवन ठाकुरजीके मंदिरोको तोड़डालै और मैं उनको निवारण न करसकूँ झगड़ेके मिटानेका उपाय न करूँ ! ! भला यह कैसे होसकता है ? राजपूत क्या कभी इस आक्रमणको सहन कर सकते है ? ” इस कार्यमे सुजानसिंहको दृढ़प्रतिज्ञा देखकर उनके कुटुम्बियोमेसे ६० वीर और भी उनकी सहायता करनेके लिये चले । और उसी अल्पसेनाके साथ सुजानसिंहने खण्डेलामे प्रवेश किया, । यवनसेनापति बहादुरखाने यह नहीं विचारा था कि हमारे साथ लड़नेके लिये यह इस प्रकारसे आजायँगे इस कारण यह समाचार सुनकर वह अत्यन्त ही आश्चर्यमे हुआ । वह भली भाँतिसे जानगया कि जब राजपूत वीर किसी कार्यमे दृढ़प्रतिज्ञा हो जाते है तब वे महा भयंकर कार्य करडालते है, इस कारणसे अथवा यह स्मरण करके कि अत्यन्त सामान्य संख्यक राजपूत उसी प्रबल सेनाके विरुद्ध समर करके जीवन देनेके लिये आये है उसने दयाके वश हो सुजानसिंहके दो बुद्धिमान अनुचरोको अपने डेरोमे सलाह करनेके लिये बुला भेजा, तदनुसार इधरसे दो सम्भ्रान्त राजपूत बहादुरखाँके डेरोमे जा पहुँचे, बहादुर खाँने उनसे कहा “ यद्यपि बादशाहने खण्डेलाके देव मन्दिरोके तोड़नेकी आज्ञा दी है परन्तु यदि आप नियमितरूपसे हमारी अधीनता स्वीकार करके मन्दिरोके समस्त सुवर्णके कलशोको हमें दैदगे तो हम प्रसन्न होकर मन्दिरोको नहीं तोड़ेंगे । यह सुनकर राजपूत वीरोने बहादुरखाँसे अपनी सामर्थ्यके अनुसार बहुतसा धन देकर उक्त कार्य रोकनेका अनुरोध किया, पर बहादुरखाँने किसी भाँति भी इस बातको स्वीकार नहीं किया । वह वारम्बार कहने लगा “ कि आपको कलशे ही तोड़ कर देने होंगे ” इस वचनको सुनकर उक्त दोनो राजपूतोमेसे एक भी वीर धीरज धारण करनेको समर्थन हुआ, वह सिंहकी समान गर्जने लगा “ कलश उतार लेंगे ! ” उसके इतना कहते ही उसी समय उसने एक मिट्टीके पिडका कलश बनाकर सम्मुख स्थापित कर क्रोधित सिंहकी समान लाल र नेत्र करके कहा, “ कलश तोड़ लगे ? अच्छा, मैं कहता हूँ यदि तुममेसे किसीकी भी सामर्थ्य है तो इस मट्टीके कलशको ही पहिले तोड़कर देखलो ? ” उस राजपूतके ऐसे क्रोध भरे वचन सुनकर शत्रु बहादुरखाँ भी मनही मनमे राजपूत जातिके साहसको धन्यवाद देने लगा । परन्तु वह कलश तोड़ लेनेकी प्रतिज्ञासे

विरक्त न हुआ। इसके पीछे वह दोनो राजपूत उसके डेरोसे चले गये, और सम्मुख युद्ध करनेका प्रस्ताव पक्का करगए।

हम जिस समयकी बात लिख रहे हैं उस समय तक खण्डेलामे कोई किला नहीं था। उच्च शिखर पर स्थित खण्डेलाके राजप्रासाद और उक्त विग्रह मूलमंदिरके बीचोंबीच जो एक भोहरा था, उसी मार्गके मध्यस्थानमे एक बड़ा तोरण (फाटक) था। सुजानसिहने अपनी कितनी ही सेना उस तोरणमे रखी और आप स्वयं कुटुम्बियोंके साथ उस मंदिरकी रक्षापर नियुक्त हुए। यद्यपि वह इस बातको जानते थे, कि मुसल्मानो की सेनाकी संख्या अधिक है, उनसे परास्त होनेकी संपूर्ण सभावना है, तथापि वह यथार्थ राजपूत वीरोकी समान अपने धर्मकी रक्षाके लिये अटलभावसे शत्रुओके आनेकी बाट देखने लगे, थोड़ेही समयके उपरान्त पापात्मा औरंगजेवकी सेनाने आगे बढ़कर तोरणद्वारकी रक्षा पर सन्नद्ध राजपूतोके ऊपर गोलियोंकी वर्षा करनी आरंभकी। इसके उत्तरमे राजपूतसेनाने भी महापराक्रमसे आक्रमण किया। और शत्रुदलका संहार करते-र अंतमे उन सभीके प्राणोका नाश होगया। तब विजयी मुसल्मानोका दल मंदिरके रक्षक राजपूतोपर आक्रमण करनेके लिये आगे बढ़ा, यह देखते ही सुजानसिहके अनुचर राजपूत मंदिरमे स्थित प्रतिमाको प्रणाम कर नंगी तलवारे हाथमें ले कालान्तक कालकी समान शत्रुओके सम्मुख आडटे। वे शत्रु सेनाका नाश करते-र अंतमें आप भी नाशको प्राप्त होने लगे। सबसे पीछे वीरश्रेष्ठ सुजानसिह रणभूमिमे सर्वदाके लिये निद्रित हुए। रणविजयी यवनोने तुरन्तही मंदिरोको तोड़फोड़ कर मूर्तियोंको चूर्ण र करडाला। जहां मंदिर थे वहाँ मसजिदे बनवादी। और उस मसजिदकी दीवारोकी जड़में उस पापीने मूर्तियोंके टुकड़े भरवा दिये। कर्नल टाड् लिखते हैं कि “समस्त रजवाडेमें ऐसा एक भी प्रसिद्ध नगर नहीं है कि जिसमे पापात्मा औरंगजेवने मंदिरोके तोड़नेके लिये अपनी सेना न भेजी हो; और उन मंदिरोकी रक्षा करनेमे इस प्रकारसे राजपूतोने अपने जीवनका बलिदान न किया हो”। यवनसेनापि बहादुरखाने खण्डेलाको जीतकर वहाँ एक दल बादशाही सेनाका छोड़ दिया। परन्तु खण्डेलाके राजा बहादुरसिहके अधीनमे जो समस्त प्राचीन राजकर्मचारी नियुक्त थे विजयी बहादुरखाने उन सबको शासन और राजस्वभागके कामोपर अपने अधीनमे रक्खा।

भागे हुए कायर बहादुरसिह समीपहीके एक नगरमे निवास करते थे। कुछ ही दिन पीछे वहाँके दीवानकी सहायतासे उन्होने बहादुरखानेसे उक्त देशकी पैदावारीका कुछ अंश और वाणिज्य शुल्कका कुछ अंश पानेकी अनुमति ली, अर्थात् उत्पन्न धान्यके मन पीछे एक सेर और वाणिज्य शुल्कके ऊपर रुपये पर एक पैसेके हिसाबसे उनको मिलने लगा। इस प्रकारसे राजा बहादुरसिह अतिकष्टसे कुछ समय व्यतीत करते रहे, पीछे बादशाहने इनको बाग और महल दे दिये। इसके पीछे जिस समय सैयदके दोनो भ्राता दिल्लीके बादशाहकी सभामे अपनी प्रबल सामर्थ्य चलाते थे, उस समय बहादुरसिहने उनको संतुष्ट कर अपने समस्त राज्यको पालिया, परन्तु उस समय भी खण्डेला

मे वादशाहकी एक सेनाका दल रहता था, और बहादुरसिंह उसका सारा खर्च देते थे। राजा बहादुरसिंहके तीन पुत्र थे। केसरीसिंह, फतेसिंह और उदयसिंह।

बहादुरसिंहकी मृत्युके पीछे केसरीसिंह पिताके सिंहासन पर अभिषिक्त हुए, और जिस प्रकारसे इनके बापदादे खण्डेलाको शासन करते थे अर्थात् वे जिस भाँतिसे सेनाके साथ दिल्लीके वादशाहकी सेनाके अधीनमें रहकर स्वाधीनभावसे खण्डेलाको शासन करगये हैं उसी भावसे शासन करनेके अभिप्रायसे केसरीसिंहने अपने समस्त अनुचर और सेनाको इकट्ठा करके फतेसिंहके सहित वादशाहके डेरोमे जाकर सब प्रकारसे अधीनता स्वीकार कर वादशाहकी आज्ञामें रहनेकी अभिलाषा की। खण्डेला बहादुरसिंहके पतनके साथ ही साथ रायसालकी ज्येष्ठ शाखासे उत्पन्न मनोहरपुरके अधीश्वरने सम्राट्के यहाँसे नष्ट हुई सामर्थ्यका फिर उद्धार करलिया था। इस समय जब केसरीसिंह फिर सम्राट्के डेरोमे आकर अपने वज्रकी पूर्ण कीर्तिको संग्रह करनेके अभिलाषी हुए, तब उक्त मनोहरपुरपतिके हृदयमें ईर्ष्याग्नि प्रज्वलित होगई कि जिससे केसरीसिंह राजसभामें और स्वत्व प्राप्त न करसके। और वह ऐसे पड्यत्रोका विस्तार करने लगे कि उन्होंने फतेहसिंहको कलाकौशलसे हस्तगत करके कहा "आप भी तो बहादुरसिंहके पुत्र है, खण्डेला देशपर आपका भी तो हक है इकले केसरीसिंह ही क्यों राज्यसुख भोगे? आप केसरीसिंहसे राज्यका आधा हिस्सा बँटालीजिये"। अज्ञानी फतेसिंहने मनोहरपुरपतिके उक्त वचनोंसे उत्तेजित और ऊँची अभिलाषासे प्रदीप्त होकर भाईके साथ झगडा करना प्रारभ किया। खण्डेलाराज्यके दीवानने इन दोनों भ्राताओंमें विवादकी अग्नि प्रज्वलित होते देखकर स्थिर किया, कि इससे तो सर्वनाश होनेकी संभावना है, इस कारण उसने शीघ्र ही खण्डेलाकी राजधानीमें जाकर राजमाताको समस्त वृत्तान्त सुनाकर दोनों भाइयोंकी रक्षाके लिये और खण्डेलाके कल्याण साधनके निमित्त दोनों पुत्रोंको राज्य बाँट देनेका अनुरोध किया। राजमाताने उस प्रस्तावमें अपनी सम्मति प्रकाशित की और केसरीसिंह और फतेसिंहने शीघ्र ही अपना २ भाग लेना स्वीकार किया तब खण्डेला देगकी समस्त जनसंख्या भूमिको पाँच हिस्सोंमें विभाजित कर दो भाग फतेसिंहको और राजा केसरीसिंहको तीन भाग दिये गए। इसी प्रकारसे राजधानी नगरके भी भाग करके विभाजित किये गये। इसी समयसे दोनों भ्राताओंमेंसे परस्पर प्रेम तो एक वार ही दूर होगया वरन वे एक दूसरेकी सूरतसे घृणा करने लगे। राजा केसरीसिंह राजा खण्डेलाको त्याग कर कवटा नामक स्थानमें रहने लगे। वह जब कभी २ राजधानी खण्डेलामें आते तब फतेसिंह वहाँसे चले जाते थे। दोनों भ्राताओंमें इस प्रकारसे भयकर विद्वेष चला जाता था। मनोहरपुरपति इस समय शेखावत् सम्प्रदायके मपूर्ण रूपमें नाना बनगये। इस प्रकारसे कुछ दिन व्यतीत होगये, राजा केसरीसिंहसे उक्त दीवानने गुप्तभावमें प्रस्ताव किया कि फतेसिंहको मारकर मनोहरपुरपतिकी प्रबलताको दूर करना अवश्य कर्तव्य है परन्तु राजा केसरीसिंह इस बातपर सम्मत हुए, चतुर दीवानजीने प्रगटमें दोनों भ्राताओंमें मेल होनेकी इच्छासे कवटांम जानेकी तयारी

की। फतेसिहको इस बातका स्वप्न भी ध्यान न था कि मेरे प्राणनाशके लिये यह पड्यंत्र हो रहा है। वह भाईके साथ प्रेम बढ़ानेकी इच्छासे कावटेमे आये और उसी समय तलवार मारकर उनके प्राण लेलिये गये। परन्तु इस हत्या करनेके मूलकारण दीवानजीने भी अपनी करनीका फल तुरन्त ही पालिया, उसने जो तलवार फतेसिहजी पर चलाई थी वही तलवार दीवानजीके भी गलेमे जाकर लगी, जिससे वह तुरन्त ही इस संसारसे विदा होगये।

राजा केसरीसिहने महापाप करके अपने भाईके प्राणोका नाश कर उसकी सम्पूर्ण सम्पत्ति और देशोको अपने अधिकारमे करलिया और दिल्लीके बादशाहके ऊपर प्रवंचना भक्ति दिखाकर केसरीसिहने इस प्रकारसे अपना मनोरथ पूर्ण किया। इस प्रकारसे संपूर्ण खंडेलाराज्यका पूर्ण स्वत्व प्राप्त करके रेवासो स्थानका कर जो अजमेरके खजानेमे और खण्डेलादेशका कर नारनोलके खजानेमे दियाजाता था उसे भी इस समय वंद करदिया। इस समय सैयद अब्दुल्ला दिल्लीके बादशाहके यहाँ प्रधानमंत्रीपदपर अभिषिक्त था, वह केसरीसिहकी ऐसी अराजभक्ति देखकर अत्यन्त ही क्रोधित हुआ, और उन्हे इसका बदला देनेके लिये उसने खंडेलादेशपर एक सेना भेज दी। परन्तु राजा केसरीसिहने इस समय अपनी सामर्थ्यको इतना फैला दिया था कि जिससे शेखावत्की समस्त सम्प्रदायोंमे उनका अधिकार फिर प्रबल होगया था, सम्राटकी सेनाके आनेका समाचार सुनकर केसरीसिहने समस्त शेखावत् सामन्तोंको अपनी अपनी सेना सहित बुलाया—उनके उस बुलावे पर जातीय स्वत्व और सम्मानकी रक्षाके लिये प्रत्येक रायसालोत् इकट्ठे होने लगे। अधिक क्या केसरीसिहके चिर शत्रु मनोहरपुरके सामन्त भी अपने धात्री पुत्रके अधीन बादशाहकी सेनाके विरुद्धमे केसरीसिहकी सहायता देनेके लिये आये। राजा केसरीसिह इस प्रकारसे स्वजातीय सेनाके बलसे बलवान् हो बादशाहकी सेनाके साथ युद्ध करनेके लिये आगे बढे। सीमाके अन्तमे स्थित देवली नामक स्थानमे दोनों ओरसे भयंकर समरानल प्रज्वलित होगई, परन्तु अत्यन्त ही दुःखका विषय है कि उस युद्धमे राजा केसरीसिहके भाग्यमे जयकी आशा शीघ्र ही असंभव होगई, जोचनीय जाति वैरने उनके भाग्यका द्वार तुरन्त ही बंद कर दिया। राजा केसरीसिहकी जय होते देख उनके जातिशत्रु मनोहरपुरपतिकी सेनाका सेनापति उनका धाभाई केसरीसिहका पक्ष छोड़ अपनी सेना सहित रणक्षेत्रसे इक्वारगी हट। गया राजा केसरीसिह इस समय और भी एक विपत्तिमे पड़े। कासलीके जिस महावीर सामन्तने इस समय राजा केसरीसिहके पक्षमे सेनासहित प्रबल युद्धमे प्रबल पराक्रम प्रकाश किया था, जिसके ऊपर केसरीसिहको बड़ा भरोसा था, वह भी इस समय युद्धमे मारेगये। इस प्रकारसे केसरीसिहको विपत्तिमे पड़ा हुआ देखकर दांता वा दाता देशके लाड़खानी सम्प्रदायके सामन्तनेताने इस सुअवसर पर अपना स्वार्थ साधन करना कर्तव्य विचारा। और कापुरषोकी तरह युद्धभूमि छोड़कर राजा केसरीसिहके अधिकारी खासा देशपर अधिकार करनेके लिये सेना सहित वह उधरको चला गया।

इस समय युद्धभूमिमें चारोंओरसे राजा केसरीसिंहकी जयध्वनि होरही थी परन्तु उन्होने स्वजातिके उक्त असत् व्यवहारको देखकर अत्यन्त विपादपूर्ण हृदयसे कहा, "हापाप ! यदि जो इस समय फतेसिंह जीवित होते तो वे कभी भी इस प्रकारसे मुझे पीठ न दिखाते, यद्यपि उपरोक्त दोनों सामन्त केसरीसिंह को छोड़कर चले गये परन्तु वे इससे कुछ भी विचलित नहीं हुए । यथार्थमें रायसालोत्तने वीरकी समान रणक्षेत्रमें अपने भाग्यकी परीक्षा करनेके लिये उन्होने दृढ़प्रतिज्ञा की । इस समय दोनों ओरकी सेना प्रबल पराक्रमके साथ अपनी २ वीरता दिखारही थी । उसी समय उन्होने युद्धमें विषम वीरता प्रकाश करते हुए अपने छोटे भाई उदयसिंहको बुलाया और उनको युद्धक्षेत्र छोड़कर अपनी रक्षा करनेके लिये अनुरोध किया । इस प्रकार राजपूत वीरोंके पक्षमें अपमानकारी आज्ञा पालन करनेमें उदयसिंहने सर्वथा सम्मति प्रकाशकी । परन्तु जब राजा केसरीसिंहने कहा कि "मैंने अपने वंशके मस्तकपर कलंकका टीका देनेके लिये सेना सहित युद्धमेंसे भागनेके लिये नहीं कहा मैं स्वयं रणक्षेत्रमें रहूँगा, तुम इस स्थानसे चले जाओ । यदि तुम भी मारे जाओगे, तो हमारा वग एकवार ही नष्ट होजायगा । राजा केसरीसिंहके यह वचन सुनकर दूसरे सामन्त भी उदयसिंहको रणक्षेत्र त्यागनेका अनुरोध करने लगे, उन्होने केसरीसिंहको भी समरभूमिसे भागनेका आग्रह किया, परन्तु राजा केसरीसिंहने कहा "नहीं अब हम जीवित रहनेकी इच्छा नहीं करते, मेरे मस्तकपर दो महापापोंके कलककी रेखा खचित होचुकी है । मैंने अपने भाईके प्राणनाश किये है, और विवाहके समय वीकानेरके चारणकविको विवाहका उपहार नहीं दिया । इसी कारण उसने मुझे शाप दिया था । इन दोनों कलकोंके ऊपर कायर पुरुषोंकी समान भागनेका तीसरा कलंक अब संचय करना नहीं चाहता, यह कह कर राजा केसरीसिंहने फिर भी उदयसिंहसे वही अनुरोध किया । तब उदयसिंह इच्छा न होने पर भी भाईकी आज्ञानुसार रणभूमिसे चले गये ।

जिससे खण्डेलाका राज्य गन्धुओके हाथमें न जाय । जिससे खण्डेला देशपर शेखावत् वज्रका शासन प्रचलित रहै । उस महायुद्धमें स्थित राजा केसरीसिंहने इसी लिये प्रचलित रीतिके अनुसार " मेदिनी माताको " रुधिर मांस, और मट्टीके पिंड देनेका संकल्प किया । उन्होने शीघ्र ही अपने गरीरमेंसे एक मांसका टुकड़ा काट डाला, किन्तु उस क्रटेहुए टुकड़ेसे प्रयोजनके अनुसार रुधिर न निकला । तब उन्होने अपने दूसरे अगको काटकर उसमेंसे निकलेहुए रुधिरसे अपना संकल्प पूर्ण किया । कविश्रेष्ठ मन्त्र पढ़ने लगे, पिंडदान समाप्त होगया, कविने कहा कि मेदिनीमाताने दान लिया है, आपके पीछे सात पुरुष खण्डेला पर राज्य करैंगे ।

महाराज केसरीसिंह पृथ्वीमाताके निमित्त इस प्रकारसे रुधिर मांस और मट्टीका पिंडदान करके सहारमूर्ति वारण कर नगी तलवार हाथमें ले युद्ध सागरमें कूद पडे । मनोहरपुर और दांताकी सामन्त सेनाने विश्वासघातकता करके पीठ दिखाई और केसरी सिंहकी सेनाका बल भी अत्यन्त क्षीण होगया था, परन्तु उन्होने फिर भी अतुल पराक्रमके

साथ सग्राम किया। अतमे यवनसेनाने विजय प्राप्त की और वीरश्रेष्ठ केसरीसिंह जन्म-भूमिके निमित्त रणशैयापर अनत निद्रामे सो गये। उदयसिंह पहिलेसे ही खडेलको चल गये थे। पर विजयी वादशाहकी सेनाने खडेला जीतकर उदयसिंहको बंदी कर लिया। खडेलादेश वादशाहके अधिकारमे होगया; उदयसिंह बंदीभावसे तीन वर्षतक अजमेरके किलेमे रहे। तीन वर्षके पीछे उदयपुर और कासलीके शेखावत् दो सामन्तोंने सम्राट्की सेनाको विध्वंस कर फिर खडेलाको स्वाधीनता देनेकी अभिलाषा की। किन्तु अजमेरके किलेमे बैठ राजा उदयसिंह पर विपत्ति आपडनेकी आशंकासे उन्होंने गुप्तभावसे एक दूत को उदयसिंहके पास भेजकर कहला भेजा, कि “हमने खडेलापर फिर अधिकार करनेका उद्योग किया है। पीछे अजमेरमे स्थित वादशाहके प्रतिनिधि आपको भी इसमे सम्मिलित समझेंगे, इस कारण आप अपनी निर्दोषिता दिखानेके लिये उक्त राजाके प्रतिनिधिसे कह दीजिये जिससे कि हम खडेलापर अधिकार न करले। जब आप उनसे ऐसा कहेंगे तब वह कभी नहीं विचारेंगे कि आपहीके लिये हमने खडेलाको विजय करनेका उद्योग किया है तथा आप भी इसमे शरीक है।” वह दूत उदयसिंहसे ऐसा कहकर लौट आया, उसी समय उदयपुर और कासलीके दोनो सामन्तोंने अपनी प्रबल सेनाके साथ हठान् खडेलापर आक्रमण कर वहाँसे दिल्लीके वादशाहकी सेनाको परास्त करके ओर उसके सेनापति देवनाथको मारडाला। उदयसिंहने उक्त दोनो सामन्तोंके उपदेशसे पहिले ही अजमेरके यवनराजप्रतिनिधिको यह समाचार प्रगट कर दिया था, इस कारण राजप्रतिनिधिने उक्त दोनो सामन्तोंका खडेला पर अधिकार करके समस्त सेनाके विनाशका समाचार सुना तो उसने विचारा कि अब किस प्रकारसे फिर उसपर अपना अधिकार होसकता है, इसीलिये उसने उदयसिंहके साथ सलाह की। उदयसिंहने कहा कि “यदि आप मुझको कैदसे छोड़ें तो मैं खडेलादेशको फिर वादशाहके अधिकारमे करा सकता हूँ उनके यह वचन सुनकर राजप्रतिनिधिने कहा “कि मैं आपको छोड़ सकता हूँ परन्तु आप अपनी प्रतिज्ञाको पालन करेंगे इसका क्या प्रमाण है?” तब युवक उदयसिंहने कहा, “मेरे वधु तथा कुटुम्बी कोई भी नहीं हैं, केवल एक वृद्धा माता है, मेरी साक्षीस्वरूपमे आप उनको बंदी रख सकते है।” वास्तवमे उदयसिंहकी वृद्धा माता अपने पुत्रकी साक्षीस्वरूप हो बंदीदशामे रहने लगी। अंतमे उदयसिंहने इस प्रकारसे अपनी प्रतिज्ञाको पूरण किया कि जिससे राजप्रतिनिधि इनकी भक्ति और विश्वासको देखकर अत्यन्त प्रसन्न हुआ। उदयसिंहने उस राजप्रतिनिधिको बहुतसा धन भी दिया इससे राजप्रतिनिधिने अत्यन्त ही प्रसन्न होकर खडेला देशका अधिकार इनको अर्पण किया।

उदयसिंह इस प्रकारसे पिताके नष्टहुए राज्यका फिर उद्धार करके खडेलाके सिंहासन पर विराजमान हुए, और सबसे पहिले वह अपने समस्त स्वजातीय और अनुचरोकी सेनाको इकट्ठा करने लगे। मनोहरपुरके अधीश्वरको विश्वासघातकतासे ही खडेलाका पतन हुआ था, इसको स्मरण करके उनको उचित दंड देनेके लिये उन्होंने शीघ्र ही प्रबल सेनाकी सृष्टिकी। मनोहरपुरपतिने उदयसिंहको अपने नगर पर

आक्रमण करनेके लिये आता हुआ देखकर अपने धाभाईके हाथमे सेनाका भार अर्पण कर उसीको युद्ध करनेके लिये भेजा । परन्तु वह तो मुकाविला होनेके पहिले ही अपने प्राण लेकर भाग गया, इस कारण विजयी उदयसिहने सरलतासे मनोहरपुरको जा घेरा । जब मनोहरपुरपतिने शत्रुओसे अपनेको घेरा हुआ देखा तब वह अपने उद्धारका उपाय शोचने लगे, और षड्यंत्र करने लगे । कासलीके सामन्त दीपसिहने सेनासहित उदयसिहके अधीनमे मनोहरपुरको घेर लिया था । अस्तु मनोहरपुरपतिने दो विश्वासी सामन्तोंके हाथ एक पत्र लिखाकर दीपसिहको जनाया कि “उदय सिंह केवल मनोहरपुरपर ही अधिकार करके गान्त न होंगे यह हमें भली भाँतिसे विश्वास होगया है, वह मनोहरपुर पर अधिकार करनेके पीछे आपके अधिकारी देश कासलीको भी जीत लेंगे, यह आप निश्चय जानिये ।” दीपसिह इस पत्रको पाकर इस पर संपूर्णतः विश्वास कर दूसरे दिन प्रभात होते ही जिस समय मनोहरपुर पर अधिकार करनेके लिये रणभेरी बजने लगी, उसी समय उस सामन्तने अपनी सेनासहित डेरोको छोड़ दिया, और वह अपने देशकी ओरको चला गया । उदयसिह इस षड्यंत्रको कुछ भी नहीं समझे, इस कारण दीपसिहको उस भावसे भागता हुआ देख तथा उसी कारणसे मनोहरपुर पर अधिकार करके अपना बदला लेनेमे सफलता न देखकर वह मारे क्रोधके उन्मत्त होगये, और शीघ्रतासे सेना सहित दीपसिहके पीछे चले । दीपसिह भलीभाँतिसे जानगये कि यह किसी प्रकारसे भी उदयसिहके आक्रमणको निवारण नहीं करसकेंगे, इस कारण वह कासलीको छोड़कर जयपुरके महाराजका आश्रय लेनेके लिये भागगये । यद्यपि उदयसिहने कासलीपर अपना अधिकार करलिया । परन्तु मनोहरपुरपतिने उक्त षड्यंत्रजालके विस्तारसे शत्रुओके हाथसे उद्धार पाया, महावीर जयसिह इस समय आमेरके सिंहासनपर विराजमान थे, उन्होंने शरणागत दीपसिहको अभय देकर कहा कि “यदि आप शपथ करके हमारी अधीनता स्वीकार कर हमको कर देनेमे सम्मत हो सामन्तोंकी श्रेणीमें नियुक्त हो तो मैं उदयसिहसे कासली देशको छीनकर आपको देदूंगा, और उदयसिहको इसका उचित दंड दूंगा ।” दीपसिहने इन धीरजदायक वचनों पर विश्वास करके शीघ्र ही आमेरराजके अधीनता-स्वीकार पत्रपर हस्ताक्षर करदिये, और जयपुरेश्वरको वार्षिक चार हजार रुपया कर देना भी स्वीकार करलिया ।

इस प्रकारसे शेखावतके सामन्तोंकी सम्प्रदायके ऊपर बहुत दिनोंके पीछे जयपुरपतिके आधिपत्य विस्तारका फिर सूत्रपात हुआ, हमारे पाठकोंको यह तो भलीभाँतिसे स्मरण होगा कि जिस समय शेखावतके सामन्तोंकी संख्या बहुत सामान्य थी, और उनकी सेनाकी संख्या कई सौ थी, उस समय प्राचीन रीतिके अनुसार अमृतसरसे थोड़ोके वच्चे करस्वरूप देनेमे शेखावतके नेता असम्मत हुए थे, और इसी कारणसे आमेरपतिके साथ प्रचल समर उपस्थित हुआ था । उसीके फलस्वरूपमे शेखावत पतिने आमेरराज्यकी अधीनताकी शृंखला भगकर सब प्रकारसे स्वाधीनताको सम्रह कर लिया था । पर आज इतने दिनोंके पीछे उस शेखावत

देशमें फिर आमेरराजवंशके आधिपत्यका विस्तार आरंभ हुआ। जब कासलीके सामन्त दीपसिहने इस प्रकारसे वज्रता स्वीकार करके कर देनेमें अपनी सम्मति प्रकाश की, तब कई दिनोंके पीछे आमेरराज जयसिह सूर्यग्रहणके समय गंगाजी पर स्नान करनेके लिये गये। उस समय दीपसिह भी उनके साथ गये। जयसिहने गंगाजीके निकट जा स्नानकर ब्राह्मण और दीन दरिद्रियोंको धन देनेके लिये उद्यत हो एक सेवकसे पूछा, “आज कौन दान लेनेके लिये उपस्थित है?” कसालीके सामन्त दीपसिहने यह वचन सुनकर महाराज जयसिहके सम्मुख अपने अँगरखेका दामन फैलाकर कहा, “मैं आपकी कृपाका प्रार्थी हूँ”। महाराज जयसिहने हँसकर कहा, “इस दानको ब्राह्मण, संन्यासी और दरिद्रों लेसकते हैं। आप क्या चाहते हैं?” दीपसिहने उसी समय उत्तर दिया कि “आपकी कृपासे फतेसिंहके पुत्रको खंडेला देशके वह अंश जिनपर इनके पिताका अधिकार था मिलजाय, आपसे मेरी एकमात्र यही प्रार्थना है”। महाराज जयसिहने गंगाजीके किनारे खड़े होकर प्रतिज्ञा की कि मैं आपकी इस प्रार्थनाको पूर्ण करूँगा।

सन् १७१६ ईसवीमें यह घटना हुई थी, इस समय जाटजाति नवीन बलसे बलवान् होकर मस्तक ऊँचा कर रही थी, और आमेरपति महाराज जयसिह इस समय दिल्लीके बादशाहके यहाँ प्रतिनिधिस्वरूपसे अगणित सेनादलके ऊपर सेनापतिभावसे नियुक्त थे। और समस्त नीची श्रेणियोंके राजा उनके अधीनमें रहते थे। करौली भदावर, शिवपुर और अन्यान्य देशोंके तीसरी श्रेणीके राजाओंमें खंडेलाके राजा उदयसिह भी इस समय अपनी सेना सहित जयपुरके महाराजके अधीनमें रहते थे, महाराज जयसिहने जाट जातिके नवीन बलसे बलवान् नेता चूडामणिके अधिकारी थून नामक किलेको इस समय घेर लिया, उक्त राजाओंके साथ खंडेलापति उदयसिहने भी उनकी सहायता की। परन्तु उदयसिह नियम सहित अपने कर्तव्यको पालन न करसके, इसपर जयसिहने उनका महा तिरस्कार किया। जयसिह उदयसिहके निकटवर्ती उच्च कक्षाके प्रभु अधीश्वर और सम्राट् के प्रतिनिधि थे। उदयसिह उनके ऊपर विशेष सम्मान दिखानेको बाध्य थे, तथापि वह न्यायके विरुद्ध इस तिरस्कारको न सहन कर क्रोधित हो उक्त स्थानको छोड़कर सेना सहित वहाँसे चले गये। महाराज जयसिहने दीर्घकालतक थूनक किलेको घेरकर जिस समय वह किलेको जीतनेकी सम्पूर्ण संभावना करने लगे, उस समय थूनपति चूडामनने गुप्तभावसे दिल्लीके बादशाहके मंत्री सैयदके साथ सधिबंधन कर लिया। इस कारण जयसिह नव बलसे बलवान् हुए जाटपतिको उचित दंड देनेमें असमर्थने हो अत्यन्त व्यथित होगये, परन्तु खंडेला राज उदयसिहको उस गुप्त संधिका एक नेता मानकर उसको उचित दंड देकर अपना बदला लेनेके लिये उद्यत हुए।

उदयसिहने खंडेलाके शासनका अधिकार पाकर वहाँ उदयगढ़ नामक एक दुर्भेद्य किला बनवाया, इस कारण उन्होंने जयसिहके खंडेला जयकी इच्छा जानकर सेनासहित उस किलेमें प्रवेश किया, और दृढ़भावसे वहाँ रहने लगे। इस ओर महाराज जयसिहने वाजीदख्वाँके अधीनकी समस्त सामन्त सेना और जयपुरकी राजसेनाको

इकट्ठा करके उस उदयगढ़को जा घेरा। उदयसिंह अपने नामसे वनाये हुए, उस उदयगढ़में एक महीने तक रहे। पर जब उन्होंने देखा कि भोजनकी समस्त सामग्री समाप्त होगई है, भूखके मारे सेनाके प्राण नाशकी संभावना है तब वह उसी समय किलेको छोड़कर मारवाड़के अन्तर्गत नारू नामक स्थानको चले गये। उदयसिंहके पुत्र सवाईसिंहने पिताको भगा हुआ देखकर विजयी जयसिंहके चरणोमें आत्मसमर्पण करके किलेकी ताली उनके हाथमें दे कृपाकी प्रार्थनाकी। महाराज जयसिंहने उसको बड़े आदरसहित ग्रहण कर क्षमाकिया, और उसको आमेरकी अधीनता स्वीकार करने के लिये कहा। कासलीके अधीश्वरकी समान सवाईसिंह आमेरराजकी वश्यताके स्वीकार पत्रपर अपने हस्ताक्षर करके वार्षिक एक लाख रूपया कर देनेके लिये सम्मत हुए। समय पर उक्त करमें से पंद्रह हजार रूपया घटाया गया और फिर खडेलापति आमेरराजको ६४ हजार रूपया प्रत्येक वर्षमें कर स्वरूपसे देने लगे। पीछे जब आमेरराजका प्रताप अत्यन्त हीन होगया और मरहठे तथा पठानोंके तस्करदलने आमेरराजके चारोंओर अत्याचार करने आरंभ करदिये। तब जयपुरपति खडेलासे नियमित करके संग्रह करनेमें असमर्थ होगये, और उस समय करका परिमाण भी पहिलेकी समान नहीं रहा। यद्यपि आमेरराज जयसिंहने सवाईसिंहको अभय देकर उसको खडेलाके शासनका अधिकार और शेखावत् सम्प्रदायके नेताकी उपाधि दी थी, परन्तु उन्होंने गंगाजीके किनारे कासलीके अधीश्वरके सम्मुख जो प्रतिज्ञा की थी कि फतेसिंहके पुत्रको खडेलाका पूर्व अधिकार दिया जायगा, उसको स्मरण करके इस समय उस प्रतिज्ञाके पालन करनेमें भी शान्त न हुए। फतेसिंह जिस प्रकार खडेलाराजके दो अंगोको भोगते थे उनके पुत्र धीरसिंहको वही अंश दिये गये। इस प्रकारसे सवाईसिंहके दोनो जाति भ्राता खडेलाका अधिकार पाकर अपने अधीश्वर प्रभु जयसिंहके अधीनमें सेना सहित चले गये। सवाईसिंहके खडेलाके छोड़ते ही इस सुअवसरको पाकर उदयसिंहने लाडखानी नामक स्वजातीय एक दल मद्स्वभाव राजपूतोंकी सहायताको लेकर हठात् उदयपुर पर आक्रमण कर उसे अपने अधिकारमें करलिया। पुत्र सवाईसिंहने पिताका यह आचरण जयपुरके महाराजको कह सुनाया, जयपुरपति महाराजने शीघ्र ही सवाईसिंहके साथ सेनाको खडेलामें भेजकर उदयसिंहको भगा देनेकी आज्ञा दी। सवाईसिंहने तुरन्त ही महाराजकी आज्ञानुसार जयपुरकी सेनाके साथ उदयगढ़पर आक्रमण कर वहाँसे अपने पिताको भगा दिया। सवाईसिंहके उदयगढ़को घेरनेमें उदयसिंहने पहिले ही से विरोध वाधा दी थी और अन्तमें फिर पहिलेकी समान नारुदेगको भाग गये। उन्होंने अपने जीवनके शेष अगको उस नारुदेगमें ही व्यतीत किया और पुत्र सवाईसिंहने उनके खर्चके लिये प्रतिदिन पाँच रूपया नियत करदिया था, परन्तु सवाईसिंहने पिताकी मृत्युके पहिले ही इस ससारको छोड़दिया। सवाईसिंहके तीन पुत्र उत्पन्न हुए, बड़ा वृन्दावन, विचला प्रभु और छोटा कुगल था। बड़ा पुत्र खडेलाके राजपद पर प्रतिष्ठित हुआ, मध्यम रानौली देग पर और छोटा पिपरोली देगपर स्थित हुआ।

द्वितीय अध्याय २.

वृन्दावनदास—उनका आमेरपति माधवसिहकी सहायता करना—और माधवसिहका वृन्दावन-दासको सम्पूर्ण खंडेलाका राज्य देना—वृन्दावनदासके साथ इन्द्रसिहका युद्ध—वृन्दावनका प्रजा और ब्राह्मणोंसे दंडस्वरूप कर लेना—उसके उपलक्ष्यमें ब्राह्मणोंका आत्मनाश—माधवसिहका पहिली आज्ञाका उलंघन करना—ब्राह्मणोंको धन देना—इन्द्रसिहको फिर पिताके अधिकारका प्राप्त होना—खंडेलाके दोनो राजाओमें झगडा—फिर समर—नजफ अलीखॉ पर आक्रमण—पापोके नाश होने के लिये वृन्दावनका ब्राह्मणोंको भूवृत्ति देना—उनके पुत्र गोविन्ददास पर आपत्ति—वृन्दावनका खंडेला राज्यका अधिकार पुत्रके हाथमें देना—गोविन्दसिहका हत्याकाण्ड—नरसिहको पिताके पदकी प्राप्ति—शेखावाटी देशपर महाराष्ट्रोंका अत्याचार—महाराष्ट्रोंके द्वारा खंडेला पर आक्रमण करनेका उद्योग—सधिका प्रस्ताव—महाराष्ट्रोंके द्वारा खंडेलाके दो सामन्तोंकी हत्या—प्रतिहिंसा देनेके लिये इन्द्रसिहका उद्योग—इन्द्रसिहका प्राण त्याग—प्रतापसिह—महाराष्ट्रोंको कर देना—नरसिह और प्रतापसिह का खंडेला पर शासन—सीकरके सामन्तोंकी प्रबलताका विस्तार—सीकरके सामन्तोंके दमनके लिये नन्दराम हलदियाका सेना सहित आगमन—सीकरपतिके साथ विचित्र उपायसे संधि स्थापन—प्रतापसिहका समस्त खंडेला पर अधिकार प्राप्त करना—रावल इन्द्रसिह—चौमूके सामन्तको पदसम्मान प्राप्त होना—प्रतापका समस्त खंडेलापर अधिकार करनेकी चेष्टा करना—युद्ध—नरसिहका फिर पैतृक स्वत्व प्राप्त करना—जातीय स्वाधीनताकी रक्षाके लिये शेखावाटीके समस्त अधीश्वरोंका एक साथ मिलना—नन्दराम हलदियाको पदसे अलग करना—राडाराम—शेखावाटीके अधीश्वरके साथ आमेरराजकी संधि—आमेरराजका सधिभग—सामन्तोंका अपने बलसे अपने २ अधिकारी देशोंको ग्रहण करना—नरसिहकी आमेरराजको कर देनेमें अमममति—आमेरराजका खंडेला राज्यपर अधिकार करना—कौशलद्वारा नरसिहको बंदी करके उसे आमेरके कारागारमें रखना ।

वृन्दावनदास जिस समय खंडेलाके अधीश्वर पदपर प्रतिष्ठित हुए, उस समय आमेरके सिंहासनको लेनेके लिये माधवसिहने ईश्वरसिहके साथ भयकर युद्धान्त प्रज्वलित की थी । वृन्दावनदास पहिलेसे ही माधवसिहका पक्ष समर्थन कर सामर्थ्यके अनुसार उनकी सहायता करते थे, जिस समय माधवसिह आमेरके सिंहासन पर विराजमान हुए, उस समय उन्होंने उपकारी वृन्दावनदासके प्रति उपकार करनेकी इच्छाकी। वृन्दावनदासने यह प्रार्थना करी कि खंडेलाका राज्य दो भागोंमें विभक्त होकर उसमें दो प्रतिवासी अधीश्वर स्थित है, इसलिये आपसमें बहुत दिनोंसे झगडा और युद्ध चला आरहा है । इस कारण उस दृष्टा रक्तपातको दूर करनेके लिये एकके हाथमें खंडेलाका राज्य देना उचित है, ऐसा करनेसे फिर परस्परमें क्लेश नहीं होगा । इस समय फतेसिहके पुत्र धीरसिहके अप्राप्त व्यवहार पौत्र इन्द्रसिह खंडेलाके अन्यान्य अगोके अधीश्वर थे । आमेरपति माधवसिहने वृन्दावनदासकी आमनाको पूर्ण करनेके लिये शीघ्र ही उसके अधीनमें पाच हजार सेना भेजकर इन्द्रसिहको भगानेकी आज्ञा दी, वृन्दावनदास इस प्रकारसे उस पाच हजार सेनाके साथ शीघ्र ही खंडेलापर गये, और उसने इन्द्रसिह पर आक्रमण किया । इन्द्रसिह प्रबल पराक्रमके साथ कई महीनेतक

किलेमें रहे, और अंतमें प्रबल बलशाली शत्रुओके कराल ग्राससे अपनी रक्षा करना असंभव विचार कर वह शीघ्र ही किलेको छोड़कर पारासोली स्थानको चले गये। वृन्दावनदासने फिर वहाँ जाकर इन्द्रसिंह पर आक्रमण किया, उन्होंने कुछ कालतक अपनी रक्षा करके अंतमें आत्म समर्पण करना ही कर्त्तव्य समझा। उस समय इनके सौभाग्यसे ही एक विचित्र घटना हुई, उसीसे उन्होंने अपना उद्धार कर लिया। यही नहीं, वरन अपने पिताके अधिकारको भी फिरसे प्राप्त करलिया।

आमेरराज माधवसिंहने वृन्दावनदासके अधीनमें जो पांच सहस्र सेना भेजी थी, उसके वेतन देनेका भार वृन्दावनके ही ऊपर रक्खा गया था, परन्तु वृन्दावनके पूर्व पुरुष खजानेकी रक्षा भलीभाँतिसे न करसके थे, उसी प्रकार वृन्दावनने भी शीघ्र ही उससेनाका वेतन देनेके लिये अन्य उपायका अवलम्बन किया। वृन्दावनने सर्व साधारण प्रजासे और देवालयोसे दंड लेना आरंभ कर दिया। उसने अन्याय करके ब्राह्मणोंके निकटसे कर ग्रहण किया था, इससे वे महा क्रोधित होकर वृन्दावनको धिक्कार देने लगे, परन्तु वृन्दावनने कुछ भी ध्यान नहीं दिया, कारण कि इस समय तो किसी उपायसे ही धनका संग्रह करना ही उसने आवश्यक समझा, इधर ब्राह्मणोंने वृन्दावनदासका अपमान किया और उसके कहनेपर भी कुछ नहीं सुना, तथा उसको बलपूर्वक कर ग्रहण करते हुए देखकर वे लोग शीघ्र ही रजवाड़ेमें बहुत समयसे प्रचलित रीतिके अनुसार आत्मघात करके वृन्दावनको ब्रह्महत्यारूपी महापापका भागी करनेके लिये उद्यत हुए। उनके दलके दल वृन्दावनके सम्मुख जाकर अपने २ शरीर पर अस्त्राघात करके अपने प्राणोंका बलिदान करने लगे। इस ब्रह्महत्याके कारणसे वृन्दावनदास अपनी जातिसे पतित होगये। इधर परम हिन्दू आमेरराज माधवसिंहने, वृन्दावनको बलपूर्वक ब्राह्मणोंसे दंड लेते हुए देखकर और इसीसे ब्राह्मणोंको आत्मघात करते हुए देखकर अपनेको भी अप्रत्यक्ष भावसे उस ब्रह्महत्या पापके अंशका भागी जानकर शीघ्र ही, उस भेजीहुई सेनाको आमेरमें बुला भेजा, और दंडित ब्राह्मणोंको अपनी राजधानीमें बुलाकर उनको बीस हजार रुपये दिये। इस प्रकार वृन्दावनदासके अन्यायकार्यसे सेना बलहीन होगई, और घोर विपत्तिमें पड़े हुये इन्द्रसिंह सहसा श्रेष्ठ उपायको प्राप्तकर अपने समस्त सेवकों को फिर इकट्ठा करके आमेरपतिका अनुग्रह संग्रह करनेके लिये बाहर हुए। इसी समय माचेडीके राव आमेरराजके विपैल नेत्रोंमें पतित होनेसे, खुशालीराम वोहरा आमेरराजकी ओरसे समस्त सेना लेकर माचेडीके रावपर आक्रमण करनेके लिये जा रहे थे, इन्द्रसिंह आयाचित होकर समस्त सेनाके साथ उस आमेरकी सेनाको लेकर माचेडीके रावके साथ युद्ध करनेके लिये चले। माचेडीके रावने देखा कि इस समय अपनी रक्षा करना असंभव है तब उसने तुरन्त ही जाटोंके अधीश्वरके निकट जाकर उसकी शरण ली। उक्त माचेडी पर बहुत समय तक इन्द्रसिंहने इस प्रकारस अपने बलविक्रमके द्वारा आमेर राजका उपकार किया, इससे आमेरपति इनके ऊपर परम प्रसन्न हुए, इस समय इन्द्रसिंहने भेटमें आमेरपतिको पचास हजार रुपये भी दिये। तब आमेरराजने नियमित पट्टा देकर फिर उनको खंडेलाराज्यमें पिताका अंश दे दिया।

यद्यपि इन्द्रसिंहको अपने स्वामी आमेरराजसे राज्यकी सनद् मिल गई, परन्तु वृन्दावनदासके साथ उनकी बराबर शत्रुता चली आती थी। खण्डेलाके दोनों राजाओंने अपने २ किलोको भलीभाँति सेनासे पूर्ण करके आत्मविग्रहके समुद्रको बराबर मथन करनेमें त्रुटि न की। इस परस्परके झगड़ने धीरे धीरे ऐसी भयंकर मूर्ति धारण की, कि ऐसा द्रोह आजतक किसी जातिमें भी नहीं हुआ था। पिताके साथ पुत्र, चचाके साथ भ्रातृपुत्रने सांसारिक सम्बन्ध बंधनको भूलकर उस झगड़ेके मुखमें युद्धकी अग्नि प्रज्वलित करदी।

वृन्दावनदास जिस प्रकारसे सेनाके बलसे वीरता और बलविक्रमसे बलवान होगये थे, इन्द्रसिंहने भी उसी प्रकार प्रजाके ऊपर असीम प्रेम और भक्ति दिखाकर अपना पक्ष प्रबल करलिया था। इन्द्रसिंह एक समय अपनी सेना साथ लेकर वृन्दावनदासके उदयगढ़ नामक किलेपर अधिकार करनेके लिये चले, उनके विपक्ष वृन्दावनके छोटे पुत्र रघुनाथसिंहने आकर उस समय अपने जन्मदाता पिताके साथ युद्ध करनेके लिये इन्द्रसिंहका साथ दिया। वृन्दावनदासने अपने उक्त पुत्र रघुनाथको कुचोर नामक देशका अधिकार दिया था, परन्तु रघुनाथने पिताकी असम्मतिसे और भी तीन देशोंको अपने अधिकारमें करलिया था। इसीसे वृन्दावनने क्रोधित हो रघुनाथ पर अपना बल प्रबल करनेकी इच्छासे इन्द्रसिंहके साथ मेल किया था। वृन्दावनदास गुप्तभावसे इन्द्रसिंहके बलको घटानेके लिये कितनी ही सेना साथमें लेकर कुचोर पर आक्रमण करनेके लिये चले। तब रघुनाथने इन्द्रसिंहका साथ छोड़ कर उनके भानजे रानोलीके सामन्त पृथ्वीसिंहको साथ लेकर कुचोरकी रक्षा करनेके लिये उधरका रास्ता लिया। परन्तु वृन्दावनदास पहिले ही कुचोरपर अधिकार करनेमें असमर्थ हो जिस समय खण्डेलाकी ओरको जा रहे थे, उस समय मार्गमें इन्द्रसिंह और रघुनाथने सेना सहित इनका मार्ग रोका। जिससे किसी ओरका भी मनुष्य नगरमें प्रवेश न करने पावे, इस लिये खण्डेला नगरके द्वारको बंद करदिया। जिस समय इन्द्रसिंहने वृन्दावनका मार्ग रोका उसी समय उदयगढ़ पर भी आक्रमण हुआ था। वृन्दावनके बड़े पुत्र गोविन्दसिंहने जिस प्रकार प्रबल विक्रमके साथ उदयगढ़की रक्षाकी थी, उसी प्रकारसे इन्द्रसिंहके शत्रु चिरानाकै सामन्त नाहरसिंहने उदयगढ़पर अधिकार करनेके लिये विशेष चेष्टा की थी। क्रमानुसार कितने ही दिनोतक प्रतिदिन नगरके बाहर युद्ध होता रहा; उस युद्धमें पितापुत्र, पितृव्य, भ्रातृपुत्र और जातिके भ्राता परस्पर संहारमूर्ति धारण करके आक्रमण करने लगे। अंतमें दोनों पक्ष अत्यन्त हीनतेज होगये, वृन्दावनदास अन्तमें इन्द्रसिंहके पहिले अधिकार देनेको बाध्य हुए। इन्द्रसिंहने इस प्रकारसे अपने अधिकारको पाकर खण्डेलाका आत्मविग्रह शान्त किया।

यद्यपि खण्डेलाराज्यपर शान्तिकी वर्षा होगई, परन्तु शीघ्र ही और एक शत्रुने आकर शेखावाटीके देशोपर अशान्तिकी अग्नि प्रज्वलित कर दी। इसी समयमें लुप्तप्रताप

और हीनवल दिल्लीके वादशाहकी सेनाका सेनापति नजफकुलीखाँ एकवार ही अंतिम वलके साथ अपने प्रभुत्वका विस्तार करनेके लिये वादशाहको सेनाके साथ शेखावाटी राज्यमे आपहुँचा। माचेडीके विश्वासहन्ता राव उस यवनसेनापतिकी विशेष सहायताके लिये तत्पर थे। वही उसको शेखावाटीमे लाये थे, उसने प्रत्येक देशके अधीश्वरके ऊपर अनेक भांतिके अत्याचार कर वलपूर्वक दंड संग्रह करना प्रारंभ कर दिया। नवलगढ़के नवलसिंह खेतड़ीके वावसिंह, वसाऊके सूर्यमल इत्यादि सिद्धानी सम्प्रदायके अधीश्वर उस यवनसेनापतिके निर्धारित दंडस्वरूप कई लाख रुपये देनेमे असमर्थ होगये। तब नजफकुलीखाँने उनको बंदी करलिया। शेषमे शेखावाटीके दीनदरिद्री किसानोसे कई लाख रुपये संग्रह करके वह समस्त धन यवनसेनापतिको दे दिया, इसके पीछे उक्त सामन्तोको मुक्ति प्राप्त हुई।

इस प्रकारसे खंडेलाराज्यमे आत्मविग्रह दूर होनेके पीछे धनके लोभी ब्राह्मण दिन प्रतिदिन वृन्दावनदासको जातिवध इत्यादि महापातकोका भय दिखाकर उसे उन पापोके नाशके लिये प्रायश्चित्त और भूसम्पत्ति दान करनेके लिये उत्तेजित करने लगे। वृन्दावनदास और उपाय न देख ब्राह्मणोकी शापसे प्रायः प्रतिदिन उनको राज्यके एक २ देशकी भूमिका अधिकार देकर अपने पापनाश करनेमे प्रवृत्त हुए। उनको इस प्रकारसे अपने भविष्य वंशधरोका स्वत्व लोप करते हुए देखकर उनके बड़े कुमार गोविन्ददास महाविरक्त हो उनके इस कार्यमे प्रबल प्रतिवाद किये बिना न रहसके। वृन्दावनदासने अन्तमे अपने बड़े पुत्र गोविन्दके करकमलमे खंडेलाराज्य देकर केवल अपने प्रतिपालन करनेके लिये पांच नगरोका भूस्वत्व और खंडेलाराज्यका कुछ कर नियुक्त कर सिंहासन छोड़ दिया।

यद्यपि पिताके वर्तमान समयमे ही गोविन्दसिंह खंडेलाके राज्यसिंहासन पर अभिषिक्त हुए थे, परन्तु उनको बहुत समय तक रायसालोत् गणोंके अधीश्वर पदका सम्मान भोग करनेका सौभाग्य प्राप्त न हुआ। वह जिस सालमे सिंहासन पर अभिषिक्त हुए उस वर्षमे वर्षाके न होनेसे राज्यमे प्रयोजनके अनुसार धान्य उत्पन्न न हुए इसीसे प्रजामें चारोओर हाहाकार मचगया, और प्रजा करदेनेसे छुटकारा पानेके लिये प्रार्थना करने लगी। नारोली देशके अधीन सामन्तने खण्डेला-राज्यके गोविन्दसिंहको इस समय यह सलाह दी कि आप एकवार राज्यमे घूमकर, खुद अपनी आँखोसे खेतीकी अवस्था देख आवे फिर आप इसपर विचार कर सकते है, कि इस समय प्रजासे कर लेना ठीक है या नहीं। गोविन्दसिंह अपने पिताकी अपेक्षा अधिक कुँसंस्कारहीन थे, इस कारण ब्राह्मणोने उनको पूस मासकी अमावस्या तिथिमें भ्रमण करनेके लिये बाहर जानेका निषेध किया, और कहा कि आपके जानेके लिये आज अन्ध्रा दिन नहीं है, आज जानेसे अमगल होनेकी संभावना है, परन्तु गोविन्दसिंहने उनकी बात पर किंचित् भी ध्यान न दिया और खेतीकी अवस्था देखनेके लिये वह उसी दिन चले। काजरोली स्थानका निवासी एक सेवक गोविन्दसिंहके

साथ गया था । गोविन्दसिंहने उस सेवकके पास कितने ही बहुमूल्य द्रव्य रख दिये थे । उस सेवकने अपनी असावधानीसे उन सब द्रव्योंको खोदिया । परन्तु अधीश्वर गोविन्दसिंहने उन समस्त मूल्यवान् द्रव्योंके खोजानेसे उसका बहुत तिरस्कार किया, सेवकने अपनी निर्दोषिताके बहुतसे प्रमाण दिखाये, परन्तु राजा गोविन्दसिंहने किसी प्रकार भी सेवककी वातका विश्वास न किया । स्वामीको इस प्रकारसे अत्यन्त क्रोधी देखकर और अंतमे अपनेको किसी भारी दंड मिलनेकी सभावना विचार कर उस सेवकने रात्रिके समय अपने स्वामी गोविन्दसिंहके प्राण लेलिये । गोविन्दसिंहके औरससे पाँच पुत्र उत्पन्न हुए (१) नरसिंह, (२) सूर्यमह (इन्है दोदिया देश मिला था) (३) वाघसिंह (४) ज्वानसिंह और (५) रणजीत (इनसे प्रत्येक वंशका ही विस्तार हुआ था) ।

पिताकी शोचनीय मृत्युके पीछे नरसिंह खंडेलाके सिंहासन पर विराजमान हुए । परस्परमें प्रबल आत्मविग्रहकी अग्नि प्रज्वलित होनेसे और निकटवर्ती राज्योंमे अनैक्यताके बढ़ जानेसे शेखावाटीके सम्मिलित अधीश्वरोंने अपने २ अधिकारी देशोंकी सीमाको बढ़ा लिया, और उनकी प्रजाकी संख्या भी क्रमशः बढ़ गई । अतुल बलशाली मुगलसम्राट्के वंशधर इस समय केवल नाममात्रके बादशाह थे, अन्य पक्षमे शेखावाटीके निकटवर्ती उपरितन प्रभु आमेरराज इस समय उनसे किंचित् कर, सम्मान और समय २ पर सेनाकी सहायता मिलनेसे अत्यन्त संतुष्ट हुए थे, उन्होंने शेखावत् नेताओ की जातीय स्वाधीनताके ऊपर इस समय हस्ताक्षेप करना उचित न समझा । परन्तु दुर्भाग्यसे इस समय और एक शत्रुदलने आकर दर्शन दिया । वह शत्रुदल समधर्मावलम्बी होनेपर भी अत्याचारी मुसल्मानोंकी अपेक्षा अधिक उत्पीड़क और विध्वंसकारी था । वह शत्रुदल नवीन बलसे उद्दीप्त महाराष्ट्रोंका दस्युदल था ।

जब महाराष्ट्रोंके नेताके अधीनमे स्थित फरासीसी सेनापति डिवाइनने मेरताके युद्धमे विजय प्राप्त की, तब उनके अधीनस्थ कठिन महाराष्ट्रीदलने पंगपालकी समान कई दलोमे विभक्त होकर शेखावाटीमे जाकर लूटमार करनी प्रारंभ की, और अंतमे वे प्रत्येक दुर्बल सामन्त और उनके पुत्रोंको बंदी करके लेजाने लगे । इन्ही कारणोंसे उस नरघातक सर्वस्व लूटनेवाले महाराष्ट्रोंके तस्करदलके हाथसे छुटकारा पानेके लिये शीघ्र ही उन बंदी हुए सामन्तोंने अपना सर्वस्व बेचकर उनको धन देना स्वीकार किया, और किसी २ सामन्तको धन देनेमे असमर्थ होनेके कारण बंदीभावसे ही रहना पड़ा । पीछे उनकी रखवालीमे विशेष कष्ट होता हुआ जान कर तस्करोंके दलने अंतमे उनको भी छोड़ दिया ।

महाराष्ट्रोंके तस्करदलका एक दिनके अत्याचारका वृत्तान्त पढ़नेसे पाठक सरलतासे इसका अनुमान कर सकते हैं कि इन दुराचारियोंके द्वारा शेखावाटी देशमे कैसा भयंकर लोमहर्षण काण्ड उपस्थित हुआ होगा । मेरताके युद्धके पीछे महाराष्ट्र दलने शेखावाटीमे जाकर सबसे पहिले विवाई पर आक्रमण किया विवाईके सम्पूर्ण निवासी तस्कर दलकी

संहारमूर्ति देख उसके हाथसे किसी प्रकार भी उद्धारका उपाय न देखकर अपनी २ धन सम्पत्ति लेकर प्राणोंके भयसे आसपासके प्रधान २ नगरोमे भागने लगे। केवल अस्सी राजपूत वीर जातीय गौरवकी रक्षाके लिये विवाईके किलेके भीतर जाकर तस्करोंके दलकी राह देखने लगे। महाराष्ट्र तस्कर दलने बलवान होकर विवाईके किलेपर अधिकार करलिया, परन्तु उन अस्सी राजपूतोमेसे एक भी न भागा। तथा बराबर शत्रुओंके साथ युद्ध करते २ अंतमे वे सब मृत्यु शय्यापर शयन किए। वह तस्करोंका दल इस स्थानसे चलकर पीछे खण्डेलाकी ओरको बढ़ा। और जाते २ मार्गमे भी अत्याचार और उपद्रवोंके करनेमें उसने कसर न की।

महाराष्ट्र तस्कर-दलने खण्डेलासे दो कोस दूर होदीगांग नामक स्थानमे जाकर वहाँ अपने डेरे डालदिये। और खण्डेलाके दोनो अधीश्वर नरसिंह और इन्द्रसिंहसे दंड स्वरूप बीस हजार रुपया माँग भेजा। महाराष्ट्रोंके दूतने इन्द्रसिंहके पास जाकर अपने नेताका संदेश कहा कि आपको दंडमे बीस हजार रुपया देना होगा। तब नरसिंह और इन्द्रसिंहकी ओरसे दो बुद्धिमान् सामन्त शीत्र ही उस पण्डितके साथ शत्रुओंके डेरोमे गये, और दंड देनेके निमित्त संधि करनेके लिये तैयार हुए। उन दोनो सामन्तोंके नाम नवलसिंह और दलेलसिंह थे।

“उक्त दोनो सामन्त दो राज कर्मचारियोंको भी साथमे लाये थे और वह इस लिये कि जब तक करका अपेक्षित रुपया महाराष्ट्र नेताके पास न पहुँचजाय तबतक वे दोनो वहाँ साक्षीस्वरूपसे रहें। अतएव सामन्तोंने महाराष्ट्रनेतासे सब प्रकारकी वाते तय करके उक्त कर्मचारियोंको वही छोड़कर रुपया लेनेके लिये किलेको वापिस जाना चाहा। परन्तु महाराष्ट्रनेताने इसमे अपनी असम्मति प्रकाश करके कहा कि आपको स्वयं साक्षीस्वरूपसे यहाँ रहना होगा” इस वचनसे अपना अपमान हुआ जानकर एक सामन्तने कहा कि यह कभी नहीं होसकता। इसके पीछे वह अपने सेवकसे हुक्का लेकर तमाखू पीने लगा। यह देखकर एक असभ्य दक्षिणी महाराष्ट्रने बलपूर्वक उक्त सामन्तके हाथसे हुक्का छीन कर फेंकदिया। इस व्यवहारसे उस सामन्तने अपना विशेष अपमान जाना इसके पीछे जैसे ही वह अपनी कमरसे तलवार निकालकर इसका शिर काटनेके लिये उद्यत हुआ कि वैसे ही महाराष्ट्र नेताने दलेलसिंहके मस्तकको लक्ष करके पित्तौल दाग दिया। जो सेवक दलेलसिंहके साथमे वे यह देखकर अत्यन्त क्रोधित हुए, तथा बदला देनेके लिये तैयार हुए पर बलवान् तस्करदलने एक २ करके सबके प्राणोंका नाश करदिया।

खण्डेलाके एक अग्रके अधीश्वर इन्द्रसिंह संविके परामर्षका फल जाननेके लिये स्वयं उत्कटित चित्तसे कितने ही सेवकोंके साथ शत्रुओंके डेरोकी ओरको जा रहे थे।

(१) महाराष्ट्र दस्युदलके मंत्री तथा दूतपदपर केवल ब्राह्मण नियुक्त होते थे। कर्नल टाड साहयने लिखा है कि यह श्रेणी जिस प्रकारमे चतुर है उसी प्रकारसे प्रयोजन होनेपर असीम साहस भी दिग्गती है। दौत्यकार्यमे ब्राह्मण गण ही सबसे चतुर होते थे, किंग्यान् पश्चिमी नातिज्ञ मेकिया बेलीने भी इनसे हारमान ली थी।

उन्होंने डेरोके समीप जाते ही सुना कि दस्युदलने हमारे कुटुम्बियोंकी हत्या की है। इन्द्रसिंहके सेवकोंने उनको उसी समय खंडेलामे लौटजानेकी सम्मति दी, परन्तु इन्द्रसिंहने कहा, “नहीं ऐसा कभी नहीं होसकता। जब कि हमारे कुटुम्बियोंकी हत्याकी गई है तब उस हत्याका बदला दिये बिना अपमानित होकर मैं खंडेलामे जानेकी अपेक्षा इस स्थान पर प्राण त्याग करना कल्याणकर समझता हूँ” इन्द्रसिंहने वीरपुरुषकी समान यह वचन कहकर उसी समय घोड़ेपरसे उतर कर उसे छोड़ दिया, इनके सेवक भी उसी समय इनकी आज्ञासे घोड़ेपरसे उतर पड़े। सभीने नंगी तलवारें हाथमे लेकर शत्रुओंके डेरोमे प्रवेश किया। और विषमवेगसे बदला लेनेके लिये उन्होने महाराष्ट्रोपर आक्रमण किया। बड़े २ बुद्धिमान् महाराष्ट्र उस समय डेरोके भीतर थे, इस कारण साधारण थोड़ेसे सेवकोंके साथ इन्द्रसिंह विषमवीरता प्रकाश करके पीछे स्वयं मारेगये। सबको मृतक हुआ देख दस्युदलने विचारा कि दलेलसिंहके अपमानसे ही यह कार्य हुआ है और वह दलेलसिंह भलीभाँतिसे घायल होकर भी जोवित है। इस कारण वह लोग इनको उसी अवस्थामे डेरोके भीतर लेगये।

मुगलपठानोंके स्थलाधिकारी, मुगलपठानोंके समस्त असद्रुणोंके अधिकारी सभ्यता और भद्रतासे अशिक्षित महाराष्ट्र दस्युदलने इस प्रकारसे सबसे पहिले शेखावाटीका वियोगान्त अभिनय आरंभ किया। परन्तु नरपिशाच महाराष्ट्रोंके पक्षमे वह सामान्य भूखंड शेखावाटी अभिनयका उपयुक्त पूर्णक्षेत्र नहीं विचारा गया। उन्होंने एक समय सम्पूर्ण भारतवर्षमे, सतलजसे समुद्रतक प्रत्येक देश, प्रत्येक नगर—और प्रत्येक ग्रामोपर इस प्रकारसे आक्रमण कर रक्तपात और लोमहर्षण काण्डद्वारा अपनी पैशाचिक वृत्तिका पूर्ण परिचय दिया था।

जिस समय राव इन्द्रसिंह महाराष्ट्रोंके डेरोमे मारे गये, उस समय उनके पुत्र प्रतापसिंहने अपनी माताके साथ खण्डेलासे पाँच कोस दूर शिखर पर स्थित शिकराई नामक अभेद किलेमे निवास किया। प्रतापसिंह उस समय राजकार्यको कुछ भी नहीं जानत थे, इस कारण महाराष्ट्र दस्युदलके हाथसे नगर और अल्पवयस्क कुमारके जीवनकी रक्षाके लिये, प्रवान २ मनुष्योंने शीघ्र ही समस्त धान्यके गाड़ोंको खोलकर उनमेका समस्त अन्न और सम्पूर्ण धन सम्पत्ति बेच डाला और इस प्रकारसे धन संग्रह करके महाराष्ट्रोंकी अभिलाषाको पूर्ण किया। इस प्रकारसे तस्करोंका दल खण्डेलासे धनसंग्रह करके पीछे सहारमूर्ति धारण कर सिद्धानां सम्प्रदायके अधिकारी देशोपर आ पहुँचा। उन्होने सबसे पहिले उदयपुर पर आक्रमण कर वहाँकी समस्त धन सम्पत्तिको लूट उसपर अपना अधिकार कर लिया। उन्होने पीछे नगरकी समस्त दीवारोंको तोड़कर अतुल धन प्राप्तिकी आशासे दीवारोंके नीचे खोदकर क्रमानुसार चार दिनतक अत्याचारका स्रोता बहाया। और उदयपुरको एकबार ही विध्वंस कर उत्तर प्रदेशके सिहाना झुंझुनू और खेतरी आदिके सामन्तोंके देशोंको लूटनेके लिये गमन किया।

महाराष्ट्रोंके तस्करदलके चले जानेके पीछे प्रतापसिंह और नरसिंह खडेलामे आकर राज्य करने लगे, परन्तु अत्यन्त दुःखका विषय है कि वह पूर्वोक्त संघात वेगको सहन न करसके। तब उनके अधीश्वर आमेरराजने उनसे असमयमें कर लेना चाहा। प्रतापसिंहने अपने राज्यमे जितना अन्न उत्पन्न हुआ था उसका चतुर्थांश देकर आमेरपतिको संतुष्ट किया, परन्तु नरसिंहने पूर्व पुरुषोंकी समान उद्धत स्वभावके वर्शाभूत हो आमेरपतिको कुछ भी न दिया। उन्होंने कहा कि इस प्रकारके कर देनेसे हमको सामान्य भूमिया जमींदारके पदपर स्थित होना होगा”।

इस समय शेखावत वंशकी एक दूरवर्ती शाखामे उत्पन्न हुए एक सामन्तने अपने बाहुबल और विक्रमके साथ आशातीतरूपसे अपना मस्तक उठाया था। उसका नाम देवीसिंह था। वह कासलीके राव तिरमल्लका वंशधर था। और उसके अधिकारी देशका नाम सीकर था। देवीसिंहने शेखावतपति खंडेलाराजके अधीन सामन्त होकर भी अपने बाहुबलसे धीरे २ लोहागढ़ खोह इत्यादि पच्चीस नगर और किलोपर अपना अधिकार करलिया। जिस समय उनके अधीश्वर प्रभु नरसिंह आमेरराजके क्रोधमे पतित हुए उस समय वह उपयुक्त सुअवसर जानकर रिवासों देशपर अधिकार करनेके लिये उद्यत हुए। परन्तु इस समय उनके प्राण वियोग होनेसे उनका वह मनोरथ अपूर्ण ही रहगया। देवीसिंहके आजतक पुत्र उत्पन्न नहीं हुआ, इस कारण उन्होंने मृत्युके पहिले साहपुराके सामन्तके पुत्र लक्ष्मणसिंहको दत्तकरूपसे ग्रहण करके उसको अपने उत्तराधिकारी पदपर नियुक्त किया था। परन्तु देवीसिंहके शेखावाटीके दुर्बल सामन्तोंके प्रति बल प्रकाश करके प्राप्त नगरोंको अपने अधिकारमे करलेनेके आचरणसे आमेरराजने महा क्रोधित हो अपने मंत्री दौलतरामके भ्राता नंदराम हलदियाको देवीसिंह पर आक्रमण करके राज्य कर संग्रह करनेकी आज्ञा दी। जिससे उसने शीघ्र ही लक्ष्मणसिंहपर आक्रमण करके उनको अधीन बनालिया। जयपुरके महाराजकी उक्त आज्ञाके प्रचार होते ही सीकरपति देवीसिंहने समस्त स्वजातीय सामन्तोंको निकालकर उनके अधिकारी देशोंपर बलपूर्वक अपना अधिकार करलिया था। वह सब जयपुरके महाराजकी कृपासे फिर अपने २ देशोंके पानेकी इच्छासे दलके दल सेना सहित उक्त कर संग्रह करनेवाले नंदराम हलदियाके डेरोमे आने लगे। खण्डेलाके अधीश्वर स्वयं अपनी सेना सहित जाकर उस पक्षके साथ मिले। तिरमल्लके वज्रके अन्यान्य शाखाके अर्थात् कासली विलारा इत्यादिके पट्टावत् भी शीघ्र ही इनके साथ आ मिले। तथा जिससे सिद्धानीकी सम्प्रदाय किसी समय भी रायगालोत् पर उपद्रव वा आत्मविग्रह करनेमे किसी प्रकार भी हस्ताक्षेप न करसके इससे वह भी इस समय आनन्दित होकर अपने २ दियेहुए करको लेकर सेना सहित जयपुरके सेनापतिके डेरोमे आनेलगे। साराज यह कि सीकरपति देवीसिंहने इस समय शेखावाटीके समस्त अधीश्वरोंके ऊपर मस्तक उठाया था, इसीसे शेखावाटीके प्रत्येक अधीश्वर उनके दत्तकपुत्रके विरुद्ध एक मनुष्यकी समान सेना सहित रूडे हुए। परन्तु सीकरपति देवीसिंह सामान्य मनुष्य नहीं थे। उनमे चतुरता और नीतिनता तथा

षड्यंत्रके विस्तारकी सामर्थ्य भलीभाँतिसे विद्यमान थी। इन्होंने सबसे पहिले आमेर-राजकी सभामे सदस्योंके साथ विशेष प्रीति स्थापन की थी, कारण कि वह इस बातको भलीभाँतिसे जानते थे कि राजसदस्योंके साथ विशेष सद्भावकी रक्षा करनेसे जिन समस्त देशोपर वलपूर्वक अधिकार कर लिया है, इस समय उन सबको निर्विघ्नतासे उपभोग करनेमे समर्थ होंगे। देवीसिंहके साथ जयपुरके राजमंत्री और उनके भ्रातामे विशेष प्रीति उत्पन्न होगई थी। उस समय उस मित्रताकी परीक्षाका समय उपस्थित हुआ। जैसे ही नंदराम उस सम्मिलित प्रबल सेनादलके साथ सीकरपर आक्रमण करने के लिये पहुंचे कि वैसे ही एक चन्द्रावत् सामन्त सीकरके दीवान और एक धाभाईने लक्ष्मणके प्रतिनिधि स्वरूपसे नंदरामके निकट जाकर नम्रतायुक्त वचनोसे मृत देवीसिंहके नामसे यह कहकर प्रार्थनाकी। कि जिससे वह देवीसिंहके अज्ञानी पुत्रको प्रतिहिंसा देनेके निमित्त क्रोधित हुए शेखावतके मुखमे अर्पण न करै। नंदरामने कहा कि “आपके अनुरोधकी रक्षाका मैं इस समय केवल एक उपाय देखता हूँ कि जिससे आप सरलतासे आक्रमणको निवारण करसकेगे। और हम भी राजाकी आज्ञाको पालन करनेमे समर्थ होंगे। आप बहुत सी सेनाको इकट्ठा करके सीकरकी रक्षामे यत्नवान् हो तो कोई भी इस बातको नहीं जान सकेगा कि हमी गुप्त षड्यंत्र करके राजाकी आज्ञाको व्यर्थ करनेके लिये उद्यत हुए है”। देवीसिंह फतेपुरके अधीनके कई एक देशोंको छूटकर यहांसे बहुतसा धन लेगये थे, इस कारण लक्ष्मणसिंहकी ओरके मनुष्योंने शीघ्र ही बहुतसे रुपये खर्च करके बहुत थोड़े समयमे ही दश हजार सेना सजाली ओर वे सीकरकी रक्षा करनेमे नियुक्त हुए। इस ओर पूर्व गुप्त प्रस्तावके मतसे नन्दराम सम्मिलित सेनादलके साथ सीकरको घेरकर यथार्थ युद्धके बदले केवल वाहरी समर कौशल दिखाकर युद्ध करने लगे। कई दिनतक इस प्रकारसे कृत्रिम युद्ध और सीकरपर अधिकारकी चेष्टा दिखानेके पीछे नन्दरामने जयपुरमे अपने भ्राता राजमंत्रीके पास इस मर्मका एक पत्र भेजा कि “सीकरको विजय करना किसी भाँति भी सरलकार्य नहीं है और सीकरपति लक्ष्मणसिंह वश्यता स्वीकार करके दंडस्वरूपमे दो लाख रुपये देनेके लिये तैयार हुए है, हमारी सम्मतिसे उस धनको लेकर सीकरको छोड़ देना उचित है।” नंदरामने उक्तपत्रके उत्तरकी प्रतीक्षा न करके आमेरराजके निमित्त लक्ष्मणसिंहके पाससे दो लाख रुपया और अपने लिये रिश्वतमे एक लाख रुपया लेकर सीकरको छोड़ दिया। इस प्रकारसे सीकरपति लक्ष्मण सिंह निर्विघ्नतासे अधिकारी देशोंको भोगने लगे। विज्ञेय करके इस समय खण्डेलाके दोनो अधीश्वर नरसिंह और प्रतापसिंहमे विसम्वाद्की अग्नि प्रज्वलित होनेसे नंदरामके स्वार्थसाधनमे विज्ञेय सुभीता होने लगा।

खण्डेलाके अन्यतर अधीश्वर नरसिंह पहिलेसे ही आमेर राजकी आज्ञाके अनुसार कर दान करनेमे असम्मत होनेसे उनकी क्रोधानलमे पातित होचुके थे, इस कारण खण्डेलाके अन्य अधीश्वर प्रतापसिंह इस सुअवसरमे पिताके विवाद विसम्वाद्को एकवार ही निर्वाणके साथ नरसिंहको चिरकालके लिये खण्डेलाके अधिकारसे रहित

कर खण्डेला राज्यके सम्पूर्ण अधीश्वर होनेके लिये इस समय अपनी सामर्थ्यके अनुसार विशेष चेष्टा करने लगे । उन्होंने जयपुरके सेनापति उक्त नंदरामके निकट यह प्रस्ताव किया “कि जितनी आमदनी खण्डेलाकी है उसका सब कर मैं अकेला दूंगा, सब देशका अधिकार मुझे दिला दिया जाय । जिस समय महाराज आज्ञा देगे तभी मैं सेना सहित उनकी आज्ञाको पालन करनेके लिये हाजिर हूंगा, और मेरे अभिषेकके समय जयपुरपतिको बहुतसा धन भेटमे दिया जायगा ” । नंदराम प्रतापसिंहको प्रार्थनाके मतसे उनको समस्त खण्डेलाराज्यके अधीश्वर पदपर वरण कर तथा शासनकी सनद देनेमे शीघ्र ही सम्मत हुए ।

नन्दरामके डेरामे नाथावत् सम्प्रदायके नेता सामोदके सामन्त रावल इन्द्रसिंह निवास करते थे । उन्होंने नरसिंहका सर्वनाश होताहुआ देखकर उनकी ओर ही उनको अभय देनेके लिये खंडेलासे अपने शिविरमे आनेके लिये बुला भेजा ।

रावल इन्द्रसिंहके बुलानेसे नरसिंहके आते ही इन्द्रसिंहने उनसे समस्त समाचार कह दिया कि “आपके प्रतियोगी प्रतापसिंहको समस्त खंडेलादेशका अधिकार देनेके लिये सनदपत्र तैयार हुआ है । आप शीघ्र ही पिताके अधिकारसे रहित होजायेंगे, इस कारण यदि आप इस समय भी आमेरराजकी आज्ञाके पालन करनेमे सम्मत होंगे तो भी हम आपके अधिकारकी रक्षाके लिये विशेष यत्न और उपाय कर सकेंगे ” । परन्तु नरसिंह किसी प्रकारसे भी उस प्रस्तावके अनुसार आमेरराजको कर देनेमे सम्मत न हुए, इसलिये इन्द्रसिंहने शीघ्र ही नरसिंहके जीवनकी रक्षाके लिये उनको उसी समय डेरोंको छोड़कर खंडेलासे भागनेकी सम्मति दी । उन्होंने कहा, कि “आपके यहाँ रहनेसे मैंने जो आपका पक्ष समर्थन करनेके लिये चेष्टा की थी वह प्रगट होजायगी, इस कारण इसमे हमपर अधिक विपत्ति आनेकी संभावना है । यदि आप इसमे सम्मत होजाते तो इस विपत्तिकी आशा न थी ” उसी दिन रात्रिके समय इन्द्रसिंहने अपने ६० अनुचरोके साथ अत्यन्त गुप्तभावसे नरसिंहको डेरामेसे नवलगढमे भेज दिया और नरसिंहने दूसरे दिन प्रभात होते ही अपने किले गोविन्दगढमे निर्विघ्नतासे प्रवेश किया । परन्तु इन्द्रसिंहने जो विचार किया था वही हुआ, उनकी उस सावधानीके अवलम्बनका कोई फल न देख पड़ा । कारण कि उन्होंने नरसिंहको डेरामेसे नवलगढमे भेजा था इससे नन्दरामने उनके ऊपर क्रोधित होकर उन्हें राजकोपका भय दिखाया । परन्तु वीरतेजस्वी राजपूत इन्द्रसिंहने कहा, कि “मैंने राजपूतोंका कर्तव्य कार्य किया है, तथा उसका फल भोगनेके लिये मैं कुछ भी भयभीत नहीं हूँ ” । अत्यन्त दुःखका विषय है कि इन्द्रसिंह वास्तवमे ही आमेरपतिके क्रोधमे पतित हुए ।

नाथावत् सम्प्रदायमे सामोत और चौमू इन दोनों देशोंके दो सामन्त सर्वमे प्रधान थे, प्रथम शाखावाले सामोतके सामन्त सबसे अधिक सम्मानित थे, तथा रावल की उपाधि धारण करके नीचे पटपर स्थित अगणित सामन्तोंके ऊपर अपना अधिकार

चलाते थे । परन्तु चौमूके सामन्त बहुत दिनोंसे सामोतके सामन्तोंके उक्त पद सम्मान और सामर्थ्यकी हिसा प्रकाशके साथ स्वयं उक्त पद और सम्मानकी प्राप्तिके लिये बीच २ मे झगडा करते थे, अधिक क्या इसी कारणसे रक्तपात भी हुआ था । सामोतके सामन्त इन्द्रसिंह जभी उपरोक्त प्रकारसे आमेर राजके क्रोधमे पतित हुए तभी शुभ अवसर पाकर चौमूके सामन्त शीघ्र ही जयपुरकी राजसभामे आये, और नाथावत सम्प्रदायके सबसे श्रेष्ठ सामन्त पद और उपाधि धारण करनेके लिये आमेरके महाराजको बहुतसे रुपये भेटमे देनेके लिये तैयार हुए । आमेरके महाराज चौमूके सामन्तकी प्रार्थनापर शीघ्र ही उनकी अभिलाषा पूर्ण करनेके लिये सम्मत हुए । नन्दरामके समीप सामोतके सामन्त इन्द्रसिंह इस समय भी निवास करते थे । इन्द्रसिंहको शीघ्र ही आमेरराजके निकटसे इस मर्मकी एक आज्ञा हुई कि आपने जो अपराध किया है उस अपराधके दंडमे सामोत देगको आमेरराजने अपने अधिकारमे करलिया, इस निमित्त आप शीघ्र ही सामोतसे अलग होजाँय । सामोतके सामन्त इन्द्रसिंहने राजाकी उक्त आज्ञाको पाते ही उसमे किचित्मात्र भी आनाकानी न की, वरन् यथार्थ राजभक्तकी समान उस आज्ञापत्रको मस्तक पर धारण करके शीघ्र ही उन्होने सामोतको गमन किया । वहाँ इनकी जो कुछ भी धनसम्पत्ति थी उस सबको लेकर वह कुटुंबके साथ चिरकालके लिये सामोतको त्याग कर निर्वासित अवस्थासे मारवाड राज्यके आश्रयमें चलेगये । कुछ समयके उपरान्त सामोतके उसी अधीश्वरकी स्त्रीको आमेरराजकी सभासे पिपली नामक एक ग्रामका अधिकार मिला । इन्द्रसिंह वार्द्धक्यदशामे अपनी मृत्युको अत्यन्त निकट देखकर अन्तमे अपनी जन्मभूमिमे तथा स्वजातिमे प्राण त्याग करनेके लिये उस ग्राममे चले आये । इन्द्रसिंहकी इस राजभक्तिसे जानागया कि यह अत्यन्त ही प्रशसनीय पुरुष है अधिक क्या कहै इन्द्रसिंह स्वभावसे ही असीमसाहसी और वीर थे, यदि वह विचार करते तो अवश्य ही बहुत सी सेना संग्रह करके आमेरराजके उक्त अन्याय मूलक आचरणोके विरुद्ध खड़े होकर अपने पिताके राज्यखडकी रक्षा कर सकते थे, परन्तु उन्होने केवल राजभक्तिके भावसे स्वार्थ त्याग किया था ।

इस समय खण्डेलाकी ओर दृष्टि डालनी होगी । खण्डेलापति नरसिंह आमेर-पतिके विपैले नेत्रोमे पड़े, आमेरके सेनापति नन्दराम हलदियाने खण्डेलाके अन्यान्य अंशोंके अधीश्वर प्रतापसिंहको जब खण्डेला प्रदेशके अधिकारकी सनद दी तब प्रतापसिंह अत्यन्त प्रसन्न होकर अपनी समस्त सेना साथ लेकर खण्डेलामे आये । उन्होने खण्डेलापर अधिकार करके सबसे पहिले उस तोरणको तोड़कर एकसर करनेकी आज्ञा दी, जिसे नरसिंहने नगर रक्षाके लिये दुर्गस्वरूपसे बनवाया था और उसीके ऊपरसे प्रतापके पिताके महलोपर गोले वर्षाते थे । उस तोरणके ऊपर गणदेवकी एक मूर्ति थी । गणदेवता सिद्धिदाता और सबमंगल विधातारूपसे पूजे जाते थे । दुर्घटनाके वश तोरणके टूटनेके समय वह गणदेवकी मूर्ति भी टूट फूट कर चूर्ण होगई । यह बात प्रतापके पक्षमे अवश्य ही भावी अमंगल अनुमान किया जासकता

है। जो कुछ भी हो प्रतापसिंह उस तौरणको एकसर करके राजधानी खण्डेलाके शासनका बंदोबस्त कर रेवासो पर अधिकार करनेके लिये गये। अपने बाहुबलसे रेवासो जीत कर प्रतापसिंहने नन्दराम हलदियाके अधीनकी कितनी ही सेनाके साथ उस गोविन्दगढ़ नामक किलेको भी जा घेरा जिसमें नरसिंह रहते थे। गोविन्दगढ़से दो कोस और रानोलीसे चारकोस दूरीपर गोरानामक स्थानपर डेरे डाले, रानोलीके जो सामन्त इस समय तक अपने उपरितन प्रभु अधीश्वर हतभाग्य नरसिंहका पक्ष समर्थन करते थे उन्होंने अपने मंत्रीको हलदियाके पास भेजकर यह समाचार कहला भेजा कि आमेरराजको जो कर नरसिंहके पाससे मिलता है हम उस सबको देनेके लिये तैयार हैं और यदि नन्दराम नरसिंहको उनका पहला अधिकार अर्थात् खंडेलाके राजपद पर प्रतिष्ठित कर देगे तो उनको यथेष्ट पुरस्कार दिया जायगा। इस प्रस्तावसे नन्दरामने बहुतसे धनकी आशासे फिर कौशलजालका विस्तार किया। उसने थोड़ी सी सेनाके साथ खंडेलामे जाकर कहला भेजा कि “गोविन्दगढ़से नरसिंहकी सेना रात्रिके समय बाहर होकर हमारी सेनापर आक्रमण करे तो आक्रमण होने पर हम लोग सेना सहित परास्त होकर शीघ्र ही वहाँसे भाग जायेंगे। ऐसा करनेसे प्रतापसिंह कुछ भी नहीं जान सकेंगे और कार्य सिद्ध होजायगा।” नन्दरामके उक्त गुप्त प्रस्तावसे सूर्यमल्ल और वावसिंह नामक नरसिंहके दो भ्राता गोविन्दगढ़से डेढसौ अस्त्रधारी सेना साथ लेकर रात्रिके समय बाहर हुए। और उन्होंने हलदियाकी सेनापर वनावटी आक्रमण किया जिससे वह परास्त होकर उसी समय भाग गये और उस सुअवसरमें उक्त विजयी सेनाने खंडेला पर अधिकार करलिया। इस घटनासे प्रतापसिंह अत्यन्त ही क्रोधित हुए, और जिससे उक्त अधिकार व्यर्थ होजाय इस कारण बहुतसी सेनाको एक प्रवेश मार्गपर रखनेकी आज्ञा दी। परन्तु नरसिंहकी सेनाने पहिले ही उस स्थानपर अधिकार करलिया था, इस कारण प्रतापसिंहको वह कामना व्यर्थ होगई। नरसिंहके ओरकी बहुतसी सेनाके दलके दल आकर खंडेलामे प्रवेश करने लगे, प्रतापसिंहने दूसरा कोई उपाय न देखकर शत्रुओको पानीकी त्रास देनेके लिये कुओको बंद करनेकी आज्ञा दी। इसी कारण वश नरसिंहकी सेनाके साथ प्रतापकी सेनाका एक प्रवल युद्ध उपस्थित हुआ, और दोनो पक्षकी बहुतसी सेना घायल हुई। शेषमें नन्दराम हलदियाने दोनो पक्षमें आमेरराजकी पचरगी पताका उड़ाकर युद्ध रोक दिया। और नन्दरामके प्रस्तावसे शेषमें दोनो पक्षमें एक सधि नियत हुई। उस सधिके मतसे प्रतापसिंहका रेवासो देश पर अधिकार हुआ और नरसिंहको खंडेला राज्यके समस्त पैतृक अधिकार प्राप्त हुए।

यद्यपि उक्त सधिके अनुसार खंडेलादेशमें शान्ति स्थापित होगई, परन्तु दोनो वंशोंका झगडा एकवार ही समाप्त नहीं हुआ। बीच २ भे प्रहुधा दोनो पक्ष एक दूसरे पर आक्रमण करने लगे। गगोर नामक पर्वोत्सवके समयमें एक बार बडा झगडा हुआ। अन्तमें और एक घटनाके उपलक्षमें समस्त झखावाटीके सामन्तोंकी संप्रदाय सन्नद्ध होगई। रानोलीके सामन्त प्रतापसिंहके अधीनमें स्थित एक सामन्तके बर्दी

करनेसे जीत्र ही समस्त शेखावतोकी संप्रदाय चमक उठी । अन्तमें सभीने एकवाक्यसे अपने प्रभु अधीश्वर आमेरराजको मध्यस्थरूपसे नियुक्त किया । आमेरपतिके उस झगड़ेका विचार करने और अपराधी मनुष्योंको दण्ड देनेसे उसी समय समस्त उपद्रव दूर होगये ।

शेखावाटीके उत्तर देशके सिद्धानी नामक शेखावत संप्रदायके सामन्त और रायशालोतोके उक्त प्रकारसे अविश्रान्त जातीय विवादसे विषैला फल उत्पन्न हुआ, और उसी कारणसे शेखावाटी देशपर आमेरराजके अधिकारका विस्तार क्रमशः होता गया । आमेरपतिके कर उगाहक नन्दराम हलदियाको छल बल चतुरता और कौशलसे अनेक देशोंको अपने हस्तगत करके शेखावतोकी स्वाधीनतापर हस्ताक्षेप करते हुए देखकर वे महा असंतोष प्रकाश करने लगे । इस समयके पूर्वतक यह सामन्त वा छोटे २ देशोंके राजा जयपुरपतिकी संपूर्ण वश्यता स्वीकार करके भी उनको किसी प्रकारका कर नहीं देते थे, केवल किसी सामन्तके प्राण त्याग करनेपर उसके उत्तराधिकारीके अभिपेकके समय आमेरराजको अपनेमें सबसे श्रेष्ठ सामर्थ्यवाला आत्मीय जानकर कुछ रुपये भेटमे दिये जाते थे । परन्तु इस समय आमेरराजकी सेनाका दल क्रमानुसार सीमाके अन्तमें इकट्ठा होगया, और कब कौन किस समय उनकी स्वाधीनताके हरण करनेको उद्यत होगा यह विचार कर सिद्धानी गणोंने अपने स्वार्थकी रक्षा करना एकान्त कर्तव्य विचार लिया । नंदराम हलदियाने इससे पहिले नवलगढ़के सामन्तोके अधीनमें स्थित तुई नगरको घेर लिया, और रानोली देशपर प्रतापसिंहका अधिकार करनेके लिये उनको भी बंदी किया गया । इसी कारणसे समस्त सिद्धानी सामन्त महाक्रोधित होगये। यद्यपि वह लोग इतने दिनेसे रायशालोत्गणोंपर आत्मविवाद विसम्वादसे हस्ताक्षेप न करके निरपेक्षभावसे निवास करते चले आये थे । परन्तु उन्होने देखा कि इस समय निरपेक्षभावसे रहना सर्वथा असंभव है । इस कारण वह लोग सम्पूर्ण शेखावाटी देशके प्रत्येक सम्प्रदायके भीतरी झगड़ेको एकवार ही दूर करके सब एक वाणी और एक मतहो शेखावाटीकी जातीय स्वाधीनता और चिर अधिकारकी रक्षा करनेके लिये आग्रहके साथ आगे बढ़े । पूर्वकालमें उदयपुर नामक जिस स्थानपर समस्त शेखावतके सामन्त किसी जातीय प्रश्नकी मीमांसा वा स्वार्थ रक्षाके लिये इकट्ठे होते थे, उसी उदयपुरमें सम्पूर्ण शेखावतोके नेता और सामन्तोके एकत्रित होते ही यह घोषणापत्र प्रचारित हुआ । जिससे किसीके मनमें भी किसी प्रकारका सेदेह उपस्थित न हो जिससे कोई भी किसी प्रकारका पड्यंत्र न चलासके, जिससे उक्त जातिकी समितिके सूत्रमें कोई भी किसी प्रकारका अनिष्ट वा किसी प्रकारके पहिले झगड़ेको स्मरण करके उसका बदला देनेके लिये समर्थ न हो, इस लिये पहिलेसे ही ऐसा प्रस्ताव नियत किया गया कि जातिकी प्राचीन और पवित्र रीतिके अनुसार एकत्रित हुए समस्त अधीश्वरोंको सरलविश्वास प्रकाश करनेके लिये “ लूनधाव ” अर्थात् नमकमें हाथ डालकर परस्परमें सद्भाव प्रकाश करनेके लिये सौगंध खानी होगी ।

शीघ्र ही प्रत्येक सिद्धानीके सामन्त अपने २ अनुचरोके साथ नियत हुए समय पर उस उदयपुर स्थानपर आ पहुँचे । केवल खंडेलाके उक्त अधीश्वर दोनो प्रताप और नरसिंहदासके अतिरिक्त रायशालोतोके प्रत्येक अधीश्वर भी उस जातीय महा समितिमे आ पहुँचे । नरसिंह और प्रतापसिंहमे परस्परमे जो झगड़ा चिरकालसे चला आता था, इसी कारणसे उनका अधिक अविश्वास होगया था, लोग किसी प्रकारसे भी उस समितिमे शामिल होनेका साहस न करसके । ठीक समयमे उस जातीय समितिमे सबकी सम्मतिके मतसे कार्य किया गया । समस्त शेखावाटी देशके सामन्तोमे जो कुछ भीतरी झगड़ा था, उसे चिरकालके लिये सभीने छोडादिया । अंतमे यदि किसी अधीश्वरके साथ अन्य अधीश्वरका झगड़ा उपस्थित होजाय तो वर्तमान समयमे जिस प्रकार आमेरराजको उस विवादके मीमांसा पदपर नियुक्त किया जाता है उस प्रकारसे अब नहीं किया जायगा । वरन विवादकी मीमांसाके लिये, वा जिस किसी प्रकारसे जातीय स्वार्थकी रक्षाके लिये इस उदयपुरमे जातीय सभाद्वारा हो उचित अनुष्ठान होगा । उस सभामे उस विवादका विचार किया जायगा, यदि आमेरराज बलपूर्वक हमारे जातीय स्वार्थमे हस्ताक्षेप करैगे तो आवश्यकतानुसार प्रत्येक सामन्तकी सेना इकट्ठी होकर आमेरराजके विरुद्ध खड़ी होगी ।

शेखावाटीके समस्त अधीश्वरोको इस प्रकारसे एक मनुष्यकी समान खडा हुआ तथा दृढ़प्रतिज्ञ देखकर जयपुरपति महाराज अत्यन्त भयभीत हुए । नन्दराम हलदियाके ही अत्याचार और उपद्रवोसे शेखावाटीके सामन्त इस प्रकारसे खड़े हुए है यह जानकर जयपुरेश्वरने शीघ्र ही नन्दरामको पदसे रहित कर रोडाराम नामक एक मनुष्यको उस पदपर नियुक्त किया, और उनको सेनासहित शेखावाटीमे भेजा । और नन्दराम हलदियाको बन्दी करके जयपुरमे भेजनेकी आज्ञा भी दी । नन्दराम हलदिया जयपुरपतिको इस आज्ञाका समाचार पाकर पहिलेसे ही भाग गया । उसने जान लिया कि पकड़े जाने पर अवश्य जयपुरके कारागारमे बन्दी किया जाऊंगा । जयपुर राजने, उक्त नन्दराम और उनके भ्राता जो आमेरके प्रधान राजमंत्री पदपर नियुक्त होकर नन्दरामके अत्याचार और उपद्रवोमे सहायता करते थे उनके भी समस्त अधिकारी देशोकी जनसम्पत्तिको राजदरवारके अधिकारमे करलिया ।

नव नियोजित सेनापति जातिका दरजी था, वह नन्दराम हलदियाको बंदी करनेके लिये और उसके अधीनकी सेनाको विध्वंस करनेके निमित्त अनेक यत्न करने लगा । नन्दराम हलदिया यद्यपि पहिले आमेरराजका सेवक था परन्तु आमेरराजके उसे पदसे उतार कर सारी धन सम्पत्ति छीन लेनेसे इस समय वह अपने पूर्वस्वामीको अपना दृढ शत्रु विचार कर चारो ओर अत्याचार करके गाँव २ मे अग्नि लगाने लगा । नवीन सेनापतिने नन्दरामको पकड़ने और उसके अत्याचारोको निवारण करनेके लिये अंतमे शेखावाटीके सम्मिलित अधीश्वरोसे सहायताकी प्रार्थना की । परन्तु शेखावाटीके सामन्त पहिलेसे ही इस भांतिकी शिक्षा पाये हुए थे इस कारण वह सफसा उसकी

सहायता करनेमें सम्मत न हुए, और अपने स्वार्थकी रक्षाके लिये सबसे पहिले पदोप-युक्त संधि करने, और आमेरपतिके साथ भविष्य राजनैतिक सम्बन्ध निर्धारित करनेके लिये अग्रसर हुए।

संधिपत्र ।

पहिली धारा—नन्दराम हलदियाने जो बलपूर्वक तुई और ग्वाला इत्यादि नगरो पर अधिकार करलिया है, वे नगर पूर्व अधिकारियोंको लौटा देने होंगे।

दूसरी धारा—शेखावतोकी सम्प्रदाय इच्छानुसार पहिलेसे ही जो कर देती आई है, आमेरराजको इसके अतिरिक्त और कर ग्रहण करनेकी सामर्थ्य न होगी। शेखावाटीके सामन्त अपने २ स्वीकार किये करको आमेरकी राजधानीमें स्वयं भेजते रहेंगे।

तीसरी धारा—जिस किसी कारणसे क्यो न हो आमेरराजकी सेना किसी समय भी शेखावाटीमें प्रवेश न करसकेगी, कारण कि उसी सेनादलकी उपस्थितिके कारण खण्डेलाके युद्धमें वृथा रक्तपात हुआ है।

चौथी धारा—उक्त सम्मिलित अधीश्वरगण आमेरपतिकी सहायताके लिये एक सेना भेजेंगे, परन्तु वह सेना जबतक आमेरराजके कार्यमें नियुक्त रहैगी उतने दिनोंतक उसका खर्चा आमेरके महाराजको देना होगा।

उक्त नवीन राजसेनापतिकी मध्यस्थतामें उक्त संधिपत्र आमेरराज और शेखावतोकी मंत्रदायमें नियुक्त हुआ, उक्त संमिलित सामन्तगणोंने सेनाकी सहायताके लिये व्ययस्वरूप अग्रिम दश हजार रुपया लेकर अपने २ अनुचरोके साथ जयपुरमें जाकर अपने स्वामीको सम्मान दिखाया। जयपुरपतिने उनके समानको उसी समय स्वीकार भी किया, और जिससे नन्दराम तथा उनकी सेनाका दल शीघ्र ही पकडा जाय इस लिये उनको शीघ्र ही कार्यक्षेत्रमें जानेके लिये आज्ञा दी। अनिरुद्ध शेखावतने तुरन्त ही कार्यक्षेत्रमें जाकर पहिले उन गावोंका उद्धार किया, जिन्हें नन्दरामने बलपूर्वक अपने अधिकारमें कर रक्खा था। परन्तु सामन्तगण शीघ्र ही जानगये कि यद्यपि वह संधिके अनुसार आमेरराजकी यथेष्ट सहायता करते हैं, परन्तु आमेरराज उस संधिके मतसे उनके स्वार्थकी रक्षामें प्रस्तुत नहीं हुए। उन्होंने देखा कि उन लोगोंने नन्दरामकी सेनाको भगा दिया है, परन्तु इस समय रोडारामकी सेना निर्विघ्नतासे उन स्थानोंपर अधिकार कर रही है। जो सामन्तोंकी सम्प्रदाय यहाँ इकट्ठी हुई थी वह महा दुःखित हुई—और शीघ्र ही उन्होंने परामर्श करके अपने निज संधिपत्रकी धाराके कार्यको पूर्ण करनेका संकल्प किया। रोडारामकी सेनाका दल शेखावाटीके जिन ग्राम और नगरोको सामन्तोंकी सम्प्रदायकी सहायताके लिये नन्दरामकी सेनाके हाथसे लेकर वहाँ निवास कर रहा था, सामन्त सम्प्रदायोंने उन सब ग्राम तथा नगरोपर आक्रमण करके रोडारामकी सेनाको दूर करदिया। और उन सब ग्राम और नगरोको पूर्व आदि अधिकारियोंके हाथमें अर्पण किया।

उक्त समयमें ही आमेरपतिने खंडेलाके राजा नरसिंहदासके निकट बाकी कर अदा करनेके लिये एक दूत भेजा, परंतु नरसिंहने उस दूतको मारपीट करके भगा दिया । वह दूत आमेरराजके मंत्रीके कुटुम्बका था, वह उक्त रीतिसे अपमानित और वित्ताडित हुआ, तब वह जयपुरपति महाराजके निकट जाकर नेत्रोमे जल भरकर उनके चरणोमे अपनी पगड़ी रख यह वचन बोला, “ नरसिंहदासने मेरा घोर अपमान किया है” । आमेरके महाराजने समस्त वृत्तान्त जानकर शीघ्र ही यह आज्ञा दी कि खण्डेलाराज्य आमेर राज्यके अधिकारमे रहै, और नरसिंहको बंदी करके शीघ्र ही जयपुरमें लाया जाय ।

तुरन्त ही आशाराम नामक एक सेनापति सेना साथमे लेकर खण्डेलापर अधिकार करनेके लिये भेजा गया । नरसिंह गोविन्दगढ़मे जाकर अधीश्वर आमेरपतिके प्रति उपेक्षा दिखाने लगे । आशारामके खण्डेलामे जाते ही नरसिंह और प्रतापसिंह दोनोको एक साथ एक ही समयमे पकड़नेके लिये षड्यंत्र जालका विस्तार करने लगा । नरसिंह तो गोविन्दगढ़मे ही रहते थे, परन्तु प्रतापसिंह अपनी किसी विपत्तिकी सम्भावना न विचारकर जयपुरकी सेनाके साथ खण्डेलामे ही निवास करते थे । प्रतापसिंह विचार रहे थे कि नरसिंहके अपराधसे केवल उन्हीके हिस्सेके खण्डेलापर जयपुरराज्यका अधिकार होजानेकी सम्भावना है । इधर आशारामने प्रतापसिंहको किसी प्रकारका भय न दिखाकर केवल नरसिंहको पकड़नेके लिये सबसे पहिले कौशलजाल विस्तार । आशारामने मनोहरपुरपति नरसिंहसे कहला भेजा कि उन्हे किसी प्रकारका कोई भी शारीरिक अनिष्ट नहीं होसकैगा । राजपूत प्रतिज्ञा और सौगंधके ऊपर चिरकालसे ही विशेष विश्वास स्थापन करते आये है । शरीरमे प्राण रहते हुए कोई भी अपनी प्रतिज्ञाको भंग नहीं करसकता, यही राजपूतजातिका स्वाभाविक धर्म है, मनोहरपुरपति आशारामके उपदेशसे ही उसके वचनोमे बंध गये, और उनके ऊपर सम्पूर्ण विश्वास स्थापित कर वह गोविन्दगढ़से बाहर हुए, और खण्डेलामे पहुँच गये । आशारामने उनको आदर-सहित ग्रहण करके बाकी करके सम्बन्धमे सन्धिके प्रस्ताव उपास्थित किया । संधिपत्र तैयार होने लगा । नरसिंहके डेरोको छोड़ते ही आशाराम भी सेना सहित वहाँसे कितनी दूर चलागया । चतुर आशारामने इस प्रकारसे नरसिंहको असावधान और गाफिल कर दिया और फिर तीसरे दिन लौट कर मध्यरात्रिके समय उनके घरको घेरकर उनको उसी समय डेरोमे जानेकी आज्ञा दी । नरसिंह आशारामकी इस चातुरीजालसे अत्यन्त क्रोधित हो आत्महत्या करनेके लिये उद्यत हुए पर आशारामने उनका वह उद्योग व्यर्थ करदिया । तब नरसिंह शीघ्र ही कितने विश्वासी राजपूतोके साथ आशारामके डेरोमे चले गये ।

नरसिंहको हस्तगत करके उसने प्रतापको बुलाया और वह निर्भय होकर उसके डेरोमे चले आये । प्रताप विचार रहे थे कि अबकी बार वह अवश्य ही समस्त खण्डेला देशके अधीश्वर होंगे, परन्तु चतुर आशारामने उनको घोर विपत्तिमे डालनेकी तैयारी की इसका उन्हे स्वप्नमे भी व्यान नहीं था । दूसरे दिन प्रताप और नरसिंह जिस समय

अख्हीन होकर भोजन कर रहे थे, उसी समयमे आशारामकी आज्ञासे एक सेनादलने दोनोको एकवार ही बंदी करलिया। घोर अपराधियोंकी समान जंजीरोसे बाँधकर बंद और एक सवारोमे चढ़ाकर पाँचसौ पहरेवालोकी सेनाके साथ उनको जयपुरमे भेज दिया। जयपुरमे पहुँचते ही दोनो राजाके कारागारमे बदी होगये, इस प्रकारसे दोनोके बंदी होजाने पर जयपुरके महाराज और उनके मंत्री अत्यन्त ही प्रसन्न हुए। और आशारामको धन्यवाद देने लगे। आशारामने राजाकी आज्ञासे शीघ्र ही समस्त खंडेलादेश पर आमेरराजका खास अधिकार करके शान्ति रक्षाके लिये वहाँ पाँचसौ सिपाही रख दिये। वह सब नीची श्रेणोके सामन्त खंडेलाके दोनो राजोके अधीनमे थे, आशारामने उनको पूर्व पदपर नियुक्त रख कर उनको रीतिके अनुसार कर देनेमे सम्मत करलिया, और उसने उनसे ऐसी प्रतिज्ञा भी कराली कि वह कभी किसी प्रकारसे भी शान्ति भंग अथवा किसी प्रकारका उपद्रव नहीं करैगे। इस प्रकारसे खंडेलाराज्य फिर अवनतिकी अवस्थामे पतित होकर पराधीन होगया।

तीसरा अध्याय ३.

आमेरपतिके विरुद्धमे बाघसिंहका अभ्युत्थान-बाघसिंहके साथ जार्ज थामसका योगदान-भयंकर युद्ध-बाघसिंहका खंडेलाके किलेमे जाना-हनुमंतसिंहका उनकी सेना और अनुज लक्ष्मणसिंहके प्राण नाश करना-बाघसिंहका फिर खंडेलाके किलेको जीतना-आमेरराजद्वारा एक ब्राह्मणको खण्डेलादेशमे जमाबंदीके लिये भेजना-उक्त ब्राह्मणका आपमानित होना-संग्रामसिंहका अभ्युत्थान-गायोका लूटना-उनकी मृत्यु-जोधपुरके विरुद्धमे आमेरराज्यके साथ शेखावाटीके सामन्तोका मिलन-आमेरराजके साथ शेखावतोका नवीन संबंधन-नरसिंह और प्रतापसिंहका लूटना-मारवाड़के युद्धमे नरसिंहकी मृत्यु-अभयसिंहको पितृपदकी प्राप्ति-आमेरराजकी विश्वासघातकता-हनुमंतका गोविन्दगढ़ और खंडेला इत्यादि पर अधिकार करना-खुशालीरामको मुक्ति-लाभ और जयपुरमे मंत्रीपदकी प्राप्ति-खंडेलाके करद सामन्तोको नवीन शासनकी सनद मिलना-अभय तथा प्रतापसिंहको पिताके अधिकारकी प्राप्ति-मोहम्मदशाहके विरुद्ध शेखावाटीके सामन्तोका सेनासहित गमन-आत्मविवाद-सीकरके सामन्त लक्ष्मणसिंहका खंडेलापर आक्रमण-हनुमंतसिंहकी वीरताका प्रकाश करना-उनकी मृत्यु-लक्ष्मणसिंहका खंडेलापर अधिकार-खंडेलाके दोनो अधीश्वरोका चिरकालके लिये पैतृक अधिकारसे वचित होना-उनका निकाला जाना-राजमंत्रोके साथ लक्ष्मणसिंहका विवाद-विवादका फल-सिद्धानियोंका इतिहास-लाङ्खानी लोग-शेखावाटी का राजस्व—

दीनाराम वोहरा इस समय सन् १७९८-९९ ईस्वी में जयपुरके प्रधानमंत्री पदपर नियुक्त थे। आशारामको खंडेला विजय करते हुए देखकर वह शीघ्र ही राजधानी छोड़कर सिद्धानीके सामन्तोके पाससे कर लेनेके लिये शेखावाटीको चले। दीनाराम

उदयपुरमें आशारामकी सेनाके साथ मिलकर सिद्धानी सामन्तोंके अधिकारी देशोंके बीचमें परशुरामपुर नामक नगरमें सेनाको लेगये । वहां जाकर इन्होंने सम्पूर्ण सामन्तोंके पास आज्ञापत्र भेजकर शीघ्र ही अपने २ देय करकी उपस्थित करनेके लिये कहा । इतना ही करके वह शान्त न हुए, जिससे शीघ्र ही कर अदा होजाय इस हेतु प्रत्येक देशमें एक २ अश्वारोही दल भी भेजदिया । इस सेना भेजनेका नाम धोस था । इसका मूल उद्देश यही था कि अश्वारोही सेनाका दल सामन्तोंके यहां जाकर उनसे सरकारी कर मांगे । सामन्त जितने दिनोतक कर देनेमें विलम्ब करैगे सेना उतने दिनोतक प्रतिदिन निर्धारित धन उनके निकटसे दंडमें लेती रहैगी । यदि सामन्त कर देनेमें राजी न हो तो उनके साथ युद्धका विचार किया जायगा । जब जयपुरके राजमन्त्री उक्त अपमान कारक उपायसे कर लेनेके लिये उद्यत हुए, तब समस्त सिद्धानी सामन्तोंने अत्यन्त क्रोधित हो शीघ्र ही मिलकर एक पत्र पर हस्ताक्षर करके उनके पास भेज दिया । उन्होंने उस पत्रमें लिख भेजा, कि दीनाराम यदि एक मुहूर्तका भी विलम्ब न करके उस भेजो हुई सेनाको बुलाकर स्वयं सेना सहित झुंझुनूमें न चलाजायगा तो उसे विलक्षण फल मिलैगा, वह यदि झुंझुनूमें चलागया तो सामन्तोंके देय हुए करका जो दश हजार रुपया इकट्ठा हुआ है वह शीघ्र ही मिलजायगा । समस्त शेखावाटीके नेताओंने एक मत होकर उक्त पत्रको लिखा । परन्तु खण्डेलाके वन्दी राजाके भ्राता वाघसिंह किसी प्रकार भी उसमें सम्मत न हुए । शेखावत देशके समस्त अधीश्वरोंने एक साथ मिलकर थोड़े ही दिनोंके पहिले आमेर राजके जिस प्रकारसे उपकार किये थे, नंदरामकी प्रवलता विनाश करनेके लिये आमेरकी सेनाकी जिस प्रकार सहायता की थी, तिस पर भी आमेरपतिके विपरीत पुरस्कार देनेसे वाघसिंह आमेरपतिके ऊपर अत्यन्त क्रोधित हुए थे । आमेरराजके साथ शेखावतकी पहिले जो संधि होगई थी, उसकी एक धारामें यह भी उल्लेख था कि शेखावत जितने दिनोतक कर देते रहैगे उतने दिनोतक आमेरराज किसी प्रकार भी शेखावत् देशपर सेना नहीं भेज सकेगे, ऐसा प्रवध सदा रहैगा । सारांश यह है कि संधिकी उस धाराको भंग करके आमेरकी सेनाने जब शेखावत् देशमें प्रवेश किया तब वाघसिंह अपने वाहुबलसे उसी समय जन्मभूमिकी रक्षके लिये कृतसकल्प हुए । वाघसिंहके उक्त मन्तव्यके प्रकाश होते ही खेतरीके पाँचसौ राजपूत आकर उनके साथ मिले । वाघसिंहने उस सेनादलके साथ सीकरके अधीश्वरके निकटसे सिहाना और फतेपुरका दंडस्वरूप धनसंग्रह करके इस समयके सुप्रसिद्ध जार्ज थामस नामक यूरोपीय सेनापतिको अपने पक्षमें नियुक्त करलिया । जार्जथामस स्वयं इस समय इस विवादमान राजपूत जातिके किसी एक पक्षमें नियुक्त होकर धन उपार्जनके लिये व्यग्र होरहें थे । जार्ज थामसने अपनी शिक्षित सामान्य संख्यक सेनाके साथ वाघसिंहके साथ मिलकर शीघ्र ही आमेरकी सेनाके साथ युद्धका प्रस्ताव किया । यद्यपि इस समय जयपुरराजकी समस्त वेतन भोगी सेना और उनके अधीनके सामन्तोंकी सेना एकसाथ मिलनेसे उनकी संख्या वाघसिंह और थामसकी सेनाकी सत्याकी अपेक्षा अधिक होगई थी। परन्तु

जार्ज थामस अपनी उस सामान्य संख्यक शिक्षित सेनाकी सहायतासे इस समय समस्त रजवाड़ेमें सभीके भयके कारण स्वरूप होगये थे । इस कारण जद उन्होंने स्वयं अपनी सेनाके साथ वाघसिंहका पक्ष अवलम्बन किया, तब राजपक्षकी सेना संख्यामें अधिक होनेसे भी बलमें हीन होगई । जार्ज थामसने इस प्रकारसे बल विक्रमके साथ जयपुरकी सेनापर आक्रमण कियां, कि जयपुरके सेनापति रोड़ारामने उस आक्रमणके वेगको किसी प्रकार भी सहन न करके खेत छोड दिया । उसी समय जार्ज थामसने जयपुरके कितने ही तोपखानोंको लूट लिया । प्रधान सेनापतिकी भीरुतासे जयपुरके पक्षमें जो कलंक लगा उसको दूर करने और तोपखानेको फिर अपने अधिकारमें करनेके निमित्त आमेरराजकी तरफसे चौमूके सामन्त रणजीतसिंहने सम्पूर्ण सामन्त सेनाको इकट्ठा करके प्रबलरूपसे दल बाँधकर स्वयं जार्जथामस पर आक्रमण किया । उस प्रबल समरमें रणजीतसिंहकी ही विजय हुई, यद्यपि रणजीतसिंहने तोपखानेको छीन लिया । परन्तु वह अधिक घायल हुए और सेना भी बहुत सी मारीगई । खांगारोत सम्प्रदायके दो नेता वहादुरसिंह और पहाड़ सिंह भी गोलोके आघातसे हत हुए । परन्तु जार्जथामस शेषमें एकवार ही परास्त हो गये, और प्राणोके भयसे उनकी सारी सेना भाग गई ।

उपरोक्त समरमें वाघसिंहके पराभ्त होनेसे आमेरराजने उनको खंडेलामें प्रबल बलशाली देखकर अपने हस्तगत करलिया, इधर जयपुरके कारागारमें बंदी दशामे पडे हुए खंडेलाके दो अधीश्वर नरसिंह और प्रतापसिंह वाघसिंहको उद्योगी और प्रभावशाली जान कर स्वयं सरलतासे मुक्तिकी आशा करने लगे । और जिससे उनकी वह आशा पूर्ण होजाय इस लिये उनके पास उत्साहसूचक अनुरोध भी भेजा। जिससे रोड़ाराम उनके ऊपर अनुकूल होकर सहायता करै इसलिये उनके साथ भी वह गुप्तभावसे प्रस्ताव चलाने लगे । रोड़ारामने कहला भेजा कि यदि एक दल प्रबल रायसालोत्की सेनाका भेरे साथ मिलजाय तो मैं आपकी आशाको पूर्ण करसकता हूँ । इस प्रस्तावसे वाघसिंहको ही प्रतिनिधि नेतारूपसे नियुक्त किया गया । वाघसिंहने अपनी सामर्थ्यके बलसे विशेष प्रसिद्धि प्राप्त की थी । जो राजपुरुष आमेरराजकी ओरसे इस समय खंडेलाको शासन करते थे, वे एकमात्र वाघसिंहके उस प्रभुत्वकी सहायतासे खंडेला देशका कर सग्रहकर भूमिके सम्बन्धमें नवीन विधिकी व्यवस्था करनेमें समर्थ हुए थे । इससे उनको हस्तगत कर रखनेके लिये शासकने खंडेलाके किलेमें रहनेकी आज्ञा दी थी । वाघसिंह बहुत थोड़ी सी सेनाके साथ खंडेलाके महलमें निवास करते थे । इस समय जयपुरके सेनापतिने वाघसिंहको एक स्वजातीय सेनादलके साथ मेल करनेकी आज्ञा दी, वाघसिंह अपने अनुज लक्ष्मणसिंहको अत्यन्त स्नेहके साथ खंडेलामें रखकर आप जयपुरके सेनापतिके साथ मिले ।

खंडेलाके दूसरे शासक राज्यबंदी प्रतापसिंहके पुत्र हनुमन्तसिंहने जब सुना कि वाघसिंह राजाकी सेनादलके साथ मिल गये हैं तब उन्होंने शुभ सुअवसर जानकर खंडेलाके किलेको जीतनेका विचार किया । रात्रि होगई थी, हनुमंतने कितनी ही

अख्तियारी सेनाके साथ खंडेलामे जाकर दुर्गकी दीवारोंको उल्लघन करके किलेमे प्रवेश कर सावधानीसे समस्त सेना और लक्ष्मणसिहकी हत्या करके किलेको जीत लिया। वाघसिह इस समयमे रानोलीमे निवास कर रहे थे। उन्होंने हनुमन्तसिहको अपने अनुज लक्ष्मणसिहकी हत्या और खंडेला पर अधिकार करते हुए सुनकर शीघ्रतासे खंडेलामे जाकर उसको घेर लिया। वाघसिह बाहरसे ही अख्त चलाने लगे और हनुमन्तसिहने किलेके भीतरसे गोला वर्षाना प्रारंभ किया। परन्तु हनुमन्तसिहने बहुत थोड़ी अवस्थावाले लक्ष्मणकी हत्या की थी इससे नगरनिवासी उस हत्याकांडसे उनके ऊपर अत्यन्त क्रोधित हुए थे। इस कारण वे इस समय आग्रहके साथ वाघसिहकी सहायता करने लगे। अधिक क्या कहै, खियाँतक किलेको जीतनेके लिये सेनाकी विशेष सहायता करने लगीं। वाघसिह प्रबल विक्रमके साथ किलेको जीतनेके लिये प्रवृत्त हुए। हनुमंतकी सेनाने अपने प्रभुपर भयंकर विपत्ति देखकर प्राण पणसे युद्ध किया। परन्तु जयकी आशा न देखकर अंतमे उन्होंने प्रचलित रीतिके अनुसार संधिका प्रस्ताव सूचक स्वेत पताका दिखा कर किलेका दरवाजा खोल दिया। वाघसिह सानन्द किलेमे पैठ गये। वहां जाकर उन्होंने चाहा कि अपने सुकुमार भाईकी हत्या करनेवाले हनुमंतसिहसे उचित बदला ले किन्तु वह पहिले ही किलेसे निकल भागा था। इस लिये वाघसिहकी वह प्रतिहिंसक अभिलाषा मनकी मनमे ही रह गई।

उधर दीनाराम जयपुरके राजमंत्रीपदसे उतार दिये गये। और मानजीदास उस पदपर नियुक्त हुए। रोड़ाराम पूर्व कथित युद्धमे पराजित और कलंकित नही हुए थे। इससे वह इस समयतक शेखावाटी देशके करसंग्रहके पदपर नियुक्त थे। उन्होंने खंडेलादेशके एक ब्राह्मणो वार्षिक बीस हजार रुपयेकी जमावन्दी पर नियुक्त किया था। उक्त ब्राह्मणने प्रथम वर्षमे विलक्षण लाभ दिखाया। इसीसे उसे फिर दो वर्षका ठेका दिया गया। इस समय जयपुरराजकी सिलहपोश सेना उक्त ब्राह्मणके अधीनमे नियुक्त थी। वह ब्राह्मण उक्त सेनाकी सहायतासे खंडेलाके जो समस्त सामन्त अवतक स्वाधीनभावसे रहते थे, उनके पाससे भी बलपूर्वक करसंग्रह करनेमे प्रवृत्त हुआ। जो लोग कर देनेमे असम्मत हुए उसने सेना सहित उनपर आक्रमण करके उनके कितने ही किलोपर अधिकार कर लिया। यद्यपि जयपुरपतिने नरसिह और प्रतापसिहको वदी करके समस्त खंडेलाराज्य पर अधिकार करलिया था, परन्तु प्रताप और नरसिहकी खास अधिकारी भूमिके अतिरिक्त अन्य सम्पूर्ण देशोके सामन्तोके साथ संधिवधन करके उनसे नियमित कर लेते आये थे। इस समय उक्त ब्राह्मणने उन सामन्तो पर भी आक्रमण करके उनके ऊपर इस प्रकारके अत्याचार करने प्रारंभ किये। खंडेलाके रायमल वगोद्वय समस्त सामन्त महाक्रोधित हुए, और बदला देनेके लिये सहारमूर्तिसे सेनासहित सुसज्जित हुए। उन्होंने नरसिह और प्रतापसिहके निकटसे यह समाचार पाया कि जयपुरके महाराजके निकटसे उनको कारागारसे मुक्त होनेकी अब कोई आशा नहीं है, इस कारण सामन्त और भी उत्तेजित हुए। राजपूत जाति समस्त आशाओंके लुप्त होते ही जिस प्रकार महाक्रोधित हो भयंकर काण्ड उपस्थित कर देती है, इस समय वह लोग उसी

प्रकारसे खंडेला देशपर लोमहर्षण काण्ड उपस्थित करनेके साथ बदला लेनेके लिये अग्रसर हुए । उन्होंने सबसे पहिले महा वेगसे उस ब्राह्मणके अधिकारी खंडेला नगर पर आक्रमण किया । और वहाँ भयंकर युद्धानल प्रज्वलित कर दी । ब्राह्मणकी ओर सात सहस्र दादूपन्थीसेना थी, तथापि सम्मिलित सामन्तोने उस सेनाको विध्वंस कर ब्राह्मणको भगाकर नगरको लूट लिया । उन्होंने सबसे पहिले इस प्रकारसे जयलक्ष्मीका आलिगन करके अंतमे गगनभेदी जयशब्दसे शेखावाटीको कंपायमान करके जयपुर राज्यमे जाकर ग्राम और अनेक नमरोको लूट लिया। अधिक क्या जयपुरकी महाराणीके खास अधिकारी देशोमे जाकर वे उनको विध्वंस करने लगे । इससे जयपुरके महाराज अत्यन्त क्रोधित हुए, और उनको दमन करनेके लिये उन्होने फिर एक नवीन सेना भेजी, दोनो ओरमे महा संग्राम उपस्थित हुआ । अंतमे सामन्तोकी सम्प्रदाय अत्यन्त हीनबल होगई । रानोली और अन्य कितने ही देशोके सामन्तोने अन्तमे जयपुर पतिके साथ संधि स्थापन कर वञ्च्यता स्वीकार कर ली । परन्तु रायसालकी कनिष्ठ शाखामे उत्पन्न हुए सामन्तोने किसी प्रकार भी वञ्च्यता स्वीकार न की । उन्होने अपने देशको छोड़कर वीकानेर और मारवाड़मे जाकर वहाँके दोनो अधीश्वरोकी शरण ली । प्रतापसिंहके जाति भ्राता सूजावासके सामन्त संग्रामसिंह मारवाड़मे और वाघसिंह और सूर्यसिंह वीकानेरमे चले गये, वहाँके दोनो राजाओने उनको अभय देकर उनके भरण पोषणके निमित्त उन्हें जगीरे लगा दीं । वे कुछ समयतक वहाँ इस प्रकारसे रहे, और फिर प्रबल दल बाँधकर जयपुरको विध्वंस करनेके लिये चले ।

वीरश्रेष्ठ संग्रामसिंह उस निर्वासित सामन्त वृन्दके नेता पदपर नियुक्त होकर जीव ही आमेरेमे गये । और उस राज्यके बहुतसे देशोको लूटकर विध्वंस करने लगे । अनेक स्थानोके निवासियोसे दंडकर लेकरके जिस जिस स्थानपर जयपुरराजके छोटे २ किलोमे सेना निवास करती थी, उन्ही २ किलोपर आक्रमण करके निर्दयीभावसे राज्यकी सेनाका विनाश करने लगे । उक्त सम्मिलित सामन्तोने इस प्रकारसे चारो ओर अशान्ति स्थापित करते २ अन्तमे जयपुरकी राजधानीके बहुत ही निकट खोह नगरमे जाकर उस नगरको लूट वहाँसे बहुतसे घोड़े चुराकर अपनी सेनाके लिये लेगये । नेता संग्रामसिंह इस समय क्रमानुसार जयप्राप्त करके इतने बलवान् होगये कि वह मनमे आते ही किसी असीम साहसके कार्यपर हाथ डालदेते थे । इनके इस उपद्रव और अत्याचारोसे प्रजाको महान् कष्ट उपस्थित हुआ, और अन्तमे जयपुरपतिके यहाँ लोग चारो ओरसे हाहाकार मचाने लगे । और उनके द्वारा अपना सर्वनाश वताकर सहायताके लिये प्रार्थना करने लगे । इस समाचारसे जयपुरके महाराज भयभीत हो शीघ्र ही विद्रोही-नेता संग्रामसिंहके साथ संधि करनेके लिये अग्रसर हुए । विसाआदेशके सिद्धानी सामन्त श्यामसिंहने जयपुरके महाराजके प्रतिनिधिस्वरूपसे संग्रामसिंहके पास जाकर संधिका प्रस्ताव उपस्थित किया, और भविष्य जयपुरेश्वरका कोई अनिष्ट न करनेके लिये उन्होने राजपूत रीतिके अनुमार संग्रामसिंहको वचन बद्ध करलिया । संग्रामसिंहने उक्त वचनोपर विश्वास कर अन्तमे

जयपुरकी राजधानीमें जाकर जयपुरपतिके साथ साक्षात् करनेकी सम्मति प्रगट की । कई दिनोंमें वीर तेजस्वी संग्रामसिंहने अपनी विजयी सेनाके साथ जयपुर नगरमें प्रवेश किया । नगरमें जाते ही अनेक सम्प्रदायोंके लोग इकट्ठे होकर उनके ऊपर तीक्ष्ण दृष्टि डालने लगे । विशेष करके वेतनभोगी सिक्खोंने देखा कि संग्रामसिंहने उनमेंसे किसीके घोड़े और किसीके ऊँट इत्यादि छीन लिये थे, उन्होंने उन सबको लेकर राजधानीमें प्रवेश किया है । परन्तु संग्रामसिंहने इस प्रकार बलविक्रमके साथ गर्वित हो राजधानीमें प्रवेश किया कि, उक्त सेना वा अन्य सर्व साधारण संग्रामसिंहकी सेना अपने २ घोड़े ऊँट वा अस्त्र देख कर भी प्रार्थना करने वा उनका दावा करनेका साहस न करसके ।

राजमंत्री मानजीदासने मनही मन स्थिर किया था कि संग्रामसिंहके राजधानीमें प्रवेश करते ही किसी न किसी उपायसे उनको बंदी करके काँटेको उखाड़ दिया जाय और मन्त्रीके अनुरोधसे ही जयपुरपतिने शपथ की थी, कि वह संग्रामसिंहके शरीरपर हस्ताक्षेप नहीं करेंगे । परन्तु मानजीदासने जयपुरके महाराजकी प्रतिज्ञा भंग करनेसे महाकलंक लैगा यह जानकर भी संग्रामको बंदी करनेके लिये उद्योग किया । श्यामसिंह जो राजाके वचनोपर विश्वास करके संग्रामसिंहके निकट वचनबद्ध हुए थे उन्होंने मन्त्रीके उस गुप्त अभिप्रायको जानकर तुरत ही संग्रामसिंहसे समस्त समाचार कहदिया । ४८घंटेके पीछे जयपुरके महाराजने समाचार पाया कि संग्रामसिंह जयपुरको छोड़कर तंवरवाटीको चलेगये और तंवर और लाड़खानी भी उनके साथ मिल गए हैं । संग्रामसिंह इस समय एक हजार अश्वारोही सेनाके नेता हुए थे ।

संग्रामसिंहने अपनी सेनाका बल बढ़ाकर असीम साहसके साथ जयपुरपतिके खास अधिकारी देशोमें जाकर शीघ्र ही ग्राम और नगरोको लूटना प्रारंभ कर दिया । वह सबसे पहिले दंडस्वरूपमें एक २ नगर और ग्राम निवासियोंके निकटसे कर मांगनेके लिये दूत भेजने लगा । जो लोग उसकी प्रार्थनाको पूर्ण करने लगे उनके ऊपर तो किसी प्रकारका अत्याचार नहीं किया । परन्तु जो कर देनेमें राजी नहीं हुए उनके प्रधान २ नेताओंको बंदी करके लेजाने लगा, शेषमें करके पाते ही उनको छोड़नेमें भी उसने किंचित् भी विलम्ब न किया । परन्तु जिन्होंने किसी प्रकारसे भी कर नहीं दिया उनके ग्राम और नगरोको लूट कर समस्त धन रत्न ऊँटोपर लदवाकर वह लेजाने लगा । संग्रामसिंहने इस प्रकारसे जयपुरराजके खास पृथ्वीके अधिक म्थानोको लूटकर अंतमें जयपुरकी दूसरी रानीके अधिकारी माधोपुर नगरको जा घेरा । वहाँ भयकर युद्धके समय अचानक एक गोली संग्रामसिंहके मस्तकमें आकर लगी, और इसी आघातसे उन्होंने प्राण त्याग दिये । उनका शव शीघ्र ही रानोलीमें लाकर भस्म किया गया । संग्रामके मारेजाने पर उनका पुत्र पिताकी मृत्युका बदला लेनेके लिये पिताकी समान महा तेजस्वी हो चारों ओर अत्याचार करके लूटमार करने लगा । अंतमें जयपुरपतिने उसके साथ सधि करके पिताका अधिकारी देश सूजावास उसको देदिया, और उक्त लूटनेवालोका दंड भग कर दिया ।

जिस समय यह घटना हुई थी उस समय आमेरके सिंहासन पर महाराज जगत्सिंहजी विराजमान थे, तथा रायचंद आमेरके प्रधान मंत्री पदपर नियुक्त थे। इस समय रजवाड़ेमें फूलनलिनी कृष्णाकुमारीके जन्मलेनेसे समस्त राजस्थानमें महा युद्धानल प्रज्वलित होगया था। उसी युद्धके होनेसे शेखावाटीके अधीश्वरोकी पूर्व शोचनीय अवस्था इस समय और भी बढ़ गई थी। इसी समय पोकरणके सामन्त सर्वाईसिंहने मारवाड़पति भीमसिंहके पुत्र धौकलसिंहको अपने साथ लेकर जयपुरके महाराजका आश्रय लिया था। प्रधान मंत्री रायचंदने यथासाध्य इस बातकी चेष्टा की कि जिसमें जगत्सिंह कृष्णाकुमारीका पाणिग्रहण करनेमें समर्थ होजाय। उसने अपने प्रभुकी सेनाको बढ़ानेके लिये शीघ्र ही इस समय शेखावाटीके असतुष्ट सामन्तोंको अपने हस्तगत करनेका यत्न किया। मंत्रीवर रायचंदने सबसे पहिले अपने भाईके पुत्र कृपारामको शेखावाटीके अधीश्वरोके निकट भेजा। कृपारामने वहाँ जाकर शेखावाटीके अधीश्वरो में कृष्णासिंहको अपने प्रतिनिधि पदपर नियुक्त किया, और उन्हींके अधीनमें सब शेखावत् सेनासहित उदयपुरके मार्गमें इकट्ठे होने लगे।

इस शुभ सुअवसर पर आमेरराजकी विशेष कृपासे अपनी पूर्वस्वाधीनता प्राप्त करनेमें समर्थ होकर उक्त सामन्त वर्ग अपने सर्वश्रेष्ठ नेता खंडेलापति नरसिंह और प्रतापसिंहका बड़ी अवस्थासे उद्धार करनेकी विशेष चेष्टा करने लगे। महाराज जगत्सिंहने अपने स्वार्थसाधनके लिये शीघ्र ही शेखावाटीके सम्मिलित अधीश्वरोको कामनाको पूर्ण करदिया। कृपारामने तुरन्त ही आमेरपति महाराज जगत्सिंहकी ओर से संधि करली। संधिपत्रके नियुक्त होते ही खंडेला राज्यके सम्मिलित अधीश्वर नरसिंह और प्रतापसिंहको मुक्ति देकर उनका वह राज्य उन्हींको लौटा दियागया। उसी समय इस प्रकारकी संधि भी होगई कि जबतक दूसरे शेखावतोके नेता आमेरपतिको कर देते रहेंगे, तबतक आमेरराज किसी प्रकार भी उक्त देशके भीतरी शासन पर हस्ताक्षेप नहीं कर सकेगे। कृपाराम और कृष्णासिंहने जयपुरकी राजधानीमें जाकर महाराज जगत्सिंहके सम्मुख वह संधिपत्र रक्खा, महाराजने तुरन्त ही उसपर हस्ताक्षर कर दिये, उक्त संधिपत्र पर हस्ताक्षर होते ही शेखावाटीके नेता दश हजार सेना इकट्ठी करके आमेरपतिके अधीनमें युद्ध करनेके लिये तैयार हुए। महाराजने यह भी स्वीकार किया कि जितने दिनोतक वे लोग रणक्षेत्रमें रहेंगे उतने दिनोतक महाराज ही उनको सब खर्च देते रहेंगे।

पोकरणके सामन्त सर्वाईसिंह धौकलसिंहको लेकर पहिले ही खेतड़ी नामक स्थानमें आ गये थे। इस समय शेखावत् नेताओंके साथ संधिवन्धन समाप्त होगया तब पोकरणके सामन्तके भ्रातृपुत्र श्यामसिंह चौपावत् कृपारामके साथ खेतड़ीमें जाकर वहाँसे धौकलसिंहको ले उन सम्मिलित शेखावतोके डेरोमें आये। आमेरके भूतपूर्व महाराज प्रतापसिंहकी कन्या महाराणी आनन्दकुमारी और मारवाड़पति भीमसिंहकी रानी महारानी आनन्दकुमारीने अपने सेवकोंके साथ उन्हीं डेरोमें जाकर धौकलसिंहको अपने

दत्तकपुत्रस्वरूपसे गोद लेलिया। इसके पीछे सब लोग राजधानी जयपुरमें आ गये। और वहांसे एक लाखसे भी अधिक सेना संहारमूर्ति धारणकर मारवाड़को जीतनेके लिये रवाना हुई।

सम्मिलित सेनादल खण्डेलासे दशकोश दूर खट्टू स्थानमें पहुँचा वहाँ वीकानेरके महाराज तथा अन्यान्य योगदेनेवालोके आनेकी बात देखने लगे। इसी समयमें शेखावाटीके सम्मिलित नेताओंने आमेरके महाराजसे यह प्रार्थना की कि “हमारे यथार्थ स्वामी दोनो अधीश्वर नरसिंह और प्रतापसिंहको छोड़ दिया जाय। सम्मिलित अन्य ख्यातनामा वीरोकी समान उन प्रसिद्ध वीर दोनो नेताओंके अधीनमें हम रहनेकी इच्छा करते हैं”। परन्तु सम्मिलित शेखावतोंके नेताओंकी उक्त प्रार्थनाको अस्वीकार करनेसे महा सकट उपस्थित होनेकी सम्भावना थी, इस कारण आमेरपतिने शीघ्र ही उनके मनोरथको पूर्ण करदिया। बहुत दिनोंतक बंदीभावमें रहकर नरसिंह और प्रतापसिंह मुक्ति प्राप्त करके अपनी सेनाके साथ आकर मिले। खण्डेलाके भूतपूर्व अधीश्वर वृन्दावनदास जो इतने दिनोंतक कई ग्रामोंका अधिकार पाकर इकले रहते थे। इस जातीय युद्धको उपस्थित देखकर वृद्धावस्थामें वह भी तलवार हाथमें लेकर आमेरकी सेनादलके साथ योग देनेको सन्नद्ध हुए। महाराज जगत्सिंह इस समय इतने अधिक संख्यक “शेखाजी” के वंशधरोसे युक्त हुए कि किसी समय भी कोई आमेरपति इस प्रकारके बहु संख्यक रायसालोत सिद्धानी, भोजानी, लाड़खानीको एकत्र करके अपने अधीन में रखनेको समर्थ न हुए थे। शेखावतोंके सब अधीश्वर शीघ्र ही जगत्सिंहके साथ मारवाड़में जानेके लिये तैयार हुए। कृष्णकुमारीके लिये जगत्सिंहके साथ मारवाड़पति मानसिंहका जो युद्ध हुआ था, उसका वर्णन पाठकोने मारवाड़ और जयपुरके इतिहासमें भलीभाँतिसे पाठ किया होगा। इस कारण अब यहाँ दुबारा उल्लेख करनेका प्रयोजन नहीं है। हम यहाँ केवल इतना कह सकते हैं कि इस युद्धमें शेखावतोंकी सेनाने जैसी वीरता प्रकाश की थी, जगत्सिंहके भागजानेसे अन्तमें उसी प्रकारका कलंक भी सचित किया। अत्यन्त दुःखका विषय है कि उस युद्धमें खण्डेलाराज नरसिंह और वृद्ध वृन्दावनदास दोनोने ही प्राण त्याग किये।

नरसिंहकी मृत्युके पीछे उनके पुत्र अभयसिंह पिताके पदपर स्थित हुए, और उन्होंने खण्डेलाकी सेना पर अपना अधिकार किया। अन्तमें महाराज जगत्सिंह मारवाड़ छोड़कर अपने राज्यकी ओरको चले आये। वह भी शेखावतोंकी सेना लेकर खण्डेला लौट आये। परन्तु महाराज जगत्सिंह इस समय पहिली संधिको भंग करके अभयसिंहको खण्डेलाका राज्य देनेमें असम्मत हुए, तब अभयसिंहने दुःखित चित्तसे माचेडाके राजा वस्तावरसिंहके यहां आश्रय लिया। परन्तु वस्तावरसिंहने उनके ऊपर अप्रिय व्यवहार किया अभयसिंहने उससे अपना अधिक अपमान जानकर एक स. ६ पीछे माचेडाको छोड़ दिया। इस समय द्विसा स्थानमें महाराजोंके नेता वापू सेन्धु निवास करते थे, खण्डेलाके दूसरे अधीश्वर प्रतापसिंह अपने पुत्रके साथ उनके नि

जाकर उनकी शरणमें हुए। इधर हनुमन्तसिंह राजपूत स्वभाव सिद्ध विक्रमसे इस समय फिर गोविन्दगढ़ पर अधिकार करनेके लिये उद्योग करने लगे। उन्होंने समस्त समाचार जानकर वीर तेजस्वी ६० अखधारियोंको संव्याके समय एक नदीके किनारे छिपा रक्खा, पीछे आधीरातके समय वे पहाड़ी मार्गसे एक एक करके किलेकी तरफ जाने लगे। और चुपकेसे किलेकी दीवारों पर चढ़कर उन्होंने दुर्ग रक्षक सेनाका संहार करना प्रारम्भ किया। थोड़े ही समयके बीचमें किलेकी सेनाके जागते ही घोर युद्ध होने लगा। वीर विक्रमी हनुमन्तसिंहने उस शत्रुदलकी सेनाका संहार करके शेष सेनाको भगाय शीघ्र ही गोविन्दगढ़ पर अधिकार कर लिया। किलेको जीतते ही उस गभीर रात्रिके समय शिखा-वतीने आनन्दित होकर नकारको बजाया, लाड़खानी मीना और निकटवर्ती अन्यान्य जातीय राजपूत लोग जातीय शब्दसे आनन्दित हो शीघ्रतासे किलेमें घुसपड़े। हनुमन्तकी जय-ध्वनिसे गोविन्दगढ़ कपायमान होगया। कई सप्ताहके पीछे महावीर हनुमन्तने दो हजार सेना इकट्ठी करके आमेरके महाराजके साथ सब प्रकारसे सामना करनेका साहस किया। उन्होंने खडेली और निकटवर्ती अन्यान्य स्थानोंको एक २ करके अपने हस्तगत कर लिया। जयपुरके महाराजकी जो सेना किलेमें रहती थी वह विजयी हनुमन्तके आनेका समाचार पाकर प्राणोंके भयसे चारों ओरको भागने लगी। खुशियाली नाम एक दरोगा प्रसिद्ध पड्यत्रकारी इस समय खडेली पर शासन करनेके लिये आमेरपतिके द्वारा नियुक्त हुआ था। उसने प्राणोंके भयसे भयभीत हो आमेरमें जाकर जयपुरके महाराजके सम्मुख अपनी पराजयका वृत्तान्त कह सुनाया। यद्यपि वह दरोगा खण्डेलीके किलेमें एकसौ सेना रखनेके लिये आमेरपतिके निकटसे वेतन लेता था, परन्तु वह तीस मनुष्योंकी रक्षामें रखकर बचेहुए समस्त धनको अपने अधिकारमें करता था। विजयी हनुमन्तसिंहने इसी कारणसे सरलतासे विजय प्राप्त की थी।

हनुमन्तसिंहने अपने बाहुबलसे ही खण्डेलीको विजय कर लिया है, खुशहाली दरोगाके मुखसे यह समाचार सुनकर आमेरके महाराज अत्यन्त ही क्रोधित हुए। और खण्डेली पर फिर अधिकार करनेके लिये रतनचंद नामक एक सेनापतिके अधीनमें दो दल पैदल सेना और एक दल गोलन्दाज खुशहाली दरोगाके साथ भेजे। महाराजने यह आज्ञा भी सुना दी थी कि यदि खण्डेलीको खुशहाली न जीत सके तो उसको उचित दंड दिया जायगा। खुशहाली इस समय नवीन सेनाके बलसे बलवान होकर मारे गर्वके आगे बढ़ा है यह सुनते ही महावीर हनुमन्तसिंहने प्रतिज्ञा की कि मैं अपने जीतेजी शत्रुसेनाको नगरमें न धसने दूंगा, और अपनी सजी हुई सेनाके साथ वह खुशहाली के आनेकी वाट देखने लगा। इसी अवसरमें खुशहालीकी सेनाका दल सम्मुख आया, हनुमन्तसिंहके अधीनकी सम्पूर्ण सेनानें प्रबल विक्रमके साथ युद्ध करते २ खुशहालीकी सेनाको भगा दिया। अंतमें जिस समय हनुमन्त सम्पूर्ण रूपसे विजय पानेके लिये उद्यत हुए, ठीक उसी समयमें उन्होंने दुर्भाग्यसे घायलहो शीघ्र ही अपनी सेनाको खण्डेलीके किलेमें भेज दिया। खुशहालीराम दरोगाने सेनासहित किलेको घेर लिया और घायल हुए वीर हनुमन्तने दूसरी बार शत्रुओंकी सेनापर आक्रमण करके सिलहपोस सेनाके ३०

मनुष्योंको मारडाला। यद्यपि खुशहाली किसी प्रकारसे भी किलेको न जीत सका था, परन्तु किलेमें जो पानी था उसके समाप्त होजानेपर हनुमंतसिंहने अन्तमें आत्मसमर्पण करना निश्चय करलिया,। परन्तु आत्म समर्पण करनेके पहिले ही जयपुरके महाराजकी ओरसे खुशहाली दरोगाने हनुमंतसिंहको पाँच ग्रामोंके अधिकार देनेका प्रस्ताव किया, हनुमंतसिंहने शीघ्र ही उन पाँचग्रामोंको पाकर किलेको छोड़ दिया।

विख्यात खुशहालीराम वोहरा इस समयकी अर्द्धशताब्दीके पहिलेसे आमेरराज-दरवारमें विलक्षण प्रताप और प्रभुत्वको चलाता आया था, राजा प्रतापसिंहने उसके अत्यन्त दुश्चरित्र जानकर जन्मभरतक कारागारमें रखनेकी आज्ञा दी, और उसके वशके किसी बोहराके परिवारमेंसे किसी मनुष्यको भी राजमंत्री पदपर नियुक्त नहीं किये जाने की इच्छाकी। हम जिस समयका वृत्तान्त लिखते हैं खुशहालीराम उस समय कारा-गारमें वृद्धावस्था बिता रहे थे इस समय सौभाग्यवश महाराजने इनको फिर छोड़ दिया, और वह राजमंत्री पदपर फिर स्थित हुए। शेखावाटीके अधीश्वरोंकी सम्प्रदायने फितने ही प्रतिनिधियोंको उनके पास भेज कर प्रार्थना की कि “आप कृपा करके हमारे पिताके अधिकारी देशोंको हमें फिर देदीजिये।” सौभाग्य बलसे खुशहालीरामने सामन्तोंकी प्रार्थनाको पूर्ण करनेके लिये आमेरके महाराजके निकट यह प्रस्ताव उपस्थित किया कि “सामन्त ही राज्यके प्रधान बल है, उनके संतुष्ट रहनेसे ही राज्य का मंगल है। यद्यपि शेखावाटीके सामन्त बहुत समयसे अवाध्यता प्रकाश करके राज्य में अनेक प्रकारके उपद्रव करते थे, परन्तु जब कभी जाति साधारणका अधिकार लेनेके लिये कोई झगड़ा होता है तभी वह महाराजकी वश्यता स्वीकार करके अपना पक्ष समर्थन करनेके लिये सेनाकी सहायता करनेमें भी झुटि नहीं करते। मारवाड विजयके समय शेखावाटीके सामन्तोंने दश हजार सेनाके साथ आमेरकी सेनामें मिलकर महाराज के अनेक उपकार किये थे। विशेष करके शेखावाटीके सामन्तोंके साथ महाराजका सद्भाव न होनेसे किसी कुअवसर पर कठिन महाराष्ट्रोंका आमेरराज्यमें आकर अत्यन्त हृदय विदारक जघन्य उपद्रव करनेकी आशंका है, इस कारण हमारे मतसे इन सामन्तों को सब प्रकारसे संतुष्ट करके उनको अपने हस्तगत रखना ही उत्तम बात है”। खुशहालीराम वोहराके उक्त वचनोंको सुनकर आमेरके महाराजने कहा कि “आप जो अच्छा समझें सो करें”। राजाकी आज्ञा पाकर खुशहालीरामने शीघ्र ही शेखावन् सामन्तोंके साथ एक नवीन संधिपत्र नियुक्त किया। उस संधिपत्रके मतसे यह निश्चय हुआ कि रायसालोत्गण वार्षिक ६० हजार रुपया करमें दिया करै और इस समय भेटमें ४० हजार रुपया दे। इसपर सब सामन्त सम्मत होगये, और खडेली नगर तथा उनके अधीनके देगोंके अधीश्वरोंको फिर नवीन शासनकी सनद दीगई। इस प्रकारसे निकाले हुए खडेलीके दोनो अधीश्वर अभयसिंह और प्रतापसिंह फिर अपने पिताके अधिकारको पा गए।

यद्यपि नवीन शासन सनदपत्रपर आमेरके महाराज और उनके प्रधान मंत्राने अपने हस्ताक्षर कर दिये, परन्तु इस समय जितनी नागा सेना खडेलीके किलेमें

और शेखावत् देशकी सीमामे स्थित किलोपर अधिकार किये हुए थी वह किसी प्रकारसे भी अभयसिंह और प्रतापसिंहको उक्त देश देनेके लिये राजी न हुई। वीरश्रेष्ठ हनुमत्सिंहने विचारा कि ऐसा बांध होता है कि खुगहालोराम बोहरा ने चतुरतासे चालीस हजार रुपया भेटमे संग्रह करके इस समय धोखा देनेके लिये गुप्तभावसे इस प्रकारकी आज्ञा दी है। तब हनुमन्तसिंहने विज्ञेय चिन्ता करनेके पीछे खण्डेलाके दोनों अधीश्वरोंके निकट यह प्रस्ताव किया कि “आप हमको कितनी सेना देंगे? मैं जिस उपायसे भी होगा, उसी उपायसे खण्डेलाको अपने हस्तगत करलूँगा”। अभयसिंह और प्रतापसिंहके अधीनमे इस समय पाँच सौ अस्त्रधारी सेवक थे, हनुमन्तसिंह उनमेसे बीस वीर तेजस्वी मनुष्योंको चुनकर उदयगढके द्वारपर जा पहुँचा। उसने अपनेको छिपाकर किलेमे कहला भेजा, कि मैं हनुमन्तसिंहका दूत हूँ, और उन्हींके पाससे आया हूँ। किलेके अध्यक्षने उसको बीस अस्त्रधारियोंके साथ किलेमे जाने दिया, पश्चात् बीस अस्त्रधारी उनके पीछे और आये। उन्होंने भी किलेमे प्रवेश करनेका अधिकार प्राप्त किया। कुछ समयके पीछे अभय और प्रतापसिंहके अन्य अस्त्रधारी उनके पीछे २ किलेके द्वारपर आकर इकट्ठे हुए। हनुमन्तने कुछही कालके पीछे दुर्गाध्यक्ष नागाके निकट अपना परिचय देकर आमेरके अधीश्वर और राजमन्त्रीके हस्ताक्षर सहित नवीन शासनकी सनद दिखा कर उनसे कहा कि “यदि तुम उसी समय किलेसे न चले जाओगे तो इसी तलवारके बलसे मैं एक २ के प्राणोंका नाश करूँगा” वीर श्रेष्ठ हनुमन्तको इस प्रकारसे बलवान और दृढप्रतिज्ञ देखकर नागागण जीव ही प्राणोंके भयसे किलेको छोड़ कर भाग गये। अभय और प्रतापने बहुत दिनोंके पीछे फिर अपने पिताके विध्वंस हुए देश पर अधिकार किया। जिस हनुमन्तसिंहके बल विक्रम और साहस तथा शूरवीरताके बलसे अभयसिंह और प्रतापसिंहको इस प्रकारसे पैतृक अधिकार प्राप्त हुआ, वह दोनों ही उन हनुमन्तसिंहके प्रस्तावके मतसे प्राचीन शत्रुताको छोड़कर सरल स्वभावसे रहने लगे।

अभयसिंह और प्रतापसिंहको पैतृक राज्य मिलनेके कुछही काल पीछे विख्यात पठान दस्युनेता अमीरखाँ कालान्तक कालकी समान आमेरराज्यमे आया। महाराज जगत्सिंहने उसको दमन करनेके लिये अपनी सम्पूर्ण सेनाके साथ अधीन सामन्तोंकी सेनाको एक साथ मिलालिया। पूर्वसंधिके मतसे इस समय खण्डेलापति अभय और प्रतापकी सेनाने भी उक्त सेनादलके साथ मेल कर लिया। अमीरखाँके प्रधान सेनापति मोहम्मदशाहखाँके विरुद्धमे जीव ही वह सम्मिलित सेनादल दूनीके सामन्त राय चाँदसिंहके अधीनमे वीरदर्पसे अग्रसर हुआ। धोमगढमे मोहम्मदशाह रहता था सेनाने उस किलेको घेर लिया। अंतमे किलेको जीतनेकी सम्पूर्ण सभावना होगई पर एक सामान्य कारणसे ही राजपूत सेनाके सब प्रधान उद्देश व्यर्थ होगये।

शेखावत्सेनाके एकदलने इस समय टोकके अधीनमे स्थित एक नगरको जीत कर लूट लिया। उसीमे एक गोगावत सम्प्रदायका निवासी निहत हुआ। विजयी शेखावतकी सेनाने उसकी सारी धन सम्पत्ति लूट ली। उन मारे हुए मनुष्योंके पुत्र

शीघ्र ही गोगावतोके नेता प्रधान राय चँदसिहके पास गये। और उनको समस्त वृत्तान्त सुनाकर उनसे सहायता मांगी। चँदसिहने उनको पैतृक सम्पत्तिपर फिर अधिकार करनेके लिये कितनी ही वर्मावृत्तिसेनाको उनके साथ भेजा। शेखावत् किसी प्रकारसे भी उनकी सम्पत्ति देनेमें राजी नहीं हुए, और अपना दल प्रबल करलिया। इस समाचारसे चँदसिहने भी महा क्रोधित होकर उन बालकोका पक्ष समर्थन करनेके लिये अपनी सेनाकी संख्याको बढ़ा लिया। इस प्रकारसे शेखावत् और गोगावतोमें परस्पर युद्ध होनेकी संभावना होगई। शेखावाटीके दो अधीश्वरोने समस्त शेखावत् सामन्तोकी सेना लेकर विवाद स्थानमें आकर दर्शन दिया। चँदसिहके साथ उस बालकका विशेष सम्बन्ध था, दूसरे यह चँदसिह उस समस्त सम्मिलित सेनाके ऊपर अध्यक्षरूपसे भेजे गये थे, इस कारण उन्होंने अपने सम्मानकी रक्षाके लिये किलेको घेरनेवाली सेनामेंसे बहुतसी सेनाको विवाद स्थल पर भेज दिया। तुरन्त ही आमेरके सम्पूर्ण सामन्तोके अधीनमें स्थित सेनाने आत्मविग्रह उपस्थित करके महा समरानल प्रज्वलित करदी। केवल सीकरके सामन्त ही इस विवादसे दूर रहे। अतमें झगड़ा अधिक बढ़ गया। तब खाज्जारेत् सम्प्रदायके नेताने मध्यस्थ होकर कहा, कि जिससे दोनों ओरका सम्मान बना रहै ऐसा कार्य करना उचित है। यद्यपि खडेलापतिने गोगावतोकी सम्पत्ति लूटली, और वह उसे अपने राज्यमें लेगये है, पर वे समस्त सपत्तिको प्रधान सेनापतिके पास फिर भेजदे इससे दोनों ओरका सम्मान रह जायगा। शेखावत् इसमें उसी समय सम्मत होगये। यद्यपि यह झगड़ा भिट गया, परन्तु चँदसिह सतुष्ट न हुए। जो ही सम्मिलित सेनादलमें उक्त प्रकारसे आत्मविग्रह गांत हुआ, इसीसे भीमगढ़का अवरोध छोड़ दिया गया, सामन्त अपने २ देशको चले गये। सीकरके सामन्त लक्ष्मणसिह जो इस झगडेमें सामिल नहीं हुए थे, शेखावाटीके दोनों अधीश्वरोको असरल मार्गसे खंडेलाके नगरकी ओरको जाता हुआ देखकर अच्छा सुअवसर जान शीघ्रतासे अपनी सेनाको सीकरमें ले जाकर फिर इस समय खडेलाके अधीश्वर पदको पानेके लिये आगे बढ़े। इन्होंने सबसे पहिले सीसोह नामक स्थानको घेर लिया, और अनेक प्रकारकी चतुराई तथा छलबलसे उस पर अपना अधिकार करलिया। जिन पठानोंके विरुद्ध सीकरपति कितने दिनोंके पहिले युद्धमें नियुक्त थे, अन्तमें उसी पठानको दो लाख रुपया देनेकी प्रतिज्ञा कर उससे सहायता पानेके लिये उन्होंने कहला भेजा। मन्नु और महतावर्खा दो पठान सेनापति उस धन पानेके लिये शीघ्र ही सेना सहित सीकरपतिके साथ गये। सीकरपति लक्ष्मणसिह खडेलापर अधिकार करनेके लिये उद्यत हुए हैं यह समाचार वीर श्रेष्ठ हनुमन्तसिहने पहिले ही सुन लिया था। इस लिये उन्होंने उस भारी विपत्तिमें अभयसिंह और प्रतापसिहके स्वार्थकी रक्षाके लिये पठान सेनापति महतावर्खाको ५० हजार रुपये देनेको कहा कि वह किसी प्रकारसे भी खडेलापतिके साथ युद्ध न करे, और न खडेलामें जायें। परन्तु दुराचारी महतावर्खा न उस प्रतिज्ञाको भंग करके शीघ्र ही अधिक धन पानेके लिये लक्ष्मणसिहके साथ मेल करनेमें कसर न की।

वीरश्रेष्ठ हनुमंतसिंह पठानसेनापति महतावरुआको ५० हजार रुपया लेकर भी प्रतिज्ञा भंग करते हुए देखकर अत्यन्त क्रोधित हुए, और वह शीघ्र ही खण्डेलाकी रक्षाके लिये उपयुक्त युद्धकी तैयारी करने लगे। परन्तु विपक्षियोंके नेता लक्ष्मणसिंहने अपने पितृसंचित अगणित धनकी सहायतासे इस समय अपने पक्षको धीरे २ अनेक उपायोंसे प्रबल करलिया था। उसने शीघ्र ही उस धनवृष्टिके द्वारा रेवासो और अन्यान्य नगरों पर अपना अधिकार करलिया। विजयी लक्ष्मणसिंहने शीघ्र ही प्रबल सेनाके साथ खण्डेला नगरमें जाकर नगरपर अधिकार करलिया, परन्तु वीरश्रेष्ठ हनुमन्त खण्डेलाके किलेमें भलीभाँतिसे रहकर दूरवर्ती कोटेके किलेमें बहुत दिनोंके लिये बहुतसे खाद्य द्रव्योंको गुप्तभावसे अन्य मनुष्योंद्वारा संचित कराने लगे। शेषमें तीन सप्ताहतक उस प्रबल विपक्षियोंकी सेनाके हाथसे खण्डेलाके किलेकी रक्षा करके जब उन्होंने इनके मुखसे सुना कि कोटेका किला सब प्रकारसे वन सम्पत्तिसे पूर्ण करलिया गया है; तब वह सेनासहित नगी तलवारे हाथमें ले विपक्षियोंके द्वारा विध्वंस होनेवाले खण्डेलाके किलेको छोड़ कर शत्रुओंका सहार करने लगे, और शत्रुओंके डेरोंको भेदन कर सेनाके साथ कोटेके किलेमें चले गये। सम्पूर्ण सामन्तोंने अभय और प्रतापसिंहके लिये अपने प्राणतक देनेका निश्चय कर लिया था, और इसीसे वह लोग पहिलेसे ही इस कोटेके किलेमें इकट्ठे होगये थे।

सीकरके सामन्त लक्ष्मणसिंह और शेखावाटीके प्रभु दोनों अधीश्वर अभयसिंह और प्रतापसिंहके नीचे पदपर स्थित सामन्त मात्र थे। इनके नीचे पदपर स्थित होकर उपरितन प्रभुके अधिकारको लोप करते हुए देखकर अन्यान्य सामन्त महाक्रोधित होगए, और बहुतसे अभय और प्रतापसिंहकी सहायता करने लगे। परन्तु चतुर लक्ष्मणसिंहने उनमेंसे अनेकोंका बहुतसा धन अपने हस्तगत करलिया। जिन्होंने धन नहीं दिया लक्ष्मणसिंहने उनके अधिकारी देशोंमें पठानोंकी सेनाको भेजा, इससे उन लोगोंने अन्तमें अपना सर्वनाश जानकर निरपेक्षतासे रहना स्वीकार किया। यद्यपि किसी २ सामन्तने आमेरराजके निकट यह प्रार्थना की कि सीकरपतिने अन्यायाचरणसे खण्डेलापर आक्रमण किया है, परन्तु आमेरराजने उनकी प्रार्थनाको नहीं सुना, शेखावाटीके दोनों अधीश्वरोंके दोषसे ही भोमगढ़का अवरोध व्यर्थ होगया है यह जानकर आमेरके महाराज उनके ऊपर अत्यन्त क्रोधित हुए। इस कारण शेखावाटीके दोनों अधीश्वरोंका पतन आमेरराजकी इच्छासे ही हुआ।

वीरश्रेष्ठ हनुमन्तसिंह कोटेके किलेमें आकर शीघ्रतासे किलेके बाहरकी दीवारोंको बनाकर कई सौ सेनाके साथ प्रबल बलशाली लक्ष्मणसिंहकी बाट देखने लगे। लक्ष्मणसिंहने पठानोंकी सेनाकी सहायतासे खण्डेलापर अधिकार करनेके पीछे कोटेको भी जा घेरा, हनुमन्तसिंहने किलेमें न जाकर उस बाहिरी किलेमें रहकर क्रमानुसार तीन महीनेतक शत्रुओंकी आशाको व्यर्थ किया। अंतमें तीन महीनेके पीछे शत्रुओंने अतुलविक्रमके साथ उस बाहिरी किलेपर आक्रमण किया। सभीने हनुमन्तको मूलकिलेमें

जानेके लिये अनुरोध किया, परन्तु वीर विक्रमी हनुमन्तने कहा, “ जब कि खंडेला चिरकालके लिये शत्रुओंके हाथमे पड़ गया है, तब अब किलेके भीतर जानेका प्रयोजन क्या है ? ” उन्होने शीघ्र ही अपनी सेनाको राजपूतस्वभाव सुलभ तेजस्विताके साथ उद्दीपित करके कहा, “ क्या तो आप शत्रुओंका संहार करिये, और नही तो आओ अपने जीवनका वलिदान करै । ” उसी मूहूर्त्तमे सेनासहित हनुमन्तसिहने नगी तलवार हाथमे लेकर वड़े वेगसे शत्रुओपर धावा किया और उन्हें परास्त कर दिया। और बाहिरी किलेको पुनः अपने हस्तगत कर लिया। पर भागीहुई शत्रुसेना फिर सहसा आगई और प्रभातकालसे लेकर संध्यातक दोनोमे घोर युद्ध होता रहा। हनुमन्तसिहने अतिम बलके साथ फिर प्रचंडवेगसे शत्रुदलके व्यूहको भेदकर सब सेनाको भगा दिया। असीम साहसी हनुमन्तसिहने इस समय शत्रुदलको भागा हुआ देखकर उनका पीछा किया, किन्तु खेद है कि उनके तोपखानेके सम्मुख तक पहुँचते ही अचानक एक गोलैके आघातसे उसी क्षण उनके प्राणपखेरू पयान कर गये। हनुमन्तकी मृत्यु होते ही उसी समय शत्रुओंकी जय होगई। परन्तु नेताकी मृत्युसे उस अवरुद्ध सेनादलने शीघ्र ही बाहिरी किलेको छोड़कर भीतरके किलेका आश्रय जा लिया। उक्त समरमे पाँचसौ पठानो की सेना और सीकरपतिके अधीनकी सेनाके सिवाय हनुमन्तके अधीनमे अधिक सेना नही थी, दूसरे दिन प्रभात होते ही हनुमन्तका शव संस्कार करने और घायल मनुष्योंको अन्य स्थानपर भेजनेके लिये किलेमे स्थित सेनादलने लक्ष्मणसिहसे कुछ कालके लिये समरको स्थित रखनेकी प्रार्थनाकी, लक्ष्मणने उसमे अपनी सम्मति प्रकाश की, और उसी अवसरमे अभय और प्रतापसिहके साथ सविका प्रस्ताव उपस्थित किया गया। परन्तु अभय और प्रतापसिहने अवज्ञाके साथ उस प्रस्तावको अस्वीकार किया। हनुमन्तके मारेजानेका समाचार पाते ही उदयपुरके अधीश्वर जो पहिलेसे ही अभय और प्रतापसिहका पक्ष समर्थन करते थे, उन्होने फिर कितनी ही सेनाके साथ भोजनकी सामग्रीको किलेमे भेज दिया। खेतडीके सामन्त इस समय उपस्थित होते तो वह अवश्य ही सहायता करते, परन्तु वह इस समय जयपुरमे थे। यद्यपि उन्होने अपने पुत्रसे कह दिया था कि विसाऊ देशके सामन्तकी सम्मतिसे कार्य करना परन्तु विसाऊ देशके सामन्तने लक्ष्मणसिहसे घूस लेने और अंतमे खंडेलाराज्यके कितने ही अशपानेकी आशासे लक्ष्मणसिहका ही पक्ष समर्थन किया था। इसी कारणसे खेतडीके सामन्तपुत्रने अपने पिताके कहनेके अनुसार अभय और प्रतापसिहकी सहायता नही की। अभय और प्रतापसिहके अधीनकी सेना कही भी महायताके न मिलनेसे वीर स्वभाव राजपूतोकी समान केवल साधारण वाजराकी रोटी खा करके और भी पाँच सप्ताहतक किलेकी रक्षा करती रही। अंतमे आहारके अभावसे किलेमे मेनाके प्राण नाशकी सभावना होगई। तब सब कोई आत्मसमर्पण करनेके लिये चिन्ता करने लगे। इसी समयमे अवरोधकारी लक्ष्मणसिहने प्रस्ताव कर भेजा कि वह अभय और प्रतापसिहको दश ग्रामोका अधिकार देनेके लिये तय्यार है, इसी पर किलेमे की मेनाने आत्मसमर्पण कर दिया। प्रतापसिहने तो पाँच

ग्रामोंका लेना स्वीकार किया, पर अभयसिंह अपने वंशगौरवको स्मरण करके पैतृक तेजके साथ उन पाँच ग्रामोंके लेनेमें राजी न हुए। यद्यपि प्रतापसिंहने पाँच ग्रामोंको लेलिया परन्तु कुछही दिनके पीछे दुराचारी लक्ष्मणसिंहने उनको उन ग्रामोंके अधिकारसे वचित कर दिया। इतिहासवेत्ता टाड् साहवसन् १८१४ ईसवीमें लिखते हैं कि जिस समय खण्डेलाके शेष शेखावत् दोनों अधीश्वर अभय और प्रतापसिंह झुंझुनू नामक स्थानमें अत्यन्त दीनभावसे थे। उस समय सिद्धानीके सामन्तोंने सभीसे चढ़ा सग्रह किया, और उस महाविपत्तिमें उनको वह प्रतिदिन पाँच रुपया दिया करते थे।

सन् १८१४ ईसवीमें जिस समय आमेरके राजमन्त्री पदपर मिश्र शिवनारायण विराजमान थे, उस समय अफगान लोगोंने अमीरखाँ महाराष्ट्रनेताकी ओरसे जयपुरपतिके पाससे दंडमें नौ लाख रुपया माँगा। आमेरके राजाका खजाना इस समय एकबार ही खाली होगया था। राजमन्त्रीने अन्य कोई उपाय न देखकर अतमें सीकरके सामन्त लक्ष्मणसिंहकी ओर दृष्टि डाली। लक्ष्मणसिंहने जयपुरपतिके मतको ग्रहण न करके वलपूर्वक खण्डेलापर अधिकार कर लिया था और इस समयतक जयपुरेश्वरके पाससे खण्डेलाके शासनकी सनद न मिली थी। उसने बहुत दिनोंतक शासनकी सनद संग्रह करनेके लिये भलीभाँतिसे चेष्टा की थी, इस समय विशेष सुभीता पाकर मिश्र शिवनारायणने लक्ष्मणसिंहके पारा यह प्रस्ताव भेजा कि यदि वह स्वयं पाँच लाख रुपया दे और जयपुरकी सेनाकी सहायताके लिये सिद्धानीके सामन्तोंके पाससे चार लाख रुपया इकट्ठा करके अमीरखाँको देदे तो उनको खण्डेलाकी शासनसनद दीजायगी। लक्ष्मणसिंह उक्त प्रस्तावके अनुसार कार्य करनेको राजी होगये। इस समय अमीरखाँ रानोलीमें निवास करता था। लक्ष्मणसिंहने वहाँ जाकर उसके हाथमें नौ लाख रुपया देकर उसकी रसीद जयपुरपतिके यहाँ भेजदी, जयपुरके महाराजने भी लक्ष्मणको खण्डेलाका पट्टा दे दिया।

लक्ष्मणसिंह पट्टेको पाकर महा आनन्दित हो जयपुर राजधानीमें गये और वहाँ जाकर खण्डेलाका एक वर्षका राजस्व उन्होंने अग्रिम दे दिया, जयपुरपति महाराज जगतसिंहने उनका दियाहुआ राजस्व वार्षिक ५७ हजार रुपया नियुक्त कर उन्हें खिलत अर्थात् (सिरोपा) पोशाक और आभूषण देकर उनको अपने हाथसे अभिषिक्त कर दिया। इस प्रकारसे रायसलके शेष वंशधर अभय और प्रतापका पैतृक अधिकार सर्वदाके लिये लोप हो गया, खण्डेलादेश शेखावतकी एक नीची शाखामें उन्नत हुए लक्ष्मणके अधिकारमें होगया।

पाठकोंको स्मरण होगा कि एक ब्राह्मणने खण्डेला देशको जयपुरपतिके पाससे जमावंदीमें ले लिया था। उसने प्रजाको पीडित करके और निकटके देशोंके सामन्तोंपर आक्रमण करके अत्यन्त दुःख दिया था। इस समय उस ब्राह्मणने अपमानित होकर अपने भाग्यके उद्धारके लिये विशेष चेष्टा करके अपने पोपक राजमन्त्री मिश्र शिवनारायणके पास जाकर आश्रय लिया। अतमें चातुरी और पड्यत्रजालका विस्तार करके,

शिवनरायणको राजाके समीप इस प्रकारसे कलंकित किया कि अंतमें उसी कारणसे उन्होंने आत्महत्या करली । ब्राह्मणने पीछे असीम साहसके साथ षड्यंत्रके बलसे शेषमें आमरेके मंत्रीपद पर अधिकार करलिया । लक्ष्मणसिंह जिस समय आमरेकी राजसभामे आये तब इन्होंने अपनी बुद्धिमान्नीसे वहाँ अपनी प्रभुताईका विस्तार किया, वह ब्राह्मण उस समय मंत्रीपदपर प्रतिष्ठित था । उस चतुर ब्राह्मणने लक्ष्मणको इस प्रकारसे अपना प्रभुत्व बढ़ाते देख कर अपनी सामर्थ्य और अधिकारके लोप होनेकी आशंका की और शीघ्र ही उसने लक्ष्मणको किसी न किसी उपायसे राजकोपमे डालने की चेष्टा की । ब्राह्मणने यह स्थिर कर लिया कि कुछ ऐसा उपाय करना उचित है, कि जिससे लक्ष्मण राजाके विरुद्धमे खड़ा होजाय, उसने लक्ष्मणसिंहके नवीन अधिकार मुक्त खंडेलादेशपर आक्रमण करनेके लिये गुप्तभावसे आज्ञा दी । सिद्धानी राजपूत गणोंने फिर अपने पूर्व अधिकार प्राप्तिकी संभावना विचार कर शीघ्र ही उक्त ब्राह्मण राजमंत्रीके अधिकारमे स्थित जयपुरकी सेनाके साथ मिल कर खंडेलापर आक्रमण किया । ब्राह्मण मंत्री अपने उस आक्रमणकार्यमे नैतृत्व करने लगा परन्तु चतुर लक्ष्मणसिंहने इस समय इस प्रकारके राजनैतिक उपायका अवलम्बन किया कि जिससे ब्राह्मण सफलमनोरथ न होसका लक्ष्मणसिंह खंडेलाकी रक्षाके लिये स्वयं वहाँ न जाकर जयपुरमें ही रहने लगे । परन्तु उन्होंने अत्यन्त गुप्तभावसे पठान नेता जमशेदखाके पास बहुतसा धन भेजा जमशेदने शीघ्र ही सेना सहित जाकर ब्राह्मणमंत्रीके डेरोपर अधिकार करके और उसको महाभय दिखाकर उसकी सारी धन सम्पत्ति लूट ली । मंत्रीने अकस्मात् आई हुई विपत्ति देखकर शीघ्र ही अवरोधको त्याग महाक्रोधित हो राजधानी जयपुरकी ओरको कूच किया । क्रुद्ध हुए मंत्रीने राजधानीमे जाकर अपने शत्रु लक्ष्मणसिंहको पकड़नेके लिये पीछा किया लक्ष्मण सिंह शीघ्र ही प्राणोके भयसे केवल पाँचसौ अश्वारोही साथ लेकर राजधानी छोडकर शीघ्रतासे भाग गये । राजमंत्रीने कुछ दूरतक पीछा किया । अंतमे मंत्रीने राजधानीमे जाकर लक्ष्मणसिंह और उनके पक्षके समस्त सामन्तोकी धन सम्पत्ति पर अपना अधिकार करलिया । इतिहाससे जाना जाता है कि उक्त ब्राह्मण मंत्री जमशेदके आक्रमणके भयसे डेरोको छोडकर भाग गया, और सम्मिलित सिद्धानी सामन्त अभयसिंहको नेता पदपर वरण करके उसने फिर अन्तिम बलके साथ खंडेलापर आक्रमण किया, परन्तु अतमे परास्त होकर भाग गया । इस प्रकारसे अभयसिंहकी शेष आशा एकवारही दूर होगई ।

इतिहासवेत्ता टाड् साहवने लक्ष्मणसिंहके पूर्व पुरुषोके विषयमे वर्णन किया है । वह लिखते है कि “ यह स्मरण होसकता है कि शेखाजीके पुत्रोमे सबसे बड़े राजा रायसलके सात पुत्र उत्पन्न हुए थे । इनमे चौथे पुत्र तिरमल थे, रावकी उपाधि पाकर उन्होंने कासली देश और ८४ ग्रामोंका अधिकार प्राप्त किया । तिरमलके पुत्र हरीसिंहने अपने बाहुबलसे फतेपुरके कायमखानियोंके पाससे बीलाडा नामक स्थान और उसके अधीनके १२५ ग्रामोंपर अधिकार करलिया ।

और कुछही समयके पीछे रेवासोके और भी २५ ग्रामोपर बलपूर्वक अधिकार करलिया । हरिसिंहके पुत्र श्योसिंह कायमखानियोके प्रधान स्थान उक्त फतेपुरको जीत कर वहाँ निवास करते थे । श्योसिंहके पुत्र चाँदसिंह सीकरनगरके स्थापनकर्ता थे । उन चाँदसिंहके वगोत्पन्न देवीसिंहने अपने अत्यन्त कुटुम्बी साहपुराके ठाकुरके पुत्र उक्त लक्ष्मणको दत्तकपुत्ररूपसे ग्रहण किया था । लक्ष्मणसिंहने जिस समय सीकर पर अधिकार किया उस समय सीकरकी अवस्था बहुत अच्छी थी । लक्ष्मणसिंहने अपने बुद्धिबलसे देशकी अवस्थाको और भी सुधारलिया था । लक्ष्मणने खण्डेलापर अधिकार करनेके पहिले ही अपने अधीनमे स्थित प्रत्येक करद सामन्तको हीन बल करने के लिये उनके प्रत्येक अधिकारी देशोके किलोको विध्वंस करदिया । अधिक क्या कहै, उसने अपनी पितृभूमि साहपुराके दुर्ग और वीलाडा भटौती और पासलीके किलोको भी गिराकर सम करदिया । लक्ष्मणसिंह इस प्रकार प्रचंड प्रतापसे शासन करते थे कि उक्त साहपुराके ठाकुर उनके जन्मदाता पिता भी अत्यन्त दुःखित होकर अपने अधिकारी देशोको छोड़कर जोधपुरको चले गये, और वही महाराणाके आश्रयमे रहने लगे ।

साधु टाड् साहबने लिखा है, “लक्ष्मणसिंहके अधिकारी देश इस समय एकत्र सम्बन्ध और उन्नत अवस्थामे थे । ग्राम और नगरोकी सख्या पद्रहसौ थी, और उनसे वार्षिक आठ लाख रुपयेकी आमदनी होती थी । लक्ष्मणने अपने नामको अक्षय करनेके लिये “लक्ष्मणगढ नामका एक किला बनवाया तथा अन्यान्य अनेक स्थानोको दुर्गबद्ध किया । अधिकारी देशोकी रक्षाके लिये उन्होने अलोगोल नामके बन्दूकधारी आठदल सेनाकी सृष्टि की थी । प्रत्येक दलमे एक २ दल गोलन्दाज थे । इसके अतिरिक्त उनके अधीनमे एक हजार शिक्षित अश्वारोही सेना थी । इसमे पाँचसौ वेतनभोगी और पाँचसौ भूवृत्ति पानेवाले थे । लक्ष्मणसिंह जिस प्रकार प्रबल बलशाली थे, यदि जयपुरपति अंग्रेज गवर्नमेण्टके सधिवंधनके कारण उनकी लूटनेकी रीतिको दूर न करते तो लक्ष्मणसिंहने जिन पठानोके दस्युदलकी सहायतासे खण्डेलापर अधिकार किया था उन्हीकी सहायतासे यह समस्त शेखावाटी पर अपना अधिकार कर सकते थे ” ।

अर्द्धशताब्दीके बहुतकाल पहिले कर्नल टाड् साहबने खण्डेलादेशका जो इतिहास वर्णन किया है अत्यन्त दुःखका विषय है कि हम अनेक कारणोसे इससे आगे उसको यहांपर नहीं लिख सकते उन्होने इतना ही लिखा है ।

(१) कर्नल टाड् साहबने टीकेमे लिखा है कि “ संवत् १८६२ सन् (१८०६ ईसवी) मे सबसे ऊँचे शिखर अर्थात् किसी प्राचीन किलेके ध्वंसे होनेसे बेच हुए शिखरके ऊपर यह लक्ष्मणगढ बनाया गया था, यह नगर भी जयपुरकी समान श्रेष्ठ रीतिसे बनाया गया था ” ।

(२) टाड् साहबने कहा है कि खोकर राजपूतोसे खण्डेला नामकी उत्पात्ति हुई है खण्डेला नगरमे ४ हजार घर हैं, और उनके अधीनके ग्रामोकी सख्या ८० है,

खडेलोके राजवंशका वर्णन करके इतिहासवेत्ताने अंतमे शेखावाटीकी और एक प्रवलशाखा सिद्धानियोका संक्षिप्त वृत्तान्त यहाँपर वर्णन किया है । उन्होने लिखा है, कि “ रायसालके तीसरे पुत्र भोजराजसे सिद्धानियोकी उत्पत्ति हुई है । रायसालने जिस समय सातपुत्रोमे अपने राज्यको विभक्त करदिया था उस समय भोजराजको उदयपुर नगर और उनके अधीनके देश मिलगये थे । भोजराजके वंशधरो की संख्या अधिक थी, समयपर वह भोजानी नामसे विदित हुए, परन्तु किस कारणसे यह प्रकाशित नहीं हुआ कि वह उदयपुर अत्यन्त पूर्वकालसे शेखावतोका प्रधान समिति स्थानरूपसे प्रसिद्ध होगया था । इसी उदयपुरमे अनेक समयपर शेखावत् नेताओ ने इकट्ठे होकर जातिकी एकता की थी ” ।

भोजराजकी कई पीढ़ियोंके पीछे जगराम उनके वंशधर उदयपुरकी गद्दीपर बैठे थे । उनके छ पुत्रोमे सबसे बड़ेका नाम साधु था । यह दशहरेके पर्वोत्सवके समय किसी कारणसे पिताके साथ झगडा करके पिताके राज्यको छोड़ कर अन्य स्थान पर सौभाग्य उपार्जन करनेके लिये चला गया । इस समय सिद्धानी गण जिन समस्त भूखंडोपर निवास करते थे । यह देश फतेपुर (प्राचीन नाम इसका झुझुनू था) नामक देशके अफगान जातीय कायमखानी सम्प्रदाय नव्वावके अधीनमे था । वह नव्वाव दिल्लीके सम्राट्के अधीनमे कर देकर उस देशका शासन करते थे । साधु घरसे निकलकर उक्त नव्वावके पास गया । तब नव्वावने इनको अत्यन्त आदरके साथ ग्रहण करके अपने घरमें रक्खा । साधु अपने वाहुवल और बुद्धि वलसे शीघ्र ही इस प्रकारसे नव्वावका विश्वासभाजन और प्रियपात्र होगया कि जिससे नव्वावने इसको फतेपुरके समस्त कार्योंका भार अर्पण करदिया । इस विषयमे दो विवरण प्रकाशित हुए है और दोनो ही विश्वास योग्य है । एकसे जाना जाता है कि नव्वावके कोई पुत्र नहीं था, इसी कारणसे उन्होने साधुको दत्तक स्वरूपसे ग्रहण करके उसको उक्त झुझुनूदेश और उसके अधीनके ८४ ग्राम देदिये । दूसरा यह कि नव्वावकी मृत्युके पीछे साधुका ही अधिकार हुआ था । इसके सम्बन्धमे एक प्रवाद प्रचलित है, उससे जाना जाता है कि साधुने उक्त नव्वावके अधिकारी देशोपर अपना अधिकार भली भाँतिसे करके एक समय वृद्ध नव्वावसे कहा कि आपने मुझे जो शासनका भार अर्पण किया है उसको मैं अपने हाथमें रखनेकी इच्छा करता हूँ । आपके निवासके लिये मैंने जो अमुक ग्राम नियुक्त कर रक्खे है आप उनमे जाकर अपने पदोचित वृत्तिको भोग करने रहै । नव्वावने देखा कि साधुने जिस भाँतिसे अपने अधिकारोको फैला लिया है इससे इस समय राज्यमे किसी प्रकार भी अपने पक्षका सग्रह करके साधुके विरुद्धमे खडेहोनेका कोई उपाय नहीं है ।

(१) उदयपुरका प्राचीन नाम काइस है, और इसके अधीनमे चार नागोंमे विभक्त २० गांव है ।

(२) कायमखानी अफगान नहीं ह चाहान जातिके मुसलमान राजपूत हैं ।

यह विचार कर नव्वावने शीघ्र ही झुझुनूसे फतेपुरमे जाकर वहाँके निवासी अपने कुटुम्बियोंके अधीनके शासनकर्ताका आश्रय लिया। वह कुटुम्बी शीघ्र ही साधुको झुझुनूसे भगानेके लिये अपनी सेनाको सजाने लगा। साधुने उस विपत्तिमे पड़कर अंतमे अपने पितासे सहायता माँगी। यद्यपि पिता इसके ऊपर अत्यन्त कुपित हुए थे, परन्तु उन्होंने पुत्रकी सहायता करना स्थिर किया। उदयपुरपति जगरामका और एक पुत्र इस समय मिरजा राजा जयसिहके अधीनमे सेना सहित रहता था। जगरामने उस पुत्रको लिख भेजा कि वह तुरन्त ही आमेरके महाराजसे सहायताके लिये अपने साथ सेना लेकर साधुके साथ जा मिलै। वह पुत्र उस पत्रको पाकर आमेरके महाराजके अनुग्रहसे कितनी ही शिक्षित सम्राट्की सेना और तोपखानेको साथ लेकर साधुके पास पहुँच गया। साधुने अपने भाईको आताहुआ देख शीघ्र ही फतेपुरतक अपना अधिकार करके झुझुनूको अपने अधीनमे कर लिया। साधुने इस प्रकारसे कायमखानी नव्वावको दूरकर अपने देशके समान मूल्य विशिष्ट उक्त फतेपुर और उसके अधीनके समस्त देश उक्तभ्राताको देकर दोनोने ही पूर्व प्रस्ताव के अनुसार आमेरके महाराजको अपना प्रभु स्वीकार किया। और अपने वंशधरोमे प्रत्येकके अभिषेकके समयमे भेंटमे कर देना स्वीकार किया। वीरश्रेष्ठ साधुने कुछ काल के पीछे और एक सम्प्रदायके अधिकारी सिहाना देशको अपने बाहुबलसे अधिकारमे कर लिया। इस देशके अधीनमे १२५ ग्राम थे। साधुने इसके पीछे गौड राजपूतोंके अधीनमे स्थित ८४ ग्रामोंमेसे वचेहुये सुल्तानो नामक ग्रामपर अधिकार कर लिया। अन्तमे साधुने दिल्लीके अत्यन्त प्राचीन सम्राट् तंअरवगमे उत्पन्न हुये खेतड़ीके अधिपतिके अधीनमे स्थित सम्पूर्ण ग्रामों को अपने हस्तगत कर लिया, इस प्रकारसे साधुके अधीनमे सहस्र से अधिक ग्राम और नगर होगये। मृत्युके कुछ काल पहिले साधुने उन समस्त देशोंको अपने पाँचो पुत्रोंमे बाँट दिया। पुत्रोंके नाम इस प्रकार थे (१) जोरावरसिह, (२) किशनसिह (३) नवलसिह, (४) केसरीसिह और (५) पहाड़सिह। इनके वंशधर साधुके नामके अनुसार ही सिद्धानी नामसे विदित हुए ”।

साधुके बड़े पुत्र जोरावरसिहको पैतृक अंशके अतिरिक्त सबसे बड़े चोकेड़ी नामक नगर और उसके अधीनके वारह ग्राम तथा सर्वोच्च मंत्रमूलक चिह्नस्वरूप हस्ती और अनेक सवारी आदि प्राप्त हुई। परन्तु समयपर साधुके मध्यमपुत्र किशनसिहके वंशधर ने जोरावरके वंशधरोंको पैतृक अधिकारसे रहित करके उनके समस्त देशोंको अपने अधिकारमे कर लिया। ज्येष्ठ शाखा जोरावरके वंशधर इस समय केवल सामान्य चोकेड़ी देशके अधिकारको भोग करते थे। यद्यपि किशनसिहके वंशधर एकमात्र चोकेड़ीके अधीश्वर थे तथापि वह अपने वंश और पदमर्यादासे सबसे श्रेष्ठ गिने जाते थे।

“ साधुके अन्य चार पुत्रोंके वंशधरोंमे निम्नलिखित सिद्धानी सम्प्रदायोमे सबसे श्रेष्ठ सामर्थ्यवान् गिने गये—

१ खेतड़ीके अभयसिह ।

३ नवलगढ़के ज्ञानसिह ।

२ विसाओके श्यामसिह ।

४ सुल्तानोंके शेरसिह ” ।

“साधुने अपने बड़े पुत्रको जिस भाँति कितने ही देश दिये थे, उसी प्रकारसे कनिष्ठ शाखाके लिये सिहाना, झुझुनू और सूर्यगढ़ (प्राचीन उडैछा) आदि कई एक देश दिये। खेतड़ीके अभयसिहने उक्तसिहाना और उसके अधीनके १२५ ग्रामोको अपने अधिकारमें कर लिया था। परन्तु उन कनिष्ठ शाखाके वंशधरोकी संख्या क्रमशः दिन २ बढ़ती गई थी, और अन्य देश तथा ग्राम भी क्रम २ से खण्ड २ में विभक्त होते गये”।

“सीकरके सामन्त लक्ष्मणसिहने जिस प्रकार अपने बाहुबलसे अनेक भाँतिके असत् उपायोसे रायसालोत् पर अपनी प्रधानता तथा प्रभुताका विस्तार कर लिया, उक्त अभयसिहने भी उसी प्रकारसे अपने बाहुबलसे वा घृणित उपायोसे सिद्धानियोमें उसी प्रकार मस्तक उठाया। सीकरके सामन्तने केवल खण्डेलाकी श्रेष्ठ शाखाको एकद्वार ही लुप्त करदिया, परन्तु खेतड़ीके सामन्त अभयसिहने केवल साधुकी श्रेष्ठ शाखाको ही नहीं वरन साधुकी कनिष्ठ शाखाका भी सर्वनाश करनेमें कसर न की। शेरसिहके वंशधर किस प्रकार सुलतानोदेशके अधिकारसे उतार दिये गये? उस लोमहर्षण वृत्तान्त को पढ़नेसे पाठक सरलतासे जान सकेंगे कि उस भूमिपर अधिकार करनेके लिये राजपूतोंने कहांतक शौचनीय काण्ड उपस्थित किये थे”।

“वीरश्रेष्ठ साधुके सबसे छोटे पुत्र पहाड़सिहके औरससे भूपाल नामका एक पुत्र उत्पन्न हुआ। भूपालसिहके लुहारूकी विजयके समय निहत होनेसे पहाड़सिहने अपने भ्राताके पुत्र खेतड़ीके सामन्त वाघसिहके सबसे छोटे पुत्रको दत्तकरूपसे ग्रहण किया। पहाड़सिहकी मृत्युके पीछे दत्तक पुत्रने सुलतानोके सामन्त पदको ग्रहण किया। परन्तु उसकी अवस्था उस समय बहुत थोड़ी थी, इसे वह शीघ्र ही पिताके घर जाकर निवास करनेलगा। परन्तु दुराचारी वाघसिहने बारह वर्षके पीछे प्राण त्याग किये। जिस समय उसका शवदाह करनेके लिये बाहर किया गया उस समयमें भी उसके समस्त कुटुम्बियोने उससे अत्यन्त घृणा की थी”।

इतिहासवेत्ता टाड् माहव रायसालोत् और सिद्धानियोके पूर्वोक्त विवरणको वर्णन करके अतमें लाडखानियोके सम्बन्धमें लिखते हैं कि “लाडखानी शब्दका अनुवाद प्रियतम प्रभु है” परन्तु लाडखानीगण राजपूतानेमें विख्यात् दस्युरूपसे विदित थे, इस नामका अप्रयोग किया गया है। लाडला शब्दका प्रयोग सर्वसाधारणमें बालकोपर खेह प्रकाशके लिये किया जाता है। रायसलके उक्त पुत्रके इस नामके साथ खोंगच्छका

(१) वाघसिहने अपने बेटेको मारकर सुलतानोको खेतड़ीमें मिलालिया। इसका फल भी उसको इस पापकर्मके अनुसार ही मिला। प्रत्येक कुटुम्बीने उससे घृणाकी उसके मुहँपर थूका उसके शिरपर बल डाली यहाँ तक कि वह इस लायक नहीं रहा कि किसीको अपना मुहँ दिखावे। उसकी स्त्रीने भी उसका मुहँ देखना छोड़ दिया। तब उसने अपने बेटे अभयसिहके नामसे जो विद्यमान है राज करना शुरू किया इसके पीछे वाघसिह बारह वर्षतक जीता रहा मगर कभी खेतड़ीके किलेमें अपने मकानसे बाहर नहीं निकला।

क्यों सयोग हुआ और उनके कनिष्ठ पुत्रका नाम “ ताजखां ” क्यों रक्खा गया, यह जाना नहीं जाता । क्या अन्य एक मुसन्मान फकीरके समानके निमित्त खां शब्दका सयोग किया गया था यह हमें विदित नहीं है। उक्त लाडखांने मारवाड़ राज्यकी सीमामे स्थित आमेरके अधीन दाँतारामगढ़ नामक देगको अपने बाहुवलसे अधिकारमे कर लिया, उनके पिता बादशाहको सभामे अधिक सम्मान पाते थे, इसी कारण उन लाडखाँको उक्त देशका मिलना सम्भव होसकता है । उक्त देगके अतिरिक्त उन्हें तपनोसल प्राप्त हुआ, सब मिलाकर ८० नगर इसके अधिकारमे हुए । इनमे कितने ही मारवाड और बीकानेरके दोनो राजाओने अपने अधीनमे कर रक्खे थे । लाडखानी गण जिससे उक्त दोनो राज्योंके लूटनेमे नियुक्त न हो इस कारण यह देग उन्हें रक्षाके लिये दिये गये थे । लाडखानीगण इस देशके पिडारी आदिकी समान भयंकर तस्कर जाति गिने जाते थे । वह इच्छा करते ही पाँचसौ अश्व इकट्ठे कर सकते थे यह सभी भयके कारणस्वरूप थे, इनके अधीश्वर जयपुरके महाराज यद्यपि समय २ पर इनसे अपने २ करकी प्रार्थना करते थे परन्तु यह जिस देगमे निवास करते थे । वह अत्यन्त दुर्गम और इनके अधिकारी रामगढ़ नामका किला अत्यन्त दुर्भेद्य था । यह अनायास ही जयपुरके महाराजके निकट उस प्रार्थनाकी उपेक्षा करजाते पर समय २ पर अमीरखाँकी समान तस्करोका दल सेना सहित वहाँ पहुँचता तब इनको विवश होकर करका वार्षिक बीस हजार रुपया देना पड़ता था । ” इतिहासवेत्ता टाड साहबने उक्त सिद्धानी और लाडखानियोके जिस विवरणको वर्णन किया है, इसका पाठकोको स्मरण होगा कि उन्होने उसे सन् १८१४ ईस्वीमे लिखा है, इस कारण आजकलके समयमे उक्त दोनो संप्रदायोकी अवस्था अत्यन्त परिवर्तित होगई थी ।

कर्नल टाड साहब शेखावाटी राज्यके इतिहासके उपसहारमे उन देशोंके राजस्वी की एक तालिकाको प्रकाशित कर गये है। हमने भी यहाँ पर उस तालिकाको प्रकाशित किया है।

“ सीकरके सामन्त लक्ष्मणसिहको खडेलाकी आमदनी

सीकर सहित	..	८००००० रुपये ।
खेतडीके अभयसिहको लार्डलेककी दी हुई कोटपूतलीकी		
आमदनी सहित	..	६००००० ”
वसाओके श्यामसिह और उनके भ्राता रणजीतसिह जिन्होने		
उनकी हत्या की थी उनकी ४००० आमदनीके सहित	..	१९०००० ”
नवलगढ़के ज्ञानसिह मडावाके ५० ग्रामो सहित...	..	७०००० ”
मेदसरके लक्ष्मणसिह	३०००० ”
साधूके बड़े पुत्र जोरावरसिहके २७ प्रपौत्रोके अधिकारी		
ताइन और उससे लगी हुई भूमिकी आमदनी	..	१००००० ”
उदयपुरवाटी	१००००० ”

मनोहरपुरं	३००००	रुपया.
लाडखानियोकी आमदनी	१०००००	”
हररामजीगण	४००००	”
गिरिधर पोताओकी आमदनी	४००००	”
छोटे सामन्तोके अधिकारी देशोकी आमदनी ..	२०००००	”
	कुल २३००००० रु० ।	

जयपुरके महाराजको निम्नलिखित देशोसे नीचे लिखा हुआ कर मिला करता है ।

सिद्धानीगण	२०००००	रुपया.
खंडेला	६००००	”
फतेपुर	६००००	”
उदयपुर और बवाई	२२०००	”
कासली	४०००	”

३५०००० रुपया थी ।

उपसहारमे हम केवल इतना ही कहते है कि शेखावाटीके सामन्तोके उक्त राजस्व और करके सम्बन्धमे गत पचास वर्षोमे अतिक परिवर्तन होगया है ।

शेखावाटीका इतिहास समाप्त ।

(१) मनोहरपुरके अधीश्वरके जयपुरपतिके विरुद्धमे उत्तेजित होनेसे महाराज जगदासिंहने उनके प्राणोको नाश करके उनके अधनिमे स्थित समस्त देशोपर अपना अधिकार करलिया था, और शेखावाटीमे अन्यान्य सामन्तोमे विभाग करदिया था ।

श्रीः ।

जयपुरके इतिहासका परिशिष्ट ।

जयपुरके इतिहासका भाषान्तर और इसके मुद्रित होनेके पीछे हमें जयपुरके दरवारके एक उच्च मनुष्यकी कृपासे “जयवंश” नामका एक महाकाव्य मिला, यह सीताराम नामक एक कर्षिके द्वारा संस्कृत भाषामे रचागया है। इस काव्यमे कुशावह वा कछवाहे राजवंशके आदि पुरुष सोढेदेवसे तीसरे जयसिहके शासनतकका वृत्तान्त प्रवाहित धाराकी समान वर्णन किया गया है। हमने आदिसे अततक पढ़कर देखा कि कितने ही स्थानोपर इतिहासवेत्ता कर्नल टाड् साहबके लिखेहुए इतिहासक साथ उक्त काव्यके मतका भेद और असमजस विराजमान है। इस बातको अवश्य ही स्वीकार करना हाँगा कि कर्नल टाड्ने अर्द्ध शताब्दीके अधिक कालके पहिले कछवाहोके द्वारा लिखे हुए अत्यन्त प्राचीन अनेक ग्रंथोको देखकर जयपुरके इतिहासको वर्णन किया है। और “जयवंश”के प्रणेता कविश्रेष्ठ सीतारामने जयपुरके महाराजके तीसरे जयसिहकी आज्ञासे सम्बत् १९४२ मे उक्त ग्रंथको वर्णन किया है। कविने भी अवश्य ही जयपुरके महाराजके महलमे स्थित, प्राचीन ग्रंथ और राजकीय कागजपत्रोको देखकर अपने ग्रंथोको निर्माण किया है, यह भी मानना होगा, इस कारण इस प्रकारके स्थलोपर दोनोमे जिस २ स्थानपर मतभेद विराजमान है उस स्थानपर किसका वर्णन अभ्रान्त है इसका निसन्देह निर्णय करना कोई सहज बात नहीं है।

कर्नल टाड् साहबने यथार्थ इतिहासवेत्ताको समान निरपेक्षभावसे जयपुरके राजनैतिक इतिहासका वृत्तान्त वर्णन किया है, परन्तु “जयवंशके प्रणेताने सोढेदेवसे जयसिहके शासनतकका वृत्तान्त वर्णन करके निरपेक्षभावसे समस्त अंशोको प्रकाशित नहीं किया। उनका काव्य भारतवर्षके प्राचीन कविकुलको लेखनीसे निकलेहुए काव्यकी समान कल्पनासे जडित और ऊँची प्रसंसासे परिपूर्ण है। अनेक प्रयोजनीय ज्ञातव्य राजनैतिक विषयोको उसमे एकवार ही छोड दिया है। जयपुर राजवंशके साथ दिल्लीके सम्राट् वंशकी जो विशेष आत्मीयता और घनिष्ठ सम्बन्ध स्थापित हुआ था, जयपुरके महाराजको जिस सम्राट्वंशकी अधीनता स्वीकार करनी पड़ी थी इस काव्यमे उसका कोई उल्लेख नहीं हुआ है। इस कारण कर्नल टाड् साहबने निरपेक्षभावसे जिन समस्त ऐतिहासिक सत्य और तथ्यको प्रकाशित किया है, उन सबको इस काव्यमे स्थान नहीं मिला। पर हम ऐसा भी निश्चय नहीं कर सकते कि यह सब काव्य भ्रान्तिसे परिपूर्ण है। तब दोनोने जिन २ विषयोका उल्लेख किया है उसी २ स्थानपर सावधानीके साथ हमें किसी एक पक्षका अवलम्बन करना ही होगा।

कर्नल टाड् साहब संस्कृतभाषाके विद्वान् नहीं थे। उन्होने अपने ग्रंथोमे अनेक स्थानोपर इस बातको स्वीकार किया है। उनके गुरु यति ज्ञानचंद्र प्राचीन ग्रंथोको

पढ़कर मुखसे उसकी व्याख्या करके अर्थ करते जाते थे, और वह उसी समय उन सबको अंग्रेजी भाषामें लिख लेते थे। यद्यपि यति ज्ञानचंद्र बड़े भारी पण्डित थे तथापि शीघ्रतासे व्याख्याके समय किसी स्थानपर उनसे कहीं भी भ्रम न हुआ हो अथवा उन्होंने भ्रमसे किसी स्थानको भी नहीं छोड़ा हो अथवा कर्नल टाड् साहबने भाषान्तर करनेके समयमें किसी स्थान विशेषका नाम वा किसी कविताका कोई अंश भ्रमसे विपरीत अंशमें न लिखा हो यह असम्भव नहीं होसकता। मुनियोंको भी भ्रम होजाता है, सारांश यह है कि जती ज्ञानचंद्र वा कर्नल टाड् साहबको भ्रम न हुआ हो यह कदापि सम्भव नहीं होसकता। जयवंशके कर्ताको भ्रम न हुआ हो यह भी असम्भव नहीं है पर वह संस्कृतके एक विख्यात पंडित थे। उन्होंने स्वयं राजमहलके अनेक ग्रंथोंको देखकर जयपुर-राजवंशके प्राचीन राजाओंकी संक्षिप्त जीवनीको संग्रह किया था, इस कारण इसके सम्बन्धमें उनके अल्पभ्रम होनेकी सम्भावना है।

जिस २ स्थान पर दोनो मत और घटनाओंकी एकता नहीं है हम अत्यन्त संक्षेपसे उन कई एक घटनाओंके उल्लेख करनेकी अभिलाषा करते हैं। जयपुरके इतिहासके प्रथम अध्यायको पाठक पढ़कर भली भँतिसे जान सकेंगे कि टाड् साहबने लिखा है कि "राजा नलसे ३३ पुरुष पीछे नरवरके महाराज सूरसिंहके प्राण त्याग करने पर उनके भ्राताने वलपूर्वक सिंहासन पर विराजमान होकर कुमार भाईके पुत्र दूलेरायको अधिकारसे रहित करदिया" इत्यादि जयवंशकाव्यमें अन्य प्रकारका वर्णन देखा जाता है, कविने जो लिखा है उसका सारा मर्म यह है कि निपघदेशके अन्तर्गत वरली राजधानीमें ईशसिंह राज्य करते थे। ईशसिंहके औरससे सोढदेव नामका एक पुत्र उत्पन्न हुआ। सोढदेवने युवा होकर अपने पिताकी आज्ञासे गुर्जर देशके अधीन योधानामक राज्यपर आक्रमण किया। प्रवल युद्धके समयमें उक्त राज्यको जीतकर उसने वहाँ अपनी आधिपत्यताका विस्तार कर अपने पिताको वहाँ जानेके लिये कहा, पिता ईशसिंह अपने कुटुम्बसहित नवजीत राज्यमें जाकर वहाँ निवास करने लगे। सोढसिंह कुछ समयके पीछे पूर्वाञ्चलके माचीके महाराजके साथ युद्ध करनेके लिये चले। माचीके राजा और उनके अधीनमें स्थित छोटे २ राजाओंके साथ सोढदेवका भयकर युद्ध हुआ। सारेदिन सग्राम होनेके पीछे रात्रिके समय जब कुलदेवी प्रसन्न हुई तब देवीने साढदेवको प्रत्यक्ष दर्शन देकर अभय दी। दूसरे दिन प्रभात होते ही फिर प्रवल युद्ध हुआ, देवीके वरसे सोढदेवने विपक्षी माचीपतिके तथा अन्य राजाओंके जीवनको नाश कर जय प्राप्त की। माची नगरमें सोढदेवने देवीका एक मंदिर बनाया। माचीदेशके जीतनेके पीछे सोढदेवने खोह नामक देशको जीतकर वहाँ अपना अधिकार किया। पिता ईशसिंहकी

(१) कर्नल टाड् साहबने सूरसिंह लिखा है। अंग्रेजी भाषामें " ४ " वर्ण नहीं है, इस कारण अंग्रेजीमें लिखनेके समयमें उन्होंने (R) (२) शब्दको ही प्रयोग किया हो।

(२) पाठकोंको जयपुर इतिहाससे विदित हुआ होगा कि सोढदेवके पुत्र दूलेरायने आश्रय-दाता मीनाके अधीश्वरकी हत्या करके खोहगाँवपर अधिकार किया। परंतु जयवंशकार कहते हैं कि सोढदेवने खोह देशको जय किया था। खोह शब्दकी दूसरी विभक्तिसे खोह हुआ। ऐसा जाना जाता है कि कविने ज्ञानचंद्रके मुखसे खोह शब्दको सुनकर भूलसे खोहगाँव लिख दिया है।

आज्ञासे सोढ देवने उस नवजीत खोहदेगमे निवास किया । कुछही समयके पीछे उनके पिता ईशसिहने इस ससारसे विदा ली, तब सोढदेव सवत् १०२३ मे पिताके राज्यपर अभिपिक्त होकर प्रबल प्रतापके साथ राज्य करने लगे ।

इस समय देखा जाता है कि इतिहासवेत्ता टाड् साहवने सोढसिहके शासनका कोई उल्लेख नहीं किया, केवल उन्होंने उनके पुत्रके द्वारा खोहको जयका उल्लेख किया, परन्तु जयवगकार कहते है कि सोढसिहने स्वय खोहको जय किया, हमै ऐसा अनुमान होता है कि यती ज्ञानचद्रके अनुवादके दोषसे ही टाड् साहवने इस प्रकार लिखा है, अथवा टाड् साहवने जिस ग्रथसे सहायता ली थी उसीमे इस मतका वर्णन होगा ।

कर्नल टाड् साहवने सोढदेवके पुत्र दूलेरायके सम्बन्धमे जो कुछ लिखा है जयवंगकारने उसका समर्थन नहीं किया । पहिली बात यह है कि टाड् साहवने सोढदेव के पुत्रका नाम “ दूलेराय लिखा है, परन्तु कविने उनका नाम दुर्लभ लिखा है दुर्लभ के बदलेमे दूले होना कभी संभव नहीं होसकता, तब टाड् साहवने अनेक स्थानोमे नामोका अदलबदल किया है, जयवगकारने लिखा है कि सोढदेवके प्राण त्याग करने पर उनके पुत्र दुर्लभसिह पिताके राज्यपर विराजमान हुए । दुर्लभ अतुल विक्रमके साथ राज्यशासन करते थे, टाड् साहवने जिन दूलेरायकी विपत्तिका विवरण और उनके द्वारा खोह देगके मीनाके अधीश्वरका आश्रय ग्रहण करना तथा मीनापतिके प्राणनाशका वृत्तान्त वर्णन किया है, कविने उसका कोई उल्लेख नहीं किया । टाड् साहव लिखते है कि “दूलेरायकी मृत्युके पीछे उनकी विधवा रानीके एक पुत्र उत्पन्न हुआ उसका नाम काकिल रक्खा गया । ” परन्तु जयवंशके प्रणेताने लिखा है, कि “दुर्लभसिहके औरस से काकिल नामवाला पुत्र उत्पन्न हुआ । जब काकिल स्याना हुआ तब राजा दुर्लभसिहने उसको भांडारेजको जीतनेके लिये भेजा । कुमार काकिलने अपनी प्रबल सेनाकी सहायतासे भांडारेजपतिको परास्त करके वहाँ अपने पिताके अधिकारका विस्तार कर फिर पिताकी राजधानीमे लौट आये । इस स्थान पर दोनोके मतका भेद फिर दृष्टि आता है । किस ओरकी बात ठीक है इसका निणय करना कोई सरल बात नहीं है ।

इतिहासवेत्ता टाड् साहवने लिखा है, कि उन्होंने काकिलका भ्रमवश हो (कंकाल लिखा है) पुत्र माईदल अथवा मादल पिताके सिंहासन पर विराजमान हुआ, इसके पीछे उनके पुत्र हनूने राजसिंहासनको प्राप्त किया । जयवंशकाव्यमे माईदल वा मादल नामका आजतक कोई उल्लेख नहीं है । कविने काकिलका पुत्र हनूदेव लिखा है ।

साधु टाड् साहव लिखते है कि हनूदेवके पुत्र कुण्डलको पीछे राज्य प्राप्त हुआ, जयवंशके प्रणेताने लिखा है कि हनूदेवके पुत्र ज्ञानदेव थे। यहांपर फिर भेद देखाजाता है ।

महामान्य टाड् महोदयने लिखा है कि पीछे पंजन वा पजून कछवाहोके सिंहासनपर विराजमान हुए । कविने उस नामको “प्रजोन” लिखा है । पर हमको पजवन ज्ञात हुआ है । यहां भी भ्रम है ।

टाड् साहबने मलेसोके पांछे जिन ग्यारह राजाओकी नामावली प्रकाश की है, उसके साथ जयवंशके प्रणेताके प्रथमे मलेसोके परिवर्ता जो १० नाम लिखे है, हमने क्रमानुसार उनकी नामावलीको प्रकाशित किया है,—

टाड् साहबकी लिखी ।	जयवंशके प्रणेताकी लिखी हुई ।
(१) बीजल ...	(१) बीजर ।
(२) राजदेव .	(२) राजदेव ।
(३) कल्याण ..	(३) कौलन ।
(४) कुन्तल ...	(४) कुतिलक ।
(५) ज्वानसिंह ...	(५) जूनसो ।
(६) उदयकरण ...	(६) उदयकरण
(७) नरसिंह ..	(७) नृसिंह ।
(८) वनवीर	
(९) उद्धरण .	(८) उद्धरण ।
(१०) चन्द्रसेन ...	(९) चन्द्रसेन ।
(११) पृथ्वीराज .	(१०) पृथ्वीराज ।

उपरोक्त दोनो तालिकाओमे किस प्रकारका भेद पडा है, यह तो सरलतासे ही जानाजासकता है । टाड्ने जिन ११ जनोके नाम लिखे है कविने दशहोके नाम लिखे है । कविने वनवीरके नामको आजतक प्रदान नहीं किया । उसने अपने प्रथमे स्पष्ट लिखा है कि नृसिंहके औरससे उद्धरणका जन्म हुआ परन्तु हम कभी यह अनुमान नहीं करसकते कि कर्नल टाड् साहबने इच्छानुसार ही नृसिंहके पुत्रको वनवीर लिख दिया हो, उन्होने जिस ग्रंथके आश्रयसे इस तालिकाको प्रकाश किया है उस ग्रंथमे अवश्य ही वनवीर नाम होगा ।

जयवंशके प्रणेताने पृथ्वीराजके एकमात्र पुत्र भारमल्लका वर्णन किया है । टाड् साहबने पृथ्वीराजके सत्रह पुत्रोकी कथा लिखी है, परन्तु उक्त कविने उसको नहीं लिखा । पृथ्वीराजके भारमल्लके अतिरिक्त और भी पुत्र थे, उनके अनेक प्रमाण विराजमान है । पृथ्वीराजने आमेरराज्यको वारह अशोमे विभाग करके उन वारह पुत्रोको देदिया, इसको सभी जानते है, और उसीके अनुसार आमेर “ वाराकोटारि ” अर्थात् वारह प्रधान सामन्तोकी सम्प्रदायमे विभक्त है । हमै ऐसा बोध होता है कि जयवंशकारने इस ऐतिहासिक तथ्यको इच्छानुसारही छोड दिया था ।

कर्नल टाड् साहबने लिखा है कि पृथ्वीराजके दूसरे पुत्र भीमने अपने पिता पृथ्वीराजके प्राण नाश किये । जयवंशकारने इसको नहीं लिखा । उन्होने पृथ्वीराजकी स्वाभाविक मृत्युका उल्लेख किया है, हमै ऐसा विदित होता है कि कविने राजवंशके कलंकको गुप्त रखनेके लिये ही उक्त दुःखदाई घटनाका उल्लेख नहीं किया ।

राजवंशके प्रणेताने लिखा है कि भारमल्लके पुत्र भगवत्दास थे टाड् साहबने इनके नामको भगवान्दास लिखा है “ परन्तु साधु टाड् साहबने भगवान्दासके साथ

दिल्लीके बादशाह अकबरकी मित्रताके विषयमे जो उल्लेख किया है, उस विषयमे जयवंशकार तो एकवार ही मौन रहे। कविने भूलसे भी किसी स्थानमे एक पंक्तिमे भी यह नहीं लिखा कि यवन बादशाहके साथ जयपुरके महाराजकी मित्रता थी, या आत्मीयता वा करदका कोई सम्बन्ध था। भगवान्दासकी कन्याके साथ कुमारसलीमके विवाहका वृत्तान्त केवल कर्नल टाड् साहवने ही नहीं बरन अन्यान्य इतिहास लेखकोने भी लिखा है, परन्तु कविने उसका कोई उल्लेख नहीं किया।

“इतिहासवेत्ता टाड् साहवने लिखा है कि भगवान्दासके चचाके पुत्र और उत्तराधिकारी मानसिंह थे”। “परन्तु जयवंशकारने लिखा है कि मानसिंहने भगवान्दासके औरससे जन्म लिया। यहांपर केवल टाड् साहवका ही भ्रम विदित होता है। टाड् साहवने लिखा है, कि भगवान्दासके अन्य तीव भ्राता थे, उनके नाम सूरतसिंह, माधोसिंह और जगत्सिंहके पुत्र थे।” कविने लिखा है, कि मानसिंहके औरससे कनकावती रानीके गर्भसे जगत्सिंहका जन्म हुआ।” हमें ऐसा बोध होता है कि टाड् साहवने भ्रमसे ही जगत्सिंहको मानसिंहका पुत्र न लिखकर मानसिंहको जगत्सिंहका पुत्र लिख दिया था। जगत्सिंह मानसिंहके पुत्र थे इसका वृत्तान्त अनेक स्थानोमे पाया जाता है।

जयवंश प्रणेताने लिखा है, “कि राजा भगवत्दासने अपने पुत्र मानसिंह और पौत्र जगत्सिंहके साथ भारतवर्षके अनेक देशोके युद्धमे जयप्राप्त की। मानसिंहकी समान जगत्सिंह एक महाबलवान धनुर्दारी थे। वह पिताके साथ अनेक स्थानोपर जय प्राप्त करके विशेष यशस्वी हुए। परन्तु अकालमे ही वह संसारसे विदा होगये, भगवत्दास और मानसिंह महान् शोक सागरमे निमग्न हुए, कुछ दिनोंके पीछे मानसिंह गुर्जर देशको जीतनेके लिये गये; राजा भगवान्दास उस समय ससार छोड गये। इसके पीछे मानसिंह आमेरके सिंहासन पर विराजमान हुए और अपने पोते (जगत्सिंहके पुत्र) महत्सिंहके साथ अनेक देशोको जीतनेके लिये गये। दुर्भाग्यसे महत्सिंहकी मृत्यु अकालमे होगई, इस प्रबल शोकसे थोडे दिनोंके पीछे ही मानसिंहने भी अपने प्राण त्याग किये।” टाड् साहवकी अपेक्षा कविकी यह उक्ति सत्यतासे पूर्ण विदित होती है।

अंतमे टाड् साहवने लिखा है, कि जगत्सिंहके पोते जयसिंह आमेरके सिंहासनपर विराजमान हुए। कविने भी इस बातको माना है, उनके पुत्र रामसिंह आमेरके राज-छत्रके नीचे शोभायमान हुए, यह दोनो ग्रथोसे प्रकाशित होता है। टाड् साहवने लिखा है कि “रामसिंहकी मृत्युके पीछे उनके पुत्र विशन वा विष्णुसिंह आमेरके सिंहासनपर प्रतिष्ठित हुए।” परन्तु जयवंशकारने लिखा है कि रामसिंहके पुत्र कृष्णसिंह थे। उनका वर्ण काला था, इसीसे उनका नाम कृष्णसिंह रक्खा गया। रामसिंहने अपने पुत्र

(१) जयपुरके इतिहासकी टिप्पणी १ अध्यायकी देखो।

(२) टाड् साहवने लिखा है कि महासिंहके पुत्र भावसिंह थे, परन्तु कविने भावसिंहके नाम का उल्लेख नहीं किया।

कृष्णसिंहके साथ दक्षिणके युद्धमें गमन किया। रणभूमिमें रामसिंह शत्रुओंके आघातसे घायल हुए, कृष्णसिंहने आघात करनेवालेकी ओरको महाक्रोधित हो अस्त्रोंकी वर्षा की। इसी कारणसे शत्रुओंके आघातसे कृष्णसिंह रणभूमिमें मारे गये। उन्हीं कृष्णसिंहके पुत्र विष्णुसिंह है। रामसिंहके प्राण त्याग करने पर उनके पोते उक्त विष्णुसिंह आमेरके महाराजा हुए।” विष्णुसिंहके पुत्र जयसिंह और विजयसिंह थे। यह दोनों ग्रंथोंमें प्रगट है। टाड् साहबने लिखा है कि जयसिंह अश्वमेध यज्ञ करनेके लिये गये थे, परन्तु कवि सीतारामने लिखा है कि उन्होंने महासमारोहके साथ अश्वमेध यज्ञको पूर्ण किया था। इसके उपलक्ष्यमें महाराजने बहुतसा धन खर्च किया था।

कर्नल टाड् साहबने लिखा है कि जयसिंहके बड़े पुत्र ईश्वरीसिंहने शत्रुओंके भयसे विषपान करके आत्महत्या की, परन्तु कवि लिखते हैं कि ईश्वरीसिंहने मल्लारी देशको जीत कर वहाँके महाराजको पैरोंसे प्रहार किया, उसी मल्लारीपतिने उनको विष देकर मारडाला। कवि सीतारामने अपने काव्यमें सब प्रकारसे जयपुर राजवंशकी हीनताकी कथाको प्रकाशित नहीं किया था, इसी कारणसे उसने ईश्वरीसिंहके गौरवकी रक्षाके लिये उक्त विवरणको प्रकाशित न किया हो ऐसा अनुमान करना असंगत नहीं है। जयपुरका सिंहासन लेकर ईश्वरीसिंहके साथ माधवसिंहका प्रबल विवाद और संग्राम हुआ था; कविने उसका भी कोई उल्लेख नहीं किया।

ईश्वरीसिंहके पीछे माधवसिंह जयपुरके सिंहासनपर विराजमान हुए, यह दोनों ग्रंथोंमें प्रकाशित है, माधवसिंहके दोनो पुत्र पृथ्वीसिंह और प्रतापसिंह हुए। कविने लिखा है कि पृथ्वीसिंहने एक वर्ष ही राज्य करके शरीर त्याग दिया, तब प्रतापसिंह राजा हुए, प्रतापसिंहके पुत्र जगत्सिंहके विषयमें कविने कुछ भी नहीं लिखा है। अंग्रेजी गवर्नमेण्टके साथ जगत्सिंहका जो सधिवंधन हुआ है कविने उसका उल्लेख नहीं किया। जगत्सिंहके पुत्र जयसिंह थे कवि सीतारामने इन्हींकी आज्ञासे “जयवंशक” नामक एक महा काव्यको निर्माण किया है।

तीसरे जयसिंहके पुत्र रामसिंह और उनके दत्तक पुत्र वर्तमान महाराज माधोसिंह हैं।

जयपुरका इतिहास समाप्त।

“श्रीवेङ्कटेश्वर” स्टीम् प्रेस-बंबई.

राजस्थान.

दूसरा भाग.

बूंदीराज्यका इतिहास.

1



बून्दी ।

H. H. Maharao Raja Sir Raghaur Singh Bahadur,
G. C I E, K. C. S. I.
of Bundi

॥ श्रीः ॥

राजस्थानका इतिहास.

दूसराभाग २.

बूंदीराज्यका इतिहास.

प्रथम अध्याय १.

हाडौतीप्रदेश-अत्रिकुलकी उत्पत्तिका वृत्तान्त-आवृष्वर्त-चौहान जातिको मैहकावती(मै कावती) गोलकुटा और कोकनदेशकी प्राप्ति-अजमेरकी प्राप्ति-अजयपाल-माणिकराय-प्रथम वार यवनोका आक्रमण-अजमेरपर अधिकार-सभरके लवणहूडकी उत्पत्तिका विवरण-माणिकरायका वश-चौहानोंका राजपृतानेमें प्रवेश-मुसल्मानोंके साथ युद्ध-अजमेरका वीलनदेव-गोगाकी वीरता-मैडीका चौहान-महमूदका उभयकी हत्या करना-उनके अधीन राजाओंका सेना सहित इकट्ठे होना-उनका समय विश्रय करना-हाडा जातिकी उत्पत्ति-अनुराजका आसेर देशको प्राप्त करना-उनका राज्य नाश-आस्थिपालका आसेरदेशको प्राप्त करना-रावहमीर-रावचन्द-अलाउद्दीनका आसेर पर अधिकार-वहाँ निवास-उनके पुत्र कोल्हनका पठार देशपर अधिकार करना-राववागा-उनका मयनालपर अधिकार करना-ववावदाके किलेका बनवाना-दिग्विजय-रावदेवा-बूंदीकी राजधानीकी स्थापना ।

राजस्थानके जो अंश हाडौती नामस प्रसिद्ध है, उन अंशोमे दो राज्य स्थापित है, एकका नाम बूंदी और दूसरेका नाम कोटा है । बूंदी कोटा पहिले एक ही राज्य था, तीनसौ वर्षसँ इसके दो भाग हो गये है । चम्बल नदी इन दोनो राज्योंके बीचमे बहती है, इस कारण इस तरगिनीने दोनो राज्याका सीमा नियत कर दी है। हाडा वंशीय राजपूत इस देशके निवासी है, उन्हीके नामके अनुसार इस देशका नाम हाडौती हुआ है । इसी हाडौती देशमे, बूंदीराज्यके इतिहासको लिखनेका हम आगे वढे है ।

चौहान राजपूतोंकी चौबीस शाखाओमे यह हाडा नामकी शाखा ही श्रेष्ठ गिनी गई है । अजमेरके अधीश्वर माणिकरायके पुत्र अनुराज इस शाखाके आदिपुरुष है । माणिकरायने सम्वत् ७४१ सन् ६८५ ई मे सबसे पहिले भारतीय राजाओके साथ भारतके विजयकी इच्छासे मुसल्मानोंके साथ महायुद्ध किया था ।

इतिहासलेखक कर्नल टाड् साहवने चौहान जातिकी उत्पत्तिके सम्बन्धमे विख्यात कवि चन्दका आश्रय लिया है । चंदकविने अपनी अमृतमयी लेखनीसे अत्रिकुलकी

उत्पत्तिके सम्बन्धमें जो कुछ वर्णन किया है, उसकी सत्यताके सम्बन्धमें वर्तमान समयमें संदेह उपस्थित होनेपर भी यहाँपर उसका वर्णन करना हमने अत्यन्त आवश्यक समझा है। चंद्र कवि लिख गये हैं कि “वीर तेजस्वी क्षत्री राजा अनाचार युक्तहो परशुरामके क्रोधमें निमग्न हुए। परशुरामने इक्कीस वार पृथ्वीको क्षत्रिय हीन किया, उस समय बहुतसे क्षत्रियोंने अपने जीवनकी रक्षाके लिये अपनेको क्षत्री न बताकर उसके बदलेमें कवि जातिका परिचय दिया था, और बहुतोंने स्त्रियोंका स्वरूप धारण कर परशुरामके हाथसे छुटकारा पाया। इस प्रकारसे बहुतसे क्षत्रियोंने अपने प्राणोंकी रक्षा की। परशुरामने समस्त राज्य ब्राह्मणोंको शासन करनेके लिये अर्पण किया। नर्मदानदीके किनारे माहेश्वर नगरके हहय जातिके राजा सहस्रार्जुनने, परशुरामके पिताका सहार करके शेष युद्ध उपस्थित किया था।

“ब्राह्मणोंके प्रधान अस्त्रोंमें केवल अभिशाप और आशीर्वाद ही सबसे प्रधान। राज्यपालन शान्तिरक्षा, और दुष्टोंको दमन करनेमें किसीकी भी सामर्थ्य नहीं, इसी कारणसे राज्यमें शीघ्र ही अराजकता विराजमान होगई। अशान्तिरूपी भयकर अग्नि प्रज्वलित होगई। राज्यमें सर्वत्र मूर्खता और अधार्मिकता फैल गई, पवित्र धर्मग्रन्थोंको मनुष्य पापमार्गसे दहन करने लगे, और तस्कर असुर चोर तथा दानव मनुष्योंके ऊपर घोर अत्याचार करने लगे। आयुध-गुरु महर्षि विश्वामित्रने उस अशान्ति और अत्याचारोंको देखकर दुःखित हो, मनही मन विचार किया कि फिर क्षत्रियोंकी सृष्टि करना कर्तव्य है। आवृ शिखरके जिस स्थान पर ऋषि मुनि निवास करते थे और तप योग यज्ञ तथा योगके साधनसे जिस शिखरको पवित्र किया था, महर्षि विश्वामित्रने उस स्थानमें जाकर क्षत्रियोंकी सृष्टिके लिये यज्ञ करनेका विचार किया। पीछे समस्त ऋषि मुनि क्षीरोद समुद्रके किनारे जाकर सृष्टिकर्ताकी आराधनामें नियुक्त हुए। सृष्टिकर्ताने उनको फिर वीर क्षत्रिय जातिकी सृष्टि करनेकी आज्ञा दी। ऋषि मुनि उस आज्ञाको पाते ही इन्द्र, ब्रह्मा रुद्र, विष्णु और अन्यान्य देवताओंके साथ आवृ शिखरपर आये। ऋषि ही यज्ञ प्रारम्भ होगया। पवित्र गंगाजीके जलसे यज्ञकुंडको पवित्र कर यज्ञकार्य होनेके पीछे देवताओंने आपसमें सलाह की। देवराज इन्द्रने नवीन दूबसे एक पुतली बनाकर उसकी प्राणप्रतिष्ठा कर उसे उस प्रज्वलित यज्ञकुंडमें डाल दिया। इसके पीछे सजीवन मंत्रका पाठ करते ही उस कुंडमेंसे दाहिने हाथमें गदा धारण किये एक वीर पुरुष “मारमार” शब्द करता हुआ बाहर निकला। उस वीर पुरुषका नाम प्रमार रक्खा गया, और देवताओंने उमको आवृ धार, तथा उज्जयिनी देश शासन करनेके लिये दिये”।

(१) कर्नल टाड साहबने इस स्थानपर लिखा। कि “वेचने जिन चोर और तस्कर जातियोंका उद्भव किया है, यह उत्तर पश्चिमांचलकी भारतकी सीटियन जाति होगी। यह ब्राह्मणोंके ऊपर किसी प्रकारकी दया नहीं करती थी”। परन्तु हमारा ऐसा अनुमान है कि कविने इस स्थानपर भारतवर्षके वन्यमीना इत्यादि जातियों पर ही लक्ष्य किया है। त्रेता युगमें परशुरामके समयमें भारतमें सीटियन जाति थी, इसका प्रमाण शास्त्रमें नहीं पाया जाता।

“इसके पीछे सभी मिलकर पितामह ब्रह्माजीसे अपने अग्रसे एक क्षत्रियकी सृष्टि करनेकी प्रार्थना करने लगे । तब पद्मासन ब्रह्माजीने सभीके अनुरोधसे दूर्वाकी एक पुतली बनाकर अग्निकुडमे डाली । पुतली कुडमे डालते ही उसमेसे एक वीर पुरुष निकला । इसके एक हाथमे खड्ग आर दूसरे हाथमे वेद शोभायमान थे । उसका नाम चालुक वा सोलंकी रक्खा गया । अनलपुर पत्तनदेगका उसको राज्य मिला ” ।

‘ देवादिदेव रुद्रने उसके पीछे और भी एक वीर पुरुषकी सृष्टि की । देवादिदेव महादेवने दूर्वादलकी बनीहुई पुतलीको पवित्र गंगाजलमे स्नान कराकर यज्ञकुडमे डाल दिया, और आप मंत्र पढने लगे, मंत्रके पढते ही धनुष बाण हाथमे लिये कृष्णवर्ण भयंकर मूर्तिका एक वीर पुरुष सम्मुख आया । असुरोके साथ युद्ध करनेको जानेके समय उस वीर पुरुषका पदस्थल न हुआ इसीसे उसका नाम प्रतिहार रक्खा गया, उसको देवतारूपसे नगर तोरणकी रक्षाका भार मिला, और मरुस्थलोके नौ देव उसको दिये गये ” ।

“सबसे पीछे विष्णु भगवानने चौथे वीरको उत्पन्न किया, विष्णु भगवानके दुर्वादलकी बनीहुई पुतलीको अग्निकुण्डमे मंत्र उच्चारण करडालते ही उनके अवयव स्वरूप चार हाथ युक्त अस्त्रधारी एक वीर पुरुषने जन्म लिया । चार हाथ होनेसे उसका नाम चतुर्भुज चौहान हुआ । समस्त देवताओने आशीर्वाद देकर उसको मैहकावती नगरीका राज्य दिया । इस समय जो स्थान गढामंडला नामसे विख्यात है द्वापरयुगमे वह मैहकावती नामसे प्रसिद्ध था ” ।

चंद्रकवि इसके पीछे लिखते है कि “ जिस समय यज्ञकार्य समाप्त हो रहा था उस समय असुर और दानव उसकी दृढ दृष्टिसे देख रहे थे, उनके दो नेता अग्निकुडके बहुत धोरे खड़े हुए थे, परन्तु यज्ञकार्यके समाप्त होते ही क्षत्रियोंकी सृष्टिका कार्य भी समाप्त होगया । वह चारो वीरक्षत्री उन दानव और असुरोके साथ युद्ध करनेके लिये भेजे गये । दोनो ओरसे भयंकर समरानल प्रज्वलित हो गई, परन्तु जैसे २ वह क्षत्रिय वीर अस्त्राघातसे असुरोको मारते जाते थे वैसे २ उन मृतकोके रुधिरसे फिर नवीन असुर जन्म लेकर युद्ध करते जाते थे । इस प्रकार किसी भाँति भी दानवोकी सेनाकी घटती नही हुई । अंतमे उस नवीन सृष्टिके चारो वीरोकी कुलदेवी अनुचरोके साथ रणक्षेत्रमे जाकर उन निहत असुरोका रक्तपान करने लगी । इस कारणसे उस रुधिरसे उत्पन्न होनेवाले असुरोकी सख्या एकवार ही समाप्त होगई ” ।

उन चारो देवियोंके नाम इस भाँति चंद्रकविके ग्रन्थमे लिखे गये है,—

चौहानोकी कुलदेवी	.	आशा पूरा ।
पड़िहारोकी कुलदेवी	.	गाजनमाता ।
सोलङ्कियोंकी कुलदेवी	...	खीवजमाता ।
प्रमारोकी कुलदेवी सिचियायमाता ।

इसके पीछे कवि लिखते हैं कि “समस्त दैत्योंके निहन होते ही जयध्वनिसे आकाशमंडल कम्पायमान होने लगा। स्वर्गसे देवता फूलोंकी वर्षा करने लगे, और उस जयप्राप्तिसे महा सतुष्ट होकर देवता अपनी २ सवारी पर चढ़ कर रणभूमिमें जा विजयी वीरोको धन्यवाद देने लगे”।

चौहानोंके प्रधान कविचंद्र वरदाईका शेष कहना यह है कि “छत्तीसकुली क्षत्रियोंमें अत्रिकुल सबसे श्रेष्ठ है, शेष सभी स्त्रियोंके गर्भसे उत्पन्न है, ब्राह्मणोंके द्वारा सृष्टि हुए चौहानोंमें गोत्रोचार यथा सामवेद सोमवश माध्यंदिनी शाखा, वत्स गोत्र, पंच प्रवर जनेऊ, चन्द्रभागा नदी, भृगु निशान, अम्बिकाभवानी, बालनपुत्र, कालभैरव आवू अवलेश्वर महादेव चतुर्भुज चौहान”।

“इतिहासवेत्ता टाड् साहबने चंद्रकविके महाकाव्यसे उक्त अंशको उद्धृत करके कहा है, कि जिस समय भारतवर्षमें सर्वत्र व्याप्त धर्म-द्रोहियोंको दमन करनेके लिये भारतकी वीर जातिकी पुन. सृष्टिकी अभिलाषासे आवूके शिखर पर देवताओंकी महा समिति हुई, उस समय हिन्दूजातिका दूसरा युग होगया था, इसके सम्बन्धमें हम किसी प्रकारका तर्क करनेकी इच्छा नहीं करते। इतिहासका अनुसरण करनेके पहिले यहाँ पर इसकी खाज करनी होगी कि ब्राह्मणोंके पक्षको समर्थन करनेके लिये इस नवीन जातिकी सृष्टि हुई, और हिन्दूसमाजमें ग्रहण की गई, यह वीर किस जातिके थे। या तो वह लोग अवश्य ही यहाँके आदिम पतित निवासी होंगे और ब्राह्मणोंने उनको फिर हिन्दूजातिमें ग्रहण किया होगा, या वह लोग विदेशी होंगे और ब्राह्मणोंने उनको बलवान् देखकर अपने धर्ममें दीक्षित करलिया होगा। यदि यहाँकी आदिम पतित जाति और विदेशियोंकी आकृतिकी तुलना कीजाय तो इस प्रश्नका विचार सरलतासे हो सकता है। यहाँके आदिम पतित निवासी काले शरीरके होते हैं, खर्व और श्री हीन होते हैं, अन्य पक्षमें अत्रिकुली क्षत्री प्राचीन राजाओंकी समान सबल, सुन्दर और वीर मूर्तियुक्त थे। अतीव पूर्वकालमें सिद्धियोंमें जिस प्रकार वीररसका स्रोत बहता था, अत्रिकुल सम्भूत क्षत्रियोंके हृदय भी उसी रसमें प्रबल है”। कर्नल टाड् साहब उक्त मन्तव्यको प्रकाश करनेके साथ ही साथ यह सिद्धान्त कर गये हैं कि जब परशुरामने क्षत्रियोंको विभ्रंस कर दिया तब कुछ दिनोंके लिये ब्राह्मणोंने राज्य किया था, परन्तु वह लोग अत्यन्त दुर्बल थे। इस कारण भारतवर्षके सिद्धियोंने

(१) कविचंद्रने रासोमें एकमात्र गोत्रके सिवाय वेद प्रवर आदि किसीका वर्णन नहीं किया है रासोमें केवल इतना ही लिखा है।

आसापूर कहै मो नामं, पुजै पुत्र पौत्र वन धाम

कुलह गोत्र मुझ थपै नाम, अपों ऋद्धि अचहह तामं

किन्तु चाहुआणोंका सही शिखासूत्र इस प्रकारसे है.—वत्सगोत्र सामवेद—कौथमीशाखा—गोलिमसूत्र,—आप्रवान, यामदत्ति, च्यवन्त, भार्गव और्व, पाचप्रवर,—आशापूरा कुलदेवी—श्री कृष्ण कुलदेवता—चन्द्रभागा नदी,—भृगुपक्षी,—वामशिखा, वाम पाद—वज्ररक्षक गरुड, और आयुध रत्न।

ब्राह्मणोंके ऊपर घोर अत्याचार किये थे । ब्राह्मणोंने उस महा विपत्तिमें पड़कर भारतसिद्धियोंके एक दलको हिन्दूधर्ममें दीक्षित कर उनको राज्यशासनका भार दिया, और वही चौहान पड़िहार, सोलंकी और प्रमार नामसे गिने गये ।

इस समय इतिहासका ही अनुसरण करना होगा । चौहान पड़िहार सोलंकी और प्रमार इन चारों अग्रिकुल राजवंशोंमें चौहानोंने सबसे अधिक विस्तारित राज्य पाया था । प्रमार राजवंशका आधिपत्य सर्वत्र फैलरहा था, यह प्रवाद वाक्य आजतक विस्त्यान् है, परन्तु चौहानोंका आधिपत्य जैसा अधिक था वह कठिनाईसे जाना जा सकता है, क्योंकि जिस समय प्रमारवंशियोंकी गौरव गरिमा मध्याह्नकालके सूर्यकी समान भारतके प्रत्येक प्रान्तमें विभासित होरही थी, उस समय चौहानोंके गौरवका सूर्य वारेर अस्ताचलकी ओरको चलने लगा था ।

चौहानोंके जातीय इतिहासमें देखा जाता है कि एक समय उन्होंने सबके ऊपर अतुल सामर्थ्य और प्रभुत्वका विस्तार किया था, परन्तु वह अधिक कालतक स्थाई नहीं रहा । मैहकावतीसे माहेश्वरीपुरी तक नर्मदाके दोनों किनारोंके उत्तर और दक्षिणमें

(१) हम इस बातको कह सकते हैं कि कर्नल टाड् साहबने भ्रममें पड़कर यह सिद्धान्त किया है । जब कि वर्तमान कलियुगमें हिन्दूधर्मकी शोचनीय दुर्दशा होनेपर भी कोई विधर्मी विजातीय हिन्दूधर्मको ग्रहण कर हिन्दूसमाजमें युक्त होनेके लिये समर्थ नहीं हुआ, तब अत्यन्त प्राचीन समयमें हिन्दूधर्म परमपवित्र रूपसे प्रवृत्ताके साथ भारतवर्षमें फैलरहा था, उस समय विश्वामित्र आदि ऋषि अथवा ब्राह्मणोंने भारतवर्षके बहिर्स्थित भारतसिद्धियोंको अपने धर्ममें दीक्षित कर उनके हाथमें राज्यभार अर्पण किया हो यह कभी संभव नहीं होसकता । कहीं किसी जातिके किसी मनुष्यने जगत्के किसी धर्ममें प्रवेशका अधिकार प्राप्त किया हो परन्तु हिन्दूधर्ममें विजातीय किसी मनुष्यको भी प्रवेश करनेका अधिकार नहीं है । यदि कहीं मुसल्मान इत्यादि विजातीय मनुष्योंने वैष्णवधर्म स्वीकार किया था । परन्तु वह वैष्णवधर्मावलम्बी कोई मुसल्मान भी हिन्दू समाजमें भुक्त नहीं होसका था । इस कारण भारतसे विताडित हुए विजातियोंको ब्राह्मणोंने हिन्दूओंके धर्ममें दीक्षित कर लिया होगा, यह कभी सम्भव नहीं होसकता । और दूसरी बात यह है कि चंद्रकविने जिन चार नवीन क्षत्रियश्रेणियोंकी उत्पत्तिका विषय वर्णन किया है यदि हम उसको सब प्रकारसे कविकी कल्पना भी माने तो भी यह ठीक ही है कि पितामह ब्रह्माजीने प्रथम सृष्टिके समय ब्राह्मण-क्षत्रिय वैश्य और शूद्रकी सृष्टि करनेके पीछे परिणाम में फिर किसी जातिको सृष्टि की हो, हमने इस प्रकारका उल्लेख किसी शास्त्रमें नहीं पाया । हमें अनुमानसे भी यही विदित होता है कि परशुराम किसी प्रकारसे भी एक ही समय प्रत्येक क्षत्रियको संहार करनेमें समर्थ नहीं हुए थे । यद्यपि उन्होंने बराबर युद्धोंमें अनेक क्षत्रियोंका प्राण नाश किया था, तथापि भारतके प्रत्येक प्रान्तोंमें अनेक क्षत्रिय राजा उस समय जीवित थे इसका भी प्रमाण है, उस अंशसे भारतके असंख्य जंगली जातियोंने ब्राह्मणोंके ऊपर घोर अत्याचार कर हिन्दूधर्मको विशेष हानि पहुँचाई हो और ब्राह्मणोंने जीवित बचे हुए क्षत्रियोंके वंशधरोमेंसे चार प्रधान वीरोंको नवीन यज्ञमें दीक्षित कर चार देशोंका राज्यभार दिया हो तो इसमें क्या आश्चर्य है अथवा मन्त्रबलसे भी चार वीरोंको उत्पन्न होना तो हिन्दूशास्त्रके अनुसार असंभव नहीं है ।

स्थित समस्त देशोमे चौहानोका आदि राज्य था । राजवंशधरोकी संख्या प्रबल होनेसे क्रमशः समस्त द्वीपोमे माण्डू आसेर गोलकुंडा और फोकन तक तथा उत्तरमे गगाजीके किनारे तक उनके राज्यकी सीमा फैल रही थी। कविश्रेष्ठ चंदचौहानोके राज्यके सम्बन्धमे लिख गये है कि “ राजधानी मेहकावतीके ५२ किलोमे चौहानराजके अनुकूल शपथ सुनाई जाती थी । चौहानोने अपने वाहुबलसे ठट्टा, लाहौर, मुलतान, पेशावर आदि देशोपर अधिकार कर अतमे भारतके शिखर तक अपना अधिकार कर लिया था । विधर्मी असुर चौहानराजके भयसे भाग गये थे । दिल्ली और काबुलमे चौहानराजका शासन स्थापित था, तथा उनकी जय विघोषित होती थी । चौहानराजने ही नैपालका राज्य मालहनको प्रदान किया था । देवताओसे वर और आशीर्वादको पाकर चौहानराज अपनी राजधानी मेहकावतीको लौट आये । ” और मालहनको साथ न लाये ।

कर्नल टाड् साहब लिखते है, कि यह तो पहिले ही जाना गया है कि गढ़मंडलाका प्राचीन नाम मेहकावती था । उस मेहकावतीके राजा बहुत कालसे “पाल” उपाधिधारी थे । ऐसा विख्यात् हे कि वह लोग पशुओका पालन करते थे इसीसे इनको यह उपाधि दी गई थी । अहीर-लोगोने एक समय समस्त मध्य भारतपर अधिकार किया था । वे परिणाममे केवल एकमात्र “अहीरवाड़ा” अपना चिह्न छोड़ गये है । यह अहीरशब्द पाल शब्दके अन्य अर्थका बोधक है, और यह अहीरजाति उक्तजातिकी एक शाखामात्र है। पाल अथवा पालियोके द्वारा जो समस्त प्राचीन नगर प्रतिष्ठित हुए थे, उनमे भेलसा, भोजपुर, दाप, भूपाल, आइरण, गार्सपुर यह कितने ही प्रवान है ।

(१) कर्नल टाड् साहब अपने टीकामे लिखते है कि मुसलमान इतिहासवेत्ताने इस घटनाकी सत्यताको स्वीकार किया है। संवत् ७४६ में मुसलमान जिस समय प्रथम भारतवर्ष पर अधिकार करनेको आये थे उस समय लाहौर और अजमेरके हिन्दू राजा इसी चौहानजातिके थे । वह अपने प्रबल पराक्रमके साथ यवनोके विरुद्ध युद्ध करनेको सन्नद्ध हुए थे । यह हम निस्संदेह जानते हैं कि उस समय अजमेर चौहानोकी प्रधान राजधानी थी ” ।

(२) टाड् साहब लिखते हैं, कि “ मालहन चौहानोको एक शाखा है । अलिकजेंडरके भारतपर आक्रमण करनेके समय समुद्रके किनारे मल्लारी नामके जिस राजाने उसपर आक्रमण किया था, ऐसा बोध होता है कि वास्तवमे वही मालहन होंगे । इस शाखाका इस समय लोप होगया है । पाच शताब्दी पहिले इसके प्रस्तिवको कोई नहीं जानता था । हाड़ा जातीय वृद्धीके एक अधीश्वरने एक मालहन स्त्रीका पाणिग्रहण किया । परन्तु अन्तमे एक चतुर भाटने प्राचीन ग्रन्थसे प्रमाणित किया कि उक्त मालहन स्त्री उसकी स्वगोत्रिया थी । तत्र वृद्धीके महाराजने उम् स्त्रीको त्याग दिया था ।

(३) टाड् महोदयने अपने टीकेमें लिखा है कि कितने ही नगर, विशेष करके दीय भोजपुर और भेलसामें बहुतसे प्राचीन स्मृति चिह्न विराजमान थे, बीस वर्षके पहिले हम भ्रमग करनेके लिये आइरन नगरमे गये थे, उस नगरमें दो, नादियोके मुहानोपर एक बड़ा भारी खंभ स्मित देखा। यह तीस फुट ऊंचा था, इसके ऊपर एक मनुष्यकी मूर्ति विराजमान थी। उम मूर्तिके शिरपर मुकुट शोभायमान था, और स्तभके नीचे एक बैलकी आकृति खुदी हुई थी, —

“अजयपाल नामक मैहकावतीके एक राजवंशधरने अजमेर राज्य स्थापन कर वहाँ तारागढ नामवाला एक अभेद्य किला बनाया । प्राचीन राजाओमे अजयपालका नाम आजतक भलीभाँतिसे प्रसिद्ध है, वह राजा चक्रवर्ती अर्थात् बहुत राजाओके अधीश्वर थे, यह भी उसी सूत्रसे जाना जाता है, वह किस समय राज्यशासन करते थे, उसका निश्चय करना कठिन है ।

“पालीभाषामे लिखे हुए तॉबिके अनुशासनपत्रामे और पत्थरके स्तभोंपर खुदी हुई अनुलिपियां पाई जातीहै परन्तु वह भाषा जबतक हमारे हस्तगत न हो तबतक उक्त समयका निश्चय करना कोई साधारण बात नहीं है । मैहकावतीसे कुमार पृथ्वी पहाड़ अजमेरमे आये यद्यपि यह निश्चय नहीं कहा जा सकता कि वह किस वंशसे आये थे परन्तु ऐसा जाना जाता है कि राजाके पुत्र नहीं था इसीसे वह पृथ्वीपहाड़ अजमेरमे आये थे । उनकी एकमात्र स्त्रीके गर्भसे (इस समय इस जातिमे अनेक विवाह प्रचलित नहीं थे) चौबीस पुत्र उत्पन्न हुए, उनमेसे एकके वंशधर माणिकराय । संवत् ७४१ सन् ६८५ ई० मे अजमेर और सांभरके अधीश्वर हुए ” ।

कर्नल टाड् साहबने इसके पीछे लिखा है, कि माणिकरायके समयसे चौहान जाति के इतिहासने घोर अंधकारसे मुक्ति प्राप्त की। इसी समय संवत् ७४१ हिजरा सन् ६३ मे सबसे पहिले मुसलमानोने राजपूतानेमे सेना सहित प्रवेश किया था । अजमेरके सिंहासन पर इस समय दुर्लभ वा दूलेराय विराजमान थे । यवनेके साथ युद्ध करके अजमेरपति दुर्लभ मारेगये । इनका इकलौता सात वर्षकी अवस्थाका पुत्र किलेकी छतपर खेल रहा था, वह भी शत्रुओके आघातसे अकालमे ही मृत्युको प्राप्त हुआ । दुर्लभराय ने रोशनअली एक मुसलमान धर्मप्रचारकके प्रति घोर अत्याचार किये थे, इसीसे यवनों ने सिन्धुदेशसे अजमेरमे जाकर यह युद्ध उपस्थित किया और इसी कारणसे मुसलमानो मे यह धर्मयुद्ध कहकर विदित हुआ है । ऐसा भी प्रसिद्ध है कि उक्त रोशनअलीके अंगूठेको काटा गया था, वह अंगूठा देकर मक्केकी चला गया, और राजपूत पौत्तलियों के विरुद्धमे इस अत्याचारका बदला चाहा, शीघ्र ही यवनोंकी सेना अश्व व्यवसाईरूपसे भेष बदलकर अजमेरमे आई। उसने दुर्लभराय और उनके पुत्रोका प्राण नाश कर गढवोटली और महलो पर अधिकार कर लिया । ” कर्नल टाड् साहबने कहा है कि “ यद्यपि

—उसी समय मिस्टर कोलब्रुकके पास हमने उसकी प्रतिमूर्तिको भेज दिया परन्तु इस समय हमारे पास उसकी कोई अनुलिपि नहीं है ” ।

(१) कर्नल टाड् साहबने टीकामें लिखा है कि “ यह स्थान अन्यरूपसे अजयमेर अर्थात् अजेयशिखर और अजयगढ़ अर्थात् अजेय दुर्ग नामसे विदित हुआ है । परन्तु ऐसा विख्यात् है कि राजपूतानेके प्रवेशके द्वारस्वरूप इस स्थान पर युवक चौहान-राज अजयपाल निवास करते थे इसीसे इसका नाम अजमेर हुआ । ” परन्तु देशियोका यह विचार है कि पुराणोक्त विख्यात् राजा अजमेरसे इसका नाम अजमीट् हुआ और इस समय उसीका अपभ्रंश अजमेर हुआ है ।

यह समर सम्बन्धी प्रवाद बालककी उक्तकी समान जाना जाता है, परन्तु दूसरी प्रकृत सत्यताके द्वारा यह घटना प्रमाणित हुई है। खलीफा उमरने ठीक उसी समय सिन्धु-देशमें एक सेना भेजी थी। उस सेनादलके नेता अतुलआस प्राचीन राजधानी आलोपर अधिकार करनेके समय मारे गये, ऐसा जाना जाता है कि उस सेना दलने स्वजातीय धर्म प्रचारकके उक्त अपमानसे महा क्रोधित और धर्मके नामसे उत्तेजित होकर मरुक्षेत्रमें जाकर अपमानकारी राजपूतोंपर आक्रमण किया था”।

जिस कारण वा जिस उपायसे अजमेरके अधिकारी दुर्लभराय मारे गये, और अजमेर छीना गया, वह घटना चौहानोंके हृदय पट पर भलीभाँतिसे अंकित होगई। चौहान उक्त समरके स्मृति-चिह्न स्वरूप दुर्लभरायके मृतक पुत्र लौठको आजतक देवता की समान पूजा करते हैं। अधिक क्या कहै लौठ अपने पैरमें जिन घूंघरुओंको पहिने हुए था चौहान उन्हींकी देवालंकाररूपसे पूजा करते हैं, और उन्हीं लौठके सम्मानके लिये वह अपने २ बालकोंके पैरोंमें और घूंघरु नहीं पहिनाते।

कविश्रेष्ठ चर्दकवि लिख गये हैं कि “चौहान जातीय दुर्लभरायके उत्तराधिकारी लौठदेव, शिवकी इच्छानुसार ज्येष्ठ मासकी बारहवी तिथि सोमवारके दिन स्वर्गवासी हुए”।

इतिहासवेत्ता टाड् साहबने फिर लिखा है कि चौहानोंकी स्त्रियाँ आजतक जिन लौठदेवकी पूजा करती हैं उन्हीं लौठदेवके चाचा माणिकराय यवनोके अजमेर पर अधिकार करनेसे, सम्बत् ७४१ में स्वर्गवासी हुए थे^२। माणिकराय, उस विपत्तिमें पड़कर देवीके वरसे निर्भय होगये, राजपूत कविने यहाँपर इस प्रकार वर्णन किया है, कि माणिकराय निर्दयी शत्रुओंके हाथसे प्राणरक्षा करनेके लिये भाग गये। उस समय शाकम्भरी देवीने दर्शन देकर माणिकरायसे कहा कि हे वत्स ! मैंने तुमको यहाँपर दर्शन दिया, तुम इस स्थानपर अपना राज्य स्थापन करो, आज तुम घोड़े पर सवार होकर जितनी दूरतक जासकोगे उतनी ही दूरतक तुम्हारे राज्यकी सीमाका विस्तार

(१) पृथ्वीराज रासोमें इस बातका कहीं भी कोई जिक्र नहीं आया। कहीं अन्यत्र कविचन्दने इस विषयमें कुछ लिखा हो तो कह नहीं सकते। मीर रोशन अलीके कारण मुसल्मान और चौहानोंके युद्धके विषयमें मीरां समय नामसे एक पद्य पुस्तक और भी है जिसे महा कविचंदवरदाईकृत पृथ्वीराजरासोका एक अंश कहा जाता है क्योंकि उसमें इस घटनाका होना पृथ्वीराजके समयमें वर्णन किया गया है परन्तु यह किसी अन्य कविकी कपोल कल्पना मालूम होती है क्योंकि कन्नौज समयमें उसी घटनाको पृथ्वीराजके परपिताके समयमें होना बतलाया गया है।

(२) राजपूत कविकी निम्नलिखित कवितासे प्रमाणित होता है कि माणिकराय वास्तवमें सवत् ७४१ में साभरको गये थे।

(३) पृथ्वीराज्यवशावलीमें लिखा है कि देवीने यह वरदान दिया था कि घोड़ेपर चढ़कर तुम जितनी पृथ्वीका परिक्रमा कर आओगे वह सत्र चाटीकी होजायगी परन्तु दुर्भाग्यवश—

होगा, परन्तु जबतक तुम यहाँ न लौट आओ तबतक घोड़ेपर चढ़कर जानेके समय कभी पीछा फिर कर न देखना ” । “माणिकरायने अपने घोड़ेको अधिक बलशाली और बहुत दूर तक जानेमें समर्थ देखकर देवीकी आज्ञानुसार शीघ्रतासे भ्रमण करना प्रारम्भ किया । कुछही दूर चलनेके पीछे वह देवीकी आज्ञाको भूल गये, जैसे ही उन्होंने पीछे फिरकर देखा कि वैसे ही इनको महा आश्चर्य हुआ कि समस्त प्रदेश ऊसर होगया है । रजवाड़ेके विख्यात् लवणहृदकी उत्पत्तिका यही कारण है । माणिकरायने देवीकी आज्ञानुसार उक्त हृदयका नाम शाकम्भरी हृद रक्खा, और उस हृदके निकट ही एक छोटेसे द्वीपमें देवीकी प्रतिष्ठा की । वह प्रतिमा आजतक वहाँ विराजमान है । प्रतिमाका शाकम्भरी नाम विगड़ते २ इस समय साँभर होगया है ” ।

माणिकराय जिनको हम उत्तर देशके चौहानोंके आदिपुरुष मानते हैं, उन्होने समय पर फिर अजमेर पर अधिकार करलिया । उनके अनेक सन्तान उत्पन्न हुई । उनके वंशधरोने पश्चिम रजवाड़ेमें फैलकर बहुतसी सम्प्रदायोंकी सृष्टि की है, अधिक क्या कहै सिन्धुतक एक २ सम्प्रदायका विस्तार होगया है । खीची, हाड़ा, मोयल, निरवान, भदौरिया, भूरेचा, धनेरिया (धुंधेरिया) और वागड़ेचा इत्यादि समस्त सम्प्रदाय इन्हीं माणिकरायसे उत्पन्न हुई है । खीची सम्प्रदायने बहुदूरवर्ती दोआब नामक स्थानमें जो सर्वसाधारणमें सिन्धु सागर नामसे विख्यात् है, वहाँ जाकर वास किया, इस देशकी भूमिका परिमाण वेतवासे लेकर सिन्धुतक ६८ कोस परिमित है और उनकी राजधानीका नाम खीचीपुर पाटन था । हाड़ा सम्प्रदायने हरियानादेशके मध्यस्थ असि वा हांसी देशको जीतकर वहाँ निवास किया, और एक सम्प्रदाय गोवाल कुंड जो इस समय गोलकुडा नामसे विदित है वहाँ गई, और अन्तमें वहाँसे चलकर आसेर नामक स्थान पर अधिकार करलिया । मोयलोको नागौरके चारो ओरके देश मिले । भदौरियों को चम्बलके किनारेका एक देश प्राप्त हुआ । वह देश उन्हींके नामके अनुसार भदावर नामसे विदित है, और आजतक वह देश उन्हींके अधीनमें है । धुंधेरियोंने शाहावाद

—माणिकरायने देवीकी आज्ञा भग करके जो पीछेको देखा तो चादीके स्थानमें सारी भूमि नमककी होगई थी ।

(१) “संवत् सातसौ एकतालिस, मालौत वाली वेश । साँभर आयो तुतिसरस, माणिकराय नरेश ॥ टाड साहबने अपने टीकामें लिखा है “ कि दिल्लीमें फीरोजशाहके मकानके निकट इस वंशके एक राजाका स्मृतिस्तंभ है, उसके रात्रमें शाकम्भरी शब्द खुदा हुआ है । सरविलियम जोन्स, मि० कोलबुक और कर्नल विलफोर्डने उसमें कितने ही भ्रान्त अनुमान किये हैं ” ।

(२) वंशभास्करके आधारपर लिखित नूदी राज्य वंशावलीमें लिखा है कि चाहुआणवंशके आदि पुरुषसे १३३ वीं पीढ़ीमें माणिकरायजीका जन्म हुआ । उनके १० पुत्र थे । तीसरे हरिसेह जीने सिन्धुदेश जीत कर वहाँ राज्य किया, और उनकी संतानके लोग धुंधेरिया चाहुआण कह लये । परन्तु आजकल धुंधेरिये चाहुआण आधिकांश बुन्देलखण्ड और चंबलके किनारे मालवेमें ही अधिक पाये जाते हैं । बुन्देलखण्डके धुंधेरिये धंधरे नामसे प्रसिद्ध है और उनका व्यवहार बुन्देलोमें है (पर यह भी तो होसकता है कि सिन्ध पर मुसलमानी आक्रमण होनेके समय ही ये लोग वहासे भगाकर शाहावादमें आ रहे हों) ।

नामक स्थानमें जाकर निवास किया, परन्तु समयके फेरसे वह देश कोटकी हाड़ा सम्प्रदायके हस्तगत होगया, और एक सम्प्रदायने नारोलमें निवास किया, परन्तु उनका चौहान नाम कभी भी परिवर्तित नहीं हुआ ।

टाड् साहद लिखते है कि इस वंशके बहुतसे वीर पुरुष मरुक्षेत्रके अनेक स्थानोंमें फैल गये थे । अनेक स्थानोंमें उन्होंने अपने २ बाहुवल्से देशोंपर अधिकार करनेके साथही साथ स्वाधीनता समोग की थी, और बहुतसे अपनी अपेक्षा बलवान् स्वजातियोंके अधीनके देशोंको शासन करनेमें नियुक्त हुए । उनका इतिहास विशेष प्रयोजनीय होनेपर भी यहाँ उसका प्रकाश करना अप्रसंगिक विचारा गया है । जागा ग्रन्थमें माणिकरायसे वीसलदेव तक ग्यारह राजाओंके नाम लिखे है । उन ग्यारहोंमेंसे हर्षराजके विषयका उल्लेख करनेका इस स्थानपर विशेष प्रयोजन है, कारण कि उक्त जागा ग्रन्थमें तथा हर्षीरासा ग्रन्थमें हर्षराजके विशेष बल विक्रमकी कहानी ऊर्ध्वप्रशंसाके साथ वर्णन की गई है। वीरश्रेष्ठ हर्षराजका आधिपत्य अरवलीके शिखरसे आवूके शिखर तक तथा पूर्वमें चम्बल तक विस्तारित था । उन्होंने सम्वत् ८१२से ८२७ तक हिजरी १३८से १५३ तक राज्यशासन किया । यह रणभूमिमें शत्रुओंका संहार करके “ अरिमर्दनकी उपाधि प्राप्त कर अन्तमें रणभूमिमें ही मारे गये । त्वाराख फारिस्तामें लिखा है कि सन् १४३ हिजरीमें मुसल्मानोंकी संख्या अधिकतासे बढ़ गई थी । उन्होंने पर्वतों परसे उतरकर किरमान, पेशावर और और भी आसपासके सभी देशोंपर अपना अधिकार करलिया । अजमेरके राजाके स्ववंशीय लाहौरके राजाने उक्त अफगानोंके विरुद्धमें

(१) कर्नेल टाड् साहवने टिकामें लिखा है, कि नाडोल एक समय अत्यन्त समृद्धिशाली देश था, स्थानिय इतिहास और उक्त देशकी तावेकी अनुशासन पत्रावलीसे इसका प्रमाण मिला है । आठवीं शताब्दीमें उक्त राज्यकी प्रतिष्ठाके समयसे बारहवीं शताब्दतिक उस देशके पतन समयके मध्यमें वहाके मिहासन पर संवत् १०३९ सन् ९८३ ईसवी में राव लखनसी विराजमान थे, उन्होंने नहरवालाके अधीश्वरके साथ घोर विक्रम प्रकाश करके युद्ध किया । निम्नलिखित कविता उस भावको प्रकाश करती है ।

संवत् दश सौ उनचालीस, वारइखोता पाटन ।
दानचौहान अगावी, मेवाडदानी दण्डभरि ॥
तिसवार राव लक्ष्मण थपगी, जो आरभै सो करि ।

इसका अर्थ यह है कि संवत् १०३९ में पाटन नगरके शेष तोरनद्वारमें चौहानराजने वाणिज्य शुल्क संग्रह किया और मेवाडपतिसे भी उन्होंने कर ग्रहण किया । उनके मनमें जो आभिलाषा होती उसको पूर्ण करनेमें वह समर्थ होते ।

सुच्युक्तगीन और उसके पुत्र महमूदने लक्ष्मणके शासनकालमें नाडोलको आक्रमण करके उसे लूटा और किलेको विध्वंस कर दिया, किन्तु समय पर नाडोलराजने फिर अपने लुप्त प्रतापको संग्रह कर लिया । तेरहवीं शताब्दीमें इस वंशकी बहुतसी सेना अलाउद्दीनके साथ समर करके नष्ट हुई थी, शहाउद्दीन जिम समय भारत जय करता था, उस समय नाडोलपति भी कर देकर उसके अधीन हुए ।

अपने भ्राताको युद्ध करनेके लिये भेजा, उस राजभ्राताके साथ काचुलकी खिलजी और गौरी जातिने उसके साथ मिलकर युद्ध किया, पर पीछे उनको मुसल्मान धर्म स्वीकार करना पड़ा। इतिहासवेत्ता लिखते हैं कि पाँच महीनेके बीचमें सात युद्ध हुए। इसीसे राजपूतगण एकवार ही परास्त होकर भाग गये। परन्तु शीतकालके व्यतीत होते ही राजपूत फिर नवीन सेनादलके साथ पेशावरके मध्यस्थानोंमें आपहुँचे। फिर भयकर समरानल प्रज्वलित होगई। उस युद्धमें कभी तो राजपूत विजयी होकर मुसल्मानोंको भगा कर कोहिस्थान तक अधिकार करलेते, और किसी समय मुसल्मान नवीन सेनाका संग्रह कर वाणोंके आघातसे उनको फिर भगा देते थे”।

इतिहासवेत्ता टाड् साहब लिखते हैं कि “अजमेरके अधीश्वर स्वयं उन दूरवर्ती देशोंके युद्धमें लिये हुए थे या नहीं, राजपूतोंके इतिहाससे यह कुछ नहीं जाना जाता। हमीररासेसे जाना जाता है कि हर्षराजके पीछे दुर्जगनदेव वा दुर्जदेवने राजमुकुटको अपने गिरपर धारण किया। उनकी अग्रगामी सेनाके डेरे भटनेर तक स्थापित हुए थे। दुर्जगनदेवने नासिरुद्दीन नामक मुसल्माननेताको युद्धमें परास्त करके उसके वारह सौ अश्व बलपूर्वक लीन लिये, इसीसे उन्हें “सुल्तानग्राह” अर्थात् राजाको बंदी करनेवालेकी उपाधि प्राप्त हुई। विख्यात महमूदके पिता सुवुक्तगीनका ही नाम नासिरुद्दीन था, अलप्तगीनके पन्द्रह वर्ष तक शासनके समयमें सुवुक्तगीन क्रमानुसार भारतपर अधिकार करनेके लिये आया।

महात्मा टाड् साहबने अजमेरके अन्यान्य राजाओंके शासन वृत्तान्तको छोड़कर अन्तमें एकवार ही वीसलदेवके शासन समयके इतिहासका वर्णन करना आरम्भ किया है। छोड़ेहुए राजाओंके शासन समयमें केवल मुसल्मानोंके साथ संग्राम हुआ, इसके सिवाय और कोई वृत्तान्त नहीं है, यही उन्होंने कहा है अजमेरपति वीसलदेवके सम्बन्धमें टाड् साहबने लिखा है, कि हाड़ा जातिकी कारिकाकारोंके मतके अनुसार वीसलदेवके पिताका नाम धर्मगज था, परन्तु जागाकी कारिकामें वीर वेलनदेव लिखा गया है। इससे ऐसा बोध होता है कि उनका वीरवेलनदेव ही यथार्थ नाम था। वह अत्यन्त धार्मिक थे, इसीसे उनको “धर्मगज” की उपाधि मिली थी, दिल्लीके विजयखम्भमें जो खोदी हुई लिपि है, उससे भी इसी अनुमानका समर्थन होता है। वीर वीलनदेवके शासन समयमें सुल्तान महमूदने पिछली बारमें भारतवर्षपर आक्रमण किया था। वीलनदेव उस समय दुर्द्वेष बलशाली थे, उन्होंने विजेता महमूदको एकसाथ ही परास्त कर अजमेरसे भगाकर अतुल यश प्राप्त किया था, परन्तु उस समयमें वह भी स्वयं मारेगये।

वीसलदेवके शासन वृत्तान्तको वर्णन करनेके पहिले इतिहास लेखक टाड् साहबने इस स्थानपर एक चौहान वीर पुरुषकी वीरताकी कहानीको वर्णन किया है। जब सुल्तान महमूद पहिली बार भारतको लूटनेको आया, उसी समय इस चौहान

(१) महमूद गजनवी जिसने सन् १०१० ई० से सन् १०२४ तक हिन्दुस्तान पर बारह हमले किये और काशतिक मुसल्मानी दैनिका प्रभाव डाला था। महमूद गजनवीके बारह हमले हिन्दुस्तानके इतिहासमें प्रसिद्धि हैं।

वीरने महा वीरता प्रकाश करके अपने नामको अक्षय किया था। टाड् साहवने लिखा है कि विख्यात् चौहान राजा वाचाके गोगा नामवाला एक पुत्र था। उस राजा गोगाने सतलजसे हरियानेतकके विस्तारित देशोके समस्त “जांगल देश” को शासन किया। सतलजके किनारे महलावा “गोगाकी मैडी” नामकी उसकी राजधानी थी। वीरश्रेष्ठ गोगाने सुलतान महमूदके करालप्राससे अपनी राजधानीकी रक्षाके लिये भयकर युद्धसागरमें निमग्न हो अतुलनीय वीरता प्रकाश करके पीछे अपने ४५ पुत्र और ६० भतीजोके साथ उस युद्धमें प्राण त्यागन किये। रविवार नौमी तिथिमें गोगाने इस चिरस्मरणीय लीलाको समाप्त किया था, समस्त राजस्थानकी छत्तीस राजपूत संप्रदाय उस तिथिको परम पवित्र जानकर गोगाके समाधिमादिरमें इकट्ठे होते हैं, विशेष करके महक्षेत्रके निवासियोने गोगाको सबसे अधिक भक्तिके साथ स्मरण किया है। मरुस्थलीमें “गोगाका थल” आजतक विराजमान है। गोगाके “जवा-दिया” नामका रणाश्र था, इसीसे राजपूत अपने २ पराक्रान्त समरके घोड़ोको आजतक ‘जवादिया’ नामसे पुकारते हैं।

साधु टाड् साहवने ऐसा अनुमान किया है, “कि यह सम्भव होसकता है कि महमूदके ग्रेप भारतको जयकरनेके समय उक्त युद्ध हुआ हो, उस समय महमूद सुलतान वरावर मरुक्षेत्रमें होकर अपनी सेनाको लगया होगा। महमूदके अजमेर पर आक्रमण करते ही चौहानराज उस स्थानको छोड़कर भाग गये, यवनोकी सेनाने अजमेर और उसके आसपासके सभी देशोको लूट कर विध्वंस करदिया। परन्तु राजपूतराजने प्रवल पराक्रमके साथ गढ़वीठली नामक किलेकी रक्षाकी। उसीसे महमूद परास्त और घायल होकर अन्य चौहानराजके अधिकारी नाडोलको भाग गया, परन्तु भागनेके समय महमूदने नाडौलको लूटकर समभूमि कर नहरवाला

(१) कर्नल टाड् साहव अपने टीकामें लिखते हैं कि राजपूत इतिहासलेखकने कहा है कि गोगाके पहिले एक भी पुत्र नहीं था इस लिये वह अत्यन्त दुःखित होकर समय व्यतीत करते थे। एक समय उनकी कुलदेवीने प्रसन्न होकर गोगाको दो जव प्रदान किये, गोगाने उनमेंसे एक जव अपनी रानीको और दूसरा अपनी घोड़ीको दिया, उस जवके खानेसे युक्त घोड़ीने एक बछेड़ा दिया। जव खानेसे उत्पन्न होनेके कारण गोगाने उस बछेड़ेका नाम “जवादिया” रक्खा। उदयपुरके राणाने प्रथकारको (कर्नल टाड्को) काठियावारका एक रणाश्र उपहारमें दिया था, उसका नाम भी जवादिया था। यद्यपि वह घोड़ा देखनेमें विलकुल सीधा सादा था, परन्तु सवारी होने पर वह अपनी प्रचंड शक्तिको भली भाँतिसे प्रकाश करना जानता था। इस समय शिक्षित अश्व दिराई नहीं देते। टाड् महोदय उस जवादिया और मृगराज नाम एक अश्वको अपने देशमें लेजानेके लिये उदयपुरसे समुद्रके किनारे तक लेआये, परन्तु समुद्रकी यात्राके समय घोर अनिष्ट होनेकी आशकासे उन्होंने मृगराजको एक मित्रको उपहारमें भेज दिया, और जवादियाको ३ सौ मील मार्गकी दूरीसे उदयपुरके राणाके पास यह कहकर भेजा कि दशहरा अर्थात् विजयादशमी तिथिको जो रणोत्सव होता है उस उत्सवमें उस जवादियाकी सभसे पहिले पूजा कीजाय। यह मैं (ग्रन्थकार) आशा करता हूँ राणाके उनकी इस आज्ञाको पालन किया होगा।

राज्यपर अधिकार करलिया । सुलतान महमूदने अधिकारी देशोके निवासियोंके ऊपर घोर अत्याचार करने प्रारम्भ किये, इससे सभी जातियां इसके विपरीत होगई, तब महमूद प्राणोंके भयसे मरुक्षेत्रके पश्चिम ओर होकर समुद्रकी उपत्यकाकी ओरको भागा ।

दिल्लीपति पृथ्वीराजके सर्व प्रधान कवि चदवरदाईने अपन विख्यात् रासाकाव्यमे राजा वीसलदेवकी वीरताकी कथाको भली भाँतिसे वर्णन किया है ।—

कविचन्दने वीसलदेवका शासन समय सम्वत् ९२१ मे लिखा है परन्तु महात्मा टाड् साहब उसे भ्रान्त कहते है ।

वीसलदेव उस समयके हिन्दू राजाओके सर्वप्रधान नेतारूपसे माने जाते थे । कविचन्दने लिखा है, कि “वीसलदेवको हिन्दू जातिके नेता जानकर यवन लुटेरे महमूदके साथ युद्ध करनेके लिये आये राजाओने उनके अधीनमे सेना सहित गमन किया था । उस समय राजाओमे एकमात्र अनहलवाडेके चालुक्य राजाके अतिरिक्त और सभी राजा उस जातीय महासमितिमं गये थे, अनहलवाडेके अधिपति वीसलदेवके अधीनमे कौन २ राजा सेना सहित आये थे, सो कविचन्दके लिखे हुए काव्यमे भलीभाँतिसे इसका वर्णन हुआ है ।

कविकुल केसरीचंदवरदाईने लिखा है कि “जयतके हाथमे वीसलदेवने अजमेरकी रक्षाका भार अर्पण करके कहा कि “मैने आपको विश्वास पालनके ऊपर निर्भर किया । अनहलवाडेका राजा चालुक्य भागकर कहां जायगा?” वीसलदेवने यह कहकर अपनी सेनाके साथ अजमेरनगरीको छोडदिया और वीसलताल नामक सरोवरके किनारे जाकर वहाँ डेरे स्थापन कर अनुमत और ऋणिराजाओको सेना सहित शीघ्र इकट्ठे होनेके लिये भेजा । मोहनसी मण्डोरके पडिहारने सेनादलके साथ आकर उनके चरणोंकी बंदनाकी । इसके पोछे वीरोके अलंकारस्वरूप गहिलोत एव तुवारके (१) साथ पावासरके, एवं मेवातके अधीश्वरके मेवके (२) साथ गौडजातिके राम (३)

(१) यद्यपि वीसलदेवने सहस्र वर्ष पहिले यह बहुत बडा सरोवर तैयार करवाया था, परन्तु आजतक यह वीसलताल नामसे विख्यात् है । बादशाह जहाँगीरने इस “ वीस ताल ” के किनारे एक बड़ाभारी मकान बनवाया था, और इगलैडराज प्रथम जेमसेके भेजेहुए दूतको उन्होने इसी महलमे ग्रहण किया था ।

(२) इससे जाना जाता है कि पडिहारजाति अजमेरके चौहान अधीश्वरोंके अधीनमे थी ।

(३) चटकविने चीतोडके महाराजको “ वीरेन्द्रोका अलंकार ” कहकर उल्लेख किया है । यह गहिलोत जाति चीतोडराज अजमेरपतिके समीप मित्ररूपसे सेना सहित यवनोके विरुद्धमें आये थे । कर्नल टाड् साहब लिखते हैं कि वीसलदेवके साथ चीतोडके महाराज तेजसिंहका जिस प्रकारसे मित्रता मूलक समिलन हुआ है, बारहवीं शताब्दीमे उसी प्रकार वीसलदेवके वंशधर दिल्लीके महाराज पृथ्वीराजके साथ तेजसिंहके पौत्र समरसिंहका समिलन हुआ था, तथा दोनो महाराजोने उसी प्रकार सेना सहित अनहलवाडेके अधीश्वरके विरुद्ध युद्ध किया था । कर्नल टाड् साहब लिखते है कि उक्त तेजसिंह संवत् ११२० (सन् १०६४ई०) मे चीतोडके राजसिंहासन पर विराजमान हुए, वे वीसलदेवके साथ मिलकर यवनोके साथ युद्धमे मारे गये । कविचंदकी उक्त सूचीमे उदयादित्यके नामका उल्लेख पाया जाता है । कर्नल टाड् साहबने उक्त तंत्रिके—

उपस्थित हुए। ट्रोनिपुरके मोयल (४) ने अधीश्वरके पास करको भेज कर उपस्थित न होनेके कारण क्षमा माँग भेजी। वाल्लोच राज (५) ने हाथ जोड़कर दर्शन दिया। वामनीके अधीश्वर (६) सिन्धुको छोड़कर वहाँ आये। पीछे भटनेर (७) से कर, और ठट्टा (८) और मुलतान (९) से नालवनी उपस्थित हुए। देरावरके भूमिया भट्टीगण (१०) वीसलदेवकी आज्ञा पाते ही इकट्ठे होगये। मालनवासके दो जादव (११) भी तुरन्त ही उपस्थित हुए। मोरी (१२) बडगूजर (१३) अन्तवदके कछवाहे (१४) योग देनेमे शान्त न हुए। मेरगण वीसलदेवके चरणोकी पूजा करते हुए आये (१५) इसके पीछे जयतके अधीनमे ताखतपुरकी सेना उपस्थित हुई (१६) निरवाण (१७) डोडे (१८) चदेला (१९) एवं दाहिमाके अधीश्वरोके (२०) साथ उदय प्रमार आदि राजालोग (२१) थोडो पर चढ़चढ़ कर शीत्रतासे आ पहुचे।

—अनुशासन पत्रोको देखकर उनका जो समय स्थिर किया है वह रायल एसियाटिकसोसाइटीके १ बालूमके ३२३ पृष्ठमे प्रकाश होचुका है।

- (१) टाड् साहवने ऐसा अनुमान किया है कि यह त्वर राज अवश्य ही दिल्लीके त्वर सम्राट्के अधीनके कोई राजा होगे।
- (२) मेवातके मेवजातिका विषय सर्वत्र विख्यात है, इस जातिने पीछे मुसल्मानी धर्म ग्रहण किया था।
- (३) गौड़जाति विशेष प्रसिद्ध थी, और चौहानके करद राजाओमे महावीर गिनीजाती थी।
- (४) मोयलोका विषय भलीभाँतिसे कहा गया है।
- (५) टाड् साहवने कहा है कि इस वल्लोचजातिने पीछे मुसल्मान धर्म ग्रहण किया है।
- (६) वामनी देशका अन्यत्र वा मनवासा नाम कहा गया है, इसका मूल नाम ब्राह्मणवाद, वा देवल था। उसी स्थानपर ठट्टा नगर स्थापित है।
- (७) जयसलमेरके इतिहासको देखो।
- (८-९) उक्तदेशके सोडा समा और सोमरा इत्यादि जातिके ऊपर चौहान अधिकार करते थे,
- (१०) इसका विषय यथास्थान पर पहिले ही वर्णन हो चुका है।
- (११) मलनवास वहाँ था टाड् साहब इसको नहीं जान सके।
- (१२-१३-१४) पाठकोको इसका वर्णन यथास्थान विदित हो चुका है।
- (१५) मेरगण आडावलाके शिखर पर निवास करते थे।
- (१६) इस स्थानका वर्तमान नाम टोडा है, यह टोकके निकट स्थापित है, इस स्थान पर अनेक प्राचीन कीर्तिस्तम्भ विराजमान है।
- (१७) शेखावाटीके इतिहासमे जाना जाता है कि निरवाण अजमेरके महाराजाओको कर देते थे।
- (१८-१९) डोड एव चन्देल जाति प्रसिद्ध है। चन्देलोंने एक समय पर पृथ्वीराजके साथ युद्ध किया था। पृथ्वीराजने उनसे महोद्या और कालिजर तथा समन्त वुन्देलरपट जीनकर अपना अधिकार करलिया था।
- (२०) दाहिमा गियालाके अधीश्वरका नाम है। वह धरणीधर नाममे भी पुकारे जाते थे।
- (२१) इत्यादिपत्रने समस्त भारतवर्षमें विशेष प्रसिद्धि प्राप्त की थी।

चंद्रकवि भारतवर्षके शेष चौहान राजा पृथ्वीराजकी सभामे “राजकवि” थे । उनके रचेहुए प्रसिद्ध काव्यमे पृथ्वीराजके गुण भलीभाँतिसे परिपूर्ण है । कविचदने पृथ्वीराजके पूर्व पुरुषोकी नामावली और कारिकाको प्रकाश करके उक्त सूचीको सबसे पहिले संग्रह किया था । अत्यन्त प्राचीनकालके कवियोंके ग्रन्थोसे कविचंद इत्यादिने राजपूत कवियोंके उक्त श्रेणीके जिन इतिहासोको उद्धृत किया है, वह सब राजपूतानेके प्राचीनकालके राजाओके वंशकी सूचीके निर्णय करनेमे विशेष सुभीता देनेवाले है ।

कर्मल टाड् साहब कहते हे कि मेवाड़के अत्यन्त प्राचीनकालके एक इतिहास मूलक काव्यसे उक्त प्रमार वंशकी कारिकाको उद्धृत कर मुमल्मानोके आक्रमणके वृत्तान्तको उद्धृत किया है । महात्मा टाड् साहबने इसके पीछे माणिकरायसे चौहान सम्राट् पृथ्वीराजतकके जिन प्रधान २ राजाओके नाम लिखे है, उनमे सबसे अधिक तेजस्वी वीर वीसलदेवके समयका निर्णय करना इस स्थानपर विशेष प्रयोजनीय हुआ है । उन्होने सबसे पहिले आनलसे लेकर लाखनसीतककी जो सूची प्रकाश की है हमने यहां पर उसीको ग्रहण किया है ।


महाकविचदने वीसलदेवके शासनका समय ९२१ लिखा है परन्तु टाड् साहबने इसको उनकी भूल कहकर इस स्थानपर अनेक प्रमाणोका प्रयोग कर सिद्ध किया है कि वीसलदेवने सम्वत् १०६६ से ११३० तक राज्य किया, इसके सम्बन्धमे उन्होने जिन युक्तियोंका प्रयोग किया है हमने सबसे पहिले उन्हीको प्रकाशित किया है । चंद्रकविने अपने ग्रथमे लिखा है कि चौहानराज वीसलदेवकी वीरताके स्मरण करनेके निमित्त निगमबोध स्थानमे एक कीर्तिस्तंभ स्थापित किया गया था। टाड् साहब कहते है यह निगमबोध दिल्लीसे थोड़ी दूर यमुनाके किनारे है । उन्होने कहा कि “दिल्लीके फारोजशाहके महलके सम्मुख जो विख्यात् कीर्तिस्तंभकी चोटी पर विशालदेव वा वीसलदेव का नाम खुदा हुआ है, यही स्तंभ कवि श्रेष्ठ चन्द्र लिखित निगमबोध नामक स्थानका कीर्तिस्तंभ है, यह अवश्य ही उस निगमबोधसे उखाडकर इस स्थानपर स्थापित किया गया है ।

(१) यहापर कविचदका भ्रम नहीं है वरन टाड् साहबका स्वयं भ्रम नाश नहीं हुआ है । वह ९२१ नहीं संवत् ९३१ है उसमें यदि ९१ जोडे जायें तो १०२२ होते है और यह संवत् वीसलदेवजीके पाट बैठनेका है रासोमे आगे लिखा है कि “चौसठि वरस वर राजकीन” इससे १०२२ मे ६४ जोडे देनेसे वीसलदेवजीका समाप्तिकाल १०८६ निश्चित होता है ।

मूल संवत्मे ९१ जोडनेसे यह मतलब है कि पृथ्वीराज रासोमें जितने संवत् दिये है वे अनन्द शक हे यथा एकादशसे पंचदह, विक्रम शाक आनन्द (१००-९-९१)

(२) एसियाटिकरिसर्चेंज पहिला वालम ३७९ पृष्ठ और ७ वालम १८० पृष्ठ और पहिलावालम ४५३ पृष्ठ, कर्मल टाड् साहबने इसके सम्बन्धमे जो मन्तव्य प्रकाश किया है वह देखने योग्य है ।

(चौहानोका वंशवृक्ष ।)



{ या अग्निपाल, चाहुआन वंशके आदि पुरुष जो विक्रमादित्यसे ६५० वर्ष पहले अग्निकुंडसे उत्पन्न हुए । इन्होंने तुरष्क लोगोको जीतकर मेहकावतीमे राजधानी स्थापित की और फिर कोकन असीर और गोलकुडाको जीता.

[इनके वंशधर मालन चौहान कहलाते है.

[इन्होंने अजमेर नगर स्थापित किया.

{ सन् ६८५ ई०में मुसलमानोके हाथसे मारे गये और इन्होंने अजमेरका राज्य चौहानोसे गया

{ इन्होंने सांभरमे चहुआणोकी राजधानी स्थापित करके संभरीरावकी उपाधिपाई । तभीसे चौहान संभरीराव कहे जाते हैं

[कुमार अवस्थामें मरे

{ अजमेरमे आना सानर ताल वनवाया जो अव तक उन्हीके नामसे विख्यात है ।

इतिहासवेत्ता टाड् साहव फिर लिखते है कि “ उक्त कीर्तिस्तभके गात्रमे अफित श्लोकके पहिले और अंतमे एक प्रकारका सन् और तारीख लिखी गई है, यथा- १५वैशाख संवत् १२२० यदि अनुलिपि शुद्ध है तो वीसलदेवके साथ इसका कोई संसर्ग नहीं। केवल इतना ही संसर्ग है कि विशालदेव (वीसलदेव) चौहान तिलक शाकम्भरी पृथ्वीराज भूपतिके आदि पुरुष थे, पृथ्वीराजने संवत् १२२०मे दिल्ली को शासन किया, और संवत् १२४९ मे मारे गये। दूसरी कविताकी ओर देखनेसे हम अवश्य ही इस स्मृतिस्तंभके गात्रमे प्रथम जो समय अंकित हुआ है, उसको भ्रामक कह सकते है। संवत् १२२० के बदलेमे संवत् ११२० पढ़ना न्याय सिद्ध है, और उसी समय ही वीसलदेवने आर्यावर्तसे यवनोको भगाया था, संस्कृत भाषामे एक दो अंक प्रायः एकसे है, इसी लिये सरलतासे भूल होनेकी संभावना है। परन्तु अन्य पक्षमे यदि यह निश्चय हुआ कि संवत् १२२० है, ऐसा माना जाय तो यह केवल चौहानपति पृथ्वीराजके स्मरणका स्तंभमात्र है”।

वीसलदेवसे पृथ्वीराजके शासनसमयके मध्यमे और भी छः राजाओके नाम लिखे है। स्तंभके गात्रमे प्रथम जो कविता वर्णन की गई है ऐसा बोंव होता है कि वह पृथ्वीराजके पूर्व पुरुषोने वीसलदेवके नामके उल्लेखके लिये ही वर्णन की है और उस पर खुदी हुई तारीख भ्रमवग ठीक नहीं लिखी गई”।

इसके पीछे इतिहासवेत्ता टाड् साहव लिखते है, कि “हमारी समझमे पहिले कवितामे (वीसलदेव) विशालदेवके सम्बन्धमे लिखा है, और दूसरीमे उनके वंशधर

(१) अग्निपाल प्रमार कुलके आदिपुरुषका नाम था। चाहुआण कुलके आदि पुरुषका नाम चतुर्वाहुमानजी या चुहाणजी था। इसके बाद जो सुवाहु और गिलनसूर दो नाम दिये हैं वे भी गलत हैं। इसमें रासोके आधार पर नाम लिखे गये है पर रासोके छन्द समझमे न आनेसे ऐसा हुआ है। यह कारिका न तो रासासे ठीक मिलता है न वंशभास्करके आधारपर बनी हुई वृद्धी राज वंशावलीसे मिलती है। (२) इन्होंने नाजिसुद्दीन या सुवक्त दीनको शिकस्तदी। (३) महमूद गजनवीके विरुद्ध अजमेरकी रक्षामे मारे गये। इनका दूसरा नाम धर्म गज भी है। (४) दिल्लीके तूअर राजा अनंगपालकी बेटी रूकावाईसे व्याह किया। (५) इन्होंने दिल्लीका राज्य प्राप्त किया और सन् ११९३ में शहाबुद्दीनके द्वारा मारे गये। (६) मुसल्मान होगये। (७) दिल्लीकी रक्षामें काम आये। (८) पृथ्वीराजके दत्तक पुत्र इनका नाम दिल्लीके एक स्तूपपर खुदा हुआ है। (९) लखनसीके २२ पुत्र हुए जिनमे ७ असली थे, उनसे चाहुवाणोंके सात वंश प्रख्यात हुए, नीम राणाके सरदार नन्दसिंह उक्त लखनसीसे २६ वी पीढीमें हैं यही अजैपाल या पृथ्वीराजके मूलवशधर है।

(१) कर्नल टाड साहव लिखते है कि “चौहानराजका आदि वासस्थान हासी, वा असि था। इस स्थानके ध्वंसावशेषसे संवत् १२२४ की खुदी हुई अनेक अनुशासन लिपियोको संग्रह किया था।” इसके सम्बन्धमे टाडने रायल एसियाटिकसोसाइटीके पहिले वालमके १३३ पृष्ठमे जो कुछ लिखा है वह द्रष्टव्य है।

(२) प्राचीन नाम विशालदेव ही ठीक मालूम होता है और वीसलदेव उसका अपभ्रंश मात्र है।

पृथ्वीराजके सम्बन्धमें लिखा है। ऐसा विदित होता है कि पृथ्वीराजने अपने पूर्वपुरुष वीसलदेवके वार्षिक जयोत्सवके समयमें उक्त स्मरण स्तंभमें अपनी कीर्तिकी कविताको अंकित करवाया था। पृथ्वीराजने अवश्य ही वीसलदेवकी समान भारतवर्षमें यवनोको अपने बलविक्रमसे वारम्बार परास्त किया। अधिक क्या कहै यवन इतिहासवेत्तागणोंने स्पष्ट ही लिखा है कि उत्तर भारतवर्षको सब प्रकारसे जय करनेके पहिले शहाबुद्दीन वारम्बार युद्धमें परास्त हुए थे”।

“मैं जिस प्रकारका अनुमान करता हूँ कि यही प्रथम कविता वीसलदेवके सम्बन्धमें लिखी गई है, और वीसलदेवने सम्वत् २१२० सन् १०६४ ई०में कविचंदके द्वारा लिखेहुए मतसे यवनोको भगानेके लिये बहुतसे वीरोको इकट्ठा किया था, और उसी घटनाके स्मरणके लिये उक्त स्तंभ स्थापित हुआ है”।

वीसलदेवके अधीन जो राजा सेनासहित इकट्ठे हुए थे कविचंदके ग्रन्थोंमें उनकी नामावली प्रकाश की गई है, उनमेंसे चार राजाओके समयका निर्णय हुआ है, पर हम प्रत्यक्षरूपसे एक ही नामके समयको यथार्थ निर्णय कर सकते हैं, और तीन नाम समयके निश्चय करनेके पक्षमें अप्रत्यक्षतामें सहायता करते हैं। पहिले राजा भोजके पुत्र धारनगरके अधीश्वर प्रमार उद्यादित्य थे। मैंने बहुतसे ताम्रानुशासन लिपियोंसे प्रमाणित किया है कि उद्या दित्य ११०० सवत ११४० के मध्यमें थे, इस कारण उद्यादित्य जिस समय वीसलदेवके साथ सेना सहित आये थे वह उसके शासनके समय थे। और भी दो अप्रत्यक्ष अथवा प्रबल प्रमाण हैं—

प्रथम ‘देरावरके भूमियाभट्टी लोग आये’ ऐसा लिखा है। कविचंदकी उक्तिसे ही यह प्रमाण सिद्ध हुआ। तथा भाटियोकी वर्तमान राजधानी जयसलमेरका उल्लेख भी दृष्टिगत हुआ है।

द्वितीय—यमुना और गगाजीके मध्यवर्ती अन्तरवेदसे कछवाहे आये, ऐसा लिखा गया है। कारण कि नरवरसे कछवाहोंने आमेरमें जो राजधानी स्थापन की थी वह इस समय प्रसिद्ध नहीं हुई थी।

तीसरा प्रमाण—मेवाडकी खुदीहुई अनुशासनलिपि। उन अनुशासन पत्रोंमें अंकित हुई है, समरसिंहके पितामह तेजसिंह वीसलदेवके मित्र थे। ऐसा जाना जाता है कि वीसलदेव ६४ वर्षतक जीवित रहे। यदि ऐसा अनुमान कियाजाय कि उक्त सवत ११२० उनके शासनका मध्य समय था, तो यह स्थिर किया जाता है कि वह सवत् १०८८ से सवत् ११५२ तक अर्थात् १०३२ ई० से १०९६ ई० तक जीवित थे, किन्तु जब यह प्रकाश हो चुका है कि वीसलदेवके पिता वर्धगज वा वीर वीलनदेव, हमीर रासाग्रन्थमें इनका नाम मालनदेव लिखा है, महमूदके जेप आक्रमणके समय अजमेरकी रक्षामें मारे गये, तब अवश्य ही वीसलदेवके जन्मका समय (उक्त

(१) डाट नाटवने वीसलदेव और विशालदेव दोनों ही नाम लिखे हैं।

युद्धके समय वह वालक थे ऐसा अनुमान होसकता है, और भी दश वर्ष पहिले अर्थात् संवत् १०७८ निश्चित होता है” ।

इसके पीछे टाड साहब कहते है कि “ वीसलदेव दिल्लीके तुंगर राजा जयपाल, गुजरातके राजा दुर्लभ और भीम, धारके दोनो अधीश्वर भोज और उदयादित्य, मेवाड़के दोनो महाराणा पद्मसिंह और तेजसिके समसामयिक थे, और वह जो प्रवलसेनादलके नेतारूपसे यवनोके विरुद्धमे खड़ेहुए वह यवननेता अवश्य ही महमूद था । वीसलदेवने उस महमूदको राजपूतानक उत्तरांशसे निकाल दिया था, तभीसे आर्यावर्तमे फिर आर्यधर्मकी रक्षा हुई । महमूद पिछली बार भारतवर्षसे सिन्धुदेशको भागा और उसके विरुद्धमे जो वीरमदेव अजमेरके अधीश्वरोक साथ मिलकर उनके विरुद्धमे खड़े हुए वह युद्ध हिजरी ४१७ सन् १०२६ ईसवी वा सम्बत् १०८२ मे हुआ । परन्तु चंद्रकवि लिखते है कि संवत् १०८६ मे हुआ था ” ।

इतिहासवेत्ता फिर लिखते है कि वीसलदेवने गुजरात राजके विरुद्धमे समर उपस्थित कर उसमे जो जय प्राप्त की थी, और अपने वाहुवलसे शत्रुओके साथ जिस स्थान पर विजय प्राप्त की थी, उस स्थान पर जयचिह्नस्वरूप वीसलनगर की प्रतिष्ठा की, हम उसे इस स्थान पर विस्तारसहित वर्णन करते परन्तु जगन्वित्यात् पृथ्वी-राजके शासन-वर्णनके समय उस सबका वर्णन किया जायगा, इसीसे यहाँ उस प्रसंगको नहीं कहते । कालिक जुहनेर स्थानमे जो वीसलदेवका धोध अर्थात् तपस्या का स्थान था उसके विषयमे हमारे पाठक इतिहासके कितने ही स्थानोमे पढ़ चुके होंगे ।

हाड़ाजातिके राजकवि गोविन्दरामके बनाये हुए “राजग्रन्थ” मे लिखा है कि वीसलदेवके पुत्र अनुराजसे हाड़ाजातिकी उत्पात्ति है । परन्तु खीची राजवशके कवि मगजीने अपने ग्रथमे लिखा है कि अनुराज माणिकरायके पुत्र थे और वह खीची वंशके आदिपुरपथ । हाड़ा कविने गोविन्दरामका अनुसरण किया होगा ।

गोविन्दराम कहते है कि अनुराजको सीमान्तवर्ती असि (सर्वसाधारणमे विख्यात हाँसी) नामक देशका अधिकार प्राप्त हुआ था । अनुराजके पुत्र अस्थिपाल एव सिन्धुसागर देशके अन्तर्गत खीचीपुर पाटनके आदि प्रतिष्ठाता और अजयराजके पुत्र अगनराज दोनो मिलकर अपने सौभाग्यके उपार्जनकी इच्छासे गोलकुंडाके चौहान-राज रणधीरके अधीनमे नियुक्त होनेके लिये सजे । परन्तु दुर्भाग्यसे इस समय कजलविनके वर्वरोंने एकसाथ ही असि और गोलकुंडापर आक्रमण किया । उस समय चौहानराज रणधीरने पुत्रोके साथ असिम बलविक्रम प्रकाश करके रणक्षेत्रमे प्राण त्याग किये । उनके वंशमे केवल एकमात्र मूरावाडे एक कन्या प्राणरक्षाभे समर्थ होकर शत्रुओके हाथसे अपनी रक्षा करनेके लिये गोलकुंडाको छोड़ कर आश्रयके निमित्त असिकी ओरको भाग गई । परन्तु उक्त वनवासी वर्वरोंने इस समय उस अतिप्रदेश पर भी महाविक्रम प्रकाश करके आक्रमण किया । शत्रुओके जगमनका समाचार पाते ही असिपति अनुराज भी भाग गये, परन्तु उनके उक्त पुत्रोंने शत्रुओके आक्रमणकी

प्रतीक्षा न करके वीरपुरुषोंकी समान असीम साहससे आगे वह सेना सहित उन पर आक्रमण किया। भयंकर समरानल प्रज्वलित हो गयी, उस घोर युद्धमें शत्रुपक्षके नेता अस्थिपाल अखोंके आघातसे घायल हुए, तुरन्त ही शत्रुओंकी सेना प्राणोंके भयसे भागने लगी यह क्षत विक्षत देह उस शत्रुओंकी सेनादलके पीछे २ चले। परन्तु बहुत दूर चलनेके पीछे मार्गमें ही अचेतन होकर गिर गये। इस ओर सूरवाई भी आश्रय पानेके लिये इकली असिकी ओरको चली, अंतमें थकित होकर मार्गमें ही संज्ञा हीन (भ्रुवा तृष्णासे कातर और जीवनकी आशासे वंचित) होकर एक वृक्षकी जड़के नीचे गिर गई। उस समय सूरवाई अपनी मृत्युको अत्यन्त समीप देख रही थी। जिस समय वह अश्रुयुक्त वृक्षकी जड़में गिरी थी, उसी समय उस वृक्षके दो खड होंगये और उसमेंसे चौहानोंकी कुलदेवी आशा पूरामाताने वाहर निकल कर उसको दर्शन दिया। देवीका दर्शन पाते ही सूरवाई विचलित हृदयसे नेत्रोंमें जलभर कर देवीके चरणोंमें हृदयको भेदन करनेवाली अपनी विपत्तिको वर्णन करने लगी। कजलीवनके वनवासी वर्वरोंके हाथसे राजधानी गोलकुंडाकी रक्षाके लिये किस प्रकारसे उसके पिता और वारह भ्राता युद्धमें मारगये और किस प्रकारसे वह इकली भाग कर आई, उसने एक २ करके सभी बातोंको निवंदन किया। तब देवीने उसको अभय देकर कहा, “ हे वत्से ! अब तुम्हें कुछ भय नहीं है, तुम्हारे स्वजातीय एक चौहान वीरने उस शत्रुपक्षके नेताको अपने हाथसे मार डाला है, और वह बहुत ही समीप स्थित है। ” यह कह कर देवी उस सूरवाईको अपने साथ ले, घायल हुए अस्थिपाल जिस स्थान पर अचेत अवस्थामें पड़े थे वहां ले गई, देवीके वरसे उनका शरीर ज्योंका त्यों होगया और फिर वल पाकर चैतन्य हो अस्थिपाल अन्तमें चौहानोंके विख्यात पैतृक अभेद्य किले आमेरगढ़को चले गये।

इस स्थान पर कर्नल टाड् साहब लिखते हैं कि “हाडा जातिके आदि पुरुष अस्थिपालको सम्वत् १०८१ १०२५ ई० में असिका किला मिला था। अब जाना जाता है कि सुलतान महमूद भारतपर शेष आक्रमण करनेके लिये सुलतान होकर मरुक्षेत्रको मध्यमें, छोड़ अजमेरमें, हिजिरी ४१७, सन् १०२२ ईसवीमें आया था, तब हम अवश्य ही इस बातको स्थिर कर सकते हैं कि अस्थिपालके पिता अनुराजने गजनीके महमूदके साथ युद्ध करके अपने जीवन और असि नगरको खोदिया था। इसी समयमें मुसलमान विजेता महमूदने अजमेरको भी विध्वंस किया।

(१) टाड् साहब अपने टीकेमें लिखते हैं कि “ इस प्रकारकी गप्प प्रचलित हैं कि सूरवाईने अस्थिपालके छिन्नाभिन्न हाथ पर यथास्थान जोडे और देवीने अभिमात्रित जल छिडक कर अस्थिपालको प्राणदान दिया। उक्त प्रकारसे सब हाडोंके एकत्र होनेसे अस्थिपालमें जीवन प्राप्त हुआ, इसीमें उनके वंशधरोंको हाडाकी उपाधि प्राप्त हुई। परन्तु इसीकी अपेक्षा यह भी संभव होसकता है कि उन्होंने असिराज्यको खोदिया था इसीसे हारा नाम प्राप्त हुआ हो। ”

(२) हाडा जातिके कविने अपने ग्रन्थमें उक्त घटनाका समय सम्वत् ९८१ लिखा है, परन्तु टाड् साहबने कहा है कि वह भूल है।

हिन्दू कविने इसको “कजलीवनका असुर” कहकर अपने काव्यमे लिखा है। यद्यपि कर्नल टाड् साहबने इस मन्तव्यको प्रकाशित किया है, परन्तु मुसल्मान इतिहासवेत्ताने भ्रमसे भी इसका उल्लेख नहीं किया कि सुलतान महमूद सेना लेकर किस समय दक्षिणमे आया था, और किस समय उसने गोलकुडेको जय किया था। परन्तु कवि गोविन्द-रामने जो कजलीवनकी वर्वरजातिका उल्लेख किया है, सुलतान महमूद उसी कजली-वनका वर्वरनेता था, यह विश्वास सरलतासे नहीं हो सकता। यद्यपि यदुवंशीय राजा गजसे गजनीकी सृष्टि हुई है, परन्तु महमूदके दक्षिणात्यमे जानेपर मुसल्मान लेखको-भसे कोई न कोई अवश्य ही उसका उल्लेख करता। हमारा ऐसा विचार है कि दक्षिणके किसी पर्वतीदेशका कजलीवन नाम हो। वह कजलीवन कहां था, इसका निर्णय करना सामर्थ्यसे बाहर है। टाड् साहबने इस स्थान पर और भी एक मन्तव्य प्रकाशित किया है कि “उत्तर और दक्षिण देशके जो समस्त राजपूत राज्य थे, उन्हीं राजवज्रधरोने वहाँके आदिम निवासियोंके साथ मिलकर नूतन मिश्र महाराष्ट्र जातिको जन्म दान किया, महाष्ट्रने राजपूताका समान वीरविक्रमी होकर भी जादव तुवर पवार इत्यादि प्राचीन राजपूतवशके नामकी रक्षा न करके जिस देशमे जन्म ग्रहण किया उसी देशके नामसे वह निमालकर, फालकिया और पाटनकर इत्यादि नामसे परिचित हुये।

अस्थिपालके औरससे चन्द्रकरण नामका एक पुत्र उत्पन्न हुआ। चन्द्रकरणके पुत्रका नाम लोकपाल था। लोकपालके दो पुत्र हुए, एकका नाम हमीर और दूसरेका गभीर था। यह दोनो महापुरुष थे। दिल्लीपति पृथ्वीराजके शासनसमयमे यह उनके अधीनमे थे उस समय इन्होंने अनेक युद्धोमे महावीरता प्रकाश की थी। दिल्लीपति पृथ्वीराजके अधीनमे जो १०८ करद राजा थे, इन दोनो वीर भ्राताओने उन सबोमेसे विशेष प्रसिद्धि प्राप्त की थी। इससे हमें ऐसा अनुमान होता है कि असिदेश यद्यपि दिल्लीके बादशाहके सब प्रकारसे अधीनमे न था तथापि चौहानवंशीय असिदेशके अधी-श्वर उनका अधिक सम्मान करते थे।

चौहानवंशके शिरोमणि राजा पृथ्वीराज जिस समय कान्यकुब्जपति जयचंदके साथ वार सग्राम कर उनकी कन्या अनंगमजरी (संयोगिताको) बलपूर्वक हरण करके ले आये थे, चन्द्रकविने अपने ग्रन्थमे उसका विवरण भलीभांतिसे वर्णन किया है, उन्होंने उसमे वीर श्रेष्ठ हमीर और गभीरके बल विक्रमकी ऊँची प्रशंसा करनेमे त्रुटि नहीं की है।

(१) कर्नल टाड् साहब लिखते हैं, “कि कजलीवनका अर्थ हस्तीका जंगल है। राजपूत कहते हैं कि गिजनीका प्रकृत नाम गजनी है, और वह यदुवंशीय राजा गजके द्वारा स्थापित हुई। हमने रायलपुसियाटिक सुसाइटीको एक प्राचीन हिन्दू भूवृत्तान्त प्रदान किया है, उस भूवृत्तान्तसे गगाजीके तीरवर्ती समस्त पहाडी देश ‘कजलीवन’ वा गजलीवू’ नामसे लिखे गये हैं। उसका अर्थ हाथीका जंगल है। अबुलफजल लिखते हैं वजौर अचल पर गजलीगढ नामका एक देश है वहाँ सुलतानो यादो और योसुफज़ई जाति निवास करती है”।

कविचंदकी उक्ति है कि “ इसके पीछे हाड़ाव हमीर अपने अनुज गंभीरके साथ रण तुरंगिनीपर चढ़कर अपने अधीश्वर पृथ्वीराजके सम्मुख जाकर बोले, “जंगलेश! हम जयचंदको सेनाको विध्वंस करनेमें प्रवृत्त हुए हैं, आप निर्विघ्नतासे चलिये। नौका जिस प्रकारसे सागरके वक्षस्थलको विदालित करती हुई चलती है उसी प्रकारसे हमारे रणतुरंगोंके खुरोंसे युद्धक्षेत्र कर्षित होगा ”।

कविकी पिछली उक्तिसे जाना जाता है कि “ जयचंदके अधीनमें इकट्ठे हुए महाबली राजाओंमें जो काशीराज सेनासहित उपस्थित थे, उक्त दोनों वीर भ्राताओंने उनपर आक्रमण किया। वीर श्रेष्ठ हमीरने वीरगर्वसे आगे बढ़कर इस प्रकार सिंहनाद किया कि कैलाशके शिखर पर भगवती दुर्गाजीका सिंहासन तक उच्चस्वरसे कंपायमान हो गया। ” कविचंद लिखते हैं कि उन दोनों वीर भ्राताओंने अतुल बल विक्रम प्रकाश करनेके पीछे उस समरभूमिमें प्राण त्याग किये।

हमीरके कालकर्ण नामक एक पुत्र था। शहाबुद्दीनने जिस समय कर्णके युद्धमें भारतकी स्वाधीनताको हरण किया उस समय वह वीर श्रेष्ठ कालकर्ण पृथ्वीराजके अधीनमें उनके विपक्षमें नियुक्त होगये थे। कालकर्णके पुत्रका नाम महामुग्ध था। उनके औरससे राववाचाने जन्म ग्रहण किया। उनके पुत्रका नाम रावचंद था।

कठिन यवनअलाउद्दीनने चौहान जातिके समस्त स्वाधीन राजाओंके शासनको लुप्त कर दिया, उन्होंने यह रावचंद भी एक थे। आक्षेपगढका किला अत्यन्त अभेद्य गिना जाता था, इसीसे अलाउद्दीनने बलपूर्वक उस किलेको फतह कर रावचंदको वश सहित निहत किया। केवल रावचंदके ढाई वर्षकी अवस्थाका रैनसी नामका एक पुत्र था। वह बालक चीतौड़पति महाराणाका भानजा था इस कारण अलाउद्दीनके किलेको जीतनेके पीछे वह बालक चीतौड़के महाराणाके निकट भेज दिया गया। रैनसी मामाके यहाँ जाकर सब व्यवहारोंको जान गये, एक समय इन्होंने अपनी सेना सहित जाकर भैसरोड़ नामक देशके विध्वंस हुए किले पर आक्रमण करके वहाँके दूंगानामक भील नेताको वहाँसे भगा दिया।

यह भैसरोड़ पहिले मेवाडके अधीनमें था, अलाउद्दीनने चित्तौड़पर आक्रमण करनेके समय इस देशको विध्वंस कर दिया था, और उक्त दूंगाने सुविधा पाकर उस स्थान पर अपना अधिकार कर लिया।

रैनसी वा रैनसिहके औरससे कुलन और कनकल नामके दो पुत्र उत्पन्न हुए। बड़ा पुत्र कोल्हण दुरारोगसे ग्रसित होकर गगाजीके किनारे केदारनाथकी तीर्थयात्रा करनेको गया, इससे उसे शीघ्र ही आरोग्यता प्राप्त हुई, केदारनाथका बहुत दिनोंका मार्ग था, परन्तु यह न तो पालकी की सवारी पर चढ़ कर गये और न घोड़े पर ही गये, यह देवादिदेव केदारनाथ, जिससे अधिक प्रसन्न हो इससे किसी सवारी पर

(१) पृथ्वीराजकी एक उपाधि जंगलेशकी भी थी।

(२) दशभास्करमें रतनासिंह लिखा है।

न चढ़ कर केवल साष्टांग दंडवत करते हुए राजधानी भैसरोडसे केदारनाथके मंदिरतक गये । इस बातको तो सभी जानते हैं कि यह तीर्थयात्रा महा कठिन है । इसी रीतिसे छ. महीने तक बराबर चलनेके पीछे वह वूंदीके समीपमें आपहुँचे । उस स्थान पर एक पर्वतके शिखरसे निकली हुई वाणगंगा नदीमें जाकर इन्होंने स्नान किया, और स्नान करते ही समझ गये कि मैं आरोग्य होगया । उस स्थान पर ही देवादिदेव केदारनाथने उनको आज्ञा दी कि हे वत्स ! मैं तुम्हारी भक्तिसे अत्यन्त प्रसन्न हुआ हूँ तुम अब सब भौतिसे अयोग्य हो गये हो । आजसे तुम पठार देशके अधीश्वर हुए ” । उक्त समस्त पठारदेश पहिले चित्तौड़के राणाके अधिकारमें था, परन्तु दुराचारी अलाउद्दीनने उस विख्यात किलेको लूट कर वहाँके अगणित गेहिलोतोको निहत कर इस देशसे राणाकी प्रभुता घटादी, यहाँके आदिम निवासी भैरगणोने इस सुअवसरमें अपने इस आदिम पर्वतके स्थान पर अपना अधिकार करलिया ।

यह प्रसिद्ध है कि पूर्वकालमें प्रमारजातिके राजा हूँन इस पठारदेशके अधिपति थे, और मैनाल नामक स्थानमें उनकी राजधानी थी । उक्त मैनाल नामक स्थानमें उस प्राचीन हूंगाराजाके अनेक स्मृति चिह्न विराजमान हैं । ऐसा प्रगट है कि आठवीं शताब्दीमें जिस समय चीतौड़ पहिले पहिल आंक्रात हुआ था उस समय हूँनपति अगतसीने अपनी सेनाके साथ इन महाराणाकी सहायता की थी और ऐसा कहा जाता है कि विख्यात वारौलीका मंदिर इन्हीं हूँस राजका बनवाया हुआ है ।

कोल्हनके पुत्र राव बांगाने उस पुराने मैनालपर अधिकार करलिया उन्होंने पठारके पश्चिमकी ओर एक शिखर पर वंवावदा किला बनाया, पूर्वमें भैसरोड पश्चिममें वंवावदा और मैनाल यह सब पठार देश हाडाजातिके अधिकारमें होगये, इसके पीछे मांडलगढ़ विजोलिया वेगू रत्नगढ़ और चौराइटगढ़ इत्यादि पर अधिकार करनेसे राज्यकी सीमा क्रमशः बढ गई ।

राव बांगाने वारह पुत्र हुए उन सभीने पठार देशका विस्तार करके अपने वंशको बढाया, राव देवा राव बांगानेके पीछे राजसिंहासन पर विराजमान हुए। राव देवानेके हर-राज हथेजी और समरसी यह तीन पुत्र हुए ।

हाडानरेशोंने उक्त प्रकारसे अपने अधिकारको स्थापन कर प्रसिद्धि प्राप्त की । तब दिल्लीके बादशाहका ध्यान इनकी ओर गया । सिकन्दरलोदी इस समय दिल्लीके सिंहासन पर स्थित थे । उन्होंने हाडा नरेशको दिल्लीमें बुलाया । रावदेवा दिल्लीश्वरकी आज्ञा

(१) मध्य भारतवर्षका नाम पठार था, कवि लिखते हैं कि कोल्हणको जो देश मिले थे उनके दश अशोमेका एक अश उन्होंने अगुजको देदिया था ।

(२) हरराजके वारह पुत्र जन्मे, हाबुके वीरताका वर्णन टाड् साहबके दूसरे भ्रमण वृत्तान्तमें प्रकाशित होगा यह हांबु सबसे बड़ा था । वंवावदाका अधिकार इसे ही मिला था ।

(३) ये गलत लिखा है क्योंकि सिकंदरलोदी तो देवायतजीके समय में २०० वरस आंसर पीछे हुआ है और उस समय देवायतजीकी ओलादम राव नारायणदास वंदीके राजा थे ।

को शिरपर धारण कर अपने ज्येष्ठ पुत्रको वंवावदाके सिंहासन पर अभिषिक्त कर छोटे पुत्र समरसीके साथ दिल्लीको गये। हाड़ाजातीय कविने लिखाहै कि रावदेवा बहुत दिनतक दिल्लीमें रहे, अन्तमें जब रावदेवाके घोड़ा लेनेकी दिल्लीपतिकी प्रबल इच्छा हुई और रावदेवाने किसी प्रकार भी उसको देना न चाहा और अपने देशको जानेकी तैयारी की। उस घोड़ेका वृत्तान्त इस प्रकार है कि सम्राट्के मन्दोराका एक अश्व था, “वह नदीके पार होजाता परन्तु उसके पैरमें एक बूँद जल भी नहीं लगता था, रावदेवाने सम्राट्के प्रधान अश्वपालको रिश्वत देकर वशीभूत किया, और पठारदेशकी एक अश्वनीके गर्भसे उक्त अश्वद्वारा एक बड़ेडा उत्पन्न कराया। वह अश्वका बच्चा धीरे २ वढ़कर पूरा घोड़ा होगया। वादशाहने उस घोड़ेको लेनेके लिये अत्यन्त अभिलाषा प्रगट की। रावदेवाने वादशाहकी अभिलाषाको जानकर धीरे २ दिल्लीसे अपने परिवार और परिपदोको एक २ करके सर्भीको गुप्तभावसे विदा दी, और अन्तमें आप तलवार हाथमें ले उसी श्रेष्ठ घोड़े पर चढ़कर वादशाहके महलके सम्मुख पहुँचे। वादशाह उस समय वरामदेमें विराजमान थे। रावदेवाने नीचेसे ही उस घोड़े पर चढ़े रहकर वादशाहको अभिवादन करके कहा, “जहाँपनाह ! यह शेष अभिवादन जानिये। मेरा यह निवेदन है—कि आप राजपूतोसे तीन वस्तुओकी इच्छा न करै, प्रथम उनका अश्व ‘दूसरा उनकी स्त्री’ और तीसरी उनकी तलवार।” यह कहते ही रावदेवाने बड़ी शीघ्रतासे अश्वको चलाया, और शीघ्र ही निर्विघ्नतासे वह पठारमें आपहुँचे।

रावदेवा वंवावदा देशका समस्त अधिकार अपने बड़े पुत्र हरराजको पहिले ही देगये थे, इस कारण उन्होंने वहाँ न जाकर, बुंदानाल नामक जिस स्थान पर उनके पूर्व पुरुषोंने कठिन रोगसे आरोग्यता प्राप्त की थी उसी स्थानपर आपहुँचे। इस देशमें मीना और उसाराजाति उनके अधीश्वर जैताके अधीनमें निवास करती थी। उस समय उस देशमें एक भी रीतिके अनुसार नगर नहीं था, केवल उपत्यका वाहरी सीमाके अन्तर चारों ओर पापाण प्रकार और तोरणसे युक्त था, एव उसके मध्यवर्ती किसी स्थानमें इच्छानुसार मीनागणोंने कुटी बनाई थी उसीमें आप निवास करते थे। यहाँके निवासी चितौड़के विध्वंस होनेके पहिले महाराणाकी अनुगत्यता स्वीकार कर उनके अधीनमें वास करते थे, परन्तु इस समय राणाकी सामर्थ्य घट गई थी इसीसे रामगढ़के खीचोजातिके अधीश्वर रावगांगा इस देशमें जाकर अपने बाहुबलसे प्रत्येक निवासियोंके निकटसे बलपूर्वक कर लेते थे। रावगांगाके उत्पीडन और अत्याचारोंसे अपनी रक्षा और बुदादेशकी रक्षाके लिये उसारा और मीना जाति शीघ्र ही रावगांगाके साथ इस प्रकार सविध्वनमें आवद्ध होगई कि वह प्रति दो महीनेके बीचमें पूर्णिमाके दिन बुंदाकी सीमाके बाहर करस्वरूप चौथ दिया करते थे। उन्होंने इस सधिके मतसे अनेक दिनतक चौथ दी। अंतमें रावदेवा उक्त समयमें वहाँ पहुँच गये, सब बात जानकर उन्होंने मीना और उसारा-

(१) “थल” और “नाल” शब्दका अर्थ उपत्यका है। नाल शब्दमें गिरि-संकटको समझना।

दिकोको रावगांगाके उत्पीडनसे उद्धार और कर देनेसे रहित करनेकी प्रतिज्ञा की। रावदेवाको वीर पुरुष जानकर उसारा और मीनागण उनके अपर विशेष विश्वास स्थापन कर उनके द्वारा रावगांगाके हाथसे अपने उद्धार प्राप्तिके लिये प्रतीक्षा करने लगे।

यथासमयमे रावगांगा सेनासहित बुंदी देशकी सीमामे पहिलेकी समान कर ग्रहण करनेके लिये पहुँचे। ठीक समय पर करको आयाहुआ न देखकर वह अत्यन्त विस्मित हुए अन्तमे उन्होने दूरसे सेनासहित रावदेवाको उस श्रेष्ठ घोड़ेपर आताहुआ देखकर पूछा, “कौन आरहा है?” कुछही समयमे उत्तर आया “पठारके महाराज आरहे है”। राव गांगा जिस अश्वके ऊपर सवार थे वह अश्व भी राव देवाके उक्त अश्वकी अपेक्षा अनुत्कृष्ट नहीं था, कवि लिखते है कि रामगढ़के निकटवर्ती पार्वती नदीके किनारे खींचीराज रावगांगाकी एक घोड़ी एक समय विचरण कर रही थी, इसी अवसरमे पहाडी नदीके गर्भसे एक घोड़ेने आकर उस घोड़ीको गर्भाधान कराया, उसीसे उस अश्वका जन्म हुआ, रावगांगा उसी घोड़ेपर चढ़कर गये थे। वह घोड़ा जैसा अद्भुत सामर्थ्यवान् था वैसा ही सुशिक्षित भी था। राव गांगा उस घोड़े पर चढ़कर महावेगसे पठारपति राव देवाकी ओरको चले।

शीघ्र ही दोनो ओर भयकर युद्धानल प्रज्वलित होगई। उस युद्धमे पठारपति रावदेवाकी विजय होनेसे राव गांगा युद्धभूमि छोडकर भाग गये। पठारपति राव गांगाके अश्वके बल और उसके गुणकी परीक्षाके लिये उसके पीछे गये। राव गांगाने उपत्यका को छोडकर शीघ्र ही चम्बल नदीमे प्रवेश किया। रावदेवा अत्यन्त विस्मित होकर चारो ओरको देखने लगे, कुछही समयमे राव गांगा चम्बल नदीके पार होगये है। यह देखकर रावदेवाने अत्यन्त विस्मित होकर कहा, “राजपूत तुम धन्य हो! आपका नाम क्या है?” तुरन्त ही उत्तर आया “गांगारखींची” राव देवाने कहा “हमारा नाम देवाहाडा है, हम दोनो जातिके भ्राता है, हममे परस्पर कभी शत्रुता नहीं होसकती, यह चम्बल नदी हम दोनोके राज्यकी सीमा है”।

कर्नल टाड् साहब लिखते है “कि सवत् १३९८ (सन् १३४२ ई०) मे मीना और उसारादिकोके अधीश्वर जैतने रावदेवाको अपना अधीश्वर राजा स्वीकार किया। रावदेवाने उस बुंदानाल नामक देशके मध्यस्थलमे वृन्दी नामके एक नगरकी प्रतिष्ठा की, और अंतमे वही हाडाजातिकी राजधानीके नामसे परिणत हुई। पूर्वोक्त घटनासे यद्यपि चम्बल नदी उस समय इसकी पूर्वसीमारूपमे निश्चित हुई थी, परन्तु शीघ्र ही बीचमे हाडाजातिने बलविक्रमसे उस सीमाको लांघकर चम्बलके उस पारके बहुत देश वृंदीके अधीनमे कर लिये। कुछही कालके पीछे हाडाजातिका बलविक्रम दिल्लीके बादशाहने सुना, बादशाहके सेनापतिके साथ मिलकर हाडाजातिने अपना अधिकार यहाँतक फैला दिया, ओर बादशाहसे इतनी भूमि प्राप्तकी कि वृंदीराज्यकी सीमाका विस्तार मालवेतक होगया। यही विस्तृत समस्त देश पीछे हाडवती हाडोती नामसे विख्यात हुआ है।

द्वितीय अध्याय २.

रावदेवाका वूंदीमें राजधानीकी प्रतिष्ठा करना—उसारा जातिकी हत्या—रावदेवाका राज्य-त्याग—समरसीका अभिषेक—चम्बलके पूर्वाञ्चलतक उनके शासनका विस्तार—कोटिया भीलपर आक्रमण और उसका माराजाना—कोटेकी उत्पत्तिका वृत्तान्त—नापाजीका अभिषेक—टोडासोलंकीराजके साथ विवाद नापाजीका हत्याकाण्ड—हामाका अभिषेक—पठारदेशमें चीतौड़-पति राणाका अपने अधिकारके विस्तारनेकी चेष्टा करना—हामाका राणाकी सम्पूर्ण अधीनता स्वीकार करनेमें असम्मति—हामाका राणापर आक्रमण—राणाकी प्रतिज्ञा—प्रतिज्ञापालनमें विचित्र प्रवाद वरसिंह-वैरीसाल रावभांडा दुर्भिक्ष—इनके सम्बन्धमें प्रवाद—बदूके भाडाके दोनो भाइयोंका समर और अमरका वूंदीपर अधिकार—नारायणदासका यवनधर्माक्रान्त चाचाके साथ समर और अमरकी हत्या—नारायणदासका वूंदीपर अधिकार—उनके चरित्रोंके सम्बन्धमें झगडा—नारायणदासका चीतौड़के राणाकी सहायता करना—नारायणदासकी विजय—राणा रायमलकी भतीजीके साथ नारायणदासका विवाह—उनकी मृत्यु—राव सूर्यमल—राणा रत्नसिंहकी भगिनीके साथ उनका विवाह—मृगया—राणा रत्नसिंहका सूर्यमलके प्राणनाश करना—सूर्यमलकी प्रतिहिंसादान—राव सुरतान—उनको सिंहासनसे उतारना—राव अर्जुनका अभिषेक—उनकी प्रगसनीमृत्यु—वूंदीके सिंहासन पर राव सुरजनका अधिरोहण—

“रावदेवाने सम्वत् १३९८, सन् १३४२ई० मे मीनादिकोंसे वूंदी नामक उपत्यका लेकर वहाँ वूंदीनामक राजधानीकी प्रतिष्ठाकी । इसी समयसे समस्त देश हाड़ोती नामसे विख्यात हुआ हाड़ाजातिके राजकवि लिखगये है कि इसी समय रावदेवाकी हाड़ाजातीय प्रजाकी अपेक्षा मीना प्रजाकी संख्या बहुत अधिक थी यद्यपि मीनागण रावदेवाको अपना अधीश्वर मानते थे, परन्तु उनके राजकी सामर्थ्यको घटानेका यत्न होरहा था । दूसरी ओर मीनाजातिके नेताने रावदेवाकी एक कन्याके साथ विवाह करनेके लिये बडे साहसके साथ उनके समीप यह प्रस्ताव उपस्थित किया । असभ्यनीच जाति मीनानेताको यह अनुचित प्रस्ताव उपस्थित करते हुए देखकर राव देवाने महा-क्रोधित हो मीनोका उचित दंड देनेका विचार किया । इसी कारणसे मीनोके साथ उनका विवाद होगया । रावदेवाके अधीनमे इस समय जो बहुत सी हाड़ाजातीय सेना थी, उसकी अपेक्षा निवासी मीनोकी संख्या अधिक होनेसे रावदेवाने शीघ्र ही ववावदासे हाड़ाजातिको और टोडासे सोलकीजातिको बुलाकर ओसाराजाति और मीनोको एकवार ही विध्वंसकर दिया । प्राय सभी मीना इस कारण मारेगये ”।

“कविने लिखा है, कि मीनावंशध्वंसके पीछे वूंदीराज देवाने दूसरीवार अपने पुत्रके हाथमे यह दूसरा राज्यभार अर्पण किया । वे पहली वार अपने बडे पुत्र हरराजके हाथमे ववावदाराज्यको अर्पण कर दिल्लीको चले गये थे । फिर वे ववावदामे नहीं आये उम्र नमय उन्होने यह नवीन राज्यवूंदी देश अपने छोटे पुत्र समरसीको दे दिया । राव देवाने किस कारणसे दूसरीवार राज्यको त्याग किया उमका कोई

विशेष भेद नहीं पाया जाता तब केवल इतना अनुमान होसकता है कि मीनोके वंशको विध्वंस करके राव देवाका हृदय अत्यन्त व्यथित हुआ था, और इसी कारणसे उनको फिर राज्य करनेकी अभिलाषा नहीं हुई” पुत्रको राज्यपर अभिषिक्त करनेपर राजपूत राजा फिर उस राजधानीमें नहीं रहते । कारण कि उस समय वृद्ध राजाको राज्यशासनकी कोई सामर्थ्य नहीं रहती है । पुत्र ही प्रकृत राज्यरूपसे समस्त शासन शक्तिका प्रयोग करता है । ऐसी अवस्थामें वृद्धराजा शासन शक्तिका त्याग कर राजधानीमें प्रजारूपसे रहना न्याय संगत नहीं समझता । उसी प्राचीन रीतिके अनुसार राव देवा वूंदी छोड़कर वहाँसे पाँच कौशकी दूरीपर अमरथून नामक एक ग्राममें रहने लगे फिर वह कभी वूंदी वा वंवावदामें नहीं गये । राजपूत जातिमें इस प्रकारकी रीति प्रचलित है कि राजा वृद्ध होने पर पुत्रको राज्यभार देकर राजधानीसे चले जाते हैं क्षत्रियोंमें जिस भाँति वारह दिनतक अशौच रहता है, उन्हीं वारह दिनोंके पीछे उस शासनशक्तिसे रहित वृद्ध राजाकी एक प्रतिमा निर्माण कर रीतिके अनुसार उसकी दाह क्रिया कीजाती थी । रावदेवाके छोटे पुत्र समरसीके हाथमें वूंदीका राज्यभार अर्पण किया गया, वूंदी और वंवावदा यह दोनों देश स्वतंत्र दोनों राजाओके द्वारा शासित होते थे ।

समरसीके तीन पुत्र उत्पन्न हुए ज्येष्ठनापाजी, यह वूंदीके सिंहासन पर विराजमान हुए, (२ हरपाल) यह जजावर गांवको प्राप्त कर वही रहने लगे, और इनके अगणित वंशधर हरपालपोता नामसे पुकारे गये, तीसरे जैतसिंह इन्होंने सबसे पहिले चम्बलके बाहर हाड़ाजातिके प्रताप और प्रभुत्वका विस्तार करदिया । कवि लिखते हैं “कि जैतसिंहने एक समय अखधारी अनुचरोके साथ केतून देशके तुंबर अधीश्वरके साथ साक्षात् करनेके लिये, आनेके समय मार्गमें नदीके पार्श्वमें स्थित गिरिसंकटवासी भीलोंके अधिकारी देश पर सहसा आक्रमण किया और उनको परास्त कर दिया । हाड़ाजातीकी सनाके महा विक्रमके सम्मुख बहुतसे भीलोंका जीवन नष्ट होगया । उक्त गिरिसंकट प्रवेशके मार्गमें बाहर एक किला था, जैतसिंहने उसी स्थानपर भीलोंके नेताके प्राण सहार किये । उनके स्मरणके अर्थ इन्होंने इस स्थान पर रणदेव भैरवके उद्देशसे एक विराट्काय पत्थरका हाथी स्थापन किया । वह हाथी कोटा-राजधानीके किलेके चार झोंपरा नामक स्थानके निकट स्थापित है । कोटिया नामक एक श्रेणीके भीलसे कोटा नामकी उत्पत्ति हुई है ।

(१) इतिहासवेत्ता टाड् साहब अपनी टीकामें लिखते हैं कि “जैतसिंह और उनके वंशधरगणोंके कई एक पुरुषोंने जब उक्त किले और आसपासके देशपर अधिकार करलिया था । पचम पुरुष भोनगसीके शासन समयमें वूंदीके राव सूर्यमल्लने उसपर अधिकार किया । जैतसिंहके सुरजन नामका एक औरस पुत्र उत्पन्न हुआ । उसने भीलोंके आदि वासस्थान उक्त देशका नाम कोटा रक्खा, और चारों ओर उसके दीवारें बनवादीं । सुरजनके पुत्र धीरदेवने बड़े २ बारह सरोवर खुदवाये, और नगरके पूर्व प्रान्तमें बाँध बंधनसे एक बड़ाभारी हृद तैयार—

समरसीके स्वर्ग चले जानेपर नापाजी वूदीके राजसिंहासन पर विराजमान हुए । राजपूतकविने अपने ग्रंथमें नापाजीकी वीरताकी कथा बहुतसी वर्णनकी है । नापाजीने टोडा देशके सोलंकी अधीश्वरकी एक कन्याके साथ विवाह किया । वह सोलंकी राज अन्हलवाडाके अत्यन्त प्राचीन राजाओके वंशधर थे । एक समय नापाजी टोडा राज्यमें

—करवाया । यद्यपि वह इस समय किशोर सागर नामसे पुकारा जाता है परन्तु यह सभीको विदित है कि वह किसके द्वारा बनाया गया है । धीरसिंहके पुत्र खंधल खंधलके पुत्र भोनगसी थे, भोनगसीने कोटाराज्यको खोकर फिर उसपर निम्नलिखित उपायोसे अधिकार कर लिया । धाकर और केसरखॉ नामके दो पठानोंने कोटेपर आक्रमण किया, भोनगसी इस समय अफीम अधिकतासे सेवन करता था और मदिरा भी पीता था इसीसे उसे उन्माद होगया, इस कारण उसको वूदीसे निकाल दिया, उसकी स्त्री अपने स्वामीकी समस्त सेनाके साथ केतून देशको चली गई । उस केतूनदेशके निकट ३६० ग्राम हाडाजातिके अधिकारमें थे । भोनगसी निर्वासित अवस्थामें कुछ दिन रहकर क्रमानुसार चैतन्यता प्राप्त होने पर अधिक नशा सेवन करनेसे अत्यन्त दुःखित हुए, अंतमें उन्होंने कहा कि अब हम अफीम और मदिराका पान नहीं करेंगे और मैं इसी समय केतूनमें स्थित अपनी स्त्री, तथा अपने कुटुम्बीजनोंके साथ मिलनेकी इच्छा करता हूँ । भोनगकी स्त्री अपने स्वामीके ज्ञान प्राप्ति होने और उनका आगमन सुनकर अत्यन्त प्रसन्न हुई । बुद्धिमती राजपूतस्त्रीने उस समय एक विचित्र उपायसे कोटाराजधानी पर अधिकार करनेका विचार कर अपने स्वामीको उस कार्यमें लिप्त होनेकी सलाह दी । सेनाबलके द्वारा पठानोंके हाथसे कोटेपर अधिकार करते ही जडसे नष्ट होना होगा, यह निश्चय जानकर भोनगकी रानीने केवल साहस और चतुरतासे अपने मनोरथको सिद्ध करनेका विचार किया । वसन्तऋतुमें फाल्गुनोत्सवके समीप आते ही जिस उत्सवके कुछ दिनोंके लिये क्षत्रिय राजपूत समाजमें सामाजिक रीति भीति एकवार ही दूर हो जाती है, जिस उत्सवमें स्त्री पुरुष सभी स्वाधीनभावसे स्वेच्छाचारका एक शेष प्रदर्शन किया करते हैं । अश्लिलता की श्रद्धासे उस उत्सवके उपलक्ष्यमें भोनगकी रानीने केतूनकी समस्त राजपूत युवतियोंको अपने यहाँ बुला भेजा कि “ हम सभी कोटेके पठानोंके साथ होली खेलेंगी ” । अन्य पक्षमें भोनगरानीने पठानोंसे भी कहला भेजा, कि वह समस्त राजपूतोंकी स्त्रियोंके साथ मिलकर होलीक्रीडा करे पठानोंने कोटेकी भूतपूर्व रानीके इस आमंत्रणसे अत्यन्त प्रसन्न होकर किंचित भी विलम्ब न करके उस आमंत्रणको स्वीकार कर लिया । इधर भोनगकी रानीने अत्यन्त गुप्तभावसे तीनसौ अत्यन्त सुन्दर हाडाजातिके अल्प अवस्थावाले युवकोंको स्त्रीविशसे सजाकर वृद्धाधात्रीके साथ भेज दिया । ठीक समय पर वह तीनसौ छद्मवेशीयुवक अवीर हाथमें लेकर ताली बजाते हुए होली खेलनेके लिये आगे बढ़े । जिस समय वह छद्मवेशी युवक कोटेमें जाकर पठानोंके मुख और शरीर पर अवीर छिडकने लगे, उस समय वृद्धाधात्रीने भोनगको लेकर पठाननेता केसरखॉके निकट उपस्थित किया । छद्मवेशी भोनगने पठाननेताके निकट आते ही अपने हाथमेंके अवीर पात्रको उनके मस्तक पर देमारा । उसी समय पूर्वसकेतके अनुसार वह तीनसौ हाडायुवक बावरेमेंसे तलवार निकाल कर पठानोंका सहार करने लगे । कुछही समयके पीछे पठाननेता और उनके अधीनके समस्त पठान यमराजके यहाँ पहुँच गये और भोनगने कोटेपर अधिकार करालिया । पठाननेता केसरखॉने नगरमें जो मसजित बनवाई थी आजतक वह विद्यमान हैं । भोनगकी मृत्युके पीछे इंगरसी कोटेके अधीश्वर हुए । वूदी अधीश्वर राव सूर्यमल्लने उनको शासनकी सामर्थ्यसे रहित कर कोटेको वूदीराज्यके अन्तर्गत कर लिया ।

गये वहाँ इन्होंने एक अत्यन्त सुन्दर सगममरके पत्थरका स्तंभ देखा । तब उसको लेनेके लिये अपनी स्त्रीको आज्ञादी कि तुम अपने पितासे इसको मांगलेना । हाड़ाराज-रानीने अपने पिताके निकट उक्त कामनाको प्रकाशित किया, सोलंकी राजने उसकी आज्ञा पूर्णकरना तो दूर रहा, वरन उसको विशेष अपमान कारक उत्तर दिया । उन्होने कहा, “ कि यो तो एक दिन हाड़ाराज नापाजी हमारी स्त्रीतकको मांगलेगे । ” वह केवल इतना कहकर ही शान्त न हुए, वरन जामाता नापाजीको टोडा छोड़ जानेके लिये आज्ञा दी । यद्यपि नापाजी इस अपमानसे अत्यन्त ही क्रोधित हुए, परन्तु उन्होने प्रगटमे अपने श्वशुरके साथ झगडा करना न विचारा, इसलिये वह अपने राज्यको चले आये, और तभीसे सोलंकी रानीका तिरस्कार कर उससे घृणा करने लगे, अधिक क्या उन्होने रानीको अपने शयनागारमे आनेतकका निषेध कर दिया । सोलंकी रानीने इस प्रकारसे अपने स्वामीके क्रोधमे पडकर कुछ दिनोंके पीछे अपने पिताके निकट समस्त वृत्तान्त कहला भेजा ।

श्रावणमासकी तृतीया तिथि राजपूतोमे कजलीतीज नामसे विदित है । इस दिन प्रत्येक राजपूत निश्चय ही अपनी २ स्त्रियोंके निकट विहार करनेके लिये जाते हैं । हमारे देशमे जिस भाँति षष्ठीदेवी परम आराध्य है, उक्त कजलीतीजको राजपूत जनक जननी उसी प्रकार षष्ठीदेवीकी पूजा करती है । वृद्धीराज नापाजीने चिर प्रचलित रीतिके अनुसार उस तिथिमे अपने अधीनमे स्थित समस्त सामन्तको अपने अपने देशमे स्त्रियोंके पास जानेकी आज्ञा दी, और उनको विदा किया । इस कारण उसी दिन वृद्धीराजधानी एकवार ही सामन्तोसे शून्य होगई, इस शुभ सुअवसरको पाकर उक्त सोलंकी रानीके भ्राता टोडा राजकुमार अपने कितने ही विश्वासी अस्त्रधारियोंके साथ रात्रिके समय अत्यन्त गुप्तभावसे वृद्धीकी राजधानीमे आये और महलके भीतर जा अपनी तीक्ष्ण तलवारसे नापाजीके शरीरको खडखड करके उनके जीवनको समाप्त कर वृद्धीसे भाग गये । उस दिन जितने सामन्त वृद्धीराज्यसे विदा हुए थे उनमेसे एक सामन्तकी स्त्री अत्यन्त पीडित थी, इस कारण उस सामन्तने ऐसी अवस्थामे स्त्रीको देशमे लेजाना उचित न जाना और वह वृद्धी नगरके बाहर राजमार्गमे बैठकर अफीम सेवन कर रहा था । इसी समयमे टोडाके राजकुमार नापाजीका जीवन समाप्त कर अपने सेवकोंके साथ उस मार्गसे हँसते २ जा रहे थे और जिस भाँतिसे उनका प्राण हरण किया था, उसकी सब वार्तालाप करते जाते थे । वृद्धीके उक्त सामन्तने उसी समय इस वृत्तान्तके सुनते ही अपनी कमरसे तलवार निकाल कर नापाजीके जीवन हननकारी टोडाके राजकुमारके ऊपर वार किया । राजकुमारका एक हाथ तलवारके आघातसे कटकर राजमार्गमे गिरपड़ा सोलंकी राजकुमारके सेवकोने राजकुमारको लेकर उसी समय बड़ी शीघ्रतासे बोडा चलाया । सामन्त राजकुमारके ककणसहित कटेहुए हाथको ले अपने दुपट्टेमे बाँधकर उसी समय वृद्धीकी राजधानीमे आये ।

सामन्तने वृद्धीमे आकर देखा कि सर्व नाश होगया है नापाजी मारे गये है, तथा राजमहलमे हाहाकार मच रहा है । सोलंकी रानी जिसके भ्राताने उसके स्वामीका

प्राण नाश किया है वह शीघ्र ही राजपूतरीतिके अनुसार स्वामीके मृतक शरीरको लेकर चितापर चढ़नेके लिये तैयार हुई । परन्तु उन्होंने जिस वीरवंशमें जन्म लिया था, उसी वीरवंशके उग्रतेजके बलसे इस महागोकके समयमें भी वह अपने भ्राताको महावीर कहकर उसकी ऊँची प्रशंसा करने लगीं । उनके भ्राताने तलवारके आघातसे नापाजीके शरीरमें सहस्रो घाव करदिये थे । सोलंकी रानी उस प्रत्येक स्थलको नापाजीका मुख जानकर उस प्रत्येक मुखमें जिससे ताम्बूल देसके इस निमित्त देवतासे प्रार्थना करने लगी । सोलंकीनी जिस समय पतिके शवके साथ चितापर चढ़नेके लिये सज रहीं थीं उसी समय उक्त सामन्तने आकर हत्याकारी जो टोडा राजकुमारका कंचन सहित कटाहुआ हाथ कपड़ेमेंसे निकाल कर उनके हाथमें अर्पण किया । सोलंकीनी कंचनको देखते ही तुरन्त पहचान गई कि यह उसके भाईका हाथ है । इससे वह कुछ भी शोकित न हुई, और चितापर चढ़नेके पहिले कलमदवात लेकर अपने भ्राताको इस मर्मका एक पत्र लिखा कि आपके हाथ कटजानेसे आपके वंशमें महाकलंक लगा है । आप जिस भाँतिसे हो इस कलंकको, दूर करनेका उद्योग करिये । नहीं तो आपके वंशधरोका सभी एक हाथवाले सोलंकीके वंशधर कहकर उपहास करैंगे । कवि लिखते हैं टोडा राजकुमारने अपनी सती भगिनीके उक्त मंत्रको पढ़कर उस कलंकको दूर करना असंभव जान शीघ्र ही थंभपर अपना मस्तक वड़ वेगसे दे मारा उसीसे उनका मस्तक चूर्ण २ होगया । और वह इस संसारसे विदा हो गये ।

नापाजीके तीन पुत्र उत्पन्न हुए (१) हामाजी, (२) नौरंग, वा नवरंग और (३) थर सवन् १४४० में हामाजी पिताके सिंहासनपर विराजमान हुए । नवरंगके वंशधर नवरंग पोता और थरके उत्तराधिकारी थरु हाड़ा नामसे विदित हुए ।

यह तो हम पहिले ही कह आये हैं कि रावदेवाने जिस समय वूँदी राज्यकी प्रतिष्ठा की उसके पहिले उन्होंने पठार देश और वंवावदाका किला वड़े पुत्र हरराजको दे दिया था ! हरराजके वड़े पुत्र हालूहाड़ा पिताके वियोगके पीछे पठारके अधीश्वर हुए परन्तु हालूके साथ चीतौड़के महाराणाका विवाद उपस्थित हुआ, महाराणाने उक्त पठार देशको बलपूर्वक अपने अधिकारमें कर वंवावदाके किलेको एकसा करदिया । इस प्रकार स्वतंत्र न्वाधीन पठार राज्य एकवार ही लुप्त होगया ।

अलाउद्दीनके द्वारा चीतौड़ विध्वंस होकर राणाके प्रबल प्रतापके लुप्त होनेके पीछे राणाओने बहुत समय तक हीनवीर्य होकर चीतौड़का शासन किया था । चीतौड़के अधीनके सामन्त और छोटे २ राजाओने राणाके इस दुःखमय समयमें मस्तक उठाकर स्वाधीताको संग्रह कर पिताके देशोंपर अधिकार कर लिया। कुछही दिनोंके पीछे चीतौड़के महाराजका बलविक्रम पहिलेकी समान बढ़गया, वह सबसे पहिले उक्त सामन्त और

(१) उर्दू तर्जुमेंमें यों लिखा है कि वे यह प्रार्थना करती थीं कि जितने जलमके सुए उसके भाईने पतिके शरीरमें बना दिये हैं उतने ही हाथ उमके होजावे तो एक एक हाथमें एक एक मुटमें पान देवे ।

छोटे २ राजाओंको दंड देने और उनको अधीनताकी जंजीरमें बाँधनेके लिये अग्रसर हुए। चीतौड़के महाराजने सबसे पहिले वूदीके अधीश्वर हामाजीकी ओर तीक्ष्णदृष्टिसे देखा। महाराजने हामाजीसे कहला भेजा कि जिस देशमें वूदीराजधानी स्थापित हुई है वह देश राणाके अधिकारमें है, इस कारण वूदीराजके राणाकी वश्यता स्वीकारकर नियमित कर देकर राणाकी आज्ञा पालन करनेके लिये नियमित समयपर चीतौड़में उपस्थित होना होगा। राणाके निकटसे उक्त पत्रको पाकर वूदीराज हामाजीने कहला भेजा “मैं किसी समयमें भी किसी प्रकारसे चीतौड़पतिके अधीनका सामन्त नहीं हूँ। यद्यपि मैं चीतौड़पतिके प्रभुत्वको स्वीकार करनेमें नित्य तैयार रहता हूँ, परन्तु अपने अधीनके देशोका हमने राणाके अनुगत रूपसे पट्टा ग्रहण नहीं किया, हमने तलवारके बलसे पठारके मीनोंके निकटसे इस राज्यको जीता है”। वास्तवमें महाराणा और हामाजी इन दोनोंकी उक्ति कहाँतक सत्य है, यह विचारकी बात है। हामाजीके पूर्वपुरुष रणसीवा रायसी असीरगढसे निकाल-दिये गये थे, उम समय चीतौड़पति राणाके ही उनको आश्रय दिया था और उन्होने भैरोंडपर अधिकार करनेमें सहायता की थी, तथा अलाउद्दीनके चीतौड़पर आक्रमण करनेके पहिले समस्त पठार देश सिसोदीया राजमहाराणाके अधिकारमें था। अलाउद्दीनके चीतौड़को जयकरनेके पीछे राणाका प्रताप और प्रभुत्व एकवार ही लुप्त होगया। और उसी सुअवसरमें भूमियाँ आदिम मीना इत्यादि जातिने अपने पिताके देशपर अधिकार करलिया, और ग्रेपमें उनसे हाड़ाजातिके पठारदेशको हस्तगत करनेका संकल्प किया।

यद्यपि हामाजीने कहला भेजा था कि उनके पूर्वपुरुषगण तलवारके बलसे वूदी राज्यको स्थापन कर गये है, परन्तु महाराजने कहा, कि कुछ समयके लिये हमारा शासन रहित होगया था, पर कोई भी बलसे हमारे पूर्वाधिकारी देशपर अधिकार करने में समर्थ नहीं है। राणाके फिर हामाजीसे कहला भेजा, कि वे तुरन्त ही वूदी राज्यके कारण वश्यता स्वीकार करै। हाड़ाराज हामाजीने बहुतसी चिन्ता करनेके पीछे स्वीकार किया कि वह प्रत्येक दशहरा तथा होली पर्वके समय सेनासहित चीतौड़में जाकर राणाकी आज्ञा पालन करेगा और अभिषेकके समय राणासे राजतिलक ग्रहण करनेके लिये तैयार है, परन्तु वह नित्य चीतौड़में जाकर सामान्य सामन्तोंकी समान कभी नहीं रह सकते। हामाजीके इस उत्तरसे महाराणा किसी प्रकार भी संतुष्ट न हुए। और उन्होने उनको एकवार ही अधीनताकी जंजीरमें बाँधने वा रावपेवाके वंशका पठार से एकवार ही दूर करनेका विचार किया। वूदीराज हामाजी राणाके अभिप्रायको जानकर कुछ भी भयभीत न हुए, वरन् उन्होंने यह स्थिर किया कि इस समय प्राणपण से स्वाधीनताकी रक्षा करना कर्तव्य है।

चीतौड़के महाराजने शीघ्र ही अपनी सेना और सामन्तोंके साथ वूदीको जय-करनेके लिये बाहर जाकर वूदीसे कई कोश दूर निमोरिया नामक स्थानमें अपने डेरे डाले। महाराणाके आगमनकी वार्ता सुनकर हामाजीने शीघ्र ही स्वजातीय पाँचसौ बल-वान् सेनाको सुसज्जित किया। नेता हामाजीके अधीनके वीर लालवर्णके बख्त धारण

करके सहारमूर्तिसे आगे वढे । घोर रात्रिके समय अत्यन्त संतापित हो उन पाँचसौ वीर पुरुषोंने निमोरिया नामक स्थानमें राणाके डेरामे जाकर विना सावधान हुई सिसोदीय सेनाका सहार करना प्रारंभ कर दिया । राणा अचानक एकाएक शत्रुदलसे अपनेको घिराहुआ देखकर प्राणोके भयसे चीतौड़को भाग गये, और हाडादलकी तीक्ष्ण तलवारसे अगणित सिसोदियासेना और बहुतसे सामन्त मारे गये । हामाजी विजय प्राप्तकर महा आनंदितहो वृंदीकी राजधानीको लौट आये ।

इसके पीछे कविने लिखाहै कि हिन्दूकुलतिलक महाराणा उस अति सामान्य सेनासे परास्त और अपमानित होकर राजधानीमें आ वृंदीराजसे बदला देनेके लिये महा क्रोधसे उन्मत्त चित्त हो सेनाका संग्रह करने लगे, और यह प्रतिज्ञा की कि जबतक मैं उनको न जीत लूंगा तबतक अन्न जल नहीं ग्रहण करूंगा राजपूत महाराजने एकवार जो प्रतिज्ञा की है प्राण रहते हुए वह प्रतिज्ञा किसी प्रकार भी अपूर्ण नहीं होगी । चीतौड़के महाराज विना वृंदीको जय किये हुए अन्नजल नहीं करैंगे ऐसी प्रतिज्ञा की है, यह सुनते ही मंत्री समाज और सामन्त अत्यन्त उत्कंठित हुए । उनकी उत्कंठाका कारण यह था कि वृंदी राजधानी चीतौड़से ३० तीस कोश दूर है, और महा पराक्रमी हाडाजाति प्राणपणसे वृंदीकी रक्षामे नियुक्त है । इस कारण सरलतासे वृंदीको जय करना असंभव है, इसलिये राजाकी प्रतिज्ञा पालन करना भी अत्यन्त दुष्कर है । इसी निमित्त मंत्री और सामन्त महाराजको ऐसी कठिन प्रतिज्ञा पालन करनेके लिये वारम्बार निषेध करने लगे, परन्तु चीतौड़के राजाने जब इस प्रकारकी प्रतिज्ञा की है तब अब किसी प्रकारसे भी वह प्रतिज्ञा रहित नहीं होसकते विना प्रतिज्ञाका पालन किये महाराज किसी भी अन्नजलको ग्रहण नहीं करैंगे । अंतमें कुटुम्बियोंने एक विचित्र उपायसे चीतौड़के महाराजको उस कठोर प्रतिज्ञाके पाशसे मुक्त करलिया । मंत्रियोंने महाराजके समीप प्रस्ताव किया कि चीतौड़में हम एक कृत्रिम वृंदी दुर्ग बनाये देते है आप सेनासहित उस किलेपर अधिकार कर अपनी प्रतिज्ञाको पूर्ण कर लीजिये । सामन्तोकी सम्मतसे महाराज शीघ्र ही सम्मत हुए । शीघ्र ही चीतौड़में कृत्रिम वृंदी दुर्ग तैयार होगया सच्चे वृंदीके किलेमें जितने अन्न तथा वह जिस नामसे पुकारा जाता था तथा जो स्थान जिस भावसे स्थित थे शिल्पीदलने अविकल ठीक ज्योका त्यों किला बना कर तैयार करदिया । चीतौड़के महाराजके यहाँ पाथर हाडा पठार हाडाजातिकी सेनाका एक दल था कुथावैरसी उस दलके प्रधान नेता थे । वैरसी शिकार खेल कर लौट रहेथे कि मार्गमें उस कृत्रिम किलेको बनता हुआ देखकर कानूहलके वगीभूतहो उसके निकट गये वैरसीने सुना कि इस कृत्रिम वृंदीके विना जय किये हुए महाराणा अन्न जल ग्रहण नहीं करैंगे । यह सुनते ही वैरसीके हृदयमें जातीय गौरवकी कामना उदय हुई, उन्होंने कहा कि वृंदीके किलेके कृत्रिम होनसे भी हम इसकी महाराणाके हाथसे रक्षा करैंगे ।

किलेका बनना समाप्त होगया, राणाके पास समाचार भेजा गया । राणा सेना लेकर उस कृत्रिम किलेपर अधिकार करके अपनी प्रतिज्ञाको पूर्ण करनेके लिये आगे

वड़े । महाराणाने आज्ञा दी थी कि किलेमे सभी सिसोदिया सेना रहकर खाली वदूको का फैर करै, और वह बल प्रकाश करके किलेकी रक्षा करनेमे नियुक्त रहै । परन्तु जैसे ही महाराणा किलेके समीप गये कि वैसे ही उस शब्दके बदलेमे सन् सन् शब्द करती हुई यथार्थ गोली किलेके भीतरसे निकल कर राणाकी सेनादलके ऊपर गिरने लगी । राणाने इस आश्चर्यदायक घटनाकी खोज करनेके लिये किलेके भीतर एक दूतको भेजा । वैरसीने उस मट्टीके वनेहुए किलेके द्वारपर दूतके आते ही उससे कहा “ कि तुम राणासे जाकर कह दो कि हाड़ाजातिके इस कृत्रिम किलेको भी सरलतासे जय करके हाड़ाजातिके मस्तक पर कलंकका टीका नहीं देसकते । ” हाड़ाजातिके नेता वैरसीने महाराणाके प्रति सम्मान दिखा कर शीघ्र ही उस छोटे किलेके द्वारपर अपनी पगड़ी बिछाकर किलेपर अधिकार करनेके लिये चुला भेजा । शीघ्र ही प्रबल समर उपस्थित होगया । जातिके सम्मानकी रक्षा करनेके लिये वैरसी और उनके अधीनकी सेनाने घोर पराक्रमके साथ युद्ध करके अन्तमे सभीने उस अगणित सिसोदिया सेनादलके द्वारा आक्रान्तहो अपनी जातिके गौरवकी रक्षाके लिये जीवन त्याग कियौ ।

कविने लिखा है कि हिन्दूपति राणाने उक्त प्रकारसे कृत्रिम वूदीकां जय करनेके पीछे फिर यथार्थ वूदीपर अधिकार कर हामाजीको दंड देने वा पठारसे हाड़ाजातिको दूर करनेकी अभिलाषा नहीं की, कारण कि उन्होंने यह निश्चय जान लिया था कि हाड़ाजाति अत्यन्त बलशाली और असीम साहसी है इससे यह विपत्ति आनेपर भली भाँतिसे सहायता करैगी, इसीसे हाड़ाजातिको असतुष्ट न किया । वरन हामाजी जहांतक वश्यता स्वीकार करनेको सम्मत हुए उसीसे महाराणाने भलीभाँतिसे वृत्त होना अपना कर्तव्य जाना ।

वीरश्रेष्ठ हामाजी सोलह वर्षतक वूदीके सिंहासन पर बैठकर स्वर्गको चले गये । हामाजीके दो पुत्र उत्पन्न हुए नरसिंह और लाला । लालाको खुटबड नामवाला देश मिला, लालाके नोवर्म और जैता नामवाले दो पुत्र उत्पन्न हुए, उनके अगणित वगधर नोवर्मपोता और जैतावत् नामसे विख्यात हुये । हामाके बड़े पुत्र वरसिंहने वूदीके राजछत्रके नीचे पद्रह वर्षतक बैठकर राज्य किया । उनके तीन कुमार उत्पन्न हुए वैरीसाल जवद और तीसरे नीमा । जवदसे तीन गाखाओकी उत्पत्ति हुई, और नीमाके वगधर नीमावत् नामसे विख्यात हुए । वीरसिंहके बड़े पुत्र वैरीसालने एकादि क्रमसे पचास वर्षतक राज्य करके पीछे संवत् १५२६ मे प्राण त्याग किये । उनके औरससे निम्नलिखित सात

(१) इतिहासवेत्ता टाड साहब इस स्थान पर लिखते हैं कि फ्रांसके एक बादशहाका इतिहास इस घटनासे बहुत मिलता जुलता है । “फ्रांससे वाइसडी बलुगन” स्थान है उसे मडरिड कहते हैं । जब कि फ्रांसिस १ को राजधानीको लौटनेकी आशा हुई तो उसने “मडरिड” का सर्व नाश करनेकी प्रतिज्ञाकी, परन्तु सौभाग्य वश उसका पैरिसमे आजाना ही बड़े आनन्दकी बात थी, अतएव उस समय इसके मंत्रियोंने उसे ऐसी ही सलाह दी थी जैसी कि राणाके मंत्रियोंने राणाको दी ।

पुत्र उत्पन्न हुए । (१) राव भांडा, (२) राव सांडा, (३) अखैराज, (४) राव ऊधो, (५) राव चूडा (६) समरसिंह और (७) अमरसिंह । टाडू साहब लिखते हैं कि पहिले पांच वीरोसे पाँच वशोकी जाखाओका विस्तार हुआ । परन्तु समर और अमरसिंहने हिन्दू धर्मको छोड कर यवन धर्मको अवलम्बन किया था ।

राव भांड दान वीरता और चतुराईके बलसे समस्त रजवाडेमे अपना नाम अक्षय करगये है । उनकी समान नि.स्वार्थ दाता इस समय रजवाडेमे दूसरा नही था । सवत् १४४२, सन् १४८६ ई० मे जिस समय समस्त राजस्थानमें दुर्भिक्षकी अग्नि प्रबलतासे प्रज्वलित होकर अगणित जीवोंका प्राण संहार करती थी, राव भांडाने उस समय मुक्तहाथसे अन्न और धन दान करके अपनी अक्षय कीर्तिको उज्ज्वल किया था । कविने लिखा है, किं उस समस्त भारतवर्षव्यापी दुर्भिक्ष होनेके एक वर्ष पहिले वूदीराज रावभांडा स्वप्न देखकर जान गये थे, अर्थात् उन्होने स्वप्नमे महाकाल पडा हुआ देखा था । उन्होने स्वप्नमें देखा कि अत्यन्त काले वर्णके भैसे पर सवार हुआ काल आकर उनके सम्मुख उपस्थित हुआ । रावभांडाने कालको स्वप्नमे देखकर उसी समय ढाल तलवार लेकर कालपर आक्रमण किया । कालने कहा, “ धन्य भांडा ! मै काल हूँ मेरे शरीरमे तुम्हारी तलवारका आघात नही लगेगा सृष्टि भरमे एकमात्र तुम्हींने साहसमे भरकर मुझपर आक्रमण किया है । इस समय मै जो कहता हूँ उसे श्रवण करो । मै सम्वत् १५४२ मे दर्शन दूंगा, समस्त भारतवर्ष मरुभूमि होजायगा, तुम पहिलेसे ही धन धान्यका संग्रह करना प्रारंभ करना और जब दुर्भिक्ष पडैगा उस समय उस धान्यके द्वारा सबकी सहायता करना, कभी तुम्हारा धान्य समाप्त नही होगा । ” यह कहकर काल उसी समय अन्तर्धान होगया । राव भांडाने कालकी इस आज्ञापालन करनेमे शीघ्रतासे यत्न किया । उन्होने आसपासके प्रत्येक राज्योसे बहुतसा धान्य संग्रह कर लिया । इस प्रकार एक वर्ष बीतगया । फिर इसी प्रकारसे दूसरा वर्ष व्यतीत हुआ, परन्तु इस वर्षमे वर्षा न हुई इससे शीघ्र ही समस्त भारतवर्षमे महा दुर्भिक्षने आकर दर्शन दिया । राव भांडा पहिला संग्रह किया हुआ धान्य जौ गेहूँ, चावल इत्यादि नाज बराबर अनाहारी प्रजाको दान करने लगे । अन्तमे भारतवर्षके दूरवर्ती देशके राजाओंने राव भांडाके निकटसे धान्यकी सहायता माँगी । राव भांडाने उनकी वह कामना पूर्ण करनेमे किंचित् विलम्ब नही किया । यद्यपि उसमहा दुर्भिक्षके समयमे भारतके अगणित देशोके बहुतसे मनुष्योंने प्राण त्याग किये परन्तु वूदी राज्यके सब श्रेणिके मनुष्य राज्यकी सहायतासे दुर्भिक्षके प्रबलकोपसे अपनी रक्षा करनेमे समर्थ हुए । राव भांडाके स्मरणके अर्थ आजतक “ लंगरका गूघरी ” नामसे वूदीमे दीन दुःखियोंको धान्य वितरण किया जाता है ।

यद्यपि राव भांडा परम दयाशील और परोपकारी पुण्यवान राजा थे, परन्तु विद्याताने उनके भाग्यमें अन्तसमयमे अत्यन्त दुःख भोगना लिखा था । राव भांडाके

दो भाई इनसे छोटे थे समरसिंह और अमरसिंह, यह मुसलमान धर्मका अवलम्बन करनेसे दिल्लीश्वरके प्रियपात्र होकर दिल्लीश्वरकी सहायतासे वूदीराज्यको जय करनेमें अग्रसर हुए । राव भांडा प्रबल वलशाली होकर भी सम्राटकी शिक्षित सेनाके अधिक होनेसे कुछ न करसके। शीघ्र ही समर और अमरने वूदीराज्यको जयकर लिया। यवन धर्मावलम्बी दोनो भ्राताओके हाथमें वूदीके पड़ते ही अन्तमें राव भांडाने मातोदा नामक स्थानमें जाकर पर्वत शिखर परसे गिरकर प्राण त्याग दिये, उन्होंने सब मिलाकर इक्कीस वर्षतक राज्य किया था । उक्त समर और अमरने यवन होकर समरकंदी और अमरकंदी नाम धारण कर एक साथ मिलकर ग्यारह वर्षतक वूदीका राज्य किया था ।

राव भांडा दो पुत्र छोड़ गये थे, एकका नाम नारायणदास था और दूसरेका नाम नरवद था । नरवद अन्तमें मातोदा ग्रामके अधीश्वर हुए । नारायणदास उस मातोदा गाँवमें रहकर जब अवस्था पर पहुँचे तभी इनके वीर हृदयमें पिताके राज्यके उद्धार करनेकी कामना प्रबल हांगई । नारायणदासने शीघ्र ही पठार देगकी समस्त हाडाजातिको इकट्ठा करके कहा, कि हम क्या तो वूदी राज्यपर अविकार करेगे, और नहीं तो रणभूमिमें अपना प्राण त्याग देगे । सभी हाडाजातिके प्रत्येक वीरने नारायणदासकी समान उक्त प्रतिज्ञाके करनेमें किंचित् भी विलम्ब नहीं किया । थोड़े ही दिनोंके पीछे नारायणदासने उक्त वूदीपति दोनो यवन चचाओके पास कहला भेजा, “ कि मैं आपसे साक्षात्कर आपके चरणवंदन करनेकी अभिलाषा करता हूँ । ” नारायणदास अशिक्षित है, और एक सामान्य देशमें रहकर इतने बड़े हुए है, इस कारण उनसे कुछ अनिष्टकी संभावना नहीं है, यह विचार कर दोनो चचाओने नारायणदासको वूदीके महलमें चले आनेमें सम्मति देदी ।

दोनो विधर्मी चचाओकी अनुमति पाकर नारायणदास अत्यन्त अल्प संख्यक परम विश्वासी और महाबली कितने ही अस्त्रधारी अनुचरोके साथ वूदी नगरके चौकमें आकर दिखाई दिये । वह अपने सेवकोको वहाँ ही गुप्तभावसे रखकर इकले महलकी ओरको चले । नारायणदासके दोनो चचा विपत्तिकी कुछ भी आशंका न करके अस्त्रहीन हुए एक कमरेमें बैठे थे । नारायणदासके हृदय पर प्रतिहिंसाकी अग्नि भयंकररूपसे प्रज्वलित होरही थी । इस कारण खड्ग हाथमें लिये हुए उसकी संहारमूर्तिको देखते ही उनके दोनो चचा प्राणोंके भयसे सुरगके रास्तेसे भाग जानेके लिये बड़ी शीघ्रतासे कमरेसे चल दिये । नारायणदासने दोनो विधर्मी चचाओके अभिप्रायको जानकर उसी समय क्रोवित हुए सिंहकी समान छलांग मारकर आगे बढ़ । खड्गके प्रहारसे अपने चचा समरको पृथ्वीपर गिरादिया । उस अवसरमें अमर दूसरे कमरेमें न जासका था कि इसी अवसरमें नारायणदासने अपने तीक्ष्णभालेसे अमरके शरीरको वेध दिया । उसी समय वीर नारायणदासने अपने खड्गके आघातसे दोनोका शिर काट कर उस हथियारसे भीगेहुए शरीरको वूदीमें लेजाकर देवीके मंदिरमें देवीके सन्मुख मुंडोंका

उपहार दिया और जयशब्दका उच्चारण कर चौकमें स्थित अपने अनुचरोको बुलालिया । अनुचर गण पहिले इशारेसे नारायणदासके बुलाते ही नगी तलवारे लिये हुए नगरमें आये और उन्होंने वड़ी शीघ्रतासे यवनोका विध्वंस करना प्रारम्भ कर दिया । इस समय नगरवासी प्रत्येक हाडाजातिकी प्रजाने नारायणदासके साथ मिलकर वूदीमें रहनेवाले प्रत्येक यवन वीरका प्राण नाश करके अवज्ञाके साथ उनके शवोको नगरकी हद्दसे दूर फेंक दिया । राव नारायणदासने अतुल वीरताके साथ यवनोका सहार करके अपने पिताकी राजधानी वूदीपर अधिकार करलिया था, इसके स्मरणार्थ हाडा गण राव नारायणदासने महलके भीतर जिस कमरेमें समरके मारनेके समय खड्गका आघात किया था, तथा उस हत्याके समय कमरेमें स्थित जिस पत्थर पर वह खड्गके आघातसे गिरे थे । दशहरा पर्वोत्सवके समयमें उस आघात चिह्न युक्त रुधिरसे सने हुए पत्थरकी पूजा की जाती है ।

कविके वर्णनसे जानाजाता है कि नारायणदास एक विराट्काय महा बलवान् वीरपुरुष थे । प्राचीन राजपूत वीरोमें बहुतसे वीर भय किसको कहते हैं, इसको जानते ही नहीं थे नारायणदासके साथ भी भयका इसी प्रकारका सम्बन्ध था । वह कहाकरते थे, कि मैं बड़ा हूँ, विपत्ति छोटी है । वास्तवमें नारायणदासने यौवन समयसे मृत्युतक जैसे असीम साहससे अपने बलविक्रमको प्रकाशित किया था इससे उनका वह गर्वपूर्ण वचन सत्य बोध होता है, परन्तु अत्यन्त दुःखका विषय है कि वह असीम साहसी वीर पुरुष होकर भी एकमात्र अधिक अफीमके सेवन करनेसे समय २ पर अपनी सद्गुणावलीको भली भाँतिसे प्रकाशित न कर सके । वरन उनके उसी व्यसनके कारण एक २ समय पर अत्यन्त अप्रीतिदायक कारण उपस्थित होजाते थे । नारायणदासके समयमें समस्त रजवाडेमें अफीम सेवनकी रीति अत्यन्त प्रबल होगई थी । सर्वसाधारण राजपूत एक पैसेके मूल्यकी अफीमको सेवन करते थे । अनभ्यासियोंके पक्षमें उस वूदी राज्यमें प्रचलित एक पैसेकी अफीमसे प्राण नाश होजाते थे परन्तु वीर तेजस्वी नारायणदास एक दफेमें सात पैसेकी अफीम खाते थे । इसी कारण अधिक अफीमके सेवन करनेसे अनेक प्रकारके अप्रार्थनीय काण्ड उपस्थित होजाते थे, इसीसे वूदीमें आजतक नाना भाँतिके प्राचीन प्रवाद प्रचलित देखे जाते हैं ।

नारायणदासके सम सामयिक राणा रायमल्ल जिस समय चीतौडके सिंहासन पर विराजमान थे, उस समय मांडू देशके पठानोंने चीतौडपर आक्रमण कर किलेको घेर लिया, पूर्वसधिके मतसे चीतौड पतिने नारायणदासको सेनासहित सहायता करनेके लिये बुला भेजा, वीर वपु नारायणदासने हाडा सेनादलके मध्यमेंसे ५०० वीरोको चुन लिया और उन्हींके साथ आप चीतौडकी ओरको चले । वूदीसे चलकर पहिले दिन मार्गमें विश्राम करनेके लिये नारायणदास एक वृक्षके नीचे निश्चिन्त नियमानुसार

(१) कर्नल टाड् साहब लिखते हैं कि वूदीके प्राचीन महलमें सीटीवाले कमरेके पार्श्वमें उन्होंने वह पत्थरका टुकड़ा देखा था ।

अफीम सेवन कर नेत्रोंको मूँद कर सोरहे थे, और मक्खियाँ आ आ कर उनके मुखमें घुसरही थी। इसी अवसरमें एक तेलीकी स्त्री कुँसे जल भरनेके लिये उसी वृक्षके नीचे आकर खड़ी हुई। उसने नारायणदासको देखकर एक सेवकसे पूछा कि “ यह कौन है ? ” उत्तर मिला कि “ यही वूदीके महाराव है, चीतौड़पतिकी सहायताके लिये वहाँ जा रहे हैं। ” इस पर उस रमणीने नारायणदासकी उस अवस्थाको देख कर कहा कि “ हा भाग्य ऐसा बोध होता है कि महाराणाको और किसीकी सहायता न मिली जो कि इस नशेखोरकी सहायता माँगी है। ” रजवाड़ेमें इस प्रकारका प्रवाद प्रचलित है, कि अफीमके सेवन करनेवाले नेत्र मूँदे रहते हैं, पर जो कुछ बात उनके कानमें कही जाती है उसको वह बड़ी जल्दी सुन लेते हैं। वास्तवमें उस स्त्रीकी उक्त उक्तिको सुनते ही अधखुले नेत्रोंसे मुख फैलाये हुए उस वीर श्रेष्ठ नारायणदासने गय्यासे उठकर उस स्त्रीके पास जाकर गभीरस्वरसे पूछा “ कि तुम क्या कह रही हो ? ” तब वह नारायणदासकी भयकर मूर्तिको देखकर भयभीत हो क्षमा मांगनेके लिये उद्यत हुई, नारायणदासने कहा कि “ कुछ भय नहीं है, क्या कह रही थी सो कहो ”। अतः उस स्त्रीके हाथमें एक दीर्घ कठिन लोहेका दंड था, नारायणदासने उस दंडको लेकर दोनों ओरसे पकड़कर थोड़े बलसे ही झुकाकर उस स्त्रीके गलेमें अलंकारकी समान पहरा दिया, वह अत्यन्त कठिन लोहेका दंड दोनों ओरसे परस्परमें मिलकर स्त्रीके गलेमें हारकी समान पड गया, वीरश्रेष्ठने उसी समय स्त्रीसे कहा कि “ मैं जब तक राणाकी सहायता करके न लौट आऊँ तबतक तुम उस लोहेके अलंकारको पहिरे रहना। यदि यवनोमें ऐसा कोई वीरहो जो कि तुम्हारे गलेमेंसे इसे निकाल सकै तो उससे इसको निकलवा लेना। ” वास्तवमें तेलीकी स्त्रीके उस लोहके अलंकारको निकालनेका योग्य पात्र एक नारायणदासके अतिरिक्त दूसरा कोई नहीं था।

जो हो, पठानगणोंने इस समय सेनासहित चीतौड़को चारोंओरसे इस प्रकारसे घेर लिया था कि चीतौड़से एक प्राणीको भी बाहर होनेकी आशा नहीं थी। वूदीके रावनारायणदासने पठारके गिरिसकटमें होकर पाँचसौ वीर सेनाले रात्रिके समय हठात् पठानोंके डेरोंमें जाकर शत्रुओंका संहार करते २ पठानोंके सेनापतिके डेरोंमें प्रवेश किया। उनकी उस विराट्मूर्ति और हाड़ासेनादलका वह भयंकर हुकार और संहार-मूर्ति देखकर पठानोंकी सेना महाभयभीत हो डेरोंको छोड़कर चारोंओरको भागने लगी। वीर नारायणदास और उनके अधीनके हाड़ादलने उस समय मनकी साधसे पठानोंका संहार करनेमें कसर न की। पठानोंने चीतौड़के धिरते ही भागना प्रारंभ कर दिया, वूदीके राजमें नगरे बजने लगे, चीतौड़के राजा रायमलने दूसरे दिन प्रातःकाल ही चीतौड़के किलेकी दीवार परसे देखा कि समस्त पठान भाग रहे हैं, और राव नारायण दास सेना सहित आ पहुँचे हैं। महाराणा रायमलने महा आनंदित होकर उसी समय चीतौड़से बाहर जा नारायणदासको बड़े आदरभावके साथ ग्रहण कर जयजयकार करते हुए चीतौड़में प्रवेश किया। वूदीके अधीश्वर नारायणदासके केवल पाँचसौ हाड़ा

सैन्यकी सहायतासे पठानोंको भगानेसे राणाके अधीनके सिसोदिया वीरसामन्त प्रगट रूपसे उनकी वीरताकी ऊँची प्रशंसा करने लगे । शीघ्र ही महलमें नारायण दासके सम्मानके लिये एक बड़ी भारी सभा हुई । उस सभामें मेवाड़के सभी सामन्तोंने वूदीके महारावके प्रति सम्मान दिखाया, जिन महावीरकी सहायतासे चीतौड़की रक्षा हुई उन वीरको देखनेके लिये राणाके रनिवासकी स्त्रिया परदेके भीतरसे उनकी उस विराट्मूर्तिको देखने लगी । यद्यपि नारायणदास अफीमको अत्यन्त सेवन करते थे, और अफीम सेवन करनेमें अधिक प्रसिद्ध होगये थे, यद्यपि उनकी मूर्ति यथार्थ भीमकी समान थी, परन्तु राणाके भाईकी कन्याने उन महावीरको पतिरूपसे वरण करनेके लिये सखियोंके सामने अपनी अभिलाषाको प्रकाशित किया । दूसरे दिन यह समाचार राणाके कानमें भी पहुँचा । वीरश्रेष्ठ नारायणदासके द्वारा जिस प्रकारके उपकार हुए हैं, उनकी कृतज्ञता प्रकाश करनेके लिये अपनी भतीजीको उनके करकमलमें अर्पण कर उनका सम्मान बढ़ाना अवश्य कर्त्तव्य है, राणाने यह सिद्धान्त करलिया । इधर वूदीके महाराज नारायणदासने भी महाराणाके वंगसे कन्या लेनेमें अधिक सम्मान जानकर शीघ्र ही उस विवाहमें अपनी सम्मति दी, बड़ी धूमधामके साथ विवाह होगया । नवीन विवाहिता वहूके साथ वीरश्रेष्ठ नारायणदास गौरवके साथ वूदीको लौट आये । ऐसा भी प्रसिद्ध है कि वीरश्रेष्ठ नारायण दास दिनपर दिन अधिक अफीम सेवन करते थे, और इसी कारणसे नशेकी तरंगमें एक समय उन्होंने रात्रिको मेवाड़की राजकुमारीके अगको क्षत विक्षत करके उसके अनुपम सौन्दर्यको नष्ट करदिया था । जब दूसरे दिन प्रातःकाल उन्हें चैतन्यता हुई तो देखा कि मेवाड़की राजकुमारी कुछ भी दुःखित नहीं हुई है, और उसने मेरा कुछ भी तिरस्कार नहीं किया है, तब उन्होंने स्वयं अपनेको धिक्कार दिया, और जिस पात्रमें अफीम थी उस पात्रको लोके हाथमें देकर कहा कि अब मैं कभी इस प्रकारसे अधिक अफीम सेवन करके ऐसा कुकर्म नहीं करूँगा । इस प्रकारसे वीर तेजस्वी नारायणदासने अपने पिताके राज्यको अधिक बढ़ा लिया था, और शांति स्थापन कर बत्तीस वर्षतक उस राज्यको शासन करके आप स्वर्गको चले गये।

नारायणदासके स्वर्ग चलेजाने पर उनके एकमात्र पुत्र सूर्यमल संवत् १५९० सन् १५३० ईसवीमें वूदीके सिंहासन पर विराजमान हुए, कवि कर्णीदानने इस बातको भलीभाँतिसे लिखा है कि सूर्यमल भी अपने पिताकी समान दृढ़ वलिष्ठ और असीमसाहसी पुरुष थे, कवि लिखते हैं कि रामचन्द्र और पृथ्वीराजकी जिस भाँति जानुतक लवी भुजा थी सूर्यमलकी भी दोनो भुजाएं उसी प्रकारसे महावीरकी समान जानुतक लम्बी थी ।

सूर्यमल राजलुत्रके नीचे जोभायमान हुए, मेवाड़के राणाके वशके साथ फिर एक वैवाहिक सम्बन्ध बंधन स्थापित हुआ । राव सूर्यमलने सूजावाई नामकी अपनी एक भगिनीको चीतौड़के महाराज राणा रत्तासिहके करकमलमें अर्पण किया, और राणा

(१) इस प्रकार लंगी भुजाओवाले पुरुषको आजानुवाहु कहते हैं ।

रत्नसिंह भी अपनी बहिनको राव सूर्यमलके करकमलमें अर्पण किया । इस दोनो ओरके विवाह होनेसे मेवाड़के महाराजके साथ वृद्धीराजकी दृढ़ आत्मीयता स्थापित होगई । परन्तु अत्यन्त दुःखका विषय है कि यह आत्मीयता अन्तमें महा शत्रुतामें परिणत हुई । कवि लिखते हैं कि राव सूर्यमल अपने पिता नारायणदासकी समान अत्यन्त अफीमची थे । एक समय राव सूर्यमल चीतौड़की राजधानीमें जाकर राजसभामें अधिक अफीम सेवन करनेसे नेत्रोंको मूढ़े हुए बैठे थे । कि इसी समयमें मेवाड़के पूर्वदेशके एक सामन्तने सूर्यमलको सोया हुआ जान कर हँसीसे इनके कानमें एक तिनका कर दिया । तुरन्त ही सूर्यमलने अपने दोनो नेत्र खोले और क्रोधित हुए सिंहकी समान उठकर अपनी तलवारके एक ही आघातसे उस सामन्तके गिरके दो खंड कर दिये । उस मृतक सामन्तके पुत्रके हृदयमें बदला लेनेकी अग्नि प्रवलतासे भड़क उठी । परन्तु सूर्यमलके अत्यन्त बलशाली वीर और महाराणाका परम आत्मीय जानकर उस समय उसने किसी भांति भी बदला लेनेका साहस न किया, परन्तु उसी समयमें उसके मनही मनसे प्रतिहिंसाकी अग्नि प्रवल होने लगी । मृतकसामन्तके पुत्रने सबसे पहिले सूर्यमलके प्रति महाराणा रत्नसिंहके विजातीय कोपको उत्तेजित करनेके लिये चेष्टाकी। उसने राणा रत्नसिंहसे कहा कि “सूर्यमल केवल अपनी भगिनी सूजावाईके साथ साक्षात् करनेकी इच्छासे आपके रनिवासमें नहीं गये हैं, उनके हृदयके भीतर अवश्य ही अन्य कोई दुराभिसंधि है । ” पिछली एक घटनासे राणाके हृदयमें वह कथा प्रवलरूपसे अंकित होगई ।

सुन्दरी सूजावाईने अपने स्वामी और भ्राताको परितोषरूपसे भोजन करानेके लिये स्वयं अनेक भांतिके व्यंजन बनाकर दोनोको भोजन करनेके लिये रनिवासमें बुला भेजा । राणा रत्नसिंह, और सूर्यमल रनिवासमें भोजन करनेके लिये गये, सूजावाई दोनोंको भोजन परोस कर स्वयं व्यंजन करनेके लिये बैठी। राजपूतानेमें नारी कुलमें सभीने जिस वंशमें जन्म लिया है वह पतिके वशकी अपेक्षा उस पिताके वशके गौरव और सम्मानकी रक्षा करना मुख्य जानती है । पिताके कुलकी यदि कोई निन्दा करने लगे, तो वह उसको कदापि सहन नहीं करसकती । इसीसे पहिलेसे ही राजवाड़ोमें अनेक अतिष्ठ होते आये हैं । जब राणा और राव दोनो भोजन करचुके तब सूजावाईने व्यंग वचनसे कहा, कि “हमारे भ्राताने सिंहके समान भोजन किया है, परन्तु मेरे स्वामीने तो मानों बालककी समान अन्न और व्यंजन लेकर खेल किया है” । जैसे ही राणाने यह वचन सुने कि वैसे ही वह अपने मनमें अत्यन्त क्रोधित हुए । उन्होंने समझा कि मानो उनके

(१) यह बात असंगत मालूम होती है । पहिले तो जब कि राणारायमलकी भतीजी नारायणदासको व्याही गई थी तब नारायणदासकी पुत्री सूजावाईका व्याह राणा रत्नसिंहके साथ होना अनुचित है फिर हिन्दूशास्त्रका राजपूतरीतिके अनुसार यह तो और भी अयोग्य सबध है कि राणा रत्नसिंह भी अपनी बहिन सूर्यमलको व्याह दें । इसमें कवियोंकी कुछ गदत अवश्य है और विदेशी होनेके कारण टाड् साहब इस बातको समझ नहीं सके ।

अपमानके लिये ही रानी सूजावाई और राव सूर्यमलने इस प्रकारसे व्यंग किया है। यह अनुभवकर-वह प्रतिहिंसाका बदला लेनेके लिये उत्तेजित हुए। परन्तु राजपूतजातिके पक्षमें अतिथिके प्रति अभद्र आचरण वा उसका जीवन नाश करना महाकलंककारी जानकर राणाने उस समय उनसे बदला नहीं लिया। कुछही दिनके पीछे इस रहस्यसे ही सूजावाई अकालमें इस लोकको छोड़कर परलोकवासिनी हुई, और राव सूर्यमल भी मारे गये। और इसी काण्डकी प्रतिक्रियास्वरूपमें राणा रत्नसिंहने स्वयं भी प्राण त्याग किये।

राव सूर्यमल चीतौडसे विदा होकर बूंदीको जानेके लिये तैयार हुए तब राणा रत्नसिंहने सूर्यमलसे कहा कि “आगामी वसन्तऋतुमें फाल्गुनोत्सवके समयमें हम बूंदीके वनमें शिकार खेलनेके लिये आवेंगे।” राव सूर्यमलने यह सुनकर आनन्द प्रकाश कर राणाको निमंत्रण भेजा। कुछ दिनोंके पीछे फाल्गुनोत्सवके आनेपर राणा रत्नसिंह अपनी सेना और सामन्तोंके साथ पठारके मार्गसे बूंदीकी ओरको चले। चम्बल नदीके पश्चिम किनारे नान्दता नामक स्थानके गहनवनमें भृगयाकी जायगी पहिले यह निश्चय होगया था। उस वनमें अगणित पशु थे सिंहसे लेकर सामान्य खरगोश तक रहते थे। राणाके वहाँ पहुँचते ही बूंदीके अधीश्वर राव सूर्यमल भी सेनासहित उनसे आमिले। तुरन्त ही दोनों महाराज सेनासहित भृगया करनेके लिये बाहर चले। सबसे पहिले सेनादल दो भागोंमें विभक्त होकर आगे २ भयंकर नादसे चीत्कार करते हुए जगलमें जाने लगे। उनके उस भयंकर स्वरसे तथा ताडनासे सिंह व्याघ्र, भालू अनेक जातिके मृग, नीलगाय, गृगाल, खरगोश, और छोटे २ वनके कुत्ते शीघ्र ही व्याकुल होकर चारों ओरको भागने लगे। राजपूतवीर उस भयंकर हिंस्रकजन्तुओं से युक्त गहन वनमें जाकर महा आनंदित हुए।

उसी सघन वनमें कापुरुष राणा रत्नसिंहने अपनी पहिली प्रतिहिंसाको सफल करनेकी चेष्टा की। दोनोंके अधीनकी सेना दो भागोंमें विभक्त होकर वनके दोनों ओरसे पशुओंको भगाने लगी। और दोनों राजा वनके अन्य प्रान्तमें इस प्रकारके स्थानमें घोंडे पर खड़ेहुए कि भागेहुए सभी पशु उनके सम्मुखसे निकलें। उस समय दोनों राजाओंके साथ केवल दो दो चार २ सेवक थे, पाठकगणोंको स्मरण होगा कि बूंदीके रावके कानमें तिनका देनेसे उन्होंने मवाडके पूर्वदेशके एक सामन्तकी हत्या की थी और उस सामन्त पुत्रने बदला लेनेके लिये मनही मनमें दृढ़ की प्रतिज्ञा थी। इस घटनास्थलमें राणा रत्नसिंहके साथ वह सामन्त पुत्र भी उपस्थित था। राणा रत्नसिंह उस सामन्तपुत्रको बुलाकर बोले कि “समय आगया है वराहका शिकार करिये।” कुछही समयके पीछे उस सामन्त पुत्रने धनुष खैचकर तीव्र वेगसे राव सूर्यमलकी ओरको एक वाण छोड़ा, परन्तु तीक्ष्ण दृष्टि राव सूर्यमलने उसकी ओरसे वाण आता हुआ देखकर उन्न वाणको अपने धनुषसे वाण छोड़कर व्यर्थ करदिया। उन्होंने उस समय भी यह नहीं विचारा कि बदला लेनेके लिये राणा और उक्त सामन्त पुत्रने

पड्यंत्र करके इस वाणको छोड़ा है। परन्तु प्रथम वाणको व्यर्थ हुआ देखकर राणाके धाभाई (धात्री) पुत्रने सूर्यमलकी ओर दूसरा वाण छोड़ा, तब तो सूर्यमल चैतन्य होगये, और उन्होंने समझा कि हमारा प्राण नाश करनेके लिये इस पड्यंत्र जालका विस्तार हुआ है। राव सूर्यमलके उस दूसरे वाणको व्यर्थ न करते २ कापुरुष राणा रत्नसिंहने घोडेको शीघ्रतासे आगे बढ़ा वदीके अधांश्वर राव सूर्यमलको खांडेके आघातसे पृथ्वीपर गिरा दिया। भलीभाँतिसे घायल होकर राव सूर्यमलने पृथ्वीपरसे उठ अपने घावों पर पट्टी बाँधी, बढ़ला भलीभाँतिसे लेलिया है यह विचार कर राणा उसी समय उस स्थानको छोड़नेके लिये उद्यत हुए, राव सूर्यमल उसी अवस्थामे सिंहकी समान शब्दसे बोले “भागते क्यों हो ! निश्चय जानलो कि अब मेवाडका पतन बहुत पास आगया है।” राणाने इनकी बातपर कुछ भी ध्यान न देकर शीघ्रतासे घोड़ा चला दिया, पूर्वोक्त सामन्तपुत्रने उनके पीछे २ जाकर कहा “अभी कार्य सम्पूर्णतासे शेष नहीं हुआ है, राव सूर्यमल अभी जीवित है। तुरन्त ही कायर पुरुषोंकी समान राणा रत्नसिंहने घोड़ेपरसे गिरेहुए सूर्यमलकी ओरको अपना घोड़ा चलाया। राणाने सम्मुख आकर जैसे ही फिर सूर्यमलके प्राण नाश करनेके लिये दूसरी बार खड्ग उठाया कि वैसे ही क्रोधित हुए सिंहकी समान घायल सूर्यमलने अन्तिम बलके साथ उठकर राणाके पिछले भागको पकड़ कर बड़ी शीघ्रतासे उनको घोड़े परसे पृथ्वीपर गिरा दिया, बहुत देरतक दोनों वीरोंकी कुस्ती होती रही फिर कुछही समयके पीछे राणाके वक्षस्थल पर बैठकर वीर तेजस्वी सूर्यमलने एक हाथसे तो राणाका गला पकड़ा और दूसरे हाथसे अपनी कमरमेसे तलवार निकाली, देखो, कैसा बढ़ला लिया कि कुछही समयके बीचमे घायलहुए राव सूर्यमलने हत्याकी अभिलाषा करनेवाले राणा रत्नसिंहके हृदयमे अपनी उस तीक्ष्ण धारवाली तलवारको घूस दिया। राणाका प्राणपक्षी तुरन्त ही उड़गया। यद्यपि वीर सूर्यमलकी प्रतिहिंसा सफल होगई थी, परन्तु उन्होंने उसी समय शत्रुके मृतक शरीरके ऊपर गिरकर प्राण त्याग कर दिये।

कवि लिखते हैं कि “शीघ्र ही यह हृदयभेदी शोचनीय संवाद वृंदी नगरके रनिवासमे जा पहुँचा। वीरश्रेष्ठ राव सूर्यमलकी माता पुत्रके मृतक होनेका समाचार सुनकर वीरांगनाओंकी समान बोली, “क्या सूर्य हतहोगया है? क्या वह इकला ही मृतक हुआ है, अवश्य ही किसी शत्रुके प्राण लेकर वह इस संसारसे विदा हुआ होगा।” रानीजिस समय वीरमाताकी समान यह वचन कहने लगी थी, इस समय असीम मातृस्नेह उद्वेलित होगया, और उसके दोनों स्तनोंसे दूध निकल कर प्रबलवेगसे पृथ्वीको प्रभावित करने लगा”।

रानी केवल पुत्रके मारे जानेका समाचार सुनकर अधीर होगई थी और पुत्र शत्रुका संहार न करसका यह विचारकर स्वामीवंशको कलंकित होता हुआ देखकर अपने मनमे अत्यन्त दुःखित हुई थी, परन्तु उसी समयमे एक मनुष्यने रनिवासमें जाकर वृद्धारानीसे कह दिया कि राव सूर्यमलने अपने शत्रु राणा रत्नसिंहके प्राण

किलेके एक वुर्जकी रक्षामे नियुक्त होनेके समय शत्रुओकी गोलीसे भस्मीभूत होगई थी, मेवाडके इतिहासमे उसका वर्णन होचुका है। यह राव अर्जुनही वह असीम साहसी हाडाराज थे। यह राव अर्जुनही जिस समय प्रवल पराक्रमके साथ चीतौडके एक वुर्जकी रक्षामे नियुक्त थे, उस समय वहादुरशाहने वुर्जके नीचेके भागमे सुरग लगवाई, और उसके भीतर वारूद् भरकर आग लगादी। राव अर्जुनने सम्मुख विपत्तिको आया हुआ देखकर कहीं न जाकर नंगी तलवार हाथमे ले वही प्राण त्याग दिये। हाडा कविने वीरश्रेष्ठ अर्जुनकी वीरताकी अत्यन्त ही प्रशंसा की है। मेवाडके कवियोने भी उस वीरकी कीर्तिको कीर्तन करनेमे त्रुटि नहीं की है। कवि लिखते है,—


सोर कियो बहुजोर । धर परवत आडी सिला ॥

तै काटी तलवार । अधिपतिया हाडा अर्जा ॥

इसका अर्थ यह है कि अर्जुनने उस सुरगसे निकलीहुई अनलरागिमे एक पत्थर को रख उस पर बैठकर तलवार निकाली, समस्त जगत्मे उनका वह स्वर्गारोहण, अत्यन्त आश्चर्यके साथ देखा।

अर्जुनके चार पुत्र उत्पन्न हुए, इनमे सबसे बडे सुरजन सवत् १५९८, सन् १५५५ ई० मे पिताके सिंहासन पर विराजमान हुए।

तीसरा अध्याय ३.



राव सुरजनको रणथंभौरके किलेकी प्राप्ति—बादशाह अकबरका उक्त किलेको घेरना—विचित्र उपायसे अकबरका उक्त किलेमे प्रवेश—राव सुरजनका बादशाहको उस किलेका देना—राव सुरजनका अकबरकी अनुगत्यता स्वीकार करना—संधिवधन—अकबरका सुरजनको राव राजाकी उपाधि देना—गोटवानाको जय करनेके लिये सुरजनका जाना—जयप्राप्ति—बादशाहका सम्मान प्रदान—राव भोजका अभिषेक—अकबरका गुजरातको जय करना—हाडाराज भोजका सूरत और अहमदनगरको जीतनेके समय महावीरता प्रकाश करना—भोजका अपमान—राव रतन—मन्नाट् जहाँगीरके

(१) सोर शब्दका अर्थ “ वारूद् ” है।

(२) कविने छन्दके सुभीतेके लिये अर्जुन * शब्दको अज कह कर लिखा है।

* अर्जुनके दूसरे पुत्रका नाम रामसिंह था, इनके वंशधर राग हाडानामसे विख्यात थे। चौथे पुत्रका नाम अखैराज था, इनके वंशके अखैराज पोता नामसे विख्यात है छोटे कुमारका नाम कांदल था उनके वंशज जसाहाडा नामकी सम्प्रदायसे विख्यात है।

विरुद्धमे विद्रोह-राव रतनका विद्रोहियोंको पराजित करना-हाड़ावतीका विभागकरण-माधवसिंहको कोटेराज्यकी प्राप्ति-राव रतनका प्राणनाश-उनके उत्तराधिकारी गोपीनाथकी हत्याका वृत्तान्त-राव छत्रशालका अभिषेक-छत्रशालको आगरेके शासनकर्त्ताकी पदप्राप्ति--दक्षिणमे गमन-दौलताबादके किले पर अधिकार-गुलवरगा-धामूनी-शाहजहाँके पुत्रोंमें युद्ध-हाड़ाराजका विश्वासपालन-उज्जयनी और धौलपुरका युद्ध-छत्रशालकी विषम वीरताका प्रकाश करना-छत्रशालकी मृत्यु-राव भावसिंहका अभिषेक-बूंदीपर आक्रमण-बादशाहकी सेनाकी पराजय-राव भावसिंहका फिर बादशाहकी कृपापाना-उनका औरंगाबादके शासनकर्त्ता पदपर नियोग-उनकी मृत्यु-राव बुधसिंहका जाजौ नामक स्थानमे समर-कोटेराजकी मृत्यु-राव बुधसिंहका वीरता प्रकाश करना-बहादुरशाहके पक्षमे जयप्राप्ति-बूंदीराजकी राजभक्ति-भागजाना-आमेरराजके साथ विवाद-विवादका कारण-आमेरराजकी ऊंची आशा-आमेरराजका षड्यंत्र-समर-रावबुधसिंहका भागना-कोटेराजका बूंदीके बहुतसे देशोंको अपने अधिकारमें करना-बुधसिंहकी मृत्यु-उनके दो पुत्र ।

राव सुरजनसिंहके अभिषेकके समयसे बूंदीकी राजनैतिक अवस्था बदल गई । बूंदीके महाराज इतने दिनोतक अपने राज्यमे सब प्रकारसे स्वाधीनताको भोगते आये थे; कोई भी किसी राजाके अधीनकी जंजीरमे नहीं बँधा, केवल स्वजातीय और आत्मीय जानकर उन्होंने मेवाड़के महाराणाके प्रति सम्मान दिखाया था, और महाराणाके विपत्तिमें पड़ने पर वे सेनासहित उनकी सहायता करते थे । परन्तु राव सुरजन पिताके सिंहासन पर विराजमान होकर अपने पूर्वपुरुषोंकी समान केवल बूंदीराज्यमे ही नहीं, एक मात्र रजवाड़ेमे ही नहीं, वरन समस्त भारतसाम्राज्यमे राजनैतिक अभिनय करनेके लिये सबसे पहिले अग्रसर हुए । उनके समयसे बूंदीके राजवंशने यवनशासनके समयमे भारतसाम्राज्यके राजनैतिक क्षेत्रमे ऊंची प्रशंसाके साथ अपने वंशके गौरवकी गरिमा को और बूंदीके सामर्थ्यकी प्रतिपत्तिको धीरे २ बढ़ालिया था ।

बूंदीके राजवंशकी कनिष्ठ शाखामे उत्पन्न सामन्तसिंह नामक एक सामन्त इस समय बूंदीराज्यका विशेष विख्यात मनुष्य था । सेरशाहका शासन लुप्त होनेके पीछे उक्त सामन्तने वेदलाके चौहान सामन्तके साथ मिलकर रणथंभोर नामक अत्यन्त प्रासेद्ध किलेके अफगान शासनकर्त्ताओके किलेको छोड़ देनेके लिये पत्र लिखा । अफगान शासनकर्त्ताने विशेष चिन्ता करनेके पीछे शीघ्र ही उस किलेको सामन्तसिंहके हाथमे अर्पण करदिया । सामन्तसिंहने राव सुरजनसिंहको वह किला देदिया । बूंदीराजके अधीनमे ऐसा अभेद्य और प्राचीन प्रसिद्ध किला उनके अधीनके भूखडमे दूसरा नहीं था । उस कारण राव सुरजनसिंहने उस देश और किलेको पाकर सामन्तसिंहसे विशेष सतुष्ट हो उनको नगरके निकट भूयुत्तिदान की । सामन्तसिंह एक महावलशाली वीर थे उनके वंशधर उनके नामसे सामन्त हाड़ा नाम प्रसिद्ध है ।

वेदलाके जिन चौहान सामन्तोंने उक्त किलेको लेनेके समयमे विशेष सहायता की थी, उन्होंने राव सुरजनके समीप यह प्रस्ताव किया कि राव सुरजनको मेवाड़के अधीन रूपसे उक्त किलेकी रक्षा करनी होगी । राव सुरजनने इसमे सम्मत होकर रणथंभोरके किलेपर अधिकार करलिया । यह रणथंभोरका किला और उसके

अधीनके देशके बहुतसे पुरुष अजमेर राज्यके अधीनमे थे, चौदहवीं शताब्दीमे वीसलदेव के वंशमे उत्पन्न महावीर हमीरके शासन समयमे यह किला उनके पाससे प्रबल युद्धके पीछे छीन लिया गया था। इस समय वही किला उक्त प्रकारसे उस चौहानजातिके हस्तगत होगया।

मुगल कुलतिलक अकबरने भारतके सिंहासन पर विराजमान होकर इस प्राचीन किले तथा रणथंभोरपर अधिकार करनेके लिये विशेष अभिलाषा कर स्वयं सेना सहित उस किलेको जाघेरा। वीर तेजस्वी सुरजनने अपने असीम बलविक्रमको प्रकाश करके यवन बादशाहकी अगणित सेनाके आक्रमणसे उस किलेकी रक्षा की थी। बादशाह अकबर कुछ कालतक सेनासहित उक्त अभेद्य किलेकी दीवारोको विन्वंस करते रहे, अंतमे जब देखा कि इसमे प्रवेश करनेका कोई उपाय नहीं है और राव सुरजनने भी आत्म समर्पण करनेके कुछ चिह्न न दिखाये, तब यह हतउद्योग होगये। और कुछ दिन इस प्रकारसे व्यतीत किये; तब आमेरके महाराजा भगवान् दासने तथा उनके पुत्र मानसिहने इस समय दिल्लीके बादशाह अकबरकी अनुगत्यता स्वीकार की, और इसी समय भगवान् दासने अकबरको अपनी एक कन्या देकर राजपूतजातिके पवित्र रुधिरको कलंकित करदिया।

बादशाह अकबर किसी प्रकार भी रणथंभोरपर अधिकार न करसके। मानसिह अन्य उपायसे राव सुरजनको चीतौडपतिकी अनुगत्यता छुटा कर उक्त किलेको बादशाहको अर्पण करनेके लिये तैयार हुए। यदि प्रबल शत्रु भी आतिथ्यकी प्रार्थना करता तो राजपूत जाति प्राणतक देकर उसके अतिथिसत्कारमें तथा आश्रय देनेमे किसी प्रकार की कसर न करती। मानसिहने राव सुरजनसे आतिथ्यकी प्रार्थना की, वृद्धीके महाराजने उनको स्वजातीय राजपूत और राजवंशधर जानकर बिना कुछ कहे मुने रणथंभोरके किलेमे बुलालिया। बादशाह अकबरने कपटभेष धारण कर साधारण अनुचरोकी समान सोटा हाथभे लिये मानसिहके साथ बिना वाधाके उस किलेमे प्रवेश किया। मानसिह किलेमे जाकर जिस समय राव सुरजनके साथ बातचीत कर रहे थे, उस समय राव सुरजनके चाचाने कपटभेषधारी अकबरको पहिचान लिया और तुरन्त ही उनके हाथसे सोटा छीन कर उनको एक ऊंचे सिंहासन पर बैठाया। धीरेचेता अकबरने उसी समय सुरजनको बुलाकर कहा, “राव सुरजन ! इस समय क्या करना उचित है ?” राजा मानसिहने राव सुरजनसे कहा कि “आप चीतौडपति राणाकी अधीनता छोड़कर रणथंभोरके किलेको बादशाहके करकमलमे अर्पण कीजिये। आपको बादशाहकी

(१) प्रसिद्ध चंद्रकविके एक वंशधरने उक्त हमीरकी वीरता प्रकाशक एक महाकाव्य लिखा है, वह काव्य हमीररासा नामसे विदित है।

(२) हाडा जातिके कविने इस स्थानपर मानसिहको कलियुगकी प्रतिकृतिरूपसे वर्णन किया है, वह लिखते है कि मानसिहने यवन सम्राटकी अनुगत्यता स्वीकार की थी, और उनके साथ वैवाहिक सम्बन्ध बंधन होनेसे राजपूतोके पवित्र चरित्र और सामाजिक आचार व्यवहार बदल गयेथे।

वश्यता स्वीकार करते ही महा ऊँचा सम्मान प्राप्त होगा। आपको ५२ देशोंके शासन कर्ताका पद दिया जायगा, आप उन सबदेशोंकी समस्त आमदनीको उपभोग करोगे, बादशाह उस आमदनी और खर्चका कोई हिसाब आपसे नहीं लेगे, परन्तु नियमित रूपसे आपको समस्त सेनाके साथ बादशाहकी आज्ञापालन करनी होगी। इसके अतिरिक्त आप और जो कुछ न्यायसंगत प्रार्थना करोगे, बादशाह उसको पूर्ण करनेके लिये तैयार है” वास्तवमें राजा मानसिंहने बादशाहकी ओरसे जो अनेक प्रकारके लोभ दिखाये उनका अवश्य ही ऊँचा कहना होगा। शीघ्र ही उस स्थानपर संधिपत्र लिखना प्रारम्भ हुआ। बादशाह अकबरने उस संधिपत्रपर हस्ताक्षर कर दिये। उस संधिपत्रका सारामर्म नीचे लिखा गया है, पाठक इसको पढ़कर भली भाँतिसे जान जायेंगे कि राव सुर्जनने किस प्रकारके उपायसे जातीय स्वाधीनता और अपने स्वत्वकी रक्षा की थी।

संधिपत्रकी पहिली धारा—कि वृन्दीके राजा किसी समय भी दिल्लीके साम्राट् वंशको कन्या नहीं देगे।

दूसरी धारा—जिजियाकर नहीं दिया जायगा।

तीसरी धारा—वृन्दीके महाराजको बादशाह कभी भी अटकके बाहर युद्ध करनेके लिये न भेज सकेंगे।

चौथी धारा—नौरोजा पर्वके उपलक्ष्यमें दिल्लीके बादशाहके महलमें जो मीनावाजार नामकी सामिति है, और उस सामितिमें जो राजपूत राजा तथा सामन्तोंकी अतःपुरवासिनी स्त्रियोंको भेजनेकी विधि है, वृन्दीके अधीश्वर, और उनके अधीनके सामन्तोंकी अतःपुरवासिनी स्त्रियोंको उस मीनावाजारमें नहीं बुलाया जायगा।

पाचवी धारा—वृन्दीके महाराज दीवान आथमे हाथियारोंसे सजे हुए जासकेंगे।

छटवी धारा—उनके पवित्र देवस्थानपर कोई व्याघात न किया जायगा।

सातवी धारा—वृन्दीके अधीश्वर और उनके अधीनके सामन्त किसी समय सेनाके साथ किसी हिन्दूराजाके अधीनमें नियुक्त नहीं होसकेंगे।

आठवी धारा—साम्राट्के अधीनस्थ राजाओंकी अश्वारोही सेनादलके अश्वोंपर जो बादशाहका चिह्न अंकित किया जाता है वृन्दीके अश्वारोहियोंके अश्वोंपर उस प्रकारका चिह्न नहीं दिया जायगा।

नौवी धारा—जब वृन्दीके महाराज दिल्लीमें जायेंगे तो दिल्लीके राजमार्गसे तथा महलके लाल दरवाजे तक नगाड़े वजनेके साथ २ जासकेंगे।

दशवी धारा—वृन्दीके महाराज जिस समय बादशाहके सम्मुख जायेंगे उस समय वह घुटने झुकाकर सम्मान नहीं दिखावेंगे।

उपरोक्त संधिपत्रके तैयार होजाने पर बादशाह अकबरने राव सुर्जनको पुरस्कारस्वरूपमें हिन्दुओंके पवित्र तीर्थक्षेत्र काशीधाममें एक महल बनानेकी आज्ञा

(१) कर्नल टाट् साहबने वृन्दीके रावराजाके द्वारा लिखेहुए जिस इतिहासका पाया था। उन्होंने उसका अत्रिकल अनुवाद इस स्थानपर किया है, पिछले समस्त अंश रावराजाके द्वारा लिखे हुए हैं।

दी । हिन्दूराजाओके पक्षमें तीर्थक्षेत्रमें रहनेके लिये-अज्ञानकी प्राप्ति कोई सामान्य नहीं थी । राव सुरजनके पितृपुरुष अवतक मेवाडपति राणाकी अनुगत्यता स्वीकार करते आये थे, राव सुरजनने इतने दिनोंके पीछे उस अनुगत्यताकी जर्जरको खोल कर यवन वादशाहकी अवीनता स्वीकार की । वास्तवमें इस समय प्रवल प्रताप-शाली अकबरके प्रचंड शासनसे मेवाडपति वीरोमें त्रिरोमणि महाराणा प्रतापसिंह, राज्यसे रहित होकर वनमें निवास करते थे । इस कारण राव सुरजनने उनकी उस दुर्गतिको देखकर मुगलवादशाहकी सहायतासे अपने भाग्यके सूर्यको उदयकर भविष्यके वज्रधरोके गौरवकी गरिमाका मार्ग साफ करदिया, वृंदीके अधीश्वरगण यहाँतक केवल “ राव ” की उपाधि धारण करते आये थे । किन्तु इस समय वादशाह अकबरने सुरजनको “ रावराजा ” की उपाधिसे विभूषित किया । राव राजा सुरजन इसी समयसे राजनैतिक क्षेत्रमें प्रगंसनीय अभिनय करनेके लिये प्रवृत्त हुए ।

सम्राट् अकबरने सबसे पहिले रावराजा सुरजनको सेनासहित सेनापति पदपर वरणकर गोड़पतिको दमन करके उनके वासस्थान गोडवाना देशको जय करनेके लिये भेजा । वीरश्रेष्ठ सुरजनने वलशाली हाड़ादलके साथ प्रवल युद्धके पीछे गोड़वाना पर आक्रमण कर गोडोकी राजधानी वाड़ीपर अधिकार करलिया । उस गोडवानाके जयके चिह्न स्वरूपमें राव सुरजनने उक्त राजधानीमें अपने नामसे “ सुरजनपोल ” नामका एक प्रडा दरवाजा बनवा दिया । वह आज भी उसी नामसे पुकारा जाता है । गोडवानाकी जयके पीछे राव सुरजन गोडोके प्रधान ० नेताओको बंदी करके सम्राट् अकबरके सामने लेगये । परन्तु उन्होंने दयालुचित्तमें उनको मुक्तिदान तथा राज्यके कितने ही अंश प्रदान करनेके लिये वादशाहसे अनुरोध किया, शीघ्र ही उनकी प्रार्थना पूर्ण की गई । राव सुरजनने उक्त पहिले युद्धमें प्रगंसनीयरूपमें जय प्राप्त की इससे वादशाह अकबरने उनसे अत्यन्त सलुप्त होकर उनको पवित्र तीर्थ वाराणसी और चुनार यह दो स्थान तथा और भी पाँच देशोका अधिकार दिया । सन् १६३२, सन् १५७६ ई० म अर्थात् जिस वर्षमें मेवाडके राणा प्रतापने शाहजादा सलीमके विरुद्ध हलदीवाटीपर चिर स्मरणीय महा युद्ध उपस्थित किया था, उसी वर्षमें राव सुरजनको यह पुरस्कार मिला ।

रावराजा सुरजनने नव प्राप्त वाराणसीधाममें रहकर इस प्रकारके नियमसे शासनकार्य चलाया कि क्या प्रशंसा करै, ऐसी दया, ऐसे विचार और उदारताके साथ शासनकार्यकी रीति नियत की कि उससे सभस्त हिन्दूजातिका महा उपकार हुआ । एक ओर तो हिन्दूधर्मके प्रति अत्याचार लोप होगये और दूसरी ओर हिन्दू निश्चिन्त भावसे रहने लगे । पहिले इस देशमें चोर और डाँकुओका भयानकरूपसे प्रादुर्भाव था,

(१) शाहजादा सलीम इस लड़ाईमें नहीं था । उस समय उसकी अवस्था केवल छ वर्षकी थी ।

धन प्राण लेकर सभी शंकितभावसे रहते थे, परन्तु राव सुरजनके शासन गुणसे वह चोर तस्करोका भय एकवार ही दूर होगया और चारोओर स्थायी शान्ति स्थापित होगई। गव सुरजनने वाराणसी नगरमें और विशेष करके वाराणसीके जिस स्थानमें वह रहते थे, उस स्थानमें अत्यन्त रमणोय महल और सर्वसाधारणका उपयोगी ८४ भिन्न स्थान बना दिये, तथा गंगाजीके किनारे स्नान करनेके लिये २० घाट बनवाये। इससे उनका बहुत धन खर्च हुआ अधिक क्या कहै, राव सुरजन अपने शासनगुणसे सभीके प्रियपात्र होगये। उन्होने उसी वाराणसी धाममें प्राण त्याग किये उनके तीन पुत्र उत्पन्न हुए (१) राव भोज, (२) दूदा, सम्राट् अकबर इनको लकडखां नामसे पुकारा करते थे, और (३) रायमल। रायमलको पलायता नगर, और उसके अधीनके देश प्राप्त हुए और किसी समयमें उनके अधीनमें कोटा राज्य होगया।

पूर्वोक्त समयमें बादशाह अकबर दिल्लीसे राजधानी उठाकर आगरेमें लेगये। अकबरने आगरेको विस्तारित और शोभायमान करके अपने नामके अनुसार उसका नाम अकबराबाद रक्खा। अकबराबादमें जानेके पीछे बादशाह अकबरने गुजरातको जीतनेका विचार किया, और वहां बहुतसी सेना भेजी। पीछे स्वयं कितनी ही निर्वाचित ऊंटपर चढ़ीहुई सेनाके साथ वहां गये। मरुक्षेत्रके राजपूत राजगण जिस प्रकारकी रीतिसे एक २ ऊंटकी पीठ पर दो २ आसन स्थापन कर, दो २ जनोके साथ सेनाको बैठाल कर लेजाते है, अकबर उसी रीतिसे पांचसौ सेना प्रधानत. राजपूतसेनाको भी ऊंटोपर चढ़ाकर लेगये, और उसी सेनादलके नेतापदपर रावभोज और उनके भ्राता दूदा नियुक्त होकर गये। बादशाहकी प्रधान सेनाने पहिले आगे बढकर सूरतको घेर लिया था। परन्तु बादशाह भी उक्त सेनाके साथ शीघ्रतासे वहां जाकर प्रधानसेनाके साथ मिल गये। क्रमानुसार भयंकर युद्ध उपस्थित होगया। उस युद्धमें राव भोजने असीम साहस करके शत्रुओंके प्रधाननेताओंका मस्तक काटलिया। बादशाहने सरलतासे जयलक्ष्मीका आलिंगन पाकर संतुष्ट हो राव भोजसे पूछा कि “ आप क्या पुरस्कार चाहते है ? ” राव भोजने कहा, कि “ प्रतिवर्षमें वर्षा ऋतुके आनेपर मैं जिससे अपनी राजधानी वृंदामें जाकर वर्षाऋतुको वहाँ व्यतीत करसकूँ ऐसी आज्ञा चाहता हूँ। ” बादशाह अकबरने राव भोजकी वह प्रार्थना तत्काल पूर्ण की।

इतिहाससे जाना जाता है कि महावली अकबरने एक २ करके अनेक राज्य जीते, और अपने अधिपत्यका विस्तार करताथा साम्राज्यकी शक्तिको बढ़ानके लिये पहिलेसे जिस २ स्थानपर युद्ध उपस्थित किया, उसी २ युद्धमें राजपूतराजाओंने नियुक्त होकर अपने बल विक्रमको प्रकाश करनेके साथही साथ अपने गौरवकी गरिमाको बढ़ा लिया। उनमें वृंदाके महाराज राव भोजने भी बहुतसे युद्धोंमें अतुलनीय विक्रम प्रकाश कर बड़ा ऊंचा पद पाकर सम्मान प्राप्त किया था। अहमदनगरके प्रसिद्ध युद्धमें चादावेगमने सातसौ अम्बधारिणी स्त्रियोंके साथ बादशाहकी अगणित सेनादलके विरुद्धमें भली भातिसे वीरता प्रकाश कर और उस युद्धमें जीवन दानकर भारतके इतिहासमें अपनी

अक्षय कीर्तिका परिचय दिया है। उस अहमदनगरको जीतनेके लिये बादशाहने राव भोजको प्रधान सेनापति पदपर नियुक्त करके भेजा। वीरश्रेष्ठ भोजने असीम साहसके साथ अहमदनगरके किलेकी दीवारको लांघकर सेनासहित उसमें प्रवेश कर किलेको जीत लिया। बादशाह अकबरने इससे महा संतुष्ट होकर राव भोजके पदसम्मान बढ़ानेमें और उनको पुरस्कार देनेमें कुछ भी विलम्ब न किया। विशेष करके अहमदनगरके युद्धमें राव भोजने अतुलनीय वीरता प्रकाश करके जिस किलेके बुर्जपर आक्रमणकर अधिकार कर लिया था, बादशाह अकबरने भोजके सम्मानके लिये उसी स्थानपर एक नवीन बुर्जबनाकर उसका “भोज बुर्ज” नाम रक्खा।

हम इतिहासमें देखते हैं कि वूदीके राव राजाभोजने सम्यक् प्रकारसे बादशाह अकबरके अनेक उपकार किये थे। और इसी कारणसे वह उनके अत्यन्त प्रियपात्र होगये थे। तोभी वह एक समय बादशाहके भयंकर कोपमें गिरे। जब अकबरकी राजपूत रानी जोधबाईकी मृत्यु होगई तब बादशाहने समस्त राजपुरुष और देशीय राजाओंको उस रानीके अशौच ग्रहण तथा उसके शोकचिह्न धारण करनेकी आज्ञा दी। बादशाह अकबरने राजपूत राजाओंकी समान मुसल्मान और अमीर इत्यादियोंको भी आज्ञा दी कि तुम सभीको मृत रानीके सम्मानके लिये डाढ़ी मुड़वानी होगी। जिससे सभी बादशाहकी इस आज्ञाको पालन करै, इसलिये बादशाहकी हजामत करनेवाला नाई बादशाहकी आज्ञासे उक्त मनुष्योंकी हजामत करनेमें नियुक्त हुआ। राजाका नाई अंतमें बादशाहकी राजधानीमें स्थित वूदीराजके यहाँ जाकर बादशाहकी आज्ञापालन करनेके लिये उद्यत हुआ। राजाके सेवकोंने उस नाईको मारकर भगा दिया। रावभोजके शत्रुओंने शीघ्र ही यह समाचार बादशाहतक पहुँचा दिया। राव भोजके विरुद्धमें यह अनृतयोग उपस्थित किया कि “राव भोजने केवल नाईको मारकर ही शान्ति नहीं पाई है वरन उन्होंने मृतक महारानीको भी अनेक प्रकारके कटु वचन कहे हैं” शोकसे आतुर हुए अकबरने यह समाचार सुनते ही उसी समय राव भोजके समस्त गुणग्रामोंको भूलकर तुरन्त ही आज्ञा दी कि “राव भोजको बाँधकर बलपूर्वक उनकी डाढ़ी मूँछोंको मुड़वा दो।” बादशाहकी इस आज्ञाको सुनते ही राव भोज और उनकी सेना क्रोधित हुए सिंहकी समान उन्मत्त होकर शीघ्र ही तलवार निकालकर भयंकर काण्ड उपस्थितके पूर्वलक्षण प्रकाश करने लगे, परन्तु बादशाहने उक्त आज्ञा देनेके पीछे जब समझा कि हमने अत्यन्त अन्यायकी आज्ञा दी है तब वह स्वयं शीघ्रतासे हाथी पर चढ़कर राव भोजके यहाँ गये। यदि बादशाह इस समय न जाते तो निश्चय ही हाड़ाराज भोज और उनके सैनिक राजधानीमें रुधिरकी नदी बहादेते, इसमें कुछ भी संदेह नहीं। बादशाह हाथीपरसे उतरकर राव भोजके विक्रमकी भलीभाँतिसे प्रगंसा करके उनको धीरज देने लगे और रावभोजने स्वयं बादशाहके सम्मुख आकर विशेष विचारके साथ कहा, कि “अपने स्वर्गीयपिताके नामसे मैं क्षमा प्रार्थना करता हूँ। मैं अत्यन्त निर्बोध हूँ, मृतरानीके सम्मानके लिये क्षौरकर्म करानेके योग्यपात्र भी मैं नहीं हूँ।” बादशाह

अकबर यह वचन सुनकर अत्यन्त प्रसन्न हुए, और राव भोजको साथ लेकर अपने स्थानको लौट आये । बादशाह अकबरकी मृत्युके पीछे राव भोजने अपनी राजधानी वृद्धीमें जाकर कुछ कालतक वहाँ रहनेके पीछे प्राण त्याग किये । राव राजा भोजके तीन पुत्र उत्पन्न हुए (१) राव रतन (२) हिरदेव नारायण और (३) केशवदास ।

अकबरकी मृत्युके पीछे जहाँगीर मुगल राजसत्ताके नीचे शोभायमान हुए । वह अपने पुत्र परवेजको दक्षिणके शासन कर्ता पदपर नियुक्त कर बुरहानपुरमें शासनकी सनद देकर उत्तरकी ओरको चले आये । परन्तु जहाँगीरके दूसरे पुत्र कुमार खुर्रमने भ्राताके सौभाग्यसे वैरभावके वश हो षडयंत्रजालका विस्तार करके उनके प्राण नाश करनेमें किचिन्मात्र भी त्रुटी न की। कुमार खुर्रम अपने सौतेले भाईका प्राण सहार कर अपने जन्मदाता सम्राट् जहाँगीरको सिंहासनसे रहित करके स्वयं भारतके साम्राज्यका भार ग्रहण करनेके लिये तैयार हुए । कुमार खुर्रम राजपूत राजनंदिनीके गर्भसे उत्पन्न थे । इस कारण उन पितृद्रोहीकी सहायताके लिये वाईस राजपूत राजा भिलकर जहाँगीरको सिंहासनसे उतारनेके निमित्त उनके अधीनमें सेनासहित इकट्ठे हुए । परन्तु एकमात्र वृद्धीके अधीश्वर राव रतनने उस दुःखके समयमें बादशाह जहाँगीरके पक्षका अवलम्बन कर राजभक्तिकी पराकाष्ठा दिखाई थी। इसके सम्बन्धमें हाडा कविने लिखा है।

“ सरवर फूटा जल वहा, अब क्या करो यत्न ?

जाता घर जहाँगीरका, राखा राव रतन ” ।

इसका अर्थ यह है कि सरावरका जल उबलकर प्रबल तरंगोंसे बहरता है, इस समय अब क्या यत्न करना होगा ? जहाँगीरका शासन लुप्त होगया था, राव रतनने उसकी रक्षा की है ।

वृद्धीराज रतनसिंहने माधवसिंह तथा हरिसिंह नामक दोनो पुत्रोंके साथ सेनासहित जहाँगीरके उस महादुःस्समयमें बुरहानपुरमें जाकर, पितृद्रोही खुर्रम और उनके अधीनके राजपूत राजाओंके साथ प्रबल सभाम करके उनको एकवार ही परास्त करदिया । वृद्धीके इतिहाससे जाना जाता है कि सवत्^३ १६३५ सन् १५७९ई०में कार्तिक शुक्ल मंगलवारके दिन यह स्मरणीय सभाम हुआ था, और उसी रणक्षेत्रमें राव रतनके उक्त दोनो पुत्र भयकररूपसे वायल हुए । बुरहानपुरके युद्धमें राव रतन और उनके दोनों पुत्रोंने घोर वीरता प्रकाश की थी और बादशाहके अनुकूल विजय प्राप्त की ।

(१) हिरदेवनारायणको बादशाहसे कोटेराज्यके शासनकी सनद मिली थी इन्होंने १५ वर्षतक उसे शासन किया ।

(२) इन्हें चाम्बलके किनारे डीपरी नगर और उसके अधीनमें २० ग्रामोंका अधिकार मिला ।

(३) उर्वतर्जमेंमें सवत् १६८१ सन् १६२० लिखा है और यही सही है क्योंकि स १६३५ में तो अकबरबादसाह था, जहाँगीर मम्वन १२६० में बादशाह हुआ था ।

इसमें दिल्लीके महाराजने प्रसन्न होकर पुरस्कार स्वरूपमें राव रतनको वुरहानपुरके शासनकर्ता पदका भार अर्पण किया और उनके दूसरे पुत्र माधवके कोटानगर और उनके अधीनके समस्त देशोंके अधिकारकी सनद वशानुक्रमसे साक्षात् दिल्लीश्वरके अधीनमें संभोग करनेकी प्राप्त हुई । इसी समय हाड़ोती देश रीतिके अनुसार दो भागोंमें विभक्त होगया । राव रतनने वादशाहके अनेक उपकार किये थे, इससे इसका अनुमान तो सरलतासे होसकता है कि उनको कितना पुरस्कार मिला था ।

टाडू साहब लिखते हैं कि जहाँगीरने एक प्रबल गुप्त राजनैतिक कारणसे इस प्रकारके अन्यायका कार्य किया था । वह राव रतन और उनके पुत्रको अत्यन्त वलशाली योधा देखकर अपने मनही मनमें भलीभाँतिसे जान गये कि यदि यह दोनों वीर पिता पुत्र एक साथ मिलकर असीमसाहसी स्वजातीय सेनादलका नेतृत्व करेंगे तो यह दोनों एक मत होकर जिस किसी विषयमें सरलतासे प्रधानताका विस्तार और राजनैतिक विपत्तिको उपस्थित करनेमें समर्थ होजायंगे, इस कारण पिता पुत्रमें भेद साधन करके प्रबल सामर्थ्यको विभक्त करदेना उचित है । वादशाहने उसी अभिप्रायसे राव रतनको केवल वुरहानपुरके शासनका भार देकर उनके पुत्रको स्वाधीनभावसे कोटा राज्य देदिया । शाहजहाँने माधवसिंहको जिस प्रकार कोटेके राज्यसंभोगकी सनद दी उसका वृत्तान्त कोटेके इतिहासमें वर्णन किया जायगा ।

राव रतन जिस समय वुरहानपुरके शासन करनेमें नियुक्त थे, उस समय उन्होंने वहाँ एक नगर स्थापन कर अपने नामके अनुसार उसका नाम "रतनपुर" रखवा । वूदीके जातीय इतिहाससे जाना जाता है कि राव रतनने फिर एक ऐसा कार्य किया कि जिससे एक ओर तो दिल्लीके वादशाह प्रसन्न हुए और दूसरी ओर वूदी राजवशने पहिले जिन भेवाड़पति राणाओकी अनुगत्यता स्वीकार करके उनसे विशेष शान्ति प्राप्त की थी वे भी प्रसन्न हुए ।

दरियाखाँ नामक एक मुसल्मान अमीरने वादशाहकी आज्ञा न मान कर भेवाड़राज्यमें जाकर सेनासहित प्रजापुञ्जके ऊपर अत्यन्त अत्याचार किये थे । राव रतन सेनासहित वहाँ जाय दरियाखाँपर आक्रमण कर युद्ध होनेके पीछे उसको पकड़कर वादशाहके सम्मुख लेगये । दरियाखाँ कठिन वीररूपसे प्रसिद्ध था, इस कारण उसको पकड़नेसे राव रतनका बल विक्रम विघ्नरूपसे विदित होगया । वादशाहने उनकी उस वीरतासे महासंतुष्ट होकर पुरस्कारमें उनको एक दल नौवतके बाजेका दिया और रतनके स्थानपर लालपताका उड़ानेकी आज्ञा दी । तथा वह जिस समय सेनासहित वाहरहो उस समय एक बड़ी पीले वर्णकी पताका उनके समीप उड़ाई जाय । राव रतनके उत्तराधिकारी आजतक उस राजसम्मानसूचक पताकाको रखते आये हैं । राव रतनने केवल स्वजातिके निकटसे ही महा ऊँचा सम्मान नहीं पाया था वरन भारतवर्षकी समस्त हिन्दूजाति हिन्दूधर्मके रक्षकस्वरूपसे उनके प्रति सम्मान दिखाती थी । वादशाहके यहाँ उन्होंने जिस प्रकारकी सामर्थ्य और प्रतिपत्ति प्राप्त की

थी, उससे उनकी हिन्दूजातिकी मुसल्मानोंके अत्याचारोंसे सरलतासे रक्षा होसकी थी। वह जिस किसी स्थानमें भी रहते मुसल्मानोंको किसी प्रकारसे उस स्थानपर गोहत्या करनेका साहस नहीं होता था। वूदीके इतिहाससे जाना जाता है कि राव रतनने युद्धमें बहुतसी वीरता प्रकाश कर प्रशंसनीय यश संग्रह किया था, केवल हाड़ाजाति ही नहीं वरन समस्त हिन्दूजातिमें महा ऊंचा गौरव संग्रह करके अंतमें बुरहानपुरके एक भयंकर युद्धमें वह मारे गये। हाड़ाजाति आजतक सबसे पहिले राव रतनसिंहके नामको स्मरण करती है।

राव रतनके चार पुत्र उत्पन्न हुए (१) गोपीनाथ, (२) माधवसिंह, (३) हरिजी और (४) जगन्नाथ। यह तो हमारे पाठकोको पहिलेहीसे ज्ञात होगया है, कि माधवसिंहने कोटेराज्यको पाकर उसे स्वाधीनभावसे शासन किया था। तीसरे पुत्र हरिजीको गूंगेर नामक देश प्राप्त हुआ। कर्नल टाड् साहबके समयमें हरिजी वंशोत्पन्न प्रायः पचास आदिमियोंका कुटुम्ब नीमोदा नामक स्थानमें रहता था। चौथे जगन्नाथने पुत्रहीन अवस्थामें प्राण त्याग किये। सबसे बड़े और उत्तराधिकारी गोपीनाथ पिताकी मृत्युके पहिले ही मारे गये। युवराज गोपीनाथकी मृत्युका वृत्तान्त पढ़नेसे राजपूतोंके चरित्रोंका और भी एक विचित्र निदर्शन पाया जाता है।

युवराज गोपीनाथ वूदीके बलदिया जातीय एक ब्राह्मणकी अत्यन्त सुन्दरी स्त्रीके प्रेममें मोहित होकर अत्यन्त गुप्तभावसे अपनी प्रेमपिपासाकी निवृत्ति करते थे। गोपीनाथ प्रतिदिन रात्रिके समय उस ब्राह्मणके घर दीवार लॉधकर जाया करते थे। और चुपचाप अपनी कुप्रवृत्तिको चरितार्थ कर आते थे। कुछ दिन इस प्रकारसे व्यतीत हुए, एक समय उक्त ब्राह्मणने उनको रात्रिके समय अपने घरमें आया हुआ देखकर अत्यन्त क्रोधित हो उनके हाथ पैर बाँधकर घरमें रखलिया, और राजमहलमें जाकर राव रतनके सम्मुख निवेदन किया, कि “ एक चोरने हमारे यहां रात्रिमें आकर हमारी स्त्रियोंके सतीत्व नाश करनेकी चेष्टा की थी। हमने उसको पकड़ लिया है। ” उसको क्या दंड दिया जायगा सो आप निश्चय कीजिये। ” वूदीराज रतनसिंहने उसी समय कहा कि “ उसको जानसे मार डालना ही उचित दंड होगा ”। ब्राह्मणने तुरन्त ही अपने घर आकर एक खड्ग लेकर युवराज गोपीनाथका मस्तक चूर्ण करदिया। गोपीनाथने उस दारुण आघातसे प्राण त्याग किये, ब्राह्मणने युवराजकी लाशको राजमार्गमें फेंक दिया। शीघ्र ही राव रतनके पास यह समाचार गया कि युवराज गोपीनाथ मारे गये है। यद्यपि राव रतनने इस समाचारसे पहिले तो भयंकररूपसे क्रोधित हो हत्याकारीको पकड़कर उसको उचित दंड देनेकी आज्ञा दी थी, परन्तु जब उन्होंने सुना कि उनकी आज्ञानुसारही ब्राह्मणने गोपीनाथकी हत्या की है तब राव रतनने दिना कुछ कहे सुने पुत्रशोकको सहन किया।

युवराज गोपीनाथके वारह पुत्र उत्पन्न हुए थे । राव रतनने उन सबको एक २ देश दिया, वह राज्यके प्रधान सामन्त श्रेणीमें गिने गये । उन वारहमेंसे गोपीनाथके सबसे बड़े पुत्र छत्रशालको वृंदीका राजासिंहासन प्राप्त हुआ, और वे नीचे लिखे हुए चार देशोंके अधीश्वर हुए:-

१-इन्द्रसिंह-

इन्होंने इन्द्रगढ़को स्थापन किया-

२-वैरीशाल-

इन्होंने बलवान और फिलोदी नामक दो

नगरोंको स्थापन किया, और करवर तथा पिपलोदा दो देश भी इनको मिले ।

३-मोखिमसिंह-

इनको आंतरदा ग्राम प्राप्त हुआ ।

४-महासिंह-

इनको थाना ग्राम प्राप्त हुआ ।

गोपीनाथके अन्य कईएक पुत्रोंका वंश लोप होगया है, यहां पर उनके नामोंका उल्लेख करना निष्प्रयोजन है ।

राव रतनके स्वर्ग जानेपर गोपीनाथके बड़े पुत्र शत्रूशाल (छत्रशाल) पिताके सिंहासन पर विराजमान हुए । बादशाह शाहजहाने स्वयं वृंदीकी राजधानीमें जाकर शत्रूशालका अभिषेक किया और उनका सम्मान बढ़ानेके लिये उन्हें दिल्ली राजधानीके प्रधान शासनकर्ता पदपर नियुक्त किया । शाहजहाने जितने दिनोतक राज्य किया था, राव शत्रूशाल उतने दिनोतक उक्त पदपर नियुक्त रहे । बादशाह शाहजहाने जिस समय अपने विस्तारित भारतसाम्राज्यको चार भागोंमें विभक्त कर अपने चारपुत्रों द्वारा औरंगजेब सुजाय और मुरादको चार भागोंके राजप्रतिनिधि पदपर नियुक्त करके भेजा, उस समय राव शत्रूशाल औरंगजेबकी एक प्रधान सेनाके सेनापति पदपर नियुक्त होकर दक्षिणको गये । औरंगजेबने दक्षिण प्रान्तके भिन्न २ प्रान्तोंमें प्रबल समरानल प्रज्वलित करके कई किलोंको घेर लिया तथा उन्हें आक्रमण कर अपने अधिकारमें कर लिया । विशेष करके दौलताबाद और वीदर नामक किलोंपर अधिकार करनेके समय हाडाराज शत्रूशालने अतुल बल विक्रम प्रकाश कर अपने बाहुबलका चूडान्त बल दिखा दिया । वीर श्रेष्ठ शत्रूशालने स्वयं सेनासहित वीदरके किलोंपर आक्रमण कर तथा उसको जीत शत्रुकी समस्त सेनाको तलवारसे नाश करके यमराजके यहाँ भेज दिया । सम्वन् १७०९,

(१) इन्द्रगढ़ बलवान और आन्तदा यह तीन प्रधान देश कोटेके जालिमसिंहने अपने पट्यंत्रसे वृंदीसे छीन लिये थे ।

(२) उर्दतर्जुमेंमें “थानवा” लिखा है ।

(३) टाड साहब अपनी टीकामें लिखते हैं कि “ यह थाना ग्राम पहिले युजावर नामसे विदित था । गोपीनाथके वारह पुत्रोंमें केवल थानाके अधीश्वर आजतक वृंदीके अधीश्वरकी अनुगत्यता स्वीकार करते आये थे, महासिंहके वंशधर महाराज विक्रमसिंह इस समय इसी थानाके अधीश्वर है, यदि वह जीवित होते तो हम कह सकते हैं कि इस संसारमें उनकी समान सम्माननीय साहसी और सरलचित्त राजपूत दूसरा नहीं था, वह अपने अधीश्वरके अत्यन्त प्रियपात्र और हमारे सच्चे मित्र थे, इनका सिंहके साथ युद्धका वृत्तान्त हमारे भ्रमण वृत्तान्तमें पाया जायगा ।

सन् १६५३ ई० में प्रवल युद्धके पीछे कलवर्णका पतन हुआ, और गत्रूशालने फिर असीम साहसके साथ किलेकी दीवारको लांघकर उसको जीत लिया । धामूनीनासक स्थानके किलेको जीतनेके पीछे दक्षिणमें पूर्णरूपसे गांति विराजमान होगई ।

वूदीके राजमहलमें स्थित ग्रंथके देखनेसे जाना जाता है कि “जिस समय दक्षिणमें यह सब घटनाएँ हुई उसी समय यह जनरल हुआ कि सम्राट् शाहजहाँ ने प्राण त्याग किये हैं । विशेष करके बादशाहके बराबर बीस दिनतक सभामें न बैठनेसे उस समाचारको सभीने सत्य मान लिया था । बादशाहके पुत्रोंमें एकमात्र दाराशिकोह इस समय राजधानीमें रहते थे । उनके अन्य भ्राताओंने जब यह समाचार सुना तब वह सिहासन पानेके लिये बड़े आग्रहके साथ राजधानीकी ओरको गये । जिस समय गुजाने बगदेगसे यात्रा की, उस समय औरंगजेबने भी दक्षिणको छोड़नेके लिये तैयार होकर मुरादको सेनासहित योग देनेके लिये अनुरोध किया । औरंगजेबने मुरादसे यह कहला भेजा कि “मैं एक उदासीन विरागी हूँ सिहासन वा संसारके किसी भी सुखकी मुझे लालसा नहीं है, केवल निर्जनमें रहकर मोहम्मदकी आज्ञानुसार धर्मका साधन करना मेरे जीवनका मुख्य उद्देश है । दारा एक नास्तिक है, मैं उदासीन हूँ, इस कारण बादशाह शाहजहाँके पुत्रोंमें एकमात्र आपही सब अशोभे योग्यपात्र है । आपहीको राजसिहासन पर बैठानेके लिये हम विशेष रूपसे तय्यार हैं ।

“बादशाह शाहजहाँने औरंगजेबकी पापकामनाको जानकर गुप्तभावसे हाडाराज गत्रूशालको राजधानीमें सेनासहित आनेके लिये बुलाभेजा । गत्रूशालने बादशाहकी यह आज्ञा पाकर विशेष विचार कर यह कार्य किया, कि मैं जब बादशाहके अनुगत अधीन हूँ, तब उनकी आज्ञापालन करना ही मुझे सबसे पहिले कर्तव्य है । अतः गत्रूशाल शीघ्र ही दक्षिणके डेरोंके छोड़नेकी तैयारी करने लगे । राव गत्रूशाल डेरोंको छोड़नेके लिये उद्यत होगये है, औरंगजेबने यह समाचार पाते ही पूछा कि “इतनी शीघ्रतासे डेरोंको छोड़नेका कारण क्या है कुछ दिन और ठहरिये, हम सभी एक साथ राजधानीमें चलेंगे । वूदीके अधीश्वर गत्रूशालने सिहासन पर बैठे हुए बादशाहकी आज्ञाका पालन करना हमारा प्रथम कर्तव्य कार्य है ।” यह कहकर बादशाह शाहजहाँने उनके निकट जो आज्ञापत्र भेजा था, उसे औरंगजेबके हाथमें अर्पण किया । परन्तु पापाचारी औरंगजेबने उस आदेशपत्रको पढ़ते ही गत्रूशालको आज्ञा दी, कि आप किसी प्रकारसे इस समय डेरोंको न छोड़िये । दूसरी ओर औरंगजेबने आज्ञा दी कि “राव गत्रूशालके डेरोंको जिन प्रकारमें होसके उगड़ने न दो । परन्तु बुद्धिमान् गत्रूशालने ऐसा होगा जानकर पहिलेसे ही अपने समस्त द्रव्य संभार और कितनी ही सेनाको आगे भेज दिया था । उन्होंने इस समय औरंगजेबकी

(१) गजपत इतिहास लेखकने औरंगजेबकी इस उक्तिको प्रकाशित किया है, अन्यान्य इतिहासवेत्ताओंने भी अविकल इसी भावको लिखा है ।

आज्ञाको अग्राह्य करके अपनी वची वचाई सेना और जो राजा शाहजहाँके पक्षावलम्बी थे, उनको एकत्र दलबद्ध करके वीर तेजसे डैरोको छोड़कर नर्मदाकी ओरको गमन किया । यद्यपि औरंगजेवकी सेना उनके पीछे २ गई परन्तु किसी प्रकारसे भी उन असीम साहसी और महावली राजपूतोको आक्रमण करनेका साहस प्राप्त न हुआ । इस समय प्रवलवर्षाके उपस्थित होनेसे नर्मदा नदीने भयंकरी मूर्ति धारण की थी । राव शत्रुशाल उस नर्मदा नदीके किनारेके कितने ही देशोके सोली राजाओकी सहायतासे उस भयंकर तरंगोसे समायुक्त नर्मदानदीके पार होगये । तब भी औरंगजेवने निराश होकर शत्रुशालका पीछा करनेमे त्रुटि न की । राव शत्रुशाल निर्विघ्नतासे अपनी राजधानी वृद्धीमे चलेआये । राव शत्रुशालने अपनी राजधानीमे कई दिन तक रह कर राज्यके अनेक विपयोकी प्रयोजनीय व्यवस्था कर दिल्लीकी ओरको सेनासहित गमन किया । वृद्ध वादशाहके पुत्रोको कुलांगारकी समान उनकी जीवितदगामे ही राजसिहासन ग्रहण करनेकी इच्छासे वादशाहके करसे राज दंड छीनने और उनके जीवनमे हस्ताक्षेप करनेको अग्रसर हुआ देखकर राव शत्रुशालने उस वृद्ध वादशाहकी विपत्तिमे सहायता करनेके लिये शीघ्रतासे दिल्लीको गमन किया ।

“टाड् साहब लिखते है, कि पितृद्रोही पापात्मा पिशाच औरंगजेव छलना, चानुरी और पड्यंत्रजालका विस्तार कर फतेहावादमे जा पहुँचा । मारवाड़के महाराज जसवन्तसिंह वहादुरने सेनादलके साथ उस फतेहावादमे भयंकर समरानल प्रज्वलित कर दी । परन्तु कूट पड्यंत्रजालका विस्तार कर औरंगजेवने सरलतासे उस युद्धमे जयलक्ष्मीका आलिंगन प्राप्त कर भारतके सिहासन पर चढनेका मार्ग साफ करलिया । राव शत्रुशालको हमने उस युद्धमे वादशाहके पक्षमे नियुक्त होता नही देखा, वादशाह अकबरके साथ वृद्धीके अधीश्वर राव सुरजनका जो पहिला संधिबंधन हुआ था, उस संधिवधनके अनुसार वह वा उनके भविष्य उत्तराधिकारी किसी हिन्दूराजाके अधीनमे किसी रणभूमिमे गमन नही करेगे ऐसा नियम था । बोध होता है कि उस संधिके मतसे राव शत्रुशाल महाराज मानसिंहके अधीनमे फतेहावादके रणक्षेत्रमे न गये । परन्तु वृद्धीके राजवशोत्पन्न कोटेके अधीश्वर अपने चार भ्राताओके साथ सेनासहित उस फतेहावादके संग्राममे वादशाहकी ओरसे नियुक्त होकर आये थे विपमवीरता प्रकाश करनेके पीछे चारो भ्राताओने उस संग्राममे अपना प्राण देकर राजभक्तिकी पराकाष्ठा दिखाई।

दुराचारी औरंगजेवने पिताके सिहासन पर अधिकार करनेके पहिले अपने वडे भ्राता दारोके साथ धौलपुरमे फिर युद्धकिया । उस धौलपुरके युद्धमे वृद्धीके अधीश्वर राव राजा शत्रुशालने कुकुमवर्णके श्रेष्ठ और विवाहके समयका जिस प्रकार पहरावा राज पूतजातिमे व्यवहार किया जाता है, उसी प्रकार पहरावा धारणकर क्या तो नगी तलवार हाथमे लेनी होगी नही तो जीवन त्याग दिया जायगा, यह दृढ़प्रतिज्ञा करके वीरदर्पसे दारोके समस्त सेनादलमे सबसे आगे जाकर औरंगजेवके साथ भयंकर

समरानल प्रज्वलित कर दी । प्राच्य जगत्की चिर प्रचलित रीति यह थी कि युद्धके समय दोनों ओरके राजा वा प्रधान सेनापति रथ वा हाथीपर चढ़कर जब युद्धभूमिमें जाते थे तब सेनादल उस राजा अथवा सेनापतिको जबतक युद्धसे जाता हुआ न देखते तबतक प्राणोंकी बाजी लगाकर दुगने उत्साहके साथ युद्ध करते रहते थे । उसी रीतिके अनुसार दारा एक हाथी पर चढ़कर उस भयंकर रणभूमिमें जाने लगा । यदि वह और कुछ समयतक साहसमें भरकर उसी भावसे वहाँ विराजमान रहता तो अवश्य ही शाहजहाँ बादशाहको वृद्धावस्थामें कुलांगार पुत्र औरंगजेबके द्वारा वन्दी होकर राज्यसे च्युत होना नहीं पड़ता, दाराके हठात् रणभूमिमें जाते ही उसकी समस्त सेना संग्रामको छोड़कर चारों ओरको भागने लगी । वीर तेजस्वी शत्रुशालने भीरु कापुरुष दाराको भागता हुआ और उसी कारणसे उसकी सेनाको भी भागता हुआ देखकर अपने अधीनके सामन्त और सेनासे गर्वपूर्ण यह वचन कहे “कि जो कोई युद्धभूमिमें भागेगा वह नरकको जायगा । मैं बादशाहके अधीन हूँ, मैंने युद्धभूमिमें चरण रक्खा है, यह चरण मेरा अटल है, क्या तो इस समय विजय ही होगी, और नहीं तो प्राण त्याग दूँगा ” । इन प्रकाशमान वचनोंसे सामन्त और सेनाको उत्साहित करके, शत्रुशाल अपने हाथीपर चढ़कर अपने आदर्शसे जिस समय सेनाको शत्रुपक्षकी ओरको चला रहे थे, उसी समय शत्रुओंकी ओरसे एक जलता हुआ गोला आकर उनके हाथीके ऊपर गिरा । हाथीने घायल होनेसे उन्मत्त हो रणक्षेत्रको छोड़कर भागना प्रारंभ करदिया, परन्तु महावीर शत्रुशाल तुरन्त ही उस भागते हुए हाथीकी पीठ परसे छलांग मारकर कूद पड़े, और घोड़े पर चढ़ कर अपनी समस्त सेनाको चक्राकारमें मिलाकर जयस्वरसे रणभूमिको कम्पायमान कर कुमार मुरादके साथ संग्राम करनेके लिये उसकी ओरको चले । राव शत्रुशाल मुरादके अत्यन्त निकट जाकर अपने विषम भालेसे मुरादके बाहुवलकी परीक्षाके लिये जिस समय उद्यत हुए उसी समय शत्रुओंकी ओरसे एक गोली आकर उनके समस्तकमें लगी । राव शत्रुशालने उसी गोलीके आघातसे अपने जीवनकी लीला समाप्त की । राव शत्रुशालके छोटे पुत्र भारतसिंह उस रणभूमिमें उपस्थित थे । पिताके मरनेसे वह महा क्रोधसे उन्मत्त हुए और केशरीकी समान मुरादके साथ प्रबल संग्राम करने लगे, शत्रुशालके भ्राता मोखमसिंहने अपने दोनों पुत्र और उदयसिंह नामके भतीजे सहित संहारमूर्ति धारण कर युद्ध करना प्रारंभ किया, प्रबल युद्धके पीछे बहुतसे शत्रुओंका सहार करके भारतसिंह और उक्त कई जने राव शत्रुशालकी समान युद्धभूमिमें प्राणदान दे मूर्यलोकको चल गये । कर्नल टाड् साहव कहते हैं कि “ उज्जैनी और वौलपुर इन दो

(१) राजपूत वीर किसी युद्धमें जयका सवह होनेपर, अथवा किसी प्रकारसे भी हो शत्रुसे जय प्राप्त करना अथवा शत्रुका संहार करना कर्त्तव्य है ऐसी प्रतिज्ञा करने पर उक्त प्रकारका वर वेद धारण कर युद्धमें प्रवेश किया करते हैं और युद्धभूमिमें मरते ही मूर्यलोकको या अथपराओंकी सभामें होजायेंगे, इसी विश्वाससे वह उक्त वर वेदका व्यवहार करते हैं ।

स्थानोके संग्राममे वारह राजपूत राजवंशीय और हाडा सम्प्रदायके प्रत्येक नेताने अपना जीवन त्याग कर राजभक्तिकी पराकाष्ठा दिखाई थी, हमने ऐसा दृष्टान्त और कही नहीं पाया ? ” ।

वूदीके इतिहासमे पीछे वर्णन किया गया है कि राव शत्रुशाल समस्त जीवनमे ५२ युद्ध करके असीमसाहसका चूडान्त निदर्शन और विश्वासकी अक्षय कीर्ति स्थापन करगये है । राव शत्रुशालने वूदीके राजमहलका विस्तार कर “ छत्रमहल ” नामका एक अश निर्माण किया था, पाटन नामक स्थानमे “ केशवराय भगवान् ” का एक रमणीक मंदिर उन्हींके व्ययसे बना है । संवत् १७१५ मे राव शत्रुशालने प्राण त्याग किये । राव शत्रुशालके औरससे चार पुत्र उत्पन्न हुए,—(१) राव भावसिंह, (२) भीमसिंह, (३) भगवन्तसिंह, (४) और भारतसिंह । भीमसिंहको गुगोर नामक देशका अधिकार प्राप्त हुआ, भगवन्तसिंह मउनामक स्थानके अधिकारी हुए, भारतसिंह धौलपुरके युद्धमे मारे गये, इसका वर्णन पहिले ही करचुके है । राव शत्रुशालकी मृत्युके पीछे वूदीका राजमुकुट उनके बड़े पुत्र राव भावसिंहके मस्तक पर शोभायमान हुआ ” ।

हिन्दूजातिके परम शत्रु औरंगजेवने दिल्लीके सिहासन पर विराजमान होकर वूदीश्वर राव शत्रुशालके प्रति उसका जो कुछ कोप क्रोध और शत्रुता थी उसे उनके पुत्र राव भावसिंहके प्रति प्रयोग करनेमे कसर न की । शिवपुरदेशके राजा आत्मारामको बुलाकर औरंगजेवने उनको आज्ञा दी कि “ उद्धत स्वभाव और सदा असन्तुष्ट हाडा जातिको भलीभांतिसे दड देकर वूदीराज्यको रणथम्भोरके अधीनमे स्थापित करो । वूदीको जय और हाडाजातिको दंड देने ही दक्षिणमे जानेके समय वूदी राज्यमे प्रवेश करके इस जय प्राप्तिसे आपको सम्बन्धित करूंगा । ” राजा आत्मारामने वादशाहकी आज्ञानुसार शीघ्र ही वारह हजार शिक्षितसेनाके साथ हाडौती देशमे जाकर तलवार तथा अग्निकी सहायतासे चारोओर अत्याचार कर देशका सर्वस्व विध्वंस करना प्रारभ करदिया । जैसे ही राजा आत्मारामने वूदीके सबमे प्रधान सामन्तके अधीन इन्द्रगढ़के मध्यमे स्थित खातौलीनगरको घेरा कि वैसे ही हाडाजातिने चुपचाप दल बाधकर गोठडा स्थानमे राजा आत्मारामके अधीनमे स्थित उस वारह हजार शिक्षित सेनाके साथ भयंकर युद्ध करना प्रारभ किया, उस युद्धमे राजा आत्माराम एकबार ही परास्त होकर प्राणोके भयसे भाग गये । विजयी हाडासेनाने उस भागेहुए राजा आत्माराम और वादशाहकी सेनापर फिर आक्रमण करके समस्त युद्धके द्रव्य तथा वादशाहकी चिह्नात्मक पताका अट्टि छीन ली । हाडाजातिने इससे भी संतुष्ट न होकर हतभाग्य राजा आत्मारामसे अत्याचारोका बदला लेनेके लिये उसके शिवपुरको जा घेरा । परास्त और अपमानित राजा आत्माराम कलकका भार शिरपर लेकर वादशाह औरंगजेवके निकट गये और जाकर हाडाजातिका बलविक्रम तथा अपने उद्धत स्वभावका नवीन परिचय दिया । औरंगजेवने राजा आत्मारामसे अत्यन्त घृणा प्रकाश की । और इनका उचित तिरस्कार किया ।

कपटी औरंगजेवने हाड़ाजातिके वीर विक्रमका विशेष परिचय पाकर हाड़ा राजको अपने हस्तगत करनेके लिये प्रकाशमे हाड़ाजातिकी वीरतासे संतोष प्रकाश करतेहुए उनको सब प्रकारसे क्षमाकर अपनी राजधानीमे आनेके लिये बुला भेजा । राव भावसिह, पहिले किसी प्रकारसे भी कुचक्री औरंगजेवकी वातपर विश्वास करके दिल्ली जानेके लिये सम्मत न हुए, परन्तु वादशाहने वारम्बार प्रतिज्ञा पूर्ण पत्र भेजकर “मुझसे आपका कोई अनिष्ट नहीं होगा इस वातकी” शपथ की इसी कारणसे वीरतेजसो राव भावसिह अन्तमे सेनासहित दिल्लीको गये । वादशाह औरंगजेव ने राव भावसिहको बड़े आदरभावके साथ ग्रहण कर कुमार सोअजिमके अधीनमे उनको औरंगाबादके प्रधान शासनकर्ता पदपर नियुक्त करदिया ।

हाड़ाजातिके इतिहाससे जाना जाता है कि राव भावसिहने औरंगाबादके महा ऊँचे पदपर प्रतिष्ठित होकर स्वजातीय राजपूतोंकी औठडा एवं दतियाके वुन्देद्ला सेनादलके साथ बहुतसे युद्धोमे अतुलनीय बलविक्रम प्रकाश किया था । वाकानेरके राजा करणके प्राणनाश करनेके लिये इस स्थान पर जो पड्यत्रजालका विस्तार हुआ था, राव भावसिहने ही अपने असीम साहससे उस पड्यत्रजालको नष्ट कर वाकानेरके महाराजके जीवनकी रक्षाकी । राव भावसिहने औरंगाबादमे सर्वसाधारणके हितकारी बहुतसे महल बनवाये । उक्त इतिहासके पढ़नेसे जाना जाता है, कि उन्होने अपने साहस, वीरता दया, और अपने पवित्र स्वभावके बलसे औरंगाबादकी सब जातियोंके हृदयपर इस प्रकारका अधिकार करलिया था कि इनके ऊपरपूर्ण विश्वास और भक्तिके बलसे ही बहुतसे असाध्य रोगियोने इनके द्वारा पूर्ण आरोग्यता प्राप्त की थी । सन् १७३८, सन् १६८२ ई० मे राव भावसिहने इसी औरंगाबादमे प्राण त्याग किये ।

राव भावसिहके कोई पुत्र नहीं था । इस कारण उनके भ्राता भीमसिहके पुत्र अनिरुद्धसिह वूदीके सिहासनपर विराजमान हुए । भीमसिहको गुगोर नामक देशका अधिकार प्राप्त हुआ था । उन्ही भीमसिहके पुत्र किशनसिह थे । दुराचारी औरंगजेवने पहिले ही इन किशनसिहका प्राण नाश किया था । उनकी मृत्युसे उनके स्थलाभिषिक्त राव अनिरुद्धसिहको राजसम्मान दिखानेके लिये अभिषेकके समय मूल्यवान् ही उपहार और अपना एक अति उत्तम हाथी सजाकर उनके पास भेजा राव अनिरुद्धसिहने वूदीके सिहासन पर अभिषेकके कुछही समय पीछे दिल्लीमें जाकर वादशाहके प्रति सम्मान दिखाया, कुछ दिन पीछे वादशाह औरंगजेवने जब सेनासहित दक्षिणमे युद्ध करनेके लिये गमन किया, तौ राव अनिरुद्धसिह भी सेनासहित उनके साथ गये । दक्षिणके एक प्रबल युद्धमे एक समय शत्रुपक्षकी सेनाने, वादशाह औरंगजेवके महलकी वेगमे जिन डेरोमे निवास करती थी, उन डेरोपर आक्रमण किया तब राव अनिरुद्धसिहने विपम वीरता प्रकाश करके उन शत्रुओको विताडित कर राजरानियोका उद्धार किया । इससे औरंगजेवने उनके प्रति अत्यन्त सतुष्ट होकर उनसे पूछा, “कि आप क्या पुरस्कार चाहते है ?”

वीरश्रेष्ठ अनिरुद्धने कहा, “मैं अन्य कोई पुरस्कार नहीं चाहता, मैं इस समय आपके पीछे चलनेवाली सेनादलके अधिनायक पदपर नियुक्त हुआ हूँ, आप उसके बदलेमें मुझे सबके आगे सेनादलके नेताका पद दीजिये। औरंगजेबने तुरन्त ही उस वीरकी वह प्रार्थना पूर्ण की। बादशाह औरंगजेब वीजापुरके जीतनेमें नियुक्त हुए, राव अनिरुद्धने उस समय भी अतुलनीय बलविक्रम प्रकाश कर बड़े साहसके साथ बादशाहको संतुष्ट किया था।

वूदीके इतिहासमें फिर लिखा गया है कि वूदीके प्रधान सामन्त दुर्जनसिंहके साथ विवाद होनेसे राव अनिरुद्धसिंह विपत्तिके मुखमें पड़े। विवादके पीछे दुर्जनसिंहने शीघ्रतासे दक्षिणके डेरोको छोड़ अपने अधिकारी देशमें आकर स्वजातीय सेनाको सजाकर वूदीकी राजधानीमें आय बलवन्तसिंहके मस्तक पर वूदीका राजतिलक दिया। बादशाह औरंगजेबने यह समाचार पाकर शीघ्र ही राव अनिरुद्धसिंहके अवीनमें एक शिक्षित सेनाको भेजकर दुर्जनसिंहको भगाने और उनके अविकारी देशको वूदीराजके अविकारमें करनेके लिये भेजा। अनिरुद्धसिंहने सेनासहित वूदीमें आकर दुर्जनसिंहको उचित दंड दे तथा बलवन्तको सिंहासनसे भ्रष्ट करके उनके अधिकारी देशको राज्यके अधिकारमें कर लिया, इसके पीछे राव अनिरुद्धसिंहने राज्यशासनकी सुव्यवस्था की। बादशाहके पुत्र शाह-आलम भारतसाम्राज्यके उत्तरविभागके शासनकर्तारूपसे नियुक्त होकर लाहौरको गये। राव अनिरुद्धसिंह वहाँ शान्ति स्थापन करनेके लिये गये। आमेरके महाराज विष्णुसिंह भी उन्हीं कार्यके लिये वहाँ भेजे गये थे। राव अनिरुद्धसिंहने वहाँ कुछ काल निवास करके पीछे प्राण त्याग किये।

उक्त इतिहास लेखकने लिखा है कि “राव अनिरुद्धसिंहने बुधसिंह और जोधसिंह नामवाले दो पुत्र छोड़े, बड़े पुत्र बुधसिंह थे, इन्हींको पिताका राज्य सिंहासन प्राप्त हुआ। बादशाह औरंगजेब बुधसिंहके अभिषेक होनेके कुछ ही दिन पीछे औरंगाबाद नामक जिस स्थानमें रहते थे, वहाँ घोररूपसे पीड़ित हुए, यहाँतक कि उस रोगसे इनके जीवनमें भी सन्देह हुआ। इनकी मृत्युकी सम्भावना जानकर राज्यके सभी सामन्त राजपुरुष तथा अमीर उमराओने बादशाहसे विशेष आग्रहके साथ कहा कि आपके सिंहासन पर उत्तराधिकारी स्वरूपसे कौन बैठेगा, उसको आप इसी समय नियत कर दीजिये। मृत्युके मुखमें पड़ेहुए बादशाह औरंगजेबने कहा, कि किसके मस्तक पर राजमुकुट शोभायमान होगा, यह जगदीश्वरकी इच्छा है। मैं जगदीश्वरकी इच्छानुसार ही इच्छा करता हूँ कि मेरा पुत्र बहादुरशाह आलम मेरे सिंहासनका उत्तराधिकारी हो, परन्तु मुझे ऐसा अनुमान होता है कि कुमार आजिम भी अपने शस्त्रबलसे भारतके सिंहासन पर बैठनेकी चेष्टा करेगा। वास्तवमें बादशाहने जो बात कही थी अन्तमें वही हुआ। आजिम शाह दक्षिणी सेनादलकी सहायतासे अपने बलको प्रबल जानकर सिंहासन लेनेके लिये अपने बड़े भ्राताके साथ सामना करनेके

लिये तैयार हुआ। इसने अपने बड़े भाईको रणभूमिमें राजमुकुट लेकर भाग्यकी परीक्षाके लिये धौलपुरमें बुला भेजा। जो हिन्दूराजा बहादुरशाहकी ओर थे उन सभी राजाओंको बुलाकर राजनैतिक व्यवस्थाको सुनादिया। उन आयेहुए राजाओंमें बूंदीके राव बुधसिंह भी थे। उस समय बुधसिंहकी अवस्था बहुत थोड़ी थी, परन्तु उस समय यह अपने अनुज जोधसिंहकी मृत्युसे अत्यन्त शोकित थे। जोधसिंहकी मृत्युका समाचार पाते ही बादशाह बहादुरशाह आलमने बुधसिंहको अपनी राजधानी बूंदीमें जाकर श्राद्ध करनेकी आज्ञा दी, राव बुधसिंहने कहा, “ बादशाहकी ऐसी अवस्थाके समय मुझे बूंदीमें जाना किसी प्रकार भी उचित नहीं है, धौलपुरके रणक्षेत्रमें—कि जहाँ बहुतसे युद्धोंमें अनेक वीरोंने अपना बलविक्रम प्रकाश करके प्रसिद्धि प्राप्त की थी, जिस रणभूमिमें मेरे पूर्वपुरुष शत्रु-गालने जीवन त्याग किया था, उसी पवित्र रणभूमिमें जाकर बादशाहकी विजय प्राप्तिके लिये मैं अस्त्र धारण करके अपने पूर्वपुरुषोंकी कीर्तिकी रक्षा करूँगा, इस समय मैं अपना यही कर्तव्य समझता हूँ।”

“ शाह आलम सेनाके साथ लाहौरसे और आजिम अपने पुत्र वेदारवत्तके साथ युद्ध करनेके लिये आगे बढ़े। दोनों ओरकी सेना शीघ्र ही धौलपुरके समीप जाजौ नामक स्थानमें सम्मुख हुई, तत्काल भयकर युद्धकी आग भड़क उठी, भारतवर्षके इतिहासमें इस प्रकारका लोमहर्षण घोरयुद्ध और कभी नहीं हुआ था। यदि केवल एक-मात्र बादशाहके कुमार ही सिंहासनप्राप्तिके लिये मुसल्मानोंकी सेनाकी सहायतासे रणभूमिमें उपस्थित होते तो ऐसे युद्धका अंतिम फल जैसा होना उचित था वैसा ही होजाता, अर्थात् प्रबल युद्धके पीछे एक ओरकी सेनाका दल विश्वासघातकताका कार्य करके युद्धको विध्वंस करदेता, परन्तु इस युद्धमें ऐसा नहीं हुआ। राजपूतानेके प्रत्येक राजा ही अपनी २ सेनाके साथ शाहआलम और आजिम इन दोनोंके सिंहासन प्राप्तिमें एक एककी सहायता करके परस्पर स्वजातीय सेनादलके साथ युद्ध करनेमें नियुक्त हुए। दोनों मुसल्मानोंको सिंहासन पानेकी आज्ञाको पूर्ण करनेके लिये राजपूत राजाओंने आपसमें ही युद्ध करके अपना नाश करनेमें कुछ भी कसर न की। दतिया और कोटा राज्यके दोनों राजा दीर्घकालतक कुमार आजिमके अधीनमें दक्षिणके युद्धमें नियुक्त थे। कुमार आजिम उनके ऊपर विशेष संतुष्ट रहते थे, इस कारण उक्त दोनों राजाओंने बादशाह और गजेवकी अन्तिम इच्छाकी ओर दृष्टि न रखकर अन्यायके साथ छोटे कुमारको सिंहासनपर बैठानेके लिये आजिमके पक्षका अवलम्बन किया। बूंदीके महाराजके साथ दतियाके अधीश्वरकी विशेष मित्रता थी, और दोनोंने ही दक्षिणके युद्धमें विशेष वीरता प्रकाश करके प्रशंसा प्राप्त की थी, परन्तु इस समय दतियाके महाराज अपने प्यारे मित्र अनिरुद्धके पुत्र बुधसिंहके विरुद्धमें खड़े होते हुए कुछ भी लज्जित न हुए। कोटेके

(१) जोधसिंहकी मृत्युका वृत्तान्त कर्नल टाड साहबके दूसरी बारके भ्रमण वृत्तान्तमें वर्णन किया जायगा।

(२) मित्रके पुत्रके सम्मुख शस्त्र धारण करनेमें लज्जा कैसी? राजपूत जिस पक्षका अवलम्बन करते हैं उसके लिये सगे पिता पुत्र भी एक दूसरेके सम्मुख शस्त्र धारण करते हैं आलां—

महाराज रामसिंहने एक गुप्तकार्यके वशीभूत होकर शाहआलमके विरुद्ध आजिमके पक्षका अवलम्बन किया। वूदीके महाराजने चिरकालसे हाड़ाजातिके सर्वप्रधान नेतारूपसे वादशाहकी सभा तथा सभी स्थानोंमें सबसे ऊँचा सम्मान प्राप्त किया था। उसी कारणसे कोटेके महाराजके हृदयमें भयंकर विद्वेषने आश्रय लिया था। कोटेके महाराज रामसिंहने हाड़ाजातिके शिरस्थानीय पदको प्राप्त करने तथा सम्मानपानेकी आशासे ही आजिमका साथ दिया। बुधसिंह शाह आलमके पक्षमें नियुक्त थे, इस कारण आजिमकी विजय होते ही बुधसिंहको दंड दिया जायगा, और उनको अपना प्रार्थित फल मिल जायगा, इसी कारणसे उनके हृदयमें अनेक शंकाएँ उदय होती थी। वास्तवमें जय प्राप्तिके पहिले ही, आजिमने कोटेके महाराज रामसिंहको हाड़ाजातिका शिरमौर कह कर उनको पद और सम्मान दिया था। युद्ध होनेके पहिले कोटेके महाराज रामसिंहने बुधसिंहके निकट इस मर्मका एक पत्र लिखा कि जिससे वह शाहआलमका पक्ष छोड़कर आजिमकी ओर आ मिले, उस पत्रको पाते ही राव बुधसिंहने अत्यन्त क्रोधित होकर यह उत्तर दिया, कि “ हमारे पूर्वपुरुषोंने रणक्षेत्रमें असीम वीरता प्रकाश करके प्राण त्याग किये हैं, उसी युद्धभूमिमें मैं अपने न्यायके अनुसार वादशाह शाह आलमका पक्ष छोड़कर अपने वशमें कलकका टीका लगाना नहीं चाहता। इसीसे जाजौके रणक्षेत्रमें दोनों वादशाह कुमारोंकी समान राजपूत राजाओंने भी एक २ के पक्षका आश्रय ले भविष्यमें अपने भाग्यकी उन्नति करनेके लिये नंगी तलवारें हाथमें ले महासंग्रामकी अग्निको प्रज्वलित कर दिया ”।

“ राव बुधसिंहने रणभूमिमें वादशाह शाहआलमके द्वारा एक प्रधान सेनाके नेता पदपर नियुक्त हो इस प्रकारका अनुलनीय साहस और शूरवीरता प्रकाश की कि उसीसे वादशाह बहादुरशाह आलम रणमें विजय पाय शत्रुओंसे शून्य होकर भारतके राज्यसिंहासन पर शोभायमान हुए। दोनों ओरकी राजपूत सेनाओंने इस युद्धमें विशेष आघातोंको सहन किया। कोटेके हाड़ाजातिके अधिराज रामसिंह और बुन्देलोंके अधिपति दतियाके दलीप यह दोनों ही उस रणभूमिमें आजिमके स्वार्थकी रक्षाके कारण मारेगये। आजिम और वेदारवक्त इन दोनोंने भी मृत्युके साथ ही साथ सिंहासनकी आशाको छोड़ दिया ”।

“ जाजौके युद्धमें हाड़ावीर बुधसिंहने विशेष वीरता प्रकाश की थी, इसी कारणसे वादशाह बहादुर शाह आलमने उनको राव राजाकी उपाधि दी, और उनको अपना परममित्र बनालिया। वादशाह जितने दिनोतक जीवित रहे उतने दिनोतक उनकी वह मित्रता अचल रही। वादशाह बहादुरशाहकी मृत्युके पीछे सिंहासन लेनेके लिये राज्यमें फिर हलचल पड़गई। उसी कारणसे औरंगजेबके सभी पोते मारे गये। पीछे फर्रुखसियरके दिल्लीके सिंहासन पर बैठते ही बाराके

—चक महाशयने आलोचना अच्छी की पर खेद है कि उन्होंने फिर भी राजपूत जातिके धर्म और स्वभावके मर्मको न जाना।

सैयद दोनो भ्राताओने उनके अधीनमे असीम शासन सामर्थ्य प्राप्त करके राज्यमे घोर अत्याचार कर धन आदिको लूटकर राज्यको नष्ट भ्रष्ट करदिया। सैयदके दोनो भ्राताओने जिस समय बादशाह फर्रुखसियरको सिंहासनसे उतार कर उनको मार डालनेके लिये जिस षड्यंत्रजालका विस्तार किया था, उस समयमे स्वयं वूदीके महाराज यथार्थ राजभक्तकी समान बादशाह फर्रुखका उन नराधम दोनो सैयदोके हाथसे उद्धार करनेके लिये आगे बढ़े। उस उद्धार करनेवाली सेनाके जाते ही हाडा सेनादलके साथ दोनो सैयदोकी सेनाने दिल्लीकी राजधानीमे घोर युद्ध किया। और उस घोरयुद्धमे बुधसिंहके चचा जयतसिंह तथा और भी बहुतसे सामन्तोंने अपने जीवनका बलिदान किया।”

“जाजौकी युद्धभूमिमे कोटा और वूदी दोनो देशोके राजाओमे जो शत्रुता उत्पन्न हुई, और जिस संग्राममे कोटेके महाराज रामसिंह मारे गये, उसी युद्धके समयसे दोनो राजवंशोमे वही शत्रुता प्रवल होगई थी। विशेष करके कोटेके महाराज भीमसिंह पिताका बदला लेनेके लिये अपने मनही मनमे बहुत दिनोसे उपाय सोच रहे थे। इस समय सैयदके दोनो भ्राताओको क्रोधित होताहुआ देखकर भीमसिंह दोनो सैयदोको संतुष्ट करनेके साथ बदला देनेके लिये राजपूत जातिके जातीय धर्मको भूलकर अत्यन्त कापुरुषोकी समान अभिनय करनेको तय्यार हुए। राव राजा बुधसिंह इस समय दिल्लीकी राजधानीके वहिर्देशमे स्थित अपने घोड़ोको शिक्षा दे रहे थे। उस समय कोटेके महाराज भीमसिंह ठीक समय विचारकर अपने अनुचरोके साथ वहाँ जाय राव राजा बुधसिंहको पकड कर उन्हे दोनो सैयदोके हाथमे देनेके लिये तैयार हुए। यद्यपि उस समय बुधसिंहके साथ बहुत थोड़े सेवक थे तथापि उन्होंने बुधसिंहको घिरा देख कोटाके महाराजके साथ युद्ध करते २ निर्विघ्नतासे उनकी रक्षा की थी। राव बुधसिंहने देखा कि इस समय दोनो सैयद अत्यन्त बलवान् होगये है, बादशाह फर्रुखसियरके उद्धारका अब कोई उपाय दृष्टि नहीं आता, तब अन्तमे वह अपनी रक्षा करनेके लिये राजधानी छोड़कर भाग गये। बहुत थोड़े दिनोके पीछे ही बादशाह फर्रुखसियरको दोनो सैयदोने मार डाला, राज्यके चारोओर अज्ञान्तिका राज्य होगया, इस समय उन पिशाच बुद्धि दोनो सैयदोका यह लोमहर्षण कार्य देख कर अपने २ प्राणकी रक्षा करनेके लिये एक २ करके सभी देशीय राजा अपने २ राज्योको चले गये।”

उक्त इतिहासमे वर्णन किया गया है कि “इस समय आमेरके महाराज जयसिंहने वूदीके महाराज बुधसिंहको सिंहासनसे उतारनेके लिये चेष्टा की। राव बुधसिंह इस समय आमेरके महाराजके यहाँ आतिथ्यता स्वीकार कर उनके यहाँ स्थितिकर रहे थे। आमेरके महाराजके साथ बुधसिंहके झगड़ेका कारण यह था कि राव बुधसिंहने जयसिंहकी एक भगिनीके साथ विवाह किया था। और पहिले यह बात स्थिर हो चुकी थी कि जयसिंहकी उसी भगिनीके साथ बादशाह बहादुरशाह आलमका विवाह होगा। परन्तु जाजौके युद्धमे बुधसिंहके अतुलबल प्रकाश करनेसे

वादशाह शाहआलम अपने मित्र बुधसिहसे अत्यन्त ही संतुष्ट हुए, और अपने साथ उस सुन्दरी राजकुमारीका विवाह न करके बुधसिहके साथ उसका विवाह करनेके लिये कहा। जयसिहने गीत्र ही वादशाहकी आज्ञानुसार बुधसिहके साथ अपनी वहिनका विवाह करदिया। दुर्भाग्यसे जयसिहकी भगिनीके कोई पुत्र नहीं हुआ। पहिले बुधसिहने मेवाड़के सोलह प्रधान सामन्तोमे वेगूके काला मेघकी एक कन्याके साथ विवाह किया था। उस रानीके गर्भसे बुधसिहके दो सन्तान उत्पन्न हुई थीं उन छोटे २ सौतेले लड़कोको देखकर जयसिहकी भगिनीके मनमे ईर्ष्याकी आग भड़क उठी। बुधसिहके परदेश चले जाने पर जयसिहकी उस भगिनीने अपनेको गर्भवती कहकर प्रकाशित किया। और एक छोटेसे लड़केको गुप्तभावसे लेकर, मेरे गर्भसे यह कुमार जन्मा है, यह सबमे प्रगट कर दिया। जब राव बुधसिह अपनी राजधानीमे आये तब तुरन्त ही उनको वह पुत्र खिलानेके लिये दिया। बुधसिह यह समस्त वृत्तान्त जान गये, और रानीके इस आचरणसे महा क्रोधित हुए। अपने उन दोनों पुत्रोके इससे अनिष्ट होनेकी संभावना विचार कर उन्होने यह समस्त समाचार जयसिहको लिख भेजा। महाराज जयसिह यह समाचार सुनकर महा क्रोधित हो अपनी सौतेली वहिनका तिरस्कार करने लगे। परन्तु उनकी वहिन उनके इस तिरस्कारसे कुछ भी लज्जित न हुई, वरन उसने समझा कि स्वामी महाराज बुधसिह और भ्राता जयसिहने मेरे सतीत्वमे सन्देह किया है अथवा इसने छल करके दूसरेके पुत्रको अपना पुत्र बनाया है उनको यह दृढ विश्वास होगया है, यह अनुमान करके वह उसी समय अपने भाई जयसिहकी कमरसे तलवार निकाल कर उन्हीका संहार करनेके लिये तैयार हुई। तब जयसिहने तुरन्त ही वहाँसे भागकर अपने प्राणोको बचाया ”।

वूदीके इतिहासमे आगे लिखा है कि बुधसिह तथा उक्त भगिनीके द्वारा अपमानित होकर आमेरके महाराज जयसिहने राव बुधसिहको वूदीके सिंहासनसे उतारनेके लिये दृढ प्रतिज्ञा की। जयसिहने सबसे पहिले वूदीके प्रधान सामन्त इन्द्रगढ़के अधीश्वर देवसिहको वूदीके सिंहासन पर अभिषिक्त करनेका प्रस्ताव उपस्थित किया। इसमे राजभक्त देवसिहने सब प्रकारसे अपनी असम्मति प्रगट की। पीछे जयसिहने करवरके सामन्त सालिमसिहको वूदीका राजपद देना चाहा, उन्होने उसके ग्रहण करनेमे कुछ भी असम्मति प्रगट न की। सालिमसिह वूदीके राव बुधसिहके अधीन सामन्त तथा तारागढ़के शासनकर्ता पदपर नियुक्त थे।

कर्नल टाड साहब लिखते हैं, कि महाराज जयसिह अपने वहिनोई वूदीराज राव बुधसिहको सिंहासनसे उतारनेके लिये तैयार हुए थे, यह उनका और भी एक चिर अभिलाषित राजनैतिक पड्यंत्रका अंशमात्र था, इस समय महाराज जयसिह मुगल-वादशाहके प्रतिनिधिस्वरूपसे मालवा अजमेर और आगरेके शासनकर्ता पदपर नियुक्त थे। उन्होने उस महान् ऊँचे पदपर स्थित होकर आस पासके निवासी अन्यान्य

राजाओंके ऊपर अपनी प्रबल सामर्थ्यका विस्तार कर उनको अपने अधीनमें करनेकी अभिलाषा की, विशेष करके दिल्लीका सिंहासन लेनेसे इस समय मुगल सम्राट् वंशमें आत्म विग्रह उपस्थित होनेके कारण महाराज जयसिंहने इस सुअवसरमें अपनी बहुत दिनोंकी इस अभिलाषाको पूर्ण करनेका विचार किया। शीघ्र ही बादशाह फर्रुखसियरके सिंहासनसे रहित होते ही महाराज जयसिंहने अपने उस आग्रयको सफल करनेका यथार्थ अवसर जानकर दिल्लीसे अपने राज्यमें आकर कार्य करना प्रारंभ किया।” ।

इस समय आमेरराज्यकी भूमिका परिमाण बहुत थोड़ा था, सबसे पहिले महाराज जयसिंहने अपने राज्यकी सीमाके जितने भी देश थे उन सबको अपने अधिकारमें करनेका विचार किया। और दूसरी ओर जिन छोटे २ राजाओंकी सेना मुगलवादशाहकी आज्ञानुसार महाराज जयसिंहके अधीनमें नियुक्त थी, जयसिंहने उनको अपने अधीन पदपर वरण कर लिया।

पूर्व वर्णित युद्धमें आमेरराजकी सीमामें लालसोढके पचवाना चौहान, गोरा, नीमराणा इत्यादि अनेक अनर्धान सामन्त थे। वह जयपुरके महाराजको न तो कर देते थे और न उनके अधीनमें कोई कार्य करते थे, परन्तु आवश्यकतानुसार उस प्रत्येक सम्प्रदायमें अपनी २ सेनाके साथ आमेरके अधीनमें मिलकर रणभूमिमें जाते थे, परन्तु सेखावाटीके सामन्त उस प्रकारसे सेनाके साथ आमेरके महाराजके साथ नहीं मिलते थे। राजौरके बड़गूजर और बियानाके जादौ इत्यादि प्राचीनकालके सामन्त गण भी पहिलेकी समान स्वाधीनभावसे रहते थे, परन्तु मुगलोंके शासनके पतन समयमें उन्होंने शत्रुओंके कराल हाससे रक्षा करनेमें अपनेको असमर्थ जानकर अन्तमें अपने २ उन प्राचीन स्वाधीन देशोंको आमेर राजके अधीनमें स्वीकार कर उनकी आज्ञा पालन और आवश्यकतानुसार सेनाकी सहायता करना स्वीकार किया था। यद्यपि महाराजने उक्त अधीश्वरोंको अपने हस्तगत करलिया था, परन्तु उन्होंने उसी प्रकार सरलतासे वूदीके महाराजको हस्तगत कर अपनी अनभिज्ञताका परिचय दिया। बिना रुधिर बहाये वूदीके महाराज राव बुधसिंहको अपने अधीनताकी जंजीरमें बांधना कठिन जानकर महाराज जयसिंह बुधसिंहको सिंहासनसे उतारकर उनके पदपर अपने अभिलाषित मनुष्यको अभिषिक्त करनेमें प्रवृत्त हुए।

जिस समय महाराज बुधसिंह अपने साले जयसिंहकी राजधानी आमेरमें उनकी आतिथ्यता स्वीकार करते थे, उस समय जयसिंह गुप्त पड्यंत्रजालका विस्तार करके बुधसिंहके सर्वनाश करनेकी चेष्टा कररहे थे। सबसे पहिले जयसिंहने बुधसिंहके निकट यह प्रस्ताव किया, “ कि आप जो आमेरराज्यमें निवास करते रहें, तो मैं प्रतिदिन आपको तथा आपके सेवकोंके लिये पाँचसौ रुपया देता रहूँगा। ” बुधसिंहके चचा जयतसिंह जो आगरेके चौकमें सैयदोंकी सेनाके साथ सम्प्राममं मारे गये थे, और जिन्होंने अपना जीवन देकर बुधसिंहके प्राणोंकी रक्षा की थी, उनके

एक भ्राता इस समय बुधसिंहके साथ जैपुरमें निवास करते थे। जयसिंहने जो यह प्रस्ताव उपस्थित किया; उसका गुप्त उद्देश क्या था इसको वह भलीभाँतिसे समझ गये। उन्होंने शीघ्र ही इस भावका एक पत्र वृंदीको भेजा, कि वेगूवाली रानी (बुधसिंहने वेगूके जिस सामन्तकी कन्याके साथ विवाह किया था) शीघ्र ही अपने पुत्रके साथ अपने पिताके यहाँको चली जायें। कुछ दिनोंके पीछे उन्होंने बुधसिंहके समस्त अनुचरोंको अत्यन्त गुप्तभावसे जैपुरके बाहर इकट्ठा करके बुधसिंहकी समस्त विपत्तियोंका समाचार कह सुनाया। राव राजा बुधसिंह जयसिंहकी विश्वासघातकता और मारनेकी चेष्टा जानकर शीघ्र ही तीनसौ हाड़ा सेनाको साथ ले जैपुरके बाहर हुए। यद्यपि उनके साथ उस समय केवल तीनसौ सैनिक थे तथापि उस वीरके हृदयमें इस समय इस प्रकारकी प्रबल आशा विराजमान थी कि इस तीनसौ सेनाकी सहायतासे ही मैं इस महाविपत्तिसे अपना उद्धार कर सकूंगा। राव राजा बुधसिंहने उन तीनसौ अनुचरोंके साथ अपनी राजधानी वृंदीकी ओरको यात्रा प्रारंभ कर दी। परन्तु उनके पंचोला स्थानमें जाते ही अमेरराज जयसिंहकी पूर्व आज्ञानुसार जैपुरके प्रधान पाँच सामन्तोंने सेनासहित राव राजा बुधसिंह पर आक्रमण किया। वह तीनसौ सैनिक शीघ्र ही शत्रुओंकी सेनाके द्वारा घेर लिये गये। राव बुधसिंह उस विपत्तिसे कुछ भी भयभीत न हुए। उस बहुत थोड़ी सेनाके साथ उन्होंने युद्ध करना प्रारंभ किया। उन राजपूतोंने युद्धमें अपनी २ वीरताकी पराकाष्ठा दिखानेमें किसी भौतिकी कसर न की, परन्तु राव राजा बुधसिंह असीम साहसी केवल तीनसौ हाड़ासेना साथ लेकर इस प्रकार महा पराक्रमके साथ युद्ध करने लगे। जैपुरके उक्त ईशरदा, सेवाड़ और भावर इत्यादि स्थानोंके पाँच सामन्त और उनके अवीनकी नीची श्रेणीके बहूनोंसे सरदार मारे गये। आजतक उन सामंतोंके समाधिमंदिर उस स्थानमें विराजमान होकर बुधसिंहकी प्रतिहिंसाकी साक्षी दे रहे हैं। परन्तु उपरोक्त युद्धमें राव बुधसिंहके उक्त चचा भी मारे गये। इस समय बुधसिंहकी सेनाकी संख्या बहुत घट गई थी, इससे वह उस थोड़ीसी सेनाकी सहायतासे शत्रुओंकी सेनामेंसे निकल वृंदीमें न जा सके, इसीसे वह निर्विघ्नतासे पहाड़ी रास्तेसे चले गये। जयसिंहने इस प्रकारसे राव बुधसिंहको भगाकर कारडके सामन्त दलेलसिंहके साथ अपनी कन्याका विवाह करके उनको वृंदीके सिंहासनपर अभिषिक्त कर दिया।

“इसका वर्णन तो पहिले ही कर चुके हैं कि कोटाराजवंशके साथ वृंदीके राजवंशकी घोर शत्रुता होगई थी। यद्यपि दोनों राजवंशोंका जन्म एक ही मूलसे हुआ था, और वृंदीका राजवंश श्रेष्ठ तथा कोटेका राजवंश छोटा था, यद्यपि दोनों राजाओंकी नाड़ियोंमें एकही रुधिर बहता था, परन्तु जातिमें वैरभावके कारण एक दूसरेका विनाश करनेमें विशेष तत्पर थे। राव बुधसिंहको महाविपत्ति प्रस्त देखकर कोटेके महाराज भीमसिंह इस समय अत्यन्त आनन्दित हो मारवाडके अधीश्वर महाराज अजितसिंह और दिल्लीके बादशाहके दोनों सैन्य मन्त्रियोंके साथ दृढ़ मित्रता करके उनकी सहायतासे भरवार, हाड़ोती इत्यादि देशोंमें अपनी प्रधानता विस्तार करनेमें लगे। उन्होंने इस

समय निर्भय हो चम्बलनदीको अपने राज्यकी सीमामे निर्देश करके उक्त नदीके पूर्व तीरवर्ती बूंदी राज्यके खास अधिकारी देशके पृथ्वीके भागोंको शीघ्रतासे कोटेके राज्यके अधिकारमे करलिया ” ।

राव बुधसिंहको इस प्रकारसे चारोओरसे शत्रुओंने घेर लिया, यह महाविपत्तिके समुद्रमे मग्न होकर राजपूत जातिके स्वाभाविक पराक्रमके साथ अपने पिताकी राजधानी पर फिर अधिकार करनेके लिये वारम्बार चेष्टा करने लगे । अधिक क्या, इसी कारणसे वारम्बार युद्ध हुआ और उन युद्धोंमे बहुतसी हाड़ा सेना मारी गई । परन्तु अभागे बुधसिंहका किसी प्रकार भी मनोरथ सिद्ध न हुआ । अन्तमे मनके दुःखको मनहीमे रखकर सुसरालमे ही निवास करनेके पीछे उन्होने प्राण त्याग दिये । राव बुधसिंहने दो पुत्र छोड़े, बड़ेका नाम उमेदसिंह और छोटेका नाम दीपसिंह था ।

राव बुधसिंहके परलोक जानेके पीछे उनके दोनों कुमार भी महाविपत्तिके मुखमे पड़े । उनके वंशके शत्रु आमेरके महाराज जयसिंहकी आज्ञानुसार मेवाडके महाराणाने वेगूदेशको अपने अधिकारमे करके उमेदसिंह और दीपसिंहको मामाके यहांसे निकाल दिया । निःसहाय आश्रयहीन विपत्तिमे पड़ेहुए राजकुमार दोनों बालक उमेदसिंह और दीपसिंह एकमात्र साहसमे भरकर निर्भयहो अपने पिताके कितनेही वीश्वासी सेवकोंको लेकर पुचैल नामक गहन देशको चले गये । कुछ दिनोंके उपरान्त कोटेके महाराज भीमसिंहके प्राण त्याग करते ही राजा दुर्जनशाल कोटेके सिंहासन पर अभिषिक्त हुए । अनाथ उमेदसिंह और दीपसिंहने उस विपत्तिमे पड़कर कहीं भी सहायताकी आशा न जान अन्तमे अपनी जातिके उक्त दुर्जनशालके निकट अपनी वह शोचनीय अवस्था सुनाकर उनसे सहायताकी प्रार्थना की । कोटेके महाराज दुर्जनशाल अत्यन्त उदार और दयालु हृदय थे उन्होने जातिके वैरभावको भूलकर उमेदसिंह और दीपसिंहका उद्धार किया, वरन वह इतना करके भी शान्त न हुए जिससे इनको फिर बूंदीका राज्य मिलजाय, इसमे भी उनकी सहायता करनेमे तत्पर हुए, ।

चतुर्थ अध्याय ४.

उमेदसिंहका जयपुरकी सेनाको परास्त करना—डबलाना नामक स्थानमे युद्ध—उमेदकी पराजय और भागना—उनके घोड़ेकी मृत्यु—चम्बलके ध्वंसस्तूपमे उमेदका आश्रय लेना—उमेदका बूंदीको जय करना—फिर बूंदीसे उमेदका भागना—उनकी विमाताका उमेदके साथ साक्षात् होना—उक्त विमाताका हुलकरसे सहायता मागना—हुलकरका उमेदकी बूंदीके सिंहासन पर अभिषिक्त करनेकी प्रतिज्ञा करना—युद्धके लिये तैयार होना—जयपुरके महाराजका उमेदको बूंदीका महाराज कहकर स्वीकार करना—उमेदको बूंदीके राज्यकी प्राप्ति होना—महाराष्ट्रका अत्याचार करना—दुन्द्रगट के अकृतज्ञ सामन्तोंका प्राण नाश—उमेदका राज्य त्याग करना—अजितसिंहका अभिषेक—पितामह

उमेदासिहके प्रतिपोते विष्णुसिहका अविश्वास प्रकाश करना—फिर परस्परमे मिलन होना—हाडाती राज्यको छोडकर अग्नेजी सेनाका भागजाना—उमेदका उस सेनाकी सहायता करना—उमेदासिहकी मृत्यु—वूदीके महाराजके साथ गवर्नमेण्टका संधिवंधन—संधिपत्र—विष्णुसिहके प्रति गवर्नमेण्टका अनुग्रह प्रकाश करना—विष्णुसिहकी मृत्यु—उनके चरित्रको समालोचना करना—रात्र राजा रामासिहका अभिषेक—

संवत् १८९० सन् १७४४ ईस्वीमे जिस समय उमेदके पिताके शत्रु महाराज जयसिहने प्राण त्याग किये थे, उस समय उमेदासिहकी अवस्था केवल तेरह वर्षकी थी—जब उमेदासिहने जयसिहकी मृत्युका समाचार पाया तब उस वालावस्थामे ही उन्होने असीम साहसके साथ अपनी जातिके बहुत थोड़े अनुचरोके साथ बाहर जाकर सबसे पहिले पाटन और गेनोली दोनो देशोपर आक्रमण करके अपना अधिकार करलिया । जब इस बातका सर्वत्र हाडोती देशमे प्रचार होगया कि वूदीके मृतक महाराज वृधसिहके बालक पुत्र उमेदासिह अपने पिताके अधिकारको सग्रह करनेके लिये बाहर हुए है, तब प्राचीन हाडाजातिके दलके दल चारोओरसे आकर उमेदकी विजय पताकाके नीचे डकड़े हाने लगे । कोटेके उदारचित्त अधीश्वर दुर्जनशालको जब यह समाचार ज्ञात हुआ कि एक तेरह वर्षका बालक उमेदासिह राजपूतवीरकी समान राजनैतिक रगभूमिमे आकर वीरता दिखारहा है, तब उन्होने तुरन्त ही महा आनन्दित होकर उमेदकी सहायताके लिये अपनी सेनाको भेज दिया ।

जयसिहकी मृत्युके पीछे महाराज ईश्वरीसिह जयपुरके सिंहासन पर विराजमान होकर पिताकी निर्दिष्ट राजनैतिक नीतिको चलानेमे प्रवृत्त हुए । उन्होने विचार किया कि हाडाजातिकी श्रेष्ठशाखा वूदीके राजवंशकी समान छोटीशाखावाले कोटेके राजवंशको भी अवश्य ही जैपुरकी अधीनता स्वीकार करनी होगी । कोटेके महाराज दुर्जनशाल जयपुरके महाराज ईश्वरीसिहकी उस अन्यायकारी ऊँची अभिलाषाके प्रति घृणा दिखाकर उमेदकी सहायता करनेमे प्रवृत्त हुए, ईश्वरीसिहने शीघ्र ही कोटेके महाराजके विरुद्ध युद्ध करनेका विचार कर कोटेराज्यपर आक्रमण किया । इस कोटेके आक्रमणका शेष फल क्या हुआ, वह इस वूदीके इतिहासमे प्रकाशित नहीं किया गया, वह हमारे पाठकोको कोटेके इतिहासमे मिलेगा ।

ईश्वरीसिहने कोटेसे भागनेके समय एक दलवृद्ध लोहारी नामक पन्थी सेनाका नामक जिस स्थानमे उमेदासिह जा रहे थे वहा उनपर आक्रमण करनेके लिये भेजा उस लोहारीनामक स्थानके मीनाजाति उक्त पहाड़ी देशके आदिमनिवासी थे, यद्यपि हाडाजातिने उनकी स्वाधीनता हरण करली थी तथापि उन मीनागणोंने हाडाराजके अनेक समय पर बहुतसे उपकार किये थे तथा वे उनके साथ युद्धोमे भी गये थे। बालक उमेदासिह की विपन्न वीरता और साहसको देखकर तथा उनकी शोचनीय दुर्दशा देखकर उस मीना जातिका हृदय भी इनकी ओरको खिच गया । पाँच हजार धनुषधारी मीना उमेदासिहका पक्ष समर्थन कर उनकी सहायता करनेके निमित्त इकट्ठे होकर उमेदासिहके अधीनमे युद्ध-

भूमिमें जानेके लिये विशेष आग्रह प्रकाश करने लगे। वीर बालक उमेदसिहने उस मीना सेनाकी सहायतासे महा पराक्रमके साथ अग्रसर विचोरीनामक स्थानमें शत्रुओंके साथ समरानल प्रज्वलित कर दी। मीनाजाति अपने प्रबल पराक्रमसे शत्रुओंके ऊपर जाकर जिस समय उनके डेरोंको लूटने लगी उस समय उमेदसिह नगी तलवार हाथमें लेकर हाडासेनाकी सहायतासे जयपुरकी सेनादलपर आक्रमण करके उसका संहार करने लगे। उस समय अगणित शत्रुओंकी सेना मारी गई। उमेदसिहने रण डंके और राजपताका पर अधिकार कर लिया। अंतमें जयपुरका सेनादल उस बालक वीरसे परास्त होकर अपने प्राणोंके भयसे भाग गया।

जैपुरके महाराजने उस वीर बालक उमेदसिहकी वीरताका समाचार सुनकर तथा अपनी सेनाकी पराजय सुनकर उमेदसिहको एकवार ही परास्त करनेके लिये नारायणदास खतरीके अधीनमें फिर अठारह हजार सेनाको भेजा। विचोरीनामक स्थानके युद्धमें जय प्राप्त करके उमेदसिह भविष्य आशाको अलक्ष्यमें देखने लगे। जिस हाडाजातिके सामन्त वीरोने अबतक सहायता नहीं की थी उमेदसिहकी जयप्राप्तिसे वही इस समय महा आनंदित होकर दलके दल उनके साथ आकर मिलने लगे। उमेदसिह इस समय पिताके सिंहासनको पानेके लिये इतने उत्तेजित हुए थे कि उन्होंने उस महा युद्धमें प्राणतक भी उत्सर्ग कर देनेकी प्रतिज्ञा की थी। इस समय जयपुरके महाराजकी भेजीहुई अठारह हजार सेना डवलाना नामक स्थानमें आकर इकट्ठी हुई। युद्धकरनेके पहिले उमेदसिह कुलदेवी आशापूरा माताके मंदिरमें गये और भलीभांतिसे पूजा तथा प्रार्थना करके लौट आये, परन्तु मंदिरसे लौटते समय यह प्रतिज्ञा की कि क्या तो वृंदा पर ही अपना अधिकार होगा और नहीं तो मैं रणभूमिमें अपने प्राण खो दूंगा।

असीमसाहसी हाडा दलने भी उमेदकी समान प्रतिज्ञा की कि क्या तो विजय ही होगी नहीं तो युद्धक्षेत्रमें प्राण त्याग करूँगे। दिल्लीके बादशाह जहाँगीरने वृंदाके अधीश्वर राव रतनको जो राजपताका दी थी; उमेदसिह इस समयके युद्धमें उस पताकाको लेआये थे, हाडा सेनादल वृंदाकी उस प्राचीन राजपताकाके अधीनमें शीघ्र ही इकट्ठा हुआ, सम्मिलित हाडादलने संहारमूर्तिसे डवलाना सीमाको लांघते ही देखा कि प्रबल शत्रुओंकी सेना उनको आक्रमण करनेके लिये आगे आरही है। वीरश्रेष्ठ उमेदसिह शत्रुओंकी सेनाको अधिक देखकर कुछ भी भयभीत न हुए, वरन अपनी सेनाको चक्राकारसे सजाकर भाला हाथमें लेकर शत्रुओंके व्यूहको भेदनेके लिये आगे बढ़े। शीघ्र ही दोनों सेनाओंका परस्पर मुकाबला होगया। परन्तु हाडादलने इस प्रकार असीम साहसके साथ अपना अंतिम बल प्रकाश करके शत्रुओंके व्यूहपर आक्रमण किया कि वह प्रबल शत्रुओंकी सेना दृढ़ दल बाँधकर भी इस समय छिन्न भिन्न होगई, परन्तु कुछही कालके पीछे शत्रुओंकी सेनाने फिर एक दल बाँधा, और उमेदसिहके जानेके मार्गमें भयंकर गोले वर्षाने लगी, परन्तु उमेदने उन गोलोंकी वर्षापर

कुछ भी ध्यान न दिया फिर नंगी तलवार हाथमें लेकर शत्रुओंके व्यूहको भेद डाला । हाडासेनाने केवल तलवारसे ही शत्रुओंकी सेनाका संहार किया । परन्तु हाडादलने जितनी बार जयपुरकी सेनापर आक्रमण किया, उतनी ही बार उसकी अधिक हानि हुई । प्रथम आक्रमणमें उमेदसिहके मामा पृथ्वीसिह मारे गये । इसके पीछे मोटराके महाराज मर्जादसिह नामक हाडाजातिके अधीश्वरके जिस समय जयपुरके सेनापति नारायणदास खतरीके मस्तकको काटनेके लिये चक्रमे भेजा था, उन्होंने भी उसी समय रणभूमिमें जाकर शयन किया । सारनके सामन्त प्रागसिह तथा अन्यान्य नीचीश्रेणीके वीर भी धीरे २ प्राण त्याग करने लगे । अपने प्रधान २ वीरोंके मारे जाने पर भी वह अल्पवयस वालक वीर उमेदसिह कुछ भी भयभीत न हुए । वरन अपना अतुल बल विक्रम प्रकाश करते हुए शत्रुओंका संहार करने लगे । परन्तु अतमें अपने दुर्भाग्यसे उमेदसिहका घोड़ा गोलोंके आघातसे घोररूपसे घायल हुआ, उसकी देहसे रुधिरकी धारा बहने लगी । वूदीके इतिहासलेखकने लिखा है कि यद्यपि उमेदसिह तथा उनकी सेनाने घोररूपसे बलविक्रम प्रकाश किया था परन्तु अन्तमें शत्रुओंकी सेनाके अधिक होनेसे शीघ्र ही इनकी पराजय होगई । वीर सामन्तोंने उमेदको शत्रुओंके मुखमें पड़ाहुआ देखकर कहा, कि “यदि आपका प्राण रहैगा तो किसी न किसी समय अवश्य ही वूदी पर अपना अधिकार होजायगा, और यदि अपने ही इस रणभूमिमें अपने प्राणोंका बलिदान किया तो सभी आशाएँ लोप होजायँगी, इस लिये आप युद्ध करना छोड़ दीजिये ।

इतिहासलेखकने लिखा है कि वरिश्रेष्ठ उमेदसिहने महाशोकित और दुःखित होकर शीघ्र ही युद्धभूमिको छोड़ दिया । उमेदसिह हताश होकर अपनी वचीवचाई सेनाको साथ लेकर सवाली नामक घाटी मार्गसे आये, इन्द्रगढको बहुत पास जानकर उस घायल हुई घोड़ीको विश्राम करानेके लिये आप उसपरसे उतर पड़े । परन्तु जैसे ही इन्होंने उसका साज खोला कि वैसे ही उसने प्राण त्याग दिये । वीरश्रेष्ठ उमेदसिहका हृदय शोकके आघातसे चलायमान हुआ, विचारे उमेद उस घोड़ीके सिरहाने बैठकर रुदन करने लगे । उस घोड़ीका नाम हुआ था, वास्तवमें वह घोड़ी अधिक सम्मानके योग्य थी । यह घोड़ी ईरान देशकी थी, दिल्लीके बादशाहने उमेदके पिता बुधसिहको वह घोड़ी उपहारमें दी थी और बुधसिहने उस पर चढ़कर बहुतसे युद्धोंमें विजय प्राप्त थी । फिर जो उस घोड़ीका शोक हाडाराज उमेदसिहने इस प्रकारसे किया तो इसमें कुछ आश्चर्य नहीं ? कर्नल टाड् साहब लिखते हैं कि “ भविष्यतमें उमेदसिहने वूदीके सिंहासनको प्राप्त कर सबसे पहिले इस घोड़ीकी एक सुन्दर पत्थरकी मूर्ति बनवा कर वूदीकी राजधानीके चौकमें स्थापित की । प्रत्येक हाडाजातिके वीरने ही उस मूर्तिका महान् ऊँचा सम्मान किया था” ।

(१) कर्नल टाड् साहबने अपने टीकामें लिखा है कि “मैंने हुंजाकी मूर्तिको देखकर उसको सलाम किया था । यदि मैं हाडाजातिमें निवास करता तो राजपूतोंके प्रत्येक युद्धके उत्सवके समय में हाडाजातिकी समान मैं भी उस मूर्तिके गलेमें माला पहराता ” ।

महा दुःखित हो उमेदसिंह इन्द्रगढ़में आये। यह इन्द्रगढ़ वूँटीके प्रधान सामन्तो के अधिकारमें था। इन्द्रगढ़पति उमेदके पिताके आज्ञावाहक अधीन सामन्त थे, इन्होंने राजभक्तिके मस्तक पर कुठाराघात करके विश्वासहन्तास्वरूपसे आमेरके महाराजकी अधीनता स्वीकार की थी। उमेदसिंह इनके पास गये, इन्द्रगढ़के महाराजका सम्मान दिखाना तो दूर रहा वरन उन्होने अत्यन्त नराधमकी समान उमेदसिंहकी प्रार्थनानुसार उनको एक घोड़ा भी नहीं दिया, वरन उनको शीघ्र ही इन्द्रगढ़ छोड़ देनेके लिये कहा। उमेदसिंह इन्द्रगढ़के अधिपतिके इस व्यवहारसे अत्यन्त दुःखित और क्रोधित हो मनका क्रोध मनहीमें रखकर इन्द्रगढ़में जलतकको भी ग्रहण न करके करवान देशकी ओरको चले गये। उस देशके अधीश्वर इन्द्रगढ़के महाराजकी समान अराजभक्त विश्वासहन्ता नहीं थे। वह उमेदसिंहके आनेका समाचार सुनते ही बड़ी प्रसन्नतासे आगे बढ़ उनको बड़े सम्मानके साथ ग्रहण करके अपने यहां लिवा लाये, और एक घोड़ा देकर वह अपनी सामर्थ्यके अनुसार उनकी सहायता करनेके लिये भी तय्यार हुए। उमेदसिंहने उस समय देखा कि इस समय शीघ्र ही जयपुरकी सेनाके साथ युद्ध करना असंभव है तो जितने विश्वासी हाड़ाजातीय वीर इनके पास थे उन सबको यह कहकर विदा दी कि “इस समय अपने स्थानको जाओ फिर सुअवसर आनेपर आपकी सहायता ग्रहण करूंगा।” उमेदसिंह इस प्रकारसे सबको विदा करके चम्बलके किनारे रामपुरा नामक स्थानके प्राचीन विध्वस्त महलमें जाकर रहने लगे।

परन्तु वीरतेजस्वी उमेदसिंहको उस भावसे अधिक दिनतक रहना नहीं हुआ। कोटेके महाराज उदार हृदय दुर्जनशालने कि जिन्होंने अपने प्रबल पराक्रमसे आमेरके महाराज ईश्वरीसिंह और उनके सहयोगी महाराष्ट्रनेता आपाजी सेधियाके करालप्राससे कोटेराज्यकी रक्षा तथा अतमें ईश्वरीसिंह और आपासिधियाको परास्त कर भगादिया था इस समय उन्होने सबसे अधिक उमेदसिंहकी सहायता की। इवर हाड़ावर्तीके एक ऊंची श्रेणीके कविने उस वालक उमेदसिंहका पराक्रम और साहस देखकर अत्यन्त मोहित हो जिससे वीरश्रेष्ठ उमेदसिंहको उनके पिताका सिंहासन मिलजाय इसमें विशेष यत्न किया। राजपूतकविके हाथमें केवल लेखनी ही शोभा नहीं पाती थी वरन तलवार भी भलीभाँतिसे उसके करकमलमें शोभायमान होती थी। लेखनीकी समान तलवारके चलानेमें भी राजपूत कवियोंको अभ्यास था। वह राजपूतकवि एक ओर तो लेखनीके बलसे इस प्रकार हृदयको उत्तेजित करनेवाली वीर गाथावलीमें उमेदकी वीरताका अभिनयरूपी काव्य बनाकर हाड़ाजातिको उत्तेजित करने लगे, और दूसरी ओर वह उसी प्रकारसे स्वयं अपनी तलवारके बलसे उमेदके सौभाग्यके सूर्यको उदित करनेके लिये आग्रहके साथ कार्यक्षेत्रमें चले। उन कविकी प्रार्थना पर कोटेके महाराज दुर्जनशालने शीघ्र ही अपनी सेनाको उन कविश्रेष्ठके अधीनमें वूँटीको जीतनेके लिये भेजा। वीरतेजस्वी उमेदसिंहने फिर अपने भाग्यकी परीक्षा करनेके लिये अपने कुटुम्बी जनोके साथ कोटेकी सेनाका योग देकर नवीन अवस्थामें संहार-मूर्तिसे शत्रुओंका पीछा किया।

निरन्तर घोरयुद्ध होनेके कारण वूदीके नगरकी दीवारें एक प्रकारसे विध्वंस होगई थी । विश्वासघाती अराजभक्त दलेलसिंह जिनको जयसिंहने वूदीके सिंहासन पर अभिषिक्त किया था, वह उमेदसिंहके आनेका समाचार सुनकर नगरकी रक्षा करनेके लिये बाहर हुए तो थे परन्तु किसी प्रकारसे भी सफल मनोरथ न हुए, वीरश्रेष्ठ उमेदसिंहने वडी सरलतासे नगर पर अधिकार करलिया । अंतमे दलेलसिंह अपनी रक्षा करनेके लिये वूदीके प्रधान किले तारागढमे चलेगये । उमेदसिंहने तारागढके घेरनेमे किंचित् भी विलंब नहीं किया, जिस वीरकविके कल्याणसे उमेदसिंहने इस भाग्यकी परीक्षा की थी अत्यन्त ही दुःखका विषय है कि जिस समय सेनादल तारागढपर अधिकार करनेके लिये उद्यत हुआ, उस समय उक्त कविश्रेष्ठ अपने जातिके एक विश्वासघाती मनुष्यके द्वारा मारेगये । उनकी मृत्युका समाचार गुप्त रक्खा गया, इनके शिरके ऊपर एक सफेद चादर उढादी जिससे कोई जान न सके । अन्तमे उमेदसिंह घोर पराक्रमके साथ किलेपर अधिकार करनेके लिये तत्पर हुए, दलेलसिंह महा भयभीत होकर किलेको छोड़कर भागगये और उमेदसिंह किलेके जीतनेके पीछे पिताके सिंहासन पर विराजमान हुए ।

दलेलसिंहने भागकर शीघ्रतासे जयपुरमे जा ईश्वरीसिंहको अपनी पराजयका समाचार सुनाया । जयपुरके महाराज उस समाचारको सुनकर अत्यन्त क्रोधित हुए, और शीघ्र ही विख्यात वीरश्रेष्ठ खत्री केशवदासके साथ एक सेनाको फिर वूदीपर अधिकार करनेके लिये भेजा । उमेदसिंहने उस विध्वंस हुए नगरकी दीवारों तथा किलेकी मरम्मत करानेका अवसर न पाकर आमेरकी सेनाके आनेका समाचार पाकर महायुद्ध आरभ किया । यद्यपि उमेदसिंह बडे कष्टसे वूदीको जयकर पिताके सिंहासनपर विराजमान हुए थे परन्तु वह समयके न मिलने पर उचित तैयारी न करसके, इसी कारण सरलतासे आमेरकी शिक्षित सेनाने उस युद्धमे जय प्राप्त की । यद्यपि आमेरकी राजपताका फिर वूदीके किलेके शिखरपर उड़ी परन्तु आमेरके महाराजकी ओरसे जब दलेलसिंहको फिर वूदीके सिंहासन पर बैठानेका प्रस्ताव उपस्थित हुआ, तब दलेलसिंह पहिले कलकको स्मरण करके फिर राजसिंहासनपर बैठनेके लिये किसी प्रकार भी राजी न हुए ।

उमेदसिंह फिर दुर्भाग्यरूपी अगाध समुद्रके जलमे निमग्न हुए । इन्होंने पिताके सिंहासन पर अधिकार करनेके लिये मारवाड और मेवाडके महाराजसे सहायता माँगी । परन्तु किसीने भी इनको सहायता न दी, जिन विश्वासी सेवकोंने इस समय तक उमेदसिंहका साथ नहीं छोड़ा था उमेदसिंह उन्हीका दल बाँधकर निरन्तर गतिसे वूदीके सिंहासन पर अन्यायसे बैठेहुए मनुष्यका अनिष्ट साधन करने लगे । ग्रामोंको लूण्ठते हुए अंतमे अपने पिताके राज्यमे जा पहुँचे । जिस समय यह उस कार्यमे दत्तचित्त हो विनोदियानामक ग्राममे आये । इसी ग्राममे इनके पिता तथा इनकी सम्पूर्ण विपत्तियोंको पहुँचाने वाली सौतेली माता

जयसिंहकी भगिनी निवास करती थी । उक्त कछवाही रानीने अपने दोषसे अपने स्वामी और सौतेले पुत्रका सर्वनाश किया, इस दुःखसे महा दुःखित होकर, मनके दुःखको मनहीमे रखकर समय व्यतीत करती थी । उमेदासिहने माताका वहाँ निवास सुनकर शीघ्र ही उनके साथ साक्षात् कर चरणवन्दना की । उमेदको देखते ही महारानीके मनमें अनुतापकी अग्नि भयंकररूपसे प्रज्वलित होगई । उमेदकी ऐसी शोचनीय अवस्था तथा ऐसा कष्ट देखकर रानीके हृदयमे स्वभावसे ही दुःख और सहानुभूति उत्पन्न होनेलगी । रानीने इतने दिनोंके पीछे परितापानलसे विदग्ध हुये हृदयमे चिन्ता करनेके पीछे स्थिर किया कि एकमात्र उसीके व्यवहारसे जिस प्रकार बूंदीके राजवंशका सर्वनाश हुआ है उसी प्रकार अपनी सामर्थ्यके अनुसार बूंदीके राजवंशकी अवस्थाका परिवर्तन करना उनके पक्षमे एकान्त कर्त्तव्य है । रानीने उमेदासिहके साथ बहुतसी बात चीत करनेके पीछे निश्चय किया कि तुम स्वयं दक्षिणमे जाकर महाराष्ट्रनेतासे सहायता मांगो । और जिससे उमेदासिहको महाराष्ट्रकी सहायतासे पिताका सिंहासन प्राप्त हो, इसके लिये यथेष्ट चेष्टा करनी होगी । रानी शीघ्र ही उक्त प्रस्तावके अनुसार दक्षिणकी ओर चली, थोड़े दिनोंके पीछे ही रानी अपने पुत्रके साथ दक्षिणके महाराष्ट्रनेता मल्हारराव हुलकरके डेरोंमे जा पहुँची । निकाले हुए उमेदासिहके भाग्यको बदलनेके लिये जयसिंहकी भगिनी उक्त बुधसिंहकी रानीने मेघपाल जातिके हुलकरकी शरणमे जाकर उनसे सहायता मांगी और जिससे हुलकर बूंदीका उद्धार करदे रानीने इसीके लिये हुलकरके साथ भाई बहिनका सम्बन्ध स्थापित किया ।

यद्यपि मल्हारराव हुलकरने नीच वंशमें जन्म लिया था परन्तु ऊँचे वंशमे उत्पन्न हुए मनुष्यकी समान उसमे अनेक गुण थे, इस कारण वह रानीकी इच्छानुसार बूंदीपर अधिकार करनेके लिये तय्यार हुए । बूंदीके इतिहाससे जानाजाता है कि पहिले बृद्धारानी हुलकरके साथ सेनासहित बूंदीका उद्धार किये बिना ही पहिले उसको जयपुरमे लेगई । आमेरके महाराज ईश्वरीसिहको युद्धमे परास्त किया जायगा तो वह स्वयं अपने वज्रवर तथा प्रतिनिधियोंके पक्षसे बूंदीका अधिकार एकवार ही छोडकर सधिपत्र पर हस्ताक्षर करदेगे । इसी लिये रानी सबसे पहिले महाराष्ट्र नेताको जयपुरमे लेगई । आमेरके महाराज ईश्वरीसिह महाराष्ट्रके आनेका समाचार पाकर युद्ध करनेके लिये सेनासहित राजधानीको छोडकर आगे बढ़े । ईश्वरीसिहने इससे पहिले अपने मंत्री केशवदासकी हत्या की थी । केशवदासके दो पुत्र हरसहाय और गुरुसहाय थे । अतमे यही दोनों भ्राता पिताके हत्या करनेवाले ईश्वरीसिहको उचित दंड देनेके लिये इस समय गुप्त पड्यत्रमे लिप्त होकर, ईश्वरीसिह जिससे प्रवल महाराष्ट्रके साथ युद्धमे प्रवृत्त हो उसकी चेष्टा करते थे । दोनों भ्राताओने ईश्वरीसिहसे कहा कि महाराष्ट्रकी सेनाकी संख्या अत्यन्त सामान्य है इस कारण आप युद्धभूमिमे जाकर उनको परास्त करिये । परन्तु वास्तवमे महाराष्ट्रके सेनाकी संख्या सामान्य नहीं थी उन दोनों भ्राताओने केवल ईश्वरीसिहको विपत्तिमे डालनेके लिये ही उनसे शत्रुओंकी सेना-संख्याका सामान्य बताया था । विचारे ईश्वरीसिह, उक्त दोनों

भ्राताओकी वातपर विश्वास करके आमेरके अधीनमे वगरू नामक स्थानतक गये तब जाना कि हम धोखेमे आगये है, हरसहाय और गुरुसहायके प्रति उन्है जो विश्वास हांगया था, उसके उचित फलको निकटवर्ती हाड़ाजातिके एक कविने इस स्थानपर लिखा है,—

मंत्री मोटो मारियो, खतरी केशोदास ।

जवहीं छोड़ी ईशरी, राज करनकी आस ॥

इसका अर्थ यह है कि ईश्वरीसिहने जिस दिन मंत्री केशवदासका प्राण नाश किया उसी दिनसे उन्होने राज करनेकी संपूर्ण आगा छोड़ दी थी ।

ईश्वरीसिह बहुत थोड़ी सेना लेकर युद्ध करनेके लिये गये थे, इस कारण शत्रु-पक्षकी सेनाकी संख्या अधिक देखकर उनके साथ युद्ध करना असभव जान आमेरराजने उक्त वगरूदेगके सामन्तके अधिकारी किलेका आश्रय लिया । महाराष्ट्रनेता मल्हारराव हुलकरने शीघ्र ही वगरूके किलेको जा घेरा, ईश्वरीसिह दशदिन तक किलेमे रहे, अन्तमे अपनी रक्षा असभव जानकर शत्रुके साथ संधि करनेको राजी हुए । मल्हाररावके प्रस्तावके अनुसार ईश्वरीसिहने अपनी और भविष्यके उत्तराधिकारियोंकी ओरसे वृंदीराज्य पर अपना सब प्रकारसे अधिकार छोडकर वृंदीके संपूर्ण अधिकार उमेदसिहको देदिये । उन्होने केवल उसी त्याग स्वीकारपत्रको देकर छुटकारा नहीं पाया वरन उस स्थानपर उन्होने उमेदसिहको वृंदीका महाराज भी स्वीकार किया । हुलकर उक्त त्याग स्वीकारपत्र और कोटेकी सेनादलके साथ शीघ्र ही उमेदको साथ लेकर वृंदीमे आ पहुँचे । जो विश्वासघाती वृंदीके सिंहासन पर विराजमान था उस मनुष्यको भगानेमे किचित्मात्रका भी विलव नहीं किया । थोड़े ही दिनोंके पीछे वृंदीकी राजधानीमे बड़ी धूमधामके साथ उमेदसिहका अभिषेक किया गया । इम अभिषेकके समयमे रावराजा उमेदसिहने समाचार पाया कि उनके शत्रु आमेरके महाराज ईश्वरीसिहने महा अपमानके कारण आत्मघृणासे विषपान कर प्राण त्याग किये है ।

इस प्रकारसे संवत् १८७५, सन् १७४९ ईसवी मे उमेदसिह क्रमानुसार चौदह वर्षतक वन वन पर्वत २ पर भ्रमण कर अनेक कष्टोको सहन करनेके पीछे पिताके सिंहासन पर विराजमान हुए । मल्हारराव हुलकर, जिसने बुधसिहकी विधवा रानीकी प्रार्थनासे उमेदसिहके इस सौभाग्यरूपी सूर्यको चमकाया, उसने इसके पुरस्कारमे उमेदसिहसे चम्बलनदीके किनारेवाले पाटन देश और उसके अधीनके सामन्त ग्रामोको मांगा, उमेदसिहने तुरन्त ही रीतिके अनुसार दानपत्र लिखकर वह ग्राम उसको दे दिये ।

(१) कर्नल टाड् साहबने टीकामे लिखा है कि सन् १८१७ ईसवीमे अंग्रेजी गवर्नमेण्टने महाराष्ट्रो से यह देश लेकर फिर वृंदीके महाराज (उमेदके पौत्र) को देदिये, वृंदीके महाराज इससे अत्यन्त सतुष्ट हुए । कर्नल टाड् साहबने बड़े यत्न और धोर परिश्रम करके यह कार्य किया था ।

वूदीका राज्य जो चौदह वर्षसे दूसेरेके हस्तगत था, उस दीर्घसमयमे निरन्तर युद्ध होनेसे तथा अनेक कारणोंसे श्री भ्रष्ट होगया था। दलेलसिंहने उस दीर्घयुद्धमे केवल राजमहलमे और तारागढ़ नामक किलेके चारो ओर दीवारै बनवादी थी, वही उस दीर्घ कालमे एकमात्र उन्नतिका कारण हुई। उमेदसिंह पिताके सिंहासन पर विराजमान होकर सबसे पहिले राज्यकी श्रीवृद्धि और सर्वसाधारण प्रजाका कल्याण करनेके लिये नियुक्त हुए, परन्तु जो कि वह महाराष्ट्र जातिकी सहायतासे पिताके सिंहासन पर बैठनेमे समर्थ हुए थे, इस समय समस्त रजवाड़ेमे उस महाराष्ट्रदलके प्रबल प्रादुर्भाव होनेसे उमेदसिंहके समस्त उद्योग उद्दीपना, तथा मंगल आशामे भयकर आघात लगने लगा। राजपूतजाति इस समय विचारने लगी कि बीच बीचमे जो पंगुपालकी समान महाराष्ट्रदल इनके राज्यमे आकर अत्याचार और लूटमार करते है चिरकाल तक यह व्यवहार नही रहैगा। उन्होने इस महा ध्रान्तिरूपी कुएँमे पडकर अपना सर्वनाश किया। विशेष करके राजपूत जाति आत्मविग्रहके समय उस महाराष्ट्र दलका आश्रय लेनेसे और भी बलहीनताको प्राप्त हुई, और उन्होने सरलतासे अपने प्रताप और प्रभुत्वका विस्तार करलिया। समस्त राजपूतजातिमे वूदीकी हाडा-जातिकी महाराष्ट्रके प्रादुर्भावसे अधिक हानि हुई थी। यदि वीरश्रेष्ठ उमेदसिंह जन्मभरतक अपने स्वाभाविक साहस और पराक्रमके साथ वूदी राज्यका शासन करते, यदि वह असमयमे अपनी इच्छासे राज्यशासनका भार न छोड देते तो कभी भी महाराष्ट्रगण हाडाजातिके प्रति इस प्रकारकी प्रबलताका विस्तार नही करसकते थे।

कर्नल टाड् साहब लिखते है, कि “ उमेदसिंह स्वभावसे ही धार्मिक थे, परन्तु एक प्रतिहिसाके करनेसे उनके निर्मल चरित्रोमे कलंक लग गया था, यदि उनमे वह कलंक न होता तो हम राजपूतजातिके इतिहासमे उनको अत्यन्त साहसी ज्ञानी और निर्मल चरित्रोवाला लिखसकते थे। ” “ परन्तु हम टाड् साहबके उक्त मन्तव्यको सब प्रकारसे समर्थन नही करसकते। इसको हमारे पाठक पहिले ही पढ चुके है, उमेदसिंह डवलानाके अधीश्वर देवसिंहके पास गये, देवसिंहने इनके साथ किस प्रकारका वृणित व्यवहार और कैसा अराजपूत-उचित कायर पुरुषोकी समान व्यवहार किया। उमेदसिंह वूदीके सिंहासन पर बैठकर विचार करते तो बड़ी सरलतासे उस कायरपुरुष देवसिंहको उचित दंड देसकते थे। परन्तु उन्होने आठ वर्षतक उस हिसाकी बातको भूल कर भी मनमे न आने दिया। इससे सरलतासे जाना जासकता है कि उमेदसिंहने सामर्थ्यवान् होकर भी जब आठवर्ष बदला न लिया तब तो वह अवश्य ही एक ऊँचे हृदयवाले पुरुष थे, परन्तु अन्य पक्षसे यह भी जाना जाता है कि जिन इन्द्रगढ़पति देवसिंहने अपने अधीश्वर प्रभुको महाविपत्तिमे भी आश्रय नही दिया, अथवा उनको एक घोड़ा भी नही दिया और आत्मवृणा तथा अनुताप प्रकाशके बदलेमे अत्यन्त कायरपुरुषोकी समान व्यवहार करता रहा, उमेदसिंहने अपने अभ्युदयमे उस देवसिंहको क्षमा करके

उससे वदला नहीं लिया, इसीको स्मरण करके वह मनुष्य अपने मनही मनमे उमेदकी ओर घृणा करता था। वह इतना करके ही शान्त न हुआ, वरन किस प्रकारसे उमेद-सिंहका अनिष्ट साधन करूँ इसी चिन्तामे नित्य लिप्त रहता था। इतिहाससे जाना जाता है कि उमेदसिंहने सिंहासन पर बैठनेके आठ वर्ष पीछे जयपुरके महाराज माधोसिंहके साथ अपनी भागिनीके विवाहका सम्बन्ध स्थिर करनेके लिये अपनी जातीय रीतिके अनुसार नारियल भेजा। माधोसिंहने राजसभामे अपने सामन्त और कुटुम्बियोंके साथ बड़े सम्मानसे उस नारियलको ग्रहण किया। देवयोगसे उस समय उक्त इन्द्रगढ़पति देवसिंह आमेरमे जा पहुँचे। आमेरराज माधोसिंहने उनसे पूछा कि बुधसिंहकी कन्या किस प्रकारकी सुन्दरी है और उसके गुणोंकी प्रशंसा किस प्रकार है? नीच बुद्धि देवसिंहने उचित सुअवसर पाकर उमेदसिंहके अनिष्ट साधनकी इच्छासे ऐसा घृणित अनृतपूर्ण उत्तर दिया कि वह केवल एकमात्र उनकी समान कायर पुरुषोंके पक्षमे ही गोभा पाता है। देवसिंहने कहा कि वह कन्या बुधसिंहके औरससे उत्पन्न नहीं हुई है। जो राजपूत राजा विवाहका प्रस्ताव स्वीकार कर फिर उस नारियलको कन्याके पक्षवालोंके पास फेरकर भेज दे तो राजपूतोंके लिये इससे अधिक अपमान दूसरा नहीं है। माधोसिंहने देवसिंहके मिथ्या वचनोंपर विश्वास करके वूदीमे नारियल फिरवाभेजा, उस समय उमेदसिंहके हृदयमे कैसा वाण लगा था, उसका अनुमान सरलतासे होसकता है, परन्तु अत्यन्त सतोपका विषय है कि मारवाड़के अधीश्वर महाराज विजयसिंहने शीघ्र ही उमेदसिंहकी उस भागिनीका विवाह करके देवसिंहकी उक्तिको असत्य कर दिया।

कर्मल टाड् साहव लिखते हैं, कि “संवत् १८१३, सन् १७५७ ई०मे उमेदसिंह करवरके समीप विजयसेनी माताके मंदिरमे पूजा करनेके लिये गये। यह स्थान इन्द्रगढ़के समीप था इस कारण उमेदसिंहने आकर इन्द्रगढ़पति देवसिंहको पुत्रोत्सहित इकट्ठे हुए सामन्तोंसे मिलनेकी आज्ञा दी। औरोंके निषेध करनेपर भी देवसिंहने उमेदकी आज्ञानुसार अपने पुत्र और पोंतेके साथ उपस्थित होनेमे किंचित्मात्रका भी विलम्ब नहीं किया। वहाँ उन्होंने प्रत्येकका संहार करके देवसिंहके वंशको लोप करदिया, उनके चिताके धुँएसे जिससे आकाश कलकित न हो इस कारण उमेदसिंहकी आज्ञासे उनके शव नदीमे डाल दिये गये। उमेदसिंहने इन्द्रगढ़ देवसिंहके भाईको दे दिया।

इतिहासवेत्ता टाड् साहवने उक्त घटनाको ही उमेदसिंहके चरित्रमे महाकलंक वताकर वर्णन किया है। परन्तु जब हम विचार करते हैं कि प्रतिहिंसा दान वीर तेजस्वी राजपूत जातिका स्वाभाविक धर्म है, बिना प्रतिहिंसा दान किये वह कायर पुरुष समझे जाते हैं तब उमेदसिंहका यह प्रतिहिंसा दान महा कलकदायक नहीं समझा जाता।

“देवसिंहने प्रथमसे ही उमेदके साथ जैसा व्यवहार किया ससारमे इनकी समान सामर्थ्यवान् राजा बहुत कम पाये जायेंगे कि जो उमेदकी समान आठ वर्ष तक प्रतिहिंसा देनेमे शान्त रहसके। दूसरी बात यह है कि जो राजपूत स्त्री सती नामसे

गिनीजानेके लिये प्रज्वलित चितानलमे प्राण त्याग करती थी“उस राजपूत स्त्रीके सतीत्वमे दोपारोपकी अपेक्षा महापापका विषय और क्या होसकता है? देवसिहने जब सवके सम्मुख सभामे कहा कि उमेदसिहकी भगिनी वास्तवमे बुधसिहकी औरस-जात कन्या नहीं है तब उमेदसिहकी माताके सतीत्वके ऊपर भयंकर वज्रपात हुआ। संसारमे ऐसे कितने राजा है जो अपने अधीनके सामन्तोंको अपनी माताके सतीत्व पर कलक लगाते हुए देखकर चुप रह सकते है। उमेदसिहने जो उसे प्रतिहिंसा दान की तौ उन्होने अवश्य ही वह वीर राजपूतोंके उचित कार्य किया। वह कभी कलंकदायक नहीं होसकता। तब यह बात अवश्य ही कही जासकती है कि देवसिहके अपराधके कारण उनके पुत्र और पोतेके प्राणोंका नाश करना उचित नहीं हुआ। परन्तु उक्त कारणसे उमेदसिहने अंतमे जिस मार्गका अवलम्बन किया उसीसे उनके समस्त पापोंका प्रायश्चित्त होकर उनके यशकी चंद्रिकाको निर्मल कर उनके चरित्रोंको संसारमे प्रकाशित करदिया।

एक एक करके अनन्तकालके समुद्रमे पंद्रहवर्षरूपी उपद्रवकी धारा बही। वीर तेजस्वी उमेदसिह उस पंद्रहवर्षतक राज्यके अविश्रान्त संघटित नानाप्रकारसे राजनैतिक उपद्रवोंको निवारण तथा सुशासनमे लिप्त रहकर वर्षोंको लॉघने लगे। परन्तु वह राजनैतिक विप्लव वह शासनके गोलयोग, उस विभिन्न विभ्राटमे उमेदसिहके हृदयमे वह एक घटना, उस देवसिहके प्राण नाश करनेका विचार दिन २ जागरित रहकर उनके हृदयको वेधने लगा। यद्यपि सभीने उस घटनाको विस्मृतिके जालमे डाल दिया था, यद्यपि किसीने भी उस घटनाके विरुद्धमे किसी प्रकारका असंतोष प्रकाश नहीं किया, यद्यपि उमेदसिह जानते थे कि दुराचारी देवसिहने जो अपराध किया था उससे उनको प्राणदंड देना ठीक ही हुआ था, परन्तु तौभी उनका उदार और साहस पूर्ण हृदय उस हत्याकांडके लिये अत्यन्त व्यथित होता था। उन्होने अपनेको उस हत्याकाण्डके सम्बन्धमे महा अपराधी जानकर उस पापनाशके लिये पंद्रह वर्षके पीछे इच्छानुसार पायेहुए पिताके राज्यको छोड़नेकी अभिलाषा की। उमेदसिहने सिंहासन छोडकर तीर्थयात्राके लिये भारतवर्षके प्रत्येक तीर्थोमे जाकर जीवनके शेष कईएक वर्षोंको केवल धर्माचरण और अनुतापसे उक्त पापके प्रायश्चित्त करनेका संकल्प किया।

संवत् १८२७ सन् १७७१ ई० मे उमेदसिहका राजनैतिक अस्तित्व लुप्त होगया। राजपूत राज्यकी चिरप्रचलित रीतिके अनुसार शीघ्र ही समस्त अनुष्ठान होने लगे। उमेदसिहके पुत्र अजितसिहने अपने पिताकी एक मूर्ति बनाकर जिस नियमसे चितामे दाह किया जाता है उसी नियमसे उस मूर्तिको अग्निपर रखकर प्रज्वलित चितानलमे भस्म कर दिया, और पिताके वियोगमे जिस प्रकार अशौचकी व्यवस्था है उसी प्रकार अशौचको ग्रहण किया। राजाके अंतपुरमें हाहाकार मचगया, सभी जगह रोनेका शब्द सुनाई आने लगा। नियतहुए अशौचकालके वातने पर अजितसिहने क्षौरकर्मके पीछे पिताकी

श्राद्धक्रिया समाप्त की। सारांश यह है कि यथार्थ मृत्युके होनेसे जैसा कार्य किया जाता है, वह सभी किया गया, श्राद्धके होजानेके पीछे अजितसिंह बड़ी धूमधामके साथ वृदीके सिंहासनपर अभिषिक्त हुए।

उमेदसिंह राज्यभारको छोड़कर एकमात्र श्रीजी। (वह जितने दिनोतक जीवित रहे उतने दिनोतक श्रीजी नामसे पुकारे गये) उपाधि धारण कर उक्त अनुष्ठानके पहिले ही वृदीकी राजधानीको छोड़कर, पठारके आदिम प्रधान अधीश्वरने जिस तीर्थमें त्रिचित्ररूपसे आरोग्यता प्राप्त की थी, उसी केदारनाथ तीर्थमें जाकर वहा वास करने लगे। उन्होने राज्य छोडनेके समय विचारा था कि एकमात्र योगीभेपसे तीर्थोमें भ्रमण करने और इष्टदेवताके ध्यानसे सब प्रकारसे गान्ति प्राप्त होगी, और जो हमने हत्या करके पापसभ्रह किया है उस अपराधसे भी छुटकारा मिल जायगा। उमेदसिंहने वीर राजपूत वेशको त्याग कर तीर्थयात्रीका वेश धारण किया था, यह जिस महान् ऊंचे वंशमें जन्म लेकर महा ऊंचे पदपर प्रतिष्ठित थे उस वंशका गौरव और पदोचित महा ऊंचा मानसिक भाव उनके हृदयसे दूर नही हुआ। उन्होने धर्मकी खोजमें भारतके जिस २ प्रान्तके जिस २ तीर्थमें सन्यासी योगी, यति ब्रह्मचारी इत्यादि पवित्रचेता साधुओंके साथ मिल कर शास्त्रकथा और धर्मोपदेश सुने थे, उन्हीं २ साधु भक्तवृन्दोंके सम्मुख यह परम विज्ञानी पूर्वचेता साधु और महात्मारूपसे माने गये और उन्होने इनका महान् सम्मान किया था। उमेदसिंहने स्वदेशी और विदेशी राज्यके इतिहासको पढ़ा था कि “ राज ऐश्वर्य और आडम्बर सम्मान केवल आत्माके विनाशका कारण स्वरूप है। जो राजा सुअवसरमें ऐश्वर्य आडम्बरको छोड़कर देवाराधना और पुण्य संचय करनेमें नियुक्त होते है वही यथार्थ सुखी है ”। बुद्धिमानी और सामाजिकरीतिके वशीभूत होकर उमेदसिंह भलीभाँतिसे जानगये थे कि केवल श्रीकृष्णजीके मंदिरमें वा गंगार्जीके किनारे रहनेकी अपेक्षा समस्त भारतवर्षमें भ्रमण करके भगवान्की अनन्त महिमा और सृष्टिका चूडान्त निदर्शनके साथ ज्ञानका संचय करना श्रेष्ठ है, इस कारण जातीयशास्त्र पुराण और महा काव्योंमें भारतके जिन पुण्यतीर्थ और पवित्र स्थानों का वर्णन पढा था उन्होने उन सबको अपने नेत्रोंसे देखनेका दृढ़ संकल्प किया। परन्तु उमेदसिंहका अतीत जीवनकेवल वीर रसके सौतेसे ही आजतक सींचा गया था, इसी कारण वह भारतके तीर्थयात्री ब्रतको ग्रहण करके भी सम्पूर्णरूपसे संन्यासीवेश करके बाहर नही गये। वह उस तीर्थयात्री वेशसे ही वीरोंकी समान अस्त्रोंके आभूषणोंसे सुसज्जित होकर बाहर गये थे। उस समय तीर्थकरनेवाले मनुष्योंको मार्गमें अनेक प्रकारके विघ्न होते थे। इस कारण उमेदसिंहने अस्त्र लेकर अपने बाहुबलसे उन विघ्नोंको दूर करके अपने मनोरथको सिद्ध करना कर्तव्य विचारा। तीर्थोंमें भ्रमण करनेके समय अनेकप्रकारके शारीरिक कष्टोंको भोग करना अधिक पुण्यदायक विचारा। तीर्थयात्रामें उमेदसिंहने जो बड़े २ भारी अस्त्र शस्त्र धारण किये थे, दो राजपूतवीर उन अस्त्रोंको बड़े कष्टसे धारण कर सकते थे। इन्होने सबसे पहिले अस्त्राघातको रोकनेके लिये रुई पूर्ण अँगरखेसे शरीरढका उसके पीछे

बड़ीभारी ढाल, बन्दूक एक भाला, एक तलवार एक छोटी तलवार और उस समयके उपयोगी एक बड़ी भारी छुरी, और छोटी २ युद्धके उपयोगी पूर्ण खलीते वारूद पूर्ण बड़े शृंग रण कुठार, वर्छा, कटारी, तीक्ष्णधारवाले लोहेके चक्र, धनु और वाण तूणसे अपने शरीरको शोभायमान किया। उस समय ऐसा देखा गया कि सत्तर वर्षकी अवस्थावाले वीर उमेदसिहने इन बड़े २ भारी अस्त्रोंको ढालमे रखकर खेल करतेहुए उसको एक हाथसे उठा लिया हो, यही नहीं वरन वह कितनी ही देरतक उसको अपने हाथमे लिये रहे थे।

वीर तीर्थयात्री उमेदसिह बहुत थोड़े विश्वासी सेवक साथ लेकर कई वर्षतक तो उत्तरमे गंगोत्तरी स्थान, दक्षिणमे सेतुबंधरामेश्वर और अराकानमे गरम सीताकुड तथा उडीसासे भारतकी शेष सीमा द्वारकातक घूमते रहे। यही नहीं कि वह केवल हिन्दुओके ही तीर्थमे गयेहो वरन प्राकृतिक सौन्दर्य पूर्ण प्रत्येक प्रसिद्ध स्थान और पंडितोंके रहनेके स्थानमे भी वह गये। बीच २ मे एक २ देशमे भ्रमण करनेके पीछे वह अपने पैतृक राज्यकी सीमामे आ पहुँचे, उस समय उनके स्वजातीय नहीं वरन प्रत्येक राजा, तथा रजवाडेके प्रत्येक राजपूतोंने उनको बड़े सम्मानके साथ अभिनन्दन किया था। वीर तीर्थयात्री उमेदसिह भ्रमण करतेहुए जिस राजाके राज्यमे जाते, वही राजा इनके आनेसे अपनेको पुण्यवान् मानता था, और उमेदके आनेसे ही राजमहलको पवित्र मानता था। इस समय संसार और राज्यसे विरागी हुए उमेदसिहको रजवाडेके सभी मनुष्य भविष्यत्वक्ता देवताकी समान जानते थे, तथा उमेदके ज्ञान शिक्षा और अभिज्ञताको अतुलनीय जानकर सभी उनके उपदेशके अनुसार कार्य करते थे। उमेदसिह जिसको जिस विषयमे उपदेश करते थे वह प्राणपणसे उसको अभ्रान्त जानकर पालन करता था। उमेदके प्रत्येक उपदेशके वचनोंको सभी वर्णवद्ध करके रखते थे। उमेदसिहकी जीवित अवस्थामे उनके साथ हाडाजातिके प्रत्येक राजपूतने जिस प्रकारका ऊँचा सम्मान दिखाया और उनकी देवताकी समान भावसे पूजा की उनके वियोगमे भी हाडाजातिने उसी प्रकारसे उनके प्रति महान् ऊँचा सम्मान दिखाया। उमेदसिह जिस समय जो वात कहते थे हाडाजाति उसको धर्मविधानकी समान पालन करती थी, और उनके स्मृति चिह्नस्वरूपमे हाडाजातिने जो कुल पाया था उसको देवाताके द्रव्यस्वरूपसे भक्तिसहित रखती आई थी। उमेदसिह सबसे पीछे भारतवर्षकी सीमाके बाहरे मकरानके तीरवर्ती हिङ्गलाजनामक स्थानमे गये; और अग्नि-देवके तीर्थमे जाकर फिर द्वारकाको गये, जब यह वहाँसे लौट रहे थे तब रास्तेमे एक कावा नामक चोरोके दलने इनको घेर लिया। परन्तु वीरश्रेष्ठ उमेदसिहने उन चोरोके दलके साथ अपना वाहुबल दिखाकर उनको एकावार ही परास्त करके चोरोके सरदारको बंदीकर लिया, चोरोके सरदारने अपनेको छुटानेके लिये सौगधकी कि भै आजसे कभी भी द्वारकाके यात्रियोपर आक्रमण नहीं करूँगा।

यद्यपि वीर वेगधारी उमेदसिहने उपरोक्त प्रकारसे दीर्घकालतक तीर्थोंमे भ्रमण करके पुण्यके साथही साथ ज्ञानको भी सचय किया था, यद्यपि उन्होंने अपने मनमे इस

वातका निश्चय कर राजसिंहासनको त्याग किया था कि हम अब कभी राजसिंहासनको ग्रहण नहीं करेंगे। परन्तु एक वियोगान्त घटनासे वह उस तीर्थभ्रमणसे कुछ कालके लिये वंचित हुए। वह घटना यह थी कि उनके इकलौते पुत्र रावराजा अजितसिंहकी मृत्यु होगई, तब उमेदसिंह अपने अज्ञानी पोतेको शिक्षा देने और प्रतिनिधिरूपसे राज्य चलानेको बाध्य हुए। हमने जो शोचनीय वियोगान्त घटनाकी बात कही वह मेवाड़ और हाडाजातिके इतिहासमें लिखी गई है। और बहुत शताब्दीके पहिले वम्बावदाकी सती रानीने प्रज्वलित चिताकी अग्निमें प्राण त्याग करनेके समय जो निषेध वाक्य कहे थे वह इस प्रकार थे कि “ यदि राव और राणा कभी भी वसन्ती उत्सव (अहेरके) होनेके पहिले परस्परमें एकसाथ मिलेंगे तौ अवश्य ही दोनोंकी मृत्यु होगी। ” उपरोक्त घटना उस सती साध्वीकी उक्तिका सामर्थ्यन करती है। वह घटना अवश्य पढ़नेके योग्य है।

वीलहठा नामक ग्राममें एक मीनाओकी सम्प्रदाय रहती थी और वहाँ आमके वृक्षोंमें बहुतसे उत्तम आम लगते थे, वही इस झगड़ेका मूलकारण हुए वूदीके महाराज अजितसिंहने उस विलहठा नामक ग्रामको अपने राज्यभुक्त जानकर अथवा राज्यमें भुक्त करनेके लिये उसके चारोंओर किला बनवा दिया। मेवाड़के बहुतसे सामन्तोंके भडकानेसे एक चोरोका दल उस ग्रामपर आक्रमण करनेके लिये तय्यार हुआ। अजितसिंहने उनको भय दिखानेके लिये उस किलेमें एक सेना रख दी। राणाने यह समाचार पाकर महाक्रोधित हो अपने समस्त सामन्त और वेतनभोगी सैन्यवी सेनाके साथ उक्त विवादके स्थानमें जाकर वूदीके महाराज अजितसिंहको अपने डेरोमें बुलाभेजा। अजितने आते ही अपने व्यवहार और मधुरवचनोसे तथा सञ्चरित्रता और उदारतासे राणाको ऐसा मोहित किया कि राणा विलाङ्गिताकी वातको एकबार ही भूलगये। सम्मुख ही वसन्तकाल उपस्थित था, मधुर फाल्गुणके महीनेमें राजपूत वीर गौरीदेवीके आशयसे वराहका शिकार करते थे। युवक हाडाराज अजितने राणाके निकटसे सद्य व्यवहार पाकर उसके बदलेमें राणाको यह कहकर बुला भेजा कि वूदीके रक्षित राजवनमें जो उत्सव होगा उसमें आप अवश्य ही आवै। राणाने उसी समय उस आमत्रणको स्वीकार किया। सीसोदियोके अधीश्वर राणा प्रचलितरीतिके अनुसार दूसरे दिन सामन्तोंको हरे वर्णके वेशसे सजाकर वूदीके अधीनमें स्थित नन्दता नामक पहाड़ी देशमें आमत्रणकी रक्षा करनेके लिये जा पहुँचे।

इस समय उमेदसिंह वदरीनाथसे लौटेहुए आरहे थे, जब उन्होंने यह सुना कि राणाके साथ उनके पुत्र अजितसिंहने शूकरके शिकार करनेका विचार किया है, तब इन्होंने तुरन्त ही पुत्रके पास एक मनुष्य भेजकर उस सती स्त्रीकी उक्तिको स्मरण कराकर राणाके साथ मिलनेको मना करा भेजा। अजितसिंहने उसके उत्तरमें कहला भेजा कि इस समय मैं कायर पुरुषोंकी समान आचरण कभी नहीं करसकता। क्रमानुसार निश्चित उत्सवके दिन प्रभाकर भगवान्ने पूर्वकी ओरको दर्शन दिया। राणा युवक राव अजितके साथ मित्रभावको प्रकाश कर एकसाथ शिकार खेलनेके लिये चले। परन्तु इसके पहिले दिन तीसरे पहरके समयमें मेवाड़के राजमंत्रोंने राव अजितके सम्मुख जाकर अत्यन्त

अपमानकारक वचनोमे राव अजितसे कहा कि “ वीलहठा राणाको लौटा देना होगा, और यदि ऐसा न करोगे तौ मै एक सिन्धी सेनाको भेजकर आपको बंदी करूंगा । ” मंत्रीने अजितसे यह भी कहा कि मैने राणाकी आज्ञानुसार तुमसे समस्त समाचार कहा है, राव अजितने मेवाड़के मंत्रीके उन अपमानकारक वचनोको सुनकर उसके इस व्यवहारसे मनही मनमे समस्त रात्रिमे घोर क्रोध संचय किया था । दूसरे दिन उक्त मृगयाका कार्य समाप्त होते ही राणाने अजितको विदा किया कि इसी अवसरमे अचानक अजितके मनमे राणाके मंत्रीका वह अपमान याद आया, यद्यपि वह राणासे विदा होकर कुछ दूरतक चले गये थे, परन्तु हमै राणा बंदी करैगे यह विचार कर वह फिर राणाके सम्मुख गये । अजितको फिर आयाहुआ देख कर राणा किसी प्रकार भी स्थिर न रहसके उन्होने हंसते हुए फिर अजितको विदा कर दिया । दोनोने फिर परस्पर भे साक्षात् किया । अजित उस समय भी क्या करै इसका कुछ भी स्थिर न करके राणाके दयालु व्यवहारसे मोहित हो फिर राणाके सम्मुखसे चले आये, परन्तु अजित के फिर कुछ दूर आते ही उनके हृदयमे प्रतिहिंसाकी अग्नि भयंकररूपसे प्रज्वलित हो गई । अजितने उसी समय तीक्ष्ण भालेको हाथमे लेकर बड़े वेगसे बलपूर्वक राणाके ऊपर भाला चलाया । उस भालेने राणाकी देहको भेदकर उनके घोड़ेको भी जा भेदा, दारुणरूपसे घायल हुए राणा जिस अजितको अपना परमप्यारा मित्र जानते थे उसको प्राणघाती देखकर केवल इतना ही कहकर प्राण त्याग किये, “ओह हाड़ा! क्या किया?” घायलहुए राणाके घोड़े परसे गिरते ही इन्द्रगढ़के सामन्तने तलवारके आघातसे राणाका जीवन एकवार ही समाप्त कर दिया । हाड़ाराज अजित इस कार्यसे अपना महान् गौरव जानकर मेवाड़के महाराजकी “ छत्रझांगी ” अर्थात् गोलाकार मोरकी पूँछके चक्रमे सुवर्णके सूर्पाङ्कित राजचिह्नोको लेकर अपनी राजधानी बूँदीमे चले आये । वह मेवाड़के राजचिह्न बूँदीके महलमे रक्खे गये । उमेदसिहने जो देवसिहके प्राण नाश करनेके लिये राज्यसुखको छोड़कर सन्यासीकी समान अनेक देशोंमे भ्रमण कर अपने पापोका नाश किया था उन्होने जब यह समाचार सुना कि हमारे पुत्र अजितने मेवाड़के महाराजके प्राण नाश किये है तब उनके हृदयमे प्रबल आवेग उछलने लगा । उन्होने अपने वंशमे फिर महापाप संचय होताहुआ देखकर अत्यन्त दुःख प्रकाश किया, उन्होने उसी समय यह प्रतिज्ञा की कि अब जन्मभर पुत्रका मुख नही देखूंगा ।

बूँदीके जातीय इतिहासमे लिखा जा चुका है कि कृष्णगढ़के राजाओकी दो कन्याओके साथ राणा और बूँदीराज अजितका विवाह हुआ था, इसीसे दोनो दृढसांसारिक सम्बन्ध बन्धनमे बंधरहे थे, बूँदीराज अजितसे उनका कुछ अमंगल होगा राणाके हृदयमे यह विचार भूलसे भी उदय नहीं हुआ । परन्तु राणाकी स्त्रीने अपने स्वामीको यह कहकर पहिलेसे ही सावधान करदिया कि जिससे वह किसी प्रकारसे भी अजितके ऊपर विश्वास न करै । कई पीढी पहिले मेवाड़ और बूँदी दोनो राज्यके राजा जो परस्परमे आक्रमण करके इस मृगयाक्षेत्रमें मारेगये थे, उस वृत्तान्तके

हमारे पाठक पहिले ही पढ चुके है परन्तु इस घटनाके होचुकने पर दोनो राजवशोमे प्राचीन शत्रुताका एकवार ही लोप होगया था । जिस दिन अजितसिहने राणाके प्राणनाश किये, उसके पहिले दिन मेवाडके राजमंत्रीने एक भोजदान किया था । उस भोजसभामे दोनो राजा और उनके सामन्तोंने उपस्थित होकर अकपट मित्रताके साथ परस्परमे साक्षात् किया था । परन्तु इतिहाससे जानाजाता है कि मेवाडके सामन्त अपने अत्याचारी अधीश्वर राणाके ऊपर अत्यन्त क्रोधित हुए थे । उनके सिखानेसे ही यह गोचनीय वियोगान्त अभिनय हुआ था, ऐसे बहुतसे प्रमाण विराजमान है । मेवाडके राजमंत्रीने भी अजितको महाभय दिखाकर अपमान करनेवाले बहुतसे कटु वचन कहे थे, इसका वर्णन भी पहिले होचुका है । जिस समय अजितसिहने भालेके आघातसे राणाका प्राण नाश किया उस समय एकमात्र नीचे पदवाले अनुचरके अतिरिक्त मेवाडके किसी सामन्तने भी राणाके प्राणोंकी रक्षा करनेके लिये चेष्टा नहीं की थी, मेवाडके सामन्तोंने राणाके जीवनकी रक्षा न की न अजितको पकडा, और राणाके घायल होते ही सभी अपने २ प्राणोंके भयसे राणाके मृतक शरीरको छोडकर अपने २ डेरोमे भाग गये । इससे यह जाना जाता है कि राणाके प्राणनाशके सम्बन्धमे मेवाडके सामन्तोंकी भी गुप्तभावसे सम्मति थी ।

राणाके मृतक होते ही केवल राणाकी एकमात्र उपपत्नी राणाकी उर्द्ध्व दैहिक क्रिया करनेके लिये उस समय वहाँ विद्यमान थी । वह बहुतसा धन खर्च करके चित्ता सजानेकी आज्ञादे स्वयं राणाके शवके साथ भस्म होनेके लिये स्वर्गमार्गमे जानेको तैयार हुई । प्रज्वलित चिनाकी अग्निमे राणाका शव आलिंगन करके उस स्त्राने यह शाप दिया कि “अजितसिहने यदि अपने स्वार्थसाधन करनेके लिये पड्यंत्र करके राणाका प्राण नाश किया है तो उस हत्या करनेवालेको दो महीनेके भीतर उचित फल मिल जायगा, और यदि प्राचीन वशसे परस्परमे चली आई हुई शत्रुताका बदला लेनेके लिये यह कार्य किया है तो मेरा शाप उसको नहीं लगेगा” । वृद्धीके हाडाजातीय इतिहासवेत्ताने लिखा है कि “ उस स्त्रीके इस प्रकार शाप देते ही उसके वचनको समर्थन करनेके लिये उसके पासके वृक्षकी सहसा एक शाखा टूटकर पृथ्वीपर गिर पडी, तथा राणा ओर सतीकी चित्ताभस्मसे विलाईता सफेद वर्णका होगया ” ।

हाडाकविने लिखा है कि सती स्त्रीके शापके अनुसार दो महीनेमे ही उसकी भविष्यद्वाणी पूर्ण होगई, वृद्धीराज अजितके शरीरसे आपसे आप मांसके टुकडे २ होकर गिरने लगे, इस प्रकारसे महान् कष्टको भोगकर सबमे घृणाके योग्यहो उन्होंने अतमे प्राण त्याग किये ।

अजितसिहके एकमात्र पुत्र विशनसिह इस समय अज्ञान वालक थे । उमेदसिहको अन्तमे राज्यमे सुशासन स्थापन करनेको बाध्य होना पडा । उमेदसिहने वृद्धीकी राजधानीसे चिरकालके लिये विदा ग्रहणकी थी। सारांश यह है कि उन्होंने राजधानीमे विना गये ही दूरही रहकर एक बुद्धिमान् धार्मिक अर्थात् धार्मी पुत्रीको राज्यके प्रधान तत्त्व विधायक

पदपर नियुक्त करके यह वता दिया कि किस रीतिसे राज्यशासन होना चाहिये । सुशासन स्थापन होजानेके पीछे उमेदसिंह फिर तीर्थ करनेके लिये चले गये। एक२ समयमे उन्होने वरावर चार वर्षतक वूदीमे न जाकर अनेक तीर्थोमे भ्रमण करना प्रारंभ किया । अंतमे उनका शरीर वृद्धताके आनेसे अत्यन्त क्षीण होगया, मृत्युके कई वर्ष पहिले यह केदारनाथ तीर्थमे निवास करनेको वाध्य हुए ।

अत्यन्त ही दुःखका विषय है कि उक्त घटनाके कई वर्ष पीछे उमेदसिंह जिस समय अत्यन्त वृद्ध होकर संसारसे जानेकी वाट देखरहे थे, उस समयमे उनके पांते विशनसिंहने उनको राज्यका लोभी और विश्वासघाती जानकर उनके साथ अत्यन्त ही शोचनीय व्यवहार किया उमेदसिंहके पीछेही विशनसिंह युवा अवस्थापर पहुँचे तब उस समय राज्यके कितने ही दुश्चरित लोभी मूर्ख सामन्त और राजकर्मचारियोने उमेदके विरुद्धमे पड़्यंत्रजालका विस्तार किया । वह भलीभाँतिसे जानगये थे कि उमेदसिंहकी समान नीतिज्ञ और शासनज्ञाता तथा बुद्धिमान मनुष्यकी यदि विशनसिंहके ऊपर दृष्टि रही तो अवश्य ही यह उमेदसिंहकी परामर्शके अनुसार चलेगे, तब हमारा मनोरथ किसी प्रकार सिद्ध नहीं होसकेगा, इस कारण वह सभी इकट्ठे होकर उमेदकी और जिससे विशनसिंहको अविश्वास और अभक्ति उत्पन्न होजाय विशनसिंह जिससे उमेदको वूदीसे निकालदे । वह यही उपाय करने लगे । नवयुवक विशनसिंह ऐसे बुद्धिमान वा शिक्षित नहीं थे वह उन पापियोके वचनोपर विश्वास करके अपने पितामह उमेदसिंहके साथ घृणित व्यवहार करनेके लिये आगे वढे । विशनसिंहने अपने एक सेवकके हाथ दादासे यह कहला भेजा “ कि आप वूदीको छोड़कर वाराणसीमे जाकर रहिये ” । जो सेवक उस पत्रको लेकर गया था उसने उमेदसिंहको नये शहर जानेमे तत्पर देखकर कहा कि “ आपकी शवभस्म आपक पूर्व पुरुषाकी शवभस्मके साथ नहीं रक्खी जायगी ” । परन्तु उमेदसिंहका रजवाडे म वड़ा सम्मान था तथा इनकी देवताकी समान पूजा होती थी, कारण कि इन्होने बहुत समय तक तीर्थोमे भ्रमण किया था इसी कारणसे सर्वसाधारण मनुष्य इनको साधु मानकर मम्मान करते थे । विशनसिंहकी इस आज्ञाके प्रचार होते ही रजवाडेके प्रायः सभी राजा वड़े आग्रहके साथ उमेदसिंहको अपनी २ राजधानीमे सम्मानके साथ लानेके लिये तैयार हुए । उमेदके युवा अवस्थाकी वीरताने गुढापेके पुण्यपवित्रताने आमेरराज प्रतापसिंहके हृदयपर महा ऊँचा सम्मान सूचकभाव प्रकाश किया था । महाराज प्रतापसिंहने श्रीजी उमेदसिंहके समीप पुत्र और सेवकरूपसे अपना परिचय देकर उनके चरणदर्शन करनेके लिये कछवाहोकी राजधानी जयपुरमे लेजानेके निमित्त प्रार्थना की । श्रीजी (उमेदसिंह) तुरन्त ही आमेरमे जानेके लिये राजी होगये । परन्तु प्रतापसिंहने जो उनको वड़े सम्मानके साथ ग्रहण करना चाहा था वह उस सम्मानके ग्रहण करनेमे राजी न हुए ।

उमेदसिंहके आमेरराज्यमे जाते ही महावीर प्रतापसिंहने वड़े आदरभावके साथ इनको ग्रहण किया । उमेदसिंहके साथ विशनसिंहने जो कुन्यवहार किया था उससे

प्रतापसिंहके हृदयमें ऐसा क्रोध उदय हुआ कि उन्होंने उमेदसिंहसे कहा कि “यदि आपके हृदयमें इस समय भी कोई ससारकी वासना वा राज्यकी कामना हो तो कहिये, मैं अपने बाहुबलसे उसी समय आमेरकी समस्त सेना दलके साथ आगे बढ़कर वूंदी और कोटेको जीतकर आपके करकमलमें अर्पण करसकता हूँ।” वुद्धिमान् श्रीजीने कहा “ यह दोनों राज्य तो हमारे ही हैं, एकमें मेरे पोते और दूसरेमें भतीजे राज्य करते हैं। पवित्र चित्त श्रीजीके यह वचन सुनकर मुक्तकंठसे सभी इनको धन्यवाद देने लगे।

उमेदसिंहने अपने अवोध पोतेके द्वारा इस प्रकारसे अपमानित होकर आमेर-राज्यमें जानेके समय कोटेके प्रसिद्ध नीतिज्ञ राजमन्त्री जालिमसिंहने मध्यस्थ स्वरूपसे कार्यक्षेत्रमें दर्शन दिया। उसने वूंदीमें जाकर विशनसिंहने जो उमेदसिंहसे अपने स्वार्थनाशका भय किया था उसको उनकी भूल बताकर खडन किया। जालिमसिंहकी उक्तिसे विशनसिंह मंत्र प्रकारसे समझ गये कि स्वार्थपरायण अवोध सामन्त और राजपुरुषोंके कहनेसे उन्होंने अपने पितामहकी ओर अविश्वास कर उनका निरस्कार करके महा कलक सचय किया है। जालिमसिंहके प्रस्तावके अनुसार उन्होंने अपने दादाके चरणोंमें क्षमा प्रार्थना की। जालिमसिंहने विशनसिंहको अनुतापित और क्षमा प्रार्थना करते हुए देखकर शीघ्र ही वृद्ध उमेदसिंहको आमेरसे बुलानेके लिये लालजी पंडितका भेजा।

उदार हृदय उमेदसिंह स्नेहाधार पोतेके समस्त अपराधोंको विस्मृतिके जलमें डालकर तुरन्त ही वूंदीमें चले आये। शीघ्र ही परस्पर दोनोंका मिलन होगया। उस मिलनसे जैसे दृश्य देखनेकी सभावना हुई थी। वैसा ही हुआ सभीका हृदय उफन उठा, सभीके नेत्रोंसे झर २ आँसुओंकी वारा बहने लगी। प्राणायारे पोते विशनसिंहको आलिंगन करके वृद्ध उमेदसिंहने सजलनेत्रोंसे उसके हाथमें तलवार देकर कहा कि “ यह तलवार लो, मैं तुम्हारा अनिष्ट करनेवाला नहीं हूँ, यदि तुमको विश्वास है कि तुम्हारा अशुभ चिन्तक हूँ तो तुम अपने हाथसे इसी तलवारसे वृद्धके निर्वाणोन्मुख जीवनको समाप्त कर दो, मुझे वृथा कलंकित न करना। ” युवक विशनसिंह ऊचे स्वरसे रोते २ नेत्रोंमें जलभरकर पितामहके चरणोंको पकड़कर क्षमा प्रार्थना करने लगे। उमेदसिंहने क्षमा करनेमें किंचित्मात्रका भी विलम्ब न किया, विशनसिंहने वारम्बार उनसे वूंदीके राजमहलमें रहनेके लिये प्रार्थना की, पर उमेदसिंह इसमें किसी प्रकार भी राजी नहीं हुए। इस प्रकारसे पितामह और पोतेमें फिर सद्भाव स्थापित होगया, पड़्यत्रियोंके पापकी आशा व्यर्थ हुई यह देखकर मध्यस्थ जालिमसिंह अत्यन्त ही प्रसन्न हुए। उक्त घटनाके पीछे आठ वर्षतक उमेदसिंह जीवित रहे, उनकी मृत्युका समय सम्मुख आते ही विशनसिंहने विनय पूर्वक उनके चरणोंमें यह प्रार्थना की कि “आप वूंदीके महलमें चलिये, उसी स्थानपर आपके पूर्वपुरुषोंकी शय्या बिछी हुई है उसी पर शयन करके आप स्वर्गको जायँ ”। उमेदसिंहने स्नेहके वशीभूत होकर विशनसिंहकी प्रार्थनाको पूर्ण किया, सुखपालपर

चढ़कर उमेदसिंह वूदीके महलमे चले गये। और उसी रात्रिमे महावीर महाज्ञानी महापुण्यवान् पवित्र चित्त उमेदसिंहका शरीर वूदीके राजमहलमे छूट गया। सम्बन् १८६० (सन् १८०४ ईसवी)मे उमेदसिंहके जीवनका सूर्य सर्वदाके लिये अस्त होगया। वूदीराजके भाग्यका आकाश घनघोर भेघजालसे ढक गया। उमेदसिंहने तेरह वर्षकी अवस्थाके समयमे जिस दिन प्रज्वलित उत्साहसे सामान्य सख्यक अनुचरोके साथ अतुलनीय बलविक्रम प्रकाश करके पिताके हरेहुए राज्यको उद्धार करनेके लिये पाटन और गेनोलीको अपने अधिकारमे किया, उस समयसे वह साठ वर्ष तक इस संसारमे रहे थे। उमेदसिंहकी समान वीर नीतिज्ञ और साधु राजा इस संसारमे बहुत थोड़े उत्पन्न हुए है, इस बातको हम मुक्तकठसे स्वीकार करते है।

जिस समय उमेदसिंह इस संसारसे विदा होगये उस समयके हाडाजातिके इतिहासको एक घटना पूर्ण युग कहना होगा। कर्नल टाड् साहब लिखते है कि “इसी समयमे एक दल अंग्रेजी सेनाका मानसनके अधीनमे इस देशमे पहिले गया था, समस्त राजपूतजातिके और विशेष करके वूदीके प्रधान शत्रु हुलकरको परास्त और निर्मूल करनेके लिये गया था, परन्तु उस समयमे वृद्ध उमेदसिंह जीवित थे या नहीं, अथवा उन्हीकी परामर्शके अनुसार यह कार्य हुआ था या नहीं इस बातको हम नहीं कह सकते। परन्तु हमने वूदीके लिये कुछ किया या नहीं वूदीराजने भी तो सेनाकी सहायता करनेमे कसर नहीं की थी। जिस समय हमारी सेना जयकी इच्छासे उत्साहित होकर वृटिश पताकाको उड़ातीहुई आगे बढ़ रही थी, उसी समयमे नहीं, वरन जिस समय हमारी सेना प्राणोके भयसे भागनेको बाध्य हुई उस समय वूदीके महाराजने केवल हमारी सेनाको अपने राज्यमे होकर जानेकी आज्ञा दी हो, इतना ही नहीं, वरन उन्होने अपनी भविष्य विपत्ति और अनिष्टकी संभावना जानकर यथाशक्ति हमारी सेनाको सहायता दी थी। वास्तवमे वूदीके महाराज हमारी सहायता करनेके कारण ही महाराष्ट्रनेता हुलकरसे आक्रान्त हो घोर विपत्तिमे पड़े थे, परन्तु अपनी उस समयकी सकीर्ण राजनीतिके कारण हमको उसका कुछ भी पता न मिला, और न उसकी ओर कुछ ध्यान दिया”। कर्नल टाड् साहबने लिखा है कि कर्नल मानसन जिस समय हुलकरके आक्रमण करनेसे प्राणोके भयसे सेना सहित भागे उस समय उमेदसिंहने उनकी और उस भागीहुई सेनाकी सहायता की थी या नहीं। यह उन्हें ज्ञात नहीं हुआ। परन्तु हमने आचिसन साहबके ग्रन्थमें इसके सम्बन्धमे जो कुछ वर्णन हुआ है इस स्थानपर उसका अनुवाद करते है पाठक उसको पढ़कर उसके यथार्थ मर्मको जानसकेगे। आचिसन साहबने लिखा है कि “वूदीमे पहिले जिस राजाके साथ वृटिश गवर्नमेण्टका प्रथम सन्ध स्थापित हुआ उसका नाम उमेदसिंह है। सन् १८०४ ईस्वीमें कर्नल मानसनके अधीनकी सेना जिस समय हुलकरसे परास्त होकर भागी थी, उस समय उमेदसिंहने अपनी सामर्थ्यके अनुसार हमारी सहायताकी, और इसी कारणसे हुलकर उनके ऊपर महाक्रोवित हुआ था। उन्होने पचास वर्षसे अधिक समय तक राज्यशासन

करनेके पीछे सन् १८०४ ईस्वीमे प्राण त्याग किये ।” * आचिसन साहबकी उपरोक्त उक्तिसे यह भलीभाँति प्रमाणित होता है कि उमेदासहने वृटिश गवर्नमेण्टकी उस महा विपत्तिके समयमे यथेष्ट सहायता की थी । परन्तु अत्यन्त दुःखका विषय है कि वूदीके महाराज जो अंग्रेजोंकी सहायता करनेके लिये गये इसी कारणसे उस समय महाराष्ट्र नेता हुलकर और सेन्धियाके महाकोपमे पतित हुए, जिस समय महाराष्ट्रने वूदीराज्यमे जाकर सर्वस्व लूटकर राज्यके समस्त करोको अपने हस्तगत किया था, जिस समय वूदीके किलेकी चोटीपर माहाराष्ट्रोंकी पताका उड़ीथी, और वूदीके महाराजको उन्हांने अत्यन्त हीन दशामे डाला था, वृटिश गवर्नमेण्टने उस समय वूदीके महाराज विशनसिहकी सहायता करनेके लिये एक पग भी नहीं बढ़ाया ।

कर्नल टाड् साहब लिखते हैं, कि “ इतना ही कहना बहुत होगा कि सन् १८१० ईसवीमे जिस समय अत्याचार और उपद्रवोंको दूरकरनेके लिये समस्त राजपूत जातिको सेनासहित अंग्रेजोंने मिलनेको बुलाया था । उस समय सबसे पहिले वूदीके महाराजने ही आगे बढ़कर हमारे साथ मित्रताकी डोरी बांधी थी । ऐसा होना भी उनके पक्षमे उचित ही था, कारण कि इस समय महाराष्ट्रोंकी विजयपाताका वूदीकी राजपताकाके साथ मिलकर किलेकी चोटी पर उड़ रही थी, तथा दूसरी ओर वूदीके महाराज प्रजासे इस समय जितना कर लेनेके अधिकारी थे, वह उनकी आत्मरक्षाके किसी प्रकार भी उपयुक्त नहीं था । सन् १८०४ ईसवीमे जिस समय वूदीके महाराजने यथाशक्ति हमारी सहायताकी, इस समय महाराष्ट्रने उस सहायता देनेवाले वूदीके महाराजपर आक्रमण किया । पर हमने वूदीके महाराजकी कुछ भी सहायता न की इसीसे वूदीके अधीश्वरकी यह शोचनीय दुर्गति हुई थी । सन् १८११ ईसवीके युद्धके समयमे वूदीके महाराज सब प्रकारसे हमारी आज्ञा और इच्छानुसार कार्य करते थे, वूदीके महाराज और उनके अधीनके सभो अस्त्रधारी वीर हमारी आज्ञाको पालन करते थे और जिस समय सब ओरसे हमने विजय की उसके पीछे शान्ति स्थापित होते ही हम राव राजा विशनसिह को नहीं भूले । महाराष्ट्र नेता हुलकरने वूदीराज्यके जिन देशोंको वलपूर्वक अपने अधिकारमे करलिया था, जो देश प्रायः आधी शताब्दीसे अधिकतक उनके हस्तगत रहे थे, हमने उसी हुलकरको युद्धमे जीतकर उन सब देशोंको अपने हस्तगत कर लिया, और वह समस्त देश एकवार ही वूदीके महाराज विशनसिहको देदिये । और भी महाराष्ट्रके अन्यतर नेता सेन्धियाने वलपूर्वक जो देश वूदीसे छीन लिये थे, हमने मध्यस्थ होकर वह सब देश भी वूदीके महाराजको फिर दिलवा दिये, परन्तु उन सब देशोंके लिये वूदीके महाराजने हमारे द्वारा वार्षिक निर्द्धारित कियेहुए रुपये जो पिछले दश वर्षोंकी आमदनीके थे, सेधियाको दिये, इसके निमित्त महाराज विशनसिहजीने पवित्र हृदयसे असीम कृतज्ञता प्रकाश की । उन्हांने कहा मैंने एकवार ही जो प्रतिज्ञा की है वह प्रतिज्ञा किसी समय भी भंग नहीं होगी । आप

जब आज्ञा देगे तभी उस आज्ञाको पालन करनेके लिये मैं अपना मस्तक देदूंगा। यह बातें अर्थशून्य कृतज्ञताकी प्रकाश करनेवाली उक्ति नहीं थी, वास्तवमें यदि हम उनके विश्वासकी परीक्षा लेते तौ निसन्देह वह और उनके अनुगत सामन्त सभी हमारी आज्ञा पालन करनेके लिये अपने प्राण देदेते। यद्यपि वूदीके महाराजके ऊपर बहुतसे उपकारोकी वर्षाकी गई थी; यद्यपि उनके लिये वूदीके महाराजने गंभीर कृतज्ञता प्रकाश की थी, तथापि उनमेंसे एक विषयका भी सुविचार नहीं किया गया। कोटेके वृद्ध राजमंत्री जालिमसिहने राजा विशनसिहके पहिले अपनेको अंग्रेजी सरकारके क्रातिदास नामसे परिचित इन्द्रगढ़ बलवान आनरदा और खातोली इत्यादि वूदीके प्रधान २ भामन्त शासित देशोको कोटाराज्यके अधीनमें करनेका विचार किया।

वास्तवमें जालिमसिहके वूदीके अधीनवाले उक्त देशोको अधिकारमें करनेसे राव राजा विशनसिह अत्यन्त ही संतापित हुए। कर्नल टाड् साहवने इसके सम्बन्धमें लिखा है कि “गवर्नमेण्टने जालिमसिहके करकमलमें उक्त कई देशोको अर्पण करनेकी जो व्यवस्था की, इससे साहसी और सरलचित्त राव राजा विशनसिहने अत्यन्त व्यथित होकर निष्कपट भावसे कहा कि “इस व्यवस्थाके द्वारा हमको पक्षहीन किया गया”। वास्तवमें ही यह व्यवस्था ठीक नहीं हुई, न्यायविचार और राजनैतिक मंगलसाधन करनेके लिये इस व्यवस्थाका परिवर्तन करना श्रेष्ठ था। गवर्नमेण्टके पक्षमें उक्त अनुगत छोटे राज्यके प्राप्त उक्त देशोको लौटा देना ही उचित है”।

आचिसन साहवने अपने ग्रथमें इसके सम्बन्धमें जो कुछ लिखा है, हम यहाँ पर उसका प्रकाश करना उचित जानते हैं, उन्होंने लिखा है, कि “वूदीराज्य जिस स्थानमें स्थापित था उससे सन् १८१७ ईस्वीके युद्धमें पिडारोके पलायन निवारणके लिये वह वूदीराज्य विशेष प्रयोजनीय स्थान विचारा गया है, और यथेष्ट उपकारी दृष्टि आता है, वूदीके महाराज राजा विशनसिहने सबसे पहिले ब्रिटिश गवर्नमेण्टके साथ मित्रता की और सन् १८१८ ईस्वीकी १० दशमी फरवरीको दोनोका सधिवधन हुआ। यद्यपि वूदीके महाराजकी सेना-संख्या अधिक नहीं थी परन्तु इन्होंने अत करणसे उक्त समरके समयमें ब्रिटिश गवर्नमेण्टकी सहायता की थी। महाराजोंने वूदीके महाराजको जो अत्यन्त ही शोचनीय दशामें डाला था ब्रिटिश गवर्नमेण्टके साथ सधिवधन होते ही गवर्नमेण्टने वूदीराजको उस शोचनीय दशासे उद्धार कर दिया।” कर्नल टाड् साहवकी समान आचिसन साहवने भी जिस भावसे मुक्तकठसे वूदीराज विशनसिहके द्वारा ब्रिटिशसिहकी सहायता करनी स्वीकार की थी, उससे अवग्य ही स्वीकार करना होगा कि वूदीराज सब प्रकारसे गवर्नमेण्टके अनुग्रहका अधिकारी हुआ था।

ब्रिटिश गवर्नमेण्टके साथ वूदीके महाराज महाराज राजा विशनसिहका जो सधिवधन हुआ था हमने इस स्थानपर उस सधिवधनको प्रकाशित किया है। उदार-

हृदय कर्नल टाड् साहबने (उस समय कप्तान थे) अग्रेजोंकी ओरसे यह संधिपत्र तैयार कराया ।

संधिपत्र ।

महामहामवर मार्किंस अफ हेष्टिस के० जी० गवर्नर जनरल वहादुरकी दी हुई सम्पूर्ण सामर्थ्यके अनुसारमे कप्तान जेमसटाड् माननीय अग्रेजी कम्पनीकी ओरसे और वूदीके महाराजकी दी हुई पूर्ण सामर्थ्यके अनुसार उक्त राजाकी ओरसे वोहरे तुलारामके द्वारा माननीय अग्रेज ईस्टइण्डियाकम्पनी और वूदीके राजा महाराव राजा प्रिगनसिहकी संधि हुई ।

प्रथम धारा—एक ओर वृटिश गवर्नमेण्ट और दूसरी ओर वूदीके महाराजा और उनके उत्तराधिकारी और स्थलाभिषिक्तोमे चिरमथाई मित्रता समस्वार्थता और आत्मीयता विराजमान कीजाय ।

दूसरी धारा—वृटिश गवर्नमेण्ट वूदीके राजाके अधीनमे स्थित समस्त राज्यको शत्रुओंके द्वारा आक्रमणसे रक्षा करनेका भार लेगी ।

तीसरी धारा—वूदीके महाराजाने चिरकालके लिये वृटिश गवर्नमेण्टकी प्रभुता स्वीकार की है, और वृटिश गवर्नमेण्टकी चिरकालके लिये सहकारिता मानी है, वृटिश गवर्नमेण्टकी अनुमतिके अतिरिक्त वूदीके अधीश्वरका और किसीके साथ किसी प्रकारका संधिबधन नहीं होगा । यदि दैवात् अन्य किसी राजाके साथ विवाद अथवा मनान्तर उपस्थित होगा तो उसकी मध्यस्थताका भार अथवा दंड देनेका भार वृटिस गवर्नमेण्टपर होगा राजा अपने राज्यके सब प्रकारसे अधीश्वर रहेंगे, और उक्त राज्यमे वृटिश गवर्नमेण्टके शासनकी सामर्थ्यका विस्तार नहीं होसकैगा ।

चौथी धारा—राजा, महाराज हुलकरको जो कर देते आये है, महाराज हुलकरने वृटिश गवर्नमेण्टको उस करके लेनेका अधिकार एकवार ही देदिया है। वृटिश गवर्नमेण्टने अपनी इच्छानुसार राजा और उनके उत्तराधिकारियोंको उस करके देनेसे छुटकारा दिया महाराज हुलकरने वूदीराज्यके जिन देशोको अपने अधिकारमे किया था, उनसे मिलेहुए प्रथम सूचीके अनुसार उन सब देशोको वृटिश गवर्नमेण्टने वूदीके महाराजको देदिया ।

पांचवीं धारा—वूदीके राजा इतने दिनोंतक महाराज सेपियाको जां कर और राजस्व देने आये है उन सबके साथ दूसरी सूचीके अनुसार वह कर और राजस्व वृटिस गवर्नमेण्टको देनेके लिये, वूदीके महाराज स्वीकार करते है ।

छठवीं धारा—वृटिश गवर्नमेण्टके अनुरोधसे वूदीके महाराज अपनी सामर्थ्यके अनुसार वृटिश गवर्नमेण्टको सेनाद्वारा सहायता करेगे ।

सातवीं धारा—यह सात धाराओ युक्त संधिपत्र वूदीमे निर्धारित हुआ और कप्तान जेमस टाड् और वोहरा तुलारामके हस्ताक्षरसहित तथा मोहरांकित होकर महामान्यवर गवर्नर जनरल और वूदीके महाराव राजा आजकी तारीखसे लेकर एक महीनेके बीचमे इसको निर्धारित करके परस्परमे परिवर्तन करलेगे ।

बूंदी, आजकी तारीख १० वी फवरी, सन् १११८, चौथी रविउलसानी हि०सन् १२२३, ५ माघ, सम्बत् १८७४ ।

यह संधिपत्र महामान्यवर गवर्नर जनरलके आदेशसे कानपुरके निकट डेरोमे आज १८१८ ईसवीकी मार्च महीनेकी पहिली तारीखको स्वीकार किया गया ।

गवर्नर जनरलकी
मोहर

हस्ताक्षर हेमिण्ट्ग्स ” ।

प्रथम सूची ।

संधिपत्रकी चौथी धाराके अनुसार जो देश ब्रिटिश गवर्नमेण्टने रात्र राजा विशन-सिंहजीको दिये थे उनकी सूची इस प्रकार है ।

परगना	वासणगांव
”	लाखेरो ।
”	कारवरका अर्द्धांश
”	बरोधनका अर्द्धांश
”	पाटणका अर्द्धांश

बूंदीका चौथ अर्थात् राजस्वके चार अंशमेका एक अंश ।

दूसरी सूची ।

महाराज सेन्धिया अवतक बूंदीके राज्यसे जो राजस्व और कर लेते है, बूंदीके संधिपत्रकी पांचवी धाराके अनुसार इसके पीछे वह सब बूंदीके महाराज ब्रिटिश गवर्नमेण्टको देगे उसकी सूची इस प्रकार है,—

दिल्लीके सिकेका ८०००० रुपया

परगने पाटनके तीन अंशमेका दो अंश राजस्व ... ४०००० ”

परगना उर्सिला ।

ऐ समेदी ।

ऐ कारवरका अर्द्धांश ।

ऐ बरूधनके तीन अंशमेका एक अंश ।

बूंदी और अन्यान्य स्थानोका चौथ . .. ४०००० रुपया ।

राजाकी मोहर

जेम्स टाड
बोहरा तुलाराम । ”

उदार हृदय कर्नल टाड साहबने अंग्रेजी गवर्नमेण्टकी ओरसे बूंदीके महाराज राजा विशनसिंहके साथ उस संधिपत्रको तैयार कर लिया, उन्होने अपने आप इसके

सम्बन्धमे अपने प्रथमे एक स्थानमे लिखा है कि सन् १८१८ ईसवीके फरवरी मासमे वूंदीके साथ संधिवंधन समाप्त करके ग्रन्थकारने (टाड् साहवने) अत्यन्त आनन्द अनुभव किया ” ।

आचिसन साहवने उक्त संधिवंधनके सम्बन्धमे अपने ग्रन्थमे लिखा है कि “ वूंदीके महाराजराजाने इतने दिनोतक हुलकरको जो कर दिया था, तथा हुलकरने वूंदीराज्यके जिन देशोको अपने अधिकारमे कर लिया था, सन् १८१८ ई०के संधिपत्रके अनुसार महाराजको उस कर देनेसे छुटकारा मिला, और हुलकरके अधिकारी समस्त देश भी महाराजको लौटा दिये गये । इवर महाराज इतने दिनोसे सेधियाको जो कर देते थे वह कर ब्रिटिश गवर्नमेण्टके देनेको राजी हुए । वह देय करका ८०००० रुपया निश्चय किया गया । इसमे सेन्धिया पाटन देशके जो तीन अशोमेसे दो अशोके अधिकारी थे, उन देशोके कारण उन रुपयोमेसे आधे रुपये निश्चित हुए, अथवा पाटन देशके वचेवचाये तीन अशोमेसे जो एक अश हुलकरके अधिकारमे था वह संधिपत्रकी चौथी धाराके अनुसार वूंदीके महाराजको लौटा दिया । ब्रिटिश गवर्नमेण्टकी ऐसी इच्छा थी कि सेन्धिया और हुलकरने वलपूर्वक वूंदीके जिन समस्त देशोपर अधिकार करलिया था वह सभी महाराजको लौटा दिये जाय और सेधियाने पाटन देशके तीन अशोमेके जो दो अंश वलपूर्वक अपने अधिकारमे कर लिये है वह गवर्नमेण्टकी धारणाके अनुसार संधिपत्रकी सलग्न सूचीमे सन्निवेशित किये जाय । उस समय गवर्नमेण्ट नही जानती थी कि नाना फड़नवीस जिस समय व्यवहारोको नही जानते थे, उस समय अन्य जिस मनुष्यने वूंदीके सिंहासन पर अधिकार किया था, उसको भगाकर वूंदीके यथार्थ अधीश्वर (उमेदसिह) को वूंदीके सिंहासन पर बैठाल दिया । वूंदीके महाराजने समस्त पाटन देश पेशवाको देदिया, और पेशवाने उस पाटन देशके तीन अंशोमेसे दो अंश सेधियाको और वचेहुए अंश हुलकरको देदिये । अतमे यह यथार्थ विवरण प्रकाशित होगया, और पाटन देशके तीन अशोके दो अंशोका कारण जो ४०००० रुपया कर ठहरा था वह वूंदीके महाराजसे कभी नही लिया गया । पाटनदेशके जो अंश हुलकरके अधिकारमे थे, उनके उस अधिकारका नाश होगया, और ब्रिटिश गवर्नमेण्टके द्वारा उन्हें वार्षिक ३०००० रुपया कर मिलना निश्चय होगया ” ।

इतिहासलेखक टाड् साहवने लिखा है कि वूंदी राज्यका कल्याण करनेके लिये हमने जिस आग्रहके साथ यत्न किया है वह सम्पूर्ण सफल होगया । अन्य राज्य जिस प्रकार किसी न किसी कारणको उपस्थित करके गवर्नमेण्टको क्रोधित कर कष्ट उत्पन्न कर लेते ह । परन्तु वूंदीके महाराजने अन्य किसी राज्यके साथ किसी प्रकारका उपद्रव न करके चुपचाप उपयुक्त उन्नतिकी ओर दौडकर अपनी स्वाधीनताका सुख भोग किया था । राव राजा विशनसिह फिर अपनी लुप्रहुई स्वाधीनताकी प्राप्तिके पीछे बहुत थोडे समय अर्थात् चार वर्ष तक जीवित रहे । उस कुछ समयके पीछे ही विशनसिंहने कालरामाविस (cholea morbus) गोला रोगसे जर्जर

होकर प्राण त्याग किये । इस भयकर रोगके नामसे दृढ़ वली और असीम साहसी मनुष्य भी कम्पित और भयभीत होजाते है, यह बहुत शीघ्र मनुष्यको हीनवीर्य करदेता है इसी रोगसे आक्रान्त होकर विशनसिहने परलोक यात्रा की, और अपनी स्त्रीसे सती होनेका निषेध कर अपने अजानबालकपुत्रके अभिभावक पदपर वृटिश गवर्नमेण्टको प्रातीनिधि करनल टाड्को नियुक्त किया विशनासिहने युवावस्थामे ही प्राण त्याग न किये, उन्होने सत्रह वर्षतक राज्य किया । सन् १८२१ ईसवी १४ जौलाईको इनका स्वर्गवास हुआ ।

कर्नल टाड् साहबने निम्न लिखित मन्तव्य प्रकाशके साथ महाराव राजा विशनसिहके शासन इतिहासका उपसंहार किया है, दो चार वातोसे विशनसिहके चरित्रकी समालोचना होसकती है, वह एक अकपटचित्त और अशोमे यथार्थ राज-पूतोकी समान मनुष्य थे । यद्यपि इनका राज्यशासन उज्वल नहीं था, तथापि इनका हृदय उदारतापूर्ण और चित्त उद्यमशील था । उनकी अभिज्ञतासे शक्तिका अभाव दृष्टि नहीं आता था और उनका शुभाशुभ वा हिताहित ज्ञान विलक्षण था । जिस समय महाराष्ट्रने धीरे २ उनके राज्यका समस्त राजस्व ग्रास कर उनकी शासन सामर्थ्य और सुखस्वच्छन्दताको घटा दिया था, उस महाविपत्तिके समयमे भी उन्होने भलीभाँतिसे प्रमाणित करदिया कि उन्होने किस प्रकार सरलतासे अपनी सुखस्वच्छन्दता और स्वार्थके प्रति उपेक्षा देखाई थी । उस समय इन्होने एकमात्र वीर राजपूतोकी समान मृगया करके अपने चित्तमे संतोष प्राप्त किया था । वह अत्यन्त मृगया प्रिय थे, और क्या कहै वह सिहकी खोजमे बाहर जाकर बराबर तीन चार दिन ५ सिहके विवरके पास पड़े रहते और जबतक उस सिहका वध न करलेते तबतक उस स्थानको नहीं छोड़ते थे । वह प्रधानता पशुराजसिहको ही अपने शिकारका उपयुक्त पात्र जानते थे, अन्य पशुको ओर उनकी दृष्टि नहीं थी, उन्होने इकले ही समस्त जीवनमे अपने हाथसे सहस्रो सिहोका शिकार किया था, इसके अतिरिक्त अगणित हिंस्र व्याघ्रोको भी अपने वल्लेके आघातसे मारा । इस वीर श्रेष्ठके सकटापन्न तथा आनन्ददायक मृगयामे लिप्त रहनेके कारण इनका एक पैर टूट गया था उसीसे चिरकालतक वह लँगड़े रहे थे. और छोटे दिखाई पड़ते थे । जब घोड़ेपर सवार होकर वीरमूर्तिसे अपने मस्तकके ऊपर भाला घुमाया करते थे, उस समय बलविक्रम और शूरवीरता पूर्णरूपसे उनके मुखपर दिखाई पडती थी । उस दृश्यको देखकर सरलतासे जाना जाता है कि विशनासिहके महावीर पूर्वपुरुषोने जिस प्रकार एक समय जहाँगीर और शाह आलमके लिये रणक्षेत्रमे महावीरता प्रकाश की थी, उसी प्रकारसे विशनसिह भी हमारे लिये तलवार धारणकी सामर्थ्य रखते थे । वह इसी कारणसे अपने इस छोटेसे राज्यमे अविरुतासे इच्छानुसार विचरण करते थे, कारण कि वह इस बातको जानते थे कि शासित होनेवालोंके निकटसे और विशेष करके राजकर्मचारियोसे सम्मान संग्रह करनेमे स्वेच्छा चारिताका प्रयोजन है ” ।

साधु टाड् साहवने यहांपर महाराव राजा विशनसिहजीके चरित्रके सम्बन्धमे एक प्रवाद कथा लिखी है कि राजाके यहाँ एक स्वतंत्र धन संग्रहका भंडार था । वूदीके राजमंत्रीको प्रतिदिन उस भंडारमे १०० मुद्रा डालनी होती थी । मंत्री यदि अन्य किसी कार्यमे अवहेला कर जाते तो राजा चाहै उस अवहेलाके कारणकी साधारण पूछपाछ करते पर यदि भंडारमे सौ मुद्रा न पड़ती तो मंत्रीको इन्द्रजितका भय दिखाकर अपमानित कियाजाता । यह इन्द्रजित् किसी देवताकी मूर्ति नही थी वरन एक बड़े आकारके काष्ठकी पादत्रानकी समान था, भंडारके स्थानमे एक लोहेकी कीलके ऊपर यह इन्द्रजित टंगा रहता था, अन्य राजाके वहाँ आनेपर उस स्थानमे राजदंड रक्खा जाता था, विशनसिहने मंत्रीको डरानेके लिये ही यह रख छोड़ा था, यह प्रवाद कहाँतक सत्य है हम सरलतासे इसका विश्वास नही कर सकते, राजमंत्रीके लिये पादुका प्रहारके भयकी अपेक्षा और अपमान क्या होसकता है ।

साधु टाड् साहवने फिर लिखा है कि दूसरे राजपूत राज्योंकी समान विशेष कर वूदी राज्यके राजपुरुषोंकी संख्या भी बहुत सामान्य है । नीचे लिखे चार पुरुषोंके हाथमे शासनकी सामर्थ्य रहती है (१) दीवान वा मुसहिव, (२) फौजदार वा किलेदार, (३) वख्शी, (४) रिसाले वा हिसाव विभागके तत्त्व विवेचक । दिल्लीके बादशाहके साथ जो वूदीके महाराजोंका सम्बन्ध हुआ था, जैसे जयपुर नरेशने बादशाहके दरवारकी समान अपने यहाँ कितने ही नियम चलाये थे इसी प्रकार वूदी नरेशने भी अपने यहाँ वैसे ही नियम चलाये । प्रधान मंत्री दीवान वा मुसाहिवके नामसे पुकारे जाते थे, उनके हाथमे ही राज्यका समस्त शासन, और राजधनका भार था । फौजदार वा किलेदार वूदीके किलेका अध्यक्ष था, इस पदपर कोई और राजपूत नियुक्त नही होता, वूदीके राजाका कोई दृढ सम्बन्धी वा धाई भाई इस पदपर नियुक्त होता है, वह राजसेना, वेतनभोगी सेना और सामन्तोंकी सैन्य समूहका सेनापति होता है, वख्शी साधारणतः सब विभागोंकी जांच करता है हिसाव देखता है, रिसाले और राजदरवारके हिसाबकी जांच करता है । मृतराजा विशनसिह अपने धनागारको केवल जमा न करके उस धनसे व्यापार करते थे, उस वाणिज्यसे जितनी आमदनी होती राजा उसका अंश ग्रहण करते । यद्यपि मंत्री उसका हिसाब करके सैकड़ों पीछे पन्द्रह रुपयेकी बढ़ती दिखाते थे, पर वास्तवमे तीस रुपये सैकड़ा आमदनी होती थी, इस वाणिज्यकी आमदनीसे सेना तथा राजअनुचरोंको वेतनके हिसाबसे अन्न तथा दूसरे पदार्थ मिलते थे । राजा स्वयं इस वाणिज्यके अंशभागी थे इस कारण मंत्रीने जिस पदार्थका जो मूल्य निश्चय करदिया वह चाहै ठीक न हो पर वही निश्चित रहता, यदि सेना वा सेवक उस पर विनयपत्र देते तो राजाके स्वयं अंग भागी होनेके कारण उसका कोई फल नही होता और इसीसे मंत्री सब प्रजाके प्रियपात्र न होसके ।

कर्नल टाड साहवने निम्नलिखित उक्तिसे वूदीराजके इतिहासका उपसंहार किया है, “ विशनसिह दो पुत्र छोड़ गये, इनमे सबसे बड़े राव राजा रामसिह थे, यह

सन् १८२१ ईसवी अगस्त मासमें ग्यारह वर्षकी अवस्थामें पिताके सिंहासन पर अभिषिक्त हुए । छोटे महाराज गोपालसिंह राव राजा रामसिंहकी अपेक्षा कई महीने छोटे थे । राव राजा रामसिंह अपने पिताकी समान मृगयामें रत रहते थे, अधिक क्या कहै इस छोटी अवस्थामें ही इन्होंने सबसे पहिले वनैले बराहका शिकार किया, उसके लिये उनके सामन्तोंने महा प्रसन्नता प्रकाश करके उनको नजरै दी थीं । इसके पहिले यह छोटीसी तलवार लेकर वकरे और भेड़ोका वध करते थे । इनकी माता कृष्णगढ़की राजकुमारी थी, यह जिस भांति बुद्धिमान और सुलक्षणा थी उसी प्रकारसे पुत्रके मंगलकी कामना करती रहती थी । यह विशेष आशा होती है कि जिस गवर्नमेण्टने इस वूदीराज्यका शोचनीय दशासे उद्धार किया था उसी गवर्नमेण्टके आश्रयसे यह वूदीराज्य पूर्वकालकी समान श्रीवृद्धियुक्त होगा । हम शुद्ध अतःकरणसे हाडाजातिके मंगल और उन्नतिकी कामना करते हैं ।

पंचम अध्याय ६.

महाराव राजा रामसिंह—कर्नल टाड् साहबका महारावके आविभावक पदको ग्रहण करना—राज्यके सुशासनकी व्यवस्था करना—मंत्री कृष्णराम—रानीके साथ महाराजके अन्यान्य व्यवहारको निवारण करनेके लिये जोधपुरसे सामन्तोंका आना—कृष्णरामकी शोचनीय मृत्यु—खंडसमर—हत्याकारियोंका प्राण नाश करना—जोधपुरके महाराजके साथ समरकी सूचना करना—ब्रिटिश गवर्नमेण्टकी मध्यस्थतासे उसका निवारण करना—महाराव राजा रामसिंहका अपने हाथसे राज्यभार ग्रहण करना—पाटनदेशके सम्बन्धमें नवीन व्यवस्था—सन् १८५७ ईसवीमें सिपाही विद्रोहके समय महाराव राजा रामसिंहका ब्रिटिश गवर्नमेण्टकी सहायता करनेमें असम्मति देना—ब्रिटिश गवर्नमेण्टके साथ महाराव राजा रामसिंहका राजनैतिक सम्बन्ध छेदन होना—फिर सद्भाव स्थापन—ब्रिटिश गवर्नमेण्टका महारावको दत्तक पुत्र ग्रहण करनेकी अनुमति देना—दिल्लीके दरवारमें महाराव राजा रामसिंहका जाना—प्रथम श्रेणीके भारत नक्षत्र और भारतेश्वरीके भारत साम्राज्यमन्त्री की उपाधि प्राप्त करना—सलामीकी तोपोंकी संख्या वृद्धि—वूदीका शासन समाज—प्रजाके जलकष्टको निवारण करनेके लिये अनुष्ठान करना—वूदीके राजकुमारोंका विवाह—विवाहमें व्यय—यौतुक—राजकुमारोंके शिक्षाकी अवस्था—महाराव राजा रामसिंहके चौथे पुत्रका जन्म—वूदीराज्यकी आमदनी और खर्चकी सूची—शासनविभागकी उन्नति—शान्तिरक्षाका विभाग—वाणिज्य शुल्कसंस्कार—वूदीराजका प्रजाकी शिक्षाकी व्यवस्था करना ।

(१) विशनसिंहने मृत्युके समय कर्नल टाड् साहबको अपने पुत्रके आविभावक पदपर नियुक्त किया । कर्नल टाड् साहब जितने दिन रजवाडेमें थे उतने दिनोतक इन्होंने अपने कर्त्तव्यको संतोपसे पालन किया । साधु टाड् साहबने राव राजा रामसिंहको भतीजा कह कर पुकारा था, और इसी प्रकारसे चचा भतीजाका सम्बन्ध स्थापित किया । साधु टाड् साहबने राव राजा रामसिंहको भतीजा कहकर पुकारा तथा इसी प्रकारसे स्नेह दिखानेमें भी कसर न की । उक्त प्रथम मृगया—

महात्मा टाड् साहवने जहाँतक वृंदीराज्यके इतिहासको अपने प्रथमे सग्रह किया था, उसको चौथे अध्यायतकमे लिखकर इस समय उसके पिछले समयके इतिहासको हम विश्वासी प्रमाणोंसे सकलन करके पाठकोको आदरपूर्वक बडे सम्मानके साथ उपहार देनेके लिये अग्रसर होते है ।

जो महाराव रामसिंह जी० सी० एस० आई० सी० आई० ई० बहादुर इस समय वृंदीके सिंहासनको उज्ज्वल कर रहे है वह अपने पिता महाराव विगनसिंहकी मृत्युके समय केवल ग्यारह वर्षके थे । महाराव विगनसिंह बहादुरने उदारहृदय महदुआगय कर्नल टाड् साहवको अपने अप्राप्त व्यवहार कुमारके शिक्षातत्त्वविधायक और उनके अविभावक पदपर नियुक्त किया था, उनकी मृत्युके समय कर्नल टाड् साहव भेवाडकी राजधानी उदयपुरको गये थे । वह महाराव विगनसिंहकी मृत्युका समाचार पाकर और विगनसिंहकी विधवा रानीके बुलानेका पत्र पाते ही जीघ्रतासे वृंदीराज्यकी ओरको चले गये । कर्नल टाड् साहवने वृंदीमे जाकर विधवा रानीके साथ भाई वहिनका सम्बन्ध स्थापन करके बालक रामसिंहकी शिक्षा और तत्त्वावधानका भार और वृंदीराज्यमे सुशासन स्थापनका भार अपने हाथमे लिया । राजप्रतजातिके परम मित्र कर्नल टाड् साहवने अपनी स्वाभाविक दयाके बग होकर विधवा रानीको वहिन कहकर रामसिंहको अपना भानजा माना मृतक महाराज रामसिंहकी अंतिम आज्ञा पालन करनेमे किंचित्मात्र भी विलम्ब न किया । इन्होंने शीघ्र ही अपने भानजे महाराव रामसिंहके मंगलकी इच्छासे वृंदीकी राजधानीमे सर्वत्र सुशासन स्थापन करनेके लिये अच्छा प्रबन्ध करदिया और कुछ समय तक आपने स्वयं वृंदीमें रहकर सब विषयोपर ध्यान दिया, और उन सब विषयोको स्थिर सिद्धान्त करनेमे किंचित्मात्रका भी विलम्ब न किया । कर्नल टाड् साहव जबतक भारतवर्षमे रहे तबतक बराबर महाराव रामसिंहका कल्याण साधन करते रहे । और यह अपने देशमे जाकर भी अपने भानजे महाराव रामसिंहके कल्याणकारी विचारोमे लगे रहे ।

महाराव विगनसिंहके स्वर्ग चले जानेके पीछे उच्च आशय, विद्वान् बुद्धिमान् कृष्णराम नामके एक मनुष्य वृंदीके प्रधानमंत्री पदपर नियुक्त हुए । जबतक कर्नल टाड् साहव रजवाडेके वृटिग एजेण्ट पदपर नियुक्त थे, कृष्णराम उतने दिनोतक उनके परामर्शके अनुसार समस्त भारी प्रश्नोंकी सीमांसा कर लेते थे । साधु टाड् साहवके अपने देशको जाते ही मंत्री श्रेष्ठ कृष्णरामने अपनी चतुराई और नीतिज्ञताके बलसे बालक महाराव रामसिंहका स्वार्थ साधन किया । कर्नल म्यालिसन अपने प्रथमे लिखते है, कि “जब साढे छ वर्षतक कृष्णराम शासनकर्ता पदपर नियुक्त थे उस समय वृंदीके राज्यका समस्त बाकी ऋण चुका दिया गया, उन्होंने नियमपूर्वक

—के उपलक्षमे सामन्तोंकी समान साधु टाड् साहवने भी राजा रामसिंहको सम्मान सूचक उपहार दिया था ।

(१) इसका विवरण कर्नल टाड् साहवके दूसरे भ्रमण वृत्तान्तमे देखो ।

हिंसाव किताव रक्खा, और राजस्वका एक रुपया तक वसूल कर कोशागारमे दे दिया । उन्होंने राजस्वके हिंसावसे तीन लाखसे पाँच लाख रुपया वढ़ा दिया, उनके शासनमे खर्च करके दो लाख रुपया बचता था, उन्होंने राजकार्यके प्रत्येक विभागकी अवस्था सतोपदायक कर दी, और वह सेनाको नियमसहित वरावर वेतन देते गये ” ।

अत्यन्त दुःखका विशय है कि वह सर्व गुणसम्पन्न मंत्री कृष्णराम अधिक दिनतक वूदीराज्यका कल्याण न करसके । उनके शासन भारको ग्रहण करनेके साढ़े छ. वर्ष पीछे एक घोर घटनाके होनेसे वह अत्यन्त गोचनीयरूपसे मारे गये, उनके वियोगसे समस्त राज्यको जो ऋष्ट हुआ उसका लिखना लेखनीकी शक्तिसे बाहर है ।

कर्नल म्यालिसनने लिखा है कि “महाराव रामसिंहका कोई नौ वर्ष राजसिंहासन पर बैठे हुए होंगे कि इसी बीचमे एक ऐसी घटना हुई कि यदि वृटिश गवर्नमेण्ट मध्यस्थ होकर अपनी शक्तिका प्रयोग न करती तो वूदीके साथ जोधपुर राज्यका युद्ध उपस्थित होजाता । राव (रामसिंहने) जोधपुरकी राजनंदिनीके साथ विवाह किया था, बीचमे ऐसा जाना जाता है कि उन्होंने उस स्त्रीके साथ अत्यन्त निष्ठुर व्यवहार किया था, जिससे वह जोधपुरकी राजकुमारीके साथ इस प्रकारके व्यवहार न करसके, उसका उत्तम प्रबंध करनेके लिये सन् १८३० के पहिले महीनेमे जोधपुरसे बहुतसे सामन्त सेवकोंको साथ लेकर वूदीकी राजधानीके पास आ पहुँचे । उनके आनेके तीसरे दिन उन आयेहुए जोधपुरियोमेसे एक सामन्तके द्वारा अत्यन्त बुद्धिमान निष्कलंक चरित्र वूदीके राजमंत्री कृष्णराम मारेगये, युवक राव रामसिंहने इससे महा क्रोधित होकर हत्या करनेवालोंको उचित दंडदेनेका दृढरूपसे विचार किया । जोधपुरके जो मनुष्य किलेके भीतर बंदी-भावसे रहते थे उस स्थान पर क्रमानुसार गोलोकी वर्षाहोने लगी, और जिससे उनको पानी न मिलसके ऐसे उपाय भी किये गये । उस जोधपुरकी सेनाके दो नेता और जिन मनुष्योंके कुपरामर्शसे हत्याकाण्ड हुआ था, वह लोग भागनेके समय पकड़े गये । रावराजाकी आज्ञानुसार उनको प्राणदंडकी आज्ञा दीगई । अतमे नीचे पदपर स्थित मनुष्योंके क्रमसे आत्म समर्पण करते ही उनको वूदीराज्यकी सीमासे निकाल दिया गया । छः दिनमे जोधपुरके एक सामन्त वभूतसिंह जिसने वूदीके मंत्रीको मारडाला था वह भी युद्धमे मारागया । उस वभूतसिंहके और दो नेताओंके प्राण नष्ट होते ही वूदीके अधीश्वरने अपने मंत्री श्रेष्ठके प्राणनाशका उचित बदला होगया, यह मानलिया ।

“ उपरोक्त कारणसे ही जोधपुरके साथ युद्ध होनेकी सम्पूर्णत सभावना थी, परन्तु गवर्नमेण्टने वहाँ अपने एजेण्टको भेजकर युद्धमे असम्मति प्रकाश कर सरलतासे शान्ति स्थापित की । ” आचिसन साहबने लिखा है कि “ महाराज रामसिंहके सुदीर्घ अप्राप्त व्यवहारके समयमे वृटिश गवर्नमेण्टको एक साथ ही अधिकतर वूदीराज्यके आभ्यन्तरी शासनके विषयमे हस्ताक्षेप करना पड़ा था ” ।

मन्त्री श्रेष्ठ कृष्णरामके वियोग होनेके कुछही दिन पीछे महाराव रामसिहने अपने हाथमे वूदीका राज्य लिया, और आजतक वरावर उसको शासन करते रहे ” ।

आचिसन साहबके ग्रंथमे लिखा है कि “ गवर्नमेण्टकी रक्खीहुई सेनाका खर्चा देनेके लिये सन् १८४४ ईसवीमे महाराज सेन्धियाने पाटनदेशके तीन अंशोमेसे यह जिन अंगोके अधिकारी थे वह अंग गवर्नमेण्टको देदिये, उसी कारणसे वूदीके महाराजने उक्त देशके अंगोकी प्राप्तिके लिये प्रश्न उपस्थित किया । सेधिया उक्त देशके अधिकार देनेके लिये राजी न हुआ, परन्तु सन् १८४७ ईसवीमे ग्वालियरके महाराज सेन्धियाकी सम्मतिके अनुसार जो नवीन सधि की हुई उसके अनुसार वूदीके महाराजने ग्वालियरके महाराजको वार्षिक ८०००० रुपया कर देना स्वीकार किया था, इसी कारणसे उक्त देश चिरकालके लिये वूदीके महाराजका समझा गया, सन् १८६० ईसवीमे सेन्धियाके साथ जो संधि हुई थी उसीके अनुसार पाटनदेशका राजस्व भी गवर्नमेण्टको मिलता था। इस प्रकार वूदीके महाराजने उस पाटन देशको गवर्नमेण्टके अधीनमे भोग किया था, वूदीके महाराज सन् १८१८ ईसवीकी संधिके अनुसार वूदी और अन्यान्य देशका चौथस्वरूप गवर्नमेण्टको जो वार्षिक ४०००० रुपया करका देते थे, उक्त देशके कारण उसके सिवाय और भी ८०००० रुपया करस्वरूपमे दिया करते थे ।

इस बातको हमारे पाठक पहिले ही जान चुके है कि भारतवर्षके देशीय राजा-ओमे वूदीके महाराज उमेदसिहने सबसे पहिले गवर्नमेण्टकी मित्रभावसे सहायता की थी और सन् १८१८ ईसवीमे महाराव विशनसिहने गवर्नमेण्टके साथ सधिवधन करके मित्रभावका चूडान्त परिचय दिया था । परन्तु अत्यन्त ही दुःखका विषय है कि सन् १८५७ ईसवीमे जिस समय भारतवर्षके प्रत्येक प्रान्तसे विद्रोहकी आग भडक उठी थी उस समय विपत्तिका समुद्र अपनी तरगमालाको विस्तार करता हुआ भारतसे अंग्रेजी राज्यको लुप्तकरनेके लिये तैय्यार हुआ, उस महाविपत्तिके समयमे वूदीके महाराज रामसिह बहादुरने सन् १८१८ई०के सधिपत्रके अनुसार गवर्नमेण्टको सेनाकी सहायता नही दी । जो राजवंग गवर्नमेण्टका परम मित्ररूपसे प्रसिद्ध था, महाराव रामसिहने उसीके वंशधर होकर उस वंशके गौरवकी रक्षा न की । इससे गवर्नमेण्ट अत्यन्त दुःखित हुई, और तुरन्त ही गवर्नमेण्टने क्रोधित होकर वूदीके महाराजके साथ समस्त सम्बन्ध तोड़ दिये । परन्तु सतोपका विषय है कि वूदीके महाराजको इस भावसे अधिक दिनतक बृटिश गवर्नमेण्टका अप्रियपात्र होकर न रहना पडा । सन् १८६० ईसवीमे फिर वूदीके अधीश्वर महाराव रामसिहके साथ गवर्नमेण्टका राजनैतिक सम्बन्ध स्थापित हुआ और उसी समयसे वर्तमान समयतक महारावके साथ गवर्नमेण्टकी पूर्ण प्रीति रही है ।

यद्यपि वर्तमान समयके महाराव रामसिह बहादुरने सिपाहियोंके विद्रोहके समय गवर्नमेण्टकी सहायता नही की थी, परन्तु विद्रोह वासनाके पीछे बृटिश गवर्नमेण्टने अन्य राजाओकी समान महारावको वंशानुक्रमसे दत्तकरूपसे पुत्र ग्रहण करनेकी सनद थी ।

सन् १८७७ ईसवीकी पहिली जनवरीको ग्रेट ब्रिटेन और आयरलैंडकी अधिराज्ञी विक्टोरियाने दिल्लीके प्रकाश्य महान् दरवारमे जो भारतकी राजराजेश्वरीकी

उपाधि धारण की, महाराव रामसिंह वहादुरने उस दरवारमे आमत्रित होकर वहां जाकर राजप्रतिनिधि लार्ड लिटनके द्वारा अन्यान्य राजाओकी समान स्वय सम्मान ग्रहण किया। अन्यान्य भूपालोकी समान महारावको उक्त उपाधि धारण करनेकी स्मारक पताका और स्मारक पदक भी मिला था, महाराव रामसिंहके साथ गवर्नमेण्ट की जो इस समय महा मित्रता हुई है उसका दूसरा प्रमाण यह है कि ब्रिटिश गवर्नमेण्ट ने "ग्रान्डकमान्डारस्टारआफ इण्डिया" नामकी जो ऊँची श्रेणीकी भारत नक्षत्र उपाधिकी सृष्टि करके देशीय राजाओको उस उपाधिका पदक दिया था, वूदीपति महाराव रामसिंह वहादुरको भी गवर्नमेण्टने उक्त दरवारमे उस प्रथम श्रेणीके भारत नक्षत्रकी उपाधि और कौन्सिलरआफदि एम्प्रेस, नामक भारतेश्वरीके मंत्री नामकी नवीन उपाधिके भूषणसे विभूषित किया, और महारावका सम्मान बढ़ाकर तोपोकी सलामी की संख्या भी बढ़ा दी थी। महारावको इस समय ब्रिटिश शाशित देशमे जाने आनेके लिये सत्रह तोपोकी सलामी होती थी। वृद्ध महाराव रामसिंहके साथ गवर्नमेण्टका यह प्रीति पूर्ण सम्बन्ध अवश्य ही आनंददायक हुआ।

आजकल भारतवर्षके प्रत्येक देशीय राज्यमे गवर्नमेण्टके प्रतिनिधि रेसिडेण्टकी उपाधि धारण करनेवाले अग्रेज निवास करते है। ब्रिटिश शासनकी राजनीतिके अनुसार वह रेसिडेण्ट ही इस समय देशीय राज्योंके यथार्थ शासनकर्ता रूपसे विदित है। राजालोग स्वाधीन होकर भी उन्हीके अधीन है और उन रेसिडेण्टके द्वारा उनकी स्वाधीनता बहुतायतसे घट गई है, वह रेसिडेण्ट प्रत्येक वर्षमे देशीय राजाओका एक शासन विवरण तय्यार कर गवर्नर जनरलके एजेण्टके पास भेजते है। एजेण्ट एक २ विस्तारित देशके राजाओके ऊपर राजनैतिक कर्मचारी होते है। वह उन समाचारोको पाकर उसमे अपना सन्तव्य मिलाकर राजप्रतिनिधिके यहाँ उसको भेजते है। भारतवर्षकी गवर्नमेण्टके विदेशिकमंत्री उसे पुस्तकाकार छपाकर सर्वसाधारणमे उसका प्रचार करदेते है। राजपूतानेके पोलिटिकेल एजेण्टने सन् १८८१ ८२ ईस्वीमे वूदीके इतिहासमे जो कुछ लिखा है उसकी समालोचना सन् १८८३ ईस्वीकी १८ मईके इण्डियन मिरर नामक अग्रेजी दैनिकपत्रमे निम्नलिखित प्रकारसे प्रकाशित हुई थी।

गतवर्ष वूदीके महाराव राजा अत्यन्त रोगी होगये थे, अतिक पीडाके होनेसे महाराव राजाने राज्यका समविक शासनभार कामदार पंडित गगासहायके हाथमे सौंप दिया था। महारावने राज्य शासन करनेके लिये एक मंत्रीसमाज तय्यार किया। उसमे छ. सदस्य नियुक्त थे। उक्त पंडितजी उस समाजके सभापति हुए। एक पुरुष समरविभागमे, एक मनुष्य साधारण विभागमे, एक एजेन्सीविभागमे एक शान्तिरक्षा विभागमे और एक अपीली मुकदमोके विभागमे नियुक्त हुआ। महाराव राजाने अपने राज्यकी प्रजाके जलकष्टको दूर करनेके लिये यथेष्ट तय्यारी की और महाराजाने भी हिन्दूस्त्रियोंकी समान प्रजाको जल देनेके लिये एक

बड़ा अनुष्ठान किया है । उनके व्ययसे दो कुण्ड तैयार हुए महाराव राजा भारतवर्षके अन्य राजाओमें अत्यन्त रक्षण शील मतके है । निज राज्यमें अंग्रेजीशिक्षाके विस्तारकी ओर उनका ध्यान नहीं गया उन्होंने एक छोटासा विद्यालय स्थापित किया, उसमें १२० विद्यार्थी पढ़ते हैं । परन्तु हमें ऐसा विश्वास है कि महाराजने संस्कृत शिक्षाका प्रचार करनेके लिये बहुत यत्न किया है, इस कारण इस प्रकारके राजा हमारे अधिक सम्मान योग्य है* ।

ब्रिटिश पोलिटिकल एजेण्टने सन् १८८३ ईसवीकी ३ तीसरी नईको वृद्धीके शासन सम्बन्धी विवरणमें जिस मन्तव्यको राजपूतानेके गवर्नर जनरलके एजेण्टके पास भेजा था । और जो भारतवर्षीय गवर्नमेण्टके द्वारा सन् १८८२-८३ ईसवीमें रजवाड़ेकी शासन वृत्तान्त पुस्तकमें प्रकाशित हुआ है, हमने उन सबके अंशका भाषान्तर किया है पाठक इसको पढ़कर वृद्धीराज्यके वर्तमान शासनका आयव्यय और शिक्षा उन्नतिकी विषेय अवस्थाको जान सकेंगे ।

एजेण्टने लिखा है, कि “हम बड़े आनंदके सहित कहते हैं कि महामान्य महाराव राजाने विषेय स्वस्थता प्राप्त की है । मारवाड़की राजवंशीय तीन स्त्रियोंके साथ महाराव राजाके तीनों पुत्रोंका विवाह करनेके लिये गत वर्षमें अधिक तैयारी करनेमें मन लगाया गया, गत वर्षके विज्ञापनमें लिखा गया है कि यह विवाहका कार्य शीतकालमें होगा । यह निश्चय हो गया है । महामान्य महाराव अपने पुत्रोंसे इतना स्नेह करते हैं कि दिसम्बर महीनेके पहिले जब मैंने उनसे साक्षात् किया तब यह जाना गया कि विशेष वृद्धावस्था और अस्वस्थ शरीर होकर भी वह स्वयं पुष्करजीतक पुत्रोंके साथ जाकर वहाँ उनके लिये अपेक्षा करते रहे और जो व्यवस्था वहाँ रहनेकी स्थिर की उस व्यवस्थासे उनके दो उद्देश सिद्ध हुए ।

प्रथम पुत्रका साथ बहुत थोड़े समयमें विच्छिन्न हांजायगा, दूसरे तीर्थस्थानमें जाकर कुटुम्बके मंगलकी इच्छासे देवताकी पूजा भी कर सकेंगे । परन्तु मारवाड़के महाराजके दृढरूपसे वारम्बार अनुरोध करने पर महाराव राजा रामसिंह वहादुर अंतमें कुटुम्बसहित छठी जनवरीको वृद्धी छोड़कर २५ जनवरीको जांधपुर पहुँच, पिछले दो दिनोंमें बड़े उत्सवके साथ विवाहकार्य किया गया । महारावके बड़े पुत्रके साथ मारवाड़पतिकी एक भगिनीका और मध्यम तथा तीसरे पुत्रसे मारवाड़के महाराजकी दो भतीजियोंका विवाह हुआ, इसके अतिरिक्त महाराव राजा रामसिंहने अपने मृतपुत्र भीमसिंहके पुत्रके साथ महाराज बख्तसिंहकी पोतीका विवाह किया । मारवाड़के महाराजने जिस प्रकार बड़े आदरभावके साथ महाराव राजा रामसिंहकी सम्बर्द्धना और

* Report of the political Administration of the Rajpootana states for the 1882-83

(१) यह बात बिलकुल गलत लिखी गई है क्योंकि न तो भीमसिंहके कोई बटा था और न महाराजा बख्तसिंहकी पोती थी, न कोई ऐसा विवाह उस समय हुआ था ।

अभिनन्दन किया उससे वह अत्यन्त प्रसन्न हुए, परन्तु उस समय मारवाड़के महाराज अस्वस्थ थे, इसीसे उन्होने असुख माना । ठीक ५८ वर्ष वीते कि महाराज रामसिंह वहा-दुरने चौदह वर्षकी अवस्थामे जोधपुरमे जाकर अपनी मृत पहली रानी जोधपुरके मृत महाराज मानासिंहकी कन्यासे विवाह किया था, उसी रानीके गर्भसे कुमार भीमसिंहने जन्म लिया, परन्तु अत्यन्त दुःखका विषय है कि सन् १८६८ ईसवीमे कुमार भीमसिंहकी मृत्यु अकालमे होगई, सारा वूदीका राज्य शोकके समुद्रमे डूवगया था । महाराज राजाके जोधपुरमे जाते ही उसी समयमे महाराजको “ द्वारका नाथ ” नामक बागके महलमे उतारा गया । महाराज राजाने कृष्णगढके राजाके साथ इस समय साक्षात् किया । विवाह होजानेके पीछे वह ११ फरवरीको जोधपुर छोडकर कुटुम्बसहित अजमेरको चलेगये और वहाँ राजपूतानेके स्थित गवर्नर जनरल एजेण्ट कर्नल ब्राडफोर्डके साथ साक्षात् कर पुष्कर तीर्थका दर्शन करनेके पीछे पहिली मार्चको अपनी राजधानी वूदीमे चले आये ” ।

“ इस विवाहमे और आनेजानेमे वूदीके महाराजका ढाई लाख रुपया खर्च हुआ था, और विवाहके यौतुकमे अनेक प्रकारके द्रव्य और अश्व्यादि सब मिलाकर डेढ लाख रुपया मिला था ” ।

राजकुमारोकी शिक्षाके सम्बन्धमे उक्त विज्ञप्ति प्रकाशित हुई है कि “ महामान्य महाराज राजा रामसिंहके तीनों कुमारोकी अवस्था क्रमसे इस समय साढ़े तेरह वर्ष ग्यारह वर्ष और नौ वर्षकी है । प्राचीन कालकी हिन्दूरीतिके अनुसार बड़े यत्नसे राजकुमारोकी शिक्षा दीगई है, ऐसी आशा की जाती है कि बड़े राजकुमार इस समय संस्कृत विद्यामे इतने विद्वान् होगये है कि इसके दो वर्षके पीछे उन्होने संस्कृतको समाप्त कर उर्दूभाषा का पढना प्रारंभ किया । परन्तु इसी अवसरमे उनको राजकार्यके शासनकी शिक्षा करनी पडी है । तीनों राजकुमारोने शारीरिक व्यायाम और युद्धकी शिक्षा भी प्राप्त की है, एक समय हमने महाराजके साथ साक्षान् करनेके लिये महलमे जाकर देखा कि महाराज स्वयं महलके एक कमरेमे बैठे हुए पिस्तौल चलानेकी शिक्षा राजकुमारोको देरहे है । मध्यम और तीसरे राजकुमारोके कारण इतिहासमे वूदीराज्यकी प्रचलित रीतिके अनुसार वार्षिक २०००० हजार रुपयेकी आमदनीकी भूमि नियत करदी है, और उन दो जनोके लिये जो दो महल बनाये जानेका विचार हुआ था उनमेसे एक तो बनकर तैयार होगया है और दूसरेके बनानेकी समस्त सामग्री तैय्यार धरी है ” ।

“ गत जौलाई मासकी चौथी तारीखको महाराज राजा रामसिंहके और एक पुत्रने जन्म लिया, इनका नाम रघुवीरसिंह रक्खा गया । ” यह महाराजके चौथे पुत्र है ।

वूदीराज्यके वर्तमान आयव्ययके सम्बन्धमे अग्रेज पोलिटिकल एजेण्टने लिखा है कि “ महाराजने जो राज्यके आय व्ययकी सूची हमें दी है । प्रकाशमे तो यह संवत्

(१) यह भी गलत लिखा है चौथा पुत्र कोई नहीं हुआ रघुवीरसिंह नाम बड़े पुत्रका है जिसकी मादी जोधपुरमे हुई थी वही अब वूदीके रावराजा है ।

१९३८ (जो गत १ पहिली जौलाईको समाप्त हुआ है) की अध्रान्त अनुमान की हुई सूची है यथार्थ आयव्ययकी सूची और भी कई एक महीने बीतने पर तैयार होगी । महाराव राजाके पुत्रोके विवाहमे बहुतसा धन खर्च हुआ है, महारावने ऐसा अनुरोध प्रकाशित किया है कि गवर्नमेण्टको जो नियमित वार्षिक कर दिया जाता है वह रुक गया है। उन्होने उस करको कईवार करके दो तीन वर्षके भीतर ही बिना सूद चुकानेको कहा है । उनका यह प्रस्ताव विचारके अधीनमे ग्रहण किया गया है । ”
सम्बत् १९३८ अर्थात् (१८८२-१८८३ ईसवीमे) वूदीराज्यके आयव्ययकी सूची नीचे दी गई है ।

आमदनी ।

भूराजस्व और अनेक छोटी २ तहसीलोकी आमदनी	४७५०००	रुपया ।
कापरेन और अन्यान्य देशोके जागीरदारोके समीपसे		
आया हुआ कर	२८०००	”
जेला, विह्ला, अर्थात् वाणिज्य शुल्क,		
वन विभाग, उद्यान, कोटपाला,		
टकसाल इत्यादिकी आमदनी	९००००	”
नाना प्रकारकी छोटी २ आमदनी	३५०००	”
	<hr/>	
	सब	६२८००० रुपया ।

खर्च ।

महाराव राजका स्वकीय और कुटुम्बका खर्च	४५०९०	रुपया ।
पुण्य वा दातव्य व्यय	२२०००	”
सेनादलका खर्चा	८८०००	”
राजकर्मचारी और—		
परिवारिक कुटुम्बियोके नौकरोका वेतन	७२०००	”
रथ-घोडे खाना तथा राज्यके—		
अन्यान्य कार्यालयोका व्यय	७२०००	”
हवाला और तहसील खर्च	५५०००	”
और भी अनेक प्रकारका खर्च	७८०००	”
अग्रेज गवर्नमेण्टको देयकर—तथा पूर्तकार्य विभाग विचारा-		
लयमे पुरस्कारादि देना इत्यादि	१२८०००	”
फुटकर	३८०००	”
	<hr/>	
	५९८०००	”
	उद्धृत	३०००० ”
	<hr/>	
	सब जोड़	६२८००० रु०

वृट्टिग एजेण्ट कर्नल ब्राडफोर्डने लिखा है कि “महारावने परिवारके अनेक विषयोमे भलीभाँतिसे मनलगाया है । इसे महामहिमवरके राज्यके आभ्यन्तरीय जासनके सम्बन्धमे कोई विशेष परिवर्तन नही हुआ ” ।

“ खालसा भूमि समूहकी जमावंदीके विषयमे विशेष उन्नति नही हुई । गतवर्षमे केवल पचास ग्राम जमावंदी किये गये है । पहिले वर्षके साथ मिलान करनेसे इनकी संख्या केवल १५० हुई है । इसका फल अधिक असतोप दायक नही हुआ ” ।

“ प्रकाशमे कहागया है कि गान्तिरक्षा विभागकी अवस्था पहिलेकी समान असंतोपदायक रही है परन्तु सतोपका विषय यह है कि महामान्यवर महारावने १०० मीनोको विशेष शांति रक्षक पदपर एक जमादार और दो उपजमादारोके अधीनमे नियुक्त करके डकैती निवारण करने पर ध्यान दिया है ” ।

गतवर्षके विज्ञापनमे वूदीके शुल्कविभागके साधनका जो उल्लेख हुआ है इस वर्षमे उसका फल यह हुआ है, कि इससे राज्यकी आय ८०००० रुपया बढी है । यह एक जानने योग्य बात है, राज्यके वाणिज्य शुल्कके संस्कारसे, प्रजा और राजा दोनोहीकी सुभितके साथ आमदर्ना बढी है ।

वूदीराज्यकी पृथ्वीका परिमाण २३०० मील है, प्रजाकी संख्या २२४०००, सेनामे पैदलोकी संख्या १३७५, अश्वारोहियोकी संख्या १०० और तोपोकी संख्या ८८ है ।

वूदीराज्यकी सर्वसाधारण प्रजामे शिक्षा विस्तारके सम्बन्धमे वूदीमे स्थित पोलिटिकल एजेण्टने लिखा है कि “ राजधानीमे जो राजविद्यालय स्थापित है, मे दु खित होता हूँ कि मै उन विद्यालयोके सम्बन्धमे उन्नतिमूलक विवरणको प्रकाश करनेमे असमर्थ हूँ, उन विद्यालयके विद्यार्थियोकी संख्या उपयुक्त नहीं है । प्रायः १२० विद्यार्थी पढा करते है । जो बारह हिन्दू विद्यालय विभिन्न ग्रामोमे स्थापित है उन सबके विद्यार्थियोकी संख्या ४२९ है । ” सारांश यह है कि रजवाडेके अन्यान्य राजाओकी प्रजामे जिस भाँति शिक्षाका विस्तार हुआ है, अत्यन्त दु खका विषय है कि वूदीराज्यमे आजतक शिक्षाके विस्तारके विषयमे ऐसा यत्न नही किया गया । कर्नल ब्राडफोर्ड लिखते है कि वूदीराज्यकी शिक्षा इस समय शैशव अवस्थामे है, परन्तु जब शिक्षा विस्तारकी सूचना हुई है तब ऐसी आशा की जाती है कि किसी समय इसके द्वारा अवश्य ही सफलता प्राप्त होगी ।

वूदीराज्यका इतिहास समाप्त हुआ ।

“ श्रीविद्भुटेश्वर ” स्टीम् प्रेस-बंबई




कोटा ।

एच् एच् मझाराव मेजर सर उमेदसिंहजी बहादुर
जो. सी. आइ. ई. के सी. एच. आइ.



कोटा ।

(१) मावोसिंह,	१६२५	(५) रामसिंह,	११८६	(११) गुमानसिंह	१७६६
(२) सुकुडसिंह,	१६३१	(६) भीमसिंह,	१७०८	(१२) उस्मेडसिंह,	१७७१,
(३) जगतसिंह,	१७५८	(७) जगजुनसिंह,	१७२०.	(१३) किशोरसिंह,	१८००.
प्रेमसिंह, १६७०, (तस्वीर नहीं है)		(८) दरजनसाल	१७२४.	(१४) रामसिंह,	१८२८.
(४) किशोरसिंह,	१६७०	(९) अजीतसिंह	१७४७,	(१५) चतरसिंह,	१८६६,
		(१०) चतमाल,	१७४१,	(१६) महारावउस्मेडसिंह	१८८९.



राजस्थान.

दूसरा भाग.

कोटाराज्यका इतिहास.

राजस्थानका इतिहास.

दूसराभाग २.

कोटाराज्यका इतिहास.

प्रथम अध्याय १.

बूंदीसे कोटाराज्यका भिन्न होना—कोटिया भील—भील जाति—कोटेके प्रथम राजा माधोसिंह—कोटाराज्यमे सामन्त मडलीका स्थापित होना—माधानी—राजा मुहम्मद—रणभूमिमे चारो-भाइयोका सन्नाटके लिये प्राण देना—जगतसिंह—प्रेमसिंह—उनका सिंहासनसे उतरना—किशोरसिंह—अरकाटमे उनका मारा जाना—रामसिंह—जाजवमे उनकी मृत्यु—भीलोका अधिपति चक्रसेन—ऊमटवश भीमसिंह—भीमसिंहका निजामुलमुल्कपर आक्रमण—भीमसिंहका माराजाना—भीमकी सचित्र समालोचना—बूंदीके राजाके साथ उनकी शत्रुता—राव अर्जुनका सिंहासन पर बैठकर कुम्बियोंसे कलह—श्यामसिंहका माराजाना—महाराव अर्जुनशाल—महाराष्टोका प्रथम अभ्युदय—कोटेपर आक्रमण—हिम्मतसिंह झालासे कोटेकी रक्षा—जालमसिंहका जन्म—महाराष्टोको कर देना—दुर्जनशालका माराजाना—उनके चरित्रकी समालोचना—उनकी गिकार—उनकी रानियोंकी शिकार—हिम्मतसिंहका व्याघ्रकी शिकार—महाराव अजित—राव छत्रशाल—जयपुरके राजा माधोसिंहका कोटेपर आक्रमण—भटवाड़ेका समर—जालिमसिंह झाला—हाडाजातिका जय पाना—आमेरकी सेनाका भागना—कोटेका स्वाधीन होना—छत्रशालका माराजाना ।

कोटेका हाडा राजवंश बूंदीराज वंशधरोकी छोटी शाखा है, अतएव कोटेकी हाडा जातिका पहिला इतिहास बूंदी राज्यके इतिहासके साथ मिला हुआ है । वादशाह शाहजहाँ जिस समय भारतवर्षके सिंहासन पर बैठा था उस समयमे बुरहानपुरके समरमे बूंदीके राव राजा रत्नसिंहके दूसरे पुत्र माधोसिंहने अपने प्रबल पराक्रमसे वादशाहकी ओरसे जयप्राप्त की, तब वादशाह शाहजहाँने प्रसन्न होकर उक्त कोटा प्रदेश और उसके अधीनवाले सब गांव नगर उनको देदिये । उसी समयसे माधोसिंह पिताके बूंदीराज्यको छोड़कर स्वाधीनभावसे कोटेराज्यका शासन करने लगे । तबसे कोटा और बूंदी दो पृथक् २ राज्य गिने गये । हाडाजातिके इतिहासमे लिखा है कि माधोसिंहका जन्म सम्वत् १६२१ सन् १५६५ ई० मे हुआ था, चौदह वर्षकी अवस्थामे माधोसिंहने बुरहानपुरकी लड़ाईमे अपने साहस और पराक्रमसे ऐसी विजय पाई कि जिससे प्रसन्न हो वादशाह शाहजहाँने उनको तीनसौ साठ नगर और

गाँवोंसे पूर्ण कोटाराज्य पुरस्कारमे देदिया । पहिले यह कोटाराज्य बूंदीराज्यके प्रधान सामन्तोंके अधीनमे था और उसका राजकर दौ लाख रुपये मिलते थे । माधोसिंहने बादशाहसे “ राजा ” की उपाधि प्राप्त की और वह उक्त कोटाराज्यका स्वाधीनभावसे शासन करने लगे ।

बूंदीराज्यके इतिहासमे पाठक पढ़चुके है कि अमिश्त्र आदिम कोटिया भीलका सबसे पहिले इस प्रदेश पर अधिकार था । उन प्रथम निवासी भीलोंके हाथका जलतंक राजपूत नही छूते थे । जिस समय कोटे पर अधिकार किया गया उस समय उस प्रदेशके स्थान २ मे केवल कुटी ही थी । कोटाके राजा कोटेसे पाँच कोश दक्षिणमे इकेलगढ़ नामक बड़े पुराने किलेमे रहते थे । किन्तु जिस समय माधोसिंहने दिल्लीके बादशाहसे कोटाप्रदेशकी शासनसनद प्राप्तकी उस समय कोटाराज्यकी सीमा चारों ओरसे बढ़ाई गई । उस समय कोटेके दक्षिणमे गागरौन और घाटौली प्रदेश था । खीची जातीयगण उस प्रदेशके स्वामी थे । पूर्विय सीमामे गोडजातिके अधीनमे मांगरोल और राठौड राजपूतोंके स्वामीके अधिकारमे नाहरगढ़ था । नाहरगढ़के अधिपति राजपूत होनेपर भी वह अपने अधिकारी प्रदेशकी रक्षा करनेके लिये मुसलमानी धर्मका अवलम्बन कर नव्वावकी उपाधिसे भूषित थे । उत्तरमे कोटेकी सीमा चम्बल नदीके किनारे किनारे सुलतानपुरतक थी, चंबल नदीके पारमे नाशता नामक एक स्वतंत्र छोटा राज्य विराजमान था । इस चारोंओरकी सीमामे बंधे प्रदेशके बीचमे ३६० नगर और गाँव थे और बहुत सी नदियोंके द्वारा वृथ्वीकी उपजाऊ शक्ति भी बड़ी थी ।

कोटेके राजा माधोसिंहने बादशाहके वलसे बलवान् होकर थोडे ही दिनोंमे कोटेकी राज्यसीमा बहुत बढ़ाली । माधोसिंहके मरनेके समय मालवा और हाड़ौतीकी सीमातक उनकी शासनशक्तिका विस्तार था । माधोसिंह संवत् १६८० मे पाँच योग्य पुत्रोंको छोड परलोक सिधारे । उनके चार पुत्र कोटाराज्यके चार प्रधान सामन्त पदोंपर नियुक्त थे । बूंदीके प्रधान हाड़ा शाखाके साथ उक्त माधोसिंहके उत्तराधिकारी गणोंकी पृथक्ता दिखानेके लिये दोनों राजवंशोंके आदि पुरुषोंके नामसे दोनों वंश प्रसिद्ध होते है । माधोसिंहके वंशधरगण माधानी नामसे परिचित है ।

माधोसिंहके पाँच पुत्रोंके नाम ।

- १ मुकुन्दसिंह कोटेके अधीश्वर हुए ।
- २ मोहनसिंह, इन्होंने पलायता प्रदेशको प्राप्त किया ।
- ३ जुझारसिंह इन्होंने कोटडा आर उसके पीछे रामगढ़ रेलवन प्राप्त किया ।
- ४ कनीराम, इन्होंने कोयलाप्रदेशको प्राप्त किया । इसके सिवाय दिल्लीके बादशाहसे स्वतंत्र शासनपत्र प्राप्त देह और जोरा प्रदेश प्राप्त किया ।
- ५ किशोरसिंह इन्होंने सागोप्रदेश प्राप्त किए ।

माधोसिंहके मरनेके पीछे उनके बड़े बेटे मुकुन्दसिंहके मस्तक पर राज्यमुकुट शोभित हुआ । इतिहास कहता है कि जिस सीमाके अन्तमे स्थित पहाड़ों मार्ग

हाड़ोतीसे मालवेको अलग करताहै वही इन मुकुन्दसिहने एक घाटा बनाया और इन्हींके नामानुसार इसका नाम " मुकुन्ददर्री " वा " मुकुन्दद्वार " हुआ है । इसी मार्गसे सन् १८०४ ईसवीमें त्रिगेडियर मानसूनकी आज्ञाकारी वृटिश सेना रणमेंसे मुँह छिपाकर प्राणोंके भयसे भागी थी कोटेके जातीय इतिहासमें मुकुन्दसिहकी कीर्तिकी प्रशंसा पाई जाती है । उन्होंने अपने राज्यके अनेक स्थानोंपर अनेक अभेद्य किले और सर्वसाधारणके उपकारी तालाब बनवाये हैं । आणता नामक स्थानकी मनोहर दीवारें और " पेढा " उन्हींने बनवाई है ।

राजा मुकुन्दसिह अपने पिताके समान ही प्रबल पराक्रमी और असाधारण साहसी थे । राजवाड़ेकी राजपूत जाति पहिलेसे ही दिल्लीके मुसल्मान बादशाहोंके बीच न्यायसे सिंहासनके अधिकारियोंके अधिकारके लिये जिस भाँति अनेक बार सेनाके साथ जिवनदान करके राजभक्तिकी पराकाष्ठाको दिखा गई है मुकुन्दसिह भी उसी भाँति इतिहासमें पूर्वजोंकी समान राजभक्तिकी प्रज्वलित ज्योति दिखा गये हैं । जिस समयमें पापात्मा औरंगजेबने अपने जन्म देनेवाले पिताको कैद किया और राज्यासिंहासनसे हटानेके लिये पिशाचकी मूर्ति धारण कर सेनाके साथ आगे बढ़कर अपने षड्यन्त्रके जालको फैलाया, उस समय प्रायः प्रत्येक राजपूत राजाओंने अपनी २ सेनाके साथ बुड़ेंद बादशाह शाहजहाँके अधिकारकी रक्षा करनेके लिये तलवार पकड़ी थी । उनमें राठौर जाति, बूंदी और कोटेकी हाड़ा जाति सबसे आगे हुई थी । कोटेके स्वामी माधोसिहके पुत्रोंने बादशाह शाहजहाँको उस महाविपत्तिके समयमें विलक्षणतासे स्मरण किया, कि अब बादशाह शाहजहाँके पक्षको लेना चाहिये, केवल राजभक्तिसे ही नहीं वरन बादशाह शाहजहाँके अनुग्रहसे ही पिता माधोसिहने कोटेका राज्य स्वाधीनभावसे पाया है। अतएव माधोसिहके पाँचों पुत्र बादशाह शाहजहाँके सिंहासनकी रक्षाके लिये जीवन देनेमें विमुख नहीं है । सन् १७१४ में उज्जयनीके समीपवाले प्रदेशमें नरापिशाच औरंगजेबके साथ राजपूत गणोंने बादशाह शाहजहाँकी सेनामें मिलकर भीषण समरकी आगको प्रज्वलित करदिया। उस संग्राममें औरंगजेबने जय पाई, और उस स्थानका नाम फतेहाबाद रक्खा गया । इतिहास बतलाता है कि राजपूत वीरगण या तो समरमें जय प्राप्त करेंगे, नहीं तो अपना जीवन देगे, परन्तु किसो भाँति कोई राजपूत युद्धसे भागैगा नहीं, ऐसी प्रतिज्ञा करके युद्धक्षेत्रमें जाते समय प्रत्येक राजपूतने अपने शिरपर विवाह समयका मौर धारण कर वरके भेषसे गमन किया, माधोसिहके उक्त पाँचों पुत्र उसी प्रकार अपने शिरपर मौर धरकर नंगी तलवारें हाथमें ले सेनासहित युद्धक्षेत्रमें उतरे । किन्तु चतुर्गोमें श्रेष्ठ राठौर सेनापतिके दोपसे उक्त पाँचों भाई यद्यपि समरमें जय न पासके किन्तु रणक्षेत्रमें जीवन विसर्जन करके उन्होंने असीम वीरताके साथ अपने प्रणको रक्खा । युद्धके अन्तमें सबसे छोटे किशोरसिहको उग्र समरभूमिसे लौटना पड़ा, यद्यपि उनके समस्त शरीरमें सांघातिक क्ष १ थ, किन्तु विशेष यत्नसे चिकित्सा होनेपर वह पुनः जीवित हुए । इन किशोरसिहने ही अन्तमें दक्षिणके समरमें विशेष कर बीजापुरको अधिकारमें करते समय राजपूतोंके बीच सबसे बढ़कर वीरता प्रकाश कर युद्ध

कौशलमे प्रतिष्ठा और सम्मान पाया । किन्तु दुर्भाग्यसे किशोरसिंहकी समान सिंह विक्रमी वीरोसे किस भाँति आचरण करना चाहिये उसको बादशाहके कुमार नही जान सके अतएव अन्तमे बड़ा शोचनीय दृश्य उपस्थित हुआ ।

राजा मुकुन्दसिंह रणक्षेत्रमे मारेगये । उनके पुत्र जगत्सिंह कोटके राजसिंहासन पर बैठे और दिल्लीके बादशाहकी अधीनतामे दो हजार सेनाके “मनसबदार” अर्थान् सेनापतिके पदपर नियुक्त हुए । सवन् १७२६ तक जगत्सिंह दक्षिणके समरमे नियुक्त थे । उक्त संवत्मे ही वह अपुत्रावस्थामे स्वर्गवासी हुए, तब माधोसिंहके चौथे पुत्र कनीराम जिन्होंने कोइला प्रदेशका अधिकार पाया था, उन्हींके पुत्र पेमसिंह कोटाके राजसिंहासन पर शोभित हुए । किन्तु छः महीने भी उन्होंने राज्यकार्यको नही चलाया था कि इतनेहीमे पेमसिंह अपने निन्दनीय कार्यसे प्रजाकी दृष्टिमे घृणित हुए । कोटाके पंचायत समाजने उनको सिंहासनसे उतार कर फिर पिताके प्रदेश कोइलामे भेज दिया । उनके वंशधर अभीलो उसी प्रदेशमे विराजमान है । माधोसिंहके पचम पुत्र किशोरसिंह जो रणक्षेत्रमे बड़े घायल होकर दैवयोगसे बच गये थे, सामन्त समाजने उन्हीको कोटाके राजसिंहासन पर बैठाया । जिस समय औरंगजेवने दिल्लीके सिंहासन पर अधिकार करलिया, उसी समय कोटके राजा किशोरसिंह औरंगजेवकी सेनाके साथ अपनी सेना लेकर दक्षिणात्यमे मरहटोको दमन करनेके लिये नियुक्त हुए । मरहटोके साथ युद्धमे उनके बलकी और साहसकी सभीने मुक्तकंठसे प्रशंसा की थी । अन्तमे संवत् १७४२ मे अरकाटगढ किलेके अधिकारके समय किशोरसिंह मारेगये । किशोर सिंह हाडाजातिके आदर्श वीर पुरुषस्वरूप थे, कहा गया है कि अनेक समरामे उनके गरीरमे पचास घावोंके चिह्न अङ्कित होगये थे । वह मरते समय तीन पुत्रोंको छोड गये। (१) विगनसिंह, (२) रामसिंह, (३) हरनाथसिंह ; ।

राजपूतोंकी रीतिके अनुसार बड़े पुत्र विगनसिंहको कोटका राज्यसिंहासन प्राप्त होना चाहिये था किन्तु किशोरसिंह जिस समय दक्षिणात्यमे सेना लेकर गये थे उस समय विगनसिंहको पीछेसे आनेको कहा था, परन्तु विगनसिंहने उनकी आज्ञा नही मानी, वह न गये तब किशोरसिंहने क्रोधित होकर उनको भविष्यमे राज्य पानेसे हटा दिया । विगनसिंहने उत्तराधिकारीके अधिकारसे हीन होकर केवल आणता नामक स्थानको पाया । विगनसिंहके औरंगसे पृथ्वीसिंहने जन्म लिया । वही पीछे आणता प्रदेशके सामन्त हुए । उनके पुत्रका नाम अजीत हुआ, अजीतसिंहके तीन पुत्र हुए (१) छत्र साल, (२) गुमानसिंह (३) राजसिंह ।

किशोरसिंहके दूसरे पुत्र रामसिंहने अपने पिताके साथ दक्षिणात्यमे जाकर मरहटों के प्रत्येक युद्धमे लिप्त रहकर अपने पिताकी समान प्रशंसा पाई थी । पिताके मरजाने पर वही पिताके पद सम्मानको प्राप्त हुए औरंगजेवके मरने पर जिस समय दिल्लीके सिंहासन के लिये उमरे उन्नाविकारियोंके झगडा हुआ उक्त समय कोटके स्वामी रामसिंहने बड़े शाहजादे मोआजिमके विरुद्ध दक्षिणात्यके राजप्रतिनिधि कुमार आजिमका पक्ष अवलम्बन

किया और संवत् १७६४ में जाजव नामक स्थानके समरमें इन्होंने प्राण गँवाये। उक्त समरमें वूदीके राजाने कुमार मोआजिमके पक्षको लिया था, पाठकगण वूदीके इतिहासमें उसको पढ़ चुके हैं। उस समय उसी युद्धमें रामसिंहने अपनी ज्ञातिवाले वूदीके राजाके साथ युद्ध किया। रामसिंहके हृदयमें ऐसी प्रबल कामना उदय हुई थी कि वूदीके राजाको परास्त करनेमें प्रतिष्ठा पाई और उसीसे उन्होंने वूदीके राजाके अतिष्ठ साधनमें त्रुटि नहीं की, किन्तु दुर्भाग्यसे जाजव नामक स्थानके समरमें ही गोलोके आघातसे वह मारे गये।

रामसिंहके मरनेके उपरान्त भीमसिंह कोटेके राजा हुए। हाड़ाजातिके इतिहासमें लिखा है कि भीमसिंहके शासन समयसे ही कोटाराज्य धन, सम्मान, सामर्थ्य और प्रभुतामें भारतवर्षके प्रथम श्रेणीके राज्यकी योग्यताको प्राप्त होगया था। अर्थात् कोटा तीसरी श्रेणीके राज्योमें गिना जाता था। किन्तु चतुर बुद्धिमान् भीमसिंहके अभ्युदयके साथ ही साथ कोटा राज्यकी भी उन्नति होगई। बादशाह वहादुरगाहके मरने पर फर्रुखसियरके दिल्लीके सिंहासन पर बैठते हुए जिस समय दोनो सय्यद भाई प्रबल शक्तिसे भारतका शासन करते थे, कोटेके राजा भीमसिंहने उन दोनो सय्यदोके पक्षका अवलम्बन किया और उनकी ही नीतिका पालन करतेहुए अपनी उन्नतिके दरवाजेको खोल लिया। माधोसिंहके समयसे कोटेके राजा तीसरी श्रेणीके राजाओ में दिल्लीके बादशाहके अधीनमें दो हजार सेनाके मनसबदार होते आये थे। किन्तु उक्त दोनो सय्यद भीमसिंह पर ऐसे प्रसन्न हुए कि उन्होंने भीमसिंहको भारतवर्षके प्रथम श्रेणीके राजाओको प्राप्त सम्मान सूचक " पाँच हजारी " अर्थात् पाँच हजार सेनाके मनसबदारका पद देदिया। हाड़ाजातिकी श्रेष्ठ शाखासे उत्पन्न वूदीके राजा बादशाह फर्रुखसियरके पक्षका अवलम्बन करके उक्त अत्याचारी दोनो लड़कोंकी सर्वसहारिणी नीतिके विरुद्धमें खड़े हुए, अतएव छोटी शाखासे उत्पन्न कोटेके राजा भीमसिंह उक्त दोनो मन्त्रियोंके पक्षको लेकर जाजवके समरमें दोनो राजवंशोके बीच शत्रुताकी आगमें जलने लगे। वूदीके इतिहासमें पाठक भलीभाँतिसे पढ़ चुके हैं कि कोटेके राजा भीमसिंहने किस प्रकार कायरपुरुषोकी समान वृणित उपायसे वूदीके राजा बुधसिंहका जीवनरूपी दीपक बुझानेकी चेष्टा की थी। राजा भीमसिंहने उक्त सय्यद मंत्री और आमेरके राजा जयसिंहसे मिलकर सभी निन्दित कामोमें सलाह दी थी, अतएव जयसिंहने जिस समय वूदीके राजा बुधसिंहका सर्वनाश किया उस समयमें भीमसिंहने उनकी सब प्रकारसे सहायता की, इसका भी वृत्तान्त पाठक पढ़ चुके हैं। दोनो सय्यदोके प्रियपात्र होकर भीमसिंहने उनके अनुग्रहसे पश्चिममें कोटेसे और पूर्वमें अहीरवाड़ेसे पठारकी समस्त पृथ्वीका सनदपत्र पालिया। उस बड़े भूखण्डके बीचमें खीची जातिकी और वूदी राज्यकी बहुतसी भूमि थी। इन्होंने उक्त उपायमें हाड़ौती प्रदेशके बीच सबसे श्रेष्ठ गांगरोनका किला प्राप्त किया, और अलाउद्दीनके आक्रमणके विरुद्धमें बड़े साहस और बलसे उस किलेकी रक्षा कर उसकी कीर्तिको बढ़ा लिया। मऊ, मेदाना, शेरगढ़, वारा, माङ्गरौल और वडोदा अदि चम्बलके पूर्ववाले किले भी अपने अधिकारमें करलिये।

हाड़ौती राज्यकी दाहनी सीमामे विराजमान कुछ एक गिरिसंकट प्रदेशोपर, अमिश्र आदिम भीलोने अपनी पैतृक सम्पत्ति स्वरूप मानकर, अपना अधिकार प्राप्त कर-लिया। उन सब देशोके बीचमे मनोहर थाना अब भी कोटाराज्यके शेष दक्षिण सीमा स्वरूप है, उसमे भीलोने अपनी राजधानी बनाई, और भीलोके राजा चक्रसेन वहाँपर रहकर राज चलाते थे। भीलोके राजाके अधिकारमे पाँचसौ घुड़सवार और आठसौ धनुषधारी सेना थी, मेवाड़से लेकर शेष सीमातक सभी स्थानोके भील उनको अपना स्वामी मानते थे। यह आदिम अधिवासी भील वारके राजा भोजके समयसे कोटेके राजा भीमसिहके समय तक राजनैतिक विप्रवोमे अपनी जातीय स्वाधीनताकी रक्षा करते आये थे, किन्तु कोटेके राजा भीमसिहने उनके अधिकारी देशोपर चढ़ाई कर भीलवंशको ध्वंसकर उनके सब देशोको अपने कोटाराज्यमे मिला लिया। नरसिंहगढ़ पाटनको भी ले लिया। राजा भीमसिह यदि और कुछ दिन जीवित रहते तो कोटे राज्यकी सीमा पर्वत मालाके बाहर तक निःसंदेह बढ़ा लेते। अनारसी डिंग पड़ावा और चंद्रावतोके अधिकारी प्रदेश भी कोटाराज्यमे मिलाये, किन्तु भीमसिहके परलोकवासी होनेपर वह सब प्रदेश कोटाराज्यसे निकल गये।

कोटेके इतिहाससे ज्ञाना जाता है कि प्रसिद्ध कुलीचखॉ जिसने पीछे इतिहासमे निजामुलमुल्क नामसे प्रगट होकर दक्षिणमे स्वाधीनभावसे हैदरावाद राज्य स्थापन किया। उसने दिल्लीके बादशाहकी अधीनता न मान जिस समय अपनी सेनाके बलसे बादशाहके विरुद्धमे खड़े हो स्वाधीनभावसे दिल्लीके अधिकारी देशोको लूटकर पलायन किया उस समय दिल्लीके बादशाहने अपने प्रतिनिधि स्वरूपमे आमेरके राजा जयसिंह, कोटेके राजा भीमसिह और नरवरके राजा गजसिंहको यह आज्ञा दी कि तुम सब भागेहुए कुलीचखॉको कैद करके लाओ। उक्त निजामुलमुल्कके साथ भीमसिहने आपसमे पगड़ी बदलकर भाईका सम्बन्ध स्थापित किया था, कुलीचखॉने जयसिंहसे पूर्वोक्त बात सुनकर भीमसिंहको मित्रभावसे एक पत्र लिखा दिया कि मैने बादशाहका किसी प्रकारसे धन रत्नादि नहीं लूटा है, अतएव मेरे विरुद्धमे जो सब अन्याय और अपवादकी बातें उठ रही है आप उन सबको मिथ्या जानो, यही मेरा अनुरोध है, जयसिंह एक षड्यन्त्री है, वह हमारे नाश करनेकी निरन्तर चेष्टा करते है। इस लिये आपसे अनुरोध करता हूँ कि आप उनकी बातका विश्वास न करना, और मेरी दक्षिण यात्रामे रोक टोक नहीं करना। निजामुलमुल्कका यह पत्र पाकर हाडा राज भीमसिहने यह उत्तर लिख भेजा कि “स्वामीकी आज्ञाका पालन और मित्रताकी रक्षाके बीचमे एक रेखा है वह मैं जानता हूँ, आपके मार्ग रोकनेको मुझे आज्ञा मिली है और उसीसे मैं इतनी दूर सेना लेकर आया हूँ, इसको बादशाहकी आज्ञा जानो, आपके साथ हमको अवश्य युद्ध करना होगा और कल प्रातःकाल मैं आपपर आक्रमण करूँगा”।

“कल आपपर आक्रमण करेगे” यह बात वीर तेजस्वी भीमसिहने लिख कर मित्रको सावधान करदिया, और अपने वीरभावको भी प्रकाश कर दिया, चतुर मुसल्मान कुलीचखा स्वामिभक्त राजपूतको राजभक्तिसे मित्रताका वलिदान करते देख कर डलवल

और कौंगलसे अपनी रक्षाके लिये युद्ध करनेको तैयार हुआ। निजामने सिध-नदी प्रदेशके कुरवाई भौरासा नामक नगरके समीपवाले गिरिसंकटके मार्गमें अपना डेरा डाला। यदि इस समय कुलीचखॉ पर आक्रमण किया जाय तो उसी एक पहाड़ी मार्गमें होकर जाना होगा नहीं तो राजपूत लोग दूढ़कर चले जायेंगे। और पता नहीं लगेगा वह अवश्य ही इसी मार्गसे आवेंगे, इस बातको निश्चय जान निजामने उस गिरिसंकटके सामने तोपे लगाकर उन्हें वृक्षांको लताओसे ऐसी तरह छिपा दिया कि सम्मुखसे कोई तोपोंका अनुमान भी न करसके और भीतरसे तोपका गोला सीधा चलाजाय।

दूसरे दिन प्रात कालही वीरवर भीमसिंह अपने अधिकारकी सव सेनाका कच्छवाही सेनादलके साथ मिलाकर अफीमखानेके पीछे निजाम पर आक्रमण करनेके लिये एक दल बाँधकर भालेको हाथमें ले बाहर निकले। वह निजामकी सेनाके साथ भिड़ने ही वाले थे, यदि और कुछ आगे बढ़ जाते तो राजपूतोंका नाम भी न रहता। राजपूतोंको अपनी सेनाके पास आतेहुए देख निजामने तोपोंमें बत्ती लगवा दी, गोलोंकी ऐसी वृष्टि हुई कि उसके द्वारा हाथी सहित राजा भीमसिंह और राजा गजसिंह दोनों ही मारे गये। दोनोंके मारेजानेसे सव पैदल और घुडसवार इधर उधर भाग निकले। कुलीचखॉने इस भाँति जय पाकर दक्षिणकी ओर कूच किया, और तिसन्देह स्वाधीन भावसे जाकर हैदराबादमें राजकार्य करने लगा। हैदराबाद आजतक कुलीचखॉके वंशधरोंके शासनमें चला आता है।

इतिहासमें लिखा है कि उस समयमें कोटेकी हाड़ाजातिपर दो विपत्तियां पड़ीं; एक तो राजा भीमसिंहका मरना दूसरे कोटेके राजवंशियोंके पूज्य विग्रह वृजनाथका अन्तर्धान होना। प्रत्येक राजपूत राजा ही सदासे प्रत्येक समरक्षेत्रमें अपने इष्टदेवकी मूर्ति लेजाते है, यह मूर्ति तर्कसमें रक्षित रहती है। युद्धके आदिमें राजासे लेकर सामान्य दरजेके सैनिक तक उसी देवविग्रहके नामसे जयध्वनि करके शत्रुपर आक्रमण करते है। कोटेराजवंशके उक्त वृजनाथजीकी मूर्ति स्वर्ण निर्मित और छोटे आकारकी थी और उस विग्रह (मूर्ति) ने अनेक युद्धोंमें जय लाभ और असंख्य मनुष्योंका विनाश देखा था। कोटाराज्यकी सेनाने “जयवृजनाथ” की इस शब्दसे चारों दिशाओंमें गुंजारकर शत्रुकी सेनापर आक्रमण किया था, परन्तु उस समय वृजनाथ जाने कहाँ अदृश्य होगये उनका कुछ पता नहीं चला। इतिहासमें लिखा है बहुत समय तक खोजनेके पीछे उस मूर्तिकी समान और एक मूर्ति प्राप्त हुई उनको महा समारोहके साथ कोटेकी राजधानीमें लाये। कोटावासियोंने वह मूर्ति पाकर बड़ी खुसी मनाई। जोहो भीमसिंह १५ वर्ष तक राज्य करके सवत् १७७६ में (सन् १७२० इसवीमें) उक्तीतिसे मारेगये। किन्तु उन १४ वर्षोंमें भीमसिंहने जिस रीतिसे राज्यके कार्यको चलाया उसीसे उसकी अवस्था बढ़ली थी, यह निश्चय उनकी वीरता और राजनीतिज्ञता मानी गई।

दोनोके एकवंशमे उत्पन्न होनेपर भी बूंदीके राजा बुधसिंहके साथ कोटेके राजा रामसिंहको जो लड़ाई हुई सो धौलपुरके रणक्षेत्रमें हाड़ा जातीय दोनों राजाओने एक दूसरे पर आक्रमण करके जातिकी विद्वेषताको चारेतार्थ करदिया। कोटेके राजा भीमसिंहने समय पाकर बूंदीके राजाका सर्वनाश करनेमें त्रुटि नहीं की थी। राजा भीमसिंहने बादशाह फर्रुखसियकी ओरसे राजा बुधसिंहके मारनेके लिये जो कायरपुरुषोंकी समान उनपर आक्रमण किया था पाठकमंडली उसको पहिले ही जानचुकी है। उसी लड़ाईके कारण हाड़ाजातिकी श्रेष्ठ शाखासे उत्पन्न बूंदीका राजवंश निघन होकर महाविपत्तिमें पड़ा। राजा भीमसिंहने दोनो सय्यदोकी सहायतासे बलवान होकर अपने कुटुम्बी बुधसिंहको मारनेमें कोई त्रुटि नहीं की थी, आमेरके राजा जयसिंहसे जिस समय बुधसिंह सिंहासनच्युत और विताड़ित हुए, ऐसे शुभ योगको पाकर राजा भीमसिंहने बूंदीपर आक्रमण किया, और वहाँ पर छिपे हुए राजचिह्न, बूंदीराज्यका नगाड़ा और प्राचीन समयका संचित प्रासिद्ध रण शंख प्रभृति लूटकर कोटेराज्यमें लेआये। बादशाह जहाँगीरने बूंदीके राजा रत्नसिंहको जो पीली राजपताका दी थी, जिस पताकाके मूलदेशमें हाड़ासेनाके अनेक द्वार समरमें बड़े पराक्रम प्रकाशके चित्र अंकित थे, भीमसिंहने उस राजपताका तकको बूंदीके राजमहलोमेंसे लाकर अपने यहाँ उसका व्यवहार किया। बूंदीके इतिहासमें लिखा है कि कोटेसे बूंदीराज्यके उक्त समस्त राजचिह्न फिर प्राप्त करनेके लिये बूंदीके राजाने बारंबार चेष्टा की किन्तु किसी प्रकारसे भी वह नहीं पासके, बूंदीके राजाने कोटेके प्रधान दरवाजे और किलेमें प्रवेश होनेवाले दरवाजेकी भी ताली बनवा कर पहरेदारको लालच देकर गुप्तभावसे उन चीजोंके लानेकी चेष्टा की, किन्तु प्रकाश हो जानेसे उनकी चेष्टा निष्फल हुई। कर्नल टाडने लिखा है कि “उस समयसे आज तक प्रति दिन सायंकालके उपरान्त कोटेका नगर द्वार बंद होजाता है और यहाँ तक कि स्वयं कोटेके राजा यदि संध्याके उपरान्त आना चाहै तो उनके लिये भी दरवाजा नहीं खुलता। इसके सम्बन्धमें कोटाके हाड़ा जातीय कविने लिखा है कि एक दिन कोटेके राजा दुर्जनशाल युद्धमें परास्त होकर थोड़ेसे सेवकोंके साथ आधीरातके समय नगरके दरवाजे पर आये और द्वाररक्षक पहरेदारसे बोले कि दरवाजा खोलो, परन्तु पहिले उन्होंने ही आज्ञा दे रखी थी कि किसी प्रकारसे भी किसीको रात्रिके समयमें दरवाजा नहीं खोलना, अतएव पहरेवालेने उनकी आज्ञाका पालन किया, तब राजा दुर्जनशालने स्वयं दरवाजेपर आकर अपना परिचय दे पहरेदारसे द्वार खोलनेको कहा उस समय पहरेदारने समझा कि कोई दूसरा राजा आकर द्वार खुलाना चाहता है, अतएव पहरेदारने द्वारके भीतरसे कहा कि राजाको इस रात्रिके समय दूसरे स्थान पर रहना चाहिये, यह सुनकर राजाने फिर कहा तब पहरेदारने वन्दूक दिखाकर कहा चले जाओ, हम नहीं खोलेगे, यदि आप नहीं मानेंगे तब हमें विवश हो गोली चलानी पड़ेगी। दुर्जनशालने अपनी प्रथमकी आज्ञाके अनुसार पहरेदारको वन्दूक चलानेमें उद्यत देखकर दरवाजेसे हटकर दूसरे स्थानपर जाय शेष रात्रि धिताई। दूसरे दिन प्रात काल दरवाजा खोला गया, जो पहरेदार रात्रिमें द्वार रक्षक था वह

रात्रिका समाचार अपने जोड़ीदारसे कहही रहा था कि सामनेसे राजा दुर्जनशाल आतेहुए दृष्टि पड़े। राजाको देख वह पहरेदार विस्मयके साथ डरने लगा, और धीरे २ चलकर अपने हाथकी बन्दूकको राजाके चरणोके आगे धरकर दोनो हाथ जोड़ घुटने झुकाय पृथ्वीपर मस्तक रख डड़ पानेके लिये उमने निवेदन किया। तब राजा दुर्जनशालने उसका हाथ पकड कर उठाया और अपनी पूर्व आज्ञाके पालन करनेसे उसकी विशेष प्रशंसा करते हुए स्वयं जो कुछ उत्कृष्ट वस्त्रादि पहरे हुए थे वह सब उतार पुरस्कार स्वरूपमे उसे देदिये।

हाडा इतिहासके जाननेवालेका लेख है कि राजा भीमसिंहके समस्त शरीरमे शस्त्रो के आघातके चिह्न थे, उनके शरीरको देख मनुष्य कुरूपीकहेगे इस कारण वह किसीके सामने अपने शरीरपरमे वस्त्रोको नही उतारते थे। कुरवाईके युद्धक्षेत्रमे जिस समय कुलीचरखोके गोलेसे घायल हुए थे केवल उसी समयमे उनके शरीरमे अगणित शस्त्रोके चिह्न देख एक नौकरने उनसे पूछा, तो भीमसिंहने उस अवस्थामे उसको उत्तर दिया “ जो हाडाजातिके शासनके लिये जन्मा है, और जो पैतृक राज्यकी रक्षा करनेके अभिलाषी है उनको इसी प्रकारसे अस्त्रशस्त्रोके चिह्न धारण करने पड़ेंगे। कोटेके राजाओमे राजा भीमसिंहने सबसे पहिले दिल्लीके बादशाहसे बड़े सम्मान सूचक “ पञ्चहजारी मनमवदार ” अर्थात् पाँच हजार सेनाके नायकके पदको धारण किया। उसी प्रकार उन्होने सबसे पहिले “ महाराव ” की उपाधि पाई। उक्त उपाधि यद्यपि दिल्लीके बादशाहने उनको नहीं दी थी किन्तु राजपूत जातिके मुकुटमणि हिन्दूकुलपति मेवाडके महाराणाने दी थी। और दिल्लीके सम्राटने भी उस पदवीको स्वीकार किया था। ब्रूटोके गोपीनाथके वंशवाले हाडैतिके प्रधान सामन्तोमे गिने जाते थे, उनके सम्मान सूचक “ आपजी ” शब्दका व्योहार होता था, किन्तु जिस समयमे इन्द्रशाल उदयपुरमे गये उस समय उनको महाराणाकी ओरसे अपने भाइयोमे सम्मानके लिये “ महाराज ” की पदवी व्यवहारमे लानेकी आज्ञा हुई। उस समयसे उक्त सम्मान सूचक आपजी शब्द केवल कोटेके दूसरी श्रेणीके माधानी सामन्तोके सम्मानके अर्थ व्यवहारमे चला आता है। राजा भीमसिंह अपने तीन पुत्रोको छोड परलोक सिधारे, उनके पुत्रोके नाम इस भाँति है (१) अर्जुनसिंह (२) श्यामसिंह (३) दुर्जनशाल।

महाराव अर्जुनसिंहका विवाह कोटाराज्यके भविष्यमे होनेवाले मंत्री जालमसिंह जालाके पूर्वपुरुष माधोसेहको बहिनके साथ हुआ। किन्तु अर्जुनसिंह चार वर्षतक कोटेका राज्य करके नि.सन्तान अवस्थामे ही परलोक सिधारे। अर्जुनसिंहके मरनेके पीछे कोटेके राजसिंहासनके लिये श्यामसिंह और दुर्जनशाल दोनो भाइयोमे युद्धरूपी आग्नि प्रज्वलित हुई। उस जातीय विवादमे कोटेकी सामन्त मंडली भी दोनो पक्षकी ओर होनेसे महा दुःखी हुई। उदयपुरके रणक्षेत्रमे दोनो राजभाइयोने अपने २ पक्षकी सेना और सामन्तोके साथ आपसमे राजसिंहासनके लिये रुधिरकी नदी बहादी। भयानक युद्धके पीछे श्यामसिंहके मारे जानेसे लडाई शांत हुई। हाडा जातीय

कविने अपने ग्रन्थमें लिखा है कि श्यामसिंहके मरनेपर दुर्जनशाल भ्रातृ वियोगके शोकमें मग्नहो रोताहुआ हाहाकार करने लगा। मैं बुरे मुहूर्तमें अनुचित आशके वश होकर सिंहासनके लिये भाईके साथ युद्धकर उसकी मृत्युका कारण हुआ, ऐसा हृदयसे अनुताप करने लगा। जिस समय कोटेराज्यमें यह दुर्घटना हुई इसी समय कोटेके राज्यमें एक और हानि हुई। दिल्लीके बादशाहने जो भीमसिंह पर प्रसन्न होकर पुरस्कारस्वरूपमें रामपुरा, भानपुरा, और कलापति नामक तीन धनशाली प्रदेश वहाँके आदिम राजाओंसे छीन कर दिये थे सो कोटेमें आपसकी लड़ाईके समय उन २ प्रदेशोंके स्वामियोंने अपने २ देशोंको अपने राज्यमें मिला लिया।

दुर्जनशाल संवत् १७८० (सन् १७२४ इसवी) में कोटेके राजा हुए। इस समयमें तैमूरवशके शेष सम्राट् मोहम्मदशाह दिल्लीके सिंहासन पर विराजमान थे। दुर्जन शालको उन्होंने सम्मानके साथ दिल्लीमें बुलाया और लिखत दी। दुर्जनशालकी प्रार्थनासे बादशाह मोहम्मदशाहने उस आज्ञाका प्रचार किया कि हाडा जाते यमुनाके तीर २ जिन २ स्थानों पर बसती है उन स्थानों पर गोहत्या न होने पावे। दुर्जनशाल अपनी जातिके इतिहासकी अनेक घटनाओंके समयमें राजसिंहासन पर विराजमान थे। उन्हींके शासन समयमें सबसे पहिले वाजीरावने अपनी मरहटोंकी सेनाके साथ उत्तर भारतवर्ष पर अधिकार करनेके लिये चढ़ाई की। उस स्मरणीय घटनाके समयमें वाजीरावने हाडाती देशकी पूर्वीय सीमाके अन्तमें तारज पास नामक पर्वती मार्गमें जाते समय नाहरगढ़के किलेको जीतकर दुर्जनसिंहको दे दिया। उक्त किला और उसके अधिकारी प्रदेश एक यवनके पास थे। संवत् १७७५ (सन् १७३९ ईसवी) में यही प्रथम मरहटोंके साथ हाडा जातिका पहिला सम्मिलन हुआ। हाडाराज दुर्जनशालने उक्त किलेको पाकर उसके बदलेमें पेशवा वाजीरावकी सहायताके लिये तथा उनके पक्षमें उस समय विशेष प्रयोजनीय सामरिक द्रव्यावली और सेनाके लिये भोज उपहारस्वरूपमें दिया। महाराष्ट्रपति वाजीरावके साथ दुर्जनशालकी वह जो मित्रता हुई, दुःखका विषय है कि कई वर्षके पीछे वह मित्रता महाराष्ट्रपतिने एक साथ विस्मृतिके जलमें बहा दी।

बूंदीराज्यके इतिहासमें पाठक पढ़चुके है कि आमेरके राजा जयसिंह दिल्लीके बादशाहके प्रतिनिधिस्वरूपसे असीम शासनशक्तिको पाकर अपने राज्यकी सीमा बढाने और शासनशक्तिको प्रबल करनेके लिये बूंदी आदि नरेशोंको राज्यसे हीन बल बनाकर सामन्त पदपर नियुक्त करनेका विचार करने लगे। उनके उत्तराधिकारियोंने भी उसी ऊची आगाके वश होकर बूंदीके राजा बुधसिंहको सिंहासन च्युत करके निकाल दिया। बुधसिंहने वृद्धावस्थामें राज्यके शोकमें अपने प्राण छोड दिये। किन्तु आमेर-नरेशने अन्तमें महाराष्ट्रोंके दलसे परास्त होकर अपनेको धिक्कारकी अग्निमें जलाकर

(१) कर्नल टाडने टिप्पणीमें लिखा है कि “इस वर्षमें जिस समय वाजीराव हाडाती प्रदेशमें होते हुए हिन्दुस्तान पर अधिकार करनेको आये उस समय हिम्मतसिंह झाला कोटेराज्यके फौजदार थे। इस वर्षमें शिवसिंह और अगले वर्षमें जालिमसिंहका जन्म हुआ”।

आत्महत्या की। यह भी पाठकोंको स्मरण होगा। उस आमेर नरेशने बुधसिंहको बूंदी से निकाल कर अपने एक सामन्तको बूंदीके सिंहासन पर बैठाया था और उस कर देनेका कहा। उसी समय वह विजय पानेके गवेस कोटाराज्यमें अधिकार बढ़ानेके लिये आगे बढ़े। इस समय दुर्जनशाल कोटेके सिंहासन पर बैठे थे। संवत् १८०० मे आमेर नरेश ईश्वरीसिंहने कोटेको जीतनेकी इच्छासे तीन महाराष्ट्र वीर नेता और जाटपति सूर्यमल्लको सेनासहित बुलाकर अपनी २ सेनाके साथ कोटेपर अधिकार करनेकी तयारी की। कोटड़ी नामक स्थानमे महा समरके पीछे जयपुरके राजाने सेनाके साथ कोटेकी राजधानी घेर ली। क्रमानुसार तीन महीने तक राजधानी घिरी रहने पर उसके जीतनेके लिये अनेक उपायोंको अवलम्बन करनेपर भी वीरश्रेष्ठ दुर्जनशालने उनकी उस अभिलाषाका पूर्ण न होने दिया। अन्तमे निराश होकर आमेर नरेश ईश्वरीसिंह उप नगरके वृक्षोंको और राज्यके उद्यानको ध्वंस करके अपने राज्यको लौट गये। इसी समय महाराष्ट्रदलके दूसरे नेता जयआपा सेवियाका एक हाथ गोलसे उड़ गया।

शत्रुदलने जिस समय कोटेको घेरा था उस समय जाला जातिके राजपूत हिम्मतसिंह जां कोटेके फौजदार अर्थात् प्रधान सेनापतिके पदपर नियुक्त थे, उन्होने अपनी वीरता और युद्धकौशलसे कोटेके राजा दुर्जनशालके साथ स्वानिभक्तिकी पराकाष्ठा दिखाई। उनके ही परामर्शसे और मध्यस्थ होनेसे दुर्जनशालको बाजीरावसे नाहरगढ़का किला मिला था। संवत् १७९५ से १८०० के बीचमे पूर्वोक्त दोनों घटनाओंके समय जालिमसिंहका जन्म हुआ। जालिमसिंहने इतनी कीर्ति प्राप्त की कि उनके साथ कोटे राज्यके इतिहासका इतना घनिष्ठ सम्बन्ध हुआ कि कर्नल टाडने कोटाराज्यके इतिहासमे उनकी बड़ी प्रशंसा की है।

जयपुरनरेश ईश्वरीसिंहके कोटेके जीतनेमे समर्थ होकर लौटाते समय वीर तजस्वी दुर्जनशालने पैतृक लडाईकी शत्रुताको विस्मृतकर बुधसिंहके पुत्र उमेदसिंहको उसके पैतृकराज्य बूंदीके सिंहासन पर बैठानेके लिये बड़ी सहायता की। महाराष्ट्रनेता हुलकरकी सहायताके बिना ईश्वरीसिंहको परास्त करके बूंदीके अधिकारको न पाते देख दुर्जनशालने उमेदको हुलकरका आश्रय लेनेकी सलाह दी। संवत् १८०५ सन् १७४९ मे जिस समय उमेदसिंहने हुलकरकी सहायतासे बूंदीका राज्यसिंहासन पाया तब पाटणप्रभृति प्रदेश महाराष्ट्रनेता हुलकरको दिये, उस समय उन्हीं हुलकरने कोटेके राजा दुर्जनशालसे भी कर लेना आरम्भ करदिया। उमेदसिंहका उपकार करनेको गये हुए दुर्जनशाल स्वयं बलगाली हुलकरको कर देनेके लिये बाध्य होगये।

वीरश्रेष्ठ दुर्जनशालने अपनी मुजाओंके बलसे अनेक प्रदेशोंको जीतकर कोटाराज्यमे मिला लिया, खीचीजातिके अधिकारी फूलवरोद नामक प्रदेशको भी उन्होने अपने राज्यमे मिला लिया था। गूगोर नामक किलेको जीत कर हाड़ाजातिके साथ खीची जातिका भयानक युद्ध आरम्भ हुआ। गूगोरके स्वामी बलभद्रने

असीम साहससे उस किलेकी रक्षा की, इतिहासमें लिखा है कि बलभद्रपुरा रामपुरा और शिवपुर प्रभृतिके सामन्तोंको अपने दलमें मिलाकर हाड़ाजातिके विरोधमें खड़े हुए थे। संवत् १८१० में चौहानवंशसे उत्पन्न हाड़ा और खीची यह दोनों जाति उस समररूपी अग्निमें जलने लगी। वूदीके राजा महावीर उमेदसिंहने इस समय कोटेके राजा दुर्जनशालके पक्षमें बड़ी वीरता प्रकाशकी। एकमात्र उमेदसिंहकी ही वीरतासे कोटेकी राजपताकाका उस रणक्षेत्रमें विपक्षी खीची गणोंके हाथसे उद्धार हुआ। उससे तीन वर्ष पीछे दुर्जनशालकी प्राणवायु पंचभूतमें लय होगई। कर्नल टाड्ने लिखा है कि वह एक साहसी राजा थे, और जिन गुणोंकी राजपूतोंमें आवश्यकता होती है वह सभी गुणमें विराजमान थे। अमायिकता उदारता और साहस आदि किसीकी भी उनमें कमी नहीं थी। वह शिकार बड़े चावसे खेलते थे, अधिक करके शेर और बाघकी शिकार उनको प्यारी लगती थी। उनके राज्यके प्रत्येक प्रान्तमें शिकार खेलनेके लिये सिंह व्याघ्रादि भयानक जानवरोंसे वन परिपूर्ण रहता, और उन सभी वनोंमें शिकार खेलनेका स्थापन पड़ा, बना हुआ था।

जिस समय दुर्जनशाल शिकार खेलनेको निकलते थे इतिहास कहता है कि उस समय वह अपनी रानियोंको भी साथमें ले जाते थे। वह राजपूत वीराङ्गनाएं भी उत्तम रीतिसे बन्दूक चलानेकी शिक्षा पाये हुए रहती थी। शिकार खेलनेके मञ्चपर सबसे ऊपरके दरजे पर गोली भरीहुई बन्दूक हाथमें लेकर वह बैठती थीं। जिस समय शिकार खेलनेवाले वनमें से सिंह व्याघ्रादिकोंको घेरकर उस मंचपर लाते तभी वह वीराङ्गना बन्दूककी गोलीसे इस सिंह व्याघ्रादिका वध करती थीं।

कोटेके इतिहासमें लिखा है कि एक दिन शिकार खेलते समय फौजदार हिम्मतसिंह झाला शिकार खेलनेके मंचके नीचे पृथ्वीपर खड़े थे; उसी समय एक व्याघ्र सेनादलसे और शिकारी लोगोंसे महा क्रोधित होकर मुह फैलाये वहाँ आकर खड़ा हुआ, किन्तु राजा दुर्जनशालने तब भी उसको गोलीसे मारनेकी आज्ञा नहीं दी, किसीने विना राजाकी आज्ञा उसके मारनेका साहस भी नहीं किया। अवसर पाकर विकट आकारवाले बाघने बड़ी तेजीसे हिम्मतसिंहपर आक्रमण किया। तब उन्होंने डालसे अपनी रक्षा की और तुरन्त ही तड़प कर बाघके समीप जाय अपनी तलवारसे उसके मस्तकके दो खण्ड कर दिये। ऐसे असीम साहस और वीरताको देख दुर्जनशाल और सामन्त मण्डलीने हिम्मतसिंहकी बड़ी प्रशंसा की।

दुर्जनशालने अपुत्रकावस्थामें प्राण त्यागे। उन्होंने मेवाड़के राणाकी एक कन्याके साथ विवाह किया था। दुर्भाग्यसे अपने कोई पुत्र न होताहुआ देख हताश होकर मरनेके तीन वर्ष पहिले वह रानीसे बोले कि “ देखो भगवानकी इच्छासे जो मेरा औरसजात कोई पुत्र कोटेके सिंहासन पर नहीं बैठेगा, तो इस समय एक पुत्रको गोद लेना चाहिये। ” पाठकोंका स्मरण होगा कि कोटेके भूतपूर्व राजा महाराव राम-

सिहके बड़े पुत्र विशनसिह अपनी माताकी आज्ञासे दक्षिणकी लडाईंमे न जानेके कारण कोटेके राजसिहासनसे च्युत होकर केवल चम्बलके किनारेवाले आणता नामक प्रदेशमे शासन करते थे । जिस समय दुर्जनशालने दत्तक पुत्रके लेनेकी इच्छा प्रकट की, उस समयमें उक्त आणता प्रदेशमे उपरोक्त विशनसिहके पौत्र वृद्ध अजीतसिह विद्यमान थे । अजीतसिहके तीन पुत्र थे। उनमे सबसे बड़े छत्रशालको दुर्जनशालने दत्तक स्वरूपमे लेकर महारानीकी गोदमे बैठा दिया । इतिहासमे लिखा है कि यद्यपि दुर्जनशालने छत्रशाल को अपने पुत्र और भविष्यमे उत्तराधिकारी स्वरूपसे राज्यमे प्रकाशित करदिया, यद्यपि सामन्तमंडली और समस्त प्रजाने छत्रशालको भविष्यमे अपने राजा स्वरूपसे मानलिया किन्तु दुर्जनशालके मरनेपर फौजदार हिम्मतसिह झालाने अपनी प्रबलशक्तिसे उस व्यवस्थाको व्यर्थ कर दिया, उस समय आणताके वृद्ध राजा अजीतसिह जीते थे । हिम्मतसिह उनके पक्षको लेकर सबके सामने बोले कि “ पुत्रको राजसिहासन पर तिलक हो और पिता अधीन प्रजाके समान आज्ञा पालन करे, यह कभी नहीं हो सकता है । यह प्रकृतिके विपरीत बात है । ” जो कुछ हो झाला हिम्मतसिह अपने किसी गुप्त स्वार्थसाधनसे हो अथवा छत्रशालके प्राप्त व्यवहारकी अवस्थामे राज्यकी कोई होनहार नैतिक अनिष्टकी आशंकासे हो, उन्होंने उन अजीतसिहको ही राजसिहासन पर बैठा-लनेका उद्योग किया । किसीने उनकी बातके विपरीत खड़े होकर कुछ न कहा । उन्होंने उन वृद्ध अजीतसिहको कोटेके राजसिहासन पर शोभित कर दिया । ढाई वर्ष तक राज्यको चलाकर अजीतसिह स्वर्गको सिधारे । उनके तीन पुत्रोंके नाम यह है (१) छत्रशाल (२) गुमानसिह (३) राजसिह ।

अजीतसिहके स्वर्गपधारने पर सबसे बड़े पुत्र छत्रशालको कोटेका राजसिहासन मिला । विख्यात हिम्मतसिह झाला इसके प्रथम ही मरचुके थे, अतएत फौजदारके पद-पर उनके भतीजे जालिमसिह नियुक्त हुए ।

इसी समय अपने सौतेले भाई ईश्वरीसिहकी आत्महत्या करके माधोसिह जैयपुरके सिहासन पर बैठे । किन्तु ईश्वरीसिहने ऊंची आशाके अनुसार हाड़ा जातिपर प्रताप और अधिकार एवं बूंदी और कोटा राज्यको जय करनेके लिये जो चढ़ाई की थी उसका फल यह हुआ कि स्वयं युद्धमे परास्त और अपमानित होकर उनको आत्महत्या करनी पड़ी, इसको देखकर भी माधोसिहके नेत्र नहीं खुले वह फिर कोटाराज्यपर अधिकार करनेके लिये तैयार हुए । राजपूत राजपूतोंके साथ युद्ध, तथा एक ओरसे दूसरे पर अधिकार करने और दूसरी ओरसे अपनी रक्षा करनेके लिये तैयार हुए । माधोसिह बोले कि आमेरनरेश जिस समय दिल्लीके बादशाहके प्रतिनिधि स्वरूपसे शासनकर्ताके पदपर नियुक्त है तब बूंदी और कोटेके राजाओंको हमारी स्वाधीनता माननी होगी । किन्तु हाड़ा जातिने इस बातसे घृणा दिखाई और जातीय स्वाधीनताकी रक्षाके लिये दूने उत्साहके साथ आपसमे बाहुबल दिखानेके लिये उन्होने बड़ी जीव्रतासे तैयारी की ।

आमेरके राजा माधोसिंह संवत् १८१७ सन् १७६१ ई० मे अपनी सपूर्ण सेनाको सजाकर हाड़ाजातिपर अधिकार करनेके लिये उद्यत हुए। इस समय अवंदालीके आक्रमणसे महाराष्ट्र वीर एक साथ तेजहीन और उत्साहरहित होगये थे, अतएव कछवाहे और हाड़ाजाति निर्भय होकर जातीयसंग्रामके लिये प्रबल बलके साथ आगे बढ़ी। माधोसिंहने हाड़ाती प्रदेशपर सेनासहित चढ़नेके लिये यात्रा करनेके समय सबसे पहिले उनियारा प्रदेश पर आक्रमण और अधिकार कर उसे अपने राज्यमें मिला लिया। उसके पीछे उन्होने लाखेरी प्रदेशमें जाकर हतबल मरहटोको भगाकर उसको भी अपने राज्यमें कर लिया। इस भाँति विजय पाकर हृदयमें प्रसन्न हो पार और चम्बल नदीके बीचमें पालीघाटपर उतरे। मुलतानपुरके हाड़ा जातिके सामन्त पर उक्त नदीके प्रदेशकी शत्रुओसे रक्षा करनेका भार समर्पित था, किन्तु माधोसिंहने शीघ्रतासे उन पर आक्रमण कर अपना अधिकार कर लिया। सुलतानपुरके रक्षकने बड़ी वीरतासे किलेसे बाहर निकल कर अपने कुटुम्बियोंके सहित प्रबल समररूपी अग्निमें जल जीवनरूपी आहुतिको दे पराजयके कलंकसे छुटकारा पाया। जिस समय सुलतानपुरके स्वामी युद्धक्षेत्रमें गिरे उस समय उन्होने अपने दोनों हाथोंसे पृथ्वीको पकड़ा, विजेताओमेंसे कोई २ इसको देखकर हँसे किन्तु विचारवानोंका कथन है कि राजपूत मरते समय भी जन्मभूमिका आलिङ्गन करते हैं।

फिर जय प्राप्त करके महा दर्पित और उत्साहित होकर विजयी कछवाहादल कोटाराज्यके बीच माधोसिंहकी जय शब्दसे आकाशको गुजारता आगे बढ़ा। अन्तमें भटवाड़े नामक स्थानमें जाकर देखा कि एक वंशमें उत्पन्न पाँच हजार हाड़ा जातीयसेना उनकी गति रोकनेके लिये संहारभूमिको धारे खड़ी हुई है। कोटाराज्यकी सेनाकी सख्या माधोसिंहकी सेना-संख्यासे यद्यपि कमती थी, परन्तु वह वीरपुरुष राजपूत राजपूतजातिकी परम प्रिय स्वाधीनता की और जन्मभूमिकी रक्षा करनेके लिये जीवन उत्सर्ग करनेको ही खडे हुए थे। सबसे पहिले कछवाहेराजकी अगणित घुडसवारसेनाने हाड़ाजातिकी सेना पर आक्रमण किया। कोटाराज्यकी घुडसवारसेना अवश्य कमती थी कछवाही सेनाके सम्पूर्ण घोड़े पहिलेसे ही थके हुए थे, तिस पर भी उन्होने मरममें निश्चय जीतेगे यह विचार कर विना विश्राम लिये ही आक्रमण किया। थोड़ी सख्यावाली हाड़ासेनाने उनके उस प्रबल आक्रमणके अनायास ही सहलिया और किसी भाँति भी अपने व्यूहको भग नहीं होने दिया। तुरन्त ही माधोसिंहने रणभूमिमें नई सेना खड़ीकी। तब घुडसवारोंके साथ पैदल भिडजानेसे रणक्षेत्रमें रक्तकी नदी वह निकली। ठीक इसी समयमें कोटेके फौजदार जालिमसिंहने चतुराईसे गजनैतिक जाल फैलाया इस समय जालिमसिंहकी अवस्था इकौस वर्षकी थी, हिम्मतसिंहने उनको पोष्य पुत्रके रूपसे ग्रहण किया था, अतएव जालिमसिंह इस समय हिम्मतसिंहके पदपर विराजमान हो कोटेके फौजदार हो रणक्षेत्रमें उपस्थित हुए थे। जिस समय क्रमानुसार युद्ध प्रबल होगया, उस समय

वीरश्रेष्ठ जालिमसिंह घोड़ेसे उतर पैदल ही अपनी सेनाके साथ असीम साहस और वीरताके साथ शत्रुओपर आक्रमण करने लगे । जालिमसिंहका जिस बुद्धिमानकीके कारण जीवन प्रसिद्ध हुआ था, इन्होंने सबसे पहिले महा सकटके समय उसी चतुराई को दिखाया ।

महाराष्ट्रनेता मल्हारराव हुलकर इस समय उक्त रणक्षेत्रके समीप ही थे, किन्तु पानीपतके समरके पीछे वह ऐसे बलहीन होगये थे कि किसी प्रकारसे दोनो ओरमे किसीकी ओर भी नहीं होसके थे । जिस समय माधोसिंहकी सब प्रकारसे जीत होनेकी सम्भावना हुई उसी समय चतुर जालिमसिंहने अपने घोड़े पर चढ़; बड़ी शीघ्रतासे हुलकरके डेरोमे जाय यह प्रार्थना की कि आप यदि युद्ध करनेको राजी नहीं है तो एकवार अपनी सेनाको लकर इस सुयोग पर माधोसिंहके डेरोंको लट लीजिये । हुलकरने यह बात बड़े प्रेमसे मानली ।

डेरोपर आक्रमण होते ही कछवाही सेनाका दल मारे भयके रणभूमिको छोड़ भाग निकला । हाड़ाजातीय कविने लिखा है कि “ हाड़ाजातिकी सेनाने अपनी नंगी तलवारको शत्रुओके रुधिरमे स्नान कराकर संग्रामरूपी तीर्थकी क्रियाको समाप्त किया ।

माचेड़ी ईशरदा, वातका, वारोल, अचरोल प्रभृति जयपुरके अधिकारी प्रदेशोके समस्त सामन्त उस पांच हजार हाड़ाजातीय सेनासे परास्त होकर भाग गये । बूंदीकी सेनाका दल कोटेकी सेनाके साथ मिलनेको आया था किन्तु इस समय तक उसने, आमेर नरेशने जो बूंदीके प्रदेशोको जीत लिया था, उनका उद्धार नहीं करने पाया था । जो हो उक्त संग्राममे कछवाही जातिकी पंचरंगी पताका कोटेकी सेनाके हाथमें आ गई कोटेके कविने उक्त हाड़ाजातिकी सेनाकी जीतमें और जालिमसिंहकी वीरता मूलक कविता मालाके गूथनेमे विलम्ब नहीं किया । हाड़ाजाति आजतक गौरवके साथ उस कविताका गान करती है । कवितामे एक स्थान पर लिखा है,

“ जङ्गभटवाड़ारोन्धीत । नारोजालिमझाला ।

रङ्ग एक रङ्ग चढा । रङ्ग पंचरंगका ।

इसका अर्थ यह है कि भटवाड़ाके युद्धमे जालिमसिंहका सौभाग्यरूपी सितारा उदय हुआ । उस रणक्षेत्रमे (रङ्ग) एक रमा रहा, पंचरंग पताकाको दाव दिया, अर्थात् आमेरकी राजपताका रुधिरसे रंग गई ।

उक्त भटवाड़ेकी लड़ाईसे ही आमेरनरेशकी प्रभुता जाती रही । इतने दिनोंसे बादशाहके प्रातिनिधि स्वरूपमे कछवाहे नरेश जिस प्रभुताको पाये चले आये थे, इस समय वह प्रभुता एकसाथ जाती रही । इस लड़ाईके पीछे आजतक आमेर नरेशोंमे हाड़ाजातिके ऊपर अपना अधिकार करनेका साहस नहीं हुआ, कर्नल टाडने लिखा है

टिप्पणीमे लिखा है कि “ यह विचित्रता है कि जिस वर्षमें नादिर-शाहने भारत पर आक्रमण किया, जालिमसिंह उसी वर्षमे जन्मे और अवदालीके आक्रमणके समय उन्होंने राजनैतिक रमभूमिमें प्रथम प्रवेश किया ” ।

कि जातीय स्वाधीनता और जन्मभूमिकी रक्षाके लिये हाड़ाजातिने भटवाड़ेके रणक्षेत्र में जिस असामि वीरतासे जय प्राप्त की प्रतिवर्षमें उसके स्मरणार्थ एक सामरिक महोत्सव होता है, हाड़ाजाति एकत्रित होकर एक कृत्रिम आमेरका किला बनाय जय जय करके उस किलेपर अधिकार करके उसको ध्वस करती है” । उपरोक्त लड़ाईके पीछे छत्रशाल बहुत दिन नहीं जिये । उनके कोई पुत्र न होनेसे उनके भाई कांटेके राजसिंहासन पर बैठे ।

द्वितीय अध्याय २.

महाराव गुमानसिंह-जालिमसिंह-उनका जन्म और वंशविवरण-जालिमसिंहका पद-उनका सम्मान पाना-आलावंशके फौजदारपदको वंश परम्परासे पाना-जालिमसिंहके अन्यायसे प्रभुता करने पर महाराव गुमानसिंहको असतोष होना-जालिमसिंहका पदसे च्युत करना-महारावका जालिमसिंहकी सब सम्पत्तिका हरलेना-जालिमसिंहका कोटेको छोड़देना-मेवाटमें जाना-राणाकी अधीनतामें रहना-राणासे उनको “ राजराणा ” उपाधि और भूसंपत्ति मिलना-मरहटोंके विरोधमें युद्ध-रणभूमिमें जालिमसिंहका घायल होकर बंदी होना-उनका फिर कोटेमें भाना-मरहटोंका कांटेराज्यपर आक्रमण करनेकी चेष्टा-बुकायनीका युद्ध-प्रशासनीय वीरताका प्रकाश-जालिमसिंहपर फिर गुमानसिंहका दयालु होना-जालिमसिंहके द्वारा महारावकी ओरसे मरहटोंके साथ सधि करना-जालिमसिंहका मनोरथ सफल होना-मृत्युशय्यामें पड़ेहुए गुमानसिंहका जालिमसिंहके द्वारा अपने पुत्र उमेदसिंहके लिये राज्यसिंहासन देनेको कहना-महाराव गुमानसिंहकी मृत्यु-उमेदसिंहका राज्यतिलक होना-टीका दोडकैलवाड़े पर अधिकार-जालिमसिंहके विरोधमें पड्यन्त्र-पड्यन्त्रभेद-हाड़ाजातिके सामन्तोंका निकालना-मोसेनके सामन्तका पड्यन्त्र-पड्यन्त्र, भेद-बहादुरसिंहकी मृत्यु-राजभाइयोंका कारागार भोगना-जालिमसिंहके विरोधमें बहुतसे पड्यन्त्र-वीराङ्गनाओका वीरभेषसे जालिमसिंहके मारनेकी चेष्टा करना-जालिमसिंहका उद्धार पाना-जालिमसिंहकी सावधानता ।

संवत् १८२२ सन् १७६६ ईसवीमें गुमानसिंह पिताके सिंहासनपर बैठे । गुमानसिंहके मस्तक पर जिस समय कोटेका राजछत्र गोभित हुआ, उस समय वह पूर्ण युवक बड़े साहसी और बुद्धिमान थे । इसी समयमें दक्षिणके महाराष्ट्रखलने पङ्गपालकी समान राजपूतानेमें आकर राजपूतजातिके जो सर्वनाश करनेका उद्योग किया था, गुमानसिंह उनके उस आक्रमणसे अपने राज्यकी रक्षा करनेमें सब भाँति समर्थ थे, किन्तु दुर्भाग्यका विषय है कि थोड़े ही दिनतक राज्यका सुख भोगने पर उनको एकबालकेके हाथमें राज्यका भार दे देना पडा । गुमानसिंहकी उस शासनप्रणालीको वर्णन करनेके प्रथम हम और चिरस्मरणीय महानीतिज्ञ मनुष्यको उपस्थित करना चाहते हैं । वह राजपूत नीति शास्त्रके जाननेवालोंमें प्रथम जालिमसिंहकी जीवनी ही कोटेके भविष्य इतिहासका

स्वरूप है, जालिमसिंहको लेकर ही कोटा है, और कोटेके इतिहासके प्रत्येक पत्रमे हर एक राजनैतिक घटनाके साथ ही नहीं बरन आधी गताब्दीतक समस्त राजपूतानेके इतिहासके साथ जालिमसिंहका पवित्र नाम मिला है। “ माननीय टाड्ने लिखा है कि ” जालिमसिंह भारतके जिस स्थान पर रहे वह उस स्थानकी श्रेष्ठनीतिको जानते थे, उनकी उस नीतिकी प्रतिभाके प्रकाशके लिये वह सीमा बद्ध प्रदेश कभी योग्य नहीं था, सुभीता और अवसर पानेसे वह किसी एक महादेशकी महान् जातिका शासन निःसन्देह कर सक्ते थे। ” वास्तवमे कर्नल टाड्का यह कथन आगेके इतिहासको विलक्षणतासे प्रमाणित करता है।

जालिमसिंह झालाजातिके राजपूत थे। संवत् १७९६ सन् १७४० ईसवीमे भारतवर्षकी एक चिरस्मरणीय घटनाके समय जब विजयी नादिरशाहने अपनी प्रबलसेना दलके साथ भारतमे आकर दिल्लीके सिंहासन पर बैठे हुए तैमूरके वंशधरोके शासनके विरोधमे अन्तिम युद्ध किया था, उस समयमे जालिमसिंहका जन्म हुआ। यद्यपि उस समय तैमूरके वंशधरोकी शासनशक्ति प्रबल प्रतापसे बढ़नी असम्भव थी, यद्यपि दुरात्मा औरंगजेबके कठोर शासनकी नीतिसे यवन वादशाहीकी जड़ उखाडनेका बीज बोया जाचुका था, किन्तु इस समयमे नादिरशाहके भारतपर अधिकार करनेके लिये न आने पर दिल्लीके वादशाहकी शासनशक्ति और भी कुछ दिनतक प्रबल रहसक्ती थी। नादिरशाह जिस समय भारत विजय करनेको आया, उस समयमे महम्मदशाह दिल्लीके सिंहासन पर और महावीर दुर्जनशाल कोटेके राज सिंहासन पर बैठे हुए थे। जालिमसिंहके जन्म लेनेके समयसे क्रमा अनुसार पाँच राजा कोटेका राज्य करके परलोक सिंधारे, और छठवे राजाके सिंहासनपर बैठने तक जालिमसिंह जीवितथे। उक्त राजाओके बीचमे एक महाराज किशोरसिंहने अवश्य ५० वर्ष तक राज्य किया था। यद्यपि जालिमसिंह एक नेत्रसे हीन थे किन्तु भट्टवाडेके रणक्षेत्रमे उन्होने सबसे पहिले जेसी असीम नीतिज्ञता और वीरता दिखाई थी उनकी राजनैतिक दृष्टि चिरकाल तक वैसी ही बनी रही।

जालिमसिंहके पूर्व पुरुष सौराष्ट्र देशके अन्तर्गत झाला प्रदेशके बीच हलवद् नामक स्थानके सामान्य शक्तिवाले सामन्त थे। भावसिंह नामक उस परिवारके छोटे पुत्रने कुछ विश्वासी सेवकोंके साथ अपने सौभाग्यकी परीक्षा करनेके लिये पिताकी भूमिको छोड विदेश यात्राकी। इस समय औरंगजेबके वंशधरोमे दिल्लीके सिंहासन पानेके लिये लड़ाईकी आग प्रज्वलित होरही थी, उस समय अनेक स्थानोसे अनेक वीर आ आकर दोनो ही की ओर हो हो कर अपने भाग्यकी परीक्षा करनेमे लगे हुए थे। भावसिंहने भी उनमे से एकका पक्ष लिया। जिस समय महाराज भीमसिंह कोटेके सिंहासन पर बैठे हुए दोनो सय्यद संत्रियोंको सहायतासे बडे पराक्रमसे शक्तिको बढा रहे थे, उस समय उक्त भावसिंहके पुत्र माधोसिंह कोटेमे आये। यद्यपि उस समय माधोसिंहके साथ केवल पच्चीस ब्रह्मसवार थे, किन्तु महाराज भीमसिंह उनको माननीय

झाला वंशी जान वड़े आदरसे ग्रहण किया और पीछे मित्रता ही नहीं जोड़ी वरन अपने पुत्र अर्जुनके साथ माधोसिहकी भगिनीका विवाह करके उन्हे अपना सम्बन्धी बना लिया। थोडे ही दिन पीछे कोटाराज्यके भीमसिहने माधोसिहके रहनेके लिये नाणता प्रदेश देदिया और उन्हे कोटेकी समस्त सेनाका प्रधान सेनापति बनाया एव कोटानरेश जिस किलेके महलोमे रहते थे, उसी किलेके अध्यक्ष पदपर उनको सुशोभित किया। माधोसिहने कोटाराज्यमे बड़ी शक्ति और सम्मान पाया, उनके मरनेपर मदनसिह नामक उनके पुत्रने अपने पिताके पद अनुसार कोटेके फौजदारका पद पाया। उनके दो पुत्र हुए (१) हिम्मतसिह और (२) पृथ्वीसिह। हम यहाँ भावसिहके वंशकी कारिका लिखते है।

भावसिह [इन्होंने २५ घोडोंके सहित हलवद छोड़ा]

माधोसिह

मदनसिह

हिम्मतसिह

पृथ्वीसिह

शिव—सिह [सं०१७९५मे जन्म हुआ]

जालिमसिह [जन्म सवन् १७९६]

माधो—सिह

(२) नाना लाल [आयु २१ वर्ष]

राजपूतोंके राज्योंमे प्रधानमन्त्री, दीवान, प्रधानसेनापति आदिके प्रत्येक पदको उनकी सन्तान क्रमानुसार पाती है, अतएव मदनसिहके मरनेपर हिम्मतसिह झाला कोटाराज्यके फौजदार हुए। हिम्मतसिह जैसे महावीर नीतिमे कुशल और शक्तिसम्पन्न मनुष्य थे पाठकोको वह पहिले ही ज्ञात हो चुका है। जिस समय जयपुरके राजाने महाराष्ट्र दलके साथ मिलकर कोटेपर आक्रमण किया, उस समय इन्हीं हिम्मतसिहने अपनी वीरताको दिखाकर कोटेके किलेकी रक्षा की, किन्तु चारों ओरसे विपमविपत्तियोंको देख इन्होंने पहिले ही मरहटोंसे संधिकरके उनको कर देना स्वीकार करलिया। महाराज दुर्जनशालके मरनेके पीछे इन्हीं हिम्मतसिहने अपनी शक्तिसे अजीतसिहको कोटेके सिंहासनपर बैठा दिया। हिम्मतसिहके कोई पुत्र नहीं था, इस कारण उन्हेने अपने भतीजे जालिमसिहको गोद लेलिया था। हिम्मतसिहके परलोक सिंभारने पर

(१) यह वर्तमान झालावाड़ राज्यके प्रथम राजा हुए।

जालिमसिंह कोटेके फौजदार हुए। जालिमसिंहने युवा अवस्थामे भटवाड़ेके रणक्षेत्रमे जिस वीरता और साहससे कोटाराज्यको आमेर नरेशकी अधीनताकी सांकलसे चिरकालके लिये छुटा लिया। राजनैतिक रंगभूमिमे वही उनका सबसे प्रथम प्रशंसनीय अभिनय हुआ। किन्तु परितापका विषय है कि उक्त घटनाके थोड़े ही दिन पीछे जालिमसिंहका प्रकाशित यशरूपी सूर्य हठसे घोर बादलोसे छिप गया।

गुमानसिंहके राजसिंहासन पर बैठनेके कुछ दिन पीछे जालिमसिंह कुछ अविक शक्ति और प्रभुता दिखानेके कारण उनकी आखोमे खटके। महाराज गुमानसिंह उसीसे जालिमसिंह पर इतने क्रुद्ध हुए कि नान्दता प्रदेश जो महाराज भीमसिंहने जालिमसिंहके प्रपितामह माधोसिंहको दिया था, वह उनसे प्रदेश छीन लिया। उक्त नान्दता प्रदेश चम्बल नदीके किनारे है, और अब भी वह झाला परिवारके अधीन है। उस समय कोटेका राजवंश वूर्दाके अधीन सामन्तोसे शासित देशके रूपमे गिना जाता था। महाराज गुमानसिंहने उक्त फौजदारका पद और नान्दता प्रदेश जालिमसिंहके मामा वाकड़ोत जातीय भूपतसिंहको दे दिया।

अपने स्वामी गुमानसिंहके अधीनमे फिर अपना पूर्वपद और नान्दता प्रदेश जाता देख जालिमसिंहने अपने उस अपमान स्थान कोटाराज्यको छोड़ अन्यत्र भग्योदयकी कामना की। वह किस मार्गका अनुसरण करै, अधिक दिनतक उनको विचार करना नहीं पड़ा। आमेरराज्यमे उनका प्रवेश द्वार भटवाड़ा की लड़ाईसे पहिले ही बंद होगया था, दूसरे मारवाड़राज्य उनको स्वयं उपयुक्त नहीं जान पडा। इस समय जालिमसिंहके जाति और वर्णका एक प्रधाननेता मेवाड़के राजा महाराणाकी सभामे विराजमान था। मेवाड़के सामन्त दोदलोमे बटकर एक दल महाराणा अडसी और दूसरा दल एक अन्य मनुष्यके सिंहासनकी अभिलाषासे पक्षको लेकर अडसीको सिंहासन पर नहीं बैठने देता था। मेवाड़के पहली श्रेणीके सोलह सामन्तोके बीचमे जालिमसिंहके उक्त स्वजातीय देलवाड़ाके झाला सामन्तने अडसीके पक्षको लेकर उनको मेवाड़के सिंहासन पर बिठा दिया। अडसीने उन सामन्तोकी सहायतासे पिताके सिंहासनको पाय उन सामन्तोके प्रताप और प्रबलशक्तिके विरोधमे कुछ बाधा नहीं दी। झाला सामन्तोने राणाके ऊपर इतना प्रभाव डाललिया कि उन्होने वेतनभोगी विजातीय सेनाके दलको राणाकी शरीररक्षाके लिये नियुक्त किया दूसरी ओरसे जो सब शक्तिसम्पन्न मनुष्य थे वे भी उनकी ओरसे नीतिको समर्थन करते थे। झाला सामन्त राणाके मतको न लेकर अपनी ही इच्छानुसार उन सब मनुष्योको जागीरे देते थे, सो राणाने अपनी खास भूमि और जो सामन्त अपने विरोधी थे वा अपने विपरीत करनेवाले थे उनके अविकारी प्रदेशोको छीन कर अपने राज्यमे मिला लिया। इस कारण राज्यकी आमदनी बहुत बढ़ गई, और कोई साहससे उन झाला सामन्तोकी उस इच्छाके विरोधमे किसी भाँतिकी आपत्ति भी नहीं करसका।

(१) उर्दूतरजुमेमे बालावत्।

जिस समय झाला सामन्तोंने मेवाड़के महाराणाकी सभामे उक्त प्रकारसे अपने प्रबल प्रतापको बढ़ाया था उस समय कांटेके पदसे गिरे हुए फौजदार युवक जालिमसिंह अपने सौभाग्यकी परीक्षाके लिये मेवाड़मे आये। जालिमसिंहकी प्रबलवीरताकी सूचना पहिले ही महाराणा अडसी पाचुके थे। इस कारण जालिमसिंहके आते ही महाराणाने उनको सम्मानपूर्वक ग्रहण किया। साहस, नीतिज्ञता, वीरता और प्रतिभासे जालिमसिंह शीघ्र ही महाराणाके प्रियपात्र और विश्वासभाजन हो गये। महाराणा झाला सामन्तोंके खिलौने बन रहे थे, किन्तु किसी प्रकारसे वह उनके हाथसे अपना उद्धार न पाते देख मनही मनमे विषम वेदनाका अनुभव भी करते रहते थे। इस समय युवक जालिमसिंहको पाकर उनको भलीभाँतिसे योग्यपात्र जान महाराणाने उनके हाथमे अपने उद्धारका भार दिया, जालिमसिंहने अपनी चतुरता साहस, नीतिज्ञता और वीरता से शीघ्र ही सामन्तों पर आक्रमण कर महाराणा अडसीको उस विपत्तिके मुखसे निकाल दिया। झाला सामन्तोंने उस युद्धमे अपने प्राण त्याग दिये। महाराणाने जालिमसिंहकी सहायतासे पूर्ण स्वार्थीता पाली, और अधीन सामन्तोंके अन्यायको अपनी प्रभुतासे दूर करके सन्तोषित हो जालिमसिंहको "राजराणा" की उपाधि और मेवाड़के दक्षिणसीमावाला चित्र खाडिया नामक प्रदेश पुरस्कारस्वरूपमे दिया। उस समयमे जालिमसिंह मेवाड़के दूसरी श्रेणियोंके सामन्त हुए। यद्यपि झाला सामन्तोंके मरजानेसे महाराणा अनेक प्रकारसे निष्कण्टक होगये थे किन्तु उनके प्रधान शत्रु जो वंशधर सिंहासनके अभिलाषी थे वह कुछ सामन्तोंके साथ उनको बच करनेके लिये यत्न करते थे। उन्होंने इस समय पूर्वकी समान विद्रोह उपस्थित कर शेषमे मरहठोंकी सहायतासे सिंहासनपर अधिकार करनेका उद्योग किया। जालिमसिंहकी सम्मतिसे महाराणाने शीघ्र ही एकदल प्रबल सेनाका एकत्रित कर उन्हीं मिलेहुए विद्रोही और मरहठोंके साथ समररुमी अग्निको प्रज्वलित कर दिया, उस समरका हाल पाठकोंको विदित ही है। जिस समय जय लाभकी सम्पूर्ण आजा हुई उसी समय दुर्भाग्यसे शत्रुओंके जोतजानेसे जालिम घायल होकर मरहठोंके द्वारा कैद होगये। सुप्रिख्यात महाराष्ट्र सेनानी अम्बाजी इंगलियाके पिता उपवक्ररावने जालिमसिंहको कैद कर लिया। अन्तमे दोनोंने परस्पर मित्रता करली और उस मित्रतासे अन्तमे जालिमकी राजनैतिक अभिनयके अनेक उपकार हुए।

उपरोक्त सत्रामे पराजय पानेसे महाराणा अडसा और सम्पूर्ण मेवाड़राज्य विजेताओंकी दयाके अधीनतामे आये। पित्रताओंके उदयपुर घेरनेपर राजपूताने अपनी वीरता दिखाकर आत्मरक्षण करनेकी मनमे ठानी। अन्तमे सन्धिके हाजानेमे वह गालयाग जाता रहा। घायल जालिमसिंहने आरोग्यता प्राप्त कर विशेष विचार करके वह निश्चय किया कि लुप्तप्रताप होनवल महाराणाके अधीनमे रहकर भाग्योदयकी

(१) उर्वररुमेमे जनरेडा—

(२) मेवाड़के इतिहासमे अडसीकी शासनप्रणाली देखो।

इच्छा नहीं करनी चाहिये, अतएव वह उदयपुरमें अधिक दिन न रहकर अपने भावी सौभाग्य सहचर पण्डित लालाजीवल्लालके साथ फिर कोटेमें आये। बुकाचनीकी लड़ाईमें बहुत सी महाराष्ट्र सेनाके मारे जानेसे महाराष्ट्र नेता मल्हारराव हुलकर अत्यन्त साहसहीन होगये थे। किन्तु और भी एक लड़ाईमें समस्तरूपसे जीतनेको समर्थ होकर वह महा दर्पके साथ कोटेपर अधिकार करनेके लिये आगे बढ़े। विपत्तिको शीघ्र ऊपर आते देख कोटानरेश गुमानसिंहने अपने पक्षको निर्बल जान कर हुलकरसे सन्धिकर विपत्तिरूपी समुद्रसे पार होनेका एक यही उपाय निश्चय किया। राजा गुमानसिंहने शीघ्र ही वाङ्मोक्ष फौजदारको सन्धि करनेके लिये मरहठोके डैरोमें भेजा। किन्तु वह विफलमनोरथ होकर लौट आये।

जालिमसिंहके कोटेमें आने और आगे होने वाली घटनाके सम्बन्धमें इतिहास कहता है कि नीतिके जाननेवाले जालिमसिंहने जिस समय देखा कि कोटाराज्यके भाग्यरूपी आकाशमें घनघोर राजनैतिक बादल छाये हुए हैं। इस कारण कोटेके क्षेत्रमें राजनैतिक अभिनयका वास्तवमें समय उपस्थित है, जालिमसिंह अपना नीति वीरता और साहससे कोटेके उस दुर्दिनको हटावेगे इसी आशासे वह कोटे राज्यमें आये है।

जालिमसिंह यद्यपि कोटेमें आते गये किन्तु महाराज राजा गुमानसिंह उस समयतक जालिमसिंहसे इतने क्रुद्ध थे कि वह जालिमसिंहके अपराध क्षमा कर राजसभामें आनेके लिये राजा नहीं हुए। उन्होंने, भाग्यसे एकत्रार किसी भौति से हो, गुमानसिंहसे मिलनेकी मनमें ठान ली। सौभाग्यसे इसी अवसर पर यह घटना हुई कि जिस कारणसे कोटानरेश गुमानसिंहने क्षमा ही नहीं किया वरन उनको अपने अधीनमें नियुक्त करलिया।

इस समय महाराष्ट्रमें कोटाराज्यकी दक्षिणसीमामें आकर बुकायनी प्रदेशके किलेको घेरलिया। सामन्त हाडा सम्प्रदायके नेता माधोसिंह चारसा असोम साहसी हाडा सेनाके साथ उस किलेकी रक्षा करनेमें नियुक्त थे। मरहठोने किलेका घेर कर उसे जय करनेकी वारम्भार चेष्टा की परन्तु किसी भौतिते भी वह किलेकी दीवारको लांघ कर भीतर नहीं जासके। किलेको तोड़नेके लिये जिन २ वस्तुओंकी आवश्यकता होती हे मरहठोके पास इस समय वह कुछ भी नहीं थी। तब एक बड़े हाथके द्वारा किलेकी दीवारको तोड़ मरहठोने किलेको ध्वंस कर अपना अधिकार करलिया। बुकायनीके किलेके दरवाजेको तोड़नेके लिये मरहठोने अन्तमें यही उपाय किया। हाडासेना नायक माधोसिंहने जब देखा कि अब किलेकी रक्षा करना असम्भव है, और शीघ्र ही हाथके विषम आघातसे दरवाजा टूट जायगा तब वह अमानुषिक वीरता दिग्बानेको उद्यत हुए। जिस समय मरहठो हाथी किलेके दरवाजे पर प्रबलवेगसे अपने मस्तककी टकर लगाकर फाटक तोड़ने लगा। उस समय माधोसिंह नगी तलवार लेकर किलेपरसे हाथीकी पीठपर कूद पड और तुरन्त ही फीलवानको मार गिराया। पीछे हाथीके डुकुडे २ कर डाले। माधोसिंह इकले जिस समय शत्रुओंमें किले परसे

कूदे तब निश्चय ही उनके जीवनकी आशा नहीं थी, किन्तु किलेकी हाड़ासेनाने अपने नायकको ऐसी वीरता दिखाते देख फिर विलंब नहीं किया। हाड़ासेना उस समय किलेका दरवाजा खोल प्रबलसागरके तरंगोंकी समान महा वेगसे शत्रुसेनाके संहार करनेको प्रवृत्त हुई। किन्तु शत्रुसेनाके अधिक और प्रबल होनेसे शीघ्र ही हाड़ा सेनाने प्रशंसनीय वीरताको दिखाय अपने जीवनको विसर्जन किया किन्तु हाड़ासेनाने बिना शत्रुसेनाको संहार किये अपने जीवनको नहीं छोड़ा। जो हो, मरहटोने अन्तमे विजय लक्ष्मीको पाकर कोटाराज्यकी सीमामे अत्याचार करते पीड़ा देते और लूटते हुए सुकेत नामक किलेको घेर लिया। कोटानरेश गुमानसिहने उक्त सम्वादको पाकर सुकेत किलेके रक्षकको लिख भेजा कि “ सेनाके साथ अपनी रक्षा करनी चाहिये। मातृभूमि की रक्षाके लिये वीरता प्रकाश करते हुए जीवन विसर्जन करना ही श्रेष्ठ है, वुकायनी के समरमे हाड़ाजातिकी सेनाने विलक्षणरूपसे वीरता दिखाई है, कोटेकी रक्षा करना ही परम धर्म और प्रयोजनीय है। ” राजाकी इस आज्ञासे किलेके रक्षकने कोटाराजधानीमे जानेके लिये आधीरातके समय गुप्तरातिसे समस्त सेनाके साथ किलेमेंसे निकल कर यात्रा की। किन्तु दुर्घटनासे हो वा षड्यन्त्रसे हो जिस मार्गसे यह सब चले उस मार्गके दोनों ओर सूखे तिनकोमे आग बल रही थी तिस पर महाराष्ट्र सेनाने जागकर उन पर आक्रमण किया। अगणित शत्रुसेनाको भेदकरते हुए जो बहुतसी हाड़ासेना गई उसका कहना बाहुल्यमात्र है।

राजा गुमानसिहके इस महाविपत्तिके समय जालिमसिह अपने नष्ट भाग्यके उद्धारके लिये गुमानसिहके पास चिना बुलाये ही पहुँचे। जालिमसिहने जाकर इस समय गुमानसिहको निश्चय करादिया कि इकले जालिमसिहके ही भुजबलसे और राजनीतिसे भटवाडेकी लड़ाईमे हाड़ाजातिकी सेनाने जय पाई थी और उनकी ही राजनीति के द्वारा कोटाराज्य आमेरनरेशकी अधीनताकी सांकलसे चिरकालके लिये बचा था। एवं जो हुलकर मल्हारराव आजदिन कोटेपर अपना अधिकार करनेके लिये वीररूपसे आगे बढे है उन्ही हुलकरकी सहायतासे वह कोटाराज्यकी रक्षा कर चुके है। राजा गुमानसिहने समझ लिया कि इस विपत्तिरूपी सागरसे उद्धार पानेका उपाय एक जालिमसिह ही मल्लाहस्वरूप है। अतएव उन्होंने जालिमसिहके सब अपराधोंको क्षमा कर उन्हीके हाथमे परस्पर सन्धि स्थापन करानेका भार अर्पण करके उन्हे मरहटोके डेरामे भेजा। चतुरनीति शास्त्रके जाननेवालोंमे श्रेष्ठ जालिमसिहने शीघ्र ही मल्हाररावके पास सन्धिके प्रस्ताव उपस्थित कर संतोष जनक फलको प्राप्त करलिया अर्थात् कोटानरेश गुमानसिहके छ लाख रुपये देने पर हुलकर मल्हारराव अपनी सेना सहित लौट जायंग। इस संधिको होता हुआ देख जालिमसिहके द्वारा कोटेकी रक्षा हुई, यह जान गुमानसिहने प्रसन्न होकर उनके जो अधिकारी प्रदेश छीन लिये थे वह शीघ्र ही उनको दे दिये। और वाङ्मोहके सामन्त सवि स्थापन करनेमे असमर्थ हुए थे, इस कारण उनको पदसे हटा कर जालिमसिहको ही उनके पैतृक कोटाके फौजदारका पद देदिया, किन्तु जालिमसिहने जिस समय अपने पैतृक पदको पाया उससे कुछकाल पीछे कोटानरेश गुमान-

सिंह रोगसे ग्रसित हुए, और सब जनोने उनके जीवनकी आशा छोड़ दिया। मृत्युकी शय्यापर पड़ेहुए गुमानसिंहको यहचिन्ता हुई कि इस समय अपने पुत्रोंका भार किसके हाथमें दिया जाय परन्तु इम चिन्तासे उनको कष्ट नहीं हुआ; उन्होंने तुरन्त ही यह विचारा कि दो बार जालिमसिंहके हाथसे कोटाराज्यकी रक्षा हुई है इस कारण गुमानसिंहने उनको एक विश्वासी और योग्यपात्र जान अपने सब सामन्तोंको बुलाय दशवर्षके कुमार उमेदसिंहको जालिमसिंहकी गोदमें बैठा दिया। और सबके सम्मुख जालिमसिंहको ही अपने पुत्रके अविभावक पदपर नियुक्त कर दिया।

राजा गुमानके मरनेसे संवत् १८२७, सन् १७७१ ईसवी में उमेदसिंह कोटेके राजसिंहासन पर बैठे। सदासे राजपूत जातिमें यह रीति चली आती है कि कोई नवीन राजा यदि राज्यसिंहासनपर बैठे तो उसको शीघ्र ही दिग्विजयके लिये जाना पड़ता है और वह समरमें जय पाकर अभिषेककी क्रियाको समाप्त करता है। उसी पुरानी रीतिके अनुसार उमेदसिंहने राजतिलकके पीछे अपनी सेनादलके साथ नरवर राजवंशीय कैलावाड़ेके स्वामीके साथ युद्ध करके उक्त प्रदेशको कोटाराज्यमें मिला लिया। जालिमसिंहने उमेदसिंहके अविभावक रूपमें जो सबसे पहिले यह प्रशंसनीय काम किया, उसके आगेके शासनमें इसी भांति उनकी ऊंची प्रतिभाका पूर्ण परिचय पाया जाता है। जालिमसिंह अप्राप्त व्यवहार कोटाराज्यके अविभावक पदको ग्रहण करनेके कुछ समय पीछे भयानक विपत्तिके जालमें पड़ गये। जालिमसिंह एक ऊंचे दरजेके कूट राजनीतिके जाननेवाले थे, उसी कूटनीतिके बलसे उन्होंने अपनी प्रबलशक्तिको जीवनपर्यन्त बनाये रक्खा। जालिमसिंह मृत महाराज गुमानसिंहके बड़े विश्वासी मित्र स्वरूपमें गिने जाने पर भी कोटेके संपूर्ण सामन्तोंके प्रियपात्र नहीं थे। उनका अभ्युदय और प्रताप प्रतिपत्ति अनेक सामन्त एवं राजपुरुषोंके नेत्रोंमें खटकता था। इस कारण जालिमसिंह महाराजके अविभावक पदको पाकर जिस भांति धीरे २ सबके ऊपर अपने प्रतापको फैलानेमें प्रवृत्त हुए इसी प्रकारसे सामन्त समाज उनकी उस शक्ति और प्रतिपत्ति संचयके विरोधमें अनेक विघ्न और बाधाओंको डाल गत्रुता करने लगे। जालिमसिंह जो पहिले कोटेके फौजदार थे। वह केवल सामरिक शक्ति मूलक पद था उस पदसे यद्यपि जालिमसिंह किलेके महलोंके अव्यक्ष थे और उसमें उमेदसिंह रहा करते थे, किन्तु कुछ दिन पीछे जालिमसिंहके साथ दीवानी विभाग अर्थात् राज्यके शासन विभागके मन्त्री समाजके साथ उनका किसी २ विषयमें एक ही कार्य हो जाता था, परन्तु ऐसा होने पर भी जालिमसिंहको प्रचलित व्यवस्थाके अनुसार किसी प्रकारसे भी शासन विभागमें हस्तक्षेप वा बाधा डालनेका अधिकार नहीं था। दीवानी विभागमें राय अखैराम नामक एक मनुष्य सब भांतिसे योग्य और ऊंचे दरजेकी शासननीतिको जाननेवाला नियुक्त था। अतएव जालिमसिंह जिस समय फौजदारके पदपर नियत हुए, उस समयमें भी अखैराम प्रधानमन्त्री थे। इतिहासमें लिखा है कि धीरे अखैरामके सुपरामर्शसे और सुशासनके गुणोंसे कोटाराज्यने बड़ी क्षमता, प्रताप, शान्ति और उन्नति पाई।

किन्तु परितापका विषय है कि अखैरामसे राज्यकी उन्नति होने पर भी वह गुमानसिंहके मरनेके उपरान्त थोड़े ही दिनोंमें अन्यायसे मारे गये । जालिमसिंहकी सलाहसे अखैराम मारे गये वा नहीं इसका निश्चय नहीं हुआ । इन अखैरामके मरनेके उपरान्त जालिमसिंह कोटाराज्यके सामरिक और शासन विभागमें सबके ऊपर अधिकार करनेको जब उद्यत हुए तब उनके विरोधी बहुत ही कम थे । किन्तु तब भी जालिमसिंह विषम विपत्तियोंको बिना दूर किये अपनी अभिलाषाको पूर्ण नहीं करसके ।

जालिमसिंहने गुमानसिंहके मरनेके पीछे ही अपनेको राजप्रतिनिधिरूपसे प्रकाशित किया, और समर तथा शासनविभागके सब अधिकारोंको स्वाधीन करनेको वह उद्यत होगये । इसपर जो सामन्त जालिमसिंहके विरोधी थे, वह बोले कि स्वर्गवासी गुमानसिंहने जालिमसिंहके हाथमें इतने अधिकार नहीं दिये है उन सामन्तोंमें महाराज स्वरूपसिंह और वाङ्कड़ोतके सामन्त भी थे । पाठकोको स्मरण होगा कि इन वाङ्कड़ोतके सामन्तको पदच्युत करके जालिमको फौजदारका पद मिला था । इन दोनों मनुष्योंको छोड़ राजा उमेदसिंहके धाभाई जशकर्ण भी जालिमसिंहके विपक्षमें थे । जशकर्ण चतुर और नीतिके जाननेवाले थे । वह बालक महाराजके समीप रहते थे और उसी कामके लिये नियुक्त थे । जो सब मनुष्य जालिमसिंहके विरोधी हुए उनको उस धाभाईकी सहायतासे अपने मनोरथके पूर्ण होनेमें विशेष सफलता प्राप्त हुई । जालिमसिंहने अविभावक पद पाकर पूर्णशक्तिसे कार्य चलाना आरंभ किया, तो वह सबसे पहिले उक्त विरोधियोंके मुखमें पतित हुए । किन्तु विपक्षियोंके पड्यन्त्र बिना बड़े ही जालिमसिंहने अपनी चतुराई और कूटराजनीतिके बलसे उस पड्यन्त्रको छिन्न भिन्न करदिया । धाभाई जशकर्णके द्वारा ही महाराज स्वरूपसिंह मारे गये; वाङ्कड़ोतके सामन्त अपने प्राण बचाकर भाग गये और वाकी हत्या करनेवालोंको धाभाई अपने साथ ले गये । जालिमसिंहने इस भौति शीघ्रतासे इस अभिनयको कर डाला कि उसको देख राज्यके चारोओरके मनुष्य डर गये । जालिमसिंहने काँटेसे ही काँटेको उखाड़ डाला । महाराज स्वरूपसिंह धाभाई पोकर्ण और वाङ्कड़ोतके सामन्त यह तीनों ही जालिमसिंहके प्रधान शत्रु थे । जालिमसिंहने सबसे पहिले धाभाईको हस्तगत कर उन्हींसे अपने उद्देशको पूरा कराया और पीछेसे उसे भी निकाल देनेपर सभी विस्मित हुए और जालिमसिंहके असीम साहस और चतुराईको देख महा व्याकुलहो अन्य शत्रुगण अपने महा अनिष्टकी सम्भावना कर डर गये ।

महाराज स्वरूपसिंहके साथ धाभाईके विवादका ऐसा कोई भी कारण नहीं था जिसके लिये धाभाई उनका प्राणले, किन्तु जालिमसिंहकी कूटनीतिसे युद्ध होकर धाभाईने एकदिन वृजविलास नामक राज उद्यानमें महाराज स्वरूपसिंहपर आक्रमण किया, और अपनी तलवारसे उनका शिरकाट डाला । जालिमसिंहने धाभाई पर

स्वरूपसिंहको मारडालनेके अपराधमे वड़ा क्रोध प्रकाश किया और उसी अपराधमे उसको कैद कर अन्तमे हाडौतीसे एक साथ ही निकाल दिया । जालिमसिंहने इस भाँति अपने मनका भाव प्रगट किया कि जिससे यह जाना गया कि वह इस हत्याकाण्डमे सम्मिलित नहीं थे. यही नहीं वरन उनकी सलाह भी नहीं थी, किन्तु पापकर्म किसी प्रकारसे भी छिप नहीं सक्ता अतएव शीघ्र ही यथार्थ वात प्रकाशित होगई । धाभाई जशकर्णने निकल कर अपमानके होनेसे जयपुरमे प्राण त्यागे । अन्तमे प्रगट हुआ कि जालिमसिंहने ही धाभाईसे कहा था कि महाराज स्वरूपसिंह राजसिंहासन पर अपना अधिकार किया चाहते है इसीसे वह विरोध करते है और अप्राप्त व्यवहार महाराज उमेदसिंहके मारडालनेका उनका मुख्य उद्देश है । धाभाईने इसकी विशेष खोज न करके जालिमसिंहकी उसी वातको सत्य मान महाराज स्वरूपसिंहको राज्यका अभिलाषी जान उनका वध कर डाला । इस विषयमे कुछ भी हो जालिमसिंहने जिस नियतसे वह वियोगान्त अभिनय किया शीघ्र उनका वह उद्देश पूरा हुआ । उक्त हत्याकाण्डके पीछे ही कोटेके जो सामन्त जालिमसिंहके विरोधी थे उन सबने विरोधको छोडदिया उसी समय कोटेके बहुतसे सामन्त और धनियोने अपने प्राणभयसे जन्मभूमि एव अपने २ अधिकारी प्रदेशोको छोड कर दूसरे राज्योंमे जाकर वास किया । जालिमसिंहने उन सामन्तोके भाग जानेमे कोई वाधा नहीं दी, वरन भागनेके समय यह कह गये कि इसका दंड हम जालिमसिंहको अवश्य देगे । वह भागेहुए सामन्त जयपुर और जोधपुरमे जाकर वहाँके अधीश्वरोका आश्रय लेने लगे, और जाकर उन्होने रजवाडेके अन्य राजाओसे मिलकर जालिमसिंहके अन्याय और अत्याचारोको रोकनेके लिये तथा जालिमसिंहकी सामर्थ्यको रोकनेके लिये विशेष चेष्टाकी, परन्तु उसी समयमे महाराष्ट्रोके दलने रजवाडेके समस्त राज्योंमे जाकर जिस प्रकारके उपद्रव करने प्रारभ किये थे, उससे कोई राजा किसी प्रकार भी अपनी इच्छानुसार जालिमसिंहके विरुद्धमे जानेके लिये तैयार न हुए । इधर चतुर जालिमसिंहने सुअवसर पाकर जयपुर और जोधपुर इत्यादि जिन राजाओके यहाँ जाकर कोटेके सामन्तोने आश्रय लिया था उनसे कहला भेजा कि यह सामन्त कोटाराज्यके विपक्षी विद्रोही है इस कारण विद्रोहियोको आश्रय देना किसी प्रकार उचित नहीं है । ऐसा होते ही वह भागेहुए सामन्त सब निराश हो गये । किसी २ सामन्तने तो विदेशमे जाकर अत्यन्त दुःखितहो प्राण त्याग कर दिये और किसी २ ने विदेशी राजाओके आश्रयमे रहकर उनके अन्नसे जीवन धारण करनेकी अपेक्षा अपने देशमे चला आना अच्छा माना । तब उन्होने जालिमसिंहसे कहला भेजा कि हम लोगोको जन्मभूमिमे आनेका अधिकार दीजिये । जालिमसिंहने उनकी इस प्रार्थनाको पूर्ण करनेसे असम्मति प्रगट न की, परन्तु उनके कोटे राज्यमे आते ही अपने अधीश्वर और जन्मभूमिके छोडनेसे उनकी गणना विद्रोहियोमे की गई, जिस समय सामन्त भाग गये थे उस समय उनके समस्त अधिकारी देश जालिमसिंहने अपने अधिकारमे करलिये थे, इसीसे इस समय उनको वह समस्त देश नहीं दिये, और दयाके वशोभूत हो उनके जीवन धारण करनेके लिये सामान्य भूखड दिये गये । इस प्रकारसे

जालिमसिहने कोटेराज्यके सर्वमय कर्त्तापद पर अधिकार कर सबसे पहिले इस प्रकारसे असीम साहस कर कूटनीति और चातुरी जालका विस्तार कर शत्रुओंके चक्रको भेदन कर अपनी प्रबलताका विस्तार कर लिया, परन्तु उनके इस राजनैतिक अभिनयसे कोटेकी उद्धत सामन्त समाज किसी प्रकार भी नम्र नहीं हुई वरन यह सब उपद्रव जालिमसिहके ही है यह जान कर वह सर्वदा अंकित भावसे रहने लगे। परन्तु शीघ्र ही फिर उनके मनका भाव बदल गया।

जालिमसिहके विरुद्धमे जो दूसरी वार षड्यन्त्रजालका विस्तार हुआ वह पहिलेकी अपेक्षा अत्यन्त प्रबल और दुर्भेद्य था। आथून देशके सामन्त देवसिहने उस षड्यन्त्रीदलके प्रधाननेतापदको ग्रहण किया। वह सामन्त छ. हजार रुपयकी आमदनीवाले देशके अधीश्वर थे। देवसिह जालिमसिहकी सामर्थ्यको देख कर उनके विरुद्धमे शीघ्र ही शत्रु होकर खड़े हुए। इन्होंने अपना बहुतसा रुपया खर्च करके किलेको भलीभाँतिसे सजाया था जो कि समस्त सामन्त जालिमसिहके ऊपर महा विरक्त हुए थे, वह शीघ्र ही आकर देवसिहके साथ मिले। चतुर जालिमसिहने सब सामन्तोंको एक स्थानपर खड़ा देखकर जाना कि केवल राजकी सेनासे उनको परास्त करना सहज बात नहीं है, अतएव दूसरे उपायसे इस विपत्तिको हटाना चाहिये। इस समय दिल्लीके बादशाहका प्रभाव लोप हो जानेसे चारों ओर अशान्ति फैली हुई थी। मरहठोंके दल अपने अभ्युदयके साथ ही साथ फरासीसी पठानजातिका एक वीर एक सेनाका दल लेकर राज्यके किसी प्रदेश पर आक्रमण कर सर्वस्व लूटलेते और कभी किसी दो राज्योंमे झगड़ा होनेसे एकके पक्षको लेकर द्रव्यसंग्रह करलेते थे। मौसेज नामक एक श्रेणीके एक मनुष्य नेताको जालिमसिहने बुलाकर उसको आथूनके किलेपर अधिकार करनेके लिये और विद्रोही सामन्तोंके दमन करनेको नियुक्त किया। मौसेजने द्रव्यके लोभसे शीघ्र ही आथूनके किलेको घेर लिया। वहाँके सामन्त गणोंने किलेमेसे निकलकर शत्रुओपर आक्रमण किया, परन्तु जय लाभ नहीं करसके। इसी प्रकारसे कई महीने तक मौसेजके प्रबल पराक्रमसे किलेके घिरे रहनेके कारण किलेमे जितना भोजनका सामान था वह सब चुकगया तब सब सामन्त मिलकर प्राण वचानेके लिये चेष्टा करने लगे। जालिमसिहकी सम्मतिसे मौसेजने घिरेहुए सामन्तोंकी प्रार्थनासे उनको किलेमेसे सुखपूर्वक बाहर निकलजाने दिया। उन सामन्तोंने हताश होकर अपनी सेनांक साथ कोटा राज्यको छोड़ दूसरे राज्यमे प्रवेश किया। इस भाँति चतुर जालिमसिहने इस दूसरे षड्यन्त्रको भी छिन्नभिन्न करदिया। कोटेके सब सामन्तोंके चलेजाने पर जालिमसिहने उनके अधिकारी प्रदेशोंको कोटे-राज्यमे मिला लिया। विरोधियोंके प्रधान नेता देवसिहने विदेशमे जाकर दु लसे प्राण छोड़ दिये। देवसिहके पुत्रने कई वर्षोंके पीछे विदेशसे आकर अन्तमे जालिमसिहसे अपनेको निरपराधी वता आश्रय पानेकी प्रार्थना करी, तब जालिमसिहने उसपर दया

प्रकाश कर उसको पैतृक सब प्रदेश तो नहीं दिये परन्तु वार्षिक पन्द्रह हजार रुपयेकी आमदनी वाला नामोलिया प्रदेश दे दिया। बीचके और नीचे दरजेके जो सामन्त विद्रोही हुए थे, जालिमसिहने उनके प्रति क्षमा प्रकाश की। और कोटे राज्यमे उन्हे पुन. बसनेकी आज्ञा तो दी, परन्तु उनकी शक्ति इतनी घटा दी कि जिसमे वह फिर किसी प्रकारका अनिष्ट न करसके, इन दोनो घटनाओंसे जान पड़ता है कि जालिमसिह कैसे चतुर और राजनीतिके जाननेवाले थे, और किस प्रकारसे उन्होने कोटे राज्यमे अपना अखड प्रताप फैलाया था।

उपरोक्त प्रकारसे उभरे हुए अत्रुदलके विरोधमे समर और उनके पड्यन्त्रके भेदन करनेमे एवं अपनी शक्तिके फैलानेमे जालिमसिहका अधिक समय लगा। जालिमसिहने मेवाड़के महाराणाके वशकी दूरवाली एक शाखाकी कन्यासे विवाह किया था। उस कन्याके गर्भसे जालिमसिहके पुत्र एवं उत्तराधिकारी माधोसिह उत्पन्न हुए। जालिमसिहने कोटेके शासन करते समय चारोंओरकी विपत्तियोंसे विर रहनेपर भी मेवाड़के दु समयमे दृष्टि रखते हुए मेवाड़की मंगलकामनाका सदा ध्यान रक्खा था। संवत् १८४७ मन् (१७९१ ई०)मे जिस उद्देशसे जालिमसिहने कोटेकी अपेक्षा मेवाड़के स्वार्थ साधन और उन्नतिका विशेष व्रत किया था, वह पाठक मेवाड़के इतिहासमे पढ चुके है। जालिमसिहने अपने राजनैतिक स्वार्थके लिये कोटेकी सेना सामन्त और राजभण्डारको जिस मेवाड़के लिये वृथा नियुक्त करके कोटेके अलक्षमे अनिष्ट साधन किया, पाठक उसको भी पढचुके है। सम्बन् १८४७ से १८५६ तक जालिमसिहने जो राजनैतिक अभिनय किया वह मेवाड़के उक्त इतिहासमे लिखा जाचुका है, इस कारण हम यहाँपर उसको फिर लिखना उचित नहीं समझते।

संवत् १८५६ मे कोटेके सामन्तगणोने जालिमसिहके उस शासन और स्वेच्छा चारको न सहकर फिर उनके मारनेके लिये पड्यन्त्र किया। जालिमसिहके जीवनरूपी दीपकके बुझानेके लिये अनेक समय पर गुप्तरीतिसे बहुतसी चेष्टाएँ हुई, किन्तु जालिमसिहके सदा सतर्क रहनेके कारण मारनेवालोंकी आज्ञा किसी समय भी पूरी न हुई। संवत् १८३३ मे आथूनके सामन्त जालिमसिहके विरोधमे हुए, अन्तमे उनको देशसे निकाल देनेके पीछे फिर २० वर्षतक किसीने जालिमसिहके मारनेकी चेष्टा नहीं की। बीस वर्षके पीछे संवत् १८५६ मे दस सहस्रकी आयुवाले मोसेन देशके सामन्त वहादुरसिहने जालिमसिहके विरोधमे पड्यन्त्र रचा। जालिमसिहके प्रबल प्रतापसे कोटेके जिन सामन्तोंकी सब सम्पत्ति छीनी गई थी अब वह सब सामन्त वहादुरसिहके साथ मिल गये। उन्होने बडे गुप्तभावसे पड्यन्त्रको चलाया, कि जिससे उसकी पवनको भी कोई स्पर्श न करसके, जिस दिन उन्होने अपने उस पड्यन्त्रके कार्यको पूरा करनेका संकल्प किया, उस दिन दोपहरके समय केवल जालिमसिहको उसकी खबर मिल गई। पड्यन्त्र रचनेवाले किसर को मारेंगे, अति गुप्तभावसे उनके नामोंकी एक सूची बनाली। उसमे सपरिवार जालिमसिहको, उनके मित्र और उपदेशा पण्डित लालाजीको मारडालनेके

सम्बन्धमें लिखा था। षड्यन्त्री गणोका विचार था कि जिस समय जालिमसिंह दरवारमें बैठे हों उसी समय सबके सामने यह हत्याकाण्ड हो। कहा जाता है कि जिस समय जालिमसिंह दरवारमें बैठे थे उसी समय उन्होंने षड्यन्त्र रचनेवालोंके गुप्तभेदको पाकर क्षणमात्रमें ही अपनी रक्षाके लिये उपाय कर लिया। जो पहरेदार उनके गरीरके रक्षक थे उन सबको हटाकर उन्होंने “पायेगा” नामक प्रबल पराक्रमी अश्वारोही सेनाको बुलाकर अपनी रक्षाके लिये नियुक्त किया। अतएव हत्याकी अभिलाषासे षड्यन्त्र रचनेवालोंने जिस समय दरवारपर आक्रमण किया उसी समय वह दरवारमें गच्छधारी घुड़सवार-सेना देखकर हताश होगये। तब घुड़सवारोंने शीघ्र ही उनपर आक्रमण किया, और वह भाग निकले, तिसपर भी बहुतोको पकड़ लिया और बहुत भाग गये। षड्यन्त्रके नेता वहादुरसिंहने भागकर चम्बल नदीके किनारे पाटननामक स्थानके बीच हाड़ा-जातिके कुलदेव केशवरायके मंदिरमें शरण ली। उन्होंने विचारा कि पुरानी रीतिके अनुसार जब केशवरायके मंदिरमें आश्रयलेता हूँ तब जालिमसिंह कभी वृंदीराजके बीच इस मंदिरमें बलपूर्वक आकर मुझे नहीं पकड़ेगा। किन्तु उनकी वह आशा शीघ्र ही भ्रान्तिके रूपमें बदल गई। उग्र प्रतापी जालिमने सरलतासे मंदिरकी पवित्र प्रथाको नष्ट कर उसमेंसे वहादुरसिंहको पकड़वाकर मरवा डाला।

इतिहाससे जाना जाता है कि जालिमसिंहके अनुकूल पक्षको लेनेवालोंका कथन है कि जालिमसिंहने अपनी रक्षा वा अपने स्वार्थके लिये वहादुरसिंहको नहीं मारा, उनके हाथमें जो गुरुभार अर्पित था उस गुरुभारको पालन करने अर्थात् कोटाके महाराव उमेदसिंहके स्वार्थ और जीवनकी रक्षाके लिये ही उन्होंने इस कठोर व्यवहारको किया था। षड्यन्त्र करने-वालोंका यह आशय था कि हत्याकाण्डका अभिनय करके महाराव उमेदसिंहको सिंहासनसे हटाकर महाराजके एक छोटे भाईको कोटेके राजसिंहासन पर बैठा दे। यह बात कहाँ ली सत्य है, इसका विशेष प्रमाण नहीं मिलता। किन्तु जालिमसिंहने जैसे कठोर शासनके दंडको चलाकर सामन्तोंके हृदयको चूर्ण किया था और महाराव उमेदसिंहको जैसे अपना खिलौना बनाया था उससे यह बात सत्य कही जासکتी है। इस समय कोटाके राजपरिवारके बीच महाराव उमेदसिंहके चचा राजसिंह, और दोनो भाई गोवर्द्धन सिंह एव गोपालसिंह जीते थे। आर्थुनेके सामन्त गण जिस समय महा षड्यन्त्रके जालको फैला कर जालिमसिंहके विरोधमें खड़े हुए थे, उसी समय गोवर्द्धन और गोपालसिंह सिंहासन पानेकी इच्छासे उस षड्यन्त्रमें लिप्त थे, इस बातके प्रकाश होनेसे जालिमसिंहने तुरन्त ही उन दोनो भाइयोंको भी कैद कर लिया। बड़े गोवर्द्धन दशवर्षतक कैदमें रहकर परलोक सिंधारे, और छोटे गोपाल भी बहुत दिनोंतक कैदमें रहकर परलोकवासी हुए। महारावके चचा राजसिंह वृद्ध होकर बहुत दिनोंतक जीते रहे किन्तु राजनैतिक किसी षड्यन्त्रमें, किसी गोलयोगमें युक्त नहीं होते थे, इसीसे जालिमसिंह उनकी ओर नेत्र उठाकर नहीं देख सक्ते थे। राजसिंह नगरके बीच देव मन्दिरकी श्रेणीके बाहर कभी नहीं जाते थे।

कर्नल टाड् लिखते है कि “ जालिमसिहकी शक्तिको हटाने और उनके जीवनको नष्ट करनेके लिये अनेक प्रकारके उपाय उनके विरोधियोने किये । सब मिलाकर अठारह वार उनके मारनेके लिये पड्यन्त्र रचे गये, किन्तु प्रत्येक वारमे जालिमसिहके बुद्धिबलने विरोधियोके उद्देशको व्यर्थ कर दिया । कहा जाता है कि प्रकाशमे और गुप्तरीतिसे बलसे, विपसे और अस्त्र शस्त्र आदिसे उनके मारनेके उपाय रचे गये । किन्तु राजमहलोमे राजपतोकी स्त्रियोने जो जालिमसिहके वध करनेकी अभिलाषा की थी, वह पड्यन्त्र बड़ा भयानक था । जालिमसिहके रूप सौन्दर्यपर मोहित राजमहलमे रहनेवाली एक रमणी यदि अपनी चतुराईसे सहायता न करती तो जालिमसिह अपनी रक्षा उस समय नही करसते थे । एक समय की बात है, छोटे राजकुमारकी माताने जालिमसिहको राजमहलमे बुलाया । जालिमसिह राजमाताके बुलानेसे उनके महलके समीपवाले घरमे पहुँचे, इस समय बहुतसी राजपूत रमणीगणोने नंगीतलवार लिये अनेक अस्त्र गस्त्रोसे सजीहुई अवस्थामे जालिमसिह पर आक्रमण किया । और शीघ्र ही जालिमसिहको बाँधकर कैद कर लिया । राजपूत रमणी कैसी वीर नारी है अस्त्र चलानेमे कैसी चतुर है, कैसे साहस और बलशालिनी है जालिमसिह इसको भलीभाँति जानते थे । अतएव उन शस्त्रधारिणी महाशक्तियोसे जालिमसिह बँध गये, और उन्होने जाना कि अब किसी भाँतिसे भी यहाँसे छुटकारा नहीं मिल सक्ता । सौभाग्यसे जालिमसिहको एक साथ न मारा और जालिमसिहसे उनके प्रधान २ जीवनचरित्रोको पूँछने लगी । उनकी यही इच्छा थी कि जालिमको प्रश्नोके उत्तर देते समय अचानक मारडालगी । वीरवालागण जालिमसे एक२ करके पूँछती थी, इसी समय प्रधानरानीकी अत्यन्त बलशालिनी प्रधानदासीने महाकालभैरवीकी मूर्त्तिसे आकर जालिमसिहको अनेक तिरस्कार और कटुवचनोसे विकार कर बलके साथ उन सब वीरनारियोको क्रमसे निकाल दिया । जालिमसिहने उस महा विपत्तिसे उद्धार पाया और जाना कि प्रधानदासी यदि इस चतुराईसे मेरी सहायता न करती तो अवश्य ही आज प्राण त्यागने पड़ते ।

“ इतिहास जाननेवाले टाड् साहबने लिखा है कि जालिमसिहके विरोधमे जैसे क्रमानुसार पड्यन्त्र रचे गये उसमे शत्रुओको विफलमनोरथ कर यदि अन्य मनुष्य होता तो निश्चय ही उन्मत्त होकर प्रत्येक शत्रुसे बदला लेता, किन्तु जालिमसिहने कभी किसीके साथ अपने बदला लेनेकी इच्छा नही की । यद्यपि वह रात्रिके समय एक बड़े मंदिरमे शयन करते थे परन्तु कभी अप्रयोजनीय भयजालमे नही फँसे । अपनेको वह सभी प्रकारसे छोटा मानते थे एवं सरलतासे इस बातको जान लेते थे कि कौन उनका स्वार्थ नष्ट करनेकी इच्छा रखता है, अतएव वह पहिले ही सावधान हो जाते थे । उनके अधिकारमे पुलिस अर्थात् शान्तिरक्षा विभाग इतना चतुर था कि अनेक स्थानोमे वैसी पुलिस नहीं थी । वह कर्मचारियोको उचित तनखाह देते और काम करनेवालोको बड़ा पुरस्कार देते थे । वह अपने सब विभागोके ऊपर बड़ी दृष्टि रखते थे। किसी पर भी वह पूर्ण विश्वास नही करते थे। वह अपनी चतुरता,

नीतिज्ञता और विलक्षणताके साथ राज्यके सब विभागोमे दृष्टि रखते थे, इसीसे चारोओर अत्याचार, उपद्रव, राजनैतिक गोलयोग, पड्यन्त्र और वडे २ युद्ध होनेपर भी उन्होने आधी सदीतक अपने प्रबल प्रतापसे और अतुल शक्तिसे राजकार्यको चलाया । ” कर्नल टाड्की यह युक्ति सत्य पूर्ण इतिहासको प्रमाणित करती है ।

तीसरा अध्याय ३.

जालिमसिंहकी शासननीति—मेवाड़के सम्बन्धमे जालिमसिंहके राजनैतिक गुप्त उद्देश—मेवाड़के कल्याणके लिये जालिमसिंहसे कोटेका स्वार्थ नाश होना—जालिमसिंहके अत्याचार—जालिमसिंहका राजमहलोका छोड राज्यमे घमना—वस्त्रावासमे रहना—नवीन शिक्षित सेनाको तैयार करना—सेनाके ढलको विलायती अस्त्र देना, और शिक्षा देना—कोटेकी राजप्रणालीका सस्कार—पटैलकी रीति—करलेनेकी रीतिको बदलना—पटैलोको पुन पद मिलना—पटैल समिति—उनके शासनकी शक्ति—बोहारागण—नूतनपटैलोसे किसानोको कष्ट पहुँचना—पटैलोको केंद्र करके उनको अर्थ दंड देना एवं पदसे हटाकर पटैलकी रीतिको तोड़ देना ।

हम कोटाराज्यके जिस समयके इतिहासको वर्णन करते है वास्तवमे महाराज राणा जालिमसिंह ही उस समय कोटेके स्वामी थे, और महाराव उमेदसिंह उनके खेलके खिलौनेस्वरूप सिंहासन पर विराजमान थे । जालिमसिंहके राजनैतिक अभिनयका कुछ विवरण हम पहिले अध्यायमे लिख आये है, उन्होने शासनकर्त्ता एवं विधानकर्त्ताके रूपसे किस प्रकार अभिनय किया अब उसका ही वर्णन करते है । जालिमसिंहने कोटाराज्यके ऊपर अपनी महान् राजनैतिक ऊची अभिलाषाको पूर्ण करनेके लिये कोटाराज्यकी धन-सम्पत्ति और सेनाकी शान्ति सभीको नष्ट किया । सवत् १८२१ मे जिस समय मेवाड़के महाराणाके साथ जालिमसिंहकी वातचीत हुई उसी समयसे सवत् १८५६ तक राज-राणा जालिमसिंहने कोटाराज्यपर जिस भौति अपना प्रताप फैला रक्खा था, मेवाड़-राज्यके ऊपर भी उसी प्रकारसे अपना प्रबल प्रताप और अधिकार बढ़ानेके लिये वह दृढ चेष्टा करते थे । उन्होने उस महान् नैतिक आशाको पूरा करनेके लिये कोटाराज्यका सर्वनाश कर किसानोको खरीदे हुए दासकी समान करडाला । सवत् १८४० मे अत्या-चार और पीड़ा भयङ्कर रूपसे बढ़ गई, सब कुछ लेकर भी किसानोपर जालिमसिंहने उनकी आमदनीके ऊपर जो कर बांध रक्खा था उसके देनेमे स्वभावसे ही किसान असमर्थ थे । तिस पर जालिमसिंहके नौकर जब कर वसूल करनेजाते और किसानो से न पाते तो उनके हल, गऊ आदि उस करके नामसे ले आते थे, इस कारण किसान लोग एक साथ अपने जीवनकी आशा छोड़ चुके थे । वहुनसे किसान

भूखों मरने लगे, कोई २ भागगये किन्तु उस समय रजवाड़ेके चारोंओर विप-
त्तियोंका सोता वहनेमे वह किसका आश्रय ले ? राजराणा जालिमसिहने उन
किसानोंके जो पिताके क्षेत्र थे, उनको और हल इत्यादि खेती करनेकी सामग्री
और बैल आदि पशुओंको छीन लिया था, इससे बहुतसे किसान दूसरा उपाय
न देखकर कुछ सामान्य वेतन लेकर दासस्वरूपसे अपने पासके पहिले ही खेतोमे
उन हल आदिसे खेती करनेमे सम्मत हुए ! कोटेके प्रायः सभी किसानोंके भाग्यमे
इस प्रकारका शोचनीय व्यापार हुआ, इस कारण राजराणा जालिमसिहने महाराव
राजा उमदासिहकी ओरसे कांटेराज्यके समस्त कृषि क्षेत्रोंके अधीश्वर होकर जो
पृथ्वी अवतक परित्यक्त भावसे पड़ी थी उस सबमे कृषिकार्य करना प्रारंभ करदिया
और आप स्वयं कृपकपति पदपर प्रतिष्ठित हुए ।

यद्यपि जालिमसिह मेवाडराज्य पर आधिपत्य विस्तार करनेके लिये बराबर
कई वर्षसे चेष्टा करते आये थे, और उसी उद्देशको पूर्ण करनेमे उन्होंने कोटेका सर्वनाश
किया था, परन्तु अतमे एक भयकर घटनाके होनेसे उनकी उस ऊंची अभिलाषाकी
जड़मे भयंकर आघात लगा । महाराष्ट्र नेता इंगलिया परिवारके साथ जालिमसिहकी
अधिक मित्रता थी । उसी इंगलियाके वंशधर बालाराव मेवाड़के महाराणाके द्वारा बंदी
होकर उदयपुरके कारागारमे रक्खे गये, जालिमसिह उन्हीं झालारावका उद्धार करनेके
लिये गये, उसीसे महाराणाका क्रोध इनके ऊपर हुआ इस कारणसे उन्होंने महाराणाको
अपने हस्तगत करके मेवाड़मे अपनी प्रबलता विस्तार करनेके अपने हृदयरूपी वगीचेमे
जिस आशाके वृक्षको यत्नरूपी जल सींचकर बढ़ाया था, वह एकबारही चिरकालके लिये
जड़से उखड़ गया। तबतो जालिमसिहको चैतन्यता हुई, वह यह समझ गये कि अपने स्वार्थ-
साधन करनेके लिये काल्पनिक भ्रान्त आशाको पूर्ण करनेके लिये उन्होंने अन्याय और
अकारणसे कोटेकी प्रजा और कोटेके अधीश्वरका सर्वनाश किया है । चतुर राजनीतिज्ञ
जालिमसिह सावधान हो पूर्वोक्त हानिको पूर्ण करनेके लिये शीघ्र ही नवीन अनुष्ठान
करनेमे प्रवृत्त हुए ।

संवत् १८५६ मे मोसेनके सामन्तके द्वारा षड्यन्त्र जालका विस्तार होनेके पूर्वतक
जालिमसिहने किलेके महलमे निवास किया था परन्तु संवत् १८६० सन् (१८०३-४
ई०) मे उन्होंने झाला रावको छोड़कर मेवाड़से लौटते ही उस महलमे निवास
न कर अन्यत्र वास करनेकी इच्छा की । उस समय ब्रिटिश सेनाने सम्मिलित महाराष्ट्र
दलके विक्रम और प्रतापकी जड़मे विषम आघात किया और महाराष्ट्रोंके अधिकारी
बहुतसे देशोंको छीन लिया, तब महाराष्ट्र शीघ्र ही दल भंग करके भारतवर्षके अनेक
प्रान्तोंमे जाकर लूटमार और अनेक प्रकारके अत्याचार करने लगे । जालिमसिह
अपनी तीक्ष्णबुद्धिके बलसे समझ गये कि महाराष्ट्रोंके इस प्रकारके अत्याचारके
समयमें राजधानीके महलोंमे न रहकर जिस स्थान पर उनके द्वारा आक्रमण होनेकी
संभावना है उसके ही निकट रहना इस समय उचित है । उनके उस महलके छोड़नेमे

दो प्रधान उद्देश थे—पहिला तो कोटेकी राजस्वरीतिका संस्कार साधन, दूसरा महाराष्ट्रोंका दल कोटेराज्यके जिस प्रान्तमें जाकर पड़ेगा उसी प्रान्तमें जाना । यद्यपि हमारा यह विश्वास था कि बुद्धिमान जालिमसिंहने उन दोभों उद्देशोंके वशवर्ती होकर महलको छोड़नेका आग्रह किया था, परन्तु कोटेके जातीय इतिहाससे जाना जाता है कि एक समय रात्रिमें महलके ऊपर बैठकर एक(पेचक) उल्लूने विकटस्वरसे चीत्कार किया था, जालिमसिंहने राजधानीके समस्त गणक और ज्योतिषियोंको बुलाकर पूछा, उन्होंने गणना करके कहा कि “ इस महलमें निवास करना अब किसी प्रकार भी उचित नहीं, अब इसमें निवास करनेसे आपके भविष्यतमें असंगल और अनिष्ट होनेकी पूरी संभावना है । ” जालिमसिंहने ज्योतिषियोंके उस उपदेशसे महलको छोड़ दिया, हाड़ाजातिके इतिहास लेखककी यही उक्ति है, परन्तु हमारा यह विश्वास नहीं है कि जालिमसिंहने महलके ऊपर कुलक्षण युक्त पेचकके चीत्कार करनेसे ही महलको छोड़दिया था ।

गणकाचार्योंने महलको अपवित्रताके विषयमें एक वाक्य प्रकाशित किया था इससे राजराणा जालिमसिंह शीघ्र ही महलको छोड़कर अनुचरोको साथले कोटेराज्यमें भ्रमण करने और इतने दिनोंके पीछे उस राज्यमें अपनी राजनैतिक ऊची अभिलाषाको बांध रखनेमें प्रवृत्त हुए । जालिमसिंह भ्रमण करनेके समय भलोभांतिसे जानगये, और उन्होंने स्वयं अपने नेत्रोंसे देख लिया अपने स्वार्थसाधनके लिये मेवाडके निमित्त जो कुछ अनुष्ठान किया था उससे कोटेराज्यका किस प्रकारका अनिष्ट साधन हुआ और प्रजा किस प्रकारकी शोचनीयदशामें पड़ी है, वह और भी जानगये कि उनकी कठोर राजनीतिके दोषसे कोटेराज्यके तीन अंशोंमेंसे एक एक अंशकी वरावर किसान एकवार हो सर्वम्वांत हो गये है, तथा और भी दो अंश एकवार ही भरोसाहीन और घोररूपसे असंतुष्ट हुए हैं । इस समय कोटेके राजस्वकी अवस्था भी जैसी शोचनीय होगई है उसमें भी उनको अपने पूर्वानुष्ठित नीतिके कुफलका भलीभांतिसे परिचय मिलगया । इस समय वैश्य और महाजन समाजमें उसकी प्रतिपत्ति कुछ भी नहीं थी, कोई वैश्य वा पहाजन उनकी बात अथवा उनके हस्ताक्षरकी हुंडीपर विश्वास नहीं करता था । इतने दिन कोटेकी सर्वसाधारण प्रजा किसी विषय पर कुछ भी अभियोग उपस्थित करती थी कारण यही था कि वह उसपर कुछ भी ध्यान नहीं देते थे, जिस उपायसे हो धनका संग्रह करनाही उनका मुख्य उद्देश था, इस कारण वह किसीकी कुछ सुनते न थे, प्रजाके अतिरिक्त कर देनेमें असमर्थ होते ही यह उनका सर्वस्व छीन लेते थे । परन्तु शीघ्र ही प्रकाशित होगया कि कठोर आर अन्याय राजनीतिकी प्रचलतएगके निवारण न करने पर समयपर राज्यकी विपत्तिके समयमें प्रजासे सहायता प्राप्त करना अत्यन्त कठिन होगया है, इस कारण ऊची प्रतिभाशाली जालिमसिंह शीघ्र ही उस प्रचल राजनैतिक रोगका प्रतिकार साधन करनेके लिये अनेक प्रकारकी औपधियोंका अविष्कार करनेमें प्रवृत्त हुए । वह सबसे पहिले गागरीलेके अमेच किलेके निकट एक स्थायी डेरा स्थापन करके वहाँ रहने लगे, किसी महलमें न रहकर उन्होंने केवल उसी डेरेके ऊपर एक सामान्य आभियाना

वना लिया । इनको इस भांति सामान्य भावसे रहता हुआ देखकर अन्यान्य सम्भ्रान्त सामन्त और राजपुरुष भी उसी भावसे रहने लगे । उन्हीं सामान्य डेरोमे समस्त राजकार्य भी होने लगे ।

चतुर जालिमसिहने जिस स्थानपर डेरे स्थापन किये थे वह स्थान भी उनके राजनीतिक उद्देश साधनके लिये सम्पूर्ण रूपसे उपयुक्त था । दक्षिणाञ्चलसे कोटाराज्यमे जानेके लिये जो दो प्रधानमार्ग है उन स्थानोंके वह ठोक वीचमे था, और दूसरी ओर कोटेके अधीनके जिन देगोमे कठिन भील जाति वास करती थी वह स्थान भी निकटही थे, शेरगढ़ और गागरौल नामक दो प्रबल किलेके कुछही दूर होनेसे उनको अपनी रक्षा करनेका विशेष सुभीता होगया था । जालिमसिहने अपनी समस्त धनसम्पत्ति और सामरिक उपकरण शेषोक्त किलेमे रख लिये और अपनी सामर्थ्यके अनुसार दोनों किलोंको अभेद्य करनेमे भी कसर नहीं की। इन्होंने शीघ्र ही एक नवीन सेनाकी मृष्टि करके अंग्रेजी रीतिके अनुसार उनको शिक्षादान और अस्त्रदान करके एक एक सेनादलको एक एक जन “ कप्तान की उपाधिकारी सैनिक पुरुषोंके अधीनमे रक्खा । अन्य पक्षमे “ राजपट्टन ” नामक राजकीय सेनाको भी उन्होंने इस प्रकारसे शिक्षा दी कि उसने अनेक युद्धोंमें विशेष वीरता और असीम साहस प्रकाश किया । जालिमसिहने सेनादलको इस भावसे शिक्षित और सजाकर रक्खा कि वह दल आज्ञा पाते ही एक मुहूर्त्तमे जिस प्रान्तमे शत्रु आते उसी प्रान्तमे जाकर युद्ध उपस्थित करसकता था, इस भावसे सेना तैयार रहती थी । राजधानीमे राजमहलके भीतर रहनेसे इसके सम्बन्धमे अधिक विलम्ब हानेकी जो संभावना थी, इस स्थान पर वह सब विलम्बके कारण भी दूर होगये ।

जालिमसिहको अपने जीवनके इस समयतक राजनैतिक पण्डित्यरूपी समुद्रकी प्रबल तरंगोंमे निमज्जित होनेने भूमिकी अवस्थाके सम्बन्धमे और राजस्वके सम्बन्धमे कोई विशेष अभिज्ञता प्राप्त करनेका अवसर नहीं मिला था । वह अद्यतक चिरकालसे प्रचलितरीतिके अनुसार राजस्वक वदलेमे क्षेत्रोत्पन्न द्रव्य निर्द्धारित परिमाणके अनुसार ग्रहण करते आये थे । परन्तु वह इस समय भला भाँतिसे जानगये कि यह रीति सभी अंशोंमे असुविधा जनक थी, एक ओर इस रीतिसे राजस्व संग्रह करनेवालोंने जिस प्रकार प्रजाके ऊपर अत्याचार और उपद्रव किये थे, अधिकतासे द्रव्यको ग्रहण करके अपने उदरको पूरण किया था, दूसरी ओर किसी २ प्रजाने भी इसी कारणसे राजप्राप्य राजस्वदानके समयमें भी वंचना की थी, इसी रीतिको राजाके पक्षमे सम्पूर्ण अहितकारी जान कर उसे केवल कर संग्रह करनेवाले पंडेलोक उदर पूरणका उपायस्वरूप देखकर वह शीघ्र ही उन प्रजाकी अनिष्ट मूलक तथा राजकी क्षति मूलकरीतिको एकवार ही दूर करनेमे प्रवृत्त हुए ।

राजमंत्री जालिमसिहने सबसे पहिले बटाई अर्थात् राजस्व कर और शुल्कके वदलेमें क्षेत्रमे उत्पन्न हुए द्रव्यग्रहणका समस्त तथ्य, एवं विवरण संग्रह किया, और किस उपायसे पटेलोंन प्रजाके ऊपर अत्याचार करके अपना पेट भरा था, उसको अत्यन्त गुप्तभावसे

जानकर कांटेराज्यके समस्त देशके पटेलोको अपने यहाँ बुला भेजा। पटेलोके आते ही उन्होंने प्रत्येक पटेलको उनके अधीनमे कितनी भूमि है ? कितने किसान कर आदि देते हैं ? किस प्रकारके उपायसे कर लिया जाता है, और उनकी निजकी अवस्था कैसी है ? आमदनी कितनी है ? संगत कहाँ तक है ? इसको लिखकर सरलतासे जानलिया कि समस्त राज्यमे कितने किसान और कितने कृषिक्षेत्र है, और कितना राजस्व संग्रह होता है, जालिम-सिंह समस्त ज्ञातव्य विवरणको संग्रह करके देशमे भ्रमण करनेके लिये बाहर हुए। भ्रमणकरनेके समयमे प्रत्येक ग्राम चकवन्दी अर्थात् भूमिका परिमाण निर्धारण करके उस भूमिमे किस २ नदीसे खेती होती है, और किस २ भूमिकी खेती वर्षाके ऊपर निर्भर करती है, किस २ भूमिमे खेती सरलतासे होती है, किस २ भूमिमे खेती कठिनतासे होती है, और कौन २ भूमि पहाड़ी है तथा किस २ भूमिमे पशु आदि चराये जाते हैं उसको वह स्वतन्त्र २ रूपसे विभक्त करने लगे। उन्होंने पिछले कई वर्षोंका हिसाब देखकर भूमिकी सब आमदनी कितनी होती थी उसका अनुमानसे एक २ का हिसाब कर दिया। उसके पीछे पूर्वप्रचलित रीतिके अनुसार और राजस्वके बदलेमे प्रजासे धान्यादि उत्पन्न अनाज नहीं लिया जायगा सभीको उसके बदलेमे नगदरूपया देना होगा यह निर्धारण किया।

नीतिविशारद जालिमसिंहने इस प्रकारसे समस्त भूमिका कर नियत करके अन्तमे कर संग्राहक पटैलगणोको परिश्रम स्वरूपसे प्रत्येक पटेलके अधीनमे जितने बीघे जमीन होगी पटेलको उस जमीनके प्रत्येक बीघेके ऊपर डेढ़ आना कर देना होगा इस प्रकारका नियम निश्चय करदिया, परन्तु पटेलोको यह भी विदित कर दिया कि उनसे अपनी अधिकारी भूमिका साधारण प्रजाके कर देनेकी अपेक्षा बहुत कम कर लिया गया है। तब जो कोई पटेल प्रजासे प्राप्त उस डेढ़ आनेके अतिरिक्त और कुछ ग्रहण करेगा तो उसके अधिकारकी भूमि राजा अपने अधिकारमे कर लेगा। इस नवीन व्यवस्था के अनुसार किसी पटेलको वार्षिक ५ रूपये १५ रु० सहस्र मुद्रा कर संग्रह करनेके परिश्रम स्वरूपसे मिलेगी। यह जाना जाता है कि पहिले पटेलोने फिर अपने २ पदपर अभिपिक्त होनेके लिये विशेष चेष्टा की और एक एक जनने जालिमसिंहको नजरमे दण्ड २ बीस २ इस प्रकार करके पचास हजार रूपया दिए, इस उपायसे जालिमसिंहने नजरानामे दण्ड लाख रूपया पाया और उसको अपने शून्यराजभण्डारमे मिला लिया।

उक्त प्रकारसे नवीन व्यवस्थाको देखकर किसानलोग आशा करने लगे, और इतने दिनोंके पीछे समझा कि उनके मुखका सूर्य उदय होगया, कारण कि जो कर दिया जाता था उसके बढ़नेसे यह जान गये कि पटेलोके अत्याचार उत्पीड़न और अन्याय कर दानके हाथसे अब एकवार ही छुटकारा मिलेगा। परन्तु उनकी उस आशाके साथ ही साथ और एक भयंकर कारण दिखाई दिया। जालिमसिंहने यह आशा प्रचार कर दी, कि पहिले जिस भाँति किसी २ जमीन पर वर्षाके न होनेसे प्राय और किसी नैसर्गिक कारणसे फसलके न होनेसे उसका कर बढ़ाया जाता

था; इस समय वह नहीं होगा, और जिस जमीनको किसानोंने अबाद नहीं किया है पटैल उस जमीनको अन्य मनुष्यको नवीन व्यवस्थाके अनुसार खेती करनेके लिये देदे, यदि कोई उस जमीनको न ले तो वह जमीन जालिमसिंहकी खास जमीन रूपसे परिणत होगी और दूसरी ओर जालिमसिंहने राजस्वके लेने न लेनेका समस्त भार एकमात्र पटैलके ऊपर ही अर्पण किया ।

इतने समय तक पटैल लोग किसानोंके ऊपर इच्छानुसार व्यवहार करते, और केवल वार्षिक वा त्रिवार्षिक पटैलवराके नामसे कर देते थे, इस समय जालिमसिंहने उस करको दूर करनेकी आज्ञा देदी, यदि पटैल प्रजाके ऊपर किसी प्रकारके अत्याचार न करके कर देते हों तो राजदरवारसे इनको आश्रय देकर सम्मानित किया जायगा । इस प्रकारसे पटैल लोग ग्राम समारोहके प्रतिनिधि और प्रजाके रक्षकरूपसे राजकीय कर्मचारीरूपमें गिनेगये । इन पटैलोंको सतुष्ट करके राज्यके अभ्यन्तरिक उत्कर्षसाधनमें उनको उत्साहित करना जालिमसिंहका आभ्यान्तरिक उद्देश था, इस कारण इस नवीन व्यवस्थासे उस उद्देशके पूर्ण होनेके विशेष लक्षण प्रकाशित होने लगे । जालिमसिंहने नव नियोजित पटैलोंको सम्मानस्वरूपमें सुवर्णके कंगन और पगड़ी देकर सबको यथास्थान पर भेज दिया ।

इतिहाससे जाना जाता है कि जालिमसिंहने उन बहुतसे पटैलोंमेंसे चार बुद्धिमान चतुर पटैलोंको एक समितिके सदस्य पदपर नियुक्त करके अपने यहाँ रक्खा था । सबसे पहिले वह चारों पटैल एकमात्र राजकीय विषयक कार्योंमें नियुक्त हुए, शीघ्र ही शान्तिरक्षा अर्थात् पुलिस विभागके कार्य भी उनके हाथमें सौंपे गये, सबसे पीछे जालिमसिंह राज्यके भीतरी विषयमें भी उनका परामर्श लेकर कार्य करते थे । ग्राम समाहार, नगर समूह और राजधानीके पंचोंसे जिन विषयोकी मीमांसा होती थी जो सब विचार निष्पन्न होते थे, उन सबके पुनर्विचार होनेका भार तक उसी समितिके हाथमें अर्पण किया गया ।

इस प्रकारसे कुछही समयमें उस समितिका राजस्व, विचार, और शान्तिरक्षा तीन विभागोंपर अधिकार होगया । कर्नल टाड् साहबने लिखा है कि “समस्त जगत्में जालिमसिंहके शान्तिरक्षा विभागकी समान अन्य किसी राज्यमें शान्तिरक्षाका विभाग किसी समय भी नहीं था, कोटाराज्यमें सभी जगह गुप्त चरित्र रूपी जालका विस्तारित था, और उस जालके बाहर कोई नहीं भाग सकता था ।

यथार्थ पक्षमें उक्त नवनियोजित पटैलोंने सर्व साधारण प्रजाके स्थानीयप्रभू होकर भली भाँतिसे जान लिया कि प्रजाके ऊपर अर्थ दंड वा बलपूर्वक प्रजासे जो कुछ लेते थे वह सरलतासे प्रकाशित होजायगा फिर प्रजाके ऊपर उत्पीड़न कैसे करै इस कारण वह अर्थ पिशाची पटैलगण अन्य उपायसे अपने उदर पूर्ण करनेके लिये उद्यत हुए, और विचारने लगे कि इस उपायके करनेसे उनके अत्याचार और उपद्रव शान्त नहीं होंगे और कार्य सिद्ध होजायगा । रजवाड़ोंमें वोहरानामक एक श्रेणीके

वनिये है, वही दीन दुःखी किसान और प्रजाको समय समय रुपया कर्ज देकर उनकी सहायता करते है, पटैलोने अनेक चिन्ता करनेके पीछे उन्ही महाजनोंसे कार्य-कराना प्रारम्भ किया ।

रजवाडेके बोहरोके सम्बन्धमे महात्मा टाड् साहवने लिखा है कि “बोहरागण किसानोके कृषिकार्यको समाधान करनेके लिये जिस किसो प्रयोजनीय द्रव्य अर्थात् गो कर्पण यन्त्र बीज आदि देते थे, और जबतक धान्य न उत्पन्न हो और वह न कटे तवतक सहायतादेते रहते थे । परन्तु इस प्रकारसे सहायता करनेके पहिले किसानोके साथ बोहरोका यह नियम निश्चय होता था कि धान्यके उत्पन्न होत ही बोहराने जो कुछ धनकी सहायता की है उसको सूद सहित रुपया मिलैगा। इन्ही बोहरोसे किसानोको विशेष सहायता मिलती थी इसका अनुमान सरलतासे हो सकता है । विशेष करके बोहरागण किसी समय भी अपने प्राप्त धनके अतिरिक्त ग्रहण वा किसानोके प्रति किसी प्रकारका उपद्रव नहीं करते थे, और किसान भी बोहरोको असतुष्टके लिये चेष्टा नहीं करते थे, कारण कि बोहरा इस बातको भलीभाँतिसे जानते थे कि अत्याचार और उत्पीडन करनेसे कोई किसान भी फिर उनसे सहायता नहीं लेगा, और इस बातको किसान भी जानते थे कि एक बोहराको ठकानेसे फिर और कोई बोहरा उनकी सहायता नहीं करेगा, इस कारण दोनो ही सावधानीके साथ कार्य करते थे, अधिक क्या कहै एक २ ग्रामका बोहरा सदा एक २ किसानको सहायता देता आया था, किसान भी ग्रामके बोहरोको छोडकर अन्य किसी ग्रामके बोहरोका आश्रय नहीं लेता था” ।

राजराणा जालिमसिहके कोटाराज्यसे पूर्वरीतिके अनुमार किसानोसे कर स्वरूप उत्पन्न हुए धान्यका अंश ग्रहण करने की रीति एक वार ही दूर करके उसके बदलेमे नगद रुपया ग्रहण करनेकी रीति प्रचलित करनेके पूर्वतक किसान उसी उपायसे खेतीका कार्य करते थे । नवीन नियोजित पटैलोने इस समय देखा कि एकमात्र नियमित कर ग्रहण करनेके अतिरिक्त अन्य किसी उपायसे कुछ धन किसानोसे ग्रहण करने पर प्रधान मंत्री जालिमसिह सर्वनाश साधन करेगे, इस कारण वह सब लोग षड्यत्र करके उक्त बोहरोका नाग करके आप स्वयं महाजनोंका कार्य करनेके लिये तैयार हुए । प्रकाश्य रूपसे बोहरोके कार्यमे बाधा देनेसे राजराणा जालिमसिंह महाक्रोधित होंगे यह जानकर उन्होने एक मध्यवर्ती उपायका अवलम्बन किया । क्षेत्रमे धान्यके पकजाने पर जिस समय किसानोने धान्यको काटनेके लिये पटैलोके समीप अनुमतिकी प्रार्थना करनी आरंभ की उसी समय पटैलोने कहा, “पहिली पहल राजाका कर देदो पीछे धान्य काटना ।” दीन किसान धान्य काटकर विना वेचेहुए कहाँसे रुपया दे ? इस कारण वह महा विपत्तिमे पड़े और उन्होने जाकर बोहरोका आश्रय लिया । परन्तु चतुर पटैलोने बोहरोसे जतादिया कि “जिन किसानो पर राजाका प्राप्त कर घाकी है तवतक वह किसानोको किसी प्रकार भी ऋण न देसकेगे ।” बोहरागणने पटैलोके इस निषेध वचनोंसे भयभीत होकर किसानोको आगे ऋणदान नहीं किया,

इस कारण किसान अन्य उपाय न देखकर अंतमें उन पटैलोकी शरणागत हुए, किसानोंने अपने २ उत्पन्नहुए धान्यके कितने ही अग पटैलोके समीप बंधकर रखे । पटैलोका उद्देश भी यही था, वह अपनी २ इच्छानुसार उत्पन्न हुए धान्यका मूल्य निर्णय करके उनको राज्य प्राय्य कर मिलगया है इसकी रसीद देने लगे । दूसरी ओर किसानोंने पटैलोके प्रस्तावके अनुसार इस मर्मके एक पत्रमें हस्ताक्षर करदिये, कि “ राजप्राय्य कर देनेके लिये यथेच्छ द्रव्य न होनेसे और उस अर्थके अन्यत्र संग्रह करनेका कुछ सुभीता न होनेसे मैं अपनी इच्छानुसार धान्यका उपयुक्त मूल्य निश्चय करके धान्यके कितने अग अमुक पटैलोके समीप रेहन रख कर रुपया लेता हूँ ” ।

किसानोंसे इस प्रकारके भावमें लिखवा लेनेका कारण यह है कि जालिमसिंह उक्त पत्रको देखकर समझ लगे कि किसानोंने अपनी २ इच्छानुसार पटैलोकी सहायता ग्रहणकी है, पटैलोने अपनी इच्छानुसार किसी प्रकारका अत्याचार वावल प्रयोग नहीं किया है ? इस भाँति पटैल उक्त उपायसे बोहरोके कार्यका नाश करके बहुतसा धान्य प्रतिवर्षमें संचय करने लगे । राजवाड़ोमें कोटाराज्य ही धान्यका प्रधान स्थान गिना गया है, पटैल उस समस्त धान्यको बँचकर बहुतसा धन उपार्जन करने लगे । इधर किसानोंकी अवस्था दिन २ शोचनीय होने लगी । यद्यपि थोड़े ही समयमें पटैलोका यह अत्याचार सवाद राजराणा जालिमसिंहके कान तक पहुँचा, तथापि चतुर पटैलोने यथासमय पर्याप्त करको संग्रह करके राजभंडारको पूर्ण करदिया, और बहुतसे खेतोंको जप्त करके जालिमसिंहके अधिकारमें करा दिया; जालिमसिंहने पहिले इन अत्याचार और उपद्रवोंकी ओर ध्यान न दिया था । संवत् १८६७ (सन् १८११ ई०) तक इस भाँति कार्य चलता रहा । इसके पीछे सहसा विना मेघके वज्र पातकी समान जालिमसिंहने कोटाराज्यके प्रत्येक पटैलोको बंदी करनेकी आज्ञा दी और प्रत्येक पटैल बंदी होकर इनके समीप आये । जितने पटैलोने इतने दिनोतक असत् उपायसे बलपूर्वक प्रजाका सर्वनाश करनेके साथ बहुतसा धन उपार्जन किया था उस सबको जालिमसिंहने खजानेमें मिला लिया । विचार होजानेके पीछे बहुत रुपया जुर्माना किया गया । केवल एकमात्र पटैलने अपना उपार्जित सात लाख रुपया अन्यराज्यमें भेज दिया । इस एक मनुष्यके दृष्टान्तसे ही हमारे पाठक इतना अनुमान कर सकते हैं, कि पटैलोने इतने दिनोमें किस भावसे किसानोंका सर्वनाश किया था ।

जालिमसिंहने नवीन प्रचलित पटैलरीतिसे अनिष्ट कारक फल उत्पन्न होता हुआ देखकर फिर कोटे राज्यमें पूर्वकालकी प्रचलितरीतिका अवलम्बन किया, और उसके साथ हीसाथ वह अपने कृषिकार्य करनेमें लगे । उस बाहुल्य जनक कृषिकार्यसे उनको निजकी जो बहुतसी आमदनी हुई थी उसका वर्णन पिछले अध्यायमें किया गया है ।

वनिये है, वही दीन दुःखी किसान और प्रजाको समय समय रुपया कर्ज देकर उनकी सहायता करते है, पटैलोने अनेक चिन्ता करनेके पीछे उन्ही महाजनोसे कार्य-कराना प्रारम्भ किया ।

रजवाडेके वोहरोके सम्बन्धमे महात्मा टाड् साहवने लिखा है कि “वोहरागण किसानोके कृषिकार्यको समाधान करनेके लिये जिस किसी प्रयोजनीय द्रव्य अर्थात् गो कर्पण यन्त्र वीज आदि देते थे, और जबतक धान्य न उत्पन्न हो और वह न कटे तबतक सहायतादेते रहते थे । परन्तु इस प्रकारसे सहायता करनेके पहिले किसानोके साथ वोहरोका यह नियम निश्चय होता था कि धान्यके उत्पन्न होत ही वोहराने जो कुछ धनकी सहायता की है उसको सूद सहित रुपया मिलैगा। इन्ही वोहरोसे किसानोको विशेष सहायता मिलती थी इसका अनुमान सरलतासे हो सकता है । विशेष करके वोहरागण किसी समय भी अपने प्राप्त धनके अतिरिक्त ग्रहण वा किसानोके प्रति किसी प्रकारका उपद्रव नहीं करते थे, और किसान भी वोहरोको असतुष्टके लिये चेष्टा नहीं करते थे, कारण कि वोहरा इस बातको भलीभाँतिसे जानते थे कि अत्याचार और उत्पीडन करनेसे कोई किसान भी फिर उनसे सहायता नहीं लेगा, और इस बातको किसान भी जानते थे कि एक वोहराको ठकानेसे फिर और कोई वोहरा उनकी सहायता नहीं करेगा, इस कारण दोनो ही सावधानीके साथ कार्य करते थे, अधिक क्या कहै एक २ ग्रामका वोहरा सदा एक २ किसानको सहायता देता आया था, किसान भी ग्रामके वोहरोको छोडकर अन्य किसी ग्रामके वोहरोका आश्रय नहीं लेता था ” ।

राजराणा जालिमसिहके कोटाराज्यसे पूर्वरीतिके अनुसार किसानोसे कर स्वरूप उत्पन्न हुए धान्यका अंश ग्रहण करने की रीति एक वार ही दूर करके उसके बदलेमे नगद रुपया ग्रहण करनेकी रीति प्रचलित करनेके पूर्वतक किसान उसी उपायसे खेतीका कार्य करते थे । नवीन नियोजित पटैलोने इस समय देखा कि एकमात्र नियमित कर ग्रहण करनेके अतिरिक्त अन्य किसी उपायसे कुछ धन किसानोसे ग्रहण करने पर प्रधान मंत्री जालिमसिह सर्वनाश साधन करेगे, इस कारण वह सब लोग षड्यत्र करके उक्त वोहरोका नाग करके आप स्वयं महाजनोका कार्य करनेके लिये तैयार हुए । प्रकाश्य रूपसे वोहरोके कार्यमे बाधा देनेसे राजराणा जालिमसिह महाक्रोधित होंगे यह जानकर उन्होने एक मध्यवर्ती उपायका अवलम्बन किया । क्षेत्रमे धान्यके पकजाने पर जिस समय किसानोने धान्यको काटनेके लिये पटैलोके समीप अनुमतिकी प्रार्थना करनी आरंभ की उसी समय पटैलोने कहा, “ पहिली पहल राजाका कर देदो पीछे धान्य काटना । ” दीन किसान धान्य काटकर विना वेचेहुए कहाँसे रुपया दे ? इस कारण वह महा विपत्तिमे पड़े और उन्होने जाकर वोहरोका आश्रय लिया । परन्तु चतुर पटैलोने वोहरोसे जतादिया कि “ जिन किसानो पर राजाका प्राप्त कर घाकी है तबतक वह किसानोको किसी प्रकार भी ऋण न देसकेगे । ” वोहरागणने पटैलोके इस निषेध वचनोंसे भयभीत होकर किसानोको आगे ऋणदान नहीं किया,

इस कारण किसान अन्य उपाय न देखकर अंतमें उन पटैलोकी शरणागत हुए, किसानोंने अपने २ उत्पन्नहुए धान्यके कितने ही अग्र पटैलोके समीप बंधकर रखे । पटैलोका उद्देश भी यही था, वह अपनी २ इच्छानुसार उत्पन्न हुए धान्यका मूल्य निर्णय करके उनको राज्य प्राप्य कर मिलगया है इसकी रसीद देने लगे । दूसरी ओर किसानोंने पटैलोके प्रस्तावके अनुसार इस मर्मके एक पत्रमें हस्ताक्षर करदिये, कि “ राजप्राप्य कर देनेके लिये यथेच्छ द्रव्य न होनेसे और उस अर्थके अन्यत्र संग्रह करनेका कुछ सुभीता न होनेसे मैं अपनी इच्छानुसार धान्यका उपयुक्त मूल्य निश्चय करके धान्यके कितने अग्र अमुक पटैलोके समीप रेहन रख कर रूपया लेता हूँ ” ।

किसानोंसे इस प्रकारके भावमें लिखवा लेनेका कारण यह है कि जालिमसिंह उक्त पत्रको देखकर समझ लगे कि किसानोंने अपनी २ इच्छानुसार पटैलोकी सहायता ग्रहणकी है, पटैलोने अपनी इच्छानुसार किसी प्रकारका अत्याचार वावल प्रयोग नहीं किया है ? इस भाँति पटैल उक्त उपायसे बोहरोके कार्यका नाश करके बहुतसा धान्य प्रतिवर्षमें संचय करने लगे । राजवाड़ोंमें कोटाराज्य ही धान्यका प्रधान स्थान गिना गया है, पटैल उस समस्त धान्यको बँचकर बहुतसा धन उपार्जन करने लगे । इधर किसानोंकी अवस्था दिन २ शोचनीय होने लगी । यद्यपि थोड़े ही समयमें पटैलोका यह अत्याचार सवाद राजराणा जालिमसिंहके कान तक पहुँचा, तथापि चतुर पटैलोने यथासमय पर्याप्त करको संग्रह करके राजभंडारको पूर्ण करदिया, और बहुतसे खेतोंको जप्त करके जालिमसिंहके अधिकारमें करा दिया; जालिमसिंहने पहिले इन अत्याचार और उपद्रवोंकी ओर ध्यान न दिया था । संवत् १८६७ (सन् १८११ ई०) तक इस भाँति कार्य चलता रहा । इसके पीछे सहसा विना मेघके वज्र पातकी समान जालिमसिंहने कोटाराज्यके प्रत्येक पटैलोको बंदी करनेकी आज्ञा दी और प्रत्येक पटैल बंदी होकर इनके समीप आये । जितने पटैलोने इतने दिनोतक असत् उपायसे बलपूर्वक प्रजाका सर्वनाश करनेके साथ बहुतसा धन उपार्जन किया था उस सबको जालिमसिंहने खजानेमें मिला लिया । विचार होजानेके पीछे बहुत रूपया जुर्माना किया गया । केवल एकमात्र पटैलने अपना उपार्जित सात लाख रूपया अन्यराज्यमें भेज दिया । इस एक मनुष्यके दृष्टान्तसे ही हमारे पाठक इतना अनुमान कर सकते हैं, कि पटैलोने इतने दिनोमें किस भावसे किसानोंका सर्वनाश किया था ।

जालिमसिंहने नवीन प्रचलित पटैलरीतिसे अनिष्ट कारक फल उत्पन्न होता हुआ देखकर फिर कोटे राज्यमें पूर्वकालकी प्रचलितरीतिका अवलम्बन किया, और उसके साथ हीसाथ वह अपने कृषिकार्य करनेमें लगे । उस बाहुल्य जनक कृषिकार्यसे उनको निजकी जो बहुतसी आमदनी हुई थी उसका वर्णन पिछले अध्यायमें किया गया है ।

चतुर्थ अध्याय ४.



जालिमसिंहकी कृषिप्रणाली—कृषिकार्यका विस्तार—कृषिविभागकी उन्नति—उसका विवरण—कोटेका कृषिक्षेत्र—उत्पन्न धान्यका परिमाण—मूल्य—खलिहान—सुभिक्ष और दुर्भिक्ष—समयके धान्यका मूल्य—जालिमसिंहका एक वर्षके बीचमे एक करोड़ रुपयेका धान्य बेचना—रवानगी धान्यके ऊपर शुल्क स्थापन—शुल्क संग्राहक—उस शुल्कके प्रचार होनेसे अत्याचार और उपद्रवोंका होना—कोटेराज्यकी सब आमदनी—जालिमसिंहका अफीमका एक चेटिया व्यवसाय—विधवा विवाहके ऊपर कर स्थापन—संन्यासियोंके ऊपर कर स्थापन—समाज्जर्नकी ऊपर करका प्रचार करना—जालिमसिंह और कवि—जालिमसिंहके शासनमे कोटेकी अवस्थाकी समालोचना ।

जालिमसिंहके आभ्यन्तरी शासनकी रीतिको उनके एक चेटिया कृषि व्यवसायको वर्तमान अध्यायमे वर्णन किया है । एक मात्र एक चेटिया कृषि कार्यसे जालिम सिहने समस्त प्रसिद्धि प्राप्त की । जिस समय जालिमसिंहने कृषिकार्य करके कोटेके क्षेत्रोंकी अवस्थाको बदल लिया उस समय किसी पर्यटन करनेवालेने कोटे राज्यमे जाकर सर्वत्र श्यामल शस्य पूर्ण क्षेत्रोंको देखकर विचारते कि कोटेकी प्रजाकी अवस्था अवश्य ही प्रीतिपूर्ण है । परन्तु किसी कारणसे ही कोटेके कृषि विभागके इस प्रकारके रूपका रूपान्तर हुआ, तथा उस कृषिकार्यका प्रधान फलभोगी कौन था इसका यथार्थ तथ्य जाननेसे अवश्यही उसके मनका भाव बदल जाता । सबसे पहिले जालिमसिंहने मेवाडका मंगल साधन किया और मेवाडमें अपनी प्रबलता विस्तार करके कोटेका सर्वनाश किया, इसीसे उन्होने कोटेके किसानोंके ऊपर अत्याचार और उपद्रव करके उनके ऊपर कर स्थापन करके किसानोंके रुधिरको सुखा दिया था, इसीसे किसानोंके कुलका नाश होगया, कृषिक्षेत्र सब बेजुते बोये छोड़ दिये गये और अन्तमें समस्त प्रजाने दूसरे देशोमे जाकर आश्रय लिया । जालिमसिंहने जब देखा कि प्रजाका नाश करनेके लिये उन्होने भयानक अमंगल किये हैं, जब यह जान लिया कि उनकी अवलम्बित अर्थशोषक नीतिने राजभंडारेके भविष्यका अनिष्ट किया है तब उन्होने करस्वरूप जो किसानोंके हल और अन्यान्य कर्षणके यत्र तथा किसानोंकी पैतृक भूमि पर अधिकार करलिया था, उस समस्त उपकरणसे आप स्वयं उन क्षेत्रोमे कर्षण करनेके लिये प्रवृत्त हुए, उसीसे कोटेराज्यका कृषिकार्य इतना अधिकतासे साधित हुआ कि पहिलेकी समान किसी समय भी दिखाई नहीं आया, जालिमसिंहने कोटेराज्यके प्रत्येक प्रान्तकी जिस किसी भूमिमे खेती होना संभव था उसी प्रत्येक भूमिमे ही अधिक क्या गहनवनको भी कृषिक्षेत्र कर दिया, और जिस पथरीले देशमे हल चलाना असम्भव था उस कठोर पहाड़ी भूमिमे भी कुदालके द्वारा खेती करना प्रारंभ करदिया, इस कारण बहुत थोड़े समयमे समस्त कोटेराज्यमे बहुतायतसे धान्य उत्पन्न हुए थे ।

संवत् १८४०, सन् १७८४ ई०में जालिमसिहके निजके तीन वा चार सौ हल थे, परन्तु कई वर्षोंसे उनकी संख्या आठसौ थी, जालिमसिहने जिस समय प्रचलित रीतिको रहित करके नवीन पैटेलोकी रीतिको चलाकर उत्पन्न हुए द्रव्यके बदलेमें नगद रूपया राजस्व स्वरूपसे ग्रहण करना आरंभ किया, उस समय उक्त हलोंकी संख्या एक हजार छः सौ थी, और कर्नेल टाड् साहबने लिखा है कि सन् १८२१ ईसवीमें जालिमसिहके निजके व्यक्तिगत सम्पत्ति स्वरूप क्षेत्रोंमें चार हजार हल चलते थे और उनमें सोलह हजार बैल नियुक्त थे। इससे हमारे पाठक समझ सकते हैं कि जालिमसिहने कृषि विभागमें किस प्रकारका श्रेष्ठ उपाय किया था। जालिमसिहके निजके उक्त संख्यक हल और बैलोके अतिरिक्त कोटेके अधीश्वरोंके निजके और राजवंशके निकट आत्मीयोंकी स्वतंत्रताके सब मिलाकर एक हजार हल और चार हजार बैल कृषिकार्यमें नियुक्त थे।

राजराणाजालिमसिहने जिस रजवाड़ेमें यश प्राप्त किया वह केवल एकमात्र विस्तारित कृषिकार्यके कारण ही इतने यशस्वी हुए थे, और उन्होंने इसी उपायसे कृषिक्षेत्रसे बहुतसा धन उपार्जन किया था, जिस समय रजवाड़ेमें प्रधान २ राज्य महाराष्ट्रके अभ्युदय और उत्पीड़नसे एकबार ही उन्नतिके ऊँचे शिखरसे अवनतिके अगाध जलमें गिरे थे, उस समय एकमात्र जालिमसिहके कल्याणसे ही यह अवश्य संभव था कि कोटाराज्य उस ध्वंसताके हाथसे अवश्य छुटकारा पालेता परन्तु जालिमसिहके प्रबल-शासनसे यद्यपि कोटेमें धनधान्यकी रक्षा भली भाँतिसे हुई थी परन्तु उसके अतीव कठोर शासनसे राज्यके सम्भ्रान्त सामन्तोसे दीन किसानतक सभी उत्पीड़ित होकर उनके ऊपर अत्यन्त विरक्त होगये थे, और उनके शासनके विनाशकी कामना स्वभावसे ही सब श्रेणीके मनुष्योंके हृदयमें प्रबल होगई। वीर विक्रमों हाड़ासामन्तोंकी अधिकारी भूमिको अपने अधिकारमें कर कठोर शासन और रक्तशोषक कररूप रुधिरके ग्रहण करनेसे किसानोंकी श्रेणीने अन्य उपाय न देखकर सर्वस्वान्त हो अपने पैतृक कृषि क्षेत्रोंको छोड़ दिया, और उन पर जालिमसिहने अपना अधिकार करके स्वयं कृषिकार्यका विस्तार किया था, जो किसान चिरकालसे चिर प्रचलित रीति नियम और विधानके अनुसार पैतृक भूमिपर अधिकार और उसमें खेती करते आये थे, जिन खेतोंमें कृषक कुलका अविनाशी अधिकार था वह समस्त किसान उन सब क्षेत्रोंके कारण जालिमसिहके विधानके अनुसार महान् ऊँचा कर देनेमें असमर्थ थे, जालिमसिहने वह प्राचीन रीति, नियम और विधान भंग करके इच्छानुसार उस सब भूमिपर अधिकार करलिया।

इतिहाससे जाना जाता है कि वह जिस क्षेत्रको अत्यन्त उपजाऊ जानते थे उन्हींको छल बल और चतुरतासे उसके यथार्थ अधिकारीके अविनाशी स्वत्वाधिकारको लोपकर उस पर अपना अधिकार करलेते थे। यद्यपि कोटेके कृषिकार्यकी उन्नति एक पक्षमें प्रीतिदायक थी, परन्तु जब हम विचारते हैं कि दीन किसानोंकी मंडलीका सर्वनाश करके जालिमसिहने उन किसानोंके पैतृक अविनाशी स्वत्वको अन्यायसे नाश

करके उस क्षेत्रपर अपना अधिकार कर लिया तब उन किसानोको पैतृक अधिकारको खोकर क्रीतदासकी समान जालिम सिंहके अधीनमे रहकर उन क्षेत्रोंमे कृषिकार्य करके सामान्य परिश्रमिक धान्य मिलने लगा, तब हम इस उन्नतिको कभी मंगलकारक नहीं कह सकते ।

समस्त राजस्थानमे जो स्वदेशानुराग और भूमिके ऊपर विशेष अनुरक्ति चिरकालसे अत्यन्त प्रबल थी । इसीसे किसानोने क्रीत दासस्वरूपसे पैतृक भूमिमे खेती करना स्वीकार किया, परन्तु अन्यत्र जाकर सुख भोग करनेकी इच्छा नहीं की । जालिमसिंहने अत्याचार और उपद्रव करने प्रारंभ कर दिये, समस्त प्रजा अनेक कष्ट जानकर यद्यपि अन्य देशको चली गई थी परन्तु इस समय राजस्थानके चारोओर महाराष्ट्रोके अत्याचार और उपद्रवोका स्रोत अत्यन्त प्रबल होगया कही भी उनको आश्रय ग्रहण करनेकी आशा नहीं रही, इस कारण बहुतोने जालिमसिंहके उपद्रवोको सहन करके स्वदेशमे ही अपनी पैतृक क्षेत्रमे क्रीतदासस्वरूपसे कृषिकार्य करने आरंभ किये थे । और महाराष्ट्रो इत्यादिके उपद्रवसे अन्य निकटके स्थानोमे बहुतसे किसान जो प्राणोके भयसे भाग गये थे, वे फिर कोटेमे आकर जालिमसिंहके अधीनमे नियुक्तहो कृषिकार्य करने लगे ।

इतिहास लेखक टाड् साहवने अपने नेत्रोसे जालिमसिंहके कृषिकार्यको देखकर जो वृत्तान्त लिखा है हमने इस स्थान पर उसीको ग्रहण किया है । वह लिखते है, कि “कोटेके कृषिक्षेत्रकी मट्टी निम्न मालवेकी मट्टीकी समान उर्वर और कठोर है, एकमात्र हलसे उस क्षेत्रकी पीठको विदीर्ण करना बड़ा कष्ट साध्य है, इस कारण जालिमसिंहने कोकनदेशमे प्रचलितरीतिके अनुसार दो हलोको एक साथ व्यवहार किया था । उनके बैल आदि पशु प्रथम श्रेणीकी समान श्रेष्ठ और उनके हलको समान तोपै चलाने में भी समान उपयुक्त थे । उन्होने पासके बाजारोसे प्रधानतः अपने राज्यमेसे इन सब पशुओको मोल लिया था, और उनके प्रियस्थान झालरापाटन पर जो वार्षिक मेला होता है उसमेसे अनेक पशु खरीदे थे । मारवाड़ और अन्यान्य स्थानोके मरुक्षेत्रके स्थानोमे जो सब बेल श्रेष्ठ जातिके माने जाते थे जालिमसिंहने उनको भी मोल लेकर कृषि-

(१) वृदीराज्यमे किसानोका भूस्वत्व अविनाशी था । किसी कारणसे भी राजा वा अन्य कोई मनुष्य भी किसानोके उस अधिकारको नाश न करसके । किसानलोग अपनी २ इच्छानुसार अपने २ क्षेत्रको गिरवी रख सकते अथवा बेच सकते थे । ऐसा भी-सुना जाता है कि पूर्वकालमे वृदीके एक अधीश्वरने समस्त भूस्वत्वको बेचकर एकमात्र कर ग्रहण करके अपने स्वत्वकी रक्षा की थी उसीसे भूमिके ऊपर किसानोका अविनाशी अधिकार उत्पन्न हुआ । यदि वृदीमें कोई किसान नियमित कर देनेमे असमर्थ होता तो राजा उस भूमिपर अपना अधिकार नहीं कर सकता था, किसान दूसरेको वह भूमि देवेता था । यदि कोई किसान किसी अपराधसे निकाल दिया जाता तो भी भूमिके ऊपर उसका जो अधिकार था वह विनष्ट नहीं होता, और दूसरा उस पर अधिकार कर लेता था ।

कार्यमें नियुक्त किया था, परन्तु वह समस्त पशु वालुमय क्षेत्रके उपयोगी होने पर भी कोटेके क्षेत्रके उपयुक्त नहीं थे। इसीसे उनको त्याग दिया था”।

पीछे टाड् महोदय लिखते हैं कि “ प्रत्येक वर्षमें दो बार करके खेती होती थी। प्रत्येक हलसे एक सौ बीघेकी भूमिमें खेती होती थी, इस कारण ४००० हलसे प्रत्येक बारमें ४००००० बीघा खेती होनेपर प्रतिवर्ष दो बारमें ८००००० बीघा जमीन अर्थात् अंग्रेजी प्रायः ३००००० एकड़ जमीन जोती जाती थी, जिस जमीनमें प्रत्येक बीघेके प्रति सातसे दशमन तक गेहूँ और पाँचसे सातमन तक वाजरा उत्पन्न न हो तो उस जमीनकी मट्टी अच्छी नहीं मानी जाती। इस कारण अत्यन्त कम करनेसे यदि हम प्रत्येक बीघे प्रति चारमन गेहूँके उत्पन्न होनेका हिसाव करें तो इसका दुगना हिसाव करनेपर भी अतिरिक्त नहीं होगा”। तब ३२००००० मन गेहूँ और वाजरा उत्पन्न होना यह ठीक होगा। इसका मूल्य उस समय कितना था उसका निश्चय करना होगा जिस वर्षमें अधिकतासे धान्य उत्पन्न हुआ है उस वर्षमें एक मानी गेहूँका मूल्य बारह रुपया होता है।

अन्य वर्षमें १८ रुपया करके एक २ मानी बेची जाती है, यदि हम गढ़में सभी समयमें धान्यका मूल्य १२ रुपया करते तो इससे वार्षिक ३२ लाख रुपयेकी आमदनी होती है ”।

कर्नल टाड् साहब कहते हैं कि कृषिकार्यमें जालिमसिंहका निम्न लिखित खर्चा होता था;—

गौ आदि पशुओका आहार, किसानोका वेतन क्षेत्रकी				
सफाई हलआदिके संस्कारमें व्यय	४०००००	रुपया ।
बीजके खरीदनेमें	६०००००	”
गौ आदिके अन्यय हार्यहोनेपर नवीन गौ आदिके				
मोल लेनेमें	८००००	”
फुटकर खर्च...	२००००	”
			<u>कुल</u>	११००००० रुपया ।

ऊपर लिखी हुई सूचीसे जाना जाता है कि कृषिकार्यसे जालिमसिंहको जितनी आमदनी होती थी, खर्चा उसका सब मिला कर उसके कुल तीन अंशोंमेंका एक अंश भी दिखाई नहीं पड़ता।

हमारे देशमें जिस प्रकार खलिहान (खत्ते) में धान्यादिका रक्षा होती है कोटेमें भी उसी प्रकारसे धान्यादिके रक्षा करनेकी रीति प्रचलित है, परन्तु वहाँका खत्ता अन्य प्रकारसे बनता है। कर्नल टाड् साहब लिखते हैं कि प्रधानतः ऊंची और सूखी भूमिके ऊपर खत्ता अनेक आकारसे बनाया जाता है। वेष्टनीके नीचेके भागमें एक प्रकारसे घास पत्ते वहाँ जला कर फिर इसके पीछे भूसा लगाया जाता है, तब इसके

(१) राजपूतानेमें ४३ सेरका १ मन, १२ बारह मनकी एकमानी १०० मानीका एक मनासा होता है ।

ऊपर धान्य रखकर उसके ऊपर भूसा रखकर चारों ओर वन्द कर दिया जाता है। उसके ऊपर एक इञ्च चौड़ी मट्टीका लहेसन देकर उसको मट्टी और गोवरसे लीपकर वह खत्ता ऐसा दृढ़ होजाता है कि प्रबल वर्षा भी धान्यका कुछ अनिष्ट नहीं कर सकती, और कई वर्ष तक रखने पर भी धान्यका कुछ अनिष्ट नहीं होता। जालिमसिहने प्रायः इस प्रकारसे राज्यके अनेक स्थानोंमें ५० लाख मनका अनल्प धान्य संचित रक्खा रहता है, और जिस वर्षमें अन्न अधिक उत्पन्न नहीं होता उस वर्षमें आवश्यकतानुसार यह सब धान्य बाहर किये जाते हैं, उस समय एक २ मानी परिमित मूल्य ४०, रुपया था और दुर्भिक्षके समयमें वह ६० रुपयेको बेचा जाता है। यह सब खत्ते उस समय स्वर्णखानकी तुल्य गिने जाते थे। जालिमसिह प्रायः प्रत्येक वर्षमें ६० लाख मन धान्य बेचा करते थे। संवत् १८६०, सन् १८०४ ई० में जिस समय हुलकर भरतपुरराज्यमें आया और सर्वस्व लुण्ठनकारी महाराष्ट्रदल रजवाड़ेके प्रत्येक प्रान्तमें विस्तीर्ण होगया, और उसीसे समर और दुर्भिक्षने एकसाथ मिलकर रजवाड़ेको विध्वंस किया था, उस समय एकमात्र कोटेराज्यके ही उत्पन्न हुए अन्नसे समस्त रजवाड़ों और उक्तदलेन जीवनधारण किया था, उस समय धान्यका मूल्य मानी प्रति ५५ रुपये था, जालिमसिहने धान्यको बेचकर एक करोड़ रुपया प्राप्त किया ”।

राजराणा जालिमसिहने कोटेराज्यमें जो अनेक प्रकारके वड़े २ कर प्रचलित करके प्रजाका रुधिर सुखा दिया था, उसके सम्बन्धमें कर्नल टाड् साहबने अपने इतिहासमें लिखा है, कि “ एकमात्र जमाके कागद पत्रोंको देखनेसे जाना जाता है कि कोटेराज्यमें राजाको करस्वरूपमें जो समस्त उत्पन्न हुआ द्रव्य मिलता है, उसका परिमाण केवल २५ लाख रुपया है। जालिमसिहने कहा है कि एकमात्र किसानोंको उन्होंने अपने व्यक्तिगत सम्पत्तिस्वरूपसे जो सब जमीन देदी थी उससे उनको उक्त परिमित रुपया मिलता था ”।

“ संवत् १८६५ में जालिमसिहने कोटेराज्यसे जितने धान्य रवाना होते थे, उसके ऊपर एक नवीन कर प्रचलित किया, प्रत्येक मानी धान्यके ऊपर डेढ़ रुपया कर नियत हुआ। इसी करसे अत्याचार और उपद्रव अत्यन्त प्रबल होगये। पहिले पहल यह शस्योत्पादनकारियोंके ऊपर ही स्थापित हुआ था, परन्तु अप्रत्यक्षमें यह मोल लेनेवालोंके ऊपर भी जाकर पड़ा। शुल्क सग्राहकोंके प्रधान अध्यक्षने इस करके प्रचलित होनेसे महा सतुष्ट हो जालिमसिहको यह परामर्श दी कि किसान और क्रेता दोनोंके ऊपर ही यह कर स्थापित करना कर्त्तव्य है, तथा जालिमसिहने शीघ्र ही उस प्रस्तावके अनुसार कार्य करना प्रारंभ किया। इससे एक साथ ही दश लाख रुपयेकी प्राप्ति हुई। उस नवीन करके प्रचलित होनेसे एक अनाजके ऊपर अनेक स्थानोंमें तीन चार पाँच वार तक कर लिया जाता था और तब वह क्रेताके घर लाया जाता था। यद्यपि कोटेराज्यमें अधिकतासे धान्य उत्पन्न होता था तथापि इस करकी अधिकतासे ही प्रजा वड़े कष्टसे अपना समय व्यतीत करती थी, कोटेराज्यके

सामन्त उनके अधीनके मनुष्य वा किसान किसीको भी कर देनेसे छुटकारा नहीं मिला था प्रधान शुल्क संग्राहकोने अपनी २ इच्छानुसार प्रत्येकके ऊपर ही वह कर नियत कर दिया, और उस करके नियमके विरुद्धमें किसीकी कुछ भी आपत्तिको न सुना। जिस समय बृटिश गवर्नमेण्टके साथ कोटाराज्यके मंत्री बन्धनकी सूचना हुई थी उसी समय उस करके ग्रहण करनेसे अत्याचार और उपद्रव अत्यन्त प्रबल होगये थे, उन कर संग्राहकोने जालिमसिहकी आज्ञा उल्लंघन करके लोगोका इतना उत्पीडित किया था कि जालिमसिह यदि किसी समय भी कहते कि “ एक लाख रुपया चाहिये” कर संग्राहक उसी समय कहते जो आज्ञा और तुरन्त ही उसे संग्रह कर देते। कर संग्राहक उक्त आज्ञाको पाते ही उसी समय बाकी करकी एक सूची बनाकर शीघ्र ही क्या मित्र क्या शत्रु, क्या राजकर्म चारी, क्या महाजन, क्या वैश्य, क्या व्यवसायी क्या किसान, प्रत्येकके समीपही एक आज्ञापत्र भेज देते थे। कोई भी उस आज्ञाके विरुद्धमें आपत्ति नहीं करता था, कारण कि आपत्ति करनेपर यही नहीं कि वह ग्राह्य नहीं होता वरन उनका विशेष अनिष्ट होता था। किसीको भी उस करके देनेसे छुटकारा नहीं मिलता था, अधिक क्या कहै जालिमसिहके प्राचीन मित्र पंडित बेलालने उस सूचीके अनुसार एक समयमें २५ लाख रुपया, एक विश्वासी सामन्तके अधीनवाले एक मनुष्यने पाँच हजार रुपया, उनके विदेशिक मन्त्रीने पाँच हजार रुपया और नगरके महाजनोमेंसे बहुतोने प्रत्येकको चार पाँच और दश लाख रुपया दिया था, इसी करके ग्राहण करनेसे इस प्रकारके उपद्रव और अत्याचार प्रबल होगये, प्रत्येक मनुष्य ही जालिम सिहके ऊपर इतने विरक्त हुए कि जिससे जालिमसिहके शासनके लोप होनेकी संभावना होगई, कारण कि सर्वसाधारण प्रजाके असंतोष प्रकाश करते ही कोटैके महाराज अत्यन्त विरक्त होकर जालिमसिहके अधीनमें अपनी रक्षा न करके स्वाधीनता उपार्जन करनेके लिये व्याकुल होगये ”।

इतिहास वेत्ता टाड् साहवने लिखा है कि “ जिस समय अंग्रेज गवर्नमेण्टके साथ रजवाड़ेका राजनैतिक सम्बन्ध बंधन उपस्थित हुआ था उस समय गवर्नमेण्टके मूलशासनकी नीतिके उद्देशके अनुसार जब मत प्रचलित हुआ तब क्या प्रजा क्या शासक सभीको अंग्रेज गवर्नमेण्टने समान दृष्टिसे देखा था उस समय बुद्धिमान् जालिमसिह भलीभाँतिसे समझ गये कि अब प्रजाके ऊपर अत्याचार न करके प्रजाकी अवस्थाको सुधारना कर्त्तव्य है, यदि ऐसा न किया जायगा तो अंग्रेज गवर्नमेण्ट विरक्त होजायगी इस कारण उन्होने उस रक्तशोषक करको एकबार ही घटाकर किसान विक्रेता और क्रेताओके ऊपर उचित कर लेनेकी व्यवस्था करदी, परन्तु तब भी उक्त करसे पाँच लाख रुपये संग्रह होते थे ”।

“ इस प्रकार जालिमसिहकी कठोर रीतिसे क्षेत्रोंसे सबमें पंद्रह लाख रुपया लिया जाता था। इसके अतिरिक्त उसके कुटुम्बी स्वजन और कोटाराज्यके क्षेत्रोंसे और भी पाँच लाख रुपयेकी आमदनी होती थी, और उसीसे उनके घरका खर्चा चलता था”।

सत्यप्रिय टाड् साहव इस स्थानपर स्वदेशी किसानोको सम्बोधन कर कहते है “ विलायतके बहुतसी सामर्थ्यवाले एवं अभिज्ञ किसानोने जालिमसिहके चौवालीस वर्ष-तक इस कठोर और राजनैतिक उपद्रवोके समयमे कृपिकार्यको सावधानीसे करते हुए देखकर क्या विचार किया होगा ? जालिमसिहकी प्रबल मानसिक शक्तिके सम्बन्धमे कि जिस जालिमने अस्सी वर्षकी अवस्थासे भी एकाक्ष और गति शक्ति हीन होकर उक्तीतिसे सावधानता की थी उसके सम्बन्धमें वे क्या मन्तव्य प्रकाश करैगे ? कि जालिमसिहकी स्मरणशक्ति प्रस्तरांकितकी समान उनके चित्तपर अंकित है जिमने राज्यके प्रत्येक प्रान्तके प्रत्येक कृपिक्षेत्र, प्रत्येक शस्याधार गोलैकी अवस्था स्मृति दर्पणमे नियत प्रतिविम्बित कर रक्खी थी, जिसको किसी विषयमे भी भ्रम नहीं होता था । और जो उस वृद्ध अवस्थामे भी नेत्र हीन होकर राज्यके जिस प्रान्तके जिस क्षेत्रमे जिस प्रकारका धान्य उत्पन्न होता है उसे अनायास ही स्थिर कर सकता था उसी जालिमसिहके सम्बन्धमे उन्होने क्या कहा ” ?

“ यही नहीं कि एकमात्र कोटेराज्यके कृपिकार्यमे ही जालिमसिहका समस्त समय व्यतीत होता हो, वरन उनके कार्योमेसे यह उनका एक अंशमात्र था । उन्होने जिस भावसे राज्यशासन किया उसमे प्रबल शक्ति और विशेष सावधानताका प्रयोजन था, बीस हजार सेनाकी सृष्टि, उसका पालन और शिक्षादान तथा किलोंकी सावधानी अस्त्रादिका संग्रह एवं निर्माण और समर विभागके प्रत्येक विषयमे दृष्टि रखना इसमे शासनकर्ताका समस्त समय लगता था, राज्यके कई सौ पुलिस कर्मचारियोके निकटसे प्रतिदिन प्रयोजनीय गुप्त और सत्य सम्वाद संग्रह करना एव राज्यके प्रत्येक जिलेके एक शासनकर्ताके निकटसे आये हुए वृत्तान्तका सुनना और उसके सम्बन्धमे आज्ञा देना इस विचारमे अन्य किसी शासनकर्ताके विचारकी शक्ति अवश्य विकृत होजाती । परन्तु इस समय जाना जाता है कि उक्त कठोर श्रमसाध्य कार्य करनेके अतिरिक्त जालिम सिह वाणिज्यकार्य भी करते थे, महाजनी कार्यमे लिप्त थे और शिल्प कौशलका उत्साह दिलाते थे, विदेशी वैश्योको भी उत्साह देते थे, और क्या कहै अनेक प्रकारके फलवान वृक्षोकी भी खेती करते थे । तब उनके साथ किसकी तुलना की जासकती है ? साहित्य, न्याय, दर्शन और ऐतिहासिक पुराणोके सुननेमे वह अपना समय व्यतीत करते थे । उन्होने जिस राज्यके अन्नका भाव जैसा देखा अपने यहाँके अनुसार निकटके बाजारोका भी कर लिया उससे केवल कोटेके धान्यका मूल्य उनके द्वारा घटता बढ़ता था, यह नहीं वरन समीपके राज्योंमे धान्यका मूल्य भी इसी कारणसे घट बढ़ जाता था । गवर्नमेण्टने जिस समय समस्त मालवादेशमे अफीमकी खेतीकी सब पैदावारको अपने अधीन कर लिया उस समय जालिमसिहने भी उस अफीमके क्रय विक्रय कार्यमे लिप्त होकर अपनी इच्छानुसार इसका मूल्य घटा बढ़ा दिया था । कोटेराज्यके अनेक स्थानोमे उन्होने बहुतसे बाग बनाये थे, और उन बागीचोके अनेक भाँतिके फल मूल कोटेके अनेक स्थानोके बाजारोमे बेचेजाते थे

और उनके रक्षित वनसे काष्ठ संग्रह होता था उसको सर्वसाधारण प्रजाके ईधनके लिये बेचा जाता था ” ।

साधू टाडू साहबने जालिमसिहके द्वारा स्थापित अन्यान्य करके सम्बन्धमे लिखा है कि “ जालिमसिहने इस भावसे कर स्थापन किया था कि किसी विपयमे भी कोई हृदकारा नही पासकता था, जो कोई विधवा पुनर्विवाह करेगी उसको कर देना होगा । जो संन्यासी भिक्षा वृत्तिसे जीवन व्यतीत करते है जालिमसिहने उनको भी अपने कर लेनेसे न छोडा । गिरि कन्दरमे अथवा जिस २ स्थानमे संन्यासी वास करते थे, जालिमसिहके मनुष्य प्रत्येक वर्षमे वहाँ जाकर उनसे यह पूछा करते कि भिक्षावृत्ति करनेसे तुम्है कितना धन प्राप्त हुआ है, उसका यथार्थ पता लगाकर उस पर कर स्थापित कर आते । एक वर्ष तक संन्यासियोंके ऊपर कर प्रचलित रहा, अंतमे मित्रोंके कहने सुनने से जालिमसिहने उस करको उठा दिया, जालिमसिहने “ झाडूवराके ” अर्थात् सम्मार्जनोके ऊपर भी कर स्थापित करनेमें लाज न मानी थी । कोटेके भाटोने जालिमसिहके ऊपर व्यङ्ग व्यञ्जक अनेक गीत बनाये, जालिमसिहके पुत्र माधोसिहने अंतमे इस वृणित करको उठा दिया ” ।

रजवाडेके प्रत्येक राजा, प्रत्येक सामन्त अधिक क्या प्रत्येक श्रेणीके प्रत्येक मनुष्य ही भाट चारण और कवियोंका विरोध सम्मान करते थे । और विवाह श्राद्ध इत्यादिके समयमें उनको यथाशक्ति धन देते थे । वे उस धनको पाकर मनमोहनी कविता बनाकर दाताका यश गान करते थे, वह सब गीत बंगानुक्रमसे रजवाडेके अनेक स्थानोंमें गाये जाते थे । टाडू साहबने कहा कि जालिमसिह भाट चारण वा कवि श्रेणीके प्रियपात्र नहीं थे । कवि भी जालिमसिहकी प्रशंसा कीर्तन नहीं करते थे । टाडू साहबने एक उदारण दिया है “ कि एक दिन एक प्रसिद्ध कविने जालिमसिहके सामने प्रशंसा व्यञ्जक गीत गाया । परन्तु जालिमसिहने उससे सन्तोष न प्रकाश करके आग्रहके साथ कहा कि कविलोग केवल मिथ्या वर्णन करते है, यदि सत्य वर्णन करते तो मैं आनन्दके साथ उसको सुननेकी इच्छा करता । ” कविने यह सुनकर उसी समय उत्तर दिया कि “ वाजारंमे मत्यका आदर बहुत थोडा है, मैं कितनी ही सत्य विवरण पूर्ण कविता जानता हूँ, उसको भी सुनाता हूँ । ” कविने अन्तमे जालिमसिहके समीप अभय और क्षमाकी प्रार्थना करके जालिमसिहके चरित्रोके सम्बन्धमे इस प्रकार सत्य पूर्ण विषय तूलिका चित्रित कविताकी आवृत्तिकी, कि जालिमसिहने इससे महाक्रोधित हो उस कविके समस्त पैतृक भूसम्प्रदायको जप्त कर लिया, और उसी दिनसे किसी कविको फिर अपने यहां न आने दिया ” ।

राजस्थानके राजा और शासनकर्तागण हिन्दूधर्मके अनुसार ब्राह्मण इत्यादि उच्चवर्णके प्रति अधिक दया दिखाना और ब्राह्मणके किसी अपराधसे अपराधी होनेपर उसको अनेक परिमाणसे बहुत थोडा दंड देते थे । परन्तु साधु टाडू साहब लिखते है, “ यद्यपि जालिमसिह हिन्दूधर्मानुमोदित प्रत्येक कार्य और

प्रत्येक अनुष्ठान करते और प्रत्येक कर्म विधानको ग्राह्य करके चलते परन्तु तो भी उन्होंने ब्राह्मण इत्यादि उच्चवर्णके प्रति राजनैतिक व्यापारमे कभी भी दया प्रकाश नहीं की । जो कोई मनुष्य ब्राह्मणहो अथवा अन्य वर्णका मनुष्य हो राजाके विरुद्धमे यदि अपराध करै तो किसी प्रकारसे भी उसको छुटकारा नहीं मिलसकता था, एवं वह ब्राह्मण क्षत्रिय वाणिज्य व्यवसायमे नियुक्त होता तो ब्राह्मण बताकर उसके ऊपर सर्वसाधारणकी समान शुल्क स्थापनसे क्षमा नहीं होता था ” ।

इतिहासवेत्ता टाड् साहबने निम्न लिखित मन्तव्य प्रकाशके साथ वर्तमान अध्याय का उपसंहार किया है, “राजप्रतिनिधि जालिमसिहके कोटे राज्यके आभ्यन्तरिक शासन की व्यवस्था ही इसका संक्षिप्त चित्र थी । जिस समय जालिमसिहको कोटेके शासनका भार मिला था, उस समय कोटेराज्यकी सीमा पूर्वप्रान्तसे कैलवाड़े तक विस्तारित थी, परन्तु उन्होंने पीछे उसी सीमाको पहाड़ी उपत्यका तक विस्तीर्ण कर लिया, और जो दुर्ग श्रेणी उस सीमान्तसे रक्षित थी उसको महाराष्ट्रोंके बलसे उद्धार करके कोटेमे मिला लिया था । उन्होंने राज्यभार पाते ही देखा कि राज्यका खजाना शून्य है और राज्यपर ३२ लाख रुपया ऋण है दूसरी ओर उन्होंने देखा कि विदेशिक आक्रमणसे राजरक्षाके पक्षमें केवल कितने ही दूटे हुए किले और सामन्तोंके अधीनमे बेकाबू वीर सेना है । तब बहुतसा रुपया लगाकर दूटे हुए किलोंका फिरसे संस्कार करके कितनी ही तोपोंसे उसको सजादिया । उन्होंने चार हजार अश्वारोही सेनाके स्थानमे बीस हजार सेना संग्रह करके उसको शिक्षित किया था, और १०० तोपें संग्रह की थी । इसके अतिरिक्त सामन्तोंके अधीनमे बहुतसी सेना थी ” ।

यद्यपि जालिमसिह हाड़ाजातिमे एक विख्यात पुरुष है, परन्तु जैसा अन्न कोटेमे पदा होता है जो उनकी आराजीमे है उससे कोई सूरत उत्तमताकी दृष्टि नहीं आती और न सेना ही वैसी सजधजकी गिनी जाती है, कारण कि उनके हृदयके भावमें विकार उत्पन्न होगया है । हिस्सेवालोंको भाग नहीं मिलता है । जबतक यथायोग्य विभाग उन भागवालोंको न दियाजायगा तबतक जो यह सब प्रबन्ध दृष्टि गोचर होता है यह सब ऐसे मूलपर नियत हुआ है कि जिससे आगेके विशेषमे विपत्तिकी आशंका है ।

पंचम अध्याय ५.

जालिमसिंहकी राजनैतिक प्रणाली—उनकी वैदेशिक राजनीति—रजवाड़ेमें उनकी प्रबलता—अंग्रेज गवर्नमेण्टके साथ उनका पहिला सम्बन्ध—मानसनाका भागना—कोयलाके सामन्तों की महावीरता दिखाना—उनका प्राण त्यागना—जालिमसिंहका अंगरेज गवर्नमेण्टकी सहायता करना—हुलकरका क्रोध—हुलकरका कोटेमें आना—राजधानीपर आक्रमणका उद्योग—जालिमसिंहके साथ हुलकरकी मुलाकात होना—दोनोमें सन्धि होना—जालिमसिंहका विदेशीय राजाओंकी सभामें दूत नियुक्त करना—अमीरखा और पिण्डारे नेताओंके साथ जालिमसिंहका सद्भाव—जालिमसिंहकी गुप्तराजनीति—महाराव राजा उमेदसिंहका चरित्र—महारावके साथ जालिमसिंहका आचरण—पठान दलेलखा—झालरापाटन नगरका स्थापन—मेहरावखों ।

इतिहासको जाननेवाले टाड्ने कहा कि जालिमसिंह बड़े चतुर और परम राजनीतिके जाननेवाले थे । यदि जालिमसिंह विलायतमें पैदा होते तो अपनी राजनैतिक कार्यावलीसे अक्षय कीर्ति पाते । वास्तवमें टाड् साहबकी यह कहावत ठीक है क्योंकि टाड् साहब जालिमसिंहकी राजनैतिक ऐतिहासिक घटनाओंको लिख गये हैं । वह इतिहास दो हिस्सोंमें बटा हुआ है पहिला वैदेशिक और दूसरा आभ्यन्तरिक । राजनीतिके सुभीतेके लिये ही टाड् साहबने जालिमसिंहके राजनैतिक अभिनयको दो भागोंमें बाँटा है ।

जालिमसिंहकी शासन—प्रणाली प्रायः भेदनीति पर स्थिर थी, वह अपने अधीनस्थ दरवारियों या राज कर्मचारियोंको इस बातका अवसर नहीं देते थे कि वे एक दूसरेसे मिलकर किसी प्रकार शक्तिसंपन्न होसके । जालिमसिंह इस तरहसे स्वयं प्रत्येक कर्मचारी पर अपनी ही प्रभुत्व रखते थे और इसीसे उनमें यह सामर्थ्य थी कि यावत् अनुगत लोगोंको अपने पक्षमें रखते और लकड़ीके बल बंदर नचाते थे ।

कोटाराज्य भारतके ठीक हृदय स्थानमें स्थापित है । कई वर्षसे जबतक इस कोटेके चारोओर राज्यमें अत्याचार उत्पीड़न, विद्रोह, राजशक्तिका नाश एवं प्रजाशक्तिका विप्लव होता था । यद्यपि उन सब देशोंकी समान इस कोटेराज्यकी धनसम्पत्तिसे आकृष्ट होकर महाराष्ट्र एवं पिंडारे इत्यादि लूटनेवाले व्यवसायी अत्याचारी दलोंने कोटेके लूटनेका उद्योग किया । परन्तु जालिमसिंहने अपने विरोधित उग्र तेजसे इस प्रकार शासनदंड चलाया कि उन्होंने उसीसे अर्द्धशताब्दीतक सबको भय उत्पन्न करनेवाली उन मरहठोंकी उस आशाको व्यर्थ करदिया । इस कारण उस अर्द्धशताब्दीमें कोटेराज्यमें कोई डाँकू चोर लूटनेवाला साहसके साथ प्रवेश न करसका । यद्यपि दीर्घकालसे अबतक राजपूतानेके समस्त राज्योंमें राजनैतिक विप्लव, राजनैतिक परिवर्तन, सेना विनाश, क्रमानुसार शासनशक्तिका लोप, दुर्भिक्ष महामारी और

नैतिक बल क्षयके साथ शोचनीयकाण्ड उपस्थित हुए और रजवाड़ा विध्वंस हुआ परन्तु उस दीर्घकालमें ही एकमात्र जालिमसिंहने पच्चीस वर्षकी अवस्थासे प्राय नव्वे वर्षकी अवस्थातक अपनी विज्ञता वीरता, उद्यम और विवेचना शक्तिसे अपने हाथमें समर्पित हुई राज्यनौकाको उस भयंकर विपद् संकुल घोर राजनैतिक तरंगवर्तमें जरा भी न डगमगाने दिया ।

साधु टाडू महोदय लिखते हैं " कि रजवाड़ेमें ऐसा कोई भी राजा नहीं था, अधिक क्या लुटेरोमें भी इस प्रकारका नेता नहीं था जिसने कि किसीन किसी प्रकारसे जालिमसिंहके परामर्शके अनुसार और मन्तव्यके अनुसार कार्य न किया हो । प्रत्येक राजाकी सभामें उनका एक २ दूत रहता था । जहाँ उनके किसी प्रकारके स्वार्थ साधन की सभावना होती उसी स्थानपर वह किसी न किसी प्रकारसे उस स्वार्थको सिद्ध करलेते । दुर्बल शून्य सम्मानकी अभिलाषा करनेवाला जो कोई मनुष्य भी होता उसको यह तुरन्त ही अपने पक्षमें मिलालेते, इन्होंने राजसिंहासन पर बैठेहुए मनुष्यसे लेकर पिडारी-दलके नेतातक सभीके साथ पिता, चचा वा भ्राताका कोई न कोई सम्बन्ध बंधन आवद्ध कर लिया था । सारांश यह है कि अपने राजनैतिक उद्देशको साधन करनेके लिये इन्होंने अनेक उपाय किये थे " ।

इतिहाससे जाना जाता है कि यद्यपि जालिमसिंह एक क्रूर स्वभाव अत्यन्त क्रोधी और अहकारी थे, परन्तु एक २ समयमें कार्यगतिसे इन्होंने यथेष्ट अवनत भाव भी प्रकाश किया था । वह जहाँ देखते कि विनीतभावके विना प्रकाश हुए कार्यके उद्धार होनेका उपाय नहीं है उसी स्थान पर अपनी पदमर्यादा और सामर्थ्यके विस्तारित होनेसे वह उसमें विनीतभाव प्रकाश करते । और क्या कहै सामान्य पिडारी इत्यादिके नेताके निकट भी समय २ पर वह अत्यन्त विनीतभावसे पत्र लिखकर नम्रताके साथ वातचीत करके कार्य करलेते । और यह जहाँ देखते कि यहाँ युद्ध होनेके अतिरिक्त इस विवादके विचार होनेका उपाय नहीं है, उस संस्थान पर जो वीर अथवा जो कोई सामर्थ्यवान् राजा होता उसीके साथ युद्ध करनेको आगे बढ़ते थे । रजवाड़ेके चारोंओर जब अशान्ति और समर इत्यादि होते रहते थे उस समय यह कोटेराज्यके शासन करनेमें नियुक्त हुए, इस कारण उनको उस समय अन्यान्य विवाद मान राजाओंके साथ ग्रीव ही राजनैतिक चातुरीमूलक व्यवहार करना होता था । सन् १८०६ एवं १८०७ इसवीमें जिस समय जोधपुरके साथ समरानल प्रज्वलित हुई उस समय तीन अन्य राजाओंने इनसे सहायता मागी, इसी कारण तीनोंको संतुष्ट करना एकवार ही असम्भव होगया । इन्होंने तीनोंके पास दूत भेजकर तीनों जनोकी ओरसे विवादकी सीमांसा होनेकी चेष्टा की, और किसीको भी किसी प्रकारसे सेनाकी सहायता न दी, यह सामान्य नीतिज्ञताका परिचय नहीं है ।

जालिमसिंहके विदेशिक राजनीतिके इतिहासके संग्रहको सब भांति निष्फल जानकर साधु टाडूने उससे एकवार ही शान्त हो, सन् १८०३ । ४ ईसवीमें वृटिज

गवर्नमेण्टके साथ उनको जो पहिला साक्षात् सम्बन्ध स्थापित हुआ था उसीको वर्णन किया है। इतिहासवेत्ता टाड् साहब लिखते हैं कि “हुलकरको आक्रमण करनेके लिये जिस समय जनरल मानसन एक वृटिश सेनादलको साथ लेकर मध्य भारतवर्षकी ओरको गये, उस समय जालिमसिंह अग्रेजोंकी सामर्थ्यको अजेय जानकर उस सेनाके कोटेराज्यमें आते ही इन्होंने उस सेनादलके आहार्य सरवराह और अनुचरोंको संग्रह करनेमें कुछ भी विलम्ब नहीं किया। परन्तु जिस समय वह वृटिश सेनादल दुर्भाग्य वश समरमें परास्त होकर भाग गया, उस समय वृटिश सेनापति जनरल मानसनने पूर्वमतसे कोटेराज्यमें होकर जानेके लिये प्रार्थनाकी, जालिमसिंहने निम्नलिखित उक्तिसे एकवार ही असम्मति प्रकाश की। उन्होंने कहा कि “हमारे ज्ञान्ति पूर्णराज्यमें शांति संभोगकारी प्रजामें आप अपनी छिन्नभिन्न सेनाको लावेंगे तो अराजकता उपस्थित होजायगी। आप अपनी सेनाको हमारे राज्यकी सीमामें ठहराइये मैं सब रसद संग्रह कर दूंगा और मेरी जितनी सेना है सब सेनाको लेकर आपको आपके शत्रुदलमेंसे लेजाऊंगा और आपका शत्रुदल यदि मेरे ऊपर आक्रमण करेगा तो मैं इकला हो उस आक्रमणको सहलूंगा।” मानसनने जालिमसिंहके कथानुसार कार्य नहीं किया वह वून्दी और जयपुरराज्यमें होकर चले गये, किन्तु अन्नमें उस समस्त सेनामें एकमात्र इकले ही वचकर जनरल लेकके पास गये, और अपनी गौचनीय पराजयका समाचार कहा। अपमानित निगृहीत, पराजित और पलायित जनरल मानसनने अपने उपरितन प्रभुके निकट उस घोर कलकदायक पराजयका समाचार देनेके समय, अपने अपराधको थोडा करनेके लिये अन्य मनुष्योंको भी उसी अपराधसे अपराधी और उस भागनेका कारण स्वरूप बताकर घोषणाकी। यह कुछ आश्चर्यकी बात नहीं है। जनरल मानसनने जालिमसिंहके विरुद्धमें दृढ़ अनुयोग उपस्थित करके उनके शिरपर भारी कलंक लगानेकी चेष्टा करके कहा कि जालिमसिंहने शत्रुदलके साथ षड्यंत्र करके हमारे भागनेके समयमें कुछ भी सहायता न की? दुःखका विषय है कि वृटिश कर्तृपक्ष गणने दीर्घकालतक मानसनकी इस उक्तिको सत्यमात्र माना था। परन्तु जालिमसिंह तो सम्पूर्ण निर्दोषी थे, उन्होंने जनरल मानसनकी प्राण रक्षाके लिये विशेष चेष्टा की थी उनकी ही आज्ञानुसार मुकुन्दराकी घाटीसे कोयेलाके सामन्त लखन महाराष्ट्र दलकी गतिको रोकनेके लिये जाकर सेनासहित मारेगये, उनका प्रत्यक्ष उदाहरण आजतक विराजमान है”।

साधु टाड् साहबने पीछे लिखा है कि “जनरल मानसनके भागनेकी सुविधाके लिये जो हाड़ा सेनाने महाराष्ट्रदलके साथ युद्ध किया, कोयेलाके सामन्तके अतिरिक्त अन्य अनेक सेनाने भी उस समरमें निहत होकर बखशी अर्थात् प्रधान सेनानायक उस युद्धमें विपक्षी महाराष्ट्रके द्वारा बंदी होगये, जालिमसिंहके अधीनकी उस सेनाने वृटिश गवर्नमेण्टकी उक्त प्रकारसे सहायता की थी, इसीसे महाराष्ट्रनेता हुलकरने उस बखसीके निकटसे दस लाख रुपयेका एक खत लिखकर बखशीको मुक्ति देकर कहा कि शीघ्र ही दस लाख रुपया न देनेसे समस्त कोटे देशको तलवार और तोपोंके मुखसे विध्वंस करदूंगा, पराजित बखशीने जालिमसिंहके समीप जाकर जब

उक्त दश लाख रुपयेके खतका उल्लेख किया तब उन्होने उसको सामनेसे हटाकर कहा, "कि तुम जो दश लाख रुपयेका खत लिखकर दे आये हो, उसके हम देनदार नहीं है।" जालिमसिंहने उसके पीछे वखशीको फिर हुलकरके समीप भेजनेके लिये कहा वह जिस प्रकारसे करसके उस प्रकारसे वखशीके पाससे दश लाख रुपया लेकर उनको छोड़ दे। हुलकर जालिमसिंहके उस व्यवहारसे उस समय केवल भय दिखाकर ही शान्त न हुआ वरन, पीछे सुभीता होनेपर कोटेराज्यमे जाकर उसने राजधानीके बहुत पास ही डेरे डालदिये"।

वीर तेजस्वी जालिमसिंह हुलकरको उपस्थित देखकर कुछ भी भयभीत न हुए, उन्होने नगरकी दीवारोके ऊपर समस्त तोपै सजाकर सेनाको सजानेकी आज्ञा दी। उन तोपोंकी श्रेणीके इस भावसे सजते ही गोलोकी वर्षा होनी आरंभ होगई, नगरके बाहर स्थित समतलक्षेत्रके समस्त आवास ही एकवार समभूमि होजाते। उधर जालिमसिंहकी गुप्त आज्ञाके अनुसार पहाड़ी भी हुलकरके डेरोके पिछले भागपर आक्रमण करने और समस्त द्रव्य लूटने तथा रसद प्राप्तिये व्याघात देनेके लिये तैयार हुए। हुलकरने डेरोको स्थापित करके वखशीके द्वारा हस्ताक्षर युक्त उस दश लाख रुपयेके खतको फिर जालिमसिंहके पास भेजदिया, जालिमसिंहने शीघ्र ही उस खतके लेखानुसार रुपया देनेमे असम्मति प्रगट की। तब समरका होना अनिर्वाय विचारा गया, उस समय दोनों ओरके मंत्रियोंने यत्नवान होकर परस्परमे साक्षात् करनेके लिये प्रस्ताव उपस्थित किया। परन्तु जालिमसिंह महाराष्ट्र नेता हुलकरका सब प्रकारसे अविश्वास करते थे, इस कारण उन्होने कहला भेजा कि अपनी अभिलाषित व्यवस्थाके अतिरिक्त अन्य प्रकारसे वह साक्षात् करनेके लिये तैयार नहीं है। जालिमसिंहकी वह मनोगत व्यवस्था अत्यन्त विचित्र थी। उन्होने कहला भेजा कि युद्ध वा संधि सम्बन्धी प्रस्ताव चम्बलनदीके ऊपर नौकाके वक्षमे उपस्थित करने होंगे, हुलकर इसीमे सम्मत हुए। जालिमसिंह उक्त उद्देशसे दो नौका सजाकर प्रत्येक खानेमे २० अस्त्रधारी सैनिक रखकर आप स्वयं एक छोटी नौकामे चढ़कर चम्बलनदीके मध्यस्थलमे जा पहुँचे। हुलकर भी शीघ्र ही अपनी कितनी शरीर रक्ष सेनाके साथ नदीके किनारे आकर एक नौका पर चढ़कर उस नदीके मध्यस्थानमे जालिमसिंहके समीप जा पहुँचा। शीघ्रतासे नदीके ऊपर सुन्दर गलीचा विछाया गया, वह दोनो अद्भुत पुरुष जिनमे केवल एक आँख थी असीम सामर्थ्यवान राजनीतिज्ञ शान्ति स्थापन करनेके लिये प्रस्तावका आन्दोलन करने लगे। हुलकरने जालिमसिंहको 'काका' और जालिमने हुलकरको 'भ्रातृपुत्र' कहकर पुकारा। परन्तु दोनोके पक्षमे तरीस्थ सेनाका दल इस प्रकारके भावसे तैयार था कि जो कोई एक ओरसे विश्वासघातकता का

(१) कर्नल टाड साहब अपने टीकेमे लिखते हैं कि इस अभागे वखशीने अपमानसे अत्यन्त दुःखी होकर विपयान करके आत्महत्याकी ऐसा अनुमान होता है।

(२) टाड साहबने यहाँ जालिमसिंहको अंधा और हुलकरको एकाक्ष समझ कर दोनोमें एक आँखवाला कहा है।

लक्षण देखता-तो तुरन्त ही आक्रमण करनेके लिये उद्यत होता। हुलकर इस समयमें जितनी जल्दी कोटेको त्याग देगा उसक-लिये-उतना ही-सुभीता होगा, इस कारण जालिमसिंहके प्रस्तावके अनुसार शेषमें हुलकरको तीन लाख रुपया लेकर, जाना पड़ा। बुद्धिमान् जालिमसिंहने इस प्रकारसे तीन लाख रुपया देकर हुलकरके आक्रमणके हाथ से राज्यकी रक्षा करली।

इतिहासवेत्ता टाड साहब लिखते हैं कि जालिमसिंहका समस्त समय कोटेके शासन कार्यमें व्यतीत होता था, उनका प्रतिवासी राजाओके राज्यकी ओर दृष्टि रखनेका अवसर नहीं मिलता था, यह सरलतासे अनुमान किया जासकता है, परन्तु उन्होने काटेराज्यके प्रत्यक्ष स्वार्थ साधनके लिये हुलकर आर सेन्धियाके अधिकारी देश जां कोटेकी दक्षिण सीमाके साथ लगे हुए थे उन देशोमें कृषिकार्यसे विशेष प्रतियोगिता दिखाई थी जालिमसिंहने सेन्धियासे पाँच महल नामक देश, और हुलकरके निकटसे डिग पिडावा इत्यादि चारजिले जमाये ग्रहण किये। जिस समय बृटिश गवर्नमेण्टने हुलकर और सेन्धियाके साथ युद्धमें जय प्राप्त की उस समय बृटिश गवर्नमेण्टने उक्त देशका एकबार ही कोटेके अधीश्वरको देदिया। जालिमसिंह उक्त दोनों जने महाराष्ट्र नेताओके साथ सद्भाव स्थापन और स्वार्थ सम्बन्ध स्थापन करके ही शान्त न हुए, वरन उन दोनों महाराष्ट्र नेताओके विश्वासी मंत्रियोंके प्रति गुप्तभावसे तीक्ष्ण दृष्टि रखनेके लिये उन्होने एक दूत नियुक्त करदिया था। उस दूतने मंत्रियोंके प्रत्येक कार्यको गुप्तभावसे देखकर जालिमसिंहसे कह दिया। इधर जालिमसिंहने भी कितने ही प्रथम श्रेणीके नोतिज्ञ महाराष्ट्र पंडितोको अपने यहाँ नियुक्त कर रक्खा था, और उनके द्वारा ही महाराष्ट्र जातिके जिस किसी राजनैतिक अनुष्ठानको वह जान सकते थे। जो जैसा मनुष्य हाता जालिमसिंह उसके साथ उसी प्रकारका व्यवहार करते थे। विख्यात अमीरखाँके साथ जालिमसिंहने विशेष सद्भाव स्थापित करके उसको अपने हस्तगत कर रक्खा था। लुटरा अमीरखाँ भी आवश्यकतानुसार जालिमसिंहके पाससे समरके उपकरण लेलेता था। विशेष करके अमीरखाँके रहनेके लिये जालिमसिंहने शेरगढ़ नामक किला देदिया था, अमीरखाँ सन्तुष्ट चित्त होकर जालिमसिंहका शुभ साधन करता था, जालिमसिंह समझ गये थे कि अमीरखाँको विना हस्तगत किये उससे विशेष अनिष्ट होनेकी संभावना थी, इस कारण उन्होने उसको हस्तगत किया था, जालिमसिंहके हस्तगत हुआ मनुष्य कोटेराज्यका कुछ भी अनिष्ट नहीं करसका।

पिडारी नामक लुटेरोका दल भी चतुर जालिमसिंहकी ओर विशेष सद्भाव प्रकाशित करता था। प्रधान २ पिडारे नेताओके प्रति सम्मान दिखानेसे वे कोटेराज्यका कुछ भी अनिष्टसाधन नहीं करते थे। पिडारियोंके अनेक नेता जालिमसिंहसे भूवृत्ति पाकर कोटेमें निवास करते थे, इन पिडारियोंके साथ जालिमसिंहका यथातक सद्भाव स्थापित हुआ था, कि सन् १८०७ ईसवीमें जिस समय सेधियाने विख्यात पिडारी नेता करीमखाँको बंदी करके ग्वालियरके किलेकी रक्षा की, उस समय जालिमसिंह उस करीमखाँकी

मुक्तिके लिये केवल बहुतसे रुपये देकर ही शान्त नहीं हुए थे, वरन करीमख़ाँके भविष्यम सच्चरित्रताके लिये वह उसके साक्षी भी हुए। यद्यपि उनके साक्षी होनेके समयमें उनकी अविवेचकताने प्रकाश पाया परन्तु उसीसे सेन्धियाने जो यथेच्छाचार किये थे उसका फल उसने पाया।

शरणागतका प्रतिपालन करना राजपूत जातिका परम धर्म है। अथिक क्या शत्रुके भी शरण आनेपर राजपूत जाति तन मन धनसे उसको आश्रय देकर उसकी रक्षा करती थी। अन्यान्य राज्योंके प्रधान २ सामन्त अथवा माननीय मनुष्य भी विपत्तिमें पड़कर कोटेमें आय जालिमसिंहके शरणागत होकर आश्रय लेते थे। जालिमसिंह किसी प्रकारसे भी आश्रय देकर शान्त नहीं होते थे। इतिहाससे जाना जाता है कि जालिमसिंह अपनी सामर्थ्यसे भी परे शरणागतका प्रतिपालन कर उसको आश्रय देते थे। मारवाड़ और मेवाड़के बहुतसे सामन्त उसी राज्यके राजकोटमें पड़कर जालिमकी शरणागत हुए, जालिमसिंहने उनको इस प्रकारसे भूवृत्ति दानकी कि वह सामन्त अपने २ देशमें जितनी भूवृत्तिको भोग करते थे वह उसकी अपेक्षा समधिक थी। जिस जातिमें शरणागतका प्रतिपालन करना तथा आश्रय देना महान् धर्म और पुण्यदायक विचारा जाता था, उस जातिमें जालिमसिंहके इस व्यवहारसे वह जितने अधिक प्रशंसित होंगे इसका अनुमान सरलतासे होसकता है। यही नहीं था कि जालिमसिंह उन शरणागतको केवल अभय देकर ही ग्रहण करते हो वरन वह अभयप्रार्थियोंके साथ उनके राज्यके विवाद विसम्बादोको भी मिटादेते थे। इसी कारणसे वह रजवाड़ेके सर्वसाधारण मनुष्योंमें “ मध्यस्थ ” और “ शान्ति स्थापक ” नामसे विख्यात हुए थे। सद उपदेशके वशसे हो या किसी राजनैतिक उद्देशके अनुवर्ती होनेसे हो जालिमसिंहने उस मध्यस्थताको करके विशेष यश प्राप्त किया था। इतिहाससे जाना जाता है कि जालिमसिंह कहते हैं, “ कि सभी मनुष्य वृद्ध जालिमसिंहके समीप विपत्तिमें पड़कर गये, उनका यह विचार था कि जालिमसिंह इस सामान्य भूखंड कोटेसे सरलतापूर्वक सबकी पालना करनेमें समर्थ है।

इस समय जालिमसिंहके आभ्यन्तरीय राजनीतिके सम्बन्धमें कुछ कहना है। जालिमसिंहके आभ्यन्तरिक शासनकी नीतिको यथास्थानमें वर्णन किया गया है, उसी शासन नीतिको पढ़कर हमारे पाठक अनेक प्रकारसे उनकी आभ्यन्तरीय राजनीतिका परिचय पाचुके हैं। हम यहाँतक जालिमसिंहके दीर्घ शासनके इतिहासको वर्णन करते आये हैं, उसमें एकवार भी कोटेके अधिराज महाराव उमेदसिंहके नामका उल्लेख करनेका अवसर प्राप्त नहीं हुआ। इसका प्रधान कारण यह था कि यद्यपि महाराव राजा उमेदसिंह कोटेके सिंहासनपर विराजमान थे, परन्तु मूलतः जालिमसिंह सर्वमय कर्तास्वरूपसे अतीत दीर्घकालतक कोटेको शासन करते आये थे। कहा गया है कि राजा उमेदसिंह कोटेके नाममात्रके अधीश्वर थे वह जालिमसिंहके खिलौने या साक्षी गोपालस्वरूप थे—और चतुर चूडामणि जालिमसिंहही कोटेके अधीश्वर थे। जालिमसिंहकी आभ्यन्तरी

राजनीतिका उल्लेख करते हुए यहाँपर फिर महाराव राजा उमेदसिहको उपस्थित करनेकी आवश्यकता होती है ।

पाठक गण ! महाराव राजा गुमानसिहने मृत्युके समय अप्राप्त व्यवहार उमेदसिह को कोटेके सिंहासन पर बैठाल कर जालिमसिहको उनके अविभावक स्वरूपसे स्थापित किया था, हम जिस समयके इतिहासको इस समय लिखते है वह इसके परवर्ती अर्द्धशताब्दीके अधिक कालकी कथा है । इस दीर्घकालके पीछे भी हम उसी महाराव राजा उमेदको उस अप्राप्त व्यवहारकी समान उन जालिमसिहके रक्षणावेक्षणपर स्थित देखते है । जिस दिन मृत्युशय्यापर गायित गुमानसिहने जालिमसिहकी गोदीमे उमेदको स्थापन कर उनको उमेदका अविभावक पद दान किया । उसी दिनसे चतुर चूड़ामणि जालिमसिह उमेदकी ओर जैसा व्यवहार करते आये थे, और उमेदसिहके चरित्रकी प्रकृति जैसी थी उससे वह एक दिनके लिये भी जालिमसिहके उस प्रभुत्वको लुप्त करनेके अभिलाषी नहीं हुए । सारांश यह है कि जालिमसिह जैसी प्रकृतिके मनुष्य थे उसी उच्च क्षमता और स्वाधीनताके साथ राज्यशासन करनेके अभिलाषी थे । उमेदसिह भी उनके ठीक उसी प्रकार मनोगत पात्र हुए थे । यद्यपि जालिमसिह राजकीय प्रत्येक विषय पर महाराव उमेदसिहका मत ग्रहण करते और उनसे परामर्श करते थे । परन्तु ऐसा होनेपर भी जालिमसिह अपनी इच्छानुसार ही समस्त कार्य करते थे, साधु टाडू साहव लिखते है कि महाराव उमेदसिह एक ऊँची श्रेणीके चिन्ताशील मनुष्य और राजपूत स्वभाव सुलभ अनेक गुणोंसे विभूषित थे । इनको शिकार खेलनेका अधिक शौक था और श्रेष्ठ घोड़ेपर चढ़कर बंदूक चलानेमे अच्छी सामर्थ्य रखते थे । जालिमसिहने इनके प्रति यहाँतक आधिपत्यका विस्तार किया और उनको यहाँतक अपने हस्तगत किया कि वह कभी भी जालिमसिहके हाथसे अपने उद्धार करनेके अभिलाषी हुए थे या नहीं इतना संदेह है । जालिमसिह किसी प्रकारसे भी किसी विषयमे महाराव उमेदसिहके ऊपर कभी बल प्रकाश नहीं करते थे, इधर उमेदसिहकी भी जितनी अवस्था बढ़ती जाती थी उतने ही वह धर्मके अनुशीलनमे लिप्त होते जाते थे, इस कारण उन्होंने कठोर राजकार्यसे छुटकारेकी अधिक चेष्टा की । बुद्धिमान महाराव उमेदसिह इस बातको भलीभाँतिसे जान गये कि सम्पूर्ण स्वाधीनभावसे राज्यशासन करनेमे ऐसा विशेष प्रयोजन नहीं है, इस कारण उन्होंने शीघ्र ही उस आशाको छोड दिया । उमेदसिह जितना ही राज्यशासनसे वैराग्य दिखाते थे इतना ही जालिमसिहकी अनुगत्यता स्वोकार करते जाते थे, जालिमसिहकी क्षमता तथा प्रतापका अधिपत्य उतनी ही अधिकतासे बढ़तागया ” ।

बुद्धिमान् जालिमसिह महाराव उमेदसिहके साथ कैसा व्यवहार करते थे उसके सम्बन्धमे इतिहाससे जाना जाता है कि यदि किसी भिन्नराज्यसे कोई राजदूत कोटेमे चला आवै तो सबसे पहिले उसको महाराव उमेदसिहके समीप जाना पड़ता था । दूत उमेदसिहको अपना परिचय देकर उन्हींसे उत्तर पाता था, परन्तु वह उत्तर उमेदसिह

अपनी इच्छानुसार नहीं देते थे । मंत्री जालिमसिंह जो कुछ लिख देते थे वही दिया जाता था । रजवाड़े वा अन्य किसी स्थानका कोई उच्च सामन्त निकाली हुई अवस्थामे यदि कोटेमे आकर आश्रय अथवा सहायता माँगता तो महाराव उमेदसिंहही उसको आश्रय वा सहायता देते थे, परन्तु सहायताका परिमाण जितना जालिमसिंह नियत करदेते थे उमेदसिंह उसको नहीं बढ़ा सकते थे । इधर जालिमसिंहका पुत्र अपनी भूवृत्तिका बढ़ानेके लिये प्रार्थना करता तो महाराव उमेदसिंहके विशेष अनुरोध न करनेपर जालिमसिंह उसे नहीं देसकते थे । बुद्धिमान् जालिमसिंह सभी विषयोंमे महाराव उमेदका मत यहाँतक ग्रहण करते कि वह अपने निजका व्यय बढ़ाने पर भी महाराव उमेदसिंहके बारम्बार अनुरोध प्रकाश करने पर भी वह उस व्ययको पूरा करनेके लिये अपनी आमदनीको बढ़ाते थे । यदि परदेस कांटेकी राजधानीमे व्यापारीगण बचनेके लिये घोड़े लाते तो जालिमसिंह सबसे पहिल सर्वोत्तम घोडेको खरीद कर महाराजा और उनके पुत्रको देदेते । चिरप्रचलित रीतिके अनुसार राजकीय समस्त कागज पत्र पुस्तक मोहर और सब प्रकारके राजचिह्न महलके भीतर महारावके निजके सेवकोंकी सावधानीमे रक्खे जाते थे, परन्तु जालिमसिंहकी अनुमतिके बिना कोई भी उसे प्रियोग वा व्यवहार नहीं करसकता था । एक दिन महाराव उमेदसिंहके पुत्र कुमारकिशोरसिंह जालिमसिंहके एकमात्र पुत्र माधोसिंहके साथ एक क्षेत्रमे जिस समय अपने २ घोड़ोंको शिक्षा देरहे थे उस समय किशोरसिंहके प्रति माधोसिंहने अनादर दिखाया, जालिमसिंहने दंडस्वरूपमे अपने पैतृक देश नाणतामे माधोसिंहको भेज दिया । जालिमसिंहके इस व्यवहारसे अवश्य ही उनके सुविचार और राजभक्तिने प्रकाश पाया । महाराव उमेदसिंहके बारम्बार अनुरोध करने पर उन्होने पुत्रको क्षमा नहीं किया ।

जालिमसिंहने महाराव उमेदसिंहके साथ प्रकाशमे जिस राजभक्तिको प्रकट किया था उसके सम्बन्धमे बहुतसे प्रवाद प्रचलित है । एक समय जालिमसिंह महलमे बैठे हुए राजकीय देवमंदिरमे पूजा कररहे थे। इसी समयमे महाराव उमेदसिंहके पुत्र वहाँ गये । वह यह नहीं जानते थे कि जालिमसिंह वहाँ पूजा कररहे है । उस समय शीतकाल था मंदिरकी जमीन कुछ एक भीग रही थी । जालिमसिंह जिस रजाईको कधेके ऊपर रक्खे हुए पूजा कररहे थे उसी रजाईको पृथ्वीपर आसनकी जगह उन्होने विछा दिया, और राजकुमारको उस पर बैठकर पूजा करनेके लिये कहा । जब पूजा समाप्त होगई तब राजकुमार चले गये जालिमसिंहका जो सेवक उस स्थान पर था उसने विचारा कि जब राजकुमार इस रजाईके ऊपर बैठ गये है तो हमारे स्वामी इसको अपने व्यवहारमे नहीं लावेंगे । इस कारण वह उस रजाईको निकम्मी जानकर एक बोनैमे फेक देनेके लिये उद्यत हुआ, परन्तु जालिमसिंहने उसके मनके भावको जानकर उसी समय उस रजाईको उसने हाथले लोलेना, और अपने शरीरपर डालकर “ राजकुमारके चरणोंसे यह पवित्र होगई ” भक्तिके साथ यह बात कही । इसका सरलतासे अनुमान होसकता है कि अत्यन्त सामर्थ्यवान् मनुष्य यदि ऐसा आचरण

करै तो अत्यन्त विचित्रता है। जालिमसिहने जिस प्रकार विनय और नम्रता प्रकाश करके अपने प्रबल आधिपत्यका विस्तार किया, ऐसा अन्यत्र दृष्टिमें नहीं आता। सारांश यह है कि चतुरता और नीतिज्ञता ही इसका मूल है।

जालिमसिह जैसे परम ज्ञानी विख्यात थे अपने यहाँ सेवक और कर्मचारियोंके रखनेमें भी उसी प्रकारसे विशेष प्राज्ञता दिखाते थे। उनमें इस प्रकारकी एक शक्ति थी जिससे उन्होंने अपने कर्मचारी और सेवकोंको अपने वशीभूत कर रक्खा था। और वह कर्मचारी और सेवकोंके ऊपर विशेष दया प्रकाश करते थे, और उनके साथ मित्रता होजानेसे कोई भी इनका किसी प्रकारका अनिष्ट नहीं कर सकता था, यद्यपि जालिम उन कर्मचारी और सेवकोंके प्रति प्रयोजनीय समस्त अभावको पूरण कर देते थे, और न्यायके साथ उनको प्रत्येक विषयमें सीमाबद्ध स्वाधीनता देते थे। परन्तु उनको किसी प्रकार भी स्वेच्छाचारी नहीं होने देते थे। वह उन कर्मचारियोंको उनके आत्मीय स्वजनोके प्रतिपालन करनेके समस्त अनुष्ठान करदेते थे, पर्वोत्सवमें, विवाहमें जन्म और मृत्युके समयमें मुक्तहाथसे उनको रुपया देते थे, परन्तु कभी भी उनको इच्छानुसार बलसे वा अन्यायसे धन उपार्जन नहीं करने देते थे। इतिहाससे जाना जाता है कि पठान और महाराष्ट्र पंडित ही उनके यहाँ सबसे अधिक विश्वासी कर्मचारी थे। इन्होंने पठानोंको सामरिक पदपर नियुक्त किया और मरहटोंको राजनैतिक कार्यपर नियुक्त किया। यह अपने स्वजातीय मनुष्यको किसी कार्यमें नियुक्त नहीं करते थे। उनके शासनके शेष समयमें एक मात्र शक्तावत् सम्प्रदायके विशनसिह कोटेकी फौजदारी पदपर नियुक्त थे। दलेलखॉ और महराबखॉ नामक दो मनुष्य जालिमके अत्यन्त विश्वासी कर्मचारी और मित्र थे। कोटेका विराट किला आगरेके किलेके अतिरिक्त भारतवर्षमें जिसकी बराबर दूसरा नहीं है वही किला दलेलखॉने बनवाया था। उसी दलेलखॉने झालरापाटन नामका अत्यन्त रमणीक नगर बनवाया। कोटेके अन्यान्य समस्त किलोका भी संस्कार इसी दलेलखॉने करवाया था, जालिमसिंह दलेलखॉको इतना प्यार करते थे वह कहा करते थे कि “दलेलखॉकी मृत्युके पहिले मानो हमारी मृत्यु होजायगी”। महराबखॉ कोटेके पैदल दलके नेता थे। इन्होंने अपनी सुशिक्षासे उस सेनाको अत्यन्त ही रण निपुण कर दिया था। कर्नल टाड् साहब लिखते हैं कि “वह सेनादल प्रत्येक मासमें बीसरोज अर्थात् बीस दिनका वेतन पाता था, और दो वर्षके शेष होनेपर बाकी सब वेतन मिल जाता था”।

(१) कर्नल टाड् साहबने इस स्थानपर टीकेमें लिखा है कि हमारे अधीनमें जालिमसिहने एक सेनादल इस महराबखॉके अधिनायकत्वमें दिया, उस सेनादलने आठ दिनमें हाड़ौतीसे लगे हुए हुलकरके अधिकारी समस्त देशोंपर अधिकार करलिया था। उस सेनादलने जनरल सरजान मालकामके अधीनमें स्थित सेनादलके साथ मिलकर “सौदी” किलेकी दीवारको लांघकर विशेष वीरता दिखाई थी।

छठवां अध्याय ६.



कोटेराज्यकी नवीन राजनैतिक अवस्थाका परिवर्तन—वृटिश गवर्नमेण्टके साथ कोटेराज्यकी संधिका सूत्रपात—संधि स्थापनमें जालिमसिंहका अभिमत—पिडारियोंको दमन करनेके लिये संधिका प्रस्ताव—संधिवंधन—संधिपत्र—महाराष्ट्रनेता कोटेराज्यसे जो कर लेते थे, अंग्रेजी गवर्नमेण्टका वह ग्रहण करना—करकी सूची—पिडारियोंका युद्ध—उस युद्धमें जालिमसिंहका सहायता करना—उसके पुरस्कारमें कोटेराज्यको वृटिश गवर्नमेण्टका कईएक देश देना—जालिमसिंहके वंशानुक्रमसे कोटेके शासनकर्ता पदपर नियोगपत्रमें गवर्नमेण्टकी सम्मति देना और उसपर हस्ताक्षर करना—उसके सम्बन्धके नियोगपत्र—गवर्नमेण्टके द्वारा कोटेराजको प्रदत्त देशकी राजसनद—दानपत्र—कोटेराज्यके महाराव राजा उमेदसिंह—कोटेराज्यका परिवार—किशोरसिंह—विशुनसिंह—पृथ्वीसिंह—राजकुमारोंके स्वभाव और चरित्र—जालिमसिंहके दो पुत्र माधोसिंह और गोवर्धनदास—दोनोंके स्वभाव और चरित्र—भ्रातृविच्छेद—पिताकी सामर्थ्य घटानेके लिये गोवर्धनदासकी चेष्टा करना—किशोरसिंहके साथ पृथ्वीसिंह और गोवर्धनदासका मिलन—पड्यंत्र—माधोसिंहको फौजदारपदकी प्राप्ति—महाराव उमेदसिंहकी मृत्यु—कर्नल टाड्का कोटेमें आगमन—कर्नल टाड्का राजदरबारमें पड्यंत्रका समाचार पाना—जालिमसिंहको भयंकर पीड़ा होना—आरोग्यप्राप्ति—कर्नल टाड्के द्वारा जालिमसिंहको पड्यंत्रका समवाद ज्ञात होना—राजनैतिक विभ्रान्त—कर्नल टाड्का राजनैतिक आचरण—जालिमसिंहकी सामर्थ्यको लोप करनेके लिये प्रकाशरूपसे चेष्टा करना—कोटेके राजा किशोरसिंहको कर्नल टाड् और जालिमसिंहके प्रस्तावके अनुसार सेनाके द्वारा महलमें बंदकरना—किशोरसिंहका महलको छोड़कर बाहर जाना—कर्नल टाड्का महाराव किशोरसिंहको फिर महलमें लाना—गोवर्धनदासको कोटेसे निकलवाना—कर्नल टाड्के उद्योगसे महाराव किशोरसिंहके साथ जालिमसिंहका फिर संमिलन—महाराव किशोरसिंहका अभिप्रेक—जालिमसिंहका कोटेसे दंड नामक करको रहित करना ।

इस समय हम कोटेराज्यके इतिहासका एक नवीन अध्याय अंकित करनेके लिये आगे बढ़े हैं । यवन शासनके पीछे मरहठे पिडारों इत्यादि अत्याचारी लुटेरे भारतवर्षके शांति—नाशकोके प्रवल प्रतापके समय चतुर नीतिज्ञ जालिमसिंह कोटेराज्यकी किस भावसे रक्षा करते आये हैं, पहिले अध्यायमें उसका वर्णन भलीभांतिसे किया गया है । जिस समय सामान्य वाणीकीवेशी ईस्टइण्डियाकम्पनीने जगदीश्वरकी कृपासे समस्त भारतमें अपने प्रवल प्रभुत्वका विस्तार कर शासनशक्तिको दृढ़ कर लिया, और देशीय राजाओंकी अवस्थामें अन्तर उपस्थित करदिया इस समय हम उसी समयके इतिहासको वर्णन करनेमें प्रवृत्त हुए हैं । जिस कार्यसे रजवाड़ोंके राजा एक समय प्रवलप्रतापसे राज्यशासन कर अक्षयकीर्ति संचय करगये हैं, जिन राजपूत राजाओंने अप्रमेय वीरता, असौम साहस अनुपम शूर वीरता और प्रवल पराक्रम प्रकाश करके अफगानिस्थानतकको जीत लिया था, जिन राजपूतराजाओंने एक समय एक २ पराक्रमी यवन बादशाहकी शासनशक्तिको विचलित किया था, जिन राजपूतराजाओंकी सहायतासे अकबर, ग्राहजहां औरंगजेव इत्यादि बादशाहोंने भारतके प्रत्येक प्रान्तमें अपनी शासनशक्तिको फैला

दिया था, जिन राजपूत राजाओंसे यवन बादशाह मनहौ मनमें अधिक भयकरते थे, जिन राजपूतराजाओंके प्रचंड बाहुबलसे भारतवर्षकी अन्य सभी जातियां थर २ कांपती थी वही राजपूतराजा वही राजपूतजाति, बिना युद्ध और बिना रुधिर बहाये तथा बिना आपत्ति किये किस प्रकारसे बृटिश गवर्नमेंटकी आज्ञा पालनके लिये तैयार हुए, हमारे बुद्धिमान्, पाठक कर्नल टाड् साहबकी उक्तिको पढ़ कर इसका अनुमान सरलतासे करसकेगे ।

कर्नल टाड् साहब लिखते हैं, कि “सन् १८१७ ईसवीमें जब कि भारतवर्षके गवर्नर जनरल मार्किंस आफ हेष्टिंगसने पिडारियोंके साथ युद्ध करनेकी घोषणा की उस समय घोषणापत्रमें लिखा था कि, पिडारी लुटेरे दस्युदलके नेता तथा लूटमारकी प्रथा चलानेवालाका यह उदय हुआ है, यह प्रकाश किया जाता है कि कोई भी इस युद्धके समयमें निरपेक्षभावसे नहीं रह सकेगा” और यह भी घोषणा किया गया कि भारतवर्षके समस्त देशीय राज्योंके सर्वसाधारणकी मंगल कामनाके लिये जब उन लुटेरे पिडारियोंके नाश करनेकी आवश्यकता हुई है, तब जो कोई अंग्रेजोंको सहायता न देगा उसे अंग्रेजोंका शत्रु समझा जायगा । राजपूत राजा हमारी समान शांति और सुशासन स्थापन करनेके विशेष अभिलाषी थे, इस कारण उनको हमारे साथ रक्षण, पीड़न संवि स्थापन करनेके लिये इस प्रकारसे बुलाया गया । और इस संधिवंधनसे वह चिरकालके लिये लूटनेवाले तस्करोंके हाथके छुटकारा पासकेगे यह भी उनको सूचना दी गई, और इसी उपकारके बदलेमें वे हमारी शासनशक्तिकी अधीनता स्वीकार करें, और हम उनके राज्यकी रक्षाका भार ग्रहण करते हैं, इस कारणसे उनको राज्यकी आमदनीके कितने ही अंश कर स्वरूपमें देने होंगे, यह भी कहा गया” ।

कर्नल टाड् साहबकी उक्त उक्ति भलीभाँति प्रकाश कर रही है कि राजपूत राजाओंकी अवस्था शोचनीय होगई थी, इसीसे राजपूत जातिका वह जगत्विख्यात साहस, शूरता वीरता पराक्रम एकबार ही लुप्त होगया था । उन्ही राजपूतोंके सिंहासनो पर राजपूत राजाकी वीरता पर दोष लगानेवाले बैठे थे । गवर्नमेंटने बिना युद्ध किये इसीसे उन सबको बड़ी सरलतासे अपनी अधीनतामें बाँध लिया । राणा प्रताप-महाराज जसवन्त महाराज जयसिंह इत्यादिकी समान चिरस्मरणीय राजपूत राजा यदि उस समय जीवित होते तो पिडारियोंके भयसे ऐसी अधीनताको न स्वीकार करते ।

सरकारके बुलानेसे राजपूत राजाओंने एक एक करके बृटिश गवर्नमेंटके साथ संधिवंधनमें आवद्ध होकर करद पदको ग्रहण किया । राजस्थानके अन्य राज्यके इतिहासमें पाठक उसको पढ़ चुके हैं । उक्त आवाहन पत्रको पाकर जालिमसिंहने किस प्रकारका व्यवहार किया, उसके सम्बन्धमें कर्नल टाड् साहब लिखते हैं कि “सूक्ष्म दृष्टि जालिमसिंह शीघ्र ही समझ गये थे कि बृटिश गवर्नमेंट उस प्रस्तावको पूर्ण करनेमें यथेष्ट उपकार दिखावैगी, और उस प्रस्तावके पूर्ण करनेमें सम्मान भी अधिक प्राप्त होगा । उसके अनुसार उनके दूतने सबसे पहिले अंग्रेजी गवर्नमेंटके साथ संधिवंधन स्थापित कर लिया । शीघ्र ही समस्त रजवाडे भी बृटिश गवर्नमेंटके साथ मिलगये ।

“उस संधि वंधनके सम्बन्धमे आचिसन साहवने अपने ग्रंथमे लिखा है, कि सन् १८१७ ईसवीमे पिडारियोंका नाश करनेके लिये जिन समस्त राजपूत राजाओने बृटिश गवर्नमेण्टकी सहयोगिता की थी। जालिमसिंहके द्वारा सन् १८१७ ईसवीके दिसम्बर मासमे कोटेके अधीश्वरके साथ एक संधिवंधन तैयार हुआ। उस संधिमे बृटिश गवर्नमेण्टने बाहरी शत्रुओंके आक्रमणसे कोटे की रक्षाका भार ग्रहण किया, कोटेसे मरहठोंको जो कर पहिले मिला करता था अब वह कर बृटिश गवर्नमेण्टको मिला करैगा। यह नियत किया गया। सेधियाको कोटेसे जो करांश मिलता था बृटिश गवर्नमेण्टने उसके सम्बन्धमे उसके साथ स्वतंत्र व्यवस्था की, और महाराव आवश्यकतानुसार अंग्रेजगवर्नमेण्टको सेनाकी सहायता देगे, यह भी निश्चय हुआ” । *

हमने आचिसन साहबके ग्रन्थसे इस संधिपत्रको नीचे प्रकाशित किया है, ।

संधिपत्र ।

पहली धारा—एक ओर बृटिश गवर्नमेण्ट और दूसरी ओर महाराव उमेदसिंहवहादुर और उनके उत्तराधिकारी तथा स्थलाभिषिक्तोंमे चिरस्थाई मित्रता संधि सम्बन्ध और समस्वार्थ विराजमान किया जायगा ।

दूसरी धारा—इस संधिपत्रमे हस्ताक्षर करनेवालोंके शत्रु मित्र एक दूसरेके शत्रु-मित्ररूपसे गिने जायंगे ।

तीसरी धारा—बृटिश गवर्नमेण्ट कोटाराज्य और उनके अधीनके देशोंसे अपने अधीनमें रक्षण वे क्षणका भार ग्रहण करनेके लिये तैयार हुई है ।

चौथी धारा—महाराव और उनके उत्तराधिकारी तथा स्थलाभिषिक्त चिरकालतक बृटिश गवर्नमेण्टकी प्रभुता स्वीकार करैंगे और इससे पहिले कोटाराज्यका जो अन्य सब राज्योंके साथ सम्बन्धवन्धन था वह सब राजा अथवा राज्य इसके पीछे कोई सम्बन्ध नहीं रख सकेंगे ।

पांचवी धारा—बृटिश गवर्नमेण्टकी सम्मतिके अतिरिक्त महाराव और उनके उत्तराधिकारीगण तथा स्थलाभिषिक्तगण अन्य किसी राजा वा राज्यके साथ किसी प्रकारका संधिवंधन स्थापन नहीं करसकेगे । परन्तु वह अपने मित्र और कुटुम्बी राजाओंके साथ सांसारिक पत्रव्योहार करसकेगे ।

छठवी धारा—महाराव और उनके उत्तराधिकारीगण तथा स्थलाभिषिक्तगण किसी राज्यपर अत्याचार वा आक्रमण नहीं करसकेगे, और यदि देवात् किसीके साथ कुछ झगड़ा उपस्थित होजाय तो वह झगड़ा चाहै महारावकी ओरसे हो चाहै अन्य किसी राजाकी ओरसे उस विवादकी मध्यस्थताका भार बृटिश गवर्नमेण्टको ही रहेगा ।

सातवी धारा—कोटेराज्यसे इतने दिनोतक जो कर महाराष्ट्र राजाओंको अर्थात् पेशवा, सेधिया, हुलकर और पवारों देते थे, इसके पीछे चिरकालके लिये वह समस्त कर दिल्लीमें बृटिश गवर्नमेण्टके उसके साथ लगी हुई सूचीके अनुसार देने होंगे ।

आठवी धारा-अन्य कोई राजा कोटेराज्यसे और किसी प्रकारके करका दावा नहीं करसकेगा; और यदि अन्य कोई राजा उस प्रकारके करके लिये दावा करेगा तो बृटिश गवर्नमेण्ट उस दावीको उत्तर देगी ऐसा निश्चय होचुका है ।

नववी धारा-बृटिश गवर्नमेण्टके अनुरोधके अनुसार कोटेको यथाशक्ति सेनाकी सहायता करनी होगी ।

दशवी धारा-महाराव, उनके उत्तराधिकारी और स्थलाभिषिक्तगण उनके राज्यमें पूर्ण शासक क्षमता युक्त अधीश्वररूपसे रहेंगे, और बृटिश गवर्नमेण्ट अपनी दीवानी और फौजदारीकी शासनशक्ति कोटेराज्यपर नहीं फैला सकैगी ।

ग्यारहवी धारा-ग्यारह धाराओसे युक्त यह संधिपत्र दिल्लीमें लिखा गया और एक ओर मिष्टर चार्ल्स थियोफिलास मेटकाफ और दूसरी ओर महाराज शिवदानसिह, साह जीवनराम, और लाला फूलचंदके हस्ताक्षर सहित यह मोहरांकित हुआ । और यह महामहिमवर गवर्नर जनरल, और महाराव उमेदसिह और उनके शासनकर्ता राजराणा जालिमसिहके स्वीकार करने पर आजकी तारीखसे एक महीनेमें लिया जायगा ।

दिल्ली
२६ दिसम्बर सन् १८१७ }

(हस्ताक्षर) सी. टी. मेटकाफ ।

रेसिडेण्ट ।

महाराज शिवदानसिह ।

फूलचंद ।

रावराजा उमेदसिहवहादुर ।

राजराणा जालिमसिह ।

(हस्ताक्षर) हेष्टिगम् ।

सन् १८१८ ईसवीकी २६ जनवरीको ऊचरनामक स्थानके डेरोमे महामान्यवर गवर्नर जनरलसे यह संधिपत्र स्वीकृत हुआ ।

(हस्ताक्षर) जे०आडाम ।

गवर्नर जनरलके सेक्रेटरी ।

ऊपर लिखा हुआ संधिपत्र प्रकाशित करता है कि सन् १८१८ ईसवीकी २६ वी जनवरीसे कोटेराज्यने उमेदसिहके वंशानुक्रमसे अंग्रेज गवर्नमेण्टकी अधीनता स्वीकार करली, और इतने दिनसे जो महाराष्ट्रदल बलपूर्वक उनके राज्यपर अत्याचार और उपद्रव करता था, और उनसे कर लेता था, इतने दिनोमें उसकी शान्ति होगई, सेन्धिया हुलकर पँवार और पेशवा यही चार प्रधान नेता कोटेराज्यसे जो कर ग्रहण करते थे कोटाराज उस करको नवीन प्रभु अंग्रेज गवर्नमेण्टको देनेके लिये तैयार होगा । महाराष्ट्रगण कोटेराज्यसे कितना कर लेते थे हम आचिसन साहबके ग्रन्थसे उसकी सूची नीचे प्रकाश करते हैं ।

(महाराष्ट्रोंको इससे पहिले जो कर दिया जाता था—उसकी सूची ।)

(१) कोटा, (२) ७ काटडियो और (३) शाहाबाद इन तीन परगनोके लिये स्वतंत्र करदेना होता था ।

कोटेका कर ।

नगद मुद्रा	२००००० रुपया ।
द्रव्यादि	१००००० ”
					<hr/>
				जोड़	३००००० ”
द्रव्यके हिसाबसे घटाकर मूल्य					२०००० ”
					<hr/>
नगद बचत					२८०००० रुपया ।

दो लाख अस्सी हजार, चांदोड़ी उज्जयनी, एवं इन्दोरी

रुपयेके कारण प्रतिसैकड़ा ८ रुपया बट्टेके हिसाबसे घटत २२४०० रुपया ।

शेष बचा २५७६०० रुपया ।

दो लाख सत्तावनहजार छः सौ गुमानसाही रुपया, दिल्लीका दो लाख चौवालीस हजार सातसौ रुपयेकी समान ।

उक्त रुपया निम्नलिखित प्रकारसे विभक्त होता था ।

सेन्धियाका अंश ।

नगद	७७००० रुपया ।
द्रव्य	३८५०० ”
						<hr/>
				जोड़		११५५०० ”
द्रव्यके हिसाबसे रुपये करनेमे कमी					...	७७०० ”
						<hr/>
नगद	१०७८०० ”

एक लाख सात हजार और आठसौ उज्जयनी चांदोड़ी

एव इन्दोरी रुपया । उक्त रुपया आठ रुपया सैकड़े

बट्टे पर बना ८६२४ ”

बाकी गुमानसाही रुपया ९९१७६ रुपया ।

हुलकरका प्राप्त कर उक्त प्रकारसे सेन्धियाकी समान था ।

परिवारका अंश ।

नगद	४६००० ”
द्रव्य	२३००० ”
						<hr/>
						६९००० ”
द्रव्यहिसाबसे रुपया बनानेमे घटी	४६०० ”
						<hr/>
नगद	६८४०० ”
प्रतिसैकड़ा आठ रुपया घटीसे देशी रुपया बनानेमे घटी ।						५१५२ ”

शेष गुमानसाही ५९२४८ रुपया ।

सातोकोटड़ियोका देय कर ।

नगद	बूदीका	२२१५८	रुपया ।
घटी सैकड़ा ५ के हिसावसे		११०८	"
						<u>२१०५०</u>	रुपया ।
					गुमानसाही	२११०५०	"
					दिल्लीके सम तुल्य	१९९९७।।०	रुपये ।

विशेष विवरण ।

प्रथम कोटारि

आंतरदाका कर	बूदीका	३८००	रुपया ।
घटी (५ सैकड़ा हि०)	!		१९०	"
वाकी गुमानसाही रुपया						<u>३६१०</u>	"
उक्त रुपया निम्न लिखित दो बराबर अंशोंमें विभक्त होता था,							
सेन्धियाका अंश		१८०५	रुपया
हुलकरका अंश		१८०५	"
						<u>३६१०</u>	"

दूसरी कोटारि

बलवानका कर	बूदीका	१०००	रुपया.
घटी	५०	"
गुमानसाही		<u>९५०</u>	"
उपरोक्त रुपया निम्नलिखित तीन भागोंमें विभक्त होता था,							
सेन्धियाका अंश		४००	रुपया.
हुलकरका अंश		४००	"
पंवारका अंश		१५०	"
						<u>९५०</u>	"

३,४, एव पांचवी कोटारि

करवर गैता और पीपलादाका कर	बूदीका	३५६०	रुपया.
घटी ५ सैकड़ा हिसावसे...		१७८	"
गुमानसाही रुपया						<u>३३८२</u>	"
उक्त रुपया निम्नलिखित अंशोंमें विभक्त होता था,							
सेन्धियाका अंश		१५२०	रुपया.
हुलकरका अंश		१५२०	"
पंवारका अंश		३४२	"
						<u>३३८२</u>	रुपया.

छठवीं और सातवीं कोटरि

इन्द्रगढ़ और खातोलीका कर १३७९८ रुपया.

५ सैकड़ा हिसाबसे बढ़ा ६९० "

गुमानसाही १३१०८ "

सोधिया और हुलकर उक्त रुपया बराबर दो अंशोंमें विभाग करलेते थे ।

शाहबाद देशका कर ।

पेशवाको उक्त परगनेसे ठीक कितना रुपया कर मिलता था इसका निश्चय नहीं जाना जाता परन्तु ऐसा अनुमान है कि वे २५००० रुपये लेते थे, उसका आधा अंश नगद और अपराद्धांश द्रव्य लिया जाता था ।

(हस्ताक्षर) सी० टी० भेटकाफ ।

राव राजा उमेदसिंह ।

राजराणा जालिमसिंह ।

महाराज शिवदानसिंह ।

फूलचंद ।

ऊपर लिखेहुए संधिपत्रको पढ़कर पाठक भलीभाँतिसे जानगये होंगे कि सन् १८१८ ईसवीके शेष भागमें रजवाड़ेके अन्यान्य राज्योंकी समान कोटेके भाग्यका चक्र भी बदल गया था ।

मरहठे, पठान और पिडारियोंकी अधीनताकी जंजीरको तोड़कर जालिमसिंह बृटिश गवर्नमेण्टके अधीन हुए । यद्यपि सरकारने देशीय राजाओंको मरहठे और पिडारियोंके हाथसे उद्धार कर लिया था परन्तु इतिहास इसको प्रमाणित करता है कि गवर्नमेण्टने केवल अपनी सेनाके द्वारा ही नहीं वरन अपनी राजनीतिके बलसे देशीय राजाओंकी सेनाकी सहायता लेकर पिडारियोंका नाश करके अपना प्रताप प्रबल करलिया था जो राजपूत राजा गवर्नमेण्टके साथ संधि करके उनकी अधीनताके पाशमें बंधगये; और चिरकालतक उनकी अधीनतामें रहना स्वीकार किया, उनकी अवस्था शोचनीय होने पर भी वह यदि एकता अवलम्बन करके महाराष्ट्र और पिडारियोंपर आक्रमण करते तो सरलतासे महाराष्ट्र और पिडायोका प्रताप और प्रभुत्व लुप्त करसकते थे, पर इनके लिये एकता होना असम्भव था । जैसे भी हो इस समय इतिहासका ही अनुसरण करना होगा ।

कर्नल टाड् साहबने उक्त संधिवंधनका उल्लेख करके लिखा है; कि इस समय अवसर पाकर समस्त भारतवर्ष हाथमें अख लेकर उठा। दो लाख मनुष्य एक उद्देशसे एक साथ मिलकर भारतवर्षसे लुटेरे अत्याचारी और पीडित करनेवालोंकी रीतिको जड़से उखाड़नेके लिये धावमान हुए । हाड़ौती देशकी सीमामें ही सबसे पहिले पहिल समर होनेकी सम्भावना थी, इस हेतु जालिमसिंहके समीप एक अंग्रेज एजेण्टका भेजना अत्यन्त आवश्यक हुआ, कोटेके राज्यसे सेना सामन्त और रसद आदि जहाँतक मिल

सके उसको संग्रह करके शत्रुके साथ उन सबका प्रयोग कर शत्रुओंको कोटे वा उसके आसपासके देशोंसे भगानेके लिये उक्त एजेण्ट तैयार हुआ, कोटेसे उक्त एजेण्टको इतनी सहायता मिली कि उसने जालिमसिंहके डेरोंमें पहुँचते ही पाँच दिनमें कोटेराज्यके प्रत्येक घाट वा प्रधान २ मार्गके मुखपर सेनाके डेरे स्थापित किये, इसी समयमें जनरल सर जान मालकम नर्मदाके पार होकर दक्षिणसे बहुत थोड़ी सेनाले अगणित शत्रुओंसे घिरकर भी उत्तरकी ओरको जा रहे थे, कोटेसे पाँच सौ पैदल अश्वारोही और चार तोपे उक्त जनरलकी सहायताके लिये गई थी, बृटिश भारतके शासन इतिहासमें इस उज्वल और घटनापूर्ण समयमें जब गंगाजीके किनारसे समुद्रतकके विस्तारित देश रणमदसे उन्मत्त हो गये थे, उस समय एकमात्र जालिमसिंहके डेरोंमें ही समर चलानेका प्रधान केन्द्रस्थल होगया, उस समय जालिमसिंहने अंग्रेज गवर्नमेण्टकी यथाशक्ति सहायता करनेमें कसर नहीं की। सेनासे घोड़ोंसे और रसदआदिके द्वारा उन्होंने उस समय पिडारियोंका नाश करनेके लिये सब प्रकारसे सरकारकी सहायता की”।

इतिहाससे जाना जाता है कि यद्यपि जालिमसिंहने प्रतापशाली बृटिश गवर्नमेण्टके साथ कोटेका भाग्य विजडित किया था परन्तु उनके अधीनमें जो मरहठे मंत्री और कर्मचारी नियुक्त थे उन सभीने एक मुखसे अंग्रेज गवर्नमेण्टके साथ मित्रताके न करनेका अनुरोध किया। परन्तु जालिमसिंह भलीभाँतिसे जान गये थे कि अंग्रेजोंकी शासनशक्ति क्रमशः जिस भावसे प्रबल होगई है उससे अंग्रेज गवर्नमेण्टके साथ मित्रता किये बिना अन्तमें अनिष्ट होनेकी सम्भावना है। इसी लिये अपनी तीक्ष्णबुद्धिसे भारतवर्षकी राजनैतिक अवस्था परिवर्तनोन्मुख देखकरही उन्होंने पिडारियोंका नाश करनेमें सम्पूर्ण सहायता की। पिडारियोंका नाश करनेके पीछे गवर्नमेण्टने जिन देशोंपर अपना अधिकार करलिया था उनमें हुलकरके अधिकारी चार देश जो जालिमसिंहने हुलकरसे जमामे लिये थे, उन चारों देशोंका राजस्वत्व जालिमसिंहको गवर्नमेण्टने दे दिया। परन्तु नीतिज्ञ जालिमसिंहने अपने पुरस्कार स्वरूप उन चारों देशोंको किसी प्रकारसे भी न लेकर अपने प्रभु कौटापति महाराव राजा उमेदसिंहके नामसे उनको देनेके लिये कहा। गवर्नमेण्टने जालिमसिंहके इस विश्वासी व्यवहारको देखकर अत्यन्त संतुष्ट हो शीघ्र ही उनकी कामनाको पूर्ण कर दिया।

सन् १८२७ ईसवीके २६ दिसम्बरको गवर्नमेण्टके साथ जिस समय कोटेराज्य का संधिवंधन समाप्त होगया। उस समय जालिमसिंहके मंत्रित्व पक्षमें गवर्नमेण्टने

(१) महात्मा टाड साहब ही अंग्रेजोंके एजेण्ट होकर कोटेमें भेजे गये थे, वह इस स्थानपर अपने टीकेमें लिखते हैं कि “इस इतिहासके लेखक उस समय सेन्धियाकी सभामें एंसिस्टेंट रेसिडेण्ट पदपर नियुक्त थे, लार्ड होष्टिंग्सने उनको राजराणा जालिमसिंहके निकट भेजा। वह (टाड सन् १८१७ ईसवीकी १२ वीं नवम्बरको ग्वालियर छोडकर २३ तारीखको कोटेसे वारह कौश दक्षिणके पूर्वमें रेस्ता नामक स्थानमें जालिमसिंहके डेरोंमें गये”।

किसी प्रकारका भी हस्ताक्षेप नहीं किया, ऐसी विधि, वा संधिमें ऐसी कोई धारा नहीं रक्खी गई। परन्तु जालिमसिंहके द्वारा गवर्नमेण्टने विशेष सहायता पाकर सन् १८१८ ईसवीकी २६ फरवरीको उक्त संधिपत्रमें निम्नलिखित धाराको और भो नियुक्त किया।

“ संधि बंधनमें आवद्ध होकर दोनो पक्ष इस बातको स्वीकार करते हैं कि कोटेराजके अधीश्वर महाराव उमेदसिंहके परलोक जानेके पीछे कोटेराज्य उनके बड़े पुत्र और उत्तराधिकारी महाराज किशोरसिंहके वर्तमानमें और अवर्तमानमें उनके वंशधर उत्तराधिकरमसे चिरकालतक उस राज्यको भोगते रहेगे, और कोटेराज्यकी समस्त विभागकी शासन सामर्थ्य राजराणा जालिमसिंहके ही हाथमें रहेगी, और उनके परलोक जानेके पीछे उनके बड़े पुत्र कुमार माधोसिंह और उनके पीछे उनके वंशधर उत्तराधिकारी क्रमसे उक्त शासन सामर्थ्यको पावेंगे।

दिल्ली,	}	(हस्ताक्षर) सी टी. मेटकाफ ।
२० फरवरी सन् १८१८ ई०		महाराव राजा उमेदसिंह बहादुर ।
		राजराणा जालिमसिंह ।
		महाराज शिवदानसिंह ।
		फूलचंद ।
		गोविन्दराम ।

मन्तव्य—यह अतिरिक्त धारा महामहिमवर गवर्नर जनरलसे न् स १८१८ ईसवीकी १ मार्चको लखनऊमें स्वीकृत हुई।

(हस्ताक्षर) जे. आडाम.
गवर्नर जनरलके सेक्रेटरी.*

इस अतिरिक्त धाराने जितनी अधिकतासे कोटेराजका महान् अनिष्ट किया, पाठकगण उसको यथास्थान पढ़ेंगे।

पिडारियोंके नाश करनेके सम्बन्धमें विशेष सहायता करनेसे गवर्नमेण्ट जालिमसिंहको चार परगनोंका राजस्वत्व एक बार ही देनेके लिये तय्यार हुई थी, उसे हमारे पाठक पहिले ही पढ़ चुके हैं।

परन्तु जालिमसिंहके स्वयं उस पुरस्कारको ग्रहण करनेमें असम्मत होनेसे उनकी कामनाके अनुसार कोटेराज उमेदसिंहको वह पुरस्कार दिया गया, हमने यहांपर उसकी सनद प्रकाश की है।

सनद ।

“ जिस कारणसे गवर्नमेण्ट और कोटेके अधीश्वर महाराव उमेदसिंहमें मित्रता स्थापित हुई है, और उक्त महारावने अंग्रेज गवर्नमेण्टसे जो विशेष सहयोगिता की है वह सर्वसाधारणमें विशेषरूपमें विदित है। उस मित्रताके चिह्न स्वरूप महामहिमवर मार्किस आव हेण्टिंगस सक्रोन्सिल गवर्नर जनरल बहादुरने कप्तान टाइके द्वारा निम्नलिखित

* Aitchison's treatise, Vo IV.

परगनाका राजस्वत्व ऊपर लिखे हुए महारावको दिया है और उसके साथ सन् १८१८ ईसवी २६ दिसम्बरको दिल्लीमें जो संधिवंधन होगया है उसीके अनुसार महारावके ममीपसे शाहाबाद् परगनाका जो कर मिलता है उस करके देनेसे उनको छुटकारा मिलगया है, वह और उनके उत्तराधिकारी तथा स्थलाभिपिक्त गण उसे वंशानुक्रमसे भोग करें ।

इसके पीछे महाराव उक्त म्थानोके प्रभूस्वरूपसे अपनेको विचारेंगे, और दयालुताके व्यवहारसे वहांकी प्रजाके अनुराग भाजन होकर उनको अपने शासनके अधीनमें रखवेंगे । अन्य कोई भी उसमें हस्ताक्षेप नहीं करसकेगा ।

परगना	डिंग ।
”	पचपाड़ ।
”	अहवार ।
”	गंगरा ।

सन् १८१९ ईसवीकी २५ वीं सितम्बरको सकौन्सिल गवर्नर जनरलके द्वारा हस्ताक्षर सहित और मोहरांकित हुआ ” ।

यद्यपि गवर्नमेण्टके साथ मित्रता होनेके पहिले राजराणा जालिमसिह कोटेराजकी समस्त राजशक्तिको अपने हाथमें रखकर एकाधिपत्य करते आये थे, परन्तु ऐसा होनेपर भी महाराव उमेदसिह वहादुर अपनेको जालिमसिका खिलौना नहीं जानते थे, परन्तु वृटिश गवर्नमेण्टके साथ संधिवंधन समाप्त होनेपर जिस दिन महाराज उमेदसिहको कोटेका नाममात्रका अधीश्वर और जालिमसिह तथा उनके वंशधरोका कोटेकी समस्त शासनशक्ति युक्त अधीश्वर कहकर स्वीकार करलिया उसी दिनसे महाराव उमेदसिह मानो प्रकृत क्रीड़ामे विधोषित हुए, वृद्ध महाराव उमेदसिहने यद्यपि उसी कारणसे किसी प्रकारका उपद्रव वा आपत्ति उपस्थित नहीं की, तथा अपना तिरस्कार जानकर किसी प्रकारसे भी असंतोष प्रकाश नहीं किया, और अपने भविष्यके उत्तराधिकारियोपर महा अनिष्टकारक बीज धोताहुआ देखकर किसी प्रकारका प्रतिवाद भी नहीं किया, परन्तु अन्तमे उसी सूत्रसे कोटेराज्यमे महा विभ्राट उपस्थित हुआ ।

कर्नल टाड् साहब लिखते हे कि “ सन् १८१९ ईसवीके नवम्बर मासतक सम्पूर्ण शान्ति विराजमान रही, परन्तु उसके पीछे महाराव उमेदसिहकी मृत्यु होनेपर सिहासनके अधिकारियोके हृदयमे नवीन भावका उदय होनेसे राजराणा जालिमसिह ऐसी शोचनीय अवस्थामे पड़े कि वह ठीक समयमे अंग्रेज गवर्नमेण्टकी सहायता न पाकर एकमात्र अपनी चतुरबुद्धिके बलसे किसी प्रकार भी उस विपत्तिसे उद्धार प्राप्त न कर सके । ” महाराव उमेदसिहकी मृत्युके समयमे कोटेराजके परिवारकी अवस्थाके सम्बन्ध में साधू टाड् साहब लिखते है, “ समय महाराव उमेदसिहके तीन कुमार (१) किशोरसिह (२) विशनसिह और (३) पृथ्वीसिह जीवित थे । युवराज किशोरसिहकी अवस्था इस समय चौवालीस वर्षकी होगई थी । उनके स्वभाव चरित्र

मृदु और नम्र थे, यद्यपि उन्होने वाल्यावस्थासे ही उत्तम शिक्षा पाकर मनुष्य समाज से पृथक् हो सरलतासे स्वजातीय धर्म कर्म पद्धतिके सम्बन्धमे अद्वितीय ज्ञान प्राप्त किया परन्तु मनुष्य समाजके सम्बन्धमे वैसी अभिज्ञता प्राप्त करनेमें समर्थ न हुए। वह अपने एक महोच्च पैतृक वारवंशके इतिहासके एक गाढ पंडित थे, और जातीय गौरव और जातीय महोच्चभाव उनके हृदयमे इस प्रकारसे भर रहा था कि वह सरलतासे अपने वंशके पूर्व गौरवको स्मरण कर गर्व कर सकते थे, परन्तु वह स्वभावसे ही नम्रतादि गुणो और शिक्षासे विभूषित हो अपने धीरस्वभाव पिताकी समान शान्त बुद्धि होगये थे, इस कारण उन्होने गौरवगरिमाकी सामर्थ्य और प्रभुत्वकी ओर ध्यान न देकर कोटा राजको जालिमसिहके द्वारा शासित होनेमे कोई आपत्ति न की।

दूसरे राजकुमार विशनसिह किशोरसिहकी अपेक्षा तीन वर्ष छोटे थे, और वह भी बड़े भाईकी समान नम्र प्रकृति विद्वान् और सीधे थे। वह भी जालिमसिहकी भाँति सरल और श्रद्धालु थे पर तीसरे राजकुमार पृथ्वीसिह जिनकी तीस वर्षकी अवस्था से कम थी, वह वीर तेजा हाडाजातिके आदर्शस्वरूप और राजपूतस्वभाव सुलभ शस्त्र भक्त थे।

महाराव उमेदसिहके तीनों कुमारोंमे एकमात्र पृथ्वीसिह ही जालिमसिहको राज्य का सर्वमय कर्ता हर्ता देख कर और पिता उमेदसिहको क्रीडनस्वरूपसे जालिमसिहकी आज्ञापालनमे नित्य तत्पर देखकर मन ही मनमें महा असंतुष्ट हुए, और वह अपने नेत्रोंमे उनको तुच्छ देखने लगे। इस लिये उन्होने जालिमसिहके हाथसे अपना और अपने वंशका उद्धारसाधन करने वा उनके लिये जीवनतक देनेका संकल्प किया। तीनों राजकुमार परस्पर परम शोभाकी शृंखलामे बंधकर प्रीति और स्नेहसे अपना समय व्यतीत करते थे। परन्तु दूसरे राजकुमार विशनसिह जालिमसिहके पुत्र और उत्तराधिकारियोंके प्रति अधिक सद्व्यवहार करते थे, बहुतेके मनमे इस प्रकारके संदेह उपस्थित होते थे कि इनमे अवश्य ही कोई भीतरी भेद है। प्रत्येक राजकुमारको वार्षिक पच्चीस हजार रुपये आमदनीवाली भूमिका अधिकार मिला था, वह अपने २ कर्मचारियोंको उन देशोंमे सावधानीसे रखते थे।

राजराणा जालिमसिहके दो पुत्र थे। माधोसिह और गोवर्धनदास। बड़े माधोसिह उनकी विवाहिता स्त्रीके गर्भसे उत्पन्न हुए थे और गोवर्धनदास एक जार स्त्रीसे थे। परन्तु गोवर्धनदाससे जालिमसिह अधिक स्नेह करते थे, और उन्होने अपने भविष्य उत्तराधिकारी माधोसिहकी समान उनको भी अधिक सामर्थ्य दी थी। हम जिस समयका वृत्तान्त लिखने हैं उस समय माधोसिहकी अवस्था ४६ वर्षकी थी। माधोसिहकी मूर्तिको देखकर उनको प्रतापशाली कहनेका बोध नहीं होता था वरन् आलसी और गर्वित कहना ठीक होता था। विशेष करके महाराव उमेदसिह माधोसिहको बालरूपसे ही अधिक श्रेष्ठ जानते थे, और माधोसिहकी प्रत्येक प्रार्थना विना बाधा दिये पूर्ण करते थे, इसीसे उनके चरित्र इस प्रकारके हुए, विशेष करके

थोड़ी अवस्थामे ही माधोसिंह शामनशक्तिको प्राप्त होकर अर्थात् जिस समय जालिमसिंह मेवाडसे चलकर महलको छोड कोटाराज्यमे भ्रमण करनेके लिये गये उस समय माधोसिंहको कोटेका फौजदार पद दिया गया था, इससे वह अधिक गर्वित होगये । उनके उस फौजदार पदपर नियुक्त होते ही समस्त सेनाके बतन आदि देनेका भार उनके हाथमे सौपागया । उसी कारणसे बहुतसा धन उन्होने अपने हाथमे रक्खा, परन्तु राज्यके अन्यान्य कर्मचारियोंके ऊपर जैसी शासन दृष्टि थी माधोसिंहके ऊपर वैसी दृष्टि नही थी । काई भी साहस करके माधोसिंहके विरुद्ध कुछ कह नहीं सकता था । इधर माधोसिंहने बहुतसा धन अपने हस्तगत देख उस साधारण धनका जिस भाँति अपव्यय किया उस कारणसे इनके ऊपर बहुतको संदेह हुआ । इन्होने उस धनसे अत्यन्त सुन्दर रमणीक बगीचा बनवाया, उत्तम घोड़े मोल लिये, जलविहार करनेके लिये सजीहुई नौकाएं बनवाई, राजकुमार यह देखकर अपनी उन सब विषयोंमे हीनता मानते थे । उधर माधोसिंह भी जैसे महा मूल्यवान् वस्त्रोंका व्यवहार करते थे, महाराव उमेदसिंह भी उस प्रकारके वस्त्र नही पहरते थे । ऐसा जानाजाताहै कि माधोसिंहके पिता जालिमसिंह अपने पुत्रको इस प्रकार विलासी और अधिक खर्चाळू देखकर नित्य उपदेश देते थे परन्तु उनके इस उपदेशका कुछ फल नही हुआ ।

उस समय गोवर्द्धनदासकी अवस्था सत्ताईस वर्षकी होगई थी । गोवर्द्धनदास एक चतुर, साहसी, बुद्धिमान् और चंचल पुरुष थे । माधोसिंह राजपरिवारके साथ जैसा असद्व्यवहार करते थे उसी भाँति गोवर्द्धनदास राजपरिवारके प्रति भक्ति प्रीति और स्नेहपूर्ण व्यवहार करते थे, उसीसे गोवर्द्धनदासके साथ राजकुमारोंकी विशेष मित्रता होगई । विशेष करके वीरतेजस्वी पृथ्वीसिंहके चरित्रोंके साथ गोवर्द्धनदासके चरित्रोंकी ऐक्यता होनेसे दोनोंमे विशेष मित्रता उत्पन्न हुई, गोवर्द्धनदास जालिमसिंहकी वृद्ध अवस्थाके पुत्र थे, इस कारण जालिमसिंह स्वभावसे ही माधोसिंहकी अपेक्षा गोवर्द्धनदाससे अधिक स्नेह करते थे । इसी कारणसे उन्होने गोवर्द्धनदासको “ प्रधान ” पदपर नियुक्त किया और गोवर्द्धनदास राज्यके कृषि विभागके कर्ता हुए । गोवर्द्धनदासके उस पदपर प्रतिष्ठित होते ही राज्यका समविक धन उनके हाथमे प्राप्त हुआ । अधिक क्या कहै माधोसिंह और गोवर्द्धनदासमे परस्पर कुछ भी सद्भाव नही था। वरन वे सदा परस्परमे शत्रुता और झगडा करते रहते थे। कर्नल टाड् साहव लिखते है कि जालिमसिंहने चतुर और राजनीतिज्ञ होकर भी दोनों पुत्रोंको रीतिके अनुसार शिक्षा न दी इसीसे अतमे उनको बहुत दुःख उठाना पड़ा था ।

हमने ऊपर जिस समयके राजपरिवार और जालिमसिंहके परिवारका वृत्तान्त वर्णन किया है, उस समय अर्थात् सन् १८१७ ईसवीके नवम्बर मासमे कोटेके अधीश्वर महाराव उमेदसिंह बहादुरने प्राण त्याग किये । उनके स्वर्ग चले जानेके पहिलेसे राजपरिवारमे अति गुप्तभावसे जो राजनैतिक षड्यंत्रका बीज बोया जाकर

अंकुरित हुआ था वह इस समय प्रकाशित होगया, और इसीसे अत्यन्त शोचनीय राजनैतिक घटना हुई। महाराव उमेदसिंह जिस समय इस संसारमें विदा हुए उस समय राजराणा जालिमसिंह गागरौनके डेरोमें थे, इन्होंने मृत्युका समाचार पाते ही जिससे महारावकी प्रेतक्रिया यथारीतिसे होजाय और युवराज किशोरसिंह कोटेके राजपदपर अभिषिक्त हो, उनकी सुव्यवस्था करनेके लिये शीघ्र ही राजधानीको कूच किया।

कर्नल टाड् साहब लिखते हैं कि “ जिस समय पोलिटिकल एजेण्ट (कर्नल टाड्) भेवाडसे मारवाडमें गये थे उस समय उन्होंने उक्त मृत्युसंम्बाद पाकर इस सम्बन्धमें क्या करना कर्तव्य है इसको जाननेके लिये गवर्नमेण्टके निकट एक प्रार्थना पत्र भेजा। इसी अवसरमें इन्होंने कई दिनतक उदयपुरमें विश्राम कर कोटेके राजपरिवारकी आभ्यन्तरिक अवस्था और राजकुमारोंके मनही मनमें जो गुप्त राजनैतिक उद्देश वदल गये थे, और जिस उद्देशको अनिष्टकारक विचारा था, उसका विशेष तत्त्व जाननेके लिये वह कोटेकी राजधानीको गये। टाड् महोदयने कोटेमें जाकर देखा कि वृद्ध जालिमसिंह उस समय तक महलके निवास सुखको छोड़कर राजधानीसे आध कोश दूरीपर अपने विश्वासी सेवकोंके साथ डेरोमें जा रहे हैं, उनके पुत्र और उत्तराधिकारी माधोसिंह रात्रिके समय अपने महलमें रहते हैं। उन्होंने और भी देखा कि कोटेके नवीन महाराव और उनके दोनो छोटे भ्राता पहिलेकी समान किलेके महलमें निवास करते हैं, और गोवर्धनदास तथा पृथ्वीसिंह नवीन अधीश्वरको अपनी इच्छानुसार सलाह देकर अपने हस्तगत कर रहे हैं, और कुमार विशुनसिंहको उस चक्रसे बाहर कर दिया है। यदि महाराव उमेदसिंहके प्राण त्याग करनेसे पहिले जालिमसिंहके दोनो पुत्रोंमें बहुत दिनोंसे ठनाहुआ झगड़ा प्रकाशित होजाता और उससे महलमें ही दोनोके साथ समर होना संभव था, परन्तु जालिमसिंह उस समय तक उस झगड़ेको अंशमात्र भी न जानसके।

(१) सन् १८१९ ईसवीकी २१ वी नवम्बरको राजराणा जालिमसिंहने जिस पत्रमें अपने स्वामीकी मृत्युका समाचार कर्नल टाड् साहबको भेजा था उसी पत्रका अनुवाद इस स्थानपर दिया गया है।

“ रविवारके दिन अपराह्न समयतक महाराव उमेदसिंहका स्वास्थ्य सबप्रकारसे उत्तम था। सूर्यास्तकी एक घड़ीके पीछे वह श्रीब्रजनाथजीके दर्शन करनेके लिये गये। महाराव भी मूर्तिके समीप छ वार साष्टांग प्रणाम करके सातवीं वार जैसे प्रणाम करनेके लिये चले कि वैसे ही मूर्छित होकर अचेत होगये, उस अवस्थामें उनको महलमें लाकर शय्यापर लिटा दिया। उस समय यथाशक्ति चिकित्सा करनेमें भी कसर न की गई परन्तु सभी चेष्टाएँ विफल होगई, रात्रि दो घड़ी जानेपर महाराव स्वर्गवासी हुए।

शत्रुको भी ऐसा महाशोक प्राप्त न हो, परन्तु भगवानकी इच्छाके विरुद्धमें क्या होसकता है? आप हमारे वंशु हैं, और महाराव जिन राजकुमारोंको छोड़ गये हैं उनका सम्मान और मंगल भार आपके हाथमें अर्पित है, मृत महारावके बड़े पुत्र महाराव किशोरसिंह सिंहासनपर अभिषिक्त हुए हैं। मित्रकी अवगतिका कारण प्रकाश किया ”।

जिस समय महाराव उमेदसिंह परलोकवासी हुए उसके कुछही दिनों पीछे जालिमसिंह भयकर रोगसे पीडित हुए। राजदरवारमें जो जालिमसिंहकी शासनशक्ति को लुप्त कर महाराव किशोरसिंहके हाथमें राज्यका समस्त भार अर्पण करनेके लिये गुप्त रूपसे तैयारियाँ कर रहे थे, वह लोग जालिमसिंहकी उस कठोर पीड़ासे मनही मन अत्यन्त प्रसन्न हुए, और अपनी आशाको सरलतासे पूर्ण हुआ जानकर बहुत प्रसन्न हो रहे थे, परन्तु कुछ दिनोंके पीछे जालिमसिंहने सम्पूर्ण आरोग्यता प्राप्त की। तब वह परम दुःखित हो शोकसागरमें निमग्न हुए, परन्तु उस पीड़ाके अवसरमें उन्होंने अपनी अभिलाषित कार्य सिद्धिके समस्त अनुष्ठान तैयार कर लिये। उनकी वह कामना उनके वह अनुष्ठान सर्वसाधारणमें विदित होनेपर भी वृद्ध जालिमसिंह उस समयतक उसको विन्दुमात्र भी नहीं जान सकते थे। वृटिश पोलिटिकल एजेण्ट कर्नल टाड् साहवने सबसे पहिले यह समाचार वृद्ध जालिमसिंहसे कहा, उन्होंने कहा “कि आपके दोनों पुत्र परस्परमें अनिष्ट साधन करनेके लिये समरकी तैयारी कर रहे हैं और महाराव किशोरसिंहकी अभिलाषा है कि भगवानकी इच्छानुसार आपकी मृत्यु होते ही आपका शासन दण्ड भी आपकी चिताके साथ भस्मीभूत होजाय।”

शीघ्र ही कोटेमें भयकर राजनैतिक विभ्राट उपस्थित हुआ। राजराणा जालिमसिंह साठ वर्षतक अपने कठिन प्रतापसे कोटेको शासन कर अतुलसामर्थ्यवान् होकर रहे थे, परन्तु इस समय उनके उस प्रताप और उस सामर्थ्यकी जड़में विषम आघात लगना आरंभ हुआ। वृटिश गवर्नमेण्टने राजराणा जालिमसिंहको वंशानुक्रमसे कोटेके सर्वमय शासनकर्ता पदपर नियुक्त कर जिस अतिरिक्त सन्धिपत्र पर हस्ताक्षर किये उसका विषमय फल इस समयसे प्रारंभ होने लगा। गवर्नमेण्टने उस नवीन संधिकी धारापर हस्ताक्षर कर जालिमसिंहको वंशानुक्रमसे सर्वमय कर्तापद भोग करनेकी सामर्थ्य दान की। यह किस प्रकार अविवेकता और कैसी अविचारिता दिखाई गई। इसी समयसे यह प्रमाणित होने लगा।

“कर्नल टाड् साहवने जालिमसिंहको वंशानुक्रमसे कोटेके सर्वमय शासनकर्ता पददान सम्बन्धी अतिरिक्त संधिपत्रको दृढ़तासे समर्थन किया है। उनके मतसे गवर्नमेण्टकी ओरसे यह कर्त्तव्य कर्म हुआ है, उन्होंने इस कार्यसे केवल इतना ही कारण दिखाया कि पिडारियोंके युद्धके समयमें जालिमसिंहने वृटिश गवर्नमेण्टके अनेक उपकार किये थे, इस कारण उन कार्योंके पुरस्कारमें उक्त वंशानुक्रमसे उपभोग्य पद देना अन्याय कारक नहीं है। अत्यन्त दुःखका विषय है कि हम कर्नल टाड् साहबके इस मतको पोषण नहीं करसकते। हम पूछते हैं कि भिन्न स्वाधीन राज्यके राजमंत्री वा प्रधान शासन कर्तापदको एक मनुष्यको वंशानुक्रमसे भोग करनेके लिये सन्द् देनेकी क्या वृटिश गवर्नमेण्टको सामर्थ्य थी? कभी नहीं। महाराव उमेदसिंह यदि उस समय अपने भविष्य उत्तराधिकारियोंके मंगलकी ओर दृष्टि रखते, यदि वह यथार्थ राजपूतोंकी समान वीर तेजस्वी और नीतिज्ञ होते तो क्या गवर्नमेण्ट जालिमसिंहको उक्त अधिकार देसकती थी?

उमेदसिंहके आपत्ति करने पर क्या बृटिश गवर्नमेण्ट फिर भी बलपूर्वक जालिमसिंहको न्यायके अनुसार वंशानुक्रमसे कोटेका हर्ता कर्ता विधाता पद देनेमे समर्थ होती ? गवर्नमेण्ट विलायतके किसी राज्यके किसी अमात्यको क्या इस प्रकार वंशानुक्रमसे कोई पद देसकती थी ? विलायतकी बात तो दूर जाने दो इस भारतवर्षमे हैदराबाद, हुलकर, सेन्धिया इत्यादि राज्यके किसी प्रधानमंत्रीको क्या इस प्रकार वंशानुक्रमसे कोई पद देनेमे समर्थ होती ? हम इसको कह सकते है कि जालिमसिंहको उस भावसे उक्त पद देनेकी सरकारको कोई सामर्थ्य नहीं थी, केवल महाराव उमेदसिंहको अत्यन्त निरीह देखकर कौशलतासे पूर्ण उस प्रकार कार्य हुआ था । मानते है कि जालिमसिंहने गवर्नमेण्टकी विपत्तिके समयमे विशेष सहायता की थी परन्तु इन्होंने जो सेना सामन्त रसद धनादि दिया था वह किसका था ? क्या वह महाराव उमेदसिंहका नहीं था ? अवश्य ही मानना होगा कि कोटेके अधीश्वरकी सेना सामन्त लेकर जालिमसिंहने गवर्नमेण्टकी सहायता की थी । चतुर राजनीतिज्ञताके बलसे जालिमसिंह कोटेके प्रबल सामर्थ्यवान् प्रधानमन्त्री होकर भी उस समय महाराव उमेदसिंहके वेतनभोगी सेवक थे, उस अवस्थासे भविष्यत्की ओर दृष्टि न करके गवर्नमेण्टने जालिमसिंहको वंशानुक्रमसे कोटेका समस्त शासनशक्ति युक्त अधीश्वर पद देकर महाराव उमेदसिंहको वंशानुक्रमसे नाममात्रका राजपद रहने देकर अत्यन्त ही अज्ञताका कार्य किया था । इसके फलस्वरूपमे थोडे दिनोंमे ही कोटे-राज्यमे जो अत्यन्त शोचनीय काण्ड संपटित हुआ । पाठक पीछे उसको भली-भांतिसे पढ़ चुके है ।

उपस्थित राजनैतिक विभ्राटमे कर्नल टाड्ने जिस राजनीतिके अनुवर्ती होकर जिस भावसे कार्य किया उससे हम अत्यन्त प्रसन्न नहीं, उन्होने पहिलेसे ही जालिमसिंहके स्वार्थकी रक्षाके लिये प्राणपणासे चेष्टा की । उन्होने उस सधिपत्रकी अतिरिक्त धाराको सम्पूर्ण प्रबल करनेके लिये अपनी समस्त शक्तियोंका प्रयोग किया था, परन्तु उन्होने इसके सम्बन्धमे जो एक बात कही है वह अवश्य ही विचारने योग्य है । वह लिखते है कि बृटिश गवर्नमेण्टने जब जालिमसिंहको वंशानुक्रमसे कोटेका सर्व शक्तियुक्त शासनकर्ता पद देकर दानपत्र पर हस्ताक्षर किये थे । तब किसी प्रकारसे उसे प्रबल रखना गवर्नमेण्टका प्रधान कर्म था । यदि ऐसा न करती तो राजपूत राजा कभी गवर्नमेण्टकी उक्ति और प्रतिज्ञा पर विश्वास नहीं करते । सारांश यह है कि इससे गवर्नमेण्टके गौरवकी हानि होनेकी सम्पूर्ण संभावना थी । इस लिये जालिमसिंह का पक्ष समर्थन करना अवश्य कर्तव्य होगया । कर्नल टाड् साहवने अवश्य ही सरलभावसे इस कथाको लिखा है । बृटिश गवर्नमेण्टको प्रतिज्ञा पालन करनेके लिये ऐसा करना अवश्य ही प्रशंसनीय और प्रार्थनीय था, परन्तु कर्नल टाड् यदि आजतक जीवित रहते, वह यदि भारतेश्वरीके सन् १८५७ ईसवीके विख्यात घोषणापत्रकी प्रत्येक प्रतिज्ञाको देखते तो वह कभी भी उस प्रतिज्ञाकी रक्षाकी दुहाई देकर अज्ञानता मूलक पक्षका समर्थन नहीं कर सकते थे ।

इस समय यथार्थ घटनाका ही अनुसरण करना ठीक होगा, राजकुमार पृथ्वीसिंह और मंत्रीपुत्र गोवर्द्धनदास दोनों ही क्षत्रिय स्वभाव सुलभ वीरता वल विक्रममे बलवान दोनों ही साहसी और दोनों ही राजनीति विद्यामे पारदर्शी थे। उन्होंने नवीन महाराव किशोरसिंहको भलीभांतिसे समझा दिया कि वृद्ध जालिमसिंहने अन्यायसे राजनैतिक स्वाधीनताको संग्रह करके राज्यके यथार्थ अधीश्वर पदको ग्रहण किया है और इसी प्रकार अन्याय वृष्टि गवर्नमेण्टकी सहयोगिता कर एक अतिरिक्त संधिधारा पर हस्ताक्षर करके बड़े पुत्र माधोसिंहको वंशानुक्रमसे सर्वशक्ति सम्पन्न शासनकर्ता पद दिया है। अंग्रेज गवर्नमेण्टके साथ महाराव उमेदसिंहका पहिला जो संधिपत्र नियत हुआ था, उन्होंने उसी संधिपत्रको उपस्थित करके महारावको उसका समस्त अर्थ व्याख्या करके समझा दिया, और उसी कारणसे भलीभांतिसे उनके हृदय पर इस भावका अंकित कर दिया। मूलसंधिपत्रके अनुसार राजराणा जालिमसिंह किसी प्रकार भी कोटेके सर्वशक्ति सम्पन्न शासनकर्ता पद वंशानुसार भोग नहीं करसकते थे। उन्होंने महाराव किशोरसिंह से कहा कि आप गवर्नमेण्टके समीप यह प्रस्ताव करिये कि जिससे गवर्नमेण्ट मूल संधिपत्रके अनुसार कार्य करनेको तैयार हो। उन्होंने मूलसंधिपत्रकी दशमी धाराका उल्लेख करके कहा कि इस धारामे लिख रहा है कि “ महाराव और उनके उत्तराधिकारी गण तथा स्थलाभिपिक्त अपने राज्यके पूर्ण शासन क्षमतापन्न अधीश्वररूपसे रहेंगे। इस कारण गवर्नमेण्ट मूलसंधिपत्रमे इस प्रकार लिखकर उसके पीछे किस प्रकारसे अतिरिक्त धारासे जालिमसिंहको वंशानुक्रमसे कोटेके पूर्ण शासनशक्ति सम्पन्न मंत्रीका पद देसकती ? उन्होंने और भी कहा कि मूलसंधिपत्रमे महाराव उमेदसिंह और गवर्नमेण्ट सभीके हस्ताक्षर और मोहर लगी है, परन्तु अतिरिक्त धारामे यह नहीं है, और महाराव उमेदसिंह उस अतिरिक्त धाराके अस्तित्व तकको नहीं मानते।

नवीन महाराव किशोरसिंहके साथ राजराणा जालिमसिंह और उनके बड़े कुमार माधोसिंहके शीघ्र ही साक्षात् होनेसे रहित मित्रताकी जंजोर छिन्नभिन्न होजायगी। कर्नल टाड् साहबने वृष्टि गवर्नमेण्टके पोलिटिकल एजेण्टरूपसे इस समय विचित्र अभिनय आरंभ किया। उन्होंने इस समयसे जालिमसिंहके अनुकूल पक्षका अवलम्बन करके, जिससे जालिमसिंह वंशानुक्रमसे उक्त सामर्थ्यको संभोग करसकें और जिससे किशोरसिंह और उनके उत्तराधिकारीगण चिरकाल तक नाममात्रके कोटेके अधीश्वर पदपर स्थित रहें, वह इस लिये अपनी समस्त शक्तिको प्रयोग करने लगे। उन्होंने दोनों पक्षोंमे राजनैतिक विवादानलको प्रज्वलित देख कर प्रकाशरूपसे महाराव किशोरसिंहसे कह दिया कि “ जब कि हमने जालिमसिंहके समीप प्रतिज्ञा की है तब हम नाममात्रके राजाकी उपाधि धारण करनेवाले कोटेके अधीश्वरकी कोई भी ऊँची अभिलाषाका पक्ष समर्थन नहीं कर सकते। एकमात्र जालिमसिंह ही कोटे-राज्यके यथार्थ अधीश्वररूपसे गिने जाते हैं आप केवल नाममात्रके राजा हैं। कोटेके शासनकर्ता नहीं हैं। ” यह सरलतासे जाना जासकता है कि कर्नल टाड्ने केवल अपने प्रभु वृष्टि गवर्नमेण्टकी अवलम्बित नीतिका पक्ष समर्थन करनेके लिये कहा था।

परन्तु महाराव किशोरसिहने टाड् साहबकी उस उक्तिकी ओर इस समय तक ध्यान नहीं दिया । कर्नल टाड्ने जालिमसिहके प्रति महाराव किशोरसिहको उस भावसे दृढ़ प्रतिज्ञा होते देखकर, अंतमे स्थिर किया कि पृथ्वीसिह और गोवर्द्धनदासकी परामर्शके अनुसार महारावने यह राजनैतिक विभ्राट् उपस्थित किया है, उन दोनोको अन्य स्थानपर विना भेजेहुए किसी प्रकार भी शान्त प्रकृति महाराव किशोरसिहको हस्तगत नहीं कर सकते, इस कारण उन्होने पहिले उस उद्देशको सिद्ध करनेका यत्न किया ।

कर्नल टाड् और जालिमसिहने उस अत्यन्त निन्दनीय और अप्रयोजनीय उद्देशको साधन करनेके लिये सबसे पहिले स्थिर किया । जिस किलेमे पृथ्वीसिह और गोवर्द्धनदास महाराव किशोरसिहके साथ रहते है, उस किलेकी दीवारको लांघकर दोनोको वंदी कराजाय । परन्तु वह उसी समय समझ गये कि ऐसा करनेसे महा गडबड होगा, और अन्तमे युद्ध होनेसे महाराव किशोरसिह तक मारे जायेंगे, इस कारण उन्होने इस प्रस्तावको छोडकर अन्तमे यही निश्चय किया कि सेनासे किलेकी दीवारोको चारोओरसे घेर रक्खो और जिससे किलेमे भोजनकी सामग्री न पहुँच सके ऐसा उपाय करो ऐसा होनेसे जब भोजनके अभावसे महा कष्ट होगा तब महाराव किशोरसिह अवश्य ही आत्मसमर्पण करेगे । वास्तवमे कर्नल टाड् और जालिमसिहकी उक्त परामर्शके अनुसार शीघ्र ही वह उपाय किया गया । कोटेके न्यायसंगत अधीश्वर किशोरसिह बृटिश गवर्नमेण्टकी राजनीतिके मानकी रक्षाके लिये अपनी राजधानीमे अपने महलमे अपनी ही सेनाके द्वारा परिवेष्टित हुए । बृटिश राजनीतिकी कैसी विचित्र महिमा है । परन्तु कर्नल टाड् और जालिमसिहकी आशा पूर्ण न हुई, भोजनके अभावसे आत्मसमर्पण न करके महाराव किशोरसिह प्रजाके ऊपर विश्वास स्थापित कर अपने पैतृक राज्यकी पूर्ण शासन सामर्थ्यको प्राप्त करनेकी आशासे पाँच सौ अश्वारोही हाडासेनाके साथ अपने कुलदेवताको तूणमे रक्खकर विजयपताका उडाय रणवाजेके शब्दसे चारो दिशाओको कंपायमान करतेहुए साहसमे भरकर किलेसे बाहर हुए । जिस सेनाने कर्नल टाड् और जालिमसिहकी आज्ञासे किलेको घेर रक्खा था उसने किसी प्रकारकी भी बाधा न देकर भयभीत हो मार्ग छोड दिया, और महाराव किशोरसिह विना बाधा दिये किलेको छोडकर उस पाँच सौ सेनाके साथ दक्षिणकी ओरको चले गये ।

कर्नल टाड् साहबने अपने परवर्ती घटनाके सम्बन्धमे लिखा है “ कि महाराव किशोरसिहके बाहर जानेकी वार्ता सुनते ही एजण्टने शीघ्रतासे जालिमसिहके डेरोमें जाकर देखा कि महा गोलमाल उपस्थित हो रहा है, तब उन्होने वृद्ध जालिमसिहसे पूछा कि राज्यमे अशान्तिके विस्तारको रोकनेके लिये तुमने किस उपायका अवलम्बन किया है अथवा क्या करनेकी इच्छा करते हो ? इस समय जालिमसिहने जैसा व्यवहार किया वह अत्यन्त ही कष्टदायक था । सत्य हो वा काल्पनिक हो सन्देहसे चलायमान जालिमसिहके मुखसे एजेण्टने इस समय कृत्रिम

न होकर असामयिक राजभक्तिको प्रकाश करनेवाली उक्तिको श्रवण किया। जालिम सिहने कहा, मैं महारावके अधीनमे रहकर राजकर्म करूंगा, नाथद्वारेके मंदिरमें जाकर जीवनके शेष दिनोंको व्यतीन करूंगा, तथापि अपने प्रभुका विश्वासहन्ता होकर कलंकका टीका नहीं लगाऊंगा।” एजेण्टने जालिमसिहके यह वचन सुन कर विचारा कि इससे हमारे राजनैतिक उद्देशमे कोई विघ्न नहीं होगा, इस कारण उन्होंने बड़े आग्रहके साथ कहा कि “आपका उद्देश साधनके विरुद्धमे इस राज्यमे कोई बाधा नहीं है”। परन्तु उपस्थित राजनैतिक विभ्राट्के समय दो भावसे कार्य करने पर महा अनिष्ट होनेकी संभावना है, यह उन्होंने जालिमसिहसे कह दिया। महाराव किशोरसिहके साथ जो पाँच सौ अश्वारोही सेना गई थी, वह जिससे राज्यमे सर्वत्र विस्तार कर महा विभ्राट् उपस्थित न कर सके, इसके लिये जालिमसिहसे विदा लेकर घोड़े पर सवार हो टाड् साहवमहाराव किशोरसिहका पीछा करनेके लिये बाहर चले। इन्होंने राजधानीसे तीन कोश दक्षिणमे “रंगवाड़ी” नामक ग्रामके महलमे जाकर देखा कि महारावके अनुचर और सवार श्रेणीदलके दलमे विभक्त होकर बागकी दीवारके बाहरको जा रहे हैं, और महाराव किशोरसिह, अपनी सामन्तमंडली और उपदेष्टा महलमे भविष्यत्मे क्या करना कर्त्तव्य है इसके सम्बन्धमे परामर्श कर रहे हैं यथारीतिसे पहिलेसे समाचार देनेका अब समय नहीं था, इस कारण वह शीघ्र ही सभास्थानमे जा पहुँचे। उस सम्भावित विवादमें मान्य दिखा कर अभिवादन की रीतिको भंग नहीं किया, यद्यपि बहुत थोड़ी देर सम्मानके साथ वार्तालाप हुई, परन्तु टाड् साहवने बड़े आग्रहसे महाराव किशोरसिह और सामन्तको बुलाकर उपस्थित अवस्थाको समझा दिया। उन्होंने सामन्तोसे कहा कि “आपने जिस पक्षका अवलम्बन किया है, उससे आप प्रकाशमे गवर्नमेण्टके शत्रु हुए हैं, और इससे आपके अधीश्वरका कोई मंगल नहीं होगा वरन इससे आपके विध्वंस होनेकी संभावना है, सामन्तोने प्रीति और सतोषके बदलेमे यह अत्यन्त कष्टदायक तिरस्कार पाया और एजेण्टने गोवर्द्धनदासकी ओर आगे बढ़कर कहा कि “आप ही अपने पिताके विश्वासहन्ता शत्रु हैं, और आपसे महारावका किसी प्रकारका अमंगल प्राप्त नहीं होगा, आपने केवल स्वार्थ सिद्ध करनेके लिये इस विभ्राट्को उपस्थित किया है, इस कारण इसके फलमे आपको यथेष्ट दंड मिलेगा। तुरन्त ही गोवर्द्धनदासने अपनी तलवार निकाल कर हाथमे लेली, परन्तु एजेण्टने कुछ एक हँसते हुए उनकी ओर अवज्ञा दिखाकर गोवर्द्धनदासके गर्वित उत्तरकी ओर कुछ भी ध्यान न देकर महाराव किशोरसिहके समीप आगे बढ़कर उनसे कहा कि “महाराव इस समय भी समय है। इस समय भी विशेष करके भविष्यत्की चिन्ता करनेका समय है आप जिस मार्गपर अग्रसर हुए हैं वह किसी प्रकार भी मंगलकारक नहीं है, मैं प्रतिज्ञा करता हूँ कि न्यायसगत और आपके पदोचित जिस किसी प्रार्थनाको पूर्ण कर दूंगा, परन्तु केवल जालिमसिहकी सामर्थ्यको लोप नहीं करसकता, कारण कि सर्वसाधारणके विश्वासकी रक्षाके लिये हम उनकी उस शासनसामर्थ्यको अक्षत रखनेमे

वाव्य है, परन्तु आपके पद सम्मान और सुखस्वच्छन्दताकी ओर हम सम्पूर्ण दृष्टि रखते हैं, । एजेण्टके यह वचन सुनकर महारावका जिस समय इधर उधर कर रहे थे, उस समय एजेण्टने ऊँचे स्वरसे “महारावका घोडा ले आओ” यह कहकर महाराव किशोरसिंहकी बाहु पकडी और दोनो सभाके कमरेसे बाहर हुए । महाराव किशोरसिंहने कुछ भी आपत्ति नहीं की । अतमे उन्होने घोडोकी पीठ पर चढ़कर एजेण्टसे केवल इतना कहा, कि “ मै आपकी ही भिन्नताके ऊपर सब प्रकारसे निर्भर हूँ, । महारावके भ्राता पृथ्वीसिंहने भी उस समय अपने मनके भावको प्रकाशित किया था, परन्तु सामन्त मडली मौन रही, गोवर्द्धनदास और उनके दो एक राजपरिपदोने उस समय जो एक बात कही एजेण्टने उसपर कुछ भी ध्यान नहीं दिया । एजेण्ट (टाड्ड) अपने परिपदोसे युक्त होकर महाराव किशोरसिंहके साथ घोड़े पर चढ़कर चले । सभी चुपचाप थे, कोई कुछ न बोल सका, इस प्रकारसे उन सबने किलेमे प्रवेश किया । एजेण्टने महाराव किशोरसिंहको राजसिंहासन पर बैठाकर पूर्व प्रतिज्ञाकी पुनरावृत्ति करके कहा कि “ वर्तमान संकटावस्थामे महाराव विशेष सुविचारके साथ कार्य करें, उन्होने ओर भी महारावसे कह दिया कि “ महारावके भ्राता पृथ्वीसिंह और गोवर्द्धनदास दोनो ही महारावके पाससे अलग रहेंगे । गोवर्द्धनदासको हाडोतीसे एक वारही बाहर करना होगा । इसी निश्चयके अनुसार जून मासमे गोवर्द्धनदास राज्यविद्रोहके अपराधमे दोपी ठहराकर निर्वासितरूपसे दिल्लीमें रख दिये गये । और सपरिवार उसके भरण पोषणका प्रवध रयासतसे कर दिया गया । उसी समयसे महाराव किशोरसिंह और राजराणा जालिमसिंहमे फिर पूर्ववत् सद्भाव स्थापित होगया ।

“ महाराव किशोरसिंह और राजराणा जालिमसिंहमे फिर सद्भाव स्थापन करनेके लिये महामहोत्सवकी तैयारी की गई । उसके उपलक्ष्यमे सर्वसाधारण प्रजा स्वतः प्रवृत्त होकर महा आनन्द व्यक्त करती थी । महलमे गन्तव्य मार्गसे सब ढलके ढल इकट्ठे होकर जालिमसिंह और उनके पुत्रको अभिवादन करते थे । पूजनीय जालिमसिंह इस समिलन स्थानमे पितृ स्थानीय रूपसे गये, और राजकुमार अपराधी सन्तानकी समान क्षमा मागनेके लिये अग्रसर हुए । उन्होने आगे बढ़कर जालिमसिंहकी जानु आलिगन करनेके लिये चेष्टा की, जालिमसिंहने उस सन्मान प्रदर्शनको रहित करनेमे वृथा चेष्टा की । और उस प्रकार नम्रभावसे अपने अधीश्वरके प्रति सम्मान दिखानेमे कसर न की । पीछे परस्परके प्रति विश्वास विज्ञापन और सद्भाव प्रकाशक वार्तालाप होने लगी ।

एकमात्र कर्नेल टाड्डके राजनैतिक कौशल यत्न और उद्योगसे महाराव राजा किशोरसिंह, पृथ्वीसिंह और गोवर्द्धनदासके न्यायसंगत उद्योगके व्यर्थ होजानेपर निरीह स्वभाव महाराव किशोरसिंह फिर साक्षी गोपालस्वरूपसे राजसिंहासन पर विराजमान होनेके लिये तैयार हुए । वीर तेजस्वी गोवर्द्धनदासके निकाले जाने पर कर्नेल टाड्डने जालिमसिंहके साथ महाराव किशोरसिंहका सद्भाव स्थापित करा दिया, ऐश्वर्य आटम्बर

और राजसम्मान दिखाकर किशोरसिंहको जालिमसिंहने हस्तगत करनेका उद्योग किया। सत्यप्रिय साधु टाड्ने एकमात्र वृटिग राजनीतिके मानकी रक्षाके लिये कोटेके क्षेत्रमे यह विचित्र अभिनय किया। उन्होंने आत्मविवेक बुद्धिका अपमान करके कूट राजनैतिक कौशल जालका विस्तार कर महाराव किशोरसिंहकी संमान स्वत्व स्वाधीनता और क्षमताको लोप कर जालिमसिंहका पक्ष समर्थन किया। जो ही कर्नल टाड्ने किशोरसिंह और जालिमसिंहमे सद्भाव स्थापित कराके प्रकाशरूपसे महाराव राजा किशोरसिंहके राज्याभिषेककी तैयारी की। सन् १८२० ईसवी अगस्त मासकी सत्रह तारीखको वड़ी भूमधामके साथ वह अभिषेक कार्य किया गया। राजपुरोहितने सबसे पहिले महाराव किशोरसिंहके मस्तक पर राजतिलक दिया, राजटीका देते ही कर्नल टाड् साहवने सबसे आगे बढ़कर राजाके मस्तक पर राजतिलक देकर महाराज किशोरसिंहको अनेक भांतिके हीरोका अलंकार पहरा कर उनकी कमरमे राजदंडस्वरूपसे तलवार बांध दी। महारावने भेटमे गवर्नमेण्टको एकसौ सुवर्णकी मोहर उपहारमे दी। इस समय भारतवर्षके गवर्नर जनरलके नामसे कर्नल टाड्ने राजराणा जालिमसिंहको महामूल्यवान राजवेश खिलत दिया। जालिमसिंहने उस वेशको पाकर उपयुक्त उक्तिसे कृतज्ञता प्रकाशके साथ नजरमे गवर्नमेण्टको पच्चीस सुवर्णकी मोहरे और भी दान की।

इस प्रकार अभिषेकके उत्सव अनुष्ठानका एक गुप्त उद्देश था। कर्नल टाड्ने इस समय उस उद्देशको सिद्ध कर लिया। पहिले प्रस्तावके अनुसार माधोसिंहने आगे बढ़कर कोटेके फौजदाररूपसे महाराव किशोरसिंहके मस्तक पर राजतिल देकर कमरमे तलवार बांध दी, और नजर दी, प्रचलित रीतिके अनुसार महारावने उस भेटको लौटा कर माधोसिंहको खिलत देनेके साथ उनको वंशानुक्रमसे कोटेके फौजदारी पदकी सनद दान की। इस सनदके लिये ही इतनी तैयारी और उद्योग था। वह उद्योग इतने दिनोंमे सफल हुआ। कर्नल टाड् साहवने लिखा है “ कि सबसे जो सद्भाव पुन स्थापनका सूत्रपात हुआ, उसको बढ़ानेके लिये एजेण्ट (टाड्) उक्त अभिषेकके उत्सवके पीछे और एक महीने तक कोटे राज्यमे रहे। उन्होंने इस समय महारावको समझा दिया कि वह जैसी अवस्थामे पड़े है उसीके अनुसार कार्य करना सब प्रकारसे कर्त्तव्य है, और उधर उन्होंने माधोसिंहको समझा दिया, कि पवित्र संधिपत्रसे उनके ऊपर जो भारी दायित्व अर्पित हुआ है वह जिससे दुर्व्यवहार और निर्वुद्धिता वा असावधानतासे उस संधिको भंग न करे। कोटेको छोड़नेके पहिले ४ सितम्बरको एजेण्टने फिर सबको एक समितिमे इकट्ठा किया, और उसीमे सवने अद्भुत्तिसद्भाव स्थापित किया। जालिमसिंह महाराव और माधोसिंह परस्परमे अतीत घटनाके लिये परस्पर एक दूसरे क्षमा करके भविष्यत्मे मित्रभावसे रहे ऐसी प्रतिज्ञा की ”।


(१) कर्नल टाड् साहवने अपने दूसरी बारके भ्रमणवृत्तान्तमे इस अभिषेकके उत्सवको वर्णन किया है। वह भ्रमणवृत्तान्तमे देखो।

“ सत्यकी जय अवश्य ही होगी । यद्यपि कर्नल टाड् साहबने प्रबल बृटिश शक्तिकी सहायतासे कोटेके न्यायमत अधीश्वर महाराव किशोरसिहकी सामर्थ्यको लोप कर जालिमसिहको वंशानुक्रमसे राजशक्ति दी, परन्तु भविष्यत्मे उस अन्याय और असत्यकी पराजय भली भाँतिसे होगई ।

कर्नल टाड् साहब लिखते है, कि “ उपरोक्त साक्षात् शेष होनेके समय राजराणा जालिमसिहने अपने राजनैतिक जीवनके शेष अभिनय स्वरूप दो उपयुक्त कार्य किये, उन कार्योसे उनके अधीश्वर प्रभु और कोटेकी प्रजाके प्रति उनकी विलक्षण सज्जनताने प्रकाश पाया । अपनी मृत्युके पीछे अपने प्राचीन विश्वासी सेवकोके लिये उन्होने एक प्रतिभू पत्र तैयार करके महाराव किशोरसिह, पुत्र माधोसिह और एजेण्टसे यह कहकर उनको हस्ताक्षर करनेका अनुरोध किया कि “ यदि हमारे उत्तराधिकारी प्राचीन कर्मचारियोको कार्यमे नियुक्त करनेमे असम्मत हो तो उनको सम्पूर्ण स्वाधीनता देनी होगी, और उसके अतीत किसी कार्यके लिये भी उनसे जवाबदेही नहीं ली जायगी, और वह अपनी उच्छानुसार निवास कर सकेगे । ” महाराव और माधोसिहने उस पत्रपर हस्ताक्षर करके जालिमसिहकी अभिलापाके अनुसार बृटिश एजेण्टने भी उस पत्रके मतसे जिससे भविष्यत्मे कार्य हो उसके प्रतिभू स्वरूप हो स्वयं उस पर हस्ताक्षर करदिया ” ।

जालिमसिहके और शेष कार्योके सम्बन्धमे कर्नल टाड् साहबने लिखा है, “ कोटे राज्यमे जालिमसिहने जिस अत्यन्त कष्टदायक दंड नामक करका प्रचार किया था उस करको एक बार ही दूर कर दिया । ” इस रक्त शोषक करके रहित होनेसे जालिमसिह एक और जैसे कोटेकी सर्व साधारण प्रजासे वृद्धावस्थामे प्रगसाको प्राप्त हुए, उधर गवर्नमेण्ट भी उसी प्रकारसे इस कार्य द्वारा जालिमसिहसे अत्यन्त सतुष्ट हुई । जालिमसिहने अपनी कीर्तिकी रक्षाके लिये “ दंडकर ” रहितके स्मरण करनेके अर्थ कोटे-राज्यके प्रत्येक प्रधान २ नगरमे पत्थरका स्तम्भ स्थापित करके उसपर कर रहित की आज्ञा लिखवादी ।

सप्तम अध्याय ७.



राजनैतिक विभ्राट्मे कर्नल टाड्का व्यवहार-ब्रिटिश गवर्नमेण्टका जालिमसिहका पक्ष समर्थन-गोवर्धनदासको निर्वासन दंड-मालवादेशमे गोवर्धनकी उपस्थिति-कोटेमे फिर राजनैतिक महा विभ्राट्-महाराव किशोरसिहके साथ सेनाका योगदान-जालिमसिहका महलके रूपर गोले वर्षाना-महाराव किशोरसिहका किलेको छोड़कर बाहर जाना-महारावका बूंदीमे जाना-राजभ्राता विशनसिहका जालिमसिहके साथ योगदान-गोवर्धनदासका महारावके साथ योगदेनेकी चेष्टा करना-उसका व्यर्थ होना-महारावका बूंदीको छोड़ना-महारावके प्रति हाड़ाजातिका सहानुभूति प्रकाश करना-महारावका वृन्दावनमे आगमन-गोवर्धनदास और ब्रिटिश गवर्नमेण्टके अधीन मे स्थित राजपुरुपका पड्यत्र-महारावका सेना सहित कोटेकी ओरको जाना-महारावका घोषणापत्र प्रचार करके हाड़ाजातिको अपने पक्षमे योग देनेके लिये बुलाना-महारावका ब्रिटिश गवर्नमेण्टके निकट अपना प्रस्ताव भेजना-जालिमसिहका आचरण-महारावके विरुद्ध जालिमसिहकी सेनाके साथ ब्रिटिश सेनाका अग्रसर होना-सम्मिलित सेनाका महाराव पर आक्रमण करना-महारावकी सेनाका जालिमसिहके व्यूहको भेदन करना-अंग्रेजी सेनाका उस कार्यमे वाधा देना-अंग्रेजोके विरुद्ध समर करनेकी अनिच्छासे महारावका सेनासहित रणक्षत्र त्याग करना-अंग्रेजी सेनाका फिर महारावकी सेना पर आक्रमण करना-महारावकी सेनाका उस आक्रमणको व्यर्थ करना-महारावका सेनासहित प्रस्थान-अंग्रेजी सेनाका महारावके पैदलदलका नाश करना-कुमार पृथ्वीसिहकी मृत्यु-दो वीरोका वीरता दिखाना-कर्नल टाड्का महारावके साथ संयुक्त सामन्तोके साथ क्षमा प्रदर्शन मूलक घोषणापत्रका प्रचार करना-सामन्तोका अपने २ स्थानको चले जाना-समरका फल-अनुसंगिक घटनावली-महारावके साथ फिर संधिवधनकी चेष्टा करना-नूतन संधिपत्र-महारावके लिये निर्द्धारित वृत्तिकी सूची-कर्नल टाड्की व्यवस्था-व्यवस्थापत्र-महारावके कोटेमें आनेके समय व्याघातमूलक घटना-महारावका फिर अपने राज्यमे चलेजाना-विशुनसिहका राजधानीसे दूसरे स्थानको भेजना-जालिमसिहके साथ महाराव किशोरसिहका संमिलन-माधोसिहके साथ महारावकी प्रीति स्थापन-जालिमसिहकी मृत्यु-उनकी जीवनीकी समालोचना ।

कर्नल टाड्की समान राजपूत बान्धव अंग्रेज यहाँतक भारतमे कोई भी नहीं आया । यह पाठकोंको मुक्तकंठसे स्वीकार करना होगा । राजपूतजातिके प्रति साधु टाड्का यहाँतक अनुराग, प्रीति और स्नेह था कि उन्होंने सत्यके सम्मानकी रक्षाके लिये समय २ पर एकमात्र उस अनुराग, प्रीति और स्नेहसे परिचालित होकर अपने प्रभू गवर्नमेण्टके द्वारा अनुष्ठित राजपूत जातिके अपकारमूलक कार्यका प्रतिवाद, निन्दा और कठोर समालोचना करनेमे भी कसर न की । देशियोके पक्षका अवलम्बन करनेसे किसी अंग्रेज कर्मचारीको भी आजतक उस भावसे सत्यके सम्मानकी रक्षा करनेका साहस नहीं देखा । हम प्रत्येक पगपर इस इतिहासमें यथास्थान कर्नल टाड् साहवके साधु व्यवहार, उदार आचरण और निरपेक्ष न्याय विचार और श्रेष्ठ अनुष्ठानकी मुक्त कंठसे ऊँची प्रशंसा करते आये हैं । परन्तु अत्यन्त दुःखित हृदयसे वर्तमान प्रबन्धमें उनके एकमात्र राजनैतिक अभिनयका विषमय फल देखकर हम यहां दुःखी हुए है ।

यद्यपि हम भलीभाँतिसे जान गये हैं, कि कर्नल टाड् अपने उपरितन प्रभू भारतवर्षके गवर्नर जनरलकी आज्ञासे अंग्रेज गवर्नमेण्टकी राजनीतिकी आज्ञापालन करनेके लिये यह शोचनीय अभिनय करनेके लिये बाध्य हुए, तथापि हमारा ऐसा विचार है कि वह स्वयं जिस कार्यमें मध्यस्थ थे और स्वयं ही जिस कार्यके एक प्रधान नेता थे वह चाहते तो अवश्य ही उस शोचनीय अभिनयको अन्य प्रकारसे रहित कर सकते थे।

महाराव राजा उमेदसिहके साथ ब्रिटिश गवर्नमेण्टका संधिवंधन जिस समय हुआ था, उस समय राजराणा जालिमसिहने कोटेके सर्वमय प्रभू स्वरूपसे असीम सामर्थ्य चलाई थी, इसको कौन नहीं मानेगा ? परन्तु तब उन जालिमसिहको कोटेमें सर्वमय प्रभू स्वरूपसे वंशानुक्रमसे रहनेका अधिकार देनेमें ब्रिटिश गवर्नमेण्ट किसी प्रकार भी सामर्थ्यवान् न हुई, इस बातको कौन नहीं मानेगा ? जालिमसिहने पिडारियोंके युद्धके समयमें और उससे पहिले अंग्रेज गवर्नमेण्टकी सम्पूर्णरूपसे सहायता की थी, परन्तु कोटेके प्रकृति राजशक्ति सम्पन्न उमेदसिहको वंशानुक्रमसे साक्षी गोपाल स्वरूपमें रखकर उनकी वंशानुक्रमसे समस्त शासनशक्तिको हरण कर जालिमसिहको उस शासनशक्तिका देना कौन राजनीतिक सगत था ? कौन धर्मशास्त्र संगत था ? कौन सभ्यता-विधि संगत था ? जालिमसिह तो महाराव उमेदसिहके बेटनभोगी भृत्यमात्र थे, उन्होंने जो सेनाकी सहायता, रसदकी सहायता और जो आर्थिक सहायता की थी, वह सभी उमेदसिहकी थी, जालिमसिहकी निजकी कुछ भी नहीं थी, इस अवस्थामें उन जालिमसिहको ब्रिटिश गवर्नमेण्टने पुरस्कार स्वरूपमें किस प्रकार यथार्थ नरपतिकी शक्तिको हरण करके उनको उसे वंशानुक्रमसे भोग करनेके लिये दिया था ? किसी राज्यके इतिहासमें हमने ऐसी घटनाका दूसरा प्रमाण नहीं पाया। एक राज्यके प्रधान मंत्रीद्वारा अन्य राजाको उपकार प्राप्त हुआ है इसीसे क्या उस अन्य अन्य नरपतिके न्यायके वक्षस्थल पर, धर्मकी छातीपर, सत्यके वक्षस्थल पर पदाघात करके उस प्रधानमंत्रीको एक राज्यकी शासन सामर्थ्य वंशानुक्रमसे उपभोग करनेके लिये दी जा सकती है, जालिमसिहके द्वारा कोटेराज्यके बहुतसे उपकार हुए थे यह उन्होंने बेटनभोगी कर्मचारी स्वरूपसे अपने कर्तव्यको पालन किया था, उसके लिये वह कोटेकी शासनशक्तिको वंशानुक्रमसे भोग करनेके अधिकारी नहीं होसके, गवर्नमेण्टने न्याय न करके बलपूर्वक महाराव उमेदसिहको अत्यन्त निरीह और नम्र देखकर जालिमसिहको वंशानुक्रमसे कोटेका प्रकृत अधीश्वरपद प्रदान किया, इसको कौन नहीं मानेगा। यदि एकमात्र जालिमसिहको ही जन्मभर तक उक्त शासनशक्ति चलानेकी सामर्थ्य देते तो इतनी हानि नहीं होती, वंशानुक्रमसे उस शासनशक्तिका देना किस प्रकार युक्ति सगत होसकता था ? जालिमसिह बुद्धिमान् नीतिज्ञ और शासनकार्यमें सुदक्ष थे, इससे उनके उत्तराधिकारी भी इनकी समान होंगे यह गवर्नमेण्टने किस प्रकार स्थिर किया था ? और जालिमसिहकी समान उनके उत्तराधिकारी भी केवल शासनशक्तिको पाकर सन्तुष्ट होंगे, कोटेके यथार्थ अधीश्वरकी कभी भी अनिष्ट कामना नहीं करेंगे, यह किस प्रकारसे विचार हुआ था ? राजनीतिज्ञ कर्नल टाड् साहबने अवश्य ही जालिमसिहको

उक्त अधिकार देनेके समय यह विचार लिया था। परन्तु उन्होने ऐसा विचार करके भी न्यायसगत कार्य नहीं किया। वरन वृटिश गवर्नमेण्टके उस विचारहीन अनुष्ठानके कार्यको परिणत करनेके लिये अपनी समस्त शक्तियोंको प्रयोग कर इतिहासमें अपनी एकमात्र पक्षपातकी रेखाको अंकित किया है।

जालिमसिंहका अन्यायरूपसे कोटेकी शासनशक्तिको वगानुक्रमसे उपभोग करनेका अधिकार देकर जो विषैला फल फला था वगानुक्रमसे उसीसे कोटेकी शोचनीय अवस्था हुई। वह हमारे पाठकोको परवर्ती इतिहाससे विदित होसकैगा। उस शोचनीय अभिनयके लिये हम इतने दुःखित नहीं है, परन्तु इसी एकमात्र अनुष्ठानसे अंतमे कोटाराज दो भागोमे विभक्त होजायगा, कोटेके मूलराजकी शक्ति एकवार ही हीन होजायगी, जालिमसिंहके उत्तराधिकारी कोटेके प्राय. आवे अंशके अधीश्वर होंगे। वृटिश गवर्नमेण्टकी राजनीतिको फलस्वरूप हाड़ावती देशके सामान्य झालापरिवार भी महान् ऊँचे राजपद पर प्रतिष्ठित होंगे यह कौन जानता था।

पूर्व अध्यायमे वर्णन कर आये हे कि वृटिश पोलिटिकल एजेण्ट कर्नल टाड्ने मध्यवर्ती होकर वृटिश गवर्नमेण्टकी प्रतिज्ञाकी रक्षाके लिये महाराव किशोरसिंहको सम्मत कराकर उनको साक्षी गोपालस्वरूपसे कोटेके सिंहासन पर बैठाल कर जालिमसिंहको कोटेके हर्ता कर्ता पदपर दृढरूपसे नियुक्त कर दोनोमे प्रीति स्थापन करके कोटेराज्यको छोड दिया। कर्नल टाड् साहबने विचारा था कि वृटिश गवर्नमेण्टने इस कार्यको जत्र न्यायमूलक कहकर उसे प्रबल रखनेमे यत्न करना चाहा है तब महाराव किशोरसिंह भी अवश्य ही उस कार्यको न्यायमूलक विचार कर अपने समस्त स्वार्थके नष्ट होनेपर भी जालिमसिंहके साथ चिरकाल तक सद्भावसे रहेंगे, परन्तु शीघ्र ही उनका वह अनुमान व्यर्थ होगया। शीघ्र ही फिर किशोरसिंहके न्यायसगत स्वार्थके साथ जालिमसिंहके अन्यायमूलक स्वार्थका भयकर संघर्षण हुआ।

जालिमसिंहके पुत्र गोवर्द्धनदासको समस्त पड्यन्त्रका मूल और उसके द्वारा परिचालित होकर महाराव किशोरसिंहको जालिमसिंहकी शक्ति लोप करनेके लिये उद्यत जानकर कर्नल टाड् और जालिमसिंहने उस गोवर्द्धनदासको कोटेराज्यसे एक वारही निकाल दिया। गोवर्द्धनदासने राजनैतिक वदीस्वरूपसे दिल्ली और इलाहाबाद इन दोनो नगरोंमेसे दिल्लीमे रहनेकी इच्छा की इस कारण उसकी प्रार्थनाके अनुसार उसको दिल्लीमे ही वदीभावसे रक्खा गया। कर्नल टाड् साहबने लिखा है “कि दिल्लीमे वह अपने कुटुम्बसहित रहे थे, और उनका भरण पोषण करनेके लिये उचित वृत्ति नियत करदी गई थी, वह जिस स्थान पर रहे वहाँ उनके भ्रमण और व्यायाम करने के लिये विस्तारित स्थान दिया गया। और उस स्थानपर अग्रेजोंने उनकी ओर दृष्टि रखनेके लिये कितनी ही अश्वारोही सेनाका नियुक्त रक्खा था”।

इसके पीछे कर्नल टाड् साहबने लिखा है कि “जावुआके महाराजकी एक जारज कन्याके साथ विवाह करनेके लिये निकालेहुए गोवर्द्धनदासको सन् १८२१

ईसवीमे मालवादेशमे जानेकी आज्ञा देकर अत्यन्त अज्ञानताका कार्य किया गया । गोवर्द्धनदासके उस नगरमे पहुंचते पहुंचते सब प्रकारसे शांतिके बदलेमे कोटेराज्यमे उत्तेजनाके लक्षण प्रकाशित होगये । कोटे और वूंदीराज्यमे पड्यंत्रमूलक पत्रादिके प्रकाशित न होते २ जालिमसिहके प्राचीन विश्वासी वीरोमे विद्रोह और उत्तजना दिखाई दी । सैफअली नामक तीस वर्षके पुरातन सेनानायक जो “ राजपलटन ” अर्थान् नरपतिके खास सेनादलके नेता थे, और जो विश्वासी वीरता और दक्षताके लिये विशेष विख्यात थे ऐसा जाना जाता है कि पहिले उन्होने अपने नाममात्रके अधीश्वर (किशोरसिह) का पक्ष अवलम्बन किया था । पहिले इस सम्वादको मिथ्या अनुमान किया गया, परन्तु ज्ञानी जालिमसिहने इसमे विश्वास न करके वह असंतुष्ट सेनादल जिससे महलमे स्थित महारावके साथ न मिलसके, इस कारण दोनोके मध्यस्थलमे एक सेनाको रक्खा । शीघ्र ही महाराव जलमार्गसे जाकर सैफअली और उनके अधीनमे स्थित कितनी ही सेनाको महलमे ले आये, इस समाचारके प्रचारित होते ही एक नेत्र हीन जालिमसिहने तामयानपर चढ़कर अपनी सेनाके साथ सैफअलीकी शेष सेनापर आक्रमण किया, और दो बड़ी २ तोपोंको ऊँचे स्थानपर इस भावसे रखकर गोलोंका चलाना प्रारभ किया कि उससे एकमात्र राजधानी ही नहीं वरन चम्बल नदीके दोनों किनारोंके देश और मकानोंके ऊपर गोलोंकी वर्षा होने लगी । इस गोलोंकी वर्षासे महाराव, उनके भ्राता पृथ्वीसिह और उनके अनुचर नौकापर चढ़ कर नदीके पार हो वूंदीको चले गये । इस ओर वचीवचाई सेनाने अस्त्र छोड कर आत्मसमर्पण किया । प्रबल उद्योगके साथ इस अनुष्ठानको करके जालिमसिहने महारावके द्वारा अपने प्रभुत्वके नाशकी चेष्टा व्यर्थ करदी, और हाडाजातिका राजसिंहासन शून्य होगया । उस युद्धके समय विशनसिहने दोनो भ्राताओसे अलग होकर जालिमसिंहके साथ मेल किया, जालिमसिहने इस समय विशनसिंहके साथ गुप्तभावसे जैसा सम्मान करते हुए व्यवहार किया उसी प्रकारका मन्तव्य प्रकाश किया, वह सरलतासे जाना जाता है ” ।

कर्नल टाड् साहबकी उक्त उक्तिमे पाठक भलीभांतिसे जान गये होंगे कि चतुर चूडामणि जालिमसिह कैसे पुरुष थे, और उन्होने विश्वासवातीके समान कैसा कार्य किया था । जो किशोरसिह न्यायके अनुसार धर्मके मतसे जालिमसिंहके अधीश्वर थे जालिमसिहने उन्ही अधीश्वर किशोरसिहके विरुद्धमे “ तोपै चलानेमे एक मुहुर्त्तमात्रका भी विलम्ब नहीं किया । जिस कोटेराज्यमे सूचीके अग्रभागमात्र भूमिमे जालिमसिंहका न्यायके अनुसार कोई भी अधिकार नहीं था, जिस कोटेराज्यके अधीश्वरकी करुणादयासे जालिमसिंहने कोटेमे प्रवेशका अधिकार प्राप्त कर फौजदार पदको प्राप्त किया, जिस कोटेराज्यसे जालिमसिह एक समय सर्वस्वान्त होगये थे, जिस कोटेराज्यके अधीश्वरने फिर उनको क्षमाकर उनको ग्रहण किया और अपने पुत्रका अभिभावक पदका प्रदान किया था, वही जालिमसिंह उन नरपतिके पोतेके विरुद्धमें तोपै चलाकर अपने स्वार्थ साधन करनेके लिये अग्रसर हुए । यह क्या विचित्र राजनीति नहीं कही जायगी, यह

वात क्या अत्यन्त अन्याय अत्यन्त अधर्ममूलक नहीं समझी जायगी। जालिमसिंहने जो आचरण किया वह सरकारके बलपर ही किया। जालिमसिंह किशोरसिंहको कोटेसे निकाल करही शान्त न हुए, वरन उन्होने महारावके भ्राता विशनसिंहको कि जिन्होने राजसिंहासन प्राप्तिकी इच्छासे जालिमसिंहका पक्ष अवलम्बन किया था, धर्मके मस्तक पर पदाघात करके वृटिश एजेण्ट कर्नल टाड् महोदयके सम्मुख उन विशनसिंहको कोटेके अधीश्वरपदपर अभिषेक करनेके लिये प्रस्ताव किया। परन्तु साधु टाड् साहबने किसी प्रकारसे भी जालिमसिंहके उस घृणित प्रस्तावमे अपनी सम्मति नहीं दी। कर्नल टाड्के विषयमे अवश्य ही यह प्रशंसाकी वात कहनी होगी। परन्तु महाराव किशोरसिंहने अपने पैतृक अधिकारको प्राप्त करनेके लिये यह दूसरी वार उद्योग किया। यद्यपि जालिमसिंहका पक्ष समर्थन करनेके लिये इससे पीछे कर्नल टाड्ने जो राजनैतिक अभिनय किया उस अनुष्ठानसे जालिमसिंहका मत अन्याय क्षमताके लोभसे विश्वासहन्ता हो सकता था, परन्तु उदार हृदय सत्यप्रिय टाड्के पक्षमे यह कभी शोभा नहीं देता।

महाराव किशोरसिंह वृटिश गवर्नमेण्टके हस्ताक्षर सहित पहिले सधिपत्रके मतसे कोटेकी सम्पूर्ण शासनशक्ति सम्पन्न राजशक्तिको पानेके लिये वीर तेजा हाड़ा-जातिके समीप प्रतिवासी राजाओसे सहायता लेनेको गये। इसके पीछे जालिमसिंहके परामर्शके अनुसार कर्नल टाड् और गवर्नमेण्टने उस महाराजके विरुद्धमे जैसा अनुष्ठान किया उसके सम्बन्धमे कुछ कहनेके पहिले कर्नल टाड्ने अपने हाथसे इतिहासमे जो वर्णन किया है हम इस स्थानपर सबसे पहिले उसको प्रकाश करना उचित जानते है। कर्नल टाड् साहब लिखते है कि “ उपस्थित उपद्रवोके निवारणके पक्षमे एकमात्र सधिका धारासे कार्य परिणत कर सर्व साधारणमे दृढरूपसे शांति रखनेका उपाय था। वूदीके अधीश्वरके निकट यह कहकर पत्र लिखा गया कि भागेहुए किशोरसिंहको अतिथि स्वरूपसे ग्रहण कर उनके साथ कुटुम्बियोंकी समान व्यवहार करनेका कुछ निषेध नहीं है, परन्तु यदि जालिमसिंहके विरुद्धमे किशोरसिंह समर करनेके अभिप्रायसे सेना इकट्ठी करे तो वूदीराजको उसके लिये सम्पूर्ण दायी होना होगा, उस समय नीमच नामक स्थानपर जो वृटिशसेनादल रहता था उस सेनादलके अग्रेज सेनापतिको यह आज्ञा दीगई, कि जाबुआ और वूदीराज्यके मध्यस्थ मार्गमे एक सेना स्थापित करो। गोवर्द्धनदास महाराव किशोरसिंहके साथ मिलनेकी चेष्टा करे तो वह दल गोवर्द्धनदासको मृत वा जीवित अवस्थामे वंदीकर ले। उसको पकड़नेके लिये जो उत्तम अनुष्ठान किया गया, गोवर्द्धनदासने गिरिसंकटसे गुप्त पन्थद्वारा भागकर उस अनुष्ठानको व्यर्थ करदिया। किन्तु वूदीराजको उस समय भयभीत और ड्धर उधर करतेहुए देखकर वह बराबर मारवाड राज्यमे भाग गये। किन्तु मारवाड़पति गोवर्द्धनदासको किसी प्रकार भी आश्रय देनेमे सम्मत न हुए, तब वह शीघ्र ही दिल्लीमे आनेको बाध्य हुए, गोवर्द्धनदास दिल्लीमे गये तब उनको दृढरूपसे वंदीभावसे रक्खा गया। परन्तु ऐसा जाना जाता है कि पहिले गुप्त पड्यन्त्रके मतसे ही

गोवर्द्धनदासने दिल्लीमें आकर आत्मसमर्पण किया था, कारण कि शीघ्र ही महाराव किशोरसिंह वूदीको छोडकर वृन्दावनकी ओरको तीर्थयात्रा करनेके लिये गये और उस समय ऐसी आशा की थी कि हमको अपने पैतृक कुलदेवता ब्रजनाथजीके मंदिरमें अवश्य शांति और संतोष प्राप्त होगा, इसीसे उन्होने जीवनके शेष समयको धर्मकी आलोचनामें व्यतीत करनेकी अभिलाषा की थी । वह जितने दिनोतक वूदीमें रहे थे उतने दिनोतक सर्व साधारणमें किसी प्रकारके राजनैतिक उपद्रव होनेकी सम्भावनाका अनुमान नहीं था । कोटेसे वूदी बहुत पास थी, इस कारण सवने विचारा कि महाराव क्रोधके वज्र यद्यपि वूदीमें गये हैं पर फिर शीघ्र ही लौट आवेंगे । परन्तु महाराव किशोरसिंहके वूदीको छोडकर उत्तरकी ओरको जाते ही सरलतासे प्रकाशित होगया कि वूदीसे न सही वह अन्य देशसे अपने स्वार्थसाधनके लिये सम्पूर्णरूपसे सहायता पालेगे । रजवाडोंके प्रत्येक राजा प्रत्येक प्रधान २ सामन्तने महारावको उस त्रिपत्तिके समयमें सहानुभूति प्रकाश करनेवाला पत्र लिखकर धीरज दिया था, और वह जिस जिस राज्यमें होकर गये थे उसी राज्यके अधीश्वरने महाराव किशोरसिंहका कोटेके अधीश्वर रूपसे महा आदरसे ग्रहण करके उनके प्रति यथेष्ट सम्मान दिखाया था, “ केवल जो भरतपुरराज्य कोटे राज्यके अत्यन्त समीप था, उस राज्यके अधीश्वरने ऐसा ऊचा सम्मान नहीं दिखाया । विख्यात् भरतपुरके अधीश्वरने कितने ही प्रतिनिधियोंको महाराव किशोरसिंहके समीप भेजकर क्षमा प्रार्थना की, उन्होने कहा कि वह अत्यन्त वृद्ध और दृष्टिशक्ति हीन होनेसे महारावके निकट स्वयं नहीं आसके हैं । जाट जमीदारने सौभाग्यवलसे ऊचा पद पाया है, इस कारण उनके निकट जिस प्रकारका सम्मान प्रकाश करना उचित था जाटपतिको उसे न करते देखकर महाराव किशोरसिंहने अवज्ञाके साथ उनके प्रतिनिधिको विदा देकर उपहार द्रव्य फेर दिये । महारावके इस गर्वित आचरणके कारण जाटपतिने शीघ्र ही महारावको भरतपुर राज्यकी सीमा छोडनेकी आज्ञा दी । महाराव किशोरसिंहने कुछ समय तक वृन्दावनधाममें “ब्रजकुंजमें” निवास किया । उस समय भलीभांतिसे प्रकाशित होने लगा कि जयदेवकी मधुर पदावलीने महारावके हृदयमें सामन्य राजमुकुटकी असारताको प्रतिपादित किया है आर राधाकृष्णकी विचित्र लीलाके स्थानमें वीर कविचंदकी उत्तेजक वीरगाथा और चौहानकुलकी वीरताकी कहानी और गौरवगरिमा स्मृति महारावके हृदयसे एकवार ही निकल रही है, इस कारण महारावने इस समय इच्छानुसार ठहरनेकी इच्छा प्रगट की । सर्व साधारणके पहिले अनुमानके मतमें महाराव शीघ्र ही अपने जीवनकी अतीत और वर्त्तमान अवस्थाको समझगये, उन्होने अपनेको विदेश भूमिमें केवल धनके लोभियोंके द्वारा धिरा हुआ देखा । परन्तु महाराव अप्रैल मासमें वृन्दावनसे कोटेको जानेके लिये फिर तैयार हुए । उनको शैतानस्वरूप गोवर्द्धनदासने स्थिर कर दिया कि महाराव यहां इस भावसे नहीं रहसकेगे । गोवर्द्धनदासके प्रति तीक्ष्ण दृष्टि रखी गई थी यह सत्य है, पर उन्होने अपराधीकी समान कारागारमें बंद होकर भी महोच्चपदपर स्थित देगीय कर्मचारियोंद्वारा महारावके समीप अत्यन्त गुप्तरीतिसे पत्रव्यवहार किया था। यह बात पीछे प्रकाश हुई”।

क्रमशः राजनैतिक विभ्राट् प्रवल होगया। कर्नल टाड् इसके पीछे लिखते है “ कि क्रमानुसार पड्यंत्रजालका विस्तार और महारावके दुष्टचरित्र चरोके द्वारा वृथा आश्वास, वृद्धिको प्राप्त होने लगे। महारावने अतिरिक्त सेना और अनुचरोको इकट्ठा करके हाडौतीकी ओरको यात्रा की। वह जिस २ राज्यमे जाने लगे उसी २ राज्यके अधिपतिसे कहने लगे कि गवर्नमेण्टकी इच्छाके अनुसार अपनी राजशक्तिको फिर ग्रहण करनेके लिये जाता हूँ। ऊँचे पदवाले कितने ही देशीय राजकर्मचारियोके कितने ही चिह्नित अनुचर और दिल्लीके कोपागारमे देशीय धनरक्षक जिन्होंने महाराव को धनकी सहायता दी थी, उनका एक एजेण्ट इम समय महारावके साथ गया। सर्वसाधारणने इसका अनुमान सरलतासे करलिया, कि महाराव निश्चय ही गवर्नमेण्टकी इच्छानुसार जा रहे है, इस कारण सर्वसाधारणने इस समय महारावकी जिसके आशा पूर्ण हो, ऐसी कामना प्रकाश की। महाराव जितने आगे बढ़ने लगे उतने ही उनकी सेनाकी संख्या भी बढ़ने लगी। सन् १८२२ ईसवीकी वर्षाऋतुके शेष भागमे प्रायः तीन हजार सेना साथ लेकर चम्बल नदीके किनारे महाराव किशोरसिंह जा पहुँचे। नदीके पार होकर महाराव किशोरसिंहने इस प्रकारकी स्वजाति भापासे अपनी प्रजामे घोषणा प्रचार कर दी कि राजपूत सरलतासे उसका अर्थ समझले और कोई महारावके उस आह्वानपत्रके अग्राह्य करने और महारावके पक्षका अवलम्बन करनेमे असम्मत न हो। महाराव किशोरसिंह संधिपत्रके अनुसार न्याय विचारकी आशा करनेके लिये उतारू है, इसीसे सबको उसमें योग देनेके लिये तुलाया है, प्रत्येक हाडाराजपूत आमंत्रणके अनुसार आने लगे। राजपूतजाति कैसी विश्वासी राजभक्त थी। महाराव किशोरसिंहकी वर्तमान अवस्थामे उसका प्रवल प्रमाण दिखाई दिया। जालिमसिंहके साथ जो मनुष्य समरक्त सम्बन्ध बन्धनमे बंधे थे, जिन्होंने जालिमसिंहके द्वारा बहुतसे उपकार प्राप्त किये थे, उन तकने इस समय जालिमसिंहको छोड़कर न्यायके अनुसार अपने अधीश्वर महाराव किशोरसिंहके साथ योग देनेको गमन किया। उनमेसे बहुतोने तो महाराव किशोरसिंहको नेत्रोसे भी नहीं देखा था और बहुतसे मनुष्य उनके विषयमे कुछ भी नहीं जानते थे।” यहाँ पर हमारा यह प्रश्न है कि एकमात्र जाटराजके अतिरिक्त समस्त रजवाडेके प्रत्येक राजा प्रत्येक सामन्त प्रत्येक राजपूतने किस कारणसे महाराव किशोरसिंहके प्रति सहानुभूति दिखाई थी? किस कारणसे प्रत्येक हाडाजातीय वीरने महारावका साथ देकर उनका पक्ष समर्थन किया था? किस कारणसे जालिमसिंहके आत्मीय अनुगत मनुष्योने भी उनको छोड़ कर किशोरसिंहका साथ दिया था? किस कारणसे वृटिग गवर्नमेण्टके अधीनस्थ देशीय उच्चपदवाले कर्मचारियोतकने महारावका साथ दिया था? कर्नल टाड्ने स्वयं इस बातको स्वीकार किया है कि महाराव किशोरसिंहको कोटेका न्यायके अनुसार शासनशक्ति युक्त अधीश्वर जानकर ही सबने महारावका पक्ष अवलम्बन किया। तभी यह प्रश्न उठता है कि रजवाडेके प्रत्येक मनुष्यने जब कि किशोरसिंहको न्यायके अनुसार अधीश्वर जानकर उनका पक्ष अवलम्बन किया था, तब गवर्नमेण्टने उस न्यायके अनुसार

अधिकारकी शायनशक्तिको एक वहिम्भ मनुष्यको देकर क्या उस न्यायके वक्षस्थल पर पड़ाघात नहीं किया ? ।

महाराव किशोरसिंहने अपने पैतृक अधिकारको पानेके लिये स्वजातिसे सहायता मांगी, मभी उचित आशाकी संभावनासे सहायता करने लगे । महाराव किशोरसिंहको कुछ भी इच्छा नहीं थी, कि गवर्नमेण्टके साथ विवाद विसम्बाद करके अपने पूर्वअधिकार पर बलपूर्वक अधिकार करलिया जाय । गवर्नमेण्टने जिस महा भ्रममें पड़कर अत्यन्त अविचारमें उनके पैतृक अधिकारको लोप करनेके लिये एक मनुष्यको वह अधिकार दे दिया और उस दानको प्रबल रखनेके लिये पक्षपातसे उस मनुष्यका पक्ष समर्थन किया है । उस गवर्नमेण्टको समझानेके लिये किसी प्रकारसे कसर न थी । महारावने सरलतासे उन उपद्रवोंका विचार करानेके लिये यथाशक्ति चेष्टा की । पर गवर्नमेण्टके साथ समस्त सद्भावकी रक्षाके लिये महाराव किशोरसिंह यथाशक्ति यत्न करके भी कृतकार्य न होसके । सन् १८२२ ईसवीकी १६ वी सितम्बरको महाराव किशोरसिंहने ब्रिटिश एजेण्ट कर्नल टाड्के पास एक पत्र भेजकर संधिका प्रस्ताव उपस्थित किया । उसे पढ़कर महारावके मनका भाव भलीभांतिसे जाना जाता है । उस पत्रको हम इस स्थानपर प्रकाशित करते हैं, ।

“ हमारे मनका भाव क्या था उसको प्रकाश करनेके लिये कवि चांदखाने वार-रबार जाननेकी इच्छाकी । अपने दो वकील मिरजा मुहम्मद अलीवेग और लाला गालि-ग्रामके द्वारा मैने अपनेको परिज्ञान कराया है । मैने फिर आपके पास सधिका धाराको भेजा है । आप उसीके अनुसार कार्य कीजिये । यही हमारी इच्छा है । गवर्नमेण्टके प्रति-निधिस्वरूप होकर आप हमारे प्रतिन्याय विचार करिये । प्रभू, प्रभुकी समान, सेवक सेवककी समान रहे, सर्वत्र ही ऐसा हुआ है, और यह आपसे कुछ छिपा नहीं है ” ।

१-महाराव उमेदसिंहके समयमें दिल्लीमें जो संधिवंधन हुआ है, मैं उस संधिपत्रके मतसे समस्त कार्य करूंगा ।

(१) महाराव किशोरसिंहके उक्त पत्रसे क्या प्रकाशित होता है ? गवर्नमेण्टके साथ सम्पूर्ण सद्भावकी रक्षा करके उस गवर्नमेण्टके निकट उन्होंने जिस न्याय विचारकी प्रार्थना की वह न्याय-न्यायसंगत नहीं थीं । “प्रभू, प्रभुकी समान और सेवक सेवककी समान रहे, यह सर्वदाही सम्मत इति वीन सो सरकार अजगत् कर सबती है । सब जगत् महारावके इस न्याय और धर्मयुक्त कथन को समर्थन कर सबत है । महाराव किशोरसिंहने न्याय विचारकी प्रार्थना करके कर्नल टाड्के निकट जो संधिपत्रकी धाराओंको भेजा था, उसके प्रति इष्टि रखनेसे महारावके उदारहृदयका चूड़ान्त प्रमाण प्रकट होता है । महाराव संधि धाराको प्रबल रखनेके लिये अपनी अनेक स्वार्थीयों हाति रक्षित करके भी राजराजा जालेसिंहको पूर्णरूप पर रखनेके लिये सन्मत हुए । उद्दृतत्वनाम शक्ति और सुविनीत संधिपत्रको लेकर यह राजनैतिक विद्या उपस्थित हुआ है, इन्हीं लिये महाराव एक संधिपत्रको उद्दृत करनेके लिये दूसरे स्थान पर भेजना चाहते हैं, और उनके हृदयको अपने संधि रखकर बंगालके लिये सन्मत है । सन्म वृद्धि गवर्नमेण्ट को सन्म लेने लगे प्रकट करे लिये । महारावके जो संधिपत्रकी धारा भेजी थी वह अपने दिग्गो है ।

२-नानाजी जालिमसिहके ऊपर हमें सम्पूर्ण विश्वास है। वह महाराज उमेदसिहके अधीनमें जिस भावसे कार्य करते थे, हमारे अधीनमें भी उसी भावसे कार्य करेंगे उनके हाथमें राज्यशासनका भार अर्पण करनेके लिये मैं सम्मत हूँ, परन्तु मुझे माधोसिहपर सदेह और संशय उपस्थित हुआ है, हम किसी समय भी एक मत नहीं हो सकते, इस कारण मैंने उनको एक जागीर दी है वह वहाँ रहेंगे। उनके पुत्र बापालाल मेरे निकट रहेंगे, और अन्यान्य मंत्री जिस प्रकार राजाके समीप रहकर राजकार्य करेंगे वह भी उसी प्रकार मेरे निकट काम काज करेंगे। मैं उनका प्रभू हूँ और वह मेरे भृत्य स्वरूप रहेंगे, और यदि वह भृत्यकी समान कार्य करेंगे तो यही वंशानुक्रम उसी भावसे चलता रहेगा।

३-अंग्रेज गवर्नमेण्ट अथवा अन्यान्य राजाओके समीप जो पत्रादि भेजने होंगे वह हमारी सम्मति और उपदेशके अनुसार लिखने होंगे।

४-अंग्रेज गवर्नमेण्ट हमारे और उनके जीवनके लिये अवश्य ही प्रतिभू रहेंगे।

५-पृथ्वीसिहको मैंने एक जागीर दी है और वह वहाँ निवास करेंगे, उनके साथ और मेरे अन्य भ्राता विगनसिहके साथ जो मनुष्य नियुक्त रहेंगे मैं उनको मनोनीत करदूँगा, इसके अतिरिक्त मेरे स्वजाति और कुटुम्बियोंको उनकी पद मर्यादाके अनुसार जागीरदान की जायगी, और चिर प्रचलित प्राचीन रीतिके अनुसार वह मेरे समीप रहेंगे।

६-मेरे शरीर रक्षक खास तीन हजार सेनाके साथ बापालाल (जालिमके पोते) मेरे समीप उपस्थित रहेंगे।

७-राज्यका समस्त राजस्व प्रथमतः साधारण क्रोषागारमें जमा करना होगा, इसके पीछे वहाँसे समस्त खर्चा किया जायगा।

८-समस्त किलेदार अर्थात् दुर्ग रक्षक मेरे द्वारा नियुक्त होंगे और सारी सेना मेरी आज्ञामें रहेंगी। वह राजकर्मचारियोंको उनकी आज्ञा पालनके लिये अनुमति देते रहेंगे परन्तु उसमें मेरे उपदेश और सम्मतिका प्रयोजन होगा।

मैं इन धाराओका प्रस्ताव करता हूँ, और इसी राजनीतिका अनुयायी हूँ। आसौज गचमी सवत् १८७८ सन् १८२२ ई०।

महाराज किंगोरसिहने सरकारके निकट जो ऊपर लिखा हुआ प्रस्ताव भेजा था कोई साधारण पुरुष भी इसको अनुचित नहीं कह सकता, परन्तु उनका प्रस्ताव सरकारने स्वीकार नहीं किया एक महीना इस प्रस्तावकी प्रतिज्ञाके बीच गया, परन्तु ब्रिटिश सरकारने एकमात्र जालिमसिहके स्वार्थकी रक्षामें दृष्टि देकर मंत्रिके प्रस्तावके अनुसार शोचनीय राजनैतिक दृश्य आरम्भ कर दिया। उदारचित्त सत्यप्रिय टाड् साहबने भी अपने प्रभुकी आज्ञानुसार उस कार्यमें सब प्रकारसे योगदान करनेमें कसर न की। कर्नल टाड्ने अपनी परिवर्ती घटनाका जो वृत्तान्त वर्णन किया है, हम यहाँ पर उसीको प्रकाश करना उचित जानते हैं। कर्नल टाड् साहब लिखते हैं, कि

“ जालिमसिंहको उनकी विश्वासी सेनाके ऊपर भी निर्भर नहीं किया जाता, उन्होंने स्वयं ही कहा है कि सेनाके ऊपर उनका सम्पूर्ण विश्वास नहीं है। उनका शासनकार्य किस प्रकार कठोरताके साथ होता था इस समय उसकी विलक्षण साक्षी मिली है। जिस जालिमसिंहने स्वदेशी और विदेशी प्रत्येक सेनाका अपने हाथसे पालन किया था, उसी सेनादलके प्रत्येक पुरुष उनके विरुद्धमे न्यायके अनुसार अधिकारियोंका पक्ष अवलम्बन करनेके लिये तैयार होते देखा। इस राजनैतिक उपद्रवके समयमे सभीको उन्होंने यहांतक अविश्वासका आविर्भाव दिखाया, कि उन्होंने विपत्तिसे मुक्त होकर कहा “ कि मेरे शरीर पर पहिरे हुए वस्त्रातकमे मानो पड्यंत्रकी गंध आ गई है”। जालिमसिंह चारोओर उस अविश्वासताको देखकर विरक्त हुए, और सहज ही ऊंची सामर्थ्य प्राप्तिकी आशाको छोड़नेके लिये उद्यत होते, तो उससे ब्रिटिश गवर्नमेण्ट भी अत्यन्त कष्टदायक विपत्ति ग्रस्त अवस्थासे उद्धार पानेमे समर्थ होती। जालिमसिंहके समीप इस राजनैतिक कठोर ग्रथिको छेदन करनेके लिये यथेष्ट सुअवसर दिये थे, और इशारोसे यह विदित किया था कि यदि वह विचारेगे तो इस ग्रंथिको काट सकेगे, नहीं तो तलवारसे अवश्य ही यह राजनैतिक विभ्राट् ग्रंथिछेदन की जायगी। परन्तु सभी चेष्टाएँ निष्फल होगई, जालिमसिंहने संधिपत्रके मतसे कार्य करने और स्वयं शासनकी सामर्थ्यको जिस प्रकारसे ग्रहण करनेकी प्रतिज्ञा की, जालिमसिंहके नाममात्रके प्रभु महाराव किशोरसिंह भी उसी प्रकारकी भित्ति पर खड़े हुए, और अग्रेज गवर्नमेण्टके साथ निर्द्धारित पूर्व संधिपत्र की एक लिपिको एजेण्टके निकट भेजकर पूछा कि वह सन्धिपत्र स्वीकार होगा या नहीं? जालिमसिंहको वशानुक्रमसे शासनशक्तिको देनेके लिये जो अतिरिक्त संधिधारा नियुक्त हुई थी वही धारा यदि मूलसंधिपत्रमे नियुक्त कीजाती तो यह समस्त उपद्रव सरलतासे दूर होसकते थे। ऐसा होनेसे संधिपत्रका मूल मर्म और अर्थ कभी भी दो भावोंसे ग्रहण नहीं किये जाते, और गवर्नमेण्टने अविचारका कार्य किया है इसकी कोई विवेचना नहीं कर सकता। वास्तवमे कोई भी उस विश्वासघातके दोषसे कलकित नहीं होते कारण कि जिन्होंने आदि संधिपत्र पर हस्ताक्षर किये है अतिरिक्त संधिपत्र पर भी उन्हींके हस्ताक्षर थे। एक राज्यमे एक मनुष्यको नाममात्रके राजा और दूसरेको समस्त शासनशक्तियुक्त राजा कह कर हमने जिस बातको स्वीकार किया है, उसके बदलेमे जालिमसिंहके द्वारा उपकृत होकर हमारे उस उपकारके लिये किसी प्रकारका पुरस्कार देना उचित नहीं होसकता, इस विवादसे यह प्रश्न उपस्थित हुआ है। बड़े सौभाग्यकी बात है कि नाममात्रके अधीश्वर (किशोरसिंह) ने इस समय जिस प्रश्नको उपस्थित किया है वह गवर्नमेण्टके प्रस्तावमे सम्पूर्ण विपरीत दिखाई पड़ा और वह आदि और अतिरिक्त संधिपत्रके मूल उद्देशके मतसे काम करनेमे प्रायः प्रकृत पक्षमे असम्मत हुए। महाराव किशोरसिंहने प्रस्ताव किया कि उनके स्वजातीय तीन हजार शरीर रक्षक उनके पास नियत रहें, और वह अपनी इच्छानुसार सामन्तोंको जागरे देगे, और सेनादलके नेता पदपर स्वयं नियुक्त रहेंगे। यह सब प्रस्ताव

मित्रतामूलक संधिके प्रत्येक मौलिक नियमके विपरीत हुए, और अन्य पक्षमे जालिमसिहके उत्तराधिकारियोंके राज्यकी शासनशक्तिकी प्राप्ति की आशा केवल उनकी दयाके ऊपर निर्भर रहेगी” ।

शीघ्र ही रणभेरी वाजा बजा ।—बृटिश गवर्नमेण्टने जालिमसिहके द्वारा उपकार पाकर उस उपकारका पुरस्कार देनेके लिये भारतवर्षके एक प्राचीन उच्च राजपूत राजदरवारकी शासनशक्तिको लोप करके वह शक्ति जालिमसिहको देनेकी इच्छा की और महारावके विरुद्धमे शीघ्र ही सेनाको चलाया । महाराव किशोरसिहके पितामह महाराव गुमानसिहके द्वारा प्रतिपालित आश्रयप्राप्त अनुग्रहीत जालिमसिह भी अपनी राजभक्तिका चूडान्त परिचय देनेके लिये सेनासहित महाराव किशोरसिहके साथ युद्ध करनेके लिये चले । कर्नल टाड् साहबने लिखा है कि “हतयुद्धि महाराव किशोरसिहको कुचक्री और कुमंत्रणदाताओके हाथसे उद्धार करनेके लिये, एव प्रतिदिन उनकी पताकाके नीचे जो समुत्तेजित राजपूत वृन्द इकट्ठे होते थे, उनके हाथसे उनको उद्धार करनेके लिये उनकी समस्त चेष्टाएं व्यर्थ और निराश करनेके जो अंग्रेजी सेनाका दल सधिको प्रबल रखनेके लिये बुलाया गया था, वह जालिमसिहकी सेनाके साथ मिलकर आगे बढ़ने लगा । सेनादल कालीसिन्धुनामक स्थानमे इकट्ठा हुआ, वह स्थान दोनो रणोन्मत्त सेनादलके मध्यवर्ती था । सेनादलके वहां पहुँचते ही कई दिनतक वरावर घोर वर्षा होनेसे जलके द्वारा समस्त स्थान प्लावित होगये, सेनाको उस नदीके पार होना असम्भव था, इस कारण कई दिनका विलम्ब होनेसे महारावको उपस्थित सर्वनाशसे उद्धार करनेके लिये मित्रता और सुमंत्रणसे, यथेष्ट सुभोता मिलनेका अवसर मिला भी परन्तु वह सभी व्यर्थ होगया । सामने घोर विपत्तिको देखा पर निराशाके साथ उस विपत्तिके आगमकी प्रार्थना करने लगे, और उन्होने बृटिश गवर्नमेण्टके सम्मुख अत्यन्त अनुगत्य घोषणा करके गवर्नमेण्टके प्रतिनिधिकी मित्रता और श्रेष्ठ उपदेशके ऊपर अपना पूर्ण विश्वास स्थापित किया, परन्तु प्रत्येक प्रतिवादके समय वह यह उत्तर देते जाते थे कि सम्मानशून्य जीवनका क्या प्रयोजन है ? शासनशक्ति हीन राज्यका क्या फल है ? क्या तो मृत्यु ही होजाय और या पूर्णतया: पैतृक राजशक्ति मिल जाय ” ।

इसके पीछे कर्नल टाड् साहबने लिखा है, कि जालिमसिहके आचरण भी इस समय महारावके आचरणोकी अपेक्षा कुछ अल्प विरक्तिके नही थे, कारण कि एक ओर तो वह प्रगटमें यद्यपि महारावके प्रति राजभक्ति प्रकाश करते थे, और अपने सफेद वालोपर कलंक लगानेकी उनकी अभिलाषा नही थी, परन्तु आत्मस्वार्थ साधन करनेके लिये संधिपत्रके धारा स्वरूप को भी अपने सामने रक्खा था, उन्होने आशा की कि संधिपत्रकी धारा पालन करनेके लिये उनको स्वयं किसी विशेष दायित्वका भार ग्रहण करके कोई प्रबल तैयारी नही करनी होगी । इस समय उस प्रकारसे दायित्व विहीन होनेकी चेष्टा किसी प्रकार भी सहन नही हो सकती ।

उन्होंने प्रकाश किया कि उनको सेनादलके ऊपर विश्वास नहीं है, सेनादल समरके समयमें अवश्य हमारे विरुद्ध अस्त्र चलावेगी। इससे हम उससे कहे देते हैं कि हम उस विपत्तिको सहन करनेके लिये तैयार हैं। उसने और भी कहा कि हमको वंशानुक्रमसे जो अधिकार भोगनेके लिये दिया गया है, उस अधिकारकी किसी प्रकारसे रक्षा करनी ही होगी इससे उसको रक्षण पीडन दोनो प्रकारके कार्यमें योगदान करना होगा कि जिससे किशोरसिहके प्रति राजभक्ति प्रकाशके साथ शक्तिके सहित अपनी सामर्थ्यकी रक्षा प्राप्त रहै। चतुर जालिमसिहने उस समय कहा कि हम गवर्नमेण्टके साथ मित्रता होनेसे जो कुछ सहायताकी आशा करते हैं, हमारी उस शासन सामर्थ्यको अक्षत रखनेके लिये सहायता करनी होगी। एजण्ट (टाड्) ने शेष मुहूर्त तक आशा की थी कि जालिमसिह जो सब मनुष्योंके रक्षकस्वरूप है वे उनको रणके मुखमें डालनेसे जगत्में कलंक, और तिरस्कारको सचय और सद्धर्मके नाशसे अपमानका सचय न करैगें, परन्तु वह पृष्ठपद होकर अपनी शक्तिकी खर्वता साधन करनेके लिये अग्रसर हुए, उनके क्रमशः इधर उधर करनेसे और मनमें एकभाव तथा प्रकाश्यमें अन्यभाव प्रकाश करनेसे उसमें केवल विपत्तिहीकी वृद्धि होती थी इस कारण एजेण्टकी वह आशा शीघ्र ही लुप्त होगई, यद्यपि उस समय जालिमसिहके भीतर ही भीतर विपम संशय विराजमान था परन्तु राज्यप्राप्तिकी इच्छासे अंतमें उन्होंने सभीको दूर कर दिया ”। कर्नल टाड् साहबकी उक्त उक्तिसे भलीभांति जाना जाता है कि केवल जालिमसिहको संतुष्ट करनेके लिये इसके पीछे यह शोचनीय राजनैतिक अभिनय प्रारंभ हुआ। कर्नल टाड् यदि इस समय सत्यके सम्मानकी रक्षाके लिये जालिमसिहको समझाकर महाराज किशोरसिहके पक्षका अवलम्बन करते तो जालिमसिह कभी सुअवसर पाकर संधिकी धाराका उल्लेख करके ब्रिटिश गवर्नमेण्टको उसके पालन करनेके लिये उन्हें अन्यायके युद्धमें लिप्त नहीं करसते थे।

इतिहासलेखकने फिर लिखा है कि “जालिमसिह और उनकी सेना आगे और अंग्रेजसेना उनकी सेनादलके पीछे होकर युद्धके सम्मिलनका प्रस्ताव उपस्थित किया गया और जिससे दोनो सेना एकभावसे कार्य करसके उसके लिये जालिमसिहके अनुरोधसे अंग्रेजी सेनापतिको उनकी सेनादलपर नियुक्त किया गया। अक्टूबर मासकी १ तारीखको सेनादल आक्रमण करनेके लिये अग्रसर हुआ। जालिमसिहकी सेनामें ८ दलपैदल ३२ तोपै और चौदह रिसाले प्रबल अश्वारोही सेनाके थे, उस सेनादलमें पाँच दल पैदल, १४ तोपै और दश दल अश्वारोही दल सबसे आगे चलें। और बाकी समस्त सेनाके साथ जालिमसिह उसके पीछे हजार हाथ दूरी पर चलने लगे, ब्रिटिश सेनामें दो दल पैदल और छः दल अश्वारोही और एक दल अश्ववाहित (गोलन्दाज) महारावकी सेनादलके निकटवर्ती होकर जालिमसिहके

(१) पाच रजमट देशी पदाति दलके मालिक लफटिनेण्ट मि० मिलन थे और उन साहसी वीरसे जैसे कार्यकी आशा थी वैसे ही उन्होंने किया।

दक्षिण ओर जाने लगा । सेनादल सबसे पहिले एक विस्तारित क्षेत्रमे जाकर शेषमे एक छोटा नदीके किनारे ऊँची भूमिपर जा पहुँचा । महाराव किशोरसिंहकी सेनाका दल नदीके दूसरे पारसे कुछ दूर एक ऊँचीसी भूमिपर इकट्ठा हुआ था । शत्रुओंकी सेनाके आनेसे महारावने नदीके पारसे अपने डेरोको पूर्वमतसे रक्षित रखकर अपनी सेनाको नदीके इस पार लाकर इकट्ठा किया था । “ राज पलटन ” नामक सेनाको उसके नेता सैफअली कि जिसने अपने प्राचीन प्रभू जालिमसिंहको छोड़कर महारावके साथ योग किया था, उसकी सेनाको बाँईओर रखकर महाराव किशोरसिंह स्वयं सामन्तोंके साथ पाँचसौ हाड़ा अश्वारोही लेकर दक्षिण भागको गये, और मध्यभागमे समरमे अशिक्षित अस्त्रधारी राजपूत रखे गये । युद्ध वा भागनेका विन्दुमात्र भी चिह्न न दिखाकर अंग्रेजी सेना और जालिमसिंहकी सेना शत्रुओंसे चारसौ हाथके समीप अपने २ डेरोसे निकलकर स्थित हुई । इस समय एजेण्टने कुछही समय पाकर हतबुद्धि महाराव और उनके अनुरक्त अनुचरोको सम्मुख विपत्तिसे उद्धार करनेके लिये अन्तिम चेष्टा करनेकी कामनासे ब्रिटिश सेनापतिको अनुरोध किया कि समस्त सेनादलको विश्राम करनेकी आज्ञा दीजाय । एजेण्टने दोनो ओरकी सेनाके मध्यस्थान तक जाकर पहिले जिस संधिका प्रस्ताव किया था । उसी प्रकारके प्रस्तावसे सबको क्षमा करैगे, यह मत प्रकाशित किया और महाराव किशोर सिंहको फिर राजधानीमे लेजाकर उनको पिताके सिंहासन पर अभिषिक्त करैगे यह भी कह दिया । परन्तु महाराव अपने नेत्रोंके सम्मुख केवल भावी सर्व नाशको देख रहे थे, तथापि उन्होंने अपने पहिले जो संधिका प्रस्ताव किया था उसकी एक धाराको भी त्यागन करना नहीं चाहा, वह अपने प्रस्तावोंको ऊपर ही अधिक हठ करने लगे, और तीन हजार स्वजातीय हाड़ा राजपूतोंके साथ यदि कोटेमे प्रवेश करसकै तो वह कोटेमे चलेंगे नहीं तो नहीं जायँगे, यह बात प्रगट करदी । सुविचारके लिये उनको आधे घंटेका समय देने पर पीछे दोनो ओरकी सेना युद्धके लिये आगे बढ़ने लगी । महारावकी निर्वाचित सेना दहिनी ओरको इकट्ठी होकर जालिमसिंहके आगे जानेके मार्गमे खड़ी हुई, दूसरी ओर ब्रिटिश सेनादल उनका दल भग करनेके लिये उसी भावसे उस ओर इकट्ठा हुआ ” ।

“ पूर्वोक्त आधे घंटेका समय बीतने पर और महारावके अन्यायकी आकाक्षाकी कुछ भी निवृत्ति न होनेसे पूर्व प्रस्तावके मतसे सकेत करते ही जालिमसिंहके अधीनकी सेनाने अस्त्र चलाकर तोपोंके द्वारा गोलोंकी वर्षा करनी प्रारंभ करदी, और उसके पीछे अश्वारोही सेनाका दल आक्रमण करनेके लिये आगे बढ़ा । फतेहाबाद और धौलपुरके विख्यात समरमे हाड़ाजातीय सेनाने जैसी विपम वीरता दिखा कर यज्ञ संग्रह किया था, महारावकी सेनादलने उसी प्रकारके बल विक्रमसे जालिमसिंहकी सेना पर प्रबल वेगसे आक्रमण किया, और उसी कारणसे कितनी ही हाड़ासेना तोपोंके मुखमे पडी, परन्तु उस समय यदि तीन दल ब्रिटिश सेनाके आगे बढ़कर महारावकी उस सेनापर आक्रमण न करते तो अवश्य ही महारावकी वह सेना जालिमके वाम भागकी सेनाको

भगाकर जालिमसिंह स्वयं जिस स्थान पर सेनादलके साथ ठहरे थे वहाँ आपहुँचती । परन्तु अंग्रेजी सेनादलके आनेसे उनकी वह चेष्टा व्यर्थ होगई, और अंग्रेजी सेनादलके साथ समर करना असम्भव जानकर वह शीघ्र ही भागनेके लिये तैयार हुई । और महाराव किशोरसिंह स्वजातीय चारसौ अश्वारोही वीरोंके साथ नदीके पार होकर आधकोश दूर उस ऊँची भूमिपर स्थित हुए । इस ओर उस युद्धमे उनकी पैदल सेनादल भंग करके चारोओरको फैल गई, बृटिश सेनादल शीघ्रतासे नदीके पार होगया, और पैदल सेनाने जिस समय महारावकी सेनादलके दहिनी ओरके भागनेका मार्ग घेरा था उस समय अन्य और दो सेनादलोंने महाराव पर आक्रमण किया । इस समय भी महाराव बृटिशसेना पर आक्रमण नहीं करेगे यह स्थिर कर इस महा विपत्तिके समयमे भी वह अपनी पूर्व प्रतिज्ञाको दृढ़ रखनेके लिये खड़े रहे, और बृटिश सेनादल शीघ्रतासे प्रबल वेगसे आक्रमण करनेके लिये आगे बढ़ रहा है यह देखकर भी महारावकी सेनाके दलने भागने वा आत्म समर्पणके कुछ भी चिह्न न दिखाये, और सब इकट्ठे होकर अचल पर्वतकी समान खड़े रहे । एक बृटिश सेनापति प्रत्येक सेनाको चलाकर आक्रमण करनेके लिये आगे बढ़ने लगा, उन सेनापति ओर बृटिश सेनादलने भारतके अनेक स्थानोंके युद्धोंमे शत्रु पक्षको नित्य बृटिशके आक्रमणसे भागता हुआ देखा था, परन्तु राजपूत नहीं भागे बरन पिडारी ही भाग गये थे । राजपूत अभेद्य विराट् पर्वतकी समान खड़े रहे, और हमारी सेना उस हाडासेनादलपर आक्रमण करनेके लिये जाकर प्रत्येक संघातसे पीछेको हटगई, और दोनों साहसी अंग्रेज सेनानायक उसी कारणसे रणभूमिमे मारे गये । उसी सेनादलके साहसी प्रधान अंग्रेज सेनापति संघातके समयमे अत्यन्त आश्चर्य रूपसे जीवनकी रक्षा करनेमे समर्थ हुए । शत्रुपक्षके एक वीरके भयंकर अस्त्रके आघातसे जिस समय उन प्रधान सेनापतिका शिरस्त्राण भेद कर दूसरी बार अस्त्रका आघात करनेके लिये उद्यत हुए, उसी समय प्रधान सेनापतिके एक परिषदने पिस्तौलके आघातसे उन आक्रमणकारियोंका प्राण विनाश कर दिया । एक मुहूर्त्तके बीचमे ही यह कार्य हुआ था, महाराव किशोरसिंहने विचारा था कि बृटिश सेनाके विरुद्धमे अस्त्र नहीं चलावैगे, उन्होने उसी विचारसे केवल बृटिश सेनादलके आक्रमणको व्यर्थ करके सतोष चित्तसे रणक्षेत्रसे धीरतापूर्वक अपनी सेनाको चलाया । परन्तु बहुत थोड़ी देरके पीछे घुडसवारी गोलन्दाज दलने फिर महारावकी सेनाके समीप जाकर उनकी

(१) टाड साहबने अपने टीकेमे लिखा है कि “ जालिमसिंहकी सेनाके दो भाव प्रकाशित थे, या तो मरकर करैगी या भाग जायगी, इस चिन्तासे इधर उधर करते हुए देखकर जिससे वह भाग न सके उसके लिये टाड साहब स्वयं जालिमकी वाहनीके सबसे पीछे खड़े थे । मेजरकेनेडिके इस समय अग्रसर होते ही महारावकी सेनाका वह आक्रमण व्यर्थ होगया ” ।

(२) यह लफटिनेण्ट क्लार्क और रीड ४ चौथे अश्वारोही दलके नेता थे ।

(३) मेजर लफटिनेण्ट करनल जे रिज सी वी.

सेनाके ऊपर गोलोकी वर्षा प्रारंभ कर दी, महारावकी सेना शीघ्रतासे चलने लगी, और कुछही समयके पीछे नूतन बृटिश सेनादल फिर आक्रमण करनेके लिये तैयार हुआ कि महारावकी सेना मक्काके दीर्घाकार शस्यपूर्ण क्षेत्रमें जाकर अदृश्य होगई ।

कर्नल टाड् साहवकी लेखनीने इसके पीछे निम्नलिखित हृदयभेदी घटनाको वर्णन किया है । महाराव किशोरसिहके कनिष्ठ भ्राता पृथ्वीसिहने हाडाजातिके स्वभाव सिद्ध बल विक्रमकी उत्तेजनासे उत्तेजित होकर और अब जीवित दशामे हाडौतीके डेरोमे निवास नहीं कर सकेगे यह जान कर उस मातृभूमिमें जीवन त्याग करनेका विचार किया । पृथ्वीसिह केवल पच्चीस जन सेनाके साथ मृत्युके सुखमें निश्चित पतित होनेके लिये फिर लौट कर बृटिश सेनापर आक्रमण करनेको चले । बृटिशसेना जिस समय आगे बढ़ रही थी उस समय एक वाजरेके खेतमें पृथ्वीसिहको घायल अवस्थामें पड़े हुए देखा । उनको एक नरयानमें स्थापन कर अश्वारोही सेनादलके कितने ही सैनिकोंके द्वारा डेरोमें भेज दिया । बृटिश डेरोमे लेजाकर इनकी भलीभांतिसे शुश्रूषा की गई परन्तु उनकी रक्षा किसी प्रकार भी न होसकी, उन्होंने दूसरे दिन प्राण त्याग दिये । उस अंतिम समयमें उन्होंने यथार्थ वीरकी समान आचरण किया, और उन्होंने अपने भाग्यके ही ऊपर समस्त दोष रक्खा, अपने जीवनके लिये एकवार भी आशाको प्रकाश नहीं किया और डेरोके समीप एक वृक्ष देखकर कहा कि हमारी प्रेतात्मा इस वृक्षका आश्रय पाकर अपने पैतृक राज्य को देखकरहां संतुष्ट रहैगी । एक सैनिकने उनकी तलवार और अगूठी लेली, किन्तु उनकी छुरी, मोतियोंकी ताला और अन्यान्य मूल्यवान् अलंकार उन्होंने एजेण्टके हाथमें सौंप दिये, और उनके हाथमें ही पृथ्वीसिहने अपने पुत्रकी रक्षाका भार दिया, एकमात्र उन्हीं पृथ्वीसिहके पुत्र कोटेराजसिहासनके क्षमता शून्य नाममात्रका नरपति पद पानेके भावी अधिकारी थे ॥

वीर तेजस्वी पृथ्वीसिहकी मृत्युके सम्बन्धमें महात्मा टाड् साहव लिखते हैं कि “अंग्रेजी सेनाके किसी सैनिकके हाथसे पृथ्वीसिहके वह सघातिक अस्त्रका आघात नहीं लगा, किन्तु भालोकी वर्षाके द्वारा ही वह आघात लगा था, और वह आघात पीछेसे इस भावसे बड़े वेगसे लगाया गया था कि जिससे पृथ्वीसिहकी पीठ भेदकर वक्षस्थलपर्यन्त विदीर्ण होगया था । पृथ्वीसिहने कहा कि किसी शत्रुने प्रातेहिसा सफल करनेके ही लिये यह अंतिम आघात लगाया था, कारण कि उन्होंने कहा कि बर्छा हमारे शरीरको भेदकर इस भावसे चलाया गया है और वह बर्छाह मारे शरीर में इस प्रकार घुमाया गया है कि जिससे हमारे जीवनकी कोई आशा नहीं है । यद्यपि जालिमसिहकी सेनाने अंग्रेजी सेनाके साथ मिलकर महारावकी सेनादलका पीछा किया था, परन्तु उन जालिमकी सेनादलमें एक भी महारावकी सेनाके समीप जानेका साहस न करसकता था, इसी कारणसे अनुमान किया जाता है कि किसी विश्वासहन्ता मनुष्यने महारावकी सेनाके साथ मिलकर पृथ्वीसिहको उस भावसे सांघातिक अस्त्राघात कर जालिमसिहके पुत्र और उनके उत्तराधिकारियोंको आगेके

लिये निश्चिन्त कर दिया। ” यद्यपि हम इस बातको मानते हैं कि किसी अंग्रेजों सैनिकने पृथ्वीसिंहका प्राणनाश नहीं किया तथापि टाड्की उक्तिसे अवश्य ही अनुमान कर सकते हैं कि जालिमसिंहकी ओरके किसी विश्वासहन्ताने ही इस वीरके जीवनरूपा नाश करके जालिमका स्वार्थ साधन किया था, इस हत्याकारीकी समान जालिमसिंह भी अपने प्रभू भाईका प्राणनाश करके उस पापके भागी हुए थे, इसमें किञ्चित्मात्र भी संदेह नहीं है।

सत्य और न्यायकी जय अवश्य होगी। पाशविक बलके द्वारा चाहें कितना ही धर्मके वक्षस्थल पर न्यायकी छातीपर पदाघात क्यों न हो, कितना ही न्यायको और धर्मको पाप पदसे विदलित क्यों न किया जाय, परन्तु समय पर उस धर्म और न्याय की जय अवश्य ही होगी। लोभो विश्वासहन्ता जालिमसिंह चिर दिनसे जिस प्रभूके अन्नसे प्रतिपालित हुए थे, उन ही प्रभुवशीय और प्रभुस्थानीय किशोरसिंहके साथ उन्होंने यह संग्राम उपस्थित कर दिया, परन्तु टाड्की उक्तिसे जाना जाता है कि यदि विक्रान्त वृटिश गवर्नमेण्ट न्याय और धर्मकी परवाह न करके जालिमके अन्याय पक्ष को समर्थन करनेके लिये सेनाके द्वारा सहायता न करती तो इस समरक्षेत्रमें भाला जालिमसिंहको स्ववंश सहित विध्वंस होकर धर्मके समीप उचित दंड मिलता, इसमें कुछ भी संदेह नहीं। परन्तु हम यह भी कहते हैं कि महाबलशाली वृटिश वाहनी जो जालिमसिंहका पक्ष समर्थन करनेके लिये गई थी इसीसे उस प्रकार केवल चारसौ हाड़ाजातीय सेनाके द्वारा परास्त होकर पीछा दिखा गई यह घटना जिस प्रकार उस सेनाको कलंककारक हुई उसी प्रकारसे किशोरसिंहको न्यायसंगत कामनाका समर्थन करती है। और एक बात हम बड़े दुःखके साथ कहते हैं कि इसमें सलिल होकर कर्नल टाड् साहवने जो अभिनय किया कि जिससे जालिमसिंहकी सेना न भाग जाय उस अभिप्रायसे उसके समीप रहकर अत्यन्त ही अन्याय पक्षका समर्थन किया। उन्होंने जो बारम्बार कहा था कि दोनों पक्षमें संधिवंधन स्थापन करनेके लिये यथाशक्ति चेष्टा की गई, हम इस बातको कह सकते हैं कि वह भी निर्मल थी। उन्होंने महारावके प्रस्तावोंमेंसे एक बातको भी नहीं सुना। जब जालिमकी प्रार्थनाके अनुसार वृटिश गवर्नमेण्टकी ओरसे अतिरिक्त सधिकी धाराको प्रबल रखनेकी चेष्टा की थी, तब हम किस प्रकारसे मानले कि वास्तवमें ही उन्होंने प्रकृत मध्यस्थकी समान दोनों ओरके स्वार्थकी ओर दृष्टि रक्खी थी। इसी लिये हम कह सकते हैं कि राजपूत-जातिके अकृत्रिम वांछव कर्नल टाड्के जीवनमें यह जालिमसिंहके सम्बन्धका एकमात्र अभिनय ही अनुचित कार्य है”।

इस समय पिछली घटनाका ही अनुसरण करते हैं। कर्नल टाड् लिखते हैं कि महाराव किशोरसिंहने एकमात्र घनघोर मकईसे परिपूर्ण क्षेत्रमें आश्रय लेकर इस विपत्तिके हाथसे छुटकारा पाया। वह मकईके वृक्ष इतने घने और बड़े थे कि उनमें महारावका हाथीतक नहीं दिखाई देता था। पाच मील तक यह खेत खेत बराबर चले गये थे। महाराव

कोटेराज्यके वाहरी भागमे भाग गये है उनका पीछा न करना ही उचित है कारण कि एकमात्र कोटेमे ही उनका जाना विपत्तिकारक गिना गया था । महारावकी पैदल और अन्य देशकी सेनादल भग करके चारोओरको भाग गई, और हमारी अश्वारोही सेनाके द्वारा उनमेसे बहुतसे मारेगये ” ।

कर्नल टाड् साहवने इस बातको स्वय ही स्वीकार किया है कि महाराव किशोरसिहने पहिलेसे ही बृटिश सेनाके विरुद्धमे अस्त्र नही चलाया था, वह ऐसा विचारते थे और अंततक अपनी उस प्रतिज्ञाको पालन भी किया था । इस कारण हम सरलतासे अनुमान कर सकते है कि केवल चारसौ हाड़ा सेनाने बृटिश गोलन्दाज, पैदल अश्वारोहियोंको जब प्रथम सघातमे ही विताडित कर दिया था, तब उनके वीर विक्रमसे रणभूमिमे उस वाहनीके विरुद्धमे राजपूत स्वभाव सुलभ तेजसे समर करने पर बृटिश वाहनीके भाग्यमे अवश्य ही शोचनीय घटना होसकती थी । महात्मा टाड् साहवने इस स्थानपर महारावकी वीरताके सम्बन्धमे लिखा है कि “ महाराव और उनके स्वजातियोंकी धीरता और निर्भीकता और वीरता देखकर इनके शत्रुओकी ओरके वीरोंने भी ऊँची प्रशंसा की थी, और उस दिन महारावके विपक्षमे जो सब सेना नियुक्त हुई थी उनमेसे बहुत थोडी सेनाने जाना था कि महाराव और उनके अधीनकी सेना किस प्रकार नैतिक बलसे बलवान हुई थी । उस नैतिक बलने किस प्रकारसे उनको अभेद्य जंजीरमे बाँध रक्खा था ।

कर्नल टाड् साहवने इस स्थानपर दो राजभक्त वीरोकी विचित्र वीरताकी कहानी प्रकाश की है, उन्होने लिखा है कि “ हाडा जातिके इतिहासमे जो समस्त बल विक्रम की कहानी वर्णन की गई है, और एकमात्र जो बल विक्रम ही हाडाजातिकी पैतृक सम्पत्ति इस समय गिना गया था, महाराव किशोरसिह और उनके स्वजातियोने इस समय पूर्वपुरुषोके मतसे उस प्रकार बल विक्रमको प्रकाश किया, परन्तु इस समरमे दो राजपूताने राजभक्तिकी जो पराकाष्ठा दिखाई, हम इस स्थान पर उसका उल्लेख किये बिना नही रहसकते । वह राजभक्ति ग्रीस और रोमके प्राचीन वीरोकी वीरताकी कहानीकी अपेक्षा हीन नही है । जिस स्थान पर उक्त युद्ध हुआ था उस स्थानका भौगोलिक विवरण इसके पहिले प्रगट होचुका है । वह स्थान समतलक्षेत्र है परन्तु शेषमे जिस स्थानमे नदीके किनारे वह स्थान शेष हुआ है वह स्थान सर्कीर्ण और नदीके पारस्थ भूमि और क्रमशः ऊँचा होकर भूधराकार दृष्टि आता है । जालिमसिहकी सेना उस सर्कीर्ण स्थानसे होकर जिस समय जारही थी उस समय नदीके परपारवर्ती ऊँची भूमिसे अचानक कितनी ही गोलियां आकर उनके ऊपर गिरी, बिना अनुमतिके समस्त सेना अचानक उन गोलियोंके शब्दसे चलनेसे रुककर खडी होगई, और देखा कि दो मनुष्य उस ऊँची भूमिके ऊपर बंदूक हाथमे लिये हुए गोली चला रहे है । सभी दंग भिन्नतक चुपचाप विस्मय चित्त होकर खडे रहे फिर सेनाको आगे बढ़नेके लिये आज्ञा दी परन्तु उस आज्ञाके न देते २ अग्रवर्ती सेनाके कई जने उस गोलीके आघातसे घायल

होकर पिछले भागमें भाग आये। और उस समय वह दोनों मनुष्य बिना श्रमके घन २ गोली चला रहे थे। हमारी सेना एकबार भी जितने समयमें गोली न चला सके उतने समयमें वह बीस बार गोलियोंकी वर्षा करने लगे। उन दोनों वीरोंको बड़ी २ बंदूकोसे घन २ गोलिये निकलकर हमारी विस्तारित सेनादलके ऊपर गिरने लगी, परन्तु वह मानो इन्द्रजालके बलसे सरलतासे अपने शरीरकी रक्षामें समर्थ हुए। हमारी गोलिये भी उनके चारों ओरसे विस्तीर्ण होकर गिरने लगी, उनके शरीरमें वह स्पर्श तक भी न करसकी, इन दोनों वीरोंमें एक मनुष्य बंदूकको फिर भरने लगा और अव्यर्थ निशानेसे छोड़ने लगा। अन्तमें हमारी दोनों तोपोंसे उन दोनों वीरोंको लक्ष्य करके गोलोंकी वर्षा की गई समस्त गोले उनके धोरे होकर निकल गये, वह दोनों जने उस ऊचे स्थानपर खड़े होकर व्यंगभावसे हमें सलामी करके शेषमें अपने पूर्वमतसे सेनादलके ऊपर गोलियोंकी वर्षा करने लगे। हमारी समस्त सेना उसी कारण उन दोनों व्यक्तियोंद्वारा अविरोधगतिसे जाने लगी। यद्यपि उक्त दोनों वीरोंद्वारा हमारी अनेक सेना घायल हुई तथापि उनके बल विक्रमको देखकर उनके प्राणोंकी रक्षा करनेकी अभिलाषा उत्पन्न हुई। सेनाको गोलिये वर्षानेका निषेध किया गया, और आज्ञा दी कि आगे बढ़ो और सेनादलके बीचमें यदि कोई दो साहसी वीर अग्रसर होकर उन दोनों वीरोंपर आक्रमण करना चाहै तो आक्रमण करसकेगे, उस शेष आज्ञाको पाते ही दो रुहेले नंगी तलवारें हाथमें लेकर दोनों वीरोंके सम्मुख होनेके लिये आगे बढ़े। सभी कौतूहल चित्तसे प्रतिक्षा करने लगे। उन दोनों वीरोंका शारीरिक बल बहुत थोड़ा था, या यह समझो कि वह गोलोंके आघातसे पहिले ही हत तेज होगये थे, या वह जिस स्थान पर स्थित थे वह द्वन्द्वयुद्धके योग्य नहीं था, वह अंतमें दोनों रुहेलों के हाथसे मारे गये। बड़े आश्चर्यकी बात है कि केवल इन्हीं दोनों हाडा वीरोंने जालिमसिंहके दश दल पैदल और बीस तोपोंके साथ गोलन्दाजकी गतिको रोक लिया था। यह दोनों हाडावीर जालिमसिंहके द्वारा सौभाग्यलक्ष्मीकी गोदीसे रहित हो-
 प्रतिहिंसा देनेके लिये इस प्रकारकी वीरता प्रकाश करके परलोकगामी हुए थे।
 साधू टाडू साहबने इस स्थान पर लिखा है कि हाडावीरोंके समस्त सामान उन्होंने समस्त निवासियाने महाराव किशोरसिंहका पक्ष समर्थन करनेके लिये जो अनुसंधान यो-
 गदान किया उसीके द्वारा राजपूत जातिके प्रधान गुण और सम धर्मकी रक्षा चूडान्त प्रमाण पाया जाता है, और उसके साथ ही साथ यह भी जाना जाता है कि जालिमसिंहका शासन कहाँतक कठोर था, और वह सर्व साधारणको कितने अप्रिय था। जिस सामन्तने संधिकार्यकी मध्यस्थता की थी और जालिमके अनुग्रहसे भूयुक्ति भी पाई थी, जिसका एक पुत्र उस युद्धमें घोररूपसे घायल हुआ, जालिमसिंहके साथ वैवाहिक सम्बन्धबंधनमें बंधकर भी उसने महारावका पक्ष समर्थन किया, “ कर्नल टाडू साहबने कोटके सैकडों स्थानोंमें स्वीकार किया है कि जालिमसिंहके कठोर शासनसे समस्त कोटके प्रत्येक श्रेणीके प्रत्येक मनुष्य ही महाविरक्त और असंतुष्ट थे, तथापि उन्होंने बृटिश गवर्नमेंण्टकी ओरसे उन जालिमसिंहको अन्याय

रूपसे वंगानुक्रमसे शासनकी सामर्थ्य देनेके लिये महाराव किशोरसिंहके साथ युद्ध किया । राजनीतिकी कैसी विचित्र महिमा है ” ।

टाडू साहव लिखते है कि-“ महाराव किशोरसिंह पर्वती नदीके किनारे जाकर सन्तरणसे उस नदीके पार होगये, उनके घोड़ें नदीके पार जाते ही पहिली गोलीके आवातसे प्राण त्याग दिये । ” (इससे समझा जाता है कि महाराव किशोरसिंहका जीवन नाश करनेके लिये सेनाने गोली चलाई थी । उधर इन महारावने यह प्रतिज्ञा की थी कि मैं अंग्रेजी सेनाके विरुद्धमे तलवार नहीं चलाऊंगा, इसी लिये यह रणभूमिसे चले आये) टाडू फिर लिखते है कि “ प्रायः तीन सौ अश्वारोही सेनाके साथ महाराव किशोरसिंह बड़ोदाको चले गये, हमारी प्रतिहिंसा देनेका और कोई प्रयोजन नहीं था, उसी कारणसे जिन सब साहसी वीरोने राजभक्ति प्रकाश कर समधर्म पालन करनेके लिये अपनी वासभूमि अपना आवास और अपने परिवार तकको त्याग कर महारावके पक्षका अवलम्बन किया था ।

हमने अपने प्रबल शत्रु महारावकी समान उन हाडावीरोके पीछे धावमान होकर उनका विनाश करना कर्तव्य न जाना, यह बात सत्य है कि वह रणभूमिमे हमारे सम्मुख हुए थे, परन्तु आक्रमणके लिये नहीं वरन अपनी रक्षाके लिये सम्मुख हुए थे, और उनका वह कार्य अवश्य ही सम्पूर्ण नीतिसंगत है । ” कर्नल टाडूका यह मन्तव्य अवश्य ही प्रीतिदायक है । अन्य अंग्रेजके होनेसे उन सामन्तोके विनाशमे कुछ भी विलम्ब नहीं होता ।

कोटाराज्यके न्यायसंगत अधीश्वर महाराव किशोरसिंहको भगाकर कर्नल टाडू साहव लिखते है कि “ मूलसधिपत्रके विरुद्धमे इतने दिनोसे जो अन्यायरूपसे उत्तेजना प्रकाश की गई थी, उसने एकवार ही दूर होकर ऊँची आकांक्षाको विध्वंसकर दिया । इस विद्रोहके प्रधान पड्यन्त्री दोमे से एक पृथ्वीसिंह मार गये, और दूसरे गोवर्द्धनदास निकाल दिये गये। उधर जालिमसिंहका शिक्षित नियमित सेनामे जिन्होंने जालिमसिंहका पक्ष त्याग कर महारावका पक्ष अवलम्बन किया था, उनको इस प्रकार ढड मिला कि जिससे जालिमके अधीनमे स्थित बचीहुई सेनाके पक्षमे उस प्रकारसे जालिमसिंहका पक्ष त्यागनेकी कामना अवश्य ही विलुप्त होगई । उस दिनके युद्धमे उम प्रकारकी पराजय होगी, सामन्तोने पहिले इस प्रकारका अनुमान नहीं किया था, इसी कारण उन्होने उसके लिये पहिले कोई तैयारी नहीं कर रक्खी थी । इस समय हमारी आज्ञा होनेपर समस्त रजवाडेमे उनको कहीं भी आश्रय नहीं मिलता, परन्तु उनकी समस्त धनसम्पत्ति छीन कर उन सबका नाश करना हमने कर्तव्य नहीं जाना, कारण कि हम जानते है कि उन्होने अनेक कारणोसे महारावका साथ दिया था, इन सब कारणोको निवारण करना उनकी सामर्थ्यसे बाहर था । महारावके डेरोमे अरक्षितभावसे रहनेके कारण हमने

(१) कर्नल टाडू साहवने ठीकमे लिखा है कि “ कितने ही प्रधान २ सामन्तोने एजेण्टके द्वारा जालिमसिंहके पासको जो पत्र लिखे ३ इसमे उन्होने कहा है कि महारावके विश्वासी मन्त्रीके उद्देशक अनुसार उन्होने महारावकी आज्ञानुसार योगदान किया था ” ।

उनके समस्त गुप्त कागज पत्र अपने हस्तगत करलिये । उन कागज पत्रोंके पढ़नेसे जाना जाता है, कि ऐसे प्रबल पड्यन्त्र जालका विस्तार कर ऐसी शठता मूलक तैयारी की थी, उसी कारणसे महाराव और उनके समस्त साहसी वीरोंने उनकी ऊंची आकांक्षा को पूर्ण करनेमें सहायताके लिये जाकर पूर्ण हानि उठाई और वह प्रत्येक ही कठोर दंडके उपयोगी हुए ” ।

साधू टाड् साहब भली भांतिसे जान गये थे कि एकमात्र संधिकी धाराको प्रबल रखनेके लिये यह जो राजनैतिक अभिनय किया गया है यह अत्यन्त ही अन्याय मूलक और शोचनीय है । टाड् साहबने इस स्थान पर लिखा है, कि “ इस विशद-रूपसे वर्णित हुई घटनाओंमें ग्रंथकार (टाड्) ने शोचनीय कर्तव्यको पालन किया वह हाड़ा जातिके अतीत इतिहासको जानते थे, ओर विभिन्न घटनाओंके प्रकृत मूलकी अवस्थाको जानते थे, उनके उस कर्तव्य पालनके समय एक और जैसे उस अभिन्नताके बलसे सहायता प्राप्त थी, दूसरी ओर उसी कारणसे उसको विव्रत होना हुआ था । वास्तवमें उस अभिन्नताका न होना ही अच्छा था—केवल मूल संधिपत्रकी धाराका मर्म जानकर दृढतापूर्वक उस धारासे कार्य परिणत करनेमें दृढ़ यत्नवान् होने पर कोई उपद्रव नहीं होता । किसी पक्षके प्रति सहानुभूति वा न्याय विचार करना सर्व-साधारणकी राजनीतिका उद्देश नहीं था, इस कारण यहाँपर अवस्थान अभिन्नताके द्वारा अनेक उपकार देखे जाते थे । परन्तु कठोर कर्तव्य पालनमें दृढ़ आज्ञाके प्रति दृष्टि रखकर भी उन्होंने विचार किया कि बृटिशके प्रभुत्वकी रक्षाके लिये जिससे अत्याचार और उपद्रव किसी प्रकार न हो, और हाड़ाजातिकी जो कुछ भी जातीय स्वाधीनता है, बृटिश राजनीति वा बृटिश गवर्नमेण्टके भयसे जालिमसिंह उस स्वाधीनताके भारपर हस्ताक्षेप नहीं करसकै और वह स्वाधीनता भी जिससे नष्ट न हो । उन्होंने इसीसे उक्त समरके कुछ दिन पीछे अपने ऊपर समस्त दायित्वका भार लेकर समस्त सामन्तोंके ऊपर क्षमा दिखाकर उनको अपने २ स्थानों पर जानेके लिये घोषणापत्रका प्रचार किया । उन्होंने जालिमसिंहसे कहा कि सामन्तोंके ऊपर यह तो साधारण क्षमा दिखाई है, यदि किसी प्रकारसे उस क्षमाके दिखानेमें कसर होगी तो गवर्नमेण्ट अत्यन्त असन्तुष्ट होगी । सामन्तमडली इस घोषणापत्रको पाकर शीघ्रतापूर्वक अपने २ स्थानोंको लौट आई । इस प्रकार सब ओर उस क्षमाका प्रचार पर सतोषदायक फल उत्पन्न किया गया तथा सर्व साधारणमें जो उस वीर विभ्राट्से महासकटके कारण तथा राजनैतिक सर्घर्षणसे जो घाव पहुँचा था इस क्षमाको दिखानेसे घोषणारूप अव्यर्थ औपवीने उस घावको सब प्रकारसे भरदिया । टाड् साहब जिस कठोर कार्यसाधनमें वाव्य हुए थे इसके मव्य भी अनेक स्थानोंमें वह अभिनदित हुए

(१) कर्नल टाड् साहबने लिखा है कि “ दिल्लीके जो देशीय वन रक्षक इस पड्यन्त्रमें लिप्त थे, वही खोज करनेके पीछे उनको पदसे रहित किया गया । और गवर्नमेण्टके प्रधान कार्य स्थानके फारसी भाषाके सेक्रेटरीमुनशीके भाग्यमें भी वह दंड प्राप्त हुआ था ।

थे उसके सम्बन्धमे उन्होने राजपूतोंके चरित्रोंको प्रकाश करनेवाली एक घटनाका इस स्थानपर उल्लेख किया है। सन् १८०७ ईसवीमे जिस समय ग्रंथकार (टाड् साहबने) राजनैतिक कार्यमे सबसे पहिले प्रवेश किया था उस समय वह इकले ही इस कोटाराज्यके अनेक स्थानोंमे भ्रमण करनेके लिये बाहर जाकर हाड़ौतीके भूवृत्त और इतिहासको संग्रह करनेमे प्रवृत्त हुए। वह (टाड्) राहतगढसे सेधियाके डेरोको छोड़ अत्यन्त सामान्य अनुचरोको साथले चन्देरीके गहन वनसे युक्त देशमे होते हुए समान पश्चिमकी ओरको आगे बढ़कर वेतवा और चम्बल नदीके मध्यवर्ती समस्त नदियोंके उत्पत्ति स्थानको दूढ़ते हुए गये। बारा नामक स्थान पर जाकर इन्होंने अपने डेरे डाल दिये। हाड़ौती देगसे साढ़े आठकोश दूर कालीसिन्धु नामक नदीके किनारे जाकर अपने सेवकोंकी इच्छानुसार विश्राम करके आनेके लिये कहा, और आप शीघ्रतासे घोड़ेपर सवार होकर लौटने लगे। वह वमोलिया नामक नगरसे होकर जिस समय जा रहे थे, उस समय एक मनुष्योंके दलने बड़ी शीघ्रतासे बाहर होकर उनको पकड़ा। उन्होंने कहा कि आपको अधीश्वरके निकट अवश्य ही जाना होगा। यद्यपि उस समय वह अत्यन्त क्लान्त होगये थे, तथापि उस समय उनके उन वाक्योंकी रक्षा न करनेसे अत्यन्त ही अविवेकताका कार्य होगा। इससे टाड् साहब उनके वाक्योंकी रक्षा करनेमे सम्मत होकर एक बगीचेमे गये। उग बगीचेके मध्यस्थलमे एक सघन पल्लव समाकीर्ण वृक्षोंकी छायासे ढकेहुए स्थानमे एक ऊँचे मञ्चानको देखा। उस मञ्चानके ऊपर मनोहर गलीचे पर वमोलियाके अधीश्वर परिषदोंके साथ बैठे थे। उन्होंने ग्रंथकार (टाड्) को बड़े सम्मानके साथ ग्रहण किया। सबसे पहिले ग्रंथकारने वूट (जूतेके) खोलनेकी चेष्टा की, परन्तु उस समय वह अत्यन्त क्लान्त थे इससे उनकी वह चेष्टा सफल न हुई, इससे पीछे उनके सम्मुख खाद्यादि रक्खा गया, और उनके हाथ मुँह धोनेके लिये एक ब्राह्मण जल ले आया। यद्यपि वह उस समय राजपूत जातिके आभ्यन्तरिक आचार व्यवहारको भली भाँतिसे नहीं जानते थे, वह उसके पालनमे वीतरागी थे, तथापि एक घड़ी तक वहाँ बड़े आनन्दसे निवास किया, और उस समय वार्तालाप होनेमे एक वार भी विश्राम नहीं मिला। शीघ्र ही वह स्थान मनुष्योंसे भर गया, और अनेक सुन्दरी कृष्णनयना रमणी निर्भय होकर मुस्कराती हुई उनकी ओरको देखने लगी, टाड् साहब यह देखकर अत्यन्त विस्मित हुए, कारण कि वह स्त्री जातिकी सामाजिक अवस्थाके सम्बन्धमे कुछ भी नहीं जानते थे। टाड् साहब की घोड़ी लंगड़ी होगई थी। वमोलियाके अधीश्वरने उसे देखा और जिस समय टाड् साहब जानेके लिये तैयार हुए उस समय उन्होंने देखा कि उनके लिये एक उत्तम घोड़ा सजासजाया तैयार खड़ा है, परन्तु उन्होंने उस घोड़ेको ग्रहण नहीं किया। ग्रंथकारने अपने डेरोमे आकर कितनेक ही छोटे २ द्रव्य सम्मानसे उपहार स्वरूपमे उन सामन्तोंके पास भेजे। उस घटनाके चौदह वर्ष पीछे मांगरोलमे जिस दिन महाराव किशोरसिंहके विरुद्धमे युद्ध हुआ था उसके दूसरे दिन वमोलियाके सामन्तोंकी

माताके समीपसे उनको एक पत्र मिला । सामन्त जननीने उस पत्रपर उनको आशी-
र्वाद लिखकर पूर्व भिन्नताको स्मरण कराकर उनसे यह प्रार्थना की थी कि हमारे पुत्रने
अपने सम्मानकी रक्षाके लिये महारावका साथ दिया था, हमारी सन्तानकी रक्षा
करनी होगी । ग्रंथकारने बड़े सन्तोषके साथ सामन्त माताके निकट उस पत्रका उत्तर
भेजा । पत्रवाहकके तुम्हारे पास न पहुँचते २ आपका पुत्र आपके पास पहुँच जायगा ।
स्मरण होगा, कि जालिमसिहको जब सबसे पहिले कोटेके शासनकर्ताका पद मिला
था उस समय आथूनके जो सामन्त जालिमसिहके प्रधान शत्रुरूपसे उनके विरुद्धमें
खड़े हुए, यह बमोलियाके सामन्त उनके ही उत्तराधिकारी थे ” ।

कर्मल टाडू साहब लिखते हैं कि “ महाराव किशोरसिह इसके पीछे मेवाडके
अन्तर्गत नाथद्वारेमें गये, इससे प्रमाणित होता है कि ऊँची आकांक्षाके स्थानपर एकमात्र
धर्म भाव ही अविकार कर सकता है । जो मनुष्य अपने घृणित उद्देशको साधन करने
के लिये कुसन्मति देकर महारावके भाग्यको विध्वंस करनेके लिये उद्यत हुए थे, इस
समय वह उनको छोड़कर चले गये, महारावके नेत्रोंसे आवरणके उतरते ही उन्होंने
देखा, कि यह कैसी अवस्थामें पड़ कर किस भावसे जीवन व्यतीत कर रहे हैं । मूल
सन्धिपत्र और अतिरिक्त धाराके विरुद्धमें जो सब आपत्ति और उपद्रव हो रहे थे, थोड़े ही
समयमें उन सभीको महारावने छोड़ दिया । उस समय जालिमसिहकी सम्मतिके अनुसार
महारावके निकट एकपत्र भेजा गया, और कैसी व्यवस्थाके करनेसे वह फिर कोटेराज्यमें
आसकेगे वह भी उस पत्रमें लिख दिया गया । उस व्यवस्थामें महारावकी सम्मतिसे
उत्तर भेजने पर, एजेण्टने मूल सन्धिपत्रको तैयार कर दिया, उस सन्धिपत्रमें केवल महा-
राव और जालिमसिहका प्रकृतपद निर्द्धारित हुआ हो यही नहीं—वरन भविष्यत्में जिससे
किसी प्रकारका संघर्षण न हो उसके लिये केवल नाममात्रके राजाके उपाधिधारी महारावके
साथ जालिमसिहकी क्षमता और सत्त्वाविकार निर्देश करदिया गया था । मूल प्रवान
उद्देश महारावके पदकी मर्यादा शांति और आत्मरक्षाकी उपयुक्त व्यवस्था करना था,
सो उसका अत्यन्त उदारभावसे निश्चय किया गया था । महारावके पिता वा कोटेके
भूतपूर्व किसी राजाको वृत्ति प्राप्त नहीं हुई पर उनको वृत्ति देनी होगी । समस्त राजपूत
जातिके प्रकृत शिरस्थानीय मेवाडके महाराणाके दरवारमें जो व्यय नियत हुआ है; महा-
रावके लिये भी इसी प्रकारका व्यय नियत किया जायगा ” ।

(महात्मा टाडूने अपने इतिहासमें महाराव किशोरसिहके इस शेष स्वाधीनता
विनाशक सन्धिपत्रको प्रकाशित नहीं किया है, हमने आचिसन साहबके ग्रन्थसे स्रष्ट
करके उसको यहापर प्रकाशित किया है) ।

सन्धिपत्र ।

“ मैं महाराव किशोरसिह—गत दो वर्षतक विशेषतः सम्प्रति जो समस्त कांड
उपस्थित हुआ है, उस सबका फल विगेपरूपसे अनुसयान कर और उस प्रकारके आच-
रणसे अत्यन्त कुफल फला है, उसीसे वृटिश गवर्नमेण्ट असन्तुष्ट हुई है कोटे राज्यका

भमंगल हुआ है और हमारे निजकी सुखशांतिमें आघात लगा है। इसको भलीभांतिसे जानकर मैंने आजकी तारीखसे निम्नलिखित धाराओंसे युक्त संधिपत्र पर हस्ताक्षर किये और उसको मोहरांकित करदिया। इस संधिपत्रके मतसे मैं भविष्यत्में सब कार्य करूँगा। मेरी मानसिक श्रेष्ठ इच्छाके श्रोनाथजी साक्षी रहेंगे। यदि मैं भविष्यत्में इस संधिपत्रकी किसी धाराको भंगकरूँ तो मैं ब्रिटिश गवर्नमेण्टके निकटसे भविष्यत्में किसी प्रकारका अनुग्रह नहीं पासकूँगा।

पहिली धारा— ब्रिटिश गवर्नमेण्ट जिस प्रकारकी आज्ञा देगी मैं आनंदित होकर उस सबका पालन करूँगा और मेरे भविष्यत्में सुख शान्ति स्वच्छन्दता तथा सांसारिक विषयके सम्बन्धमें आपकी (टाड्) मध्यस्थतामें जो निर्द्धारित होगा, मैं उसके विरुद्धमें किसी प्रकारकी आपत्ति नहीं करूँगा।

दूसरी धारा—मेरे पिता राजा उमेदसिहकी जीवित दशामें नानाजी जालिमसिह जिस प्रकार राज्यके समस्त राज्यकार्यको निर्वाह करते आये हैं, दिल्लीके संधिपत्रके मतसे हमारे नामसे तथा हमारी ओरसे और हमारे उत्तराधिकारीकी ओरसे नानाजी जालिमसिह और उनके उत्तराधिकारियोंको उसी प्रकारसे शासनका भार प्राप्त होगा, अर्थात् राज्यशासन, राजस्व, सेनादल, दुर्गसमूह, कर्मचारी नियोग, कर्मचारियोंके पदच्युतिकी सामर्थ्य उन्हींके हाथमें रहैगी, सर्वा विषयोंमें उनकी सामर्थ्य चूडान्तरूपसे गिनी जायगी, उसके सम्बन्धमें हम हस्ताक्षेप नहीं करेंगे।

तीसरी धारा—शांति भंग करनेवालोंको उचित दंड प्राप्त होगा। मेरे सभी कुपरामर्श देनेवाले चले गये हैं, वा आपकी आज्ञानुसार मैंने उनको निकाल दिया है। गोवर्द्धनदास, सैफअली, महाराज बलवन्तसिह, काजी मिरजामोहम्मद अली, सेखहवीव और अन्यान्य व्यक्तिगण, जिनकी कुपरामर्शसे मैं चला था। मैं उनके साथ भविष्यत्में अब किसी प्रकार सम्बन्ध वा उनके साथ पत्रव्यवहार नहीं करूँगा।

चौथी धारा—हमारे शरीरकी रक्षाके लिये जो सेना नियत होगी, उसके अतिरिक्त हम किसी समयमें भी अतिरिक्त सेनाके रखनेकी चेष्टा नहीं करेंगे। जो मनुष्य शासनकर्ताके विपक्षी वा अन्य सब मनुष्य उन सब मनुष्योंके साथ किसी प्रकारका सम्बन्ध रखेंगे, मैं अपने दरबारमें उनको नहीं आने दूँगा।

नाथद्वारा, २२-नवम्बर, सन् १८२१ ईसवी ”।

(हस्ताक्षर) महाराव किशोरसिह *।

जो महाराव किशोरसिह प्रकृत राजपूत वीरकी समान जालिमसिहके विरुद्धमें खड़े हुए थे। पैतृक शासनस्वत्वकी स्वाधीनता पानेके लिये समरमें अवतीर्ण हुए थे उन्हीं महाराज किशोरसिहको इस समय संधिवधनमें बंधा हुआ देखकर और उनको ब्रिटिश गवर्नमेण्टके क्रीतदास स्वरूपसे वश्यता स्वीकार करते हुए देखकर किसीने उनको कायर पुरुष विचारा था। परन्तु हम कह सकते हैं कि जो महाराव

* Aitchison's treaties Vo IV.

किशोरसिंहको इस प्रकारकी उपाधि देनेमें अग्रसर हुए थे वह इस समय भ्रान्त थे । महाराव यदि अपना पैतृक अधिकार और स्वाधीनता प्राप्तिके लिये वीर पुरुषोंकी समान खड़े न होते तौ हम उनको यथार्थ कापुरुष कह सकते थे । वह गवर्नमेण्टको जालिमसिंहका सब प्रकारसे पृष्टपोषण करतेहुए देखकर जिस जातीय अभ्युत्थानको उपस्थित करके वह समरसागरमें कूदे थे, उसके लिये वह अवश्य ही प्रशंसाके पात्र हुए । कौन कह सकता है कि प्रबल बलशाली वृटिशसिंहको जालिमसिंह का पक्ष समर्थन करते हुए देखकर और भावी फल क्या होगा, महारावने इसका अनुमान न किया था, तब युद्धका न करना ही उचित था । हम कह सकते हैं कि महाराव यद्यपि जानते थे कि गवर्नमेण्ट विपुल विक्रमशाली है तथापि उन्होने नही विचारा था कि जगत्में सर्व प्रधान वृटिश गवर्नमेण्ट वास्तवमें ही उस भावसे न्यायके मस्तक पर धर्मके मस्तक पर राजनीतिके मस्तक पर पदाघात करके जालिमका पक्ष समर्थन करनेके लिये उनके विरुद्धमें सेनाको चलावैगी । उन्होने विचारा था कि समस्त हाडा-जाति तथा जालिमसिंहके कुटुम्बों तकको जालिमके विरुद्धमें खड़े होते देख वृटिश गवर्नमेण्ट अवश्य ही अपना कार्य अनुचित जानकर हमारे पक्षको समर्थन करेगी । पर यह न हुआ वृटिश गवर्नमेण्टके साथ उनकी कोई शत्रुता नही थी, इसी लिये मांगरोलके समरमें वृटिश सेनादल उनको आक्रमण करनेके लिये धावमान हुआ, पर उन्होने केवल अपनी रक्षाके लिये ही उस वृटिशसेनाके आघातको व्यर्थ करके रणक्षेत्र को छोड़ दिया । उक्त संधिपत्रसे भलीभाँति प्रमाणित होता है कि महारावने अत्यन्त अनिच्छासे उस संधिपत्र पर हस्ताक्षर किये थे, उन्होने उपस्थित अवस्थाको समझ कर वृटिश एजेण्टको अत्यन्त ही अविचार करते हुए देखकर भविष्यत्में अपना उद्देश साधनके लिये किसी उपायको न जानकर उस संधिपत्रपर हस्ताक्षर करदिये । परन्तु वृटिश सरकारने एक राज्यमें एक नाममात्रके राजा और एक जनेको शासनशक्तिशाली राजाकी उपाधिसे हीन अधीश्वर नियुक्त रखकर अत्यन्त अविचारका कार्य किया, संधिके ऊपर संधि करके स्वपक्षके उस अनुचित कार्यको चिर दिनतक प्रबल रखनके लिये जो चेष्टा की, समय पर वह सब प्रकारसे व्यर्थ होगई, और उस अज्ञानताका चूडान्त प्रमाण प्रकाशित होगया ।

इस प्रकार महाराव किशोरसिंहको फिर शासनक्षमता हीन नरपति पदपर प्रतिष्ठित करके उनके लिये जो अर्थ नियत हुआ था कर्नल टाड्ने उसे प्रकाशित नही किया, इतिहासके अंगको पूरण करनेके लिये हम उन सूचियोंको आचिसन साहबके ग्रथसे लेकर यहाँ लिखते हैं ।

पहिली संख्याकी सूची ।

महाराव किशोरसिंहको उनके दरवार और कार्यकारक वर्गोंके लिये निम्नलिखित वृत्ति सन् १८२२ की ८ वीं जनवरीसे आरंभ करके प्रत्येक महीनेमें समय पर कांटोंके शासनकर्ताके द्वारा मिलैगी ।

				वार्षिक ।
१	श्रीब्रजराजजीकी सेवामे	४८०० रुपया ।
२	महारावका दान दातव्य	२२०० ”
३	रसोई (१५) रोजाना	५४०० ”
४	राजमहलका व्यय	९३०६॥-॥
५	रानियोके अलंकार	१२०००
६	महाराव और महारानियोकी पौशाक वेश और दा- तव्य वस्त्रक्रय	१८००० ”
७	हाथखर्च वा गुप्तव्यय	२४००० ”
८	राजसेवकादिका वेतनादि	१२००० ”
९	तंबला	६७९६॥ ”
१०	फीलखाना (हस्तीशाला)	३२७६॥- ”
११	रथगाडी, नरयान इत्यादि	१४०३॥-॥ ”
१२	पालकीके कहार	१२३९ ”

प्रासादरक्षक सेनाका व्यय ।

१३-१००	अश्वारोही (प्रत्येकको २५) हिसाबसे...	३०००० रुपया ।
	पैदल २०० (सूबेदार २ प्रत्येकको २० मासिकके हिसाबसे			
२	जमादारको मासिक १२) पताकाधारी मासिक ८)			
	पदातिको ७ के हिसाबसे	१७५८० ”
१४	ऊंट ५	३१७ ”
१५	सांडनी ४	४८८८॥॥ ”
१६	ईधनकी लकड़ी	७२० ”
१७	घास	८५० ”
१८	रोसनाई तेल बत्ती काली आदि	१८०० ”
१९	रंग	२०० ”
२०	इमारत सस्कार	३००० ”
२१	घोडा गाय बैल ऊंटकी खरीददारीके वास्ते	६००० ”
२२	फराशरंगना अर्थात् पर्दागलीचे डेरावगैरा	१००० ”
२३	चिकित्सालय औषधीकी खरीददारी	४०० ”
२४	लंगरखाना	२०० ”
	वार्षिक जोड़			१६४८७७॥=)
	वा मासिक	१३७३९॥॥)		

हस्ताक्षर माधोसिंह ।

दूसरी सूची ।

पृथ्वीसिंहके पुत्र नानालाल और उनके कुटुम्बके भरण पोषणके लिये कोटेके शासनकर्ता द्वारा सन् १८२२ ईसवी आठ ८ जन्वरीसे प्रत्येक महीनेमें निम्नलिखित वृत्ति दीजायगी ।

वार्षिक कोटेशाही रुपया	१८०००	”
वा मासिक	१५००	”

हस्ताक्षर माधोसिंह * :

कर्मल टाड् साहवने मध्यस्थ होकर किशोरसिंहकी वृत्ति नियत कर राज्यमें उनकी जो क्षमता और शक्ति निर्धारण करके उसे लिपिवद्ध कर कुमार माधोसिंह तिससे चिरकाल तक उसी नियमके अनुसार कार्य करै, इसके लिये उनसे हस्ताक्षर करालिये । उस पत्रको इतिहासमें प्रकाशित नहीं किया है । हमने उसे भी विशेष प्रयोजनीय जानकर आचिसन साहवके ग्रथसे इस स्थानपर प्रकाशित किया है ।

“ पहिली धारा—कोटेकी राजधानी और उनके निकट प्रासाद विश्राम स्थान और उद्यान समूह यथा राजधानीके मध्यस्थ महल, उमेदगंजस्थ महल, रंगवाड़ी जगपुरा मुकुन्दरा ब्रजराजजी नामक उद्यान, गोपालनिवास, और ब्रजविलास नामक उद्यान महारावके अधिकारमें रहैगे, महाराव उन सबके सम्बन्धमें जो कोई आज्ञादान वा कार्य करेगे, शासनकर्ता उन पर किसी प्रकारका हस्ताक्षेप नहीं कर सकेगे ।

राजधानीके मध्यस्थ राजमहलके जिन अंशोंके कितने ही हर्म्य राजराणा जालिमसिंहके परिवार और सेवकोंके निवास करनेके लिये नियत है, वह मूलमहलसे पृथक् कर दिये गये है, नव्यवजे किलेसे खेतर द्वार तक जो गली गई है उन दोनों मार्गोंमें सीमा चिह्न स्वरूप होरही है । उस सीमाके बाहर कोई पक्ष भी नहीं जा सकेगा । शासनकर्ता उक्त हर्म्य और उससे लगेहुए स्थानोंकी रक्षाके लिये ५० जनोसे अधिक चौकीदार नियुक्त नहीं करसकेगे ।

दूसरी धारा । प्रथम संख्यक तालिकाके मतसे महाराव और उनके परिजनोके भरण पोषणके लिये वार्षिक कोटाशाही एक लाख चौसठ हजार आठसौ सत्तर रुपया दण आना तीन पाई वा मासिक १३७३९।।।।।।।। ११— देना होगा । राजराणा जिस महाजनको स्थिर कर देगे, उनको उक्त प्रतिमासका रुपया मध्य समयमें मिलैगा, महाराव उस रुपयेकी प्राप्तिपदपर हस्ताक्षर करदेगे, और हिसावकी रक्षाके लिये उनको एक अनुलिपि वृटिञ गवर्नमेण्टके निकट भेजनी होगी ।

प्रथम संख्याकी सूचीका जो निर्देश किया गया है वह महारावके अंतपुरका व्यय है, राजदरवारके सेवकादिका वेतन और प्रासाद रक्षक सेनाके वेतनके सम्बन्धमें महाराव अपनी इच्छानुसार समस्त व्यय करेगे ।

तीसरी धारा-राजग्रहमे विवाह और जन्म इत्यादि उत्सवके समयमे जो कुछ व्यय आवश्यक है, शासन कर्ताके द्वारा वह प्राचीनरीतिके अनुसार राजपदोचित रूपसे दिया जायगा। यदि महारावके कोई उत्तराधिकारी जन्म लेगा तो अवस्थानुयायी और प्राचीन रीतिके अनुसार भरण पोषणके लिये और भी अतिरिक्त वृत्ति नियत करदेनी होगी।

चौथी धारा-इगहरा, जन्माष्टमी इत्यादि साधरण उत्सवके समयमे महाराव और उनके परिवारको अवतक जिस भावसे सम्मान मिलता है उसी भावसे सम्मान मिलेगा, कर्तृत्व करेगे, और दान पुण्य इत्यादि जो समस्त व्ययजनक कार्य सांसारिक गिने जाते हैं उन सबके ऊपर भी महाराव कर्तृत्व करेगे और समस्त राजचिह्न इतने दिनोतक जिस भावसे रहते आये हैं इसके पीछे भी उसी भावसे रक्खे जायेंगे।

पाँचवी धारा-जिस समय महाराव वायु सेवन करनेके लिये बाहर जायेंगे उस समय पूर्वकी समान राजचिह्न सभी उनके साथ भेजे जायेंगे, और राज्यका एक सेनादल भी उनके साथ जायगा।

छठवी धारा-प्रथम सख्यक सूचीके अनुसार १०० अडवारोही एव २०० पैदल जो उनके शरीर रक्षक और प्रासाद रक्षकरूपसे निर्दिष्ट हुए हैं वह सम्पूर्ण रूपसे महारावके अधीनमे रहेंगे। अन्य कोई भी उनके ऊपर किसी प्रकारका कर्तृत्व नहीं कर सकैगा। उक्त सेनादलके और राजदरवारके अन्य किसी प्रकारके भृत्य वा परिषद जो तालिकाके निर्दिष्ट अर्थमे प्रतिपालित और रक्षित होंगे महाराव उनके एकमात्र प्रभूस्वरूपसे रहेंगे।

सातवी धारा-पृथ्वीसिंहके पुत्र नानालालजी और उनके कुटुम्बके तथा उनके पिताके और कुटुम्बियोंके भरण पोषणके लिये वार्षिक १८००० रुपयेकी जो वृत्ति नियत हुई है, महारावकी वृत्ति जिस समय जिस नियमसे दीजाती और स्वीकृत होती है, वह भी उसी समय उसी नियमसे दी जायगी और स्वीकार की जायगी। उनके प्रथम विवाहके समयमे कोटेके शासनकर्ता उनके पदके उपयोगी समस्त व्यय प्रदान करेगे।

आठवी धारा-कोटेके शासनकर्ता जो समस्त सिपाही और मुसद्दीको पदसे रहित करेगे वा जो अपनी इच्छानुसार पद त्याग करेगे, महाराव उनको अधीनमे नियुक्त अथवा आश्रय नहीं देसकेगे। दूसरी ओर कोटेके शासनकर्ता उसी प्रकारसे महारावके निकाले हुए उन श्रेणीके किसी मनुष्यको अपने अधीनमे नियुक्त वा आश्रय नहीं देसकेगे।

नौमी धारा-गवर्नर जनरलके एजेण्टकी ओरसे एक विश्वासी मनुष्य नित्य महारावके समीप हाजिर रहैगा और उसके द्वारा पत्रादि भेजकर कथोपकथन चलेगा।

दसवी धारा-पिछले उपद्रवके समय महारावने जिस प्रकारका ऋण किया है

अथवा इसके पाछे जो कोई ऋण करेगे उस ऋणके चुकानेको खजानेसे किमी भाँति भी रुपया नहीं दिया जायगा ।

(हस्ताक्षर) माधोसिंह ।

फाल्गुन सम्वत् १८७६।७ वीं फरवरी सन् १८२२ ई०

“ जो लिखा गया है उसमे कुछ भी व्यतिक्रम नहीं होगा ” ।

भविष्यत्मे जिससे अब किसी प्रकारका उपद्रव न हो इसके लिये टाडू साहबने यह व्यवस्था कर दी थी । परन्तु दुःखका विषय है कि उन्होने एक ऊँची श्रेणीके राजनीतिज्ञ होकर भी इस स्थान पर परिणामकी चिन्ता नहीं की । एक राज्यमे एक नाममात्रका राजा, और एक पूर्ण शासन शक्ति युक्त व्यक्ति वशानुक्रमसे व्यवस्था न करे । यह व्यवस्था कभी भी चिर दिनतक नहीं चल सकती, इस बातका टाडू साहबने विचार नहीं किया । कर्नल टाडू साहब लिखते है कि “ संविकी पूर्व व्यवस्था सतोपदायक होने पर भी जिस सधिपत्रकी धाराको भंग करके उनकी उससे अधिक दुर्दशा हुई है उस सधिपत्रकी रक्षाके लिये जिसमे दृढ़तासे मन लगाया जाय उसके मंगल और सुख गाँति के लिये उसी प्रकार विशेष मन लगाना होगा । कुपरामर्श पाये हुए महारावके हृदयमे उस विश्वासका प्रवल करना आवश्यक होगया है, उन्होने पहिले जो व्यवहार किया उसके अनेक कारणोमे यह एक कारण दिखाया कि उन्होने अपने जीवनके भयसे ही यह किया था, वास्तवमे यही उनके भयका कारण था, और इसी लिये उनके उस भयके दूर करने और मंगल साधन करनेके लिये चेष्टा की गई है । अधिक क्या कहै, जिस दिन उन्होने समस्त पूर्व भीति और अविश्वासको दूर कर नाथद्वारेको छोड़ कर कोटेमे जानेका उद्योग किया उस दिन उनको फिर सिंहासन पर अभिषिक्त करनेकी इतनी चेष्टा और व्यवस्था की गई थी, उस चेष्टाको व्यर्थ करनेके लिये एक भयानक पड्यंत्र प्रकाशित हुआ । एक दुश्चरित्र लंगड़ेने अपनेको महारावके भ्राता विशनीसहके नामसे परिचय दिया और प्रकाशित किया था कि जालिमसिंहके पुत्रकी आज्ञासे मुझको लंगड़ा किया गया है ” । वह दुराचारी महारावके वासस्थानके एक कोश निकट तक जानेका साहसी हुआ था, विशन सिंहकी आकृतिके साथ उसकी आकृतिका अत्यन्त सामान्य सादृश्य था इसीसे उसकी चातुरी सरलतासे प्रकाशित होगयी और उसकी वह प्रतारणा शीघ्रतासे जानी गई, परन्तु जिस उद्देशसे वह मनुष्य इस कार्यको करता था उसके सफल होनेमे कुछ विलम्ब नहीं हुआ । महाराव माधोसिंहके द्वारा अपने प्राणनाशके भयसे भयभीत होगये । अन्तमे बड़े कष्टसे उनका वह भय दूर किया गया । उदयपुरके महाराजाने महाराव किशोरसिंहकी भगिनीके साथ विवाह किया था जिससे किशोरसिंहको फिर अपना सिंहासन मिलजाय इसके लिये उन्होने विशेष यत्न किया । उन्होने उक्त समाचारको पाकर समस्त चेष्टा और यत्न व्यर्थ होता हुआ देखकर शीघ्र ही उस प्रतारकको पकड़वाकर उदयपुर राजधानीमे मंगवा लिया उस प्रतारकके उस व्यवहारसे सर्वत्र

महा उत्तेजना दृष्टि आई। किसलिये उस मनुष्यने ऐसा कार्य किया था, किसी प्रकार भी वह प्रकाशित न हुआ, इस पड्यंत्रका मूल क्या था, वह चिर दिनके लिये गुप्त रक्खा गया, और शीत्र ही उसको प्राण-दंड दिया गया। उसके सम्बन्धमे केवल इतना ही प्रकाशित हुआ है, कि वह मनुष्य जयपुर राज्यका निवासी था और किसी घोर अपराधके करनेसे उसको दंडमे लंगड़ा कर दिया गया था।

“ उक्त श्रेय अभिनयके समाप्त होते ही महाराव कन्हैयाजीके मंदिरको छोड़कर अपने पिताके राज्यकी ओरको चले। वर्षके शेष दिनमे जालिमसिंह एजेण्ट (टाड्) के साथ महारावको राजधानीमे बुलानेके लिये आगे बढ़े। महारावके जानेके समय सर्वसाधारण प्रजाने महा आनंद प्रकाश किया। यह देखकर जाना जाता है कि अन्य प्रकारसे कोई भी व्यवस्था करनेपर मंगल नहीं होसकता था। दो वार जिस सिंहासनको छोड दिया था उस दिन महाराव फिर उसी सिंहासन पर बैठे, परन्तु अवकी वार उनके हृदयसे समस्त ऊँची आकांक्षाएँ या उपद्रवोके बंधानेकी आशाएँ एकवार ही लोप होगई ”।

महारावको अपने व्ययके सम्बन्धमे जो सम्पूर्ण एकाधिपत्य मिला है, उसके अतिरिक्त राजभंडारके अर्थसे जो सब अनुष्ठान होते है, अर्थात् दानपर्वोत्सवमे उपहार देने और सामरिक उत्सवोके प्रति भी उनका कर्तृत्व हुआ। जिस प्रकार चिरकालसे राजमहल मे समस्त राजचिह्न रहते थे, इस समय भी उसी प्रकारसे वहाँ रहैगे, वाद्यकदल प्रधान तोरणके ऊपर रहैगे यह नियत होगया। महारावके भ्राता विशनसिंह जो अपने आचरणके दोषसे महारावके कोपमे पतित हुए थे महारावके संतोष साधनके लिये उनको राजधानीसे निकाल कर उनके परिवारिके वासस्थान राजधानीसे दश कोश दूर अणता नामक स्थानमे रक्खा गया। उसी समयमे महारावने भी अपनी इच्छानुसार उनकी जागीर बढ़ादी ”।

किशोरसिंहके साथ जालिमसिंहका पहिली वार राजनैतिक विभ्राट् उपस्थित होनेपर कर्नल टाड्ने जिस प्रकार कोटाराज्यमे एक महीने तक रहकर दोनोके बीचमे मध्यता स्थापित की, इस दूसरी वार शोचनीय और कष्टदायक राजनैतिक अभिनयके पीछे वह उसी प्रकारसे चिरस्थायी सख्यता स्थापन करनेके लिये एक महीने तक कोटेकी राजधानीमे रहे। टाड् साहब लिखते है कि “ उन्होने किशोरसिंह और माधवसिंहमे पुनः सद्भाव स्थापित किया था। उस संमिलनके समय महारावने विशेष बुद्धिके साथ अत्यन्त शोचनीय घटनाओके समस्त अपराध ग्रहण किये। दोनोने दोनोका करस्पर्श करके भविष्यमे मित्रताके लिये शपथ की, और महारावने जिन माधोसिंहको अपने दुर्भाग्यका एकमात्र कारण बताकर अनुयोग किया था, उन्ही माधोसिंहको अयोचित रूपसे आलिंगन किया। इसी समय महारावकी सुख स्वच्छन्द और पद मर्यादाके प्रति और किसीको क्षमता चलानेका कुछ अधिकार नहीं था। जिससे महारावको किसी विषय पर कुछ भी कष्ट न हो, अथवा किसी प्रकारकी त्रुटि न हो इस निमित्त

ध्यान रखनेके लिये एक अभिभावकको नियुक्त किया । इस पुनः सम्मिलन और सख्यता स्थापनसे वृद्ध जालिमसिंह रान्तुष्ट हुए । अथवा इस प्रकारका सतोष प्रकाश करनेवाला भाव प्रकाशित किया । जालिमसिंहके आचरणसे जो नैतिक कलंक लगा था उसके लिये वह मनही मनमें अत्यन्त दुःखित हुए और उन्होंने उसीके लिये माधोसिंहको बुलाकर कहा, “ तुम्हारे पापसे हमें दंड भोगना होगा ” ।

साधू टाड् साहवने इस स्थानपर लिखा है “ कि ६० वर्ष पहिले भटवाड़ेके रणक्षेत्रमें जिन जालिमसिंहका प्रबल अभ्युदय हुआ, उसी रणक्षेत्रके निकट मांगरोलमें जालिमसिंहने अपने जीवनका यह शेष राजनैतिक अभिनय किया, यह अत्यन्त विचित्र घटना हुई । जालिमसिंहके मनमें अपने उस अभ्युदयके दिनकी घटनाको स्मरण कर इस शेष स्मरणीय घटनाका विषय विचारनेसे कैसे दो भिन्न भावोंका उदय हुआ था । अपनी जिस तलवारसे जालिमसिंहने आमेरराजकी अधीनताकी जजीरको काटकर कोटेका उद्धार किया था, उसी कोटेराज्यके अधीश्वरने उनको पुरस्कारमें राज्यका सबसे श्रेष्ठ पद प्रदान किया, जालिमसिंहने उसी राजाके पोतेके ऊपर अपनी तलवार चलाई । ” टाड् साहवने उस भावसे उन बातोंको क्यों न कहा, हम कह सकते हैं कि सुसभ्य वृटिशगवर्नमेण्ट यदि जालिमसिंहका पक्ष समर्थन न करती तो जालिमसिंह कभी भी महाराव किशोरसिंहके विरुद्धमें खड़े नहीं हो सकते थे । महाराव किशोरसिंहके विरुद्धमें तलवार चलाकर जालिमसिंहने जो अन्याय किया इतिहासमें चिरकालतक पाठक उसे स्मरण करेंगे ।

यह अत्यन्त शोचनीय राजनैतिक अभिनय होनेके पीछे फिर शांति स्थापित हुई । टाड् साहवने लिखा है कि “ इस शोचनीय समाप्तिके कुछही समयके पीछे जालिमसिंह अपने निर्दिष्ट छावनीमें आकर राज्यके चारोंओर जो अशान्ति, उपद्रव, और शासन विभ्रंखला उपस्थित हुई थी उसके दूर करनेके लिये फिर एक बार राज्यमें भ्रमण करनेके लिये गये । वह शीघ्र ही प्रार्थनीय शांतिकी शृखला स्थापित करनेमें समर्थ हुये और जो राजनैतिक विभ्राट् समाजको एक बार ही विध्वंस करने और राज्यमें रक्तकी नदी बहानेके लिये उद्यत हुआ था शीघ्र ही उसके चिह्न दूर हो गये । उक्त घटनाके पीछे जालिमसिंह और पाँच वर्षतक जीवित रहे थे । ”

कर्नल टाड् साहवने पीछे जालिमसिंहकी जीवनीकी समालोचना करते हुए निम्नलिखित मन्तव्य प्रकाशित किये हैं “ यदि इस असाधारण मनुष्यके चरित्रकी समालोचना वा वर्णना करनेको इतिहासमें तैयार होते तो हम उसको किस दृष्टिसे देखते ? हमने उसके जीवनके जिन कार्योंको अंकित किया है उससे बहुतोंका कौतूहल निवृत्त हो सकता है परन्तु अपने चरित्रके समस्त चित्रोंको अंकित करनेका उन्होंने कुछ सुभीता दिया हो ऐसा नहीं हुआ । उनके हृदयका गुप्तभाव एकमात्र सर्वान्तर्यामी जगदीश्वरके अतिरिक्त और किसीको भी ज्ञात नहीं था । कोई मनुष्य किसी समय राजस्थानमें इनकी समान विश्वासपात्र नहीं हो

सका । जालिमसिंह अपने राजनैतिक जीवनकी उपासे, उस राजनैतिक जीवनके विनाश तक अस्सी वर्षसे भी अधिक काल तक नित्य कहा करते थे कि हमारे हृदयकी कथा हमारे मनके भावके बल हमीं जानते है । उनके चरित्रोमे एकमात्र यही गुण उनके नाना विपदोसे युक्त जीवनमे उनके चरित्रोकी मौलिकता प्रमाणित कर रहे है । सुख विलासके आवेगसे, सफलता वा सहानुभूतिके उद्योगसे अत्यन्त कठोर स्वभावके मनुष्य भी वीचर मे अपने हृदयकी वात प्रकाशित कर देते है परन्तु जालिमसिंह ऐसा नही करते थे और हठात् मनके उल्लाससे, आनन्दसे, शोकसे आगा व प्रतिहिंसाके समयमे भी जालिमसिंह के मनकी वात बाहर नही होती थी। यदि उनकी कोई कल्पना निश्चय सिद्ध होगी तौ भी उसकी प्रबल धारना करते थे । यद्यपि वह अत्यन्त ही उग्रभाव युक्त थे' परन्तु उन्होने अपने स्वाभाविक दोषको सरलतासे बंद कर रक्खा था, वह धीरचित्तसे अपने कल्पनाके फलकी प्रतीक्षा करते थे, अधिक क्या कहै उन्होने युवा अवस्थामे भी अपने जीवनको निजाधीन कर रक्खा था, उन्होने पहिलेसे ही शिक्षा और सावधानतासे अनेक पड्यन्त्र जालोसे अपने जीवनकी रक्षा की थी और उनकी विपत्तिकी राशि जिस भाँति क्रमशः बढ़ गई थी, उन्होने उसी भाँति कार्यमें सफलता प्राप्त की। ऐसा कौन सा कार्य था, ऐसा कोई भी अवनत भावको प्रकाश करनेवाला कार्य नही था जिसे वह करनेके लिये कातर होते, वह बाहरी सरलता जो प्रकाशित करते उससे नम्र भावका ही प्रकाश होता था और आवश्यकतानुसार वह उस चातुरीसे सहाय लेते उधर वह अपने स्वजातीय धर्म-विधानके प्रत्येक अंगको पालन करते थे। वह जिस किसी विषयमे गपथ करते मनुष्य उस विषयमे संदेह नही कर सकते थे उनकी गंभीरता उनके मन्तव्य और विचार बहुतायतसे बढ़े हुए थे और सुशीलताके द्वारा वे सरलतासे अपने अधीनके कर्मचारियोका सम्मान संग्रह कर सकते थे, और वह तोषा मोदक कार्यमे भली भाँतिसे निपुण थे, इस कारण वह जिस प्रकारकी चतुरतासे तोषामोद करते इस्से उनके ऊपरवाले मनुष्य मोहित होजाते सारांश यह है कि उन्होने गुप्त कितनी ही बातोसे मनके भावको इस भाँति प्रकाशित किया कि वातचीतके समयमे भी श्रोता उनको धन्यवाद देते थे । सुमन्तव्य पुरस्कारके संग्रहके विषयमे इन्होंने विशेष चेष्टा की थी और उसको अत्यन्त प्रयोजनीय जानते थे । उपरोक्त घटनाके पूर्व समयतक उन्होने अपने आचार उत्पीडन और प्रतिहिंसा मूलक कार्यके ऊपर चातुरीजालका आवरण फैला दिया था । जिस समय उन्होने हाडा सामन्तोके अधिकारी देशोपर अधिकार किया, उस समय उन्होने सभी पृथ्वीको धान्यसे परिपूर्ण कर दिया, अनेकता और परिश्रमका फल क्या होता है, उसके द्वारा प्रकाश कर अपनी प्रगंसाको संग्रह किया । जिस समय उन्होने राजशक्ति तक पर अधिकार किया उस समय उन्होने राजगौरवके सूर्यके कमनीय मडलको प्रकाश कर उसकी सुन्दर-ताको प्रकाश करदिया, जिस प्रकार उन्होने अपने गौरवको प्राप्त किया था, इस प्रकार उनके पूर्व पुरुषोको कभी प्राप्त नही हुआ, उनके प्रत्येक कार्यसे ही प्रमाणित हुआ है कि मनुष्य चरित्र और उनके लक्षण ज्ञानके सम्बन्धमे उनकी चूडान्त बुद्धि उत्पन्न हुई थी, वह धूर्त महाराष्ट्रियोको धोखा देसकते थे, वीर तेजस्वी राजपूतोको शान्त और

दमन कर सकते थे, और अंग्रेज एशियावासी जो किसीके गुणको स्वीकार नहीं करते उन्हीं अंग्रेजोंके निकटसे उन्होंने प्रशंसा संग्रह की थी। उन्होंने स्वजातीय सामाजिक और धर्म विषयोको भलीभाँतिसे पालन किया था, इसीसे अपने समाजमें माननीय थे परन्तु विचित्रता यह है कि उन्होंने जिन विधानोंको भंग किया उनका ऐसे अलक्ष्यमें भंग किया था कि बहुत थोड़े लोगोंने उनको जान पाया। एक ओर दाता दूसरी ओर कृपण एक ओर अत्याचारकारी और दूसरी ओर आश्रयदाता रूपसे वह खड़े रहते थे। एक हाथसे यह सुवर्णके अलंकार दान करते, और दूसरे हाथसे संन्यासियोंके भिक्षा लब्ध धनका दशमा अंश ग्रहण करते थे, इधर वह कोटेके प्राचीन सामन्त वंशको निकालकर उनके सर्वस्व पर अधिकार कर लेते दूसरी ओर यदि परदेशी कोई सामन्त आश्रयकी प्रार्थना करता तो उसको बड़े आदर भावके साथ ग्रहण करके उसे यथाशक्ति सहायता देकर आश्रय देते थे”।

इसके पीछे कर्नल टाड् साहवने लिखा है कि “हम पहिले ही वर्णन कर आये है कि कवियोंके ऊपर उनका भलीभाँतिसे विराग था और रसायनिक वा जादूगरोंके ऊपर भी इनकी बड़ी शत्रुता थी, उन्होंने दोनो संप्रदायोंको ही कोटेराज्यमें अपना र व्यवसाय नहीं करने दिया, परन्तु जालिमसिंहके शत्रुओंने कहा है जालिमसिंहने उक्त सम्प्रदायोंका कार्य अच्छा नहीं माना था, इसीसे उनके साथ ऐसा व्यवहार नहीं किया गया, यह बात नहीं थी बरन वह एक जादूगरके मन्त्रोंसे छलनामें आये थे, और दूसरी ओर कवियोंकी सत्यता पूर्ण गीतावलीके द्वारा निन्दित हुए थे, इसीसे उन्होंने ऐसी शत्रुता की। उन्होंने “डॉकन वा डायनोंके ऊपर जैसा अत्यन्त कठोर व्यवहार करके दंड दिया उसकी अपेक्षा प्राणदंड अच्छा था। तापित लोहेका गोला उनके हाथमें अर्पण किया गया, पर सर्वसाधारण जानते थे कि डॉकन ऐसे द्रव्यका व्यवहार करती थी कि जिससे वह लोहेका गोला उनके हाथका दग्ध नहीं कर सकता था उनको जलमें डालकर एक और प्रकारकी परीक्षा लीजाती थी, यदि वह जलमें डूबजाँय तौ निर्दोष गिनी जाती थी अर्थात् उनको डॉकन नहीं कहा जाता था, और वह जो जलमेंसे ऊपरको उठ आती तौ उनको डॉकन बताकर दंड दिया जाता। जिसको डॉकन बताया जाता तो उनकी परीक्षाके लिये चनोंके थैलेसे मुख बाँधा जाता, यदि उनका श्वास न रुका तौ उन्हें डॉकन गिना जाता। उधर सर्व साधारण मनुष्य उनके नेत्रोंमें सूखीमिर्चपीस करडालते यदि उससे उनके नेत्रोंमेंसे जल न निकलता तौ उनको डॉकनरूपसे दंड मिलता, और ऐसा जाना जाता है कि यह डॉकन जब अपनी शक्तिको मनुष्योंके अस्त्रोंके ऊपर प्रयोग करती तो वह अपने जादूके मन्त्रोंसे धीरे र उनके अस्त्रोंको क्षय कर देती थी। सर्वसाधारण मनुष्योंको यह विश्वास था कि डॉकनोंने यदि एक बार भी देखलिया तौ अवश्य ही मृत्यु होजायगी परन्तु कोटेराज्यमें ऐसी डॉकन कोई भी नहीं थी। किसी र वृद्धने भी अपने

दुर्भाग्य वशसे मनुष्योंके द्वारा ऐसी डाँकनोकी उपाधि पाई भो । ” अवुलफजलने इसको जिगरखोर लिखा है कि सुबहके समय यह बालकोका कलेजा चाटती है ।

“ जिस समय तक जालिमसिहकी अवस्था ८५ वर्षकी होगई थी उस समय भी वह यह नहीं जानते थे कि आलस्य किसको कहते हैं, वह इस बातको जानते थे कि राजपूतोको सिंहासनकी नित्य अपने घोड़ेके पीछे रक्षा करनी होती है । जिस समय उनकी दृष्टिशक्ति एकबार ही लुप्त होगई, तब वह एक साथ अंधे होगये और घोड़े पर चढ़कर शिकार करनेमें असमर्थ होगये, तब वह पालकी पर सवार होकर मृगया करनेको जाते और उनके पीछे कई हजार सेना जाती । शिकारके समयमें वह अपने अधीनके सामन्तोकी लज्जा और भय सबको दूर कर देते थे, और उस आनन्दके समयमें वह बहुतसी बातें किया करते थे । उस शिकारके समयमें अनुचरोके परस्परमें सम्भाषणके समय मनकी कथाको सुना करते, और जिस राजपूत जातिके पक्षमें मृगया एक प्रधान आनन्ददायक व्यापार गिना गया था, और जिस मृगयाके अतिरिक्त उनका जीवन विषादमय होता है, यह उसी मृगयाका अनुष्ठान करके उन राजपूतोकी प्रीति संग्रह करनेमें समर्थ होते । मृगया करनेके पीछे वह उस सघन वनमें सैकड़ों सेवकोके साथ बैठते थे, और मृगयाके समयकी अनेक घटनाओंका वर्णन कर हास्य परिहाससे सबको संतुष्ट करते थे, इस मृगयाके समयमें ऊँटोंपर बहुतसी मेदा, घी, चीनी, तरकारी और अन्यान्य अनेक प्रकारके द्रव्य इस स्थानमें लाये जाते थे, और उन सबका भोजन बनाकर परमानन्दसे भोजन करते थे, उस उत्सव और आनन्दमें भी जालिमसिह अपने राजकार्यके अनेक विषयोका आन्दोलन—वाणिज्य नीति—विदेशिक नीतिका आलोचना और कृषिविभाग, शांति रक्षाविभाग और समरविभाग इत्यादि अनेक कार्य इस स्थान पर करते और हमारे एलफ्रेड्याफ्रैकके एसटीलोजसकी समान जिस समय मृगयाका प्रबल उत्साह उद्वेलित होता था, जिस समय चारोंओर बाणोंके ऊपर बाणोंकी प्रबल वर्षा होती थी, उस समय किसी एक पीपलके नीचे बैठ कर जालिमसिह विचार कार्य करके अपराधीको दंड देते थे । इसी तरह सारा दिन मृगयामें व्यतीत होता था पुराणका पाठ वा धर्मसम्बन्धी गीत भी होते थे । पर वह सब कार्य करनेका अवसर पाते थे किसी समय भी किसी विषयमें शीघ्रता नहीं करते थे, उनकी दृष्टि शक्ति एकबार ही दूर होगई थी वह उस समय अपने हाथसे अपना नाम नहीं लिख सकते थे, उस समय उन्होंने अपने हस्ताक्षरके अनुरूप अपने नामके अक्षर खुद वा लिये थे । वह एक विश्वासी मनुष्यके निकट रहते थे, और वह जिस समय आज्ञा देते तो वह किसी पत्रमें अंकित कर देते थे । परन्तु उनकी एक इन्द्रियके एक साथ नष्ट होनेसे उनकी इससे अधिक और कोई हानि नहीं हुई, और कोई भी उनको किसी प्रकारका धोखा नहीं देसका, कारण कि जिस समय वह अन्धे होगये तब उनको किसी प्रकारका दुशाला वा कपडा भले बुरेकी परीक्षाके लिये दिया जाता, तो वह हाथसे देख कर ही उसे अच्छा बुरा बता देते थे ” ।

कर्नल टाड् साहबके सम्मुख जालिमसिहने जो कार्य और गुण दिखाये गये थे वह उनके किसी भी उल्लेखको नहीं भूले। उन्होंने फिर लिखा है, कि देशके जिस स्थान पर कभी भी धान्य उत्पन्न नहीं हुआ, उस स्थान पर जो मनुष्य धान्यको उत्पन्न करनेमें समर्थ हो, वही देशके यथार्थ धन्यवादके पात्र है। यह कहना यदि सत्य है तौ जालिमसिहने कोटेराज्यके जिन २ स्थानोंमें कभी भी वृण उत्पन्न नहीं हुए थे उन्हीं २ स्थानोंतकमें बहुतसे अनेक प्रकारके खादिष्ट फल मूलोंसे पूर्ण वृक्ष लगाए थे, राजधानी के चारोंओर कठोर पर्वतोंके ऊपर मट्टी डलवा करके सिहल, तथा पश्चिम महा सागरके द्वीपोंसे अनेक प्रकारके फलवान् वृक्ष मंगाकर लगाये थे, और यह प्रमाणित कर दिया था, कि यह वृक्ष इन देशोंमें लगानेसे अवश्य ही फल उत्पन्न करेंगे, इस कारण उनकी प्रशंसा जिस प्रकार हो सकती है? जालिमसिहके वागमें काचुलके सेव मारवाड़के विख्यात काँगोके वागके अनार और सिलहटकी सब प्रकारकी नारंगी, मॉऊ गाँवके आम, और राजपूतानेके समस्त प्रधान २ फलोंके अतिरिक्त दक्षिणकी स्वर्णकदलीतक (चम्पा केला) पाई जाती थी। उन वागोंमें उन वृक्षोंमें जल देनेके लिये जो पर्वतोंके वक्षस्थलको विदीर्ण कर उन्होंने कूप खुदवाये थे, उन प्रत्येक कुएँको खुदवानेमें एक २ में तीस तीस हजार रुपये खर्च हुए थे, वह भी अपने मित्रोंको भी अपना अनुकरण करनेकी परामर्श देते, वह भी कार्य करते रसायन विद्यामें भी वह भलीभाँतिसे प्रसिद्ध होगये थे। वह स्वयं अतर, गुलाब जल, केतकी और केवडा तैयार करते थे वह इतर सर्वसाधारणमें प्रचलित अतर इत्यादिकी अपेक्षा श्रेष्ठ होते थे। इन्होंने कश्मीरसे पश्चिम चुननेके यन्त्र और चुननेवालोंको कोटेराज्यमें लाकर श्रेष्ठ दुशाले तैयार कराये थे। अपने विचारसे तलवार और अन्यान्य अस्त्रोंके बनवानेमें भी उन्होंने विशेष प्रशंसा प्राप्त की थी।

“जेठी नामका जो एक दल व्यायाम क्रीडक वा पहलवानोंका उनके अधीनमें नियुक्त था उसके लिये उन्होंने एक ओर जैसी प्रशंसा की थी, दूसरी ओर उसी प्रकारसे कलंक भी संचय किया था, इसके लिये उनका वार्षिक पचास हजार रुपया खर्च होता था, परन्तु उनके अधीनमें स्थित उन पहलवानोंने रजवाड़ो के समस्त राजदरवारोंके पहलवानोंको परास्त किया था। अन्यान्य राज्यके पहलवान कोटेमें आते ही इनके द्वारा परास्त होजाते थे, जालिमसिह जिस समय युवक थे, उस समय यह केवल अपने पहलवानोंको एकमात्र अपने बाहुबलसे परस्पर परास्त करके संतुष्ट नहीं होते थे उन्होंने उस समय पहलवानोंके हाथमें बाघनख, नामक यथार्थ व्याघ्रनखके द्वारा बना एक प्रकारका अस्त्र विशेष दिया था और इसीसे युद्धमें उनके अग क्षतविक्षत होजाते थे, वूदीके विख्यात वीर महाराज उमेदसिह बहादुरने इस अत्यन्त लोसहर्षण करनेवाली रीतिको एकवार ही दूर कर दिया था। महाराज उमेदसिह एक समय द्वारकाजीसे होकर लौटते समय कोटेराज्यमें आये उस समय जालिमसिह अखाड़ेमें बैठेथे, और दो दीर्घाकार पहलवान उस “बाघनख” को हाथमें लेकर परस्पर युद्ध कर रहे थे, महावीर उमेदसिहको हठात् उस स्थान पर आयाहुआ देख कर वह

रक्ताक्त युद्ध कार्य निवारण होगया। उमेदसिहने क्रोधित होकर जालिमसिहको विलक्षण भर्त्सना करके कहा कि इस रूपयंको ज्ञातिभाइयो वा दीन दरिद्रोमे खर्च न करके इन लोगोको देते हो फिर इस प्रकार इनका अकारण रक्त पात करना अत्यन्त अन्यायकी बात है, जालिमसिहने उनकी बात पर कुछ भी ध्यान नहीं दिया, परन्तु उमेदसिंह ऐसे क्रोधित होगये थे कि वह उसी समय अपनी ढालको पृथ्वीपर रख कर अपने शरीरमे जितने अस्त्र थे उन सबको एक २ करके ढालके ऊपर रख दिया, अर्थात् उन्होने स्वभाव से तलवार, बंदूक, छुरी, रणकुठार इत्यादिका व्यवहार किया था, उन सबको स्थापन कर उन इकट्ठे हुए पहलवानोको बुलाकर कहा, कि तुममेसे किसमे इतना बल है जो एक हाथसे इस ढालको उठाले, महाराज उमेदसिहके बुलानेसे समस्त पहलवान एक २ करके आगे बढे, और उस ढालको पृथ्वीपरसे उठानेकी चेष्टा करने लगे, परन्तु कोई भी उठानेको समर्थ न हुआ, शेषमे साठ वर्षकी अवस्थाके महाराज उमेदसिहने सबके सामने एक हाथसे उठा लिया और कितनी ही देरतक उसे लिये खड़े रहे। सभी हाड़ा-जाति उस वृद्धस्वजातीय महावीरके उस कार्यसे महा आनंदित हुए, और पहलवानोने लज्जासे नीचेको मुख करलिया। जालिमसिहने उसी दिनसे वह दृश्य देखकर उन पहलवानोके प्रति फिर पूर्वकी समान सद्गुण दृष्टि नहीं की। परन्तु उनके यह सब दोष उनकी युवा अवस्थामे ही थे वृद्धावस्था तक नहीं रहे”।

कर्मल टाड् साहबने यह कह कर, जालिमसिहकी जीवनीके उपसंहारके साथ ही साथ कोटे राज्यके इतिहासका उपसंहार किया है जालिमसिहने एकमात्र अपने सम्मानकी रक्षा और शासनशक्तिकी रक्षाके लिये उस वृद्धावस्थामे भी राजकार्यको नहीं छोडा। उन्होने एकाधिक्रमसे एवं विदेशीय समस्त शत्रुओका नाश किया था, और हाडौती राज्यके सम्बन्धमे उनके मनमे जो सब अभिलषाएँ थी वह सभी पूर्ण होगई थी। शासनशक्तिके त्याग करने पर सर्व साधारणको यह विदित होगा कि वह निकाले गये है, यही विचार कर उन्होने उस शक्तिको हाथसे अलग नहीं किया। वृद्धावस्थामे जिस समय उनका स्वास्थ्य एकबार ही नष्ट होगया, उस समय भी विश्रामकी इच्छा और धर्मधनकी वासनाका उनके मनमे उदय न हुआ, यदि उस समय वह अपनी शासनशक्तिको हाथसे अलग करदेते तो यथेष्ट सम्मान पासकते थे।

अष्टम अध्याय ८.

माधोसिंहको कोटेके पूर्ण क्षमता युक्त शासनकर्ता पदकी प्राप्ति—उनके सम्बन्धमें महाराव किशोरसिंहका सुव्यवहार—महाराव किशोरसिंहकी मृत्यु—महाराव रामसिंहको सिंहासन की प्राप्ति—माधोसिंहकी मृत्यु—उनके पुत्र मदनसिंहका कोटेकी शासन क्षमताका ग्रहण करना—महाराव रामसिंहके साथ मदनसिंहका मनान्तर—मदनसिंहके व्यवहारमें कोटेकी सर्वसाधारण प्रजा का महाक्रोध—उनको निकालनेके लिये जातीय अभ्युत्थानका उद्योग—बृटिश गवर्नमेण्टका कोटेराज्यके सत्रह परगनोंको छीनकर झालावाड़ नामक नवीन राज्यकी सृष्टि करके उसे मदनसिंहको देना—महाराव रामसिंहकी उसमें अनिच्छासे सम्मति देना—नवीन संधिपत्र—सत्रह परगनोंकी सूची—बृटिश गवर्नमेण्टका व्यवहार—कोटेके महाराजके साथ बृटिशके अधीनमें सेनाकी रक्षा और उसके व्यय देनेके लिये बृटिश गवर्नमेण्टका प्रबल आदेश—अत्यन्त अनिच्छासे महाराव रामसिंहका उस व्यय देनेमें सम्मति देना—सन् १८५७ ईसवीके सिपाही विद्रोहके समय उस नवीन सृष्टिसेनादलका अभ्युत्थान—पोलिटीकल एजेण्ट और उनके दोनों पुत्रोंका प्राण नाश—महारावके प्रति अंग्रेज गवर्नमेण्टका असंतोष प्रकाश करना—अंग्रेज राजप्रतिनिधिका महारावको वंशानुक्रमसे पोष्य पुत्रके ग्रहण करनेकी सनद देना—महाराव रामसिंहकी मृत्यु—उनकी रानियोंका प्रज्वलित चितामें प्राण त्यागकी चेष्टा करना—पोलिटीकल एजेण्टका इस विषयमें व्याघात देना—महाराव छत्रशालसिंहका अभिषेक—सामन्तोंके ऊपर शासनभार डालना—बृटिश गवर्नमेण्टका कोटेके शासन भारको ग्रहण करना—

महात्मा टाड् साहवने अपने विस्तारित ग्रन्थमें कोटेराज्यके जिस समय तकके इतिहासको प्रकाशित किया है हमने पहिले अध्यायमें उसका वर्णन किया है, इस समय इतिहासके अंगको सम्पूर्ण करनेके लिये हम परिवर्ती समयके इतिहासको संग्रह करनेमें प्रवृत्त हुए हैं ।

जिस जालिमसिंहको बृटिश गवर्नमेण्टने कोटेके प्रकृत अधीश्वररूपसे स्वीकार किया । जिस जालिमसिंहके स्वार्थसाधनके लिये सबकुछ किया उन्होंने जालिमसिंहने सन् १८२२ ईसवीकी २५ वीं जूनको प्राण त्याग किया । महाराव किशोरसिंहने पहिलेहीसे वचन देदिया था । उन्होंने माधोसिंहको पितृपदपानेके विरुद्धमें किसी प्रकारका उपद्रव व बाधा उपस्थित न की, यद्यपि माधोसिंह पितृपद पानेके लिये सम्पूर्ण अयोग्य थे, तथापि महाराव किशोरसिंहने इस समय किसी प्रकारकी आपत्ति उपस्थित न की । आचिसन साहबने अपने ग्रन्थमें लिखा है कि “ जालिमसिंहने सन् १८२४ ईसवीमें प्राण त्याग किये, और उनके पुत्र माधोसिंह उस पदपर विराजमान हुए । माधोसिंह उस पदकी अयोग्यतामें भलीभाँतिसे विख्यात होगये थे, तथापि उन्होंने संधिपत्रके अनुसार बिना किसी बाधाके शासनभारको प्राप्त किया * । कर्नल म्यालिसनने इसके सम्बन्धमें अपने ग्रन्थमें सन्तव्य प्रकाश किया है, “ यह मनुष्य (माधोसिंह) शासनकर्तृत्व पदक अयोग्य है, यह भलीभाँतिसे विख्यात है ।

परन्तु सन्धिकी धारा अवश्य ही पालन करनी होगी, इसी कारणसे उनको उस पद पानेमें किसीने कुछ वाधा नहीं दी +” किसी राज्यके किसी एक मनुष्यको वंशानुक्रमसे मंत्रित्व वा शासन कर्तृत्वका भार देना अत्यन्त अविचारका कर्म है इस व्यवस्थासे जैसा बुरा फल होता है यह जान कर भी किस प्रकारसे जालिमसिंहको वंशानुक्रमसे शासनकर्ताका भार दिया था, हम इस विचारको भी स्थिर नहीं कर सकते । इस समय देखा जाता है कि माधोसिंह शासनकार्यके लिये सम्पूर्ण अयोग्य रूपसे सर्वसाधारणके निकट परिचित थे, तथापि उनके हाथमें कोटेका शासनभार अर्पण किया गया ।

माधोसिंहके सब प्रकारसे अयोग्य होने पर भी वह जानते थे कि बृटिश गवर्नमेण्टने जब संधिवंधनमें आवद्ध होकर उनको और उनके भविष्यन् वंशधरोको सदा उस पदपर स्थित करनेका विचार किया है तब अब भय क्या है ? इस कारण माधोसिंहने निर्भय होकर अपनी इच्छा—शासनके द्वारा अपनी अयोग्यताका चूडान्त परिचय देकर राज्यके अनिष्टसाधन में कसर न की । बृटिशगवर्नमेण्ट भी उस स्वेच्छाचारसे कोटे राज्यका अनिष्ट होता हुआ देख मौनभाव किये रही । सधिपत्रमें माधोसिंहका पक्ष समर्थन करनेके लिये बृटिश सरकार वचनबद्ध थी । इस कारण किसी बातके भी कहनेकी सोमर्थ्य उसकी नहीं थी ।

महाराव किशोरसिंहने देखा कि बृटिश गवर्नमेण्टने माधोसिंहको सब प्रकारसे अयोग्य देख कर भी जब चुपचाप स्थिति की है, एवं कोई भी प्रतिविधान करनेमें लिये तैयार नहीं है, और किसी प्रकारका अनुयोग उपस्थित करनेसे फिर संधिका उल्लेख करके भय प्राप्त होगा । तब मौन रहनाही कर्तव्य जाना, इस कारण वह हृदय की ज्वालाको हृदयमें ही सहन करते थे, परन्तु उनको अब अधिक दिनतक अपने पैतृक राज्यकी ऐसी दुर्दशा नहीं देखनी पड़ी, महाराव किशोरसिंहने सन् १८२८ईसवीमें प्राणत्याग किये । उनकी जीवनीके सम्बन्धमें हम अधिक कुछ कहनेकी इच्छा नहीं करते । वह जैसे विद्वान् धीर और नम्र थे, उसी प्रकार प्रबल पराक्रमशाली बृटिश सरकारके भक्त थे । जालिमसिंहका दृढ़ पक्ष समर्थन करने पर भी उन्होंने उसके विरुद्धमें सेनासहित खड़े होकर अपने साहसका चूडान्त परिचय दिया था, और सामयिक अवस्थाको विचार कर अंग्रेज गवर्नमेण्टके साथ फिर संधिवंधनमें आवद्ध हो राजनीतिज्ञताका भी अल्प परिचय नहीं दिया ।

कोटेपति महाराव किशोरसिंहने अपुत्रावस्थामें प्राण त्याग किये थे, इस कारण कुमार पृथ्वीसिंहके एकमात्र पुत्र नानालाल रामसिंहके नामसे पुकारे जाकर कोटेके सिंहासन पर अभिषिक्त हुए ।

महाराव रामसिंहके अभिषेक कार्य होनेके कुछही दिन पीछे राजराणा माधोसिंहने प्राण त्याग किये । माधोसिंह जैसे विलासी, अयोग्य और अहंकारी थे उसी प्रकार उनकी स्वेच्छाचारिताके कारण कोटेके बहुतसे अनिष्ट हुए थे । एकमात्र

माधोसिहकी उत्तेजनाके अनुरोधसे जालिमसिंहने अपने वंशानुक्रमसे फौजदार वा कोटेको समस्त राजशक्तिको अपने हाथसे ग्रहण करनेकी दृढ़ प्रतिज्ञा की, और उसीसे कोटेराज्यका सर्वनाश हुआ । इस स्थान पर उसके पुनर्वा उल्लेख करनेकी आवश्यकता नहीं है, माधोसिहकी मृत्युके साथही साथ कोटेकी सुख शांतिका विषम कंटक उखड़ जायगा । पाठकगण ऐसा विचार न करै, माधोसिहकी मृत्युके पीछे बृटिश गवर्नमेण्टके संधिपत्रके अनुसार उनके पुत्र मदनसिह राजराणाकी उपाधिको पाकर पिताके पदपर प्रतिष्ठित हुए । जालिमसिह और माधोसिह यद्यपि कोटेराज्यकी केवल राजशक्तिको ही हरण करके संतुष्ट हुए थे, परन्तु मदनसिहके शासन समयमें कोटेराज्यके चिरस्थाई महा अनिष्ट हुए, किन्तु एक ओर उस सर्वनाशके होनेसे कांटेके अधीश्वर चिरकालके लिये उस हानिकारक संधिपत्रके हाथसे अपना उद्धार करनेमें समर्थ हुए । कर्नल म्यालिसनने लिखा है, कि “इस प्रधानमंत्री और महाराज (रामसिह) में किसी समय भी सद्भाव नहीं था, एवं सन् १८३४ ईसवीमें दोनोंके बीचमें ऐसा विवाद प्रवृत्त होगया कि प्रधान मंत्री पदके सम्बन्धमें फिर नवीन व्यवस्था करना कर्तव्य होगया।” आचिसन साहबने अपने ग्रन्थमें लिखा है कि सन् १८३४ ईसवीमें रामसिह और उनके मंत्री माधोसिहके पुत्र और उत्तराधिकारी मदनसिहमें फिर विवाद उपस्थित हुआ । मंत्री को निकालनेके लिये सर्वसाधारण प्रजाके अभ्युत्थान होनेसे महा विपत्ति होनेकी संभावना होगई, और इसी कारणसे कोटेके अधीश्वरकी सम्मतिके अनुसार कोटेराज्यको दो खण्डोंमें विभक्त करके जालिमसिहके उत्तराधिकारियोंका भरण पोषण करनेके लिये झालावाड़ नामक एक स्वतंत्र नूतन राज्यकी सृष्टि करना उचित विचारा गया । वापिक वारह लाख रुपयेकी आमदनीवाले सत्रह परगने मदनसिहको दिये जायेंगे । इस नवीन बन्दोबस्तके अनुसार कोटेराज्यके साथ फिर नवीन संधिवंधन हुआ ” ।

एक राज्यमें एकभाव राजा और एक समस्त शासन शक्ति युक्त मनुष्य वंशानुक्रम से नहीं रह सकता, अग्रेज गवर्नमेण्टने इसको भलीभाँतिसे जान कर भी कोटेके शासनकर्ताका पद वंशानुक्रमसे उपभोग करनेको दिया इस कारणसे विषमय फल उत्पन्न होता हुआ देख कर भी गवर्नमेण्टने अपनी समस्त शक्तियोंको प्रयोग करके अब तक उस बात को सिद्ध रक्खा, परन्तु इतने दिनोंके पीछे सरकारने कार्यद्वारा स्वीकार किया कि जालिमसिहको वंशानुक्रमसे शासनशक्ति देकर भूलका कार्य किया है । उसके लिये इस समय गवर्नमेण्टने फिर एक नवीन कार्य किया । कोटेराज्यके सत्रह परगनोंको छीन कर जालिमके उत्तराधिकारी सब अंगोंमें अयोग्य सर्व साधारणके अप्रिय मदनसिहको देकर नवीन झालावाड़ राजके सिंहासन पर उनको बैठाल दिया । जालिमसिहने गवर्नमेण्टके बहुतसे उपकार किये थे इस कारण वह उनके समीप कृतज्ञताके ऋणमें बंधी थी कोटेराजसे यह परगने लेकर उस कृतज्ञताका ऋण चुकाया गया ।

जब कि शरीरके किसी अंगमें घाव होजाय और उसकी चिकित्सा करनी कठिन होजाय, और उससे समस्त शरीरके नाश होनेकी सम्भावना होजाय, तब शरीरकी

रक्षाके लिये उस अंगको कटवा देना ही उचित है। महाराव रामसिंहने जालिमके वंशधरोके द्वारा कोटेरूपी कमलको भीतर ही भीतर अंतःसार शून्य होते हुए देखकर शीघ्र ही ब्रिटिश गवर्नमेण्टके प्रस्तावके अनुसार अपने पैतृक राज्यके वह सत्रह परगने छोड़ दिये। शीघ्र ही सुसभ्य न्यायपरायण सरकारकी कृतज्ञताके ऋण चुकानेमें सहायताके लिये उस त्यागको स्वीकार किया। परन्तु उसके उपलक्ष्यमें नवीन संधि बंधनके समय महाराव रामसिंहके मस्तक पर और एक भारी भार अर्पण किया गया।

ब्रिटिश गवर्नमेण्ट और महाराव रामसिंहमें संस्थापित संधिपत्र।

१ दिल्लीके संधिपत्रकी अतिरिक्त धारासे राजराणा जालिमसिंह उनके उत्तराधिकारी और स्थलाभिषिक्तोको कोटेराज्यकी जो शासनशक्ति दी गई है, राजराणा मदनसिंहने उसी शासनशक्तिको छोड़कर महाराव रामसिंहकी उक्त अतिरिक्त धाराके रहित पक्षमें सम्मति दी है।

२—ब्रिटिश गवर्नमेण्टकी सलाहसे महाराव सूचीके अनुसार समस्त परगने राजराणा मदनसिंह उनके उत्तराधिकारी और स्थलाभिषिक्त गणको प्रदान करनेमें सम्मत हुए हैं।

३—इस सूचीके अनुसार इन परगनोंके पृथक् करनेको हस्तान्तर करनेकी व्यवस्थामें जो धन व्यय होगा उसको महाराव और उनके उत्तराधिकारी गण तथा स्थलाभिषिक्त गण पूरा करेंगे।

४—राजधानी कोटेसे अभीतक जो कर दिया जाता था, महाराव अपने उत्तराधिकारी गणोंके साथ तथा स्थलाभिषिक्तोंके साथ सम्मत हुए हैं, कि उस करमेंसे वार्षिक ८०००० रुपये छोड़ कर शेष सब कर सरकारको हम देगे, ब्रिटिश गवर्नमेण्ट उक्त ८०००० रुपये फरखरूपसे राजराणा मदनसिंह तथा उनके उत्तराधिकारियोंसे लेनेमें सम्मत है। राजराणाने संवत् १८९५ के पहिले उक्त कर देना। प्रथम आरम्भ किया। संवत् १८९४ के प्रथम वर्षके कारण वर्तमान देय कर १३२३६० रुपये कोटा राज्यसे दिये जाते थे।

५—महाराव अपनी ओरसे और उत्तराधिकारी तथा स्थलाभिषिक्तोंकी ओरसे कहते हैं कि एक दल नवीन सेनाका रखना होगा और ब्रिटिश गवर्नमेण्ट यदि कर्तव्यको विचार करेगी तो वह सेनादल एक ब्रिटिश सेनापतिके अधीनमें रक्षित होगा—इस स्थान पर इसको स्पष्टरूपसे प्रकाशित करना उचित है कि इस प्रकार सेनाकी रक्षा होनेसे महाराव और उनके उत्तराधिकारी तथा स्थलाभिषिक्तोंके कोटेराज्यमें आभ्यन्तरिक शासनशक्तिको चलानेके पक्षमें किसी प्रकारका हस्ताक्षेप नहीं होगा।

६—उस सेनादलका व्यय किसी समय भी वार्षिक तीन लाख रुपयेसे अधिक नहीं होगा।

७—यदि उस सेनादलकी सृष्टि हुई तो उस सेनादलका व्यय महाराव और उनके उत्तराधिकारी स्थलाभिपिक्त गवर्नमेण्टको जो कर देते है उसके साथ प्रति छः मासके भीतर सरकारको देगे। और किस समयसे प्रथम अर्थ दान आरंभ होगा। बृटिश गवर्नमेण्ट उसे स्थिर करदेगी।

८—यह भी स्पष्टरूपसे प्रकाशित रहै कि सन् १८१७ ईसवीकी २६ वीं दिसम्बरमे बृटिश गवर्नमेण्टके साथ महाराव उमेदसिह बहादुरका दिल्लीमे जो संधिपत्र नियत हुआ है वर्तमान संधिपत्रके द्वारा उस संधिपत्रकी जिन २ धाराओसे कोई संश्रव नही रहा है वह २ धाराएँ प्रबल रहैगी।

९—बृटिश गवर्नमेण्ट और कोटेके महाराव रामसिहमे इस संधिपत्रकी उपरोक्त धाराओका निर्णय होने पर इसमे एक ओर तो अफिसिएटिंग पोलिटिकल एजेण्ट कप्तान जान लाडलो, एव राजपूतानेमे स्थित गवर्नर जनरलके एजेण्ट लेफ्टिनेण्ट एल आलवीसके हस्ताक्षर और मोहर लगा कर महाराव रामसिहके भी हस्ताक्षर सहित मोहर लगादी गई, और आजकी तारीखसे दो महीनेमे महा महिमवर गवर्नर जनरल द्वारा प्रत्यर्पित होगा।

(हस्ताक्षर) जे लाडलो।

कोटा, १० वी अप्रैल, सन् १८३८ ईसवी।

अफिसिएटिंग पोलिटिकल एजेण्ट।

महाराव रामसिहकी
मोहर.

एन. अलवीस।

गवर्नर जनरलके एजेण्ट।

सूची।

राजराणा मदनसिह उनके उत्तराधिकारी और स्थलाभिपिक्तके कारण संधिपत्रके मतसे झालावाड नामक जो नवीन स्वतंत्र राज्यकी सृष्टि होगी, उसके लिये निम्नलिखित परगने निर्धारित हुए।

१—चौईहाट

२—सकेत

३—चोमहला

पचपाड

अवहोर

डिग

गगराड

४—झालरा पाटन,

५—रमचवा

६—कोटड़ाभट्टा

७—सुरेरा।

८—रखाई ।

९—मनोहर थाना ।

१०—फूलबड़ोद

११—चाचुरणी ।

१२—कंकुरनी ।

१३—छीपावड़ोद ।

१४—शेरगढ़के कुछ अंग पूर्वमे ।

१५—परवन. ।

१६—निवाजके पूर्वांग ।

१७—शाहावाद ।

यह प्रकाशित रहे कि नरपतिसिंह झालावाड़ राज्यसे महारावके राज्यमे उठ आवेगा और उनकी समस्त भूमि राजराणाको प्राप्त रहेगी ।

कोटा, १० अप्रैल सन् १८३८ ईसवी ।

जे. लाडलो ।

अफिसिएटिंग पोलिटिकल एजेण्ट । .

गन अलबीस गवर्नर जनरलके एजेण्ट ।

राजराणा मदनसिंहकी मोहर ।

विदेशी विधर्मी यवन सम्राट् ग्राहजहाँने जिस कोटे राज्यकी सृष्टि करके हाड़ा राजपूत माधोसिंहको दिया था, सुसभ्य बृटिश गवर्नमेण्टने अपनी कृतज्ञताका ऋण चुकानेके लिये उसी राज्यको दो खंडोमे विभक्त कर दिया—जालिमसिंहके अयोग्य उत्तराधिकारीने वार्षिक चारह लाख रुपयेकी आमदनीका स्वतंत्र नवीन राज्य पाया, और कोटेके यथार्थ अधिकारीको केवल वह वार्षिक चारह लाख रुपया नहीं वरन सरकारके अधीनमे रक्षणावेषणके लिये सेनाको रखकर वार्षिक तीन लाख रुपया और देना पडा । इससे वार्षिक पन्द्रह लाख रुपया चिरकालके लिये कोटेपतिका चला गया ।

बृटिश गवर्नमेण्टके साथ कोटेके महाराज उमेदसिंहका जत्र प्रथम संश्लेषण हुआ था, तब उक्त प्रकारसे सेनाके व्यय दानका कोई उल्लेख नहीं था, परन्तु इस समय सुअवसर पाकर उक्त सेनाकी सृष्टिके विषयमे महारावको सम्मत कर लिया गया । सेनादलका व्यय महाराव देगे, परन्तु वह महारावकी आज्ञा पालन नहीं करेगी । अंग्रेज सेनापतिके अधीनमे अंग्रेज गवर्नमेण्टकी सेनारूपसे रहेगी । यद्यपि महारावने डम नवीन सधिके समयमे वार्षिक ८०००० रुपया कर देनेसे छुटकारा पाया, परन्तु उस स्थान पर वार्षिक तीन लाख रुपया विशेष देनेको तैयार हुए । महाराव रामसिंह भलीभाँतिमे जान, गये थे कि विचार करानेसे अब कुछ न होगा विशेष चेष्टासे कदाचिन् शेष अंगमें भी तानि पड़े, इस कारण वह उस प्रबल पक्षकी आज्ञा पालन करके पतृक राज्यके नामकी रक्षा

करनेको आध्य हुए। परन्तु थोड़े ही समयमें महाराव जानगये कि अंग्रेज गवर्नमेण्टको नियमित 'वार्षिक कर देनेके सिवाय सेनाके लिये वार्षिक तीन लाख रुपया देना सब प्रकारसे असम्भव है, इस कारण उन्होंने शीघ्र ही दीनभावसे अंग्रेज सरकारके समीप इसके सम्बन्धमें प्रार्थना की। कर्नल म्यालिसन लिखते हैं कि "पहिले भी अत्यन्त अनिच्छासे महाराव इस सेनासृष्टिके विषयमें असम्मत हुए थे और बारम्बार अनुयोग उपास्थित करनेके कारण सन् १८४४ ईसवीमें उक्त सेनादलके व्ययमेंसे एक लाख रुपया क्षमा करके दो लाख रुपया नियत किया गया। उसी समय यह विचार हुआ कि यदि इस रुपयेसे सेनादलके व्ययकी पूर्ति न हो सकैगी, तो फौटेके करमेंसे वह रुपया दिया जायगा और उस समय महारावको सावधान करना होगा कि, यदि वह ठीक समय पर रुपया न देसकेगे, तो उक्त सेनाके लिये जो रुपया दिया गया है वह और करके निमित्त जो कितने ही ग्राम हैं उनको प्रति भूस्वरूपसे रखना होगा।" * महाराव रामसिहने इस शेष व्यवस्थासे अपनेको सौभाग्यवान् जान लिया।

बृटिश गवर्नमेण्टने कोटेपतिके पाससे समस्त व्यय लेकर उपरोक्त सेनादलकी सृष्टिकर उसको अपने अधीनमें रक्खा। सन् १८५७ ईसवीके विख्यात सिपाही विद्रोहके समय उस सेनाने अंग्रेज गवर्नमेण्टके विरुद्धमें खड़े होकर पोलिटिकल एजेण्ट और उनके दोनों पुत्रोंको मारडाला। अंग्रेज इतिहासवेत्ताने कहा है कि महाराव रामसिहने उस विद्रोही सेनाको दमन करनेके लिये किसी प्रकार सहायता नहीं की परन्तु हम कह सकते हैं कि प्रभुता हीन महाराव रामसिहमें उस प्रबल विद्रोहके निवारण करनेकी कुछ सामर्थ्य थी या नहीं इस विषयमें हमें सन्देह है। बृटिश गवर्नमेण्टने उनसे असंतुष्टहोकर उनके सम्मानके लिये जो सत्रह तोपे नियत की थी उनमेंसे चार घटा कर तेरह तोपोंकी सलामी नियत की। परन्तु उदार हृदय अंग्रेज राजप्रतिनिधि लार्ड क्यानिगने सिपाही विद्रोहके पीछे जिस समय भारतवर्षमें प्रत्येक देशीय राजाको वंशानुक्रमसे पुत्रके अभावमें दत्तक पुत्र ग्रहण की सामर्थ्य दी थी- उस समय महाराव रामसिहको भी उस सनदके देनेमें त्रुटि न की।

महाराव रामसिह बहादुरने सन् १८६६ ईसवी २७ मार्चको अपराह समयमें ६४ वर्षकी अवस्थामें प्राण त्याग किये। कर्नल म्यालिसनने लिखा है कि जब सर्वसाधारणमें प्रचार होगया कि महारावकी मृत्यु निकट है, तब सर्वत्र यह जनरव उठा कि उनको विधवा रानियोंमेंसे एक रानी महाराजके साथ सती होनेकी अभिलाषा करती है। जिससे ऐसी घटना न हो उसके लिये पोलिटिकल एजेण्टने उसी समय उपयुक्त व्यवस्था की, उन्होंने राजमहलका द्वार बंद करके ताला लगा दिया और उसकी रक्षाके लिये सेना नियुक्त कर दी, और यह आज्ञा दी कि जहाँतक सम्भव होसके

* Malleson's Native states.

(१) दत्तक पुत्रकी सनदप्राप्तिका वृत्तान्त मेवाड़ और मारवाड़के इतिहासमें देखो।

वहाँतक महारावकी मृत्युका समाचार रनिवासमे मत जाने दो। रानियां चार घंटे तक महारावकी मृत्युका समाचार न जान सकी। इसके पीछे एक रानीने कहला भेजा कि मैं स्वामीके साथ चितामे जलूंगी और उन्होंने यहाँतक बल प्रकाश किया कि उस बंद दरवाजेको भी तोड़ डाला, परन्तु उनको किसी प्रकारसे भी राजमहलसे बाहर न होने दिया। दूसरे दिन प्रभात होते ही निर्विघ्नतासे महारावका मृतक कार्य किया गया। समयकी कैसी विचित्र महिमा है, एक समय जो राजपूत रानियां स्वामीका अनुगमन कर अपने सतीत्वकी पराकाष्ठा दिखाती थीं, भारतके गौरवकी रक्षा करती थीं, आज उस सती कुलकी स्वर्गीय आशाकी जड़मे दारुण कुठाराघात लगा।

महाराव रामसिहकी मृत्युके पीछे उनके पुत्र भोमसिंह छत्रशालसिंह नामसे कोटेके सिंहासन पर अभिषिक्त होकर आजतक उस सिंहासनकी शोभाको उज्ज्वल कर रहे हैं। महाराव छत्रशालसिंह सिंहासन आरूढ़ होनेके समयमे बहुत थोड़ी उमरके थे। ब्रिटिश गवर्नमेण्टने महाराव रामसिंहसे असंतुष्ट होकर सन् १८५७ ईसवीके पीछे उनकी जो तोपोंकी सलामी घटा दीथी इन नवीन महारावके सिंहासनपर आरूढ़ होनेके समय फिर संतुष्ट हो पहिलेकी समान सत्रह तोपे नियत करदी।

महाराव छत्रशालसिंह अप्राप्त व्यवहार थे, इससे महाराव रामसिंहकी मृत्युके पीछे राज्यका शासनभार प्रथमकी समान कई एक उच्च सामन्त और राजकर्मचारियों के ऊपर पड़ा, परन्तु अंग्रेज इतिहासवेत्ताने लिखा है कि उनके शासनमे राज्यमे अनेक शोचनीय घटनाएँ उपस्थित हुईं। राज्यकी आमदनीका घटना, ऋणवृद्धि इत्यादि होनेसे अन्तमे ब्रिटिश गवर्नमेण्टको राज्यके आभ्यन्तरिक शासनकार्यमे हस्तक्षेप करना पड़ा। कोटाराज्य उस समयतक ब्रिटिश गवर्नमेण्टकी सावधानतासे शासित होता रहा। सन् १८७४ ई० मे जयपुर राज्यके भूतपूर्व प्रधानमंत्री नवाब सर मुहम्मद फ़ैज़अलीखाँ के. सी. एस. आई. कोटेके प्रधानमन्त्री और सर्वशक्ति सम्पन्न कर्ता पदपर नियुक्त हुए। उन्होंने सभी विषयोंमें गवर्नर जनरलके एजण्टके मन और परामर्शके अनुसार कार्य किया।

अंग्रेज गवर्नमेण्टकी सावधानीसे कोटेके आभ्यन्तरिक शासनमें विशेष परिवर्तन होगया है। सभी विभागोंमे अच्छे बंदोबस्त और न्याय विचारकी सुव्यवस्था कीगई है। वर्तमान महाराव छत्रशालसिंह बहादुर इस समय केवल वार्षिक १५०००० रुपया पाते हैं। उनको शीघ्र ही राजकाज जानने पर अपने राज्यके सम्पूर्ण शासनका भार मिल जायगा।

नवम अध्याय ९.



कोटेके वर्तमान शासनकी रीति-शासन समिति-आयव्ययकी व्यवस्था-आयव्ययकी सूची-राजकरण-राजसमृद्धिके सम्बन्धमे नवीन बन्दोबस्त-विचार विभाग-फौजदारी अपराधकी सूची-उसके सम्बन्धमे पोलिटिकल एजेण्टका मन्तव्य-कारागारविभाग-शिक्षाविभाग ।

कोटाराज्य इस समय गवर्नमेण्टकी सावधानीसे अंग्रेजी रीति और अंग्रेजी व्यवस्थाके अनुसार अंग्रेजीभावसे शासित होता है, कोटेराज्यके हर्ता कर्ता विधाता असीम सामर्थ्यशाली इस समय अंग्रेज पोलिटिकल एजेण्ट है । महाराव छत्रशालसिंह इस समय अप्राप्त व्यवहार है, इसी कारण वह राज्यशासनके किसी विषयको भी अपनी इच्छानुसार पूर्ण सामर्थ्यसे नहीं चलाते है । महाराव सामर्थ्यको पाकर अवश्य ही पूर्ण स्वाधीनता प्राप्त करेगे । अवश्य ही आभ्यन्तरिक शासनकार्यमे उस समय अंग्रेज पोलिटिकल एजेण्ट फिर हस्ताक्षेप नहीं करेगे ।

हम अवश्य ही इस बातको मानते है कि वर्तमान समयमे अंग्रेजोके अधीनमे कोटेराज्यने शासित होकर अनेक विषयोमे बहुतसे उपकार प्राप्त किये है । विचार विभाग राजस्व-विभाग शांतिरक्षा-विभाग स्वास्थ्यविभाग इत्यादि इस समय सम्पूर्णरूपसे यथायोग्य व्याक्तियोंके तत्त्वावाधानसे उत्तम रीतिसे परिचालित होते है ।

कोटाराज्य प्रधानतः एक कौन्सिल वा समितिके द्वारा शासित होता है । कई जन उच्च मनुष्य राज्यके एक २ विभागका शासनभार लेकर उस समितिके सभासद पदपर नियुक्त रहते है । अंग्रेज पोलिटिकल एजेण्ट उसी समितिके सभापति है, उन्हीकी परामर्श और सम्मतिके अनुसार कौन्सिलके सभ्य गण कार्य निर्वाह करते है । राजपूतानेके सन् १८८२ । १८८३ ईसवीके शासनविज्ञापनमे राजपूतानेमे स्थित गवर्नर जनरलके एजेण्ट लफ्टिनेण्ट कर्नल ब्राड्फोर्डने लिखा है कि “ इस राज्यका शासनकार्य पूर्व कार्यके समान लेफ्टिनेण्ट कर्नल सी. ए. वेलीके सभापतित्व पर एक कौन्सिल द्वारा शासित होता है :-” । उक्त विज्ञापनमे पोलिटिकल एजेण्टने स्वयं लिखा है कि “ कौन्सिलके सभ्यगणोके सम्बन्धमे किसी प्रकारका परिवर्तन नहीं हुआ है, सभ्यगण अपने कार्यको संतोपके साथ पूरा करते है, और राज्यके शासन सम्बन्धमे परामर्श दाता स्वरूपसे हमारी यथेष्ट सहायता करते है+” ।

राज्यकी आयव्ययकी व्यवस्थाके जानते ही उस राज्यकी आभ्यन्तरिक अवस्था मलीभौतिसे जानी जा सकती है । राजराणा जालिमसिंहके शासनसमयमे कोटेराज्यकी

* The report of the Political Administration of the Rajputana states 1882-83.

+ The report of the Political Administration of the Rajputana states 1882-83.

आमदनी किस प्रकार थी-वह हमारे पाठकोको यथास्थानमे ज्ञात हुई है। बृटिश राज-नीतिसे कोटाराज्य दो भागोमे विभक्त हुआ, इस कारण वार्षिक बारह लाख रुपयेकी आमदनी सरलतासे लुप्त होगई, इस समय बृटिश सरकारकी सावधानतासे राज्यकी आमदनी और खर्चा किस प्रकारसे होगया है सो परवर्ती सूचीमें उसे प्रकाशित करते है।

कोटाराज्यके आयव्ययकी सूची।

संवत् १९३८।

(आमदनी)

	प्रकृत आमदनी सन् १८८१-८२ ई०	आनुमानिक आमदनी सन् ८२-८३ ई०
	रु०	रु०
भूराजस्वचलित	१७७३२१७॥-११पा०	१८५००००
बकाया	५१४७८॥-११पा०	५००००
लवणका शुल्क बृटिश गवर्नमेण्ट के समीपसे प्राप्त क्षतिकी पूर्ति कोटाराज्य जागीरदारगण		१६००० ३१७५
छूट	६१५५३॥॥)	९००००
कानूनगो	९५४०॥-) ७ पा.	१००००
उद्यानविभाग	४२९०॥=)५ पा.	३५००

(वनिविभाग)

तृण	८६५३॥=)९ पा.	६०००
काष्ठ	१४४४१=) ९ पा.	१३०००
कर	५६४८०॥=)	६००००
तलवाना	३३५८६४॥=)५पा.	२७५०००
आवकारी	१२६२८॥=)	१२०००
टकशाल	१३०५॥=)५ पा.	३०००
जुरमाना	१२१४५॥॥) ३ पा.	१५०००
फीस	७२३=) १०पा.	१०००
स्टाम्प	२०६४९॥)	२००००
तकावी	३७६॥=)६पा.	१०००
नानाविध	४४५६४॥॥-)९पा.	१०००
वार्तावह विभाग	४१९॥-) ९ पा.	५००
काराविभाग	१९३३॥॥)८पा.	१५००
वेतन वचा हिसाब	१८९२२॥) ७ पा.	१५००

विनिमय एवं सूद	२०९२७॥३)५पा.	२००००
विविध प्रकार	४६०९२॥१)८पा.	५०००
जोड़ साधारण आमदनी	२४९७१६६॥१)५ पा.	२५२७१७५

अतिरिक्त आमदनी ।

सन् १८७९ ईसवीकी पहिली
अगस्तसे सन् १८८२ ईसवी
३१ जौलाई तक लवणका
शुल्क रहित करके उसके बदले-
मे ब्रिटिश गवर्नमेण्टके निकटसे
क्षति पूर्ण प्राप्ति-

४८०००

२० वर्षके कारण जागीरदारियोंको
माफ करके उक्त गवर्नमेण्टके निकट
से क्षति पूर्ण प्राप्ति-

१५९०५

सन् १८८१ ईसवीकी पहिली अग-
स्तका जेर

४४४८०७-) ७ पा.

६३९०५

सब मिलाकर आमदनी

२९४१९७३॥१))

२५९१०८०

(व्यय)

प्रकृत ।

अनुमानिक

८१-८२ ईसवी

८२-८३

ब्रिटिश गवर्नमेण्टको देय कर

३८४७२०

३८४७२०

जयपुरके महाराजको देयकर

१४३९७॥१-)

१४३९७॥१-)

महाराजकी निज वृत्ति और

रानेवासका व्यय

१५७०००

१५७०००

पोलिटिकल एजेन्सी

३०२२२॥३)५ पा

३०५९४

अश्वशाला

३३१६८) २ पा

३९१००१-)

हस्तीशाला

१७३८९३) १ पा.

१४९७७॥१)

गोशाला

७६६०॥१-) ३ पा.

९८९३१-)

उष्ट्रशाला

९०१२

१०३६०

फर्रा सखाना

६६७८१-

५२७९

खड, घास, काष्ठ

६१४॥१-) ३ पा

७८७॥१)

अन्यान्य विभाग

६४५५॥१) ३ पा.

८०२८-

कौन्सिलके-सभ्यगणोंका धेतन १८०४८

१८०४८

आफिस खर्च और कर्मचारि-

योंका वेतन	४६२६(=)६ पा.	४८०५
-------------------	--------------	------

(राजस्व विभाग),

माल सरदार	१७२०९॥॥)९ पा.	१७६९॥३
विजामत	१०११९२॥३	११३९०६
वनविभाग	४४९५॥॥-)६पा.	६५५५=
छूट	७५३०५=	९००००
कानूनगो हक्क	३१२४॥॥)५ पा.	४५००
शुल्कसंग्रह विभाग	१६७०१(=)९ पा.	१९८८४
वार्तावह विभाग	५१९७३	५२७३॥॥)
हिसाब रक्षा विभाग	७०२६	७५९६
धनागार रक्षाविभाग	३९५८	५५२४
अम्बर	३५४४	३६०८॥॥)
टकशाल	८२१	१३२
अपील अदालत	६२१८	६५१६
दीवानी	४११५	४११९
फौजदारी	३९७६	४०८६
पुलिस विभाग	१३४०५॥॥)१पा.	१३५२७॥)
थानासमूह	१४७४७॥॥३	१०५२८
श्याम्प विभाग	५४३(=)१पा.	७००

(समरविभाग)

कार्यालयका विभाग	८०७१-	८१६०
गोलन्दाज दल	६०२६६(=)९ पा.	६१८९९॥
दुर्ग रक्षक सेनादल	३०८१६॥) ६ पा	२९१८९॥
नियमित अध्वारोहीदल	७३८९४॥॥३)९पा.	७५४२०
अनियमित अध्वारोहीदल	३१०४९३	३१०५६
नियमित पैदल	७८४८१॥॥=	६९०६७
अनियमित पैदल	१३६५१७) १ पा.	१४१९८०॥
वृत्ति	५००५॥-	५६७४॥॥=
पूर्वकार्य विभाग	३३०२२	२९९१९६
काराविभाग	१४५६५॥॥)१ पा	१५२२४॥
उद्यानविभाग	७२५४॥-	८००७=
चन्दोवस्ती विभाग	४९०२९	३९५२८॥

वकीलोंका वेतन	८१७५॥=) १० पा.	८७०९१
धर्मसम्बन्धी और दातव्य	१३१११७) ९ पा.	५५००
पर्वोत्सव	६३०९॥	६६०३१=
विवाहका व्यय	५४१२१-) ९ पा.	५५००
श्राद्धमे सहायता देना	३९५८॥॥)	४००००
अतिथिसत्कार	१८३१= ९ पा.	२०००
नानाविध	३४८५॥=) ६ पा.	३५००
सरजाम	८९८९) १ पा.	९३७६
तकावी	१०	५००
अन्यान्य खर्च	४८०॥) ८ पा.	५००
शिक्षाविभाग	३९०४॥=	५४५५
चिकित्सा विभाग	१०२३८॥॥=) ८ पा.	१०४६२
विनिमय शुल्क और सूद	८८२१-) ८ पा.	१०००
वकीयत	१२४८	१२४८
इजलाईका व्यय	१५७०	१९०८
जुरमाना प्रतिप्रदान	३३४६॥= (३ पा.	२५००
लवणका कर नहीं लेनेसे साम- न्तोकी क्षति पूर्ण	३१७५
भत्ता	६०००	७०००
अनेक प्रकारका व्यय	२५७५५=) ९ पा.	३५०००
घरका सत्कार	१००००=)	१००००
मेउ कालिजका बोडिगहौस	२५०१४॥॥) ६ पा.	२५००
कुल साधारण व्ययका जोड़	२०५५३२२१-) २ पा.	२०५०७०२१-
अतिरिक्त व्यय अजमेरका कैसर- वाग उद्यानके वृक्ष बावड़ीके- वनानेका व्यय ६२२७॥॥-) ९ पा.	
२० वर्षके कारण लवणके माप रहित करनेमे जागरिदारोकी क्षति पूर्ण-		
ऋणशोव ३३५११८) ७ पा.	१५९०५)
कुल व्यय	३३९६६६६=) ६ पा.	२०६६६०७१-
सन् १८८१ ईसवी		
३१ जुलाई तक	५४५३०५॥=) ६ पा.	
कुल	३९४१९७१॥=)	

जिस दिनसे ब्रिटिश गवर्नमेण्टने कोटेराजधानीके दो भाग कर झालावाड़की राजधानी बनाई है, जिस दिनसे कोटेराजके वार्षिक पन्द्रह लाख रुपये आमदनीसे घट गये। उसी दिनसे कोटेके राजा महाराव रामसिंहजी अपने पैतृक पदके सम्मानकी रक्षा करनेसे ऋणी होगये। उनकी मृत्युके पीछे सामन्त मंडलीने जिस समय कोटेके शासन भारको लेकर राज्य चलाया उस समयमें भी ऋण बढ़ता गया। वर्तमान समयमें वह ऋण प्रायः दिया जाचुका है, यह बड़े संतोषकी बात है। पोलिटिकल एजेण्टने लिखा है कि “ऋण चुकानेमें जो रुपये दिये जाते हैं वह व्ययके बीचमें नहीं गिने जाते। सन् १८८० और १८८१ ईसवीमें ऋण देनेवालेको असल और सूदके हिसाबसे ३३५११८) रुपये दिये गये हैं। आगामी ३१ जुलाईमें वर्तमान वर्षका जो शेष होगा उसमें ऋणके हिसाबमें चार लाख रुपये दिये जायेंगे। अतएव राज्यका ऋण चुकनेमें और प्रायः तीन लाख रुपये बाकी रहेंगे। राज्यको ऋणसे मुक्त करके अवश्य ही गवर्नमेण्ट धन्यवादकी पात्र होगी।

राज्यकी आमदनी बढ़ानेमें वर्तमान शासकोकी दृष्टि हो रही है। राज्यकी भूमिका नाप मानचित्र बनाकर उसके द्वारा पृथ्वीपर कर बढ़ाया जाता है, पोलिटिकल एजेण्ट लेफ्टिनेण्ट कर्नल वेली साहब उक्त विषयके सम्बन्धमें लिखते हैं, कि “इस विषयका यथोचित उत्कर्ष साधित होता है, यह मैं खुशीके साथ सूचित करता हूँ; दश निजामत वा परगनोका नवीन राजकर निर्द्धारित हो चुका है, एवं उनमें नौ परगनोसे नवीन राजकर वसूल होता है, दूसरे दो निजामत वा परगनोका राजकर निर्द्धारित करनेका कामचल रहा है उसके समाप्त होनेपर और ३ परगनोका नूतन कर निर्द्धारित करना शेष रहैगा। उपरोक्त नौ परगनोके नूतन बन्दोवस्तसे वार्षिक ६४१६०) रुपयेका राजकर अर्थात् ५॥ रुपये सेकड़ा बढ़ाया हुआ आता है।” पांडित शिववक्स इस बन्दोवस्ती विभागके अध्यक्ष हैं; उनके निरीक्षणमें पोलिटिकल एजेण्टको बड़ा संतोष है, इस नये बन्दोवस्ती विभागके व्ययके सम्बन्धमें पोलिटिकल एजेण्टने लिखा है, कि “गत मार्चके अखीर तक इस बन्दोवस्ती कार्यमें कुल ३२७४१५) रुपये खर्च हुए हैं इसमेंसे जरीफके कार्यमें ९३४८८) रुपये उठे हैं, जरीफका काम समाप्त होगया है”।

समस्त प्रजाके साथ न्यायका विचार हो इस बातपर बड़ा ध्यान रक्खा गया है सैयद जाफर हुसेन कोटेके सबसे प्रधान विचारपति हैं। उनके सम्बन्धमें पोलिटिकल एजेण्टने लिखा है, “पहिली रिपोर्टमें मैंने सैयद जाफर हुसेनके सम्बन्धमें जो मन्तव्य प्रकाश किया था वर्तमान रिपोर्टमें भी उसी प्रकार संतोषके साथ प्रीति जनक मन्तव्य प्रकट करता हूँ।

x The Report of the political Administration of the Rajputana states 1882—83-

(१) वर्तमान अध्यायमें उद्धृत समस्त अज्ञ सन् १८८२-८३ ईसवीके राजपूतानेकी शासन रिपोर्टसे लिये हैं।

वह बड़ी सावधानी और न्यायसे कोटेके सामन्तोके अभियोगकी मीमांसा करते हैं। वह कोटेकी अपील अदालतके जजका काम भी करते हैं”।

पुलिस विभागकी रिपोर्ट देखनेसे राज्यके भीतरी शासनका यथार्थ हाल जाना जाता है। हम इसी स्थलपर कोटेराज्यके फौजदारी अपराधोंकी सूची प्रकाशित करते हैं।

कोटा राज्यके फौजदारी अपराधोंकी सूची।

सन् १८८२-८३ ईसवी

अपराध	संख्या	अभियोग उपस्थित	पकड़े गये	दंड	मुक्ति	हरणकीहुई सं- पत्तिका मूल्य	आदाय		
हत्याकांड	२	१	६	१	५	...	पशु.	रुपये	पशु
हत्याचेष्टा	४	३	२	१	२	...	३५	२१५)	०
अन्यभाति	२७	८	२१	७	१४	१५३१=)	१६	१७३॥-)	१
पशुचोरी	७६	५२	१०२	७६	२६	...	४७४	०	३३५
अन्य विधचोरी	२६२	१५२	३०४	१८२	१२३	२१७५४=)	०	१९५०=)	०
आत्म हत्या	४७	२६	४७	३१	१६
विष प्रयोग	५	५	५	३	२
विशेष आघात	१७	११	१३	९	४
मनुष्य विक्रय	२	२	६	५	१
मनुष्य चोरी	२८	२१	५२	३०	२२	४५९)
भ्रूण हत्या	६	५	११	४	७
शिशुकन्या हत्या	१	१	१	१	०
जेलसे भागना	५	४	५	५	०
चोरिका माल लेना	१४	८	९	४	५	.	.	६२१-)	...
घरमे भाग लगाना	३	२	३	२	१
अन्य अपराध	६२४	३११	५२७	३८४	१४३	१०२४१	१७	२५८॥)	१०
डकती	७	१	१	१	०	२४९०॥)
	११३१	६१३	१११६	७४५	३७१	२७२५९१=	५४७	२६६९१=)	३४६

लेफ्टिनेण्ट कर्नल वेलीने लिखा है, सन् “ १८८२। ८३ ईसवीमें जो अपराध हुए है उन सबकी संख्या ११३१ है, अतएव पहिले वर्षके सब अपराधोकी संख्या १००७ के साथ मिलाई जाय तो इस सालकी कुछ अधिक जान पड़ती है। विशेष कर पशु और सामान्य चोरीके अपराध अधिक हुए है। पहिले वर्षोंकी अपेक्षा इस वर्षमें अनाज कम हुआ, इसीसे ऐसा हुवा, कारण लुटेरोंके दलने उक्त दशामे अधिक अपराध किये, इस राज्यकी सीमाके अन्तमें जैसे घोर भयानक और बड़े जंगल है उसमें ऐसे अपराधोका एक साथ दूर करना कठिन है ” ।

गत वर्षमें डकैती हुई। पहिले वर्षमें नौ डाके पड़े, यदि इसके कई वर्ष पहिलेके डांकोकी संख्याके साथ तुलना की जाय तो यह फल अवश्य ही संतोष जनक होगा, कारण कि पूर्व वर्षोंमें हिसाबसे ५० से भी अधिक डाँके पड़े है ” ।

“ ८ डाँकोमेंसे ५ तो सामान्य है कारण कि उनमें अति सामान्य मूल्यकी सम्पत्ति नष्ट हुई है ” ।

हम इस बातको मुक्तकंठसे कहते है कि कोटाराज्यकी डकैतीके दमन करनेमें पुलिसने बड़ी प्रशंसाका काम किया है। पहिले धनवान् प्रजा शंकित रहती थी अब पुलिसके कठोर शासनसे सब प्रजा निर्भय रहती है ।

वर्तमान शासन समितिके तत्त्वावधानमें अन्य विभागोकी समान कोटेके जेल खानेकी अवस्था बहुत सुधर गई है। पोलिटिकल एजेण्टने लिखा है, “ नया जेलखाना बड़ा सन्तोषदायक बना है और आगरेके सेटलजेलके तत्त्वावधायकसे जो एक दारोगा प्राप्त हुआ है उसके द्वारा जेलखानेके समस्त कार्य बड़ी उत्तमताके साथ चलते है। कैदियोका स्वास्थ्य अच्छा रहता है ।

सन् १८८१ ईसवीमें इस नये जेलमें कैदियोंके आने पर उनका स्वास्थ्य जो अच्छा हुआ है वह नीचे लिखी सूचीसे जाना जासकता है ।

सन्	१००० पर मृत्यु संख्या ।
७९-८० ईसवी	९१
८०-८१	६२
८१-८२	२९-९६
८२-८३	१०

प्रतिदिन जेलमें औसतसे निम्न लिखित कैदी थे.

दण्ड प्राप्त कैदी-	२८४
विचारार्थीन	२१

शिक्षा विभाग सम्बन्धमें उक्त रिपोर्टमें लिखा है कि वावू यदुनाथ घोषके प्रबंधसे कोटेके विद्यालयने क्रमशः उन्नति पाई है। प्रतिदिन औसत २४६ विद्यार्थी उपस्थित होते है पहिले वर्षोंसे इनकी संख्या बढ़ी है, इससे राज्यसे मिले हुए गवर्नमेण्टके अधिकारी

प्रदेशोंके रहनेवाले मनुष्य शिक्षा विषयमें जितना मन लगाते हैं वैसा कोटेके रहनेवाले मन लगा कर नहीं पढ़ते ।

“ कोटेराज्यके बीच एक प्रधान नगर वारनमें एक नया विद्यालय खुला है और साधारण मनुष्योंके लिये उसी भांति जिलास्कूल बनाये जा रहे हैं ” ।

“कोटेके विद्यालयके विद्यार्थी और शिक्षकोंकी संख्या नांचे लिखी जाती है ” ।

अंगरेजी	फारसी	संस्कृत	हिन्दी	कुल
विभाग	विभाग	विभाग	विभाग	
विद्यार्थी ३८	१५२	२६	२०२	४१८
शिक्षक २	४	१	४	११


कोटेके पोलिटिकेल एजेंटकी यह बात यद्यपि हम मानते हैं कि कोटेके रहनेवाले मनुष्योंका विद्योपार्जनमें बड़ा अनुराग नहीं है तो भी हम कहसकते हैं कि वर्तमान शासन समिति राज्यके भिन्न विभागके लिये जैसा व्यय निर्देश करती है, उसके साथ मिलान करनेसे जान पड़ता है शिक्षा विभागका व्यय बहुत ही कम है। जातिकी उन्नति शिक्षा पर ही निर्भर है। उस स्थिति यथार्थ उन्नतिका साधन करना यदि वर्तमान शासन-समितिका वास्तवमें उद्देश हो तो शिक्षा विभागका व्यय शीघ्र ही बढ़ा देना चाहिये ।

कोटेराज्यका परिमाण पाँच हजार वर्ग मील है, अधिवासियोंकी संख्या कुछ कम पाँच लाख है। सेनामें ४६०० पैदल, ७७०० घुडसवार और ११९ तोपे हैं। सम्पूर्ण सेना आजकल महाराजके तत्त्वावधानमें है ।

(कोटेराज्यका इतिहास समाप्त)

“ श्रीवेङ्कटेश्वर ” स्टीम प्रेस-बंबई.

कोटिका राजवंश ।



* महाराज किशोरसिंहके बाद गद्दीपर बैठे ।

राजस्थान.

दूसरा भाग.

कर्नल टाडका भ्रमणवृत्तान्त.

॥ श्रीः ॥

राजस्थानका इतिहास.

दूसराभाग २.

कर्नल टाडका भ्रमणवृत्तान्त ।

प्रथम अध्याय १.

उदयपुरसे यात्रा—खैरोदाका सर—मानदेश्वरका प्राचीन मंदिर—भारतीवार—वहाँके जैनमंदिर—
खैरोदा—मेवाड़के आत्म विद्रोह सम्बन्धकी कहानी—संग्रामसिंहकी वीरता—उनका खैरोदा
लाभ—संग्राममे दत्तकपुत्र जयसिंह—विलायतमें राजनैतिक संबंधनके समय दोनों ओर धीरता
प्रकाश करना—खैरोदाके कृषिवाणिज्यका विवरण—हिन्ता—धर्मके आशयसे बहुत विस्तारित पृथ्वीका
देना—देवताके निमित्त अर्पित पृथ्वीमे हिन्ता और दूदियाका स्थापन—राजा मान्धाता—उनके सम्ब-
न्धी प्रवाद—अश्वमेध यज्ञ—उनके द्वारा ऋषियोंको माइनाद देश मिलना—महाराष्ट्रके विरुद्धमे राजसिंह
की वीरता प्रकाश करना—मेवाड़के राज्यकी सीमा—मसवन—कर्नल टाड साहबके हृदयकी कथा—

कर्नल टाड साहबने राजस्थानके समस्त इतिहासको वर्णन करनेके पीछे स्वयं
अपने भ्रमण वृत्तान्तको भी वर्णन किया है, और उसी भ्रमण वृत्तान्तकी समाप्तिके
साथ यह बड़ाभारी इतिहास भी समाप्त किया गया है। दयालु पाठकगण धीरे २
हमारा अनुसरण करके इस समय इस विशाल इतिहासके शिखरकी अंतिम चूड़ापर
पहुँच गये हैं। इस अंतिम स्थानमें हमारा अंतिम अनुरोध यही है कि पाठकगण
किञ्चित् धैर्य धारण करके इतिहासरूपी कल्पवृक्षके शिखरपर पहुँच कर अमृतमय
संतोषरूपी फलको प्राप्त करनेमें समर्थ होंगे और उसके साथहीसाथ हमारा भी परि-
श्रम सफल होगा, और पाठक भी अपने समयको सफल हुआ जानेंगे—हमारा यही
आन्तरिक अनुमान है।

राजस्थानके प्रथम कांडमें कर्नल टाड साहबने तथा मारवाड़में जाकर वहाँसे
लौटकर रजवाड़ेके अनेक देशोंकी प्राकृतिक, सामाजिक, ऐतिहासिक, राजनैतिक और
शासन सम्बन्धी कहानी पाठकोको विदित कराई थीं। इतिहासवेत्ता कर्नल टाड साहब
उक्त भ्रमण समाप्त करनेके पीछे सन् १८२० ईसवीकी २९ जनवरी तक उदयपुरकी राज-
धानीमे रहकर विशेष राजनैतिक घटनाओंके होनेसे बूंदी और कोटेराज्यको चले गये।
बूंदी और कोटा इन दोनों राज्योंके राजनैतिक विषयोंके देखनेका भार गवर्नमेण्टने

इनके हाथमे सौप दिया था। कोटा और वूदीराज्यमे कर्नल टाड् साहवके पहले और कोई अङ्गरेज नही गया था। इस स्थानसे हम कर्नल टाड् साहवके अनुगामी हुए।

“ उदयपुर—२९ जनवरी सन् १८२० ईसवीमें यद्यपि हम उदयपुरमे जाकर वहाँ एक महीने भी विश्राम न करसके, तथापि शीतऋतुके आते ही भारतवर्षकी प्रकृतिने अत्यन्त आनन्ददायक मूर्ति धारण की, हमारे हृदयमे उसी समय भ्रमण करनेकी अभिलाषा हुई। अंग्रेज लोग भारतके प्रचंड ग्रीष्ममे तथा कष्टदायक वर्षाऋतुके विशेष क्लेश भोगनेके पीछे, शीतऋतुको स्वास्थ्यके लिये उपयोगी और सुखदायक मानते है।

खैरोदा—२९ जनवरीको हमने तूप शिखरसे चलकर छः कोशपर जाय खैरोदाके विस्तारित हृदके किनारे डेरे डाल दिये, हम जिस मार्गसे होकर आये थे वहाँकी भूमि उत्कृष्ट और भलोभांतिसे जलयुक्त थी। परन्तु बहुत समयसे वहाँ खेती नहीं हुई। दुबोक नामक स्थानसे डेढ़ मील दूरीपर हम वैरस नदीके पार हुए, दोरौली नामक ग्राममें उस नदीसे एक स्रोत निकल कर एक झील अथवा तालावके आकारकी समान हो गया है। उस नदीके किनारे मानदेश्वर नामक महादेवका एक अत्यन्त प्राचीन मन्दिर बिराजमान है। उस मन्दिरके गठनकी रीति देखनेसे उसकी प्राचीनताका अनुभव किया जा सकता है। यह आवृ शिखरके समीप चन्द्रावतीके प्रसिद्ध मन्दिर के सामने बना हुआ है, और इससे यह प्रवाद वाक्य प्रमाणित होता है कि पूर्वकालमे सर्वत्र ही मन्दिर एकभावसे बना करते थे और यह रीति अचल थी।

हम दक्षिणसे आध कोश दूर सूरजपुराकी सरायको लांघ कर भारतीवारके दल-दलमे फँस गये, यह नगर चारोओर जलभूमि पूर्ण है, मेवाड़के सोलह जनोमे सबसे प्रधान कनोराके सामन्त इस नगरके अधीश्वर है, और यह नगर अत्यन्त प्राचीन कहकर विख्यात है। ऐसा प्रगट है कि राजा विक्रमाजीतके बड़े भाई भर्तृहरिने इस नगर की प्रतिष्ठा की थी। यहाँ ऐसा प्रवाद प्रचलित है कि एक समय इस नगरमें सातसौ पचास (७५०) जैन मन्दिर थे, और एक साथ ही सबसे घंटा बजता था। मन्दिरोंमेसे दूटे फूटे कुछेक मन्दिर पाये जाते है और उनको देखनेसे उनकी प्राचीनताका सरलता से अनुभव होता है, परन्तु सावित मन्दिर कोई भी नहीं है। खैरोदाके आधकोश पीछे हम खैरसना नामक ग्राममे गये, वह ग्राम ब्राह्मणोंके अधिकारमे था इसीसे यह ब्रह्मोत्तर कहाता है।

खैरोदा एक समृद्धिशाली स्थान है; चारोओर गढ़ किला है, तथा उस गढ़के वाहर दो खंदक है, उन दोनो खातोंमे इच्छानुसार नदीका जल भरा जा सकता है। मेवाड़की प्राचीन राजधानी चीतौड़ और नवीन राजधानी उदयपुर इन दोनोके सम मध्य स्थानके ऊपर यह खैरोदा और किला स्थापित है, मेवाड़के आत्मविद्रोहके समय इसी स्थान पर विवाद विसम्वाद हुआ करता था। सन् १७४८ ईसवीमे जिस समय मेवाड़में भयंकर आत्मविद्रोहकी आग भड़क उठी थी, उस समय शक्तावत् संग्रामसिहके पोष्य पुत्र और लावाके रावत जयसिंह जो उस विद्रोहके एक प्रधान नेता थे, उन्हींके अधीनमे

यह देश था । इस देशको विशेष आय मूलक जानकर और विशेष प्रयोजनीय स्थानमे स्थापित होनेके कारण इस देशको किसी सामन्तके हाथमे विश्वास पूर्वक अर्पण करना उचित न विचार कर अब यह महाराणाके ही अधीनमे है । परन्तु लावाके सामन्तने ४ मईके संधिपत्रमें * बहुतसी आपत्तियों के पीछे हस्ताक्षर करके यह खैरोदाका किला जो उनके कुटुम्बियोंके रक्तपातसे उनके हस्तगत होगया था वह महाराणाको अत्यन्त अनिच्छासे लौटा दिया।

खैरोदाके इतिहासमे मेवाड़के आत्मविवादका उत्कृष्ट चित्र अंकित पाया जाता है । उस आत्मविवादमे मेवाड़की श्रेष्ठ सम्प्रदायके शक्तावत् संग्रामसिंह और चन्द्रावत् भैरोसिंहकी ओरके बहुतसे वीर मारेगये । सन् १७३३ईसवीमे संग्रामसिंह जिस समय अल्प वयस्क युवक थे उनके पिता श्योगढ़के रावतलालजी उस समय जीवित थे, उस समय उन्होंने अपने अधीश्वर राणाके अधिकारसे खैरोदाको छीन लिया और क्रमानुसार ६ वर्ष तक अपने शासनके अधीनमे रक्खा । सन् १७४० ईसवीमे देवगढ़ आमोत कोरावर, इत्यादि शत्रुपक्षकी सम्प्रदाय सामन्त अपने नेता साल्खरके सामन्तोंके अधीनमे जाकर महाराणाके दीपरा मंत्रीके साथ शक्तावत्को उक्त खैरोदासे भगानेके लिये इकट्ठे हुए । शक्तावत् नेताने चार महीनेतक उन आक्रमणकारियोंके हाथसे किलेकी रक्षा कर अन्तमे एक समय किलेकी चोटीपर एक संधि प्रार्थनाकी सूचना देनेवाली सफेद पताका उड़ा दी, इस प्रकारसे वह किलेको समर्पण करनेके लिये तैयार हुए । वह अपने सेवक और कुटुम्ब तथा धन सम्पत्तिको लेकर शक्तावत्की राजधानी भीदर नामक स्थानको चले गये । शत्रु उनका कुछ भी अनिष्ट न करसके, अवरोधकारियोंके उक्त प्रस्तावमे सम्मत होते ही श्योगढ़के उत्तराधिकारी संग्रामसिंह भीदरमे जा पहुँचे । इन्होंने वहाँ जाकर अपने शत्रुओंका नाश करनेके लिये संहारमूर्तिसे चारोंओर महा उपद्रव और अत्याचार करने प्रारम्भ करदिये । उसके सम्बन्धमे मेवाड़मे बहुतसे प्रवाद और गल्प आजतक प्रचलित है । इन्होंने एक समय गुरलीनामक स्थानमे जाकर वहाँके समस्त पशु और निवासियोंको वन्दी करलिया । कोरावरके सामन्तके पुत्र जालिमसिंह उक्त स्थानके निवासियोंकी सहायताके लिये गये । परन्तु संग्राममे भयंकर भालोंके आघातसे उनके प्राण नष्ट होगए । उनकी इस मृत्युका बदला लेनेके लिये उस देशके प्रत्येक चाँदावत साल्खरके सामन्तोंकी पताकाके नीचे इकट्ठे होनेलगे । महाराणाने स्वयं उन चन्द्रावत्की पक्षका अवलम्बन कर अपनी वैतनभोगी सेन्धवीसेनाको शीघ्र ही भेजा और उसने तुरन्त ही भीदरको जा घेरा । जिस समय भीदरपर आक्रमण किया था, उस समय कोरावरके सामन्त अर्जुन सिंहने अपने पुत्रनाशका बदला लेनेके लिये अचानक वहाँसे श्योगढ़मे जाकर वहाँ अधिकार कर किलेमे रहनेवाले प्रत्येक स्त्री पुरुषका प्राण नाश किया । खैरोदा कई वर्षतक महाराणाके खास अधीनमे था, अन्तमें उन्होंने परिणामको न विचार कर झगड़ेका मूल कारणस्वरूप वह किला भदेसरके चंदावत सामन्त सरदारसिंहको देदिया ।

संवत् १७४६ में चंदावत् सरदार महाराणाके विरुद्धमे विद्रोही होनेसे उनकी कोपदृष्टिमे पड़कर पग २ पर अपमानित हुए। उनके चिरशत्रु शक्तावत् उस अवसरमें भींदरके सामन्तोके नेताके अधीनमे अपनी २ सेनाके साथ हो जो सेन्धवीसेना उस किलेमे रक्खी थी उसके निकालनेके लिये इकट्ठे हुए। कोरावरके सामन्त अर्जुनसिंह, उस समय सेन्धवादिलके नायक कुलीखांके साथ किलेमेकी सेनाकी सहायता करनेके लिये गये। किलेके समीप ही प्रबल समरानल प्रज्वलित होगई। उस संग्राममें अपने हाथसे कोरावरके दो अधीन सामन्त सीकरवाल गोमान और राणावत् भीमजीका प्राण नाश किया गया। परन्तु अंतमे चांदावतोने ही रणक्षेत्रमे जयलक्ष्मीका आलिगन किया, शक्तावत् शीघ्र ही भींदरसे चले गये। इस समय कोटेके जालिमसिंह जिन्होंने इन दोनों सम्प्रदायोमे वैरभावको भलीभांतिसे प्रज्वलित करदिया था, जिन्होंने इस विवाद करती हुई दोनों सम्प्रदायोके हाथसे अन्तमे स्वयं उस किलेको अपने हस्तगत करनेका विचार किया था, उन्होने इस समय शक्तावतोकी सहायता करनेके लिये एक दल अरब सेनाका भेज दिया। शक्तावत् उनके साथ मिलकर फिर चांदावतोपर आक्रमण करनेके लिये धावमान हुए। चांदावत् इस समय अकोलाके समतलक्षेत्रमे स्थित थे, वह शीघ्र ही रणक्षेत्रमे जा पहुँचे, परन्तु अतमे परास्त होगये। उस समय सैन्धवी सेनाके नायकके मरते ही सेना छत्रभंग होकर भाग गई। संग्रामसिंह शत्रुओके विरुद्ध मे उस समर तथा अन्यान्य युद्धोमे नायक बने इसीसे उनके शरीरमे तीन स्थानोमे भयंकर आघात लगे। परन्तु वह उस भयंकर आघातोसे किञ्चित् भी दुःखित न हुए, वरन उन्होने राणाके समीपसे अधिक सम्मान पाया, और शत्रु चांदावतोको भगा दिया। इस प्रकारसे उस युद्धके पीछे खैरोदाका किला संवत् १७५८ सन् (१८०२ई.) तक महाराणाके अधीनमे था, इसके पीछे संग्रामसिंहने दशहजार रुपया महाराणाको भेटमे देकर उस किलेको अपने अधिकारमे कर लिया। सन् १८१८ ईसवीमे जिस समय हम (गवर्नमेण्ट) महाराणा और उनके सामन्तोमे संधि स्थापन और मध्यस्थता करनेमे नियुक्त हुए उस समय तक उक्त खैरोदाका किला शक्तावतोके असीम साहस, वीरता और जयचिह्नस्वरूपसे उनके अधीनमे था। संग्रामसिंहके पोष्य पुत्र लावाके रावत जयसिंहने उस समय खैरोदाके किलेको महाराणाको देनेमे असम्मति प्रकाश की, यह कुछ आश्चर्यकी बात नहीं है। वह यहाँतक आगे बढ़े कि उन्होने किलेकी दीवारके नचि सेनाको इकट्ठा करनेकी आज्ञा दी। और जिससे उनमे का कोई भी मनुष्य किलेके वाहर महाराणाकी ओरके किसी मनुष्यके साथ बात चीत न करै, ऐसा भी प्रबन्ध किया गया। अत्यन्त सूक्ष्म कारणके उपस्थित होनेपर दुर्गके घेरने और अधिकारके उद्योगसे उस समय मेवाड़के समस्त चांदावत् आनन्दित हो इनके समीप सहायक हो आये थे। और जिस समय महाराष्ट्रोके अत्याचार उत्पीड़न तथा राज्यप्राप्तके मुखसे मेवाड़का उद्धार किया था उस समय फिर प्राचीन शत्रुताकी अग्नि प्रज्वलित होगई थी।

परन्तु जिस समय यह प्रस्ताव उपस्थित किया गया था, उस समय खैरोदाके अधीश्वर जयसिंह आप उदयपुरकी राजधानीमे महाराणाके यहाँ उनके अनुचर स्वरूप

से रहते थे । यदि जयसिंहका कोई सेवक किलेके बाहर जाकर महाराणाकी ओरके मनुष्यके साथ साक्षात् करता तो जयसिंहकी सेना अवश्य ही उसकी हत्या करदेती । यद्यपि हमारे विचारसे जयजिह उस समय महाराणा और ब्रिटिश गवर्नमेण्टके समीप विद्रोही रूपसे गिने जाते थे परन्तु उस समय कोई कार्य भी विद्रोहकी सूचना करने वाला नहीं हुआ तथा राणा और रावत दयालु अधीश्वर एवं राजभक्त सामन्त भावसे रहते थे, अन्य किसी प्रकारका विरुद्धभाव दिखाई नहीं देता था । उक्त खैरोदाके किलेको हस्तगत करनेका कार्य सरलतासे होजाय, इस प्रस्तावसे मीमांसाका भार राणा और रावतके पक्षके कामदार वा प्रतिनिधियोंके हाथमे सौपा गया । उन प्रतिनिधियोंमेसे किसी प्रकारका विरुद्ध ज्ञापक व असंतोषदायक आचरण दृष्टि नहीं आया, वरन सरलता से मीमांसा होनेकी आशा दृष्टि पड़ी थी । एशियाके निवासी सूचना और उसकी परिणतिमें समयको विवादवाला नहीं जानते, परन्तु शीत प्रधान देशके मनुष्य उसे वैसा जानते हैं । किसी प्रकारके विवाद विसम्बादकी मीमांसाके समय एशियावासी अधिक धीरता प्रकाश करके अपनी मर्यादाकी रक्षा करनेमे खूब शिक्षित हैं ।

खैरोदादेश मेवाड़की प्रथम श्रेणीके खालिसा विभागका एक पट्टा वा उपाविभाग है । छोटे २ ग्रामाके अतिरिक्त इसमे १४ शहर भी हैं इन सबके उप विभागका वार्षिक १४५०० रुपया राजकर है, एकमात्र खैरोदाका वार्षिक राजस्व ३५०० रुपया है ।

यहाँकी भूमि साधारणतः तीन श्रेणियोंमे विभक्त है (१) पेंविल भूमि, कूपोदकसे इसका कृषिकार्य होता है, (२) गुरसाभूमि, इसमे भी जल सींचा जाता है (३) मार वा मालभूमि, इसमे खेती वर्षाके जलके बिना नहीं होती । यहाँ केवल दो ऋतुओ मे धान्य उत्पन्न होते हैं । पहिले उनालू, अर्थात् ग्रीष्म कालीन धान्य, दूसरे शीयालू वा शीतकालीन धान्य । प्राचीन हिन्दूशासनकी समान महाराणा यहाँका भी कर स्वरूपमे उस उत्पन्न हुए धान्यमेसे अपना भाग लेते हैं । ग्रीष्मकालमे गेहूं, जौ, चना उत्पन्न होते हैं । सौ सौ मन करके रीति अनुसार उसका भाग कर खलिहानमे जमा होता है पीछे उसे २५ मनसे चार भागोमे विभक्त किया जाता है, उन चारो भागोमेंसे प्रथम ग्रामके समस्त मनुष्योको जो मिलता है वह उनसे मनके ऊपर एक २ सेर करके लेते हैं । (१) पटेल वा ग्रामाध्यक्ष (२) पटवारी वा हिसावरक्षक (३) साना वा प्रहरी (४) बुलाई वा सम्बाद वाहक एवं साधारणतः पशु पालक, (५) काली सूत्रधर (६) लुहार वा कर्मकार (७) कुंभकार (कुम्हार) (८) रजक (धोवी) (९) चमार और (१०) नाई इन दश मनुष्योको मन पीछे एक सेरके हिसावसे प्रत्येकको २॥ मन करके धान्य मिलता है, तब मूल चार अंशोमेका एक अंश उठ जाता है । शेष तीन अंशोमेका एक अंश (२५ मन) राजमे करस्वरूपसे लिया जाता है । वाकी दो भागोमेंसे युवराजके नामका दो मन दिया जाता है, और शेष समस्त धान्य

(१) जो मनुष्य समस्त ग्रामके पशुओंको चराता है, तथा जिससे पशु खेतका अनिष्ट न करे वह उस विषयमें दृष्टि रखता है ।

किसानको मिलता है, उक्त ग्रामके दश मनुष्योंको जो धान्य मिलता है अल्पकालसे उसके ऊपर भी हस्ताक्षेप किया गया है, प्रत्येक मनके ऊपर तीनसेर काट लिया जाता है। युवराजके नामका एकसेर राणाके प्रधान अश्वपालके नामका एक सेर, एवं मोदी अर्थात् शस्यरक्षा विभागके अध्यक्षके नामका एक सेर लिया जाता है। वह समस्त धान्यही राजाके यहां भुक्त होता है। इसके पहिले जैसा चार अंशोमेका एक अंश राजाको मिलता था, इस समय उसके बदलेमे दश अंशोमेका तीन अंश मिलता है, परन्तु धान्य कटनेके पहिले ग्रामके मनुष्य और एक बार धान्य ले जाते हैं, जो धान्य वाते है वह भी दो तीन सेर लेते हैं।

शीयालू वा शीतकालमे मकाई, ज्वार, और वाजरा उत्पन्न होता है उसके विभाग का कार्य निम्नलिखित प्रकारसे किया जाता है। प्रति सौमन पर ४० मन राजाका करस्वरूप रखकर उक्त ग्रामके दश मनुष्योंको मनपर एक २ सेर देकरवाकी जो बचता है वह सब किसानको मिलता है।

गन्ना, रुई, नील, अफीम, तमाखु, तिल इत्यादिकी खेती भी यहां होती है, इस परसे नियमित रूपया करस्वरूपमे लिया जाता है। प्रति बीघेके ऊपर दो रूपयेसे दश रूपयेतक कर लिया जाता है।

हिन्ता-३१ जनवरी। जिस माल शब्दसे इस देशका नाम मालवा हुआ है। उसी माल नामक श्रेष्ठ कर्षण की हुई भूमिके ऊपरसे होते हुए तीन कोश लांघकर हम आगये। हम सूर्य भगवानके उदय होनेसे बहुत पहिले घोड़े पर सवार हो बाहर हुए,

वह प्रभात कालीन पवन जैसी शीतल थी वैसी ही आनन्ददायक थी इस समय किसान खेतमे गेहूँ, जौ, चने इत्यादि नवीन श्यामल शस्यको देखकर हँसते हुए विचार रहे थे कि अवकी बार भगवानने दयालु होकर खेती बहुत अच्छी की है; अब इसका कोई कुछ अनिष्ट नहीं करसकेगा। ग्रामकी कुटियां सब नवीनतासे छागई थी। नवीन दीवारें इत्यादि निकले हुए ग्रामवासियोंके फिर आगमनका परिचय देरही थी। उससे हमारे अभिनन्दनके साथ हमारे कल्याणकी कामना तथा हर्ष और विषादित नेत्रोंसे देख रही है। खैरोदाके उपविभागके अधीन हम अमरपुरा नामक छोटे ग्राममे गये। हमारी वाई ओरको मानियास नामक शहर दिखाई पड़ा। एक सम्प्रदायने ब्राह्मणके अनुशासनपत्रके

(१) इस प्रान्तमें गन्नेकी खेती बड़ी अनिश्चित है और इससे किसानोंको लाभके बदले हानि होती है। अब्बल तो इसकी फसल पूरे सालभरमे तैयार होती है यानी जिस जमीनमे अफीम या साधारण अनाजकी दो फसलकी पैदावार होजाती है वहाँ गन्नेकी केवल एक फसल तैयार होती है दूसरे सरकारी मालगुजारीके ठेकेदारोंके ऊपरी लगान और जमीजोतके महसूलके कारण गन्नेकी खेतीमें किसानको सदा हानि उठाना पड़ती है। यानी एक बीघा पर लगान जमीन निदाई गुडाई बीज, बेल और किसानकी खवाई, खुराक, गन्तेकी कटाई आदिका कुल खर्च २३८ रु० होता है तो प्रति बीघा ज्यादासे ज्यादा २० मन गुड तैयार होनेपर फी रूपया १० सेरके हिसाबसे कुल २००) की आमदनी होती है।

अनुसार उस नगर पर अधिकार किया ह । यह स्थान मेवाड़के राणावंशके “ पूर्व पुरुषोके न्यायदान सोण्डताका ” उत्तम रूपसे प्रमाण देता है । राणाके अधिकारकी पांच हजार बीघा श्रेष्ठभूमि समाजके अकर्मियोंको वंशानुक्रमसे भोगनेके लिये दी है । यद्यपि ऐसा जाना जाता है कि त्रेतायुगमे राजा मान्धाताने पवित्र उपनिवेशमे ब्राह्मणोंको स्थापन किया था, एवं उस सम्प्रदायमे केवल २५ परिवार विराजमान है, परन्तु वह कुटुम्ब आजतक उस भूमिमे कृषिकार्य नहीं करता, वह खाली पड़ी है, परन्तु वह सब भूमि जप्त नहीं होसकती ऐसा करनेसे साठ हजार वर्ष नरकमे रहना होगा, यह वास्तवमे सुखकी बात नहीं है, और जो मनुष्य इस पर विश्वास करते है उनके जैसे यह बात हटानी बड़ी कठिन है, देवोत्तर भूमिग्रहणके महापापसे मुक्तिलाभ करना राजपूत आत्माके पक्षमें बड़ी ही कष्टदायक बात है ?

परन्तु मैं देखकर अत्यन्त आनन्दित हुआ कि शक्तावत् सम्प्रदायके कई परिवारोंने अपने वंशकी वृद्धि होनेसे स्थानके न मिलनेसे विदेशमे वास करनेके लिये जानेके वदले में उक्त नरक वाससे भयभीत न होकर उक्त देवोत्तर भूमिके ऊपर हिन्ता और दूंदिया नगर स्थापन किये है ।

“प्रत्येक सम्प्रदायके प्रत्येक प्रकारके स्वार्थ रक्षा करनेके अभिलाषी होकर मैंने यह प्रस्ताव किया कि यदि महाराणा ब्राह्मण परिवारके प्रयोजनके अनुसार भूमि इनके अधीनमे रखकर शेष सब भूमिको राज्यके अधिकारमे कर लेते तो उसका जो कुछ पाप है अथवा भविष्य दंडके भारको मैं अपने शिरपर ग्रहण करनेको तैयार हूँ । मैंने प्रस्ताव किया कि उत्कृष्ट एक हजार बीघा भूमि उन ब्राह्मणोंको दीजाय, उनको केवल गौ आदि पशु देकर ही काम न चल सकेगा वरन उनको खेती करनेके लिये प्राचीन कूपोके समस्त संस्कार और नवीन कुएँ भी खुदवा देने होंगे । इस समय एक ज्योतिषीजी राणाकी सभामे बैठे थे और वह कुछ वैद्यक भी जानते थे, ब्राह्मण वंशमे इनका जन्म हुआ था इसी कारण उन्होंने मानियार कारके स्वजातीय ब्राह्मणोंके स्वार्थ की रक्षामे दृढ़ सहायता की परन्तु मानियारके ब्राह्मण उक्त भूमिके दानके कारण प्राचीन ताम्रके अनुशासन पत्रको उपस्थित न करसके” ।

कर्नल टाड् साहवने इसके पीछे लिखा है, कि राजा मान्धाता जिनका नाम इस देशमे अक्षय वर्तमान है वह प्रमार जातीय और मध्य भारतवर्षके राजा थे । धार और उज्जयनी उनका राजधानी थी । यद्यपि किसी समयमे कोई मनुष्य उनको नहीं जान सके थे परन्तु प्रवादसे सवने उनको विक्रमादित्यका पूर्ववर्ती कहा है । विक्रमा-

(१) राजा मान्धाता युवनाश्वके पुत्र थे । यह त्रेतायुगके आरंभमें हुए, इनका दूसरा नाम त्रसदस्यु भी था । इनको लवणासुरने मारा.

(२) विजातीय टाड् साहवने इसमें आनन्द प्रकाश किया तो था, परन्तु यद्यार्थ हिन्दू इससे व्यथित हुए थे । जिन शक्तावतोंने देवोत्तर भूमिको अपने अधिकारमें कगलिया था उन्होंने कभी क्षत्रीधर्मका पालन नहीं किया, इससे वह अवश्य ही ब्राह्मणत्व हरणके अपराधी हैं ।

जीतका संवत् समस्त भारतवर्षमें प्रचलित है । नर्मदाके किनारे बहुतसे स्थानोंमें उनकी अधिक कीर्ति विराजमान है । प्राचीन कालमें चित्तौर और उनके अधीनके समस्त देश धारराज्यके अन्तर्भुक्त थे । इन देशोंके समस्त स्थानोंमें उन प्रमारोंके एकाधिपत्यके बहुतसे प्रमाण विराजमान है । और जिस देशसे होकर मैं यहाँतक आया हूँ, पुरातन तत्त्वके जाननेवाले यहांके बहुतसे प्राचीन ऐतिहासिक तत्त्वको सरलतासे संग्रह कर सकेंगे । हिन्ता और दूदा इन्हीं दोनों देशोंके साथ मान्धाता नामका संश्रव देखा जाता है । महाराजा मान्धाताने वृंदिया नामक स्थानमें बड़ी धूमधामके साथ अश्वमेध यज्ञ किया था । उस स्थानपर आजतक वह यज्ञकुण्ड देखा जाता है । हिन्ता के दो ऋषि उस यज्ञकार्यमें नियुक्त हुए थे । राजाने पहिले उनको धन दिया, उन्होंने धन लेना स्वीकार नहीं किया । परन्तु उन्होंने जिस समय राजासे विदा ली उसी समय राजाने बड़ी चतुरताके साथ विदाईके ताम्बूलके साथही साथ मीनारदेशका अनुशासन पत्र उन ऋषियोंके हाथमें दिया । यद्यपि ऋषियोंने अयाचित होकर भी उस दानपत्रको ग्रहण किया था, परन्तु उस दानके लेते ही उनकी पवित्रता एक वार ही नष्ट होगई और इतने दिनोतक उन्होंने जिस पवित्रताके बलसे इन्द्रजालिक कांड किया था उनकी वह सामर्थ्य भी लोप होगई । पाठक गण क्या आप उस इन्द्रजाल सम्बन्धीय किसी विवरणके जाननेकी इच्छा करते हैं ऋषियोंने स्नान करनेके पीछे अपनी धोतीका जल निचोड़ कर उसे मस्तकके ऊपर शून्यमार्गमें वायुके ऊपर फैला दिया था । वह उसी भावसे रहकर सूर्यकी किरणोंसे उनकी रक्षा करती थी । उक्त दोनों ऋषियोंके उस सामर्थ्यके लोप होते ही उनके वशधर कृषिकार्य करने लगे । उनके उत्तराधिकारी आजतक उक्त मीनारदेशके स्वत्वाधिकारिरूपसे रहते हैं । और बड़े चौबीसा अर्थात् बड़े चौबीस नामक स्थानोंमें विस्तीर्ण हुए हैं ” ।

कर्नल टाड् साहबने जो इन्द्रजाल इत्यादिका उल्लेख किया है उसके सम्बन्धमें कुछ कहनेकी आवश्यकता नहीं है । कारण कि यहांके शिक्षित मनुष्य जब योगकी वातोपर हसते हैं तथा योगबलसे जिन ऋषि मुनियोंने अनेक असाध्य कार्य साधन किये हैं उस पर वह विश्वास नहीं करते तब विजातीय टाड् महोदयने जो उस विषयमें उपहास कर योगक्रियाको इन्द्रजाल कहा तो इसमें क्या आश्चर्य है ? परन्तु कर्नल टाड् साहबने जो प्राचीन अविश्वास प्रवादको सुनकर उक्त मन्तव्यको वर्णन किया है, उसमें कुछ संदेह नहीं । दोनों ऋषियोंने अयाचित होकर ताम्बूलके साथ भूमिका दानपत्र ग्रहण किया था इसीसे उनका तप और योगबल नष्ट होगया, इसका कौन विश्वास करसकेगा ? हमारे टाड् महोदय अनेक स्थानोंपर इस प्रकार प्रवादके ऊपर विश्वास करके महा भ्रममें पड़े हैं ।

(१) मान्धाता नामके दूसरे राजा प्रमारवंशमें होगये हैं । इनका वर्णन धार देवासकी वंशावलीमें लिखा है । धारके अधीश्वर प्रमारवशीक्षत्री है और वे अपनेको शकाब्द राजा विक्रमादित्यकी ही शाखामें प्रमाणित करते हैं । धारराज्यके व्यवस्थापकका नाम सादूसींग प्रमार था ।

इतिहासवेत्ता टाड् साहवने इसके पीछे लिखा है कि “ आज प्रातःकालकी यात्राके समय हम वामोनियो नामक ग्राममे गये । उस ग्राममे एक परम रमणीक सरोवर है उसके चारोओर पत्थरकी दीवारोकी कतार लग रही है। उस ग्रामके अधीनमे चार हजार बीघे जमीन है । पहिले यह राणाके खास अधिकारमे थी । परन्तु महाराष्ट्रोके आक्रमण तथा राणाकी सामर्थ्य घटनेके समय यह दूसरोके अधिकारमे चली गई और यह स्थान अत्याचार और उपद्रवोके होनेसे जनशून्य होगया था, इसकी ओर देखातक नहीं जाता था । इस समय यह मोती पाशवान नामकी राणाकी एक प्रिया उपपत्नीके अधिकारमे है । मोतीने कहा है कि वह उसके पास गिरमी रक्खा गया है । परन्तु कौन आईन मत बंधक दानका अधिकारी है जो उसको वह नहीं दिखा सकती ।

यह हिन्तादेश आत्मविद्रोहके समय एक विख्यात स्थान था । यह स्थान इस समय अधीनस्थ शक्तावत् सामन्तोके अधिकारमे है । संवत् १८१२ मे जिस समय ‘ सत्वा ’ नामक महाराष्ट्रनेता दश हजार महाराष्ट्रोकी सेना लेकर मेवाडपर अधिकार करनेके लिये आये थे । उस समय इस हिन्तादलके वीरश्रेष्ठ राजसिंहने महावीरता प्रकाश की थी । राजसिंह झाला जातीय एवं सादरीके सामन्त थे । राजपूतानेके राजाओमे शिरोमणि राजा प्रतापसिंहकी जिन राजपूत वीरोने पहिले रक्षा की थी यह राजसिंह उन्हीके वंशधर है । राजसिंह जिस समय राजधानीसे सादरी देशको जानेके लिये इस हिन्तामे आये थे उस समय उन्होने सुना कि शत्रु महाराष्ट्रोका दल डेढ़ कोश दूर सानाई नामक स्थानमें आगया है । शत्रुदलके आनेका समाचार पाकर उनके किसी पारिषदने कहा कि सोजामार्गसे सादरीमे जातेहुए महाराष्ट्रोके साथ साक्षात् होनेकी सम्भावना है, इस कारण कुलेक घूमकर भीदरमे जाना उचित है । परन्तु राणा राजसिंहने कुछ भी विपत्तिकी आशंका न करके बराबर पहिलेकी समान यात्रा की। उनके कुछही दूर पहुँचने पर महाराष्ट्रोने प्रबल आक्रमण करके राजसिंहके उन अल्पसंख्यक अश्वारोहियोको लूटनेका उचित पात्र जान लिया। उनके दलने बड़ी शीघ्रतासे उनको पकड़ कर उनके समस्त वस्त्राभूषण उतार कर उनका धन छीन लिया आर उन्हें घोड़ो परसे उतरनेकी आज्ञा दी । इस प्रकारसे महाराष्ट्रोके हाथमे आत्मसमर्पण वा समस्त द्रव्य देनेकी अपेक्षा मृत्युका होना श्रेष्ठ है, वीर तेजस्वी राजसिंहने यह निश्चय करके अपनी केवल तीनसौ सेनाले उस दश हजार महाराष्ट्रसेनाके साथ युद्ध करना प्रारम्भ कर दिया । राजसिंह और उनकी सेनाने घोर पराक्रम करके शत्रुदलके साथ संग्राम करते हुए शत्रुओके व्यूहको भेद डाला । राजसिंह अकथनीय वीरता प्रकाश करके शत्रुओसे छुटकारा पाय अपनी वचीवचाई सेनाको साथ लेकर हिन्ताके किलेमे आ पहुँचे । भीदरके सामन्त खुशियालसिंहके साथ राजसिंहका वैवाहिक सम्बन्ध बंधन और मित्रता थी, वह इस समाचारको पाते ही राजपूत जातिके स्वभावके अनुसार बलविक्रमसे उत्तेजित हो शीघ्र ही एक विश्वासी सेनाको संग्रह करके अपने वन्धुराजसिंहका उद्धार करनेके लिये वाहर हुए । उस सेनाकी संख्या केवल पांच सौ थी; और वह सभी शक्तावत् सम्प्रदायके राजपूत थे । सेनादलके

चार अंशोंके तीन अंश पैदल और एक अंश अश्वारोही था । पैदल सेना रात्रिके समय मशाल बाँलकर एक दल बांधकर चली और अश्वारोहीदल दोनो ओर उसकी रक्षा करता हुआ चलता था । खुशियालसिंह सबसे आगे नेता बनकर सेनाको ले चले । जो मनुष्य दलभंग करके चलैगा उसे विना पूछे बंदूकसे उड़ा दिया जायगा, इस आज्ञाका प्रचार किया गया । असीम साहसी वह पांचसौ राजपूतोकी सेना दश हजार महाराष्ट्रोंके कराल ग्राससे स्वजातीय राजसिंहका उद्धार करनेके लिये चली । उसके इस प्रकारसे कुछही दूर बढ़ने पर महाराष्ट्रोंके अश्वारोही दलने पगपालकी समान आकर चारोओरसे घेर लिया । परन्तु वह सामान्य राजपूतोकी सेना कुछ भी भयभीत न हुई, और भीदर तथा हिन्ताके बीचसे विस्तारित क्षेत्रमें जाकर हिन्ताके नगर द्वारपर जापहुँची। जब महाराष्ट्रोंने देखा कि राजपूत हमारे ग्राससे निकले जाते हैं तब उन्होंने “ बर्छी दे ” शब्दसे प्रान्तको कम्पायमान किया । उस शब्दसे शीघ्र ही वारह फुट लम्बे सैकड़ों बर्छे शक्तावतोके ऊपर पड़ने लगे । खुशियालसिंह अपनी सेनाको वहाँ खड़ा करके अपने अश्वारोही और पैदलदलोंके पीछे आये । महाराष्ट्रदलके समीप आते ही राजपूत अश्वारोही दलने इस प्रकारसे उसपर आक्रमण किया कि जिससे महाराष्ट्रोंका दल स्तम्भित होकर भंग हो-गया । इस अवसरमें राजपूत अश्वारोही फिर अपने पूर्वस्थानमें आकर बन्दूकोमें गोली भरकर महाराष्ट्रोंके आनेकी प्रतिक्षा करने लगे । इसी अवसरमें पैदल दल हिन्ताके किलेके द्वारपर जा पहुँचा, इसके आते ही सादरीके सामन्त बड़ी प्रसन्नतासे मिले । अपना मनोरथ सफल हुआ जान विजयी हो महाराज खुशियालसिंहने स्थिर किया कि शत्रुओके द्वारा बंदी होकर हिन्ताके किलेमें रहना और अन्तमें आहारके अभावसे आत्मसमर्पण करनेकी अपेक्षा शत्रुके व्यूहको भेदकर चले जाना उचित है । समस्त राजपूतोंने महाराजके इस मन्तव्यको समर्थ न किया और तदनुसार वह लोग तुरन्त ही सामान्य हानि उठाकर भीदरमें आ पहुँचे । यह वीरताकी कहानी समस्त राजवाड़ेमें प्रसिद्ध है । और शक्तसिंहके उत्तराधिकारी अगणित वीरोमें भी यह अतुलनीय गौरवजनक वार्ता कहकर प्रसिद्ध हुए थी । शक्तसिंहके वंशधरोमें महाराज खुशियालसिंहकी वीरता और उनकी योग्यता प्रशसनीय थी ” ।

“ मोरवन वा मोरौ—३१ जनवरीके शेष दिन हम मेवाड़की शेष सीमाके अन्तमें आपहुँचे, मेवाड़की वह उत्कृष्ट उपजाऊ भूमि दूसरेके अधिकारमें थी, तथा नीच बुद्धि महाराष्ट्र और निपुर पठानोका राजपूत सामन्तोके स्वत्वपर अधिकार देखकर मैं अत्यन्त ही शोकित हुआ । राजवाड़ेके पूर्ववीरोकी अपेक्षा इस समयके वीरोको अयोग्य देखकर अत्यन्त हताश और विरक्त होनेपर भी मुझे उनके पूर्वपुरुषोकी ओर श्रद्धा उत्पन्न हुई, यद्यपि वर्तमान वंशधर पूर्व पुरुषोकी अपेक्षा अयोग्य थे, परन्तु सम्पूर्णतः असार और अयोग्य नहीं थे उदयपुरके राणाकी सभामें वर्तमान वंशधरोमें कोई एक शिथिल खभाव कोई २ कदाचारी षड्यंत्री थे और सब सभी उद्योग रहित थे—इस विचारसे अचेतनताके कारण मेरा स्वास्थ्य भलीभाँतिसे नष्ट होगया । मैं मेवाड़के राज्यको अपनी जन्मभूमिस्वरूप जानता हूँ, और इसी

मेवाड़के साथ हमारे योवनके जीवनकी आशावली विजड़ित है, और वह समस्त आशा प्रकृतरूपसे पूर्ण हुई है, उससे मैं मेवाड़के वीर और उनकी अवाध्य सन्तानोके सम्बन्धमे केवल यही कहनेके लिये तैयार हुआ हूँ ।

Mewar with all faults, I love thee still.

मेवाड़ ! तुममे हजार दोष होनेपर भी मैं तुम्है स्नेह करता हू ।

एक मेवाड़का ही नहीं वरन समस्त राजपूतानेके वर्तमान सामन्त सम्प्रदायकामे भली भाँतिसे ऋणी हूँ, और यह आशा करता हूँ कि होनेवाले उदीपमान वशधर जन्म-भूमिकी रक्षामे तीक्ष्ण दृष्टि रक्खकर अफीम, और महुआके सेवनके बदलेमे उद्योगी हो, और पानदोषकी और अनाशक्ति दिखावै । वृथा गप्प, गीत वाजेके बदलेमे युद्धकी शिक्षाका अभ्यास करै। मैंने इस प्रकारसे कई प्रकारकी अनिष्ट मूलकरीतिका नाश, अफीम सेवन और मद्यपान दोष इत्यादिके निवारण करनेकी चेष्टा की । राजसिंहासनके भावी अधिकारोंसे तथा एक चरख परिमाण भूमि भी जिनकी है, जिनको भविष्यत्मे अधिकार पानेकी आशा है उनतकसे यह प्रतिज्ञा कराली है। वह कभी भी इस अनिष्टकारी अफीमका सेवन न करेगा । उनमेसे किसीने तो उस प्रतिज्ञाको भंग किया, परन्तु बहुतोने विशेष करके जिनके अप्राप्त व्यवहारके समयमे हमारे द्वारा उनके स्वार्थ और सम्पत्तिकी रक्षा हुई है । अर्थात् बुसाइयोके युवक सामन्त अर्जुनसिंह और चंदावत् सम्प्रदायके संगवत् श्रेणीके सामन्तोने अवश्य ही उस प्रतिज्ञाकी रक्षा की। अर्जुनसिंहके पितामह वख्तसिंहने (इनके पिता पहिले मरगये थे) महाराष्ट्रके द्वारा वारम्बार विशेष रूपसे आक्रान्त होने पर भी अपने किले और महलकी उनके करालग्राससे रक्षा की थी, परन्तु उन्हींकी सम्प्रदायके नेता साल्खरके सामन्त भीमसिंह किसी कारणसे उनके ऊपर क्रोधित हुए, उन्होने समस्त देशोपर अधिकार कर, संवत् १८४६ मे बुसाइयोकी एक छोटी शाखाके एक मनुष्यको दे दिया । परन्तु उद्यमशील तख्तसिंह फिर अपने हरण किये हुए स्वत्व पर अधिकार करके मेवाड़मे आत्मविद्रोह और विदेशीय शत्रुओके आक्रमण समाप्तिके पीछे सन् १८१८ ईसवीमे, जिस समय ब्रिटिश गवर्नमेण्टके साथ मेवाड़का सम्बन्ध बंधन स्थापित हुआ था उस समय तक उसी स्वत्वकी रक्षा करते रहे । उस संधिवधनके होजानेके पीछे जिस समय मेवाड़के सामन्त मिलकर महाराणाकी ओर सम्मान दिखाने के लिये गये । वीर तेजस्वी तख्तसिंह भी उस समय वहाँ गये थे । सेनाकी दृशा और प्राचीन शत्रुताके लिये साल्खरके सामन्त वरोतसिंहको जो तख्तसिंहके पदपर प्रतिष्ठित किया था उनकी वह आशा पूर्ण नहीं हुई, मेवाड़के सवमे प्रधान सामन्त साल्खर के सामन्तने हमारे साथ मित्रता करके अपने आज्ञाकारी सेवक वरोतसिंह (वर्तसिंह) के स्वार्थकी रक्षा के लिये चेष्टा करके, वृद्ध तख्तसिंहने जिस प्रकार अपने पोते अर्जुनको हमारे पास निर्यामितरूपसे भेजा था, उन्होंने भी इसी प्रकारसे वरोतसिंहको हमारे पास भेजा था। उस समय अर्जुन और वरोतसिंह इन दोनोकी अवस्था बराबर थी। वरोत सिंह देखनेमें श्रीमान् और बलवान् थे-अर्जुनसिंह दुर्बल और कृष्ण वर्ण थे परन्तु

बुद्धिमान् थे । गुण और न्याय एक पक्षमें, एवं निर्वुद्धिता और शक्ति अन्य ओर दीखती थी । कर्तव्य कर्म अवश्य ही पालन करना होगा । वृद्ध ठाकुर तख्तसिहकी प्रार्थना निष्फल नहीं हुई । वृद्ध सामन्तने अपनी तलवार पर हाथरखकर कहा, “सम धर्म और यह तलवार यहाँ तक हमारे स्वत्वकी रक्षा करती हुई आई है. परन्तु इस समय यह बालकके स्वार्थके लिये महाराणा और आपके हाथमें अर्पित है । परन्तु राणाकी सभामें धनसे विचार मोल लिया जाता है, तथा राजाकी कृपापर स्वत्व निर्भर होने है” । राणाने यद्यपि सालखंडरके सामन्तके मतमें ही अपनी सम्मति दी परन्तु अंतमें इसकी मीमांसाका भार हमारे ही हाथमें अर्पण किया गया । दोनो पक्षको अपने समक्ष उपस्थित कर उनके सम्मुख उनकी उक्तिके अनुसार उनका एक वंश वृक्ष तैयार किया। वरोतसिह बहुत दूरवर्ती शाखासे उत्पन्न है जिससे राणा किसी सम्प्रदायके चक्रमें न पड़ उसी प्रकार यह सुविचार किया । इस कारण उन्होंने तीन वर्ष पहिले अर्जुनसिहको जो शासनसन्द् दी थी उसीको मानकर अर्जुनकी कमरमें तलवार बाँधकर अभिषेक कर दिया । यह स्वत्व सम्बन्धीय झगड़ा अर्जुनके पक्षमें विशेष हितकारी हुआ । उनके पितामह तख्तसिह सीमापर स्थित जिहाज पुरके किलेकी रक्षाके लिये नियुक्तसेनादलके नेता स्वरूपसे भेजे गये थे, उन्होंने उस कार्यको बड़ी चतुरताके साथ पूर्ण किया । उस समय उनके पोते अर्जुनसिह भी उनके साथ गये थे । तख्तसिह प्रायः बीच २ में अपने अधिकारी देशोंमें आया करते, अर्जुनसिह भी सेनापतिका कार्य करते, यह दोनो ही जने चीतौड़में मेरे साथ साक्षात् करनेके लिये आये । अर्जुनसिह जब दो वर्षतक अपने पिताके वासस्थानमें नहीं गये तब उन दो ही वर्षोंमें इन्होंने विशेष उन्नति प्राप्त की थी, और जिस सम्प्रदायमें उन्होंने जन्म लिया था उनके द्वारा अंतमें उस सम्प्रदायका जैसा सम्मान रहैगा उसके पूर्ण लक्षण भी उन्होंने प्रकाशित किये थे । मैंने उनसे अनेक प्रश्न करके पूछा “आपने अमल (अफीम) का सेवन किया है क्या ?” उन्होंने उसी समय उस प्रश्नका उत्तर दिया, आपने जिसका निषेध किया था और जिसकी हमने प्रतिज्ञा की थी, उस प्रतिज्ञाके भंग होते ही अवश्य हमारा सौभाग्य नष्ट होगा ।

कर्मल टाड् साहबने वर्तमान अध्यायके उपसंहारमें लिखा है कि, ग्रामकी समस्त पंचायत आधे घंटेतक इस बड़ेभारी वटवृक्षके नीचे बैठी हुई मेरे आनेकी वाट देख रही थी । मेरे जाते ही उसने सरल सत्य भाषामें कहा, “खुश है कंपनी साहबके प्रतापसे” मैं जिस प्रकार हजार वर्षतक जीवित रहूँ, ऐसी इच्छा भी प्रकाश की । इस स्थानको मैं उपन्यास कहसकता हूँ । मैंने बड़ी धीरतासे रात्रितक उस पञ्चायतमें बैठकर हृदयको भेदन करनेवाले उपजाऊ क्षेत्रसमूहका वृत्तांत, धननाश, और निकालेहुओका आगमन, और पार्वत्य भीलोंके द्वारा उपद्रव मचानेका समस्त वृत्तान्त सुना था ।

द्वितीय अध्याय २.



हिन्ताके सामन्त-राणाके खास अधिकारसे हिन्ताको छीन कर उसके सम्बन्धमें राजनैतिक वाधा-शक्तावत् मानसिंह-उनका इतिहास, -नथाराके लालजी-रावत दूदिया (दूदिया) वंशका आदि विवरण-मेवाड़के राणा जगत्सिंह-चन्द्रभानु राजसिंह-और सरदारसिंह-सरदारसिंह को तीन दिनके लिये राणाकी पदप्राप्ति-अन्तमें लावादेशका पद प्राप्त होना-दूदिया देशका पतन-मानसिंहकी प्रार्थना-सीमामें भीलोंके द्वारा हत्याकाण्ड-उसका फल ।

कर्नल टाड् साहबने पञ्चायतमें बैठकर बातचीत होनेके पीछे उसके फलके सम्बन्धमें लिखा है, “ कि रात्रि अधिक होनेपर भी मैं अपने कई दर्शकोंको अपने पाठकोके सम्मुख परिचित करनेको अभिलाषा करता हूँ । हिन्ता देशके सामन्त जो छप्पन नामक शिखरके ऊपर अपने पिताकी वासभूमि कून नामक स्थानमें इस समय रहते थे, उन्होंने स्वयं न आकर अपने भ्राता और कर्मचारियोंको मेरा अभिनन्दन और अभिवादन प्रकाश करनेके लिये भेज दिया, अथवा आप स्वयं आकर हिन्तामें मेरी अभ्यर्थना न कर सके थे इसमें उनको दुःख प्रकाश करनेके लिये भेज दिया । हिन्ता हमारा ही देश है, उन्होंने यह कहला भेजा । वास्तवमें यह बात केवल प्रचलित सौजन्यता की प्रकाश करनेवाली नहीं थी । संवत् १८२४ में मेवाड़में आत्म-विग्रहके उपस्थित होते ही शक्तावतोंने इस हिन्तापर अधिकार करलिया था । सन् १८१८ ईसवीके मई महीनेकी चौथी तारीखको साधारण व्यवस्थापत्रके अनुसार इस हिन्ता देशको शक्तावतोंके हाथसे राणाके अधिकारमें करनेका प्रस्ताव किया । यद्यपि हिन्ताके सामन्तोंने भलीभांतिसे प्रमाणित करदिया कि उन्होंने पिछली अर्धशताब्दीतक हिन्तादेशपर अधिकार किया है, तथापि जिस मूल व्यवस्थासे इस समय कार्य किया उस मूल व्यवस्थाको विना भङ्ग किये हुए सामन्तोंका हिन्तादेशका अधिकार देना असंभव है ।

हिन्ताके सम्बन्धका प्रस्ताव बड़े आग्रहके साथ उठा था । शक्तावत् संप्रदायके नेता भींदरके सामन्त जोरावरसिंह अन्य दश अच्छी आमदनीवाले नगरोंके अधिकारको छोड़नेसे वह इतने दुःखित नहीं हुए थे कि जितने दुःखित प्राचीन विवाद विसम्बादके चिह्न स्वरूप इन देशोंके ग्रहण करनेके प्रस्तावसे हुए थे । अधिक क्या कहें उनके सहोदर भ्राता फतेसिंहके द्वारा जो बहुतसे उपजाऊगांव स्वजातीय वीरोंके रक्तपात होनेसे उनके हस्तगत हुए थे उन देशोंको राणापर लौटा देनेसे भी वह ऐसे दुःखित नहीं हुए जैसे इस हिन्ताके विषयमें दुःखी हुए । उक्त प्रस्तावके आन्दोलनके समयमें भींदरके सामन्तने कहा, “ हिन्ता देश भींदरके प्रदेशका द्वार है ” । उनके भ्राताने कहा, “ बहुत समयसे इस पर शक्तावतोंका अधिकार है ” । फिर एक मनुष्यने कहा, “ राणावतने अन्याय करके इस पर अधिकार किया है, भींदरके सामन्तने हृदयको

आकर्षण करने वाला वचन कहा, “हिन्ता देश हमारा वापोता है, अर्थात् हमारे पिताकी भूमि है, ऐसी अवस्थामें इन प्रश्नोंकी मीमांसा करनी कोई सरल बात नहीं थी। विशेष करके अन्य पक्षमें व्यवस्थापत्र की प्रधान धारामें लिखा है कि संवत् १८२२, सन् १७६६ ईसवी में मेवाड़के आत्मविद्रोहके समयसे राणाके अधिकारी जितने किले जितने देश, सामन्तोंने अनेक उपायोसे अपने अधिकारमें किये थे वह सभी पूर्ण ग्रहण पूर्वक राणाको लौटा देने होंगे। शान्ति स्थापन करनेके लिये जो अनुष्ठान विचारा गया था विशेष सावधानी और धीरताके साथ उस अनुष्ठानका करना कर्तव्य विचारा गया। शक्तावत स्वदेश हितैषिताके वश होकर आदिसे अंततक विशेष धीरताके साथ उस व्यवस्थापत्रके अनुसार प्रत्येक प्रयोजनीय किले और देश राणाको लौटानेमें सहायता करते हैं, इसीसे अन्तमें यह व्यवस्था की गई थी। उक्त हिन्ता देश एक वर्षतक राणाके खास अधिकारमें रहे और फिर उसे जोरावरसिंहको दे दिया जाय; परन्तु हिन्ताके साथ जो दूदिया देश तथा उससे लगी हुई वारह सौ एकड़ परिमित भूमि है वह प्राचीन सूचीके अनुसार एक स्वतंत्र विभिन्न देश कहाकर प्रमाणित होगई, उसे हिन्तासे पृथक कर लिया जायगा। सामन्त जोरावरसिंहने दश हजार रुपया मेटमें राणाको दिया, राणाने उनके अभिषेक स्वरूपमें कमरमें तलवार बाँधकर उनके पिताकी भूमि उन्हें दे दी। तब शक्तावतोंने सर्व साधारणके सम्मुख महा आनन्द प्रकाश किया।

पाठ्य पुस्तकमें हिन्ताका मूल्य सात हजार रुपया निश्चय हुआ था। हिन्तादेशकी आमदनीसे सामन्त चौदह अश्वारोही और चौदह पैदल सेना रखकर आवश्यकतानुसार राणाको वह सेना सहायता करनेके लिये भेजते थे, परन्तु इस देशकी आमदनीके घटजानेसे सामन्तोंको उसके बदलेमें पाँच अश्वारोही और आठ पैदल सेना रखनेका अवसर आया। हिन्ताके वर्तमान सामन्त कून नामक देशके सामन्तके पुत्र थे। हिन्ताके भूतपूर्व सामन्तने इनको गोद ले लिया था। राजपूतरीतिके अनुसार दत्तक पुत्र कभी भी अपने जन्मदाता पिताकी सम्पत्तिको नहीं पासकता। परन्तु यह उस रीतिके प्रबल स्वत्वपर भी कून और हिन्ता दोनों देशोंके सामन्त पदपर प्रतिष्ठित थे। इस देशके सामन्त पदपर प्रतिष्ठित होनेसे कून देशके सामन्त स्वरूपसे यह गोल नामक तीसरी श्रेणीके सामन्तरूपसे गिने गये, और इसी कारण यह प्रतिदिन राणाके सम्मुख जाकर उनकी आज्ञाका पालन करते थे। हिन्ताके सामन्त होनेसे यह स्वदेशमें अथवा विदेशमें केवल सेनाकी सहायता करते थे। सामन्तोंको प्रतिदिन राणाके यहाँ जाना होता था, हिन्तादेशके देय सेनादलके नैतृत्वका भार मानसिंह नामवाले शक्तावत सम्प्रदायके एक नीची श्रेणीके सामन्त पर आया, और वनैले भील जिससे मालवाकी सीमाके अन्तमें अत्याचार और उपद्रव न कर सकें इसके लिये उन्होंने वहाँके छोटे सादिरके थानेको भेज दिया। परन्तु मानसिंहने अपने कर्तव्यकार्यको भलीभाँतिसे साधन नहीं किया। तब राणाने मेरे द्वारा कहला भेजा, कि यदि तुमने इसके पीछे अपने कर्तव्य पालनमें विलम्ब किया तो उस देशको फिर राणा अपने अधिकारमें कर लेंगे। मुझे जिस कर्तव्यका भार मिला है उससे मैं इस स्थानके बहुतसे शोचनीय वृत्तान्त


जान गया हूँ। यह मानसिंह किस कारणसे अपना कर्तव्य न पालसके, यह भी विदित है। वह विवरण भेवाड़के सामन्त शासनकी रीतिसे उस सामन्त श्रेणीकी सृष्टिका शोचनीय फल प्रकाश करता है।

मानसिंह शक्तावत् लावाके सामन्त परिवारकी छोटी शाखामे उत्पन्न थे। कोरावरके सामन्तोके साथ जिस समय भयंकर शत्रुता हुई, तथा कोरावरके सामन्तोने उसी कारणसे श्योगढ़के किलेमे जाकर लालजी रावत तथा अन्य समस्त परिवारकी हत्या करके प्रतिहिंसा सफल की। उस हत्याकांडसे जिन कई बालकोके प्राण बचे थे उन्हीमेसे एक मानसिंह भी है। मानसिंहके स्वत्वका निर्णय तथा दावाके स्थिर करनेमे हमको और भी पूर्ववर्ती समयकी अर्थात् जिस समय लालजी रावत नथारादेशके सामन्त थे उस समय तककी बात कहनी होगी। किसी अपराधके कारणसे हो अथवा राणाकी सभाके षड्यन्त्रसे हो, उक्त नथारादेश राणाने लालजीसे लेकर प्रतिद्वंदी चांदावत् सम्प्रदायके एक नेताको देदिया था। लालजी भीदरके सामन्त वंशके प्रथम उपवंशीय थे, इसीसे उन्होने अपने कुटुम्बको पालन करनेके लिये भूवृत्ति पाई थी। यह नथाराके अधिकारसे अलग होते ही डूंगरपुरके सामन्तके निकट गये। वहांके अधीश्वर रावलने लालजीको दो राज्योंके मध्यस्थ सीमान्तमे दुर्गम श्योगढ़ देश देदिया। इस प्रकारसे लालजी शत्रुओके द्वारा निकाले जाकर अन्यत्र चले गये। उन्होने राजभक्तिके मस्तकपर पदाघात करके अपने पुत्रोके साथ वरवटिया अर्थात् दस्युकी समान भेवाड़ राज्यमें जाकर अत्याचार करने प्रारम्भ करदिये। वह अपनी सम्प्रदायके नेता भीदरके सामन्तको अपना प्रभु जानकर उनके साथ जा मिले और उनके प्रतिद्वंदियोंके अधिकारी देशोमे जाकर सारी धन सम्पत्तिको लूटते थे। पीछे जिस समय उनके प्रतिद्वंदी राणाकी सभामें प्रताप प्रतिपत्तिसे हीन हो गये, एवं उसी कारणसे जिस समय शक्तावत् सम्प्रदायने राणाके प्रियपात्र होकर सामर्थ्य प्राप्त की तो, लालजी उसी समय फिर अपनी सम्प्रदायके नेताके साथ मिलकर राजसिंहासनकी रक्षाके लिये गये। उन्होने इस प्रकारसे एक समय अराजभक्त और अन्य समयमे राजभक्तरूपसे अपना समय व्यतीत किया था, शेषमे श्योगढ़के हत्या कांडमे कोरावरके सामन्तने उन्हे मारडाला।

लालजीके बड़े पुत्र संग्रामसिंहने अपने भतीजे जयसिंह और नाहरसिंहके साथ श्योगढ़में न जाकर प्रतिहिंसा दानार्थी कोरावरके सामन्तोके हाथसे प्राण रक्षा पाई थी।

(१) इसका वृत्तान्त राजस्थानके प्रथम काण्डमे वर्णन किया गया है।

(२) लालजीकी वशावली यथा—लालजी



परन्तु कोरावरके सामन्तने श्योगढ़में जाकर संग्रामके वृद्ध पिता, माता, भ्राता और उनके पुत्रोंका संहार किया । संग्रामसिंहको समय पर श्योगढ़का किला निल गया । पिताकी शत्रुताको भी वह नहीं भूले थे । खेरोदाकी रक्षाके लिये वीरता प्रकाश करके लावाके किलेकी दीवारको लांघ एवं उसपर अधिकार कर वह संग्राममें नियुक्त हुए थे, उनके भतीजे नाहरसिंह आदि सभी जने उनके साथ गये थे । संग्रामसिंहने लावाके किले पर अधिकार करलिया, राणाने केवल उनको क्षमा ही नहीं किया वरन उन्होंने संग्रामके शत्रुओंकी अपेक्षा अपनी सभामें इनको विशेष पद सम्मान दिया था ।

शक्तावत् संग्रामसिंहने दूदिया संग्रामसिंहके निकटसे लावाके किलेपर अधिकार कर लिया । दूदिया प्राचीन राजपूत जाति थे, परन्तु अन्यान्य राजपूत श्रेणीकी समान सर्व साधारणमें परिचित नहीं थे । हम इस समय जिस समयकी एक लिखित घटनाको वर्णन करनेके लिये आगे बढ़े हैं, केवल उसी समयसे कुछ कालके लिये यह दूदिया जाति यश गौरवसे प्रभावशाली हुई थी । इस दूदियावंशके अकस्मात् अभ्युदय होनेसे मेवाड़के कविने परम रमणीक गाथा तैयार करके अपने इतिहासमें अंकित की है । चन्द्रभानु नामक एक मनुष्यके नाहरमृग अर्थात् व्याघ्र पर्वतकी उपत्यकामें कई वीधे जमीन थी । चन्द्रभानु केवल दोही बैल लेकर उस जमीनमें खेती करते थे । उस क्षेत्र और दोनो बैलोंके अतिरिक्त और कुछ सम्पत्ति नहीं थी । चन्द्रभानुके उस खेतके समीप ही राणाका रक्षित वन था । राणा उस वनमें व्याघ्रादिका शिकार करनेके लिये जाया करते थे। एक समय हैमन्तिक शस्यकी खेती करके दूदिया चन्द्रभानु समस्त दिनके पीछे दोनो बैल लेकर जिस समय अपने घरकी ओरको आरहे थे, उस समय वनमेंसे एक मनुष्यके बुलानेका शब्द उनके कानमें सुनाई पड़ा । दूदिया चन्द्रभानु उत्तर देकर जिस ओरसे वह स्वर आया था उसी शब्दकी सीधपर गये और जाकर देखा कि एक अपरिचित उच्च मनुष्य वहां खड़ा हुआ है और उसका घोड़ा बहुत परिश्रम करनेके कारण जल्दी २ श्वास ले रहा है । उस अपरिचित मनुष्यने दूदियासे पूछा, “तुम कौन जाति हो ?” चन्द्रभानुने गर्वसहित उत्तर दिया “राजपूत है” तब अपरिचित मनुष्यने विनयपूर्वक कहा ‘मैं बड़ा प्यासा हूँ’ मुझे थोड़ासा पीनेके लिये जल लादो । अतिथिका सत्कार करना राजपूत जातिका परम धर्म है, इस कारण उस दीन हीन किसान राजपूतने शीघ्र ही एक पात्र जलका लाकर उस पुरुषके सामने रख दिया, और अपने मर्लान वस्त्रमेंसे दो रोटी मक्काकी और चनेकी दाल और कुछ घी लाकर उनके हाथमें झुद्ध अन्त कारणसे अर्पण किया । उदार मनुष्यने कुछ घृणा न करके आनन्द प्रकाश करते हुए उसे ले लिया । दूदिया अतिथिसेवा करनेके पीछे उस अपरिचित मनुष्यको अभिवादन कर वहासे जानेका उपाय करने लगा, कि इतनेमें ही में एक अश्वारोहीदल तीक्ष्णगतिसे अपनी ओरको आताहुआ देखकर खड़ा होगया । अश्वारोही आकर सभी उस अपरिचित मनुष्यके निकट महा सम्मान दिखाने लगे, यह देखकर चन्द्रभानुने अपने मनमें विचारा कि यह मेरा अतिथि कोई साधारण मनुष्य नहीं है ।

वास्तवमें वह अतिथि और कोई नहीं था, वह स्वयं मेवाड़ेश्वर महाराणा जगत्सिंह वहादुर थे। वह उस दिन शिकारसे महा आनन्दित हो इसके नाहर मगरा नामक शिखर पर महा मकटमें पड़े थे, और अन्तमें दूदिया किसानके समीप आये थे। पीछे जिस समय दूदिया चन्द्रभानुने महाराणाके समीप अपना परिचय दिया, चन्द्रभानु उस समय कुछ भी विस्मित वा आनन्दित नहीं हुआ। उस समय चन्द्रभानुसे जो प्रश्न किया जाता था, राजपूत स्वभाव सुलभ गर्भसहित उन सब प्रश्नोंका उत्तर वह गौरवके साथ देता जाता था, वास्तवमें राजपूत जातिमें चाहै कैसी ही दीनदशा क्यों न हो परन्तु जातीय गौरव सभीके हृदयमें सरलभावसे पूर्ण रहता है। महाराणा उस निरीह किसानके आचरण और सरल वचनों से अत्यन्त प्रसन्न हुए, और शीघ्रतासे एक घोड़ेको लानेके लिये आज्ञा दी। घोड़ेके आते ही उन्होंने दूदिया चन्द्रभानुसे कहा कि, यहाँसे पाँच कोस दूर तक हमारी राजधानीमें तुमको चलना होगा। किसान वेपवारी चन्द्रभानु शीघ्र ही घोड़े पर चढ़ गये, वह मनुष्य घोड़ेपर चढ़नेमें कैसा दक्ष था यह भी विदित होने लगा, दूसरे दिन दूदिया चन्द्रभानु महाराणाकी सभामें आये। महाराणाने अपनी एक बड़ी कीमती पोशाक उनको राजप्रसाद स्वरूपमें दी। वास्तवमें राणाकी व्यवहार की हुई पोगाकका मिलना अत्यन्त सौभाग्य और बड़े सम्मानका चिह्न माना जाताहै। इसके पीछे महाराणाने कोआरियो नामक देश और उसके लगेहुए समस्त भूखण्ड वंगानुक्रमसे भोगनेके लिये चन्द्रभानुको दिये ”।

कर्नल टाड् साहब फिर लिखते हैं कि “ चन्द्रभानु और उसके हितकारी प्रभु महाराणा जगत्सिंहने एकही समयमें प्राण त्याग किये। राणा राजसिंह मेवाड़के राजसिंहासन पर विराजमानहुए, चन्द्रभानुके पुत्र सरदारसिंह कोआरिओके सामन्त भावसे उनके समीप नित्य जाकर उनकी आज्ञाका पालन करते थे। दोनों ही की अवस्था छोटी थी इसी कारणसे दोनोंमें अधिक प्रीति होगई थी। वह अल्प अवस्थाके महाराणा राजसिंह अपनी बराबरके सामन्तको साथले राजधानीसे एक कोस दूर सुहेलियाकी वाड़ी नामक एक अत्यन्त रमणीक बगीचेमें गये, और वहाँ कुंडमें स्नान कर विशेष आनन्दित हो रहे थे। उसी वनविहारके समयमें राणाने सब प्रकारसे सामन्तको स्वाधीनता दी, सभी परस्परमें मस्त होकर आमोद प्रमोद कर रहे थे। अल्पवयस दूदिया सरदारसिंहके कोई शारीरिक कुलक्षण था उसे देखकर राणा

(१) कर्नल टाड् साहब अपनी टिप्पणीमें लिखते हैं कि “ जिस समय मैं इन देशोंके सम्बन्धमें अज्ञानी था, जिस समय मैं इकला किसी अपरिचित स्थानमें जाता उस समय किसानसे रास्ता पृच्छनेकी अभिलाषा होती, मेरे बिना कुछ पूछे पाछे किसान उत्तर दे देता “ मैं राजपूत हूँ ” इससे मैं अत्यन्त आनन्दित होता तो और उसके प्रति सम्मान दिखाता तब वह वारम्बार उसी शब्द का प्रयोग करते। उसका यथार्थ अर्थ यह है “ कि मैं राज वंशीय हूँ ”। वास्तवमें उन मनुष्योंके किसान होनेपर भी उनके कार्य की रीति अन्य जातियोंकी अपेक्षा विभिन्न थी और उनका व्यवहार सम्मान सूचक था।

तथा अन्य सभी मनुष्य हँसने लगे । निम्नलिखित घटना उस हासपरिहासका कितना आभास प्रकाश करती है ।

एक समय बात २ में यह बात आई कि सरदारसिंह जब कुंडमें नीचे उतरे तब उन्होंने अपनी पगड़ीको नहीं खोला, इस कारण सभीने अनुमान किया कि अवश्य ही सरदारसिंहके शिरपर बाल नहीं है । यह बात सत्य है या नहीं इसको जाननेके लिये एक दिन महाराणा राजसिंहने सरदारसिंहके समीप यह प्रस्ताव किया कि आओ हम तुम दोनों जने जलमें मल्ल युद्ध करै । शीघ्र ही राणाके प्रस्तावके अनुसार जलक्रीडा प्रारम्भ हुई, सरदारसिंहके शिरपरकी पगड़ी खुलकर जलमें गिरपड़ी, सरदारसिंहका केश हीन शिर देखकर सभी लोग एक साथ हँस पड़े । परन्तु वह इस हंसीसे अपने मनमें कुछेक क्रोधित हुए । राणाने हँसते हुए पूछाकि “आपके शिरपरके बाल क्या हुए” सरदारसिंहने धीरेसे उत्तर दिया कि पूर्व जन्ममें मैं महा राणाका चेला था और आप योगी थे । बदरीनाथके शिखर पर जिस समय आप तपस्या करते थे उस समय यज्ञ कुण्डके लिये लकड़ी शिरपर रखकर मैं लाया करता था पूर्व जन्ममें उस काष्ठभारके शिरपर रखनेके कारणसे ही मेरे बाल सब लयको प्राप्त हो गये । सरदारसिंहके इस उत्तरसे महा राणा कुछ एक क्रोधित हुए और विचारने लगे कि सरदारसिंहने स्वाधीनता लेकर अपमानसूचक उत्तर दिया है । इस कारण उन्होंने शीघ्र ही कहा, कि “या तो सरदार इस बातका प्रमाण दे और नहीं तो इनको दंड मिलेगा ” । युवक सामन्त सरदारसिंहने इसके उत्तरमें कहा, “ कोआरिओके मंदिरमें जो देवता है वही मेरे इस उत्तरकी सत्यता प्रमाणित करदेगे ” । सामान्तने देवताको शाक्षी बनाया महाराणाने फिर कोई बात नहीं कही, इस कारण उन्होंने प्रमाण लानेके लिये सामन्त सरदारसिंहको विदा किया ।

को आरियोदेशके अन्तर्गत गोपालपुर ग्राममें वागरावत नामकी एक सम्प्रदाय रहती थी । उनके जातीय देवताका एक मंदिर उस ग्राममें था । देवताका मुख व्याघ्रकी समान था । सामन्त सरदारसिंहने उसी देवताके समीप जाकर आराधना की, इससे देवताने प्रसन्न होकर उनके हाथमें एक फूल दे देववाणी द्वारा आज्ञा दी “ कि तुम इस फूलको लेकर महाराणाके हाथमें दो वही तुम्हारे वाक्यका प्रमाण देगा ” । सामन्तने देवताकी आज्ञानुसार वह फूल लेकर महाराणाके हाथमें दिया राणाने देवताके दिये हुए उस फूलको लेकर तथा और मनुष्योंके मुखसे उस फूल देनेका वृत्तान्त जान कर फिर कोई सन्देह नहीं किया । सरदारसिंह पूर्व जन्ममें उनके चेले थे, इस बातका विश्वास राणाको भली भाँतिसे होगया, उन्होंने प्रसन्न होकर सरदारसिंहको पुरस्कार देनेकी अभिलाषासे उनसे कहा, “ आप क्या पुरस्कार चाहते है ” ? सामंतने कोआरियोदेशसे लगाहुआ लावादेश और उसके समीपकी भूमि माँगी ।

राणा उस समय तक बालक थे, उनकी माता ही उस समय उनके नामसे राज्यशासन करती थीं इस कारण वचनवद्ध होकर उस ऋणको चुकानेके लिये शीघ्र ही माता

के समीप जाकर उन्होंने समस्त वृत्तान्त कह दिया, दुर्भाग्यवश लावादेश उस समय महाराणीकी खास भूमि स्वरूप था। यद्यपि महाराणीने सरदारसिहकी उस पूर्वजन्मकी बातपर तथा देवताके दिये हुए पुष्पपर कुछ भी अविश्वास नहीं किया, तथापि पुत्रसे कहा कि दूदिया सरदारसिह हमारी खास भूमिको न लेकर और किसी भूमिको लेसकते हैं तुम्हारी इच्छा हो तो समस्त मेवाड़राज्य उनको दे दिया जाय”। माताके यह वचन सुनकर महाराणाने असंतुष्ट होकर उसी समय कहा “अच्छा ! मैंने उनको मेवाड़ राज्य दिया”। राजाकी प्रतिज्ञा कभी भंग न होगी, उन्होंने शीघ्र ही सरदारसिहको बुलाकर कहा मैंने तीन दिनके लिये समस्त मेवाड़का राज्य आपको दिया, उन तीन दिनमें आपकी जो इच्छा हो सो करिये। मेरा सिलहखाना, अखागार, मेरा खजाना, मेरी अश्वशाला, मेरा सिहासन, और मंत्री यह तीन दिनके लिये सभी, आपकी इच्छाके अधीन हुए।

तीन दिनके लिये राणाके पदपर अभिषिक्त हो कर असीम सामर्थ्य प्राप्त कर सरदारसिहने समस्त द्रव्य और सम्पत्ति अपने अपने देश को आरिओको भेज दी। उन तीन दिनमें सरदारसिह यथार्थ राणीकी समान शून्यसिहासनके एक ओर बैठ कर समस्त सामन्तोंसे व्याप्त होकर सभाका कार्य करते थे। तीसरे दिन राणाकी माताने लावादेश के शासनकी सनद अपने पुत्रके समीप भेज दी। चौथे दिन दूदिया सरदारसिहने राजशक्तिको फिर राणाके हाथमें दे दिया।

को आरिओंके परम सौभाग्यवान् सामन्त सरदारसिहने इस प्रकारसे धन प्राप्त किया। इसमें नौ लाख रुपया खर्च करके इन्होंने अपने नवीन अधिकारी देश लावामें एक किला बनाया और उसमें एक बड़ाभारी महल भी उपवन। किलेमें एक परम रमणीक कृत्रिम हृद बनाया और एक लाख रुपया खर्च करके किलेमें एक उपवन भी बनाया। इन्होंने जो उत्कृष्ट महल बनाया था उसमेंके दर्पणागार इत्यादिकी आजतक प्रशंसनीयरूपसे कीर्ति छारही है। परन्तु अन्तमें एक दिन बारूद गुदाममें आग लग जानेसे आधा किला विध्वंस होगया था। यद्यपि बहुतसा धन खर्च करके फिर उस किलेकी मरम्मत कराई गई, परन्तु महाराष्ट्रनेता हुलकरने तोपोंसे उसकी अधिक जोभाको नष्ट कर दिया। लावाके महल समस्त मेवाड़में आजतक एक श्रेष्ठ महल गिने जाते हैं”।

“जगन्मंदिरके आदर्शसे उदयपुरकी राजधानीमें हृदके किनारे जो महल श्रेणी बनी हुई है, सरदारसिहको उसमेंसे एक महलमें वास करनेकी सनद मिली। यद्यपि इस समय उस महलमें आमायतके सामन्त रहते थे परन्तु वह आजतक दूदियाका महल कहलाता है, इस समय उस महलके कमरेमें चिमगादड़ और उल्लू निवास करते हैं, और उसमें बटका वृक्ष कमरेको भेदकर निकला है। लावामें महल बनानेके पीछे सरदारसिह वीसवर्षतक जीवित रहे। उन्होंने अपने एकमात्र पुत्रको छोड़कर संवत् १८३८, सन् १७८२ ई०में प्राण त्याग किये। उन्होंने युवा अवस्थामें जिस प्रकारका सम्मान प्राप्त किया था शेष जीवनमें भी उनका वैसा ही सम्मान और पद अक्षत था। परन्तु

इनकी मृत्युके साथही साथ उनके वंशके गौरवकी कीर्ति भी लुप्त होगई थी । शक्तावत् संग्रामसिंहने उन सरदारसिंहके पुत्र संग्रामसिंहको निकाल कर लावापर अधिकार कर-लिया, सरदारसिंहके पुत्रने अनाश्रय होकर अति दीनदशामे प्राण त्याग किये, चद्र-भानुके प्रपौत्र, सरदारके पोते एवं संग्रामके पुत्र इस समय मेवाडके वर्तमान युवराज जवानसिंहके समीप रहकर मासिक वृत्ति पाकर जीवन व्यतीत करते है, उनके पास अपनी निजकी भूमि कुछ भी नही है ” ।

इतिहासवेत्ता फिर लिखते है, कि “शक्तावत् सरदारसिंहको महाराणाके यहासे उक्त लावादेशका वार्षिक २४ हजार रुपया राजस्वकरका स्थिर कर रीतिअनुसार शासन सनद मिली । और कोआरिओदेश फिर राणाके अधिकारमे होगया । लावादेशके दीर्घ हृदके जलसे कई कोसतक खेती करनेका विशेष सुभीता था, इसी लिये उस एक ही कारणसे यह स्थान मेवाडमे दूसरी श्रेणीका देश गिना जाता है । संग्रामसिंहकी समस्त सतान श्योगढ़के शोचनीच हत्याकांडमे मारी गई थी, उनकी मृत्युके पीछे उनके मध्यम भ्राता श्योसिंहके पुत्र जयसिंहने लावाके सामन्त पदको प्राप्त किया । संग्रामसिंह जितने दिन तक जीवित थे, उतने दिनोतक उनके लिये किसी प्रकारकी सम्पत्तिका भाग नहीं मिला । सभी एक अन्नसे समय व्यतीत करते थे । संग्रामसिंहके छोटे भ्राता सुरतानसिंहके पुत्र नाहरसिंह, (मानसिंहके पिता) जिन्होंने संग्रामसिंहके साथ प्रथम अनेक वीराभिनय किये थे उन्होने अपने बाहुबलसे वनबल देश पर अधिकार करलिया । इसीकारणसे उस विषयमे विभाग करनेका कोई प्रयोजन नहीं हुआ परन्तु वनबलदेश पहिले राणाके खास अधिकारमे था इसीसे सन् १८१८ ईसवीमे वह फिर खालसा होगया, नाहरके पुत्र मानसिंहने शीघ्र ही अनन्य उपाय होकर लावाके राणा जयसिंहसे यह वचन कह कर लावाके अंशकी प्रार्थना की कि लावादेश जत्र कि सभीके बाहुबलसे प्राप्त हुआ है, तब मै भी उसका अश्ले सकता हूँ तिसपर फिर मै संग्रामसिंहके छोटे भ्राताका पुत्र हूँ, इस कारण मेरा अधिकार अवश्य ही सामाजिक रीतिके अनुसार प्रबल है । मानसिंहकी इस प्रार्थना पर पहिले जयसिंहने कुछ भी ध्यान नहीं दिया । परन्तु अन्तमे सामाजिक रीतिके अनुसार इन्होंने वार्षिक पाँचसौ रुपयेकी आमदनीवाले जैतपुरका अधिकार नाहरसिंहके पुत्र मानसिंहको दे दिया । मानसिंहने जबतक अपने अधीश्वर लावाके सामन्तकी आज्ञा पालन की तबतक लावाके ऊपर उनका स्वत्वाधिकार किसी प्रकार भी लोप न होसका । एकमात्र अपने कर्त्तव्य पालनमे ढील होनेसे उनके उस स्वत्वके लोप होनेकी सम्भा वनाथी । जयसिंहने मानसिंहको जो सनद दी थी वह सनद पत्र उक्त उक्तिका समर्थन करती है । सनदपत्रमें जैसे “ महाराव श्री जयसिंह वचन बद्ध होकर कहते है धर्मको साक्षी देते है ” ।

इस समय भतीजे मानसिंह मैने तुम्है इच्छानुसार जैतपुरा नामक ग्राम और उसके आधीनकी समस्त भूमि दान की । तुम्हारे वंशधर सुपुत्र हो अथवा कुपुत्र हो, इसे वह भोग करेगे, मेरे इस दानकार्यमे चतुर्भुजा देवी साक्षी है । तुम मेरे भतीजे हो

इस समय जिस स्थान पर मैं तुमको जो कुछ आज्ञा दूँगा तुम्हें उसको पालन करना होगा, यदि तुम उसे नहीं करोगे तो उसका फल तुम्हें भोगना होगा” ।

“ मानसिंह अपने कर्तव्य पालनमें असमर्थ होगये थे इससे हो अथवा अन्य किसी कारणसे हो, जयसिंहने फिर जैतपुरादेश अपने अधिकारमें कर लिया । मानसिंहने मंत्रियों के द्वारा उसे प्राप्त करनेकी विशेष चेष्टा की परन्तु सफलता न हुई । अन्तमें उन्होंने मेरे समीप आकर इस विषयमें सुविचार करनेकी प्रार्थना की । खैरोदादेश व लावाके अधीश्वर जयसिंहके समीपसे लेकर राणाके अधिकारमें किया गया था, इससे जयसिंहकी आधी आमदनी घट गई थी, ऐसा अनुमान किया जाता है, इसी कारणसे जयसिंहके सामान्य अपराध पर जैतपुराको अपने अधिकारमें कर लिया । सन् १८२० ईसवीमें मैं जब मेवाड़ में गया उस समय उन्होंने पत्र द्वारा मुझे विदित किया कि “जयसिंहने मुझे जैतपुरा लौटा देने की आज्ञा दी है” । मैं इसका उत्तर चाहता हूँ एकमात्र राणा ही इस विषयमें विचार कर सकते हैं । मेरे ऐसा कहनेपर वह फिर राणाकी सभामें गये । परन्तु वहाँ जाकर सफलमनोरथ न होसके, अन्तमें उन्होंने फिर मेरा ही अनुसरण किया । मानसिंहने फिर मेरे वचनानुसार सादरीकी सीमान्तमें सेनादलके नेतृत्व पदको प्राप्त किया था, परन्तु उन्होंने विशेष मन लगाकर अपने कर्तव्यको पालन नहीं किया, इसीसे मैंने उनको उस प्रकार आग्रहके साथ ग्रहण नहीं किया । उसी कारणसे वह आत्मसमर्पण करनेके लिये और भी आग्रह युक्त होगये और कहा कि वह प्रबल व्यक्ति गत कारणसे मीमांसाके अंतमें अपने कर्तव्य पालनमें समर्थ नहीं हुए । पच्चीस वर्षके अवस्थावाले वरिची समान दीर्घाकार वलिष्ठ साहस प्रकृति और स्वाधीनताकी तेजपूर्ण मूर्तियुक्त मानसिंह अपने सनदपत्रको पढ़नेके लिये मेरे हाथमें देकर बोले— मैं लावा के अधीश्वर के निकट जिस वाध्यताकी जंजीरमें बंध रहा हूँ यदि उसको तोड़ डालूँ तो यह अवश्य ही जैतपुराका ग्रहण करनेमें न्यायसहित समर्थ होंगे; वनवल देशको मेरे हाथसे छीननेके लिये जयसिंहके इशारेके अनुसार मेरी सेनाकी संख्या उनकी बराबर की गई है, इस कारण जैतपुराको प्रतिग्रहण करनेकी उनको क्या सामर्थ्य है ? जिस समय संग्रामसिंहने प्राणत्याग किये थे, उस समय लावा हमारे ही हस्तगत था यदि मेरी इच्छा होती तो मैं लावाको सरलता से अपने आधीनमें रख सकता था, उस समय मेरे हाथसे लावा लेनेकी किसको सामर्थ्य थी? जयसिंहके आधीनके सामन्तोंने कभी नहीं देखा था । वह जयसिंहके बदलेमें मुझको अधीश्वर माननेके लिये तैयार होजाते । यद्यपि इस समय तक बलपूर्वक मेरे अधिकारको लोप नहीं करसकते थे, तथापि उस समयमें ही उनको लावाका अधीश्वर मान उनके स्वत्वका अधिकार मान्य करके चला, जब आमाइतके ठाकुरने राजधानीमें जानेके समय लावाकी सीमामें नगाड़ा बजाया, तब क्या मैं सेनादलको इकट्ठा कर आमाइतके सामन्तों द्वारा अपने अधीश्वर जयसिंहका अपमान जानकर उस ठाकुरको उसका फल नहीं देता? मेरा मस्तक जयसिंहके हाथसे लावाके किलेकी दीवारके ऊपर स्थापित है । यदि लावाके सामन्तके ऊपर राणाके ऊपर और आपके ऊपर हमारी भक्ति न होती तो वह कभी बल पूर्वक जैतपुराको अपने अधिकारमें नहीं कर सकते थे केवल आपके ऊपर मेरी प्रबल

भक्ति है, इसी कारणसे मैं चुपचाप सब कुछ सहन कर रहा हूँ । आप मुझे जैतपुराके ग्रहण करनेकी आज्ञा दीजिये यदि मैं आज ही उसको अपने अधिकारमें न करूँ तो मैं नाहरसिंहका पुत्र नहीं । इसी हाथसे जैतपुराका जो छोटा किला बनाया था । उस किलेमें मेरे स्त्री पुत्रोंको आश्रय मिला था, इस समय उन्होंने हमारी उस पितृभूमिसे निकलकर अन्यत्र आश्रय लिया है। वनबलके बदलेमें मुझे जो भूमि दी है वह वनपूर्ण पतित देग है उस भूमिसे यदि मैं एक रुपयेकी भी आमदनी की इच्छा करू तो उस भूमिमें मुझे पहिले रुपया खर्चना होगा । एकमात्र जैतपुरासे मैंने उस भूमिको उत्कर्ष साधनके लिये, धन संग्रह करनेके लिये आशा की थी, उसी आशासे मैंने उक्त देशके कारण पट्टा द्वारा लिखित ढाई हजार रुपया दिया, और जबतक उस पतितभूमिसे आमदनी न हो तबतक मैं जैतपुराकी आमदनीसे परिवारका प्रालन करूंगा ऐसी आशा की थी । जब जैतपुरा हमारे हाथसे छीन लिया गया तब मेरे ऋणदाता महाजनोंने ऋण चुकानेके लिये मुझपर आक्रमण किया, और मेरे पास जितने मूल्यवान् द्रव्य थे वह सब और मेरी स्त्रीके समस्त आभूषण तक और जिस घोड़ेपर चढ़कर गंगापुरमें मैं आपके साथ साक्षात् करनेके लिये गया था, उस घोड़े तकको बेचकर अपना ऋण चुका दिया। मैंने इस शोचनीय अवस्थाको पृथ्वीनाथ महाराणाके निकट निवेदन किया, उन्होने सब वृत्तान्त सुनकर मेरे अनुकूल सम्मति दी । मेरे पाससे पट्टेके कारण पाँच हजार रुपया मांगा मैंने कहा मेरी आशा सफल होगी, इस प्रकार वचन बद्ध होकर मैं वह भी उसी समय देनेके लिये तैयार हुआ था ।

बीकानेरीजीके नामसे वह वचन दिया था, परन्तु लावाके सामन्त पर जितनी धन सम्पत्ति थी, जैतपुराके सामन्त पर उतनी नहीं थी, इस कारण लावाके सामन्तने एक हजार रुपया देकर उनकी प्रार्थनाको पूर्ण किया । इसी कारण अन्तःकरणके दुःखित होनेसे मैं सीमान्तकी रक्षा उस प्रकार न कर सका । उसी सूत्रसे पठानोंने उत्तेजित होकर सालाइराह नामक स्थानके खेतमें मेरा जो कुछ धान्य उत्पन्न हुआ था, उस सबको हरलिया, और वन्येरा भैरवी नामक ग्रामको भी अधिकारमें करलिया है । मेरी यह अवस्था है; यदि मैंने अन्यायसे मांगा है, यदि रीतिके विरुद्ध कोई प्रार्थना की है तो आपके विचारमें जो दंड हो उसे दीजिये” । यह वचन कहकर ठाकुर मानसिंहने अपने मनकी बात समाप्त की । मानसिंह केवल अपनी जातिके नहीं—यह मनुष्यसमाजमें ऊँचे आदर्शके मनुष्य थे, इन्होंने जो प्रार्थना की वह अकाट्य थी । जो लोग उनकी भाषा नहीं जानते, वह भी उनके उस समयके मानसिक भाव और आप्रहको देखकर अवश्य ही विचलित हुए थे । परन्तु मैं सहसा कोई प्रतिज्ञा करके ही शान्त न हुआ—वरन जिससे मैं राणाके समीप उनका पक्ष समर्थन करनेके लिये सरलतासे समर्थ हूँ, उसके लिये मैंने उनसे कहा कि “ आप शीघ्रतासे सीमान्तमें अपने कार्य स्थानमें जाइये, और

(१) राणाकी एक रानी—बीकानेरके राजाकी कन्या थी ।

(२) मानसिंहने वनबलके बदलेमें सालाइरोह भैरवी नामवाले दो ग्राम पाये थे ।

आपके न होनेसे वहाँ जो एक शोचनीय हत्याकांड होगया है, आप उस हत्याकांडके नेताको उचित दंड देकर राणाके कृपापात्र होनेकी चेष्टा करिये । मैंने उनको एक पिस्तौल उपहारमे देकर विदा ग्रहण की ।

सीमान्तकी उस शोचनीय हत्याकांडके सम्बन्धमें इतिहासलेखकने लिखा है, 'छोटी सादरीकी सीमान्तमे-जैसे सेनादलके साथ मानसिंह सीमान्त रक्षामें नियुक्त थे-उस सीमान्तमे गंभीरवन जंगल पूर्ण एक पहाड़ी देश है, आधेमें मीना और भीलगण वहाँ वास करते है, उस पहाडी देशसे लगेहुए कितने ही देशोंमें बहुतसी नीची श्रेणीके सामन्त वास करते है, जिससे भील और मीना अत्याचार व किसी प्रकारके उत्पात न करसकै, उन सामन्तो पर इस प्रकारका भार सौपा गया है । परन्तु हम जिस समयकी बात कहते है, उस समय वह सामन्त भीलोको दमन न करके वरन उनके आसपासके देशोमे चोरी और लूटमार कार्यसे उत्साहित करके उस लूटीहुई धनसम्पत्तिमेका एक अग्र आप लेते थे । उन उत्साहदाताओमे कालाकोटाके सामन्तोके घरके प्रधान कर्म कर्ता एक प्रधान नेता थे । चम्पान नामक वनकी ओर गिरिसंकटके ऊपर विलोई नाम एक खंडभूमिमे एक राठौर राजपूत निवास करते थे । उन्होने कई बीघे पर्वती भूमि लेकर कई कुएँ खुदवाये और उनसे उसी भूमिमे खेती करते थे । राजपूत राठौरने घोर परिश्रमसे उस कठोर भूमिमे नाज उत्पन्न कर उससे अपनी स्त्री और उस भूमिके एकमात्र उत्तराधिकारी अपने पुत्रके निमित्त अन्न संस्थापन किया था । एक दिन वह राठौर राजपूत कृषिकार्य करनेके पीछे अपने घरकी ओरको जा रहे थे कि इसी समयमे उनकी स्त्रीके रोनेका शब्द उनको सुनाई पडा, स्त्रीने नेत्रोमे जलभर कर अपने स्वामोसे कहा कि वनैले भीलोने आकर तुम्हारी कुटीको लूटलिया । सारे पशुओको लेकर एकमात्र पुत्र और उस पुत्रके सहचर एकमात्र युवक योगीको भी बांधकर ले गये है । राठौर राजपूतने महा शोकित हो बिना कुछ कहे सुने बन्दूकमे गोली भरी, और बंदूक लेकर आप कालाकोटकी ओरको गये । अत्यन्त दुःखका विषयहै कि राठौरराज जिस समय कालाकोट ग्राममे गये उसी समय उस ग्रामके प्रवेश मार्गपर अपने प्राण धन पुत्र और उस योगीका शिर शून्य देह उनके पैरोके नीचे आया । उन्होने बहुत खोज करके जाना कि कालकोटके सामन्तोके अनुगत भीलोने यह कार्य किया है । भील तस्कर जिस समय उस पुत्र और योगीको पशुओके साथ यहां लाये उस समय उस पुत्रने कालाकोटेके कर्माध्यक्षको देखकर कातरस्वरसे कहा, "मामा मेरी रक्षा करो, मेरे प्राणके बदलेमे जितना रुपया तुम चाहोगे बाबा मेरे उतना ही तुम्है देगो ।" वास्तवमे राठौर राजपूतके निकटसे रुपया लेनेके लिये ही पुत्रको बांधकर लाये थे । परन्तु जब समाचार फैल गया कि यह पाखंडी कर्माध्यक्षही इस कांडका मूल है, तब अपनी रक्षाके लिये उस पुत्र और योगीके प्राण नाश किये गए । राठौर राजपूत यह समाचार पाते ही उस नरघातीकी खोज करनेके लिये कालाकोटेमें गये । उस शोकसे संतापित हुए पिताको देखकर उस पातकीने कहा, मैं इस हत्याकांडको कुछ नहीं जानता । अन्तमे राठौरके दुःखमे शोक प्रकाश करके उसने कहा कि तुम्हारे जितने पशु चोरी गये है उनका चौगुणा

मूल्य और जो तुम्हारी धन सम्पत्ति नष्ट हुई है उसका दुगुना मूल्य तथा इसकी खोज करनेमें जितना रुपया तुम्हारा खर्च हुआ है उससे दुगुना मैं तुम्हें देता हूँ। शोकित और दुःखित पिताने कहा, “तुम जीवित अवस्थामें मेरे पुत्रको देसकते हो ? मैं न्याय विचारसे प्रतिहिंसा चाहता हूँ, रुपया नहीं चाहता। मुझे अब धन लेकर जीवन धारण करनेका क्या प्रयोजन है ?”

कर्नल टाड् साहब फिर लिखते हैं, “कि किसी भाँति भी धीरजके वचनोंसे उन राठौर राजपूतका शोक दूर नहीं हुआ। उन्होंने यही प्रतिज्ञा करी कि प्राणघातीका प्राण लेकर ही मेरा मन शांत होगा, उस विषयमें आशा देकर उनको मानसिंहके हाथमें सौंप कर कहा कि यदि हत्या करनेवालेको आप वदी करसके तौ आपका मनोरथ भी इसी कारणसे पूर्ण होगा। इस वचनको सुनकर राठौर राजपूतने कितनी बार धीरज प्राप्त कर मुझसे विदा ली। वह मेरे डेरोको छोड़कर अपने घरको जाने नहीं पाये थे कि इतनेहीमें यह समाचार आया कि उस शोचनीय हत्याकाण्डके प्रधाननेता कालाकोटके सामन्तको उस कर्मका सबके दंडदाता भगवानने दंड दिया है। कालाकोटके सामन्तने उस हृदयभेदी शोकसे विचलित होकर उक्तकर्मकर्ताकी भलीभाँतिसे भर्त्सना कर वह जिस २ महापापका भागी है, उसे २ स्वीकार करनेको कहा। परन्तु उस मनुष्यने प्रतिज्ञा करके कहा, कि “भगवानका नाम लेकर कहता हूँ। कि मैं अपराधी नहीं हूँ अन्तमें वह देवताके मंदिरमें जाकर शपथ करनेके लिये तैयार हुआ। उसकी बात पर सम्मत होकर उसको सामन्तने देवताके मंदिरमें शपथ करानेके लिये भेजा। वह पापी घोड़ेपर चढ़कर देव मंदिरके सामने पहुँचा ही था, कि वैसे ही उसकी मृत्यु होगई। उसकी अचानक मृत्यु को देखकर सभी कहने लगे कि देवताने स्वयं ही इससे बदला लेलिया। इस समय उस हत्याकाण्डमें और भी जितने सहायक थे, उन सबको पकड़ कर उक्त राठौर राजपूतको संतोषके कारण जिससे कोई फिर आगेको ऐसा कार्य न करसके इससे उनको उस वीलिओके गिरिसंकटमार्गमें फाँसी पर लटका दिया। इससे मैं अत्यन्त आनन्दित हुआ”।

तृतीय अध्याय ३.

मोरवन-उस देशकी जनशून्यता-महाराष्ट्रोंके द्वारा अत्याचार और उत्पीडन-महाराष्ट्रोंके प्रति अन्याय-दया प्रकाश-मोरवनका प्राचीन इतिहास-खोदित लिपि-जैन मंदिर-न्याय का एक बालक पर आक्रमण-देवताके मंदिरके सम्बन्धका प्रवाद-प्रयोजनीय खोदित लिपि-चारण रमणियोंके द्वारा कर्नल टाड्की अभ्यर्थना-उस अभ्यर्थनाके सम्बन्धकी प्राचीन रीति-मेवाड़में चारणोंके आगमनका इतिहास-सती वाक्य।

कर्नल टाड् साहबने पहिली फरवरी शनिवारको मोरवन वा मरवन नामक स्थानमें जाकर लिखा है कि “ लावाके विवाद विसम्बाद और उसके सम्बन्धकी घटनावर्तीको, वर्णन करनेके उपलक्ष्यमे गत दिनको मानसिहने मेरे सभा समयको ग्रहण किया था । इस स्थानके आसपासके जो कितने ही देश राणाके खास अधिकारसे छिन गये थे उस विषयमे विशेष खोज करनेके लिये मुझे इस स्थानपर विश्राम करना पड़ा । मोरवन वा मरवन पहिले एक समृद्धिशाली नगर था, तथा यह जिलेमे एक प्रधान उपविभाग रूपसे गिना जाता था । इसका वार्षिक राजस्व सात हजार रुपया था । यह नगर रमणीक ऊंचे शिखर पर स्थापित है और इसके पश्चिम ओर जो एक बड़ा भारी कृत्रिम हौद है, वह देखनेमे अत्यन्त सुन्दर है । और उसके दोनों ओर किनारो पर बड़े २ इमलीके वृक्ष लगरहे है । यहाँकी भूमि भी उपजाऊ है, विशेष करके खेतीके लिये जलका भी बड़ा सुभीता है, परन्तु हाय ! इस समय खेती करनेके लिये यहां मनुष्य नहीं है । नगर सभी ओरसे विध्वंस होकर मनुष्योसे हीन होरहा है ।

जिन बर्वर पठानोने इस रमणीक नगरको विध्वंस किया है, उन्हीके हाथमे फिर यह देश जायगा। मेरे मनही मनमे महा दुःख हुआ । युद्धके समय व्यय वा दंडस्वरूपसे जिन सब देशोको राणाके निकटसे गिरवी स्वरूप शत्रुओने अपने हाथमे रक्खा था यह मोरवन देश भी उन्हीमेंसे एक है । अन्यान्य भूमिके साथ यह भी महाराष्ट्रोके अधीनमे हो गया था । और धनके लोभी महाराष्ट्र सेवकोने इस देशपर अपनी इच्छानुसार अत्याचार किये थे । यह अत्यन्त शोचनीय विषय है । अपने परम शत्रु महाराष्ट्रो की ओर हमने अन्यायसे उदारता दिखाई, नहीं तो यह सभी देश न्यायके अनुसार मूल अधिकारियोको लौटा देने होते, विशेष करके उन्होंने भी हमारे न्याय अत्याचार और चोरी लूटके रोकनेमे विशेष सहायता की । यदि महाराष्ट्रोको मध्य भारतवर्षसे एकबार ही निकाल दिया जाता तो न्यायविचार सुराजनीति और सहृदयता भलीभाँतिसे प्रकाश पाजाती । जब मैने इस छिनेहुए देशके साथ उर्दीयमान उन्नतिके चिह्न युक्त राजपूत देशकी बराबरी करी तब मैने मनही मनमे इस कारणसे आनन्दका अनुभव किया था कि अत्याचारी अधिकारी लोग इन सब देशोके कुछ भी लाभ न उठा सकेंगे, इन बड़े खेतोमे घास और वृक्षोके सिवाय कुछ न होगा” ।

इतिहासवेत्ता मोरवन देशके प्राचीन इतिहासके सम्बन्धमे लिखते है कि मोरवनदेश प्राचीन ऐतिहासिक देश गिना जाता था । मोरी जातिसे इसका नाम मोरि-वन हुआ है । मोरीजाति चित्तौरको जीतनेके पहिले इस स्थानमे शासनकार्य करती थी, चित्राङ्ग प्रासाद नामवाला एक प्राचीन टूटा फूटा किला इस समय तक विराजमान है चित्तौर नगर स्थापन करनेके पहले उस किलेमे मोरी जाति वास करती थी, ऐसा प्रकाशित होता है । इसके सम्बन्धमे आजतक यह बात विख्यात है कि चित्राङ्गधार राज्यका एक प्रधान करद स्वरूप मोरवन और उससे लगे हुए देशका शासन करते थे । चित्राङ्गकी

एक जन प्रजा एक समय खेती करती थी, हठात् उसके लाङ्गलके फलपर एक कठिन द्रव्यका सघात हुआ, उन्होंने उसी द्रव्यको उठाकर देखा कि इसके स्पर्शसे उसका हल एक बार ही सुवर्णका होगया है। वह कठिन द्रव्य और कुछ भी नहीं है—पारस पत्थर है। वह किसान शीघ्र ही उसे अपने स्वामी चित्रांगके पास ले गया, और जाकर स्वामीको दिया। चित्रांगने उस पारस पत्थरकी सहायतासे बहुतसा सुवर्ण पाकर उस धनसे मोरवन नगरमें बड़े २ महल बनवाकर अन्तमें चित्तौरकी राजधानीको निर्माण किया। धौलकोट वा मोरिकापट्टन नामक जो राजधानी वर्तमान मोरिवनके पश्चिम दूर पर थी। उसके चिह्न भी इस समय तक देखे जाते हैं, परन्तु उक्त स्थानके निवासियोंकी निर्बुद्धिता के कारण उसमें अग्नि लगनेसे वह विध्वंस होगये हैं, कारण यह था कि वहाँ एक ऋषि धोरेके वनमें तपस्या कर रहे थे, बहुतसे मनुष्य उनके शिरपर एक प्रकारका जगली वृक्षोके जडका बोझा रखकर उनको बाजारमें बलपूर्वक लेआये। उस ऋषिके क्रोधसे नगर विदग्ध होगया। परन्तु इस वचनसे यही अनुमान होता है कि इस देशमें पहिले भूगर्भसे अग्नि निकलती थी। मोरवनमें इस समय तीन प्राचीन मंदिर विराजमान हैं, इनमें एकमें शेषनागकी मूर्ति है। उस सहस्र शिर देवताने पृथ्वीको अपने मस्तक पर धारण किया है। पहिले केवल कुंकुम ही उस देवताको चढ़ाया जाता था, परन्तु इस समय उसके बदलेमें उनकी देहमें चंदन लगाया जाता है।

इस स्थानके दक्षिण पश्चिममें ढाई कोश दूरी पर उनेर नामक ग्राममें एक प्राचीन खोदी हुई लिपि है। यह सुनते ही मैंने उस प्राचीन गुरुको वहाँ भेजकर उस लिपिको लानेकी आज्ञा दी। वह उसको लेआये, उसके देखनेसे जाना गया कि उस खोदी हुई लिपिमें यह लिखा था कि कालीन और उनेरके ग्राम ब्राह्मणोंको दिये गये हैं। राणा सग्रामसिंहने सवत् १५७० सन् १५१४ ईसवी में ग्राममें जो चतुर्भुजाका मंदिर बनवाया था, उसमें वह रक्खी हुई है। राणा जगतसिंहने उस खोदी हुई लिपिके नीचे अपना नाम खोद कर यह लिख दिया कि जिससे कोई भी इस ब्रह्मोत्तरकी ओर हस्ताक्षेप न करे। उस मंदिरके और एक खंभ पर ग्रामकी पंचायतकी इच्छानुसार प्रत्येक नवीन धान्य काटनेके समय वासन्तिक और हैमन्तिक धान्यमेंसे प्रत्येक खेतसे ढाई सेर धान्य देवताको दिया जाय, यह भी उसमें खुदा हुआ है।

संवत् १८४५ में जिस समय मेवाड़के चारोंओर युद्ध हुआ था ऐसा जाना जाता है कि उसी समय पंचायतने उक्त दानको नियत किया था। चतुर्भुजादेवीके मंदिरके ठीक सामने एक जैनमंदिर है। संवत् १७७४ में यह बना था, जिस स्थान पर यह मंदिर बना था वहाँकी भूमि खोदनेके समय एक पारसनाथकी मूर्ति निकली थी। उसी मूर्तिकी स्थापना उस मंदिरमें हुई। यहाँके अनेक स्थानोंमें प्राचीनकालके बहुतसे स्मृतिचिह्न पाये जाते हैं।

इस दिन कप्तान वा साहव शिकारको गये, और नील गायके पीछे घोड़ा दौड़ाया पर यह एक जगलमें घुस गई, और साहवके कुछ चोटआई, उस दिन हमने बड़ा चीतर देखा, यह जानवर बहुत खूबसूरत होता है।

२ फरवरी-फिर कर्नल टाड् साहब लिखते हैं कि "आज प्रातःकाल ही हमारे वार्षिक समस्त विलायती द्रव्य आये। हम भोजन करनेके पीछे एक बोतल बरांडी पान करते थे कि इसी समयमे ग्रामकी ओरसे एक भयंकर चीत्कार शब्द सुनाई आया, जिसको सुनकर हम विचलित होगये। हम उसी मुहूर्तमे खड़े होगये, और जिस स्थानसे चिल्लानेका शब्द आरहा था उसके सम्बन्धमे खोज करने लगे, कि इसी समयमे दो हलकारे और एक बालक शिरपर दूधका ढड़ा लियेहुए मेरे सामने आये, उन्होने मेरी वह उत्कठा दूर की। प्रतिदिन दूध संग्रह करनेके लिये वह कई कोश दूरतक ग्राममे जाते थे। वह वहाँसे लौटते समय हमारे डेरीके समीप आये, दोनो हलकारे कुछ आगे बढ़गये थे, और बालक पीछे था। उस बालकने सहसा ऊंचे स्वरसे कहा "मामा मुझे छोड़ दो, मैं तुम्हारा भानजा हूँ, मामा छोड़ दो, मामा छोड़ दो।" यह कहताहुआ चिल्ला रहा था। उन दोनो हलकारोने समझा कि यह बालक पागल है। विशेष करके उस समय उन दोनो जनोने अंधे होकर बालकसे शीघ्र ही आनेके लिये कहा। परन्तु बालक पहिलेकी समान क्रमानुसार भयंकर चीत्कार करता था, तब उन्होने दौड़ कर जाकर देखा कि एक बड़ाभारी व्याघ्र बालकके अंगरखेको पकड़ रहा है। तब इन दोनों हलकारोने शीघ्र ही एक लोहेसे मढ़ीहुई लकड़ीसे उस व्याघ्रको मारा उसके भयंकर चीत्कार शब्दसे सारे ग्रामवासी मनुष्य अस्त्र शस्त्र हाथमे लेकर वहाँ आगये। उनके चिल्लानेसे मेरी निद्रा भी भंग होगई।

मोरवन और मुगरवार नामक स्थानके मध्यस्थ काले पहाड़ नामक शिखर पर वह प्राचीन व्याघ्र वास करता था। इस प्रदेशमे यह बहुत समयसे रहता था, और वह किसानोके पशुओका नाश करता था, परन्तु अभीतक इसको कोई भी न मार सका था। दो दिन पहिले वह व्याघ्र मोरवनके एक तेलीके बैलको मारकर भाग आया था। व्याघ्रको कभी कोई बंदूक वा किसी प्रकारके अस्त्रसे नहीं मारता था, सभी उस पर दयाभाव रखते थे, और ऐसा जाना जाता है कि वह कभी किसी मनुष्य पर आक्रमण भी नहीं करता था, और यदि करता भी तौ "मामा मुझे छोड़ दो" इतना कहते ही वह उसको छोड़ देता था, वह बालक यह जानता था इसीसे उसने 'मामा, कहकर इस प्रकारकी प्रार्थना की थी। परन्तु अज्ञान हलकारोने विचारा कि वास्तवमे ही इस बालकको मामाने पकड़ लिया है, और इसीलिये वह पहिले उसकी सहायताके लिये न गये"।

३ री फरवरी-आज कुहरा बहुत था हमारे साथी साहबकी तवियत खराब थी, इससे हम यही रहे।

४ फरवरी-हमारे वन्धु पालोदसे लौट आये। मैंने उनको वहाँके देवमंदिरमेसे एक खोदित स्तंभकी लिपिको लानेके लिये भेजा था उन्होने आकर जो कुछ कहा वह नीचे लिखते हैं।

वह मंदिर पहिले एक धनवान जैनका बनाया हुआ था। जेनोने उस मंदिरमे अपने इष्टदेवताकी मूर्ति स्थापन करनेकी अभिलाषा प्रगट की, परन्तु मंदिरके तैयार होते ही

मानवदेव (देवजननी) ने स्वयं उस जैनके सम्मुख जाकर कहा कि इस मंदिरमें मैं वास करनेकी इच्छा करती हूँ। जैन यद्यपि हिन्दूधर्मका विरोधी था परन्तु माताकी इस इच्छाको अपूर्ण न कर सका, जैनने कहा कि मैं कभी आपकी मूर्तिके सामने अपने हाथसे किसी पशुका बलिदान नहीं करूंगा देवीके मंदिरमें निवास होनेके समाचारको सुनकर संतुष्ट हो कहा कि “ तुम चित्तौड़के सौनगडेके पास जाओ, वही बलिदानादि कार्यको निर्वाह करोगे। जैनदेवीकी आज्ञानुसार वह सौनगडेके निकट गये और पीछे उस मंदिरके निकट पार्श्वनाथका एक मंदिर बनवा दिया। मेरे वृद्ध बन्धुने माताजीके मंदिरमें एक अत्यन्त प्रयोजनीय ऐतिहासिक तथ्यका आविष्कार किया। उन्होंने एक प्राचीन खोदी हुई लिपिको पढ़ा उसकी जो अनुलिपि लाये थे उससे सौलङ्की राजवंशके समयके निर्द्धारणके सम्बन्धका प्रमाण पाया जाता था। मुझे पीछे चित्तौड़से एक खुदा हुआ पत्र मिला उसके साथ इस पत्रका समय सम्पूर्णतः एक हो गया। उन दोनों पत्रोंसे भलीभांति जाना जाता है कि सौलङ्की राजाने एक समयमें वास्तवमें ही गिहलोटकी राजधानीको अपने अधिकारमें कर लिया था। पालोदसे जो खुदा हुआ पत्र मिला था उसमें केवल यही लिखा हुआ देखा कि कुमारपाल सवत् १२०७ में पूसके महीनेमें पालोद माताजीके मंदिरमें पूजा करनेके लिये आये। परन्तु गीशोदियोंने अपनी जातिके गौरवकी रक्षाके लिये कहा था, सदराजने जिस समय कुमारपालको निकाल दिया था, उस समय कुमारपालने चित्तौड़में आकर आश्रय लिया, और दिल्लीके चौहानपृथ्वीराजके वहनोई राणा समरसिंह जो चित्तौड़के अधीश्वर थे अन्तमें उनके अधीनमें मन्त्रीके पदपर नियुक्त हुए। छठीफरवरी मार्गमें व्यतीत हुई।

भ्रमणाकारी कर्नल टाड् साहब ७ वी फरवरीको निकुपनामक स्थानसे चलकर ८ तारीखको मुरलानामक स्थानमें आये। वह लिखते हैं, “कि मुरला एक श्रेष्ठ ग्रामहै, यहाँ कृचौलिया जातिके चारण लोग निवास करते हैं। यद्यपि वह लोग भाटवंशके हैं परन्तु इस समय वह वाणिज्य द्रव्य रक्षकके कार्यसे अपना निर्वाह करते हैं। यह चारण इस देशमें सभी श्रेणी और सब वर्णोंके समीप पूजनीय है, और सभीकी भक्तिके पात्र है, इसी कारणसे कोई भी इनके प्रति किसी प्रकारका हस्ताक्षेप नहीं कर सकता, और इसी कारणसे वह निष्कर भूमि सम्भोग और निर्भय हो चोरोसे भरे हुए मार्गमें वाणिज्य द्रव्य भेजते हैं। चोर डाकू भी इनके रक्षित किये हुए द्रव्योंको मार्गमें नहीं लूटते। यह समस्त राज-पूतानेमें एकमात्र स्वाधीन होकर वाणिज्य करते हैं, कारण कि राजा भी इनसे वाणिज्य पर कर नहीं लेता है। यह चारण सम्प्रदाय हमारी जिस प्रकारसे अभ्यर्थना करती है उससे हम अत्यन्त आनन्दित हुए। उन्होंने नगरसे दलबद्ध होकर आगे बढ़ हमारा अधिक सत्कार किया। सबसे आगे ग्रामके बाजा बजानेवाले मनुष्योंका एक दल बाजा बजाता हुआ चला। इसके पीछे सुन्दरी चारणी स्त्रियाँ धीरे २ समीप आकर अंगके उत्तरीय समान्दोलनसे हावभाव कटाक्ष करती हुई धीरे २ नृत्य करती थी। अन्तमें मुझे मुरलाकी उन स्त्रियोंने वदी कर लिया, तब वह ज्ञान्त हुई। यह दृश्य जैसा नवीन था उसी प्रकारसे चित्तको हरनेवाला था। वीरवपु चारणोंने सुन्दर वस्त्र पहन कर शिरपर पगड़ी

बाँध और उसमें माला लटका कर दर्शन दिया था। नायक वा नेता गणोंके गलेमें सुवर्ण के अलंकार थे और उनमें पृथ्वीश्वरकी मूर्ति अंकित थी, उनकी वह धीर गंभीर मूर्ति स्त्रियोंका दृश्य प्रकाश करती थी। सभी स्त्रिये पाटल वर्णका घोंघरा और कुरता पहर रही थी, उनके वह श्रेष्ठवाल वन कृष्ण जलधि जालकी समान थे, अंगमें रमणीय आभूषण थे, हाथमें चूड़ी अतुलनीय शोभाको प्रकाश कर रही थी। संसारके अनेक चित्रकारोंके पास इस चित्रकी समान योग्य चित्र दूसरा नहीं था। स्त्रियोंकी मण्डली जिस भाँति अपने हावभाव कटाक्ष फेकती थी—जिस भाँति मधुरभावसे अंगको चलाती हुई अभ्यर्थना करती थी, उससे भलीभाँति विदित होता है कि वह उस अभ्यर्थनाकी ओरसे कुछ पुरस्कारकी आशा करती है।

“अपराहके समय नायक मेरे डेरोंमें फिर आये—उनके आते ही मैं जानगया कि मैंने सुन्दरी स्त्रियोंके द्वारा बंदी होकर उनके हाथसे जो उद्धार पाया है उस उद्धारका मूल्य किस प्रकार है, पिछले पाँच सौ वर्ष पहिले मेवाडसे कोई राणा मुरलामे गये थे, इन चारणियोंकी सम्प्रदायने उनको इसी प्रकारसे बंदी किया था; और जबतक राणाने उन सुन्दरी चारण कामिनियोंको भोजन न दिया, तबतक उन्होंने बंदीदशासे किसी प्रकार भी छुटकारा नहीं पाया। जिस जजीरने उनको बंदी किया—वह जंजीर जैसी अमृतमय है बंदीको भी उसी प्रकारसे उस अवस्थामे अधिक दिनतक रहना नहीं होता। चारणियोंके प्रधान नेताने मुझसे कहा कि, मैं राणाका प्रतिनिधि स्वरूप होकर यहाँ आया हूँ मैं उन चारण स्त्रियोंके द्वारा बंदी होनेके समय महा विपत्तिमें पड़ा था। उसने और भी कहा कि मैं इस चिरप्रचलित रहस्यको किस भावसे ग्रहण करूँ, क्रोधित होगी या प्रसन्न होगी, यह स्थिर न कर सका, इसी समय स्त्रियोने मुझे छोड दिया। उसी कारणसे उनको भोज्य भी न मिलसका। परन्तु मेने उन नायकसे कहा कि प्राचीन रीतिकी रक्षा करके मैं अत्यन्त प्रसन्न हुआ हूँ, और तुरन्त ही मैंने उस चारण कामिनियोंके समीप प्रत्यभिनन्दन वचनोंके साथ भोजके लिये रुपये भेज दिये। प्रधाननेता एवं अन्यान्य नायकोंने अपने पुत्रोंको लेकर बहुत समय तक मेरे साथमें प्राचीन कालके अनेक विपयोंकी बातचीत की थी”।

कर्नल टाड् साहब चारणोंके सम्बन्धमें फिर लिखते हैं कि “इस छोटी चारण सम्प्रदायके आदिपुरुष राणा हमीरके शासनकालके प्रथम समयमें उनके साथ गुजरातसे यहाँ आये थे। यद्यपि उस समयसे अबतक पाँच सौ वर्ष व्यतीत हुए हैं, तथापि चारण गणोंने अपनी जातिका कोई लक्षण रीति अधिक क्या आचार व्यवहार और पहरावेमें भी किसी प्रकारका अदल बदल नहीं किया। वह इस समय जिस जातिमें वास करते हैं, उस जातिका उनका किसी विषयके साथ कुछ भी सादृश्य दिखाई नहीं पड़ा। वास्तवमें वह सभी भारतवासियोंसे विपरीत दिखाई पड़े, यद्यपि उन्होंने हिन्दुओंमें अंचा सामाजिक पद प्राप्त किया था, तथापि पारस राजवासियोंके साथ उनकी सदृश्यता विराजमान है। उन पारसवासियोंका मेल चाल-ढाल, पहरावा अंची पगड़ीको देखकर

गुवरेसके मंदिरके उपासकोकी समान जाना जाता है, इसको देखकर हिन्दुओंके चारों वर्णोंमेंसे किसी एक वर्णके कहनेका बोध नहीं होता, वह लोग किस कारणसे और किस प्रकारसे मेवाड़में आये और यहाँ आकर निवास किया था, इस स्थान पर मैं उनके विस्तारसहित इतिहासको प्रकाशित करनेकी अभिलाषा करता हूँ। मेवाड़के इतिहासमें ख्यात नामा-राणा हमीरके एक हाथके एक स्थान पर कुष्ठरोगका चिह्न था, वह उस रोगसे आरोग्यता प्राप्त करनेके लिये मेकराणाके किनारे हिगलाज तीर्थमें गये। यह कच्छभुजदेशकी सीमामें जाकर टांडेमें चारणोंके वासस्थानके निकट जैसे ही घोड़े परसे उतरे कि वैसे ही एक चारणी युवती रसोई करनेसे उठकर आगे बढ़ राणाके घोड़ेकी रक्षाकार्यमें नियुक्त हुई। युवतीको अयाचित होकर उस भावसे अपनी सहायता करते हुए देखकर राणा हमीरने उसे धन्यवाद देकर कहा, आपने जो रसोई बनाई है, मेरे सेवक इसको पाकर भलीभांतिसे तृप्त होंगे। युवतीने उसी समय कहा, मैंने जो रसोई तैयार की है उसके देनेके लिये तैयार हूँ। यह सुनकर राणाने कहा, हम लोगमेंसे सभी भूखे हैं, इस सामान्य अन्नसे किसीको भी शान्ति नहीं होगी। युवतीने उसी समय कहा कि “हिगलाजके आशीर्वादसे सबकी क्षुधा निवृत्त होजायगी” यह कहकर राणा और उनके सेवकोंको बैठाल कर उसने भलीभांतिसे सबको भोजन कराया, सभी भोजन कर तृप्त होगये। बहुत ही पास युवतीने जो एक छोटासा कुँवा खुदवाया था उसका जल पीते ही सभीकी तृष्णा दूर होगई। इससे सर्वसाधारणको विश्वास हुआ कि हिगलाज तीर्थकी अधिष्ठात्री देवीने ही इस चारणी रमणी द्वारा राणा हमीरके ऊपर दया प्रकाश की है। वास्तवमें राणा हमीरने उस तीर्थके जलमें स्नान कर शीघ्र ही आरोग्यता प्राप्तकी। आरोग्य प्राप्तिके पीछे राणा हमीर उक्त चारणी स्त्रीके पिता माता और कुटुम्बियोंको साथ लेकर मेवाड़में आये। और उन चारणोंके रहनेके लिये यह मुरलादेश दे दिया। चारणोंके पाससे किसी समय भी वाणिज्य पर महसूल नहीं लिया जाय यह आज्ञा भी दे दी। चारणास्त्रीने राणा हमीरको इस प्रकारसे भोज दिया था, इसीसे उनके स्मृति चिह्न स्वरूपसे व्यवस्था कीगई है कि जो कोई राणा मुरलामें आवैगा चारणोंकी स्त्रिये उसको इसी प्रकारसे बंदी करके उसके समीपसे भोज पासकेगी।

इतिहासवेत्ता टाड् साहव फिर लिखते हैं कि “इस मुरलादेशमें इस समय कई हजार नरनारी वास करते हैं। यद्यपि इन चारणोंकी वासभूमिके चारोंओर कहीं कृषिकार्यका कुछ भी चिह्न दिखाई नहीं पड़ता तथापि वह लोग कैसे सुख स्वच्छन्दतासे जीवन व्यतीत करते हैं, इसको देखकर महान् आश्चर्य होता है। जितनी २ चारणोंके वंशकी वृद्धि होतीहै उतनी २ उस कच्छदेशकी प्रचलित रीतिके अनुसार खडरमें चारणोंके परिवारमें भी विभक्त होती है। अन्तमें उसीसे एक समय चारणोंमें उसके लेनेमें महा झगड़ा उपस्थित हुआ, उसीसे आपसमें विद्रोह दिखाई दिया। उस जातीय युद्धमें बहुतसे चारण मारे गये; उनकी स्त्रिये प्रज्वलित चितामें चढकर जिससे आगेको फिर ऐसा समर उपस्थित न हो इसलिये यह निषेध वाक्य कह गई कि इस मुरलामें कोई भी खेती न करे। उसी समयसे सती स्त्रियोंके निषेध वाक्यके अनुसार मुरलामें आजतक खेती

नहीं होती है, कहीं कोई क्षेत्रको कर्षण नहीं करता। जिस सती दाहकी रीति इस समय इस सप्ताहसे दूरहोचली है उन सतियोंके निषेध वाक्यकी ओर चारणोंकी आजतक किस प्रकारसे भक्ति धिराजमान है? चारणोंमें सती नामकी शपथ अर्थात् “महा सतियोंकी आन, शपथ सबसे अधिक श्रेष्ठ है। राजकीय सनदपत्रमें यह शपथ वाक्य अधिकतासे प्रयुक्त होता है”।

यहाँसे सात मील निम्बेरा है, यहाँसे रानी खेड़ेमें गये यह शहर बहुत बड़ा है, यहाँकी रानीने बहुत रुपया खर्च करके यह शहर बनवाया था, तथा मंदिर बावलो बनवाये थे, वहीके लोगोंने भंगीके सरावनकी शिकायत की कि उसने एक सुअर मारकर बावड़ी में डाल दिया जिससे लोग उसका पानो नहीं पीते और उनको दूर जाना पड़ता है, यह काम एक भंगीने अपने कर्ज देनेवालेको दिक्क करनेको किया था, और वह भीदरको चला गया, उसको यह सजा मिली थी कि काला मुंह करा गधेपर चढाय जूतियोंका हार उसके गलेमें डाला गया और उस बावड़ीका जल निकाल कर उसमें गंगाजल डाल कर और ब्रह्मभोज कराकर उसको शुद्ध किया गया, हमने रानीखेड़ेको देखा हमारे पास लोग नकाशीके कामकी चीजें लाये, पीछे वहाँके एकरईस खान साहबसे मुलाकात हुई, वह हमको अपने स्थान पर ले गया और खातिरदारीके साथ हम उससे बिदा हुए, शामको वह अपने डेरोमें आए और हमसे अपनी इच्छाये प्रगट की जिसका उत्तर हमने यथोचित दिया।

निम्बेरा बड़ा शहर है, इसकी दीवारें बड़ी दृढ़ है, यहाँका व्यापार अच्छा है, यहाँकी आमदनी तीनलाख रुपया है।

चतुर्थ अध्याय ४.

पाठार देश-पाठारके शिरोभागसे रमणीय दृश्य दर्शन-नहर खुदवानेका प्रस्ताव करना-शुक-देवका मंदिर-दैत्यका हाड़-वीरझम्प-अफीमकी खेती-बाबर अकबर और जहाँगीरका विदेशमें भारतमें विविधप्रकारके फल फूल और वृक्षोंका लाना-अफीमकी खेतीकी रीति-अफीमसे राजवाड़ेका अनिष्ट साधन-बृटिश गवर्नमेंण्टका अफीमका एक चेदिया व्यवसाय-एक चेदियाका विषमय फल।

भ्रमणकारी कर्नल टाड् साहब फरवरी महीनेकी १३ वीं तारीखको कनेरो नामक स्थानमें जाकर लिखते हे कि “आज मेवाड़राज्यका एक नवीन दृश्य मेरे नेत्रोंके सामने आया। कई कोश जानेके पीछे मैं मेवाड़के पूर्व सीमानेके स्वाभाविक दुर्ग प्राकारस्वरूप मध्य भारतके पाठार नामक स्थानमें पहुँचा। जितना मैं पाठारके सम्मुख जाता था, उतनी

ही आरावली शिखरकी अपेक्षा उसकी ऊंचाई घटती जाती थी, इसको दूसरी श्रेणीका शिखर वा ऊंची समतल भूमिके कहनेका अनुमान होता था। यद्यपि यह पश्चिमकी भूपृष्ठसे चारसौ फुटसे अधिक ऊंचे नहीं थे, तथापि इसके ऊपरके भाग पर खड़े होनेसे नैतिक, राजनैतिक और प्रकृतिके सम्मुख ऐसा रमणीय दृश्य दिखाई देता था कि मैंने पहिले कभी ऐसा हृदयको हरण करनेवाला दृश्य नहीं देखा। इस स्थान पर खड़े होते ही मेवाड़के इतिहासकी समस्त प्रधान रंगभूमि मनके सम्मुख दिखाई पड़ती है। हमारे दक्षिणभागमें समस्त हिन्दू जातिके गौरवका स्थान चित्तौड़ विराजमान है। पश्चिमकी ओर आकाशको भेदन करनेवाले पहाड़ खड़े होकर नवीन राजधानी उदयपुर और उसके वीरोकी रक्षा कर रही है, और इस स्थान परके हम जिस स्थान पर खड़े हुए हैं, उसके चरणोके नीचे जावदा, जीरण, नीमच, निम्बेड़ा, खेरी और रत्नगढ़ इत्यादि देशोको देखा जो पठान और महाराष्ट्रोके द्वारा छीने जाकर उनके हस्तगत होगये हैं, इस रमणीक देशके निमित्त यथार्थ राजपूतके समान चित्तवालेके हृदयमें किस प्रकारके भावका उदय होसकता है—किस प्रकारकी आकांक्षाका उदय होगा सो पाठक स्वयं जान सकते हैं। मैं तो अंग्रेजी सत्तर मील एक प्रान्तसे दूसरे प्रान्तमें घूमता आया हूँ। वह परम सुन्दर प्रदेश कहाता है। मृदुल नादिनी बहुतसी नदियां पहाड़ोके शिखर पर नृत्य करती हुई चारो ओरको वह रही है, चारोओर प्राचीन सौधावलीसे व्याप्त होकर ग्राम और नगरकी सुन्दरताको प्रकाश कर रही है। एक समय यह समस्त ग्राम और नगर मनुष्योसे परिपूर्ण थे, परन्तु हाय ! इस समय वह मनुष्योसे शून्य हो रहे हैं। परन्तु किसी २ स्थान पर मानो फिर भी शक्ति और समृद्धिके पूर्व लक्षण दिखाई पड़ते हैं। इस ऊंचे स्थान पर खड़े होकर मुझे एक विशेष प्रयोजनीय कल्पनाका आन्दोलन हुआ था। मेवाड़की प्राचीन राजधानी उदयपुर तक एक विस्तारित नहर खुदवानेका प्रस्ताव मेरे मनमें उदय हुआ, उस नहर खुदवानेके कामसे मेवाड़के समस्त क्षेत्रोमें दश गुणा अधिक धान्य उत्पन्न होगा और यह दुर्भिक्षकी रीति सर्वदाके लिये दूर होजायगी। मुझे ऐसा विचार हुआ। परन्तु इस अभिप्रायके सिद्ध होनेका उपाय क्या है ? धन कहाँ है ? उस धनके अभावसे हमारी इस प्रकार अनेक आशाएँ मनकी मनमें ही लीन होगई हैं। परन्तु हमारा इस समय भी यही विचार है कि यदि यह नहर खुदाई जायगी तो राणा जो केवल अपना देय करदेते हैं वह वचैगा यही नहीं वरन वह अपनी प्रजाके ऊपर विशेष

(१) कर्नल, टाड् साहब सर्वदाके लिये राजस्थानको छोडकर अपने देशमें आये और आकर इतिहासको प्रकाश करनेके समय इस स्थानपर अपने टीकेमें लिखते हैं, “ इस समय मैं अपनी स्मारक पुस्तकको देख कर इस इतिहासको लिखता हूँ मैं इस समय भी (इतिहासका छपना समाप्त होनेपर) कई वर्षके लिये इस सुखदाई उपत्यकायमें जाकर इस नहरके खुदवाने का समस्त दाइत्व भार ग्रहण करनेके लिये तैयार हूँ। यद्यपि मैं मेवाडमें एक दिनके लिये भी स्वस्थ नहीं था, तथापि मैं जानेके लिये तैयार हूँ ” राजपूतोंके वांधव टाड् साहबकी उदारता कैसी आद्वितीय है।

दया करेगे, प्रजाके मंगल साधन करनेके लिये विशेष चेष्टा करना हमारा प्रधान कर्तव्य है ” ।

“ यह पाठार नामक सम उच्च देशका शीर्षस्थल उपजाऊ और सजल मट्टोसे पूर्ण है, यहाँ आम, महुआ, और नीम बहुतायतसे उत्पन्न होते हैं, इस ऊँचे विस्तारित देश के अनेक स्थानोंमें धर्मसम्बन्धीय बहुतसे प्राचीन स्मृति चिह्न विराजमान हैं । जहाँ कहीं स्वाभाविक झरने उपत्यका पर दृष्टि आते हैं, उसी स्थान पर महादेवका लिंग स्थापित देखा जाता है, मैं जिस ऊँचे पर्वत पर चढा था उसके एक कोश दूरीपर अंधकारमय पहाड़ी मार्गमें शुकदेवका आश्रम है, मैं इस मार्गको नहीं जानता था, तिस परमेरे साथमें घोर परिश्रम करनेवाला ब्राह्मण रामगोविन्द भी उस समय नहीं था इसी कारणसे मैं शुकदेवके आश्रमको न देखसका । परन्तु मैंने और २ मनुष्योंसे उस आश्रमके सभी जानने योग्य विषय पृष्ठ लिये । शुकदेवका आश्रम जिस भाँति जन मानव गून्थ और निराला है, उसी प्रकार अनेक भाँतिके पुष्पोंसे शोभायमान है, पहाड़ोंके शिखरोंसे निकली हुई अनेक तरंगिनी आश्रमकी ओर बह रही है । उस पहाड़के शिखर पर शुकदेवजीकी मूर्ति स्थापित है, उस नदीकी एक ओर “ दैत्यका हाड़ ” नामवाला एक ऊँचा श्रंग है । यात्री किसी एक विषयका विचारकर अथवा पारलौकिक पुण्यका विचार कर उस ऊँचे दैत्यके हाड़परसे नीचे नदीमें कूदते हैं । उसको वीर कूदना कहते हैं यद्यपि उस परसे कूदकर सभीकी मृत्यु होजाती है परन्तु कोई २ वच भी जाता है । अधिकतर बहुतसी स्त्रियोंने पुत्रकी इच्छासे इस प्रकार नदीमें गिरकर प्राण त्याग किये हैं । एक मनुष्यने मुझसे कहा कि एक स्त्रीने शपथ की थी कि यदि मेरे पुत्र हुआ तो उसको गोदीमें लेकर मैं नदीमें गिरूँगी । ईश्वरकी इच्छासे उसके पुत्र होगया तब वह पुत्रसहित उस नदीमें गिरगई थी । आश्चर्यकी बात है कि दोनोंहीके प्राण बच गये । एक तेली कूदा था वह भी वच गया, इसी प्रान्तमें ओंकार नाथका मंदिर है ।

कर्नल टाड् साहव फिर लिखते हैं कि “ ६० वर्ष बीते हैं कि चम्बल तक यह समस्त पाठार देश मेवाडराज्यके अन्तर्गत था, परन्तु इस समय कुनेड़ोंके अतिरिक्त और सभी अंशसेविश्वके हस्तगत होगये हैं । वार्डिस गामोभि कनेरी एक प्रधान नगर है, सौभाग्य वश वह किसी कारणसे फिर राणाके हस्तगत हो गया है । परन्तु बड़े कष्टसे महाराष्ट्रके कराल ग्राससे इसका उद्धार हुआ है। पहिले इसको अधिकारमें करके शेषमें स्वत्वके लेनेका विचार किया गया । हम इस प्रकारसे समस्त पाठारदेशको प्राप्त करते तो अच्छा होता परन्तु दुर्भाग्य वश उन समस्त अशोकों वृद्ध जालिमसिंहके मित्र और शान्तिप्रिय लाला जीवेलालने जमा कर लिया है । मैं फिर कहता हूँ कि सेन्धियाने इन समस्त देशोंको केवल युद्ध व्ययके प्रतिभूस्वरूपमें राणासे अपने अधिकारमें करलिया था, यद्यपि वह सामरिक व्यय वारम्बार चुका दिया था तब भी सेन्धियाने इस देशको नहीं छोड़ा । सुभीता मिलने पर चम्बलके समस्त पश्चिमांशके पाठार प्रदेश फिर मेवाड़के महाराजको देदिये जायेंगे ” ।

राजस्थानके परम हितैषी टाड् साहबने राजपूत किसानोमे अफीमकी खेतीकी अधिक वृद्धिको देखकर महा दुःखित होकर कहा था, “ विशेष प्रयोजनीय धान्यके बदलेमे अफीमकी जो खेती क्रमशः बढ़ती जाती है, प्रबल कानूनके द्वारा इसकी गतिका रोकना अवश्य कर्तव्य है। जब इस देशमे प्राचीन राजाकी प्रजामे पिता पुत्र सम्बन्धमूलक रीतिके अनुसार शासनकार्य होता था, उस समय कृषिकार्यसे राजाका प्रधान कर लिया जाता था, और राजा इसका निश्चय स्वयं करदेते थे कि किस २ भूमिमें किस २ चीजकी खेती होगी। मेवाड़के प्राचीन कृषक विधानके सम्बन्धमे एक व्यवस्था यह भी थी कि प्रत्येक किसानकी भूमिमे एक बीघा (पोस्त) अफीमकी खेती होगी। परन्तु हमारे (अग्रेज गवर्नमेण्ट) द्वारा इस अफीमका वाणिज्य एक चेटिया कर लेनेसे अफीमकी खेती सब जगह बहुतायतसे बढ़ गई है, अधिक क्या कहै जिस देशके किसान किसी समय भी अफीमकी खेती नहीं कर सकते थे इस समय वह भी अफीमकी खेतीकी ओर भलीभाँतिसे मन लगाते हैं। हमारी राजनीतिका फल ऐसा नहीं पर इसीसे किसान प्रकृत आहार्य धान्यकी ओर ध्यान न देकर धनके लोभी होकर आप अपने स्वार्थका नाश करते हैं ”।

साधु टाड् साहब फिर लिखते हैं “ कि महामारी और युद्धके द्वारा इस देशके निवासियोंकी जितनी शारीरिक और नैतिक अवनति हुई है, एकमात्र इस अफीमके द्वारा उससे भी अधिक बहुत अंशमे अनिष्ट हुए हैं। इस कारण किस प्रकारसे वह सर्वनाश करनेवाली अफीम इस देशमे प्रचलित हुई, और किस प्रकारसे उसकी खेती हुई, इस स्थान पर उसके वर्णन करनेकी आवश्यकता नहीं है। बाबर, अकबर, एवं जहांगीर इत्यादिकी समान अपनी जीवनीके लिखनेवाले बादशाहोकी उस आत्मजीवनीको पढ़ कर हम जान गये हैं कि देशदेशान्तरोसे अनेकभाँतिके फलफूलोके वृक्ष तथा वृक्षोकी लता इस भारतवर्षमे वही लाये थे। उनके इस उपकारसे हम उन बादशाहोके निकट अवश्य ही ऋणी हैं। यद्यपि तैमूरके वंशधर अपने जन्म और शिक्षाके दोषसे अत्यन्त स्वेच्छाचारी थे, और उन्होने राजपूतानेका महान् अनिष्ट साधन किया था, तथापि उनको हम सञ्चरित्र, इतिहासलेखक, नीतिके जाननेवाले तथा योधासरूपसे जगत्मे अपने सम सामयिक समस्त राजाओकी प्रशंसाको संग्रह करते हुए देखकर अवश्य ही उनकी कीर्तिका कीर्तन करके गौरवका अनुभव करते हैं। मनुष्य जीवनके सुख, स्वच्छन्दता और विलासिता सम्बन्धी सब विषयोमे तैमूरके वंशधरो ने राजपूतोके ऊपर सम्पूर्ण विधानता विस्तार की थी। राजपूत केवल कुसंस्काररूपी वेष्टनीमे पडकर इसके सम्बन्धमें कोई उत्कर्ष साधन करनेमे समर्थ न हुए। तैमूर कंदकी राजसभाके साथ करगणाके राजाओकी विशेष मित्रता थी, उस समयके राजाओने अवश्य ही ऐश्वर्य आढम्बर और तीक्ष्ण बुद्धिके विषयमे संसारमें विशेष नता प्राप्त की थी। परन्तु भारत विजेता अवश्य ही उस स्थानसे वंशगत शिक्षा ऊपर देश भ्रमण और जगत्के अन्यान्य प्रान्तोके साथ क्रमशः वातावरण परिवर्तन और संश्रव द्वारा अपनी उस सम्पूर्ण शिक्षाको भली भाँतिसे बढ़ाकर अशिक्षाके

वलवान हुए थे । और इसीसे जिस समय वह प्रतिज्ञाके द्वारा हिमानी मंडित काकेशससे हिन्दुस्थानके समतलक्षेत्रमें आये, उस समय हजरत तैमूरके वंशधर बाबरने अपनी डायरी (दैनिक पुस्तक) में भारतवर्षका कोई दृश्य-अथवा कोई घटना उनके नेत्रोंके सम्मुख नवीन बोध होती तो उसीको वह अपने हाथसे लिख लेते थे, किसी लिखनेको वह नहीं भूले थे । उन्होंने मध्य एशियासे इस सुवर्णभूमि भारत वर्षके समस्त विषयोंको भलीभांतिसे देखकर अपनी निरन्तर लेखनी चलाई थी । पृथ्वीके जिस किसी राजाने अपने हाथसे किसी ग्रन्थको निर्माण किया है तो उसमें बाबरका वह आत्मभ्रमण वृत्तान्तरूप साहित्य ही संसारमें अत्यन्त प्रशंसनीय है । इसमें कुछ संदेह नहीं कि प्राणीके सम्बन्धसे हो अथवा उद्भिज सम्बन्धसे हो जो उनके नेत्रोंके सम्मुख नवीन जचता था, उसके सम्बन्ध तकको वह इस पुस्तकमें वर्णन कर गये है । बाबरने जिस प्रकार वह भ्रमण वृत्तान्त और व्याख्या लिखी है, उस प्रकारसे किसी देशकी किसी पुस्तकमें भी वह सरलभाव और थोड़ेसे स्थानमें प्रयोजनीय समस्त विषयोंकी रचना दूसरी पुस्तकमें नहीं देखी गई, विशेष करके उन्होंने जिस देशके वृत्तान्तको वर्णन किया ठीक वैसा ही लिखा । उस समय लेखको अतिरंजित करके वर्णन करना एक चिर प्रचलितरीतिरूपसे गिना जाता था । पर उसने वैसा न किया । बाबरने जिस २ समय युद्ध किया उसी समयमें उनके जीवन और भविष्य उन्नतिके वक्षस्थल पर आघात हुआ, और जिस २ युद्धमें उन्होंने भारतवर्षके सिंहासन पर अधिकार पाया था उन सभी युद्धोंका वृत्तान्त उसमें वर्णन किया गया है ” ।

बादशाह बाबरके गुणोंके वंशको कीर्तन करनेके पीछे टाड् साहब लिखते हैं कि “अकबर बाबरके वताये हुए मार्ग पर चले थे, तथा फारिस और तातारदेशके किसान और उद्यानपालकोको भारतमें लाकर उनके द्वारा फारिस और तातारदेशके पिस्ता, शफतालू वादाम, इत्यादि अनेक प्रकारके स्वादिष्ट फल उत्पन्न किये थे वह सब फल रजवाडेमें आज तक नहीं थे । बादशाह जहाँगीरके द्वारा लिखीहुई आत्मजीवनीको पढ़नेसे जाना गया है कि उनके शासन समयमें भारतवर्षमें तमाखू व ताम्रकूट आया था परन्तु सबसे पहिले पोस्तकी खेती किसके द्वारा भारतवर्षमें प्रथम आरंभ हुई और इससे फिर अफीम बनकर तैयार हुई इसका हमने कहीं भी कुछ वर्णन नहीं पाया । इसका औषध रूपमें व्यवहार बताकर कीतनी ही प्राचीनता प्रकाशित कीजाय, किन्तु थोड़े दिनोंसे

(१) बहुतसे लोग कहते हैं कि अफीम, बाबर, अकबर व जहाँगीर सम्राटोंके द्वारा भारत-वर्षमें लाई गई, सो यह उनका भूल है, प्राचीन समयमें भारतमें अफीमकी खेती होती थी, आयुर्वेद के मतसे इसका औषधि स्वरूपमें व्यवहार होता था, संस्कृतभाषामें इसको “अफेणम्” ! खसखस रसम् ” “निफेणम्” और “अहिफेणकम्” कहते हैं, इसका गुण राजनिघण्टु नामक प्राचीन पुस्तकमें लिखा है, “सन्निपात नाशित्वं” शुक, बल, मेह कारित्वञ्च । ” यह अफीम चार प्रकारकी होती है, जैसे शुश्रेत वर्ण ? अन्नजीर्णता कारक इसको जारण कहते हैं (२) कृष्णवर्ण—यह मृत्यु कारक है, और इसको स्मरण कहते हैं (३) पित्तवर्ण । यह वय स्तंभन कारक है, इसको “ वारण ” कहते हैं; (४) करघूर्ण—यह मलसारक है, और इसको “ सारण ” कहते हैं ।

संसारमें बुरे व्यवहारोंमें वर्ती जाती है, तीन सौ वर्षके पहिले यह संसारमें नशेके लिये नहीं व्यवहार होती थी, हिन्दुस्थानके किसी प्राचीन वीर इतिहास, वा, काव्यके बीचमें इस अफीमका कोई लेख नहीं मिलता। आमंत्रित गणोंको पहिले “मनौआ का प्याला” नामक पान पात्र दिया जाता था, किन्तु उसमें अमल पानी वा अफीम नहीं दी जाती थी, मनौआ वा मनोहर प्याला अथवा पीनेके पात्रमें पहिले फूलका अर्क वा पुष्पका मधु ही पीनेको दिया जाता था, आजकल उसके स्थानपर अफीम दी जाती है। वर्तमान समयके अनुसार अफीम शुद्ध करनेकी रीतिके पहिले पोस्तकी डंडीके द्वारा जलके योगसे पीते थे। सभी लोग उसको तिनारो कह कर पुकारते थे—राजपूतानेके दूरदेशोंमें अब भी मनुष्य कुसंस्कार वशसे वर्तमान रीतिको न जानकर उक्त प्राचीनरीतिसे अफीम खाते हैं। अफीमकी खेतीके सम्बन्धमें कर्नल टाड्ड लिखते हैं, “पहिले चम्बल और सिप्राके बीचवाले भूखंडमें दोनों नदीके उत्पत्ति स्थानसे मिलनेके स्थानतक जो प्रदेश दुआव नामसे पुकारा जाता है, वहाँ अफीमकी खेती होती थी। यद्यपि पुरानी कहावतसे हम मध्य भारतके उक्त स्थानको अफीम का आदि क्षेत्र कह सक्ते हैं किन्तु अबतो केवल वही नहीं वरन समस्त मालवे और राजपूतानेके अनेक स्थानोंपर विशेष कर मेवाड़ और हाड़ोती प्रदेशके बहुतसे भागमें अफीमकी खेती होती है। कुम्भी, जाट, बनिये और ब्राह्मण यह सभी अफीमकी खेती करते हैं। परन्तु कुम्भीयोंसे और सब लोग इसमें हार जाते हैं, कारण कुम्भी ही पहिले पहिलके अफीमकी खेती करनेवाले हैं, इसीसे वह अफीमकी खेतीकी रीतिको भली भाँतिसे जानते हैं अतएव वह अन्य अफीमकी खेती करनेवालोंसे अफीमके वृक्षसे पांच अंशका एक अंश अधिक अफीम निकालते हैं”।

यह एक आश्चर्यका विषय है कि जैसे २ रजवाड़ेमें सुख और शांति दूर होती जाती थी, वैसे २ अफीमकी खेती भी बढ़ती जाती थी। युद्ध और महामारी और दुर्भिक्ष ने जितना अपना प्रताप फैलाकर रजवाड़ेको जनशून्य कर दिया, इस सर्वनाशक अफीमकी खेतीसे भी उतना ही उत्कर्ष साधन हुआ था। मुगलशासनके सूर्यास्त होनेके पीछे जिस प्रकार महाराष्ट्रने भारतवर्षमें अपना बल विस्तार करके राजपूतानेको विध्वंस कर दिया था, उसी प्रकार किसान लोग धीरे २ अन्य खेतीके बदलेमें केवल गेहूँ, जौ, और चनेकी खेती करनेमें प्रवृत्त हुए थे, अन्तमें जब मरहठे पठान और पिडारियोंके अत्याचार इतने बढ़ गये कि किसानोंने सब खेतीको छोड़कर केवल अपने कुटुम्बको पालने योग्य गेहूँ आदिककी खेती की, और सब प्रकारकी खेती छोड़ कर एकमात्र अफीमकी खेतीमें मन लगाया। अफीमकी खेती बहुत थोड़ी भूमिमें होजायगी, और महाराष्ट्रके अत्याचार और उपद्रवोंसे इसकी रक्षा भलीभाँतिसे कर सकेंगे, जब लूटनेवाले पठान इसको लूटनेके लिये आवेंगे, तब इसके बदलेमें कुछ थोड़ासा रुपया दे दिया जायगा, परतु गेहूँ इत्यादिकी खेती करनेमें उसकी रक्षाके लिये बहुतसे मनुष्योंका प्रयोजन है और जब महाराष्ट्रकी अश्वारोही सेनाका दल एक साथ ही खेतमें आ जायगा, तब समस्त धान्यके नष्ट होनेकी सम्भावना होगी, इसीसे किसानोंने एकमात्र अफीमकी

खेतीको ही महाराष्ट्रके उपद्रवके समयमे उपयोगी जाना था। मेवाड़की सर्वसाधारण प्रजा पर जितने अत्याचार आरम्भ हुए थे आश्चर्यका विषय है कि मालवेमे उस प्रकारसे अफीमकी अधिक खेती होती थी। संवत् १८४० सन् (१७८४ ईसवी) मे अत्याचार और उपद्रवके आरंभ होनेसे प्रजाने अन्यत्र भागना प्रारम्भ किया, संवत् १८५७ सन् १८०० ई० में प्राणभयसे अन्य देशमे भागनेवाले मनुष्योंकी संख्या अत्यन्त बढ़ गई एवं क्रमसे संवत् १८७४ सन् १८१८ ई० मे सारा देश एकवार ही जनशून्य होगया। जितनी अफीम तैयार होती थी उतना ही उसका व्यवहार भी बढ़ता जाता था। विशेष करके विदेशमे भी इस अफीमकी खानगी बहुतायतसे बढ़ गई ”।

“भागनेवाले मनुष्योंने चम्बलके किनारे मन्दसोर खाचरोदा नील और अन्यान्य निम्न मालवेदेशमे गमन किया। उन्होंने वहाँ जाकर आपासाहब और उनके पिताके आश्रयमे शान्ति सहित निवास किया, आपा साहबने उस उपजाऊ मालवेमे स्वयं जाकर खेती की थी। आपा साहबने पहिले जो सब कृपादि खुदवा कर समस्त कृषि क्षेत्रका उत्कर्ष साधन और उन सब कृपादिसे कृषि कार्य किया था; नवीन किसानोको उन सब क्षेत्रोमे खेती न करने दी थी तब इन्होंने उनको रुपया दिया, और जिस भूमि पर उपजाऊ न होनेके कारण उसमे किसान खेती नहीं करते थे वही सब भूमि उनको खेती करनेके लिये दी। उन्होंने उसी धनसे कुँए खुदवा कर खेती करनी प्रारम्भ करदी। इन उपनिवेशी किसानोने गेहूँ जौ इत्यादिकी खेतीको एकवार ही छोड़कर केवल मकईकी खेती की थी, और उसी खेतमे अफीम और गन्नेकी खेती आरम्भ करनी करदी ”।

किस प्रकारसे अफीमकी खेती होती है उसके सम्बन्धमे साधू टाड् साहब लिखते है “ खेतमे मकई तथा सनकी खेतीके होचुकने पर उसकी जड़ उखाड़ कर पहिले जलादी जाती है। और पीछे सब खेतमे जल देकर उसको भली भाँतिसे सींचते है, तब उसमे हल चलाया जाता है।

गोबरके खादको बहुत दिन पहिले तैयार कर रखते है। वर्षाऋतुमे एक बड़ा भारी गड्ढा खोदकर उसमे गोबरको रखते है, और बीच १ मे बाँससे उस गोबरके लूछड़ोको भिला देते है। जब उस गोबरका रस बनजाता है तब उसको खेतमे देते है, जिन किसानोके गौ नहीं होती और जो गोबर मोल लेनेको समर्थ नहीं होते वह खाद देनेके लिये पशुपालकोक साथ वंदोवस्त करके एक २ दल बकरी भेड़ोका रात्रिके समय खेतमे बांध रखते है। इसी कारण नियमित आहारसे पशुपालकोको पैसा देते है। वह पशु खेतमे जो मल त्याग करते है उसीका खादरूपसे व्यवहार होता है। छ सात बार हल और मोया दिया जाता है। जिससे जल सुभीतेके साथ जासकै इस लिये कुछेक ऊँचा करके मट्टीकी खाद दीजाती है। पीछे उसमे बीज बोकर जल देते है। उक्त जलदानके सातवे दिन पीछे या ग्यारहवे दिन बीज अंकुरित होता है, और पच्चीस दिनमे नये २ पत्ते निकल कर शोभायमान होजाते है, और जब सूखी हुई देखते तभी उसमे फिर जल देते है।

मट्टीके कुछेक दूर होने पर किसान अपने कुटुम्बसहित खेतमे आकर प्रत्येक वृक्षको उखाड़ कर श्रेणी बद्धभावसे आठ इंच अलहदा एक २ वृक्षको लगाते है । और वृक्षोके चारोओर मट्टी लोहेकी शलाकासे भर देते है । इस समयमे वृक्षोका परिमाण तीन इंच ऊंचा होता है । एक महीनेके पीछे कुछ थोड़ा २ जल देना प्रारंभ करते है, मट्टीके सूखते ही फिर वृक्षोके चारोओरकी मट्टी गोड़दी जाती है, दस दिनके पीछे फिर एक बार जलसे सीची जाती है, दो चार दिनके उपरान्त वृक्षके दो एक स्थानों पर कलिये निकल आती है । कलियोके निकलने पर फिर एक बार वृक्षकी जड़मे जल दिया जाता है । जल देनेके २४ वा ३६ घंटे पीछे वृक्षके समस्त फूल खिल जाने हैं फूलकी आधी पखड़ियोके गिरते ही किसान फिर वृक्षकी जड़मे जल देते है । जल देनेके पीछे सभी फूलोकी बची बचाई पखड़िये गिर पड़ती है, तथा फूलके नीचेका बीजाधार क्रमशः शीघ्रतासे बढ़जाता है । थोड़े ही समयमे उन सब फूलोके गिरिजाने पर उस बीजाधारके गात्र पर एक प्रकारका सफेद चूर्ण दिखाई देता है, किसान उसको देखकर जान जाते है कि अब शीघ्र ही पोश्तकी डंडीको भेदन करना होगा । ”

उस डंडीको तीन भागोमे विभक्त करते है । एक भागमे तो उस प्रकारसे बीजके आधारका गात्र वेधन किया जाता है । जिस अखसे छेदन करते है वह छोटा त्रिमुखा और शलाकाकी समान होता है । जिससे वह अख भलीभाँतिसे बीजाधारमे प्रवेश न कर सकै और जिससे सार रस बीजाधारमे न रहने पावै, इस कारण वह बड़ी सावधानीसे उस भेदनकार्यको समाप्त करते है । बीजाधारके नीचेसे ऊपरके भागतकको जब चीर डालते है तब दूधकी समान रस निकल कर बीजाधारके ऊपर जमता जाता है । क्रमानुसार तीन दिनकत सूर्यके उत्तापके समय प्रत्येक वृक्षमे तीन बार करके उपरोक्त प्रकारसे भेदन कार्य करते है । प्रातःकाल ही उस रसको छुरीसे उस बीजाधार परसे छुटाते है । चौथे दिन प्रत्येक बीजाधार पर फिर एक बार पूर्व प्रकरणके अनुसार भेदन करके देखते है कि इसमे और भी रस है या नहीं । वह जमाहुआ रस जिससे सूख न जाय, इस लिये प्रतिदिन प्रातःकाल ही मसीनाके तेलके वर्तनमे भिगोकर रखते है, बीजाधारसे समस्त रस जब बाहर होजाता है तब उसमे केवल बीज ही रहजाता है । उस समय समस्त बीजाधारके वृक्षोको उखाड़ कर किसान अपने २ घर लेजाते है और मट्टीमे रख कर उसके ऊपर कुछ एक जल सींच एक वखसे ढक कर उस भावसे प्रातःकाल तक रखते है । पीछे प्रातःकाल ही पशुओके पैरोसे उन सब बीजाधारोको दबाया जाता है, तब उसमेसे सब बीज बाहर निकल आता है । किसान उस बीजको पोश्तका तेल तय्यार करानेके लिये तेलीके घर भेज देते है, और बीजका अन्य पतित अंश जला डालते हैं, कारण कि पशुओके उस विपैली वस्तुके खानेसे घोर अनिष्ट होनेकी सम्भावना है । मेवाड़के अन्य तेलोंकी अपेक्षा वह तेल अधिक प्रकाश देता है । किसानो ने जो हिसाब किया है कि एक मन बीजसे दो सेर अफोमका रस तैयार होता है, एकसी बारह मन बीजका मूल्य इस समय १२५) रुपया है । ”

कर्नल टाड् साहब फिर लिखते हैं कि मालवेकी एक बीघा जमीनमे पावसे पौन-सेर तक अफीमका रस बनता है। किसान इस प्रकारसे रस संग्रह करके व्यापारियोंको प्रचलित मूल्यके अनुसार अफीम बेचते हैं। वह व्यापारी उस अफीमके रसको कपड़ेकी थैलीमें रख कर घर लेजाते हैं, खरीदनेवाले पहिले पोस्तके पत्तोंका संग्रह कर लेते हैं, दो तीन इञ्च पोस्तके पत्ते बिछाकर उस पर पोस्तके डोरोंमेंसे अफीमको बिछा कर उन पत्तोंको मोड़कर ढक देते हैं, और पाँच महीने तक इसी अवस्थामे रहने देते हैं, यदि रस पतला है, वा तेल मिला है तो दश अंशका सात अंश सार पदार्थ रह जाता है, और यदि शुद्ध रस हो तो उसमे सार पदार्थ आठ अंश निकलता है। व्यापारी लोग पीछेसे उस सार पदार्थको राजपूतानेमे से खरीदते और विदेशमे लेजाकर बेचते हैं। मध्यम दरजेकी अफीमके सम्बन्धमे टाड् साहबने पीछेसे लिखा है कि “माही नदीके किनारे कन्थल नामक प्रदेशमे (जिसमे प्रतापगढ़ देवलिया शामिल है) बहुतायतसे अफीम होती है, और वहाँके किसान लोग उसमे एक वस्तु मिलते हैं, वह मिलीहुई अफीम चीनमे मालवेकी अफीम कहा कर बिकती है, और उसका मूल्य भी कम मिलता है, नीचे लिखी हुई रीतिसे वह द्रव्य मिलाया जाता ह, उत्तम गुड और गोद बराबरले, उससे आधी उसमे अफीम मिलाय चूल्हे पर चढ़ाते और नीचे भलीभाँतिसे अग्नि प्रज्वलित करते हैं, उन सब वस्तुओके भलीभाँतिसे मिलजाने पर कढ़ाईको उतार लेते हैं, ठंडी होने पर उसको पोस्तके बीचमे रखकर तेलकी हांडीमे रखते हैं, यह अफीम अत्यन्त हानिकारक है, राजपूतानेके लोग इसका कभी सेवन नहीं करते” । संवत् १८५७ मे अफीमका बाजार १६ से इक्कीस रुपये सलीमशाही एक ओलियन था संवत् १८७६ मे ३८ वा ३९ रुपये तक है।

टाड् साहब फिर लिखते हैं, “पिछले चौवालीस ४४ वर्षसे इस हानिकारक अफीमकी खेती जो इस देशमे प्रबल हो चली है, ऊपर जिसका विवरण लिख आया हूँ वही अनिष्टकारक अफीमका विवरण है, ब्रिटिश गवर्नमेण्ट इस समय अपनी इस अफीम की खेतीको बढ़ाना चाहती है, किन्तु उसमेसे इस रीतिको छोड़ एक कानून बनावै और उसके जरियेसे यह महाहानिकारक अफीम तैयार न होसकै ऐसी व्यवस्था करदे। ४४ वर्षोंसे विना मिलावकी अफीम जिस भाँति बनती आई है इस रीतिके चलानेकी धारा जारी करै तौ आगे होनेवाले राजपूत इसका सेवन न करेगे। और सद्व्यवहार और सुन्दर व्यवस्थाके होजानेसे अवश्य ही मेरी प्रशंसा करैगे।

हमारी खमेली अफीमके व्यवसायको छोड़ देनेसे हानि होगी, यह नहीं मानना चाहिये, वरन इस कामको करना हमारा धर्म है यह मानना चाहिये, अफीमके सेवन करनेसे प्रजाकी शारीरिक और आर्थिक हानि होती है, और प्रतिदिन अवनति ही होती जाती है, इस खेतीके बदले रुई नील, ईख और उत्तम फसलकी खेतीके बढ़ानेमे सहायता करनेसे सर्व साधारणकी आयु, धन, और बलकी वृद्धि हो सकैगी। मैं राजपूतानेको राजनैतिक पतनके मुखसे उद्धार किया चाहता हूँ—किन्तु केवल

राजपूतानेकी स्थाई रक्षा करनेसे क्या होगा, उसके नैतिक बल और उसके अन्य स्थानों में भी इसकी खेती रोकनी चाहिये, कविवर वैरन साहबने ग्रीसके सम्बन्धमें कहा है ।

“T' is Greece but living Greece no more”

इसको ग्रीस कहते हैं-किन्तु जीवित ग्रीस अब नहीं है, हम भी उन्हींके समान रजवाड़ेके सम्बन्धमें कह सकते हैं कि यह रजवाड़ा कहा जाता है, परन्तु यह जीवित रजवाड़ा नहीं है ।

अफीमके सेवनसे युवा अवस्थामें ही मन और बुद्धिकी स्फुरणशक्तिकी हानि होती है- शरीर आलसी और असाहसी होजाता है, मैं अपनी बुद्धिके अनुसार जो इस विषयमें कहता हूँ उसको अपनी शक्तिके अनुसार पूर्व कहीहुई बातको काममें लानेकी चेष्टा भी करता हूँ । मैंने सिंहासन पर विराजमान राणासे लेकर सामान्य दरजेके मनुष्य तकसे इस बातकी शपथ कराली है कि वह कभी भी अपनी प्यारी संतानको इस प्राणनाश करनेवाली अफीमका सेवन न करावै । किन्तु केवल शपथ करा लेनेसे ही क्या होगा जब तक कि वह अफीमकी खेतीका करना न छोड़ेगे ।

यदि किसान लोग इस जमीनमें इस खेतीके बदलें अन्न गेहूँ आदिकी खेती करें तो इसमें बड़ा लाभ हो ।

पंचम अध्याय ५.

धारेश्वर-रत्नगढ़ खेरी-चारणोका उपनिवेश-छोटा अतवा-डूंगरसिंह-शिवसिंह-कालामेव-उमेदपुरा-वहाँके सामन्त-सिङ्गोली-भवानीका मंदिर-राणा मुकुलकी स्मारक लिपि-हाड़ाजातिका प्रवाद वाक्य-आलूहाड़ा ।

महात्मा टाड् साहबने १४ फरवरीको धारेश्वर नामक स्थानमें जाकर लिखा है कि “कुनेरोसे धारेश्वरतक डेढ़ कोशका रास्ता क्रमानुसार नीचेको आया है, उस डेढ़ कोशके रास्तेमें आधे स्थानकी मट्टी उपजाऊ है, और आधे स्थानमें पथरोके बड़े २ टुकड़े पाये जाते हैं । धारेश्वर ग्राम एक अत्यन्त सुन्दर रमणीक स्थानमें बसा हुआ है, सामने ही निर्मल जलवाली नदी बहरही है, इसके दाहिनी ओर ऊंचे २ वृक्षोंका शोभा-यमान वन है । कितने ही कछवाहे राजपूत यहांकी पृथ्वीके अधिकारी हैं । परन्तु वह करस्वरूपसे बहुतसा रुपया कुनेरोके अधीश्वरको देते हैं । सूर्योदयके होते ही हम बहुतसी छोटी २ कुटियासे पूर्ण ग्रामको लंघ कर आये, देखा कि बहुत सी हरिणियां हमारी ओरको देखती हुई धीरे २ जा रही हैं, वह मार्ग इतना पथरीला है कि उस पर घोड़ेपर सवार होकर हरिणियोंको शिकार करना असम्भव है ” ।

रत्नगढ़ १५ फरवरी-रत्नगढ़ खेरी, यहांसे साढ़े आठ कोश दूर है। धारेश्वरसे एक कोश दूर कुनेरोकी सीमाका अन्त हुआ और खैरीके चौरासी ८४ ग्रामोंकी सीमा आरम्भ हुई है, यहांसे खेरी तक मार्ग क्रमानुसार धीरे २ ऊंचा होगया है, परन्तु उसकी ऊंचाई मेवाड़के आभ्यन्तरिक समतल क्षेत्रमें एकसौ फुट ऊंची नहीं होगी। मार्गके चारोओर जंगल है, और पत्थरोंके टुकड़े उसमें विराजमान हैं, परन्तु स्थान २ पर मार्गके आस-पास काले रगकी श्रेष्ठ मट्टी पाई जाती है। हम बराबर धारेश्वर " नाला " नामक एक छोटी नदीके किनारे होकर गये, वह नदी एक ऊंचे शिखर परसे बड़े तीक्ष्ण वेगसे नीचेको गिरकर अद्भुत दृश्य दिखा रही है, कितने ही छोटे-२ ग्रामोंमें होते हुए हम अन्तमें चारणोंके एक उपनिवेशमें जा पहुँचे। वहाँ मुरलाके रहनेवाले कितने ही बन्धुओंके साथ हमारा साक्षात् हुआ। जो चारण बंदी करनेके स्वत्वसे स्वत्ववान थे, वह लोग उसको नहीं भूले केवल यहांको चारण स्त्रियोंमें सभीको वृद्धा कहकर उनके द्वारा उस प्रकार संगीत करते हुए वह हमको बंदी न करसके-इसीसे वह उतने प्रसन्न नहीं हुए। मैं यहाँकी वृद्धाचारण स्त्रियोंके कलशमें पाँच रुपये भोजन करनेके लिये देकर इस स्थानसे चला आया खेरीके किमासदार शिखर परके रहनेवाले अपने किलेमेंसे दोसौ अञ्जारोही और पैदल सेना लेकर हमारा सत्कार करनेके लिये आगे बढ़े, वह वृद्धलाल-जीवेलाके कुटुम्बी थे, वह जैसे बुद्धिमान् थे उसी प्रकार भद्र मनुष्य थे। हमारे सब डेरे नगरके पास ही पड़े हुए थे। वह पंडित मुझे बड़े आदर सत्कारसे वहाँ लेगये। हमारे परम मित्र लालजीने तथा उनके अधीश्वर प्रभुने सेधियाके प्रतिनिधि स्वरूपसे (जिन सेधियाके डेरोंमें हम बारह वर्षतक रहे थे) अभ्यर्थना करके विदा ली। और जानेके समय वह मुझे किलेमें आनेके लिये कह गये, परन्तु उस किलेमें प्राचीन कोई वस्तु देखने योग्य नहीं थी, और इनका निमन्त्रण स्वीकार करनेसे इनके अधीश्वर मनहीं मनमें विरक्त होंगे, इस कारण मैंने उस निमन्त्रणको स्वीकार नहीं किया।

" रत्नगढ़ खेरीके चौरासी ग्राम हैं संवत् १८२८ सन् १७७२ईसवीमें युद्धके खरचे के पलटेमें माधोजीने सेधियाको यह देश दिया था, संवत् १८३२ तक उनके राजस्व की रीतिके अनुसार हिसाब किताब रक्खा गया। इसके पीछे वह देश सेधियाके जामाता वरजी तापको देदिया, इसी कारणसे वह मेवाड़से सर्वदाके लिये छीना गया है मेवाड़के सोलह सर्वप्रधान सामन्तोंमेंसे वेगूके सामन्तकी विश्वासघातकताके कारण यह देश राणाके अधिकारसे निकल गया। यह स्थान उक्त वेगूके सामन्तके अधिकारी देश से लगाहुआ था, सामन्तने राजभक्तिकी जड़में पदाघात करके इसको अपने अधिकारमें कर लिया, राणाने सेधियाके उक्त सामन्तको निकाल कर चौरासी पर अधिकार करनेके लिये सहायता करनेको कहा। महाराष्ट्रनेता सेधियाने उस सुअवसरमें केवल चौरासी पर ही नहीं वरन वेगू देशतकको अपने अधिकारमें करलिया। और अन्तमें वेगूके सामन्तसे बहुतसा धन ग्रहण किया, और सामरिक व्यय करनेके लिये वेगू देशके ४० ग्राम गिरौरूपसे अपने हाथमें कर लिये। इस स्थानसे प्राकृतिक दृश्य अत्यन्त रमणीक दिखाई देता है। पंडितजीने ऊंचे शिखर परसे खड़े होकर नीचेको खेरी तक देखा (वह

कह सकता था कि मैं उन सबका राजा हूँ जो मेरी दृष्टिके नीचे है) यदि सफल होनेकी संभावना होती तौ इस देशमे उसका कैसा अधिकार है उसके सम्बन्धमे मैं विवाद कर सकता था ” ।

कर्मल टाडू साहब चार कोश दूर छोटे अतवा नामक स्थानमे जाकर लिखते है, “कि यहाका किला पर्वतकी जड़मे बना हुआ है, और भलीभांतिसे उत्तम रीतिसे बना हुआ दिखाई आता है । किलेके जिस ओर सरलतासे जाया जाता है, उसी ओर फिर नवीन गठन हुआ है । राज्यकी साधारण शांतिके भंग होनेके समय इसका गठन कार्य स्थापित था । परन्तु वास्तवमे यदि दो तोपोसे इस किलेके ऊपर क्रमानुसार गोलोकी वर्षा की जाती तो यह सद्ह होता है कि २४ घंटे तक इस किलेकी रक्षा होसकती है या नहीं, कारण कि किलेके बहुत धीरे ही शिखरके ऊपरी भागसे किलेके बीचका हिस्सा सब दीखता था । हम पथ प्रदर्शकसे पूछते है कि यह किला किसी समय शत्रुओसे घिरा था, या नहीं, उसने कहा कि नहीं, यह किला तो कुमार है जबतक कोई किला शत्रुओसे न घेरा जाय तबतक वह किला कारा रहता है । ” हमने शिखरके ऊपरी भागपर खड़े होकर प्रकृतिका परम रमणीय दृश्य देखा ।

“उस किलेसे दो कांश दूर पर हम और एक ऊंचे शिखर पर स्थापित अमरो नामक ग्राममे गये, वहांसे बाईं ओरको तारागढ़ देखा । उस किलेमे एक प्राचीन खुदी हुई लिपि है यह जानकर एक पण्डितको उस लिपिके लानेके लिये भेजा । आधे कोशसे चलकर हमने और भी कुछ एक ऊंचे शिखरको देखा, और सुना कि उस शिखरसे क्रमशः पठारकी सीमा चम्बलके किनारे तक समाप्त हुई है ” ।

“छोटा अतवा देश भी वेगूके मेघावत् सम्प्रदायके अधिकारमे था, अधीश्वरका नाम डूंगरसिंह है । यह भी मेरे साथ यहाँ आकर मिले । यही कुछ काल पहिले पाठारमे सर्व प्रधान दम्युरूपसे गिने जाते थे । उन्होने अत्यन्त तस्करता करनेके लिये यद्यपि इस समय कुछ गर्व नहीं किया, परन्तु उस कामसे मनुष्य उन पर घृणा करेगे यह भी नहीं विचारा । यद्यपि वह उस देशके एक प्रान्तसे दूसरे प्रान्ततक सबोपर छापा मार लूटते रहते थे, परन्तु विशेष कर मरहठों पर ही अधिक अत्याचार और उपद्रव करते थे । उनके पूर्व पुरुष ‘ कालामेघ ’ कहला कर प्रसिद्ध हुए थे । इन्होंने भी उसी भांति कीर्ति पाई । इनके नामसे आजलो इस प्रदेशके मनुष्य काँपते है—“डूंगरसिंह आया ” इस शब्दसे सभी व्याकुल हो अपने धन और प्राणोकी रक्षाके लिये उद्योग करते है । मरहठोके साथ इन डूंगरसिंहके विवादका विशेष कारण था, मरहठोने ही उनके पितासे नादोला और उक्त चौरासी गांव छीन लिए थे । और सेन्धियाने उनके पहाडी देश अपने हस्तगत करलिये थे, इसी प्रकारसे अन्तमे हुंलकरके हस्तगत हुए । परन्तु डूंगरसिंहके पिताने हुलकरको ऐसा भड़का दिया कि उसने अपने नौकरोके साथ मिलकर प्रजापर घोर अत्याचार करने प्रारंभ करदिये । अतमे हुलकरने उनको चारोंग्रामोका अधिकार वंशानुक्रमसे देदिया । बीस वर्षके

बीतने पर वह चारोग्राम फिर छीन लिये गए तब वह अस्त्र शस्त्र धारण कर अपने पुत्र डूंगर सिंहको लेकर सुसज्जित हुए। यह अपने कुटुम्बकी निर्विघ्नतासे रक्षा करनेके लिये महापुराके राजाके समीप जाकर नंगी तलवार हाथमे लिये शत्रुओंसे बदला लेनेको प्रवृत्त हुए। पिता श्योसिंह, पुत्र डूंगरसिंह, और भी अनेक वीर तेजस्वी राजपूत संहारमूर्ति धारण कर बदला देनेके लिये प्रत्येक ग्रामको लूटते हुए अंतमे मालवेके भीतर जा घुसे। और वहाँकी समस्त धन सम्पत्तिको लूटकर अपनी पार्वत्य वासस्थली छोटे अतवामे ले आये। परन्तु श्योसिंह घोर शत्रुओंसे घिर रहे थे। उनके शत्रु उनको विपत्तिमे रखनेकी सर्वदा चेष्टा करते थे। एक दिन श्योसिंह अपने पुत्रसहित बहुतसे श्रेष्ठ बैल लिये अपने ग्रामको जा रहे थे, कि इसी अवसरमे महाराष्ट्र नेता भाउसिंहने गुप्तभावसे रक्खी हुई एक अश्वारोही सेनादलके साथ अचानक आकर इन पर आक्रमण किया। पिता पुत्र दोनो ही उत्तम घोड़ो पर सवार थे, इस कारण शत्रुसेनाकी संख्या अधिक देखकर बड़ी शीघ्रतासे घोड़ा चलाकर मंडलगढ़ नामक ग्रामकी ओरको चले। उस महाराष्ट्री घुड़सवारी सेनाने भी उनका पीछा किया। परन्तु पिता पुत्र दोनोने ही एक नालेके भीतरको घोड़े चला दिये, पिता श्योसिंहका घोड़ा जलमे डूबगया। इस कारण वह महाविपत्तिमे पड़े, यह वारंवार जलमेसे उछलते कूदते थे कि इसी अवसरमे एक महाराष्ट्रने एक बड़ा तीक्ष्ण भाला इनकी कमरमें मारा, जिसके लगते ही इनका प्राणपक्षी उड़गया। युवक डूंगरसिंह अपने पिताकी अपेक्षा सौभाग्यशाली थे इस कारण वह शत्रुओंका तिरस्कार करतेहुए सबके देखते देखते नालेके पार होगये। महाराष्ट्रको उस प्रकारसे नालेके पार होनेका साहस न हुआ। अन्तमे डूंगरसिंहने नालेसे अपने पिताकी लहाशको निकालकर एक कपड़ेमे बांधकर घोड़े पर रख लिया, और आधी रातके समयमे वहाँसे चल कर अपनी पितृभूमि नदोवाईमे आकर उन्होंने पिताके शवका सत्कार किया। यद्यपि मरहठोने वीर तेजस्वी शिवसिंहके प्राणनाश किये थे परन्तु उससे अशान्तिकी कुछ भी घटती न हुई, वरन डूंगरसिंहके हृदयमें प्रतिहिंसाके प्रज्वलित होते ही वह अशान्ति और भी बढ़ गई, अग्नेज गवर्नमेण्टके इस शांति स्थापनके पूर्व कालतक डूंगरसिंहने उसी प्रकारसे घोर अत्याचार मरहठो और प्रजापर किये। जब डूंगरसिंहसे टाड् साहबने कहा कि नादोवाईके प्रधान कर्मचारी गणोके साथ आप अनेक प्रकारके कठोर उपद्रव करते है, तब उन्होंने बड़ी सरलतासे उत्तर दिया कि जैसे होगा वैसे हमै अन्त तो संग्रह करना होहीगा? महाराष्ट्रगण हमारी पितृभूमि पर अधिकार किये है, इसी कारण उन्होंने चोरी करनी प्रारंभ की है। मैने महाराष्ट्रसे कुछ थोड़ी सी भूमि लेकर फिर डूंगरसिंहको देदी”।

साढ़े चार कोश दूर सिङ्गोली नामक स्थानमे १७ फरवरीको जाकर कर्नल टाड् साहब ने लिखा है “कि यह आंतरी नामक जिलेका एक उपविभागका पट्टेका प्रधान नगर है। इसके चारोओर पर्वत शोभायमान है। भामूनी नदी इस देशमें बहती है। यहाँकी भूमि उपजाऊ है इस कारण अनेक प्रकारका धान्य यहाँ उत्पन्न होता है। पाठार ग्रामकी कुटियोंकी दीवारै मट्टीकी बनी हुई बड़ी ऊँची है, और उनकी छत्तै फूससे छाई

हुई है। अधिक क्या कहें उमेदपुरा नामक जिस ग्राममें स्थानीय सामन्तके चचा रहते हैं, उनके रहनेका स्थान भी सर्वसाधारणकी समान है। जिस कुटीमें विलायतके दीन दरिद्री किसान तक भी नहीं रह सकते। अत्यन्त दीनदशा और शोचनीय अवस्था होने पर भी स्थानीय सामन्त अपने अधीश्वर प्रभू वेगू सामन्तके सहित बृटिश एजेण्टकी ओर सम्मान दिखानेके लिये अपने पुत्र भतीजे और पन्द्रह कुटुम्बियोंके साथ आये, इतनी शोचनीय अवस्था क्यों थी वह यही कि ऊंचे वंशमें जन्म था, और वंशका ऊंचा भाव किसी प्रकार भी लुप्त नहीं होसकता, यह बात उमेदपुरावाले पहाड़ी सामन्तोंके द्वारा विलक्षणरूपसे प्रमाणित हुई है। राजपूत मृगयाके समयमें जिस प्रकार शव्जरंगका अंगरखा और उसी रंगकी पगड़ी बाँधते थे, उमेदपुराके सामन्त भी उसी वेगूसे बर्छी हाथमें लेकर एक बलवान घोड़े पर सवार होकर आये थे। घोड़ेका पहरावा भी उनके प्रभुकी समान आडम्बर शून्य था। उन सामन्तके नौकर भी उनके साथ पैदल आये, वे सब पाठारकी बनैली हरिणियोंकी समान सदा प्रसन्न चित्त थे, और विचार उनका विन्ता हीन था, इस बातको वह कुछ भी नहीं जानते थे कि विलासिता किसको कहते हैं, वह डेरोतक हमारे साथ आये, तब मैंने सामन्त और उसके पुत्र और भतीजेको बहुत सुन्दर लालरंगकी पगड़ी और कितनी ही विलायती वारूद उपहारमें देकर उसको विदा किया। उन्होंने भी महा प्रसन्न होकर मुझसे विदा ग्रहण की। बीचौरसे जो मार्ग मेवाडके मैदानसे पाठारको जाता है उसका यह काला-भेघ वेगूवाला अधीश्वर है।

“सिङ्गौली जैसा स्थान है अथवा यह जिस भावसे स्थापित हुआ है, इस्से इसको एक अच्छा नगर कहा जासकता है। इसके चारोओर अभेघ दीवारें हैं, यहां पन्द्रह सौ मनुष्योंके घर बने हुए हैं। यहांके अधीश्वर पंडित है। सुशासनके प्रभावसे इस देशके चारोओर अराजकताके विराजमान होने पर भी इन्होंने अपने अधीनके देशको सर्व गुण सम्पन्न कर दिया था। नगरके बीचोबीचमें आलूहाड़ाका बनाया हुआ किला विराजमान है। पण्डितजीने उसीकी दीवारसे लगाकर एक नवीन सुन्दर महल बनाया उस महलके चारों ओर ऊंची २ दीवारें हैं। इसका व्यास प्रायः एक कोशका है। उत्तर पश्चिम प्रान्तसे आध कोश दूरी पर विजयसेनी भवानीका मंदिर टूटा फूटा दिखाई पड़ता है। मैंने एक खुदी हुई पत्थर पर लिपिको देखा, उसमें मेवाडके अधीश्वरका निम्नलिखित दान खुदा हुआ है, संवत् १४७७, सन् १४२१ ई० आश्विन भृगुवारको महाराज श्रीमुकुलजीने विजय सेनी भवानीके मंदिरमें प्रकाश करनेके लिये तथा उनका निर्वाह करनेको डेढ बीघा जमीन दी। जो कोई मनुष्य इस भूमिको लेगा देवी उसका विध्वंस करेगी, मेवाडके प्रसिद्ध राणा मुकुलजीने देवीके मंदिरमें दीपक जलानेके लिये यह भूमि दी थी, मुकुलजीने शीशोदियोंके कुलमें विशेष प्रसिद्धि प्राप्त की थी। रायपुर नामक स्थानके घोर युद्धमें इन्होंने दिल्लीके बादशाहके एक पुत्रको मारडाला था। विख्यात खलवाई इनकी कन्या थी”।

“ इस पाठार देशमें हाड़ाजातिके बल विक्रम तथा शासनके सम्बन्धमें बहुतसे प्राचीन वाक्य आजतक सुनाई देते हैं। बहुत पहिले हाड़ाजातिने इस पहाड़ी देशमें निवास करके इस राज्यकी रक्षा करनेके लिये स्थान २ पर धारह किले बनाये थे, उन सब किलोके टूटे फूटे अंश आजतक दिखाई देते हैं। यद्यपि हाड़ाजातिके राजा, “ पाठारके अधीश्वर ” नामसे पुकारे जाते थे तथापि मेवाड़के राजाको अपना प्रभू जान कर वे उनकी आज्ञाका पालन करते थे, उन वारह किलोमेंसे रत्नगढ़ नामका किला एक वार भी विध्वंस नहीं हुआ, पाठारके दिलवार गढ़ नामक किलेका टूटा फूटा अंश इस समय तक भी दिखाई पड़ता है। उसी किलेको लेनेके लिये एक समय वेगूके मेघावत सम्प्रदायके साथ ग्वालियरके शक्तावतोका भयंकर विवाद और युद्ध हुआ था। परा नगर वा पारोली नामका किला उस स्थानसे कुछही दूर है। इन किलोमें वमोदाका किला सबसे अधिक प्रसिद्ध है, वह पश्चिमकी सीमामें स्थापित है, उस किलेके ऊपरसे मेवाड़के समस्त समतल देश दीखते हैं। यद्यपि कईसौ वर्ष पहिलेसे हाड़ा जाति इस पाठार देशसे भाग गई थी, किन्तु तौ भी वमोदाके आलूहाड़ाका नाम आजतक यहाँ विख्यात है, और जो वनके भील पशुओकी समान केवल जंगलके वनके फल मूलादिका आहार करके समय व्यतीत करते थे। उनमें भी आलूहाड़ाका नाम भली भाँतिसे विदित है। हमारी यह इच्छा है कि अन्य मार्गसे होकर आनेके समय पाठारके आलूहाड़ाका वासस्थान देखै इसी कारणसे मैंने आलूहाड़ाके बलविक्रमकी एकमात्र कहानी इस स्थानपर वर्णन की है।

“ एक समय आलूहाड़ा मृगयासे लौट कर आरहे थे कि इसी अवसर पर मार्गमें एक चारण इनको मिला और उसने इनको आशीर्वाद दिया। परन्तु उस आशीर्वादके बदलेमें चारणने कहा कि “ आपके शिरपर जो पगड़ी बंध रही है वह मुझे दीजिये और कुछ मुझे नहीं चाहिये ”। आलूहाड़ा उसके यह वचन सुन कर महा आश्चर्यमें हुए परन्तु कविके क्रोधित होनेसे पाठारमें बड़ी निन्दा होगी, इस भयसे उन्होंने उसी समय अपने मस्तकसे पगड़ी खोल कर चारणको देदी। चारणने बड़ी शीघ्रतासे उसे अपने शिरपर बाँधकर आशीर्वाद दिया कि “ आप हजार वर्ष तक जीवित रहें ” यह आशीर्वाद देकर विदा हुआ। चारण शीघ्र ही मरुदेशकी राजधानी मंडोरमें आया। मंडोरपतिके निकट आकर चारणने राठौर जातिकी जय उच्चारण कर वाँये हाथसे उस पगड़ीको उतार अपनी बगलमें रखकर दहने हाथसे मंडोरपतिको आशीर्वाद दिया। चारणको इस प्रकार अनियमित रूपसे दहने हाथसे अभिवादन करते हुए देखकर मंडोरपतिने कारण पूछा, यह क्या? चारणने कहा, ‘ आलूहाड़ाकी पगड़ी संसारमें किसीके निकट नहीं झुक सकती मेवाड़के पहाड़ी देशके एक अत्यन्त सामान्य अपरिचित सामन्तके प्रति चारणको ऐसा सम्मान दिखाते हुए देख कर मरुदेशके प्रभुने अत्यन्त क्रोधित होकर चारणके हाथसे वह पगड़ी लेकर सभाके कमरेसे बाहर डालदी। आलूहाड़ाने चारणको जो पगड़ी दी थी वह बात वह एक वारही भूलगये थे। वह एक समय विश्रामके लिये सुखभोग रहे थे कि इसी समयमें सूने मस्तक तथा उस कमरेमेंसे पगड़ीको लेकर वह चारण उनके पास आकर खड़ा होगया। और वीरश्रेष्ठ आलूहाड़ाके निकट जाकर मंडोरके राठौर अधीश्वरने

जिस प्रकार अपमान किया था वह सभी समाचार कह सुनाया। आलूहाड़ा जिससे शीघ्र ही राठौरपतिको इसका बदला दे इसके लिये वारम्बार जिद करने लगा” ।

“ वीर श्रेष्ठ आलूहाड़ा चारणके प्रति महाक्रोधित हुए। चारणने अपनी बुद्धिके दोषसे इस महा अपमानकारक समुद्रमे उनको डुबोदिया, उन्होने क्रोधित होकर कहा “ क्या भैने आपसे यह नहीं कहा कि आप मुझसे भूमि माँगे गाय इत्यादि पशुकी प्रार्थना करै, अथवा धन माँगे इन सबको मैं देनेके लिये तैयार हूँ आप मेरे मस्तक परके इस सामान्य वस्त्रके टुकड़ेके अतिरिक्त और कुछ भी लेनेको तैयार न हुए किसीसे भी सतुष्ट न हुए। इस समय इस वस्त्र खंडकी अवमाननाके लिये मुझे अपना मस्तक देना होगा। मारवाड़के ठाकुर तक भी मेरी इस पगड़ीके, ऊपर इस प्रकारका अपमान करनेकी सामर्थ्य नहीं रखते, फिर विचारे मंडोरपति तो कौन चीज है? वीरश्रेष्ठ आलूहाड़ाने शीघ्र ही अपनी सम्प्रदायके समस्त वीर और अपनी सेनादलको बुला भेजा। शीघ्रतासे एक वंशके पांचसौ वीर वमौदाके किलेमे इकट्ठे होगये, और उन्होने यह कहा कि हमै आलूहाड़ाके अधीनमे किस युद्धमे जाना होगा? आलूहाड़ाने उन आये हुए सामन्तोको समझा दिया कि, मंडोरपतिके साथ युद्ध करनेके लिये जाना कोई साधारण बात नहीं है—असीम साहस और अतुल पराक्रमके प्रकाश करनेका प्रयोजन है, फिर भी उस युद्धसे लौटनेकी आशा नहीं है। परन्तु सभी आलूहाड़ाके सम्मानकी रक्षा करनेके लिये युद्धमे जाकर जीवन देनेके लिये तैयार हुए। शीघ्र ही जौहर व्रतका अनुष्ठान हुआ। उस जौहर व्रतसे समस्त वीरवृन्द अपना २ जीवन देनेके लिये तैयार हुए, युद्धयात्राका दिन निश्चय होगया। आलूहाड़ाके कोई पुत्र नहीं था, इससे इन्होने अपने भतीजेको गोद लेलिया था। उस भतीजेकी रक्षाके लिये उन्होने उसको वमौदाके किलेके सात द्वार पार होकर इन सबके बीचमे जो महल था उस महलमे रख दिया। कुछ काल तकके लिये भोजनकी उपयोगी सभी सामग्री भी संग्रह करके उसके भीतर रखदी एक एक करके सातो द्वारोपर ताला लगाकर आप स्वयं उसकी चाबी लेगये। मंडोरपति तथा अन्य कोई शत्रु सहसा किलेमे आकर जिससे उक्त पुत्रका प्राण नाश न करने पावै, इस कारण आलूहाड़ाने भलीभाँतिसे प्रबंध करदिया” ।

मंडोरके अधीश्वर भी जानगये थे कि उन्होने आलूहाड़ाकी पगड़ीके प्रति अपमान करके आलूहाड़ाकी क्रोधाग्निको प्रज्वलित करदिया है, परन्तु पर्वती वीर आलूहाड़ाके द्वारा भविष्यत्मे किस प्रकारका कांड होगा इसका कुछ भी विचार न करसके, पर उसने यह प्रचार कर दिया कि आलूहाड़ाकी सेना राज्यके जिन अंशोसे होकर आवैगी वह सभी ग्राम ब्राह्मणोको दिये जाँयगे। परन्तु आलूहाड़ा वीर साजसे सुसाजित हो अपने पहाड़ी देशसे बाहर होकर गेपमे कौशल करनेके लिये अपने अनुचर और सेनादलके शस्त्र शकटोमे रखकर घोडोको वेचनेके लिये जिस भावसे लेजाया करते हैं उसी भावसे लेकर मंडोरकी राजधानीमे आवे। यह कोई भी न जानसका

कि आलूहाड़ा इस प्रकारके कपट वेषसे आ रहे है। आलूहाड़ा रात्रिके समय राजधानीम आये, और विश्राम करके तरुण अरुणोदयके साथही साथ नगाड़ा बजाकर सेनाको रणसाजसे सजाय वीररूपसे बाहर हुए, नगाडेके बजते ही सोते हुए मंडोरपतिकी निद्रा भंग हुई, वह महा क्रोधसे उन्मत्त होकर परिषदोसे बोले “ किस हतभाग्यने साहस करके मंडोरमे नगाड़ा बजाया है ? ” उत्तर मिला “ वमोदाके आलूहाड़ा है ” ।

राजा मारुकी माता (चौहान स्त्री) ने आलूहाड़ाको कपट वेषसे आता हुआ देख कर अपने पुत्रसे पूछा, “ वत्स ! तुमने जो प्रतिज्ञा की थी कि आलूहाड़ा मंडोरके जिस ग्रामसे होकर आवेगे वही ग्राम ब्राह्मणोको दान करदूंगा, इस समय किस प्रकारसे उस प्रतिज्ञाका पालन करोगे ? आलूहाड़ा कपटवेष धारण कर न जाने किस मार्गसे होकर आये है और कौन २ सा ग्राम इनके रास्तेमे पड़ा है, यह तो कुछ भी नहीं जाना जाता ? ” मंडोरपतिने उस प्रतिज्ञामे वाधा हुई देखकर अन्तमे स्थिर किया कि अन्य उपायसे प्रतिज्ञा पालन की जायगी, उन्होने कहा कि यद्यपि शत्रु आलूहाड़ा पाँचसौ सेना साथमे लेकर आये है तथापि मैं बहुतसी सेना लेकर उनके साथ युद्ध न करूंगा। मंडोरपतिने शीघ्र ही प्रस्ताव करके आलूहाड़ाके समीप कहला भेजा कि दोनो ओरकी बराबर सेना तलवार लेकर युद्ध करेगी। आलूहाड़ने शत्रुके इस दयालुताके व्यवहारसे महा आनन्दित हो मंडोरपतिको धन्यवाद देकर अपनी सेनासे कहा कि “ हमलोग जय प्राप्त कर सकेंगे। अब पाँचसौ राठौरकी सेनाका संहार करके अपना बदला लेसकेगे। ” शीघ्र ही पाँचसौ राठौरकी सेना पाँचसौ हाड़ासेनाके साथ तलवार लेकर युद्ध करनेके लिये रणवेपसे सुसज्जित होकर मंडोरपतिके सम्मुख आई। इधर श्योजी राठौर सैफ हाथमे ले पाँचसौ सेनाके साथ तैयार हुए। उस सहस्र सेनाके तैयार होनेपर दोनो ओरके दोनो प्रधान नेता जैसे ही युद्ध आरम्भ करनेके लिये घोड़ा बढ़ानेके लिये अग्रसर हुए कि वैसे ही अचानक कहीसे बड़ी शीघ्रतासे घोड़ा चलता हुआ एक युवक उस स्थान पर आ पहुँचा। उस युवकको सभी विस्मित होकर देखने लगे, तब उस वीर युवकने राठौर नेताके साथ युद्ध करनेकी प्रार्थना की। उस युवककी वह प्रार्थना दोनो ओरके नेताओकी अवनतिका कारण थी। परन्तु कुठही समयमे आलूहाड़ने युवकको देखकर कहा, हाय ! न मारने योग्य युवक ! तुम क्या हाड़ावंशको लोप करनेके लिये यहाँ आये हो ? युवकने उसी समय उत्तर दिया, “ काका ! जब आप विपत्तिमे पड़े है उस विपत्तिमे यदि मैं आपके निकट उपस्थित न हो सकता तो वंश लोप हो सकता था ” । पाठक ! यह वही युवक वमोदाके सामन्त आलूहाड़ाके भतीजे है। युवककी सगर्व वीरोचित वाणी सुनकर तथा उनको भाला हाथमें लिये युद्धके लिये तैयार देखकर वीर राठौर नेताके अधरोपर हंसीकी रेखा दिखाई दी। हाड़ा युवक भी उसीकी समान हँसते हुए युद्धके लिये आगे बढ़े। थोड़ेही समयमें युवककी तलवारके आघातसे राठौर नेताने प्राण त्याग किया; शीघ्र ही फिर एक राठौर योधाने हत वीरके स्थानमे आकर युवकके साथ संग्राम करना प्रारम्भ करदिया, पहिले वीरकी समान इस दूसरे राठौरके भी युवक की तीक्ष्ण तलवारसे दो टुकड़े होगये फिर एक और राठौर युद्ध करनेके लिये तैयार हुआ

हाड़ा युवकने उसका भी प्राण नाश कर दिया । इस प्रकारसे एक २ करके पच्चीस जने राठौर उस हाड़ा युवकके हाथसे मारेगये. परन्तु उसकी देहमे कुछ भी आघात न लगा । ऐसा बोध होता था कि विजयसेनी माता जिनकी प्रतिमूर्ति वमोदाके किलेकी रक्षामे नियुक्त है, उन्होने ही इस किलेके सातों द्वारोंको खोलकर युवकको मुक्ति देकर उसके गलेके अतिरिक्त और सभी शरीरको आच्छादित कर दिया था, उसको आलू-हाड़ाकी सहायताके लिये भेजकर युवकको हाड़ा जातिका गौरव बढ़ानेकी आज्ञा दी । प्रबल युद्धके पीछे अंतमे एक राठौर वीरकी तलवारसे युवकका शिर दो टुकड़े होमया आलूहाड़ाने देखा कि मेरा प्राणप्यारा भतीजा सर्वदाके लिये पृथ्वीपर सोरहा है । राठौरकी राजमाता स्वयं इस द्वंद युद्धको देख रही थी, उन्होने विचारा कि युवककी मृत्युसे जीवनकी आशासे निराश हो हाड़ागण उन्मत्त होकर भयकर कांड उपस्थित कर सकते हैं, इस कारण उन्होने अपने पुत्र मंडोरपतिको आज्ञा दी कि अब शीघ्र ही युद्ध करना छोड़ दो, और पाठारपति आलूहाड़ाको सतुष्ट करनेके लिये एक राजकन्या विवाह करनेका दीजायगी । राजमाताकी आज्ञानुसार शीघ्र ही कार्य होगया, आलूहाड़ाके समानकी रक्षा हुई । विवाह करके आलूहाड़ा अपनी नवीन वधूको लेकर वमोदाको चले गये । उस विवाहके फलस्वरूपमे उनके एक कन्या उत्पन्न हुई । उस कन्याकी युवा अवस्था होनेपर बड़ी धूमधामके साथ उसके विवाहकी तैयारी की गई । विवाह होजानेके पीछे आलूहाड़ाकी कन्या तथा मित्र वंधु बांधव और समस्त कुटुम्बरके साथ देवमंदिरमे गये वहाँ बड़ा उत्सव होता था, अनेक स्थानोसे बहुतसे संन्यासी यती, दंडी और भिक्षुक आकर इकट्ठे हुए । एक वृद्धाभिखारिन भी उस मंदिरमें घुसनेके लिये तैयार हुई, पहरे वालेने उसको भगाकर मंदिरमे न घुसने दिया, वृद्धाने बारवार कहा कि आलूहाड़ाने स्वयं मुझे निमंत्रण देकर बुलाया है, इसी लिये मैं आई हूँ, मुझे द्वार छोड़ दो । द्वारपालने इस वृद्धाकी बातपर कुछ भी ध्यान न दिया और उसको वहाँसे भगादिया, वृद्धा महा क्रोधित होकर आलूहाड़ाको शाप देती हुई चली गई, ऐसा विदित होता है कि यह वृद्धावेषधारी स्वयं विजयसेनी माता ही कपट वेष धारण करके आई थीं । उनके उस शापसे आलूहाळाका वंश लोप होगया ।

तारीख १८जनवरी मुकाम डूंगरमऊ आठ मील यद्यपि कई मार्ग यहाँसे ये पर हम भिसरौरके मार्गसे चले, यह मार्ग आंतरी और भामूनी नदीके मध्यका था यहाँ बहुत जंगल और बड़े बड़े नाले हैं एक स्थान रानीबोरका खाल कहलाता है ।

डूंगरमऊ बरांव यह बारह मौजेका छोटा पट्टा है। १५००० सालाना पैदावार और कर है, यह अब विभक्त होगया है। डूंगरमऊ वाला कोटेके अधीन है, अभी उसको तलवार बंधाई गई है, भामूनी नदी इसके किलेकी दीवारके नीचे बहती है यहाँ हरियाली बहुत है । यहाके पर्वतो पर मेघोकी भाँति भाँति की आकृति दिखाई देती है ।

षष्ठ अध्याय ६.



भिसरोरगढ़-रघुनाथसिंह-भिसरोर दुर्गप्रासाद-भिसरोर नामकी उत्पातिका विवरण-मेहोवके युवक सामन्त-जयसलमेरके महाराजके विरुद्धमें उनका युद्धके लिये जाना-जयसलमेर के महाराजका मुंडच्छेदन-उक्त युवक सामन्तस्त्रीकी शोचनीय आत्महत्या-उक्त सामन्तका निर्वासन वंड-भिसरोरदेशके प्रमार सामन्त-प्रमार सामन्तवंशका शासनलोप-नाथजीकी हत्या करना-लालसिंह चान्दावत्को भिसरोरकी प्राप्ति-देशकी तवाही-सन्तरा-उत्सव होली-कोटा-उसका वर्णन।

कर्नल टाड् साहब १९ फरवरीको भिसरोरगढ़ नामक स्थानमें जो डूंगरमऊसे १० मील चार फरलांग था, जाकर लिखते हैं कि " मैं डूंगरमऊसे तीन कोश दूरीपर एक मुसलमान साधूके समाधि मंदिरके समीप गया। जीवित अवस्थामे ही उस साधुने समाधि ली थी। वह समाधि मंदिर ऊंचे स्थान पर बना हुआ था; उस स्थान परसे चारों ओर प्रकृतिका परमप्रिय दृश्य दिखाई पड़ता था। उस समाधि मंदिरके पास ही एक कुंड है; इस कुंडके चारोंओर अनेक सुन्दर २ वृक्ष विराजमान हैं। वहां प्रतिसप्ताहमे एक दिन मेला हुआ करता है। वहां हिन्दू मुसलमान सभी जातिके मनुष्य आते हैं। फिर हम भामूनी नदीका शब्द सुनते आगे बढ़े और अम्बार संगपर पहुँचे और मीना जाति करारकी रहनेवालेके स्थान पर गये, उनका एक प्रसिद्ध पुरुष यहां मारा गया था, प्रत्येक पथिक यहां एक पत्थर रखता है और हमने भी वहां एक पत्थर रखदिया।

मेवाड़के सोलह प्रधान सामन्तोंमें रघुनाथसिंह भी एक है। यही भिसरोरके सामन्त हैं, इन्होंने यहां राजपूतानेमे बहुत समयसे प्रचलित रावतकी उपाधि पाई थी। भिसरोर देश मेवाड़मे श्रेष्ठ देश गिना जाता है। इसका वार्षिक भूराजस्व एक लाख रुपया है। चम्बल, मालवा, हाड़ावती और मेवाड़के वाणिज्यका कार्य भी सभी इस देशमे होता है। वैश्य लोग इस भिसरोरसे ही होकर आते जाते हैं। इसी कारणसे वाणिज्य महसूलकी यहाँ विशेष आमदनी होती है। यहाँका किला एक बड़े ऊंचे शिखर पर स्थापित है, वह स्थान जैसा रमणीक है युद्धके समय उसी प्रकार अभेद्य भी है। भिसरोरकी सृष्टिके सम्बन्धमे एक प्रवाद वाक्य आजतक प्रचलित है, यह भी सम्भव होसकता है कि विक्रमाजीतकी दूसरी गताव्दीमे इसकी सृष्टि हुई हो, और कोई २ ऐसा भी कहते हैं कि विक्रमाजीतके राजत्वके पहिले इसकी सृष्टि हुई थी, इस भिसरोरकी सृष्टि-सम्बन्धीय प्रवाद वचनोंसे यह प्रमाणित होता है कि यहाँके चारण वा कवि जिस भाँति बिना महसूलके वाणिज्यका आमदरपत कर सकते हैं; उस समय भी वह उसी प्रकारसे करते थे। भिसरोरदेशकी सृष्टि किसी बलवान राजासे नहीं हुई। भिसियाशाह नामक एक वणिक और रोरा नामका एक चारण दोनों ही मिलकर वाणिज्य कार्य करते थे। वह वाणिज्य द्रव्योंसे शकटोंको भरकर जिस समय इस देशमे होकर जाते उस समय पहाड़ी लोग चोर डकैत जिससे इसको न लूट सकें

इसका भलीभाँतिसे प्रबंध कर लेते थे । उस भिसा और रोरा नामके संयोगसे इस देशका नाम भिसरोर हुआ है, यह पाठारदेश हाड़ा जातिके आनेके कितनी ही समय पहिले तक उक्तभावसे था, यह नहीं जाना जा सकता, परन्तु प्रमार, दूदिया राठौर शक्तावन, तथा चांदावतोके स्मृति चिह्न यहाँ अधिकतासे विराजमान है, दूदिया लोगोके पीछे राठौर सामन्तको इस देशका आधिपत्य प्राप्त हुआ । मरुक्षेत्रके लवणहृदके किनारे महौवदेशके एक राठौर सामन्त मंडोरके राठौर अधीश्वरके अधीनमे थे, इनको कान्यकुब्जके सम्भ्रान्त राजवंश जानकर मेवाड़के राणाने उनकी भगिनीका पाणिग्रहण किया । उस नव विवाहिता राठौर नन्दिनीके साथ उनके छोटे भ्राता चित्तौरमे आये । उस विवाहके कुछ दिन पीछे जयसलमेरके अधीश्वर, राजपूत जातिके शिरमौर मेवाड़की महाराणाके विरुद्धमे उठे । जयसलमेरपतिको दमन करनेके लिये शीघ्र ही मेवाड़के सेनाके सामन्त सजकर तैयार हुए । महाराणाने बीड़ा अर्थात् ताम्बूल हाथमे लेकर सामन्तसमितिके प्रस्ताव किया कि आप लोगोमेसे कौन साहस करके जयसलमेरके महाराजके साथ युद्ध करनेको तैयार है, जो तैयारहो वह आगे बढ़े । राणाके इस वचनको सुनकर महौवके थोड़ी अवस्थावाले सामन्त राणाके नवीन सालने वीर गर्वसे अग्रसर होकर सेनापतिके पदको ग्रहण करनेके लिये उस ताम्बूलको ग्रहण किया । उसकी अवस्था उस समय केवल पंद्रह वर्षकी थी, इस कारण उस अल्प अवस्थावाले राठौरको इस युद्धमे जानेके लिये उस भावसे उत्तेजित देखकर सभीने निषेध किया, परन्तु राठौर युवकने किसी भाँति भी न माना । युवकने महाराणाके समीप प्रार्थनाकी कि “ हमारे दोनो मित्रोको हमारे संग करो । और मैने जो अपनी पाँचसौ अश्वारोही सेना नियत की है उसको मेरे साथ युद्ध करनेके लिये भोजिये । वह थोड़ी अवस्थावाला राठौर कुमार किस प्रकारसे मरुभूमिके पार होकर जयसलमेरमे गया था और किस भाँतिसे भट्टीजातिके शीर्षस्थानीय जयसलमेरके राजाके सम्मुख खड़ा हुआ था उसका कुछ वृत्तान्त नहीं जाना जाता, परन्तु ऐसा विदित होता है कि उस राठौर युवकने जयसलमेरके महाराजका छिन्न मस्तक लाकर चित्तौरके महाराणाको उपहारमे दिया । महाराणाने युवककी इस वीरतासे प्रसन्न होकर तथा उसको प्रतिहिंसा देनेमे सफल देखकर उसको साल्ंवरदेशका अधिकार देदिया । उस समय किसी एक देशका अधिकार किसीको भी सदाके लिये नहीं दिया जाता था, इस कारण कुछ समयके पीछे राणाने उस राठौर सामन्तको साल्ंवरके बदलेमे यह भिसरोर देश देदिया, राठौर युवक क्रमशः अपने बलविक्रमको प्रकाश करनेसे राणाके परम प्रियपात्र होगये । अंतमे राणा उनके ऊपर इतने संतुष्ट हुए कि अपनी भतीजीके साथ उसका विवाह कर दिया । परन्तु उस विवाहका फल परिणाममें वियोगान्त लीला करके समाप्त हुआ । एक समय युवक सामन्त अपने इष्टमित्र और कुटुम्बियोके साथ कमरेमे बैठे हुए नृत्य देख रहे थे, कि इसी समयमे उनकी स्त्री किवाड़की ओटसे नृत्य देखनेके लिये उद्यत होरही थी, सामन्तने उस सभामें यह व्यवहार देखकर ऊंचे त्वरसे एक सेवकसे कहा “ ठकुरानासि जाकर कहदो उनको यहाँ आनेकी इच्छा है तो वह चली आवै

हमलोग चलें जायेंगे” । सेवकने इनकी आज्ञाको पालन किया । सामन्तकी स्त्रीने महादुःखित होकर कहा, मैं नृत्य देखनेके लिये नहीं गई थी, मेरी एक सेविका गई थी, मैं इस प्रकारसे तिरस्कार करनेके योग्य नहीं हूँ, पर ठाकुरको विश्वास नहीं हुआ, तब रानीने दुःखके मारे अत्यन्त ही व्याकुल हो भिसरोरकी दीवार परसे चम्बल नदीमें गिरकर प्राण त्याग दिया, वह स्थान आजतक रानीगता नामसे विख्यात है । किसी प्रकारसे यह समाचार चित्तौरके महाराज तक पहुँच गया, उन्होने ज्ञानवीन करके किं राठौर सामन्तने विना कारणसे रानीके चरित्रोपर अपवाद लगाया था, इसीसे मेरी भतीजीने आत्महत्याकी है, इसके दंडमें राठौर सामन्तको भेवा-इसे सर्वदाके लिये निकाल दिया । परन्तु राठौर सामन्तने अपने बल विक्रमसे राणाके पहिले अनेक उपकार किये थे, अन्तमें उस कठोर दंडके बदलेमें उसको भिसरोरके अधिकारसे रहित करके उक्त स्थानके निकटवर्ती पाठार देशके मध्यस्थ नीमरी नामका बीस ग्रामवाला एक छोटा देश दे दिया । उसी राठौर युवकके वंशधर विजयसिंहने आज यहाँ आकर मेरे साथ साक्षात् किया” ।

“ उक्त राठौर सामन्तके पीछे एक सामन्तको भिसरोर देशका अधिकार मिला । परन्तु प्रमार वंशीय सामन्तने कबतक भिसरोरदेशको शासन किया, इसका कोई विशेष वृत्तन्त नहीं जाना जाता, परन्तु अंतमें प्रमार सामन्त किस कारणसे मारे गये, और भिसरोर देश प्रमारवंशके हाथसे निकल गया, घटना जातीय चरित्रका और एक निदर्शन दिखाती है । अन्तमें भिसरोरके प्रमार सामन्तने अपने प्रतिवासी वेगू सामन्तकी एक कन्याके साथ विवाह किया । उस सामन्तने स्त्री सहित कई वर्षतक परम सुखसे जीवन व्यतीत किया था, अन्तमें एक दिन दोनो पचीसी क्रीड़ामें मतवाले थे, सामन्तने उस क्रीड़ाके समयमें विवाद करते २ अपनी स्त्रीके वंशकी निन्दा की, राजपूत स्त्री उससे अत्यन्त क्रोधित हुई, और दूसरे दिन अपने पिताके निकट उसने समस्त समाचार लिख कर भेज दिया । वेगूके सामन्तने अपनी पुत्रीका पत्र पाते ही सेनाको बुलाया और अपने जमाईका वह आचरण सबको सुना दिया, इसका बदला लेनेके लिये सभी तैयार होगये । शीघ्र ही वेगूके सामन्तने उस सेनादलको साथले, अंतरीदेशके वनमें होते हुए भिसरोर देशसे कुछ दूर पर आकर अपनी उस सेनाको दो दलोंमें विभक्त किया । वेगूके सामन्त भामूनी नदीपर होकर गये और उनके पुत्र सोजाके मार्गसे भिसरोरकी ओरको गये । परन्तु वेगूके सामन्त भिसरोरमें पहुँचने भी न पाये थे कि उनके पुत्रने भिसरोर पर आक्रमण करके रणभूमि में अपने वहनोईका मस्तक काट डाला । अन्तमें मेघावत् सामन्त नन्दिनीने अपने पतिके मृतक शवको गोदमें ले भामूनी और चम्बल नदीके संगममें चित्ता प्रज्वलित करके अपना प्राण त्याग किया । उसके स्मरणके चिह्न जो स्थापित हुए थे मैंने उनसे कुछही दूर अपने डेरे डाले थे” ।

कर्नल टाड् साहब फिर लिखते हैं कि “वेगूसामन्तके उक्त छोटे कुमार अपने वहनोईका प्राण नाश कर पिताके सम्मानकी रक्षामें समर्थ हुए । वेगूके वृद्ध सामन्त

इससे इतने प्रसन्न हुए कि उन्होंने रजवाड़ेकी चिर प्रचलित रीतिके अनुसार बड़े पुत्रके अधिकारको लोप करके उस छोटे पुत्रको अपने भावी उत्तराधिकारी पदको दे दिया। मेवाड़के राणाने भी उस उत्तराधिकारीके परिवर्तनमें अपनी सम्मति दी थी, वेगूके सामन्तके बड़े पुत्रको चिथाना जिसमें वर्तमान जादो देश संयुक्त था दिया गया।

“प्रमारोके पीछे कृष्णावत् सम्प्रदायके एक चन्द्रावत् लालजी जो सालूवरके सामन्तक छोटे पुत्र थे वही भिसरोरके अधीश्वर हुए। लालजीको अपने प्यारे मित्र नाथजी जो राणाके चचा थे उनका ही प्राण नाश करके भिसरोर मिला था। मेवाड़के अधीश्वर महाराणा संग्रामसिंहके अनेक पुत्रोंमेंसे महाराज नाथजी भी एक पुत्र है। मेवाड़के राणा जगत्सिंहके भाई थे। जगत्सिंहकी मृत्युके उपरान्त उनके पुत्र राजसिंहको संदेह करके मनुष्योंने जारज कहा था, इससे लालजी मेवाड़के सिंहासन पर अधिकार करनेके लिये तैयार हुए, परन्तु राजसिंहकी मृत्यु होनेसे नाथजीकी आशा व्यर्थ होगई। राजसिंहके छोटे पुत्रने मेवाड़के सिंहासनकी प्रार्थना की। उनके चचा (अरसी) अरिसिंहने कैसा राजनैतिक षड्यंत्र जाल विस्तार करके मेवाड़में भयंकर आत्मविग्रह उपस्थित कर दिया था, उसका वर्णन मेवाड़के इतिहासमें भलीभांतिसे किया गया है। (अरसी) अरिसिंहने सिंहासन पर अधिकार करके अपने चचा नाथजी पर संदेह प्रगट किया था। नाथजी उनके शत्रु है, तथा उन्होंने ही मेवाड़के राणा पदको ग्रहण करनेके लिये गुप्तरीतिसे उद्योग किया है। यह विचार कर अरिसिंह नाथजीकी कामनाको व्यर्थ करनेके लिये तैयार हुए। नाथजीने जिस दिन सुना कि अरिसिंहने मेरे ऊपर संदेह किया है वह उसी दिन सिंहासनकी आशा छोड़कर बागोर नामक देशमें जा एकान्तमें वास करने लगे, और शास्त्रका विचार कर प्रियकार्य कविता रूपी मालाको गूँथने लगे। नाथजीका वह धर्मभाव, वैराग्यभाव तथा उदारभाव ही उनके विध्वंसका कारण होगया। नाथजी घोर रात्रिके समय एक मात्र अपने सेवकको साथले मट्टीका कलश ले सरोवरमेंसे जल लाकर उस जलसे अपने कुलदेवता जगन्नाथजीकी पूजा करते थे। शीघ्र ही राणा अरिसिंहके निकट परिषदोंने कहा कि नाथजी कठोर धर्मानुष्ठान करके देवताको प्रसन्न कर रहे हैं, इससे मेवाड़का सिंहासन अवश्य ही उनको मिल जायगा। अरिसिंह यह सुनते ही महाभयभीत हुए और एक दिन उसकी सत्यताकी परीक्षा करनेके लिये वेश बदलकर एक विश्वासी सामन्तको साथले बागोरके उक्त देवमंदिरकी सीढ़ियोंपर आकर अपेक्षा करने लगे। शीघ्र ही नाथजी कलश हाथमें लिये हुए पूजा करनेके लिये वहाँ आये, अरिसिंहने अपनेको प्रगट करके कहा “इतनी धर्ममें बुद्धि और इतनी पवित्रता क्यों है? चाचा! यदि आप सिंहासनकी इच्छा करते हैं तो इस सिंहासनको ग्रहण कीजिये”। नाथजीने शीघ्रतासे उत्तर दिया, “तुम मुझे पुत्रकी समान हो, मैं देवताकी पूजा केवल तुम्हारे कल्याणके लिये करता हूँ।” यद्यपि इस सरल उत्तरसे राणाके मनके समस्त संदेह दूर होगये, परन्तु सामन्तोंके भड़कानेसे इन्होंने अंतमें अपने चचा नाथजीके प्राण नाश करनेका संकल्प किया। नाथजीका प्राण नाश करना सरल बात न जानकर अरिसिंहने दूसरा उपाय निश्चय किया। पूर्वोक्त लालजीके साथ महाराज नाथजीकी विशेष मित्रता थी।

दोनों ही देवताके मंदिरमें जाकर देवताके सम्मुख मित्रता स्थापित की थी। एक दूसरेके प्रति दोनोंको दृढ़ विश्वास था। अरिसिंह उस लालसिंहके द्वाराही नाथजीके जीवनको नाश करनेके लिये उद्यत हुए। एक दिन नाथजी मध्यरात्रिके समय देवमंदिरमें पूजा करनेके लिये बैठे थे, इसी समयमें नाथजीके मित्र उक्त लालजीने मंदिरके द्वारे आकर नाथजीको बुलाया। इस समय इस प्रकारसे नाथजीको किसी मनुष्यने बुलानेका साहस नहीं किया था नाथजीने मित्र लालजीका स्वर पहचान कर उसी समय कहा, “क्यों भाई लालजी? आओ, इतनी रात्रिमें क्या विचार कर आये हो?” परन्तु हाय! नाथजीने यह बात कह कर जैसे ही देवताको प्रणाम करनेके अभिप्रायसे मस्तक झुकाया कि वैसे ही परम मित्र लालजीकी तीक्ष्ण तलवारने नाथजीके शिरके दो टुकड़े करदिये? नाथजीके रुधिर से महादेवजीके विग्रहने स्नान किया। लालजी उस मित्रताका चूडान्त निदर्शन करके राणा अरिसिंहके परम प्रियपात्र होगये। राणा अरिसिंहने लालजीके उस कार्यसे संतुष्ट होकर उनको भिसरोरदेश दिया और उनको मेवाड़के सोलह प्रधान सामन्तोमें ग्रहण किया। मेवाड़में बहुत दिनोंसे सोलह जने प्रधानरूपसे गिने जाते थे, इसके अतिरिक्त होनेका नियम नहीं है। अरिसिंहने वंशीदेशसे शक्तावत् सामन्तको उस प्रधान श्रेणीसे च्युत करके लालजीको उस श्रेणीमें भुक्त कर लिया। परन्तु नाथजीके इस हत्याकाण्डसे मेवाड़में भयंकर समरानल प्रज्वलित होगई, चन्द्रावत् और शक्तावतोमें फिर प्राचीन सम्प्रदायिक शत्रुताकी अग्नि प्रज्वलित होगई इस अग्निने मेवाड़को छार खार करदिया। परन्तु महापापी दुष्ट लालजीने अंतमें कुष्ठरोगसे महा व्याकुल हो अपार कष्ट भोगा था पीछे इनका पुत्र मानसिंह भिसरोरकी गद्दीपर बैठा, यह एक युद्धमें मरहटोंका वंदी हुआ। पर उसको नाच देखनेके समय एक राजपूत आहत अवस्थामें अपनी कमर पर धर लाया और दूसरा पुरुष उस स्थान पर सोगया जब यह अपने स्थानमें पहुँच गया तोपै सर हुई तब मरहटोंको सुवि आई। इसकी छतरी चम्बल भामूनी और खालके संगममें अद्भुत बनी है।

मानसिंहके पीछे रघुनाथसिंह गद्दीपर बैठे, पर इन पर बहुत आक्रमण हुए इससे इनको भिसरोर छोड़कर भागना पड़ा। जब महाराज वा रईसोंकी सालगिरह होती तो हम भी उसमें शामिल होते थे और वहाँका नाच गाना देखते सुनते थे। एक दिन नाथजीके अधिकारी महाराजा श्योदानसिंहके यहाँ इस उत्सव पर बैठे थे रीतिके अनुसार जो आता उसका नाम लिखा जाता था पर इस बात पर हमको बड़ा आश्चर्य हुआ कि जब चौबदारने ऊँचे स्वरसे कहा कि महाराज सलामत रावत रघुनाथसिंहजीका मुजरा लीजो। हमको बड़ा आश्चर्य हुआ कि जिसके दादाने जिस वंशके प्रसिद्ध पुरुषकी जानली उसके पोतेको यह मुजरा कैसा, पर पीछे समझमें आया कि यह न्यायकी बात है जिससे ऐसा हुआ और यही एक मनुष्यका दयाभाव है, आगे भिसरोरमें हमने क्रूरमूर्ति अलाउद्दीनकी चढ़ाईके चिह्नखोज किये, पर हमें कुछ न मिले केवल दं पत्थर और मिले जिन पर संवत् ११७९ खुदा था अक्षर जैन सम्प्रदायके थे और दूसरेमें लिखा था पर्वशयो रात्रिमें महाराणा नवरायसिंह देवने रामेश्वरके नाम

माँजे तितागढ़ पट्टनमे दिया, जो इस वचनको स्थित रखेंगे वह इसका फल पाँयगे वह वचन यह है।

जिस्सा जिस्सा जिध हो भूमि तिस्सा तिस्सा नधो फलंग ।

संवत् १३०२ में यह रीति प्रचलित थी और यह प्रमारधारका जागीरदार था आगे गतेश्वर महादेवके मंदिरको देखनेके लिये हमने वहाँ अपने गुरुको भेजा।

२० जनवरी—मुकाम दानी, २० मील इसके रास्तेमे जंगल और साखूके पेड़ बहुत हैं। हम एक नालेको पार कर चले यह नदी गिरनेका उत्तम दृश्य है। दानी वूदीकी रयासतमे है यहां पत्थरकी एक चारनकी वच्छा हाथमे लिये भयंकर मूर्ति देखी जो कभी उस स्थानमे मारा गया था, हमारे साथीने कहा पहिले कोई इस मार्गसे नहीं जाता आता था। परन्तु अब यह मार्ग स्वच्छ होगया है।

मुकाम करीपुर—२१ फरवरी, साढ़े नौ मील इसका पहाड़ी रस्ता बड़ा कठिन है हम इसमे होकर गये, फिर सन्तरा नगर देखा, इसमे कई खोदित लिपि मिली। एक संवत् १४२२की देवलाने जो भूमि ब्राह्मणोंको दी थी, एक संवत् १४४६ आषाढ़ वदी पड़वाको प्रमार ऊदां और कोलाके भूमिदानकी लिपि थी, तीसरी संवत् १४६६ आषाढ़ वदी पड़वा संतराके चावड़ाका दानपत्र था, एक पत्थर पर संवत् १३७० मे आषाढ़ शुदी पड़वाका लिखा है कि बादशाह अलाउद्दीनने तीन हजार हाथी दश लाख सवार जंगी रथ असंख्य प्यादोको लेकर सांभर मालवा कर नाटक कनौड़ा झालौर जैसलमेर देवगढ़ तैलंग चंदपुरी आदिको जय किया, सतरामे एक बड़ा दृढ किला है।

२२ फरवरी—कोटासे ११ मील किनारा चम्बल—यहांसे मार्गमें बड़ा कोहरा पड़ा जंगलमे भीलोके देवताका मंदिर है यहां प्रार्थनाके चीर चढाये जाते है, होलीका त्यौहार इस वर्ष अच्छा नहीं रहा, एक बल्ली पर घासका बोझा बांध कर उस पर झंडा लगाते है और उत्सव मनाते है, कोटेकी आकृति मनोहारिणी है। दृढ दीवार बुरजो सहित चारो ओर है। किलेके भीतरका शहर इससे अलग है। नदीके दोनो ओर वहांके निवासी अपने काम धन्देमे लगे रहते है।

सप्तम अध्याय ७.

कोटे राज्यमें महामारी-नन्दता-वृद्धीमें जाना-वृद्धीका राजमहल-सीतुरका कर्नल टाड् साहब की मृत्युके मुखसे उद्धार पाना-मंगलगढ़की उत्पातिका वृत्तान्त ।

इतिहास लेखक टाड् साहबने छः महीने तक कोटेराज्यमे रहनेके पीछे, सन् १८२१ ईसवीकी १० सितम्बरको लिखा है कि “ हमारे कोटेमे रहनेके शेष चार महीनेमे केवल हैजा महामारी और प्रवल उबरने भयंकर विक्रम प्रकाश किया । कोटेमे ऐसी भयंकर महामारी कभी पहिले हुई थी या नहीं, यहांके मनुष्योंको इसका स्मरण नहीं है हम इन दिनों इधर उधर कई स्थानोंमे घूमते फिरे पर बीमारीने हमारा पीछा न छोड़ा । हमको बीमारीने बहुत सताया पीछे हम जालिमसिंहके पास गये और उनसे रुखसत हुए, रास्तेमे जिस हाथीपर सवार थे वह बहुत विगड़ा पर परमात्माने कृपा की ” । कोटेको छोड़ कुनारो नामक स्थानमे आकर लिखा है कि “ राजराणा जालिमसिंहके आत्मीय राजा गुलाबसिंहके अधिकारमे कुनारो नामका देश होगया है, जिसमे हम आये है । यह स्थान अत्यन्त रमणीक है, ऊंचे २ महलोंकी शोभाको देखनेसे नेत्रोंको अपार आनन्द प्राप्त होता है ” ।

जालिमसिंहके पिताके वासस्थान नन्दता नामक स्थानमें आकर टाड् साहबने लिखा है कि राजपूत सामन्तोंके रहनेके स्थानमे नन्दता एक अत्यन्त ही श्रेष्ठ आदर्शका स्थान है । मै एक तोरणमे होकर नन्दतामे गया । उस तोरणके ऊपर नौबत बज रही थी । तोरण (फाटक) से उतरकर चारोंओर स्थूलकाय स्तंभोंसे शोभायमान एक विस्तारित कमरेमे गया, वहाँ सरदारोंको इकट्ठा हुआ देखा, इसके पीछे महलसे अलग मनोहर सभामंदिरमे गया, वहाँ चारोंओर तोपे और बंदूकोंका शब्द होरहा था । अभिवादन और प्रत्याभिनन्दन करनेके पीछे मैने आसनको ग्रहण किया, दो सारंगी बजानेवालोंने आकर पंजाबी टप्पा गीत गाना प्रारम्भ किया ” ।

११ सितम्बरको तेरामे गये, १२ सितम्बरको नौगांव देखा ।

१३ वी सितम्बरको वृद्धीराजधानीमे जाकर इतिहास लेखकने लिखा है कि मै हाड़ाजातिको राजधानीके समीप गया. दूरसे ही धूलि उडती हुई दिखाई दी जिससे चारोंओर अंधकार होगया, उसको देख कर मैने जाना कि कोई राजा आरहे है । शीघ्र ही बाजोंका शब्द भेरीका शब्द तथा घोड़ेके खुरोंका शब्द सुनाई आया । कुछही समयके पीछे सांडनी सवारने राजाके आनेका समाचार कहा । राजा घोड़ेपर चढ़े हुए आ रहे थे, मै भी हाथी पर सवार था, परन्तु राजाके घोड़ेपर सवार होनेसे मुझे हाथीपर सवार होना शोभा नहीं देगा, इसी कारणसे मै उग्रतेजस्वी घोड़ेपर सवार होकर आगे बढ़ा । महाराजके साथ शाक्षात् होते ही दोनोंने घोड़ेकी

पीठसे उतर कर परस्परमे आलिंगन किया और २ सामन्तोको भी मैने उसी प्रकारसे आलिंगन किया, इसके पीछे महाराजने मुझसे कहा, कि “ यह आपहीका राज्य है इतने दिनोंके पीछे आप यहाँ आये । ” यह कह कर सम्बद्धना करनेके पीछे विदा लेकर आगे बढ़े । मै अपने डेरोको चला आया ” ।

वूंदीके महलोके सम्बन्धमे टाड् साहबने लिखा है, कि “ समस्त भारतवर्षके महलोमे वून्दीके राजमहल सबसे अधिक श्रेष्ठ है । महलोके निर्माणकार्यके अतिरिक्त जिस स्थान पर यह बना है उस स्थानके योगसे इसकी शोभाने और भी वृद्धि पाई है । यद्यपि वूंदीके भिन्न २ समयोमे अनेक राजा इस महलके अंगको बढ़ागये है, परन्तु एक ही रीति और एक ही भावसे बने होनेके कारण इसकी शोभाकी वृद्धि कमती नहीं हुई । छत्रमहलका अंश राजा छत्रशालका बनाया हुआ है वह जैसा विस्तारित है उसी प्रकारसे सुन्दर भी है । ”

एक सप्ताह तक रहनेके पीछे वून्दीको छोड़कर २६ वीं सितम्बरको मैज नदीके किनारे आकर टाड् साहबने लिखा है कि “ आज मैने आतिथेय मित्र राव राजासे विदाली । मैने डेरोको छोड़ते ही देखा कि थानोंके महाराज एक अध्वारोही सेनाके साथ भेरी बाट देख रहे है । मुझे सीमातक पहुँचानेके लिये वह सजकर आये थे । ” सतूर नामक स्थानमे जाकर लिखा है कि “ हाड़ा जातिके इतिहासमे सतूर देश एक पवित्र देश गिना जाता है । यह स्थान हाड़ा जातिकी कुलदेवी आशापूर्णाका अधिष्ठान क्षेत्र है । हाड़ा जातिने सतूर देशका अत्यन्त प्राचीन और पवित्र कह कर उल्लेख किया है । यहाँ के प्रधान मंदिरमे भवानीकी एक मूर्ति है । उस मंदिरके समीप बहुतसे योगी और संन्यासी निवास करते है ।

२७ सितम्बर मुकाम थानोमे रहे, यहाँके महाराज सावन्तसिहसे भेंट हुई ।

२८ सितम्बरके सुबहको जहाजपुरके लिये रवाना हुए, यहाँ मीना रहते है हाड़ा-जाति विशेषरूपसे निवास करती है यह भेवाड़का द्वार कहलाता है । दूसरा नाम इसका जिला चौरासी है, इसमे चौरासी शहर है, तीन सौ साठ मौजे है वास्तवमे सौ शहरसे विशेष इसमे न होंगे यहाँके निवासी वीर है, जालिमसिह इसका परिचय पाचुके है रानाके इसमे दो तालाब बूद लुहारी है । हमारी मुलाकातको यहाँ सोभाराम आया । अब हमारा यह इरादा है कि हम कुछ दिन यहाँ निवास कर शरीरको स्वस्थ करै ।

अष्टम अध्याय ८.

टुड् साहब पर रोगका आक्रमण-मंगलगढ़-करार किला-अमीरगढ़-मानपुरा-मंगलगढ़मे जाना-उसका ऐतिहासिक वृत्तान्त-स्थान बजेठा-हमीरगढ़-सोनवार-पार्श्वनाथका मंदिर-करेराभोली नहर-भंगरा-मेरताकी ऊँचाई-समाप्ति भ्रमण दूसरेकी ।

पहली अक्टूबर वरको जिहाजपुर नामक स्थानमे जाकर साधू टाड् साहबने लिखा है “कल दिन हमारे प्राण निकलना ही चाहते थे कि डंकन और केरी साहब पोडिन अवस्थामें शय्यापर लेटे थे. हमारे सम्बन्धी कप्तान वाह मेरे साथ भोजन करनेके लिये बैठे थे किन्तु ज्वर और क्रान्तिके होनेसे मुझे बिलकुल भूख नहीं थी, इस कारण मैं कुछ भी न खा सका । मैंने उसमेंसे केवल मकईकी रोटीके दो एक ग्रास खाये कि मेरे शरीरमे मानो भयंकर आन्दोलन होने लगा । मुझे ऐसा बोध हुआ कि मेरा मस्तक धीरे २ भयानकरूपसे पीड़ित होरहा है, मानो समस्त माथेमे सूजन भरी आरही है । मेरी जिह्वा और होठ सूख कर काठकी समान होगये । यद्यपि मैंने कुछ भी भय नहीं माना और इससे मेरी चैतन्यता कुछ भी लोप नहीं हुई, तथापि इतना स्मरण हुआ कि कई वर्ष पहिले इस प्रकारसे मैंने एक बार मृत्युके मुखसे रक्षापाई थी । मैंने कप्तान वाहको अपने पाससे जानेके लिये कहा, परन्तु वह जाने भी न पाये थे कि इसी अवसरमे मेरा कठ सूख गया । मैंने विचारा कि मेरी मृत्यु अब निकट आगई, मैं उसी समय उठा और तम्बूके खंभोको पकड़ कर खड़ा होगया । शीघ्र ही मेरे उक्त मित्र चिकित्सकको ले आये, मैंने उनसे कहा कि मुझे आप विरक्त न करिये । मैं स्थिर होनेकी इच्छा करता हूँ परन्तु उन्होंने मेरी बात पर कुछ भी ध्यान न दिया, और कुछ औपधी मेरे मुखमे डाली । मैंने तुरन्त ही भयंकर उल्टी करदी । फिर तुरन्त ही शय्याका आश्रय लेकर अचेत होगया । कोई दो घंटे रात्रि जानेके समय नींद टूटी तो देखा कि मेरे सारे शरीरमे पसीना आरहा है, किन्तु पीड़ाका फिर कोई चिह्न दिखाई नहीं पड़ा । इसका विचार और निर्णय करना कठिन होगया कि ऐसा क्यों हुआ ? चिकित्सकने अनुमान किया कि किसीने मुझे विष खिलाया था, परन्तु मैंने इस बात पर विश्वास नहीं किया, यदि मैंने विष खाया था तो अवश्य ही उस ११ रोटी में विष था यह स्थिर होता तो इस अवस्थामे शीघ्र ही पाचकको विदा दी जाती, मेरे मेवाड़मे आनेके समयसे अबतक चार बार मेरी यह दशा हुई । मुकाम खजूरी ता० २ अक्टूबरको मुझे ज्वरने बहुत पीड़ित किया था इस कारण पालकीमे सवार होकर मैं चला । मीना अपना सत्व मिलनेसे प्रसन्न होगये थे, उनके अफसर हमारे पास मिलने आये हमने उनको सुख पगड़ी और रूमाल पुरस्कारमे दिये, हम घाटीके मार्गसे खजूरीमे पहुँचे, यहाँ ब्राह्मणोको धर्मार्थ दी हुई बहुत सी जागीर है ।

३ अक्टूबरको मुकाम कचोरा-इसका मार्ग दुस्तर है इसके आधे मार्गमे अमरगढ़का किला है, यहाँके रावत दलेलसिंह जहाजगढ़मे कारगुजारी करते है. उनका साथी

पहाड़सिंह हमसे साक्षात् करनेको आया। बीमारीके कारण भै उसके दुरूह दुर्गको देखने न जासका, उसका मार्ग बड़ा पेचदार है, इस मार्गमें अनियमित पर्वतोंकी गोभायमान पंक्तियाँ हैं, मुझे पहाड़सिंहने सलामी दी। यहांके भूमिया प्रशंसाके योग्य है।

यह कचौरा शहर छः हजार रुपये वार्षिककी आयका है। पहिले यह बड़ा शहर होगा, हमने इस मुल्कको मरहटोंके अधिकारसे बचा दिया है। मुकाम दामीनो ९ अक्टूबर-कचौरामे हम इस समय तक जाड़ा बुखारके कारण ठहरे रहे नौ अक्टूबरको दामीनोमे आये यहाँ एक सप्ताह ठहर कर पन्द्रह तारीखको मानपुरामे आये। यह वनास नदीके किनारे है, यहाँके सब प्रतिष्ठित पुरुष हमसे मिलने आये। भै सबसे मिला परन्तु तबियत आज भी खराब थी। यहाँसे तीन कोश मंडलगढ़ है, १७ तारीखको यहाँसे चलकर शहरसे आधकोश पर डेरेडाले, यहाँके हाकिम मुझसे मिलने आये और आज विजयादशमी है, बीमारीके कारण हमारा निमन्त्रण भी व्यर्थ गया, नौ दिनसे भोजन नहीं किया है कप्तान वाह आज मेरे पास आगये, मेरे सभी साथी अलील थे। आज मैंने पसली पर जोक लगाई थी, मंडलगढ़को वालनोतके एक सामन्तने वनवाया था "सौलङ्की वा चालुक्य जातिसे उत्पन्न वालनोत नामक सम्प्रदायके एक सामन्तने इस मंडलगढ़की पुनः प्रतिष्ठा की। उसी सौलङ्की वा चालुक्य वंशसे अनहलवाड़ेसे राजवंगकी उत्पत्ति है। वह राजवंश दशसे चौदह शताब्दी तक पश्चिम भारतवर्षके समुद्रके किनारे वाले देशको अपने प्रबल प्रतापके साथ शासन करते रहे। वुनास नदीके किनारे वाले देशको अपने प्रबल प्रतापके साथ शासन करते रहे। वुनास नदीके किनारे टंकथोदा नामक स्थानके राजवंशसे वालनोतसम्प्रदायने उत्पन्न होकर अपनेको तक्षक वंशीय कहकर परिचय दिया। यद्यपि इस प्रवाद वाक्यसे जाना जाता है कि थोदासे सौलङ्की जाति बारह शताब्दीके धर्मयुद्धके समय पाटन देशको छोड़ कर अन्यत्र चली गई, परन्तु यह भलीभाँतिसे जाना जाता है कि वालनोतकी सम्प्रदाय इससे पहिले गई थी। पंजाबके अन्तर्गत लोकोत् नामक देश उनके आदि सुख समृद्धि प्राप्तिका स्थान कहा जाता था। मंडलगढ़के वालनोत सम्प्रदायके आदि पुरुषोंने सबसे पहिले लालपुरा नामक एक अत्यन्त प्राचीन देश पर अधिकार किया। उस आदि वीरके अधीनमें एक भील सेवक था। एक समय उस भीलने वनैले शूकरोके उत्पात निवारण करनेके लिये ईखरके पहरेंमें नियुक्त होकर देखा कि एक वनैला शूकर एक पत्थरके टुकड़ेके सहारे सोरहा है। भीलके हाथमें जो बाण फलवाला था वह तेज धारवाला नहीं था, इस कारण उस पर धार धरनेके लिये उसको पत्थर पर घिसा, पिसते ही वह समस्त लोहमय बाणकी फलक सुवर्णकी होगई! भील सेवकने तुरन्त ही अपने प्रभुके पास जाकर समस्त वृत्तान्त कह दिया, प्रभुने उसी समय बड़ी शीघ्रतासे सेवकके साथ उस स्थान पर जाकर देखा कि वह पत्थर उसी प्रकार रक्खा है, और शूकर भी उसी भावसे सो रहा है। प्रभुके पत्थरके टुकड़े लेनेके लिये उपाय करते ही शूकरकी निद्रा भग होगई, वह जागते ही तुरन्त भाग गया, प्रभुने उस पत्थरको लेकर उस पत्थरके गुणसे बहुतसा सुवर्ण तैयार किया, और बहुतसा रुपया खर्च करके एक नवीन राजधानी

निर्माण की और उस भोलके नामके अनुसार ही उसका नाम मंडलगढ़ रक्खा । परन्तु एक अत्याचारके होजानेसे वह अन्तमे चिरकालके लिये मंडलगढ़से रहित होगये । मंडलगढ़की प्रजामे एक योगी प्रजा थी, उस योगीके एक अत्यन्त शीघ्र चलनेवाला घोड़ा था, अधिक क्या कहै वह घोड़ा मृगकी समान महावेगसे जाता था । मंडलगढ़के महाराजने उस योगीसे वह घोड़ा बलपूर्वक छीन लिया, योगीने उसके नाम पर राजाके यहाँ अभियोग उपस्थित किया । राजाने एक सेनाको भेज कर उस वालनोतके सामन्तको मंडलगढ़से निकाल दिया । उस सामन्तके उत्तराधिकारी आज तक जावोन और वाकरोद नामक स्थानमे नीची श्रेणोंके सामान्य भूमियारूपसे निवास करते है, परन्तु तौभी वह अपनी प्राचीन पैतृक “राव” की उपाधिका व्यवहार करते है ” ।

बादलीसे हमको दो खोदित लिपियां मिली, जिनमे सोलंङ्की वंशका कीर्तन था, उसमे राजा भीम तथा उनके पुत्र वर्ण अनहलवारका वर्णन है उससे कई वंश निर्गत हुए है; उसमे अर्जुनसे दो वर्ण वैश्य और शूद्रोंके प्रगट होनेका भी वर्णन है, उससे वघेलवाला महाजन जिन्होंने जैनमत स्वीकार किया था उत्पन्न हुए तथा गूजर सून्ती कतारे व सुनार कोकन भील आग्नि पनोरा और मङ्ग मैदानप्रान्त कोटाके हुए, वघेलवाला महाजनोकी साढ़े बारह जातिमेंसे है, पर यह सब राजापूतोंसे उत्पन्न है ।

संवत् १७५५ मे निर्दयी औरंगजेबने मंडलगढ़को पिसानगढ़के रईस दूदाजी राठौर को देदिया, उसने इस इलाकेको अपने भाइयोमे विभक्त कर दिया और भूमियां भाइयो पर काम चलानेको कुछ कर नियत किया । पर रानाने उस पर अधिकार किया और प्रत्येक पाँचसौ रुपये पर एक सवार और एक पैदल की वेतन नियत की और बहुत थोड़ा रुपया अपना अधिकार जतानेको रक्खा, रानावत् कनावत और शक्तावतो पर जिन्होंने इस पर स्वत्व किये थे, बादशाहके नियमकी समान उनसे भेंट चाही, जिनके पास एक ग्राम था उनसे एक वर्षका जिनके पास एकसे अधिक ग्राम थे उनसे तीन वर्षमे कर लिया जाता था, अमरगढ़ २५०० रुपये पर, अमलदा १५०० और तिन्तरो १३०० सौ पर झूजरालू १४०० सौ पर नियत हुआ और जो कुछ नहीं देते थे घटनाके समय उनको सहायता देनेका नियम था । इसी समय दूसरे राजसिंहके समयमे उमेदसिंह गाहपुरा वालेको पाँचवे हिस्सेका मंडलगढ़का इलाका ३२५० वार्षिक ५०० भेट नायव और २०० रुपये भेट चौधरी पर मिला, संवत् १८४३ तक इनके वंशवालोंके पास यह इलाका रहा, पीछे सोमजी दीवानने सहायता प्राप्त होनेसे उनको चन्दावतोके साथ युद्ध करनेसे देदिया, और दूगामऊ तथा पुरावा दो जागीर पृथक् नियत की और ४०० अन्नारोही समय पर उनसे लेनेका नियम किया, पर अब इसमे बहुत परिवर्तन होगया है रईमऐमे निर्धन होगये कि अब एक घोड़ा भी नहीं देसकते ।

मुकाम वजीत १८ तारीख फासला ८ मील—यह वेरस नदीके किनारे एक ग्राम है यहाँ घास बहुत होती है । १९ तारीखको वरसलवास पहुँचे यहाँके महाराज हमारी मुलाकातको आये, यह रानावतवंशके बड़े योग्य पुरुष है इनके पास पाँच मौजे है, राना

अमरसिंहके वंशधर जो शाहजहाँकी सहायतामें औरंगजेबके द्वारा नियत हुए थे उस समय उनका नित्यका स्वत्व जाता रहा उनके पुरुषाओकी छतरी यहां बनी है ।

२१ तारीख अम्बाह—दूरी साठ छ. मील यहां कई एक खोदित लिपिकी नकली हमने मंगाई बहुधा लोग हमारी भेंटको आये. पर ज्वर जाड़ेने हमको तंग कर दिया है हमारी डायरी बाबू महेश रखता है और उसकी चतुराई पर हमको विश्वास है ।

हमीरगढ १२ तारीख—यह शहर वीरमदेवके अधीन है जो रानावत सम्प्रदायका है। तथा धीरजसिंहका पुत्र है जो संवत् १८४३ के समय सालूवारके सामन्तोका सम्मति दाता था, उसको यह मिला था, इस समयका अधिकारी कुछ जनूनी है और जो कि उसने एक दरजीको अपनी सेवासे पृथक् नहीं किया इसीसे ७००० रुपयेकी आयवाले दो शहर उससे छीन लिये गये, इसमें ८०० घर सक्ती जातिके है। छोट दुपट्टे यहांके विख्यात है, एक उमदा तालाब है उसमें बहुत सी बतकै है उनको कोई नहीं मारता सिघाड़े बचूले उसमें बहुत होते है ।

२३ तारीख मुकाम सियानो दूरी आठ मील तीन फरलांग—हम अब बीच मेवा-डमे है, यहाँ मैदान ही नजर आते है, यहाँ बड़ा कौतूहल दिखाई देता है, यहाँ एक मीराज जानवर बड़ा सुन्दर होता है, यहाँके लोग हमारी भेटके लिये आये, हमने पूछा तुम इतरनी दूर अपने स्थानसे आये. उत्तर जब आप यहाँ पहिले आते थे तो सारे शहरमें २०० घर भी आवाद न थे. अब बारह सौ घर आवाद है। राना हमारा राजा है आप हमारे परमेश्वरके बराबर है व्यापार उन्नति पर है, हमसे महाराजा विवाहके समय कर भी वसूल नहीं करते है हम बहुत प्रसन्न है जो आपने हमारे साथ सलूक किया है, उसके सामने पाँच कोश क्या पाँचसौ कोश भी कोई बस्तु नहीं है। मैंने उनको उपदेश किया और वे प्रसन्नतासे विदा हुए, उनके चले जाने पर बाबा संगरौतवाला और ठाकुर रावरदोवाला हमसे बातचीत करते रहे इस ठाकुरके पुत्रको हमने अजमेरके किलेसे छुटाया था, वह बहुत देर तक बातचीत करके विदा हुए ।

रस्मी २३ अक्टूबर रास्ता साढ़े १३ मील—हम फेरके रास्तेसे चले, इस कारण हमें १५ मील जाना पड़ा, मार्गमें मरोली स्थान देखा यह जंगलमें बसा हुआ है । पहिले यहा बीस घर थे और अब सत्तर घर है यह रस्मी बहुत सुन्दर स्थान है इसको राजा चद्से निर्मित मानते है, पर यह विदित नहीं कि यह चन्द्र कौनसे है, यहाँके लोगोंने एक तख्त लगाई है उसका विषय यह है कि मुहरा व्यापारी महाजन नकाश और रस्माको सब पचायत नियत करती है कि तहसीलदारने पाकरके व्यापार पर और अन्न पर अधिकतर महसूल लगा दिया, इससे उन्होने यह स्थान छोड़ दिया । पर जो कि रयासतके अहलकारने इस प्रकारकी कसम खाई कि आगेसे वह ऐसा न करेगे तब उसको फिर लाकर आवाद किया और ईश्वरकी साक्षी की, इससे हम सबने यह तख्ती लगाई कि यादगार रहै । मिति आपाढ बदी तीज सबत् १८१९ ।

जसमू तारीख २४ फेरसे मार्ग चौदह मील सीधे रास्तेसे वारह मील-पहिले यह विख्यात नगर था, पानी धोरे है पहिले यहां कुछ भी आवादी न थी अब यहाँ अस्सी घार आवाद है हमारा गमन मसका न्हाय स्थान दरीबैमे हुआ पर यहाँकी सब लिपियां पानीमे डूबी हुई है ।

मुकाम शनिवार तारीख २५ सीधा रास्ता लौनीसे साढ़े वारह मील हम फेरके मार्गसे इस लिये गये कि वह स्थान देखै कि जहाँ रावल समरसी चित्तौड़वाले और भोला मीम अनहलवाडेसे युद्ध हुआ था इस मैदानमे ढाका बहुत है, इसका वर्णन लोगोने कवितामे किया है ।

उसने लिखा है कि युद्ध करेराक्षेत्रमे हुआ था और सोलंकी पराजित होकर नदी पार होगये यहां जहां वनास और वेरसका संगम है वहां एक महा-देवजीका मंदिर है ।

करेरा यहाँ एक मंदिर तेतीस अवतार जैनियोका है यहाँ कई लिपियां है कोई संवत् ११०० कोई १३०० और कोई १३५० का बना हुआ इसको प्रगट करती है पुजारी यहाँके निर्धन है पर मंदिर बहुत सुन्दर है स्तम्भोपर जैन सम्प्रदायोके अक्षर खुदे है शिखर तीस ३० फुट ऊचे है, चालीस फुट ऊचे शिखरमे पाउर्वनाथकी मूर्ति है दूसरे स्थानोमे उनके शिष्योकी मूर्तिये है । ३० वर्ष हुए कि पहिले यहाँके मैदानोमे ज्वारकी खेती होती थी कि उसमे हाथी भी समाजाय । मार्ग सर्वथा लुप्त है हमारी पालकी कठिनाईसे चली यहाँ पहिले छः सौ ६०० घर थे, अब ६० घर है यहाँकी स्त्रियाँ पानीके साथ हमको धन्यवाद देने आई, रसमीसे करारा तक सात मीलका मार्ग बडा कटीला है वहांसे सुन्वार तक नौ मील है । सुन्वार एक मेवाड़के वंशधरके अधिकारमे है महाराज दौलतसिंह कमलमेरवालेके अधिकारमे है, यहाँ एक किला भी है, यहाँ संवत् १८२६ मे तमाखूका व्यापार बंद होगया था । मादली २६ तारीख साढ़े सात माल पहिले यह सात हजार रुपये वार्षिक की आमदनी वाला बड़ा शहर था अब उसमे सात सौ भी नही बैठते । इसमे अब ८० अस्सी घर है अब यहाँ खेती होती है पबन्धकर्ता उत्तम नही है यहाँ वाईजी अर्थात् इस समयकी राज-माताने एक सुन्दर संगमरमरका स्थान बनवाया है, संवत् १७३७ की जैनधर्मकी खोदित एक लिपि है ।

तूस और मेहता, २७ तारीख चौदह मील-आज बड़ी कमजोरी है इस जंगलमे नाहर पाये जाते है, हमारे राजाके घोडेने जो हमारे साथ था समझ लिया कि अब हमारी यात्रा पूर्ति पर है इसी स्थान पर हरत दानाने मार्गने जादूकी माल ग्यारह सौ वर्ष हुए शिशोदियाके मारी थी । एक बडा शूकर हमारे मार्गसे निकल गया, हम आराम चाहते थे यहाँके मनुष्य हमारी अगौनीको आये उनके आगे नगाड़े बजते थे, स्त्रियाँ, अपना लोटा लिये हुए आई । हमै धन्यवाद दिया, हमने उनके लोटोमे एक एक रुपया डाल दिया और विश्राम स्थान पर आये हमारा भिस्तरी बड़ा कमजोर होगया है, उसकी आस्थिमात्र शेष है ।

नवम अध्याय ९.



कर्नल टाड् साहबकी अपने देशमें जानेकी इच्छा-स्वदेशमें जानेको रोक कर वृंदीराज्यमें जाना-वृंदीके महाराजका प्राण त्याग करना-उनका कर्नल टाड् साहबको अपने पुत्रके अविभावक पद पर नियुक्त करना-हैजा-पौहाना-भीलवाड़ा-जहाजपुर-कर्नल टाड्का वृंदीमें आना-राजपरिवारके साथ साक्षात् करना-राजपरिवारके साथ आत्मीयता ।

निरन्तर घोर परिश्रम करने तथा-रजवाड़ेकी राजनैतिक-आर्थिक एवं नैतिक उन्नति साधन करनेकी निरन्तर चिन्ताके करनेसे सन् १८२१ ईसवीमें कर्नल टाड् साहब का स्वास्थ्य एकबार ही भंग होगया । इस समय उनकी वीरता एकबार ही दूर होगई । इस समय उन्होने चिकित्सकके परामर्शके अनुसार अपनी प्राणरक्षाके लिये “प्यारी जन्म-भूमिमें जानेकी अभिलाषा प्रगट की । परन्तु रजवाड़ेकी और २ राजपूत जातिकी ओर उनकी कैसी माया और अकृत्रिम स्नेह उत्पन्न हुआ था, कि वह अपने शरीरकी ओर तथा अपने जीवनकी ओर ध्यान न देकर केवल राजस्थानकी शान्ति और राजपूत जातिके मंगलसाधनमें लिप्त हुए । देशदेशोमें जाकर किसी न किसी एक घटनाने उनको बाँध रक्खा । रजवाड़ेके समस्त राजवंश और सामन्त वंशोके साथ उनका भाई मामा, और चाचा इत्यादिका सम्बन्ध स्थापित हुआ था, इसी कारण वह किसी प्रकार भी माया ममताको छोड़ कठोर हृदय साधारण अंग्रेजकी समान राजस्थानको न छोड़ सके । सन् १८२१ ईसवीके जौलाई मासमें उन्होने उदयपुरमें जाकर लिखा है कि वर्षाऋतुके समाप्त होने पर अपने देशमें जानेका निश्चय किया था । परन्तु डंकन साहबकी भविष्य वाणी कि तुम अभी स्वदेश न जा सकोगे पूरी हुई कि उसी समय वृंदीके महाराजकी अचानक मृत्यु होगई, इस लिये उनके वह मनकी आशा मनहीमें लोप होगई, वह लिखते है कि “ कई दिन बीतने पर मुझे वृंदीका समाचार मिला कि मेरे प्यारे मित्र वृंदीके महाराजने प्राण त्याग किये है, और अपनी मृत्युके समय मुझे अपने शिशुपुत्रके अविभावक पदपर नियुक्त करके उस पुत्र और वृंदीराज्यके मंगल साधनका भार मेरे ऊपर अर्पण कर गये है । ” उदार हृदय राजपूत बांधव टाड् अपने राजपूत मित्रकी मृत्युसे कातर हृदय होकर उनकी उस अंतिम आज्ञाको पालन करनेके लिये दु खित होकर शीघ्र ही वृंदीकी ओरको चले ।

इस समय यहाँ महामारी हैजा फूट निकला था, बड़े २ यत्न किये जाते थे हमने देखा कि यत्रशास्त्री मन्त्र पढते और हवन करते थे शहरसे बाहर दक्षिणकी ओर गंगाजल टपकाया जाता था लोग व्याकुल थे ऐसे समय हमने अपनी यात्रा वर्षामे ही आरम्भ की ।

स्थान पोहोना, २५ जौलाई-यह बड़े दु.खका दिन था, हम उदयपुरसे वर्षा-कालमें चले थे, मेहता और वादलीके बीच मार्गमें हमने देखा कि हमारा हाथी मरा

पड़ा है, इस दिन बड़ी ठंडी हवा थी जिससे बड़ा कष्ट हुआ। हमारी इच्छा भीलवाड़ा देखनेकी थी इससे उसी मार्गसे चले।

२६ जौलाई भीलवाड़ा-दो दिनसे इन्द्रदेवने कृपा की है धूप निकलती है, यहाँके पुरुष और स्त्रियाँ, कलशोमे जल लेकर हमारी अगौनीको आये, यह लोग हमें शहरमें लंगये बाजार सजाया गया था। हम उसे देखकर लौट आये, भोजन किया फिर लोग हमारे पास आये, हमने इतर इलायची देकर उनको विदा किया, थोड़े ही दिनसे यहाँ मडी जुड़ी है और तीन हजार घरोंमेंसे वारह सौ घर व्यापारी जनोके हैं। सब स्थानोकी वस्तु यहा मिलती है। यदि कोई कुप्रवन्ध न हुआ तो इसकी बड़ी उन्नति होगी, २८ तारीखको भाँ लोगोने हमको वही रक्खा २९ तारीखको बहुत थोडा असबाब लेकर यहाँसे चले मार्ग सब विगड गये थे, पानी वर्ष रहा था साथी लोग गिर २ पड़ते थे इस प्रकार जहाजपुर जाकर पहुँचे।

कर्नल टाड् साह्य विना विश्राम किये वरावर चलते ही गये और ३० तारीख को बूंदीमें पहुँच गये। उन्होने लिखा है कि “मै जिस पथिकके वेषसे बूंदीमें गया उसी वेषसे शोकसे संतापित हुए राजपरिवारको धीरज देनेके लिये सबसे पहिले राज-महलमें गया और वहाँ जाकर सबको धीरज दिया। मैने महलमें जाकर नवीन महाराज और उनके अनुज गोपालसिंहको परिपद मंडलीसे व्याप्त देखा। जाते समय दोनो ओर शोकसे सतापित होकर भी मेरे प्रति सम्मान दिखानेके लिये आग्रह करते हुए सेवकोको देखा”।

“मृतक महाराजके वियोगसे मेरे हृदयमें जो अपार शोक उपस्थित हुआ था मैने उसे प्रकाश करके कहा, और साथमें यह भी विदित किया कि भारतवर्षके गवर्नर जनरल वहादुर भी महाराजके वियोगसे दुःखित हुए हैं और नवीन महाराज जबतक राजकार्यमें समर्थ न होंगे, गर्वनर जनरल वहादुर तवतक उनके पिताकी जगह होकर उनके कल्याणकी कामना करेंगे। राजकार्यमें अज्ञान नवीन महाराजने धीर और गंभीरभावसे उत्तर दिया कि मेरे पिता मुझे आपकी गोदमें बैठाल गये हैं, उन्होने मेरे मंगलका भार आपके हाथमें दिया है”। मै भी इसी प्रकारसे धीरज दे सामन्तोके साथ वार्तालाप करनेके पीछे अपने ठहरनेके लिये जो मकान महलसे कुछही दूर पर था वहाँ गया। मैने बैठ कर देखा कि मुझे जिन २ प्रयोजनीय वस्तुओंकी आवश्यकता थी वह सभी वस्तुये तैयार रक्खी है, और मैने विना पोशाक उतारे ही देखा कि मेरे लिये भोजनकी सभी सामग्री तैयार रक्खी है। राजमाताने वह भोजन भेज दिया था, और मेरे प्रति सम्मान दिखानेके लिये एक ब्राह्मणके हाथ महलसे यह सब सामान भेजा था, उसके आगे २ एक ब्राह्मण गगाजल छिड़कता हुआ आया था। पीछे किसीकी दृष्टि न लगे, अथवा कुछ अशुभ न हो यह काम इसीलिये किया गया था”।

दशम अध्याय १०.

राज्याभिषेक-राजभ्राताओंकी योग्यता-राजमाताका समाचार-बलवन्तराव-राज्यका प्रबन्ध करना-रानीसे साक्षात्-बूंदीकी आय-कोटेमे गमन-रावता-

कनल टाड् साहबने ५ पांचवीं अगस्तको लिखा है, “ कि मुझे बूंदीमे आया हुआ सुन कर राजमाताने नवीन महाराजका राजतिलक देने वा अभिषेक कार्य करने का निश्चय किया, और श्रावणमासकी तृतीयाको महापर्वको निकट जान उसके दूसरे दिन अभिषेक होनेका निश्चय किया । राजमाताने मेरे समीप एक लेखकके द्वारा यह कहला भेजा कि तृतीया तिथिको जो जातीय पर्व होता है, उस दिन मुझे नवीन महाराजके साथ राजयात्रा करनी होगी । राजमाताने मेरे समीप यह भी कहला भेजा कि रजवाड़ेमे ऐसी रीति प्रचलित है कि बूंदीके राजाकी मृत्यु होनेपर उनके कुटुम्बी तथा सम्बन्धी वा प्रतिवासी बारह दिन अशौचके पीछे नवीन महाराजको अशौच चिह्न छोड़ कर शुद्ध होनेके लिये आग्रह करते हैं । उनके वचनानुसार मैंने शीघ्र ही महाराजके लिये रंगेहुए कपडे और पगडी तथा हीरोके लगे हुए शिरपेच मोल लेकर राजमहलमें भेज दिए । उन्होंने अशौच चिह्नस्वरूप सफेद वस्त्रको त्याग कर इन रंगेहुए वस्त्रोंको धारण किया । मेरे उस अनुरोधके अनुसार बारह दिनके पीछे नवीन शिशु महाराज मेरे दियेहुए कपड़ोंको पहन कर शुद्ध हो बाहर हुए, मैं उनके साथ बूंदीके प्राचीन महलमे गया । उसी स्थान पर समस्त क्रिया कर्म हुए थे ” ।

“ दूसरे दिन महाराजका अभिषेक किया गया-राजमहल नामक महलमे जहां बूंदीके राजाको अभिषेक होता है मैं वही गया । मैं जिस रास्तेसे गया, उसी रास्तेसे सुन्दर वस्त्रधारी अगणित प्रजा इकट्ठी होकर मेरा अभिनन्दन करती थी महलके सामनेके भागमे इसी भांति अगणित राजपूतोंने चारोओर इकट्ठे “ जयजय ” स्वरसे महा आनन्द प्रकाश किया, महलके भीतर जिस स्थान पर महाराज अभिषेक यज्ञमे नियुक्त थे वहां भी बहुतसे सामन्तादि इकट्ठे हुए थे । मैं वहाँ जा पहुँचा और उन सामन्तोसे बातचीत करने लगा, उसके पासहीके एक कमरेमे पूजा और हवन होरहा था पूजाके समाप्त होते ही आज्ञानुसार मैंने नवीनमहाराजको उस यज्ञ स्थानसे बुलाकर दूसरे कमरेमे एक आसन पर बैठाया, उस स्थान पर फिर पूजादि हुई, महाराजने अपने पुरोहितके माथे पर टीका लगाया । उक्त कार्यके समाप्त होजाने पर सबकी आज्ञानुसार मैं प्रसन्न हो सभास्थानके एक ऊँचे मञ्चान पर स्थित राजसिंहासनकी ओरको महाराजको लेगया । मंचान ऊँचा था, इस कारण सुकुमार महाराज उसके ऊपर चढ़नेमे समर्थ न हुए, मैंने उनको उसके ऊपर चढा दिया । इसके पीछे पुरोहितने चदन लगाया, मैंने मध्यमा उगली से नवीन महाराजके मस्तकपर तिकल दिया । इसके पीछे उनकी कमरमे तलवार बाँधकर अपनी गवर्नमेण्टके नामसे महाराजको अभिनन्दन कर, जिससे सभी सुन सकें

गैसे ऊंचे श्वरसे कहा कि ब्रिटिश गवर्नमेण्ट सदाके लिये वूदी राज्य और राजद्वारके मंगलकी कामना करैगी। मेरे इस वचन पर सुन्दर वस्त्रधारी हजारो मनुष्य महा आनन्द प्रकाश करने लगं, और उसी समयमे तारागढके किलेसे तोपें छूटनेका शब्द हुआ। इसके पीछे मैने महाराजके शिरपर पगड़ामे हीरोंका शिरपेच, गलेमे मोतियोंकी माला, हीरेजडे खंडुए देकर राजपूतोमे प्रचलित रीतिके अनुसार इक्कीस दुशाले, तथा बड़े कीमती मूल्यवान् अनेक प्रकारके वस्त्रादि उपहारमे दिये। चॉदीके आभूषणोसे सजा हुआ एक हाथी और दो काले घोड़े भी लाकर उपहारमे दिये गये। उपहार दानकार्यके समाप्त होजाने पर मै अपने नवीन महाराजके पिताके मित्र और उनके अभिभावकस्वरूपमे उनका अभिनन्दन और मंगल कामना करके महाराजसे कुछ दूर जाकर खड़ा हुआ, उस समय राजाके प्रधान २ सामन्त उपहार देकर अभिनन्दन करने लगे, इस समय राजभ्राता गोपालसिहने आकर मुझसे कहा कि आपके अतिरिक्त मेरा और कोई अभिभाविक नहीं है। समस्त सामन्त भी एक २ करके महाराजको अभिनन्दन कर मेरे पास आये, और मेरे पास आकर मेरे इस अभिषेक कार्यमे मिले और इस कार्यको स्वयं करके आनन्द प्रकाश करते हुए ब्रिटिश गवर्नमेण्टके प्रतिनिधि स्वरूपसे उन्होने मुझे नजरे दीं। पीछे मै महाराज और सामन्तोको अभिवादन कर वहाँसे चला आया। नवीन महाराज इसके पीछे सेना और सामन्तोको साथ लेकर नगरमे घूमते हुए सीतर की भवानीके मंदिरमे पूजा करनेके लिये गये।

दूसरे दिन राजमाताका समाचार हमारे पास आया। हमने उनके कहनेके अनुसार सब प्रबन्ध कर दिया। उनको बलवन्तसिहकी ओरसे कुछ शका थी, एक समय बारह वर्ष हुए कि इसने आक्रमण किया था। रानी साहिबा अपने दीवान भूरा शभूनाथसे भी राजी न थीं, इससे बड़े धर्ममे विश्वासी गोविन्दराम वकील, तथा धाभाई किलेदार तारागढ तथा चन्द्रभान नायक यह जो बड़े ईमानदार थे भूराके ऊपर दृष्टि रखनेके लिये नियत हुए।

मैने सब प्रबन्ध करके आज्ञा दी कि जो रूपाय आमदनीका हो वह सब महलके खजानेमे रक्खा जाय, और ऊपर लिखे पुरुषोको रसीद तथा हिसाबका उत्तर दाता किया, और बलवन्तसिहको भी विदा करनेका प्रबन्ध किया।

इसी समय श्रावणी पूर्णिमा पर राखीका त्योहार आया। रानी साहिबाने मुझे भाई मान कर अपने गुरूके हाथ मेरे पास राखी भेजी, इस सम्बन्धसे ग्यारह वर्षके कुमार मेरे भानजे हुए, तब मैने दीवानकी मारफत कुछ प्रबन्ध विषयक बातचीतकी इच्छा की, और विश्वासी सेवकोके साथ महलमे गया। कई घंटे तक बातचीत हुई, रानी साहिबा एक पर देके बीचमे थीं उनकी बातचीतसे राज्यप्रबन्ध विषयक उनकी बड़ी योग्यता प्रतीत हुई, हमने उनको समझा दिया कि तुम पृथक् लिखा पढी न करना, और हर किसीसे अपने मन की बात न कहना। हमारी गवर्नमेण्ट सदा तुम्हारी सहायकर हैगी। फिर रानीने एक सहेलीके द्वारा हमारे पास इत्रपान भेजे, और बार २ यही कहकर विदा किया कि लालजी को भूल मत जाना।

मै आनन्दपूर्वक लौट आया; और रानीकी योग्यतासे मै बड़ा प्रसन्न हुआ। मुझे और रानियोसे इनमे विशेष योग्यता प्रतीत हुई।

हम अगस्त तक रयासत बूंदीमे रहे, जब चलने लगे तब यही उपदेश दिया कि हम आप सब लोगोको इस रयासतका प्रबन्ध कर्त्ता नियत करते है, यदि हम प्रतिवर्ष हिसाब माँगे तो आप इस पर आश्चर्य न करै और भूराको भी समझाया कि वह आंग से उन्नतिका मार्ग स्वीकार करै जिसको उसने साथियो सहित स्वीकार किया।

सफरमे हमारे पास उनके समाचार आते रहे, तथा देवनागरी और फारसीमे महाराज बालकका लिखा पत्र भी हमारे पास आता रहा। जब हम वही थे तभी वालक महाराज डेरके सामने अपनी चातुरी दिखाते हुए घोड़े फेरते थे, एक समय महारानीने हमको धन्यवाद दिया कि आज वालक महाराजने शूकरका शिकार किया है। इस रीतिपर बड़ा दान पुण्य किया गया। यह वह समय था कि जबतक जंगली शूकर न मारा जाय तब तक वीरोसे प्रतिष्ठा नहीं मिलती थी।

हम जहाँ कहीं रहते पुरानी खोदित लिपियोकी खोज करते थे, बूंदीके राजपुरुषोको इसमे बड़ा आश्चर्य होता था।

बूंदीकी खालिस आमदनी तीन लाखसे विशेष नहीं थी, अब थोड़े ही समयमे पाँच लाखसे विशेष होगी और खालसे इलाकोको सिवाय ८०००० हजार रुपये वार्षिक जो सरकार अग्नेजको दिया जाता है जो पहिले सैधियाके अधिकारमे था, जो उसने सन् १८१८ ई० के नियम पत्रके अनुसार छोड़ दिया था उसके सिवाय महाराजके पास सातसौ सवार सजातीय, फौज किलेदारीके सहित तथा गोलन्दाज बारह तोप और २७०० पैदल तनख्वाहदार थे तथा किलेदारी और प्रान्तोकी सेना इससे पृथक् थी जिनकी आमदनी उनके खर्चको पूर्ण थी।

१९ नवम्बर स्थान रोहता-चौदह अगस्तको हम कोटेको चले। बूंदीकी प्रजा तथा हम भी उस समयके ज्वर जाड़ेसे पीड़ित होगये थे। सन् १८१७ और १८ मे हमने इसी स्थान पर शत्रुओके साथ सभ्रामको सेना सजाई थी और यह युद्ध पिंडारोके साथ हुआ था, और उनकी लूटका जो रुपया आया उससे लार्ड हैसस्टिंगसके नामसे पुल बनानेका विचार हुआ था उसमे प्रति देशका अस्वाव था। अनेक प्रकारसे ४००० पशु थे और हमारी इच्छानुसार एक पुल १५ महराबका कोटेके पूर्वकी ओर बनाया गया, यह एक सहस्र फुट लम्बा था एक वीर सिपाही जिसने उस युद्धमे महा सहायता की थी तथा दूसरे साहबोकी मानो यह स्मृति चिह्न है।


जो कि हम हाडौतीके मुख्य मार्गके समीप थे, उस समय राजरानाने कहा कि वह हमको यह स्थान दिखाता है जहाँ बड़ा शिकार होता है। जहाँ पर्वतोकी श्रेणी बराबर चली जाती है, वही स्थान इसके लिये निश्चित हुआ। जो हाडौतीको मालवेमे पृथक् करता है, तीसरे पहरको हम शिकारको चले। शिकारियोके गव्दसे जंगलके जीव जन्तु हरिण आदि कूदते फाँदते चलने और भागने लगे। लाल दागदार बारहसिंगे

जंगली सुअर भागते दीखने लगे। जानबरोका भयसे भागना एक अद्भुत दृश्य दिखाता था, इस दिन हमारे डेरोपर हरिण मार कर लाये गये थे।

कहा जाता है कि रियासतका शिकारमे दो लाख रुपया खर्च होता है। २५ सवारी २०० हॉकनेवाले और ५०० शिकारी समय पर कामके लिये रखे जाते है, पर विशेष व्यय शिकारके उपरान्त भोजमे होता है। लोगोको इनाम बाँटा जाता है, यह काम राजरानाने हाड़ा जातिके प्रसन्न करनेको किया था पर तौ भी इतने समय तक राजकाज करने तथा कठोर व्यवहार करनेवाले परसे विरक्तता किसीकी न देखी गई।

जबतक महाराव मेवाड़से लौट कर आवै तबतक हम मालवेमे दौरा करेगे, जहाँ भितराकम जंगलमे चम्बल गिरती है।

एकादश अध्याय ११.



मुकुन्दरामे जाना-चम्बलका दृश्य-बंजारोके लगानेके चिह्न-जोगियोंके स्थान-टाट् साहवका एक जोगीका शिष्य होना-शिशोदियाका वृत्तान्त-योगियोंके सरदारका वर्णन-बरोली और उसके मंदिरोंका वर्णन।

वूदीके नवीन महाराजका अभिषेक होजाने पर वहाँ कुछ दिन रहकर शांति स्थापन और सुशासनकी व्यवस्था करके महात्मा टाड् साहव वूदीसे चले गये, उन्होंने मुकुन्दराके पास जाकर लिखा है " मै बहुत सवेरे प्रसिद्ध मुकुन्दरा नामक पहाड़ी मार्गसे होकर आया और दूरसे ही मालवेके अत्यन्त रमणीक समतलक्षेत्रको देखा। मै पीछे वाई ओरका जाकर जो पर्वत हाड़ावतीको मालवेसे विच्छिन्न करते है उनकी एक ओर होकर गया। मेरे पर्वतोपरसे उतरते ही नवीन सूर्य कमनीय मूर्तिसे उदय हुए। वहाँ एक स्थान पहला भीलोके राजाके कर ग्रहणका है जिसको बजारोने चिह्न स्वरूप मान लिया है देखा मै क्रमशः नीचे उतर कर भिसरोरके सामन्तके स्थापित अतीत नामक स्थानके झलका नामक मंदिरमे गया। उस मंदिरके सामने जटाजूटधारी विभूति लगाये हुए अनेक संन्यासी दिखाई पड़े; उन संन्यासियोंमेके प्रधान नेताकी अवस्था ६० वर्षकी होगी, उन्होंने आगे बढ़कर मुझे आशीर्वाद दिया। सबसे पहिले उन्होंने मेरे मन्त्र पर विभूतिका टीका लगाया, और मुझको अपना चेला बना लिया। मेने उपयुक्त मंमान दिखानेके साथही साथ उस टीकेको ग्रहण किया। यह वृद्ध संन्यासी प्राचीन विवाद तथा इतिहासको बहुत कुछ जानते थे। उन्होंने आदिसे देवता दैत्योंके युद्धकी कथा कहने सब रामायणकी कथा कही। मेवाड़के राजपूतोंका नाम शिशोदिया ब्यां हुआ, इसके सम्बन्धमे उन्होंने एक विचित्र कहानी कही। उन्होंने कहा कि इस पहाड़ी वनके देगमे एक समय चित्तौड़के महाराणा मृगया करनेके पीछे भोजन करने बंटे उस समय

वह क्षुधासे व्याकुल थे। बड़ी शीघ्रतासे उन्होंने एक मांसका टुकड़ा मुखमें डाला उसमें एक वनैला डॉस कहींसे प्रविष्ट होगया। उस डॉसने मांसके साथ राणाके उदरमें जाकर भयंकर वेदना उत्पन्न की। राणाकी आज्ञासे वैद्य आये उनसे सब समाचार कहा गया, वैद्यने राणाके प्राणोकी रक्षा करनेके लिये एक उपाय स्थिर किया, और राणाके सेवकसे गुप्तभावसे कहा कि एक गौके कानका थोड़ा मांस काट कर लाओ, सेवकने उस आज्ञाको पालन किया, वैद्यने उस मांसको एक कपड़ेमें बाँध कर उसे बड़े डोरेमें बाँध राणाको गलेमें डालनेके लिये कहा। राणाने इसी प्रकार कार्य किया, वह उदरमेंका डॉस इस गोमांससे बंध गया, वैद्यने डोरेको खैच कर बाहर किया, राणाके प्राणोकी रक्षा हुई। राणाने महा संतुष्ट होकर वैद्यको यथेष्ट पुरस्कार दिया परन्तु किस उपायसे वैद्यने हमारे प्राणोकी रक्षाकी इसको वह बारंबार पूछने लगे, तब वैद्यने समस्त वृत्तान्त कह दिया। राणाने जब सुना कि मेरे उदरमें गोमांस डाला था तब कहा कि यह तो महा पाप किया है— इसका मैं प्रायश्चित्त अवश्य ही करूँगा। अज्ञानतासे गोमांस खाया था इस महापापका दंड निश्चय हुआ कि महाराणाको जलता हुआ शीशा निगलना होगा। शीघ्र ही प्रज्वलित शीशा तैयार हुआ महाराणाने निभयं होकर उसको पी लिया। उससे कुछभी क्लेश न हुआ, उसी दिनसे वह राजपूत राजवंशधर आहारियोंके बदलेमें शिशोदिया नामसे पुकारे जाते हैं। यह प्रवाद वाक्य सर्वदा सत्य है प्राचीन योगीको ऐसा दृढ़ विश्वास था। योगीके साथ इस प्रकार वार्तालाप करते २ मै आगे बढ़ा, दूरसे ही वृक्षोंसे घिरी हुई वारौलीके विख्यात मंदिरका शिखर मुझे दिखाई पड़ा। वह दृश्य नेत्रोंको आनन्द देनेवाला था। मैं एक छोटीसी नदीके किनारे होकर उस मंदिरकी ओरको गया। मैं जैसे ही उस पवित्र मंदिरके समीप पहुँचा कि वैसे ही देखा कि बड़े २ आमके वृक्ष मानो आकाशको भेदन कर रहे हैं, वह वृक्ष अत्यन्त प्राचीन थे। मैं शीघ्र ही ढोड़ेपरसे उतरकर मंदिरके आंगनमें आया। उस बड़े लम्बे चौड़े मंदिरकी शोभाका वर्णन करना सम्पूर्ण असम्भव था। एकमात्र चित्रकार ही इसमें चित्र लिखनेकी सामर्थ्य रखते थे, शिल्पियोंने इसमें अपनी शिल्पशक्तिका चूडान्त दिखा दिया था, इसको देखकर पहिले मेरे मनमें इस बातका उदय हुआ कि प्राचीन हिन्दुओंके मंदिरोंमें यह शिल्पकार्य जैसा रमणीय है, उसी प्रकार अतुलनीय भी है। खंभोकी पंक्तिके ऊपर और नीचेका भाग एवं उत्त सभी मानो एक २ आदर्शमंदिरके स्वरूप थे सबसे ऊपर सुवर्णका कलश हमारी दृष्टिको आकर्षण करता था। प्रत्येक खंभ और शीर्ष भागके वर्णन करनेमें एक बड़ी पुस्तक तैयार हो जायगी; यद्यपि यह मंदिर बहुत पुराना था, तथापि आजतक इसका चमत्कार भलीभाँतिसे विराजमान है। इसकी दीर्घस्थाइताके दो कारण जाने जाते हैं। पहिला प्रत्येक पत्थर बड़े पत्थरसे खोदकर बनाया गया है, इस कारण वह जैसा कठिन है उसी प्रकार उसका शिल्पकार्य भी अत्यन्त श्रमसाध्य है। और दूसारा मंदिर पिसे हुए पत्थरसे रंगा हुआ था, इस कारण बहुत समयकी वर्षाके होनेसे उसका रंग किसी २ स्थानका दूर होगया था—और उसके सब अंश श्रेष्ठ अवस्थामें है”।

“ वारंगलीके इस महान् मंदिरमे महादेवजी विराजमान है । केवल एक ही स्थानमे नहीं, वरन मंदिरके अनेक स्थानोमे शिवलिंग विराजमान है । लगभग पाँच सौ हाथकी चौकोर भूमिमे यह मंदिर बना हुआ है, इसके चारोओर पत्थरकी दीवारे है । उन दीवारोके वाहर बड़े २ वृक्ष है, और छोटे २ मंदिर विराजते है । मंदिरके आंगनमे प्रति ही सबसे पहिले एक स्तम्भ मुझे दिखाई पड़ा, एक सर्प उस स्तम्भको पकड़ रहा है । जानेका द्वार अवश्य ही अत्यन्त रमणीक था परन्तु वह इस समय नष्ट होगया है, कारण कि उसके कुछेक अंश इस समय भी विद्यमान थे, जो देखनेसे अत्यन्त ही चमत्कारिक बोध होते थे । मंदिरमे प्रधान विग्रह महादेवजी पार्वती और उनके अनुचरके थे । महादेवजी एक कमलके ऊपर खड़े हुए है, और एक सर्प मालाकी समान उनके गलेमे पड़ा हुआ शोभा पारहा है, उनके दांये हाथमे डमरू और बांये हाथमे मनुष्योकी खोपड़ी है । दुःखका विषय है कि मुसलमानोने उनके दोनो हाथ खंडित् कर दिये है, मुसलमानोने जो इस मूर्तिको सब नहीं तोड़ा इससे जाना जाता है कि वह पाषाण हृदय यवन भी इस मंदिर और विग्रहके शिल्पकौशलको देख कर मोहित होगये थे । पार्वतीजीकी मूर्ति शिवजीके बाई ओर स्थापित है वह एक कूर्मके ऊपर खड़ी हुई है, मंदिरमे और भी बहुत सी मूर्तिये है । शृंगके ऊपर एक प्रकारके सिंहकी मूर्ति दिखाई देती है, उसका नाम ग्रास है । अन्यान्य मूर्तियोमेसे बहुत सी टूटफूट गई थीं । एक स्थान पर एक योगी बीणा बजा रहा है, और दो हिरनिये ऊपरको कान उठाये धीरभावसे मानो बीणाकी झंकारको सुनरही है, इस भावसे वह खुदी हुई थी ” ।

“ प्रधान मंदिरके बहुत ही पास और एक छोटा मंदिर विराजमान है । उसमे चतुर्भुजा देवीकी प्रतिमूर्ति स्थापित है, परन्तु मुसलमानोने उसके भी दोनो हाथ तोड़ दिये, भील उनकी दो भुजा रूपसे पूजा करते है । भीलही इस मूर्तिके परम भक्त है ।

“ प्रधान मंदिरकी बाई ओरको ३० फुट ऊंचे एक मंदिरमे अष्टमाता अर्थात् अष्टभुजा देवीकी मूर्ति है । परन्तु मुसलमानोने देवीके सात हाथ एकवार ही तोड़ दिये है, केवल जिस हाथमे उनके ढाल थी उसीको नहीं तोड़ा है । अन्य पक्षमे देवीके मस्तक को एकवार ही चूर्ण करदिया है । वह मूर्ति महादेवकी छातीपर खड़ी हुई है, परन्तु महादेवजीकी मूर्तिका टूटा हुआ मस्तक दूरसे ही दृष्टि आता है । योगिनी और अप्सराओकी मूर्तियां पर यवनोने हस्ताक्षेप नहीं किया है । दहिनी ओर त्रिमूर्तिका मंदिर है, इसमे एक मूर्तिमें ब्रह्मा, विष्णु और महादेव इन तीनों देवताओका मस्तक लगा है, महादेवजीके अतिरिक्त ब्रह्मा और विष्णुजीका मस्तक भी यवनोने भंग करडाला है, इन तीनों मूर्तियोपर जो बड़ा एक मुकुट था वह आज तक विराजमान है, और उसका शिल्प कार्य अत्यन्त मनोहर और प्रशंसनीय है । ऐसा चमत्कार आर शिल्पकार्य अब नहीं होसकता ” ।

“ हमने पीछे प्रधान मंदिरमे जाकर देखा कि यह ५८ फुट ऊंचा है इस मंदिर के वाहरी भागमे तथा भीतरी भागमे सर्वत्र देवी देवताओंकी मूर्तियां खुदी हुई थीं

मंदिरके बाहर दाहिनी ओर एक गुम्भठमे महादेवजीकी मूर्ति है, उसके गलेमें मुंडोकी माला तथा सात हाथोमे सात ही प्रकारके अस्त्र है। उनके शिरपर नृकपाल युक्त सर्प विजडित मुकुट है, उसके बाईं ओर एक योगिनी रुधिर पान कर रही है और उनके दाईं ओर नीचेके आसन पर मृत्युकी मूर्ति है उसका शरीर जीर्ण जीर्ण है।

पश्चिमकी ओर महादेवजीकी और एक प्रकारकी मूर्ति है, वह मूर्ति जैसी धीर और सुन्दर है उसी प्रकार रमणीक है पार्वतीका विवाह करनेके लिये जिस समतिसे गये थे यह वही मूर्ति है। महादेवकी मूर्ति जैसी भयंकर है उसी भाँति मनुष्योके मुंडोकी मालासे शोभायमान है, उसके पास ही मृत्यु मुखमे पड़ी हुई दो मनुष्य मूर्ते है, वह मूर्ति दोनो अविकल समंकित हुई है”।

उत्तरमे एक मूर्ति है जो काल और उसके साथियोंकी है, देहाती उसको भूका माता कहते है, वह वृद्धा और खोपडियोका हार पहिरे है, दो मनुष्य उसके साथ है, जो टेढ़ी आकृतिके हैं। मृतक होनेसे उनकी आँखें बंद है मुखकष्ट पाये हुए सा प्रतीत होता है। और एक मांसाहारी पशु उनके समीप आरहा है।

मंदिरका सभामंडप कई फुट आगे तक है, दोनों ओर चौकोन स्तम्भे बने हुए है, इन स्तम्भोमे स्त्री पुरुषोकी बहुत सी मूर्तिये है। महारावे बड़ी अद्भुत है। मूर्ति खड्ग हाथमे लिये ऐसी बनी है कि ऊपर पैवस्त होगई है, यहाँ एक हाथीकी मूर्ति है। हम कह सकते है कि हमने ऐसी मूर्ति कही नहीं देखी।

इसकी छत बड़ी मनोहर है हमारे वासीने उसका मानचित्र लिया है, पवित्र स्थान पर देवताकी मूर्ति है जिसको यहाँवाले रोरी व रोली कहते है, दूसरा नाम इनका बालनाथ है, पंडे इनकी स्तुति श्लोकोसे करते है, यहाँ एक पत्थर चम्बलके रगडसे गोल होगया है, इसीके समीप मंदिर है। एक महापुरुषने इनके समीप पार्वतीकी मूर्ति बना कर स्थापित की है पर देवताको यह स्वीकार न हुआ उसको बड़े कष्ट पडे उसकी भार्या मरी पुत्र मरा और उसका दिवाला होगया।

इस मंदिरके समीप वीस गजपर एक और स्थान सिगार चोरी है। इसका यह चालीस फुट मुरब्बा है। बड़े २ स्तम्भो पर स्थापित है सब औरसे खुला है उसमें भी बहुत मूर्तियाँ है। सहनमें बारह फुटका एक चौतरा है यहाँ राजा हूनका विवाह एक राजपूत की पुत्रीसे हुआ था उसीकी यादगारमे यह बना है।

मंदिरके बीचमे एक स्थान नंदेश्वरका बना हुआ है, एक पुरुष ईश्वरकी प्रार्थना करता है, महादेवजीके समीप छोटे २ मंदिरोंमें महादेवजी तथा अन्य देवताओकी मूर्तियाँ है, उत्तरकी ओर गणेशजी तथा दूसरे देवताओकी है, परन्तु यवनोने इन मूर्तियोंको भंग कर दिया है, आगे दो स्तम्भ है एक खड़ा है दूसरा गिरा है शायद नारायणके पालनेके निमित्त हो; यहाँ एक जलपानके लिये बावली बनी है, यहाँसे चलकर हम एक कुंड पर पहुँचे, यह कुंड साठ फुट लम्बा चौड़ा है इसमे पानी लवालब भरा रहता है, इसके समीप एक मंदिर जलके देवताका है। कुंडके निकट जो मंदिर है उनमे भी

अद्भुत शिल्प है, एक मंदिरमें पानीमें तैरती हुई नारायणकी मूर्ति देखी । नारायण शोपनगार पर शयन करते हैं वह सहस्र फनोसे उन पर छाया किये हैं, चरणोंमें लक्ष्मी बैठी है, मत्स्य और नराकार पुरुष नारायणका सिंहासन उठाये हुए हैं । उनके बीचमें एक घोड़ा खड़ा है उसके समीप सिंह है, पलंग बना हुआ है । ऊपरके भागमें देवताओंके चित्र हैं । एक स्थान पर नरसिंहजीका चित्र है तथा और भी बहुत सी मूर्तियां हैं ।

नारायणकी मूर्ति शयन किये हुए है । एक हाथ शिरके नीचे है शंख चक्र गदा पद्म लिये हैं । यह शंख दक्षिणावर्त कहाता है उनकी नाभिसे एक कमल निकला है और उस पर ब्रह्मार्जा बैठे हुये हैं । लक्ष्मीजी चरण दाब ररी है, यह सब वस्तुएं बड़ी शिल्प-चातुरी प्रगट करनेवाली है । शोपनागके बीच शरीरसे सोती हुई मूर्ति यह बड़ी अद्भुत है, और शोपजी तौ असली सर्प ही विदित होते हैं, उनके शरीरके दाग तथा दरयायी घोड़े अद्भुत हैं; नारायण जिस पलंग पर सोते हैं वह आठ फुट लम्बा और दो फुट चौड़ा तीन फुट ऊंचा है, और वह मूर्ति मुकुटसे चरणोंतक चार फुट है, हमारी इच्छा इनको दूसरे स्थानमें लेजानेकी हुई ।

कुंडके आसपास १२ मंदिर हैं, यहाँ एक स्त्री पुरुषकी मूर्ति अद्भुत है । यदि कुछ कारीगर छः महीने परिश्रम करें तो कुछ खाका इस बरौलीके अद्भुत शिल्पका खैच सकते ।

बरौलीके नामकरणका कोई इतिहास नहीं मिलता, पर राजा हूनजो अंगदसीके नामसे विख्यात है उनका इससे सम्बन्ध पाया जाता है । ऐसा विदित होता है कि जब यूनानी बादशाह सलूकसने फौज भारतमें उज्जैनको भेजी थी उनके आनेसे विदित होता है कि कमलमेरका मंदिर उन्होंने बनाया हो, हमको दो खोदित लिपियोंसे पता लगता है कि सात आठ सौ वर्ष पहिले वह यहाँ आये थे, उसमें एक नाम बलनसीके पुत्रका है जो वहाँ बल नगरीसे आया था, दूसरा जैन भाषामें उसकी तिथि सवन् ९८१ इसमें सिद्धेश्वर महादेवकी प्रार्थनाके पांच श्लोक हैं, हमारे गुरु अपना व्याकरण उदयपुर छोड आये थे इससे वह इनका पूरा अर्थ नहीं करसके । यह एक समयकी आमदनीसे नहीं बना कारण कि इसका व्यय राजपूताने भरके एक सालकी आय होगी ।

यहाँ पत्थरकी दो छतरी बनी हुई हैं, बरौली उस भागमें बसा हुआ है, जो चम्बल-नदी और घाटीके बीचका भाग है जिसमें सदेहात भिसरोरके समीप तीन मीलकी दूरी पर पश्चिमकी ओर आवाद है, और यह बड़ा विचित्र स्थान है ।

द्वादश अध्याय १२.

चम्बलका पूर्णित जल-रमणीय प्रकृतिका हृदय-जलप्रपात-विहारभूमि-उसका रमणीय दृश्य-नाबलि-धूमरकी गुहाबली-गुहाश्रेणीका वर्णन-विग्रह समूहका वर्णन-जैनविग्रह चिह्न-भीमका बाजार-जसवन्तराव हुलकरकी छतरी-ताकाजीका कुंड :

कर्मल टाडू साहवने ३ सितम्बरको लिखा है कि “ वरौलीके मंदिरके अनुपम सौन्दर्यको भलीभांतिसे देखनेके लिये मैं वहाँ कई दिन तक रहा, और स्वभावसे एक महान् दृश्य चम्बलके भँवरवाले जलको देखनेके लिये गया। डेढ़ कोश चलने पर बड़ी प्रबलतासे जलके गिरनेका शब्द सुनाई आया, अन्तमें मैं नदीके किनारे गया, वह शब्द वहाँसे भलीभांति सुनाई पड़ता था। मेरे छोटे २ डेरे एक ऊंची जमीनके ऊपर गढ़े थे, वहाँसे जो दृश्य दिखाई देता था, वह स्वभावतः परम रमणीय दृश्य था, उस दृश्यको वर्णन करनेकी मनुष्यमें सामर्थ्य नहीं है। हमारे डेरोंके पीछे सघन वन था, सम्मुख ही पहाड़ोंके शिखर दिखाई पड़ते थे, वाँई ओर नदी विस्तारित होकर मानो एक हौदकी समान होगई थी, उसके चारों ओर वेले छा रही थी, इससे कुछेक दहिनी ओर एक प्रसिद्धा नदी बह रही थी। उसका पाट इतना छोटा था, कि मनुष्य छलांग मारकर सरलतासे उसके पार होसकता था। डेरोंमेंसे वह विस्तारित तरंगकी क्रीड़ा भली भांतिसे दिखाई पड़ती थी। मैंने हौदके प्रथम मुहाने पर जाकर देखा कि उस नदीका तीक्ष्ण चलनेवाला जल पहाड़ोंको भेदन करता हुआ जा रहा है, इस स्थानसे जलके गिरनेका आरम्भ हुआ। जल राशि उस चम्बलसे महा तीव्र वेगसे पत्थरको भेदन करके नीचेको विकट शब्दसे गिर कर नदीके आकारमें नक्षत्र गतिसे चल रही है। अन्तमें वह कुछही दूर जाकर स्वतंत्र चार तरंगनीरूपसे चारों ओरको चली गई है। इसीके मध्यस्थलमें एक ऊंचा पत्थरका स्थान है इसके ऊपर सफेद सूर्यकी किरणें विचित्र क्रीड़ा कर रही हैं। इस स्थान पर चार नदियाँ चार खाइयोंमें गिरकर उस पत्थरके देशको संवर्षण करती हुईं भयंकर शब्दसे फिर एक स्थान पर जाकर चारों एक रूपमें होगई हैं। जिस स्थान पर वह सम्मिलन हुआ है उसका जैसा विस्तार है उस स्थान पर घूर्णति जलकी ध्वनि भी उसी प्रकार भयंकर है। उस स्थानसे फिर दो स्वतंत्र तरंगनीरूपसे दो तरफको चल कर उक्त पत्थर देशको पकड़ कर उत्तरांशमें फिर अंग २ में मिलकर एक मूर्तिहो प्रबल तेजीके साथ फिर एक स्थान पर विचित्र सौन्दर्य प्रकाश कर रही है”।

“तरंगनियोंसे वेष्टित उक्त पत्थरके स्थान पर जानेके लिये एक पुल बनवा दिया है, उस पाषाण प्रदेशका नाम भिसरोरके ठाकुरकी विहार भूमि है। वह ठाकुर ग्रीष्मऋतु के समय उस परम रमणीय देशमें प्रीतिभोजानुष्ठान और विहार किया करते हैं। यह स्थान भोज विहारके लिये अत्यन्त उपयोगी है। इसका अनुमान तो सरलतासे होसकता है। इसके चारों ओर जलके गर्जनका शब्द सुनाई पड़ता है,—प्राकृतिक रमणीय दृश्यको कौन भूल सकता है? यद्यपि यह देश वनमें है परन्तु बड़ा भारी है। यदि मेवाड राज्यमें हमें कोई यह देश देदेता तो हम इस भिसरोरकी पाकर अत्यन्त आनन्दित होते, अथवा चम्बलके इस जलप्रपात घूर्णितजल प्राकृतिक दृश्य पूर्ण, इस स्थानमें निवास कर प्रीति भोजन कर महा आनन्द सम्भोग करते”।

तारीख चौथी दिसम्बर—कुछ दिनोंसे व्यापारी इस मार्गको स्वच्छ करते हैं जो गंगा मेवा स्थान स्वच्छ किया जाता है, यह जंगल है और यहाँ बस्ती नहीं है। यहाँ एक

स्थान रानाकोट भी खाली पड़ा है। सवेरे ही हम खेरली ग्राममें पहुँचे यहाँसे हम दक्षिण पश्चिमकी ओर चले। यह मार्ग सर्वथा झाड़ी और पहाड़ोंमें था गंगा भेव यात्रियोंके आराम करनेका स्थान है।

यहाँ त्रिकोन मंदिर नजर आते हैं, जो छतरियोंकी समान बने हैं और इनमें भी डी कारीगरी है। असली मंदिरको तोड़ फोड़ कर एक और मंदिर सदा बनाया गया है इसका केवल जगमोहन अच्छा है, इसमें एक स्थानसे पानी निकल कर बहता रहता है इसीसे इसका नाम भेवगंगा पड़ा है। इस पानी पर फूल बहुत चढ़ाये जाते हैं और वह कामधेनु नामवाले कनलके फूल हैं।

असल मंदिरका ढाँचा बरौलीके मंदिर कैसा है। महादेव-पार्वतीजीकी इसमें मूर्ति है जोगिनी नागिनी आदि सब बने हुए हैं इसके फर्सेमें एक यात्रीका नाम खुदा देखा जिसमें संवन् १०११ खुदा था। इसकी छत मीनारदार बहुत अच्छी है। इस स्थानके कोनोमें पाँच मंदिर बने हुए हैं, पर वे सब टूट फूट गये हैं, चहारदीवारीमात्र शेष है बड़े मंदिरमें एक चवृतरा है जिस पर महादेवजी स्थित है, यद्यपि बरौलीकी बराबर कारीगरी नहीं पर इस समयकी कारीगरीसे कहीं अधिक है, इस समय यह स्थान बनैले जन्तुओंके रहनेका हो गया है, वहाँ बड़े २ वृक्ष हैं। मंदिरमें होनेसे उनकी जड़ोंने बहुत स्थान खिला दिये हैं, एक वृक्ष यहा सहस्र वर्षका विदित होता है एक ही वृक्षने सब मंदिरों पर अपनी छाया करदी है, इसमें बाहर और भीतरकी ओर दो होते हैं। भीतर भी वृक्ष है उनपर अमरवेल चढ़ी हुई है, यह महादेवजीको पसंद है। यहाँ केतकी बहुत होती है, बानर ही वहाँके निवासी हैं, यहाँ सतियोंकी छतरी भी है उनकी संख्या भी इनसे विदित होती है, यहाँकी सब जाँचमें एक महीना लग जाय, पर हमने अपना मार्ग स्वच्छ करनेकी आज्ञा दी।

नावली यहाँसे बारह मील है मार्ग बराबर जंगलका बड़ा कठिन और दुस्तर है।

५ वी दिसम्बरको नावली नामक स्थानमें जाकर कर्नल टाड् साहबने लिखा है कि "नावली एक अत्यन्त सुन्दर ग्राम है, इसके पश्चिम अंशमें एक प्राचीन किला टूटा फूटा हुआ है। तीसरे पहरके समयमें तक्षकजीके कुंडको देखनेके लिये गया, यह कुंड नावलीके एक कोश पूर्वमें स्थापित है। वहाँ दो मंदिर हैं एकमें तक्षककी मूर्ति है। और दूसरेमें धन्वन्तरिजीकी मूर्ति प्रतिष्ठित है। दक्षिणको कुंड विराजमान है, यहाँके मनुष्य कहते हैं कि यह अतल है"।

पश्चिमकी ओरसे एक नदी निकलती है, इसको तखेली कहते हैं यह कई मील तक पेचखाती हुई सौ फुट नीचे पठारके हिगलाजगढ़के पूर्वी भागको धोती है। पीछे हमजारमें मिल जाती है, हमारे वासीने यहाँके चित्र लिये हैं, और जिसकी प्रशंसा लाडलेकने की है, हम किला हिगलाज देखते हैं जिस पर कप्तान हिचस साहबने तोप-खानेके साथ अधिकार किया था।

भानुपुरा ६ दिसम्बर ८ मील-यह स्थान बहुत रमणीक है। दो मील जंगलमे चलकर घाटी द्वारा भानुपुराके समीप पहुँचे। यहाँ एक घाट पर एक दुर्गके चिह्न पाये जाते हैं, जिसको इन्द्रौरगढ़ कहते हैं यह किला चन्द्रावतके अधिकारके समयका होगा यहाँ कोई खोदित लिपि न मिली पर अब भी यहाँ कुछ दसोकतके चिह्न पाये जाते हैं। इसकी हमको प्रसन्नता है।

भानुपुराके समीप हम एक नदीके पार हुए जो अलवा कहलाती है और ए घाटीसे निकलती है। यहाँ भी जसवन्त राव हुलकरकी एक छतरी है। यहाँ उसने सरकार अग्रेजसे युद्धकी तैयारी की थी, इसमे दृढताके सिवाय कोई शिल्प नहीं है इसमे इस निर्भय हुलकरकी मूर्ति बैठी हुई बनी है एक स्थान यहाँ गुम्मजदार धर्मशाला सा है जहाँ जसवन्त रावका शव रक्खा गया था।

वहाँकी छतरीसे सीधी दूर पर एक और छतरी उसकी वहिनकी है जो जसवन्त रावके मरनेके बहुत दिन पीछे मरी थी, इसके दरवाजे पर काली नामक एक तोप रक्खी है, एक और थोड़े दिनोंके बने मकानमे जसवन्त रावके निमित्त निरन्तर पूजा होती है। एक मूर्ति श्वेत वस्त्र धारण किये यहां खड़ी है, उसके पीछे दीवार पर जसवन्त रावका चित्र है जो अपने विख्यात मीहू घोड़े पर सवार है। एक पुरुष उसपर चंवर करता है दोनों ओर दो सेवक खड़े हैं और ब्राह्मण कुछ पढ़ रहे हैं।

हमने यहांके अधिपतिका घोड़ा देखा तो छूते ही उसने कनौती दवाई, यह महु-आरंगका कुम्भैत है और अपने स्वामीकी समान महाराष्ट्र देशका रहनेवाला है, इसके शरीरकी गठन बहुत सुन्दर थी सब चौदह विलस्त था, चेहरा नमूनेके अनुसार था असी लखेत, कान छोटे नोकदार, आंखे बड़ी उभरी हुई और थूथना इतना छोटा था कि चाहके प्यालेमे पानी पीसकता था। हमने कहा कि इसीके अनुसार इसकी पोशाक होनी चाहिये जिसको उसके स्वामीने स्वीकार कर लिया।

भानुपुरेमे ५००० घर हैं प्रबन्ध नरम है दीवान हुलकरका काम करते हैं। यहांके बड़े व्यापारी आदि सब अपने स्वामीके साथ हमारी मुलाकातको आये और ऐसी योग्यतासे मिले कि मेवाड़के निवासी इससे अधिक योग्यता नहीं दिखा सकते, पुरानी रसम रीति सब होती है और यहांका अधिपति सामर्थ्यवान है।

स्थान गरोट सात दिसम्बर फासला १३ मील-अब हम ठोकर खानेके मार्गसे मालवेमे आये इससे प्रसन्नता हुई गरोटमे बारह सौ घर हैं। यहाँ पुरानी कोई वस्तु नहीं है, पर बीच मार्गमे मीलीका किला हमारी पुस्तकके लिये कुछ सामान दे सकता है, जिसके टूटे फूटे खंड सातल पातल नामक राजाका कुछ पता देते हैं, यह राजा पांडवोके समयका था यहांके मैदानमें अत्री हरे स्याह प्रकाशमान कितने ही प्रकारके पाषाण दृष्टि गोचर होते हैं। पर पहाड कहीं नहीं है थोड़ा भी खोदनेसे पाषाण खंड निकल आते हैं।

कर्नल टाड् साहबने आठ ८ वीं दिसम्बरको धूम्रार नामक स्थानमे परम रमणीक गुहा और मंदिरोंको देखकर लिखा है कि इस देगकी उपजाऊ और श्रेष्ठ मट्टीको देखकर मुझे मेवाड़का स्मरण होआया।

हमारा प्रधान लक्ष्य धूम्रारकी गुहाके निकट जानेका था। मै ढाके तथा वन्यपादप पूर्ण एक पापाणमय देशमें होताहुआ अन्तमें धूम्रार पर्वत पर जा पहुँचा । मैने देखा कि पर्वतके मूलमें उत्तरकी ओर एक सुन्दर सरोवरके किनारे मेरे डेरे लगे हुए है । परन्तु उस समय रमणीय दृश्यको देखकर नेत्रोको तृप्ति मही होती थी और अपार कौतूहल उत्पन्न होता था, मैने भोजनके लिये न बैठकर पहिले गुहा देखनेके लिये कहा ” ।

“धूम्रार पर्वतकी वेष्टनी प्रायः डेढ कोज थी, इसका उत्तरांश चौड़ा क्रम २ से षट्ठ परको ऊंचा होगया था । इसकी ऊंचाई एक सौ चालीस फुट थी । सबसे ऊंचा शिखर ऋजुभावसे ३० फुट ऊंचा और उसके ऊपरका भाग समतल था । उस समतल क्षेत्रमें बहुतसे वट वृक्ष विराजमान थे, इसके दक्षिण ओर घोड़ोंके खुरोंकी आकृतिके समान, तथा ऊपरके भागके चारोओर स्वाभाविक अभेद दीवारें बनी हुई थीं । प्रायः दीवारोंमें सर्वत्रही गुहा बनी हुई थीं, मैने गिनती करके देखा कि गुहाओंकी संख्या एक सौ दश है । इन गुहाओंके प्रधान मंदिरोंका प्रवेश द्वारस्वरूप था, अथवा यहाँ प्राचीन संन्यासी लोग निवास करते थे । दीवारोंमें छेद होरहे थे परन्तु दीवारें लोहेकी समान कठिन और चिकनी थीं, यहाँ पर प्राचीन वस्तीके चिह्न भी पाये जाते है, परन्तु वह किस समयके है यह नहीं जाना जाता, यहाँ जो एक फुट चौड़ा प्राचीन दीवारो का कुछ टूटा हुआ हिस्सा देखा । यह एक बड़े पत्थरके टुकड़ेकी समान था, पत्थर पत्थर पर जोड़ा नहीं गया है, इस कारण मेरा यह विचार हुआ कि यहाँ संसारियोंकी वस्ती नहीं थी, केवल योगी और संन्यासी ही निवास करते थे ” ।

“ मै शिखरके ऊपरके अंश पर चढ़ा, चारोओर भ्रमण करनेके पीछे एक अंशमें जानेका मार्ग देखा । वह नीचेसे ऊपरतक कटा हुआ और खुला था । वह मार्ग दोसौ हाथ चौड़ा और चार सौ हाथ लम्बा था मै उसके एक चौकोने स्थानमें आया । इसकी ऊंचाई प्रायः ३५ फुट थी । यह एक बड़ी भारी गुफा है । यह गुफा पत्थरको खोद कर बनाई गई है । इसके मध्य स्थान पर एक बड़ा पत्थर काट कर उससे एक मंदिर बनवाया है और उसमें चतुर्भुजाकी मूर्ति विराजमान है, गुहाके उत्तर पश्चिममें खुदी हुई सीढियां दिखाई दी । वह सीढी पर्वतके शिखर तक लगी हुई थी । उस शिखर देशपर यद्यपि मट्टी नहीं है तथापि मैने वहाँ बहुतसे प्राचीन पीपल और वट तथा इमलीके वृक्ष देखे ” ।

“ उक्त मंदिर साधारण मंदिरकी आकृति युक्त चाडा-मंडप है । इस मंदिरकी गठन रीति जैसी सरल है वैसी ही मजबूत भी है, स्तम्भोंकी श्रेणी नक्कासीके कामका चमत्कार दिखाती थी, अनेक प्रकारकी सुन्दर प्रति मूर्तियां भी खुदी हुई है । एक बड़े भारी पत्थरके टुकड़ेको खोद कर यह मंदिर बनाया गया है, इसका स्मरण करनेसे इस मंदिरकी प्रशंसा नहीं की जासकती ” ।

“ एक वेदीके ऊपर चार हाथकी बराबर विष्णुजीकी मूर्ति विराजमान है । विष्णुके पहिरे हुए वस्त्र सभी पीले रंगके है । इस कारण इस मूर्तिका दूसरा नाम पाँडुरंग है प्रधान मंदिरके चारोओर निम्नलिखत देव देवियोंकी मूर्तियां है । पहिले प्रवेश

द्वारके ऊपर द्वारपाल देवताकी मूर्ति है दक्षिणमे गणदेवकी मूर्ति है, उनके निकट वारदेवी सरस्वतीकी प्रतिमा विराजमान है, बाईओर कालभैरव और गौरा भैरवकी मूर्ति है। उससे कुछ ही दूर पंच महावेदाकी मूर्तिका मंदिर है। प्रत्येक मूर्तिका स्वतंत्र वाहन दिखाया गया है। बैल, मनुष्य, हाथी, भैसा, और मोर यह पाँच प्रकारके वाहन भी खुदे हुए है”।

प्रधान मंदिरके पीछे तीन छोटे २ मंदिर और है, उनके बीचके मंदिरमे अनन्त शय्यापर शयन किये हुए नारायणकी मूर्ति, और चरणोंके धोरे लक्ष्मीजीकी मूर्ति है”। लक्ष्मीजीकी मूर्तिके धोरे दो विकट काय दैत्य मानो परस्परमे आक्रमण कर रहे हैं। नारायणके चारोंओर छोटे २ देवताओंकी मूर्ति कोई वंशी कोई वीणा और कोई मृदंग बजा रही है, इन वाजोंकी ध्वनिसे मानो अनन्त आनन्दसे अनन्त फल विस्तार कर रहे हैं। छोटे २ मंदिर भी प्रधान मंदिरोंकी समान बड़े २ पत्थरोंके टुकड़ोंको खोद कर बनाये गये हैं, परन्तु उनमे विग्रह सिंहमर्मरके पत्थर पर खुदे हुए हैं, मंदिरके ऊपर महादेवजीकी मूर्ति विराजमान होरही है”।

“मै पर्वतकी सीढियों परको होना हुआ दक्षिण ओरसे बाहर हुआ। वह स्थान खुला हुआ था, और वहाँसे चम्बल बहुत दूर थी, तथापि उसका तथा मन्दसोर और सुन्दवाराके देशका रमणीय दृश्य देखा। वहाँसे सीढियोंपरसे उतर कर मै बाई ओरकी गुफामे गया, उस गुफाका तलछत केवल स्तभोंसे रका हुआ था। यह स्तंभ जैन आकारसे बने हुए थे। आश्चर्यका विषय है कि इन मंदिरोंके एक अंशमे जिस भांति शिव और विष्णुजीकी मूर्ति विराजमान थी, इसी प्रकार और अंशोंमे भी दक्षिणांशोंमे जैनियोंके विग्रह चिह्न विराजमान थे। इनके पास ही गुफामे जैन व बहुत सी बौद्धोंकी मूर्ति थी—कोई खड़ी थी, कोई बैठी थी, परन्तु इसकी दक्षिण ओर महाभारतमे विख्यात पाँचों पांडवोंके स्मृति चिह्न पाये जाते थे। एक दश फुटकी लम्बी मूर्ति यहाँ निद्रित अवस्थामे थी, ऐसा सुना जाता है कि यह मूर्ति महावीर भीमके पुत्रकी है और इसकी यह अवस्था केवल एक ही घंटेकी बताते हैं, इसके अतिरिक्त पाँचों पांडवोंकी मूर्तियाँ दिखाई आई जो मनुष्य उन पाँचों पांडवोंके सेवकभावसे रहते थे वह उनकी मूर्तिये थी, कहते हैं बनावसके समय पाँडव यहाँ ही आकर रहे थे”।

“सौभाग्यसे मेरे साथमे जैन गुरु थे, उन्होंने कहा कि यह पंचमूर्ति जैनियोंके पंच तीर्थंकरोंकी है। ऋषभदेव प्रथम, सन्तनाथ षोडश, नेमनाथ बाईसमें, पार्श्वनाथ, तेईसमें, महावीर और चौबीसमें यह पंचजैन देवताकी पंचमूर्ति है, यह पंच पांडवोंकी मूर्ति नहीं है। चन्द्र प्रभुकी मूर्ति भी वहाँ दिखाई दी। सभी मूर्ति दश ग्यारह फुट ऊँची थी”। वास्तवमे यह पंच जैन देवताकी मूर्तियाँ है वा पाँच पांडवोंकी मूर्ति है, इस स्थान पर इसका विचार करना हमें असंभव होगया।

उस गुफाके धोरे ही धूम्रारमे एक और बड़ी गुफा है। पहिली गुफाके भीतरसे ही उस गुफामे जानेका रास्ता है। वह सर्व साधारणमे भीमके राजके नामसे विदित

है। इस गुफाकी लम्बाई सौ १०० फुट है और ८० फुट चौड़ाई है। गुफाका प्रधान कमरा भीमके अखागार नामसे पुकारा जाता था, एक बाहरकी कोठरीके रास्तेसे इसमें जाना होता है, वह कोठरी २० फुटकी है, अखागारकी गुफाके भीतर एक घर है। वह घर ३० फुट लम्बा और १५ फुट चौड़ा है, उस कमरेके चारोओर धर्मशाला बनी हुई है। तीर्थ-यात्री लोग यहां आकर ठहरते हैं। यद्यपि यह भी भीमके नामसे विख्यात है, परन्तु अन्यान्य लक्षणोंसे जैनियोंकी जानी जाती है। अखागारके पास ही राजलोक नामका एक कमरा है, यह पहाड़ आदिनाथके नामसे विख्यात है। इससे यह भी विश्वास होता है यहां आदिनाथकी पूजा होती होगी, एक स्थानमें पार्श्वनाथकी भी दो मूर्तियां हैं।

“ और भी दक्षिण वा दक्षिणपश्चिममें गुफा और कमरे हैं, उन कमरोंके चारो ओर योगियोंके ठहरनेके लिये घर बने हुए हैं। यहाँ एक बहुत बड़ा वृक्ष है, यहाँ भी एक बहुत बड़ी मूर्ति है।

धूम्रारकी गुफाओका विस्तार सहित वर्णन करनेकी अब लेखनीमें सामर्थ्य न रही। यद्यपि यह इलोरा, कारलि, वा सालसेटीके प्रसिद्ध प्राचीन गुफाओकी समान श्रेष्ठ नहीं, परन्तु इसमें कुछ भी सन्देह नहीं कि यह उन सबकी अपेक्षा अत्यन्त प्राचीन है। मैंने इन गुफाओके चारोओर खोज की परन्तु कहीं भी किसी प्रकारकी खुदी हुई लिपि वा अनुशासनपत्रको न पाया। यह गुफा दर्शन करनेके योग्य ही थी, इनको देखकर अनेक प्रकारका कौतूहल उत्पन्न होता था, और इनमें बहुतसे अद्भुत पदार्थ हैं ”।

त्रयोदश अध्याय १३.



झालरापाटन—कर्नल टाड्की अन्वेषण—झालरापाटन नगर—मंदिरोकी श्रेणी—झालरापाटनकी उत्पत्ति—झालरापाटनकी मृष्टिके समम्बन्धका विवरण—स्वायत्त्व शासन—कर्नल टाड् साहबके साथ नगरके सब श्रेणीके प्रतिनिधियोंका साक्षात्—प्राचीन नगरी चन्द्रावतीका वृत्तान्त—उसकेसम्बन्ध का प्रवाद वाक्य—प्राचीन मंदिर श्रेणी—कर्नल टाड्का देवताओकी मूर्तियोंको संग्रह करना—

स्थान पंच पहाड़—१०दिसम्बरको हम गिरोटसे चलकर इस मुकाम पर आये। गिरोटसे मानसन साहबका आगमन हुआ था, यह एक ऐतिहासिक स्थान है। जब हुलकर प्रताप गढ़में था और उसने अंग्रेजी फौजका आगमन सुना तब वह अपनी सेनासहित मन्द-सौरको गया और चम्बलके पार होकर गिरोटकी तरफ चला, जो वहाँसे पचास मीलके लगभग दूर था, मानसन साहबको इसकी कुछ खबर न थी वह उस समय चन्द्रवासाको जाते थे, पर ज्योंही उन्होंने हुलकरका समाचार सुना कि उन्होंने मुकन्दरा घाटीको जाकर रोका और ल्यूकन साहबको कोठेकी हाड़ा फौजके साथ वही छोड़ा। हुलकरके १००००सहस्र अश्वारोही चार गोलें बाँधकर चले यह खान बगलके अधीन थे और इन्होंने

दक्खिनसे ल्यूकन साहव पर आक्रमण किया। पर ल्यूकन साहवने उसको पराजित किया, पर साहवके पाँवमे उन्हीके सिपाही द्वारा चोट आई, एक पुरुष जो उस युद्धमे सम्मिलित था उसने हमको वह वृक्ष दिखाया जिसके नीचे साहव गिरे थे।

कोटेकी सेना कोइलाके सामन्तके अधीन थी। अमरसिंह पर ज्यों ही आज्ञा पहुँची वह तैयार हुआ। पीपली ग्रामके सम्मुख वह अपने घोड़ेसे उतरा और जीनपोशके ऊपर बैठ गया और उसके चारोओर एक सहस्र सिपाही थे, उसने अमजारके मार्गसे आक्रमण करना चाहा पर उसकी सेना साहस हीन होगई थी, तथापि उन्होने शत्रुओके शवोसे नदीको भर दिया। पीछे एक गोली अमरसिंहके माथे और एक छातीमे लगी जिससे वह भूमि पर गिरा परन्तु तत्काल उठकर एक कोलूके सहारे खड़ा होगया। और सेनाको साहस बंधाया पर वह शत्रुकी ओर तलवार उठाकर गिर गया और मरगया, साढ़े चार सौ सैनिक उसके साथ मारे गये और कोइलाका भावी अधिकारी सामन्त पलेटिया भी मारा गया, और कोटेकी सेनाका वखशी वन्दी हुआ जिसको दशलाखका तमस्सुक लिखनेसे छुटकारा मिला जिसका वर्णन पीछे हो चुका है।

यहाँ एक सादी छतरी बनी है। जहाँ यह हाड़ा वीर मारा गया था। एक चौतरा यहाँ बना है इसको जुझार कहते है, इस पर घोड़े सहित उस सवारका चित्र है, हमको कोटेके नायब पर यहाँ उसकी वे परवाईसे क्रोध आया कि उसने कोई दंड स्मारक यहाँ नहीं बनवाया था, पर वह ऐसा क्यों करता कारण कि वह हाड़ा जातिका तौ है ही नहीं बल्कि ऐसा करनेसे तौ उसे इर्षा होती। तथापि यह कच्ची छतरी भी एक प्रतिष्ठा की वस्तु है, जो दंड छतरियोंको प्राप्त नहीं है, ल्यूकन साहवकी छतरी ऐसी भी नहीं है, वह जो मारेगये वह छतरी बननेका कुछ स्वत्व रखते थे वा नहीं, यह भी विदित नहीं हुआ परन्तु रहने वाले उस पीपलीके वृक्षको जहाँ साहव गिरे थे ल्यूकनका जुझार कहते हैं। यही स्मृति है और छतरीकी मरम्मत करते रहते है।

इतने मनुष्योंका वध कराकर अंग्रेजी कमानियरने मुकन्दराघाट पर अधिकार किया और शत्रुसे भेट न हुई। यदि साहव पाँच कम्पनी पैदल छोड जाते और थरमोपलीको चले जाते तो नामवरी रहती—कारण कि वह स्थान ऐसा है कि उसके चारो ओर भ्रमणमे एक सप्ताह लग जाता है और पैदलके सिवाय वहाँ किसीकी गुजर नहीं है पर कमानियर साहवको अपनी सेनापर विश्वास न था हम कहते है यदि ऐसा था तो उन्होने सेनाकी अफसरी क्यों की थी। पर ऐसा नहीं था प्रत्येक सिपाही युद्धके लिये तैयार था जब कमाडरने पाँच कम्पनी युनासके घाट पर छोड़ी तब उन्होने कैसा काम किया जबतक उनके पास युद्धका थोड़ा सामान भी रहा वरावर लडते रहे और शत्रुको हरादिया। एक समय सेवियाकी फौजके एक जिमानखो रूहेलेने हमसे कहा कि मैंने शनैः २ एक स्थान बनाया जहासे एक अंग्रेजको पिस्तौलसे मारा। उसने यह भी कहा कि मरहठे पैदल कभी आक्रमण नहीं करते। जसवन्त राव दीवानेकी समान अपने हाथ भूमिपर देमारता था। और अपने अश्वारोहियोंसे वीरोको पुकारता था अन्तमे

उसके सवारोंके हाथसे संकलेर साहव और उनके साथी मारे गये। हम इससे यह उपदेश लेते हैं कि ऐसे पुरुषको किसी प्रकार अफसरी न देनी चाहिये। जो अपने सिपाहियों पर विश्वास न करता हो।

पंचपहाड़ एक आवाद शहर है, इसमें चार जिले हैं, जिनको हमने युद्धमें हुलकरसे लेकर नायबको दिया है। यद्यपि अभी उनमें ५०००० रुपयेकी आय नहीं होती, पर उनमें इस्से दूनी आय होसकती है इस शहरमें २००० घर हैं। बाजार चौड़ा है जिसमें व्यापारी महाजन रहते हैं। यहाँके आदमी हमारी भेटको आये यहाँ लाल पत्थर भी बहुत है।

कुनवारा ११ दिसम्बर-उत्तर पूर्व १३ मील हमारा गमन बहुत अच्छे मार्गसे हुआ यहाँ ज्वार गेहूं बहुत होते हैं। यद्यपि युद्धके स्थानोंमें खेती विशेषतः कम होती है पर गेहूँकी खेती विशेष होनेसे कुनवारा यथानाम तथा गुण होगया है। यहाँसे चार मील ओतला ग्राम होकर हम चले। हम उस मुकाम पर पहुँचे जो उजैनसे सीधा हिन्दुस्थानके द्वारको जाता है- यहासे सोनेल बडा शहर है, तीन मील हमारे दहनी ओर है।

महात्मा टाड् साहवने १२ वी दिसम्बरको दश मील चलकर झालरापाटनमें जाकर लिखा है, “कि मे चन्द्रभागा नदीके पार होकर गया, इस नदीकी उत्पात्तिका स्थान यहाँसे दो कोश दूर है। उसके पास ही रेलीत्यो नामक पर्वत विराजमान है। पहिले उस पर्वती देशमें एक सम्प्रदाय भीलोंकी वास करती थी और एक समय यहाँसे चार हजार भील मालवेमें जाकर वहाँके बीचके देशोंकी समस्त धन सम्पत्ति लूट लाये थे। कोटेके प्रधान मन्त्री जालिमसिहने ही उस भील सम्प्रदायका विनाश किया था”।

झालरापाटन नगर कोटेके प्रधान मन्त्री जालिमसिहने बसाया था। मैं नगरके आधकोश धोरे पहुँचा उसके पूर्वदेशकी समान नगरके प्रधान विचारक, पंचायत समाज समस्त प्रधान २ धनवान् निवासियोंने आगे बढ़कर मुझे बड़े आदर सम्मानके साथ ग्रहण किया। समस्त भारतवर्षके बीचमें केवल इसी नगरमें इस समय मिडनिसिपलके स्वायत्व शासनकी रीति प्रचलित देखी। यहाँके निवासियोंने ही स्वयं आत्मशासन विधिको प्रणयन करके स्वाधीनताके साथ स्वायत्वशासन कार्य किया था। भारतवर्षमें सबसे अधिक यथेच्छाचारी शासन कर्ता जालिमसिहके समीपसे इन्होंने स्वायत्व शासनकी स्वाधीनता पाई थी, यह अवश्य ही आश्चर्यकी बात है, कि जालिमसिहने राज-नैतिक अभिप्रायके सफल होनेकी आशासे इनको यह स्वाधीनता दी थी।

मैं उपस्थित सभी मनुष्योंके साथ अभिवादन कर तीसरे पहरके समय सबके सहित अपने डेरोमें आया, मैंने इस युक्तिसे विदा ली कि सभी मेरे साथ बातचीत करके संतुष्ट हुए, उसने विदा होकर नगरमें आया। जानेके समय किले परसे तोप छूटनेका शब्द हुआ। यह नगर चौकोर है चारोंओर बड़ी २ दीवारें और उनके ऊपर तोपोंकी कतार सज रही है। नगरका भी तरीभाव सरल और सहजभावसे गठा हुआ है। दो

प्रधान राजमार्गोंने भिन्नप्रान्तसे बाहर होकर परस्परमे अतिक्रम किया है । सबसे प्रधान मार्ग दक्षिणसे उत्तरकी ओरको गया है । मै इसी मार्गसे बड़े बाजार होता हुआ गया अन्तमे जो रास्ता दोनो रास्तोसे परस्परमें अतिक्रम करके गया है । उस संगम स्थानमे जा पहुँचा । उस संगम स्थानमे सम मध्यस्थलमे नव्वे फुट ऊंचा एक मंदिर था । उसमे चतुर्भुजा देवीकी मूर्ति विराजमान थी । पापाण मय चूड़ा-मंडप इत्यादि मेरी दृष्टिको आकर्षण करता था यद्यपि यह सब भाँतिसे तैयार तो होगया था । किन्तु श्वेतही रंगसे रंगा हुआ था, मैने इसे आज कलका जान कर विचारा कि इसमे कोई प्राचीन ऐतिहासिक तत्त्व नही पाया जायगा, इससे उसके देखनेकी इच्छा न करके सीधा चला आया इस स्थानसे उत्तरकी ओर तोरणद्वार तक मार्गके दोनो ओर एकभावसे बने हुए सौध और आलयकी श्रेणी दिखाई दी । यह मार्ग आध कोश था, इसकी शेष सीमामे जालिम-सिंहद्वारा प्रतिष्ठित द्वारकानाथका मंदिर स्थापित है, यह मूर्ति प्राचीन नगरके दूटे स्थान खोदनेके समयमे निकली थी और यह कोटेके जालिमसिंहके पास भेजी गई । उन्होने इसका नाम गोपालजी रखकर इस रमणीक और विस्तारित सरोवरके किनारे उसे मंदिरमे स्थापन किया ” ।

उत्तरांशमे जैनियोके सोलह देवताओके निवासका रमणीक मंदिर है, वह मानो इस समय भी असम्पूर्ण अवस्थामे है अंतमे मै जानगया कि यह बहुत पुराना है, और यहाँ एक सौ आठ जैनमंदिर थे, उन्हीमेका एक यह भी है । प्राचीन नगरमे इन एकसौ आठ मंदिरोमे बराबर एक साथ घंटा घड़ियाल बजते थे । इसी कारणसे इसका नाम झालरा पाटन अर्थात् घण्टेका सहर हुआ है झालरा पाटन अर्थात् झालावंशीय जालिमसिंहके नामसे इस नगरका नाम हुआ है, इसीसे यह प्रचलित वाक्य सत्य नही है, मै कई मुहूर्तके लिये प्रधान मजिस्ट्रेट साहब मनीरामके घर गया नगरीकी जो कुछ सुन्दरता देखी उसीके लिये उनके समीप सतोष प्रकाश कर तुम्हारे शासनसे नगरकी अधिकतासे श्रीवृद्धि होगी, यह आशा प्रकाश कर उनके समीप से विदा माँगी साह मनीरामके घरके ठीक सामने एक स्तंभ देखा, और झालरा पाटनके निवासियोको जो स्वयं शासनत्व प्राप्त हुआ था उस स्तंभ पर उसका विस्तार-सहित वर्णन खुदा हुआ देखा । उस सरल विवरण पूर्ण सत्त्वदानकी रीतिको पढ़कर हँसी आती थी ” ।

“ कोटेके राजमंत्री जालिमसिंहने राष्ट्रविप्लव और अराजकताके समयमे सुअवसर पाकर पार्श्ववर्ती अनेक देशोके धनवान निवासियोको इस स्थानमे इस नगरमे वाणिज्य स्थानमे वास करनेके लिये बुलाया, उन्होने उनकी सुखशांतिके लिये जो प्रतिज्ञा की, उस प्रतिज्ञाको पूर्ण करनेके लिये उक्त स्वत्वको दान करके, उस स्तंभके ऊपर उसे खोद दिया, जिस्से यह किसी समय भी नष्ट न होसके इस कारण वह उनके चित्तपर दृढ़ता-पूर्वक भलीभाँतिसे अंकित होगया । उस स्वायत्वदानके साथही साथ नगरके चारोओर दीवारें बनवाकर एक माननीय और सुयोग्य सेनापतिके अधीनमे एक सेनाको भी उस

स्थान पर रख दिया । उसने कुँका खुदवाना प्राचीन हदोका बांध बांधन, और अपने खर्चसे यहाँके सब जाति और सब वर्णोंके प्राचीन देवालयोंका संस्कार करा दिया । और जिससे सभी जने यहाँ स्थाईरूपसे निवास कर सकै इस लिये आवासादिके बनानेके निमित्त प्रत्येकके खर्चका आधा खर्चा अपने यहाँसे अग्रिम देदिया । इस प्रकारसे सबको यहाँ निवास कराकर उन्हेने स्थाई शासनका भार तथा आभ्यन्तरी शांतिरक्षाका भार यहाँके निवासियोंके ही हाथमे सौंपदिया ।

पंचायत ममाजने उस शासनके भारको पाकर कार्य किया । विचारादि कार्य करके यहाँके निवासियोंसे जो कुछ भी दंडमे धन मिलता है, उसको और किसी कार्यमे खर्च न करके केवल द्वारकानाथजीकी सेवामे लगाना होता है ” ।

“यहाँ पर यह भी अवश्य कहना होगा कि यहाँके प्रधान मजिस्ट्रेट मनीरामने स्वयं वैष्णव होकर यहाँके वैष्णवोंका विचारकार्य जिस भांति निर्वाह किया था । उसी भांति यहाँके ओसवाल जातीय जैन धर्मावलम्बी निवासियोंके विचारकार्यको करनेके लिये गुमानीराम एक जैन मजिस्ट्रेट नियुक्त है । यद्यपि दोनो जने पृथक् २ रूपसे विचारकार्य करते है परन्तु आवश्यकता होनेपर किसी असाधारण प्रश्नकी मीमांसाके लिये दोनो पंचोंको इच्छा होना होता है, दोनो जने अत्यन्त प्रीतिके साथ कार्य करते है, और दोनो जनाने ही अपने अपने पुत्रोंके नामसे उपनगर स्थापन किये है । जातीय प्रधान सभाके सभ्यगण बड़ी चतुरतासे सर्वसाधारण प्रजाके द्वारा बुलाये जाते है । पिछले बीशवर्षमे इस नगरीमे छः हजार उत्तम घर बने थे, और कुछ कम पच्चीस हजार निवासी रहते थे, इस देशके सब ही पट्टे वंशगत थे, इस कारण साह मनीराम और गुमानीरामके न होनेपर उनके पुत्र ही मजिस्ट्रेटका कार्य करते है । परन्तु यदि वह पुत्र इनकी समान दक्ष और न्याय विचारक न होते, तो स्वायत्व शासन नाममात्रको रहजाता । जालिमसिहके पक्षसे केवल सेनापति और वाणिज्य शुल्क संग्राहकने यहाँ निवास किया है ” ।

“नगरके सभी श्रेणीके मनुष्य और प्रतिनिधियोने मेरे डेरोमें आकर मुझसे साक्षात् किया । पहिले वैश्य, पीछे वैष्णव सम्प्रदायके पंडा एकर करके सभीने अपना २ परिचय दिया । इसके पीछे उसी रीतिसे ओसवाल वाणिक मडलीने अपना परिचय दिया । मैने सभीको अपने २ पदानुसार बैठनेके लिये कहा इसके पीछे व्यवसायोंके प्रतिनिधिने आकर मुझे भेट दी । उसके पीछे शिल्पकार स्वर्णकार, काँस्यकार, हलवाई और अन्तमे छौरकार इत्यादि नगरकी सभी सम्प्रदायके प्रतिनिधियोने आकर परिचय दिया । प्राचीन मंडलमे पाटलियोंके प्रतिनिधि भी आये । साह मनीरामने स्वयं बाहर खड़े होकर शान्ति-कर रक्षा और उनको प्रणाली बद्ध कर दिया । और उनके सहयोगी गुमानीरामने परिचय देनेका कार्य किया । स्वर्णकार सम्प्रदायके प्रतिनिधिने अपनी सम्प्रदायके नामसे एक रमणीय चोँदीका पात्र उपहारमे दिया । उसका शिल्पकार्य अत्यन्त चमत्कारक था । प्रतिनिधि जिस प्रकार परिचय क्रमसे आये थे, उसी भांति पर्याक्रमसे विदा होकर बाहर जा राजमार्गमें भूर भूर, जयका डंका बजाते हुए और पताका उड़ाते हुए नगरको गये ” ।

उत्तर मालवेमे एक झालरापाटन ही वाणिज्यका प्रधान स्थान है । इन्दौरसे इस स्थान तक मध्यस्थके सभी देशोमे वाणिज्य कार्य होता है ।

“हम आधुनिक नगर झालरापाटनके सम्बन्धमे बहुत कुछ कह आये है । इस समय झालरापाटन वा घंटाशहरके सम्बन्धमे जो चन्द्रावती नामसे प्रसिद्ध है और जिस नगरमे होकर चन्द्रभागा नदी बही है उस प्राचीन चंद्रावतीके सम्बन्धमे इस समयमे कुछ कहनेकी इच्छा करता हूँ। ऐसा सुना जाता है कि राजा हूनने इस चन्द्रावती नगरकी प्रतिष्ठा की थी। और यह भी विख्यात है कि मालवेके प्रमार वंशीय राजा चन्द्र सेनकी एक कन्या चन्द्रावती तीर्थयात्रा करनेको गई थी, यात्राके समय उसके इसी स्थानपर एक कन्या उत्पन्न हुई, उन्होने ही इस नगरकी प्रतिष्ठाकी है। और ऐसा भी सुननेमे आया है, प्राचीन निकृष्ट और जातिका एक जस्सू लकड़हारा जिस समय वनसे लकड़ी काटकर ला रहा था। उस समय रास्तेमे पारस (पत्थरके) ऊपर उसकी कुल्हाड़ी गिरपड़ी, गिरते ही वह सुवर्णकी होगई। उस मनुष्यने स्वर्णराशिकी सहायतासे इस चंद्रावती नगरकी प्रतिष्ठा की। और जस्सू ओरका तलाव नामका एक बड़ा सरोवर खुदवा दिया। वही इस चंद्रावती नगरीका प्रतिष्ठाता हुआ, कोई कहते है कि वनवासके समय पांच पांडवोमेसे भीमने इसकी प्रतिष्ठा की, एक दैत्यने इसमें विघ्न किया, भीमने उसे वाणसे मारा, वह भागा जहाँ वाण लगा वहाँसे चन्द्रभागा निकली। हमारा यह विचार है कि मालवेके राजा उदयादित्यके उस प्रवाद वाक्यको उस लकड़हारेमे परिणत कर दिया है, यही नहीं कि उसी राजाके नामकी खुदी हुई लिपि यहाँ दिखाई देती है। मध्य भारतवर्षके प्रत्येक प्रधान नगरोमे ही उनके नामकी खुदी हुई लिपियां पाई जाती है। विक्रमाजीतके संवत्से १३ सौ वर्ष तक इस वशने घोर पराक्रमके साथ इस देशमे राज्य किया था ” ।

“ नदीके दोनोओर बहुतसे प्राचीन मंदिर टूटे फूटे पडे है। नदीके किनारे तक बराबर घाट और सीढ़ियाँ बनी हुई है वहाँ बहुतसे देव देवी दैत्य और दानवोकी बहुत सी मूर्ति पडी हुई है, इनमे बहुतसे लिंग मट्टीकी वेदीके ऊपर स्थित है। और सबलकार अलस गोस्वामी उस वेदीके नीचे बैठ कर धूपमे अपने शरीरको सुखा रहे। मैने विचारा कि यदि उन मूर्तियोको मै उदयपुर भेज दूँ तो अच्छा होगा, यह विचार कर मैने अनन्त-शय्या शाइत नारायण, एक, पार्वती एक त्रिमूर्ति तथा और भी बहुत सी मूर्तियोको गाड़ीमे रखकर उदयपुरको भेज दिया। वह सब एक बट वृक्षकी जड़मे पडी थी। उसी स्थान पर गणेशजीकी एक बड़ी सुन्दर मूर्ति पडी हुई थी किन्तु मै उस मूर्तिको किसी प्रकार भी न उठा सका। तब गोस्वामी मुसकाये ” ।

“ चंद्रावतीके एक सौ अट्ठासी देवमंदिर प्रायः सभी विध्वंस होगये है। केवल दो तीन मंदिर आज तक उत्तम अवस्थामे है वह प्राचीन कालके सौन्दर्यकी पराकाष्ठा दिखा रहे है। मंदिरोका शिल्पकार्य अत्यन्त रमणीक है ” ।

“ और सागरके बांधके निकट जैनपासकोके निसिया नामक बहुतसे समाधि चिह्न विराजमान है। एकमे लिखा है कि ३ माघ संवत् १०६६ इस दिन आचार्य

श्रीगन्पदेवके चेले श्रीमन्तदेवने इस संसारको छोड़ा। पिछली समाधिकी तारीख ११८० संवत् लिखी है तथा वह देवेन्द्र आचार्यकी समाधि है। इस प्रकारसे अनेक समाधियोंके स्तंभ देखे परन्तु उनमें कोई ऐतिहासिक ज्ञातव्य विवरण नहीं पाया। ” ऊपरकी समाधिके पास एक सन्दूक बना हुआ है, वह ऐसा है जैसे कोई पुस्तक देखता है, एक पुस्तक और एक धोती आचार्यके सम्मुख धरी है जैन छतरियोंका ऐसा ही चिह्न होता है एक और कुमार देवकी छतरी है इन्होंने १२८९में इस असार संसारको त्याग किया था।

हमारा घासी दो मंदिरोका मानचित्र ले रहा है, इनमेंके एक मंदिरमें अवतक सिंगार चोगा विद्यमान है, इनमें वह शिल्प है जो यूरुप निवासी भी तैयार नहीं कर सकते प्रत्येकमें एक सादा मंदिर है जो बीस फुट लम्बा चौड़ा है, उसके आगे सभा मंदिर है जिसे जगमोहन कहते हैं स्तंभों पर सबसे नक्कासी है, द्वार भी प्रशंसाके योग्य है उसका शिल्प भी एक मुख्य प्रकारका है उसके (गिलवर्ग) बहुत ही श्रेष्ठ है, हमको दुःख है यूरुपवालोंने इस पूरे शिल्पका कोई खाका तैयार नहीं किया, नहीं वह इसमें और याग्यता प्रगट कर सकते और इस भवानी भूमिका यह नाम बदल देते। जब तक हमारा चित्रकार चित्र लेता रहा हमने पण्डितोंको और भी खोजके लिये भेजा यहाँ सहस्रों मूर्तियां हैं कितनी मूर्तियों दीवारोंमें लगा दी गई है पर उनकी खोज निरर्थक नहीं हुई।

सबसे पुरानी खोदित लिपि संवत् ७४८ सन् ६९२ई० की है जिसमें राजा दुर्गा अंगलका नाम है। यह बेल वूटेदार अक्षरोंमें लिखी है, उसमें वह नियम जो पांडु अर्जुनके सम्बन्धमें है लिखा है कि यहाँ उसने एक वाराहको मारा जहाँ उसका रुधिर गिरा था वहाँ एक आकृति प्रगट हुई। कारण कि यह वाराह एक वरोदा दैत्य था। उस आकृतिका वंग खेतरी कहा है या कृष्णवंग खेतरी उसी वंशमें था। जिसके पुत्रतक एक था किस्से उसकी उपमा दे जिसे समस्त भूमंडलका फल प्राप्त था। उसने अपने सब शत्रुओं पर विजय पाई थी। इसका एक पुत्र क्याक नामवाला था। यह पृथ्वीको उठानेवाले देवता की समान था। बुद्धिमानोंमें महादेवकी समान उसके नामसे शत्रुओंके बालक छिप जाते थे। वह बुद्धका अवतार विदित होता था। और जैसे चन्द्रमासे सागर बढ़ता है इस प्रकार उससे हमारी बुद्धि बढ़ती है जब उसकी दृष्टि हमारी योग्यता पर पड़ती है। उसकी दृष्टिमें अमृत है चैत्रसे चैत्र तक वर्षभर उसके यहाँ हवन होता रहता है। इन्द्र उसके यहाँ कृपादृष्टि रखता है उसकी सरलता ससारमें छा गई है। इसके शत्रुओंके बढ़नेके हाथियोंके दाँतोंमें जो प्रकाश था वह जाता रहा और जो आगे बढ़नेको हाथ उठाता था वह स्तंभित हो जाता था। भूमिमें कोई स्थान ऐसा न था जहाँ उसकी आज्ञाका प्रचार न हो इस प्रकारके श्री क्याक जी थे। जब वह दूसरोंके नगरोंमें जाते तौ शत्रुओंकी स्त्रियोंके मनोसे प्रसन्नता दूर होजाती थी, उसकी सब इच्छाएं पूर्ण हों।

संवत् ७४८ जेष्ठ शुदी पूर्णमासीको यह लिपि इस मंदिरमें बनेरा घाट गणेश्वर मंडलवालेने जो हरगुप्तका पुत्र है लगाई और यह लेख महाराज दुर्गा अंगल राजाके निमित्त हुई, उनको हमारा प्रणाम पहुँचै। ऐसा कोई मस्तक नहीं जो देवता गुरु और स्त्रीके सामने नहीं झुकता यह लिपि ओलिक शिल्पकारने खोदी है।

हमको इस खेतरी वंशपर यह भी अनुमान होता है कि यह वंश बड़े हिन्दू वंश से है, जो उत्तरसे आये थे और वाराह नाम इन्दोसीदियनका भी है, इतिहास जैसलमेरमे कई जगह आया है कि जिस रयासतके आरंभ इतिहासमे पद्मभट्टीके तक्षक और क्याकसे युद्धका वर्णन है तक्षक और क्याक तातारी नाम है, तक्षक सर्प क्याक नाम आकाशका है, अर्थात् पूर्वमे यहाँके निवासी सर्प पूजक थे, इसीसे इस जातिका नाम तक्षक हुआ। वैसे ही इनके अक्षर है, जो पश्चिमी भारतमे पाये जाते है, यदि हम इस विषयको राजा हूनके जो भद्रावतीवाले और अंगदसी है जिन्होंने राजा चित्तौरकी सेवा की थी। प्रविष्ट करै तो हमको स्पष्ट प्रतीत होगा कि यह स्मारक सिथिर और तातार राजाका है। जो राजा जैतसालपुरवालेके सहित हिन्दू जनोमे सम्मिलित हुए थे।

एक लिपि जैन मंदिरसे संवत् ११०३ ज्येष्ठ तृतीयाको मिली पर इसमे केवल एक दर्शक यात्रीका नाम है।

मुकाम नरायनपुरा १३ दिसम्बर ग्यारह मील-सवरे ही यहाँसे चले, यहाँ एक गंदौर स्थान है, पहिले यह घाटीरावकी जागीर थी, आधकोश आगे आंतरीका मार्ग था इस घाटीसे हम उत्तरकी ओर चल रहे थे, और उत्तर पश्चिमकी ओर गागरौन शहर था, हमारी इच्छा इसके देखनेकी बहुत थी, समय थोड़ा था इससे हम इसको न देख सके, यह खीची वंशकी राजधानी है, हम उसी मार्गसे चले जिस पर अलाउद्दीन गौरी होकर गया था जब उसने अचलदा पर आक्रमण किया। यह घाटी तीन मील चौड़ी है, यहाँका दृश्य देखने योग्य है, मोर तोवर मुर्गे शब्द कर रहे है। मानो सूर्यके निकलनेकी प्रसन्नता प्रगट कर रहे है। इस घाटीमे नायव जालिमसिहने अपनी छावनी डाली है। और तीस वर्ष तक वह यहाँ रहा। इस घाटीने अब शहरियतमे अपना स्वरूप बदला है। बड़े २ मकान बन गये है चहारदीवारी बनानेका प्रबन्ध हो रहा है पर उसकी तैयारी तक उनके जीवित रहनेकी आशा नहीं है। यह स्थान अमजोरके किनारे है जिसको नायवने खूब पसंद किया है, झालरा पाटनके मार्गके मध्यमे है, कुल ही दूर पर पिडारोकी छावनी है जहाँ करीमखॉके पुत्रादि रहते है जो उस पिडारोदलके अधिपति थे यहाँ एक ईदगाह भी बनाई जाती है कि यहाँके कर कर्मालोग भी जो जघन्यकर्ममे तत्पर है पाँच समयकी नमाज पढ़ै और कदाचित् उनके चरित्र सुधरै।

जब तक गागरौनके समीप न पहुँचो तब तक शहर और किला मिला हुआ सा दीखता है, पर यहाँ ऊपर चढ़नेसे वह पृथक् दृष्टिगोचर होता है, जलके प्रवाहसे ऊचाई तक पहाड कट गया है, और पर्वतकी चढ़ाई ऐसी क्रमानुसार है कि उसको देखकर हमको आश्चर्य हुआ। हमने उत्तरकी ओर निगाह की, काली और सिन्धु किले और शहरके उत्तरकी ओर टकराती दीखी हमारे शहरके निकट होते ही तापोकी सेलामी हुई शहरके लोग हमारी मुलाकातको आये, किलेका अधिपति हमको साथ लेगया, अलाउद्दीन खूनी और जानवरने पाँचसौ वर्ष हुए कि इस स्थानको खीची और अचलसे लेलिया था, नदीको गो रुधिरसे अपवित्र कर दिया था, हम पर्वतके मार्गसे फिर चले

फिर अंतरीघाटीमें उतरे और ठीक पश्चिमकी ओर होकर नरायनपुर पहुँचे, यह घाटी चारसौसे छः सौ गज तक चौड़ी है, यहाँका दृश्य सुहावना है, नायबने शिकारके निमित्त यहाँ खंदक किये हैं, पर्वत काटे हैं, जिन पर हिरन वा बनैले शूकर नहीं जा सकते, हम कई छावनियोमें गये जो पर्वतमें हैं, यहाँ नायब अच्छी सेना इकट्ठी कर सकता है, इनमें कुएँ और सरोवर भी विद्यमान हैं, जिनको पौ कहते हैं ।

स्थानमुकन्दरा १४ दिसम्बर १० मील-हम प्रभात ही चले घाटीपर एक ऊजड़ किला देखा इसकी ऊंचाई बहुत है, मालवेके सब मैदान यहाँसे दीखते हैं । खीची महाराजके यहाँ चिह्न है जब उन्होंने यवनोपर आक्रमण किया था । यहाँ बहुतसी मृतकोकी छतरियाँ हैं । मंदिर भी शिव पार्वतीके हैं । एक लिपि हमको मिली जिसमें महाराजका नाम नहीं है वह लिपि यह है कि विष्णुकी स्थापनाके समय चार पीढ़ी विद्यमान थी ।

संवत् १६५७ शाके १५२२ सौम्य संवत्सर दक्षिणायन शरदतु आसौज कृष्ण रविवार दिनमान ३६ बड़ी इस समय चौहान वंश महाराज श्रीरावत नृसिहदेवने अपने पुत्र श्रीरावतमेहराज और उनके पुत्र श्रीचन्द्रसेन तथा उनके पुत्र कल्यानदासने यहाँ शिवालय बनाया । उनको शुभ हो । मुहरा जैसरमन कम्माने लिपि खोदी महेशके पुत्र कृष्णगुरुकी उपस्थितिमें लिपि बनाई ।

हम देशके निमित्त प्राण देनेवाले वीरोका वर्णन न करके केवल एक पुरुषका वृत्तान्त यहाँ लिखते हैं । अर्थात् गुमानसिंह सामन्त हाड़ाका वर्णन करते हैं । वह उस समयका है जब दुर्जनशाल कोटेका शासन करते थे और उस समय जैसिहगागरोनी वाला एक राठौर राजपूत फौजदार था इस फौजदारके कारण गुमानसिंह इस घाटीके अधिकारकी प्रतिष्ठासे व्याकुल होगया था । उसकी जागीर भी छीन ली गई थी । वह राजदरवारसे लौट कर घर आरहा था । उसका जी बहुत खट्टा होगया था । मार्गमें वह उस फौजदार (सेनापति) से जो अपने सेवको सहित आरहा था मिला । रात अंधेरी थी एक मशालची उसके आगे था । गुमानसिंहने मशालचीको देमारा और अपनी फौलादकी तलवारसे राठौरको पालकीमें ही समाप्त करदिया और वहाँसे द्वार पर आकर कहा कि रावसाहबका हुक्म है कि जबतक वह लौट कर न आवे उस समय तक कोई उस मार्गसे न जाय । यह कहकर जब वह अपने इलाकेमें पहुँचा तो अपने वाल वच्चे और सब सामग्री लेकर उदयपुर चला गया और राणाकी शरण हुआ । रानाने उसको कुछ देश उसके पोषणके निमित्त दिया । गुमानसिंह उस समय तक उदैपुरमें रहा जब कि ईश्वरीसिंह जैपुरेश्वरने कोटेपर आक्रमण किया । उस समय उसने कोटेकी रक्षाके लिये रानासे आज्ञा मागी । और उदयपुरसे रवाना होकर पठारके मार्गसे चला । पर कोटा चारोंओरसे घिरा था । इससे उसने विचारयातो कोटे पहुँचूँ या यही प्राण देदूँ यह विचार कर उसने नगाड़े पर चोट लगानेकी आज्ञा दी । और शत्रुसेनाके बीच होकर चला । जैपुरनरेशने कहा ऐसा कौन बली है जो हमारे डेरेके समीप नगाड़े पर चोव देता

हुआ जा रहा है। समाचार मिला कि रावत घाटीवाला है, उदयपुरसे आरहा है। नरेशने पितासे सुना था कि इस रावतने बिना किसीशस्त्रके सिहको मारडाला था इससे नरेशने इसके साथ साक्षात् करना चाहा। हाड़ापर समाचार पहुँचा तब उसने कहा मैं अपने साथियोंसहित मिलसकता हूँ। मिलने पर जैपुरनरेशने बड़ा सत्कार किया और कहा यदि तुम हमारे साथ रहो तो जैपुरमें एक बड़ी जागीर तुमको दीजायगी, और राजाके फूफा ईश्वरीसिंहने कहा उसका भाग्य उसको कोटेमें लिये जाता है, और कोटा इतने समयमें ले लिया जायगा, जितने कालमें कोई पानखाता है यह सुनकर गुमानसिंहने कहा महाराज मेरा जुहारले। बीस सहस्र हाड़ा वंशियोंके शिर कोटेके साथ है। राजाने आज्ञा दी कि कोई इनसे मोरचे पर या सेनामें कुछ न कहै। जब रावत नदीपर पहुँचे तब ऊँचे स्वरसे कहा कि रावत घाटीका एक नाव चाहता है। वह अपने राजाके पास जायगा। जब वह राजाके समीप पहुँचा तो उसने देखा कि राजा एक दीवारकी छायामें बैठे हुए अपनी सेनाकी वीरता बढा रहे है। इसी समय समाचार मिला कि एक स्थानकी दीवार टूट गई है। उसने राजाको इतना भी समय न दिया कि स्वामी उसके धर्मकी प्रशंसा करता। वह प्रणाम करके अपने साथियोंसहित उस टूटे स्थान पर गया। और वहाँ जाकर अपनी लोहेकी सांग गाड़दी। पहिले हाड़ा रावत ऐसे वीर थे अब उनके वंशधर बहुत गरीब है। उनकी भूमि छिन गई है और बड़ी कठिनाईसे अब उनको भोजन मिलता है।

हम इस घाटीसे जो राजपूतोंके रुधिरसे तर रहती थी आगे बढे और दरें स्थानमें पहुँचे; दरेंके बाहर नायवकी स्थिति थी। पर वहाँ हमको यह समाचार मिला कि यहाँसे थोड़ी दूर एक भीमका चौरा नामक स्थान ऊजड़ पडा है उसमें शिल्पकारी बेडी कौशल से की गई है, जैसी कही नहीं है, उसमें भारतीय और मिसर देशीय दोनों प्रकारकी बनावटे है, कहा जाता है कि राजा कोटाने इसका सब असबाब अपने रंगमहलमें ले लिया है। जो उसने एक भीलनी वेश्याके लिये बनवाया था यहाँके स्तंभ अद्भुत है जो चौराके समीप जहाँ पाँडु भीमने अपना विवाह किया था दो स्तम्भ है उनसे किसी स्थानका चित्र विदित नहीं होता कि केवल स्तम्भ ही स्थित है। उनके शिरोपर मट्टी और घास उत्पन्न होगई है और समीपमें छतरियां दृष्टिगोचर होती है और जो कि यह मार्ग दक्खिन और उत्तरी भारतका था इस्से यह विख्यात स्थान होगा और निश्चय यहाँ कोई नगर बस रहा होगा। यहाँ हाड़ावंशके बहुत चिह्न पाये जाते हैं। जब नायवने अपना एक स्तम्भ बनाया जिसमें उसने अपनी कार्यवाहीसे पृथक् रहना स्वीकार किया तो भी उसको कुछ नियम ऐसे मिले जिनको उसे भावना ही पडा।

उन नियमोंकी हम एक लिपि यहाँ प्रगट करते है जो मुकन्दरासे हमको भिली है और जो भीतरी राज्यमें विख्यात है।

महाराज महारावजी किशोरसिंह आज्ञा देते है महाजन व्यापारी किसान व मुकन्दरामे रहनेवाली दूसरी जातियोंके प्रति—

इस समय विश्वास रखो महाजनी व्यापार बटाई ऋणका लेना तथा खेती करो और अच्छी दशासे रहो । कारण कि सभी दंड सरकारने क्षमा कर दिये अपराधके अनुसार दंड दिया जायगा. सब कार्यकर्ता विश्वासी रहेंगे, पटैल पटवारी रात्रिको पहरा देनेवाले चौकीदार मुसदी सुसेवाका पुरस्कार पावेंगे, अपराधी होनेपर दंड पावेंगे, व्यापारियोंको सताने वा उनसे रिखत लेनेकी कार्यवाही न होगी इसके माननेके निमित्त उस वस्तुकी शपथ है, जो हिन्दू मुसलमानोमे पवित्र समझी जाती है यह आज्ञा महाराजके श्रीमुखकी है । और नानाजी जालिमसिंह और उनके पुत्र माधोसिंहकी साक्षी हैं ।

मिती १० आसौज दिन चंद्रवार संवत् १८७७ ।

कुछ दिन रहकर हम कोटेको पचपहाड़ और आनन्दपुरके मार्गसे आये, यह दोनो बड़े नगर उक्त नदीके किनारे पर वसे है ।

माधोसिंह छः तोपोके साथ दो मीलतक हमारे साथ आया और हमारे पुराने वागके स्थान तक हमारे साथ रहा । यह शहरसे पूर्वकी ओर है हमने यहाँ हेंजेके दूर होनेकी कुछ विधि निकाली । हमने मुरगावी और हिरनोका शिकार यहाँ किया । कभी हम नायवके चीतोसे शिकार करते थे । एक बार हम अखिलगढके किलेके समीप शिकारको गये, यह दक्खिनकी ओर छ मील है । यहाँके पर्वत तीनसौ फुट ऊंचे है यहाँ हम लकड़ियोंका बेड़ा बनाकर उतरे नायवके शिकारियोंके चिल्लानेसे एक वृद्ध रीछ निकला, कप्तानसाहब और डाक्टर साहबने इस पर गोली चलाई मगर दोनो गोली खाली गई, वह रीछ क्रोधकर मेरे ऊपर दूट पड़ा, जब दश कदमका फासला रहा तब मैंने उस पर गोली चलाई, जो उसके आगेके हाथमे लगी जिससे वह गिर पड़ा और फिर उठ कर खड़ा हुआ और मुँह खोल कर मेरी ओरको झपटा, हमारे एक साथीने उसके एक सांग मारी और हमें बचा लिया। गोली और सांग खाकर वह एक गुफामे भाग गया, फिर हम शेष दिनतक अखिलगढमे रहे, यहाँ बहुत पत्थर है अनुमान होता है कि यह भीलोका किला होगा यहाँ एक स्थान जापुर महादेवका है, एक पानीका नाला है जो चम्बलमे गिरता है यहाँ चम्बलके किनारे ६०० फुटसे अधिक ऊंचे है, जैसे कोटेसे भिसरारतकके स्थान प्रशांसाके योग्य है भारतमे ऐसे स्थान बहुत कम है ।

हमने खोदित लिपियोंकी यहाँ बहुत खोज की परन्तु वे ऐसे अक्षरोमे मिली जिन को अब कोई नहीं पढ़ सकता। राजा जितकी एक लिपिका वर्णन प्रथम खडमे लिखा है।

चतुर्दश अध्याय १४.

❀ जौलीका वृत्तान्त-माई नाल वा महानाल-खुदीहुई लिपि-हाड़ावशके विवरण पूर्ण खुदीहुई लिपि-वामोदा-आलूहाड़ाका विध्वंस्त किला और महल-अधेरी कुटी-एक प्रवाद कहानी ।

(१) कोई गयापुर कोई जैपुर महादेव भी कहते है ।

कई स्थानोंमें घूमनेके पीछे महात्मा टाड् साहव कई दिनतक कोटोंमें रहकर अन्तमें उदयपुर राजधानीकी ओर गये । रास्तेमें वूदीमें होकर गये । देखा कि यहाँका शासन-कार्य भलीभाँतिसे होरहा है । फिर माईनाल नामक प्रसिद्ध स्थानके दर्शन करनेके लिये पाठार देशको गये । इसमें होते हुए दश मील उत्तरको विजौली नामक स्थानमें पहुँचे । विजौली मेवाड़का एक प्रधान देश है । प्रमार जाति रावकी उपाधि धारण करनेवाले एक सामन्त विजौलीके अधीश्वर है । यह सामन्त वंश पूर्वकालमें वियानाके समीप जगनेर देशके अधीश्वर थे । पीछे अमरसिंहके शासनसमयमें प्रायः दोसौ वर्ष बीतने पर इस सामन्त वंशने कुटुम्ब सहित मोल लिये हुए सेवकोंके साथ यहाँ आकर निवास किया । राव राणाने अशोककी एक कन्याके साथ विवाह किया था । उन्होंने ही उन राव अशोकको वार्षिक पाँच लाख रुपयेकी आमदनीवाले इस विजौलीदेशका समस्त अधिकार देदिया था ” ।

विजौलीया विजयावाली-ध्वंसस्तूपके ऊपर संस्थापित है, यहाँकी अगणित प्राचीन खोदीहुई लिपिमें इस देशके प्राचीन दो नाम, अहिचपुर या मोरकरो यह खुदेहुए दिखाई दिये, उन दोनों नामोंमें पहलेके बदलेमें दूसरा ही यहाँका प्रकृत प्राचीन नाम जानाजाता है । मेवाड़के इस प्राचीन सीमान्त देशके साथ चौहानोंके अनेक प्राचीन प्रवाद इतिहासमें लिखे हुए हैं, इन देशोंके पहिले अजमेर राजवंशके अधीनमें था, ऐसा अनुमान करनेके अनेक कारण भी विद्यमान हैं, कारण कि उस राजवंशके वीशलदेव, सोमेश्वर पृथ्वीराज इत्यादि नामकी बहुतसी लिपियाँ यहाँ विराजमान हैं । मोरकुरोके अरनराज तथा उनके पुत्र वहिरराज और कुन्तपालकी वीरता प्रकाश करनेवाले बहुतसे स्मृति चिह्न वहाँ विराजमान हैं । यह दिल्ली और अजमेरके बादशाह पृथ्वीराजके समकालीन थे । ”

एक खोदित लिपिमें चीतौड़का ऐसा युद्ध लिखा है कि इसके द्वारा यह अन्तर करना कठिन होजाता है कि यह गहिलोत वंश वा चौहानोंका युद्ध है, इसकी आरंभ प्रणाली शाकम्भरी मातासे है, जो वंश साकमदुर्ग और पर्वतकी अधिष्ठात्री देवी है, उसमें वत्सगोत्र चौहानका वर्णन करके, श्रीमत् वाप्पा राजविन्ध्या त्रिवेनी या वापा राजा विन्ध्याचलका वर्णन किया है—जो राणा मेवाड़के वंशका प्रतिष्ठाता था परन्तु उसके आगे जो नामावली है वह उसके वंशसे नहीं मिल सकती इससे हम विचार कहते हैं कि उस समय चौहान और परमार चित्तौरके अधीन थे विशेष इस पर लिखना हम उचित नहीं समझते केवल इतना लिखना ही उचित जानते हैं कि यह वर्णन कुन्तपाल वनैडा अरनराजका है जिसने जाबलापुरको जीतकर नष्ट भ्रष्ट किया था, जिसके युद्धका वर्णन देहलीद्वारके वलभी द्वारपर खुदा हुआ है । इसके बड़े भाईका पुत्र पृथ्वीराज था, उसने ढेर सुवर्णका एकत्र करके उसको दान किया और मोरकरोमें पार्श्वनाथका मंदिर बनवाया, और सम्बत्सवारमें जो उसे राजाई योग्यता प्राप्त हुई इस्से उसका नाम सबत्स वार विख्यात हुआ । उसके स्मरणार्थ यह मंदिर बनाया गया और रवाके किनारेका रेवाना ग्राम इसके व्ययके निमित्त निर्धारण किया गया । सवत् १२२६ ।

इससे विदित होता है कि चौहानोने वलपूर्वक तौर वंशसे देहली लेली थी और हमै यह भी सावित होता है कि जो विख्यात कविचंदने लिखा है कि-जो लिपिस्थान असि (हांसी) और दिल्लीके स्तम्भोंपर है वह इसीके समयमे खोदी गई है परन्तु जब बल्लभी द्वारकी ओर जो तिलोनोकी पुरातन राजधानी सौराष्ट्रमे थी, विचार किया जायतो अद्भुत वात विदित होती है, और उस समयकी वह दशा विदित होती है कि जब पृथ्वीराजने अपने पिता सौमेश्वरके वधका बदला लिया जो राजा सौराष्ट्र और गुजरातके युद्धमे मारा गया था, कुन्तपालने इस अवसरको अच्छा जाना और दिल्लीकी जीतमे अपना भाग प्राप्त करके उसने गुजरातकी जीत भोलाभीमसे की ।

हम यहाँ यह भी कहते है कि पुरातन मोरकरो नाम विजौलीका था और दूसरे यह कि वहाँ राजा चौहान जैनमतावलम्बी था, चन्दकविके कथनमे यह कोई मुख्य बात न थी, कारण कि उसके लेखसे यह वात प्रगट होती है कि उसने अपने पुत्र सारंग-देवको इस कारण अजमेरसे पृथक् कर दिया कि उसने बुद्धमत स्वीकार किया था ।

“यहाँकी खोदी हुई लिपिमे चित्तौरके राजवंशका शासन और वीरताका विवरण खुदा हुआ पाया गया । विजौलीका प्राचीन नाम जिसे मोरकुरो कहते है उसकी खोदीहुई लिपिको पढ़कर हमने जाना कि मोरकुरो वर्तमान विजौलीसे आधकोश पूर्वमे स्थापित था, वह इस समय एक वार ही विध्वंस होगया है । नौचौकी नामक प्राचीन महलका एक अंश था, यहाँ पार्श्वनाथके पाँच मंदिर थे, और तेरह जैन देवाताओके जैनमंदिर टूटे फूटे अवतक भी विद्यमान है । महल और मंदिरोके बनानेकी रीति और कारु कार्य अत्यन्त ही रमणीक है । मंदाकिनी नामकी एक छोटी नदी इसके बीचमें होकर निकली है । पार्श्वनाथके मंदिरके पास एक प्राचीन कुंड और दो बड़े २ जलाशय है । नगरके पास ही महादेवजीके तीन मंदिर है और ” ।

विजौली, वर्तमान महलोके प्राचीन विध्वस्त मंदिरकी श्रेणीके उपकरणसे बनी हुई है । उन मंदिरोके लिंग इस समय उखड़े हुए एक साथ पड़े है । हमने अनेक स्थानोमे मूर्तियोंको इसी प्रकारसे पड़ेहुए देखा, इससे यह भलीभांतिसे जाना जाता है कि हिन्दू इन मूर्तियोंकी देवताओमे गिनती नहीं करते है, वह इन्हे केवल देवताका चिह्न स्वरूप जानते है । लिंगकी पवित्रताके दूर होने पर फिर उसे सामान्य पत्थरकी समान मानते है । मैने इस नगरके चारोओर बहुतसे टूटे फूटे चिह्न देखे ” ।

स्थान दरौली जो चार मील दक्खिनकी ओर है वहाँ एक शिलालेख संवत् ९०० का है, पर वह कुछ कामका नहीं है और तिलसवा जो उससे भी दो मील दक्खिनको है, वहाँ चार मंदिर एक कुंड एक और तोरन है, पर वहाँ कोई शिलालेख नहीं है । जारौली वहाँसे सात कोश है । उसमे सात मंदिर है । सब टूटे पड़े है और भी टूटे फूटे किलेके चिह्न पाये जाते है । यहाँ और भी टूटे फूटे मन्दिर है जिनको वहाँवाले अला-उद्दीन खूनी और औरंगजेबकी करतूत कहते है, यहाँवाले पहिले बादशाहको खूनी और दूसरेको कालयवन नामसे पुकारते है ।

विजौलीके सामन्तकी आय अब बहुत न्यून होगई है । यदि उसकी जागीरको सभाला जाय तो ५०००० रुपया वार्षिक आय हो सकती है पर वह कर नहीं सकते । जब तक वह उसके चारों ओर बड़ी मूर्तियोंको जीवित न कर सकें । उसकी बेटी राजा अमरासे व्याही गई थी । उसके स्वामीकी जब मृत्यु हुई तो उसकी अवस्था सत्रह वर्षकी थी । परन्तु हजार समझानेसे भी वह सती होगई, हमने बहुत सी युक्ति उसके पास कहाई, और कहा हम उसके इलाकेको विशेष करादगे पर उसने एक न माना और अपने स्वामीके पाप मिटानेमें दृढ़ रही । हम वहाँ दो तीन दिन रहकर झिलालेखोकी खोजमें फिर चले ।

माईनाल २१ वी फरवरी—महानल शब्दके विगडनेसे इस स्थानका नाम माईनाल हुआ है । पाठारके पश्चिम प्रान्तमें चारसौ फुट गहरे एक खातका नाम महानल है इस घाटीमें प्रवेश करना मृत्युके बराबर है । उसी महानलके किनारे प्राचीन मंदिर और हर्म्य देखे गये । मंदिर और महलके एक अंशमें दिल्लीपति पृथ्वीराज और अन्य प्रान्तोंमें पृथ्वीराजके भग्नोपति चित्तौरके राणा समरसीका नाम खुदा हुआ है, समरसिहने पृथा वाईका विवाह किया था । कविचंदने उनके बलविक्रमकी कहानीको अपने महाकाव्यमें भली भाँतिसे विनारण किया है” ।

उस स्थान पर जो बड़ा कुरो है वहाँ दोनो वंश आकर भारतके विषयकी बात चीत करते थे, और अपने बालबच्चोंके सहित आनन्दसे रहते थे । यदि चन्द्रकवीश्वरका यह कहना सत्य हो कि यदि महाराजा पृथ्वीराज समरसी महाराणाके साथ यहाँ सम्मति करते तो यवनोके हाथमें किसी प्रकार भी भारतका शासन न जाता, पर पृथ्वीराजकी बेपरवाई वीरता और सरगरमीने सबको डुबा दिया, और उस युद्धमें समरसी तथा पृथ्वीराज दोनो ही निहत हुए, यह बगगरके किनारका घोर युद्ध था, कवीश्वरने इसको प्रलय कहा है, वास्तवमें भारतकी स्वाधीनताका यह प्रलय ही था, अब भी यह स्थान भयंकर है । प्रत्येक वस्तु यहाँकी उस बातको दिखाती थी, यहाँके वृक्ष भी मानो उस समयके वीरो अधिकारियोंका शोक करते हुए दृष्टिगोचर होते थे ।

हमने बहुतसी खोदी हुई लिपियां देखी, उनमें खुदी हुई हाड़ाजातिके वंशकी कहानीके बहुतसे तथ्य पाये जाते हैं, हमने इस स्थान पर केवल एक लिपिका अवि कल अनुवाद प्रकाश किया है ।

कुलदेवी आशा पूर्णाकी कृपासे इस वंशके बहुतसे चौहान राजाओने अपने प्रबल प्रतापसे पृथ्वीको शासन कर रणभूमिमें जय प्राप्त की थी, जिनके वंशमें सौरधन हुए, जिसने युद्धमें पूरी जय पाई । उसी वंशके हाड़ाजातीय कोलनका यश चद्रमाकी समान निर्मल था । उनसे जैयपाल उत्पन्न हुए, उन्होंने पूर्व जन्मके सुकृतिके फलसे इस

(१) यही रैसिके पुत्र थे, और यही केदारनाथ तीर्थमें १३५३ संवत्में गये थे, हाड़ाजातिके इतिहासमें इसका वर्णन भलीभाँतिसे किया गया है ।

(२) इसीको यगातग्नसे इतिहासमें वंगू कहा है, यह कोलनका पुत्र था जिसने माईनालको लिया था ।

राजवंशमे जन्म लेकर परमसुख शान्ति प्राप्तकी । उनकी प्रजाने ईश्वरके समीप उनके अमर होनेकी प्रार्थना की उनके पुत्र देवराज महादाता थे और मनुष्य समाजकी सुख शांतिका वृद्धि करना ही उनका एकमात्र अभिप्राय था । उनके पुत्र हरराज देखनेमे प्रखलित अग्निकी समान तीव्र तेजस्वी थे, और उन्होंने अपने बाहुबलसे भूमीश्वरको परास्त कर यश और अतुल धन प्राप्त किया था ” ।

“उनसे वामोदाका अधिराज वंश उत्पन्न हुआ । देवराजसे ऋतुपाल उत्पन्न हुए उन्होने अपने बाहुबलसे विद्रोहियोंको परास्त कर कपिलमुनिने जिस भांति सगरको सतानको भस्मीभूत किया था, इन्होने भी उसी प्रकारसे उनको परास्त किया ।

इनके पुत्र कलहन हुए । उनके पुत्र कुंतल धर्मराजकी समान थे, उनके छोटे भ्राताका नाम देहा था । कुंतलकी रानी राजल देवीके गर्भसे चन्द्रमाकी समान महादेव नामका एक पुत्र उत्पन्न हुआ, और रणभूमिमे सुमेरुकी समान अटल और दानमें इन्द्रके कल्पपादपकी समान था । उन्होने अरातियोंके राधिरसे रणभूमिमे घोड़ोंके खुरोसे उठी हुई धूलिको कर्दमाक्त करदिया था । इन्होने रणभूमिमे अपनी लम्बी भुजासे तीक्ष्ण तलवार विपक्ष नेता उमीशाहके मस्तक पर उठाकर भेदपाटके अधिपतिके प्राणोकी रक्षा की, चंद्रमा जिस भांति राहुके कराल ग्राससे उद्धार पाता है कैथियाका इसी प्रकार उद्धार किया वैल जिस प्रकार अपने पैरोसे नाजको पीसता है महादेवजीने भी उसी प्रकारसे अपने पैरोसे शत्रुओकी सेनाको विध्वंस करदिया और समुद्र मथनेकी समान महादेवने इस समरके मथनेमे विजयरत्नको संग्रह कर कैथियाके अधिपतिको प्रदान किया। समस्त पृथ्वीमे उनके यशकी ध्वनि गुंजार उठी थी । उनके पुत्रका नाम दुर्जन था उसने अना उपनाम जीवराज रक्खा । युवतसाल और कुंभकर्ण नाम उसके दो भाई थे ।

इस महा अग्निमे भूमीश्वर महादेवने यह मंदिर निर्माण किया, और उसको भली भांतिसे सजाकर इस खोदीहुई लिपिको सम्बद्ध किया । महादेवका यह महादेव स्थापित है, गंगा और सुमेरु जबतक है तबतक यह स्थिर रहै, और चीतौड़के निवासी ब्राह्मण धनेश्वरके द्वारा इसकी प्रतिष्ठा हुई थी ” ।

अनल नन्द इन्द्र चन्द्र

“शिल्पविद्यामें सुशिक्षित वीरधवल शिलीने^१ वैशाख मासकी सप्तमी तिथिको यह मंदिर बनाया ।

(१) यह देव वंगूके पुत्र है, संवत् १३९८ वृद्धीमे थे ।

(२) हरराज देवराजके बड़े पुत्र थे, और उन्होंने वामोदामे वास किया जिसे उसके पिताने दिया था जो पीछे वृद्धीमे लगा । टाड् साहब कहते हैं कि हरराजके वारह पुत्रोमेसे बड़ा पुत्र आलू-हाड़ा हुआ यह वामोदाका अधिपति हुआ ।

(३) कर्नल टाड् साहबने कहा है कि ऐसा बोध होता है कि यह उमीशाह पठान बादशाह हुमायूँ होंगे । महानलके हाड़ा अधीश्वर महादेवके साथ युद्धके समयमें मेवाड़के राणाके किसी प्रधान सेनापतिने इस कैथियासिंहका उद्धार किया था ” । (४) सन् ११३९.

वेगू-माईनाल वा महालमें भ्रमण करनेके पीछे साधु टाडू साहबने वेगू नामक स्थानमें जाकर लिखा है कि मैं पाठारके शिखर पर अत्यन्त ही प्रभातकालमें गया । परन्तु रास्तेमें बहुतसे वृक्षोके होनेसे हम दोनों ओरके समतलक्षेत्रको न देख सके, अन्तमें जिस स्थान पर आलूहाड़ाका किला स्थापित था, वहाँ जा पहुँचे । परन्तु वामौदाका किला बिलकुल टूट गया था वरन वहाँकी जमीन भी एकसार होगई थी । महावीर आलूहाड़ाका यह किला और महल किस प्रकारकी आकृतिका बना हुआ था । मैंने उसको विध्वंस अवस्थामे भी अनुमान कर लिया था यहाँ शिवजी, हनुमान, और धर्म-राजके तीन मंदिर है ” ।

अंधियारी कोठरी-नामक एक गुप्त अंधकारमय कमरा है । ऐसा सुना जाता है कि आलूहाड़ा जिस समय मंडोरपतिके साथ युद्ध करनेके लिये गये थे उस समय अपने भतीजेको इसीमें बंद कर गये थे । भूधर पार्श्वमें योगिनीमाताकी एक बड़ी भारी मूर्ति है । आलूहाड़ाके इस अभेद्य किलेको किसने विध्वंस किया था इसकी विशेष खोज करने पर भी इसका पता न चला । शायद मेवाड़के महाराणाने ही इसको विध्वंस किया हो । यहाँ एक जोगनी माताकी मूर्ति है । यह इस समय वेगू सामन्तके अधीनके देशके अन्तर्मुक्त है । हमने यहाँ आलूहाड़ाके सम्बन्धका एक और वृत्तान्त जाना, पाठकोको इस स्थान पर वह उपहारमें देते है ।

वामौदाके किलेके चौबीस किलोमिसे एक किलेमें आलूहाड़ा और उसी जातिके लालजी एक पुरुष निवास करते थे । उनके एक कन्या थी । लालजीने चित्तौरके राणाके साथ उस कन्याके विवाहका प्रस्ताव उपस्थित कर राजपूत रीतिके अनुसार राणाके समीप कन्याके नामका नारियल भेजा । परन्तु राणा उस प्रस्तावमें किसी प्रकार भी सम्मत न हुए, उन्होंने नारियलको लौटा दिया । लालजीके पुरोहित जो उस नारियलको लेकर गये थे वह आंतरी देशसे हांते हुए आरहे थे । इसी समयमें राणाके बड़े पुत्रको मृगयासे लौटकर आते हुए देखा । उससे पुरोहितने सब वृत्तान्त कहा युवराज पुरोहितके मुखसे समस्त वृत्तान्त जानकर लालजीके सम्मानकी रक्षाके लिये स्वयं उस नारियलको ग्रहण कर विवाह करनेके लिये राजी हुए । उन्होंने पुरोहितको विदा करके कहा कि मैं शीघ्र ही विवाहके लिये आता हूँ । कुछ दिनके पीछे चित्तौड़के युवराज अपने अनुचरोसहित राणासे साक्षात् करनेके लिये उपस्थित हुए । और पिताकी आज्ञानुसार एक कविके साथ विवाह करनेके लिये वामौदामें गये ।

उक्त कविका नाम भीमसेन था, यह वाराणसी निवासी थे । इस समय मेवाड़के समस्त कवि मेवाड़से निकाल दिये गये थे । भीमसेन कच्छभुज देशमें जानेके समय राणाके पास भी गये । मेवाड़के कवियोंके निकालनेके सम्बन्धमें यह कारण जाना गया है कि मेवाड़के एक प्राचीन सरोवर बनानेके सम्बन्धमें एक परम रमणीय नेत्रोको आनंद देनेवाला एक विग्रह आविष्कृत हुआ । यद्यपि वह मूर्ति अत्यन्त चमत्कारिक थी, परन्तु हाथका भंगीभाव अत्यन्त विचित्र था; एक हाथ ऊपरको और एक नीचेको और

तीसरा सम्मुख दर्शकोकी ओरको फैल रहा था । यह तीनों हाथ तीनों ओरको फैले हुए देखकर सभी विस्मित हुए, ऐसी मूर्ति पहिले कभी नहीं देखी थी, इस भाँति तीन ओरको हाथ फैलानेका अर्थ क्या है, इसको कोई भी स्थिर न करसका, राजाकी आज्ञासे देशके जितने कवि, चारण, भाट, और वेदके जाननेवाले ब्राह्मण पंडित थे सभी बुलाये गये, और उनसे इसका कारण बतानेके लिये कहा गया । परन्तु किसीने भी संतोषदायक उत्तर नहीं दिया । अन्तमे उक्त झारिजाके कवि भीमसेनने आकर इसकी मीमांसा करदी । उन्होने कहा कि ऊपरको जो हाथ फैला हुआ उंगली दिखा रहा है, उसका अर्थ यह है कि ऊपर अर्थात् स्वर्गमे एकमात्र इन्द्र है और नीचेको इस भावसे हाथ फैलाकर उंगली दिखा रहा है, इसका यह अर्थ है कि नीचे पातालके अधीश्वरको बता रहा है, और सम्मुख राणाकी ओरको जो हाथ फैल रहा है, इसका अर्थ यह है कि इस संसारमे एकमात्र राणा ही संसारके अधीश्वर है । भीमसेनकी इस व्याख्यासे राणा हमीर अत्यन्त ही प्रसन्न हुआ, और उनको अपने प्रधान कवि पदपर वरण किया । उस भीमसेनकी ही आज्ञासे निकाले हुए कवि मेवाड़मे बुलाये गये । परन्तु भीमसेन राणाके अतिरिक्त और किसीसे किसी प्रकारका दान नहीं लेते थे । वह कवि श्रेष्ठ भीमसेन चीत्तौड़के युवराजके साथ विवाहसभामे गये । उनके जाने पर लालजीके किलेमे महा महोत्सवका अनुष्ठान हुआ । अनेक देशसे कविलोग आकर लालजीका जयगान करते थे । प्रचलित रीतिके अनुसार लालजीने कवियोंको बड़े २ मूल्यवान् द्रव्य उपहारमे दिये, लालजीने भीमसेनको एक श्रेष्ठ घोड़ा मूल्यवान् पोशाक वस्त्र और एक तोड़ा रुपयोका उपहारमे दिया । परन्तु भीमसेन किसी प्रकार भी लेनेको राजी न हुए, अन्तमे विशेष लोभके त्यागने पर इतना बोले कि इन उपहार द्रव्योंको यहाँ रख जाओ । उन उपहारके द्रव्योंको लेनेके कुछही समय पीछे उन्होने अपने मनको सैकड़ो बार धिक्कार दिया, और तुरन्त ही अपनी तलवार निकाल कर प्राणघात किया । चीत्तौड़के प्रधान कवि मारे गये है, शीघ्र ही यह शब्द चारोओर गुंजार उठा । इस समय युवराज विवाहके स्थानमे बैठे थे, और वर कन्याकी गॉठ बंधनेका उपाय होरहा था । युवराज उस कविकी आत्महत्याका समाचार सुनते ही आसनसे उठ खड़े हुए, और प्रतिहिंसा देनेके लिये तैयार हुए । युवराजको इस प्रकार से विवाहका आसन छोड़ते हुए देखकर कन्याके पिता अत्यन्त दुःखित हुए । अन्तमे युवराज विवाह करनेमे असम्मत हो वामौदाके बाहर चले गये । कुछही समयके पीछे उन्होने सेना और सामन्तोके साथ आकर वामौदा पर आक्रमण किया और वह अपना बदला लेकर चले गये । अन्तमे फाल्गुण मासमे अहेरके समय कन्याके पिता लालजी जातीय रीतिके अनुसार शूकरका शिकार करनेके लिये गये, उस समय चीत्तौड़के युवराजने आकर दलसहित उन पर आक्रमण किया । दोनो जने परस्परमें भाले हाथमें लेकर भिड़े भालोंके आघातसे दोनोहीके प्राण गये । वामौदामे दोनोकी चिता सजी गई । एकमे युवराजका और दूसरीमें लालजीका शव स्थापित होकर चिता प्रज्वलित हुई, युवराजके साथ लालजीकी वह कुमारी कन्या और लालजीके साथ उनकी स्त्रीने प्राण त्याग

किए । ” और इस अवसरमे वह यह नियम करगई कि राना और राव किसी प्रकार भी अहेरके स्थानमे वसन्त ऋतुमे कभी एकत्र न हों। नही तो उसका परिणाम वध होगा हमने ऐसी दो घटना हाड़ाजातिके इतिहासमे लिखी है, और चौथा पद पूर्ण करनेको मुकलका वर्णन किया है, जो कम्भूने कहा है ।

हाम् मु, कल माचा, लाला खतयारान ।

सोजा रतन संहारया, आमल अरसी रान ।

इस दोहेको पाठ करके आलूहाड़ाके वंशधर कुठ अपने हृदयके दुःखका आवेग न्यून करते होंगे, जो दुःख वमौदाके उजाड़ और उसके चौबिस किलोके निकल जानेसे होता होगा जिनमे अब एकमे भी हाड़ाका नाम लेनेवाला नही है ।

हाड़ाजातिकी इस बातको हम उन् चिट्टियोसे प्रमाणित कर सकते है जो पिछले अक्टूबरमे हमारे पास आई थी, जब घटीरानीकी आज्ञाके अनुसार एक समूह उनके मन्दिर पर उपस्थित हुआ कि जो उनकी आज्ञा हो वह काम किया जाय ।

वूदी १८ अक्टूबर सन् १८२०का विज्ञापन-समाचार पत्रद्वारा सब रईसोके पास आज्ञापत्रका प्रचार किया गया कि दशहरे पर सब रईस और जिमीदार राजधानीमे उपस्थित हो उनके आनेपर वरके ठाकुर जसजीने कहा कि वमौदाकी भयानीने मुझे एक आज्ञा दी है कि रानीकी भूमिमे आगेको खेती न करो और अपने घोड़े पशु आदि बेचकर उस द्रव्यके ६४ भेडे और ३२ बकरे खरीद कर माताजीके बलिके निमित्त भेज दो । ऐसा करनेसे वामोदा दूसरी बार हमारे अधिकारमे आजायगा, यह समाचार फैलते ही वूदी कोटेके बहुतसे पुरुष वहाँ उपस्थित हुए। ठाकुरवरने २०० मनुष्योका भोजन श्रीमाताजीके प्रसादरूपमे तैयार कराया था पर वहाँ ५०० मनुष्य आगये पर माताजीका यह प्रभाव हुआ कि उन्होने भली प्रकार भोजन किया और फिर भी बच रहा लोगोको विश्वास होगया कि माताजीकी आज्ञा ठीक थी ।

यह वृत्तान्त हमको वूदीसे मिला परन्तु नीचेकी घटनाका वर्णन हमारे सच्चे मित्र वालगोविन्दने मुझेसे कहा, जो उस घटनाके समय वहाँ विद्यमान था । कार्तिकके पहले दिन माईनालमे कुछ दिन हुए एक बड़ा बलिदान हुआ, जोगनीमाताके निमित्त इकतीस भेड़े और ५३ बकरोकी बलि हुई पर तीन हाड़ा वीरोने दो बकरो पर बड़े वेगसे अपनी तलवार मारी, तथापि उनका बालवाँका न हुआ, यह देखकर सबको बड़ा आश्चर्य हुआ । वह बकरे यथेच्छ चरनेको छोड़ दिये गये और लोग उनको अमर कहने लगे ।

वालगोविन्दके इस कथन पर किसीने तर्क न की । ज्ञानजी उसके साथ था बात सत्य थी, पर इन पाँचसो एकत्र हुए हाड़ा राजपूतोके विषयमें यह विचार हुआ कि यह भवानीके वाक्य पर उपस्थित हुए और विश्वास कर रहे है, हमने राजाको इसकी सूचना भेजी कि वह यह प्रगट करदे कि हमने वैसा ही किया है इससे यह प्रगट है कि उन वीरोके हृदय पर यह बात शीघ्र ही कैसी प्रभाव डालनेवाली थी ।

हम यहाँसे फिर आगेको चले हम वमौदाकी दीवारें देखना चाहते थे । हम पर्वतके नीचे फेरके मार्गसे चले और जोगिनी माताके ऊपर भी एक दृष्टि डाली और घाटीके मार्गसे घोड़ा चलकर वेगूके एक अच्छे बागमें ठहरे । यहाँका रावत कालामेघका वंशधर हमसे मिलनेको आया, पर अबतक वह उस श्रेष्ठ कार्यवाहीसे अज्ञान था जो उसके निमित्त होनेवाली थी, अर्थात् उसको उस आधे देशसे कुछ अधिक देश प्राप्त होगा, जो सन् १७९१ ई० मरहटे सेधियाके अधिकारमें था ।

पंचदश अध्याय १५.

वेगू-कर्नल टाड् साहबका हाथीपरसे गिरकर चोट खाना-वेगूके सामन्तकी सहानुभूतिके चिह्न-महाराष्ट्रको वेगूसे निकालनेका वृत्तान्त-वेगूदेशको राणाके अधिकारमें करना-सामन्तोंको वेगूदेशको पुन प्रदान-चीत्तौड़-अकबरका द्वीप-चित्तौर नगरका वर्णन-नगर भ्रमण-वाघ रावत सम्प्रदायकी सृष्टिका विवरण-सुदी हुई लिपि-उदयपुरसे लौटना-कर्नल टाड्का स्वदेशमें जाना-उपसंहार ।

कर्नल टाड् साहबने २६ वीं फरवरीको लिखा है कि “तीन वर्षसे वेगूके सामन्त जो भूस्वत्वसे रहित हुए थे। उनको फिर उस विस्तारित देशका अधिकार देनेके लिये दो दिनसे मैं उस घटनाके उपयोगी बड़ी धूमधामके साथ वेगूके किलेकी ओरको गया । मेरे जानेका समाचार जानकर कालामेघके वंशधर अनेक देशोंसे आ आकर इकट्ठे हुए । वेगूके प्राचीन किलेके चारोओर बड़ी २ खाई है, एक काठका पुल महलमें आने जानेके लिये बना हुआ है। उस सेतुके सामने एक तोरण है, मेरे सैनिक और एक सम्वाद वाहक हाथीकी पीठपर चढ़कर ब्रिटिश पताकाको स्थापित कर उस तोरणके नीचेसे पुलके पार होगए । मैंने भी इसी प्रकार हाथी पर चढ़कर तोरणमें जानेकी इच्छा करी, परन्तु महावतने भलीभाँतिसे निषेध करके कहा कि तोरणके भीतर हौदे समेत हाथी नहीं जासकता कारण कि तोरण छोटा है, इस प्रकार जानेमें तोरणमें उसका ठसका लगेगा । परन्तु मैंने उसकी बातपर कुछ भी ध्यान न दिया । और उसको चलनेके लिये आज्ञा दी और कहा कि यदि तुम हाथी पर न बैठसको तो उतर आओ । काठके पुलका कठोर शब्द और दोनों ओर गहरी खाइयोंको देखकर हाथी भयभीत हो महावेगसे पार होनेके लिये ऐसा दौड़ा कि वह किसी प्रकार भी सावधानतासे तोरणके पार न हाँसका । महावत् विशेष चेष्टा करके भी किसी प्रकार उसको स्थिर न करसका । तोरणके पास जाते ही मैंने देखा कि अब रक्षा नहीं है, तोरणके भयंकर आघातसे हौदेके चूर्ण होनेकी भलीभाँतिसे सम्भावना थी । इस कारण मैंने उछलकर तोरणको दोनों हाथोंसे पकड़ा । परन्तु तुरन्त ही हाथमेंसे तोरणके छूटते ही मैं हौदेसे बाहर आकर गिर पड़ा, हाथी महा भयभीत होकर तोरणके पार

होगया, और मैं हाथी परसे गिरकर अचेत हो सेतु पर पड़ा रहा। जो लोग उस समय वहाँ उपस्थित थे, उन्होंने तुरन्त ही मेरी भलीभाँतिसे सेवा की अन्तमे मुझे एक पालकीमे चढ़ाकर मेरे डेरोंमे लेगये। यद्यपि मेरे शरीरके अनेक स्थानोंमे चोट लगी थी तथापि मैंने शीघ्र ही आरोग्यता प्राप्त की। मैंने अपने सौभाग्यवलसे ही इस विपत्तिसे उद्धार पाया। यदि एक इञ्च भी उस जगहसे बचकर गिरता तौ अवश्य ही खाईके जलमे डूब जाता। शीघ्र ही वेगूके सामन्त रावतजी और उनके कुटुम्बी भाई वन्धुओंने डेरोंमें आकर उस दुर्घटनाके कारण विशेष शोक प्रकाश किया। बड़े कष्टसे मैंने उनको अपने डेरोंसे भेजा। मैं जब इस घटनाके दो तीन दिन पीछे फिर उसी अभिप्रायसे सामन्तको भूमिका अधिकार देनेके लिये गया, तब देखकर महान् आश्चर्य हुआ, काला भेघने वह जो रमणीक तोरण निर्माण किया था, वह टूट कर एक सार होगया है। मैं उसी टूटे हुए मार्गसे किलेके भीतरी महलमे गया, एक विस्तारित स्थान पर सामन्तोंको पारिषदोंसे धिरे हुए देखा। रावतजीने आगे बढ़कर किलेके महलकी चाबी मेरे हाथमे दी। मैंने उसके अधीश्वर प्रभुके नामसे फिर उन्हींके हाथमे देदी। समस्त तोरणके विध्वंस होजाने पर मैंने शोक प्रकाश किया, और कहा कि मेरी ही दुर्बुद्धिसे यह दुर्घटना हुई थी, इस कारण तोरणका टूटना अच्छा नहीं हुआ। सामन्तने उत्तर दिया कि आप हमारे जीवन दाता है, इस कारण जिस तोरणसे आपके प्राण नाशकी सम्भावना हुई थी हम लोग किसी प्रकार भी उस तोरणको नहीं रखसक्ते”।

“सामन्तोंकी जो भू सम्पत्ति उनको दी गई थी, यह सम्पत्ति सामरिक व्ययके कारण सेन्धियाके निकट गिरमी थी। रावतने सेन्धियासे इस मर्मका पत्र लिखा लिया था कि उक्त युद्धमेंका जितना खर्चा है वह रुपया सब देकर फिर अपनी सम्पत्ति लेलेगो जिस समय इस अंचलमे वृटिश गवर्नमेण्टके मध्यस्थ होनेसे फिर शान्ति स्थापित हुई उस समय उक्त सामन्तने वह खत उपस्थित करके सब हिसाब किताब करदिया, सेन्धियाको जो मिलता था रावतने उससे दुगना धन उसको दिया था। सामन्तने वृटिश एजेण्टके द्वारा सेन्धियासे उक्त सम्पत्तिको पानेके लिये फिर प्रार्थना की। इसीसे अनेक पत्रोंके द्वारा लिखा पढ़ी हुई। परन्तु कुछ भी फल न देख कर एक दिन रावतजीने अपनी सेनासहित आक्रमण करके महाराष्ट्रोंको भगा दिया, और महाराष्ट्रोंने जो एक छोटा किला बनाया था उस पर अधिकार करलिया। रावतजीने अपने वलसे इस पर अधिकार किया था, इसीसे यह अपराधी हुए, इस कारण उनको दंड देना उचित जानकर उक्तवेगूदेश राणाने अपने अधिकारमे करलिया था। वेगूके किलेपर राणाकी पताका उड़ा दीगई। राणाके इस प्रकारसे दंड देने पर वेगूके सामन्तने किसी प्रकार भी असंतोष प्रगट न किया वरन सब प्रकारसे राणाकी आज्ञा पालन की, परन्तु राणाका यह अभिप्राय नहीं था कि वास्तवमे वेगूदेश सदाके लिये राज्यके अधिकारमे रहै। केवल सामन्तने राणाकी बिना आज्ञा लिये महाराष्ट्रोंको भगाया। नाममात्रका उस देशपर राणाका अधिकार था। अंतमे मैंने सेन्धियाके दावेके विरुद्धमे विशेष प्रमाण उपस्थित किये, सिन्धियाने बहुतसे

कागज पत्र और खतोंका उल्लेख किया, और अपने दावेको प्रबल करना चाहा, परन्तु उन कागज पत्रोंको उपस्थित करनेमें वह समर्थ न हुए। अन्तमें कई महीनोंके वीतने पर मैंने वेगूदेश उक्त सामन्तको फिर दे दिया। इस कार्यसे मैं अत्यन्त आनन्दित हुआ, कारण सन् १८१८ ईसवीके मई मासमें जब मैंने मेवाडकी वश्यता स्वीकार पत्रमें हस्ताक्षर करानेका प्रस्ताव किया; तब इन्हीं सामन्तने पहिले उसपर हस्ताक्षर किये थे”।

महात्मा टाड् साहबने वीरक्षेत्र चीतौड़में जाकर लिखा है कि “ शीशोदियोकी प्राचीन राजधानी चीतौड़के ऊच किलोकी प्रत्येक दीवारों पर पत्थरखंड है, जिनमें असीम गौरवकी गरिमा लिखी हुई थी, मैं दूरसे जैसे २ उस राजधानीकी ओरको बढ़ता गया, मेरे हृदयमें उतना ही आनन्द होता था। मैं जिस रास्तेसे चीतौड़की ओरको आगे बढ़ा, उसी मार्गसे बादशाह अलाउद्दीन और सम्राट् अकबर अपनी प्रबल सेना और सामन्तोंके साथ रामचन्द्रके वंशधरोको परास्त करनेके लिये आगे बढ़े थे। चीतौड़के महाराज किस भांति सम्राट्के विरुद्धमें खड़े हुए थे, राणा अरीसिंह (अरसी) राणा प्रतापसिंहने कैसा बल विक्रम प्रकाश किया था उसका वर्णन यथास्थान किया गया है। चीतौड़के उस अंतिम युद्धका स्मृतिचिह्न आजतक यहाँ विराजमान है, आज प्रभातकाल ही मैंने उसका दर्शन किया। जिस स्थान पर भारतके सबमें प्रधान बादशाह (अकबर) ने अपनी हरे रंगकी विजयपताकाको उठा कर डेरे डाले थे, और अपने प्रधान वीर सेनापतियोंको इकट्ठा करके चीतौड़पर अधिकार कर उसको विध्वंस करनेकी परामर्श की थी उसी स्थान पर एक स्मरण चिह्न विराजमान है, इन चिह्नोंने इस स्थानको अक्षय कर रक्खा है, यह एक ऊंचे स्तंभाकारमें है और यह “चिरागदान, वा अकबरका दीप” नामसे विदित है। यह बड़े २ पत्थरके टुकड़ोंके द्वारा बनाया गया था और ३५ फुट ऊंचा है। इसका नीचेका भाग विशेष स्थूल और ऊपरका भाग क्रमशः सूक्ष्म होता गया है। शिर पर एक बड़ा भारी दीपक बलता था, उसको देखकर सर्वसाधारण जान सकते थे कि उक्त स्थानमें बादशाहके डेरे पड़े हुए थे। इसके भीतरी भागमें सीढ़ियाँ हैं, उन सीढ़ियोंके द्वारा ऊपरको चढ़ाजाता है। बादशाह अकबर अवश्य ही उन सीढ़ियोंपर चढ़कर ऊपरको गये थे, यह विचार कर मैंने भी एक बार इन्हीं सीढ़ियोंपर चढ़कर ऊपरको जानेकी इच्छा की, परन्तु शरीर स्वस्थ नहीं था इस कारण मेरे मनकी आशा मनहीमें रह गई। नीचेके नगरके अंगको अतिक्रमण कर मैं सवारी परसे उतरा। और घोड़ेपर सवार हो पांच किलोको लॉषकर चीतौड़में गया। सूर्यकुंडके पासही मेरे डेरे पड़े थे, इस कारण वहाँ जाकर चीतौड़के चारोंओर उस प्राचीन ऐतिहासिक विध्वस्त चिह्नोंको देखकर चिन्ताको भगा दिया। अस्ताचल चूडवलम्बा प्रभाकरकी शेष किरणोंका जाल जबतक चीतौड़के स्तंभके ऊपर पड़ता रहा, मैं तबतक विषादित स्मृति विचलित हृदयसे एक दृष्टिसे उसे देखता रहा”।

“ विध्वस्त प्राचीन चीतौड़को देखकर मेरे मनमें जो समस्त भाव उदित होने लगे, पाठकोंको उन सबको विदित कराकर विरक्त करना नहीं चाहता, मैं इस समय उन

विध्वंस्त दृश्योको देखकर अपनी सामर्थ्यानुसार कितने ही विवरणोंको विदित करनेमें प्रवृत्त हुआ। खुमानरासा ग्रन्थमें चीतौड़के सम्बन्धमें लिखा है कि विख्यात दुर्गम और अभेद्य चौरासी किलोमे छत्रकोटका किला सबसे प्रधान है; समतल क्षेत्रसे जो भूधर उठा है, उस भूधरके ऊपर यह छत्रकोटका किला बना है, वह मानो पृथ्वीके मस्तक पर तिलक स्वरूप विराजमान हो रहा है। कोई शत्रु भी उस किले पर अधिकार करनेको समर्थ नहीं हुआ, और इस दुर्गके अधीन सामन्त मंडलो भयके नामतकको नहीं जानती थी। इसके ऊपरसे गंगा अपनी तरंगें दिखाती बहती हुई चली है। और इस पहाड़परका मार्ग इस प्रकारसे बना हुआ है कि यद्यपि कोई इसमें जानेके लिये समर्थ हो सके, परन्तु यहाँसे बाहर होनेकी कुछ आशा नहीं है। एक बुर्ज पत्थरके ऊपर बना हुआ है, और उस बुर्जमें रहनेवाली सेना रात्रिमें सोते हुए शत्रुओंसे भय नहीं मानती इसके धान्यागार धान्यसे पूर्ण है, और जल कुण्ड फुआरे और कुएँ निर्मल जलसे भरे पुरे हैं। स्वयं महाराज रामचन्द्रजी इस स्थानमें १२ वर्ष तक रहे थे नगरमें ८४ बाजार, वालिका-ओके लिये बहुतसे विद्यालय, और प्रत्येक प्रकारकी शास्त्रीय शिक्षाके लिये पाठशाला और अठारह प्रकारके शिल्पविद्यामें निपुण शिल्पकार यहाँ रहते हैं।” छत्तीस प्रकारकी राजपूत जाति यहाँ निवास करती है, सेना अश्वारोही असख्य है।

“खुमानरासो अर्थात् रावत खुमानका उपाख्यान नामक ग्रन्थ ९ नौमी शताब्दीमें लिखा गया था और मेरा विश्वास है कि कविने चीतौड़का वर्णन कल्पनासे नहीं किया है सब सत्य लिखा है कारण कि चीतौड़के विध्वंस होनेके पाहेले भारतवर्षकी कोई राजधानी ही उसके समान नहीं थी, पठारकी समान चीतौड़की राजधानी पहाड़ पर स्थित है, पहाड़ श्रेणी चीतौड़से डेढ़ कोश तक चली गई है। चीतौड़के और पाठारके बीचमें उर्वरके ऊपर विजैपुरा, गुआलियर, और बेगूके कुछ अंश विराजमान है, उनके बीच २ मे कुंज कानन वृक्ष समूह है, किन्तु वह प्रदेश चिरकालकी अराजकतासे इस समय वनकी समान होगये है। चीतौड़के ऊपरीभागका अंश लम्बाईमें तीन मील दो फर्लांग और चौड़ाईमें चौबीस सौ हाथ है। जिस पर्वत पर चीतौड़ स्थापित है उस पर्वतके नीचेका व्यास चार कोश है। उसके नीचेसे ऊपर तक घने २ पेड़ और झाड़िये हैं तिनमें व्याघ्र, हरिन, सुअर ही नहीं किन्तु सिंह भी आजलों रहते हैं। तुगाइति नामक चीतौड़के नीचेका भाग दक्षिणके अंशमें स्थापित है और वहाँ विजयस्तंभ चतरङ्ग मोरी राणा रायमल्लका महल, राणा मुकुलका विराज मंदिर गहिलोतके शतचूड़ा विशिष्ट दुर्ग और जयमल्लका सौध प्रभृति रमणीय स्मृति चिह्न समूह स्थापित है, चीतौड़से पृथक् एक स्थान ४०० सौ फुट उत्तरको है, इसके चारोंओर दीवारें हैं, शत्रुको इसीसे लाभ हुआ था। माधोजी सेंधियाने इसी पर अपना तोपखाना स्थापित किया था इसी स्थानसे अलाउद्दीन तातारोंने आक्रमण किया था, लोग कहते हैं यह चीतौड़ी टीला वही है जिसके लिये प्रत्येक टोकरी मट्टीपर एक पैसेसे लेकर एक मोहरतक दी गई थी इसके निर्माणमें बारह वर्ष लगे होंगे” ।

माननीय टाड् साहबने प्राचीन चीत्तौड़के देखने योग्य स्थानको देखकर जो वर्णन किया है, हमने उसका अविकल अनुवाद प्रकाश किया। टाड् साहब लिखते हैं, कि ठीक उत्तरी ओरसे ऊपर चढ़ना होता है, चढ़ते समय जो दरवाजे बीचमे पड़ते हैं, उनमे सबसे पहले द्वारको “फूटाद्वार” और चौथे द्वारको “हनुमान् पोल” कहते हैं। यह हनुमान् पोल चीत्तौड़के इतिहासका एक चिरस्मरणीय स्थान है यही पर प्रसिद्ध वीर जयमल्ल और फत्ता महावीरता दिखकर परलोक सिधारे थे। जयमल्लके स्मरणार्थ यहाँ पर एक छोटासा स्मारक चिह्न विराजमान है, और एक पत्थरके घोड़ेपर वीर बेपी भाला हाथमे लिये जयमल्लकी मूर्ति स्थापित है। कहा जाता है कि मेवाड़के देवता स्वरूप माननीय वीर शिरोमणि राखोदीकी यादगारीमे यह बनाई गई है। यहाँसे फिर तीन वेष्टनी उतर कर हम रायपोल नामक बड़े दरवाजे पर गये। इस स्थानसे विख्यात ‘दरीखाना’ वा वारहद्वारी जिस सभाग्रहमे प्रधान २ उत्सवोके समयमे चीत्तौड़के राणा इकट्ठे होते थे उसी स्थान पर गये। वह सभागृह ही चीत्तौड़की प्रतिभा, राणा अरसीको विदित करती थी कि उनके गौरवका सूर्य अस्त होता चला है। रामपोलके एक कमरेमे हमने खोदी हुई लिपिको देखा। साल्ंवरके विख्यात् सामन्त भीमसिहने इस खोदी हुई लिपिकी प्रतिष्ठा की थी, कारण कि उनका ही नाम नीचे लगा हुआ है। भीमसिह एक समयमे चीत्तौड़के राजमुकुटको अपने शिर पर धारण करनेके लिये उद्यत होकर विद्रोही होगये थे, मेवाड़के इतिहासमे उसका वर्णन भलीभाँतिसे होचुका है। भीमसिहने जिस वंशमे जन्म लिया था, उस वंशके आदिपुरुषोने भीमके जन्म लेनेके कई सौ वर्ष पहिले एक समय इस राजमुकुटको प्रकृत राजभक्तकी समान छोड़ दिया था। साल्ंवरके सामन्त उक्त भीम जिस समय राजभक्त थे, ऐसा जाना जाता है कि उसी समय उन्होने इस खोदी हुई लिपिको स्थापन किया। इस खोदी हुई लिपिमे लिखा था “नगर निवासियोंको बल पूर्वक किसी श्रमसाध्य कार्यमे नियुक्त नहीं किया जायगा, और नगर निवासियोंसे दंडस्वरूप कर नहीं लिया जायगा। दूसरे गोइन्दा नामक स्थानके एक सूत्रधरने अपने व्ययसे रामपोलके नवीनद्वारको तैयार कर दिया, वहाँ एक मूर्ति गाय और शूकरकी विद्यमान है, उसको जो एक खंड भूमि दी गई थी इस खोदी हुई की लिपिमे उसका भी उल्लेख है”।

‘मै उस स्थानसे दक्षिणकी ओरको कुछ दूर गया वहाँ एक अत्यन्त प्राचीन मंदिर देखा। उस मंदिरका तोपखाना चोराके समीप स्थापित था और वहाँ तुलसी भवानीका मंदिर है। वह तोपखाना चोरानामक स्थानमे पहिले तोपोंकी श्रेणीसे सजा रहता था। इस समय वहाँपर चीत्तौड़के लूटनेके चिह्न म्वरूप कई एक प्राचीन तोप पड़ी हुई है। इसके पीछे राणाके प्रधान पुरोहितका एक बड़ा और सुन्दर घर दिखाई दिया। इसके पीछे मुसानिवा अश्व शालाध्यक्ष और राजदरवारके अन्यान्य विभागोंके प्रधान २ कर्मकर्त्ताओके घर हैं परन्तु सबसे पहला जो मनोहर महल चित्तको आकर्षण करता है उसका नाम नोलखा भंडार है। यह एक छोटा दुर्ग स्वरूप है। इसकी दीवारें

बड़ी २ सौध श्रेणी जैसी ऊंची है, तथा उसी भाँति उन्नत है । यह प्राचीन विध्वस्त उपकरणसे बनाया गया है । भंडार शब्दका अर्थ धनागार है ।

इस कारण इसके नामसे ही इसका परिचय पाया जाता है, किन्तु ऐसा जाना जाता है कि जिन वनवीरका वर्णन इस इतिहासमें किया है वह यहीं निवास करते थे । उत्तर पूर्वकी ओर एक छोटा सा मंदिर है, उसका चित्र कार्य अत्यन्त रमणीक है उसका नाम सिंगारचोरा है ” ।

“ उक्त स्थानसे हम राणाके महलकी ओरको गये, यद्यपि यह जाना जाता है कि राणा रायमहलने उक्त महलको बनाया था परन्तु इसके गठनकी रीति इसकी अपेक्षा अत्यन्त प्राचीन महलोकी समान थी । इसका गठन सरल आकृति पर विस्तारित है । केवल बुर्जोंमें महान् कारीगरी है, और महलमें कोई विशेष कारीगरी नहीं है । मुसलमानोंके आनेके पहिले राजपूतोंके महल किस रीतिसे बनते थे, इसको देखकर यह भलीभाँतिसे जाना जाता था । महलके चारोंओर प्राङ्गणभूमि है । उस प्राङ्गणभूमिकी एक ओर देवजीका मंदिर है । राणा सांगाको उसी मूर्तिकी कृपासे चारोंओरसे जयलक्ष्मीका आलिगन प्राप्त हुआ था । इन अपरिचित मूर्तियोंके ग्यारह कुल वा महाविद्याओमें एकके नामसे विदित थे । विख्यात वीर भोज जिनके पिता एक चौहान और माता गूजरी जातिकी थी, और जिसके मिलनेसे वगरावत सम्प्रदायकी सृष्टि हुई थी, ऐसा जाना जाता है कि वही भोजदेव शक्ति युक्त होकर इस विग्रहरूपसे प्रतिष्ठित है इन देवताके सम्बन्धमें एक प्रवाद प्रचलित है । उक्त दैव शक्तियुक्त वगरावत वीर जिस समय प्राचीन शत्रुताका बदला देनेके लिये रणविजय नामक स्थानके परहारियोंके विरुद्धमें गये थे, उस समय उनके चीतौड़के समीप आते ही चीतौड़पति राणासांगाने उनके आनेका समाचार पाया तब उनको दैवशक्ति युक्त जानकर भक्ति और श्रद्धाके साथ बड़े सम्मानसे उनकी पूजा की । देवजीने राणाकी भक्तिसे प्रसन्न होकर राणाको एक देव पदार्थ (तबीज) दिया, उस देवपदार्थके ही बलसे तथा देवजीकी निर्दिष्ट व्यवस्थाके मतसे राणा जितने दिन चले उतने ही दिन उन्होंने विजय प्राप्त की । देवजी ने उस दैवपदार्थ (तबीज) को छोट्टेसे कपड़ेमें रखकर राणा सांगाके गलेमें बाँध दिया, और कहा कि यह किसी प्रकारसे भी पीठकी ओरको न जाने पावै । उक्त देवजीकी इस प्रकारकी देवशक्ति थी, कि वह मृतक मनुष्यको जीवित कर सकते थे । उस शक्तिको दिखानेके लिये उन्होंने अपने हाथमें एक मोरका पंख लेकर उस समय चित्तौरमें जो मनुष्य मरगये थे उनका शव स्पर्श करके ही उनको फिर जीवित कर दिया ! राणा सांगा देवजी का वह दैव शक्तिका चूडान्त प्रमाण पाकर दिग्विजयके लिये बाहर हुए । उन्होंने अनेक युद्धोंमें जय प्राप्त करके अन्तमें वियानाके किलेत्तक पर अधिकार करलिया था, इसी समयमें पोला खानमें स्नान करते समय उनके गलेमेंसे दैवी पदार्थ जलमें गिर पड़ा । उसी समय यह शब्द उठा कि एक भयंकर शत्रु तुम्हारे समीप आपहुँचा है ! शीशोदीया इस प्रवाद वाक्य पर इतना विश्वास स्थापन करते थे कि उक्त देवजीने उनके देवताओमें

स्थान पाया, और यद्यपि उनकी अवस्था अत्यन्त ही शोचनीय होगई थी परन्तु तौ भी वह देवजीकी उस मूर्तिके सम्मुख दिन रात दीपक प्रज्वलित करते रहते थे, देवजीकी मूर्ति अश्वारोही वीरकी समान गठित थी। हाथमे बर्छा और घोड़ा नीले वर्णका था। आजतक भी सब उनकी पूजा करते है। सबका मन्तव्य संग्रह करनेके लिये मैने तीन रुपये बावरके उपयुक्त प्रतिद्वंदी महावीर सांगाके नामसे उक्तदेवजीकी प्रतिमाके सामने अर्पण किये ”।

राणा रायमल्लके महलको छोड़ कर मै दो बड़े मंदिरोमे गया। उन दोनों मंदिरोमेंसे एकमें वृजराज श्रीकृष्णजीकी मूर्ति स्थापित थी। उसे राणाकी विख्यात् रानी मीराबाईने बनवाया था और उसमे श्यामनाथकी मूर्ति स्थापित थी। मीराबाईको कविता करनेकी भी शक्ति थी। इसका वर्णन इतिहासमे होचुका है। उन्होने जयदेवकी विख्यात् गीतगोविन्दकी टीका तैयार की थी ऐसा जाना जाता है। मीराबाईकी कृष्ण-भक्ति इतनी प्रबल थी कि वह कृष्णके प्रेमसे व्याकुल हो इस मंदिरमे नृत्य करती थी, और मीराबाईकी मृत्युके सम्बन्धमे जाना जाता है कि एक समय मीराबाई प्रेममे व्याकुल होकर नृत्य कररही थी कि इसी ममयमे राधानाथने मूर्तिमेसे प्रगट हो कर कहा। “मीरा आओ ! हृदयसे लगे। श्रीकृष्णने जैसेही मीराको आलिगन किया कि मीराकी मानवी लीला भी उसके साथ ही साथ समाप्त होगई ”।

“परन्तु यह दोनो मंदिर अत्यन्त प्राचीनकालके कितने ही टूटे मंदिरोंकी समान बने हुए है। चीतौड़से तीन कोश उत्तरकी ओर एक स्मरणातीतकालके निगर नगरका ध्वंस स्तूव पड़ा है। वहाँके टूटे हुए मंदिरोकी सामग्री लाकर यह बनाये गये है। उक्त दोनो मंदिरोके समीप एक बडाभारी जलाधार विराजमान है। प्रत्येककी लम्बाई एक सौ पचीस फुट ह विस्तार पचास फुट है और गहराई पचास फुट है। ऐसा जाना जाता है कि मेवाड़की राजनंदिनीके साथ गागरौनके खीची वंशीय अचलका जब विवाह हुआ तब राणाने इन दोनोको खुदवाकर आमंत्रित हुआके लिये एकमे घी और एकमे तेल भरवा दियाथा ”।

“हम पीछे कीर्तिस्तंभके समीप पहुँचे, राणा कुंभाने मालवा और गुजरातकी समस्त सेनाको पराजय करके उस विजयके चिह्न स्वरूप यह स्मरण स्तंभ स्थापित किया था। समस्त भारतवर्षमे एकमात्र दिल्लीकी कुतब मीनारके साथ इसकी तुलना हो सकती है परन्तु यह उसकी अपेक्षा ऊंचा है तथापि इसका शिल्पकार्य वैसा उत्तम नहीं है। यह स्तंभ एकसौ बाईस फुट ऊंचा है। और इसके मूलदेशके प्रत्येक खंडका परिमाण ३५ फुट है। शिर देशका गुम्बज साढ़े सत्रह फुट है। यह ४२ फुट वेदीके ऊपर स्थापित है। यह नौतल युक्त है और प्रत्येकके नीचे ही द्वार और झरोखे विराजमान है। चारोओर स्तंभौसे युक्त वरामदोकी श्रेणी बनो हुई है। इनकी सुन्दरताके लिखनेकी

(१) हमारी समझमें यह वही तक्षक नगर है जिसकी हम खोजमें थे और जिसके लिये हरवर्ट साहबने यह लिखा है कि चीतौड़ टकसेल पोरस (पवार) का था।

कलममे सामर्थ्य नहीं है। इसके ऊपर हिन्दुओंके समस्त देवी देवताओंकी मूर्ति खुदी हुई है। इसका सबसे ऊचा बल अर्थात् नौसंख्यक तल साढे सत्रह फुट चौड़ा है, अनेक भांतिके पापाणोसे यह बना हुआ है वहाँ अगणित स्तम्भ श्रेणोंके ऊपर गुम्बज स्थापित है। इनमें कन्हैयाजीका रासमंडल अंकित है, चारोंओर गोपिया वाजे हाथमें लियेहुए नृत्य कर रही है मध्यथलमें राधाकृष्ण विराजमान है उस कमरेमें चित्तौड़के राणाका वश विवरण पत्थर पर खुदा हुआ है। किन्तु दुरात्मा यवनोंने उन सबको विध्वंस कर दिया है। केवल निम्नलिखित दो श्लोक आजतक पूर्व अवस्थामें हैं।

१७२ श्लोकार्थ—गुर्जर खंड तथा मालवादेशके अधीश्वरने अपार समुद्रको समान विस्तारित सेनाके साथ पृथ्वीको कंपायमान करके मेरपति पर आक्रमण किया। कुम्भाने जगत्को उज्वल किया उसके अशेष यशका वर्णन कहां तक किया जाय? उन्होंने अपनी विपक्षी सेनामें व्याघ्रस्वरूपसे अथवा शुष्क गहन वनमें अग्निस्वरूपसे गमन किया था।

१८३ श्लोकार्थ—जब तक सूर्य भगवान् इस संसारमें अपनी किरणजालका विस्तार करेगे तबतक राणा कुंभका यश फैला रहेगा। जब तक उत्तरमें हिमालय पहाड़ ऊंचे भावसे खड़ा रहेगा। जब तक वारिधि मालाकी समान मेदिनीके गलेको पकड़े रहेगा तबतक कुंभका यश अक्षय रहैगा। उनके शासन समयके अनेक घटनाओंसे पूर्ण इतिहास और उनके गौरकी गरिमा सर्वदा अक्षयभावसे विराजमान रहैगी। एक हजार पाँचसौ सात संवत्में राणा कुंभने कहा चीतौड़के ललाट पर मुकुटरूप यह स्तम्भ निर्माण किया। उदय हुए सूर्यको उज्वल किरणोंकी समान यह तोरण चीतौड़के नवीन वरकी समान उठा था”।

संवत् “१५१५ में ब्रह्माके मंदिरकी प्रतिष्ठा हुई और वर्तमान वर्षके माघ मास पुष्य नक्षत्र दशमी तिथि बृहस्पतिवारको अक्षय छत्र कोटेमें यह कुंभाका कीर्तिस्तंभ निर्माण हुआ। अब इस स्तंभकी तुलना नहीं होसकती इस स्तंभको धारण करके चीतौड़ आज मेरुका उपहास कर रहा है। अब इस छत्र कोटकी उपमा कहां है?—इसके शिखरसे झरने निकल कर अविकल शब्द करते हुए बहर रहे हैं। चारोंओर देवता और देवियोंकी मूर्तियां विराजमान हैं। चारोंओर उज्वल कुञ्जवन और भौरे गुजार करते हुए प्रेमसे क्रीड़ा कर रहे हैं। इस अभेद्य अचल किलेको महाइन्द्रने अपने हाथसे बनाया था।

उक्त श्लोकाकी संख्या १८३ थी परन्तु और भी कितने ही श्लोक इस स्थान पर लिखे हुए थे। इनका अनुमान सरलतासे होसकता है”।

कर्नल टाड् साहब लिखते हैं कि इस ऊंचे स्थानसे जो दृश्य देखा जाता है वह अत्यन्त मनोहर है। मालवेके समतलक्षेत्र तक यहाँसे दृष्टि पहुँचती है। कई वर्षके बीतने पर इस स्तंभके सबसे ऊंचे वुर्ज पर वज्रपात हुआ था और उसीसे बहुतसे वुर्ज टूट गये थे, परन्तु संवसाधारणमें यह स्मरण स्तंभ, आजतक अक्षतभावसे खड़ा हुआ है। केवल जिस स्थान पर वज्रपात हुआ था उस स्थान पर कई एक पाँपलके वृक्ष जम गये हैं, ऐसा जाना जाता है कि स्मरण स्तंभके बनानेमें नौ लाख रुपया खर्च हुआ था। राणा कुंभाने जो अगणित सौधमंदिर निर्माण किये थे उन्हींमें का एक यह भी है।

श्रीकृष्णका मंदिर और कूर्मसागर नामका एक बड़ा सरोवर है, तथा महादेवका मंदिर और कृत्रिमनिर्झर राणा कुभाके द्वारा बना था। राणा कुंभाने कमलमेरे नामक विराट-काय किला और उसमेके महलको बनाया था। उस कमलमेरेके किलेमे वह शासन कार्य करतेथे, ऐसा जाना जाता है कि महम्मद वेगने जिस समय कमलमेरे पर आक्रमण करके इस पर अधिकार किया था उस समय उसको उस किलेमेसे गुजरातकी राजकुमारीका कई लाखके मोलका हीरोका एक हार मिला था, और उसने चालीस हजार मनुष्योंको यहाँ बंदी कर लिया था।

“उक्त कीर्तिस्तंभके निकट ही ब्रह्माका एक बड़ा मंदिर है, राणा कुंभाने अपने पिता राणा मुकुलके स्मरणके लिये इस मंदिरकी प्रतिष्ठा की है। और यह उन्हीके नामसे विदित है, यह राजा बड़ा ईश्वरभक्त था। इस मंदिरके समीप विख्यात चारवाग नामक स्थान है। वहाँ वाष्पासे उदयपुर राजधानीकी प्रतिष्ठाता तक शीशोदीय वंशके प्रत्येक राणाका समाधि मंदिर है। उस मंदिरमे केवल भस्म राशि रक्खी हुई है उस समाधि मंदिरके भीतरी भागमे बहुतसे ऐतिहासिक तथ्य विजडित हुए है। हम अपने लेखको भी यहाँसे संक्षेप करते है कि हमारे इतिहास बतानेवालेने संसारसे विदा की”।

“उस सनमान समाधिक्षेत्रमे होकर मै पर्वतके एक निर्जन स्थानमे गया। भूधरका वह स्थान स्वभावसे ही विदीर्ण होगया है और उसके एक अंशसे ‘गोमुख’ नामका स्वाभाविक झरना एक बटवृक्षके नीचे होकर निकला है। पर्वतके उस गुहाकी एक ओर एक गुप्त सुरंग पर्वतके भीतरीभागमे चली गई है, उसको रानी भीदर कहते है। उसी सुरंगमे होकर बराबर भीतरी भागमेंको कई एक कमरे चले गये है। बादशाह अलाउद्दीनने जिस समय चित्तौड़पर अधिकार करके लूट की थी उस समय इस स्थान पर जौहर वृत्तका अनुष्ठान किया गया था। सुवन माहिनी पद्मिनी और चोत्तौड़की अन्यान्य राजरानी और राजनन्दनियोने इसी स्थान पर प्रज्वलित अग्निमें प्राणत्याग करके अपने सतीत्वकी रक्षा कर पापात्मा अलाउद्दीनकी पाप कामनाको व्यर्थ किया था, उसी समयसे यह गुप्त सुरंग बंद करदी गई”।

“मैने और भी ऊपर चढ़ कर जयमल और पत्राके नामके मंदिर देखे। वहाँ कालकादेवीके मंदिरकी प्राचीन अर्थात् चीन्तौड़के गहिलोत वंशके आधिपत्य विस्तारित होनेके कईसौ वर्ष पहिले प्राचीन मोरिराजवंशके शासन समयमे प्रतिष्ठा हुई थी। मैने वहाँ निम्नलिखित खोदी लिपिये देखीं।

“सम्बत् १५७४ साघ सुदी पचमी रेवती नक्षत्रमे पत्थर खोदकरलिपि अंकितकी कालू कैमर शिल्पीने तथा और अन्य छत्तीस जनोने (यहाँ पर उनके नाम वर्णन किये है कालकादेवीके मंदिरसे लगे हुए विस्तारित कुंड बनाये”।

“उक्त स्थानसे मै चन्द्रावत् सम्प्रदायके आदिपुरुष चंडके समाधि मंदिरकी ओर गया। वहाँसे कुछही दूर भीमसिंह और पद्मिनीका महल विराजमान है उसके पीछे एक स्थानके चारोओर पत्थरकी दीवार दिखाई दी। ऐसा जानाजाता है कि राणा

कुंभाने मालवेके राजाको युद्धमें परास्त करके वंदीभावसे इसी स्थानमें लाकर रक्खा था उसी स्थानसे लगाहुआ रामपुराके राववंशियोका महल विराजमान है ” ।

“और भी दक्षिणकी ओर प्राचीन चीतौड़के प्राचीन पँवार अधीश्वर चतरङ्ग मोरीकी पुष्करणी और महल विराजमान है । यह स्थान विशेष ऐतिहासिक विवरणोंसे भरा हुआ है । पुष्करणीका भीतरी भाग भिन्न २ अंशोंमें विभक्त है । चीतौड़के किलेके दक्षिण बुर्जके चारसौ हाथ समीप जाकर मैं इस स्थानसे चीतौड़की प्राचीन सामन्त श्रेणी अर्थात् सिराही; वृन्दी सन्तलूना वारा इत्यादिके अधीश्वरोकी महल श्रेणीके भीतरको होताहुआ चौगान नामक स्थानमें जा पहुँचा । यह स्थान सामरिक उत्सवों का क्षेत्र है । आजतक भी दशहरेके पहिले चीतौड़में संख्या बद्धसेना प्राचीन रीतिके अनुसार वहाँ सामरिक उत्सव करती है । उक्त स्थानके समीप ही एक बड़ा जलाशय विराजमान है । यह एक सौ तीस फुट लम्बा है, चौडाईमें ६५ फुट है, और इसकी गहिराई ४७ फुट है । इसके चारोंओर रमणीक अत्यन्त सुन्दरतासे खुदेहुए आभ्यन्तरी भाग जलसे पूर्ण है ” ।

इसके और भी ऊपर प्रायः सम मध्यस्थानमें एक चमत्कार चौकोना स्मरण स्तंभ विराजमान है । यह ऊंचा साढ़े ७५ फुट है । इसका मूलदेशका व्यास ३० फुट है । शिरका व्यास १५ फुट है । और उसके गात्रपर जैनियोंकी मूर्तियाँ खुदी हुई हैं । यह स्मरण स्तंभ अत्यन्त प्राचीन है । इसके मूलदेशमें मैंने जो खोदी हुई लिपि देखी उनसे जाना गया कि यह पहिले जैनगुरु आदिनाथके नामसे उत्सर्ग की गई थी, उक्त मूलदेशके नीचे इस भाँति खुदा हुआ है ।

“श्रीआदिनाथ और चौबीस जैनेश्वर । पुंडरीक । गणेश । सूर्य और नवग्रह । अनुग्रह करके तुम रक्षा करो । संवत् ९५२, सन् ८९६ ई०में वैशाखशुक्ल पूर्णिमा गुरुवार” ।

कोकरेश्वर महादेवके अत्यन्त प्राचीन मंदिरके समीप मैंने निम्नलिखित लिपि पाई,—

“संवत् ८११ । माघ शुदी पंचमी वृहस्पतिवार को । सन् ७५५ ई. राजा कोकरेश्वरने इस मंदिरकी प्रतिष्ठा करी और यह जलाशय खुदवाया ” ।

“यहाँ अनेक जैनियोंकी खुदी हुई लिपियाँ हैं, परन्तु टूट फूट जानेके कारण मैं उनमेंसे किसी विशेष प्रयोजनीय लिपिको अपने दुर्भाग्यसे न निकालसका । शान्ति (सन्त) नाथके मंदिरपर निम्नलिखित खोदी हुई लिपि देखी ।

संवत् १५०५, सन् १४४९ ईसवी श्रीमहाराणा मुकुलके पुत्र कुंभाके धनाध्यक्ष साह कोला, उनके पुत्र वदरीरत्न और स्त्री श्रोविलनदेवीने शान्तिनाथका यह मंदिर प्रतिष्ठित किया, और खरताके सामन्त कलकाछत राजपुरा और उसके गोत्री राजश्री जिन चन्द्रसूरिजीने यह लेख लिखा था ” ।

“पूर्वकी ओर मध्यांशमें सूर्यपोल नामक तोरणके समीप चादावत् सम्प्रदायके नेता सहोदासका समाधि मंदिर विराजमान है । सम्राट् वहादुरशाहने जिस समय

चीतौड़ पर आक्रमण किया था उस समय उक्त सहीदासने उस सूर्यपोलके समीप जाकर भयंकर वीरता प्रकाश करनेके पीछे शत्रुके हाथसे उसी स्थान पर प्राण त्याग किये थे”।

“उत्तर पश्चिमके अंशमे एक किला है, और उसमे महल विराजमान है, उसकी दीवारें और ऊंचाईको देखनेसे यह बोध होता है कि यह बहुत प्राचीन कालका बना हुआ है। ऐसा जाना जाता कि मोरी राजवंश और चीतौड़के प्रथम राणा इसी महलमे रहते थे। कोई पुरुष एक पग भी ऐसे स्थानमे नहीं रख सकता जहाँ कोई न कोई वस्तु पुराने समयकी उसके पैरके नीचे न आवै”।

इस स्थान पर चीतौड़का वर्णन समाप्त करते हैं। परन्तु इसकी समाप्तिके पहिले मैंने एकसौ साठ वर्षकी अवस्थावाले एक फकीरको देखा। उसका उल्लेख विना किये हुए नहीं रह सकता। यहाँके बहुत २ पुराने मनुष्य कहते हैं कि यह फकीर यहाँके मंदिरमे चिरकालसे निवास करता है। यहाँके एक नव्वे वर्षसे अधिक अवस्थावाले सूत्रधरने कहा है कि “वालकपनसे मैंने इनको इसी प्रकारसे वृद्ध देखा है। जब इन अत्यन्त वृद्ध महात्मा निकट मैंने अपना परिचय दिया, उस समय वह एक नगरवासीके साथ चौसर खेल रहे थे। उन्होंने एक मुहूर्तके लिये मेरी ओरको देखकर “यह मनुष्य क्या चाहता है ?” कह कर फिर क्रीडामे मन लगाया। क्रीडाके समाप्त होनेपर मैंने उनको भेटमे रुपये दिये। वह उनको लेकर अपने समीप खड़े हुए मनुष्यको दे बड़ेवेगसे उस दूटेहुए मंदिरकी ओरको चले गये। एक मनुष्यने उनको एक बहुत बड़िया दुशाला दिया था, शीघ्रतासे चलनेके कारण उनका वह दुशाला जमीन पर गिरता हुआ जा रहा था। परन्तु उन्होंने उस दुशालाको वहीं छोड़ा और आप वहाँसे चल दिये। इनका ऐसा स्वभाव देखकर कोई भी इनके साथ किसी प्रकारका अत्याचार नहीं करता था। इनको जब भोजनकी इच्छा होती तब तुरन्त ही भोजन करनेका उपाय करते थे। मैं एक मात्र एक मुहूर्तके लिये उनकी पूर्वस्मृतिको जागरित करनेमे समर्थ हुआ था। उस समय उन्होंने एकमात्र अदीनावेग और पंजाबके सम्बन्धमें कुछ एक बातें कही थीं। ऐसा जाना जाता है कि वह पंजाबके रहनेवाले थे मुझे उनकी अवस्था सत्तर वर्षकी विदित होती थी”।

कर्नल टाड् साहब प्राचीन चित्तौड़को देखनेके पीछे ८ मी मार्च सन् १८२२ ई० को उदयपुरमे आये, महाराणा भीमसिंहने उनको बड़े आदरभावके साथ ग्रहण किया। कर्नल टाड् साहबने उदयपुरमें जाकर लिखा है कि “मैं फिर हिन्दूपतिकी इस राजधानीमे आया। जबतक मैं अपनी जन्मभूमिको नहीं जाऊंगा। तबतक किसी उपद्रवके बशसे भी इस स्थानको नहीं छोड़ूंगा। मेरे लिये इस समय विश्राम करना आवश्यक है, कारण कि मेरे जीवनके गत पिछले पन्द्रह वर्ष कठोर परिश्रम करनेमे व्यतीत हुए हैं (जिसका कुछ एक अंश इतिहासमे वर्णन किया गया है। मैंने कई दिन तक भैरतामे विश्राम किया, और देखा कि मेरे घर बननेका कार्य प्रायः समाप्त हो चुका है, और वर्गाचा रमणीय शोभा को प्रकाश कर रहा है। आइए, सेव संतरे,

नारंगी, अनेक जातिके नीचू इत्यादि वृक्षोमे कलिये खिली हुई देखी । श्रेष्ठ फल, अनार केल्ला, इत्यादि फलवान् वृक्ष भी फलके भारसे झुके हुए देखे, यह सब फलवान् वृक्ष लखनऊ आगरा और कानपूरसे आये थे । किन्तु प्रधानतः श्रेष्ठफलवाले वृक्षोके बीजमें ग्वालियरसे लाया था, मैने ग्वालियरके समस्त वृक्षोको अपने हाथसे लगाया था । सन् १८१७ ईसवीमे जिस समय मैने ग्वालियरको छोड़ा उस समय मै वहांसे कितनेही फलोके बीज ले आया था, और उन सबको मैने उदयपुरके रंग प्यारी नामक भवनसे लोहोए वागमे बोया था । यह जैसे स्वादिष्ट और मीठे थे ऐसे फल मैने और कभी नही देखे । उन सब वृक्षोके बीजको मैने फिर इस मेरताके वागमे बोया, और इस समय देखता हूँ कि, उन सबमे फिर मधुर २ फल लग रहे हैं । शाक सबजी भी विशेष वृद्धिको प्राप्त होगई है । उदयसागरसे मै जलविहार करनेके लिये एक छोटी नहरको भी यहाँ लाया । कितनेही दिनों तक मैने आनन्दित होकर नाव पर चढ़कर यहाँपर भ्रमण किया, और किनारे पर बैठकर मत्स्य धारण किया । परन्तु हाय ? सभी कुछ वृथा था, अभागा केरीसाहब मट्टीके गर्भमे विलीन होगया है, उन डंकन रोगसे पीड़ित स्वास्थ्य हीन अवस्थामे केप आफ गुड़ होपमे जानेके लिये तैयार हुए हैं । वह जिस वस्तु साहबको कोटेमे छोड़ आये थे उन्होने उनकी रुग्णा अवस्थाका समाचार मुझे पत्रमे लिखा था और मै जो कुछ था अब वह नहीं हूँ । मुझमे अस्थिमात्र शेष है । मेरे स्वास्थ्यभंगको देखकर चिकित्सकने मुझे स्वदेशमे जानेके लिये परामर्श दी है । राणा मेरे जानेकी वार्तासे अत्यन्त दुःखित हुए हैं । उन्होने मुझे केवल तीन वर्षके लिये स्वदेश जानेकी विदा दी है और उनकी भगिनी चाँदजी वाईने कहा था कि जिससे मै अबकी बार देशसे विवाह कर अपनी स्त्रीको ले आऊँ तो, वह अपने अन्त करणसे मेरे स्त्रीसे प्रेम करेगी ” ।

“मैने उदयपुरसे चुपचाप जानेकी अभिलाषा की थी । परन्तु राजपूतोकी रीतिके अनुसार स्वास्थ्यभंग अवश्य ही अवन्त होता है । इस कारण मै उदयपुरकी ओरको गया राणा भीमसिंह युवराज ज्वानसिंह और समस्त शीशोदीया सामन्तोने आगे बढ़े आनन्दसे मुझे ग्रहण किया । “आप मेरे घर आये है, केवल इन्ही कितने ही सरल हृदयहारी प्रीतिपूर्ण वचनोसे राणाने मुझे ग्रहण किया । परन्तु वह उसी समय इधर उधर देखकर मेरे सहायक वाह साहब और डाक्टर केरीसाहबको न देख कर अत्यन्त दुःखित हुए, और अन्तमे उन्होने मुझे जो वाजराज नामका अन्न उपहारमे दिया था उस घोडेके बिना देखे हुए अत्यन्त विस्मित हुए । और जब सुना कि वह घोड़े कोटेमे नृतक होकर समाधिमे धरा गया है तब कह उठे । हाय ! (बड़ा सोचपन भला मनुष्यचा) बड़ा सोच है वह तौ अत्यन्त भला मनुष्य था । मै जब तक सूर्यपोलके समीप पहुँचा तब तक उसी वाजराजके गुणोके सम्बन्धमे ब्रह्म सी वातचीत होती रही ।

“वास्तवमें वाजराजका जैसा नाम था उसके गुण भी उसी प्रकार थे । वह सर्व साधारणको इतना प्यारा था कि उसकी मृत्युसे सभीने शोक प्रकाश किया था । इस देशमे अपने प्रभुकी समान वह भी सर्वत्र विदित था । उसकी मृत्युके समय मेरी समस्त

सिपाही सेना और कर्मचारियोंने जो दुःख प्रकाश किया था वह हृदय विदारक था। वाजराजके समाधिस्थानमें सवने इकट्ठे होकर रुदन किया था और जब अश्वको कपड़ेमें लपेट कर समाधिमें स्थित करके उसके ऊपर मट्टीडाली थी। उस समय उसके सहीसने उसको समाधि पर शोक प्रकाश करते हुए महा रुदन किया था। मैंने उसकी यादगारीके लिये उसके बाल काटकर रखलिये थे। ऐसा श्रेष्ठ घोड़ा मैंने कभी नहीं देखा था। कुछ दिन पीछे मैंने देखा कि कोटेके राजमन्त्री जालिमसिंहने उसकी समाधिके ऊपर २० फुट विस्तारित और चार फुट ऊंची एक पाषाण वेदी तथा उसके ऊपर एक बड़ा पत्थरका टुकड़ा रखकर वाज राजकी मूर्तिको स्थापित किया था, नायबने हमसे कहा था कि इस घोड़ेकी योग्यताको मैं जानता हूँ, इससे मैं इसका ऐसा समाधि मंदिर बनवाऊंगा कि उसके स्वामीको वैसा ध्यान भी न होगा, कोटेके रईस ही घोड़ोंके विषयमें सबसे अधिक अभिमानी थे, पाँडुके समयसे देववांगो वूदी वालेके समय तक घोड़ोंके विषयमें बहुत युद्ध हुए हैं और हाड़ा जातिके एक वीरने लोधी बादशाहसे कहा था, हम और विशेष कुछ नहीं कहते राजपूतोंसे तीन वस्तु मत माँगना, उसका घोड़ा खी, और उसकी तलवार।

उदारचरित्र राजपूत वॉवव महात्मा टाड् साहब निम्नलिखित कई एक बातें लिखकर हृदयसे इस राजवाड़ेके विस्तारित इतिहासका उपसंहार कर गये हैं। “ बहुत थोड़े दिनोंके पीछे हम राजधानीको छोड़ कर कोटेराजकी भगिनी कि जिनके दिये हुए जुगत् मैंने भ्रातृ चिह्न स्वरूपसे अपने पास रख छोड़े हैं, उन हाड़ा रानीके स्थानमें जाँयगे, राजपूतजातिके समस्त सामयिक सामाजिक आचार व्यवहार, उनकी सहानभूति और वहाँके सब मनुष्योंका मेरे साथ दया और नम्रतासे व्योहार करनेके कारण यह राजवाड़ा हमारा जन्मस्थान सदृश सुखद हो गया है अब मैं उस भूमिसे विदा माँगता हूँ, किन्तु यह विदा अन्तिम विदा है वा नहीं इसको परमात्मा जाने। मैं जहाँ भी जाऊँ, मैं जबतक जीता रहूँगा तबतक मेरे हृदयसे इस उदयपुरकी स्मृतिका लोप होना तो दूर रहा वरन किसी समय भी कम नहीं हो सकेगी।

(१) टाड् साहब अपने बड़े ग्रन्थकी टिप्पणीमें लिख गये हैं “ यह विचित्र बात है कि जिस महीनेकी जिस तारीखमें यह भ्रमणका कार्य समाप्त हुआ, इस बड़े ग्रन्थको जिसके सम्पादन करनेसे मुझे यथेष्ट आनन्द और सन्तोष प्राप्त हुआ उसी महीनेकी उस तारीखमें अन्तिम लेखनी उठाई गई अर्थात् सन् १८२२ ईसवीकी आठवीं मार्चको मैं भ्रमण समाप्त करके उदयपुरमें गया, और सन् १८३२ ईसवीकी ८ मी मार्चको अपने इस भ्रमण वृत्तान्तको समाप्त करता हूँ। मार्चमास में ही मेरी पुस्तक छपी तथा मार्च मासमें ही मेरी इस पुस्तकका सर्व साधारणमें प्रचार हुआ (क) मेरा जन्म भी मार्च महीनेमें हुआ था; मार्च मासमें ही इंग्लैण्डसे भारतवर्षकी ओर गया, अंतमें भारतका दर्शन कर सिंहलका उपकूल दर्शन मार्च मासमें ही हुआ। परन्तु यह निरंतर घूमनेवाला संसारचक्र कैसा परिवर्तन करता है जिस हाथसे इस ग्रंथके चित्र तैयार हुए हैं वह इस समय मृतक है ! मुझे यह दृढ़ विश्वास है कि समयके अनुग्रहसे उन हिंदुओंके शिल्प स्मृति चिह्न आजतक भी विराजमान हैं, उन सबके साथ ही साथ उनकी कीर्ति अक्षय रहैगी। मेरे भारतवर्षके छोड़नेके छ.—

“इस बड़े इतिहासरूपी पर्वतकी अन्तिम चोटीके अन्तिम स्थलमें खड़े होकर हम अपने पाठकोंसे विदा माँगते हैं। माननीय टाड् साहबके दिखाये मार्गमें हम अपने पाठकोंको लेचल कर इस अन्तिम लक्ष्य स्थानमें केवल उस अज्ञात-अज्ञेय शक्तिसे और पाठक मंडलीकी सहायतासे खड़े होनेको समर्थ होते हैं। इस अन्तिम विदाके समय हमारा हृदय आवेग पूर्ण है अतएव क्या कहें? क्या प्रार्थना करें? जो महोदय इस बड़े इतिहासके सम्पादक हैं, आओ आज हम अपने पाठकोंसमेत साधुचरित्र राज-पूतोंके भाई उदार हृदय कर्नल टाड्की आत्माके मंगलके लिये सर्व मंगलमय परमेश्वरसे प्रार्थना करें”।

परिवर्तनशील समयका प्रभाव कैसा विचित्र है। मनुष्यके हृदयका वह प्रभाव वह उमंग वह तरंग वह चाव यह समय एकबार ही शान्त करदेता है। इस बड़े विस्तारित ग्रन्थके पाठमात्रसे पाठक समझ जायेंगे कि यह देश क्या था और क्या होगया, इस देशके निवासी क्या थे क्या होगये। विदेशी टाड् साहब जैसे उदार हृदय भारतके प्रेमी अब कहां हैं। भारतमहिलाओके साथ भ्रातृभावका सम्बन्ध जोड़नेवाले अंग्रेज अब कहां हैं वह भरापूरा देश कैसे दरिद्र होगया किस प्रकारसे इसको रोग शोकने ग्रास लिया, समय तुमने ही सब कुछ किया और तुम ही सब कुछ करोगे हाय! काल जिस विख्यात नाम बलदेवप्रसादमिश्रने बड़े उत्साहसे इस महान् ग्रन्थके अनुवादमें लेखनी उठाई थी, जो रजवाड़ेसे किसी प्रकार उपकार न पाकर भी रजवाड़ेके लिये प्राण देते थे जिन्होंने कई प्रकारके इतिहास लिखकर देवनागरीके भंडारको ऐतिहासिक ग्रन्थावलीसे पूर्ण करनेकी इच्छा की थी जो देवनागरीके प्रचारके तथा शुभाचिन्तकोंके लिये निरन्तर धन्यवाद करते थे तथा जिनकी सरल ओजस्विनी लेखनी बहुत कुछ कर दिखानेमें समर्थ हुई थी। काल तुमने उनको अकालमें ही ग्रास करालिया। तुम बड़े निर्दयी हो तुमको कच्चे फलके विचार नहीं है अथवा तुम बालस्वभाव हो जैसे बालक कच्चे फलोंको

—महीने पीछे कप्तान ब्राह्म इंगलैण्डको आये, उस समय उनका स्वास्थ्य बहुत बिगड़गया था। हम दोनों जने मिलकर लंदनमें, विलजियममें और फ्रांसमें एक जगह रहे, किंतु उस समय बात २ में राजपूतानेकी बात चलती थी। जब वह फिर भारतमें लौट कर आये और मेजर हुए तब १० वीं घुड़सवार पलटनके नेता बनकर जिस समय मथुरासे मऊ जाने लगे उस समय मैं जिस प्रदेशमें बहुत दिनों रहा था वहाँके निवासी दूनीके सामन्तने इनको भोज दिया था। यद्यपि उस समय वह हृष्ट पुष्ट थे तोभी मेरे वह जाति भाई बड़े दुःखमें पड़े। उनके साथ जो घुड़सवार थे वह भी भोजमें सम्मिलित हुए। वह पर्वत पर चढ़ते समय घोड़ेसे गिर गये और इतनी चोट आई कि उसके लिये डाक्टरों चिकित्साका प्रयोजन हुआ। उस चिकित्सासे वह इतने आरोग्य हुए कि दो दिनोंके पीछे उन्हें डोलीमें बैठनेकी शक्ति हुई। किन्तु जब वह जानेके लिये डोलीमें बैठे तब मित्रोंने डोलीके परदेको उठाकर उनसे बात करनी चाही तो जाना गया कि उनकी प्राणवायु पंचत्वमें लय होगई। उस समय उनका शव भेवाड़में दफनाया गया और उनके साथी सवारोंने अपने पाससे उनकी कवर पर एक स्मृति चिह्न बनवा दिया। वह हमारे परिश्रमका अन्तिम फल है, इनसे बीस वर्ष हमारी मित्रता रही। क्या कहें। वह इस ग्रंथकी समाप्तिको नहीं देखसके। ८ मार्च सन् १८२२ ई.।

विशेषरूपसे तोड़ते हैं वैसे ही तुम नव्य अवस्थावाले प्राणियोंका संहार करते हो। इसीमें तुमको स्वाद है। विदित होता है कि तुम जगत्का रोना देखकर हँसते हो। विगाड़मे तुमको रस आता है। यदि यह समग्र ग्रन्थ इस महानुभाव पुरुषकी लेखनीसे निर्गत होता तो पाठक और भी प्रसन्न होते, पर हरि इच्छामें किसकी सामर्थ्य है जो कुछ कहसके दूसरा खण्ड आधा भी न होने पाया कि अपने अपने इष्टमित्रोंको भ्राता माताको और जिनका लालन पालन करते थे उन सबोंको सदाके लिये शोकित छोड़ कर संसारसे विदा ली और इसका भार मुझ जैसे हिन्दीके मर्मके अभिज्ञके हाथमें सौंप गये। उनके मनमें यही रहा कि कब इस ग्रन्थको मुद्रित हुआ देखूँ पर कालने वह न होने दिया, उस उमंगको मनमें ही लीन कर आप संसारसे विदा हुए अच्छा हमारा वस क्या है हम आपकी इस लेखनीसे निकली हुई वाणीको आपका स्वरूप समझेंगे। हम तो आपके लिये यावज्जीवन इसी प्रकारके वाक्य कहेंगे पर हम आपकी इस दोहावलीके साथ इस महान् ग्रन्थकी पूर्ति करते हैं।

दोहा—सुमारि राम लछमन सिया, मारुतसुत हनुमान ।

कियो पूर्ण शुभ ग्रन्थ यह, हिन्दीराजस्थान ॥ १ ॥

जैम्स टाड् कृत ग्रन्थका, हिन्दीमें अनुवाद ।

कियो यथामति शोधकर, द्विज बलदेव प्रसाद ॥ २ ॥

पढहि सुनहि करि प्रेम जो, पुरुषनके इतिहास ।

देशभक्ति, आचारमे, प्रगट करहि उल्लास ॥ ३ ॥

निज पुरुषनकी रीतिको, ग्रहण करो सब कोय ।

उनके शिष्टाचारसों, भारत उन्नत होय ॥ ४ ॥

अति उदार गुणिजन विदित, विश्व विदित गुणखान ।

हिन्दी उद्धारक विमल, चित्त भक्त भगवान ॥ ५ ॥

बेकटेश यन्त्राधिपति, खेमराज सुखरास ।

तिन हित हिन्दीमें कियो, यह अद्भुत इतिहास ॥ ६ ॥

छाप २ कर ग्रन्थ बहु, कीनों जग उपकार ।

कवि कोविद नित करत है, जिनकी जय २ कार ॥ ७ ॥

जगदीश्वर तिनपर सदां, करै कृपा भरपूर ।

द्विज बलदेवप्रसादकहि, रोग शोक हो दूर ॥ ८ ॥

संवत शर ऋतु अंक विधु, मार्गशीर्षशशिवार ।

पूनीतिथि पूरण कियो, ग्रंथ सुमंगल सार ॥ ९ ॥

वसत रामगंगा निकट, नगर मुरादाबाद ।

भजन करत हरिको जहां, द्विज ज्वालापरसाद ॥ १० ॥

हरिको भजन न त्यागिये, भजिये सीताराम ।

यही सार सब जगतमें, दायक अभिमत काम ॥ ११ ॥

सम्पूर्ण.

चिट्ठी.

चिट्ठी अम्बरवाले जैसिहकी ओरसे राना संग्रामसिंह मेवाड़ाधिपतिके पास ईडरके विषयमे ।

श्रीरामजी ।

श्रीसीतारामजी ।

जब मै दरवार उदयपुरमे था, आपने हुक्म दिया था कि मेवाड़ मेरा घर है और ईडर स्थान मेवाड़का द्वार है उसके प्राप्त करनेके निमित्त कावूमे रहना चाहिये उस समयसे मै कावूमे था । आपके नायब मैयारामने फिर उसके विषयमे लिखा है और दलपतरायने चिट्ठी मुझको पढ़कर सुनाई सुनकर मैने वातचीत इस विषयमे महाराजा अभयसिंहके साथ की और वह आपके सबप्रबन्ध विषयोके साथ अनुकूलता करके उस परगनेको आपकी भेंटकरते है और उनका लेख इस विषयमे भलीभांति प्रमाण होता है ।

महाराजा अभयसिंहकी प्रार्थना यह है कि आप ऐसा प्रबन्ध करै कि अनन्दसिंह जो इस समय अधिकारी है जीवित न रहै कारण कि विना उसके मरे तुम्हारा अधिकार उचित न होगा और यह आपके अधिकारमें है और मेरी इच्छा भी यह है कि आप स्वयं वहाँ जाय । और यदि आपके समीप उसकी आवश्यकता न हो तो वहाँ भाई निगोको आज्ञाहो और उसकी आज्ञामे यथोचित सेना रक्खी जाय और सब मार्ग रोककर आप उसका बध कर सिद्धान्त यह है कि वह जीवित भाग न जाय इसका ध्यान अवश्य रहै इति । आषाढ वदि ७ संवत् १७८४ ।

विवरण ।

यह पंक्ति हांसियेपर है मेरा मुजरा पहुंचे जत्र दीवानके पास उपास्थित था तो उसने आज्ञा दी थी कि ईडर और स्थान चौथन मेवाड़के द्वार है और उनका लेना अवश्य है मैने इसको मनमे रक्खा और दीवानजीके सौभाग्यसे यह काम पूर्ण होगया ।

परगना ईडर महाराज अभयसिंहकी जागीरमे है और वह श्रीमानकी भेंट करते है यदि वह किसी औरको दिया जाय तो इसका ध्यान रहै कि मनसबदार अधिकार न पावे । ८ संवत् १७८४ ।

इसके पीछे टाट् साहवने जो चार पांच संधिपत्र लिखे है वह हमने उन उन राज्योंके यथास्थानमे लिख दिये है इस कारण उनका दूसरी बार लिखना उचित नहीं है ।

राजस्थान.

दूसरा भाग.

मरुभूमिका वर्णन.

॥ श्रीः ॥

राजस्थानका इतिहास।

दूसराभाग २.

मरुभूमिका वर्णन।

प्रथम अध्याय १.

मुझको स्वयं कभी मरुभूमिके मध्यमे मंडोरसे आगे प्रवेश करनेका मौका नहीं मिला है। मंडोर मरुस्थलीकी प्राचीन राजधानी है और हिसारका पुराना किला इसके ईशान कोणमे, और आवू नहरवाला और मुज दक्षिणमे है। सविस्तार वर्णन करनेके पहिले यह आवश्यक है कि मैं अपनी ढिठाई, अयोग्यता या अक्षमताके लिये क्षमा मांग लूँ और मैं प्रार्थना करता हूँ कि पाठकोंको यह बात ध्यानमे रखना चाहिये कि मेरी अनुसन्धान करनेवाली मंडलियोने प्रत्येक दिशामे भ्रमण किया है और उनकी यात्रासंबन्धी दैनिक वृत्तान्त पुस्तके उनकी शुद्धता या यथार्थताकी पुष्टिमे अकाट्य प्रमाणोसे भरी पड़ी है। और वे मेरे पास भटनेरसे अमरकोट और आवूसे अरोर तकके प्रत्येक थलके निवासियोको भी लाये है। मैं चाहता हूँ कि लोग मेरे यथार्थभावको समझले इसलिये मैं इस कार्यको सिर्फ ढाँचा ही समझता हूँ और आशा करता हूँ कि इस कार्यको देखकर भविष्यतमें नवीन २ खोज करनेको लोग उत्साहित हों; परन्तु प्रमाणाभावके कारण इस विषयमें यद्यपि असम्भावनीय अशुद्धियाँ होगी तौभी मैं इस कार्यको प्रकाशित करनेमे नहीं हिचकता हूँ न पशोपेश करता हूँ क्योंकि मुझे इस बातसे परम संतोष है कि विस्ताररूपसे यथार्थ ज्ञान संपादन करनेवालोका मैं मार्ग द्रष्टा बनूँगा।

इतनी भूमिका बांधनेके बाद हमको सविस्तार वृत्तान्त लिखना चाहिये। और यदि उपरोक्त कथित कारण न होते तो यह वृत्तान्त इस पुस्तकके भूगोल संबन्धी

(१) इन मार्गोंको वर्णन करनेवाली पुस्तकें, मध्य और पश्चिमी भारतके मार्गोंको वर्णन करनेवाली पुस्तकोंके सहित ग्यारह भागोंमें विभाजित है जिनसे इन देशोंकी मार्ग निरूपण पुस्तकें तैयार की जा सकती हैं। मेरा विचार था कि इन पुस्तकोंकी सहायतासे एक बड़ा और दोष रहित नक्शा तैयार करूँ, परन्तु मेरी अस्वास्थ्यता इस काममें बाधक होती है। ये पुस्तकें अब कम्पनीके दफ्तरोंमें रखदी गयी हैं और यदि बुद्धिमत्तासे काम लिया जाय तो भारतके विशाल नक्शोंकी न्यूनताको पूर्ण करनेमे इनका उपयोग होसकेगा।

भागमें संमिलित करदिया जाता। यह वृत्तान्त ऐतिहासिक दृष्टिसे अप्रसंगिक होनेपर भी इतना सुन्दर है कि विस्तारपूर्वक वर्णन करना अधिक श्रेयस्कर होगा। मैं यहां पर यह अवश्य कहूंगा कि जो नतीजा या परिणाम मैंने स्वयं निरीक्षण या अनुभव करनेके बाद परन्तु, विशेष कर उपरोक्त लिखित मार्गसे निकाले है उनकी पुष्टि या (समर्थन) महाशय एल्फिन्सटोन (Elphinstone) ने राजदूत बनकर उत्तरीय मरुभूमिमें होकर काबुलको जातेहुए अपने मार्गका जो सुन्दर वर्णन किया है उसके द्वारा होती है और यह वर्णन मेरे पूर्वविचारोको सन्तोषजनक दृढ़ता प्रदान करता है। इस जगह यह कहना अनुचित न होगा कि आगेके वर्णनमें हमको कहीं २ पर एक बात को दुबारा लिखना पड़ेगा क्योंकि हम वीकानेरके इतिहासका वर्णन करते हुए इस मरुभूमिकी अनेक विशेष २ बातोंका उल्लेख करचुके हैं। क्योंकि इस राज्य की स्वाभाविक स्थिति मरुभूमिमें होनेके कारण उनका उल्लेख करना बहुत जरूरी था। प्रकृतिदेवीने स्वयं अपने हाथोंसे भारतके इस महान् मरुभूमिकी सीमाओंको नियत किया है। और हमारा केवल इतना ही काम है कि हम सीमा स्थित रेखा पर ठीक ठीक चले जाय जिसमें हमारी बात लोगोंके ध्यानमें ठीक २ आजावे, इस कारण हम मरुस्थली पदका पुनः पदच्छेद करनेको बाध्य है—इसका मूल अर्थ है “मृत्युकादेश” यह शब्द यौगिक है और संस्कृत धातु “मृ” मरना और “स्थली” “सुष्कभूमि” के योगसे बना है और अन्तिम पद “स्थली” इन देशोंकी बोलीमें विगडते २ “थल”में परिणत होगया है—थल अनउपजाऊ भूमिको भी कहते हैं प्रत्येक थल किसीन किसी नामसे प्रसिद्ध है। उदाहरणार्थ : काबुलकाथल, ‘गोगाका थल और खेती करनेके योग्य भूमि इन थलोकी अपेक्षा संख्या और आकारमें इतनी न्यून है कि प्राचीन रोमन अलंकारके एवजमें जिसमें अप्नीकाको चीताकी खालसे उपमा दी गयी है, मैं भारतकी मरुभूमिको व्याघ्रचर्मसे उपमा देना अधिक संयुक्तिक समझता हूँ। जिस व्याघ्रकी लम्बी २ काली धारियां विस्तीर्ण रेतके कटिवन्धके समान प्रतीत होती है। और केवल न्यूनतर रेतके मैदानकी सतहपर इन रेतके कटिवन्धोके समान असंख्यक आवाद नगर और गांव तितर वितर या छिटके हुए स्थित हैं। मरुस्थलीके उत्तरमें गरहकी सीमाको छूताहुआ एक समतल मैदान है। दक्खिनमें महान् नमकका दलदल ‘रिन’ और कोलीवरी है, पूर्वमें अरवली, और पश्चिममें सिन्धकी घाटी विराजमान है। अन्तिम दो सीमाएँ बहुत प्रसिद्ध हैं—विशेष कर अरवली—यदि अरवली पहाड़ रेतका मार्गविरोधक न होता तो मध्य भारत कभी रेतके नीचे दबगया होता। यद्यपि यह ऊंची और अवच्छिन्न श्रेणी समुद्रसे दिल्लीतक चली गयी है तौ भी जहां कहीं दरार या रास्ता मिल गया है ये रेतके उड़ते हुये वादल इन मार्गोंसे प्रवेश कर उर्वराभूमिके मध्यमें छोटा सा ‘थल’ जाकर निर्माण कर देते हैं। जिस किसी को टोकके निकट बुनासको पार करनेका अवसर हाथ आया है जहाँ कि रेत कोशोतक लहरोके सदृश प्रतीत होती है वह इस कथनको बहुत ही अच्छीतरहसे समझ सकेंगे। इसकी पश्चिमी सीमा सिन्धकी घाटीमें यात्रा या प्रवास करनेका जिस अंग्रेज यात्रीको

सौभाग्य होवे उसे नेपोलियनके वे उद्धार स्मरण आवेगे जो उसने लिविघन मरुभूमिके विषयमें अपने मुखसे निकाले थे। मरुभूमिको छोड़कर संसारका कोई भी पदार्थ समुद्रके समान नहीं प्रतीत होता है या किनारे नाइलकी घाटीके समान है। यहां पर नाइलके स्थान पर सिन्धुको रखते हैं जहाँसे कि हैदराबादसे ओचतक इसके किनारे २ उत्तरकी तरफ यात्रा करनेवालेको जहाँतक उसकी दृष्टि पहुंचेगी पूर्वकी तरफ रेतके दुर्गके दुर्ग दिखलाई पड़ेगे जिनकी उँचाई प्रायः नदीकी सतहसे दो सौ फीटतक है। तब उसके हृदयमें यह कल्पना उत्पन्न होगी कि वह दरार या छिद्र जिसमें रमणांक दरारी सुशोभित है काकेशस पहाड़के संपूर्ण सघन तुषारपुंजके एकाएक पिघलजानेसे उत्पन्न हुई होगी जिसके एकत्र भूत पानीने मरुस्थलीकी अविच्छिन्नतामें अन्तर डाल दिया है नहीं तो वह अरचोसियाके मरुभूमियोसे संभिलित होगया होता। हम यहाँ पर मरुभूमिके विषयमें भूगोल सम्बन्धी वंश परम्परानुगत कथनको दोहराते हैं अर्थात् प्राचीन समयमें प्रमर वंशके राजा इस देशपर शासन करते थे और इस बातकी पुष्टि भट्ट कविकी कविता करती है जिसमें उसने नौ दुर्गोंके नामोका उल्लेख किया है और ये दुर्ग बड़ी सुन्दरता और बुद्धिमानोंसे माकके स्थानोंपर निर्माण किये जानेके कारण इस देशके ऊपर आधिपत्यताको दृढ़ करते हैं। पंगलका किला उत्तरमें है। मंडोर समस्त मारुके मध्यमें, आवू खेरालू और परकर दक्षिणमें चोटन अमरकोट अरोर और लुद्रावा पश्चिममें है, और जिसके हाथमें ये नौ दुर्ग हैं मरुभूमिके ऊपर उसके आधिपत्यमें कोई भी हस्ताक्षेप नहीं कर सकता है। इस कथाकी प्राचीनता समस्त अर्वाचीन नगरोंके-भाइयोकी वर्तमान राजधानीका नामोच्चारतक नहीं किया गया है-नामोको उड़ादेनेसे कायम रक्खी गयी है। यद्यपि लुद्रुवा और अरोर नामके नगर प्राचीनकालसे खंडहर या भग्न दशाका अनुभव कर रहे हैं, तौभी इनके नाम उन्ही लोगोको विदित है जो कभी २ मरुभूमिकी सैर करते हैं और चोटन खेरालू इत्यदिका नाम निशान भी नकशेमें न पाया जाता यदि वह वंश परम्परानुगत भट्टकविका छन्द हमको खोज करनेके लिये न उभाड़ता।

हमारा अभिप्राय देशके प्राकृतिक विभागोंका अथवा एतद्देश निवासियोंकृत विभागोंका जैसा कि पूर्व कह आये है। जिनको वे 'थल' कहते हैं। वर्णन करनेका है। और इनका सविस्तर वर्णन करनेके बाद हम इस देशकी भिन्न श्रुतियों और उन प्रसिद्ध नगरोंका वर्णन करेंगे-जो अबतक वर्तमान है या नाश होगये हैं। इसके बाद जैसलमेरसे अन्य स्थानोंको जानेवाली या जैसलमेरको आनेवाली खास २ रास्तोंका वर्णन करके इस लेखको समाप्त करेंगे। समस्त बाँकानेर और अरवलीके उत्तरमें स्थित शेखावाटीका वह भाग इस मरुभूमिमें शामिल है। यदि पाठक कनोड़ (Kanorb) नगरको जो अंग्रेजी राज्यके सीमाके अन्तर्गत है नकशेमें देखे तो वह मालूम करेंगे कि मि० एलफि-स्टोनके कथनानुसार मरुभूमिका प्रारम्भ या श्रीगणेश यहाँसे ही होता है। 'दिल्लीसे

(१) यह चोटनसे १५ मील उत्तरमें है।

(२) उन्होंने १३ अक्टूबर सन् १८०८ को दिल्लीसे कूच किया था.

कनौड़ (मेरे नकशेका कनौड़) तककी दूरी अंग्रेजी राज्यमें करीब सौ मीलके है और इसके वर्णन करनेकी कुछ आवश्यकता नहीं है। सिर्फ इतना कहना काफी है कि यह देश रेतीला होनेपर भी खेतीके योग्य है । कनौड़ पहुँचने पर हमने पहिलेपहिल मरुभूमिका नमूना देखा जिसके देखनेके लिये हम बड़े ही उत्सुक और व्यग्र थे । कनौड़से तीन मील पहिले ही हमको रेतकी पहाड़ियां दृष्टिगोचर हुई जो पहिले तो झाड़ियोंसे आच्छादित थीं परन्तु पीछेसे धसकती रेतकी नग्न या पुष्प पत्र विहीन राशिकी राशि समुद्रके लहरोके समान उठती हुई दिखलाई पड़ी । जिनकी सतह पर वायुने वर्षके ढेरके समान चिह्न बना दिये थे इन पहाड़ियोंमे होकर सड़के भी बनी हुई थी जो जानवरोंके चलनेसे पुख्ता होगई थीं, परन्तु मार्गसे हटते ही हमारे घोड़े घुटनोतक रेतमे धस जाते थे । यह पहिला दृश्य था । और राजपूत सिगाना, झुंझनूहोते हुए चरु पहुँचा जब कि वे बीकानेरमें घुसे । शेखावाटीके बारेमें जिसको उसने छोड़ दिया था मि० एलफिन्स्टोन लिखते है कि इसकी पश्चिमी सीमा और बहावलपुरके बीचवाला दोसौ अस्सी मील लम्बे मैदानसे मुकाबिला करते हुए भी यदि यह मरुभूमिमे शामिल किया जाय तो अपनी पदवीको खोताहुआ मालूम पड़ता है क्योंकि इस मैदानके अन्तिम सौ मीलमे मनुष्यके दर्शन भी नहीं होते है। न जीवनाधार जल है और न हराभरा वृक्ष नेत्रको आनन्द देनेके लिये मिलता है । शेखावाटीसे पूगुलतक हमारा मार्ग पहाड़ियों ओर धसकती और भारी रेतकी घाटियोंमें होकर था । ये पहाड़ियां ठीक २ उन पहाड़ियोंकी मानिन्द थी जिनको बाजेवक्त हवा समुद्रके किनारे बनाती है । परन्तु इनकी (मैदानवालोंकी) ऊंचाई अत्यन्त अधिक है जो बीस फुटसे लेकर सौ फुटतक थी लोग कहते है कि इनके स्थान और आकारमे वायुद्वारा परिवर्तन भी हुआ करता है। और गर्मीके दिनोमे इन पहाड़ियों मे होकर चलना कठिन है, या यह पहाड़ी मार्ग, उड़तेहुए रेतके बादलोके कारण अधिक भयानक होजाता है, परन्तु शीतऋतुमें जब मैने उनको देखा था तब वे बहुत कुछ अंशोंमें अचल प्रतीत होती थी । क्योंकि फोक बबूल और वटके वृक्षोंके अलावा उनके ऊपर घास भी उगी हुई थी । जिसके कारण दूरसे उनपर हारैत चहर सी पड़ी हुई मालूम पड़ती थी । ऐसे भयानक रेतके पहाड़ियोंके बीचमे कभी २ गाँव दिखलाई पड़जाता है, नाजकी छोटी राशिके समान, नीची दिवाले और गोपुच्छाकार छतवाले घास फूसके कुछ झोपड़ोको यदि गाँवका नाम दिया जासके। तोपर भी महाशय एलफिन्स्टोन द्वारा जो यथार्थ और आडम्बर शून्य वर्णन करनेके लिये प्रसिद्ध है उन्हीका लिखा हुआ मरुभूमिके उत्तरी भागका यह वर्णन आगे पाठकोको यथार्थ विचार बाँधनेमे अधिक सहायता देगा ।

(१) मि. एलफेन्स्टोन लिखता है “ हम कभी भी लम्बी; सफर नहीं करते थे । अधिकसे अधिक छबीस मील और कमसे कम पन्द्रह मील हम लोग चला करते थे, परन्तु मार्गके चलनेसे जो थकावट हमको मालूम पड़ती थी उसका और दूरीका कुछ सम्बन्ध ही नहीं होता था । हमारी श्रेणी या कतार दो मील लम्बी होती थी जब कि हम बहुत ही मिलकर चलते थे । रेतकी पहाड़ियोंको बचानेके अभिप्रायसे हमको मार्गमें बहुत घूमकर जाना पड़ता था या चक्कर काटना पड़ता था ।—

इतना भी कथन करनेके अनन्तर और इस देशकी बाह्याकृति देखकर जो कुछ अवतक कहा है उसको स्मरण रखतेहुए हम इस मृत्युभूमिके भिन्न २ थलोका और इसमे उपस्थित यत्र तत्र उर्वराभूमिका विशेषरूपसे वर्णन करते है । मेरे विचारमे हिन्दुओंके प्राचीन भूगाल संबन्धी विभागको छोड़ देना लाभदायक या अधिक उपयुक्त होगा, जो मंडोरको मरुस्थलीकी राजधानी बनाते है, क्योंकि समस्त मरुभूमिके मध्यमे होनेके कारण और उसके चिह्न या लक्षण और स्थानकी विवेचन करते हुए जैसलमेरको ही मरुस्थलीकी राजधानी कहना उपयुक्त जंचता है । वास्तवमे यह उर्वराभूमि प्रत्येक दिशामे बड़े २ थलोसे आवृत है, जिनमेसे कुछ चालीस मील चौड़े हैं । जहां कि मनुष्य और उसके खाद्य पदार्थके दर्शन तक दुर्लभ है । हम जैसलमेरसे मारवाड़ जायेंगे और लूनीको बिना पार किये हुए झालौर और सेवाचीका वर्णन करेंगे, फिर पाठकोको परकर और वीरवहके सज्ञात राजमे लेजायेंगे जो रानाकी उपाधि धारण करनेवाले चौहान वंशके राजाओंके अधीन है । अर्वाचीन राजपूतानेकी राजकीय सीमाओंके निकट रहतेहुए वर्तमान समयमें सिन्धसीमान्त, धात और ओमुरसुमराके देशोका वर्णन करके हम दाऊद पुत्र और सिधुनदी गत घाटीका किचिन्मात्र वर्णन करतेहुए इस लेखको समाप्त करेंगे ।

“ जिसोहं (जैसलमेर) की पहाड़ीसे इधर उधर छिटकेहुए प्रत्येक नगर या गाँवकी चर्चासे इस सविस्तर वृत्तान्त पर अधिक प्रकाश पड़ेगा । त्रिकूट पर्वतके पश्चिम की ओर इस रेतीले समुद्रसे आरपार सिन्धु नदीके नील जलतक दृष्टि डालता हुआ या दृष्टिको फेरता हुआ यदि कोई दर्शक हैदरावादसे ओचतक इस नदीके संपूर्ण प्रवाह मार्गको दृष्टिगोचर करसके तो उसको इन रेतकी पहाड़ियोंके बीचमें उन स्थानोपर जहाँ कही पानी सुगमतासे मिल सकता है । छोटी २ वस्तियां बसीहुई दिखलायी पड़ेगी । इस समस्त प्रदेशमें जिसकी लम्बाई चारसौसे पांचसौ मील है और कोणगाभी चौड़ाई एक सौ मील है तितर वितर झोपड़ेवाले छोटे २ गाँव है । जिनमे मरुभूमिके गड़रिये अपनी भेड़ोके झुण्डको चराते हुए या अन्नके लिये छोटे २ उर्वराभूमिके टुकड़ोंको जोतते हुए रहते है । उसको शयद ऊँटोकी एक लम्बी कतार देखपडेगी यह शब्द इस देशमे काफिला या काखानामसे अधिक प्रसिद्ध है । जो प्राय अनिश्चित रास्तेमे चिन्तासहित गमन करतेहुए दिखलाई पड़े और चारुन हांकनेवाला हर एक मंजिल पर अपनी पगड़ीको शिरेमे गांठ लगाता है । वह कदाचित् घोड़ो या ऊँटोपर सवार सेहरोस हमारे मरुभूमिके यासहाराके बद्दू-के झुंड या समूहको देखे, वह या तो कारवांके लूटनेके घातमे बैठो हो या तुर, या वाबके निकट शान्तिपूर्वक अपने भेड़ोके चारनेवाले राजूर या मंगुलि याके गड़रियोके झुंडको हांकनेके कम भयानक काममे लगे हो । या निरन्तर हरित

—रास्ता इतनी तंग थी कि दो ऊँट साथ २ या लगे २ नहीं चल सकते थे; और यदि कोई ऊँट जरा भी नियमित रास्तेसे हटा कि बफेके समान रेतमे धस जाता था ” । काबुल राज्यका वर्णन भाग प्रथम ।

(१) जिस पहाड़ी पर जैसलमेर स्थित है उसे त्रिकूट कहते हैं ।

“ झलके ” झोपड़ेमें रखनेके लिये जो एक साथ ही अन्न भरने और धूपसे बचानेका डबल काम देते हैं। अन्न लूटते हो' उसको एक ऐसा गिरोह दिखलाई पड़े जो नवीन चरागाहकी तलाशमें अपने भेड़ोंके झुंडको लेकर उस स्थानसे जिसको उसने रस चूस लिया है या अन्न उत्पन्न करनेके अयोग्यहोगया है चलपड़ा हो।

“यदि सौभाग्यवश दूसरे दिन उनको नवीन आहार या अनास्वादित झरना मिल जाय तौ वे अपने ग्रह या दिनदशा अच्छी समझे और उसको भोग विलासकी सामग्री ख्याल करेंगे।”

या वे राबड़ी-यह भोजन उनके नूमिदी भाइयोंके हॉसकौस (honskou) भोजनके सदृश है- पकाते हुए देखे जायें या अपने छोटे उर्वराभूमिके 'वाह' से प्यास बुझाते हुए दृष्टि पड़ेगे जिनको (भूमिकी) वे अपने अधिकारमें दृढ़तापूर्वक रखते हैं जबतक वह हरा भरा रहै या पशुओंके चरानेके योग्य बना रहै या जबतक कोई दूसरा ही प्रबल गिरोह आकर उनको अधिकार रहित न करदे।

हमको यहाँपर इस बातका विचार करनेके लिये ठहरना चाहिये या ध्यानपूर्वक विचार करना चाहिये कि भारतके मरुभूमिके 'वाह, वावा या वह' में कहीं यूनानियोंके 'ओसिस'—'एलवह (Elwah) का अपभ्रंश—या एलोह (Elloah) जैसा कि बल जोनीने (लिवियन मरुभूमिके वृत्तान्तमें जब कि वह अम्मन (Ammin) का मन्दिर तलाश कर रहा था) लिखा है—का पता न लगजाय। असंख्य शब्दोंमेंसे जो पानीके लिये इन शुष्कदेशोंमें व्यवहृत किये जाते हैं उदाहरणार्थ 'पार, रार तिरदे वाह वावा, वह अनेक शब्द खासकर झरने या तालके लिये ही व्यवहारमें आते हैं। जब कि अन्तिम शब्द वाह यद्यपि प्रायः उसी अर्थमें इस्तेमाल किया जाता है तौ भी अधिकतर वहेते हुए पानी या नदीके लिये वहाँके लोग बोलते हैं या कहते हैं 'एलवह (Elwah) सर्वरूपसे पानीके लिये ही व्यवहृत होता है। 'दे' शब्द सामान्यरूपसे तालके लिये इस्तेमाल किया जाता है। परन्तु प्रायः बड़ी २ नदियाँ गरमाँके ऋतुमें वह जानेपर महान् अचल राशि जलको छोड़ जाती है उसको हमेशा 'दे' कहकर पुकारते हैं। राजपूतानामें ऐसे ताल रखनेवाली अनेक नदियाँ हैं, इनमेंसे एक तालका नाम 'हाथीदे, है जो इस बातको प्रकट करता है कि इसमें हाथी बुझारु तक पानी है। अब जलके लिये सामान्यरूपसे प्रचलित शब्द वाह में 'दे' को जोड़नेसे 'वादी' बन जायगा, अरबके लोग बहेतेहुए पानी या नदीको वादी शब्द इस्तेमाल करते हैं और साधारणतः आधुनिक यात्रियोंके द्वारा अफ्रीकामें रहने योग्य स्थानके लिये व्यवहृत किया जाता है यदि यूनानियोंने 'वादी' शब्द किसी हस्त लिखित प्रतिसे लिया तब तो स्थान विपर्ययका कारण सुगमतापूर्वक बतलाया जासकेगा 'वादी' उर्दूमें इस तरह लिखी जावेगी और एक नुक्ताके लगानसे 'वाजा' आसानीसे 'ओसिस' में

(१) जब मैं इस शब्दकी व्युत्पत्ति अनुमानसे लिख रहा था, मैं नहीं जानता था कि किसी दूसरेने भी इस शब्दपर कुछ लिखा था। मुझे पीछेसे मालूम पड़ा है कि स्वर्गवासी एम ले गिल्सने अर्वाँ शब्दरागसे ओसिस यूनानियोंने इसको कई तरहसे लिखा है जैसे auasis, Iasis, huasis, -

रूपान्तर होसकेगी दुहरानेकी जोखिम उठालेने पर भी हमको यहांपर इस रेतके समुद्रको पृथक्त्व प्रदान करनेवाले कुछ महान् चिह्नोंका वर्णन करना चाहिये और 'रो' और थलका अन्तर जिनसे पाठकोंको यात्रा वर्णन या वृत्तान्तमे बारंबार काम पड़ेगा वतलाकर हम तुरन्त ही मध्यमे कूद पड़ेगे ।

हम पूर्वमे ही किसी स्थानपर कगर नदीके लय या सूख जानेकी वंशपरम्परागत वार्ताका उल्लेख कर आये है जिसमें हमने यह कहा है कि उत्तरी मरुभूमिके तहसनहस होनेका एक भी कारण है । इस घटनाका वर्णनात्मक छंद या मिसरा मुझे याद नहीं आता, और न सोड़ा नरेश हमीरका ही, जिनके राज्यकालमे यह चमत्कारिक घटना हुई है, कुछ वृत्तान्त मिलता है । इस प्राचीन वंशपरंपरागत कविताकी उपयोगिताकी तरफ भैने अनेक बार पाठकोंका ध्यान आकर्षित किया है । और सौभाग्यकी बात है कि उसका एक नवीन उदाहरण पाठकोंको भेट करता हूँ क्योंकि भट्टीके इतिहासमे पार-स्परिक वैवाहिक सम्बन्धी घटनाका जो उल्लेख किया गया है उसमे हमीरका नाम पाया जाता है । हमीरका समकालीन जैसलमेरका दूसौज था जो संवत् १०१० या सन् १०४४ ई. म राजसिहासन पर बैठा था, इस लिये जिन हमीरका ऊपर उल्लेख होचुका है उनका ठीक २ काल निर्णय करनेमे कुछ संशय नहीं है । कगर नदी—जो सेवलकसे निकल कर हांसी हिसारमे बहती है—एक समय भटनेरकी दीवालोकें नीचे बहती थी, और वहांके लोग अब भी उसके प्रवाहमार्गमे कुंआ खोदते है । भटनेरके बाद कगर नदी रंगमहल बुद्धर, फूलरा, और खदलके समतल मैदानोमे होकर बहती हुई किसीके मतानुसार ओचके नीचे, परन्तु अबूवरकरके (जिसको भैने सन् १२०९ ई. मे नवीन स्थानोको खोजनेको भेजा था और उसने शाहगढ़के निकट नदीके सूखे प्रवाह मार्गके जिसको

—की व्युत्पत्ति बतलाई। डाक्टर वेट अत्यन्त रोचक व्युत्पत्तियोंकी सूचीमें (एशियाटिक जनरल मई सन् १८१३ देखो) (वार्डे) से बतलाते है और वसि शब्द (वस्) धातु (रहना) से बना है । वसि Nasl और euasi करीब एकसी सादृश्यता रखते हैं । मेरे दोस्त सर डबलू उसलेने करीब २ वादी का वही अर्थ मुझे बतलाया जैसा कि रिचर्डसनके द्वारा प्रकाशित कानसनकी पुस्तकमे मिलता है—घाटी, मरुभूमि, नदाका प्रवाहमार्ग—नदी; wadey at-kahis वादी—अल—कबीर—बड़ीनदी विगड़कर ग्वाडसक्यूवरमें परिणत होगया है, यह उदाहरण डिहरबोहरमे दिया गया है (Seeadi Gehennem) और कामसनने भी, जो दिया है जो जिसने यूरोपकी समस्त भाषाओ में (अंग्रेजी शब्द पानाकालय) water वाटरका पता लगाया है—The sason wolter, the greek hudor the iskindsicudi, the Salvanic wod (इस लिये वोदर या ओदरके अर्थ नदी) इन सब उपरोक्त शब्दोकी व्युत्पत्ति वह नदी या संस्कृत वहसे होसकती है, और यदि डाक्टर डबल्यू यात्रा वर्णन या ७९ Hinerary का ३४१ सफाको देखेगा तो उनको बड़ा ही आश्चर्य होगा कि (वस) bas शब्द उनकी व्युत्पत्तिको दृढ़ता प्रदान करता है—(वस) शब्द निवास करके योग्य स्थानके लिये व्यवहृत होता है । (वस्ती) शब्द जो प्रायः उस वर्णनमें आया है (वसना) से बना है, (वासी) रहनेवाला वस स्थान शायद वह शब्दस निकले हैं जो ओसिसके लिये अपरिहार्य है ।

सगर कहते है पार किया था) मतानुसार जैसलमेर और रोरोवेसरके दरमियानमे नाशको प्राप्त होती है । यदि यह बात सत्य प्रमाणित होजाय तो हम तुरन्त कह सकेगे कि कगर नदीने डूराकी एक शाखसे मिलकर सांगराको अपना नाम दिया-यानी सागरा नदी कगरमे मिलगयी और आगे चलकर कगर नामसे प्रसिद्ध हुई । छोटी छोटी नदियोंका यही हाल होता है-जो (सांगरा) लूनीसे मिलकर सिन्धु नदीके डेल्टाके नदीके मुखपर त्रिभुजाकार भूमिकी डेल्टा कहते है पूर्वीय शाखाको बढ़ाती है दूसरी ओर शायद सबसे बढ़कर वर्णन करने योग्य बात मरुभूमिमें लूनी या खारी नदी है जो अपनी अनेको सहायक नदियोंके साथ अर्वली पर्वतके झीलो या झरनोसे निकलती है । मारवाड़में लूनी नदी उर्वराभूमि और मरुभूमिकी सीमा है-लूनी नदी मारवाड़के मरुभूमि और उर्वरा भूमिको विभक्त करती है-और जैसे ही इस देशको छोड़कर चौहानोके थलकी तरफ बढ़ती है यह चौहान समाजको विभाजित करती है और सीमाभ्यंत भूगोल संबन्धी रेखा बनाती है,-और स्वयं इस थलकी भौगोलिक सीमा बनती है । पूर्वीय भाग शिव बाहका राज्य कहलाता है, और पश्चिमी हिस्सा पारकर हम आगे चलकर फिर चौहानोके देशका वर्णन करेगे जिसके दक्षिणकी तरफ मरुभूमिके अद्भुत २ चिह्न या आकार पाये जाते है । इस पुस्तकके आरम्भमे भौगोलिक वृत्तान्तके वर्णनमे ' रन ' या ' रिन ' के बारेमे किंचिन्मात्र चर्चा होचुकी है । यह विस्तीर्ण नमकका दलदल जो चौडाईमे डेढसौ मीलसे अधिक है, खासकर लूनी नदीके द्वारा निर्माण किया गया है । जो लोमन झील बनानेवाली लूनी नदीके सदृश आगेके निकास पर फिर अपना वही नाम धारण करती है, और नारायणका मन्दिर इसके मुखपर, जहां यह समुद्रसे संगम करती है, बना हुआ है और ब्रह्माका मन्दिर इसके उद्गमस्थान पुष्करमे है, इस कारण इसके दोनो ही उद्गम और संगम स्थान पवित्र चिह्नोसे विभूषित है । ' रन ' या ' रिन ' 'अरण्य' शब्दका अपभ्रंश है, और कीचड़से संतप्त मरुभूमिकी अपेक्षा गर्मीकी ऋतुमें इस संसारमे कोई भी वस्तु अधिकतर भयानक या निर्जन नहीं है, और इस अनोखे स्थानमे खर (गद्दा) या जंगली गद्दा निवास करते है जिसका एकान्त प्रेम श्रेष्ठ कवियोंकी अमर कविताके द्वारा लोगोके दिलमे अवतक जीवित है । यह विस्तीर्ण नमककी कोठी आधुनिक कालकी रचित या रचना नहीं है, क्योंकि यूनानियोंके, लेखोमे हमको इसका पता मिलता है जिनकी दृष्टिसे यह उस समय भी न बचसका और हमारे (अग्रेजोके) ' रन ' या ' रिन ' शब्दकी अपेक्षा यूनानियोंका ' एरीनोस , मूलशब्द 'अरण्य' से अधिकतर घनिष्ठ सादृश्यता रखता है । यद्यपि विशेष करके यह दलदल नमकके लिये लूनीका ऋणी है, जिसका और उसकी सहायक नदियोंका प्रवाह मार्ग(bed) नमककी तहोसे परिपूर्ण है तौ भी सिन्धनदीके वादसे नमक इसमे प्रचुर परिमाणसे मिलता है, और अपने अथाह पानीके लिये शायद यह महान् नदी सिन्धुकी ऋणी होवे । सिन्धु और नाइल नदीकी घाटियोंके बीचमे एक और भौतिक सादृश्यता है । जिसको नेपोलियनने एक बार ही प्रकृतिका साधारण

व्यापार कहा है। मेरा संकेत मौरिस झीलके जन्मकी तरफ है। यह काम मनुष्यकी शक्तिके वाहर है।

क्योंकि पाठकोको थल और रो शब्दोंसे प्रायः सामना करना पड़ेगा इसलिये इनके अन्तरको जानना उनके लिये नितान्त आवश्यक है। थल शुद्ध और ऊसर मैदानको कहते हैं। और रो उस मरुभूमिके लिये व्यवहृत होता है जिसमे स्वाभाविक वृणादिक उत्पन्न होते हो; वास्तमे मरुभूमिका जंगल।

लूनीका थल—यह थल नदीके दोनों किनारों परके देशको सम्मिलित करता है जिसमे झालौर और उसके अधीन राज्य स्थित है। यद्यपि नदीके दक्षिण तरफका देश इसमे नहीं शामिल किया जा सकता है तो भी इसका इससे इतना घनिष्ठ सम्बन्ध है कि हम अपने हाथमे आयाहुआ इसके वर्णन करनेका अवसर न खोवेंगे।

झालौर—यह प्रदेश मारवाड़के उत्तम भागोमेसे एक भाग है। सुक्रो और खारी नदिया जो झालौरको सोवाचीसे पृथक् करती है। अनेक छोटी २ नदियोंके सहित अर्वली और आवू पहाड़ोंसे निकलकर इन प्रदेशोंमे होकर बहती हुई इनके तीनसौ साठ नगरों और गांवोंकी उपजाऊ शक्तिको बढ़ाती है। जिनसे मारवाड़को कुछ अंश राजस्वका मिलता है। झालौर उस भौगोलिक पदके अनुसार जो प्रायः उद्धृत किया गया है मरुके नौ दुर्गोंमेसे एक दुर्ग था। जब कि मरुस्थलीमे प्रमारवंशका आधिपत्य था। झालौर क्व प्रमारोंसे छीन गया था इस बातका पता लगानेके लिये हमारे पास कोई साधन नहीं है। परन्तु यह बहुत दिनोतक चौहानोंके अधिकारमे बना रहा। और जो प्रसिद्ध युद्ध चौहानोंने अपनी राजधानीके रक्षार्थ अलाउद्दीनके साथ सन् १३०१ ई. मे किया था उसका वर्णन फरिस्ता और उनके भाटोंके ग्रन्थोमे पाया जाता है। चौहान वंशकी यह शाखा मल्लिनी नामसे प्रसिद्ध थी। और यहाँ तथा हाडौतीके इतिहासमे इसका उल्लेख फिर किया जायगा। इसमे चौहान राज्यका वह हिस्सा शामिल था जो हथ राजके नामसे विख्यात था जिसकी राजधानी जूनाचोटन थी, और अजमेरसे परकर तक लूनीके किनारेके देशोंमे इस वंशका राज्य था, और जिससे यह मालूम पड़ेगा कि चौहानोंने अपने अग्रिकुलोत्पन्न प्रमार भाइयोंका नाश करके खारी नदीके किनारे किनारे परकरतकका देश अपने अधीन कर लिया था।

(१) नीलनदीकी घाटीकी अधिकसे अधिक चौड़ाई चार योजन है और कमसे कम एक योजन (Lague) है वस सिन्धकी घाटीका तंगसे तंगभाग नील नदीके बड़ेसे बड़े भागके बराबर है। अकेले मिश्रमे ही अस्सी लाख जन संख्या कही जाती है; तब सिन्धमे कितनी होसकती है। किसानोंकी हालत जैसा कि वानारिम लिखा है राजपूतानाके किसानोंके हालतके अनुरूप है, गांव किसी न किसीकी जागीर है जिनको राजाने प्रसन्नतापूर्वक उनको देदिया है; किसान अपने स्वामीको लगान अदा करते हैं और भूमिपर उनका अधिकार सदा चला जाता है। और संसारमे कैसी ही राज्यक्रान्ति या उलट पलट क्यों न हो परन्तु इनके हक या स्वत्वका बाल भी नहीं बाका होता है। यह स्वत्व अब भी है। यूसफने छीन लिया था परन्तु सिसोस्ट्रिसने उनको पुनः प्रदान करदिया है।

सोनगिर या स्वर्णगिरि इस दुर्गका अति प्राचीन नाम है और पुरानी पदवी 'मल्लिनी' का सोनिगुरीके निमित्त परित्याग करके, निज जातिके चिह्न स्वरूपमें या पृथक्त्व सूचनार्थ, चौहानोंने इस उपाधिको शिरोधार्य किया था। यहाँ उन्होंने अपने रक्षक देव मल्लिनाथ मालीके देवका मन्दिर बनवाया था, जो शिवजीके पुत्रोंके इस देशमें प्रवेश करनेतक अपने स्थान पर बने रहे, कि जब सोनगिरिका नाम बदल कर झलन्दर नाथ रक्खा गया, जिनका मन्दिर दुर्गसे पश्चिमकी तरफ एक कोश पर है। यह बात अब तक निश्चित नहीं हुई है कि झलन्दरनाथ गंगाके प्रदेशोंमेंसे लाये गये थे या झलन्दरनाथ और मल्लिनाथको लड़ाकू भलानिस छोड़ गये थे, परन्तु यदि यह सिकन्दरके शत्रुओंको शेष चिह्न प्रमाणित होजाय जिनको उसने तब मुलतानसे निकाल दिया था। क्योंकि उनके पड़ोसमें झलन्दरकी (जो बाबरके समयमें हिन्दुओंका प्रसिद्ध तीर्थ स्थान था) गुफाएँ होनेके कारण इस सम्भावनाको कुछ दृढ़ता प्राप्त होती है। अस्तु जो कुछ हो राठौरोने, रोमन जेताओंके समान इन प्राचीन देवोंको अपने देवताओंमें सम्मिलित कर लिया। मल्लिनाथका चित्र मंडोरके पत्थर पर खुदी हुई मूर्तिको देखकर खींचा गया था। निर्वासित सोनिगुरीके वंशज अब चित्तलवाना प्रदेशमें वास करते हैं जो लूनीके डेल्टाके निकट है।

भद्राजून मेहवो-जैसोल और सिन्द्रीकी बड़ी २ जागीरोंके अलावा, सेवाची भीनमल सांचोर मोरसेनके निकट और खालसा जिले झालौरके अन्तर्गत है। जिस प्रदेशकी भूमि उपजाऊ, पानी सतहके निकट, और लम्बाई, चौड़ाई नब्बे मील है, उसको एकमात्र सुराज्यकी आवश्यकता है जो इस प्रदेशको इसके समान आकारवाले दूसरे प्रदेशोंके बराबर उत्पादक बना सके, और जिसकी आमदनीसे जोधपुर नरेशका निजी खर्च भरपूर चल सकता है, परन्तु राजधानीकी अराजकता; प्रबन्धकर्ताओंकी बेईमानी, और मरुभूमिके सेहरोस और आब अरबलीके मीनाओंके लूटके कारण इसकी भयंकर अवनति हुई है। इस देशमें अनेक पहाड़ियां (इनमेंसे एकपर दुर्ग बना है) पायी जाती हैं। परन्तु यद्यपि इनमेंसे एक भी मेवाड़की ऊंची भूमिसे सलग्न नहीं होती है, वी भी आवृतक इसके खंड पाये जाते हैं। सिर्फ एक बातमें यह मरुभूमिकी सादृश्यता रखता है अर्थात् उद्भिज पैदावारमें, क्योंकि झाई बबूल, करील, और थलके

(१) मुलतान और जूना चोटनके अर्थ चाहान तान के एक ही अर्थ है अर्थात् प्राचीन स्थान और दोनोंहीमें माली या मालिनी जातिकी थी जिनको लोग चौहानके वंशज बतलाते हैं; और यह आश्चर्यकी बात है कि झालौर (प्राचीन झलन्दरनाथ) में वेही देवता पाये जाते हैं जो पंजाबमें उनके रहनेके स्थानोंमें मिलते हैं यानी मल्लिनाथ, झलन्दरनाथ, और वालनाथ। अब्बुलफजल कहता है (वे. १०८ भाग दूसरा) " वालनाथकी गुफा सिन्ध-सागरके मध्यमें है; " पर बाबर " सिन्ध नदीके पूर्वमें पांच मंजिल जुदकी पहाड़ीके नीचे वालनाथ जोगीकी गुफा नियत करता है " और यह वही स्थान है जिस पर यदुवंशियोंका अधिकार था जब कि भारतके बाहर उनका नायक बलदेव या बलनाथ जो देवता समझ कर पूजे जाते हैं-उनको ले गया था।

दूसरे प्रकारकी झाड़ियो या छोटे २ वृक्षोंके सिवाय किसी किस्मकी लकड़ी इसमें नहीं पायी जाती है।

झालौरका उत्तम दुर्ग मारवाड़की दक्षिणी सीमाकी रक्षा करताहुआ उस श्रेणीके सिरे पर अपना मस्तक उन्नत कियेहुये खड़ा है जो उत्तरकी तरफ सिवानातक चली गयी है। यह तीनसौसे चारसौ फीटतक ऊंचा है और बाल और बुर्ज जिनपर तोपे चढ़ी हुई है इसके अधिक सुदृढ बना रही है। इसमें चार फाटक है, शहरकी तरफवाला फाटक 'सूरजपोल' के नामसे प्रसिद्ध है, और वायव्य कोणका फाटक 'बालपोल' कहलाता है जहां जैनियोंके धर्म गुरु परसनाथका मन्दिर विद्यमान है। किलेके अन्दर बहुतसे कुएं और दो बड़ी २ बावड़िया है, और उत्तरकी तरफ पहाड़ी नदियोंको बांधकर छोटीसी झील बनायी गयी है, परन्तु छै महीनेसे अधिक कभी भी इसका पानी नहीं चलता है। नगर जिसमें तीन हजार और सत्रह मकान है किलेके उत्तर और पूर्वकी तरफ बसता है, और सुकरी नदी करीब एक मील इससे पूर्वमें बहती है। इस नगरके चारों तरफ दीवाल खिची हुई है और एक दुर्ग है जिसपर इसके रक्षाके लिये तोपे चढ़ी हुई है, और नगरमें भिन्न २ जातियोंके मनुष्य निवास करते है, परन्तु यह आश्चर्यकी बात है कि इस रंग विरंगी आवादीमें सिर्फ राजपूतोंके पांचही वंश या घर पायेजाते है निम्नलिखित मनुष्य गणना सन् १८१३ ई० में मेरो एक मंडलीके द्वाराकी गई थी।

नाम जाति.	मकानोंकी संख्या.
माली	१४०
तेली या धाची	१००
कुम्हार	६०
ठठेरा	३०
धोबी	२०
सौदागर	११५६
मुसल्मान	९३६
खाटिक	२०
नाई	१६
कुलाल	२०
जुलाहे	१००
रेशमके जुलाहे	१५
जैन पुरोहित	२
ब्राह्मण	१००
गूजर	४०
राजपूत	५
भोजक	२०

मीना	६०
भील	१५
मिठाईवाले या हलवाई	८
लुहार और बढई	१४
मानिहार	४

इस मनुष्य गणनाकी सत्यता प्रमाणित हो चुकी थी लूनी और सुकराके बीचका देश सेवांची कहलाता है और जिस पर्वतश्रेणी पर झालौर स्थित है उसी श्रेणीके एक शिखरपर सिवाना नामका एक दुर्ग बना हुआ है जो इस प्रदेशकी राजधानी है। इस देशका विशेष रूपसे वर्णन करनेकी कुछ आवश्यकता नहीं है क्योंकि इसकी प्राकृतिकदशा वैसी ही है जैसी कि अभी वर्णित हो चुकी है। प्राचीन कालमें यह नागौरके सहित मारवाड़के युवराजकी जागीर थी; परन्तु धौकलासिंहको गद्दी देनेके बाद राज्यमे शामिल करली गयी है। वास्तवमे मारुका कोई भी उत्तराधिकारी नहीं है फारिस्ता अलाउद्दीनके प्रतिकूल सिवानाके वचावका वर्णन अपनी पुस्तकमे करती है।

माचोल और मोरसेन दो राजा लूनीके अन्दर झालौरके आश्रित है मीनाओंकी लूट और उपद्रवसे बचानेके लिये माचोलकी आग्नेय सीमापर एक दुर्ग स्थित है। मोरसेन झालौरके पश्चिमी शिरेपर है और इसमे एक दुर्ग और पांचसौ घरोका नगर है।

मीनमल और सांचोर दक्षिणकी तरफ दो प्रसिद्ध उपभाग है। दोनो मिलकर करीब शेष सूबेके समान आकारमे है। प्रत्येक उपभागमे आठ गाँव है। कच्छ और गुजरातको जानेवाले राजमार्ग पर ये नगर होनेके सबबसे अति प्राचीन कालसे व्यापारके लिये प्रसिद्ध है। मीनमलमे पन्द्रहसौ घर कहे जाते है और सांचोरमे करीब आधे के बड़े २ धनी महाजन यहां रहा करते थे। परन्तु भीतर बाहर दोनों ओरसे अरक्षित रहनेके कारण या भीतरी और बाहरी अशान्तिसे इन शहरोंको बहुत कुछ धक्का लगा है। जिनमेसे पहिला अपने बाजारके धनके कारण "माल" नामसे प्रसिद्ध है।

वहां बाराहका मन्दिर है (शूकरावतार) जिसमे शूकरकी मूर्ति पत्थरमे खोदकर बनाई गयी है। सांचोर दूसरी ही बातके लिये प्रसिद्ध है, क्योंकि यह सांचोरा नामक ब्राह्मणोंका जन्मस्थान है। जो इन देशोके अत्यन्त प्रसिद्ध मन्दिरोंके पुरोहित नियत किये जाते है। उदाहरणार्थ, द्वारका, मथुरा, पुष्कर इत्यादि सांचोर सतीपुराका अपभ्रंश है और बहुत प्राचीन बतलाया जाता है।

भद्राजून-संक्षिप्त वर्णन झालौरकी प्रसिद्ध जागीर तथा उसके अधीन राज्यका आवश्यकीय है। भद्राजून पांचसौ घरोका शहर (तीन चतुर्थांश मीनाओके है) पहाड़ियोंके झुंडके बीचमे बसता है और इसमे एक किला भी है। सरदार जोधाजातिका है, उसकी जागीर झालौरकी गोड़वारमे पालीसे मिलती है यानी उसकी जागीर झालौरसे पालीतक चलीगयी है।

मेहवा-लूनीके दोनों किनारोंपर प्रसिद्ध प्रदेश है और पहिलेपहिल राठौरोंने जिन देशोंपर अधिकार प्राप्त किया था उनमेंसे एक है। वास्तवमे यह सेवाचीमें है जिसको वह आवश्यकता पड़नेपर कर दियाकरता है। सेवाक अलावा मेहवाके सरदारको रावल की पदवी है और वह प्रायः जेसोल नगरमे रहा करता है। सूरतसिंह वर्तमान नरेश है। इनका समधी सूरजमल भी रावल पदवीसे विभूषित है और जैसोलसे बाइस मील दक्षिणमे लूनीके किनारे पर सिद्धीका किला और जागीर उसके अधिकारमे है। इनमे आपसमे कलह चला आता है, वे बराबरीके हकका दावा करते है और इसका परिणाम यह है कि दोनोंमेंसे कोई भी राज्यकी राजधानी मेहवामें नहीं रहसकता है दोनों ही डाकूके कर्मको अप्रतिष्ठा जनक नहीं समझते थे जब कि यह वृत्तान्त सन् १८१३ ई. मे लिखा गया था। परन्तु आशा की जाती है कि उन्होने इस कार्यके खतरेका (यदि गलती या चूकको नही) जान लिया है तो खारी नदीके किनारेके उपजाऊ प्रदेशोंकी जोतेगे जिनमे प्रचुर परिमाणमें गेहूँ ज्वार और बाजरा पैदा होता है। भलोत्रा तिलवारा इस देशके भूगोलमे दो प्रसिद्ध नाम है और इनमे एक वार्षिक मेला लगता है जो राजपूतानामे उतना ही प्रसिद्ध है जितना कि जरमनीमे लेपसिकका मेला है। यद्यपि यह मेला भलोत्राके नामसे प्रसिद्ध है तौभी यह मेला कई मील दक्षिण लूनीके एक टापूके निकट भी नगरा और उसके राजाओको 'सम्बा' मे परिणत कर दिया। इस वर्णनसे मालूम पड़ता है कि सोढाओने अरोर बेखरके या सिन्धके ऊपरीभागमे शासन किया और सम्माओने नीचेवाले भागमे जब कि सिकन्दर इन देशोंमे होकर गया था। झारियोंमें और सौराष्ट्रमे नौ नगरके जामोंने सुम्माओसे उत्पन्न होनेका स्वत्व पेश किया है, और इसी कारण कहींपर अवुलफजल 'सिध-सुम्मावंशका' लिखता है, परन्तु मुसलमानोसे भिलजानेके कारण और हिन्दुओंके द्वारा धर्मवहिष्कृत होनेपर उन्होंने सम्मा-यदुकुलमे उत्पन्न होनेके बातको छिपानेकी इच्छा की और जमशेदके वंशज अपनेको कहते हुए उन्होंने सम्मा उपाधिको त्यागकर जामकी पदवी धारण की। हम इस बातको यहां मानलेते है कि सोढा जातिके नरेश महान् और राज्यके उस भागपर अधिकार किये हुए थे, जिसकी राजधानी अरोर या बेखरका द्वीप था जब कि सिकन्दर सिन्धु नदीके मुखकी तरफ गया था, यह सम्भव है कि वह सेना-जिसको अवुलफजल ईरानी लिखता है-जिसने अरोर पर हमला किया, और सेहरीके राजाको मारडाला, अपोलोडोटस था मीननदेरके अधीनतामे यूनानी और क्वाटिरियाकी सेना थी; जिसने (Appithdttu) सेहरोस नरेशसे प्रतिपालित देशसे लेकर सोरो या सौराष्ट्र देशतक यात्रा की जहां कि यूनानी

(१) प्राचीन हिन्दू इतिहासमें लिखा है कि अग्निकुलके चारवंशोंने यदुवंशको सर्वत्रसे बाहर निकाल दिया है। दो उत्तम मुसलमान इतिहासज्ञोंके लेखोंमें इनके आपसके कलह होनेका प्रमाण मिलता है, जिन्होंने प्राचीन ऐतिहासिक पुस्तकोंको देखकर जिनमेंसे कुछ हमको प्राप्त हुई हैं, वेलेख लिखे थे। यह स्मरण रखना चाहिये कि सोढा, ओमुर सुमुरा प्रमर वंशके थे (ग्रामीण पतार) जब कि सुम्मा यदुवंशोत्पन्न थे। इनकी उत्पत्तिके लिये जैसलमेरका इतिहास देखो।

इतिहासलेखकके अनुसार जब कि उसने दूसरी शताब्दीमें लिखा था । उनकी कीर्ति मुद्राये (Medal) वर्तमान थी । विस्तारपूर्वक उपरोक्त वर्णित इतिहास हमको सच्चा और संशयातीत प्रमाण देता है कि दहीर और उसका पुत्र रायसा, जो कासिमके अधीनतामें पहिले मुसलमानी सेनाके शिकार बने थे, उसी वंशमें उत्पन्न हुए थे जिस वंशकी शोभाको राजा सेहरोसने बढ़ाया था, और भट्टी इतिहास इस सत्यताको प्रमाणित करता है कि इस समय-रेगिस्तानमें उनके बसनेके समय-सोडा जाति अधीश्वर थी और स्थानों और नामोंमें घनिष्ठ सादृश्यता होनेके कारण जो परिणाम हमने निकाला है उसमें सन्देह करनेको स्थान नहीं है कि पौरवंशकी सोडा जाति उस समय उत्तरी सिन्धमें शासन कर रही थी जब कि सिकन्दर, नदीमुखेनेवे समुद्रमाविसत्, और भाग्य चक्रके उलटपुलट होतेहुए भी वह अबतक अधिकारके लिये अपने प्राचीन यदुवंशी सम्भासे लड़ते हुए अपने प्राचीन राज्यके कुछ भागपर अपना अधिकार कायम रखसकी है । हम पाठकोको इस भागका कुछ हाल बतलावेगे और जिस अलौकिक सलग्नशालता या दृढताके प्रतापसे ये लोग विदेशी शत्रुओंको-चाहे यूनानी, मुसलमान या बैक्ट्रियाके क्यों हों-तुच्छ समझते हुए और प्राकृतिक दुःखोंको-अकाल महामारी, भूकंप इत्यादिके दुःखोंको-सहते हुए दो हजार दोसौ वर्षतक जीवित रह सक्ते हैं । जिन्होंने इस देशपर समय २ पर प्रचंड प्रलय मचा दिया है और आखिरकार इसदेशको उजाड़ दिया है, उसकी हम अत्यन्त प्रशंसा किये बिना न रहेंगे । क्योंकि लोग परंपरासे कथन करते आते हैं कि मिश्र देशके रेगिस्तानके सदृश यह रेगिस्तान सिन्ध और यमुना नदियोंकी घाटीकी तरफ विस्तारमें उत्तरोत्तर उन्नति करता चला जाता है

(१) बड़े ही सौभाग्यसे इन मुद्राओंमेंसे एक सिक्का मेननदेर और तीन अपोलोडोटस इस ग्रन्थ कर्ताके हाथ लगे । जिनके कि अस्तित्वमें इसके पूर्व सन्देह था । अपोलोडोटसके तीन मुद्रा-ओंमेंसे एक सुरपुरीके खंडहरमें जो मेनू और ऐरियनके सूरसेनीकी राजधानी थी, मिला; दूसरा सिक्का प्राचीन अवन्ती या उज्जैनमें मिला जिसका सम्राट् जस्टिनके कथनानुसार अगस्टसके पत्र-व्यवहार रखता था; और तीसरा आगराके निकट हिन्दू सिथिया और वेकटियांके सिक्कोंसे भरा हुआ घडेके साथ मिला, जो (घड़ा) एक अधिकतर प्राचीन नगरके स्थानको खोदते हुये कई वर्ष हुए निकाला गया था । यह संभव है जैसा कि पूर्वमें लिखचुका हूँ कि यह स्थान अग्र ग्रामेश्वरकी राजधानी हो जो ऐरियनके कथनानुसार उत्तरी भारतका सबसे बड़कर शक्तिशाली सम्राट् था, और पोरस या पुरुके मृत्युके अनन्तर सिकन्दरके आगे बढ़नेको रोकनेके लिये तैयार था । हमको आशा करना चाहिये कि पजाबके इतिहासमें कुछ भूतकालकी बातोंका दर्शन होजाय या पता लगजाय । इन मुद्राओंके वर्णनके लिये रायल एशियाटिक सोसायटीकी पुस्तके देखो भाग प्रथम पृ. ३१३.

(२) कसान पाटिजर (जो अब कर्नल हैं) ने “ मुजमूद गारिदाल ” नामक फारसी पुस्तकसे जो वाक्य अपनी पुस्तकमें उद्धृत किया है, जो पुस्तक उन्होंने सिन्ध और बिलोचिस्तानके वर्णनमें लिखी है, उसमें वह प्राचीन सिन्धकी राजधानी ‘ जलौर ’ लिखता है और “ सहीर ” वंशके नाश होनेका भी उल्लेख करता है, जिनके पुरखे दो सहस्र वर्ष तक सिन्धमें राज्य करते रहे ।

अमरकोट-यह ओमुरोंका किला, कुछ वर्ष पहिले सोडा राजकी राजधानी थी और यह राज दो शताब्दी व्यतीत हुई सिन्धकी घाटीमें और लूनीके पूर्वमें फैला हुआ था, परन्तु मारवाड़के राठौरोने और सिन्धके वर्तमान राजवंशने मिलकर सोडाओंके महान् राज्यको इतना कम किया कि सोडाओंके हाथमे केवल एकमात्र नियमित भूमि रहगयी, और सेहरासिके वंशजोंको अमरकोटसे (मारुके नवदुर्गोंमेंसे अन्तिम दुर्ग) निकाल बाहर किया जो अरोर राजधानीसे कश्मीरसे समुद्रपर्यन्त विस्तीर्ण राज्यपर शासन करते थे । दुःखके साथ लिखना पड़ता है कि अमरकोट अपने प्राचीन महत्त्वको खो बैठा, और सोडा नरेशोंके वैभवकालमें पांच हजार मकानोंके बजाय अब अमरकोटमें सिर्फ दोसौ पचास मकान है जिनको झोपड़ा फहना अधिक सयुक्तिक होगा । प्राचीन दुर्ग नगरके वायव्यकोणमें है । यह ईटका बना हुआ है और बुर्ज जो संख्यामें अठारह है पत्थरके निर्माण किये गये हैं । नगरके भीतर एक किला या सुदृढ और सुरक्षित महल बना हुआ है । दुर्गसे उत्तरकी तरफ पुरानी नहर है जिसमें पानीसालके कुछ महीनोतक बना रहता है । जब राजामानने अमरकोटको जीता तब उसने समाचार लेने देनेके लिये कई गांव वहाँपर बसाये । जबतक तालपुरियोंको किसी प्रकारका भय या खटका अपने कन्दहारके सम्राट्से बना रहा तबतक उन्होंने राठौर राजाको प्रसन्न रखना अपने लिये हितकारी समझा, परन्तु मारवाड़के सदृश जब कन्दहारमें आपसमें ही युद्ध ठन गया तब एकसे भय न रहनेके कारण दूसरेको प्रसन्न रखनेकी इच्छाको अर्द्धचन्द्र मिला, और अभाग्य वंश अमरकोट सिन्धके कुलारों और राठौरोंके राज्यके बीचमें पड़ गया और प्रत्येक इस सीमास्थित स्थानको अपने राज्यकी उचित सीमा समझकर उसका अधिकार प्राप्त करनेके लिये लड़ने लगा । हम इन प्रतिद्वंदियोंके आपसमें कलहका वर्णन करेंगे जिसने अन्तमें सोडानरेशका सत्यानाश किया, जिससे चोहें कुछ सिद्धहो वर्तमान राजवंशका इतिहास-जिससे हम पूर्णतया परिचित नहीं है जाननेमें सहायता मिले ।

जब विजयसिंह मारवाड़का शासन करता था, सिन्ध राज्यकी वागडोर मोहनूर महमूद कुलोरके हाथमें थी । परन्तु कन्दहारी सेनासे निकाले जाने पर वह जैसलमेरको भाग गया जहां कि वह इस असार ससारके झगडोंसे सदाके लिये छूट गया । ज्येष्ठ पुत्र उन्तरखां अपने भ्राताओंसहित बहादुरखां कैरानीकी शरणमें प्राप्त हुआ, जब कि वेड्या पुत्र गुलामशाह हैदरावादकी मसनद पर बैठनेमें कृतकार्य हुआ । दाऊदपुत्रके राजाने उन्तरखांका पक्ष लिया और राज्यापहारोंको निकालनेके लिये तैयारी करने लगा । बहादुरखां, खजलखां, अलीमुराद महमूदखां कायमखां, अलीखाने-कैरानी सरदारोंने उन्तरखांके साथ हैदरावाद पर चढाई की, गुलामशाह इन लोगोंसे युद्धके लिये निकला और "ओवरा" स्थान पर भाइयोंमें घनघोर युद्ध हुआ जिसमें उन्तरखां पराजित हुआ करीब २ समस्त कैरानो सरदार इस लड़ाईमें काम आये और उन्तरखां गुलामशाहके हाथ पड़ा जिसने उसको हैदरावादसे सात कोज दक्षिणमें गुजके कोटमें-सिन्धनदीमें एकद्वीप है-जीवनभरके लिये कैद किया । गुलामशाहने "मसनद" अपने पुत्र सरफराज को दे डाली, जिसकी मृत्युके बाद अब्दुलनबी तख्त पर बैठा । शिवदादपुरसे सातकोश

अभयपुर नगरमे तालपुरी जाति (बलोचकी शाखा है) का सरदार रहता था, जिसका नाम गोरम था और उसके विजूर और सुबदान नामक दो पुत्र थे ।

सरफराजने गोरमकी लड़कीका पाणिग्रहण करना चाहा, परन्तु इस प्रस्तावके अस्वीकृत होने पर सरफराजने गोरम वंशका समूल नाश कर दिया, केवल एकमात्र विजूरखॉ बच रहा जिसने अपनी जातिको बदला लेनेके लिये उकसाया और अत्याचारीको उतारकर स्वयं हैदरावादकी गद्दीपर विराजमान हुआ । कुलोर लोग इधर उधर भाग गये, परन्तु विजूर जिसका स्वभाव उग्र और क्रोधी था अमरकोटके अधिकारके बारेमे राठौरो से लड़ पड़ा लोग कहते है कि केवल उसने मारवाड़सं करलेना न चाहा परन्तु राठौर नरेशकी कन्यासे विवाह करना चाहा और इस बातके समर्थनमे यह नजीर पेश की कि विजयके पितामह अर्जातने फेरेशरको अपनी कन्या दी थी । इस उपमदेकारक वातसे जलकर राठौरोने धरणीधरसे पांच कोश पर उगरानामक स्थान पर विजूरके प्रतिकूल तलवार उठाई आर इस युद्धमे बलोचसेना राठौरोके द्वारा पूर्णरूपसे पराजित हुई, परन्तु विजयसिहने इस विजयसे संतुष्ट न होकर अपने दिलमे चुभनेवाले कांटोको उखाड़ डालनेको पक्का निश्चय करलिया । भट्टी और चन्द्रावतने सहायता देना स्वीकार किया, और उनके वंशजोकी जागीरे मिलजाने पर वे दूतके भेषमे इस खतरनाक कार्यको पूर्ण करनेके लिये चलादये । जब वे विजूरके सामने पेश किये गये उसने अभिमानपूर्वक पूछा कि राजाने उसकी बातका ध्यानपूर्वक विचार किया तब चन्द्रावतने विजयसिंहका पत्र उसके हाथमे देदिया जैसे ही विजूरने शीघ्रतापूर्वक अपनी दृष्टि उसपर दौडाई और ' डोलाका उल्लेख नहीं है ' यह शब्दके निकलनेकी देर थी कि चन्द्रावतका कटार उसकी छातीमें प्रवेश कर गया । ' यह डोलाके एवजमें ' उसने कहा और यह करके एवजमे उसके दूसरे साथीने दूसरा प्रहार करते समय कहा ।

विजूर गतप्राण होकर गद्दीपर गिर पड़ा और हत्यारे जो भागना असम्भव जानते थे चारो तरफ घूम कर कटार चलाने लगे, उनके शरीरके टुकड़े २ होनेके पहिले चन्द्रावतने पच्चीस और भट्टीने पांच मनुष्योको मार गिराया। विजूरका भतीजा औरसोव दानका पुत्र फतेहअली गद्दीके लिये चुनागया और कुलोरका प्राचीनवंश भुज और राजपूतानेमे भागगया । जब कि उनका प्रतिनिधि कन्दहारको चला गया । शाहने उसको पच्चीस हजार सेनाका अधिपति बनाया, जिसकी मददसे उसने फिर सिन्ध देशको विजय किया और ऐसे २ निर्दयताके काम किये जिनका उल्लेख इतिहासमे नहीं है । फतेहअली जो भुजको भाग गया था, उसने अपने साथियोको फिर एकत्र करके शाहकी फौजपर आक्रमण किया, जिसको उसने हराकर शिकारपुरके उस तरफ तक कनल करतहुए उसका पीछा किया । और वह शिकारपुरको अधिकारमे कर विजय शंख वजाता हुआ हैदरावादको लौट आया । निर्दयी और पराजित कुलारा फिर एक बार शाहके सम्मुख गया । परन्तु शाहने अपनी फौजको अत्यन्त अमानकारक हारपर क्रोधित होकर उसको अपने सम्मुखसे भगा

दिया, और इधर उधर घूमनेके बाद वह मुल्तानसे जैसलमेर होताहुआ अन्तमें पोकरनेमें निवास करने लगा जहाँ कि उसको इस नश्वर शरीरसे सम्बन्ध त्यागना पड़ा। पोकरननरेशने अपनेको उसका उत्तराधिकारी बनाया और सिन्धके निर्वासित राजाके असंख्य धन भंडारको पाकर पोकरननरेश मारवाड़में अगुआ बननेको समर्थ हुए निती सिट राजाकी स्वरई नगरके उत्तरकी तरफ बनी हुई है।

यह कथा जो वास्तवमें मारवाड़ या सिन्धके इतिहाससे सम्बन्ध रखती है सोडा नरेशके भाग्यपर सिन्धवालोका क्या प्रभाव पडा सिर्फ इस बातको दिखलानेके अभिप्रायसे यहाँपर इसका उल्लेख किया गया है। विजूरने, जो विजयसिंहके दूतके हाथसे मारा गया था सोडा नरेशको अमरकोटसे निकाल दिया था, और अमरकोटका अधिकार मिलनेपर सिन्धवालोको तुरन्त ही भट्टियों और राठौरोंसे लड़नेको विवश होना पड़ा। विजूरके मारेजाने पर और सिन्धीसेनाके हार खानेपर अमरकोटकी गद्दी पर सोडानरेशको फिर विजयसिंहने बैठाया। परन्तु वह बहुत दिनोंतक अमरकोटको अपने अधिकारमें न रखसका क्योंकि कन्दहारी सेनाके आक्रमण करनेपर इस दरिद्र देशके निवासियोंको अफगानोंने कतल किया और लूटा और अमरकोट पर हमला करके उसको छीन लिया। जब फतेहअली कन्दहारी सेनाके सम्मुख हुआ और राठौरोंकी मददसे उसको पराजित करनेमें समर्थ होनेपर उसने इस मददके बदलेमें अमरकोट राठौरोंके अधिकारमें दे दिया जिसकी दीवालपर राठौरोंका झंडा फहराता रहा जब तक कि सिन्धवालोंने आपसकी लड़ाईसे फायदा उठाकर उनको नहीं भगा दिया। यदि राजा मान अपने सरदारोंकी शुभेच्छासे लाभ उठाना जानते होते तो इस दूरस्थित स्थानको लेनेके लिये और कुछ असंतुष्ट मनुष्योंसे पिड छुड़ानेके लिये उन उपायोंको काममें न लाना पड़ता जिनके कारण उनके नामपर कलंकका धब्बा लग गया है।

(१) नगरके उत्तरकी तरफ फतेहअलीके बाद उसका भाई वर्तमान नरेश गुलामअली मसनद पर बैठा और फिर उसके पुत्र कुरेमअलीने मसनदको रौनक बखशी ! डा. वर्नेकी " सिन्ध दरवारके प्रतिगमन करनेका वृत्तान्त " नामक पुस्तकके द्वारा इस वर्णनकी सत्यता प्रमाणित होती है। यह पुस्तक बड़ी ही रोचक और उत्तम है और इस नोट या 'टिप्पणीके लिखनेके ऐन वक्तपर यह पुस्तक मेरे हाथ लगी है। वीजूरखां, सिन्धके कलौरा शासकोका मंत्री था और जिसकी क्रूरताके कारण आखिरकार सिन्धका राज्य मंत्रियोंके कुहमके हाथ लगा या कुटुम्बमें चला गया। इस बातका मुश्किलसे विश्वास होसकता है कि राजा विजयसिंह गुप्त हत्यारोंको कलौराके लिये मुहैया करे जो इनको बड़ी ही सुगमतासे सिन्धमें पा सकता था, तौभी जिस अपमान कारक वापके मुंहसे निकालने पर विजूरको प्राणसे हाथ धोना पड़े वह संभव है कि उसके मालिकसे कही गयी हो यद्यपि वह उसको इसके लिये कुछ प्रायश्चित न करना पड़ा। यह बड़े दु खकी बात है कि डा. वर्ने अमीरके साथ रहतन (जिसका वृत्तान्त मुझको बीस बरस पहिले मिल चुका था) तक नहीं गया। डा वर्नेके भाई लफटेय वर्नेने बड़ी ही योग्यता पूर्वक " रिन " (खारी झील) का वृत्तान्त और नक्शा चित्रित किया है जिसने भारतके इस सुन्दर और महत्व पूर्ण भागके भूगोल और इतिहास-

द्वितीय अध्याय २.



चौहानराज-चौहानराज राजपूतानेके सुदूर कोनेमें स्थित है और प्रथम वारही इसके अस्तित्वका उल्लेख किया गया है। क्योंकि महत्त्व और सुन्दरताका नाम किसी दूसरे ही चीजको माप (Standard) मानकर किया जाता है इसीलिये इस दृष्टिसे विचार करनेपर चौहानराज रेगिस्तानके छोटे २ राज्योंके मुकाविलेमें साम्राज्य प्रतीत होगा। चौहानराजके उत्तर और पूर्वमें मारवाड़ राज्यकी भूमि है जिसका वर्णन हम अभी कर चुके हैं। इसके आग्नेय कोणमें कोलीवारा (Koliwara) है, दक्षिणमें 'रिन' या 'नमककी झील' है और धात (Dhat) का रेगिस्तान पश्चिमी सीमा पर है। चौहान राज्य दो प्रसिद्ध राज्योंमें विभक्त है, पूर्वोत्तराज्य 'वीरवाह' (Vir Bah) नामसे विख्यात है और पश्चिमी राज्य लूनीके पार होनेके कारण 'परकर' (Parkur) नाम धारण किये हुए है। और दोनों ही नगर (Nuggur) और राजधानी पृथक्त्व सूचना करनेके लिये सरनगर (Su-Nuggal) के नामसे परिचित है-परकरकी पदवीसे विभूषित है। यह प्रसिद्ध रेनल Rennel का नगर-परकर Negai Parkie है जिसको साहसी और उद्योगी विटिङ्गटन Whitemington नामक अंग्रेजने उस समय देखा था। जब कि इन देशोंसे हमारे सम्बन्धका सूत्रपात ही हुआ था। इस रेगिस्तानके चौहानोंको अपने राज्यके प्राचीनपनका तथा उच्चकुलमें जन्म लेनेका गर्व है। पिछली बातको प्रमाणित करनेके लिये मानिकराव अजमेरके वीसलदेव और दिल्लीके अन्तिम हिन्दू सम्राट् महाराज पृथ्वीराजको अपना पूर्वपुरुष वतलाते हैं, परन्तु पहिले नामोंको कल्पना और भट्ट कवियोंके कविताके हवाले कर हम निर्भयतापूर्वक कहनेका साहस करते हैं कि वे सोडा Sodas और प्रमारजातिके दूसरी शाखाओसे पीछे हुए थे, जो इस देशमें जब कि

-पर नया ही प्रकाश डाला है। मेरी यह इच्छा है कि इस अपरिचित और अप्रसिद्ध प्रदेशको अनुसन्धान करनेका भार एक ऐसे पुरुषको सौंपा जाय जो सब तरहसे इस कामको करनेके लिये सुयोग्य हो। इस मरुभूमिमें जैसेलमेरसे ओचतक यात्रा करनेकी इच्छा बहुत दिनोंतक मेरे मनमें बनी रही, और फिर आजसे जलमानसे मनसुराको जाते हुए रात्तेमें अरोर, सेहवान, सम्मा नगरी और वामुनवासीको देखू। सन् १८२० में सिन्धसे युद्ध छिडनेकी आशकासे मेरे मनोरथके सफल होनेके लक्षण दिखाई पड़ने लगे, और मैंने मरुभूमिमें होकर सेना लेजानेके मार्गका नक्शा खींचकर लाट हेस्टिंगके पास भेज दिया था, परन्तु उस समय उनको शान्ति रखना ही अभीष्ट था। अपर सिन्धके गवर्नर भीर सोहरावसे भी मेरा उस समय पत्र व्यवहार चल रहा था और इसमें सन्देह नहीं है कि वह मेरे विचारोंसे सहमत होजाता।

(१) परके अर्थ 'पार' है और करयासरलूनी या खारी नदीका समानार्थक है। लूनीके अलावा राजपूतानेमें हमने अनेक खारी नदियां देखी हैं। समुद्र (लूनापानी) या (खारापानी) के नामसे प्रसिद्ध है परन्तु यह नाम अब (कालापानी) में रूपान्तरित होगया है जो किसी तरहसे निरर्थक नहीं है।

सिकन्दरने सिन्धु नदीके मुखकी तरफ गमन किया था। शासन कर रहे थे। यह है कि माली या मालिनीने, जिनको सिकन्दरने पंजावके कोनेसे निकाल दिया था सोडा-ओसे खेरकी भूमि छीनली हो। अस्तु इतना निस्सन्देह ठीक है, कि आठवीं शताब्दीसे लेकर तेरहवीं शताब्दी तक चौहानराज अजमेरसे सिन्धकी सीमातक फैला हुआ था। जिसकी राजधानियां, अजमेर, नादौल, झालौर, सिरोही, और जुना चोटन थी। और यद्यपि प्रत्येकका इतिहास इनको स्वाधीन बतलाता है तौ भी वे किसी न किसी प्रकारकी अजमेरकी अधीनता स्वीकार किये हुए थी। इस बातको प्रमाणित करनेके लिये हमारे पास ऐतिहासिक लेख मौजूद है। गजनीके जगद्विजयी महमूदके समयसे अलाउद्दीन द्वितीय सिकन्दरके समयतक इनसे प्रत्येक मुसलमानी इतिहासमे प्रसिद्ध रह चुकी थी। अपने वारहवें हमलेमे मुलतानसे अजमेरको जाता हुआ (फारिश्ता कहता है कि जिसका किला महमूद शत्रुओके हाथमे छोड़नेको विवश हुआ था) महमूद नादौलके पाससे गुजरा और उसको लूटा, और रेगिस्तानके निवासी महमूदके जुना-चोटनमें आगमनको, वंशपरंपरानुगत कथाके द्वारा जीवित रखसके है और वे उन सुरंगोंको बताते हैं जिनके द्वारा वहांका पहाड़ी किला उड़ाया गया था। इस बातको जाननेके लिये हमारे पास कोई साधन नहीं है कि यह घटना उसके आगमन और नहरवल्लके नाशके बाद हुई थी या जब कि वह यात्रा कर रहा था परन्तु जब हम इस बातका स्मरण करते हैं कि अपनी अन्तिम चढ़ाईमे उसने सिन्धमे होकर लौटनेका प्रयत्न किया था, और इस रेगिस्तानमे अपनी सम्पूर्ण सेनासहित वह नाश होनेके निकट ही था कि तब हमको इस बातको ख्याल करनेकी जगह मिलजाती है कि उसके जुनाचोटनके नाश करनेके दृढ़ निश्चयने उसको इस खतरेमे डाल दिया था। क्योंकि ' काफ़िरो ' को नाश करने या उनको मुसलमान बनानेके सर्वव्यापक उद्देशके अलावा संभव है कि नहरवल्लके निर्वासित राजे खेरधरके रेतके पहाड़ियोंके बीचमे बसनेवाले चौहानोंके शरणमे प्राप्त हुये हों और इस तरहसे उसके हाथमे पड़े हों। यद्यपि नाममात्रको एक राज्य है तौ भी ' परकर ' नरेश वीरवाहकी बड़ी गद्दीकी किसी प्रकारकी अधीनता नहीं करता है। दोनों ही रानाकी प्राचीन हिन्दू पदवीसे विभूषित हैं और लोग कहा करते हैं कि वीरल इनका पुस्तैनी गुण है—यानी इनके घरानेमे सदासे वीरपुरुष उत्पन्न होते चले आये हैं—क्योंकि वीरता और चौहान समानार्थक शब्द है। इस राजके थलकी वर्गमीलमे लम्वाई चौड़ाई या आवादी जो निरन्तर घटा बढ़ा करती है, बतानेकी कोई आवश्यकता नहीं है, परन्तु हम प्रसिद्ध नगरोंका संक्षिप्त वर्णन करेंगे जिससे हमको मरुस्थलीकी मनुष्य सख्या कृतनेमे सहायता पहुंचेगी। हम पहिले भागका वर्णन आरम्भ करते हैं। चौहानराजमें प्रसिद्ध २ नगर शिव, वह धरणीधर वंकसर थेराड़ हितीगाव और चीतल है। राना नारायण राव ओसरा ओसरीसे शिव और वह मे रहता है। दोनों ही बड़े नगर हैं और इनके चारोतरफ बबूल या दूसरे किस्मके कांटेदार वृक्षोंका परकोटा सिंचा हुआ है जो इन देशोंमे ' काठकाकोट ' कहलाता है और शत्रुओंके आक्रमणको रोकनेके लिये भलीभांति दृढ़ है। इस रेतीले देशसे नारायण रावकी आमदनी

तीन लक्ष रुपया वार्षिक है। जिससे एक तृतीयांश एक एक लक्ष रुपया जोधपुरको करके रूपमें और सो भी विना युद्धके नहीं दिया जाता है जिसको लेनेके लिये जोधपुरका किसी प्रकारका भी स्वत्व नहीं पहुँचता है। देशके उन भागोंमें जो लूनीके द्वारा सीचे जाते हैं। अच्छे अन्तकी पैदावार होती है। और यद्यपि गर्मीके ऋतुमें नदी सूख जाती है तौ भी उसके प्रवाहमार्गमें bed कुँव खोदकर प्रचुर परिमाणमें मीठा पानी प्राप्त हो सकता है परन्तु लोग कहते हैं कि यद्यपि नदीका प्रवाह बन्द होजाता है तौभी रेत-मेंसे छन २ कर filter उन पृथक् तालोंमें मन्द २ गतिसे बहती हुई धार दिखलाई पड़ती है। ऐसा ही चमत्कारिक दृश्य कोहरी नदीके प्रवाहमें bed (ग्वालियरके जिलामें कई मीलके पूर्णतया सूखोभूमिके बाद हमारे नेत्रगोचर हुआ है। (पानीके उस हिस्सेमें जो कुछ दूर चलकर पड़ा है) ।

नगर या सर नगर परकरकी राजधानी है और १५०० घरोंकी बस्ती है जिसमेंसे सन् १८१४ ई. में आधे आबाद थे। नगरके नैऋत्यकोणमें एक छोटासा पहाड़ीपर किला है जिसकी ऊँचाई २९ फीट कही जाती है। कुँए और बावड़ियाँ अनगिनती हैं। नगरसे सात कोश दक्षिणमें नदी लूनी नामसे प्रसिद्ध है। जिससे हम यह परिणाम निकाले कि इसका प्रवाह मार्ग (bed) अवश्य ही रिनके बीचमेंसे होगा। परकरनरेश अपने वीरवहके स्वामीके समान रानापदवीसे अलंकृत है। यद्यपि हम इस बातसे अपरिचित हैं कि उनका आपसमें क्या सम्बन्ध है तौ भी परकरनरेश वीरवह नरेशके प्रति अपने कर्तव्यके लिये विख्यात है। दोनों ही हथ राजावंश जात हैं जिनकी राजधानी जुना चोटन थी। वंकसिर सरनगरसे दूसरे नंबरका है। यह कुछ काल पूर्वरेगिस्तानके लिहाजसे बड़ा और समृद्धिशाली नगर था। परन्तु सन् १८१४ ई. में इसमें सिर्फ ३६० मकानोंकी बस्ती है। नगर नरेशका पुत्र यहां रहता है जो अपने पिताके समान रानापदवीसे विभूषित है। हम यहांपर छोटे २ नगरोंका उल्लेख नहीं करेंगे क्योंकि यात्रा वर्णनमें वे फिर मिलेंगे।

थेरड़ लूनीके चौहानोंका दूसरा भाग है, जिसकी राजधानी शिवसे कुछ ही कोश पर थेरड़ नामसे प्रसिद्ध है और जो परकरके सदृश नाममात्रके लिये शिव-वह की अधीन है। इस वर्णनके साथही हम वीरवहके विषयको समाप्त करते हैं जिसमें हम फिर दुहराते हैं अवश्यही अनेक अशुद्धियाँ होंगी।

चौहानराजका मुख या आकृति-क्योकि "यात्रा वर्णनमें देशकी हालातका सविस्तर वर्णन आवेगा। इसलिये यहाँपर उसका सूक्ष्मवर्णन व्यर्थ होगा। वही ऊसर पहाड़ी जैसा कि हम कह आये हैं, चोटनसे जैसलमेर तक फैली हुई है। वंकसिरके दो कोश पश्चिममें पायी जाती है और यहाँसे नगरतक पृथक् २ पिडमें चली

(१) मेरे एक भ्रमण वृत्तान्त पुस्तकमें लिखा है कि लूनीकी एक शाखा वीर-वहकी राजधानी शिवके निकट बहती है जहा यह चारसौ बारह कदम चौड़ी है मैं समझता हूँ कि यह अशुद्धि है।

गयो है। लूनीके दोनो किनारोंकी भूमिमे गेहूं और अच्छे अन्नोंकी फसल उत्पन्न कतो है। और यद्यपि वीरवहमे अनेक थल है तौ भी शिवसे १७ कोश विशेषकर रां पुरकी तरफ एक सपाट मैदान है। लूनीके पार थल ऊंचे टीवो मे उठता गया और वास्तवमे चोटनसे वंकसर तक संपूर्ण देश ऊसर है और ऊंचीर रेतकी परिपूर्ण है। और प्रायः रेतसे ढकीहुई दूटी फूटी ऊंची भूमि दूरतक चली गयी है।

पानी-पैदावार-सम्पूर्ण चौहानराजमे या कमसे कम उस भागमे जहां अच्छी है पानी सतहसे औसत दर्जेकी गहराई पर मिलजाता है। कुंओकी १० से २० पुरुसा हे या पैसठके एकसौ तीस फीट और जो घातके कुओकी मुकाविलेमें जो कभी २७०० फीट तक होती है किसी गिन्तीमें नहीं है। लूनीके गेहूं, तिल, मूंग, मीथ अनेक प्रकारकी दाले, वाजरा वहाँके लोगोंकी आवश्यकता करनेके लिये काफी परिमाणमे पैदा होते हैं, परन्तु इस सम्पूर्ण देशमे लूट ही रोजगार है जिसमे चौहान राजा और नीचकोली चालाकी और कुर्तीमे एक स्पर्धा करते है। जहाँ कहीं भूमि खेती करनेके अयोग्य समझी गयी है वहाँ ऊटोंके लिये अच्छी जगह चरनेको निकल आती है जो (ऊट) अनेक प्रकारकी कांटे दार झाड़ियां खाकर जीवन निर्वाह करते है, भेड़ वकरियां अधिक संख्यामे पायी है और पैल और घोड़े-सुन्दर और अच्छी जातिके तिलवाराके मेलेमे विकने आते है।

निवासी-यह नितान्त आवश्यक है कि हम सिकन्दरके शत्रु मल्लिके वंशजोको वीरवर पृथ्वीराजके वंशजोको चोरोकी सनाज कहकर वर्णन करे। ये लोग जोर राजके अभावमें उठाये या जो अत्याचार उनको जोधपुरवालोके हाथसे सहने पड़ते जो उनपर अपना प्रभुत्व और लूटनेका हक बतलाते थे, उनका बदला लेनेके लिये साधारणको लूटनेके गरजसे सिन्ध गुजरात और मारवाड़ तक धावा करते थे। चौहान राजमे सर्व प्रकारकी जातियां पायी जाती है, परन्तु सबसे शक्तिशालिनी जातियां सहरी, खोसा कोली और भील है जिनके नाम डाकू शब्दके समानार्थकवाची है। चौहान अधोश्वर होनेपर भी प्रत्येक गांवमे अल्प संख्यामे पाये जाते है, परन्तु कोली भील पिथिलकी संख्याएँ अधिक है पिथिल नीच जातिके होनेपर भी, केवल उद्योग द्वारा इस देशमे अपना जीवन निर्वाह करते है। खेतीके अलावा वे गोदका व्यापार करते है जिसको वे प्रचुर परिमाणमें भिन्न वृक्षोंसे जिनका नाम पहिले बतला चुके है एकत्र करते है। चौहान लोग दूसरी प्राचीन राजपूत जातियोंके सदृश द्विजत्वसूचक चिह्न जनेऊको नहीं धारण करते है और जिन लोगोंकी ब्राह्मणोंकी संगीतने लोहके जंजीरसे जकड रक्खा है उन लोगोके आचार विचारको वे (चौहान) पालन करनेके लिये पूर्णतया बाध्य नहीं है। परन्तु संस्कार सम्बन्धी शिथिलताको सुधारनेके लिये पुरविया चौहानोकी अपेक्षा

(१) पुरुसा मरुभूमिके नापनेका माप है। यदि औसत दर्जेका ऊचा आदमी शिरके ऊपर हाथोको सीधा उठाकर खड़ा हो तो अंगुलियोंकी नोकसे लेकर पदपर्यन्तकी ऊंचाई पुरुसा कहाती है यह (पुरुष) शब्दसे निकला है।

कोई महान् सम्राट् नहीं हुआ है, हमको उस पर्देको हटा देना चाहिये जो हुमायूँको रक्षककी जातिके इतिहासको छिपाता है, और यद्यपि वह नाममात्रका अमरकोटका सम्राट् है और चोरगाँवका स्वामी है तौभी हमको भारतवर्षपर सिकन्दरकी चढ़ाईके समय उसका स्थानीय निवास और नाम बतलाना चाहिये । धात (Dhat) जिसकी राजधानी अमरकोट है, मरुस्थलके भागोमेसे एक भाग था जो प्राचीनकालसे प्रमारोके अधीन चला आता था । इस देशकी पैतीस जातियोमेसे अग्निकुल वंशकी जातियोमे सोढा ओमुरु और सुमुरा अधिक संख्यामे पाई जाती थीं, और पिछले दोनो नामोके मिलनेके कारण उत्तरी थलका प्रसिद्ध नाम ओमुरसुमरा पडगया है—और अबतक वह इसी नामसे विख्यात है—यद्यपि कई शताब्दी पूर्व इसका अधिकार उन्हींके हाथमे था ।

अरोर जिसके आविष्कारका अभी उल्लेख होचुका है सिन्धुनदीके पार बेखरसे छः मील पूर्व नकशेमे विराजमान है, और यह ओमुर—सुमरानामक देशमे वर्तमान था ओमुरसुमरा सम्भव है किसी समय अधिक व्यापक शब्द हो, जब कि सुमराजाति के छत्तीस राजाओका वंश पांचसौ वर्ष व्यतीत हुए इन देशोपर राज्य करता था । उनकी शक्ति या प्रभुत्व नष्ट होनेपर और उनके प्राचीन प्रतिस्पर्धी सिन्धा तुम्भा राजाओको दुवारा राज्य मिलने पर और कालचक्रके फेरसे इनके भट्टियोके द्वारा पराजित होनेपर इस देशका नाम भट्टियोह प्रसिद्ध हुआ; परन्तु प्राचीन और प्रमाणिक नाम ओमुरसुमरा अबतक बना है और गडरियोके छोटे २ गाँव—ओमुरा और सुमरामे—रेतकी पहाडियोके बीचमे अब भी स्थित है । उनके बड़ेभाई सोढाओका वर्णन करनेके बाद उनका उल्लेख किया जायगा । इन संपूर्ण देशोमे, मध्य और पश्चिमी राजपूतानेके भट्टियो चावडाओ, सोलकियो गिहलौतो और राठारोकी वस्तियो या उपनिवेशोका चिह्न पाते है, और जहाँ कही हम जाते है और कोई भी नवीन राजधानी स्थापित की जाती है तो वह हमेशा प्रमर राज्यमे ही आकर पडती है । पृथ्वीत्याना प्रमरकी यह वाक्य राजपूत संसारको लागू करनेसे मै दुहराता हूँ, मुश्किलसे अतिशयोक्ति पूर्ण होगी ।

अरोर या अलोर जैसा कि अबुलफजलने लिखा है, और प्रसिद्ध भूगोलवेत्ता इबनहैकलने “महलमे गुलतानकी स्पर्धा या होड़ करता हुआ” वर्णन किया है, “मारुके नौ भागो” मेसे एक भाग था । और प्रमर जातिके क्षत्री, जिनकी अनेक प्रसिद्ध शाखाओमें एक सोढा शाखा थी—इस पर शासन करते थे । बेखर या मानसूराका द्वीप (सलीफा अलमुनसूरके लफिटनेण्टने ऐसा नामकरण किया) अरोरसे कुछ मील पश्चिमकी तरफ स्थित है और सोदगीकी राजधानी ख्यालकी जाती है जब कि सिकन्दर सिन्धु नदीके मुखकी तरफ गया था, । और यदि हम नामकी सादृश्यताको इस देशके प्राचीन इतिहास सिद्ध राज्यके साथ मिलावे तो हमपर यह आक्षेप नहीं हो सकता है

(१) जातियोकी सुची और प्रमरोंका वृत्तान्त देखो भाग प्रथम ।

(२) फारिश्ता अबुल फजल ।

कि हमने केवल जातपर विश्वास करके सोदगी और सोड़ा एकही है ऐसा कहनेका साहस किया है। सोड़ा राजे रेगिस्तानके पैतृक शासक थे जब कि भट्टी उत्तरसे निकलकर यहां चले आये थे, परन्तु इतिहास इस बातका उल्लेख तक नहीं करता है कि भट्टियों से सोड़ाओने अरोर और लोडोखाँको छीन लिया या नहीं। यह सम्भव है कि सोड़ा शाखाके समकालीन या सम्पद होनेके वजाय ओमुर और सुमरा उनके उपभागमात्र हो। यह आवश्यक है कि प्राचीन सिन्ध और इन जातियोंके संक्षिप्त इतिहास वर्णन करनेमें हम फारिस्ता और अब्दुलफजलका अनुसरण करें। अब्दुलफजल कहता है—“प्राचीनकालमें सेहरीस नामका राजा अलोर राजधानीमें राज्य करता था और इसके राज्यका विस्तार उत्तरमें कश्मीर पश्चिममें मेहरान और दक्षिणमें समुद्रपर्यन्त था। ईरानी सेनाने इस राज्यपर आक्रमण किया। राजा युद्धमें खेत रहा और ईरानी फौज प्रत्येक वस्तुको लूटनेके बाद स्वदेशको लौटगयी। रायसाही राजपुत्र रायसा या (सोड़ा) राजसिंहासनपर विराजमान हुआ। यह वंश वालीदके खलीफाके समय तक राज्य करता रहा। जब कि इराकके गवर्नर हिजौजने सन् ७१७ ई. में महमूदकासिमको

(१) मैं पाठकोंको विश्वास दिलाता हूँ कि मैं नाममात्रकी सादृश्यता पर कोई अनुमान या परिणाम नहीं निकालता हूँ जबतक कि स्थानोंसे पूरा २ पता न लगजाय, क्योंकि हमने अन्यत्र इस बातका उल्लेख किया है कि प्रसिद्ध राजा पुरयो पोरसको उत्पन्न करनेका गौरव पंजाबके यदुवंशियोंको है, यद्यपि पौर साधारण प्रमर शब्द इसी तरह उच्चारण किया जाता है—और पोरसमें अधिक सान्निध्यता है।

(२) कर्नल ब्रिगस अपने अनुवादमें इसको हुलीसा (Hullysa) लिखते हैं, और उसी स्थान पर इस बातको लिखते हैं कि “प्राचीन मुसलमान लेखकोने हिन्दू नामको इतना तोड़मरोड़कर लिखा है कि वे प्रायः पहिचान भी नहीं पड़ते हैं, या हम ‘हुली’ में जो सा शब्द संमिलित किया गया है—हुली सेहटियोंका पुत्र था—उसको हम कदाचित् उसकी जाति—सोड़ाकी पदवी ख्याल करें। अब्दुलफजलका रायसाही या रायसाके अर्थ (राजा सा) या सोढोंका राजा है। उसी वंशमें दहीर उत्पन्न हुआ था जिसकी राजधानी ८० हिजरीमें (अब्दुलफजल कहता है) अलोर या दोविल थी, और जिसमें इतिहासवेत्ता भूगोल सम्बन्धी गलती करता है, अलोर या अरोर ऊपर सिन्धकी राजधानी है और दोवेल (शुद्ध देवल-मन्दिर-) या तत्ता नीचले सिन्धकी राजधानी है। संभव है कि दोनों ही दहीरके अधिकारमें थीं। हम मेवाड़के इतिहासमें प्रकट करचुके हैं कि मुसलमानोंके प्रथम आक्रमणसे मेवाड़की रक्षा करनेवालोंमें एक विदेशी राजा दहीर भी था। और हमने यह अनुमान किया था कि यह हमला सिन्ध प्रदेशको जीतनेके बाद महम्मदकासिमने अवश्य ही किया होगा। बापा चित्तौरका अधिपती, राजा मानमोरीका भांजा था इसलिये कासिमके विरुद्ध चित्तौरकी रक्षार्थ शस्त्र उठानेमें दहीरके निर्वासित पुत्रके दो हेतु थे। भोरी और भौर सोड़ा प्रमार वंशकी शाखाएं हैं (देखो भाग प्रथम सूचीपत्र) यह महत्वकी बात है कि हम पाठकोंका ध्यान उस कथनकी तरफ खींचें जो जाबुलिस्तानके हिन्दू राजाओंके बीचमें खोरासानके हिजुज (जिसने कासिमको सिन्धपर भेजा था) के हलचल मचाने पर अन्यत्र कहीं पर किया जाचुका है, वास्तवमें कुछ प्रमाण नहीं है परन्तु इससे केवल यह महत्वकी बात सिद्ध होती है कि महम्मदके आनेके पहिले राजपूतोंका राज्य चारोंतरफ दूर २ तक फैला हुआ था।—

भेजा, जिसने हिन्दुराजा दहीरको मारकर विजय प्राप्त की । इसके अनन्तर अनसेरीका वंश इस देशपर शासन करता रहा फिर सुमराके वंशकी ध्वजा फहराई, और अन्तमे सीमा वंशके हाथमे इस राज्यकी शासन डोर गयी, जिन्होंने अपनेको जमशेदका वंशज समझ कर जार्मकी उपाधि धारण की । फारिस्ता भी इसी प्रकारका वर्णन करता है ' महसूदकासिमके मृत्युके अनन्तर, एक जातिने जो अनसेरीके वंशमे होनेका दावा करती है, सिन्धमे राज्य स्थापनकिया, इसके बाद जमीदारोंने राज्यको अपने अधिकारमे किया और पांचसौ वर्षतक स्वतंत्रतापूर्वक शासन किया । सुमराओने सुमना नामके वंशका राज्य उलटदिया । जिनका सरदार जार्मकी पदवी धारण करता था, । यूनानी और ईरानी लेखकोके अशुद्ध लेखके कारण इन जातियोंके सादृश्यताको प्रस्थापित करनेकी कठिनताका उदाहरण फारिस्ताके दूसरे भागमे इसी वंशके वर्णनमे पाया जाता है । फारिस्ता इस वंशको सोमुना और अच्चुल फजल सुमा कहता है। "साहनाकी जाति अप्रसिद्ध कुलोत्पन्न मालूम पड़ती है और सिन्ध-देशमे वेखर और तत्ताके बीचकी भूमिपर प्रथमतः निवास करती थी और जमशेदके वंशज होनेकी बात बताती है । इस जातिके निवासस्थानका पता ठीक २ लिखनेके कारण हम उसकी अक्षरकी अशुद्धी क्षमा करते है, सोमुना सेहना या सीमा लिखे जानेपर भी यह महान् यदुवंशकी सुम्मा या सम्मा जाति है, जिसकी राजधानी सुम्माका कोट या सुम्मा नगरी था जिसको यूनानी लेखकोके निकट लगता है जिसमे मल्लिनाथका मन्दिर बना हुआ है जैसा कि पहिले कह आये है, राठौरोंके अब कुल रक्षक देव है । मेहवोंके घरानेके दूसरे संबन्धीकी जागीर तिलवारा है, और भलोत्रा, जिसपर राज्यका अधिकार होना चाहिये, मारवाड़के प्रसिद्ध सरदार अहवाके पास पूर्वकालमे बतौर जागीरके थी और शायद अब भी हो । परन्तु भलोत्रा और सिन्धी दूसरे ही बातके लिये प्रसिद्ध है । क्योंकि दुनेरकी रियासतके सहित ये दोनो दुर्गादासकी जागीरेंथी जो मरुके इतिहासमे सबसे बढ़कर विख्यात पुरुष है और जिसके वंशज अब भी सिन्धीपर अधिकार रखते है । मेहवोंके जागीरकी वार्षिक आय पचास हजार रुपया कूती जाती है जिसमे यह सब प्रदेश शामिल है । पटैल (या सरदार) अपने आश्रित जनोके साथ कभी २ दरवारमे उपस्थित होते है परन्तु विपत्ति समय या कठिन प्रसंगके सिवाय वे राज्यकी सेवा करनेके लिये बाध्य नहीं है वे विशेषकर सीमाकी रक्षाके लिये बुलाये जाते है जिस कारण वे सीमेश्वर नामसे पुकारे जाते है या प्रसिद्ध है । इन्दुवती—यह प्रदेश, इन्दुजातिके राजपूतोंके

—उत्तम हस्तलिखित प्रतियोंके नाश होजानेसे पूर्विय साहित्यकी जो हानि हुई है उसकी पूर्ति कठिनतासे होसकती है ये प्रतियां अनेक वषोंके पारिश्रमसे कर्नल ब्रिग्सने एकत्रित की थी और उनका अभिप्राय प्राचीन मुसल्मानोंके कारगुजारीका साधारण इतिहास लिखनेका था ।

(१) वह पिछले वंशके सत्रह राजाओंके नामकी सूची देता है । ग्लैंडविनका आईन अफगरीका अनुवाद भाग सफा १२२.

(२) देखो ब्रिग्सका फारिस्ता भाग ४ सफा ४११-४२२

वसनेके कारण, जो पुरिहारोकी प्रसिद्ध शाखा है, (मंडोरके प्राचीन राजे थे) इन्दुवती कहलाता है । और यह भंलोत्रासे उत्तरकी ओर और जोधपुरकी राजधानीसे पश्चिमकी तरफ, फैला हुआ है । और गोगाका थल इसको उत्तरकी तरफसे घेरे हुए है । इन्दुवतीका थल करीब २ तीस कोशकी परिधिमें है ।

गोगादेवका थल—गोगाका थल जो चौहानोंके वीररसपूर्ण इतिहासमें प्रसिद्ध है । इन्दुवतीके ठीक उत्तरमें है, और एक ही वर्णन दोनोके लिये लागू होसकता है । इस प्रदेशमें रेतके टीले बहुत ही ऊंचे हैं । आबादी बहुत ही कम है, चन्द गांव पाये जाते हैं, पानी सतहसे बहुत दूर पर है और बड़े २ जंगलोंसे परिपूर्ण है ॥ “इस रो के” प्रसिद्ध नगर थोव Thobe फूलसुन्द और बीमसिर है । यहांके लोग “टंको” में बरसाती पानी एकत्र करते हैं जिसको वे बड़ी ही क्लिफायतके साथ खर्च करते हैं और अकसर पानीके सड़जानेसे उन्हें रतौन्धकी बीमारी उत्पन्न होजाती है ।

तीरूरोका थल गोगादेव आर जैसलमेरकी वर्तमान सीमाके बीचमें स्थित है और पूर्वकालमें यह जैसलमेर राज्यके अधिकारमें था । पोकर्न न सिर्फ तीरूरोका, बरञ्च मरु स्थलीके दो प्रसिद्ध राजधानियोंके बीचमें स्थित संपूर्ण मरुभूमिकी राजधानी है । इस थलका दक्षिणी हिस्सा उस भागसे भिन्न नहीं है जिसका वर्णन अभी होचुका है परन्तु उत्तरी हिस्सेमें और अधिकतर कोकर्न नगरके चारोंतरफ सोलहसे बीस मील तक, नीची असंयुक्त ढीली चट्टानोंकी श्रेणियां पायी जाती है । और यह उसी श्रेणीका हिस्सा है जिस पर भट्टियोंकी राजधानी बनी हुई है और इन चट्टानोंकी श्रेणियोंके कारण इस भूमिका नाम मेरं या चट्टानी या चन्द्रानी या चन्द्रान युक्त पड़गया है । ‘तीरूरो’ ‘तीर’ शब्दसे निकला है । जिसका अर्थ गीलापन झरनेकी अद्रिता या झरना है जो इससे ‘रो’ निकलते हैं ।

पोकर्न नगर जिसमें सलीमासिह निवास करते हैं (जिनके वंशका हम सविस्तर वर्णन मारवाड़के इतिहासमें कर आये है) दो हजार घरोंकी बस्ती है और पत्थरकी दीवालसे चारो तरफसे परिवेष्टित है, और किलेपर पूर्वकी तरफ कितनी ही तोपे चढ़ाई हुई है । नगरसे पश्चिमकी तरफ इस देशके लोगोकी केवल बरसातहीमें बहते हुए पानीका आश्चर्य जनक वा अद्भुत दृश्य दिखलाई पड़ता है, क्यों कि रेत शीघ्र ही इस पानीको सोखलेती है । कुछ लोग कहते हैं कि यह पानी कनोड़के “सर” से आता है कुछ पहाड़के झरनो या चश्मोसे आता हुआ बतलाते हैं, कुछ भी क्यों न हो, पर वहांके निवासी उसके प्रवाह मार्गमें कुण्डा खोदकर सुस्वादु और प्रचुर परिमाणमें जलको प्राप्त करते हैं पोकर्नका सरदार चौबीस गांवोंके अलावा, लूनी और वान्दी नदियोंके बीचमें स्थित भूमिका स्वामी है जिसकी कीमत करीब २ लक्ष रुपयेकी है । दूनरा और मंजिल जो

(१) यहांके निवासी कहा करते हैं कि इस रोगकी उत्पत्ति एक छोटेसे तागेके समान कीड़ेके द्वारा होती है, जो घोड़ेके आंखमें भी होजाता है, मैंने घोड़ेके आंखमें इसको बड़े ही वेगसे फिरते देखा है । यहांके लोग उसको छेदकर कीचरके साथ या आंसूके साथ निकाल देते हैं ।

राजभक्त दुर्गादासकी जागिरें थीं । अब देशद्रोही सलीमके अधिकारमें है । पोकनसे तीन कोश उत्तरकी तरफ रामदेवरा नामक गाँव है—रामदेवका मंदिर होनेके कारण गाँवका नाम रामदेवरा पड़गया है जहाँ भादोंके महीनेमें मेला लगता है जिसमें चारो तरफका अदमी आता है । कराचीबन्दर यहाँ मुलतान शिकारपुर और कच्छके व्यापारी यहाँ पर भिन्न २ देशोकी वस्तुओंका विनिमय करते हैं । घोड़े ऊँट बैल यहाँ अधिक संख्यामें पाले जाते हैं । परन्तु सन् १८१३ ई.के अकाल अराजकता राजा मानके गद्दीपर बैठनेके समयसे चली आई हुई और राठौरो और भट्टियोंकी असीम कलहने इस अभिलषित व्यापारको बन्द करादिया है जिसके कारण कभी २ मरुभूमिके मध्यमें आनन्द और कर्मण्यताका दृश्य दिखलाई पड़ता था । खावरका थल यह (थल) जो जैसलमेर और वरमेरके बीचमें स्थित है और गिरोपके पास धातके मरुभूमिसे जाकर संलग्न होता है, मारवाड़के सुदूरकोणमें स्थित है । मनुष्य संख्या कम होनेपर भी अनेक विस्तीर्ण-स्थान है जो इस मृत्यु (यमालय) में नगर पदवी धारण करनेके योग्य है । इनमेंसे शिव और कोटरा बहुत बड़े हैं और उन पहाड़ियोंकी चोटियों पर स्थित हैं जो भुजसे जैसलमेरतक पायी जाती हैं । शिवमें तीनसौ घर हैं और कोटरामें पांचसौ ये दोनों नगर राठौर सरदारोंके हाथमें हैं जो जोधपुरके राजाकी नाममात्रकी अवीनता स्वीकार करते हैं । कुछ काल पूर्व अन्हलवाड़ा पत्तन और इस देशके बीचमें व्यापार होता था, परन्तु सेहरीसे डाँकुओंने इतने काफिलाओंको लूटा कि आखिरकार यह व्यापार बन्दही होगया । इस स्थलमें असख्य भेड़ें और भैसोंके चरनेके लिये हरित भूमि मौजूद है ।

मल्लिनाथका थल या वरमेर—पूर्वकालमें इस संपूर्ण देशमें मल्लि या मालिनी जाति निवास करती थी, जिनको यद्यपि कुछ लोग राठौर वंशका वतलाते हैं तौभी निसन्देह ये चौहान हैं और उसी वंश या कुलके हैं जिस कुलको जुनाचोटनके स्वामीने उजागर किया है । पिछले अकालके पड़नेके पहिले वरमेर वारहसौ घरोंकी वस्ती कूती गयी थी, जिसमें सब जातियोंके मनुष्य निवास करते थे, और चौथाई आवादी सांचोर ब्राह्मणोंकी थी । वरमेर उसी पहाड़ी पर स्थित है जिसपर शिव—कोटरा बसते हैं और यह पहाड़ी यहाँ पर दोसौसे तीनसौ फीटतक ऊँची है । शिवसे वरमेरतक एक बड़ा समतल मैदान चलागया है जिसमें कहीं २ पर नीचे रेतके 'रीते' पाये जाते हैं जो अच्छे ऋतुमें खानेके लिये काफी अन्न पैदा करते हैं । पद्मसिंह वरमेर सरदार उसी वंशकी शोभाको बढ़ाते हैं जिस वंशमें शिवकोटरा और जैसोल नरेशोंने जन्म ग्रहण किया है, वे सब जैसोल नरेशके वंशज हैं और पद्मसिंहके जागीरमें चौतीस गाँव हैं । पूर्वकालमें (दानी) annil यहाँ यात्रियोंसे कर वसूल करनेको नियत किया गया था; परन्तु सेहरीसकी लूटने इस पदको वेतन युक्त या बिना कामका कर दिया है, और वरमेर सरदार जो कुछ वसूल कर पाते हैं उसको स्वयं ही लेलेते हैं वे भट्टियोंसे, जिनसे यह प्रदेश जीता गया था सलाह करना अपने अधिपतिकी अपेक्षा अधिक उपयोगी समझते हैं, जिसके अधिकारियोंसे वे प्रायः युद्ध करते हैं विशेष कर जब हिन्दकी

माँग उनपर होती है । ऐसे अवसरों पर वे मरुभूमिके सेहरीसोसे मदद लेना घृणास्पद नहीं समझते हैं । इस संपूर्ण देशमें लोग अच्छी जातिके ऊंट पालते हैं जिनकी भारतके संपूर्ण बाजारोमे अधिक माग रहती है ।

खेरधूर—इन राज्योंके इतिहासमे अनेक बार खेरका उल्लेख किया गया है । राठौरोने पहिले पहिल गोहिला जातिको निकाल कर इस दूरस्थित कोणमें अपने रहनेका निवासस्थान बनाया था । गोहिल जाति इस स्थानको परित्याग करके खम्मातकी या आखातकी नरफ चली गयी थी । और अब गोगा और भावनगरके स्वामी हैं । और ऊंटोपर काफिलाको लूटनेके बजाय हिन्दमहासागरमे अति गर्हित दासोका व्यापार करते हुए उन्होने सोफलाके स्वर्णतट तक यात्रा की । यह जानना कठिन है कि वे खेरकी भूमिको किस अक्षांश रेखापर नियत करते थे, जो गोहिलोके समयमे लूनीके निकटतक चली गयी थी । और न यह आवश्यक है जरा २ सी नुक्ताचानीमे हम उलझे रहे क्योंकि वर्णन करनेके अभिप्रायसे ही हमने उन नामोका व्यवहार किया है । बहुत सम्भव है कि वह संपूर्ण देश इसमें शामिल हो, जिसमें वादके मल्लिनी या चौहान जाति निवास करती थी । जिन्होंने जुना-चोटनकी नाँव डाली थी; इसलिये हम इसको खेरधूरमे संमिलित करेगे । राजधानी खेरल मारुके नवदुर्गोंमेंसे एक दुर्ग था, जब कि प्रमार उसके अधीश्वर थे । आज वह हास होते २ गाँवसा रहगया है, जिसमें चालीस घरसे अधिक नहीं हैं, और चारों तरफसे 'श्यामरंगकी' पहाड़ियोंसे परिवेष्टित है जो भुजसे आनेवाली श्रेणीका एक भाग है । जुनाचोटन या प्राचीन चोटन संयुक्त नाम होनेपर भी, पृथक् २ दो स्थान है । और लोग उनको अति प्राचीन और हृप्प राज्यकी राजधानियां बतलाते हैं । वंश परंपरा गत-वाली इस विषयमे चुप है कि हथराज क्या था । हम केवल इतना ही जानते हैं कि उसके राजे चौहान थे । उन नगरोके प्राचीन चिह्नके देखनेसे मालूम पड़ता है कि किसी समय ये बड़े २ नगर होंगे, और विशेषकर जुना प्राचीन चारों तरफसे पहाड़ियोंसे परिवेष्टित होनेके कारण इसमे भीतर घुसनेके लिये पूर्वकी तरफ सिर्फ एक छिद्र या मार्ग है, जिसके मुखपर एक छोटा सा किला भग्नावस्थामे अब भी विद्यमान है । इसी प्रकार पर्वतके शिखर पर दो और किलोके चिह्नमात्र दिखलाई पड़ते हैं ।

भग्नावशेष मंदिर । बन्द बावड़ी प्राचीनकालमे इस नगरकी विस्तीर्णताकी साक्षी देती है । जिसमे बारह सहस्र मकान बतलाये जाते हैं । अब इस स्थानपर दोसौसे अधिक झोपड़े नहीं है जब कि चोटन अब केवल छोटासा गावमात्र रहगया है । धोरिमनमे

(१) बहुत सम्भव है कि जिस वृक्षको खेर और धर (भूमि) कहते हे उस वृक्षकी मरुभूमि में विपुलता होनेके कारण इसका यह नाम पड़ा है । यह ' खेरलू ' भी कहलता है, परन्तु ' खेराल ' खेरका स्थान अधिक उपयुक्त नाम है इन प्रदेशोंमें यह जड़ी बड़ी ही लाभदायक है । इसके शिकुड़नेवाले छिलकेको जिसकी शकल लिबरनम Liburnam से मिलती है । वे भोजनके काममे लाते है । इसका गोद व्यापारके लिये एकत्र किया जाता है, ऊंट उसकी शाखाओंको खाते है और उसकी लकड़ी झोपड़े बनानेके काममे लायी जाती है ।

जो उस पर्वत श्रेणीके दूसरे शिरेपर स्थित है जिस पर जुना और चोटन विद्यमान है एक अद्भुत पूजनीय स्थान है जहां श्रावण शुद्धी तीजको यहांके निवासी एकत्र होते हैं। रक्षक सन्त अलनदेवके नामसे प्रसिद्ध है, जिनके द्वारा या प्रभावसे मल्लिनी एक महान् विजय प्राप्त करनेको समर्थ हुए थे। अलनदेव पर्वतके शिखर पर एक श्रेणीमें घोड़ेके मुखकी आकारवाली कुछ पीतलकी मूर्तियाँ रखी हुई है जिनकी पूजा की जाती है इन मूर्तियों से चाहे भविष्यतमें यह बात सिद्ध होजाय कि मल्लिनीके मध्य एशियाकी अश्ववंशकी एक शाखा-पूर्वपुरुष सिदियनथे, परन्तु इस समय अनुमान या अटकलके शिवाय इस बातके समर्थनमें कोई ऐतिहासिक आधार नहीं है। नागर-गुरु-वरमेर और नागर गुरुके बीचमें लूनी नदी पर एक अपार अविच्छिन्न थल या विशेष करके 'रो' स्थित है, जिसमें खैर केजरी करील केप फोकके घने जंगल है, जिसके गोंद और बेरसे दक्षिणी जिलेके कोली और भील लाभ उठाते हैं। नागर और गुरु लूनीके किनारे दो बड़े २ नगर हैं सो वह चौहानराजकी सीमापर स्थित है, और पूर्वकालमें दोनों इसके भाग थे। इस स्थानपर हम मारवाड़के पश्चिमी थलका वर्णन समाप्त करते हैं एक तो प्रकृति ने स्वयं ही मारवाड़को ऊसर या धनधान्य विहीन रचा है, तिसपर संवत् १८६८के जिसको तीन वर्ष व्यतीत हो चुके हैं-भयंकर दुर्भिक्षने जिसने संपूर्ण देशमें हाहाकार मचादिया था, मारवाड़की दुर्बस्थाको अन्तिम सीमातक पहुँचादिया था। गत तीस वर्षोंसे पूर्वोक्त वर्णित अव्यवस्थाका राजधानीमें अधिकार होनेके कारण ये दूरस्थित देश मरुभूमिकी जातियों अथवा वहांके लुटेरे स्वाभियोंके पूर्णतया हाथमें हैं और वे चाहे जो कुछ करे इसके लिये कुछ भी अवरोध नहीं है।

जब हम इस बातका विचार करते हैं तब हमारे आश्चर्यका वारापार नहीं रहता है कि मनुष्य कैसे ऐसे देशमें अपने प्राणोंकी रक्षा कर सकता है, जिसमें चन्द नमककी झीलोके, और ऊँटोंके लिये सुन्दर चरागाहोंके सिवाय ऐसी कोई वस्तु नहीं है जिससे उसके मालिक कुछ लाभ उठासके। ये चरागाह विशेषकर दक्षिणी प्रदेशोंमें हैं जहांके ऊँटोंसे बढ़कर ऊँची जातिका ऊँट मरुभूमिमें नहीं पैदा होता है।

(१) अब सन् १८१४ हैं। मैं इन प्रदेशोंसे मेरी खोजकरनेवाली मंडलियोंमेंसे एकके लौटनेके बाद ही मैं उस दिनके भ्रमण वृत्तान्तकी पुस्तकोसे लिख रहा हूँ। मेरी मंडली अपने साथ धातके निवासियोंको लायी थी जो अपनी सीधी बोलीमें कहा करते थे कि मरुभूमिका नाप उनके हस्तामलक है, क्योंकि वे तीस वर्षतक कासिदका काम करनेमें नियत किये गये थे। बादको उनमेंसे दो अपने कुटुम्बको देशसे जाकर लेआये थे और पाँच वरससे अधिक मेरे आश्रय या सेवामें बने रहे,। वे नमकहलाल लायक और ईमानदार थे और मेरा बताया हुआ डाककी जमादारीका काम बड़ी ही योग्यतासे संपादन करते थे, और यह काम मेरे सुपुत्र बहुत दिनतक रहा जब कि शिन्दे (सेन्धिया) के दरवारमें नियत था, और किसी समय जब कि काम अधिक था भारतके भयानक और अपरिचित प्रदेशोंमें होकर गंगाके किनारेसे बरई तक पत्र भेजने पड़ते थे। परन्तु ऐसे सोजके कामोंमें जिन आदमियोंको मैंने सिखाया था, उनकी सहायतासे मुझको ऐसी कोई आपत्ति नहीं मिली जिसको मैं पार न कर सका।

चोर-क्योंकि अमरकोट सोढाओंसे छीन लिया गया है इस लिये निर्वासित राजा जो अब भी रानाकी उपाधि धारण करता है अपनी प्राचीन राजधानीसे पन्द्रह मील ईशान कोणकी तरफ चोर नगरमें निवास करता है। जिस वंशके पूर्वपुरुषोंने सिक्न्दर, मेनन्देर (Menander) और कासिमका सामना किया, और भारतवर्षके सिंहासनाच्युत शरणागत प्राप्त हुए, हुमायूकी रक्षाकी, आज उन्होका वंशज विवाहमे मिले हुए धनसे या देहेजसे अपनी प्राण रक्षा करता है, या अपने मरुभूमिस्थित राज्यके चन्दभूमिके टुकड़ोंकी उपजसे जीवन निर्वाह करता है। जिनको सिन्धके राजाओंने अपनी ओरसे उनको दे रक्खा है। उसके आठ भाई हैं जो जीविका प्राप्त करनेको कुछ भी उद्योग नहीं करते हैं और ये इन राज्योंके कोषकी न्यूनताको पूर्ण करनेवाली लूटसे अपनी उदरपालना करते हैं।

सोढा और झारीजा, हिन्दू मुसलमानोंको जोड़नेवाली जंजीर है, क्योंकि हम जितना ही पश्चिमकी तरफ बढ़ते हैं उतनी ही अधिक शिथिलता या ढिलाई राजपूतोंके आचार विचारमे दृष्टि आती है। तौभी एकमात्र स्थानकी अपेक्षा कोई दूसरा ही अधिकतर प्रबल कारण है जिसने उनके हृदयमे जातीय अधिकारोंसे हीन करानेवाली भावनाको उत्पन्न किया है जिसके कारण सोढा और सिन्धी परस्पर वैवाहिक सम्बन्धके बन्धनमे पड़ते हैं क्षुधा ही एकमात्र कारण है, और कोई पुरुष इस बातसे इन्कार नहीं कर सकता है कि मनुजीकी आज्ञाओंकी अपेक्षा उसका प्रभाव अधिक बलशाली है। प्रत्येक तीसरे वर्ष दुर्भिक्ष पड़ता है, और जिनके पास उससे लड़नेका सन्मान नहीं होता है वे अपने पड़ोसियोंकी शरणमे प्राप्त होते हैं। और विशेष कर सिन्धुकी घाटियोंमें भाग जाते हैं। प्रत्युपकारमे वे अपने प्राण बचानेवालोंको अपनी कन्याका हाथ पकड़ा देते हैं, परन्तु वे अपनी प्राचीन रीति अब भी इस दृढ़ताके साथ पालन करते हैं कि विवाहिता स्त्रीको फिर अपने घरमे नहीं आने देते हैं, या ग्रहण नहीं करते हैं। अपनी कन्याएँ मीर-गुलामअलों मीर सोहराव, और दादरसरदार खोसाको देकर सोढाओंके वर्तमान राना दूसरोंके लिये उदाहरण स्वरूप बनचुके हैं, इस लिये जैसलमेर वह परकरके राजे-रानाके भाई-यद्यपि सोढा राजकुमारीका पाणिग्रहण करना स्वीकार करलेगे (क्योंकि उनको उसकी लोहूकी पवित्रतापर विश्वास है) तौ भी बदलेमे अपनी कन्या रानाको नहीं देगे क्योंकि संभव है उसकी संतान बलौचकी अन्तःपुरकी शोभाको बढ़ावे। परन्तु मारवाड़ के राठौर न अपनी कन्या धातको देगे और न उसकी कन्या लेंगे। इस देशकी स्त्रियाँ अपनी सुन्दरताके लिये प्रसिद्ध होनेके कारण व्यापार-वैवाहिक व्यापारकी वस्तु समझी जाती है और यह कहाजाता है कि (धतियानी) की सुन्दरताकी चर्चा, यदि सिन्धीके कानोतक पहुँचती है तो वह उसके पिताके पास उतना अन्न भेज देता है जितना वह उसके बदलेमें लेना स्वीकार करता है, और सौदा पटजाता है।

हम यहाँ पर सोढा जातिकी रीति व्यवहार या दूसरी ही वैशिष्ट्यवातोंका अधिक वर्णन न करेगे यद्यपि हम इस लेखके अन्तमें इस देशकी जातियोंका सामान्य वर्णन

करते हुए फिर सोढाओंकी रीतिका वर्णन करदेंगे । जातियां—भिन्न २ जातियां ही मरुभूमि और सिन्धकी घाटीमें रहनेवाली नवीन खोज करनेवालोके लिये बड़ी भारी सामग्री उपस्थित करदेगी और संभव है कि इस खोजमें कुछ महत्त्वपूर्ण और ऐतिहासिक बातोका पता लगजाय अनुसंधान कर्त्ता उन जातियोकी वंशावलीमें जिन्होंने इसलाम धर्मको स्वीकार करलिया था, उन नामोंकी पता लगावेगा जो एक समय इतिहासमें प्रसिद्ध थे परन्तु अब नवीन धर्मरूपी चादरसे ढके हुए हैं और संभव है कि वह उन नामोंकी मददसे उनकी ऐतिहासिक उत्पत्तिको ढूंढ निकाले । अनुसंधानकर्त्ता सोढा कहीं और मालिनी जातिको पावेगा जो इतिहास, स्थान और नाममात्रकी सादृश्यताके कारण इस बातका अनुमान करनेको बहुत जगह देती है कि सोढगी, काठी और मालिनीके वंशज हैं जिनके पूर्वपुरुषोंने सिन्धु नदीके मुखकी तरफ जाते हुए सिकन्दरका सामना किया था, गेटी या जूतके टिड्डी दलके अलावा जिनमेंसे बहुतेरोने बलौचकी साधारण पदवीको धारण करलिया है या प्राचीन खास—दूसरी पदवी नहीं है—नूमरी पदवीको अबतक बचाये हुए है, जब कि दूसरोने प्राचीन 'जहित' नामको अबतक जीवित रख छोड़ा है । हमारे पास जोहिया और दाहिया वंशके विशेष चिह्न मौजूद हैं जिनके बारेमें जैसलमेरके इतिहासमें और अन्यत्र स्थान पर भी बहुत कुछ कहा जाचुका है, जो गेटी जित और हूनके सहित प्राचीन भारतकी "छत्तीस राजपूत वंश" में शामिल हैं ये वाराह और लोहानाके सहित कौरवका प्रसिद्ध नाम, भारतमें कृष्णके शत्रुको अबतक जीवित रखते हुये धारण करते हैं । वाराह और लोहाना जो कई शताब्दी पहिले अगणित दलसे पंजाबमें आये थे, अब "यमालय" में केवल अल्पसंख्यामें दिखलाई पड़ेंगे । सेहरी—हमारे पश्चिमी मरुभूमिका बड़ा लुटेरा मनुष्य समाजका शत्रुके लूट और आद उसकी आदतोके विषयमें बहुत कुछ कहा जा सकेगा । परन्तु हम पहिले पहिले उन जातियोका वर्णन करेंगे जिनमें कुछ भी हिन्दूपन शेष है और बाद करके उनकी विशिष्टताओका कथन किया जायगा । भट्टी राठौर, जोधा, चौहान, मालिनी, कौरव, जोहा, सुलतान्, लोहाना, अरोरा, खुमरा सिन्दिह्लु मैसुरी, वैष्णवी जाखर शैगया अशैग पुनिदा ।

मुसलमानोंमें सिर्फ दो जातियां कुलोरा और सेहरी हैं जिनकी उत्पत्तिमें कुछ संदेह है, और दूसरी जातियां जिनके नाम हम गिनावेंगे न्याद है अर्थात् राजपूत या हिन्दुओंकी दूसरी जातियां थी जिन्होंने स्वधर्मको त्यागकर किसी कारणवश इसलाम धर्मका स्वीकार किया था, जूत, राजूर, ओमुरा, सुमरा, मेर मोर या मोहर बलौच, लुम रिया, यालूका, सुमैचा, मगुलिया, वागाधिया, दाहिया, जोहिया, कैरो, मगुरिया, ओदुर, वेरोवी वावुरी, तावुरी, चरेन्दी, खोसा, सुदानी लोहाना । इन जातियोकी आदतोका बयान करनेके पहिले हम न्यादकी एक विशिष्टताको कहना चाहते हैं जिन्होंने अपने

(१) न्याद नवीन शब्द है और रयाल करता हू कि याद (प्रथम) और नौ (नवीन) के संयोगसे बना है ।

पुराने धर्मका त्याग करते समय उस धर्मके सर्वश्रेष्ठ नैतिकगुण और सहनशीलताका भी वायफाट किया और जिस मुसलमानी धर्मको उन्होने स्वीकार किया था उसका तास्सुव उनकी नसोंमें द्विगुणितरूपसे फैल गया। इस नैतिक रूपान्तरका कारण क्यों ? मुसलमानी धर्मका स्वाभाविक गुण है या स्ववर्म त्याग करनेका परिणाम बुद्धि भ्रष्टता है क्योंकि इस संसारमें उस राजपूतकी अपेक्षा जिसने इस्लाम धर्मको स्वीकार किया है, कोई भी खूंखार या असहनशील नहीं मिलेगा। सिन्ध प्रदेश और मरुभूमिमें हम एकही जातियोंको एकही नाम धारण किये पाते हैं परन्तु इनमेंसे एक हिन्दू है और दूसरी मुसलमान पहिली अपने प्राचीन रीति व्यवहार पालन करती है, जब कि दूसरी असहनशील कायर और अतिथि द्वेषी है। यह संभव है कि मालदोत लाड़खानी, मुर्गा या तातुरिये शैतानके सन्तानोके हाथोंसे कमसे कम जान शायद कुछ मालका भाग बच जाय, परन्तु खोसा सेहरी या भट्टियोंके हाथसे छुटनेकी आशा मृगतृष्णावत् है। ये इतने अज्ञान और क्रूर होते हैं कि यदि मुसाफिर दैवयोगसे रस्ता या रस्ता शब्दका उच्चारण करे तो वह बड़ा ही भाग्यवान होगा यदि इन पशुओंके हाथोंसे लाठीसे पीटकर जीता जागता बच जाय, जो (सेहरी) इन शब्दोंमें रसूल शब्दकी सादृश्यता पाते हैं, वह पहिले (रसाके लिये किलवर या रून्डोरी और पिछलेके लिये डुगरा या उर्ग) शब्दको व्यवहृत करे। जिन्होंने पार्क, देनहम, और क्यटत—जो अनुसन्धानके इतिहासमें हमेशा अमर रहेंगे) के हृदयको उभाड़नेवाले उनके साहसिक कर्मोंको पढ़ा है वे इस बातको जानकर आश्चर्यके समुद्रमें डूब जायेंगे कि किम तरह पूर्णतया सात्विक, दयायुक्त अतिथिसेवी हविषी इन गुणोंमें राजपूतके समान है जो ला अल्लाह इल्लिलाह महमूद रसूल अल्लाके उच्चारण करते हुए वन्य—पशुकी वृत्ति स्वीकार करलेते हैं जब कि मध्य एशियाके देशोंमें बुद्धका अहिंसा परमोधर्मका सिद्धान्तके प्रचलित होनेसे तातरजातियोंके बीचमें आश्चर्य जनक तबदीली हुई है।

हम काफी तौरसे भट्टियों, राठौरों चौहानों और उनके वंशज मालिनी और सोढा-ओका वर्णन कर चुके हैं, परन्तु सोढा जातिकी कुछ विशिष्टताओका वर्णन शेष रह गया है।

सोढा—सोढा जो अबतक हिन्दूनाम धारण करते हैं, प्राचीन आचार विचारको यहाँतक परित्याग किया है कि वह उसी वर्तनमें पानी पीलेगा जिससे मुसलमानने पिया है और मुसलमानके हुक्से तमाखू पीलेगा केवल उस निगालीको निकाल कर अलग रख देगा जो मुंहसे लगाई जाती है।

निर्धनताके कारण सोढाका जगप्रसिद्ध साहस लोप होगया है तौभी चोरी करनेमें फुर्तीलेपनके लिये वह अब भी विख्यात है और यह सेहरीस और खोसाके समूहमें शामिल होता है जो दाऊद पोतरासे गुजरात तकका धावा लगाते हैं सोढा विशेषकर तलवार और ढाल बांधते हैं और उनकी कमरबन्दसे एक लम्बा छुरा

(१) मार्गके लिये ' डुगरा ' राजपुतानामें अधिक प्रचलित शब्द है, परन्तु में ' किलवर ' या रून्डोरी शब्दसे परिचित नहीं हूँ जो (रसाके) लिये व्यवहृत हुआ है।

लटकता रहता है जो शत्रुओंको घायल करने या गोस्तके टुकड़े २ करनेके काममें आता है, कुछके पास बन्दूक होती है, परन्तु प्राचीन साधारणता आक्रमण करनेका शस्त्र है जिसके चलानेमें वे बहुत ही प्रवीण या कुशल होते हैं उनका पहिनावा भट्टी और मुसलमानोंसे मिलता है, परन्तु उनकी पगड़ीमें एक ऐसी विशिष्टता होती है जिससे सोढा हमेसा पहिचान लिया जाता है सोढा मरुभूमिमें तितरवितर पाये जाते हैं और इस जातिकी शाखाएँ मूलवशकी अपेक्षा अधिक संख्यामें पायी जाती हैं जिसमेंसे सुमाचा शाखा-इसमें हिन्दू मुसलमान दोनों ही शामिल हैं-अधिक प्रसिद्ध है। कौरव-यह राजपूतोंकी जाति असंख्यामें धातके 'थलमें' पायी जाती है और लूटपाटके होते हुये भी यह पूर्णरूपसे परिभ्रमणशील है।

उनके वास करनेका कोई नियत स्थान नहीं है, परन्तु अपने भेड़ोंके वृन्दको साथ लेकर इधर उधर फिरा करते हैं और जहाँपर पानीका सुपास या गोरुओंको चरानेके लिये हरितभूमि मिलजाती है, वहाँपर वे डेरा जमादेते हैं, और यहाँपर थोड़े दिनोंके लिये वे 'पीलू' (Pceten) की सजीव-वृक्षमें लगी हुई-शाखाओंको मिलाकर झोपड़े निर्माण करलेते हैं, जिनकी चोटोंकी पत्तियोंको ढांक देते हैं और अन्दर मट्टीका पलस्तर लगादेते हैं और इस चतुरताके साथ वे इसको बनाते हैं कि बाहरसे देखने पर कुछ चिह्नतक नहीं दिखलाई पड़ता है तौभी घूमते हुए सेहरासे वनमें वने हुए इन सुरक्षित स्थानोंकी हमेशा खोजमें रहते हैं जिसमें गडरियेका स्वल्प अन्न रक्खा रहता है जो उनके चारों तरफ छोटे २ टुकड़ोंसे उत्पन्न हुआ है। जो अपने निरन्तर घूमनेवाले भाइयोंके बीचमें खासकर परिभ्रमणशीलताके लिये प्रसिद्ध है अथवा परिभ्रमणता इनके ही वांट पड़ी है उन कौरवोंकी चंचल प्रकृतिका कारण शाप मेरे घातीने कहा है जो उनको प्राचीनकालमें मिला था।

ऊंट गाय भैस और बकरियोंको पालते हैं जिनको वे चारुन और दूसरे व्यापारियोंके हाथ बेच देते हैं। वह बड़ी ही शान्तिप्रिय जाति है, और अपने समस्त राजपूत भाइयोंके समान अफीमके नशेमें जो समस्त नैतिक और शारीरिक रोगोंकी दूर करनेवाली एक मात्र औषध है मनके लड्डू वांवा करते हैं जिसमें वे समस्त मरुभूमिको अपनी इच्छामात्र ही बनाकर जनपूर्ण कर सकते हैं। महल धोते या धोती कोखोंके समान अल्पसंख्यामें घातमें निवास करती है। इनका स्वभाव कौरवोंसे मिलता है, और पूर्णरीतिसे गडरियेका जीवन व्यतीत करते हुए कुछ भूमिको जोतलेते हैं जिसमें अन्नका पैदा होना मेघराजकी कृपापर अवलम्बित है। वे अन्न और जीवनकी आवश्यक वस्तुओंके बदलेमें घीको देते हैं। रावरी और छांछ मरुभूमिका उत्तम भोजन है वाजरा ज्वार और कैजरी का दो सेर आटा कई सेर छांछमें मिलाकर आंच पर रख कर किचिन्मात्र गरम कर लिया जाता है और यह भोजन एक बड़े खान्दानके लिये काफी होगा।

भारतवर्षके मैदानोंकी अपेक्षा यहाँकी गाँव बहुत बड़ी होती है और प्रतिदिन आठसेरसे लेकर दश सेरतक दूध देती है। चार गाओंसे उत्पन्न हुए घीकी विक्रीसे एक

घरका या कुटुंबका जिसमे दश आदमी हो अच्छी तरहसे जीवन निर्वाह होसकेगा और हर गायकी कीमत दश रुपयेमे पन्द्रह रुपये तक दूधके परिमाणके अनुसार होती है । यह रावरी जो अफ्रीकाके होसकौपके सदृश होती है प्रायः ऊंटके दूधसे बनायी जाती है जिसमेसे घी नही निकाला जासकता है और जो तुरन्त ही अलग रखने पर- सजीव ढेरसा होजाता है । सिन्धकी घाटीसे सूखी मछली ऊंटों या घोड़ों पर लदकर आती है और पूर्वमे वरभरतककी समस्त जातियां इसको खरीदती है । सूखी मछली दो टुकराकी एकसेर मिलती है घातियोंके प्रत्येक गाँव या पुरमे दश झोपड़े होते है यह कौरवोके झोपड़ाके समान होता है और थोड़े दिनके लिये निर्माण किया जाता है ।

लोहाना यह जाति धात और तालपुरामे अधिक संख्यामे पायी जाती है । पीहले वे (लोहाना) राजपूत कहलाते थे परन्तु व्यापार करनेके कारण वैश्य जातिमे परिणत होगये है । वे लेखक और दुकानदार होते है और किसी किस्मका रोजगार करनेमें जिससे उदरपालन होसके उनको एतराज नही है और 'बुभुक्षितः कि न करोति पापं' उक्तिके अनुसार वे विह्ली और गायको छोड़कर प्रत्येक वस्तु भोजनीय समझते है ।

अरोरा—यह जाति लोहाना जातिके समान हरपेशा जैसे व्यापार, खेती, करनेको तैयार है, और मेहनती चालाक, और अक्लमन्द होनेके सबबसे सिन्धराज्यमे नीचे पदों-पर नियत किये गये है । मितव्ययी अरोरा और इन्हीके समान अनेक जातियोंकी क्षुधा शान्त करनेके लिये ठंडे पानीमे मिलाहुआ थोड़ासा आटा काफी है । हम इस बातसे अपरिचित है कि अरोरमे रहनेके कारण इस जातिका नाम अरोरा पड़गया है । भाटिया जातिने अश्वारोही काम छोड़कर वैश्यवृत्ति स्वीकार करली है और इस विनिमयसे उनको बहुत ही लाभ हुआ है ।

इनका स्वभाव अरोराके सदृश है और कर्मण्यता और संपत्तिमे अरोरासे उतरकर इनका ही नंबर है । शिकारपुर, हैदराबाद, सूरत और जैपुरमें अरोरा और भाटियोंके व्यापार करनेके लिये कोठियां बनी हुई है ।

ब्राह्मण—मरुभूमि और सिन्धके ब्राह्मण वैष्णव धर्मका छलन करते है । ये ब्राह्मण मनुकी आज्ञाएँ वहाँतक ही शिरोधार्य करते है जहाँतक इस मरुभूमिमे वे कष्टप्रद न हो । यहां वे (ब्राह्मण) स्वतः ही कानून या स्मृति है । वे जनेऊको पहिनते है परन्तु यहां पर यह धर्मसंबन्धी कृत्य करानेवाला या पुरोहितीका चिह्न नही समझा जाता है । क्योकि व्यर्थ कालक्षेप करनेवाले मनुष्यकी यहां कुछ प्रतिष्ठा नही है । वे खेती करते है और अनेक आवश्यक वस्तुओंको वचा हुआ घी देकर बदलेमे खरीदते है । वे धातमे बहुतायतसे पाये जाते है अकेले सोढा रानाका निवास स्थान चोर ही वैष्णवसंप्रदायके सौदार है और अमरकोट धारना और मिर्त्तीमें इनके कई घर है । वे मछली नहीं खाते है और न हुक्का पीते है, परन्तु माली या नाईका बनाया हुआ भोजन करलेगे, वे चौका नही लगाते है अधिक सभ्य देशमे अपरिहार्य है या जिसके विना काम चलही नही सकता है । वास्तवमे सिन्ध देशमे रहनेवाली हिन्दुओकी सब जातियां भाटियारिनके

हाथका बना हुआ सरायमे भोजन करलेगे । वे विना किसी भेदाभेदके विचारके हर एकके वर्तन व्यवहृत करते हैं जो केवल थोड़े रेत और पानीसे साफ किये जाते हैं । वे मुर्देको जलाते नहीं है परन्तु देहरीके निकट पृथ्वीमे गाड़ देते हैं, और समियाईवाले या धनी छोटासा चबूतरा बनादेते हैं जिसपर शिवकी प्रतिमा और जलका भराहुआ कलश रखदेते हैं । इस देशमे कोली और लोहानोंको छोड़कर सब जातियां जनेऊको पहिनती हैं जिसको हिन्दुस्तानमे केवल द्विजातिमात्र धारण करती है । इस प्रथा की मूल उत्पत्ति यहांके गवर्नरोंसे है जिन्होंने उत्तम और अत्यन्त निकृष्ट काम करनेवालोंके पहिचानके लिये यह प्रथा जारी की थी ।

रेवारी-समस्त हिन्दुस्तानमें लोग इस शब्दसे परिचित हैं और यह शब्द ऊंटोंका पालन पोषण करनेवालोंके लिये व्यवहृत होता है परन्तु हिन्दुस्तानमे इस कामको करने वाले सदासे मुसलमान होते हैं । मरुभूमिमे यह एक अलग जाति है और हिन्दू है जिनका एकमात्र व्यवसाय ऊंटोंका पालना या उनका चुराना है । इस पिछले काममे वे असामान्य दक्षता या फुर्ती दिखलाते हैं । और वे भट्टियोंके साथ दाऊदपोतरा तक ऊंटोंके चरानेके लिये धावा मारते हैं । जब उनको ऊंटोंका चरता हुआ वृन्द मिलता है तब सबसे बढ़कर पराक्रमी और अनुभवी अपना आला उस ऊंटके मारता है जिसके पास वह पहिले पहिल पंहुचता है और ऊंटके खूनमे कपड़ेको भिगोकर वह भालेके नोकपर रखकर दूसरे ऊंटके नाकके पास लेजाता है और फिर उलटे पांव बढ़ी शीघ्रगतिसे भागता है और अपने नायकके उदाहरण और खूनके सुगन्धसे लुभाया हुआ समस्त ऊंटोंका वृन्द इसके पीछे जाता है ।

जाखूर, शियाध, पुनिया संपूर्ण नाम जीतवंशके हैं और इनमेसे कुछ लोगोंने उपविभागमे बटे हुए होने पर भी प्राचीन व्यवहार और धर्मको नहीं छोड़ा है परन्तु अधिकाश भागने इसलामधर्मको स्वीकार कर लिया है और जातीय नामको अबतक जीवित बनाये हुए है । ये लोग जिनको पहिले गिना चुके हैं सीधे और मेहनती हैं और मरुभूमि और घाटीमे पाये जाते हैं । उनको छोड़कर कुछ तितरवितर प्राचीन घराने पाये जाते हैं जैसे सुलतान और खमरा जिनके इतिहासिक वृत्तान्त हमको विदित नहीं है, जोहिया सिन्दल इत्यादि अनेक हैं जिनकी उत्पत्तिका उल्लेख मरुस्थलीके इतिहासमे होचुका है ।

अब हम हिन्दू जातियोंके साधारण वृत्तान्तको छोड़देगे जो (हिन्दु) समस्त सिन्ध-देशमे मुसलमानोंके इच्छानुकूलचलते हैं जो अपनी असहन शीलताके लिये, जैसा कि पहिले कहचुके प्रसिद्ध है ।

(१) अब्दुलफजल विजौरके सूबेका वर्णन करते हुए जिसमे यूसफजाई रहा करते थे, लिखता है कि “सुलतान जाति जो अपनेको सुलतान सिकन्दर जुलकरनैनकी लड़कीके वंशज कहते हैं, मिर्जा उलघवेगके समयमें कानुलसे आयी और इस देशपर अपना अधिकार जमाया”। मि० एल फिगस्टोनने सिकदरके वंशजोंका पता लगानेको व्यर्थ ही कोशिश की ।

प्रासिद्ध है कि हिन्दुओंका नम्बर हमेशा दूसरा है कुँआपर हिन्दूको मुसलमानके पानी भरलेने तक धैर्य पूर्वक ठहरना चाहिये या भोजन बनाते समय यदि कोई मुसलमान आगको मांगे तो उसी समय उसको देना चाहिये नहीं तो हिन्दूके शिरपर चमरछत्रकी वरसा होगी ।

सेहरी, कोस चन्दी सुदानी मरुभूमिकी मुसलमानजातियोंमे सेहरीकी प्रथम गणना है और कहा जाता है कि जड़मे यह हिन्दू है और प्राचीन अरोराके वंशके कुलजात कहेजाते हैं परन्तु इनकी उत्पत्ति चाहे सेहरीसे पाटिंजरने साहिर लिखा है वंशमें हो या अरबी शब्द सेहरा मरुभूमि जिसके वह हुआ है इसकी व्युत्पत्ति हो कुछ बड़े महत्वकी बात नहीं है ।

कोसा या खोसा सेहरोकी शाखा है और इनकी आदतें भी वैसी ही है । इन्होंने अपने लूटके तरीकेको अब नियमबद्ध करदिया है और कौरी एक किस्मका कर जो रक्षार्थ डाकुओंके आदमियोंको दिया जाता है—नामक कर नियत किया है जिसमे हल पीछे एक रुपया और पांच घड़ी अन्न लिया जाता है और यह कर गांवके गडरियो तकसे वसूल किया जाता है । इनके वृन्दके लोग विशेषकर ऊंट पर चढ़ा करते हैं यद्यपि इनमेंसे कुछ घोड़े पर होते हैं सेल या साँग तलवार और ढाल इनके शस्त्र हैं परन्तु बन्दूक किसीके ही पास होती है । वे लूटनेके लिये चारों तरफ सौ कोस और जोधपुर और दाऊदपुराके राज्योंमे भी चले जाते थे ।

परन्तु राजपूतके संग युद्ध करना वे बरादेते हैं जो (राजपूत) सेहरिके वारेमे कहता है कि युद्धके नकारा बजातेही सेहरी रणभूमिमे अवश्यही शयन करेगा। मरुभूमिके दक्षिणी भागमे वे खासकर रहते हैं, और नवकोट भित्तीके निकट बुलेरीतक इनमेसे बहुतेरे उदयपुर जोधपुर और शिवबहके राज्यमें नौकरी करलेते थे परन्तु वे कायर और नमकहराम हैं ।

सोढावंशसे जिन्होंने इस्लामधर्मको स्वीकार कर लिया था सुमाचा उनमेसे एक है, और दोनो ही थल और घाटीमे अधिक संख्यामें पाये जाते हैं जहाँ उनके बहुतसे गांव हैं । उनकी आदतें धातियोंसे मिलती हैं परन्तु उनमेसे बहुतेरे सेहरीकी संगति करते हैं और अपने भाइयोको लूटा करते थे । वे अपने शिरके वाल नहीं मुडवाते हैं इस लिये मनुष्यकी अपेक्षा वे अधिकतर पशु दिखलाई पड़ते हैं । वे किसी जानवरको रोगसे नहीं मरने देते हैं परन्तु जब उसके आरोग्य होनेकी कोई आशा नहीं रहती है तब वे उसको मारडालते हैं इनकी स्त्रियां बड़ी कर्कशा होती हैं और अपने मुखको झॉपती नहीं हैं । राजूर—वेवे कुलके कहेजाते हैं और भट्टी केवल मरुभूमि या जैसलमेरकी सीमाओंतक जैसे रामगढ़केला, जरियाला इत्यादि तक—और जैसलमेर और ऊपरी सिन्धके बीचवाले थलतक अपना गमनागमन करते हैं । वे खेती करते हैं, भेड़ चराते हैं और चोरी करते हैं और जिन लोगोंने इस्लाम धर्मको स्वीकार किया है उनमे सबसे निकृष्ट समझे जाते हैं ।

ओमुर और सुमरा प्रमरवंशके है और अब खासकर मुसल्मानी धर्मके पैरोकार है यद्यपि जेसलमेर और ओमुरसुमराके थलमे अल्पसंख्यामे पाये जाते है । इनका वर्णन हम काफीतौर पर करचुके है ।

कुलोरा और तालपुरी सिन्धदेशमे प्रसिद्ध जातियां है । सिन्धदेशके पिछले शासनकर्त्ता कुलोरा जातिके थे और वर्त्तमान शासन कर्त्ता तालपुरी जातिके है, और यद्यपि एकरे ईरानके अन्नशैदसे अपनी उत्पत्ति कहनेका साहस किया है और दूसरेने पंगम्बर महम्मूदसाहिबसे पैदा होनेका दावा पेश किया है तौभी यह कहाजाता है कि दोनो ही बलौचके समान है जो विशेषरूपसे जीतवंशके कहेजाते है ।

तालपुरियोकी आवादी लोहरी सिन्धकी आवादीकी चतुर्थांश है और वे हैदरावादके राज्यको लोहरीसिन्धकी अयथार्थ नाप रखते है । वे थलमे नही पाये जाते है ।

नुमरी लुमरी या लुक्का—यह बलौच वंशका महान् उपाविभाग है और अयुलफजलके कथनानुसार कुलमानीसे उतरकर है और रणक्षेत्रमे तीनसौ सवार और सात हजार पैदल उपस्थित करनेकी सामर्थ्य रखते है । लैडविन और रेनल साहिवोने नुमरीका नोमुर्दी करदिया है नुमरी या लुमरी जो लुक्का भी कहलाते है—लुक्का शब्द लोमडीके लिये विशेष प्रसिद्ध है, जीतवंशके है । जातीय शब्द बलौचकी जिसको वे धारण करते है क्या व्युत्पत्ति है, भविष्यतमे इन विषयोका अनुसन्धान करनेवाला चाहे इसका पता लगावे कि यह नाम उन्होने बलूचिस्तानसे लिया था उसको दिया ।

जीहूत जूत या जित अत्यन्त प्राचीन जाति, जो समस्त राजपूत जातियोकी एकत्रित संख्यासे अधिक है । अब भी समस्त सिन्ध देशमे समुद्रसे दाऊदपूतरातक अपने प्राचीन नामको वचाये हुये है । परन्तु थलमें यह नही पायी जाती है । इनकी आदते अपने पड़ोसियोकी आदतीसे कुछ ही भिन्न है। सबसे पहिले इसलाम धर्म स्वीकार करने वालोमेसे वे एक है ।

मैर या मेर—हमको यह कदापि आशा न थी कि सिन्धकी घाटीमे मेरा या पहाडीजाति मिलेगी, परन्तु मेर शब्द काफी तौरसे इस बातको प्रमाणित करता है कि वे भट्टी वंशके है ।

मोहर या मोर—भट्टी वंशके कहे जाते है ।

जतावुरी वीरीया ही एकमात्र भूतकी प्रसिद्ध पदवीको धारण करते है और शैतानके पुत्र की प्रबलतर उपाधि भी इनके ही वाटमे पडी है। इनकी उत्पत्ति संदेहजनक है परन्तु इनकी गिन्ती वातुरी खेनगर और समस्त राजपूतानामे फैले हुये दूसरे चौर-वृत्ति करनेवालोमे है जो तुम्हारे शत्रुका शिर या उसकी पगडी लादगे । वे दाऊदपोतरा विजनात, नोक नवकोट और ओदुरके थलोमे पाये जाते है । वे अपने ऊंटोको किराये पर चलाते है और कारवों की रक्षा करनेके लिये भी नियुक्त किये जाते है ।

जोहिया, दहिया, मगुलियोने पूर्वकालमे राजपूत होनेपर भी अब इसलाम धर्मकी स्वीकार करलिया है । और घाटी या मरुभूमिमे अल्पसंख्यामे पाये जाते है । वैरीवी—

वैरीवी-वलौचकी एक शाखा, खैरोवी, जनग्री, आँदुर वाधी नामकी अनेक जातियाँ पायी जाती है जिनके पूवपुरुष प्रमर और शांकला राजपूत थे । परन्तु संख्यामे अल्प या अप्रसिद्ध होनेके कारण हमको इनके वर्णन करनेकी कुछ जरूरत नहीं है। दाऊदपोतरा-यह छोटासा राज्य, यद्यपि हिन्दूधर्मकी सीमासे बाहर है, तौभी मुश्किलसे मरुस्थलीकी सीमाके अन्तर्गत है और जिसकी रचना जैसलमेरके भट्टी राज्यका कुछ अंश काटकर आधुनिक समयमे हुई है। उस वंशके विषयमे हम कुछ नहीं जानते है जिसने इसकी नीव डाली, और हम सिर्फ इसी बातका वर्णन करेगे जिसका उल्लेखतक मि एलफिन्स्टोनने नहीं किया है-जिनका इस राज्यके अधिपती और राजधानी भावलपुरका रोचक वृत्तान्त पाठकोंके पढ़नेके योग्य है जब वह काबुलको जातेहुए यहांपर ठहरे थे ।

दाऊदख़ाँ दाऊदपोतराकी नीव डालनेवाला सिन्धुनदीके पश्चिममे शिकारपुरका निवासी था जहाँ उसने प्रजाकी हैसियतसे कई गुना अधिक शक्ति संपादन की उसके स्वामी कन्दहारके सम्राट्ने अपनी सेना इसको दमन करनेको भेजी । शाही फौजका सामना करनेमे नाकाविल होनेकी वजहसे उसने अपनी जन्मभूमिका परित्याग किया, और अपने घर गृहस्थी और जंगम संपत्तिको लेकर सिन्धुनदीके इस तरफकी मरुभूमिमे चला आया । शाही फौज बराबर पीछा करती हुई सूतीअल्लाह स्थानपर उसके निकट आ पहुँची । दाऊदके लिये दो बातोंमेसे एकको किये बिना छुटकारा न था कि यातो वह स्वयं अपनेको शत्रुओंके अधीन करदे या अपने घरवालोंको मारडाले जो उसके पलायन या बचावमें बड़ी भारी बाधा डालते थे उसने राजपूतोंके समान व्यवहार किया और अपने दुश्मनोंसे लोहा लिया जो इस साहसिक कर्मसे भयभीत या धैर्यच्युत होकर और दाऊद पर आक्रमण उचित न समझकर भागगये । दाऊदख़ाँ अपने साथियों समेत सिन्धके समतल मैदानमे या 'कच्ची' मे बसगया और धीरे २ उसने अपने राज्यकी सीमा थल तक बढ़ायी । दाऊदके बाद मुबारकख़ाँ मसनदपर बैठा, फिर उसका भतीजा भाबुलख़ाँ सिहासनासीन हुआ जिसका बेटा सादिक महम्मदख़ाँ भावलपुर या दाऊदपोतराका वर्तमान अधिपती है । दाऊदपोतरा की उपाधि दोनोहीके लिये देश और उसके स्वामी-लागू है । मुबारकख़ाँने ही भट्टियोंसे खादल जिला छीन लिया था, जिसका जिक्र जैसलमेरके इतिहासमे कईवार होचुका था, ओर जिसकी राजधानी देरावल है जिसकी नीव आठवी शताब्दीमें रावल देवराजने डाली थी, और यहांपर दाऊदके वंशजोने अपना निवासस्थान नियत किया था । उस समय देरावलमे भट्टियोंकी एक शाखा रहती थी जिसने अतिप्राचीन समयमे मूलवृक्षसे अपना सम्बन्ध तोड़डाला था । इसके सरदारको रावलकी पदवी है और उसके वंशज अपने देशनिकालेके बाद गुरियालामे जो वीकानेरके अधीन है, पांच रुपया दैनिक वेतनपर जो उनके जीतनेवालोंने नियत किया है रहते है ।

“दाऊद पुत्रकी राजधानी भावलख़ाँने गरहके दक्षिणी किनारेकी तरफ बसायी और उसका नाम अपने नामपर रक्खा, उस स्थानपर प्राचीन भट्टी नगर था जिसका नाम मै

नही जाना सका, । तीस वरसं बीते कन्दहारी सेनाने दाऊदपोतरापर आक्रमण किया और देरावलको घेरकर अपने अधिकारमे करलिया, और भावलखांको वीकमपुरके भाइयोसे रक्षा मांगनेके लिये विवश किया ।

एक सधिपत्र लिखागया जिसके द्वारा देरावल उसको लौटादिया गया और भावलखाने फिर एकबार अवदाली शाहकी अधीनता स्वीकार करली और अपने पुत्र मुवारकखांको रुपया बटानेके लिये वतौर जामिनके भेजनेपर शाही सेना चली गयी । मुवारक तीन वरस तक कावुलमे रहा और अखिरकार फिर स्वतंत्र किया गया और भावलपुत्रखांकी उपाधिसे विभूषित हुआ, राज्य पानेके उद्योगमे देखकर भावलखाने अपने पुत्रको कैदकर किंजरके किलेमे डाल दिया जहां वह भावलखांके मृत्यु पर्यन्त उसी हालतमे पड़ा रहा भावलखांकी मृत्युके कुछ पहिले दाऊदपोतराके सरदारोने-बुद्धिपर खैदानी भोजगढ़वाला तिररोहके खुदावक्स गुरहीके इरितयारखां और ओचके हाजीखां-मुवारकखांको किंजरके किलेसे निकाला और भावलखांका मृत्युसंवाद उनको मुरारमे मिला जब कि वे वहाँ पहुँचे । वह राजधानीतक बराबर चला आया परन्तु नासिरखाने आलमखां गुरग या कावलीच पुत्र अपने पिछले अपराधोकी सजासे डरकर उसको छलसे मरवा दिया और वर्तमान नरेश अपने भाईको सादिकखां मसनदपर बैठादिया जिसने तुरन्त ही मुवारिकके पुत्रोको अपने छोटे भाई समेत देरावलके किलेमे बन्द करदिया । वे भाग गये और उन्होने राजपूतो और पुरवियोकी सेना एकत्रकर देरावलको हस्तगत करलिया, परन्तु स्तदिक किलेकी दीवालपर चढ़ गया पुरविआओने कुछ रक्षा न की और उसके दोनो भाई और एक भतीजा इस युद्धमे काम आये । दूसरा भतीजा दीवाल पर चढ़गया परन्तु पासके सरदारने उसको पकड कर सादिकके हवाले कर दिया जिसने उनको मरवा डाला और यह अनुमान किया जाता है कि यह सब उपाय सादिरखाने रचे थे ताकि उनके खून करनेका वहाना हाथ लगे । सादिकखाने जिस नसीरखांकी मददसे गद्दीको पाया था उसको ही मरवाडाला जब कि उसकी ताकत रैयतकी है सियतसे ज्यादा बढ़ गयी थी । खैरानी सरदार हमेशा ही कुछनकुछ पड्यन्त्र अपने स्वामीके विरुद्ध रचा करते है, जिसका एक उदाहरण वीकानेरके इतिहासमे दिया गया है जब कि तीरारोह और भोजगढ़ जप्त करलिये गये थे और उनके सरदार किंजरके किलेमे दाऊदपुतराका राजकारागार-कैदकर भेज दिये गये थे गुरही अब भी हाजीखांके पुत्र अबदुल्लाके अधिकारमे है, परन्तु इसमे कोई भी राज्य सलन्न नहीं है । सादिक महम्मदखांमे अपने पिताके समान कोई गुण नहीं है जिसको मारवाडके विजयसिंह अपना भाई कहा करते थे । दाऊदपोतराके सरदार आपसमे ही लडा करते है, और भट्टीलोग जिनसे अब भी लूटनेके ऐवजमे वे कर वसूल किया करते है, इनको वडी ही घृणासे देखते है ।

भावलपुरके सरदारको अब कन्धारसे कुछ डर नहीं है और वह ऊपरी सिधमें अपने पड़ोसीसे सलाह रखता है, यद्यपि उसको लाहौरके रनजीतसिंहकी धमकियोंसे प्रायः भयभीत होना पड़ता है जो ' दाऊदके सन्तानो ' पर अपना प्रभुत्व बतलाता है ।

रोग-अनेक प्रकारके रोगोंसे जिनसे यहांके निवासी स्वास्थ्य और उदरभर भोजन न मिलनेके कारण या सड़ा हुआ स्वास्थ्यको हानिकारक जल पीनेके कारण पीड़ित रहते हैं ' रतौन्ध ' नारू और बेरीकोसने इस देशको अपना घरही बना लिया है । रतौन्ध और बेरीकोस विशेष कर दीन दुखियाको सताती है, और जिनको बेवशी-में बहुत दौड़ घूप करनी पड़ती है जब कि रेतमें धसे हुए आगेको निकालनेके लिये अत्यावश्यक श्रमके कारण जिससे उनके रोगपर बड़ा ही जोर पड़ता है, उनके अंग अकसर टूट जाते हैं । तौभी अभ्यासका बल ऐसा होता है कि मेरे अधिन घातके निवासी जो मरण पर्यन्त (कासिद्) का काम सिन्धुनदी और राजपूतानेके नगरोंके बीचमें करते रहते थे । इस बातकी शिकायत किया करते थे कि हिन्दुस्तानके मैदानकी कठोर भूमि उनको अधिकतर थका डालती है वनिस्वत कि उनके देशकी रेतकी पहाड़ियां ।

परन्तु मैंने कभी भी धातीकी इस बातका विश्वास नहीं किया, वावजूद कि उसके भोलेपन या सिधाईके, यद्यपि यह उनकी गर्वोक्ति थी, उसकी फूली हुई नसें जिनकी उपमा पिंडुली पर बन्धी हुई पटोसे दीजासकती थी । यदि उसके कथनको झूठा नहीं करती थीं कमसे कम इतना तौ भी साबित करती थी कि मरुभूमिमें पैदल चलनेका ही यह फल उसको भोगना पड़ता था । राजकुमारसे किसान पर्यन्त कोई भी इस नारुरोगसे नहीं छुटा है, और वह मनुष्य बड़ा ही सौभाग्यवान है जिसको यह रोग एकही वार हुआ है यह रोग केवल मरुभूमि और पश्चिमी राजपुताना और मध्यस्थित राज्योंमें नहीं होता है, परन्तु अर्बली पर्वतके उसपार इस रोगसे आक्रान्त इतने मनुष्य हैं कि आपसमें मिलने पर " तुम्हारा नारू कैसा है " यह उनका कुशल प्रश्न पूछनेका साधारण वाक्य होरहा है । यह सामान्यता पर और जोड़ोंके चमड़ेमें होता है और इसकी वेदना सहन करनेकी सामर्थ्यके बाहर है । यहांके निवासी इस बातमें संमत नहीं हैं कि यह रोग रेत या पानाके अन्तस्थित अति क्षुद्र जन्तुके द्वारा उत्पन्न होता है या सूक्ष्मातिसूक्ष्म अणु-ओंके जिनमें संजीवता या चैतन्यता (Vital principle) गुप्तरूपसे वास करती है । शरीरमें छिद्रोंके द्वारा घुस जानेपर होता है । खालके नीचे और उससे चिपटे हुये स्थान पर पहिले पहिल यह रोग एक दाग उत्पन्न करता है जो धीरे २ बढ़कर और फूलकर आखिरका तमाम शरीरमें जलन और सूजन पैदा करदेता है । क्रीड़ा तब चलने लगता है और जब यह कुछ अंशमें इसके लुटकारेके लिये आवश्यकीय सजीवता प्राप्त करता है तब इसकी गति रुकती ही नहीं है और रात दिन अभागे रोगीको काटा करता है, जो पतले चमड़ेके कटने पर अपने शत्रुके थिरकी प्रतिदिन देखनेकी एकमात्र आशासे ही

प्राणको नहीं छोड़ता है। दवाके लिये यही समय अति लाभदायक है, कुशल नारु वैद्य बुलवाया जाता है जो कीड़ेका शिर पकड़ कर उसको सूईके चारो तरफ लपेट देता है। इस प्रकारसे निश्चित समय पर सूईको गति प्रदान कर टूटनेके खौफके विना जहांतक होसकता है उसको सूईके चारो तरफ लपेटता जाता है। वह मनुष्य बड़ा ही अभागा है जिसका तागा टूटजाता है। जब वह डवरके नीदमे लात मारकर सजीव तागाको तोड़ डालता है तब दशगुणा सूजन जलन पककर पीब निकलने लगता है। यदि धैर्य और होशियारीसे उसके खोचलेनेमे समर्थ हुये तो रोगी आरोग्य होजाता है।

जब कि उनका पैतृक शासकरहता है, मेरा मांस कीड़ोसे परिपूर्ण है मेरी खाल टूट गई है और घृणा करनेके योग्य है मैं लेटा हुआ कहा करता हूँ कि कब रात समाप्त होगी और मैं उठूंगा ? तब मैं इस बातकी कल्पना करूँ कि वह अवश्य ही नारुसे आक्रान्त हुआ है जिससे बढ़कर कोई रोग मनुष्यके लिये यंत्रणापूर्ण नहीं है।

भारतकी तरह यहाँ पर भी बच्चों और वयप्राप्त मनुष्योंके रोग विद्यमान है। इनमेसे शीतला या तिजारीका अधिक प्रकोप है। शीतलाका सामोपचार वे उनता ही करते है कि रोगीको शीतला माताके ऊपर छोड़ देते है; और दूसरे रोगोके प्रतीकारार्थ वे सुकोड़नेवाली दवा देते है जिसका एक अंग अनार (यदि मिलसका) के छिलकेका काढा है। अमीर दूसरे देशोके अनुसार नीमहकीमके पड़े पड़ते है जो घात संबन्धी विप देकर जिनके असरसे वे स्वयं ही अज्ञात है उनको कातिल वीमारियोका शिकार बनाते है। इन बुखारोके प्रभावसे अकसर तिल्ली बढ़जाया करती है और जिसकी दवा उनके पास एकमात्र गर्म लोहेसे दग्ध करना है।

दुर्मिक्ष इन देशोका महान् प्राकृतिक रोग है। इन देशोमें अत्यन्त प्राचीन कालसे एक कल्पित कहानी प्रसिद्ध चली आती है जिसमे यह कहा गया है कि भूखा माताके आगमनसे अकाल पड़ता है। एक अकाल ग्यारहवीं शताब्दीमे पड़ा था और बारह बरस तक रहा था, जिसका उत्कृष्ट प्रमाण कई राज्योंके वंश परंपरागत बातोमे विद्यमान है। भूलसे इस अकालका संबन्ध लाखा फूलनीके नामसे जोड़ दिया गया है, जो शिवजी राठौरका पहिला जिसते कन्नौजको त्याग किया था—शत्रु था और जिसने मरुभूमिके इस Rabin Hood राविनहडको संवत् १२६८ या सन् १२१२ ई० मे मारडाला था। करीव २ एक शताब्दी पहिले हमीरके समयमे कगरनदीका लुप्त होजाना अवस्थही इस

(१) मेरे दोस्त डाक्टर जोसफ डंकन) जब मैं उदयपुरमे पोलिटिकल ऐजेंट था तब यह रेसीडेन्सीमे एक पदपर सुशोभित थे) पर ' नारु ' ने भयंकररूपसे आक्रमण किया। यह Auch joint में निकला और इसके निकालनेके उद्योगमे इसके टूट जानेके कारण उन सब बुराइयोका सामना मेरे दोस्तको करना पड़ा जिनको मैं वर्णन करचुका हूँ जिससे वह लंगड़े होगये, और स्वास्थ्य विगड़ जानेके कारण वह उसके पुन प्राप्त करनेके लिये उनको केटाके जानेके लिये बाध्य होना पडा, जहाँ कि मैंने अठारह महीनवाद स्वदेशको जाते हुए देखा था, परंतु तब भी पूर्णतया उनका लंगड़ापन नहीं गया था।

दुर्मिक्षका कारण रहा होगा। उनकी गणनानुसार हर तीसरे साल कुछ न कुछ अकालका कोप सहना पड़ता है और सन् १८१२ का अकाल तीन या चार बरस तक रहा और जिसके अधिकारकी सीमा भारतके मध्य रियासतों तक पहुंच गयी थी जहांसे गरीबोंके यूथके यूथ अपने देशको छोड़कर गंगाके मैदानमें चले गये थे और उन्होंने अपने प्यारे बच्चोंको और अपने स्वतंत्रताको मुट्ठीभर अन्नके लिये बेचा था।

फसल, पशु और वृक्ष-ऊंट “ मरुभूमिका जलयान ” का वर्णन प्रथम ही करना आवश्यक है। यहां इसके बिना काम नहीं चलसकता है—मरुभूमिवासियोंके यह अपरिहार्य वस्तु है, वह हलमें जोता जाता है, कुंआसे पानी खींचता है। अपने स्वामीके लिये मरुभूमिके रास्तेमें पीनेको लिये मशकोंमें पानी लेजाता है और कई दिनतक यह बिना पानीके रह सकता है। उपरोक्त गुण, उसके पैरकी बनावट, जो भूमिके अनुसार सिकुड़ने और फैलनेका गुण रखती है, और उसका सख्त मुह जिसमें वह अपनी जीभसे वावूल खैर और जवासकी शाखाये रखलेता है जिनमें सूईके समान नुकीले सख्त और लम्बे काँटे लगे होते हैं, सब इस बातकी साक्षी देते हैं कि ईश्वरने इसके उत्पन्न करनेमें मनुष्यों पर बड़ी ही कृपा और उपकार किया है। यह बड़े ही आश्चर्यकी बात है कि अरबी पैतृक शासक जो भिन्न २ पशुओंकी—पालतू और जंगली—आदतोंका ठीकर वर्णन करता है और जो स्वयं तीन सहस्र ऊंटोंका प्रभु था। ऊंटके इन गुणोंका कुछ भी उल्लेख न करे, यथार्थ हल चलानेमें गेड़ेकी अनउपयोगिताका वर्णन करते हुए वह पर्यायसे इस बातको कबूल करता है कि इस काममें बैलके अलावा दूसरोंका भी उपयोग हो सकता है। मैदानके ऊंटोंकी अपेक्षा मरुभूमिके ऊंट अधिक उत्तम होते हैं और धात और वरमेरके थलोंके ऊंट समस्त संसारमें प्रथम गिने जाते हैं। जैसलमेर और बीकानेरके राजाओंके पास लड़ाईके लिये सीखे हुए युद्धके योग्य ऊंटोंकी पलटन है। जैसलमेरकी सेनामें दो सौ ऊंट हैं जिनमेंसे अस्सी महाराजके हैं, बाकी सरदारोंके बीचमें बटे हुए हैं, परन्तु मैंने इस बातके पूछनेका कभी विचार नहीं किया कि और राज्योंके सवारोंसे यहांके ऊंट सवार क्या निस्वत रखते हैं या किस परिमाणमें हैं हर ऊंटपर दो मनुष्य बैठते हैं एकका मुह ऊंटके मुखकी तरफ और दूसरेका पूछकी तरफ, और सेनाके पीछे हटनेके समय वे बड़े ही कामके होते हैं, परन्तु जब वे शत्रुके अत्यन्त निकट आजाते हैं वे ऊंटोंको घुटनोंके बल बैठते हैं, उसकी टांगे बाँध देते हैं और पीछे जाकर ऊंटके शरीरका ही मोर्चा बनाते हैं छातीतक ऊंचा भूमि मोर्चेका काम देती है और ऊंटकी काठीपर अपनी बन्दूक रखते हैं। मरुभूमिकी हर किस्मकी झाड़ी या वृक्ष ऊंट अपने खानेके काममें लाता है।

(खर) गदहा, गोरखर या जंगली गदहा मरुभूमिका निवासी है परन्तु धातके निकट दाक्षिणी हिस्सामें, और वरमेरसे बंकसिर और बुलारी तक महान् रन या नमककी मरुभूमिके उत्तरी किनारे २ फैले हुए घने‘रो’में बहुतायतसे पाया जाता है।

नीलगाय सिंह इत्यादि—हिरन और नीलगायकी उत्तम किस्में मरुभूमिके अनेक भागोंमें पायी जाती हैं और यद्यपि मैदानमें रहनेवाले राजपूतोंने उसको अदण्डता मान

रक्खा है जो उसको शायद आखेटमें मारे परन्तु उसका मांस नहीं खाते है, पर मरुभूमिमें उसकी खाल और मांस दोनो ही बड़े काममें आती है। यहां व्याघ्र लोमड़ी शृगाल और सिंह भी पाये जाते है पालतू पशुओंमें घोड़ा बैल, गाय, भेड़, बकरी, गद्दाकी कुछ कमी नहीं है और गद्दा यहाँ हल जोतनेमें भी व्यवहृत किया जाता है।

बकरी और भेड़—भेड़ और बकरियोंके वृन्दके वृन्द मरुभूमिमें असंख्य संख्यामें चरते हुए दिखाई पड़ते है। लोग कहते है कि बकरी कार्तिकसे चैत तक विना पानीके जिन्दा रहसकती है जो विलकुल असंभव या गप्प है, यद्यपि यह प्रसिद्ध है कि वे छ हफ्तेतक जब कि घासकी विपुलता होती है पानीको छोड़ सकती है। दाऊदपोतरा और भट्टीपोहके थलोकी बकरियाँ और भेड़े गर्मीके प्रारम्भमें सिन्धके समतल मैदानमें चली जाती है। गड़रिये अपने वृन्दोंके समान पानीकी जगह छाँछ पीकर रहते है जिसमेंसे मक्खन निकाल लिया जाता है और जिसका घी बनाकर अन्न या दूसरी आवश्यक वस्तुओंके बदलेमें बेच देते है। ऊंटोंके चरानेवाले उनका दूध पीकर एक मात्र जीवनकी रक्षा करते है और जंगली फलोंके सिवाय उनको कभी रोटी तक मवत्सर नहीं होती है।

वृक्ष और फल—हम अनेक अवसरोपर करली या खैरका उल्लेख करचुके है, 'खैजरी' के छुलकेको सुखाकर आटा बनाया जाता है जिसको साग्री कहते है, जल जिसमें गड़रिये अपने झोपड़े बनाते है जेठ और वैशाखमें उनको फल प्रदान करते है पीलू भोजनके काममें आता है, 'बवूर' से एक प्रकारका गोद मिलता है जो दवामे काम आता है, वेरमें भी सुस्वादु फल लगते है, ऊंट इन सबको भक्षण करते है और ये सब अत्यन्त विपुलतासे पाये जाते है और बहुत ही लाभदायक है, 'जवासके' स्वच्छ रसका गोद बनाया जाता है जो दवामे काम आता है, फोककी शाखोंसे वे अपने कुएँ ढांकते है, 'सजी' का पौधा वे राखके लिये जलाते है। इनमेंसे प्रथम और अन्तिमका सविस्तर वर्णन अत्यावश्यक है।

करील या खैर हिन्दुस्तान और मरुभूमिमें प्रसिद्ध है, हिन्दुस्तानके लोग उसका अचार डालते है परन्तु यहां यह भोजनकी उत्तम सामग्री ख्याल करके इकट्ठा किया जाता है। इसकी झाड़ीकी उंचाई दश फीटसे पन्द्रह फीटतक है और इसके चारोंतरफ खूब फैलती है इसकी निरन्तर हरित शाखाएँ पत्र विहीन होती है जिनमें लालरंगका फूल निकलता है, और फल काले करेट एक किस्मका फलके समान होता है। जब इकट्ठा करके उसको चौबीस घंटेतक पानीमें भिगोते है, यह पानी फेक दिया जाता है, और इसके घाट दो बार फिर उपरोक्त क्रिया कीजाती है तब उसके प्राणान्तक गुण दूर होजाते है, वे फिर उवाले जाते है और नमकके साथ खाये जाते है अथवा अमीर आदमी इनको घीमें तैयार कर रोटीके साथ खाते है। अनेक घरोंमें यह बीस २ मनतक मिलता है।

सजी एक छोटासा पौधा है और खासकर उत्तरी मरुभूमिमें पैदा होता है, परन्तु जैसलमेरके उन प्रदेशोंमें जो खदल कहलाते है। और अब दाऊदपोतराके अधीन है विपुलतासे पाया जाता है। पृगलसे देरावलतक और फिर यहाँसे मुरीदकोट इरितयारखोंकी

गढ़ी होते हुए, खैरपुर तक एक विस्तीर्ण थल है, जिसमें अनेक नीचे सख्त और समतल प्रदेश पाये जाते हैं जो यहाँ 'चित्रम्' नामसे प्रसिद्ध है जिनकी रचना वरसातके बाद जो पानी एकत्र होता है उसके द्वारा हुई है और इन्हीं स्थानोंमें सजीका पौधा उत्पन्न होता है। नमक जो (subcarbonate of soda) है, जलेहुए पौधेकी राखके नीचे लिखी हुई रीतिसे प्राप्त होता है। गड्ढे खोदकर पौधेको उनमें भर देते हैं फिर आगलगा देनेपर एक किस्मका द्रव पदार्थ निकलता है जो तलीमें बैठ जाता है। जलते समय वे ढेरको लम्बे बाँसोंसे चलाते हैं या उसपर रेत डालते हैं जब बड़ी ही शीघ्रता पूर्वक जलता होता है। जब पौधेके गुण निकल जाते हैं, गड्ढा रेतसे भरकर तीन दिन तक ठंढा होनेके लिये छोड़ देते हैं, सजी फिर निकाली जाती है और किसी दूसरे उपायसे इसमेंका मैल दूर कर देते हैं। स्वच्छ सजी रूपयेको एक सेर विकती है, और अस्वच्छ रूपयेकी चालीस सेरसे भी अधिक मिलती है। राजपूत और मुसल्मान दोनों ही इस व्यवसायको करते हैं। और एक पैसा रूपया कर अपने अधीश्वरको देते हैं। चारुं और मारवाड़ नगरोंके रहनेवाले इसको खरीदकर भिन्न २ बाजारोंमें लेजाते हैं जहाँसे यह समस्त भारतमें भेज दीजाती है। सिन्धदेशमें इसका बड़ा ही व्यापार होता है और समस्त काफिले इसको बेखर तत्तार और कच्छमें लेजाते हैं। सज्जोंके गुण पाकक्रिया जानने से छिपे नहीं है और सख्त पानीमें थोड़ी सी सज्जों मिलाकर दालमें डालनेसे उसको हलका बना देती है, तमाखू बेचनेवाला अपने व्यापारमें इसका प्रचुर परिमाणमें उपयोग करता है, क्योंकि यह कहा जाता है कि इसमें फिर तमाखूके पौधेके गये हुए गुणोंको वापिस लानेकी शक्ति विद्यमान है।

अनेक प्रकारके घास यहाँ पाये जाते हैं परन्तु वृक्षविद्या सम्बन्धी चित्रके बिना इनके वर्णनमें कुछ रोचकता न होगी। यहाँ बड़ी २ घास कुश नामक पैदा होती है और इसीके नाम पर रामके प्रथम पुत्रका नाम कुश रक्खा गया था और उसके वंशज कुशवाह या कछवाह कहलाते हैं। यह प्रायः आठ फीट ऊँची होती है, अंकुरदशमें इसको पशु चरते हैं और जब कुछ प्रौढ़ होजाती है तब झोपड़े छानेके काममें आती है जब कि उसके जड़की रसेकी जुलाहे कूची बनाते हैं जो उनके व्यवसायके लिये अपरिहार्य वस्तु है। सरकंडा धामून धवू और अनेक प्रकारके दूसरे घास यहाँ पर पाये जाते हैं जिनमेंसे गोकरा पापरी और भूरुत कपड़ोंमें चिपटनेके कारणसे यात्रीको बहुत ही कष्ट पहुँचाते हैं।

(१) चित्रम् नाम यहाँके समतल और कठोर भूमिवाली प्रदेशोंके लिये व्यवहृत होता है (मि० एलाफिंस्टोन लिखता है कि यह प्रदेश घाड़ोंके सूँके शब्दसे गूज उठते हैं) पर मूल अर्थ इसका 'चित्र' तसवीर है, और चित्रम् नाम पड़नेका कारण यह है कि सदा सविकाल 'मृगजलका चित्र दृष्टिगोचर होता है। यहाँ की भूमि जवाखारसे परिपूर्ण होनेपर कहांतक इस दृश्यको यदि यह इसकी मूल उत्पादक नहीं है उन्नति प्रदान करती है, और इसका उल्लेख हम उत्तरी भारतके भिन्न २ भागोंके मृगतृष्णाका वर्णन करते हुए कर चुके हैं।

खरबूजा-बड़ा खरबूजा चिपरा, और वामन, गोवर ३ यहां पर बहुतायतसे होता है।

(तोमाता) जिसका हिन्दुस्तानी नाम मुझे मालूम नहीं है, इन प्रदेशोमेका निवासी है और भारतके दूसरे भागोमे भी यह पाया जाता है। हम इस बातको लिखकर इस लेखको समाप्त करते हैं कि इनके-वृक्षो झाड़ियो या अन्नके-वृक्षविद्या सम्बन्धी नामोंको इस पुस्तकके सूचीपत्रमे देदेवेगे।

यात्रावृत्तान्त ।

जैसलमेरसे सिन्धु नदीके दक्षिण तटपर सिवाना और हैदरावाद तक और हैदरावादसे अमरकोट होते हुए जैसलमेरको लौट आया कुलदूरी (पांचकोश)-इस गांवमे पाली-वाल ब्राह्मण रहते हैं, दो सौ घर कुल गुजियाकी वस्ती (२ कोश)- साठघर खास कर ब्राह्मण कुर्ण ।

खावा ३ कोश-तीनसौ घर, खासकर ब्राह्मण एक छोटासा दुर्ग चारवुर्जवाला नीची पहाड़ी पर स्थित है जिसमे जैसलमेरकी सेना रहती है।

कुनोही (५कोश) और सुम (५ कोश)-कुनोही और सुमसे करीब एक मीलकी दूरी पर एक स्थानपर चार या पांच झोपड़ोवाले गांवोका वृन्द है जो सुम नामसे प्रासिद्ध है। इसकी रक्षाके लिये एक वुर्ज है जिसमे जैसलमेरकी सेना रहती है कई कुर्ण है जिनको यहाँवाले ' वैरिया ' कहते हैं। यहांके निवासी खासकर भिन्न २ जातिके सिन्धी हैं जो अपने भेड़ोके झुंडोको चराते हैं और देव चन्द्रेश्वरसे ' खारा ' लाते हैं जो वतौर दावनके रंग पक्का करनेके काममे लाया जाता है। सुम और मूलनोहके बीचोबीच जैसलमेर और सिन्धकी सीमा पड़ती है।

मूलनोह-२४ कोश दश झोपड़ेका गांव है, निवासी विशेषकर सिन्धी ऊंची २ रेतकी पहाड़ियोके मध्यमे स्थित है। सुमासे आधामार्ग १२ कोश पारी पारी से रेतकी

(१) मूलनोहसे सिवानाको दो मार्ग गये हैं। धाती पानी मिलनेके कारण दूरकी रास्ते गया। दूसरी सुकरुन्द होकर है जैसा कि नीचे लिखा है।

पैरी	५ कोश		
वादशाहकी बस्ती	.. ६ "	सुकरुन्द	... ३ कोश.
ओदानी	.. ५ "	नूला	... २ "
मित्राभो	.. १० "	सुकरुन्द	.. ४ "
मीरकाखोल	६ "	काकाकी बस्ती	६ "
सुपुरी	... ५ "	सिन्ध	१० "
कुम्बरका नाला	९ "	सिवाना	२ "

ऊपर (ऊपरी) सिन्धसे लावर (नीचे) सिन्धको सड़क गई है।

पहाड़ियों पर्वत श्रेणियों और कभी २ मैदानमें होकर है। (यहाँ पर्वत श्रेणी ' मुगरा ' कहलाती है) आगेके तीन कोशमें केवल रेत और पर्वतकी श्रेणियां पड़ती है, और शेष नौ कोशमें लगातार एक ऊंचा टीला चलागया है। इस चौबीस कोशकी यात्रामें न कोई कुँआ पड़ता है और न वर्षाऋतुके सिवाय पानीका एक वृन्द भी दिखलाई पड़ता है, जब कि पानी पुराने तालावों या बावड़ीमें एकत्र होता है। यहाँ नदीको तावा कहते हैं, जो अर्द्धमार्गपर स्थित है जहाँ कि प्राचीन कालमें एक नगर बसता था। लोग कहते हैं कि सिन्धको इन देशोंके मुसलमान द्वारा विजय किये जानेके पहिले घाटी और मरुभूमि पर प्रमर और सोलंकी जातिके राजपूतोंका अधिकार था। प्राचीन ताल और मन्दिरोंके भग्नावशेष यद्यपि रेतकी राशिसे बहुत कुछ दब गये हैं। तौ भी वे इस बातकी साक्षीभूत हैं कि समस्त ' थल ' किसी समय आबाद-चाहे अधिक या कम था। वंशपरंपरागत वार्तासे विदित होता है कि बारहवीं सदीमें लाखा फूलनीके समयमें बारह वरसका अकाल पडा था। जिसने इस देशको उजाड़ दिया और अकाल मृत्युसे बचेहुए प्राणी सिन्धके समतल मैदान या कूर्चा को भाग गये। इस मरुभूमिमें अनेक खेतीके योग्य स्थान हैं जिसके आगे पशुओंके चरानेवाले चाहे सोढा राजूर या सुमैचा क्यों न हो -वह वहाँ रर,रिर मेंसे किसीको लगादेते हैं। उपरोक्त शब्द मरुभूमिमें पानीके लिये व्यवहृत होते हैं।

मारे	२ कोश
पलरी	३ "
राजूरकी वस्ती	२ "
राजूरका गांव	२ "

ये सब दश २ झोपड़ोंके गांव हैं जिनमें राजूरानिवास करते जो इस थलमें खेती करते हैं या गाय ऊंट भैस बकरियोंके झुंडको चराते हैं। इन गावोंमें अनेक ताल हैं। राजूरकी वस्तीका ताल 'महादेवका दे' कहलाता है।

देवचन्देश्वर महादेव (२कोश) सोढा राजाओंके राज्यकालमें यहाँपर एक नगर था और महादेवका मन्दिर सूरजकुंडके किनारे पर निर्माण किया गया था जिसके खंडहर अब भी विद्यमान हैं। मुसलमानोंने मन्दिरको तोड़ डाला और तालका नाम बदलकर ' दीन-वाह ' रख दिया। यह छोटासा कुंड ईटोंका बना है और खजूर और अनारके वृक्ष उसके तटकी शोभाको बढ़ाते हैं, और मुल्ला-सिन्धसे आया हुआ-यहाँपर रहता है जिसको सब मुसलमान भेट देते हैं। इस स्थानके चारोंओर बारह कोश तक असंख्य ताल ही ताल चलेगये हैं जहाँ कि राजूर अपने पशुओंको चराते हैं और खेती करते हैं। इनके झोपड़े गोपुच्छाकार होते हैं और इनकी चोटीपर खंभे बांध दिये जाते हैं जिनको घास और पत्तियोंसे आच्छादित करते हैं। और प्रायः ऊंटके बालोंका बड़ा कम्मल खंभोंपर फैलादेते हैं।

चन्दिकाकी वस्ती-(२ कोश) गांवमें चन्दी जातिके मुसलमान रहते हैं। ये यात्रियोंके दान पर अपना जीवन निर्वाह करते हैं।

राजूरकी वस्ती	२	कोश
सुमैचाका	दो	२
राजूरका	१	१
"	२	२
"	२	२
"	२	२
"	२	२
"	२	२

इन गाँवोंमें गडरिये सुमैचा, राजूर और दूसरे लोग निवास करते हैं जो अपने पशुओंको लेकर एक स्थानसे दूसरे स्थानको चलेजाते हैं जब कि हरित भूमि उनकी आश्रय देनेके लिये असमर्थ होजाती है। इस स्थानमें उनकी आवश्यकताको पूरा करनेके लिये विदानीकी प्रचुरता है।

ओधनिया-७ कोश वारह झोपड़े, राजूरकादो और इसके बीचमें पानीका नाम निशान नहीं है।

नल्लाह-(५कोश) (थल) या मरुभूमिका ढालूपन नालेके एक मील पूर्वकी ओर समाप्त होजाता है, और लोग कहते हैं कि यह वही नाला है जो रोरीवेखरके ऊपर डूराके निकट इन्दूरसे निकलता है, रोरीवेखरसे यह सोहराव और खैरपुरके पूर्वमें बहता हुआ निकलता है और जिजर होते हुए वैरसाकाहरको चलाजाता है जहाँसे अमरकोट और चीरके लिये इसमेंसे नहर काटी जाती है।

मित्रा ४ कोश साठ घरका गांव है, जिसमें वलौच रहते हैं हैदरावादका थाना यहाँ है कहीं २ पर नीचा रेतकी पहाड़ियाँ हैं।

मीरकाकू-६कोश दश २ झोपड़ेके तीन गांव पृथक् २ हैं जिनमें अरोरा रहे हैं। शिवपुरी ३ कोश एकसौ बीस घर हैं, निवासी अरोरा, नैऋत्यकोणमें छः बुर्जवाला एक छोटासा किला है जिसमें हैदरावादकी सेना रहती है।

कुमैरका नाला-६ कोश, यह नाला काकुरकी वस्ती और सुकसनूके बीचसे निकलकर पूर्वकी तरफ बहता है संभव है कि यह प्राचीन नहरका प्रवाहमार्ग हो जिसके जाल संपूर्ण देशमें फैले हुए थे।

सुकरुन्द-२कोश एकसौ घर, एक तृतीयांश हिन्दू, खेतीके योग्य भूमि, असंख्य अनपेच्छितनाले; झौ और खैजटीके जंगलसे हर तरफ परिपूर्ण है। नालेके किनारे पर रूई, नील, चावल, गेहूँ जौ, चना, इत्यादि पैदा होते हैं जूतू-२कोश साठ घर सुकरुन्द और जूतूके बीचमें एक नाला है।

काजीका सहर-४ कोश, चारसौ घर दो नाले एक दूसरेको काटते हैं। मखैरो ४ कोश, साठ घर एक नाला मखैरो और जूतूके बीचमें है। काकुरकी वस्ती -६ कोश साठ घर अर्धमार्गमें प्राचीन किलाके खंडहर तीन नहरे या नाले एक दूसरेको काटते हैं गांव सिन्धुसे चार मील एक पुस्ता या बांध पर बसता है। जिसका पानी वर्षा ऋतुमें गांवके भीतर आजाता है। पुर -१ कोश उतारा या घाट।

सिन्धुनदी--१ कोश नावपर बैठकर उस तरफ उतर कर सेवानमे पहुँचे । सेवानं १, $\frac{१}{२}$ दक्षिण किनारेपर बारहसौ घरका एक नगर जो हैदराबादके अधीन है ।

(१) नदीसे कुछ दूरपर एक जंघे टीलेपर सेवानका नगर बसा हुआ है और खासकर दक्षिणमें कई कुंज हैं । मकान मट्टीके बने हुए प्रायः तीन मंजिल ऊंचे हैं और छतको साधनेके लिये खंभोंका उपयोग किया गया है । नगरके उत्तरकी ओर एक प्राचीन और विस्तीर्ण दुर्गके खंडहर विद्यमान हैं और जिसके सातबुर्ज अब भी दृष्टि गोचर होते हैं; मध्यभागमें राजमहलके चिह्न दिखलाई पड़ते हैं । जो अब भी भरतरीका महल कहलाता है, लोग कहते हैं कि उजैनसे अपने भाई विक्रमादित्यसे निकाले जाने पर यहाँ भरतरी राज्य करते थे । यद्यपि कई शताब्दी बीत गईं जब कि इन देशोंमें हिन्दुओंका राज्य था तौ भी वंशपरंपरा गत बाकी अब भी बच रही है । वे कहते हैं कि गंधर्वसेनका ज्येष्ठ पुत्र भरतरी अपनी स्त्रीमें इतना अनुरक्त था कि उसका मन राज्यकार्यमें नहीं लगता था । विक्रमने अपने भाईकी राज्यकार्यमें प्रमादता देखकर उसको बहुत समझाया । ज्योंही यह बात रानीके कर्णगोचर हुई उसने विक्रमको देश निकालेका दंड दिलवानेका हठ किया । कुछ दिनोंके बाद एक प्रसिद्ध योगीने राजसभामें आकर राजाको 'अमरफल' प्रदान किया जिसको उसने शंकरकी कठिन तपस्या करके प्राप्त किया था । राजाने वह फल रानीको दे दिया; रानीने अपने जार महावतको दिया; उसने निज वेश्याको दिया; वेश्या गहरे इनाम पानेकी आशासे उसे राजाके पास लेगयी। राजा मनहीमन अपनी रानीके कुलटापन पर क्रोधित होकर रंगमहल को गये और रानीसे फल मांगा । उत्तर भिला "वह खोगया है" । राजाके दिखाने पर रानी मार कायलीके भाग गयी, और अपने महलके नीचे कूदकर उसने आत्महत्या करली । राजा अपनी दूसरी रानी पिंगलासे मन बहलाने लगा और थोड़े ही दिनोंमें उसके रूपके वशीभूत होगया । परन्तु पिछले अनुभवके कारण उसको रानी पर सन्देह बना रहता था । एक दिन राजा शिकार खेलने गया । वृक्षमें उसके एक शिकारीने एक हिरन मारा । हिरनी उस स्थान पर आई जहाँ कि हिरन पड़ा हुआ था, और कुछ कालतक पतिका ध्यान कर उसके शरीर पर गिरकर प्राणको बाहर निकाल दिया । सांपने उसी शिकारीको काटखाया जिसके सोते ही सोते प्राण पखेरू उड़गये । उसकी स्त्री उसको तलाश करती हुई वहाँ आयी और पहिले तो उसने अपने पतिको सोता समझा, परन्तु जब उसको यथार्थ बात मालूम हुई तब उसने वनकी लकड़ियोंको एकत्र कर चिता बनाई और अपने पतिका शव उसपर रक्खा, कुछ देर परिक्रमा करनेके बाद चितामें आग लगाकर पतिके साथ भस्म होगयी ! राजाने इन बातोंको देखकर घर पहुँचकर पिंगलासे कहा कि शिकारी की स्त्रीसे बढ़कर संसारमें कोई स्त्री सती नहीं है । रानीने कहा शिकारीकी स्त्री तु खके मारे सती होगयी कि प्रेमसे; और यदि प्रेम होता तब चिता बनानेकी कुछ आवश्यकता न होती। कुछ दिनोंके बाद राजा फिर शिकार खेलने गया और रानीकी बात याद करके उसने हिरनको मार अपना वस्त्र उसके खूनमें रंगकर अपने विश्वासी नौकरके हाथ रानीके पास भेज दिया और आज्ञा दी कि रानीसे कहना कि राजा सिंहके शिकार करनेमें मारा गया । पिंगला इस वार्ताको सुनकर न रोयी न बोली पर भूमिमें पड़कर सूर्यको दंडवत कर उसने प्राणको छोड़ दिया ।

चिता बनायी गयी, और रानीका शव नगरके बाहर जलाया जा रहा था जब कि राजा शिकार खेलकर लौटा । स्मशानभूमिमें जाकर जब राजाने अपने कपटका यह फल देखा तब उसने राजसी बख फेंक कर फकीरी बख धारण किया और विक्रमको उजैनका राज्य देकर वनमें चला गया ।

सेवानसे हैदराबाद ।

जूतकी वस्ती (२ कोश) यहांके लोग जीत या जूतका उच्चारण जीहूत करते हैं यह गांव सिन्धुनदीसे आध मीलकी दूरीपर तीस झोपड़ो वाला है, गांवके निकट ही पहाड़ी है ।

इधर उधर भ्रमण करते हुए उसके मुखसे केवल “ हाय पिगला ! हाय पिगला ” के सिवाय कुछ नहीं निकलता था । आखिरकार राजाने सेवानको अपना निवासस्थान नियत किया, यद्यपि वे उस स्थानको बतलाते हे जिसको मुसल्मान भरतरीका आभवास कहते हैं तौभी किला अधिकतर प्राचीन है । भरतरीका मन्दिर नगरके दक्षिणमे है । इस मन्दिरमे मुसल्मानोंने लालपीर शाहाजका शव दफन किया है और वे कहते है कि इन्हींकी कृपासे हमलोग (मुसल्मान) सिन्धुको विजय करनेमे सफलीभूत हुए । इस सन्तके स्मारक मन्दिरके मध्यमे चारो तरफ लकड़ियोंसे घिरा हुआ बना है और लोग कहते है कि यह सन्त हिन्दूधर्मको मानता था । यह बडा ही आश्चर्य जनक दृश्य है कि दोनों ही हिन्दू और मुसल्मान एक ही स्थानमें पूजा करते है, और यद्यपि हिन्दू पीरके स्मारकके पास नहीं जाने पाते है तौभी दोनो ही ताखमे रखे हुए सालिगराम की बड़ी मूर्तिका पूजन करते है । वास्तवमे यह बात अत्यन्त अद्भुत है कि इस और बातको प्रमाणित करती है कि यहाँके लोग तलवारके जोरसे मुसल्मान बनाये गये थे, वह मुसल्मान जो पहिले हिन्दू था प्राय बडा ही आग्रही और असहनशील होता है । मेरे नमकहलाल और बुद्धिमान दूतोंने—मदारीलाल और घातीने मुझको सेवानके किलेके खंडहरकी एक ईंट लाकर दी । इसकी लंबाई चौड़ाई और मुटाई एकघन थी, अत्यन्त अच्छी तरहसे पकी हुई थी और बजाने पर घंटाके समान बजती थी । वे मेरे पास कुछ जले हुए गेहूँ लाये थे जो बिलकुल सावित थे परन्तु (कार्वन) मे परिणत होगये थे । वंशपरंपरागत कथन प्रमाणित करता है कि वे वहाँ हजारों वरससे पड़े है । इसमें बहुत ही कम सन्देह है कि यह स्थान सिकन्दरके शत्रु मुख—सेवानके अधिकारमे था । निसन्देह यूनानियोंने सिन्धुके मुखकी तरफ जाते हुए अपने मार्गमे उतने ही अत्याचार किये थे जितने कि पिछले समयमें महमूद गजनवीने और जौ कुछ वे अपने नावोतक नलेजासके उसको उन्होंने फूक दिया । सिक्खोंके गुरु नानकका बाड़ा नदी और किलेके मध्यमें है । सेवानमें हिन्दू और मुसलमानोंकी आवादी बराबर है, हिन्दुओंमे जैसलमेरसे आई हुई व्यापारकरनेवाली मैसुरी जाति अधिकतासे पायी जाती है और कई पीडियोंसे यहां रहती है । पोकरन(१)जातिके यहां अनेक ब्राह्मण सुनार और दूसरे प्रकारके कारीगर रहते है । मुसल्मानोंमें सैयदोंकी संख्या ज्यादा है हिन्दू अमीर है । रई, नील, और धान जो अधिक परिमाणमे सेवानके समीपमे होते है, रहा और कराचीबन्दरके बन्दर गाहोंकी बडी (२)नावोंमें जिनको मुसल मान खेते हैं भेजा जाता है । सेवानका हाकिम हैदराबादसे भेजा जाता है ।

पर्वतोंकी श्रेणी जो रहासे फैलती है सिन्धुनदीके समानान्तर रेखामे सेवानसे तीन मीलके करीब पहुँचकर वायव्य कोणकी तरफ मुडती है । इन सब पहाड़ियोंमें मेकरानके किनारे हिग—लाज माता (३) के मन्दिरतक लुमरी या नुमरी जाति निवास करती है जो यद्यपि अपनेको बलौच कहते जीतवशके है ।

(१) जैसलमेका इतिहास देखो ।

(२) यह प्रसिद्ध मन्दिर रहासे कराची बन्दर होते हुए नौ दिनकी रास्ता पर है और समुद्र तटसे करीब ९ मील है असरय हिन्दूयात्री इसके दर्शनार्थ जाते है ।

(३) ये रैनल (Rannel) के नोमुर्दा है ।

सुमैचाकी वस्ती (२ $\frac{१}{२}$ कोश) छोटासा गांव ।

लखी (२ $\frac{१}{२}$ कोश) साठ घर नदीसे डेढ़कोश पर गांवसे उत्तरकी तरफ-तहर-तट धान्यसे परिपूर्ण दो मील पश्चिमकी तरफ पहाड़ियोंमें एक स्थान पर महादेव पार्वतीका मन्दिर है, जहांपर अनेक ताल है जिनमेंसे तीन गर्मपानीके है ।

ऊमरी-९ कोश नदीसे आधमीलकी दूरीपर पचीस घर है; एक कोश पश्चिम नीची पहाड़ियां है ।

सूमरी-३ कोश नदीके पहाड़ियोंपर पचास घर, डेढ़ कोश पश्चिम ।

सिन्दू-४ कोश नदीसे दोसौ गजपर एक बजार है, गांवमें दोसौ घर है, डेढ़ कोश पश्चिमकी ओर ।

मजेन्द-४ $\frac{१}{२}$ कोश नदी तटपर दोसौ पचास घर, व्यापार अधिक दो कोश पश्चिमकी तरफ पहाड़ियां ।

ओमुरकी वस्ती-३ कोश नदीके निकट थोड़ेसे झोपड़े ।

सैदयकी वस्ती ३ कोश ।

शिकारपुर-४ कोश नदी तटपर पूर्वकी तरफ पार उत्तर । हैदरावाद ३ कोश सिन्धुनदीसे डेढ़ कोश हैदरावादसे नूसूरपुर नौ कोश शिवदादपुर ग्यारह कोश शिवपुरी सत्रह कोश रोरीवेरू लः कोश कुल जोड़ तेतालासि कोश ।

हैदरावादसे अमरकोट होते हुए जैसलमेरतक सिन्धुखांकी वस्ती ३ कोश, फुलेती नदीका पश्चिमीतट ताजपुर ३ कोश, बड़ानगर हैदरावादके ईशान कोणमें कुतरैल २ $\frac{१}{२}$ कोश एकसौ घर ।

नूसूरपुर १ $\frac{१}{२}$ कोश ताजपुरके पूर्वमें बड़ा शहर है ।

अलिपरका टंडा-४ कोश नूसूरपुरके अग्निकोणमें अलियरखाने, जो स्वर्गवासी गुलाम अलीका भाई था एक विस्तीर्ण नगर बनवाया था । नगरके दो कोश उत्तरमें

(१) मार्गके अनेक संकट और आपत्तिओंको पार करके इन तालोंमें स्नान करनेके लिये असंख्य दूसरे हिन्दू यात्री आते हैं । इनमेंसे दो गर्म हैं और सूर्य कुंड और चन्द्रकुंड कहलाते हैं और एक प्रकारके विशिष्ट गुणोंसे संपन्न हैं । इन कुंडोंके पवित्र जलमें स्नान कर अक्षय पुण्य प्राप्त करने के पूर्व यात्री अपने समस्त जीवनमें इसने जो कुछ पुण्य वा पाप किया है उसको पुरोहितके कानमें कह देता है, जो महादेवके सामने मध्यस्थ बनकर उसको मोक्ष देनेकी सामर्थ्य रखता है । लोग कहते हैं कि यदि पापी बिना अपनी पाप कहानी कहे कुंडमें कूद पड़े तो निकलनेपर उसका समस्त शरीर फोड़ोसे आच्छादित दिखाई पड़ता है । रामचन्द्रके समयसे हिन्दुओंमें पापकहानी कहने की प्राचीन रीति चली आती है ।

(२) महमदशाह और नादिरशाहके बीचमें जो संधि हुई थी उसके अनुसार ' संकरा ' भारत और ईरानकी सीमा नियत किया गया था, और इसी सबबसे सिन्धकी घाटीका समस्त उपजाऊ भाग उसके अधिकार में चला गया था जो सिन्धुनदीके पूर्वमें था । लोग कहते हैं कि वह यह ' संकरा ' है परंतु दूसरे कहते हैं वह रोरीवेखरके ऊपर दूरसे निकलता है ।

सांगराका नाला है, जिसके बारेमें लोग कहते हैं कि हाला और सुकरन्दके बीचमें सिन्धुनदीसे निकला है और जंढालाके पाससे गुजरता है ।

मीरवह ५ कोश चालीस घर, वह, टंडा, गोट, पुरवा, गांव शब्दके लिये समानार्थक है ।

सुनारियो-७ कोश चालीस घर ।

दिनगानो-४ कोश सिन्धके समतल प्रदेशकी सीमा यह गांव है । उत्तरकी तरफ पांच और छः मीलकी दूरीपर रेतकी पहाड़ियां हैं । दिनगानोके नीचे एक छोटीसी नदी बहती है ।

कोरसानो ७ कोश सौघर । कोरसानोके पूर्व दो कोशकी दूरी पर एक प्राचीन नगरके खंडहर दृष्टिगोचर होते हैं । ईटके मकानात कुआँ और बावड़ी अवतक विद्यमान हैं । उत्तरकी तरफ दो या तीन कोश पर रेतकी पहाड़ियाँ हैं ।

अमरकोट ८ कोश हैदराबादसे अमरकोटतक एक विस्तीर्ण मैदान चलागया है जो मरुभूमिकी रेतके पहाड़ियोंके शिरे पर नीची भूमिपर बनाया गया है । इस समस्त देशमें जिसका रकबा कच्चा चौवालिस कोश है और सुनारियोतककी भूमि अत्यन्त उत्कृष्ट है और सिन्धुनदीके नहरों द्वारा साम्यकतया सींची जाती है। गांवोंके चारों तरफ खूब खेती होती है और यहांकी भूमि स्वभावतः उपजाऊ होनेपर भी विशेषकर बबूल निरन्तर हरित झल और झो के जंगलसे परिपूर्ण है । सुनारियोसे अमरकोटतक लगातार एक जंगल चला गया है जिसमें खेती करनेके योग्य कुछ भूमिके टुकड़े हैं जहाँकी खेती दैवाधीन है । यहांकी भूमि इतनी अच्छी नहीं है जितनी कि प्रथम मार्गकी है ।

कत्तार-४ कोश अमरकोटके पूर्वमें एक मीलकी दूरीसे रेतकी पहाड़ियां प्रारम्भ होती हैं जिनकी उंचाई डेढ़सौ फीटसे दोसौ फीटतक है । कुछ झोपड़े सुमैचा जातिके हैं जो यहां अपने पशु चराते हैं, दो कुएँ हैं ।

धोतकी बस्ती-४ कोश कुछ झोपड़े, एक कुआँ, धोते सोढा और सिन्धी यहाँ खेती करते हैं और पशु चराते हैं ।

धारना-८ कोश सौ घरकी बस्ती है जिसमें पोंकरन ब्राह्मण और बनिया रहते हैं जो गडरियोसे घी खरीदकर भुज और घाटीको भेजते हैं । यह व्यापारकी मंडी है, पूर्वके कारवां यहाँ अपनी वस्तुओंके बदलेमें घी लेलेते हैं जो यहां पर 'रो' में भेड़ोंकी बहुतायतके सबबसे बहुत ही सस्ता है ।

खैरलूका पर तीनकोश, इस समस्त प्रदेशमें तितर वितर अनेक गाँव और ताल 'पर' हैं ।

लनैलो $1\frac{3}{4}$ कोश सौघर, पानी, खारी खैरलूसे पानी ऊंटोंपर आता है ।

भोजका पर ३ कोश झोपड़े खेतीके योग्य भूमि ६ कोश, झोपड़े ।

गरिरी १० कोश—तीनसौ घरका छोटासा नगर है जो शोभासिंह सोढाके अधिकारमें है। इसके अधीन कई गांव है। घाट और जैसलमेरके राज्योंकी यह सीमा है। घाट पूर्णतया सिन्ध देशमें संमिलित करदिया गया है। यात्रियोंसे कर वसूल करनेके लिये यहाँ पर एक 'धानी' रहता है।

हरसानी १० कोश तीनसौ घर, निवासी खासकर भट्टी। यह भट्टी जातिके राजपूतके अधिकारमें है जो मारवाड़को कर देता है।

जिनजिनियाली १० कोश तीनसौ घर—यह जैसलमेरके प्रधान सरदारकी जागीर है इसका नाम कैतसी भट्टी है। यह नगर जैसलमेरकी सीमा पर है। एक छोटासा भट्टीका दुर्ग है और अनेक ताल है जिनमें नौ सहीनेतक पानी बना रहता है, और रेतकी पहाड़ियोंकी घाटियोंमें खूब खेती होती है। जिनजिनियालीके उत्तरमें करीब छै कोश पर चारुनका एक गांव है।

गजसिंहकी वस्ती २ कोश पैतीस मकान। पानीकी कमी चारुनगांवसे ऊंटोंपर लाया जाता है।

हमीर देवरा—५ कोश दो सौ घर। करीब १ मील उत्तरकी ओर कई ताल हैं और गांवका पानी खारी होनेके कारण इन तालोंसे पानी ऊंटोंपर आता है। जैसलमेरकी पर्वत श्रेणीकी यहांपर इतिश्री होजाती है।

चैलक ५ कोश अस्सी घर, कुएँ, चैलक पहाड़ी पर है।

भोपा ७ कोश चालीस घर, कुआँ, छोटासा ताल है।

भाऊ २ कोश दो सौ घर, पश्चिमकी ओर ताल, छोटे २ कुएँ है।

जैसलमेर ५ कोश—इस चक्कारदार मार्गसे अमरकोटसे जैसलमेर साढ़े पच्चासी कोश है। जिनजिनियालीसे छबीस कोश, गिरपसे सात मील बासे बारह और अमरकोटसे पच्चीस, सब मिलाकर पक्का सत्तर कोश है ऊंटोका कारवां चारदिनमें इस मार्गको आक्रमण कर सकता है और कासिद् रात दिन चलते हुए साढ़े तीन दिनमें पार करते है। अन्तिम पच्चीस कोशका मार्ग पूर्णतया मरुभूमिमें होकर है, हैदराबादसे अमरकोटतक चौवालिस कच्चे कोशकी दूरी उपरोक्त कोशमें संमिलित करने पर उसका जोड़ $१२९\frac{१}{३}$ कोश होता है। बिलकुल सीधा मार्गकी दूरी १०५ पक्का कोश कूती गयी है। जो सर्पाकार मार्गके वजा करनेपर भी करीब करीब १९५ अंगरेजी मीलके होती है। इस मार्गका जोड़ $८५\frac{१}{३}$ कोश।

वैसनौ होते हुए जैसलमेरसे हैदराबाद।

कुलदार ५ कोश।

खावा ५ कोश।

लाखागंज ३० कोश तमाम मार्ग मरुभूमिमें होकर, न गांव न पानी।

(१) इस सरदारके मरजातके वृत्तान्तको जाननेके लिये जैसलमेरका इतिहास देखो।

वैशनौ ८ कोश ।

वैरसीका रार १६ कोश कुँए ।

शीप्रो-३ कोश

मीतका घैर ७ कोश अमरकोट २० कोशकी दूरीपर

जेन्दीला--८कोश

ऊलियरका टंडा--(१०) कोश सांकरा नाला

ताजपुर ४ कोश } प्रथम मार्गसे नूसुरपुर होतेहुये ऊलियरका टंडाव ी
जामकाटंडा २ कोश } दूरी १३कोश है या २ कोश इससे अधिक अन्तिम पांन व
हैदराबाद ५ कोश } कोशमें पाँच नहेर मिलती है । इस मार्गका जोड़ १०३ कोश ।

जैसलमेरसे शाहगढ़ होते हुए मीर सोहरावसे खैरपुरतक

अना सागर २ कोश

चन्दा १ कोश

पानीका तर ३ कोश तर या "तिर" या ताल

पानीकी कुचरी ७ कोश कोई गांव नहीं ।

कोरियाल्लो ४ कोश

शाहगढ़ २० कोश तमाम मार्गमे 'रो' शाहगढ़ सीमा है । छः बुर्जवाला एक छोटासा दुर्ग

इसमे है और ऊपरी सिन्धके शासकका यह स्थान है

गुरसेह ६ कोश

गुरहर २८ कोश संपूर्ण मार्गमे 'रो' या मरुभूमि, पानीका एक बुन्द भी नहीं । गुरहरसे दो रास्ताएँ फूटती है एक खैरपुरको दूसरी रानीपुरको ।

वलौचकी वस्ती ५ कोश } वलोचा और सुमैचाके गांव है ।
सुमैचाकी वस्ती ५ कोश }

नल्ला २ कोश यहाँ वही नदी है जो दूरा और प्राचीन नगर अलोरमे होकर वहती है यह नदी मरुभूमिकी सीमा है । खैरपुर १८ कोश ऊपरी सिन्धका शासक और हैदराबाद के राजाका भाई यहाँ रहता है । वारह बुर्जोंका उसने एक पत्थरका किला निर्माण किया है, जिसका नाम नवकोट है । नालासे खैरपुरतक १८ कोशकी दूरीमें एक समतल प्रदेश है और यहाँकी घाटीकी चौड़ाई १८ कोश है । निम्न लिखित नगर अत्यन्त महान् है ।

(१) शेख अब्दुल वरकत शाहगढ़से कोरियालाकी दूरी सिर्फ नौ कोश वतलाता है और कोरियालासे ५ कोश पश्चिमको और (कगर) नदीके शुष्क मार्गको पारकरनेकी अत्यन्त महत्त्व पूर्ण यातका उल्लेख करता है । पानी प्रचुर परिमाणमें उसका प्रवाहमार्ग खोदने पर मिलता है । असंख्य वैरा मिलते हैं जहाँ कि गडेरिये अपने पशुओंको लेजाते हैं ।

वनिये है, वही दीन दुःखी किसान और प्रजाको समय समय रुपया कर्ज देकर उनकी सहायता करते है, पटैलोने अनेक चिन्ता करनेके पीछे उन्ही महाजनोसे कार्य-कराना प्रारम्भ किया ।

रजवाडेके वोहरोके सम्बन्धमे महात्मा टाड् साहवने लिखा है कि “वोहरागण किसानोके कृषिकार्यको समाधान करनेके लिये जिस किसो प्रयोजनीय द्रव्य अर्थात् गो कर्पण यन्त्र बीज आदि देते थे, और जबतक धान्य न उत्पन्न हो और वह न कटै तबतक सहायतादेते रहते थे । परन्तु इस प्रकारसे सहायता करनेके पहिले किसानोके साथ वोहरोका यह नियम निश्चय होता था कि धान्यके उत्पन्न होतै ही वोहराने जो कुछ धनकी सहायता की है उसको सूद सहित रुपया मिलैगा। इन्ही वोहरोसे किसानोको विशेष सहायता मिलती थी इसका अनुमान सरलतासे हो सकता है । विशेष करके वोहरागण किसी समय भी अपने प्राप्त धनके अतिरिक्त ग्रहण वा किसानोके प्रति किसी प्रकारका उपद्रव नही करते थे, और किसान भी वोहरोको असतुष्टके लिये चेष्टा नही करते थे, कारण कि वोहरा इस बातको भलीभाँतिसे जानते थे कि अत्याचार और उत्पीडन करनेसे कोई किसान भी फिर उनसे सहायता नही लेगा, और इस बातको किसान भी जानते थे कि एक वोहराको ठकानेसे फिर और कोई वोहरा उनकी सहायता नही करेगा, इस कारण दोनो ही सावधानीके साथ कार्य करते थे, अधिक क्या कहै एक २ ग्रामका वोहरा सदा एक २ किसानको सहायता देता आया था, किसान भी ग्रामके वोहरोको छोडकर अन्य किसी ग्रामके वोहरोका आश्रय नही लेता था” ।

राजराणा जालिमसिहके कोटाराज्यसे पूर्वरीतिके अनुसार किसानोसे कर स्वरूप उत्पन्न हुए धान्यका अंश ग्रहण करने की रीति एक वार ही दूर करके उसके बदलेमे नगद रुपया ग्रहण करनेकी रीति प्रचलित करनेके पूर्वतक किसान उसी उपायसे खेतीका कार्य करते थे । नवीन नियोजित पटैलोने इस समय देखा कि एकमात्र नियमित कर ग्रहण करनेके अतिरिक्त अन्य किसी उपायसे कुछ धन किसानोसे ग्रहण करने पर प्रधान मंत्री जालिमसिह सर्वनाश साधन करेगे, इस कारण वह सब लोग षड्यंत्र करके उक्त वोहरोका नाश करके आप स्वयं महाजनोका कार्य करनेके लिये तैयार हुए । प्रकाश्य रूपसे वोहरोके कार्यमे बाधा देनेसे राजराणा जालिमसिंह महाक्रोधित होंगे यह जानकर उन्होने एक मध्यवर्ती उपायका अवलम्बन किया । क्षेत्रमे धान्यके पकजाने पर जिस समय किसानोने धान्यको काटनेके लिये पटैलोके समीप अनुमतिकी प्रार्थना करनी आरंभ की उसी समय पटैलोने कहा, “पहिली पहल राजाका कर देदो पीछे धान्य काटना ।” दीन किसान धान्य काटकर विना बेचेहुए कहाँसे रुपया दे ? इस कारण वह महा विपत्तिमे पड़े और उन्होने जाकर वोहरोका आश्रय लिया । परन्तु चतुर पटैलोने वोहरोसे जतादिया कि “जिन किसानो पर राजाका प्राप्त कर वाकी है तबतक वह किसानोको किसी प्रकार भी ऋण न देसकेगे ।” वोहरागणने पटैलोके इस निषेध वचनोंसे भयभीत होकर किसानोको आगे ऋणदान नहीं किया,